

THE
KASHI SANSKRIT SERIES

(HARIDAS SANSKRIT GRANTHAMĀLĀ)

NO. 69.

(Kāvya Section, No. 9)

THE
SISUPĀLAVADHA

By
MAHĀKAVI MĀGHA.

With two Commentaries—
THE SANDEHAVISAUSADHI BY VALLABHA DEVA,
and
THE SARVĀṆKASĀ BY MALLINĀTHA.

Edited by

Sāhityopādhyāya Anantarāma S'āstrī Vetāl

&

Carried through the press by

Sāhityopādhyāya Jagannāth S'āstrī Hos'ing

PRINTED, PUBLISHED & SOLD BY

JAI KRISHNADAS-HARIDAS GUPTA,

*The Chowkhamba Sanskrit Series Office, Vidya Vilas Press,
North of Gopalmandir, Benares City.*

1929.

Registered according to Act XXV. of 1867.

(All Rights Reserved by the Publisher.)

Printed-Published & sold by
JAI KRISHNADAS-HARIDAS GUPTA,
The Chowkhamba Sanskrit Series Office,
VIDYA VILAS PRESS,
North of Gopal Mandir,
BENARES CITY.

*Printed by Jai Krishna Das Gupta
at the Vidya Vilas Press, Benares,*

Agents:

- 1 Otto Harrassowitz, Leipzig:
GERMANY.
- 2 Arthur Probsthain,
Oriental & Foreign Bookseller,
London.
- 3 The Oriental Book-supplying Agency,
POONA.

हरिदास संस्कृत ग्रन्थमाला स माख्य-
काशीसंस्कृतसीरिजपुस्तकमालायाः

६६

काव्यविभागे(९)नवमं पुष्पम् ।

॥ श्रीः ॥

श्रीमन्माघकविनिर्मितं

शिशुपालवधम्

श्रीवल्लभदेवकृतया सन्देहविषौषधिव्याख्यया

तथा

महोपाध्याय-श्रीमल्लिनाथकृतया सर्वङ्गषाव्याख्यया

समेतम् ।

साहित्योपाध्याय-वेताल-श्री-अनन्तरामशास्त्रिणा सम्पादितम् ।

तथा

साहित्योपाध्याय-होशिङ्ग-श्री-जगन्नाथशास्त्रिणा परिष्कृतम् ।

प्रकाशकः—

जयकृष्णदास-हरिदासगुप्तः—

बौखम्बा संस्कृत सीरिज आफिस, विद्याविलास प्रेस,
गोपालमंदिर के उत्तरफाटक, बनारस सिटी ।

१९८५

राजशासनानुसारेण सर्वेऽधिकाराः प्रकाशकेन स्वायत्तीकृताः ।

इस कार्यालय द्वारा “काशीसंस्कृतसीरिज” के अलावा और भी ३ सीरिज यथा “चौखम्बा संस्कृत सीरिज” “बनारससंस्कृतसीरिज” “हरिदाससंस्कृतसीरिज” ग्रन्थ-मालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें, इसके अलावा हमारे यहां सर्व प्रकार की संस्कृत, हिन्दी, अङ्ग्रेजी की सुन्दर छपाई होती है, परिक्षा प्रार्थनीय है ।

पत्रादि प्रेषणास्थानम्—

जयकृष्णदास-हरिदास गुप्तः—

“चौखम्बा संस्कृतसीरिज” आफिस, विद्याविलास प्रेस,
गोपालमन्दिर के उत्तर फाटक, बनारस सिटी ।

॥ श्रीः ॥

भूमिका ।

उपक्रमः ।

अथेदमिदानीं संमुद्य प्रकाशयितुं प्रस्तूयते सव्याख्यं महाकाव्यं महाकविश्रीमन्माघ-
निर्मितं शिशुपालवधं नाम । काव्यमिदं मल्लिनाथकृतया सर्वङ्कुषाख्यया व्याख्यया सह
मोहमय्यादिषु कतिधा सुदृष्टम्, उपलभ्यते च साम्प्रतं तत्र तत्र । परमद्यावधि कुत्राप्य-
सुदृष्टा मल्लिनाथात्प्राचीनेन बलभदेवेन निर्मिता सन्देहविषौषधिर्नाम व्याख्या सुदयि-
तव्येति मनसि कृत्य श्रेष्ठिवरश्रीजयकृष्णदासमहोदयेन प्रेरितैः सोत्साहमेतत्सम्पादनादि-
कर्मणि प्रवृत्तमस्माभिः । तदिदं सपरिश्रमं संशोध्य सन्देहविषौषधि-सर्वङ्कुषाख्येन व्याख्या-
द्वयेन समन्वितं महाकाव्यं साम्प्रतं ससंमदं साहित्यविद्यानुरागजुषां विदुषां पुरस्ता-
दुपहारीक्रियते ।

काव्यविचारः ।

तत्र पूर्वं काव्यं तावदालोचयामः— यत्किल चमत्कृतिमच्छब्दश्रवणसमनन्तरमेव
सहृदयानां हृदये कमप्यनिर्वचनीयं विच्छित्तिविशेषमुन्मेषयति, तन्निगद्यते काव्यम् । यशो-
ऽर्थसाधनं व्यवहारचातुर्यसम्पादनमनर्थोन्मूलनं काव्यं हि शब्दार्थप्रधानेभ्यः प्रभुसह-
त्संमितेभ्यो वेदपुराणादिभ्यो विलक्षणतया गुणीभूतशब्दार्थव्यापारव्यङ्ग्यमर्यादया नेत्र-
त्रिभागावलोकनादिभिः सरसताऽऽपादनपुरःसरं कान्तासंमितत्वेनाऽभिमुखीकृत्य सत्कार्यं
प्रवर्तयति निवर्तयति चाऽसत्कार्यतः सहृदयान् । एतदेव प्रतिपादितं काव्यप्रकाशे—

काव्यं यशसेऽर्थकृते व्यवहारविदे शिवेतरक्षतये ।

सद्यःपरनिर्वृतये कान्तासंमिततथोपदेशयुजे ॥

इत्यनया कारिकया श्रीमन्मम्मटभट्टैः । चतुर्वर्गफलप्रापके परमानन्दसन्दोहसाधने
काव्यशास्त्रे च यथा सर्व एव सहृदयाः साभिनिवेशं प्रवर्तमाना दृश्यन्ते, न तथा शास्त्रा-
न्तरेष्विति काव्यस्योपादेयत्वं व्यक्तमेव प्रतीयते । काव्यलक्षणादिकं तु तत्र तत्र तैस्तैः
प्रतिपादितं ततस्ततोऽवगन्तव्यम् ।

तदिदं काव्यं दृश्यश्रव्यरूपेण भेदद्वयेन द्विविधं व्यत्रस्थितम् । तत्र तावदभिनयात्मकं
दृश्यं काव्यं नाटकादिभिरष्टादशभिर्भिन्नं, शाकुन्तल-रत्नावल्यादिकमिदानीमप्रकृतमस्माक-
मनुद्देश्यम् । गद्यात्मकं पद्यात्मकं चेति द्विविधं निगद्यते श्रव्यं काव्यम् । गद्यकाव्यं हि
कादम्बर्यादिकं प्रसिद्धमेव । खण्डकाव्यं महाकाव्यं चेत्युभयविधं व्यवहारमालम्बमाने पद्य-
काव्येऽपि—मेघदूतादिकं खण्डकाव्येषु, महाकाव्येषु च रघुवंशादिकं परिगण्यते । महाकाव्ये
किल अष्टाधिकाः सर्गा अपेक्ष्यन्ते, वर्ण्यन्ते च शैलषट्पुष्पावचयजलकैलिमधुपानसरत-
सायश्चालवन्दोदयप्रभातप्रवृत्तयो विषयाः । महाकाव्यलक्षणमन्यदपि तद्विषयकं वस्तु-

जातमाकरशास्त्रादुन्नेतव्यम् । यत्र च गद्यपद्ययोरुभयोरपि संमिश्रणमुपलभ्यते, तत्काव्यं चम्पूरित्युच्यते नलचम्पूप्रभृतिकम् । शिशुपालवधनामधेयं प्रस्तुतमेतन्माधकाव्यं हि महाकाव्यलक्षणलक्षितत्वेन महाकाव्यमित्येवं व्यवहारं भजते ।

माघस्य वैशिष्ट्यं, लोकोक्तयश्च ।

समुन्मीलत्स्वपि तेषु तेषु भूयःसु हरविजय—द्विसन्धानप्रभृतिषु महाकाव्येषु, रघुवंशं कुमारसम्भवं किरातार्जुनीयं शिशुपालवधं नैपथीयचरितं चेति पञ्चैव महाकाव्यानि सर्वतः प्रसिद्धिमापन्नानि पठनपाठनादिषु लोके सर्वतोमुखं प्रचारं प्राप्नुवन्ति विलोक्यन्ते । परमत्रापि पञ्चके यथा यथावत्काव्यलक्षणलक्षितं गुणालङ्कारभूयिष्ठं व्याकरणप्रयोगप्रचुरं शिशुपालवधमेव महाकाव्यमूर्धन्यतामधिगच्छति, न तथा चतुष्कम् । अत एव 'काव्येषु माघः कविकालिदासः' इति प्रयतेतरां सूक्तिः ।

वैलक्षण्यमिदमेवात्र काव्ये विशेषतो लक्ष्यते—यत् प्रसिद्धाः सर्वे एव शब्दाः कविना सनैपुणं तथाऽस्मिन्निवेशिताः, यथा तदतिरिक्ताः प्रसिद्धा नूतनास्ते नावशिष्यन्ते । प्रतिज्ञातमेतच्च—'नवसर्गगते माघे नवशब्दो न विद्यते' इत्युक्त्या केनापि ।

इदं हि काव्यं माघकविना स्वस्मात्पूर्वभाविनः किरातार्जुनीयनिर्मातुः भारवेः स्पर्धया प्रणीतमित्येतस्मिन् काव्ये बहुत्र स्थलेषु प्रतीयते । क्वचित् तेनैव रूपेण, क्वचिच्च रूपा-न्तरपर्यायेण समुपलभ्यते शिशुपालवधे किरातार्जुनीयसादृश्यम् । तथाहि—यथा भारविणा उपक्रमे 'श्रियः' इति पदं प्रयुज्य वस्तुनिर्देशात्मकं मङ्गलाचरणं कृतं, तथा माघेनापि । तत्काव्यं प्रतिसर्गान्तिमलोके 'लक्ष्मी' शब्दाद्धितम्, इदं च 'श्री' शब्दाद्धितम् । द्वितीयसर्गे भीमसेनोक्तौ तत्रैव राजनीतिवर्णनमत्रापि द्वितीयसर्गे उद्धवोक्तौ दृश्यते । किरातार्जुनीये यथा हिमाचलवर्णनं बहुविधच्छन्दोऽलङ्कृतं चित्रयन्वाद्धितं च वर्तते, तथैव शिशुपालवधे-पि रैवतकपर्वतवर्णनम् । उभयत्रापि—जलक्रीडावर्णनमष्टमे सर्गे प्रहर्षिणीच्छन्दसा, साय-ङ्खालचन्द्रोदयवर्णनं नवमे सर्गे, पानगोष्ठीसुरतकेलिवर्णनं च स्वागताच्छन्दसा विहितं विलोक्यते । चित्रकाव्यनिर्माणकौशली च युद्धवर्णनप्रसङ्गे यथा तत्र प्रदर्शितवान् भारविः, तथाऽत्रापि माघः । अन्यच्च पटुपुष्पावचयप्रभातवर्णनादिकं काव्यद्वयेऽपि नयनपथा-ऽतिथितां प्रयातीति । एतेन—भारविणा प्रणीतं किरातार्जुनीयमुद्दीक्ष्य तद् ध्रुवं निष्प्रभतां प्रापयितुमेव सस्पर्धं काव्यमिदं प्राणायि माघेन । तदेतत्सर्वम्—'तावन्ना भारवेर्भाति याव-न्माघस्य नोदयः' इति प्रसिद्धोक्तिरेवोद्धोषयति । किञ्च—'माघमासमहिम्ना हतोत्साहानां शीताऽऽतुराणां तरणिकिरणस्मरणकारिणां कपीनां यथा पदात्पदमपि प्रचलितुं नोत्साह-श्रित्ते पदं धरो, तथा भारवेः काव्यं सम्यन्विचार्य तद्वाप्तसाहाय्यानामपि अनन्तरं परि-शीलिते माघकाव्ये तत्सर्वं तदधिकं चोपलभ्य भारविकाव्ये किमप्यपूर्वमपश्यतां कवीनां पदरचनासु नोत्साहशक्तिः परिस्फुरती'त्यभिप्रेत्य कस्यापि सूक्तिमिदम्—

माघेन विधिनतोत्साहा नोत्सहन्ते पदक्रमे ।

स्मरन्तो भा-खैरेव कवयः कपयो यथा ॥

इति ।

अन्या अपि लोके सूक्तयः समुपलभ्यन्ते माघकाव्यविषये सर्वतोमुख्यः । ता अपि साम्प्रतं प्रदर्शयामः । 'मुरारिकवेः कृतेरतिक्लिष्टतया तदर्थावबोधार्थं यथोचितशब्दार्थज्ञान-जननं माघकाव्यं पूर्वं परिशीलनीयम्, अथच मुरारेः श्रीकृष्णस्य चरणारविन्दप्राप्तिचिन्ताया-पस्थितायां पापेभ्यो मानसी प्रवृत्तिः परावर्तनीया' इत्येतमर्थं सकौशलमर्धावृत्तियमका-ऽलङ्कारविशेषेण बोधयन्ती—

मुरारिपदचिन्ता चेत्तदा माघे रतिं कुरु ।

मुरारिपदचिन्ता चेत्तदा माऽघे रतिं कुरु ॥

इत्येवंविधा कस्यापि छलिष्टा सूक्तिः समुज्जृम्भते । श्रूयते किल, कस्यापि वर्षीयसः पण्डितेन्द्रस्य समीपमुपसृप्य केनापि जिज्ञासुना 'किं तावत्परिशीलितं श्रीमद्भि-रित्थंविधपाण्डित्यप्राप्तये' इति सादरं पृष्टे सति, मेघदूतं माघकाव्यं चेति द्वयमेवाऽऽजन्म परिशीलयता 'मेघे माघे गतं वयः' इत्येवमुत्तरितं पण्डितेन्द्रेण ।

इदानीम्—

उपमा कालिदासस्य भारवेरर्थगौरवम् ।

दण्डिनः पदलालित्यं माघे सन्ति त्रयो गुणाः ॥

इत्युक्तिमवलम्ब्य 'माघे सन्ति त्रयो गुणाः' इत्येतस्योदाहारणानि माघकाव्या-दुद्धृत्य कानिचित् संक्षेपतः प्रदर्शयन्ते । अत्र किलोपमालङ्कारास्तत्र तत्राऽतितरामुप-लभ्यन्ते । तत्र च सहृदयहृदयानन्दसन्दोहदायिन्यः काश्चिदुपमा उदाह्रियन्ते—

विद्वद्भिरागमपरैर्विवृतं कथञ्चिच्छ्रुत्वापि दुर्ग्रहमनिश्चितधीभिरन्यैः ।

श्रेयान् द्विजातिरिव हन्तुमघानि दक्षं गूढार्थमेष निधिमन्त्रगणं विभर्ति ॥ ४.३७.

निधिगणं विभ्राणे पर्वते मन्त्रसमूहशालिब्राह्मणोत्तमसाम्यप्रदर्शनस्य कौशलमुल्लसति श्लोकेऽस्मिन् कवेः । पौराणिकीं कथामनुसृत्य कविना प्रयुक्तम्, निम्बदलेन समं कवलितं चूतपल्लवमुद्रमति कस्मिंश्चिदुष्टे म्लेच्छमध्यस्थितं सुखगतं गलं दहन्तं ब्राह्मणमुज्झित-वता गरुत्मता सादृश्यं प्रकाशयत्यपरोऽयं श्लोकः—

सार्धं कथञ्चिदुचितैः पितुमन्दपत्रैरास्याऽन्तरालगतमाम्रदलं भ्रदीयः ।

दासेरकः सपदि संवलितं निषादैर्विप्रं पुरा पतगराडिव निर्जगार ॥ ५.६६.

निशावसानसमये प्राप्तबुद्धिवैशद्यानां गहनमर्थजातं विचिन्तयतां कवीनां महीपतीनां च मनोहरं साम्यमुन्मीलयदपरं पद्यमिदम्—

क्षणशयितविबुद्धाः कल्पयन्तः प्रयोगानुदधिमहति राज्ये काव्यवद् दुर्विगाहे ।

गहनमपररात्रप्रासबुद्धिप्रसादाः कवय इव महीपाश्चिन्तयन्त्यर्थजातम् ॥ ११.६.

प्रभाते राजभवनेभ्यो नयान्तीनां वारवनितानां रजनीनां च श्लेषेणौपम्यं समुद्गावय-त्ययमपरो मनोहरः श्लोकः—

लुलितनयनताराः क्षामवक्त्रेन्दुबिम्बा रजनय इव निद्राक्लान्तनीलोत्पलाक्ष्यः ।

तिमिरमिव दधनाः संशिनः केशपाशानवनिपतिगृहेभ्यो यान्त्यमूर्वास्वध्वः ॥ ११.२०.

सर्वतोभद्रचक्रगोमूत्रिकादिरुपरचनाविशेषदुष्प्रवेशे चैद्यसेन्ये सर्वतोभद्रचक्रगोमूत्रिका-

प्रनृतिनामधेयप्रसिद्धवन्धविशेषदुर्बोधमहाकाव्यसादृश्यप्रतिपादकमेकमिदं पद्यं यथा—

विपमं सर्वतोभद्रचक्रगोमूत्रिकादिभिः ।

श्लोकैरिव महाकाव्यं व्यूहैस्तदभवद्दलम् ॥ १९.४१.

इति ।

अनुत्सृज्यपदन्यासा सद्वृत्तिः सन्निवन्धना ।

शब्दविद्येव नो भाति राजनीतिरपस्पशा ॥ २.११२.

कविरत्र श्लोके श्लाघनीयां श्लेषकौशलीमात्मनो व्याकरणविद्यावैदुषीं च प्रदर्शयन्
कथं नाम हृदयङ्गमं राजनीतौ शब्दविद्यासादृश्यं प्राचीकशत् । इदमपरं जलधरनीलस्य
मुक्तालताऽलङ्कृतस्य श्रीकृष्णवक्षसः साम्यं दुर्लभं मनसिकृत्य कविना प्रदर्शितं सम्भाव्यो-
पमाया विचित्रमुदाहरणम्—

उभौ यदि व्योम्नि पृथक्प्रवाहावाकाशगङ्गापयसः पतेताम् ।

तेनोमपीयेत तमालनीलमामुक्तमुक्तालतमस्य वक्षः ॥ ३.८.

इत्यादीनि बहून्युपमायाः सहृदयहृदयङ्गमाया उदाहरणानि शिशुपालवधादुन्नेतुं
शक्यन्ते । अर्थगौरवमप्यत्र काव्ये पर्याप्तं विलसतीति ग्रन्थावलोकनतः स्फुटं प्रतीयेत ।
अस्यापि कानिचिदुदाहरणान्युपन्यस्यन्ते ।

अपशङ्कुमङ्गुपरिवर्तनोचिताश्रलिताः पुरः पतिमुपेतुमात्मजाः ।

अनुरोदितीव कर्णेन पत्रिणां विरुतेन वत्सलतथैव निम्नगाः ॥ ४.४७.

‘भर्तारमुपयातुं’ प्रचलिताः सुता इवोत्सङ्गपरिश्रमणयोग्या नदीः समुद्रं गन्तुं प्रवृत्ता
अवेक्ष्य पितेव रैवतकर्पर्वतोऽयं वात्सल्येन पक्षिणां कृजितेनाऽनुकोशतीवेत्युत्प्रेक्षमाणेन
कविना निर्मितोऽयं श्लोकः कथमिवाऽर्थगौरवचमत्कारमुद्गावयतीति न तावदप्रत्यक्षं
सहृदयानाम् ।

उदयशिखरिश्चन्द्रप्राङ्गणेष्वेव रिङ्खन् सकमलमुखहासं वीक्षितः पद्मिनीभिः ।

विततमृदुकराग्रः शब्दयन्त्या व्योम्निः परिपतति दिवोऽङ्के हेलया बालसूर्यः ॥ ११.४७.

अत्र किल पक्षिणां कृजितैराह्वयन्त्या जनन्या दिव उत्सङ्गे परिपततो रेखांलयावस्था-
विशेषं परिदृश्यं कविना परमरमणीयमर्थगौरवं प्राकाशि ।

सपदि कुमुदिनीभिर्मालितं हा क्षपाऽपि क्षयमगमदपेतास्तारकास्ताः समस्ताः ।

इति दयितकलत्रश्चिन्तयन्नङ्गमिन्दुर्वहति कृशमशेषं अष्टशोभं शुचेव ॥ ११.२४.

‘कुमुदिनीरजनीतारकाः प्रियपत्नीर्विनाशं गता अवेक्ष्य शोकेनेव कृशं कान्तिहीनं
चपुल्लते चन्द्रमसे’त्युत्प्रेक्षमाणार्थगौरवमत्र श्लोके श्लाघनीयम् ।

अरुणजलजराजीमुखहस्ताग्रपादा बहलमधुपमालाकज्जलेन्दीवराक्षी ।

अनुपतति विरावैः पत्रिणां व्याहरन्ती रजनिमचिरजाता पूर्वसन्ध्या सतेव ॥ ११.४०.

अत्र रजन्या सह क्षीयमाणायां प्रातःसन्ध्यायां सुतात्वमुत्प्रेक्ष्य तदुचितमर्थगौरवं
कविना प्रदर्शितं साधु शोभते । अपिच—

प्रतिकूलतामुपगते हि विधौ विफलत्वमेति बहुसाधनता ।

अवलम्बनाय दिनभर्तुर्भूत पतिप्यतः करसहस्रमपि ॥ ९.६.

अनुरागवन्तमपि लोचनयोर्दधतं वपुः सुखमतापकरम् ।

निरकासयद्रविमपेतवसं वियदालयादपरदिग्गणिका ॥ ९.१०.

रुचिधाग्नि भर्तारि भृशं विमलाः परलोकमभ्युपगते विविशुः ।

ज्वलनं त्विपः कथमिवेतरथा सुलभोऽन्यजन्मनि स एव पतिः ॥ ९.१३.

अमीषु श्लोकेषु लोकप्रसिद्धार्थमवलम्ब्य सूर्यास्तवर्णनं कविः कथङ्कारं सुन्दरं कृतवानिति स्वत एव सुधीभिः प्रत्यक्षीकर्तव्यम् । एवमन्यान्यपि श्लेषाद्यलङ्कारचमत्कार-साराणि भूयांस्युदाहरणान्यर्थगाम्भीर्यं पुष्पणन्ति विद्यन्ते माधकाव्ये । पदलालित्यविषये तु न विशेषतो लेखनस्याऽऽवश्यकतां पश्यामः । तत्किल यमकादिस्थलेषु तत्र तत्र बहुशो विलसति । द्वित्राणि पद्यानि केवलं दिग्दर्शनविधयोदाह्रियन्ते—

वदनसौरभलोभपरिभ्रमद्भ्रमरसम्भ्रमसम्भृतशोभया ।

त्रलितया विदधे कलमेखलाकलकलोऽलकलोलदृशाऽन्यया ॥ ६. १४.

मधुरया मधुबोधितमाधवीमधुसमृद्धिसमेधितमेधया ।

मधुकराङ्गनया मुहुरुन्मदध्वनिभृता निभृताक्षरमुज्जगे ॥ ६. २०.

विकचकमलगन्धैरन्धयन् भृङ्गमालाः क्षुरभितमकरन्दं मन्दमावाति वायुः ।

समदमदनमाद्यद्यौवनोद्दामरामारमणरभसखेदस्वेदविच्छेददक्षः ॥ ११. १९.

पद्येष्वेतेषु पदलालित्यं कीदृशमिति तावत्प्रत्यक्षमेव । इत्येतान्युदाहरणानि उपमा-स्थगौरवपदलालित्यसूचकानि सम्यगालोचयद्भिर्विद्वद्भिः 'माधे सन्ति त्रयो गुणाः' इति प्रसिद्धोक्तेर्वास्तेविकत्वमवगन्तुं शक्येत ।

माधकवेः शास्त्रीयं पाण्डित्यम् ।

काव्यशास्त्र इव शास्त्रान्तरेष्वपि माधकवेः प्रगाढं पाण्डित्यमासीदित्यपि निःशङ्कं वक्तुं पारयामः । एतदप्युदाहरणप्रदर्शनेन स्पष्टीक्रियते । तत्र सांख्यशास्त्राभिमतमर्थनिबध्नतः कवेः सांख्यशास्त्रप्रावीण्यं समुल्लसति पद्यद्वयेऽस्मिन्—

उदासितारं निगृहीतमानसैर्गृहीतमध्यात्मदृशा कथञ्चन ।

बहिर्विकारं प्रकृतेः पृथग्विदुः पुरातनं त्वां पुरुषं पुराविदः ॥ १. ३३.

तस्य सांख्यपुरुषेण तुल्यतां विभ्रतः स्वयमकुर्वतः क्रियाः ।

कर्तृता तदुपलम्भतोऽभवद्वृत्तिभाजि करणे यथर्त्विजि ॥ १४. १९.

योगशास्त्रप्रावीण्यं च स्वकीयं प्रकटीक्रियते कविनाऽमुना श्लोकद्वयेन—

मैत्र्यादिचित्तपरिकर्मविदो विधाय क्लेशप्रहाणमिह लब्धसवीजयोगाः ।

ख्यातिं च सत्त्वपुरुषाऽन्यतयाधिगम्य वाञ्छन्ति तामपि समाधिभृतो निरोद्धुम् ॥ ४. ९९.

सर्ववेदिनमनादिमास्थितं देहिनामनुजिघृक्षया वपुः ।

क्लेशकर्मफलभोगवर्जितं पुंविशेषममुमीश्वरं विदुः ॥ १४. ६२.

बौद्धशास्त्रप्रवीणताया अप्येकमिदमुदाहरणम्—

सर्वकार्यशरीरेषु मुक्त्वाऽङ्गस्कन्धपञ्चकम् ।

सौगतानामिवात्माऽन्यो नास्ति मन्त्रो महीभृताम् ॥ २. ३६.

मीमांसानैपुण्यमपि स्फुटीभवत्येताभ्यां श्लोकाभ्याम्—

प्रतिशरणमशीर्णज्योतिरग्न्याहितानां विधिविहितविरिष्वेः सामिधेनीरधीत्य ।

कृतगुरुदुरितौघव्वंसमव्युद्यैर्हुतमयमुपलीढे सांघु साज्जाय्यमग्निः ॥ ११. ४१.

शब्दितामनपशब्दमुच्चकैर्वाक्यलक्षणविदोऽनुवाक्यया ।

याज्यया यजनधर्मिणोऽत्यजन् द्रव्यजातमपदिश्य देवताम् ॥ १४. २०.

मानवधर्मशास्त्रपाण्डित्यमपि विलसत्यस्मिन् पद्ये—

पूर्वमेव किल सृष्टवानपस्तासु वीर्यमनिवार्यमादधौ ।

तत्र कारणमभृद्धिरण्यं ब्रह्मणोऽसृजदसाविदं जगत् ॥ १४. ६७.

सङ्गीतशास्त्रपरिशीलनकौशलमपि प्रत्यक्षीभवति पद्ययोरनयोः—

रणद्विराघट्टनया नभस्वतः पृथग्विभिन्नश्रुतिमण्डलैः स्वरैः ।

स्फुटीभवद्ग्रामविशेषमूर्च्छनामवेक्षमाणं महतीं मुहुर्मुहुः ॥ १. १०.

श्रुतिसमाधिकमुच्चैः पञ्चमं पीडयन्तः सततमृपमहीनं भिन्नकीकृत्य पङ्क्तिम् ।

प्रणिजगदुरकाकिश्रावकस्निग्धकण्ठाः परिणतिमिति रात्रेर्मागधा माधवाय ॥ ११. १.

श्लेषसौन्दर्यसमलङ्कृतं नाट्यशास्त्रनैपुण्यस्याप्युदाहरणद्वयमिदम्—

दधत्स्तनिमानमानुपूर्व्या वभुरक्षिश्रवसो मुखे विशालाः ।

भरतज्ञविप्रणीतकाव्यग्रथिताङ्गा इव नाटकप्रपञ्चाः ॥ २०. ४४.

स्वादयन् रसमनेकसंस्कृतप्राकृतैरकृतपात्रसङ्घैः ।

भावशुद्धिविहितैर्मुदं जनो नाटकैरिव बभार भोजनैः ॥ १४. ९०.

व्याकरणविद्याचैदुष्यं च 'अनुत्सूत्रपदन्यासा' इति श्लोके पूर्वोक्ते प्रदर्शितमेव ।

अपरमपीदमुदाहरणं श्लिष्टं यथा—

निपातितसहस्रस्वामिपितृव्यभ्रातृमातुलम् ।

पाणिनीयमिवाऽऽलोचि धीरैस्तत्समराजजिम् ॥ १९. ७९.

राजनीतिनैपुण्यमप्यतिगाढं प्रकाशते श्लोकयुगलेऽमुष्मिन्—

उदेतुमत्यजन्नीहां राजस्र द्वादशस्वपि ।

जिगीपुरेको दिनकृदादित्येप्सिव कल्पते ॥ २. ८१.

बुद्धिशस्त्रः प्रकृत्यङ्गो धनसंवृत्तिकञ्चुकः ।

चारेक्षणो दूतमुखः पुरुषः कोऽपि पार्थिवः ॥ २. ८४.

अन्यान्यपि बहुविधान्युदाहरणानि राजनीतेरुद्भवोक्तौ द्वितीयसर्गे समुपलभ्यन्ते ।

कामशास्त्रप्रवीणताऽपि दशमे सर्गे सूरतकेलिवर्णने भूयसी समवलोक्यते कवेः । अश्वशास्त्रं गजशास्त्रं च समीचीनं परिशीलितमासीत् कविना । तत्र अश्वशास्त्रविज्ञानकौशलमुन्मीलयति कवेः श्लोकयोर्द्वितीयमेतत्—

तेजोनिरोधसमताऽवहितेन यन्त्रा सम्यक्कशात्रयविचारविदा नियुक्तः ।

आरट्टजश्रुलनिष्ठुरपातमुच्चैश्चित्रं चकार पदमर्धपुलालयेन ॥ ९. १०.

अव्याकुलं प्रकृतमुत्तरधेयकर्मधाराः प्रसाधयितुमव्यतिकीर्णरूपाः ।

सिद्धं मुखे नवस्र वीथिषु कश्चिद्वधं वल्गाविभागकुशलो गमयाम्बभूव ॥ ९. ६०.

गजविज्ञानवैदुष्यमप्युदाहरणयोरनयोरुपलभ्यते—

गण्डूषमुज्जितवता पयसः सरोपं नागेन लब्धपरवारणमास्तेन ।

अम्भोधिरोधसि पृथुप्रतिमानभागरुद्धोरुदन्तमुसलप्रसरं निपेते ॥ ५. ३६.

जज्ञे जनैर्मुकुलिताक्षमनाददाने संरब्धहस्तिपकनिष्ठुरनोदनाभिः ।

गम्भीरवेदिनि पुरः कवलं करीन्द्रे मन्दोऽपि नाम न मनागवगृह्य साध्यः ॥ ५. ४९.

इति । एवमेव उत्प्रेक्षारूपकश्लेषार्थान्तरन्यासप्रभृतयोऽलङ्कारा अपि अतितरां चमत्काराऽङ्कुरानुत्पादयन्ति रसिकजनमनःसु । अहो ! कियन्चिरं लिखामो माघकाव्य-स्याऽस्य विषये । यत्किमपि यावद्विख्येत, तत्तावदल्पमेव स्यादिति तदुपलब्ध्याऽधुना माघकवेरमुष्य विषये किमपि प्रपञ्चयामः ।

माघकवेः परिचयः ।

एष किल नदीष्णः शास्त्रेषु पण्डितमण्डलीमण्डनायमानो लब्धप्रसिद्धिः माघनामा महाकविर्ब्राह्मणवंश्यो गुर्जरदेशीयः श्रीमालीनामिकामवान्तरजार्तिं स्वजन्मनाऽलङ्कृतवानित्यस्ति प्रसिद्धिः । गुर्जरदेशश्चास्य निवासभूमिरासीदित्यत्र तत्कृतं गुर्जरप्रान्तान्तिकस्थ-रैवतकपर्वतवर्णनमेव प्रमाणकोटौ निक्षेप्तव्यम् ।

उदयास्ताचलगामिनोः सूर्याचन्द्रमसोर्मध्यगते रैवतकपर्वते विलम्बमानघण्टायुगलाऽलङ्कृतगजेन्द्रसादृश्यं प्रतिपादयतः—

उदयति विततोर्ध्वरश्मिरज्जावहिमरुचौ हिमधाम्नि याति चाऽस्तम् ।

वहति गिरिरथं विलम्बिघण्टाद्वयपरिवारितवारणेन्द्रलीलाम् ॥ ४. २०.

एतत्पद्यस्य व्याख्यावसरे बलभदेवेन 'अनेनैव श्लोकेन कविना 'घण्टामाघ' इति नाम लब्धम्' इत्युल्लिखितम् । अतश्च 'घण्टामाघ' इत्युपाधिर्माघस्यासीदिति प्रतीयते ।

अस्य पिता दत्तको नाम धर्मशीलः क्षमावानुदात्तचित्तः सर्वेषामाश्रयभूतत्वेन सर्वैः सङ्केतितं 'सर्वाश्रय' इति नामान्तरं लब्धवान् । पितामहश्च सुप्रभदेवो नाम देव एवाऽपरः श्रीवर्मलाऽभिधानस्य राज्ञो धर्मसचिव आसीत् । राजा च यस्योपदेशवचनमात्मनीन-मनुलङ्घनीयं मन्यते स्म(१) ।

अथ दत्तकपुत्रस्य सुप्रभदेवपौत्रस्य माघस्य समयनिर्णयं कर्तुं प्रवृत्ताः स्मो वयम् । कस्यापि समयनिर्णयस्तावत् प्रत्यक्षप्रमाणाभावे यथोचितं किमपि प्रमाणान्तरमन्तरेण कर्तुं दुःशक एव । पूर्वं किल सूरयः प्रायः स्वकीयसमयसूचनं नाम पातकमिवाऽमंसत । एवं स्थितौ—एके पुनरन्वेषका यथोपलब्धप्रमाणोपष्टम्भेन यं कञ्चन समयं निश्चेतुं चेष्टन्ते, तदितरे तद्भिन्नं स्वोपलब्धप्रमाणानुसारेण निर्णयन्ति समयम् । एतेन तत्तद्विचारविपर्ययेण कस्यापि यथावत्समयज्ञानं कर्तुं वञ्चिता भवन्त्युदासीनाः । इत्थमेव स्थितिरेतस्यापि माघस्य समयनिर्णयविषये समुपस्थिता सम्प्रति ।

तत्र तावदेके—भोजप्रबन्धे बलालकविकृतेन माघस्य भोजराजाश्रयप्राप्तिवर्णनेन माघम् एकादशशताब्दीसमुद्भूतस्य भोजस्य समकालीनमुदाहरन्ति । परं, बलालेन कालिदास-

प्रभृतीनां सर्वेषां भोजराजाश्रयप्राप्तजीविकत्वं वर्णयता वर्णनमात्रकौतुकितया सर्गे विद्वांसः समानकालीनतां प्रापिता इति तत्तत्कविसमयनिर्णयविषये भोजप्रबन्धो न प्रमाणपक्षे निक्षेप्तुं शक्यते । एवमेव माघं भोजराजाश्रितं प्रतीपादयती प्रबन्धचिन्तामणि-प्रभावक-चरिते अपि न प्रमाणीकरणीये । एतेषु भोजप्रबन्धादिषु च भूयोभिर्निर्णीतानामतिप्रसिद्धानामपि केपाञ्चन विषयाणां वैपरीत्यवर्णनस्योपलब्धेरत्र विश्वासो नैव कर्तुं युज्यते ।

अन्ये पुनः—‘अनुत्सूत्रपदन्यासा’ इत्यादिश्लोके कविकर्तृकन्यासग्रन्थनामोल्लेखात् न्यासकर्तुर्जिनेन्द्रबुद्धेरवाचीनोऽयं कविरष्टम्यां शताब्द्यामासीदिति कल्पयन्ति । इदमपि न प्रत्ययमुत्पादयति चित्ते, जिनेन्द्रबुद्धेः पूर्वमपि न्यासग्रन्थान्तराणामुपलम्भात् तत्र तत्पूर्व-कालिकन्यासग्रन्थस्याऽप्युल्लेखसम्भवात् ।

इत्थमेव मिस डफ् (Duff) महोदययाऽपि लिखितः ‘८६०’ इत्येवंरूपो माघस्य समयः प्रमाणाभावाद्दुपेक्षणीयः ।

इदन्तु निर्विवादं कल्पयितुं शक्यम्, कादमीरेषु ८५५-८८३ यावद्वाज्ज्यासनमधितिष्ठतः अवन्तिवर्मभूपतेः समये विद्यमानेन ख्रीस्ताब्दीयायां नवम्यां शताब्द्यां सञ्जातेन श्रीमदानन्दवर्धनाचार्येण निर्मिते ध्वन्यालोकग्रन्थे माघश्लोकोपलब्धेः नवमशताब्दीतः प्राचीनोऽयमिति । तत्रापि सूक्ष्मविचारे क्रियमाणे—एतत्पितामहसुप्रभदेवाश्रयदातुः वर्मलनामधेयस्य महीपतेः शिलालेख एकः ‘६८२’ संमितवैक्रमाब्दीयः साम्प्रतमाधुनिकैरन्ये-पक्वरैर्विद्वद्भिरनवरतपरिश्रमेभ्यो वसन्तगढनगरेऽलभ्यत । एतेन ‘७८२’ मिते वैक्रमाब्दे ‘६२५’ मिते च ख्रीस्ताब्दे वर्तमानस्य सुप्रभदेवस्य समयस्तावत् सप्तमं शतकमित्यत्र न काऽपि संशयः । पितामहपौत्रयोश्च समये स्वल्पमप्यन्तरं तु किमपि कल्पयितुं नाऽसाम्प्रतम् । अतः सप्तमशतकस्याऽन्ते अष्टमशतकस्याऽऽरम्भे वा माघकविरासीदिति निःशङ्कं शक्यते वक्तुम् ।

अस्य च माघकवेः कृतिः शिशुपालवधादन्या नोपलभ्यते । परम्,

बुभुक्षितैर्व्याकरणं न भुज्यते पिपासितैः काव्यरसो न पीयते ।

न विद्यया केनचिद्दूषितं कुलं हिरण्यमेवाऽर्ज्यं निष्फलाः कलाः ॥

पद्यमिदं तत्त्वौचित्यप्रत्युदाहरणरूपं क्षेमेन्द्रेणौचित्यविचारचर्चायां समुद्धृतं माघनाम्ना ।
सुभाषितावलौ बल्लभदेवश्च(१)—

शीलं शैलतटात्पतत्वभिजनः सन्दह्यतां वह्निना

मा श्रौपं जगति श्रुतस्य विफलक्लेशस्य नामाप्यहम् ।

शौचं वैरिणि वज्रमाशु निपतत्वयौऽस्तु मे सर्वदा

येनैकेन विना गुणास्तृणवृषप्रायाः समस्ता अमी ॥

नारानितम्बफलके प्रतिव्ययमाना हंसीव हेमरशना मधुरं ररास ।

तन्मोचनार्थमिव नूपुरराजहंसाश्चक्रन्दुरार्तमुखरं चरणावलङ्गनाः ॥

पद्यद्वयमिदं माघनाम्ना समुद्धृतवान् । अतश्च कश्चिद्ग्रन्थोऽपि माघेन ग्रन्थो निर्मित आसीदित्यनुमीयते । सुभाषितस्फुटदलोका अपि कदाचिदेते स्युरित्यपि सम्भाव्यते ।

(१) चतुर्दशशतकोत्पन्नोऽयं बल्लभदेवः प्रकृतबल्लभदेवादन्य एव कश्चित् ।

व्याख्यान्तराणि, प्रकृतव्याख्यापरिचयश्च ।

एतेन माघकविना कृतस्य शिशुपालवधस्य व्याख्यासु—सन्देहविषौषधिनाम्नी वल्लभ-
देवनिमिता, रङ्गराजनिमिता, एकनाथविरचिता, चारित्रवर्धनप्रणीता, सर्वङ्गपाख्या
मल्लिनाथविहिता, सुबोधा नाम भरतमल्लिकविरचिता, सुबोधिनीनामिका दिनकरमिश्र-
प्रणीता, हसन्तीनाम गोपालकृता चेति वसुसंख्या व्याख्या अद्य यावदवगताः सन्तीति
'निर्णयसागर'मुद्रणालये मुद्रितस्यैतदन्यस्य भूमिकायामुल्लिखितं वर्तते। एतासु व्याख्यासु
प्राचीना काश्मीरेष्वतिप्रसिद्धिं गता सन्देहविषौषधिनाम व्याख्या कुत्राप्यद्य यावन्न
मुद्रिता । उपलभ्यते केवलमेतस्याः शर्मण्यदेशीयभाषायां विहितोऽनुवादो मुद्रितः ।

एषा च व्याख्या वल्लभदेवेन खण्डान्वयमवलम्ब्य तथा निरमायि यथा सुस्पष्टं
तात्पर्यार्थः सर्वैरपि बोद्धुं शक्येत । कवेर्भाषा चैतस्यां व्याख्यायां सारल्यातिशयं
ब्रह्मन्ती विद्यार्थिनां मनःसु सत्वरं प्रविशन्ती सन्देहदूरीकरणक्षमा सन्देहविषौषधिरिति
नाम्नः सार्थकत्वं प्रकाशयति । इयं च रचनाविषये प्रौढिमानमनावहन्ती विद्वज्जनमनसे
कदाचिन्न रोचेत्, परमेतदीयं सारल्यसूचकं रचनाशैथिल्यमपि मन्ये विद्यार्थिनां गुणायितं
भवेत् । भाषायाः प्रौढिमानमवलोक्य विद्यार्थिनस्तात्पर्यमनवगच्छन्तो भृशं मुह्येयुरिति
तेषामेवोपकाराय सरलताऽङ्गितां रचनाशैलीमवलम्ब्य वल्लभदेवेन व्याख्येयं निर्मिता ।

विद्वज्जनमनःप्रीणनविषये तु मल्लिनाथकृता सर्वङ्गपाख्या व्याख्यैव व्याख्यान्तर-
मूर्धन्यायिताऽतितरां प्रकाशते । एतस्याः प्रौढिमपूर्णातायां परिमितार्थसूचकतायां च न
किमपि लेखनीयं नाम । तत्किल प्रत्यक्षमेव सर्वेषां विदुषां समालोचिततद्व्याख्यासौष्ठ-
वानाम् । एतद्व्याख्याद्वयमन्तरा नोपलभ्यते प्रायः सम्प्रति व्याख्यान्तरं शिशुपालवधस्य ।

इदानीं सन्देहविषौषधि—सर्वङ्गपाख्यव्याख्याद्वयप्रणेतारौ वल्लभदेव—मल्लिनाथपण्डिता-
बुद्दिश्य क्रमेण तयोः परिचयादिप्रदानं प्रस्तूयते—

वल्लभदेवमल्लिनाथयोः परिचयः ।

तत्र सन्देहविषौषधिप्रणेता विद्वत्कुलालङ्कारहीरोपमो वल्लभदेवः सोऽयमानन्ददेवा-
ल्लवधजन्मा काश्मीरानध्यवात्सीव । 'परमात्मचिन्ह' इत्यस्य नामान्तरमपि दृश्यते
एतत्कृतमेघदूतव्याख्या समासिसूचनिकायाम् । तत्रैव 'राजानक' इत्युपाधिरप्यानन्ददेव-
स्यैतत्पितृरुपलभ्यते । एतेन सम्भाव्यते, प्रायो ब्राह्मणजातीय एष आसीदिति ।

वल्लभदेवस्यैतस्य समयनिर्णयविषये तु—एतेन रुद्रटालङ्कारे विवरणमेकं विरचितमिति,
नवमशतकस्यान्ते दशमशतकस्य चारम्भे विद्यमानात् रुद्रटालुत्तरकालिकोऽयमासीदिति
वक्तुं व्यक्तमेव शक्नुमः । अत्रापि सूक्ष्मविचारे—एतत्पौत्रेण कथ्यतेन प्रणीताया आनन्द-
वर्धनकृतदेवीशतकव्याख्यायाः समासौ वर्तमानं वक्ष्यमाणं पद्यद्वयं शरणीकरणीयम् ।

सा च व्याख्या भीमगुप्तनामनि काश्मीरके राजनि राज्यं शासति सति, '४०७८'
संमिते कलावतीते काश्मीरप्रसिद्धे वर्षे च द्विपञ्चाशन्मिते, '९७७' मिते ख्रीस्ताब्दे निर-
मायि कथ्यतेन । भीमगुप्तस्य राज्यशासनसमयस्तावत् '९७९' मितख्रीस्तवर्षादुपक्रम्य
सपादसंवत्सरचतुर्थी यावदुपलभ्यते । एतेन दशमशतकस्योत्तरार्धे कथ्यतस्य सत्ता

सिध्यति । पितामहस्य पौत्रस्य च समये किमन्यन्तरमवश्यमेव कल्पनोपमम् । ततश्च दशम-
शतकस्य पूर्वार्धे बल्लभदेव आसीदित्यत्र नास्ति सन्देहस्य लेशोऽपि ।

अस्य पुत्रश्चन्द्रादित्यः पौत्रश्च कण्वट आसीत् । तदेतत्सर्वं सूचयति—

बल्लभदेवायनितश्चन्द्रादित्यादवाप्य जन्मेमाम् ।

कण्वटनामाऽरचयद्विवृतिं देवशतकस्तोत्रे ॥

वद्यमुनिगगनोदधिसमकाले याते कलेस्तथा लोके ।

द्वापञ्चाद्ये वर्षे रचितेयं भीमगुप्तनृपे ॥

श्लोकद्वयमिदम्(१) ।

अस्य गुरुः प्रकाशवर्षो नाम कश्चिदासीदित्येतत्सूचकम् 'अत्राहोपाध्यायः प्रकाशवर्षः'
इति प्रमाणं ग्रन्थेऽस्मिन्नुपलभ्यते ।

एष किल बल्लभदेवः रघुवंशकुमारसम्भवमेवदूतनामभिः प्रसिद्धाया लघुत्रय्याः प्रणी-
तवान् व्याख्याम् । महाकविरत्नाकरकृतायां चक्रोक्तिपञ्चाशिकायामप्यस्य पञ्चिका व्या-
ख्योपलभ्यते । आनन्दवर्धनकृते देवशतकेऽपि संक्षिप्तं विवरणमनेन कृतमित्युपलभ्यते ।
सूर्यशतकरुद्रालङ्कारयोरपि व्याख्ये एतेन विरचिते । तत्र मेवदूतव्याख्या मुद्रिता नयन-
गोचरतामागता । चक्रोक्तिपञ्चाशिकायाः पञ्चिका च काव्यमालायां प्रथमगुच्छे दृश्यते
मुद्रिता ।

सङ्क्षुपाख्यव्याख्याकर्तुः सर्वत्र प्रसिद्धिं गतस्य मल्लिनाथकवेर्विषये किं तावद्विशेषतो
लेखनीयम् । रघुवंशादिषु ग्रन्थेषूपलभ्यमानाष्टीका एवैतस्य योग्यताविशेषस्य परिचयं विश्रा-
णयितुं प्रभवन्ति । असौ किल 'महोपाध्याय'पदवीसमलङ्कृतो द्वाविडदेशीयो विविधा-
गमपारावारपारीण आसीत् । 'कोलाचले'ति विरुदमप्यदसीयं समुपलभ्यते । समयश्चैतस्य
चतुर्दशी शताब्दी तत्र तत्र तैस्तैरैतिहासिकैर्निरणीयत ।

एतेन कृताः रघुवंश-कुमारसम्भव-किरातार्जुनीयेषु काव्येषु व्याख्या मुद्रिता उपल-
भ्यन्त एव । शिशुपालवधव्याख्या च सेयं पुरस्तादेवास्ति । नैपथीयचरितेऽप्येष टीकां
प्राणैपीत् । सा च परिमितार्थप्रकाशिका तात्पर्यार्थं झटिति चित्ते निवेशयन्ती 'जीवातु'-
नामधेया व्याख्या तादृशरूपेण साम्प्रतं नोपलभ्यते ।

साम्प्रतं पुस्तकपरिचयं दन्वोपसंहियते—

पुस्तकपरिचयः, उपसंहारश्च ।

हस्तलिखितं बल्लभदेवव्याख्यायाः पुस्तकमेकं सपरिश्रममितस्ततोऽन्विष्य चिरादुप-
लभ्य च तन्मुद्रयितुकामेन 'विद्याविलास'मुद्रणालयस्वामिना श्रीजयकृष्णदासमहोदयेना-
ऽस्मत्पुरस्तादुपन्यस्य तत्संशोधनादिकार्यभारः सानुगोचमारोपितोऽस्माह । अस्माभिश्च
स्वशिष्यारोपितं कार्यभारमङ्गोक्त्य अमुद्रितचरैतत्पुस्तकप्रचिकाशयिष्यैव कथमप्येकमेव
पुस्तकमवलम्ब्य तत्सम्पादनादिकर्मसु प्रवृत्तम् ।

(१) अत्र विषये काव्यमालामुद्रिता 'चक्रोक्तिपञ्चाशिका'दिप्यणी दृश्यते ।

प्रस्तुते च तदौपयिके कर्मणि, लेखकमहोदयप्रसादात्पुस्तके समापतिता भूयोविधा-
स्तास्ता अशुद्धीः सचिरं विचारानन्तरं ग्रन्थकारस्याशयमवबुध्य यथोचितं तत्तदक्षराद्य-
नुकूलं संशोध्य स्थलविशेषे कैश्चिन्महानुभावैः सह विचार्य चाऽवशिष्टेषु विशिष्टेषु सन्देह-
स्थलेषु प्रश्नचिन्हान्युपाक्षिप्यन्त । क्वचिच्च स्वाभिमतो विचारः कोष्ठकेऽपि प्रदर्शितः ।
मल्लिनाथव्याख्यायाश्च पुस्तकं 'निर्णयसागर'मुद्रणालये मुद्रितमवालम्ब्यत ।

व्याख्याकारयोरुभयोस्तत्र तत्र विचारविपर्ययादुपलब्धेषु मूलश्लोकपाठभेदेषु वल्लभ-
देवसंमतं पाठमुपरिष्ठाद्विन्यस्य टिप्पण्यामुदङ्कितो मल्लिनाथाभिमतः पाठः । उभयविधपाठ-
विचारविषये च काशीस्थराजकीयसरस्वतीभवनस्थेन मुद्रितेन शर्मण्यदेशीयभाषाऽनुबद्ध-
वल्लभदेवव्याख्यानुवादरूपेण पुस्तकेन च महत्साहायकं समजायत । क्वचिच्च स्पष्टार्था-
ऽवबोधार्थं ग्रन्थेऽस्मिन् यथोपयोगं टिप्पण्योऽपि प्रकल्पिताः ।

अत्र च पुस्तके—'शिष्टपालवधकथाजिज्ञासुजनोपकारार्थं' ग्रन्थस्यारम्भे संक्षिप्तः
कथासारांशः, समासौ च चित्रबन्धचक्राणि, श्लोकसूची, ग्रन्थेऽस्मिन्नुपलब्धानां
तत्तद्ग्रन्थग्रन्थकाराणां नामानि चेत्येतत्सर्वं समावेश्यत ।

अत्र च कार्यं यैः किल सहजस्नेहमवलम्ब्य केनापि रूपेण सहायता प्रदत्ता, तेषां
स्मरणमकृत्वा भूमिकासमापनं नाम कृतघ्नतां प्रकाशयतीति श्रीमद्बटुकनाथशर्म एम्० ए०
महाशयाः श्रीगङ्गाधरशास्त्रिभारद्वाजमहोदया अन्ये च केचन महानुभावाः साम्प्रतं न कथं
धन्यवादाहर्हाः । तदुपकारप्रदर्शनार्थं च न तेषां स्मरणमिदम्, किन्तु हृदयादेव स्वतः
स्फुरितं तदकृत्वा कथमपि हृदयं निर्वृतिं नाऽलम्ब्यतेत्यवशतया तेषां स्मरणमिदं समा-
पतितम् ।

अन्ते च—सर्वदा सहजं वात्सल्यभावमावहतां परमकारुणिकानां प्रतीक्ष्यचरणानां
श्रीदामपूज्यगुरुवरानां चरणारविन्दयुगलीमादरेण सविनयं भक्त्याऽभिवन्द्य, दुर्लभैतद्-
ग्रन्थप्रकाशकं श्रीजयकृष्णदासमहोदयञ्चाऽऽशिषाऽभिवर्धय, कार्यमिदं निर्विघ्नं पूर्णतां
प्रापितवन्तं श्रीमन्तं करुणाकरं परमेश्वरं च सभक्तिभावमन्तः स्मृत्वा, त्वरया मुद्रिते-
ऽस्मिन् ग्रन्थे समुपलब्धा अशुद्धीः संशोध्य विद्वांसो ग्रन्थमेतमवलोकयेयुरित्यभ्यर्थयमानै-
रस्माभिर्विरम्यते विस्तरादिति शम् ।

इस कार्यालय द्वारा इस सूचीपत्र के अलावा ४ संस्कृत ग्रन्थमालायें यथा “चौखम्बासंस्कृतसीरिज़” “काशीसंस्कृतसीरिज़” “बनारससंस्कृतसीरिज़” तथा “हरिदाससंस्कृतसीरिज़” ग्रन्थमालायें भी निकलती हैं, सूचीपत्र पृथक् मंगवाकर देखने की कृपा करें। इन सब सूचीपत्रों में छपे ग्रन्थों के अलावा भारतवर्ष के सभी प्रकाशकों के प्रकाशित ग्रन्थ भी विक्रयार्थ प्रस्तुत रहते हैं, इसके अलावा इस प्रेस द्वारा सर्व प्रकार की संस्कृत, हिन्दी, अंग्रेजी की सुन्दर छपाई होती है, परीक्षा प्रार्थनीय है।

पत्रादि प्रेषणस्थानम्—

जयकृष्णदास हरिदास गुप्तः—

चौखम्बासंस्कृतसीरिज़ आफिस, विद्याविलासप्रेस,
गोपालमन्दिर के उत्तर फाटक, बनारस सिटी।

॥ श्रीः ॥

शिशुपालवधस्य कथासारांशः ।

उपक्रमः ।

श्रीमान् माघनामा कविः महाकाव्यं चिकीर्षुः श्रीमहाभारतीयां श्रीकृष्णसम्बन्धिनीं शिशुपालवधरूपां कथां मनसि कृत्य महाकाव्यलक्षणलक्षितं 'शिशुपालवधा'ख्यं महाकाव्यं इच्छुं निबबन्ध । तत्र च या प्रतिसर्गं कथा रचिता, तस्य सारांशोऽधस्ताद्विन्यस्य पिपठिषूणां यत्किञ्चित्साहाय्यं वितन्यते ।

प्रथमसर्गे—

अथैकदा तत्रभवान् श्रीकृष्णः प्रजाः पालयितुकामः स्वपितुर्वधुदेवस्य सन्नन्यतिष्ठत् । तदा च तत्राऽनवरतभगवद्भक्तिसमासक्तचेता ब्रह्मणो मानसः पुत्रो मुनिनारद आकाशादवतीर्य समाससाद । पुराणमुनिः श्रीकृष्णोऽपि समागतमवलोक्य तं मुनिं शिष्टाचारमनुस्मरन् स्वासनादुत्थाय तमुपवेश्य सम्पूज्य चाऽऽर्यादिभिस्तेन कृतप्रोक्षणः कुशलप्रश्नपूर्वकमागमननिमित्तजिज्ञासुः स्वाशयमाविष्कृतवान् । तदुत्तरदानं समीहमानो नारदमुनिरपि तं नैकविधाभिः स्तुतिभिः प्रशस्य तद्दर्शनमेव मुख्यमागमनहेतुं पुरस्कृत्य पश्चात् 'साम्प्रतं शिशुपालवधविधानमेव साम्प्रतमतस्तदर्थं प्रयत्यता'मितिन्द्रसन्देशमुपेन्द्राय समाचष्ट । तत्प्रसङ्गेन च तस्य हिरण्यकशिपुरावरणरूपेण जगत्पीडनमस्य च नृसिंहरामादिरूपेण तद्वधं च सम्यगस्मारयत् । अपुषच्च स्वकीयामुक्ति'मेतत्कार्यं' भवतैव विधेयमस्ती'ति ध्वनयन् । सेत्स्यति च भवत इदं पुरन्दरस्य कार्यमित्याशंसितवांश्च । श्रीकृष्णोऽपि ततो भ्रुकुटिबन्धव्याजेन चैद्यं प्रति क्रोधं प्रदर्शयन् नारदोक्तिमाश्रुत्य तस्मिन् प्रतिनिवृत्ते सति मन्त्रणाय तात्कालिकीं सभां व्यसृजत् ॥

द्वितीयसर्गे—

तदनन्तरमेव राजसूययज्ञचिकीर्षया श्रीमता युधिष्ठिरेणाऽपि साहाय्यसम्पादनाय समाहूतः स श्रीकृष्णः 'दैद्याऽभियानराजसूययागगमनयोः कतरदस्माभिरनुष्ठेय'मिति संशयानो निश्चयाय स्वपितृव्यस्वाप्रजाभ्यां श्रीमदुद्धवबलरामाभ्यां सह मन्त्रयितुं तदुचितं स्थानं ताभ्यां सहैव समासदत्, परस्परं विरुद्धं तत् कार्यद्वयं च द्वयोरपि गुर्वोः पुरस्तादुत्क्षिप्तवान् । तत्र च 'युधिष्ठिरस्तु विनाऽप्यस्माननुजानां भीमार्जुनादीनां साहाय्येन यागाय समर्थः, शत्रुस्तु जगदुद्वेगकारी नोपेक्ष्य' इति स्वल्पया गिरा प्रतिपाद्य व्यरमत् । ततश्च समिद्धाऽमर्षो बलराम उद्धवं वक्तुकाममपि सिद्धान्तपक्षे स्थापयन् स्वयमेव प्रोद्धृत्या वाचा माधवमतं सपत्नाऽभियानरूपमेव नानाविधयुक्त्युपन्यासेन समुपुषत्, विलम्बं च तत्र नाऽसहिष्ट । तदुत्तरं च श्रीकृष्णेनाऽक्षिसङ्केतद्वारा स्वमतप्रदर्शनाय प्रार्थितः स उद्धवो नीतिनिपुणतया बलदेवोक्त्युक्त्या पूर्वविरुद्धबलवद्विविधराजनीत्यन्तर-

प्रसङ्गाश्वधानाद्युपपादनेन च खण्डयित्वा युधिष्ठिरस्य यज्ञे साहाय्यदानाय गमनेनैव द्विविधमप्यस्माकं 'यज्ञे गमनं तत्र च साहाय्यप्रदानं, तत्रैव भक्त्यतिशयेन युधिष्ठिरेण करिष्यमाणाया मुख्यायाः श्रीकृष्णपूजाया जातकोपेन शिशुपालेन विहितमपशब्दो-
च्चारणादिरूपमेतदपराधशतं सोढुं पितृस्वत्ता सार्धं कृतया प्रतिज्ञया कृष्णेन शान्तिपूर्वक-
मपराधमर्पणादेतस्मिन्नतिसन्तसमतस्तदानीमेव युद्धाय सन्नद्धं तं प्रति अभियानं चेति
कार्यं सेत्स्यतीति स्वरूपमाख्यत् । श्रीकृष्णोऽपि पितृव्यस्य श्रीमत उद्धवस्योक्तिं प्रसङ्गो-
चितामाकलय्य तामेव ज्यायसीं मन्वानस्तथैव कर्तुमनुमेने । कार्यान्तरसम्पादनसमीहया
तत्संसदो विसर्जनाय स्वासनमुत्थानेन परित्यक्तवान् ॥

तृतीयसर्ग—

अथ सद्यो युद्धविचारस्य शान्ततया स्थिरतया च यज्ञगमनस्य सुतरां प्रसन्नाऽन्तः-
करणः श्रीकृष्णो भगवान् प्रसाध्याऽङ्गान्यलङ्घ्यैर्गृहीतच्छत्रवामरदिव्यास्त्रादिः सपरिकरो
राजयोग्यं सेनासमुदयमादाय पताकातोरेणाद्यलङ्घ्यतथायाः समस्तपौरजनसमीप्सित-
भगवद्दर्शनाया अत एव परिपूर्णभागांन्तरालायाः श्रीशालिन्याः श्रीद्वारिकानगर्याः चतुर्विध-
सैन्यसमारोहनिष्क्रमणादिपुरस्सरं नियाय कल्लोलिनं रत्नादिपरिपूर्णगर्भं तटप्रान्तेषु
विकसदनेकविधद्रुमतर्ति कृतसरिदाश्लेषं वितीर्णाम्भोधराम्भसमुच्चैर्नदन्तं पुरोवर्तमानं समुद्र-
मद्राक्षीव । क्रमशश्च समन्ततस्तद्ग्रीवां मनोहारिणीं छपसां लोचनाभ्यामुपोपिताभ्यामिव
पिवन् पुरः प्रासर्पत् ॥

चतुर्थसर्ग—

ततश्च प्रस्थितः स हरिः समुद्रदर्शनानन्तरं पुरस्तादागतं मध्येमार्गं नानावर्ण-
विचित्रितभागमभ्रलिहशिरसं निर्मलसलिलविलसिताऽन्तःप्रदेशमुपभोगयोग्यं कविवचसां
वर्णनीयविषयं विस्मयनीयरूपं रैवतकं गिरिं सस्पृहमालोकयत् । प्रसङ्गेन च दास्वद्वारा
पर्वतस्य रमणीयतमत्वं समुपस्थितस्य भगवतः कृते समुत्थानादिनैकविधकल्पनामिषेण
सौन्दर्यातिशयं च वर्णयामास कविः । मध्ये एव विलम्बिषण्टाद्वयपरिवारितिवारणेन्द्र-
साहस्यं पर्वतैः परिकल्पयामास ॥

पञ्चमसर्ग—

ततो रैवतकपर्वतसुपमाकृष्टमना महामनाः श्रीकृष्णः परमरमणीयं बहुविधरम्यकुञ्ज-
लतादिविलसदनेकप्रदेशं तमेव महीधरं रिरसिपथा समैन्यं समाजगाम । तत्र च क्वचित्
पत्तयः स्वं स्वं निवेशं व्यदधन् । क्वचिच्च मद्राविला दन्तावलाः चरणशृङ्खलाद्याकर्पणेन
समुद्धतानुर्वीरहोऽनमयन् । कुत्रचिच्च हेपादिभिः समुत्तुङ्गास्तुरङ्गाः सर्वमेव तं भागं मुखरितं
व्यदधन् । अन्यतश्च स्यन्दना अपि सकलमेव तद्गनमाकुलयन् । इत्थं समन्ततः कियदवधि
भगवद्बलाक्रान्त इव स शैलो व्यराजत ॥

षष्ठसर्ग—

यदा हि भगवान् वाद्यदेवः शिखरिणं समुपाश्रित्य विहारं कर्तुमिषेप, तदा युगपदेव
तत्र पठ्यतवः संसेवितुं भगवन्तं समुल्लेखः । तेषु वसन्तः पल्लवानि कोमलयन् ,

कुरवकस्तवकं समुल्ललयन्, मधुकरनिकुरम्बं धवनयन्, युवतिजनमनांसि समाकुलयन् सर्वतः प्रसर्पन्नानन्दयत् । ग्रीष्मोऽपि शिरीषनवमल्लिकासौगन्ध्यं स्थिरयन्, प्रतिकूलेतर-
दक्षिणाऽनिलप्रवाहेन यौवतमुत्कयन्, धर्मतसजनं सरसचन्दनाद्यनुलेपनव्यवहारप्रसितमारच-
यन् स्वीयं चातुर्यमदर्शयत् । एवमेव वर्षा अपि गम्भीराम्भोधरनिर्वोधं स्मारं शासनपटह-
मिवोद्घोषयन्त्यः, तडित्प्रकाशैर्मध्येमध्ये तिमिरततिमुच्छेदयन्त्यः, प्रियतमा एकान्त एव
कान्ताभिसरणसमुत्सुका विदधत्यः, स्वशरीरे भगवच्छरीरसाम्येन महान्तं मदमुद्भाव्य विपु-
लीभवन्त्य आचक्रुः श्रीमतो वसुदेवसूनोश्चेतः । इत्थं च शरदपि जलधरकालविलुप्तं मार्गं
पुनरपि प्रकाशयन्ती, निम्नगाढ तनिमानं विदधती, काशादिद्युमनःशोभां विस्तारयन्ती, शश-
धरकरनैर्मल्येन विलासिवर्गे स्नेहाधिक्यमुद्भावयन्ती मुदं वितनुते स्म । हेमन्तश्च सतुहिनेन
मरुता वियोगिवर्गमतिशयेन समुदीपयन्, सीत्कारादिशिक्षा अनुशासत्, वास्तविकमा-
श्लेषसुखमुत्पादयन् मदयति स्म दयितासङ्गिनं शार्ङ्गिणम् । शिशिरोऽपि लोध्ररजसा दिशो
धवलयन्, नातिशीतोष्णेन समयेन लोकानुपकुर्वन्, हेमन्तमवस्कन्ध वसन्तायाऽवसरमुप-
कल्पयन् विलसति स्म । इत्थं तत्तद्वतुगतमानन्दमानन्दकन्दो भगवानन्वभूत् । कविरपि
यमकादिचातुरीमस्मिन् सर्गे विशेषतः प्रादर्शयत् ॥

सप्तमसर्ग—

इत्थमृतुगणविलासे प्रसृते सानुचरो भगवान् वनविहारमप्यातेने । तत्र क्वचित्
युवदम्पती परस्परं चरणपातमिष्टमृदुभाषणादिनाऽनुकूलौ भूत्वा वनक्रीडामनुभूतवन्तौ ।
क्वचिच्च परस्परं सख्य एव पुरः पश्चाद् व्रजन्त्यः सङ्घर्षाक्षिमीलनपुष्पावचयादिभि-
रनुभूय वनसौख्यं तृप्तिमाययुः । एवं नैकविधाभिः क्रीडाभिः कञ्चित्कालं गमयित्वा जल-
क्रीडौत्सुक्यमन्ते न्यरूपयत् कविः ॥

अष्टमसर्ग—

जलक्रीडार्थमवतीर्णाद्य ताद्य काश्चित् परस्परं व्यात्युक्षिकां, काश्चन परस्परमुपरि सरसि-
रुहाऽवपातनं, कतिचन सखीसिसिक्षामिषेण प्रतिप्रतियुवमनुकूलयितुमञ्जलिबन्धम्,
अपरां प्रेयोभिः सह पानीयविहारमाचरन्त्यो दृशमरुणां व्यदधुः । इत्थमेव यथेच्छं तत्र
सरसि विहृतमभूत् । अथ च विधाय जलकेलीर्निर्गत्य सरसो वासांसि परिधाय
संनिवेशमुपाजग्मुः ॥

नवमसर्ग—

एवं भगवति वनविहारजलकेलीरनुभवति सति सायंसमयः समागतः । क्रमशश्च
आस्करोऽपि जलकेलिकौतुकितया निमज्जन्नम्भसि कमलिनीरपि मलिनीचकार । अन्ध-
कारोऽपि प्राप्तावसरः सर्वत्रैव स्वीयं साम्राज्यं स्थिरीकर्तुं समन्ततः प्रससार । ततश्च तारा-
गणो नभसि समुदयं लेभे । अनन्तरं च मन्दमन्दं गलहस्तिताऽन्धकारः कलाऽर्धखण्ड-
पूर्णरूपेण विरहिविरोधी सर्वजनाभीप्सितदर्शनो मदनोदीपको निशानाथः प्रादुर्भवन् प्रौढि-
मासेदिवान् । तेन च सर्वत्रैव परमानन्दः पदमविन्दत । उदिते च तस्मिन् दयितमनोहारि
नेपथ्यादिविधानं दूतीप्रेषणादि च तत्र लब्धपदमभूत् ॥

दशमसर्ग—

विलासिनानां मधुपानं तदुपयोगिसामग्रीसंनिधानसमन्वितसुपवर्ण्यं तज्जनितरुखलिता-
दिनानाञ्जुभावानुभवानन्तरं प्रेक्षणभाषणादलेपणचुम्बनात्मकं वाह्यं रतं प्रदर्श्याऽभ्यन्तरं
च विलम्बविहाररूपं, सुरताञ्ज्वसानमिषेण तत्तच्चिह्नानुभावादिवर्णनं समाप्य पूर्वार्धमपि
महाकाव्यस्य समापयत् कविः ॥

एकादशसर्ग—

प्रसङ्गतः किल चन्द्रमसोऽस्तगमनं क्रमशोऽरणोदयमन्वकारनिरसनं सवितुरुदयमति-
प्रसन्नया गिरा वर्णयन् भगवदुत्थानाय मागधाद्युपदलोकनादि सर्वं प्राभातिकं
प्रदर्शयन् जगतः सुप्रभातमाचकादृक्ष कविः ॥

द्वादशसर्ग—

प्रभाते कृतप्रस्थानक्षमनेपथ्यविधानः ससैन्यस्तोरणाद् बहिरनुद्धातद्यत्नेन पथा गच्छन्
श्रीकृष्णो मध्येमार्गं गवां विहरणं पश्यन्, गोपीनां कलमगोप्त्रीणां मधुरं गीतं शृण्वन्,
राजां महीभृतां च शिरसि सैन्यरेणून् स्थापयन् गुरुनपि गिरीनतिक्रम्य कलिन्दप्रभवायां
यमस्त्वहः कृष्णाया अपि जनानां मालिन्यमपहृत्र्याः सूर्यतनयाया यमुनायाः सौन्दर्य-
मपश्यत् ॥

त्रयोदशसर्ग—

अथ स हरिः कालिन्दीमतीत्य यावत् पुरस्तात् प्रचलति, तावदेव तनावमान्तमतनु-
मानन्दं विभ्रत् सानुजो राजा युधिष्ठिरः स्वनगरात् प्रभुमादरेणाऽऽनेतुमभिमुखः समाजगाम ।
तदानीं हर्षप्रकर्षेण प्रवृत्तदुन्दुभिध्वनिवधिरितान्तराले दिगवकाशे हस्तसंज्ञैव केवलं सङ्केत-
ग्रहणाय प्रभुरभूत् । ततश्च द्वयोरपि श्रीकृष्णधर्मराजयोः परस्परं मेलनमजनि, युधिष्ठिरश्च
प्रणनाम भगवन्तम् । एवं नमन्तमालोक्य तं विभुः सद्य एव वेगेन समादिलक्षत्, क्षिति-
भुजोऽन्यानपि योग्यसत्कारैरसभाजयत् । युधिष्ठिरप्रार्थनया कृतस्थाधिरोहणः सह सर्वैः पुरं
प्रविशन् पौरनारीभिः सप्रेमकौतुकं निरीक्षितः स कृष्णो मयनिर्मितां नवहाटकैष्टकमणिमय-
प्रस्तेरादिनिर्मितमल्लुकान्तिनिधि सभाद्वारमासाद्य रथादवतीर्य नृपदर्शितमार्गः सदसोऽभ्य-
न्तरे रुचिरमासनमलञ्चकार । तस्मिन् क्षणे तौर्यत्रिकमपि तत्राऽभवत् । नामग्राहपूर्वमावालं
सर्वानपि कुशलप्रदनादिना सभाजयित्वा चिराय युधिष्ठिरेण सह वातालापजन्यं सुखमनुभव-
न्नातिष्ठत् ॥

चतुर्दशसर्ग—

अथ युधिष्ठिरो यज्ञकर्मसमनुतिष्ठासया स्तवेन कृष्णमभिमुखीकृत्य 'देव ! अस्ति मे
यज्ञचिकीर्षा, तदर्थमेव भवानाहूतो मया, इदानीं तदनुष्ठानायाऽऽज्ञाप्रदानेन मासुपकुरु,
त्वयि स्थिते कीदृशोऽप्यन्तरायो न तत्रोद्भवेत्, मदीप्सितं पुनः सेत्स्यति, तत्प्रसीद' इति
प्रार्थयते स्म । कृष्णोऽपि 'त्वां विहाय राजसूययागः केन विवेयः, यस्य ते निदेशे धन-
अयादयो जागरुका अनुजाः, बुद्धिश्च नीतिसम्पादितसकलसम्पत् । अपि च सुदर्शनोऽपि
ते सहायकः स्यात्' इत्युत्तरयामास । ततो दृष्टः स धर्मराजः शिवस्याऽष्टमूर्तिष्वन्यतमा-

मष्टमीं मूर्तिं यजमानाख्यामासाद्य कृष्णे सर्वदण्डत्वं विन्यस्य ऋत्विजो वृत्वा यथाविधि यागं समपादयत् । अवसिते यज्ञकर्मणि विप्रेभ्यो दक्षिणा अन्नादि च दत्तवान् । एवं यज्ञे प्रस्तुते धर्मशास्त्रमनुस्मरन् धर्मराजः सदस्यपूजामुद्दिश्य पितामहं भीष्माचार्यमपृच्छत् । स च 'स्नोतकगुह्यन्धुजामात्रार्जतिवजः षडमी, ब्राह्मणाः, क्षत्रियाश्च गुणिनः पूजनीयाः । एक एव वाऽधिकगुणराशिः पूज्यः । अत्र च सर्व एव समुपस्थिताः सन्ति, तर्हि तत्र सर्वाधिक-गुणशाली जगदुत्पत्तिस्थितिसंहतिकर्ता भक्तवत्सलः कृष्ण एव तदर्हो मन्मतेन' इत्यभिधाय कृष्णं स्तुतिप्रसङ्गेन वराहनृसिंहवामनदत्तात्रेयपरशुरामरामकृष्णाश्वतारैरस्तवीत् । भीष्म-वचःश्रवणसमनन्तरमेव युधिष्ठिरोऽग्रां पूजां मधुसूदनस्याऽकरोत् ॥

पञ्चदशसर्ग—

ततो युधिष्ठिरकृतया कृष्णपूजया परमं कुपितः शिशुपालः करावधूय पादाभ्यां भूमिसुखिष्य दन्तैर्दन्तान् सङ्घट्टयन् रक्तीकृतनेत्रो मुहुरुष्णं श्वसन् निष्ठुरतराऽक्षरया गभीरया वाचा धर्मराजं विनिन्द्य कृष्णमाक्षिप्य भीष्ममपि तिरस्कृत्य पुनरपि कृष्णं नानाविधैर्ध्वचोभिरुपालब्धवान्, नरकात्मजस्य वेणुदारिणो हस्ते हस्ततारुं दत्त्वोच्चैर्जहास च । श्रीकृष्णस्तु मौनमेवाऽवलम्ब्ये, मनसाऽपराधानगणयच्च । गाङ्गेयस्तु चैद्यकृतं तन्निन्दनमसहमानः क्षुब्धोऽम्बुधिर्मस्तेव गर्जितेन भुवं कम्पयन् जगाद— 'अद्य मयाऽच्युताचां विहितेति यस्य न मता सा, स धनुरारोपयत्' इति भीष्मवचसा विकृताः शिशुपालपक्षीयाः क्षितिभृतो वाणद्रुमवेषुदारिदन्तवक्त्रोत्तमौजोरुक्मिणलुबल-प्रमुखा रभसादुत्थाय सदोमण्डपं त्यक्तुं सन्नद्धा अभूवन् । भूयोऽपि विषमिव वचनमु-द्धमन् युद्धाय समाहूय चैद्यः श्रीकृष्णं तस्मादास्थानान्निर्गत्य सेनां समनाहयत् । तदा च भृशमशकुनानि तत्सेनासन्नाहकाले 'क्व यासि, तिष्ठे'त्यादीनि समुदभवन् । पाण्डवास्तु निसर्गदक्षिणाः शान्तमनसः क्षणमपि नाऽकुप्यन्, तत्पक्षीया अपि तथैवाऽतिष्ठन् ॥

षोडशसर्ग—

अथ सेनासन्नाहं विधाय योद्धुकामः किल चेदिपतिः कञ्चन दूतं राजसदसि कृष्णाय सन्दिशन् प्रैषयत् । स च तत्सद उपगम्य चातुर्यपूर्णया वाण्या श्लेषेण कृष्णं विनिन्दन्तं स्तुवन्तं च सन्देशं श्रावयामास । तस्य तद्वच आकर्ण्य रथाङ्गपाणिनोदितः सात्यकिः प्रत्युत्तरयामास । भूयोऽपि स सन्देशहरः प्रतिभावान् सात्यकेरुत्तरस्यापि प्रत्युत्तरणेन खण्डनं विधाय 'सर्वेभ्योऽप्यतीव शूरो विद्वज्जनसमादरणीय ईश्वरादप्यधिको भवतः सर्वान् विनिपात्य यादवाङ्गना निरलङ्काराः कुर्वन् युधि जयश्रियमधिगमिष्यति शिशुपालः' इत्य-प्यभिधाय तूर्णार्ण बभूव ॥

सप्तदशसर्ग—

एतेन दूतवाक्येन श्रीकृष्णप्रमुखाः सर्वेऽपि तत्पक्षीयाः क्रोधेन महताऽऽविष्टा बभूवुः, परमुद्वेगस्य मुखे न कोपि विकारः पदमलभत । कृष्णप्रेरिता चमूराजये समनह्यत । इत्थं च सा हरेरनीकिनी गच्छन्ती रिपुसैन्यस्याऽभिमुखं ययौ । सापि महताऽऽडम्बरेण स्थिता स्वशस्त्रसेनाभियानं प्रतीक्षमाणा स्वं स्थानमशून्यमिव कुर्वाणा व्यराजत । इत्थं चोभयोरपि सेनयोः परस्परं युद्धमभूत् ॥

अष्टादशसर्ग—

उभे अपि कृष्णचैद्यसेने पथि सङ्गते युद्धमारेभाते । तत्र कस्यचित् करच्छेदः, कस्यचन पादाऽवलून, मपरस्य कवचत्वमिति हस्त्यारोहिसादिपत्तिरथिनां परस्परं यथाक्रममथथाक्रमं च तुमुलं युद्धं प्रवृत्तम् । तेन च गगनाङ्गणे वरणाय गृहीतस्रजः स्रक्कामिन्यस्तदानी-
मभीप्सितान् वरानलभन्त । युधि च पतिताः शूराणामवयवा हिंस्रैः शृगालादिभि-
र्गृन्धादिभिः पशुपक्षिभिः ससन्तोषं मांसरुधिराशया असेव्यन्त । एवं चिराय युव्यमानयो-
रुभयोः सैन्ययोः कदाचित् शत्रुपक्षजयः, कदाचिच्च स्वपक्षजय इति दोलायुद्धमभूत् ॥

एकोनविंशसर्ग—

इत्थं तुमुले रणेऽवसिते बहूनां सैन्यानां शस्त्राणां च भङ्गेन सैनिकेषु परमप्रवीणा योधा
द्वन्द्वयुद्धं विधातुं प्रावर्तन्त । तत्र धेनुदारिणं बलभद्रः, उल्मुको द्रुमं, प्रद्युम्नः शत्रुचर्म
याणं च गतप्राणमकरोत् । ततश्च क्रुद्धो महीपतिश्चैद्यो महत्या सेनया प्रद्युम्नमाक्रान्त-
वान् । तदानीं च श्लोकैरिव महाकाव्यं सर्वतोभद्रगोमूत्रिकादिभिर्व्यूहैर्विपसं तद्वलं
परः पुमान् कृष्णः पञ्चत्वमनयत् । अत्र सर्गं कविना बन्धा अपि विन्यस्ताः, अन्तिमे
च पद्ये कवेः काव्यस्य च नाम्नोऽर्द्धाश्चक्रवन्धेन कृतः ॥

विंशसर्ग—

एतावता महति सैन्ये सम्पराये शीर्णतां याते चेदिराट् केशवमाहूत । अनन्तरं च
तयोऽभयोरस्त्रैः शस्त्रैश्च चिराय समरमभूत् । अन्ते च द्वावपि तौ नियुद्धेनाऽप्युध्येताम् ।
ततो वाग्वाणव्यापारमेवाऽतनोत् स शिशुपालः । ततः स मुरारिराक्रोशतस्तस्य चैद्यस्य
वपुरपमूर्धमकरोत् । तुष्टा देवादयः स्तुवन्त एव चैद्यवपुषो निर्गत्य कृष्णशरीरं प्रविशत्तेजो-
ऽपश्यन्, तेन विस्मिताश्च समभूवन् ॥

कविवंशवर्णनस्य सारांशः ।

आसीत्कश्चन श्रीवर्मलाभिधानो नरपतिः, तस्य छप्रभदेवो नाम महामात्यो बभूव ।
तस्य सर्वाश्रय इत्यपराख्यो दत्तकनामा पुत्रोऽभूत् । तच्छतो माव इदं श्वयङ्गं कविकीर्ति-
दुराशया शिशुपालवधाख्यं काव्यं श्रीकृष्णचरितवर्णनात्मकं विहितवान् ॥

उपसंहारः ।

उपरि प्रदर्शितेन महाकाव्यकथासारांशेन पिपठिपूर्णां कश्चन स्वल्पोऽप्युपकारो यदि
स्यात्तर्हि प्रकाशकमहोदयस्याऽभिलापः परिपूर्णतां यायादित्यनुमीयत इति शम् ॥

॥ श्रीः ।

श्रीमन्माघकविप्रणीतं

शिशुपालवधम् ।

वल्लभदेवकृतया सन्देहविषौषधिव्याख्यया
मल्लिनाथकृतया सर्वङ्कषाव्याख्यया च
समेतम् ।

प्रथमः सर्गः ।

सन्देहविषौषधिः ।

यस्य भृङ्गावलिः कण्ठे दानास्त्रुराजिभूषिते ।

भाति रुद्राक्षमालेव स वः पायाद्गणाधिपः ॥

अभीष्टफलसम्पत्तिहेतुं स्मृत्वा सरस्वतीम् ।

शिशुपालवधे काव्ये सारटीका विधीयते ॥

कृता महद्भिर्यत एव टीका ममाऽपि यत्नस्तत एव युक्तः ।

ब्रह्माच्युताभ्यर्चितपादपद्मो न पूज्यते किं मनुजैर्गिरीशः ॥

सत्यरम्याणि वस्तूनि दूषयन्त्यविमत्सराः ।

किन्तु केचित्प्रमाणज्ञा दृश्यन्ते पञ्चपा नराः ॥

अभिलषितसिद्ध्यर्थं मङ्गलादि काव्यं कर्तव्यमिति स्मरणात् कविः श्रीशब्दमादौ
प्रयुङ्क्ते—

श्रियः पतिः श्रीमति शासितुं जगज्जगन्निवासो वसुदेवसन्नि ॥

वसन् ददर्शावतरन्तमम्बराद्धिरण्यगर्भाङ्गभुवं मुनिं हरिः ॥ १ ॥

श्रिय इति ॥ हरिर्मुनिं ददर्श इति सम्बन्धः । ननु हरयो दश संख्याता वर्तन्ते—

अर्कमर्कटमण्डूकविष्णुवासववायवः ।

तुरङ्गसिंहशीतांशुयमाश्च हरयो दश ॥

कोऽसौ हरिरित्याह—श्रियः पतिः लक्ष्मीनाथो विष्णुरित्यर्थः । मुनिं कमित्याह—
हिरण्यगर्भाङ्गभुवं ब्रह्मतनयं नारदमित्यर्थः । यद्यपि ब्रह्मत्वेनासौ तदा हरिणाऽज्ञायि, येन

केनचिच्छब्देन निदेशे कर्तव्ये मुनिशब्दः प्रयुक्तः कविना ज्ञात एव, तस्य चैतद्वचनम् । कदा-
 द्वाक्षात् क वसुदेवसन्नि गृहे श्रीमति सर्वसमृद्धियुक्ते वसन् तिष्ठन् । कलिद्वा-
 पसन्धादित्यर्थः । ननु भगवान् पुरातनमुनिर्वदयांश्रमनिवासी किमिति तत्रोवासेत्याह—
 किं कर्तुं जगच्छासितुं त्रिभुवनं रक्षितुं पालयितुम् । एतेन कर्माधीनत्वं भगवतो निरस्तम् ।
 कौटशो हरिः जगन्निवासः भुवनानां निवासः आधारः । निवसन्त्यस्मिन्निति निवासः ।
 कौटशम् अम्बरादाकाशादवतरन्तं पतन्तम्, मुनेर्विशेषणम् । अङ्गभूशब्द उपचारान्मानसे-
 ऽपि पुत्रे वर्तते । यथा सरसिजशब्दः स्थलकमलेऽपि । तथा हि किरातार्जुनीये काव्ये—

उत्फुल्लस्यलनलिनीवनादमुष्मादुद्धृतः सरसिजसम्भवः परागः ।

वात्याभिर्वियति विवर्तितः समन्तादाधत्ते कनकमयातपत्रलक्ष्मीम् ॥

अत्र केचिदनुदन्-शौरिजगच्छासितुं वसुदेवसन्नि वसन्नम्बरादवतरन्तं नारदं दृष्ट्वा-
 त्यनेनैव विवक्षितार्थस्योक्तत्वात् पदान्तरोपादानं वृत्तभरणार्थमेवेति । तदसम्यक्, यतोऽत्रैवं
 सत्त्वनुप्रासः शब्दालङ्कारस्त्यक्तः स्यात् । विरोधाभासश्चालङ्कारः-यः किल साक्षात् श्रीपतिः
 स कथं श्रीमति गृहे वसति, यश्च जगन्निवासः स परगृहे वसतीति । मङ्गलादित्थं च काव्य-
 स्य प्रोक्तं न स्यात् । किञ्चित्स्वरूपप्रतिपादनाय विशेषणानि प्रयोक्तव्यानि इति केनचि-
 न्नियमः कृतः । श्रीमतीत्युक्ते कंसादीनां वधः प्रतिपादितः, न हि तेषु सत्सु तद्गृहस्य
 श्रीमत्ता भवतीति । तथा यदि नारद इत्येतावदुच्यते ततस्तस्य पूजार्हितुर्ब्रह्मपुत्रता नोक्ता
 स्यात्, चयस्त्विषामित्यादि निरवतारं स्यात् । इति सर्वमेव निरवद्यम् । सगोऽस्मिन्
 वंशस्थं वृत्तम् । उशन्ति वंशस्थमिदं जतौ जतौ ॥१॥

सर्वङ्गपा ।

इन्दीवरदलव्यामनिन्दिरानन्दकन्दलम् ।

वन्दारुजनमन्दारं वन्देऽहं यदुनन्दनम् ॥

दन्ताञ्जलेन धरणीतलमुन्नमय्य पातालकेलिषु धृतादिवराहलीलम् ।

उद्वाघनोत्फणफणाधरणीयमानक्रीडावदानमिभराजमुखं नमानः ॥

शारदा शारदाम्भोजवदना वदनाम्बुजे ।

सर्वदा सर्वदास्माकं संनिधिं संनिधिं क्रियात् ॥

वाणी काणभुजौमजीगणदवाशासीच्च वैयासिकीमन्तस्तन्मरंस्त पन्नगगवीगुम्फेषु चाजागरात् ।
 वाचामाचकलद्रहस्यमखिलं यथाशपादस्फुरां लोकेऽभूयदुपजमेव विदुषां सौजन्यजन्यं यशः ॥

मल्लिनाथः सुधीः सोऽयं महोपाध्यायशब्दभाक् ।

विधत्ते माधकाव्यस्य व्याख्यां सर्वङ्ग्याभिधानम् ॥

ये शब्दार्थपरीक्षणप्रणयिनो ये वा गुणालङ्कारशिक्षाकौतुकिनो विहर्तुमनसो ये च ध्वनेरध्वनि ।
 कुम्भद्रवतरङ्गिने रसमुधापूरे निमज्जन्ति ये तेषामेव कृते करोमि विवृतिं माधस्य सर्वङ्ग्याम् ॥
 नेताऽस्मिन् यदुनन्दनः स भगवान्वीरः प्रधानो रसः शृङ्गारादिभिरङ्गवान् विजयते पूर्णो पुनर्वर्णना ।
 इन्द्रप्रस्थगमायुषायविषयश्चैवावसादः फले धन्यो माधकाविवर्यं तु कृतिनस्तत्त्वज्ञिसेवनात् ॥

इदाम्यमुखेनैव सर्वं व्याख्यायते मया ।

नामूलं लिख्यते किञ्चिन्नानपेक्षितमुच्यते ॥

अथ तत्र भवान्माघकविः

‘काव्यं यशसेऽर्थकृते व्यवहारविदे शिवेतरक्षतये ।

सयः परानिवृतये कान्तासंभिततयोपदेशयुजे ॥

इत्यालङ्कारिकवचनप्रामाण्यात्काव्यस्यानेकभेदः साधनतो, ‘काव्यालापांश्च वर्जयेत्’ इति निषेधस्या-
सत्काव्यविषयतां च पश्यन्निशुपालवधाख्यं काव्यं चिकीर्षुश्चिकीर्षितायां विघ्नपरिसमाप्तिसंपदायाविच्छेदल-
क्षणफलसाधनत्वात् ‘आशीर्नमस्क्रिया वस्तुनिर्देशो वापि तन्मुखम्’ इत्याशीराद्यन्यतमस्य प्रबन्धमुखलक्षण-
त्वाच्च काव्यफलशिशुपालवधबीजभूतं भगवतः श्रीकृष्णस्य नारददर्शनरूपं वस्तु आदौ श्रीशब्दप्रयोग-
पूर्वकं निर्दिशन् कथामुनक्षिपति—

श्रिय इति ॥ तत्रादौ श्रीशब्दप्रयोगाद्गणगणादिशुद्धेरभ्युत्थयः । तदुक्तम्—

‘देवतावाचकाः शब्दा ये च भद्रादिवाचकाः ।

ते सर्वे नैव निन्याः स्युर्लिपितो गणतोऽपि वा’ ॥

इति । श्रियो लक्ष्म्याः पातिः । अनेन रुक्मिणीरूपया श्रिया समेतः इति सूचितम् । ‘राघवत्वेऽभव-
न्सीता रुक्मिणी कृष्णजन्मनि’ इति विष्णुपुराणात् । जगन्निवासो जगतामाधारभूतः । कुक्षिस्थालिल-
भुवन इति यावत् । तथापि जगत् लोकं शासितुं दुष्टनिग्रहाशिशुनुग्रहाभ्यां नियन्तुं श्रीमति लक्ष्मीयुक्ते
वसुदेवसन्नि वसुदेवरूपिणः कश्यपस्य वेश्मनि वसन् कृष्णरूपेण तिष्ठन् हरिर्विष्णुस्त्वेरादवतरन्तम् ।
इन्द्रसन्देशकथनार्थमिति भावः । ‘हिरण्यस्य गर्भो हिरण्यगर्भो ब्रह्मा ब्रह्माण्डप्रभवत्वात्, तस्याङ्गभुवं तवू-
जम् । अथ वा तस्याङ्गद्वयश्रीदुस्तङ्गाख्याद्भ्रवतीति हिरण्यगर्भाङ्गभूतं मुनिम् । नारदमित्यर्थः । ‘उ-
त्सङ्गात्प्रारदो जज्ञे दक्षोऽङ्गुष्ठान्त्वयंभुवः’ इति भागवतात् । ददर्श । कदाचिदिति शेषः । अत्रात्पीयसि
वसुदेवसन्नि सकलजगदाश्रयतया महीयसो हरेरोध्यत्वकथनादधिकप्रभेदोऽर्थालङ्कारः । तदुक्तम्—‘आ-
धाराधेयोरानुसूच्याभावोऽधिको मतः’ इति । जगन्निवासस्य जगदेकदेशनिवासित्वमिति विरोधश्च । तथा
तत्कारसकारादेः केवलस्यासकृदावृत्त्या जगज्जगदिति सकृद्व्यञ्जनद्वयसादृश्याच्च वृत्त्यनुप्रासभेदौ शब्दालङ्का-
रौ । एषां चान्योन्यनैरपेक्ष्यैकत्र समावेशात् तिलतण्डुलवत्संसृष्टिः । सर्गेऽस्मिन्वंशस्थं वृत्तम् ॥ ‘जतो
तु वंशस्थमुदीरितं जरौ’ इति लक्षणात् ॥ १ ॥

कीदृशं मुनिमद्राक्षीदित्याह—

गतं तिरश्चीनमनूरुसारथेः प्रसिद्धमूर्ध्वज्वलनं हविर्भुजः ॥

पतत्यधो धाम विसारि सर्वतः किमेतदित्याकुलमीक्षितं जनैः ॥ २ ॥

गतमिति ॥ जनैः सामान्यलोकैः इति अस्मात्कारणात् आकुलं ससम्भ्रममीक्षितसबलोकितं
दृष्टम् । तदेव कारणमाह—एतत् धाम तेजः अग्नोऽधस्तात् पतति सरति किं तत् । सर्वस्यां दिशि
विसारि व्यापि किमेतत्, किं वस्त्येतद्भवेदित्यर्थः । स्वरूपनिर्देशार्थं इतिरिति त्वन्ये । इतीत्य-
माकुलमनिश्चितमीक्षितमित्यर्थः । कदाचित्सावित्रमेतत्तत्तेजो भवेन्नेत्याह—अनूरुसारथेः स्वेः
तिरश्चीनं तिर्यक् गतं सम्प्रसारणं प्रसिद्धं प्रतीतम्, एतच्चाधः पतति । कदाचित्काशान्वं
स्यान्नेत्याह—हविर्भुजोऽग्नेरूर्ध्वज्वलनं प्रसिद्धं प्रतीतम् । एतच्च सर्वतो विसारि, अतः
किमेतत् स्यात् । प्रसिद्धशब्दोऽत्रोभयेनापि सम्बध्यते । गतमिति भावे क्तः । अविद्यमानौ
उरु यस्यासावनूरुः । ईक्षितमिति कर्मणि निष्ठायां कर्मण्यभिहिते पूर्वक्रियापेक्षा द्वितीया ।
अत्रापि चोदयति—ऊनमिदं वाक्यं साध्याहारत्वात् । अत्र हि संशये कविना विकल्पौ न
निबद्धौ—‘द्विधाकृतात्मा किमयं दिवाकरो विधूमरोचिः किमयं हुताशनः’ । गतमित्यादि, पत-
त्यधो धामेत्यादीतिपादद्वयसाध्याहारोऽयं श्लोक इति । युज्यते । एतत्केवलं संशयालङ्का-
रत्वे सति । सङ्करालङ्कारत्वे तु न कश्चिदोपः । यतः कश्चिदत्रोत्तरालङ्कारः कश्चित्तु संशयांशः ।

उत्तरवचनात्पूर्ववचनोन्नयने यत्रेत्युत्तरलक्षणम् । अधो धामेति द्वे पदे ॥ २ ॥

तदानीं जनैर्विस्मयादीक्षितं प्रवृत्तिमित्याह —

गतमिति ॥ अवियमानाङ्गु यस्य सोऽङ्गुः स सारथिर्यस्य तस्याङ्गुसारथेः सूर्यस्य गते गतिः । भावे क्तः । तिरश्चीनं तिर्यग्भूतम् । 'विभाषाञ्चैरदिकृत्त्रियाम्' इति तिर्यक्शब्दादञ्चत्यन्तात्मातिपदिकात्स्वार्थे खनन्ययः । हविर्भुजोऽग्रेलुर्ध्वज्वलनपूर्वस्फुरणं प्रसिद्धम् । इदं तु सर्वतो विसारि धामाऽधः पतति । किमेतादिति सूर्याग्निविलक्षणमदृष्टपूर्वमिदं धाम किमात्मकं स्यादित्याकुलं विस्मयात्संभ्रान्तं यथा तथा जनैरीक्षितमीक्षणं कृतम् । सकर्मकादप्यविवक्षिते कर्मणि भावे क्तः । 'प्रसिद्धेरविवक्षातः कर्मणोऽकर्मिक क्रिया' इति वचनात् । केचित्कर्मणि क्तान्तं कृत्वा ईक्षितं सुनिर् ददर्शेति पूर्वेण योजयन्ति । अत्रापमेयस्य सुनिर्धामः सूर्याग्निभ्यामुपमानाभ्यामधःप्रसरणधर्मेणाधिक्यवर्णनाद्व्यतिरेकः । तदुक्तं काव्यप्रकाशे—'उपमानायदयस्य व्यतिरेकः स एव सः' इति । 'धाम रश्मौ गुहे देहे स्थाने जन्मप्रभावयोः' इति हेमचन्द्रः । दिवाकरस्तु वृत्तरत्नाकरटीकायां प्रथमपठितेन 'दिधाकृतात्मा किमयं दिवाकरो विधूमरोचिः किमयं हुताशनः' इति चरणद्वयेन सहमेव श्लोकं पठ्यदच्छन्दस उदाहरणमाह । तत्रायचरणद्वयेन सन्देहाकारो गतमिति तन्निरासश्च बोध्य इत्युपादितात् ॥ २ ॥

किं यथा जनैः संशयः कृतः तथा हरिणा नेत्याह—

चयस्त्विषामित्यवधारितं पुरा ततः शरीरीति विभाविताकृतिम् ॥

विभुर्विभक्तावयवं पुमानिति क्रमादमुं नारद इत्यबोधि सः ॥ ३ ॥

चय इति ॥ स विभुः सर्वव्यापी हरिस्तुं सुनि क्रमान्नारद इति अबोधि नारदत्वेन निश्चिकाय । तामेव परिपाटीं विशेषणमुखेनाह—क्रीडशमसुं पुरा पूर्वं त्विषां चयः दीप्तीनां पुञ्ज इत्यवधारितं लक्षितं ज्ञातं, ततः किञ्चित्सामीप्यात् विभाविताकृतिं लक्षितकारं सन्तं शरीरीत्यवधारितम् । देहवान्यं पतति न तु तेज एवेत्यनेन प्रकारेण ज्ञातस्वरूपमित्यर्थः । ततोऽपि सामीप्याद्विभक्तावयवं प्रकटितमश्रुभुजं पुमानित्यवधारितम् । पुमानयं पतति न तु पद्यादिजातिरिति बुद्धवानित्यर्थः । ततो नैकव्यादमुं नारद इत्यबोधि । विभक्ता विभागेन उपलभ्यमाना अवयवा ऊर्वादयो यस्य सः तम् । इतिशब्दः सर्वत्र प्रातिपदिकार्थमात्रत्वव्यवस्थापनार्थः । यदि हि नारदमित्यबोधि इत्युच्यते तथा सति धर्मान्तरयोगे नारदस्य कर्मभावः प्रतीयेत, नारदत्वेनाऽबुद्धयेत्यर्थं त्वर्थो न गम्येत । अत एव प्रातिपदिकार्थत्वे सति नारदात् द्वितीया न भवति । नारद इतीत्यतः पदसमुदायादप्यसौ नैव भवितुमर्हति, अप्रातिपदिकत्वात् । अर्थवत्समुदायानां समासग्रहणं नियमार्थमुक्तम् । प्रातिपदिकाच्च विभक्तय उक्ताः । यत्तत्प्रातिपदिकं च ततो भवत्येव, यथाऽऽमुमिति । एवमन्यत्र । केचित्चनुभूतकर्मत्व एव नारद इति नामस्वरूपनिरूपणाय प्रत्ययसूच्यते इत्याहुः ॥ ३ ॥

अथ भगवान्निरणैषीदित्याह—

चय इति ॥ विभुर्वस्तुतत्त्वावधारणसमर्थः स हरिः पुरा प्रथमं विषां चय इत्यवधारितं तेजःपुञ्जमात्रत्वेन विनिश्चितम् । ततः प्रत्यासन्ने विभाविता विमृष्टा आकृतिः संस्थानं यस्य तं तथोक्तम् । अत एव शरीरी चेतन इत्यवधारितम् । ततो विभक्ता विविच्य गृहीता अवयवा मुखादयो यस्य तं तथोक्तम् । अत एव पुमानित्यवधारितम् । अमुमानच्छन्तं व्यक्तिविशेषं नारदं, वास्तवाभिप्रायेणेति पुलिङ्गनिर्वाहः । क्रमान्त्येकसामान्यविशेषज्ञानक्रमेण । लोकदृष्टयेदुक्तम्, हरिस्तु सर्वं वेदेवैति तत्त्वम् । नारद इत्यबोधि । नारदं बुद्धवानित्यर्थः । नारदस्य कर्मत्वेऽपि निपातशब्देनाभिहितत्वाच्च द्वितीया, तिङामुपसंख्यानस्योपलक्षणत्वम् । यथाह वाननः—'निपातेनाभिहिते कर्मणि न कर्मविभक्तिः, परिगणनस्य प्रायिकत्वात्'

इति । बुध्यतेः कर्तरि लुङ् । 'दीपजन—'इत्यादिना चिण् । 'चिणो लुक्' इति तस्य लुक् । अत्र विभा-
विताकृतिं विभक्तावयवांमत्यादिना आकृतिविभावनावयवविभावनयोः पदार्थयोर्विशेषणवृत्त्या शरीरित्व-
पुंस्त्वावधारणहेतुत्वेनोपन्यासात्पदार्थहेतुकं काव्यालिङ्गमलङ्कारः । 'हेतोर्वाक्यपदार्थत्वे काव्यालिङ्गमुदाह-
तम्' इति लक्षणात् ॥ ३ ॥

कीदृशममुमिति तद्वर्णनमाह—

नवानधोऽधो बृहतः पयोधरान्समूढकर्पूरपरागपाण्डुरम् ॥

क्षणं क्षणोत्क्षिप्तगजेन्द्रकृत्तिना स्फुटोपमं भूतिसितेन शम्भुना ॥ ४ ॥

नवानिति ॥ कीदृशं मुनिं नवान् सजलान् बृहतः स्थूलान् पयोधरान् मेवान् अधोऽधः

घनानामधस्तात्समीपे भवन्तं वर्तमानं, मुनिं किंभूतं समूढं परिपक्वं शोधितं यत्कर्पूरं घनसारः
तस्य यः परागो रजस्तदिव पाण्डुरम् । 'शुक्लो हि नारद' इत्यागमः । पुनः कथंभूतम् अत
एव शम्भुना श्रीमहादेवेन सह स्फुटोपमं सदृशं, शिवसदृशमित्यर्थः । किंभूतेन शम्भुना भू-
तिसितेन भस्मोद्धूलितेन, पुनः कथंभूतेन क्षणं क्षणमात्रं क्षणोत्क्षिप्तगजेन्द्रकृत्तिना क्षणं
स्वल्पकालं क्षणे उत्सवे अभिनयवशात् उत्क्षिप्ता ऊर्ध्वोक्ता भुजवनस्योपरि कृता गजेन्द्र-
कृत्तिः करिचर्म येन सः तेन । पूर्वं तस्य दैत्यस्य ईदृशो वरोऽस्ति—यदा किल गजाक्षरचर्म
भूमौ लगति तदा स जीवति, अतो हरेण धृतम् । अधोऽध इति उपर्यधोऽधीनां सामीप्ये
द्विता, तद्योगे च पयोधरान् इति 'अभिसर्वतसो' रित्यादिना षष्ठ्यपवादो द्वितीया ।
अभितो ग्राममुभयतो ग्राममित्यादीनि वाक्यानि एतावन्त्येव प्रयोगभाजि स्युः । शम्भु नेति
'तुल्यार्थै'रिति तृतीया । अतुलोपमेति प्रतिषेधो न भवति, समासे गुणीभूतत्वादुपमा-
शब्दस्य । यदेवं तृतीयाऽपि न स्यात्तुल्यार्थस्याप्रधानत्वात् । 'तेनैकदिगिति' ज्ञापकाद्भविष्यति ।
अत्र हि एकशब्दः समासेऽन्तर्भूत इति कथं तेनेति तृतीयाऽसमर्थविभक्तिरुपपद्यते । प्रतिषेधे
तु द्वितीयाभावः (१) । अथ वा तुलोपमाशब्दयोगे उपमेयात् तृतीया निषेध्यते न तूपमानात् ।
यथा—तुला देवदत्तस्य नास्ति, उपमा कृष्णस्य न विद्यते । अत्र च शम्भुरूपमानम् ।
केचित्तु शम्भुना सह स्फुटोपममिति सहाय्यं, अन्ये तु करणे तृतीयामाहुः ॥ ४ ॥

अथ सप्तभिर्मुनिं विशिनष्टि—

नवानिति ॥ कीदृशममुम् । नवान्सयः संभूतसलिलान् । अतिनीलानिति यावत् । बृहतो विपुलान्

पयोधरां मेघानधोऽधः मेघानां समीपाधः प्रदेशे । स्थितामिति शेषः । 'उपर्यधः समाप्ये' इति द्विर्भावः,
तद्योगे द्वितीया । 'अभिसर्वतसोः कार्या धिगुपर्यादिषु त्रिषु' इत्यादिवचनात् । समूढः पुञ्जीकृतः । 'समूढः
पुञ्जिते भुग्ने' इति विश्वः । कर्पूरस्य परागद्वर्णं तद्रूपाण्डुरम् । अत एव क्षणं मेघसमीपावस्थानक्षणे ।
अत्यन्तसंयोगे द्वितीया । क्षणेषु ताण्डवोत्सवेषु । 'निर्व्यापारस्थितौ कालविशेषोत्सवयोः क्षणः' इत्युभय-
त्राप्यमरः । उत्क्षिप्ता उपरि धारिता गजेन्द्रस्य कृत्तिश्चर्म येन तेन । 'अजिनं चर्म कृत्तिः स्त्री' इत्यमरः ।
भूत्या भस्मना सितेन । 'भूतिर्भस्मनि सम्पदि' इत्यमरः । शम्भुना स्फुटा उपमा सादृश्यं यस्य तं स्फु-
टोपमम् । स्फुटशम्भूपममित्यर्थः । सापेक्षत्वेऽपि गमकत्वात्समासः । सदृशपर्याययोस्तुलोपमाशब्दयोः
'अतुलोपमाभ्याम्—' इति निर्बंधात्सादृश्यवाचित्वे तृतीयेत्याहुः । केचिदिदं श्लोकं चयास्त्विषामित्यतः
प्राग्लिखित्वा व्याचक्षते । तेषां पुंस्त्वावधारणात्प्राक् तेजःपिण्डमात्रस्य शम्भूपमौचित्यं चिन्त्यम् ॥ ४ ॥

(१) द्वितीयस्य ज्ञापकस्याभाव इत्यर्थः । तथा च स्फुटोपममित्यत्र उपमाशब्दस्य समासे गुणी-
भूतत्वेऽपि तेनैकदिगिति ज्ञापकात् शम्भुनेति तृतीयासद्भावः । प्रतिषेधस्तु ज्ञापकाभावात् भवतीति
स्पष्टार्थः ।

दधानमम्भोरुहकेसरद्युतीर्जटाः शरच्चन्द्रमरीचिरोचिपम् ॥

विपाकपिङ्गास्तुहिनस्थलीरुहो धराधरेन्द्रं व्रततीततीरिव ॥ ५ ॥

दधानमिति ॥ अमुं किं कुवाणं जटाः दधानं विभ्राणं धारयन्तं, किंभूता जटाः अम्भो-
रुहकेसरद्युतीः पद्मकिञ्जल्कगौराः, पुनः कीदृशं शरच्चन्द्रमरीचिरोचिपं शरदिन्दुकिरणदीप्तिम् ।
अतश्चोपमीयते—धराधरेन्द्रं हिमाचलं व्रततीततीः दधतं यथा कश्चित्पश्यति । किंभूता लताः
विपाकपिङ्गाः परिणामकपिशाः पक्ववर्णाः, पुनः किंभूताः तुहिनस्थलीरुहः तुहिनयुक्ता
स्थली तुहिनस्थली, तुहिनस्थलीति शाकपार्थिवादिदर्शानामव्यमपदलोपी समासः । तत्र रोह-
न्ति जायन्ते इति तुहिनस्थलीरुहः । किप्, शस् । एवं द्युतीरिति । ननु हिमाधिष्ठितायां
भुधि लताः पच्यन्ते इति चिन्त्यम् । केचित् विपकीटकन्यायमाहुः—विपस्य मध्ये
कीट उत्पद्यते पश्चात्तैव विपाहारेण स जीवति, न हि विपोत्पन्नः कीटो विपेण म्रियते ।
तथा हिमयति हिमान्तर्लताः परिपाकं गच्छन्तीति भावः । कर्मण उपमानं तद्विभक्त्यैव
निर्दिश्यत इति धराधरेन्द्रमिति द्वितीयोत्पत्तिः । न हि भिन्नविभक्तिकयोरौपम्यं वदते ।
केचित्तु तद्दर्शनक्रियापेक्षतामेवमाहुः, यथा—कश्चिदेवविधं नागेन्द्रं पश्यति एवमसौ नारदं
ददौत्यर्थः । एवं सर्वत्र ॥ ५ ॥

दधानमिति ॥ पुनः । अम्भोरुहकेसरद्युतीः पद्मकिञ्जल्कप्रभापिशङ्गीरित्यर्थः । जटा दधानम्, स्वयं
तु शरच्चन्द्रमरीचिरिव रोचिष्यस्य तम् । धवलमित्यर्थः । अत एव विपाकेन परिणामेन पिङ्गाः पिङ्गलाः
तुहिनस्थली तुपाग्भूमौ रोहन्तीति तुहिनस्थलीरुहः व्रततीततीर्लताव्यूहान् । 'वल्ली तु व्रततीर्लता'
इत्यमरः । दधानम् । धराधरेन्द्रो हिमवान्, तुहिनस्थलीति लिङ्गाच्चारदोपमानत्वाच्च तामिव स्थितम् ॥ ५ ॥

पिशङ्गमौञ्जीयुजमर्जुनच्छवि वसानमेणाजिनमञ्जनद्युति ॥

सुवर्णसूत्राकलिताधराम्बरां विडम्बयन्तं शितिवाससस्तनुम् ॥ ६ ॥

पिशङ्गेति ॥ किंभूतं मुनिं पिशङ्गमौञ्जीयुजं हरिद्राश्रणां मेखलां धारयन्तं, पिशङ्गी कपि-
शा हरिद्राश्रणा या मौञ्जी मेखला तां युनक्ति धारयतीति पिशङ्गमौञ्जीयुक् तं, पुनः किंभूतम्
अर्जुनच्छविं शुक्लवर्णम् । किं कुवाणम् एणाजिनं वसानं हारिणं चर्म परिदधानं, किंभूतमेणा-
जिनम् अञ्जनद्युतिं कञ्जलकृष्णम् । अत एव किं कुर्वन्तं शितिवाससो नीलाम्बरस्य सीरपाणेः
वलमद्भस्य तनुं विडम्बयन्तं शरीरमनुकुर्वन्तं, किंभूतां तनुं सुवर्णसूत्राकलिताधराम्बरां
सुवर्णसूत्रेण तपनीयद्वोरकेण आकलितं वद्धमधराम्बरं कटीवासो यस्यां सा ताम् । मौञ्ज्याः
सुवर्णद्वारक उपमानं, कृष्णाजिनस्य नीलवासः । शितिशब्देन नीलाम्बरग्रहणम्, तद्धि नाम्नैवा-
क्षिप्तम् । मुनेश्च हली । पूर्वमवगतमपि नारदशौक्ल्यं प्रतिश्लोकं कविनापसंसासिद्धये तदुपादीयते ।
न चेह सूत्राणि व्याख्यायन्ते येन गुरुलाघवं चिन्त्यते, उत्तरत्र वाऽनुवृत्तिर्भवति । मुञ्जस्य
विकारो मेखला मौञ्जी । प्राणिरजतादिभ्योऽञ् । शितिर्नीलो भवेद्वर्णः ॥ ६ ॥

पिशङ्गेति ॥ पुनः कीदृशम् । मुञ्जस्तुणविशेषः तन्मयी मेखला मौञ्जी, पिशङ्ग्या मौञ्ज्या युज्यते
इति पिशङ्गमौञ्जीयुक् तम् । 'संभूद्विष—इत्यादिना किप् । 'त्रियाः पुंवत्—इति पिशङ्गशब्दस्य पुंवद्भावः ।
अर्जुनच्छविं धवलकान्तिम् । 'वलशो धवलोऽर्जुनः' इत्यमरः । अञ्जनयुत्यञ्जनवर्णमेणाजिनं कृष्णमृग-
चर्म वसानमाच्छादयन्तम् । 'वस आच्छादने' इति धातोः शानच् । सुवर्णसूत्रेण कनकमेखलाया आकलितं
वद्धमधराम्बरमन्तरीयं यस्यास्तां शितिवाससो नीलाम्बरस्य रामस्य तनुं विडम्बयन्तम् अनुकुवाण-
मित्यर्थः । आर्थोयुत्तमा ॥ ६ ॥

विहङ्गराजाङ्गरुहैरिवायतैर्हिरण्ययोर्वीरुहवलितन्तुभिः ॥

कृतोपवीतं हिमशुभ्रमुच्चकैर्घनं घनान्ते तडितां गुणैरिव(१) ॥ ७ ॥

विहङ्गेति ॥ पुनः कीदृशममुं हिरण्ययोर्वीरुहवलितन्तुभिः छवर्णलतावृक्षसूत्रैः कृतोपवी-
तम्, अपरं किभूतं हिमशुभ्रं तुहिनधवलं कीदृशैः तन्तुभिः विहङ्गराजाङ्गरुहैरिवायतैः गरु-
डपक्षैरिव दीर्घैः । तेऽपि सौवर्णा भवन्ति । अतश्चोत्प्रेक्ष्यते-घनान्ते वर्षाक्षये घनमिव अश्रमिव
निर्जलमेवमिव । सितमेघसदृशमित्यर्थः । किभूतं घनं तडितां गुणैः विद्युद्दामभिरुपलक्षितम् ।
कृतोपवीतमिव कृतोपवीतं समृद्धमित्यर्थः । यदि वा तडितां गुणैरुपलक्षितम् । पुनः किभूतम्
उच्चकैः उन्नतम् । उभयमपि विशेषणं घनान्ते शस्त्रमुखे तत्र च निर्जलानामपि मेघानां
विद्युतो भवन्त्येव । हिरण्यस्य विकारो हिरण्यमिति निपातः ॥ ७ ॥

विहङ्गेति ॥ पुनः । विहङ्गराजाङ्गरुहैरिव गरुत्मल्लोमतुल्यैरायतैर्दीर्घैः । हिरण्यस्य विकारो हिरण्य-
यी । 'दाण्डिनायन—'इत्यादिना मयटि यलोपनिपातः । तस्यामुर्व्यां रुहा रुढाः । इगुपधलक्षणः कप्रत्य-
यः । तासां वल्लीनां तन्तुभिस्तुल्यैः उपादानगुणात् हिरण्यैः कृतोपवीतं । शोभार्थं कल्पितयत्नसूत्रं स्वयं
हिमशुभ्रम् । अत एव घनान्ते शरदि तडितां गुणैरुपलक्षितम् । 'तडितसौदामिनी विद्युत्' इत्यमरः । उच्च-
रैवोच्चकैरुन्नतं घनं मेघमिव स्थितम् ॥ ७ ॥

निसर्गचित्रोज्ज्वलसूक्ष्मपक्ष्मणा लसद्विसच्छेदसिताङ्गसङ्गिना ॥

चकासतं चारुचमूरुचर्मणा कुथेन नागेन्द्रमिवेन्द्रवाहनम् ॥ ८ ॥

निसर्गेति ॥ पुनः किभूतं चकासतं शोभमानं केन चारुचमूरुचर्मणा, चारु मनोज्ञं यत्
चमूरुचर्मं चमूरुवश्चित्रलमृगास्तेषां चर्मणा । चमूरुश्चित्रलमृगः । किभूतेन निसर्गचित्रोज्ज्व-
लसूक्ष्मपक्ष्मणा निसर्गेण स्वभावेन चित्राणि नानावर्णानि उज्ज्वलानि दीप्तिमन्ति
सूक्ष्माणि मृदूनि पक्ष्माणि रोमाणि यस्य तेन, पुनः किभूतेन लसन् विलसन् स्फुरन् योऽसौ
विसच्छेदो मृणालभङ्गस्तद्वत् सितं धेतुं यदङ्गं शरीरं तत्र सङ्गः सम्पर्को विद्यते यस्य चर्मणः
तत्तेन । छेदस्य सिततरत्वादुपमानत्वम् । भावानयने द्रव्यानयनमिति स्फुटता विसैनौपम्यमत्र
न तु छेदमात्रेण । उत्प्रेक्ष्यते-इन्द्रवाहनं नागेन्द्रमिव ऐरावणमिव किभूतं नागेन्द्रं कुथेन पञ्च-
वर्णकम्बलेन चकासतं शोभमानं कं नागेन्द्रमित्याह । इन्द्रवाहनमैरावतः 'शुक्लो हि ऐरावत'
इत्यागमः । कुथोऽपि चित्रसूक्ष्मरोमा सिताङ्गसङ्गी च । कुथः स्याद्वर्णकम्बलः । यद्यपि अक्षि-
रोमस्य पक्ष्मा स्त्रीलिङ्गः कुथशब्द इति वररुचिस्तथापि विपर्ययो महाकवीनां दृश्यते । यथा-
कामणिकउलपहं परितनुअडुद्धिविहायोऽपीति(१), उत्सृष्टवज्रकुथकङ्कटा इति । चकासतमिति
जक्षादित्वादभ्यस्तसंज्ञा । वहतीति वाहनः । कृत्यल्युटो बहुलम्, निर्देशाद् वृद्धिः ॥ ८ ॥

निसर्गेति ॥ पुनः । निसर्गात्स्वभावादेव चित्राणि शबलान्युज्ज्वलानि भास्वराणि सूक्ष्माणि, पक्ष्मा-
णि लोमानि यस्य तेन, लसन् यो विसच्छेदो मृणालखण्डः । 'छेदः खण्डोऽश्लियाम्' इति त्रिकारणदशेषः ।
तद्वत्सितेऽङ्गे वपुषि सङ्गिना सक्तेन चारुणा मनोहरेण चमूरुचर्मणा मृगत्वसा कुथेन पृष्ठास्तरणेन ।
'प्रवेण्यास्तरणं वर्णः परितोमः कुथो द्वयोः' इत्यमरः । इन्द्रवाहनं नागेन्द्रमैरावतमिव चकासतं शोभमानम् ।
इन्द्रस्य वाहनमिति स्वस्वामिभावमात्रस्य विवक्षितत्वात् 'वाहनमाहितात्' इति न णत्वम् । यथाह वामनः—
'नेन्द्रवाहनशब्दे णत्वमाहितत्वस्याविवक्षितत्वात्' इति । चकासतेः शतरि 'नाभ्यस्ताच्छतुः' इति नुमभा-
वः । 'जक्षित्यादयः षट्' इत्याभ्यस्तसंज्ञा ॥ ८ ॥

अजलमास्फालितवल्कीगुणक्षतोज्ज्वलाद्गुणनखांशुभिन्नया ॥

✓ पुरः प्रवालैस्त्रि पुरितार्धया विभान्तमच्छस्फटिकाक्षमालया ॥ ९ ॥

अजलमिति ॥ अपरं कथंभूतम् अच्छस्फटिकाक्षमालया विभान्तं शोभमानम् ,
अच्छा निर्मला ये स्फटिकाः चन्द्रकान्तमणयस्तेषां याऽक्षमाला जपमाला अच्छस्फटिकाक्ष-
माला तथा, स्फटिका एव अक्षाः पद्मबीजानीव निर्मलत्वाज्ज्योतिर्गतिवाच्यं तेषां सक्त्तया,
कोटदया अजलमास्फालितवल्कीगुणक्षतोज्ज्वलाद्गुणनखांशुभिन्नया अजलं निरन्तरमास्फा-
लिता वादनायाऽऽहता ये वल्कीगुणा वीणाविशेषतन्त्र्यः तैः क्षत उद्घृष्टोऽत एव स्वभावाद्-
ज्ज्वलो योऽसावद्गुणनखस्तस्य अंशुभिः किरणैर्भिन्ना व्याप्ता विच्छुरिता या सा तथा । अत-
श्चात्प्रेक्ष्यते-पूर्वस्मिन् भागे प्रवालैः विद्रुमैः पुरितार्धयेव । अस्या जपमालायाऽर्थो 'प्रवालैः
प्रोतमिव, यतो नखमरीचिभिरारक्तीकृतमित्यर्थः । अच्छग्रहणं लौहित्यासादनस्यातिशय-
प्रदर्शनार्थम् । निर्मलं हि नितरां वर्णान्तरं गृह्णाति । आश्रावितेऽपि यावेवादितेत्यर्थः (१) ।
जनेनैवपूर्वात् 'नमिकम्पित्यजसकमहिंसदीपो र' इति रे कृते अजलमिति रूपम् ॥ ९ ॥

अजलमिति ॥ पुनः । अजलं प्राचुर्येणास्फलितास्ताडिताः । सौष्टवपरीक्षार्थं न्युज्जाद्गुणने
तन्त्रीताडनं प्रसिद्धम् । तेषां वल्कीगुणाणां वीणातन्त्रीणां क्षुत्त संघर्षेणेनोज्ज्वलैरद्गुणनखांशुभिर्भिन्नया
मिथया । तद्वागरक्त्येत्यर्थः । अत एव पुरः पुरोभागे प्रवालैर्विद्रुमैः । 'अथ विद्रुमः पुंसि प्रवालं पुनपुंस-
कम्' इत्यमरः । पुरितार्धयेव स्थितया अच्छस्फटिकाक्षमालयां स्वच्छस्फटिकानां मालया । जपमाल-
येत्यर्थः । 'अच्छो मल्लके स्फटिकेऽमलेऽच्छाभिमुखेऽन्यम्' इति हेमचन्द्रः । तथा प्रसिद्धस्फटिक-
ग्रहणादपेक्षार्थित्वं व्यज्यते । 'स्फटिको मोक्षदः परम्' इति मोक्षार्थिनां स्फटिकाक्षमालाभिधानात् ।
विभान्तं भासमानम् । भातेः शत्रुप्रत्ययः । अत्र नखांशुभिन्नयेति स्वगुणत्यागेनान्यगुणस्वीकारलक्षण-
स्तद्गुणालङ्कार उक्तः । 'तद्गुणः स्वगुणत्यागात्' इति ॥ ९ ॥

✓ रणद्विराधट्टनया नभस्वतः पृथग्विभिन्नश्रुतिमण्डलैः स्वरैः ॥

स्फुटीभवद्ग्रामविशेषम् छेनामवेक्षमाणं महतीं मुहुर्मुहुः ॥ १० ॥

रणद्विरिति ॥ पुनरपि कथंभूतं मुहुर्मुहुर्वारंवारं महतीं सप्ततन्त्रीकां वीणां
विस्मयात्पुनःपुनः अवेक्षमाणम् ।

रट्टस्य वीणा नालस्यो महती नारदस्य च ।

कच्छपी तु सरस्वत्या गणानां च प्रभावती ॥

विस्मयस्य निमित्तमाह-कथंभूतां महतीं स्फुटीभवद्ग्रामविशेषमूर्छनां स्फुटीभवन्त्यो-
ऽनुभूयमाना ग्रामविशेषस्य गान्धारस्य पङ्कजस्य मध्यमस्य च वा मूर्छनाः स्वरसारणा
यस्यां सा ताम् । पङ्कजगान्धारमध्यमप्रभृतिष्विति स्वरान्तरगमनं स्वरसारणा भण्यते ।
कैः स्वरैः सप्तस्वरैरिति ।

सप्त स्वरास्त्रयो ग्रामा मूर्छनास्त्वेकविंशतिः ।

ताना एकोनपञ्चाशदेतद्वेयस्य लक्षणम् ॥

किंभूतैः स्वरैः पृथग्विभिन्नश्रुतिमण्डलैः पृथक् ग्रामत्रयेण विभिन्नमवस्थितभेदं गतं

(१) 'अवादानाऽपि या वादितेवेत्यर्थः' इत्येवमक्षर्योजनया कथाञ्चिदर्थसङ्गतैरत्र कर्तुं शक्यते ।
परमर्थानुमन्यानेन वाक्यमिदमुत्तरस्मिन् दलोके यथा सङ्गतं भवति तथा नात्रेति । कदाचित्तत्रत्य-
भेदे वाक्यं लेखकप्रमादादत्र पतितं स्यात् ।

श्रुतिमण्डलं ध्वनिचक्रविशेषो येषु ते तैः । ननु स्वरा अपि अनाहताः कथं रेणुरित्याह—
किं कुर्वद्भिः नभस्वतः वायोः आघट्टनया आस्फालनया रणद्रुभिः शब्दायमानैः । स्वरा हि
श्रुतिभिरारब्धदत्तसारणाया वीणाया वातस्पर्शात् वादिता इव । ग्रामव्यक्त्या विस्मय-
मानमिति श्लोकार्थः । अन्ये तु वैदग्ध्यख्यापनाय प्राहुः । तत्र श्रुतयो द्वाविंशतयः (१) ।

अराविनी विश्वभृता चान्द्री हेमा कपर्दिनी ।

मैत्री बार्हस्पता चैतास्त्वेकविंशतिमूर्छनाः ॥

स्वराः षड्जऋषभगान्धारमध्यमपञ्चमधैवतनिपादाः सप्तस्वराः । षड्जमध्यमौ द्वौ
ग्रामौ गान्धारश्च । अस्य तु स्वरूपं स्वस्वरादेव ज्ञातुं शक्यते तत्स्थत्वात् ।

उत्तरमन्द्रा रजनी तृतीया तूत्तरायता ।

चतुर्थी शुद्धषड्जा तु पञ्चमी मत्सरी मता ॥

अश्वक्रान्ता तु षष्ठी स्यात् सप्तमी याऽभिरुद्धता ।

स्वरक्रमकृता विद्यात् सप्तैताः षड्जमूर्छनाः ॥

सौवीरी मध्यमग्रामे हारिणाश्वा तथैव च ।

स्यात्कलोपनता चैव चतुर्थी शुद्धमध्यमा ॥

मार्गी च पौरवी चैव हृष्यका च यथाक्रमम् ।

सर्वास्तु पञ्च पद सप्त साधारणमतात्स्मृताः ॥

श्रुतीनां त्वयं विभागः—

षड्जत्वेन गृहीतो यः षड्जग्रामे ध्वनिर्भवेत् ।

तत ऊर्ध्वं तृतीयः स्यात् ऋषभो नात्र संशयः ॥

ततो द्वितीयो गान्धारश्चतुर्थो मध्यमस्ततः ।

मध्यमात्पञ्चमस्तद्वत् तृतीयो धैवतस्ततः ॥

निपादोऽतो द्वितीयस्तु ततः षड्जश्चतुर्थकः ।

पञ्चमो मध्यमो नाम मध्यमान्तस्त्वृतीयकः ॥

एवं ध्वनिविशेषान् यः सर्वान् षड्जादिसंज्ञितान् ।

व्यवस्थितान् स्वरान् वेत्ति स वेत्ति स्वरमण्डलम् ॥

कुलकम् ॥ १० ॥

रणद्रिरिति ॥ पनः । नभस्वतो वायोराघट्टनया आघातेन पृथगसङ्कीर्णं रणद्रिर्ध्वनाद्रिः । अनुरण-
नोत्पद्यमानैरित्यर्थः । 'श्रुत्यारब्धमनुरणनं स्वरः' इति लक्षणात् । तदुक्तं रत्नाकरे—

'श्रुत्यनन्तरभावी यः क्षिप्र्योऽनुरणनात्मकः ।

स्वतो रज्ज्वति श्रोतुश्चिन्तं स स्वर उच्यते' ॥

इति । श्रुतिर्नाम स्वरारम्भकावयवः शब्दविशेषः । तदुक्तम्—

'प्रथमश्रवणाच्छब्दः श्रूयते ह्रस्वमात्रकः ।

सा श्रुतिः संपरिज्ञेया स्वरावयवलक्षणा' ॥

इति । विभिन्नानि प्रतिनियतसंख्यया व्यवस्थितानि श्रुतीनां मण्डलानि समूहा येषां तैर्विभिन्नश्रुति-

मूर्धनः । अतिसंख्यानिबन्ध दर्शितः—

‘चतुष्टयमुभयं पञ्चममध्यमपञ्चमाः ।

दे दे निपादगान्धारो विभिकेप्रमध्वतो’ ॥

पञ्चादयः सप्तोक्तलक्षणाः । तदुक्तम्—

‘भूतिभ्यः स्युः स्वराः पञ्चममगान्धारमध्यमाः ।

पञ्चमो धैवतश्चाथ निपाद इति सत ते ॥

तेषां सङ्गाः सरिगमपधनीत्यपरा मताः’ ।

इति । तैः स्वैरः स्फुटीभयन्त्यो ग्रामविशेषाणां पञ्चायपरनामकानां स्वरसंघातभेदानां त्रयाणां मूर्धनाः
स्वराः रोहोदहक्रमभेदा यस्यां तां महतीं महतीनाम्नां निजवीणान् ।

‘विश्वावसोस्तु, वृहती तुम्बुरोस्तु कलावती ।

महती नारदस्य स्यात्स्वरस्वत्यास्तु कच्छपी’ ॥

इति वैजयन्ती । मुहुर्मुहुरेवैतानाम् । तन्वीयोजनमिदलक्षणमहिम्ना पुरुषप्रयत्नमन्तरेणैवाविसंवादं
ध्वनतीति कौतुकादनुसन्धानमित्यर्थः । अथ ग्रामलक्षणम्—

‘यथा कुटुम्बिनः सर्वेऽप्येकाधृता भवन्ति हि ।

तथा स्वराणां सन्देहो ग्राम इत्यभिधीयते ॥

पञ्चमग्रामो भवेदादौ मध्यमग्राम एव च ।

गान्धारग्राम इत्येतद् ग्रामत्रयमुदाहृतम् ॥

इति । तथा—

‘नन्यावर्तोऽथ जीमूतः सुभद्रो ग्रामकाश्यः ।

पञ्चममध्यमगान्धारस्त्रयाणां जन्महेतवः’ ॥

इति । मूर्धनालक्षणं च—

‘कमान्स्वराणां सतानामारोहश्वरोदहनम् ।

सा मूर्धेत्युच्यते ग्रामस्था एताः सत सत च’ ॥

ग्रामत्रयेऽपि प्रत्येकं सत सत मूर्धना इत्येकविंशतिमूर्धना भवन्ति । तत्रेह नामानि तु ‘नानपेक्षित-
मुच्यते’ इति प्रतिज्ञाभङ्गप्रयाज लिख्यन्ते इति सर्वमवदातम् । अत्र पुंश्यापारमन्तरेण स्वरायाविर्भावोक्त्या
कोऽपि लोकातिक्रान्तोऽयं शिल्पसंघवानिशयो वीणायाः प्रतीयते । तेन सह स्वतः प्रसिद्धातिशयस्याभेदेनाध्य-
वसितत्वाच्चमूर्धनातिशयोक्तिरलङ्कारः । सा च महत्याः पुंश्यापारं विना मूर्धन्यतन्मन्त्रेऽपि सम्बन्धाभिधा-
नादसम्बन्धे सम्बन्धरूपतया पुंश्यापाराख्यरूपकारणं विनापि मूर्धनादिकार्योत्पत्तिर्योतनाद्विभावना व्यज्यत
इत्यलङ्कारध्वनिरिति संक्षेपः ॥ १० ॥

✓ निवर्त्य सोऽनुव्रजतः कृतानतीनतीन्द्रियज्ञाननिधिर्नभःसदः ॥

समासदत् सादितदैत्यसम्पदः पदं महेन्द्रालयचारु चक्रिणः ॥ ११ ॥

निवर्त्येति ॥ समुनिश्चक्रिणो वायुदेवस्य पदं स्थानं समासदत् प्राप । श्रीकृष्णस्य धवल-
गृहसमीपं समीयादित्यर्थः । किं कृत्वा नभःसदो देवान् निवर्त्य प्रस्थाप्य विसृज्य । किंभूतान् अ-
नुव्रजतः पृष्ठतः समागच्छतः पुनः किंभूतान् कृतानतीन् विहितनमस्कारान्, कृता नतिर्मूर्धनां
प्रणामो यैस्तान् । अनुज्ञातो हि शिरो नमयतीत्याचारः । ननु देवाः सन्तः कस्मादंविधिं
गौरवं तस्य कुर्वन्तीत्याह—यतः किंभूतो नारदः अतीन्द्रियज्ञाननिधिः, यस्य सुनेज्ञान-
मिन्द्रियाणामगोचरम् । अतीन्द्रियस्यातिक्रान्तस्य परोक्षस्य ज्ञानस्य सर्वविलक्षणस्य
यस्मात्स निधिः स्थानम् । किंभूतस्य चक्रिणः सादिता नाशिता दैत्यसम्पत् दानवदलनी-
यं ध्वनतीतिरिगुल्लभ्यकस्य । इति भङ्ग्या आगमनस्य साफल्यकथनम् । किंभूतं पदं महे-

न्द्रालयचारं स्वर्गवद्रस्यम् । नभसि सीदन्तीति नभःसदो देवाः । समासददिति पदसं-
स्कारपक्षाश्रयणेन भूतसामान्यवत्त्वम्, लुट्त्वादङादेशश्च ॥ ११ ॥

निवत्यति ॥ अतीन्द्रिया इन्द्रियमतिक्रान्ता देशकालस्वरूपाद्विपकृष्टार्थाः । 'अत्यादयः क्रान्तायथे
द्वितीयया' इति समासः । 'द्विगुप्राप्तापञ्चालपूर्वगातिसमासेषु परलिङ्गताप्रतिषेधो वक्तव्यः' इति विशेयलिङ्ग-
त्वम् । तेषां ज्ञानं तस्य निधिः । सर्वार्थद्वैत्यर्थः । कृतानतीन् कृतप्रणामाननुव्रजतोऽनुगच्छतः नभस्या-
काशे सीदन्ति गच्छन्तीति नभःसदः सुरान् । 'सत्सुद्विष' इत्यादिना किप् । निवर्त्य प्रतिषिध्य स मुनिः
सादितैत्यसम्पदः सादिताः विध्वस्तीकृताः दैत्यानां सम्पदो येन तस्य चक्रिणः कृष्णस्य पदं स्थानं महेन्द्रा-
ल्युच्चारु इन्द्रभवनामिव भासमानं समासदत् । समाङ्पूर्वात्त्वदल्धातोलुङ् । 'पुषादि—' इत्यङ् । अत्र नतीनती
पदः पदमिति च द्वयोर्व्यञ्जनयुग्मयोरमकृदावृत्त्या छेकानुप्रासः । अन्यत्र वृत्त्यनुप्रास इत्यनयोः संसृष्टिः ॥ ११ ॥

पतन् (१) पतङ्गप्रतिमस्तपोनिधिः पुरोऽस्य यावन्न भुवि व्यलीयत ॥

गिरेस्तडित्वानिव तादृदुच्चकैर्जवेन पीठादुदतिष्ठदच्युतः ॥ १२ ॥

पतन्निति ॥ यावत्तपोनिधिर्नारदः अस्य श्रीकृष्णस्य पुरोऽग्रे भुवि पृथिव्यां न व्यलीयत न
तस्थिवान् नोपाविशत्, तावदेवाच्युतः श्रीवासुदेवः जवेन वेगेन पीठादुदतिष्ठत् सिंहासनादुत्थि-
तवान् । प्रत्युत्थानं चकारेत्यादरातिशयः । यावत्तावच्छब्दौ क्रियायास्तुल्यतामाहृतः । किं-
भूतात् उच्चकैः उन्नतात्, क इव कस्मादुत्थितवान् तडित्वान् मेघ इव । यथा तडित्वान्
उच्चकैः गिरेर्मैरोः पर्वतादुत्तिष्ठति । किंभूतो मुनिः पतन् आकाशादवतरन् अपरं कथंभूतः
पतङ्गप्रतिमः पतङ्गेन सूर्येण तेजस्वितात्प्रतिमोपमा यस्य सः पतङ्गप्रतिमः, यदि वा पत-
ङ्गेन प्रतिमः सूर्यसमकान्तिः । व्यलीयतेति लीडो दैवादिकात्कर्तारि लङ् । तडित्वानिति
'तसौ मत्वर्थे' इति भसंज्ञा, तेन पदाश्रयं दत्वं न भवति ॥ १२ ॥

पतादिति ॥ पतन् यः पतङ्गः सूर्यः स प्रतिमोपमानं यस्य सः । 'पतङ्गौ पक्षिसूर्यौ च' इत्यमरः ।
तपोनिधिर्मुनिरस्य हरः पुरो भुवि पुरःप्रदेशे यावन्न व्यलीयत नातिष्ठत् । 'लीङ् गतौ' इति धातोर्दैवादि-
कात्कर्तारि लङ् । तावदच्युतो हरिर्गिरेः शैलात् । तडितोऽस्य सन्तीति तडित्वान्मेघ इव । 'मादुपधायाश्च
मतोर्बोऽयवादिभ्यः' इति मनुषो मकारस्ये वकारः । 'तसौ मत्वर्थे' इति भसंज्ञायामेकसंज्ञाधिकारेणापदत्वान्न
जडत्वम् । उच्चकैरुन्नतापीठादसनाज्जवेनोदतिष्ठत् । मुनिचरणस्य भूस्पर्शात्प्रागेव स्वयमुत्थितवान् ।

'ऊर्ध्वं प्राणाः शुक्लामन्ति यूनः स्थविर' आयति ।

प्रत्युत्थानाभिवादाभ्यां पुनस्तान्प्रतिपद्यते ॥

इति शास्त्रमनुस्मरानिति भावः । 'उदोऽनूध्वकर्मणि' इति नियमादिहोर्ध्वकर्मणि 'नात्मनेपदम् ।
पतत्पतङ्ग इत्यत्र पतनासम्भवादिद्यमभूतोपममेत्याचार्यदण्डिप्रभृतयो बभूवुः । अत एवाप्रसिद्धस्योपमा-
नत्वायोगादुत्प्रेक्षेत्याधुनिकालङ्कारिकाः सर्वे वर्णयन्ति ॥ १२ ॥

अथ प्रयत्नोन्नमितानमत्फणैर्धृते कथञ्चित्फणिनां गणैरधः ॥

न्यधायिषातामभिदेवकीसुतं सुतेन धातुश्चरणौ भुवस्तले ॥ १३ ॥

अथेति ॥ अथानन्तरं धातुः सुतेन ब्रह्मणः पुत्रेण नारदेन अभिदेवकीसुतं श्रीकृष्णमभिल-
क्षीकृत्य चरणौ पादौ भुवस्तले भूमिपृष्ठे न्यधायिषातां निक्षिप्तौ । यत्र कृष्णः समुपनिष्ठोऽनु-
त्तन्न गगनादवतीर्ण इत्यर्थः । कीदृशे भुवस्तले अधःअधोविभागे पाताले फणिनां गणैर्नागवृन्दैः
कथञ्चित् महता कष्टेन धृते ऊर्ध्वे । किंभूतैः फणिनां गणैः प्रयत्नेन आदरातिशयेन उन्नमितौ
ऊर्ध्वीकृता गौरववशात् पुनरानमन्तः कुटिलाः फणाः शिरांसि येषां ते तैः । एतेनानयोर्म-

हायुरूपलक्षणं गौरवातिशयः प्रतिपाद्यते । उन्नमितेति ण्यन्तान्निष्ठा अमन्तत्वान्मित्संज्ञा ।
न्यथायिपातामिति निपूर्वाद्धातेः कर्मणि लुङ् 'स्यसिचसीयुतासि' ण्वित्यादिना 'स्था-
च्योरिचो'ति विधिपरत्वात् अजादित्वाच्चिण्वद्भावः (१) । अभिदेवकीयुतमिति लक्षणेनाभिप्रती
आभिमुख्ये ॥ १३ ॥

अथेति ॥ अथाच्युताभ्युत्थानानन्तरं धातुः मुनेन नारदेन प्रयत्नोन्नमितास्तथापि मुनिगदन्वासभारा-
दानमन्यः फणा येषां तैः फणिनां गणैरधोऽधःपदेशो कथञ्चित् धृते स्थापिते भुवस्तले भूगुटे । अभिदेवकीमुने
देवकीमुनमभि । लक्षणीकृत्येत्यर्थः । 'लक्षणेनाभिप्रती आभिमुख्ये' इत्यव्ययीभावः । चरणौ पादौ । 'पदङ्घ्रि-
श्रणोऽक्षियाम्' इत्यमरः । न्यथायिपाता निहितौ । दधातेः कर्मणि लुङ् । 'स्यसिचसी'— इत्यादिना चिण्वदिटि
युक् । अत्र फणानां नमनोन्नमनासम्बन्धेऽपि मुनिगौरवाय तत्सम्बन्धाभिधानादतिशयोक्तिभेदः ॥ १३ ॥

तमर्घ्यमर्घा(२)दिकयाऽऽदिपूरुषः सपर्यया साधु स पर्यपूजयत् ॥

गृहानुपैतुं प्रणयादभीप्सवो भवन्ति नापुण्यकृतां मनीषिणः ॥ १४ ॥

तमिति ॥ स आदिपूरुषो भगवान् तं मुनिं प्रजापतिपुत्रमर्वादिकया सपर्यया साधु
सम्यक् यथा भवति एव पर्यपूजयत् अर्चितवान् । यतः किंभूतम् अर्घ्यं पूजार्हम्, अर्घ्यमर्हतीत्य-
व्यर्थः । दण्डादिभ्यो यः । अर्घादिक्रयेत्यादिग्रहणं गन्धमधुपर्काद्यर्थम् । सामान्यविशेषभावकरणं
दृश्यते यथोद्गासिकामासे, इति पूजयाऽसौ अपूजयदिति वचनं न विरुध्यते । आदिपुरुषेणापि
न्ता यद् ब्राह्मणोऽर्चित एतन्नायुक्तमित्यर्थान्तरन्यासेनाह—यतः कारणान्मनीषिणो विद्वांसः
अपुण्यवतां निराचाराणां प्रणयात् प्रीत्या स्नेहात् गृहानुपैतुं गेहमागन्तुमभीप्सवो न भव-
न्ति अभिलाषका न जायन्ते । भगवांश्च पुण्यवान् नारदस्तु तद्गेहमागत इति युक्तमेव
तस्यार्चनम् । यदि हि हरिरतियेः सपर्यां न कुर्यात् ततो मुनिर्नागच्छेदित्यर्थः । पुरुष
एव पूरुषः, 'अन्येषामपि दृश्यते' इति दीर्घः । सपर्ययेति कण्ठवादिषु सपरशब्दस्य पठि-
तत्वात् यक्प्रत्ययः । पर्यपूजयदिति पूजेर्णिजन्ताल्लुङ्, णिश्चिद्लुभ्यः कर्तरि चङ् णिलोपः
णौ चङ्युपधाया ह्रस्वः दीर्घो लघोः हलादिः शेषः । एवमभिन्यवीविशदिति । अभीप्सवः
इति 'सनाशंसे'त्युः, उपैतुमिच्छति इच्छार्थेण लिङ्लोटौ समानकर्तृकेषु तुमुन् । मनीषा
बुद्धिः, सा विद्यते येषामिति प्रशंसायां 'ब्रीह्यादिभ्यश्चे'तीन् ॥ १४ ॥

तमिति ॥ आदिपूरुषः पुराणपुरुषः । 'अन्येषामपि दृश्यते' इति वा दीर्घः । स कृष्णः अर्घं पूजा-
नर्हतीत्यर्घ्यः । दण्डादिभ्यो यः । तं नारदम् । अर्घार्थं द्रव्यमर्घ्यम् । 'पादार्घ्याभ्यां च' इति यत्प्रत्ययः । 'मूल्यं
पूजाविधावर्घः' 'पठं तु त्रिष्वर्घ्यमर्घार्थे' इति चामरः । अर्घ्यमादिह्यस्यास्तयाध्यादिकया । 'शेषाद्विभाषां'
इति विकल्पेन कःप्रत्ययः । सपर्यया पूजया । 'पूजा नमस्याऽपचितिः सपर्यार्चाहिर्णाः समाः' इत्यमरः ।
साधु यथा तथा पर्यपूजयत्परिपूजितवान् । णौ चङन्तं कर्तव्यम् । युक्तं चैतदित्यर्थान्तरं न्यस्याति—गृहा-
निति । मनस ईप्सिणो मनीषिणः सन्तः । पृषोदरादित्वात्साधुः । अपुण्यकृतां पुण्यमकृतवतान् । 'सुकर्मपाप-
मन्त्रमुपेयु कृज' इति भूते किप् । गृहात्प्रणयादुपैतुमभीप्सवः प्राप्तुमिच्छवः । आप्नोतेः सजन्तादुपत्ययः ।
'आपूज्यधामीव' इतीकारः । न भवन्ति किन्तु पुण्यकृतमिव । अतः कृच्छ्रलभ्याः सन्तः पूज्या इत्यर्थः ॥ १४ ॥

न यावदेतावदपश्यदुत्थितौ जनस्तुपाराज्जनपर्वताकृती(३) ॥

स्वहस्तदत्ते मुनिमासने मुनिश्चिरन्तनस्तावदभिन्यवीविशत् ॥ १५ ॥

(१) स्याच्चोरिचोति इतिधेः परत्वात् अङ्जनग्रहदृशां मध्ये आदिभूताऽच्च उद्गाह्यत्वाच्चिण्वद्भाव इत्यर्थः ।

(२) मर्घ्यादिकया ।

(३) पर्वताविव ।

न यावदिति ॥ यावज्जनो लोकः एतौ नारदनारायणौ उत्थितौ नोदपश्यत् न दृष्टवान्
तावच्चिरन्तनो मुनिः श्रीनारायणः मुनिं नारदमासने अभिन्यवीविशत् सिंहासने संमुखमुप-
वेशयामास । एतेन संभ्रमः कथ्यते । किंभूते आसने स्वहस्तदत्ते निजकण्ठौकिते । किंभूतौ
तौ तुपाराञ्जनपर्वताकृती तुपारः पर्वतो हिमवान् अञ्जनपर्वतोऽञ्जनाचलस्तद्वत् आकृतिर्वर्णौ
ययोस्तौ । हिमवत्सदृशो मुनिः, अञ्जनगिरिनिभः कृष्णः । उदपश्यदित्यत्र दर्शनमात्रं धा-
त्वर्थो न तत्प्रेक्षा । यदि वा उत्थिततुपाराञ्जनपर्वतसदृशावेतौ इति यावन्नोदपश्यदूहं न
चकारेत्युत्प्रेक्षैव धात्वर्थः । अभिन्यवीविशदिति कर्तुरभिप्रायः क्रियाफलाविवक्षायाम्,
'णिचश्चे'ति तडभावः । 'नेर्विश' इत्येतत्प्रकृत्यन्तरत्वात् ॥ १५ ॥

न यावदिति ॥ उत्थितावेतौ मुनिकृष्णौ जनस्तुषाराञ्जनयोः पर्वताविव यावन्नोदपश्यन्नोत्प्रेक्षितवान्,
तावच्चिरन्तनः पुराणो मुनिः कृष्णः । 'पुरा किल भगवान् बदरिकारण्ये नारायणावतारेण तपसि स्थित-
वान्' इति पुराणात् । 'सायंचिरम्-इत्यादिना द्युप्रत्ययस्तुङागमश्च । स्वहस्तेन दत्ते आसने मुनिं नारद-
मभिन्यवीविशत् स्वाभिमुखेनोपवेशितवान् । अभिनिपूर्वाद्दिशतेर्ष्यन्ताल्लुङि 'णिशि-' इति चङ् ॥ १५ ॥

महामहानीलशिलारुचः पुरो निषेदिवान् कंसकृपः स विष्टरे ॥

श्रितोदयाद्रेरभिसायमुच्चकैरचूचुरच्चन्द्रमसोऽभिरामताम् ॥ १६ ॥

महामहेति ॥ स मुनिः चन्द्रमसोऽभिरामतामचूचुरत् चन्द्रस्य शोभामनुचकार चोरि-
तवान् । किंभूतो मुनिः कंसकृपो वाष्टदेवस्य पुरोऽग्रे विष्टरे आसने निषेदिवान् उपविष्टः ।
अनुकार एवात्र चौर्यम् । किंभूतस्य कंसकृपो महामहानीलशिलारुचः महती या महानील-
शिला इन्द्रनीलवृषत् तद्वद्भुक् कान्तिर्यस्य सः महामहानीलशिलारुक् तस्य कृष्ण-
स्येत्यर्थः । किंभूतस्य शशिनः श्रितोदयाद्रेः आश्रितोदयाचलस्य, क अभिसायं
दिनान्ताभिमुखं श्रितोऽधिष्ठित उदयपर्वतो येन तस्य । उच्चकैः विष्टरे । सन्ध्यासमयः
कृष्णस्योपमानं नित्यकालत्वात्, मुनेः शशी, विष्टरस्योदयाद्रेः । कंसं कृष्टवान् कंसकृद्
तस्य । अभिरमन्त एतस्मिन् मनांसीत्यभिरामः, घञ् । निषेदिवानिति सङ्घः 'भाषायां
सदवसश्रुवः' इति कङ्ठः ॥ १६ ॥

महामहेति ॥ महत्या महानीलशिलायाः सिंहलद्वीपसंभवेन्द्रनीलोपलस्य रुगिव रुग् यस्य तस्यैत्युप-
मालङ्कारः । 'सिंहलस्थाकरोद्भूता महानीलास्तु ते स्मृताः' इति भगवानगस्त्यः । कंसकृपो हरेः पुरोऽग्रे
उच्चकैरुन्ने विष्टर आसने । 'वृक्षासनयोर्विष्टरः' इति षत्वम् । निषेदिवानुपविष्टवान् । 'भाषायां सदवसश्रुवः'
इति कसुः । स मुनिरभिसायं सायंकालाभिमुखम् । अन्ययीभावसमासः । सायंकालस्य कांक्ष्यात्कृष्णोपमा-
नत्वम् । श्रित आश्रित उदयादिरुदयाचलो येन तस्य चन्द्रमसोऽभिरामतां शोभामचूचुरच्चोरितवान् ।
प्राप्तवानित्यर्थः । 'चुर स्तेये' णिशि- इति चङ् । अन्यस्यान्यधर्मसम्बन्धासम्भवाच्चन्द्रमसोऽभिरामता-
मिवाभिरामतामित्यौपम्यपर्यवसानादसम्भवद्वस्तुसम्बन्धरूपो निदर्शनाभेदः, स चोक्तोपमयाङ्गाङ्गिभावेन
सङ्कीर्त्यते ॥ १६ ॥

विधाय तस्यापचितिं प्रसेदुषः प्रकाममप्रीयत यज्वनां प्रियः ॥

ग्रहीतुमार्थान् परिचर्यथा मुहुर्महानुभावा हि नितान्तमर्थिनः ॥ १७ ॥

विधायेति ॥ यज्वानो यायजूकास्तत्प्रियः कृष्णः याज्यत्वात्तस्य नारदस्य अपचितिं
पूजां विधाय प्रकाममतिशयेन अप्रीयत तुतोप हृष्टो बभूव । किंभूतस्य मुनेः प्रसेदुषः प्रस-
न्नस्य । हरिर्नारदं प्रति कृतपूजया कस्मादप्रीयतेत्याह-हि यस्मात् महानुभावा उन्नतचित्ताः

पुरुषा आयांन् साधून् सुहृद्वारंवारं परिचर्यया ग्रहीतुमाराधयितुं नितान्तमर्थिनोऽभिलाषुका भवन्ति । महात्मानो गुणवदाराधनमेव वाञ्छन्तीत्यर्थः । चित्रो भावे अपचितिशब्दः । अप्रीयतेति प्रीजो देवादिकस्य कर्तरि लङ् । यज्वन्निति सुयजोर्ङ्वनिप् । ग्रहीतुमिति समानकर्तृकेषु तुमुन् 'ग्रहोऽलिटि'ति दीर्घः । अर्थिरिच्छार्थः, अर्थयन्तेऽभीक्ष्णमित्यर्थिनः । परिचरणं परिचर्येति निपातः ॥ १७ ॥

विधायेति ॥ यज्जानो विधिनेद्वन्तः । 'यज्जा तु विधिनेद्वान्' इत्यमरः । 'सुयजोः' इति यजिधा-
तोर्ङ्वनिप् । तेषां प्रियो हरिः प्रसेदुषः प्रसन्नस्य । सदेः कसुः इत्युक्तम् । तस्य मुनेरपचितिं पूजाम् । 'पू-
जा नमस्याऽपचितिः' इत्यमरः । विधाय विशेषेण मनोवाङ्मयकर्मभिस्तत्परतया कृत्वा प्रकाममत्यर्थमप्री-
यन् प्रीतोऽभूत् । प्रीयेतदेवादिकात्कर्तरि लङ् । मुनिपूजायाः प्रीतिहेतुत्वेऽर्थान्तरं न्यस्यति-महानुभावा
महात्मान आयांन् पूज्यान्परिचर्यया सुहृद्वर्हीतुं वशीकर्तुम् । 'ग्रहोऽलिटि दीर्घः' इतीदो दीर्घः । नितान्त-
मर्थिनोऽभिलाषवन्तो हि भवन्ति । अर्थनमयोऽभिलाषः स एयामस्तीति मत्वर्थ इनिर्न तु णिनिः । 'कृद्भूते-
स्तद्धितवृत्तिर्वलीयसी' इति भाष्यात् ॥ १७ ॥

अशेषतीर्थोपहृताः कमण्डलोर्निधाय पाणावृषिणाभ्युदीरिताः ॥

अद्यौघविध्वंसविधौ पटीयसीर्नतेन मूर्ध्ना हरिरग्रहीदपः ॥ १८ ॥

अशेषेति ॥ हरिः श्रीकृष्णः अपोऽग्रहीत् जग्राह । केन मूर्ध्ना नतेन नम्रेण, किंभूताऽपः
ऋषिणा नारदेन कमण्डलोः कमण्डलुतः पाणौ निधाय हस्ते कृत्वा अभ्युदीरिता अभिसुक्ताः,
पुनः कथंभूता अशेषतीर्थोपहृताः निखिलपुण्यजलाशयेभ्य आनीताः, पुनः किंभूताः अद्यौघ-
विध्वंसविधौ पटीयसीः पापपूजाशमने समर्थाः । सुष्ठु पटव्यः पटीयस्यः ईयन्, तुरिष्ठेमेयःस
'ष्टे'रिति टिलोपः ॥ १८ ॥

अशेषेति ॥ अशेषेभ्यस्तीर्थेभ्य उपहृता आहृतास्तथा पाणौ निधाय । कमण्डलोर्दकपात्रादुद्धृत्य
पाणौ निधायेत्यर्थः । क्रियान्तराक्षिप्तक्रियापेक्षया कमण्डलोर्पादानत्वम् । 'अर्ली कमण्डलुः कुण्डो' इ-
त्यमरः । ऋषिणाभ्युदीरिता आक्षिता अत एवाद्यौघानां पापसमूहानां विध्वंसविधौ विनाशकारणे पटीय-
सीः समर्थतराः । पटुशब्दादीयसुनि 'अगितश्च' इति डीप् । अपो जलानि हरिर्नतेन मूर्ध्नाऽग्रहीत्स्वीकृत-
वान् । ग्रहेर्लुङ् ॥ १८ ॥

स काञ्चने यत्र मुनेरनुज्ञया नवाम्बुदश्यामवपुर्न्यविक्षत ॥

जिगाय जम्बूजनिताश्रियः श्रियं सुमेरुशृङ्गस्य तदा तदासनम् ॥ १९ ॥

स काञ्चन इति ॥ स भगवान् काञ्चने सुवर्णमये यत्र यस्मिन् आसने मुनेर्नारदस्य अनु-
ज्ञया आदेशेन न्यविक्षत उपाविशत् उपविष्टः किंभूतो भगवान् नवाम्बुदश्यामतनुः सजलजल-
ददहः, तदा तस्मिन् काले तत् आसने सुमेरुशृङ्गस्य कनकाद्रिशिखरस्य श्रियं जिगाय शोभा-
मनुचकार । किंभूतस्य सुमेरुशृङ्गस्य जम्बूजसितवृक्षविशेषः तेन जनिता उत्पादिता श्रीर्यस्य
तत् जम्बूजनिताश्रि तस्य । हेमपीठस्य मेरुशृङ्गमुपमानं कृष्णस्य जम्बूः । काञ्चनस्य विकारः
काञ्चनमासनम्, 'अनुदात्तादञ्चे'ति अञ्, रजतादित्वाद्वा । न्यविक्षतेति 'नेविश' इत्यात्मने-
पदम् । जिगायेति जेर्गित्वम् ॥ १९ ॥

स काञ्चन इति ॥ नवाम्बुदश्यामतनुः स हरिर्मुनेरनुज्ञया काञ्चने काञ्चनविकारे । वैकारिकोऽभ्यस्ययः ।
यदा सने न्यविक्षतोपाविष्टवान् । निपूर्वविशो लुङि 'नेविशः' इत्यात्मनेपदे शल इगुपधादनिटः क्तः ।
तदासनं तदाः हर्युपवेशनसमये, जम्बूनीलफलविशेषः । 'जम्बूः सुरभिपत्रा च राजजम्बूर्महाफला' इत्य-
भिधानरत्नमालायाम् । तदा जनिता श्रीर्यस्य तत्तथोक्तस्य । पापितपुस्कृत्वात्यक्षे पुंवद्भावानुमभावः । सुमेरु-

शृङ्गस्य धियं जिगाय । अभिभावितवानित्यर्थः । 'सन्निटोर्जे' इति कुत्वम् । उपमातुप्रासयोः समृष्टिः ॥ १९ ॥

स तप्तकार्तस्वरभास्वराम्बरः कठोरताराधिपलाञ्छनच्छविः ॥

विदिद्युते वाडवजातवेदसः शिखाभिराश्लिष्ट इवाम्भसां निधिः ॥ २० ॥

स तप्तेति ॥ स श्रीकृष्णो विदिद्युते शुशुभे बभौ । स कीदृक् तप्तकार्तस्वरभास्वराम्बरः तप्तं द्रुतं विलीनं यत् कार्तस्वरं सुवर्णं तदिव भास्वरे देदीप्यमाने पीते अम्बरे वाससी यस्य सः । अग्निपतितसुवर्णमुज्ज्वलतरं भवतीति तप्तग्रहणम् । पुनः कीदृशः कठोरताराधिपलाञ्छनच्छविः कठोरोऽतिजलः परिपूर्णो यस्ताराधिपः शशी तस्य लाञ्छनं तद्वच्छविद्युतिर्यस्य सः । कृष्ण इत्यर्थः । एवंविधं चोपमानमसिद्धत्वादलङ्कारविभिन्नैर्न्यते । क्षीणस्य शशिनी मलं दुर्लभं भवतीति कठोरग्रहणम् । अतश्च यदा पीतवासाः कृष्णस्तदोपमीयते । अम्भसां निधिरिव समुद्र इव, कथंभूतः समुद्रः वाडवजातवेदसः और्वाग्नेः शिखाभिर्ज्वालाभिराश्लिष्टः आलिङ्गितः, और्वाग्निज्वालालिङ्गितसमुद्रतुल्यः । विदिद्युते इति द्युतिस्त्वाप्योः सम्प्रसारणम् । वडवेव वाडवः स चासौ जातवेदाश्च वाडवजातवेदाः ॥ २० ॥

स तप्तेति ॥ तप्तं पुट्टपाकशोधितं कार्तस्वरं सुवर्णम् । 'रुमं कार्तस्वरं' जाम्बूनदमट्टापदोऽस्त्रियाम्' इत्यमरः । तद्वद्भास्वरं दीप्यमानमम्बरं यस्य सः । पीताम्बर इत्यर्थः । कठोरताराधिपस्य पूर्णेन्दोर्लाञ्छनस्य छविरिव छविर्यस्य स इत्युपमानपूर्वपदो बहुव्रीहिरुत्तरपदलोपश्च । स हरिर्वाडवजातवेदसो वाडवाग्रः शिखाभिर्ज्वालाभिराश्लिष्टो व्याप्तोऽम्भसां निधिरिव समुद्र इव विदिद्युते बभौ ॥ २० ॥

रथाङ्गपाणेः पटलेन रोचिषामृषित्विषः संवलिता विरेजिरे ॥

चलत्पलाशान्तरगोचरास्तरोस्तुषारमूर्तेरिव नक्तमंशवः ॥ २१ ॥

रथाङ्गपाणे रिति ॥ ऋषित्विषः विरेजरे सितमुनिभासः बभुः । किंभूताः रथाङ्गपाणेर्विष्णोः रोचिषां दीप्तीनां पटलेन निकरेण संवलिताः मिश्रिताः । उत्प्रेक्षते—नक्तं क्षपायां चन्द्रमसो मयूखा इव, किंभूताः तरोश्चलत्पलाशान्तरगोचराः तरोर्वृक्षस्य चलन्ति यानि पत्राणि तेषामन्तरं विवरान्तः गोचरो विषयो येषां ते । अंशवो वायुधूततरुपर्णमध्यप्रविष्टा इत्यर्थः । रथाङ्गं चक्रं पाणौ यस्य स रथाङ्गपाणिः । प्रहरणार्थेभ्यः परे निष्ठासप्तम्यौ । तुषारा शीतला मूर्तिः शरीरं यस्य सः तुषारमूर्तिः । नक्तमिति अधिकरणप्रधानं रात्रिपर्यायोऽन्ययम् ॥ २१ ॥

रथाङ्गपाणे रिति ॥ रथाङ्गं चक्रं पाणौ यस्य तस्य हरेः । 'प्रहरणार्थेभ्यः परे निष्ठासप्तम्यौ भवतः' इति पाणेः परनिपातः । रोचिषां छवीनां पटलेन समूहेन, संवलिता मिलिता ऋषित्विषो नक्तं रात्रौ । सप्तम्यर्थेऽन्ययम् । तरोलश्रितां पलाशानां पत्राणामन्तराणि विवराणि गोचर आश्रयो येषां ते, तुषारा मूर्तिर्यस्य तस्येन्दोर्अंशव इव विरेजरे चकाशिरे ॥ २१ ॥

प्रफुल्लतापिच्छनिभैरभीषुभिः शुभैश्च सप्तच्छदपांसुपाण्डुभिः ॥

परस्परेण च्छुरितामलच्छवी तदैकवर्णाविव तौ बभूवतुः ॥ २२ ॥

प्रफुल्लेति ॥ तदा तस्मिन् काले तौ मुनिवृष्णौ सदृशवर्णाविवाभूताम् । किंभूतौ च्छुरितामलच्छवी मिश्रितोज्ज्वलकान्ती, कथं परस्परेण अन्योन्यं कैरभीषुभिः किरणैः किंभूतैः किरणैः प्रफुल्लतापिच्छनिभैः प्रफुल्लं विकसितं यत् तापिच्छं कालाञ्जनिकं तमालं चा तत्तुल्यैः कृष्णैरित्यर्थः, काकतुण्डसदृशकिरणैः । तापिच्छं तमालमाहुः । यद्वा तापिच्छः काकतुण्डिका । काष्णीं हि च्छविरसिता । तथाऽपरैः सप्तच्छदपांसुपाण्डुभिः सप्तच्छदः

तत्सर्पणस्तत्तस्य पांसुर्धूलिस्तद्वत्सितैः । सितमुनेरंशवो हि सिताः । किंभूतैः शुभैः चारुभिः अनुपहतैर्वा पापक्षयकरैर्वा ॥ २२ ॥

प्रफुल्लेति ॥ प्रफुल्लतीति प्रफुल्लं विकसितम् । 'फुल्ल विकसने' इति धातोः पचायजन्तम् । फलेर्निष्ठायां 'अनुपसर्गात्फुल्लशीवकृशोलाघाः' इति निपातनात्प्रफुल्लमित्येवेति चीरस्वामी । तापिच्छस्य तमालस्य पुष्पं तापिच्छम् । 'फले लुक्' इति तद्धितलुक् । 'द्विहीनं प्रसवे सर्वम्' इति नपुंसकत्वम् । 'कालस्कन्धस्तमालः स्यात्तापिच्छोऽपि' इत्यमरः । तेन सदृशैः प्रफुल्लतापिच्छनिभैः । नित्यसमासत्वादस्वपदविग्रहः । अत एव 'सुत्तरपदे त्वमी' इति, 'निमसङ्काशनीकाशप्रतीकाशोपमादयः' इत्यमरः । सत उदाः पर्णानि पर्वसु यंत्येति सतच्छदो वृक्षभेदः । 'सतपर्णो विशालत्वकशारदो विषमच्छदः' इत्यमरः । संख्याशब्दस्य वृत्तिविषये वीप्सार्थत्वं सतपर्णादिवादित्युक्तं भाष्ये । शेषं तापिच्छवत् । तस्य पुण्याणि सतच्छदानि तेषां पांसुवत्पाण्डुभिः शुभैरभीपुभिरन्योन्यरश्मिभिः 'अभीपुः प्रग्रहे रश्मौ' इति शाश्वतः । परस्परं छुरिते रूपिते अमले छवी अन्योन्यकान्ती ययोस्तौ । छयोरभीपूणामवयवावयविभावाद्देनदिदेशः । तौ हरिनारदौ तदैकवर्णाविव बभूवतुः । उभयप्रभामेलनादुभयोरपि सर्वाङ्गीणो गङ्गायमुनासङ्गम इव रफटिकेन्द्रनीलमणिप्रभामेलनप्रायः कश्चिदेकौ वर्णः प्रादुर्बभूव तन्निमित्ताच्चयमनयोरेकवर्णत्वोत्प्रेक्षा ॥ २२ ॥

युगान्तकालप्रतिसंहतात्मनो जगन्ति यस्यां सविकासमासत ॥

तनौ ममुस्तत्र न कैटभद्विपस्तपोधनाभ्यागमसम्भवा मुदः ॥ २३ ॥

युगान्तेति ॥ नारदागमनोद्भूताः प्रीतयः कैटभद्विपः कृष्णस्य तत्र तस्यां तनौ वपुषि न ममुः, तासां बहुत्वात् । कदाचिदणीयसीत्वात् न किञ्चित्तत्र माति तन्न चित्रमित्याह—यस्यां तन्वां जगन्ति चतुर्दश भुवनानि सविकासं सविस्तरसम्भवाधमासत उपितानि । किंभूतस्य युगान्तकालप्रतिसंहतात्मनः कल्पक्षयसङ्कुचितमूर्तरपि । अधिकनामाश्रयमलङ्कारः । ममुरिति मार्तण्डि । आसतेति आसः कर्तरि लङ् ॥ २३ ॥

युगान्तेति ॥ युगान्तकाले प्रतिसंहतात्मनः आत्मन्युपसंहता आत्मानो जीवा येन तस्य कैटभद्विपो हरेर्यस्यां तनौ जगन्ति सविकासं सविस्तरमासतांतिष्ठन् । 'आस उपवेशने' लङ् । तत्र तनौ देहे तपोधनाभ्यागमेन सम्भवन्तीति सम्भवाः सम्भूताः । पचायच् । मुदः सन्तोषा न ममुः । अतिरिच्यन्ते स्मेत्यर्थः । चतुर्दशभुवनभरणपर्यन्ते वपुषि अन्तर्न गन्तीति कविप्रौढोक्तिसिद्धातिशयेन स्वतःसिद्धस्याभेदनाश्वयसितातिशयोक्तिः । सा च मुदामन्तःसम्बन्धेऽप्यसम्बन्धोक्त्या सम्बन्धासम्बन्धरूपा ॥ २३ ॥

निदाघधामानमिवाधिदीधितिं मुदा विकासं मुनिमभ्युपेयुषी ॥

विलोचने विभ्रदधिश्चितश्रिणी स पुण्डरीकाक्ष इति स्फुटोऽभवत् ॥ २४ ॥

निदाघेति ॥ स विष्णुस्तदा पुण्डरीकाक्ष इति नाम्ना स्फुटः प्रकटोऽभवत् । अन्वर्थतया सत्यार्थो बभूवत्यर्थः । किञ्चास्माभिरज्ञायि तस्य पुण्डरीकाक्ष इत्यत्र यथार्थसहिता संज्ञा । पुण्डरीकतुल्ये पुण्डरीकमेव वा अक्षिणी यस्य स पुण्डरीकाक्ष इत्ययमस्मिन्नस्त्यवयवार्थः, स च भगवति विद्यते । किं कुर्वन् विलोचने विभ्रत् सुशुषी धारयन् किंभूते अधिश्रितश्रिणी धृतशोभे अधिश्रिता धृता श्रीः शोभा याम्यां ते अधिश्रितश्रिणी धृतलक्ष्मीके, किं कृतवता मुनिमभिलक्ष्यीकृत्य नारदसंमुखं मुदा हर्षेण विकासं विस्तारमुपेयुषी गतवती प्राप्ते इत्यर्थः । नारददर्शनात्प्रसृते इत्यर्थः । कीदृशं मुनिम् अधिर्दाधितिमधिकतजसम् । अधिका दीधितिर्यस्य अथ वा अधिगता दीधिति-यंत सः तं क्रमिव निदाघधामानमिव रविमिव, निदाघमुष्णं धाम तेजो यस्य सः तम् । पद्मस्य चायमेव स्वभावो यदाद्रित्यदर्शनात्सविकासं भवति लक्ष्म्या चाधिश्रितम् । उपेयुषीत्युपप-

वादिणः क्वसौ द्वित्वे च कृते अभ्यासदीर्घ इदं सहितत्वं निपात्यतेः धातोर्थणादेशः, 'नपुंसका-
च्चेत्यौडः शीभावः वसोः सम्प्रसारणम् । अधिश्रितश्रिणी इति 'इकोऽचि विभक्तौ'-
विति नुम् । विभ्रदित्यभ्यस्तत्वान्नुमभावः । पुण्डरीकाक्ष इति बहुव्रीहौ सक्थ्यक्ष्णोः
स्वाङ्गात् षच् ॥ २४ ॥

निदाघेति ॥ निदाघमुष्णं धाम किरणो यस्य तथोक्तम् । 'निदाघो ग्रीष्मकाले स्यादुष्णस्वेदाम्बुनोरपि'
इति विश्वः । अर्कमिवाधिधीधितिमधिकतेजसं मुनिमभिलक्ष्य । 'अभिरभागे' इति लक्षणे कर्मवचनीयसंज्ञा
कर्मवचनीययुक्ते द्वितीया । मुदा विकासमभ्युपेयुषी उपगते । क्लृप्तप्रथयान्तो निपातः । अत एव अधिश्रिता
प्राप्ता श्रीर्भार्या ते तथोक्ते । 'इकोऽचि विभक्तौ' इति नुमागमः । विलोचने विभ्रत् । 'नाभ्यस्ताच्छतुः' इति
नुमभावः । स हरिः पुण्डरीकाक्ष इत्येवं स्फुटोऽभवत्, सूर्यसन्निधाने श्रीविकासभावादक्ष्णां पुण्डरीकसाधर्म्यात् ।
पुण्डरीके इवाक्षिणी यस्येत्यवयवार्थलाभे पुण्डरीकाक्ष इति व्यक्तम् । अन्वयसंज्ञोऽभूदित्यर्थः । विभ्रत्स्फुटो-
ऽभवदिति पदार्थहेतुकस्य काव्यलिङ्गस्य निदाघधामानमिवेत्युपमासापेक्षत्वादनयोरङ्गाङ्गिभावेन सङ्करः ॥ २४ ॥

सितं सितिम्ना सुतरां मुनेर्वपुर्विसारिभिः सौधमिवाथ लम्भयन् ॥

द्विजावली (१) व्याजनिशाकरांशुभिः शुचिस्मितां वाचमवोचदच्युतः ॥ २५ ॥

सितमिति ॥ अथानन्तरमच्युतो हरिर्वाचमवोचत् गिरं जगाद । विशेषणसङ्ग्रहणार्थं
वागग्रहणम् । किंभूतां वाचम् शुचिस्मितां धवलेपद्धसितां, शुचि धवलमदुष्टं वा स्मितसी-
पद्धसितं यस्याः ताम् । महात्मानो हि स्मितपूर्वाभिभाषिणः । किं कुर्वन् मुनेर्नादस्य वपुः
शरीरं सुतरामतिशयेन सितिम्ना लम्भयन् श्वेतत्वं प्रापयन् । किंभूतं सितं धवलं, कैः द्वि-
जावलीव्याजनिशाकरांशुभिः द्विजावलीव्याजो दन्तपक्तिच्छा यो निशाकश्चन्द्रस्तस्यांशुभिः,
दन्तपक्तिच्छाकिणैः किंभूतैः विसारिभिः प्रसृतैः । कमिव सौधमिव धवलगृहमिव ।
यथा निशाकश्चन्द्रमाः सौधं सितिम्ना लम्भयति । सितिम्नेति कर्तरि तृतीया, द्वितीया
तु न भवति लभेगत्यर्थत्वात् । सितिमा वपुर्लभतेतं विष्णुर्लम्भयति । (अत्र तु) 'गतिबुद्धी'
त्यादिना कर्मसंज्ञाभावः । गतिफलं हि प्राप्त्यर्थः । तयोस्तु क्वचिदभेदो दृश्यते । द्विजावली
व्याजो यस्य स चासौ निशाकश्च । चन्द्रेण हि सितमपि हर्म्यतलमंशुभिः सिततरीक्रियते ।
अवोचदिति लुङ् ॥ २५ ॥

सितमिति ॥ अथोभयोरुपवेशनानन्तरमच्युतो हेतुकर्ता विसारिभिरभीक्ष्णं प्रसराद्विः । 'बहुलमा-
भीक्ष्ण्ये' इति णिनिः । द्विजावलिर्दन्तपङ्क्तिः । 'दन्तविप्राण्डजा द्विजा' इत्यमरः । 'सैव व्याजः कपटं यस्य'
सः । तद्रूप इत्यर्थः । स चासौ निशाकश्च तस्यांशुभिः किरणैः सितं स्वभावशुभ्रं मुनेर्वपुः सौधं प्रासाद-
मिव सुतरामत्यन्तम् । अव्ययाद्वादात्प्रत्ययः । सितिम्ना धावत्येन प्रयोज्यकर्ता लम्भयन्व्यापारयन् ।
अतिधवलश्रित्यर्थः । लभेत्वा गत्युपसर्जनप्राप्त्यर्थत्वेनागत्यर्थत्वात् 'गतिबुद्धिः' इत्यादिना अपि कर्तुर्न
कर्मत्वम् । तथाह वामनः—'लभेगत्यर्थत्वाण्यच्युतौ कर्तुः कर्मत्वाकर्मत्वे' इति । प्राप्त्युपसर्जनगत्यर्थत्वे
तु कर्मत्वमेवेति रहस्यम् । 'लभेत्वा' इति नुमागमः । शुचिस्मितां वाचमवोचदुक्तवान् । ब्रुवो वच्चादेशः
लुङ्, 'वच उम्' इत्युमागमे शुगः । अत्र सौधमिवेत्युपमायाः सितिम्ना लम्भयन्नित्यसम्बन्धरूपातिशयोक्तेः
द्विजावलिव्याजनिशाकरोति च्छलादिशब्दैरसत्यत्वप्रतिपादनरूपापह्नवस्य च मिथो नैरपेक्ष्यात्संसृष्टिः ॥ २५ ॥

किमुक्तवानित्याह—

हरत्यघं सम्प्रति हेतुरेण्यतः शुभस्य पूर्वाचरितैः कृतं शुभैः ॥

शरीरभाजां भवदीयदर्शनं व्यनक्ति कालत्रितयेऽपि योग्यताम् ॥ २६ ॥

हरतीति ॥ हे मुने ! भवदीयं दर्शनं तावकमालोकनं कालत्रितयेऽपि भूतसम्प्रतिभवि-
ष्यत्कालेऽपि योग्यतां भव्यतां व्यनक्ति प्रकटयति प्रकटीकरोति, केषां शरीरभाजां प्राणिनाम् ।
यतः—सम्प्रति वर्तमानमयं पापं हरति नुदति । किंभूतं दर्शनम् एष्यत आगमिष्यतः
शुभस्य पुण्यस्य हेतुः कारणम् । पुनः किंभूतं पूर्वाचरितैः अतीतजन्मोपार्जितैः शुभैः पुण्यैः
कृतं विहितम् । न हि पुण्यैर्विना त्वं दृश्यसे नापि पापिनं त्वं पश्यसि । महात्मानः प्रकृत्या
च पशालभाषिणः सर्वस्य विशेषतो गृहमागतस्येति नानुचितमेतद्भवतो वचनम् । एवमु-
त्तरम् । प्रभवति योगाय योग्यः योगाद् यच्च, अभावोन्पचारात्(?) ॥ २६ ॥

हरतीति ॥ भवदीयदर्शनं शरीरभाजाम् । द्रष्टृणामित्यर्थः । भजो णिवः । कालत्रितये भूतादिकाल-
त्रितयेऽपि योग्यतां पवित्रतां व्यनक्ति गमयति । कुतः—सम्प्रति दर्शनकाले अयं पापं हरति । एष्यते
भाविनः शुभस्य धेयसो हेतुः । तथा पूर्वाचरितैः प्रागनुष्ठितैः शुभैः सुकृतैः कृतम् । एवं वैकाल्येऽपि
कार्यत्वेन कारणत्वेन च पुंसि सुकृतसमवायमवगमयते । अत एतादृशं दर्शनं कस्य न प्राथम्यमिति भावः ।
अत्र हरतीत्यादिवाक्यत्रयस्यार्थस्य शरीरेत्यादिवाक्यत्रयोक्त्या वाक्यार्थहेतुकं काव्यलिङ्गमलङ्कारः ॥ २६ ॥

जगत्पण्याप्तसहस्रभानुना न यन्नियन्तुं समभावि भानुना ॥

प्रसह्य तेजोभिरसंख्यतां गतैरदस्त्वया नुन्नमनुत्तमं तमः ॥ २७ ॥

जगतीति ॥ अदः पुतत्तमो ध्वान्तमज्ञानरूपं त्वया प्रसह्य झटिति एव बलाद्वा नुन्नं
निरस्तम् । कैः तेजोभिर्धामभिः किंभूतैः असंख्यैः, किन्तु यद्भानुनापि रविणापि नियन्तुं
निराकर्तुं न समभावि न सम्भावितं न शङ्कितं, तमोऽभ्यन्तरमज्ञानस्वरूपमित्यर्थः । अत
एवानुत्तममनुत्कृष्टं निन्द्यमित्यर्थः । अविद्यमानमुत्तमं यस्मादित्यनुत्तमं स्वकार्यसाधकत्वात्,
निःकृष्टं वा पापरूपत्वात् अज्ञानरूपं वा । कथं भानुना निरसितुं न सम्भावितमित्याह—
जगति अपर्याप्तसहस्रभानुना अपर्याप्तं ऊनं सहस्रं भानवो रश्मयो यस्य सः तेन, असम्पू-
र्णसहस्रकिरणेन । जगच्छब्देन गिरिगिह्वरादयोऽपि पदार्था उच्यन्ते । पुतहुक्तं भवति—या र-
विकिरणदशशती सा बाह्यमेवरूपादिस्थं तमो निरसितुं समर्था कुत आभ्यन्तरम् । त्वया
त्वतितजस्त्वात् प्रसह्यैतदान्तरमपि तमो निरस्तम् । त्वद्दर्शनेन वयं तमोरहिताः सम्पन्नाः ।

उक्तं च—

अर्कः स्वकरसम्पर्कादिव्रा हन्ति बहिस्तमः ।

साधोस्तु दर्शनादेव बहिरन्तर्दिवानिशम् ॥

समभावाति कर्मणि लुङ् । प्रसह्येति बलात्कारार्थो निपातो न प्रकृतिप्रत्ययार्थोऽस्तीति ।
नुन्नमिति 'नुदविदोन्द्राग्राहीभ्योऽभ्यन्तरस्या'मिति नृत्वं न विभाषितम् ॥ २७ ॥

जगतीति ॥ जगत्पण्याना अपरिच्छिन्नाः सहस्रं भानवोऽश्वो यस्य तेन भानुना र्केण । 'भानवो-
ऽर्केराश्वः' इति वैजयन्ती । यत्तमो नियन्तुं निवारयितुं न समभावि न शेके । भावे लुङ् । अविद्य-
मानमुत्तमं यस्मात्तदनुत्तमं सर्वाधिकमदस्तमो मोहात्मकमसंख्यतां गतैस्तेजोभिः प्रसह्य बलात्त्वया नुन्नं
छिन्नम् । अतः श्लाघ्यदर्शने भवानिति भावः । 'नुदविद' इत्यादिना विकल्पाज्ज्ञानत्वभावः । अत्रोपमाना-
ज्ञानोर्ध्वनराधिक्यप्रतिपादनाच्चातिरेकालङ्कारः ॥ २७ ॥

कृतः प्रजाक्षेमकृता प्रजासृजा सुपात्रनिक्षेपनिराकुलात्मना ॥

सदोपयोगेऽपि गुरुस्त्वमक्षयो निधिः श्रुतीनां धनसम्पदामिव ॥ २८ ॥

कृत इति ॥ भगवन् ! प्रजासृजा ब्रह्मणा त्वं श्रुतीनां वेदानां निधिः कृतः आश्रयो

विहितः । निधीयते अस्मिन् इति निधिः । किंभूतः अक्षयः अविनाशी, क सद्दोषयोगेऽपि अ-
जस्रशिष्यनिष्पादनेऽपि, किंभूतेन प्रजासृजा प्रजाक्षेमकृता लोकहितविधात्रा । लोकानां हि
वैदेः श्रेयो भवति, तत्र हि हिताहितयोर्विचारात् । तथा सुपात्रनिक्षेपनिराकुलात्मना सुपात्रे
योग्ये निक्षेपेण न्यासेन निराकुलः स्वस्थ आत्मा चेतो यस्य । त्वयि वेदानां न्यासेन ब्रह्मा
शोभते । स्थाने मया न्यासः कृत इति मनसि कृत्वा सुखमास्ते । त्वं कीदृश इति विशेष-
पणद्वारेण सुपात्रत्वमाह—शिष्यप्रशिष्यप्रबन्धेन सदाऽजस्रमुपयोगेऽपि गुरुः अक्षतिः अविच-
माना वेदानां क्षतिर्यस्य, अनपचयः । वेदानामुपयोगः शिष्यप्रशिष्यप्रतिपादनम्, तस्मिन्
सत्यप्यक्षयो यतो महान् । गुरुराचार्यः । यो हि स्वल्पचित्तस्तस्याशु व्याख्याक्षतिरुपपद्यते ।
कीदृशीनां श्रुतीनां धनसम्पदामिव अभिलषितावाप्त्यर्थराशितुल्यानाम् । यो हि प्रजासृ-
ष्टाष्टहितकृत् राजा स धनसम्पदां निधिं करोति । यथा केनचित्कश्चित्पुमान् धनसम्पदामक्ष-
यो निधिः क्रियते । सः अलुब्धे च तं निक्षिप्य निश्चिन्तो भवति । पूर्वविशेषयुक्तो भवतीति
निधिरपि गुरुत्वान्नित्योपयोगेऽप्यक्षयो भवति ॥ २८ ॥

कृत इति ॥ प्रजानां जनानामपत्यानां च क्षेमकृता कुशलकारिणा । 'प्रजा स्यात्सन्ततौ जने' इत्यमरः ।
सुपात्रे योग्यपुरुषे कटाहादिदृढभाजने च निक्षेपेण निधानेन निराकुलात्मना स्वस्थाचित्तेन । 'योग्यभा-
जनयोः पात्रम्' इत्यमरः । प्रजासृजा ब्रह्मणा पुत्रिणा च त्वं धनसम्पदामिव श्रुतीनां वेदानां सद्दोषयोगे दान-
भोगाभ्यां व्ययेऽप्यक्षयः । एकत्राऽऽन्नानादन्यत्रानन्याचेति भावः । गुरुरूपदेष्टा संप्रदायप्रवर्तक इति या-
वत्, अन्यत्र महान् । निधीयत इति निधिः निक्षेपः कृतः । उपसर्गे घोः किः । श्रुतिसंप्रदायद्वारा धर्मो-
ऽधर्मव्यवस्थापकतया जगत्प्रातिष्ठाहेतूनां भवादृशा दर्शनं कस्य न श्लाघ्यमिति भावः । अत्र शब्दमात्रसाध-
र्म्यात् श्लेषोऽयं प्रकृतविषय इत्याहुः ॥ २८ ॥

मुनेर्वचनावकाशप्रदर्शनायाह—

विलोकनेनैव तवामुना मुने ! कृतः कृतार्थोऽस्मि निवृंहितांहसा (१) ॥

तथापि शुश्रूषुरहं गरीयसीर्गिरोऽथ वा श्रेयसि केन तृप्यते ॥ २९ ॥

विलोकनेनेति ॥ हे देवर्षे ! तवामुना दर्शनेनैव कृतार्थोऽस्मि अहं कृतः कृतकृत्योऽहं
सम्पादितः । किंभूतेन निवृंहितांहसा अपनीतपापेन । एवावधारणे । तथापि ते तव गरीय-
सीर्गिरः शुश्रूषुरस्मि श्रोतुकामोऽस्मि । नैतच्चित्रं, यतः—श्रेयसि केन तृप्यते न कश्चित् तसिमु-
पैति । तेन ममैतत् पिष्टपेपणं न भवतीति भावः । तवेति कर्तरि पठ्यते । एवं केनेति तृतीया ।
तृप्यत इति भावे लकारः । अतिशयेन गुर्व्यो गरीयस्यो महार्थाः । 'प्रियस्थिरे'त्यादिना
गरादेशः ॥ २९ ॥

विलोकनेनेति ॥ हे मुने ! निवर्हितांहसाऽपहतपाप्मना अत एवामुना तव विलोकनेनैव कृतार्थः कृतो-
ऽस्मि, तथाप्यहं गरीयसीरर्थवत्तराः । 'द्विवचन-' इत्यादिना ईयमुन्प्रत्ययः 'उगितश्च' इति डीप् 'प्रिय-
स्थिर-' इत्यादिना गुरोर्गारादेशः । गिरस्तव वाचोऽपि शुश्रूषुः श्रोतुमिच्छुरस्मि । शृणोतेः सन्नन्तादुपत्य-
यः । न चैतद् वृथेत्याह—अथ वा, तथा हीत्यर्थः । अथ वेति पक्षान्तरप्रसिद्ध्योरिति गणव्याख्यानात् ।
श्रेयसि विषये केन तृप्यते । न केनापीत्यर्थः । कृतार्थताया इयत्ताभावादिति भावः । भावे लिट् ॥ २९ ॥

आगमनप्रयोजनं पिष्टच्छिपुराह—

गतस्पृहोऽप्यागमनप्रयोजनं वदेति वक्तुं व्यवसीयते यया ॥

तनोति नस्तामुदितात्मगौरवो गुरुस्तवैवागम एष धृष्टताम् ॥ ३० ॥

गतस्पृहोऽपीति ॥ हे नारद ! एष तवागम आगमनमेव तां दृष्टतां वैयात्यं तनोति विस्तारयति, केपां नोऽस्माकम् । किंभूत उद्दितात्मगौरवः उत्पन्नात्मबहुमानः तथा गुरु-
नंहान् । किमिति तनोतीत्याह-यथा दृष्टतया इति वक्तुं व्यवसीयते, इतीति किम् आग-
मनप्रयोजनं वद इति । कथंभूतोऽपि गतस्पृहोऽपि गताभिलाषकोऽपि । अर्थिनां हि राज-
भिः प्रयोजनमर्थः, त्वं च तपोधनस्ततः किमर्थमागतोऽसीति यदुच्यते एष त्वदीयागमन-
स्यैवापराध इत्यर्थः । उदितं कथितमात्मगौरवं येन स उद्दितात्मगौरवः आगमः । भव-
दागमनेन ह्यस्माकमात्मनि बहुमान उत्पन्नः । कीदृशा वयं पुण्यभाजनं यदगम्यो नार-
दोऽप्यागतः, यतो गुरुमंहान् दुर्लभः । अथ गुरुः परिपाट्यागमः श्रुतं सोऽवश्यं दृष्टतां
प्रतिभां तनोतीत्युक्तिरुदाहः ॥ ३० ॥

गतस्पृहोऽपीति ॥ गतस्पृहो विरक्तोऽपि त्वागमनप्रयोजनं वदेति वक्तुं यथा धृष्टतया व्यवसीयते
दृश्यते । स्पृतेर्भावे लट् । उदितमुच्यन्मुक्तं वा आत्मनो मम गौरवं येन स गुरुः श्लाघ्य एव तवागमः
आगमनमेव नोऽस्माकं धृष्टतां तनोति विस्तारयति । तनु विस्तारे लट् । भवतो निःस्पृहत्वेऽपि प्रेक्षा-
स्पृष्टेः प्रयोजनव्याख्या सावकाशः प्रश्न इति भावः ॥ ३० ॥

इति ब्रुवन्तं तमुवाच स ब्रती न वाच्यमित्थं पुरुषोत्तम ! त्वया ।

त्वमेव साक्षात्कर्णीय इत्यतः किमस्ति कार्यं गुरु योगिनामपि ॥ ३१ ॥

इतीति ॥ तं हरिमित्येवं वचनं ब्रुवाणं स ब्रती मुनिः उवाच इत्युक्ते हे पुरुषोत्तम ! हे

नारायण ! भवता त्वया इत्थं पूर्वोक्तप्रकारेण गतस्पृहस्यादि न वक्तव्यम् । यतो योगिभिः
कपिलसनत्कुमारादिभिरपि त्वमेव साक्षात्कर्णीयः प्रत्यक्षीकार्यः त्वमेव दृश्य इत्यतः अतो-
ऽन्यद् गुरु कार्यं किं विद्यते, यद्वक्ष्ये गतस्पृहोऽपि । त्वदर्शनमेव अस्माकमागमनप्रयोजन-
मित्यर्थः । अन्यत्वाद्गोऽत्र वाक्यार्थबलादध्याहियते । तद्योगे चाऽत इति पञ्चमी । इति
हेतौ । यत्त्वं प्रत्यक्षीकार्योऽतः प्रत्यक्षीकरणादन्यत् किं कार्यं भवत्वित्यर्थः । योगिनामि-
ति कृत्यानां कर्तरि षष्ठी ॥ ३१ ॥

इतीति ॥ इति ब्रुवन्तं तं हरिं स ब्रती मुनिरुवाच । किमिति । हे पुरुषोत्तम ! पुरुषेषु श्रेष्ठ ! 'न नि-
र्धारणे' इति षष्ठीसमासप्रतिषेधः । त्वया इत्थं 'गतस्पृहोऽपि' इति न वाच्यम्, निस्पृहस्याप्यत्र प्रयोजन-
सम्भवादिति भावः । तदेवाह-योगिनामपि त्वमेव साक्षात्कर्णीयः प्रत्यक्षीकर्तव्य इत्यतोऽस्मादन्यद्
गुरु कार्यं किमस्ति । न किञ्चिदित्यर्थः । तस्मान्न प्रयोजनान्तरप्रदानावकाश इति भावः ॥ ३१ ॥

त्वमेव साक्षात्कर्णीय इत्येतदेव साधयितुमाह-

उद्दीर्णरागप्रतिरोधकं जनैरभीक्ष्णमक्षुण्णतयाऽतिदुर्गमम् ॥

उपेयुषो मोक्षपथं मनस्विनस्त्वमग्रभूमिर्निरपायसंश्रया ॥ ३२ ॥

उद्दीर्णेति ॥ हे पुरुषोत्तम ! मोक्षपथं मोक्षमार्गमुपेयुषः प्राप्तस्य मनस्विनस्त्व-
मग्रभूमिः प्रान्तभूमिः । त्वमेव तेषां प्राप्य इत्यर्थः । भगवत्सायुज्यं साङ्गत्यं
हि मोक्षः । कीदृशम् उद्दीर्णरागप्रतिरोधकम् उद्दिक्तविषयाभिलाषप्रतिबन्ध-
कम् । उद्दीर्ण उद्दिक्तो यो रागो विषयाभिलाषः स एव प्रतिरोधकः प्रतिबन्ध-
स्तत्करो यत्र सः । रागे हि सति कुतो मोक्षः । तथा जनैः सामान्य-
लोकैरतिदुर्गमं नितरां दुःप्रापं, कथा अभीक्ष्णमक्षुण्णतया पुनःपुनः दृष्टत्वेन । न हि सर्व-
परां भूमिं प्राप्नोति । कीदृशी अग्रभूमिः निरपायसंश्रया निरपायो निर्वाधः परिच्युतिरहितः

संश्रयः परिग्रहो यत्र । तां प्राप्य च्युतिर्न भवति इत्यर्थः । संसारदुःखं भूयो नानुभूयते इति यावत् । यो हि दुर्गमं मार्गं प्रस्थितः सोऽग्रभूमिं प्राप्य स्वस्थो भवति । तत्रापि पथि उदीर्णरागतुल्यः प्रतिरोधकश्चोरो भवति । जनैश्च अवहमानत्वात् सोऽतिदुर्गमः । प्रतिरोधकचौरैकागारिकमल्लिच्छाः स्तेनाः । उदीर्ण इति कृगतावित्यस्य उत्पूर्वस्य क्ते रूपम् । क्षुद्यत इति क्षुण्णः । अतिदुःखेन गम्यत इति दुर्गमः 'ईषद्दु' रित्यादिना खल् । मोक्षश्चासौ पन्थाश्चेति ऋक्पूर्वधूः पथामानक्षे ॥ ३२ ॥

यदुक्तं योगिनामपि त्वमेव साक्षात्करणीय इति, तदेव द्रढयति—

उदीर्णोति ॥ उदीर्ण उद्भिक्तो रागो विषयाभिलाषः स एव प्रतिरोधकः प्रतिबन्धकः पाटच्चरश्च यस्मिन् । 'प्रतिरोधिपरास्कादिपाटच्चरमल्लिच्छाः' इत्यमरः । अमीक्षणमक्षुण्णतयाऽनभ्यस्तत्वेनाप्रतिहतत्वेन च जैनरतिदुर्गमं मोक्षपथमपवर्गमार्गं कान्तारं चोपेयुषः प्राप्तवतः । 'उपेयिवान्-' इत्यादिना कस्वन्तो निपातः । मनस्विनः सुमनसः धीरस्य च । प्रशंसायां विनिः । त्वमेव निरपायः पुनरावृत्तिरहितः संश्रयः प्रातिर्यस्याः सा तथोक्ता । 'न स पुनरावर्तते' इति श्रुतेः । अग्रभूमिः प्राप्यस्थानम् । 'अग्रमालम्बने प्राप्ये' इति विश्वः । 'सोऽहम्' इत्यादिश्रुतेस्तत्प्राप्तेरेव मोक्षत्वादिति भावः । तस्मान्मुमुक्षूणामपि त्वमेव साक्षात्करणीय इति सिद्धम् । 'तमेव विदित्वाऽतिमृत्युमेति नान्यः पन्था विद्यतेऽयनाय' इति श्रुतेः । यथा कस्याचित्कुतश्चित्सिद्धाङ्गानिगतस्य केनचित्कान्तारेण गतस्य किञ्चिन्निर्वाधस्थानप्राप्तिरभयाय कल्पते, तथा त्वमपि मुमुक्षोरिति ध्वनिः ॥ ३२ ॥

इदानीं सांख्यदर्शनेन भगवतो निःक्रियत्वमाह—

उदासितारं निगृहीतमानसैर्गृहीतमध्यात्मदृशा कथञ्चन ॥

बहिर्विकारं प्रकृतेः पृथग्विदुः पुरातनं त्वां पुरुषं पुराविदः ॥ ३३ ॥

उदासितारमिति ॥ त्वां पुराविदः सन्तकुमारप्रभृतयश्चिरन्तनाः पुरातनं पुरुषं विदुः पुराणपुरुषं बुबुधिरैः । क्षेत्रज्ञं त्वामामनन्तीत्यर्थः । कीदृशं पुरुषमुदासितारं निःक्रियम् । सांख्या हि साक्षिमात्रं पुरुषमाहुः । तथा निगृहीतमानसैर्वैश्यात्मभिरध्यात्मदृशा उपनिषद्दर्शनेन कथंकथमपि महता कष्टेन गृहीतं ज्ञातम् । न हि पुरुषः सुज्ञानः । तथा विकारेभ्यो महदादिभ्यो बहिर्बाह्यं बहिर्विकारम् । त्रयोविंशतिविकारविलक्षणमित्यर्थः । तथा प्रकृतेः प्रधानात् पृथक् अन्यम् । त्वं नापि प्रकृतिर्नापि विकृतिरित्यर्थः । तदुक्तम्—'न प्रकृतिर्न विकृतिः पुरुषः, इति । सत्वरजस्तमांस्यनुद्भूतपाटवानि स्वकार्याक्षमाणि प्रकृतिशब्देनोच्यन्ते । एतच्च सर्वं योगशास्त्रादेव सुज्ञानम् । इह परमुक्तिमात्रं त्वमात्मा किञ्च न प्रकृतिर्विकारवाहो योगिज्ञेयः इति तु वाक्यार्थः । मन एव मानसं 'प्रज्ञादिभ्यश्चेत्यण् । आत्मन्यधि अध्यात्ममिति विभक्त्यर्थेऽव्ययीभावः 'अनश्चे'ति टच् । तत्र टक् स एव टक् ज्ञानम् । विकारेभ्यो बहिर्बहिर्विकारः 'अपपरिविहरिश्चवः पञ्चम्याः' इत्यव्ययीभावः । विदुरिति विदो लटो वा । पुराभवं पुरातनं सायंचिरं प्राह्णेप्रगेऽव्ययेभ्यस्तनट् । अबाधकान्यपि हि निपातनानि भवन्ति । पुरा पूर्वं कालं विदन्तीति पुराविदोऽतीतज्ञाः ॥ ३३ ॥

ननु प्रकृतिविकृतिपुरुषसाक्षात्कारान्मोक्षो नास्मत्साक्षात्कारादित्याशङ्क्य सोऽपि त्वमेवेत्याह—

उदासितारमिति ॥ पुराविदः पूर्वज्ञाः कपिलादयस्त्वा निगृहीतमानसैरन्तर्निबद्धचित्तैर्योगिभिः । आत्मानि अधि इत्याध्यात्मम् । विभक्त्यर्थेऽव्ययीभावः 'अनश्चे'ति समासान्तटच् । अध्यात्मं या टक् ज्ञानं तयाध्यात्मदृशा प्रत्यग्दृष्ट्या कथञ्चन गृहीतं साक्षात्कृतम् । केन रूपेण गृहीतमित्यत आह— उदासितारमुदासीनम् । प्रकृतौ स्वार्थप्रवृत्तायामपि स्वयमप्राकृतत्वादस्पृष्टमित्यर्थः । आसेस्तुच् । विकारे-

यो दहिः बहिर्विकारम् । महदादिभ्यः प्रयन्भूतमित्यर्थः । 'अपपरिवहिरञ्चः पञ्चम्या' इत्यध्ययीभावः । किञ्च प्रकृतेः गुणान्नो मूलकारणात्पृथग्विभक्तम् । 'प्रकृतिः पञ्चभूतेषु प्रधाने मूलकारणे' इति यादवः । पुरामवं पुरातनमनादिम् । 'सायंचिरम्' इत्यादिना द्युपत्ययः । पुरुषं पुरुषपदवाच्यं विज्ञानघनं विदुर्विदन्ति । 'विदो लघो वा' इति झरुसादेशः । यथाहुः—

‘मूलप्रकृतिरपिकृतिर्महदायाः प्रकृतिविकृतयः सप्त ।

षोडशकश्च विकारो न प्रकृतिर्न विकृतिः पुरुषः’ ॥

इति । 'अजमेकां लोहितशुक्लकृष्णाम्' इत्यादिश्रुतिश्च । साऽपि त्वमेव, 'तत्त्वमसि' इत्यादिवाक्यैरेवैवश्रवणात् । तस्मात्त्वमेव साक्षात्करणीय इति सुष्ठूक्तमिति भावः ॥ ३३ ॥

सांख्यदर्शनेन हि निःक्रियत्वं प्रतिपाद्याधुना पञ्चरात्रदर्शनेन कर्तृत्वमाह—

निवेशयामासिथ हेलयोद्धृतं(१) फणाभृतां छादनमेकमोकसः ॥

जगत्त्रयैकस्थपतिस्त्वमुच्चकैरहीश्वरस्तम्भशिरःसु भूतलम् ॥ ३४ ॥

निवेशयामासिथेति ॥ उद्धृतं चलितमुर्वीतलमुन्नतेषु शेषस्थूणाफणेषु हेलया अना-
न्धया अनादरेण त्वं निवेशयामासिथ नियोजितवान् । उद्धृतमिति पाठान्तरम् । कीदृक्
भूतलं फणाभृतामोकसः पातालस्य एकं छादनं पटलम् । त्वं कीदृशः जगत्त्रयैकस्थपतिः जग-
त्त्रये त्रिभुवने एकः स्थपतिः प्रधानकर्ता त्रिभुवनैकप्रधानकर्ता । पृथ्वीतलमुच्चकैरुचमतिश-
येन वा । त्वद्वर्जमन्येन न केनचित्त्रिभुवनं निर्मितमित्यर्थः । अन्योऽपि स्थपतिः तक्षादिः
सूक्ष्मचलितं हन्यादिच्छादनं स्तम्भेषु हेलया अवश्यमेव योजयतीत्युक्तिलेशः । ओक-
इति उचरन्नि बहुलत्वात् कुर्वन् ॥ ३४ ॥

एवं भगवतो निर्गुणस्वरूपमुक्त्वा सम्प्रति प्रस्तुतोपयोगितया सगुणमाश्रित्य पद्भिः स्तौति—

निवेशयामासिथेति ॥ जगत्त्रयस्यैकस्थपतिरेकाधिपतिरेकशिल्पी च । 'स्थपतिरधिपतौ
तद्विगृहस्पतिसचिवयो' इति वैजयन्ती । त्वं हेलयोद्धृतम् । वराहावतरे इति भावः । फणाभृतामोकसः
आश्रयस्य सन्नश्च । 'ओकः सन्नश्च चाश्रये' इति विश्वः । एकं छादनमावरणं भूतलमुच्चकैरुन्नतेषु
अहीश्वरः शेष एव स्तम्भस्तस्य शिरःसु भूर्धनु अग्रेषु च । फणासहस्रोपविति भावः । निवेशयामासिथ
निवेशितवानसि । विशनेर्ण्यन्ताल्लिटि थल् । 'कृञ्ानुप्रयुज्यते लिटि' इत्यस्तेरनुपयोगः । अव शिष्टाशिष्ट-
रूपकयोर्हेतुहेतुमद्भावात् विलटं परम्परितरूपकम् ॥ ३४ ॥

अनन्यगुर्व्यास्तव(२) केन केवलः पुराणमूर्तेर्महिमावगम्यते ॥

मनुष्यजन्मापि सुरासुराङ्गुणैर्भवान्भवोच्छेदकरः(३) करोत्यधः ॥ ३५ ॥

अनन्येति ॥ हे कृष्ण ! तव यां पुराणमूर्तिः तस्याः केन केवलः कृत्स्नो महिमा
अवगम्यते । तव दृश्यरूपस्य यस्य तत्त्वं न बुध्यते इत्येतदप्यत्रोक्त्याऽभिहितम् । कथंभू-
तायाः पुराणमूर्तेः अनन्यगुर्व्याः सर्वोत्कृष्टायाः, न विद्यते अन्या गुर्गरीयसी यस्याः सा त-
स्याः । दुर्ज्ञेयाया इत्यर्थः । (४) ['योतो गुणवचनादिति डीप् विकल्पितः । समासार्थाश्रय-
स्त्वनुपसर्जनाधिकारान्न भवति । अथ वा नास्त्यन्यो गुर्व्यस्याः । खयाख्याग्रहणान्नदीसंज्ञा
दुर्लभा, ग्रामण्ये स्त्रिये इति । अनन्यगुर्व्या इति तु अपपाठात् कप्प्रसङ्गात् । यदि वा समा-
सार्थविधिरनित्यः] । तवेति पुराणमूर्तेरिति च व्यधिकरणे पण्ड्यौ । यतो भवान् त्वं
मनुष्यजन्मापि मनुष्यभावं प्राप्नोषि सुरासुरान् देवदैत्यान् अधःकरोति निर्जयति । कैः गुणैः
ज्ञानवैराग्यादिभिः, किंभूतैः गुणैः भवोच्छेदकरैः संसारक्षयकारिभिः । सुरासुरानिति विरोधा-

(१) हेलयोद्धृतम् । (२) भवोच्छेदकरः । (३) गुर्व्यास्तव । (४) [एताच्चिह्नान्तर्गतो ग्रन्थोऽशौ विचारणीयः ।

विवक्षयैकवद्भावाभावः शाश्वतिकाभावादिति उपाध्यायः प्रकाशवर्षः । कार्यकृतो हि देवासुराणां विरोधो न जात्या । यदि वा सूरसहिता असुराः सुरासुराः इति शोकमार्थि-
वादित्वात्तत्पुरुषः ॥ ३५ ॥

अनन्येति ॥ न वियतेऽन्यो गुरुष्वस्यास्तस्या अनन्यगुर्वाः इत्यनीकारान्तः पाठः । समासात्प्राङ्ङीषि 'नयूतश्च' इति कप्पसङ्गः स्यात्, पश्चात्त्वनुपसर्जनाधिकारात् 'घोतो गुणवचनात्' इति प्राप्नोति । 'डिः ति ह्रस्वश्च' इति वा नदीसंज्ञात्वात् 'आप्नयाः' इत्याडागमः । केचित्तु समासान्तविधिरनित्य इति कपं वारयन्ति । तस्याः सर्वोत्तमायास्तव पुराणमूर्तेरमानुषस्वरूपस्य केवलः कृत्स्नः । 'केवलः कृत्स्न एकः स्यात्केवलश्चावधारणे' इति विश्वः । महिमा केनावगम्यते । न केनापीत्यर्थः । कुतः—मनुष्याज्जन्म यस्य स मनुष्यजन्मा भवान् । 'अवज्यो हि बहुव्रीहिर्व्यधिकरणो जन्मायुत्तरपदः' इति वामनः । भवच्छेदकैः संसारनिवर्तकैर्गुणैज्ज्ञानादिभिः सुरासुरान् । सुरासुरविरोधस्य कार्योपाधिकत्वेनाशाश्वतिकात्वात् 'येषां च विरोधः शाश्वतिकः' इति न द्वन्द्वैकवद्भाव इत्याहुः । अंधः करोति । 'शेषे प्रथमः' इति प्रथम-
पुरुषः, भवच्छब्दस्य युष्मदस्मदन्यत्वेन शेषत्वादिति । मानुष एव ते महिमा दुरवगाहः, अमानुषस्तु किमिति तात्पर्यार्थः । द्वितीयार्थेऽसकृद्ब्रह्मज्ञानावृत्त्या छेकानुप्रासः ॥ ३५ ॥

मनुष्यजन्माऽपीत्युक्तम्, किमर्थमसौ देवदेवो मनुष्येष्ववतीर्ण इति भङ्ग्या दर्शयति—

लघूकरिष्यन्नतिभारभङ्गुराममुं किल त्वं त्रिदिवाद्वातरः ॥

उदूढलोकत्रितयेन साम्प्रतं गुरुधरित्री क्रियतेतरां त्वया ॥ ३६ ॥

लघूकरिष्यन्निति ॥ किलेत्यागमे । हे कृष्ण ! त्वममुं धरित्रीं लघूकरिष्यन् लघुं कर्तुं त्रिदिवात् स्वर्गात् अवातरः अवतीर्णः, किंभूतां भूमिमतिभारभङ्गुरां अतिशयेन भारा-
क्रान्ताम् । पुनः साम्प्रतमिदानीमुदूढलोकत्रितयेन सता जगन्निवासेन सता त्वया धरित्री गुरुः श्लाघ्या क्रियते गौरवास्पदं नितरां विधीयते । यत्र हि भगवान् साक्षादेव वसति साऽवश्यमेव श्लाघ्या भवति । अथ चोपहसनम्—किलेत्युल्लुण्ठनायाम् । यो भूमेभारं निरसि-
तुमागतस्तेन सा भाराक्रान्ता विधीयते । एष एवार्थो गुरुशब्दस्योभयार्थत्वात् । एतच्चार्योन्तरं प्रस्तुतार्थपरिपोषकम् । सति तस्मिन् वाक्यमेव सुतरां सालङ्कारम् । एवमन्यत्र ।
लघूकरिष्यन्निति 'लृट् शेषे चे'ति क्रियायां क्रियायांयामुपपदे लृट्, शतृ । क्रियतेतरामिति
'तिडश्च'ति तरप् 'किमेत्तिडि'त्यामागमः ॥ ३६ ॥

लघूकरिष्यन्निति ॥ त्वमतिभारेणोर्जेन स्वरूपेण भङ्गुरां स्वयं भज्यमानाम् । भङ्गभासमिदो गुरच् । भङ्गुरः कर्मकर्तरि इति वामनः । अमूम् । भुवमित्यर्थः । लघूकरिष्यन्निर्भारां करिष्यन् किल । 'कृभ्वस्ति—' इत्यादिना अभूततद्भावे च्विः 'चौ च' इति दीर्घः । तृतीयो यौलिदिवः स्वर्गस्तस्मात् । यजर्थे कविधानम् । वृत्तिविषये संख्याशब्दस्य पूरणार्थत्वं विभागादिवत् । अवातरः अवतीर्णोऽसि । साम्प्रतं सम्प्रत्युदूढलोकत्रितयेन । कुशाविति शेषः । त्वया धरित्री गुरुः पूज्या, भारवती च क्रियतेतरा-
मतिशयेन क्रियते । 'तिडश्च' इति तरप् । 'किमेत्तिड्ययघात्—' इत्यादिना आमुप्रत्ययः । लघुकर्ता गुरुकर्तेति विरोधाभासोऽलङ्कारः । 'आभासत्वे विरोधस्य विरोधाभास उच्यते' इति लक्षणात् ॥ ३६ ॥

निजौजसोज्जासयितुं जगद्गुहामुपाजिहीथा न महीतलं यदि ॥

समाहितैरप्यनिरूपितस्ततः पदं दृशः स्याः कथमीश ! मादृशाम् ॥ ३७ ॥

निजौजसेति ॥ हे ईश ! हे जगत्पते ! यदि चेत् त्वं महीतलं न उपाजिहीथाः पृथि-
वीलोकं नागच्छेः मनुष्यलोकं नावतरः, ततो मादृशां मन्दधियां दृशः पदं कथं स्याः दृष्टि-
मोचरः त्वं कथं भवेः । यतस्त्वं समाहितैरपि अनिरूपितः योगनिष्णातैरपि न दृश्यसे ।

आत्मसंज्ञं हि ज्योतिः दुर्दर्शम् । किमर्थं भूतलमागतः निजौजसा स्वाभाविकेन ओजसा जगद्द्रुहां भुवनतापिनां दैत्यानामुज्जासयितुं हिंसितुमिति भङ्ग्याऽऽगमनप्रयोजनसूचकम् । जनु ताडने इत्यस्यैतद्रूपम् । जगद्भयो द्रुहन्ति जगद्द्रुहः । 'जासिनि प्रहणे'ति कर्मणि पठ्ये । एवं पठ्ये. भुवनद्विपामिति । उपाजिहीथा इत्योहाद् गतावित्यस्य लिङ् सीयुद् 'इनाभ्यस्तयोरात' इति आकारलोपः । क्रियातिपत्तिर्न विद्यते तेन लङ्भावः । मादृशमित्यहमिव दृश्यन्ते । 'त्यदाद्रिषु दृश' इति क्त्वि 'प्रत्ययोत्तरपदयोश्चे'ति मादेशः, आ सर्वनाम्नः । अनौद्धत्यल्यापनार्थं चैतत् ॥ ३७ ॥

निजौजसेति ॥ निजौजसा स्वतेजसा जगद्भयो द्रुहन्तीति जगद्द्रुहः कंसादयः । 'सत्सृष्टिष्व—' इत्यादिना क्त्वि । तेषामुज्जासयितुम् । तान् हिंसितुमित्यर्थः । 'जासिनिप्रहणे—' इत्यादिना कर्मणि शेषे पठ्ये । 'जनु हिंसायाम्' इति चुरादिः । महीतलं नोपाजिहीथाः यदि नावतरेष्वेत् । ओहाद् गता लङ् धाति रूपम् । ततस्तर्हि समाहितैः समाधिनिष्ठैरपि । सकर्मकाद्याप्याशितादिवदविवक्षिते कर्मणि कर्तरि क्तः । अथ वा समाहितैः । समाहितचित्चैरित्यर्थः । विभक्तधनेषु 'विभक्ता भ्रातरः' इति बहुवचनपदलोपो द्रष्टव्यः । गम्यमानार्थस्याप्रयोग एव लोप इति कैयटः । अनिरूपितोऽङ्गहीतस्त्वमीश ! मादृशम् । चर्मचक्षुषामिति भावः । विनयोक्तिरियम् । दृशो दृष्टेः पदं गोचरः कथं स्याः । न कथञ्चिदित्यर्थः । तस्मात्त्वत्साक्षात्कार एवागमनप्रयोजनमिति भावः ॥ ३७ ॥

ननु यतिरसमाहितः, ननु च शिशुपालवधे भवान् समर्थ इति स्तुतिमुखेन सूत्रयितुमाह—

उपप्लुतं पातुमदो मदोद्धतैस्त्वमेव विश्वम्भर ! विश्वमीशिपे ॥

✓ ऋते रवेः क्षालयितुं क्षमेत कः क्षपातमस्काण्डमलीमसं नभः ॥ ३८ ॥

उपप्लुतमिति ॥ हे विश्वम्भर ! जगन्निवास ! अदः एतत् विश्वं भुवनं पातुं त्वमेव ण्टर्काकर्तुं त्वमेव ईशिपे त्वमेव प्रभवसि नान्यः । किंविशिष्टं विश्वं मदोद्धतैर्मदोद्धतैः दानवैरसुरादिभिरुपप्लुतं बाधितं पीडितम् । अमुमेवार्थं दृष्टान्तेन द्रव्यगन्नाह—युक्तोऽयमर्थः, यतः कारणात् क्षपातमस्काण्डमलीमसं निशान्धकारमलिनं नभः आकाशं रवेः ऋते सूर्यं विना क्षालयितुं निर्मलीकर्तुं कः समर्थो भवेत् । कृष्णतरं तमः तमस्काण्डम् । मलमस्यास्तीति मलीमसम् । ईश ऐश्वर्ये इन् (?) 'ईशः से' इतीद् । ऋतेयोगे पञ्चमी ॥ ३८ ॥

ननु कोऽर्थे नियमो यन्ममैवार्थं दुष्टनिग्रहाधिकार इत्याशङ्क्यान्वयसाध्यत्वमेवाह—

उपप्लुतमिति ॥ विश्वं विभर्तीति विश्वम्भरस्तत्सम्बुद्धौ हे विश्वम्भर ! विश्ववातः ! 'संज्ञायां भृनु-वृजि—' इत्यादिना खच्चप्रत्यये सुमागमः । मदोद्धतैः कंसादिभिरुपप्लुतं पीडितम् अदो विश्वं पातुं त्वमेव ईशिपे शक्नोऽसि । विश्वम्भरत्वादिति भावः । ईश ऐश्वर्ये लटि धाति रूपम् । अत्र वैधर्म्येण दृष्टान्तमाह—क्षपायास्तमस्काण्डैस्तमोवर्गैः । 'काण्डोऽस्त्री दण्डवाणार्धवर्गावसरवारिषु' इत्यमरः । 'कस्कादिषु च' इति विसर्जनीयस्य सत्वम् । मलीमसं मलिनम् । 'मलीमसं तु मलिनं कचरं मलदूषितम्' इत्यमरः । 'ज्योत्स्नातमिन्ना—' इत्यादिना मत्वर्थीयो निपातः । नभः क्षालयितुं रवेः ऋते रविं विन । 'अन्या-रादितरतै—' इति पञ्चमी । कः क्षमेत शक्नुयात् । न कोऽपीत्यर्थः । अत्र वाक्यद्वये समानधर्मस्यैकस्य ईशिपे क्षमेतेति शब्दद्वयेन वस्तुभावेन निर्देशात्तत्रापि व्यतिरेकमुखत्वाद्वैधर्म्येण प्रतिवस्तूपमालङ्कारः । तदुक्तम्—सर्वस्य वाक्यार्थगतत्वेन सामान्यस्य वाक्यद्वयेन पृथङ्निर्देशे प्रतिवस्तूपमा ॥ ३८ ॥

करोति कंसादिमहीभृतां वधाज्जनो मृगाणांमिव यत्तव स्तवम् ॥

हरे ! हिरण्याक्षपुरःसरसुरद्विपद्विपः प्रत्युत सा तिरस्क्रिया ॥ ३९ ॥

करोतीति ॥ हे हरे ! कंसादिमहीभृतां कंसकालनेमिप्रभृतीनां राज्ञां वधात् जनो

लोको यत् तव स्तवं करोति भवतः स्तुतिं विधत्ते, प्रत्युत वैपरीत्येन हासादेव सा तव तिरस्क्रिया निन्दा । किंभूतस्य तव हिरण्याक्षपुरस्सरसुरासुरद्विपद्विपः हिरण्यकशिपुप्रभृतिप्रधानदैत्यकुञ्जरशिपोः कस्येव हरेरिव । यथा मतङ्गजयूथदारिणो हरेः सिंहस्य मृगाणां हरिणानां वधात् यत् पौरुषवर्णनं प्रत्युत हासात् सा तस्य तिरस्क्रिया निन्दा । उक्तं च—

मृगारिं वा मृगेन्द्रं वा द्वयं व्याहरतां सताम् ।

तस्य द्वयमपि व्रीडा क्रीडादलितदन्तिनः ॥

अधिकं वचनं स्तवो न ऊनम् । अविश्वितो लोको जनः । यदिति वाक्यार्थनिर्देशः । यमिति पाठान्तरम् । हरिः शौरिः सिंहश्च । द्वेष्टीति द्विदं शत्रुः । सेति विधीयमाना तिरस्क्रियैव निर्दिश्यते । सर्वनामा हि कदाचिदनूद्यमानस्य लिङ्गं गृह्णाति कदाचिद्विधीयमानस्य ॥ ३९ ॥

करोतीति ॥ किञ्च जनो मृगाणांमिव कंसादिमहीभृतां वधाद्धेतोः स्तवं स्तोत्रम् । स्तवः स्तोत्रं स्तुतिर्नुतिः इत्यमरः । करोतीति यत् । हे हरे ! हे कृष्ण ! हे सिंहेति च गम्यते । सा स्तुतिक्रिया हिरण्याक्षपुरःसरा हिरण्याक्षप्रभृतयो येऽसुरास्त एव द्विपास्तेषां द्विषः । हन्तुमित्यर्थः । तस्य तव प्रत्युत वैपरीत्येन । 'प्रत्युतेत्युक्तवैपरीत्ये' इति गणव्याख्यानात् । तिरस्क्रिया अवमानः । यदिति सामान्ये नपुंसकम् । सेति विधेयालिङ्गम् । गजघातिनः सिंहस्य मृगवधवर्णनमिव महासुरहन्तुस्तव कंसादिभुद्रनृपवधवर्णनं तिरस्कार एवेत्यर्थः । अत्रासुरद्विपानामिति हरिवद्धरिरिति श्लिष्टपरम्परितरूपकं मृगाणामिवेत्युपमयाऽङ्गाङ्गिभावेन सङ्कीर्ष्यते ॥ ३९ ॥

इदानीं प्रकटमेव कार्यं विवक्षुराह—

प्रवृत्त एव स्वयमुज्झितश्रमः क्रमेण पेष्टुं भुवनद्विषामसि ॥

तथापि वाचालतया युनक्ति मां मिथस्त्वदाभाषणलोलुपं मनः ॥ ४० ॥

प्रवृत्त इति ॥ हे हरे ! स्वयमेव त्वमुज्झितश्रमः परित्यक्तसमरखेदः सन् भुवनद्विषां दैत्यानां पेष्टुं निहन्तुं प्रवृत्त एव प्रस्तुत एव । वैरिवधे न त्राच्योऽसीति भावः । यद्यप्येवं परं तथापि मनः कर्तुंभूतं मां वाचालतया युनक्ति बहुरदितत्वेन योजयति । कथंभूतं मनः मिथः एकान्ते त्वदाभाषणलोलुपं त्वया सह आभाषणे आलपने लोलुपमत्यर्थं साभिलाषम् वाचालमित्यर्थः । रहसि त्वया सह वक्तुमिच्छतीति भावः । असम्बद्धं बहु वक्तीति वाचालः ॥ ४० ॥

एवं स्तुत्या देवमभिमुखीकृत्यागमनप्रयोजनं वक्तुमुपोद्धातयति—

प्रवृत्त इति ॥ त्वमुज्झितश्रमस्त्यक्तश्रमः सन् क्रमेण भुवनानि द्विषन्तीति भुवनद्विषो दुष्टास्तेषां पेष्टुम् । तान् हिंसितुमित्यर्थः । 'जासिनप्रहण—' इत्यादिना कर्मणि शेषे षष्ठी । स्वयमपरप्रेरित एव प्रवृत्तोऽसि । एवं तर्हि पिष्टपेषणं किमिति चेत्तत्राह—तथापि स्वतः प्रवृत्तेऽपि मिथो रहसि त्वदाभाषणे त्वया सह संलपे लोलुपं लुब्धम् । 'लुब्धोऽभिलाषुकवृष्णकसमौ लोलुपलोलुपौ' इत्यमरः । मनो मां वाचालतया सह युनक्ति । वाचालं करोतीत्यर्थः । वाचो बहुवचोऽस्य सन्तीति वाचालः । 'आलजाटचौ बहुभाषिणि' इत्यालच् । 'स्याज्जल्पाकस्तु वाचालो वाचाटो बहुगर्भावाक्' इत्यमरः ॥ ४० ॥

तदिन्द्रसन्दिष्टमुपेन्द्र ! यद्वचः क्षणं मया विश्वजनीनमुच्यते ॥

समस्तकार्येषु गतेन धुर्यतामहिद्विषस्तद्भवता निशम्यताम् ॥ ४१ ॥

तदिन्द्रेति ॥ तदिति वाक्योपसंहारे । किं बहुना उक्तेन । हे उपेन्द्र ! शक्रानुज ! मया क्षणं मुहूर्तमेव यद्वच उच्यते कथ्यते तद्वचः भवता त्वया निशम्यतां श्रूयताम् । किंभूतं वचः

इन्द्रमन्त्रिष्टमिन्द्रकथितं पुनः किंभूतं चचः विश्वजनीनं विश्वजनेभ्यो हितं विश्वजनीनं सार्वजनिकम् । कथंभूतेन त्वया अहिद्विपो देवराजस्य समस्तकार्येषु अशेषकृत्येषु धुर्यतां गतेन साहाय्यं प्राप्तेन । अहिः सर्वं च वृत्रे च । विश्वे च ते जना विश्वजनाः तेभ्यो हितं विश्वजनीनम् । धुरं भारं वहतीति धुर्यः । अहिं दानवविशेषं द्वेष्टीति अहिद्विद् तस्य ॥ ४१ ॥

अथ स्ववाक्यभरणं सहेतुकं प्रार्थयेत्—

तदिद्वेति ॥ तत्तस्मादिन्द्रमुपगतः उरेन्द्र इन्द्रवरजः । अत एवेन्द्रसन्दिष्टम् । श्रोतव्यमिति भावः । किञ्च विश्वस्मै जनाय हितं विश्वजनीनम् । अस्मन्विश्वजनभोगोत्तरपदात्तः । यद्वचः क्षणं नतु चिरं मयोद्व्यत, तद्वचोऽहिद्विपो वृत्रघ्नः । 'सर्वं वृत्रासुरेऽप्यहिः' इति वैजयन्ती । समस्तकार्येषु धुर्यतां धुरन्धरत्वं गतेन । अनेऽपि भवता निशम्यताम् । प्रार्थनायां लोद् । धुरं वहतीति धुर्यः । 'धरो यद्वृद्धकौ' इति यन्तप्रत्ययः । स्फुटमत्र पदार्थहेतुकं काव्यलिङ्गमलङ्कारः ॥ ४१ ॥

तदत्र वक्तुमाह—

अभूद्भूमिः प्रतिपक्षजन्मनां भियां तनूजस्तपनद्युतिर्दितेः ॥

✓ यमिन्द्रशब्दार्थनिपूदनं हरेर्हिरण्यपूर्वं कशिपुं प्रचक्षते ॥ ४२ ॥

अभूदिति ॥ हे कृष्ण ! दितेस्तनूजोऽभूत् दैत्योऽजनि । किंविशिष्टः प्रतिपक्षजन्मनां भियामभूमिः शत्रुसमुत्थनां भीतीनामविषयः । शत्रुभ्यो न विभेतीत्यर्थः । पुनः कीदृशः तपनद्युतिः सूर्यसमकान्तिः । वदुत्वात्तेषामनिश्चये सत्याह—युवा विद्वांसो यं दैत्यं हिरण्यपूर्वं कशिपुं प्रचक्षते नाम्ना हिरण्यकशिपुं वदन्ति । किंभूतं हरः देवराजस्य इन्द्रशब्दार्थनिपूदनं परमैश्वर्यनाशकम् । शक्रस्य महीन्द्र इति क्रियाद्वारेण संज्ञा । इन्द्रनादिन्द्रः, तच्च तेनापास्तम् । हरंयैनं राज्यं हतमित्यर्थः । 'हिरण्यपूर्वं कशिपुं प्रचक्षते' 'धनुरूपपदमस्मै वेदमभ्यादिदेश' 'देवपूर्वं गिरि'मित्यादि काव्यमविचारितरमणीयं न त्वलङ्कारविद्वांसभिमत्तम् । हिरण्यादीनां शब्दपरत्वेऽपि वा विवक्षितार्थस्य कष्टकल्पनया प्रतीतेः । तनूजशब्द औणादिकः । निपूदतीति निपूदनः कृत्यल्युटो बहुलम् । अत्र च शिशुशालस्त्वया हन्तव्य इति बोद्धव्यम् । यदा तु हिरण्यकशिपुरावणयोर्वर्णनं तत्तस्यैव महत्ताख्यापनाय । जन्मान्तरेऽपि तयोस्त्वमेव वधको नान्य इत्येतत्प्रतिपादनार्थम् ॥ ४२ ॥

अथ शिशुशालो हन्तव्य इति वक्तुं तस्यावश्यवध्यत्वेऽनन्वयव्यत्वज्ञापनोपयिकतया औद्धत्यप्रकटनार्थं जन्मान्तरवृत्तान्तं तावदुदाहयति—

अभूदिति ॥ प्रतिपक्षाच्छत्रोः जन्म यासां तासां भियामभूमिरविषयः । निर्भीक इत्यर्थः । तपनद्युतिः सूर्यतापो दितस्तनूजो दैत्योऽभूत् । कोऽस्तावत् आह—हरैरिन्द्रस्य इन्द्रशब्दार्थनिपूदनम्, इन्द्रतीति इन्द्रः यदि परमैश्वर्यं । 'अङ्गैर्द्वन्द्व' इत्यादिना रन्प्रत्ययान्त औणादिकनिपातः । तस्य इन्द्रइतिशब्दस्य इन्द्रइति-संज्ञापदस्य योऽर्थः परमैश्वर्यलक्षणस्तस्य निपूदनं निवर्तकम् । कर्त्तरि ल्युट् । हरैरैश्वर्यनिहतारमित्यर्थः । यं दैत्यं हिरण्यशब्दपूर्वं कशिपुशब्दं प्रचक्षते । हिरण्यकशिपुमाहुरित्यर्थः । अत्र हिरण्यशब्दपूर्वकत्वं कशिपुशब्दस्यैव न तु सजिनस्तदर्थस्येति शब्दपरस्य कशिपुशब्दस्यार्थगतत्वेनाप्रयोज्यस्य प्रयोगाद्वाच्यवचनः स्वार्थोपेक्षाह—'यदेवावाच्यवचनमवाच्यवचनं हि तत्' इति । समाधानमेवंविधविषये शब्दपरार्थलक्षणेति कथञ्चित्सम्पायमित्युक्तमस्माभिः 'देवपूर्वं गिरि ते' इति 'धनुरूपपदमस्मै वेदमभ्यादिदेश' इत्येतद्व्यत्ययानामरे सञ्जीविन्यां घण्टापथे च । विशेषश्चात्राऽयम्—दैत्यमुदिश्य हिरण्यपूर्वं कशिपुं प्रचक्षते संज्ञात्वेन प्रयुक्तं ॥ ४२ ॥

समत्सरेणाऽसुर इत्युपेयुषा चिराय नाम्नः प्रथमामिधेयताम् ॥

✓ भयस्य पूर्वान्तरस्तरस्विना मनस्सु येन द्युसदां न्यधीयत ॥ ४३ ॥

समत्सरेणेति ॥ हे कृष्ण ! येन हिरण्यकशिपुना द्युसदां देवानां मनस्सु चित्तेषु भयस्य भीतेः पूर्वावतरः प्रथमप्रादुर्भावो न्यधीयत निहितः । प्रथमं तत एव देवा विभ्युस्तिर्यथाः । कीदृशेन समत्सरेण सकोपेन असोढपरोन्नतिना तथा तरस्विना बलिष्ठेन तथा असुर इति नाम भवति (१) । चिरायेति चतुर्थ्यन्तप्रतिरूपको निपातः । तरस्विनेति भूमनः प्रशंसा । दिवि सीदन्तीति द्युसदः 'सत्सुद्विपे'त्यादिना क्तिप् । न्यधीयत इति कर्मणि लङ्, तेनैव च कर्मणोऽभिहितत्वादवतराद् द्वितीयाऽभावः ॥ ४३ ॥

समत्सरेणेति ॥ समत्सरेणान्यशुभद्वेषसहितेन । 'मत्सरोऽन्यशुभद्वेषे' इत्यमरः । अस्यतीत्यसुरः । असेरुर्न । असुर इति नाम्नः चिराय चिरकालेन । 'चिराय चिररानाय चिरस्यायाश्चिरार्थकाः' इत्यमरः । प्रथमाभिधेयतामुपेयुषा अन्वर्थतया मुख्यार्थतां गतेन तरस्विना बलवता । 'तरसी बलरंहसी' इति विश्वः । येन हिरण्यकशिपुना दिवि सीदन्तीति द्युसदां देवानां मनस्सु भयस्य पूर्वावनारः प्रथमप्रवेशः । ऋदोरप् । न्यधीयत निहितः । धाञ् कर्मणि लङ् । अस्मादेव देवानां प्रथमं भयस्योत्पत्तिरभूदित्यर्थः ॥ ४३ ॥

दिशामधीशांश्चतुरो यतः सुरानपास्य तं रागहृताः सिषेविरे ॥

अवापुरारभ्य ततश्चला इति प्रवादमुच्चैरयशस्करं श्रियः ॥ ४४ ॥

दिशामिति ॥ हे श्रीकृष्ण ! श्रियः सम्पदः तदारभ्य तद्दिनात्प्रभृति हिरण्यकशिपु-
कालादारभ्य उच्चैः सर्वव्यापिनमिति प्रवादं कलङ्कं निन्दावचनमवापुर्लेभिरे । इतीति किं श्रियश्चलाः चञ्चला अस्थिरा एव । किंभूतं प्रवादमयशस्करमकीर्तिजनकम् । किमे-
तदधीनतयैव तासां प्रवाद इत्याह—यतो यस्मात्कारणाच्चतुरः सुरान् इन्द्रवरुणयमधनदान-
चतुरो देवानपास्य परित्यज्य तमसुरं सिषेविरे भेषुः । तर्हि दक्षिणास्ते स्युर्नेत्याह—किंवि-
शिष्टान् दिशामधीशान् दिक्पालान् । कदाचिद्वैवशत् तं सिषेविरे नेत्याह—किंभूताः राग-
हृताः, 'अये ! रम्यो वीर' इति तत्प्रेक्षाहृतचित्ताः । अत एव प्रवादः । या किल नारी आ-
द्यपि परित्यज्य रागहृता सती पुरुषान्तरं सेवते साऽवश्यमेव महान्तं प्रवादं प्राप्नोति ।
प्रवादो गर्हा । अयशस्करमिति 'अतः कृकमी'ति सत्वम् ॥ ४४ ॥

दिशामिति ॥ श्रियः सम्पदो यतः यदेत्यर्थः, दिशामधीशान् दिक्पालानपि चतुरः सुरानिन्द्रवरुण-
यमकुबेरानपास्य त्यक्त्वा तं हिरण्यकशिपुं रागहृताः रागकृष्टाः सत्यः । न तु बलादिति भावः । सिषेविरे ।
यतो वीरप्रियाः श्रिय इति भावः । तत आरभ्य तदाप्रभृति अयशः करोतीत्ययशस्करम् । दुष्कीर्तिहेतु-
मित्यर्थः । 'कृजो हेतुताच्छील्यानुलोम्येषु' इति टप्रत्ययः । 'अतः कृकामे-' इत्यादिना विसर्जनीयस्य स-
त्वम् । उच्चैः प्रचुरं चला अस्थिरा इति प्रवादं जनापवादमवापुः । दिगीशानामपि सर्वस्वहारित्वात्तदौद्ध-
त्यस्य प्राकट्यामिति भावः ॥ ४४ ॥

पुराणि दुर्गाणि निशातमायुधं बलानि शूराणि घनाश्च कञ्चुकाः ॥

स्वरूपशोभैकगुणानि(२) नाकिनां गणैस्तमाशङ्क्य तदादि चक्रिरे ॥ ४५ ॥

पुराणीति ॥ नाकिनां गणैर्वसमूहैस्तदादि तत्प्रथममिदं चक्रिरे । किं कृत्वा तमसुर-
माशङ्क्य । तस्य भयादित्यर्थः । किं कृतमित्याह—तावत्पुराणि नगराणि दुर्गाणि दुर्गरूपाणि
चक्रिरे । तथा सपत्नाभावान्न कश्चिदायुधं दध्रे, तदा तु निशातं तीक्ष्णमायुधं कृतम् । तथा प्र-
थमं भयाभावात्सर्व एव एकाकी अवेष्टत, तदा शूराणि तेजोयुक्तानि बलानि सैन्यानि चक्रिरे ।
तथा पूर्वतरं सन्नाहस्य नामापि कश्चिन्नामंस्त, तदा तु घनाः प्रहारक्षमाः कञ्चुकाः

नन्नाहाः चकिरे । सर्वमेतत् यदि गुणाय बभूव तदा न केनचिदपि किञ्चित्कृतमित्याह—
किञ्चिदिष्टानि स्वरूपशोभकगुणानि स्वरूपस्य शोभैव एको गुणो येषां तानि ।
यतः पुराणि दुर्गणैव शोभन्ते तेषामियं स्वरूपशोभा । अन्यदायुधं तोक्षणेव भाति ।
चित्रयत् स्वरूपशोभैव बभूवेति न कार्त्तधमता, तदपि पराभूता इत्यर्थकथनम् ॥ ४५ ॥

पुराणीति ॥ किञ्च नाकिनां मुराणां गयैः यं हिरण्यकशिपुनाशङ्क्य बाधकत्वेनोत्प्रेक्ष्य स कालः
अदिर्घमस्तदादि तदाप्रभृते स्वरूपशोभैवेकफलं मुख्यं प्रयोजनं येषां तेषां मुरादीनां तानि तथोक्ता-
नि । प्राणीदृग्साध्यशोभावादिनि भावः । नपुंसकमनपुंसकेन-’ इत्यादिना नपुंसकशेषः । पुराणि दुर्गा-
णि प्राकारपरिखादिना अगम्यानि चकिरे । ‘मुदुरोधिकरणे’ इति गर्भेऽऽ । आयुधं निशातं निशितं चक्रो
इति विभक्तिविवरिणामेनान्वयः । ‘शो ननृकरणे’ इति धातोः क्तः । ‘शाच्छोरन्यतरस्याम्’ इतीत्वविकल्पा-
त्पक्षे अन्वयः । बलानि सैन्यानि शूराणि शौर्यवन्ते चकिरे सम्पादितानि । कञ्चुका वारवाणाः । लोहव-
र्माणित्यर्थः । ‘कञ्चुको वारवाणोऽर्धो’ इत्यमरः । घना दुर्भेदाश्चकिरे । इत्थं नित्यसन्नद्धा जायन्ते स्मेत्यर्थः ॥

स सञ्चरिष्णुर्भुवनान्तरेषु यां यदृच्छयाऽशिश्रियदाश्रयः श्रियः ॥

✓ अकारि तस्यै मुकुटोपलस्खलत्करैस्त्रिसन्ध्यं त्रिदशैर्दिशे नमः ॥ ४६ ॥

स इति ॥ हे कृष्ण ! सोऽञ्चरः स दैत्यः हिरण्यकशिपुः भुवनान्तरेषु त्रिभुवनमध्येषु
नमः कृतकामः सन् यदृच्छया स्वेच्छया यां दिशमशिश्रियत् भजे तस्यै दिशे त्रिदशैर्देवैः
त्रिसन्ध्यं नमोऽकारि प्रणामो विहितः । उक्तं च—

हिरण्यकशिपू राजा यां यां दिशमुदैक्षत ।

तस्यै तस्यै नमश्चक्रुर्देवाः ऋषिगणैः सह ॥

किञ्चिदिष्टोऽञ्चरः श्रियामाश्रयः सम्प्रदासाधारः । किंभूतैः त्रिदशैः मुकुटोपलेषु स्खल-
न्तः नतः सन्म्रमवशाल्लुङ्घन्तः का हस्ता येषां ते तैः । शिरसि बद्धाञ्जलिभि-
रित्यर्थः । सञ्चरिष्णुरिति साधुकारिणि ताच्छील्ये वा इष्णुच् । अन्यानि भुवनानि भुवना-
न्तराणि तेषु । यदृच्छयाशब्दः स्वेच्छयायां व्युत्पत्तिरहितः । न ह्यत्रावयवानुसारिणी व्युत्प-
त्तिर्विद्यते । तिष्ठणां सन्ध्यानां समाहारस्त्रिसन्ध्यम् । तद्धितार्थोत्पदसमहारेषु संख्यापूर्वा
द्विगुः द्विगुरेकवचनं स नपुंसकं हस्तो नपुंसके प्रातिपदिकस्य कालाध्वनोरत्यन्तसंयोगे
द्वितीया । नमः पूजायां, तद्योगे च ‘नमःस्वस्ती’ति चतुर्थी ॥ ४६ ॥

स इति ॥ अन्येषु भुवनेषु भुवनान्तरेषु । ‘सुप्सुया’ इति समासः । सञ्चरिष्णुः सञ्चरणशीलः । ‘अ-
लङ्कृञ्’ इत्यादिना चोरिष्णुच् । श्रियो लभ्या आश्रयः स हिरण्यकशिपुः यदृच्छया स्वेच्छया ।
‘यदृच्छा स्वेच्छा’ इत्यमरः । यां दिशमाशिश्रियदगमत् । श्रयतेऽनुङ् ‘णिथि-’ इत्यादिना चाङि द्वि-
र्भावः इयदृच्छयाः । मुकुटोपलेषु मौलिरत्नेषु स्खलन्तः करा येषां ते । शिरसि बद्धाञ्जलिभिरित्यर्थः । उपलः
प्रस्तरे रत्ने इति विश्वः । तिलः दशा बाल्यकौमार्यौवनानि जन्मसत्तावृद्धयो वा येषां तैस्त्रिदशैर्देवैः ।
यदा त्रिदश परिमाणमेयमिति ‘बहुव्रीहौ सख्येये ङजबहुगणाद्’ इति समासान्तः । तिलः सन्ध्याः समा-
हृतास्त्रिसन्ध्यम् । ‘तद्धितार्थोत्पद-’ इत्यादिना समाहारे द्विगुः, द्विगुरेकवचनम् । वा टाबन्त इति
पक्षे नपुंसकत्वम् । अत्यन्तसंयोगे द्वितीया । तस्यै दिशे करैर्हस्तैः । ‘नमःस्वस्ति-’ इत्यादिना चतुर्थी ।
नमः नमस्कारोऽकारि कृतम् । कृञ् कर्मणि लुङ् । ‘चिण् भावकर्मणोः’ इति चिण् । सन्ध्यावन्दनेऽपि
दिङ्निवेयं परित्यज्य तदागमनमयात्तस्यै दिशे नमस्कारः कृत इति भावः ॥ ४६ ॥

सटाच्छट्टामिन्नघनेन विभ्रतां नृसिंह ! सैहीमतनुं तनुं त्वया ॥

स मुग्धकान्तास्तनसङ्गमहुरैरुविदारं प्रतिचस्करे नखैः ॥ ४७ ॥

सटाच्छदेति ॥ हे नृसिंह ! त्वया स हिरण्यकशिपुनामा दैत्यः उरोविदारं प्रतिच-
स्करे वक्षो विदार्थं विक्षिप्तः । मारित इत्यर्थः । कैरिति नखैः कदाभूतैर्नखैः मुग्धकान्तास्तन-
सङ्गभङ्गुरैः मुग्धा नववयःकामा मनोज्ञा अभिनवा याः कान्तास्तासां स्तनसङ्गः कुच-
सम्पर्कस्तेन भङ्गुरैर्वक्रैः, इत्ययत्नो दृश्यते । किं कुर्वता त्वया सैर्हो तनुं विभ्रता सिंहस्य
तनुं धारयता किंविशिष्टां तनुमतनुं प्रौढतरां, किंभूतेन त्वया सटाच्छटाभिन्नघनेन सटाच्छटा-
भिः केसरप्रान्तैर्भिन्ना विदारिता घना अभ्राणि येन सः तेनेति उच्चत्वोक्तिः । सटाशब्दः
पुंस्यपि वर्तते । तेषां छाटा प्रान्तो विच्छित्तिर्वा प्रहारोऽपीति केचित् । श्रेष्ठो ना नृसिंहः,
प्रशंसावचनम् । उरोविदारमिति द्विधातुः द्वितीयायां स्वाङ्गे ध्रुवे 'परिविलश्यमाने चे'ति
णमुल् । प्रतिचस्करे इति कर्मणि लकारः किरतौ लवने 'हिंसायां प्रतेदचे'ति सुडागमः ॥ ४७ ॥
अथ सोऽपि त्वयैव हत इत्याह—

सटाच्छदेति ॥ हे नृसिंह ! नरः सिंह इवेत्युपमितसमासः । ना चासौ सिंहश्चेत्यपि, प्रस्तावात् । सिंह-
स्येमां सैर्हो तनुं कार्यं विभ्रता । नृसिंहावतारभाज्यर्थः । किंभूताम् अतनुं विस्तीर्णाम् । अत एव सटा-
च्छटाभिः केसरसमूहैः भिन्ना घना मेघा येन । अभ्रङ्कुषविग्रहत्वादिति भावः । 'सटा जटाकेसरयोः' इति,
'तनुः काये कृशेऽल्पे च' इति च विश्वः । त्वया स दैत्यः मुग्धो नवौ । 'मुग्धः सौम्ये नवे मूढे' इति-
वेजयन्ती । यौ कान्तास्तनौ तयोः सङ्गेनापि भङ्गुरैः कुटिलैर्नखैरुरोविदारमुरो विदार्थः । 'परिह्रि-
डयमाने च' इति णमुल्प्रत्ययः । प्रतिचस्करे हतः । किरतेः कर्मणि लिट् । 'कृच्छत्युताम्' इति गुणः ।
'हिंसायां प्रतेश्च' इति सुडागमः । वज्रकटिनोऽपि नखैर्विदारित इति बाङ्गनसयोरगोचरमाहिन्नस्ते किमसा-
ध्यमिति भावः ॥ ४७ ॥

विनोदमिच्छन्नथ दर्पजन्मनो रणेन कण्ड्वास्त्रिदशैः समं पुनः ॥

स रावणो नाम निकामभीषणं बभूव रक्षः क्षतरक्षणं दिवः ॥ ४८ ॥

विनोदमिति ॥ हे कृष्ण ! अथ कदाचित् काले सरति स एव हिरण्यकशिपुरेव दैत्येन्द्रो
भूयः पुनरपि रक्षो बभूव, किंनाम रावणो नाम । किंभूतं रक्षः निकामभीषणमतिशयभयावहं
दशकण्ठविंशतिभुजत्वात्, तथा दिवः स्वर्गस्य क्षतरक्षणं, क्षणु हिंसायां क्षतप्रयोगः । क्षता
निर्जिता रक्षणा दिवः पालका देवा येन तत्, जितपरिपालकम् । अथ वा क्षतं रक्षणं येन ।
सर्वस्याऽयत्नप्राप्तस्तदा स्वर्गोऽभवदित्यर्थः । किं कुर्वन् किमिव जन्मान्तरमाश्रयदित्याह—
कण्ड्वाः कण्डूतेः विनोदं विनाशमिच्छन् अभिलपन् केन रणेन संग्रामेण, कथं त्रिद-
शैः समं देवैः सार्धं कथंभूतायाः कण्ड्वा दर्पजन्मनः मदोत्थितायाः । पूर्वं तस्य
युद्धश्रद्धा न निवृत्तासीत्, सम्प्रति तु रक्षोरूपेण तामपासितुकाम इत्यर्थः । रावणरक्षः-
शब्दयोराविष्टलङ्घित्वाङ्घ्रिलङ्घित्वेनापि सामानाधिकरण्यम् । नामशब्दोऽयं प्रसिद्धिद्योतको
निपातः । भीषयतीति भीषणं नन्द्यादिभ्यो ल्युः ॥ ४८ ॥

अथास्य जन्मान्तरचेष्टितान्याचेष्टे—

विनोदमिति ॥ अथ स हिरण्यकशिपुः पुनर्भूयोऽपि त्रिदशैः समं सह । 'साकं सार्धं समं सह' इत्य-
मरः । रणेन दर्पादन्तःसाराज्जन्म यस्यास्तस्याः कण्ड्वाः भुजकण्डूतेर्विनोदमपनोदमिच्छन् । प्रान्भवन्न-
क्षतेस्तदपनोदाभावादित्यर्थः । दिवः स्वर्गस्य क्षतं नष्टं रक्षणं रक्षा येन तत् । क्षतयुरक्षणमित्यर्थः । सापेक्ष-
त्वेऽपि गमकत्वात्समासः । अनेन देवसर्वस्वापहारात्विमुक्तम् । भीषयत इति भीषणम् । नन्द्यादिवात् ल्युः ।
'भिभ्यो हेतुभये धुक्' इति धुक् । निकामं भीषणम् । 'सुप्सुपा' इति समासः । रावणो नाम रावण इति प्रासिद्धं
रक्षो बभूव । राक्षस्योनौ जात इत्यर्थः । विश्रवसोऽपत्यं पुमान् रावण इति विग्रहः । 'तस्यापत्यम्' इत्याणि

कृते 'विभ्रवसो विभ्रवगरवसो' इति प्रकृते रवणदेशः । पौराणिकास्तु रावयतीति व्युत्पादयन्ति । तदुक्त-
मुत्तरकारणैः—

'यस्मात्सोऽकवयं चेतद्राविनं भयमागतम् ।

तस्मात्त्वं रावणो नाम नाम्ना वीरो भविष्यति' ॥

उति । रैतिग्येन्तान्कर्तरि त्युद् । रावणरक्षसोर्नियतलिङ्गत्वाद्विशेषणविशेष्यभावेऽपि स्थलिङ्गता ॥ ४८ ॥

कादृशोऽसाविति इदानीं तद्वर्णनमाह—

प्रभुर्भूभुर्भुवनत्रयस्य यः शिरोऽतिरागादशमं चिकर्तिपुः ॥

अतर्कयद्विघ्नमिवेष्टसाहसः प्रसादमिच्छासदृशं पिनाकिनः ॥ ४९ ॥

प्रभुरिति ॥ यो रावणः पिनाकिनः श्रीमहादेवस्य प्रसादं शिवप्रसादं वरदानलक्षणं विघ्नमेव अतर्कयत् अन्तरायतुल्यं विवेद व्यचारयत्, किं कर्तुमिच्छुः अतिरागात् भक्त्यति-
शयात् दशमं शिरश्चिकर्तिपुः छेत्तुकामः । शिरश्छेदे किं कारणमित्याह—किंविशिष्टः भुव-
नत्रयस्य प्रभुः बुभूयुः त्रिभुवनस्य स्वामी भवितुमिच्छुः । त्रिभुवनैदवयवेषु नवापि
शिरांसि छित्त्वाऽतिरभसादृशमं शिरोऽपि चिच्छित्तरित्यर्थः । तर्हि प्रसादः स्वल्पो भविष्यति
नेत्याह—किंभूतं प्रसादमिच्छासदृशमभिलषितानुरूपम् । तर्हि कुत एव शिरः छेत्तुकामो
विचारात्प्रसादं विघ्नमिवातर्कयदित्याह—यतः किंभूतः इष्टसाहसः अभीष्टाभिमानः । अविचार्य
प्रवृत्तिः साहसं, हिताहितमनपेक्ष्य यत्कर्म तत्साहसम् । इष्टं साहसं यस्य सः ॥ ४९ ॥

अथास्यौदत्यमद्रादशोऽकवयाऽऽचटे—

प्रभुरिति ॥ यो रावणः भुवनत्रयस्य प्रभुः स्वामी बुभूयुर्भवितुमिच्छुः । भुवः सन्नान्तादुपत्ययः ।
अतिरागादुत्साहात्, न तु फलविलम्बननिर्वेदादिति भावः । दशमं शिरः चिकर्तिपुः कर्तितुं छेत्तुमिच्छुः ।
'कृतां छेदने' इति धातोः सन्नान्तादुपत्ययः । इष्टसाहसः प्रियसाहसः अत एवेच्छासदृशमिच्छानुरूपं पिना-
किनः प्रसादं वरं विघ्नमिवातर्कयदुन्नेक्षितवानिति परमसाहसिकत्वोक्तिः । इत आरभ्य शक्तिपदकेऽपि
यच्छब्दस्य स रावणो नाम रक्षो बभूवेति पूर्वोक्तव्ययः । रङ्गाजस्तु 'न चक्रमस्याक्रमताधिकान्धरम्' इति
व्यपदिष्टव्यय इत्याह । तदसत् । 'गुणानां च परार्थत्वात्' इति न्यायाद्व्याख्यादिव्यत्ययेकं प्रधानान्व-
यिनां मिथः सम्यग्भावोपादित्यलं शास्त्राचरुक्रमेण । पुरा किल रावणः काम्ये कर्मणि पशुपतिप्राणनाय
नव शिरस्यैर् हुत्वा दशमारुन्मे सन्तुष्टात्सन्नात्रैलोक्याधिपत्यं वने इति पौराणिकी कथावानुसन्धेया ॥ ४९ ॥

समुत्क्षिपन् यः पृथिवीभृतां वरं वरप्रदानस्य चकार शूलिनः ॥

व्रसत्तुपाराद्रिसुताससम्भ्रमस्वयङ्ग्रहाश्लेषसुखेन निष्क्रयम् ॥ ५० ॥

समुत्क्षिपन्निति ॥ यो रावणः शूलिनः महादेवस्य सम्वन्धिनो वरप्रदानस्य
प्रसादस्य निष्क्रयं निष्कृतिं चकार तंशुद्धिमिव विदधे । प्रतिमोचनात्पर्वतोच्चालनात्
तत्प्रत्युपकारः कथं भवतीत्यत आह—केन व्रसत्तुपाराद्रिसुताससम्भ्रमस्वयङ्ग्रहाश्लेषसुखेन
व्रसन्ती पर्वतकम्पादिभ्यती याऽसौ तुपाराद्रिसुता तथा ससम्भ्रमं सवक्तिं स्वयङ्ग्रहेण प्रा-
यनया य आश्लेषः परिप्लव्ङ्गः स एव सुखं निर्वृतिः तेन, समयस्वयंदत्तालिङ्गनसुखेन । किं कु-
र्वन् पृथिवीभृतां वरं कैलासं समुत्क्षिपन् उन्मूलयन् उत्पादयन् । उक्तं च—दशवदनचण्डदो-
र्दण्डमण्डपोचलितकैलासश्चङ्गचलन्मयचक्तिरणरणितमणिनूपुरमधुररसमुखरितगौरीकुचकल-
शकुटकुम्पङ्गुलान्छितशरीरः स ईशः नित्याभिमानो । स्वयङ्ग्रहं वर्जयित्वा अन्य ईश्वरस्य
प्रत्युपकारो न । ग्रहं ग्रहः अप् ॥ ५० ॥

अथ कैलासोत्क्षेपणवृत्तान्तमाह—

समुत्क्षिपन्निति ॥ यो रावणः पृथिवीभूतां पर्वतानां वरं श्रेष्ठं कैलासं समुत्क्षिपन् । दर्पादिति शेषः । शूलिनो वरप्रदानस्य पूर्वोक्तस्य । वसन्त्याः शैलचलनेन विभ्यत्यास्तुषाराद्रिसुतायाः पार्वत्याः ससम्भ्रमो यः स्वयङ्गहः प्रियप्रार्थनां विना कण्ठग्रहणम् । 'सुप्सुपा—' इति समासः । तेन आक्षेपः सम्मेलनं तेन यत्सुखं तेन । वैलोक्याभिपत्यसुखादुत्कृष्टेनोति भावः । निष्क्रयं प्रत्युपकारनिर्गतिं चकार । 'निष्क्रयो बुद्धियोगे स्यात्सामर्थ्ये निर्गतावपि' इति वैजयन्ती । यद्वा निष्क्रयं चकार क्रयेण व्यवहारेण याच्नादोषैर्दैन्यं ममा-
र्जन्यर्थः । अत्र सुखवरदानयोर्विनिमयात्परिवृत्तिरलङ्कारः ॥ ५० ॥

पुरोमवस्कन्द लुनीहि नन्दनं मुषाण रत्नानि हराऽमराङ्गनाः ॥

विगृह्य चक्रे नमुचिद्विषा वशी(१)य इत्थमस्वास्थ्यमहर्निशं दिवः ॥५१॥

पुरोमिति ॥ यो रावणः अहर्निशमहोरात्रं दिवः स्वर्गस्य स्वर्गवासिनाम् इत्थममु-
ना प्रकारेण अस्वास्थ्यं चक्रे उपद्रवं चकार, किं कृत्वा नमुचिद्विषा इन्द्रेण सह विगृह्य
वैरं विधाय । किं किमस्वास्थ्यं चकारेत्याह तावत्—पुरोमवस्कन्द अमरावतीं बभञ्ज ।
अभिषेणयामासेत्यर्थः । अपरं नन्दनं लुनीहि देवोद्यानं लुलाव चिच्छेद, तथा रत्नानि पुष्प-
कप्रभृतौन्युत्कृष्टवस्तूनि मुषाण मुमोष चोरयामास । अपरम् अमराङ्गना देववधूर्हरं जहार ।
सत्यप्सरसां रत्नत्वे प्राधान्यख्यापनाय पृथगुपादानम् । कथमेवं तस्य घटते इत्याह—किंभूतः
वशी जगद्विश्वं वशं नयतीति वशी समर्थः । अवस्कन्देत्यादौ क्रियासमभिहारे अतीते
काले पञ्चम्या(२) मध्यमैकवचनम् । कालकारकविभक्तिविशेषावगमस्तु अनुप्रयोगवशात् ।
अनुप्रयोगस्तु चक्रे इति 'समुच्चये सामान्यवचनस्ये'त्यनेन । ये तु प्रैष एव लोटमाहुस्ते-
ऽविशेषविदोऽनुत्तराहः । एवं मुषाणेति हलः इनः शानजज्ञौ । अभीक्ष्णमीष्टे वशी । अह-
र्दिवमिति पाठे वीप्सायां निपातः । अहन्यहनीत्यर्थः ॥ ५१ ॥

पुरोमिति ॥ यो बली बलवान्रावणो नमुचिद्विषा इन्द्रेण विगृह्य विरुध्य पुरोममरावतीमवस्कन्दारु-
रोध । नन्दनमिन्द्रवन्म् । 'नन्दनं वनम्' इत्यमरः । लुनीहि चिच्छेद । 'ईं हल्यघोः' इतीकारः । रत्नानि
श्रेष्ठवस्तूनि मणीन्वा । 'रत्नं श्रेष्ठे मणावपि' इति विश्वः । मुषाण मुमोष । मुष स्तेये, 'हलः इनः शान-
जज्ञौ' इति इनः शानजदेशः । अमराङ्गनाः हर जहार । सर्वत्र पौनःपुन्येनेत्यर्थः । इत्थमनेन प्रकारेण
अहनि च दिवा चाहर्दिवम् । अहन्यहनीत्यर्थः । 'अचतुर—' इत्यादिना सतम्यर्थवृत्तौ द्वन्द्वे समासान्तो
निपातः । दिवः स्वर्गस्यास्वास्थ्यमुपद्रवं चक्रे । अत्रावस्कन्देत्यादौ 'क्रियासमभिहारे लोट् लोटो हिस्वौ वा
च तद्ध्रमोः' इत्यनुवृत्तौ 'समुच्चयेऽन्यतरस्याम्' इति विकल्पेन कालसामान्ये लोट् । तस्य यथोपग्रहं
सर्वतिङ्शितो हिस्वौ च । प्रकरणादिना त्वर्थविशेषावसानम् । 'अतो हेः' इति यथायोग्यं हिलुक् । पौनः-
पुन्यं भृशार्थो वा क्रियासमभिहारः । अवस्कन्दनादिक्रियाविशेषाणां समुच्चयः क्रियासमभिहारः । तत्सा-
मान्यस्य करोतेः 'समुच्चये सामान्यवचनस्य' इत्यनुप्रयोगः चक्रे इति । 'अत्र तिङ्शैचित्र्यात्तौशब्दाख्यो
गुणः । 'सुपां तिङां परावृत्तिः सौशब्दम्' इति लक्षणात् । समुच्चयालङ्कारः ॥ ५१ ॥

सलीलयातानि न भर्तुरभ्रमोर्न चित्रमुच्चैःश्रवसः पदक्रमम् ॥

अनुद्रुतः संयति येन केवलं बलस्य शत्रुः प्रशशंस शीघ्रताम् ॥ ५२ ॥

सलीलेति ॥ बलस्य शत्रुर्देवराजः अभ्रमोर्भर्तुरैरावतस्य केवलम् अलीलगमनया
शीघ्रतां प्रशशंस ऐच्छत् वेगवत्तामभिललाप न सलीलयातानि न सविलासगमनानि । तथा
उच्चैःश्रवसो देवाश्चरस्य केवलं शीघ्रतामैच्छत् न चित्रं पदक्रमं नानाविधं पदक्रमं पाद-

न्यासम् । अद्यवानां गतिविशेषः पदक्रम इत्यन्ये । यतः—संयति संधामे तेन रावणेनानुनुतः अनुगतः द्रुताऽयितः । तदा वेगयानमेव तस्य प्रियं बभूवंत्यर्थः । अभ्रमुरैरावणसहचरी आदिजा कण्णः । यातशब्दो भावसाधनः ॥ ५२ ॥

सलीलेति ॥ संयति युद्धे । 'समुदायः स्त्रियां संयत्समित्याजिसमिधुधः' इत्यमरः । येन रावणेन अनुद्रुतोऽनुधावितः बलस्य शत्रुरिन्द्रः अभ्रमोर्भर्तुं रैरावतस्य सलीलयातानि सभङ्गीकगमनानि न प्रशशंस । तथा उच्चैः श्रवसः स्वादवस्य चित्रं नानाविधं पदक्रमं पादविक्षेपम् । अर्धपुलायितादिगतिविशेषमित्यर्थः । न प्रशशंस । किन्तु केवलं शीघ्रतां शीघ्रगामित्वमेव प्रशशंस । अन्यथा शीघ्रं मामास्कृत्य यद्दीव्यतीति भयादिति भावः ॥ ५२ ॥

अशक्नुवन् सोढुमधीरलोचनः सहस्ररश्मेरिव यस्य दर्शनम् ॥

प्रविश्य हेमाद्रिगुहागृहान्तरं निनाय विभ्यद्विवसानि कौशिकः ॥ ५३ ॥

अशक्नुवन्निति ॥ आदित्यतुल्यस्य यस्य रावणस्य दर्शनं कातरनयनत्वात् सोढुमशक्नुवन् असहमानः सन् कौशिकः इन्द्रो मेरुदरीगेहविवरं प्रविश्य दिवसानिनाय सभयत्वादतिवाहयामास, किंभूतः विभ्यत् सभयः । यस्य कस्येव सहस्ररश्मेरिव । यथा कौशिकः उल्लकोऽपि अपद्रुनयनत्वात् भास्करालोकमसहमानो गुहान्तरे एव दिवसान्नयते । सोढुमिति शक्यार्थे तुमुन् । सहस्रं रश्मयो यस्य सः । विभ्यदित्यभ्यस्तत्त्वानुसंभावः पुनर्पुंसकलिङ्गयोः स्थितः । कौशिकः इन्द्र उल्लकश्च ॥ ५३ ॥

अशक्नुवन्निति ॥ अधीरलोचनोऽस्थिरदृष्टिः कौशिको महेन्द्रः उल्लकश्च । 'महेन्द्रगुगुल्लुकस्या-नग्राहिषु कौशिकः' इत्यमरः । सहस्ररश्मेः सूर्यस्येव यस्य रावणस्य विक्रमकर्षणो दर्शनं सोढुमशक्नुवन् । हेमाद्रिगृहेव गृहे तस्यान्तरं प्रविश्य विभ्यत्तवापि वेपमान एव । विभेतेः शतरि 'नाभ्यस्ताच्छतुः' इति नुमभावः । दिवसानि वासराणि निनाय । 'वा तु द्वीवे दिवसवासरी' इत्यमरः । यथा पेचकः सूर्योदये भीतः सन् तिष्ठति तथा सोऽभीति भावः । कौशिक इत्यभिधायाः प्रस्तुतैकगोचरत्वेनोभयद्वयेऽपि विशेष्यदेशासंभवादुल्लकविषयशब्दशक्तिमूलो ध्वनिः । सहस्ररश्मेरिवेत्युपमाननिर्वाहकत्वाद्वाच्यं सिद्धञ्च ॥ ५३ ॥

बृहच्छिलानिष्टुरकण्ठघट्टनाविकीर्णलोलाग्रिकणं सुरद्विषाम् (१) ॥

जगत्प्रभोरप्रसहिष्णु वैष्णवं न चक्रमस्याक्रमताधिकन्धरम् ॥ ५४ ॥

बृहच्छिलेति ॥ अस्य सुरद्विषां प्रभो राक्षसेश्वरस्य अधिकन्धरं ग्रीवायां वैष्णवं चक्रं सुदर्शनं नाम न आक्रमत प्रतिहतं बभूव । नष्टशक्तिकुण्डोऽभूदित्यर्थः (२) । कदाचिन्नित्यमेवा-सामर्थ्यं स्यान्नेत्याह—जगत्प्रसहिष्णु भुवनान्यभिभविष्णु । क्रुद्धं सज्जगदपि भस्मीकर्तुं क्षममित्यर्थः । एवमस्यां व्याख्यायां न वस्तुनि दोषो नापि शब्दे । कीदृशं तर्हि ग्रीवा-संस्पर्शवशादभूदित्याह—बृहच्छिला इव अखण्डपापाणवन्निष्ठुरः कठिनो यो रावणोयः कण्ठ-स्तस्य तत्र वा घट्टना संश्लेषः प्रतिघातस्तथा विकीर्णो उद्धान्ता लोलाः प्रसारिणोऽग्नि-कणा वह्निस्फुलिङ्गा येन तत्तथोक्तम् । क्रमतेल्दात्तेत्वात् 'वृत्ती'त्यादिनात्मनेपदम् । वृत्तिरप्रतिबन्धः । कन्धरायामधि अधिकन्धरमिति विभक्त्यर्थे 'अव्ययीभावश्च' इति नपुंसकत्वम्, ह्रस्वः ॥ ५४ ॥

बृहच्छिलेति । बृहति शिलेव निष्ठुरे कण्ठे घट्टनादिघाताद्विकीर्णं विक्षिप्तः लोलाश्चाग्रिकणाः स्फुलिङ्गा यस्य तत् । अत एवाप्रसहिष्णु अनभिभावकन् । प्रसहनमभिभव इति वृत्तिकारः । 'अलं-कृत्—' इत्यादिना इष्णुच् । वैष्णवं चक्रं सुदर्शनं जगत्प्रभोः सकललोकैकस्वामिनः । अत्र सुरद्विषो रावणस्य कन्धरायामधि अधिकन्धरमधिग्रीवम् । विभक्त्यर्थेऽव्ययीभावः । 'अव्ययीभावश्च' इति नपुंसक-

त्वात् 'हस्वो नपुंसके प्रातिपदिकस्य' इति हस्वत्वम् । 'कण्ठो गलोऽथ ग्रीवायां शिरोधिः कन्धेरत्यपि' इत्यमरः । नाक्रमताप्रतिहतं न क्रमते स्म न प्रवर्तते स्म । किन्तु प्रतिहतमेवेत्यर्थः । 'वृत्तिसर्गायनेषु क्रमः' इति वृत्तावात्मनेपदम् । वृत्तिरप्रतिबन्धः ॥ ५४ ॥

विभिन्नशङ्खः कलुषीभवन्मुहुर्मदेन दन्तीच मनुष्यधर्मणः ॥

निरस्तगाम्भीर्यमपास्तपुष्पकं प्रकम्पयामास न मानसं न सः ॥ ५५ ॥

विभिन्नेति ॥ स रावणो मनुष्यधर्मणो धनदस्य मानसं मनो न न प्रकम्पयामास अपि तु धैर्यादचालयदेव । अभीषयतेत्यर्थः । क इव दन्तीव । यथा हस्ती ऐरावणो नाम मानसं सरः क्षोभयति । अधुना श्लेषः । कीदृशः सः विभिन्नो युध्यमानस्ताडितः शङ्खो निधियेन, अन्यच्च अपास्तोऽपहृतः पुष्पको धनदविमानं येन । गजोऽपि शङ्खाख्यान् प्राणिनो सानसेऽवचूर्णयति । अथ वा विभिन्नौ मदवशात् स्फुटितौ शङ्खौ कपोलौ यस्य सः विभिन्नशङ्खः स्तुतगण्डः । अपास्तानि इतस्ततः क्षिप्तानि पुष्पाणि माला येन सोऽपास्तपुष्पकः । मनः कीदृशं मदेन दर्पेण रावणीयेन मुहुः कलुषीभवत् क्षुभ्यत् । बलीयसा हि बलवानभिभूतः कलुषीभवति । तथा निरस्तं त्यक्तं गाम्भीर्यं चेतोगुणो येन यस्मिन् वा ।

यस्य प्रसादादाकारक्रोधहर्षभयादयः ।

भावस्था नोपलक्ष्यन्ते तद्गाम्भीर्यमुदाहृतम् ॥

सरोऽपि मदेन दानाम्बुना कलुषमाविलं भवति । निरस्तं गाम्भीर्यं निश्चलत्वमगाधत्वं वा येन तन्निरस्तगाम्भीर्यम् । अगाधेऽपि सरसि ऐरावणो न वृडति । तडागादिलुठनत्वाद्वा गाधत्वाभावः ॥ ५५ ॥

विभिन्नेति ॥ स रावणो मदेन दर्पेण इभदानेन च । 'मदो दर्पेभदानयोः' इति विश्वः । दन्तीव गज इव विभिन्नो विघटितः शङ्खो निधिभेदः कम्बुश्च येन सः सन् । 'शङ्खो निध्यन्तरे कम्बुललाटास्थेन-खेषु च' इति विश्वः । अकलुषं कलुषं क्षुब्धमाविलं च भवत्कलुषीभवत् । निरस्तं गाम्भीर्यमविकारित्वमगाधत्वं च यस्य तत् । अपास्तानि पुष्पाणि पुष्पकं विमानं च यस्मात्तत् । पुष्पपक्षे वैभाषिकः कम्पत्ययः । मनुष्यस्येव धर्मः श्मश्रुलत्वादिर्यस्येति स्वामी । तस्य मनुष्यधर्मणः । 'धर्मादनिच् केवलात्' इत्यनिच् । मानसं चित्तं तदीयं सरश्च । 'मानसं सरसि स्वात्ते' इति विश्वः । मुहुर्न कम्पयामास न क्षोभयामासेति न । किन्तु कम्पयामासेवेत्यर्थः । कुबेरस्य महामहिमतया सम्भाविताप्रकम्पित्वनिवारणाय नञ्द्वयम् । 'सम्भाव्यनिषेधनिवर्तने नञ्द्वयम्' इति वामनः । अत्र दन्तिरावणयोः प्रकृताप्रकृतयोः श्लेषः ॥ ५५ ॥

रणेषु तस्य प्रहिताः प्रचेतसा सरोषहुङ्कारपराङ्मुखीकृताः ॥

प्रहर्तुरेवोरगराजरज्जवो जवेन कण्ठं सभयाः प्रपेदिरे ॥ ५६ ॥

रणेष्विति ॥ तस्य रावणस्य युद्धेषु प्रचेतसा वरुणेन उरगराजरज्जवो नागपाशाः क्षिप्ताः सत्यः प्रहर्तुरेव वरुणस्यैव जवेन वेगेन कण्ठं गलं प्रपेदिरे प्राप्ताः । वरुणमेव वव-न्धुरित्यर्थः । भये कारणमाह-कथंभूताः सत्यः सरोषहुङ्कारपराङ्मुखीकृताः सरोपो यो हुङ्कारो हुमिति शब्दस्तेन पराङ्मुखीकृताः प्रतिनिवर्तिता अतः सभयाः ॥ ५६ ॥

रणेष्विति ॥ किञ्च रणेषु प्रचेतसा वरुणेन प्रहिताः प्रयुक्ता उरगराजा महासर्पास्ते रज्जव इव उरगराजरज्जवः । नागपाशा इत्यर्थः । तस्य रावणस्य सरोषहुङ्कारेण पराङ्मुखीकृता व्यावर्तिताः अत एव सभयाः सत्यः जवेन वेगेन प्रहर्तुः प्रयोक्तुः प्रचेतस एव कण्ठं प्रपेदिरे प्राप्ताः । अत्र परहिताप्रयुक्तस्या-युधस्य वैपरीत्येन स्वकण्ठप्रहणानर्थोत्पत्तिरूपो विषमालङ्कारः । 'विरुद्धकार्यस्योत्पत्तिर्यत्रानर्थस्य वा वा भवेत्' इति लक्षणात् ॥ ५६ ॥

परेतभर्तुर्महिषोऽमुना धनुर्विधातुमुत्खातविषाणमण्डलः ॥

हृतेऽपि भारे महत्स्त्रपाभरादुवाह दुःखेन भृशानतं शिरः ॥ ५७ ॥

परेतुभर्तुरिति ॥ परेतभर्तुः प्रेतपतेर्यमस्य सम्बन्धी महिषो वाहनं दुःखेन कृच्छ्रेण शिर उवाह दध्रे, यतो भृशानतमत्यर्थमधोगतम् । कदाचिद्भाराक्रान्तं तत्स्यादित्याह—भारे हृतेऽपि । कथमपनीतभारमित्याह—अमुना रावणेन उत्खातविषाणमण्डलः उद्धृतवल्याकारशङ्कः, किमर्थं धनुर्विधातुं कोदण्डं कर्तुम् । तर्हि कथमानतमित्याह—महतो लज्जाभरात् । यद्यपि अलघीयान् विषाणभारोऽपास्तस्तथापि तदपासनाद्दुःसहो व्रीडाभार आरोपितः । तथापि तद्वशात् भृशानतं शिरः कथमप्युवाह । जानीत(?) कथमिदानीमेतन्न पततीत्यर्थः । अत्र च त्रपाभरादिवोत्प्रेक्षा बोद्धव्या । यो ह्यपमानितः सोऽवश्यमेव परिभूतत्वात् लज्जयाऽधोमुखो भवति । एतेन चत्वारो लोकपालास्तेनोपद्रुता इत्युक्तं भवति । भृजो भरः, भृणातेभारः ॥ ५७ ॥

परेतभर्तुरिति ॥ अमुना रावणेन धनुः शार्ङ्गं विधातुं निर्मातुमुत्खातमुत्पादितं विषाणयोः शृङ्गयोर्मण्डलं वलयं यस्य सः परेतभर्तुर्यमस्य महिषः । वाहनभूत इति भावः । भारे विषाणरूपे । भृजो घञ् । हृतेऽपि महत्स्त्रपैव भरस्तस्मात् । ततोऽपि दुर्भरादिति भावः । भृधातोः क्रियादिकारं 'भृदोरप्' इत्यप्यत्ययः । भृशमत्यर्थमानतं नन्वे शिरो दुःखेनोवाह वहति स्म । 'असंयोगाद्भिद् किं' इति किञ्चात् 'वचिस्त्वपि—' इत्यादिना सम्प्रसारणम् । हृतेऽपि भारे नतमिति विरोधः । तदनुप्राणिता चेयमवनातिहेतुत्वसाधर्म्यान्त्रपाभरत्वोत्प्रेक्षा ॥ ५७ ॥

स्पृशन्सशङ्कुः समये शुचावपि स्थितः कराग्रैरसमग्रपातिभिः ॥

अधर्मघर्मोदकविन्दुमौक्तिकैरलञ्चकाराऽस्य वधूरहस्करः ॥ ५८ ॥

स्पृशन्निति । अस्य रावणस्य वधूर्भार्याः अहस्करो दिवाकरोऽलञ्चकार अभूयत । कैंः अधर्मं शीतलं यत् घर्मोदकं स्वेदवारिं तस्य ये विन्दवः कणास्त एव मौक्तिकानि कुटम्बास्तैः । एतेन एतावन्मात्रं रविस्तपति येन परं स्वेदोदविन्दव उत्पद्यन्ते इत्युक्तं भवति । कदाचित्तुपारकालः स्यात् तत्र चित्रमित्याह—शुचावपि समये आपाढमासेऽपि स्थितः, ग्रीष्मकालेऽपीत्यर्थः । कीदृशोऽहस्करः असमग्रपातिभिरसकलपतितैः कराग्रैः मयूखपर्यन्तैः स्पृशन् आमुशन्, यतः—सशङ्कुः । तीक्ष्णात्पं सति रावणाद्वयमाशङ्कते । अन्योऽपि शुचावपि समये शुद्धेऽपि आचारे स्थितो निशान्ते नरपतिवधूमौक्तिकैरलञ्चकुर्वन् असमग्रपातिभिः कराग्रैः स्पृशति सशङ्कुश्च ईश्वरभयात् । न हि सेष्या गुणिनमगुणिनं वा विचारयन्ति । मुक्तानां समूहो मौक्तिकम्, स्वार्थं वा विनयादिभ्यष्टक् । अहस्कर इत्यहः रः विसर्गः 'अतः कृकमिकंसकुम्भे'त्यादिना सकारः ॥ ५८ ॥

स्पृशन्निति ॥ अहः करोतीत्यहस्करः सूर्यः । 'दिवाविभानिशा—' इत्यादिना टप्रत्ययः । कस्कादितात्सलम् । शुचौ समये ग्रीष्मकाले अनुपहते आचारे च स्थितोऽपि ।

'शुचिः शुद्धेऽनुपहते शृङ्गारापढयोरपि ।

ग्रीष्मे हुतवहेऽपि स्याद—'

इति विव्वः । 'समयाः शपथाचारकालसिद्धान्तसंविदः' इत्यमरः । असमग्रपातिभिः । सङ्कुचितवृत्तिभिरित्यर्थः । करणार्मशूनां हस्तानां चाग्रैः । 'बलिहस्तांशवः कराः' इत्यमरः । सशङ्कुः स्पृशन् । अविश्वासमयादिति भावः । अधर्मा अनुष्णा घर्मोदकविन्दवः । 'मन्यौदन—' इत्यादिना विकत्वाद्भुक्शब्दस्योदादेशाभावः । तेरेव मौक्तिकैरस्य वधूरलञ्चकार । ग्रीष्मे तद्वयावाप्तं तपतीत्यर्थः । अत्र प्रस्तुतमर्थविशेषणमात्रसाध्यादप्रस्तुतप्रसाधकपतीतिः समासोक्तिरलङ्कारः ॥ ५८ ॥

कलासमग्रेण गृहानमुञ्चता मनस्विनीरुत्कयितुं पटीयसा ॥

विलासिनस्तस्य वितन्वता रतिं न नर्मसाचिव्यमकारि नेन्दुना ॥५९॥

कलासमग्रेणेति ॥ तस्य विलासिनः शृङ्गारिणः इन्दुना चन्द्रेण नर्मसाचिव्यं क्रीडासचिवत्वं न न अकारि, अपि तु कृतम् । पीठमर्दविटविटूपकास्त्रयो नायकस्य क्रीडा-सहाया उक्ताः । अत्र तु पीठमर्दक एव विवक्षितस्तस्यैवोक्तगुणयोगात् । कीदृशेन्दुना कला-समग्रेण अनूतेन । अखण्डमण्डलेनेत्यर्थः । तथा गृहानमुञ्चता सदैव तत्र वसता, तथा मनस्विनीर्मानिनीः उत्कयितुमुन्मनीकर्तुं पटीयसा चतुरेण । चन्द्रोदये हि मानः शैथिल्यमुपैति । अत एव रतिं वितन्वता रावणस्य प्रीतिमुत्पादयता । एतेन सर्वाभिः कलाभिः सर्वदा चन्द्र इत्युक्तं भवति । यो हि नर्मसचिवः स एवंविध एव भवति । कलाभिर्गोयवाद्यादिभिः समग्रः सर्वकलाभिज्ञ इत्यर्थः । गृहे च नायकस्य नित्यसंनिहितः कुपितकामिनीप्रसादनोपायचतुरश्च । अत एव विलासिरतिजनकः । उत्कान् करोति उत्कप्रति । विलसितुंशीलो विलासी । उक्तं च-

सेवाभिज्ञः कलादक्षः शुचिवेदमरतः सदा ।

स्यान्नर्मसचिवस्तस्य कुपितस्त्रीप्रसादकः ॥

॥ ५९ ॥

कलासमग्रेणेति ॥ कलाभिः षोडशांशैः शिल्पाविद्याभिश्च समग्रेण सम्पूर्णैः । 'काले शिल्पे वित्त-वृद्धौ चन्द्रांशे कलने कला' इति वैजयन्ती । गृहानमुञ्चता सदा तद्गृहेष्वेव वसता । दण्डभयात्सेवाधर्म-त्वाच्चेति भावः । मनस्विनीर्मानिनीरुत्का उत्सुकाः कर्तुम् उत्कयितुम् । 'उत्क उन्मनाः' इति निपातना-दुत्कशब्दात् 'तत्करोति-' इति ण्यन्तात्तुमुन् । पटीयसा । मानभेदचतुरेणेत्यर्थः । कुतः-रतिं वितन्वता चन्द्रिकाभिश्चतुरोक्ताभिश्च रागं वर्धयता इन्दुना विलासिनो विलसनशीलस्य । 'वौ कषलस-' इत्यादिना धिनुणप्रत्ययः । तस्य रावणस्य नर्मसाचिव्यं क्रीडासम्बन्ध्याधिकारित्वे सचेष्टत्वम् । 'लीला क्रीडा च नर्म च' इत्यमरः । नाकारीति न । किन्त्वकार्येवेत्यर्थः । अनौचित्यात्प्राप्तनर्मसाचिव्यनिषेधनिवारणार्थं नञ्द्वयम् । 'सम्भाव्यनिषेधनिवर्तने नञ्द्वयम्' इति वामनः । अत्रेन्दोः प्रकृतस्याप्रकृतेन नर्मसचिवेन इत्येव ॥५९॥

विदग्धलीलोचितदन्तपत्रिकाचिकीर्षया(१) नूनमनेन मानिना ॥

न जातु वैनायकमेकमुद्धृतं विषाणमद्यापि पुनः प्ररोहति ॥ ६० ॥

विदग्धेति ॥ इह विनायकस्य गणपतेर्दंष्ट्रा दन्तो देवैः केनचित् कारणान्तरेणोत्खा-तोऽद्यापि न जायते । अयं तु कविर्नारदमुखेनोत्प्रेक्षां चक्रे-वैनायकमेकं विषाणं दन्तो नूनं निश्चितमनेन रावणेन मानिना साहङ्कारेण न त्वन्त्येनोत्पाटितं सत् अद्यापि जातु कदा-चिदपि पुनर्न प्ररोहति न जायते । पुनरुत्खननभयात् समूलोद्धरणाद्वेति भावः । किमर्थ-मनेनोत्खातमित्याह-कया विदग्धा अग्राम्या याऽसौ लीला वेपः, अथ वा विदग्धानां नागरिकाणां लीला विलासस्तत्र उचिता योग्या दन्तपत्रिका दन्तपत्रलता कर्णाभरणवि-शेषो वा तस्याश्चिकीर्षया विधातुमिच्छया । शोभनो दन्तः क विद्यते येन दन्तपत्रिकां करोमीति चिन्तयित्वा तेन नूनमस्य समूलं विषाणमुत्खातमित्यर्थः ॥ ६० ॥

विदग्धेति ॥ मानिनाऽहङ्कारिणा अनेन रावणेन विदग्धलीलाः । चतुरविलासिन्य इत्यर्थः । तासां-मुचिताश्च ता दन्तपत्रिकाश्च कर्णभूषणानि । 'विलासिनीविभ्रमदन्तपत्रिका' इति साधूयान् पाठः । अन्यथा विप्रकृष्टार्थप्रतीतिकत्वेन कष्टाख्यायार्थोपात्तेः । 'कष्टं तदर्थविगमो दूरायतो भवेत्' इति लक्षणात् । विला-सिनीनां या विभ्रमदन्तपत्रिका विभ्रमार्थानि यानि दन्तमयपत्राणि । विभ्रमदन्तशब्दयोः षष्ठीसमासपर्यवमा-नात्तादर्थ्यलाभः । तासां विधित्तया विधातुमिच्छया । विपूर्वाद्धातोः 'सनि मीमा-' इत्यादिना अच इत् ।

‘मः सि’ इति तकारः । ‘अत्र लोपोऽभ्यासस्य’ इत्यभ्यासलोपः । ततः ‘स्त्रियाम्’ इत्यनुवृत्तौ ‘अप्रत्ययात्’ इत्युत्कारप्रत्यये टाप् । नूनं निश्चितं जातु कदाचिदपि । ‘कदाचिज्जातु’ इत्यमरः । उद्धृतमुत्पादितं विना-
यकस्य गणेशस्यैवं वैनायकमेकं विषाणं दन्तः । ‘विषाणं पशुशृङ्गे स्यात्क्रीडादिरदन्तयो’ इति विश्वः ।
अयापि पुनर्न प्ररोहति न प्रादुर्भवति । प्रपूर्वात् ‘रुह प्रादुर्भावे’ इत्यस्माल्लट् । किमन्यदकार्यमस्येति
भावः । एतदन्यथा कथं गजाननस्यैकदन्तत्वमुत्प्रेक्ष्यते नूनमिति ॥ ६० ॥

निशान्तनारीपरिधानधूननस्फुटागसाऽप्यूरुपु लोलचक्षुषः ॥

प्रियेण तस्यानपराधवाधिताः प्रभञ्जनेना(१)नुचकम्पिरे सुराः ॥ ६१ ॥

निशान्तेति ॥ प्रभञ्जनेन वायुना सुरा देवा अनुचकम्पिरे अनुकम्पिता आश्वा-
सिताः दयया स्फुट्टाः । किंभूताः यतोऽपराधाभावेन वाधिताः रावणेन अपराधरहितपीडि-
ताः । वायुना तु स्फुटागसा प्रकटापराधेनाऽपि तस्य रावणस्य प्रियेण बलभेन । परिभूतश्च
अपरिभूतेन सत्रहचारिणाऽवश्यमेवानुकम्पया दृश्यते । केचित्त्वनुकम्पयांचक्रिरे इति
प्यर्थमाहुः । कीदृशेन वायुनेति सापराधत्वमाह—निशान्तनार्यः । शुद्धान्तमहिलास्तासां
परिधानधूननेन वासश्चालनेन स्फुट्टं प्रकटमागोऽपराधो यस्य तेन । कथं तर्हि तस्य प्रिय-
इत्याह—ऊरुपु लोलानि दर्शनलम्पटानि चक्षूः पि यस्येति रावणविशेषणम् । यद्यसौ महिषीणां
वासांसि न धुनयात्तत् कथं हाटकशिलासदृक्पीवरोरुदर्शनं तस्य घटते । अत एव च तस्य
प्रियः । तदन्तेन तत्प्रभुत्वं ख्याप्यते—ये सापराधास्ते न वाधिता निरागसस्तु पीडिता-
इति । निशान्तप्रहणेनात्र अपराधवत्त्वं सूच्यते । निशान्तनार्यो न तु यत्रतत्रस्थाः । केचित्तु
रात्र्यवसानं निशान्तमाहुः ॥ ६१ ॥

निशान्तेति ॥ निशान्तं गृहम् । ‘निशान्तं गृहशान्तयोः’ इति विश्वः । तत्र या नार्यः । शुद्धान्तस्त्रिय-
इत्यर्थः । तासां परिधानान्यन्तरीयाणि । ‘अन्तरीयोपसंख्यानपरिधानान्यर्थोऽंशुके’ इत्यमरः । तेषां धूननं
चालनम् । धूजो प्यन्ताल्लुट् । ‘धूज्प्रतीजोर्नुवक्तव्य’ इति तुक् । तेन स्फुटागसा व्यङ्गापराधेनापि ।
अन्तःपुरद्रोहस्य महापराधत्वादिति भावः । ऊरुपु तासां सक्थिषु लोलचक्षुषः सतृष्णदृष्टेः । ‘सक्थि वलीवे
पुनानूरु’ इति, ‘लोलचक्षुसतृष्णयो’ इति चामरः । अत एव रावणस्य प्रियेण प्रमोदास्यदभूतेन । अङ्गीकृता
म्लानिर्न दोषावेति न्यायादिति भावः । प्रकम्पनेन वायुना अनपराधेऽपराधाभावेऽपि वाधिताः । राजपुरु-
दैरेति शेषः । सुरा अनुचकम्पिरे । स्वयमुपायेनान्तः प्रविश्यानपराधवाधानिवेदनेन मोचयता वायुनाऽनुक-
म्पिता इत्यर्थः । एकस्य वैदव्यादृढवो जीवन्तीति भावः ॥ ६१ ॥

तिरस्कृतस्तस्य जनाभिभाविना मुहुर्महिम्ना महसां महीयसाम् ॥

वभार वाष्पैर्द्विगुणीकृतं तनुस्तनूनपाद्भूमवितानमाध्रिजैः ॥ ६२ ॥

तिरस्कृत इति ॥ तनूनपादभिर्भूमवितानं धूमपुञ्जं वभार दध्ने, कीदृशम् आध्रिजैः
शोकोत्थैर्मनःपीडितोत्पन्नैर्वाष्पैश्चुभिर्द्विगुणीकृतं घनीकृतं घनत्वमापादितम् । जलेन हि बहु-
लतरो धूमो भवति । अत एव तनुरल्पोऽपि । कीदृशोऽध्रिरिति शोककारणमाह—तस्य राव-
णस्य महसां तेजसां महिम्ना माहात्म्येन मुहुः शब्दत् तिरस्कृतः, किंभूतः किंभूतानां
महसां महीयसां प्रचुराणामुदग्रप्रभावाणां, किंभूतेन महिम्ना जनाभिभाविना लोकपराभव-
कारकेण । अग्निर्हि नित्यमेवाभिमानी तस्मात्तीक्ष्णस्तेजस्वी नास्त्यन्यः । यदाऽनेन तेजसा
निःप्रभावीकृतः तदा शोकाद्रोदिति । अत एव तनुः । यः किल नरः परिभूतः सोऽवश्यमेव
धूयमानो रोदिति दुर्बलश्च स्यात् । अतिशयेन महान् महीयान् ॥ ६२ ॥

तिरस्कृत इति ॥ किञ्च तस्य रावणस्य जनाभिभाविना लोकातिरस्कारिणा महीयसामतिमहतां महसां तेजसां महिम्नां महत्त्वेन । 'पृथादिभ्य इमानिञ्वा' इतीमानिचू । मुहुस्तिरस्कृतः अत एव तनुः कृशः । तनुं न पातयति जाठररूपेण शरीरं धारयतीति तनूनपादग्निरिति स्वामी । 'नेभ्राट्-' इत्यादिसूत्रेण निपातनाज्जो नलोपाभावः । आधिजैर्दुःखोत्थैर्बाष्पैः त्रिःश्रासाष्मभिः । 'बाष्पो नेत्रजलोष्मणोः' 'पुंस्या-धिर्मानसी व्यथा' इति विश्वामरौ । द्वौ गुणावावृत्ती यस्य स द्विगुणः । ततश्चिच्चः । द्विगुणीकृतं द्विरावृत्तम् । 'गुणस्त्वावृत्तिशब्दादिज्येन्द्रियामुख्यतन्तुषु' इति वैजयन्ती । धूमवितानं धूममण्डलं वभार । अग्निरपि तत्सन्निधौ निस्तेजस्को धूमायमान आस्त इत्यर्थः । धूमद्वैगुण्यासम्बन्धे सम्बन्धाभिधानादतिशयोक्तिः ॥ ६२ ॥

(१) तदीयमातङ्गघटाविघट्टितैः कटस्थलप्रोषितदानवारिभिः ॥

गृहीतदिकैरपुनर्निवर्तिभिश्चिराय याथार्थ्यमलम्भि दिग्गजैः ॥ ६३ ॥

तदीयेति ॥ दिग्गजैराशाद्विरदैश्चिराय चिरेण कल्पान्तं यावत् याथार्थ्यमन्वर्थ-त्वमलम्भि सार्थकत्वं लब्धं, किंविधैः गृहीतदिकैः आश्रितदिग्भिः । अत एव सार्थकं नाम बभूव । पुनः कीदृशैः तदीयमातङ्गघटाविघट्टितैः रावणीयकुञ्जरपङ्क्तिप्रेरितैः भग्नैः, अपरं किंभूतैः कटस्थलाद् गण्डतलान्नमदजलैः, प्रोषितं व्यपगतं दानं बाहुल्याद्वारीव दानं वारि । अन्यत्किंभूतैः अपुनर्निवर्तिभिः नव्यावुष्टितैः भयादिभ्यु एव स्थितैः । अत एव दिग्गज इति नाम्नः सार्थकत्वमासीत् । पुनर्निवर्तन्तेऽभीक्ष्णमिति पुनर्निवर्तिनस्ततो नञ्समासः । अर्थ-ऽनुगता यथार्था इत्यर्थपदेन विग्रहः । तज्ज्ञावो याथार्थ्यम् ॥ ६३ ॥

तदीयेति ॥ तदीयमातङ्गानां घटाभिर्घृहैः विघट्टितैरभिहतैः । 'गजानां घटना घटा' इत्यमरः । अत-एव कटस्थलेभ्यः प्रोषितान्यपगतानि दानवारीणि येषां तैः । गृहीताः पलाय्य संश्रिता दिशा यैस्तैर्गृहीत-दिकैः । 'शेषाद्विभाषा' इति कप् । अपुनर्निवर्तिभिर्भयात्तत्रैव स्थितैर्दिग्गजैः चिराय याथार्थ्यं दिक्षु स्थि-ता गजा दिग्गजा इत्यनुगतार्थनामकत्वमलम्भि लब्धम् । लभेर्न्यन्तात्कर्मणि लुङ् । 'विभाषा चिण्णसुलोः' इति विकल्पान्तुमागमः ॥ ६३ ॥

परस्य मर्माविधमुज्झतां निजं द्विजिह्वतादोषमजिह्वागामिभिः ॥

तमिद्धमाराधयितुं सकर्णकैः कुलैर्न भेजे फणिनां भुजङ्गता ॥ ६४ ॥

परस्येति ॥ फणिनां कुलैः सर्पाणां समूहैः तं रावणमाराधयितुं भुजङ्गता न भेजे सर्प-धर्मो नाश्रितः । कीदृशं तमिद्धमुग्रप्रतापं प्रचण्डरूपं किंभूतैः कुलैः सकर्णकैः उपदेशग्रहणावहि-तैः सावधानैः सेवाकुशलैः । भुजङ्गधर्माभावं दर्शयति-किं कुर्वतां फणिनां निजं स्वाभाविकं द्विजिह्वतादोषं दशनात्मकमुज्झतां त्यजताम् । द्विजिह्वताया दोषो द्विजिह्वतादोषः । कथंविधं तं दोषं परस्य दष्टस्य मर्माविधमस्नुतुं पीडाजनकं, किंभूतैः कुलैः अजिह्वागामिभिः नित्यमेव तत्रस्थैः निषिद्धकुटिलगामित्वैः । गमनं ह्यत्र प्राधान्येन निषिध्यते, तस्मिंश्च निषिद्धं कुटिलगामित्वमेव निषिद्धं भवति । अथ वा अकुसुतिव्यवहा-रैस्तथा सकर्णकैर्विदग्धैरुपदेशग्रहणावहितैरित्यर्थः । अत एव सर्पत्वं न भक्तम् । चक्षुःश्रवसो ह्येतद्विलक्षणा भवन्ति । अथ चोक्तिः-अन्योऽपि यः किल सकर्णकः प्राज्ञः स इदं राजानं तो-पयितुं भुजङ्गतां चिटतां सहेलत्वं न सेवते, परस्य च मर्मस्पृशं द्विजिह्वतामेव दोषं पैशुन्यं त्यजति, अथ जिह्वात्वं च न याति । मर्माणि विध्यतीति मर्मावित् 'नहिवृत्तिवृषी'ति दीर्घः ॥ ६४ ॥

(१) मञ्जिनाथीयव्याख्यायां ६३-६४ श्लोकयोः ६५-६६ श्लोकयोश्च पौर्वापर्यविपर्ययः ।

परम्येति । किञ्च इदं दोषम् उग्रमित्यर्थः । इन्धो दीनौ कर्तरे कः । तं रावणमारुधायितुं सेवितुं परस्य स्वैतरस्य मर्माणि हृदयादिजीवस्थानानि कुलाचारवतानि च विध्याति भिननोति मर्मवित् । विध्यतेः क्तिप् 'ग्रहिज्या-' इति सम्प्रसारणम् । 'नादिवृति-' इत्यादिना पूर्वस्य दीर्घः । तं मर्मविधे निजे स्वीयं शिर्जहन्त्या सर्पन्वे यो दोषो दृष्टिविषयादिस्तम् । अन्यत्र द्विजिह्वा पशुनता । 'द्विजिह्वेः सर्पस्त्वकौ' इत्यमरः । भैव दोषस्तमुज्झाती त्यजतां फणिनां सम्बन्धभिरजिह्वाभिमिः करचरणादिमद्विग्रहधारित्वादु-
गातिभिस्तैः । अकपटचारिमिश्र । तथा कर्णाभ्यां सह वर्तन्त इति सकर्णकास्तैः । चक्षुःश्रवस्त्वं विहाय आवि-
हृतकर्णैरित्यर्थः । 'तेन सदेति तुल्ययोगे' इति बहुव्रीहिः । 'शेषादिभाषा' इति कप् । अन्यत्र कर्णयति सर्वं शृणोतीति कर्णको नियन्ता । कर्णयतेर्बुल् । ततः पूर्ववत्समासे सकर्णकैः । सनियामकैरित्यर्थः । फणिनां सर्वाणां कुलेर्वर्गेभ्युज्झता सर्पता विटत्वं च । 'भुजङ्गो विटसर्पयोः' इति हलायुधः । न भजे त्यक्ता । भुजङ्गच्छन्तीति भुजङ्गः । गमेः सुप् खच् च डिङ् वाच्यः । तस्मिन्नित्यन्तरिः खलै खलत्वमपि सर्वैः सर्पत्वमपि विहाय वेपभावाक्रियाभिः सौम्यत्वं श्रितमित्यर्थः । अत्र प्रस्तुतसर्पविशेषणसाम्याद-
प्रस्तुतखलव्यवहारप्रतीतिः समासोक्तिः ॥ ६४ ॥

तपेन वर्षाः शरदा हिमागमो वसन्तलक्ष्म्या शिशिरः समेत्य च ॥

प्रसूनकलृप्तं (१) ददतः सदतवः पुरेऽस्य वास्तव्यकुटुम्बितां ययुः ॥ ६५ ॥

तपेनेति ॥ ऋतवो वसन्ताद्याः अस्य रावणस्य पुरे नगरे सदा वास्तव्यकुटुम्बितां ययुः । दधुः पाठे वधुः । वसन्तीति वास्तव्याः वसेस्तव्यत् । ते च कुटुम्बिनश्च तद्भावं दधुः कुटुम्बित्वं विभ्रतो नित्यमुपूरित्यर्थः । किं कुर्वतः प्रसूनकलृप्तं ददतः प्रसूनं पुष्प-
फलं तदेव कलृप्तं भाटकं ददतो ददानाः । कुटुम्बिधर्ममाहुः । किं कृत्वा तपेन ग्री-
ष्मेण पुंसां वर्षाः स्त्रियः समेत्य मिलित्वा, तथा शरदा नार्यां सह हिमागमो हेमन्तो भर्ता मिलित्वा, तथा वसन्तलक्ष्म्या सह शिशिरः समेत्य । एतेन कुटुम्बिधर्म उक्तः । कुटुम्बिनो हि सकुटुम्बाः परावसथे वसन्तो भूपतये कलृप्तं गृहभाटकं ददति । कुटुम्ब-
द्वाराः पङ्कतवः स्वचिह्नान्विता अजलं तत्र संनिहिता इति श्लोकार्थः । प्रसूयत इति प्रसूनम् 'उदितश्चे'ति निष्ठानत्वम् ॥ ६५ ॥

तपेनेति । मदा नित्यं नतु यथाकालं प्रसूनकलृप्तिं कुसुमसम्पात्तिम् । 'प्रसूतं कुसुमं सुमम्' इत्यमरः । दधतो धारयन्तः ऋतवो वर्षाः प्रावृट् तपेन ग्रीष्मेण । 'उग्र उग्रभागमस्तपः' इति, 'स्त्रियां प्रावृट् स्त्रियां भूषि वर्षा अथ शरस्त्रियाम्' इति चामरः । तथा हिमागमो हेमन्तः शरदा, तथा शिशिरो वसन्तलक्ष्म्या च समेत्य मिथुनीभावेन मिलित्वा अस्य रावणस्य पुरे वसन्तीति वास्तव्या वसनारः । 'वसेस्तव्यकर्तरि णिच्' इति तव्यत्वव्ययः । ते च कुटुम्बिनश्च तेषां भावं तत्तान् । प्रतिवासित्वमित्यर्थः । ययुः । समेत्य सुपूरिति समुदायसमुदायिनारभेदविवक्षया समानकर्तृत्वम् । अत्र पुरे युगपत्सर्वतुसम्बन्धाभिधानादस-
म्बन्धे सम्बन्धरूपातिशयोक्तिः ॥ ६५ ॥

अभीक्ष्णमुष्णैरपि तस्य सोष्मेणः सुरेन्द्रवन्दीश्वसितानिलैर्यथा ॥

सचन्दनाम्भःकणकोमलैस्तथा वपुर्जलाद्रापवनैर्न निर्वचौ ॥ ६६ ॥

अभीक्ष्णमिति ॥ तस्य यातुधानस्य वपुः शरीरं यथा येन प्रकारेण सुरेन्द्रवन्दीश्वसि-
तानिलैः सुराधिपगृहिणीनिःश्वास्पवनैर्निर्वचौ निर्वृति भेजे, तथा च जलाद्रापवनैः । सजलं वासो जलाद्रा जलाद्रायाः पवना जलाद्रापवनाः तैः । श्रीखण्डास्तुयुतं वस्त्रं जलाद्रै-
त्यभिधीयते । हता हठान्नारी वन्दी भण्यते । बाहुल्येन कविभिः स्त्रीलिङ्गनिपातः कथितः ।

कदाचिद्ददनमारुताः शीतला भविष्यन्ति । किंभूतैः अभीक्ष्णमतिशयेन उष्णैरपि । दुःखितस्य हि निःश्वासा अत्यर्थं तप्ता भवन्ति । तर्हि पटुमारुताः उष्णा भवेयुः । कथंभूतैः सचन्दनाम्भः-
कणकोमलैः सचन्दना ये अम्भःकणा जलविन्दवः तैः कोमलैः मृदुभिर्मनोजैः । तर्हि कथमेव विपर्ययः, कथंभूतस्य सोष्मणः सदृशस्य बलोष्मणा ध्मातस्य । मानिनश्चैतदेवाधिकं सुखं यत्तु नार्यो बद्धा रुदन्ति । न तु पराभिभूतस्य विषयोपभोगः । निरपूर्वो वातिरुपशमे वर्तते ॥६६॥

अभीक्ष्णमिति ॥ उष्मणा स्मरज्वरेण सहितः सोष्मा तस्य सोष्मणस्तस्य रावणस्य वपुर्भीक्ष्णं भृशमुष्णैरपि । शोकादिति भावः । सुरेन्द्रस्य वन्यः स्त्रियः तासां श्वसितानिलैर्निःश्वासमारुतैर्यथा निर्ववौ निर्वृतम् । निर्वणे निर्वृतौ मोक्षे' इति वैजयन्ती । तथा सचन्दनाम्भःकणाः चन्दनोदकविन्दुसहिताः ते च ते कोमला मृदुलाश्च तैर्जलाद्गर्णां जलोक्षिततालवृन्तानां पवनैर्न निर्ववौ ।

‘धवित्रं तालवृन्तं स्यादुच्छेपव्यजनं च तत् ।

जलेनार्द्रं जलार्द्रं स्यात्—’

इति वैजयन्ती । अत्र सन्ततस्योष्णोपचाराज्जिर्वृत्तिरिति कारणविरुद्धकार्योत्पत्तिरूपो विषमालङ्कारः ॥६६॥

अन्यच्च कीदृशोऽसावित्याह—

अमानवं जातमजं कुले मनोः प्रभाविनं भाविनमन्तमात्मनः ॥

मुमोच जानन्नपि जानकीं न यः सदाभिमानैकधना हि मानिनः ॥६७॥

अमानवमिति ॥ यो रावणः अजं विष्णुं मनोः कुले जातं कार्यार्थं सूर्यवंशे राम-
रूपेण अवतीर्णं जानन्नपि जानकीं न मुमोच सीतां न तत्याज, कथंभूतम् अमानवमनु-
ष्यं देवरूपिणं तथा अजम् । विरुद्धं चैतत्—यो हि जातः स कथमजो भवेत्, यश्च मनुवंशे
समुत्पन्नः स कथममानवः । तथा प्रभाविनं शक्तमत एव आत्मनः अन्तमवसानकारकं भा-
विनं भविष्यन्तम् । यदि सः अजमात्मनोऽन्तं भाविनमवसानकारकं भविष्यन्तमज्ञासीत्
विष्णुरणं मद्गुधार्थमेव भूमावुत्पन्नः इत्यमस्त, तर्हि कुलो न मुमोच इत्याह—हीति हेतोः,
यतो हेतोः मानिनोऽभिमानवन्तः सदा अभिमानैकधनाः, अभिमान एव एकं धनं येषां ते
तथा । ते हि मृत्यावपि प्राप्ते मानं न त्यजन्तीत्यर्थः ॥ ६७ ॥

स चायमासन्नविनाशस्तुभ्यमपि दुग्ध्वा पुनस्त्वयैव हत इति युग्मेनाह—

अमानवमिति ॥ मनोरथं मानवः । ‘तस्येदम्’ इत्यणप्रत्यये पर्यवसानाज्जातवैकवचनम् । अन्यथा
मनोजातमित्येव स्यात् । अमानवममानुषम् । न जायत इत्यजम् । ‘अन्येष्वपि हृदयते’ इति डप्रत्ययः ।
तथापि मनोः कुले जातं रामस्वरूपेणोत्पन्नमिति विरोधः । स चाभासत्वादलङ्कार इत्याह—प्रभाविनमिति ।
महातुभावे तस्मिन् कश्चिद्विरोध इति भावः । ‘आभास्ये णिनिः’ इति णिनिः । इनिर्वा मत्वर्थीयः । भव-
न्तामिति शेषः । आत्मनः स्वस्यान्तम् । अन्तं करोतीत्यन्तम् । अन्तशब्दात् ‘तत्करोति—’ इति ण्यन्ता-
त्पचायच् । भाविनं भविष्यन्तम् । भविष्यति गम्यादयः । जानन्नपि यो रावणः जनकस्यापत्यं स्त्री जानकी
सीता तां न मुमोच नःमुञ्चदित्यन्वयः । जानतोऽप्यमोचने कारणमाह—मानिनः सदा प्राणात्ययेऽप्यभिमानएवैकं
मुख्यं धनं येषां ते । प्राणात्ययेऽपि न मानं मुञ्चन्तीत्यर्थः । कारणेन कार्यसमर्थनरूपोऽर्थान्तरन्यासः ॥६७॥

स्मरत्यदो दाशरथिर्भवन्भवानमुं वनान्ताद्वनितापहारिणम् ॥

पयोधिमाविद्ध(१)चलज्जलाविलं विलङ्घ्य लङ्कां निकषा हनिष्यति ॥६८॥

स्मरतीति ॥ हे कृष्ण ! भवान् अमुं रावणं लङ्कां निकषा लङ्कायाः समीपे हनिष्यति अव-
धीत, अदः स्मरति एतदभिजानाति । किं कुर्वन् दाशरथिः दशरथस्यापत्यां रामनामा भवन्

सन् किं कृत्वा पयोधिं विलङ्घ्य समुद्रमुत्तीर्य । काका प्रक्षमाह—कीदृशममुं वनान्तात्
दण्डकारण्यसमीपात् वनितापहारिणं सीताचोरं, कीदृशं पयोधिमाविद्धचलज्जालविलम् आ-
विद्धं पर्वतन्यासोत्प्लुभितम् अत एव चलत् यत्तोयम् तेन आविलं कलुषम् इति भङ्गया सेतुं
स्मरयति । निकपासमयाहाधिकृन्तरान्तरेण युक्ते द्वितीया । हनिष्यतीत्यभिज्ञावचने
लटि इति भूते लट् । यच्छब्दयोजना चात्र न कार्या 'न यदी'ति लण्निषेधप्रसङ्गात् ।
भवन्निति 'अत्वसन्ते'त्यादिना दीर्घः कथं न स्यात् । (?) तथा च—

शत्रुदन्तक्षियन्तानां कसन्तानां तथैव च ।

तृजन्तानां तु लिङ्गानां धातुत्वं नोपहन्यते ॥

॥ ६८ ॥

स्मरतीति ॥ भातीति भवान् । भातेर्भवतुः । दशरथस्यापत्यं पुमान्दाशरथिः । 'अत इज्' इतीप्प्र-
त्ययः । भवन् रामः सञ्चित्यर्थः । भवतेर्लटः शत्रुदेशः । वनान्तादण्डकारण्याद्वनितापहारिणं सीतापहर्ता-
ममुं रावणम् । आवद्धः प्राक्षिताद्विभिवद्धसेतुः अत एव चलन्ति जलानि यस्य स च । अत एव आविलश्च
तनावद्धचलज्जलाविलं पयोधिं विलङ्घ्य लङ्कां निकषा लङ्कासमीपे । 'समयानिकषाशब्दो सामीप्ये त्वय्ये-
मनौ' इति हलायुधः । 'अभितः परितः समयानिकषाहाप्रतियोगेऽपि' इति द्वितीया । हनिष्यति अवधीत् । 'अभि-
ज्ञावचने लट्' इति भूते लट् । अदो हननं भवान्स्मरतीति काकुः । प्रत्यभिज्ञानासि किमित्यर्थः । शेषे प्रथम ॥ ६८ ॥

अथोपपत्तिं छलनापरोऽपरामवाप्य शैलूप इवैव भूमिकाम् ॥

तिरोहितात्मा शिशुपालसंज्ञया प्रतीयते सम्प्रति सौऽण्यसः परैः ॥ ६९ ॥

अथेति ॥ अथानन्तरमनन्ते सरति काले एष रावणोऽपरामुपपत्तिं जन्मान्तरमवा-
प्य रूपान्तरं प्राप्य सम्प्रति इदानीं सोऽपि सन् परैः असः प्रतीयते लोकैरन्यो ज्ञायते ।
कथंभूतः शिशुपालसंज्ञया तिरोहितात्मा संवृतदेहः स्थगितात्मस्वरूपः, यतः किंविधः
छलनापरः वज्रनाप्रधानः । भूयोऽपि रावण एव शिशुपालरूपेणावतीर्णः लोकान् बाधितुमि-
त्यर्थः । क इव कामवाप्य स एवान्यो बुध्यत इत्यत आह—क इव शैलूप इव नट इव ।
यथा शैलूपो नटोऽपरां भूमिकां पात्रान्तरत्वं प्राप्य सोऽपि सन् लोकैः असः प्रतीयते ।
भीमसेनभूमिकातो हर्जुनभूमिकां प्राप्तोऽपि नटोऽन्य एव इति भ्रान्तिर्भवति । सोऽपि
छलनापरः चमत्कृतजनकः सामाजिकानाम् । अपरां भूमिकां पात्रान्तरत्वं प्राप्य तिरो-
हित आत्मा येनेति कार्यसिद्धये योजनीयम् ॥ ६९ ॥

अथेति ॥ अथ राक्षसदेहत्यागानन्तरं सम्प्रति छलनापरः परप्रतारणापरः एष रावणः शैलूपो नटः
तस्य भूमिकां रूपान्तरमिव ।

शैलूपो नटभिल्लयोः ।

भूमिका रचनायां स्थान्मूर्त्यन्तरपरिग्रहे ॥

इति विश्वः । अपरामुपपत्तिम् । जन्मान्तरमित्यर्थः । अत्राप्य शिशुपालसंज्ञया तिरोहितात्मा तिरोहितस्व-
रूपः सन् सोऽपि रावण एव सत्रापि पौरितैरैः स न भवतीत्यसः तस्मादन्य एव । 'नज' इति नञ्समासः ।
अत एव 'एतच्छब्दोः सुलोपो—' इत्यादिना न सुलोपः । प्रतीयते ज्ञायते इति प्रतिपूर्वादिणः कर्मणि लट् ।
यथैक एव शैलूपो रूपान्तरमास्थाय तद्देशभाषादिभिरन्य एव प्रतीयते तद्वदग्रमपि मानुषदेहपरिग्रहादन्य इव
मानि । दैर्जन्यं तु तदेवेत्यवश्यं संहार्य इति भावः ॥ ६९ ॥

स बाल आसीद्वपुषा चतुर्भुजो मुखेन पूर्णेन्दुनिभस्त्रिलोचनः ॥

युवा कराक्रान्तमहीभृदुच्चकैरसंशयं सम्प्रति तेजसा रविः ॥ ७० ॥

स बाल इति ॥ हे कृष्ण ! स शिशुपालः बालः सन् वपुषा शरीरेण चतुर्भुज आसीत्

चतुःप्रकोष्ठः सञ्जातः । अपरं मुखेन त्रिलोचनः त्रिभिर्नयनैः युक्तः किंभूतः पूर्णेन्दुनिभः शशितुल्यः अखण्डशशितुल्यवदनः । अन्यत् सम्प्रति साम्प्रतं युवा तरुणः सन् असंशयं निश्चितं तेजसा रविरासीत् सूर्यतुल्यो बभूव, कथंभूतः उच्चकैरतिशयेन कराक्रान्तमहीभृत् करेण दण्डेनाक्रान्ताः पराभूता महीभृतो येन सः । अथ वा उच्चकैः उन्नतः, करैर्वलिभिः आत्मवशं नीता महीभृतो राजानो येन । रविः कीदृशः कराक्रान्तमहीभृत् करैः किरणसमूहैः आक्रान्ताः सन्तापिता महीभृतः पर्वता येन सः । उक्तं च—

शिशुपालः पुरा जातस्त्रिनेत्रश्च चतुर्भुजः ।

पितरौ वाथ तं दृष्ट्वा हातुं वै चक्रतुर्मतिम् ॥

उच्चवाराथ नभसि वागेवमशरीरिणी ।

नैप त्याज्यो महाराज ! श्रीमान् वीरो भविष्यति ॥

स चास्य वधको भावो यं दृष्ट्वा निपतिष्यतः ।

बाहू नेत्रं च सहसा तद् दृष्ट्वा पाल्यतामयम् ॥

अत्र च अर्थान्तरप्रतीत्या तस्य सर्वदेवमयत्वमुक्तम् । चतुर्भुजो नारायण इन्दुः शशो त्रिलोचनः शिवो रविरादित्यः । रविरपि करैः महीभृतः आक्रमते अधितिष्ठतीत्यवयव-
श्लेषोऽयम् ॥ ७० ॥

अथैतर्हार्जन्यं विभिराविष्करोति—

स बाल इति ॥ स शिशुपालो बालः सन् वपुषा चतुर्भुजो भुजचतुष्टयवानासीत् । विष्णुरिति ध्वनिः । मुखेन पूर्णेन्दुनिभस्तुल्यः त्रिलोचनो लोचनत्रयवानासीत् । व्यम्बक इति ध्वनिः । बालविशेष-
णात्सम्प्रति तत्सर्वमन्तर्हितमिति भावः । सम्प्रति तु युवा सन् करेण बालिना आक्रान्तमहीभृदधिष्ठितराजकः सन् अन्यत्राशुव्यातशैलः । 'बलिहस्तांशवः कराः' इत्यमरः । उच्चकैस्तेजसा रविरसंशयम् । संशयो नास्तीत्यर्थः । अर्थाभावेऽव्ययीभावः । वपुषा मुखेन चेति 'येनाङ्गविकारः' इति तृतीया, हानिवदाधिक्यस्यापि विकारत्वम् । तथा च वामनः—'हानिवदाधिक्यमप्यङ्गविकारः' इति । तेजसे-
ति 'प्रकृत्यादिय उपसंख्यानम्' इति तृतीया । कराक्रान्तेत्यादिना श्लेषानुप्राणितेयमुल्लेखा । रविरसंशय-
मिति तस्य पूर्णेन्दुनिभ इत्युपमया संसृष्टिः । हरिहरादितुल्यमहिमत्वादातिदुर्धर्षः स इति भावः ॥ ७१ ॥

स्वयं विधाता सुरदैत्यरक्षसामनुग्रहापग्रहयो(१)र्यदृच्छया ॥

दशाननादीनभिराद्धदेवतावितोर्णवीर्यातिशयान्हसत्यसौ ॥ ७१ ॥

स्वयमिति ॥ असौ शिशुपालो दशाननादीन् रावणहिरण्याक्षप्रभृतीन् सुरशत्रून् हसति अशक्तान् मन्यते । यतः कारणात् सुरदैत्यरक्षसां देवासुरनैर्कृतानां यदृच्छया स्वे-
च्छया अनुग्रहापग्रहयोः प्रसादापमानयोः स्वयं विधाता आत्मनैव कर्ता । देवादीनां प्रभु-
रित्यर्थः । किंभूतान् दशाननादीन् अभिराद्धाभिस्तपसा तोपिताभिः देवताभिर्दत्तविक्रमस-
म्पदः इति । महीयानेष विशेषः—यो हि देवानां प्रसुर्येत्य तु ते ईश्वरास्तयोः कीदृगन्तरम् । देव एव देवता । वीरेषु साधु वीर्यं यदि वा वीरस्य भावः कर्म वा वीर्यम् । निपातना-
दृद्धेरभावः ॥ ७१ ॥

स्वयमिति ॥ यदृच्छया स्वेच्छया स्वयं सामर्थ्येन । न तु देवताप्रसादबलमिति भावः । सुरदैत्यरक्षसां देवदानवयानुधानांमनुग्रहापग्रहयोः प्रसादानुग्रहयोर्विधाता कर्ता असौ शिशुपालः अभिराद्धाभिराधिताभि-

देवनागरीदेवरादिभिर्वर्तिगो दत्तो वीर्यातिशयः प्रभावातिशयो येषां तान्दशाननादीन्हसति । अनन्यप्रसाद-
सन्धेः मयि कथं याचकैस्तुल्यतेति गर्वाद्धसतीत्यर्थः ॥ ७१ ॥

✓ बलाघलेपादधुनापि पूर्ववत्प्रवाध्यते तेन जगज्जिगीषुणा ॥

सतीव योपित्प्रकृतिः सुनिश्चिता(१) पुमांसमन्वेति भवान्तरेष्वपि ॥७२॥

बलेति ॥ तेन जिगीषुणा मानिना शिशुपालेन पूर्ववत् हिरण्यकशिपुरावणवत्
अधुनापि साम्प्रतमपि जगद्विषं प्रवाध्यते त्रिभुवनं दूयते । कस्मात् बलाघलेपात् बलं शक्तिः
सम्पत्तिः अवलेपः परंप्रवज्ञा, बलं च अवलेपश्च बलाघलेपं तस्मात् । युक्तोऽयमर्थः ।
यतः कारणात् सुनिश्चिता प्रकृतिः सद्भ्यस्तः स्वभावो भवान्तरेष्वपि जन्मान्तरेष्वपि पुमां-
समन्वेति अनुयाति पुरुषं प्राप्नोति । अन्यथा कथं पूर्वविद्वानमीमपि जगद्वाधते इति
भावः । का इव सती योपिदिव । यथा सती योपित् भर्तृशरणा नारी भवान्तरेष्वपि
पुमांसमात्मीयभर्तारं लभते ॥ ७२ ॥

बलेति ॥ जिगीषुणा नित्योत्साहवन्त्यर्थः । तेन शिशुपालेन बलाघलेपाद्वलगर्वादधुनापि पूर्ववत्पूर्वज-
न्मनीव जगत्प्रवाध्यते । तथा हि—सती पतिव्रता योपिदिव सुनिश्चिताऽतिरिचिरा प्रकृतिः स्वभावो भवान्तरेषु
जन्मान्तरेष्वपि पुमांसमन्वेति ।

‘पतिं या नामिचरति मनोवाक्कायसंयता ।

सा भर्तुर्लोकमाप्नोति साद्धिः साध्वीति चोच्यते’ ॥

इति मनुः । उपमोपमेयपुरस्कृतोऽर्थान्तरन्यासः ॥ ७२ ॥

✓ तदेनमुल्लङ्घितशासनं विधेर्विधेहि कीनाशनिकेतनातिथिम् ॥

शुभेतराचारविपक्त्रिमापदो विपादनीया हि सतामसाधवः ॥ ७३ ॥

तदेनमिति ॥ तदिति वाक्योपसंहारे । किं बहुनोक्तेन हे कृष्ण ! एनं चैवं कीनाश-
निकेतनातिथिं यमगृहगामिनं विधेहि कुरु । व्यापादयेत्यर्थः । कथंभूतं विधेदेवस्योल्लङ्घि-
तशासनं प्रजावाधनात् उल्लङ्घितं त्यक्तं शासनमाज्ञा मर्यादा येन सः तम् । दैवमगणय-
न्तमित्यर्थः । अथ यद्यसौ त्यक्तमर्यादः एतावता मम किं, येनाहं व्यापादयामीत्याह—हि
यस्मात् सतां सद्भिः असाधवो व्यापादनीया हन्तव्या एव दुष्टा निग्रहणीयाः । कृत्यानां
कर्तारं पृष्टी । यतः कीदृशा असन्तः शुभेतराचारविपक्त्रिमापदः शुभादितरः पापो य-
आचारो व्यवहारस्तेन विपाकेन निर्वृत्ता आपदो येषाम् । अशुभेन विपाकं गतमरणा य-
इत्यर्थः । यतस्तेषामयं पापोपभोगकालः, सद्भिश्च पापा निग्रहणीयाः । तेन भवांस्तं मार-
यदित्यर्थः । एनमिति द्वितीयादौ एनादेशः । तमेवमिति पाठान्तरे तं चैवमेवं पूर्वोक्तेन
प्रकारेण विधेस्त्यक्ताऽमिति योज्यम् । विधेहि इति एतन्मभ्यासलोपश्च । विपाकेन नि-
र्वृत्ता विपक्त्रिमाः । सर्गो हि वंशस्थवृत्तेन जगतीच्छन्दोभेदेन ॥ ७३ ॥

तदेनमिति ॥ तत्तस्माद्विधेर्विधातुंरप्युल्लङ्घितशासनम् । स्वयं विधातेत्याशुकरात्यातिक्रान्तदैवशास-
नामित्यर्थः । सापेक्षत्वेऽपि गमकत्वात्समासः । एनं शिशुपालं कीनाशनिकेतनातिथिं कीनाशो यमस्तस्य
निकेतनं गृहं तत्रातिथिं प्रायुणिकं विधेहि कुरु । यमगृहं प्रेयेत्यर्थः । ‘कीनाशः कर्षकं छुद्रे कृतान्तोपा-
शुचानिनोः’ इति विश्वः । न चैतन्प्रायुणिकहस्तेन सर्पमारणं, भवादृशमवश्यकर्तव्यत्वादित्याह—शुभेतरा-
चारेण दुराचारेण विपक्त्रिमाः परिपाकेन निर्वृत्ताः कालपरिपाकेन प्राप्ता आपदो येषां ते तयोक्ताः । ‘द्विवि-
क्ताः’ इति पञ्चेः विभक्त्यर्थः । ‘कर्ममन्वित्यम्’ इति तद्धितो मन्प्रत्ययः । असाधवो दुष्टाः सतां भवादृशां

(१) सुनिश्चिता पुमांसमन्वेति ।

जगन्नियन्तृणां निपातनीयाः वध्या हि । न च नैर्घृण्यदोषः । स्वदोषेणैव तेषां विनाशे निमित्तमात्रत्वादस्मा-
कमित्याशयेन शुभेतराचारेत्यादिविशेषणोक्तिः । सामान्येन विशेषसमर्थनरूपोऽर्थान्तरन्यासः ॥ ७३ ॥

एवं सति यत्फलं सम्पद्यते तदिन्द्रस्याशीर्द्वारेण वाक्यसमासावाह—

हृदयमरिवधोदयादवास(१)द्रढिम दधातु पुनः पुरन्दरस्य ॥

घनपुलकपुलोमजाकुचाग्रद्रुतपरिरम्भनिपीडनक्षमत्वम् ॥ ७४ ॥

हृदयमिति ॥ हे विष्णो ! पुरन्दरस्य इन्द्रस्य हृदयं वक्षः पुनर्भूयो घनपुलकपुलो-
मजाकुचाग्रद्रुतपरिरम्भनिपीडनक्षमत्वं दधातु प्रियतमसंस्पर्शवशात् घनपुलकौ संहतरोमा-
ञ्चौ अतिकण्टकितौ यौ पुलोमजाकुचौ इन्द्राणीस्तनौ तयोरग्रं प्रान्तः तेन द्रुतं शीघ्रं
रभसात् यः परिरम्भः आलिङ्गनं तेन निपीडनं समुपमर्दः तत्क्षमत्वं तत्सहत्वं पीडनसा-
मर्थ्यं दधातु धारयतु । कीदृशं वक्षः अरिवधोदयात् अवासद्रढिम अरेः शिशुपालस्य
वधेन य उदयोऽभ्युदय उत्पत्तिर्वा तस्मात् प्राप्तदृढत्वम् । अथ वा अरिवधोदयात् उपोद-
द्रढिम अरेइवैद्यस्य वधेन य उदय उत्पत्तिस्तेन वा उभयोः अभ्युदयः स एव वा उदयस्ते-
नोपोदद्रढिम प्राप्तदाढ्यम् । अद्य हि चैद्येनोपद्रुतत्वात् हृदयं मृदु, तस्मिन् हते निःशल्य-
त्वात् प्राप्तदाढ्यम् । दृढस्य भावः द्रढिमा 'वर्णदृढादिभ्यः ष्यञ्चे'ति इमनिच् । अयुजि
नयुगरेफतो यकारो युजि च नजौ जरगाश्च पुष्पिताया । अत्र मुनेः शृङ्गारवर्णनमनुचि-
तिमिति केचिद् दोषमुद्गावयन्ति, तमन्ये परिहरन्ति । स्वयं कारणं यतेरनुचितं न तु
वर्णनं दोषयेति ॥ ७४ ॥

किञ्चैवं दुष्टानिग्रहे शिष्टानुग्रहः स्यादित्याह—

हृदयमिति ॥ अरिवधोदयादिपुनाशलाभात् उदूढद्रढिम नैश्चिन्याद् धृतदार्षम । स्वस्थमिति यावत् ।
पृथ्वादित्वाद् दृढशब्दादिमनिचप्रत्ययः । 'र ऋतो हलादेर्लघोः' इति ककारस्य रेफादेशः । पुरः शत्रुपुराणि दारय-
तीति पुरन्दर इन्द्रः । 'पूःसर्वयोर्दोरिसहोः' इति खचप्रत्ययः । 'खचि ह्रस्व' इत्युपधाह्रस्वः । 'वाचंयमपु-
रन्दरौ च' इति निपातनाददन्तत्वं सुमागमश्च । तस्य हृदयं पुनर्भूयोऽपि । पूर्ववेदेति भावः । घनपुलकयोः
सान्द्रोमाञ्चयोः, पुलोमो जाता पुलोमजा शची-तस्याः कुचाग्रद्रुतपरिरम्भ औत्सुक्याच्छीमालिङ्गनं
तत्र यत्पीडनं तस्य क्षमत्वं सहत्वं दधातु । प्राक्चित्तविचेष्टास्यक्तभोगेन शक्रेण सम्प्राप्तिं त्वत्प्रसादान्निष्क-
ण्टकं स्वकीयं राज्यं भुज्यतामित्यर्थः । अत्र दार्षपदार्थस्योदूढद्रढिमिति विशेषणगत्या निपीडनक्षमत्वं
प्रति हेतुत्वोक्त्या पदार्थहेतुकं काव्यलिङ्गम् । हृदयनिपीडनक्षमत्वसम्बन्धेऽप्यसम्बन्धोक्त्या सम्बन्धेऽसम्बन्ध-
रूपातिशयोक्तिरित्यर्थालङ्कारो वृत्त्यनुप्रासश्च तैरन्योन्यं संसृज्यते । पुष्पिताया वृत्तम् । 'अयुजि नयुगरेफतो
यकारो युजि च नजौ जरगाश्च पुष्पिताया' इति लक्षणात् ॥ ७४ ॥

ओमित्युक्तवतोऽथ शार्ङ्गिण इति व्याहृत्य वाचं नभः

स्तस्मिन्नुत्पतिते पुरः सुरमुनाविन्दोः श्रियं विभ्रति ॥

शत्रूणां नितरां(२) विनाशपिशुनः कर्तुर्मति(३) संयति

व्योम्नीव भुकुटिच्छलेन वदने केतुश्चकारास्पदम् ॥ ७५ ॥

इति श्रीमाधुकृतौ शिशुपालवधे महाकाव्ये कृष्णनारद-

सम्भाषणं नाम प्रथमः सर्गः ॥ १ ॥

ओमिति ॥ अथानन्तरं शार्ङ्गिणो नारायणस्य वदने मुखे केतुस्तपात् आस्पदं चकार प्रतिष्ठां ववन्ध । उपप्रेक्षा । केन भ्रुकुटिच्छलेन भ्रूमङ्गव्याजेन कीदृशस्य शार्ङ्गिणः ओमिति उक्तवतः एव । ॐ इति अङ्गीकारः । चैद्यवधं प्रति कृतप्रतिज्ञस्येत्यर्थः । यतः कीदृशस्य संयति संग्रामविषये मतिं कर्तुः इच्छां विधातुः । कदा केतुरुदियायेत्याह— तस्मिन् सरसनौ नारदं पुरोऽग्रतः इति पूर्वोक्तां चार्णां व्याहृत्य अभिधाय नभ आकाशमुत्पतितं सति किंभूते सरसनौ इन्द्रोः श्रियं विभ्रति चन्द्रतुल्ये, किंविधः केतुः शत्रूणां रिपूणां नितरामत्यर्थं विनाशपिशुनः अभावसूचकः । नारदे गते सति हरेः शिशुपालं जिघांसोः कोपवशान्मुखे या भ्रुकुटिस्तपादिता सा ज्ञायते चैद्यस्य विनाशसूचकः उत्पात-इत्यर्थः । किंभूते मुखे व्योम्नीव कृष्णत्वादाकाशोपमे । अन्यस्यापि केनचिद्वधे विधित्सितेऽवश्यमंवाकाशे केतुरभावसूचकः स्थितिं करोतीति । विभ्रतीति सप्तमी । कर्तुरिति वृत्तन्तः । शार्दूलविक्रीडितं वृत्तम्—स्सौ ज्सौ तौ गुरुकं च सूर्यतुरगैः शार्दूलविक्रीडितम् । सूर्याश्वैर्मसजस्तताः सगुरवः शार्दूलविक्रीडितम् । अत्रोत्प्रेक्षोपमासङ्कोजलङ्कारः । श्रीशब्द-रन्त्यः काव्यं वेदः । प्रतिसर्गान्तं श्लोके श्रीशब्दप्रयोगः इति भद्रम् ।

इत्यानन्दं वायनिवल्लभविरचितायां शिशुपालवधसारटीकायां सन्देहविपौपधि-

व्याख्यायां नारदागमनं नाम प्रथमः सर्गः ।

ओमिति ॥ तस्मिन्सुरसुनौ नारदे इति इत्थंभूतां वाचं व्याहृत्येत्या नभ उत्पतिते समुदरे पुरोऽग्रे इन्द्रोः श्रियं विभ्रति सति । अथ मुनिवाक्यानन्तरमोमित्युक्तवतस्तथास्त्वित्यङ्गीकृतवतः । 'ओम्प्रश्नेऽङ्गीकृतो रोपे' इति विश्वः । चेदीनां जनपदानामर्थं चैयः शिशुपालः । 'वृद्धेऽङ्गोऽसौ जादाञ् यद्' इति अथर्वप्रत्ययः । प्रति क्रुद्धस्य शार्ङ्गिणो वदने व्योम्नीवानिशं सर्वदा । अव्यभिचारेणेत्यर्थः । शत्रूणां विनाशस्य पिशुनः सूचकः । 'चन्द्रमभ्युत्थितः केतुः क्षितिशानां विनाशकृत्' इति शास्त्रादिति भावः । केतुरुत्पातविशेषः । 'केतुर्धुतो पनाकायां ग्रहोत्पानां रिलक्ष्मण' इत्यमरः । भ्रुकुटिच्छलेन भ्रूमङ्गव्याजेनास्पदं प्रतिष्ठां स्थितिं चकार । 'आस्पदं प्रतिष्ठायाम्' इति निपातनात्सुडागमः । अनेन वाक्येभ्योभूतस्य वीरसहकारिणो रौद्रस्य स्थायी क्रोधः स्वानुभावेन भ्रुकुट्या कारणभूतोऽनुमेय इत्युक्तम् । तथा तदविनाभूतस्य स्थायी प्रयत्नोपमेय उत्साहोऽप्युत्पन्न एवेत्यनुसन्धेयम् । इन्द्रोः श्रियं विभ्रतीत्यत्र मुनेरिच्छुश्रियोऽयोगात्तत्सादृश्यक्षेपादसम्भवद्रस्तुसम्बन्धरूपो निदर्शनालङ्कारः । वदने व्योम्नीवेत्युपमा । भ्रुकुटिच्छलेन केतुरिति उलादिशब्देनासत्यत्वमतिपादनरूपोऽपह्नवः । तत्र शत्रुविनाशसूचके त्वपेक्षितेन्दुसाक्ष्यव्योमावस्थानसम्पादकत्वे निदर्शनेऽपमयेरपह्नवोपकारसत्त्वादङ्गाङ्गिभावेन सङ्कारः । चमत्कारकारितया मङ्गलाचरणरूपतया च सर्गाख्यश्लोकेषु श्रीशब्दप्रयोगः यथाह भगवान् भाष्यकारः—'मङ्गलादीनि मङ्गलमध्यानि मङ्गलान्तानि शास्त्राणि प्रथन्ते, वीरपुरुषाणां शुभमत्युत्पाणि च भवन्ति, अध्येतारश्च प्रवक्तारो भवन्ति' इति । शार्दूलविक्रीडितं वृत्तम् । 'सूर्याश्वैर्मसजस्तताः सगुरवः शार्दूलविक्रीडितम्' इति लक्षणान्तः । सर्गान्तत्वाद्वचमैव । यथाह दराडी—

'सर्गैरनन्तिविस्तीर्णैः श्राव्यवृत्तैः सुसन्धिभिः ।

सर्वत्र भिन्नसर्गात्तैरुपेतं लोकरञ्जकम्' ॥ इति ॥ ७५ ॥

अथ कविः कविकाव्यवर्णनीयाख्यानपूर्वकसर्गसमाप्तिं कथयति—इतीति । इतिशब्दः समाप्तिः । माघ-कृतमिति कविनामकथनम् । महाकाव्ये इति महच्छब्देन लक्षणसम्पत्तिः सूचिता । शिशुपालवध इति कथ्यनामकथनम् । प्रथमः सर्ग इति । समाप्त इतिशेषः । एवमुत्तरवापि द्रष्टव्यम् ॥

इति श्रीमहोपाध्यायकोलाचलमल्लिनाथसूरिविरचिते शिशुपालवध-

काव्यव्याख्याने सर्वङ्गपाथ्ये प्रथमः सर्गः ॥ १ ॥

द्वितीयः सर्गः ।

अधुना मन्त्रविचारः । स चानेककार्यसंनिपाते भवत्यतः कार्यद्वयमत्र सर्गे मन्त्रा-
वतारणार्थमाह—

यियक्षमाणेनाहूतः पार्थेनाऽथ मुरं(१)द्विषन् ॥

अभिचैद्यं प्रतिष्ठासुरासीत्कार्यद्वयाकुलः ॥ १ ॥

यियक्षमाणेनेति ॥ अथ अनन्तरं मुरं द्विषन् सुरारिः कार्यद्वयाकुलः आसीत् । तदेव कृत्यद्वयमाह—किंविशिष्टः यियक्षमाणेन यज्ञं कर्तुमिच्छता पार्थेन युधिष्ठिरेण आहूतः निमन्त्रितः, अपरम् अभिचैद्यं प्रतिष्ठासुः शिशुपालमभिलक्ष्यीकृत्य विग्रहार्थं सेनया अभि-
यातुमिच्छुः अभिषिपेणयिषुः । कार्यद्वये आपतिते यदि पार्थं पूर्वं व्रजति ततश्चैद्य-
उपेक्षितो भवति, अथैनमास्कन्दति ततः पाण्डवो रुष्यति । अत एव कार्यद्वयाकुलः
आसीत् । किमिदं करोमि किमिदमिति सन्दिग्धमना बभूवेत्यर्थः । यष्टुमिच्छति यियक्षते ।
आहूत इति द्वेज् धातुः आहूपूर्वः, सम्प्रसारणम् । पृथाया अर्थं पार्थः 'तस्येद्'मित्यण् ।
द्विषन्निति 'द्विषोऽमित्रे' इति शतृ, तद्योगे च मुरमिति 'न लोकान्ययनिष्ठाखलर्थतृणा'मिति
कर्मणि षष्ठीनिषेधः । चेदीनां जनपदानां राजा चैद्यः वृद्धेत्कोसालाजादान् व्यङ्, तस्य
राजन्यपत्यवत् । लक्षणेऽभिः कर्मप्रवचनीयसंज्ञः । प्रस्थातुमिच्छुः प्रतिष्ठासुः 'सनाशते'ति
उः, इण्कोः 'आदेशप्रत्यययो'रिति पत्वम् । 'अस्तिस्विषोऽष्टक'इति लङीडागमः । कार्यमिति
ऋहलोर्ण्यत् । सर्गेऽस्मिन् अनुष्टुप्छन्दः ॥ १ ॥

अस्मिन्सर्गे मन्त्रवर्णनाय बीजं वपति—

यियक्षमाणेनेति ॥ अथेन्द्रसन्देशश्रवणानन्तरं यियक्षमाणेन यष्टुमिच्छता । यजतेः सन्नन्ताल्लटः
ज्ञानच् । पार्थेन पृथापुत्रेण युधिष्ठिरेण । 'तस्येदम्' इत्यण् । अन्यथा स्त्रीभ्यो ढक् स्यात् । ततः पार्थेय-
इति स्यात् । आहूत आकारितः । द्वयतेः कर्मणि के सम्प्रसारणदर्घौ । तथा अभिचैद्यं शिशुपालं प्रति ।
'लक्षणेनाभिप्रती आभिमुख्ये' इत्यव्ययीभावः । 'अभिरभागे' इति कर्मप्रवचनीयत्वे तद्योगे द्वितीया वा ।
प्रतिष्ठासुः प्रस्थातुमिच्छुः । तिष्ठतेः सन्नन्ताहुप्रत्ययः । मुरं द्विषन्सुरारिः । 'द्विषोऽमित्रे' इति शतृप्रत्यये
'न लोका—' इत्यत्र 'द्विषः शतृर्वा' इति वैकल्पिकः षष्ठीप्रतिषेधः । कार्यद्वयेन सुरकार्यसहकार्यरूपेणा-
कुलो विप्रतिषेधादावश्यकत्वाच्च द्वयोः सन्दिहान आसीत् । अतो मन्त्रस्यायमवसर इति भावः ॥ १ ॥

गुरुकाव्यानुगां विभ्रच्चान्द्रीमभिनभः श्रियम् ॥

सार्धमुद्धवसीरिभ्यामथाऽसावासदत्सदः(२) ॥ २ ॥

गुरुकाव्येत ॥ अथ पश्चात् असौ हरिर्निश्चयार्थमुद्धवसीरिभ्यां सार्धं पवनव्याधि-
हलधराभ्यां सह सदः समासदत् मन्त्रमण्डपं प्राविक्षत् प्रविष्टः । किं कुर्वन् अभिनभः आकांक्षे
चान्द्रीं श्रियं शशिशोभां विभ्रत् धारयन्, किंभूतां श्रियं गुरुकाव्यानुगां गुरुर्वृहस्पतिः काव्यः
शुक्रः तौ अनुगच्छति अनुयातीति गुरुकाव्यानुगां ताम् । जीवशुक्रसंयुतेन शशिना सदृश-
इत्यर्थः । हरेश्चन्द्र उपमानम्, उद्धवस्य गुरुः, हलिनः काव्यः, मन्त्रावरकस्य नभः । शून्ये
हि मन्त्रः कार्यः । अभिनभ इति सप्तम्यर्थे अव्ययीभावः । 'लक्षणेनाभिप्रती आभिमुख्ये'
इति वा । आसददिति लुङ्, लृदिच्चादङ् ॥ २ ॥

एवं मन्त्रबोजसन्देहमुपन्यस्य मन्त्रोचितं देशमाह—

सार्धनिति ॥ अथ सन्देहानन्तरमसौ हरिः अभिनमः । पूर्ववदन्यथाभावः । कर्मप्रवचनीयत्वे वा द्वितीया । गुरुकायौ बृहस्पतिशुक्रावनुगावनुयायिनौ यस्यां ताम् । 'गोऽपतिर्धियणो गुरुः' इति, 'शुक्रो देव्यगुरुः काव्यः' इति चामरः । चन्द्रस्येमां चान्द्रीं धियं विभ्रत् । अत्र श्रीतुल्यां श्रियमिति निदर्शनाभेदः । इन्द्रवसीरिभ्यां सार्धमुद्रवरामाभ्यां सह सदः सभामासदगमत् । राजसदसः प्रासादत्वादिति भावः । सदेर्लुङि 'पुगादि'—इति च्छेरङादेशः । अत्र मनुः—

'गिरिपृष्ठं समारुह्य प्रसादं वा रहो गतः ।

अरण्ये निःशलाके वा मन्त्रयेद्भावभाविनौ' ॥

इति ॥ २ ॥

जाज्वल्यमाना जगतः शान्तये समुपेयुपी ॥

व्यद्योतिष्ठ सभावेद्यामसौ नरशिखित्रयी ॥ ३ ॥

जाज्वल्यमानेति ॥ असौ नरशिखित्रयी प्रभावातिशयात् नरा एव शिखिनो बहुयः तेषां त्रयी त्रिसंख्या असौ नरशिखित्रयी हरिहल्युद्धवाख्या व्यद्योतिष्ठ शुशुभे; क सभावेद्यां सभैव वेदिः अग्निस्थानं तत्र । किञ्चिद्वा नरशिखित्रयी जाज्वल्यमाना परैरप्रतिहततेजस्त्वात् वेदीप्यमाना, तथा जगतः शान्तये समुपेयुपी त्रिभुवनसंरक्षणार्थं सङ्गतवती मङ्गलार्थं मिलिता । मन्त्रेण च जगद्रक्षा भवति । शिखिनोऽपि त्रयो दक्षिणाग्न्याहवनीयगार्हपत्याख्या वेद्यां जगतः शान्तये जाज्वल्यमानाः सङ्गताः सन्तोऽस्त्यर्थं द्योतन्ते । व्यद्योतिष्ठेति लुङ् अनुदात्तेत्वादात्मनेपदं सिच् इडागमः ॥ ३ ॥

जाज्वल्यमानेति ॥ जगतः शान्तयेऽनुपद्रवाय समुपेयुपी मिलिता जाज्वल्यमाना भृशं ज्वलन्ती । धातोरेकाचो ह्लादेः क्रियासमाभिहारे यङ् । ततो लटः शान्तादेशो टाप् । असौ नराः पुरुषा एव शिखिनोऽप्रत्येस्तां त्रयी । 'द्वित्रिभ्याम्—' इत्यादिना तयस्यायजादेशो कृते 'टिडुडाणञ्—' इत्यादिना ङीप् । सभा आस्थानी सैव वेदिः । 'वेदि परिकृता भूमिः' इत्यमरः । तस्यां व्यद्योतिष्ठ दीप्यते स्म । 'युद्धयो लुङि' इति वा तङ् । रूपकालङ्कारः ॥ ३ ॥

रत्नस्तम्भेषु संक्रान्तप्रतिमास्ते चकाशिरे ॥

एकाकिनोऽपि परितः पौरुषेयवृता इव ॥ ४ ॥

रत्नेति ॥ ते त्रयोऽपि चकाशिरे वभुः, कीदृशास्ते रत्नस्तम्भेषु संक्रान्तप्रतिमाः प्रतिविम्बितशरीराः । अतश्चोपमीयन्ते—एकाकिनोऽप्यन्योन्यापेक्षया असहाया अपि परितः समन्तात् पौरुषेयवृता इव नरवृन्दयुक्ता इव । चकाशिरे इति लिट् । एकं एव एकाकी । एकाकिनृशब्दोऽसहायार्थः, बहुत्वाद्बहुवचनम् । यथा—एकादाकिनिच्चासहाये । परितः इति 'पर्यभिभ्यां च' इति तसिल् । पुरुषाणां समूहः पौरुषेयं 'पुरुषाद्वधविकारसमूहतेनकृतेष्विति कर्तव्य' इति ढञ् ॥ ४ ॥

रत्नेति ॥ रत्नानां स्तम्भा इति पठ्यमासविशेषे पर्यवसानाद्विकारार्थत्वम् । तेषु संक्रान्तप्रतिमाः संक्रान्तप्रतिविम्बाः । 'प्रतिमानं प्रतिविम्बं प्रतिमा—' इत्यमरः । ते त्रय एकाकिनोऽसहाया अपि । 'एकादाकिनिच्चासहाये' इत्याकिनिच्प्रत्ययः । परितोऽभितः सर्वतः । पर्यभिभ्यां च इति तसिल्प्रत्ययः । स च सर्वोभयार्थभिर्ग्राम्यते । पौरुषेयेण प्रतिविम्बभूयस्त्वात्पुरुषसमूहेनावृता इवेत्युत्प्रेक्षा । चकाशिरे । सर्वपुरुषाभ्यां णढञौ 'पुरुषाद्वधविकारसमूहतेनकृतेष्विति वक्तव्यम्' इति समूहे ढञ्प्रत्ययः । एतेन विज्ञानत्वमुक्तम् । यद्यपि—

'निस्तम्भे निर्गवाक्षे च निर्भिन्न्यन्तरसंश्रये ।

प्रासादग्रे त्वरण्ये वा मन्त्रयेद्भावभाविनौ' ॥

इति कामन्दकीये मन्त्रभूमेः स्तम्भप्राचुर्यनिषेधो गम्यते, तथापि तस्यापि विजनोपलक्षणत्वादोष-
इति भावः ॥ ४ ॥

अध्यासामासुरुत्तुङ्गहेमपीठानि यान्यमी ॥

तैरुहे केसरिक्रान्तत्रिकूटशिखरोपमा ॥ ५ ॥

अध्यासामासुरिति ॥ अमी त्रयोऽपि यानि उत्तुङ्गहेमपीठानि उच्चकनकासनानि
अध्यासामासुः आरूढुः उपविष्टाः, तैर्विष्टरैः केसरिक्रान्तत्रिकूटशिखरोपमा सिंहाधि-
ष्ठितध्रुवेलशङ्कसादृश्यमूहे । आसनानां त्रिसंख्यत्वात् यथार्थनाम त्रिकूट उपमानम् । अध्या-
सामासुरिति दयायासश्च । यानीति अधिशीङ्स्थासां कर्म । ऊहे इति कर्मणि वहेल्यकारः ॥ ५ ॥

अध्यासामासुरिति ॥ अमी त्रयो यान्युत्तुङ्गहेमपीठान्यासनानि अध्यासामासुरधितः । येषूपविष्टा-
इत्यर्थः । 'अधिशीङ्स्थासां कर्म' इति कर्मत्वम् । 'आस उपवेशने' लिट् । 'दयायासश्च' इत्याम्प्रत्ययः ।
'कृद्धानुप्रयुज्यते लिटि' इत्यस्तेरनुप्रयोगः । 'आम्प्रत्ययवत्कृद्धानुप्रयोगस्य' इति कृज एवेति नियमादस्ते-
र्नात्मनेपदम् । तैः पीठैः केसरिभिः सिंहैः क्रान्तानां त्रिकूटस्य त्रिकूटादेः शिखराणां उपमा सादृश्यमूहे
अह । वहेः कर्मणि लिट् सम्प्रसारणम् । त्रीणि कूटान्यस्येत्यन्वयसंज्ञा । 'कूटोऽस्त्री शिखरं शृङ्गम्' इत्य-
मरः । उपमालङ्कारः ॥ ५ ॥

गुरुद्वयाय गुरुणोरुभयोरथ कार्ययोः ॥

हरिविप्रतिषेधं तमाचचक्षे विचक्षणः ॥ ६ ॥

गुरुद्वयायेति ॥ अथानन्तरं हरिः श्रीकृष्णः तयोः पूर्वोक्तयोरुभयोः कार्ययोस्तं
विप्रतिषेधं विरोधं गुरुद्वयाय गुरुपाय हलिने उद्धवाय च आचचक्षे कथयामास । किंभू-
तयोः कार्ययोः गुरुणोः महतोः अनुनुष्ठेयत्वात् कर्तुमशक्यत्वात् युगपदनुष्ठानमशक्यत्वात् ।
सहाऽनवस्थानलक्षणोऽत्र विरोधः । यत्र बहुकार्याणां मध्यादेकं कार्यं कर्तुं मनसि अनिश्चयो
भवति स विप्रतिषेधः । किंभूतो हरिः विचक्षणो विद्वान् आचारज्ञः । प्रष्टव्या हि गुरव-
इति पृच्छति, न तु अज्ञानतयेत्यर्थः । अन्योऽपि विचक्षणो वैयाकरणो गुरवेः पण्डिताय द्वयो-
र्विरोधमाचष्टे कथयति । गुरुभयस्मै इति पाठे गुर्वोरुभयं गुरुभयं तस्मै गुरुभयस्मै ।
क्रियाग्रहणमपि कर्तव्यमिति सम्प्रदानसंज्ञा । सर्वादित्वात् सर्वनामत्वमिष्यते । तत्र तदन्त-
विधिः, सर्वनाम्नः स्मै । गुरुणोरिति 'इकोऽचि विभक्ता'विति नुम् । आचचक्षे इति 'वा
लिटो'ति ख्याञ् विभाषितः । विचक्षणः इति 'अके अने वे'ति प्रतिषेधः ॥ ६ ॥

गुरुद्वयायेति ॥ अथोपवेशनानन्तरं विचष्टे इति विचक्षणो वक्ता । कर्तरि ल्युडिति न्यासकारः ।
'असनयोश्च प्रतिषेधो वक्तव्यः' इति चाक्षिडः ख्याजादेशाभावः । हरिगुर्वोरुद्धवराभयोः पितृभ्यज्येष्ठभ्रात्रे-
द्याय । द्वाभ्यामित्यर्थः । गुरुणोर्महतोरुभयोः कार्ययोः पूर्वोक्तयोः तं विप्रतिषेधं विरोधमाचचक्षे आख्यात-
वान् । तुल्यबलविरोधो विप्रतिषेधः ॥ ६ ॥

द्योतितान्तःसभैः कुन्दकुड्मलाग्रदतः स्मितैः ॥

स्नपितेवाभवत्तस्य शुद्धवर्णा सरस्वती ॥ ७ ॥

द्योतितेति ॥ तस्य हरेः श्रीकृष्णस्य द्रुवतः सरस्वती वाक् शुद्धवर्णाऽभवत् । शुद्धा
दोपरहिता वर्णा अक्षराणि यस्यां सा । किंभूतस्य हरेः कुन्दकुड्मलाग्रदतः कुन्दस्य कुड-
मलं कलिका तस्याग्रं प्रान्तस्तदिव शुक्लत्वात्तीक्ष्णत्वाच्च दन्ता यस्य । अग्रान्तेति
दन्त्रादेशः । उत्प्रेक्षते—स्मितैः स्नपितेन उल्बणहसितैः क्षालितेन । महात्मानो हि स्मित-

पूर्वाभिभाषिणः । यच्च वस्तु क्षाल्यते तत् शुद्धवर्णं धवलगुणं भवति । किंविधैः द्योति-
तान्तःसमैः द्योतिता प्रकाशिता अन्तर्मध्ये सभा यैस्तानि तैः ॥ ७ ॥

द्योतिताति ॥ कुन्दं माघभवः पुष्पविशेषः । 'माध्यं कुन्दम्' इत्यमरः । कुन्दकुड्मलाग्राणीव दन्ता-
यस्य तस्य कुन्दकुड्मलाप्रदतः । 'अग्रान्तशुद्धभ्रवृषवराहेभ्यश्च' इत्यग्रान्तपूर्वपदबहुव्रीहिः समासान्तो वैभा-
षिको दत्तादेशः । तस्य हरेः सरस्वती अन्तःप्रधाना सभा अन्तःसभा । सर्पाभ्यन्तरमित्यर्थः । सा द्योतिता
प्रकाशिता यैस्तैः स्मितैः स्त्रपितैव क्षालितैव । स्त्रापित्यन्तात् कः । 'अतिही-' इत्यादिना पुगागमः । मितो
तस्यः । शुद्धवर्णा स्फुटाक्षरत्वात्स्वच्छकान्तिरभवत् । अत्र स्वाभाविकवर्णशुद्धेः स्नानहेतुकत्वमुपेक्ष्यते ।
स्मितपूर्वाभिभाषी हरिरिति भावः ॥ ७ ॥

किन्तुवाच, प्रथमं तावत् गुरुणामग्रे पूर्वाभिभाषितदोषपरिजिहीर्षुरिदमाह—

भवद्विरामवसरप्रदानाय वचांसि नः ॥

✓ पूर्वरङ्गः प्रसङ्गाय नाटकीयस्य वस्तुनः ॥ ८ ॥

भवद्विरामिति ॥ हे गुरो ! नोऽस्माकं वचांसि वचनानि भवद्विरामवसरप्रदानाय
भवद्वाचां प्रस्तावदानार्थम् । युवां वाचयितुमहं वच्मीत्यर्थः । एतदेव दृष्टान्तेन दृढ-
यति-यतः कारणात् पूर्वरङ्गः प्रथमनाट्यारम्भः नाटकीयस्य वस्तुनः प्रसङ्गाय प्रस्तावदा-
नाय भवति । आदावेव तु यन्नाट्यं पूर्वरङ्गः स उच्यते । यथा नाटकीयस्यार्थस्याव-
सरार्थं पूर्वरङ्गः, न तु स एव तत्र साध्यः । पूर्वरङ्गो गेयवाद्यनृत्यान्विता देवस्तुतिः ।
पूर्वरङ्गः प्रत्याहारास्मार्जनीगीतिविधिताण्डवयोगब्रह्मयोगाचारप्ररोचनाद्याख्यैरङ्गैर्युतः । तथा
सम्प्रेक्षणीयस्यार्थस्यावसरदानार्थः स्यात् । उक्तं च—

पञ्चसन्धि चतुर्वृत्ति चतुःपण्ड्यङ्गसंयुतम् ।

पट्त्रिंशलक्षणोपतं नाटकं कवयो विदुः ॥

रज्यतेऽस्मिन् इति रङ्गः । नाटके भवो नाटकीयः वृद्धाच्छः ॥ ८ ॥

कार्यविभातिषेधं निवेद्य तत्र स्वमतमवेदयिष्यन्पाण्डितमानिन् तावत्परिहरति—

भवद्विरामिति ॥ भवद्विरां शुभमद्राचामवसरप्रदानाय । प्रसञ्जनयेत्यर्थः । नोऽस्माकं वचांसि सिद्धा-
नोज्ञयनार्थमुच्यन्ते । न तु सिद्धान्तत्वेनेत्यर्थः । तथा हि—पूर्वं रज्यतेऽस्मिन्निति पूर्वरङ्गः नाट्यशाला,
तत्स्थं कर्मापि पूर्वरङ्ग इति दशरूपकं । अतः पूर्वरङ्गो नाम रङ्गप्रधानः ख्यो रङ्गविग्रशान्तिकारी नान्दीपाठ-
गीतवादित्रायनेफाङ्गाविशेषो नाट्यादीं कर्तव्यः कर्मविशेषः । तदुक्तं वसन्तराजीये—

‘यत्राट्यवस्तुनः पूर्वं रङ्गविघ्नोपशान्तये ।

कुशीलवाः प्रकुर्वन्ति पूर्वरङ्गः प्रकीर्तितः’ ॥

इति । स पूर्वरङ्गः, नाटके भवो नाटकीयम् । तत्र वर्णमित्यर्थः । वृद्धाच्छः । तस्य ‘आयने-’इती-
यादेशः । तस्य वस्तुनः प्रवृत्तस्य प्रसङ्गाय प्रसञ्जनाय । प्रवर्तनायेति यावत् । अतः प्रथमवादे न दोष-
येति भावः । पूर्वरङ्गः प्रस्तावनेति रङ्गराजः । ताच्चिन्त्यम् ।

‘पूर्वरङ्गं विधायार्थो सूत्रधारो विनिर्गते ।

प्रविश्य तदपरः काव्यमास्थापयेन्नटः ॥

प्रथमं पूर्वरङ्गश्च ततः प्रस्तावनेति च ।

‘आरम्भे सर्वनाट्यानामेतत्सामान्यमिष्यते’ ॥

इति दशरूपकायुक्तमेदविशेषादिति । अत्र हरिवाक्यपूर्वरङ्गयोः प्रसञ्जकत्वस्वरूपसामान्यस्य वा-
च्यद्वये शब्दान्तरे पृथङ्निर्देशात्प्रतिवस्तूपमालङ्कारः । तद्वक्षणं तूक्तम् ॥ ८ ॥

इदानीं कार्यद्वयं कथयन्नात्मीयं मतमुपन्यस्यति—

करदीकृतभूपालो भ्रातृभिर्जित्वरैर्दिशाम् ॥

विनाऽप्यस्मदलं भूष्णुरिज्यायै तपसः सुतः ॥ ९ ॥

करदीकृतेति ॥ तपसः सुतो धर्मात्मजो युधिष्ठिरः अस्मद्विनापि अस्मानन्तरेणापि इज्यायै अलं भूष्णुः यागाय समर्थो भवति । कथंभूतः भ्रातृभिः भीमार्जुनयमैः करदीकृतभूपालः करदीकृता वशी नीता भूपाला राजानो येन सः, कीदृशैः भ्रातृभिः दिशाम् जित्वरैः ककुभां जयनशीलैः । तस्मात्तत्र न व्रजामीति भावः । केचित्तु—‘इज्यायै अलं समर्थो यतो भूष्णुः साधुर्भवति स भावयुक्त इत्यर्थः’ इति व्याचक्षते । जित्वरैरिति सृजीण्णशां करप् । अस्मदिति पञ्चमीबहुवचनम् । भूष्णुरिति ग्लान्तिस्थश्च गन्तुः । इज्यायै इति व्रजयजोभावे क्यप्, नमःस्वस्तिस्वाहेतियोगे चतुर्थी ॥ ९ ॥

सम्प्रति स्वमतमाह—

करदीकृतेति ॥ दिशाम् जित्वरैर्जयनशीलैः । इण्णशजिसर्तिभ्यः करप् । कृयोगात्कर्मणि षष्ठी । भ्रातृभिर्भीमादिभिर्हेतुभिः करदाः षष्ठभागप्रदाः । ‘भागधेयः करो बलिः’ इत्यमरः । ततश्चिचः । ‘अर्थादिचिचडाचश्च’ इति गतिसंज्ञायां ‘कुगतिप्रादयः’ इति नित्यसमासः । अकरदाः करदाः सम्प्रयमानाः कृताः करदीकृता भूपालाः यस्य सः वशीकृतराजमण्डलः तपसः सुतो धर्मपुत्रः । ‘तपश्चान्द्रायणादौ स्याद्धर्मं लोका-न्तरेऽपि च’ इति विश्वः । अस्मद्विना । अस्माभिर्विनापीत्यर्थः । ‘पृथग्विनानाना—’इत्यादिना तृतीयाविकल्पात्पञ्चमी । इज्यायै यागाय । यजर्भावेऽपि क्यप् । ‘वचिस्वपि—’इत्यादिना सम्प्रसारणम् । ‘नमःस्वस्ति—’इत्यादिना चतुर्थी । अलं समर्थो भूष्णुर्भवन्शीलः । ‘भूष्णुर्भावेष्णुर्भाविता’ इत्यमरः । ‘ग्लान्तिस्थश्च गन्तुः’ इति गन्तुप्रत्ययः । ‘काडिति च’ इत्यत्र गकारप्रक्षेपाद् गुणाभावः । तथा च जयादित्यः—तत्रैव गकारोऽपि च तत्त्वभूतो निर्दिश्यते । अतो जैत्रयात्रैव कार्या न यज्ञयात्रेति भावः ॥ ९ ॥

(१) तथा धर्मः । अतश्चैव एव यातव्य इत्येतदाह—

उत्तिष्ठमानस्तु परो नोपेक्ष्यः पथ्यमिच्छता ॥

समौ हि शिष्टैराभ्नातौ वत्स्यन्तावामयः स च ॥ १० ॥

उत्तिष्ठमान इति ॥ तु पुनः पुरुषेण परः शत्रुः उत्तिष्ठमानो वर्धमानो नोपेक्ष्यः न प्रतीक्षितव्यः, किं कुर्वता पथ्यमिच्छता आत्मनो हितमभिलाषुकेण । हि यस्मात् कारणात् शिष्टैः चरकचाणक्यादिभिः पण्डितैः एतौ द्वौ वत्स्यन्तौ वर्धिष्यमाणौ समौ आभ्नातौ तुल्यौ कथितौ । द्वौ कौ आमयो रोगः स च शत्रुश्च । व्याधिवत् शत्रुर्वृद्धाववर्ज्य इत्यर्थः । एतदुभयं वर्धमानं नोपेक्ष्यम् । उक्तं च भारविणा—अल्पीयसोऽप्यामयतुल्यवृत्तेर्महापकाराय रिपोर्विवृद्धिः । योऽपि पथ्यमिच्छति सोऽपि व्याधिं वर्धमानं नोपेक्षते । उत्तिष्ठमान इति उदोऽनूर्ध्वचेष्टायामात्मनेपदम् । वत्स्यन्ताविति ‘वृद्धयः स्यसनो’रिति आत्मनेपदं विभाषितम्, ‘न वृद्धयश्चतुर्भ्यः’ इतीडभावः । आमयतीत्यामयः अच् । पूर्वस्माद्विशेषात् पार्थपुरगमनं न युक्तम्, अनपेक्ष्यमित्यर्थः ॥ १० ॥

ननु यज्ञान्ते जैत्रयात्रायामुभयानुसरणं स्यात्तत्राह—

उत्तिष्ठमान इति ॥ उत्तिष्ठमानो वर्धमानः । ‘उदोऽनूर्ध्वकर्मणि’ इत्यात्मनेपदम् । परः शत्रुः पथोऽनपेक्षं पथं हितमारोग्यं चेच्छता । पुंसेति शेषः । नोपेक्ष्यो नौदासीन्येन द्रष्टव्यः । कुतः—हि

(१) अत्र वाक्यांशश्चुटितः प्रतिभाति ।

यस्माद्वर्त्यन्ते। वर्धयिष्यमाणौ । 'तटः सदा' इति सदादेशे 'वृद्धयः स्यसनीः' इति विभाषया परस्मैपदम् । 'न वृद्धयश्चतुर्थ्यः' इतीडभावः । आमयो व्याधिः । 'रोगव्याधिगदामया' इत्यमरः । सः शत्रुश्च शिष्टैर्नीतिजैः मनो तुल्यवृत्ती आम्नातावाख्यातौ ।

'अर्पयसोऽध्यरेवृद्धिर्महानर्याय रोगवत् ।

अतस्तस्यानुपेक्ष्यत्वादुभयानुसृतिः कुतः' ॥

इति भावः । उपमालङ्कारः ॥ १० ॥

न तु स्वकार्ये वैरायमाणस्य ममैव यत्न इति दर्शयितुमाह—

न दूये सात्वतीसूनुर्यन्मह्यमपराध्यति ॥

यत्तु दन्दह्यते लोकमतो (१) दुःखाकरोति माम् ॥ ११ ॥

नेति ॥ सात्वतीसूनुः शिष्टुपालः यत् मह्यमपराध्यति मयि विषये सापराद्धः, अतोऽहं न दूये न खिद्ये । तु पुनः यदसौ लोकं दन्दह्यते गर्हितं दहति निःकारणमुपतापयति निरागसं लोकं पीडयति, अतो मां दुःखाकरोति पीडयति । प्रातिलोम्येन दुःख्यः तात्पर्यः । 'दूये' इति दूङ् कर्मकर्तरि लकारः । सत्वतोऽपत्यं स्त्री सात्वती श्रुतश्रवा नाम क्षत्रिया भगवतः कृष्णस्य पितृष्वसा । उत्सादिभ्योऽङ् । तस्याः सूनुः । मह्यमिति 'कुधद्वेह' इति सम्प्रदानत्वम् । गर्हितं दहति दन्दह्यते 'लुपसदचरे'त्यादिना यद् 'जपजभद्वदशभञ्जपशां च' इति लुक्, ततः कर्तरि लट् । दुःखाकरोतीति 'दुःखात्प्रातिलोम्ये' इति डाच्प्रत्ययः ॥ ११ ॥

नन्वेवं स्वार्थपरत्वदोषः स्यादिति चेन्न, लोकानुग्रहार्थत्वादस्याः प्रवृत्तेरित्याशयेनाह—

नेति ॥ सत्वतोऽपत्यं स्त्री सात्वती नाम हरेः पितृष्वसा । उत्सादिभ्योऽङ् । तस्याः सूनुश्चैव । वन्दुरपि खलो न मृष्यत इति भावः । यन्मह्यमपराध्यति दृश्यतीति यावत् । 'कुधद्वेह'—'इत्यादिना चतुर्थी । तत इति शेषः, यत्तदोर्नित्यसम्बन्धात् । न दूये न परित्यजे । दूङो दैवादिकात्कर्तरि लट् । यन्मपुरुषैकवचनम् । किन्तु लोकं दन्दह्यतं । गर्हितं यथा स्यादेवं दहतीति यावत् । 'लुपसदचरजप'—'इत्यादिना गर्हायां यद् । 'जपजभद्वदशभञ्जपशां च' इत्यास्यस्य नुगागमः । अदो लोकदहनं मां दुःखाकरोति । दुःखमनुभावयतीत्यर्थः । 'दुःखात्प्रातिलोम्ये' इति डाच्प्रत्ययः । अतश्चैव एवाभियातव्यः, पार्थस्तु प्रार्थनयापि पश्चात्समाधेय इत्यर्थः ॥ १२ ॥

अधोपसंहरन्नाह—

मम तावन्मतमदः (२) श्रूयतामङ्ग ! वामपि ॥

ज्ञातसारेऽपि (३) खल्वेकः सन्दिग्धे कार्यवस्तुनि ॥ १२ ॥

ममेति ॥ अङ्गेति प्रियाह्वाने आमन्त्रणे । हे गुरो ! तावदिति वाक्योपसंहारे । तावन्मतमदः एतन्मतम् । अहमभिलषामीत्यर्थः । वामपि युवयोरपि मया मतं श्रूयताम् । इदानीं युवामपि ब्रुवातामित्यर्थः । ननु भवान् निजमेव मतं कस्मान्न करोति किमस्मदीयमन्तेन, इदानीं स्वभणितं दृष्टान्तेन द्रढयति—खलु यस्मात्कारणात् कार्यवस्तुनि कृत्यशरीरे ज्ञातसारेऽपि अवगतपरमार्थेऽपि एकोऽसहायः सन्दिग्धे संशयं कुरुते । इति क्रियागोपितकोऽयम् । तस्मार्त्तिकं कर्तव्यमेतन्न वेति कथ्यताम् । उक्तं च—

उत्रिमृष्टे स्वयं सम्यक् सहद्भिः उपरीक्षिते ।

नैवारम्भे विपन्नेऽपि वाच्यतां यान्ति सूरयः ॥

कार्यमालोचिताऽपायं मतिमद्भिर्विवेचितम् ।

न केवलं हि सम्पत्तौ विपत्तावपि शोभते ॥

कार्यं च तद्वस्तु च कार्यवस्तु ॥ १२ ॥

स्वमतं निगमयन्परमतं शुश्रूषुः पृच्छति—

ममेति । तावत् । भवन्मतश्रवणपर्यन्तमित्यर्थः । मम मतमिदम् । अङ्ग्रेत्यामन्त्रणेऽव्ययम् । 'अथ सम्बोधनार्थकाः । स्युः प्याट् पाडङ्ग हे है भोः' इत्यमरः । वां युवयोः । 'युष्मदस्मदोः षष्ठीचतुर्थी—' इत्यादिना वामादेशः । मते श्रूयताम् । विधौ लोट् । तदिदं मया श्रोतव्यम् । अन्यथा सन्देहाऽनिवृत्तेरिति भावः । विदुषस्ते कुतः सन्देहस्तत्राह—ज्ञातसारः ज्ञाततत्त्वार्थोऽथ्येक एकाकी कार्यवस्तुनि कर्तव्यार्थः सन्दिग्धे संशेते । खलु निश्चये । अतो मयापि सन्दिग्धत इत्यर्थः । दिह उपचये कर्तरि लट् । घत्वधत्वे । सामान्येन विशेषसमर्थनरूपोऽर्थान्तरन्यासः ॥ १२ ॥

यावदर्थपदां वाचमेवमादाय माधवः ॥

विरराम महीयांसः प्रकृत्या मितभाषिणः ॥ १३ ॥

यावदिति ॥ माधवः श्रीकृष्णः विरराम मौनं भेजे, किं कृत्वा एवं पूर्वोक्तप्रकारेण वाचमादाय उक्त्वा । कीदृशां वाचं यावदर्थपदां, यावदर्थो यावदर्थं यावदर्थं पदानि यस्याः सा तां । यावदवधारणे । यावदर्थस्तावन्ति पदानि । वाच्यसमपदाम् । छन्दः पूरणार्थं-मनुपकृतं यस्यां न किञ्चिदुक्तमित्यर्थः । निरर्थकपदरहितामित्यर्थः । अल्पैरक्षरै रतेन वाच्यमुक्तम् न बहुभिरित्यन्त्रार्थान्तरमाह—यतः कारणात् महीयांस उत्तमाः प्रकृत्या स्वभावेन मितभाषिणः । निरर्थकं कदाचिदपि न जल्पन्तीत्यर्थः ॥ १३ ॥

यावदिति ॥ माधवो हरिर्यावानर्थो यावदर्थम् । 'यावदवधारणे' इत्यव्ययीभावः । यावदर्थं पदानि यस्यास्ताम् । अभिधेयसंमिताक्षरामित्यर्थः । एवमुक्तप्रकारेण वाचमादाय गृहीत्वा । उक्त्वेत्यर्थः । विरराम तूष्णीमास । 'व्याङ्गपरिभ्यो रम' इति परस्मैपदम् । तथा हि—महीयांसः उत्तमाः प्रकृत्या स्वभावेन मितभाषिणः । भवन्तीति शेषः । वृथालापनिषेधादिति भावः । पूर्ववदङ्कुरः ॥ १३ ॥

अष्टाभिः कुलकम्—

ततः सपत्नापनयस्मरणानुशयस्फुरा ॥

ओष्ठेन रामो रामोष्टविम्बचुम्बनचुञ्चुना ॥ १४ ॥

ततइति ॥ ततो भगवद्वचनान्तरं रामो जगाद बलभद्र उवाच, किंविधो बलभद्रः ओष्ठेन उपलक्षितः । किंभूतेन ओष्ठेन सपत्नापनयस्मरणानुशयस्फुरा सपत्नस्य वैरिणः शिशुपालस्य योऽपनयः अपराधो लोकवाधा तस्य स्मरणमनुशयानं तेन योऽनुशयः कोपः तेन स्फुरति कम्पते यः सः तेन, चैद्यापराधस्मरणक्रोपेन कम्पिना । एतेन वीरत्वकथनम् । पुनः किंविशिष्टेन रामोष्टविम्बचुम्बनचुञ्चुना रामा कान्ता रेवती तस्या ओष्ठविम्बे यत् चुम्बनं तेन चुञ्चुर्विदितः प्रसिद्धः प्रतीतो यः तेन । तेन वित्तश्रुष्टपूषणपौ, वित्तस्थाने चुञ्चुः क्रियते । ओष्ठो लौहित्यात् विम्बफलमिव । ओष्ठविम्बम् 'उपमितं व्याघ्रादिभिः'रिति समासः । एतेन विलासित्वकथनम् ॥ १४ ॥

अथाष्टभिः कुलकेन रामं वर्णयंस्तद्वाक्यमवतारयति—

तत इति ॥ ततो रामो जगादेत्युत्तरणान्वयः । सपत्नो रिपुः । 'रिपौ वैरिसपत्नारि—' इत्यमरः । तस्यापनयोऽपकारः तस्य स्मरणेन योऽनुशयः पश्चात्तापः । 'भवेदनुशयो द्वेषे पश्चात्तापानुबन्धयोः' इति विश्वः । तेन स्फुरतीत्यनुशयस्फूः तेन स्फुरा । ओष्ठो विम्बमिवेत्युपमितसमासः । रामाया ओष्ठ-

3251

दिम्बस्य चुम्बनेन विनो रामोढविम्बचुम्बनचुम्बुः । 'तेन वित्तदचुम्बुपचगौ' इति चुम्बुः प्रत्ययः ।
ओत्वोढयोः समासे वा पररूपं वक्तव्यम् । तेनोढेनोपलक्षितः । समरसुरतयोः समरस इति भावः ।
उपमानुप्रासयोः संज्ञादिः ॥ १४ ॥

विवक्षितामर्थविदस्तत्क्षणं(१) प्रतिसंहताम् ॥

प्रापयन्पवनव्याधेर्गिरमुत्तरपक्षताम् ॥ १५ ॥

विवक्षितामिति ॥ किं कुर्वन् पवनव्याधेः उद्ध्वस्य वाणीमुत्तरपक्षतां प्रापयन्
सिद्धान्ततां नयन् । किंभूतां विवक्षिताम् उद्ध्वेन वक्तुमिष्टां वक्तुमारब्धाम्, अपरं तत्क्षणं
प्रतिसंहतां तथैव निवर्तितां, यतः किंभूतस्यार्थविदः प्रवीणस्य । मूर्खः कोपनश्चायमनर्थं
करिष्यति, तावच्छृणुमः पश्चाद्वयं वक्ष्याम इति हृदि कृत्वाऽऽस्ते ॥ १५ ॥

विवक्षितामिति ॥ विवक्षितां वृद्धत्वाभिमानादग्रे वक्तुमिष्टाम् । वचद्वञ्जो वा सन्नतत्कर्मणि कः ।
तत्क्षणे विवक्षाक्षणे एव । इत्यविलम्बोक्तिः । प्रतिसंहतां रामानुरोधानुरुद्धाम् अर्थविदः कार्यक्षस्य अत एव
पवनव्याधेरुद्ध्वस्य गिरमुत्तरपक्षतां सिद्धान्तपक्षतां प्रापयन् । स्वयमसत्पक्षावलाभ्यत्वादिति भावः । अनेन
रामस्य व्ययतोक्ता ॥ १५ ॥

घूर्णयन्मदिरास्वादमदपाटलितद्युती ॥

रेवतीदशनो(२)च्छिष्टपरिपूतपुटे दृशौ ॥ १६ ॥

घूर्णयन्निति ॥ अपरं किं कुर्वन् जगाद् दृशौ घूर्णयन् चक्षुषी भ्रमयन् । किंभूते
दृशौ मदिरास्वादमदपाटलितद्युती चारुणीपानेन यो मद्यः क्षीयता तेन आरक्तीकृत-
कान्ती, पुनः किंभूते रेवतीदशनोच्छिष्टपरिपूतपुटे रेवत्याः सम्बन्धि यत् दशनोच्छिष्टं दन्त-
पदं तेन परिपूतं मनोज्ञौ पवित्रीकृतौ पुटौ कपाटौ ययोः ते, दन्तपदैर्हि नितरां शोभने ।
उच्छिष्टशब्दः पदपर्यायः ॥ १६ ॥

घूर्णयन्निति ॥ पुनः । मदिरास्वादेन मद्यपानेन यो मद्यस्तेन पाटलिता ईषद्रकीकृता युतिर्ययोस्ते, रेव-
त्या देव्याः वदेन यदुच्छिष्टं मयलेपताम्बूलादि । अक्षिचुम्बनसंक्रान्तामिति भावः । तेन परिपूते शुद्धे पुटे
ययोस्ते दृशौ घूर्णयन् भ्रामयन्निति मयविकारोक्तिः । उच्छिष्टपरिपूते इत्यत्र 'रतिकाले मुञ्चं स्त्रीणां शुद्ध-
माखेटके शुनाम्' इति स्मरणात् उच्छिष्टस्य पावित्र्यजनकत्वविरोधस्याभासत्वाद्बिरोधाभासोऽलङ्कारः ।
'आभासत्वे विरोधस्य विरोधाभास उच्यते' इति लक्षणात् ॥ १६ ॥

आश्लेषलोलुपवधूस्तनकार्कश्यसाक्षिणीम् ॥

म्लापयन्नभिमानोष्णैर्वनमालां मुखानिलैः ॥ १७ ॥

आश्लेषेति ॥ अपरं किं कुर्वन् अभिमानोष्णैः अभिमानसोप्मभिर्मुखानिलैर्मुख-
श्चासर्वनमालां नीलोत्पलमयीमापादपद्ममालां म्लापयन् म्लानां कुर्वन् । किंभूतां मालाम्
आश्लेषलोलुपवधूस्तनकार्कश्यसाक्षिणीम् आश्लेषे आलिङ्गनविषये लोलुपा सामिलाया या
या वधूः रेवती तस्याः स्तनकार्कश्यसाक्षिणीं साक्षाद्दृष्टीम् । तद्दर्जमन्येन केनचित्
कुचकार्कश्यस्य अननुभूतत्वात् । अन्येन कुचकार्कश्यं न दृष्टमित्यर्थः ॥ १७ ॥

आश्लेषेति ॥ पुनः । आश्लेषे लोलुपाया आलिङ्गनलुब्धाया वध्वाः स्तनयोः कार्कश्यस्य कठिन्यस्य
साक्षिणीमुददृष्टीम् । नित्यं पीडयन्नामिति भावः । 'साक्षाद्दृष्टिं संज्ञायाम्' इति साक्षाच्छब्दादिनिप्रत्ययः ।
वनमालामभिमानोष्णैरहङ्कारतैर्मुखानिलैः निदरासमारुतेर्म्लापयन् म्लापयन् । म्लापयेत्यन्ताल्लटः शश-
देशः । 'आदेच—' इत्यात्वे पुगागमः । अम्लाने म्लानसम्बन्धादतिशयोक्तिः ॥ १७ ॥

दधत्सन्ध्याऽरुणव्योमस्फुरत्तारानुकारिणीः ॥

द्विषद्द्वेषोपरक्ताङ्गसङ्गिनीः स्वेदविप्रुषः ॥ १८ ॥

दधदिति ॥ अपरं किं कुर्वन् जगाद स्वेदविप्रुषः दधत् धर्मास्तुक्कणान् धारयन् ।
 स्त्रीलिङ्गविशेषकाः । किंभूताः द्विषद्द्वेषोपरक्ताङ्गसङ्गिनीः द्विषद्द्वेषेण रिपुकोपेन उपरक्त-
 लोहितमङ्गं वपुस्तत्संयोगो यासां ताः, अपरं किंविधाः सन्ध्याऽरुणव्योमस्फुरत्तारानुकारिणीः
 सन्ध्याकालेऽरुणमारक्तं यत् व्योम आकाशं तत्र स्फुरन्त्यो यास्तारा नक्षत्राणि ताः
 अनुकुर्वन्तीत्येवंशीलाः सन्ध्याऽरुणव्योमस्फुरत्तारानुकारिण्यः ताः ॥ १८ ॥

दधादिति ॥ पुनः । सन्ध्यायामरुणे व्योम्नि स्फुरन्तीस्तारा अनुकुर्वन्तीति तथोक्ताः । कुतः—द्विषतः-
 शत्रोर्द्वेषेण क्रोधेनोपरक्तेऽङ्गे वपुषि सङ्गिनीः सक्ताः स्वेदविप्रुषः स्वेदविन्दून् । 'पृषन्तिविन्दुपृषताः पुमांसो
 विप्रुषः स्त्रियाम्' इत्यमरः । दधद्धानः । 'नाभ्यस्ताच्छतुः' इति नुमभावः । उपमालङ्कारः ॥ १८ ॥

प्रोल्लसत्कुण्डलप्रोतपद्मरागदलत्विषा ॥

कृष्णोत्तरासङ्गरुचं विदधच्चतपल्लवीम् (१) ॥ १९ ॥

प्रोल्लसदिति ॥ अपरं किं कुर्वन् कृष्णोत्तरासङ्गरुचं कृष्णोत्तरीयकान्ति चूतपल्लवीं
 पीतां विदधत् । नीलवर्णमध्येपीतत्वं प्रापयन्नित्यर्थः । आभीरदेशे नीलपीतं वासः चूत-
 पल्लवी भण्यते । अन्ये तु चूतपल्लवस्येव आम्नतरुप्रवालस्येवैवं चूतपल्लवीत्याहुः ।
 एतच्चास्य कवेर्न विवक्षितम् । अत्र तडिताया रुचिर्वर्तते । कया प्रोल्लसत्कुण्डलप्रोतपद्मराग-
 दलत्विषा प्रकर्षेणोल्लसन्ति दीप्यमानानि यानि कुण्डलानि तत्र प्रोतानि यानि पद्मराग-
 दलानि हीरकखण्डानि तेषां त्विट् तथा ॥ १९ ॥

प्रोल्लसादिति ॥ पुनः । प्रकर्षेणोल्लसतां कुण्डलयेः प्रोतानां स्पृतानां पद्मरागदलानां माणिक्यश-
 कलानां त्विषा कान्त्या । प्रोतेति प्रपूर्वाद्भ्रंः कर्मणि क्तः । यजदित्वात्सम्प्रसारणम् । कृष्णोत्तरासङ्गो
 नीलोत्तरीयम् ।

द्वौ प्रावरोत्तरासङ्गौ समौ बृहत्तिका तथा ।

संन्यातमुत्तरीयं च—

इत्यमरः । तस्य रुचं चूतपल्लवस्येमां चूतपल्लवीं विदधत् । कृष्णलोहितमिश्रवर्णचूतपल्लववद् धूम्रां
 कुर्वन्नित्यर्थः । 'धूम्रधूमलौ कृष्णलोहिते' इत्यमरवचनात् । अत्रान्यरुचोऽन्यदीयत्वायोगात्सादृश्याक्षेपान्निदर्श-
 नालङ्कारः ॥ १९ ॥

ककुब्जिकन्यावक्त्रान्तर्वासलब्धाधिवासया ॥

मुखामोदं मदिरया कृतानुव्याधमुद्वमन् ॥ २० ॥

ककुब्जीति ॥ अपरं किं कुर्वन् मुखामोदमुद्वमन् वदनसौरभ्यमुद्दिशन् । कीदृशं
 मुखामोदं मदिरया कृतानुव्याधं सूरया कृतोऽनुव्याधः सम्पर्को गन्धातिशयो यस्य, सूरया
 विहितपरिमलातिशयम् । किंभूतया मदिरया ककुब्जिकन्यावक्त्रान्तर्वासलब्धाधिवासया
 ककुब्जिकन्याया रेवत्या वक्त्रान्तर्वासेन मुखमध्यावस्थितया लब्धोऽधिगतः प्राप्तोऽधिवासः
 सौरभ्यं यया मदिरया सा तथा । माल्यैर्गन्धैश्च संस्कारमधिवासं विदुर्बुधाः ।
 एवंप्रकृतिस्वरभिरेवतीवदनातिशयस्वरभितमुखसूरया स्वरभितरीकृतवदनवासितमन्त्रमण्डप इति
 वाक्यार्थः ॥ २० ॥

कुक्षुभीति ॥ पुनः । कुक्षुभिकन्याया रेवत्या वक्रस्यान्तर्यन्तरे वासेन स्थित्या लब्धोऽधिवसो वासना यया तथा । तन्मुखसौरभवासितयेत्यर्थः । संस्कारो गन्धमात्र्यावैराधिवसनमुच्यते । मंदिरया कृतानुन्याधुं कृतसंसर्गम् । प्रियामण्डूवगन्धिनमित्यर्थः । 'व्यधजपोरनुपसर्ग-' इत्यनुपमृष्टादन्त्ययविधानादुपमृष्टादधेर्घञ्यत्ययः । मुखामोदं स्वमुखगन्धविशेषम् । 'आमोदः सोऽतिनिर्हारी' इत्यमरः । उद्धमन्नुद्धिरन् । अत्र मंदिराराममुखगन्धयोः स्वगन्धातिरोधानेन रामामुखतद्रूपमयगन्धस्वीकारात्तद्गुणयोस्तत्रोत्तरस्यान्मविशेषकत्वेन पूर्वसापेक्षत्वादङ्गाङ्गिभावेन सङ्करः । 'तद्गुणः स्वगुणत्यागादन्योत्कृष्टगुणाहतिः' इति लक्षणात् ॥ २० ॥

जगाद वदनच्छन्नपद्मपर्यन्तपातिनः ॥

नयन्मधुलिहः श्वैत्यमुदंशु(१)दशनांशुभिः ॥ २१ ॥

जगादेति ॥ किं कुर्वन् मधुलिहो भ्रमरान् श्वैत्यं नयन् श्वेतत्वं प्रापयन् । जीवत्वोरितिः (?) कर्मसङ्केतः । कैः उदंशुदशनांशुभिः उदंशव उन्नताभा ये दशनास्तेषामंशुभिर्मयूखैः उज्ज्वलदन्तकिणैः, किंविधान् भ्रमरान् वदनच्छन्नपद्मपर्यन्तपातिनः वदनच्छन्न मुखव्याजं यत् पद्मं तस्य पर्यन्तः प्रान्तस्तत्र पतन्तीत्येवंशीलाः तान् । पुण्डरीकभ्रान्त्या मुखसमीपगतान् अलीन् सितदशनकिणैः शुक्लान् विदधदित्यर्थः । उत्प्रेक्षासंशयगुणजातिविरोधानां साङ्ख्यात् सङ्करालङ्कारोऽयम् कुलकम् ॥ २१ ॥

जगादेति ॥ वदनमेव छन्न कपटं यस्य तत्पद्मम् । वदनमेव पद्ममित्यर्थः । छन्नशब्देनासत्यत्वप्रतिपादनरूपोऽपह्नवः । तस्य पर्यन्तपातिनः प्रान्तसञ्चारिणः मधु लिहन्तीति मधुलिहस्तान्मधुपान् । किप् । उदग्रैरुच्छ्रितैः दशनांशुभिः श्वैत्यं धावत्यं नयन्नेवं जगाद । तद्गुणालङ्कारः । तस्य मधुपसन्निधापकवदनापह्नवसापेक्षत्वात्तेन सङ्करः । कुलकम् ॥ २१ ॥

किमुवाचेत्याह—

यद्वासुदेवेनाऽदीनमनादीनवमोरितम् ॥

वचसस्तस्य सपदि क्रिया केवलमुत्तरम् ॥ २२ ॥

यदिति ॥ सिद्धान्तसूत्रमेतत् । यद्वचः वासुदेवेन श्रीकृष्णेन ईरितमुच्चरितं, तस्य वचसः सपदि तत्कालमेव क्रियैव केवलमुत्तरं कर्तव्यतैव उत्तरम् । अनुष्ठेयमेतदित्यर्थः । कथंभूतं वचः अदीनमुद्धतम् ओजस्वि, अत एव अनादीनवं निर्दोषम् । नैतत् लज्जावहं महितं चेत्यर्थः । सत्यमेतत्कर्तव्यमेव ॥ २२ ॥

रामो जगादेत्युक्तम् । किं तदित्याकाङ्क्षयामाह—

यदिति ॥ वासुदेवेन न दीनमित्यदीनमकातरं नादीनवोऽस्येत्यनादीनवं निर्दोषम् । 'दोष आदीनवो मतः' इत्यमरः । यद्वच ईरितम् । 'वत्तिष्ठमानस्तु परः' इत्यादिपक्षमाश्रित्य यदुक्तमित्यर्थः । तस्य सपदि क्रिया केवलं सयोऽनुष्ठानमेवोत्तरम् । सिद्धान्तस्यैवोक्तत्वादिति भावः ॥ २२ ॥

अथ तदेव प्रतिपादयिष्यन्नन्यातिशयतयोपस्करोति—

अत्र द्वित्रिश्लोकैः स्वल्पमुक्तं हरिणा । अतो वाक्प्रपञ्चे नसत्यत्वात्क्रयमनुष्ठेयमित्याह—

नैतल्लघ्वपि भूयस्या वचो वाचाऽतिशय्यते ॥

इन्धनौघधगप्यग्निस्त्विपा नात्येति पूषणम् ॥ २३ ॥

नैतदिति ॥ उद्धवमुद्दिश्याह—एतद्भगवदुक्तं वचः अन्यथा वाचा नातिशय्यते जेतुं न शक्यते नातिक्रम्यते । वाचस्पतेरप्येतद्भगवदुक्तमित्यर्थः । कथंभूतं लघ्वपि स्वल्प-

सपि, कथंभूतया वाचा भूयस्या सविस्तरया । अत्र साधकदृष्टान्तमाह—यतः कारणा-
दग्निवैश्वानरः त्विषा कान्त्या पूषणं न अत्येति सूर्यं नातिक्रामति । अग्निना न
कदाचिदपि विवस्वान् जीयत इत्यर्थः । कीदृशोऽग्निः इन्धनौघधगपि दारुसमूहदाहको-
ऽपि । दहतीति धक् क्पि दादेर्धातोर्धः 'एकाचो वशो भष् झपन्तस्य रुध्वो'रिति धः,
झलं जशोऽन्ते । पूषणमिति 'सौ चे'ति वचनाद्दीर्घाभावः ॥ २३ ॥

नैतदिति ॥ लघु संक्षिप्तमप्येतद्वचो भूयस्या बहुतरया । विस्तृतयाऽपीत्यर्थः । 'द्विवचनविभज्य-'
इत्यादिना ईयमुनि 'बहलोपो भू च बहो' इतीकारलोपो बहोश्च भूरादेशः । वाचा नातिशय्यते नातिरि-
च्यते । गुर्वर्थत्वादिति भावः । शीङः कर्मणि लटि यक् । 'अयङ् यि किङति' इत्ययङादेशः । तथा हि—
इन्धनौघान्दहतीतीन्धनौघधक् काष्ठराशिदाहकः । भूयानपीत्यर्थः । क्षिपि घत्वधत्वे भष्भावः । अग्निस्त्वेषा
प्रभया पूषणं सूर्यम् । अल्पीयांसमपीति भावः । न अत्येति नातिक्रामति । तेजसः प्रभावस्त्वमिव वचसोऽर्थ-
वत्त्वमलङ्घयत्वेहेतुरित्यर्थः । अत्र समानधर्मेतिभित्तया दृष्टान्तालङ्कारः ॥ २३ ॥

उद्धवमुद्दिश्यात्मनो वाग्विभवस्यावसरदानाय सन्दानितकमाह—

विरोधिवचसो मूकान्वागीशानपि कुर्वते ॥

जडानप्यनुलोमार्थान्प्रवाचः कृतिनां गिरः (१) ॥ २४ ॥

संक्षिप्तस्याप्यतोऽस्यैव वाक्यस्यार्थगरीयसः ॥

सुविस्तरतरा वाचो भाष्यभूता भवन्तु मे ॥ २५ ॥

विरोधीति ॥ युग्मम् । कृतिनां प्रवीणानां गिरो वाण्यः वागीशान् सर्वज्ञान् वाचालानपि
पुरुषान् मूकान् निर्वचनान् कुर्वते । यतः किंविधान् विरोधिवचसः विरुद्धवचनान् । निश्चिता-
र्थनिषेधकानित्यर्थः । प्रकृतार्थविरोधोद्भावनादिति भावः । कृतित्वाद्भिना तावदुद्ग्राहयति,
यावत्पण्डितवचनं युक्तमपि मूर्खचित्ते विरुद्धरूपं विपरिणमति । अपरं 'जडानपि मादृशान्
मूर्खानपि प्रवाचः कुर्वते प्रकृष्टवाणीकान् कुर्वते, किंविधान् अनुलोमार्थान् सम्बद्धाभिभाषि-
णः । अनुलोमार्थः युक्ताभिषेयः । प्रकृष्टा वाक् येषां ते । 'अन्येषामपि हृदयत' इति क्पि,
दीर्घः । प्रतिवादिनस्तावदुद्ग्राहयन्ते यावद्विरुद्धमपि पक्षवचनं त्याज्यम् । तद्भावेनेना-
नुलोमार्थान् कुर्वन्तीत्यर्थः । तदेतदुक्तं भवति—यद्यहं हरिवाक्यस्य भाष्यं न करोमि
ततोऽयमुद्धवः कृतित्वात् युक्तमप्येतद्वचनं विघटयते । विवरणे तु कृत्यार्थावबोधेन प्रत्यु-
त्तैतन्मनसैवास्माभिर्दूष्यते । तस्मान्मम वचनस्यायमवसरः । शास्त्रेण वर्धिता धीर्येषां ते
कृतिनः सुनीतिशास्त्रविद् उपदिशन्ति । विचार्य राज्ञा व्यवहर्तव्यम् । तन्मन्त्रयतां ताव-
त्किं हरिणा युक्तमुक्तमुतान्यथेति । तत्कथमुच्यते तस्य वचसः सपदि क्रिया केवलमुत्तरमि-
त्याह—संक्षिप्तस्येत्यादि । यतः प्रवीणानां गिरः इदं पूर्वोक्तं कुर्वते, अतोऽस्मात्कारणा-
दस्यैव कृष्णोक्तस्य वाक्यस्य संक्षिप्तस्यापि लघुनोऽपि अतिविस्तृतत्वात् सुविस्तरतरा
मे मम वाचोऽन्येषामविघटनार्थं भाष्यभूता भवन्तु विवरणरूपाः सम्पद्यन्ताम् । अवि-
वृतं शास्त्रमबुद्ध्वा सर्वो दूषयतीत्यर्थः । कथंभूतस्य वाक्यस्य संक्षिप्तस्यापि लघुनोऽपि,
अपरं पुनः अर्थगरीयसः महार्थस्य । अपि विस्मये । संक्षिप्तं हि न तथा महार्थं भवति ।

(१) सर्वङ्गुषायां तु 'संक्षिप्तस्य, विरोधिवचसः, षड्गुणाः, अनिलोडितकार्यस्य, सर्वकार्यशरीरेषु' इ-
त्येवं क्रमो दृश्यते ।

अन्यस्यापि कात्यायनादिकृतस्य लघुनोऽपि महार्थस्य वाक्यस्य भाष्यं पतञ्जलिप्रभृतिभिः कृतं भवति । एतेन सीरपाणिरपि तमेवार्थं विस्तरमारोपयतीत्यर्थः ॥ २४-२५ ॥

यदि हरिवचो नातिशय्यते, अलं तर्हि तवापि वागारम्भैरत आह—

इत्थं यानं सिद्धान्तयित्वा तत्रोद्धवप्रतिरोधं हृदि निधाय त्रिभिः प्रत्याचटे—

विरोधीति ॥ कृतिना कुशलानां गिरः कथं विरोधिवचसः प्रतिकूलवादिनो, वागीशान्वाक्यतीनपि । 'वागीशो वाक्यतिः समो' इत्यमरः । मूकान्निर्वाचः कुर्वते । जडयन्तीत्यर्थः । अनुलोमोऽनुकूलोऽर्थोऽभिधेयः येषां तेषु कुलार्था अनुकूलवादिनः तान् जडान्मन्दानपि प्रवाचः प्रगल्भवाचः कुर्वते । अतोऽस्मद्विरः प्रवाच्या इति भावः । अत्र वागीशानां मूकीकरणाजडानां प्रवाक्यकरणाय शक्यवस्तुकरणरूपो विशेषोऽलङ्कारः असम्बन्धे सम्बन्धातिशयोक्तिप्रतिभोत्यापित इति सङ्कारः ॥ २४ ॥

नन्वात्मनीनेन स्वामिना 'बुद्धेः फलमनाग्रहः' इति न्यायेन शास्त्रज्ञवचनं प्रतिकूलमपि ग्राह्यमेवेत्याशङ्क्याह—

संक्षिप्तस्येति ॥ अतो हरिवचसोऽनतिशयनीयत्वादेव सुविस्तरतराः प्रपञ्चतराः । 'प्रथमे वावशब्दे' इति घञः प्रतिषेधः । 'अदोरप्' इत्यप् । मे वचसः संक्षिप्तस्यात्पाञ्चरस्याप्यर्थेन गरीयसः । सूत्रकल्पस्येत्यर्थः ।

'अल्पाक्षरमसन्दिग्धं सारवद्विश्वतोमुखम् ।

अस्तोभिमनवयं च सूत्रं सूत्रावेदो विदुः' ॥

इति लक्षणात् । अस्यैव वाक्यस्य नान्यस्य भाष्यभूतां भाष्यैः समाः । नित्यसमासः । 'इमादौ' जन्तौ भूतं लौढं समेऽतीति चिरे त्रिपु' इति वैजयन्ती । व्याख्यानरूपं भवन्वित्यर्थः । सूत्रव्याख्यान-विशेषो भाष्यम् ।

'सूत्रस्थं पदमादाय वाक्यैः सूत्रानुसारिभिः ।

स्वपदानि च वर्ण्यन्ते भाष्यं भाष्यविदो विदुः' ॥

इति । मया तु तदेव विशेषप्रकाशनाय व्याख्यायते, नन्वतिशयाय प्रत्याख्यायते इत्यदोष-इत्यर्थः । उपमालङ्कारः ॥ २५ ॥

✓ सर्वकार्यशरीरेषु मुक्त्वाऽङ्गस्कन्धपञ्चकम् ॥

सौगतानामिवात्माऽन्यो नास्ति मन्त्रो महीभृताम् ॥ २६ ॥

सर्वेति ॥ हे श्रीकृष्णोद्भवौ ! महीभृतां राज्ञां सर्वकार्यशरीरेषु समस्तकृत्यदेहेषु अङ्गस्कन्धपञ्चकं अङ्गान्येव स्कन्धपञ्चकं मुक्त्वा पञ्चाङ्गमन्त्रं वर्जयित्वा अन्यो मन्त्रो नास्ति मन्त्रान्तरं न विद्यते । कर्मणामारम्भोपायः पुरुषद्वयसम्पत् देशकालविभागो विनिपातप्रतीकारः कार्यसिद्धिश्चेति पञ्चाङ्गो राजमन्त्रः ।

सहायाः साधनोपाया विभागो देशकालयोः ।

विपक्षेत्र प्रतीकारो मन्त्रः पञ्चाङ्ग इत्युच्यते ॥

इति कामन्दकः । एतद्वर्जमन्यो मन्त्रो नास्ति, तत् किमत्र मन्त्रयते । केषां यथा केषु किंजर्जं किमन्यन्नास्तीत्याह—केषामिव सौगतानामिव बौद्धानामिव । यथा-बौद्धानां रूपवेदनासंज्ञासंस्कारविज्ञानलक्षणं स्कन्धपञ्चकं मुक्त्वा वर्जयित्वा सर्वशरीरेषु अन्य आत्मा न विद्यते । बौद्धा हि रूपादिव्यतिरिक्तमात्मानं नेच्छन्ति न मन्यन्ते । रूपमाकारः, वेदना सुखदुःखानुभवः, संज्ञा चैतन्यं, संस्कारः शास्त्रादिवपुरलङ्कारः, अधीतन्याविस्मरणं विज्ञानम्, अङ्गम् । इत्यर्थः शास्त्रज्ञानां भणितः । एतत् बुद्धे भक्तिरेषां ते सौगताः बौद्धाः ॥ २६ ॥

इत्थं षाड्गुण्यादिषष्ठमात्रं न मन्त्र इति सिद्धे सम्प्रति स्वयं मन्त्रस्वरूपमाह—

सर्वेति ॥ सर्वाणि कार्याणि सन्ध्यादीनि तानि शरीराणी वेत्युपमितसमासः । सौगतानामिवेति । लिङ्गान्तेषु सर्वकार्यशरीरेषु सर्वेषु शरीरोऽविव । सर्वकार्येष्वित्यर्थः । अङ्गानि स्कन्धा इवेत्युपमितसमासः । तेषां पञ्चकं भुक्त्वा । स्कन्धपञ्चकमिवाङ्गपञ्चकं हित्वेत्यर्थः । पञ्च परिमाणमस्येति पञ्चकम् । 'संख्यायाः संज्ञासङ्गसूत्राध्ययनेषु' इति कप्रत्ययः । सुगतो भक्तिर्भजनीय एषां सौगता बौद्धाः । 'भक्तिः' इत्यणप्रत्ययः । तेषामन्य आत्मेव महीभूतामन्यो मन्त्रो नास्ति । कर्मणामारम्भोपायः, पुरुषद्वयसम्पत्, देशकालविभागः, विपत्तिप्रतीकारः, कार्यसिद्धिश्चेति पञ्चाङ्गानि । यथाह कामन्दकः—

‘सहायाः साधनोपाया विभागो देशकालयोः ।

विपत्तेश्च प्रतीकारः सिद्धिः पञ्चाङ्गमिष्यते’ ॥

इति । रूपवेदनाविज्ञानसंज्ञासंस्काराः पञ्च स्कन्धाः । तत्र विषयप्रपञ्चो रूपस्कन्धः, तज्ज्ञानप्रपञ्चो वेदानास्कन्धः, आलयाविज्ञानसन्तानो विज्ञानस्कन्धः, नामप्रपञ्चः संज्ञास्कन्धः, वासानाप्रपञ्चः संस्कारस्कन्धः । एवं पञ्चधा परिवर्तमानो ज्ञानसन्तान एवात्मा इति बौद्धाः । एवं यथा बौद्धानां सर्वेषु शरीरेषु स्कन्धपञ्चकातिरिक्त आत्मा नास्ति, तथा राज्ञामङ्गपञ्चकातिरिक्तो मन्त्रो नास्तीत्युपमालङ्कारः । तच्चात्माकं समग्रमेवेत्ययमेव यात्राकाल इति भावः ॥ २६ ॥

ननु अन्योऽपि षड्गुणादिको मन्त्रोऽस्ति तत्कथं मन्त्रान्तरं नास्तीति भवानाह—

षड्गुणाः शक्तयस्तिष्ठः सिद्धयश्चोदयास्त्रयः ॥

ग्रन्थानधीत्य व्याकर्तुमिति दुर्मेधसोऽप्यलम् ॥ २७ ॥

षडिति ॥ दुर्मेधसोऽपि जडधियोऽपि इति व्याकर्तुमित्येतत् व्याख्यातुमलं समर्थाः, किं कृत्वा ग्रन्थानधीत्य चाणक्यादीनि अर्थशास्त्राणि पठित्वा । इतीति किम्, यत्-षड्गुणाः, सन्धिप्रग्रहयानासनसंश्रयद्वैधीभावाः षड् गुणाः । पणवन्धः सन्धिः, विग्रहोऽपकारः, यानमभ्युच्चयः, आसनमुपेक्षणं, परस्योपसर्पणं संश्रयः, एकेन सह सन्ध्यायाऽपरेण सह विग्रहकरणं द्वैधीभावः । तिष्ठः शक्तयः प्रभुमन्त्रोत्साहलक्षणास्तिष्ठः शक्तयः । कोशो दुर्गः दण्डसम्पत् प्रभुशक्तिः । कोशो भाण्डागारः, दुर्गः प्राकारः, दण्डश्चतुरङ्गबलम् । विज्ञानसम्पत् मन्त्रशक्तिः । पराक्रमसम्पदुत्साहशक्तिः । तिष्ठः सिद्धयः भूहिरण्यमन्त्रलक्षणाः । शक्तित्रयजनितानि त्रीणि सुखानि । अपरं चयापचयस्थानलक्षणास्त्रय उदयाः । चयो वृद्धिः, अपचयः क्षयः, चयापचयरहिता अवस्था स्थानम् । इति व्याख्यातुं जडधियोऽप्यलम् । षड्गुणादिविज्ञानं तावद्वाक्संस्कारमात्रफलं न तूपादेयम् । मन्त्रस्त्वङ्गपञ्चकमेवेत्यर्थः । षड्गुणादिभ्यो नारदवद् द्वितीया न भवति ॥ २७ ॥

षडिति ॥ दुष्टा मेधा येषां ते दुर्मेधसः मन्दबुद्धयोऽपि । 'नित्यमसिचप्रजामेधयोः' इति समासान्तोऽसिचप्रत्ययः । ग्रन्थानौशनसादीन् अधीत्य पठित्वा, 'गुणः सन्धिप्रग्रहयानासनद्वैधीभावसमाध्याख्याः षट् । शक्तयः प्रभुत्वमन्त्रोत्साहाख्यास्तिष्ठः । सिद्धयः पूर्वोक्तशक्तित्रयसाध्याः पुरुषार्थलाभात्मिकाः । ताश्च तिष्ठः प्रभुसिद्धिर्मन्त्रसिद्धिरुत्साहसिद्धिश्चेति । उदयाः वृद्धिक्षयस्थानानि छत्रिन्यायेनोदया उच्यन्ते । तत्र वृद्धिक्षयौ स्वशक्तिसिद्धयोः पूर्ववस्थानादुपचयापचयौ स्थानं ते च त्रयः इति व्याकर्तुं व्याख्यातुमलं समर्थाः । 'पर्याप्तवचनेष्वलमर्थेषु' इति तुमुत् । पञ्चाङ्गनिर्णयशक्तिविकलानां सन्ध्यादिरूपसंख्यामात्रपाठकानामशास्त्रज्ञत्वादुद्धवादयो न ग्राह्यवचना इत्याभिसन्धिः । अत्रामरः—

‘संधिर्ना विग्रहो यानमासनं द्वैधमाश्रयः ।

षड् गुणाः शक्तयस्तिष्ठः प्रभावोत्साहमग्राः ॥

क्षयः स्थानं च वृद्धिश्च त्रिवर्गो नीतिवेदिनाम् ॥

इति । तत्रारिषिजिगीषोर्व्यवस्थाकरणमैक्यं सन्धिः । विरोधो विग्रहः । बिजिगीषोरिति प्रति यात्रा-
यानम् । तयोर्मध्यः प्रतिबद्धशक्तयोः फालपतीक्षया तूष्णीमवस्थानमासनम् । दुर्बलप्रबलयोर्वीचिक-
मानसमर्पणं द्वैधीभावः । अरिणा पीड्यमानस्य बलवदाश्रयणं संश्रयः । कोशदण्डोत्थं तेजः प्रभावः ।
कर्तव्यार्थेषु स्थेयः न्ययत उत्साहः । पङ्गुणचिन्तनं मन्त्रः । गतमन्यदिति सङ्केपः ॥ २७ ॥

अलं बहुना, रटनेन किं प्रयोजनम् । सर्वथा कार्यतत्त्वमेवावगन्तव्यमित्येतद्वर्शयितुमाह—

अनिलोऽदित(१)कार्यस्य वाग्जालं वाग्मिनो वृथा ॥

✓ निमित्तादपराद्धेपोर्धानुष्कस्येव वलितम् ॥ २८ ॥

अनिलोऽदितेति ॥ वाग्मिनो वावदूकस्य वाचालस्य वाग्जालं भारतीप्रपञ्चो वृथा
निरर्थकं, कथंभूतस्य वाग्मिनः अनिलोऽदितमनिष्टङ्कितं भिन्नं ननिश्चितं कार्यं येन सः तस्य
अपयालोचितकृत्यस्य अस्पष्टकृत्यस्य । अज्ञाते कार्यासारे मन्त्रः प्रलाप इत्यर्थः । कस्येव
धनुर्धरस्येव । यथा धानुष्कस्य वलितं वृथा वलगनिका निरर्थिका । शरव्यमभङ्क्त्वा
अङ्गभङ्गादिकं खलपहासायैव । कथंभूतस्य निमित्तात् अपराद्धेपोर्वेध्यात् अष्टसायकस्य ।
स भेदपराद्धेपुष्यस्य लक्ष्यात् च्युतः शरः । धनुः प्रहरणमस्य धानुष्कः 'प्रहरण'मिति
'प्राग्वहती'ति धनुषष्टकं, इसुसुक्तान्तात्कः ॥ २८ ॥

ननु शास्त्रोक्तार्थव्याख्यातैत्र शास्त्रज्ञः, स एव ग्राह्यवचनश्रेत्याशङ्क्याह—

अनिलोऽदितेति ॥ अनिलोऽदितं नालोकितं कार्यं येन तस्य । फार्यकार्यमजानत इत्यर्थः । वाचोऽस्य
सन्तीति वाग्मी वावदूकः । 'वाचोयुक्तिपदुर्वाग्मी वावदूकोऽतिवक्त्रि' इत्यमरः । 'वाचो गिमिनिः' इति
गिमिनिप्रत्ययः । तस्य वाग्जालं वागाडम्बरो निमित्ताल्लक्ष्यात् । 'वेध्यं लक्ष्यं निमित्तं च शरव्यं च समं
विदुः' इति वैजयन्ती । अपराद्धेपोः स्त्रालितवाणस्य । धनुः प्रहरणमस्येति धानुष्को धन्वी । 'प्रहरणम्'
इति ठक् । इसुसुक्तान्तात्कः ।

'अपराद्धपृक्कोऽसौ लक्ष्यायश्च्युतसायकः ।

धन्वी धनुष्मान्धानुष्कः—

इत्यमरः । तस्य वलितमिव वृथा निष्फलम् । कार्यज्ञस्य वचो ग्राह्यं न तु वाचालस्येति भावः ॥ २८ ॥

किञ्च मन्त्रशक्तिर्दोषायेति दर्शयितुमाह—

✓ मन्त्रो योध इवाधीरः सर्वाङ्गैः कल्पितैरपि(२) ॥

चिरं न सहते स्थातुं परेभ्यो भेदशङ्कया ॥ २९ ॥

मन्त्र इति ॥ मन्त्रश्चिरं बहुकालं स्थातुं न सहते दीर्घकालं न क्षमते, कैः सर्वाङ्गैः
कल्पितैरपि कर्मोपायादिभिः पञ्चभिः सन्नद्धैरपि । यतः किञ्चिदः अधीरः बहुकालावस्था-
ऽसहः, कया परेभ्यो भेदशङ्कया । चिरकालमन्त्रकरणात् कदाचिन्मन्त्रभेदो भवति । भेद-
ऊहश्रुतिः । मन्त्रभेदाद्विनिष्टं कार्यं दुःसाध्यं भवति । क इव अधीरो योध इव । यथा
अधीरः कातरोः योधः सर्वाङ्गैः हस्तशिरःपादादिभिः सकलावयवैः कल्पितैः सन्नद्धैरपि
प्रतियोगप्रहारशङ्कया चिरं स्थातुं न शक्नोति । तस्मान्सुहृत्तमात्रं मन्त्रो विधेयः । युध्य-
तीति योधः पचादित्वाद् । स्थातुमिति 'शकृवृषे'ति तुमन् ॥ २९ ॥

अथ मन्त्रितार्थक्रियाविलम्बे दोषमाह—

मन्त्र इति ॥ संहृतैर्गुणैः सर्वाङ्गैः पूर्वोक्तरूपायादिभिरुरःस्थलादिभिश्चोपलक्षितोऽपि । सर्वाङ्गसंवृ-

नोऽपीत्यर्थः । मन्त्रो विचारः अधोरो भीरुः, युध्यत इति योधो भट इव । पचायच् । परेभ्योऽन्येभ्योऽरि-
भ्यश्च । 'परं दूरान्यमुख्येषु परोऽरिपरमात्मनोः' इति वैजयन्ती । भेदो विदारणं तृतीयगामित्वं च तस्य
शङ्कया चिरं स्थातुम् । विलम्बितमित्यर्थः । न सहते न क्षमः । 'शकधूष-' इत्यादिना तुमुन्प्रत्ययः ।
अतो न विलम्बितव्यम्, अन्यथा मन्त्रभेदे कार्यहानिः स्यादिति भावः ॥ २९ ॥

ननु मन्त्रकरणं नीतिरिति बुधैर्व्यवस्थापितं, तत्कथं भवता निषिध्यत इत्याह—

आत्मोदयः परज्यानिर्द्वयं नीतिरितीयती ॥

तदूरीकृत्य कृतिमिवाचस्पत्यं प्रतायते ॥ ३० ॥

आत्मोदय इति ॥ इति इयती नीतिः इयानेष नयः । इति किं यद् द्वयं, किं तद् द्वयम्
आत्मोदयः स्ववृद्धिः परज्यानिः शत्रुक्षयः । तस्मादेतद् द्वयातिरिक्ताऽन्या नीतिर्न काचि-
द्विद्यते । एष एव मन्त्रः इत्यर्थः । कृतिभिः प्रवीणैः तद् द्वयमूरीकृत्य अङ्गोक्त्य वाचस्पत्यं
वागीशत्वं प्रातायते विस्तार्यते । द्वयमेतद्वीजभूतं गृहीत्वाऽत्रैवोपचर्य नान्यदुच्यते इत्यर्थः ।
एतस्माच्चाकं विद्यते इति दर्शयिष्यते । तस्मात्कालक्षेपेण न किञ्चित्प्रयोजनमिति भावः ।
ज्यानिशब्दः औणादिकः । इदं परिमाणमस्या इयती किमिदंभ्यां वो घः । ऊरीकृत्येति
'ऊर्यादिच्चिडाचश्चे'ति गतिसंज्ञा । प्रतायत इति कर्मणिलकारः । तनोतेत्येकं वा आत्व-
म् । विभवाथ युद्धमिह, स त्वमित्रे स्वल्पोऽस्ति इत्याशङ्क्य एतच्चास्माकमस्ति तस्मा-
त्कालक्षेपो न विधेय इत्यर्थः ॥ ३० ॥

किञ्च नीतिसर्वस्वपर्यालोचनयाऽपि न विलम्बः कार्य इत्यभिप्रेत्याह—

आत्मोदय इति ॥ आत्मन उदयो वृद्धिः परस्य शत्रोर्ज्यानिर्हानिः । 'वीज्याहाज्वारिभ्यो निः' इत्यौ-
णादिको निःप्रत्ययः । इति द्वयम् । इदं परिमाणमस्या इति इयती एतावती । 'किमिदंभ्यां वो घः' इति
मनुषो वस्य घश्च । 'उगितश्च' इति डीप् । नीतिर्नीतिसङ्ग्रहः । एतद् द्वयातिरिक्तो न कश्चिर्नीतिपदार्थोऽस्ती-
त्यर्थः । यदन्यत्वाङ्गुण्यादिवर्णनं तत्सर्वमस्यैव प्रपञ्च इत्याह—तदिति । तद् द्वयमूरीकृत्याङ्गीकृत्य । 'ऊरी-
कृतमुररीकृतमङ्गीकृतम्' इत्यमरः । 'ऊर्यादिच्चिडाचश्च' इति गतिसंज्ञायां 'कुगतिप्रादयः' इति समासे क्वो
ल्यप् । कृतिभिः कुशलैः वाचस्पत्यं वाग्मित्वम् । कस्कादित्वादलुक्सत्त्वे । 'षष्ठ्याः पतिपुत्र-' इत्यादिना सत्व-
मिति स्वामी तत्र, तस्य छन्दोविषयत्वात् । ब्राह्मणादित्वाद्वावे व्यञ्जन्ययः । प्रतायते विस्तीर्यते ।
कर्मणि लट् । 'तनोतेत्येकं' इत्यात्वम् । तस्मादात्मोदयार्थमिरविलम्बाच्च दुरुच्छेत्तव्यः, तत्रान्तरीयत्वा-
त्तस्येति भावः ॥ ३० ॥

ननु उद्दयार्थं परेषु यात्रोदयः पराभिसन्धानस्य प्रधानं प्रयोजनं, स चास्माकं विद्यत-
श्चातः परज्यानिर्मा भूदिति किं यात्रयेत्याह—

तृप्तियोगः परेणापि महिम्ना न महात्मनाम् ॥

पूर्णश्चन्द्रोदयाकाङ्क्षी दृष्टान्तोऽत्र महार्णवः ॥ ३१ ॥

तृप्तियोग इति ॥ महात्मनां विपुलमतीनां पुरुषाणां परेणापि उत्कृष्टेनापि महि-
म्ना आधिपत्येन न तृप्तियोगः न वितृष्णया सम्बन्धः तृप्तिर्न जायते । तत्र तु कियानु-
दयो येन सन्तुष्यते किमत्र । निदर्शनमाह—अत्र अस्मिन् अर्थे महार्णवः समुद्रो दृष्टान्तः
निदर्शनम् । कीदृशः पूर्णः सम्पूर्णोऽपि, अपरम् अधिकवृद्धये चन्द्रोदयाकाङ्क्षी । चन्द्रोद-
यमिच्छतीत्यर्थः । यदि हि वृद्धिमात्रेणैव सन्तोषः स्यात् तत्कथमर्णवो महान् पूर्णस्तु
शत्रुदुर्गमं प्रार्थयेत् । अर्णो जलं विद्यते यस्येत्यर्णवः अर्णसः सलोपो वश्च । दृष्टान्तः
प्रकृतार्थनिश्चयोऽस्मिन्निति । दृश्यते तन्निदर्शनम् ॥ ३१ ॥

ननु लब्धोदयस्य किं परोच्छित्त्येत्याह—

तृतीयोऽयं इति ॥ महीयसां महात्मनां परेणापि प्रभूतेनापि महिम्ना ऐश्वर्येण तृतीयोऽयं सन्तोषलाभो न । अत्र तृप्त्यभावे पूर्णः सन् चन्द्रोदयाकाङ्क्षी । वृद्धयर्थमिति भावः । महार्णवो दृष्टान्तः । दृष्टः अन्तो निश्चयो यस्मिन् दृष्टान्तो निदर्शनम् । उपमानमिति यावत् । राज्ञा वृद्धौ अलंबुद्धिर्न कार्या ।

‘असन्तुष्टा द्विजा नद्याः सन्तुष्टाश्च महीभुजः ।

सहज्जा गणिका नद्या निर्लज्जा च कुलाङ्गना’ ॥

इति न्यायादिति भावः । नायं दृष्टान्तालङ्कारः । विम्बप्रतिबिम्बभावेनौपम्यस्य गम्यत्वे तस्योत्थानात् । किन्तु दृष्टान्तशब्देन तस्याभिधानादुपमालङ्कारः । अत एव दृष्टान्तोदाहरणनिदर्शनरूपाः शब्दा न प्रयोक्तव्याः पौनरुक्त्यापत्तेरित्येकावत्यलङ्कारः ॥ ३१ ॥

किञ्च सन्तुष्टस्योदय एव न भवति इति दर्शयितुमाह—

सम्पदा सुस्थितं मन्यो(१) भवति स्वल्पयाऽपि यः ॥

कृतकृत्यो विधिर्मन्ये न वर्धयति तस्य ताम् ॥ ३२ ॥

सम्पदेति ॥ यः पुरुषः स्वल्पया अपि सम्पदा ऊनया अपि विभूत्या सुस्थितं मन्यो भवति । सुस्थितं सुखिनमात्मानं मन्यते सुस्थितं मन्यः आत्ममाने खशप्रत्ययः । अहंमन्यो जायते । विधिर्देवं तस्य पुरुषस्य तां समृद्धिं न वर्धयति बहुलां न करोति । यतः कीदृशो विधिः कृतकृत्यः विहितकार्यः । विधिना हि सर्वस्येच्छा पूरणीया । यश्च सन्तोषणाधिकं न कामयते तस्याधिकदानेनाऽसौ न क्लेशमनुभवति, उपकाराभावात् । वाक्यार्थस्य कर्मत्वादत्र द्वितीयाभावः ॥ ३२ ॥

तथापि सन्तोषे दोषमाह—

सम्पदेति ॥ यः स्वल्पयाऽपि सम्पदा सुस्थिरमात्मानं मन्यत इति सुस्थिरं मन्यः स्वस्थमानी भवति । ‘आत्ममाने खश’ इति खदप्रत्यये सुमागमः । तस्याल्पसन्तुष्टस्य तां स्वल्पसम्पदं कृतकृत्यस्तावत्तैव कृतार्थो विधिर्देवमपि न वर्धयति अहमिति मन्ये । पौरुषहीनाहैवमपि जुगुप्सते, तत्प्रवृत्तेः पाराध्यादिति भावः ॥ ३२ ॥

यत्तु भवान् आत्मोदयश्चेत्परो नाऽभिसन्नेयः, किं शत्रुगमनेन तत्र । यतः अरिश्चयहेतुक-
एवात्मोदय इति दर्शयितुमाह—

समूलघातमघ्नन्तः परान्नोद्यन्ति मानिनः ॥

✓ प्रध्वंसितान्धतमसस्तत्रोदाहरणं रविः ॥ ३३ ॥

समूलेति ॥ मानिनः पुरुषाः परान् शत्रून् समूलघातमघ्नन्तः आसूलादविनाश-
यन्तोऽनुन्मूलयन्तः सन्तो न उद्यन्ति उदयं न कुर्वन्ते । शत्रुक्षयः सम्पदां कारणमित्यर्थः ।
उक्तं च—

असन्तुष्टा द्विजा नद्याः सन्तोषणं तु पार्थिवाः ।

सलज्जा गणिका नद्या निर्लज्जाश्च कुलस्थियः ॥

एतेन भूपतिना सत्ता सन्तोषो न कार्यः । तत्र तस्मिन्नर्थे भगवान् रविः उदाहरणं दृष्टान्तः, किमृतो रविः प्रध्वंसितान्धतमसः क्षपिततमस्काण्डः । स हि भगवान् तम-
श्चेदपूर्वकमुदेति नान्यथा । तदुक्तम्—अविभिद्य निशाकृतं तमः प्रसया नांशुमता-
ऽनुदीयते । समूलघातमिति समूले हन्तर्णमुल् क्त्वास्थाने, कपादिषु यथाविध्यनुप्रयोगः ।

घातंशब्दार्थश्चात्र न विद्यते । समूलमघ्नतः इत्ययमेव ह्यत्रार्थः । अघ्नन्त इति शतृ । उघ्नन्तीति इणो यण् । अन्धयतीति अन्धः अन्धवत्तमोऽन्धतमसम्, अवसमन्धेभ्यस्तमसः । उदाह्रियतेऽनेनार्थयोः साध्यसाधनभाव इत्युदाहरणम् । दृष्टान्तः इत्यर्थः ॥ ३३ ॥

किञ्च पराक्रमलब्ध एवोदयो नान्यलब्ध इत्याह—

समूलेति॥मानिनोऽभिमानिनः परान् शत्रून् समूलं हत्वा समूलघातम् अघ्नन्तः । अनुभूलयन्त इत्यर्थः 'समूलकृतजीवेषु हन्तृग्रहः' इति णमुलप्रत्ययः । 'कषादिषु यथाविध्यनुप्रयोगः' इति हन्तेरनुप्रयोगः । नोयान्ति । किन्तु हत्वैवोयन्तीत्यर्थः । तत्र हत्वैवोदये, अन्धयतीत्यन्धं गाढं तमोऽन्धतमसम् । 'ध्वान्ते गाढेऽन्धतमसम्' इत्यमरः । 'अवसमन्धेभ्यस्तमसः' इत्यच्प्रत्ययः । प्रध्वंसितमन्धतमसं येन सः । उदयात्प्रागिति भावः । रविरुदाहरणं दृष्टान्तः । अत्रापि 'दृष्टान्तोऽत्र महार्णवः' इति वदुपमालङ्कारो न तु दृष्टान्त इति द्रष्टव्यम् ॥ ३३ ॥

अलब्धोदयेन सपत्नोच्छेदमन्तरेणावस्थानं दुर्लभमिति दर्शयितुमाह—

विपक्षमखिलीकृत्य प्रतिष्ठा खलु दुर्लभा ॥

अनीत्वा पङ्कतां धूलिमुदकं नावतिष्ठते ॥ ३४ ॥

विपक्षमिति ॥ खलु यस्मात् कारणात् विपक्षं शत्रुमखिलीकृत्य समूलमनुभूल्य अचूर्णयित्वा प्रतिष्ठा दुर्लभा, खलु पूर्वोक्ताक्षेपं कुर्वन् अवधारणे । आस्तां तावदुदयः, पदबन्ध एव दुरासदः इत्यर्थः । अत्र दृष्टान्तमाह—यतः कारणादुदकं कर्तुं धूलिं कर्म पङ्कताम् अनीत्वा कर्मत्वमप्राप्य न अवतिष्ठते अवस्थानं न बध्नाति । समवप्रविभ्यः स्थः आत्मनेपदम् । 'व्यवस्थायामसंज्ञाया'मिति ज्ञापकात् प्रतिष्ठाशब्दे 'स्थागापापचोभावे' इत्यङ्पवादः क्तिन् न भवति । सामान्यापेक्षवत् ज्ञापकं स्यादेतत् ॥ ३४ ॥

किञ्च अनुच्छिन्नशत्रोः प्रतिष्ठैव दुर्घं टेत्याह—

विपक्षमिति ॥ विपक्षं शत्रुमखिलीकृत्य खिलमुत्सन्नमकृत्वा । अनुभूल्येत्यर्थः । प्रतिष्ठा दुर्लभा खलु । तथा हि—उदकं कर्तुं धूलिम् । स्वपरिभाविनीमिति भावः । पङ्कतांमनीत्वा । नाधःकृत्येत्यर्थः । नावतिष्ठते । किन्तु नीवैव तिष्ठतीत्यर्थः । 'समवप्रविभ्यः स्थः' इत्यात्मनेपदम् । वाक्यभेदेन प्रतिविम्बनापेक्षो दृष्टान्तालकारः ॥ ३४ ॥

अन्ये अरयो न स्युः शिशुश्चैकः किं करिष्यति इति चेदंशयितुमाह—

ध्रियते यावदेकोऽपि रिपुस्तावत्कुतः सुखम् ॥

पुरः क्लिश्नाति सोमं हि सैहिकेयोऽसुरद्रुहाम् ॥ ३५ ॥

ध्रियत इति ॥ दूरे तिष्ठन्तु बहवोऽमित्राः, यावदेकोऽपि रिपुर्ध्रियते एक एव विपक्षो जीवति तावत्कुतः सुखं कुतः श्रेयः । लब्धोदयस्यारिलेशः सन्नपि दुःखायैव भवति । हि यस्मात् असुरद्रुहां देवानां पुरोऽग्रतः सैहिकेयो राहुः सोमं चन्द्रमसं क्लिश्नाति असत एव । सोमग्रहणमुपलक्षणं, रविमपीत्येवम् । तस्माच्चैद्यं याम इति भावः ॥ ३५ ॥

नन्वयं शिशुपाल एकाकी नः किं करिष्यतीत्याशङ्क्याह—

ध्रियत इति ॥ एकोऽपि रिपुर्यावद् ध्रियतेऽवतिष्ठते । धृङ् अवस्थाने' इति धातोस्तौदादिकात्कर्तरि लट् । 'रिङ्शयिलिङ्क्षु' इति रिङादेशः । तावत्तदवधि सुखं कुतः । 'यावत्तावच्च साकल्येऽवधौ' इत्यमरः । तथा हि—सैहिकायाः अपत्यं पुमान्सैहिकेयो राहुः । तमस्तु राहुः स्वर्भानुः सैहिकेयो विधुनुदः' इत्यमरः । स्त्रीभ्यो ङक् । असुरद्रुहां देवानां पुरोऽग्रे सोमं क्लिश्नाति धावते । प्राचुर्यात्सोमग्रहणम् । सूर्यं चोत भावः । तस्मादेकोऽपि शत्रुश्चेत्तस्य इति भावः । 'अग्रेः शेषमृणाच्छेषं शत्रोः शेषं न शेषयेत्' इति तात्पर्यम् । विशेषेण सामान्यसमर्थनरूपोऽर्थान्तरन्यासः ॥ ३५ ॥

स्यादेतन्न चैद्योऽस्माकं रिपुः स्वाभाविकोऽपि तु कृत्रिमोऽपि लघुस्तत्कोऽस्य पैतृष्वस्त्री-
नस्योपरि क्षेम इत्याशङ्क्य गरीयस्त्वमेव प्रतिपादयितुमाह—

सखा गरीयान् शत्रुश्च कृत्रिमस्तौ हि कार्यतः ॥

स्याताममित्रौ मित्रे च सहजप्राकृतावपि ॥ ३६ ॥

सखेति ॥ इह शास्त्रे त्रिविधौ मित्रामित्रौ उक्तौ; सहजौ प्राकृतौ कृत्रिमौ चेति ।
तत्र सहजं मित्रं मातुलतुल्यमातृष्वस्त्रीयादिकम् । प्राकृतं मित्रं शत्रुविषयानन्तरं पितृप-
त्न्यरागतं वा । कृत्रिमं मित्रं सामदानाद्यावर्जितम् । शत्रुरपि त्रिविधः । सहजशत्रुः
कुल्यः पितृव्यस्तत्पुत्रादिः । प्राकृतः स्वविषयानन्तरः । अपराद्धोऽपराद्धा वा कृत्रिमः ।
एतयोः सहजप्राकृतकृत्रिममित्रामित्रयोर्मध्यात्सखा मित्रं शत्रुश्च कृत्रिमो गरीयान् कृत्रिमः
प्रधानः । हि यस्मात्कारणात् तौ कृत्रिमौ मित्रामित्रौ कार्यतः कार्यवशात् अमित्रौ मित्रे
च स्यातां न केवलं तौ कृत्रिमौ मित्रामित्रौ अपरं सहजप्राकृतावपि कार्यवशात् अमित्रौ
मित्रे च स्याताम् । अत एव कृत्रिमावेव मित्रामित्रौ प्रधानौ । इदं व्याख्यानमपरेषाम् ।
अस्मन्मते तु प्रियहितकारी अप्रियहितकारी च कुत इत्याह—यस्मात्तावपि सहजप्राकृतौ
मित्रामित्रौ कार्यतः प्रयोजनवशात् अमित्रौ च भवेतां मित्रे चेति कृत्रिमत्वं प्रधानम् ।
अतश्च कृत्रिमौ मित्रामित्रौ बलवत्तरौ बलवन्तौ । तथा च भगवान् पाराशर्यः—

नास्ति जात्या रिपुर्नाम मित्रं नाम न विद्यते ।

कार्ययोगाद्विजायन्ते मित्राणि रिपवस्तथा ॥

मित्रं च शत्रुतामेति कदाचित्कालपर्यये ।

शत्रुश्च मित्रतां याति स्वार्थो हि बलवत्तरः ॥

अमित्रो मित्रतां याति मित्रं चापि प्रदुहति ।

सामर्थ्ययोगात्कार्याणामनित्या हि सदा गतिः ॥

इति कृत्रिमत्वमेव प्रधानं नान्यत् । अन्यच्च कृत्रिमे एव शत्रुमित्रे बलवती । लोके
चैतदुक्तमपि दृश्यते । शत्रुरपि उपकारयोगान्मित्रो भवति । मित्रमप्युपकारसम्बन्धादुमित्रो-
भवति । तदेतेन मित्रामित्रयोस्त्रिधा बलावलत्वं चोक्तमनित्यता च रागद्वेषयोः । अपिश-
ब्दोऽत्र मित्रक्रमो विस्मयं, तावदित्यनन्तरं बोद्धव्यः । हिहेतौ ॥ ३६ ॥

ननु कुत्रोऽर्थ चैयः किं नः करिष्यतीत्याशङ्क्य तस्य बलवत्तां वक्तुं मित्रामित्रबलाबलविवेकं
तावत्करोति—

सखेति ॥ क्रियया उपकारापकारान्यतरूपया निवृत्तः कृत्रिमः । इवेतः क्तिः क्षेत्रमनित्यम् ।
सखा सुहृद् शत्रुश्च कृत्रिमो गरीयान् । कुतः—हि यस्मात्तौ कृत्रिममित्रशत्रू कार्यत उपकारापकाररूपकार्य-
वशात् । निवृत्ताविति शेषः । उक्तकार्योपाधेर्वावज्जीवमनपायात् अनयोर्मित्रामित्रभावोऽप्यनपायीति गरीया-
न्त्वमिति भावः । सहजप्राकृतौ तु नैवमित्याह—स्यातामिति । सह जातः सहजः एकशरीरावयवत्वात् । तत्र
सहजं मित्रं मातृष्वस्यपितृष्वसेयादि । सहजशत्रुस्तु पितृव्यतत्पुत्रादिः । प्रकृत्या सिद्धः प्राकृतः । पूर्वोक्त-
सहजकृत्रिममित्रमित्रादित इत्यर्थः । तत्र विषयानन्तरः प्राकृतः शत्रुः । तदनन्तरः प्राकृतं मित्रम् । अपि
त्यर्थः । तौ सहजप्राकृतौ शत्रुमित्रे च स्यातां तावात्मकार्यवशादनियमेनोभयरूपतामापद्येते न कृत्रिमशत्रु-
मित्रे । कृत्रिमः शत्रुः शत्रुष्व मित्रं च मित्रमेवेति कृत्रिमावेव मित्रामित्रौ गरीयांसौ । न तु सहजौ
नापि प्राकृतावित्यर्थः । अनेन कृत्रिमत्वं सर्वापवादीति सिद्धम् ॥ ३६ ॥

इदानीमेतयो रेव ग्राह्याग्राह्यत्वमाह—

उपकर्त्राऽरिणा सन्धिर्न मित्रेणापकारिणा ॥

उपकारापकारौ हि लक्ष्यं लक्षणमेतयोः ॥ ३७ ॥

उपकर्त्रेति ॥ अरिणा सह सन्धिविधेयः, किंभूतेन उपकर्त्रा उपकारकेण । अपरं मित्रेण सह सन्धिर्न कार्यः, कीदृशेनापकारिणा द्रोहकारिणा । उक्तं च—

यस्त्वमित्रेण सन्धत्ते मित्रेण च विरुध्यते ।

अर्थयुक्तिं समालोच्य स महद्विन्दते फलम् ॥

यतः कारणात् एतयोः मित्रामित्रयोरुपकारापकारौ लक्षणं लक्ष्यं ज्ञातव्यं न त्वन्यत् । अरिमित्रेति अत्र परप्रसिद्धयोक्तम् । यथा वर्णेषु ये वर्णैकदेशास्ते वर्णग्रहणेन गृह्यन्त इति । अपकर्तृणेति पाठे 'इकोवि'इति लुप् ॥ ३७ ॥

एवं चेदस्माकं पैतृवसेयः शिशुपालः सहजमित्रत्वात्सन्धातव्यो न तु यातव्य इत्यत आह—

उपकर्त्रेति ॥ उपकर्त्रोपकारकारिणा अरिणापि सहजेन प्राकृतेन चेति शेषः । सन्धिः कार्यः । अरित्वापवादेन कृत्रिममित्रताया बलीयस्या यावज्जीवभाविन्यास्तत्रोत्पन्नत्वादिति भावः । एवमपकारिणा मित्रेणापि । सहजेन प्राकृतेन चेति शेषः । सन्धिर्न कार्यः । मित्रत्वापवादेन कृत्रिमशत्रुताया बलीयस्या यावज्जीवभाविन्यास्तत्रोत्पन्नत्वादिति भावः । ननु साक्षादारिणा सन्ध्यात् मित्रेण कथं विरुध्यादित्या-
शङ्क्य क्रियया तयोर्वैरीत्याददोष इत्याह—हि यस्मादुपकारापकारावेव तयोर्मित्रामित्रयोर्लक्षणं स्वरूपं लक्ष्यं द्रष्टव्यम् । उपकर्तैव मित्रम् अपकर्तैव शत्रुरित्यर्थः । तस्मात्सहजमित्रत्वेऽपि चैयः क्रियया शत्रु-
त्वायातव्य एवेति भावः ॥ ३७ ॥

एवं सामान्येनैतदभिधाय प्रकृते चैयस्य कृत्रिमशत्रुत्वं दर्शयन्नाह—

त्वया विप्रकृतश्चैद्यो रुक्मिणीं हरता हरे ! ॥

बद्धमूलस्य मूलं हि महद्वैरतरोः स्त्रियः ॥ ३८ ॥

त्वयेति ॥ हे हरे ! त्वया चैयः शिशुपालो विप्रकृतः पराभूतः, किं कुर्वता रुक्मिणीं हरता पित्रा तस्मै दत्ता त्वया हृतवता । रुक्मिण्या विष्णोः पुरस्तादिति कथापितम्—
यदहं रुक्मराज्ञो गृहे रुक्मिणीरूपेण लक्ष्मीरवतीर्णारिम । यदि मां कोऽन्यन्यः परिणेष्यति तदहं तदुपरि आत्मघातं करिष्यामि । ततोऽनन्तरं विष्णुना बलभद्रेण च तत्र गत्वा चैद्याय प्रदत्ता सती आहूता इति वार्ता । अथ यदि नाम कन्याऽपहता त्वया, न दोष इत्याह—हि यस्मात्कारणात् वैरतरोर्विरोधपादपस्य स्त्रियो महन्मूलं दृढकारणम् । चतुर्विंशतिसहस्रं रामायणं सपादलक्षं श्रीमहाभारतं स्त्रीतः सज्जातम् । किंभूतस्य वैरतरोः बद्धमूलस्य दृढप्रतिष्ठस्य । स्त्रीभिर्मूलभूताभिर्बद्धं महद्वैरमित्यर्थः । बद्धमूलस्य कारणान्तरेण लब्धप्रतिष्ठस्य वैरतरोर्नार्यो महन्मूलं प्रधानं कारणमिति त्वन्ये । वैरं समूलत्वात्तत्परिव, उपमितसमासः ॥ ३८ ॥

अथ चैयस्य कृत्रिमशत्रुत्वं चतुर्भिराह—

त्वयेति ॥ हे हरे ! रुक्मिणीं हरता । बन्धुभिस्तस्मै प्रदत्तां राक्षसधर्मेणोद्धतैत्यर्थः । 'राक्षसो युद्धहरणात्' इति याज्ञवल्क्यः । 'गान्धर्वो राक्षसश्चैव धर्म्यौ क्षत्रस्य तौ स्मृतौ' इति मनुः ॥ त्वया चैद्यो विप्रकृतः विप्रियं प्रापितः । तथा हि बद्धमूलस्य रुद्धमूलस्य वैरतरोः स्त्रियो महत्प्रधानं मूलम् । हि निश्चये । रूप-
कसंसृष्टोऽयं सामान्येन विशषसमर्थनरूपोऽर्थान्तरन्यासः ॥ ३८ ॥

नदंतेन त्वया स बाधित इत्युक्तम्, इदानीं तेनाप्युपद्रुतस्त्वमिति दर्शयन्नाह—

त्वयि भौमं गते जेतुमरौत्सीत्स पुरीमिमाम् ॥

प्रोपितार्थमणं मेरोरन्धकारस्तटीमिव ॥ ३२ ॥

त्वयीति ॥ हे कृष्ण ! स सिधुपालः इमां पुरीं द्वारावतीमरौत्सीत् अवष्टेयत्, क
सति त्वयि भौमं नरकामुरं जेतुं गते सति । यतो लब्धावसरोऽयम् । क इव अन्धकार-
इव । यथान्धकारो मेरोः कनकशिखरिणः तर्था रुग्द्धि, कथंभूतां तर्था प्रोपितार्थमणमस्त-
मितसूर्यम् । शौरेः सूर्य उपमानं, चैद्यस्य ध्वान्तं, पुरः उत्कृष्टत्वात् मेस्तटी । प्रोपितो-
ऽस्तमितोऽर्थमा रथिर्यस्या असौ प्रोपितार्थमा । ‘अनो बहुव्रीहेरिति जीवभावः । ‘सा’विति
नियमाद्वीर्वाभावः ॥ ३१ ॥

अय तेनापि त्वं विप्रकृत इत्याह—

त्वयीति ॥ त्वयि भूमेरपत्यं पुमांसं भौमं नरकामुरं जेतुं गते सति । स चैव इमां पुरीं द्वारां
प्रोपितोऽर्थमा सूर्यो यस्यास्तां मेरोस्तटीं सानुमन्धकार इवारौत्सीत् रुद्धवान् । रुधेरानिदो लुहि सिचि
शुद्धिः । उपमालङ्कारः ॥ ३२ ॥

क्रोधोद्दीपनार्थमपराधान् स्मारयन्नाह—

आलप्याऽलमिदं वन्नोर्यत्स दारानपाहरत् ॥

कथाऽपि खलु पापानामलमश्रेयसे यतः ॥ ४० ॥

आलप्येति ॥ हे कृष्ण ! स चैवो वन्नोर्विष्णुवंश्यस्य दारान् कलत्रमपाहरत् जहार, इदं
दारापहरणमालप्य अलं पूर्यताम् उक्त्वा न वक्तव्यम् । ‘अलं खलवोरिति क्त्वा । यतः
कारणात् खलु निश्चयेन पापानां दुरात्मनां दर्शनसहवासादिकमास्तां, कथापि कीर्तनमपि
अश्रेयसे अकल्याणायाऽशुभाय अलं समर्था । अश्रेयसे अलमिति ‘नमःस्वस्ति’ इत्यादिना
चतुर्थी । खलु वाक्यालङ्कारः ॥ ४० ॥

अपकारान्तरमाह—

आलप्येति ॥ स चैवो वन्नोर्दीवभेदस्य दारान्भार्याम् । ‘भार्या जाया’ इति पुंभूत्रे दाराः स्यान्तु कुटु-
म्बिनी इत्यमरः । अपाहरदिति यदिदं दारापहरणं आलप्योच्चार्याऽलम् । अनालपनीयमित्यर्थः । ‘अलंख-
न्वोः प्रतिषेधयोः प्राचां क्त्वा’ इति क्त्वाप्रत्यये समासे ल्यबादेशः । यतः पापानां पाप्मनां कथनमुच्चारण-
मपि । ‘चिन्तिपूजिकाथिकुम्बि’ इत्यङ्प्रत्ययः । अभेयसेऽनर्थायां समर्थं खलु । ‘नमःस्वस्ति—’ इत्यादिना
चतुर्थी । अत्र निषिध्यमानालपननिषेधनसमर्थनात्कार्येण कारणसमर्थकोऽर्थान्तरन्यासः ॥ ४० ॥

कृत्रिमत्वमयोपसंहरन्नाह—

विराद्ध एवं भवता विराद्धा बहुधा च नः ॥

निर्वर्त्यतेऽरिः क्रियया स श्रुतश्रवसः सुतः ॥ ४१ ॥

विराद्ध इति ॥ हे कृष्ण ! स श्रुतश्रवसः सुतः सात्वतीसूनुः क्रियया अरिर्निर्वर्त्यते
क्रियानिर्वृत्तः शत्रुः कृत्रिमशत्रुः सम्पद्यते, न सहजः प्राकृतो वा । तेनाऽऽत्कन्ध इति
भावः । कथंभूतः एवं पूर्वोक्तप्रकारेण भवता त्वया विराद्ध उच्यते, रुक्मिणीहरणात् ।
अपरं च पुनः सोऽपि नः अस्माकं बहुधा विराद्धा द्रोघा अनेकप्रकारेण विरोधयिता ।
आत्मनस्तु सापराधः अत एव सोऽदुं न युक्तम् । विराद्ध इति क्तान्तः, विराद्धा वृजन्तः ।
श्रुतश्रवा दमघोषगृहिणी ॥ ४१ ॥

फलितमाह—

विराड् इति ॥ एवं भवता विराडो विप्रकृतः । राधेरानिःकर्मणि क्तः । बहुधा नोऽस्माकं च विराड् । विप्रकर्ता, श्रुतभवा नाम हरेः पितृष्वसा तस्याः सुतः । पैतृष्वसेयत्वात्सहजमित्रमपीति भावः । स चैयः क्रियया पूर्वोक्तान्योन्याऽपक्रियया अरिनिर्वर्त्यते कृत्रिमः शत्रुः क्रियते । अतो बलीयस्त्वादनुपेक्ष्य इति भावः ॥ ४१ ॥

एवमपि च तुल्येऽपराधे तस्यैवास्माकमपि नोद्यमो युक्त इत्याह—

विधाय वैरं सामर्षं नरोऽरौ य उदासते ॥

प्रक्षिप्योदचिषं कक्षे शेरते तेऽभिमारुतम् ॥ ४२ ॥

विधायेति ॥ हे कृष्ण ! ये नरः सामर्षं सकोधे अरौ शत्रौ वैरं विधाय उदासते उदासीना भवन्ति निरुद्धमाः तिष्ठन्ति ते पुरुषा अभिमारुतं वाताभिमुखं वातमभिलक्षीकृत्य कक्षे तृणसमूहे उदचिषं जाज्वल्यमानमग्निं प्रक्षिप्य शेरते शयनं कुर्वन्ति । कक्षे अग्निं प्रज्वाल्य स्वपनं यथा स्वविनाशाय, एवं निःक्रियस्य बलवद्विरोध इत्यर्थः ॥ ४२ ॥

अत्राप्युपेक्षायां दोषमाह—

विधायेति ॥ ये नरः पुमांसः । 'स्युः पुमांसः पञ्चजनाः पुरुषाः पुरुषा नरः' इत्यमरः । सामर्षं प्रागेव सरोषेऽरौ वैरं विधाय । स्वयं चाऽपकृत्येत्यर्थः । उदासते उपेक्षन्ते ते नरः कक्षे गुल्मे । 'कक्षस्तु गुल्मे दोर्मूले पापे जीर्णवने तृणे' इति वैजयन्ती । उदचिषमधिकज्वालमग्निं प्रक्षिप्य अभिमारुतम् । आभिमुख्येऽव्ययीभावः । शेरते स्वपन्ति । तद्वजाशहेतुरित्यर्थः । 'शीङो रुट्' इति रुडागमः । अत्र ये उदासते ते शेरते इति । विशिष्टौदासीन्यशयनयोर्वाक्यार्थयोर्निर्दिष्टैकत्वासम्भवात्सादृश्यलक्षणायां सम्भवद्वस्तुसम्बन्धो वाक्यार्थनिवृत्तिरिति निर्दर्शनाभेदः । न चायं दृष्टान्तः । वाक्यभेदेन प्रतिबिम्बकारणाक्षेपे तस्योत्थानात् । अत्र तु वाक्यार्थे वाक्यार्थसमारोपाद्वाक्यैकवाक्यतायां तदभाव इत्यलङ्कारसर्वस्वकारः ॥ ४२ ॥

किञ्च तस्य पौनःपुन्येन अत्यर्थमपराधित्वादुच्छेद्यत्वं दर्शयन्नाह—

मनागनभ्यावृत्त्या वा कामं क्षाम्यतु यः क्षमी ॥

क्रियासमभिहारेण विराध्यन्तं क्षमेतः कः ॥ ४३ ॥

मनागिति ॥ हे कृष्ण ! यः पुमान् क्षमी क्षमावान् स मनाक् ईपद् वा अनभ्यावृत्त्या अपौनःपुन्येन विराध्यन्तं द्रुह्यन्तं पुमांसं काममित्यनुमतौ क्षाम्यतु सहताम् । तस्य तत्सहनमनुमन्यत इत्यर्थः । पुनः क्रियासमभिहारेण क्रियाभ्यावृत्त्या पौनःपुन्येन भृशं वा विराध्यन्तमपकुर्वन्तं कः पुमान् क्षमेत सहेत । अपि तु न कोऽपीत्यर्थः । तव चासौ क्रियासमभिहारेणापराध्यति, तस्माद्भूम्यत इति भावः । पौनःपुन्यं भृशार्थता वा क्रियासमभिहारः । काममित्यनुमतौ । क्षमीति शमित्यष्टाभ्यो घिनुण् । क्रियाग्रहणमत्राधिकप्रायम् ॥ ४३ ॥

तथापि बान्धवत्वात्सोदह्य इत्याशङ्क्याह—

मनागिति ॥ यः क्षमी सहनः । 'शमित्यष्टाभ्यो घिनुण्' इति घिनुण्प्रत्ययः । स सोढा मनागल्पम् । अभ्यावृत्तावपीति भावः । अनभ्यावृत्त्या सकृद्वा । अनल्पत्वेऽपीति भावः । विराध्यन्तमपकुर्वन्तं कामं भृशं क्षाम्यतु क्षमताम् । सम्भावनायां लोट् । शमामष्टानां दीर्घः इयानि । क्रियासमभिहारेण भृशं पौनःपुन्येन चेत्यर्थः । न च पुनर्वचने कार्यत्वं दोषाय । विराध्यन्तं कः क्षमेत सहेत । सोढुं शक्नुयात् । न कोऽपीत्यर्थः । 'शक्ति लिङ्' इति शक्यार्थे लिङ् । 'क्षमू सहने' देवादिको भौवादिकश्च ॥ ४३ ॥

स्यादेतत्, यद्यपि सापराधः तथापि क्षमास्थानं भविष्यतीत्याह—

अन्यदा भूषणं पुंसः शमो(१) लज्जेव योषितः ॥

पराक्रमः परिभवे वैयात्यं सुरतेष्विव ॥ ४४ ॥

अन्यदेति ॥ पुंसः पुरुषस्य अन्यदा परपरिभवाभावे सति शमो भूषणं क्षमैव मण्डनम् । अपरं शत्रूणां परिभवे सति पराक्रमो भूषणं पौरुषमाभरणम् । कस्या इव योषित इव केचिव चरतेष्विव । यथा योषितः स्त्रियः अन्यदा गुरुजनसन्निधौ लज्जा भूषणम् । अपरं चरतेषु वैयात्यं भूषणं संभोगकालेषु घृष्टता निर्लज्जत्वं भूषणम् । तादृशे क्षन्तव्यं येनापराधोऽपि कृतो न परिभव इत्यर्थः । भूषणशब्द आविष्टलिङ्गः सामान्य-शब्दोऽभेदाज्जात्र भिन्नलिङ्गानामौपम्यं दोषायेति रुद्रः । वियातो घृष्ट उच्यते ॥ ४४ ॥

ननु सर्वदा क्षमैव पुंसो भूषणम्, अतोऽपराधेऽपि क्षन्तव्यमत आह—

अन्यदेति ॥ अन्यदा सुरतव्यतिरिक्ते काले योषितो लज्जेव पुंसोऽन्यदा अपरिभवे क्षमा शमो भूषणम् । परिभवे तु योषितः सुरतेषु वैयात्यं धाष्टर्मिव । 'घृष्टे धृष्णुर्वियातश्च' इत्यमरः । पराक्रमः पौरुषं भूषयते-ऽनेनेति भूषणमाभरणम् । एवं चाक्रियावचनत्वान्नियतलिङ्गत्वाद्दिरोध इति वल्लभोक्तं प्रत्युक्तम् ॥ ४४ ॥

अमुमेवार्यं द्रलोकत्रयेण पोषयितुमाह—

मा जीवनं यः परावज्ञादुःखदग्धोऽपि जीवति ॥

तस्याऽजननिरेवास्तु जननीक्लेशकारिणः ॥ ४५ ॥

मा जीवन्निति ॥ यः परावज्ञादुःखदग्धोऽपि जीवति स मा जीवनम् । परावज्ञा रिपु-परिभवः स एव दुःखं तेन दग्धः सन्तापितो जीवति स त्रियताम् । माङ्गयोगे त्वाक्रोशे शत्रु । असम्बद्धानिहितं (?) मा जीवन्निति । तस्याऽजननिरेव अजन्मैव अस्तु भवतु । मैवाऽसावुत्पादीदित्यर्थः । कथंभूतस्य जननीक्लेशकारिणः । मातृप्रसवदुःखं वर्जयित्वाऽन्यत्र किञ्चित्सन्त्योत्पत्तौ फलमित्यर्थः । उक्तं च—

दाने तपसि शौच्ये च यस्य न प्रथितं यशः ।

विद्यायामर्थलाभे वा मातृस्चार एव सः ॥ ४६ ॥

अथ परिभवेऽप्यपराक्रमे त्रिभिर्निन्दामाह —

मा जीवन्निति ॥ यः परस्यापकर्तृवक्षया अवमानेन यद् दुःखं तेन दग्धस्ततोऽत एव मा जीवन्गीहृत-जीवी सन् । 'माङ्ग्यक्रोशे' इति लटः शत्रुदेशः । जीवति प्राणान्धारयति । जनन्याः क्लेशकारिणो गर्भधा-रणप्रसवदिवेदनाकारिणः । तद्व्यतिरिक्तार्थक्रियाहीनस्येत्यर्थः । तस्या अजननमजननिरनुत्पत्तिरेवास्तु । जननीक्लेशानिवृत्त्यर्थमिति भावः । 'आक्रोशे नञ्ग्रानि' इति नञ्पूर्वाज्जनिधातोरनिप्रत्ययः ॥ ४५ ॥

पादाहतं यदुत्थाय मूर्धानमधिरोहति ॥

स्वस्यादेवापमानेऽपि देहिनस्तद्वरं रजः ॥ ४६ ॥

पादेति ॥ अपमानेऽपि स्वस्यात् निश्चिन्तात् शत्रुभवात्परिभवात्सुखिनो देहिनः पुंसः पार्थात् तत् रज एव वरं धूलिरपि श्रेष्ठा । तर्त्तिक रजः यद्रजः पादाहतं चरणाक्रान्तं सन् उत्थाय मूर्धानमधिरोहति अतिक्रामति । यदुत्तमाङ्गाक्रान्त्या शतगुणं भवति तद्रजो निश्चेतनमपि पराभवं न सहते इति वाक्यार्थः । एवकारो भिन्नक्रमः, असहनं तत् रज-एव वरमिति ॥ ४६ ॥

पादेति ॥ यद्रजो धूलिः पादेनाहतं सदुत्थायोद्धीय मूर्धानमाहन्तुरेव शिरोऽधिरोहत्याक्रमति तद्रजः । अचेतनमपीति भावः । अवमाने सत्यपि स्वस्यात्सन्तुष्टादेहिनश्चेतनाद्वरं श्रेष्ठम् । व्यतिरेकालङ्कारः ॥ ४६ ॥

असम्पादयतः कञ्चिदर्थं जातिक्रियागुणैः ॥

यदृच्छाशब्दवत्पुंसः संज्ञायै जन्म केवलम् ॥ ४७ ॥

असम्पादयत इति ॥ तस्य पुंसः पुरुषस्य जन्म केवलं संज्ञायै देवदत्तादिनाम-
करणायैव । निरर्थकमित्यर्थः । किं कुर्वतः जातिक्रियागुणैः कश्चिदर्थमसम्पादयतः अनिष्पा-
दयतः । जात्या ब्राह्मणादिकया, क्रियाया अध्ययनादिकया गुणेन शौर्यादिकेन न किञ्चि-
त्प्रयोजनं निष्पादयतः । स नाममात्रेणैव पुरुष उच्यते इत्यर्थः । किं वत् यदृच्छाशब्दवत् ।
यदृच्छाशब्दस्य डित्थडवित्थरूढशब्दस्य उत्पत्तिः केवलं संज्ञायै । सोऽपि जातिक्रियागुणैः
गोपाचकशौक्यशब्दवत् कश्चिदर्थं न साधयति । संज्ञा तस्य केवलं प्रवृत्तिनिमित्तम् ।
शब्दानां हि प्रवृत्तिश्चतुष्टयी चतुःप्रकारा, द्रव्यजातिक्रियागुणमयीत्यर्थः ॥ ४७ ॥

असम्पादयत इति ॥ किञ्च जातिब्राह्मणत्वादिः, क्रिया इज्याध्ययनादिः, गुणः शौर्यादिः, तैः सा-
धनैः । करणे तृतीया । कश्चिदर्थं सुकृतकीर्त्यादिपौरुषार्थम्, अन्यत्र गोत्वपाचकत्वशौक्यादिभिः स्वाभि-
धेयभूतैः करणैः कश्चिदर्थं व्यवहाररूपं प्रयोजनमसम्पादयतः । उभयत्र तादृज्जात्यायसम्भवादिति भावः ।
पुंसो जन्म सत्तालाभः यदृच्छाशब्दवत् इच्छाप्रकल्पितस्य जात्यादिप्रवृत्तिनिमित्तशून्यस्य डित्थादिशब्द-
स्येव । 'तत्र तस्येव' इति वतिप्रत्ययः । 'स्वेच्छा यदृच्छा स्वच्छन्दः स्वैरता चेति ते समाः' इति केश-
वः । संज्ञायै केवलं संज्ञार्थमेव । एकत्र पारिभाषिकं किञ्चिन्नाममात्रमनुभावितुम्, अन्यत्र तादृक्तामनुभ-
वितुमित्यर्थः ॥ ४७ ॥

तदेतेन निरोहत्वं निरस्तमधुना तेजस्वित्वमाह—

तुङ्गत्वमितरा नाद्रौ नेदं सिन्ध्यावगाधता ॥

अलङ्घनीयताहेतुरुभयं तन्मनस्विनि ॥ ४८ ॥

तुङ्गत्वमिति ॥ मनस्विनि पुरुषे गुरुकार्योद्बहनसमर्थं पुंसि तदुभयं द्वयमेवास्ति ।
किंभूतमुभयम् अलङ्घनीयताहेतुः अनाक्रमणीयताकारणम् । स्थावररूपेषु गिरिसमुद्रप्रभृ-
तिषु तदेकैकमप्यस्तीत्याह तावत्—अद्रौ पर्वते तुङ्गत्वमुच्चैस्तरत्वमलङ्घनीयताहेतुः । एकमेव
औन्नत्यमस्ति इत्यर्थः । न तु इतरा अगाधता । तथा सिन्धौ समुद्रे अगाधता गाम्भी-
र्यमलङ्घनीयताहेतुः न तुङ्गत्वम् । मनस्विनि पुनरुभयमपि बोद्धव्यम् ॥ ४८ ॥

एवमपौरुषं दूषयित्वा पौरुषं भूषयति—

तुङ्गत्वमिति ॥ अद्रौ पर्वते तुङ्गत्वम् । औन्नत्यमस्तीति शेषः । अस्तिर्भवन्तीपरोऽप्रयुज्यमानोऽप्यं-
स्तीत्यादिभाष्यात् । भवन्तीति पूर्वाचार्याणां लटः संज्ञा । इतराऽगाधता नास्ति । सिन्धौ समुद्रेऽगाधता
गाम्भीरताऽस्ति, इदं तुङ्गत्वं नास्ति । मनस्विनि वीरे त्वलङ्घनीयताहेतुरलङ्घ्यत्वकारणं तदुभयं तुङ्गत्वम-
नाधता च । तस्मादसिन्धुभ्यामधिको मनस्वीति व्यातिरेकालङ्कारः ॥ ४८ ॥

भूयोऽपि अन्वयव्यतिरेकाभ्यां तेजस्विताया गुणवत्तामाह—

तुल्येऽपराधे स्वर्भानुर्भानुमन्तं चिरेण यत् ॥

हिमांशुमाशु ग्रसते तन्म्रदिम्नः स्फुटं फलम् ॥ ४९ ॥

तुल्ये इति ॥ हे कृष्ण ! यत् स्वर्भानुः सैहिकेयः तुल्येऽपराधेऽपि समानेऽप्यागसि
भानुमन्तं श्रीसूर्यं चिरेण ग्रसते कवल्यति, चिरकालेन विरलमेव सूर्यग्रहणं भवति । अपरं
हिमांशुं चन्द्रमसमाशु शीघ्रं ग्रसते निरन्तरमेव कवल्यति, तत्स्फुटं निश्चितं म्रदिम्नः
फलं मार्दवस्य विपाकः मृदुतायाः स गुणः । यदि शीतरश्मिस्तीक्ष्णोऽभविष्यत् तद्विविमिव
तमपि चिरेणाऽऽपिशाचो निरगारिष्यत् । अमृतविभागकाले देवरूपी राहुरेन्दुभ्यां सुरमथ-
नाय विष्णवे कथितस्तत्तस्तेनाऽनिगीर्णांमृतस्यैव तस्य शिरः कृतमित्युभयोस्तुल्योऽपराधः ।
'तद्वादि वाऽसौ वैरेण तौ निजेगिल्यते' इत्यागमः ॥ ४९ ॥

आस्नां तर्हि सन्धिस्तथाऽपि पूर्वं पूर्वोपायप्रयोगो युक्त इत्याशङ्कामसहमान आह—

चतुर्थोपायसाध्ये तु शत्रौ(१) सन्त्वमपक्रिया ॥

स्वेद्यमामज्वरं प्राज्ञः कोऽम्भसा परिपिञ्चति ॥ ५४ ॥

चतुर्थोपायेति ॥ तु पुनश्चतुर्थोपायसाध्ये दण्डवशे शत्रौ विषये सान्त्वं सामवादः अपक्रिया अपायः अपकारः । अद एव द्रवयति-यतः कारणात् कः प्राज्ञः पुरुषः आम-ज्वरमपक्वज्वरं तस्याज्वरमम्भसा पानीयेन परिपिञ्चति, अपि तु न कोऽपि । कथंभूतं स्वेद्यं स्वेदाहंमुष्णोपचारसाध्यम् । शीतोपचारस्तस्यापक्रियेत्यर्थः । स्वेद्यमिति अहं कृत्यतृ-चश्च । आम इति 'अम रोग' इत्यस्य णिचि सिद्धिः, मित्त्वं च 'न क्रम्यमित्रमा'मिति वच-नाच्च भवति । पचाद्यच् ॥ ५४ ॥

ननु मामादि सुकरोपायमपेक्ष्य किं पाक्षिकसिद्धिना दण्डेन । यथाह मनुः—

'साम्ना भेदेन दानेन समस्तैरुत वा पृथक् ।

विजेतुं प्रयतेतांशीत्र युद्धेन कदाचन' ॥

इति । तस्मात्सान्त्वमेव युक्तमित्याशङ्क्य द्वाभ्यां निराचष्टे—

चतुर्थोपायेति ॥ चतुर्थोपायसाध्ये दण्डसाध्ये रिपौ सान्त्वं साम । 'साम सान्त्वमुर्मे समे' इत्यमरः । अपक्रियापकारः । तथा हि—स्वेद्यं स्वेदाहंम् । स्वेदनकार्यमित्यर्थः । 'स्वेदस्तु स्वेदने धर्मे' इति विश्वः । आमज्वरमपक्वज्वरं प्राप्य । 'आमो रोगे रोगभेदे आमोऽपक्वे तु वाच्यवत्' इति विश्वः । कः प्राज्ञः पाण्डि-तोऽम्भसा जलेन परिपिञ्चति । न कोऽपीत्यर्थः । ज्वरितस्याम्भःसेकवत्कुट्टस्य सान्त्वमुद्दीपनकरं स्यात् । अतो दण्डश्च पूर्वैति भावः । वाक्यभेदेन प्रतिविम्बकरणापेक्षो दृष्टान्तात्कृत्वाः ॥ ५४ ॥

किञ्च क्रियते सान्त्वं यदि स बहु मन्यते च, न तत् गृह्णातीति दर्शयितुमाह—

सामवादाः सकोपस्य तस्य प्रत्युत दीपकाः ॥

प्रतप्तस्येव सहसा सर्पिपस्तोयविन्दवः ॥ ५५ ॥

सामवादा इति ॥ तस्य चैद्यस्य चतुर्थोपायसाध्यस्य शत्रोः सकोपस्य सतः साम-वादाः प्रत्युत वैपरीत्येन दीपका भवन्ति कोपवर्धका न तु शान्तये । के इव तोय-विन्दव इव । यथा प्रतप्तस्य कथितस्य अभितप्तस्य सर्पिपो घृतस्य सहसा पाकानन्तरं वेगेन तोयविन्दवः शीता अपि प्रत्युत दीपका भवन्ति ॥ ५५ ॥

सामवादा इति ॥ सकोपस्य रुढवैरस्य तस्य चैद्यस्य सामवादाः प्रियोक्तव्यः सहसा प्रतप्तस्य क्वाथितस्य सर्पिषो घृतस्य तोयविन्दव इव प्रत्युत वैपरीत्येन दीपकाः प्रज्वलनकारिणः । न तु शान्तिकरा इत्यर्थः । तस्मादण्डश्च एव सः । मनुवचनं त्वप्ररुढवैरविषयमिति भावः ॥ ५५ ॥

ये त्वत्र सन्धि मन्यन्ते ते मूर्खाः परिहर्तव्या इत्युद्धवाद्देशेनाह—

गुणानामायथातथ्यादर्थं विप्लावयन्ति ये ॥

अमात्यव्यञ्जना राज्ञां दूष्यास्ते शत्रुसंज्ञिताः ॥ ५६ ॥

गुणानामिति ॥ ये सचिवा अमात्या गुणानां सन्धिविग्रहादीनामायथातथ्यात् असम्यक्प्रेरणात् विपर्ययेण प्रयोगात् राज्ञां प्रभूणामर्थं विप्लावयन्ति विवदयन्ति । कार्यं विनाशयन्तीत्यर्थः । तस्मात्त्व्यञ्जना अमात्या अधमा भृत्याः सचिवाः । अतश्च ते दूष्याः निन्द्याः त्यक्तव्याः । यतः ज्ञुसंज्ञिताः रिपुतुल्याः । विपक्षोऽपि ह्यर्थनाशं चिकी-

यन्ति । अत एव रिपुतुल्याः । अन्ये त्वमात्यव्यजनमुभयवेतनमाहुः । उभयमूल्यग्राहकाः । अत एव दूष्याः । शत्रुसंहितं च शत्रूणामैकार्थ्यमापन्नम् । अतश्चैवं व्याख्यायते-गुणानामायथा-
त्तथाद्येऽर्थं विनाशयन्ति, ते उभयव्यजनदूष्याः उभयवेतनलक्षणं दोषं ग्रहयितव्याः ।
भेदा इत्यर्थः । यतस्ते शत्रूणां संहिता मिलिताः तत्त्वतः शत्रुसंहिताः । तस्यैव तु
कार्यार्थं सेवन्ते इत्यर्थः । आयथातथ्यादिति यथातथायथापुरयोः पर्यायेण ॥ ५६ ॥

एवं स्थिते यदि केचिदुद्धवादयः प्रत्याचक्षीरंस्तान्प्रत्याह—

गुणानामिति ॥ सन्धादीनां गुणानामायथातथ्यात् । तथात्वमनतिक्रम्य यथातथम् । यथायोग्य-
मिति यावत् । 'यथार्थे तु यथातथम्' इत्यमरः । यथार्थेऽव्ययीभावः । 'स नपुंसकम्' इति नपुंसकत्वम् ।
'ह्रस्वो नपुंसके' इति ह्रस्वत्वम् । ततो नञ्समासे अयथातथं, तस्य भावः आयथातथ्यम् । ब्राह्मणादित्वात्
अप्रत्ययः । 'यथातथायथापुरयोः पर्यायेण' इति विकल्पान्नपूर्वपदवृद्धिः । तस्मादायथातथ्यादयथायो-
ग्यत्वात् । अन्यकालेऽन्यप्रयोगादित्यर्थः । अर्थं प्रयोजनं ये विस्लावयन्ति निघ्नन्ति । कार्यहानिं कुर्वन्ती-
त्यर्थः । अमात्यानां व्यञ्जनं चिह्नं येषां ते तथोक्ताः । तद्वेषधारिण इत्यर्थः । अवज्यो बहुव्रीहिव्यधिकरणो
जन्मायुत्तरपदः' इति वामनः । वस्तुतस्तु शत्रुरिति संज्ञा एषा संज्ञाता शत्रुसंज्ञिताः शत्रव एव ते कूट-
मन्त्रिणो राज्ञां दूषयितुमर्हाः दूष्या गर्हाः । त्याज्या इति यावत् । 'कृत्यानां कर्तरि वा' इति कर्तरि षष्ठी ।
अतः स्वोक्तं न प्रतिरोद्धव्यमिति भावः ॥ ५६ ॥

स्यादेतद्यथा सन्धिरयुक्तस्तथा यात्राऽपीति तद्वत्ता न युक्तमुक्तमित्याह—

स्वशक्त्युपचये केचित्परस्य व्यसनेऽपरे ॥

यानमाहुस्तदासीनं त्वामुत्थापयति द्वयम् ॥ ५७ ॥

स्वेति ॥ इह केचिदर्थशास्त्रज्ञाः स्वशक्त्युपचये निजशक्तिसमृद्धौ सत्यां यानमाहुः
यानं गमनं प्रयाणं कथयन्ति । यदा स्वशक्तेः प्रभुशक्तेः कोशदण्डलक्षणाया उपचयो वृद्धिः
परस्याऽऽपन्नवति, तदा यात्रा विधेया । अपरे नीतिज्ञाः परस्य शत्रोः व्यसने आपदि यानं
प्रयाणमाहुः । अन्ये त्वाहुः—शत्रोश्च व्यसने शक्तिक्षयः स्वशक्त्यनपेक्षमेवाऽसावास्कन्धः ।
तत् द्वयं त्वामुत्थापयति उद्यमयुक्तं करोति । कीदृशं त्वाम् आसीनमालस्ययुक्तम् ।
निरुद्योगमित्यर्थः । एतदुभयमस्तीति भावः । आसीनमिति आसः । द्वयमिति द्वित्रिभ्यां
त्यस्याऽयच् ॥ ५७ ॥

ननु यातव्योऽपि काले यातव्य इत्याशङ्क्य अयमेव काल इत्याह—

स्वेति ॥ केचिद्वृद्धाः स्वस्य शक्त्युपचये सामर्थ्यातिरेके यानं यात्रामाहुः । यथाह कामन्दकः—

'प्रायेण सन्तो व्यसने रिपूणां यातव्यमित्येव समादिशन्ति ।

तथा विपक्षे व्यसनाऽनपेक्षी क्षमो द्विषन्तं मुदितः प्रतीयात्' ॥

इति । अपरे वृद्धाः परस्य शत्रोर्व्यसने विपदि । 'व्यसने विपदि भ्रंशे' इत्यमरः । यानमाहुः । अत्र
मनुः—'तदा यायाद्विगृह्यैव व्यसने चोत्थिते रिपोः' इति । तद् द्वयमुक्तपक्षद्वयं कर्तृ आसीनमनुयुज्जानम् ।
'ईदासः' इति शानजाकारस्येकारदेशः । त्वामुत्थापयति प्रेरयति । तदुभयलाभादीदृक्कालो न कदापि
लक्ष्यत इत्यर्थः ॥ ५७ ॥

अत्र स्वशक्त्युपचयं तावदाह—

लिलङ्घयिषतो लोकानलङ्घ्यानलघीयसः ॥

यादवास्मोनिधीन् रुन्धे चेलेव भवतः क्षमा ॥ ५८ ॥

लिलङ्घयिषत इति ॥ हे कृष्ण ! भवतः क्षमा त्वदीयतितिक्षा तवालस्यं यादवा-
स्मोनिधीन् यादवा एव समुद्राः तान् रुन्धे पराक्रमाभिर्वर्तयति । कीदृशान् यादवास्मो-

निधानं लोकान् जगन्ति लिलङ्घयिषतः लङ्घयितुमिच्छतः आक्रमितुकामान्, कीदृशान् लोकान् अलङ्घयान् अनतिक्रमणीयान् अन्यैरजेयान्, यतोऽलङ्घीयसः गुरुतरान् बहुन् । त्वं चेदनुजानासि तदधुनैव अरयो जिता इत्यर्थः । केव रणद्धि वेला इव । यथा वेला मयादा अम्भोनिधोन् समुद्रान् रोधयति । वेला प्रजापतिविहिता । कीदृशान् समुद्रान् लोकान् लिलङ्घयिषतः । पूर्ववत् विशेषणानि ॥ ५८ ॥

तत्र स्वशक्त्युपचयं तावत्लक्षयति—

लिलङ्घयिषत इति ॥ लोकास्तङ्घयितुमिच्छतो लिलङ्घयिषतः । लङ्घयतेः सन्ताल्लटः शतरि शस् । अलङ्घयान्स्वयं दुर्लङ्घयान् । कुतः—अलङ्घीयसोऽतिगुरून् । अत एव यादवा अम्भोनिधय इवेत्युपमित-समासः, वेलेवेति लिङ्गात् । तान् यादवा अम्भोनिधीन्भवतः क्षमा तितिक्षा वेलैव कूलमिव । 'वेला कूलेऽपि कारिणेः' इति विश्वः । रुन्धे प्रातिवप्राति । अन्यथा प्रागेव सर्वं संहरेयुरिति भावः ॥ ५८ ॥

नायं कश्चित्त्वायासो येन कुंशभयान्नानुजानासीति दर्शयितुमाह—

विजयस्त्वयि सेनायाः साक्षिमात्रेऽपदिश्यताम् ॥

फलभाजि समीक्ष्योक्ते बुद्धेर्भोग इवात्मनि ॥ ५९ ॥

विजय इति ॥ सेनायाः सम्बन्धी विजयः त्वयि विषये अपदिश्यतामुद्घोष्यता-म् । कृष्णो जयतीत्युच्यतामित्यर्थः । कीदृशे त्वयि साक्षिमात्रे उदासीने तथा फलभाजि, फलमाधिपत्यलक्षणं भजत इति फलभाक् तस्मिन् । एतदुक्तं भवति—त्वं केवलं वीक्षस्व यत्कर्तव्यं तदखिलं सेनैव करिष्यति । विजयश्च लोके तवैव न तु सेनायाः । तत्फलं त्वमेव भजसे न चमूः । क इव बुद्धेः सम्बन्धी भोग इव । यथा बुद्धेर्धियः सम्बन्धी भोगोऽनुभवः संसारापवर्गलक्षणः समीक्ष्योक्ते सांख्योक्ते बौद्धशास्त्रनिर्दिष्टे अपदिश्यते । तत्र हीदं दर्शनम्—आत्मा वेदयिता बुद्धिर्वेद्या । बुद्धिर्वध्यते मुच्यते सर्वमनुभवति । आ-त्मा नैव वध्यते न किञ्चिदुपभुङ्क्ते । परमित्युच्यते—पुरुषो बद्धः पुरुषो मुक्तः आत्मनः सुखमात्मनो दुःखम् । इत्येवं बुद्धेर्भोगः साक्षिमात्रे दृष्टमात्रे उदासीने क्षेत्रज्ञे आत्मनि कथ्यते । एवं सेनाया विजयः त्वय्युदासीने योज्यताम्, न कश्चित्त्वायासः ॥ ५९ ॥

अभ्युच्चयश्चायमपरो यदहेतुर्नैव ते विजयलाभ इत्याह—

विजय इति ॥ सेनायाः कर्ष्या विजयः साक्षिमात्रे उदासीने एव फलभाजि त्वयि समीक्ष्योक्ते सा-ङ्ख्योक्ते । 'साङ्ख्यं समीक्ष्यम्' इति त्रिकाण्डः । आत्मनि बुद्धेर्मेहचत्त्वस्य मूलप्रकृतेः प्रथमविकारस्य कर्ष्याः भोगः सुखदुःखानुभव इवापदिश्यतां व्यवहियताम् । भृत्यजयपराजययोः स्वामिगम्यत्वादिति भावः । साङ्ख्या अप्याहुः 'कर्तेव भवत्युदासीन' इति, 'सर्वं प्रत्युपभोगं यस्मात्पुरुषस्य साधयति बुद्धिः' इति च ॥ ५९ ॥

अथ व्यसनमाह—

हते हिडिम्बरिपुणा राज्ञि द्वैमातुरे युधि ॥

चिरस्य मित्रव्यसनी सुदमो दमघोषजः ॥ ६० ॥

हते इति ॥ हिडिम्बरिपुणा भीमसेनेन द्वैमातुरे राज्ञि जरासन्धे युधि संग्रामे हते नति दमघोषजः शिशुपालः सुदमः साम्प्रतं सुखेन जीयते सुखसाध्योऽस्ति । सुखेन दम्यते जीयत इति सुदमः । कीदृशः चिरस्य सदैव मित्रव्यसनी जरासन्धवधदुःखमद्यापि तस्य विद्यते । द्वयोर्मात्रोपपत्त्यं द्वैमातुरः मातुस्तुल्यस्यासम्भद्रपूर्वायाः । चिरस्येत्यनेनैव एतददर्श-यति—तस्याद्यापि न तादृशं मित्रमस्ति ॥ ६० ॥

अथ परस्य व्यसनमाह—

हते इति ॥ हिहिम्वारिपुणा भीमेन द्वयोर्मन्त्रोरपत्यं पुमान्द्वैमातुरः । 'मातुस्तस्मैख्यासम्भद्रपूर्वायाः' इत्यप्रत्ययः उकारश्चान्तादेशो रेफपरः । तस्मिन्नास्ति जरासन्धे । स हि द्वाभ्यां पत्नीभ्यामर्धशः प्रसूतो जरया नाम पिशाच्या सन्धितश्चेति कथयन्ति । युधि हते सति चिरस्य चिरकालेन । 'चिरायं चिररात्राय चिरस्यायाश्चिरार्थकाः' इत्यमरः । मित्रव्यसनी मित्रभ्रंशवानिति यावत् । 'व्यसनं विपदि भ्रंशे' इत्यमरः । दमघोषाज्जातो दमघोषजश्चैवः मुखेन दम्यत इति सुदमः । एकाकीत्वात्सुसाध्य इत्यर्थः ॥ ६० ॥

एवं नीत्या परमतेन यानं प्रतिपाद्य विक्रमैकरसिकतया आत्ममतेन प्रतिपादयितुमाह—

नीतिरापदि यद्गम्यः परस्तन्मानिनो ह्रिये ॥

विधुर्विधुन्तुदस्येव पूर्णस्तस्योत्सवाय सः ॥ ६१ ॥

नीतिरिति ॥ हे श्रीकृष्ण ! इति नीतिः एष न्यायः—यत् परः शत्रुः आपदि गम्यः व्यसने सति हन्तव्यः, तत् मानिनः साहङ्कारस्य ह्रिये त्रपाकरणाय भवति । पुनः सः रिपुः पूर्णः सन् परिपूर्णः समृद्धः सन् उत्सवाय हर्षाय भवति । कस्येव विधुन्तुदस्येव राहोरिव । विधुन्तुदस्य राहोर्विधुश्चन्द्रमाः पूर्ण एव उत्सवाय भवति न खण्डः । पूर्वार्धेऽत्र व्याख्यायै परामर्शकसम्बन्धापादनाय इतिशब्दोऽध्याहारार्थः, अन्यथा ह्यखण्डवाक्यमेतत् स्यात् । तत् स एव वाक्यार्थो यच्छब्देन निर्दिश्यते । नीतिशब्देन स एवोच्यते । आपदि 'परो गम्य इति नीतिरित्यर्थः । विधुं तुदतीति विधुन्तुदः विध्वरूपोस्तुदः अरुर्द्विपदजन्तस्य मुम् ॥ ६१ ॥

कष्टश्चायं पक्षोऽभ्युपेत्यवादोक्तः, वस्तुतस्तु शूराणामग्रिमपक्ष एवेष्टः शास्त्रसंवादी । यथाह कामन्दकः—

'यदा समस्तं प्रसभं निहन्तुं पराक्रमादूर्जितमप्यमित्रम् ।

तदाऽभियायादहितानि कुर्वन्तुपान्ततः कर्षणपीडनानि' ॥

इति । इत्यभिप्रेत्याह—

नीतिरिति ॥ परः शत्रुरापदि गम्यो गमनार्हः नीतिरिति यत् तदापदि गमनं मानिनः शौर्याभिमानिनो ह्रिये । लज्जाकरमित्यर्थः । किन्तु पूर्णं उपाचितगात्रः स शत्रुस्तस्य मानिनः, विधुश्चन्द्रः विधुं तुदति हिनस्तीति विधुन्तुदो राहुः । 'विध्वरूपोस्तुदः' इति खड्गप्रत्यये मुमागमः । तस्येवोत्सवाय । अत एव बालिना बलवानेन यातव्यः, बालिनश्च वयमिति भावः ॥ ६१ ॥

यद्येवं तर्हि शास्त्रोल्लङ्घनं कृतमिति निराकर्तुमाह—

अन्यदुच्छृङ्खलं सत्त्वमन्यच्छास्त्रनियन्त्रितम् ॥

सामानाधिकरण्यं हि तेजस्तिमिरयोः कुतः ॥ ६२ ॥

अन्यदिति ॥ उच्छृङ्खलं सत्त्वं स्वतन्त्रं प्राणी पुरुषगुणो यदुच्यते तदन्यत् । यच्च शास्त्रे नियन्त्रितं स्वतन्त्रीकृतं, तदन्यदेव । एतेन कश्चित् प्राणी निरर्गलो भवति अन्यः प्राणी शास्त्रप्रयुज्जितो भवति । रुचेर्भेदात् कश्चिन्नीतिमपेक्षते कश्चिन्नेत्यर्थः । अथ किमिति अन्ये भवतः उभे अपि नैकस्मिन् शास्त्रे तिष्ठतः, अत्र दृढीकरणायार्थान्तरन्यासः— हि यस्मात्कारणात् तेजस्तिमिरयोः प्रकाशतमसोः कुतः सामानाधिकरण्यं सहभावः । यथा तेजस्तिमिरे वैलक्षण्यादेकस्मिन् आधारे नावतिष्ठेते, तथा स च शास्त्रनियन्त्रितेत्यर्थः । एतेन वयं तेजोरूपा नीतिशास्त्रं न मन्यामह इति तात्पर्यम् ॥ ६२ ॥

तर्हि पूर्वोदाहृतमन्वादिशास्त्रविरोधः स्यादित्याशङ्क्याह—

अन्यादिति ॥ अन्यदुच्छृङ्खलमनर्गलम् । प्रसन्न पीडनक्षममिति भावः । सत्त्वं बलमन्यत् । शास्त्रेण

मन्वादिशालेण नियन्त्रितमुदाहृतं परव्यसनकाले निर्मितं सत्त्वमन्यत् । उत्कटातुःकटलक्षणवैलक्षण्यमन्य-
शब्दार्थः । तयोः सापेक्षत्वनिरपेक्षत्वाभ्यां मियो विरोधान्नैकशाल्वत् सम्भवतीत्यर्थः । अत्र दृष्टान्तमाह—
तेजस्तिमिरयोः, समानमाधिकरणं ययोस्तयोर्भावः सामानाधिकरण्यमेकाग्र्यत्वं कुतः । न कुतश्चिद्, तयोः
सहाऽवस्थानविरोधादिति भावः । तस्मादुभयोरुदितोऽनुदितहोमवाङ्मित्रविषयत्वादितरेतरशालाविरोधो न बाध-
क इति भावः ॥ ६२ ॥

एतदेव उपसंहरन् प्रकृतं वक्तुमाह—

इन्द्रप्रस्थगमस्तावत्कारि मा सन्तु चेदयोः ॥

आस्माकदन्तिसान्निध्याद्धामनीभूतभूरुहः ॥ ६३ ॥

इन्द्रप्रस्थेति ॥ हेक्ष्ण ! तावत् त्वया इन्द्रप्रस्थे गमो मा कारि युधिष्ठिरपुराणसं-
मा क्रियताम् । कर्मणि लुङ् । किं तर्हि विवेयमित्याह—चेदयो डाहलदेशाः शिशुपाल-
नगराणि आस्माकदन्तिसान्निध्याद्धामनीभूतभूरुहः सन्तु अस्मदीया ये दन्तिनो गजा-
स्तन्नैकदयेन वामनीभूता हस्वत्वं प्राप्ता भूरुहो वृक्षा येषु ते तथोक्ताः । एतेन नगरीरोधो
विधीयतामित्युक्तं भवति । तन्निरोधावसरे वृष्णिमहेभास्तरुषु बध्यन्ताम् । अस्माक-
मिमे आस्माकाः तस्मिन्नाणि च युष्माकास्माकौ ॥ ६३ ॥

तर्हि नः किमिदानीं कार्यमत आह—

इन्द्रप्रस्थेति ॥ इन्द्रप्रस्थस्य पार्थनगरस्य गमो गमनम् । 'ग्रहवृद्धिनिश्चिगमश्च' इत्यप्रत्ययः । तावदि-
दानीं, मा कारि तावत् । न क्रियतामेवेत्यर्थः । 'यावत्तावत्परिच्छेदे कास्तेयं मानावधारणे' इति विश्वः ।
कृषः कर्मणि लुङ् । 'माङ्ङि लुङ्' इत्याशीर्ये । 'न माङ्ङयोगे' इत्यट्प्रतिषेधः । किन्तु चेदयश्चेददेशाः ।
अस्माकमिमे आस्माकाः । 'युष्मदस्मदेरन्यतरस्यां खञ्च' इति विकल्पादप्रत्ययः । 'तस्मिन्नाणि च
युष्माकास्माकौ' इत्यस्माकादेशः । सन्निधौरेव सान्निध्यम् । स्वार्थे ण्यप्रत्ययः । आस्माकानां दन्तिनां
सान्निध्याद्धामनीभूताः शाखाभङ्गात्स्वर्वाभूता भूरुहो वृक्षा येषां ते तथोक्ताः सन्तु । 'चेदियत्रैव क्रियता-
मित्यर्थः । सा च प्रस्तुता प्रस्तुतेनैव स्वकार्येण गम्यते इति पर्यायोकालङ्कारः ।

'कारणं गम्यते यत्र प्रस्तुतात्कार्यवर्णनात् ।

प्रस्तुतत्वेन सन्वन्धात्पर्यायोक्तः स उच्यते' ॥

इति लक्षणात् ॥ ६३ ॥

तदाह—

निरुद्धवीवधासारप्रसारां (१)गा इव व्रजम् ॥

उपरुन्धन्तु दाशार्हाः पुरीं माहिष्मतीं द्विपः ॥ ६४ ॥

निरुद्धेति ॥ दाशार्हा यादवाः माहिष्मतीं पुरीं शिशुपाल(नगरीं)द्विपः शत्रून् उपरु-
न्धन्तु । माहिष्मत्यां पुर्यां शत्रून् वेष्टयन्त्वित्यर्थः । का इव गा इव । यथा कश्चित् गोपालः
व्रजं गाः रुणद्धि व्रजे घोषं गा उपरुणद्धि इत्यनायासः प्रतिपाद्यते । रुधिर्द्विकर्मकः 'अक-
थितं च' इति पुर्यां व्रजस्य कर्मसंज्ञा । केचित्तु 'त इव व्रज'मिति पठन्ति । ते चेदयो व्रज-
नरमद्रुषोपं यथोपरुल्लुः एवं द्विपः सम्यन्धिनीं पुरीं यादवाः उपरुन्धन्त्विति व्याचक्षते ।
युज्यते एतत्, किन्तु विशेषलक्षणं त्यक्तं स्यात् । अयं च कविः प्रायशः तच्छीलः । की-
दृशीं पुरीं निरुद्धवीवधासारप्रसारां, वीवधशब्दः पथि पार्थये च वर्तते । आसारो मित्रावर्ल
प्रसारो जनार्जीव्यवासकाष्टादि, एते निरुद्धा यस्यां ताम् । वेष्टनवशान्निवृत्ता इत्यर्थः ॥ ६४ ॥

निरुद्धेति ॥ किञ्च दाशार्हा यादवाः वीवधो धान्यादिप्रातिः, आसारः सुहृद्वलम्, प्रसारस्तृण-
काशदेः प्रवेशः ।

धान्यदेर्वीवधः प्रातिरासारस्तु सुहृद्वलम् ।

प्रसारस्तृणकाशदेः प्रवेशः—

इति वैजयन्ती । ते निरुद्धा यैस्ते तथोक्ताः, अन्यत्र निरुद्धौ वीवधानां पर्याहारापरनात्रां स्कन्धा-
द्यक्षीरायाहरणसाधनभारविशेषाणामासारप्रसारौ प्रवेशनिर्गमौ यैस्ते तथोक्ताः । 'विवधो वीवधो भारे पर्या-
हाराध्वनोरपि' इति हेमचन्द्रः । व्रजं गोष्ठम् । 'व्रजः स्याद्गोकुलं गोष्ठम्' इति वैजयन्ती । गा इव
माहिष्मतीं पुरीं द्विषोऽरीतुपरुन्धन्तु । व्रजे गा इव माहिष्मत्यामरीनावृण्वन्वित्यर्थः । 'दुहियाचिरुधि-'
इति द्विकर्मकत्वम् । तत्र पुरीव्रजावकाथितं कर्म, अन्यदीप्सितं कर्म ॥ ६४ ॥

नन्वेवं सति युधिष्ठिर उपेक्षितो भवति इत्याशङ्क्याह—

यजतां पाण्डवः स्वर्गमवत्विन्द्रस्तपत्पतिवः ।

वयं हनाम द्विषतः सर्वः स्वार्थं समीहते ॥ ६५ ॥

यजतामिति ॥ तावत् पाण्डवो युधिष्ठिरो यजतां यज्ञं करोतु, अपरम् इन्द्रः
स्वर्गमवतु रक्षतु, अपरम् इन्द्रः सूर्यस्तपतु द्योतताम्, वयमपि द्विषतः शत्रून् हनाम ।
अतः सर्वः कोऽपि स्वार्थं समीहते इच्छति स्वार्थं प्रत्यात्मोद्देशेनेहते चेष्टते न परार्थम् ।
प्रतीयत इति पाठः । स्वार्थं प्रतीयते प्रतिपद्यते अनुतिष्ठति, न परार्थम् । अर्केन्द्र-
तुल्योऽस्माकं युधिष्ठिर इत्यर्थः । पार्थेन्दुसूर्याः यज्ञादि कुर्वन्तु । ईड् गताविति देवादि-
कस्य कर्तरि लकारः । तदेतेनैतदुक्तं भवति—यथाकेंद्रपार्थाः स्वकार्याण्यवतिष्ठमानाः
परार्थं नापेक्षन्ते तथा वयमपि स्वकार्यमपेक्षामहे । तद्वदकेंद्रयोरपि कथं साहायके न याम
इति । हनामेति प्राप्तकाले लोट् पञ्चमी, यजतामित्यादावपि । सर्वेषां कामचारानुज्ञानमिति
सर्वे यागादि कुर्वतां यथेष्टं वा । न तेषामास्माकी चिन्ता नाप्यस्माकं तदीयेत्यर्थः ॥ ६५ ॥

तर्हि पार्थप्रार्थनायाः का गतिरित्याशङ्क्य, उपेक्षैव गतिरित्याह—

यजतामिति ॥ पाण्डवो युधिष्ठिरो यजतां यागं करोतु । इन्द्रः स्वर्गमवतु रक्षतु । इनोऽर्कः 'इनः
पत्न्यौ नृपाकंयोः' इति मेदिनी । तपतु प्रकाशताम् । वयं द्विषोऽरीन्हनाम मारयाम । 'आडुत्तमस्य पिच्च'
इत्याडागमः । सर्वत्र प्राप्तकाले लोट् । तथा हि—सर्वो जनः स्वार्थं स्वप्रयोजनं समीहतेऽनुसन्धते । इन्द्रा-
दिसमानयोगक्षेमो नः पार्थ इत्यर्थः । अर्थान्तरन्यासः ॥ ६५ ॥

अथ वा वचनसमासावाशिषः प्रयुङ्क्ते प्रार्थयते वा—

प्राप्यतां विद्युतां सम्पत्सम्पर्कादर्करोचिषाम् ॥

शस्त्रैर्द्विषच्छिरश्छेदप्रोच्छलच्छोणितोक्षितैः ॥ ६६ ॥

प्राप्यतामिति ॥ तावत् शस्त्रैरस्मदायुधैर्विद्युतः सौदामिन्याः सम्पत् शोभा प्रा-
प्यतां, कस्मात् अर्करोचिषां सम्पर्कात् रविकिरणसंयोगात् । ननु शस्त्राणि कृष्णानि भव-
न्ति, किंभूतैः द्विषच्छिरश्छेदप्रोच्छलच्छोणितोक्षितैः द्विषतां यानि शिरांसि तेषां यः
छेदस्तेन प्रोच्छलत्तिर्यगूध्वं प्रसरत् यच्छोणितं तेनोक्षितैः स्नापितैः । प्राप्यतामिति
कर्मणि आशिषि लोट् प्रार्थनायां वा । सर्वकाले वा रुधिररससिक्तं हि शस्त्रं तेजः-
सन्निधौ सौदामिनीसदृशं भवतीत्यर्थः ॥ ६६ ॥

प्राप्यतामिति ॥ किञ्च द्विषतां शिरश्छेदेन प्रोच्छलतोच्छ्रुता शोणितेनोक्षितैः सिक्तैः शस्त्रैर्करो-
चिषां सम्पर्कात्सम्बन्धाद्विद्युतां सम्पत्क्षमीः प्राप्यतामिति निदर्शनालङ्कारः ॥ ६६ ॥

इति संरम्भिणो वाणीर्वलस्यालेख्यदेवताः ॥

सभामित्तिप्रतिध्वानैर्भयादन्ववदन्निव ॥ ६७ ॥

इतीति ॥ आलेख्यदेवताः कर्णभृता बलस्य बलभद्रस्य इति पूर्वोक्ता वाणीः अन्ववदन्निव अनूचुरिव, कैः सभामित्तिप्रतिध्वानैः मन्त्रागृहकुड्यप्रतिशब्दैः । अङ्गीकरणार्थमेवमेतदिति । उक्ताः कस्मादनुवादं कुर्वन्ति, भयात् । मूर्खोऽयं मारयिष्यति । किंभूतस्य बलस्य संरम्भिणः कोपात् साटोपस्य हलधरवाचो वेगोक्त्या मन्त्रामण्डपकुड्येषु प्रतिफलिताः । तत्रा कश्चिदुत्प्रेक्षां चक्रे—इति पूर्वोक्ता अस्य वाचः सङ्कुड्यप्रतिश्रुत्या मित्तिचित्रादेवता भयंन अन्वदन्निव । यतोऽसौ हलधरः क्रुद्धः, ताः यदि नाङ्गीकुर्वन्ते तच्चूर्णयन्ति । संरम्भशब्दे 'रभेरावृत्ति' इति रभेर्नुम् ॥ ६७ ॥

इतीति ॥ इतीत्यं संरम्भिणः क्षुभितस्य बलभद्रस्य वाणीरालेख्यदेवताश्चित्रलिखितदेवताः सभायाः मन्त्रागृहस्य भित्तीनां प्रतिध्वानैः । प्रतिध्वनिव्याजेनेत्यर्थः । भयादन्ववदन्निवोदयन्निवेत्युत्प्रेक्षा ॥ ६७ ॥

निशम्य ताः शेषगवीरभिधातुमधोक्षजः ॥

शिष्याय बृहतां पत्युः प्रस्तावमदिशद् दृशा ॥ ६८ ॥

निशम्येति ॥ अधोक्षजः श्रीकृष्णो बृहतां पत्युः बृहस्पतेः शिष्याय उद्धवाय अभिधातुं वक्तुं प्रस्तावमदिशत् अवसरं ददौ, कथा दृशा दृष्ट्या । किं कृत्वा ताः शेषगवीः निशम्य बलभद्रवाणीराकर्ण्य । भणेत्यक्षिनिकोचनेन, हलधौरवाचं नावोचदित्यर्थः । शेषस्य गावः शेषगव्यो रामवाचः, गोरतद्धिताभिधेये । शेषावतारत्वात् शेषः ॥ ६८ ॥

निशम्येति ॥ अधः कृतमक्षजमिन्द्रियजं ज्ञानं येन सोऽधोक्षजो हरिः ताः शेषस्य शेषावतारस्य बलभद्रस्य गाः वाचः शेषगवीः । 'गोरतद्धितलुकि' इति टच् । टित्वाण्डीप् । निशम्य श्रुत्वा । 'निशम्यतीति श्रवणे तथा निशमयत्यपि' इति भट्टमल्लः । तत्र शास्यतेतिदे रूपम् । अन्यथा निशम्येति स्यात् । अत एव वामनः—'निशम्यनिशमय्यशब्दैः प्रकृतिभेदात्' इति । बृहतां वाचां पत्युर्बृहस्पतेस्तस्य शिष्यायोद्धवायाभिधातुं वक्तुं दृशा दृक्क्षया प्रस्तावमवसरमदिशदतिमृष्टवान् । 'प्रस्तावः स्यादवसरः' इत्यमरः ॥ ६८ ॥

भारतीमाहितभरामथाऽनुद्धतमुद्धवः ॥

तथ्यामुतथ्यानुजवज्जगादाऽग्रे गदाग्रजम् ॥ ६९ ॥

भारतीमिति ॥ अथ भ्रूक्षेपानन्तरमुद्धवो गदाग्रजं भारतीं जगाद् विष्णुं वाचमवोचत् । गदिरुभयकर्मकः । क्व अग्रे विष्णोः पुरस्तात् । वागुपादानं विशेषणयोगार्थम् । तद्वाह—किंभृतां भारतीम् आहितभरामर्पितवाग्गौरवामुत्पादितमहार्थं वा अभिप्रायसम्पदत्रा भरः । कथं यथा भवति अनुद्धतं सौम्यं सप्रश्रयं यथा स्यात् । न तु हलधरवत् कोपेन । पुनः कीदृशीं तथ्यां सत्यां नीतिशास्त्रानुसारिणीं, किंवा उतथ्यानुजवत् बृहस्पतेरिव । एतेन मन्त्राप्रार्थयमुक्तम् । उतथ्यो बृहस्पतेर्ज्येष्ठो आता । गदस्तु हरेः कर्तव्यान् । गुरुजनशीलमनुसरन्ति प्रायेण शिष्याः ॥ ६९ ॥

भारतीमिति ॥ अथ कृष्णानुज्ञानन्तरमुद्धवः आहितो भरोऽर्धगौरवं यस्यां सा तां तथ्यां यथार्थीं भारतीं वाचम् । अनुद्धतमर्पितं यथा तथा गदस्याग्रजं कृष्णम् । अग्रे पुरत इति प्रागल्भ्योक्तिः, उतथ्यस्य महर्षेरनुजो बृहस्पतिः । 'उतथ्यावरजो जीवः' इति विश्वः । तद्वत्तेन तुल्यं जगाद् । 'तेन तुल्यं क्रिया चेदतिः' इति वतिः । तद्वित्तयेयमुपमा ॥ ६९ ॥

अनुद्धतं जगादेत्युक्तम्, तदाह—

सम्प्रत्यसाम्प्रतं वक्तुमुक्ते मुसलपाणिना ॥

निर्धारितेऽर्थे लेखेन खलूक्त्वा खलु वाचिकम् ॥ ७० ॥

सम्प्रतीति ॥ हे कृष्ण ! इदानीं सम्प्रति मुसलपाणिना बलभद्रेण उक्ते सति अस्माकं वक्तुमसाम्प्रतमयुक्तम् । एतेन सर्वमुक्तमित्यर्थः । तदेव दृष्टान्तेन द्रव्यति-खलु यस्मात् लेखेन अर्थे निर्धारिते सति कार्ये निर्णीते निश्चिते सति वाचिकं वचनसन्देश-मुक्त्वा खलु न वक्तव्यम् । अलं खलु एतौ प्रतिषेधवाचकौ । खलु पूर्यताम् । लेखहार-केण लेखादेवार्थावगते या वाच उक्तिस्तत्पिष्टपेषणम् । अपि च मुसलपाणिरिति सामि-प्रायमत्र नाम, मुशलमस्य पाणौ । वहनाय योग्यो, न तु मन्तृक्षमोऽयम् । यदेतेनेदमिदमु-क्तं तदेव मया । न किञ्चित् प्रयोजनमित्यर्थः । सम्प्रत्येव साम्प्रतं 'प्रज्ञादिभ्यश्चे'त्यण् । स्व-भावाच्चायं युक्तार्थः क्रियाभिधायी च तेन वक्तुमिति तुमुन् विरुध्यते । लिख्यतेऽस्मिन्निति लेखः 'हलश्चे'ति घञ् । खलूक्त्विति 'अलंखल्वो'रिति क्त्वा । वाचिकमिति 'वाचो व्याहृतार्थाया'मिति स्वार्थे ठक् ॥ ७० ॥

किं जगादेत्याह—

सम्प्रतीति ॥ सम्प्रति मुसलपाणिना बलभद्रेण । केवलं शूरेणेति ध्वनिः । उक्ते सति वक्तुमसाम्प्र-तमयुक्तम् । साधूक्त्वादभ्याससमानयोगक्षेमप्रसङ्गादिति ध्वनिः । साम्प्रतशब्दस्याहार्थत्वात्तयोगे 'शकधृष' इत्यादिना तुमुन् । तथा हि लेख्येन पत्रेणार्थे वाच्ये निर्धारिते निर्णीते सति वाचिकं व्याहृतार्थी वाचम् । सन्देशवचनमित्यर्थः । 'सन्देशवाग्वाचिकं स्यात्' इत्यमरः । 'वाचो व्याहृतार्थायाम्' इति ठक् । उक्त्वा खलु । न वाच्यं खल्वित्यर्थः । खलुराद्यः प्रतिषेधे, अन्यो वाक्यालङ्कारे । 'निषेधवाक्यालङ्कारे जिज्ञासानुमये खलु' इत्युभयत्राप्यमरः । 'अलंखल्वोः प्रतिषेधयोः प्राचां क्त्वा' इति क्त्वाप्रत्ययः । इह न पादादौ खल्वा-दय इति निषेधस्योद्देशकाभिप्रायत्वात् नञर्थंखलुशब्दस्यानुद्देशकत्वात् नञ्चदेव पादादौ प्रयोगो न दु-य-त्यनुसन्धेयम् । लिखितार्थे वाचिकमिव बलोक्ते मनुक्तिरनवकाशेति वाक्यार्थप्रतिबिम्बकारणात् स्पष्टता-वद् दृष्टान्तः । स्तुतिव्याजेन निन्दावगमाद् व्याजस्तुतिश्च । लक्षणं चाग्रे वक्ष्यते ॥ ७० ॥

तथादि खलूक्त्वा, तन्मूक इवास्तां किमारदितेनेति वचनावकाशं दित्पुराह—

तथापि यन्मय्यपि ते गुरुरित्येष(१) गौरवम् ॥

तत्प्रयोजककर्तृत्वमुपैति मम जल्पतः ॥ ७१ ॥

तथापीति ॥ हे कृष्ण ! यद्यपि एवं वचनं न्याय्यं, तथापि यत् ते तत्र मयि स्वल्प-बुद्धौ विषये इति गौरवं सन्मान आदरातिशयो वर्तते । इतीति किम् एष गुरुः अपि निश्चयेन । मम जल्पतो भणतः सतः तत्प्रयोजककर्तृत्वमुपैति । हेतुकर्तृत्वं प्राप्नोति । य-न्मां जल्पयतीत्यर्थः । प्रयोजकश्चासौ कर्ता च प्रयोजककर्ता । द्विविधो हि कर्ता स्वतन्त्रो हेतुप्रेरकवृद्धश्च । अपिशब्देन आत्मनो हीनत्वं प्रयुञ्जन्ननौद्धत्यं प्रकाशयति । इति स्वरूप-निर्देशे, एवावधारणे । गुरुत्वेनैव तु सचिवत्वाच्चेत्यर्थः । नो चेत्तावदहं मूर्खः कथञ्चिदपि वक्तुं जानामि । अपरं गौरवमेव मां वक्तुं प्रेरयतीत्यर्थः ॥ ७१ ॥

तर्हि किं तूष्णींभूतेन भाग्यं नेत्याह—

तथापीति ॥ तथापि बलेन निर्णीतेऽपि ते नव मय्यपि । बलभद्र इवेत्यपिशब्दार्थः । गुरुरित्येव

यद्वैरवमादरः यद्वैरवं जलनतः जलने प्रयोज्यकर्मणो मे प्रयोजककर्तृत्वं गेरकत्वमुच्यते । अतो वक्ष्यामी-
त्यर्थः । न हि पण्डितैः सादरं पृष्टस्य विशेषज्ञस्याऽऽज्ञवत्त्वाभावो युक्त इति भावः ॥ ७१ ॥

ननु च भणितव्यं विद्यते इति वाङ्मयविस्मयद्वारेण प्रतिपादयितुमाह—

वर्णैः कतिपयैरेव ग्रथितस्य स्वरैरिव ॥

अनन्ता वाङ्मयस्याहो ! गेयस्येव विचित्रता ॥ ७२ ॥

वर्णैरिति ॥ अहो विस्मये, वाङ्मयस्य विचित्रता अनन्ता न विद्यतेऽन्तो यस्याः
सा । अनेकरूपं कदा कारणबाहुल्यं स्यात्तत्रा चित्रामित्याह—कथंभूतस्य वाङ्मयस्य कति-
पयैरेव वर्णैः द्विपञ्चाशदक्षरैः ग्रथितस्य बद्धस्य, यदि परं त्रिपष्टिर्वा वर्णाः । अथ च वेदा-
दिभेदेन अपारं वाङ्मयं न क्वचिदपि सादृश्यम् । कस्येव गेयस्येव । यथा गेयस्य गानस्य
विचित्रता अनन्ता । कीदृशस्य कतिपयैरेव स्वरैः पङ्जादिभिर्ग्रथितस्य । स्वरा अपि सप्त ।
तदपि गेयं समुद्रवदनन्तं यथा, तथा वाङ्मयमपि अनेकरूपं विचित्रामित्यर्थः । यद्यपि हलि-
नोक्तं, तथाप्यहमन्यदेव विचित्रतरं वच्मि इति तात्पर्यार्थः । उक्तं च—

णयताणघडयअवहीण ते दीसन्ति कहंवि पुरसा ।

जे विपूमावियाणं अछावासु कविवाणीणम्(?) ॥

वाचां विकारोऽवयवो वा, एकस्वरान्नित्यमयद् । गीयते इति गेयम् अत्रो यत् ।
उपमानयोरुपमेययोश्च द्वित्वात् इवशब्दावपि द्वावेव न्याय्यौ । यत्र त्वेवंविधे विषये एव
स प्रयुज्यते तत्र वाक्यार्थस्यौपम्यं बोद्धव्यम् । एवमन्यत्र ॥ ७२ ॥

ननु रामेणैव सर्वं प्रपञ्चेनैकम्, सम्प्रति किं ते वाच्यमस्तीत्याशङ्क्य वृथा प्रपञ्चोऽयमिति हृदि
निधाय स्तुवन्नाह प्रयेण—

वर्णैरिति ॥ कतिपयैः परिमितैर्वर्णैः पञ्चाशन्नैव मातृकाक्षरैः, कतिपयैः सप्तभिरेव स्वरै-
र्निपादादिभिर्ग्रथितस्य गुम्फिनस्य वाङ्मयस्य शब्दजालस्य । 'एकाचोऽपि नित्यं मयटमिच्छन्ति' इति स्वार्थे
नयद् । गीयत इति गेयं तस्य गानस्येव विचित्रता रचनाभेदादनन्ता अपरिमिता भवतीत्यर्थः । अहो ।
अतस्तेन साधून्तेऽपि विशेषज्ञानत्यागमापि वक्तव्यमस्तीत्येका भावः । तस्य दुरुक्तत्वान्मभैवास्तीत्यन्यः ।
प्रत्यवयवमिवोपादानादेनैकैवेयमुपमा ॥ ७३ ॥

अथ हलधरवचनाक्षेपद्वारेण आत्मवचनस्य ग्राह्यत्वमाह—

वहपि स्वेच्छया कामं प्रकीर्णमभिधीयते ॥

अनुज्झितार्थसम्बन्धः प्रबन्धो दुरुदाहरः ॥ ७३ ॥

वहपीति ॥ कामं निश्चितं स्वेच्छया आत्ममनीषया नीतशास्त्रव्यतिरेकेण प्रकीर्ण-
मसमञ्जसमसम्बद्धं वहपि घनमप्यभिधीयते उच्यते । परं प्रबन्धो नीतिशास्त्रकमो दुरुदा-
हरः दुःखेन वक्तुं शक्यते । कीदृशः प्रबन्धः अनुज्झितार्थसम्बन्धः अनुज्झितोऽपरित्यक्तो-
ऽर्थसम्बन्धः कार्यानुक्तो यत्र । उक्तं च—

वाक्संयमो मे नृपते ! सुदुष्करतमो मतः ।

अर्थवच विचित्रं च न शक्यं बहु भाषितम् ॥

तदन्तेन-सौरिणा लाकुटिन्यायेनोक्तं, मया नीतिशास्त्रान्वितमभिधीयते इत्युक्तं
भवति ॥ ७३ ॥

वहपीति ॥ स्वेच्छया स्वप्रतिभानुसारेण प्रकीर्णसमङ्गनं वहपि कामं यथेष्टमभिधीयते । किन्तु

अनुज्झितोऽर्थसम्बन्धः पदार्थसङ्गतित्यस्मिन्स प्रबन्धः सन्दर्भः दुरुदाहरो दुर्वचः । हरतेः खलुप्रत्ययः ।
रामेण तु सङ्गतमेवोक्तमिति स्तुतिः, असङ्गतमेवोक्तमिति निन्दा च गम्यते ॥ ७३ ॥

सामान्यद्वारेण आत्मवचनस्तुतिमाह—

अदीयसीमपि घनामनल्पगुणकल्पिताम् ॥

प्रसारयन्ति कुशलाश्चित्रां वाचं पटीमिव ॥ ७४ ॥

अदीयसीमिति ॥ हे कृष्ण ! कुशला नीतिविदः एवंविधां वाचं प्रसारयन्ति
विस्तारयन्ति । वदन्तीत्यर्थः । कथंभूतां अदीयसीं कोमलां प्रसन्नत्वात् सुबोधामपि घनां
महार्थाम् । यच्च घनं दाढ्यादिना तन्मृदु न भवति । विरोधच्छायाप्रतिपादनोऽपिशब्दः ।
पुनः कीदृशीम् अनल्पगुणकल्पिताम् अनल्पैर्महद्भिर्गुणैर्माधुर्योदायादिभिः कल्पितां
रचिताम्, अपरं कीदृशीं चित्रामनेकरूपां नानाशास्त्रानुगतत्वादाश्चर्यकारिणीम् । कामिव
पटीमिव । यथा केचित् कुशलास्तन्तुवायाः पटीं विस्तारयन्ति विधानाय वितानयन्ति
तथा वाचं केचिदेवेत्यर्थः । कीदृशीं अदीयसीमपि सुकुमारामपि घनां दृढां, तथा बहु-
भिर्गुणैस्तन्तुभी रचितां तथा चित्रां नानावर्णाम् । चित्रापटी हैमनो वासोविशेषः ॥ ७४ ॥

अदीयसीमिति ॥ कुशलो वक्ताः अदीयसीमिति सुकुमाराक्षरां शृङ्खलतरां च तथापि घनामर्थगु-
र्धाम्, अन्यत्र सान्द्राम् । कदलीदलकल्पामित्यर्थः । अनल्पैर्बहुभिर्गुणैः श्लेषादिभिः तन्तुभिश्च कल्पितां
रचितां निर्मितां च चित्रां शब्दादिविचित्रां विचित्ररूपां च वाचं पटीं शाटीमिव प्रसारयन्ति । रामवाग-
प्येवंविधेति स्तुतिः, रामवाक्तु नैवंविधेति निन्दा च गम्यते । अत्र श्लेषस्य शुद्धविषयासम्भवेन सर्वालङ्कार-
बाधकत्वादुपमाप्रतिभोत्थापितः प्रकृताप्रकृतश्लेषोऽयमित्यलङ्कारसर्वस्वकारः । एवं च पूर्णोपमाया निर्विष-
यत्वप्रसङ्गात् श्लेषप्रतिभोत्थापितेयमुपमैवेत्यन्ये ॥ ७४ ॥

इदानीं भगवतो नुतिद्वारेणात्माऽनौद्धत्यमाह—

विशेषविदुषः शास्त्रं यत्तवोद्गाह्यते पुरः ॥

हेतुः परिचयस्थैर्यै वक्तुर्गुणनिकैव सा ॥ ७५ ॥

विशेषेति ॥ हे कृष्ण ! यत्तव पुरोऽग्रे शास्त्रमुद्गाह्यते उच्यते, किंभूतस्य तव विशेष-
विदुषः विशेषज्ञस्य । सा वाणी वक्तुः उद्गाहयितुः पुरुषस्य गुणनिकैव अविस्मरणार्थ-
मभ्यास एव । विद्याभ्यासो गुणनिका । किंभूता परिचयस्थैर्यै हेतुः विद्याया अविस्मरणे
स्थिरत्वे कारणं प्रकर्षदृढबन्धत्वे कारणम् । गुणनेनैव हि शास्त्रस्याविस्मरणार्थमभ्यासं कुर्मः ।
त्वमेव विशेषविद्वान् तस्य विशेषज्ञस्य । अथ विशेषेणातिशयेन विद्वान् पण्डित इति तु
केचित्, तस्य विशेषविदुषः । वसोः सम्प्रसारणम् । हेतुराविष्टलिङ्गः । परिचयो बोधप्रकर्षः
तस्य स्थैर्यमविस्मरणम् । गुणनमेव गुणनिका अभ्यासः, संज्ञायां कन् ॥ ७५ ॥

अथोद्धवः स्वसिद्धान्तं वर्णयिष्यन् स्तुत्या गर्वं परिहरन् हरिमभिमुखीकरोति—

विशेषेति ॥ विशेषानवान्तरभेदान्वेति विशेषविद्वान् तस्य विशेषविदुषो विशेषज्ञस्य । गतिगम्यादि-
पाठाद् द्वितीयासमासः । तव पुरोऽग्रे शास्त्रं नीतिशास्त्रमुद्गाह्यते उपन्यस्यत इति यत् । 'उद्गाहितमुप-
न्यस्तम्' इति वैजयन्ती । सा । तदुद्ग्रहणमित्यर्थः । विधेयप्राधान्यात्स्त्रीलिङ्गत्वम् । वक्तुर्मुद्गाहयितुः
परिचयस्थैर्यै अभ्यासदार्ढ्यं हेतुर्गुणनिका । अपेक्षितमेवेति यावत् । न तु वैदुष्यप्रकटनमिति भावः । गुण
आपेक्षने चौरादिकात् 'प्यासश्चो युच्' इति युच् । ततः संज्ञायां कन् । कात्पूर्वस्येकारः ॥ ७५ ॥

एवं वचनावकाशं दत्वा प्रकृतमर्थं विवक्षुराह—

प्रज्ञोत्साहावतः स्वामी यतेताधातुमात्मनि ॥

तौ हि मूलमुदेष्यन्त्या जिगीषोरात्मसम्पदः ॥ ७६ ॥

प्रज्ञेति ॥ हे कृष्ण ! स्वामी विजिगीषुरतोऽस्मात्कारणात् प्रज्ञोत्साहौ नीतिपरा-
क्रमौ आत्मनि आधातुं यतेत उत्पादयितुं यत्नं कुर्यात् । द्वादशराजमण्डलीनाभिग-
तो राजा विजिगीषुः । मन्त्राशक्तिः प्रज्ञा, पराक्रमसम्पदुत्साहः । हि यस्मात्कारणात्
जिगीषो राज उदेष्यन्त्या उदयं गमिष्यन्त्या आत्मसम्पदः प्रभुशक्तेः तौ प्रज्ञोत्साहौ
बुद्धिपराक्रमौ मूलं कारणम् । मन्त्राशक्त्युत्साहशक्तिभ्यां प्रभुशक्तियतो भवत्यस्तते अर्थ-
नीये इत्यर्थः । तावेव प्रभुशक्तेर्वाजमित्यर्थः । जिगीषुर्नृपज्ञो भवन् जेतुमुद्यतो राजन्यक-
प्रधानमुच्यते ॥ ७६ ॥

सम्प्रति स्वमतमुपन्यस्यामि—

प्रज्ञेति ॥ अतोऽस्मात्कारणात् स्वमस्यास्तीति स्वामी प्रभुः । 'स्वामिञ्चैवर्थे' इति निपातः । प्रज्ञा-
त्साहौ मन्त्रोत्साहशक्ती आत्मनि स्वस्मिन्नाधातुं सम्पादयितुं यतेत । स्वयंभुवयशक्तिमान्भवेदित्यर्थः ।
कुतः—हि यस्मात्तौ प्रज्ञोत्साहौ उदेष्यन्त्याः वर्त्यन्त्याः जिगीषोरात्मनः सम्पदः प्रभुशक्तेर्मूलं निदानम् ।
अत्रोत्साहग्रहणं दृष्टान्तार्थम् । ययोत्साहस्तथा मन्त्रोऽपि ग्राह्यो, न तु केवलोत्साह इति बलमद्रापवादः ॥ ७६ ॥

प्रज्ञोत्साहौ मूलमित्युक्तम्, तत्र प्रज्ञाया मूलत्वं स्तुतिद्वारेण श्लोकचतुष्टयेन वक्तुमाह—

सोपधानां धियं धीराः स्थेयसीं खट्वयन्ति ये ॥

तत्रानिर्णयनिपण्णास्ते जानते जातु न श्रमम् ॥ ७७ ॥

सोपधानामिति ॥ हे कृष्ण ! ये धीरा अव्याकुला धियं बुद्धिं खट्वयन्ति व्यवहार-
यन्ति व्यापारयन्ति । अभिलषितसिद्धये विनियुजत इत्यर्थः । कीदृशीं सोपधानां युक्ति-
युक्ताम्, अपरं किभृतां स्थेयसीं स्थिरतरां निश्चलाम् । ते पुरुषाः तत्र तस्यां बुद्धौ आनिशं
निपण्णाः सन्तस्तत्परायणा आसक्ताः कृतावस्थाना सन्तो जातु कदाचिदपि श्रमं न जानते
आयासं नावगच्छन्ति । विचारपूर्वस्य कार्यस्य साफल्यमिति भावः । अथ चोक्तिलेशः—ये
किल खट्वयन्ति खट्वामारोहन्ति खट्वामिव कुर्वन्ति खट्वां कुर्वते, तेऽपि तस्यां खट्वाया-
मानिदं दिवारात्रि यावद्वा निपण्णाः सन्त उपविष्टाः सन्तः श्रमं न जानन्ति खेदं न
विन्दन्ति । किभृतां खट्वां सोपधानां सगण्डुकामुच्छीर्षकसहितां, पुनः कीदृशीं स्थेयसी-
मस्फुटां दृढाम् । तत्र खट्वोपसर्जनभृता, तथा बुद्ध्या विभज्य विशेषयोगो बोद्धव्यः ।
अतिशयेन स्थिरा स्थेयसी 'प्रियस्थिरे'ति स्थिरस्य स्थ आदेशः । खट्वां करोति 'तत्क-
रोती'ति णिच् । निशाया आ आनिशम् 'आङ् मर्यादाभिविध्यो'रिति समासः ॥ ७७ ॥

उत्साहवत्यज्ञापि ग्राह्येत्युक्तं तस्याः प्रयोजनमाह—

सोपधानामिति ॥ ये धीरा धीमन्तः सोपधानां सविशेषाम् । युक्तियुक्तमित्यर्थः । अन्यत्र सगेन्दुकाम् ।
सोपवर्हामित्यर्थः । 'उपधानं विशेषे स्याद्रेन्दुके प्रणयेऽपि च' इति विश्वः । स्थेयसीं स्थिरतरामचपलां
दृढीयसीं च । स्थिरशब्दादीपयुने 'प्रियस्थिर—' इत्यादिना स्यादेशः । धियं खट्वयन्ति खट्वां पर्यङ्कं
कुर्वन्ति । आश्रयन्तीत्यर्थः । 'श्रयनं मन्त्रपर्यङ्कपत्यङ्काः खट्वया समाः' इत्यमरः । 'तत्करोति तदाचटे'
इति णिच् । ते धीरास्तत्र धीखट्वायामनिशमश्रान्तं निपण्णा विधान्ताः सन्तो जातु कदाचिदपि श्रमं
खेदं न जानते न विदन्ति । श्रमः खेदो रत्यादेरिति लक्षणम् । धीपूर्वक एवोत्साहः सेव्यो न केवल इति
सर्वथा धीराश्रयणीयेत्यर्थः । अत्र धिय आरोप्यमाणायाः प्रकृत्यमापनोदरूपोपकारपर्यन्ततया परिणामा-
लङ्कारः । 'आरोप्यमाणस्य प्रकृतोपयोगित्वे परिणामः' इति लक्षणात् ॥ ७७ ॥

स्पृशन्ति शरवत्तीक्ष्णाः स्तोकमन्तर्विशन्ति च ॥

बहुस्पृशाऽपि स्थूलेन स्थीयते बहिरश्मवत् ॥ ७८ ॥

स्पृशन्तीति ॥ हे कृष्ण ! तीक्ष्णाः कुशाग्रवत्तीक्ष्णबुद्धयः प्रज्ञाः स्तोत्रं स्पृशन्ति च अन्यत् अन्तर्विशन्ति तत्त्वमालोचयन्ति कार्यतत्त्वस्याभ्यन्तरं प्रविशन्ति । स्वल्पं द्रुवन्तः कार्यतत्त्वशरीरं सकलं जानते इत्यर्थः । किंवत् शरवत् । यथा शरा मनाक् स्पृशन्ति स्तोत्रं व्रणं कुर्वते पुनरन्तर्विशन्ति च देहस्याभ्यन्तरं प्रविशन्ति द्वितीयं पाद्वं यावन्निस्सरन्ति । परं स्थूलेन जडबुद्धिना मूर्खेण बहुस्पृशाऽपि बहुभाषिणाऽपि बहिः स्थीयते । तेन बहु रट्यते पुनः कार्यतत्त्वं न विद्यते । तत्रापि कार्यशरीराद्बहिः स्थीयते । निःशेषमपि कार्यमालोचयतो नैव तस्य हृदयं बुध्यते इत्यर्थः । किंवत् अश्मवत् । यथा अश्मना यन्त्रपापाणेन बहु स्पृश्यते परं बहिः स्थीयते शरीराभ्यन्तरं न प्रविश्यते । एतेन प्रज्ञा-विशेष उक्तः ॥ ७८ ॥

अथ प्रज्ञाप्रज्ञयोर्द्विभ्यां वैषम्यमाह—

स्पृशन्तीति ॥ तीक्ष्णा निशितप्रज्ञाः शरवच्छरेण तुल्यं स्तोत्रमल्पमेव स्पृशन्ति, अन्तः कार्यस्य चान्तरं विशन्ति । अल्पायासेन बहु कार्यं साधयन्तीत्यर्थः । बहुस्पृशा व्यापिना, स्थूलेन मन्देन वृहता च अश्मनोपलेन तुल्यमश्मवत् । तेन तुल्यं क्रिया चेद्वतिः । बहिरेव । कार्यस्याकार्यस्य चेति भावः । स्थीयते स्थितिः क्रियते । मूढो हि अल्पस्य हेतोर्वहु प्रयासं करोति । मूषकग्रहणाय शिखरिखननं परिहासास्पदं भवतीति भावः । तद्विगतगतेयमुपमा ॥ ७८ ॥

आरभन्तेऽल्पमेवाज्ञाः कामं व्यग्रा भवन्ति च ॥

महारम्भाः कृतधियस्तिष्ठन्ति च निराकुलाः ॥ ७९ ॥

आरभन्त इति ॥ अज्ञा मूर्खा अल्पमेव कार्यमारभन्ते परं काममतिशयेन व्यग्रा आकुला भवन्ति दीपवत् । पुनः कृतधियः शास्त्रज्ञा महारम्भा महोदयं कार्यमारभन्ते अथ निराकुलास्तिष्ठन्ति अव्यग्रा भवन्ति सूर्यवत् । न जानन्तीति अज्ञाः । शास्त्रेण कृता वर्धिता धीर्येषां ते कृतधियः शास्त्रपरिणतबुद्धयः ॥ ७९ ॥

आरभन्त इति ॥ किञ्च अज्ञा अल्पं तुच्छमेवारभन्ते प्रक्रमन्ते काममत्यन्तं व्यग्राः त्वरिताश्च भवन्ति । न च पारं गच्छन्तीति भावः । कृतधियः शिक्षितबुद्धयस्तु महारम्भा महोयोगा भवन्ति निराकुला अव्यग्राश्च भवन्ति । पारं गच्छन्तीति भावः ॥ ७९ ॥

न चात्मबुद्धिमदात्प्रमादो विधेय इति दर्शयितुमाह—

उपायमास्थितस्यापि नश्यन्त्यर्थाः प्रमाद्यतः ॥

हन्ति नोपशयस्थोऽपि शयालुर्मृगयुर्मृगान् ॥ ८० ॥

उपायमिति ॥ प्रमाद्यतो निरवधानस्य पुंसोऽर्था नश्यन्ति कार्यं विघटन्ते । तर्हि उपायरहितो भविष्यति, कथंभूतस्य उपायं सामादिक्रमास्थितस्यापि आश्रितस्यापि । इत्यर्थे दृष्टान्तमाह—यतो मृगयुर्लुब्धको मृगं हरिणं न हन्ति, किंभूतो लुब्धकः उपशयस्थोऽपि समीपस्थस्तथा शयालुः अजागरूकः सुप्तश्च । तस्मात् प्रमादो जिगीषुणा न विधेयः । एतेन यदुक्तम्—नीतिरापदि यद् गम्यः, तदपास्तम् । शेते तच्छीलः शयालुः आलुचि शीङ्ग्रहणम् ॥ ८० ॥

अथ प्रज्ञानावपि न प्रमाद्येदित्याह—

उपायमिति ॥ उपायमास्थितस्य प्राप्तस्यापि । उपायेनैव कार्यं साधयतोऽपीत्यर्थः । किमुत व्यग्र-तयेति भावः । प्रमाद्यतोऽनवधानस्य । 'प्रमादोऽनवधानता' इत्यमरः । अर्थाः प्रयोजनानि नश्यन्ति । तथा हि—शयालुर्निद्रालुः । आलुचि शीङ्गे वक्तव्यत्वादालुच् । मृगान् यातीति मृगयुर्व्याधः । 'मृगयादयश्च

इत्यौगादिकः कुप्रत्ययान्तो निपातः । 'व्याधो मृगवधाजीवो मृगयुर्लुब्धकश्च सः' इत्यमरः । उपशेस्तेऽस्मिन्-
त्रित्युपशयो मृगमार्गस्थापिनो व्याधस्यात्मसुतिस्थानं गर्तविशेषः । 'एरच्' इत्यच्यत्ययः । तत्र त्रित्ती-
त्युपशयन्धोऽपि मृगान् न हन्ति । विशेषेण सामान्यसमर्थनरूपोऽर्थान्तरन्यासः ॥ ८० ॥

एतत्प्रदर्श्य साम्प्रतमुत्साहं प्रस्तौतुमाह—

उदेतुमत्यजन्नीहां राजसु द्वादशस्वपि ॥

✓ जिगीपुरेको दिनकृदादित्येष्विव कल्पते ॥ ८१ ॥

उदेतुमिति ॥ द्वादशस्वपि राजसु मध्ये जिगीपुरेक एव कल्पते प्रधानः सम्पद्यते समयो
भवति, किं कुर्वन् उदेतुमुदयाय ईहामत्यजन् उत्साहमपरिहरन् । जिगीपुजंतुमिच्छुर्निरीहश्च
कथं जयतीति भावः । केष्विव आदित्येष्विव । यथा द्वादशसु आदित्येषु अदितिष्ठतेपु
शकादिषु मध्याह्नं दिनकृत् एक एव सम्पद्यते अहस्कर एक उदेति सम्भवति । य उद्ग-
च्छति स एव दिनकृदुच्यते, अन्ये त्वदिनकृत एव । यतः यो दिनं कुरुते स दिनकृत् ।
तत्रैवं द्वादशादित्याः—

इन्द्रो धाता भगः पूषा मित्रोऽथ वरुणोऽर्यमा ।

अरिर्विवस्त्रांस्त्वष्टा च सविता विष्णुरेव च ॥

द्वादशादित्यानां नामानि । द्वादशराजमण्डलीमाह—अरिः, मित्रम्, अरेमित्रं, मित्र-
मित्रम्, अरिमित्रमित्रं, विजिगीषुः, पार्ष्णिग्राहः, आक्रन्दः, पार्ष्णिग्राहासारः, आक्र-
न्दासारः, मध्यमो भूम्यन्तरः, उदासीनश्चेति । भवन्ति चात्र श्लोकाः—

अरिमित्रमरेमित्रं मित्रमित्रमतः परम् ।

तथाऽरिमित्रमित्रं च विजिगीषोः पुरः स्मृताः ॥

पार्ष्णिग्राहः स्मृतः पश्चादाक्रन्दस्तदनन्तरः ।

आसारावनयोश्चैवं विजिगीषोश्च पृथतः ॥

अंश्च विजिगीषोश्च मध्यमो भूम्यन्तरः ।

अनुग्रहे संहतयोर्व्यस्तयोश्च वधे प्रभुः ॥

मण्डलाद्बहिरेतेपासुदासीनो बलाधिकः ।

अनुग्रहे संहतानां व्यस्तानां च वधे प्रभुः ॥

विजिगीषोर्नाभिस्थानीयराजचक्रस्य पार्ष्णिग्राहमिव यो गृह्णाति स पार्ष्णिग्राहः ।
तन्निरोधाद्विजिगीषुसहाय आक्रन्दः, आक्रन्दविरोधाच्च पार्ष्णिग्राहासारः, एतन्निरोधाच्च
आक्रन्दासारः । एवंविधराजमण्डलीमध्ये जिगीपुरेक एव भवति ॥ ८१ ॥

एवं प्रज्ञाया आवश्यकत्वमुक्तम्, तद्योत्साहस्याप्याह—

उदेतुमिति ॥ जेतुमिच्छुर्जिगीपुरेक एव द्वादशस्वपि राजसु मध्ये द्वादशस्वादित्येषु दिनकृद् यो दिन-
करणे व्यापियमाण आदित्यः स इव ईहानुत्साहमत्यजन्प्रयुञ्जान एव । न तु निरुयोग इति भावः । उदेतुं
कल्पते उदयाय प्रभवति । उत्साहशक्तिरेव प्रभुशक्तेरपि मूलमित्यर्थः । 'नानालिङ्गत्वाद्देतूनां नानासूर्य-
त्वम्' इति श्रुतेः । प्रतिमासमादित्यभेदाद् द्वादशत्वं, तच्चैकस्यैव द्वादशात्मकत्वं । 'द्वादशात्मा दिवाकरः'
इत्यभिधानान् । ते चार्थमादयः पुराणोक्ता द्रष्टव्यः । राजानस्तु—

अरिमित्रमरेमित्रं मित्रमित्रमतः परम् ।

तथाऽरिमित्रमित्रं च विजिगीषोः पुरस्तराः ॥

पञ्चेति शेषः ।

‘पार्णिमाहास्ततः पश्चादाक्रन्दस्तदनन्तरम् ।

आसारावनयोश्चैव विजिगीषोस्तु पृष्ठतः’ ॥

पार्णिमाहासारः, आक्रन्दसारश्चेत्यर्थः । अत्र चत्वार इति शेषः । एवं नव भवन्ति । विजिगीषुदर्शमः ।

‘अरेश्च विजिगीषोश्च मध्यमो भूम्यनन्तरः ।

अनुग्रहे संहतयोः समर्थौ व्यस्तयोर्वधे ।

मण्डलाद्वाहिरतेषामुदासीनो बलाधिकः’ ॥

इति मध्यमोदासीनाभ्यां सह द्वादश वेदितव्याः । पूर्णोपमा ॥ ८१ ॥

अथमसावेको विजिगीषुः कल्पते इति तस्य मण्डलचिन्तामाह—

तन्त्रावापविदा योगैर्मण्डलान्यधितिष्ठता ॥

सुनिग्रहा नरेन्द्रेण फणीन्द्रा इव शत्रवः (१) ॥ ८२ ॥

तन्त्रेति ॥ एवंविधेन नरेन्द्रेण शत्रवः सुनिग्रहाः सुखेन दमयितुं शक्याः । कीदृशेन तन्त्रावापविदा । स्वशक्त्युत्पत्तिविधानलक्षणं तन्त्रं परशक्तीनामात्मन्यध्यारोपणमावापः, तौ वेत्ति तन्त्रावापविदा, पुनः किंभूतेन यौगैः प्रच्छन्नप्रणिधिभिः मण्डलानि परराष्ट्राणि अधितिष्ठता आक्रमता । एवंविधेन उत्साहेनाऽसौ विजिगीषुः सम्पद्यत इत्यर्थः । के यथा केन सुनिग्रहा इत्याह—के इव फणीन्द्रा इव सर्पा इव । यथा नरेन्द्रेण गारुडिकेन फणीन्द्राः सर्पाः सुनिग्रहा अकृच्छ्रेण दमयितुं शक्यन्ते । तेनापि कीदृशेन तन्त्रावापविदा, तन्त्रं गारुडं शास्त्रम् आवापः सर्षपादिक्षेपः तौ वेत्ति इति तन्त्रावापवित् तेन । जाङ्गुलीविद्यया सर्षपाक्षेपः क्रियते, सर्पाणांमाकृष्टिर्भवति । तथा योगैर्ध्यानैः सामादिभिः मण्डलानि वाय-
व्यादीनि अधितिष्ठता आक्रमता ॥ ८२ ॥

उपायमास्थितस्येत्यत्र राजा न प्रमायेदित्युक्तम्, अप्रमादप्रकारमाह—

तन्त्रेति ॥ तन्त्रावापौ स्वपरराष्ट्रचिन्तनम्, अन्यत्र तन्त्रावापं शास्त्रौषधप्रयोगं च वेत्ति यस्तेन तन्त्रावापविदा ।

‘तन्त्रे स्वराष्ट्रचिन्तायामावापः परचिन्तेन ।

शास्त्रौषधान्तमुखेषु तन्त्रम्—’

इति वैजयन्ती । योगैः सामाद्युपायैः, अन्यत्र देवताध्यानैश्च । योगः संहनोपायध्यानसङ्गतियुक्तिषु’ इत्यमरः । मण्डलानि स्वपरराष्ट्राणि माहेन्द्रादिदेवतायतनानि च अधितिष्ठताऽतिक्रमता नरेन्द्रेण राजा विष्वेयेन च । ‘नरेन्द्रो वार्तिके राज्ञि विष्वेये च कथ्यते’ इति विश्वः । शत्रवः फणीन्द्रा इव सुनिग्रहाः सुखेन निग्राह्याः । एवं च प्रकृताप्रकृतविषयः श्लेषः । उपमैवेति केचित् ॥ ८२ ॥

यदुक्तं तौ हि मूलमुदेष्यन्त्या इति दर्शयति—

करप्रचेयामुत्तुङ्गः प्रभुशक्तिं प्रथीयसीम् ॥

प्रज्ञाबलवृहन्मूलः फलत्युत्साहपादपः ॥ ८३ ॥

करेति ॥ उत्साह एव पादपो वृक्षः पराक्रमवृक्षः प्रभुशक्तिं फलति कोशं चतुरङ्गं बलं फलति जनयति । कीदृशीं करप्रचेयां करेण दण्डेन प्रचीयते वर्धते करप्रचेया तां दण्डवर्धनीयां, तथा प्रथीयसीमतिमहतीम् । कीदृशः उत्तुङ्गः उन्नतः महाप्रभावः, तथा प्रज्ञाबलवृहन्मूलः प्रज्ञाबलं मन्त्रशक्तिस्तदेव बृहन्मूलं कारणं यस्य । मन्त्रसहितेनोद्यमेन प्रभुशक्तिर्ज-

न्यते इति वाक्यार्थः । पादपो वृक्षो महतीं फलसम्पत्तिं जनयति । किंभूतः उत्तुङ्गः उन्नतः
तथा वृहन्मूलश्च, किंभूतां फलसम्पत्तिं करप्रचेयां हस्तप्राप्यां, सम्पत्तिं फलदानलक्षणाम् ।
(१) अपि वृहन्मूलो भवति ॥ ८३ ॥

‘प्रतोत्साहावतः स्वामी’ इत्यत्रैव तावैव प्रभुशक्तिर्मूलमित्युक्तं, तदेव व्यनक्तिः—

करति ॥ उत्तुङ्गो महोन्नतः प्रतापवर्त्त मन्त्रशक्तिरेव वृहत्प्रधानं मूलं यस्य सः उत्साह एव पादपः
करेण बलिना प्रचेयां वर्धनीयां हस्तप्राप्यां च ‘बलिहस्तांशवः कराः’ इत्यमरः । प्रथीयसीं पृथुतराम् ।
‘र ऋनो हलादेः-’ इति रेफादेशः । प्रभुशक्तिं तेजोविशेषम् । ‘स प्रतापः प्रभावश्च यत्तेजः कोशदण्डजम्’
इत्यमरः । फलति । प्रसूते इत्यर्थः । फलं निष्पत्तिः । मन्त्रपूर्वक एवोत्साहः फलति । विपरीतस्तु छिन्नमूले
वृक्ष इव शुष्यतीति भावः । रूपकालङ्कारः ॥ ८३ ॥

शक्तित्रययोगै राजशब्दः प्राप्यते नान्यथेति दर्शयितुमाह—

बुद्धिशस्त्रः प्रकृत्यङ्गो घनसंवृतिकञ्चुकः ॥

चारेक्षणो दूतमुखः पुरुषः कोऽपि पार्थिवः ॥ ८४ ॥

बुद्धिशस्त्र इति ॥ एवंविधो यः कोऽपि पुरुषः स पार्थिवो राजा न सर्वः । पुरुष-
विशेषः कोऽपि राजन्य उच्यते, बुद्धिशस्त्रादियोगे सति राजा भूयत इति यावत् । इतश्च
पङ् गुणा इत्यादिना शक्तीनामाग्रहत्वमुक्तमिति भावः । अथ चैवंविधो यः पार्थिवः स
कोऽपि पुरुषः पुरुषलक्षणोऽस्तौ बोद्धव्यः इति वक्तोक्तिः । तमेव विशेषमाह—किंभूतः
बुद्धिशस्त्रः बुद्धिः प्रज्ञैव शस्त्रं प्रहरणमस्य सः । अन्यो ह्यायुधेन जिघांसति, स तु बुद्ध्यैव
इति विशेषः । उक्तं च—

एकं हन्यान्न वा हन्यादिपुर्मुक्तो घनपुमता ।

बुद्धिर्बुद्धिमतोत्सृष्टा हन्याद्राष्ट्रं संराजकम् ॥

पुनः कीदृशः प्रकृत्यङ्गः प्रकृतय एव पौरा अमात्या एव अङ्गानि यस्य सः । अन्य-
स्य हि पाणिपादादीनि अङ्गानि भवन्ति, स तु तत्कर्म प्रकृतिभिरेव कुरुते । उक्तं च—

स्वामी जनपदोऽमात्यः कोशो दुर्गं बलं सुहृत् ।

राज्यं सप्तप्रकृत्यङ्गं नीतिज्ञाः सम्प्रचक्षते ॥

अपरं कथंभूतः घनसंवृतिकञ्चुकः वना या सवृत्तिर्मन्त्रगोपनं सैव कञ्चुकः सन्नाहो य-
स्य सः । अन्यस्य हि सन्नाहः शस्त्रमयो भवति, स तु मन्त्ररक्षयैवात्मानं रक्षति । अपरं
कीदृशः चारेक्षणः चाराः प्रणिधय एव ईक्षणे चक्षुषी यस्य सः । अन्यस्यापि स्वमुखे एव
चक्षुषी भवतः, स तु चारै रवाखिलमवलोकयति । उक्तं च—

गावः पश्यन्ति गन्धेन वेदैः पश्यन्ति वाडवाः ।

चरैः पश्यन्ति राजानश्चक्षुर्भ्यामितरे जनाः ॥

दूता एव मुखं यस्य । अन्यस्य हि शरीरलानं मुखं भवति, स तु मुखकार्यं भाषणा-
दिकं दूतत एव कुरुते । अत एव पुरुषः कोऽपि पार्थिवः । तदेतेन यो मन्त्रशक्त्या युक्तः
स राजोच्यते नान्य इत्युक्तं भवति ॥ ८४ ॥

विमृश्यकारिणस्तु विश्वमपि विधेयं स्वादिति त्रयेणाह—

बुद्धिशस्त्र इति ॥ बुद्धिरेव शस्त्रं यस्य स बुद्धिशस्त्रः । अमाधपातित्रात्तस्या इति भावः । प्रकृतयः

(१) इदमधिकं भाति ।

स्वाम्यादिराज्याङ्गानि । 'राज्याङ्गानि प्रकृतयः' इत्यमरः । ता एवाङ्गानि यस्य सः । तद्वैकल्ये राज्ञो वैकल्यं स्यादिति भावः । घना दुर्भेदा संवृतिर्भन्त्रगुप्तिरेव कञ्चुकः कवचो यस्य स तथोक्तः । मन्त्रभेदे राज्यभेदादिति भावः । चरतीति चरः । पचायच् । स एव चारो गूढपुरुषः । प्रज्ञादिवात्स्वार्थिकोऽप्यन्यः । 'चारश्च गूढपुरुषः' इत्यमरः । स एवेक्षणं चक्षुर्यस्य स चारोक्षणः । अन्यथा स्वपरमण्डलवृत्तान्तादर्शनात् । 'अन्धस्यैवान्धलग्नस्य विनिपातः पदे पदे' इति भावः । दूतः सन्देशहरो । 'स्यात्सन्देशहरो दूतः' इत्यमरः । स एव मुखं वाग्यस्यासौ दूतमुखः । अन्यथा मूकस्यैव वाग्यवहारासिद्धौ तत्साध्यासाध्यकार्यप्रतिबन्धः स्यादिति भावः । एवंभूतः पार्थिवः कोऽपि पुरुषोऽन्य एवायम् । लोकाविलक्षणः पुमानित्यर्थः । अतो राज्ञा बुद्ध्यादिसम्पन्नेन भवितव्यम् । एतदेवाप्रमत्तत्वम् । अन्यथा स्वरूपहानिः स्यादिति भावः । अत्र कोऽपीति राज्ञो लोकसम्बन्धेऽपि तदसम्बन्धोक्त्या तद्रूपातिशयोक्तिः । सा च बुद्धिशक्त इत्यादिरूपकनिर्वृतेति तेन सहाङ्गाङ्गिभावेन सङ्करः ॥ ८४ ॥

इदानीं केवलतेजःसमाश्रयणेन यदभिहितं मा जीवन्निति दूषयितुमुपक्रमते—

तेजः क्षमा वा नैकान्तात्(१) कालज्ञस्य महीपतेः ॥

नैकमोजः प्रसादो वा रसभाग(२)विदः कवेः ॥ ८५ ॥

तेज इति ॥ कालज्ञस्य समयज्ञस्य महीपतेः राज्ञ एकान्तात् निरन्तरं न तेजः शौर्यम्, वा अथ वा एकान्ततो निरन्तरं न क्षमा न मार्दवम् । कस्येव कवेरिव । यथा कवेः काव्यकर्तुः एकं केवलं न ओजः, वा अथवा केवल एव न प्रसादः । बहु समासवती वृत्तिरौजः, असमासवती वृत्तिः प्रसादः । किंभूतस्य कवेः रसभागविदः रसभागज्ञस्य । रसाः—

शृङ्गारहास्यकरुणा रौद्रवीरभयानकाः ।

वीभत्साद्भुतशान्ताश्च ॥

तेषां भागो विषयः तं वेत्तीति रसभागवित् तस्य । यश्च रसभागं कविर्जानाति तेनैक एव गुणः ओजः प्रसादो वा नाश्रयणीयः । यथा शृङ्गारकरुणयोः प्रसाद एव शोभाभावहति, रौद्रे तु ओज एव इति जानातीत्यर्थः । केचित्तु रसभावविद इति पठन्ति, तत्पुनर्न युज्यते । रसभावयोरेकयोगक्षेमत्वात् । भाव एव रसो भवति । किञ्च रसेष्वेव रीतयो विभक्ता न च भावेषु ॥ ८५ ॥

चतुर्थोपायसाध्य इत्यादिना यन्त्राप्रमेवं कर्तव्यमुक्तं तत्रोत्तरमाह—

तेज इति ॥ कालं जानातीति कालज्ञस्तस्य । अयं काल इति विदुष इत्यर्थः । आतोऽनुपसर्गे कः, न तु 'इगुपध—' इत्यादिना कविधिः । समाप्ते कर्मोपपदस्यैव बलवत्त्वभाषणात् । तस्य महीपतेस्तेजः क्षात्रमेवेति वा एकान्तं नियमो न नास्ति । किन्तु यथाकालमुभयमप्याश्रयणीयमित्यर्थः । तथा हि—रसान् शृङ्गारादीन्भावान् निर्वेदादींश्च वेत्ति यस्तस्य रसभावविदः । भावग्रहणं सम्पातायातम् । कवेः कवितुरेकं केवलमोजः प्रौढप्रबन्धत्वं वा, एकः प्रसादः सुकुमारप्रबन्धत्वं वा न । किन्तु तत्र हि रसानुगुण्येन यथायोग्यमुभयमप्युपादेयम् । दृष्टान्तालङ्कारः ॥ ८५ ॥

न चाप्यकाले तेजस्विता फलवती भवतीति दर्शयितुमाह—

कृतापराधोऽपि(३) परैरनाविष्कृतविक्रियः ॥

असाध्यः कुरुते कोपं प्राप्ते काले गदो यथा ॥ ८६ ॥

कृतापराध इति ॥ यो विचक्षणः स परैः शत्रुभिः कृतापराधोऽपि विहितद्रोहोऽपि काले प्राप्ते कोपं कुरुते लब्धबलः सन् तेजस्वितामाश्रयति । यतस्तदा असावसाध्यः

(१) नैकान्तम् । (२) रसभाव । (३) पचारोऽपि ।

अज्वयः, पूर्वमुपद्रतोऽप्यशक्तित्वात् । कथंभूतः सः अनाविष्कृतविक्रियः अदर्शितक्रोधः ।
नेन यद्वा शक्तिसम्पद्भवति तदाऽपराधिषु तैर्लभ्यमाश्रयणीयम्, न सर्वदेत्युक्तं भवति ।
उक्तं च—

बहेदमित्रं स्कन्धेन यावत्कालविपर्ययः ।

तमेव चागते काले भिन्द्याद् घृष्टमिवाश्मनि ॥

क इव गद् इव । यथा गदो रोगः जनैः कृतापथ्योऽपि काले प्राप्ते सत्यनुच्छेद्यत्वात्
कोपं कुरुते विकारं प्रकटयति तथा रीत्या राजा इति ॥ ८६ ॥

यदुक्तं 'क्रियासमभिहारेण विराध्यन्तं जमेत कः' इति, तत्रोत्तरमाह—

कृतापचार इति ॥ परैः शत्रुभिः कृतः अपचारोऽपकारः अपथ्यं च यस्य सः, तथाप्यनाविष्कृत-
तविक्रियोऽन्तर्गृहविकारः । अत एवासाध्योऽप्राप्तिसमाधेयः सन् गदो यथा रोग इव । 'इववद्वा यथाशब्द'-
इति दण्डी । काले बलश्रयावसरे प्राप्ते सति कोपं कुरुते । प्रकृष्यतीत्यर्थः । तदुक्तम्—

'बहेदमित्रं स्कन्धेन यावत्कालविपर्ययः ।

तमेव चागते काले भिन्द्याद् घटमिवाश्मनि' ॥

इति ॥ ८६ ॥

न चाप्यकालेष्वकान्ततो दारुणेन भवितव्यमिति दर्शयितुमाह—

मृदुव्यवहितं तेजो भोक्तुमर्थान्प्रकल्पते ॥

प्रदीपः स्नेहमादत्ते दशया ह्यन्तर(?)स्थया ॥ ८७ ॥

मृद्विति ॥ तेजः शौर्यं मृदुव्यवहितं मार्दवमिश्रं सत् अर्थान् भूम्यादीन् भोक्तुं प्रक-
ल्पते समर्थं भवति । युक्तोऽयमर्थः । हि यस्मात्कारणात् प्रदीपः तेजःस्वभावोऽपि अन्त-
रस्थया दशया स्नेहमाधत्ते मृद्व्या मध्यवर्तिन्या सत्या वत्या तैलं गृह्णाति । मृदुगुण-
वर्ती दशां विना तेजोवानपि दीपः तैलं भोक्तुमर्ल न स्यात् । उक्तं च—

मृदुमप्यवमन्यन्ते तीक्ष्णादुद्विजते जनः ।

एतद् बुद्ध्वा महाराज ! मा तीक्ष्णो मा मृदुर्भव ॥

॥ ८७ ॥

इतश्च क्षन्तव्यमिदानीमित्याह—

गृह्णाति ॥ मृदुना मृदुवस्तुना व्यवहितमन्तर्हितं तेजः अर्थान्भोक्तुं प्रकल्पते प्रभवति । तथा हि—
प्रदीपोऽभ्यन्तरस्थया मध्यस्थया दशया वत्या । 'दशा वर्तविवस्थायां स्नेहस्तैलादिके रस' इति विश्वः ।
स्नेहं तैलादिकमर्थमादत्ते । अन्यथा स्वयमेव निर्वायादिति । ततः क्षान्तिपूर्वमेव क्षात्रं फलतीति सर्वथा
प्रथमं क्षन्तव्यमिति भावः । विशेषेण सामान्यसमर्थनादर्थान्तरन्यासः ॥ ८७ ॥

नापि दैवमुल्लङ्घ्य समारम्भयितव्यमिति दर्शयितुमाह—

नालम्ब्यते दैष्टिकतां न निपीदति पौरुषे ॥

शब्दार्थौ सत्कविरिव द्वयं विद्वानपेक्षते ॥ ८८ ॥

नालम्ब्यत इति ॥ यो हि विद्वान् शास्त्रज्ञः स द्वयमपेक्षते आश्रयति । तदेव स्वरूपेण
दर्शयति—दैष्टिकतां दैवपरतां शास्त्रैकविषयं केवलं नालम्ब्यते नाश्रयति, नापि पौरुषे पुरुष-
कारं निपीदति अवतिष्ठते । क इव सत्कविरिव । यथा सत्कविर्वाणप्रभृतिर्द्वौ शब्दार्थौ का-
व्यम्पेक्षते । न हि केवलान् शब्दालङ्कारान् उपादत्ते नापि केवलान् अर्थालङ्कारानपि तु
निरवयवं स्वकाव्यं कर्तुं द्वयमपि अपेक्षते । उक्तं च—'शब्दार्थौ काव्य'मिति । तत्केवलेन

पौरुषाश्रयेण चैवो न जेय इत्युक्तं भवति । दिष्टे मतिरस्य दैष्टिको दैवशरणोऽत्र विविक्षितः ।
'अस्ति नास्ति दिष्टं मति' इति ठक् । पुरुषाणां कर्म पौरुषं युवादित्वादण् ॥ ८८ ॥

तर्हि पौरुषं मा भून्नित्यं क्षममाणस्य दैवमेव श्रेयो विधास्यतीत्याशङ्क्याह—

नालम्बते इति ॥ विद्वानभिज्ञः दिष्टे मतिर्यस्येति दैष्टिकः । दैवप्रमाणक इत्यर्थः । 'दैवं दिष्टं भाग-
धेयम्' इत्यमरः । 'अस्तिनास्तिदिष्टमतिः' इति ठक् । तद्भावं दैष्टिकतामेव नालम्बते । सर्वथा यद्विषयस्य
विनाशादिति भावः । तथा पौरुषे केवलपुरुषकारेऽपि । युवादित्वादण्प्रत्ययः । न निर्षादति न तिष्ठति ।
दैवप्रातिकूल्ये तस्य वैफल्यमिति भावः । किन्तु सत्कविः सत्कविता शब्दार्थाविव । तयोः काव्यशरीरत्वादिति
भावः । यथाह वामनः—'अदोषो सगुणौ सालङ्कारौ शब्दार्थौ काव्यम्' इति । इयं पौरुषं दैवं चापेक्षते ।
अतः पौरुषमप्यावश्यकम्, किन्तु काले कर्तव्यमिति विशेषः । पौरुषाऽदृष्ट्याः परस्परसापेक्षत्वादिति
भावः ॥ ८८ ॥

जिगीषुरेकः कल्पते इत्युक्तं, तत्रैव किं नाम जिगीषुत्वमुच्यते यस्योपरि नेतर इति तद्-
गुणानाह—

स्थायिनोऽर्थे प्रवर्तन्ते भावाः सञ्चारिणो यथा ॥

रसस्यैकस्य भूयांसस्तथा नेतुर्महीभुजः (१) ॥ ८९ ॥

स्थायिन इति ॥ हे कृष्ण ! यथा सञ्चारिणो व्यभिचारिणो भावा निर्वेदादयस्त्रय-
त्रिंशत्संख्याकाः स्थायिनः स्थिरतस्य रसस्य अर्थे कार्ये प्रवर्तन्ते । भावा एवातिसेविताः
सन्तो रसतां यान्ति रसीभवन्ति । तथा तेन प्रकारेण नेतुर्नायकस्य जिगीषोरर्थे कार्ये एका-
दशसंख्याकाः महीभुजो राजानो वर्तन्ते । किंभूतस्य नेतुः स्थायिनः एकदेशस्थस्य महीभुजः,
कीदृशाः सञ्चारिणः घटनशीलाः । तथा नेता नायको विजिगीषुर्यो महीपः स्थायी स्थिर-
एकादशस्थो वा तस्यार्थे प्रयोजनेऽन्ये सञ्चारिणो घटनशीला राजानः प्रयतन्ते । यथा स्था-
यिनो रसस्यैकस्यार्थेऽन्ये सञ्चारिणो भावाः । उक्तं च—

दीपयन्तः प्रवर्तन्ते ये पुनः स्थायिनं रसम् ।

ते तु सञ्चारिणो ज्ञेया न ते स्थायित्वमागताः ॥

व्यभिचारिणो भावा निर्वेदादयस्त्रयस्त्रिंशत् । उक्तं च—

निर्वेदोऽथ तथा ग्लानिः शङ्काऽसूयामदभ्रमाः ।

आलस्यं चैव दैन्यं च चिन्ताऽपस्मार एव च ॥

घ्रीडा चपलता हर्ष आवेगो जडता तथा ।

गर्वो विपाद औत्सुक्यं निद्रा मोहः स्मृतिर्धृतिः ॥

स्वप्नं विबोधोऽमर्षश्चाप्यवहित्यं तथोग्रता ।

मतिर्व्याधिस्तथोन्मादस्तथा मरणमेव च ॥

त्रासश्चैव वितर्कश्च विज्ञेया व्यभिचारिणः ।

त्रयस्त्रिंशदिमे भावाः समाख्याताश्च नामतः ॥

अत्र तु रसहेतुत्वात् स्थायीभावः उत्पादको रसो विवक्षितः । तथा च—

रतिर्हासश्च शोकश्च क्रोधोत्साहौ भयं तथा ।

जुगुप्सा विस्मयशमाः स्थायिभावाः प्रकीर्तिताः ॥

चिरं चित्तेऽवतिष्ठन्ते सम्बध्यन्तेऽनुबन्धिभिः ।

रसत्वं ये प्रपद्यन्ते प्रसिद्धाः स्थायिनोऽपि ते ॥

रसाः शृङ्गारादयो नव—शृङ्गारहास्यरौद्रकृष्णा वीरभयानकाः वीभत्साऽद्भुतशान्ता-
ख्याः । निर्वेदादयो भावाः, ते स्थायिनं भावं रसीभवन्तं पोषयितुं प्रवर्तन्ते । अथ वा
शृङ्गारादिवचन एव रसशब्दः स्थायिभावहेतुत्वात्, तस्य स्थायित्वं यथाश्लोकम् । स्था-
यिन इति पण्ड्येकवचनम् । ये तु जसन्तमाहुः, स्थायिनो भावाः सञ्चारिणश्चेति व्याचक्षते ।
तदयुक्तं, यत एकस्य रसस्य स्थायी एक एव भावोऽयं प्रवर्तते न च बहवः । स्थाय्येव
रसीभवेदिति विस्मं स्यात् । उपमेयसाम्यं न स्यात्, तत्र स्थायिशब्दस्य एकवचनान्त-
त्वात् । तदेतेन विजिगीषुमहिमा कथितः ॥ ८९ ॥

अथ ज्ञान्तेः फलमाह—

स्थायिन इति ॥ रस्यते स्वायते इति रसः शृङ्गारादिः, रसतेः स्वादनार्थत्वादस्यन्त इति ते रसा-
दिति निर्वचनात् । तस्य रसस्य रसीभवतः स्थायिभावस्य रत्यादेः ।

‘रतिर्हासश्च क्रोधश्च शोकोत्साहभयानि च ।

तुलुसाविस्मयशमाः स्थायिभावाः प्रकीर्तिताः’ ॥

इत्युक्तत्वात् । एकस्यैवार्थे स्वादुभावरूपे प्रयोजने भूयांसः सञ्चारिणो व्यभिचारिणो भावा निर्वेदादयः ।
विभावादीनामुपलक्षणमेतत् । यथा प्रवर्तन्ते । तदुक्तम्—

‘विभावैरनुभावैश्च सात्त्विकैर्व्यभिचारिभिः ।

आनीयमानः स्वादुत्वं स्थायिभावो रसः स्मृतः’ ॥

इति । तथा स्थायिनः स्थिरस्य । ज्ञान्त्या कालं प्रतीक्षमाणस्येत्यर्थः । एकस्यैव नेतुर्विजिगीषोर्नोपक-
स्यार्थे प्रयोजने भूयांसि महोभूतो राजानः प्रवर्तन्ते । स्वयमेवास्य कार्यं साधयन्तीत्यर्थः । ततः क्षन्तव्यमिति
भावः । केचित्तु भावपदस्यापि रसपरत्वमाश्रित्य यथा सञ्चारिणः प्रसङ्गादागन्तुका अन्ये रसाः स्थायिनः स्थि-
रस्यैकस्य मुख्यस्यार्थं प्रवर्तन्ते, तथाऽस्मिन्नेव काव्ये वीरस्य शृङ्गारादय इति व्याचक्षते । उपमालङ्कारः ॥ ८९ ॥
अथ कथं ते नेतुरयं प्रवर्तन्ते इत्याह—

अनल्पत्वात्प्रधानत्वादंश(१)स्येवेतरे स्वराः ॥

विजिगीषोर्नृपतयः प्रयान्ति परिवारताम् ॥ ९० ॥

अनल्पत्वादिति ॥ विजिगीषोर्नृपचक्रनाभितुल्यस्य राज्ञोऽन्ये नृपतयः परिवारतां
प्रयान्ति परिच्छदत्वं व्रजन्ति । कर्मकराः सम्पद्यन्त इत्यर्थः । कस्मात् अनल्पत्वात्
अखिलशक्तियोगात् अपरं प्रधानत्वात् । राजगुणयोगात् प्रधानत्वम् । क इव इतरे स्वरा-
इव । यथाऽन्ये स्वरा अनुदात्तादयः अंशस्य अंशाभिधानस्वरस्य उदात्तस्वरस्य बहुल-
ध्वनेः परिवारतां गच्छन्ति । सोऽपि सकृदुच्चारणादनल्पो भवति । उक्तं च ‘योऽत्यन्तबहुलो
यत्र वाद्री चांशस्य तत्र स’ इति । अत एव प्रधानत्वम् । इतरस्वरपरिभावुक्त्वेन वा इत-
रस्वरात् परिभवति । अत एव प्रधानश्च ॥ ९० ॥

ज्ञान्तिपक्ष एव गुणान्तरमाह—

अनल्पत्वादिति ॥ अनल्पत्वात्प्रज्ञोत्साहाधिकत्वादत एव प्रधानत्वमण्डलाभिज्ञत्वात्, अन्यत्राल्पत्वादु-
च्चस्तरत्वात् प्रधानत्वात्त्राज्यकस्वरत्वाच्च वंशस्य वंशवायस्वरस्य इतरे स्वरा वीणागानादिशब्दा इव ।
अथ वा आश्रयत्वाद्वंश इव वंशस्तकालविहितः स्वर उच्यते । तस्य स्वरस्येतराः षड्जादयः विजिगीषोर्नृपत-

योऽन्ये मण्डलपरिवर्तिनो राजानः परिवारतां पोष्यतां प्रयान्ति । तत्कार्यमेव साधयन्तीत्यर्थः । तस्माद्विमृष्य कर्तव्यमित्यर्थः ॥ ९० ॥

एतदेवोज्ज्वलयति—

अप्यनारभमाणस्य विभोरुत्पादिताः परैः ॥

व्रजन्ति गुणतामर्थाः शब्दा इव विहायसः ॥ ९१ ॥

अपीति ॥ विभोर्विजिगीषो राज्ञोऽनारभमाणस्यापि निःक्रियस्यापि अर्था भूम्यादयो गुणतां व्रजन्ति उपकरणतां यान्ति । तदीया भवन्तीत्यर्थः । किंविधाः परैरन्यै राजभिर्रुत्पादिता अर्जिताः । क इव शब्दा इव । यथा शब्दा ध्वनयो विहायस आकाशस्य गुणतां व्रजन्ति । शब्दो ह्यम्बरगुणः । कीदृशाः शब्दा अन्यैः पटहादिभिर्वादित्रैरुत्पादिताः, किंभूतस्य अनारभमाणस्यापि उदासीनस्यापि । अन्यैर्हि पटहादिभिः शब्द उत्पाद्यते विभोः सर्वव्यापिनो निःक्रियस्य चाकाशस्य गुण इति कथ्यते । तदेतेन प्रभुत्वे महिमानं दर्शयित्वाऽऽश्रयणीयत्वमुक्तम् । विभुः प्रभुः शक्तियुक्तः सर्वव्यापी वा । अपि विस्मये ॥ ९१ ॥

अपीति ॥ किञ्च अनारभमाणस्य स्वयमकिञ्चित्कुर्वणस्यापि विभोः प्रभोः व्यापकस्य च परैरन्यैर्नृपतिभिः शङ्खभेर्यादिभिश्च उत्पादिताः, सम्पादिताः जनिताश्चार्थाः प्रयोजनानि विहायस आकाशस्य शब्दा इव गुणतां विशेषणतां कारणत्वाद् गुणत्वं व्रजन्ति । शक्तो हि राजा स्वयमुदासीन एवाकाशवत्स्वमहिम्नैव कार्यदेशं व्याप्नुवन् शब्दानिव सर्वार्थानपि स्वकीयतां नयतीत्यर्थः । 'गुणरत्नावृत्तिशब्दादिज्येन्द्रियामुख्यतन्तुषु' इति वैजयन्ती ॥ ९१ ॥

इत्यादीनां तेजस्वितामाह—

यातव्यपाष्णिग्राहादिमालायामधिकद्युतिः ॥

एकार्थतन्तुप्रोतायां नायको नायकायते ॥ ९२ ॥

यातव्येति ॥ नायको विजिगीषुर्यातव्यपाष्णिग्राहादिमालायां नायकायते तरलमणिवदाचरति । तेजोयुक्तो राजा सर्वेषां प्रधान इत्यर्थः । यातव्योऽभिगम्यः प्राकृतोऽरिः, पाष्णिग्राहः पाश्चात्यो राजा । आदिग्रहणमाक्रन्दाद्यर्थम् । माला पङ्क्तिः सैव माला सक् तस्यां नायकायते नायको मध्यमणिस्तरल इवाचरति । कर्तुः क्यङ् । तत्र यातव्यः अर्थादिकः, पाष्णिग्राहादि मध्यमादि । किंभूतायां मालायामेकार्थतन्तुप्रोतायाम् । एकश्चासावर्थश्च एकार्थः पृथ्वीलक्षणः स एव तन्तुः तत्र प्रोतायां लग्नायाम् । माला अपि तन्तुभिः सह सम्बध्यते । यतः कीदृशो नायकः अधिकद्युतिः उत्कृष्टतेजाः । तदेतेन पृथिव्यर्थिनां राज्ञां स एव सार्वभौमो भवति यस्तेजस्विताया अधिकद्युतिर्भवति इति तेजस आश्रयणीयत्वमुक्तम् ॥ ९२ ॥

यातव्येति ॥ किञ्च एकार्थ एकप्रयोजनं स एव तन्तुः सूत्रं तत्र प्रोतायाम् । एकाभीष्टाभिलाषिण्यामित्यर्थः । प्रपूर्वद्वेजः कर्मणि क्तः । 'वाचिस्वपि-' इत्यादिना सम्प्रसारणम् । यातव्योऽभिषेणयितव्योऽरिः पाष्णिं गृह्णातीति पाष्णिग्राहः पृष्ठानुधावी । कर्मण्यण् । तावादी येषां ते पूर्वोक्ताः पङ्क्तिशः स्थितास्त एव माला रत्नमालिका तस्यामधिकद्युतिर्महातेजा नायकः शक्तिसम्पन्नो जिगीषुर्नायकायते मध्यमणिरिवाचरति । स्वयमेव सर्वोत्कर्षेण वर्तते इत्यर्थः । तस्माद्विमृष्य कर्तव्यमिति भावः । 'नायको नेतरि श्रेष्ठे हारमध्यमणावपि' इति विश्वः । 'उपमानादाचारे' इति क्यङ् । 'अकृत्सार्वधातुक-' इति दीर्घः । नायकायते इत्युपमा, अन्यथाऽनुशासनविरोधात् । एकार्थतन्त्वित्यत्र तु रूपकम् । अधिष्ठानतिरोधानेनारोप्यमाणतन्तुत्वस्यैवोद्भूतत्वात्प्रोतत्वसिद्धेस्तदेव युक्तम् । तद्वलात्पाष्णिग्राहादिमालायामित्यत्रापि रूपकमेव । तदनुप्राणिताः चेषमुपमेत्यङ्गाङ्गिभावेन तयोः सङ्करः ॥ ९२ ॥

पाङ्गुण्यादि भूपयितुमाह—

पाङ्गुण्यमुपयुज्जीत शक्त्यपेक्षं(९) रसायनम् ॥

भवन्त्यस्यैवमङ्गानि स्थास्नूनि बलवन्ति च ॥ ९३ ॥

पाङ्गुण्यमिति ॥ पाङ्गुण्यमुपयुज्जीत पङ्केतगुणाः सन्ध्यादयः तेषां भावः पङ्भावः पाङ्गुण्यं तदुपयुज्जीत व्यवहरेत् । कथं शक्त्यपेक्षं यथाशक्ति शक्तेरनतिक्रमेण, न राभसिक-
तया न तु दपेण वा । आत्मसामर्थ्यं बुद्ध्या य एव गुणो हितः सन्निवर्त्ता विग्रहादिर्वा, स
एव विधेय इत्यर्थः । कीदृशं पाङ्गुण्यं रसायनम्, अद्यते प्राप्यतेऽनेनेति अयनं रसाया
भुवोऽयनं रसायनम् । पृथिवीप्रापकमित्यर्थः । पाङ्गुण्येन हि विचार्य प्रयुक्तेन पृथिवी
प्राप्यते । किमेवं सति सिध्यतीत्याह—इदं यथाबलं पाङ्गुण्यप्रयोगे सति अस्य राज्ञो-
ऽङ्गानि प्रकृतयः स्थास्नूनि अविचलानि बलवन्ति समर्थानि च भवन्ति । अन्यथा तु तानि
दुर्द्युः । शास्त्रपूर्वको व्यवहार उदयायेति तात्पर्यार्थः । उक्तं च—

मतिभेदतमस्तिरोहिते गहने कृत्यविधौ विवेकिनाम् ।

सूक्तः परिशुद्ध आगमः कुरुते दीप इवार्थदर्शनम् ॥

अथ चोक्तिः—रसायनमिव रसायनं, यथा कश्चित् पङ्कससंयुक्तं रसायनमौषधं शरीर-
शक्तिमपेक्ष्योपयुज्जते । तस्याऽप्यङ्गानि पाणिपादादीनि सेवलानि भवन्ति ॥ ९३ ॥

अथ विमृश्यकरणप्रकारमाह—

पाङ्गुण्यमिति ॥ शक्तिं प्रभावादित्रयं बलं चापेक्षत इति शक्त्यपेक्षः सन् । पचायच् । 'शक्तिर्वले
प्रभावादौ' इति विश्वः । पङ् गुणा एव पाङ्गुण्यं सन्धिविग्रहादिषट्कम् । चातुर्वर्ण्योदित्वास्वार्थे व्यञ्जय-
यः । तदेव रसायनमौषधविशेषमुपयुज्जीत सेवेत । 'रसायनं विहङ्गेऽपि जराव्याधिभिर्दोषधे' इति विश्वः ।
एवं सत्यस्य प्रयोक्तुरङ्गानि स्वाभ्यादीनि ।

'स्वामी जनपदोऽमात्यः कोशो दुर्गबलं सुहृत् ।

राज्यं सततकृत्यङ्गं नीतिज्ञाः सम्प्रचक्षते' ॥

इति । गात्राणि च स्थास्नूनि स्थिराणि । कालान्तरक्षमाणीत्यर्थः । 'ग्लान्जिद्वयश्च' इति गस्तुः । बल-
वन्ति च परपीडाक्षमाणि च भवन्ति । मितद्वयम्परितरूपकम् ॥ ९३ ॥

अथ शक्त्यनपेक्षमारम्भतः किं भवतीति स्थानवृद्धिस्त्रयाख्यास्य उदया विद्यन्ते
तन्निरूपयितुमाह—

स्थाने शमवतां शक्त्या व्यायामे वृद्धिरङ्गिनाम् ॥

अथथाबलमारम्भो निदानं क्षयसम्पदः ॥ ९४ ॥

स्थाने इति ॥ अङ्गिनां राज्ञां स्थाने चयापचरहितायामवस्थायां वृद्धिर्भवति ।
सप्त प्रकृत्यङ्गानि येषां तेऽङ्गिनो राजानस्तेषाम्, किंभूतानां शमवतां श्रितसन्धिगुणानां
सन्धिगुणयुक्तानां पुनरपरम् अङ्गिनां राज्ञां शक्त्या व्यायामे विग्रहे सति वृद्धिर्भवति ।
यथास्थानावस्थामेदात् शम आश्रयणीयः । यदा तु शक्तीः पश्येत्तद्गोदयाय पौरुषमाश्रयणी-
यमित्यर्थः । पुनः अयथाबलं शक्त्यतिक्रमेण आत्मबलमनबलौक्य आरम्भो यत्, तत् क्षय-
सम्पदो निदानं महत्याः आपदः कारणम् । अशक्ति विग्रहे सति नाशः प्राप्यते इत्यर्थः ।
अथ चोक्तिः—यः किल अङ्गां शरीरपोषकः स स्थाने स्त्रीमद्यादौ शमी भवति । स्त्र्यादि न

सेवत इत्यर्थः । व्यायामे शमे सति शक्त्या सहितो भवति, तस्य वृद्धिः कायस्थौल्यं भवति । यस्तु देहबलमनपेक्ष्य व्यायामस्तेनासौ क्षयं प्राप्नोति ॥ ९४ ॥

स्थाने इति ॥ किञ्च स्थाने शक्यविषये शमवता क्षमावतामङ्गिनां सभाङ्गिनां राज्ञां शरीरिणां च शक्त्या प्रभावाद्यनुसारेण बलेन च व्यायामे व्यापारं प्राङ्गुण्यप्रयोगे गमनादौ च । सतीत्यर्थः । वृद्धिरुपचयः । राज्यस्य शरीरस्य चेति भावः । विपक्षे बाधकमाह—अयथाबलं शक्त्यातिक्रमेण । 'यथा सादृश्ये' इत्यव्ययीभावे नञ्समासः । आरम्भो व्यायामः क्षयसम्पदोऽन्यन्तहानेर्निदानमादिकारणम् । अङ्गानामिति भावः । तस्मादस्माकमकस्माच्चैवास्कन्दनमग्रेयस्करामिति भावः । अत्र विशेषस्यापि विलट्त्वात् शब्दशक्तिमूलो वस्तुना वस्तुध्वनिः । अतो ह्यानामङ्गिनामौपम्यं च गम्यते इति संक्षेपः ॥ ९४ ॥

एवं च सामान्यरूपेण नीतिशास्त्रमभिधाय प्रकृते योजयितुमाह—

तदीशितारं चेदीनां भवांस्तमवमंस्त मा ॥

निहन्त्यरीनेकपदे य उदात्तः स्वरानिव ॥ ९५ ॥

तदिति ॥ यतोऽयथाबलमारम्भो निदानं क्षयसम्पदः, तस्मात्तत् । तदिति वाक्योपसंहारे । किं बहुनोक्तम्, हे कृष्ण ! भवान् त्वं तं चेदीनामीशितारं चैद्यं शिशुपालं मा वमंस्त असमर्थोऽयमिति मा वज्ञासीत् । अशक्त एव इत्यवहेलनं तं प्रति मा त्वं वृथा कृथाः इत्यर्थः । यश्चैवं, यथा उदात्तस्वरः अन्यान् स्वरान् एकपदे एकस्मिन् पदे निहन्ति, तथा चैद्य उदात्त उन्नतो महाबलः सन् अरीन् युगपदेव निहन्ति हिनस्ति । 'अनुदात्तं पदमेकवर्जमिति । तस्माद्राभसिकतया चैद्यो नावस्कन्द्य इति भावः । अवमंस्तेति माडि लुङ् ॥ ९५ ॥

फलितमाह—

तादिति ॥ तत्तस्मादशक्यार्थस्याकार्यत्वात् चेदीनामिशितारं शिशुपालं भवान्मा वमंस्त नावमन्यस्य । मन्यतेमाडि लुङ् । अनुदात्तत्वाद्देवागमः । कुतः—यश्चैद्यः उदात्तः स्वराननुदात्तानिवारीनेकपदे एकस्मिन् पदव्यासे सुतिङन्तलक्षणे च निहन्ति हिनस्ति नीचैः करोति च । अतिशूरत्वात्, 'अनुदात्तं पदमेकवर्जम्' इति परिभाषाबलाच्चेति भावः ॥ ९५ ॥

न चासौ स्वशक्त्यैव युक्तः किन्तु बाह्यबलेनापीति दर्शयितुमाह—

मा वेदि यदसावेको जेतव्यश्चेदिराडिति ॥

राजयक्षमेव रोगाणां समूहः स महीभृताम् ॥ ९६ ॥

मा वेदीति ॥ हे कृष्ण ! त्वया इति मा वेदि मा ज्ञायि ईदृशं न ज्ञातव्यम् । इति किं, यदसौ चेदिराट् एकोऽसहायो जेतव्यः एकत्राज्यः इति मा ज्ञायताम् । यतः कारणात् स चैद्यो महीभृतां महीभुजां समूहः स्थानं चयः । क इव राजयक्षमेव । यथा राजयक्ष्मा क्षयव्याधिः रोगाणां व्याधीनां समूहः । क्षये हि सर्वव्याधयो रोगाः अरोचकाऽऽलस्यातीसारादयः संमिलन्तीति भावः । मा वेदीति लुङ् लकारः । कर्म तु वाक्यार्थः । च्लेश्चिण् 'चिणो-लुगि'ति लुक् । चेदिषु राजत इति चेदिराट् । इतिशब्दो वाक्यार्थपरामर्शकः, क्रियान्तरसम्बन्धो यथा स्यात् । अन्यथा हि जेतव्यः चेदिराट् भवता मा वेदीत्यात्मीयार्थः । यथा परतन्त्रवाक्ययोर्दशदाडिमादिवाक्यवदसम्बद्धता स्यात् ॥ ९६ ॥

न चायमेकाकी किं नः करिष्यतीति मन्तव्यमित्याह—

मा वेदीति ॥ असौ चेदिराट् एकः एकाकी अतो जेतव्यः सुजय इति मा वेदि मा ज्ञायि । वेनेः

कर्मणि नाडि लुह् । यत् यस्मात्स चेदिराद्, राज्ञश्चन्द्रस्य यस्मा राजा चासौ यस्मेति वा राजयस्मा क्षयरोगो रोगाणामिव नदीभृता समूहः समष्टिरूपः । यथाह वाग्भटः—

अनेकरोगानुगतो बहुरोगपुरःसरः ।

राजयस्मा क्षयः शोषो रोगराडिति च स्मृतः ॥

नक्षत्राणां द्विजानां च रात्रौ भूयदयं पुरा ।

यच्च राजा च यस्मा च राजयस्मा ततो मतः ॥

इति । अतो दुर्जय इति भावः । एतेन 'चिरस्य मित्रव्यसनी सुदमो दमघोदजः' इति निरस्तम् ॥९६॥

तामेव सहायसम्पदं स्वरूपेण दर्शयितुमाह—

सम्पादितफलस्तेन सपक्षः परभेदतः (१) ॥

कार्मुकेणेव गुणिना चाणः सन्धानमेप्यति ॥ ९७ ॥

सम्पादितेति ॥ हे कृष्ण ! चाणो वाणासुरस्तेन सह सन्धानमेप्यति ऐक्यं यास्य-
ति । कथंभूतो वाणः सम्पादितफलः कृतोपकारः पूर्वं चैद्येन दत्ताश्वगजदेशः, पुनः कीदृशः
सपक्षः सपरिवारः, कस्मात् परभेदतः परभेदात् । परभेदेनैव सम्पादितं प्रयोजनं यस्य ।
वाणस्यापि त्वं शत्रुरेव । अतो यदासौ इति ज्ञास्यति यत् चैद्यस्य तत्र भेद उत्पन्नः, ततो मे
चैद्येनोपकृतमिति मत्वा तेन सह सन्धिं करिष्यति । कथंभूतेन तेन गुणिना शौर्यादिगुणयुक्तेन,
केनेव कार्मुकेणेव । यथा कार्मुकेण धनुषा सह वाणः सन्धानमेति । किंभूतः शरः सम्पादितफ-
लः योजितफलकः । सतोमर इत्यर्थः । तथा सपक्षः सपुङ्गवः सवाजश्च पिच्छसहितः । पर-
भेदतो लक्ष्यभेदार्थं सन्धानं कुरुते । कीदृशेन धनुषा गुणिना सज्येन गुणदोरसहितेन ॥९७॥

अयास्य सर्वराजसमष्टितामेव द्वाभ्यां व्याचटे—

सम्पादितेति ॥ सम्पादितं फलं लाभो वाणार्थं च यस्य सः । 'फलं लाभशरामयोः' इति शाश्वतः ।
सपक्षः समूहः, कङ्कादिपत्रयुतश्च । परेषां भेदकः शत्रुविदारणः । वाणो वाणासुरः शरश्च । गुणिना शौर्या-
दिगुणवता अधिज्येन च तेन चैद्येन । कर्मणे प्रभवति कार्मुकम् । कर्मण उक्तम् । तेनैव सन्धानं
सन्धिमेप्यति । अतो नैकाकीति भावः । अत्राप्युपमा देवो वा मतभेदात् ॥ ९७ ॥

भूयांसि सहायसम्पत्तिं दर्शयन्नाह—

ये चान्ये कालयवनशाल्वरुक्मिन्द्रमादयोः ॥

तमःस्वभावास्तेऽप्येनं प्रदोषमनुयायिनः ॥ ९८ ॥

ये चेति ॥ हे कृष्ण ! ये एते कालयवनशाल्वरुक्मिन्द्रमादयो राजानः तेऽपि एनं चैद्य-
मनुयायिनः पश्चादागमिष्यन्ति, किंभूतमेनं प्रदोषं प्रकृष्टदोषम् । राजानः कीदृशाः तमः-
स्वभावाः क्रोधप्रकृतयः तामसाः । सदृशाः सदृशैर्युज्यन्ते । अथ च प्रदोषं रात्रिमुखं तमां-
स्यवश्यमेवानुयान्तीत्युक्तिरालेशः । न चैते राजानस्त्वय्यनुकूलाः, येन तं न यास्यन्ति । यथा
वृक्षाः प्रदोषं सन्ध्यासमयमनुयान्ति, कीदृशाः तमःस्वभावाः कृष्णच्छत्रयः ॥ ९८ ॥

ये चेति ॥ ये चान्ये कालयवनशाल्वरुक्मिन्द्रमादयो राजानस्तमःस्वभावास्तमोगुणात्मका अत एव
तेऽपि प्रदोषं प्रकृष्टदोषम् । 'प्रदोषो दुष्टरात्र्यंशौ' इति वैजयन्ती । तामसमेवैनं चैद्यमनुयायिनोऽनुया-
स्यन्ति । सादृश्यादिति भावः । 'भावय्यति गम्यादयः' इति णिनिर्भावविश्वदर्थे । 'अकेनोर्भावविश्वदाधमर्णयोः'
इति प्रटीप्रतिषेधाद् द्वितीया । यथा ध्वान्तं रजनीमुखमनुयाति तद्वदिति वस्तुनाऽलङ्कारध्वनिः ॥ ९८ ॥

न च तस्य तानात्मीकर्तुं कश्चित् क्लेश इति दर्शयति—

उपजापः कृतस्तेन तानाकोपवतस्त्वयि ॥

आशु दीपयिताल्पोऽपि साग्नीनेधानिवानिलः ॥ ९९ ॥

उपजाप इति ॥ हे कृष्ण ! तेन चैद्येन भवता सह उपजापो भेदः कृतः प्रपञ्चो विहितः, भेद उपजापः प्रपञ्चः कथ्यते । सोऽल्पोऽपि तान् कालयवनादीन् नृपान् आशु झदिति दीपयिता क्षोभयिष्यति । यतः कीदृशान् आकोपवतः सक्रोधान् त्वयि विषये, क इव अनिलो वायुरिव । यथाऽल्पोऽनिलः साग्नीन् सवैश्वानरान् एधान् इध्मान्(?) दीपयति ज्वलयति ॥ ९९ ॥

ननु बाणादयोऽस्माभिः कृतसन्धाना इदानीं न विराध्यन्तीत्यत आह—

उपजाप इति ॥ तेन चैद्येन कृतोऽल्पोऽप्युपजापो भेदः । 'भेदोपजापौ' इत्यमरः । त्वय्याकोपवतस्तान् बाणादीन् अनिलः साग्नीनेधानिन्धनानीव । 'काटं दारिन्धनं त्वेध इध्ममेधः समोत्क्षिप्याम्' इत्यमरः । आशु दीपयिता सद्यः प्रज्वलयिष्यति । दीपेर्ष्यन्ताल्लुद् । अन्तर्वैराः संहिताः आपदि सति रन्ध्रे सद्यो विक्षिप्यन्तीति भावः ॥ ९९ ॥

एवं च स्वयं दुर्बलेनाऽसहायत्वादसावजय्य इति दर्शयितुमाह—

बृहत्सहायः कार्यान्तं क्षोदीयानपि गच्छति ॥

सम्भूयाम्भोधिमभ्येति महानद्या नगापगा ॥ १०० ॥

बृहदिति ॥ हे कृष्ण ! क्षोदीयानपि तनुरपि बृहत्सहायः सन् गुरुमित्रबलः सन् कार्यान्तं प्रयोजनपारं गच्छति । यतः कारणात् नगापगा पर्वतनदी स्वल्पाऽपि महानद्या विस्ताराधिकया सरिता सह सम्भूय मिलित्वा अम्भोधिमभ्येति समुद्रं प्राप्नोति । अतिशयेन क्षुद्रः क्षोदीयान् ईयच्छन् 'स्थूलदूरे'त्यादिना गुणो रेफलोपश्च स्यात् ॥ १०० ॥

ततः किमत आह—

बृहदिति ॥ बृहत्सहायो महासहायवान्क्षोदीयान्क्षुद्रतरोऽपि । 'स्थूलदूर—' इत्यादिना यणादिपरलोपः पूर्वगुणश्च । कार्यस्यान्तं पारं गच्छति । तथा हि—अपां समूह आपम् । 'तस्य समूहः' इत्यण् । तेन गच्छतीत्यापगा नगापगा गिरिनदी महानद्या गङ्गादिकया सम्भूय मिलित्वाम्भोधिमभ्येति । क्षुद्रोऽप्येवं लाट् । महावीरश्चैयस्तु किमु वक्तव्य इत्यपिशब्दार्थः । विशेषेण सामान्यसमर्थनरूपोऽर्थान्तरन्यासः ॥ १०० ॥

ननु दानमानादिभिरावर्जितत्वात् गौरवेण च मामेव सर्वे पार्थिवास्तिष्ठन्ति, तस्य तु कतिपय इति कीदृशी तस्य सहायसम्पदित्याशङ्क्याह—

तस्य मित्राण्यमित्रास्ते ये च ये चोभये नृपाः ।

अभियुक्तं त्वयैनं ते गन्तारस्त्वामतः परे ॥ १०१ ॥

तस्येति ॥ हे कृष्ण ! ते राजानः एनं चैद्यं गन्तारः गमिष्यन्ति सहाया भविष्यन्ति, किंभूतं चैद्यं त्वया अभियुक्तम् उत्तमं (?) ग्रहीतुमास्त्वम् । के ते ये तस्य मित्राणि तव तु न केचित् । तथा ये तवापि अमित्राः रिपवः, तस्य तु न केचित् । ये च उभये द्विरूपा नृपास्तस्य मित्राणि तव चामित्रास्तस्य च मित्रामित्राणि तव च अमित्रामित्राणि, तेऽपि एनं चैद्यं गमिष्यन्ति । एभ्यो येऽन्ये राजानः ते त्वामनुयास्यन्ति, ते के तव मित्राणि तस्य तु न केचित् । तथा ये तस्य अमित्रास्तव तु न केचित् । ये च उभये तवापि मि-

ग्राणि तस्य चामित्राः, तव च मित्रमित्राणि तस्य चामित्रमित्राणि, ते त्वामनुगमिष्यन्ति । तस्मान्न तवाधिका सहायसम्पदिति भावार्थः । पूर्वं वाणादीनामुपन्यासः प्राधान्यरूपाप-
नार्थः । गन्तार इति लुट् ॥ १०१ ॥

किञ्च न केवलं शत्रोरसाध्यत्वं मित्रविरोधश्चाधिकोऽनर्थकर इत्याह द्रष्टेन—

तस्येति ॥ ये च तस्य चैयस्य मित्राणि नृपाः, ये च ते तवामित्रा नृपास्ते उभये त्वया-
ऽभियुक्तमाभियातमेन चैयं गन्तारो गमिष्यन्ति । गमेः कर्तरि लुट् । अतः परे उक्तोभयव्यतिरिक्ताः । तत्र
मित्राणि तस्यामित्राश्चेत्यर्थः । त्वां गन्तारः ॥ १०२ ॥

एवं सत्यपरोऽनर्थ आयातीति दर्शयितुमाह—

मखविघ्नाय सकलमित्थमुत्थाप्य राजकम् ॥

हन्त ! जातमजातारेः प्रथमेन त्वयारिणा ॥ १०२ ॥

मखेति ॥ इन्त इति खेदं, हे कृष्ण ! अजातारेः युधिष्ठिरस्य प्रथमेन अरिणा त्वया
जातम् आद्येन शत्रुणा भवता सम्पन्नम् । किं कृत्वा इत्थममुना प्रकारेण सकलं राजकमुत्थाप्य
समग्रं नृपसमूहं क्षोभयित्वा चालयित्वा, किमर्थं मखविघ्नाय यज्ञविघ्नसनाय न तु कार्या-
न्तरार्थम् । तस्य हि अजातशत्रुरिति सार्थकं नाम । यदा तु त्वं सकलराजन्यक्षोभद्वारेण
यज्ञं विघ्नंसयसि विघ्नयसि तदा तस्य त्वमेव प्रथमः शत्रुः, तत्कार्यकारणात् । राज्ञां
समूहो राजकम् 'गोत्रोक्षोष्टोरभ्रराजराजन्त्ये' ति अकञ् । जातमिति भावे क्तः । हन्तेति
खेदं ॥ १०२ ॥

ततः किमत आह—

मखेति ॥ इत्थमेनेन प्रकारेण । 'इदमस्त्यनु' इति धनुप्रत्ययः । मखविघ्नाय मखविघ्नाय सकलं
राजकं राजसमूहम् । 'गोत्रोक्ष—' इत्यादिना वुञ् । उत्थाप्य क्षोभयित्वा । हन्त इति खेदे । अजातारे-
रजातशत्रोर्बुधिरिष्ठिरस्य त्वया प्रथमेनारिणा जातमजनि । नृपसके भावे क्तः ॥ १०२ ॥

न च तत्रैतत्साम्प्रतमिति दर्शयितुमाह—

सभाव्य त्वामतिभरक्षमस्कन्धं सुवान्धवः (१) ॥

सहायमध्वरधुरां धर्मराजो विवक्षते ॥ १०३ ॥

सम्भाव्येति ॥ हे कृष्ण ! धर्मराजो युधिष्ठिरोऽध्वरधुरां विवक्षते यज्ञभारं वोढुमि-
च्छति, किं कृत्वा त्वां सहायं सम्भाव्य निरूप्य । कीदृशं त्वाम् अतिभरक्षमस्कन्धं
महाभारसहस्कन्धम् । सहाय उत्साहो वा तस्य । अन्योऽपि त्रिपुलं साहायकं न भारं वहति ।
कीदृशो युधिष्ठिरः सुवान्धवः शोभना बान्धवास्त्वादृशा यस्य सः । तदेतेन 'विनाऽप्यस्म-
दलं भृशुरिति, यजतां पाण्डव' इति च निराकृतम् । अध्वर एव धूर्भारोऽध्वरधूरा ताम् ॥ १०३ ॥

अस्तु सोऽपि शत्रुः को दोषस्तत्राह—

सम्भाव्येति ॥ वन्धुरेव बान्धवः स धर्मराजः अतिभरस्य क्षमः स्कन्धो यस्य स तम् । समान-
स्कन्धमित्यर्थः । त्वां सहायं सम्भाव्याभिसन्धाय । अध्वरय धुत्तमध्वरधुराम् । 'अत्रपूर—' इत्यादिना समासा-
न्तोऽप्यन्ययः । समासान्तानां प्रकृतिलिङ्गत्वात्तत्पुरुषे परवद्भिङ्गत्वे टाप् । विवक्षते वोढुमिच्छति । वहतेः
स्वरितेतः सन्नन्तत्विद् । तथा हि विरोधे विद्वं सघातो वन्धुदोहश्च द्वौ स्यातामिति भावः । विशेषण-
नाम्यान्वस्तुतवागधर्मप्रतीतेः समासोक्तिः ॥ १०३ ॥

महात्मानोऽनुगृह्णन्ति भजमानान् रिपूनपि ॥

सपत्नीः प्रापयन्त्यब्धिं सिन्धवो नगनिम्नगाः ॥ १०४ ॥

महात्मान इति ॥ महात्मानो विपुलधियः पुरुषा रिपूनपि शत्रूनपि भजमानान् आश्रितान् अनुगृह्णन्ति अङ्गीकुर्वन्ति । दृष्टान्तमाह—यथा सिन्धवो महानद्यः कर्त्र्यः सपत्नी-रपि नगनदीः आश्रितत्वादब्धिं प्रापयन्ति । नगनदीनामपि समुद्रः पतिः । समानः पतिरासां ताः सपत्नीः 'नित्यं सपत्न्यादि'ष्विति डीप्नकारौ प्रत्ययौ । आपो धीयन्तेऽस्मिन्निति अब्धिः 'कर्मण्यधिकरणे'चेति किः । निम्नं गच्छन्तीति निम्नगाः अन्यत्राऽपि उपत्ययः । तथा च भारविः—अल्पीयसोऽप्यामयतुल्यवृत्तेर्महापकाराय रिपोर्विवृद्धिः । इति वैद्य-गमनमेवानुष्ठितमिति दर्शितम् ॥ १०४ ॥

ननु प्रतिश्रुत्याऽकरणे दोषः प्रागेव, परिहारे तु को दोष इत्यत आह—

महात्मान इति ॥ महात्मानो निग्रहानुग्रहसमर्था भजमानान् शरणागतान् रिपून्व्यनुगृह्णन्ति । किमुत बन्धूनिति भावः । अर्थान्तरं न्यस्यति—सिन्धवो महानद्यः समान एकः पतिर्यासां ताः सपत्नीः । 'नित्यं सपत्न्यादिवु' इति डीप् नकारश्च । नगनिम्नगा गिरिनिर्झरिणीराब्धिं प्रापयन्ति । स्वसौभाग्यं ताभ्यः प्रयच्छन्तीति भावः । अतः परिहारोऽप्यनर्थ इति भावः ॥ १०४ ॥

चिरादपि बलात्कारो बलिनः सिद्धयेऽरिषु ॥

छन्दानुवृत्तिदुःसाध्याः सुहृदो विमनीकृताः ॥ १०५ ॥

चिरादपीति ॥ हे कृष्ण ! बलिनः पुरुषस्य चिरादपि कालान्तरेणापि अरिषु शत्रुषु विषये बलात्कारः पौरुषं सिद्धयेऽभिमतनिष्पत्तये भवति । कालान्तरेणापि बलिष्ठः शत्रून् उत्साहेन वशीकरोतीत्यर्थः । ये पुनः सुहृदो मित्राणि पूर्वं विमनीकृता रोषिताः, ते छन्दानुवृत्तिदुःसाध्याः । कोपयित्वा छन्दानुवर्तनेन आराधयितुं न शक्यन्ते इत्यर्थः । तदे-तेन 'उत्तिष्ठमानस्तु पर' इत्यादि परिहृतम् । पौरुषपर्यायोऽयं बलात्कारशब्दः प्रपोदरादि-त्वात्साधुः । चिरादिति पञ्चम्यन्तप्रतिरूपको निपातः । अविमनसो विमनसः कृता विमनी-कृताः अरुर्मनश्चक्षुश्चेतोरहोरजसां लोपश्च, 'अस्य च्वा'वितीत्वम् ॥ १०५ ॥

तर्हि सम्प्रत्युपेक्षायामपि पश्चात्प्रार्थनया पार्थमार्जवयेयमित्यत आह—

चिरादिति ॥ बलिनः स्वयं बलवतोऽप्यरिषु विषये बलात्कारो दण्डश्चिराच्चिरकालेनापि । सद्यो मा भूदिति भावः । सिद्धये वशवदत्वसिद्धये । भवतीति शेषः । अविमनसो विमनसः सम्पद्यमानाः कृता विमनीकृताः । वैमनस्यं प्रापिता इत्यर्थः । 'अरुर्मनश्चक्षुश्चेतोरहोरजसां लोपश्च' इति च्चिप्रत्ययलोपौ । 'अस्य च्वा' इतीकारः । शोभनं हृदयं येषां ते सुहृदो मित्राणि तु । 'सुहृद्दुहृदौ मित्रमित्रयोः' इति निपातः । छन्दस्याभिप्रायस्यानुवृत्त्या चिन्तानुरोधेनापि दुःसाध्याः । आर्जवयितुमशक्या इत्यर्थः । 'अभि-प्रायश्छन्द आशयः' इत्यमरः । शनैः शत्रुर्दण्डेनापि वशो भवति, मित्रं वैमनस्ये न सामानो-ऽपीति भावः ॥ १०५ ॥

यत् कृष्णेन पूर्वमुक्तं 'न दूय' इत्यादि तत्प्रत्युत्तरं दिष्टिराह—

मन्यसेऽरिवधः श्रेयान्प्रीतये नाकिनामिति ॥

पुरोडाशभुजामिष्टमिष्टिं (१) कर्तुमलन्तराम् ॥ १०६ ॥

मन्यस इति ॥ हे कृष्ण ! त्वं नाकिनां देवानां प्रीतये हिताय इति मन्यसे एवं

विचारयसे, यत् अरिवधश्चैद्यनाशः श्रेयान् पार्थगमनाद्भव्य इति मन्यसे इति काकु-
प्रयोगः । असज्जानांसीत्यर्थः । यतः कारणात्पुरोडाशभुजां देवानामिष्टिं कर्तुं यज्ञं विधा-
तुम् अलन्तरामतिशयेन इष्टमभीष्टम् । यज्ञकरणमेव तेषां बलभमित्यर्थः । ते चेष्टिपिण्डाशिनः
यागे च तैर्भवितव्यम् । बुभुक्षितो हि किं शयुनाशेन कुरुते इति भावः । इतिर्वाक्यार्थ-
परामर्शकः । द्वितीयाभावः पूर्ववत् । अन्ये तु इष्टमिति पाठं पठन्ति । एकोऽत्र इष्टश-
ब्दो यागपर्यायो यजेर्भावासाधनः । अपरोऽभिमतार्थः इष्टकर्मसाधनः । कर्तुमिति समान-
कर्तृकेषु तुमुन् ॥ १०६ ॥

ननु सुहृत्कार्यात्सुरकार्यं बलीय इत्याह--

मन्यस इति ॥ नाकिनां देवानां प्रीतयेऽरिवधः श्रेयान्प्रशस्ततरः । 'प्रशस्यस्य श्रः' इति आदेशः ।
इति मन्यसे चेत्तर्हि पुरोडाशभुजां हविर्भोजिनाम् । अत एव नाकिनामिष्टमभीष्टितं कर्तुम् । इयः कर्मणि
कः । इष्टमिष्टिः । याग इति यावत् । यजेर्भावे कः । 'वचिस्वपि--' इत्यादिना सम्प्रसारणम् । अलन्तरा-
मतिपवृत्तम् । अन्ययादासुप्रत्ययः । शत्रुवधादातिप्रियकृते याग एव । नाकिनां भुक्त्वापि शत्रुवधस्य सुक-
रत्वादिति भावः ॥ १०६ ॥

यतो युधिष्ठिरस्य त्वया कृत्वा यज्ञभङ्गेन देवानां महद् दुःखं भविष्यतीति अमृतं नैव
देवास्तृप्ता इति चर्द्दशयितुमाह--

अमृतं नाम यत्सन्तो मन्त्रजिह्वे पु जुह्वति ॥

शोभैव मन्दरक्षुब्धक्षुभिताम्भोधिवर्णना ॥ १०७ ॥

अमृतमिति ॥ नामशब्दोऽवधारणेऽभ्युपगमे वा । अहो ! सन्तः पट्कर्माणो यत्
मन्त्रजिह्वे पु जुह्वति हविर्ददति तदेवामृतम् । तद्वाऽमृतमभ्युपगतमित्यर्थः । ननु समु-
द्रादुत्पन्नममृतं श्रूयते नान्यदित्याह--यतो मन्दरक्षुब्धक्षुभिताम्भोधिवर्णना शोभैव मन्दर-
क्षुब्धेन मन्दराचलमन्यनेन क्षुभितस्य विलोडितस्य अम्भोधेः समुद्रस्य वर्णना सा शोभैव ।
तदलङ्कारमात्रमित्यर्थः (१) । मन्दर एव क्षुब्धो वैशाखः । क्षुभ्यते मथ्यतेऽनेन इति
कृत्वा क्षुब्धः 'स्वान्तध्वान्ते'ति इडभावः । क्षुभित इत्यत्र भवत्येवाऽर्थान्तरत्वात् ।
क्षुब्धीति पाठं शोभः क्षुब्धिः ॥ १०७ ॥

तथाप्यमृताशिनां तेषां देवानां किमेभिः पिष्टमक्षणप्रलोभनैरत आह--

अमृतमिति ॥ अमृतं नाम सन्तो विद्वांसः मन्त्रा एव जिह्वा येषां तेषु मन्त्रजिह्वेष्वग्निषु । 'मन्त्रजिह्व-
सतजिह्वः सुजिह्वो हव्यवाहनः' इति वैजयन्ती । यत्पुरोडाशादिकं जुह्वति । तदेवेति शेषः । यत्तदार्नि-
त्यसम्बन्धात् । मन्दर एव क्षुब्धो मन्यनदण्डः । 'क्षुब्धध्वान्त--' इत्यादिनास्मिन्नर्थे निपातनात्सिद्धम् ।
तेन क्षुभितस्य मथितस्याम्भोधेर्वर्णना शोभैवालङ्कार एव । अन्धिमन्यनेनामृतमुत्पादितमिति यतः कीर्ति-
मात्रम्, अतो हुतमेवामृतमिति भावः । वाक्यार्थयोर्हेतुहेतुमद्भावाद्वाक्यार्थहेतुकं काव्यलिङ्गमलङ्कारः ॥ १०८ ॥

आस्तां तावन्नृतिशास्त्रं कारणान्तरेणापि भवतश्चैद्यगमनं न युक्तमिति दर्शयितुमाह--

सहिष्ये शतमागांसि प्रत्यश्रौपीः (२) किलेति यत् ॥

प्रतीक्ष्यं तत्प्रतीक्ष्यायै पितृष्वस्त्रे प्रतिश्रुतम् ॥ १०८ ॥

सहिष्य इति ॥ हे कृष्ण ! यत्त्वं पितृष्वस्त्रे श्रुतश्रवसे इति प्रत्यश्रौपीः अङ्गीकृत-
वान् । इतीति किम्, किलेति सत्यं अहं तव सुतस्य शतमागांसि सहिष्येऽपराधशतं क्षमि-

प्यामि । तदङ्गीकृतं तत्प्रतिश्रुतं त्वया प्रतीक्ष्यं त्वया प्रतिपालनीयं, पूज्यत्वात् । कीदृश्यं पितृष्वस्ते प्रतीक्ष्यायै । शतं च स्वाभाविकमिति, आगांसि शतमिति सामानाधिकरण्यं न विरुध्यते । प्रत्यश्रौषीरिति लुङ् । प्रतिश्रुतोऽभ्युपगतः । किलेति सत्ये । इतिः क्रिया-
न्तरसम्बन्धे वाक्यार्थपरामर्शकः । 'सूनोस्त इति यत् त्वया' पाठः । इतीति किम्, यत्तु
ते तव सूनोः पुत्रस्येति सम्बन्धः ॥ १०८ ॥

यात्रायाः प्रतिबन्धः कश्चिद् दुस्तरस्तवास्तीत्याह—

सहिष्य इति ॥ प्रतीक्ष्यायै पूज्यायै । 'पूज्यः प्रतीक्ष्यः' इत्यमरः । 'पितृष्वस्ते पितृभगिन्यै । विभाषा
स्वसृपत्योः' इति विकल्पादलुगभावः । 'मातृपितृभ्यां स्वसा' इति षत्वम् । ते तव सूनोः शतमागास्यपरा-
धान् । 'आगोऽपराधो मन्तुश्च' इत्यमरः । सहिष्ये सोढाहे इति यच्चया प्रतिश्रुतं प्रतिज्ञातं तत्प्रतीक्ष्यं प्रति-
पालनीयम् । अन्यथा महादोषस्मरणादिति भावः ॥ १०८ ॥

न चैतद्वचनमनुपालयिष्ये इति वक्तुं न तव युज्यते इति दर्शयितुमाह—

तीक्ष्णा नारुन्तुदा बुद्धिः कर्म शान्तं प्रतापवत् ॥

नोपतापि मनः सोष्म वागेका वाग्मिनः सतः ॥ १०९ ॥ ✓

तीक्ष्णेति ॥ यतः कारणात् सतः साधोर्वाग्मिनोऽपि एका अद्वितीया सत्या वाक्
सत्यभाषणम् । विरुद्धं चैतत्—यो हि वाग्मी विशृङ्खलवाक् भवति तस्य कथमेकसंख्यया
वाक् भवेत् । अविरोधस्तु अर्थान्तराश्रयणेनोक्त एव । अतः सत्यवादिन इत्येतावदर्थं
प्रकृतार्थं उपयोगी । तीक्ष्णेत्यादि प्रसङ्गाददोषस्य विधित्सया चोक्तम् । तथा सतः साधोर्बुद्धि-
स्तीक्ष्णाऽपि नारुन्तुदा, तीक्ष्णा कुशाग्रीया सूक्ष्मार्थदर्शिन्यपि न मर्मावित् न पीडाकारिणी ।
यच्च तीक्ष्णं शस्त्रादि तन्मर्मावित् भवतीति विरोधः । यथा सतो बुद्धिस्तीक्ष्णाऽपि नारुन्तुदा
एवं वाग् विशृङ्खलाऽप्येकेत्यौपम्यम् । एवमन्यत्र । अपरं साधोः कर्म प्रतापवदपि शान्तं
प्रतापवद्विपक्षोद्वेगजनकं शान्तं हिंसादिरहितम् । यश्च प्रकृष्टप्रतापयुक्तो भवति अग्न्या-
दिः, स कथं शान्तस्तापरहितः स्यादिति विरोधः । अपरं साधोर्मनश्चित्तं सोष्मापि सा-
भिमानमपि न उपतापि अपीडाकरम् । यच्च सोष्म उष्णं सूर्यादि, तत्सन्तापकरं भवतीति
विरोधः । औपम्यं पूर्ववत् ॥ १०९ ॥

सत्यमस्ति प्रतिश्रुतं, किन्त्वस्योन्मत्तत्वादौद्धत्यादपि जिहासितमत आह—

तीक्ष्णेति ॥ सतः सत्पुरुषस्य बुद्धिस्तीक्ष्णा निशिता स्यादिति विद्ध्यध्याहारः । एवमुत्तरत्रापि ।
तथाप्यरुन्तुदतीत्यरुन्तुदा शस्त्रवन्मर्मच्छेदिनी न भवेत् । अहिंसयैव परं पीडयेदित्यर्थः । कर्म व्यापारः
प्रतापवचेज्जिह्व भयदं स्यात्, तथापि शान्तं स्यात् । न तु सिंहादिवद्विह्वलः भवेदित्यर्थः । मनश्चित्तं सोष्म
अभिमानोष्णं स्यात्तथापि उपतापयतीत्युपतापि अग्न्यादिवत्परसन्तापि न स्यात् । वाग्मिनो वक्तुर्वागेका
एकरूपा स्यात् । वाग्मी सत्यमेव वदेदित्यर्थः । अतः सत्यसन्धस्य प्रतिश्रुतार्थहानिरनर्हति भावः । अत्र
प्रकृताया वाचोऽप्रकृतानां बुद्धिक्रममनसां च तुल्यधर्मादौपम्याव्रगमाद्वैपकालद्वारः ।

'प्रकृताप्रकृतानां च साम्ये तु तुल्यधर्मतः ।

औपम्यं गम्यते यत्र दीपकं तन्निगम्यते' ॥

इति लक्षणात् । बुद्ध्यादीनां शस्त्रादिव्यतिरेको व्यज्यते ॥ १०९ ॥

अतश्च सत्यवाक्त्वात् यावत् आगःशतं न सम्पूर्णं तावन्नासौ वधार्ह इति दर्शयितुमाह—

स्वयङ्कृतप्रसादस्य तस्याहो भानुमानिव ॥

समयावधिमप्राप्य नान्तायाऽलं भवानपि ॥ ११० ॥

भाति न शोभते । अपगताः स्पशश्चरा यस्यां सा । कीदृशी राजनीतिः अनुत्सूत्रपदन्यासा
सूत्रं नीतिशास्त्रं तदुत्क्रान्तोऽतिवृत्तः उत्सूत्रः न उत्सूत्रोऽनुत्सूत्रः पदेषु सामादिषु न्यासः
पदन्यासः अनुत्सूत्रः सूत्रानुवर्ती पदन्यासो यस्याः सा स्वीकरणादिनियोगो यस्याः सा तथो-
क्ता । यत् यस्य पुरूपस्य सामादेवां स्थानमर्थशास्त्रैर्निर्दिष्टं तत्तत्रैव यस्यां निर्दिष्टमित्यर्थः । उक्तं च—

धार्मिकान् धर्मकार्येषु अर्थकार्येषु पण्डितान् ।

स्त्रीवान् स्त्रीषु नियुज्जीत नीचान् नीचेषु कर्मसु ॥

तत्र साम प्रयोक्तव्यं साधुषु गुणवत्सु च ।

दानं लुब्धेषु भेदश्च शङ्कितेष्विति निश्चयः ॥

दण्डः सर्वेषु पतत्सु नित्यकालं दुरात्मसु ।

अन्यत् कीदृशी सद्वृत्तिः सती प्रधाना वृत्तिर्व्यापारो यस्याः सा, अथ वा सती
पूर्णा वृत्तिः जीवनोपायो यस्याम् । पुनः किंविधा सन्निबन्धना सन्ति स्याणि निबन्धनानि
शासनपट्टकादीनि यस्यां सा । निबन्ध्यते निश्चिलीक्रियते स्थितिरेभिरिति निबन्धनानि ।
केव नो भाति शब्दविद्येव नाद्रियते । यथा शब्दविद्या व्याकरणविद्या सद्गुणापि अप-
स्पशा अनुक्तप्रयोजना न शोभते प्रयोजनग्रन्थरहिता सती न भाति । अविद्यमानः पस्पशः
प्रयोजनग्रन्थो यस्याः सा अपस्पशा । यावद्यथा न तत्रोक्तम्—‘रक्षोहागमलध्वसन्देहाः प्रयो-
जन’मिति, तावन्न तथा तत्र गौरवं स्यात् । प्रयोजनग्रन्थं विना व्याकरणं न प्रतिभाति ।
सा कीदृशी अनुत्सूत्रपदन्यासा सूत्रं पाणिनिप्रणीतमष्टकं, पदं शेषाहिरचितं भाष्यं, न्यासो
जिनेन्द्रकृतः, पदं च न्यासश्च पदन्यासौ सूत्रमुत्क्रान्तौ उत्सूत्रौ न उत्सूत्रौ अनुत्सूत्रौ
अनुत्सूत्रौ सूत्रानुगतौ पदन्यासौ यस्यां सा । पुनः किंभूता सद्वृत्तिः सती वृत्तिः काशिका
यस्याः सा, सन्निबन्धना सन्ति शोभनानि निबन्धनानि धातुपाठोणादिशिक्षापरिभाषा-
व्यञ्जनधातुकादीनि यस्याः सा । केचित्तु पदं वाक्यमाहुः, निबन्धनं भाष्यम् । एवंविधाऽपि
शब्दविद्या अपस्पशा नो भाति । उक्तं च—

सर्वस्यैव हि शास्त्रस्य कर्मणो वापि कस्यचित् ।

यावत्प्रयोजनं नोक्तं तावत्तत्केन गृह्यते ॥

इति ॥ ११२ ॥

आवश्यकं चैतदित्याह—

अनुत्सूत्रेति ॥ उत्सूत्र उच्छास्त्रो नीतिशास्त्रविरुद्धः पदन्यासः एकपदप्रक्षेपोऽपि । स्वल्पव्यवहारो-
ऽपीति यावत् । स नास्ति यस्यां साऽनुत्सूत्रपदन्यासा । नीतिपूर्वकसर्वव्यवहारोऽप्यर्थः । अन्यत्रानुत्सूत्रपद-
न्यासा अनुत्सूत्रसूत्राक्षरः इष्टयुपसङ्ख्यानैरपेक्ष्येण सूत्राक्षरैरेव सर्वार्थप्रतिपादको न्यासो वृत्तिव्याख्यान-
ग्रन्थविशेषो यस्यां सा तथोक्ता । तथा सती यथार्थं कल्पनया शोभना वृत्तिर्भूत्यामात्यादीनामाजीविका
यस्यां सा सद्वृत्तिः, अन्यत्र सती वृत्तिः काशिकाख्यसूत्रव्याख्यानग्रन्थविशेषो यस्यां सा । ‘वृत्तिर्ग्रन्थ-
जीवनयोः’ इति वैजयन्ती । सन्ति निबन्धनान्यनुजीव्यादीनां क्रियावसानेषु दत्तानि गोहिरण्यादिशास्त्र-
पारितोषिकदानानि यस्यां सा । एतच्च ‘दत्त्वा भूमिनिबन्धं चेत्येतद्वचनव्याख्याने मिताक्षरायां द्रष्टव्यम् ।
अन्यत्र सन्निबन्धनं भाष्यग्रन्थो यस्यां सा । एवंभूतापि राजनीती राजवृत्तिः । अपगतः स्पशः चारो
यस्याः साऽपस्पशा चेत् । ‘यथार्थवर्णो मर्मज्ञः स्पशो हरक उच्यते’ इति हलायुधः । अन्यत्र अविद्यमानः
पस्पशः शास्त्रारम्भसमर्थक उपोद्घातसन्दर्भग्रन्थो यस्याः सा अपस्पशा । शब्दविद्या व्याकरणविद्येव नो

भाति न शोभते । तस्माच्चरपेणमावश्यकम्, तद्वहितस्य राज्ञोऽन्धायत्वादिनि भावः । अत्रापस्पशेत्यत्र जतुकाद्वच्योरेव शिष्टत्वाच्छब्दशेषः । सद्बुद्धिः सचिवन्धनेत्यत्रैकवृत्तावलाभिकलद्रव्यदर्शयेः । अनुन्मूत्रपदव्यासेत्यत्र तूभयसम्भवादुभयशेषः । शब्दविधेवेति पूर्णोपमा व्यक्तैव । तयोः सापेक्षत्वात्सङ्करः ॥ शत्रुशक्तिं बुद्ध्वा ततस्त्वया भेदोऽनेन विधिना प्रयोक्तव्य इति वक्तुमाह—

अज्ञातदोषैर्दोषज्ञैरुद्दृप्योभयवेतनैः ॥

भेदाः शत्रोरभित्यक्त(१)शासनैः सामवायिकाः ॥ ११३ ॥

अज्ञातेति ॥ विजिगीषुणा राज्ञा शत्रोर्वैरिणः सामवायिकाः प्रधाना भेदाः चालनीयाः । समवायं समूहं समवयन्ति प्रविशन्तीति सामवायिकाः । कथमिति तदुपदेशमाह—किं कृत्वा उद्दृप्य दोषमुद्गाह्य । दोषाध्यारोपणं तेषां विधाधेत्यर्थः । कैः कृत्वा उद्दृप्य उभयवेतनैः । ये तत्त्वतो जिगीषुसम्बन्धिनस्तत्कार्यसिद्धये शत्रुमण्डले प्रविश्य सेवका इव तिष्ठन्ति ते उभयवेतनाः उच्यन्ते । उभयस्मात् वेतनं येषां ते तैः । कीदृशैः अज्ञातदोषैः अज्ञातः अविदितः दोषः उभयवेतनलक्षणो येषां ते तैः । 'खशोकृतास्तेन वयमतो भवन्तं शरणाग्निः आगताः' इत्याद्युपदिश्य तथा तैः विधेयं यथा तदोषं न जानाति । तेषां कृतं दोषमरिर्न लक्षयतीत्यर्थः । अपरं कथंभूतैः दोषज्ञैः परदोषावहितैः । तेषां कथं दूषयन्तीत्याह—कैः अभित्यक्तशासनैः । केनचित्कारणेन ये वध्याः ते अभित्यक्ता उच्यन्ते । तेषां हस्ते शासनानि व्यवस्थापत्राणि अभित्यक्तशासनानि, तैः शासनैः पत्तलैः पत्तलादिभिर्यवस्थापत्रैः करणभूतैः । एतदुक्तं भवति—जिगीषुरुभयवेतनैः सह सम्प्रवार्थं प्रपञ्चं विधाय वध्यहस्ते रिपुसचिवानां पत्तलाः प्रेषयेत् । 'इमानि वो जीवनानि, एवं वचः प्रतिपत्तिरिति शासनलिखितमित्यर्थः । ताश्च तैरङ्गीकृता अनन्युपगता वा उभयवेतनो रिपोर्दर्शयेदर्थं विधास्तवैते सामवायिका इति । तत्क्षणं चासौ तान् परित्यजति बन्धयति वा तमभित्यक्तं घातयति । एवं जिगीषोर्भेदः सिद्धो, वध्यश्च हतो, लोके वा न परो जिगीषुः, सम्बन्धिनस्तत्कार्यं सिद्धमिति । अथ वा अभित्यक्तशासनैः शासनं लिखित्वा राजद्वारे त्यजन्ति, पश्चात् तत् नृपस्य दर्शयन्तीत्यर्थः । अथ वा अभिव्यक्तशासनैः स्पष्टव्यवस्थापत्रैः । राजादेशिनोऽस्माकं चटिता इत्याह (?) । अभिव्यक्तशासनैरितीदानीन्तनः पाठः । एतेन चरैः शत्रुशक्तिमवगम्येत्यर्थं भेदो भवता विधेय इति प्रकृते उक्तं भवति ॥ ११३ ॥

न केवलं चारमुखेन वृत्तान्तज्ञानम्, अपि तु यजापश्च कर्तव्य इत्याह—

अज्ञातेति ॥ किञ्चाज्ञातदोषैः परैराज्ञातस्वकर्मभिर्दोषज्ञैः स्वयं परमर्मज्ञैरभिव्यक्तानि भेदस्याग्रे प्रकटितानि शासनानि तदभात्यायविश्वासकराणि कूटलिखितानि येषां तेऽभयवेतनैरुभयत्र भेदे स्वामिनि च वेतनं भूमिर्दोषां तैरुभयजीविकाप्राहिभिः । भेदनगरवास्तव्यैश्चैरित्यर्थः । 'भृतयो भर्म वेतनम्' इत्यमरः शत्रोः सम्बन्धिनः समवाये समवयन्तीति सामवायिकाः सङ्गुगुल्याः सचिवादयः । 'समवायान्तमवैति' इति ढक् । उद्दृप्य द्विषामेते दत्तहस्ता अस्माभिरेषां लिखितान्येव गृहीतानीत्युच्येद्द्विषत्वा भेदाः विवदनीयाः ११३ युधिष्ठिरपुराणमने चरविधाने च गुणान्तरमाह—

उपेयिवांसि कर्तारः पुरीमाजातशात्रवीम् ॥

राजन्यकान्युपायज्ञैरेकार्यानि चरैस्तव ॥ ११४ ॥

उपेयिवांसीति ॥ हे कृष्ण ! तव चरैः त्वदीयप्रणिधिभिः राजन्यकानि नृपवृन्दानि

एकार्थानि कर्तारः त्वत्कार्यपराणि करिष्यन्ते । किंविधानि अजातशत्रून् यौधिष्ठिरं पुरीमुपेयवांसि आगतानि । यत्र यज्ञे यानि मिलितानीत्यर्थः । चराः कथमेकार्थानि कुर्वन्तीति विशेषणद्वारेण कारणमाह—कीदृशैश्चरैः उपायज्ञैः सामादिप्रयोगेषु कृत्याकृत्यकुशलैः । क्रुद्धोऽयं ततः साक्षा वश्यः, लुब्धोऽयं ततो दानेन वश्यः, भीतोऽयं ततः त्राणेन वश्यः इत्यादि ये जानन्ति इत्यर्थः । एवं च ते तत्रैव भवतो मिलिष्यन्तीति सहायसम्पद्वर्शिता । उपेयिवांसीति कस्वन्ताजसः शिः । कर्तार इति कर्मणि लुट्, विष्वक्भावो विकल्पितः । अजातशत्रोरियम् अजातशत्रवी 'अनुशतिकादीनां चेत्युभयपदवृद्धिः । राजन्याः क्षत्रियाः अहुराश्च, राजन्यानां समूहो राजन्यकम् ॥ ११४ ॥

उपेयिवांसीति ॥ किञ्च उपायज्ञैः कार्यसाधनकुशलैस्तव चरन्तीति चरैर्गृहचारिभिः । पचायच् । एकार्थानि त्वया सहैकप्रयोजनानि राजन्यानां समूहा राजन्यकानि । 'गोत्रोक्त' इत्यादिना बुद्ध् । अजातशत्रोरिमामाजातशत्रून् पुरीमिन्द्रप्रस्थमुपेयिवांसि । 'उपेयिवान्' इत्यादिना कसुप्रत्ययान्तो निपातः । कर्तारः करिष्यन्ते । कृजः कर्मणि लुट् । इन्द्रप्रस्थेऽस्माकं महत्कार्यं भविष्यति तदध्वरयात्राव्याजेन सत्रद्वारागन्तव्यमिति गूढं सन्दिश्य तत्र सर्वे मेलयितव्या इत्यर्थः ॥ ११४ ॥

एवं च यदस्माभिः कर्तव्यं तद्विषय एव करिष्यन्ति इति दर्शयितुमाह—

सविशेषं सुते पाण्डोर्भक्तिं भवति तन्वति ॥

वैरायितारस्तरलाः स्वयं मत्सरिणः परे ॥ ११५ ॥

सविशेषमिति ॥ हे कृष्ण ! परे शत्रवः स्वयं वैरायितारः आत्मना वैरं करिष्यन्ति । क सति पाण्डोः सुते युधिष्ठिरे सविशेषं सादरं यथा भवति एवं त्वयि भवति विषये भक्तिं पूजां वितन्वति विस्तारयति सति । अतः कीदृशाः मत्सरिणः साऽहङ्काराः तरलाश्चपलाः असहिष्णवः । युधिष्ठिरः त्वामुपतिष्ठति, तेषां किं नष्टं यत्कलहायन्ते । सविशेषग्रहणं तेषामपमानितां गमयति । सविशेषत्वाच्चाक्षमा । सुत इति सप्तमी विषये । वैरं करोति वैरायते, शब्दवैरकलहादिभ्यश्च आयः, तत आत्मनेपदम् ॥ ११५ ॥

ननु तत्राध्वरकर्मणि को युद्धावकाश इत्याशङ्क्य तत्रैव महत्कलहबीजं सम्पादयति—

सविशेषमिति ॥ पाण्डोः सुते युधिष्ठिरे भवति पूज्ये त्वयि सविशेषं यथा तथा भक्तिं तन्वति सति तरलाश्चपला मत्सरिणो द्वेषवन्तः परे शत्रवः स्वयमेव वैरायितारो वैरं कर्तारः । 'शब्दवैरकलह' इत्यादिना क्यङ् । ततः कर्तारि लुट् ॥ ११५ ॥

एवं च तत्साधनस्यार्थसिद्धिरित्याह—

य इहात्मविदो विपक्षमध्ये सहसंवृद्धियुजोऽपि भूभुजः स्युः ॥

वलिपुष्टकुलादिवान्यपुष्टैः पृथगस्मादचिरेण भाविता तैः ॥ ११६ ॥

य इति ॥ हे कृष्ण ! इह अत्र एवविधे वैरे सति विपक्षमध्ये ये आत्मविदः प्राज्ञा भूभुजो राजानः स्युः वर्तन्ते, तैर्नृपैरस्माच्चैद्यात् अचिरेण तत्क्षणादेव पृथक् भाविता भविष्यते । आत्मानं विचिन्त्य ते तं हास्यन्ति इत्यर्थः । कीदृशाः भूभुजः सह संवृद्धियुजोऽपि सहपाण्डक्रीडिता अपि सहवृद्धा अपि । कैः नृपैः, कैरिव कस्मादिव पृथक् स्थीयते अन्यपुष्टैर्वलिपुष्टकुलादिव । यथा अन्यपुष्टैः कोकिलैर्वलिपुष्टकुलात् काकसमूहात् सहवृद्धैरप्यात्मविच्चात् स्वजातिपरिज्ञानात् पृथक् भूयते । अन्यपुष्टा अपि सहसंवृद्धा आत्मविदः स्वजातिज्ञाश्च भवन्ति खलु । पिकशिशून् ध्वांश्च धास्यन्तीति विधिनियोगः,

अत एव अन्यपुष्टाः । सहसंवृद्धिः 'सप्तसुपे'ति समासः तां युञ्जन्तीति सहसंवृद्धियुजः क्तिप्, शम् । भावितेति कर्तरि तृतीया । वृत्तमौपच्छन्दसिकम् ॥ ११६ ॥

किं तेऽपि सर्वं वैराग्यव्यन्ते नेत्याह—

य इति ॥ ये इह विपक्षमध्ये शत्रुमध्ये सहसंवृद्धियुजोऽपि चैवेन सहैश्वर्यं गता अपि । 'सत्सुखिष'-
इत्यादिना क्तिप् । ये भूभुजो राजान आत्मविदः स्वाभिजनवेदिनः स्युः, यद्वा स्वात्मरूपवेदिनः स्युस्तेर्भू-
भुग्भिः बलिपुटकुलात्काकुलात् । 'काके तु काटारिष्टबलिपुटसकृत्पजाः' इत्यमरः । अन्यपुष्टैः परभूतै-
रिवाचिरेण सयोऽस्माद्विपक्षमध्यात् । 'अन्यारात्-' इत्यत्रान्यशब्दस्यार्थपरत्वात्पृथगादिप्रयोगेऽपि पञ्चमी ।
पृथग्भाविता पृथग्भाव्यन्ते । भावे लुट् । चिन्वादिष्ट वृद्धिः । तेष्वपि केचिदस्माभिः सङ्गच्छन्ते इत्यर्थः ।
औपच्छन्दसिकं वृत्तम् ॥ ११६ ॥

एवं सति यत्फलं सम्पद्यते तदाशीर्द्वां रेण दर्शयितुमाह—

सहजचापलदोपसमुद्भूतश्चलितदुर्वलपक्षपरिग्रहः ॥

तव दुरासदवीर्यविभावसौ शलभतां लभतामसुहृद्गणः ॥ ११७ ॥

सहजेति ॥ हे कृष्ण ! असहजजो वैरिवर्गः तव दुरासदवीर्यविभावसौ दुरभिभवपरा-
क्रमबहौ दुर्वर्णैरुपदहने शलभतां लभतां पतङ्गत्वं प्राप्नोतु । दृष्टतामित्यर्थः । शलभा
क्षत्रौ पतन्ति । कीदृशः सहजचापलदोपसमुद्भूतः स्वाभाविको यश्चापलाख्यो दोपस्तेन
समुद्भूतः प्रेरितः अवलितो वा । पुनः कीदृशः चलितदुर्वलपक्षपरिग्रहः चलितो दुर्वलत्वात्
पक्षपरिग्रहः सहायकसंश्रयो यस्य मेदितदुर्वलपरिवारः । पक्षपरिग्रह इति कर्तरि षष्ठी । अशक्त-
त्वात् यस्य सहायाश्चलिता इत्यर्थः । पतङ्गो हि निजचापलदोपप्रेरितो बहौ पतति, अग्नि-
पतितश्च दुर्वलपक्षपरिग्रहो भवति । चपलस्य भावः कर्म वा चापलं, युवादित्वाद्गणः । दुःखेना-
साद्यतेऽभिभूयते दुरासदः । लभतामित्याशिषि लोट् । द्रुतविलम्बितं छन्दः ॥ ११७ ॥

अथ फलितं निगमयन्नाशिषं प्रयुङ्क्ते—

सहजेति ॥ सहजं स्वाभाविकं चापलं दुर्विनीतत्वम् अनवस्थितत्वं च । 'चपलः पारदे शीघ्रे दुर्वि-
नीतेऽनवस्थिते' इति वैजयन्ती । तेनैव दोषेण समुद्भूतो दूतः पक्षः सहायो गरुच्च । 'पक्षः पार्श्वगरु-
न्साध्यसहायबलमिनिपु' इति वैजयन्ती । चलितोऽस्थिरो दुर्वलपक्षपरिग्रहो यस्य सः असुहृद्गणः शत्रु-
वर्गस्तव दुरासदवीर्यविभावसौ दुःसहतेजोबहौ 'वीर्यं शुक्ले प्रभावे च तेजःसामर्थ्ययोरपि' 'सर्ववर्द्धौ विभा-
वम्' इति विश्वामरौ । शलभतां पतङ्गत्वम् । 'समौ पतङ्गशलभौ' इत्यमरः । भावे तल् । लभतां गच्छतु ।
रूपकालङ्कारः । द्रुतविलम्बितं वृत्तम् ॥ ११७ ॥

इति विशकलितार्थामौद्धवीं वाचमेना-

मनुगतनयमार्गामर्गलां दुर्नयस्य ॥

जनितमुदमुदस्थादुच्चकैरुच्छ्रितोरः-

स्थलनियतनिपण्णश्रीश्रुतां शुश्रुवान् सः ॥ १८८ ॥

इति श्रीमाघकृतौ शिशुशालवधे महाकाव्ये मन्त्रवर्णनं नाम द्वितीयः सर्गः ॥ २ ॥

इतीति ॥ भगवान् उदस्थात् उत्थितः । किं कुर्वन् औद्धवीम् एनां वाचमुदवोक्तां
वागीं शुश्रुवान् अङ्गीकुर्वन् । अनुमतमशृणोदित्यर्थः । तत्र विशेषणद्वारेण कारणमाह—कीदृशीं
वाचमिति पूर्वोक्तप्रकारेण विशकलितार्थी निर्लङ्घितार्थी पर्यालोचितकार्याम्, पुनः किंवि-
धाम् अनुगतनयमार्गी नीतिशान्त्रानुसारिणीम्, अयं कथंभूतां दुर्नयस्य अर्गलामसचे-

ष्टितस्य प्रतिपन्थिनीम् । अत एव किंविधां जनितमुदमुत्पादितहर्षाम्, अपरं कीदृशीम् उच्छिन्नोरःस्थलनियतनिषण्णश्रीश्रुताम् उच्छिन्नं विशालं विकटं यत् उरःस्थलं तत्र नित्यमेव निषण्णा उपविष्टा या श्रीलक्ष्मीः तथा श्रुतामिति मन्त्रगुप्तिः । सदा सन्निहितत्वात् परं लक्ष्म्यैव श्रुतां न त्वन्येनेत्यर्थः । किंभूतो भगवान् उच्चकैः आजानुभुजः । दुर्नयस्येति उपसर्गप्रतिरूपको निपातो दुःशब्दः, तेन णत्वाभावः । उदस्थात् लुङ्, ऊर्ध्वक्रियात्वात् लङभावः 'गातिस्थे'ति सिचो लुक् । विशेषरूपस्योच्चैस्त्वस्याऽज्ञातत्वात् उच्चकैरित्यत्र 'अज्ञाते' इत्यकच् । शुश्रुवान् इति 'भाषायां सदवसश्रुव' इति लिटः कसुः । मालिनी वृत्तम् । सर्वगुणयुक्तत्वादुद्धवगुरुनिरूपितं हरिर्दुर्लभकृत्य युधिष्ठिरगमनायोदचलदिति श्लोकार्थः ॥ ११८ ॥

इत्यानन्ददेवायनिकायस्थवल्लभदेवविरचितायां माघकाव्यटीकायां द्वितीयः सर्गः ।

इतीति ॥ स हरिरित्थं विशकलितार्था विवाचितार्थामनुगतनयमार्गी नीतिमार्गानुसारिणीं दुर्नयस्य क्लमद्राद्युक्तस्येत्यर्थः । अर्गलां निवारयिषीमिति वैधर्म्येण रूपकालङ्कारः । 'तद्विष्कम्भोऽर्गलं न ना' इत्यमरः । अत एव जनितमुदं हरेः कृतानन्दाम् उच्छिन्ने उन्नते उरःस्थले नियतं निषण्णया अविश्रान्त-भाषितया श्रिया श्रुतां नान्ययेति मन्त्रगुप्तिः । उद्धवस्येमामौद्धवीमेनां पूर्वोक्तां वाचं शुश्रुवाञ्श्रुतवान् । 'भाषायां सदवसश्रुवः' इति कसुः । उच्चैरेवोच्चकैरुन्नतः सन् । 'अव्ययसर्वनामामकच्चाक्टेः' इत्यकच्प्रत्ययः । उदस्थादासनादुत्थितवान् । 'उदोऽनूर्ध्वकर्मणि' इत्यस्य प्रत्युदाहरणमेतत् । रूपकानुप्रासालङ्कारौ । मालिनी वृत्तम् ॥ ११८ ॥

इति श्रीमहोपाध्यायकोलाचलमहिनाथसूरिविरचिते शिशुपालवधध्याख्याने

सर्वङ्गभाष्ये द्वितीयः सर्गः ॥ २ ॥

तृतीयः सर्गः ।

कौबेरदिग्भागमपास्य मार्गमागस्त्यमुष्णांशुरिवावतीर्णः ॥

अपेतयुद्धाभिनिवेशसौम्यो हरिर्हरिप्रस्थमथ प्रतस्थे ॥ १ ॥

कौबेरेति ॥ अथ मन्त्रानन्तरं हरिर्विष्णुरिन्द्रप्रस्थं यौधिष्ठिरं पुरं प्रतस्थे गन्तुमारेभे । कीदृशो हरिः अपेतो निवृत्तो युद्धाभिनिवेशो रणरसिकत्वं तेन सौम्यः निवृत्तरणरसिकत्वनिराकुलः । पूर्वं ह्युक्तमासीत् कार्यद्वयाकुलः । क इव सौम्य इत्याह-उष्णांशुरिव । यथा सूर्यः कौबेरं दिग्भागमपास्य उत्तराशां त्यक्त्वा आगस्त्यमगस्त्यर्षिसेवितं मार्गं दक्षिणां दिशमवतीर्णः प्राप्तः सौम्यो भवति तेजोऽतीक्ष्णत्वात् दृश्यः । युद्धाभिनिवेशस्य कौबेरो मार्गः, हरिप्रस्थस्य त्वागस्त्यः । विष्णोः सूर्यं उपमानम् । यथा सूर्यः उत्तरस्याः प्रदेशं परित्यज्य आगस्त्यं मार्गमवतीर्णश्चलितः सन् रम्यो भवति । सोम इव सौम्यः, शाखादिभ्यो यः । प्रतस्थे इति समवप्रविभ्यः स्थः । सर्गोऽत्र उपजातिच्छन्दः ॥ १ ॥

कौबेरेति । अथोद्धववाक्यश्रवणानन्तरम् अपेतो युद्धेऽभिनिवेश आग्रहो यस्य सः । शान्तक्रोध-इत्यर्थः । अत एव सौम्यः प्रसन्नः । अत एव कौबेर्यां दिशो भागम् । उत्तरायणमित्यर्थः । 'स्त्रियाः पुंवत्—' इत्यादिना पुंवद्भावः । तमपास्य त्यक्त्वाऽगस्त्यस्येममगस्त्यं मार्गमवतीर्णः । दक्षिणायनं गत-इत्यर्थः । उष्णांशुरिव स्थितः । अनेन हरेः क्रोधः कार्यवशादाकालमन्तः स्तम्भितो, न त्वेकान्ततो

निवृत्त इति सूचितम् । हरिः कृष्णो हरिप्रस्थमिन्द्रप्रस्थं प्रतस्थे प्रचचाल । 'इन्द्रो दुवच्यवने हरिः' इति हलायुधः । 'समवयविभ्यः ष्यः' इत्यात्मनेपदम् । 'देशकालाध्वगन्तव्याः कर्मसंज्ञा कर्मणाम्' इति गन्तव्यस्य कर्मत्वम् । उपमालङ्कारः । सर्गेऽस्मिन्निन्दोपेन्द्रजामिथणादुपजातिवृत्तम् । 'अनन्तरो-
दीरितलक्षमभाजौ पादौ यदीयावुपजातयस्ताः' इति लक्षणात् ॥ १ ॥

इदानीं प्रयाणमेव चर्ष्यते । आतपनिवारणार्थं भगवतः छत्रं धृतमिति कश्चिदज्ञासी-
दिति कविर्भक्त्यतिशयप्रतिपादनायाह—

जगत्पवित्रैरपि तं न पादैः स्पृष्टुं जगत्पूज्यमयुज्यताऽर्कः ॥

यतो बृहत्पार्वणचन्द्रचारु तस्यातपत्रं विभराम्बभूवे ॥ २ ॥

जगदिति ॥ अर्कः सूर्यः तं कृष्णं पादैः किरणैः स्पृष्टुं छेपुं न अयुज्यत योग्यो
न बभूव । कथंभूतं तं जगत्पूज्यं त्रैलोक्यवन्द्यं, पादैः किंविधैः जगत्पवित्रैरपि विश्वपावनसमर्थै-
रपि । अतः कारणात् तेन तस्य कृष्णस्य आतपत्रं विभराम्बभूवे । किंभूतं बृहन् बृहन्मण्डलो-
यः पार्वणचन्द्रः प्रातिपदश्चन्द्रः तद्विचार मनोहारि, शैत्यशौक्त्यादियोगात् न त्वातपसहत्वेन ।
यत इति पूर्वार्धे योज्यम् । यत्तद्वोर्नित्यसम्बन्धार्थं तेनेत्यध्याहार्यम् । यदि वा तस्यातपत्रं
धृतं यतोऽर्कस्तं पादैः स्पृष्टुं न युक्त इति योजनीयं, न किञ्चिदध्याहार्यम् । तथा त्वन्ग्रं
व्याचक्षते—अर्कस्तं पादैः स्पृष्टुं नायुज्यत योगं न ययौ समर्थो न बभूव, यतः कारणात् आत-
पत्रं छत्रं विभराम्बभूवे । तथा न किञ्चिदुक्तं भवेत् । यस्य हि छत्रं ध्रियते तस्यावश्यमेव
रविकिरणयोगो न भवति । एतस्य चार्थस्यास्मद्व्याख्यानपरिपोषकत्वेन व्याख्यायाः (?) ।
कदाचित्सूर्यकिरणाः अपावनाः स्युर्नेत्याह—जगत्पवित्रैः । तर्हि स न योग्य इत्याह—जगत्पू-
ज्यमिति । यो हि गुणैः सर्ववन्द्यस्तस्य कथमन्यैः पवित्रमपि पादस्पर्शं कर्तुं युक्तमिति कवि-
रतिभक्तत्वात् शब्ददुष्टं पादस्पर्शं न सहते । कीदृशं सम्पूर्णन्दुमण्डलरम्यम् । बृहदिति वा
पृथक् पदम् । पर्वशब्देनात्र पौर्णमासी लक्ष्यते । पर्यणि भव इति लक्षणवाक्येनाऽण-
भवार्थः । कालाद्वज्रं यच्च । तत्र सन्निधेवेलादिषु पार्वणः पाठः । तदैव शशिनश्चास्त्वयोगात् ।
यतो बृहत्पार्वणचन्द्रचारु इति पाठे अतो बृहत्पार्वणचन्द्रभासम् । अयुज्यतेति कर्तरि लङ् ।
आतपात् त्रायत इति आतपत्म् । विभराम्बभूवे इति कर्मणि लिट् 'भीहीभृदुवां श्लुवच्चे'ति
आम् कर्तर्येव भवति इति न सर्वगतम् । बभूव इति मूलपाठो ज्ञातव्यः । इत्येवमन्यत् ॥ २ ॥

अथास्य प्रस्थानसङ्ग्रहं वर्णयन्नादौ छत्रधारणमाह—

जगदिति ॥ अर्को जगत्पूज्यं तं हरिम् अत एव जगत्पवित्रैरपि पादैश्चरणैः किरणैश्च स्पृष्टुं नायुज्यत
नर्हति । युजेर्देवादिकात्कर्तरि लङ् । कुतः—यतस्तस्य हरेर्वृहद्विपुलं पार्वणचन्द्रचारु पूर्णन्दुमुदरमिन्धु-
पमालङ्कारः । आतपात् त्रायत इत्यातपत्रं छत्रम् । 'सुपि' इति योगविभागात्कः । विभराम्बभूवे दत्ते । भृजः
कर्मणि लिट् 'भीहीभृदुवाम्'— इति विकल्पादान्प्रत्ययः । आतपवान्तर्हितस्य द्वयैरपि पादैः स्पृष्टु-
नशक्यवादित्यर्थः । जगत्पूज्यस्य हरेः पादेन स्पर्शनिषेधादिति भावः ॥ २ ॥

मृणालसूत्राऽमलमन्तरेण स्थितश्चलच्चाभरयोर्द्वयं सः ॥

भेजेऽमितः पातुकसिद्धसिन्धोरभतपूर्वा रुचमम्बुराशेः ॥ ३ ॥

मृणालेति ॥ स देवोऽम्बुराशेः समुद्रस्य स्वं भेजे शोभामाप । कीदृशो हरिः चल-
चानरयोर्द्वयमन्तरेण एतत्प्रकीर्णकद्वयस्य मध्यस्थितः वर्तमानः, कीदृशं चाभरयोर्द्वयं मृणा-
लसूत्राऽमलं विलतन्तुशुभ्रं पद्मिनीतन्तुवन्निर्मलम् । कथंभूतस्याम्बुराशेः अमितः पार्श्वद्वये

पातुकसिद्धसिन्धोः पक्षद्वये प्रविशत्तिपथगस्य । ननु प्रवाहद्वयं न कदाचिदपि गङ्गायाः समुद्रे पतति, तत्कथमसदुपमानं दीयते इत्याह—कथंभूताम् अभूतपूर्वां पूर्वं भूता भूतपूर्वा न भूतपूर्वा अभूतपूर्वा ताम् उत्पादनीयां कृत्स्निप्रयुक्ताम् । यद्युभयतः पातुका गङ्गाऽन्वेर्भवेत्, ततस्तेन चामरद्वयमध्यस्थः कृष्ण उपमनीयते । द्वयमिति 'अन्तरान्तरेण युक्ते' इति द्वितीया । अन्तराऽन्तरेणयुक्तयोः पृथग्विभक्तिनिर्दिष्टयोर्द्वितीयेति तत् सर्वमतं, सूत्रे वाक्ये वा निर्देशात् । अत्र चामरयोर्द्वयमिति कथं भेदनिर्देशः, तदस्येत्यनुवृत्त्या विहितया तस्यावयविना सामानाधिकरण्यं न्याय्यम् । यथा द्वयी गतिः चतुष्टयी शब्दानां प्रवृत्तिरिति । अत्रोच्यते—अत्रापि समुदायधर्मो वाच्यः । द्वाववयवौ यस्य समुदायस्य तद्द्वयं, द्वयात्मकसमुदाय इत्यर्थः । कयोश्चासौ समुदाय इत्याशङ्कायां बुद्धिकृतं भेदमाश्रित्य चामरयोरिति विशेषनिर्देशः । यदा च साक्षादवयवौ निर्दिश्यते तदा अवयवस्य धर्मलिङ्गत्वम् । यथा द्वयी गतिः उभये देवमनुष्या इति । यदा तु धर्ममात्रद्वितीयान्तनिर्देशावयविसामान्यं प्रातीतिकं, तदा स्त्री-स्थितिरन्तरङ्गत्वमेव (?) । यथा भुवनानां त्रयं वेदानां चतुष्टयमिति साधु । पतन्ति पातुकाः 'लपपते'त्युक् । सिद्धसिन्धुर्देवनदी गङ्गा ॥ ३ ॥

अथ चामरधारणमाह—

मृणालोति ॥ मृणालसूत्राऽमूलं विसतन्तुविशदमित्युपमा । चलन्ती च ते चामरे च चलच्चामरे । बीजनादिति भावः । तयोर्द्वयमन्तरेण स्थितः । द्वयस्य मध्ये स्थित इत्यर्थः । 'अन्तरान्तरेण युक्ते' इति द्वितीया । स हारिभित्पातुका उभयतःपातिनी सिद्धसिन्धुराकाशगङ्गा यस्य स तथोक्तः । 'पर्यभिभ्यां च' इति तसित्पत्ययः । 'सर्वोभयार्थवर्तमानाभ्यामिष्यते' इत्युभयार्थत्वम् । 'सुप्तुपे'ति समासः । पातुकेति 'लपपत—' इत्यादिनोक्तं प्रत्ययः । तस्याम्बुराशेः समुद्रस्याभूतपूर्वा पूर्वमभूताम् । 'सुप्तुपे'ति समासः । रुचं कान्ति भेजे । अत एव निर्दिष्टानां सा चाम्बुराशेः सम्भावनामात्रोक्त्या अभितपातुकसिद्धसिन्धु-सम्बन्धमूलया असम्बन्धे सम्बन्धरूपातिशयोक्त्या स्वोपजीवकसंयोगेन सङ्कीर्तयति इति संक्षेपः ॥ ३ ॥

चित्राभिरस्योपरि मौलिभाजां भामिर्मणीनामनणीयसीभिः ॥

अनेकधातुच्छुरिताश्मराशेर्गोवर्धनस्याऽऽकृतिरन्वकारि ॥ ४ ॥

चित्राभिरिति ॥ मणीनां भामिर्मरीचिभिर्गोवर्धनस्य पर्वतस्य आकृतिरन्वकारि साह-द्वयं धृतम् । रूपमनुकृतमिति भावः । ननु मणयः कस्युः, किंभूतानां मणीनाम् अस्य श्रीकृष्णस्य मौलिभाजां मुकुटावबद्धानां, किंभूताभिर्भाभिः अनणीयसीभिः सान्द्राभिः बहुलाभिः पुनः कीदृशीभिः चित्राभिः नानारूपाभिः, अपरं किंभूताभिः उपरि लग्नाभिः उर्ध्वप्रसृताभिः । किंभूतस्य गोवर्धनस्य अनेकधातुच्छुरिताश्मराशेः अनैकेर्बहुजाती-यैर्धातुभिः गैरिकमनःशिलादिभिः छुरिता मिश्रीभूताः सम्भिन्ना अश्मराशयः शिलासङ्घा-यस्य सः तस्य । गोवर्धनस्य कृष्णः उपमानं, भासां तु धातवः । यद्येवं, भासां धातव एवानुकर्तुं न्याय्यं, न तु गोवर्धनः । स हि कृष्णेनैवानुक्रियते । अतश्चैवं वक्तुं न्याय्यम्—मौलिमणिमरीचिभिरस्योपरि लग्नाभिः छुरिता गोवर्धनधातवो नानाविधा-अन्वकारिपत । यदि वा मौलिमणिमरीचिभिः भूषितेन कृष्णेनानेकधातुभिश्छुरिता-श्मराशेर्गोवर्धनस्याऽऽकृतिरन्वकारीति । सत्यमेतत्, किन्तु विचित्राः कविसूक्तयः, वस्तु सर्वथा ग्राह्यं, सर्वासां भासासुक्तीनां वस्तु न भिद्यते । अतिशयत्वविशिष्टात् अणुशब्दादीयस्युनि-टिलोपे ङीपि नञ्समासे च कृते अनणीयसीभिरिति रूपम् । अन्वकारीति कर्मणि लुङ् ॥ ४ ॥

अथाऽभिरेस्य प्रसाधनादिर्धं वर्णयन्मुकुटधारणमाह—

चित्राभिरिति ॥ अस्य हरेरुपर्युर्ध्वदेशे नैलिभाजा मुकुटगतानां मणीनामनशीयसीभिर्महतीभि-
त्रिभाभिरेकवर्णाभिर्भाभिः प्रभाभिः कर्त्तृभिः । 'स्युः प्रभारुद्युचिस्त्रिङ्माभादङवियुतिदीतयः' इत्यमरः ।
मन्त्रपक्षे 'मोमगो—' इत्यादिना रोर्यकारे तस्य 'हलि सर्वेयान्' इति लोपः । अनेकैर्धातुभिर्गौरिकादिभि-
रुचुरितानां रुषितानामवमनां मणीनां राशिः समूहो यस्य तस्य गोवर्धनाख्यपर्वतस्याकृतिरन्वकार्यमुकृता ।
तन्माद्वयमभाजीत्यर्थः । पूर्णोपमेयम् ॥ ४ ॥

तस्योल्लसत्काञ्चनकुण्डलाग्रप्रत्युत्तगारुत्मतरत्नभासा ॥

अवाप बाल्योचितनीलकण्ठपिच्छावचूडाकलनामिचोरः ॥ ५ ॥

तस्येति ॥ तस्य श्रीकृष्णस्य उरो वक्षः बाल्योचितनीलकण्ठपिच्छावचूडाकलनामिव
अवाप बालत्वयोग्यमयूरवर्हचामरवन्वनमिव लेभे । शौरिवक्ष इन्द्रनीलरुचा मयूरपक्षसम्पर्क-
मिव भेजे । बालभावे हि मयूरपिच्छानां मुखकृचिका वध्यते । कया अवाप उल्लसत्का-
ञ्चनकुण्डलाग्रप्रत्युत्तगारुत्मतरत्नभासा उल्लसन्ती देदीप्यमाने ये काञ्चनकुण्डले सुवर्णकर्णिके
तयोर्यदग्रं प्रान्तं तत्र प्रत्युत्ते स्यूतं ये गारुत्मतरत्ने मरकतमणी तयोर्भासा दीप्त्या, बाल्ये
शैशवं उचितं योग्यं यन्नीलकण्ठपिच्छं चन्द्रकिचन्द्रकं तदवचूडं चिह्नं तेनाकलना योजना
नामित्र प्राप्तवत् । अनेकदीप्तियोगात् वुध्यते मयूरपत्रं धृतमनेनेत्यर्थः । गारुत्मतं मरकतम् ।
बालशब्दाद् ब्राह्मणादित्वात् ष्यञ् ॥ ५ ॥

कुण्डले च धृते इत्याह—

तस्येति ॥ तस्य हरेरुः उरस्थलमुल्लसन्त्या काञ्चनकुण्डलाग्रयोः प्रत्युत्तानां लक्षितानां गारुत्मत-
रत्नानां मरकतमणीनां भासा दीप्त्या । उरसि प्रसरन्त्येति भावः । बाल्यं शैशवम् । ब्राह्मणादित्वात् ष्यञ् ।
तत्रोचितमभ्यस्तं यन्नीलकण्ठपिच्छं मयूरवर्हम् । 'अभ्यस्तेऽप्युचितं न्याये' इति यादवः । 'पिच्छवर्हं
नपुंसके' इत्यमरः । तेन निर्मितवचूडा मालिका तस्याः कलनाभाभोचनमवमोचनं वा अवापेत्युत्प्रेक्षा ।

'यत्रान्यधर्मसम्बन्धादन्यदेवोपतर्कितम् ।

प्रकृते हि भवेत्याज्ञास्तानुत्प्रेक्षा प्रचक्षते' ॥

इति लक्षणात् ॥

तमद्दे मन्दरकूटकोटिव्याघटनोत्तेजनया मणीनाम् ॥

वंहीयसा दीप्तिवितानकेन चकासयामासतुरुल्लसन्ती ॥ ६ ॥

तमद्दे इति ॥ अद्भुतं तं श्रीकृष्णं चकासयामासतुः केयूर आदीपयताम् । किंभूतं
अद्भुतं उल्लसन्ती देदीप्यमाने चकासमाने, केन मणीनां दीप्तिवितानकेन तेजःपुञ्जेन, कथं-
भूतेन वंहीयसा घनेन बहुलेन । अतिशयेन बहुलो वंहीयान् इत्युक्त्वा 'प्रियस्थिरे'त्यादिना बहुल-
स्थाने वंहादेशः । वंहीयस्त्वस्य कारणमाह—कया मन्दरकूटकोटिव्याघटनोत्तेजनया
मन्थाचलशृङ्गाप्रवर्पणोत्तेजनया मन्दराचलशृङ्गाग्रेण या घट्टना आहननं तेन या उत्तेजना
नैर्मल्यं तेन हेतुना बहुलतरेण । अमृतमथनकाले हि हरिवाहवो मन्थिता जाताः । तदा
मन्दरशृङ्गाग्रसम्पेपवशात् उज्ज्वले सम्पन्ने । उत्तेजनात्तेजः प्रादुर्भवति । चकासयामासतुः
अद्भुतं, चकास् दीप्ताविति ण्यन्तादाम् ॥ ६ ॥

तमद्दे इति ॥ तं हरिं मन्दरकूटकोटिव्याघटनं मन्दराचलशिलराग्रसद्वर्षणं सैवोत्तेजना शानोल्ले-
खना तथा वंहीयसा बहुतरेण । 'प्रियस्थिर—' इत्यादिना बहुलशब्दस्येयमुनि वंहादेशः । मणीनां दीप्ति-
वितानकेन प्रभापटलेनोल्लसन्ती दीप्यमाने । 'आच्छीनयोरुम्' इति नुमागमः । अद्भुतं केयूरः । 'केयूर-

मङ्गदं तुल्य' इत्यमरः । चकासयामासतुः शोभयाचक्रतुः । अङ्गदे धृतवानित्यर्थः । चकास्तेर्णन्ताल्लिति
आम्प्रत्ययेऽस्तेरनुप्रयोगः । अत्राङ्गदयोः प्राग्भवीयाङ्गदभेदेऽप्यभेदोक्तिमुत्प्रेक्ष्य तयोर्भन्दरकूटकोटयसम्ब-
न्धेऽपि सम्बन्धोक्त्या द्वयोरतिशयोक्त्योः सङ्करः ॥ ६ ॥

निसर्गरक्तैर्वलयावनद्धताम्राश्मरश्मिच्छुरितैर्नखाग्रैः ॥

अद्योतता(१)ऽद्यापि सुरारिवक्षोविक्षोभजाऽसृक्क्षपितैरिवासौ ॥ ७ ॥

निसर्गेति ॥ असौ श्रीवाखदेवः नखाग्रैः करप्रान्तैरद्योतत शुशुभे । किंभूतैः निसर्गरक्तैः

पुनः कीदृशैः वलयावनद्धताम्राश्मरश्मिच्छुरितैः कङ्कणप्रोतपञ्चरागमणिकिरणसम्मिलितैः ।

उत्प्रेक्षते-अद्यापि साम्प्रतमपि सुरारिवक्षोविक्षोभजाऽसृक्क्षपितैरिव हिरण्यकशिपूरोविदा-
रणोत्पन्नरुधिरक्षालितैरिव । अपि विस्मये । अद्योततेति लङ् ॥ ७ ॥

निसर्गेति ॥ असौ हरिर्निसर्गरक्तैः स्वभावलोहितैः, किञ्च वलये कटके । 'कटकं वलयोऽस्त्रियान्'
इत्यमरः । तयोरवनद्धानां प्रत्युत्तानां ताम्राश्मनां पद्मरागाणां रुद्रिमभिः छुरितैः । अत एवाद्यापि सुरारे-
हिरण्यकशिपोर्वक्षसो विक्षोभेण विदारणेन जाता याऽसृक् तथा स्तुषितैः सिकैरिव स्थितैरित्युत्प्रेक्षा । क्वातेर्ण्य-
न्तात् कः । 'अर्तिह्वी-' इत्यादिना पुगागमः । मितां ह्रस्वः । नखाग्रैर्व्यथोतत । कटके च धृतवानित्यर्थः ॥ ७ ॥

उभौ यदि व्योम्नि पृथक्प्रवाहावाकाशगङ्गापयसः पतेताम् ॥

तेनोपमीयेत तमालनीलमामुक्तमुक्तालतमस्य वक्षः ॥ ८ ॥

उभाविति ॥ यदि चेत् आकाशगङ्गापयसः स्वर्गनदीजलस्य उभौ प्रवाहौ व्योम्नि
आकाशे पृथक् पतेतां भिन्नौ बहेतां, तत्तेन नभसा सह अस्य श्रीकृष्णस्य वक्षः उपमीयेत
उपमां प्राप्येत । किंभूतं वक्षः तमालनीलं तमालालयतरुश्यामं पुनः कीदृशम् आमुक्त-
मुक्तालतं बद्धमौक्तिकहारम् । सदृशीक्रियेतेति तु उपमा । उत्पाद्यानाम उपमेयम् । कृष्ण-
वक्षसः आकाशमुपमानं, मुक्तावल्या गङ्गाप्रवाहौ ॥ ८ ॥

उभाविति ॥ तमालवर्णीलम् आमुक्ते आसञ्जिते मुक्तालते लतादीर्घत्वसाम्येन मौक्तिकहारौ यस्मिंस्तत्
अस्य हरेर्वक्षः, आकाशगङ्गायाः पयस उभौ प्रवाहौ व्योम्नि यदि पृथक्पतेतां प्रवहेतां चेत् । सम्भावनायां
लङ् । तेन व्योम्नोपमीयेत समीक्रियेत । नाश्लोपमानं किञ्चित्पदयाम इति भावः । मुक्ताहारं धृतवा-
नित्यर्थः । अत्र व्योम्नो गङ्गाप्रवाहद्वयासम्बन्धेऽपि सम्भावनायां सम्बन्धकथनादतिशयोक्तिः । तदेतत् 'पुष्पं
प्रवालोपहितं यदि स्यादित्याद्युदाहृत्याऽलङ्कारसर्वस्वकारः स्पष्टीचकार ॥ ८ ॥

तेनाम्भसां सारमयः पयोर्धेर्दध्रे मणिर्दीधितिदीपिताशः ॥

अन्तर्वसन् विम्बगतस्तदङ्गे साक्षादिवालक्ष्यत यत्र लोकः ॥ ९ ॥

तेनेति ॥ तेन श्रीकृष्णेन मणिर्दध्रे रत्नं धृतम् । ननु मणयो बहवः सन्ति, कोऽसौ
मणिः पयोर्धेः समुद्रस्य अम्भसां सारमयः प्रधानभूतः । अन्तःसारकौस्तुभ इत्यर्थः । शुद्धे
स्वार्थे मयडत्र वाचकः । स च दुर्लभः कीदृशो मणिः दीधितिदीपिताशः दिनकरनि-
र्भासितदिक् । यत्र यस्मिन् मणौ लोकः साक्षादिव अलक्ष्यत दृष्टः । कथंभूतो लोकः
तदङ्गे कृष्णशरीरेऽन्तर्वसन् अन्तरे निवसन्, अपरं किंभूतो लोकः विम्बगतः । मणिर्दहं
प्रविष्ट इत्यर्थः । उत्प्रेक्षते-तदङ्गे देवशरीरे वसन् । अन्तरे वसति यो लोकः स एव तत्र
वसन् साक्षादिवाऽलक्ष्यत प्रत्यक्ष इव अदृश्यतेत्यर्थः । विम्बं गतो विम्बगतः । दध्रे इति
कर्मणि लिट् । एवमलक्ष्यतेति लङ् ॥ ९ ॥

तेनोति ॥ तेन हारिणा दीक्षितिभिर्दीपिता आशा येन सः । दिगन्तविश्रान्ततेजा इत्यर्थः । प्रयोधे-
रुमसो नारस्य विकारः सारमयो मणिः । समुद्रमन्यनोत्थः कौस्तुभाख्य इत्यर्थः । दध्ने धृतः । दृष्ट
धारणे । कर्मणि लिट् । यत्र मणौ विस्मयतः प्रतिविम्बगतो लोको वाद्यप्रपञ्चस्तदङ्गे तस्य हरेः शरीरे
साक्षात् । वहिः प्रत्यक्षेण लक्ष्यमाण इत्यर्थः । अतर्जसन्नन्तर्गतो लोक इवाल्लभ्यते । यत्र मणौ प्रतिवि-
म्बितो वाद्यलोकस्तदङ्ग एव नैर्मत्याद्वहिः प्रतिफलितः कुक्षिस्यलोक इवाल्लभ्यतेत्युत्प्रेक्षा ॥ ९ ॥

मुक्तामयं सारसनावलम्बि भाति स्म दामाऽऽप्रपदीनमस्य ॥

अङ्गुष्ठनिष्ठयूतमिवोर्ध्वमुच्चैस्त्रिस्तोतसः सन्ततधारमम्भः ॥ १० ॥

मुक्ताभयमिति ॥ अस्य श्रीकृष्णस्य मुक्तामयदाम मौक्तिककलापः मौक्तिकहारो
भाति स्म शुभे । मुक्ताः प्रकृताः प्राचुर्येण प्रोता यत्र तन्मुक्तामयम्, प्रकृतवचने मयत् ।
किंभूतं दाम सारसनावलम्बि सारसं कटिसूत्रं तद्वलम्ब्यते भजते इति । दोरेण ग्रथितमि-
त्यर्थः । पुनः कथंभूतम् आप्रपदीनं पादान्तप्रापि । अतीव दीर्घमित्यर्थः । आप्रपदं प्राप्नो-
तीति । उत्प्रेक्ष्यते—त्रिस्तोतसः गङ्गाया ऊर्ध्वम् अङ्गुष्ठनिष्ठयूतमङ्गुष्ठनिःसृतं सन्ततधार-
मविच्छिन्नप्रवाहमम्भ इव । उत्प्रेक्षा एषा नोपमा । सदुपमानमुपमा, असदुपमानमुत्प्रेक्षा ।
तेनोर्ध्वं गमनमम्भसो न सम्भवतीति न चोद्यम् । त्रीणि स्तोतांसि प्रवाहा यस्याः
सा त्रिपथगा विष्णुपदी । कथंभूतस्य हरेः उच्चैः उन्नतस्य । अथ कीदृशं दाम उच्चैः उन्नतं,
कथंभूतं पयः उच्चैः उच्चैस्तरम् । उच्चैर्दामं पयो वा भगवतो वा ॥ १० ॥

मुक्तामयमिति ॥ अस्य हरेर्मुक्तामयं मुक्ताप्रचुरम् । तत्प्रकृतवचने मयत् । सारसने कटिसूत्रेऽव-
लम्ब्यते इति सारसनावलम्बि । 'हीवे सारसने चाथ पुंस्कट्यां शुक्लं त्रिषु' इत्यमरः । आप्रपदीनम् ।
अः समन्तात्प्रपदं प्राप्नोतीति खश प्रत्ययः । 'धादायं प्रपदं पादः' इत्यमरः । दामं मुक्तासरं, अङ्गुष्ठेन
निष्ठयूतम् । विमृष्टमित्यर्थः । गौणार्थत्वादप्राप्त्यत्वम् । यथाह दशडी—

'निष्ठयूतोदीर्घवान्तादि गौणवृत्तिव्यपाधयम् ।

अतिसुन्दरमन्यत्र ग्राम्यकक्षां विगाहते' ॥

इति । ऊर्ध्वमुर्ध्वप्रवाहमुच्चैरुन्नतं त्रिस्तोतसो मन्दाकिन्याः सन्ततधारमविच्छिन्नसंपातमम्भ इव भाति
स्मेत्युत्प्रेक्षा ॥ १० ॥

स इन्द्रनीलस्थलनीलमूर्ती रराज कर्चूरपिशङ्गवासाः ॥

विस्तृवरैरम्बुरुहां रजोभिर्यमस्वसुश्चित्र इवोद्भारः ॥ ११ ॥

स इति ॥ अयं वास कृष्णः भगवान् रराज शुभे यमुनोदकपुञ्ज इवाऽभादित्युपमा ।
कस्मादित्याह—किंभूतः इन्द्रनीलस्थलनीलमूर्तिः इन्द्रनीलस्थलमसितमणिकुट्टिमं तद्वर्नीला-
द्रयामा मूर्तिर्यस्येति सः असितमणिकुट्टिमद्रयामदहः । साधारणं विशेषणम् । पुनः कथं-
भूतः कर्चूरपिशङ्गवासाः । सुवर्णपीतवस्त्रं कर्चूरं काञ्चनं गन्धद्रव्यविशेषो वा, तदिव पीत-
वाससी यस्य सः । काञ्चनमन्यतुगन्धद्रव्यादिशोदः कर्चूरो वा । उत्प्रेक्ष्यते—यमस्वसुः यमुना-
या उद्भार इव उदकपुञ्ज इव । सोऽपि कीदृशः इन्द्रनीलस्थलनीलमूर्तिः, तथा अम्बुरुहां
रजोभिश्चित्रः हेमकमलरेणुभिरनेकप्रकारः पिङ्गः, किंभूतः रजोभिर्विस्तृवरैः विसारिभिः
प्रसृणशीलैः । रजोभिः पिङ्ग इत्यर्थः । मूर्ती रराजति रलोपो दीर्घश्च । विस्तृवरैरिति
इन्द्रशजिसर्विभ्यः कृत् । यमस्वसा कालिन्दी । उदकस्य भारः उद्भारः 'मन्योद्भन-
सक्तुविन्दुवज्रभार' इति उद्भादशः ॥ ११ ॥

स इति ॥ इन्द्रनीलस्थलमिव नीलमूर्तिः श्यामाङ्गः । संहितायां 'रोरि' इति रेफलोपः । 'दूलोपे पूर्व-
स्य—' इति दीर्घः । कर्चुरं हरितालमिव पिशङ्गं वासो यस्य सः पीताम्बरो हरिः । 'हरितालं तु कर्चुरम्'
इति वैजयन्ती । स हरिर्विसृत्वरैर्विभुमैरः । इणशजिसर्तिभ्यः कर्प् । अम्बुरुहामम्बुजानाम् । रुहः किप् ।
रजोभिः परागैश्चित्रश्चित्रवर्णो यमस्वसृष्ट्यमुनाया उदकस्य भारः पूर उदभारः स इव रराज । 'मन्यौदन—'
इत्यादिनोदकस्योदादेशः ॥ ११ ॥

प्रसाधितस्यास्य मधुद्विषोऽभूदन्यैव लक्ष्मीरिति युक्तमेतत् ॥

वपुष्यशेषेऽखिललोककान्ता साऽनन्यकामा(१) ह्युरसीतरा तु ॥ १२ ॥

प्रसाधितस्येति ॥ मधुद्विषः श्रीविष्णोः इति पूर्वोक्तप्रकारेण प्रसाधितस्य अलङ्-
कृतस्य सतः, अथानन्तरं यदन्यैव द्वितीया लक्ष्मीरभूत् एतत् युक्तमुचितमेव । अवर्ण-
नीयैव कान्तिर्यदभूत् तद्युक्तं भूषितत्वादिति भावः । अथ च अन्यैव लक्ष्मीद्वितीया
श्रीरिति शब्दच्छलेनार्थान्तरप्रतीतिः । तदेव अन्यत्वं युक्तं चाह—हि यस्मात् कारणात्
सामान्या लक्ष्मीः शोभात्मिका श्रीः अशेषे वपुषि समस्तशरीरे अखिलशरीरव्यापिनी, अपरम्
अखिललोककान्ता सर्वजनाभिलषणीया अखिलानां समग्राणां च लोकानामिष्टा । भग-
वच्छोभा हि सर्वस्यैव हृदयहारिणी, सर्व एव वा अस्य देहभूषां कामयते । तु पुनः इतरा
लक्ष्मीः हरिप्रिया उरसि स्थिताऽखिले वपुषि । अपरम् अनन्यकामा न अन्यैः काम्यते
अन्येषां न अभिलषणीया अनन्याभिलषणीया । न हि भगवतः कृते कश्चित् कामयते ।
तस्मादन्यत्वं युक्तमेव । एतदेवालीढं कपाटेत्यादिपाठान्तरश्लोकान्तरं विद्यते । तदेतेनैव
व्याख्यातप्रायम् ॥ १२ ॥

प्रसाधितस्येति । प्रसाधितस्यालङ्कृतस्यास्य मधुद्विषो हरेः अन्यैवासदृशो विभिन्ना च । 'अन्यै
विभिन्नासदृशौ' इति वैजयन्ती । लक्ष्मीः शोभा पद्मा च । 'शोभासम्पत्तिपद्मासु लक्ष्मीः श्रीरपि गद्यते'
इति विश्वः । अभूदित्येतद्युक्तम् । कुतः—हि यस्मात्सा प्रसाधनरूपा लक्ष्मीरशेषे वपुषि । वसतीति
शेषः । किञ्चाखिललोकस्य कान्ता प्रिया । इतरा नित्या त्वन्यस्य कान्ता प्रिया न भवतीत्यनन्यकान्ता ।
किन्तु तस्यैवेत्यर्थः । उरसि । उरस्यैव वसतीत्यर्थः । अत्र हरेः प्रसाधनादसाधारणी शोभा जातेति पार-
मार्थिको वाक्यार्थः । अत्र लक्ष्मीशब्देन श्लेषमहिम्ना वाच्यायाः शोभायाः प्रतीयमानायाः श्रीदेव्या सहा-
ऽभेदाध्यवसायादियमन्यैव लक्ष्मीरित्यभेदे भेदरूपातिशयोक्तिरलङ्कारः ॥ १२ ॥

कपाटविस्तीर्णमनोरमोरःस्थलस्थितश्रीललनस्य तस्य ॥

आनन्दिताशेषजना बभूव सर्वाङ्गसङ्गिन्यपरैव लक्ष्मीः ॥ १३ ॥

कपाटेति ॥ तस्य हरेरपरैव द्वितीया लक्ष्मीर्बभूव । कथंभूता सर्वाङ्गसङ्गिनी
समस्तदेहावतीर्णा, पुनः कथंभूता आनन्दिताशेषजना हर्षनीतसमस्तलोका । कथंभूतस्य
तस्य कपाटविस्तीर्णमनोरमोरःस्थलस्थितश्रीललनस्य कपाटविस्तीर्णमनोरमे उरःस्थले
स्थिता श्रीललना लक्ष्मीकान्ता यस्य सः तस्य । ललना कान्ता ॥ १३ ॥

अथैनमेवार्थं भङ्गचन्तरेणाह—

कपाटेति ॥ कपाटविस्तीर्णे मनोरमे चोरःस्थले स्थिता श्रीरिति ललना कान्ता यस्य तस्य हरे-
रानन्दिताशेषजना सर्वाङ्गसङ्गिनी सकलदेहव्यापिनी अत एव अपरैवासाधारण्येव श्रीदेव्या अन्यैव लक्ष्मीः
शोभा रमा च बभूव । स एवालङ्कारः । प्रायेणैकार्थमन्यनेकं श्लोकमुक्तिविशेषलाभाल्लिखन्ति कवयः ।
यथा हि नैषधे—आदावेव 'निपीये'त्यादि श्लोकद्वयं, तथा 'स्वकोलिलेशे'त्यादि श्लोकद्वयं चेति ॥ १३ ॥

(१) कान्ता ।

दैत्याधिपप्राणमुपां नखानामुपेयुषा (१)भूषणतां क्षतेन ॥

प्रकाशकार्कश्यगुणौ दधानाः स्तनौ तरुण्यः परिवव्रुरेनम् ॥ १४ ॥

दैत्याधिपेति ॥ तरुण्यो नायिका एनं विष्णुं परिवव्रुः वेष्टयामासुः । किंभूताः स्तनौ दधाना धारयन्त्यः । स्तनाविति प्रत्येकं सम्बन्धविवक्षायां द्विवचनम् । कीदृशौ स्तनौ नखानां क्षतेन नखव्रणेन उल्लिखितौ, किंभूतेन नखक्षतेन भूषणतामुपेयुषा भूषणत्वं प्राप्तेन । कदाचित्करजाः कोमलाः स्युर्नेत्याह—किंविशिष्टानां नखानां दैत्याधिपहिरण्यकशिपुहृदय-विदारिणाम् । अत एव किंविधौ स्तनौ प्रकाशकार्कश्यगुणौ प्रकाशः प्रकटो लोकख्यातः कार्कश्यगुणोऽतिकाठिन्यं ययोस्तौ । यदैत्येन्द्रो विदारितस्तेषां नखानां क्षतं शोभा ययोः अकारि, तौ कठिनावित्यवश्यमेव सर्वेण सुज्ञानम् ॥ १४ ॥

अथ देवीसहचरस्यैवास्व याजेति सूचयन्प्रसाधनविधेः फलमाह—

प्राणोति ॥ भूषणतामुपेयुषाम् । न तु प्रहरतामिति भावः । दैत्यपतेः हिरण्यकशिपोः प्राणच्छिदां प्राणमुपो प्राणापहारिणाम् । बज्रादीपि कठोराणामित्यर्थः । नखानां क्षतेन व्रणेन प्रकाशो व्यक्तः कार्कश्यमेव गुणो ययोस्तौ स्तनौ । स्तनानित्यर्थः । जातवेकवचने प्राते जातिभूयस्सु स्तनादिषु जाते-द्वित्वविशिष्टत्वाद् द्विवचनम् । यथाह वामनः—‘स्तनादीनां द्वित्वविशिष्टा जातिः प्रायेण’ इति । दधाना-स्तरुण्यो युवतयः । ‘वयसि प्रथमे’ इति ङीप् । एनं हरिं परिवव्रुः । अत्र हरिनखानां नरहरिनखभेदे-ऽप्यभेदोक्त्या स्तनयोश्च तद्वक्त्राटिन्यासम्बन्धेऽपि तत्सम्बन्धोक्त्या तशयोक्ती, तयोश्च सापेक्षत्वात्सङ्करः ॥ १४ ॥

आकर्षतेवोर्ध्वमपि कशीया(२)नभ्युन्नतत्वात् कुचमण्डलेन ॥

ननाम मध्योऽतिगुरुत्वभाजा नितान्तमाक्रान्त इवाङ्गनानाम् ॥ १५ ॥

आकर्षतेवेति ॥ याभिरसौ परिवृतस्तासामङ्गनानां मध्यो ननाम स्त्रीणामुदरमनमत् । उत्प्रेक्षते—कुचमण्डलेन नितान्तमाक्रान्त इव भारनमित इव । अत्र रूपान्तरारोपणरूपो-त्प्रेक्षा । किंभूतेन कुचमण्डलेन अतिगुरुत्वभाजा अतिशयस्थूलेन, कीदृशो मध्यः कशीयान् कृशतरः मुष्टिप्रायः । कृशत्वान्नम्रभावमवहदित्यर्थः । किंभूतेन कुचमण्डलेन अभ्युन्नतत्वा-दूर्ध्वमिव आकर्षता । यः किल अतिकृशः स भाराक्रान्तोऽवश्यमेव नमति । अत्यर्थोच्चैर्मु-खत्वाद्दूर्ध्वमाकर्षता इव उत्प्लावयतेव मध्यमिति उत्प्रेक्षान्तरम् । अपिशब्दो विरोधप्रति-पादनार्थः । ऊर्ध्वमप्याकृष्ट इव तत्रापि मध्यो ननाम । यो ह्युत्प्रवते तेनोन्नतेन भवित-व्यम् । अन्योऽपि कशीयान् दरिद्रः केनचिदभ्युन्नतत्वान्महाप्रभावत्वादूर्ध्वमाकृष्टो महा-सम्पदं प्रापितो नमतीत्युक्तिलेशः । कशीयानिति रं क्रतो हलादेर्लघोः । अतिकशीयानिति इदानीन्तनानां पाठः । मध्यमर्धवाचि ॥ १५ ॥

आकर्षतेवेति ॥ अत्युन्नतखण्डितोः ऊर्ध्वमाकर्षतेव, नमन्ते मध्यमुन्नमयतेव स्थितेनेत्युत्प्रेक्षा । अतिगुरुत्वमतिभारत्वम् अतिप्रवृद्धत्वं च भजतीति भाक् । भजो ण्विः । तेनाङ्गनानां कुचमण्डलेना-तिकशीयानत्यन्तकृशतरः तनीयान् क्षीणश्च । ‘रं क्रतो हलादेर्लघोः’ इति रेफोदेशः । मध्यो नितान्त-माक्रान्तः पीडित इव ननाम नतः प्रणतश्च । अत्र मध्यकुचमण्डलयोर्विशेषणसाम्यादतिविजिगीषुराज-प्रतीतेः समासोक्तिः । तथा वाच्ययोः प्रतीयमानाभेदेनाक्रमणक्रियाकर्षकर्तृभावसम्भावितेत्यं नमनस्या-क्रमणहेतुकत्वोत्प्रेक्षा, इत्यनयोः सङ्करः । उत्प्रेक्षयोस्तु नैरपेक्ष्यादसंभृतेवेति विवेकः ॥ १५ ॥

यां यां प्रियः प्रैक्षत कातराक्षीं(१) सा सा ह्रिया नम्रमुखी बभूव ॥

निःशङ्कमन्याः सममाहितेभ्यै(२)स्तत्रान्तरे जघ्नुरमुं कटाक्षैः ॥ १६ ॥

यां यामिति ॥ प्रियः श्रीकृष्णः अर्थात् तासामेव अङ्गनानां मध्यात् यां यां कातराक्षीं सारङ्गलोचनां प्रैक्षत अद्राक्षीत्, सा सा स्त्री ह्रिया लज्जया नम्रमुखी बभूव अधोमुखी सज्जाता । स्वभाव एवायं स्नेहस्य, यत्कान्तावलोकनेन अवनतवदनत्वम् । अन्या नार्यः पुनः तत्रान्तरे तत्रावसरेऽमुं श्रीकृष्णं समं युगपदेव कटाक्षैर्जघ्नुः कथं यथा भवति निःशङ्कं निर्भयं यथा स्यात् । किंभूतैः कटाक्षैः आहितेभ्यैः समत्सरैः । अन्याविशेषणं वा, या भगवता नैक्षिपत ता एनमताडयन् ॥ १६ ॥

यांयामिति ॥ प्रियो हरिर्यामङ्गनाम् । 'नित्यवीप्सयो' इति वीप्सायां द्विर्भावः, एकपदम् । प्रैक्ष-नालोकयत स्नासा । पूर्ववद् द्विर्भावः । कातराक्षी साध्वसाच्चकितलोचना सती ह्रिया नम्रमुखी बभूव । एतेन कार्यद्वारा लज्जासाध्वसभावोदय उक्तः । अन्यासार्मिव्याभावोदयमाह—अन्या अपेक्षिताङ्गना-आहितेभ्यैः कृताक्षमाः सत्यः । 'परोत्कर्षाक्षमेष्वा स्यात्' इति लक्षणात् । तत्रान्तरे तस्मिन्नीक्षणावसरे । 'ह्रीवैन्तरे चावकाशे तादर्थ्येऽवसरेऽवधौ' इति वैजयन्ती । निःशङ्कं तदनीक्षणादेव विस्वर्धं यथा तथा समं युगपत्कटाक्षैरमुं हरिं जघ्नुः प्रजघ्नुः सरोषमद्राक्षुः ॥ १६ ॥

तस्याऽतसीसूनसमानभासो भ्राम्यन्मयूखावलिमण्डलेन ॥

चक्रेण रेजे यमुनाजलौघः स्फुरन्महावर्त इवैकबाहुः ॥ १७ ॥

तस्येति ॥ तस्य हरेरेको बाहुः रेजे शुशुभे, केन चक्रेण सुदर्शनेन । कीदृशेन भ्राम्यन्मयूखावलिमण्डलेन देदीप्यमानकिरणपटलेन, कथंभूतस्य अतसीसूनसमानभासोऽतसीपुष्प-समकान्तेः । एकबाहुरुत्प्रेक्ष्यते—यमुनाजलौघ इव कालिन्दीनीरनिकरनिभः । किंभूतो जलौघः स्फुरन्महावर्तः भ्राम्यन्कुम्भिनीकः । भ्राम्यत्कलौला हर्यमुनोपमानं, बाहोर्जलौघः, चक्रस्या-वर्तः । यथा स्फुरन्निर्महावर्तैर्यमुना चकास्ति एवं तस्य सुदर्शनेन बाहुर्वभावित्यर्थः । अत्रा-वलिशब्दमलङ्कारविदः प्रायेणाधिकं मन्यन्ते, मण्डलशब्देनैव तदर्थस्योक्तत्वात् । एकश्चासौ बाहुश्चेति 'पूर्वकाले'ति समासः ॥ १७ ॥

अथास्य पञ्चभिर्दिव्यास्त्रनिधानमाह—

तस्येति ॥ अतसीसूनेन क्षुमाकुसुमेन समानभासस्तुत्यकान्तेः । लिङ्गद्वयामस्येत्यर्थः । 'अतसी स्यादुमा क्षुमा' इत्यमरः । तस्य हरेरेकबाहुः, भ्राम्यदावर्तमानं मयूखावलीनां मण्डलं चक्रवालं यस्य तेन चक्रेण सुदर्शनेन स्फुरन्महानावर्तो भ्रमो यस्य सः । 'स्यादावर्तोऽम्भसो भ्रमः' इत्यमरः । यमुनाजलाना-मोघः पूर इव रेजे । चक्रं दधावित्यर्थः ॥ १७ ॥

विरोधिनां विग्रहभेददक्षा मूर्तेव शक्तिः क्वचिदस्खलन्ती ॥

नित्यं हरेः सन्निहिता निकामं कौमोदकी मोदयति स्म चेत् ॥ १८ ॥

विरोधिनामिति ॥ कौमोदकी गदा हरेः श्रीकृष्णस्य चेतश्चित्तं निकाममतिशयेन मोदयति स्म अतुल्यत्वात् अपिप्रीणात् तोषयमास । किंभूता कौमोदकी नित्यं सन्निहिता सदैव हरेः कस्थ्या, तथा विरोधिनां शत्रूणां विग्रहभेददक्षा शरीरमथनसमर्था, अपरं कीदृशी क्वचिदपि अस्खलन्ती अप्रतिहता सर्वत्र लब्धप्रसरा । अतश्च ज्ञायते उत्प्रेक्ष्यते—मूर्ता इव देहधारिणी शक्तिरिव भगवतो वपुःसामर्थ्यमिव । साऽपि रिपुविरोधविनाशचतुरा सदा समीपस्था

अस्खलिता च । विग्रहः शरीरं वैरं च । अस्खलन्तीति असमर्थसमासः, ननः क्वचिच्छब्देन सम्बन्धात् । यथा असूर्यम्पदया राजदारा इति । कचिदस्खलन्ती कचिदपि न स्खलन्ती-त्यर्थः । अन्यथा तु कचिदस्खलन्ती न सर्वत्रेत्युक्तं स्यात् । अथ चेदपिशब्दाध्याहार-इति कचिदप्यस्खलन्तीति, सर्वं सुस्थम् । कुमोदको विष्णुस्तस्येयं कौमोदकी ॥ १८ ॥

विरोधिनानिति ॥ विरोधिनां वैरिणां विग्रहभेदे शरीरविदारणे दृष्टा । 'शरीरं वर्म विग्रहः' इत्यमरः । कचिच्छब्दोऽस्खलन्ती । सर्वत्राप्रतिहतवृत्तिरित्यर्थः । नित्यं सन्निहिता अनपायिनी । अत एव मूर्तिमती शक्तिः समर्थमिव स्थितेत्युत्प्रेक्षा । कौमोदकी गदा हरेर्यतो निकामं मोदयति स्म । स्वसन्निधानेनेति भावः ॥ १८ ॥

न केवलं यः स्वतया मुरारेरनन्यसाधारणतां दधानः ॥

अत्यर्थमुद्वेजयिता परेषां नाम्नापि तस्यैव स नन्दकोऽभूत् ॥ १९ ॥

न केवलमिति ॥ यः खड्गः अनन्यसाधारणतां भगवदेकविषयत्वं दधानः सन् न केवलं स्वतया आत्मीयत्वेन मुरारेः श्रीवासुदेवस्य नन्दकोऽभूत् । नन्दयतीति नन्दकः । अपरं नाम्नापि तस्यैव हरेर्नन्दकोऽभूत् । तमेवानन्दयदित्यर्थः । यतः परेषां शत्रूणामत्यर्थमुद्वेजयिता परं खेदजनकः । नन्दकशब्दयोरुभयार्थत्वात् दोषो नोक्तेः । नन्दकस्य हि उभयरूपतास्ति, विष्णोः सम्बन्धित्वमानन्दकत्वं च । यतो नन्दयतीति नन्दकः व्युत्पत्तिः । तत्र कश्चिद् बुध्यते मुरारेरर्थं केवलमात्मीयत्वेनैव सम्बन्धी, नन्दकस्तु सर्वस्यैवेति कविराह—न केवलमित्यादि । हरेर्नन्दकः इत्यत्र न केवलं शेषलक्षणैव पृथी, भगवदपेक्षया यावत्कर्मपण्ड्यतीति तात्पर्यार्थः । दधान इति ज्ञानजन्तः । ये तु दधारेति पठन्ति तैस्तदभावे युक्तिर्वक्तव्या, धृष्ट आत्मनेपदित्वात् दध्रे इति भवितव्यम् । यथा ध्रियते । तुदादावपि 'धि धारणे' इतीकारान्तस्य पाठः । धयतीति रूपं, यथा स्यात् क्षियतीति ॥ १९ ॥

न केवलमिति ॥ अन्यस्य साधारणो न भवतीत्यनन्यसाधारणस्तस्य भावस्तथा तां दधानः, तथापि यो नन्दकः स्वतया केवलं गजादवादिबलत्वेनैव मुरारेर्नन्दको, न किन्तु परेषां शत्रूणामत्यर्थमुद्वेजयिता भीषयिता सन्, अत एव नाम्नापि चन्द्रादिवचनयतीति नन्दक इत्यन्वर्थसंज्ञाबलेनापि । नन्दयितृत्वेनापीति यावत् । तथैव तदीय एव योऽनन्यसाधारणत्वात्परोद्वेजकत्वाच्च तस्यैव नन्दको नन्दयिता चेत्यर्थः । स नन्दको नन्दकाख्यः खड्गोऽभूत् । सन्निहितोऽभूदित्यर्थः । सम्बन्धानुवादेन सन्निधानमेवात्र विधेयं, प्रकरणत्वात् । अत्रानन्यसाधारणत्वपरोद्वेजकत्वपदार्थाभ्यां विशेषणगत्या नन्दकस्य तदीयतासमर्थनात्पदार्थहेतुकं काव्यलिङ्गमलङ्कारः ॥ १९ ॥

न नीतमन्येन नति कदाचित्कर्णान्तिकप्राप्तगुणं क्रियासु ॥

विधेयमस्याऽभवदन्तिकस्थं शार्ङ्गं धनुर्मित्रमिव द्रढीयः ॥ २० ॥

न नीतमिति ॥ शार्ङ्गं धनुः अस्य हरेः अन्तिकस्थमभवत् समीपस्थं बभूव । स्थस्योपरि स्थापितमित्यर्थः । कीदृशं धनुः अन्येन भगवद्दर्जमन्येन असामर्थ्यात् केनचित्कदाचिदपि नति न नीतं नत्रतां न प्रापितं सज्यं न कृतम्, अपरं कथंभूतं कर्णान्तिकप्राप्तगुणं कर्षणवशात् कर्णान्तिकमपाङ्गप्रदं प्राप्तो गुणो ज्या यस्य, श्रवणसमीपागतमौर्वीकं, तथा क्रियासु परवातनादिषु विधेयं वश्यम् आक्रष्टुं भगवता शक्यं, तथा द्रढीयः अमङ्गु-रम् । अत एव किमित्रं अन्तिकस्थं बभूव मित्रमिव सहचुल्यम् । यथा मित्रं मित्रस्य अन्तिकस्थं भवति, एवमस्य तदभूदित्यर्थः । तदपि किंभूतम् अन्येन इतरेण कदाचिदपि नति

न नीतं न नञीभूतम्, अन्येन मित्रद्विष्टेन न कदाचिदपि नतिं नीतम् । तथा कर्णान्तिक-
प्राप्तगुणं गुणाश्च तदीया अद्रोहौदार्यादयः कर्णान्तिकमागच्छन्ति श्रूयन्ते । तथा क्रियासु
गतादिकासु विषेयं वक्ष्यमादेशकरं भवति, तथा द्रढीयः अविचलं सवलं वा । र ऋतो
हलादेर्लघोः ॥ २० ॥

न नीतमिति ॥ अन्येन पुरुषान्तरेण नृतिमाकर्षणं भेदेन स्वातुकूल्यं च न नीतं प्रापितम्, क्रियासु
रणकर्मसु हिताहितकृत्येषु च कर्णान्तिकं कर्णगोचरं प्राप्तो गुणो मौर्वी आतताधर्मश्च यस्य तद्विषेयं क्रियासु
वक्ष्यं द्रढीयः दृढतरम् । पीडासदृशमिति यावत् । शृङ्गस्य विकारः शाङ्गं नाम ध्रुवः मित्रमित्रास्य हरे-
रान्तिकस्थं सन्निहितमभवत् ॥ २० ॥

प्रवृद्धमन्द्राऽम्बुदनादधीरं(१) कृष्णार्णवाभ्यर्णचरैकहंसः ॥

मन्दानिलापूरकृतं दधानो निध्वानमश्रूयत पाञ्चजन्यः ॥ २१ ॥

प्रवृद्धेति ॥ पाञ्चजन्यः शङ्खो निध्वानं शब्दं दधानः सन् अश्रूयत आकर्णितः । पाञ्च-
जन्यशब्दश्रवणादुपचारेण स एवाऽश्रूयत इत्युक्तम् । किंविधं शब्दं प्रवृद्धमन्द्राम्बुदनादधीरं
दीर्घमधुस्मेघघोषगम्भीरं प्रवृद्धो दीर्घो मन्द्रो गम्भीरो यो मेघवोषस्तद्वत् धीरं गम्भीरं, तथा
मन्दानिलापूरकृतं स्वल्पनिःश्वासपवनाध्मातजनितं मन्द्रवातसमन्तात्पूरितम् । समरसमये हि
ज्वेन शङ्खो ध्मायते । किंभूतः पाञ्चजन्यः कृष्ण एव महत्त्वात् अर्णवस्तस्याभ्यर्णचरः समी-
पवर्ती सचासौ एकहंसश्चेति विशेषणसमासः, विष्णुसमुद्रनिकटस्थराजहंसः । यथा कश्चिद्-
द्विधनिकटस्थस्य राजहंसस्य मेघनादमिश्रं शब्दं शृणोति एवमसौ श्रुत इत्यर्थः । अभ्य-
र्णः अभ्यर्णः क्तः, 'अभेश्चाविदूयै' इतीडभावः । रदाभ्यां निष्ठातो नः पूर्वस्य च दः नत्वम् ।
अश्रूयतेति कर्मणि लङ् । पञ्चजने भवः पाञ्चजन्यः 'बहिर्देवपञ्चजनेभ्यश्चे'ति ज्यः ॥ २१ ॥

प्रवृद्धेति ॥ धियं रातीति धीरो मनोहरः मन्द्रो गम्भीरोऽम्बुदस्य मेघस्येव धीरश्च नादः प्रवृद्धो येन
क्षः प्रवृद्धमन्द्राम्बुदधीरनाद इत्युपमा । कृष्ण एवार्णवः समुद्रस्तस्याभ्यर्णचरोऽन्तिकचरः । 'उपकण्ठान्ति-
काभ्यर्णा—' इत्यमरः । स चासावेकहंसश्चेति त्रिलोचनपरम्परितरूपकम् । मन्दानिलस्यापूर आपूरणं तेन कृतं
जनितं निध्वानं दधानः । अनाध्मातोऽपि मन्दमारुतप्रवेशादेव ध्वनतीति पाटवादातिशयोक्तिः, ध्वन्यस-
म्बन्धेऽपि सम्बन्धकथनात् । पञ्चजनो नाम कश्चिदसुरस्तत्र भवः पाञ्चजन्योऽस्य शङ्खः । 'बहिर्देवपञ्चजने-
भ्यश्च वक्तव्यम्' इति व्यप्रत्ययः । अश्रूयत श्रूयते स्म । पाञ्चजन्योऽपि सन्निहितोऽभूदित्यर्थः । वाणी श्रू-
यते, पुष्पाण्याघ्रायन्ते इत्यादिवद्धर्मधर्मिणोरभेदोपचारात्पाञ्चजन्यस्य भवणोक्तिः ॥ २१ ॥

रराज सम्पादकमिष्टसिद्धेः सर्वासु दिक्ष्वप्रतिषिद्धमार्गम् ॥

महारथः पुण्यरथं रथाङ्गी क्षिप्रं क्षपानाथ इवाधिरूढः ॥ २२ ॥

रराजेति ॥ रथाङ्गी भगवान् चक्रपाणिः पुण्यरथमधिरूढ आरूढः सन् रराज शुशुभे ।
क्रीडारथः पुण्यरथो भण्यते । असंग्रामिको मङ्गलरथः । किंभूतं पुण्यरथम् अर्थसिद्धेरभिल-
षितनिष्पत्तेः साधकं सम्पादकं निष्पादकं समर्थं, तथा क्षिप्रमाशुगामिनम् । अत एव सर्वांश्च
दिक्षु अप्रतिषिद्धमार्गमशेषास्वाशासु अनिषिद्धमार्गं चतुर्दिक्षु सर्वत्रापि अनिवारितपथम् ।
किंभूतो रथाङ्गी महारथः । सर्वयुद्धव्यवहारं यो वेत्ति शूरः स महारथः । क इव क्षपानाथ-
इव । यथा क्षपानाथश्चन्द्रमाः पुण्यरथमधिरोहति पुण्यनक्षत्रे याति । पुण्यमेव रथः पुण्य-
रथः । चन्द्रोऽपि पुण्यरथसम्बद्धः शोभते । कथंभूतम् अर्थसिद्धेः सम्पादकम् । पुण्येन्दुयोगे

प्रारब्धं कार्यं न निष्फलं भवतीत्यर्थः । पुण्यन्त्यस्मिन्नर्थं इति पुण्यः । सर्वासु दिक्षु अप्र-
तिपिद्धो मार्गो येन, यात्रिको ह्यसौ । तथा क्षिप्रं जवनं चेति ॥ २२ ॥

रराजेति ॥ महान्त्यो यस्य स महारथो रथिकविशेषः ।

‘आत्मानं सारथिं चाश्वान् सन्पुथ्येत यो नरः ।

स महारथसंज्ञः स्यादित्याहुर्नैतिकोविदाः’ ॥

इति । रथाङ्गं चक्रमस्यास्तीति रथाङ्गी हरिः इदमिदं संपादकं लक्षणवत्त्वात् । ‘पुण्यः सर्वार्थसा-
धकः’ इति शास्त्रादिति भावः । सर्वासु दिक्षु प्रतिपिद्धमार्गम् । अनिपिद्धगमनमित्यर्थः । अधिष्ठानशक्ते-
र्निरदकुशत्वात् । ‘पुण्यो हस्तो भैरवमप्याश्विनं च चत्वार्याहुः सर्वदिग्द्वारकाणि’ इति शास्त्रादिति भावः । किं-
प्रं क्षिप्रगामिनम्, अन्यत्र क्षिप्रनामकम् । ‘क्षिप्रं चाश्विदिनेशपुण्यम्’ इति शास्त्रात् । पुण्यरथं क्रीडारथम् ।
‘असौ पुण्यरथश्चक्रयानं न समराय यत्’ इत्यमरः । अधिलुटः सन्, पुण्यो रथ इव तं पुण्यरथमधिलुट-
पुण्यनक्षत्रगतः क्षपानाथश्चन्द्र इव रराज ॥ २२ ॥

ध्वजाग्रधामा ददृशेऽथ शौरेः संक्रान्तमूर्तिर्मणिमेदिनीषु ॥

फणावतस्त्रासयितुं रसायास्तलं विविक्षन्निव पन्नगाऽरिः ॥ २३ ॥

ध्वजाग्रेति ॥ अथानन्तरं पन्नगाऽरिर्गृहो दृश्ये । कथंभूतः शौरेः श्रीवासुदेवस्य
ध्वजाग्रधामा पताकाग्रस्थितः, चिह्नकोटिषु वसति । पुनः कीदृशः मणिमेदिनीषु संक्रान्त-
मूर्तिः स्फक्किंकुट्टिमेषु प्रतिविम्बितशरीरः । उत्प्रेक्ष्यते-रसायास्तलं पातालं विविक्षन्निव
प्रवेष्टुकाम इव । किं कर्तुं फणावतस्त्रासयितुं सर्पान् भीषयितुम्, यतोऽसौ पन्नगाऽरिः ।
दृश्ये इति कर्मणि लिट् । फणाशब्दः स्त्रीलिङ्गोऽपि कविभिरनुमीयते । मेदिन्यास्तलं पाता-
लं विविक्षन् भगवदादेशं याचमानः ऊर्ध्वं विलोकितवान् इत्यर्थः । ‘रसातलान्नागकुलानि
जित्वाऽस्त्यर्थं प्रयास्यन्निव पन्नगाऽरिः’ पाठान्तरम् ॥ २३ ॥

ध्वजाग्रेति ॥ अथ रयारोहणानन्तरं शौरेः कृष्णस्य ध्वजाग्रं धाम स्थानं यस्य सः मणिमेदिनीषु
मणिमयकुट्टिमेषु संक्रान्तमूर्तिः प्रतिविम्बिताङ्गः सन् पन्नगाऽरिर्गृह्णामान् फणावतः सर्पास्त्रासयितुं श्रावयितुं
रसायास्तलं पातालं विविक्षन् । प्रवेष्टुमिच्छन्निवत्युत्प्रेक्षा । विशतेः सन्नन्ताल्लटः शत्रोदेशः । दृश्ये दृष्टः ।
सोऽपि सन्निहितोऽभूदित्यर्थः ॥ २३ ॥

यियास्ततस्तस्य महीधरन्ध्रभिदापटीयान्पटहप्रणादः ॥

जलान्तराणीव महार्णवौघः शब्दान्तराण्यन्तरयाञ्चकार ॥ २४ ॥

यियास्तत इति ॥ तस्य श्रीकृष्णस्य पटहप्रणादः दुन्दुभिशब्दः शब्दान्तराणि अध-
द्वेषितगजगर्जितरथचीत्कारादीनि अन्तरयाञ्चकार अपजुहुवे अपललाप । किं कुर्वतो हरेः
यियास्ततः इन्द्रप्रस्थं जिगमिपतः । कीदृशो निनादः महीधरन्ध्रभिदापटीयान् प्रतिशब्दतया
गिरिकन्द्रविदारणसमर्थः । भिदेति क्विप्पन्तात् तृतीया । यदि वा भङ्ग एव भिदेत्यङ-
न्तः । महान् शब्देन नगरन्ध्राणि विदारयति, सोऽपि पर्वतविचरविदारणसमर्थः । त्रै तृसौ,
महौ ध्रापयन्ति महीध्राः, मूलविभुजादित्वात्कः । ‘बहुलमन्यत्रापि संज्ञाछन्दसो’रिति
णिलुक् । भिदेति ‘भिदिर् विदारणे’ इत्यङन्तः ॥ २४ ॥

यियास्तत इति ॥ यातुमिच्छतो यियास्ततः । यातेः सन्नन्ताल्लटः शत्रोदेशः । तस्य हरेः सम्बन्धी,
महौ धरन्तीति महीध्राः पर्वताः । मूलविभुजादित्वात्कप्रत्ययः । यदाह वामनः—‘महीध्रादयो मूलविभुजा-
दिदर्शनात्’ इति । तेषां रन्ध्राणि विलानि तेषां भिदा भेदनम् । विद्धिदादिभ्योऽङ् । तस्यां पटीयान्समर्थतरः
पटहप्रणाद आनकघोषः महार्णवसौघः समुद्रस्य प्रवाहः । अन्यानि जलानि जलान्तराणीव । ‘मुष्पुपे’ति

समासः । अन्यान् शब्दान् शब्दान्तराणि । पूर्ववत्समासः । अन्तरयाञ्चकाराऽन्तर्हितानि चकार । छादयामासेत्यर्थः । अन्तरशब्दादन्तर्धानार्थात् 'तत्करोति' इति ण्यन्ताल्लिट् । 'अन्तरमवकाशावधिपरिधानान्तर्धिमेदतादर्थ्ये' इत्युभयत्राप्यमरः ॥ २४ ॥

यतः स भर्ता जगतां जगाम धर्त्रा धरित्र्याः फणिना ततोऽधः ॥

महाभराभुग्नशिरःसहस्रसाहायकव्यग्रभुजं प्रसस्ते ॥ २५ ॥

यत इति ॥ स जगतां भर्ता जगन्निवासः यतो येन प्रदेशेन यस्मिन् मार्गे वा जगाम ततस्तेन प्रदेशेन तस्मिन् प्रदेशे वा अधः अधोविभागे पाताले फणिना सर्पेण प्रसस्ते प्रसृतम् । किंभूतेन फणिना धरित्र्या धर्त्रा भूमेः वोढा । शेषेणेत्यर्थः । कथं यथा भवति महाभराभुग्नशिरःसहस्रसाहायकव्यग्रभुजं यथा स्थात् महाभरेण गौरवेण आभुग्नं वक्रीकृतं कुञ्जीभूतं निःसहं यत् शिरःसहस्रं फणादशशतं तत्र साहायके साहाय्ये व्यग्रौ व्याकुलौ भुजौ बाहू यत्र । प्रसारणे महापुरुषलक्षणं गुरुत्वमित्याहुः । अत्र जगद्धारणं गुरुत्वे हेतुः । प्रसस्ते इति भावे लिट् ॥ २५ ॥

यत इति ॥ जगतां भर्ता धारयिता । कुक्षिस्थाखिललोक इत्यर्थः । 'कर्तृकर्मणोः कृति' इति कर्मणि षष्ठी । स हरिर्यतो येन भूमार्गेण जगाम ततस्तस्मिन्भूभागे अधः पाताले धरित्र्या धरण्याः धर्त्रा धारयित्रा । पूर्ववत्षष्ठी । फणिना शेषेण महता भरेण आसमन्ताद् भुग्नस्य कुञ्जीभूतस्य शिरःसहस्रस्य साहायके सहायकर्मणि । योपधाद् गुरुपोत्तमाद्गुञ् । व्यग्रास्त्वरमाणा भुजा यस्मिंस्तथया तथा प्रसस्ते प्रसृतम् । भावे लिट् । हरिश्चालेत्यर्थः । अत्र शेषस्य विशिष्टप्रसरणासम्बन्धेऽपि सम्बन्धोक्तैरतिशयोक्तिः ॥ २५ ॥

अथोच्चकैस्तोरणसङ्गभङ्गभयावनम्रीकृतकेतनानि ॥

क्रियाफलानीव सुनीतिभाजं सैन्यानि सोमान्वयमन्वयुस्तम् ॥ २६ ॥

अथेति ॥ अथानन्तरं सैन्यानि तं सोमान्वयं सोमवन्श्यं श्रीकृष्णमन्वयुः अनुजग्मुः । पश्चाद्भूतानीत्यर्थः । किंभूतानि सैन्यानि उच्चकैस्तोरणसङ्गभङ्गभयावनम्रीकृतकेतनानि उच्चकैरुद्धतं यत्तोरणं तेन यः सङ्गः सम्पर्कः तस्माद्यो भङ्गो विनाशः ततो यद्भयं दरस्तेन अवनम्रीकृतानि केतनानि ध्वजाः यैः । कानीव क्रियाफलानीव । यथा कर्तव्यफलानि सुनीतिभाजं नयज्ञमनुयान्ति । हरिमेव वा सुनीतिभाजं यथा क्रियाफलान्यनुयान्तीति योज्यम् । सेनां समवयन्ति सैन्यानि, परिषदो ण्यः सेनाया वा । सामान्यविवक्षायां क्लीबत्वम् । केचित् स्थितिलिङ्गं सैन्यशब्दमाहुः । सामूहिकस्त्वत्र दुर्लभः । अन्वयः प्रबन्धः । अन्वयुरिति यातेर्लङ्, 'लङः शाकटायनस्ये'ति ज्ञेयुश्च ॥ २६ ॥

अथेति ॥ अथ हरिचलनानन्तरमुच्चकैरुद्धते तोरणे द्वारदारुणि सङ्गेन भङ्गस्तस्माद्भयेनावनम्रीकृतानि केतनानि यैस्तानि सैन्यानि, सोमस्यान्वयः सन्तानः तं सोमान्वयं हरिं सुनीतिभाजं सुसुनीतिमन्तं, क्रियाः सामान्युपायप्रयोगास्तासां फलानि हिरण्यभूमिनादिलाभा इवान्वयुरन्वयश्च ॥ यातेर्लङ् 'लङः शाकटायनस्य' इति ज्ञेयुश्च ॥ २६ ॥

श्यामारुणैर्वारणदानतोयैरालोडिताः काञ्चनभूपरागाः ॥

आनेमिमग्नैः शितिकण्ठपक्षशोदद्युतश्चुक्षुदिरे रथौघैः ॥ २७ ॥

श्यामेति ॥ रथौघैः स्यन्दनसमूहैः काञ्चनभूपरागाः सुवर्णौर्वीरजांसि चुक्षुदिरे क्षुण्णाः पिष्टाः चूर्णिताः । 'चुक्षुभिरे' पाठे क्षोभिताः उत्प्राविताः । किंभूताः काञ्चनभूपरागाः वारणदानतोयैः करिमाद्भुभिः आलोडिताः पङ्क्तिताः पङ्क्तत्वं प्रापिताः, किंभूतैर्दानतोयैः

श्यामारुणैः नीललोहितैः । अत एव किंविधाः शितिकण्ठपक्षक्षोदद्युतः मयूरवर्हचूर्णद्युतयः । कथंभृतै रथौघैः आनेमिमग्नैः चक्रपर्यन्तं यावत् वृडितैः । चक्रधारा प्रधिनेमिः । श्यामानि च तानि अरुणानि इति 'वर्णो वर्णेने'ति समासः । क्षुभिरान्तर्भूततूण्यर्थः सकर्मकः । यया राज्यध्वा इति युधिः । चुक्षुदिरे इति न्याय्यः पाठः ॥ २७ ॥

श्यामेति ॥ श्यामानि चारुणानि च तैः श्यामारुणैः कृष्णलोहितैः । 'वर्णो वर्णेन' इति समासः । चरणदानतोयैर्गजमदेदकैरालोडिताः संमिलिता अत एव शितिकण्ठपिच्छक्षोदा मयूरवर्हचूर्णा इव योतन्त इति तथोक्ताः । किप् । उपमालङ्कारः । काञ्चनस्य भूः काञ्चनभूस्तस्याः परागाः पांसवः । आनेमि नेमि-मभिध्याय । 'चक्रं रथाङ्गं तस्यान्ते नेमिः स्त्री' इत्यमरः । 'आह मर्यादाभिधियोः' इत्यभिधाव्ययीभा-षः । मग्नै रथौघैः चुक्षुदिरे । पिष्टा इत्यर्थः । परागाणां विशिष्टपेषणासम्बन्धेऽपि तत्सम्बन्धोक्तेरतिशयो-क्तिः । तथा च महती गजरथसम्पत्तिर्व्यज्यत इत्यलङ्कारेण वस्तुञ्चिन्तिः ॥ २७ ॥

न लङ्घयामास महाजनानां शिरांसि नैवोद्धतिमाजगाम ॥

अचेष्टताऽष्टापदभूमिरेणुः खुराहतो(१) यत्सदृशं गरिम्णः ॥ २८ ॥

नेति ॥ अष्टापदभूमिरेणुः सुवर्णमहोपरागः खुराहतः सन् यत् गरिम्णः सदृशं गुरु-त्वस्योचितं, तत् अचेष्टत चकार । उत्थित एव गौरवाद्भ्यो जगामेत्यर्थः । किमचेष्टतेत्याह तावत्-महाजनानां शिरांसि जनताया मस्तकानि न लङ्घयामास नाधिरुह, अपरम् उद्ध-तिं नैवाजगाम उत्प्लुतिं न ययौ । अथ च गरिम्णो विपुलद्वयस्य यद्वनुरूपं तच्च-कारेत्युक्तिः । यो हि महान् स कोपितोऽपि साधूनामवमानं न कुस्ते, नाप्युद्धतं क्षोभं याति ॥ २८ ॥

नेति ॥ अष्टु धातुषु पदं प्रतिष्ठा अस्येत्यष्टापदं सुवर्णम् । 'रुक्मं कार्त्तस्वरं जाम्बूनदमष्टापदोऽस्त्रि-याम्' इति सुवर्णपर्यायेष्वमरः । तस्य भूमिस्तस्या रेणुः काञ्चनभूरजः पदाहतः । रथाश्वादिचरणताडि-नोऽपि सन्नित्यर्थः । महाजनानां बहुजनानां पूज्यानां च शिरांसि न लङ्घयामास नाक्रामति स्म । किं बहुना उद्धतिमुत्पन्नं दर्पं च नैवाजगाम । कुतः—यद् यस्माद्गरिम्णो गुरुत्वगुणस्य माहात्म्यस्य च । 'प्रि-यास्थिर-' इत्यादिना गुणैर्गौरादेशः । सदृशमनुरूपं यथा तथाचेष्टत । अलङ्घनं व्यवहारे गुरुत्वस्यौद्धत्य-प्रतिबन्धकत्वादिति भावः । अत्रानौद्धत्यादिप्रस्तुतसुवर्णपरागविशेषणसाम्यादप्रस्तुतसुजनप्रतीतेः समासो-क्तिरलङ्कारः ॥ २८ ॥

निरुध्यमाना यदुभिः कथञ्चिन्मुहुर्दुच्चिक्षिपुरप्रपादान् ॥

ध्रुवं गुरुन्मार्गरुधः करीन्द्रानुल्लङ्घ्य गन्तुं तुरगास्तदीषुः ॥ २९ ॥

निरुध्यमाना इति ॥ अग्रे हस्तिनो नीयन्ते पश्चाद्वा इति प्रयाणस्थितिः । स्वभाव-एव जात्यश्वानां, यच्चलत्वम् । अत्र कविरुप्रेक्षाञ्चक्रे-तुरगा अश्वा यदुभिर्यादवैः कथञ्चि-न्महता कष्टेन निरुध्यमाना आकृष्यमाणाः संयम्यमाना यत् मुहुः वारंवारमप्रपादौ उच्चिक्षिपुः चरणौ ऊर्ध्वाचक्रुः, तत् ध्रुवमुप्रेक्षायाम् । अहमिति शङ्के, निश्चितं वा गुरुन् करीन्द्रान् उल्लङ्घ्य गन्तुमीषुः यातुमभिलेपुः, किंभूतान् मार्गरुधः गुरुत्वाद्भ्रानमावृत्य स्थि-तान् । गमनप्रतिपत्त्यन इत्यर्थः । अग्रे पादौ अग्रपादौ, अग्रौ च तौ पादौ इति वा । यत्त-दौ हेत्वर्थी । ईप्सुरिति इच्छान्तः ॥ २९ ॥

निरुध्यमाना इति ॥ तुरगा यदुभिः । अल्लङ्घयति भावः । कथञ्चिदतिप्रयत्नेन निरुध्यमाना बल्गाक-पयेन वार्यमाना अपि यत् यस्मात् अत्राश्रये तेषां तानप्रपादान् । 'हस्ताप्रापहस्तादयो गुणगुणिनोरभेद-

भेदयोगात् इति वामनः । सामानाधिकरन्धेन समासः । मुहुरुचिक्षिपुरुत्क्षिप्तवन्तः तत्तस्मान्मार्गं रुन्ध-
न्तीति मार्गरुधो मन्दगमनेन मार्गरोधिनः । किं । गुरुमहतः पूज्याश्च । अलङ्घयानपीति भावः । करी-
न्द्रानुलङ्घय गन्तुमीषुरिच्छन्ति स्म । ध्रुवमित्युत्प्रेक्षायाम् । गुरवोऽपि सन्मार्गरोधकाः परैरुलङ्घयन्त-
इत्यलङ्कारेण वस्तुध्वनिः ॥ २९ ॥

अवेक्षितानायतवल्गमग्रे तुरङ्गिभिर्यत्ननिरुद्धवाहैः ॥

प्रक्रीडितान् रेणुभिरेत्य तूर्णं निन्युर्जनन्यः पृथुकान्पथिभ्यः ॥३०॥ ✓

अवेक्षितानिति ॥ जनन्यो मातस्तूर्णमेत्य त्वस्तिमागत्य मथनभयात् पथिभ्यो
मार्गेभ्यः पृथुकान् डिम्भान् निन्युः अपास्थन् । किंविधान् रेणुभिः प्रक्रीडितान् धूलिभि-
र्विहृतान्, तथा तुरङ्गिभिरश्ववारैरग्रेऽवेक्षितान् निरूपितान्, कथं यथा भवति आयतवल्गं
यथा स्यात् आयता आकृष्टा वल्गा रश्मियत्र । अवेक्षणक्षणे स्तम्भयित्वा रक्षितानि-
त्यर्थः । किंभूतैः तुरङ्गिभिः यत्ननिरुद्धवाहैः यत्नधृताश्चैः । बाह्यन्ते इति बाहाः अश्वाः
वहेर्ण्यन्तात् अच् । तूर्णमिति च त्वरेः क्तः । वा 'रुण्यमत्वरसंघुषाऽऽस्वना'मितीडभावः,
पक्षे 'ज्वत्त्वरे'त्युदादेशः ॥ ३० ॥

अवेक्षितानिति ॥ आयता आकृष्टा वल्गा मुखरज्जुर्धोस्मिन्कर्मणि तयथा तथा युक्तेन दुर्वारवेग-
त्वादतिप्रयत्नन निरुद्धा बाहा वाजिनो यैस्तैः । 'वाजिवाहार्वगन्धर्व' इत्यमरः । तुरङ्गिभिरश्ववादिभिरग्रे
पुरोदेशेऽवेक्षितानलोकितान् रेणुभिः प्रक्रीडन्तीति प्रक्रीडितान्प्राप्तक्रीडाकारान् । कर्तरि क्तः । पृथुकान्/शिश्नः ।
'पृथुकः शावकः शिशुः' इत्यमरः । जनन्यस्तूर्णमेत्य पथिभ्यो निन्युः अपसारयाञ्चक्रुरिति स्वभावोक्तिः ॥३०॥

दिदृक्षमाणाः प्रतिरथ्यमायु(१)मुरारिमारादनघं जनौघाः ॥

अनेकशः संस्तुतमप्यनल्पा नवनवं प्रीतिरहो ! करोति ॥ ३१ ॥ ✓

दिदृक्षमाणा इति ॥ जनौघा लोकपूगाः अनघं पुण्यभाजं हरिं द्रष्टुमाणाः सन्तः
प्रतिरथ्यं प्रतिमार्गम् आरात् दूरादपि आयुः आजगमुः । आराद् दूरसमीपयोः । ननु सर्वे
एव नगरनिवासिनोऽहर्निशं भगवन्तमीक्षन्ते, तत्किमिति तेषां तदालोकनकुतूहलमित्या-
शङ्क्य पूर्वार्थसाधकमर्थान्तरमाह—अहो ? चित्रम्, अनल्पा महती प्रीतिः अनेकशो-
ऽनेकवारान् संस्तुतमपि परिचितमपि नवनवं करोति प्रत्यग्रीकृष्टे । तेन तेषां हरिदर्शनहर्षो
युक्तः इति भावः । दिदृक्षमाणाः इति सनि 'ज्ञाश्रुस्मृद्दृशां सन' इत्यात्मनेपदम् । प्रति-
रथ्यमिति वीप्सा । विस्तृतत्वात् रथमर्हतीति रथ्या 'दण्डादिभ्य' इति यत् । आयुरिति आङ्-
पूर्वात् लङ् । नवनवमिति मकारप्रश्लेषः । अन्यथा कर्मधारयत्वात् सुब्लुकि सति नवनव-
मिति च स्यात् । द्वित्वं वाऽऽदेशिकम् ॥ ३१ ॥

दिदृक्षमाणा इति ॥ अनघमकलङ्कं मुरारिं दिदृक्षमाणा द्रष्टुमिच्छन्तः । दृशेः सन्नन्ताल्लटः शानः
जादेशः । 'ज्ञाश्रुस्मृद्दृशां सन' इत्यात्मनेपदम् । 'आराद् दूरसमीपयोः' इत्यमरः । ईयुर्जगमुः । इणो लि-
ट् । 'दीर्घ इणः किति' इत्यभ्यासदीर्घः । ननु नित्यपरिचिते का दिदृक्षेत्यत्राह—अनेकश इति । अनेकशो
बहुवारमित्यर्थः । 'बहुत्वार्थाच्छस्कारकादन्यतरस्याम्' इति शस्प्रत्ययः । संस्तुतं परिचितमपि वस्तु ।
जनेनेति शेषः । 'संस्तवः स्यात्परिचयः' इत्यमरः । अनल्पाधिका प्रीतिः प्रेम कर्षी, नवनवम् । आभी-
क्ष्येन नव करोति । 'नित्यवीप्सयोः' इति द्विर्भावः । अहोशब्दः पुराणस्यापि नूतनत्वमित्याश्रये । यथा पर-
प्रेमास्पदं वस्तु नित्यदृष्टमप्यदृष्टचरमिव प्रतिक्षणं दिदृक्ष्यते, भगवानपि तथैवेति भावः । सामान्येन विशेष-
समर्थनरूपोऽर्थान्तरन्यासः ॥ ३१ ॥

उपेयुषो वर्त्म निरन्तराभिरसौ निरुच्छ्वासमनीकिनीभिः ॥

रथस्य तस्यां पुरि दत्तचक्षुर्विद्वान् विदामास शनैर्न यातम् ॥ ३२ ॥

उपेयुष इति ॥ असौ विद्वान् हरी रथस्य यातं गमनं न विवेद नाबुद्ध, यतस्तस्यां पुरि दत्तचक्षुः निहितलोचनः । द्वारावतीगतहृदय इत्यर्थः । कीदृशस्य रथस्य शनैर्मन्दं वर्त्म मार्गमुपेयुषः गतवतः, किंभूतं मार्गमनीकिनीभिर्निरुच्छ्वासं पूर्णं सङ्कटं, किंभूताभिः निरन्तराभिः बहुलाभिः । सङ्कटे च जवेन यातुं न युज्यते । सङ्कटे हि शनैर्गम्यते, अतो यातं न युज्यते । सङ्कटे हि शनैर्गच्छन्वाहो याति न वेति न बुध्यते । रथस्य यातं शनैः किञ्चिदपि न विवेदेति योज्यम् । विद्वान् न विवेदेति विरोधाभासः । अविद्यमानमन्तरं विचरमासामिति निरन्तराः संहताः । निरुच्छ्वासं पूर्णम् । उच्छ्वासोऽपियत्र न वर्तते इति, कृत्वा निर्गतं उच्छ्वासोऽपि यत्र वर्तते इति वा निरुच्छ्वासम् । विद्वानिति विदेः शतुर्दृष्टः । विदामासेति तु उपविद्वाङ्गृभ्यो वा आम् । यातमिति भावे क्तः ॥ ३२ ॥

उपेयुष इति ॥ विद्वानभिः अत एव तस्यां पुरि नगर्षा दत्तचक्षुर्निसृष्टद्विरसौ हरिर्निरन्तराभिर्निरन्त्राभिर्नोकिनीभिः सेनाभिर्निरुच्छ्वासमनिसङ्कटं वर्मोपेयुषः प्रातस्य रथस्य शनैर्यातं सम्बन्धानेवन्धनं मन्दगमनं न विदामास न विवेद । 'उपविद्वाङ्गृभ्योऽन्यतरस्यान्' इत्याम्प्रत्ययः । व्यासङ्गादसंवेदनं न तु तत्त्वज्ञानादिति भावः । व्यासङ्गस्य पदार्थत्वात्पदार्थहेतुकं काव्यलिङ्गम् ॥ ३२ ॥

तस्यां पुरीत्युक्तमिति सा काऽसावित्याह—

मध्येसमुद्रं ककुभः पिशङ्गीर्या कुर्वती काञ्चनवप्रभासा ॥

तुरङ्गकान्तामुखहव्यवाहज्वालेव भित्त्वा जलमुल्लास ॥ ३३ ॥

मध्येसमुद्रमिति ॥ या मध्येसमुद्रं समुद्रमध्ये जलं भित्त्वा उल्लास दिदीपे, तस्यां पुरीति योज्यम् । किंभूताऽसाविति तद्वर्णनम्—या पुरी काञ्चनवप्रभासा सुवर्णप्राकारदीप्त्या दिशः पिशङ्गीः पीताः कुर्वती कुर्वाणा उल्लासेति सम्बन्धः । अतश्चोत्प्रेक्ष्यते—जलं भित्त्वा तुरङ्गकान्तामुखहव्यवाहज्वालेव तोयं विदार्य वडवानलज्वालेवोत्थिता । सापि दिशः स्वर्णत्वा पिशङ्गयति । तुरङ्गोऽवस्तत्कान्ता वडवा तत्तुल्यं मुखं यस्य हव्यवाहस्याग्नेः स वडवानलः । अलङ्कारविदामनिच्छयैवमुक्तिः । मध्येसमुद्रमित्येकम् । पारे मध्ये पृदन्ते, पण्ड्या समासः । पिशङ्गीरिति 'पिशङ्गादुपसंख्यान'मिति ङीप् । हूयते इति हव्यं हविस्तद्वहतीति हव्यवाहः ॥ ३३ ॥ ८७६१७

अथैकपिशङ्गलोकेन्द्रारकां वर्णयति—

मध्येसमुद्रमिति ॥ समुद्रस्य मध्ये मध्येसमुद्रम् । 'पारे मध्ये षष्ठ्या वा' इति विकल्पादव्ययीभावः । मध्यशब्दस्य तत्संनियोगादेकारान्तत्वम् । काञ्चनवप्रभासा हेमप्राकारप्रभया ककुभो दिशः पिशङ्गीः पिङ्गलवर्णाः । गौरादिस्वान्दीप् । कुर्वती या पूः जलं समुद्रोदकं भित्त्वा । अस्थितेति शेषः । तुरङ्गकान्ताया वडवाया मुखे हव्यं वडतीति हव्यवाहोऽग्निः । कर्मण्यपत्ययः । तस्य वाडवाग्नेर्ज्वलितोत्प्लल्लास उद्भासे । अत्र समुद्रान्तर्लानायां वडवानलज्वालायां कदाचित्सम्भाव्यमानस्य मध्याह्नसनस्य पुरि दर्शनाभेदाध्यवसायेनास्या ज्वालात्वमुत्प्रेक्ष्यते । इवशब्दोऽप्युत्प्रेक्षया एव व्यञ्जको नोपमायाः । ईदृज्ज्वालाया अप्रसिद्धत्वेनोपमानत्वायोगात् ।

'मध्ये शङ्के भुवं नूनं प्राय इत्येवमादिभिः ।

उत्प्रेक्षा व्यज्यते शब्दैरिविशब्दोऽपि तादृशः' ॥

उन्वाचार्थदण्डी ॥ ३३ ॥

अन्यच्च कीदृशी असौ इत्याह—

कृतास्पदा भूमिभृतां सहस्रैरुदन्वदम्भःपरिवीतमूर्तिः ॥

अनिर्विदा या विदधे विधात्रा पृथ्वी पृथिव्याः प्रतियातनेव ॥ ३४ ॥

कृतास्पदेति ॥ स्निग्धाञ्जनश्यामेति यावत्त्रिंशत्श्लोकैः सा एव वर्ण्यते । अनिर्विदा अनिर्विण्णेन खेदरहितेन प्रजासृजा या पृथ्वी विशाला चक्रे कृता । किंविशिष्टा भूमिभृतां सहस्रैः कृतास्पदा विहितावस्थितिः, तथा उदन्वदम्भःपरिवीतमूर्तिः समुद्रजलवेष्टिततनुः । किंभृता, उत्प्रेक्ष्यते—पृथिव्याः प्रतियातनेव प्रतिबिम्बमिव भूप्रतिबिम्बतुल्या । सापि महीधरैर्विहितप्रतिष्ठा समुद्रमेखला विस्तीर्णा च । निर्विद्यते उद्विज्यते इति निर्वित्, न निर्वित् अनिर्वित् तेन 'सत्सूद्विषे'ति क्तिप् । विदधे इति कर्मणि लकारः । प्रतियातना प्रतिच्छन्दः ॥ ३४ ॥

कृतास्पदेति ॥ भूमिभृतां राज्ञां गिरीणां च सहस्रैः कृतास्पदा कृताधिष्ठाना । 'आस्पदं प्रतिष्ठायाम्' इति निपातः । उदकमस्यास्तीत्युदन्वानुदधिः । 'उदन्वानुदधिः सिन्धुः' इत्यमरः । 'उदन्वानुदधौ च' इति निपातनात्साधुः । तस्याम्भोभिः परिवीता परिवेष्टिता मूर्तिः स्वरूपं यस्याः सा, पृथ्वी पृथुः । 'वौतो गुणवचनात्' इति ङीप् । एवंभूता या पूः न निर्विद्यते न खिद्यते इत्यनिर्वित् । विदेज्ञानार्थत्वान्निःपूर्वात् 'संस्त्रद्धिष्व' इत्यादिना क्तिप् । तेनानिर्विदा अखिजेन । अन्यथा शिल्पसौष्टवासिद्धेरिति भावः । विधात्रा, प्रथत इति पृथिवी भूः । प्रथेरीणादिकः षिवन् । 'षित्त्रौरादिभ्यश्च' इति ङीष् । तस्याः प्रतियातना प्रतिकृतिरिव विदधे विहिता । 'प्रतियातना प्रतिच्छाया । प्रतिकृतिः' इत्यमरः । भूप्रतिनिधित्वोत्प्रेक्षया पुरो वैचित्र्याविस्तारादिवस्तु व्यज्यते ॥ ३४ ॥

त्वष्टुः सदाभ्यासगृहीतशिल्पविज्ञानसम्पत्प्रसरस्य सीमा ॥

अदृश्यताऽऽदर्शतलाऽमलेषु छायेव या स्वर्जलधेर्जलेषु ॥ ३५ ॥

त्वष्टुरिति ॥ तथा आदर्शतलाऽमलेषु दर्पणपृष्ठसच्छायेषु उदधिजलेषु या पुरी अदृश्यत जलवेष्टिता जलनिधिनी रेण्वपि क्षिप्ता दृष्टा । समुद्रमध्ये या तिष्ठतीत्यर्थः । अतश्चोत्प्रेक्ष्यते—स्वः स्वर्गस्य छायेव प्रतिबिम्बमिव । या त्वष्टुर्विश्वकर्मणः सम्बन्धिना सदाभ्यासेन गृहीतस्य शिल्पविज्ञानसम्पत्प्रसरस्य क्रियाकौशलप्रयोगस्य सीमा मर्यादा । ततो न्यन्न किञ्चिद्भूतले विधात्रा सुन्दरं निर्मितमित्यर्थः । यतश्चजले एवंविधं वस्तु प्रतिबिम्बीभवत्यतो ज्ञायते छरपुरमेवात्र प्रतिच्छन्दितमिति क्रियाविशेषणम् । प्रसरः प्रवृत्तिः कार्येषु योजिता । सीमेति 'मन' इति ङीबभावः । अदृश्यत भावे लकारः । स्वःशब्दोऽव्ययम् ॥ ३५ ॥

त्वष्टुरिति ॥ त्वष्टुर्विश्वकर्मणः सदाभ्यासेन गृहीतो लब्धो यः शिल्पविज्ञानसम्पदः प्रसरः प्रकर्षस्तस्य सीमाऽवधिः । अप्रतिमेति यावत् । या आदर्शतलामलेषु दर्पणपृष्ठसच्छायेषु । 'दर्पणे मुकुटदर्शो' इत्यमरः । जलधेर्जलेषु स्वः स्वर्गस्य । 'स्वरव्ययं स्वर्गनाक—' इत्यमरः । छाया प्रतिबिम्बमिवादृश्यतेत्युत्प्रेक्षा । 'छाया त्वनातपे कान्तौ प्रतिबिम्बार्कजाययो' इति वैजयन्ती ॥ ३५ ॥

रथाङ्गभर्त्रेऽभिनवं वराय यस्याः पितेव प्रतिपादितयाः ॥

प्रेम्णोपकण्ठं मुहुर्दङ्कभाजो रत्नावलीरम्बुधिरावबन्ध ॥ ३६ ॥

रथाङ्गेति ॥ अम्बुधिर्यस्याः पुर्याः उपकण्ठं समीपे प्रेम्णा स्नेहेन मुहुर्वारंवारं रत्नावलीमणिपङ्क्तीरावबन्ध व्यरचयत्, किंभूतायाः अङ्कभाजः मध्यवर्तिन्याः । अत एव एकत्र

वासात् प्रेम रथाङ्गभर्त्रे चक्रपाणये हरये वराय सर्वश्रेष्ठाय अभिनवं तत्कालं यथा भवति प्रतिपादितायाः दत्तायाः । क इव पितेव । यथा वराय दत्तायाः कन्यायाः पिता स्नेहेन रत्ना-
चलीरसकृदुपकण्ठं कण्ठे योजयति । उपकण्ठं समीपं कण्ठे च ॥ ३६ ॥

रथाङ्गति ॥ अम्बुभिः पितेव वराय श्रेष्ठाय जामात्रे च । 'वरो जामातरि श्रेष्ठे' इति विश्वः । रथाङ्गभर्त्रे चक्रपाणये हरयेऽभिनवं यथा तथा प्रतिपादितायाः, अङ्कः समीपम् उत्सङ्गश्च तद्गजः । 'अङ्कः समीपं उत्सङ्गे चित्ते स्थानापराधयोः' इति कैशवः । यस्याः पुर उपकण्ठमतिक्रमे । अत्यन्तसंयोगे द्वितीया । अन्यत्र कण्ठे । विभक्त्यर्थेऽप्ययीभावः । सुदुः प्रेम्णा रत्नावलीरावबन्ध आसमन्ताद् दबन्ध । रत्नपातुप्राणितेयमुपमेति सङ्करः ॥ ३६ ॥

यस्याश्चलद्वारिधिवारिवीचिच्छटोच्छलच्छङ्खकुलाकुलेन ॥

वप्रेण पर्यन्तचरोडुचक्रः सुमेखप्रोऽन्वहमन्वकारि ॥ ३७ ॥

यस्या इति ॥ यस्या वप्रेण प्राकारेण सुमेखप्रो मेखतःोऽन्वहमनुदिनमन्वकारि अनुकृतः । कीदृशेन स्वलत् क्षुभ्यत् यद्वारिधिवारि समुद्रार्णः तस्य या वीचिच्छटाः कल्लोल-
विच्छिन्नतयः ताम्योऽन्वहमहर्दिबम् उच्छलन्निर्यत् शङ्खकुलं कम्बुपूगः तेन आकुलं व्यासम् ,
तेनेत्यर्थः । कीदृशो वप्रेः पर्यन्तचरोडुचक्रः उच्चत्वात्पर्यन्तचरं निकटवर्ति उडुचक्रं तार-
कानिकरो यस्य सः तथोक्तः । शङ्खगनामुडून्पुमानम् । अहनि अहनि अन्वहम् इत्यव्य-
यीभावः, 'अनश्चे'ति टच् समासान्तः । अन्वकारीति कर्मणि लुङ् ॥ ३७ ॥

यस्या इति ॥ चलन्तीनां वारिधिवारिवीचीनां छटामु परम्पराश्चलद्विरुत्पत्तिः शङ्खानां कुले-
राकुलेन सङ्कीर्णेन यस्याः पुरो वप्रेण प्राकारेण पर्यन्ते चरतीति तत्तादृशमुडुचक्रं नक्षत्रमण्डलं यस्य सः
सुमेखोऽङ्गः साङ्गः । 'सातुनाकारयोर्विप्रम्' इत्युभयत्रापि सज्जनः । अहन्यहनीत्यन्वहम् । 'अव्ययं विभ-
क्तिः—' इत्यादिना यथार्थेऽप्ययीभावः । 'अनश्चे' नपुंसकादप्यतरस्याम् इति समासान्तोऽच् । अन्वका-
र्यनुकृतः । तत्साम्यं प्रापित इत्यर्थः । मेखमानाद्वप्रस्य तत्तुल्यमौचित्यं व्यज्यते ॥ ३७ ॥

वणिकपथे पूगकृतानि यत्र भ्रमागतैरम्बुभिरम्बुराशिः ॥

लोलैरलोलद्युतिभाञ्जि मुष्णन् रत्नानि रत्नाकरतामवाप ॥ ३८ ॥

वणिकपथे इति ॥ यत्र यस्यां पुरि अम्बुराशिः समुद्रः रत्नानि मुष्णन् मणीनपहरन्
रत्नाकरतामवाप मणिनिलयत्वं लेभे न तु स्वभावत इत्युत्प्रेक्षा विनापि इवेन युज्य-
ते । तदर्थस्तु सामर्थ्याद् गम्यते । किं भूतानि रत्नानि वणिकपथे हृदये पूगकृतानि राशी-
कृतानि, तथा अलोलद्युतिभाञ्जि अलोलां स्थायिनीं द्युतिं प्रकाशं भजन्ते सेवन्ते इत्यलो-
लद्युतिभाञ्जि । कैर्मुष्णन् अम्बुभिः, कीदृशैः भ्रमागतैः जलनालकप्रविष्टैः, तथा लोलैः
प्रसारिभिः । यः किल लोलश्चपलः स मुष्णाति चोरयति । वणिजां पन्थाः वणिकपथः ।
ऋक्षपूरब्धः पथामानक्षे । अपूगाः पूगाः कृताः 'श्रेण्यादयः कृतादिभि'रिति समासः ।
रत्नाकरतां मणिनिलयत्वं लेभे, (तथा) विदवविभावितः । आकरः स्थानम् ॥ ३८ ॥

वणिकपथे इति ॥ यत्र यस्यां पुरि वणिजां पथि वणिकपथे आपणे अपूगाः पूगाः सम्पद्यमानानि
कृतानि पूगकृतानि पुञ्जीकृतानि । 'श्रेण्यादयः कृतादिभिः' इति समासः । 'श्रेण्यादिषु च्यर्थवचनमिति
च्यर्थता । अलोलद्युतिभाञ्जि स्थिरप्रभावति रत्नानि लोलैश्चलैः । अत एव भ्रमागतैर्जलनिर्गममार्गादागतैः
'भ्रमाश्च जलनिर्गमाः' इत्यमरः । अम्बुभिर्मुष्णन्नपहरन् अम्बुराशिरर्णवः । जलमात्रसारोष्णीति भावः । रत्ना-
करतामवाप प्राप । न तु प्राणिते भावः । अम्बुराशेः प्राक् रत्नसम्बन्धेऽप्यसम्बन्धोक्तेरतिशयोक्तिः । तथा
च पुर्याः समुद्रानिशायिनी रत्नसमृद्धिर्वस्तु व्यज्यते ॥ ३८ ॥

अम्भश्च्युतः कोमलरत्नराशीनपांनिधिः फेनपिनद्धभासः ॥

यत्रातपे दातुमिवोपतल्पं (१) विसारयामास तरङ्गहस्तैः ॥ ३६ ॥

अम्भश्च्युत इति ॥ यत्र यस्यामपांनिधिः समुद्रः तरङ्गहस्तैः कल्लोलकरैरुपतल्प-
मट्टसमीपे कोमलरत्नराशीन् उत्तमरत्नपूगान् विसारयामास विचिक्षेप । उत्प्रेक्ष्यते—
आतपे दातुं शोषयितुमिव निरास्त । यतोऽम्भश्च्युतः सलिलस्त्राविणः, तथा फेनपिनद्ध-
भासः डिण्डीराच्छादितदीप्तीन् । क्लिन्नं हि वस्तु अवश्यमातपे स्थाप्यते ॥ ३९ ॥

अम्भश्च्युत इति ॥ यत्र पुरि अपांनिधिः समुद्रः । अम्भश्च्योतन्ति क्षरन्तीत्यम्भश्च्युतो जलस्त्रा-
विणः अत एव फेनैः पिनद्धभासः पिहितकान्तीन् । अपिपूर्वावस्थतेः कर्मणि क्तः, 'वटि भागुरिरल्लोपम-
वाप्योरुपसर्गयोः' इत्यपरकारलोपः । कोमलानुकूलान् रत्नराशीनां तपे दातुं शोषणार्थं निधातुमिवेति फलो-
त्प्रेक्षा । तल्पेष्वट्टेषु अधितल्पम् । 'तल्पं शय्यादृदारेषु' इत्यमरः । विभक्त्यर्थेऽव्ययीभावः । तरङ्गैरेव हस्तै-
र्विस्तारयामास प्रसारितवान् । अत्रातपदानस्य तरङ्गहस्तसाध्यत्वेनोत्प्रेक्षारूपकयोः सङ्करः ॥ ३९ ॥

यत्साल (२) मुत्तुङ्गतया विजेतुं दूरादुदस्थीयत सागरस्य ॥

महोर्मिभिर्व्याहतवाञ्छितार्थैर्ब्रीडादिवाभ्याशगतैर्विलिल्ये ॥ ४० ॥

यत्सालमिति ॥ सागरस्य अबधेः महोर्मिभिः कल्लोलैर्दूरात् उदस्थीयत उत्थितं,
किं कर्तुम् उत्तुङ्गतया यत्सालं विजेतुम् उच्चत्वेन यस्याः प्राकारं परिभवितुं लघूकर्तुमिव
उत्प्रेक्षा । अनन्तरं तदभ्याशगतैः सालोपशयस्थैः समीपस्थैर्विलिल्ये विलीनम् । नष्टमि-
त्यर्थः । उभयत्रापि भावे लकारः । उत्प्रेक्ष्यते—ब्रीडादिव । यतो व्याहतवाञ्छितार्थैः अ-
सम्पन्नमनोरथैरिव ब्रीडया विलिल्ये । यः किल केनचिद् गुणेन जिगीषितं न जयति सो-
ऽवश्यमेव हिया अदर्शनं याति । ब्रीडाशब्दः स्त्रीपुंसोः ॥ ४० ॥

यच्छालमिति ॥ सागरस्य महोर्मिभिः कर्तृभिर्यच्छालं यस्याः प्राकारम् । 'प्राकारो वरणः शालः'
इत्यमरः । उत्तुङ्गतया औन्नत्यगुणेन । जेतुमिवेत्यर्थः । फलोत्प्रेक्षेयं व्यञ्जकाप्रयोगाद्व्याम् । दूरादुदस्थी-
यतोत्थितम् । भावे लङ् । अभ्याशगतैः समीपगतैः । 'समीपे निकटभ्याशसन्निकृष्टसमीपवत्' इत्यमरः ।
व्याहतो वाञ्छितार्थः शालविजयरूपो येषां तैः । विजयाक्षमैरित्यर्थः । अत एव ब्रीडादिवेति हेतुत्प्रेक्षा ।
उर्मिभिर्विलिल्ये विलीनम् । लीयतेर्भावे लिट् । अत्र शक्तस्याप्यविजिगीषोर्ब्रीडादुदयात्सापेक्षत्वेनो-
त्प्रेक्षयोः सङ्करः ॥ ४० ॥

कुतूहलेनेव जवादुपेतः (३) प्राकारभित्त्या सहसा निषिद्धः ॥

रसन्नरोदीद् भृशमम्बुवर्षव्याजेन यस्या वहिरम्बुवाहः ॥ ४१ ॥

कुतूहलेनेवेति ॥ अम्बुवाहो जलधरो यस्या वहिः रसन् गर्जनम् अम्बुवर्षव्याजेन
वारिधारावृष्टिच्छलेन भृशमत्यर्थमरोदीत् अश्रु तत्याजेत्युत्प्रेक्षा । किमित्यरोदीदित्याह—
कौतुकेनेव वेगादागतः सन् यतः सालेन कुड्येन सहसा झटिति बलान्निषिद्धः निवारितः ।
यः किल कौतुकादागतः प्रवेशान्निषिध्यते सोऽवश्यमेव परिभवात्सशब्दं रोदिति । जवादु-
पेत्यारोदीदिति पौर्वकाल्यमत्र । अरोदीत् इति लङ् 'रुदश्च पञ्चभ्यः' इतीडागमः ॥ ४१ ॥

कुतूहलेनेवेति । अम्बु वहतीत्यम्बुवाहो मघः । कर्मण्यण् । कुतूहलेनान्तःप्रवेशकौतुकेनेवेति हेतु-
त्प्रेक्षा । जवादुपेत्यं यस्याः प्राकारभित्त्या सहसा निषिद्धो निवारितः अत एव वहिरेव रसन् गर्जनम् । दुःखाव-
क्रन्दश्चेति शेषः । अम्बुवर्षव्याजेन भृशमरोदीदश्रुणि मुक्तवान् । रुदिर अश्रुविमोचने लङ् 'रुदश्च पञ्चभ्यः'
इतीडागमः । अत्राम्बुवर्षव्याजेनोत्पादकस्याक्तेश्वोत्प्रेक्षासापेक्षत्वात्सङ्करः ॥ ४१ ॥

(१) ० मिवाधितल्पं विस्तारयामास । (२) यच्छालम् । (३) ० दुपेत्यम् ।

यदङ्गनारूपसरूपतायाः कञ्चिद् गुणं भेदकमिच्छतीभिः ॥

आराधितोऽद्वा मनुस्सरोभिश्चक्रे प्रजाः स्वाः सनिमेषचिह्नाः ॥४१॥

यदङ्गनेति ॥ मानव्यः प्रजाः स्वभावतः सनिमेषास्तत्र कविर्निमित्तान्तरारोपरूपामुत्प्रे-
क्षामकरोत्—अद्वा निश्चितम्, अप्सरोभिराराधितो मनुः प्रजापतिः स्वाः प्रजाः आत्मीयाः
मानुपीलक्षणाः सनिमेषचिह्नाः सङ्कोचविकासोपलक्षिताः चक्रे व्यधत् । नन्वेवमेव
किमर्थं स्वर्गस्त्रीभिस्तोषितः इत्याह—यदङ्गनेत्यादि । यस्यां द्वारावत्यां वसन्त्यो या अङ्ग-
नास्तासां यद्रूपं लावण्यातिशयो वपुषां तेन यत्सारूप्यं सादृश्यं ततः कञ्चिद्भेदकं विशेष-
कारिणं गुणं कामयमानाभिः अप्सरोभिराराधितो मनुस्तरं चकार । एतेन पुरस्त्रीभ्योऽप्सर-
सामनिमेषत्वं विशेषो, न त्वन्यः इति रूपातिशयस्तासामुक्तः । कृतालेक्षणादियोगाच्च
भङ्गया तासामेवाप्सरसोभ्यो विशेषो ध्वनितः । निमेषणं निमेषः स्थगनं तदेव चिह्नं, सह
तेन वर्तन्ते इति सनिमेषचिह्नाः ॥ ४१ ॥ अ० ३७

यदङ्गनेति । यस्यां पुर्यामङ्गनानां रूपं सौन्दर्यमाकारो वा । 'रूपं स्वभावे सौन्दर्यं आकारश्चेष्टयो-
रपि' इति विश्वः । तस्य सरूपतायाः सारूप्याद्भेदकं व्यावर्तकं कञ्चिद्गुणं धर्ममिच्छतीभिरेक्षमाणाभिः ।
'आच्छादितोऽनु' इति विकल्पानुमावः । अप्सरोभिराराधितः प्रार्थितो मनुर्मनुषमृदिकर्ता स्वाः स्वकीयाः
प्रजाः, निमेषः पद्मपात एव चिह्नं व्यावर्तकं तेन सह वर्तन्ते इति सनिमेषचिह्नाः । 'तेन सहेति तुल्ययोगे'
इति बहुव्रीहिः । चक्रे, अद्वा तत्त्वमित्युत्प्रेक्षा । 'तत्त्वे त्वद्वाऽञ्जसा द्वयोः' इत्यमरः । अत्र स्वाभाविकनिमेष-
स्याप्सरसः प्रार्थनाहेतुकत्वोत्प्रेक्षया द्वारकाङ्गनानां निमेषमात्रमित्रममानुषं सौन्दर्यं वस्तु व्यज्यते ॥ ४१ ॥

स्फुरत्तु पारांशुमरीचिजालैर्विनिहनुताः स्फाटिकसौधपङ्क्तिः ॥

आरुह्य नार्यः क्षणदासु यस्यां नभोगता देव्य इव व्यराजन् ॥ ४२ ॥

स्फुरदिति ॥ यस्यां नार्यः स्त्रियः क्षणदासु रात्रिषु नभोगता देव्य इव स्वःस्वदेवता-
इव व्यराजन् वभुः, उत्प्रेक्षा । किं कृत्वा स्फाटिकसौधपङ्क्तिरारुह्य स्फटिकोपलरचितप्रा-
सादमाला अधिस्थ । यतो हर्म्यावलयः स्फुरत्तुपारांशुमरीचिजालैः उल्लसच्छिशिरकिरण-
करनिकरैर्विनिहनुता आच्छादिताः सारूप्यादलक्ष्यतां नीताः । श्वेतत्वं प्रापिता इत्यर्थः ।
इति तद्गुणोऽलङ्कारः । अतश्च हर्म्यादि न दृश्यते । ताश्च सब्रन्त्यो लक्ष्यन्ते । अतो
जायन्ते आकाशस्था देवता इति ॥ ४२ ॥

स्फुरदिति ॥ यस्यां पुरि क्षणदासु रात्रिषु नार्यः स्फुरत्तुपारांशोश्चन्द्रस्य मरीचिजालैश्चन्द्रिकाभिः
विनिहनुता, अपहनुताः । तदेकरूपतापचैरगृह्यमाणा इत्यर्थः । 'अत एव सामान्यालङ्कारः । 'सामान्यं गु-
णसाम्येन यत्र वस्तुन्तरैकता' इति लक्षणात् । स्फाटिकानां स्फाटिकविकाराणां सौधानां पङ्क्तिरारुह्य नभो-
गता देव्यो देवाङ्गना इव । देवशब्दस्य पञ्चादिषु देवदिति पाठात् 'दिङ्गुणञ्-' इत्यादिना ङीप् । व्यरा-
जन् । सौधानामग्रहणादभ्रङ्गपत्वात् तत्र लक्ष्यमाणाः स्त्रियः खेचर्य इव रेखुरित्यर्थः । अत्र नभोगतत्वेत्ये-
कायाः पूर्वोक्तसामान्यसापेक्षत्वात्सङ्कारः ॥ ४२ ॥

कान्तेन्दुकान्तोपलकुट्टिमेपु प्रतिक्षपं हर्म्यतलेषु यत्र ॥

उच्चैरधःपातिपयोमुचोऽपि समूहमूहुः पयसां प्रणालयः ॥ ४३ ॥

कान्तेति ॥ यत्र प्रणाल्यो द्रोण्यः प्रतिक्षपमनुनिशं हर्म्यतलेषु सौधपृष्ठेषु पयसां
समूहं प्रवाहं जलराशिमूहुः यत्र । कदाचिन्मेवपयः स्यादित्याह—कीदृश्यः प्रणालयः अधः-
पातिपयोमुचोऽपि अधःप्रसरजलधरा अधःप्रसरजलधरा अपि कुत इत्याह—'किंभूतेषु हर्म्येषु

उच्चैरुत्तेषु । कथं तर्हि क्षरन्तीत्याह—पुनः किंभूतेषु कान्तेन्दुकान्तोपलकुट्टिमेषु कान्तानां सच्छायानामिन्दुकान्तोपलानां चन्द्रकान्तमणीनां कुट्टिमेषु कुट्टिनेन निवृत्तेषु हर्म्यतलेषु रम्य-चन्द्रकान्तमणिबद्धभूमिषु । तत्र हि भूमिः इन्दुकान्तमणिनिर्मिता । रात्रौ चन्द्रकाव्यतिप-ङ्गात्ते जलं स्यन्दन्ते । अतश्च तत् प्रणाल्यो बिभ्रति । आर्यश्च शशिकरव्यतिकरः क्षपाग्रह-णेनाक्षिप्तः, अन्यथा न किञ्चित् प्रतिसफुटमित्यनेनोक्तं स्यात् । ऊहुरिति वहेर्लिट् ॥ ४४ ॥

कान्तेति ॥ यत्र पुरि क्षपासु रात्रिषु प्रतिक्षपम् । विभक्त्यर्थेऽव्ययीभावः । कान्तानि रम्याणीन्दुका-न्तोपलानां चन्द्रकान्तमणीनां कुट्टिमानि बद्धभूमयो येषु तेषु । 'कुट्टिमं बद्धभूमिः स्यात्' इति हज्जायुधः । हर्म्यतलेषु चैरुत्तताः प्रणाल्यो जलमार्गाः । 'द्वयोः प्रणाली पयसः पद्व्याम्' इत्यमरः । अधःपातिनोऽध-श्चराः पयोमुचो मेघा यासां ताः । अधःकृतमेघमण्डलत्वात् अज्ञातवृष्टिपाता अपीत्यर्थः । विरोधालङ्कारः । पयसां समूहं पयःपूरमूहवदन्ति स्म । चन्द्रकान्तनिष्यदैरिति भावः । वहेर्लिट् । 'वचिस्वपि-' इत्यादिना सम्प्रसारणम् । अत्र सौधानां प्रणालीनां च तादृगौन्नत्यपयःपूरासम्बन्धेऽपि तत्सम्बन्धोक्त्यातिशयोक्तिः ॥

रतौ ह्रिया यत्र निशम्य (१) दीपान्जालागताभ्योऽधिगृहं गृहिण्यः ॥

बिभ्युर्विडालेक्षणभीषणाभ्यो वैदूर्यकुड्येषु शशिश्रुतिभ्यः ॥ ४५ ॥

रताविति ॥ यत्र नगर्यो गृहिण्यः कामिन्योऽधिगृहं गृहेषु वैदूर्यकुड्येषु शशिश्रुतिभ्यो बिभ्युः चन्द्रकान्तभ्यः भीताः, कथंभूताभ्यः जालागताभ्यः गवाक्षविवरं प्रविष्टाभ्यः । यानि वैदूर्यकुड्यानि वैदूर्यभित्तयस्तत्र या गवाक्षप्रविष्टाश्चन्द्रभासस्ताभ्यो बिभयाम्बभूवुः भयं चक्रुः । न तु ज्योत्स्नाभ्यो भयम् । कीदृशीभ्यः इत्याह—विडालेक्षणभीषणाभ्यः इति । वैदूर्यं श्रितिवर्णं तत्सम्पर्काच्च ज्योत्स्नास्तदाकारत्वमागताः, अतश्च सुगन्धत्वात्ता जानन्ते मार्जारनेत्राण्येतानि । अथ किं प्रकाश्यं तत्र नास्ति येन शङ्काकुलास्ता इत्याह—किं कृत्वा दीपान्निशम्यापि बिभ्युः । किमिति प्रद्योतिकाः शमिता इत्याह—कया ह्रिया । लज्जाया अपि किं कारणमित्याह—क रतौ । छुरतसमये हि रमणैः वसनापहाराल्लज्जिताः सत्यस्ताः दीपान् शमयन्ति । अतश्चालोकाभावान्न पदार्थानां सम्यक् ज्ञानम् । प्रशम-य्येत्यत्रार्थे निशम्येति नोपपद्यते इति शब्दार्थविदः । गृहेष्वधि अधिगृहमित्यव्ययीभावः, तृतीयासप्तम्योर्बहुलम् । बिभ्युरित्याम् विभाषितः । भीषण इति भियः पुक् । शशिश्रु-तिभ्य इति भीत्रार्थानां भयहेतुः ॥ ४५ ॥

रताविति ॥ यत्र पुरि गृहेष्वधिगृहम् । विभक्त्यर्थेऽव्ययीभावः । गृहिण्यः कुलाङ्गनाः अत एव रतौ रतिकाले ह्रिया दीपान्निशम्य निर्वाप्य । शमेर्मित्वाद्भस्वादेशाभावश्चिन्त्यः । जालागताभ्यो गवाक्षमार्गप्रवि-ष्टाभ्यः । 'जालं गवाक्ष आनाय' इति विश्वः । विदूरात्प्रभवन्तीति वैदूर्याणि बालवायजानि मणयः 'वैदूर्यं बालवायजम्' इति विश्वः । 'विदूराव्यः' इति व्यप्रत्ययः । अत्र विदूरशब्दो बालवायस्यादेशः पर्यायो वा तत्रोपचरितो वा । तेन बालवायाद्भिरेरसौ प्रभवति न विदूराजगतात् । तत्र तु संस्क्रियत इत्याक्षेपः प्र-त्युक्तः । यदुक्तम्—

‘बालवायो विदूरं च प्रकृत्यन्तरमेव वा ।

न वै तत्रैति चेद् भ्रूयाज्जित्वरीवदुपाचरेत् ॥

इति । तेषां कुड्येषु भित्तिषु । संक्रान्ताभ्य इति शेषः । अत्र एव तच्छायापत्त्या पैदूर्याद्विडालेक्षणव-द्भीषयन्त इति भीषणाभ्यो भयङ्कराभ्यः । नन्वादित्वात्कर्तरि ल्युप्रत्यये णप् । शशिश्रुतिभ्यो बिभ्युर्भीताः ।

मौञ्धादिति भावः । विभेतेर्लिट् । अत्र लज्जावारणाय दीपनिर्वापणे न केवलं तदसिद्धिः प्रत्युत मयं चो-
त्पन्नमित्यनर्थोत्पन्निरूपो विषमभेदः ।

‘विरुद्धकार्यस्योत्पत्तिर्यवानर्थस्य वा भवेत् ।

विरुद्धघटना या स्याद्विषमालङ्कृतिर्भता’ ॥

इति लक्षणात् ॥ ४५ ॥

यस्यामतिश्लक्ष्णतया गृहेषु विधातुमालेख्यमशक्नुवन्तः ॥

चक्रयुवानः प्रतिविम्बिताङ्गाः सजीवचित्रा इव रत्नभित्तीः ॥ ४६ ॥

यस्यामिति ॥ यस्यां पुरि युवानस्तदङ्गा गृहेषु वेदमद्य रत्नभित्तीः सजीवचित्रा इव चक्रुः
सप्राणालेख्या इव व्यधुः । किमुता रत्नभित्तीः प्रतिविम्बिताङ्गाः प्रतिविम्बितमङ्गं शरीरं
यासां यासु वा प्रतिफलितशरीराः । अथ किं मणिकुड्येषु रागो न कृतो येन प्रतिफलितम-
ङ्गमित्याह—किं कुर्वन्तः आलेख्यं विधातुमशक्नुवन्तः चित्रं कर्तुमसमर्थाः, कया अतिश्लक्ष्ण-
तया अतिमृष्टतया । रत्नभित्तीनां श्लक्ष्णतया तूलिका पदं न वध्नाति । अतश्च आलेख्यं
कर्तुं न शक्यते । ते च प्रतिविम्बिताः, अतो ज्ञायते सजीवं चित्रमाभिः कृतमिति ॥ ४६ ॥

यस्यामिति ॥ यस्यां पुरि गृहेष्वतिश्लक्ष्णतया रत्नभित्तीनामतिस्निग्धतया आलेख्यं चित्रं विधातुं
निर्मातुमशक्नुवन्तो युवानः प्रतिविम्बिताङ्गाः स्वयं तेषु संक्रान्तमूर्तयः सन्तो रत्नभित्तीः सजीवचित्राः स-
चैननचित्रवतीरिव चक्रुरित्युत्प्रेक्षा ॥ ४६ ॥

सावर्ण्यभाजः प्रतिमागताया लक्ष्यैः स्मरापाण्डुतया तरुण्याः (१) ॥

यस्यां कपोलैः कलधौतधामस्तम्भेषु भेजे मणिदर्पणश्रीः ॥ ४७ ॥

सावर्ण्येति ॥ यस्यां कलधौतधामस्तम्भेषु सुवर्णगृहस्थूणेषु तरुण्याः कपोलैर्मणि-
दर्पणश्रीभेजे स्फटिकादर्शशोभा प्राप्ता । कीदृश्यास्तारुण्याः प्रतिमागतायाः प्रतिविम्बि-
तायाः, तया सावर्ण्यभाजः कलधौतेनैव सदृशवर्णायाः । गौर्या इत्यर्थः । कथं तर्हि त-
त्तुल्यवर्णाः प्रतिफलिता इत्याह—स्मरापाण्डुतया लक्ष्यैः कन्दर्पस्य आसमन्तात्पाण्डुरत्वेन
दृश्यैराक्षितुं शक्यैः । यद्यपि ता गौर्यस्तथापि कपोलाः कामवशात् पाण्डुराः, अतो वैव-
र्ण्यात् प्रतिफलिताः सन्तः ‘रत्नादर्शाः काञ्चनस्तम्भेष्वेते कृता’ इति ज्ञायन्त इत्यर्थः ।
स्तम्भेषु हि सर्वत्रमणिमुकुराः क्रियन्ते । केवलो मणिशब्दः प्रायशः स्फटिके वर्तते ।
कपोलैरिति जातौ बहुवचनम् । भेजे इति कर्मणि लकारः, ‘तफले’त्यादिना एत्वाभ्या-
सलोपो ॥ ४७ ॥

सावर्ण्येति ॥ यस्यां पुरि कलधौतधामस्तम्भेषु हेमागारस्तम्भेषु । ‘कलधौतं सौव्यहेम्नो’ इति वि-
श्वः । प्रतिमागतानां प्रतिविम्बगतानां सावर्ण्यभाजाम् । तत्सावर्ण्यदिगृहीतभेदानामित्यर्थः । अत एव सा-
मान्यालङ्कारः । ‘सामान्यं गुणसाम्येन यत्र वस्त्वन्तरैकता’ इति लक्षणात् । अङ्गनानां स्मरापाण्डुतया ल-
क्ष्यैः । विविधवर्णत्वाद्देहेन गृहमणिरित्यर्थः । कपोलैर्मणिदर्पणानां स्फटिकमुकुराणां श्रीरिव श्रीभेजे, प्राप्ता इति
निर्दर्शना । सा चोक्तसामान्यप्रसादलब्धेति तेनास्याः सङ्करः ॥ ४७ ॥

शुकाङ्गनीलोपलनिर्मितानां लिप्तेषु भासा गृहदेहलीनाम् ॥

यस्यामलिन्देषु न चक्रुरेव मुग्धाङ्गना गोमयगोमुखानि ॥ ४८ ॥

शुकाङ्गेति ॥ यस्यां पुरि मुग्धाङ्गना सुवर्णनार्योऽलिन्देषु प्रवाणेषु गोमयमुखानि

(१) सावर्ण्यभाजां प्रतिमागतानां लक्ष्यैः स्मरापाण्डुतयाऽङ्गनानाम् ।

गोपुरीयानुलेपनानि न विदधुरेव । यतो गृहदेहलीनां भासा लिप्तेषु क्षुप्तेषु । देहली गृह-
स्थानविशेषः, यामतिक्रम्य गृहे प्रविश्यते । यस्या लोके 'न्यास' इति प्रसिद्धिः । अलिन्दस्तु
गृहाद्वहिः । गोमुखमनुलेपनम् । कीदृशानां देहलीनां शुकाङ्गमिव ये नीला अश्मानो मर-
कताख्यास्तैर्निर्मितानां रचितानाम् । तत्र हि देहल्यो मरकतमय्यस्तासां नीलया रूपा
अलिन्दाः द्युरिताः । अतश्चाप्रौढा नार्यो जानते कृतमेवात्र गोमयेन लेपनमन्यथा कृतो
नीलमिति श्लोकार्थः ॥ ४८ ॥

शुकाङ्गेति ॥ यस्या पुरि मुग्धाङ्गनाः शुकाङ्गवन्नीलोपला नीलमणयः । मरकतानीत्यर्थः । 'उपलः प्र-
स्तरे मणौ' इति विश्वः । तैर्निर्मितानां गृहाणां देहल्यो गृहद्वारशाखाधारदारुणि । 'गृहावग्रहणी देहली'
इत्यमरः । तासां भासा लिप्तेष्वलिन्देषु द्वारबहिर्भागेषु । 'प्रघाणप्रघणालिन्दा बहिर्द्वारप्रकोष्ठके' इत्यमरः ।
गोः पुरीषं गोमयम् । 'गोश्च पुरीषे' इति मयट् । तस्य गोमुखानि विलेपनानि । 'गोमुखं कुटिलाकारे
बाधमाण्डे विलेपने' इति विश्वः । न चक्रुरेव । मरकतप्रभायां विलेपनभ्रान्त्येति भावः । अत एव भ्रान्ति-
मदलङ्कारः । 'कविसेमतसोद्दयाद्वस्वन्तरमतिर्हि यत् । स भ्रान्तिमान्' इत्यलङ्काररसर्वस्वकारलक्षणात् ४८

गोपानसीषु क्षणमास्थितानामालम्बिभिश्चन्द्रकिणां कलापैः ॥

हरिन्मणिश्यामतृणाभिरामैर्गृहाणि नीधैरिव यत्र रेजुः ॥ ४९ ॥

गोपानसीष्विति ॥ यत्र पुरि आलम्बिभिर्दोर्वैः चन्द्रकिणां बहिर्णां कलापैर्वहैर्वैश्मा-
नि रेजुः गृहाणि बभूवुः, नीधैरिवाच्छादनैर्यथा । कीदृशानां मयूराणां गोपानसीषु चन्द्रशा-
लिकासु मनाक् स्थितानां, कलापैः कीदृग्भिः हरिन्मणिवत् मरकतवत् श्यामानि यानि
तृणानि तद्वदभिरामैः मनोहरैः नीलैः इन्द्रनीलतृणरमणीयैः । तीव्राण्यपि नीलतृणैः रम्या-
णि भवन्ति । वलभीं छादनं दारु वक्रं गोपानसीं विदुः । असितानामिति कर्तरि 'गत्यथा-
कर्मकश्चिप्रशीङ्स्थासे'ति क्तः । गृहशब्दो नार्यादिः ॥ ४९ ॥

गोपानसीष्विति ॥ यत्र पुरि गृहाणि गोपानसीषु वलभीषु । छादनाधारेषु वंशपञ्जरोष्वित्यर्थः । अत-
एव 'गोपानसी तु वलभी छादने वक्रदारुणि' इत्यत्र पटलाधारवंशपञ्जरे इत्याह स्वामी । क्षणभीषत्का-
लम् । अत्यन्तसंयोगे द्वितीया । आस्थितानामासीनानां, चन्द्रकाः । 'समौ चन्द्रकमेचकौ' इत्यमरः । तद्वत्तां
चन्द्रकिणां मयूराणामालम्बिभिर्लम्बमानैः कलापैर्वहैः । 'कलापो भूषणे वहै' इत्यमरः । हरिन्मणयो मर-
कतानि । 'गारुत्मतं मरकतमद्रमगर्भौ हरिन्मणिः' इत्यमरः । तद्वच्चयामैस्तृणैराभिरामाणि । हरिततृण-
मयानीत्यर्थः । तैर्नीधैः पटलप्रातैरिव रेजुः । 'वलीकनीधे पटलप्राप्तेऽथ पटलं छदि' इत्यमरः । छादन-
पर्यायौ पटलच्छदी । छद्यञ्छलवाचिनी वलीकनीधे । छदेराधारो वंशपञ्जरो गोपानसीति विवेकः । अत एव
हरितत्वालम्बनादिगुणक्रियानिमित्तत्वाङ्गीधैरिवोति जातस्वरूपोत्पत्त्या ॥ ४९ ॥

बृहत्तुलैरप्यतुलैर्वितानमालाऽवनद्धैः (१)रपि चाऽवितानैः ॥

रेजे विचित्रैरपि या सचित्रैर्गृहैर्विशालैरपि भूरिशालैः ॥ ५० ॥

बृहदिति ॥ या पूः गृहैर्वैश्मभिः रेजेऽभासत । कीदृशैः बृहत्तुलैर्महास्तम्भैर्महाप-
ट्टैर्वा, तथा अतुलैरसदृशैः सर्वोत्कृष्टैः । विरुद्धं चैतत्, यत्र हि बृहत्प्यस्तुला विद्यन्ते तत्र
कथं ता एव न स्युः, न सन्ति चेत्-न तर्हि बृहत्तुलैरिति । सर्वत्रैकार्थोद्भावेन विरोधः,
भिन्नार्थाश्रयेण तु परिहारः । तथा वितानमालावनद्धैः कदकराजियुक्तैः उल्लोचराजिसहितैः,
अवितानैः अशून्यैः । धनिजनपरिपूर्णैरित्यर्थः । यत्र वितानाभावः तत्र कथं तद्योगः । तथा

विचित्रैः अनेकविच्छित्तिरचितैः सचित्रैः सालेल्यैः । यत्र च चित्रं विगतं, तत्र कथं तदेव भवेत् । यदि वा चित्रामावः, कथं चित्रमिति विरोधः । तथा विशालैः विस्तीर्णैः भूरिणा सुवर्णेन शालन्ते श्लाघन्ते इति भूरिशालैः । यदि वा भूरिशालैः प्रभृतगृहैः । अथ वा सुवर्ण-प्रकारैः । यत्र शाला न सन्ति तत्र कथं ता एव बह्वयः स्युरिति शाब्दो विरोधः । अपिशब्दो विरोधप्रतिपादनार्थः । रेजे इति 'फणां च सप्ताना'मित्येत्वान्यासलोपो ॥ ५० ॥

वददिति ॥ या पूः वृद्धव्यस्तुला उपरिस्थाप्यदार्वाधारभूतानि स्तम्भाग्रपीठानि येषु तैः वृद्धतुलै-स्तथाप्यतुलैस्तद्वहितैरिति विरोधः । अनुपमैरित्यविरोधः ।

‘तुला माने पलशते सादृश्ये राशिभाण्डयोः ।

गृहाणां दारुवन्धाय पीठयान्-’

इति हेमः । वितानानामुल्लोचानां मालाभिः पङ्क्तिभिः पिनद्धैराच्छादितैः तथाप्यवितानैस्तद्वहितै-रिति विरोधः । अशून्यैरित्यविरोधः । सनस्तवस्तुसप्तद्वैरित्यर्थः । ‘अर्भा वितानमुल्लोचः’ । ‘वितानं त्रिषु तुच्छकम्’ इत्युभयत्राप्यमरः । विचित्रैरालेख्यरहितैरपि सचित्रैः तत्सहितैरिति विरोधः । विचित्रैरद्भुतै-रिति परिहारः । ‘आलेख्यार्थयोश्चित्रम्’ इत्यमरः । विगताः शाला गृहैकदेशा येषां तानि । ‘शाला गृहे तरुस्कन्धे शाखागौरिकदेशयोः’ इति विश्वः । तैः विशालैरपि भूरिशालैः प्रचुरगृहैकदेशविशिष्टैरिति विरोधः । विशालैः पृथुलैरित्यविरोधः । ‘विशालं पृथुलं महत्’ इत्यमरः । ‘वेः शालच्छट्टचै’ इति शाल-चमत्ययः । गृहैः रेजे । अपिरयं सर्वत्र विरोधे । विरुद्धवदाभासाद्बिरोधालङ्कारः । ‘विरोधः सोऽविरोधेऽपि वि-रुद्धत्वेन यद्वचः’ इति काव्यप्रकाशलक्षणत्वात् ॥ ५० ॥

चिक्रंसया कृत्रिमपत्रिपङ्क्तेः कपोतपालीषु निकेतनानाम् ॥

मार्जारमभ्यानत(१)निश्चलाङ्गं यस्यां जनः कृत्रिममेव मेने ॥ ५१ ॥

चिक्रंसयेति ॥ यस्यां पुरि जनो लोको मार्जारमपि कृत्रिममेव मेने तावत् किमपि कृत्रिममेवाज्ञासीत् । किंभूतं निकेतनानां कपोलपालीषु आनतनिश्चलाङ्गं गृहाणां प्रदेश-विशेषेषु आनतं नन्नीभूतं निश्चलमप्रक्रम्यमङ्गं कायो यस्य तम् । छादनस्याधस्तद्वारणार्थं कुटिलानि काष्ठानि क्रियन्ते, येषु तक्षणा सिंहादयः पक्षिणश्चोत्पाद्यन्ते । सा कपोतपालीति भण्यते । यस्या लोके ‘सिंहवाटिके’ति प्रसिद्धिः । तात्त्विकं मार्जारं कस्माल्लोकः कृत्रिममे-वाऽयोधीत्याह—यतः आनतनिश्चलाङ्गम् । किमर्थमेवंविधमित्याह—कृत्रिमायाः पत्रि पङ्क्तेः पक्षिमालायाः चिक्रंसया चिक्रमिपया जिवृक्षया । कपोतपाल्यां हि कृत्रिमां पक्षिमालाम-बुध्यमानेन ह्येतुना जिघांसया जातिस्वभावात् वक्रितं निश्चलीकृतं शरीरम् । अतो जनो जानाति अयमपि कृत्रिम इति वाक्यार्थः । चिक्रंसयेति ‘स्तुकमो’रितीडभावश्चिन्त्यः । जिघांसयेति इदानीन्तनः पाठः । करणेन निर्वृत्तः कृत्रिमः, चित्रः सप् नित्यम् ॥ ५१ ॥

चिक्रंसयेति ॥ यस्यां पुरि निकेतनानां वेदमनाम् । ‘वेदम सद्य निकेतनम्’ इत्यमरः । कपोतान् पक्षिणः पालयन्तीति कपोतपाल्यो विदङ्कपरनामानः स्तम्भाग्रप्रसारिता दारुविशेषाः । ‘कपोतपालिकायां तु विदङ्कं पुनपुसकम्’ इत्यमरः । कर्मण्यणि ङीप् । तासु कृत्रिमपत्रिणां दारुमयपक्षिणां पङ्क्तेः । कर्म-णि षष्ठी । चिक्रंसया कर्मितुमिच्छया । जिघृक्षयेत्यर्थः । कमेः सन्नन्तात् ‘अप्रत्ययात्’ इत्यकारप्रत्यये ङाप् । ‘स्तुकमोरनात्मनेपदानिमित्तो’ इतीडागमो न भवति । अत्र कर्मवृत्त्यादिभ्यतिरिक्तार्थेऽपि ‘अनुपसर्गा-दा’ इति वैकल्पिकस्यात्मनेपदानिमित्तस्यानुपसर्गत्वस्य वैवाक्षिकस्य सम्भवात् । आयतमानतं वा निश्चलमङ्गं यस्य तं मार्जारं विडालमपि । ‘ओतुर्बिडालो मार्जारः’ इत्यमरः । जनः कृत्रिमं क्रियानिर्वृत्तमेव मेने ।

न तु वास्तवमित्यर्थः । 'दिवतः क्रिः' 'कर्ममित्यम्' इति मध्यम्यः । अनेन कृत्रिमाकृत्रिमभेदो दुर्यह-
इति शिल्पज्ञानातिशयोक्तिः । अत्र कविकल्पितसादृश्यान्मार्जारजनयोः कृत्रिमाकृत्रिमेषु विपरिन्तमतिवर्ण-
नाद् भ्रान्तिमदलङ्कारः ॥ ५१ ॥

क्षितिप्रतिष्ठोऽपि मुखारविन्दैर्वधूज्जनश्चन्द्रमधश्चकार ॥

अतीतनक्षत्रपथानि यत्र प्रासादशृङ्गाणि मुधा(१)ऽध्यरोहत् ॥ ५२ ॥

क्षितीति ॥ यत्र कामिनीलोको भूमिस्थोऽपि वदनकमलैः शशिनमधश्चकार जिगाय
व्यजेष्ट । विरुद्धं चैतत्, यो हि भूमिस्थः स कथं खस्थमिन्दुमधः कुर्यात् । प्रांशुप्रासादा-
रोहणं तर्हि तासामनर्थकम्, अतीतेत्यादि । अतीत उल्लङ्घितो नक्षत्रपथो ज्योतिर्मार्गो
यैस्तानि प्रासादशृङ्गाणि हर्म्यशिवराणि मुधा निरर्थकमेवाध्यरोहत् । ऊर्ध्वस्थमिन्दु-
मधःस्थो जनोऽधः कृतवान्-शब्दच्छलेन एपोक्तिर्न तु तत्त्वतः । न ह्यसौ चन्द्राधश्चिकी-
र्षया सौधान्यारुढः, अपि तु उपभोगेच्छया ॥ ५२ ॥

क्षितीति ॥ यस्यां पुरे वधूज्जः क्षितौ प्रतिष्ठा यस्य स भूमिस्थितोऽपि चन्द्रम् । दिवि स्थितामिति भावः ।
तत्रापि मुखैरेवारविन्दैर्दधश्चकारेति विरोधः । स्वलावप्यमहिम्नाऽधरीचकारेति परिहाराद्विरोधात् । अती-
तानि नक्षत्रपथमतीतनक्षत्रपथानि । 'अन्यादयः कान्तायर्थे द्वितीया' इति समासः । 'द्विशुप्रासापत्रा-'
इत्यादिना परवलिलङ्गताप्रतिषेधः । प्रासादशृङ्गाणि वृथा अध्यरुद्धाधरोहति स्म । अनधिरुह्येवाधःकरणा-
दिति भावः । रोहतेलुङ् । 'शल इगुपधादानिटः कसः' इति च्लेः कसादेशः । अत्राधःकरणवाक्यार्थस्य
शेषविरोधोपजीव्यवैयर्थ्यं हेतुत्वात्सङ्कीर्णः कान्युलिङ्गभेदः ॥ ५२ ॥

रम्या इति प्राप्तवतीः पताका रागं विविक्ता इति वर्धयन्तीः ॥

यस्यामसेवन्त नमद्वलीकाः समं वधूभिर्वलभीर्युवानः ॥ ५३ ॥

रम्या इति ॥ 'यस्यां द्वास्कायां तरुणा वधूभिः समं कान्तासहाया वलभीरुपरि
यसतीर्भोजिरे । कीदृशीः रम्या इति रम्यत्वात् वैजयन्तीः प्राप्ताः, तथा विविक्ता इति अनु-
पहतत्वात् निर्जनत्वात् रागं कामं चित्रार्थं वा मनःशिलासिन्दूरैरदिकं वर्धयन्तीः । शोभने
हि स्थानेऽसङ्गद् बहुविविचित्रं क्रियते । तथा नमत् कुटिलं वलीकं छादनान्तो यासु । इति-
शब्दावत्र हेत्वर्थः । अथ च वधूभिः समं वलभीर्भोजिरे वधूरपि सिपविरे इत्यर्थान्तरप्रतीतिः ।
कीदृशीः यतो रम्या इति एवं पताकां कीर्तिं प्राप्तवतीः । पताका नाटकाद्यंशे ध्वजे सौ-
भाग्यविह्वनयोः । इतिशब्दः स्वरूपनिर्देशः । तथा विविक्ता रूपवेपान्विता इति राग-
मुत्कण्ठा वर्धयन्तीः, तथा नमन्त्यो निम्ना वलयो मध्यरेखा यासां ता नमद्वलीकाः ।
'नद्युतश्चे'ति कप् । अर्थवशाद्विभक्तिविपरिणामः ॥ ५३ ॥

रम्या इति ॥ यस्यां पुरि युवानो रम्या रमणीया इति हेतोः पताकाः प्राप्तवतीः । उल्लिख्यध्वजा-
इत्यर्थः । अन्यत्र रम्या इत्येवं पताकाः प्राप्तवतीः । प्रसिद्धिं गता इत्यर्थः । 'पताका वैजयन्त्यां च सौभा-
ग्येऽर्कध्वजेऽपि च', 'इति हेतोः प्रकरणे प्रकारादिसमाप्तिषु' इत्युभयत्रापि विश्वः । विविक्ता विजना विमलाश्च
इति हेतोः रागं वर्धयन्तीः । 'विविक्तौ पूतविजनौ' इत्युभयत्राप्यमरः । नमद्वलीका नमनीयाः । 'वलीकनीधे
पटलप्राप्ते' इत्यमरः । अन्यत्र नमन्त्यो वल्यस्त्रिवल्याख्या मध्यरेखा यासां ता नमद्वलीकाः । 'नद्युतश्च'
इति कप्प्रत्ययः । 'वली मध्यमरेखोर्मिजीर्णत्वगृहदारुषु' इति वैजयन्ती । वलमीः कूटागाराणि । 'कूटा-
गारं तु वलभी' इत्यमरः । वधूभिः सममसेवन्त । वधूसहिता असेवन्तेत्यर्थः । अत्र वधूनां वलभीनां च
प्रकृतानामेव धर्मसाधर्म्येणौपम्यावगमात्केवलप्रकृतगोचरा तुल्ययोगिता, न श्लेषः । तत्र विशेष्यस्यापि श्लिष्ट-

न्यनियमात् । यथाहुः—

‘प्रस्तुतानां तथान्येषां केवलं तुल्यधर्मतः ।

औपम्यं गम्यते यत्र सा मता तुल्ययोगिता’ ॥

इति ॥ ५३ ॥

सुगन्धितामप्रतियत्नपूर्वां विभ्रन्ति यत्र प्रमदाय पुंसाम् ॥

मधूनि वक्त्राणि च कामिनीनामामोदकर्मव्यतिहारमीयुः ॥ ५४ ॥

सुगन्धितामिति ॥ यत्र मधूनि मधुमैरेयादीनि युवतीनां च सुखानि आमोदकर्मणां विभावनक्रियाया व्यतिहारं विनिमयमीयुः जग्मुः । वक्त्रैर्मधूनां मधूभिश्च वक्त्राणां सौमन्यं यत्राधिकं कृतमित्यर्थः । कीदृशि तानि प्रियाणां प्रीत्यै अप्रतियत्नपूर्वां स्वामाविकीं सुगन्धितां सौरभं विभ्रन्ति बहमानानि इत्युभयविशेषणम् । असतो गुणान्तरस्योपादनं प्रतियत्नः । विभ्रन्तीति शत्रु, जसः शि ‘वा नपुंसकस्य’ इति नुम् । ईयुरिति इणो लिट् । ‘गन्धस्येदुत्पृथितसुरभिभ्यः’ इति सुगन्धिता ॥ ५४ ॥

सुगन्धितामिति ॥ यत्र पुरि न प्रतियत्नः संस्कारः पूर्वं यस्यास्तामप्रतियत्नपूर्वामकृषिमाम् । स्वाभाविकीमित्यर्थः । ‘प्रतियत्नस्तु संस्कारः’ इति वैजयन्ती । शोभनो गन्धो येषां तेषां भावस्तत्ता तां सुगन्धितां सौरभम् । ‘गन्धस्येत-’ इतीकारः । विभ्रन्ति विभ्रणानि । ‘वा नपुंसकस्य’ इति नुमागमः । मधूनि मयानि कामिनीनां वक्त्राणि च युतां प्रमदाय प्रीत्यै आमोदकर्मणो वासनाधानस्य व्यतिहारं परस्परकरणमीयुः । अन्योन्यगन्धेनान्योन्यं वासयामासुरित्यर्थः । इणो लिट् । अत्रापि मधूनां वक्त्राणां च प्रकृतत्वात्तत्पूर्वक एव तुल्ययोगिताभेदः । तेन युतां मधुवासितवधूवदनपानं वदनवासितगण्डूवपानं च वस्तु व्यज्यते । तेन च निरातङ्कभोगाः प्रौरा इति गम्यते ॥ ५४ ॥

रतान्तरे यत्र गृहान्तरेषु वितर्दिनिर्यूहविटङ्कनीडः ॥

रतानि शृण्वन्वयसां गणोऽन्तेवासित्वमाप स्फुटमङ्गनानाम् ॥ ५५ ॥

रतान्तर इति ॥ यत् वयसां पक्षिणां शुकसारिकादीनां वृन्दं स्फुटमखण्डं कामिनीनामन्तेवासित्वं शिष्यतामाप लेभे । यतो रतान्तरे निधुवनावसरे रतानि सीत्कारादीनि आकर्णयन्, तथा गृहमध्ये या वितर्दयो वेदिकास्तासां यो निर्यूहो निर्गतो दारुविशेषस्तस्य यो विटङ्क उन्नतो भागः अग्रभागः स एव तत्र वा नीडमालयो यस्य । गृहे स्थित इत्यर्थः । यो हि शिष्यः स उपाध्यायात् शृणोति तद्गृहे च व सति । श्रुवः शृ च । सुखमन्ते वसतीत्यवश्यम्, अन्तेवासी शिष्यः । आवश्यकाधमर्ण्ययोर्णिनिः ‘शयवासवासिष्वकालादिति ङेरलुक् ॥ ५५ ॥

रतान्तरे इति ॥ यत्र पुरि गृहान्तरेषु वितर्दयो विहारवेदिकाः । ‘स्याद्वितर्दिस्तु वेदिका’ इत्यमरः । तासां निर्यूहा मत्तवारणाख्या अपाश्रयाः । ‘निर्यूहो मत्तवारणः’ इति वैजयन्ती । तेषां विटङ्का उपारितन्यः करोतपालिकाः त एव नीडाः कुलाया यस्य सः । ‘कुलायो नीडमखियाम्’ इत्यमरः । वयसां शुकसारिकादिपक्षिणां गणः । ‘वयः पक्षिणि बाल्यादौ’ इति विश्वः । अङ्गनानाम् । वितर्दिषु रममाणानामिति भावः । रतान्तरे रतानि रतिकूजितानि श्रवन्, अन्ते समीपे वसन्त इत्यन्तेवासिनः शिष्याः । ‘छात्रान्तेवासिनो शिष्ये’ इत्यमरः । ‘शयवासवासिष्वकालात्’ इत्यलुक् । तेषां भावस्तत्त्वमाप । समीपे प्रतिशब्दं यथाश्रुतमुच्चारणादेदमुत्प्रेक्ष्यते । अत एव स्फुटमिति व्यञ्जकप्रयोगः ॥ ५५ ॥

छन्तेष्वपि स्पष्टतरेषु यत्र स्वच्छानि नारीकुचमण्डलेषु ॥

आकाशसाम्यं दधुरम्बराणि न नामतः केवलमर्थतोऽपि ॥ ५६ ॥

छन्नेष्वपीति ॥ यत्राङ्गनास्तनभारेषु यान्यम्बराणि वासांसि तानि न केवलं नाम्ना नामतो गगनसादृश्यं दधुः, यावदर्थतः कार्यतोऽपि कार्येणापि दधिरे । यतः सूक्ष्माणि स्वच्छानि, अत एव छादितेष्वपि अम्बरैः कुचेषु प्रकटतरेषु । आकाशेनाप्यावृतं वस्तु नाऽपिधीयते, शून्यत्वात्तस्य । छन्नशब्दो 'वा दान्तशान्ते'त्यादिना कान्तो निपातितः ॥ ५६ ॥

छन्नेष्विति ॥ यत्र पुरि छन्नेष्वच्छादितेषु । 'वा दान्त-' इत्यादिना वैकल्पिको निपातः । स्पष्टतरेषु । स्फुटतरं लक्ष्यमाणेष्वित्यर्थः । नारीकुचमण्डलेषु स्वच्छानि स्फटिकादिवदतिरोधायकान्यम्बराणि वस्त्राणि केवलं नामतोऽम्बरमिति नामैवाकाशसाम्यं न दधुः । 'अम्बरं व्योम्नि वाससि' इति विश्वः । किन्त्वर्थतोऽप्यर्थक्रियापि तत्साम्यं दधुः । स्वयमिति सूक्ष्मत्वादव्यवधायकत्वं दृष्ट्यादर्भूर्तान्तरङ्गत्वविधातित्वं चेत्यादिनापि साम्यं दधुरित्यर्थः । उपमालङ्कारः ॥ ५६ ॥

यस्यामजिह्वा महतीमपङ्काः सीमानमत्यायतयोऽत्यजन्तः ॥

जनैरजातस्खलनैर्न जातु द्वयेऽप्यमुच्यन्त विनीतमार्गाः ॥ ५७ ॥ ✓

यस्यामिति ॥ यस्यां जनैः वास्तव्यलोकैरुभयेऽपि विनीतमार्गाः सदाचाराजपथाः जातु कदाचिदपि नासुच्यन्त न मुक्ताः । इदानीं तयोः साम्यम्—विनीतमार्गास्तावत्कीदृशाः अजिह्वा अवक्रचेष्टाः । धर्म्या इत्यर्थः । हट्टमार्गा अप्यजिह्वाः सरलाः । प्राकारवेदमस्थ्यारहिता इत्यर्थः । विनयमार्गा महतीं सीमानं मर्यादां विस्तारं न जहति, अत एवाऽपङ्का निष्कर्दमाः । सङ्कटे हि पथि पङ्कः पदं बध्नाति । सत्पथाः अत्यायतयः शोभना आयतिः आगामिकालो येषां तेः अत्यायतयः । शोभना राजमार्गा अपि सुष्ठु आयतिः आयामो येषां ते अत्यायतयः दीर्घदीर्घाः । जनैः कीदृशैः अजातं स्खलनं निवृत्तिरुपघातो येषां तैः । सदाचाराज्यागिभिः सदा चरणाज्यागिभिश्चेत्यर्थः । द्वावयवौ येषामिति द्वये । बहुत्वेऽपि राश्यपेक्षं द्वित्वं, द्वित्रिभ्यां तयाऽयौ । असुच्यन्तेति कर्मणि लिङ् ॥ ५७ ॥

यस्यामिति ॥ यस्यां पुरि अजिह्वा अवक्राः, अन्यत्राकृष्टाः । दम्भादिरहिता इत्यर्थः । 'आचरेत्सदृशीं वृत्तिमजिह्वामशठां तथा' इति स्मरणादिति भावः । 'जिह्वः कपटवक्रयोः' इति विश्वः । अपङ्काः कर्दमरहिताः निष्पापाश्च । 'पङ्कोऽप्ये कर्दमे' इति हेमः । महतीं सीमानं राजकल्पितक्षेत्रमानमर्यादां कुलगतानुष्ठानस्थितिं चात्यजन्तः । अत्यक्तमहामर्यादा इत्यर्थः । अतिमात्रा आयतिरायामः उत्तरकालश्च येषां ते अत्यायतयः । 'आयतिस्तूचरे काले संयमाऽऽग्रामयोरपि' इति विश्वः । द्वये द्विरूपा अपि । 'प्रथमचरमतया-' इत्यादिना जासि विभाषया सर्वनामसंज्ञा । विनीतमार्गाः सुरचितपुरवीथयः सुशिक्षिताचारपद्धतयश्च न जातं स्खलनं पाषाणादिप्रातिघातो विरुद्धाचरणं च येषां तैर्जनजातु कदाचिदपि नासुच्यन्त न मुक्ताः । न कदाचित्खलीकृता इत्यर्थः । अत्र मार्गशब्दस्य साधर्म्यां देकवृत्तावलम्बितफलद्वयवदेकशब्देनार्थद्वयप्रतीतिः, द्वायानामपि मार्गाणां प्रकृतत्वाच्च केवलप्रकृतविषयोऽर्थश्लेषः । विशेष्यस्यापि श्लिष्टत्वाच्च तुल्ययोगिता ॥ ५७ ॥

परस्परस्पर्धिपराध्यैरूपाः पौरस्त्रियो यत्र विधाय वेधाः ॥

श्रीनिर्मितिप्राप्तघुणक्षतैकवर्णोपमावाच्यमलं ममार्जं ॥ ५८ ॥

परस्परेति ॥ यत्र यस्यां नगर्यां पौरस्त्रियो नागरिकनायिकाः विधाय निष्पाद्य वेधा ब्रह्मा श्रीनिर्मितिप्राप्तघुणक्षतैकवर्णोपमावाच्यमलं ममार्जं अक्षालयत् । एकदशासौ वर्णोऽक्षमेकवर्णः घुणेन प्राणिविशेषेण क्षत उल्लिखितो घुणक्षतः घुणक्षतश्चासौ एकवर्णश्च घुणक्षतैकवर्णः तेन सह उपमानं साम्यकरणं तदुपमा, श्रीनिर्मित्या प्राप्ता श्रीनिर्मितिप्राप्ता

चासौ घृणक्षतैकवर्णोपमा च श्रीनिर्मितप्राप्तघृणक्षतैकवर्णोपमा तथा वाच्यमयशः तदेव मलं कलङ्कः तं ममार्जं अनीनशत् । केचित् घृणक्षतैकवर्णोपमावाच्यं तदलं सुष्ठु अत्यर्थं ममार्जं । वेधसो हि नित्यमेव लोके वाच्यता—यत् शोभनं वस्तु निर्मातुमर्थं न समर्थः । या तु श्रीः सा घृणाक्षरन्यायेन । घृणोऽपि काष्ठमुल्लिखन् कदाचिदेकं वर्णं निष्पादयति । श्रीनिर्माणेन प्राप्तां घृणाक्षरोपमां सकलनगरवनितारूपविधानात् ममार्जैत्यर्थः । किंभूताः स्त्रियः परस्परस्पर्धिरपराध्वरूपा अन्योन्यस्पर्धाशीलोत्कृष्टरूपाः । परस्परस्पर्धीन्यहमहमिक-
याऽन्योन्यसङ्घर्षीणि परार्थानि रूपाणि यासां ताः । तदा हि न कश्चित् घृणाक्षरन्यायमु-
द्ग्राहयति, सर्वासां सुरुपत्वात् । परार्थं द्रुवते श्रेष्ठम् । अधार्द्यत्, परावराधमोत्तमपू-
वाञ्च । निर्मितिरित्युपसर्गप्रतिरूपको निपातो निःशब्द इत्यद्रव्या कृतिः ॥ ५८ ॥

परस्परेति ॥ अत्र पुरि परस्परस्पर्धीन्यहमहमिकयान्योन्यसामर्षाणि परार्थानि भेदानि रूपाणि सौन्द-
र्याणि यासां ताः । 'रूपं स्वरूपे सौन्दर्यं' इति विश्वः । पुरे भवाः पौरस्ताः स्त्रियः पौरस्त्रियः । 'स्त्रियाः
पुंवत्' इत्यादिना पुंवद्भावः । विधाय निर्माय वेधाः सुटा श्रियो लक्ष्मीदेव्याः निर्मित्या निर्माणेन प्राप्तं यत्
घृणेन वज्रकीर्त्तने क्षतस्थोक्तीर्णस्यैकवर्णस्योपमया साम्येन वाच्यमपवादः तदलमत्यन्तम् । तदेव मलमिति
केचित् । ममार्जं । घृणाक्षरव्यावृत्तिकमिदं श्रीदेवतासौन्दर्यशिल्पं न कौशलमित्ययशः क्षालितवानित्यर्थः ।
अनया चातिशयोक्त्या पौरस्त्रीणां रमासमानसौन्दर्यं वस्तु व्यज्यते ॥ ५८ ॥

क्षुण्णं यदन्तःकरणेन वृक्षाः फलन्ति कल्पोपपदास्तदैव ॥

अध्युपुषस्तामभवज्जनस्य याः सम्पदस्ता मनसोऽप्यभूमिः (१) ॥ ५९ ॥

क्षुण्णमिति ॥ कल्पोपपदा वृक्षास्तदैव फलन्ति यत् अन्तःकरणेन क्षुण्णमभिव-
ञ्छितम् । मनसा पर्यालोचितमेवार्थं दिशन्ति न त्वधिकम् । कल्पशब्द उपपदे पूर्वं येषां
ते । कल्पवृक्षा इत्यर्थः । अपरं तां पुरोमध्युपुषः अधिवसतः जनस्य याः सम्पदो लक्ष्म्योऽभ-
वन् ता मनसोऽपि चित्तत्यापि अभूमिः अविषयाः, मनोरथानामप्यगोचराः । प्रार्थिताद-
धिकं यत्र घटते मनसाऽप्यभिलषितुं न शक्यते इति भावः । अध्युपुष इति अधिवसतः
क्वचुः । तामिति 'उपान्वध्याङ्वस' इत्याधारस्य कर्मत्वम् ॥ ५९ ॥

क्षुण्णमिति ॥ यदन्तःकरणेन क्षुण्णमभ्यस्तम् । ममेदं भूयादिति भूयोभूयः सङ्कल्पितमित्यर्थः ।
कल्पयन्ति सङ्कल्पितार्थमिति कल्पाः, कल्पा इत्युपपदं व्यावर्तकं येषां ते कल्पोपपदा वृक्षाः कल्पवृक्षाः
तदेव फलन्ति निष्पादयन्ति । 'फलं निष्पन्नौ' इति धातोर्लट् । कुतः—यां पुरमध्युपुषो यस्यामुषितवतः 'उपा-
न्वध्याङ्वस' इति कर्मत्वम् । 'भाषायां सदवसश्च' इति क्तमुप्रत्ययः । जनस्य याः सम्पदोऽभवन् ता मन-
सोऽप्यगम्याः । वाचामभूय इति किमु वक्तव्यमिति भावः । गृहे गृहे कल्पवृक्षसम्बन्धातिशयोक्त्या
पौराणां देवन्दुर्भोगो व्यज्यते । इह कल्प इत्युपपदं स्वसंज्ञकदेशो येषामिति व्याख्याने हिरण्यपूर्वं कशिपु-
मित्यादिवदवाच्यवचनदोषावकाशः ॥ ५९ ॥

कला दधानः सकलाः स्वभाभिरुद्रासयन् सौधसिताभिराशाः ॥

यां रेवतीजानिस्त्रियेप हातुं न रोहिणेयो न च रोहिणीशः ॥ ६० ॥

कला इति ॥ रोहिणेयो हलधरो रोहिणीशश्च यां द्वारकां हातुं परित्यक्तुं न ह्येष न
चक्रमे । शौरिताराधिपौ यत्रोपतुरित्यर्थः । तयोरधुना श्लेषः—शौरिः कला गीतवाद्यादिकाः
सकलाश्चतुःषष्टिसंख्या विभ्रत्, चन्द्रस्तु कला लेखाः सकलाः षोडशापि । किंभूतः शौरिः
चन्द्रश्च सौधसिताभिः स्वभाभिः आशाः उद्भासयन् । सितत्वाच्चोभावपि धवलगृहधव-

लाभिरात्मीयरुचिभिर्दिशो दीपयन्तौ । रेवती ककुब्जिकन्या तारा च ते जाये ययोः तौ
रेवतीजानी । जायाया निङ् । रोहिण्या अपत्यं रौहिणेयो हलधरः । स्त्रीभ्यो ढक् । रोहि-
ण्या स्ताराया ईशो भर्ता मृगाङ्कः ॥ ६० ॥

कला इति ॥ सकलाः समग्राः कलाश्चतुःषष्टिविधाः षोडशभागांश्च दधानः । 'कला शिल्पे कालभेदे'
इति, 'कला तु षोडशो भागः' इति चामरः । सुधयाऽवलितं सौधं तद्वत्सिताभिः स्वभाभिराशादिश-
ठ्ठासयन् रेवती ककुब्जिकन्या पूषकं भे च जाया यस्य स रेवतीजानीः । 'जायाया निङ्' इति समासान्तो
निङादेशः । 'लोपो व्योर्वलि' इति यलोपः । रोहिण्या अपत्यं पुमान् रौहिणेयो बलभद्रः । स्त्रीभ्यो ढक् ।
यां पुरीं हातुं त्यक्तुं न इयेष न च्छति स्म । लिट् । रोहिणीशश्चन्द्रश्च हातुं न इयेष । अत्र रौहिणेयरोहि-
णीशयोः परोत्कर्षावहत्वेन द्वयोः प्रकृतत्वाद्दिशेषस्याल्लिङ्गत्वाच्च केवलप्रकृतविषया तुल्ययोगिता । गतमन्यत् ॥

बाणाहवव्याहृतशम्भुशक्तेरासत्तिमासाद्य जनार्दनस्य ॥

शरीरिणा जैत्रशरेण यत्र निःशङ्कमूषे मकरध्वजेन ॥ ६१ ॥

बाणाहवेति ॥ यत्र यस्यां नगर्यां मकरध्वजेन कन्दर्पेण निःशङ्कं निर्भयं यथा
भवति एवमूषे उपितम् । किंभूतेन मकरध्वजेन शरीरिणा मूर्तिमता पुनः किंभूतेन जैत्रशरेण
जैत्रा जिष्णवो वशकारिणः शरा यस्य तेन अमोघबाणप्रसरेण । ननु हरादस्य भयेन
अवितव्यमित्याह—किं कृत्वा जनार्दनस्य आसत्तिमासाद्य समीपं प्राप्य, किंभूतस्य
बाणाहवव्याहृता बाणासुरसङ्ग्रामनिर्वर्तिता शम्भोः शक्तिर्बलं येन तस्य बाणासुरसङ्ग्रा-
मस्खलितरुद्रप्रभावस्य । अत एव निःशङ्कम् । आहूयतेऽस्मिन्नित्याहवः 'आङि युद्धे' इति
सम्प्रसारणम्, अप्रत्ययश्च । जैत्रेति जयतेष्टः । ऊपे इति भावे लकारः ॥ ६१ ॥

बाणाहवेति ॥ यत्र पुरि बाणाहवे बाणासुरयुद्धे व्याहृतां अयं नीता शम्भुशक्तिर्येन तस्य हर-
विजयिनो जनार्दनस्य कृष्णस्यासत्तिं प्रत्यासत्तिमासाद्य । पुत्रत्वं प्राप्येत्यर्थः । शरीरिणा विग्रहवता । न त्वन-
ङ्गेनेति भावः । जेतार एव जैत्रा जयशीलाः । तृन्तात्पज्ञादित्वादणप्रत्ययः । ते शरा यस्य तेन मकरध्व-
जेन कामेन । प्रयुम्नरूपेणेति भावः । निःशङ्कं निर्भीकमूषे उपितम् । वस निवासे, भावे लिट् । 'वचि-
स्वपि—' इत्यादिना सम्प्रसारणम् । 'शङ्का वितर्कभययोः' इति विश्वः । अत्र शम्भुशक्त्याघातपदार्थस्य
विशेषणगत्या निःशङ्कनिवासेतुत्वेऽक्तेः काव्यलिङ्गभेदः । पुरा किल भगवान्भक्तवत्सलो धूर्जटिर्वाणप्रेम्णा
बाणाभियोधिनं हरिमभियुज्य निर्जित इति पौराणिकाः कथयन्ति ॥ ६१ ॥

निषेव्यमाणेन शिवैर्मरुद्भिरध्यास्यमाना हरिणा चिराय ॥

उद्रश्मिरत्नाङ्कुरधाम्नि सिन्धावाह्वास्त मेरावमरावती या ॥ ६२ ॥

निषेव्यमाणेनेति ॥ या नगरी अमरावतीमाह्वास्त स्पर्धया स्वर्गपुरीमाहूतवती ।
इन्द्रपुरीं स्पर्धापूर्वमाकारयदित्यर्थः । किंभूता द्वारका सिन्धौ समुद्रे वर्तमाना, किंभूता-
ममरावती मेरौ मेरुपर्वते वर्तमानाम् । आह्वास्तेति 'स्पर्धायामाङः' इत्यात्मनेपदं, ज्ञेः
सिच् 'आत्पनेपदेष्वात्यस्या'मित्यङ् विकल्पतः । इदानीं श्लेषः—द्वारका कीदृशी हरिणा
कृष्णेन अध्यास्यमाना चिराय अजस्रमुपभुज्यमाना सेव्यमाना, किंभूतेन शिवैरेकादशभिः
रुद्रैर्मरुद्भिर्यैः सेव्यमानेन । किंभूते सिन्धौ मेरौ च उद्रश्मिरत्नाङ्कुरधाम्नि उद्रश्मय-
उर्ध्वकिरणाः ये रत्नाङ्कुरा मणिशलाकास्तेषां धाम स्थानम् । अमरा देवा विद्यन्ते यस्या
मित्यमरावती, 'मतौ बह्वचोऽनजिरादीना'मिति दीर्घः ॥ ६२ ॥

निषेव्यमाणेनेति ॥ शिवैर्भरुद्धिर्भन्दमारुतेः, अन्यत्र शिवै रूद्रेः मरुद्धिः मरुद्धिश्च चिराय निषेव्यमाणेन सरिणा श्रीकृष्णेन शक्तिेण चाध्यास्यमाना अधिष्ठीयमाना उद्भवमीनां रत्नाङ्कुराणां धाम्नि स्थाने । एकत्र रत्नाकरत्नादन्यत्र रत्नसानुत्वाच्चेति भावः । सिन्धौ स्थितेति शेषः । या पूर्वैरौ स्थिताम्, अमरा यस्यां सन्ती-
न्यमरावतीमिन्द्रनगरीम् । 'मतौ बह्वचोऽनजिरा—' इति दीर्घः । संज्ञायाम् 'मादुपधायश्च—' इति
प्रत्यम् । आह्वास्त स्पर्धयाऽऽहृतवती । अमरावतीमनुचकारेत्यर्थः । ह्यतेर्लुङ् 'स्पर्धायामाहः' इत्यात्मनेपदम् ।
'लिपि सिचि ह्यश्च' इति 'आत्मनेपदेष्वन्यतरस्याम्' इति च्लेरठभावपक्षे सिजादेशः । अत्र प्रथमार्धे
अपेऽपि सिन्धौ मेरौ स्थितेति प्रतिविम्बाभावेन साधर्म्योक्तेः शेषानुप्राणितेयमुपमेति सङ्क्षेपः । आह्वास्तेति
सादृश्यमतिपादकः शब्दः । स्वर्धते ह्यते द्वेष्टीन्यनुशासनात् ॥ ६२ ॥

स्निग्धाञ्जनश्यामरुचिः सुवृत्तो वध्वा इवाध्वंसितवर्णकान्तेः ॥

विशेषको वा विशिशेष यस्याः श्रियं त्रिलोकीतिलकः स एव ॥ ६३ ॥

स्निग्धेति ॥ स एव त्रिलोकीतिलकस्त्रिभुवनचूडामणिः वासुदेवो यस्याः नगर्याः
श्रियं शोभां लक्ष्मीं च विशिशेष अधिकां चकार । क इव कस्याः श्रियं विशेषयति, यतो
ऽसौ विशेषको वा तिलकतुल्यः । वाशब्द इवार्थः । कस्या इव वध्वा इव । यथा विशेषकः
तिलकं कस्याश्चित् वध्वाः स्त्रियः श्रियं विशेषयति । किंभूतो हरिः स्निग्धाञ्जनश्यामरुचिः
स्निग्धस्याऽरुक्षस्य अञ्जनस्येव कज्जलस्येव श्यामा कृष्णा रुचिः कान्तिर्यस्य सः तैलाभ्य-
क्तकज्जलवत् श्यामकान्तिः, तथा सुवृत्तः सदाचारः । पुर्याः कीदृश्या अध्वंसिता असङ्की-
र्णा वर्णानां ब्राह्मणक्षत्रियविदूशूद्राणां कान्तिः शोभा यस्यामिति तद्वर्णान्येन द्रव्याक्षेपः ॥
वध्वा इव वधूतुल्यायाः । विशेषकः कीदृक् कस्तूरिकादिद्रव्यरचनात् कालाञ्जनेन वा श्या-
मशोभः सुवृत्तः वर्तुलाकारः परिणाही भूपां विशेषयत्येवं स तस्या विशेषकः । वध्वाः की-
दृश्याः अध्वंसितवर्णकान्तेः अनष्टरूपशोभायाः । नगरीपक्षे निजतेजोयुक्ताश्चतुर्वर्णा जना
यस्यामित्यर्थः । त्रिलोकीतिलक इति तिलकशब्दस्य प्रशंसार्थत्वान्नाधिक्यदोषः । यथा—

तदन्वये शुद्धिमति प्रसूतः शुद्धिमत्तरः ।

दिलीप इति राजेन्दुरिन्दुः क्षीरनिधाविव ॥

इतीन्दुशब्दस्य । यथा च—

स्तनस्तवकपर्यन्तन्यस्तहस्तैकपल्लवा ।

लतेवाकृष्टमुक्तान्या चकम्पे प्रमदालता ॥

इति लताशब्दस्य । त्रयाणां लोकानां समाहारत्रिलोकी । अकारान्तोत्तरपदो द्विगुः
स्त्रियां भाष्यते, इति 'द्विगो'रिति डीप् ॥ ६३ ॥

स्निग्धेति ॥ स्निग्धं यदञ्जनं तद्वत्तनं च श्यामरुचिः सुवृत्तः सद्बुद्धिः वर्तुलश्च । त्रयाणां लोकानां
समाहारत्रिलोकी । 'तद्वितार्थ—' इत्यादिना समासः । 'संख्यापूर्वो द्विगुः' इति द्विगुसंज्ञा । 'आकारान्तो-
त्तरपदो द्विगुः स्त्रियामिष्यते' इति श्रौत्वे 'द्विगोः' इति डीप् । तस्यास्तिलको भूषणभूतः स हरिरेव, विशे-
षको वा । तिलक इवेत्यर्थः । 'इववद्वा यथाशब्दा' इत्यनुशासनात् ।

'तमालपत्रतिलकाचित्रकाणि विशेषकम् ।

द्वितीये च तुरीये च न स्त्रियाम्' ॥

इत्यमरः । अध्वंसिता वर्णानां ब्राह्मणादीनां कान्तिरौज्ज्वल्यं यस्यास्तस्याः पुरः, अन्यत्राध्वंसितो
वर्णो गौरादिः कान्तिर्लवण्यं च यस्यास्तस्याः । 'वर्णो द्विजादौ शुक्रादौ' इत्युभयत्राप्यमरः । वध्वा इव श्रियं
विशिशेषविशेषितवान् । अनेकशब्देयमुपमेत्येके । शब्दमात्रसादृश्याच्छ्लेष इत्यन्ये । त्रैलोक्योपमेत्याह दण्डो ६६

तामीक्षमाणः स पुरं पुरस्तात्प्रापत् प्रतोलीमतुलप्रतापः ॥

वज्रप्रभोज्ञासिसुरायुधश्रीयां देवसेनेव परैरलङ्घ्या ॥ ६४ ॥

तामिति ॥ सः श्रीकृष्णः पुरस्तात् अग्रे वर्तमानां प्रतोलीं प्रापत् आससाद् । किं कुर्वाणः तां पुरं द्वारवतीमीक्षमाणः अवलोकमानः, किंभूतः अतुलप्रतापः अपरिनिर्मित-
वीर्यः, तां कां या पुरी परैः शत्रुभिरलङ्घ्या जेतुमशक्या, किंभूता वज्रप्रभोज्ञासिसुरायुध-
श्रीः वज्रो मणिभेदस्तस्य प्रभा तयाऽऽक्रान्ता सुरायुधस्येन्द्रधनुषः श्रीः शोभा यया । अत-
एव देवसेनेव देवसेनातुल्या । यथा देवचमूः परैः शत्रुभिरलङ्घ्या, तस्यामपि वज्रस्य पवेः
प्रभया सुरायुधानां देवहेतीनां श्रीराक्रान्ता अभिभूता भवति ॥ ६४ ॥

तामिति ॥ अतुलप्रतापः स हरिस्तां पूर्वोक्तां पुरमीक्षमाणः पुरस्तात्पूर्वस्यां दिशि । सप्तम्यर्थे
तासेलु प्रत्ययः । प्रतोलीं रथ्याम् । 'रथ्या प्रतोली विशिखा' इत्यमरः । प्रापत्याप्तवान् । लुङि 'पुषादि —'
इत्यादिना च्लेरङादेशः । वज्राणां तोरणप्रासादादिगतहीरकादिमणीनां प्रभाभिरुद्भासिनी सुरायुधश्रीरिन्द्र-
चापलक्ष्मीर्यस्यां सा । इह वज्रग्रहणं मणिमात्रोपलक्षणम्, अन्येन्द्रायुधासाम्यादिति भावः । अन्यत्र
वज्रस्य कुलिशस्य प्रभाभिरुद्भासिनी सुरायुधानामितरदेवतायुधानां अर्थस्याः सा । 'वज्रोऽस्त्री हीरके पवौ,
इत्यमरः । या प्रतोली देवसेना सुरचमूरिव परैः शत्रुभिरलङ्घ्या दुष्प्रधर्ष्या ॥ ६४ ॥

प्रजा इवाङ्गादरविन्दनाभेः शम्भोर्जटाजूटतटादिवापः ॥

मुखादिवाऽथ श्रुतयो विधातुः पुरात्रिरीयुर्मधुजि(१)द्वजिन्यः ॥ ६५ ॥

प्रजा इति ॥ अथ क्रमेण पुरात् नगरात् मधुजिद्वजिन्यो माधवपृतना निरीयुः
निसस्रुः । का इव कुत इत्याह—अरविन्दनाभेः पद्मनाभस्य शरीरात् प्रजा इव भूतानीव
इति बाहुल्योक्तिः । अपरं का इव शम्भोर्जटाजूटतटात् आप इव यथा शम्भोर्हरस्य
जटाबन्धप्रदेशात् आपो गङ्गाजलानि निरीयुः इतिकलकलोक्तिः । पुनः का इव विधा-
तुर्मुखात् श्रुतय इव यथा विरिञ्चिवदनात् श्रुतयो वेदाश्चत्वारो निरीयुः । विरिञ्चिवदनाच्च-
तुर्वेदा इवेत्यविनश्वरोक्तिः । स्नानभस्मादिरुक्षकेशा जटास्तासां जूटो बन्धविशेषः स एव
तटो रोधः । तटादि जलानि निष्क्रामन्ति ॥ ६५ ॥

प्रजा इति ॥ अरविन्दनाभेर्विष्णोरङ्गात्प्रजः इव । 'यतो वा इमानि भूतानि जायन्ते' इति श्रुतेरिति
भावः । शम्भोर्जटाजूटतटादाव इव गङ्गाजलानीव विधातुर्मुखाच्छ्रुतय इव मुरजितो हरैर्ध्वजिन्यः सेनाः
पुरात्रिरीयुर्विगताः । मालोपमेयम् ॥ ६५ ॥

श्लिष्यद्भिरन्योन्यमुखाग्रसङ्गस्खलत्खलीनं हरिभिर्विलोलैः ॥

परस्परोत्पीडितजानुभागा दुःखेन निश्चक्रमुरश्ववाराः ॥ ६६ ॥

श्लिष्यद्भिरिति ॥ अश्ववाराः सादिनो दुःखेन क्लेशेन निश्चक्रमुनिष्क्रान्ताः । किं-
भूताः विलोलैः आकुलैर्हरिभिरश्वैः कणभूतैः परस्परोत्पीडितजानुभागाः आकुलत्वा-
दन्योन्यस्योत्पीडिता निखिलीकृता जानुभागा येषाम् । विलोलत्वमेव कुत इत्याह—किंभू-
तैरश्वैः अन्योन्यमुखाग्रसङ्गस्खलत्खलीनं यथा भवत्येवं श्लिष्यद्भिः मिलाद्भिः अन्योन्यस्य
इतरेतरस्य यो मुखाग्रसङ्गस्तुण्डव्यतिकरस्तेन स्खलन्ति खलीनानि कविकाः यत्र श्लेपे
इति जातिबन्धः ॥ ६६ ॥

श्लिष्यद्भिरिति ॥ अन्योन्येषां मुखाग्रेषु सङ्गेन स्खलन्तः खलीनाः कविका यस्मिन्कर्मणि तयया

(१) मुरजि० ।

१२ शि० व०

तथा । 'कविका तु खलीनोऽश्री' इत्यमरः । विलप्याङ्गिः सङ्घुष्याद्विर्विलोलैः सुहृत्सुचलद्विर्हरिभिस्तुरङ्गैः करणैः । अश्वान्धारयन्ति ये तेऽश्ववारा अश्वारोहाः परस्परैर्गोत्पीडितजानुभागाः सन्तो दुःखेन निश्चक्र-मुनिर्जन्तुः । अत्र स्वभावोक्त्यातिशयोक्तेः सङ्करः ॥ ६६ ॥

निरन्तरालेऽपि विमुच्यमाने दूरं पथि प्राणभृतां गणेन ॥

तेजोमहद्भिस्तमसेव दीपैर्द्विपैरसम्बाधमयाम्बभूवे ॥ ६७ ॥

निरन्तराले इति ॥ द्विपैर्हस्तिभिर्निरन्तरालेऽपि सङ्कटेऽपि पथि मार्गे असम्बाधमस-ङ्कटं सुखेन अयाम्बभूवे जग्मे अगामि । भावे लकारः, 'दयायासश्चे'ति अय आम् । ननु नि-रुच्छ्वासेऽपि पथि कथं विरलं गम्यते इत्याह—किंभूतैः पथि प्राणभृतां गणेन प्राणिस्मूहेन दूरं दूरात् निरन्तरभयेन त्यज्यमाने, किंभूतैः द्विपैः तेजोमहद्भिः । तेजोमहान्तो बलिनो द्विपाः, पष्टिवर्षा इत्यर्थः । कैरिव दीपैरिव । यथा तमसा अन्धकारेण निर्विवरेऽपि पथि ते-जोमहद्भिर्महाज्वालैः दीपैः सुखं गम्यते । तत्रापि दीपवशात्तमो मार्गं मुञ्चति । द्विपैरिति कर्तरि तृतीया, दीपैरिति करणे तृतीया । एवंविधमौपम्यं न तथाङ्गीकृतं यस्माद्दीपैरित्युप-चारेण दीपवन्तः पुरुषा बोद्धव्याः, यथा यष्टीः प्रवेशयेति कर्तयैव तृतीयेति वयं न विद्मः ॥ ६७ ॥

निरन्तराले इति ॥ तमसा तिमिरेणेव प्राणभृतां गणेन प्राणिवर्गेण कर्त्रा निरन्तरालेऽपि पूर्वं स्वेनै-वातिसङ्कटेऽपि पथि सम्प्रति दूरं दूरत एव विमुच्यमाने सति । एकत्र दीपमयादन्यत्र द्विपमयाच्चेत्यर्थः । तेजोमहद्भिर्वलाधिकैः प्रभासम्पन्नैश्च । 'तेजो बलं प्रभा तेजः' इति विश्वः । द्विपैर्दीपैरिव असम्बाधमसङ्कटिण-मयाम्बभूवे जग्मे । न त्वद्वैरिव कृच्छ्रदिति भावः । अय गतौ भावे लिट् 'दयायासश्च' इत्याम्प्रत्ययः । स्वतेजसैव दूरोत्सारिततमस्के दीपा इव तथोत्सारितप्राणिके पथि निरर्गलं द्विपाः प्रययुरित्यर्थः । तमसीति सतम्यन्तपाठे तु तमसः पथ्युपमानत्वे द्विपागमनात्पथ इव तमसो दीपागमनात्प्राकृतप्राणिवर्गेण निरन्तरा-लत्वं पञ्चानुच्यमानत्वं च न सम्भवतीत्युपमानोपमेययोर्वैल्यं स्यात् । तृतीयान्तपाठे तमसः प्राणिवर्गो-पमानत्वे तत्सारूप्यसाकल्यात्स एव साधीयानित्यालङ्कारिकाणां पन्थाः ॥ ६७ ॥

शनैरनीयन्त रयात्पतन्तो रथाः क्षितिं हस्तिनखादखेदैः ॥

सयत्नसूताऽऽयतरश्मिभुग्नग्रीवाग्रसंसक्तयुगैस्तुरङ्गैः ॥ ६८ ॥

शनैरिति ॥ तुरङ्गैर्वाजिभिः हस्तिनखात् पुरद्वारसमीपाच्च प्रदेशात् रथाः शनैर्मन्दं मन्दं क्षितिमनीयन्त समां भूमिं प्रापिताः । किं कुर्वन्तः रयात् पतन्तः वेगेनाथः पतन्तः । श्लक्ष्णोन्नतादि प्रदेशात् चक्रमविशुक्तं जघेनाथः पतति । किंभूतैस्तुरङ्गैः अखेदैः अश्रान्तैः, तथा सयत्नसूतायतरश्मिभुग्नग्रीवाग्रसंसक्तयुगैः सयत्नः सावधानो यः सूतः साराथिस्तेन आयतः आकृष्टो यो रश्मिः रज्ज्वन्धः तेन भुग्नो वक्राभूता या ग्रीवा कण्ठस्तस्या अग्रं तदन्तस्तत्र संसक्तं लग्नं युगं काष्ठविशेषो येषां ते तैः । पृद्धारि परिकृतं तु सन्तो हस्तिनखं विदुः । अनीयन्त इति कर्मणि लकारः । यौतिवाप्रलुब्धोगगिति(?) बाहुलकाद्युगशब्दः ६८

शनैरिति ॥ रयात्पतन्तो भावन्तो रथाः सयत्नैः सूतैः साराथिभिः । 'सूतः वृत्ता च साराथे' इत्यमरः । आयता आकृष्टा ये रश्मयः प्रग्रहाः । 'किरणप्रग्रहौ रश्मी' इत्यमरः । तैर्भुग्रेषु ग्रहेषु ग्रीवा-पामग्रेषु संसक्ता युगा युग्याः स्कन्धवाङ्मा दारुविशेषा येषां तैः, अत एवाखेदैरश्मैस्तुरङ्गैः हस्तिनखात् । हस्तिनखः पृद्धारि मृत्कूटः । 'कूटं पृद्धारि यद्धस्तिनखस्तस्मिन्' इत्यमरः । तस्माच्छनैः क्षितिमनीयन्त नीता इति स्वभावोक्तिः, यथावद्वस्तुवर्णनात् ॥ ६८ ॥

वल्लोर्मिभिस्तदक्ष्णहीयमानस्थ्याभुजाया वलयैरिवास्याः ॥

प्रायेण निष्क्रामति चक्रपाणौ तेष्टं पुरो द्वारवतीत्वमासीत् ॥ ६९ ॥

बलोर्मिभिरिति ॥ चक्रपाणौ श्रीवाखुदेवे प्रायेण बाहुल्येन निष्क्रामति निःसरति सति अस्याः पुर्याः द्वारवतीत्वं स्वरूपमिष्टमभिप्रेतं न आसीत् । स धन्यो देशो यत्र देवः साक्षात्तिष्ठति । तच्छून्यया मया किं क्रियते इत्यबोधोत्तर्यः । या स्त्री बहुद्वारा भवति सा पुरुषेण चापल्येन त्यज्यते । अथ च द्वारवतीत्वं बहुद्वारत्वं तस्या नेष्टमभूत् । यदि हि मम बहूनि द्वाराणि नाभविष्यन् तत्कथमच्युतो बहिरयास्यत् इति द्वारबहुत्वं निनिन्द । किंभूतायाः बलोर्मिभिः सेनावृन्दैः तत्क्षणहीयमानरथ्याभुजायाः तत्कालमेव हीयमाना-स्त्यज्यमाना रथ्या एव भुजा यस्याः सा । उत्प्रेक्षते—बलोर्मिभिः बलायैरिव कङ्कणैरिव । अन्यस्या अपि महिलायाः पत्युर्देशान्तरं गच्छतः आत्मा नैव बहुमतो भवति । खेदाच्च बाहुभ्यां बलयानि त्यजति । बलर्यं कटकम् ॥ ६९ ॥

बलोर्मिभिरिति ॥ बलान्यूर्ध्व इव तैर्बलोर्मिर्बलैः कङ्कणैरिव तत्क्षणे हरिनिष्क्रमणक्षण एव हीयमाना अपरिच्यमाना रथ्या भुजेव यस्तास्तस्या । अत एवास्याः पुरो द्वारवत्याश्चक्रपाणौ कृष्णे निष्क्रामति निर्गच्छति सति प्रायेण भूमना द्वारवतीत्वं द्वारकात्वम् । स्वस्वरूपमिति यावत् । इष्टे नासीत् । हरिविरेहे तद्वैफल्यादिनि भावः । द्वारवतीशब्दस्य संज्ञात्वात् 'स्वतल्लोर्गुणवचनस्य' इति न पुंवद्भावः । अन्यत्र द्वारवतीत्वं द्वारवत्त्वं नेष्टं तस्य हरिनिष्क्रमणहेतुत्वादित्युभयथाभ्युपमितभुजबलयोगलनहेतुत्वा-दुपमासङ्कीर्णैर्यमनिष्टत्वोत्प्रेक्षा प्रायेणेत्यनेन व्यज्यते ॥ ६९ ॥

पारेजलं नीरनिधेरपश्यन्मुरारिरानीलपलाशराशीः ॥

वनावलीरुत्कलिकासहस्रप्रतिक्षणोत्कूलितशैवलाभाः ॥ ७० ॥

पारेजलमिति ॥ मुरारिर्हरिः नीरधेः समुद्रस्य पारेजलं जलस्य पारे वनावलीरपश्यत् काननराजीविलोकयामास । कीदृशीः वनावलीः आनीलपलाशराशीः आनीला ईषत् नीलाः श्यामाः पलाशराशयः पर्णनिचया यासु, तथा उत्कलिकासहस्रप्रतिक्षणोत्कूलितशैवलाभाः उत्कलिकासहस्रैः कलोलसमूहैः प्रतिक्षणं वारंवारम् उत्कूलितं कूलं प्रापितं शैवलं तद्वत् आभा कान्तिर्यासां ताः । अथ वा वनावलीः शैवलाभाः अपश्यत्, शैवालमित्युत्प्रेक्षा-च्छक्रे इत्येवं योज्यमिति । पारेजलमिति 'पारे मध्ये पृथ्वा वे'ति समासः । एवं कूलमु-त्प्रावयत्युत्कूलयति प्रातिपदिकाद्वा णिच्, ततः कर्मणि निष्ठा ॥ ७० ॥

अथासर्गसमाप्तेः समुद्रं वर्णयति—

पारेजलमिति ॥ मुरारिर्नीरनिधेः समुद्रस्य जलानां पारे परतीरे पारेजलम् । 'पारावारे परावाची तीरे' इत्यमरः । 'पारे मध्ये पृथ्वा वा' इत्यव्ययीभावः । तत्संयोगादेकारान्तत्वं च पारेशब्दस्य । आ-समन्तावलीलाः पलाशानां पत्राणां राशयो यासां ताः । हरितपर्णपूर्णा इत्यर्थः । 'पत्रं पलाशं छदनम्' इत्यमरः । अत एवात्कलिका ऊर्मयः । 'ऊर्मिरुत्कलिकोल्लोलकल्लोलहरिस्तथा' इति हलायुधः । तासां सहस्रैः प्रतिक्षणमुत्कूलिताः कूलमुद्रताः । कूलं प्रापिता इत्यर्थः । उत्कूलशब्दात् 'तत्करोति--' इति ण्यन्तात्कर्मणि कः । तेषां शैवलानामभेवाभा यासां ताः । तत्सदृशीरित्यर्थः । वनावलीरपश्यत् । अत्रोत्कूलितशैवलस्य स्वतःसिद्धसन्देहादुपमात्प्रेक्षयोः सन्देहसङ्करः ॥ ७० ॥

लक्ष्मीभृतोऽम्भोधितराधिवासान्द्रुमानसौ नीरदनीलभासः ॥

लतावधूसम्प्रयुजोऽधिवेलं बहुकृतान्स्वानिव पश्यति स्म ॥ ७१ ॥

लक्ष्मीभूत इति ॥ असौ श्रीकृष्णः अधिवेलं वेलायां द्रुमान् पश्यति स्म वृक्षान् ददर्श । किंभूतान् वृक्षान् लक्ष्मीभूतः शोभाधारिणः, तथा अम्भोधितराधिवासान् समुद्राग्रे कृत-चसतीन्, तथा नीरदनीलभासः मेघवत् कालकान्तीन्, तथा लतावधूसम्प्रयुजः लता एव

वध्वः ताः सम्प्रयुजते श्लिष्यन्तीति लतावधूसम्प्रयुजः, किप्, वलीकलत्रसंयुक्तान् । वलीसम्प्रदान्त्यर्थः । उत्प्रेक्ष्यते—वहूकृतान् अनेकत्वमापादितान् स्वानिव आत्मदेहानिव ददर्श आत्मतुल्यान् मेने । अवयोधोऽत्र दृशेरर्थो नावलोकनम् । वेलास विषये प्रचुरीकृतान् आत्मदेहानिव मेने । मदीया इवैते बहवो देहा (इति) अवोधीत्यर्थः । यतो लक्ष्मीभृतः । ये भगवदात्मानस्तेऽवश्यमेव वक्षसि श्रीभृतः समुद्रजलशायिनः मेघश्यामाश्च सत्यभामा-रुक्मिणीप्रभृतिवधूसंयुक्ताश्च । वेलायामधिवेलम् । वेला जलकृतमयोदा ॥ ७१ ॥

लक्ष्मीभृत इति ॥ असौ हरिर्लक्ष्मी शोभां श्रीदेवीं च विभ्रतीति लक्ष्मीभृतस्तान् अम्भोधिनटे-धिवसो येषां तावीरदवशीलभासो नीलवर्णान् लता वध इवेत्युपमितसमासः । अन्यत्र लता इव वध-इति शाकपार्थिवादित्वान्मध्यमपदलोपी समासः । ताभिः सम्प्रयुज्यन्त इति सम्प्रयुजः सङ्गतान् । किप् । अधिवेलं वेलायाम् । विभक्त्यर्थेऽव्ययीभावः । दुमान्वहूकृताननेकीकृतान्त्वान् । स्वकीयविग्रहानिवेत्यर्थः । एवं च पुल्लिङ्गाननिर्वाहः । आत्मपरत्वे नपुंसकत्वापातः । 'स्वो ज्ञातावात्मानि स्वं त्रिज्वात्मीये स्वोऽब्धिया धने' इत्यमरः । पश्यति स्म । इत्येवसङ्कीर्णैर्यमुल्लेखः ॥ ७१ ॥

आश्लिष्टभूमिं रसितारमुच्चैर्लोलज्जुजाकारवृहत्तरङ्गम् ॥

फेनायमानं पतिमापगानामसावपस्मारिणमाशङ्के ॥ ७२ ॥

आश्लिष्टेति ॥ असौ हरिः आपगानां पतिं समुद्रम् अपस्मारिणमाशङ्के भूतावि-ष्टमबुद्ध उत्प्रेक्षाञ्चक्रे । किंभूतम् आश्लिष्टभूमिमाश्रितभुवं, तथा उच्चैरतिशयेन वा रसितारं शब्दायमानं, तथा लोलन्तश्चपला बाहुसदृशा महान्तः कल्लोला यस्य, तथा फेनायमानं, डिण्डीरान् वमन्तम् । अपस्मार्यपि भूताविष्टोऽपि भूमिमालिङ्गति उच्चैः रटति चपलभुजश्च भवति फेनं श्लेष्माणं चोद्धमति । 'फेनाच्चेति वक्तव्य'मिति क्यङ् ॥ ७२ ॥

आश्लिष्टेति ॥ आश्लिष्टभूमिमालिङ्गितभूतलमुच्चैस्तारं रसितारं क्रन्दितारं लोलतां चञ्चलनामित-स्ततः पततां भुजानामाकार इवाकारो येषां ते वृहत्तरङ्गा यस्य तं तथोक्तं फेनायमानं फेनमुद्धमन्तम् । 'फेनाच्चेति वक्तव्यम्' इति क्यङ् । अपां समूह आपम् । 'तस्य समूहः' इत्यण् । तेन गच्छन्तीत्यापगा-स्तासां पतिं समुद्रम् असौ हरिरपस्मारिणमपस्मारोणिणमाशङ्के । तत्कर्मयोगान्त्येत्प्रेक्षाञ्चक्रे इत्यर्थः । यथाहुर्नैदानिकाः—

'क्रुद्धैर्धातुभिराहतेऽथ मनसि प्राणी मनः सन्दिशन्दन्तान्त्वादति फेनमुद्विरति दोःपादौ क्षिपन्मूढधीः ।

पश्यन्ल्पमसत्किञ्चित् निपतति व्यर्थं करोति क्रियां विभ्यस्त स्वयमेव शाम्यति गते वेगे त्वपस्माररुक् ॥

पीत्वा जलानां निधिनाऽतिगार्ध्याद् वृद्धिं गतेऽप्यात्मनि नैव मान्तीः ॥

क्षिप्ता इवेन्दोः स रुचोऽधिवेलं मुक्तावलीराकलयाञ्चकार ॥ ७३ ॥

पीत्वैति ॥ स कृष्णः अधितीरं तटे मुक्तावलीः मौक्तिकानि आकलयाञ्चकार ददर्श मौक्तिकपङ्क्तिरपश्यत् । उत्प्रेक्ष्यते—इन्द्रोश्चन्द्रमसः रुच इव । किंभूता रुचः जलानां निधिना समुद्रेण अतिगार्ध्यादतिलौल्यात् अतिलाम्पल्यात् स्नेहवशाद्वापि च क्षिप्ता उद्धान्ताः । कुत एव क्षिप्ताः कीदृशाः आत्मनि विषये नैव मान्तीः अवर्तमानाः, किंभूते आत्मनि वृद्धिं गतेऽपि उल्लसितेऽपि । शशिकरव्यतिकरात् किलोदधिस्ल्लसतीत्यागमः । अन्योऽपि बहु जग्ध्वा पीत्वा च उद्धमति ॥ ७३ ॥

पीत्वैति ॥ जलानां निधिना समुद्रेण गर्ध एव गार्ध्वम् । औपम्यादिवचातुर्वर्ण्यादित्वात्त्वार्थे 'यञ्' । तदतिमादनतिगार्ध्वं तस्मात् । तृष्णाभरादित्यर्थः । गृध्रोः पुनरोर्गुणः 'वान्तो यि प्रत्यये' इति गार्ध्व्यामि-ति स्यात् । पीत्वा, क्षेपणक्रियापश्या पूर्वकालता । अथ वृद्धिं गते आत्मनि देहे । चन्द्रोदये समुद्रस्य वृद्धि-

रित्यागमः । नैव मान्तीरमान्तीः । अतिरिच्यमाना इत्यर्थः । मातेः शतरि डीप् । आच्छीनयोरुन् ।
 चित्ता उद्गीर्णा अतिवृष्णयोक्तदं पीत्वा । अन्तरमानाद्बहिरुद्गन्ता इत्यर्थः । इन्दो रुचो मरीचोरिवेत्युत्प्रेक्षा ।
 स हरिरधिबेलमाधितीरम् । 'बेला कूलविकारयोः' इति विश्वः । मुक्तावलीराकलयाश्चकाराकलयामास ।
 कलतिः कामधेनुः ॥ ७३ ॥

साटोपमुर्वामनिशं नदन्तो यैः प्लावयिष्यन्ति समन्ततोऽमी ॥

तान्येकदेशान्निभृतं पयोधेः सोऽम्भांसि मेघान्पिबतो ददर्श ॥ ७४ ॥

साटोपमिति ॥ स कृष्णो मेघान् ददर्श जलज्ञान् अपश्यत् । किं कुर्वतः पयोधेः समु-
 द्रस्य एकदेशात् एकस्मात् प्रदेशात् निभृतं निःशब्दं यथा भवति तथा तानि अम्भांसि
 पिबतः गृह्णतः । तानि कानीत्याह—यैरम्भोभिरमी मेघाः समन्ततः सर्वदिक्षु उर्वी पृथ्वी
 प्लावयिष्यन्ति आपूरयिष्यन्ति कल्पांते जलमग्नं करिष्यन्ति । किंभूताः मेघाः साटोपं
 साडम्बरं यथा भवति एवमनिशमहोरात्रं नदन्तः गर्जन्तः । एतेन पृथुत्वकथनमन्वयेः ।
 यैः किल जलैरुर्वी पूर्यते स तस्यैकदेशः । अन्योऽपि कश्चिन्महाधनः कस्मैचित् स्वल्पमपि
 यत्तावत् ददाति न सर्वमपि, परमदरिद्रं कुरुते । आटोपः आस्फोटः आडम्बर इत्य-
 र्थान्तरम् ॥ ७४ ॥

साटोपमिति ॥ अमी मेघाः साटोपं ससम्भ्रमम् । 'सम्भ्रमाटोपसंरम्भा' इति यादवः । अनिशं नदन्तो
 गर्जन्तो यैस्तोयैरम्भोभिरुर्वी समन्ततः प्रावयिष्यन्ति तान्यम्भांसि पयोधरेकदेशादेककोणान्निभृतं निश्चलं
 यथा तथा पिबतो मेघान् स हरिर्ददर्श । एतेन समुद्रस्यापरिच्छिन्नरूपत्वं व्यज्यते ॥ ७५ ॥

उद्धृत्य मेघैस्तत एव तोयमर्थं मुनीन्द्रैरिव सम्प्रणीताः ॥

आलोकयामास हरिः पतन्तीर्नदीः स्मृतीर्वेदमिवाम्बुराशिम् ॥ ७६ ॥

उद्धृत्येति ॥ हरिः श्रीनारायणोऽम्बुराशिं समुद्रं पतन्तीः प्रविशन्तीर्नदीरालोकयामास
 अद्राक्षीत् । का इव कं पतन्तीरित्याह—स्मृतीरिव । यथा कश्चित् स्मृतीर्मन्वादिप्रणी-
 तानि धर्मशास्त्राणि वेदं पतन्तीः अन्तर्भवन्तीः तेन सहैकार्यं यान्तीर्विलोकयति । अर्थसा-
 रूप्यमेव स्मृतीनां श्रुतिषु निपातः । कीदृशीर्नदीः अत एव समुद्रादेव मेघैर्जलैस्तोयमु-
 द्धृत्य जलं गृहीत्वा सम्प्रणीताः । वृद्धिं नीता इत्यर्थः । मेघमुखेन हि समुद्रादेव नदीना-
 मुत्पत्तिः । कैरिव यथा मुनीन्द्रैः मनुयाञ्जलक्यपराशरादिभिः तत एव वेदादेव अर्थमुद्-
 घृत्य स्मृतयः प्रणीता निष्पादिताः । 'स्मृतयो हि मन्वादिभिः ऋषिभ्यैः वेदादेवाभिधेयं
 गृहीत्वा सम्प्रणीताः रचिताः । यदा हि वेदान्न कश्चिद् बुध्यते तदा लोकहिताय मुनिभिः
 तदर्थ एव स्मृतिषु निबद्धः । उत्पद्यन्ते च तत्रैव ता विलीयन्ते । मेघा मुनिभिरुपमीयन्ते,
 तोयमर्थेन, नद्यः स्मृतिभिः, उदधिर्वेदेन । तत इवाद्योऽनेके एव न्याय्या इत्यमभियुक्ताः ।
 यथा कालिदासस्य—'ततः प्रतस्ये कौबेरी'मित्यादि ॥ ७६ ॥

उद्धृत्येति ॥ मुनीन्द्रैस्ततो वेदाद्विदार्थमिव मेघैस्ततोऽम्बुराश्रेव तोयमुद्धृत्य सम्प्रणीताः कृता अम्बु-
 राशिं पतन्तीः प्रविशन्तीर्नदीर्वेदं पतन्तीः स्मृतीर्मन्वादिसंहिता इव हरिरालोकयामास । श्रुतिमूलत्वेनैव प्रा-
 माण्यास्मृतीनाम् । तत्संवाद एव तत्संवेशः । अनेकैवेयमुपमा ॥ ७६ ॥

विक्रीय दिश्यानि धनान्युरुणि द्वैप्यानसावुत्तमलाभभाजः ॥

तरीषु तत्रत्यमफल्गु भाण्डं सांयात्रिकानावपतोऽभ्यनन्दत् ॥ ७७ ॥

विक्रीयेति ॥ असौ हरिः सांयात्रिकान् पोतवणिजोऽभ्यनन्दत् श्रद्धे प्रशशंस ।

तानग्रतः शकुनभूतानालोक्य ततोपेत्यर्थः । किंभूतान् द्वैप्यान् द्वीपान्तरसम्बन्धिनः, किं कुर्वतः तत्रत्यं सामुद्रं भाण्डमर्थं तरीषु वंडासु आवपतः निक्षिपतः । राशीकुर्वाणानित्यर्थः । कीदृशं भाण्डम् अफल्गु उत्तमं महत्, मूल्यमित्यर्थः । किं कृत्वा तरीषु राशीकुर्वतः दिश्यानि दिगन्तरभवानि धनानि तत्रान्यत्र वा विक्रीय, किंभूतानि उरुणि महामूल्यानि, कीदृशाः उत्तमलाभभाजः उत्तममनूनं लाभमधिकं धनं भजन्ते इत्युत्तमलाभभाजः । मूल्यादतिरिक्तं द्रव्यं लाभः । अन्यतो भाण्डमानीय तत्र विक्रीयापरं तत्रत्यं वाऽन्यतो नयन्त-इत्यर्थः । दिशि भवं दिश्यं दिगादिभ्यो यत् । द्वीपे भवा द्वीप्याः द्वीपादनुसमुद्रं यन् । जलयानपात्रं तरी । तत्र भवं तत्रत्यम् अव्ययात् त्यप् । संयान्त्यनेनेति संयात्रं यानपात्रं, त्रन्, (१) तेन तरन्ति प्लवन्ते इति सांयात्रिकाः पोतवणिजः, 'तरती'ति ठक् । आवपतइति शतृ, शस्(२) ॥ ७६ ॥

विक्रीयति ॥ दिक्षु भवानि दिश्यानि । दिगन्तराऽऽनीतानीत्यर्थः । दिगादिभ्यो यत् । उरुणि महा-न्ति धनानि नानाद्रव्याणि विक्रीय मूल्येन दत्त्वा उत्तमलाभं द्वैगुण्यादिकं भजन्तीति तानुत्तमलाभभाजः । तत्रत्यं, द्वैप्यमित्यर्थः । अव्ययात्त्यप् । अफल्गु सारवत् । 'फल्गु तुच्छमसारं च' इति यादवः । भाण्डं मूलधनम् । पण्यद्रव्यमित्यर्थः । 'वणिङ्मूलधने पात्रे भाण्डं भूषाद्वमूषयोः' इति वैजयन्ती । तरीषु नौ-षु । 'क्षियां नैस्तरिणस्तरिः' इत्यमरः । 'अविस्तरिस्तन्निः'-इत्यौणादिक इकारप्रत्ययः । आवपत आदधतः । वपतेः शतृप्रत्ययः । द्वैप्यांसमुद्रद्वीपवासिनः । 'द्वीपादनुसमुद्रं यज्' इति यज्प्रत्ययः । संयात्रा सम्भूय यात्रा, सा प्रयोजनमेषां तान्सांयात्रिकान्पोतवणिजः । 'सांयात्रिकः पोतवणिक्' इत्यमरः । 'प्रयोजनम्' इति ठक् । अस्मै हारिभ्यनन्दत् ॥ ७६ ॥

उत्पित्सवोऽन्तर्नदभर्तुरुच्चैर्गरीयसा निःश्वसितानिलेन ॥

पयांसि भक्त्या गरुडध्वजस्य ध्वजानिवोच्चिक्षिपिरे फणीन्द्राः ॥ ७७ ॥

उत्पित्सव इति ॥ फणीन्द्राः सर्पश्रेष्ठाः निःश्वसितानिलेन फूत्कृतेन पयांसि उच्चि-क्षिपिरे उध्वं प्रेरयन्ति स्म । किंभूतेन गरीयसां बलवता, सर्पाः किंभूताः नदभर्तुः समुद्रस्य अन्तर्मथ्यात् उत्पित्सवः उत्पतितुकामाः । जातिस्वभाव एव तेषां यदुत्पतन्ति, प्लवन-कृतेरुध्वं जलानि प्रेरयन्ति । उत्प्रेक्षते—गरुडध्वजस्य श्रीकृष्णस्य भक्त्या सेवया उच्चैः ध्वजानिव चिह्नानिवोच्चिक्षुः । यतोऽसौ गरुडध्वजः गरुडस्याऽहिर्मध्यः, अत एव तस्मादातङ्कं त्वमस्माकं निवर्तयसि बुद्ध्या शौरैर्ध्वजसाधारण्येनैव सेवा भवेदित्यर्थः । उत्पित्सव इति 'सनिमीमे'ति इस्, अभ्यासलोपः । उच्चिक्षिपिरे इति कर्मणि लकारः ७७-

उत्पित्सव इति ॥ नदभर्तुः समुद्रस्यान्तरभ्यन्तरादुत्पित्सव उत्पतितुमिच्छवः । पततेः सन्नन्तादुप-त्ययः । 'सनि मीमा-' इत्यादिना इसादेशः । 'अत्र लोपोऽभ्यासस्य' इत्यभ्यासलोपः । फणीन्द्राः सर्पा भक्त्या गरुडध्वजस्य हरेर्ध्वजानिव गरीयसाऽतिमहता निःश्वसितानिलेन मुखमारुतेन पयांस्युच्चैरुच्चिक्षिपिरे उच्चि-सवन्तः । उत्प्रेक्षा । स्वरितेच्चात्मनेपदम् ॥ ७७ ॥

तमागतं वीक्ष्य युगान्तवन्धुमुत्सङ्गशय्याशयमम्बुराशिः ॥

प्रत्युज्जगामेव गुरुप्रमोदप्रसारितोत्तुङ्गतरङ्गवाहुः ॥ ७८ ॥

तमिति ॥ सोल्लासत्वात् बहुवोचित्वाच्चाव्ययः कविस्त्प्रेक्षते—अम्बुराशिः समुद्रः तं कृष्णमागतं वीक्ष्य प्रत्युज्जगामेव अग्रत एव निर्ययौ । प्रत्युत्थानमिव चकारेत्यर्थः ।

(१) 'हुयामाशुमसिभ्यक्तृ' इत्युणादिसूत्रेणेत्यर्थः । (२) आवपन्ते इति शानच्—मूलपुस्तके ।

यतो युगान्ताबन्धुं कल्पान्तमित्रम् । कुतः कल्पान्तसुहृत्वं तस्येत्याह—उत्सङ्गशय्याशय-
मङ्गशय्याशायिनम् । कस्मादेवं भवानुत्प्रेक्षते इत्याह—किंभूतः गुरुप्रमोदप्रसारितोत्तुङ्गत-
रङ्गबाहुः गुरुणा प्रमोदेन हर्षेण प्रसारिता दीर्घिता उत्तुङ्गा उन्नतास्तरङ्गाः कल्लोला एव वा-
हवो येन सः तथोक्तः । यो हि देशान्तरादागतं सुहृदं प्रत्युद्गच्छति, स आलिङ्गनाय हर्षेण
बाहू प्रसारयति । शेतेऽस्यामिति शय्या, क्यप्, तत्र शेते 'अधिकरणे शेतेः' इत्यच् ॥ ७८ ॥

तामिति ॥ अम्बुराशिर्युगान्तबन्धुम् । आपद्वन्धुमित्यर्थः । उत्सङ्ग एव शय्या तस्यां शेत इति
तथोक्तम् । 'अधिकरणे शेतेः' इत्यच्प्रत्ययः । आगतमभ्यागतं तं हरिं वीक्ष्य गुरुणा प्रमोदेन प्रसारिता-
उत्तुङ्गास्तरङ्गा एव बाहवो यस्य सः सन्प्रत्युज्जगाम संमेलनार्थमागतवानिवेति क्रियास्वरूपोत्प्रेक्षा ॥ ७८ ॥

उत्सङ्गिताम्भःकणिको (१) नभस्वानौदन्वतः स्वेदलवान्ममार्जं ॥

तस्यानुवेलं व्रजतोऽधिवेलमेलावना (२) स्फालनलब्धगन्धः ॥ ७९ ॥

उत्सङ्गितेति ॥ औदन्वतः सामुद्रो नभस्वान् वायुः तस्य हरेरनुवेलं वेलासमीपे
व्रजतः सतः स्वेदलवान् घर्मकणिकाः अतिवेलमतिशयेन ममार्जं स्फोटयामास । कीदृग्वायुः
उत्सङ्गिताम्भःकणिकः उत्सङ्गिता ऊर्ध्वाकृता इतस्ततः प्रेरिताः अथ उत्सङ्गिता मध्ये
गृहीताः अम्भःकणिका जलविप्रुपो येन सः, तथा एलावनस्यास्फालनेन सङ्गेन लब्धो
गन्धः सौरभं येन । अनुवेलमिति सामीप्ये विभक्त्यर्थेऽव्ययीभावः । वेलामतिक्रा-
न्तमतिवेलमिति क्रियाविशेषणम् ॥ ७९ ॥

उत्साङ्गितेति ॥ उत्साङ्गिनः संसर्गिणः कृता उत्साङ्गिताः । 'तत्करोति-इति ण्यन्तात्कर्मणि क्तः ।
उत्सङ्गिता अम्भःकणा येनेति । 'शेषाद्दिभाषा' इति कप् । एलातानामास्फालनेन सङ्घर्षेण लब्धगन्धः
एवं शिशिरसुरभिरुदन्वतो नभस्वान्समुद्रस्य वायुरधिवेलं वेलायाम् । विभक्त्यर्थेऽव्ययीभावः । व्रजतस्तस्य
हरेः स्वेदलवाननुवेलं प्रतिक्षणम् । यथार्थेऽव्ययीभावः । ममार्जं जहार । 'वेला कूले च जलधेर्वेला तीरवि-
कारयोः' इति विश्वः । काव्यलिङ्गम् ॥ ७९ ॥

उत्तालतालीवनसम्प्रवृत्तसमीरसीमन्तितकेतकीकाः ॥

आसेदिरे लावणसैन्धवीनां चमूचरैः कच्छभुवां प्रदेशाः ॥ ८० ॥

उत्तालेति ॥ चमूचरैः सेनाचरैः लावणसैन्धवीनां क्षीरोदधिसम्बन्धिनीनां कच्छभुवां
कच्छभूमीनां प्रदेशाः भागाः आसेदिरे प्राप्ताः । कीदृशाः उत्तालतालीवनसम्प्रवृत्तसमीरसी-
मन्तितकेतकीकाः उत्तालमुन्नतं यत्तालीवनं वृक्षविशेषकाननं तस्मात्सम्प्रवृत्तो निःसृतो यः
समीरः सदागतिः तेन सीमन्तिता द्विधाकृताः केतक्यो लताभेदास्तत्कुसुमानि वा यत्र ते
तथोक्ताः इति सौगन्ध्योक्तिः । नट्टदन्ताद्बहुव्रीहौ कः । सीमन्तशब्दोऽत्रौपचारिकः ।
केतक्याः पुष्पमिति धिवक्षायां 'पुष्पमूलेषु बहुल'मिति विकारेऽणो लुक् । आसेदिरे कर्मणि
लकारः । लवणसिन्धुरपरसमुद्रस्तस्येमा लावणसैन्धव्यः, 'हृद्गसिन्ध्वन्ते पूर्वपदस्य चे'-
त्युभयपदवृद्धिः । कच्छभूस्तदन्तरं निकटो वा विपमो भागः ॥ ८० ॥

उत्तालेति ॥ चमूषु चरन्तीति चमूचराः सैनिकाः । 'चरेष्ट' इति टप्रत्ययः । तैरुत्तालेषून्नतेषु ताली-
वनेषु सम्प्रवृत्तेन समीरेण मारुतेन सीमन्तिताः सीमन्तिन्यः कृताः । सीमन्तशब्दान्मत्वन्ताव 'तत्क-
रोति-' इति ण्यन्तात्कर्मणि क्तः । णाविष्ठवद्भावे विन्मतोर्लुक् । ताः केतक्यो येषु ते तथोक्ताः । 'नट्ट-
तश्च' इति कप् । लवणसिन्धोरिमा लावणसैन्धव्यः । 'तस्येदम्' इत्यण् । 'हृद्गसिन्ध्वन्ते पूर्वपदस्य' इत्यु-

भयदवृद्धिः । तासां कच्छमुषामनूपभूमीनाम् । 'जलप्रायमनूपं स्यात्पुंसि कच्छस्तथाविधः' इत्यमरः । प्रदेशा देशा आसेदिरे प्राताः । सीदितेः कर्मणि लिट् । अत्र स्वभावोक्तिरनुपासश्चालङ्कारो । ओजःश्लेष-
संशब्दसोऽकुमार्यायेनेकगुणसम्पत्तिः स्वरा ॥ ८० ॥

लवङ्गमालाकलितावतंसास्ते नारिकेलान्तरपः पिवन्तः ॥

आस्वादिताद्रुक्रमुकाः समुद्रादभ्यागतस्य प्रतिपत्तिमापुः(१) ॥ ८१ ॥

लवङ्गेति ॥ ते चमूचराः समुद्रात् अन्धिसकाशात् अभ्यागतस्य अतिथेः सम्ब-
न्धिनीं प्रतिपत्तिं पूजामापुल्लेशिरे । यथा आगन्तुकः पूज्यते, तथा समुद्रेण तेऽभ्यर्चिता-
इत्यर्थः । किंभूतास्ते लवङ्गमालाभिः सुगन्धिवृक्षस्तग्भिराकलिता ग्रथिता अवतंसाः शेखरा
यैस्ते, तथा नारिकेलस्य सुगन्धिफलविशेषस्य अन्तरभ्यन्तरे या आपोऽम्भः ताः पिवन्तः,
तथा आस्वादितानि आद्राणि सरसाणि क्रमुकानि पूगफलानि यैस्ते तथोक्ताः ।
योऽभ्यभ्यागतः तस्मै पुष्पाणि पानं ताम्बूलं च दीयते । नारिकेलान्तरप इति पृथक् पदे ।
अन्तःशब्दोऽधिकरणप्रधानः । सर्गेऽत्र वृत्तमुपजातयः ॥ ८१ ॥

लवङ्गेति ॥ लवङ्गमालाभिलवङ्गकुसुममाल्यैः कलितावतंसाः कृतभूषणाः । नारिकेलान्तरित्यव्ययम् ।
नारिकेलाभ्यन्तर इत्यर्थः । अप इति पृथक्पदम्, समासे 'ऋक्पूर-इत्यादिना समासान्तपसङ्गात् ।
पिवन्तः, आस्वादिता भक्षिता आद्रक्रमुका आद्रपूगीफलानि यैस्ते । 'घोण्टा तु पूगः क्रमुकः' इत्यमरः ।
ते चमूचराः समुद्रादभ्यागतस्यातिथेः प्रतिपत्तिं गौरवं सत्कारमीयुः । 'प्रतिपत्तिः पदप्राप्तौ प्रवृत्तौ गौरवे-
ऽपि च' इति विश्वः । अत्राभ्यागतप्रतिपत्तिप्राप्तर्षिशेषणगौरवा अवतंसकलनादिपदार्थहेतुत्वात्काव्यलिङ्ग-
मलङ्कारः । तेन समुद्रचमूचराणां गृहस्थाभ्यागतौपम्यप्रतीतिरलङ्कारणालङ्कारध्वनिः ॥ ८१ ॥

तुरगशताकुलस्य परितः परमेकतुरङ्गजन्मनः

प्रमथितभूभृतः प्रतिपथं मथितस्य भृशं महोभृता ॥

परिचलतो बलानुजबलस्य पुरः सततं धृतश्रिय-

ध्विरविगतश्रियो जलनिधेश्च तदाऽभवदन्तरं महत् ॥ ८२ ॥

इति श्रीमाघकृतौ शिशुपालवधे महाकाव्ये पुरीप्रस्थानं नाम तृतीयः सर्गः ॥ ३ ॥

तुरगेति ॥ तदा तस्मिन् काले बलानुजबलस्य बलो हलधरस्तस्यानुजः कनीयान्
आता कृष्णस्तस्य बलं सैन्यं तस्य कृष्णसैन्यस्य जलनिधेः समुद्रस्य च महदन्तरं व्यव-
धानमभवत् । समुद्रात्तद्वलं दूरं गतमित्यर्थः । किंभूतस्य बलस्य पुरः पुयाः परिचलतः
सञ्चरतः । अयं वाऽन्तरं विशेषो महानेवाऽभवदित्युक्त्या कथितं तदेव विशेषणद्वारेणाह-
कीदृशस्य सैन्यस्य परितः समन्तात् तुरगशतैरद्वीयैराकुलस्य व्यासस्य, समुद्रस्य किंभूतस्य
केवलमेकस्य तुरङ्गस्योच्चैःश्रवसो जन्मोत्पत्तिर्यतस्तस्यैकतुरङ्गजन्मनः । बलस्य प्रतिपथं मार्गं
प्रमथिताः चूर्णीकृताः भूभृतो विपक्षा राजानः पर्वता वा येन तस्य, उदधेः अत्यर्थं महोभृता
मन्दरेण मथितस्य । बलस्य सर्वदा सश्रीकस्य शोभायुक्तस्य वा, अम्बुधेः पुनः चिरं बहुकालं वि-
गता निवृत्ता श्रीलांक्ष्मीर्यस्य । एवं बलमर्थीयवृत्तं मथितभूभृत सश्रीकं च, समुद्रस्तु निस्तुरङ्गो
भूभृता मथितो निःश्रीकश्चेति महदन्तर्दन्तम् । व्यतिरेकोऽलङ्कारः । रुचिरा वृत्तम् ॥ ८२ ॥

इत्यानन्देवायनिवल्लभविरचितायां शिशुपालवधटीकायां

सन्देहविषौपधिव्याख्यायां तृतीयः सर्गः ।

तुरगेति ॥ परितस्तुरगशतैराकुलस्य । अपरिमितावस्येत्यर्थः । प्रतिप्रथं प्रतिमार्गम् । यथार्थेऽप्य-
यीभावे समासान्तः । प्रमाथिताः क्षुण्णा भूभृतो राजानो गिरयश्च येन तस्य । न तु स्वयं केनापि माथि-
तस्येति भावः । सततं धृता श्रीः शोभा रमा च येन तस्य धृतश्रियः, पुरोऽग्रे नगराद्वा परिचलतः परि-
गच्छतः बलो रामस्तस्यानुजस्य हरेर्बलस्य । 'बलं सैन्ये बलो रामे' इत्युभयत्रापि शाश्वतः । परं केवल-
मेकस्यैव तुरङ्गस्य जन्म जन्ममात्रं यस्मात्तस्यैकतुरङ्गजन्मनः । एकोऽपि जात एव न त्वस्तीति भावः ।
महीभृता मन्दराद्रिणा राजा च माथितस्य । न तु स्वयं कस्यापि मथ्यिता । सततं विगतश्रियः । उत्प-
त्त्यनन्तरमेवास्या हरिस्वीकरणादिति भावः । जलनिधेश्च तदा प्रस्थानसमये महदन्तरं दूरगमनादिव्यव-
धानम् उक्तरीत्या महत्तारतम्यं चाभवत् । अत्रोपमेयस्य हरिबलस्योपमानाज्जलधेराधिक्यवर्णनाद् व्यतिरेका-
लङ्कारः । पञ्चकावली वृत्तम् । 'नभजजजा जरौ नरपते ! कथिता भुवि पञ्चकावली' इति लक्षणात् । धृतश्री-
वृत्तीमिति कश्चित् । 'नभजपुरस्कृता जजजरा रचिता भुवि रुद्रदिक्पतिः' इति लक्षणात् ॥ ८२ ॥

इति श्रीमहोपाध्यायकौलाचमल्लिनाथसूरीविरचिते शिशुपालवधकाव्यव्याख्याने
सर्वङ्गषाण्ड्ये तृतीयः सर्गः ॥ ३ ॥

चतुर्थः सर्गः ।

निःश्वासधूमं सह रत्नभाभिर्भित्त्वोत्थितं भूमिमिवोरगाणाम् ॥

नीलोपलस्यूतविचित्रधातुमसौ गिरिं रैवतकं ददर्श ॥ १ ॥

निःश्वासेति ॥ असौ हरिर्गच्छन् रैवतकं गिरिं ददर्श रैवतकाख्यं पर्वतमद्राक्षीत् ।
कथंभूतं नीलोपलस्यूतविचित्रधातुं नीलोपलैरिन्द्रनीलमणिभिः स्यूताः सम्बद्धाः संमि-
लिता विचित्रा नानाविधा धातवो गैरिकमनःशिलाद्या यस्य सः तम् । अतश्चोत्प्रेक्ष्यते—
उरगाणां निःश्वासधूममिव तत्कृतोष्माणमिव । किंभूतं भूमिं भित्त्वा उत्थितं पृथ्वीं विदार्य
उत्पन्नं, कथं रत्नभाभिः सह शिरोमणिभिः सार्धम् । धूमसंस्थानीया नीलोपलाः, रत्न-
रुचिनिभा धातवः । उरसा गच्छन्तीत्युरगाः 'उरसो लोपश्चे'ति डः सलोपश्च । अत्र सर्गाद्यं
इन्द्रवज्रोपेन्द्रवज्रासंयोगेन द्वादशप्रभेदाः उपजातयो वृत्तम् ॥ १ ॥

निःश्वासेति ॥ नीलोपलैरिन्द्रनीलमणिभिः स्यूताः प्रोता विचित्रा नानावर्णा धातवो गैरिकादयो यस्य
तम् । अत एव रत्नभाभिर्मणिप्रभाभिः सह भूमिं भित्त्वोत्थितमूर्ध्वं निर्गतम् उरगाणां निःश्वासधूमं फून्कार-
बाष्पमिव स्थितं रैवतकाख्यं गिरिमसौ हरिर्ददर्श । स्यूतेति सीच्यतेः कर्मणि क्तः । 'च्छ्वोः शृङ्गुना-
सिके च' इत्यूठादेशे यणदेशः । अत्र गिरेर्विशिष्टवर्णनीयत्वेन विशिष्टधूमत्वोत्प्रेक्षाद् गुणनिमित्तजा-
तिस्वरूपोत्प्रेक्षा । सर्गेऽस्मिन्नानावृत्तानि । तत्रादावष्टादशोपजातयः । लल्लक्षणं तूक्तमतीतानन्तरसर्गा-
दौ । अत्रासर्गसमाप्तेर्गिरिवर्णनमेव ॥ १ ॥

गुर्वीरजस्रं दृपदः समन्तादुपर्युपर्यम्बुमुचां वितानैः ॥

विन्ध्यायमानं दिवसस्य भर्तुर्मार्गं पुन रोद्धुमिवोन्नमद्भिः ॥ २ ॥

गुर्वीरिति ॥ कीदृशमसौ रैवतकमद्राक्षीत् अम्बुमुचां वितानैर्मैघवृन्दैः अजस्रं सदा
विन्ध्यायमानं विन्ध्याद्रिमिव आचरन्तम् । कीदृशैः समन्तात् सर्वतः दृपदः शिला उपरि
उपरि स्थितैः समीपे निपण्णैः, किंभूताः दृपदः गुर्वी महतीः, किं कुर्वद्भिः उन्नमद्भिः ऊर्ध्वं
गच्छद्भिः । अतश्चोत्प्रेक्ष्यते—दिवसस्य भर्तुः श्रीसूर्यस्य मार्गं पुनः भूयोऽपि रोद्धुमिव
निवारयितुमिवोन्नतम् । अत एव विन्ध्यायमानम् । विन्ध्येन हि आत्मानं दीर्घाकृत्य

सूर्यस्य गतागतं निर्वर्तितमासीत् इत्यागमः । इवशब्दोऽत्र युक्ततरः । कवयस्त्वन्ये न तथा प्रयुजते । विन्ध्य इवाचरति । दृपद् इति उपर्यधोधीनां सामीप्ये द्वितीया ॥ २ ॥

गिरि ददर्शेत्युक्तम्, कीदृशित्याकाङ्क्षायामेकान्वयेनाद्याभिर्विशिनष्टि-

गुर्वीरिति ॥ गुर्वीर्महतीर्दृपदः । शिलातटीरित्यर्थः । 'पाषाणप्रस्तरावोपलादमानः शिला दृपद' इत्यमरः । उपर्युपरि दृपदां समीपे । उपरिप्रदेश इत्यर्थः । 'उपर्यध्यधनः सामीप्ये' इति द्विर्वि तयोगाद् द्वितीयेति । यथाह वामनः—'उपर्यादिषु सामीप्ये द्विरुक्तेषु द्वितीया' इति । सम्-
न्तादजलमुग्रमुद्भिः । देशकालविच्छेदेनोत्पत्तिरित्यर्थः । अत एव तैरम्बुमुखां वितर्निर्मेघवृन्दैर्निमित्तै-
र्विवसस्य भर्तुः सूर्यस्य मार्गे पुनरौदयम् । संहितायां 'रोरि' इति रलोपः 'दूलेपे-' इति दीर्घः । वि-
न्धायमानमिव विन्ध्यवदाचरन्तम् । तद्वदर्थमानमिव स्थितमित्यर्थः । आचारे वयङ्मताहतः शानजा-
देशः । अत्राविच्छिन्नमेघोऽग्रमेनेन विन्धायमानत्वोत्प्रेक्षणात्क्रियानिमित्तक्रियास्वरूपोत्प्रेक्षा ॥ २ ॥

क्रान्तं रुचा काञ्चनवप्रभाजा नवप्रभाजालभृतां मणीनाम् ॥

श्रितं शिलाश्यामलताऽभिरामं लताभिरामन्त्रितपट्पदाभिः ॥ ३ ॥

क्रान्तमिति ॥ कीदृशं गिरिं ददर्श नवप्रभाजालभृतां अभिनवक्रान्तिपटलधारिणां
मणीनां रुचा भासा क्रान्तं व्यासम् । किंभृतया रुचा काञ्चनवप्रभाजा काञ्चनस्य सुवर्णस्य
वप्रे तदं भजते इति काञ्चनवप्रभाक् तया, अन्यत् कीदृशं लताभिः श्रितं वल्लीभिः
सेवितं, कीदृशीभिः सौगन्ध्यवशात् आमन्त्रितपट्पदाभिः आमन्त्रिता आहूता इव पट्-
पदा भ्रमरा याभिः, ततः पुनः कीदृशं नगं शिलाश्यामलताभिरामं शिलानां श्यामलतया
कृष्णत्वेन अभिरामं रम्यम् । श्याम एव श्यामलः । अथवा श्यामं गुणं लान्ति गृह्णन्तीति
श्यामलास्तद्भावः श्यामलता । श्यामत्वयुक्ताभिराममित्यर्थः ॥ ३ ॥

क्रान्तमिति ॥ पुनर्नवानि प्रभाजालानि विभ्रतीति नवप्रभाजालभृतस्तस्यां मणीनां सम्बन्धिन्या का-
ञ्चनवप्रभाजा स्वर्णसाधुमृतया रुचा दीप्या क्रान्तं व्यासम् । पुनः शिलानां मेघकोपलानां इन्द्रनीलानां
वा श्यामलतया श्यामलिम्बा अभिरामम् । तया आमन्त्रितपट्पदाभिर्मकरन्दपूरितत्वाद्वाहृतभृङ्गामिल्लताभिः
श्रितं व्यासम् । इतः परं व्यन्तरमेकं यमकं वक्ष्यति । तत्र तदेवालङ्कारः । अथांलङ्कारस्त्वयुच्चेय इति
यथासम्भवभूतम् । यमकलक्षणं त्वाचार्यदण्डिनोक्तम्—

‘अव्यपेतव्यपेतात्मा या वृत्तिर्वर्णसंहतेः ।

यमकं तच्च पादानामादिमध्यान्तगोचरम् ॥

एकद्वित्रिचतुष्पादयमकानां प्रकल्पना ।

आदिमध्यान्तमध्यान्तमध्यायाद्यन्तसर्वतः ॥

अत्यन्तं बहवस्तेषां भेदाः सम्भेदयोनयः ।

सुकरा दुष्कराश्चैव दृश्यन्ते तत्र केचन ॥

इति ॥ ३ ॥

सहस्रसंख्यैर्गगनं शिरोभिः पादैर्भुवं व्याप्य वितिष्ठमानम् ॥

त्रिलोचनस्थानगतोष्णरश्मिनिशाकरं साधुहिरण्यगर्भम् ॥ ४ ॥

सहस्रेति ॥ अपरं किंभृतं नगं सहस्रसंख्यैरनेकगणनैः शिरोभिः शिखरैः गगनं व्योम,
अपरं पादैः पर्यन्तपर्वतैः भुवं पृथ्वीं व्याप्य वितिष्ठमानं स्थितम् । पुनः कीदृशं नगं त्रिलो-
चनस्थानगतोष्णरश्मिनिशाकरं त्रिलोचनस्थानं मध्यप्रदेशः तत्र गतौ स्थितौ उष्णरश्मि-
निशाकरो अकेंद्रं यस्य सः तम् इति उच्यतेति । पुनः किंविधं साधुहिरण्यगर्भं साधु-

शोभनं हिरण्यं सुवर्णं गर्भे मध्ये यस्य सः तम्, अथ वा साधुहिरण्यगर्भमिव साधुहिरण्य-
गर्भं साधु अखण्डमेव हिरण्यगर्भं ब्रह्माणमित्यधिकः श्लेषः । ब्रह्मापि एवंविधः, सहस्र-
संख्यैर्मस्तकैः खमाकाशं पादैश्चरणैर्भुवमापूर्य स्थितः, चक्षुषोश्चन्द्रादित्यौ च वहति । उक्तं
च वेदे—‘सहस्रशीर्षा पुरुषः सहस्राक्षः सहस्रपात्’ इति । तथा—

यथाग्निरास्यं द्यौर्मूर्धा खं नाभिश्चरणौ क्षितिः ।

सूर्यश्चक्षुर्दिशः श्रोत्रे तस्मै लोकात्मनै नमः ॥

॥ ४ ॥

सहस्रेति ॥ सहस्रमिति संख्या येषां तैः सहस्रसंख्यैः शिरोभिः शिखरैः शीर्षैश्च गुणान् तथा तत्सं-
ख्यैः प्रादैः प्रत्यन्तपर्वतैश्चरणैश्च भुवं च व्याप्य वितिष्ठमानमवतिष्ठमानम् । ‘समवप्रविभ्यः स्थः’ इत्यात्म-
नेपदम् । विलोचनयोर्यत्स्थानं योग्यदेशस्तद्गतावुष्णरात्रिमनिशाकरौ यस्य तम् । अन्यत्र नेत्रीकृताकैन्दु-
मित्यर्थः । अतः साधु सत्यं हिरण्यगर्भं ब्रह्माणमिवेत्युल्लेखा । ‘सहस्रशीर्षा’ इत्यादिश्रुतेरिति भावः । हिर-
ण्यगर्भो निधिगर्भश्च ॥ ४ ॥

क्वचिज्जलाऽपायविपाण्डुराणि धौतोत्तरीयप्रतिमच्छवीनि ॥

अभ्राणि विभ्राणमुमाङ्गसङ्गविभक्तभस्मानमिव स्मरारिम् ॥ ५ ॥

क्वचिदिति ॥ किं कुर्वाणं नगं क्वचित् कस्मिंश्चित् प्रदेशे अभ्राणि विभ्राणं मेघान् उद्ग-
हन्तम् । किंभूतान्यभ्राणि जलापायविपाण्डुराणि तोयवृष्ट्या खेतानि । अत एव धौतोत्तरी-
यप्रतिमच्छवीनि धौतं प्रक्षालितं यदुत्तरीयमुत्तरासङ्गवस्त्रं तत्प्रतिमा छविः कान्तिर्येषां तानि
क्षालितोत्तरासङ्गसमानकान्तीनि । अतश्चोपमीयते—स्मरारिमिव गौरीशमिव । किंभूतं
स्मरारिमुमाङ्गसङ्गविभक्तभस्मानम् उमाङ्गसङ्गेन गौरीशरीरसङ्गेन विभक्तं विभागेनाव-
स्थितं भस्म भसितं यस्य सः तम् । क्वचिदेव सौवर्णा देशा मैधैराच्छादिताः तदा गौरीश्वर-
तुल्यम् । सौवर्णभागस्य उमाङ्गमुपमानं, सिताश्रपिहितस्य हरभागः । सौवर्णत्वं रैवतकस्य
मेरुशृङ्गैर्विरचितत्वात् प्रसिद्धम् ॥ ५ ॥

क्वचिदिति ॥ पुनः क्वचिदेकदेशे जलनायपायेनाप्रगमेन विपाण्डुराणि शुभ्राणि अत एव धौतं चा-
लितं यदुत्तरीयं तत्प्रतिमा तत्समा छविर्येषां तान्यभ्राणि मेघान्विभ्राणं दधानम् । भृजः कर्तारि शानच् ।
अत एवोमायाः पार्वत्या अङ्गसङ्गेनार्धभागेन विभक्तमेकभागस्थापितं भस्म यस्य तं स्मरारिं हरमिव स्थि-
तमित्युपमालङ्कारः ॥ ५ ॥

छायां निजस्त्रीचटुलालसानां मदेन किञ्चिच्चटुलाऽलसानाम् ॥

कुर्वाणमुत्पिञ्जलजातपत्रैर्विहङ्गमानां जलजाऽऽतपत्रैः ॥ ६ ॥

छायामिति ॥ पुनः कीदृशं, विहङ्गमानां हंसभ्रमरादीनां जलजातपत्रैः कमलच्छत्रैः छायां
कुर्वाणं विदधानम् । किंभूतैः उत्पिञ्जलजातपत्रैः उत् ऊर्ध्वानि पिञ्जलानि कपिशानि जातानि
पत्राणि पर्णानि येषां तानि । उत्शब्द ऊर्ध्वार्थः । पिञ्जरमेव पिञ्जलं, रलयोरैक्यस्मरणात् ।
केचित्तूत्पिञ्जलमाहुः । कथंभूतानां विहङ्गमानां निजस्त्रीचटुलालसानां निजस्त्रीषु सहचरीषु
चटु चाटु प्रियं विसपानमधुपानादिका लालसा येषां तेषां, पुनः कीदृशानां मदेन किञ्चि-
च्चटुलालसानां मदेन मकरन्दपानोत्थक्षीवतया किञ्चिच्चटुला ईपलम्पटाः अपरम् अलसा
मन्थरास्तेषाम् ॥ ६ ॥

छायामिति ॥ पुनः निजस्त्रीणां चटुषु प्रियवचनेषु लालसा लोलुपाः । ‘लोलुपो लोलुभो लोलो ल-
म्पटो लालसोऽपि च’ इति यादवः । तेषां निजस्त्रीचटुलालसानां मदेन किञ्चिदीषच्चटुलाश्चपलास्तेऽल-

साश्च । विशेषणयोरपि मिथो विशेषणविशेष्यभावविवक्षया विशेषणसमासः । तेषां चटुलालसानां विहङ्गमानां हंसादीनामुत्पिञ्जलानि जातान्युत्पिञ्जलजातानि । पूर्ववत्समासः । तानि पत्राणि येषां तेरुत्पिञ्जलजातपत्रैः । उत्पिञ्जरीभूतदलैरित्यर्थः । रलयोरभेदः । जलजातपत्रैर्जलजैरेवातपत्रैश्च येषां कुर्वाणम् । एतेन महती कमलाकरसमृद्धिर्दृश्यते । यमकरूपकयोः सङ्करः ॥ ६ ॥

✓ स्कन्धाधिरूढोज्ज्वलनीलकण्ठानुर्वीरुहः श्लिष्टतनूनहीन्द्रैः ॥

प्रनर्तितानेकलताभुजाग्रान् रुद्राननन्तानिव (१) धारयन्तम् ॥ ७ ॥

स्कन्धेति ॥ पुनः कीदृशं नगम् अनन्तान् बहून् उर्वीरूढो वृक्षान् धारयन्तं विभ्राणम् । किंभूतान् स्कन्धाधिरूढोज्ज्वलनीलकण्ठान् स्कन्धे काण्डे अधिरूढाः स्थिता उज्ज्वला मनोज्ञा नीलकण्ठा मयूरा येषां ते तान्, पुनः किंविशिष्टान् अहीन्द्रैर्महोरगैः श्लिष्टतनून् आलिङ्गितवपुषः, अपरं किंभूतान् प्रनर्तितानेकलताभुजाग्रान् प्रनर्तितानि वायुवशाच्चलितानि अनेका लता एव भुजाग्राणि येषां ते तान् । उपमीयते—रुद्रानिव एकादशदेवविशेषानिव । तेषामपि स्कन्धे अधिरूढो विभ्रान्त उज्ज्वलो मनोज्ञश्च नीलः श्यामः कण्ठो भवति । अपरम् अहीन्द्रेण वासुकिना घेष्टितदेहान्, प्रनर्तितानि अभिनयवशाच्चालितानि अनेकलता-तुल्यानि भुजाग्राणि यैः ते तान्, अनन्तान् एकादश अक्षयान् वा ॥ ७ ॥

स्कन्धेति ॥ पुनः स्कन्धं प्रकाशमधिरूढा उज्ज्वला नीलकण्ठा मयूरा येषां तान्, अन्यत्र स्कन्धाधिरूढा असंस्थिता नीलाः कण्ठा येषां तान् । 'असंप्रकाण्डयोः स्कन्धः' इति विश्वः । अहीन्द्रैः श्लिष्टतनून् व्यातदेहान् । एकत्र तदावासवादन्यत्र तद्भूषणत्वाच्चेति भावः । प्रनर्तितान्यनेकलतानामिव भुजानां लतानामिव च भुजानामग्राणि येषां तान्, अत एवानन्तानसंख्यान् रुद्रानिव स्थितानि स्युर्वेक्षन् । उर्वीरूढो वृक्षान् धारयन्तुदहन्तम् ॥ ७ ॥

विलम्बिनीलोत्पलकर्णपूराः कपोलभित्तीरिव रोध्र(२)गौरीः ॥

नवोलपालङ्कृतसैकताभाः शुचीरपः शैवलिनीर्दधानम् ॥ ८ ॥

विलम्बीति ॥ पुनः किंभूतम् अपो जलानि दधानं बहमानम् । किंभूताः अपः शैवलिनीः शैवाल्युक्ताः, अपरं किंविधाः शुचीः निर्मलाः । अत एव कीदृशीः नवोलपालङ्कृतसैकताभाः नवं यत् उल्लङ्घं नीलवृणं तेन अलङ्कृतं यत् सैकतं पुलिनम् तद्वत् आभा कान्तिर्यासां ताः । उत्प्रेक्ष्यते—कपोलभित्तीरिव गण्डस्थलीतुल्याः । किंभूताः कपोलभित्तीः विलम्बिनीलोत्पलकर्णपूराः विलम्बीनि लम्बमानानि नीलोत्पलान्येव कर्णपूराः कर्णाभरणानि यासाम्, अपरं किंभूताः रोध्रगौरीः रोध्रजोभेदेन गौरकान्तीः । अपामुपमा सैकते, शैवल्यस्य तु उपमा उल्लेखे । केचित्तु सर्वाण्येतानि विशेषणानि अपामेव व्याचक्षते । उपमानं तु कपोल-भित्तिर इव, ततः श्लेषः । सिकता विद्यन्ते यस्य तत् । सिकताशर्कराभ्यां द्वेष्टे लुविलवौ चेत्यण् । उल्लङ्घं नीलवृणम् ॥ ८ ॥

विलम्बीति ॥ विलम्बिनी नीलोत्पलान्येव कर्णपूराः कर्णावतंसा यासां ताः लोभ्रेण लोभ्रजसा गौरीरवदाताः । 'विहौरादिभ्यश्च' इति ङीप् । कपोलभित्तीः स्त्रीणां गण्डस्थलीरिव स्थिताः । उपमान्तर-माह—नवा उल्लङ्घा वल्गवजवृणानि । 'उल्लङ्घा वल्गजाः प्रोक्ताः' इति विश्वः । तैरलङ्कृतानां सैकताना-भाभिवाभा यासां ताः । कुतः—शुचीः शुद्धाः शैवलिनीः शैवलवतीरपो दधानम् । शुचित्वशैवलत्वभ्यां द्विवचनविभक्त्यभावेनोपमाद्वयम् ॥ ८ ॥

राजीवराजीवशलोलभृङ्गं मुष्णन्तमुष्णं ततिभिस्तरुणः ॥

कान्ताऽलकान्ता ललनाः सुराणां रक्षोभिरक्षोभितमुद्रहन्तम् ॥ ६ ॥

राजीवेति ॥ किंभूतं नगेशं राजीवराजीवशलोलभृङ्गं राजीवराज्यः पद्मावलयः तासु वशा आयत्ता लोलाश्रपला भृङ्गा भ्रमरा यत्र सः तं, तथा तरुणां ततिभिः वृक्षाणां पङ्क्तिभिः उष्णमातपं मुष्णन्तमपहरन्तम् । किं कुर्वन्तं सुराणां ललना देवयोषित उद्रहन्तं विभ्राणं, किंभूताः कान्ताऽलकान्ताः कान्तो मनोहरोऽलकानामन्तोऽयं यासां ताः, अपरं किंभूतं रक्षोभिः राक्षसैः अक्षोभितं अनुपद्रुतम् । असेव्यमित्यर्थः ॥ ९ ॥

राजीवेति ॥ पुनः राजीवराजीनां पद्मपङ्क्तीनां वशा अधीना लोलाश्रला भृङ्गा यस्मिन् राजीवराजीवशलोलभृङ्गः तरुणां ततिभिः सङ्घैरुष्णमातपं मुष्णन्तं हरन्तं, कान्ता रम्या अलकान्ताश्चूर्णकुन्तला-
ग्राणि यासां ताः कान्ताऽलकान्ताः । 'अलकाश्चूर्णकुन्तलाः' इत्यमरः । सुराणां ललनाः स्त्रियोऽन्तरसो रक्षोभी राक्षसैरक्षोभितमनभिभूतं यथा तथोद्बहन्तम् ॥ ९ ॥

मुदे मुरारेरमरैः सुमेरोरानीय यस्योपचितस्य शृङ्गैः ॥

भवन्ति नोद्दामगिरां कवीनामुच्छ्रायसौन्दर्यगुणा मृषोद्याः ॥ १० ॥

मुदे इति ॥ यस्य रैवतकस्य उच्छ्रायसौन्दर्यगुणाः प्रांशुत्वरामयणीयकविशेषाः कवीनां मृषोद्या मिथ्याकथनीया न भवन्ति । कविभिरलीका नोच्यन्ते इत्यर्थः । किंभूतानां कवीनामुद्दामगिरामुद्भवाचाम् । कवीनां मिथ्यावाक्त्वं प्राप्तं, यथेष्टभाषिणां स्वतन्त्रभारतीकानामवश्यमेव अधिकार्थवचनशालता । कथं तर्हि न मृषोद्या इत्याह—अमरैः देवैः कर्तृभिः सुमेरोः शृङ्गैः शिखरैरुपचितस्य वर्धितस्य आनीय प्रकृतत्वान्मेरुशृङ्गाण्येव, किमर्थं मुरारेर्मुदे हरेर्हृषाय । यः सुरपर्वतशिखरविरचितः साक्षादच्युतप्रीतये, तस्य कथमिव वैरूप्यं सम्भाव्यते । कवीनां तद् गुणा मृषोद्या न भवन्तीत्युचितम् । उच्छ्राय इति 'उदिश्रयती'त्यादिना घञ् । कवीनामिति कर्तरि षष्ठी । मृषा उच्यन्ते इति मृषोद्याः कर्मणि क्यप् ॥ १० ॥

नन्वल्पीयानयं कश्चिद्वैतको नाम शिलोचयः कथमियद्वर्ण्यत इति शङ्का निरस्यति—

मुदे इति ॥ मुरारेर्मुदे सन्तोषायाऽमरैः कर्तृभिः सुमेरोः शृङ्गैः करणैरानीयोपचितस्य वर्धितस्य । आनीतैः शृङ्गैरुपचितस्येत्यर्थः । उपचये करणानां शृङ्गाणामर्थादानयनकर्मत्वम् । यस्य शैलस्योच्छ्राय औन्नत्यं सौन्दर्यं च तयोर्गुणा उत्कर्षा उद्दामगिरां प्रगल्भवाचां कवीनां मृषा उच्यन्ते इति मृषोद्याः मिथ्यावाच्या न भवन्ति । मेरुशृङ्गेषु सर्वगुणसम्भवादिति भावः । 'राजसूर्यसूर्यमृषोद्य—' इत्यादिना वदेः क्यवन्तो निपातः । उत्कृष्टः श्राय उच्छ्राय इति घञन्तेनोपसर्गस्य समासः । न तूपमृष्टाद्वच्यते । 'श्रीणीभुवोऽनुपसर्गे' इति नियमात् । मुद इत्यादिश्लोकसप्तके यच्छब्दस्य दृष्टोऽयं शैलः स इत्यनेनान्वयः । मेरुशृङ्गासम्बन्धेऽपि सम्बन्धवर्णनादतिशयोक्तिः ॥ १० ॥

यतो महार्घाणि(१) भृतान्यनूनैः प्रस्थैर्मुहुर्भूरिभिरुच्छिखानि ॥

आढ्यादिव प्रापणिकादजस्रं जग्राह स्तनान्यमितानि लोकः ॥ ११ ॥

यत इति ॥ यस्माद्वैतकात् जनः अजस्रं सदा अमितानि असंख्यानि रत्नानि आददे जग्राह । कीदृशानि महार्घाणि बहुमूल्यानि, किंभूतानि अनूनैः महाप्राणैः भूरिभिः प्रभूतैः प्रस्थैः सानुभिः मुहुर्वारंवारं भृतानि उडानि, पुनः किंभूतानि उच्छिखानि उद्गता शिखा

कान्तिर्दासिर्यपां तानि । कस्मादिव आद्यात्प्रापणिकादिव । यथा ईश्वराद्वाणिजकाल्लोको
रत्नानि गृह्णाति । तान्यपि पेश्वयात् प्रस्थैर्दास्यैर्मौनैर्भ्रियन्ते मीयन्ते । शेषं समानम् ११

यत इति ॥ लोकः पुरार्थानि श्रेष्ठान्यनूतनैर्नृणां भूतिः प्रभूतैः । 'प्रभूतं प्रचुरं प्राज्यं भूरि' इत्यमरः ।
प्रस्थैः सातुभिर्मानविशेषैश्च । 'प्रस्थोऽस्त्री सातुमानयोः' इत्यमरः । भूतानि सम्भूतानि भित्तानि च वृद्धि-
त्वाद्युद्गमीनि अमिताभ्यपारिमितानि रत्नानि यतः शैलादाद्याद्वनिकात् । 'इभ्य आद्यो धनी' इत्यमरः ।
प्रपणो व्यवहारः प्रयोजनमस्य प्रापणिको वणिक् । 'तदस्य प्रयोजनम्' इति ठक् । 'पण्याजीवाः प्रापणिका
वैदेहा नेगमाश्च ते वणिजः' इति वैजयन्ती । तस्मादिवाजलं सुहुज्जग्राह । उपमालङ्कारः ॥ ११ ॥

अखिद्यताऽऽसन्नमुद्रग्रतापं रविं दधानेऽप्यरविन्दधाने ॥

भृङ्गावलिर्त्यस्य तटे निपीतरसा नमत्तामरसा न मत्ता ॥ १२ ॥

अखिद्यतेति ॥ यस्य तटे रोधसि भृङ्गावलिश्चञ्चरीकावलिर्नाऽखिद्यत न खिन्ना । खेदे
कारणमाह—कीदृशे तटे रविं दधाने अकं विभ्रति, कीदृशं रविमासन्नमपि निकटस्थमपि, तथा
उद्ग्रतापमुल्वणभासम् । एवं खेदो युक्तः । अपि विस्मये । कीदृशे तटे अरविन्दधाने
अरविन्दानां पद्मानां धाने स्थाने, अरविन्दा निधीयन्तेऽस्मिन्निति अरविन्दधानम् । तर्हि
कथं न खिन्नेत्याह—कीदृशी भृङ्गावलिः मत्ता क्षीया, किंभूता सती निपीतरसा आ-
स्वादितमधुः, नमत्तामरसा नमन्ति तामरसानि अवजानि यस्याः सा । खेदाभावे हेत्व-
न्तरम् । न मत्तेति न क्रियापदेन योज्यः । खिद्वैर्न्यै दिवाद्यौ स्वरितेति पठ्यते ॥ १२ ॥

अखिद्यतेति ॥ आसन्नमौन्यास्तत्रिहितमत एवोद्ग्रतापं दुःसहतापं रविं दधानेऽपि अरविन्दधाने
इति विरोधः । अरविन्दानां धाने निधाने इति परिहारः । धीयतेऽस्मिन्निति धानम् । अधिकरणे ल्युट् ।
शब्दशेषमूलो विरोधालङ्कारः । यस्य गिरेस्तटे निपीतरसा नितरां पीतरमकरन्दा, नमन्ति तामरसानि
पङ्केरुहाणि भारभूतया यया सा नमत्तामरसा । 'पङ्केरुहं तामरसम्' इत्यमरः । अत एव मत्ता भृङ्गावलि-
र्नाखिद्यत न खिन्ना । खिदेर्देवादिकान्कर्तरि लङ् । अत्यन्तसूर्यसन्निधानेऽप्यरविन्दाऽऽकरविहारान्मधुकरा-
स्तापं नापुरित्यर्थः ॥ १२ ॥

यत्राधिरूढेन महीरुहोच्चैरुन्निद्रपुष्पाक्षिसहस्रभाजा ॥

सुराधिपाधिष्ठितहस्तिमल्ललीलां दधौ राजतगण्डशैलः ॥ १३ ॥

यत्रेति ॥ यस्मिन् पर्वते राजतगण्डशैलः रूप्यस्थूलगलितपापाणः उन्निद्रपुष्पाक्षि-
सहस्रभाजा प्रफुल्लप्रसूननयनदशशतयुक्तेन उच्चैर्महीरुहा उच्चतरुणा अधिरूढेन उपरिस्थि-
तेन हेतुना सुराधिपाधिष्ठितहस्तिमल्ललीलां दधौ शक्राधिरूढैरावणशोभां वभार । इन्द्रस-
नाथस्यैरावणस्य शोभां यत्र रूप्यादमा कुसमिततरुभृपितश्वकारेत्यर्थः । हस्तिमल्लो गण्ड-
शैलस्य, शक्रो वृक्षस्य, पुष्पाणामक्षिसहस्रमुपमानम् ॥ १३ ॥

यत्रेति ॥ यत्र शैले रजतस्य विकारो राजतः । 'प्राणिरजतादिभ्योऽङ्' इत्यत्रप्रत्ययः । स चासौ गण्ड-
शैलश्च । 'गण्डशैलास्तु च्युताः स्थूलोपला गिरः' इत्यमरः । उन्निद्राणि विकसितानि पुष्पाण्यक्षीणी-
वेत्युपमितसमासः । तेषां सहस्रं भजतीति तद्भाजा अधिरूढेनोच्चैर्महीरुहा वृक्षेण, सुराधिपेन देवेन्द्रेणा-
धिष्ठितो यो हस्ती मग्न इव तस्यैरावतस्य लीलां शोभां दधौ । ऐरावतस्य धावन्यादिति भावः । 'हस्तिमहो-
भ्रमात्तङ्के हस्तिमहो विनायके' इति विश्वः । अत्र लीलामिव लीलामिति सादृश्याक्षेपाज्जिदर्शनालङ्कारः ॥ १३ ॥

विभिन्नवर्णां गरुडाग्रजेन सूर्यस्य रथ्याः परितः स्फुरन्त्या ॥

रत्नैः पुनर्यत्र रुचा रुचं स्वामानिन्यिरे वंशकरीरनीलैः ॥ १४ ॥

विभिन्नेति ॥ यस्मिन् रत्नैर्वत्तके सूर्यस्य रथ्याः रथाश्वाः रत्नैः सर्वव्यापिन्या रुचा

करणेन भूयः स्वां रुचमानिन्यिरे आत्मीयं वर्णं प्रापिताः, किंभूतया रुचा परितः स्फुरन्त्या सर्वतो व्यापिन्या । स्वकान्तित्यागे कारणमाह—किंभूताः सन्तः गरुडाग्रजेन अरुणेन विभिन्नवर्णा रक्तीकृताः । कै रत्नैरित्याह—वंशकरीरनीलैः वंशाङ्कुरहरितैः । इन्द्रनीलैरित्यर्थः । वा वंशाः करीरपर्णाः । तद्गुणोऽयमलङ्कारः । रथं वहन्ति रथ्याः यत् । आनिन्यिरे इति कर्मणि लकारः ॥ १४ ॥

विभिन्नोति ॥ गरुडाग्रजेनारुणेन विभिन्नवर्णा अन्यथाकृतवर्णाः । अरुणिमानमापादिता इत्यर्थः । सूर्यस्य सम्बन्धिनो रथं वहन्तीति रथ्या रथाश्वाः । 'तद्वहति रथयुगप्रासङ्गम्' इति यत्प्रत्ययः । यत्र शैले वंशकरीरनीलैर्वंशाङ्कुरद्वयमै रत्नैः । मरकतैरित्यर्थः । 'वंशाङ्कुरे करीरोऽस्त्री इत्यमरः । वंशशब्दस्याऽऽम्लानताहेतोरलनतायाः प्रतिपत्त्यर्थत्वादपौनरुक्त्यम् । अत एव एकार्थपदमप्रयोज्यमित्युक्त्वा करिकलभकर्णावतंसादिषु प्रतिपत्तिविशेषकरेषु न दोष इत्याह वामनः । न विशेषश्चेदिति । परितः स्फुरन्त्या रुचा स्वप्रभया करणेन पुनः स्वां रुचं निजहरितवर्णमेवानिन्यिरे आनीताः । नयतेर्द्विकर्मकात्प्रधाने कर्मणि लिट् । 'प्रधानकर्मण्याख्येये लादीनाहुर्द्विकर्मणाम्' इति वचनात् । अत्र विभिन्नवर्णा इत्येकस्तद्गुणः, रथ्यानां स्वगुणत्यागेन गरुडाग्रजगुणग्रहणात्पुनस्तत्त्यागेन मरकतगुणग्रहणादपरस्तद्गुणस्तदुपजीवीति सजातीययोः सङ्करः । तेन गिरेः सूर्यमण्डलपर्यन्तमौन्नत्यं वस्तु व्यज्यते । तद्गुणः स्वगुणत्यागादन्योऽन्यद्गुणग्रहः ॥ १४ ॥

यत्रोज्झिताभिर्मुहुर्मुहुर्वाहैः समुन्नमद्भिर्न समुन्नमद्भिः ॥

वनं ववाधे विषपावकोत्था विपन्नगानामविपन्नगानाम् ॥ १५ ॥

यत्रेति ॥ यत्र विषपावकोत्था विपत् विपारिणसमुद्बो दाहः नगानां तरुणां वनं काननं समूहं वा न ववाधे । विषस्य कारणमाह—किंभूतानां नगानाम् अविपन्नगानामविगतसर्पाणाम्, न विगताः पन्नगा येपामिति । कथं वनं न दग्धमित्याह—सुहुः पुनः पुनः अम्बुवाहैः मैवैः उज्झिताभिः वर्षिताभिरद्भिर्जलैः समुन्नम् आर्द्राकृतम् । यतः क्लिन्नं नाग्निना बाध्यते । किंभूतैर्मैवैः समुन्नमद्भिः उन्नतैः, वर्षार्थं गृहीतयत्नैः । न क्रियापदेन योज्यः । ववाधे इति कर्तरि । समुन्नमिति उन्देः क्तः ॥ १५ ॥

यत्रेति ॥ यत्र शैले समुन्नमद्भिः समुत्पन्नद्विर्मुहुर्मुहुर्वाहैरुज्झिताभिस्त्यक्ताभिरद्भिर्मुहुः समुन्नं सम्यगुन्नं क्लिन्नम् । सक्तमित्यर्थः । 'उन्दी क्लेदने' इति धातोः कर्मणि क्तः । 'तुदविद-' इत्यादिना निष्ठानत्वंम् । विपन्नगा विगतसर्पा न भवन्तीत्यविपन्नगाः । सपन्नगा इत्यर्थः । तेषामविपन्नगानां नगानां वृक्षाणां वनं विषपावकोत्था विषाग्निसमुत्था विपदापत् न ववाधे । नित्यं वर्षातुषङ्गाद्विषाग्निशोभो वृक्षाणामकिञ्चित्कर इति भावः ॥ १५ ॥

फलद्भिर्गुणांशुकराभिमर्शात्काशानिव धाम पतङ्गकान्तैः ॥

शशंस यः पात्रगुणाद् गुणानां संक्रान्तिराक्रान्तगुणान्तरेति(१) ॥ १६ ॥

फलद्भिरिति ॥ योऽद्भिः उष्णांशुकराभिमर्शात् रविकिरणसंस्पर्शात् काशानिवमार्गनेयं धाम तेजः फलद्भिः वसद्भिः सूर्यकान्तैः करणैः इति शशंस आख्यत, किं—गुणानां विशेषाणां या संक्रान्तिः स्थानान्तरगमनं सा पात्रगुणात् आधारविशेषाद्धेतोः आक्रान्तगुणान्तरा अधिष्ठितविशेषान्तरा भवति । यदि ह्येवं न स्यात्तत्तदेव सूर्यकान्तगतमग्निन्तवं न दध्यादिति भावः । तथा च भारविः—

प्राप्यते गुणवतापि गुणानां व्यक्तमाश्रयवशेन विशेषः ।

तत्तथा हि दयिताननदत्तं व्यानशे मधु रसातिशयेन ॥

वाक्यस्याकर्मकत्वात् 'पश्य मृगो धावती'तिवत् द्वितीयाभावः । संक्रान्तिमिति पाठे संक्रान्ति शशंसेति योज्यम् । विशेषणत्वे इतिशब्देन प्रातिपदिकार्थे स्थापनात् द्वितीया-
ऽभावः, यथा—'क्रमादसु नारद इत्येवौधि सः', इति पूर्वपाठो रम्यतरः । कृशानोरिदं का-
शानयम् । पतङ्गः सूर्यः ॥ १६ ॥

फलझरिति ॥ यः शैल उष्णांशुकराभिमर्शार्दकरसम्पर्कात् कृशानोरिदं काशानवमाग्रेयं धाम, तेजः
फलद्विरुद्धिरदिः । अग्निकरसामर्थ्याभिव्यञ्जकैरिति भावः । पतङ्गकान्तेः सूर्यकान्तेः । दृष्टान्तभूतैरिति
भावः । गुणानां संक्रान्तिमन्यत्र संक्रमणम् । संक्रान्तगुणानित्यर्थः । पात्रगुणादाधारगुणसहकारादा-
क्रान्तः प्रातो गुणातिरेकः कार्यविशेषाधानरूपो गुणात्कर्षो यस्यास्तां शशंस प्रतिपादयामास । अर्कत्वित्यं
सर्वत्र संक्रमणविशेषेऽपि सूर्यकान्तेष्वेव ज्वलनजननदर्शनात्स्वैवापि संक्रम्यकारिणां गुणानामाधारगुण-
सहकारात्कार्यविशेषाधायकत्वमिति निश्चयोऽत्रैव जायत इत्यर्थः । ततश्च सहकारशक्तिविरहिणी सहजशक्ति-
रनुपकारिणीति भावः । वृत्त्यनुभासोऽलङ्कारः ॥ १६ ॥

दृष्टोऽपि शैलः स मुहुर्मुगरारेपूर्ववद्विस्मयमाततान ॥

क्षणे क्षणे यन्नवतामुपैति तदेव रूपं रमणीयतायाः ॥ १७ ॥

दृष्टोऽपीति ॥ स नगो मुहुरवलोकितोऽपि हरेरपूर्ववत् अदृष्ट इव विस्मयमाततान्
कौतुकमवर्धयत् । ननु यदसङ्गतिरूपितं न तत्र कुतूहलस्यावसर इत्याशङ्क्य साधकमर्थान्-
न्तरन्यासमाह—रमणीयतायाः तदेव रूपं रमणीयकस्य स एव स्वभावः, यत् क्षणे क्षणे
नवतामुपैति यदनुक्षणं वस्तु अपूर्वमिव भवति । यथा वाच्यमाने भारतरामायणे । मुहुः-
शब्दो वाप्साप्रधानोऽत्र बोद्धव्यः १७ ॥

दृष्टोऽपीति ॥ मुहुर्दृष्टोऽपि स शैलो मुरारेपूर्वेणादृष्टपूर्वेण तुल्यमपूर्ववत् । 'तेन तुल्यं क्रिया चेत्'-
इति वृत्तिः । विस्मयमाततान । अतिरमणीयत्वादिति भावः । तथा हि—क्षणे क्षणे प्रतिक्षणम् । वाप्सायां
द्विर्भावः । नवतामपूर्ववद्भावमुपैतीति यत्, तन्नवत्वोपगमनमेव रमणीयताया रूपं स्वरूपम् । लक्षणमि-
त्यर्थः । अत्र रमणीयत्वलक्षणस्य वाक्यार्थस्य विस्मये हेतुत्वसमर्थनाद्वाक्यार्थहेतुर्को काव्यलिङ्गमलङ्कारः ॥ १७ ॥

उच्चारणज्ञोऽथ गिरां दधानमुच्चारणत्पक्षिगणास्तटीस्तम् ॥

उत्कन्धरं द्रुमुमवेश्य शौरिमुत्कन्धरं दारुक इत्युवाच ॥ १८ ॥

उच्चारणज्ञ इति ॥ अथानन्तरं दारुकः सूतः इति वक्ष्यमाणमूचे । कथने निमि-
त्तमाह—किं कृत्वा शौरिं हरिं तं धरं रैवतकं द्रुमुमुत्कं सकौतुकं दृष्ट्वा अवक्ष्य । तदुत्कण्ठा
कथं तेनावगतेत्याह—यतः उत्कन्धरमूर्ध्वग्रीवम् । यस्य हि दिदृक्षा उत्पद्यते स ग्रीवामु-
त्क्षिप्य वर्तते । कीदृशो दारुकः गिरां वाणीनामुच्चारणज्ञः, उच्चारणं भाषणं जानातीति
वाग्मी । किं कुर्वाणं धरं तटीः रोधांसि विभ्राणं, कीदृशीः तटीः उच्चाः उन्नताः, तथा
रणत्पक्षिगणाः कृजद्विहङ्गश्रेणीः । एता उपजातयोऽधुना नानावृत्तानि ॥ १८ ॥

उच्चारणज्ञ इति ॥ अथ हरिर्विस्मयानन्तरं गिरां वाक्यानामुच्चारणं जानातीत्युच्चारणज्ञ उक्तिकु-
शलः । 'आतोऽनुपसर्गे कः' इति कप्रत्ययः, न 'इगुपध-इत्यादिना । 'आकारादनुपपदात्कर्मोपपपदो भवति
विप्रतिषेधेन' इति वचनात् । दारुकः कृष्णसारथिरुच्चा उन्नता रणन्तः शब्दायमानाः पक्षिगणा यामु ताः
रणत्पक्षिगणास्तटीर्धानं, तं पूर्वोक्तं धरतीति धरं पर्वतम् । पचायच्च । 'अदार्थधरपर्वताः' इत्यमरः ।
द्रुमुमुत्कमुत्कम् । 'उत्क उन्मना' इति निपातः । उत्कन्धरमौत्सुक्यादुन्ममितकन्धरं शौरिमवेश्य इति
वक्ष्यमाणक्रमेण वाचमुवाच । न द्विजित्तज्ञोऽवसरऽवसीदतीति भावः ॥ १८ ॥

आच्छादितायतदिगम्बरमुच्चकैर्गामाक्रम्य संस्थितमुदग्रविशालशृङ्गम् ॥

मूर्ध्नि स्खलत्तुहिनदीधितिकोटिमेनमुग्रीक्ष्य को भुवि न विस्मयते नगेशम् १९

आच्छादितेति ॥ एवं नगेशमुद्दीक्ष्य रैवतकं दृष्ट्वा को भुवि पृथिव्यां न विस्मयते न चिन्तयते । सर्वोऽपि कौतुकं यातीत्यर्थः । कीदृशम् आच्छादिताः विहिता आयता दीर्घा दिशः काष्ठा अम्बरमाकाशं येन सः, तथा उच्चकैः उन्नतं, तथा गां भूमिमाक्रम्य व्याप्य संस्थितं, तथा उदयविशालशृङ्गम् उच्चानि विस्तीर्णानि शिखराणि यस्य । अत एव मूर्ध्नि स्खलत्तुहिनदीधितिकोटिं शिरसि परिष्वजच्चन्द्रकलं, कमिव नगेशमिव गिरीशमिव । श्लेषः, यथा-गिरीशं साक्षाद्भुवि वीक्ष्य को न आश्चर्यं यायात् । कीदृशं शिवम् आच्छादिताः परिहिता आयता दिश एवाम्बरं येन सः तम् । दिगम्बरो हि भगवान् । नगन-इत्यर्थः ॥ १९ ॥

इतः प्रभृति यमकान्तरश्लोकेषु वसन्ततिलकावृत्तं नियमेनाह—

आच्छादितेति ॥ आच्छादिताभ्यामवृत्तानि आयतानि दीर्घाणि दिशोऽम्बरं खं च दिगम्बराणि येन तम्, अन्यत्राच्छादितं वसितमायतं दिगेवाम्बरं वासो येन तं तथोक्तम् । उच्चैकरुजतां गां भुवमाक्रम्य व्याप्य संस्थितम् । तथोदयाप्युन्नतानि विशालानि च शृङ्गाणि शिखराणि यस्य तम् । अन्यत्रोदये विशा-क्ते शृङ्गे विषाणे यस्य तम् उच्चैकरुजतं गां वृषभमाक्रम्य आधिष्ठाय, संस्थितमित्यर्थः । 'शृङ्गं विषाणे शिखरे' इति,

‘गौः स्वर्गे वृषभे रश्मौ वजे चन्द्रमसि स्मृतः ।

अर्जुनीनेत्रदिग्वाणभूवाग्वारिषु गौर्मता’ ॥

इति च विश्वः । मूर्ध्नि शिखरे अन्यत्र शिरसि स्फुरन्ती तुहिनदीधितेरिन्दोः कोटिः रश्मिः कल च यस्य तमेन नगेशं नगशेष्ठं रैवतकं कैलासनायकमीश्वरं चोद्दीक्ष्य को न विस्मयते । सर्वोऽपि विस्मयत-इत्यर्थः । नेयं तुल्ययोगिता, प्रकृताप्रकृतविषये तदनुत्थानात् । नापि समासोक्तिः, तस्या विशेषणसाम्य-जीवित्वात् । नापि श्लेषः, उभयश्लेषे विशेष्यश्लेषयोगात् । तस्मात्प्राकरणिकार्थमात्रपर्यवसिताभिधान्यापारेणापि शब्देनार्थान्तरधीकृद्धानिरित्याहुः । तदुक्तं काव्यप्रकाशे—

‘अनेकार्थस्य शब्दस्य वाचकत्वे नियन्त्रिते ।

संयोगाद्वैवाच्यार्थधीकृद्वापृतिरञ्जनम्’ ॥

इति । वृत्तलक्षणं तु—‘उक्ता वसन्ततिलका तभजा जगौ ग’ इति ॥ १९ ॥

उदयति विततोर्ध्वरश्मिरज्जावहिमरुचौ हिमधाम्नि याति चास्तम् ॥

ब्रह्मति गिरिरयं विलम्बिघण्टाद्वयपरिवारितवारणेन्द्रलीलाम् ॥२०॥

उदयतीति ॥ अयं गिरिः रैवतकाचलो विलम्बिघण्टाद्वयपरिवारितवारणेन्द्रलीलां ब्रह्म-ति विलम्बि विलम्बमानं यत् घण्टाद्वयं किङ्किणीयुगलं तेन परिवारितः परिष्कृतो त्रिभूपितो वारणेन्द्रो हस्तिराजस्तस्य लीलां शोभां धारयति । घण्टाद्वयशोभितं द्विरदमनुकरोतीत्यर्थः । कदा अहिमरुचौ सूर्ये उदयति सति, चन्द्रे च अस्तं याति सति । कीदृशे रवौ चन्द्रे च विततोर्ध्वरश्मिरज्जौ वितताः प्रसृताः अतिदीर्घा ऊर्ध्वरश्मय एव रज्जवो यस्येति उभयविशेषम् । घण्टे हि रज्जुर्ग्रथ्यते । अकेंद्रू घण्टयोरुपमानं, रज्जवो रश्मीनां, नगस्य करी । अनेनैव श्लोकेन कविना ‘घण्टामाघ’ इति नाम लब्धम् । अत्र इट कट कटी गतौ इति उदयतीति रूपम् । केचित् अयं गताविति पठन्ति । पुष्पिताग्रा वृत्तम् ॥ २० ॥

उदयतीति ॥ वितता ऊर्ध्वाश्च रश्मिरज्जवो रश्मयो रज्जव इव यस्य तस्मिन्विततोर्ध्वरश्मिरज्जौ अहिमरुचौ सूर्ये उदयत्युदयमाने । ‘क्षीय गतौ’ इति स्वारितेन केचिदिच्छन्ति । ततः शतरि सप्तमी । तथा विततोर्ध्वरश्मिरज्जौ हिमधाम्नि चन्द्रे चास्तं यात्युस्तमयमाने । यातेः शतरि सप्तमी । अयं गिरि-

विलम्बिता विशेषं लम्बमानेन घण्टादयेन परिवारितस्य वेदितस्य बाण्येन्द्रस्य लीलां शोभां वहति । अत्र लीलामिव लीलामिति सादृश्याद्वेपाधिदर्शना । तथा सूर्याचन्द्रमसावस्य कुक्षिसमानकक्षां विभूत इति महदौघस्य व्यज्यते । पुष्पिताग्रा वृत्तम् । अयुजि नयुगरेफतो यकारो युजि च नजौ जरगाश्च पुष्पिताग्रा ॥

वहति यः परितः कनकस्थलीः सहरिता लसमाननवांशुकः ॥

अचल एष भवानिव राजते स हरितालसमाननवांशुकः ॥ २१ ॥

वहतीति ॥ स एषः अचलो रैवतको भवानिव राजते, यः सहरिताः सद्वाः कनकस्थलीः काञ्चनभूमीः सर्वतो वहति धारयति । तथा लसमाननवांशुकः सौवर्णत्वाल्लसमाना द्योतनशीला नवा अजर्जरा अंशवो भासो यस्य सः । 'शेपाद्विभापे'ति कप् । लसमानेति ताच्छील्ये चानद् । भवान् कीदृशः हरितालसमाननवांशुकः हरितालसमाने काञ्चनतुल्ये नवे नूत्ने अंशुके वाससी यस्य सः । पीतवासा इत्यर्थः । कनकस्थलीनां पीतवाससी उपमानम् । अथ वा शब्दोपमेयम्, अर्थसारूप्यं भवतु मा वा भूय तत्रापेक्षा । एतदस्माभी रुद्रजटालङ्कारे विवेचितम् । द्रुतविलम्बितं छन्दः ॥ २१ ॥

वहतीति ॥ लसमाना दीपमाना नवांशवो यस्य स लसमाननवांशुकः । शैषिकः कप्रत्ययः । योऽचलः सहरिताः सद्वाः । 'हरितेति च दूर्वायां हरिर्दण्युतेऽन्यवत्' इति विश्वः । कनकस्थलीः स्वर्णभूमीः । 'जानपद-' इत्यादिना अकृषिमार्थे ङीप् । परितो वहति, स एषोऽचलः हरितालिन कर्चुरेण समानं नवमंशुकं वासो यस्य स हरितालसमाननवांशुकः पीताम्बरो भवानिव राजते । द्रुतविलम्बितं वृत्तम् । 'द्रुतविलम्बितमाह नभौ भवौ' इति लक्षणात् ॥ २१ ॥

पाश्चात्यभागमिह सानुषु सन्निपण्णाः पश्यन्ति शान्तमलसान्द्रतरांशुजालम् ॥ सम्पूर्णलब्धललनालपनोपमानमुत्सङ्गसङ्ग्रहहरिणस्य मृगाङ्गमूर्तेः ॥ २२ ॥

पाश्चात्येति ॥ इहाद्रौ सानुषु शृङ्गेषु सन्निपण्णाः सन्निविष्टा आसीना मृगाङ्गमूर्तेः शशिनः पाश्चात्यभागसपरं पाद्वर्गभागं पश्यन्ति ईक्षन्ते, उच्चत्वकथनम् । कीदृशं शान्तमलसान्द्रतरांशुजालं शान्तमलं निष्कलङ्कम् अत एव सान्द्रतरमतिघनमंशुजालं किरणनिकरो यस्य । अधोभाग एव तदपेक्षया शशिनः शोभा विद्यते । तदाह—उत्सङ्गसङ्ग्रहहरिणस्य अङ्गारुद्रमृगस्य, कीदृशं भागं सम्पूर्णलब्धललनालपनोपमानं पश्चाद्भागस्य (१) नैर्मल्यात् सम्पूर्णमखण्डमेव लब्धं ललनालपनेन अङ्गनामुखेन उपमानं सादृश्यं येन तम् । इहत्यभागे हि समतलत्वात् विमलवनितावदनोपमानं विसदृशम् । पश्चात् भवः पाश्चात्यः, दक्षिणापश्चात् पुरस्तस्यक् । हिमाः शीतला अंशवो मूर्तौ यस्य सः हिमांशुमूर्तिः । वसन्ततिलका वृत्तम् ॥ २२ ॥

पाश्चात्येति ॥ इहाद्रौ सानुषु सन्निपण्णाः स्थिता जनाः शान्तमलं कलङ्कस्य पुरोवर्तिता निष्कलङ्कमत एव सान्द्रतरमंशुजालं यस्य तं सम्पूर्णं परिपूर्णं लब्धं प्रातः ललनालपनोपमानं स्त्रीमुखसादृश्यं येन तम् । 'आननं लपनं मुखम्' इत्यमरः । कुतः—उत्सङ्गसङ्ग्रहहरिणस्याङ्गस्थमृगस्य मृगाङ्गा मृगचिह्नमूर्तिर्यस्य तस्य मृगाङ्गमूर्तेर्यस्य पश्चाद्वर्गः पाश्चात्यः । दक्षिणापश्चात् पुरस्तस्यक् । स चासौ भागश्च तं पश्चाद्वर्गभागं पृष्ठभागं पश्यति । पाश्चात्यभागदर्शनातिशयोक्त्या तादृगौचित्यध्वनिः । वसन्ततिलका वृत्तम् ॥ २२ ॥

कृत्वा पुंवत्पातमुच्चैर्भृगुभ्यो मूर्ध्नि ग्रावणां जर्जरा निर्झरौघाः ॥

कुर्वन्ति द्यामुत्पतन्तः स्मरार्तस्वर्लोकास्त्रीगमत्रनिर्वाणमत्र ॥ २३ ॥

कृत्वेति ॥ अत्राद्रौ निर्झरौघाः पतज्जलपूराः स्मरार्तस्वलोकस्त्रीगात्रनिर्वाणं कुर्वन्ति कामपीडिताऽमरवधूदाहोपशमनं विदधति । किं कुर्वन्तः छां स्वर्गमुत्पतन्तः आरोहन्तः, किं कृत्वा उच्चैः उच्चैर्भ्यो भृगुभ्यस्त्वतटेभ्यः ग्राव्णां मूर्ध्नि दृषदामुपरि पातं कृत्वा, अतएव जर्जराः शीकरतां गताः । के इव पुंवत् पुरुषा यथा । केचित् स्वर्गार्थिनो भृगुभ्यः कालजरादिभ्यः श्वभ्रेभ्यो मध्यपतनं कृत्वा खण्डशो गताः सन्तो दिवमारुढाः कामार्ताप्सरः-शरीरखलं कुर्वते । भृगुभ्य इति पञ्चमी । द्योशब्दस्य ग्रामिति रूपम् । निर्वाणमिति वातेः निर्पूर्वस्य क्तः, 'निर्वाणोऽवात' इति नत्वम् । शालिनी वृत्तम् ॥ २३ ॥

कृत्वेति ॥ अत्राद्रौ निर्झरौघा गिरिनदप्रवाहाः । 'प्रवाहो निर्झरो झरः' इत्यमरः । 'चूतवृक्ष इत्यादि-वत्सामान्यविशेषभावादपुनरुक्तिः । पुंवत्पुंभिस्तुल्यम् । 'तेन तुल्यं क्रिया चेत्—' इति धतिः । उच्चैर्भृगुभ्यस्त्वतटेभ्यः । 'प्रपातस्त्वतटो भृगु' इत्यमरः । ग्राव्णां शिलानां मूर्ध्नि पातं कृत्वा पतित्वा जर्जराः शकलीभूता ग्रामाकाशं प्रत्युत्पतन्तः स्मरार्तानां स्वलोकस्त्रीणां खेचरीणामप्सरसां गात्रनिर्वाणमङ्गनिर्वृतिं कुर्वन्ति । 'अनुष्ठानासमर्थस्य वानप्रस्थस्य जीर्धतः ।

भृगुभिर्जलसम्पातैर्मरणं प्राविधीयते ॥

इति विहितभृगुपातिनां पुंसां स्वलोकगाभिनामिहोपमानता । शालिनी वृत्तम् । 'शालिन्युक्तौ तगौ गोऽब्धिलोकैः' इति ॥ २३ ॥

स्थगयन्त्यमूः शमितचातकाऽऽर्तस्वरा जलदास्तडित्तुलितकान्तकार्तस्वराः ॥

जगतीरिह स्फुरितचारुचामीकराः सवितुः क्वचित्कपिशयन्ति चाऽमी कराः २४

स्थगयन्तीति ॥ इहाद्रौ मेघाः क्वचिदमूः जगतीः स्थलीः स्थगयन्ति, क्वचिद्वेः अमी कराः कृपिशयन्ति पिञ्जरयन्ति । कीदृशाः जलदाः शमितचातकाऽऽर्तस्वराः शमितः निवर्तितश्चातकानां पक्षिविशेषाणामार्तः तृपादीनः स्वरः यैस्ते निवर्तितवप्पीहक(?)दीगस्वराः, तथा तडित्तुलितकान्तकार्तस्वराः तडिद्भिः सौदामिनीभिः तुलितं संदृशीकृतं कान्तमुज्ज्वलं कार्तस्वरं सुवर्णं यैस्ते । जगतीः किंभूताः स्फुरितचारुचामीकराः स्फुरितं देदीप्यमानं चारु स्निग्धं चामीकरं सुवर्णं यासां ताः । अमूरिति स्त्रियाम्, अमी इति पुंसि । आर्त इति ऋगतौ आङ्पूर्वः क्तः 'उपसर्गादृति धातौ' इति वृद्धिरेकादेशो रेफः । पथ्या वृत्तम् ॥ २४ ॥

स्थगयन्तीति ॥ इहाद्रौ क्वचिदमूर्जगतीर्भूमीः । 'जगती भुवने भूमौ' इति विश्वः । शमिताश्चातकानामार्तस्वरा यैस्ते शमितचातकार्तस्वराः । 'सर्वसहापातितमन्त्रु न चातकानाम्' इति भूमिगतस्य तेषां विवाभावादभौमम्बुदानेनोज्जीवयन्तीत्यर्थः । किञ्च तडिद्भिस्तुलितान्युपमितानि कान्तानि कार्तस्वराणि सुवर्णानि यैस्ते तडित्तुलितकान्तकार्तस्वराः । तडिस्फुरणे तेषामपि तद्वत्स्फुरणादिति भावः । ते जलदाः स्थगयन्त्याच्छादयन्ति । 'स्थग आच्छादने' इति चौरादिकः । क्वचित् स्फुरितान्युल्लसितानि चारुणि चामीकराणि सुवर्णानि यैस्ते स्फुरितचारुचामीकरा अमी सवितुः कराः आतपाश्च कपिशयन्ति कपिशिताः कुर्वन्ते । क्वचिद् वृष्टिः क्वचिदातपश्चेति महदाश्चर्यमिति भावः । पथ्या वृत्तम् । सजसा यलौ च सह गेन पथ्या मता ॥

उत्क्षिप्तमुच्छ्रितसितांशुकरावलम्बैरुत्तम्भितोडुभिरतीवतरां शिरोभिः ॥

श्रद्धेयनिर्झरजलव्यपदेशमस्य विष्वक्तटेषु पतति स्फुटमन्तरिक्षम् (१) ॥ २५ ॥

उत्क्षिप्तमिति ॥ अस्य रैवतकस्य विष्वक् तटेषु सर्वतो रोधस्तु प्रस्थेषु वा स्फुटं निश्चितमन्तरिक्षं खं पतति । खं चेदायाति कथं न दृश्यते, इत्याह—किंभूतं खं श्रद्धेय-निर्झरजलव्यपदेशं श्रद्धेयः सम्भाव्यो निर्झरजलव्यपदेशो यस्य तत् । निर्झरजलव्याजेन पत-

तीत्यर्थः । इति उत्प्रेक्षा । एतेन तोयस्योच्चत्वं प्राच्यं चोक्तम् । किमिति नभः पततीत्याह-
 शिरोभिः शिखरैः अतीवतराम् अतिशयेन उत्तिक्षसमुदस्तम् । स्वस्थानाच्चालितं यत इत्यर्थः ।
 अतिशयेन उत्तिक्ष्यमाणं वस्तु पापाणवत् पतति । कीदृग्भिः शिरोभिः उच्छिद्रतसितांशु-
 करावलम्बैः उच्छिद्रता उर्ध्वमुखा ये सितांशुकराश्चन्द्ररश्मयः तानवलम्बन्ते संयुज्जते यानि
 तैः । उर्ध्वमुखशिकररूपैरित्यर्थः । इति उच्चत्वोक्तिः । अन्योऽपि यो भारं शिरसा
 उत्तिक्षपति स कस्यचित्करमवलम्बते । अत एवौन्नत्यादुत्तम्भितोडुभिः उत्तम्भितानि उडूनि
 तारा यैः तैः । उत्तम्भित इति स्तम्भुः सौत्रो धातुः, स्वायं णिच् क्तः । अतीवेति निपात-
 समुदायोऽतिशयार्थः । तरपा अतिशयस्य अतिशयः प्रतिपाद्यते । स्वायं वा । श्रद्धेयः
 श्रद्धातव्यः । समधिगम्य श्रद्धामारोप्य सम्भाव्यते इति अर्थान्तरम् ॥ २५ ॥

उत्तिष्ठमिति ॥ उच्छिद्रता उल्लिताः सितांशोश्चन्द्रस्य करा अंशवो हस्ताश्चावलम्बो येषां तैः, उत्त-
 म्भितान्युडूनि यैस्तैः । उडूनि चावटभ्येत्यर्थः । शिरोभिः शिखरैर्मस्तकैश्चातीवतरां भूशतरम् । अती-
 वशब्दादव्ययादामुपत्ययः । उल्लितमुद्यम्य धृतमन्तरीक्षं श्रद्धेयः सादृश्याद्विश्वसनीयो निर्झरजलमिति
 व्यपदेशो व्यवहारो यस्य तत् । दृढतरां निर्झरजलाधियं कुर्वदित्यर्थः । अस्याद्रस्तेषु विश्वकसमन्तात्पत-
 नि स्फुटं सत्यम् । इन्द्रकानुडूनि चावटभ्यः शिरोभिर्ध्रियमाणमपि दुरुद्धरत्वाद् भ्रम्यदन्तरीक्षमेवेदं न
 तु जलम् । सादृश्यात् व्यपदेशो दुर्वार इति सर्वतःपातिता, निर्झरजलं चोत्प्रेक्ष्यते । तेनोत्सेधविस्तारा-
 वस्य व्यज्येते ॥ २५ ॥

एकत्र स्फटिकतटांशुभिन्ननीरा नीलाश्प्रद्युतिभिर्दुराऽऽम्भसोऽपरत्र ॥

कालिन्दीजलजनितश्रियः श्रयन्ते वैदग्ध्योमिह सरितः सुरापगायाः ॥ २६ ॥

एकत्रेति ॥ इहादौ सरितो नद्यः सुरापगायाः वैदग्ध्यो सादृश्यं सारूप्यं भजन्ते ।

किंभूतायाः गङ्गायाः कालिन्दीजलजनितश्रियः यमुनातोयोत्पादितशोभायाः । शुक्लाऽसि-
 ता भवन्तीत्यर्थः । वैदग्ध्यो विचित्रच्छायाविच्छित्तिः, सादृश्यमित्येके । अकस्मात् प्रयाग-
 शोभां वहन्तीत्यर्थः । किंभूता नद्यः एकस्मिन् प्रदेशे स्फटिकतटांशुभिन्ननीराः सूर्योपलरोधो-
 रस्मिच्छरितजालाः, अपरत्र अन्यत्र इन्द्रनीलद्राधितिविवेपिततोयाः । भिन्नं द्युरितं, नीरं
 जलम् । स्वयं भिद्यते विज्ञेयं गच्छतीति भिदुरं, भिदुरमम्भो यासां ताः । प्रहर्षिणी वृत्तम् २६

एकत्रेति ॥ एकत्र एकस्मिन्भागे स्फटिकस्य यत्तदं तस्यांशुभिर्विभिन्ननीरा मिथोदकाः । शुभ्रजला-
 इत्यर्थः । अपरत्रापरस्मिन्भागे नीलाश्मनामिन्द्रनीलानां द्युतिभिर्भिदुराणि मिथ्यगम्भांसि यासां ताः । नील-
 सलिता इत्यर्थः । इहादौ सरितः कालिन्दस्याद्रेरपत्यं स्त्री कालिन्दी यमुना । 'कालिन्दी सूर्यतनया यमुना
 शमनस्वप्ता' इत्यमरः । तस्या जलैर्जनिता श्रीः शोभा यस्यास्तस्याः । तत्सङ्गताया इत्यर्थः । सुरापगाया
 गङ्गाया वैदग्ध्यो शोभां श्रयन्ते भजन्ति । विदग्धस्य भावो वैदग्ध्यो । ब्राह्मणादित्वात् 'गुणवचन-' इत्यादि-
 ना व्यञ्जनस्ययः । 'पितृरादिश्रय' इति ङीष् । सोऽपीत्यस्य बाहुलकत्वादिव वैकल्पिकः । अत एव 'व्यञ्ज-
 यित्करणादीकारो बहुलम्' इति वामनः । अत्र सितासितमणिगुणग्रहणात्सरितो यमुनासङ्गतगङ्गाशोभा-
 सादृश्याक्षेपाच्चदुर्गोत्पातिता निदर्शना । प्रहर्षिणी वृत्तम् । जौ जौ गच्छिदशयतिः प्रहर्षिणीयम् ॥ २६ ॥

इतस्ततोऽस्मिन्विलसन्ति मेरोः समानवप्रे मणिसानुरागाः ॥

स्त्रियश्च पत्यौ सुरसुन्दरीभिः समा नवप्रेमणि सानुरागाः ॥ २७ ॥

इतस्तत इति ॥ अस्मिन्नदौ मेरोः समानवप्रे सुराद्रिसदृशते मणिसानुरागाः स्तन-
 मयशृङ्गभास इतस्ततो विलसन्ति द्योतन्ते । तथा च पुनः स्त्रियोऽपि नाय्योऽपि पत्यौ
 मर्तरि सानुरागाः प्रीतिमत्यः सत्यो विलसन्ति क्रीडन्ति सुरसुन्दरीभिः देववधूभिः समाः

सदृश्यः । कीदृशे पत्यौ नवप्रेमणि नूतनस्नेहे । अनन्यगतचित्ते इत्यर्थः । रज्यतेऽनेनेति रागो रश्मिः । नवप्रेमणीति विभाषया अलोपः । उपेन्द्रवज्रा छन्दः ॥ २७ ॥

इतस्तत इति ॥ मेरोः समानवप्रे-तुल्यप्रस्थे अत एवास्मिन्नद्रावितस्ततो मणिमनुरागा रत्नतटका-
न्तयो विलसन्ति प्रसरन्ति । किञ्च नवं प्रेम यस्य तस्मिन्नवप्रेमणि पत्यौ- अनुरागेण सह वर्तन्त इति सानु-
रागाः सुरसुन्दरीभिः समाः सरूपा स्त्रियश्चेतस्ततो विलसन्ति क्रीडन्ति । अन्योन्यमनुरागिणोऽनुरूपाश्चेह
विलासिनस्तदनुरूपाणि च विहारस्थलानि सन्तीति भावः ॥ २७ ॥

उच्चैर्महारजतराजिविराजिताऽसौ दुर्वर्णभित्तिरिह सान्द्रसुधासवर्णा ॥ २८ ॥
अभ्येति भस्मपरिपाण्डुरितस्मरारेरुद्धहिलोचनललामललाटलीलाम् ॥ २८ ॥

उच्चैरिति ॥ इहाद्रौ पर्वते दुर्वर्णभित्ती रूप्यकुड्यं भस्मपरिपाण्डुरितस्मरारेरुद्धहिलो-
चनललामललाटलीलामभ्येति (भस्म) धवलितहरस्य साग्नितयनभूषणललाटशोभां प्राप्नो-
ति । यतः कीदृशी उच्चैः उन्नता, तथा महारजतराजिविराजिता महारजतराज्या कनक-
लेखया विराजिता भूषिता, तथा पुनः कीदृशी सान्द्रसुधासवर्णा सान्द्रा दीप्ता नूत्ना सुधा
तथा समानवर्णा । धन(?)मर्कपलसिताया रजतभित्तेः भूतिसितं ललाटमुपमानं, कनकरजः
अग्निगर्भं तृतीयं नेत्रम् । उद्धतो वह्नियस्मात् उद्धृष्टः साग्नि, लोचनं, ललाम् चिह्नं भूषणं
वा, ललाटं कपालं, लीला विच्छित्तिः । अभ्येतीति आभिमुख्येन प्राप्नोति ॥ २८ ॥

उच्चैरिति ॥ इहाद्रौ सान्द्रया सुधया लेपविशेषणामृतं वा सवर्णा समानवर्णा । ज्योतिर्जलपद-
इत्यादिना समानस्य सादेशः । 'लेपभेदेऽमृते सुधा' इति वैजयन्ती । महारजतराजिविराजिता काञ्चन-
रेखाशोभिता असौ पुरोवर्तिनी उच्चैरुन्नता दुर्वर्णभित्ती रजतभित्तिः । 'महारजतकाञ्चने' इति, 'दुर्वर्णं रजत-
रूप्यम्' इति चामरः । भस्मना परिपाण्डुरितस्य स्मरारेरुद्धं उद्धृताचिल्लोचनमेव ललाम् भूषणं यस्य
तस्य ललाटस्य लीला शोभामभ्येति भजतीति निदर्शनालङ्कारः । ललाम् पुच्छपुण्ड्राम्बुधाप्राधान्यकेतुषु
इत्यमरः ॥ २८ ॥

अथमतिजरठाः प्रकामगुर्वोरलघुविलम्बिपयोधरोपरुद्धाः ॥

सततमसुमतामगम्यरूपाः परिणतदिक्करिकास्तटीविभर्ति ॥ २९ ॥

अथमिति ॥ अयं गिरिः तटीः पुलिनानि विभर्ति धारयति । कीदृशीस्तटीः अतिश-
येन जरठाः कठोराः परुषपापाणाः प्रकामगुर्वोरत्यन्तविस्तीर्णाः, तथा अलघुविलम्बिपयो-
धरोपरुद्धाः सपयस्त्वात् बृहद्भिर्विलम्बमानैर्मधैर्विष्वक् व्याप्ताः सदा च प्राणिनामगम्यरूपाः
अयिश्चयदुर्गमाः । सुष्ठु अगम्या अगम्यरूपाः, प्रशंसायां रूपप्रत्ययः । अथ वा 'अगम्यं रूपं
संस्थानं यासां ताः । तथा परिणतदिक्करिकाः परिणता दत्तप्रहाराः दिक्किरणो दिग्गजा
यासु ताः । 'शेषाद्विभाषे'ति कः । परिणतदिक्करिका इव बृद्धकुमारीतुल्यास्तटीविभर्ता-
त्युक्तिः । इवार्थो द्रष्टव्यः । ता अपि परिणतत्वादतिजर्जराः प्रकामगुर्वीः स्थूलदेहाः अल-
घुभिर्विलम्बिभिः पतितैः पयोधरैः कुचैरुपरुद्धा व्यासदेहाः अत एव तरुणानाम् असेव्य-
वपुषः । गमिरत्र मैथुने वर्तते, यथा—'न जर्तौ स्त्रियं गच्छेत्' इति । दिक्करिकाः कुमार्यः ।
पुष्पिताग्रा वृत्तम् ॥ २९ ॥

अथमिति ॥ अयं गिरित्तिजरठा अतिकठिनाः अतिजर्जराश्च । 'जरठः कठिने जीर्णे' इति वैज-
यन्ती । प्रकामं गुर्वीः श्रेष्ठाः स्थौल्याद् दुर्भराश्च प्रकामगुर्वीः । 'गुरुस्तु गीष्पतौ श्रेष्ठं गुरौ पितरि दुर्भरे'
इति शब्दार्थवः । विस्पष्टपदवत् 'मयू(व्यंसकादयश्च' इति समासः । अलघुभिर्विलम्बिभिर्विलम्बमानैः पयो-
धैर्मधैः स्तनैश्च । 'स्निस्तनाब्दै पयोधरौ' इत्यमरः । उपरुद्धा आवृताः निबद्धाः सततं सर्वदा असुमता

प्रागभूतानामन्यत्रा अत्युन्नतत्वाद्दुरारोहस्वरूपाः, अन्यत्र वृद्धत्वाद्गमनाऽनर्हविप्रहाः । 'त्यजेदस्यकुलोत्प-
न्नां वृद्धां स्त्रीं कन्यकां तथा' इति गमननिषेधादिति भावः । परिणतास्तिर्यग्दन्तप्रहारिणो दिक्करिणो दि-
ग्गजा यानु ताः परिणतदिक्करिकाः । 'तिर्यग्दन्तप्रहारस्तु गजः परिणतो मतः' इति हलायुधः । 'इनः
स्त्रियान्' इति समासान्तः कप्रत्ययः । अन्यत्र परिणताः किणीभूता दिशो दन्तश्रवणविशेषाः करिकाः नख-
त्रयाश्च यासां ताः । 'दिग्दटे वर्तुलाकारे करिका नखरेखिका' इति वैजयन्ती । तटीर्विभर्ति । अत्र प्रकृ-
ततटीविशेषगमाहिम्ना अप्रकृतवृद्धाङ्गनाप्रतीतेः समासोक्तिः । पुष्पिताग्रा वृत्तमुक्तम् ॥ २९ ॥

धूमाकारं दधति पुरः सौवर्णे वर्णेनाग्नेः सदृशि तटे पश्यामी ॥

श्यामीभूताः कुसुमसमूहेऽलीनां लीनां श्रेणीमिह (१) तरवो विभ्राणाः ॥ ३० ॥

धूमाकारमिति ॥ पुरोऽग्ने तटे पुलिने पश्य विलोकय, इह अमी वृक्षा धूमाकारं धूम-
सादृश्यं धारयन्ति । कीदृशे तटे सौवर्णे काञ्चनमये, अत एव वर्णेन अग्नेः सदृशि तुल्ये ।
पिशङ्गे इत्यर्थः । तरवः कीदृशाः कुसुमसमूहे पुष्पगुच्छे लीनां संलनामलीनां त्रमराणां पङ्क्तिं
विभ्राणा धारयन्तः, अत एव श्यामीभूताः कृष्णत्वं प्राप्ताः, अत एव सादृश्यं दधति । वा-
क्यार्थस्याऽकर्मकत्वाद्द्वितीयाऽभावः । सौवर्णं तटं बुध्यतेऽग्निः, तरवस्तु धूम इति तात्पर्यार्थः ।
दधतीति अभ्यस्तत्वाद्नुपङ्गलोपः (२) । म्भौस्मौ ख्याता जलधरमालाऽध्यङ्गैः ॥ ३० ॥

धूमाकारमिति ॥ इहादौ पुरोऽग्ने वर्णेनाग्नेः सदृशि समाने । अग्निसमानवर्ण इत्यर्थः । सौवर्णे सुव-
र्णविकारे तटे कुसुमसमूहे लीनां स्थितान् । 'त्वादिभ्यश्च' इति निठानत्वम् । अलीनां भृङ्गणामालीमावली
विभ्राणा अत एव श्यामीभूता अमी तरवो धूमसम्यं दधति, त्वं पश्य । स्वर्णतटमग्निवद्भाति, श्यामास्त-
रवो धूमवद्भातीत्युपमा । जलधरमाला वृत्तम् । 'अध्यङ्गैः स्याज्जलधरमालाम्भौ स्मौ' इति लक्षणात् ॥ ३० ॥

व्योमस्पृशः प्रथयता कलधौतभिचीरुन्निद्रपुष्पचणचम्पकपिङ्गभासः ॥

सौमेरवीमधिगतैन निकुञ्ज (३) शोभांमेतेन भारतमिलावृतवद्विभाति ॥ ३१ ॥

व्योमेति ॥ एतेनाद्रिणा भारतं वर्षं मनुष्यलोक इलावृतवद्विभाति स्वर्गं तुल्यं
शोभते । मेरुसमीपे इलावृतो नाम लोकोऽस्ति तत्र सर्वमेव सौवर्णं द्वादशवर्षसहस्राणि च
जीव्यते । कुतस्तद्विभाति, किंभूतेन सौमेरवीं स्वर्णपर्वतसम्बन्धिनीं निकुञ्जशोभां गहन-
प्रदंशलक्ष्मीमधिगतेन प्राप्तेन । एतदेव कथं, किं कुर्वता कलधौतभिचीः सुवर्णशृङ्गाणि प्रथ-
यता विस्तारयता, कीदृशीः व्योमस्पृशो गगनलग्नाः, तथा उन्निद्रैः विकसितैः पुष्पैः
प्रतीता उन्निद्रपुष्पचणा ये चम्पका वृक्षविशेषास्तैः पिङ्गाः पिशङ्गा भासो दीप्तयो यासां
ताः । वित्तेऽर्थं चणपप्रत्ययः, तेन वित्तश्चुम्बुचणपौ । इलावृतोऽप्येवंविधो मेरुणा शो-
भते । समेरोरियं सौमेरवी ॥ ३१ ॥

व्योमेति ॥ व्योमस्पृशोऽध्रङ्कशः उन्निद्रैर्विकसितैः पुष्पैर्वित्ता 'उन्निद्रपुष्पचणाः । 'तेन वित्तः-' इति
चणपप्रत्ययः । ते च ते चम्पकाश्च तद्विद्रुभासः पिङ्गवर्णाः कलधौतभिचीः कनकतटीः । 'कलधौतं रौप्यहे-
म्नो' इति विश्वः । प्रथयता प्रकटयता अत एव सौमेरवीं सुमेरुसम्बन्धिनीं नितम्बशोभां कटकलक्ष्मी-
मधिगतेन प्राप्तवता । 'गत्यर्थकर्मक-' इत्यादिना गोमेः कर्तरि क्तः । एतेन रैवतकाद्रिणा भारतं भारतस्य
राज इदं भारताख्यं वर्षं भूखण्डम् । 'स्याद्द्वैलोकधात्वशे वत्सरे वर्षमस्त्रियाम्' इत्यमरः । इलावृतव-
दिलावृतवर्षमिव विभातीत्युपमा । नवखण्डस्य जम्बूद्वीपस्य हिमाद्रिदक्षिणभूखण्डं हैमवतापरनामकं भारतवर्षं
सुमेरुयोगात्सौमेरवापराख्यं मध्यमखण्डमिलावृतवर्षम् । अत एव—

'नःप्रेदं भारतं वर्षं हिमाद्रिस्तथ दक्षिणे ।

तेन हेमवतं नाम परेष्वप्येवमुजयेत् ॥

इलावृतं सौमेरवं सुमेरोः परितो हि तत् ॥

इति वैजयन्ती ॥ ३१ ॥

रुचिरचित्रतनूरुहशालिभिर्विचरितैः (१)परितः प्रियकव्रजैः ॥

विविधरत्नमयैरभिभात्यसाववयवैरिव जङ्गमतां गतैः ॥ ३२ ॥

रुचिरेति ॥ एषोऽद्भिः प्रियकव्रजैः मृगविशेषयूथैः अभिभाति परितः शोभते । कीदृशैः रुचिरचित्रतनूरुहैः लोमभिः शालन्ते श्लाघन्ते ये तैः, तथा परितः समन्तात् विचरितैः चरितुं प्रवृत्तैः । उत्प्रेक्ष्यते—अवयवैरिव स्वाङ्गैरिव । किंभूतैः जङ्गमतां गतैः जीवत्वं प्राप्तैः तथा विविधरत्नमयैः । अवयवाः अवयवसंस्थानविशेषाः, विविधरत्नतुल्यानि तनूरुहाणि ॥ ३२

रुचिरेति ॥ असौ गिरिः रुचिरैरुज्ज्वलैश्चिन्नानां वर्णैस्तनूरुहलोमभिः शालन्त इति तथोक्तैः परितः प्रचलितैः प्रसरद्भिः, प्रियकाः कम्बलप्रकृतयो मृगविशेषाः । 'प्रियको रोमाभिर्युक्तो मृदूच्चममृगैर्धनैः' इति वैजयन्ती । तेषां व्रजैः समूहैर्जङ्गमतां चरिष्णुतां गतैर्विविधरत्नमयैरवयवैः स्वाङ्गैरिव अतिभातीत्युपेक्षा । दुतविलम्बितं वृत्तम् ॥ ३२ ॥

कुशेशयैरत्र जलाशयोषिता मुदा रमन्ते कलभा विकस्वरैः ॥

प्रगीयते सिद्धगणैश्च योषितामुदाररमन्ते कलभाविकस्वरैः ॥ ३३ ॥

कुशेशयैरिति ॥ अत्रादौ जलाशयोषिता सरःस्थिताः कलभाः करिपोतका विकस्वरैः विकासिभिः कुशेशयैः कमलैर्मुदा हर्षेण रमन्ते क्रीडन्ति, तथा सिद्धगणैश्च देवविशेषैर्योषितामन्ते प्रियासमीपे उदारमुत्कृष्टं गीयते छन्दु गानं क्रियते । कीदृशैः कलभाविकस्वरैः कलो मधुरो भाविकः सरसः स्वरो वाक् येषां तैः । कुशे जलमध्ये शेरते इति कुशेशयानि । आशयः स्थानम्, आशेरतेऽस्मिन्निति कृत्वा पुंसि संज्ञायां घः प्रायेण । विकसन्तीति शीलानि विकस्वराणि, स्थेशभासपिसकसो वरच् । प्रगीयते इति भावे लकारः कर्मणि वा । भावा रसा उपचारात् भावना वा, कलत्वं कलभावः स विद्यते यस्यासौ कलभाविकः, अत इनिठनौ । उशन्ति वंशस्थवृत्तम् ॥ ३३ ॥

कुशेशयैरिति ॥ अत्रादौ जलाशयोषिता जलाशयेषु हृदेषु उषिता वसन्तः । 'गत्यर्थीकर्मक' इत्यादिना वसतेः कर्तरि कः, सम्प्रसारणम् । 'मतिबुद्धिपूर्जार्येभ्यश्च' इति चकाराद्वर्तमानार्थता । कलभाश्चिद्वर्षकरिणः । 'त्रिंशद्वर्षस्तु कलभः' इति वैजयन्ती । विकस्वरैर्विकसनशीलैः । स्थेशभासपिसकसो वरच् । कुशेशयैः शतपत्रैः । 'शतपत्रं कुशेशयम्' इत्यमरः । मुदा प्रीत्या रमन्ते क्रीडन्ति । करिविहाराणां कमलाकाराणामयमाकर इति भावः । किञ्च कला अत्यन्तमधुराः । विकारो मानसो भावः स प्रयोजनमेषां भाविकाः । उद्दीपका इत्यर्थः । कला भाविकाश्च स्वराः षड्जादयो येषां तैः कलभाविकस्वरैः सिद्धगणैः सुरसङ्घैर्योषितां स्वस्तीणामन्ते समीपे उदारमुच्चैः प्रगीयते च । भूस्वर्गोऽयमिति भावः ॥ ३३ ॥

आसादितस्य तमसा नियतेर्नियोगादाकाङ्क्षतः पुनरपक्रमणेन कालम् ॥

पत्युस्त्विषामिह महौषधयः कलत्रस्थानं परैरनभिभूतममूर्मजन्ते (२) ॥ ३४ ॥

आसादितस्येति ॥ इह नगे अमूर्महौषधयस्त्विषां पत्युः सूर्यस्य कलत्रस्थानं रुचामाश्रयत्वं भजन्ते श्रयन्ति । तिष्ठन्त्यस्मिन्निति स्थानम्, कलत्रं दाराः, त्विषां पत्युश्च त्विष एव कलत्रम् । तेन महौषधिषु अमृतसञ्जीविनीप्रभृतिषु त्विषो निक्षिप्य रवि-रस्तं यतीति तात्पर्यार्थः । किंभूतस्य त्विदृपतेः नियतेर्नियोगादिधेरादेशात् तमसा अन्ध-

कारणास्तंगमनेन वा आसादितस्य प्राप्तस्य । पितामहान्याऽपि रविस्तं याति ।
भूयः अपक्रमणेन उदयाचलगमनेन कालं स्वसमयमाकाङ्क्षतः वाञ्छतः । गत्या हि
कृदुदयं लभते । कीदृशं स्थानं परैरन्धकारादिभिः अपरिभूतमानाक्रान्तम् ।
रात्राचोपधिषु तमो वाधते, तेजोरूपत्वात् । अयोक्तिश्लेषः—यः किल महापुरुषो दैव
तमसा दारिद्र्येण शत्रुभिरासादितः सन् कापि गृहादावपि अपरिभूते स्थाने दारान्
पति, ततः पुरुरपक्रमणेन चेष्टया कालमाकाङ्क्षति । चन्द्रस्त्विषां पतिरिति न
हृदयहारि ॥ ३४ ॥

आसादितस्येति ॥ इहादौ अमूर्महोपधयो नियतेर्नियोगादास्मिन्काले इदं भावीति दैवश
तमसाऽन्धकारेण तन्मायेण व्यसनेन वा आसादितस्याक्रान्तस्य पुनरपक्रमणेन पुनरावृत्त्या कालं स
कालमाकाङ्क्षतः । पुनरागत्य सङ्गन्तुमिच्छत इत्यर्थः । विषां पत्युः सूर्यस्य सम्बन्धि परैस्तेजो
पुरुषान्तैरेव अनाभिभूतमतिरस्कृतमनुपहतं च कलत्रस्थानं कलत्रभूतानां विषां स्थानं स्थितिं वा
निर्बहन्तीत्यर्थः । स्त्रीणां स्त्रीष्वेव रक्षणं कार्यमिति भावः । यथा केनचिदापि न्यासीकृतानि कलत्राणि
स्य कालान्तरे साधवस्तस्मै प्रयच्छन्ति, तद्वदोपधयोऽपि त्विषास्त्विषां पत्युरपर्यन्तीत्यर्थः । एतच्च
सूर्यास्तमये प्रज्वलनादुदये विषयथाच्चोपचर्यते । अत्र विशेषणसाम्यादकीदीनामापत्रादिसाम्यप्रतीतेः
सोक्तिरलङ्कारः ॥ ३४ ॥

पुरः पति(१)स्कन्धनिपण्णवालप्रवालहस्ताः प्रमदा इवात्र ॥

पुष्पेक्षणैर्लम्बित(२)लोचकैर्वा मधुव्रतव्रातवृत्तैर्व्रतत्यः ॥ ३५ ॥

पुर इति ॥ अत्राऽद्वौ व्रतत्यो लताः प्रमदा इव अङ्गनातुल्याः । इदानीं
कीदृश्यो लताः पुरोऽग्रे पतिवृक्षस्तस्य स्कन्धे प्रकाण्डे निपण्णाः संलग्नाः
नवाः प्रवालाः किसलयान्येव हस्ताः कराः यासां ताः । प्रमदा अपि भर्तृस्कन्धदत्त
समकरा भवन्ति । लता हि निकटं तरं वेष्टयन्ति प्रमदा अपि अग्रेवर्तिनः पत्युर
प्रवालतुल्यं पाणिं प्रायशः कुर्वते । तथा पुष्पाण्येव चक्षुषि तैरुपलक्षिताः, ना
पुष्पतुल्यैर्नत्रैः शोभन्ते । कीदृशैः मधुव्रतव्रातवृत्तैः मधु किञ्चलकं व्रतयन्ति भक्षय
मधुव्रताः पट्पदास्तेषां व्रातः समूहः तेन वृत्तैर्व्यासैः, लम्बितलोचकैर्वा, वा इवा
लम्बितलोचकैरिव । ग्राम्यनारीशिरोवस्त्रं लोचकः प्रायेण कृष्णः तनीयान् । ग्राम्य
मुखे लोचकान् कुर्वते । यथा—

यो गोपीजनवल्लभः कुचतटव्याभोगलब्धास्पदं

छायावात्रविरक्तको (?) ब्रह्मयुगध्वारश्चतुर्हस्तकः ।

कृष्णः सोऽपि हताशयाऽप्यपहतः सत्यं कयाऽप्यद्य मे

किं राधे ! मधुसूदनो न हि न हि प्राणप्रियो लोचकः ॥ ॥

वनस्पतीति ॥ अत्रादौ वनस्पतयो वृक्षाः । 'वनस्पतिवृक्षमात्रे विना पुष्पफलद्वये' इति विश्वः
स्कन्धेषु प्रकाण्डेषु अंशेषु च निपण्णाः सक्ता वालप्रवाला वालपल्लवा हस्ता इव यासां तास्तथोच
मधूनि व्रतयन्ति भुञ्जते इति मधुव्रता मधुपास्तेषां व्रातेन वृन्देन वृत्तैश्चक्रेः । अत एव लम्बिताः
लोचकास्तारकाणि कज्जलानि च यैस्तेर्वा तैरिव स्थितैरित्युत्प्रेक्षा । इवार्थे वाशब्दः, तद्वदुत्प्रेक्षायां च
'लोचको मांसपिण्डे स्यादक्षितारे च कज्जले' इति विश्वः । पुष्पैरोक्ष्णैरिव पुष्पेक्षणैरुपलक्षिता व्रतत्यो
प्रमदा इव, लक्ष्यन्त इति शेषः । 'न प्राप्तिदे क्रियाऽधाहारदोषः' इत्याह वामनः, लिङ्गाध्याहारवदिति

विहगाः कदम्बसुरभाविह गाः कलयन्त्यनुक्षणमनेकलयम् ॥

भ्रमयन्नुपैति मुहुरभ्रमयं पवनश्च धूतनवनीपवनः ॥ ३६ ॥

विहगा इति ॥ इह गिरौ कदम्बपुष्पसुरभौ सुगन्धे विहगाः पक्षिणः अनुक्षणं स्तारंवारं गाः कलयन्ति वाच उच्चारयन्ति गायन्तीत्यर्थः । अनेकलयं द्रुतमध्यविलम्बितभेदेन त्रिविधो लयो गुणो वा यत्र गाने । लयो गीतादिसाम्यम् । अन्यच्च अयं पवनो वायुः उपैति वाति । कीदृशः अत्र मेघं मुहुरारंवारं भ्रमयन् प्रेरयन्, इति शैत्यमृदुत्वोक्तिः । तथा धूतं कम्पितं नवं सरसं नीपवनं वार्षिककदम्बकुसुमवृन्दं येन, धूतकदम्बकुसुमसमूहः इति सौरभोक्तिः । प्रमिताक्षरा वृत्तम् ॥ ३६ ॥

विहगा इति ॥ कदम्बैः सुरभिः सुगन्धिस्तस्मिन्कदम्बसुरभाविहाद्रौ विहगाः पक्षिणोऽनुक्षणं प्रतिक्षणम् अनेके बहुविधा लया विच्छेदा यस्मिन्कर्मणि तथया तथा गाः वाचः । शब्दानित्यर्थः । कलयन्त्युच्चारयन्ति । 'अर्जुनीनेत्रदिग्वाणभूवाग्वादिषु गौर्मता' इति विश्वः । किञ्च धूतानि कम्पितानि नवानि नीपवनानि कदम्बकाननानि येन 'सः धूतनवनीपवनः । नीपप्रियककदम्बास्तु हलिप्रिय' इत्यमरः । अयं पवनो मुहुरभ्रं मेघं भ्रमयन्नुपैति । प्रमिताक्षरा वृत्तम् । 'प्रमिताक्षरा सजससैरुदिता' इति लक्षणात् ॥ ३६ ॥

विद्वद्भिरागमपरैर्विवृतं कथञ्चिच्छ्रुत्वाऽपि दुर्ग्रहमनिश्चितधीभिरन्यैः ॥
श्रेयान्द्विजातिरिव हन्तुमघानि दक्षं गूढार्थमेष निधिमन्त्रगणं विभर्ति ॥ ३७ ॥

विद्वद्भिरिति ॥ एषोऽद्रिः निधय एव मन्त्रास्तेषां गणं वृन्दं विभर्ति धारयति । निधानं कीदृशं विद्वद्भिः प्राज्ञैः आगमपरैस्तालशास्त्रप्रवीणैः कथञ्चित् क्लेशेन विवृतं प्रकटितम् । तालज्ञा एवं विधानं जानते । तथा अन्यैरनिश्चितधीभिः अतालज्ञैः श्रुत्वापि 'अत्र विद्यते निधान'मित्यन्यतो बुद्ध्वाऽपि दुर्ग्रहं दुष्प्रापं, तथा अघानि दारिद्र्यादिदुःखानि हन्तुं विनाशयितुं क्षमं शक्तं, तथा गूढार्थमप्रकटितद्रव्यम् अत एव कथञ्चित् विवृतं दुर्ग्रहं च । कीदृशोऽद्रिः श्रेयान् सर्वश्रेष्ठः, क इव विभर्ति द्विजातिरिव विप्रतुल्यः । श्रेयान् सानुष्ठानो द्विजातिः मन्त्रगणं विभर्ति, कीदृशम् आगमपरैः सिद्धान्तनिष्ठैरपि दुःखेन व्याख्यातम्, अन्यैश्चावलसैः श्रुत्वा दुर्ग्रहमज्ञातं, यतो गूढार्थं छिन्नवाच्यम् । दुर्बोधमित्यर्थः । तथा पापानि विध्वंसयितुं समर्थम् । वेदवाक्यैर्हि यथान्यस्तैस्त्रिविध-मशुभं क्षीयते ॥ ३७ ॥

विद्वद्भिरिति ॥ एषोऽद्रिः श्रेयान् श्रेष्ठः द्विजातिर्ब्राह्मण इव आगमो निधिकल्पो मन्त्रशास्त्रं च स एव परं प्रधानं येषां तैरागमपरैर्विद्वद्भिर्निधीनां मन्त्राणां च साधनविधानज्ञैः कथञ्चिद्विवृतं स्वरूपतः प्रकाशितम् । नास्ति निश्चिता इदमित्यमिति निश्चयात्मिका धीर्येषां तैरानिश्चितधीभिरन्यैरशास्त्रज्ञैः श्रुत्वापि 'इह निधिरस्ति, ईदृङ्गहिमा असौ मन्त्र' इति चातमुखादाकर्ण्यापि दुर्ग्रहं दुःसाधनम् । अघानि दुःखान्यानां च हन्तुं दक्षं समर्थम् । 'दुःखेनोपसनेष्वघम्' इति वैजयन्ती । गूढः संवृतोऽर्थो धनमभिधेयं च यस्मिन्सन् गूढार्थम् । निधयो मन्त्रा इव, अन्यत्र निधय इव मन्त्रास्तेषां गणं विभर्ति । द्विजातिर्मन्त्रगणमिव निधिगणमेष विभर्तीत्युपमार्थः ॥ ३७ ॥

विम्बोष्ठं बहु मनुते तुरङ्गवक्रश्चुम्बन्तं मुखमिह किन्नरं प्रियायाः ॥

श्लिष्यन्तं मुहुरितरोऽपि तं निजस्त्रीमुत्तुङ्गस्तनभरभङ्गभीरुमध्याम् ॥ ३८ ॥

विम्बोष्ठमिति ॥ इहाऽद्रौ अश्वमुखः मनुष्यमुखं किन्नरं बहु मन्यते गुरु यथा तथा अवबुध्यते एष शोभन इति जानाति । किं कुर्वन्तं प्रियाया मुखं विम्बीफलरक्ताधरं

चुम्बन्तं पियन्तं, तस्य अश्वमुखत्वाच्चुम्बनं दुर्घटमतस्तस्मै स्पृहयते । इतरोऽपि अश्वशरीर-
स्तमश्वमुखं बहु मन्यते, यतो निजप्रियां वरशरीरे आलिङ्गन्तम्, अश्वशरीरे आलिङ्गनं
नास्ति । कीदृशीं कान्ताम् उचुङ्गः ऊर्ध्वमुखो यः स्तनभारः कुचाभोगस्तेन यो भङ्गः
स्पृष्टं ततो भीरुः तस्तं मध्यमुदरं यस्याः सा ताम् । पीनपयोधरां कृशोदरां वा इत्यर्थः ।
स्त्रीमिति 'वाऽम्शसो'रिति इयङ्विकल्पः । द्विधा किंपुरुषाः, केचित् अश्वमुखाः पुरुषशरीराः
केचित् मनुष्यमुखा अश्वदेहाश्च । तत्रान्योन्यं साभिलाषौ इति तात्पर्यार्थः । प्रहर्षिणी छन्दः ३८

विम्बोष्ठमिति ॥ इहादौ तुरगस्य वक्त्रमिव वक्त्रं यस्य स तुरङ्गवक्त्रो देवयोनिविशेषः । सतम्पुमान-
पूर्वपदस्य बहुव्रीहिरुत्तरपदलोपश्चः सुदूमुखवत्समासः । विम्बकल्प ओष्ठो यस्य तं विम्बोष्ठमित्युपमालङ्कारः ।
'ओष्ठोष्ठयोः समासे वा पररूपं वक्तव्यम्' इत्योकारः । प्रियाया मुखं चुम्बन्तं किञ्चर मनुष्यमुखमवश-
ङ्गं देवयोनिविशेषं बहु गुरु यथा तथा मनुतेऽवबुध्यते । तुरङ्गवक्त्रस्य चुम्बनासम्भवादिति भावः । इतरः
किञ्चरोऽप्युचुङ्गस्तनभरेण यो भङ्गस्तस्माद्गहिर्मध्यो यस्यास्तां निजस्त्रीं स्वस्त्रियम् । 'वाऽम्शसो' इति विकल्पादि-
यङदेशाभावः । मुहुः शिष्यन्तं मनुषाङ्गत्वादालिङ्गन्तं तुरङ्गवक्त्रं बहु यथा मनुते । तुरङ्गवपुषः किञ्चरस्याष्टेया-
सम्भवादिति भावः । दुर्लभं प्रियं भवतीति रहस्यम् । मध्यस्याभङ्गोऽपि भङ्गोऽकेरातिशयोक्तिरूपमया संभूत-
म् । प्रहर्षिणी वृत्तमुक्तम् ॥ ३८ ॥

यदेतदस्याऽनुतटं विभाति वनं तताऽनेकतमालतालम् ॥

न पुष्पिताऽत्र स्थगितार्करश्मावनन्तताने कतमा लताऽलम् ॥ ३९ ॥

यदेतदिति ॥ अस्याद्रेः अनुतटं पुलिनसमीपे यदेतद्वनं काननं शोभते, अत्र वने
कतमा लता बली अलमत्यर्थं न पुष्पिता । सर्वा सञ्जातकुष्ठमेत्यर्थः । कीदृग्वनं ततानेक-
तमालतालं तमालाश्च तालाश्च तमालतालं ततं विस्तीर्णमनेकतमालतालं यत्र ।
अत एव स्थगितार्करश्मौ पिहितरविकिरणे, तथा अनन्तताने अनन्तस्तानो विस्तारो
यस्मिन्, महाभोगे ॥ ३९ ॥

यदेतदिति ॥ अस्याद्रेः अनुतटं तटेपु । विभक्त्यर्थेऽध्ययीभावः । ततः विस्तृता अनेके बहवस्तमाला-
स्तःलाश्च यस्मिन्स्ततानेकतमालतालं यदेतदपुरोवर्ति वनं विभाति स्थगितार्करश्मौ तिरोहितातपे अनन्त-
तानेऽपारविस्तारेऽत्र वने कतमा लता का वा लता अलमत्यन्तं न पुष्पिता सञ्जातपुष्पा न । भवतीति
शेषः । सर्वापि पुष्पितेत्यर्थः ॥ ३९ ॥

दन्तोज्ज्वलासु विमलोपलमेखलान्ताः सद्गन्तचित्रकटकासु बृहन्नितम्बाः ॥

अस्मिन्भजन्ति घनकोमलगण्डशैला नार्योऽनुरूपमधिवासमधित्यकासु ॥ ४० ॥

दन्तोज्ज्वलास्त्विति ॥ अस्मिन् रैवतके अधित्यकासु उपरितनभूमिषु नार्यो-
ऽनुरूपं श्रेष्ठमुचितं वा अधिवासं स्थानं भजन्ति सेवन्ते । उपभोगयोग्यान् प्रदेशान् आश्र-
यन्त इत्यर्थः । कीदृशीषु दन्तोज्ज्वलासु उच्चपाषाणरम्यासु तथा सद्गन्तचित्रकटकासु सद्गन्तैः
परार्ध्यमणिभिश्चित्रकटकासु नानारूपसानुषु । नार्यः कीदृश्यः विमलोपला मेखलान्ताः का-
ञ्चीपर्यन्ता यासु ताः तथोक्ताः, तथा बृहन्नितम्बाः पीवरजवनाः तथा घनकोमलगण्डशैलाः
वनाः परिपूर्णाः कोमलाः सुरुपशां गण्डशैलाः कपोलभित्तयो यासु ताः । अथ वाऽनु-
रूपमात्मलुच्यं स्थानमधित्यकासु भजन्ते इति अर्थान्तरप्रतीतिः । एवं चानुरूप्यं भवति,
यदि नार्योऽधित्यकाश्च सदृशो भवन्ति । तेनेह नार्योऽधित्यकाश्च सदृशा इति तात्पर्यार्थः ।
न च विभागोपपन्नैर्विशेषणैरत्र शब्दसाम्यमर्थसादृश्यं वा विद्यते । तथा पञ्चापि विशेषणा-

न्येकैकमुभाम्यामप्यर्थवशाद्विभक्तिविपरिणामेन योजनीयानि । तत्र यानि न व्याख्यातानि
त्नानि योज्यन्ते । नार्थः किंभूताः दन्तैर्दशनैरुज्ज्वला मनोहराः तथा उत्तममणिनानारूप-
वल्याः । अधित्यकाश्च कीदृशीषु स्फटिकमध्यप्रदेशासु, तथा बृहन्नितम्बासु विस्तीर्णप्र-
देशविशेषासु, तथा निविडसुस्पर्शगलितपापाणासु ॥ ४० ॥

दन्तौज्ज्वलास्त्विति ॥ अस्मिन्नद्वौ दन्ता निकुञ्जा दशनाश्च । 'दन्तौ निकुञ्जे दशने' इति विश्वः ।
नैरुज्ज्वलासु रुचिरासु सद्रत्नैश्चित्राणि कटकानि सानूनि वलयानि च यासां नासु । 'कटकं वलये सःनौ'
इति विश्वः । अधित्यकासूर्ध्वभूमिषु । 'भूमिरूर्ध्वमधित्यका' इत्यमरः । 'उशाधिभ्यां त्यक्त्रासत्रारूढयोः'
इत्यधिशब्दाच्चकन्प्रत्ययः । विमलोपला उज्ज्वलाशिला उज्ज्वलमणयो वा मेखलाः काञ्च्यो नितम्ब-
भूमयश्च । 'मेखला खड्गबन्धे स्यात्काञ्चीशैलनितम्बयोः' इति विश्वः । तगभिरन्ता रम्याः । 'मृताववसितं
रम्ये समातावन्त इत्यने' इति शब्दार्णवे । बृहन्तोः नितम्बाः कटिपश्चद्वागाः शिखराणि च यासां ताः ।
'नितम्बो रोधासि स्कन्धे शिखरेऽपि कटेरधः' इति विश्वः । घना विपुलाः कोमलाः स्रग्गा गण्डशैला
गण्डस्थलानि स्थूलोपलाश्च यासां ताः नार्योऽनुरूपमिच्छासदृशम् आत्मसदृशं वाऽधिवसं भजन्ति । अत्र
नारीणामधित्यकानां च प्रकृतत्वात्केवलप्रकृतगोचरा श्लेषोपस्थापिता तुल्ययोगिता । अत एवोभयविशेष-
गान्धुमयत्र विभक्तिविपरिणामेन योज्यानि ॥ ४० ॥

अनतिचिरोज्झितस्य जलदेन चिरस्थितबहुबुद्धस्य पयसोऽनुकृतिम् ॥
विरलविकीर्णवज्रशकला सकलामिह विदधाति धौतकलधौतमही ॥ ४१ ॥

अनतिचिरेति ॥ इहाद्वौ धौतकलधौतमही निर्मलरूप्यभूमिः मेघेन साम्प्रतमुक्त-
जलस्य अत एव चिरस्थितानेकफेनलवस्य सकलामखण्डामनुकृतिं सारूप्यं विदधाति
करोति । कीदृक् मही विरलानि अघनानि विकीर्णानि विक्षिप्तानि वज्रशकलानि
हीरकखण्डानि यस्याः सा । पयसः किंभूतस्य जलदेन अनतिचिरं तत्क्षणं त्यक्तवृष्टस्य अत
एव चिरस्थिता बहवो बुद्बुदाः फेना यस्य । चिरोज्झितं पयो न शुक्लं भवति नापि संबु-
द्बुदमित्यनतिचिरग्रहणम् । रूप्यभूमेर्मेषपय उपमानं, वज्राणां बुद्बुदाः ॥ ४१ ॥

अनतिचिरोति ॥ इहाद्वौ विरलं यथा तथा विकीर्णः प्रसरणशीला वज्रशकलाः श्वेतहीरखण्डानि
यस्यां सा प्रोक्ता शुभ्रा कुलधौतमही रजतभूमिः । 'कलधौतं रूप्यहम्नोः' इति विश्वः । जलदेनानतिचिरो-
ज्झितस्य तत्कालमुक्तस्य । शुभ्रस्येति भावः । चिरस्थिताश्चिरस्थापिनो बृहवश्च बुद्बुदा जलस्फोटा
यस्मिंस्तस्य पयसोऽम्भसः सकलामनुकृतिं समग्रसादृश्यं विदधाति । अत्र मेघोज्झितजलस्य स्थिरबुद्-
बुदासम्बन्धेषु सम्भावनया सम्बन्धोक्तेरादेशयोक्तिः । कुररीरुता वृत्तम् । 'कुररीरुता नजभजैर्लगयुक्'
इति लक्षणात् ॥ ४१ ॥

वर्जयन्त्या जनैः सङ्गमेकान्ततस्तर्कयन्त्या सुखं सङ्गमे कान्तेतः ॥

योषयैष स्मरासन्नतापाङ्गया सेव्यतेऽनेकया सन्नताऽपाङ्गया ॥ ४२ ॥

वर्जयन्त्येति ॥ एषोऽद्विरेकया योषया यौवनेन सेव्यते, कीदृश्या योषया जनैः
सङ्गं वर्जयन्त्या । किमर्थं लोकसङ्गं परिहरतीत्याह-सङ्गमे सङ्गे सति कान्ततः प्रियात्
शुकान्ततो रहसि सुखं जानत्या, संत्यपि प्रियसन्निधाने जनसमक्षं न किञ्चित् सुखसुखमा-
साद्यते इति शङ्कमानेत्येत्यर्थः । यतः स्मरासन्नतापाङ्गया कामेन हेतुना आसन्नतापं निकट-
ज्वरमङ्गं शरीरं यस्याः तथा । समद्वज्वरयेत्यर्थः । तथा सन्नतौ निम्नौ अपाङ्गौ अक्षि-
पर्यन्तौ यस्याः तथा । स्रग्विणी वृत्तम् ॥ ४२ ॥

वर्जयन्त्येति ॥ एकाः सन्नता एकाः । रहतीत्यर्थः । कान्ततः कान्तेन । प्रियेणेत्यर्थः । उभयत्रापि

सर्वविभक्तिकस्तासिः । सङ्गमे सति सुखं तर्कयन्त्या उत्प्रेक्षमाणया । विसन्धं विहारमाकाङ्क्षन्त्येत्यर्थः । अत एव जैनैः सङ्गं वर्जयन्त्या । कुतः—स्मरेणामञ्जतापानि प्रातश्चराण्यङ्गानि यस्यास्तया स्मरासञ्ज-
तापाङ्गया । 'अङ्गगात्रकण्ठेभ्यश्चेति वक्तव्यम्' इति विकल्पादिह पक्षे टाप् । सञ्जतौ नम्रावपाङ्गौ यस्यास्तया
सञ्जतापाङ्गया स्मरतापाङ्गानितनेत्रया अनेकया योषया । अनेकभिर्घोषाभिरित्यर्थः । जातावेकवचनम् ।
'स्त्री योपिदबला योषा नारी सीमन्तिनी वधूः' इत्यमरः । एषोऽद्रिः सेव्यते । इच्छाविहारस्थानानीह
सन्तीति भावः । लज्जिणी वृत्तम् । 'रैश्रुतिर्भिर्युता लज्जिणी सम्मता' इति लक्षणात् ॥ ४२ ॥

सङ्कीर्णकीचकवनस्खलितैकवालविच्छेदकातरधियश्चलितुं चमर्यः ॥

अस्मिन्मृदुश्वसनगर्भतदीयरन्ध्रनिर्यत्स्वर(१)श्रुतिसुखादिव नोत्सहन्ते ॥४३॥

सङ्कीर्णेति ॥ इह चमर्यो वालप्रियाश्चलितुं नोत्सहन्ते गन्तुं नेच्छन्ति । यतः किं-
भूताः सङ्कीर्णं संहतं यत् कीचकवनं सच्छिद्रवंशकाननं तत्र स्खलितः संलग्नो यः एको
वालः कचस्तस्य विच्छेदेन घृत्नेन कातरधियस्खस्तद्वृद्धयः खिन्नचिताः । जातिस्वभावात्
आमरणमप्यङ्गीकुर्वते न वालभङ्गम् । उत्प्रेक्ष्यते—मृदुश्वसनगर्भं कोमलमारुतपूर्णं यत्तदीय-
रन्ध्रं कीचकविवरं ततो निर्यन् निर्गच्छन् स्वरः शब्दः स्वराः पङ्जादयः तेषां श्रुतिरा-
कर्णनं तथा यत् सुखं तस्मादिव न चलन्ति । यो हि सरसः स जिगमिपुरपि गेयवाद्याकर्णने
न नूनं याति ॥ ४३ ॥

सङ्कीर्णेति ॥ अस्मिन्नद्रौ सङ्कीर्णा मिथः सन्दृष्टाः कीचका वेणुविशेषाः । 'वेणवः काचकास्ते स्युर्ये
स्वनन्त्यनिलोद्धताः' इत्यमरः । तेषां वने स्खलितस्यैकवालस्यैकरोम्णे विच्छेदात्कातरा वस्ता धीर्यासां
ताश्चमर्यो, मृदुश्वसनो मन्दमारुतो गर्भः येषां तेभ्यस्तदीयरन्ध्रेभ्यः कीचकविवरेभ्यो निर्यतो निर्गच्छतः
स्वनस्य श्रुत्या श्रवणेन यत्सुखं तस्मादिवेति हेतुप्रेक्षा, चलितुं नोत्सहन्ते । वस्तुतस्तु वालप्रियत्वादिति
भावः । 'शकधृय—' इत्यादिना तुमुन्त्ययः ॥ ४३ ॥

मुक्तं मुक्तागौरमिह क्षीरमिवाभ्रैर्वापीष्वन्तर्लीनमहानीलदलासु ॥

शस्त्रीश्यामैरंशुभिराशु द्रुतमम्भश्छायांमच्छामृच्छति नीलीसलिलस्य ॥४४॥

मुक्तमिति ॥ इहाद्रौ वापीषु अम्भः सलिलं नीलीसलिलस्य गुलिकाजलस्य अच्छां
निर्मलां छायां कान्तिमृच्छति प्राप्नोति । नीलं भवतीत्यर्थः । किमिव क्षीरमिव, यथा
दुग्धं नीलरश्मिच्छुरितं नीलां कान्तिं प्राप्नोति । कीदृशं पयः मेघैर्वृष्टम् । कदाचित्
मेघपयो नीलां स्यात् तत्र चित्रमित्याह—मुक्तागौरं मुक्तासितम्, अत एव क्षीरतुल्यम् ।
कथं तर्हि नीलवर्णमित्याह—किभूतं क्षुरिकावदसितैः किरणैराशु तत्क्षणं द्रुतं क्षुरितं भिन्नम् ।
कृष्णकिरणानां पुष्करिणीषु कुत आगम इत्याह—किभूतासु वापीषु अन्तर्मध्ये लीनानि
क्षिप्तानि महानीलदलानि इन्द्रनीलखण्डानि यासु । सितगुणं दुग्धं यन्नीलयति तदु-
त्कटं महानीलमित्यभिप्रायः । नीली नीलवर्णा ओषधिस्तया विभावितं जलां नीली-
सलिलम् । ऋच्छतीति ऋ गतावित्यस्य रूपम् । नीलीति जानपदादिसूत्रेण ङीप् । मत्त-
मयूरवृत्तम् ॥ ४४ ॥

मुक्तमिति ॥ इहाद्रावन्तर्लीनानि महानीलदलानीन्द्रनीलविशेषखण्डानि यासु तासु । 'सिंहलस्याकरोद्भूता
महानीलास्तु ते मताः' इति भगवानगस्त्यः । वापीषु दीर्घिकास्त्रैर्मेघैर्मुक्तं वृटे मुक्तागौरं मौक्तिकशुभ्रम्
अत एव क्षीरमिव स्थितम् । शस्त्री क्षुरिका । 'स्याच्छस्त्री चासिपुत्री च च्युरिका चासिधेमुका' इत्यमरः ।

‘बद्धादिभ्यश्च’ इति ङीष् । शस्त्रीवच्छायाभिरंशुभिरन्तर्गतेन्द्रनीलमरीचिभिरांशु तत्क्षणमेव द्रुतं लोलितं सत् । छुरितमित्यर्थः । नीलीसलिलस्य नीलाख्यौषधिपत्ररसस्य । ‘नीली काला क्लीतकिका’ इत्यमरः । अच्छा छायां कान्तिमृच्छति । तत्सदृशी छाया गच्छतीत्यर्थः । अतो निदर्शनालङ्कारः । स च मुक्तागौरं क्षीरामिव शस्त्रीवंशभिरिति चोपमात्रयेणान्तर्लीनमहानीलदलासु वापीष्विति पदार्थहेतुकं काव्यालिङ्गं तेनोत्थापितेनांशुभिर्द्रुतमिति तद् गुणोत्थापित इत्यङ्गाङ्गिभावेन सङ्करः । क्षीरमिवेत्यनेनेन्द्रनीलानां सौष्ठवं सूचितम् ।

‘क्षीरमध्ये क्षिपेन्नीलं क्षीरं चेन्नीलतां व्रजेत् ।

इन्द्रनीलमिति ख्यातम्-’

इति लक्षणसम्भवात् । तेनात्र नीलीरसोपमानेन तद्वर्णा एवेति सूचितम् । ‘नीलीरसनिभाः केचिच्छ-
म्मुकण्डनिभाः परे’ इत्यादिनाऽगस्त्येन रत्नशास्त्रे एषामेकादशविधच्छायाभिधानादिति । मत्तमयूरं वृत्तम् ।
‘वेदै रन्ध्रैर्मौ यसमा मत्तमयूरम्’ इति लक्षणात् ॥ ४४ ॥

या न ययौ प्रियमन्यवधूभ्यः सारतरागमना यतमानम् ॥

तेन सहेह विभर्ति रहः स्त्री सा रतरागमनायतमानम् ॥ ४५ ॥

या नेति ॥ या वधूः यतमानं प्रार्थयमानमपि प्रियं न ययौ नाभिससार, सा नारी तेन कान्तेन सह इह नगेन्द्रे रहः एकान्ते रतरागं सुरताभिषङ्गं विभर्ति । मनस्विन्योऽपीह मानं सुञ्चन्तीत्यर्थः । कीदृशी स्त्री अन्यवधूभ्यः सपत्नीभ्यः सकाशात् सारतरं हर्षोत्पत्त्यो-
त्कृष्टतरमागमनं यस्याः सा । अत एव प्रार्थ्यते । कीदृशं रतरागम् अनायतोऽदीर्घो मानो रोषो यत्र रतरागे तम् । निर्मानमित्यर्थः । रहःशब्दोऽव्ययमधिकरणप्रधानो निर्जनार्थः । अनन्ययोऽपि विद्यते, यथा-‘शङ्करो रहसि सेव्यता’मिति । दोषकवृत्तम् ॥ ४५ ॥

या नेति ॥ इहाद्रावन्वधूभ्यः स्व्यन्तरेभ्यः । ‘पञ्चमी विभक्ते’ इति पञ्चमी । सारतरं श्रेष्ठमागमनं यस्याः सा सारतरागमना । आद्यसङ्गमेत्यर्थः । या स्त्री यतमानं स्वप्राप्त्यै प्रयतमानम् । प्रार्थयमानमित्यर्थः । यती प्रयत्ने, शानच् । प्रियं न ययौ । सा तथा प्रतिकूलापि स्त्री रहस्तेन प्रियेण सह अनायतमानः मदीर्घरोषं यथा तथा रतरागं सुरताभिषङ्गं विभर्ति । अयमतिमानवतीरपि सद्य एवोद्दीपयतीति भावः । दोषकवृत्तम् । ‘दोषकवृत्तमिदं भ्रमभा-गौ’ इति लक्षणात् ॥ ४५ ॥ अनेकविधैरित्यर्थः ।

भिन्नेषु रत्नकिरणैः किरणेष्विवेन्द्रोद्भावनचैरुपगतेषु सहस्रसंख्याम् ॥

दोषाऽपि नूनमहिमांशुरसौ किलेति व्याकोश(१)कोकनदतां दधते तलिन्यः ४६

भिन्नेष्विति ॥ इहाद्रौ निश्चितं दोषापि रात्रावपि पश्चिन्यो व्याकोशकोकनदतां दधते विकसितपद्मत्वं विभ्रति । उत्फुल्लाब्जा भवन्तीत्यर्थः । कुतो हेतोः असौ चन्द्रः किल अहिमांशुः सहस्ररश्मिः सूर्य इति हेतोः । केषु सत्तु चन्द्रस्य रश्मिषु सहस्रसंख्यामुपग-
तेषु प्राप्तेषु, किंभूतेषु रश्मिषु रत्नकिरणैर्मणिमयूखैः भिन्नेषु मिश्रितेषु, किंभूतैः उच्चावचैः नानाविधैः । पश्चिनीभिः किल तावत् सूर्यदर्शनेनावश्यं विकसितव्यम् । इन्द्रोश्च किरणा यदा मणिकरनिकरैः बाहुल्यमापादितस्तदा सहस्ररश्मिभ्रान्त्या नूनं ता विचकसरिति वाक्यार्थः उक्तिमात्रम् । न तु रात्रौ पश्चिनीविकासः । उच्चावचैरिति मयूरच्यंसकादि । दोषेति रहःशब्दवत् । किलेत्यसत्ये उपहासे वा । इतिशब्दो हेतौ ॥ ४६ ॥

भिन्नेष्विति ॥ इहाद्रौन्द्रोः किरणेषु उदञ्चश्च अवाञ्चश्चैरुद्भावनचैः । अनेकविधैरित्यर्थः । ‘उच्चावचं नैकभेदम्’ इत्यमरः । मयूरच्यंसकादिषूच्चनीचाचपराचोच्चावचाकिञ्चनाकुतोभयानीति तत्पुरुषे निपा-

तनात्साधु । रत्नाकिरणैर्भिन्नेषु मिश्रेषु अत एव सहस्रसंख्यासुपगतेषु सत्सु, नालिन्यः पद्मिन्यः । 'नलं पद्मे नलं वृणम्' इति श्लाघ्यतः । अतौ प्रकाशमानोऽहोमात्रः । किलेति । सहस्रकिरणत्वात्सु एवेति सम्भावनाबुद्ध्यर्थः । 'वातासम्भाव्ययोः किल' इत्यमरः । दोषापि रात्रावपि । सतम्ययैऽप्ययम् । 'दिवाद्दीप्त्यथ दोषा च नक्तं च रजनौ' इत्यमरः । व्याकोचकोकनदता विकचपत्रां दधते स्वीकुर्वन्ति । नूनमित्युत्प्रेषायाम् । 'अयं रक्तसरोरुहम् । रक्तोत्पलं कोकनदम्' इति, 'व्याकोचविकचस्फुटाः' इति चामरः । इह देवभूमिस्वाश्रित्यपश्चा नालिन्य इति भावः । इह नालिनीनां दोषातनविकाससम्बन्धेऽपि तत्सम्बन्धरूपयाऽतिशयोक्त्या तस्येन्द्रावर्कध्रान्त्या भ्रान्तिमदलङ्कारो व्यज्यते ॥ ४६ ॥

अपशङ्कमङ्कपरिवर्तनोचिताश्चलिताः पुरः पतिमुपेतुमात्मजाः ॥

अनुरोदितीव करुणेन पत्रिणां विरुतेन वत्सलतयैष निम्नगाः ॥४७॥

अपशङ्कमिति ॥ एषोऽग्निः निम्नगा नदीः पत्रिणां शब्दिदेतेन करुणेन अनु पश्चादुरोदितीव । रोदने निमित्तमाह—यतः आत्मजाः स्वयं जाताः, कया वत्सलतया सस्नेहतया, किंभूताः पुरोऽग्रे पतिं समुद्रमुपेतुं प्राप्तुं चलिताः प्रवृत्ताः, तथा अपशङ्कं निर्भयमङ्कपरिवर्तनोचिता उत्सङ्गपरिभ्रमणयोग्याः । यथा किलः वत्सल पिता स्वच्छताः पतिगृहं गन्तुं प्रवृत्ता अनुरोदिति, तथा अयमपि नदीरित्यर्थः । ता अपि निर्यन्त्रणमुत्सङ्गपरिवर्तनशालिन्यः । रोदितीति 'रुदादिभ्यः सार्वधातुके' इतीद् । मुमङ्गला वृत्तम्(१) ॥ ४७ ॥

अपशङ्कमिति ॥ अपशङ्कं निःशङ्कमङ्कपरिवर्तनेषुसङ्कलण्डनेषुचिताः परिचिताः पतिं भर्तारमुपेतुं पुरोऽग्रे चलिताः प्रयाता आत्मजाः स्वसन्भवा दुहितृश्च निम्नगा नदीः करुणेन दीनेन पत्रिणां पक्षिणां विरुतेन क्रोशनेन निमित्तेनैशोऽद्विर्वत्सलतया वात्सल्येन । स्नेहेनैत्यर्थः । 'श्रीमान्तिग्धस्तु वत्सलः' इत्यमरः । 'वत्सलाभ्यां कामबले' इति लक्षप्रत्ययः । अनुरोदितावानुक्रोशतीवेत्युत्प्रेक्षा । 'रुदश्च पञ्चभ्यः' इति गुणः । 'रुदादिभ्यः सार्वधातुके' इतीद् ॥ ४७ ॥

मधुकरविटपानमितास्तरुपङ्कविभ्रतोऽस्य विटपाऽऽनमिताः ॥

परिपाकपिशङ्गलतारजसा रोधश्चकास्ति कपिशं गलता ॥ ४८ ॥

मधुकरेति ॥ अस्याग्नेः रोधस्तदं चकास्ति शोभते । कोट्टास्य वृक्षततीः धारयतः, किंभूताः मधुकरविटपानमिताः मधुकरा भ्रमरा एव विटप मत्तबालकास्तेषां पानमिताः आस्वादने प्राप्ताः । द्विरेफा हि ताभ्यो रहः पिवन्ति । तथा विटपानमिताः विटपैः प्रकाण्डैः आनमिता ईपत्कुटिलीभूताः । किंभूतं रोधः परिपाकपिशङ्गलतारजसा कपिशं परिपाकेन पिशङ्गाः पीता या लता व्रतत्यः तासां रजसारेणुना कपिशं पिङ्गं, किंभूतेन गलता पतता । यद्वा तरुपङ्कीनां परिपाकपिशङ्गलता इति विशेषणम् । रजसेति भिन्नं पदम् । चकासु दीप्ताविति चकास्ति रूपम् । स्कन्धकच्छन्दः ॥ ४८ ॥

मधुकरेति ॥ मधुकरा एव विटपस्तेषां पानं चुम्बनमिताः प्राप्ताः । इणः कर्तार कः । विटपैः शाखाविस्तारैरानमिताः विटपानमिताः । 'विस्तारो विटपोऽस्त्रियाम्' इत्यमरः । तरुपङ्कीर्विभ्रतोऽस्याग्नेः रोधो नितम्बो गलता पतता परिपाकेन पिशङ्गीनां लतानां रजः पुष्परेणुस्तेन परिपाकपिशङ्गलतारजसा कपिशं पिशङ्गं चकास्ति । मात्रावृत्तौष्यमार्गमार्गितिरटगणा । 'अर्थे वसुगण आयर्गमितिः' इति पिङ्गलनागः ॥४८॥

प्राग्भारतः(२) पतदिहेदमुपत्यकासु शृङ्गारिताऽऽयतमहेभकराभमम्भः ॥

संलक्ष्यते विवधरत्नकराऽनुविद्धमूर्ध्वप्रसारितसुराधिपचापचारु ॥ ४९ ॥

प्राग्भारत इति ॥ इहादौ प्राग्भारतः शिखरसमीपात् अत्रादुपत्यकासु अधोभूमिषु

पतत् इदमम्भो जलं शृङ्गारितायतमहेभकराभं संलक्ष्यते शृङ्गारितः सुधागैरिकादिरञ्जितः
आयतो दीर्घा यो महेभकरो हस्तिहस्तस्तस्येव आभा कान्तिर्यस्य तत् । किमिव दृश्यते—
किंभूतम् ऊर्ध्वप्रसारितसुराधिपचापचार ऊर्ध्वं प्रसारितमूर्ध्वोद्धृतं यत् सुराधिपचापं
शक्रधनुस्तदिव चारु रमणीयम् । उपमोत्प्रेक्षा । किंभूतं सत् विविधरत्नकरानुविद्धम्
अनेकवर्णमणिकरनिकरच्छुरितम् । शिखरसमीपं प्राग्भारः ॥ ४९ ॥

प्राग्भागत इति ॥ इहाद्वौ प्राग्भागत ऊर्ध्वप्रदेशादुपत्यकास्वधप्रदेशेषु । 'उपत्यकाद्वेरासना' इत्य-
मरः । 'उपाधिभ्याम्' इत्यादिनोपशब्दात्त्यक्तप्रत्ययः । पतत् शृङ्गारः सिन्दूरादिमण्डनमस्य सञ्ज्ञातः
शृङ्गारितः । 'शृङ्गारः सुरते नाट्ये रसे दिग्गजमण्डने' इति विश्वः । आयतो दीर्घस्तस्य महेभकरस्याभे-
वाभा यस्य तत् विविधरत्नानां करैरंशुभिरनुविद्धमनुरञ्जितमिदमम्भ ऊर्ध्वप्रसारितं यत्सुराधिपचापमिन्द्र-
धनुस्तद्वच्चारु संलक्ष्यते । अत्रेन्द्रचापस्योर्ध्वत्वासम्बन्धेऽपि सम्बन्धोक्तेरतिशयोक्तिः । अभूतोपमेति मता-
न्तरम् । तिरोहिताविवक्षायां तूपमानस्य प्रसिद्धत्वादुपमेवेयम् ॥ ४९ ॥

दधति च विकसद्विचित्रकल्पद्रुमकुसुमैरभिगुम्फितानिवैताः ॥

क्षणमलघुविलम्बिपिच्छदाम्नः शिखरशिखाः शिखिशेखरानमुष्य ॥ ५० ॥

दधतीति ॥ अमुष्याऽद्रेः एताः शिखरशिखाः शृङ्गकोटयः शृङ्गचूडा वा शिखिशेखरान्
मयूरावतंसकान् क्षणं मुहुर्दधति बिभ्रति । किंभूतान् अलघुविलम्बिपिच्छदाम्नः अलघूनि
विलम्बीनि पिच्छानि वहांयेव दामानि मालागुणा येषां तान् । अतश्चोत्प्रेक्षते—विकसद्भिः
विचित्रैः कल्पद्रुमपुष्पैरभिगुम्फितानिव अन्तराऽन्तरा ग्रथितानिव । पिच्छानां देवतरकुसु-
मान्युपमानम् । अन्योऽपि शिखायां नानापुष्पाधिकां मालां कुरुते । पुष्पिताग्रा वृत्तम् ५०

दधतीति ॥ किञ्चेति चार्थः । अमुष्याऽद्रेः शिखराणि शृङ्गाण्येव शिखाः केशपादयः । 'शिखा
चूडा केशपाशी' इत्यमरः । विकसद्भिर्विचित्रैर्नानावर्णैः कल्पद्रुमकुसुमैरभिगुम्फितान्ग्रथितानिव स्थिता-
नित्युत्प्रेक्षा । अलघूनि विलम्बीनि लम्बमानानि च पिच्छान्येव दामानि खजो येषु तान् शिखिनः केकिन-
एव शेखरानापीडाक्षणं दधतीव । 'शिखावलः शिखी केकी' इति, 'शिखास्वापीडशेखरौ' इति चामरः ।
अत्र कुसुमगुम्फेनोत्प्रेक्षालिङ्गेन पिच्छादीनां दामादिरूपकसिद्धिस्तदुत्थापिता चोत्प्रेक्षेति सङ्करः । पुष्पि-
ताग्रा वृत्तमुक्तम् ॥ ५० ॥

सवधूकाः सुखिनोऽस्मिन्ननवरतममन्दराऽऽगताऽमरसदृशः ॥

नासेवन्ते रसवन्न नवरतममन्दरागतामरसदृशः ॥ ५१ ॥

सवधूका इति ॥ इहाद्वौ सुखिनः कामिनोऽनवरतं सततं नवरतमपूर्वनिधुवनं न न आ-
सेवन्ते अपि तु भजन्त्येव । अनवरतमविच्छेदेन न आसेवन्ते इत्यस्य निषेधरूपस्य वाक्यार्थ-
स्य निषेधात् प्रतिज्ञारूपोऽत्र विधिः प्रतीयते । तदुच्यते—द्वौ प्रतिपेधौ सन्तौ स्वयं प्रकृतमर्थं
ब्रूत इति । कीदृशाः सुखिनः सवधूकाः वधूसहिताः अत एव सुखिनः, तथा अमन्दरागता अपि
अमरसदृशा देवसमा इति विभावना । मन्दरे हि सर्वश्रेष्ठा देवा विद्यन्ते, तैरेव साक्षात् अमृ-
तल्योत्पादितत्वात् । अथ वा मन्दरग्रहणेन स्वर्गमात्रमुपलक्ष्यते । दृश्यते हि विशेषः सा-
मान्योपलक्षकः । यथा 'काकेभ्यो दधि रक्ष्यता'मिति । अमन्दरागताश्च ते अमरसदृशाश्चेति
समासः । ततोऽयमर्थः—भूस्था अपि देवतुल्याः । अथ वा अनवरतममन्दरादागता ये अम-
रास्तत्सदृशा इति योज्यम् । तथा अमन्दरागमुत्कृष्टवर्णं यत्तामरसं पत्रं तदिव दृशो नेत्रा-
णि येषां ते तथा । कीदृशं नवरतं रसवत् सशृङ्गारम् । आर्या गीतिः ॥ ५१ ॥

सवधूका इति ॥ अस्मिन्नद्वौ अवरे न भवन्तीत्यनवराः श्रेष्ठा अनवरतमाः श्रेष्ठतमाश्च मन्दरागतै-

रमैः सृष्टः सत्पात्र अनवरतममन्दरागतमरसदृशः अमन्दरागाण्यतिरक्तानि तामरसाणि पङ्केरुहाणी च दृशे। येषां तस्यमन्दरागतमरसदृशो रक्तेनेत्राः । 'पङ्केरुहं तामरसम्' इत्यमरः । सुखिनो भोगिनः सद्यभूमिः सद्यभूताः सन्तः । 'तेन सहेति तुल्ययोगे' इति बहुव्रीहिः । 'नयतश्च' इति कप् । रसवत्सावुरागम् । 'गुणे रागे द्वे रसः' इत्यमरः । नवरतं नूतनसुरते नासेवन्त इति न । किन्त्वासेवन्त इवेत्यर्थः । 'सम्भाव्यनिषेधनिवर्तने द्वौ प्रतिषेधौ' इति वामनः । विशिष्टसुरतानां सेवनस्य सामान्यतः प्रसक्तेः । उग्रमालङ्कारः । गतेयमार्थांगीतिः ॥ ५१ ॥

आच्छाद्य पुष्पपटमेव महान्तमन्तरावर्तिभिर्गृहकपोतशिरोधराभिः ॥

स्वाङ्गानि धूमरुचिमागुरवो दधानैर्धूपायतीव पटलैर्नवनीरदानाम् ॥ ५२ ॥

आच्छाद्येति ॥ एषोऽग्निः नूतनमेवानां वृन्दैः आत्मीयानवयवान् धूपायतीव । किं कुर्वणैः यतः आगुरवो धूमसक्तां धूमरुचि विभ्राणैः, अत एव गृहकपोतग्रीवानीलैः चटकगल-कृष्णैः । वानेया हि कपोता धूलिवर्णा भवन्ति इति गृहग्रहणम् । तथा अन्तर्मध्ये आवर्तिभिः भ्रमद्भिः, किं कृत्वा धूपायतीत्याह—महान्तं पुष्पपटं धवलत्वात् कुसुममेव वस्त्र-माच्छाद्य परिधाय । अन्योऽपि विलासी महान्तं पुष्पवासितं पटं वासोविशेषं वा परि-धाय अन्तर्वर्तिनं वाऽगुरुधूपं कृत्वा आत्मानं धूपायति । अगुरु गन्धं, तस्येयमागुरवो । धूपायतीति 'गुपूधूपे'ति स्वायं आयप्रत्ययः ॥ ५२ ॥

आच्छाद्येति ॥ एषोऽग्निर्मानं पुष्पाण्येव पट इति रूपकं तमाच्छाद्य अन्तः पटाभ्यन्तर आवर्तिभिरभीष्टं भ्रमद्भिः । 'बहुलमभीष्टये' इति णिनिः । गृहकपोतशिरोधराभा गृहपारावतकण्ठस्यामेवाभा येषां तैरित्युपमा । 'पारावते कपोतः स्यात्' इति विश्वः । अगुरोः कालागुरोरिमामागुरवाम् । 'काला-गुरवगुरुः स्यात्' इत्यमरः । धूमरुचि धूमकान्तिम् । तत्सदृशीमेत्यर्थः । अत एव निदर्शना । दधानैर्नव-नीरदानां पटलैः स्वाङ्गानि धूपायतीव धूपैरिवाधिवसयतीवेत्युत्प्रेक्षा रूपकोपमानिदर्शनाभिरङ्गैः सङ्कीर्यते । 'धूप सन्तापे' इति धातोः 'गुपूधूपविच्छिन्नपणिपनिभ्य आयः' इत्यायप्रत्ययः ॥ ५२ ॥

अन्योन्यव्यतिकरचारुभिर्विचित्रैरन्नस्यन्नवमणिजन्मभिर्मयूखैः ॥

विस्मेरान् गगनसदः करात्यमुष्मिन्नाकाशे रचितमभित्ति चित्रकर्म ॥ ५३ ॥

अन्योन्येति ॥ अमुष्मिन् अस्मिन् नगे आकाशे किरणै रचितं चित्रकर्म गगनसदो देवान् विस्मेरान् करोति विस्मापयते, यतोऽभित्ति कुड्यरहितम् । भित्तौ हि आलेख्येन भाव्यम् । कीदृग्भिर्मयूखैः विचित्रैः, नानावर्णैः । अनेकजातीयत्वाद्नेकरागा भवन्ति । किंभूतैः सद्भिः अन्योन्यव्यतिकरचारुभिः परस्परमयूखसम्यन्वरम्यैः, तथा अन्नस्यन्नव-मणिजन्मभिः अन्नस्यन्तः अस्फुटिता ये नवमणयस्ततो जन्म येषाम् । गगने सीदन्ति सञ्चरन्तीति गगनसदो देवाः । विस्मेर इति 'नमिकम्पिस्मी'ति रः । प्रहर्षिणी वृत्तम् ॥ ५३ ॥

अन्योन्येति ॥ अमुष्मिन्नाकाशे व्यतिकरेण मिश्रणेन चारुभिः । अत एव विचित्रैर्नानावर्णै-रन्नस्यन्तः आसदोपेणादुष्यन्तः । 'वासो भीमणिदोषयोः' इति विश्वः । 'वा भ्राश-' इत्यादिना वैकल्पिकः इवन्त्ययः । तेभ्यो नवमणिभ्यो जन्म येषां तैर्मयूखैराकाशे रचितमभित्ति अकुड्यम् । अनाधारमित्यर्थः । चित्रकर्म कर्तुं । गगनसदः खचरान्विस्मेरान्विस्मयशीलान्करोति । 'नमिकम्पि-' इत्यादिना रप्रत्ययः । अत्र मणिमयूखेषु खे चित्रकर्मभ्रान्तिमतामेवाभित्तिचित्रकर्मैत्यकारणकार्योत्पात्तिवर्णनाद् भ्रान्तिमदलङ्कारो-न्यापिता विभावनेति सङ्करः । 'कारणेन विना कार्यस्त्योत्पत्तिः स्याद्विभावना' इति । प्रहर्षिणी वृत्तम् ॥ ५३ ॥

समीरशिशिरः शिरःसु वसतां सतां जवनिना निकामसुखिनाम् ॥

विभर्ति जनयन्नयं मुदमपामपायध्वला वलाहकततोः ॥ ५४ ॥

समीरेति ॥ अयं नागशः वलाहकततीर्मेधमालाः विभर्ति धारयति । कीदृशः समी-

रशिशिरः वायुशीतलः, किङ्कुर्वन् मुदं जनयन् प्रीतियुत्पादयन् । किंभूताः बलाहकततीः
निकामसुखिनां सदासुखिनां शिरस्सु वसतां शृङ्गेषु स्थितानां सतां साधूनां जवनिकाः
तिरस्करणीः, तथा अपामपायेन तोयवृष्ट्या धवलाः स्विताः । जवनिका अपि प्रायेण
धवला भवन्ति । रसैर्जसजसा जलोद्धतगतिः ॥ ५४ ॥

समीरेति ॥ समीरेण मारुतेन शिशिरः शीतलः शिरःसु शिखरेषु वसतां निकामसुखिनामत्यन्त-
सुखिनां सतां पुण्यवतां मुदं जनयन् युमादिरपाप्रम्भसामपायेनापगमेन धवला बलाहकततीर्मेघपङ्क्तीरेव जव-
निकास्तिरस्करणीर्बिभर्ति । अनावृतेष्वपि शिखरेषु क्रीडने मेघैरेवावरणतां सम्पाद्य मुदं जनयतीत्यर्थः ।
अत्र बलाहकततीष्वारोप्यमाणानां जवनिकानां मुदं जनयन्निति प्रकृतोपयोगिवर्णनात्पारिमाण्यमालङ्कारः ।
'आरोप्यमाणस्य प्रकृतोपयोगित्वे परिणामः' इति लक्षणात् । रूपके तूपरञ्जनमात्रमिति भेदः । जलोद्धत-
गतिर्वृत्तम् । 'रसैर्जसजसा जलोद्धतगतिः' इति लक्षणात् ॥ ५४ ॥

मैत्र्यादिचित्तपरिकर्मविदो विधाय क्लेशप्रहाणमिह लब्धसवीजयोगाः ॥

ख्यातिं च सत्त्वपुरुषाऽन्यतयाधिगम्य वाञ्छन्ति तामपि समाधिभृतो निरोद्धुम् ॥

मैत्र्यादीति ॥ इहाऽस्मिन् रैवतके समाधिभृतो योगिनः सत्त्वपुरुषान्यतया प्रकृति-
पुरुषभिन्नत्वेन ख्यातिं ज्ञानविशेषमधिगम्य प्राप्य अनन्तरं तामपि निरोद्धुं निवर्तयितुं वा-
ञ्छन्ति अभिलषन्ति । चेतस एकाग्र्यं समाधिः, स च योगाङ्गोपलक्षणम् । यमनियमासन-
प्राणायामप्रत्याहारध्यानधारणसमाधीन् अष्टावपि हि ते विभ्रूति । न केवलं चित्तवृत्ती-
यावत्ख्यातिमप्युपादेयकल्पां परिजिहीर्षन्तीत्यपिशब्दार्थः । चशब्दो वर्णनीयप्रकारसमु-
च्चयार्थः । न केवलं पूर्वोक्तगुणविशिष्टोऽयं नगो यावदयसपि प्रकारोऽत्र विद्यते इत्यर्थः ।
एवमन्यत्र । प्रकृतिपुरुषयोर्भेदज्ञानं ख्यातिर्भवति । तेन अन्या बुद्धिः अन्यश्चात्मा इत्येवं
प्रथमसंभ्यस्य पश्चात् आत्मानमेव पुरुषमेव निर्गुणं विजिज्ञासन्ते इत्यर्थः । कीदृशाः
समाधिभृत इति विशेषणद्वारेण ख्यातिप्राप्तमाह—मैत्र्यादिचित्तपरिकर्मविदः मैत्र्यादि-
चित्तपरिकर्म चेतसः प्रसादनं तद्विदन्ति जानते ये ते । मैत्रीकरुणामुदितोपेक्षाणां सुख-
दुःखपुण्यापुण्यविषयाणामभ्यासेन चेतसः प्रसादनं चित्तपरिकर्म । सुखितेषु मैत्री न मात्स-
र्यं कुर्यात्, दुःखितेषु कारुण्यं, पुण्यवत्सु अनुमोदनं, पापेषूपेक्षा । अतश्च रजस्तमोनाशाच्चे-
तः प्रसीदति । अपरं किंभूताः लब्धसवीजयोगाः, क्लेशप्रहाणं विधाय अविद्याऽस्मिता-
रागद्वेषाऽभिनिवेशाख्याः पञ्च क्लेशाः तेषां प्रहाणं त्यागं कृत्वा ॥ ५५ ॥

मैत्र्यादीति ॥ इहाश्चै समाधिं योगं विभ्रतीति समाधिभृतो योगिनः । मैत्री, करुणा, मुदितता, उपेक्षा इति
चतस्रश्चित्तवृत्तयः । तत्र पुण्यकृत्सु मैत्री, दुःखिषु करुणा, सुखिषु मुदितता अनुमोदनम्, पापिषु
उपेक्षा । मैत्री आदिर्येषां तानि चित्तस्य परिकर्माणि प्रसाधकानि । शोधकानित्यर्थः । तानि विन्दन्ति
लभन्ते इति तद्विदस्तज्ञाजः तैः । क्षीणान्तःकरणमला इत्यर्थः । अत एव क्लेशप्रहाणं विधाय । अविद्या-
स्मितारागद्वेषाभिनिवेशाः पञ्च क्लेशाः । तत्रानित्येषु नित्यत्वाभिमानः अनात्मनि च देहोन्द्रियादावात्मधी-
रित्यादिविभ्रमोऽविद्या, आस्मिता अहङ्कारः, रागोऽभिमतविषयाभिलाषः, द्वेषोऽनाभिमतेषु रोषः, अभि-
निवेशः कार्याकार्येष्वग्रहः । ते हि पुरुषं क्षिप्यन्तीति क्लेशाः क्लेशहेतवः । पचायच् । तेषां प्रहाणं कथं ।
'कृत्यचः' इति णत्वम् । तद्विधाय । क्लेशान्हित्वेत्यर्थः । अतो लब्धः सवीजः सावलम्बनो योगो यैस्ते लब्ध-
सवीजयोगाः सन्तः । आलम्बनमेव व्यनक्ति—सत्त्विति । सत्त्वपुरुषयोः प्रकृतिपुरुषयोरन्यतयाऽन्यत्वेन
मिथो भिन्नत्वेन ख्यातिं ज्ञानं चाधिगम्य । प्रकृतिपुरुषौ भिन्नाविति ज्ञात्वेत्यर्थः । प्रकृतिपुरुषयोर्विवेकाग्रह-

गान्तसारः, विवेकग्रहणानुकिरिति साध्याः । अथ तां लयातिमपि निरोद्धुं निवर्तयितुं वाञ्छन्ति कृत्ति-
रयम् । तां निवर्त्य स्वयंपकाशतयैव स्थातुमिच्छन्तीत्यर्थः । 'प्रकृतावुग्रनायां पुरुषस्वरूपेणावस्थानं
मुक्तिः' इति सांख्यसिद्धान्तः । न केवलं भोगभूरिये, किंतु मोक्षक्षेत्रमपीति भावः ॥ ५५ ॥

मरकतमयमेदिनीषु भानोस्तरुविटपान्तरपातिनो मयूखाः ॥

अवनतशितिकण्टकण्टलक्ष्मीमिह दधति स्फुरिताऽणुरेणुजालाः ॥ ५६ ॥

मरकतेति ॥ इहाऽस्मिन् गिरौ मरकतमयमेदिनीषु गारुत्मतमयभूमिषु भानोः श्री-
नुर्यस्य मयूखा रदमयः अवनतशितिकण्टकण्टलक्ष्मीम् आनमूकलापिगलश्रियं दधति
विभ्रति । किंभूताः मयूखाः तरुविटपान्तरपातिनः वृक्षविस्तृतशाखावकाशसञ्चारिणः, पुनः
किंभूताः स्फुरिताऽणुरेणुजालाः विलसितसूक्ष्मरजःसमूहाः ॥ ५६ ॥

मरकतेति ॥ इहाऽस्मिन् मरकतानां विकारा मरकतमयस्तासु मेदिनीषु । 'लियाः पुंवद्-' इत्यादिना
पुंवद्भावः । तरुणां विटपाः पल्लवास्तेषामन्तरवकाशैः पतन्तीति तथोक्ताः । 'विटपः पल्लवे पिङ्गे विस्तारे
स्तम्बशाखयोः' इति विश्वः । स्फुरिताऽणुरेणुनां सूक्ष्मरजसां जालानि येषु ते भानोर्मयूखाः अवनतस्य
शितिकण्टकण्टस्य मयूरकन्धराया लक्ष्मीं दधतीति निदर्शनालङ्कारः । पुष्पिताया वृत्तम् ॥ ५६ ॥

या विभर्ति कलवल्लकीगुणस्वानमानमतिकालिमाऽऽलया ॥

नात्र कान्तमुपगीतया तथा स्वानमा नमति काऽलिमालया ॥ ५७ ॥

या विभर्तीति ॥ अत्रैतस्मिन्नचले तथाऽलिमालया मृद्वश्रेण्या उपगीतया समीपे प्रा-
रब्धगानया सत्या का कान्ता कान्तं वल्लभं न नमति स्वयं नमीभूय न सेवते । अपि तु
सर्वापीत्यर्थः । किंभूता स्त्री अस्वानमा सुखेन आनस्यत इति स्वानमा, ततो नञ्समासः ।
सुखेन नमयितुमशक्येत्यर्थः । तथा कथेत्याह--या अलिमाला कलवल्लकीगुणस्वानमानं वि-
भर्ति मधुरवाणीतन्त्रीशब्दसाम्यं धारयति । किंभूता भ्रमरपङ्क्तिः अतिकालिमालया का-
लिम्नः आलयाः अञ्जनकोकिलतमःकाकादयः कृष्णत्वेनातिकान्ता यया । केचित्तु 'अति
अतिशायी योऽसौ कालिमा कृष्णत्वं तस्यालयः स्थानभूता, अतिकृष्णेत्यर्थः' इति व्या-
चक्षते । एवं स्त्रीत्वं दुर्लभं स्यात्, आलयशब्दस्य पुल्लिङ्गत्वात् । स्वान इति 'स्वनह-
सोर्वे'ति घञ् । रथोद्धता वृत्तम् ॥ ५७ ॥

या विभर्तीति ॥ अत्रात्रावत्यन्तः कालिमा कान्त्यं यस्याः साऽतिकालिमा । अतिव्यामेत्यर्थः । न वि-
द्यते लयो लयनं हाचिदवस्थानं यस्याः सा अलया । भ्रमन्तीत्यर्थः । अत एव सस्वनेति भावः । या अलिमाला
कुलोऽव्यक्तमधुरः वल्लकीगुणस्वानस्य वीणातन्त्रीशब्दस्य मानमुपमानं विभर्ति । तन्त्रीवद् ध्वनतीत्यर्थः ।
उपमालङ्कारः । उपगीतया समीपे गातुं प्रवृत्तयैव, न तु पूर्वं गायन्त्येवेति भावः । 'आदिकर्माणि कः कर्तारि
च' इति कः । तथाऽलिमालया मृद्वश्रेण्या स्वानमा सुखेनाऽऽनमयितुमाक्रष्टुं शक्या । 'ईषदुष्टु-' इत्यादिना
लक्ष्यप्रत्ययः । का वा स्त्री कान्तं प्रियं न नमति । सर्वापि मानं विहाय कान्तं मयः प्रणमत्येव । तथोद्दीप-
कत्वज्ञानस्येत्यर्थः । रथोद्धता वृत्तम् । 'री नराविति रथोद्धता लगौ' इति लक्षणात् ॥ ५७ ॥

सायं शशाङ्ककिरणाहतचन्द्रकान्तनिप्यन्द(१)नीरनिकरेण कृताभिपेकाः ॥

अकोपलोलसितवह्निभिरहि दीप्ता(२)स्तीव्रं महाव्रतमिवात्र चरन्ति वप्राः ॥ ५८ ॥

सायमिति ॥ हे भगवन् ! इह पर्वते वप्रास्तयास्तीव्रं दुश्चरं महाव्रतमिव चरन्ति ।
असकृदग्निप्रवेशो महाव्रतम् । पञ्चाग्निसाधनं कुर्वन्ति । यतः किंविशिष्टाः सायं सन्ध्या-

समये शशाङ्ककिरणाहतचन्द्रकान्तनिष्यन्दनीरनिकरेण कृताभिषेकाः चन्द्रमयखसृष्टेभ्यः चन्द्रकान्तमणिभ्यो निष्यन्देन सुतेन नीरनिकरेण विहितस्नानाः, पुनः कीदृशाः अहि दिवसे अर्कोपलोलसितवह्निभिः सूर्यकान्तनिःसृताग्निभिः दीप्ताः सन्तप्ताः । अन्योऽपि यः किल व्रतमाचरति स स्नात्वा बह्वौ प्रविशति ॥ ५८ ॥

सायमिति ॥ इहादौ वप्राः सानवः । 'वप्रोऽर्द्धा सायमानयोः' इत्यमरः । सायं रात्रौ शशाङ्ककिरणै- राहतेभ्यश्चन्द्रकान्तेभ्यो निष्यान्दिना प्रस्ताविणा नीरनिकरेण जलपूरेण कृताभिषेकाः कृतस्नानाः । अहि अ- र्कोपलेभ्यः सूर्यकान्तेभ्य उल्लसितैरुत्थितैर्वह्निभिस्तप्ताः सन्तस्तीव्रमुग्रं दुश्चरं महाव्रतं महातपश्चरन्तीवेत्युत्प्रेक्षा ॥ ५८

एतस्मिन्नधिकपयःश्रियं वहन्त्यः संक्षोभं पवनभुवा जवेन नीताः ॥

वाल्मीकेररहितरामलक्ष्मणानां साधर्म्यं दधति गिरां महासरस्यः ॥ ५९ ॥ ✓

एतस्मिन्निति ॥ हे भगवन् ! एतस्मिन् पर्वते महासरस्यः अतिविस्तृतसारांसि वा- ल्मीकेर्वल्मीकजन्मनो मुनेः गिरां वाचां रामायणरूपाणां साधर्म्यं साम्यं दधति धारयन्ति । किंभूताः सरस्यः अधिकपयःश्रियं वहन्त्यः अधिकां बह्वीं पयःश्रियं जलसमृद्धिं धारय- न्त्यः, अपरं किंभूताः पवनभुवा वायुसमुत्थेन जवेन वेगेन संक्षोभमाकुलत्वं नीताः । वायुना कम्पिता इत्यर्थः । पुनः किंभूताः अरहितरामलक्ष्मणाः अरहितरामाः सहचरी- सहचरिता लक्ष्मणाः सारसा यत्र ताः । वाल्मीकेर्गिरोऽप्येवंविधाः । कीदृश्यः अधिकपयः अधिकृताः वर्णनीयत्वेन प्रस्तुताः कपयो वानरा यासु ताः । अर्थवशाद्विभक्तिविपरिणामेन विशेषणानि योजनीयानि । किंभूतानां गिरामधिकवानराणां, पुनः किंविधा गिरः श्रियं सीतास्वरूपिणीं वहन्त्यः, अथ वा श्रियं छन्दोऽलङ्कारयुक्तां लक्ष्मीं बिभ्रत्यः गुरुतां वहन्त्यः तथा, पवनभुवा ह्रूमता जवेन समुद्रलङ्घनाग्निदाहादिना वेगेन संक्षोभं वीरसत्त्वं नीताः प्रापिताः, तथा अरहितरामलक्ष्मणा अरहितौ विद्यमानौ परस्परमवियुक्तौ रामलक्ष्मणौ दाशरथी यत्र यासां वा । विभक्तिविपरिणामं विना हि साधर्म्यं न स्यात् । समानो धर्मो येषां ते सधर्मास्तद्भावः साधर्म्यम् । प्रहर्षिणी वृत्तम् ॥ ५९ ॥

एतस्मिन्नीति ॥ एतस्मिन्नावधिकपयःश्रियमधिकां जलसमृद्धिं वहन्त्यः, अन्यत्र तु अधिकाः कप- यः सुग्रीवादयो वर्ण्यत्वेन यासु ताः अधिकपयः श्रियं गुणालङ्कारादिशोभां वहन्त्यः । पवनाद्भवतीति पवन- भूस्तेन पवनभुवा वायुजन्मेन जवेन वेगेन संक्षोभं चलनं नीताः, अन्यत्र तु जवेन जविना । 'जवो जवि- नि वेगे स्यात्' इति विश्वः । पवनभुवा हनुमता संक्षोभमौद्धत्यं नीताः । हनुमद्वेगवर्णनया प्रागल्भ्यं नीता- इत्यर्थः । वाक्पक्षे सर्वत्र षष्ठ्या विपरिणामः कार्यः । महासरस्यो महासारांसि अरहिताववर्जितौ रामलक्ष्म- णौ याभिस्तासाम्, अन्यत्र तु रामो रमणः अरहितरामा अवियुक्तरामाः लक्ष्मणाः सारसयोपितो यासु ताः । केचित्तु अरहितरामा अवियुक्तस्त्रिकाः लक्ष्मणाः सारसा इति पुंष्वक्षिपरत्वेन व्याचक्षते, तेषां 'हंसस्य योविद्वरटा सारसस्य तु लक्ष्मणाः' 'लक्ष्मणौषाधिसारस्योः' इत्याद्यमरविश्वप्रकाशादिवाक्यगतनियत- श्रयर्थताविरोधः । तासां वाल्मीकेर्गिरां साधर्म्यं सादृश्यं दधति । अत्र पवनभुवा जवेनेत्येकैकवृत्ता- वलम्बिफलद्वयवदभ्येकपादगतत्वेनार्थद्वयप्रतीतेरर्थश्लेषः । अन्यत्र पदभङ्गेनार्थद्वयप्रतीतेर्जतुकाष्टवच्चब्दयोरेव मिथः विलट्वाच्छब्दश्लेष इत्युभयसाहित्यादुभयश्लेषोऽयं प्रकृताप्रकृतगोचरः, उपमा त्वङ्गमिति सूङ्कारः ॥ ५९ ॥

इह मुहुर्मुदितैः कलभै रवः प्रतिदिशं क्रियते कलभैरवः ॥

स्फुरति चानुवनं चमरीचयः कनकरत्नभुवां च मरीचयः ॥ ६० ॥

इहेति ॥ हे भगवन् ! इहाऽस्मिन् पर्वते प्रतिदिशं सर्वांश्च दिक्षु कलभैः करिपोतैः मुहु- वारंवारं रवः क्रियते बृंहितं विधीयते । किंभूतैः मुदितैः प्रमत्तैः, रवः कीदृशः कलभैरवः

कलदासाँ भैरवश्च समधुरो भीषणश्च, अपरम् इहाद्रौ अनुवनं वने वने चमरीचयः स्फुरति चमरीयूथं परिभ्रमति । न केवलं चमरीचयः स्फुरति, कनकरत्नभुवां सुवर्णभूमीनां मरीचयः किरणाः स्फुरन्ति विद्योतन्ते । द्रुतविलम्बितं छन्दः ॥ ६० ॥

इहेति ॥ इहाद्रौ मुदितैरिच्छाविहारसन्तुष्टैः कलभैः करिपोतैः । 'कलभः करिशावकः' इत्यमरः । प्रतिदिशं दिशि दिशि । यथार्थेऽव्ययीभावः । 'अव्ययीभावे शरत्वभूतिभ्यः' इति समासान्तेऽच्प्रत्ययः । कल-
शासौ भैरवश्च कलभैरवो मधुरभीषणः । विशेषणयोरपि कुपाणिखञ्जवैदण्डिकोपसर्जनत्वविवक्षया विशेषण-
ममानः । रवो वृंहणध्वनिमुहुः क्रियते । अनुवनं वने वने चमरीचयः चमरीमृगसङ्घः स्फुरति । किञ्च
कनकरत्नानां या भुवस्तासां मरीचयः किरणाश्च स्फुरन्ति । समुद्दिमद्भस्तुवर्णनादुदात्तालङ्कारे यस्य-
स्याभ्युच्चयः ॥ ६० ॥

त्वक्साररन्ध्रपरिपूरणरक्त(१)गीतिरस्मिन्नसौ मृदितपद्मलरल्लकाङ्गः ॥

कस्तूरिकाभृगविमर्दसुगन्धिरेति रागीवशक्तिमधिकां विषयेषु वायुः ॥ ६१ ॥

त्वक्सारैरेति ॥ इह पर्वते विषयेषु प्रदेशविषयेषु असौ वायुः अधिकां सक्तिमेति
नितरां सम्यग्व्यं प्राप्नोति । सदैव वातीत्यर्थः । कथंभूतो वायुः त्वक्साररन्ध्रपरिपूरण-
रक्तगीतिः त्वचि साराः त्वक्सारः कीचकवेणवः तेषां रन्ध्रं छिद्रं तस्य परिपूरणं व्याप्तिः
तेन रक्ता मधुरा गीतिर्ध्वनिर्यस्य सः, तथा मृदितपद्मलरल्लकाङ्गः मृदितानि आमृष्टानि
पद्मलानि तनुलोमानि रल्लकानां मृगविशेषाणामङ्गानि शरीराणि येन सः, तथा कस्तूरि-
काभृगविमर्दसुगन्धिः कस्तूरिकायोनेर्मृगस्य विमर्देन परामर्शेन सुगन्धिः सुरभिः । क इव
रागीव । यथा रागी कामुकः विषयेषु शब्दस्पर्शरूपरसगन्धलक्षणेषु सातिशयां सक्तिमेति,
तथा वंशवादनात् मधुरगेयो भवति । अपरं मृगनाभिः सुगन्धिः स्यात् । अन्यन्मृदित-
मामृष्टं पद्मलाया रल्लकाया रागवद्व्याया अङ्गं शरीरं येन । गन्धशब्दोऽत्र गुणवचनो
न द्रव्याभिधायी इति इत्वं भवत्येव 'गन्धत्येदुत्पूतिसुसुरभिभ्यः' इति ॥ ६१ ॥

त्वक्सारैरेति ॥ अस्मिन्नद्रौ त्वचि सारो येषां ते त्वक्सारो वंशाः । 'वंशे त्वक्सारकर्मास्त्वचिसारतृण-
ध्वजाः' इत्यमरः । तेषां रन्ध्राणि तेषां परिपूरणेन ध्मापनेन लब्धा गीतिर्गानसुखं येन सः । मृदितानि
समृष्टानि पद्मलानि लोमशानि रल्लकानां कम्बलमृगाणां कम्बलानां वा अङ्गानि शरीराणि येन सः । 'रल्ल-
कः कम्बलमृगे कम्बले परिकीर्तितः' इति वैजयन्ती । एतेन स्पर्शसुखमुक्तम् । कस्तूरिकाभृगाणां विम-
र्देन सङ्घर्षेण सुगन्धिः शोभनगन्धः । यद्यपि गन्धस्येत्वे तदेकान्तग्रहणं कर्तव्यमित्युक्तम्, तथापि निर-
ङ्कुशाः कवय इत्यपर्यनुयोगः । असौवैवंभूतो वायुः रागीव कामीव विषयेषु प्रदेशेषु च । 'विषयः स्यादि-
न्द्रियार्थे देशे जनुपदेशि च' इति विश्वः । अधिकां सक्तिं व्यासक्तिमेति गच्छति ॥ ६१ ॥

प्रीत्यै यूनां व्यवहिततपनं(२) प्रौढध्वान्तं दिनमिह जलदाः ॥

दोषामन्यं विदधति सुरतक्रीडायासश्रमशमपटवः ॥ ६२ ॥

प्रीत्यै इति ॥ हे भगवन् ! इह पर्वते जलदा मेघा दिनं दिवसं दोषामन्यं विदधति
रात्रिमन्यं विदधति । कुर्वन्तीत्यर्थः । किमर्थं यूनां प्रीत्यै तृणानां प्रमोदाय । यस्मात्ते
हि रात्रौ रमन्ते । युवतयश्च युवानश्च युवानः 'पुमान् स्त्रिया' इति युवतिशब्दलोपः ।
कुतो दोषामन्यमित्याह-दिनं किमृतं व्यवहिततपनमाच्छादितरविम्, अत एव कीदृशं
प्रौढध्वान्तं बहुलान्धकारयुक्तम्, कीदृशा जलदाः सुरतक्रीडायासश्रमशमपटवः सुरते निधुवने
या क्रीडा केलिः तत्र योऽसौ आयासः अङ्गमर्दस्तेन यः श्रमः खेदः तस्य शमः स्फोटनं

तत्र पटवो दक्षाः । दोषा आत्मानं मन्यन्ते दोषामन्यम्, आत्ममाने खश्च । भ्रमरविलम्बिता वृत्तम्(१) ॥ ६२ ॥

प्रीत्यै इति ॥ इहादौ युवतयश्च युवानश्च तेषां यूनाम् । 'पुमान् स्त्रिया' इत्येकशेषः । प्रीत्यै व्यवहित-
तपनास्तिरोहिताकारः । अत एव सुरतान्येव क्रीडास्ताभिर्य आयासो व्याग्रामस्तेन यः भ्रमः खेदः । 'भ्रमः
खेदोऽध्वरत्यादेः' इति लक्षणात् । तस्य शप्ते वारणे पटवः समर्था जलदाः प्रौढान्तं मेघावरणाद्वाढ-
कारं दिनं दिवसं दोषा रात्रिमात्मानं मन्यन्त इति दोषामन्यं रात्रिमानिनं विदधति । मेघावरणमहिम्ना दिवसः
स्वयमप्यात्मानं रात्रिं मन्यन्ते, किमुतान्य इत्यर्थः । दोषेत्यव्ययं, तदुपपदान्मन्यतेर्धातोः 'आत्ममाने खश् च'
इति खश् प्रत्ययः । इह यूनां दोषावद्दिवापि विलम्बं विहाराः सम्भवन्तीति भावः । भ्रमराविलसितं वृत्तम् ।
'भ्रमौ न्लौ गः स्याद् भ्रमराविलसितम्' इति लक्षणात् ॥ ६२ ॥

भ्रमो निवासोऽयमिहास्य पुष्पैः सदा नतो येन विषाणि नागः ॥

तीव्राणि तेनोञ्जति कोपितोऽसौ सदानतोयेन विषाणिनाऽगः ॥ ६३ ॥

भ्रम इति ॥ हे भगवन् ! इह पर्वते असौ नागः कोपितः सन् तेन कारणेन तीव्राणि
विषाणि दुःसहान् क्ष्वेडान् उञ्जति उद्धमति, येन कारणेन अस्य नागस्य अयं निवास-
भूतोऽगः चन्दनतरुः विषाणिना गजेन भग्नः उन्मूलितः । कीदृशोऽगः पुष्पैः सदा नतः
नमूः, कीदृशेन विषाणिना सदानतोयेन सह दानतोयेन मदजलेन वर्तते यः तेन । मत्तेने-
त्यर्थः । न गच्छतीत्यगः, गोप्राणिष्वन्यतरस्याम् । आख्यायकी ॥ ६३ ॥

भ्रम इति ॥ इहाद्रावस्य नागस्य निवास आश्रयः सदा पुष्पैरानतो नमोऽयं, न गच्छतीत्यगो वृद्धः
दानतोयैर्मदोदकैः सह वर्तते यस्तेन सदानतोयेन । मत्तेनेत्यर्थः । येन विषाणिना दन्तिना भग्नस्तेन विषा-
णिना कोपितः कोपं प्रातितोऽसौ नागः सर्पस्तीव्राणि विषाणि गरलान्युञ्जति वमति । परम्प्रीकाश्रमस्य
क्रोधः स्वाश्रयमेव व्याहन्तीति भावः ॥ ६३ ॥

प्रालेयशीतमचलेश्वरमीश्वरोऽपि सान्द्रेभचर्मवसनावरणोऽधिरोते ॥

सर्वतुनिर्वृतिकरे निवसन्नपैति न द्वन्द्वदुःखमिह किञ्चिदकिञ्चनोऽपि ॥ ६४ ॥

प्रालेयेति ॥ हे भगवन् ! इह नगो अकिञ्चनोऽपि दरिद्रोऽपि निवसन् सन् किञ्चिद्
द्वन्द्वदुःखं शीतोष्णादिक्लेशं न उपैति न प्राप्नोति । यतः किञ्चिदे सर्वतुनिर्वृतिकरे सर्वैः
ऋतुभिः निर्वृतिं करोति, सदा सुखदायिनि । ननु हिमवानपि एवंविधः स्यान्नेत्याह—ईश्व-
रोऽपि महादेवोऽपि अचलेश्वरं हिमाचलमधिरोते अध्यास्ते । अपरं कथंभूतः ईश्वरः,
सान्द्रेभचर्मवसनावरणः घनगजकृत्तिपरिधानयुक्तः, यतः कीदृशमचलेश्वरं प्रालेयशीतलं
हिमेन शीतलम् । शीतलेन चावश्यं सार्द्रं वासः परिधीयते । हिमवान् सर्वतुनिर्वृतिकरः
यत्र ईश्वरोपि चर्मप्रावरणः, हिमेन चाजस्रं शैत्यं, तेनास्य का तुला । यत्र निर्धनोऽपि न दुःख-
भाक्, ऋतुपट्कं च तिष्ठति । अचलेश्वरमिति, ईश्वर इति च सामिप्रायम् । अतोऽकि-
ञ्चनत्वं चात्र देशान्तरवासे सति भूतपूर्वगत्या आद्यन्तरापेक्षया बोद्धव्यम् । तथात्र नि-
र्धनः कश्चित् । यदि वा मुख्यतोऽत्र अकिञ्चनो निर्ममो मुनिर्विवक्षितः, पश्चात्तु दरिद्रः ।
यथा—'अकिञ्चनः सन् प्रभवः स सम्पदा'मिति ॥ ६४ ॥

प्रालेयेति ॥ ईश्वरः शिवोऽपि । किमुतान्य इति भावः । सान्द्रं यदिभचर्म तदेव वसनं तदेवावरणं
आदनं यस्य सः तथा सन् । न त्वनावरणो नापि शिथिलावरण इति भावः । प्रलयादागतं प्रालेयं

(१) 'भ्रमराविलसित'मिति नाम्ना प्रसिद्धमिदं छन्दः ।

हिमम् । 'तत आगतः' इत्याणि 'केकयामित्रयुप्रलयानां यादेरियः' इति यशब्दस्येयादेशः । तेन शीते शीतलमलेश्वरं हिमवन्तमधिशेते । तस्मिन् शेत इत्यर्थः । 'अभिशीङ्स्थासां कर्म' इति कर्मत्वम् । सर्वतुर्भिर्निर्वृत्तिकरे सदा सुखकर इहाद्रौ निवसन्, पुनर्नास्ति किञ्चनास्येत्यकिञ्चनो निःस्वोऽपि । उद्यावचे-
न्यादीनां मयूरस्यैकदिपु निपातनात्तत्पुरुषः । किञ्चिदल्पमपि हृन्ददुःखं शीतोष्णदुःखं नोपैति । नित्यं सानिहितानामृतूनामन्योन्यदोषानिवारकत्वादिति भावः । 'हृन्दं युग्महिमोष्णादि मिथुनं कलहो रहः' इति वैजयन्ती । अत्रोपमानाद्विमाचलादुपमेयस्याधिक्यवर्णनाद्यतिरेकः ॥ ६४ ॥

नवनगवनलेखाश्याममध्याभिराभिः स्फटिककटकभूमिर्नाटयत्येष शैलः ॥

अहिपरिकरभाजो भास्मनैरङ्गरागैरधिगतधवलिम्नः शूलपाणेरभिल्याम् ॥ ६६ ॥

नवेति ॥ हे भगवन् ! एष शैलोऽद्रिः अतिसितमणिनितम्बभूमिभिः शिवस्याऽभिल्यां नाटयति शोभामभिनयति । रुद्ररूपमनुकरोतीत्यर्थः । कीदृशीभिः भूमिः नवनगवनलेखा-
श्याममध्याभिः अभिनवतरूराजिभिर्नीलान्तराभिः, शूलिनः कीदृशस्य अहिपरिकरभाजः
अहिवांसकिरेव परिकरः पर्यस्तिका तं भजते यः । भजो णिवः । तथा भास्मनैः अङ्गरागैः
भूतिवृत्तैः समालम्बनैः उद्धूलनैरधिगतधवलिम्नः प्राप्तशौक्ल्यस्य । वासकिर्वृक्षखण्डस्यो-
पमानं, स्फटिकभूमेर्भस्म, अङ्गरागः अद्रेरुपमानम् । भस्मन इमे विकारा भास्मनाः 'अ-
नि'ति प्रकृतिभावः । धवलिम्न इति वर्णदृढादिभ्य इमनिच् । मालिनी वृत्तम् ॥ ६५ ॥

नवेति ॥ एष शैलो रैवतको नवया नगवनलेखया तरुवनपङ्क्त्या श्यामो मध्यभागो यासां ताभिराभिः
स्फटिकानां कटकभूमिस्तदप्रदेशैः करणैरहिरेव परिकरो गात्रिकाबन्धस्तं भजतीति तस्याऽहिपरिकरभाजः ।

'भवेत्परिकरो ब्राते पर्यङ्कपरिवारयोः ।

प्रगाढे गात्रिकाबन्धे विवेकारम्भयोरपि' ॥

इति विश्वः । भजो णिवः । भास्मनैर्भस्ममयैः । वैकारिकोऽण् प्रत्ययः । 'अनि'ति प्रकृतिभावात् 'नस्त-
द्विते' इति टिलोपो न । अङ्गरागैरनुलेपनैराधिगतधवलिम्नः प्राप्तधावल्यस्य शूलं पाणौ यस्य तस्य शूल-
पाणेश्वरस्य । प्रहरणार्थेभ्यः परे निष्ठासतम्यौ भवतः । अभिल्यां शोभाम् । 'अभिल्या नामशोभयो'
इत्यमरः । 'आतश्चोपसर्गे' इत्यरूपप्रत्ययः । नाटयत्यनुकरोति । निदर्शनालङ्कारः । मालिनी वृत्तमेतत् ॥ ६५ ॥

दधद्भिरभितस्तटौ विकचवारिजाऽम्बू नदै-

विनोदितदिनक्लमाः कृतरुचश्च जाम्बूनदैः ॥

निपेक्ष्य मधु माधवाः सरसमत्र कादम्बरं

हरन्ति रतये रहः प्रियतमाङ्गकादम्बरम् ॥ ६६ ॥

दधद्भिरिति ॥ अत्राद्रौ माधवा यादवा रह एकान्ते प्रियतमाङ्गकात् कान्ताशरी-
रात् अम्बरं वस्त्रं हरन्ति आक्षिपन्ति । किमर्थं रतये रन्तुं, किं कृत्वा मधु मधं निपेक्ष्य
पीत्वा, कीदृशं मधु कादम्बरं कादम्बर्यां सुर्या सहितं कृतसन्निधानम् । 'शेष' इति लक्ष-
णेनाऽण् । यद्वा कादम्बर्येव कादम्बरमिति येन, तेन सुरा कादम्बरीत्युच्यते । तेनैव मध्वपि
कादम्बरम् । अत एव सरसं सुस्वादु । माधवाः कीदृशाः नदैः हदैः नदीजलाश्रयैः विनो-
दितदिनक्लमाः विनोदितोऽपनीतो दिनक्लमो यैः ते । नदैः कीदृशैः अभितः पार्श्वद्वये तटौ
दधद्भिः पुलिने विभ्राणैः, कीदृशौ तटौ विकचवारिजाऽम्बू विकचवारिजं प्रफुल्लपद्ममम्बु जलं
ययोस्तौ, तथा जाम्बूनदैः सुवर्णाभरणैः कृतरुचो विहितमण्डनाः । माधवाः स्नात्वाऽलङ्-
कृत्य भुक्त्वा च प्रेयसीभिः सहात्र रमन्ते इति वाक्यार्थः । पृथ्वी वृत्तम् ॥ ६६ ॥

दधद्भिरिति ॥ अत्राद्रौ माधवस्य इमे माधवा यादवाः विकचानि वारिजानि येषु तान्यम्बूनि ययोस्तौ

विकचवारिजाम्बु अभित उभयतस्तटौ दधद्भिर्नदैरम्बुप्रवाहैः । प्राक्छोतसो नयः प्रत्यक्छोतसो नदाः, नर्मदां विने-
त्याहुः । विनोदितो दिनकमो येषां ते । विहारापनीताह्निकसन्तापा इत्यर्थः । किञ्च जाम्बूनदस्य विकौरजाम्बूनदः
कनकभूषणैः कृतरुचो जनितशोभाः सन्तः रसवत्त्वादवत् । 'रसो गन्धरसे स्वादे' इति विश्वः । कादम्ब-
इक्षुः । 'कादम्बः कलहसेक्ष्वोः' इति विश्वः । कादम्बं राति रलयोरभेदाच्चाति प्रकृतित्वेनादत्त इति काद-
म्बरमैक्षवम् । 'पानसं द्राक्षमाधूकं खार्जूरं तालमैक्षवम्' इति स्मरणात् । आतोऽनुपसर्गे कः । मधु मयम् ।
एवं च मधुकादम्बरशब्दयोः सामान्यविशेषपरत्वादपौनरुक्त्यम् । निषेव्य पीत्वा । क्षत्रियाणां पैश्या एव
निषेधादिति भावः । रतये सुरतार्थं रहः प्रियतमानां प्रेयसीनामङ्गादेवाङ्गाकाहात्रादम्बरं वलं हरन्ति ।
यादवाश्चेह मधुपानरतोत्सवैर्विस्त्रब्धं विहरन्तीति भावः । पृथ्वी वृत्तम् । 'जसौ जसयला वसुग्रहयतिश्च पृथ्वी-
गुरुः' इति लक्षणात् ॥ ६६ ॥

दर्पणनिर्मलासु पतिते घनतिमिरमुषि

ज्योतिषि रौप्यभित्तिषु पुरः प्रतिफलति मुहुः ॥

ब्रीडमसंमुखोऽपि रमणैरपहृतवसनाः

काञ्चनकन्दरासु तरुणोरिह नयति रविः ॥ ६७ ॥

दर्पणेति ॥ इहादौ काञ्चनकन्दरासु सुवर्णदरीषु तरुणीः युवतीः सूर्यः पराऽङ्मुखोऽपि
ब्रीडं लज्जां नयति प्रापन्यति । यतो रमणैः प्रियैरपनीतवस्त्राः । यदि सूर्यः पश्चात् स्थित-
स्तत्कथमब्रीडयदित्याह-आदर्शनिर्मलासु रजतभित्तिषु पुरोऽपि स्थितासु निविडान्ध-
कारनाशिनि ज्योतिषि सूर्यतेजसि पतिते प्रतिफलिते सति काञ्चनकन्दरासु मुहुः पुनःपुनः
प्रतिबिम्बिते सति । ब्रीडशब्द उभयलिङ्गः । वंशपत्रपतितं वृत्तम् ॥ ६७ ॥

दर्पणेति ॥ इहादौ रविर्दर्पणनिर्मलासु पुरः रौप्यभित्तिषु काञ्चनकन्दराप्रवर्तिरजतसातुषु पतिते
सेक्रान्ते घनं सान्द्रं यत्तिमिरं तन्मुष्णाति हरतीति तन्मुट् । किप् । तस्मिन् ज्योतिषि स्वतेजसि काञ्चनक-
न्दरासु मुहुः प्रतिफलति संमुखीति सति रमणैरपहृतवसनास्तरुणैरसंमुखोऽपि कन्दरानभिमुखोऽपि ब्रीडं त्रपाम् ।
यद्यपि 'गुरोश्च हलः' इति क्षियामप्रत्ययः, अत एव 'मन्दाक्षं ह्रीक्षपा ब्रीडा' इत्यमरः । तथापि तत्र
स्त्रीत्वविवक्षायां बाहुलकत्वानुपसक्तत्वं च । अत एव 'अविधौ गुरोः क्षियां बहुलविवक्षा' इति वामनः ।
नयति प्रापयति । 'नीवद्गोर्हरतेश्चैव' इति द्विकर्मकता । यस्मिन् सुवर्णकन्दरासु ब्रीडायां प्रविष्टाः क्षियोऽन्ध-
कार इति कृत्वा पुरुषैरपहृतवस्त्राः सत्यः पुरःस्थितरौप्यभित्तितेजसामन्तःप्रतिबिम्बवत्प्रकाशे सति सल-
ज्जा इति भावः । अत्र काञ्चनकन्दराणामसंमुखाऽर्कज्योतिःप्रतिकलनासम्बन्धेऽपि सम्बन्धोक्तेरतिशयो-
क्तिः । वंशपत्रपतितं वृत्तम् । 'दिङ्मुनि वंशपत्रपतितं भरनभनलगैः' इति लक्षणात् ॥ ६८ ॥

अनुकृतशिखरौघश्रीभिरभ्यागतेऽसौ त्वयि सरभसमभ्युत्तिष्ठतीवाद्रिरुचैः ॥

द्रुतमरुदुपनुनैरुन्नमद्भिः सहेलं हलधरपरिधानश्यामलैरम्बुवाहैः ॥ ६८ ॥

इति श्रीमाघकृतौ शिशुपालवधे महाकाव्ये रैवतकवर्णनं नाम चतुर्थः सर्गः ॥ ४ ॥

अनुकृतेति ॥ असौ अद्रिः त्वयि अभ्यागते सति अभ्युत्तिष्ठतीव अभ्युत्थानं
करोतीव । कथं सरभसं सौत्सुक्यं, कैः अम्बुवाहैः मेघैः, कीदृशैः विडम्बितशृङ्गसमूहशोभैः,
तथा उच्चैः उन्नतैः, तथा वेगवद्वायुप्रेरितैः, तथा, सहेलं सत्रिलासमुन्नमद्भिः उच्चैः, तथा
बलभद्रवस्त्रश्यामलैः शिखरसमैः मेघैस्तवागच्छतः पुरो यातीवेत्यर्थः । अन्योऽपि विरेणा-
गतस्य मित्रस्यावश्यमेव सरभसमभ्युत्तिष्ठति । अभ्युत्तिष्ठतीति 'उदोऽनूर्ध्वकर्मणि' इति
वचनादात्मनेपदाभावः । श्यामलं कृष्णम् । उत्प्रेक्षालङ्कारः । मालिनी वृत्तम् ॥ ६८ ॥

इति श्रीआनन्ददेवायनिबल्लभदेवधिरचितायां शिशुपालवधटीकायां

सन्देहविपौपधिनाम्न्यां चतुर्थः सर्गः ।

अनुकृतेति । असावुच्चैरुच्यतेऽद्विः रैवतकः त्वयि अभ्यागते सति अनुकृता शिखरौघाणां श्रीर्वै-
स्तेस्तथोक्तैः । शिखरौघध्रुमकारिमिरिति भावः । अत एवात्र श्रीरिव श्रीरिति निदर्शनया भ्रान्तिमदलङ्कारो
व्यज्यते । इतमरुता शीघ्रमारुतेनोपनुयैः प्रेरितैः, अत एव सुहेलं सलीलमुन्नमद्विरुत्पतद्भिः । धरतीति धरः
पचापच् । हलस्य धरो हलधरो बलमद्रः तस्य परिधानान्यम्बराणि तद्वच्छद्ममलैः द्यौमिरम्बुवाहैर्निमित्ते-
न सरभसमभ्युत्तिष्ठतीव प्रत्युत्थानं करोतीति क्रियानिमित्ता क्रियास्वरूपोत्प्रेक्षा, विशिष्टमेवोन्नमन-
क्रियया प्रत्युत्थानाक्रियोत्प्रेक्षणात् । सा चोक्तनिर्देशनानुप्राणितेति सङ्करः । शब्दस्तु वृत्त्यनुभासः ।
मालिनी वृत्तम् ॥ ६८ ॥

इति श्रीमहोपाध्यायकोलाचलमहिनाथसूरिविरचिते शिशुपालवधकाव्यव्याख्याने
सर्वङ्कायुते चतुर्थः सर्गः ॥ ४ ॥

पञ्चमः सर्गः ।

इत्थं गिरः प्रियतमा इव सोऽव्यलीकाः शुश्राव सूततनयस्य तदा व्यलीकाः ॥
रन्तुं निरन्तरमियेप ततोऽवसाने तासां गिरौ च वनराजिपटं वसाने ॥ १ ॥

इत्थमिति ॥ स भगवान् इत्थमुक्तप्रकारेण सूततनयस्य दारुकस्य तदा गिरौ वाचः
शुश्राव अश्रौषीत् । कीदृशीगिरिः अव्यलीकाः मनोरमाः, व्यलीकं हि मनसोऽप्रियं न व्य-
लीका अव्यलीकाः मनःप्रियाः, तथा व्यलीकाः विगतमलीकं यासां ताः सत्याः अमि-
थ्यारोपितार्थत्वात् । अतश्च आह्लादकत्वात् प्रियतमा इव प्रियतमातुल्याः । ता अपि
मनःप्रियाः असत्यरहिताश्च । यद्वा विशिष्टमलीकं ललाटं यासां ताः व्यलीकाः । हस्व-
स्य दीर्घता । यतश्चैवंविधा वाचः श्रुतयास्ततो हेतोः तासां गिरामवसाने समाप्तौ तस्मिन्
गिरौ रैवतके निरन्तरमतिशयेन रन्तुं क्रीडितुमियेप अभिललाप । गिरौ कीदृशे वनराजि-
पटं वसाने काननपङ्क्तिवस्त्रं परिदधाने । सर्वगुणयुक्ते ह्यवश्यमेव महात्मानो रज्यन्ते ।
वसन्ततिलका वृत्तम् ॥ १ ॥

इत्थमिति ॥ स हरिरित्युमनेन प्रकारेण । 'इदमस्थनुः' इति थमुप्रत्ययः । अव्यलीका अप्रियराहिताः
'व्यलीकं त्वप्रियेऽनृते' इत्यमरः । प्रियतमाः प्रेयस्य इव स्थिताः, कान्तासंमिता इत्यर्थः । व्यलीका विग-
तानृताः सत्यः सूततनयस्य साराथिकुमारस्य दारुकस्य गिरस्तदा शुश्राव । ततः श्रवणानन्तरं तासां
गिरामवसाने समानौ निरन्तरं नीरन्त्रं वनराजिरेव पटस्तं वसाने आच्छादयति । 'वस आच्छादने' इति
धातोः कर्तरि लटः शानजादेशः । गिरौ रैवतकादौ रन्तुं क्रीडितुमियेप् । तत्र वसतिं कर्तुमिच्छति स्मेत्यर्थः ।
उपमायमकयोः संमृष्टिः । सर्गेऽस्मिन् वसन्ततिलका वृत्तम् । 'उक्ता वसन्ततिलका तमजा जगो गः' इति ॥ १ ॥

तं स द्विपेन्द्रतुलिताऽतुलतुङ्गभृङ्गमभ्युलसत्कदलिकावनराजिरुच्चैः (१) ॥

विस्ताररुद्धवसुधोऽन्वचलं चचाल लक्ष्मीं दधत्प्रतिगिरेरलघुर्वलौघः ॥ २ ॥

तमिति ॥ स वलौघः सेनापूगः तमचलमनु रैवतकं प्रति चचाल प्रतस्थे । कादृशः
प्रतिगिरिः पर्वतान्तरस्य लक्ष्मीं शोभां दधत् उद्बहन् । द्वितीयगिरिरयमिति ज्ञायते ।
केचित्तु प्रतिपञ्चभृत् गिरिं प्रतिगिरिमाहुः । विपक्षो ह्यपरि चलति । इदानीमुभयविशेषण-
द्वारेण द्वयोः सादृश्यमाह—कीदृशं तं द्विपेन्द्रैर्हन्तिश्रेष्ठैस्तुलितानि अनुकृतानि अतुलानि

रम्याणि तुङ्गानि अनूनानि शृङ्गाणि शिखराणि यस्य तम् । श्रेष्ठार्थत्वादतुल्यशब्दस्य नाऽत्रार्थवाधा । बलौघः कीदृशः अभ्युल्लसन्त्यः स्फुरन्त्यः कदलिका ध्वजदण्डा एव वनराजयो वृक्षपङ्क्तयो यस्य । राजिमिति तु पाठे कर्मपक्षे अभ्युल्लसन्त्यः कदलिकातुल्या वनराजयो यस्येति विग्रहः, स्फुरद्ध्वजदण्डतुल्यवृक्षपङ्क्तिम् । तथा विस्तारेण रुद्धा व्याप्ता वसुधा येन सः, उच्चैः उन्नतः उन्नतं वा, अलघुर्विस्तीर्णः । गिरेस्तु विभक्तिविपरिणामेन विशेषणानि । गजानां शृङ्गाणि उपमानं, कदलिकानां वनराजयः, बलौघस्य गिरिः । अन्वचलमित्यनुशब्दः कर्मप्रवचनीयः, तद्योगेऽचलमिति द्वितीया । अन्यो विरुद्धो वा गिरिः प्रतिगिरिः, कुगतिप्रादयः । ओघशब्दः प्रपोदरादिः ॥ २ ॥

तामिति ॥ कदस्य एव कदलिकाः वैजयन्त्यो रम्भातरवश्च । 'कदली वैजयन्त्यां च रम्भायां हरिणान्तरे' इति विश्वः । अभ्युल्लसन्त्यः कदस्यो वैजयन्त्यो वनराजय इव यस्य सः, अन्यत्र रम्भावनपङ्क्तयो यस्य तामिति योज्यम् । उच्चैरुन्नतः, विस्तारेण रुद्धवसुधो व्याप्तभूमिः । अत एव प्रतिगिरैर्लक्ष्मीं दधत् । स्वयंप्रप्यत्यो गिरिरिव स्थित इत्यर्थः । अलघुर्महान्स बलौघः सेनासङ्घो द्विपेन्द्रैस्तुलितान्यतुलान्यप्रतिमानि द्विपेन्द्रव्यातिरिक्तप्रतिमाराहितान्युत्तुङ्गशृङ्गाणि यस्य न तथोक्तमचलं रैवतकमनु चचाल । तं प्रति ययावित्यर्थः । 'अनुर्लक्षणे' इति कर्मप्रवचनीयत्वात्तद्योगे द्वितीया । अत्र प्रतिगिरेः कस्याचिदप्रसिद्धत्वात् गिरिधर्मयोगी बलौघः प्रतिगिरैर्लक्ष्मीमिव लक्ष्मीं दधातीति निदनशर्नानुखेन प्रतियोगित्वेनोपेक्ष्यते इत्युत्प्रेक्षैवेयं श्लेषानुपाणिनेति सङ्करः ॥ २ ॥

भास्वत्करव्यतिकरोल्लसिताम्बरान्ताः सापन्नपा इव महाजनदर्शनेन ॥

संविन्युरम्बरविकासि चमूसमुत्थं पृथ्वीरजः करभकण्ठकडारमाशाः ॥३॥

भास्वदिति ॥ पृथ्वीरजो भूरेणुम् आशा दिशः कर्त्र्यः संविन्युः परिदधुः । यतोऽम्बरविराजि वस्त्रशोभि, तथा चमूसमुत्थं सेनासमुच्छ्रितं, करभकण्ठकडारमुद्ग्रीवापिङ्गलम् । किंभूता दिशः भास्वत्करव्यतिकरोल्लसिताम्बरान्ताः रविकिरणसंश्लेषेण उल्लसितो भास्वान् अम्बरान्तो नभःपर्यन्तो यासाम् । अतश्चोत्प्रेक्ष्यते-महाजनदर्शनेन सापन्नपा इव जनतावलोकनेन सलज्जाः सत्यः इवरजोऽम्बरं संविन्युः । यस्याः किल महिलाया भास्वत्तरत्नकटकविशेषेण सद्युतिना करेण हस्तेन सम्पर्कादुल्लसितः स्रस्तः प्रकाशो वा अम्बरान्त-उत्तरीयप्रान्तो भवति, सा गुरुजनावलोकनात् सवीडा सती शरीरालोकननिवृत्त्ये वासो वस्ते । संविन्युः इति व्येजो लिट् 'न व्यो लिटी'त्याभावः असंयोगाल्लिट् कित्, यजादित्वात् 'सम्प्रसारणाच्चे'त्येकादेशे द्वित्वं, लिट्यभ्यासस्योभयेपाम् । केचित् 'संविन्ययुर्वसन-चारुचमूसमुत्थ'मिति पठन्ति, तैः सम्प्रसारणाभावे युक्तिर्वक्तव्या । त्रिवर्ष उष्टूः करभः ॥३॥

भास्वदिति ॥ आशा दिशो भास्वत्करव्यतिरेकेण सूर्याशुव्याख्या उल्लसिताम्बरान्ताः प्रकाशिताऽऽकाशदेशाः । अन्यत्र भास्वान्भास्वरोऽभिरूपः । 'भास्वान्भास्वरसूर्ययोः' इति विश्वः । तस्य हस्तस्य स्पर्श-नेनोल्लसिताम्बरान्ताः स्रस्तवस्त्राञ्चलाः अत एव महाजनदर्शनेन सापन्नपा इव । 'लज्जा सापन्नपान्यतः' इत्यमरः । अम्बरविकासि व्योमव्यापि वासवशोभि च । 'अम्बरं व्योमवाससोः' इति विश्वः । उन्मूषु समुत्थं, करभ उष्टूपातः । 'उष्टू क्रमेणकमयमहाङ्गाः करभः शिशुः' इत्यमरः । तस्य कण्ठ इव कडारं कपिशं 'कडारः कपिशः पिङ्गः' इत्यमरः । पृथ्वीरजः संविन्युः संवन्तुः । आच्छादयामासुरित्यर्थः । व्येजु संवरणे । लिट्, कित्वात्सम्प्रसारणे द्विर्भाविः । 'एरनकाच-' इति यणादेशः । स्त्रियो वस्त्रापहारे लज्जया यत्किञ्चिदाच्छादयन्तीति भावः । अत्राचेतनास्वाशासु विलष्टविशेषणमहिम्ना क्षीपतीती तदभेदाध्यवसायेन संन्यान-व्यवहारसमारोपात्समासोक्तिः । सा च सापन्नपत्तोत्प्रेक्षानुप्राणिनेति सङ्करः ॥ ३ ॥

आवर्तिनः शुभफलप्रदशुक्तिमुक्ताः सम्पन्नदेवमणयो भृतरन्ध्रभागाः ॥

अश्वाः प्यधुर्वसुमतीमतिरोचमानास्तूर्णं पयोधय इवोर्मिभिरापतन्तः ॥४॥

आवर्तिन इति ॥ अश्वाः वाजिनः वसुमतीं वसुधां तूर्णं शीघ्रं प्यधुः आच्छादयामासुः । किंभूताः पयोधय इव जलनिधितुल्याः । इदानीं विशेषणद्वारेणोभयेषां सादृश्यमाह—अथास्तावत्कीदृशाः आवर्तिनः शुभलक्षणविशेषयुक्ताः, समुद्राश्च भूम्यञ्जलवर्ताः जलभूमयुक्ताः । अथा अभिमतदायिभिः शुक्तिभिरुत्स्यैः आवर्तविशेषैः लघुकर्णैर्वा स्म्यद्वाः, उदधयोऽपि सितमुक्ताप्रदायिनीभिः शुक्तिभिः प्राणिभेदैर्युक्ताः । अश्वाः सम्पन्नदेवमणयः अखण्डखण्डावर्ताः, उदधयोऽपि सम्पन्ना देवानां मणयो येभ्यः इति सम्पन्नदेवमणयः । देवमणिः कौस्तुभ इत्यन्ये । अश्वा भृतरन्ध्रभागाः मांसलनिम्नप्रदेशाः, समुद्रा अपि जलपूरिताऽगाधप्रदेशाः । अश्वा अतिरोचमानाः शोभमानाः, समुद्रा अपि तथा । अश्वाः शीघ्रमूर्मिभिरुद्वैरागच्छन्तः, समुद्रा अपि ऊर्मिभिस्तरङ्गैरापतन्तः शीघ्रमेव पृथ्वीं पिदधति स्म । प्यधुरिति दधातेरपि पूर्वस्य लङ् ।

वटि भागुरिरल्लोपमवाप्योरुपसर्गयोः ।

आपं चैव हलन्तानां यया वाचा निशा दिशा ॥

इति अवर्णनाशः ॥ ४ ॥

आवर्तिन इति ॥ आवर्तिनो दशावर्तवन्तः । प्रशंसायामिनः (१) । ते च—

‘द्रावुरस्यौ शिरस्यौ द्वौ द्वौ रन्ध्रोपरभयोः ।

एको माले द्यपाने च दशावर्ता ध्रुवाः स्मृताः’ ॥

इत्युक्ता दश ध्रुवाख्या विवक्षिताः । अन्ययामनन्तरमेव पृथगभिधानात् । अन्यत्र तु जलभ्रमवन्तः । ‘स्यादावर्तोऽम्भसो भ्रमः’ इत्यमरः । रोमसंस्थाने तु तत्साम्याद्व्यपदेशः । तदुक्तम्—‘आवर्तसाम्यादावर्तो रोमसंस्थानमाङ्गिनाम्’ इति । शुभफलानि राज्यलाभादीनि प्रददतीति शुभफलप्रदाः । ‘मे दा जः’ इति कः । ताभिः शुक्तिभिः संस्थानैरावर्तविशेषैर्युक्ताः । तदुक्तम्—‘वक्षःस्थाः शुक्तयस्तिष्ठ कर्ध्वरोमा जयावहाः’ इति । अन्यत्र शुभफलानि मुक्ताफलानि तत्पदाः शुक्तयो मुक्तास्फोटस्तामिर्युक्ताः । ‘मुक्तास्फोटे हयावर्ते शुक्तिः शङ्कपालयोः’ इति यादवः । सम्पन्नाः समग्रा देवमणयो निगालवर्ताः कौस्तुभादिदिव्यमणयश्च येषां ते ।

‘आवर्तो रोमजो देवमणिस्त्वेव निगालजः ।

निगालस्तु गलोदेशे सकृत्—’

इति वैजयन्ती । भृताः पूर्णा रन्ध्रभागाः पार्श्वदेशाः निम्नप्रदेशाश्च येषां ते । अतिशयिता रोचमानाः कण्ठावर्ता येषां तेऽतिरोचमानाः । ‘कण्ठजो रोचमानश्च स्वाभिसौभाग्यवर्धनः’ इति वैजयन्ती । अन्यत्र ग्वन्त्यन्तं दीप्यमाना इत्यर्थः । ऊर्मिभिर्गतिविशेषैर्वीचिभिश्च पतन्त आधावन्तः ।

‘पदक्तीकृतानामदशानां नमनोजमनाकृतिः ।

अतिवेगसमायुक्ता गतिरूर्मिरुदाहता’ ॥

इति वैजयन्ती । इदंशोऽश्वाः पयोधय इव तूर्णं वसुमतीं प्यधुदद्यादयन्ति स्म । ‘अपिधानतिरोधानपिधानच्छादनानि च’ इत्यमरः । अपिपूर्वादधातेर्लुङ् । ‘वटि भागुरिरल्लोपमवाप्योरुपसर्गयोः’ इत्यकारलोपः । एकमालावलम्बितफलद्वयवदेकशब्देनार्थद्वयप्रतीतिर्यस्यैषोऽर्थप्रकृताप्रकृतगोचरः, उपमा त्वङ्गमेति सङ्करः ॥१॥

आरक्षमग्नमवमत्य सृणिं शिताग्रमेकः पलायत जघेन कृतार्तनादः ॥

अन्यः पुनर्मुहुरुदप्लवताऽस्तमारमन्योन्यतः पथि वताऽविभितामिभोद्यौ ॥५॥

(१) ‘भूमिनिन्दाप्रशंसासु’ इत्यायुक्तेः । ‘प्रशंसायान्—’ इति णिनिरीति प्रायः सर्वमुद्धितपुस्तकस्यः पाठश्चेत्यत्र एव ।

आरक्षेति ॥ वत इति विस्मये, इभोष्ट्रौ करिकरभौ पथि मार्गेऽन्योन्यतः अविभितां परस्परस्तस्तत्रस्तुः । जातिस्वभावो ह्येतयोः । तमेव त्रासमाह—एक इभो हस्ती जवेन वेगेन पलायतः नष्टः । किं कृत्वा सृणिमङ्कुशमवमत्यावगणय्य, कथंभूतं सृणिमवमत्य आरक्षमग्नं कुम्भाधोभागवृद्धितम् । आरक्षः कुम्भयोरधः । अपरं कीदृशं शिताग्रं तीक्ष्णकोटिं, किंभूतो हस्ती कृतार्तनादः मुक्तदीनस्वरगर्जनः । अन्यः पुनः उष्ट्रः अस्तभारं यथा भवति त्यक्तभारं यथा स्यात् एवं मुहुर्वारवारमुदप्लवत उल्ललितः उद्विष्टीके । परापूर्वस्यायतेर्लङ् उपसर्गस्य लट्, पलायतेति । अविभितामिति लङ्, ईतः स्थाने 'भियोऽन्यतरस्या'मिति इत्वम् ॥ ५ ॥

आरक्षेति ॥ पथि मार्गे इभोष्ट्रावन्योन्यतोऽन्योन्यस्मादविभितां भीतवन्तौ । जिभी भये । लङ्, 'भियोऽन्यतरस्याम्' इतीत्वम् । वतेत्यनयोरापि भीतिरिति खेदेऽतिविस्मये वा । 'खेदानुकम्पासन्तोषविस्मयान्मन्त्रेण वत' इत्यमरः । तत्र लिङ्माह—एक इभ आरक्षः कुम्भयोरधःप्रदेशस्तत्र मग्नं प्राविष्टं शिताग्रं तीक्ष्णमुखं सृणिमङ्कुशम् । 'अङ्कुशोऽस्त्री सृणिर्द्वयोः' इत्यमरः । अवमत्यावधूय कृत आर्तनादो येन स । अतिकरणं क्रान्दित्यर्थः । जवेन पलायत पलायितवान् । परापूर्वादयतेर्लङ् । 'उपसर्गस्यायतौ' इति रेफस्य लत्वम् । अन्यः पुनरुष्टु अस्तभारं निरस्तभारं यथा तथा मुहुरुदप्लवतोऽपवितवान् । 'प्लु गतौ' इति लङ् । स्वभावोक्तिः ॥ ५ ॥

आयस्तमैक्षत जनश्चटुलाग्रपादं गच्छन्तमुच्छलित(१)चामरचारुमश्वम् ॥

नागं पुनर्मृदुसलीलनिमीलिताक्षं सर्वः प्रियः खलु भवत्यनुरूपचेष्टः ॥ ६ ॥

आयस्तमिति ॥ जनो लोकः अथं तुरगं गच्छन्तमायस्तं चित्कालमैक्षत । कथंभूतमथं चटुलाग्रपादं चञ्चलाग्रपादं चञ्चलाग्रचरणं, चटुलौ चञ्चलौ अग्रपादौ पूर्वखुरौ यत्र तं तथा, अपरं कीदृशम् उच्छलितचामरचारुम् उच्छलितं चलाचलं यच्चामरं प्रकीर्णं पुच्छं वा तेन चारुः मनोहरः तम् । पुनः स एव लोकः नागं मृदुसलीलनिमीलिताक्षं गच्छन्तमैक्षत मृदु मन्थरं तथा सलीलं निमीलिते अक्षिणी येन यत्र वा । एवं गच्छन्तौ तौ लोके जनस्य मनोहरौ । ननु विपर्ययेण युक्तोऽयमर्थः । हि यस्मात्कारणात् सर्वः कोऽपि अनुरूपचेष्टः सन् आत्मोपचितव्यापारः सन् प्रियो भवति । अश्वस्य जवेन यातमुचितं, हस्तिनस्तु मन्थरम् । खलु हेतौ ॥ ६ ॥

॥ आयस्तमिति ॥ जनश्चटुलाग्रपादं चञ्चलपूर्वचरणं यथा तथा गच्छन्तम् । शीघ्रं धावन्तमित्यर्थः । उच्छलितैरुल्लसितैश्चामरैश्चारुमश्वमायस्तं सयत्नमाहृतं यथा तथा । यसु प्रयत्ने, कर्तरि क्तः । हान्तं क्रियाविशेषणम् । ऐक्षत ईक्षितवान् । ईक्षतेर्लङ् । 'आडजादीनाम्' इत्यादि 'आटश्च' इति वृद्धिः । नागं पुनर्गजं तं सलीलं निमीलिते अक्षिणी यस्मिन्कर्मणि तत् । 'बहुव्रीहौ सवध्यक्ष्णोः स्वाङ्गाव षच्' । मृदु मन्दं गच्छन्तमायस्तमैक्षत । कथं शीघ्रमन्दयोस्तुल्यदृष्टित आह—सर्वः प्राणी अनुरूपचेष्टः स्वजात्युचितव्यापारः सन् प्रीणातीति प्रियः प्रीतिकरो भवति खलु । 'इगुपधज्ञाप्री-' इति कर्तरि क्तः । अर्थान्तरन्यासः ॥

अस्तः समस्तजनहासकरं (२)करेणोस्तावत्खरः प्रखरमुल्ललयाञ्चकार ॥

यावच्चलासनविलोलनितम्बविम्बविस्रस्तवस्त्रमवरोधवधूः पपात ॥ ७ ॥

अस्त इति ॥ जातिस्वभावात् खरो विसरः करेणोर्जात् अस्तः भीतः—सन् तावत् प्रखरः सतिशयेन उल्ललयाञ्चकार उद्वीकित, यावदवरोधवधूरन्तःपुरचेदिकाः पपात । अव-

रोधोऽन्तःपुरम्, अत्र तु तात्स्थ्यान्नायिका, तस्या वधूः परिचारिकाः । नायिकायां त्व-
नौचित्यं स्यात् । कथमुष्ट्रिके सर्वलोकाहासविधायि, कथं पपात चलमस्थिरं यदासनमव-
स्थानयन्धः पर्ययणं वा तेन विलोलमाकुलं यन्नितम्बविम्बं पश्चात्कटीभागः ततो विस्स्तं
पतितमुत्तरीयं यत्र । अत एव जनहासजनकम् । तुलुम्पादिवदुल्ललिरपि धातुषु बोद्धव्यः ।
प्रयोगस्तु दृश्यते । यथा—

कैश्चित् स्मेरमुखैर्विवृत्य वदनं चान्यैर्हसद्भिस्तथा

निर्यद्वाप्पमयापरैः कृतमहाशब्दोरुहासं जनैः ।

दृष्ट्वा लम्बिवृहत्कुचां पृथुकटिं पृष्ठ्यां (१) क्षियं तुन्दिला—

सुर्वीमुल्ललयाञ्चकार करभात् त्रस्तश्चिरण्डीश्वरः ॥

आसनमिति भावेऽधिकरणे वा ॥ ७ ॥

त्रस्त इति ॥ करेणोरिभ्याः 'करेणुरिभ्यां स्त्री नेमे' इत्यमरः । 'भीत्रार्थानां भयहेतुः' इत्यपादानत्वम् ।
त्रस्तो भीतः खरो गर्दभः समस्तजनस्य हासं करोतीति तत्करः सन् । 'कृजो हेतुः' इत्यादिना टप्रत्ययः ।
तावत्तवदधि प्रखरं भृशमुल्ललयाञ्चकार उत्पपात । यावत् चलास्थानचलितादासनात्पल्ययनात् विलोलो-
ऽपमृतस्तस्मान्नितम्बविम्बाद्विस्स्तं वल्लं यस्मिन्कर्मणि तद्यथा तथा अवरोधवधूः पपात । स्वभावोक्तिः ॥ ७ ॥

शैलोपशल्यनिपतद्रथनेमिधारानिष्पिष्टनिष्ठुरशिलातलचूर्णगर्भाः ॥

भूरेणवो नभसि वद्ध (१) पयोदचक्राश्चक्रीवद्भृशधूम्ररुचो विसल्लुः ॥ ८ ॥

शैलेति ॥ भूरेणवः पृथ्वीपांसवो नभसि आकाशे विसल्लुः उत्पेतुः । कथंभूताः शैलो-
पशल्यनिपतद्रथनेमिधारानिष्पिष्टनिष्ठुरशिलातलचूर्णगर्भाः शैलोपशल्ये पर्वतसमीपे निपत-
न्त्यो या रथनेमिधाराः स्यन्दनप्रधिकोटयः ताभिर्निष्पिष्टं चूर्णीकृतं शिलातलचूर्णं गर्भे अन्तरे
येषां ते, तथा चक्रीवद्भृशधूम्ररुचः चक्रीवान् खरः तस्य अङ्गुरुहाणि लोमानि तद्वत् धूम-
रुचो मलिनभासः, तथा पुनः कथंभूताः वद्धं रुद्धं पयोदचक्रं घनसमूहो यैस्ते तथा ॥ ८ ॥

शैलेति ॥ शैलस्य रैवतकाद्रेरुपशल्यं प्रान्तम् । यद्यपि 'ग्रामान्त उपशल्यं स्यात्' इत्यमरः । तथा-
प्युपचाराददोषः । तत्र निपततां धावता रथानां नेमयश्चक्रान्ताः । 'चक्रं रथाङ्गं तस्यान्ते नेमिः स्त्री
स्यात्तमधिः पुमान्' इत्यमरः । तासां धाराभिर्निष्पिष्टानां चूर्णितानां निष्ठुरशिलातलानां चूर्णो गर्भे येषां
ने तथोक्ताः । नभसि नद्धानि पयोदचक्राणि पयोदाकारमण्डलानि यैस्ते चक्रवद्भृशमस्यास्तीति चक्रीवान्
गर्दभः । 'चक्रीवन्तस्तु वाल्या रासभा गर्दभाः खराः' इत्यमरः । 'आसन्दीवदृष्टीवचक्रीवत्—' इत्यादिना
साधुः । तस्याङ्गुरुहाणि रोमाणि तद्वद् धूम्ररुचः कृष्णलोहितवर्णाः । 'धूम्रधूमलौ कृष्णलोहितौ' इत्यमरः ।
भूरेणवो विसल्लुः प्रसृताः ॥ ८ ॥

उद्यत्कृशानुशकलेषु खुराभिधाताद्रूमीसमायतशिलाफलकाचितेषु ॥

पर्यन्तवर्त्मसु विचक्रमिरे महाश्वाः शैलस्य दर्दुरपुटानिव वादयन्तः ॥ ९ ॥

उद्यदिति ॥ महाश्वा जातिवाजिनः शैलस्य पर्यन्तवर्त्मसु निकटमार्गेषु विचक्रमिरे
गतिविशेषं चक्रुः । अश्वानां गतिविशेषो विक्रमणम् । किंभूतेषु भूम्या समैः न निम्नैर्ना-
प्युन्नतैश्च आयतैर्दीर्घैः शिलाफलकैः दृपत्पट्टकैः आचितेषु व्यासेषु, अत एव कथंभूतेषु
उद्यत्कृशानुशकलेषु निःसरद्बहिस्फुलिङ्गेषु, कस्मात् खुराभिधातात् खुराणां पर्यायपातात् ।
यदा अश्वा विशिष्टया गत्या रम्यं यान्ति, उत्प्रेक्ष्यते—दर्दुरपुटान् वादयन्त इव । सुखावनर्दं
वाद्यमाण्डं दर्दुरपुट उच्यते । दुदुदुदी प्राकृतम् ॥ ९ ॥

उच्यदिति ॥ खुराः शफानि । 'शफं क्रीवे खुरः पुमान्' इत्यमरः । तेषामभिघातादुद्यन्तः कृशानु-
शकलाः स्फुलिङ्गा येभ्यस्तेषु । टङ्कभायाः खुरा इति भावः । भूम्यां समानि समतलान्यायतानि च यानि
शिलाः फलकानीव शिला फलकानि तैराचितेष्वस्तृतेषु शैलस्य पर्यन्तवर्मसु प्रान्तमार्गेषु महाद्रवा दर्दु-
राणां वायविशेषाणां पुटान्मुखानि वाद्यन्त इव विचक्रमिरे जग्मुः । पादन्यासैस्तादृशं शब्दमकुर्वन्नित्यर्थः ।
'वेः पादविहरणे' इत्यात्मनेपदम् । 'दर्दुरस्तोयदे भेके वायभाण्डाद्विभेदयोः' इत्यमरः । उत्प्रेक्षालङ्कारः ॥९॥

तेजोनिरोधसमताऽवहितेन यन्त्रा सम्यक्कशात्रयविचारविदा(१) नियुक्तः ॥

आरहजश्चटुलनिष्ठुरपातमुच्चैश्चित्रं चकार पदमर्धपुलालयेन(२) ॥ १० ॥

तेज इति ॥ आरहदेशे जातः आरहजः सिन्धुदेशीयोऽश्वः चित्रं पदं चकार
नानाविधं गतिविशेषं विदधे । आरहबालहीककाम्बोजादयो देशविशेषाः अश्वयोनयः ।
कीदृशः उच्चैरुन्नतकायः, अपरं कथंभूतः यन्त्रा अश्वारोहकेण नियुक्तः प्रेरितः,
कथंभूतेन यन्त्रा तेजोनिरोधसमताऽवहितेन तेजोनिरोधो दर्पनिवारणं वेगोत्थापननिषेधः
तेन या समता साम्यावस्था अश्वस्य मध्यगतिस्तत्र अवहितेन सावधानेन । धावन्तमश्वं
वशीकर्तुं यो जानातीत्यर्थः । अपरं कथंभूतेन सम्यक्कशात्रयविचारविदा सम्यक् अविपरीतो
यः कशात्रयविचारस्तं वेत्तीति वित् तेन । वडवालोकनस्खलनस्वपनोपवेशनहेपण-
(३)विमनस्कतासु षट्सु ताडनस्थानेषु मध्यादेकत्र त्रिः कशया वरत्रया मुखपादर्वपाश्चात्त्य-
भागेषु हननं कशात्रयं, त्रिवेलं वरत्राताडनम् । एके त्वाहुः निद्राविमनस्कतारोपाख्यास्तिस्रः
कशावस्थाः । गच्छतोऽश्वस्य यदा निद्रा भवति तदा मुखे हन्यते, यदा वडवालोकनात्
वैमनस्यं भवति तदा पादर्वताडनं, यदा रोषस्तदा पश्चादिति । एतदश्वस्य कशात्रयम् ।
कीदृशं पदं चटुलनिष्ठुरपातं चटुलश्चटुलो निष्ठुरः कठिनश्च पातः पादन्यासो यत्र तत् । केन
पदं चकार अर्धपुलालयेन, पुला गतिविशेषः तस्या अर्धम् अर्धपुला तस्याः आलयः स्थानम्,
अथ वा तस्या लयो लीला तेन । एतत्सर्वमश्वलक्षणात्सुबोधं शालिहोत्रग्रन्थे प्रसिद्धम् ॥१०॥

तेज इति ॥ तेजो नाम दर्पापरनामा सत्त्वगुणविकारः प्रकाशकोऽन्तःसारविशेषः । यथाह भोजराजः—

'तेजो निसर्गजं सत्त्वं वाजिनां स्फुरणं रजः ।

क्रोधस्तम इति ज्ञेयास्त्रयोऽपि सहजा गुणाः' ॥

इति । तच्च द्विविधं सततोत्थितं भयोत्थितं चेति । यथाह स एव—

'धारासु योजितानां च निसर्गात्प्रेरणं विना ।

अविच्छिन्नमिवाभाति तत्तेजः सततोत्थितम् ॥

कशापादादिघातैर्यत्साध्वसात्स्फुरितं तु तत्' ॥

इति । अत्र तेजःशब्देन तत्कार्यं वेगो लक्ष्यते । तथा च तेजसि वेगे निरोधे तन्निवारणे समतायां
वेगसाम्ये चावहितेन । वल्गाविभागकुशलेनेत्यर्थः । कशा ताडनी । 'अत्रवादेस्ताडनी कशा' इत्यमरः । अत्र
कशाः कशाघातास्तासां त्रयमुत्तममध्यमाधमेषु यथासंख्यं मृदुसमनिष्ठुरसकृद् द्विविरूपं त्रितयं तस्य
विचारः । एतेषु निमित्तेष्वङ्गेष्वेवं ताडय इति विमर्शः । तद्वता तज्ज्ञेन । यथाह भोजः—

'मृदुनैकेन घातेन दण्डकालेषु ताडयेत् ।

तीक्ष्णं मध्ये पुनर्द्वाभ्यां जघन्यं निष्ठुरौलिभिः ।

उपवेशेऽथ निद्रायां स्तूलिते दुष्टचेष्टिते ।

वडवालोकनौत्सुक्ये बहुगर्वितहपिते ॥

सन्नासे च दुरुत्थाने विमार्गगमने भये ।
 शिक्षात्यागस्य समये सञ्जाते चित्तविभ्रमे ॥
 दण्डः प्रयोज्यो बाहानां कालेषु द्वादशस्वपि ।
 ग्रीवायां भीतमाह्न्यात् वस्ते चैव च वाजिनम् ॥
 विश्रान्तचित्तमधरे त्यक्ताशिशं च ताडयेत् ।
 प्रहोषितं स्कन्धबाह्वोर्वडवालोकिनं तथा ॥
 उपवेशे च निद्रायां कटिदेशे च ताडयेत् ।
 दुश्चेष्टितं मुखे हन्यादुन्मार्गस्थितं तथा ॥
 जघने स्खलितं हन्यान्नेत्रमार्गे दुरुत्थितम् ।
 यः कुण्ठप्रकृतिर्विजो तं सर्वत्रैव ताडयेत् ॥

इति । एवंभूतेन यन्त्रा सादिना सम्यग्ययाशाङ्गं नियुक्त ईरितः उच्चैरुच्यते, आरुहोऽवयवोनिदेशविशेषः । तज्जाऽद्वय आरुहजः । विशेषणमात्रप्रयोगे सागराम्बरादेवतावतैव विशेष्यप्रतीतेरित्याह वामनः—‘विशेषणप्रयोगो विशेष्यप्रतिपत्ताविति । चतुल्लस्यपलो निष्ठुरः परुषश्च पातः प्रक्षेपो यस्मिन्कर्म्मणि तद्यथा तथा अर्धपुलायितन मण्डलगतिविशेषेण चित्रमद्भुतं पदं पदकामं चकार ।

‘शतार्धार्धक्रमान्नैर्मण्डलायितवाङ्गितः ।
 उन्मुखस्याद्वयमुख्यस्य गतिरर्धपुलायितम्’ ॥

इति लक्षणात् । पुला नाम प्लुतायनेकापरनामा हयानां गतिविशेषः । तदुक्तं हयलीलावत्याम्—
 ‘प्लुतां क्लवङ्गितामाहुर्वा धारा पुलनाभिधा ।
 पुनरेनां रलोपान्तां पुलामित्याह देशिकः’ ॥

तत्त्वलक्षणं च तत्रैवोक्तम्—

‘क्षिपति समविशेषायुत्क्षिपत्यप्रपादान्प्रसरति पुरतोऽश्वः साधु धारा पुलाख्या ।

विलसति समपादोच्छेपणाकुञ्चनानां करुणमिह गतिज्ञाः प्राहुरन्ये पुलाख्याम्’ ॥

इति । ‘पाष्णिप्रधानं प्रविधाय रागाद्वृत्तां दृष्टीकृत्य वहेत्पुलाख्याम्’ इत्यादि । पुलाख्यया अयितं गतिः पुलायितम् । अय गतौ, भावेकः । तच्छतार्धेत्याद्युक्तीत्यानुष्ठितमर्धपुलायितमित्यलमतिविस्तरेण ॥

नीहारजालमलिनः पुनरुक्तसान्द्राः कुर्वन्वधूजनविलोचनपक्षमालाः ॥

क्षुण्णः क्षणं यदुवल्लैर्दिवमातितांसुः पांसुर्दिशां मुखमतुत्थयदुत्थितोऽद्रेः ॥ ११ ॥

नीहारेति ॥ नगादुत्थितो रेणुः क्षणं ककुभाम् आशानां मुखमतुत्थयत् आरञ्जयत् श्यामलीचकार । किंभूतः पांसुः नीहारजालवत् श्यामः धूमिकानिकुरम्बश्यामः, पुनः किंभूतः वनिताप्रान्तनयनपङ्क्तीः स्वभावात् अवना अपि पुनरुक्तसान्द्राः कुर्वन् अतिधना विदधत् । यतः किंविधः यदुवल्लैः यादवसैन्यैः क्षणं क्षणमात्रं क्षुण्णः पिष्टः, अत एव कीदृशः दिवमाकाशमातितांसुः आल्लुः । आतितांसुरिति तनोतेः सन् ‘तनिपतिदरिद्रातिभ्यः’ इतीड् विभाषितः, अज्ज्ञनगमां सनि ‘तनोतेर्विभाषे’ति दीर्घः ॥ ११ ॥

नीहारेति ॥ नीहारजालवत्तुहिनव्यूहवन्मलिनो वधूजनविलोचनानां पक्षमालाः पुनरुक्तसान्द्रा द्विगुणसान्द्राः कुर्वन् । स्वभावतोऽपि सान्द्रत्वादिति भावः । मयूरव्यंसकादित्वाद्विस्पष्टपटुवत्समासः । क्षणं यदुनां वल्लैः सैन्यैः क्षुण्णोऽद्रेरुत्थितो दिवमाकाशमातनितुमवतानितुमिच्छुरातितांसुः । तनोतेः सन्नन्तादुत्थयः । ‘सनीवन्तर्ध—’ इत्यत्र तनिपतिदरिद्राणामुपसंख्यानाद्वैकल्पिक इडभावः । ‘तनोतेर्विभाषा’ इति दीर्घः । पांसुर्दिशां मुखमतुत्थयदाच्छादयति स्म । ‘तुत्थ आच्छादने’ इति धातोश्चौरादिकाल्लङ् ॥ ११ ॥

उच्छिद्य विद्विष इव प्रसभं मृगेन्द्रानिन्द्रानुजानुचरभूपतयोऽध्यवात्सुः ॥

वन्येभमस्तकनिखातनखाग्रमुक्तमुक्ताफलप्रकरभाञ्जि गुहागृहाणि ॥ १२ ॥

उच्छिद्येति ॥ इन्द्रानुजाऽनुचरभूपतयः उपेन्द्रसेवकनृपाः प्रसभं बलात्कारेण मृगेन्द्रान् सिंहान् उच्छिद्य द्रावयित्वा गुहागृहाणि दरीमन्दिराणि अध्यवात्सुः अधितण्डुः । कानिव विद्विष इव रिपुनिव । यथा कश्चित् पुरुषः प्रसभं बलात्कारेण विद्विषः शत्रून् उच्छिद्य गृहाणि अधिवसति । कथंभूतानि गुहागृहाणि वन्येभमस्तकनिखातनखाग्रमुक्तमुक्ताफल-प्रकरभाञ्जि वन्येभमस्तकेषु आरण्यकुञ्जरशिख्य निखातानि न्यस्तानि यानि नखाग्राणि सिंहकरजकोटयः तैर्मुक्तानि उत्सृष्टानि यानि मुक्ताफलानि मौक्तिकानि तेषां प्रकराः समूहाः तान् भजन्ति आश्रयन्ते इति तथा तानि । रिपुगृहाण्यपि समुक्ताफलानि भवन्ति । अध्यवात्सरिति वसेरधिपूर्वस्य लुङ् । 'उपेन्द्र इन्द्रावरजः' इत्यमरः ॥ १२ ॥

उच्छिद्येति ॥ इन्द्रानुजस्योपेन्द्रस्य हरेरनुचरा अनुजीविनो भूपतयो मृगेन्द्रान्सिंहान् विद्विषः शत्रू-निव प्रसभं प्रसह्योच्छिद्य इत्वा वन्येभानां मस्तकेषु निखातैर्निक्षिप्तैर्नखाग्रैः सिंहनखमुत्सृष्टान् विकीर्णान् मुक्ताफलप्रकराभजन्तीति तथोक्तानि । गुहा गृहाणीत्युपमितसमासः, विद्विष इवेति लिङ्गात् । अध्य-वात्सुरधुषितवन्तः । 'उपान्वध्याड्वसः' इति कर्मत्वम् । वस निवासे, लुङि सिचि वृद्धिः । 'सः स्यार्ध-धातुके' इति तत्वम् ॥ १२ ॥

बिभ्राणया बहलयावकपङ्कपिङ्गपिच्छावचूल(१)मनुमाधवधाम जज्ञुः ॥

चञ्चवग्रदष्टचटुलाहिपताकयाऽन्ये स्वावासभागमुरगाशनके तुयष्टया ॥ १३ ॥

बिभ्राणयेति ॥ अन्ये राजनः अनुमाधवधाम माधवस्य धामसमीपे श्रीकृष्णावास-समीपे स्वावासभाग आत्मीयावासप्रदेशः तं जज्ञुः बुबुधिरे । कया उरगाशनकेतुयष्टया उरगाशनो गरुडः स एव केतुः चिह्नं यस्य तस्य यष्टिर्दण्डः तथा, किंभूतया केतुयष्टया चञ्चवग्रदष्टचटुलाहिपताकया चञ्चवग्रेण गरुडतुण्डप्रान्तेन दष्टः खण्डित अत एव चटुल-श्रृङ्खलो योऽहिरुगः स एव पताका वैजयन्ती यस्याः सा तथा, तथा किं कुर्वाणया यष्टया बहलयावकपङ्कपिङ्गपिच्छावचूलं बिभ्राणया बहलो धनो योऽसौ यावकपङ्कः अलक्तकनिर्यासः तद्वत् पिङ्गं हरितं यत् पिच्छं गरुडवर्हं तदेव अवचूलं चामरं बिभ्राणया वहन्त्या । ध्वजे हि सलोहितं पिङ्गं चामरं क्रियते इत्याचारः । अनुमाधवधाम इति अनुर्यत्समीपे समासः ॥ १३ ॥

बिभ्राणयेति ॥ अन्ये भूपतयः, याव एव यावकोऽलक्तकः । 'राक्षा लाक्षा जतु ह्रीवे यावोऽलक्तो द्रुमांमयः' इत्यमरः । 'यावदिभ्यः कन्' इति स्वार्थे कन् । बहलेन यावकपङ्केन पिङ्गं पिङ्गलं पिच्छं वर्धमेव वा अवचूडमधोलम्बिकलापं बिभ्राणया । 'अस्योच्चूडावचूडाख्यावर्धाधोमुखचूडकौ' इति ध्वजाङ्गेषु हलायुधः । चञ्चुलोटिः । 'चञ्चुलोटिरुभे क्रियाम्' इत्यमरः । तस्या अग्रेण दष्टा चटुला श्रृङ्खला आहरेव पताका यस्यां तथा, उरगाशनो गरुडस्तस्य केतुयष्टिः । तदधिष्ठितो ध्वजदण्ड इत्यर्थः । तथा, अभिज्ञानेनेति भावः । अनुमाधवधाम हरिशिविरमनु स्वावासभागं स्वनिवेशदेशं जग्मुः प्रापुः । दूरादेव गरुडध्वजेन माधवधाम ज्ञात्वा तत्संनिहिताक्रियतदिक्वास्वावासाज्जिज्ञित्य जग्मुरित्यर्थः ॥ १३ ॥

छायामपास्य महतीमपि वर्तमानामागामिनीं जगृहिरे जनतास्तरूणाम् ॥

सर्वो हि नोपनत(२)मप्यपचीयमानं वर्धिष्णुमाश्रयमनागतमप्युपैति ॥ १४ ॥

छायामिति ॥ जननां समूहो जनता लोकसमूहः तरूणां वर्तमानां साम्प्रतिकीं छायामातपप्रत्यनीकामपास्य त्यक्त्वा आगामिनीमेप्यतीं छायां जगृहिरे सिपेविरे । कदाचित् सा ऊना भविष्यतीत्याशङ्क्याह—किंभूतां छायां महतीमपि विस्तीर्णांमपि ।

ननु सा यदि महती तत् कथमागामिनीं जगृहरे, हि यस्मात् कारणात् सर्वः कश्चिज्जनः उपनतमपि प्राप्तमपि स्वाश्रयं स्वस्थानमपचीयमानं हीयमानं नोपैति न सेवते, परं वर्धिष्णुं वर्धमानमाश्रयमनागतमपि अप्राप्तमपि उपैति सेवते । अतश्च सम्प्रति च्छा-
यामा तत्र क्षणेन क्षीयते, अन्यत्र तु वर्धिष्णुः सती क्षणेन(?) । आगमिष्यतीत्यागामिनी
गमेरिति आङ्गि णिनिः । जगृहरे इति कर्तरि लकारः, स्वस्तिच्चादात्मनेपदम् । वर्धिष्णु-
मिति 'अलङ्कृजा'दिना सूत्रेण इष्णुच् ॥ १४ ॥

छायामिति ॥ जनानां समूहा जनताः । ग्रामजवनन्धुसहायेभ्यस्तल् । तरूणां वर्तमानां वियमानां
महतीमपि छायामपास्य त्यक्त्वा आगामिनीं छायां जगृहरे । वर्धिष्णुत्वादिति भावः । न च प्राप्त्यागो
दोषाय, त्यागस्वीकारयोः लयवृद्धिप्रयुक्तत्वादिति भावः । सर्व इति । तथा हि—सर्वो जन उपगतं प्रात-
मप्यवचीयमानं क्षीयमाणम्, कर्मकर्तरि प्रयोगः, आश्रयं नोपैति न गृह्णाति, किन्त्वनागतमप्राप्तमपि वर्धि-
ष्णुं वर्धनशीलमाश्रयमुपैति । सामान्येन विशेषसमर्थनरूपोऽर्थान्तरन्यासः ॥ १४ ॥

अग्रे गतेन वसतिं परिगृह्य रम्यामापात्यसैनिकनिराकरणाकुलेन ॥

यान्तोऽन्यतः प्लुतकृतस्वरमाशु दूरादुद्वाहुना जुहुविरे मुहुरात्मवर्ग्याः ॥ १५ ॥

अग्रे इति ॥ केनचिदग्रे गतेन प्रथममागतेन सता पुरः प्राप्तेन आत्मवर्ग्याः स्वसहायाः
दूरादेव मुहुर्वारंवारं जुहुविरे आकारिताः । किंभूता वर्ग्याः अन्यतो यान्तः अन्यस्मिन् प्रदेशे
गच्छन्तः, किं कृत्वा रम्यां वसतिं परिगृह्य मनोहरं स्थानमासाद्य, किंभूतेन तेन
आपात्यसैनिकनिराकरणाकुलेन आपात्या आगन्तुकामा ये सैनिकाः सेनाचराः तेषां निरा-
करणम् 'अत्र मा आगच्छते'त्यादिनिषेधः तत्र आकुलो व्यग्रः तेन, कथं यथा भवति तथा
आहूताः प्लुतकृतस्वरं यथा भवति तथा प्लुतेन वेगेन अतिदीर्घेण, वा कृतो विहितः स्वरः
शब्दो यत्र यस्यां क्रियायाम्, तथा पुनः कथम् आशु शीघ्रेण पुनः किंभूतेन उद्वाहुना उर्ध्व-
भुजेन । तद्यथा—आगच्छ भो मल्लक ! देवदत्त ! मया मनोहरं स्थानं गृहीतमिति । आत्मवर्गो
भवा आत्मवर्ग्याः, दिगादित्वाद् यत् । वसतिशब्दः औणादिकः । रमयति रम्या 'कृत्यलुटो
बहुलम्' इति कर्तर्येव यत् । जुहुविरे इति ह्येजः कर्मणि लिट्, 'लिटि धातोर्नभ्यासस्ये'ति
द्वित्वं, धातोर्यजादित्वात्सम्प्रसारणम् । 'वसती रात्रिवेश्मनोः', 'व्यग्रो व्यासक्त आकुलः'
इत्यमरः ॥ १५ ॥

अग्र इति ॥ अग्रे गतेन पुरः प्रयातेन रम्यां वसतिं निवासम् । 'बहिवस्यार्तिभ्यश्च' इति वसेरौणादि-
कोऽतिप्रत्ययः । परिगृह्यापतन्तीत्यापात्याः स्वयमाक्रमितुमागच्छन्तः । 'भव्यगेय-' इत्यादिना कर्तरि
प्यदन्तो निपातः । तेषां सैनिकानां निराकरणे निरसने आकुलेन व्यग्रेण उद्वाहुनोपतदस्तेन । केनचि-
दिति शेषः । अन्यतो यान्तो गच्छन्त आत्मवर्ग्याः स्वयूल्याः । प्लुतं त्रिमात्रिकं यथा तथा कृतः स्वरो
नाद आह्वानं यस्मिन्कर्मणि तथया तथा । 'दूराद्धूते च' इति दूरादाह्वाने प्लुतविधानादिति भावः । आशु
दूरान्मुहुराजुहुविरे आहूताः । ह्यतेराङ्पूर्वात्कर्मणि लिट् । 'अभ्यस्तस्य च' इति सम्प्रसारणे द्विवचन-
मुबङ्गदेशश्च ॥ १५ ॥

सिक्ता इवामृतजलेन (१) मुहुर्जनानां क्लान्तिच्छिदो वनवनस्पतयस्तदानीम् ॥

शाखावसक्तवसनाभरणाभिरामाः कल्पद्रुमैः सह विचित्रफलैर्विरेजुः ॥ १६ ॥

सिक्ता इति ॥ तदानीं तस्मिन् काले वनवनस्पतयः वानेयवृक्षाः विरेजुः शुशुभिरं,

कैः सह कल्पद्रुमैः सह । सहशब्दोऽत्र इवायं । उत्प्रेक्ष्यते—कल्पद्रुमा इव । यथा कल्पद्रुमाः देवतरवो मन्दाराद्याः राजन्ते । किंभूतैः विचित्रफलैः विचित्राणि नानावर्णान्यभिरामत्वेनाश्चर्यकारीणि वा फलानिथेषां ते तथा तैः नानाविधाभीष्टफलयुक्तैः, किंभूताः वनस्पतयः जनानां सेवमानानां लोकानां मुहुर्वारंवारं क्लान्तिच्छिदः अध्वखेदनिवर्तकाः, क्लान्तिं श्रान्तिं छिन्दन्तीति क्लान्तिच्छिदः । पुनः किंभूता वनस्पतयः, उत्प्रेक्ष्यते—अमृतजलेन सिक्ता इव अमृतं सुधा तदेव जलं तेन आप्लाविता इव । अमृतसिक्तं हि श्रमनाशकं भवति । पुनः किंभूता वनस्पतयः शाखावसक्तवसनाभरणाः शाखासु अवसक्तैः प्रकाण्डेषु अवलम्बितैः वसनाभरणैः वस्त्रालङ्कारणैः अभिरामा मनोहराः । यदुसैन्यैर्वृक्षेषु वसनाभरणान्यवलम्बिता न्यभूवन् । अत एव कल्पद्रुमा उपमानम् । यत् कल्पद्रुमा अपि अमृतसिक्ता भवन्ति तथा श्रमनिवर्तकाः वस्त्राभरणाद्यभिरामाः, तत एव वस्त्राभरणादीनामुत्पत्तेः । वनस्पतयोऽपि विचित्रफला भवन्ति । ‘वानस्पत्यः फलैः पुष्पाच्चैरपुष्पाद्वनस्पतिः’ । ‘फलं फलं धने बीजे निष्पत्तौ भोगलाभयो’रिति विश्वः ॥ १६ ॥

सिक्ता इति ॥ अमृतसेन सिक्ता इवेत्युत्प्रेक्षा । मुहुर्जनानां क्लान्तिच्छिदः श्रमहराः । कल्पद्रुमवदमृतसेकाभावादपि तद्वदक्लादका इति भावः । शाखास्ववसक्तैर्लघ्वैर्वसनाभरणैश्चाभिरामाः । एकत्र सेनास्थापितैरन्यत्र स्वप्रसूतैरिति भावः । वनवनस्पतयो वनवृक्षा विचित्रफलैर्वस्त्राभरणायनेकफलयुक्तैः कल्पद्रुमैः । तत्रत्यैरिति शेषः । सह तदानीं विरेजुः । तद्वद्विरेजुरित्यर्थः । सहेति सादृश्ये । ‘सह साकल्यसादृश्ययोग्यसमृद्धिषु’ इति विश्वः । तथा चोपमालङ्कारः ॥ १६ ॥

यानाज्जनः परिजनैरवरोप्यमाणा (१) राज्ञीनरपनयनाकुलसौविदल्लाः ॥

स्वस्तावगुण्ठनपट(२) क्षणलक्ष्यमाणवक्त्रश्रियः सभयकौतुकमीक्षते स्म ॥ १७ ॥

यानादिति ॥ जनः सामान्यलोकः राज्ञीः नृपदारान् सभयकौतुकं यथा भवति तथा ईक्षते स्म अवलोकयामास, सभयं सचकितं कौतुकं कुतूहलं च यथा स्यात्तथा । किंभूताः राज्ञीः परिजनैः कञ्चुकिभिः यानात् आश्ववादिनात् वाहनात् अवरोप्यमाणाः अवतार्यमाणाः वसुन्धरां प्राप्यमाणाः, अपरं किलक्षणा राज्ञीः नरापनयनाकुलसौविदल्लाः नराणां पुरुषलोकानामपनयने उत्सारणे आकुलाः व्यग्राः सौविदल्लाः अवरोधरक्षकाः स्थापत्या वा यासां तास्तथा ताः । अत एव सचकितमीक्षणम् । पुनः कथंभूताः राज्ञीः स्वस्तावगुण्ठनपटक्षणलक्ष्यमाणवक्त्रश्रियः स्वस्तः पतितः योऽसौ अवगुण्ठनपटः आच्छादनपटः उत्तरीयवस्त्रं तेन हेतुना क्षणं क्षणमात्रं लक्ष्यमाणा वक्त्रश्रीमुखकान्तिर्यासां तास्तथा ताः । अत एव सकौतुकमीक्षणम् । अवरोप्यमाणाः इति रुहः पोऽन्यतरस्याम् । राज्ञीरिति क्लृप्तेभ्यो ङीप् । ‘सर्वं’ स्याद्वाहनं युग्यं यानः पत्रं च धोरणम्, ‘सौविदल्लाः कञ्चुकिनः स्थापत्याः सौविदाश्चते’, ‘कौतुकं च कुतुकं च कुतूहलम्’ सर्वत्राप्यमरः । ‘अवगुण्ठनमाच्छाद’ इति वैजयन्ती ॥ १७ ॥

यानादिति ॥ परिजनैर्यानाद्वाहनादवतार्यमाणा अवरोप्यमाणाः । रुहेर्न्यन्तात्कर्मणि लटः शानज्जदेशः । ‘रुहः पोऽन्यतरस्याम्’ इति प्रकारः । नराणामालोकिजनानामपनयनेऽपसारणे आकुलाः सौविदल्लाः कञ्चुकिना यासां ताः । ‘सौविदल्लाः कञ्चुकिनः’ इत्यमरः । स्वस्ता अवरोपणसंक्षोभादपसृता अवगुण्ठनपटाः

नारद्विवक्षानि यामां ताः अत एव कृणं लक्ष्यमाणा वक्त्राश्रियो यासां तास्तथोक्ता राज्ञीः राज्ञीः ।
'दुयोगादाख्यायाम्' इति ङीप् । जनः सभयकौतुकमीकृते स्म । ताडनादर्थः, कामात्कौतुकम् ॥ १० ॥

कण्ठावसक्ततनु(१)बाहुलतास्तुरङ्गाद्राजावरोधनवधूरवतारयन्तः ॥

आलिङ्गनान्यधिकृताः स्फुटमापुरेव गण्डस्थलीः शुशितया न चुचुम्बुरासाम् १८
कण्ठेति ॥ अधिकृताः कञ्चुकिनः स्फुटं प्रकटमालिङ्गनानि आश्लेषणानि आपुरेव
लेभिरे एव, परमासां गण्डस्थलीः कपोलभित्तीः शुचितया प्रत्यक्षतया तासां पवित्रतया वा
न चुचुम्बुः न चुम्बन्ति स्म न पपुः । किं कुर्वन्तः आपुः राजावरोधनवधूस्तुरङ्गादवतारयन्तः
नृपतिशुद्धान्तनारीः अश्वाद् भूमिं प्रापयन्तः । आलिङ्गनप्राप्तौ कारणमाह—किंभूताः वधूः
कण्ठावसक्ततनुबाहुलताः कण्ठे ग्रीवायामवसक्ताः संलग्नाः तनवः मृदवः सुकुमाराः बाहुलता
भुजवल्लयो यासां तास्तथा ताः । राज्ञामवरोधनमन्तःपुरं तस्याः वक्त्रः ताः ॥ १८ ॥

कण्ठेति ॥ तुरङ्गाद्राजावरोधनवधूः राज्ञामवरोधनीरवतारयन्तोऽवरोपयन्तोऽधिकृता अन्तःपुराधि-
कारिणः कण्ठेषु स्वकीयेष्ववसक्ता मृदवो बाहुलतास्तदीया येषां ते तथोक्ताः सन्तः स्फुटं व्यक्तमालिङ्गना-
न्यापुरेव । अन्यथा दुरवरोहत्वाद्याजाचेति भावः । आसां वधूनां गण्डस्थलीः शुचितया स्वयं शुद्धवर्ति-
न्वाङ्गण्डनैर्मल्याद्य न चुचुम्बुः । यावत्कर्तव्यकारिणः शुद्धात्मानो नातिचरन्तीति भावः । अन्यत्र तु पापा-
चाराः पापलिङ्गानि प्रकाशयन्तीति भावः ॥ १८ ॥

दृष्ट्वेव निर्जितकलापभरामधस्ताद्याकीर्णमाल्यकवरां कवरीं तरुण्याः ॥
प्रादुद्बुवत्सपदि चन्द्रकवान् द्रुमाग्रात्सङ्घर्षिणा सह गुणाभ्यधिकैर्दुरासम् ॥ १९

दृष्ट्वेवेति ॥ चन्द्रकवान् मयूरः द्रुमाग्रात् वृक्षप्रान्तात् सपदि तत्क्षणादेव प्रादु-
द्बुवत् पलायाञ्चक्रे । उड्डीन इत्यर्थः । जनभयेनेति भावः । अत्र कविरूपेक्षते—अधस्ता-
त्तरुतलच्छायायां तरुण्याः कामिन्यां कवरीं दृष्ट्वेव केशपाशमवलोक्येव । किंभूतां
कवरीं व्याकीर्णमाल्यकवरां मालायां साधूनि माल्यानि व्याकीर्णानि विक्षिप्तानि च तानि
माल्यानि च कुसुमानि च तैः कवरा कर्तुरा ताम्, अत एव किंभूतां कवरीं निर्जितकलाप-
भरां निर्जितः तिरस्कृतः कलापभरो बर्हभारो यथा सा तां परिभूतमयूरवर्हभाराम् । यु-
क्तमेतव—यद्रसौ तदवलोकने उड्डीनः ततो ज्ञायते सङ्घर्षिणा स्पर्धायुक्तेन गुणाभ्यधिकैः
विशेषोत्कृष्टैः सह दुरासं दुःखेनाल्पते तद् दुरासम् । दुःखेन स्थीयते इत्यर्थः । मयूरः स्पर्धा-
युक्तः, युवतिकवरीं गुणाभ्यधिकाः । मालायां साधूनि माल्यानि 'तत्र साधु'रिति यत् ।
कवरामिति न ङीप्, केशपाशार्थत्वाभावात् । कवरीमित्यत्र तु तदर्थत्वाद्भवत्येव । प्रादुद्बु-
दिति 'दुद्बु गता'वित्यस्य लुङ्, णिश्चिद्रसुभ्यः कर्तरि चङ् । चन्द्रकं वर्हम् । 'कलापो भूषणे
वर्हं तूणोरे संहतेऽपि च' । कवरी केशवेशः । 'चन्द्रकवान् मेचकी वर्ही'ति वैजयन्ती ॥ १९ ॥

दृष्ट्वेवेति ॥ अधस्तात्तरुतले निर्जितः कलापभारो यथा तान् । 'कलापो भूषणे वर्हं' इत्यमरः ।
व्याकीर्णेन विक्षिप्तेन माल्येन कवरां शाराम् । 'कवरः कर्तुरः शारः' इति हलायुधः । तरुण्याः कवरीं
केशपाशम् । 'कवरी केशपाशोऽर्थ' इत्यमरः । 'जानपद-' इत्यादिना ङीप् । 'दृष्ट्वेवत्युत्प्रेक्षा' । सपदि
चन्द्रका अस्य सन्तीति चन्द्रकवात्मयूरः द्रुमाग्रात्प्रादुद्बुवत्प्रादुद्बुवत् । दृ गतौ, लुङि 'णिश्चि-' इत्यादिना
च्चेष्टादेशः । 'आचि दनुधातु-' इत्यादिना ङवङादेशः । तथा हि सङ्घर्षिणा मत्सारिणा कर्मा गुणाभ्यधिकै-
रगुणोत्कृष्टैः सह दुरासम् । आसितुमशक्यमित्यर्थः । आसिरकर्मकात् 'इयुद्दुर' इत्यादिना भावे खल्

प्रत्ययः, 'तयोरेव कृत्यक्तखलर्थाः' इति नियमात् । अत्र भयहेतुकस्य पलायनस्य कवरीदर्शनहेतुकत्वं मुख्येऽथ तत्समर्थनासमर्थोऽप्यमर्थान्तरन्यासः कृत इत्यस्याऽनयाऽङ्गेन सङ्करः । न हि जितैर्जैतुरग्रे स्यात्तुमुचितमिति भावः ॥ १९ ॥

रोचिष्णुकाञ्चनचयांशुपिशङ्गिताशा वंशध्वजैर्जलदसंहतिमुल्लिखन्त्यः ॥

भूमर्तुरायतनिरन्तरसन्निविष्टाः पादा इवाभिवभुरावलयो रथानाम् ॥ २० ॥

रोचिष्णुकाञ्चनेति ॥ रथानामावलयः स्यन्दनपङ्क्तयः अभिवभुः शुशुभिरे । किंभूताः आवलयः रोचिष्णुकाञ्चनचयांशुपिशङ्गिताशाः रोचिष्णुः शोभमानो यः काञ्चनचयः सुवर्णराशिः तस्यांशवः किरणाः तैः पिशङ्गिताः पिशङ्गीकृताः आशा दिशो याभिस्ताः । ज्वलत्सुवर्णराशिकिरणपिञ्जरीकृतदिवकाः । किं कुर्वत्यः जलदसंहतिमुल्लिखन्त्यः मेघसमूहं स्पृशन्त्यः, कैः वंशध्वजैः वंशेषु ये ध्वजाः चिह्नानि तैः, पुनः किंभूता रथावलयः आयतनिरन्तरसन्निविष्टाः आयतं दीर्घं निरन्तरं निर्विवरं सन्निविष्टाः स्थिताः । उत्प्रेक्ष्यन्ते—भूमर्तुः पर्वतस्य रैवतकस्य पादा इव प्रत्यन्तपर्वता इव । तेऽपि एवंविधाः । तेऽपि देदीप्यमानकनकावदीपितदिशः वंशैरिव ध्वजैरम्बरलिहः आयता निरन्तराश्च । पिशङ्गं करोति पिशङ्गयति 'तत्करोति तदाचष्टे' इति णिच्, ततः कर्मणि निष्ठा ॥ २० ॥

रोचिष्णुकाञ्चनेति ॥ रोचिष्णवो रोचनशीलाः । 'अलंकृञ्' इत्यादिना इष्णुच्प्रत्ययः । तेषां काञ्चनचयानां कनकचयानामंशुभिः पिशङ्गिताः पिशङ्गीकृता आशा याभिस्ताः वंशातां तच्चद्राजकुलानां ध्वजः प्रतिनियतकुलानामङ्कुशादिचिह्नितकेतुभिः, अन्यत्र वंशा वेणवस्तैरेव ध्वजैर्जलदसंहतिं मेघसङ्घातमुल्लिखन्त्यः आयतं दीर्घं निरन्तरं नीरन्ध्रं च सन्निविष्टाः संस्थिता रथानामावलयो भूमर्तु रैवतकादेः पादाः प्रत्यन्तपर्वता इवाभिवभुः भान्ति स्म । आशापिशङ्गीकरणादिक्रियानिमित्ता जातिस्वरूपोत्प्रेक्षा ॥ २० ॥

छायाविधायिभिरनुज्झितभूतिशोभैरुच्छ्रायिभिर्वहलपाटलधातुरागैः ॥

दूष्यैरिव क्षितिभृतां द्विरदैरुदारतारावलीविरचनैर्व्यरुचन्निवासाः ॥ २१ ॥

छायेति ॥ क्षितिभृतां भूमिपालानां राज्ञां निवासस्थानानि व्यरुचन् शुशुभिरे । कैः द्विरदैः मातङ्गैः, किंभूतैः द्विरदैः छायाविधायिभिः, छायां शोभां विदधतीत्येवंशीलाः तैः शोभाकारिभिः ।

छाया कान्तौ प्रतिमायामर्कयोपित्यनातपे ।

उत्कोचे पालने पङ्क्तौ शोभायां च तमस्यपि ॥

अपरं किंलक्षणैर्गजैः अनुज्झितभूतिशोभैः न उज्झिता न त्यक्ता भूत्या भस्मना शोभा कान्तियैस्ते तैः अत्यक्तभस्मकान्तिभिः खटिकाभण्डनयुक्तैः, पुनः किंभूतैः उच्छ्रायां विद्यते येषां ते उच्छ्रायिणः तैः उच्चतरैः, पुनः किंभूतैः वहलपाटलधातुरागैः वहला अवि-रलाः पाटला ईषद्रक्ताः धातुरागाः सिन्दूरगैरिकादयो येषु ते तैः, पुनः किंभूतैः उदारतारा-वलीविरचनैः उत्तमनक्षत्रमालालङ्कारयुक्तैः, अतश्च दूष्यैरिव । पटमण्डपतुल्यैरित्यर्थः । तैरपि कथंभूतैः छायाविधायिभिः आतपाभावकरैः, पुनः किंभूतैः अनुज्झितभूतिशोभैः अत्यक्त-समृद्धिदीप्तिभिः, पुनः किंभूतैः उच्छ्रायिभिः विशालैः, पुनः किंभूतैः दूष्यैः वहलपाटल-धातुरागैः सान्द्रलाक्षादिरागयुक्तैः, पुनः किंभूतैः, उदारतारावलीविरचनैः । किरणां तारा-वलीव आभरणं, दूष्याणां तु मुक्तावली । पाटलधातवो गैरिकादयः । रज्यते अनेनेति रागः रञ्जनं वा रागः, घञि च भावकरणयोः । व्यरुचन्निति भूतसामान्यविवक्षायां लुङ्,

‘घुद्रभ्यो लुङि’ इति परस्मैपदम् । ‘भृतिर्भस्मनि सम्पदि’ । उच्छ्रायो विशालता । ‘श्वेत-
रक्तन्तु पाटलः’, ‘दूष्यास्तु पटमण्डपाः’ सर्वत्राप्यमरः ॥ २१ ॥

छायेति ॥ क्षितिभृतां राज्ञां, निवसन्त्यत्रेति निवासाः निवासदेशादद्यायाविधायेभिः कान्तिकरैरनातर-
नम्पादकैश्च । ‘द्याया त्वनातपे कान्तौ’ इति विश्वः । अनुज्झतां भूतानां भस्मरचनानां सम्पदां च शोभा
‘श्वेतैः’ । ‘भृतिर्भस्मनि सम्पदि’ इत्यमरः । उच्छ्रायेभिरुन्नमद्भिर्वहलः सान्द्रः पाटल आरक्तो धातुरागो
गैरिकादिरञ्जनं येषां तैः उदारा तारावलीनां शुद्धमुक्तावलीनां विरचना येषु तैः । मुक्तासारभूषेतैरित्यर्थः ।
‘तारा मुक्तादिसंशुद्धौ तरेल शुद्धमौक्तिके’ इति विश्वः । दूष्यपक्षे तारावली रज्जुमन्तीतिरिति केचित् ।
द्विरदैर्द्व्यैः पटमण्डपैरेव । ‘दूष्ये वक्षे च तद्गृहे’ इति विश्वः । व्यरुचन् रोचन्ते स्म । रुच दीप्तौ,
‘युभ्यो लुङि’ इति परस्मैपदे ‘पुषादि—’ इत्यादेना च्लेरङ्देशः । अत्र द्विरदानां दूष्याणां च प्रकृतत्वा-
द्यापमा, नापि देशभेदः । विशेष्यस्य विशेषणानां च केषाञ्चिदक्षिप्तत्वात् । तस्मात्केवलवृत्तात्तरदा तुल्य-
योगितेयम् । इवशब्दस्तु सादृश्यमात्रानुवादक इति संक्षेपः ॥ २१ ॥

उत्क्षिप्तकाण्डपटकाऽन्तरलीयमानमन्दानिलप्रशमितश्रमवर्मतोयैः ॥

दूर्वाप्रवाल(१)सहजास्तरणेषु भेजे निद्रासुखं वसनसञ्चसु राजदारैः ॥ २२ ॥

उत्क्षिप्तेति ॥ राजदारैर्नृपतिपत्नीभिः वसनसञ्चसु पटमण्डपेषु निद्रासुखं भेजे निद्रया
जनितं सुखमसेव्यत । सुखं यथा भवति तथा निद्रा भेजे इति वा, निद्रासुखं शयनसुखं
चा । ‘स्यान्निद्रा शयनं स्वापः स्वप्नः संवेदा इत्यपी’त्यमरः । किंभूतैः राजदारैः उत्क्षिप्त-
काण्डपटकाऽन्तरलीयमानमन्दानिलप्रशमितश्रमवर्मतोयैः उत्क्षिप्तमुत्पादितं यत् काण्डपटकं
पटकुटीपर्यन्तः लोमाख्यः तस्य यत् अन्तरं धिवरं तत्र लीयमानः प्रविशन् यः मन्दानिलः
मृदुवायुः तेन प्रशमितं नाशितं श्रमवर्मतोयं खेदस्वेदवारि येषां ते तैः, किंभूतेषु सञ्चसु
दूर्वाप्रवालसहजास्तरणेषु दूर्वाप्रवाला एव गोलोमीप्रताना एव सहजानि स्वाभाविकानि
अगुस्तरणानि प्रच्छादनानि येषु तानि तेषु शाद्वलाङ्कुप्रासङ्गिकशय्येषु । लीयमानेति
लीङः कर्तरि लकारः ॥ २२ ॥

उत्क्षिप्तेति ॥ उत्क्षिप्त उद्धूतो यः काण्डपट एव काण्डपटकः दूर्वाधोलम्बिशायुसञ्चरार्थः पटः ।
‘अपटः काण्डपटी स्यात्’ इति वैजयन्ती । तस्यान्तरेष्वकाशे लीयमानेन मन्दानिलेन प्रशमितं श्रमे-
णाध्वेदेन यद्वर्मतोयं स्वेदाम्बु तयेषां तै राजदारै राजवरोधैः, दूर्वाणां प्रतानं प्रचय एव सहजमकृत्रिम-
नास्तरणं तस्य येषु तेषु वसनसञ्चसु पटमण्डपेषु निद्रासुखं भेजे ॥ २२ ॥

प्रस्वेदवारिसविशेषविपक्वमङ्गे कूर्पांसकं क्षतनखक्षतमुत्क्षिपन्ती ॥

आविर्भवद्वनपयोधरबाहुमूला शातोदरी युवदृशां क्षणमुत्सवोऽभूत् ॥ २३ ॥

प्रस्वेदेति ॥ काचित् शातोदरी कृशमध्या नायिका युवदृशां तरुणेत्राणां क्षणं
मुहूर्तमुत्सवोऽभूत् आह्लादना जाता । यूनां दृशः युवदृशः तासाम् । तां दृष्ट्वा तरुण-
नयनानि महानन्दं प्राप्तानीत्यर्थः । यतः किंभूता शातोदरी आविर्भवद्वनपयोधरबाहुमूला
आविर्भवत् दृश्यमानं वनपयोधरं पीनस्तनं बाहुमूलं च यस्याः सा, किं कुर्वती शातो-
दरी कूर्पांसकं कञ्चुकमुत्क्षिपन्ती उत्तारयन्ती सती, किमिति उत्क्षिपन्ती किंभूतं कूर्पांसकम्
अदृशो शरीरं प्रस्वेदवारिसविशेषविपक्वतं प्रस्वेदवारिणा घर्मादकेन सविशेषमत्यर्थं विपक्वतं
लग्नं, पुनः किंभूतं कूर्पांसकं क्षतनखक्षतं क्षतं विदारितं नखक्षतं नखव्रणं येन सः तम् । दयतेः

क्ते शातमिति रूपम् । शातं कृशमुदरं यस्याः सा लग्नावलग्ना । 'नासिकोदरौष्ठे'ति
डीप् ॥ २३ ॥

प्रस्वेदोति ॥ अङ्गे गात्रे प्रस्वेदवारिणा सविशेषं सातिशयं यथा तथा विषकुमतिशिष्टं
कूर्पासकं चोलकम् । कञ्चुकमित्यर्थः । 'चोलः कूर्पासकोऽस्त्रियाम्' इत्यमरः । क्षतानि पुनर्विदीर्णानि
नखक्षतानि यस्मिन्कर्मणि तद्यथा तथा उल्लिखन्ती उन्मोचयन्ती, अत एवाविर्भवत्प्रकाशमानं घनपयोधर-
बाहुमूलं घनो पयोधरो बाहुमूले च यस्याः सा शातोदरी । 'नासिकोदर—' इत्यादिना डीप् । युवदशां
क्षणमुत्सवोऽभूत् । एतेन यूनां त्वराचिन्तादिकरामष्टवस्त्वलोकननिमित्तं कालाक्षमत्वलक्षणमौत्सुक्यं
व्यज्यते । नायिकाभिसारिणी प्रगल्भा वा ॥ २३ ॥

यावत्स एव समयः सममेव तावदव्याकुलाः पटमयान्यभितो वितत्य ॥

पर्यापतत्क्रयिकलोकमगण्यपण्यपूर्णापणं (१) विपणिनो विपणिं विभेजुः २४

यावदिति ॥ यावत् स एव समयः स्कन्धावारसन्निवेशकालः राजधान्याः स्वावासा-
नां प्रस्तावो बभूव तावदेव विपणिनो वणिजः सममेव तुल्यकालमेव विपणिं हृद्रेषिणि वेगेन
विभेजुः हृदयानि विभागेन चक्रुः पण्यविक्रयशालाः प्रसारयामासुः । किं कृत्वा अभितः पक्षद्वये
पटमयानि हृदयानि विक्रयस्थानानि वितत्य विस्तार्य, किंभूतं विपणिम् अगण्यानि अगणनीयानि
अलंख्यानानि यानि पण्यानि विक्रयवस्तूनि तैः पूर्णानि भरितानि आपणानि हृदयानि यस्मिन्
सः तं घनविक्रेयद्रव्यसम्भृतहृदम् अपरिमितद्रव्यहृदं, कथं यथा भवति तथा भेजुः पर्यापत-
त्क्रयिकलोकं यथा स्यात्तथा पर्यापतन्तो व्यञ्जनशालादिजिघृक्षया आगच्छन्तः क्रयिक-
लोका ग्राहका यत्र जनाः तत्तथा । यावत्तावच्छब्दौ निपातितौ । किंभूता वणिजः
अव्याकुला अव्यग्राः । बहून् पटान् प्राचुर्येण प्रकृतानिति विग्रहं कृत्वा 'तत्प्रकृतवचने
मयद्' 'समूहवच्च बहु' ध्विति चकारान्मयद् । स्वार्थिकाश्च प्रकृतितो लिङ्गान्यतिवर्तन्ते ।
एतच्च 'णचः स्त्रियामञ्' इति स्त्रीग्रहणेन ज्ञापितम्, इति नपुंसकत्वम् । क्रीणातीति
क्रयिकः 'क्रिय इकन्' इति इकन् । पणितव्यं पण्यं विक्रेयम् । आपणायन्तेऽस्मिन्निति
आपणो विक्रयस्थानम्, 'गोचरसञ्चरे'ति घः । विशेषेण पणन्ते व्यवहरन्तीति विपणिनो
वणिजजनाः । जिघृक्षतीति (१) चकारस्यानुक्तसमुच्चयार्थत्वात् विपणन्तेऽनेति विपणिः
वणिक्पथः, इन् बाहुल्येन । विपणिशब्दमस्त्रियामपि स्मरन्ति ॥ २४ ॥

यावदिति ॥ विपणो व्यवहारः स एवामस्तीति विपणिनो वणिजो यावत्स एव समयः सेनानिवेश-
लक्षण एव, तावत्क्षण एव समं युगपत् अद्याकुला अव्यग्राः सन्तः पटमयानि पटविकाराणि । पटमण्डपा-
नित्यर्थः । अभितो वितत्य उभयतः श्रेण्या वितत्य विस्तार्य । क्रयेण जीवतीति क्रयिकः । 'वस्तुक्रयाविक्रया-
त्—' इति ठन् । पर्यापतन्परितो धावन् क्रयिकलोकः क्रेतृजनो यस्मिन्कर्मणि तत् अगण्यैरलंख्यैः पण्यैः
पण्यद्रव्यैः पूर्णा आपणाः पण्यप्रसारणस्थानानि यासु ता विपणीः पण्यवीथीः । 'आपणस्तु निषयायां
विपणिः पण्यवीथिका' इत्यमरः । विभेजुः । असंकीर्णं निर्भसुरित्यर्थः । स्वभावोक्त्यनुपासौ ॥ २४ ॥

अल्पप्रयोजनकृतोरुत्तरप्रयासैरुद्गूर्णलोष्टलगुडैः परितोऽनुविद्धम् ॥

उद्यातमुद्द्रुतमनोकहजालमध्यादन्यः शशं गुणमनल्पमवन्नचाप ॥ २५ ॥

अल्पेति ॥ अन्यः कश्चित्सैनिकः शशं मृगम् अवन् रक्षन् सन् अनल्पं गरिष्ठं गुणं
धर्मं वा अवाप लेभे । किंभूतं शशम् उद्द्रुतं भीतम् । भीतव्राणेनावदयमेव महान् गुणो

धर्मो भवतीति । भये कारणमाह-पुनः किलक्षणं परितः समन्तात् सुभटैः अनुविद्धं परि-
 धृतं व्याप्तं, किंभूतैः सुभटैः उद्गूर्णोद्युष्टलुब्धैः उद्गूर्णा उत्क्षिप्ता उन्नामिताः लोष्टाः
 लेष्टवः पापाणा लुगडा दण्डा येस्ते तैः, किंभूतं शशम् अनोकहजालमध्यात् वृक्ष-
 समूहान्तरतः उद्यातं निःसृतम्, अपरं किंभूतैः सुभटैः, अल्पप्रयोजनकृतोरुत्तरप्रयासैः अल्प-
 प्रयोजनेन अल्पकार्येण शशवधमात्रेण निमित्तेन कृतो विहितः उत्तरः गरीयान् प्रयासः
 उद्यमो येस्ते तैः । केचित् इति व्याचक्षते-कश्चित् शशम् अवन् मारयन् सन्, अवतेर्हि सा-
 र्थत्वात्, अनल्पं गुणं चातुर्यमनिष्टपरिहारलक्षणं लेभे । कटकमध्ये हि शशको ब्रजन्
 सर्वथा वध्य इति लोकाचारः । उद्गूर्ण इति 'गूरी उद्यमने' इत्यस्य रूपम् । 'लोष्टानि लेष्टवः
 पुंसि', 'अनोकहः कुटः सालः पलाशी दुद्रुमागमाः', 'जालं समूह आनायगवाक्षशारके-
 प्वपि' इत्यमरः । 'शशस्तु शशके मृगे' इति वैजयन्ती । अनोकहशब्दः पृषोदरादिः ॥ २५ ॥

अल्पोति ॥ अल्पप्रयोजनेनाल्पफलेन निमित्तेन कृत उत्तरो भूयान्प्रयासो येस्तेः । अन्यस्यैकस्य
 शशपिण्डस्य भूयसामाधिक्यत्वादिनिमित्तं भावः । उद्गूर्णा उद्यताः लोष्टानि मृत्खण्डा लुगडाश्च दण्डका-
 णानि येस्ते, पुंभिरिति शेषः । परिनेऽनुविद्धमनुरुद्धम् । अनसः शकटस्याकं गतिं ग्रन्थित्यनोकहा वृक्षा-
 स्तेषां जालमध्यादुद्यातमुत्थितम् । उत्पूवायातेः कर्तरि कः । उद्गूर्णं पलायितं शशं मृगविशेषम् अन्यः
 परः अवन् इन्तु निवार्य रक्षयन्त्यं गुणं महान्तमुत्कर्षमवाप । दयालोरनामिप्रलोलस्य सुकीर्तिः सुलभेति
 भावः । अत्रार्थान्तरं चाह-अन्यो गुणं पाशमवन् प्रयुज्जानः शशमवाप जग्राह । यो हन्ता तस्यैव
 मृग इति व्याधसमयादिति भावः ॥ २५ ॥

त्रासाकुलः परिपतन्परितो निकेतान्पुंभिर्न कैश्चिदपि धन्विभिर्नवन्धि ॥

तस्यौ तथापि न मृगः क्वचिदङ्गनानामाकर्णपूर्णनयनेपुहतेक्षणश्रीः ॥ २६ ॥

त्रासेति ॥ मृगो हरिणः कैश्चिदपि धन्विभिर्धनुर्धरैः पुंभिः पुरुषैः न अन्ववन्धि न
 हन्तुं प्रारम्भे, परं तथापि एवं सत्यपि क्वचिदपि न तस्यौ कुत्रापि घृतिं न वचन् । यतः किं-
 भूतः मृगः अङ्गनाभिः स्त्रीभिः आकर्णपूर्णनयनेपुहतेक्षणश्रीः श्रवणपर्यन्तप्रसृतविलोचनशरैः
 परिभूतनयनलक्ष्मीक इत्युत्प्रेक्षा । कर्णयोः आं आकर्णं पूर्णं प्रसृते विशाले ये नयने ते
 एव इषवः बाणाः तैर्हता निरस्ता ईक्षणयोनैत्रयोः श्रीः शोभा यस्य सः तथा इत्युत्प्रेक्षा ।
 एतदुक्तं भवति-यद्यपि धन्विभिरसौ नोन्नद्धः तथापि सारङ्गाक्षीभिर्नैत्रशरैर्हतेनेत्ररामणीय-
 कत्वात् पलायाञ्चक्रे । किंभूतो मृगः त्रासाकुलः भयविह्वलः, अत एव किंभूतो मृगः परितः
 सर्वांश्च दिक्षु निकेतान् आवासान् परिपतन् सञ्चरन् परिभ्रमन् । निकेतानित्यत्र परितःशब्द-
 योगे द्वितीया । धन्वनृशब्दश्चापपर्यायः, तदस्येति धन्वी इति रूपम् । अन्ववन्धीति कर्मणि
 लुङ् । आकर्णपूर्णनयनेति समासः । नयनान्येवेषवः शराः ॥ २६ ॥

त्रासेति ॥ त्रासाकुलो जनदर्शनाद्वयविह्वलोऽत एव निकेताग्निवेशान्परितः सर्वतः । 'अभितः परि-
 तः-' इत्यादिना द्वितीया । परिपतन्धावनृगो हरिणः कैश्चिदपि धन्विभिर्धनुष्माद्भिः । 'धन्वी धनुष्मान्धा-
 नुष्कः' इत्यमरः । शीघ्रादेत्वादिनिरिति स्वामी । पुंभिर्नान्ववन्धि नानुयातः । वध्नातेः कर्मणि लुङ् । तथा-
 न्वङ्गनानामाकर्णपूर्णं विस्तीर्णा आकृष्टाश्च ये नयनान्येवेषवस्तैर्हता ईक्षणश्रीर्यस्य सः । अतः क्वचिदपि न
 तस्यौ किन्तु वीरविशिखपाताभावैः श्यङ्गनापाङ्गविशिखपातापलायित एवेति भावः । अत्र जनालोकनो-
 न्वयभेदेऽतुल्यस्य मृगानवस्थानस्याङ्गनापाङ्गेषु हतिहेतुकत्वोत्प्रेक्षणाद्देतुत्प्रेक्षा । सा च व्यञ्जकाप्रयोगाद्यती-
 यननः हेतोश्च हेतुक्षणश्रीरिति विशेषणगत्योक्तत्वात्काल्यलिङ्गमिति सङ्करः ॥ २६ ॥

आस्तीर्णतल्परचितावसथः क्षणेन वेश्याजनः कृतनवप्रतिकर्मकाम्यः ॥

खिन्नानखिन्नमतिरापततो मनुष्यान्प्रत्यग्रहीच्चिरनिविष्ट इवोपचारैः ॥२७॥

आस्तीर्णेति ॥ वेश्याजनः गणिकालोकः खिन्नान् श्रान्तान् आपततः आगच्छतः मनुष्यान् पुरुषान् सेनाचरान् उपचारैः अङ्गप्रक्षालनताम्बूलदानादिभिः आदरैः प्रत्यग्रहीत् आवर्जयामास प्रत्येच्छत् । किंभूतो वेश्याजनः आस्तीर्णतल्परचितावसथः आस्तीर्णानि परिस्तीर्णानि तल्पानि शय्या येषु तानि आस्तीर्णतल्पानि शय्यायुक्तानि रचितानि निर्मितानि आवसथानि सन्नानि येन सः, किंभूतो वेश्याजनः कृतनवप्रतिकर्मकाम्यः कृतानि च तानि नवानि प्रतिकर्माणि अलङ्करणानि तैः काम्यो मनोहरः कृतनवप्रतिकर्मकाम्यः विहितनवीनाभरणमनोहरः, पुनः किंभूतो वेश्याजनः अखिन्नमतिः अश्रान्तमनस्कः साभिलापः । कामित्वाद्देहः श्रान्तो न मतिरित्यर्थः । किंभूतान् मनुष्यान् खिन्नान् परिश्रान्तान्, अपरं किंलक्षणान् आपततः आपतन्ति आपतन्तः तान् आगच्छतः, किंभूतः वेश्याजनः, अतश्चोत्प्रेक्षते-चिरनिविष्ट इव प्रथमतरं कृतावस्थान इव । यो हि तद्वासी तस्यैवैतच्चातुर्यं भवतीति लोके प्रसिद्धम् । वेशे कर्मणि पुरा भवा वेश्या, दिगादिभ्यो यत्, स चासौ जनश्च वेश्याजनः । प्रतिकर्म प्रसाधनम् उत्कर्षाधानम् । 'तल्' शय्याऽद्वारेषु, 'ओकश्चावसथं धिष्यम्' इत्यमरः ॥२७॥

आस्तीर्णेति ॥ क्षणेनास्तीर्णतल्पं वेश्यावृत्तेः शय्याप्रधानत्वाद्भागेव सञ्जितशय्यं यथा तथा रचितावसथः कल्पितनिकेतः । 'स्थानावसथवास्तु च' इति कोषः । कृतेन नवप्रतिकर्मणा नूतनेन प्रसाधनेन काम्यः स्पृहणीयोऽखिन्नमतिरश्रान्तचित्तः । अगणिताध्वखेद इत्यर्थः । वेश्याजनः खिन्नान्ध्वश्रान्तानापतत-आगच्छतो मनुष्यान्पुरुषान् चिरनिविष्ट इव तत्रैव नित्यवास्तव्य इवेत्युत्प्रेक्षा । उपचारैः शीताम्बुताम्बूलदानादिसत्कारैः प्रत्यग्रहीत् । वशीचकारित्यर्थः ॥ २७ ॥

सत्सुः पयः पपुर्नेनिजुस्म्वराणि जशुर्विसं धृतविकासिविसप्रसूताः ॥

सैन्याः श्रियामनुपभोगनिरर्थकत्वदोषप्रवादममृजन्नगनिम्नगानाम् ॥२८॥

सत्सुरिति ॥ सैन्याः सेनाचरा नगनिम्नगानां पर्वततरङ्गिणीनां याः श्रियो जलसम्पदस्तासाम् अनुपभोगनिरर्थकत्वदोषप्रवादममृजन् अक्षालयन् निरुपभोगः निष्प्रयोजनता स एव दोषः अपगुणस्तेन यः प्रवादः गर्हा तम् अमृजन् स्फोटयामासुः । आरण्या हि नद्यो न कस्मैचिदुपयुज्यन्ते इति तासां निरर्थकत्वं निरास्थन्नित्यर्थः । तथा हि दृष्टान्तस्तावत्-सैन्याः यतः सत्सुः उदमज्जन् स्नानं चक्रुः, अपरं सैन्याः पयः पपुः जलं पिबन्ति स्म, अपरम् अम्बराणि वासांसि अनेनिजुः अक्षालयन्, तथा विसं जशुः मृणालम् आदुः । किंलक्षणाः सैन्याः धृतविकासिविसप्रसूताः कण्ठतप्रफुल्लपद्माः, धृतानि कलितानि विकासीनि प्रफुल्लानि विसप्रसूनानि पद्मानि यैस्ते तथा । मृणालं विसम् । 'विसप्रसूनराजीवपुष्कराम्भोरुहाणि च' । 'प्रवादो जनवादे स्यात्', 'स्रवन्ती निम्नगापगा' सर्वत्राप्यमरः । एवं च सर्वोपभोगयोगात् कथमेतासां निरर्थकत्वमिति । निम्नं गच्छन्ति निम्नगाः, अन्येभ्योपि दृश्यते इः । (१) अमृजन्निति लङ्, होजन्तः, मृजेरजादौ विङिति विभाषा वृद्धिः । अनेनिजुरिति लङ्, 'णिजां त्रयाणां गुणः श्लौ'

(१) लङ् शेतः मृजेरदादि संक्रामते । विभाषा वृगुणद्वयलोक इति गुण सिचभ्यविदिभ्यस्विजभ्यः स्वदिभ्यश्चेति डेर्जस् ।—इति मूलपुस्तके ।

इति गुणः, 'सिजभ्यस्तविदिभ्यश्चे'ति झेजुस् । जलुरिति अर्देर्लिट् 'लिट्' इत्यन्यतरस्या'मिति घनादेशः, 'गमहने'त्यकारलोपः ॥ २८ ॥

सस्तुरिति ॥ सेनायां समवेताः सैन्याः सैनिकजनाः । 'सेनायां च' इति ण्यप्रत्ययः । नगनिग्रगानां याः श्रियः समृद्धयस्तासानुपभोग उपभोगाभावः । कचित्सज्यप्रतिषेधेऽपि नञ्समाम् उच्यते, यथाऽदर्शनमथवगमनुधारणमनुपलाब्धिभाव इत्यादि । तेन यन्निरर्थकत्वं निष्फलत्वं तदेव दोषस्तेन यः प्रवादो निन्दा तममृजयमार्जन् । मृजु शुद्धौ, अदादित्वात्लाङि शपो लुक् । मृजेरजादौ विद्यति विभाषा वृद्धिर्धक्तव्येति विकल्पाद् वृद्धभावाः । मार्जनप्रकारमाह—सस्तुः स्नानं चक्रुः । पयः पानीयं पपुः । ण्या शौचे, पां पाने, लिट् । अम्बराण्यनेनिरुत्थालयन् । णिजिर् शौचे । जुहोत्यादित्वात्लाङि 'इलौ' इति द्विर्भावः । 'भिजभ्यस्तविदिभ्यश्चे' इति झेजुसादेशः । 'गेजां वयाणां गुणः इलौ' इत्यभ्यासस्य गुणः । धृतानि विकासिद्विसप्तसूत्रानि विकासितपुष्कराणि यैस्ते । 'विसप्तसूत्राजीवपुष्कराभोरुहाणि च' इत्यमरः । विसं मृगालं जलुर्भक्षयाञ्चक्रुः । घसेर्लेटि 'गमहन—' इत्यादिना उपधालोपे चुत्वम् । 'शासितवसिघसीनां च' इति षत्वम् । स्नानायुपभोगेनोक्तनैरर्थं निराचक्रुरित्यर्थः । अत्र दोषमार्जनस्य स्नानादेना कृतत्वाद्वाक्यार्थहेतुर्क कान्यजिह्वमलङ्कारः । स्नानादिक्रियासमुच्चयस्त्वङ्गमस्येति सङ्कारः ॥ २८ ॥

नाभी(१)हृदयैः परिगृहीतरयाणि निम्नैः स्त्रीणां बृहज्जघनसेतुनिवारितानि ॥

जम्मुर्जलानि जलमड्डुकवाद्यवल्गुवल्गद्वनस्तनतटस्खलितानि मन्दम् ॥ २९ ॥

नाभीहृदयैरिति ॥ स्नाने प्रवृत्ते सति जलानि पानीयानि मन्दं जम्मुः शनैर्गमनं चक्रुः । शनैर्बहने कारणमाह—किंभूतानि स्त्रीणां नितम्बिनीनां नाभीहृदयैः नाभिकूपैः प्रतिगृहीतरयाणि प्रतिगृहीतः निवारितः स्यो वेगो येषां तानि निषिद्धवेगानि बद्धप्रसराणि । नाम्य एव हृदा नदाः तैः । अपरं किंभूतानि जलानि बृहज्जघनसेतुनिवारितानि बृहन्ति विशालानि यानि जघनानि कट्याः पुरोभागाः तान्येव सेतवः निबन्धनतटाः तैर्निवारितानि निषिद्धप्रसराणि विस्तीर्णश्रोणांतटैर्निवारितानि प्रतीपं नीतानि पश्चाद्वाहितानि, अपरं किंलक्षणाणि जलानि जलमड्डुकवाद्यवल्गुवल्गद्वनस्तनतटस्खलितानि जलेषु पानीयेषु यत मड्डुकवाद्यं वादनविशेषः करास्फालनं तेन वल्गु मनोहरं यथा भवति तथा वल्गन्तो नृत्यन्तो ये वनाः पीवराः कुचाः स्तनाः तेषां तदाः सेतवः तेषु स्खलितानि प्रतिहतानि, किंलक्षणैर्नाभीहृदयैः निम्नैः गम्भीरैः । अतश्च कारणत्रयवशात्समन्दगमनम् ॥ २९ ॥

नाभीति ॥ स्त्रीणां निम्नैर्गम्भीरैर्नाभिभिरेव हृदयैः परिगृहीतरयाणि प्रतिषिद्धवेगानि बृहद्विजघनैरेव सेतुभिर्निवारितानि । प्रतिहतगतिकानीत्यर्थः । 'पश्चाच्चितम्बः स्त्रीकट्याः ह्रीवे तु जघनं पुरः' इत्यमरः । जलमेव मड्डुकवाद्यं वाद्यविशेषः । जलमेकेन पाणिनोत्थापितमपरेण ताडितं मड्डुकवद् ध्वनतीति प्रासिद्धम् । तेन वल्गु सुन्दरं यथा तथा वल्गाद्विश्लेषनैः स्तनतटैः स्खलितानि स्खलनं गतानि गमितानि वा जलानि पूर्वोक्तनगानिन्मगांसिलानि मन्दं जम्मुः । अत्र जलमन्दगमनस्य विशेषणगत्या स्यप्रतिपन्धादिपदार्थहेतुकत्वात्काव्यालङ्कारम् ॥ २९ ॥

अथहस्तिवर्णनम्—

आलोलपुष्करमुखोल्ललितै(२)रभीक्ष्णमुक्षाम्बभूवुरभितो वपुर्भ्युवपैः ॥

खेदायतश्वासितवेगनिरस्तमुग्धमूर्धन्यरत्ननिकरैरिव हास्तिकानि ॥ ३० ॥

आलोलैति ॥ हास्तिकानि हस्तिवृन्दानि अम्बुवपैस्तोयसेवैः वपुः शरीरमभीक्ष्ण्यारंवारम् अभितः पक्षद्वयेन उक्षाम्बभूवुः सिपिचुः । किंभूतैः अम्बुवपैः आलोल-

पुष्करमुखोल्लसितैः आलोलं चञ्चलं यत् पुष्करं शुण्डादण्डः तस्य मुखं रन्ध्रं तस्मा-
दुल्लसितानि निःसृतानि तैः निरस्तैः । अतश्चोत्प्रेक्ष्यते—किंलक्षणैः अम्बुवर्षैः खेदायत-
श्वसितवेगनिरस्तसुरधर्मूर्धन्यरत्ननिकरैरिव खेदेन अध्वपीडया आयतं दीर्घं यत् श्वसितं
फूत्कारः तस्य वेगेन जवेन निरस्ताः क्षिप्ताः मुग्धा मनोज्ञाः मूर्धन्याः मूर्ध्नि भवाः
रत्नानां निकराः मुक्ताफलानां पूगाः तैरिव । ‘शरीरावयवाच्च’ इति यत्, ‘ये चाभावकर्मणो—’
रिति प्रकृतिभावः । हस्तिनां समूहा हास्तिकानि अचितहस्तिधेनोष्ठक् । ‘पुष्करं करि-
शुण्डाग्रे वाद्यभाण्डमुखे जले’ इत्यमरः । ‘जातौ जातौ यदुत्कृष्टं तद्वत्तनमभिधीयते’ इति
हलायुधः ॥ ३० ॥

आलोलैति ॥ हस्तिनां समूहा हास्तिकानि । अचितहस्तिधेनोष्ठक् । आलोलानि यानि पुष्कराणि हस्ता-
ग्राणि । ‘पुष्करं करिहस्ताग्रे’ इत्यमरः । तेषां मुखै रन्ध्रैरुल्लासितान्युल्लासितानि तैरम्बुवर्षैः खेदेनाध्वश्रेमेणा-
यतेन द्राघीयसा श्वसितस्योच्छ्वासमारुतस्य वेगेन निरस्ता बहिरुत्क्षिता ये मुग्धाः सुन्दराः मूर्धन्याः मूर्धनि
भवाः । ‘शरीरावयवाच्च’ इति यत्प्रत्ययः । ‘ये चाभावकर्मणो’ इति प्रकृतिभावात् ‘नस्तद्धिते’ इति टि-
लोपाभावः । रत्नानिकरा मुक्ताफलप्रकरास्तैरिवेत्युत्प्रेक्षा । वपुरभीक्ष्णमुक्षाम्बूवुः सिषिचुः । उक्ष सेचने, ‘इजा-
देश्च गुरुमतोऽभृच्छः’ इत्याम्प्रत्ययः ।

‘गजेन्द्रजीमूतवरः । इह शङ्खमत्स्याहिशुकृत्युद्धवैणुजगनि ।

मुक्ताफलानि प्रथितानि लोके तेषां तु शुकृत्युद्धवमेव भूरि’ ॥

इति गजानां मुक्ताकरत्वे प्रमाणम् ॥ ३० ॥

ये पक्षिणः प्रथममम्बुनिधिं गतास्ते येऽपीन्द्रपाणितुलितायुधलूनपक्षाः ॥

ते जग्मुर्द्रिपतयः सरसीर्विगाढुमाक्षिप्तकेतुकुथसैन्यगजच्छलेन ॥ ३१ ॥

य इति ॥ इह पर्वता द्विविधाः, सपक्षा अपक्षाश्च । तत्र कविरूहते—ये पक्षिणः सपक्षा-
अद्रिपतयः मैनाकप्रभृतयः पर्वतेश्वराः ते प्रथममेव अम्बुनिधिं समुद्रं गताः प्रविष्टाः । इन्द्र-
भयादित्यर्थः । पुनः ये अद्रिपतयः इन्द्रपाणितुलितायुधलूनपक्षाः तेऽपि सरसीः महास-
रांसि जग्मुः गतवन्तः, किं कर्तुं विगाढं दृढितुम् । इन्द्रस्य पाणिः करस्तेन तुलितमास्फा-
लितं धृतं यत् आयुधं प्रहरणं वज्रं तेन लूनाः छिन्नाः पक्षा अङ्गुहाणि येषां ते शक्रकरास्फा-
लितवज्रभिन्नाङ्गुहाः । केन ययुरित्याह—आक्षिप्तकेतुकुथसैन्यगजच्छलेन केतवो ध्वजाश्च कु-
थाः प्रावरणानि च एषां समाहारः केतुकुथम्, आक्षिप्तं व्यपनीतं केतुकुथं येभ्यस्ते आक्षि-
प्तकेतुकुथाः ते च ते सैन्यगजाः सेनाकुञ्जराश्च तेषां छलं व्याजः तेन व्यपनीतध्वजकम्बल-
सेनाकुञ्जरछन्ना दृढितुं सरसीस्तडागिका जग्मुरिवेत्युत्प्रेक्षा । ‘महेभानामद्रय उपमानं,
पक्षाणां ध्वजकुथा उपमानं, सरसीनां सागर उपमानम् । ‘आयुधं तु प्रहरणं शस्त्रमस्त्रम्’ ।
‘पक्षपाद्वर्गस्तसाध्यसहायबलभित्तिषु’ । ‘अद्रयो द्रुमशैलार्काः’ । महान्ति सरांसि सरस्यः
ताः । ‘कुथः स्यात् करिकम्बलः’, ‘छलम्, व्याजोऽपदेशो लक्ष्यं च’ सर्वत्राप्यमरः ॥ ३१ ॥

य इति ॥ ये पक्षिणः पक्षवन्तः, इन्द्रेणाशच्छेन्नपक्षा इत्यर्थः । संसर्गे इतिप्रत्ययः । तेऽद्रिपतयो मैना-
कादयः प्रथममम्बुनिधिं गताः प्रविष्टाः । येऽपि, ये ये इत्यर्थः । इन्द्रस्य पाणिना तुलिनेन प्रेरितेनायुधेन
वज्रेण लूनपक्षाविच्छेन्नगरुतस्तेऽद्रिपतय आक्षिप्ता अपनीताः केतवो ध्वजाः कुथाः पृष्ठास्तरणानि च ये-
षाम् । ‘प्रवेण्यास्तरणं वर्णः पारिस्तोमः कुथो द्रयोः’ इत्यमरः । तेषां सैन्यगजानां छलेन सरसीर्विगाढं,
विगाहितुम् । ‘स्वरातिस्त्रुति—’ इति त्रिकल्पान्नेडागमः । जग्मुः । अत्र गजच्छलेनेति छलशब्देन गजत्व-
मपहुत्याद्विवारोपणाच्छलादिशब्दैरसैन्यत्वप्रातिपादनरूपोऽपह्नवालङ्कारः । तेन पक्षवतामद्र्याणां सागरावगा-
हनदर्शनान्मत्सरास्त्वयमपि सलिलमवगाहमानाः साक्षात्लूनपक्षाः पर्वता इवेत्युत्प्रेक्षा व्यज्यते ॥ ३१ ॥

आत्मानमेव जलधेः प्रतिविम्बिताङ्गमूर्मौ महत्यभिमुखापतितं निरीक्ष्य ॥

क्रोधादधावदपभीरतितूर्ण(१)मन्यनागाभियुक्त इव युक्तमहो ! महेभः ॥३१॥

आत्मानमिति ॥ अहो ! इत्याश्रयं, कश्चिन्महेभः महागजः अपभीर्निर्भयः सन् क्रोधात् कोपात् आत्मानमेव अतितूर्णं शीघ्रमधावत् जिघांसया अभिजगाम । ननु आत्मानं कथं गत इत्याह—किंभूतमात्मानं जलधेस्तडागस्य महति बृहति उर्मौ कल्लोले प्रतिविम्बिताङ्गं प्रतिरोषितशरीरं, प्रतिविम्बितं प्रतिफलितमङ्गं देहो यस्य सः । किं कृत्वा अधावत् अतितूर्णं वेगेन अभिमुखापतितं संमुखमागच्छन्तं निरीक्ष्य विलोक्य । अभिमुखम् आपतितः अभिमुखापतितः तम् । अतश्चोत्प्रेक्ष्यते—अन्यनागाभियुक्त इव अन्यनागेन प्रतिगजेन अभियुक्तः आकारित इव अन्यनागशङ्कां धारयन्निव । युक्तं चैतत् उचितमिदं, यत्—स प्रतिनागशङ्कया अधावदिति । यतः किलक्षणः अपभीः निर्भयः । शौर्यान्वित इत्यर्थः । यः किल सपत्नेन हस्तिना गज आहूतो भवति स कोपाद्वेगेन तं प्रति धावति । न चैप केन चिदभियुक्तोऽप्यन्यगजशङ्कया क्षुभितोऽत एव चित्रम् । युक्तं चैतत्, यतोऽयं महेभो मत्तद्विपः अभयः । शौर्यान्वित इत्यर्थः । 'आत्मा जीवे घृतौ देहे स्वभावे परमात्मनि' । 'अङ्गं प्रतीकोऽपघनः', 'सत्वरं चपलं तूर्णमविलम्बितमाशु च' । 'नागाविभसरीक्षुपौ' सर्वत्राप्यमरः ॥ ३२ ॥

आत्मानमिति ॥ महेभो जलधेर्जलाशयस्य महत्पूर्मौ प्रतिविम्बितमङ्गं यस्य तमभिमुखापतितमभिमुखमागतमात्मानमेव । आत्मप्रतिविम्बमेवेत्यर्थः । निरीक्ष्यान्यनागेन प्रतिगजेनाभियुक्तोऽभिभूत इवाति-
तूर्णमपभीर्निर्भयः सन् क्रोधादधावत् । अहो इति मौढ्येन विस्मयः । तच्च युक्तं महेभस्येति भावः । अभि-
युक्त इवेत्युत्प्रेक्षायाः प्रतिगजभ्रान्तिनिबन्धनत्वाद् भ्रान्तिमदुत्प्रेक्षयोरङ्गाङ्गिभावेन सङ्ख्यः ॥ ३२ ॥

नादातुमन्यकरिमुक्तमदाम्बुतिकं धूताङ्कुशेन न विहातुमपीच्छताऽम्भः ॥

रुद्धे गजेन सरितः सरूपाऽवतारे रिक्तोदपात्रकरमास्त चिरं जनौघः ॥३३॥

नादातुमिति ॥ जनौघः जनसमूहः गजेन करिणां सरितो नद्याः अवतरणमार्गे निलद्वे निषिद्धे सति चिरं चिरकालं यावत् रिक्तोदपात्रकरं यथा भवति तथा आस्त अति-
ष्ठत् । रिक्तानि शून्यानि जलरहितानि उदपात्राणि घटादीनि जलभाण्डानि येषु ते रिक्तो-
दपात्राः एवंभूताः करा पाणयो यत्र तथा भवत्येवम् । किलक्षणेन गजेन सरूपा रूपाः
क्रोधेन सह वर्तमानः सरूढ तेन सकोपेन, अत एव अपरं किंभूतेन गजेन अम्भः पानीय-
मादातुं ग्रहीतुं न इच्छता, पुनः किंभूतेन विहातुं परित्यक्तुमपि न इच्छता न अभिल-
षमाणेन । किंभूतम् अम्भः अन्यकरिमुक्तमदाम्बुतिकम् अन्यकरिभिः अन्यगजैः मुक्त-
त्यक्तं मदाम्बु दानोदकं तेन तिक्तं कटुकं वनगजस्रुतदानं जलकटुकम् । मदगन्धयुक्त-
मित्यर्थः । अत एव पुनः किलक्षणेन गजेन धूताङ्कुशेन, धूतोऽवगणितः अङ्कुशः सृणि-
यैः सः तथा तेन अवमतसृणिना । यदाऽसौ द्विरदालप्सया तत्रैव स्थितः तदा तोयार्थं
जनो भाण्डान्यादाय तद्गमनावसरं प्रत्यपालयत् इति वाक्यार्थः । उदकस्य पात्रमुद-
पात्रम् । 'योग्यभाजनयोः पात्र'मित्यमरः ॥ ३३ ॥

नादातुमिति ॥ अन्यकरिणा प्रतिगजेन मुक्तेन मदाम्बुना तिक्तं सुरभिः । 'कटुतिककषायास्तु सौर-

(१.) 'अभिहन्तु'मिति मुद्रितपुस्तकेषु सर्वत्र पाठो दृश्यते, किन्तु मल्लिनाथत्रयाख्यायामेतस्या-
ऽनुपलम्भात्कथमेव पाठः प्रचारमागत इति न विद्यः ।

अपि प्रकीर्तिताः इति केशवः । अम्भ आदातुं ग्रहीतुं नेच्छता विहातुं त्यक्तुमपि नेच्छता अनिच्छता । श्रोत्रपिपासाभ्यामिति भावः । 'धूताङ्कुशेन सरुषा सक्रोधेन गजेन सारितोऽवतारे तीर्थे रुद्धे सति जनौघः रिक्तान्युदपात्राणि येषु ते करा यस्मिंस्तथा तथा चिरमास्त अतिष्ठत् । आस उपवेशने, लङ् । 'एकहलादौ पूरयितव्येऽन्यतरस्याम्' इत्युदकशब्दस्योदादेशः ॥ ३३ ॥

पन्थानमाशु विजहीहि पुरः स्तनौ ते पश्यन्प्रतिद्विरदकुम्भविशङ्किचेताः ॥
स्तम्बेरमः परिणिनंसुरसावुपैति विड्वैरगद्यत ससम्भ्रममेवमेका(१) ॥३४॥

* पन्थानमिति ॥ एका काचिज्जलहारिणी स्त्री ससम्भ्रमं सत्रासं यथा भवति तथा पिङ्गैः एवमगद्यत तरुणैः अमुना प्रकारेण उक्ता गदिता । एवं किमित्याह, यद्—
हे अम्बाले ! त्वम् आशु शीघ्रं मार्गं पन्थानं विजहीहि त्यज, पुरा पश्चात् असौ स्तम्बेरमः हस्तौ ते तव स्तनौ पयोधरौ पश्यन् विलोकयन् परिणिनंसुः प्रहारं दातुकामः सन् उपैति आगमिष्यति । यावत्पुरानिपातयोर्लट् । परिणन्तुमिच्छुः परिणिनंसुः, णमेः सन् । किंभूतो द्विरदः प्रतिगजकुम्भस्थलवितर्किचित्तः, प्रतिद्विरदस्य कुम्भौ विशङ्कते तत् कुम्भ-
विशङ्कि एवंभूतं चेतो यस्य सः । 'अयनं वर्त्म मार्गाध्वपन्थानः पदवी सृतिः' । 'इमः स्तम्बेरमो हस्ती' । 'पिङ्गस्तु तरुणे विट', 'कुम्भौ तु पिण्डौ शिरसः' सर्वत्राप्यमरः ।
सम्भ्रमस्त्वरिते आदरे भये च ॥ ३४ ॥

पन्थानमिति ॥ पन्थानमाशु विजहीहि । ओहाक् त्यागे । लाटि सेर्वादेशः । 'आ च हौ' इति विकल्पादीकारदेशः । पुरोऽग्रे ते स्तनौ पश्यन्प्रतिद्विरस्य कुम्भौ विशङ्कत इति तद्विशङ्कि चेतो यस्य सः कुम्भभ्रान्तिमानित्यर्थः । अत एव भ्रान्तिमदलङ्कारः । स्तम्बे तृणे रमत इति स्तम्बेरमः पद्मी । 'इमः स्तम्बेरमः' इत्यमरः । 'स्तम्बकर्णयोरमिजपोः' इत्यच् प्रत्ययः । 'तत्पुरुषे कृति बहुलम्' इत्यलुक् । 'परिणन्तुं तिर्यक्प्रवृत्तुमिच्छुः परिणिनंसुः । नमेः सन्नन्तादुप्रत्ययः । 'एकाच्च उपदेशेऽनुदात्तात्' इतीदृशप्रतिषेधः । असावुपैति । गुराति पाठे पुरोपैतित्यन्वयः । उपैष्यतीत्यर्थः । 'यावत्पुरानिपातयोर्लट्' इति भावेऽप्यदर्थे लट् । विड्वैर्वैटैः । 'विड्वः पल्लविको विटः' इति कौषः । काचिदेवमुक्तरीत्या ससम्भ्रमं सस्त्वरमगद्यत गदिता ॥ ३४ ॥

कोर्ण शनैरनुकपोलमनेकपानां हस्तैर्विगाढमदतापरुजः शमाय ॥

आकर्णमुल्लसितमम्बु विकासिकाशनीकाशमाप समतां सितचामरस्य ॥३५॥

कीर्णमिति ॥ अम्बु उदकं सितचामरस्य समतामाप धवलप्रकीर्णकस्य सादृश्यं लेभे । किंभूतम् अम्बु अनेकपानां गजानां हस्तैः शुण्डादण्डैः अनुकपोलं कपोलसमीपे शनैर्मन्दमन्दं कीर्णं विक्षिप्तं, किमर्थं कीर्णं विगाढमदतापरुजः शमाय उल्लवणदानोप्सपोडायाः निराकरणाय, विगाढोऽतिशयितो यो मद्रः दानं तेन यः तापः तसिः तेन रक् व्यथा तस्याः । अत एव पुनः किलक्षणमम्बु आकर्णमुल्ललितं कर्णान्तं यावदुत्पतितं, पुनः किंभूतमम्बु विकासिकाशनीकाशं विकासि विकसितं यत् काशं काशपुष्पं तेन तुल्यं नीकाशं प्रकुलकाशकुष्ठमनिभम् । 'मातङ्गोऽनेकरो द्विपः' । 'स्त्री रज् रजा चोपतापरोगव्याधिगदाऽऽमयाः' । 'काशः पोटगला कुथः' । 'निभसंकाशनीकाशप्रतीकाशोपमादयः' । 'चामरं तु प्रकीर्णकम्' सर्वत्राप्यमरः ॥ ३५ ॥

कीर्णमिति ॥ अनेकपानां द्विपानां विगाढः प्रकृष्टो यो मदेन तापः स एव रक् रोगस्तस्या रजः शमाय शनैर्मन्दं हस्तेरनुकपोलं कपोलयोः कीर्णं क्षितम् आकर्णं कर्णपर्यन्तम् । 'आङ्ग्यादाभिविध्योः' इत्य-

व्ययीभादः । दत्तासितमुत्पतितं विक्रासि यत्काश काशकुसुमं तेन सदृशं काशनीकाशम् । नित्यसमासत्वा-
दस्वरदाविग्रहः । अत एव—

‘स्युत्तरपदे त्वमी ।

निमत्तकाशनीकाशप्रतीकाशोपमादयः’ ॥

इत्यमरः । अम्बु पानीयं सितचानरस्य समतां सादृश्यमाप । ‘तुल्यार्थैः—’ इत्यादिना पठ्यो । उपमः-

लङ्कारः ॥ ३५ ॥

गण्डूपमुज्झितवता पयसः सरोपं नागेन लब्धपरवारणमारुतेन ॥

अम्भोधिरोधसि पृथुप्रतिमानभागरुद्धोरुदन्तमुसलप्रसरं निपेते ॥ ३६ ॥

गरुडपमिति ॥ केनचिन्नागेन गजेन अम्भोधिरोधसि तडागतटे निपेते निपतितं
प्रहारो दत्तः । कथं यथा भवति सरोपं सकोधं यथा स्यात्तथा, यतः किंभूतेन लब्धपर-
वारणमारुतेन अनुभूतान्यगजगन्धेन, लब्धः प्राप्तः परवारणस्य अन्यगजस्य मारुतो गन्ध-
वहो येन सः तथा तेन, अत एव पुनः किंभूतेन पयसः पानीयस्य गण्डूपमुज्झितवता
मुखपूरणजलं त्यक्तवता, औज्झत् इति उज्झितवान् तेन । कथं निपेते पृथुप्रतिमानभाग-
रुद्धोरुदन्तमुसलप्रसरं यथा भवत्येवं, पृथुः स्यूलो यः प्रतिमानभागः, दन्तयोरुभयो-
र्मध्यं प्रतिमानं प्रचक्षते, मध्यप्रदेशो लोहवन्धनस्थानं तेन रुद्धो निषिद्धः उरुणो महतो
दन्तमुसलस्य विपाणस्तम्भस्य प्रसरः प्रवृत्तिर्वत्र क्रियायां तथा । ‘अयोऽग्रं मुसलं वा
ना’, ‘प्रसरस्तु विसर्पणम्’ इत्यमरः ॥ ३६ ॥

गरुडपमिति ॥ लब्धः परवारणस्य प्रतिगजस्य मारुतो मदगन्धवाहो येन तेन अत एव सरोपं यथा
तथा पयसः पानीयस्य गण्डूपं मुखपूरणम् । मुखान्तर्गतं पय इत्यर्थः । ‘गण्डूपो मुखपूरणः’ इति हला-
नुयः । श्लिङ्गत्वेऽपि पुलिङ्गमेवाह वामनो ‘लिङ्गाध्याहार’ इत्यत्र । उज्झितवता त्यक्तवता नागेन गजेन ।
‘मत्तङ्गजो गजो नागः’ इत्यमरः । अम्भोधिरोधसि सागरतीरे । ‘दन्तयोरुभयोर्मध्यं प्रतिमानमिति स्मृतम्’ ।
पृथुना प्रतिमानभागेन रुद्धः प्रतिबद्धः उरु दन्तौ मुसलाविव तयोः प्रसरः प्रसारो यस्मिन्कर्मणि त्व ।
‘अयोऽग्रं मुसलोऽस्त्री स्यात्’ इत्यमरः । निपेते निपतितम् । भावे लिट् । क्रोधवगादलब्धरोधाः प्रहृत्य पार-
वद्यात्स्वयं चाधोमुखः पपातेत्यर्थः । क्रोधान्धाः किं न कुर्वन्तीति भावः ॥ ३६ ॥

दानं ददत्यपि जडैः (१) सहसाधिरूढे को विद्यमानगतिरासितुमुत्सहेतु ॥

यद्वन्तिनः कटकटाहतदानिममङ्गोर्मङ्क्षूदपाति परितः पटलैरलीनाम् ॥ ३७ ॥

दानमिति । अहमेवं मन्ये यत् दानं ददत्यपि ददानेऽपि पुरूपे परं सहसा तत्क्षणमेव
जडैर्दुर्जनैरधिरूढैर्धिश्रिते सति विद्यमानगतिः कः सोपायान्तरः प्रमान् आसितुमुत्सहेतु
स्थातुं शक्नुयात् । निश्चितमेव खलाक्रान्तत्वात् तं जहातीत्यर्थः । इत्यर्थे दृष्टान्त-
साह—दन्तिनो गजस्य मिमङ्क्षोः मङ्क्षुमिच्छतः सतः कटकटाहतदात् गण्डस्थलात्
अलीनां भ्रमराणां पटलैः समूहैः परितः समन्तात् मङ्क्षु शीघ्रमेव उदपाति उड्डीनम् । यदि
च पुनर्न स्यात्तदा दन्ती सदा दानं ददात्येव, तत्किमितोऽन्यतो याति । यदा त्वेवं, तदाऽसौ
जलावृतत्वात् करिणः स्वयं पक्षसाहाय्येन सन्निहितत्वात् उत्पतितः । विद्यमाना सती
गतिः स्थानं शरणं यस्य सः विद्यमानगतिः । गण्डः कटः । मङ्क्षुमिच्छति मिमङ्क्षू-
तीति मिमङ्क्षुः तस्य ॥ ३७ ॥

दानमिति ॥ दीयत इति दानं धनं मदश्च । 'दानं गजमदे त्यागे' इति विश्वः । तद्ददति वितरत्यपि । दातर्यपीत्यर्थः । सहसा अकस्मात् । स्वरादिवाद्यव्ययत्वमिति शाकटायनः । जलैर्जलैर्नैरैश्च । 'जलं गो-
कलले नीरं ह्रीवेरे च जडेऽन्यवत्' इति विश्वः । अधिरूढे आक्रान्ते सति विद्यमानगतिः गत्यन्तरवात्सम-
र्थश्च कः पुमानासितुं तत्र स्थातुमुत्सहेत । न कोऽपीत्यर्थः । 'शकधूष—' इत्यादिना तुमुन् । यस्मान्निम-
द्धोर्मिद्वत्तुमिच्छोः । मज्जेः सन्नन्तादुप्रत्ययः । दान्तिनः, कटो गण्डः स कटाहः खर्पर इव । 'कटाहः खर्प-
रस्तुपः' इति वैजयन्ती । तस्य तटात्पदेशादलीनां पटलैः परितो मङ्गु द्राक् । 'द्राङ्मङ्गु सपदि द्रुतम्'
इत्यमरः । उदपाति उत्पतितम् । भावे लुङ् । 'चिण् भावकर्मणोः' इति चिण् । चिणो लुक् । विशेषेण
क्षामान्यसमर्थनरूपोऽर्थान्तरन्यासः ॥ ३७ ॥

अन्तर्जलौघमवगाढवतः कपोलौ हित्वा क्षणं विततपक्षतिरन्तरिक्षे(१) ॥

द्रव्याश्रयेष्वपि गुणेषु रराज नीलो वर्णः पृथग्गत इवाऽलिंगणो गजस्य ॥ ३८ ॥

अन्तरिति ॥ अलिंगणो रराज भ्रमरसमूहोऽद्युतत् । किं कृत्वा गजस्य कपोलौ
हित्वा करिणः गण्डौ परित्यज्य, किंभूतस्य गजस्य अन्तर्जलौघं जलौघमध्येऽवगाढवतः
ब्रुवितस्य । जलौघस्यान्तः अन्तर्जलौघम्, अवजगाहे इति अवगाढवान् तस्यावगाढवतः ।
किंभूतोऽलिंगणः अन्तरिक्षे विततपक्षतिः आकाशे विस्तारितपक्षः, वितते पक्षती यस्य
सः । 'स्त्री पक्षतिः पक्षमूलम्' इत्यमरः । अतश्चोत्प्रेक्षते—नीलो वर्णः पृथग्गत इव आकाशे
स्थित इव । केषु सत्सु गुणेषु नीलपीतादिषु द्रव्याश्रयेष्वपि आधारविशेषाश्रयेष्वपि ।
वर्णा हि द्रव्याश्रयाः, ज्ञायते किल नीलो वर्णो निराधारः पृथक् स्थित इव । 'मौर्व्या'
द्रव्याश्रये सत्त्वशौर्यसन्ध्यादिके गुणः' इत्यमरः ॥ ३८ ॥

अन्तरिति ॥ जलौघे अन्तरित्यन्तर्जलौघम् । विभक्त्यर्थेऽव्ययीभावः । अथवा जलौघं जलपूर-
मन्तरभ्यन्तरेऽवगाढवतः प्रविष्टवतः । गाढेर्निष्ठाक्त्वतुप्रत्ययः । ढत्वष्टुत्वढलोपाः । गजस्य कपोलौ हित्वा क्षण-
मन्तरीक्षे उपर्याकाशे विततपक्षतिर्विस्तृतपक्षमूलः । आप्लाविततपक्ष इत्यर्थः । 'स्त्री पक्षतिः पक्षमूलम्'
इत्यमरः । 'पक्षाक्षिः' इति तिप्रत्ययः । अलिंगणो भ्रमरसङ्घो गुणेषु रूपादिषु द्रव्यमाश्रयो येषां तेषु द्रव्या-
श्रयेष्वपि अयुतसिद्धत्वात् द्रव्यसमवेतत्वाच्च । द्रव्याधीनसत्ताकेषु सत्त्वपीत्यर्थः । पृथग्गतः जलमज्जन-
भयात्, स्वाश्रयपरिहारेण स्थितो नीलो वर्णो नीलरूपं गजस्य नीलिमेव रराज । 'गुणे शुक्रादयः पुंसि'
इत्यमरः । अत्रालिंगणे सादृश्यादजनीलत्वाश्रयादन्यत उपलब्धिनिर्वाहाय पृथक्स्थितिविशिष्टत्वमुत्प्रेक्ष्यते ॥

संसर्पिभिः पयसि गैरिकरेणुरागैरम्भोजगर्भरजसाऽङ्गनिपङ्क्तिणा च ॥

क्रीडोपभोगमनुभूय सरिन्महेभावन्योन्यवस्त्रपरिवर्तमिव व्यधत्ताम् ॥ ३९ ॥

संसर्पिभिरिति ॥ सरिन्महेभौ नदीमहागजौ अन्योन्यवस्त्रपरिवर्तं व्यधत्तामिव
परस्परवसनव्यावर्तनं चक्रतुरिव, अन्योन्यस्य वस्त्रयोः परिवर्तो विनिमयः तम् । कैः गैरिक-
रेणुरागैः, अपरं केन अम्भोजगर्भरजसा च । नदी स्त्री पुरुषो गजः संभोगे मज्जनक्रीडायां
वस्त्रयोः परिवर्तनं गैरिकादिजले मिश्रीकृतः कमलरेणुर्गजस्य च न केवलम् (१) । गैरिकस्य
गिरिजस्य रेणवः धूलयः तेषां रागाः रक्तत्वादयस्तैः, अम्भोजानां कमलानां गर्भे मध्ये
यद्रजः परागः तेन । किंभूतः गैरिकरेणुरागैः पयसि उदके संसर्पिभिः प्रसरद्भिः, किलक्षणेन
अम्भोजगर्भरजसा अङ्गविपङ्क्तिणा अङ्गो विपङ्क्तोऽस्यास्त्यङ्गविपङ्क्ति तेन शरीरलगनेन । एतेन
वस्त्रव्यत्ययः उक्तः । किं कृत्वा क्रीडोपभोगमनुभूय क्रीडैव खेलैव उपभोगः स्मृतं तत्सेवित्वा ।
यथा कौचित् स्त्रीपुरुषौ स्मृतक्रीडामनुभूय पश्चाद्रभसेन परस्परवसनपरिवर्तनं कुरुतः ॥ ३९ ॥

संसारिभिरेति ॥ सारिच महेभश्च सारिमहेभौ पयसि संसारिभिः गजात्सारिजले विसृत्वैः गैरिक-
रेणवो धातव एव रागास्तैः । करणे घञ् । अङ्गनिषङ्गिणा गजाङ्गसाङ्गिणा अम्भोजगर्भरजसा पद्मान्तःपरामेण
च निमिजेन क्रीडया लीलया उपभोगं संभोगमनुभूयान्योन्यं मिथो वल्लयोः परिवर्तं विनिमयं व्यपक्षामकु-
रुनामिव । दधानैर्लङ्घि परस्मैपदे तत्सत्तामादेशः । अत्र सारिमहेभ्योः प्रतीयमाननायिकादेरभेदाध्यवसायेन
वल्लविनिमयोपेक्षा ॥ २९ ॥

यां चन्द्रकैर्मदजलस्य महानदीनां नेत्रश्रियं विकसतो विदधुर्गजेन्द्राः ॥
तां प्रत्यवापुरविलम्बितमुत्तरन्तो धौताङ्गलग्ननवनीलपयोजपत्रैः ॥ ४० ॥

यामिति ॥ गजेन्द्राः महेभाः मदजलस्य दानतोयस्य चन्द्रकैः चन्द्राकारैर्मण्डलैः
कृत्वा महानदीनां प्रौढसरितां यां नेत्रश्रियं विलोचनलक्ष्मीं विदधुः चक्रिरे, तां नेत्रश्रियम्
उत्तरन्तः तीर्त्वा गच्छन्तः सन्तः अविलम्बितं तत्क्षणमेव प्रत्यवापुः स्वयं पुनर्लेभिरे ।
नेत्रयोः श्रीः नेत्रश्रीस्ताम् । किंलक्षणस्य मदजलस्य विकसतः प्रसरणशीलस्य, कैः कृत्वा
लेभिरे धौताङ्गलग्ननवनीलपयोजपत्रैः धौतं प्रक्षालितं यदङ्गं शरीरं तत्र लग्नानि संसृ-
ष्टानि नवानि नीलानि यानि पयोजपत्राणि कमलदलानि तैः आद्रींभवदूदेहावसक्तनूतना-
ऽसितोत्पलपत्रैः । 'अविलम्बितमाशु च' ॥ ४० ॥

यामिति ॥ गजेन्द्राः विकसतः समन्तात्पयसि तैलाबिन्दुवत्प्रसरतो मदजलस्य चन्द्रकैश्चन्द्राकारैर्मण्डलैः
महानदीनां यां नेत्रश्रियं विदधुः चक्रुस्तां नेत्रश्रियमुत्तरन्तो जलाग्निरुच्छन्तो धौतेषु क्षालितैर्वङ्गेषु लम्पैः
सकैर्नवनीलपयोजपत्रैर्नवनीलोत्पलदलैरविलम्बितं क्षिप्रमेव प्रत्यवापुः प्रतिभेजिरे । अत्र गजानां नदीनां च
समेनेत्रश्रीविनिमयोक्त्या समपरिवृत्तिरलङ्कारः ।

'समन्यूनाधिकानां च यदा विनिमयो भवति ।

साकं समाधिकन्यूनैः परिवृत्तिरसौ मता' ॥

इति लक्षणात् ॥ ४० ॥

प्रत्यन्यदन्ति निशिताङ्कुशदूरभिन्ननिर्याणनिर्यदसृजं चलितं निषादी ॥

रोद्धुं महेभमपरिव्रटिमानमागादाक्रान्तितो न वशमेति महान्परस्य ॥ ४१ ॥

प्रत्यन्यदन्तीति ॥ कश्चिन्निषादी हस्तिपक्षः महेभं महागजं रोद्धुं वशीकर्तुम् अपरि-
व्रटिमानमसमर्थत्वमागात् प्राप्तः । अशक्तो बभूवेत्यर्थः । किंभूतं महेभं प्रत्यन्यदन्ति
चलितम् अन्यगजं प्रति यियासम् । अन्यं दन्तिनं प्रति प्रत्यन्यदन्ति, अव्ययीभावः ।
कदाचिदताडितः स्यादित्याह-पुनः किंभूतं महेभं निशिताङ्कुशदूरभिन्ननिर्याणनिर्यदसृजं
निशितः तीक्ष्णः अङ्कुशः सृणिः तेन दूरमत्यर्थं भिन्नं विदारितं यन्निर्गणमपाङ्गप्रदेशस्तस्मा-
न्निर्यत निःसरत् असृक् रुधिरं यस्य सः तम् । तर्हि कथं न वशीकृत इत्याह-यतः का-
रणात् महान् उत्तमः आक्रान्तितः आक्रान्तेः आक्रमणात् बलात्कारेण परस्य अन्यस्य
वशं न एति आयत्ततां न गच्छति ॥ ४१ ॥

प्रत्यन्यदन्तीति ॥ अन्यदन्तिनं प्रति प्रत्यन्यदन्ति । प्रतिगजाभिमुखमित्यर्थः । 'लक्षणेनाभिप्रेती आभि-
मुख्ये' इत्यध्ययीभावः । चलितं धावन्तमत एव निशितेनाङ्कुशेन दूरं गाढं यथा तथा भिन्नं यन्निर्गणमपाङ्ग-
देशः । 'अपङ्गदेशोः निर्गणम्' इत्यमरः । तस्मान्निर्यत निःसरदसृग् यस्य तं महेभं रोद्धुं वशीकर्तुं निषादी यन्ता
परिवृष्टे प्रभवतीति परिवृष्टः प्रभुः । वृष्टेर्वृष्टेर्वा कर्तरि क्तप्रत्यये 'प्रभौ परिवृष्टः' इति नकारहकारयोर्लोप-
निष्ठात्कारस्य ट्वं च निपात्यते । अन्यथा टलोपस्य सर्वत्रासिद्धेरिष्टत्वादिषु 'र ऋतो हलादेलघोः' इति
रेफादेशो न स्यात् । तस्मादिदानीं च रेफादेशो परिव्रटिमा, ततो नञ्समासः । तमपरिव्रटिमानमसमर्थमागात्

‘प्राप । ‘इणो गा लुङि’ इति गादेशः । तथा हि महान्वलवान् आक्रान्तितो बलात्कारात्परस्य वशं नैति । सामान्येन विशेषसमर्थनरूपोऽर्थान्तरन्यासः ॥ ४१ ॥

सेव्योऽपि सानुनयमाकलनाय यन्त्रा नीतेन वन्धकरिदानकृताधिवासः ॥

नाभाजि केवलमभाजि गजेन शाखी नान्यस्य गन्धमपि मानभृतः सहन्ते ४२

सेव्योऽपीति ॥ गजेन करिणा शाखी वृक्षो न अभाजि नाश्रितः, तर्हि किं—केवलम् अभाजि उन्मूलितः । ननु कदाचिदसौ शाखी असेव्यो भविष्यतीत्याह—यतः किंलक्षणः शाखी सेव्योऽपि आश्रयणीयोऽपि पुष्पफलच्छायादियुक्तोऽपि । ननु कदाचिदसौ नागो निपादिना तडितः स्यादित्याशङ्क्याह—किंभूतेन गजेन यन्त्रा आघोरणेन सानुनयं सप्रसादं ‘पादमवधारये’त्यादिवाक्ययुक्तं भवत्येवमाकलनाय नीतेन वन्धनाय द्वौकिंतेन । कथं तर्हि भग्नः शाखी वन्धकरिदानकृताधिवासः वने भवा वन्याः ते च ते करिणो गजाश्च तेषां दानं मदोदकं तेन कृतः अधिवासोऽधिवासनं यस्मिन् सः वानेयगजमद्विहितभावनः । युक्तं चैतत्, यतः कारणात् मानभृतः साहङ्काराः अन्यस्य परस्य गन्धमपि न सहन्ते, किं पुनः स्वेच्छाविहारादिकम् । स च मदगन्धयुक्तः अत एव शाखी भग्नः । ‘भज सेवाया’मित्यस्य च्लौ प्रथममभाजीति रूपम् । ‘भजो आमर्दने’ इत्यस्यापरमभाजीति रूपम् । ‘यन्ता हस्तिपके सूते’ इत्यमरः ॥ ४२ ॥

सेव्योऽपीति ॥ यन्त्रा निपादिना आकलनाय वन्धनाय सानुनयं ससान्वं नीतिन समीपं प्रापितेन गजेन वन्धगजदौनः कृतोऽधिवासो वामना यस्य सः । तद्वन्धीत्यर्थः । शाखी वृक्षः । व्रीह्यादित्वादिनिः । सेव्योऽपि सन्नाऽभाजि नाऽसेवि । भज सेवायाम्, कर्मणि लुङि चिणो लुग्वद्धिश्च । किन्तु केवलमभाजि । अभज्जीत्यर्थः । भजो आमर्दने । ‘भज्जे चिणि’ इति विभाषा नलोपः । शेषं पूर्ववत् । तथा हि मानभृतोऽहङ्कारिणोऽन्यस्य गन्धमपि न सहन्ते । परं किमुतेति भावः । अतो वृक्षभजनं गजस्य युक्तमेवेत्यर्थः । पूर्ववदलङ्कारः ॥ ४२ ॥

अद्रीन्द्रकुञ्जचरकुञ्जरगण्डकापसंक्रान्तदानपयसो वनपादपस्य ॥

सेनागजेन मथितस्य निजप्रसूनैर्मम्ले यथागतमगामि कुलैर्भलीनाम् ॥ ४३ ॥

अद्रीन्द्रेति ॥ वनपादपस्य काननवृक्षस्य निजप्रसूनैः स्वकुसुमैः मम्ले म्लानं शोपोऽभाजि । वनवृक्षस्य पुष्पाणि शुष्काणीत्यर्थः । अत एव अलीनां कुलैर्भ्रमराणां समूहैः यथागतमगामि । यत एव आगतं तत्रैव प्रतिगतमित्यर्थः । कथंभूतस्य वनपादपस्य सेनागजेन मथितस्य सैन्यकरिणा भग्नस्य, अपरं किंलक्षस्य सेवागजस्य अद्रीन्द्रकुञ्जचरकुञ्जरगण्डकापसंक्रान्तदानपयसः अद्रीन्द्रकुञ्जचराः रैवतकाचलगहनवासिनो ये कुञ्जराः गजेन्द्राः तेषां योऽसौ गण्डकापः कपोलकण्डूयनं तेन संक्रान्तं प्रविष्टं दानपयो मदाम्बु यस्य सः तस्य । वनकरिदनेन कृताधिवासत्वाद्भग्नस्येत्यर्थः । ‘निकुञ्जकुञ्जौ वा क्लीबे लतादिपिहितोदरे’ इत्यमरः ॥ ४३ ॥

अद्रीन्द्रेति ॥ अद्रीन्द्रस्य रैवतकस्य कुञ्जेषु चरति यस्तस्य कुञ्जचरस्य कुञ्जरस्य गण्डकापेण कपोलसद्वर्षणेन संक्रान्तं दानपयो मदाम्बु यस्य तस्य, अत एव सेनागजेन मथितस्य भग्नस्य वनपादपस्य निजैरात्मीयैः प्रसूनैः पुष्पैः । ‘निजमात्मीयानित्ययोः’ इति वैजयन्ती । मम्ले म्लानम् । म्लायेतर्भावे लिट् । अलीनां कुलैस्तु यथागतमगामि गतम् । आगतक्रमेणैव गतं, न तु म्लानमित्यर्थः । आपयात्मीयानात्मीययोर्भेद इति भावः । गर्भेर्गत्यर्थस्याकर्मकत्वविवक्षाद्भावे लुङ् । इभवनपादादीनां विशेषणसाम्यादापन्नाद्यौपम्यप्रतीतिः कथञ्चित्समासोक्तिरुच्येया ॥ ४३ ॥

नोच्चैर्यदा तरुतलेषु ममुस्तदानीमाधोरणैरभिहिताः पृथुमूलशाखाः ॥

वन्धाय चिच्छिदुरास्तरसात्मनैव नैवात्मनीनमथ वा क्रियते मदन्धैः ४४

नोच्चैरिति ॥ इभा हस्तिनो यदा यस्मिन् काले तरुतलेषु वृक्षाधोभागेषु न ममु-
न मान्ति स्म, तदानीं तस्मिन् काले पृथुमूलशाखाः महादुष्प्रकाण्डान् आत्मनैव स्वयमेव
तरसा बलात्कारेण वन्धाय वन्धनेहेतवे चिच्छिदुः छिन्दन्ति स्म अत्रोच्यन् । पृथूनि महान्ति
मूलानि शिफा यासां ताः पृथुमूलाः ताश्च ताः शाखाश्च । यतः कीदृशाः इभाः उच्चै-
उन्नताः, अपरं किलक्षणाः इभाः आधोरणैः हस्तिपदैः अभिहिता उक्ताः वन्धनाय प्रेरिताः ।
अथ वा नैतदाश्चर्यं, यतः कारणात् मदन्धैः मदप्रवितनेत्रैः कैरपि आत्मनीनं स्वहितं नैव
क्रियते न विधीयते । एतेन यदि मदेनान्धा न भवेयुः, तर्हि स्ववन्धनाय प्रयत्नं नैव कुर्युः
इति भावः । आत्मने हितमात्मनीनम् । 'आधोरणा हस्तिपका हस्त्यारोहा निपादिनः' ।
'मूलं बुज्जोऽङ्घ्रिनामकः', 'मूलमाद्ये शिफाभयोः' इत्यमरः ॥ ४४ ॥

नोच्चैरिति ॥ इभा यदा उच्चैरुन्नतेषु तरुतलेषु न ममुर्नाऽवर्तन्ते तदानीमाधोरणैर्नियन्तृभिरभिहिता-
'इमांश्छिन्ते'त्युपदिष्टाः पृथुमूलशाखाः वन्धाय स्ववन्धनायैव तरसा बलेनात्मना स्वयमेव चिच्छिदुः । न
चेतयुक्तमिति भावः । यदा मूढानां युक्तमेवेत्याह—अथ वेति । अथवा मदन्धैरात्मनीनमात्मने हितं न
क्रियते एव । 'आत्मन्विश्वजनभोगोत्तरपदात्तः' इति खप्रत्ययः । 'आत्माध्वानौ खे' इति प्रकृतिभावात्
'नस्तद्धिते' इति टिलोपो न । पूर्ववदर्थान्तरन्यासः ॥ ४४ ॥

उष्णोष्णशीकरसृजः प्रवलोष्मणोऽन्तरुत्फुल्लनीलनलिनोदरतुल्यभासः ॥

एकान् विशालशिरसो हरिचन्दनेषु नागान्ववन्धुरपरान्मनुजा निरासुः ॥ ४५ ॥

उष्णोष्णेति ॥ मनुजा मनुष्याः निपादिनः हरिचन्दनेषु वृक्षेषु एकान् द्विरदाख्यान्
नागान् ववन्धुः वध्नन्ति स्म, अपरान् नागान् सर्पाख्यान् निरासुः विचिक्षिपुः । अहीन्
अपास्य गजान् ववन्धुरित्यर्थः । किंभूतान् नागान् उष्णोष्णशीकरसृजः अतिशयेन उष्णाः
उष्णोष्णाः ते च ते शीकराश्च तान् सृजन्ति मुञ्चन्ति ते प्रतसजलकणमुचः, उभयेपां
विशेषणम् । अपरं किंभूतान् नागान् प्रवलोष्मणः प्रवलः सातिशयः उष्मा निःश्वासे
येपां ते तान् अतिनिःश्वासयुक्तान्, क्व अन्तः मध्ये शरीरान्मन्तरे । पुनः किलक्षणान्
नागान् उत्फुल्लनीलनलिनोदरतुल्यभासः उत्फुल्लं विकस्वरं च तत् नीलनलिनं नीलकमलं
च तस्योदरं गर्भः तेन तुल्या सदृशी भा कान्तिर्येषां ते उत्फुल्लनीलनलिनोदरतुल्यभासः
तान् विकस्वरनीलोत्पलगर्भसदृशकान्तीन् । उभयान् कृष्णानित्यर्थः । पुनः किंभूतान्
विशालशिरसः गुस्तरमस्तकान् । येपामुद्गृह्यमाणानां कुङ्कुमवल्लौहित्यं जायते, ते
हरिचन्दनाः । सर्वश्रेष्ठाः इत्यर्थः । 'नागौ द्विरदभोगिनौ' इत्यमरः ॥ ४५ ॥

उष्णोष्णेति ॥ मनुजा नरा उष्णोष्णा उष्णप्रकाराः । 'प्रकारे गुणवचनस्य' इति द्विवचनम् । कर्म-
धारयवद्भावस्तुपो लृक् । तान् शीकरान् सृजन्ति मुञ्चन्तीति तथोक्तम् । क्तिप् । अन्तः प्रवलोष्मणः
प्रवृद्धतापान् । उत्फुल्लं विकचन् । 'उत्फुल्लसंफुल्लयोरुपसंख्यानम्' इत्युपसर्गेऽपि फुल्लेर्निष्ठा-
नत्वम् । तस्य नीलनलिनस्य नीलोत्पलस्योदरेण तुल्यभासः समानकान्तीन् । कृष्णवर्णानित्यर्थः । विशा-
लशिरसो विपुलमस्तकानेकान्ताकिचागान्, गजानित्यर्थः । हरिचन्दनेषु चन्दनविशेषेषु । 'तैलपर्णिक-
गोशीर्षे हरिचन्दनमस्त्रियाम्' इत्यमरः । ववन्धुः । अपराजगान्, अहीनित्यर्थः । 'दुदाभ्रादिगजा नामा-
न्युभयप्रापि वैजयन्ती । निरासुः निष्कासयामासुः । अस्थेतर्हिद् । अत्रोभयेपामपि नागानां प्रकृतत्व-
नैवल्लभकृतक्षेपः ॥ ४५ ॥

कण्डूयतः कटभुवं करिणो मदेन स्कन्धं सुगन्धिमनुलीनवता नगस्य ॥

स्थूलेन्द्रनीलशकलावलिकोमलेन कण्ठे गुणत्वमलिनां वलयेन भेजे ॥ ४६ ॥

कण्डूयत इति ॥ अलिनां वलयेन भृङ्गाणां समूहेन नगस्य पर्वतवृक्षस्य कण्ठे गुणत्वं भेजे ग्रीवालङ्करणत्वं प्राप्तम् । किंभूतेन भ्रमरवलयेन स्कन्धं प्रकाण्डम् अनुलीनवता आ-
श्लिष्टेन । अनुलिलये इत्यनुलीनवान् तेन । किंलक्षणं स्कन्धं सुगन्धि परिमलयुक्तं, केन करि-
णो मदेन गजस्य दानेन, किं कुर्वतः गजस्य कटभुवं कण्डूयतः कपोलस्थलीं कण्डूयमानस्य
कण्डूयामपनयतः, अपरं किंलक्षणेन अलिवलयेन स्थूलेन्द्रनीलशकलावलिकोमलेन स्थूलानि
महान्ति यानि इन्द्रनीलशकलानि तेषामावलिः पङ्क्तिः तद्वत्कोमलं मनोहरं तेन महा-
नीलमणिखण्डमालासदृशेन ॥ ४६ ॥

कण्डूयत इति ॥ कटभुवं गण्डस्थलं कण्डूयतः कषतः । कण्डूवादिभ्यो यक्, ततः शतृप्रत्ययः ।
कण्डूप्रतेर्जिह्वातुप्रकृतिवाहुभयणदित्वम् । करिणो मदेन सुगन्धि शोभनगन्धम् । गन्धस्यत्वे तदेकान्त-
ग्रहणं नाद्रियन्ते कवयः । नगस्य वृक्षस्य स्कन्धं प्रकाण्डम् अनुलीनवता । तत्र संक्षिप्तेनेत्यर्थः । लीयते-
'निष्ठे'ति क्ववतुप्रत्ययः । 'त्वादिभ्यः' इति निष्ठानत्वम् । स्थूलानामिन्द्रनीलशकलानामावलिबत्कोमलेन
मनोहरेणालिनां वलयेन कण्ठे गुणत्वं कण्ठवलयत्वम् । 'अमूर्धमस्तकारस्वाङ्गादकामे' इत्यलुक् । भेजे
प्राप्तम् । कर्मणि लिट् । अत्रालिबलये इन्द्रनीलमयकण्ठभूषणत्वारोपाद्गुणकालङ्कारः ॥ ४६ ॥

निर्धूतवीतमपि चालक(१)मुल्ललन्तं यन्ता क्रमेण परिसान्त्वनतर्जनाभिः ॥

शिक्षावशेन शनकैर्वशमानिनाय शास्त्रं हि निश्चितधियां क न सिद्धिमेति ४७

निर्धूतेति ॥ यन्ता निषादी चालकं मत्तद्विपं शनकैर्मन्दं वशमानिनाय आय-
त्तत्वमनैषीत् वशीचकार । कदाचित्सोऽङ्कुशात् भीतो भविष्यतीत्याह—किंलक्षणं चालकं
निर्धूतवीतमपि अवगणितसृणिमपि, अत एव पुनः किंभूतं चालकम् उल्ललन्तमुल्ललन्तं
स्वेच्छाचारिणं, कामिर्वशमानिनाय क्रमेण परिपाठ्या परिसान्त्वनतर्जनाभिः परिसान्त्वनं
सामवचनम् अपरं तर्जना भर्त्सनाश्च ताभिः । अवसरं बुद्ध्वा कदाचित्प्रीतयः क्रियन्ते
कदाचिद्धीतयः, पुनश्च प्रीतिः भूयो भयमिति वाक्यार्थः । केन वशं नीतः शिक्षावशेन गज-
शास्त्राभ्यासेन । युक्तोऽयमर्थः, हि यस्यात् कारणात् निश्चितधियामसन्दिग्धबुद्धीनां प्राज्ञानां
शास्त्रमभ्यासः क्व सिद्धिं न एति क्व सफलतां न याति । अपि तु सर्वत्रापि सफलं भव-
तीत्यर्थः । कम्पनशीलो हस्ती चालक उच्यते । चलतेः प्रयोगः बलतेः प्रयोगः । 'अङ्कुशं
सृणिवीतयः(?)' । 'यन्ता हस्तिपके सूने' इत्यमरः ॥ ४७ ॥

निर्धूतेति ॥ यन्ता निषादी निर्धूतं निरस्तं वीतं पादघाताङ्कुशवारणं यस्मिन्कर्मणि तयया तथा
उल्ललन्तमुल्लवमानमपि ।

पादकर्म यतं प्रोक्तं यतमङ्कुशवारणम् ।

उभयं वीतमाख्यातम्—

इति हलायुधः । बालकं पञ्चवर्षगजम् । 'पञ्चवर्षो गजो बालः पोतस्तु दशवर्षिकः' इति वैजय-
न्ती । शिक्षावशेन स्वकीयेन गजशास्त्राभ्यासबलेन क्रमेण परिपाठ्या परिसान्त्वनान्युल्ललनानि तर्जना
भर्त्सनाश्च ताभिः शनैरेव शनैकैः । 'अव्ययसर्वनाम्नामकच् प्राक्ते' इति स्वार्थेऽकच्प्रत्ययः । शमं शान्ति-
मानिनाय । तथा हि—सुष्ठु निश्चिनार्था धीरेषां तेषाम्, पुंसामित्यर्थः । शास्त्रं क्व सिद्धिं नेति । स्वयम्

शालं सर्वत्र फलतीत्यर्थः । 'विभक्तधना भ्रातरो विभक्तः' इतिवत् विनिश्चितार्था धीर्निश्चितेत्युपचर्यते ।
अतएवात्र गम्यमानार्थत्वादुत्तरपदस्याप्रयोगलक्षणो लोप इत्याहुः ॥ ४३ ॥

स्तम्भं महान्तमुचितं सहसा मुमोच दानं ददावतिततरां सरसाग्रहस्तः ॥
वद्वापराणि परितो निगडान्यलावीत्स्वातन्त्र्यमुज्ज्वलमवाप करेणुराजः ॥ ४८ ॥

स्तम्भमिति ॥ करेणुराजः गजाधिराजः उज्ज्वलं मनोऽं स्वातन्त्र्यमात्माधीनत्वं
स्वच्छन्दचारित्वमवाप लेभे । राजापि किल स्वतन्त्रो भवति । तदेव स्वातन्त्र्यमाह
तावत्-महान्तं स्तम्भं बृहन्तं दृष्ट्वा रुजं स्थाणुं सहसा बलात्कारेण मुमोच व्रभञ्ज, किलक्षणं
स्तम्भम् उचितमात्मयोग्यम् । अपरम् अतितरामतिशयेन दानं ददौ मदं मुमोच, किंभूतः
गजराजः सजलकराग्रः । अपरं परितः समन्तात् निगडानि पादबन्धनानि अलावीत् चिच्छेद,
किलक्षणानि निगडानि वद्वापराणि वद्वाः सिता अपराः पाश्चात्त्यपादभागायैस्तानि । अप-
राशब्दः स्त्रीलिङ्गः । यो हि राजा उज्ज्वलं स्वातन्त्र्यं लभते विष्टपायत्तत्वं प्राप्नोति, स
उचितं योग्यं महान्तं विशालं स्तम्भं गर्भं मुञ्चति त्यजति, सजलपाणिश्च सन् विप्रेभ्यो दानं
वितरति, वद्वशशूणां बन्धनानि त्रोटयति । 'स्तम्भः स्थाणौ च गर्भं च' । 'शृङ्गारादौ विषे
वीर्ये गुणे रागे द्वे रसः' इत्यमरः ॥ ४८ ॥

स्तम्भमिति ॥ करेणुराजो राजा च करेणुराजो गजश्रेष्ठः । करेणूनां राजेति गजपतिः राजा च
ध्वन्यते । उभयत्रापि 'राजाहः सखिभ्यः—' इति टच् । उज्ज्वलमुच्छृङ्खलं स्वातन्त्र्यं स्वेच्छाचारित्व-
मवाप । तदेवाह—उचितं चिरपरिचितं महान्तं स्तम्भमालानं जाड्यं च सहसा मुमोच । 'स्तम्भः स्यूणा-
जडत्वयोः' इति विश्वः । सरस आर्द्रोऽग्रहस्तः पुष्करं पाणिश्च यस्य स सन् दानं मदं, दीयत इति दानं
धनं चातितरामतिमात्रम् । अभ्ययादामुपन्ययः । ददौ । ववर्धेत्यर्थः । परितो वद्वापराणि वद्वपाश्चिमपादानि
च । 'अपरः पश्चिमः पादः' इति गजप्रकरणे वैजयन्ती । निगडानि शृङ्खलानि । 'अथ शृङ्खले । अन्दुको
निगडोऽखियान्' इत्यमरः । अलावीत् लुनाति स्म । लूञ् छेदने, लुङ् । 'अस्तिचोऽपृक्ते' इतीट् । 'इट्-
ईटि' इति सलोपः । अत्र करेणुराजपदसाधर्म्यध्वनिः । विशेष्यस्यापि श्लिष्टत्वाच्च शेष इत्युक्तम् ॥ ४८ ॥

जज्ञे जनैर्मुकुलिताक्षमनाददाने संरब्धहस्तिपकनिष्ठुरनोदनाभिः (१) ॥
गम्भीरवेदिनि पुरः कवलं करीन्द्रे मन्दोऽपि नाम न महानवगृह्य साध्यः ४६

जज्ञे इति ॥ गम्भीरवेदिनि करीन्द्रे गजराजे पुरोऽग्रे कवलमन्नपिण्डमनाददाने अगृ-
ह्यति सति जनैर्लोकैरेवं जज्ञे इति ज्ञातम्, यत्—नामेति सत्ये, यो महान् पुरुषः स
मन्दोऽपि मन्दशक्तिरपि अवगृह्य अवग्रहं कृत्वा बलात्कारेणाऽपि विरोधं विधाय न साध्यः
न जय्यः । न वदय इत्यर्थः । अथ च स करीन्द्रो मन्दः मन्दजातीयः । भद्रमन्दमृगा हि
हस्तिजातयः । कामिः कवलमनाददाने सति संरब्धहस्तिपकनिष्ठुरनोदनाभिः संरब्धः
क्रुद्धो यो हस्तिपकः निपादी तस्य निष्ठुरा अतिकठोरा या नोदनास्तर्जनाः ताभिः कुपित-
निपादिकठोरतर्जनाभिः, कथं मुकुलिताक्षं निर्मूलितनेत्रं यथा स्यात्तथा निर्मूलिते अक्षिणी
यत्र यस्यां क्रियायां तद्यथा भवति तथा । भद्रो मन्दो मृगश्चेति विशेष्यास्त्रिविधा गजाः ।
गम्भीरवेदिलक्षणं तु—

त्वग्भेदाच्छोणितसूवादासांसच्यवनादपि ।

संज्ञां न लभते यस्तु प्रोक्तो गम्भीरवेद्यसौ ॥

इति ॥ ४९ ॥

जज्ञ इति ॥ गम्भीरं मन्दं वेत्तीति गम्भीरवेदी ।

‘त्वग्भेदाच्छोणितस्त्रावान्मांसस्य च्यवनादपि ।

आत्मानं यो न जानाति तस्य गम्भीरवेदिता’ ॥

इति राजपुत्रीये ।

‘चिरकालेन यो वेत्ति शिक्षां परिचितामपि ।

गम्भीरवेदी विज्ञेयः स गजो गजवेदिभिः’ ॥

इति मृगचर्मीये । तस्मिन्गम्भीरवेदिनि करीन्द्रे संरब्धः कुपितः हस्तिनं पातीति हस्तिपः स एव हस्तिपको निषादी । ‘आधोरणा हस्तिपका हस्त्यारोहा निषादिनः’ इत्यमरः । तस्य निष्ठुराभिश्चदेनाभिस्तर्जनाभिरपि मुकुलिताक्षं निमीलितनेत्रं यथा तथा पुरः कवलं ग्रासमनाददाने सति । मन्दो मूढोऽपि ‘मूढात्पाऽपटुनिर्भाग्या’ इत्यमरः । गजभेदोऽपि । ‘भद्रो मन्दो मृगश्चैव विज्ञेयास्त्रिविधा गजाः’ इति । महान् बलाधिकोऽवगृह्य निगृह्य साध्यो न नाम न खल्विति जनैर्जज्ञे ज्ञातम् । जानातेः कर्माणि लिट् । मन्दोऽप्यादिवाक्यार्थः कर्म ॥ ४९ ॥

क्षिप्तं पुरो न जगृहे मुहुरिक्षुकाण्डं नापेक्षते स्म निकटोपगतां करेणुम् ॥

सस्मार वारणपतिः परिमीलिताक्षमिच्छाविहारवनवासमहोत्सवानाम् ॥ ५० ॥

क्षिप्तमिति ॥ कश्चिद्वारणपतिर्गजेन्द्रः परिमीलिताक्षं यथा भवति तथा इच्छाविहारवनवासमहोत्सवानां सस्मार अस्मार्षीत् । स्मृत्यर्थकर्मणि षष्ठी । इच्छाविहारः स्वेच्छाक्रीडनं येषु ते इच्छाविहाराः ते च वनवासमहोत्सवास्तान् । काननविहारगतानुस्मरणशून्यहृदयत्वान्न किञ्चिदपि प्रकृत्यर्थं अनुदध्यावित्यर्थः । वानेयानां हि गजानां राजगृहादपि वनमेव सुखकारि ।

महावृष्ट्यवधूतस्य मृगयूथस्य धावतः ।

पृष्ठतोऽनुगमिष्यामः कदा नस्तद्भविष्यतीति ॥

इति तावत् मुहुर्मुहुर्वारंवारं पुरोऽग्रे क्षिप्तं दत्तम् इक्षुकाण्डं न जगृहे न जघास । अपरं च निकटोपगतां समीपोपदौकितामपि करिणीं हस्तिनीं न अपेक्षते स्म न अभिललाप । ‘क्रेणुरिभ्यां स्त्री नेभे’ इत्यमरः ॥ ५० ॥

क्षिप्तमिति ॥ वारणपतिः कारिवरो मुहुः पुरः क्षिप्तमग्रे न्यस्तामिक्षुकाण्डमिक्षुदण्डं न जगृहे न स्वीचकार । निकटोपगतां समीपस्थां करेणुं करिणीं च नापेक्षते स्म नेच्छति स्म । ‘लट् स्मे’ इति भूतार्थे लट् । किन्तु परिमीलिताक्षं यथा तथेति स्मृत्यनुभवः । इच्छया विहारा येषु ते वनवासा एव महोत्सवास्तेषां सस्मार । तानेव चिन्तयामासेत्यर्थः । ‘अधीगर्थदयेशां कर्मणि’ इति शेषत्वाविवक्षायां षष्ठी । न स्वच्छन्दचारिणां निर्वन्धे भोगेषु मनः प्रवर्तत इति भावः । वाक्यार्थहेतुकं काव्यलिङ्गमलङ्कारः ॥ ५० ॥

दुःखेन भोजयितुमाशयिता शशाक तुङ्गाप्रकायमनमन्तमनादरेण ॥

उत्क्षिप्तहस्ततलदत्तविधानपिण्डस्नेहस्रुतिस्त्रपितवाहुरिभाधिराजम् ॥ ५१ ॥

दुःखेनेति ॥ आशयतीति आशयिता भोजयिता हस्तिभोजकः इभाधिराजं हस्तिमल्लं दुःखेन कृच्छ्रेण भोजयितुमाहारयितुम् आदयितुं शशाक समर्थ आसीत् । किंविधमिभाधिराजं तुङ्ग उच्चः अग्रकायः पूर्वदेहो यस्य तम् उन्नतपूर्वदेहं, पुनः किंभूतमिभाधिराजम् अनादरेण अनमन्तम् अवज्ञया अप्रह्वमनम् । किलक्षणो भोजयिता उत्क्षिप्तमूर्ध्वाकृतं यत् हस्ततलं पाणितलं तत्र दत्तो निक्षिप्तः योऽसौ विधानपिण्डः भक्तगोलकः तस्य यः स्नेहो रसः तस्य या स्रुतिः स्रावः तथा स्रपितः स्निग्धीकृतो बाहुर्भुजो यस्य सः तथा ५१

दुःखेनेति ॥ वक्षिते उपते हस्ततले दत्तो निहितो यः विधानस्य गजप्रासस्य पिण्डः । 'विधानं हस्ति-
कवलः' इति वैजयन्ती । तस्य स्नेहस्तुत्या घृतादिनिःस्यन्देन स्तपितबाहुराप्तुतभुजः । स्नातेर्ष्यन्ता-
त्कर्मणि क्तः । 'अर्तिहो—' इत्यादिना पुगागमः मिस्त्वाद्भ्रस्वः । आशयिता भोजयिता । अशेष्यन्ता-
त्तच् । तुङ्गाप्रकायं स्वभावत एवोन्नतोर्ध्वकायम् अनादरेणानमन्तं कवलप्रहणाय नातिमकुर्वाणमिभाधि-
राजम् । 'गतिबुद्धि—' इत्यादिना आणि कर्तुर्णो कर्मत्वम् । दुःखेन कृच्छ्रेण भोजयितुं शशाक । स्वभावो-
न्नतानां तत्राप्यहङ्कारग्रस्तानां को नमयितेति भावः ॥ ५१ ॥

शुक्लांशुकोपरचितानि निरन्तरामिर्वैशमानि रश्मिविततानि नराधिपानाम् ॥
चन्द्राकृतीनि गजमण्डलिकाभिरुच्चैर्नीलाभ्रपङ्क्तिपरिवेषामवाधिजग्मुः ॥ ५२ ॥

शुक्लांशुकेति ॥ नराधिपानां राज्ञां वैशमानि गृहाणि गजमण्डलिकाभिः मातङ्गव-
टाभिः कृत्वा नीलाभ्रपङ्क्तिपरिवेषमधिजग्मुखि सजलजलधरपङ्क्तिपारीयास(१)मिव प्रापुः,
नीलानि श्यामानि च तानि अभ्राणि मेघाश्च तेषां पङ्क्तयः श्रेणयः ताभिः परिवेषः परिधिः
तं प्रापुर्वि । किंभूताभिर्गजमण्डलिकाभिः निरन्तराभिः निर्विवराभिः, किंभूतानि वैशमानि
शुक्लांशुकोपरचितानि शुक्लैः श्वेतैरंशुभिः वस्त्रैरुपरचितानि कृतानि । धवलपटमण्डपा-
नित्यर्थः । पुनः किलक्षणानि वैशमानि चन्द्रस्येव आकृतिः आकारः तुल्यता येषां तानि ।
शशिविम्बतुल्यानीत्यर्थः । पुनः किंभूतानि रश्मिभिः रज्जुभिः विततानि परिवेष्टितानि
वद्धानि रज्जुवद्धानि । चन्द्रोऽपि शुक्लो भवति रश्मिभिर्मयूखैर्विततश्च । पटवैशमनां चन्द्र-
उपमानं, करिणां मेघाः । अपरं किलक्षणानि वैशमानि उच्चैः उन्नतानि । घटाभिरुच्चैः
उच्चाभिर्वा । 'किरणप्रग्रहौ रश्मी', 'परिवेष्टु परिधिरुपसूर्यकमण्डले' इत्यमरः ॥ ५२ ॥

शुक्लांशुकेति ॥ शुक्लांशुकैः शुरुपटैरुपरचितान्युपकारितानि, अन्यत्र तु अल्पा अंशवोऽशुकाः
सूक्ष्मास्तेजोऽवयवाः । 'अल्पे' इत्यल्पार्थे कप्रत्ययः । शुक्लैस्तैरुपरचितानि व्याप्तानि रश्मिभिः प्रग्रहैः किरणैश्च
विततानि विस्तृतानि । 'किरणप्रग्रहौ रश्मी' इत्यमरः । चन्द्रस्यैवाकृतिर्येषां तानि चन्द्राकृतानि । चन्द्र-
मण्डलनिभानीत्यर्थः । नराधिपानां वैशमानि दूष्याणि निरन्तराभिर्नीलाभ्रपङ्क्तिपरिवेषमण्डलिकाभिर्गजपरि-
धिभिः । स्वार्थे कप्रत्ययः । कापूर्वस्वेकारः । नीलाभ्रपङ्क्तिभिः परिवेषं परिधिम् । परिवेष्टनमिति यावत् ।
'परिवेष्टु परिधि' इत्यमरः । अधिजग्मुखिबेत्युत्प्रेक्षा ॥ ५३ ॥

अयाश्चवर्णनम्—

गत्यूनमार्गगतयोऽपि गतोरुमार्गाः स्वैरं समाचक्रुषिरे भुवि वेल्लनाय ॥

दर्पोदयोल्लसितफेनजलानुसारसंलक्ष्यपल्ययनवर्ध्रपदास्तुरङ्गाः ॥ ५३ ॥

गत्यूनेति ॥ तुरङ्गाः अश्वाः भुवि पृथिव्यां स्वैरं शनैःशनैर्यथा भवति तथा समा-
चक्रुषिरे समाकृष्टाः समानीताः, किमर्थं वेल्लनाय । वाहयित्वा अश्वाः परिवर्त्यन्ते इति
स्थितिः । किलक्षणाः अश्वाः दर्पोदयोल्लसितफेनजलानुसारसंलक्ष्यपल्ययनवर्ध्रपदाः दर्पस्य
मदल्योदयेनन आविर्भावेन उल्लसितमुत्क्षिप्तं यत्फेनजलं प्रस्वेदवारि तस्याऽनुसारेणाऽनुस-
रणेन संलक्ष्यं दृढयं पल्ययनवर्ध्रस्य पर्याणरश्मेः पदं स्थानं येषां ते । वाह्यमानानां
तुरङ्गमानां हि सर्वाङ्गे फेनो भवति । पुनः किलक्षणास्तुरङ्गाः गत्यूनमार्गगतयः गत्या
गमनेन ऊना मन्दीकृता मार्गा हरिणसम्बन्धिनी गतिः पुला येषां ते तथा । तदीयां
गतिं दृष्ट्वा मृगा अपि स्वल्पगतयो ज्ञायन्ते । एवंविधा अपि, गतोरुमार्गाः गतोऽतिवा-
हितः उरुर्दीर्घो मार्गः पन्था यैस्ते गतोरुमार्गाः । विरुद्धं चैतत्, येषां हि गतो

मार्गी गतिः कृता तेषां मृगसम्बन्धिनी गतिर्गमनं कथमुक्तः स्यात् । अथ चेद् उरुर्भवति तत्तर्हि कथमुनगतयः । अपिशब्दो विरोधार्थः । तथैव व्याख्यातम् ॥ ५३ ॥

गत्यूनेति ॥ गत्यूना विशिष्टगमनहीना मार्गगतयोऽध्वगमनानि येषां ते, तथापि गतोऽरुमार्गः प्रस्थित-
दूराध्वान इति विरोधः । अपिर्विरोधे । गत्यूना मार्गी मृगसंबन्धिनी गतिर्गमनं त इति विरोधपरिहारः । अत-
एव विरोधाभासोऽलङ्कारः । दर्पस्य तेजसोऽन्तःसारस्योदयेनौत्कट्येनोल्लसितस्योद्धतस्य फेनजलस्य फेनी-
भूतोद्धतस्वेदोदकस्यानुसारेण प्रसारेण संलक्ष्याणि पत्ययनवर्धनामासनबन्धचर्भवरत्नाणां पदानि तद्गोदना-
निम्रीभूतस्थलानि येषां ते तथोक्ताः । तुरङ्गा भुवि वेष्टनायाङ्गपरिवर्तनाय स्वेरं मन्दं समाचक्रुर्वि-
समाकृष्टाः । अध्वभ्रमापनोदनार्थमिति भावः । वर्धते दृढबन्धनादीर्घाभवंतीति वर्धम् । 'वृधिवपिभ्यां
रन्' इत्यौणादिके रन्प्रत्यये लघुपधगुणो रपरः । 'वर्धं ऋपुवरत्रयो' इति विश्वः । अमरस्तु 'नम्री-वर्धो वरत्रा
स्यात्' इत्याह । तदा 'ष्टून्' इत्यौणादिके ष्ट्रन्प्रत्यये पूर्ववद् गुणो वपरः प्रत्ययतकारस्य 'झवस्तथोर्धोऽधः'
इति धत्वे षित्वात्स्नीलिङ्गे ङीष् ॥ ५३ ॥

आजिघ्रति प्रणतमूर्धनि बाह्विजेऽश्वे तस्याङ्गसङ्गमसुखानुभवोत्सुकायाः ॥

नासाविरोकपवनोल्लसितं तनीयो रोमाञ्चतामिव जगाम रजः पृथिव्याः ५४

आजिघ्रतीति ॥ रजो रेणुः पृथिव्या रोमाञ्चतामिव जगाम कण्टकत्वमिव लेभे ।
क्व सति बाह्वलिजेऽश्वे बाह्वलिदेशोऽश्वे तुरगे आजिघ्रति सति आघ्रायमाणे सति, किंलक्षणं
रजः नासाविरोकपवनोल्लसितं घ्राणविवरवायुसमुत्थं नासाया घोणायाः विरोको विवरं तस्य
पवनो वातः तेन उल्लसितमुड्डीनम्, अत एव पुनः किंलक्षणं रजः तनीयः सूक्ष्मम् । किंलक्ष-
णेऽश्वे प्रणतमूर्धनि अवनतमस्तके, प्रणतः नम्रः मूर्धा मस्तको यस्य सः तस्मिन् । किंभू-
तायाः पृथिव्याः तस्याङ्गसङ्गमसुखानुभवोत्सुकायाः तस्याश्वस्य अङ्गसङ्गमः शरीरसम्पर्कः
परिवर्तनाख्यः तेन यत् सुखं तस्य योऽनुभवः प्राप्तिः तत्र उत्सुका उत्कण्ठिता तस्याः ।
यस्याः किल नायिकाया निकटावनतो नायको भवति, सा तस्य सुखानुभवात्पुलकिताङ्गी
भवति । 'मूर्धा ना मस्तकोऽस्त्रियाम्' । बाह्विसिन्धुकाम्बोजा अश्वयोनयो देशाः ॥ ५४ ॥

आजिघ्रतीति ॥ बाह्विरश्वयोनिर्देशविशेषः तज्जे बाह्विजेऽश्वे । 'बाह्विदिभ्ये' इति पाठे
विशेष्याप्रयोगो गम्यमानत्वादित्युक्तम् । 'गर्गादिभ्यो यञ्' इति भवार्थे यञ्प्रत्ययः । तदन्तवि-
धिस्तु मृग्यः । प्रणतमूर्धनि नवाशिरसि कृतप्रणामे च आजिघ्रति गन्धं गृह्णति चुम्ब-
ति च सति । स्वभावात्कामाच्चेति भावः । नासाविरोकं नासारन्ध्रं तस्य पवनो निश्वासस्तेनोल्लसितमुद्-
धूतं तनीयस्तनुतरं रजस्तस्याश्वस्याङ्गसङ्गमेन वेत्तनप्रयुक्तेन यत्सुखं तस्यानुभवे उत्सुकाया उत्कण्ठितायाः
पृथिव्या रोमाञ्चतां जगामेवेत्युत्प्रेक्षा । सा च भूतुरङ्गमयोः प्रतीयमानचेतननायकायभेदाध्यवसायादित्य-
वधेयम् । विरोचतेऽनेनेति विरोकम् । घञ्प्रत्ययः । 'चजोः कु षिण्यतोः' इति कुन्वम् । 'लिङ्गमाशिश्वं
लोकाश्रयत्वाल्लिङ्गस्य' इति नपुंसकत्वाविरोधः । अत एव 'छिद्रं निर्व्यथनं रोकन्' इत्यमरः । 'रोको
रश्मौ विले न पुम्' इति वैजयन्ती । 'रोको दीप्तौ विले रोकम्' इति विश्वः । ये तु केनाप्यभिप्रायेण
'विरोकपवने'ति पठन्ति तेषां 'परोत्सर्गैकजीविना'मितिवदपानीयपवनप्रतीतेरदलीलाख्यो दोषः । 'अदलीलं
तदमङ्गल्यजुगुप्साभीडधीकरम्' इति लक्षणात् ॥ ५४ ॥

हेम्नः स्थलीषु परितः परिवृत्य वाजी धुन्वन् वपुः प्रविततायतकेशपङ्क्तिः ॥

ज्वालाकर्णारुणरुचा निकरेण रेणोः शेषेण तेजस इवोल्लसता रराज ॥ ५५ ॥

हेम्न इति ॥ कश्चिद् वाजी अश्वः हेम्नः स्थलीषु सुवर्णस्य भूमिषु परितः समन्तात्
परिवृत्य वेत्तनं कृत्वा वपुः धुन्वन् शरीरं कम्पयन् सन् रराज शुशुभे । केन कृत्वा रराज

रेणोः निकरेण कनकरजःपुञ्जेन, किंभूतेन रजोनिकरेण उल्लसता स्फुरता भ्रमता उड्डीयमानेन, पुनः किंभूतेन ज्वालाकणारुगरुचा ज्वालानामर्चिषां ये कणाः स्फुलिङ्गाः तद्वत् अरुणा स्फु-
कान्तिर्यस्य सः तेन, किंभूतो वाजी प्रविततायतकेशपट्किः प्रविततो आयता दीर्वा केश-
पट्किः केशमाला यस्य सः । वाजाः पक्षा विद्यन्ते येषां ते वाजिनः । पूर्वं हि तुरङ्ग-
माः पर्वता इव सपक्षा आसन् । अपरं किंलक्षणेन रेणोः निकरेण, उत्प्रेक्षते—तेजसः प्रभा-
वस्य बलस्य शेषेणेव उर्वरितभागेनेव । स्वल्पमेव तेजो देहाद्बहिः स्थितमिवेत्यर्थः । स्थली
अङ्गत्रिमा भूमिः । 'वाजिनोऽश्वेषु पक्षिणः', 'तेजः प्रभावे दीप्तौ च' सर्वत्राप्यमरः ॥५५॥

हेम इति ॥ हेमः स्थलीषु स्वर्णभूमिषु । 'जानपद-' इत्यादेना कृत्रिमार्थे ङोप्रत्ययः । परितः परिवृत्य
परिवृत्तं कृत्वा वपुर्धुन्वन् धूलिनिर्गमाय कम्पगन् अत एव प्रवितता विवर्जिता आयता च केशपङ्क्तौ
रोमसङ्घातो यस्य स वाजी ज्वालाकणाः स्फुलिङ्गास्तद्वदरुणरुचा रक्तवर्णेन रेणोर्निकरेणोल्लसता अत्यु-
त्कटतया बाहिरुद्गच्छता तेजसोऽन्तःसारस्य दर्पस्य शेषेणातरेकणेव रराज । उत्प्रेक्षालङ्कारः ॥ ५५ ॥

दन्तालिकाधरणनिश्चलपाणियुग्ममधोदितो हरिखिदयशैलमूर्धनः ॥
स्तोकेन नाक्रमत वल्लभपालमुच्चैः श्रीवृक्षकी, पुरुषकोन्नमिताप्रकायः ॥५६॥

दन्तालिकेति ॥ श्रीवृक्ष आवर्तो यस्य सः श्रीवृक्षकी अंशश्चेष्टः वल्लभपालमध्वारं
स्तोकेन न आक्रमत स्तोकमात्रेण न लङ्घयामास । यतः किंभूतं वल्लभपालं दन्तालिका-
धरणनिश्चलपाणियुग्मं दन्तालिका दशनरदिमः मुखरज्जुः कविका तस्य धरणमवष्टम्भनं
तेन निश्चलं स्थिरं पाणियुगलं करयुगलं यस्य सः तं, किंभूतः श्रीवृक्षकी उच्चैः उन्नतः, पुनः
किंभूतोऽश्वः पुरुषकोन्नमिताप्रकायः पुरुषप्रमाणं पुरुषकम्, उन्नमितः ऊर्ध्वोन्नतः अग्रकायः
पूर्वदेहो येन सः । पुरुषप्रमाणोन्नत इत्यर्थः । अत एव स्तोकेन न आक्रमत । उत्प्रेक्षते—
उदयशैलमूर्धनः उदयाचलमस्तकात् अधोदितोऽर्धप्रकटितो हरिखि श्रीसूर्य इव । वल्लभ-
पालस्य उदयशैलतट उपमानम् । दन्तालिका तु कविका । 'श्रीवृक्षकी स विज्ञेयः श्रीवृक्षो
यस्य लाजलनम्' इत्यमरः । श्रीवृक्षाख्य आवर्तः ॥ ५६ ॥

दन्तालिकेति ॥ पुरुषकोऽश्वानां स्थानकभेदः । तदुक्तम्—

‘पश्चिमेनाग्रपादेन मुवि स्थित्वाग्रपादयोः ।

ऊर्ध्वप्रेरणया स्थानमश्वानां पुरुषः स्मृतः’ ॥

इति । पुरुष एव पुरुषकः तेन पुरुषकेन स्थानकेनोन्नमित ऊर्ध्वास्यितोऽग्रकायः पूर्वकायो यस्य सः
तयोक्तः अत एव उदयशैलस्य मूर्ध्नो मस्तकदर्धमुदितोऽधोदितः हरिः सूर्य इव, स्थित इत्यर्थः । ऊर्ध्वो-
दितविशेषणादुच्चैरुन्नतः श्रीवृक्ष एव श्रीवृक्षकः आवर्तविशेषस्तद्धानम्बः श्रीवृक्षकी ।

‘वस्त्रोभवावर्तचतुष्टयं च कण्ठे भवेयस्य च रोचमानः ।

श्रीवृक्षकी नाम हयः स भर्तुः श्रीपुत्रपौत्रादिविवृद्धये स्यात्’ ॥

इति लक्षणात् । 'श्रीवृक्षकी वदसि चेदोभावर्तो मुखेऽपि च' इति तु वैजयन्ती । दन्तालिका मुखरज्जुः ।
'मुखरज्जुश्च दन्ताली रागिका रक्षणीति च' इति वैजयन्ती । तस्या धरणे ग्रहणे निश्चलं स्थिरं पाणियुग्मं यस्य
तम् । पाणिभ्यां वृद्धं गृहीतोभयवल्गामित्यर्थः । वल्लभपालमुत्तमाश्वपालम् । 'वल्लभो दयितेऽध्येक्ष कुलीने-
ऽश्वेऽपि वल्लभः' इति विद्वदः । स्तोकेन नाक्रमत । दत्ताग्रहणदास्यस्तोकेनायमिभविष्यति न शक्तोऽभूदि-
त्यर्थः । इह 'लपयितुं कणमश्वमताङ्गना', 'न दृन्द्रदुःखमिह किञ्चित्' इत्यादिशब्दार्थस्य सामर्थ्यलभ्यत्वादपे-
रप्रयोगः । अन्यथा स्तोकेन नाक्रमत किन्तु भूय इति व्याख्याने निश्चलपाणियुग्मत्वादिविशेषणादगतवाह-

कौशल्यप्रकाशनतात्पर्यभङ्गप्रसङ्गात् । 'करणे च स्तोका'—इत्यादिना विकल्पात्तृतीया, 'अनुपसर्गे' इति विकल्पादान्नेपदम् । उपमालङ्कारः ॥ ५६ ॥

रेजे जनैः स्नपनसान्द्रतरार्द्रमूर्तिर्देवैरिवाऽनिमिषदृष्टिभिरीक्ष्यमाणः ॥

श्रीसन्निधानरमणीयतरोऽश्व उच्चैरुच्चैःश्रवा जलनिधेरिव जातमात्रः ॥५७॥

रेजे इति ॥ अश्वस्तुरगः रेजे शुशुभे । किंभूतोऽश्वः स्नपनसान्द्रतरार्द्रमूर्तिः स्नपनेन अश्वपालकारितस्नानेन सान्द्रतरा निर्मला आर्द्रा क्लिप्ता मूर्तिर्देहो यस्य सः, पुनः किंभूतोऽश्वः श्रीसन्निधानरमणीयतरः श्रियः सन्निधानं संयोगः श्रीसन्निधानं शोभासंयोगः तेन रमणीयतरः विशेषमनोहरः, पुनः किंभूतः उच्चैः महाकायः, पुनः किंभूतः जनैर्लोकैः कौतुकादीक्ष्यमाणः चिलोक्यमानः । किंलक्षणैर्जनैः अनिमिषदृष्टिभिः विस्मयात् निश्चलनयनैः जनैः कैरिव देवैरिव, अश्वः क इव उच्चैःश्रवा इव । यथा उच्चैःश्रवा वाजिराजः रेजे । किंलक्षणः जलधेः समुद्रात् जातमात्रः उत्पन्नमात्रः सन्, पुनः कथंभूतः अनिमिषदृष्टिभिः देवैरिन्द्रादिभिः ईक्ष्यमाणः इक्ष्यमानः, पुनः किंभूतः श्रीसन्निधानरमणीयतरः लक्ष्म्याः संयोगेन मनोज्ञः । तेन सह लक्ष्म्या उत्पन्नत्वादित्यर्थः ॥ ५७ ॥

रेजे इति ॥ स्नपनेनाभिषेचनेन सान्द्रतरार्द्रमूर्तिः अनिमिषदृष्टिभिर्विस्मयादनिमिषादैर्जनैर्देवैरिव तादृग्मिरीक्ष्यमाणः श्रियः शोभायाः देव्याश्च सन्निधानेन रमणीयतरः । 'तत्र सन्निहिता लक्ष्मीः सन्ति यत्रोत्तमा हयाः' इत्यागमादिति भावः । उच्चैरुन्नतोऽश्वो जलनिधेः समुद्राज्जात एव जातमात्रः । स यो जात इत्यर्थः । अन्यथोक्तसाधर्म्यासम्भवादिति भावः । 'मात्रं कात्स्न्येऽवधारणे' इत्यमरः । उच्चैरुन्नतं श्रवः कीर्तिरुन्नते श्रवसी कर्णे वा यस्य सः उच्चैःश्रवाः शक्राश्च इव रेजे । उपमालङ्कारः ॥ ५७ ॥

अश्रावि भूमिपतिभिः क्षणवीतनिद्रैरश्वपुरो हरितकं मुदमादधानः ॥

ग्रीवाग्रलोलकलकिङ्किणिकानिनादमिश्रं दधद्दशनवुर्वुर(१)शब्दमश्वः ॥५८॥

अश्रावीति ॥ भूमिपतिभिः भूपालैः राजभिः अश्वस्तुरङ्गमः अश्रावि श्रुतः, किं कुर्वन् दशनवुर्वुरशब्दं दधत् धारयन् । अश्वकृतवुर्वुरशब्दश्रवणात् उपचारेण अश्वोऽश्रावि इत्युक्तम् । किंभूतं दशनवुर्वुरशब्दं ग्रीवाग्रलोलकलकिङ्किणिकानिनादमिश्रं ग्रीवग्रे ग्रीवाग्रभागे लोलाञ्चटुलाः कला मधुराश्च याः किङ्किणिकाः क्षुद्रघण्टाः तासां योऽसौ निनादः शब्दस्तेन मिश्रो युक्तस्तम्, अपरं किंलक्षणोऽश्वः पुरः अग्रे हरितकं तृणमदनन् भक्षयन्, किं कुर्वणोऽश्वः मुदमादधानः हर्षमुत्पादयन्, किंलक्षणैः भूमिपतिभिः क्षणलब्धनिद्रैः प्रथमं कृतनिद्रैः । हरितकस्य भुज्यमानस्य दन्तयोगात् यो वुर्वुर इति ध्वनिः स दशनवुर्वुरशब्दः कथ्यते ॥५८॥

अश्रावीति ॥ पुरोऽग्रे हरितकं हरिततृणमभन् अत एव ग्रीवाग्रे लोलाञ्चलाः कला अभ्यक्तमधुराः किङ्किणिकाः क्षुद्रघण्टिकास्तासां निनादेन मिश्रं दशनानां दन्तानां चर्चुरशब्दं चर्चुरध्वनिं दधत् अत एव मुदमादधान उत्पादयन्नश्वः । जातावेकवचनम् । क्षणेन वीतनिद्रैः । 'अल्पानिद्रोऽल्पभुङ्गवामी मितभाष्यनसूयकः' इति सौभाग्यलक्षणमिति भावः । भूमिपतिभिराश्रितः । अश्वस्य शब्दोऽश्रावीत्यर्थः । 'वीणाः श्रूयन्ते मेर्यः श्रूयन्ते' इत्यादिश्चलब्धधर्मः शब्दिषूपचर्यते । स्वभावोक्तिरलङ्कारः ॥ ५८ ॥

उत्खाय दर्पचलितेन सहैव रज्ज्वा कीलं प्रयत्नपरमानवदुर्गहेण ॥

आकुल्यकारि कटकस्तुरगेण तूर्णमश्वेति विद्रुतमनुद्रवताऽश्वमन्यम् ॥५९॥

उत्खायेति ॥ केनचित् तुरगेणाश्वेन कटकः स्कन्धावारः आकुल्यकारि विह्वलीकृतः ।

किं कृत्वा रज्ज्वा सहैव रश्मिना सार्धं कीलं स्तम्भभुत्वाय उत्पाद्य, किलक्षणेन अश्वेन दर्पचलितेन मदचलितेन, अत एव पुनः किंभूतेन तुरगेण प्रयत्नपरमानवदुर्गहेण प्रयत्नपरैः सावधानैः मानवैरश्वपालैः दुर्गहो ग्रहीतुमशक्यस्तेन, अपरं किलक्षणेन तुरगेण अन्यमित-
रम् अश्वं तुरङ्गमम् इति कारणात् तूर्णं त्वरितं यथा भवति तथा अनुद्रवता पश्चाद्वावता ।
अनुद्रवतीति अनुद्रवन् तेन । इति किं यत्-इयमश्वत्वा तुरगीति । किलक्षणमश्वं विद्रुतं
पलायितम् ॥ ५९ ॥

उत्खायेति ॥ दर्पाच्चलितेनोच्चलितेन अत एव रज्ज्वा पाशेन सह कीलं शङ्कुम् । 'शङ्कावपि
द्वयोः कीलः' इत्यमरः । उत्पाद्य उत्पाद्य तूर्णं विद्रुतं धावन्तम् अन्यमश्वम् अश्वेत्यनुद्रवता वडवति
भ्रान्त्यानुधावता प्रयत्नपरैर्ग्रहीतुं प्रयत्नमनिरपि मानवैर्मनुष्यैर्दुर्गहेण तुरङ्गेण कटकः शिविरमाकुल्यकारि आ-
कुलीकृतः । आकुलशब्दादभूततद्भावे च्चिः 'अस्य चो' इतीकारः । करोतेः कर्मणि लुङि चिणो लुक् ॥ ५९ ॥

अव्याकुलं प्रकृतमुत्तरधेयकर्मधाराः प्रसाधयितुमव्यतिकीर्णरूपाः ॥

सिद्धं मुखे नवसु वीथिषु कश्चिदश्वं वल्गाविभागकुशलो गमयाम्बभूव ॥६०॥

अव्याकुलमिति ॥ कश्चित् अश्ववारः अश्वं तुरङ्गमं गमयाम्बभूव अवाहयत् गति-
मकारयत्, किलक्षणमश्वम् व्याकुलं गतिचतुरम् । अथ वा अव्याकुलं निर्व्यग्रम्, अव्याकुलं
निर्मयं यथा स्यात्तथेति वा गमयाम्बभूव । पुनः किंभूतमश्वं मुखे मुखकर्मणि सिद्धं नि-
प्पन्नं चतुरम् । पट्टं दिक्षु यथा मुखं क्रियते तथा कर्तुं यो जानातीत्यर्थः । पुनः किंभूत-
मश्वम् उत्तरधेयकर्मधाराः प्रसाधयितुं प्रकृतं प्रस्तुतं योग्यम् । मुखे मुखकर्मणि सिद्धे सति
निप्पन्ने सति उत्तरम् उत्तरकालं यावत् या धेयाः कर्तव्याः कर्मधाराः गतिविशेषाः ताः
प्रसाधयितुं निष्पादयितुं योग्यम् । धौरितं वलितं प्लुतम् उत्तरितम् उत्तेजितं चेति
कर्मधाराः । विक्रमवलितोत्कण्ठजवोपजवाख्या इत्यन्ये । किलक्षणा धाराः अव्यतिकीर्णं
रूपं यासां ताः । यादृक् यस्या लक्षणं सा तस्यैव कृता न तु वैपरीत्येन । क्व गमयाम्बभूव
नवसु वीथिषु नवसंख्येषु मार्गेषु । काकं मायूरम् अर्धमायूरं जवम् उपजवाख्यं चेति पञ्च
सान्नाह्यवीथयः । नीचैर्गतं खरोष्ट्रं प्रमदं स्वलितं चेति चतस्र औपवाह्या वीथयः ।
अन्ये त्वाहुः (१)काकं मायूरम् अर्धमायूरं चेति सान्नाह्यवीथिचतुष्टयं, वलितं नीचैर्गतं
खरोष्ट्रं जवनं चेति औपवाह्यवीथिपञ्चकमिति । किलक्षणोऽश्ववारः वल्गाविभागकुशलः
वल्गा हस्तवर्धी तस्या विभागो दिग्विशेषेण चालनं तत्र कुशलो दक्षः निपुणः प्रवीणः ।
कविकासञ्चारणे हृद्य इत्यर्थः । एतत्सर्वमश्वलक्षणात् अश्ववारेण सञ्ज्ञानम् । शालिहोत्र-
ग्रन्थात् वेद्यमेतत् ॥ ६० ॥

अव्याकुलमिति ॥ वल्गा मुखरज्जुः सा चोल्लिखितादिभेदेन चतुर्दशविधा । तदुक्तं हयलीलावत्याम्-

चञ्चिता शिथिला तथोत्तरवती मन्दा च वैहायसी विशिष्टककरार्धकन्धरसमाकीर्णा विभक्ता तथा ।

अत्युल्लिखितलोद्धृते खलु तथा व्याघ्रङ्गोर्णिके वाहानां कथिताश्चतुर्दशविधा वल्गाप्रभेदा अमी ॥

इति । तद्वक्ष्यामि तु तत्रैव द्रष्टव्यानि । विस्तरभयात् लिख्यन्ते । तस्या विभागो विविच्य प्रयोगः
तत्र कुशलो वल्गाविभागकुशल इति । पट्टविधेरेणाभिज्ञ इत्यर्थः । वल्गाग्रहणस्य रागाद्युपलक्षणत्वात् ।

(१) एतन्मते सान्नाह्यवीथिचतुष्टये औपवाह्यवीथिपञ्चके च एकैकं नाम नोपलभ्यते मूलपुस्तके ।

यथाह भोजः—

‘वाहनं प्रतिवाहानां षड्विधं प्रेरणं विदुः ।

रागावल्गाकशापार्णिप्रतोदरवभेदतः’ ॥

इति । कश्चित् कश्चन वाहकः अय्याकुलमन्यग्रम् । अत्रस्तमिति यावत् । प्रकर्षेण कृतं प्रकृतम् । सञ्जितमित्यर्थः । मुखे मुखकर्मणि सिद्धं सिद्धिमन्तमश्वं चतुष्काख्ये गतिविशेषे मुखे । संस्थानविशेषादिविशेषणविशिष्टमश्वमित्यर्थः । तदुक्तं रेवतोत्तरे—

सूक्ताधरोष्ठासितफेनलवाभिरामफूत्कारवायुपदमुन्नतकन्धराग्रम् ।

नीत्वोपकुञ्चितमुखं नवलोहसाम्यमश्वं चतुष्कसमये मुखसिद्धमाहुः’ ॥

उत्तरधेयकर्म युद्धायुत्तरकाले धेयं विधेयं प्रयोज्यं यत्कर्म क्रिया तद्रूपा इत्यर्थः । अन्यतिकीर्णरूपा असङ्कीर्णरूपा धारा गतिभेदाः ।

‘अश्वानां तु गतिर्धाता विभिन्ना सा च पञ्चधा ।

आस्कन्दितं धौरितकं रोचितं वल्गितं प्लुतम्’ ॥

इति वैजयन्ती । ‘गतयोऽमूः पञ्च धाराः’ इत्यमरश्च । अश्वशाले तु संज्ञान्तरेणोक्ताः—

‘गतिः पुला चतुष्का च तद्वन्मध्यजवा परा ।

पूर्णवेगा तथा चान्या पञ्च धाराः प्रकीर्तिताः ॥

एकैका त्रिविधा धारा ह्यशिक्षाविधौ मता ।

लघ्वी मध्या तथा दोर्घा ज्ञात्वेता योजयेत्क्रमात्’ ॥

इति । तथा च पञ्चदश विभेदा भवन्ति । ताः पञ्च धाराः प्रसाधयितुं परिचेतुं नवसु वीथिषु सञ्चारस्थानेषु गमयाम्बभूव । वीथयो नवाश्वानां सर्वत्र धारादाढ्यार्थाः परिमिताः प्रचारदेशाः । ताश्च तिल इत्येके, नवेत्यन्ये । तत्रोत्तरपक्षमाश्रित्योक्तं कविना नवास्विति । यथाह भोजः—

‘वीथ्यस्तिस्त्रोऽथ धाराणां लघ्वीमध्योत्तमाः क्रमात् ।

तासां स्यादनुषां मानमशीतिर्भवतिः शतम् ॥

लघ्वीमध्योत्तमानां तु वाजिनो वीथिकाः स्मृताः ।

नवानां कथिता वीथ्यो दुष्टानां क्रमणक्रमे ।

अन्येषामपि सर्वत्र गतिदार्ढ्यार्थमीरिताः ॥

समोज्ञता सा विषमाम्बुकीर्णा शुद्धा नताग्रा तृणवीरुदाह्या ।

स्याणुप्रकीर्णोपलसंप्रकीर्णा पार्श्वोन्नताख्या नवधेति वीथयः ॥

सर्ववीथीषु यो वाजी दृढाशिक्षासमन्वितः ।

तेन राजा रणे नित्यं मृगयायां मुदं व्रजेत्’ ॥

इति । अन्ये तु उरसाल्यादयो गतिविशेषा वीथय इत्याहुः ।

‘उरसाली वरश्वाली पृथुलो मध्यनामकः ।

आलीढः शोभनैरङ्गैः प्रत्यालीढस्तथापरः ।

उपधेनव उक्तं च पादचाली च सर्वगः ।

निर्दिष्टा वीथयस्त्वेताः—’

इति ॥ ६० ॥

मुक्तास्तृणानि परितः कटकं चरन्तस्तुष्टयद्वितानतनिकाव्यतिपङ्गभाजः ॥

सस्रुः सरोषपरिचारकवार्यमाणा दामाञ्छन(१)स्खलितलोलपदं तुरङ्गाः ॥ ६१ ॥

मुक्ता इति ॥ तुरङ्गाः अश्वाः सस्रुः अधावन् । किंभूताः अश्वाः कटकं परितः

(१) दामाञ्छल ।

१८ शि० व०

स्कन्धावारसमीपे तृणानि चरन्तः खादन्तः भक्षयन्तः, पुनः किंभूताः अश्वाः मुक्ताः परित्यक्ताः । अनश्ववारा इत्यर्थः । पुनः किंभूता अश्वाः वृद्धयद्वितानतनिकाव्यतिषङ्गभाजः वृद्धयन्तः छिन्ना या वितानतनिकाः पटमण्डपरजवः तासां व्यतिषङ्गं सम्पर्कं भजन्त इति तथा भाजः । अपरं किंलक्षणाः अश्वाः सरोपपरिवारकवार्यमाणाः सरोपः सक्रोधो यः परिवारकः अश्वपालकः तेन वार्यमाणाः धार्यमाणाः । निषिध्यमाना इत्यर्थः । कथं सन्तुः दामाञ्चलस्खलितलोलपदं यथा भवति तथा दामाञ्चलं पादवन्धनं तेन स्खलितानि प्रतिहतानि अत एव लोलानि चटुलानि पदानि अङ्गयो यत्र यस्यां क्रियायां तद्यथा । 'यवसं नृणमर्जुनम्', 'स्कन्धावारश्च कटकः', 'अस्त्री वितानमुल्लोचः', 'तनिका दामरज्जवः', 'लोलश्चलसतृणयोः', 'पदं व्यवसितत्राणस्यानलक्ष्माङ्घ्रिवस्तुषु' सर्वत्राप्यमरः ॥६१॥

मुक्ता इति ॥ मुक्ता विहारार्थमुत्सृष्टा अत एव कटकं शिविरं परितः । 'अभितः परितः—' इत्यादिना द्वितीया । तृणानि चरन्तो भक्षयन्तः वृद्धयन्तीषु छिन्नासु वितानतनिकासु पटमण्डपरजेषु व्यतिषङ्गं नङ्गं भजन्तीति तथोक्ताः । अत एव सरोपैः परिवारकैः किङ्करैर्वार्यमाणा अपसार्यमाणास्तुरङ्गा दामाञ्चलानि पादपाशाः । 'दामाञ्चलं पादपाशः' इति वैजयन्ती । दूष्यवरत्रावन्धनशङ्कव इति केचित् । तेषु स्खलिनेन लोलानि पदानि यस्मिन्कर्मणि तद्यथा सत्तरपसत्तुः ॥ ६१ ॥

अयोक्षवर्णनम्—

उत्तीर्णभारलघुनाऽप्यलघूलघूषसौहित्यनिःसहतरेण तरोरधस्तात् ॥

रोमन्यमन्यरचलदुरुसास्त्रमासाञ्चक्रे निमीलदलसेक्षणमौक्षकेण ॥ ६२ ॥

उत्तीरेति ॥ उद्गणां समूहः औक्षकं तेन वृषभवृन्देन तरोः अधस्तात् वृक्षस्य तले आसाञ्चक्रे आसितं विश्रान्तम् । कथं यथा भवति तथा रोमन्यमन्यरचलदुरुसास्त्रं रोमन्येन चर्वितचर्वणेन मन्यरमीपचलन्ती कम्पमाना गुर्वी महती सास्त्रा गलकम्बलः गलचर्म यत्र तत्, अपरं कथं यथा भवति तथा निमीलदलसेक्षणं निमीलन्ति पिहितानि अलसानि स्थिराणि ईक्षणानि विलोचनानि यत्र तत्, किंभूतेन औक्षकेण उत्तीर्णभारलघुनापि उत्तीर्णोऽपास्तो यो भारः गुरुत्वाधिकरणो लवणगुडादिभिः, तेन लघुनापि पटुदेहेनापि । कथं तर्हि विश्रान्तमित्याशङ्क्याह—पुनः किंभूतेन वृन्देन अलघूलघूषसौहित्यनिःसहतरेण अलघुर्महान् यश्च उलपौषः तृणविद्येपराशिः तेन यत् सौहित्यं वृषिः तेन निःसहतरेण अत्यलसेन कार्यं कर्तुमक्षमेण । 'उलपं बल्वजं स्मृतम्', 'सौहित्यं तर्पणं वृषिः', 'मन्दोऽलसो निःसहस्तु', 'रोमन्यश्चर्वणं पुनः', 'मन्दोऽलसो मन्यरश्च', 'सास्त्रा स्याद् गलकम्बलः' सर्वत्राप्यमरः ॥६२॥

उत्तीरेति ॥ उत्तीर्णभारमवरोपितावपनम् अत एव लघुः तेन तथोक्तेन तथाप्यलघुना उलपानां बल्वजतृणानामोषेन यत्सौहित्यं पूर्तिः । 'पर्यातनुपसम्पन्नं पूर्तिः सौहित्यमुच्यते' इति हज्जायुधः । तेन निःसहतरेणात्यन्तमसहतरेण वाद्यभारावतरोऽप्यन्तरतिभोजनाद् गुरुभवत्यर्थः । सहर्निःपूर्वात्यचायजन्तान्तरपु प्रत्ययः । 'उलपा बल्वजाः प्रोक्ताः' इति विश्वः । औक्षकेण उद्गणां समूहेन । 'गोत्रोक्ष—' इत्यादिना वृक्ष प्रत्ययः । तरोरधस्तात्तले रोमन्यः पशूनां चर्वितचर्वणं तेन मन्यरं मन्दं चलन्त्यो गुर्यः सास्त्रा गलकम्बलानि यस्मिन्कर्मणि तद्यथा तथा । 'सास्त्रा तु गलकम्बलः' इत्यमरः । किञ्च निमीलन्ति सुखान्मुहुर्लोभयन्ति अलसानि चेष्टणानि यस्मिन्कर्मणि तद्यथा तथा आसाञ्चक्रे आसितम् । आस उपवेशने, भावे लिट् । 'दयायासश्च' इत्याम्प्रत्ययः । 'कृञ्चालुप्रयुज्यते लिटि' इति कृञोऽनुप्रयोगः । इतः प्रभृत्याचतुःश्रयात्त्वभावोक्तिः ॥ ६२ ॥

मृत्पिण्डशेखरितकोटिभिरर्धचन्द्रं शृङ्गैः शिखाग्रगतलक्ष्ममलं हसद्भिः ॥

उच्छृङ्गिताऽन्यवृषभाः सरितां नदन्तो रोधांसि धीरमुपचस्करिरे (१) महोक्षाः ६३

मृत्पिण्डेति ॥ महोक्षा वरवृषभाः सरितां रोधांसि नदीनां तटानि धीरं निर्भयं यथा भवति तथा उपचस्करिरे आचखुः ध्रोत्पयामासुः (१) । कैः शृङ्गैः विषाणैः, किंभूतैः शृङ्गैः मृत्पिण्डशेखरितकोटिभिः मृत्पिण्डेन मृत्स्नाकर्दमगोलकेन शेखरिता अलङ्कृताः कोटयोऽग्रभागा येषां तानि मृत्पिण्डशेखरितकोटीनि तैः । अत एव अपरं किलक्षणैः शृङ्गैः अर्धचन्द्रं हसद्भिः शशिखण्डं विडम्बयद्भिः । चन्द्रस्यार्धम् अर्धचन्द्रस्तम् । अनुकार एवात्र हासः । किंभूतमर्धचन्द्रं शिखाग्रगतलक्ष्ममलं शिखाग्रगतं लेखान्तःस्थितं लक्ष्मचिन्हरूपं मलं मृगाख्यं यस्य सः तम् । शृङ्गाणामर्धचन्द्र उपमानं, कर्दमस्य मलमुपमानम् । किलक्षणाः महोक्षाः उच्छृङ्गितान्यवृषभाः उच्छृङ्गिता उत्खातशृङ्गाः अन्यवृषभा इतरे उक्षाणो यैस्ते, पुनः किंभूता महोक्षाः नदन्तो गर्जन्तः ॥ ६३ ॥

मृत्पिण्डेति ॥ मृत्पिण्डैर्वप्रक्रीडालग्नैर्मृत्खण्डैः शेखरिताः सञ्जातेशखराः कोटयोऽग्राणि येषां तैरत- एव शिखाग्रगतमुभयकोटयन्तर्गतं लक्ष्मैव मलं यस्य स एवंभूतं श्वेतमर्धचन्द्रं हसद्भिः रित्यतिशयोक्तिभेद- इत्युक्तम् । अभूतोपमेति मतान्तरम् । शृङ्गैर्विषाणैरुच्छृङ्गाः उत्पतितशृङ्गाः कृता उच्छृङ्गिता अन्यवृषभाः प्रतिवृषभा यैस्ते अत एव धीरं गम्भीरं नदन्तो गर्जन्तः महान्त उक्षाणो महोक्षाः । 'अचतुर—' इत्यादिना निपातात्साधुः । सरितां रोधांसि अपचस्करिरे आलिलिखुः । हर्षादुरुज्जु रित्यर्थः । अवपूर्वात्किरितेः कर्तरि लिट् । 'किरतेर्हर्षजोविकाकुलायकरणेष्विति वक्तव्यम्' इत्यात्मनेपदम् । 'मृच्छत्युताम्' इति गुणः । 'अपाच्चतुष्पाच्छकुनिष्वालेखने' इति सुडागमः ॥ ६३ ॥

मेदस्विनः सरभसोपगतानभीकान् भङ्क्त्वा पराननडुहो मुहुराहवेन ॥

ऊर्जस्वलेन सुरभीमनु (२) निःसपत्नं जग्मे जयोद्भुरविशालविषाणमुक्षणा ६४

मेदस्विन इति ॥ केनचित् उक्षाणा वृषभेण सुरभीमनु धेनुं प्रति जग्मे गतं यातं, किं कृत्वा परान् इतरान् अनडुहो बलीवर्दान् मुहुर्वारंवारमाहवेन युद्धेन भङ्क्त्वा निर्जित्य । ननु कदाचित् ते कृशा भवेयुर्नैत्याह—किंभूतान् अनडुहः मेदस्विनः पीवरान् । स्थूलस्कन्धानित्यर्थः । मेदो धातुविशेषः वृद्धं येषां ते तान् । पुनः किंभूतेन उक्षाणा ऊर्जो बलं विद्यते यस्य स ऊर्जस्वलः तेन तेजस्विना, किलक्षणां अनडुहः सरभसोपगतान् सरभसमौत्सुक्येन रणस्पर्धया उपगतान् युद्धाय प्राप्तान्, कथं यथा भवत्येवं जग्मे जयोद्भुरविशालविषाणं यथा भवति तथा जयेन सपत्नपरिभवेन उद्भूरे सगर्वं विशाले विस्तीर्णं प्रचण्डं विषाणे शृङ्गे यत्र तत्, पुनः कथं जग्मे निःसपत्नं यथा भवति एवं, निर्गताः सपत्नाः शत्रवो यत्र तत् गतशत्रु यथा भवत्येवम् । किलक्षणां अनडुहः अभीकान् निर्भयान् ॥ ६४ ॥

मेदस्विन इति ॥ ऊर्जो बलमस्यास्तीति तेन ऊर्जस्वलेन बलिना । 'ज्योत्स्नातामिसा—' इत्यादिना निपातः । उक्षाणा वृषभेण मेदस्विनो मांसलान् । अस्मायभिधाः सजो विनिः । अत एव सरभसं सत्वरं-मुपगतान् अभिकामयन्त इत्यभीकान्कामुकान् । 'कत्रः कामयिताऽभीकः' इत्यमरः । 'अनुकामिकाभीकः कमिता' इति निपातः । पराननडुहो बलीवर्दान्मुहुराहवेन युद्धेन भङ्क्त्वा निर्जित्य जयेनोद्भूरे निर्भरे । 'क्वपूर—' इत्यादिना समासान्तः । विशाले च विषाणे यस्मिन्कर्माणि तयथा तथा निःसपत्नमप्रातिपक्षं सुरभीरनु गवां पृष्ठतः । कर्मप्रवचनीययुक्ते द्वितीया । जग्मे गतम् । भाषे लिट् ॥ ६४ ॥

अथोद्भवनम्—

विभ्राणमायतिमतीमवृथा शिरोधिं प्रत्यग्रतामतिरसामधिकं दधन्ति ॥

लोलौष्ट(१)मौष्ट्रकमुद्रप्रमुखं तरूणामभ्रंलिहानि लिलिहे नवपल्लवानि ॥ ६५ ॥

विभ्राणमिति ॥ औष्ट्रकमुद्रसमूहः तरूणां वृक्षाणां नवपल्लवानि नूतनकिसलयानि लिलिहे आस्वादयामास । किंभूतानि नवपल्लवानि अधिकं सविशेषं यथा भवति तथा प्रत्यग्रतां दधन्ति नूतनत्वं बहमानानि, किंभूतां प्रत्यग्रताम् अधिको रसो यस्याः सा ताम् अभीष्ट-
न्वादां, किंभूतानि पल्लवानि अभ्रंलिहानि व्योमस्पृशानि । उच्चानोत्यर्थः । ननु यदि तानि उच्चानि तत्कथं लिलिहे इत्याशङ्क्य हेतुगर्भं विशेषणमाह—यतः किंविधमौष्ट्रकं शिरोधिं ग्रीवां विभ्राणं दधत्, किंभूतां ग्रीवाम् आयतिमतीं दीर्घतरां, पुनः किंभूतां शिरोधिम् अवृथा सार्थकां सप्रयोजनाम्, अपरं किंलक्षणमौष्ट्रकं लोलौष्टं पल्लवजिवृ-
क्षया चपलोष्टं, पुनः किंभूतम् उद्रप्रमुखमूर्ध्ववदनम् । आयतिः उत्तरकालेऽद्वैद्यं च । 'कण्ठो गलोऽथ ग्रीवायां शिरोधिः कन्धरेत्यपि' । 'प्रत्यग्रो नूतनो नवः', 'पल्लवोऽस्त्री किसलयम्' सर्वत्राप्यमरः ॥ ६५ ॥

विभ्राणमिति ॥ आयतिमतीं दीर्घवतीम् । न च वृथा दीर्घमित्याह—अवृथेति । उच्चैस्तरपल्लव-
ग्रहणात्सफलमित्यर्थः । शिरो धीयतेऽस्यामिति शिरोधिं ग्रीवाम् । 'शिरोधिः कन्धरेत्यपि' इत्यमरः । 'कर्म-
प्यधिकरणे च' इति किप्रत्ययः । विभ्राणं दधानम् । उद्रप्रमुखं पल्लवग्रहणार्थमूर्ध्वोत्थिततण्डुमौष्ट्रकमुद्र-
समूहः । 'गोत्रोच-' इत्यादिना वुञ् । अधिकमतिशयितो रसः स्वादो यस्यां तामतिरसां प्रत्यग्रतामभिनवत्वं
दधन्ति दधति । 'वा नपुंसकस्य-' इति वैकल्पिको नुमागमः । अभ्रं लिहन्तीत्यभ्रंलिहान्युच्चतराणि ।
'बहाभ्रे लिह' इति लृशप्रत्ययः । 'अरुर्द्रिष्टव-' इत्यादिना नुमागमः । तरूणां नवपल्लवानि । 'पल्लवोऽस्त्री
किसलयम्' इत्यमरः । लोलौष्टं यथा तथा । 'अत्रोष्ट्रयोः समासे वा' इति पररूपं वक्तव्यम् । लिलिहे
आस्वादयामास । जघासेत्यर्थः ॥ ६५ ॥

सार्धं कथञ्चिदुचितैः पिचुमन्द(२)पत्रैरास्यान्तरालगतमाभ्रदलं भ्रदीयः ॥

दासेरकः सपदि संवलितं निपादैर्विप्रं पुरा पतगराडिव निर्जंगार ॥ ६६ ॥

सार्धमिति ॥ दासेरकः उद्रः आभ्रदलं चूनतरुणं सपदि तत्क्षणादेव निर्जंगार निर्ज-
गाल उद्धमितवान् । किंलक्षणमाभ्रदलं कथञ्चिद्वैवशात् आस्यान्तरालगतं कण्ठप्राप्तं, कैः सार्धं
पिचुमन्दपत्रैः सार्धं निम्नयणैः समं, किंभूतैः पिचुमन्दपत्रैः उचितैः योग्यैः, अपरं किंभूतमाभ्र-
पत्रं भ्रदीयः अतिशयेन मृदु कोमलं, क इव कैः सार्धं निर्जंगार पतगराडिव । यथा पत-
गराट् पक्षिराजो गरुडः विप्रं ब्राह्मणं निपादैः म्लेच्छैः सार्धं संवलितं मिश्रितं सन्तं निर्ज-
गार, पुरेति पूर्वम् । पुरा किल बुभुक्षितेन क्षुण्णेन भोजनं मे दिशेति पिता कश्यपो
विज्ञप्तः । ततश्च पित्रा इदमभाणि, यत् त्वं जलराशिनिकटे निपादान् विप्रं विना भक्ष्य ।
यश्च गिलितः सन् तव कण्ठं दहति स विप्रो ज्ञेयः । ततस्तेन निपादान् भुञ्जानेन स
कदाचिद्वैवयोगात् मुखविवरं दहन् विप्रो झटित्येवोज्झित इत्यागमः । 'निम्बो नियमनो
नेता पिचुमन्दः सतिक्तकः' ॥ ६६ ॥

सार्धमिति ॥ उचितैरभ्यस्तैः । 'अभ्यस्तेऽप्युचितं न्याय्यम्' इति यादवः । पिचुमन्दपत्रैर्निम्बदलैः
सार्धम् । 'पिचुमन्दश्च निम्बे' इत्यमरः । कथञ्चिन्वमांदास्यान्तरालगतं मुखान्तर्गतं भ्रदीयो मृदुतरमाभ्रदलं

चूतपल्लवं दासेरक उटः पुरा निषादैर्मलेच्छैः संवलितं युक्तं विप्रं पतगराट् गरुत्मानिव निर्जगार उद्गी-
र्णवान् । पुरा किल कुतश्चिन्कारणान्मलेच्छमक्षणे तैः सहाऽन्तः प्राविश्य गलं दहन्तं विप्रं गरुड उज्जगरे-
ति पौराणिकी कथानानुसन्धेया ॥ ६६ ॥

स्पष्टं बहिः स्थितवतेऽपि निवेदयन्तश्चेष्टाविशेषमनुजीविजनाय राज्ञाम् ॥

वैतालिकाः स्फुटपदप्रकटार्थमुच्चैर्भोगावलि(१) कलगिरोऽवसरेषु पेठुः ६७

स्पष्टमिति ॥ वैतालिकाः मङ्गलपाठकाः मागधाढ्याः अवसरेषु समयेषु राज्ञां
भूपालानां भोगावलिं व्यवहारानुरूपं काव्यं गाथाप्रभृतिकं पेठुः उच्चारयामासुः अभि-
जगदुः, उच्चैः उच्चैःस्वरं यथा भवति तथा । पुनः कथं स्फुटपदप्रकटार्थं यथा भवति तथा
स्फुटैरश्लिष्टैः पदैर्वर्णैः प्रकटः स्फुटः अर्थः अभिधेयं यत्र तत् । अत एव किंलक्षणाः वैता-
लिकाः बहिः स्थितवतेऽपि बाह्यस्थिताय अनुजीविजनाय सेवकलोकाय राज्ञां चेष्टाविशेषं
मुखक्षालनदेवतास्मरणताम्बूलादानादिकं स्पष्टं निःसन्देहं निवेदयन्तः कथयन्तः, पुनः किं-
विधाः वैतालिकाः कला मधुरा गिरो वाचो येषां ते मधुरस्वराः । यत्र काले राज्ञो नाना-
विधाः क्रिया देवताराधनभोजनादिकाः कुर्वाणस्य तदनुरूपाः गाथादयः पठ्यन्ते सा भोगा-
वली उच्यते । अतश्च वाक्यार्थमवगम्य निश्चितं मनुजेश्वर इदं कुरुत इति निःसन्देहमनु-
जीविनो जानन्ति । 'वैतालिका बोधकराश्चाक्रिका घाण्टिकार्थकाः' इत्यमरः ॥ ६७ ॥

स्पष्टमिति ॥ बहिः स्थितवतेऽप्यनुजीविजनाय । राज्ञोऽवसरकाङ्क्षिण इति भावः । राज्ञां चेष्टाविशेषं
तत्कालोचितचरित्रविशेषं स्पष्टं निवेदयन्तः । तद्वच्चक्रप्रबन्धपाठैरिति भावः । कलगिरो मधुरवाचो वैता-
लिका मङ्गलपाठकाः अवसरेषु तद्वेलासु स्फुटैः प्रसिद्धैः पदैः प्रकटः प्रकाशोऽर्थोऽभिधेयं यस्मिन्कर्मणि
तद्यथा तथा उच्चैर्भोगावलीः प्रबन्धान्वेषु पठन्ति स्म । 'अत एकहस्मध्येऽनादेशादेर्लिटि' इत्येवाभ्यासलोपा ।

उन्नम्रताम्रपटमण्डपमण्डितं तदानीलनागकुलसङ्कुलमावभासे ॥

सन्ध्यांशुभिन्नघनकर्तुरितान्तरिक्ष(२)लक्ष्मीविडम्बि शिविरं शिवकीर्तनस्य ॥

उन्नमेति ॥ शिवं श्रेयस्करं कीर्तनं नामोच्चारणं यस्य सः तस्य शिवकीर्तनस्य
श्रीकृष्णस्य तत्प्रसिद्धं शिविरं वस्त्रगृहमावभासे शुशुभे । किंभूतं शिविरम् उन्नम्रताम्रपट-
मण्डपमण्डितम् उन्नम्राणि उत्तानानि ताम्राणि आरक्तानि यानि पटमण्डपानि वस्त्र-
वेश्मानि तैर्मण्डितं शोभितं, पुनः किंभूतं शिविरम् आनीलनागकुलसङ्कुलम् आनीलैः
समन्तात्-कृष्णैः नागकुलैः करियूथैः सङ्कुलं व्यासम् । अत एव पुनः किंविधं शिविरं
सन्ध्यांशुभिन्नघनकर्तुरितान्तरिक्षलक्ष्मीविडम्बि सन्ध्यायां योऽश्वो रश्मयः तैर्भिन्नाः छुरिता
ये घना मेघाः तैः कर्तुरिता या अन्तरिक्षलक्ष्मीः आकाशशोभा तां विडम्बयति अनुकरोतीति
तथोक्तम् । पटमण्डपानां सन्ध्यांशवो लौहित्यादुपमानं, गजानां च अभ्राणि, शिविरस्य
खसुपमानम् । 'ताम् शुल्बे तथा रक्ते', 'मण्डपोऽस्त्री जनाश्रयः', 'सङ्कुलं निश्चितं कीर्णं'
इत्यमरः ॥ ६८ ॥

उन्नमेति ॥ उन्नम्ररुजैस्तामैर्धतुरक्तैः पटमण्डपैर्द्वैर्मण्डितम् आसमन्तात्रीलैर्नागकुलैर्गजसङ्घैः सङ्कुलम् ।
अत एव सन्ध्यांशुभिन्नैः सन्ध्यारागसम्भिन्नैर्धैर्नैर्मेघैः कर्तुरितस्य चित्रकृतस्यान्तरिक्षस्य लक्ष्मीं विडम्बयन्त्य-
नुकरोतीति तत्तथोक्तं शिवकीर्तनस्य मङ्गलकीर्तैः कृष्णस्य ताच्छिविरं कटकमावभासे । मनोहरमधुइत्यर्थः ।
उपमालङ्कारः ॥ ६८ ॥

धरस्योद्धर्ताऽसि त्वमिति ननु सर्वत्र जगति

प्रतीतस्तत्किं मामतिभरमधः प्रापिपयिषुः ॥

उपालब्धेवोच्चैर्गिरिपतिरिति श्रीपतिमसौ

बलाक्रान्तः क्रीडद्विरदमथितोर्वीरुहरवैः ॥ ६६ ॥

इति श्रीमाघकृतौ शिशुपालवधे महाकाव्ये पञ्चमः सर्गः ॥ ५ ॥

धरस्येति ॥ असौ गिरिपतिः रैवतकाचलः श्रीपतिं लक्ष्मीनाथं श्रीकृष्णमुच्चैः उन्नतस्वरं
यथा भवत्येवम् इति अमुना प्रकारेण उपालब्धेव सप्रणयरोपमुक्तवानिव । उपालम्भनपूर्वक-
मुक्तवानिवेत्यर्थः । कैः कृत्वा क्रीडद्विरदमथितोर्वीरुहरवैः क्रीडन्तो रममाणा ये द्विरदाः
हस्तिनस्त्वैर्मथिता भग्ना ये उर्वीरुहास्तरवः तेषां रवाः शब्दाः तैः । स्फोटनशब्दैरित्यर्थः ।
इतीति किं-नन्विति सम्योद्यते, हे भगवन् ! त्वं सर्वत्र जगति त्रिभुवने इति प्रतीतोऽसि
इति विख्यातो वर्तसे-‘धरस्य पर्वतस्य गोवर्धनाख्यस्य त्वमुद्धर्ता परित्राता’, तत्तर्हि माम्
अधः किं प्रापिपयिषुरसि अधः पाताले किं प्रापयितुकामोऽसि । किंभूतं माम् अतिभरं
महाभरयुक्तम्, किंभूतः गिरिपतिः बलाक्रान्तः सैन्यपीडितः ॥ ६९ ॥

इति शिशुपालवधे माघकाव्ये बल्लभविरचितायां सन्देहविपौपध्यां

सेनानिवेशो नाम पञ्चमः सर्गः ।

धरस्येति ॥ बलैः सैन्यैराक्रान्तो गिरिपती रैवतकः क्रीडाद्विविधरमाणैर्द्विदैर्मथितानां भग्नानामुर्वीरुहाणां
वृक्षाणां रवैः शब्दैर्निमित्तेन श्रीपतिं हरिम् । नन्वङ्ग ! त्वं धरस्य पर्वतस्योद्धर्ता उद्धारकोऽसीति सर्वत्र
जगति प्रतीतः प्रासिद्धः । गोवर्धनेऽद्वारणादिति भावः । तत्तर्हि किं किमर्थमतिभरमतिभारवन्तं मामधः
प्रापिपयिषुः प्रापयितुमिच्छसि । प्रापयतेः सन्नन्तादुपत्ययः । इत्युच्चैरुपालब्धेव आक्रुशदिवेत्युत्प्रेक्षा ।
उपाङ्पूर्वाल्लभेर्लुङ्, ‘एकाच उपदेशे—’ इति नेट् । ‘ज्ञपस्तयोर्धोऽधः’ इति तकारस्य धकारः ‘धि च’ इति
सिचः सकारलोपः । शिखरिणी वृत्तम् । ‘रैस रुद्रैश्छिन्ना यमनसभला गः शिखरिणी’ इति लक्षणात् ॥ ६९ ॥

इति श्रीमहोपाध्यायकोलाचलमहिनाथसूरीविरचिते शिशुपालवधकाव्यव्याख्याने

सर्वङ्गपाथ्ये पञ्चमः सर्गः ॥ ५ ॥

षष्ठः सर्गः ।

अथ रिरंसुममुं युगपद्भिरौ कृतयथास्वतरुप्रसवश्रिया ॥

ऋतुगणेन निपेवितुमादधे भुवि पदं विपदन्तकृतं संताम् ॥ १ ॥

अथेति ॥ अथाऽनन्तरं गिरौ रैवतके भुवि पृथिव्याम् ऋतुगणेन वसन्तादिसमूहेन
युगपत् समकालं पदमादधे स्थानं कृतम् । किं कर्तुम् अमुं श्रीकृष्णं निपेवितुमाराधयितुं,
किंलक्षणममुं रिरंसुं, रन्तुमिच्छति रिरंसते रिरंसत इति रिरंसः तं क्रीडितुकामं, किंलक्षणेन
ऋतुगणेन कृतयथास्वतरुप्रसवश्रिया कृता निष्पादिता यथास्वं निजनिजपुष्पाणामनतिक्रमेण
तरुप्रसवानां भृक्षपल्लवपुष्पाणां श्रीः समृद्धिर्द्येन सः कृतयथास्वतरुप्रसवश्रीस्तेन । यानि

यस्यात्मीयचिन्हानि तानि तानि तेनाविर्भावितानीत्यर्थः । अथ वा कथाः कृतयथास्व-
तरूपसवश्रिया कृता याऽसौ स्वतरूपसवश्रीश्च तया आत्मीयवृक्षकुसुमशोभया, निषेवितुमिति
योज्यम् । पुनः किंभूतममुं सतां पुण्यवतां विपदां कष्टानामन्तं क्षयं करोति विधत्ते इति
विपदन्तकृत् तम् । जननमरणाद्यापदवसानकरमित्यर्थः । ऋतुगणेन भुवि पदमादधे इत्युक्तम्,
ते च ऋतवो न प्रत्यक्षग्राह्याः, अपि तु कार्यानुमेया एव । तत्र यत् यस्य कार्यं तदाह ।
युगपदयुक्तं, न च तद्वर्णयितुं युगपच्छक्यम् । तत्तस्मात् क्रमेण तावत् प्रथमम् ऋतराजस्य
वसन्तस्य वर्णनमाह । 'सहैकदा च युगपत्', 'प्रसवं पुष्पफलयोः', 'पदं व्यवस्थितत्राणस्थान-
लक्ष्माऽङ्घ्रिवस्तुषु' । 'विपत्यां विपदापदौ', 'अन्तोऽध्यवसिते मृत्यौस्वरूपे निश्चयेऽन्तिके',
'सत्ये साधौ विद्यमाने प्रशस्तेऽभ्यर्हिते च सत्' इति सर्वत्राऽप्यमरः ॥ १ ॥

अथ ऋतुवर्णनं प्रस्तौति—

अथेति ॥ अथ सेनानिवेशानन्तरं गिरौ रैवतके रिरसुं रन्तुमिच्छुम् । रमेः सन्नन्तादुप्रत्ययः । एतेन
ऋतुवर्णनप्रवृत्तेः प्रभुचितवृत्तिज्ञानपूर्वकत्वमुक्तम् । सतां साधूनां विपदामन्तं करोतीति विपदन्तकृत्,
किप्, तं विपदन्तकृतम् । सेव्यमिति भावः । अमुं हरिं निषेवितुं स्वतरूपं स्वस्वनियतवृद्धाननतिक्रम्य
यथास्वतरु । यथायैऽव्यग्रीभावः । यथास्वतरु स्थिता प्रसवश्रीः पुष्पफलसम्पत्तिः यथास्वतरुप्रसवश्रीः ।
'प्रसवस्तु फले पुष्पे' इत्यमरः । शाकपार्थिवादिषु द्रष्टव्यः । सा कृता येन तेन कृतयथास्वतरुप्रसव-
श्रिया । यथास्वतरुकृतप्रसवश्रियेत्यर्थः । ऋतुगणेन युगपद् भुवि पदमादधे आहितम् । युगपद्वतुगणः प्रादु-
रभादित्यर्थः । नद्यवसरं सेवकाः क्षिपन्तीति भावः । अत्र सर्गे सर्वत्र यमकं शब्दालङ्कारः । तल्लक्षणं
तूक्तं चतुर्थे । अर्थालङ्कारस्तु यथासम्भवमूह्यः । अस्मिन्सर्गे द्रुतविलम्बितं वृत्तम् । 'द्रुतविलम्बितमाह
नभो भरो' इति लक्षणात् ॥ १ ॥

नवपलाशपलाशवनं पुरः स्फुटपरागपरागतपङ्कजम् ॥

मृदुलतान्तलताऽन्तमलोकयत्स सुरभिं सुरभिं सुमनोभरैः ॥ २ ॥

नवपलाशेति ॥ स भगवान् पुरः प्रथममग्रे सुरभिं वसन्तमलोकयत् आलोकया-
भास । किंभूतं वसन्तं सुरभिं सुगन्धिं, कैः कृत्वा सुमनोभरैः सुमनसां पुष्पाणां भराः अति-
शयाः तैः कुसुमसमृद्धिभिः, पुनः किंभूतं सुरभिं नवपलाशपलाशवनं नवानि नूत-
नानि पलाशानि पत्राणि येषु तानि नवपलाशानि नूतनपल्लवानि पलाशवनानि किंशुक-
काननानि यस्मिन्नसौ तथातं, पुनः किंभूतं स्फुटपरागपरागतपङ्कजं स्फुटानि विकसितानि
परागेण परागतानि मकरन्देन संयुक्तानि पङ्कजानि कमलानि यस्मिन् सः तम् । अथ वा
स्फुटपरागाणि प्रकटरेणूनि परागतानि छनिष्पन्नानि पङ्कजानि यस्मिन् सः तम् । अपरं
किंभूतं सुरभिं मृदुलतान्तलताऽन्तं कोमलविस्तीर्णलताप्रान्तयुक्तं, मृदुलाः कोमलाः अत एव
तान्ताः म्लानाः लतान्ता लताप्रान्ता यस्मिन् सः तम् । केचित् तान्तं विस्तीर्णं वदन्ति ॥

अथ लोकवेदयोः प्रथम्येन व्यवहाराद्वसन्तमादौ वर्णयति—

नवेति ॥ स हरिः पुरोऽग्रे प्रथमं वा नवपलाशानि नूतनपर्णानि पलाशवनानि किंशुककाननानि य-
स्मिन्तं नवपलाशपलाशवनम् । बहुव्रीहिपूर्वपदो बहुव्रीहिः । 'पलाशः किंशुके पत्रे पलाशम्' इति विश्वः ।
स्फुटानि विकचानि परागै रजोभिः परागतानि व्याप्तानि च पङ्कजानि यस्मिन्तं स्फुटपरागपरागत-
पङ्कजं, मृदुलाः कोमला अत एव तान्ताः आतपसमये किञ्चिन्म्लाना, लतान्ताः पल्लवा य-
स्मिन्तं मृदुलतान्तलताऽन्तं सुमनोभरैः पुष्पसमृद्धिभिः सुरभिं सुगन्धिं सुरभिं वसन्तमलोकयदपश्यत् ।

'सुरभिश्चम्पके स्वर्णे जातीफलवसन्तयोः

सुगन्धौ च मनोज्ञे च वाच्यवत्'

इति विश्वः । इह भातिपादं प्रथमाचरद्रयात्परतोऽक्षरत्रयावृत्तिरूपयमकप्रक्रमाद्यतुर्थपादेषु तेदेव यनकम् । एकस्मादप्यपरमिति सजातीयसंमृतिः ॥ २ ॥

विलुलिताऽलकसंहतिरामृशन्मृगदृशां श्रमवारि ललाटजम् ॥

तनुतरङ्गततीः(१) सरसां दलत्कुवलयं वलयन्मरुदाववौ ॥ ३ ॥

विलुलितेति ॥ वसन्ते हि मलयमास्तो वाति, अतश्च मरुत् आववौ मलयानिल-
उवाह । किंभूतो मरुत् विलुलितालकसंहतिः विलुलिता आलोडिता अलकसंहतिः ललाट-
केशपङ्क्तिर्येन स, इति मार्दवोक्तिः । किं कुर्वन् मृगदृशां सारङ्गाक्षीणां ललाटजं ललाटो-
त्यं श्रमवारि घमांस्तु आमृशन् स्फेदयन्, एतेन शान्तत्वोक्तिः । पुनः किं कुर्वन् सरसां
तडागानां तनुतरङ्गततीः सूक्ष्मकल्लोलमालाः वलयन् भ्रमयन्, कथं यथा भवति तथा
वलयन् दलत्कुवलयं यथा भवति तथा दलन्ति विकस्वराणि कुवलयानि उत्पलानि यत्र तत,
इति सुगन्धित्वोक्तिः । 'अलकादचूर्णकुन्तलाः', 'ललाटमलिकं गोधिः' ॥ ३ ॥

विलुलितेति ॥ विलुलितालकसंहतिर्विधुतचिकुरनिकरः सन्मृगदृशां ललाटजं श्रमवारि स्वेदमामृशन्
परिमृजन् । मन्द इति भावः । सरसां तनुतरङ्गततीं, दलन्ति विकसन्ति कुवलयानि यस्मिन्कर्मणि तथया
तथा वलयन्शालयन् । शीतल इति भावः । मरुद्वसन्तवायुराववौ आवाति स्म ॥ ३ ॥

तुलयति स्म विलोचनतारकाः कुरवकस्तवकव्यतिपङ्क्तिणि ॥

गुणवदाश्रयलब्धगुणोदये मलिनिमाऽलिनि माधवयोपिताम् ॥ ४ ॥

तुलयति स्मेति ॥ अलिनि भ्रमरे मलिनिमा कृष्णता माधवयोपितां यादवनारी-
णां विलोचनतारकाः नयनकनीनिकाः तुलयति स्म अनुचकार । किंलक्षणेऽलिनि कुरवक-
स्तवकव्यतिपङ्क्तिणि कुरवकाः वृक्षविशेषास्तेषां स्तवकाः पुष्पगुच्छाः तत्र व्यतिपङ्क्तः
सम्पर्कः संयोगो विद्यते यस्य सः तस्मिन्, अपरं किंभूतेऽलिनि गुणवदाश्रयलब्धगुणोदये
गुणवांश्चासौ आश्रयश्च गुणवदाश्रयः तेन लब्धः गुणानां सितवर्णकुरवकसम्पर्केण प्राप्तः
उदयो येन सः तस्मिन् । यद्वा गुणवदाश्रयेण सितवर्णकुरवकसम्पर्केण लब्धः प्राप्तः गुणस्य
काष्ण्यस्योदयः आधिक्यं येन सः तस्मिन् । सिते हि कृष्णं नितरां राजते, अत एव
तारका अनुचकार । लोचनानां कुरवक उपमानं, तारकाणां भृङ्गः । 'तारकाऽक्षः कनी-
निका', 'स्तवको गुच्छको गुच्छः' । अलिन्शब्द इत्यन्तः ॥ ४ ॥

तुलयतीति ॥ कुरवकस्तवके व्यतिपङ्क्तिणि लग्ने अत एव गुणवतः शुद्धगुणस्य कुरवकस्तवकस्या-
श्रयेणाश्रयेण लब्धो गुणोदयो निजनीलिमगुणोत्कर्षो येन तस्मिन् । धवले नीलस्य स्फुरणादिति भावः ।
अलिनि भ्रमरे मलिनस्य मात्रो मलिनिमा कृष्णत्वं माधवयोपितां हरिवधूनां विलोचनानां तारकाः कनी-
निकाः । 'तारकाक्षः कनीनिका' इत्यमरः । तुलयति स्म समीचकार । तद्वद्भावित्यर्थः । तुलाशब्दा-
न्मदशपयार्थात् 'तत्करोति-' इति ण्यन्तात् 'लट् स्मे' इति भूते लट् । उपमालङ्कारः ॥ ४ ॥

स्फुटमिवोज्ज्वलकाञ्चनकान्तिभिर्युतमशोकमशोभत चम्पकैः ॥

विरहिणां हृदयस्य मिदामृतः कपिशितं पिशितं मदनान्तिना ॥ ५ ॥

स्फुटमिवेति ॥ अशोकमशोकतत्कुसुमं स्फुटमत्यर्थमशोभत रराज । किंभूतमशोकं
चम्पकैः चम्पकतरुण्यैः युतं सम्यद्वत्, किंलक्षणेऽश्वम्पकैः उज्ज्वलकाञ्चनकान्तिभिः भास्वर-
हाटकवत् पिङ्गैः, उज्ज्वलं दाहोत्तीर्णं यत्काञ्चनं तस्येव कान्तिः शोभा यस्य तानि तैः,

पुनः किंभूतं चम्पकम्, उत्प्रेक्षते-विरहिणां वियोगिनां हृदयस्य पिशितमिव मांसमिव । किंभूतस्य हृदयस्य भिदां विदारणं विभर्ति भिदाभृतं तस्य स्फुटितस्य, किंभूतं पिशितं मदनाग्निना कपिशितं कन्दर्पानलेन पिशङ्गीकृतम् । विरहिभिस्तावदवश्यमेव मर्तव्यम् । अतश्च लोका एवमाहुः—यच्चम्पकराशिः कामाग्निः, अशोकं च पिशितम् । इवशब्दो-
ऽत्र शिन्नक्रमे ॥ ५ ॥

स्फुटमिति ॥ उज्ज्वलकाञ्चनकान्तिभिः शुद्धसुवर्णप्रभैश्चम्पकैर्युतम् । चम्पकसमूहमध्यगतामित्यर्थः । स्फुटं विकचमशोकपुष्पं, भिदा भेदः । विद्धिदादिभ्योऽङ् । तां विभर्ति यत्तस्य भिदाभृतो भिन्नस्य विरहिणां हृदयस्य हृदयपिण्डस्य सम्बन्धि मदनाग्निना कपिशितं कपिशिकृतं पिशितं मांसमिवाऽशोभतेत्युत्प्रेक्षा ॥ ५ ॥

स्मरहुताशनमुर्मुश्चूर्णतां दधुरिवाभ्रवणस्य रजःकणाः ॥

निपतिताः परितः पथिकव्रजानुपरि ते परितेपुरतो भृशम् ॥ ६ ॥

स्मरहुताशनेति ॥ आभ्रवणस्य रजःकणाः सहकारकाननस्य परागव्रजाः पथिक-
व्रजान् पान्थसमूहान् उपरि परितः समन्तान्निपतिताः संलग्नाः सन्तः स्मरहुताशनमुर्मुश्-
चूर्णतामिव दधुः कामाग्निचूर्णत्वमिव धारयामासुः । अतोऽस्मात्कारणात् पथिकव्रजान्
पान्थसमूहान् भृशमत्यर्थं परितेपुः पीडयामासुः । यदा हि ते अग्निचूर्णत्वं न अविभरुः,
तत्कथं पान्थजनानां शिरस्सु पतिताः परितापं कुर्युः । तस्माच्चैः पतितैः ते सन्तप्ताः, तदा
नूनं ते स्मराग्निमुर्मुश्चूर्णतामिव दधुरिति वाक्यार्थः । यद्वा अतोऽस्मात्कारणात् ते
पथिकव्रजाः भृशमत्यर्थं परितेपुः परितापं प्रापुरिति ॥ ६ ॥

स्महुताशनेति ॥ आभ्रवणस्य चूतवनस्य । 'आभ्रचूतो रसालोऽसौ' इत्यमरः । 'प्रनिरन्तःशर-
हत्यादिना वननकारस्य णत्वम् । रजःकणाः परागचूर्णाः, स्मरहुताशनः कामाग्निः स एव मुर्मुः तुषा-
ग्निः । 'मुर्मुस्तु तुषानलः' इति वैजयन्ती । तस्य चूर्णतां दधुरि वेत्युत्प्रेक्षा । अतो मुर्मुश्चूर्णत्वादेव परित-
उपरि निपतितास्ते रजः कणाः, पन्थानं गच्छन्तीति पथिकाः । 'पथः कन्' इति कन्प्रत्ययः । तेषां व्रजान्भृशं
परितेपुः परितापयामासुः । अतो मुर्मुश्चूर्णत्वोत्प्रेक्षणमिति भावः ॥ ६ ॥

रतिपतिप्रहितेव कृतक्रुधः प्रियतमेषु वधूरनुनायिका ॥

बकुलपुष्परसाऽऽसवपेशलध्वनिरगान्निरगान्मधुपावलिः ॥ ७ ॥

रतिपतीति ॥ मधुपावलिः भृङ्गमाला अगात् वृक्षान्निरगात् निःससार, किंभूता
भृङ्गावलिः बकुलपुष्परसाऽऽसवपेशलध्वनिः बकुलस्य वृक्षविशेषस्य पुष्पाणि तेषां रसः बकुल-
पुष्परसः केसरतरुकुसुममकरन्दः स एव आसवः पानं तेन पेशलो मधुरः ध्वनिर्यस्याः
सा । किमर्थं वृक्षान्निरगतेत्याह—किंभूता भृङ्गावलिः प्रियतमेषु भर्तृषु विषये निमित्ते
वा वधूः मानिनीः अनुनायिका अनुनेत्री पत्नीः प्रसादयितुं समर्था । अलिरुतं श्रुत्वा
मनस्विन्यः प्रसीदन्ति । उत्प्रेक्ष्यते—रतिपतिप्रहितेव वधूरनुनेतुं रतिपतिना कन्दर्पेण
प्रहिता प्रेरितेव विसर्जितेव । किंभूता वधूः कृतक्रुधः विहितकोपाः ॥ ७ ॥

रतिपतीति ॥ प्रियतमेषु विषये कृतक्रुधः कृतरुधः । 'प्रतिष्ठा रुद्रक्रुधौ स्त्रियाम्' इत्यमरः । वधू-
रनुनायिका कुपितस्त्रीरनुनेष्यन्ती । 'तुषुन्नुलौ क्रियायां क्रियार्थायाम्' इति भविष्यदर्धे ण्वुल् प्रत्ययः ।
'अकेनोर्भविष्यदाधमर्णयोः' इति षष्ठीप्रतिषेधाद्भूरिति द्वितीया । रतिपतिना कामेन प्रहिता प्रेरितेव । तद्वर्णा-
श्रवणानन्तरमेव तासां कोपत्यागदर्शनादियमुत्प्रेक्षा । बकुलपुष्पाणां रसो मकरन्दः स एवासवस्तेन
तत्पानेन पेशलध्वनिर्भधुरस्वरा मधुपावलिः कर्षो न गच्छतीत्यगाद् वृक्षान्निरगान्निरगता । 'इणो गा लुङि'
इति गादेशः ॥ ७ ॥

प्रियसखीसदृशं प्रतिबोधिताः किमपि काम्यगिरा परपुष्टया ॥

प्रियतमाय वपुर्गुरुमत्सरच्छिदुरयाऽदुरयाचितमङ्गनाः ॥ ८ ॥

प्रियसखीति ॥ अङ्गनाः कामिन्यः प्रियतमाय भ्रं अयाचितमपि अप्रार्थितमपि वपुः शरीरम् अदुः दत्तवत्यः । किंभूताः अङ्गनाः परपुष्टया कोकिलया किमपि अव्यक्ताक्षरं यथा भवति तथा प्रतिबोधिताः प्रेरिताः, कथं यथा भवति तथा प्रियसखीसदृशं यथा स्यात्तथा, प्रियसख्या सदृशमिति । किंभूतया परपुष्टया काम्यगिरा मधुरस्वरया, पुनः किंभूतया गुरुमत्सरच्छिदुरया प्रवृद्धमदरोपविनाशिन्या । आदौ हि प्रार्थिता अपि न उन्मुखाः, कोकिलानुवाशितेन रोपं जहुः । अतो ज्ञायते नूनमनया किमपि प्रतिबोधिताः, अन्यथा कुतोऽधुनैव नीरोपाः सम्पन्ना इत्यर्थः । प्रियसखीसदृशं प्रियसख्या तुल्यं यथा भवति एवम् । यथा काचिन्नायिका प्रियसख्या प्रतिबोधिता सती प्रियतमाय वपुर्ददाति ॥ ८ ॥

प्रियसखीति ॥ गुरोर्महतो मत्सरस्य द्वेषस्य छिदुरया छेत्त्रा । विदिमिदिच्छिदेः कृत्स् । काम्यगिरा प्राद्यवाचा परपुष्टया कोकिलया प्रियसख्या सदृशं यथा तथा किमपि परैर्दुर्बोधं रहस्यं हितं प्रतिबोधिता उपदिष्टा अङ्गनाः प्रियतमाय अयाचितमप्यार्थितमेव वपुर्नैजाङ्गमदुरर्पयामासुः । ददातेर्लुङि 'धा-तिस्था-' इत्यादिना सिचो लुक् । कोकिलाकूजितश्रवणानन्तरमेवाङ्गापेणादौस्तुक्यहेतुकायनन्तरन्यायेन तथा किमपि बोधिता इत्युत्प्रेक्षा ॥ ८ ॥

मधुकरैरववाद(१)करैरिव स्मृतिभुवः पथिका हरिणा इव ॥

कलतया वचसः परिवादिनीस्वरजिता रजिता वशमाययुः ॥ ९ ॥

मधुकरैरिति ॥ पथिकाः पान्थाः स्मृतिभुवः कन्दर्पस्य वशमाययुः अधीनतौ जग्मुः । स्मृतेः स्मरणात् भवतीति स्मृतिभूः तस्य । किंभूताः पथिकाः मधुकरैर्भृङ्गैः रजिता हतचेतसः कृताः । अलिगुञ्जारवं श्रुत्वा पथिकाः कामिनीः सत्स्मरित्वर्थः । कया रजिताः वचसः कलतया वाण्या मधुरतया, किलक्षण्या वचसः कलतया परिवादिनी-स्वरजिता परिवादिन्याः वीणायाः स्वरं झङ्कारध्वनिं जयतीति जित् तथा स्वरजिता, मधुकरः करैरिव अववादकरैः आज्ञाकारकैरिव, पथिकाः के इव हरिणा इव मृगा इव । यथा अववादकरैर्गायनैः रजिताः सन्तो हरिणाः व्याधस्य वशमायत्तत्वं यान्ति, कया हताः वचसः कलतया गीतध्वनिना । 'अववादस्तु निन्दाऽऽज्ञे', 'विपञ्ची सा तु तन्त्रीभिः सप्तभिः परिवादिनी' इत्यमरः ॥ ९ ॥

मधुकरैरिति ॥ मधुकरैः कर्तृभिः, अपवादं मृगवञ्चनाय घण्टादिक्लृप्तित्वाद्यं कुर्वन्तीत्यपवादकरा व्याधास्तैरिव पथिका हरिणा इव परिवादिनीस्वरजिता वीणाविशेषध्वनिजयिन्या । 'सप्तभिः परिवादिनी' इत्यमरः । जः क्षिपि तुक् । वचसो गीतस्य कलतया माधुर्येण कारणेन रजिताः, आकृष्टाः सन्त इत्यर्थः । रञ्जयन्तीत्युक्तं मणि कः । 'रञ्जयौ मृगरमणे—' इति उपधानकारलोपः । इहोपमानमृगसादृश्यादौपचारिकं मृगत्वमुपमेयेषु पथिकेष्वस्तीत्यविरोधः । स्मृतिभुवः स्मरस्य मृगपातचिन्ताविषयत्वान्मृगग्रहणगर्तदेशस्य च वशमाययुः । यथा व्याधगानासक्या गते मृगाः पतन्ति तद्वन्मधुकरहृङ्काराकृष्टाः पान्थाः स्मरपारवर्द्धं भेज्जुतिर्यर्थः । अनेकैवेयमुपमा ॥ ९ ॥

समभिसृत्य रसादवलम्बितः प्रमदया कुसुमाऽवचिकीपया(२) ॥

अचिनमज्ञ रराज वृथोच्चकैरनृतया नृतया वनपादपः ॥ १० ॥

समभिसृत्येति ॥ कश्चित् वनपादपः काननतरुः अविनमन् सन् न रराज न शुशुभे । किंभूतः वनपादपः प्रमदया नायिकया रसात् रागात् समभिसृत्य समागत्य अवलम्बितः आश्रितः, परं न प्रणतः पुनर्वृक्षो न नम्रीभूतः । अत एव न शुशुभे । यतः कीदृशः वृथा उच्चकैः निरर्थकमुन्नतः । पुरुषस्य निरर्थकमुन्नतत्वमेतदेव, यद्रभसागतमानिनीप्रहृतत्वं प्राप्त-लत्वं नवत्वमकठोरत्वम् । कया अवलम्बितः कुसुमावचिकीषया पुष्पाणामवचेतुमिच्छया पुष्पत्रोटनेच्छया । किंभूतः वनपादपः अनृतया असत्यया नृतया पुरुषतया उपलक्षितः । असत्येन पौरुषेणोपलक्षित इत्यर्थः । 'शृङ्गारादौ विपे वीर्ये गुणे रागे द्रवे रसः' । न कृता अनृता तथा । नुः भावः नृता तथा नृतया पौरुषेण ॥ १० ॥

समभिसृत्येति ॥ प्रमदया कर्ष्या कुसुमानामवचिकीषयाऽवचेतुमिच्छया । रिरंसयेति भावः । चिन्तेतेः सन्नन्तात् 'अप्रत्ययात्' इति स्त्रियामकारप्रत्ययः । 'विभाषा चेः' इति विकल्पात्कुत्वाभावः । रसाद्रागात्सम-भिसृत्य समागत्यावलम्बितो हस्तेन गृहीतस्तथाऽप्यविनमन् वशमगच्छन् अत एव वृथोच्चकैर्यर्थमुन्नतो वनपादपः । न तु नागरिक इति भावः । न ऋतेत्यनृता असत्या तथा अनृतया नुर्भावो नृता तथा नृतया पुंस्त्वेन रराज । 'स्युः पुमांसः पञ्जनाः पुरुषाः पूरुषा नरः' इत्यमरः । यः कान्ताकरगृहीतोऽपि न ह्वति स नपुंसक एव । लौकिकस्तु पुंस्त्वव्यपदेशो मिथैवेति भावः ॥ १० ॥

त्रिभिर्विशेषकम्—

इदमपास्य विरागि परागिणीरलिकदम्बकमम्बुरुहां ततीः ॥

स्तनभरेण जितस्तवकाऽऽनमन्नवलते ! वलतेऽभिमुखं तव ॥ ११ ॥

सुरभिणि श्वसिते दधतस्तृपं नवसुधामधुरे च तवाऽधरे ॥

अलमलेखि गन्धरसावमू मम न सौमनसौ मनसो मुदे ॥ १२ ॥

इति वदन्त(१)मनन्तरमङ्गना भुजयुगोन्नमनोच्चतरस्तनी ॥

प्रणयिनं रभसादुदरश्रियावलिभयाऽलिभयादभिषस्वजे(२) ॥ १३ ॥

इदमपास्येत्यादि ॥ इतीति ॥ काचिदङ्गना नायिका प्रणयिनं कान्तं रभसात् औत्सृक्येन अलिभयात् भृङ्गनासात् अभिषस्वजे आलिलिङ्ग । किंभूता अङ्गना भुजयुगोन्नमनोच्चतरस्तनी आलिलिङ्गनवशात् भुजयुगस्य बाहुयुगमस्योन्नमनेन उच्चैः करणेन उच्चतरौ अत्युच्चौ अभ्युन्नतौ स्तनौ यस्याः सा, पुनः किंभूता उदरश्रिया मध्यलक्ष्म्या उपलक्षिता, किंभूतया उदरश्रिया अवलिभया वलिभिः वलित्रयेण त्रिवलीतरङ्गेण भाति शोभते इति वलिभा न वलिभा अवलिभा तथा त्रिवलीरहितया, कथं यथा भवति आलिलिङ्ग अनन्तरं निर्विवरं गाढं यथा स्यात्तथा, किंभूतं प्रणयिनम् इति वदन्तमेवं ब्रुवाणम् । अलेभयंमलिभयं तस्मात् । इदमिति ॥ इतीति किम्—हे स्तनभरेण जितस्तवकानमन्नवलते ! इदमलिकदम्बकं भ्रमरवृन्दं तवाभिमुखं संमुखं वलते धावते स्तनभरेण कुचाभोगेन जितास्तिरस्कृताः स्तवकैः कुसुमगुच्छैः आनमन्त्यो नम्राः नवाः सरसाः लता व्रतत्यो यया सा जितस्तवका-नमन्नवलता तस्याः सम्बोधने हे नवलते ॥ स्तनयोः स्तवका उपमानम्, अङ्गनायास्तु लता । किं कृत्वा धावति अम्बुरुहां ततीः कमलानां राज्ञीः अपास्य त्यक्त्वा, किंविधाः ततीः परागः पुष्परेणुर्विद्यते यास्य ताः परागिण्यस्ताः पुष्परेणुयुक्ताः । ताः विहाय त्वन्मुखं प्रत्यागमने कारणमाह—किंभूतमलिकदम्बकं विरागोऽस्यास्तीति विरागि कमलवना-

दुद्विग्नम् । 'परागः कौष्ठमे रेणौ स्नानीयादौ रजस्यपि' । 'निकुरम्बं कदम्बकम्' इत्यमरः । सुरभिणीति ॥ पुनः हे स्तनभरेण जितस्तवकानमन्नवलते ! अमू एतौ सौमनसौ पौष्पौ गन्धरसौ रसमधुनी अलम्पतिशयेन मम मनसः चित्तस्य मुदे हर्षाय न भवतः । उमनसां पुष्पाणामिमौ सौमनसौ ।

आपः सुमनसो वर्षा अप्सरःसिकताः समाः ।

एते स्त्रियां बहुत्वे स्युरेकत्वेऽप्युत्तरत्रयम् ॥

किंलक्षणस्य मम तव श्वसिते मुखमारुते तृणं दधतः तृष्णां धारयतः, किंभूते श्वसिते सुरभिणि घृगन्धिनि । न केवलं श्वसिते, तव अधरे ओष्ठे च तृणं दधतः, किंभूते अधरे नव-सुधावत् मधुरस्तस्मिन् प्रत्यग्रामृतस्वादे । यः किल स्वादुतरे भोजने अभिलाषं धत्ते, न तस्य अमिष्टमशनं रोचते । कस्येव अलेखि भ्रमरस्येव । यथा त्वत्संमुखमागच्छतो मधुपस्य तव श्वसिते सौगन्ध्ययुते मुखमारुते पल्लवभ्रान्त्या अधरे च तृणं दधतः सतः सौमनसौ गन्धरसौ चित्तस्य परितुष्ट्यै न भवतः । तव मुखमारुतेन पुष्पस्य गन्धो जितः, अधरेण च पुष्परस-आसवो जितः । 'शृङ्गारादौ रसे वीर्ये गुणे रागे द्रवे रसः' इत्यमरः । इति वदन्तं प्रियं काचिदङ्गना भ्रमरत्रासान्निर्विविरमालिलिङ्ग । विशेषकम् ॥ ११-१३ ॥

अथ कश्चित्स्वयङ्गहास्तेषुस्वार्थं प्रियामलिपातेन भीषयन्निभिः कुलकेनाह—

इदमपास्येति ॥ स्तनभरेण साधनेन जितभ्यां स्तवकाभ्यामानमन्ती नवलता यया सा तयोक्ता तस्याः सम्बुद्धिर्जितस्तवकानमन्नवलते ! स्तवकानमन्नवलतोपमे ! इत्यर्थः । अत एवदं विरागि विराकिमर्दाल-कदम्बकं परागिणीः परागवतीरिति विरकिहेतुकिः । अम्बुरुहां ततीरपास्य तवाऽभिमुखं वलते चलति । विशिष्टलताभ्रमादिति भावः । तथा च भ्रान्तिमदलङ्कारो व्यज्यते ॥ ११ ॥

अथालेस्तदभिमुखागमने कारणमाह—

सुरभीति ॥ तव सुरभिणि श्वसिते निःश्वासमारुते नवसुधावन्मधुरे अधरे च तृणं तृष्णां दधतः दधानस्यालेभ्रमरस्य ममेवाऽमू उपलभ्यामौ सुमनसां पुष्पाणां सम्बन्धिनौ सौमनसौ गन्धरसौ सौरम-मायुर्यं मनसोऽन्तःकरणस्य मुदे नालं न पर्याप्तौ । अतस्त्वद्दतरसगन्धलोभादागच्छतीत्यर्थः । 'नमः स्व-सिते' इत्यादिना चतुर्थी । अत्र कान्ताकर्तृकस्वयङ्गहास्तेषुस्वार्थिनः प्रियस्य तद्रयहेतोरलेखेवागमनहेतु-त्वेनाऽत्र दृष्टान्तेन मुखसौरभरसलोभभरकुसुमैवैराग्यवोर्वर्णयितुमौचित्याद् यमकानुसारेण विप्रकृष्टेनापि मम-शब्देनेवशब्दस्यान्वयः । 'वलतेऽभिमुखं तव, अलिभयादिव सस्वज' इत्युपक्रमोपसंहाराभ्यामलः प्रकृतत्वेनोप-भेद्यत्वावगमात् । अन्यथा मध्ये तद्वैपरीत्ये ताद्विरोधादित्यलमाहचलनाध्वमार्गणेन । अत्रोपमानुप्रासयमकानां तावद्विजातीयानां संसृष्टिः स्पष्टैव । तथा यमकानां त्रयाणां चतुर्थपादादावेकस्मादक्षरात्, द्वाभ्यां त्रिभ्यश्च परतोऽक्षरत्रयावृत्तिलक्षणानां स्थितत्वात्सजातीयसंसृष्टिश्चेष्टा ॥ १२ ॥

इतीति ॥ इतीत्ये-गदन्तं प्रणयिनम् अनन्तरं भुजयुगस्योन्नमनेनोच्चतरावस्युन्नतौ स्तनौ यस्याः सा । 'स्वाङ्गाच्चोपसर्जनादसंयोगोपधात्' इति ङीष् । बलिभया बलयो विद्यन्ते यस्यास्तया बलिमत्या । 'तु-न्दिलविवेर्धः' इति भप्रत्ययः । उदराश्रिया मध्यशोभया उपलक्षिता अङ्गना अलिभयादिव रमसात्सस्वजे अलिलिङ्ग । वस्तुतस्तु रागोदेवेति भावः । 'ष्वङ्ग परिष्वङ्गे' इति धातोः कर्तरि लिट् । 'लज्जामन्मध-मध्यस्या मध्येयं नायिका मता' इति ॥ १३ ॥

वदनसौरभलोभपरिभ्रमद्भ्रमरसम्भ्रमसम्भृतशोभया ॥

वलितया(१) विदधे कलमेखलाकलकलोऽलकलोलदृशाऽन्यया ॥ १४ ॥

वदनेति ॥ अन्यया कयाचिदङ्गनया कलमेखलाकलकलः विदधे मधुररशनारणत्कारः
 कृतः, किंभूतया वलितया गच्छन्त्या व्रजन्त्या । वलने कारणमाह—अपरं किंभूतया तया
 वदनसौरभलोभपरिभ्रमद्भ्रमरसम्भ्रमसम्भृतशोभया वदनसौरभलोभेन वक्त्रसौरभ्याभिलाषेण
 परिभ्रमन्तः समन्तात् चरन्तो ये भ्रमराः पट्पटाः तेभ्यो योऽसौ सम्भ्रमो भयं तेन सम्भृता
 पुष्टिं नीता शोभा रामणीयकं यया सा तया । अत एव पुनः किंभूतया अलकलोलदृशा
 अलकैः केशप्रान्तैः लोला लम्पटा दृक् नयनं यस्याः सा तया । 'सम्भ्रमस्त्वरिते आदरे
 भये चे'ति विश्वः ॥ १४ ॥

वदनेति ॥ वदनस्य सौरभे सौगन्धे लोभेन परिभ्रमता भ्रमरेण हेतुना यः सम्भ्रमस्तेन सम्भृतशोभया
 सम्पादितश्रिया चलितया आलसम्भ्रमात्प्रास्थितया अत एवालफैरलकपातैर्लोलदृशा चञ्चलाक्ष्या अन्यया
 रज्यन्तरेण कलो मेखलायाः कलकलः कोलाहलो विदधे विहितः । अलिभयादपसरन्त्याः काञ्चीगुणधनिरजनी-
 त्यर्थः । एतेन चकितत्वमुक्तम् । चकितं भयसम्भ्रमः । अनुप्रासयमकयोः सजातीयशब्दालङ्कारयोः संसृष्टिः
 स्पष्टैव तावत् । तथा यमकयोश्च द्वयोः सजातीययोः चतुर्थपादादावेकस्मादक्षराद् द्वभ्यां च परतोऽक्षरत्रया-
 वृत्तिलक्षणयोः स्थितत्वात्सजातीययोः संसृष्टिः ॥ १४ ॥

अजगण्गणशः प्रियमग्रतः प्रणतमप्यभिमानितया न याः ॥

सति मधावभवन्मदनव्यथाविधुरिता धुरि ताः कुकुरस्त्रियः ॥ १५ ॥

अजगण्गणशः ॥ ताः कुकुरस्त्रियः यादवनायिकाः सधौ वसन्ते सति मदनव्यथा-
 विधुरिताः कामज्वस्तुःखिताः सत्यः धुरि अग्रे अभवन् आसन्, केषां धुरि अर्थात् मदन-
 व्यथाविधुरितानामेव । विरहदुःखपीडितानामग्रण्योऽभवन्नित्यर्थः । ताः काः याः कुकुर-
 स्त्रियः अभिमानितया अहङ्कारित्वेन गणशः अनेकवारमग्रतः अग्रे प्रणतमपि प्रियं प्रह्वी-
 भूतमपि कान्तं न अजगणन् न बहु मेनिरे । नाङ्गीचक्रिरे इत्यर्थः । ताः वसन्ते सति
 विरहपीडितानामग्रण्योऽभवन्निति भावः । अभिमानोऽहङ्कारोऽस्यास्तीति अभिमानी तस्य
 आवस्तत्ता तया(१) ॥ १५ ॥

अजगण्गणशः ॥ याः कुकुरस्त्रियो यादवाङ्गनाः गणशो बहुशः । 'बहुत्वार्थाच्छिस् कारकादन्यतर-
 स्यान्' इति शस् प्रत्ययः । अग्रतः प्रणतमपि प्रियम् । जातावेकवचनम् । प्रियाणीत्यर्थः । अभिमानि-
 जीनां भावोऽभिमानिता तया । त्वत्तेलोरुणवचनस्य पुंवद्भावो वक्तव्यः । नाऽजगणन् गणयन्ति स्म । गणे-
 श्चैरादिकाणौ चङि 'ई च गण' इत्यभ्यासस्य पाक्षिक इत्वाभावः । ताः कुकुरस्त्रियो मधौ वसन्ते सति
 प्रवर्तमाने । 'मधुश्चैव वसन्ते च' इति विश्वः । मदनव्यथाविधुरिता विह्वलिताः सत्यः धुरि अग्रेऽभवन्
 अवर्तन्त । स्वयमेव पुरः प्रवृत्ता इत्यर्थः ॥ १५ ॥

कुसुमकार्मुककार्मुकसंहितद्रुतशिलीमुखखण्डितविग्रहाः ॥

मरणमप्यपराः प्रतिपेदिरे किमु मुहुर्मुमुहुर्गतभर्तृकाः ॥ १६ ॥

कुसुमेति ॥ गतभर्तृकाः पान्थवनिताः मरणमपि प्रतिपेदिरे निधनमपि प्रापुः,
 अपराः अन्याः सभर्तृकाः मुहुर्वारंवारं मुमुहुः मोहं गताः, तत्र किं भगनीयम् । मरणे
 कारणमाह—किंभूताः गतभर्तृकाः कुसुमकार्मुककार्मुकसंहितद्रुतशिलीमुखखण्डितविग्रहाः कुण्ड-
 मानि एव कार्मुकाणि धनूपि यस्य सः कुसुमकार्मुकः तस्य कार्मुके धनुषि संहितायोजिताः
 सन्धिताः अत एव द्रुतामुक्ता ये शिलीमुखा वाणास्तैः खण्डिता विदारिता विग्रहा देहा यासां
 ताः । 'विग्रहः काययुद्धयोः', 'शिलीमुखौ वाणमृद्भौ', 'मरणं निधनोऽस्त्रियाम्' ॥ १६ ॥

(१) 'अभिमानोऽहङ्कार आसामस्तीति अभिमानिन्यः तासां भवास्तत्ता तया' इति न्याय्यम् ।

कुसुमेति ॥ गतमर्तुकाः वियोगिन्यः । 'नयूतश्च' इति कप् । अपराः काश्चिदङ्गनाः कुसुमकार्मुकस्य कामस्य कार्मुके संहितैः दुतेर्जत्रैः शिलीमुखैः शरैः खण्डितविग्रहाः पाटितशरीराः सत्यो मरणमपि प्रतिपेदिरे । मुहुः पुनःपुनः मुमुहुर्मुमुहुरिति किमु वक्तव्यामित्यर्थः ॥ १६ ॥

रुरुदिपा वदनाम्बुरुहश्रियः सुतनु ! सत्यमलङ्करणाय ते ॥

तदपि सम्प्रति सन्निहिते मधावधिगमं धिगमङ्गलमश्रुणः ॥ १७ ॥

त्यजति कष्टमसावचिरादसून्विरहवेदनयेत्यघशङ्किभिः ॥

प्रियतया गदितास्त्वयि वान्धवैरवितथा वितथाः सखि ! मा गिरः ॥ १८ ॥

न खलु दूरगतोऽप्यतिवर्तते महमसाविति बन्धुतयोदितैः ॥

प्रणयिनो निशमय्य बधूर्वाहिः स्वरमृतैरमृतैरिव निर्ववौ ॥ १९ ॥

रुरुदिपेत्यादि ॥ इतीति ॥ काचिन्नायिका विरहिणी ऋतैः सत्यवचनैः निर्ववौ निर्वृतिं लेभे सखं प्राप, कैरिव अमृतैरिव । अमृतेन हि महती निर्वृतिर्लभ्यते । अमृततुल्यैरित्यर्थः । किंभूतैः ऋतैः, इति असुना प्रकारेण बन्धुतया सखीसमूहेन उदितैर्भाषितैः । तमेव प्रकारमाह—हे सुतनु ! कृशाङ्गि ! ते तव रुरुदिपा रोदितुमिच्छा सत्यं निश्चितं वदनाम्बुरुहश्रियः सुखकमललक्ष्याः अलङ्करणाय भूषणाय भवति, परं तदपि तथापि सम्प्रति इदानीं मधौ वसन्ते सन्निहिते निकटवर्तिनि सति अश्रुणः वाष्पस्य अधिगममाविभावं धिक् निन्द्यम् (१) । किंभूतमधिगमम् अमङ्गलमशुभम् । 'वाष्पं चैवाक्षमश्रु' च । त्यजतीति ॥ अपरं हे सखि ! इति असुना प्रकारेण गिरो वाचः अवितथाः सत्याः मा वितथाः मा कृथाः मा कार्पीः, किंभूता गिरः वान्धवैः स्वजनैः त्वयि विषये निमित्ते वा गदिताः प्रोक्ताः । इतीति किं—यत्, कष्टमिति खेदं, असौ वाला अचिरात् झटित्येव शीघ्रमेव विरहवेदनया वियोगव्यथया असून् प्राणान् त्यजति उज्झति । कया उक्ताः प्रियतया वालुभ्येन, किंभूतैः वान्धवैः अवशङ्किभिः अमङ्गलभीतैः । अनिष्टशङ्कीनि खलु बन्धुद्वयानि भवन्ति । इति गिरः सत्या मा कार्पीः । न खल्विति ॥ खलु यतः कारणात् असौ त्वद्वयिता हे सखि ! दूरगतोऽपि दवीयानपि महं वसन्तोत्सवं नातिवर्तते नैव उपक्षते । अवश्यमेव वसन्तोत्सवं निश्चयेन आगमिष्यतीत्यर्थः । किं कृत्वा निर्वृतिं लेभे वहिर्वाह्ये प्रणयिनो बल्लभस्य स्वरं निशम्य आकर्ण्य । त्रिभिर्विशेषकम् ॥ १७-१९ ॥

अथ कस्याश्चित्प्रोषितमर्तुकाया बन्धुजनसमाश्रवासनं विशेषकेणाह—

रुरुदिपोति ॥ हे सुतनु ! शुभाङ्गि ! 'अम्बार्थनयोर्हस्व' इति ह्रस्वत्वम् । दीर्घोत्तरपदे बहुव्रीहि अन्यथा गुणः स्यात् । रुरुदिपा रोदनेच्छा । अश्रुविमोचनमित्यर्थः । रुदः सन्नतादप्रत्यये टाप् । ते तव वदनाम्बुरुहश्रियोऽलङ्करणाय सत्यम् । 'रम्याणां विकृतिरपि श्रियं तनोति' इति न्यायादिति भावः । गम्यमानक्रियापेक्षत्वाद्यतुर्थी । तदपि तथापि सम्प्रति मधौ वसन्ते सन्निहिते सन्निहितोत्सवे सति अश्रुणोऽधिगमं प्राप्तिममङ्गलं धिक् । निन्दतीत्यर्थः । 'धिङ्निर्भर्त्सननिन्दयोः' इत्यमरः । 'धिगुपयादिषु धिषु' इति द्वितीया । अतो मा रुद इत्यर्थः ॥ २० ॥

त्यजतीति ॥ प्रियतया इतया अवशङ्किभिरनर्थोत्प्रेक्षिभिः । 'प्रेम पश्यति भयान्यपदेऽपि' इति भावः । वान्धवैस्त्वयि विषये गदिता उच्चारिताः कष्टं वत् असौ वाला विरहवेदनया अचिरादसूत्राणां सत्यजति त्यजति । 'वर्तमानसामाष्ये वर्तमानवद्' इति लट् । इत्येवंविधा गिर उक्तीः हे सखि ! विगतं तथात्वं यासौ ताः वितथा अनृताः । 'वितथं त्वनृतं वचः' इत्यमरः । बहुव्रीहौ विशेष्यलिङ्गता । ब्राह्मणादित्वात् ह्रस्वः । ततो नञ्समासः । अवितथाः सत्या मा वितथाः मा कृथाः । कृथाऽतिशोकेन मा मृथा इत्यर्थः ।

विपूर्वात्तनोतेर्लुङि थास् 'तनादिभ्यस्तथासोः' इति विभाषा सिचो लुक् । 'अनुदात्तोपदेशः—' इत्यादिनाऽनु-
नासिकलोपः । 'न माडघोमे' इत्यङागमप्रतिषेधः ॥ १८ ॥

न खल्विति ॥ किञ्च असौ ते प्रणयी दूरगतो दूरस्थोऽपि महं वसन्तोत्सवम् । 'मह उद्भव उत्सवः'
इत्यमरः । नातिवर्तते नातिक्रामति खलु इति बन्धुतया बन्धुसमूहेन । 'ग्रामजनबन्धुसहायेभ्यस्तल्' इति
तत्प्रत्ययः । उदितैर्लुक्कैः । वदेः कर्माणि कः । क्रतैः सत्यवचनैः । 'सत्यं तथ्यमृतं सम्यक्' इत्यमरः । बहिः
प्रणयिनस्तदैव देवादागतस्य प्रियस्य स्वरं कण्ठगतं शब्दं निशमय्य श्रुत्वा । 'शमु अदर्शने' इति चौरा-
दिकाल्त्थप् भिन्वात् ह्रस्वः, 'त्यपि लघुपूर्वात्' इत्ययादेशः । वधूरमृतैः सुधाभिरिव निर्ववौ निर्ववार । वाते-
र्लिट् । 'निर्वाणं निर्वृतिः सुखम्' इति ॥ १९ ॥

मधुरया मधुबोधितमाधवीमधुसमृद्धिसमेधितमेधया ॥

मधुकराङ्गनया मुहुस्मदध्वनिभृता निभृताक्षरमुज्जगे ॥ २० ॥

मधुरयेति ॥ मधुकराङ्गनया भ्रमर्या मुहुर्वारंवारम् उज्जगे उद्गीतम् । कथं यथा
भवति तथा निभृतानि परिपुष्टानि अव्यक्तानि वा अक्षराणि वर्णा यत्र तत्, किंलक्षणा
भ्रमर्या मधुरया मधुरस्वरया, पुनः किंभूतया भ्रमर्या मधुबोधितमाधवीमधुसमृद्धिसमेधित-
मेधया मधुना वसन्तेन बोधिता विकासं नीता याऽसौ माधवी अतिमुक्तलता तस्याः मधु-
मकरन्दः तस्य समृद्धिराधिक्यं तथा समेधिता वर्धिता मेधा प्रज्ञा यस्याः सा तथा,
पुनः किंभूतया भ्रमर्या उन्मदमुन्मत्तं ध्वनिं शब्दं विभर्ति भृत् तथा । अलिनां रतमाकर्ण्य
कामिनो माद्यन्तीति । 'मधु मध्वे पुष्परसे क्षौद्रे च सुरभावपि' इति विश्वः । 'वासन्ती
माधवी लता' इत्यमरः ॥ २० ॥

मधुरयेति ॥ मधुरया मनोहरया, मधुना वसन्तेन बोधिताः विकासिताश्च ता माधव्यश्च । पुष्पधर्मः
पुष्पितासूपवर्धते । तासां माधवीनामातिमुक्तलतानाम् । 'अतिमुक्तः पुण्डूकः स्याद्वासन्ती माधवी लता'
इत्यमरः । मधुसमृद्ध्या मकरन्दसम्पदा समेधितमेधया संवर्धितप्रतिभया अत एवोन्मदयतीत्युन्मदो मदकरः ।
पचायच् । तं ध्वनिं विभर्तीत्युन्मदध्वनिभृत् तथा मधुकराङ्गनया मुहुर्निभृताक्षरं लक्षणा स्थिरनादं
यथा तथेत्यर्थः । अथ वा सर्वः शब्दो वर्णात्मक एव व्यञ्जकविशेषाभावादस्फुट इति मतमाश्रित्योक्तं सर्व-
पंथीनाः कवय इति । उज्जगे उच्चैर्गीतम् । गायतेरविवक्षितकर्मकाङ्क्षे लिट् । 'बन्धवैद्यम्यराहित्यं समता
'पदगुम्फने' इति लक्षणात्समताख्यो गुणः ॥ २० ॥

अरुणिताखिलशैलवना मुहुर्विदधती पथिकान्परितापिनः ॥

विचर्ककिंशुकसंहतिरुच्चैरुदवहद्वहद्व्यभुजः (१) श्रियम् ॥ २१ ॥

अरुणितेति ॥ विकचर्ककिंशुकसंहतिः विकसितपलाशपुष्पपङ्क्तिः दवहव्यभुजः दवाग्नेः
श्रियं शोभासुदवहत् बभार । किंभूता संहतिः उच्चकैः उच्चता, पुनः किंलक्षणा संहतिः
अरुणिताखिलशैलवना अरुणितानि आरक्तीकृतानि अखिलानि समप्राणि शैलवनानि यया
सा आरक्तीकृताशेषगिरिकानना, किं कुर्वती मुहुर्वारंवारं पथिकान् पान्थान् परितापिनः
खेदयुक्तान् विदधती । प्रफुल्लान् किंशुकान् दृष्ट्वा विरहिणः परितप्यन्ते इति भावः ।
'दवदावौ वनारण्यवह्नी' इत्यमरः ॥ २१ ॥

अरुणितेति ॥ अरुणितान्यरुणीकृतान्यखिलानि शैलवनानि यया सा मुहुः पथिकान्ध्वगान् विर-
हिनश्च परितापिनः सन्तापवतो विदधती, उच्चैरेवोच्चकैरुज्जता । 'अन्ययसर्वनाम्नामकच्चावटे' इत्यकच्
प्रत्ययः । विकचा विकसिता या किंशुकसंहतिः पलाशकुसुमराशिः सा दवहव्यवहथियं दवाग्निशोभासुदव-
हत् । निदर्शनालङ्कारः । इति वसन्तवर्णनम् ॥ २१ ॥

अथ ग्रीष्मवर्णनामाह—

रवितुरङ्गतनूरुहृतुल्यतां दधति यत्र शिरीपरजोरुचः ॥

उपययौ विदधन्नवमल्लिकाः शुचिरसौ चिरसौरभसम्पदः ॥ २२ ॥

रवितुरङ्गेति ॥ असौ शुचिः ग्रीष्मः आपाढमासो वा उपययौ सम्प्राप्तः समाग-
मत् । आविरभूदित्यर्थः । किं कुर्वन् नवमल्लिकाः नूतनजातीकुडुमानि विदधत् उत्पादयन्,
किंभूता नवमल्लिकाः चिरं चिरकालं सौरभसम्पत् सुगन्धसमृद्धिर्यासां ताः ताः सौरभा-
तिशययुक्ताः । कोऽसावित्याह—यत्र यस्मिन् आपाढे शुचौ शिरीपरजोरुचः शिरीपाख्यतर-
पुष्परेणुभासः रवितुरङ्गतनूरुहृतुल्यतां दधति श्रीसूर्याश्वरोमसाम्यं विभ्रति । शिरीपपुष्पाणि
यत्राऽतिनीलपीतवर्णानि भवन्तीत्यर्थः । 'तनूरुहं लोम रोम' ॥ २२ ॥

अथ ग्रीष्मवर्णनमारभते—

रवितुरङ्गेति ॥ यत्र शुचौ शिरीपरजसां रुचः कान्तयो रवितुरङ्गतनूरुहृतुल्यतां सूर्याश्वरोमसावर्ध-
दधति । हरिद्वर्णा भवन्तीत्यर्थः । असौ शुचिर्ग्रीष्मः ।

‘शुचिः शुद्धेऽनुपहते शृङ्गारापाढयोस्तथा ।

ग्रीष्मे हुतवहेऽपि स्यात्—’

इति विन्ध्वः । नवमल्लिकाः । ‘पुष्पे जातीप्रभृतयः स्वलिङ्गाः’ इत्यमरः । ‘पुष्पमूलेषु बहुलम्’ इति
बहुलप्रदणाल्लुप् । लुपि युक्तवद्व्यक्तिवचने भवतः । चिरं चिरावस्थायिनी सौरभसम्पद् यासां ताः । स्थिर-
गन्धा इत्यर्थः । विदधत्कुर्वन्नुपययौ प्रातः ॥ २२ ॥

दलितकोमलपाटलकुङ्कुले निजवधूश्वसितानुविधायिनि ॥

मरुति वाति विलासिभिरुन्मदभ्रमदलौ मदलौल्यमुपाददे ॥ २३ ॥

दलितेति ॥ मरुति वायौ वाति वहति सति विलासिभिः शृङ्गारिभिः पुरुषैः मद-
लौल्यमुपाददे कन्दपाङ्कुलितत्वं गृहीतम् । लोकस्तदा ममादेत्यर्थः । किंभूते मरुति दलित-
कोमलपाटलकुङ्कुले विक्रासितपाटलकोमलकलिके, अपरं किंभूते मरुति निजवधूश्वसिता-
ऽनुविधायिनि निजा विलासिन्यः आत्मीयवध्वः स्वयुवतयः तासां श्वसितं मुखो-
च्छ्वासः तत् अनुविदधाति अनुकरोतीति तस्मिन्, अत एव पुनः किंभूते मरुति उन्मदा
मत्ताः भ्रमन्तः इतस्ततो गच्छन्तः अलयः भ्रमरा यस्मिन् सः तस्मिन् उन्मदभ्रमदलौ ।
‘कुङ्कुलो मुकुलोऽस्त्रिया’मित्यमरः ॥ २३ ॥

दलितेति ॥ पाटलाया अवयवाः पाटलाः । लुप्प्रकरणे ‘पुष्पमूलेषु बहुलम्’ इति बहुलप्रदणाल्लुप् ।
ते च ते कुङ्कुलाश्च दलिता विभिन्नाः कोमलाः पाटलकुङ्कुला येन तस्मिन् निजवधूनां श्वसितं निःश्वासमनु-
विधत्तेऽनुकरोतीति तथोक्ते, तादृशीत्यर्थः । उन्मदा भ्रमन्तश्चाऽलयो यस्मिन् तस्मिन् उन्मदभ्रमदलौ मरुति
ग्रीष्मानिले वाति वहति सति । वातेर्लटः शत्रादेशः । विलासिभिर्विलसन्शीलैः कामिभिः । ‘वौ कप्रलस-
कत्यलम्भः’ इति धिनुप्रत्ययः । मदेन लौल्यं चापल्यमुपाददे । मत्तैर्जातमित्यर्थः ॥ २३ ॥

निदधिरे दयितोरसि तत्क्षणस्नपनवारितुपारभृतः स्तनाः ॥

सरसचन्दनरेणुरनुक्षणं विचकरे च करेण वरोरुभिः ॥ २४ ॥

निदधिरे इति ॥ वराः प्रधानाः अनवद्याः गौरपीवराः ऊरवो जवनानि यासां ताः
वरोरवः ताभिः वरोरुभिः श्रेष्ठजवनानि स्त्रीभिः दयितोरसि कान्तवक्षसि स्तना विदधिरे
कुचा न्यस्ताः । दाहशान्तये इति भावः । किंभूताः स्तनाः तत्क्षणस्नपनवारितुपारभृतः
तत्क्षणमेव स्नपनमभिप्रेक्षः तेन यत् वारि जलं तेन तुपारभृतः शैत्यवारिणः । न केवलं

स्तना विदधिरे, च पुनः वरोरुभिः करेण हस्तेन कृत्वा अनुक्षणं वारंवारं सरसवन्दनरेणुः
अभिनवमलयजपरागः विचक्रे विकीर्णः-विक्षिप्तः ॥ २४ ॥

निदधिरे इति ॥ वरोरुभिः स्त्रीभिः तत्क्षणस्नपनेन सयःसेकेन वारितुषारभूतः । जलशीकरधारिण-
इत्यर्थः । 'तुषारौ हिमशीकरौ' इति शाश्वतः । स्तना दयितोरसि निदधिरे निहिताः । तेषां सन्तापशान्तये
स्तनान्निद्रा एव आलेङ्गनमित्यर्थः । किञ्च करेण पाणिना सरस आर्द्रवन्दनरेणुः घृष्टचन्दनपङ्कज अनुक्षणं
विचक्रे विकीर्णः । किरतेः कर्मणि लिट् । 'ऋच्छत्युताम्' इति गुणः । करेणुकरोरुभिरिति पाठस्तु 'ऊरु-
त्तरपदादौपम्ये' इत्यूह्यसङ्गाद्वेयः । इति ग्रीष्मवर्णनम् ॥ २४ ॥

अथ वर्षावर्णनमाह—

स्फुरदधीरतडिन्नयना मुहुः प्रियमिवाऽगलितोरुपयोधरा ॥

जलधरावलिरप्रतिपालितस्वसमया समयाज्जगतीधरम् ॥ २५ ॥

स्फुरदधीरेति ॥ जलधरावलिः मेघमाला जगतीधरं समयात् रैवतकाचलमभिययौ।
प्रावृट् प्रवृत्तेत्यर्थः । किंभूता जलधरावलिः मुहुर्वारंवारं स्फुरन्त्यः उल्लसन्त्यः अत एव
अधीराश्चपलाश्च या तडितो विद्युतश्च ता एव नयनानि यस्याः सा, अथ वा स्फुरन्ति
उल्लसन्ति शोभमानानि अधोराणि चपलानि तडित एव नयनानि चक्षूषि यस्याः सा,
पुनः किंभूता पङ्क्तिः अगलिता अभूता उरवः महान्तः पयोधरा मेघा यस्याः सा, किलक्षणा
अप्रतिपालितस्वसमया अप्रतिपालितः नप्रतीक्षितः स्वसमयः निजकालः यया सा अप्र-
तीक्षितनिजकाला, कमिव प्रियमिव । यथा काचिन्नायिका वल्लभं प्राणेशमभिसरति ।
किंभूता नायिका स्फुरती अधीरे तडिदिव नयने यस्याः सा, पुनः किंभूता नायिका अग-
लितौ नपतितौ छवद्वौ उरु पीवरौ पयोधरौ स्तनौ यस्याः सा । उन्नतकुचेत्यर्थः । पुनः
किंभूता नायिका अप्रतिपालितस्वसमया अप्रतीक्षितनिजवारा । 'स्त्रीस्तनाब्दौ पयोधरौ',
'समयाः शपथाचारकालसिद्धान्तसंविदः' इत्यमरः ॥ २५ ॥

अथ वर्षावतारमाह—

स्फुरदधीरिति ॥ स्फुरन्ती अधीरे चञ्चले तडितौ नयने इव तडिन्नयने यस्याः सा अगलिता अरिक्ता
उरुपयोधरा मेघा यस्याम्, अन्यत्र ऊरु च पयोधरौ च ऊरुपयोधरम् । प्राण्यङ्गत्वाद् द्वन्द्वैकवद्भावः ।
न गलितं न पतितं यस्यां सा जलधरावलिर्मेघपङ्क्तिः । अत्र जलधरावलेः पयोधराणां चावयवावयविभावात्
पृथङ्निर्देशः । अप्रतिपालितस्वसमया अनपेक्षितनिजवेला सती । एकत्र यौगपद्यादन्यत्र । ऽधैर्याच्चेति
भावः । जगतीधरं रैवतकं भूधरं प्रियमिव समयात्समागच्छत् । यातेर्लेङ् । पयोजगतीशब्दयोः पचायज-
न्तेन धरशब्देन षष्ठीसमासः । अत्र विशेषणमहिम्ना जलधरावलौ नायिकात्वप्रतीतेः समासोक्तिः, सा तु
प्रियमिवेत्युपमयाऽङ्गनं सङ्कीर्यते ॥ २५ ॥

राजकदम्बकमेचकमुच्चकैर्नभसि वीक्ष्य नवाम्बुदमम्बरे ॥

अभिससार न वल्लभमङ्गना न चकमे च कमेकरसं रहः ॥ २६ ॥

गजेति ॥ अङ्गना स्त्री कं वल्लभं न अभिययौ कं भर्तारं प्रति न ययौ, अपरं
च पुनः रहः एकान्ते वं न चकमे कं न अभिललाप । अपि तु सर्वत्र अङ्गना सर्वमेव
प्रियतमं जगाम, अपरं सर्वमेव चकमे इत्यर्थः । किंभूतं वल्लभम् एक एव रसो भूषण-
लक्षणो यस्य सः तं शृङ्गारप्रधानं, किं कृत्वा वल्लभं प्रति ययौ नभसि श्रावणे मासि सति
अम्बरे आकाशे नवाम्बुदं नूतनमेघपटलं वीक्ष्य विलोक्य । अम्बुदानां समूहः आम्बुदं

नवं च तत् आम्बुदं च नवाम्बुदम् । किंभूतम् आम्बुदं गजकदम्बकवत् द्विरदवृन्दवत् मेचकं
कृष्णं, पुनः किंभूतं नवाम्बुदम् उच्चकैः उन्नतम् । चशब्दः क्रियान्तरसमुच्चयार्थः । 'निक्-
रम्बं कदम्बकम्', 'नभः खं श्रावणो नभाः,' 'अम्बरं व्योम्नि वाससि' सर्वत्राप्यमरः ॥ २६ ॥

गजेति ॥ नभसि श्रावणमासे । 'नभाः श्रावणिकश्च सः' इत्यमरः । अम्बरे व्योम्नि गजकदम्बकमिव
मेचकं श्यामलम् । 'कालश्यामलमेचकाः' इत्यमरः । उच्चैरेवोच्चकैरुन्नतं नवाम्बुदं वीक्ष्य अङ्गना एक एका-
यनो रसो रागो यस्य तथेकरसम् । तिरस्कृतसान्तरामित्यर्थः । कं वल्लभं प्रियं रह एकान्ते न चकमे
न कामयते स्म, तथा नभिससार च । सर्ववल्लभं सर्वापि तत्तदङ्गना चकमे अभिससार चेति । नवा-
म्बुदस्योद्दीपकत्वादतिशयोक्तिः । इह कामनापूर्वकत्वादभिसरणस्य तयोरर्थक्रमवलीयस्त्वन्यायेन यमक-
वशायातपाठक्रमबोधेन योजना न्यायैव ॥ २६ ॥

अनुययौ विविधोपलकुण्डलद्युतिवितानकसंवलितान्शुकम् ॥

धृतधनुर्वलयस्य पयोमुचः शबलिमां वलिमानमुषो वपुः ॥ २७ ॥

अनुययाविति ॥ पयोमुचः मेघस्य शबलिमां श्यामत्वं श्यामिका वलिमानमुषः
श्रीकृष्णस्य वपुः अनुययौ वलिदैत्यदर्पहरस्य हरेर्देहमनुचकार । वलेरसुरस्य मानं दर्पं
मुष्णाति हरतीति वलिमानमुद् तस्य । किंभूतस्य पयोमुचः धृतधनुर्वलयस्य ऊहेन्द्रायुध-
स्य, किंभूतं हरेर्वपुः विविधोपलकुण्डलद्युतिवितानकसंवलितान्शुकं विविधोपले नानामणियुक्तं
ये कुण्डले कर्णभूषणे तथोद्युतिवितानकं दीप्तिपुञ्जः तेन संवलिते मिश्रिते अंशुके वाससी
यस्य तत् तथा । मेघस्य कृष्णवपुरुपमानम् । शबलस्य भावः शबलिमा ॥ २७ ॥

अनुययाविति ॥ धृतधनुर्वलयस्य धूतेन्द्रचापमण्डलस्य पयोमुचो मेघस्य सम्बन्धी शबलस्य भावः
शबलिमा विचित्रता । 'पृथादिभ्य इमानिञ्वा' । विविधा नानावर्णा उपला मणयो ययोस्तयोः कुण्डलयो-
र्युतिवितानकेन काञ्चित्पुञ्जेन संवलितान् मिलितान् अंशुके निजनीलभासो यस्य तत्तथोक्तम् । 'शेषादि-
भाषा' इति कप्प्रत्ययः । वलिमानमुषो वल्यसुराऽहङ्कारापहारकस्य हरेर्वपुःपुन्ययावपुःचकार । तद्वद्भा-
वित्यर्थः । वपुमालङ्कारः ॥ २७ ॥

द्रुतसमीरचलैः क्षणलक्षितव्यवहिता विटपैरिव मञ्जरी ॥

नवतमालनिभस्य नभस्तरोरचिररोचिररोचत वारिदैः ॥ २८ ॥

द्रुतेति ॥ नभस्तरोः आकाशवृक्षस्य अचिररोचिः विद्युत् अरोचते शुशुभे, किंभूतस्य
नभस्तरोः नवतमालनिभस्य नूतनतमालवृक्षसदृशस्य, नवध्वासौ तमालश्च तेन तुल्यः
निभः तस्य । 'निभसङ्काशनीकाशप्रतीकाशोपमादयः' इत्यमरः । किंभूता अचिररोचिः
क्षणलक्षितव्यवहिता क्षणं क्षणमात्रं लक्षिता दृष्टा पश्चाद्व्यवहिता आच्छादिता अदृश्या च
क्षणलक्षितव्यवहिता, कैः वारिदैः मेघैः, कैरिव विटपैरिव, अचिररोचिः केव मञ्जरीव । यथा
तमालतरोः तमालवृक्षस्य विटपैः शाखाप्रतानैः क्षणलक्षितव्यवहिता मञ्जरी शोभते ।
किंभूतैः वारिदैः विटपैश्च द्रुतसमीरणेन शीघ्रपत्रनेन चलाश्चपलास्तैः । आकाशस्य तमाल-
तरूपमानं, विद्युतो मञ्जरी ॥ २८ ॥

द्रुतेति ॥ द्रुतसमीरेण शीघ्रमारुणेन चलैर्वारिदैः क्षणं लक्षिता च व्यवहिता च सा क्षणलक्षित-
व्यवहिता । क्षणिकाविर्भावतिरोधानेत्यर्थः । स्नातानुलितवत् । 'पूर्वकालिक-' इत्यादिना समासः । अचिरं
रोचिर्द्यस्याः सा अचिररोचिर्विद्युत् द्रुतसमीरचलैर्विटपैः शाखाभिः क्षणलक्षितव्यवहिता नवतमालनिभस्य
नवतमालेन सदृशस्य । तद्रज्जलीत्येत्यर्थः । नित्यसमासः । नभस्तरोरिव तस्य नभस्तरोर्मञ्जरी गुच्छ इवा-
रोचत । वपुमालङ्कारः । अत्र नभस्तरोर्निभःश्रेष्ठस्येति व्याख्याने तरुशब्दस्य व्याघ्रादिवच्छ्रेष्ठार्थनोचरत्वा-

तमालशब्देन विशेषवाचिना तन्नीलसामान्येन पौनरुक्त्यमिति (१) वल्लभः । तमालशब्दस्येन्द्रनीलवन्नैत्य-
मात्रोपमानत्वात्तरुशब्दस्य स्वार्थवृत्तिवेऽपि न पौनरुक्त्यमित्यन्ये ॥ २८ ॥

पटलमम्बुमुचां पथिकाङ्गना सपदि जीवितसंशयमेष्यती ॥

सनयनाम्बुसखीजनसम्भ्रमाद्विधुरबन्धुरबन्धुरमैक्षत ॥ २९ ॥

फलमिति ॥ काचित्पथिकाङ्गना पान्थवधुः अम्बुमुचां मेघानां पटलं वृन्दमैक्षत
अद्राक्षीत् । कथं यथा भवति तथा अबन्धुरं दोनं यथा भवति तथा, सा किं कुर्वती सपदि
मेघदर्शनादेव जीवितसंशयमेष्यती प्राणसन्देहं यास्यती सती, किंभूता पथिकाङ्गना विधुरा
दुःखिता बन्धवः स्वजना यस्याः सा, कस्मात् सनयनाम्बुसखीजनसम्भ्रमात् साश्रुवयस्या-
लोकनत्रासात् । रुदन् सखीजनः यदा त्रस्यति तदा बान्धवा अपि दुःखिता इत्यर्थः ॥ २९ ॥

पटलमिति ॥ पथिकाङ्गना काचित्प्रोषितभर्तृका अत एव सपदि जीवितसंशयं मरणमेऽप्यती ।
निश्चितमरणेत्यर्थः । 'आच्छीनयोरुम्—' इति विकल्पान्नुमभावः । अत एव सनयनाम्बोः सवाष्पस्य
सखीजनस्य सम्भ्रमात्कोभाद्विधुरबन्धुः सम्भ्रमदर्शनाद्विह्वलबन्धुजना सती अम्बुमुचां पटलमबन्धुरमशोभनम् ।
सदैन्यरोषमिति यावत् । ऐक्षत । ईक्षतेर्लङ् 'आटश्च' इति वृद्धिः । विरहवेदनाऽऽश्माया नायिकाया मरण-
साधनमेघपटलविचक्षणवर्णनायां तदुद्योगलक्षणा मरणावस्थोक्ता । सा हि द्विविधा तदुद्योगस्तयोगश्चेत्याहुः ।

'वृङ्मनःसङ्गसङ्कल्पा जागरः कृशताऽरतिः ।

ह्रीत्यागोन्मादपूर्लाङ्गता इत्यनङ्गदशा दश' ॥

इत्यवस्थासङ्ग्रहः ॥ २९ ॥

प्रवसतः सुतरामुदकम्पयद्विदलकन्दलकम्पनलालितः ॥

नमयति स्म वनानि मनस्विनीजनमनोनमनो घनमारुतः ॥ ३० ॥

प्रवसत इति ॥ वनमारुतो मेघवायुः प्रवसतः प्रवासीभूतान् पुरुषान् सुतरामति-
शयेन उदकम्पयत् विह्वलीचकार, तथा तेन प्रकारेण घनमारुतः वनानि काननानि नमयति
स्म नम्रीचकार । किंभूतः घनमारुतः विदलकन्दलकम्पनलालितः विदलाः प्रफुल्ला ये
कन्दला लताभेदाः तेषां कम्पनेन लालितः चापलेन कृताभ्यासः कृतश्रमः वल्लीनामान्द्रो-
लनेन श्रान्तः, एतेन सौरभ्यमुक्तम् । अत एव किंभूतो मेघवायुः मनस्विनीजनमनो-
नमनः मानिनीलोकमनोहारकः, मनस्विनीजनानां मानिनीलोकानां मनांसि चेतांसि
नमयति वशीकरोति स तथा नमनः । कन्दलानि च पान्थान्नमयन् सन् वनानीव मन-
स्विनां मनांस्यनमयदिति वाक्यार्थः ॥ ३० ॥

प्रवसत इति ॥ कन्दली भूकन्दली । 'द्रोणपर्णी स्निग्धकन्दा कन्दली भूमिकन्दली' इति शब्दा-
णवः । तस्याः पुष्पाणि कन्दलानि । 'फले लुक्' इत्यणो लुक् । विदलानां विकचानां कन्दलानां कम्प-
नेनावधूनेन लालित उपस्कृतो मनस्विनीजनस्य मनसां नमनो नमयिता । मानिनीमानभञ्जन इत्यर्थः ।
कर्तरि ल्युट् । घनमारुतो मेघवायुः वनानि नमयति स्म । प्रवसतः प्रोषितान् सुतरामुदकम्पयदुद्वेजितवान् ।
मनस्विनीमानमर्दनस्य वननमनं प्रोषितकम्पनं वा कियदिति भावः ॥ ३० ॥

जलदपङ्क्तिरनर्तयदुन्मदं कलविलापि कलापिकदम्बकम् ॥

कृतसमार्जनमर्दलमण्डलध्वनिजया निजया स्वनसम्पदा ॥ ३१ ॥

जलदपङ्क्तिरिति ॥ जलदपङ्क्तिर्मधमाला कलापिकदम्बकं मयूरबुन्दमनर्तयत् नर्तया-

(१) अस्याक्षेपवचनस्य वल्लभव्याख्यानोऽनुपलम्भात् किन्तात्यर्थिक्यमुक्तिरिति न जानीमः ।

कदाचिन्मह्निनाथोपलब्धे वल्लभव्याख्यापुस्तके तादृशं किमपि वाक्यनुपलब्धं स्यात् ।

मास । कया निजया स्वनसम्पदा आत्मीयया गर्जनसमृद्धया, किंभूतया स्वनतन्त्रया कृतसमार्जनमर्दलमण्डलध्वनिजया कृतसमार्जनस्य दत्तभोजनपिण्डस्य मर्दलमण्डलस्य ध्वनिं शब्दं जयतीति सा ध्वनिजा (१)तया । अन्योऽपि मत्तो मर्दले वाद्यमाने सति अवश्यमेव नृत्यति । अथ वा कृतसमार्जनेत्यादि ध्वनिजयापर्यन्तं जलदपङ्क्तेश्च विशेषणं प्रथमैकवचना-
न्तम् । किंभूतं कलापिकदम्बकं कलविलापि मधुरस्वरं, पुनः किंभूतम् उन्मत्तं मत्तम् ।
मत्तेन मर्दलध्वनिं श्रुत्वा नृत्यते इति । 'अन्नपिण्डे समार्जनमिति वैजयन्ती ॥ ३१ ॥

जलदपङ्क्तिरिति ॥ निजया आत्मीयया स्वनसम्पदा कृतः समार्जनस्य मार्जनाख्यसंस्कारादित्यस्य मर्दलमण्डलस्य ध्वनेर्जयो यया सा तथोक्ता । मार्जनं नाम मर्दलानां ध्वननार्थं भस्ममृदिताऽम्भःपुष्कर-
लेपनम् । जलदपङ्क्तिरुन्मत्तमुत्तममर्दं कलविलापि मधुरालापि कलापिकदम्बकं मयूरध्वन्द्वमनर्तयत् ॥ ३१ ॥

नवकदम्बरजोऽरुणिताम्बरैरधिपुरन्धि शिलीन्ध्रसुगन्धिभिः ॥

मनसि रागवतामनुरागिता नवनवा वनवायुभिरादधे ॥ ३२ ॥

नवेति ॥ वनवायुभिः काननवातैः रागवतां कामिनां पुरुषाणां मनसि चेतसि
नवनवा अपूर्वव-अनुरागिता स्नेहवत्त्वमादधे उपपादिता । क्व कथं वा अधिपुरन्धि
पुरन्ध्रीषु नायिकासु विषये, किंभूतैः वनवायुभिः शिलीन्ध्रसुगन्धिभिः वृक्षविशेषपरि-
मलाद्यैः, शिलीन्ध्रैः सुगन्धयस्तैः, अपरं किंभूतैः वनवायुभिः नवकदम्बरजोऽरुणिताम्बरैः
नूतनकदम्बरपरागर्त्तकृतगगनैः, नवकदम्बरानां नूतननीपकुसुमानां रजोभिः परागैः अरुणितं
रक्तीकृतमम्बरमाकाशं यैस्ते तैः ॥ ३२ ॥

नवेति ॥ नवकदम्बरजोभिररुणितमरुणीकृतमम्बरमाकाशं यैस्तेः शिलीन्ध्राणां कन्दलीकुसुमानां यः
सुगन्धः स एवामस्तीति शिलीन्ध्रसुगन्धिनस्तेः । गन्धस्येत्त्वे तदेकान्तग्रहणादित्यस्याश्रयणम् । 'कदल्यां
च शिलीन्ध्रः स्यात्' इति शब्दार्णवे । वनवायुभिः पुरन्ध्रीषु स्त्रीषु विषये अधिपुरन्धि । विभक्त्यर्थेऽन्ययी-
भावः । रागवतां कामिनां मनसि नवनवा नवप्रकारा । 'प्रकारे गुणवचनस्य' इति द्विर्भावः । कर्मधारय-
वद्भावास्तुपो लुक् । अनुरागिता आदधे । अनुराग उत्पादित इत्यर्थः ॥ ३२ ॥

शमिततापमपोढमहीरजः प्रथमविन्दुभिरम्बुमुचोऽम्भसाम् ॥

प्रविरलैरचलाङ्गणमङ्गनाजनसुगं न सुगन्धि न चकिरे ॥ ३३ ॥

शमिततापमिति ॥ अम्बुमुचो मेघा अचलाङ्गणं पर्वताजिरमङ्गनाजनसुगं प्रमदा-
जनसुगं प्रमदाजनसुगस्यं न चकिरे इति न, अपि तु चकिरे एव । कैः अम्भसां पानीयानां
प्रथमविन्दुभिः नूतनकणैः, किंभूतैः नातिसंमिलितैः, किंभूतम् अचलाङ्गणं शमिततापमपा-
स्तधर्मं प्रवृत्तत्वात् विन्दुभिरेव, पुनः किंभूतमचलाङ्गणम् अपोढं निराकृतं महीरजः
भूमिधूलिर्यत्र तत्तथा निराकृतपृथ्वीधूलि, पुनः किंभूतमचलाङ्गणं सुगन्धि सुपरिमलम् ।
अत एव अङ्गनाजनसुगम् ॥ ३३ ॥

शमिततापमिति ॥ अम्बुमुचो मेघाः प्रविरलैरम्भसां प्रथमविन्दुभिः शमिततापमपोढमहीरजो निर-
स्तधूलिकम् । न तु पङ्क्तिमिति भावः । सुगन्धि सन्ततसेकाहुद्भूततौरभम् । इह तदेकान्तवद्रन्धस्ये-
त्त्वम् । अचलाङ्गणं रैवतकाङ्गणम् । 'अङ्गणं चत्तराजिरे' इत्यमरः । अङ्गनाजनस्य सुखेन गच्छत्यास्मि-
निति सुगम् । सुखसञ्चारमित्यर्थः । 'सुदुरोराधिकरणे' इति गर्भेऽप्रत्यये टिलोपः । न न चकिरे । चकिरे
इत्यर्थः । शै नञौ प्रकृतमर्थं गमयतः ॥ ३३ ॥

(१) अत्र 'अन्येष्वपि दृश्यते' इति सूत्रे अपिशब्देन धात्वन्तरस्यापि ग्रहणात् जिघातोर्दप्रत्यये
डित्त्वट्टिलोपे स्त्रीत्वविशेषायां टापि च 'ध्वनिजा' इति रूपसिद्धिर्याख्यातुरामिमता स्यात् ।

द्विरददन्तवलक्षमलक्ष्यत स्फुरितभृङ्गमृगच्छवि केतकम् ॥

घनघनौघविघट्टनया दिवः कृशशिखं शशिखण्डमिव च्युतम् ॥ ३४ ॥

द्विरदेति ॥ केतकं केतकीकुसुममलक्ष्यत दृष्टे । अर्थवशालोकैरिति भावः । किंभूतं केतकं द्विरददन्तवलक्षं मतङ्गजदशनधवलं, पुनः किंभूतं केतकं कृशशिखं तनुप्रान्तं, पुनः किंभूतं केतकं स्फुरितभृङ्गमृगच्छवि स्फुरितभृङ्ग एव मृगच्छविर्यत्र तत् अमद् अमर एव हरिणकान्तिर्यत्र तत् । अतश्चोत्प्रेक्ष्यते—दिवः स्वर्गात् च्युतं पतितं शशिखण्डमिव चन्द्रशकलमिव । पतने कारणमाह—कया च्युतं घनघनौघविघट्टनया घना निविडाश्च घनौघाः मेघसमूहाः तैर्विघट्टना आस्फालना तथा संहताभ्रवलयसङ्घर्षणेन । कृशो हि जनवृन्दप्रेरणया अवश्यं पतति । केतकस्य शशिखण्डमुपमानं, भृङ्गस्य मृग उपमानम् । ‘वलक्षो धवलोऽर्जुनः’ इत्यमरः ॥ ३४ ॥

द्विरदेति ॥ द्विरददन्तवलक्षं गजदन्तधवलम् । ‘वलक्षो धवलोऽर्जुनः’ इत्यमरः । भृङ्गो मृग इव भृङ्ग-मृगः तस्य छविः सा स्फुरिता यस्मिन्स्तत्थोक्तं केतक्याः पुष्पं केतकम् । ‘पुष्पमूलेषु बहुलम्’ इत्यणो लुपि नादिवृद्धिः । ‘लुक् तद्धितलुकि’ इति स्त्रीप्रत्ययस्यापि लुक् । घनघनौघविघट्टनया निविडमेघसङ्घो-पघातेन दिवोऽन्तरिक्षाच्च्युतं कृशशिखं सूक्ष्मायं शशिखण्डमिवालक्ष्यतेत्युत्प्रेक्षा ॥ ३४ ॥

दलितमौक्तिकचूर्णविपाण्डवः स्फुटित(१)निर्झरशीकरचारवः ॥

कुटजपुष्पपरागकणाः स्फुटं विदधिरे दधिरेणुविडम्बनाम् ॥ ३५ ॥

दलितेति ॥ कुटजपुष्पपरागकणाः कुटजस्य पुष्पाणि प्रसूनानि तेषां परागाः किञ्जल्काः तेषां कणाः लेशाः कुटजकुसुमकिञ्जल्कलेशाः दधिरेणुविडम्बनां दधिरे दधिकणानुकरणं चक्रुः दध्नः द्रप्सस्य रेणवः कणाः तेषां विडम्बना अनुकारः तां धारयामासुः । ‘कुटजः कौटजः काही वत्सको गिरिमल्लिका’ इति निघण्टुः । ‘परागः कौष्ठमे रेणौ स्नानीयादौ रजस्यपि’ इत्यपि । ‘द्रप्सं दधि घनेतरत्’, ‘लव्लेशकणाऽणवः’ इत्यमरः । स्फुटं प्रकटं यथा भवति तथा, किंभूताः परागकणाः दलितमौक्तिकचूर्णविपाण्डवः दलितानि पिष्टानि च तानि मौक्तिकानि मुक्ताफलानि तेषां चूर्णं क्षोदः तद्वद्विपाण्डवः श्वेताः ते पिष्टमुक्ताफलक्षोद-धवलाः, पुनः किंभूताः कणाः स्फुटितनिर्झरशीकरचारवः स्फुटिता विदीर्णाश्च ते निर्झरशी-कराः प्रपातजलकणाश्च तद्वत् चारवः मनोहराः विदीर्णप्रपातजलकणरमणीयाः । ‘चूर्णं क्षोदः समुत्पिञ्जपिञ्जलैः’ ‘हरिणः पाण्डुरः पाण्डुः’, ‘प्रवाहो निर्झरो झरः’, ‘शीकरोऽम्बुकणाः स्मृताः’, ‘चारु मनोज्ञं मञ्जु मञ्जुलं’, ‘प्रपातस्त्वतदः’ सर्वत्राप्यमरः ॥ ३५ ॥

दलितेति ॥ दलितमौक्तिकानां निष्पिष्टमुक्ताफलानां चूर्णं इव विपाण्डवोऽतिशुभ्राः स्फुरिता ये निर्झ-राणां शीकराः कणास्त इव चारवः कुटजपुष्पपरागकणाः स्फुटं दधिरेणुविडम्बनां दधिचूर्णानुकारं विद-धिरे चक्रिरे । तद्वद्विश्रुत्यर्थः । पूर्वोपमानद्वयानुप्राणितेयमुपमेति सङ्करः ॥ ३५ ॥

नवपयःकणकोमलमालतीकुसुमसन्ततिसन्ततसङ्गिभिः ॥

प्रचलितोडुनिभैः परिपाण्डिमा शुभरजोभरजोऽलिभिराददे ॥ ३६ ॥

नवेति ॥ अलिभिः अमरैः परिपाण्डिमा आददे गृहीतः सितत्वं धृतम् । परिपाण्डूनां भावः परिपाण्डिमा । परिपाण्डिमन्शब्दः पुंलिङ्गवाची । कृष्णानां हि सितिमा कुत आगतः इत्याह—किंभूतः परिपाण्डिमा शुभः शुक्लो योऽसौ रजोभरः रेणुनिकरः तस्माज्जातः शुक्लरेणुसमूहजन्मा, किंलक्षणैरलिभिः नवपयःकणकोमलमालतीकुसुमसन्ततिसन्ततसङ्गिभिः

नवाः प्रत्यग्रा ये पयःकणाः तोयविन्दवः तद्वत् कोमला मृदुला या मालतीकुसुम-
सन्ततिः जातीपुष्पसमूहः तत्र सन्ततं निरन्तरं सङ्गः परिचयः येषां ते तथा सङ्गिनस्तैः
सङ्गिभिः, अत एव अपरं किंलक्षणैरलिभिः प्रचलितानि सञ्चरमाणानि यानि उडूनि नक्ष-
त्राणि तैस्तुल्या निभास्तैः प्रचलन्नक्षत्रसदृशैः स्फुरत्तारकातुल्यैः । ‘प्रत्यग्रा नूतनो नवः’,
‘पयः क्षीरं पयोऽम्बु च’, ‘लवणेशकणाऽणवः’, ‘कोमलं मृदुलं मृदु’, ‘मालती यूथिका जातिः’,
‘प्रसूनं कुसुमं सुसं’, ‘संहतिः सन्ततिः समे’, ‘ज्योतिस्तारा तथोडु च’, ‘पांसुर्ना न द्वयो
रजः’, ‘पट्पद्भ्रमराऽलयः’ सर्वत्राप्यमरः ॥ ३६ ॥

नवेति ॥ नवपयःकणवन्नवोदकविन्दुवत्कोमलानां मालतीकुसुमानां जातीपुष्पाणां सन्ततिषु सन्तत-
सङ्गिभिर्निरन्तरासक्तैः । ‘सुमनां मालती जातिः’ इत्यमरः । अत एव प्रचलितोडुनिभैः । परागभूषणात्
सञ्चरन्नक्षत्रकल्पैरिवेत्युत्प्रेक्षा । अलिभिः शुभाद्रजोभरात्परागपुञ्जाज्जातः शुभरजोभरजः परिपाण्डिमा
ध्वलिमा आददे स्वीकृतः ॥ ३६ ॥

निजरजः पट्वासमिवाऽकिरद्धृतपटोपमवारिमुचां दिशाम् ॥

प्रियवियुक्तवधूजनचेतसामनवनी नवनीपवनावलिः ॥ ३७ ॥

निजेति ॥ नवनीपवनावलिः सरसनीपकुसुमकाननराजिः निजरजः अकिरत् स्वरेणुं
चिक्षेप । किंभूता नवनीपवनावलिः प्रियवियुक्तवधूजनचेतसाम् अनवनी कान्तविरहित-
प्रमदाजनमनसाम् अनवनी अपालनी अरक्षका अप्रीतिकारिणी, उद्वेगोत्पादकत्वात् ।
उत्प्रेक्षते—पट्वासमिव अक्षिपत् पिष्टातमिव चिक्षेप । कासां दिशां कुकुर्भां, किंभूतानां
दिशां धृताः कलिताः पटोपमाः पटुत्पल्याः वारिमुचो मेवा यामिस्ताः तासाम् । यथा का-
चिन्नायिका सखीनां पट्वासं क्षिपति । अवति प्रीणयति अवनी, ततो नज्जमासः । ‘पिष्टातः
पट्वासकः’, ‘पांसुर्ना न द्वयो रजः’, ‘स्वके नित्ये निजं त्रिषु’, ‘नोपो धूलिकदम्बोऽन्यः
सुवासा वृत्तपुष्पकः’ इत्यमरः ॥ ३७ ॥

निजेति ॥ प्रियवियुक्तवधूजनचेतसाम् । कर्मणि षष्ठी । अनवनी अरक्षणी । किन्तु हन्वीत्यर्थः ।
अवतेः कर्तरि ल्युटि ङोप् । नवनीपवनावलिः नवकदम्बकाननपङ्क्तिः । धृताः पटोपमाः पटकल्पा वारि-
मुचो मेवा यामिस्ताः । मेघपटावृता इत्यर्थः । तासां दिशां निजरजः स्वपरागं पट्वासं पिधानमिवेत्यु-
त्प्रेक्षा । अकिरदक्षिपत् । सखीवदिति भावः ॥ ३७ ॥

प्रणयकोपभृतोऽपि पराङ्मुखाः सपदि वारिधराऽऽरवभीरवः ॥

प्रणयिनः परिबुधुमनन्तरं (१) ववल्लिरे वल्लिरेचितमध्यमाः ॥ ३८ ॥

प्रणयेति ॥ वल्लिरेचितमध्यमाः स्त्रियः प्रणयिनो वल्लभान् परिबुधुं ववल्लिरे आलि-
ङ्गितुं वलिताः । वलिभिः रेचितमाश्लेषवशात् रहितं मध्यमुदरं यासां ताः । तथा किंलक्ष-
णास्ताः स्त्रियः प्रणयकोपभृतोऽपि प्रणये प्रणयाय प्रीतये वा कोपस्तं विभ्रतीति तथोक्ताः
प्रीतिकलहं धारयन्त्योऽपि, पुनः किंभूताः पराङ्मुखा असंमुखाः, अप्रीतत्वात् । तर्हि कथं
वलिता इत्याह—अपरं किंलक्षणाः सपदि वारिधराऽऽरवभीरवः सपदि तत्क्षणमेव वारिधरा-
त्वात् मेघगर्जितात् भीरवः तस्ताः, अनन्तरं वलिताः अनन्तरं दृढं यथा भवति तथा,
परिबुधुमिति वा वलिताः । प्रणयकोपशब्देन प्रीतिकलहः । ‘अधारे कातरत्रस्तभीरुभीरु-
भीलुकाः’, ‘कोपहारयोः पुंसि वलिः प्राण्यङ्गजे स्त्रियाश्च’ इत्यमरः ॥ ३८ ॥

प्रणयेति ॥ प्रणयकोपभृतः अत एव पराङ्मुखा विमुखा अपि । 'स्वाङ्गाद्योपसर्जनादसंयोगोपधात्' इति विकल्पादाकारः । सपदि वारिधरारवेभ्यो गर्जितेभ्यो भीरवो भीताः । स्त्रिय इति शेषः । अथ अनन्तरं गर्जिताकर्णनानन्तरमेव प्रणयिनः प्रियान्वरिरिधुमालिङ्गितुं बलिरोचितान्यालिङ्गनार्थमङ्गप्रसारणात् त्रिवलि-
रिक्तीकृतानि मध्यमान्यवलग्रानि यासां ताः सत्यो बवलिरि प्रवृत्ताः । बलतेर्वकारादित्वात् 'न शसददवादि-
गुणानाम्' इत्येत्वाभ्यासलोपप्रतिषेधः ॥ १८ ॥

वर्षाद्यु वातवशात् किसलयानि चलन्ति, अलथो गुञ्जन्ति इति स्वभावः । तत्र कविरुहते-

विगतरागगुणोऽपि नरो न कश्चलति वाति पयोदनभस्वति ॥

अभिहितेऽलिभिरेवमिवोच्चकैरननृते ननृते नवपल्लवैः ॥ ३९ ॥

विगतेति ॥ नवपल्लवैर्ननृते नृतनकिसलयैः नृत्तम् । उत्प्रेक्षते-अलिभिर्भ्रमरैरेवममुना प्रकारेण उच्चैः तारस्वरेण यथा स्यात्तथा अननृते सत्येऽभिहिते इव उक्ते इव । किमभिहि-
तमित्याह-यत्, पयोदनभस्वति मेघमारुते वाति सति वहति सति कः विगतरागगुणोऽपि नरः परित्यक्तरागद्वेषोऽपि पुरुषः अत्र न चलति धैर्यान्न भ्रद्यति इति न । किन्तु मुनयोऽपि वर्षाद्यु क्षुभ्यन्तीत्यर्थः । अतश्च यदा नीरागोऽपि चलति तदा सरागाणि रक्तानि कथं न चल-
न्तीति भावः । रागो व्यसने लौहित्ये । 'पल्लवोऽस्त्री किसलयम्' । न अनृतम् अननृतम् तस्मिन् । यदा नीरागा मुनयश्चलन्ति, तदा नवपल्लवैः चलयते तत्र किं वक्तव्यमित्यर्थः ३९

विगतेति ॥ पयोदनभस्वति मेघमारुते वाति वहति सति । वातेर्लटः शत्रादेशः । विगतरागगुणो विरक्तोऽपि को नरो न चलति । सर्वोऽपि चलत्येवेत्यर्थः । एवमलिभिरुच्चकैरुच्चैस्तरामनृतमसत्यं न भव-
तीत्यनृतं तस्मिन्ननृतं सत्यवचनेऽभिहिते सति नवपल्लवैर्ननृत इव नृत्यं कृतमिवेत्युत्प्रेक्षा । नृतेर्भावे लिट् ॥ ३९ ॥

अरमयन्भवनादचिरद्युतेः किल भयादपयातुमनिच्छवः ॥

यदुनरेन्द्रगणं तरुणीगणास्तमथ मन्मथमन्मनः(१)भाषिणः ॥ ४० ॥

अरमयन्निति ॥ अथानन्तरं तरुणीगणाः युवतीसमूहाः यदुनरेन्द्रगणं यादववृत्ति-
वृन्दम् अरमयन् हृष्टं चक्रुः । किंभूतास्तारुणीगणाः अचिरद्युतेः भयात् विद्युत्स्त्रासात्,
किलेत्यलीके, भवनात् गृहात् अपयातुमनिच्छवः ननिर्गन्तुकामाः । तत्त्वतो हि शक्ता-
एवापि तान् वशीकर्तुं भयान्नाययुरित्यर्थः । अपरं किलक्षणाः गणाः मन्मथमन्मनभाषिणः
मन्मथेन कामेन मन्मनम् अव्यक्तं भाषन्ते इति तथा । मन्मनशब्दोऽत्र अव्यक्तमधुरवाचको
देशीपदम् । 'भवनागारमन्दिरं', 'समवायश्च यो गणः' इत्यमरः ॥ ४० ॥

अरमयन्निति ॥ आचिरद्युतेर्विद्युतो भयात्किल भयादिव न तु तथा । किन्तु रागादेवेति भावः ।
किलेत्यलीके । भवनाद्रमणगृहादपयातुं निर्गन्तुमनिच्छवः । भयव्याजाच्चैव स्थिता इति भावः । 'विन्दु-
रिच्छुः' इत्युपसर्गान्तो निपातः । मन्मथेन मन्मथरमलसं भाषन्त इति मन्मथमन्मथभाषिणः । कामवशा-
इत्यर्थः । तरुणीगणास्तं प्रकृतं, यदव एव नरेन्द्रास्तेषां गणमरमयन्मयन्ति स्म । अत्र भयेन रागानिगू-
हनान्भी लनालङ्कारः । 'भीलनं वस्तुना यत्र वस्त्वन्तरनिगूहनम्' इति लक्षणात् । सोऽप्यागन्तुकेन भयेन
सहजरागतिरोधानादागन्तुकेन सहजतिरोधानरूपः । इतिवर्षावतारः ॥ ४० ॥

ददतमन्तरिताऽहिमदीधितिं खगकुलाय कुलायनिलायिताम् ॥

जलदकालमबोधकृतं निशा(२)मपरथाऽऽप रथावयवायुधः ॥ ४१ ॥

ददतमिति ॥ रथावयवायुधः चक्रपाणिः श्रीकृष्णः जलदकालमेव निशां रात्रिम्
आप प्राप । कथम् अपरथा अन्येन प्रकारेण निशारूपेण साधर्म्ययोगाख्येन यथा भवति,

किलक्षणं जलदकालम् अन्तरिताऽहिमदीधितिमाच्छादितसूर्यम्, अन्तरितः अहिमदीधितिः उष्णरश्मिः यत्र सः तथा तम् । अत एवापरं किंभूतं जलदकालं खगकुलाय पक्षिपूगाय कुलाग्रनिलयितां ददतं कुलायाय नीडायं निलयितां निवेशित्वं ददतम् । अत्र चातिवृष्टिः कारणम् । अपरं किंभूतं जलदकालम् अवोधकृतं भगवतः श्रीकृष्णस्य निद्राकारिणम्, अवोधं करोतीति अवोधकृत् तम् । भगवान् श्रीकृष्णः किल जलदकाले स्वपिति । जलदकाले निशा-
अप्येवंविधा भवन्ति । रथस्यावयवश्रृङ्गं तदायुधं प्रहरणं यस्य सः । 'खगौ तु शरपक्षिणौ,' 'कुलं समूहे गोत्रे च,' 'कुलायो नीडमस्त्रियाम्,' 'निकाय्यनिलयालयाः' सर्वत्राप्यमरः ॥ ४१ ॥

अथ शरद्वर्णनमारभते—

ददतमिति ॥ रथावयवायुधश्रृङ्गायुधो हरिन्तारिताहिमदीधितिं तिरोहितोष्णांशुं तथा खगकुलाय पक्षिपूगाय, कुलायेषु नीडेषु निलीयन्त इति कुलायनिलयिनः । 'कुलायो नीडमस्त्रियाम्' इत्यमरः । तेषां भावस्तत्ता तां ददतं प्रयच्छन्तम् । पक्षिसञ्चारं प्रतिबध्नन्तमित्यर्थः । 'नाभ्यस्ताच्छतुः' इति तुम्-
प्रतिषेधः । दिशामिति कर्मणि षष्ठी । अवोधकृतमवोधकारिणम् । मेघावरणेन प्राच्यादिविवेकं लुम्पन्त-
मित्यर्थः । जलदकालं प्रावृट्कालमपरथा प्रकारान्तरेण आप प्राप । मेघोदयोपाधिना प्रावृड्व्यवहारभाजं
तमेव कालं मेघात्प्रयोपाधिना शरत्संज्ञयोपलेभे इत्यर्थः । कालो हि एक एव सत्रनेकोपाधिसम्बन्धान्ना-
न्वेनोपचर्यत इति तद्विदः ॥ ४१ ॥

अथ शरद्वर्णनम्—

स विकचोत्पलचक्षुषमैक्षत क्षितिभृतोऽङ्गगतां दयितामिव ॥

शरदमच्छगलद्वसनोपमाक्षमघनामघनाशनकीर्तनः ॥ ४२ ॥

स इति ॥ अघनाशनं पापक्षयकरं कीर्तितं नाम यस्य सः अघनाशनकीर्तितो हरिः
भगवान् शरदं शरदाख्यम् ऋतुमैक्षत ददर्श अदर्शत् । किंभूतां शरदं क्षितिभृतः रैवतकस्य
अचलस्य अङ्गतां प्राप्तामुत्सङ्गतां गतां, पुनः किंभूतां शरदं विकचानि प्रफुल्लानि उत्पला-
न्येव इन्दीवराण्येव चक्षुषि नयनानि यस्याः सा ताम् उत्पलचक्षुषं प्रफुल्लोत्पलनेत्रां,
पुनः किंभूतां शरदम् अच्छगलद्वसनोपमाक्षमघनाम् अच्छा निर्मला गलन्तो अश्रयन्तः
अधःपतन्तः क्षरन्तो वा वसनोपमाक्षमा वस्त्रोपमानयोग्याः वसनसदृशा घना मेघा यस्याः
सा तथा ताम्, अतश्च कामिव दयितामिव प्रियामिव प्रेयसीतुल्याम् । यथा कश्चिद्विलासी
दयितां पश्यति । किंभूतां दयितां क्षितिभृतो राज्ञः अङ्गगतां, तथा प्रफुल्लकमलनेत्रां, तथा
मस्तकागलद्वसनां चेति पूर्ववद्विशेषणानि योज्यानि । 'प्रफुल्लोत्फुल्लसंफुल्लव्याकोशविकच-
च्छुटाः' । 'गिरिभूपौ क्षितिभृतौ', 'उत्सङ्गचिन्हयोरङ्गः', 'क्षमं शको हिते त्रिषु' सर्वत्रा-
प्यमरः ॥ ४२ ॥

स इति ॥ अघानां नाशनं निवर्तनं कीर्तनं यस्य सोऽघनाशनकीर्तनः स हरिर्विकचमुत्पलमेव चतु-
र्यस्यास्तामच्छं शुभ्रं गलत्वंसमानं यद्वसनं तस्योपमा सादृश्यं तस्याः कृमा योग्या घना मेघा यस्यां सा
ताम् । अत एव क्षितिभृतोऽङ्गतामुत्सङ्गतां दयितामिवेत्युत्प्रेक्षा । शरदमैक्षत ॥ ४२ ॥

जगति नैशमशीतकरः करैर्वियति वारिद्वृन्दमयं तमः ॥

जलजराजिषु नैद्रमदुद्रवन्न(१) महतामहताः कचनाऽरयः ॥ ४३ ॥

जगतीति ॥ अशीतकरः उष्णकरः श्रीसूर्यः जगति पृथिव्यां विश्वस्मिन् वा करैः

रश्मिभिः कृत्वा नैशं तमः रात्रिभ्रममन्धकारम् अदुद्रवत् स्फोटयामास अनीनशत्, अपरं श्रीसूर्यः वियति आकाशे वारिदवृन्दमयं घनौघरूपं तिमिरम् अदुद्रवत् । तत्र हि घना नश्यन्तीत्यर्थः । अपरं जलजराशिषु कमलश्रेणिषु नैद्रं निद्राख्यं सङ्कोचलक्षणं तमः अदुद्रवत् । तत्र हि पद्मानां विकासाभावात् । यच्च रविणा सूर्येण सर्वत्र तमो नाशितं तत्कथं—यतः यस्मात्कारणात् महतामुन्नतानामरयः शत्रवः कचन कचिदपि नाऽहताः । अपि तु सर्वत्रैव हताः इत्यर्थः । महात्मभिर्हि सर्वत्र गताः शत्रवो हन्यन्ते । खेरन्धकाराण्येव शत्रुतुल्यानि । 'रिपौ वैरिसप्तनारिद्विपदद्वेपणदुर्हदः' इत्यमरः ॥ ४३ ॥

जगतीति ॥ अशीतकर उष्णांशुः करैः स्वांशुभिर्जगति लोके निशायां भवं नैशम् । 'निशाप्रदो-
षाभ्यां च' इति विकल्पादण् प्रत्ययः । तमस्तिमिरमदिद्रवत् द्रावयति स्म । निरस्तवानित्यर्थः । दुर्गतौ ।
यौ चङि उपधाह्रस्वः, सन्वद्भावः । 'स्ववतिशृणोतिद्रवतिप्रवतिप्रवतिच्यवतीनां वा' इत्यभ्यासस्य विकल्पा-
दित्वम् । वियत्याकशे वारिदवृन्दमयं मेघसङ्घरूपम् । स्वार्थे मयट् । तमः अदिद्रवत् । जलजराजिषु निद्रा-
मेव नैद्रं निमीलनं तदेव तमः अदिद्रवत् । तथा हि—महतां महात्मनाम् । अरयः क्व च क्व वा न नाऽहताः
अहता न । किन्तु सर्वत्र हता भवन्तीत्यर्थः । द्वितीयानिवेधप्रापितस्य प्रकृतार्थस्य हननस्य तृतीयेन निषेधः,
पुनः केति क्लेशब्दसामर्थ्यात्प्रकृतार्थपर्यवसानम् । वैधर्म्येण सामान्याद्विशेषसमर्थनरूपोऽर्थान्तरन्यासः ॥ ४३ ॥

समय एव करोति बलाबलं प्रणिगदन्त इतीव शरीरिणाम् ॥

शरदि हंसरवाः परुषीकृतस्वरमयूरमयूरमणीयताम् ॥ ४४ ॥

समय इति ॥ हंसरवाः सारसध्वनयः शरदि ऋतौ रमणीयतामयुः हृद्यत्वं प्रापुः
परुषीकृतस्वरमयूरं यथा भवति तथा, अपरुषाः परुषाः कृताः परुषीकृताः तथा स्वरा येषां ते
परुषीकृतस्वराः, कठोरत्वमरमणीयत्वं नीतरवाः मयूराः केकिनो यत्र तत् । हंसरवान् श्रुत्वा
शिखिनो रूक्षवाचो जायन्ते इति स्थितिः । किंभूता हंसरवाः, उत्प्रेक्षते—इति प्रणिगदन्त इव
कथयन्त इव । इतीति किं—यत्, शरीरिणां देहवतां स्थावरजङ्गमानां समययएव काल एव
बलाबलं करोति स्वकाल एव मानापमानं करोति नान्यः । यत् हंसध्वनीन् श्रुत्वा मयूराः
कठोरस्वरा जाता इति । 'समयाः शपथाचारकालसिद्धान्तसंविदः' इत्यमरः ॥ ४४ ॥

समय इति ॥ समयः काल एव शरीरिणां बलाबलं बलाबले । 'विप्रतिषिद्धं चानधिकरणवाचि' इति
विकल्पाद् द्वन्द्वैकवद्भावः । करोतीति प्रणिगदन्तः प्रातिपादयन्त इवेत्युत्प्रेक्षा । 'नेर्गदनपत—' इत्यादेन
णत्वम् । शरदि हंसरवाः परुषीकृतस्वरा निष्ठुरीकृतनादा मयूरा यस्मिन्कर्माणि तत्परुषीकृतस्वरमयूरं यथा
तथा रमणीयतामयुः प्राप्ताः । यातेर्लङि 'लङः शाकटायनस्यैव' इति झञ्जुसदिशः, 'उस्यपदान्तात्' इति
पररूपं, संहितायां दूलोपे पूर्वस्य दीर्घोऽङ्गः । शरत्प्रावृषोर्हंसमयूरकूजिते माधुर्यामाधुर्यविपर्ययदर्शनात्काल-
एव प्राणिनां बलाबलनिदानं व्यक्तमभूदित्यर्थः ॥ ४४ ॥

तनुरुहाणि पुरो विजितध्वनेर्धवलपक्षविहङ्गमकूजितैः ॥

जगलुरक्षमयेव शिखण्डिनः परिभवोऽरिभो हि सुदुःसहः ॥ ४५ ॥

तनुरुहाणीति ॥ शिखण्डिनो मयूरस्य तनुरुहाणि लोमानि पिच्छानि जगलुर्गलि-
तानि । उत्प्रेक्षते—अक्षमयेव क्रोधेनेव । अक्षमाया निमित्तमाह—किंभूतस्य शिखण्डिनः
पुरोऽग्रे धवलपक्षविहङ्गमकूजितैः विजितध्वनेः धवलाः पक्षा येषां ते च ते विहङ्गमाः पक्षि-
णो हंसाश्च तेषां कूजितानि शब्दितानि तैः हंसशब्दितैः विजितः ध्वनिर्यस्य सः तथा तस्य,
निर्जितस्य । हंसरवध्वने हि शरदि मयूराः केका न हादयन्ति । ततो युक्तं स्यान्मयूर-

पक्षपतनम् । हि यस्मादरिभवो रिपुसमुत्थो यः परिभवः अपमानः, सः छुदुःसहः सतरां सोढुं न शक्यते । ते च हंसैर्जितस्वराः । अन्योऽपि मानी सन् परिभवे सति अवश्यमक्षमया कोपात् शिरो मुण्डयति । 'तनूरुहं रोमलोम', 'पक्षो वाजस्तनूरुहं', 'ध्वनिध्वानरवस्वनाः', 'वलक्षो धवलोऽर्जुनः', 'पक्षः पार्श्वगुरुत्साध्यसहायबलिभित्तिपु', 'बहिकेकिशिखण्डिनः' सर्वग्राप्यमरः ॥ ४५ ॥

तनूरुहाणीति ॥ पुरोऽप्रे धवलपक्षाविहङ्गमा हंसराक्षसः । 'हंसास्तु ज्वेतगरुतः' इत्यमरः । तेषां कूजितैर्विजितध्वनेः शिखाण्डनो मयूरस्य तनौ रुहाणि रुढानि तनूरुहाणि बर्हाणि । इगुपधजक्षणः कप्रत्ययः । अक्षमया हंसकूजितैर्यथैव जगलुर्गलन्ति स्म । कालप्रयुक्तस्य बर्हगलनस्याऽक्षमहितुकत्वमुत्प्रेक्ष्यत इति गुणहेतूत्प्रेक्षा । युक्तं चैतदित्याह—अरिभवः परिभवः सुदुःसहोऽत्यसहो हि । पराजयदुःखितस्याङ्गमादो युज्यत इति भावः । कारणेन कार्यसमर्थनरूपोऽर्थान्तरन्यासः । स च अक्षमोत्प्रेक्षया सङ्कीर्णते ॥ ४५ ॥

अनुवनं वनराजिवधूमुखे बहलरागजपाऽधरचारुणि ॥

विकचवाणदलावलयोऽधिकं रुचिरे रुचिरेक्षणविभ्रमाः ॥ ४६ ॥

अनुवनमिति ॥ विकचवाणदलावलयः विकस्वरझिण्टीतरकुसुमकिसलयराजयः अनुवनं वने वने अधिकं सातिशयं यथा भवति तथा रुचिरे अत्यर्थं शुशुभिरे । क्व वधुः वनराजिवधूमुखे वनराजिः काननरेखा सा एव वधूरङ्गना तस्या मुखे प्रारम्भे, किलक्षणे वनराजिवधूमुखे बहलरागजपाऽधरचारुणि बहलरागा नितान्तलौहित्या या जपा कुसुमविशेषः सा एव अथः ओष्ठः तेन चारु रम्यं तस्मिन् । किलक्षणाः विकचवाणदलावलयः रुचिर-क्षणविभ्रमाः रुचिराणि मनोज्ञानि ईक्षणानि नयनानि तेषां विभ्रमाः विलासो यासां ताः तथा । नेत्रतुल्या इत्यर्थः । अन्यापि या वधूः, तस्या जपालौहित्याधरोष्ठे मुखे विकचवाणदलावलितुल्यानि रुचिरक्षणानि प्रियनिकटे नितरां राजन्ते । 'ओण्डूपुष्पं जपापुष्पं', 'दलं पर्णं छदः पुमान्' इत्यमरः ॥ ४६ ॥

अनुवनमिति ॥ अनुवनं प्रतिवनं बहलो रागो यस्याः सा चासौ जपा च । 'ओण्डूपुष्पं जपा' इत्यमरः । पुष्पेषु जातीप्रभृतिस्वलङ्कृताः । सैवाधरस्तेन चारुणि रम्ये वनराजिरेव वधूस्तस्या मुखे प्राग्भागस्तदेव मुखे वक्त्रमिति शिष्टरूपकं तस्मिन्, रुचिराणामीक्षणानां विभ्रमः शोभा यासां ताः विकचवाणदलावलयो नीलझिण्टीपत्रपङ्क्तयः । 'वागोऽस्त्री नीलझिण्ट्या च' इति वैजयन्ती । अधिकं रुचिरे शुशुभिरे । उपमारूपकयोः सङ्करः ॥ ४६ ॥

कनकभङ्गपिशङ्गदलैर्दधे सरजसाऽरुणकेसरचारुभिः ॥

प्रियविमानितमानवतीरुपां निरसनैरसनैरवृथार्थता ॥ ४७ ॥

कनकेति ॥ असनैर्वीजकपुष्पैः अवृथार्थता दधे सफलत्वं धत्ते, न वृथा निष्फलः अर्थः प्रयोजनं यस्य सः वृथार्थः तस्य भावो वृथार्थता । असनानि सर्वस्यैवोपभोगकारीण्यासन्नित्यर्थः । अथ च अवृथार्थता अन्वर्थता दधे । अस्यन्ति क्षिपन्ति मानिनीनां मानमिति असनाः तैः । 'वृथा निरर्थकाऽविध्यो' इत्यमरः । यतः क्रोदशैः असनैः प्रियविमानितमानवतीरुपां निरसनैः भर्तृखण्डितमनस्विनीरोषाणां चिध्वंसकैः नाशकैः क्षेप्तृभिः, प्रियैः भर्तृभिर्विमानिता अवगणिता या मानवत्यो मनस्विन्यः तासां रूपः क्रोधाः तासां विनाशकैः । यानि दृष्ट्वा मानिन्यः कामाकुलितत्वात् कोपं मुञ्चन्तीत्यर्थः । अपरं किलक्षणैः असनैः कनकभङ्गपिशङ्गदलैः कनकस्य हिरण्यस्य भङ्गः छेदः तद्वत् पिशङ्गानि

यीतानि दलानि पर्णानि येषां तानि तैः काञ्चनच्छेदवत् पीतवर्णैः, अपरं किंलक्षणैः असनैः सरजसाऽरुणकेसरचारुभिः सह रजसा रेणुना वर्तन्ते तानि सरजसानि सधूलीनि अरुणानि अङ्गरक्तानि यानि केसराणि किञ्जल्काः तैः चारुणि स्म्याणि तैः । 'दलं पर्णः छदः पुमान्', 'माञ्जिष्ठरागस्त्वरुणः', 'किञ्जल्कः केसरोऽस्त्रियाम्', 'व्रीजके क्षेपकेऽसनः' सर्वत्राप्यमरः ४७

कनकैति ॥ कनकभङ्गाः स्वर्णखण्डा इव पिशङ्गानि दलानि येषां तैः, सह रजसा सरजसम् । 'अच-
तुर-' इत्यादिना साकल्यार्थेऽव्ययीभावे समासान्तो निपातः, बहुव्रीह्यर्थे तु लक्षणया । सरजस्का इत्यर्थः ।
अत एव 'न सरजसमित्यनव्ययीभावे' इति वामनः । अथवा महाकाव्यप्रयोगप्राचुर्यदर्शनादव्ययीभावदर्शनं प्रा-
यिकमिति पश्चाश्रयणाद् बहुव्रीह्यर्थोऽपि साधुरेव । तथा च सरजसं सरजसा वा ये अरुणकेसरास्तैश्चारुभिः
तथा प्रियैर्विमानिता अवमानिता मानवत्यो मानिन्यस्तासां या रुषो रोषास्तासां निरसनैर्निरासकैः । अस्त्युतेः
कर्तरि ल्युट् । असनैः प्रियकप्रसूनैः । 'सर्जकाऽसनबन्धूकपुष्पाप्रियकजीवकाः' इत्यमरः । अवृथार्थता मान-
निरासकत्वादस्त्यन्तीत्यसनां इत्यन्वर्थनामकत्वं दधे दधे । दधातेः कर्मणि लिट् ॥ ४७ ॥

मुखसरोजरुचं मदपाटलामनुचकार चकोरदृशां यतः ॥

धृतनवातपमुत्सुकतामतो न कमलं कमलम्भयदम्भसि ॥ ४८ ॥

मुखसरोजेति ॥ अतः अस्मात् कारणात् अम्भसि पानीये कमलं पद्मं कं पुरुष-
मुत्सुकतां न अलम्भयत् उत्कण्ठितत्वं न प्रापयामास । अपि तु सर्वस्यैव महतीमुत्सुकतां
चकारेत्यर्थः । तत् किं कारणम्, अतः कुतः, यतो यस्मात्कारणात्तत्कमलं चकोरदृशां
कामिनीनां मुखसरोजरुचं वक्त्रकमललक्ष्मीमनुचकार व्यडम्बयत्, किंभूतां मुखसरोजरुचं
मन्देन क्षीवतया पाटलां लौहित्यवतीम् । तद्दर्शनेन सादृश्यात् प्रियावदनकमलस्मरणात्
सर्वस्यैवोत्सुकतेति भावः । किंलक्षणं कमलं धृतो नवातपो बालातपो येन तत् तथा ।
नवातपस्य मद उपमानं, कमलस्य मुखमुपमानम् । 'श्वेतरक्तस्तु पाटलः', 'जीवञ्जीव-
श्चकोरकः', 'इष्टार्थोद्युक्त उत्सुकः', 'कमलं पद्मवारिणोः' सर्वत्राप्यमरः ॥ ४८ ॥

मुखसरोजेति ॥ धृतो नवातपो येन तद्धृतनवातपम् । बालातपताम्रमित्यर्थः । अम्भसि कमलम् । अम्भः-
स्थं कमलम् । अम्भोप्रहणं स्थलकमलनिवृत्त्यर्थम्, अम्भानतायोतनार्थं वा । यतो मदपाटलां चकोरदृशां
स्त्रीणां मुखसरोजरुचं मुखारविन्दशोभामनुचकार । 'अनुपराभ्यां कृञ्' इति परस्मैपदानियमः । अतोऽनुक-
रणाद्धेतोः कं पुमांसमुत्सुकतां प्रेयसीमुखावलोकनकौतुकितां नालम्भयन्नागमयत् । सर्वं चालम्भयदेव । त-
त्स्मारकत्वादित्यर्थः । एतेनौत्सुक्यवस्तुना कार्येण कारणभूता कमलदर्शनोत्था मुखस्मृतिर्व्यज्यत इति
वस्तुनाऽलङ्कारध्वनिः । एतेन स्त्रीमुखसादृश्यात्कमलं स्वाधाराम्भसि पुंस उत्सुकतामलम्भयदिति रङ्गराज-
व्याख्यानं 'काकस्य काष्ण्याद्धवलः प्रासादः' इतिवदसङ्गतं मन्तव्यमिति । अलम्भयदिति लभेर्धन्ताङ्गइ
'लभेश्च' इति नुमागमः । लभेश्च प्राप्त्युपसर्जनकगत्यर्थत्वात् 'गतिबुद्धि-' इत्यादिना अणि कर्तुः कर्मत्वे
द्विकर्मकता । गत्युपसर्जनकप्राप्त्यर्थत्वे तु वैपरीत्यामित्युक्तं 'सितं सितिन्ना' इत्यत्र ॥ ४८ ॥

विरत(१)सस्यजिघत्समघट्टयत्कलमगोपवधूर्न मृगव्रजम् ॥

श्रुततदीरितकोमलगीतकध्वनिमिपेऽनिमिपेक्षणमग्रतः ॥ ४९ ॥

विरतेति ॥ कलमगोपवधूः कलमं शालिविशेषं गोपायति रक्षतीति कलमगोपी सा
चासौ वधूश्च इपे आश्विने मासे मृगव्रजं हरिणयूथं न अघट्टयत् न अपासयत् न त्रासया-
मास । यतः किंलक्षणं मृगव्रजं विरतसस्यजिघत्सं विरता निवृत्ता सस्यस्य धान्यस्य
जिघत्सा अक्षुमिच्छा यस्यः सः तं निवृत्तधान्यशुभुक्षं, पुनः किंभूतं मृगव्रजं श्रुतः आक-

र्णितः तदीरितः तथा कलमगोपवध्वा ईरितः उच्चारितः कोमलोऽपरुषः गीतकध्वनिः गान-
शब्दो येन सः तथा तम्, अत एव किंभूतं मृगव्रजम् अनिमिषेक्षणम् अनिमिषे गीतश्रवण-
रागेण निश्चले ईक्षणे नयने यस्य सः तं, क्व अग्रतः अग्रे । इपग्रहणं कलमस्य पाकप्रति-
पादनार्थम् । पाके विरतसस्यजिघत्सम् । 'शालयः कलमाद्याश्च पटिकाद्याश्च पुंस्यमी' ।
'गोष्ठाऽञ्चनिवहा व्रजाः', 'गीतं गानमुभे समे', 'स्यादाध्विन इषोऽप्याद्वयुजः' सर्वत्राप्यमरः ४९

विगतेति ॥ इषे आद्वययुजमासे । 'स्यादाध्विन इषोऽप्याद्वयुजः' इत्यमरः । कलमगोपी शालिगोप्त्री सा
चासौ वधूश्च कलमगोपवधूः । 'श्रियाः पुंवत्-' इत्यादिना पुंवद्भावः । भुत आकर्णितस्तथा वध्वा ईरितस्यालापि-
तस्य कोमलगीतकस्य मधुरगानस्य ध्वनिर्येन तं भुततदीरितकोमलगीतकध्वनिम् अत एवाग्रतोऽग्रे न निमिषति
विस्मयानन्दोभ्यामित्यानिमिषम् । इगुपधलक्षणः कप्रत्ययः । तदीक्षणं यस्य तमनिमिषेक्षणम् । घस्तुमर्चुं वे-
च्छा जिघत्सा । घसेरदादेशाद्वा सञ्जातात् 'अप्रत्ययत्' इति श्रियामप्रत्ययः । विगता स स्यस्य जिघत्सा यस्य
तं विगततस्यजिघत्सम् । उपसर्जनात् द्वस्वः । मृगव्रजं नाघट्टयनाऽन्ताडयत् । सिद्धे साधनाप्रयोगादिति भावः ।
अत्र दण्डसाध्ये मृगनिवारणे काकतालीयन्यायेन सुखार्थस्य गानस्य कारणत्वकथनान्तमाधिरलङ्कारः ।
'कारणान्तरयोगात्कार्यसुकरत्वं समाधि'रिति सूत्रात् ॥ ४९ ॥

कृतमदं निगदन्त इवाकुलीकृतजगत्त्रयमूर्जमतङ्गजम् ॥

ववुरयुक्छद्गुच्छसुगन्धयः सततगास्ततगानगिरोऽलिभिः ॥ ५० ॥

कृतमदमिति ॥ सततं गच्छन्ति ते सततगाः वायवः ववुः वान्ति स्म । किंभूताः
सततगाः अयुक्छद्गुच्छसुगन्धयः अयुक्छद्गानां सप्तपर्णानां गुच्छैः पर्णैः पुष्पस्तवकैर्वा सुग-
न्धयः सुरभयः सप्तच्छदवृक्षपर्णकृताधिवासाः, पुनः किंभूताः सततगाः अलिभिर्भृङ्गैः तत्-
गानगिरः तता विस्तृता गानगीः गेयध्वनिर्येषु ते ततगानगिरः, अपरं किंभूताः सततगाः,
अतश्चोत्प्रेद्यन्ते—ऊर्जमतङ्गजं निगदन्त इव ऊर्जः कार्तिको मासः स एव मतङ्गजो हस्ती
तं निगदन्तः, सूचयन्त इत्यर्थः । किंभूतमूर्जमतङ्गजं कृतमदं जनितचित्तविकारं मत्तम्,
अत एवापरं किलक्षणम् आकुलीकृतजगत्त्रयं विद्वलीकृतत्रिभुवनम्, अतिकामजनकत्वात् ।
अन्योऽपि यो मतङ्गजो हस्ती कृतमदो मत्तो भवति, अत एव स आकुलीकृतजनः स्यात् ।
तदा दुन्दुभिः पुरस्सरो वाद्यते—भोः ! पलायध्वम्, एष मतङ्गजो मत्तो जिघांसुरायातीति ।
तथा वायवोऽपि ऊर्जगजेन्द्रं निगदन्त इवेत्यर्थः । 'बाहुल्येर्जौ कार्तिकिकः', 'स्तवको
गुच्छको गुच्छः' इत्यमरः ॥ ५० ॥

कृतमदमिति ॥ अयुजो विप्रमाद्वदा येषां ते अयुक्छदाः सप्तपर्णास्तेषां गुच्छैः स्तवकैः सुगन्धयः
शोभनगन्धाः । गजमदगन्धिन इति भावः । अलिभिर्भृङ्गैस्तता विस्तृता गानगिरो येषां ते । अलिभिर्गीयमाना-
इत्यर्थः । सततं गच्छन्तीति सततगाः सदागतयः । वायव इति यावत् । कृतमदं जनितमदम् अत एवाकुली-
कृतजगत्त्रयम् । ऊर्जः कार्तिकः । 'बाहुल्येर्जौ कार्तिकिकः' इत्यमरः । स एव मतङ्गज इति रूपकम् । तं
निगदन्त इव अयमागच्छतीत्यावेदयन्त इव ववुर्वान्ति स्म । मत्तमातङ्गगमनेऽप्येवविधवायुवहनसम्भवादिय-
मुत्प्रेक्षा । रूपकं त्वङ्गमस्याः ॥ ५० ॥

विगतवारिधरावरणाः क्वचिद्दृशुल्लसिताऽसिलताऽसिताः ॥

क्वचिद्वेन्द्रगजाजिनकञ्चुकाः शरदि नीरदिनीर्यद्वो दिशः ॥ ५१ ॥

विगतेति ॥ यद्वो यादवाः शरदि कृतौ काले दिशः ककुभो दृदशुः पश्यन्ति स्म ।
किल्लक्षणा दिशः क्वचित् कस्मिंश्चित्प्रदेशे विगतवारिधरावरणाः विगतं नष्टं वारिधरा

लधरा एव आवरणमाच्छादनं यासां ताः निवृत्तमेघाच्छादनाः, पुनः किंभूता दिशः
ललसिताऽसिलताऽसिताः उल्लसिता कोशात् आकृष्टा उत्तेजिता वा असिलता खड्ग-
ल्ली तद्वत् असिताः कृष्णाः स्फुरत्खड्गयष्टिनीलाः, पुनः किंभूता दिशः क्वचित् कस्मि-
न्धत्प्रदेशे नीरदिनीः नीरदाः मेघा विद्यन्ते यासु ता नीरदिन्यः ताः । शुक्लामयुक्ता-
त्यर्थः । नीरदशब्देनात्र सिता मेघा बोद्धव्याः । पुनः किंभूता दिशः, अतश्चोत्प्रेक्ष्यते—
न्द्रगजाजिनकञ्चुका इव इन्द्रगज ऐरावतास्तस्याजिनं चर्म तदेव कञ्चुकमुत्तरीयं यासां
ताः । श्वेतोत्तरीया इत्यर्थः । शरदग्रहणात् ऐरावताजिनेन साम्यं घटते । मेघानां कोश-
पमानं, दिशां खड्गलताः । कोशः खड्गे प्रत्याकारः स्यात् तत् आकृष्टं दिश उप-
पानम्(?) । 'अजिनं चर्म कृत्तिः स्त्री', 'कञ्चुको वारवाणोऽस्त्री' इत्यमरः ॥ ५१ ॥

विगतेति ॥ शरदि यदेषा यादवाः । यदुशब्देन रघुशब्दवत्तदपत्ये लक्षणा । जनपदशब्दानामिव 'तद्वा-
स्य बहुषु—' इति लुक्सम्भवादिति । क्वचिद्विगतवारिधरावरणा निवृत्तमेघावरणाः अत एवोष्णसिता कोशा-
द्धता असिलतेवासिलता तद्वदसिताः इयमा इत्युपमा । क्वचिन्नीरदिनीर्मेघवतीः । शुभ्राभ्रपटलच्छन्ना
त्यर्थः । अत एवेन्द्रगजाजिनमैरावतचर्म तदेव कञ्चुकः कूर्पासको यासां ता इव स्थिता इत्युत्प्रेक्षा । दिशो
इशुः । उक्तालङ्कारयोः संसृष्टिः ॥ ५१ ॥

विलुलितामनिलः शरदङ्गना नवसरोरुहकेसरसम्भवाम् ॥

विकरितुं परिहासविधित्सया हरिवधूरिव धूलिमुदक्षिपत् ॥ ५२ ॥

विलुलितामिति ॥ शरदङ्गना शरद्वनिता नवसरोरुहकेसरसम्भवां धूलिमुदक्षिपत्
नरसकमलकिञ्जलकरजः चिक्षेप । नवानि प्रत्यग्राणि यानि सरोरुहाणि पद्मानि तेषां
केसराः किञ्जलकास्तेभ्यः सम्भव उत्पत्तिर्यस्याः सा ताम्, किंलक्षणां धूलिम् अनिलैर्विलु-
लितां वायुमिश्रालिताम् । किमर्थं धूलिरुदक्षिप्ता, उत्प्रेक्षते—हरिवधूर्विकरितुमिव भगव-
दङ्गनाः छादितुमिव रजो विक्षिप्तम् । कया परिहासविधित्सया परिहासस्य विधातु-
मिच्छा तया नर्मवाञ्छया । वध्वो हि सखीभिः सहाऽवश्यमेव रमन्ते । 'किञ्जलकः केसरो-
ऽस्त्रियाम्', 'रेणुर्द्वयोः स्त्रियां धूलिः पांशुर्नां न द्वयो रजः' इत्यमरः ॥ ५२ ॥

विलुलितामिति ॥ शरदेवाङ्गना इति रूपकम् । अनिलैर्विलुलितां विज्ञोभितां नवसरोरुहकेसर-
सम्भवां धूलिं परागं परिहासविधित्सया नर्मरीतिचिकीर्षया । दधातेः सन्नन्तास्त्रियामप्रत्यये टाप् । हरिवधूः
विकरितुं विक्षेप्तुमिव । 'तुमुन् ण्वुलौ क्रियायां क्रियार्थायाम्' इति तु मुन् प्रत्ययः । उदक्षिपत्येरितवती । रूपको-
ज्जीवित्यमुत्प्रेक्षा । किरातिर्यं कीर्यमाणकर्मा, यथा—रजः किराति मारुतः । क्वचित्त्कारकोद्देश्यकर्मा,
यथाऽप्रवेते विवेकः ॥ ५२ ॥

हरितपत्रमयीव मरुद्गणैः स्रगवनद्धमनोरमपल्लवा ॥

मधुरिपोरभिताम्रमुखी मुदं दिवि तता विततान शुकावलिः ॥ ५३ ॥

हरितेति ॥ शुकावलिः कीरमाला मधुरिपोः श्रीकृष्णस्य मुदं हर्षं विततान विस्तार-
यामास । किंभूता शुकावलिः दिवि तता आकाशे विस्तृता, अपरं किंभूता अभिताम्राणि
लोहितानि मुखानि वदनानि यस्याः सा लोहितचञ्चुः, पुनः किंभूता शुकावलिः हरि-
तानि नीलानि यानि पत्राणि पक्षाः तानि प्रचुराणि यस्याः सा, किंभूता शुकावलिः, उत्प्रेक्ष-
ते—मरुद्गणैः देवसमूहैः मधुरिपोः हर्षाय दिवि तता स्रगिव मालेव । किंलक्षणा स्रक् हरित-
पत्रमयी हरितपत्रकृता, पुनः किंभूता स्रक् अवनद्धमनोरमपल्लवा मनो रमयन्ति हर्षयन्ति ते

मनोरमाः अवनद्धाः रचिता मनोरमाः पल्लवाः किसलयानि यस्यां सा । 'पलाशो हरितो हरिवः', 'माल्यं मालास्रजौ', 'पल्लवोऽस्त्री किसलयम्' इत्यमरः ॥ ५३ ॥

हरितेति ॥ अभितामसुलयरुणमुष्णी । 'स्वाङ्गाद्योपसर्जनात्-' इत्यादिना विकल्पान्धीम् । शुक्रायति-
मरुद्वैः मुनोर्गौर्दिवि तता हरिप्रियार्थमाकाशे वितता हरितानां हरिद्वर्णानां पत्राणां विकारो हरितपत्र-
मयी । 'दिङ्गागञ्-' इत्यादिना ऊँप् । तथाऽवनद्धा ग्रथिता मनोरमाः पल्लवा यस्यां सा स्वगिवेत्युत्प्रेक्षा ।
मधुरिषोः कृष्णस्य मुदं विततान ॥ ५३ ॥

स्मितसरोरुहनेत्रसरोजलामतिसिताङ्गविहङ्गहसदिवम् ॥

अकलयन्मुदितामिव सर्वतः स शरदं शरदन्तुरदिङ्मुखाम् ॥ ५४ ॥

स्मितेति ॥ स भगवान् कृष्णः शरदं घनान्तम् ऋतुं सर्वतः सर्वत्रैव मुदितामिव
अकलयत् हृष्टामिव मेने । सर्वत्रैव हासयोगात् इति भावः । तथा हि—किंभृतां शरदं
स्मितसरोरुहनेत्रसरोजलां स्मितानि विकसितानि सरोरुहाणि पद्मान्येव नेत्राणि नयनानि येषु
तानि स्मितसरोरुहनेत्राणि पुंविधानि सरोजलानि तडागपानीयानि यस्यां सा तां, पुनः
किंभृताम् अतिसिताङ्गविहङ्गहसदिवम् अतिसिताङ्गाः अतिधवलदेहाः ये विहङ्गाः पक्षिणो
हंसास्तेहंसन्ती द्योतमाना द्यौरन्तरिक्षं यस्यां सा अतिसिताङ्गविहङ्गहसद्यौः तां, पुनः
किंभृतां शरदं शरदन्तुरदिङ्मुखां शरैः काण्डवृणैः दन्तुराणि सहास्यानि दिङ्मुखानि यस्यां
सा ताम् । अन्योऽपि यः किल मुदितः स पुंविधो भवति—स्मितसरोरुहनेत्रः, अपरं
हास्यवशात् दर्शितदर्शनो भवति ॥ ५४ ॥

स्मितेति ॥ स हरिः स्मितानि विकसितानि सरोरुहाण्येव नेत्राणि येषु तानि सरोजलानि यस्यां तां
तथोक्तामतिसिताङ्गा धवलवशा ये विहङ्गा हंसास्तेहंसन्ती स्मयमानेव स्थिता यौर्यस्यां तां तथोक्तां शरैस्तृण-
विशेषैर्दन्तुराण्युधतदन्तानि । हासात्मकाशदशनानीनि यावत् । 'दन्त उज्जत उरच्' इत्युरचप्रत्ययो मत्व-
र्थयः । तानि दिङ्मुखानि यस्यां तां शरदन्तुरदिङ्मुखां शरदं सर्वतो मुदितामिवाकलयत् । सर्वत्र नेत्र-
विकासोदिलङ्घैर्हृष्टामिवामन्यतेत्यर्थः । अत्र सरोजहंसशरेषु नेत्रहासदन्तत्वारोपगच्छपकालङ्कारः । तद्वशात्प्रती-
यमानाङ्गनाभेदाध्यवसायाच्छरदि मुदितत्वोत्प्रेक्षेति सहस्रः । इति शरद्वर्णनम् ॥ ५४ ॥

अथ हैमन्तवर्णनम्—

गजपतिद्वयसीरपि हैमनस्तुहिनयन् सरितः पृपतां पतिः ॥

सलिलसन्ततिमध्वगयोपितामतनुताऽतनुतापकृतं दृशोः(१) ॥ ५५ ॥

गजपतीति ॥ हैमन्ते भवः हैमनः पृपतां पतिर्मास्तः अध्वगयोपितां पान्यस्त्रीणां
दृशोर्नयनयोर्विषये सलिलसन्ततिमश्रुपद्धतिमतनुत विस्तारयामास । दुःखाद्वियोगि-
नीनां नयनोरश्रुजलमजनयत् । किंभृतां सलिलसन्ततिम् अतनुतापकृतं प्रभृतोष्णिमधारि-
णीम्, अतनुं महान्तं तापं करोति ताम् । तर्हि सर्वमेवोष्णं स्यादित्याशङ्क्याह—किं
कुर्वन् पृपतां पतिः परितः सर्वत्र सरितः नदीः तुहिनयन् हिमरूपाः कुर्वन्, तुहिनयतीति
तुहिनयन् शीतलयन् शीतलतां नयन् । किलक्षणाः सरितः गजपतिद्वयसीरपि गजपति-
परिमाणा अपि गजेन्द्रपरिमाणा अपि । अतिगम्भीरा अपीत्यर्थः । परिमाणेऽर्थे द्वयसन्-
प्रत्ययः । हस्तिपरिमाणा अपि नद्यः शीतलत्वं नीताः, नाऽल्पतरं वारि । नेत्रवारि अर्शो-
तलं कृतमित्यर्थक्यनम् ॥ ५५ ॥

अथ हेमन्तं वर्णयति—

गजपतीति ॥ गजपतिः प्रमाणमासां गजपतिद्वयसीर्भगजप्रमाणाः । 'प्रमाणे' द्वयसज्जन्मात्रचः' इति प्रमाणार्थे द्वयसच्च प्रत्ययः । 'टिड्ढाणञ्-' इत्यादिना डीप् । ता अपि सरितस्तुहिनयन् हिमीकुर्वन् । 'तत्करोति-' इति प्यन्ताङ्गटः शब्दादेशः । हेमन्ते भवो हेमनः । 'सर्वत्राप्य तलोपश्च' इति हेमन्तशब्दाच्छेषिकोऽण् प्रत्ययः तकारलोपश्च । पृषतां बिन्दूनां पतिर्वायुः । 'पृषन्ति बिन्दुपृषताः' इत्यमरः । अध्वानं गच्छन्तीत्यध्वगाः पथिकाः । अन्तात्यन्ताध्वदूरपारसर्वानन्तेषु ङः । तथोषितां प्रोषितभर्तृकाणां दशामतनु-तापकृतं महासन्तापकारिणीं सलिलसन्तापितमतनुत । उष्णमश्रूत्पादयामासेत्यर्थः । हेमन्तमारुतो विरहिणी-दुःसहोऽजनीति भावः ॥ ५५ ॥

इदमयुक्तमहो ! महदेव यद्वरतनोः स्मरयत्यनिलोऽन्यदा ॥

स्मृतसयौवनसोष्मपयोधरान् सतुहिनस्तु हिनस्तु वियोगिनः ॥ ५६ ॥

इदमयुक्तमिति ॥ इह तावद्वायोस्यं स्वभावः, यत्सर्वस्मिन्नेव क्रतौ उत्कण्ठाजनक-त्वम् । तच्चायं कविर्विचारयति—यत्अहो ! इत्याश्रये सम्बोधने, इदम् एतत् महदेव अयुक्तम् महानेव अन्यायः, यत् अनिलो वायुः अन्यदा अन्यस्मिन् काले ग्रीष्मादौ वियोगिनो विरहिणः पुरुषान् वरतनोः स्मरयति प्रधानवनितां स्मरयति । स्मृत्यर्थे कर्मणि षष्ठी । यत् स्मरणं सति साहचर्यं स्यात् । किंभूतान् वियोगिनः स्मृतसयौवनसोष्मपयोधरान् स्मृता अनुध्या-ताः सयौवनाः तरुणाः सोष्माण उष्णाः पयोधराः स्तना यैस्ते तान् । विरहदुःखादुभयोरपि सन्तापो भवति, अत एव सोष्मग्रहणम् । उष्णस्य ग्रहणं शीतकाले युक्तम्, ग्रीष्मश्च उष्णः, तत्किमिति वायुः सोष्मस्तनाः कामिनीः प्रियवियुक्तान् स्मरयतीति । अतो मह-देवाऽयुक्तमेतत् । तु पुनः सतुहिनः सहिमवायुः सोष्मस्तनप्रवासीभूतान् वरतनोः स्मरयति । तदा हिनस्तु मारयतु । शीते हिमे उष्णस्मरणं युक्तम् । अभीष्टस्मरणे यदा अप्राप्ति-स्तदा मरणमेवेति भावः । 'स्त्रीस्तनादौ पयोधरौ', 'तुपारस्तुहिनं हिमम्' ॥ ५६ ॥

सर्वदापि वियोगानामुद्दीपकवायोर्हेमन्ते वैशिष्ट्यमाचष्टे—

इदमयुक्तमिति ॥ अनिलो वायुरन्यदाऽन्यस्मिन्काले । ग्रीष्मादावित्यर्थः । 'सर्वैकान्य-' इत्यादिना दाप्रत्ययः । वियोगिनो वियुक्तान् । 'गतिबुद्धि-' इत्यादिना अणि कर्तुः कर्मत्वम् । वरतनोः, वरतनु-मित्यर्थः । 'अधीगर्थ—' इत्यादिना कर्मणि शेषे षष्ठी । स्मरयतीति स्मरतेराधाने भित्त्वात् ह्रस्वत्वम् । इदं स्मारकत्वमपि महदत्यन्तमयुक्तमेव । सहकारिविरहादिति भावः । अहो अत्यन्तात्किञ्चित्करत्वाद्दिस्मयः । हेमन्ते तु हन्तृत्वमध्यस्य सम्भवतीत्याह—सतुहिनः तुहिनसहितस्तु सयौवना यौवनयुक्ताः अत एव सो-ष्माणो ये पयोधराः कुचास्ते स्मृता यैस्तान्स्मृतसयौवनसोष्मपयोधरान् वियोगिनो वियुक्तान् । 'तथायुक्तं चानीप्सितम्' इति कर्मत्वम् । हिनस्तु हन्तु । सम्भावनायां लोट् । हेमन्ते हि हिमसहकारात्कुचोष्मेक-साध्यदुःखोत्पादनसामर्थ्याद्वियोगिमारकत्वमपि सम्भाव्यते । ग्रीष्मादौ तु तादृक्सहकारिविरहात्स्मारक-त्वमप्ययुक्तमित्यर्थः । अमारके मारकसम्बन्धोक्तेरतिशयोक्तिभेदः । इह सहजकावप्रौढोक्तिसिद्धयोरभेदा-ध्यवसाय इति रहस्यम् ॥ ५६ ॥

प्रियतमेन यया सरुषा स्थितं न सह सा सहसा परिरभ्य तम् ॥

श्रुथयितुं क्षणमक्षमताङ्गना न सहसा सहसा कृतवेपथुः ॥ ५७ ॥

प्रियतमेनेति ॥ यया कामिन्या सरुषा सक्रोधया सत्या प्रियतमेन बलभेन सह सार्धं न स्थितं न आसितम्, सा अङ्गना मानिनी तं बलभं सहसा अंशङ्कितमेव अगुण-दोषविचारेणैव परिरभ्य आलिङ्ग्य तदनन्तरं श्रुथयितुं मोक्तुं क्षणमपि अल्पकालमपि

न अक्षमत न समयां बभूव । यतः किंभृताङ्गना सहसा मार्गशीर्षेण कृतवेपथुः जनित-
कम्पा, कृतो वेपथुः कम्पो यस्याः सा, पुनः किंभृताङ्गना सहसा सह हसेन हास्येन वर्तते
इति सहसा हासयुक्ता । रूपा कोपेन सह वर्तमाना सख्युत्तया । 'मार्गशीर्षे सहा मार्ग-
आग्रहायणिकश्च सः' । 'सार्कं सत्रा समं सह', 'अतर्किते तु सहसा', 'हासो हास्यं च'
सर्वत्राप्यमरः ॥ ५७ ॥

प्रियतमेनेति ॥ अत्राप्यर्थाये न सह सा इति त्रैधा विभागः । अन्यत्र सहसेत्येकं पदम् । सख्या
सरोपया यया स्त्रिया कर्त्तव्यं प्रियतमेन सह न स्थितम् । नपुंसके भावे कः । सा अङ्गना स्त्री सहसा मार्ग-
शीर्षमासेन । 'मार्गशीर्षे सहा मार्गः' इत्यमरः । कृतवेपथुर्जनितकम्पा सती । 'द्वितोऽप्युच्' इत्युच्य-
त्ययः । तं पूर्वमवगणितमेव प्रियं हसेन सह वर्तते इति सहसा सहास्या सती । 'अथो हसः । हासो हास्यं च'
इत्यमरः । 'स्वनहमोर्वा' इति विकल्पादप्यत्ययः । सहसा शीघ्रम् । स्वरादिवाक्कादव्ययत्वम् । परिख्यासिष्य
व्ययम् । वृणमपीत्यर्थः । अन्यथा वैरस्यात् । अत एव सामर्थ्यलभ्यार्थादपेक्षयोगः । 'अथयितुं नाक्ष-
नत । शिथिलीकर्तुं नोत्सहते स्मेत्यर्थः । मानिनामानमञ्जनञ्चमोऽयं मास इति भावः । कलहान्तरितेयं
नायिका । 'कोपात्कान्तं पराणुय पश्चात्तापसमन्विता' इति लक्षणात् ॥ ५७ ॥

भृशमदूयत चाऽधर(१)पल्लवक्षतिरनावरणा हिममारुतैः ॥

दशनरश्मिपटेन च सीत्कृतैर्निवसितेव सितेन सुनिर्व्ववौ ॥ ५८ ॥

भृशमिति ॥ कश्चिन्नायिकायाः सुतनोः सुकुमारगात्र्याः अधरपल्लवक्षतिः अधर-
किसलयव्रणं हिममारुतैः तुपारवातैः भृशमदूयत अत्यर्थं दूयते स्म पीडिता । अधर एव
ओष्ठ एव पल्लवः किसलयं तस्मिन् क्षतिः व्रणम् । किंभृता क्षतिः न विद्यते आवरणं
संज्यानं यस्याः सा निराच्छादना । अनावरणं हि तुपारमारुतैः पीड्यते ताप्यते ।
अनन्तरं पीडावशात् च पुनः सा तन्वी कृशाङ्गी सीत्कृतैः निर्व्ववौ सीत्कारैर्निर्व्वृतिं भेजे ।
सुखमारुतैर्हि वेदना प्रायशस्तन्वी भवति । अपरं किलक्षणा क्षतिः, उत्प्रेक्ष्यते—दशन-
रश्मिपटेन दन्तकान्तिवखेग निवसितेव आच्छादितेव । दशनानां रश्मयः त एव पटो
वस्त्रं तेन, किलक्षणेन पटेन सितेन शुद्धेन । सीत्कारवशात् ये दशनरश्मयो दन्तकिरणास्त-
एव पटस्तेन । यः किल निरावरणो हिममारुतैस्ताप्यते, स पटं प्रावृत्त्य निर्व्वृतो भवति ।
'ओष्ठाधरौ तु रदनच्छदौ दशनवाससी' । 'पल्लवोऽस्त्री किसलयं', 'क्षतिः प्रहारे हानौ च',
'रदना दशना दन्ता रदाः', 'किरणप्रग्रहौ रश्मी', 'निचोलः प्रच्छदपटः' सर्वत्राप्यमरः ॥ ५८ ॥

भृशमिति ॥ अनावरणा आवरणरहिता या अधरपल्लवस्य क्षतिव्रणो हिममारुतैर्भृशमदूयताऽतप्यत ।
दूढो देवादिककाकर्तारि लङ् । सा क्षतिः । यत्तदोर्नित्यसम्बन्धात् । सीत्कृतैः सीत्कारैः कर्तृभिः सितेन
शुभ्रेण दशनरश्मय एव पटस्तेन करणेन निवसितेवाच्छादितेवेत्युल्लेखा । वसराच्छादनार्थात्कर्माणि कस्य
इडागमः । सुनिर्व्ववौ मुष्टु निर्व्वगर । शीतालुराच्छाद्यत इति भावः । हिमहताधरनिर्वाणस्य सीत्कारकारण-
कस्य दशनरश्मिपटाच्छादने हेतुत्वोत्प्रेक्षणाद्रूपकोत्प्रेक्षयोः सङ्करः ॥ ५८ ॥

व्रणभृता सुतनोः कलसीत्कृतस्फुरितदन्तमरीचिमयं दधे ॥

स्फुटमिवावरणं हिममारुतैर्मृदुतया दुतयाऽधरलेखया ॥ ५९ ॥

व्रणभृतेति ॥ कस्याश्चित् सुतनोः नायिकायाः अधरलेखया ओष्ठपल्लवेन स्फुटं प्रकटं
यथा भवति तथा आवरणमिव आच्छादनमिव दधे दृष्टम् । किंभृतया अधरलेखया हिम-

मास्तैः शीतवायुभिः द्रुतया परितसया पीडितया, अपरं किंभूतया अधरलेखया व्रणं बिभर्तीति व्रणभृत् तथा सव्रणया, कया केन हेतुना मृदुतया मृदोः कोमलस्य भावो मृदुता तथा मार्दवेन । किंलक्षणमावरणं कलसीत्कृतस्फुरितदन्तमरीचिमयं कलसीत्कृतेन मधुरानननिःश्वासेन स्फुरिता उल्लसिता ये दन्तमरीचयः दशनकिरणाः तन्मयं तत्स्वरूपम् । 'व्रणोऽस्त्रियामीर्मरुः क्रीवे नाडी व्रणः पुमान्' इत्यमरः ॥ ५९ ॥

उक्तमेवार्थं भङ्ग्यन्तरेणाह—

व्रणभृतेति ॥ मृदुतया मार्दवेन हेतुना हिममारुतैर्द्रुतया पीडितया । 'द्रुदु उपताप' इति धातोः सौवादिकात्कर्मणि क्तः । व्रणभृता दन्तव्रणवत्या सुतनोः स्त्रिया अधरो लेखेव तथा अधरलेखया कर्त्रा सुतनोः कामिन्याः कलेन सीत्कृतेन हेतुना स्फुरिताः प्रकाशिता ये दन्तमरीचयस्तन्मयं तद्रूपं स्फुटमावरणमाच्छादनं दध इव धृतमिवेत्युत्प्रेक्षा । दधातेः कर्मणि लिट् ॥ ५९ ॥

धृततुषारकणस्य नभस्वतस्तरुलताऽङ्गुलितर्जनविभ्रमाः ॥

पृथु निरन्तरमिष्टभुजान्तरं वनितयाऽनितया न विषेहिरे ॥ ६० ॥

धृतेति ॥ कयाचित् वनितया कामिन्या नभस्वतः वायोः तरुलताऽङ्गुलितर्जनविभ्रमाः न विषेहिरे न सोढाः, तरुलता वृक्षशाखा एवाङ्गुलयः कशाखास्तासां ताभिर्वा यत्तर्जनं भर्त्सनेन ते विभ्रमाः विलासाः, ते कयाचिन्न सेहिरे । तानालोक्य बहु मुमुहे इत्यर्थः । यतः किंभूतया वनिताया पृथु निरन्तरम् इष्टभुजान्तरम् अनितया अप्राप्तया । न इता अनिता तथा । पृथु विशालं, निरन्तरं निर्विवरम्, इष्टभुजान्तरं भर्तृहृदयमध्यम् । इष्टस्य कान्तस्य भुजान्तरं भुजमध्यम् । वियोगित्वादित्यर्थः । किंभूतस्य नभस्वतः धृता ऊढाः तुषारस्य हिमस्य कणाः बिन्दवो येन सः तस्य धृतहिमबिन्दोः । वियोगिन्यो हि कामोद्दीपकैर्भावैरित्यर्थं विह्वला भवन्ति । 'तुषारस्तुहिनं हिमम्', 'लवलेशकणाऽणवः', 'नभस्वद्वातपवनपवमानप्रभञ्जनाः' । 'अङ्गुलयः कशाखाः स्युः',

अन्तरमवकाशावधिपरिधानान्तर्धिभेदादर्थ्ये ।

छिद्रात्मीयविनावहिरवसरमध्येन्तरात्मनि च ॥

'वनिता जनिताऽस्त्यर्थानुरागायां च योपिति' सर्वत्राप्यमरः ॥ ६० ॥

धृतेति ॥ धृतास्तुषारकणास्तुहिनशीकरा येन तस्य नभस्वतः पवनस्य सम्बन्धिनः तरुलता एवाङ्गुलयस्ताभिस्तर्जनानि यानि तान्येव विभ्रमा विलासाः, पृथु विशालमिष्टस्य दायितस्य भुजान्तरं भुजमध्ये वक्षःस्थलं निरन्तरमनितया अप्राप्तया । गाढालिङ्गनमलभमानयेत्यर्थः । इणः कर्तरि क्तः । वनितया स्त्रिया न विषेहिरे न सोढाः । विरहिण्यस्तार्जिता इव नभस्वतो बिभ्यतीति भावः ॥ ६० ॥

हिमऋतावपि ताः स्म भृशस्विदो युवतयः सुतरामुपकारिणि ॥

प्रकटयत्यनुरागमकुत्रिमं स्मरमयं रमयन्ति विलासिनः ॥ ६१ ॥

हिमेति ॥ ताः प्रसिद्धाः युवतयः कामिन्यो विलासिनः शृङ्गारिणः पुरुषान् वल्लभान् रमयन्ति स्म अक्रीडयन् । किंभूता युवतयः हिमऋतावपि हेमन्तेऽपि भृशस्विदः अत्यर्थं धर्मवारियुक्ताः, भृशं स्विद्यन्ति ता भृशस्विदः । हिमऋतौ किं कुर्वति अकृत्रिमं सहजमनुरागं स्नेहं प्रकटयति प्रकाशमाने, किंभूतं स्नेहं स्मरमयं कन्दर्पोत्थं कामाधिकम्, काममयमित्यर्थः । अत एव पुनः किंलक्षणे हिमऋतौ सुतरामतिशयेन उपकारिणि उपकारयुक्ते । सत्कर्तरीत्यर्थः । प्रियसम्पर्कवशात् यदा तासां स्वेदो

जायते, तदा तासां यः अनुरागः कान्तं प्रति स्वानाधिकः, स प्रकटो भवति । अनुराग-
नक्षणो हि स्वेदः, तस्मिंश्च सति प्रेयसां चित्तेषु ईदृशं भवति—नूनं वयमासां प्रियाः,
कुतोऽन्यदाऽस्मत्सम्पर्कणासां प्रीतयः स्वेदश्च, इति छतरासुपकारित्वम् । 'तरुणो युवतिः
समे' । कारणेन निवृत्तः हृत्रिमस्तम् ॥ ६१ ॥

हिनेति ॥ स्मरमयं स्मरादागतम् । स्मरपयुक्तमित्यर्थः । 'तत आगतः' इति मयद् । अकृषिमंमनुरागं
महजं येन प्रकटयति प्रकटीकुर्वणे । तत्कार्येण स्वेदेनेति भावः । अत एव सुतरासुपकारिणि पुंसां रिरसा-
जननात्तेभ्यः स्वरुरागप्रकाशनाद्यात्यन्तोपकर्तरीत्यर्थः । एवंभूते हिममृत्तौ हेमन्तेऽपि । स्वेदसम्भावना-
राहित्यत्वेऽपीत्यर्थः । साहेतः 'मृत्तकः' इति प्रकृतिभावः । भृशं स्विद्यन्ति रागोष्मणा भृशस्वेद इति
सात्त्विकोक्तिः । हिप् । हेमन्तोऽपि रागिणो स्वेदहेतुरेव । तदेतुरागहेतुत्वादिति भावः । तास्तथा धीरा
युवतयो विलासिनः प्रियान् रमयन्ति स्म । हेमन्तस्योद्गीपकत्वादिति । पांडाकृतत्वात् दीर्घराप्रित्वाद्योभयेच्छा-
मदशमरमन्तेत्यर्थः । इति हेमन्तवर्णनम् ॥ ६१ ॥

अथ शिशिरवर्णनम्—

कुसुमयन्फलिनोरलिनीरवैर्मदविकासिभिराहितहुङ्कृतिः ॥

उपवनं निरभर्त्सयत प्रियान् वियुवतीयुवतीः शिशिरानिलः ॥ ६२ ॥

कुसुमयत्रिति ॥ शिशिरानिलः उपवनं उद्याने वने वा युवतीः नायिकाः निरभर्त्स-
यत निर्भर्त्सयामास तुच्छीचकार । किंभूता युवतीः प्रियान् कान्तान् वियुवतीः वियु-
ज्जानाः भर्तृभ्यो वियोगं ददतीः, शिशिरानिलः किं कुर्वन् फलिनीः प्रियङ्गुलताः
कुसुमयन् पुष्पयन् पुष्पयुक्ताः कुर्वन् । शिशिरानिले हि वहति सति ताः पुष्पयन्तीति ।
निरभर्त्सयत अलिनीरवैः भृङ्गोदाद्वैः, किंभूतो वायुः अलिनीरवैः भृङ्गीरवैः आहितहुङ्कृतिः
उत्पादितहुङ्कारदाद्वः, किंभूतं रवैः मदविकासिभिः मदेन प्रसृतैः । 'प्रियङ्गुः फलिनी
फली' इत्यमरः ॥ ६२ ॥

अथ शिशिरं वर्णयति—

कुसुमयत्रिति ॥ उपवनम् । वन इत्यर्थः । विभक्त्यर्थेऽप्यर्थाभावः । 'तृतीयासप्तम्योर्बहुलम्'
इति विकल्पादम्भावः । फलिनीः प्रियङ्गुलताः । 'प्रियङ्गुः फलिनी फली' इत्यमरः । कुसुमयन्कुसुमवतीः
कुर्वन् । इत्युद्दिपनसामर्थ्यवर्णनम् । कुसुमयतेर्भवन्तप्रकृतिक्तात् 'तत्करोति—' इति ण्यन्ताद्वटः शब्दादेशः ।
गायिद्वयार्थे विभक्तौलुक् । मदविकासिभिर्मदेन विजृम्भमाणैरलिनीरवैः भृङ्गीरवैरुद्गीरैराहितहुङ्कृतिः कृतहु-
ङ्कारः । माधुर्यपुद्गलकत्वातिशययोतनार्थमलिनीति श्रीलिङ्गनिर्देशः । शिशिरानिलः प्रियान् वियुवतीः कोपा-
दियुज्जानाः । यैते शतरि धातोरुवकादेशः 'उगितश्च' इति ङीप् । युवतीर्वधूः । 'यूनस्ति' इति तिप्रत्ययः ।
निरभर्त्सयताऽतर्जयत । तर्जिभक्त्यर्थैरादिकयोरनुदात्तेच्च्वादात्मनेपदम् । अत्र वायौ अचेतने चेतनधर्मो
निर्भर्त्सनमुपदिश्यते । सा च आलिनीरुद्गीरैरङ्गुलैर्विजृम्भतेति रूपकसङ्कीर्णं व्यञ्जकप्रयोगादप्या च ॥ ६२ ॥

शिशिरं हिमकरकरा अतितीक्ष्णा न भवन्तीति स्वभावः । तत्र कविरुहते—

उपचितेषु परेष्वसमर्थतां व्रजति कालवशाद्वलवानपि ॥

तपसि मन्दगमस्तिरभीषुमान्न हि महाहिमहानिकरोऽभवत् ॥ ६३ ॥

उपचितेष्विति ॥ अहमेवं मन्ये—यत् कालवशात् दैववशेन परेषु शत्रुषु उपचितेषु
इदं गतेषु सत्त्व बलवान् अतिबलिष्ठोऽपि पुरुषः असमर्थतां व्रजति समर्थो न भवति ।
एतदेव अर्थान्तरन्यासेन द्रवयति—हि युक्तोऽयमर्थः, हि यस्मात्कारणात् तपसि माघे
नामि अभीषुमान् अंशुमाली श्रीसूर्यः महाहिमहानिकरो न अभवत् प्रवृद्धहिमनाशकारी

नाभूत्, महाहिमस्य प्रवृद्धतुषारस्य हानिं क्षयं करोति इति । किंलक्षणः अभीषुमान् मन्दगमस्तिः निष्प्रभकिरणः, यतः स्वयं कीदृशः सूर्यः हिमं तुषारं हन्तीति हिमहा शीतघ्नः । 'तपा माघे', 'गमस्तिघृणिरश्मयः', 'अभीषुः प्रग्रहे रश्मौ' सर्वत्रामरः ॥ ६३ ॥

उपचितेष्विति ॥ कालवशाद्बलवानपि परेषु शत्रुषूपचितेषु प्रवृद्धेषु सत्सु असमर्थतां दौर्बल्यं व्रजति । हि यस्मात्तपासि माघमासे । 'तपा माघे' इत्यमरः । मन्दगमस्तिर्गृधुरविमरभीषुमानं शुमान् । 'अभीषुः प्रग्रहे रश्मौ' इत्यमरः । महत उपचितस्य हिमस्य हानिं नाशं करोतीति महाहिमहानिकरस्तद्धेतुर्नाभवत् । 'कृजो हेतु-' इत्यादिना हेत्वर्थे टप्रत्ययः । विशेषेण सामान्यसमर्थनरूपोऽर्थान्तरन्यासः ॥ ६३ ॥

अभिषिषेणयिषुं भुवनानि यः स्मरमिवाख्यत रोध्र(१)रजश्चयः ॥

क्षुभितसैन्यपरागविपाण्डुरद्युतिरयं तिरयन्नुदभूद्दिशः ॥ ६४ ॥

अभिषिषेणयिषुमिति ॥ अयं रोध्ररजश्चयः उदभूत् प्रकटीभवूव । रोध्रतस्कुसुमरेणूनां चयः रोध्ररजश्चयः । किं कुर्वन् दिशः तिरयन् ककुभः आच्छादयन्, किंभूतो रोध्ररजश्चयः क्षुभितसैन्यपरागविपाण्डुरद्युतिः क्षुभितं चलितं यत्सैन्यम् अनीकं तस्य परागारेणवः तेषामिव पाण्डुरा श्वेता द्युतिः छविर्यस्य सः चलितसेनारेणुध्वलच्छविः । अयं कः, यः रोध्ररजश्चयः रोध्रपुष्परेणुनिकरः, उत्प्रेक्षते—यः स्मरं कन्दर्पं भुवनानि त्रिविष्टपानि अभिषिषेणयितुं सेनया अभियातुकामम् आख्यत इव अकथयदिव । सेनया अभियातुमिच्छति अभिषिषेणयिषति, अभिषिषेणयिषतीति अभिषिषेणयिषुः तम् । कामोऽयं सन्नद्धो भुवनानि जेतुमागच्छतीति अकथयदिव । यः किलाभिषेणयति तस्याग्रतः सैन्यरजः प्रदृश्यते । 'तिरीटस्तित्वको रोध्रः', 'पांछनां न द्वयो रजः', 'समवायश्च यो गणः', 'परागः कौसुमे रेणौ स्नानीयादौ रजस्यपि' । 'विशदश्चेतपाण्डुराः', 'दिशस्तु ककुभः काष्ठाः' सर्वत्राप्यमरः ॥ ६४ ॥

अभिषिषेणयिषुमिति ॥ क्षुभित उद्धतो यः सैन्यपरागः सेनारजः स इव विपाण्डुरद्युतिः शुभ्रवर्णो यो लोध्ररजश्चयः भुवनान्यभिषिषेणयिषुं सेनयाऽभियातुमिच्छन्तम् । 'यत्सेनयाभिगमनमरौ तदभिषेणनम्' इत्यमरः । 'सत्यापपाश-' इत्यादिना सेनाशब्दाण्येव सनि 'सनाशंसमिष उः' इत्युपत्ययः । 'स्थादिष्वभ्यासेन-' इति धात्वभ्याससकारयोः षत्वम् । स्मरमाख्यतेवाख्यातवानित्युत्प्रेक्षा । चक्षिडः ख्याञ् 'अस्य-तिवक्त्रिण्यातिभ्योऽङ्' इति च्लेरङादेशः । अयं लोध्ररजश्चयो दिशस्तिरयन् तिरस्कुर्वन् । तिरःशब्दात् 'तत्करोति-' इति ण्यन्तात्त्वलटः शब्दादेशः । णविध्वङ्गावे टिलोपः । उदभूत् ॥ ६४ ॥

शिशिरमासमपास्य गुणोऽस्य नः क इव शीतहरस्य कुचोष्मणः ॥

इति धियाऽस्तरुषः परिरेभिरे घनमतोनमतोऽनुमतान् प्रियाः ॥ ६५ ॥

शिशिरेति ॥ प्रियाः कामिन्यः अनुमतान् वल्लभान् अतः कारणात् घनं गाढं यथा भवति तथा परिरेभिरे आशिशिलिषुः । अतः कुतः, यतः कारणात् इति धिया एवं बुद्ध्या अस्तरुषः त्यक्तकोपाः उज्जितमानाः । इतीति किम्—यत्, नोऽस्माकं शीतहरस्य हिमनाशकरस्य कुचोष्मणः स्तनोष्णत्वस्य शिशिरमासं माघमासमपास्य त्यक्त्वा क इव गुणः क इव लाभः, अपि तु न कोऽपि । किंलक्षणान् प्रियान् अनमतः अप्रह्वान् अनम्रान् । 'घनं निरन्तरं सान्द्रम्' इत्यमरः ॥ ६५ ॥

शिशिरेति ॥ शिशिरमासमपास्यापहाय शीतं हरतीति शीतहरस्य । 'हरतेनुयननेऽच्' इत्युपत्ययः ।

नेऽस्मिन्मनस्य कुचोष्णः कुचोष्णत्वस्य क इव गुणः । किं फलं सम्पाद्यत इति शेषः । गम्यमानक्रियापेक्षया नानाविधैः । इहामन्दो वज्रवालहूरे । इति धियाश्नोऽस्मिन् शिशिरमासे । सार्वविभक्तिकस्तासिः । प्रियाः कस्य भ्रमरान्ते निरस्तरोषाः सन्त्यो नमतः प्रणताननुमतान् स्वपियान् घनं निविडं परि रोभिरे आशिटवत्यः । इति भिरेति मुगार्धस्य पारिस्मस्य कुचोष्मसाफन्यार्थत्वमुत्प्रेक्ष्यते, व्यञ्जकाप्रयोगादभ्यन्तं च ॥ ६५ ॥

भ्रमरस्य उभे भायें कुन्दलता लवङ्गलता च । इह शिशिरे कर्तौ ते उभे अपि कुम्भिते भयतः इति स्वभावः । तत्र कविरुहते—

अधिलवङ्गममी रजसाधिकं मलिनिताः सुमनोदलतालिनः ॥

स्फुटमिति प्रसवेन पुरोऽहसत्सपदि कुन्दलता दलताऽलिनः ॥ ६६ ॥

अधिलवङ्गमिति ॥ कुन्दलता मुचुकुन्दवल्ली दलता विकसता प्रसवेन पुष्पेण स्फुटं प्रकटम् इति हेतोः अतः कारणात् पुरोऽग्रे अलिनः भ्रमरान् अहसदिव जहासेव । इतीति किम्—यत्, अमी अल्यो भ्रमराः अधिलवङ्गं लवङ्गलतायां सुमनोदलतालिनः सन्तः कुसुमपत्रेषु उपविष्टाः सन्तः सपदि तत्कालं रजसा रेणुना अधिकं नितरां मलिनिताः मलिनत्वं नीताः कृष्णत्वं प्रापिताः । लवङ्गस्य अधि अधिलवङ्गम् । सुमनसां पुष्पाणां दलानि तेषु तालयन्ति तिष्ठन्तीति ते सुमनोदलतालिनः । पुष्पपत्रेषु कृतस्थितय इत्यर्थः । अन्योऽपि यः उज्ज्वलां प्रधाननारीमासेव्य पश्चात् हीनां मलिनां सेवते, स मलिनत्वं प्राप्नोति । तदा प्रधाननारी तमुपसहति—यत्त्वं रजसा मलिनीकृतः इति । ‘लवङ्गं देव-कुसुमं’, ‘रजो गुणे च स्त्रीपुष्पे’, ‘सुमनाः पण्डिते पुष्पे’, ‘प्रसवः पुष्पफलयोः’, ‘पट्पद-भ्रमराऽलिनः’, ‘तालः स्थितौ’ सर्वत्राप्यमरः ॥ ६६ ॥

अधिलवङ्गमिति ॥ लवङ्गैश्च अधिलवङ्गम् । विभक्त्यर्थेऽव्ययीभावः । सुमनसां पुष्पाणां दलेषु तालयन्ति प्रीतिरिति तिष्ठन्तीति सुमनोदलतालिनः । ताच्छील्ये आभीक्ष्ये वा णिनिः । अमी अलिनो मधुपाः रजसा परमे-णातिवेन चाधिकं मलिना मलीमसा पापिनश्च कृता मलिनिता इति हेतोः पुरोऽग्रे सपदि कुन्दलता माध्य-वन्ती । ‘माध्यं कुन्दम्’ इत्यमरः । दलता विकसता प्रसवेन निजकुसुमेनाऽहसज्जहासः । स्फुटमित्युत्प्रेक्षा-याम् । रजस्वलां गन्तारं कामिनं सपत्यो हसन्तीति भावः । कुन्दकुसुमस्य धावत्याद्धासत्वेनोत्प्रेक्षा । इति शिशिरवर्णनम् ॥ ६६ ॥

अथ वज्रवारो(?)—

अतिसुरभिरभाजि पुष्पश्रियामतनुतरतयेव सन्तानकः ॥

तरुणपरभृतः स्वनं रागिणामतनुत रतये वसन्तानकः ॥ ६७ ॥

अतिसुरभिरिति ॥ सन्तानकः सन्तानाख्यतरुः वृक्षनायकः कल्पतरुः पुष्पश्रिया ह्यसमसमृद्धया अभाजि सेवितः । वसन्ते हि सोऽधिकं पुष्प्यतीति स्वभावः ।

मन्दारपरिजातहरिचन्दनकल्पवृक्षसन्तानाः ।

पञ्चैतं सरतरवः—

इति हलायुधः । किंभृतः सन्तानकः अतिसुरभिः बहुतरपरिमलवान्, किंभृतया पुष्पश्रिया, उत्प्रेक्षते—मतनुतरतयेव मतमभीष्टं नुतमुत्कृष्टं रतं निवृण्वे यस्याः सा तयेव । यथा मतनुतरतया नायिकया—सन्तानं करोतीति सन्तानकः पुत्रोत्पादकः अतिकामवा-नित्यर्थः—पुरुषः सेव्यते । सोऽपि अतिसुरभिः कृताङ्गभोगः । अपरं च तरुणपरभृतः मत-कोकिलः पश्यद्युवा स्वनं शब्दम् अतनुत विस्तारयामास । चुक्रेत्यर्थः । किमर्थं रागिणां

रतये कामिनां प्रीतये । किंभूतः तरुणपरभृतः वसन्ताऽऽनकः वसन्तस्य व्रतोः आनकः
पटह इव, माधवमासपटहः । कोकिलानां ध्वनिं श्रुत्वा वसन्त आगत इति ज्ञायते
इत्यर्थः । 'आनकः पटहोऽस्त्री स्यात्', 'वसन्तः सुरभिः स्मृतः' ॥ ६७ ॥

अथ यमकाविशेषकौतुकितया कविः पुनर्द्वादशभिः ऋतून् वर्णयन्नाप्येष्टतुर्भिर्वसन्तं वर्णयति—

अतिसुरभिरिति ॥ अतिसुरभिरत्यन्तसुगन्धिः सन्तानकः कल्पवृक्षः पुष्पाश्रियां पुष्पसम्पदामतनुतर-
त्तया महत्तरत्वेन । अतनुशब्दात्तरबन्तात्तत्प्रत्ययः । अभाजीवाऽभञ्जीवेत्युत्प्रेक्षा । तथा नम्र इत्यर्थः । 'भञ्जेश्च
चिणि' इति विभाषा नलोप उपधावृद्धिः । चिणो लुक् । किञ्च वसन्तस्थानको वसन्तानकः । दुन्दुभिरिति
रूपकम् । तरुणपरभृतस्तुरुणकोकिलो रागिणां कामिनां रतये रागवर्धनाय स्वनमतनुत । मधुरं चुकूजे-
त्यर्थः । प्रभा वृत्तम् । 'स्वरशरविरतिर्नैवै प्रभा' इति लक्षणात् ॥ ६७ ॥

नोज्झितं युवतिमाननिरासे दक्षमिष्टमधुवासरसाऽरम् ॥

चूतमालिरलिनामतिरागादक्षमिष्ट मधुवासरसारम् ॥ ६८ ॥

नोज्झितुमिति ॥ अलिनाम् आलिः भ्रमराणां माला चूतं सहकारवृक्षमुज्झितं न
अक्षमिष्ट परित्यक्तुं न समर्थाऽभूत्, कस्मात् अतिरागात् प्रीत्याधिक्यात् अत्यासक्ति-
चशात् । सर्ववृक्षेभ्यो मधुपादचूते प्रीयन्ते । उक्तं च कुमारसम्भवे—'अनन्तपुष्पस्य
मधोर्हि चूते द्विरेफमाला सविशेषसङ्गा' इति । किंभूतं चूतं युवतिमाननिरासे दक्षं दक्ष-
इव दक्षः तं, मानिनीमत्सरत्वाऽऽने कामिनीशेषनिराकरणे चतुरं, पुनः किंभूतं चूतं मधु-
वासरेषु वसन्तदिवसेषु सारः उत्कृष्टस्तं, किंभूता अलिनाम् आलिः अरमत्यर्थम् इष्टमधुवास-
रसा इष्टोऽभीष्टो यो मधुर्मकरन्दस्तत्र वासरसोऽवस्थितिर्व्यसनं वा यस्याः सा, अत एव
त्यक्तुं नाक्षमिष्ट । 'आम्रश्चूतो रसालोऽसौ सहकारोऽतिसौरभः' । 'दक्षे तु चतुरपेशलपटवः
सूत्यान उष्णश्च' । 'मधु मध्ये पुष्परसे क्षौद्रे ऽपि', 'शृङ्गारादौ विषे वीर्यं गुणे रागे द्रवे रसः' ।
'आली सख्यावली अपि', 'षट्पदभ्रमराऽलिनः', 'क्लीवे दिवसवासरौ' सर्वत्राप्यमरः ॥ ६८ ॥

नोज्झितुमिति ॥ अरमत्यन्तमिष्टेष्वाप्सितेषु मधुषु मकरन्देषु वासे वसतौ रसो रागो यस्याः सा इष्ट-
मधुवासरसा । मधुपानमि वेत्यर्थः । अत एवाल्लिनामालिर्भृङ्गश्रेणिर्युवतिमाननिरासे दक्षं कुशलम् । उद्दीपक-
त्वादिति भावः । मधुवासरेषु वसन्तदिनेषु सारं श्रेष्ठं मधुवासरसारम् । तत्कालश्चाप्यमित्यर्थः । चूतं सहकार-
मतिरागादतिलौल्यादुज्झितं हातुं नाऽक्षमिष्ट नाऽऽसहिष्ट । क्षमेर्भावादिकाल्लुब्धः स्वागता वृत्तम् । 'स्वागतेति
ननमाद् गुरुयुग्मम्' इति लक्षणात् ॥ ६८ ॥

जगद्वशीकर्तुमिमाः स्मरस्य प्रभावनीके तनवै जयन्तीः ॥

इत्यस्य तेने कदलीर्मधुश्रीः प्रभावनी केतनवैजयन्तीः ॥ ६९ ॥

जगद्वशीकर्तुमिति ॥ मधुश्रीः वसन्तलक्ष्मीः इत्यतो हेतोः कदलीः तेने रम्भाः
विस्तारयामास । अवर्धयतेत्यर्थः । इतीति किम्—यत्, अहं स्मरस्य अनीके कामस्य
सैन्ये इमाः कदलीः केतनवैजयन्तीः तनवै चिह्नपताका विस्तारयाणि । केतनाय अभि-
ज्ञानाय वैजयन्त्यः पताकाः । अन्यस्यापि राज्ञः सैन्ये केतनाय अभिज्ञानाय वैजयन्त्यः
पताका भवन्ति । किलक्षणे स्मरस्यानीके जगत् विश्वं वशीकर्तुमायत्तं विधातुं विभौ
समर्थः । यः किल अन्यान् वशीकर्तुं शक्नोति तस्यावश्यं चिह्नपताका दीयन्ते । किंभूताः
केतनवैजयन्तीः जयन्तीः जयनशीलाः शत्रुपरामवकारिणीः, किंभूता मधुश्रीः प्रभावयतीति
अभावनी प्रभावदानसमर्था । 'प्रभुः परिवृद्धोऽधिपः', 'अनीकं बलं', 'केतनं ध्वजमस्त्रियाम्' ॥ ६९ ॥

जगद्वीकृतुमिति ॥ यथाऽयमिति यथायनी सम्पादयिषी । कर्तारित्युटे शीव । मधुश्रीः कर्षी जगदशीकर्तुं यमः समर्थः अथ स्मररश्मिनीको सैव जगदशीर्षिन्दरः । केन नैव जयन्तीर्ध्वजयताकाशेनैव करवणे । तनन्तिः य त-
कारे नोदृ । इरेवमित्येकारः, एत ए । 'आडुत्तमस्य पिच्च' इति आटि 'आटश्च' इति वृद्धिः । इति मनी-
दयेति शेषः, इनाः कदली रम्भातकंस्तेने वितस्तार । 'कदली वारजवुसा रम्भा मोचांशुमत्फला' इत्यमरः ।
कदलीषु कामवैजयन्तीत्वोक्तेः । वृत्तमुपजातिः ॥ ६९ ॥

स्मररागमयी वपुस्तमिस्रा परितस्तार रवेरसत्यवश्यम् ॥

प्रियमाप दिवापि कोकिले स्त्री परितस्ताररवे रसत्यवश्यम् ॥ ७० ॥

स्मररागमयीति ॥ अवश्यं निश्चितं स्मररागमयी तमिस्रा कामव्यसनरूपा रात्रिः रवेः श्रंसुर्यस्य वपुः शरीरं परितस्तार आच्छादयामास, किंभूता तमिस्रा असती अविद्यमाना । न हि स्मररागमयेन तमसा रवेर्वपुः कदाचिदपि आच्छाद्यते । तर्हि वपुः कथमाच्छादितं, यदिवापि दिवसेऽपि स्त्री अङ्गना प्रियं भर्तारमाप प्राप्सवती । कदाचित् प्रियो वदयो भविष्यतीत्याशङ्क्याह—किंभूतं प्रियम् अवश्यमनायत्तम् । अयाचमान-
मत्यर्थः । क संति प्राप कोकिले पशुष्वे परितः समन्तात् रसति शब्दायमाने सति, किंभूते कोकिले ताररवे मधुस्वरे उच्चस्वरे वा । यदि च तमिस्रा रवेः शरीरं न पिहित-
यती, तत्कथं शिवापि रजनीभ्रान्त्या तमसौ व्यभिचरेत् । तस्माद्वयमनुमिमीमहे—यन्नूनं स्मररागमयी तमिस्रा रवेः वपुः परितस्तार, कामतमिस्रया रविराच्छादितः । उक्तं च—'नैव परयति कामान्यो ह्यर्यो द्रोपं न पदयति' इति । 'समन्तस्तु परितः सर्वतो विश्वगित्यपि' ।
'तारोऽस्तुच्चैरयस्त्रिषु', 'ध्वनिध्वानरवस्वनाः' रसतीति 'रस शब्दे'ऽस्य शतरि रूपम् ॥ ७० ॥

स्मररागमयीति ॥ असती दुष्टा स्मरणे कामेन निमित्तेन यो रागो रमणेच्छा स एव तन्मयी तमिस्रा तमःस्तोमः ।

'तमिस्रा तिमिरे रोगे तमिस्रा तु तमस्तौ ।

कृष्णपक्षनिशांशो च-'

इति विश्वः । रवेर्धुर्मण्डलं परितस्तार आवेष्टे । अहनि रजनीधियं जनयःमासेत्यर्थः । परिपूर्वात् स्तुगतिर्लिट् । अवश्यं, सत्यमित्यर्थः । कुतः—परितः समन्तात्ताररवे उच्चतरध्वनौ कोकिले रसति कूजति सति वपुर्गोपकोक्तिः । स्त्री, स्त्रिय इत्यर्थः । जातावेकत्रचनम् । दिवसेति सत्यर्थेऽव्ययम् । वशं गतो वश्यः । 'वशं गतः' इति यस्म्यत्यः । न वश्यस्तमवश्यम् । अवशं गतमपीत्यर्थः । प्रियमाप । स्वयमपिसत्तारैत्यर्थः । यत् अश्रमयन्तमपि प्रियं दिवापि मानमवगणय्य निषेधं चोल्लङ्घ्य समगच्छन्, तत्सत्यम् । रागातिमिरतिरोहित-
मानभानुमण्डला मानिष्य इति रूपकानुप्राणिता भियातिक्रियाभिभक्ता परितस्तारक्रियास्वरूपोत्प्रेक्षा अवश्य-
निनि व्यञ्जकप्रयोगाद्व्या । औपच्छन्दसिकं वृत्तम् । 'विषमे सप्तजा गुरु सधे चैव स्मरयाद्वन्द्यासिकं तदौपचर्यम्' इति लक्षणम् ॥ ७० ॥

वपुर्भुविहारहिमं शुचिना रुचिरं कमनीयतरा गमिता ॥

रमणेन रमण्यचिरांशुलतारुचिरङ्कमनीयत रागमिता ॥ ७१ ॥

वपुर्भुवि ॥ केनचित् रमणेन रमणी नायिका अङ्कमनीयत उत्सङ्गं प्रापिता । किं-
भूता रमणी कमनीयतरा अतिशयेन कमनीया मनोहतरा, अपरं किंभूता रमणी शुचिना
शान्तेन रुचिरं मनोहरं वपुः शरीरं गमिता प्रापिता, किंभूतं वपुः अम्बुनि जले विहारः
क्रान्तं तेन हिमं शीतलं वारिविहरणशीतलम्, अपरं किंभूता रमणी न चिरमंशवः
तेजोति यस्याः सा अधिरांशुः सैव लता अधिरांशुलता तस्याः रुचिरिव रुचिर्यस्याः सा

विद्युल्लतासमकान्तिः, अपरं किंभूता रमणी रागम् इता अभिलाषं प्रीतिं वा प्राप्ता ।
अत एवाभिलाषणीयतरेत्यर्थः । 'रुचिरं चारु मनोज्ञं मञ्जु मञ्जुलम्', 'रुचिस्त्रिदं भाभा-
श्च विद्युतिदीपयः', 'उत्सङ्गचिह्नोरङ्कः' । इता 'इण् गता' वित्यस्य रूपम् ॥ ७१ ॥

अथैकेन ग्रीष्ममाह—

वपुरिति ॥ शुचिना ग्रीष्मेण प्रयोजककर्त्रा अम्बुविहारेण जलक्रीडया हिमं शीतलमत एव रुचिर-
मुज्ज्वलं वपुर्देहं गमिता प्रापिता । 'गतिबुद्धिः' इत्यादिना आगे कर्तुः कर्मत्वम् । 'प्रधानकर्मण्याख्येय लादी-
नाहुर्दिकर्मणाम्' इत्याभेहितत्वं च । अत एव कमनीयतरा रमणीयतरा, अचिरांशुर्लनेवाचिरांशुलता । विद्युल्लता
तस्या रुचिरिव रुचिर्यस्याः सा अचिरांशुलतारुचिः इत्युपमाद्वयम् । रागमनुरागमिता प्राप्ता । इणः कर्तरि
क्तः । रमणी रमणेन प्रियेणाङ्गमुत्सङ्गमनीयत नीता । 'नीहकृष्वहाम्' इति नयतेर्दिकर्मकता । शेष पूर्ववत् ।
नोटकं वृत्तम् । 'इह नोटकमब्धिसकारयुतम्' इति लक्षणात् ॥ ७१ ॥

अथ वर्षावर्णनम्—

मुदमब्दभुवामपां मयूराः सहसाऽऽयन्त नदी पपाट लाभे ॥

अलिनाऽरमताऽलिनी शिलीन्ध्रे सह सायन्तनदीपपाटलाभे ॥ ७२ ॥

मुदमिति ॥ मयूराः सर्पाशनाः अपां जलानां लाभे अधिगमे सति, सहसा अक-
स्मात् अतर्कितमित्यर्थः, मुदम् आयन्त आनन्दं जग्मुः, किंभूतानामपाम् अब्दभुवां
मेघसम्भवानाम् । अन्यत् नदी सरित् पपाट रयादवहत पूरमगात् । पपाटेति 'पट गता'-
वित्यस्य लिटि । अपरम् अलिनी भूमरी अलिना भूमरेण कान्तेन सह सार्धम् अरमत
चिक्रीड, क शिलीन्ध्रे वृक्षजातौ अथ वा शिलीन्ध्राख्यकुष्ठमे । किंभूते शिलीन्ध्रे सायन्तन-
दीपपाटलाभे सायन्तनः सन्ध्याकालीनो यो दीपः प्रदीपस्तद्वत् तस्येव वा पाटला श्वेत-
रक्ता आभा कान्तिर्यस्य सः तस्मिन् सन्ध्याकालीनप्रदीपप्रभे ॥ ७२ ॥

अथ द्वाभ्यां वर्षर्तुः वर्णयति—

मुदमिति ॥ अब्दभुवां मेघप्रभवानामपां लाभे । मेघे वर्षति सतीत्यर्थः । सहसा मयूरा मुदमानन्द-
मायन्ताऽलभन्त । अथ गतौ लङि 'आडजादीनाम्' इत्याडागमे वृद्धिः । नदी पपाट । नद्यः प्रावहणित्यर्थः ।
अट पट गतौ, लिट् । जातावेकवचनम् । अलिना भृङ्गेण सह, सायन्तनः सायम्भवः । 'सायंचिरम्' इत्या-
दिना ट्युप्रत्ययस्तुडागमश्च । स चासौ दपिश्च तद्वत्पाटलाभे पाटलप्रभे । इत्युपमालङ्कारः । तस्मिन् शिलीन्ध्रे
कन्दलीकुष्ठमे अलिन्यरमत । अत्र मयूरमोदप्राप्त्यायनेककर्तृकाक्रियायौगपयाऽङ्गनाधिकरणाक्रियासमुच्चय-
रूपः समुच्चयाऽलङ्कारभेदः । 'शुगाक्रिय' यौगपथ्यं समुच्चयः' इति सामान्यलक्षणम् । औपच्छन्दासिकं वृत्तम् ॥ ७२ ॥

कुटजानि वीक्ष्य शिखिभिः शिखरीन्द्रं समयाऽवनौ घनमदभ्रमराणि ॥

गगनं च गीतनिनदस्य गिरोच्चैः समया वनौघनमदभ्रमराणि ॥ ७३ ॥

कुटजानीति ॥ शिखिभिर्मयूरैः शिखरीन्द्रं समया पर्वतस्य रैवतकस्य समीपे अवनौ
पृथिव्यां कुटजानि कुटजपुष्पाणि वीक्ष्य दृष्ट्वा अराणि रणितं केकायितम् । कथा गिरा
वाण्या, कथम् उच्चैस्तरं यथा भवति तथा, किंभूतया गिरा गीतनिनदस्य समया गीतस्य
निनदस्तस्य समा तुल्या तथा गेयध्वनेस्तुल्यया, अपरं किं कृत्वा अराणि गगनमाकाशं
वीक्ष्य, किलक्षणं गगनं वनौघनमदभ्रं वनौघेन उदकसमूहेन नमन्ति लम्बायमानानि
अभ्राणि मेघा यस्मिंस्तथा, किंभूतानि कुटजानि घनमदभ्रमराणि घनः प्रचुरो मद्रो
येषां ते घनमदाः तथाविधा भ्रमराः पटपदा येषु तानि घनमदभ्रमराणि अतिमत्ताऽलिनि ।
'समस्तुल्यः सदृशः सदृक्', 'वने सलिलकानने', 'अभ्र-मेघो वारिवाहः', 'पटपद-
भ्रमराऽलयः' सर्वत्राप्यमरः । अराणि इति 'रण शब्दे' इत्यस्य सिचि रूपम् ॥ ७३ ॥

कुटजानीति ॥ शिखरीन्द्रे समया रैवतकदेः समीपे । 'अभितः परितःसमया-' इत्यादिना द्वितीया । अवनी प्रदेशे घनमदा भ्रमरा येषु तानि घनमदभ्रमरानि कुटजानि कुटजकुसुमानि वनैघेन पयःपूरेण नमःस्पृशन्ति मेघा यस्मिन्सन्धौघनमदभ्रम् । 'पयः कीलालममृतं जीवने सुवने वनमः' इत्यमरः । गगने चः षष्ठ्य शिखिभिर्नयूरैर्गतिर्निनदस्य गानध्वनेः समया तुल्यया । 'तुल्यार्थः-' इत्यादिना धैकालिकी षष्ठी । गिरा वःचा । केकयेत्यर्थः । उपैः अराणि रणितम् । रण शब्दे, भावे लुङ् विणो लुक् । कुटजा वृत्तन्, 'सजसा भवेद्देह समी कुटजम्वयम्' इति लक्षणात् ॥ ७३ ॥

अभीष्टमासाद्य चिराय काले समुद्धृताशं कमनी चकाशे ॥

योपिन्मनोजन्मसुखोदयेषु समुद्धृताशङ्कमनीचकाशे ॥ ७४ ॥

अभीष्टमिति ॥ अनौचकाशे न नीचाः महान्तः काशाः पोटगला यत्र सः अनौचकाशः तस्मिन् अनौचकाशे काले शरदृतौ काचित् योपित् अङ्गना चकाशे शुशुभे । किं कृत्वा चिराय चिरकालेन अभीष्टमासाद्य कान्तं प्राप्य, किंभूतं कान्तं समुद्धृताशङ्कं समुद्धृता उन्मूलिता आशङ्का वियोगमयं येन सः तम्, अपरम् किलक्षणमभीष्टं मनोजन्मसुखोदयेषु धृताशं मनसः धिन्ताजन्म उत्पत्तिर्यस्य सः मनोजन्मा कन्दर्पः तेन कृतानि तत्सम्बन्धीनि वा सुखानि सुखानन्दाः तेषामुदया उत्कर्षास्तेषु धृताशं कृताभिलाषम्, अत एव किलक्षणा योपित् समुत्सुदा हर्षेण सह वर्तमाना सहपां, पुनः किंभूता योपित् कमनी मनोहरा, कान्त्यते अभिलष्यते सा कमनी सुवाङ्मन्दरी । यदाऽसौ उत्पन्नाभिलाषा तदोन्मूलितशङ्क-मित्यर्थः । अनौचा वृद्धिमन्तः काशा यत्र, शरदीत्यर्थः । 'मुत्प्रातिः प्रमदो हर्षः प्रमोदा-मोदसंमदाः', 'आशा तृष्णापि चायता' ॥ ७४ ॥

अथ विभिः शरदं वर्णयति—

अभीष्टमिति ॥ कामयत इति कमनी कामयित्री । 'कमः कामयिताऽभीकः कमनः कामनोऽभिकः' इत्यमरः । कमेः कर्नरि ल्युटि ङीप् । योपित् । जातवेकवचनम् । अनौचा उप्रताः काशा अद्वयशाला यस्मिन्सनीचकाशे काले । शरदीत्यर्थः । मनोजन्मसुखोदयेषु कामसुखाविर्भावेषु धृता आशा अभिलाषो येन तमभीष्टं प्रिये चिराय चिरकालेन । 'चिराय चिरात्राय' इत्यमरः । सम्यगुद्धृता उन्मृष्टा आश-नु' मङ्गलो यस्मिन्कर्मणि तत्समुद्धृताशङ्कं विलम्बे यथा तथा आसाद्य प्राप्य मुदा सह वर्तते इति समुत्सु-मानन्दा सनी चकाशे । विललासेत्यर्थः । अत्र समुत्सु चकाश इति योपितः भियप्रातिनिमित्तद्वयः ख्यभाव-निबन्धनत्वेयोऽनङ्कारः । रसभावतदाभासतत्त्वकाशसमानानां निबन्धे रसवत्येयज्जस्त्रिसमाहितानीति लक्षणात् । वृत्तसुवर्जतिः ॥ ७५ ॥

स्तनयोः समयेन याऽङ्गनानामभिनन्दारसमा न सा रसेन ॥

परिरम्भरुचि ततिर्जलानामभिनद्धा रसमानसारसेन ॥ ७५ ॥

स्तनयोरिति ॥ रसमाना वृजमाना सारसा लक्ष्मणा यत्र सः तथा तेन रसमान-सारसेन समयेन शरदाल्येन अवसरेण अङ्गनानां स्त्रीणां स्तनयोः कुचयोः विषये या जलानां ततिः प्रस्वेदकणानां माला अभिनद्धा रचिता, सा जलानां ततिः रसेन रागेण परिरम्भरुचिमालिङ्गनाभिलाषं न अभिनत् न स्फोटयामास । तथा प्रस्वेदजलतल्या आलिङ्गनेच्छा न निवर्तितेत्यर्थः । यतः किंभूता जलानां ततिः हारसमा हारतुल्या, हारेण मुक्तावल्या समा हारसमा । रसमानसारसेनेति शरदि सारसा रसन्तीति भावः । 'पुष्करा-हन्तु सारसः', 'हारो मुक्तावली देवच्छन्दोऽसौ शतयष्टिका' सर्वत्राप्यमरः ॥ ७६ ॥

स्तनयोरिति ॥ रसमानाः कृज्जनशीलाः । 'ताच्छैत्यवयोवचनशक्तिषु चानश्' इति ताच्छैत्ये चानश्

प्रत्ययः । रसतेः परस्मैपदित्वाच्च शानच्प्रत्ययः । ते सारसाः पक्षिविशेषाः यस्मिन् रसमानसारसेन सम-
येन । शरत्कालेनेत्यर्थः । सारसानां तत्रैवं सम्भवात् । 'सारसो भैरवी' कामी गोनर्दः पुष्कराह्वयः' इति
यादवः । भङ्गनानां स्तनयोर्जा जलानां ततिः शारदोष्मजन्मा स्वेदोदविन्दुसन्देहः अभितो नद्धाऽभिनद्धा ।
नद्धतेरभिपूर्वात्कर्मणि क्तः । 'नहो धः' इति धत्वम् । हारसमा मुकाहारतुल्या । कुचमण्डलमण्डनाय-
मानेति भावः । सा जलानां तती रसेन रागेण हेतुना । बलीयसेति भावः । परिर्मरुचिमालिङ्गनेच्छां नाभि-
नत् न विभेदः । शारदस्वेदस्याप्यलङ्कारतया उद्दीपकस्याऽनुगुप्सितत्वान्निःसपन्नशृङ्गारा विजयन्त इत्यर्थः ।
अत एव रसनिबन्धनाद्रसवदलङ्कारः । लक्षणमुक्तं पूर्वदलोके । औपच्छन्दसिकं वृत्तम् ॥ ७५ ॥

जातप्रीतिर्या मधुरेणाऽनुवनान्तं कामे कान्ते सारसिकाकाकुरुतेन ॥

तत्सम्पर्कं प्राप्य पुरा मोहनलीलां कामेकान्ते सा रसिका का कुरुते न ॥ ७६ ॥

जातप्रीतिरिति ॥ सा का रसिका का सरागा स्त्री वर्तते, या स्त्री तत्सम्पर्कं प्राप्य
शारत्सम्बन्धं लब्ध्वा कां मोहनलीलां सुरतविलासं न कुरुते न विधत्ते अपि तु सर्वां
मोहनलीलां करोत्येव । क रहसि एकान्ते, किलक्षणा रसिका अनुवनान्तमुपवने सारसिका-
काकुरुतेन कान्ते भर्तरि जातप्रीतिः उत्पन्नहर्षा, सारसिका लक्ष्मणा तस्याः काकुः मनोहरं
यत् स्तं वाशितं तेन । किंभूतेन सारसिकाकाकुरुतेन मधुरेण मनोज्ञेन, किं कृत्वा पुरा
अनन्तरं तत्सम्पर्कं सारसिकायाः हंस्याः संयोगं प्राप्य, किंभूते कान्ते कामे कामसदृशे ।
'काकुः स्त्रियां विकारो यः शोकभीत्यादिभिर्ध्वनेः' । 'तिरश्चां वाशितं स्तम्' इत्यमरः ॥ ७६ ॥

जातप्रीतिरिति ॥ या स्त्री अनुवनान्तम् । विभक्त्यर्थेऽन्यर्थाभावः । मधुरेण श्राव्येण सारसिकाकाकुरुतेन
सारस्य एव सारसिकाः सारसाङ्गनाः । कात्पूर्वस्वेत्वम् । तासां काकुरुतेन विकृतशब्देन ।
'काकुः स्त्रियां विकारो यः शोकभीत्यादिभिर्ध्वनेः' इत्यमरः । काकुश्च तद् स्तं च तेन । कामे कामकल्पे ।
'सिंहो देवदत्त' इतिवर्तौणप्रयोगः । कान्ते प्रिये जातप्रीतिर्जातस्नेहाऽभूत्, रसिका रसवती । रागवतीत्यर्थः ।
'अन इनिठनौ' इति ठन्प्रत्ययः । सा का स्त्री एकान्ते रहसि तस्य कान्तस्य सम्पर्कं प्राप्य पुरा
पुरुषप्रेरणात्पूर्वमेव कां मोहनलीलां सुरतक्रीडां न कुरुते । सर्वापि स्त्री सर्वानपि सुरतविशेषान् कामतन्त्रप्राप्ति-
श्चात् विस्त्रब्धः चकारेत्यर्थः । तेन शृङ्गारस्य पराकाष्ठा प्राप्तेत्युक्तम् । मत्तमयूरं वृत्तम् ॥ ७६ ॥

कान्ताजनेन रहसि प्रसभं गृहीतकेशे रते स्मरसहाऽऽसवतोषितेन ॥

प्रेम्णा मनःसु रजनीष्वपि हैमनीषु के शेरते स्म रसहासवतोषितेन ॥ ७७ ॥

कान्ताजनेनेति ॥ रहसि एकान्ते एवंविधे संभोगे संयोगे हैमनीष्वपि हैमन्तभवा-
स्वपि रजनीषु रात्रिषु के पुरुषाः शेरते स्म शिशिरे । अपि तु रसवशात् न केचिदपि छुपु-
रित्यर्थः । किंभूते रते कान्ताजनेन स्त्रीलोकेन प्रसभं हठात् गृहीतकेशे आकृष्टमूर्धजे, गृहीताः
केशा यत्र तत् तथा तस्मिन् । किलक्षणेन कान्ताजनेन स्मरसहासवतोषितेन स्मरसहः काम-
क्षमः नाऽतिमनाक् यः आसवः पानं तेन तोषितो हर्षितः तेन, अत एव गृहीतकेशत्वम् ।
अपरं किलक्षणेन कान्ताजनेन प्रेम्णा स्नेहेन मनस्सु भर्तृचित्तेषु उपितेन स्थितेन, पुनः किं-
भूतेन कान्ताजनेन रसहासवता रसः शृङ्गारः हासः स्मितं च तौ विधेते यस्य सः रसहासवान्
तेन । 'कचः केशः शिरोरुहः', 'रतं निधुवनं रहः', 'कामः पञ्चशरः स्मरः', 'आसवो-
ऽज्जगलः सीधुः', 'शृङ्गारादौ विषे वीर्ये गुणे रागे द्रवे रसः' । 'हासो हास्यं च' सर्वत्राप्यमरः ७७

अथैकेन हैमन्तपाद—

कान्ताजनेनेति ॥ सङ्गत इति सहः । पचायच् । स्मरस्य सहः । कामोद्दीपक इत्यर्थः । तेनाऽऽसवेन
तोषितः तेन स्मरसहासवतोषितेन अत एव रसहासवस्य स्त इति रसहासवता रागाहासवता अत एव प्रेम्णा

ममसु पुनः सिद्धिपूर्वमेव वसता । वसतेः कर्तरि कः । 'वसतिषुधोरिदं' इतीडागमः, 'गतिषुद्धि-' इत्यादि-
रूपे परस्परार्थनानार्थतः । कर्तैव जनस्तेन कान्ताजनेन । ज.तावेकवचनम् । प्रसभं रहसि बलाद् गृहीत-
कंशे अङ्गुलिशिरस्ते रते सुरते, हेमन्ते मया हेमन्यस्तःसु हेमनीष्वपि । द्राघीयसीष्वपीति भावः । 'सर्वत्राणुं
य नले'यस्य' इति हेमन्तशब्दादप्यन्यथः तकारलोपश्च, 'दिङ्ढागञ्-' इत्यादिना ङीप् । रजनीषु के युवानः
शेरते इम स्तपति स्त । न केभीत्यर्थः । 'तद् स्मे' इति भूते लट् । एतेनाशतिभूमि गतः शृङ्गार इति
व्यञ्जते । वसन्तविलका वृत्तम् ॥ ७७ ॥

गतवतामिव विस्मयमुच्चकैरसकलाऽमलपल्लवलीलया ॥

मधुकृतामसकृद्द्विरमावली रसकलामलपल्लवलीलया ॥ ७८ ॥

गतवतामिति ॥ मधुकृतामावली भ्रमराणां श्रेणिः असकृद्द्वारंवारम् उच्चकैस्तारं
यथा भवति तथा गिरं वाचमलपत्वाणीमुच्चारयामास । किंभूतां वाचं रसेन रागेण
कला मधुरा तां, किंभूता आवली लवलीलया लवली चन्दनलता तस्यां लयः स्थानं
यस्याः । किंभूतानां मधुकृताम्, उत्प्रेक्षते—विस्मयं गतवतामिव आश्चर्यं प्राप्तामिव ।
कया विस्मयं गताः असकलाऽमलपल्लवलीलया असकला असम्पूर्णा ईपज्ञाता अमला
निर्मला ये पल्लवाः पत्राणि तेषां या लीला शोभा तथा विस्मितानामिव । अन्योऽपि
यः किल कश्चित् विस्मयते सोऽसकृत् वारंवारं 'साधु साधु' इत्यादिवाक्यैः तमुत्साहयति ।
'पल्लवोऽग्री किस्लयं', 'हेला लीला विद्मोकः', 'लवली चन्दनलता', 'लयः स्थाने च
सास्ये च' । अलपदिति 'लप परिभाषणे'ऽस्य लङि ॥ ७८ ॥

अर्थेन शिशिरं वर्णयति—

गतवतामिति ॥ असकलाऽमलपल्लवलीलया असकला असमप्रविकासिनोऽमला निर्मलाश्च ये पल्लवा-
स्तेषां लीला तथा । नृत्यरूपेणेत्यर्थः । विस्मयं गतवतामिव स्थितानामित्युपेक्षा । मधुकृतां मधुकराणां
मन्मन्धनी लवलीषु लताविशेषेषु लयो लयनं स्थितिर्यस्याः सा लवलीलया आवलिः पङ्क्तिः रसकला
रसेन मध्यास्यादेन कलामथकमधुराम् । 'ध्वजा तु मधुरास्कुटे । कलः' इत्यमरः । गिरं वाचमसकृदुच्च-
रत्यम् । मधुमदहेतुकस्य मधुकरालापस्य पल्लवलीलया जनितविस्मयहेतुकत्वमुपेक्ष्यत इति गुणहेतु-
उपेक्षा । हुतविलम्बितं वृत्तम् ॥ ७८ ॥

कुर्वन्तमित्यतिभरेण नगानवाचः पुण्यैर्विराममलिनां च न गानवाचः ॥

श्रीमान्समस्तमेनुसानु गिराविहर्तुं विभ्रत्यनोदि(१) स मयूरगिरा विहर्तुम् ७९

इति श्रीमाधकृतौ शिशुपालवधे महाकाव्ये ऋतुवर्णनं नाम षष्ठः सर्गः ॥ ६ ॥

कुर्वन्तमिति ॥ स श्रीमान् लक्ष्मीवान् श्रीकृष्णः इहाऽस्मिन् रैवतकाचले विहर्तुं
क्रीडितुं मयूरगिरा बर्हिवाचा अनोदि प्रेरितः । किंभूते गिरौ अनुसानु शिखरे शिखरे सम-
न्तम् ऋतुं विभ्रति ऋतुसमूहमुद्रहति, किंभूतम् ऋतुं पुण्यैः कुलमैः अतिभरेण अतिशय-
भारेण नगान् वृक्षान् अवाचः नम्रान् कुर्वन्तं विदधतम्, अपरं किं कुर्वन्तम् अलीनां
भ्रमराणां गानवाचः गीतवचनस्य विराममवसानं न कुर्वन्तं न कुर्वाणम् । इतिशब्दः समा-
तिवाचकः । मयूराः क्रीडाभिरत्र क्रीडन्तीत्यर्थः । 'स्याद्वाङ्मयथोमुखः', 'गीतं गान-
मुभे ममे', 'भारती भाषा गीदां वाणी सरस्वती' ॥ ७९ ॥

इति श्रीबलभविर्चितायां सन्देहविपौपाध्यां महाटीकायां पङ्क्तुवर्णनं नाम षष्ठः सर्गः ।

कुर्वन्तमिति ॥ इतीत्यं पुष्पैरेवतिभरेण महाभरेण तत्कृतेन वा गौरवेण नगान्वृक्षान् अवाञ्चन्तीत्यवाचो नमान् । अञ्चरेवपूर्वात् 'कृत्विक्-' इत्यादिना किन्प्रत्ययः । कुर्वन्तमालिना गानवाचो गीतध्वनेर्ज्ञाङ्कारस्य च न विराममविराममसमाप्तिं कुर्वन्तं समस्तमृतं सर्वानृतान् अनुसानु, सानुष्वित्यर्थः । विभक्त्यर्थेऽव्ययीभावः । विभ्रति विभ्राणे इह गिरौ रैवतकादौ विहर्तुं क्रीडितुं श्रीमान्सहरिर्भयूरगिरा केकया अचोदि प्रेरितः । 'भगव-
त्रिह विहर, ऋतुगणमनुगृह्णाणे'ति प्रार्थितं इवेत्युत्प्रेक्षा व्यञ्जकाप्रयोगादभ्यां । वृत्तमुक्तम् ॥ ७९ ॥

इति श्रीमहोपाध्यायकोलाचलमल्लिनाथसूरिविरचिते शिशुपालवधकाव्यव्याख्याने
सर्वङ्गप्राख्ये षष्ठः सर्गः ॥ ६ ॥

सप्तमः सर्गः ।

अनुगिरमृतुभिर्वितायमानामथ स विलोकयितुं वनान्तलक्ष्मीम् ॥

निरगमदभिरादुमादृतानां भवति महत्सु न निष्फलः प्रयासः ॥ १ ॥

अनुगिरमिति ॥ अथ अनन्तरं स श्रीकृष्णः वनान्तलक्ष्मीं विलोकयितुं निर-
गमत् काननश्रियं द्रष्टुं^० निर्ययौ, किंभूतां वनान्तलक्ष्मीम् अनुगिरं रैवतकाचले शृङ्गे
शृङ्गे ऋतुभिर्वसन्तादिभिर्वितायमानां विस्तार्यमाणाम् । युक्तोऽयमर्थः, यस्मात् कार-
णात् महत्सु गरीयस्सु पुरुषेषु विषये अभिरादुमाराधयितुम् आदृतानामाराधनतत्पराणां
प्रयासः प्रयत्नः निष्फलो निरर्थकः न भवति । महात्मानोऽवश्यमेव भक्तितत्पराणां प्रया-
सं न निष्फलं कुर्वन्तीत्यर्थः ॥ १ ॥

इत्थमृतुगुणप्रादुर्भावमाध्याय तत्फलतया भगवतः सानुचरस्य वनाविहारलीलावर्णनमारभते—
अनुगिरमिति ॥ अथर्तुप्रादुर्भावानन्तरं स हरिः गिरावित्यनुगिरम् । विभक्त्यर्थेऽव्ययीभावः । 'गि-
रेश्च सेनकस्य' इति समासान्तः । ऋतुभिर्वितायमानां वितन्यमानाम् । तनोतेः कर्मणि लटः शानजदेशः ।
'तनोतेर्धकि' इति वैभाषिक आकारादेशः । वनान्तलक्ष्मीं विलोकयितुं निरगममर्गितः । 'पुषादि-' इत्यादिना
गमेल्लङ् च्लेरङादेशः । ऋतुगणभक्तिं स्वीकर्तुमिति भावः । तथा हि— अभिरादुमाराधयितुमादृतानामादरं
कुर्वताम् । आस्थावतामित्यर्थः । कर्तारि क्तः । प्रयासः सेवायासो महत्सु विषये निष्फलो न भवति । न हि
भक्तानुकम्पिनो महान्तस्त्वत्सेवो व्यर्थयन्तीति भावः । अतो हरेरप्यृतुगणानुग्रहणार्थं निर्गमो युक्तं इति सामा-
न्येन विशेषसमर्थनरूपोऽर्थान्तरन्यासः । सामान्यविशेषकार्यकारणभावाभ्यां निर्दिष्टप्रकृतार्थसमर्थनादर्थान्तर-
न्यास इति सर्वस्वसूत्रम् । अत्र सर्गे पुष्पिताग्रा वृत्तम् । 'अयुजि नयुगरेफतो यकारो युजि च नजौ जर-
गाश्च पुष्पिताग्रा' इति लक्षणात् ॥ १ ॥

दधति सुमनसो वनानि बह्वीर्युवतियुता यदवः प्रयातुमीषुः ॥

मनसिशयमहोत्समन्यथाऽमी न कुसुमपञ्चकमप्यलं विसोदुम् ॥ २ ॥

दधतीति ॥ यदवो यादवाः वनानि काननानि प्रयातुमीषुः गन्तुमभिलेपुः । किं-
भूता यदवः युवतियुताः वल्लभासहिताः, किंभूतानि वनानि बह्वीः घनतराः सुमनसः पुष्पा-
णि दधति धारयन्ति । अतिशयेन बह्वयः ताः । सुमनसशब्दः स्त्रीलिङ्गो बहुवचनान्तः ।
उक्तं च—

आपः सुमनसो वर्षा अप्सरःसिकताः समाः

एते स्त्रियां बहुत्वे स्युरेकत्वेऽप्युत्तरत्रयम् ॥

पति । पुष्पोऽन्यर्थः, यतः कारणात् अन्यथा युवतीर्विना अमी यदवः कुसुमपञ्चकमपि पिबेदुं नालं न समर्थाः । कामस्य किल पुष्परुहाः शोपनमोहनताडनोन्मादनोच्चाटनाख्याः पञ्च यागाः सन्तीत्यर्थः । तेऽन्यथा युवतीर्विना बह्वीः सुमनसो धारयमाणानि वनानि गन्तुं कथमिच्छन्तीत्यर्थः । किंभूतं कुसुमपञ्चकं मनसिशयमहास्त्रं कामस्याऽमोघमायुधम् २

दधतीति ॥ यदवो पादवाः । व्याख्यातं चेतत् । बह्वीर्बहूः । बहुविधा इत्यर्थः । 'बहुविधश्च' इति विद्वन्मोक्षारः । सुमनसः पुष्पाणि । 'खियः सुमनसः पुष्पम्' इत्यमरः । दधति दधान्ति । 'वा नपुंसकस्य' इति अभ्यन्तः सप्ततुर्यकत्विको लुभ्प्रतिषेधः । वनानि युवतियुताः क्रीडन्ते एव प्रयातुमीषारिच्छन्ति स्म । अप्र हेतुन ह-अन्यथा युवतेजनाभावे अमी यदवो, मनसि शेते इति मनसिशयः कामः । 'आधिकरणे शेते' इत्यमरः । 'हलन्तात्सन्त्याः संज्ञायाम्' इत्यलुक् । तस्य महास्रभूतं कुसुमपञ्चकमपि । पञ्चापि कुसुमनीत्यर्थः । पञ्चानां सङ्घः पञ्चकम् । संख्यायाः संज्ञासङ्घसूत्राध्ययनेषु इति कप्रत्ययः । विसोदुं नालं न शक्ताः । सकृत्सुमनसो सामर्थ्ये तत्राश्रयिन्दादनामेव पञ्चवाणवाणत्वस्य सम्भवप्रमाणासिद्धत्वादिति भावः । अतो युवतिभिः सह प्रयाणं युक्तमिति वाक्यार्थेन वाक्यार्थसमर्थनाद्वाक्यार्थसमर्थनरूपकाभ्यालङ्कमलङ्कारः ।

‘अरविन्दमशोकं च चूतं च नवमल्लिका ।

नीलोत्पलं च पञ्चैते पञ्चवाणस्य सायकाः’ ॥

॥ २ ॥

अवसरमधिगम्य तं हरन्त्यो हृदयमयत्नकृतोज्ज्वलस्वरूपाः ॥

अवनिषु पदमङ्गनास्तदानीं न्यदधत विभ्रमसम्पदोऽङ्गनासु ॥ ३ ॥

अवसरमिति ॥ तदानीं तस्मिन् काले अङ्गना युवतयः अवनिषु भूपृष्ठेषु पदं न्यदधत चरणं न्यस्तवत्यः, अपरं विभ्रमसम्पदः विलासलक्ष्म्यः अङ्गनासु कामिनीषु विषये पदं न्यदधत । विलासा युवतिदेहेषु अवतीर्णा इत्यर्थः । उभयोर्विशेषणसाम्यमाह—किं कुर्वन्त्यः अङ्गनाः विभ्रमसम्पदश्च तमवसरं दर्शनप्रस्तावमधिगम्य प्राप्य हृदयं कान्तचित्तं हरन्त्यः आकर्षन्त्यः । विभ्रमसम्पदोऽपि मनो हरन्त्यः । अपरं किंभूता अङ्गनाः अयत्नकृतो-ज्ज्वलस्वरूपाः अयत्नकृतं स्वभावसिद्धमुज्ज्वलं मनोहरं स्वरूपं शरीरं यासां ताः तथा स्वभावमनोहरवेदाः । विभ्रमसम्पदोऽपि स्वभावस्य शरीराः ॥ ३ ॥

अवसरमिति ॥ तमवसरं सहाजिगमिषाकालमधिगम्य हृदयं हरन्त्यो हृदयङ्गना भवन्त्यः । सर्वं हि प्रार्थनानामेव धियं भवतीत्यर्थः । यत्नेन कृतं न भवतीत्ययनकृतं तथाप्युज्ज्वलं स्वरूपं यातां ताः । स्वभावमुत्तरवृत्तय इत्यर्थः । अङ्गनास्तदानीं तस्मिन् अवसरेऽवनिषु पदं न्यदधत निहितवत्यः । पादचारेणैव चेलु-रित्यर्थः । दधातेर्लङि 'आत्मेनेपदेऽननतः' इति झस्य अदादेशः । अङ्गनासु विभ्रमसम्पदो विलाससम्पदः पदं न्यदधत । तदानीं विलासाः प्रवृत्ता इत्यर्थः । अत्राङ्गनानां विलाससम्पदां चोभयोरनामपि प्रकृतानामेव हृदय-हरणार्थिना वर्णनासाम्येनौपम्यस्य गम्यमानत्वात्केवलप्रकृताविषया तुल्ययोगिताऽलङ्कारः । वाच्यभेदेनाप्यङ्गना-विलाससम्पदमुत्तरोत्तरस्य पूर्वपूर्वविशेषकत्वावगमादेकावलीभेदो व्यज्यत इत्यलङ्कारणालङ्कारध्वनिः ॥ ३ ॥

नखरुचिरचितेन्द्रचापलेखं ललितगतेषु गतागतं दधाना ॥

मुखरितवलयं पृथौ नितम्बे भुजलतिका मुहुरस्वलत्तरुण्याः ॥ ४ ॥

नखेति ॥ तस्याः कामिन्याः भुजलतिका बाहुवल्लरी मुहुर्वांवारं नितम्बे कटि-पश्चाद्भागं अस्त्रवत् चस्त्राल स्खलिता । किंविधे नितम्बे पृथौ विस्तीर्णे, कथं मुखरित-वलयं यथा भवति तथा मुखरितानि वाचालानि वलयानि कङ्कणानि यत्र यस्यां क्रियायां तथा, रगत्कङ्कां यथा भवतीत्यर्थः । किंभूता भुजलतिका ललितगतेषु गतागतं दधाना विलासगमनेषु यातायातं विभ्रती । ललितानि च तानि गतानि तेषु, गतं च आगतं च

गतागतम् । किंभूतं गतागतं नखरुचिरचितेन्द्रचापलेखं नखकान्तिभिः रचिता विहिता इन्द्रचापलेखा इन्द्रधनुःकान्तिः यत्र तत्, नखरुचिप्रसारात् उत्पन्नसुरचापम् । कटिपश्चाद्-भागो नितम्बः ॥ ४ ॥

न्यदधत् विभ्रमसम्पदोऽङ्गनास्वित्युक्तं, ता एव प्रपञ्चयति—

नखेति ॥ ललितगतेषु मन्दगमनेषु नखानां रुचिभिः प्रभाभी रचिता इन्द्रचापलेखा यस्मिन्कर्मणि तथथा तथा गतागतं यातायाते । 'विप्रातिषिद्धं चानधिकरणवाचि' इति वैभाषिको द्वन्द्वैकवद्भावः । दधाना तरुण्याः भुजलतिका, मुखराः कृता इति मुखरिताः ध्वनिता बलया यस्मिन्कर्मणि तथथा तथा । 'कटको बलयोऽस्त्रियाम्' इत्यमरः । पृथौ नितम्बे मुहुरस्त्रलच्चस्त्राल । अत्र नखरुचीत्यालम्बनगुण उक्तः । गतागतं दधाना अस्त्रलदिति तच्चेष्टा । मुखरितयलयमिति तदलङ्कृतिः । तटास्थास्तुक्ता वसन्तादयः । अन्यत्र विस्तारत इति चतुर्विधोऽप्युद्दीपनक्रम उक्तः । उक्तं च—

'आलम्बनगुणाश्चैव तच्चेष्टा तदलङ्कृतिः ।

तटस्थश्चेति विज्ञेयश्चतुष्कोद्दीपनक्रमः' ॥

इति । तत्रालम्बनं रसस्य समवायिकारणं नायिका नायकश्च । तद्गुणो रूपलावण्यादिः । तच्चेष्टा भाव-हावादिः । अन्यत्सुगमम् । एवमुत्तरत्रापि ॥ ४ ॥

अतिशयपरिणाहवान् वितेने बहुतरमापित(१)रत्नकिङ्किणीकः ॥

अलघुनि जघनस्थलेऽपरस्या ध्वनिमधिकं कलमेखलाकलापः ॥ ५ ॥

अतिशयेति ॥ अपरस्याः नायिकायाः जघनस्थले जघनं कट्याः पुरोभागः तदेव स्थलं भूमिस्तत्र वर्तमानः कलमेखलाकलापः मनोज्ञशनागुणः अधिकं ध्वनिं वितेने विशेषं शब्दमकरोत् । किंभूते जघने अलघुनि प्रौढे, किंभूतः कलमेखलाकलापः अतिशयपरि-णाहवान् अतिशयविशालतायुक्तः । 'परिणाहो विशालता' । पुनः किंभूतः मेखलाकलापः बहुतरमापितरत्नकिङ्किणीकः बहुतरा भूरयः मापिताः खचिता रत्नकिङ्किण्यः मणिध्रुवघण्टिका यत्र सः तथा घनतरप्रोतमणिसुवर्णध्रुवघण्टिकः । अत एवाधिकं ध्वनिं वितेने । सुवर्णघण्टिकाः रत्नसम्पर्कात् अधिकं रणन्तीत्यर्थः । 'कलापो भूपणे बह्वं तूणीरे संहतेऽपि च' इत्यमरः । ५ ।

अतिशयेति ॥ अतिशयेन परिणाहवान् । अतिविशाल इत्यर्थः । अन्यथा तज्जघनस्याऽपर्याप्तैरिति भावः । परिणाहो विशालता । 'उपसर्गादसमासेऽपि णोपदेशस्य' इति णत्वम् । बहुतरमापिता आहिता रत्नानां किङ्किण्या यस्मिन्सः । 'नद्यतश्च' इति कम्पत्ययः । कलो मधुरारावी मेखलाकलापोऽपरस्याः स्त्रियः अलघुनि जघनस्थलेऽधिकं ध्वनिं वितेने । तदलङ्कृतिरियम् ॥ ५ ॥

गुरुनिबिडनितम्बविम्बभाराक्रमणनिपीडितमङ्गनागणस्य(२) ॥

चरणयुगमसुस्रुवत्पदेषु स्वरसमसक्तमलक्तकच्छलेन ॥ ६ ॥

गुरुनिबिडेति ॥ अङ्गनागणस्य युवतिपूगस्य चरणयुगं पादयुगम् असक्तमनवरतं स्वरसमसुस्रुवत् स्वकीयं रसमुद्गिरयामास(?) । रक्तादि यद् विद्यते तन्मुमोचेत्यर्थः । केन अलक्तकच्छलेन लाक्षारसज्याजेन, केषुपदेषु चरणन्यासेषु, किलक्षणं चरणयुगं गुरुनिबिडनित-म्बविम्बभाराक्रमणनिपीडितं गुरु च तत् निबिडं च तत् नितम्बविम्बं च गुरुनिबिडनितम्ब-विम्बं तस्य भारः तेन आक्रमणं आस्कन्दनं तेन निपीडितं, प्रौढनिर्भरनितम्बभाराक्रमणेन निपीडितं रुधिरमसृजदित्यर्थः ॥ ६ ॥

गुरुनिबिडेति ॥ गुरु गुरुत्वगुणयुक्तं निबिडं दृढं च यन्नितम्बविम्बं तदेव भारस्नस्याक्रमणेन

अभिप्रायेण निर्विदितं निर्विदितमङ्गनाजनस्य चरणयुगं कर्तुं पदेषु पादस्यासस्थानेष्वलककच्छलेन लाकारस-
न्निपेन स्मरमेव स्वयमेव । 'गुणं रागे द्वे रस' इत्यमरः । असक्तमभिच्छिन्नं यथा तथा अभ्युत्पन्नं स्ववति
म् । स्वयमेव स्मरणाभ्युत्पन्नं 'निश्चिन्' इत्यादिना चट्टि धातोर्लघुदेशः । इवद्वयकर्तृक एवापमकर्मकः ।
अपमकर्मकत्वे तु मकर्मकः । अयालककच्छलेनेत्यलककापह्वेन स्वरसत्वारोपाच्छलादिशब्दैरसत्यत्वप्रति-
पत्तिरन्त्योऽपह्वजङ्कारः ॥ ६ ॥

कुलकम्—

तव सपाद समीपमानये तामहमिति तस्य मयाग्रतोऽभ्यधायि ॥

अतिरभसकृताऽलघुप्रतिज्ञामनृतगिरं गुणगौरि ! मा कृथा माम् ॥७॥

न च सुतनु ! न वेद्मि यन्महीयानसुनिरसस्तव निश्चयः परेण ॥

वितथयति न जानु मद्ब्रह्मोऽसाविति च तथापि सखीषु मेऽभिमानः ॥ ८ ॥

सततमनभिभाषणं मया ते परिपणितं भवतीमनानयन्त्या ॥

त्वयि तदिति विरोधनिश्चितायां भवति भवत्वसुहृज्जनः सकामः ॥ ९ ॥

गतधृतिरवलम्बितुं वताऽसूननलमनालपनादहं भवत्याः ॥

प्रणयिनि यदि न प्रसादयुद्धिर्भव मम मानिनि ! जीविते दयालुः ॥१०॥

प्रियमिति वनिता नितान्तमागःस्मरणसरोपकपायितायताक्षी ॥

चरणगतसखीवचोऽनुरोधात्किल कथमप्यनुकूलयाञ्चकार ॥ ११ ॥

तवेत्यादि ॥ प्रियमिति ॥ वनिता नायिका प्रियं कान्तं कथमपि महता कष्टेन
अनुकूलयाञ्चकार आवर्जयामास । कुतः—किलेति सत्ये, इति पूर्वोक्तप्रकारेण चरणगतसखी-
वचोऽनुरोधात् पदयोः प्रणतसखीवचोऽनुरोधात्वाक्यद्राक्षिण्यात् वाक्याग्रहात् । किलक्षणा
वनिता नितान्तमतिशयेन आगःस्मरणसरोपकपायितायताक्षी आगसः अपराधस्य स्मरणं
चिन्तनं तेन सरोपे सक्तोपे कपायिते आरक्ते आयते विशाले अक्षिणी यस्याः सा अपराध-
स्मरणसक्तोपाऽऽरक्तविशालनेत्रा । तवेति ॥ इतीति किं वाक्यद्राक्षिण्यं—यत्, हे गुण-
गौरि ! गुणाः सौन्दर्यसौमनस्यादयः गौरा उज्ज्वला यस्याः सा गुणगौरी तस्याः सम्बोधने
हे उज्ज्वलगुणे सखि ! तस्य कान्तस्याग्रतः पुरः मया इत्यभ्यधायि इत्युक्तम् । इतीति
किं—यत्, अहं तामस्मत्सखीं सपदि वेगेन तव समीपं भवतः सन्निधिमानये प्रापयामि ।
अतः कारणात् हे सखि ! त्वं मामनृतगिरं मा कृथाः, अनृती असत्या गीर्वाक् यस्याः सा
ताम् असत्यवादिनीं मा कुरु । किमृतां माम् अतिरभसकृताऽलघुप्रतिज्ञाम् अतिरभसेन
अत्यौत्सुक्येन कृता विहिता अलघुमहती प्रतिज्ञा सङ्गरो यथा सा ताम् अत्यौत्सुक्याद्
विहितगुरुनिश्चयाम् । 'रमसो वेगहर्षयोः', 'गौरोऽङ्गणे सिते पीते' इत्यमरः । न चेति ॥
इतीति किं वाक्यद्राक्षिण्यं—यत्, हे सुतनु ! हे सर्वाङ्गसुन्दरि ! अहं तव न वेद्मि इति
न अपि तु वेद्मि जानाम्येव, यत् तव निश्चयः शुद्धाङ्गीकारः परेण अन्येन असुनिरसः, वर्तते
इति दोषः । सत्येन निरसितुं निराकर्तुं शक्यः सुनिरसः न सुनिरसः असुनिरसः सुदुर्नि-
वारः । किलक्षणाः निश्चयः महीयान् अतिशयेन महान् अतिगुस्तरः । च पुनः तथापि
यत्तदेवं तर्ह्यपि सखीषु वयस्यासु विषये मे मम इति अभिमानः इत्यहङ्कारः—
यद्ममो मत्सखीजनः जानु कदाचिदपि मद्ब्रह्मः मम वर्जनं न वितथयति न अप्रमाणयति ।
मद्ब्रह्मं मन्यते ष्येत्यर्थः । मम वचः मद्ब्रह्मः । वितथां करोमि वितथयति । सततमिति ॥

इतीति किं वाक्यदाक्षिण्यं—यत्, हे सुतनु ! मया सततमनवरतं ते तव अनभि-
भाषणमसम्भाषणमेव परिपणितमङ्गीकृतं निश्चितम् । किं कुर्वत्या भवतीम् अनानयन्त्या
त्वामप्रापयन्त्या, अपरं त्वयि विरोधनिश्चितायां गृतीताऽनागमनिश्चितायां तत् अनभिभाषणं
भवतु अस्तु, अपरम् असहज्जनः शत्रुवर्गः सकामः सामिलापो भवति तद् भवतु सपत्नी-
जनः सम्पूर्णमनोरथो भवतु । यदा आवयोर्विरोधस्तदा शत्रुवर्गः सकाम इत्यर्थः । गत-
धृतिरिति ॥ इतीति किं वाक्यदाक्षिण्यं—यत्, हे सुतनु ! वतेति खेदे, अहम् असून् प्राणान्
अबलम्बितुं धारयितुं न अलं न समर्था, कस्मात् भवत्याः अनालपनात् तव असम्भाषणात्,
किंलक्षणाऽहं गतधृतिः नष्टहर्षा । हे मानिनि ! यदि चेत् ते तव प्रणयिनि वल्लभविषये प्रसा-
दबुद्धिर्नास्ति आवर्जनामतिर्न विद्यते, तदा मम जीविते दयालुर्भव मम प्राणेषु कृपावती सम्प-
द्यस्व । इति पूर्वोक्तसखीवाक्यदाक्षिण्यादिव प्रियमनुकूलाञ्चकारेत्यर्थः ॥ कुलकम् ॥ ७-११ ॥

अथ कस्याश्चित् सख्याः कुपितनायिकानुनयवचनं पञ्चभिः कुलकेनाह—

तवेति ॥ मत्सखीं सपदि तव समीपमहमानये आनयिष्यामि । वर्तमानसामीप्ये वर्तमानप्रत्ययः । कर्तु-
रभिप्राये आत्मनेपदम् । इति मया तस्याप्रतोऽभ्युधाय्यभिहितम् । दधातेः कर्मणि लुङ् 'आतो युक् चिण्-
कृतोः' इति युगागमः । हे गुणगौरि ! गुणैः सौभाग्यदाक्षिण्यादिभिर्गौरि ! पार्वतीति रूपकम् । अतिरभसेन
अतित्वरया कृता अलघुर्महती प्रतिज्ञा त्वदानयनार्था यया तो मामनृतागिरमसत्यवाचं मा कृथाः मा कर्षाः ।
मद्वचनं सर्वथा कर्तव्यमित्यर्थः । करोतेर्लुङि धाम्, 'न माङ्योगे' इत्यङागमप्रतिषेधः ॥ ७ ॥

ननु मत्प्रतिज्ञापि दुस्त्याज्येति विप्रतिषेधमाशङ्क्याह—

न चेति ॥ हे सुतनु ! शुभाङ्गि ! दीर्घान्तोत्तरपदात्सम्बुद्धिः, अन्यथा गुणः स्यात् । अहं न वेद्मीति न ।
किन्तु वेदम्येवेत्यर्थः । किं तद्वेत्सीत्यत आह—महीयान् महत्तरस्तव निश्चयः त्वदनैक्ये प्रतिज्ञा
परेण जनान्तरेण सुनिरसः सुखमोक्षः । अस्यतेः खलुप्रत्ययः । स न भवतीत्यसुनिरस इति यच्चदित्यर्थ-
लभ्यम् । उद्देश्येन विधेयाक्षेपायच्छब्दस्योत्तरवाक्यस्थत्वाच्च न पूर्ववाक्ये तच्छब्दप्रयोग इति निबन्धः ।
तथापि विदितत्वेऽप्यसौ मत्सखी जातु कदाचिदपि मद्वचो न वितथयति नानृतीकरोतीति सखीषु मध्ये मे
ऽभिमानः । स्वप्रतिज्ञाभङ्गेऽपि मत्प्रतिज्ञामेव पालयसीत्यहङ्कारान्निःशङ्कं प्रतिज्ञातमित्यर्थः ॥ ८ ॥

सततमिति ॥ भवतीं त्वामनानयन्त्या । आनयितुमशक्नुवत्या इत्यर्थः । मया सततं सदा ते तव ।
कर्मणि षष्ठी । अनभिभाषणमसम्भाषणं परिपणितम् । भवतीति 'भातेर्भवतुः' इत्यौणादिको डवतुप्रत्ययः ।
'उगितश्च' इति ङीप् । तस्याः सम्बुद्धिर्हे भवति ! सुभगे ! त्वयि तदिति तदसम्भाषणमस्त्विति विरोधनिश्चि-
तायां निश्चितविरोधायां संत्याम् । 'वाहितान्यादिबि'ति विकल्पान्निष्ठायाः परनिपातः । असहज्जनो विपक्ष-
वर्गः सकामः फालितमनोरथो भवतु भवेत् । प्रातःकाले लोढ । अस्मद्विरोधकाङ्क्षिणामयमानन्दकालः
प्राप्त इत्यर्थः ॥ ९ ॥

न केवलमावयोर्विरोधः प्राणहानिरपि मम स्यादित्याह—

गतधृतिरिति ॥ गतधृतिरधीराऽहं भवत्यास्तवाऽनालपनादसम्भाषणात् । आलपनं विहायेत्यर्थः । त्यक्त्वापे
पञ्चमी । असूत्राणानवलम्बितुं धारयितुमनलमशक्ता । 'अलं भूषणपर्यातिशक्तिवारणवाचकम्' इत्यमरः ।
वतेति खेदे । अत एव हे मानिनि ! प्रणयिनि प्रिये प्रसादबुद्धिरनुपह्वुद्धिर्न यदि नास्ति चेत् तथापि मम
जीविते दयालुर्भव । 'स्पृहीगृही' इत्यादिना आलुच्येत्ययः । स धूर्तोऽपि मत्प्राणत्राणार्थमनुग्राह्य इति भावः ॥ १० ॥

प्रियामिति ॥ इतीत्यं नितान्तमागसोऽन्यासङ्गापराधस्य स्मरणेन सरोषे अत एव कषाये लोहिते कृते
कषायिते आयते चाक्षिणी यस्याः सा तथोक्ता । 'निर्यासे च कषायोऽथ सौरभे लोहितेऽन्यवत्' इति विश्वः ।
वनिता नायिका चरणगतायाः पूर्वोक्तवाक्यान्ते प्रणतायाः सख्या वचतोऽनुरोधादनुलङ्घनात्किल, किले-
त्यपरमर्थे । वस्तुतस्त्वनुरोधादेवेति भावः । प्रियं कथमपि कथञ्चिदनुकूलाञ्चकाराऽभिमुखीचकार । अनु-
जग्राहेत्यर्थः । एषा खण्डिता नायिका । 'ज्ञातेऽन्यासङ्गविकृते खण्डितेऽर्थाकषायिता' इति दशरूपकलक्ष-

न ह । अथ एव कवेनः गागःस्मरणसरोपकथायिताक्षित्युक्तम् । एषा च असम्भाषणचिन्ताखेदश्रु-
तिप्रधानाऽनुभववती ॥ ११ ॥

अथ युग्मम्—

द्रुतपदमिति मा वयस्य ! यासीर्ननु सुतनुं प्रति(१)पालयाऽनुयान्तीम् ॥

न हि न विदितखेदमेतदीयस्तनजघनोद्ग्रहने तवापि चेतः ॥ १२ ॥

इति घटति सखीजनेऽनुरागाद्व्यिततमामपरश्चिरं प्रतीक्ष्य ॥

तदनुगमवशादनायतानि न्यधित मिमान इवाऽवर्णि पदानि ॥ १३ ॥

द्रुतमित्यादि ॥ इतीति ॥ अपरो विलासी पदानि न्यधित न्यस्तवान् । किं कृत्वा चिरं
भित्कालं दयिततमां वल्लभां प्रतीक्ष्य प्रतिपालयित्वा(२), कस्मात् अनुरागात् स्नेहवशात्,
तसति सखीजने वयस्यालोके इति गदतिसति कथयति सति, किलक्षणानि पदानि तदनु-
गमवशादनायतानि तस्या अनुगमवशात् पृष्ठानुगमनवशात् पृष्ठानुगमनभावादलसानि ।।
किंभूतो विलासी, उत्प्रेक्षते—अवर्णि मिमान इव भूमिमनुमानयन्निव । एतेनातिमन्दगति-
कथनम् । द्रुतेति ॥ इतीति किं वदति सति हे वयस्य ! हे मित्र ! त्वम् इति अमुना प्रकारेण
द्रुतपदं त्वरितगमनं यथा स्यात्तथा मा यासीः मा गमः । ननु सम्बोधने, हे वयस्य ! त्वं
युनहुं प्रतिपालय वल्लभां प्रतीक्षस्व । किंभूतां सुतनुम् अनुयान्तीम्, अनुयातीत्यनुया-
न्ती अनुगच्छन्ती ताम् । हि यस्मात् कारणात् एतदीयस्तनजघनोद्ग्रहने तवापि चेतः न
विदितखेदमिति न, अपि तु विदितखेदं परिज्ञातखेदमेव । विपरीतछस्तादौ संभोगे वा भव-
तोऽपि चित्तं ज्ञातखेदमस्ति । भवानपि इति वेत्ति—यदसौ वल्लभा स्तनजघनभरेण गन्तुं न
समर्था । सखीजने इति वदति सति अनायतानि पदानि न्यस्तवानिति भावः । स्तनौ च
जघनं च स्तनजघनम्, एतस्या इदमेतदीयम्, एतदीयं च तत् स्तनजघनं च एतदीयस्तन-
जघनं तस्योद्ग्रहने नयनं तस्मिन् । विदितः खेदो येन तत् । युग्मम् ॥ १२-१३ ॥

अथ काचित्सखी कश्चिदप्ये शीघ्रगामिनं युग्मेनाह—

द्रुतेति ॥ हे वयस्य ! सखे ! इतीत्यं द्रुतपदं शीघ्रपदकामं यथा तथा मा यासीर्मा गमः । योनेर्लुङि 'न
माद्योगे' इत्यद्रुतपदनिषेधः । अनुयान्तीमनुगच्छन्तीं सुतनुं शुभाङ्गीं भियामनुपालय प्रतीक्षस्व । असाधारणं
शीघ्रमायातु । तथाह—न हीति । तव चेतोऽपि एतदीयस्तनजघनोद्ग्रहने विदितखेदमनुभूतखेदं नेति न । किन्तु
वेत्त्येवेत्यर्थः । अतः कथं शीघ्रमायास्यतीति भावः । 'सम्भाव्यनिषेधनिवर्तने' द्वौ प्रतिषेधौ' इति वामनः १२

इतीति ॥ सखीजने इति वदति सति अपरः कश्चिद्व्यिततमामनुरागात्स्नेहाच्चिरं प्रतीक्ष्य तदनुगम-
यशात्तस्याः भियायाः कथ्याः अनुगमः पश्चादमनं तस्य वशादनुसारादवर्णि मिमानो मानं कुर्वीण इवेत्युत्प्रे-
क्षा । माद्यो लटः कर्तरि शानजोदेशः, 'शौ' इति द्विर्भावः । अनायतान्यनन्तरालानि पदानि न्यधित
निहितवन् । धात्रो लुङि तद्, 'स्यावोर्लिच्' इतीकारः । सिचः कित्वाद्य गुणः । 'ह्रस्वादङ्गात्' इति सकार-
लोपः । एषा च नायिका स्वार्थीनपतिका । 'स्वार्थीनपतिका सा तु या न मुञ्चति वल्लभम्' इति लक्ष-
णात् । इहा चेत्यम् ॥ १४ ॥

यदि मयि लघिमानमागतायां तव धृतिरस्ति गताऽस्मि सम्प्रतीयम् ॥

अनिभृतपदपातमापपात प्रियमिति कोपपदेन कापि सख्याः(३) ॥ १४ ॥

(१) परिपा० । मल्लिनाथव्याख्यायां 'परि' इत्यस्याऽनुपलब्धेः 'अनु' इत्यस्योपलब्धेः, वल्लभा-
नुसारं 'प्रति' इति पाठस्य दर्शनाच्च कथं सर्वत्र मुद्रितपुस्तकेषु 'परिपालय' इति पाठः ? ।

(२) अथ स्वयमाशङ्कित्यः ।

(३) सख्या ।

यदीति ॥ कापि अङ्गना प्रियं वल्लभम् आपपात ययौ । कथं यथा भवति तथा अनिभृतपदपातं यथा भवति न निभृतः न निश्चलः पदानां चरणानां पातः पतनं यत्र यस्यां क्रियायां तद्यथा भवति सत्त्वरचरणन्यासं यथा भवति, केन सख्याः इति कोपपदेन वयस्यायाः अमुना क्रोधव्याजेन । सखीं प्रति कोपवाक्यमुक्त्वत्यर्थः । इतीति किं—हे सखि ! यदि चेत् मयि लघिमानमागतायां लघुत्वमगौरवं प्राप्तायां संत्यां तव धृतिरस्ति भवत्याः परितोषो भवति, तदा सम्प्रति इदानीमियमहं गन्तास्मि एवैवाहं गतेवाऽस्मि । इति कोपवशात् सशब्दपदन्यासं गता इत्यर्थः । लघोर्भावः लघिमा तम् । ‘धृतिधारणधैर्ययोः’ ॥ १४ ॥

अथ काचिपुरः प्रयाताप्रियमेलनाय शीघ्रानुधावनं प्रार्थयमानां सखीमाह—

यदीति ॥ हे सखि ! मयि लघिमानमागतायां स्वयं गमनेन लाघवं प्राप्तायां तव धृतिरस्ति यदि सन्तोषो भवति चेत् । ‘धृतिः सन्तोषधैर्ययोः’ इत्यमरः । इयमेतदवस्थैव सम्प्रत्यस्मिन्क्षण एव गतास्मि । इति, वदन्तीति शेषः । इतिना गम्यमानार्थत्वादप्रयोगः, अन्यथा पौनरुक्त्यादित्यालङ्कारिकाः । सख्या सह कोपपदेन कोपव्याजेन । वस्तुतस्तु रागादेवोति भावः । ‘व्याजोऽपदेशो लक्ष्यं च’, ‘निमित्तं व्यञ्जनं पदम्’ इति चामरः । काचिन्नायिका द्रुततराः शीघ्रतराः पदपाताः पादन्यासा यस्मिन्कर्मणि तद्यथा तथा प्रियं वल्लभमापपाताऽनुधावति स्म । एषा च स्वयं प्रवृत्ता स्वलाघवशङ्कितया पूर्वं निर्वासितप्रिया । अथेदानीं स्वयंप्रवृत्तेः पश्चात्तता चेति गम्यते । अतः कलहान्तरिता । ‘कोपात्कान्तं पराणुय पश्चात्तापसमन्विता’ इति लक्षणात् ॥ १४ ॥

अविरलपुलकः सह व्रजन्त्याः प्रतिपदमेकतरः (१) स्तनस्तरुण्याः ॥

घटितविघटितः प्रियस्य वक्षस्तटभुवि कन्दुकविभ्रमं वभार ॥ १५ ॥

अविरलेति ॥ तरुण्याः युवतेः एकतरः स्तनः एककः कुचः प्रियस्य कान्तस्य वक्षस्तटभुवि हृदयतटप्रदेशे कन्दुकविभ्रमं वभार कन्दुकविलासं दधौ । किंलक्षणः स्तनः घटितविघटितः घटितश्चासौ विघटितः संलग्नविलग्नः श्लिष्टविश्लिष्टः, अपरं किंलक्षणः स्तनः अविरलपुलकः अविरलः सान्द्रः पुलको रोमाञ्चो यत्र सः प्रियतनुसम्पर्कात् प्रभूतरोमाञ्चः, किंभूताया युवतेः प्रतिपदं पदे पदे सह व्रजन्त्याः अर्थात् भर्त्रा सह गच्छन्त्याः ॥ १५ ॥

अविरलेति ॥ सह व्रजन्त्याः । पार्श्वमाश्लिष्य गच्छन्त्या इत्यर्थः । तरुण्याः सम्बन्धी अविरलपुलकः प्रियाङ्गसङ्गमात्सान्द्रोरोमाञ्चः एकतरोऽन्यतरो द्वयोरन्यः । सनिकृट इति भावः । ‘एकाच्च प्राचाम्’ इति द्वयोरैकस्य निर्धारणे डतरच्प्रत्ययः । स्तनः प्रियस्य वक्षस्तटभिव तस्य भूः प्रदेशस्तस्यां वक्षस्तटभुवि प्रतिपदं घटितविघटितः संयुक्तवियुक्तः । पतितोत्पतितः सञ्जिति यावत् । विशेषणयोरापि मिथोऽनुप्रधानभावविवक्षया ‘विशेषणं विशेष्येण बहुलम्’ इति समासः । कन्दुकविभ्रमं कन्दुकशोभाम् । ‘कन्दुकः कन्दुकः’ इत्यमरः । वभार । अन्यविभ्रमस्यान्यसम्बन्धाद्योगात्सादृश्याक्षेपे निदर्शना । एषा च प्रियपार्श्वगामिनी । इतः प्रभृति मदनरसेत्यतः प्राग्वक्ष्यमाणाः षण्मायिकाः स्वाधीनपतिका हटाः प्रगल्भाश्चेत्यनुसन्धेयम् ॥ १५ ॥

त्रिभिर्विशेषकम्—

अशिथिलमपराऽवसज्य कण्ठे दृढपरिरब्धवृहद्वहिःस्तनेन ॥

दृषिततनुरुहो (२) भुजेन भर्तुर्मृदुममृदुव्यतिवद्धमेकवाहुम् ॥ १६ ॥

मुहुरसुसममाघ्रती नितान्तं प्रणदितकाञ्चिनितस्वमण्डलेन ॥

विषमितपृथुहार्यदितिर्यकुचमितरं तदुरःस्थले निपीड्य ॥ १७ ॥

(१) एकतरस्तन । (२) तनुरुहो मृदु व्यतिवद्ध ।

गुरुतरकलनूपुरानुनादं सललितनर्तितचामपादपद्मा ॥

इतरदनतिलालमादधाना पद्मथ मन्मथमन्थरं जगाम ॥ १८ ॥

अशिशिलमित्यादि ॥ गुरुतरेति ॥ अथ पूर्वोक्तं कृत्वा अपरा काचित्

अङ्गना नन्मथमन्थरं मन्मथेन कामेन मन्थरं सविलासवेष्टितं यथा भवति तथा जगाम अगमत् । किं कुर्वाणा अङ्गना इतरत् पदं दक्षिणं चरणमादधाना आरोपयन्ती, किलक्षणं पदम् अनतिलोलं नाति चटुलं, किलक्षणा अङ्गना सललितनर्तितचामपादपद्मा सविभ्रमविक्षिप्ताऽदक्षिणचरणक्रमला, सललितं सविलासं नर्तितं विक्षिप्तं चामपाद एव अदक्षिणचरण एव पदं यथा सा, कथं गुरुतरकलनूपुरानुनादं यथा स्यात्तथा गुरुतरः अतिमहान् कलो गम्भीरः नूपुरस्य मञ्जीरस्य अनुनादो ध्वनिर्वैद्य यस्यां क्रियायां तद्यथा भवति अलघुमधुरमञ्जीरध्वनिपूर्वं यथा स्यात्तथा । पादगतनेन मञ्जीरघोषः सञ्जात इत्यर्थः । अशिशिलमिति ॥ किं कृत्वा अपरा मन्मथमन्थरं ययौ, एकवाहुमेकं भुजं भर्तुः कान्तस्य भुजेन सह बाहुना समं कण्ठे अवसज्य गले आसज्जयित्वा(?) । युवत्या पत्युः कण्ठे भुजो निहितः, पत्या च प्रियाकण्ठे भुजो निहितः इति भावः । कथम् अशिशिलं यथा स्यात्तथा, किंभूतेन भर्तुर्भुजेन दृढपरिरब्धवृहद्वहिः-स्तनेन गाढालिङ्गितगुरुवाह्यपयोधरेण, किंभूतस्य पत्युः हृषितानि उल्लसितानि तनुर्द्वि लोमानि यस्य सः हृषिततनुर्दृ तस्य बल्लभातनुसंयोगादुल्लसितलोमनः, किलक्षणं बाहुं मृदुं कोमलम्, अपरं किंभूतं बाहुम् अमृदुव्यतिवद्धमालिङ्गने गाढसम्बद्धम् । मुहुरिति ॥ किं कुर्वती जगाम, अद्यसमं प्राणैस्तुल्यं प्राणेश्वरं कान्तं नितान्तमतिशयेन प्रणदितकाञ्चिन्नितम्बमण्डलेन आघ्नन्ती प्रणदिता शब्दायमाना काञ्ची मेखला यस्मिन् तत् प्रणदितकाञ्चि एवभूतं यञ्जितम्बमण्डलं कटिपश्चाद्भागविम्बं च तेन शब्दिदत्तमेखलाऽऽरोहप्रदेशेन आघ्नन्ती ताडयन्ती, आहन्तीत्याघ्नन्ती । किं कृत्वा इतरं कुचं तदुरःस्थले निपीड्य अपरं स्तनं कान्तवक्षसि संयोज्य, कथं यथा भवति विपमितपृथुहारयष्टितिर्यक् यथा भवति तथा कुटिलीकृतविशालमौक्तिककलापतिरश्चीनं यथा भवत्येवं विपमिता कुटिलीकृता पृथुर्महती या हारयष्टिर्माँक्तिकसरः तथा तिर्यक् तिरश्चीनं यथा स्यात्तथा ॥ १६-१८ ॥

अथापरस्या अपरं गतिविशेषं विशेषकेणाह—

अशिशिलमिति ॥ अपरा स्त्री दृढं परिरब्धो गृहीतो वृहद्वहिःस्तनो येन तेन, हृषितान्युदञ्चितानि तनुर्द्वि रोमानि यस्य तेन । पुलकितेनेत्यर्थः । किंवन्तोत्तरपदो बहुव्रीहिः । 'हृषेलोमसु' इतीडागमः । भुजेन भर्तुर्विबाहुना अमृदु गाढं यथा तथा व्यतिविद्धं व्यतिपीञ्जितं मृदुं कोमलमेकबाहुं निजदक्षिणबाहुं भर्तुः कण्ठेऽशिशिलं दृढमवसज्याऽऽसज्य जगामेति भाविना सम्बध्यते ॥ १६ ॥

मुहुरिति ॥ पुनः किं कृत्वा । नितम्बमण्डलेन करणेन नितान्तमतिशयेन प्रणदिता प्रकर्षेण नदन्ती काञ्ची यस्मिन्कर्मणि तद्यथा तथा । 'उपसर्गादसमासेऽपि णोपदेशस्य' इति णत्वम् । मुहुरसुसमं प्राणेशमाघ्नन्ती ताडयन्ती । हन्तराहपूर्वलिङ्गः शब्दादेशो ङीप् । सकर्मकत्वाच्च 'आढो यमहनः' इत्यात्मनेपदम् । विपमिता विपमीकृता पृथुहारयष्टिर्स्मिन्कर्मणि तद्यथा तथा इतरं पूर्ववलोकोक्तवहिःस्तनादन्यम् । दक्षिणमित्यर्थः । कुचं तस्य भर्तुर्दुरःस्थले तिर्यक् निपीड्य । पूर्ववत्सम्बन्धः ॥ १७ ॥

गुरुतरेति ॥ पुनर्गुरुतरः सान्द्रतरः कलो मधुरश्च नूपुरस्यानुनादो ध्वनिर्वैद्यस्मिन्कर्मणि तद्यथा तथा सललितं सतीलं नर्तितं व्यापारितं वामं सर्वपदपद्मं यथा सा इतरदक्षिणं पादमनतिलोलं भर्तुचरणस्वरलान्तनितचरणं यथा तथा आदधाना निक्षिपन्ती सती मन्मथेन मन्थरमलसं जगाम । एषा च पार्श्वगामिनी ॥ १८ ॥

लघुललितपदं तदंसपीठद्वयनिहितोभयपाणिपल्लवाऽन्या ॥

सुकठिन(१)कुचचूचुकप्रणोदं प्रियमबला सविलासमन्वियाय ॥१९॥

लघुललितेति ॥ अन्या काचिदबला प्रियं वल्लभमन्वियाय अनुययौ । कथं सविलासं सविभूतं यथा भवत्येवं विलासेन सह वर्तमानम्, अत एव अपरं कथं यथा भवति तथा सुकठिनकुचचूचुकप्रणोदं यथा भवति तथा सुकठिनौ दृढौ पयोधरौ स्तनौ तयोः चूचुके अग्रे ताभ्यां प्रणोदः प्रेरणं यत्र तत्तथा सुदृढपयोधरमुखप्रेरितं यथा स्यात्तथा । 'चूचुकं तु कुचाग्रं स्यादित्यमरः । यतः किंभूता अबला तदंसपीठद्वयनिहितोभयपाणिपल्लवा तस्य कान्तस्य अंसपीठद्वये स्कन्धासनयुगे निहितौ न्यस्तौ उभौ पाणिपल्लवौ यया सा तथा, पुनः कथं यथा भवति तथा लघुललितपदं मन्यरसविलासपदन्यासं यथा भवत्येवम् । पीठमासनम् ॥ १९ ॥

अथान्यासामध्येकैकेन गतिविशेषमाह—

लघुललितेति ॥ अन्या अबला स्त्री तस्य प्रियस्यासौ पीठे इव तयोर्द्वये निहितावुभौ पाणिपल्लवौ यया सा सती । 'उभादुदाचो नित्यम्' इति पृथक्स्त्रवक्रणादेव सिद्धे पुनर्नित्यग्रहसामर्थ्याद्वृत्तिविषये उभशब्दस्थानेऽप्युभयशब्दप्रयोगः । यथाह कैयटः—तत्र 'उभादुदाचो नित्य'मिति नित्यग्रहणस्येदं प्रयोजनं वृत्तिविषये उभशब्दस्य प्रयोगो नाभूत्, उभयशब्दस्यैव यथा स्यादित्युभयवैत्यादि भवतीति । सलघुनी दुते ललिते च पदे यस्मिन्कर्माणि तद्यथा तथा कठिनाभ्यां कुचचूचुकाभ्यां स्तनाभ्यां यः प्रणोदो निपीडनं तेन सह यथा तथा । 'चुचुकं तु कुचाग्रं स्यात्' इत्यमरः । 'तेन सह—' इत्यादिना समासे 'वोपसर्जनस्य' इति सहशब्दस्य सभावः । णोपदेशत्वात्प्रणोद इति णत्वम् । सविलासं च प्रियमन्वियायानुजगाम । एषा पृष्ठगामिनी ॥ १९ ॥

जघनमलस(२)पीवरोरु कृच्छ्रादुरुनिविरीसनितम्बभारखेदि ॥

दयिततमशिरोधरावलम्बिस्वभुजलताविभवेन काचिद्दूहे ॥ २० ॥

जघनमिति ॥ काचिदङ्गना कृच्छ्राद् दुःखात् जघनमूहे जघनस्थलमुवाह दग्धे । कथं भवति अलसपीवरोरु यथा भवति तथा अलसौ मन्दौ पीवरौ मांसलौ अलघू ऊरुः सक्थिनी यत्र वहने तत् । 'सक्थि स्त्रीवे पुमानूरुः' इत्यमरः । किंभूतं जघनम् उरुनिविरीसनितम्बभारखेदि वृहन्नितम्बभारवहनेन श्रान्तं वृहन्निविडायतकटीभरश्रान्तं, केन ऊहे दयिततमशिरोधराऽवलम्बिस्वभुजलताविभवेन प्राणेश्वरग्रीवासक्तनिजबाहुवल्लीसामर्थ्येन, दयिततमस्य शिरोधरायां ग्रीवायामवलम्बिन्यौ ये भुजलते निजबाहुवल्लयौ तयोर्विभवः सामर्थ्यं तेन । अन्योऽपि यः किञ्चिदुत्पादयति स क्वापि समवलम्बते इति भावः ॥ २० ॥

जघनमिति ॥ काचित्स्त्री अलघू गुरू पीवरौ पीनौ चोरू यस्य तत् उरुर्ग्रहान् निविरीसो निविडः । 'निविडे निविरीसं च दृढं गाढं प्रचक्षते' इति वैजयन्ती । 'नेर्वडिज्वीरिसचौ' इति निशब्दाद्वीरिसचप्रत्ययः । स च यो नितम्बः स्त्रीकटिपश्चाङ्गः । 'पश्चान्नितम्बः स्त्रीकट्याः स्त्रीवे तु जघनं पुरः' इत्यमरः । स एव भारस्तेन खियत इति नथोक्तम् । आभीक्ष्ण्ये णिनिः । जघनं कटिपुरोभागं दयिततमस्य शिरोधरायां ग्रीवायामवलम्बिन्यौलम्बमानयोः स्वभुजलतयोर्विभवेन सामर्थ्येन कृच्छ्राद्दूहे उवाह । वहेः स्वरितेत्वात्कर्त्रभिप्राय आत्मनेपदम् । इयं च पृष्ठगामिनी प्रियकण्ठावलम्बा ॥ २० ॥

अनुवपुरपरेण बाहुमूलप्रहितभुजाऽऽकलितस्तनेन निन्ये ॥

निहितदशनवाससा कपोले विपमवितीर्णपदं बलादिवाऽन्या ॥२१॥

अनुवपुरिति ॥ अपरेण तरुणेन अन्या काचिदङ्गना अनुवपुः वपुःपश्चात्तिन्ये अनी-
यन । किंलक्षणेन यूना बाहुमूलप्रहितभुजाकलितस्तनेन बाहुमूलयोर्विषये प्रहितौ नियोजि-
नौ यौ भुजौ करौ तान्यामाकलितौ गृहीतौ स्तनौ पयोधरौ येन सः तेन कक्षान्तरनिहित-
कागृहीतकुचेन, अपरं किंभूतेन तरुणेन कपोले निहितदशनवाससा गल्ले कृतचुम्बनेन,
निहितं न्यस्तं दशनवासः ओष्ठौ येन सः निहितदशनवाससास्तेन न्यस्तोष्ठेन, कथं यथा
भवति विपमवितीर्णपदं विपमदत्तचरणन्यासं यथा भवति तथा । उत्प्रेक्षते—बलादिव
निन्ये । यः किंल बलात्केनचिदपि गृह्यते स पुनं, य इत्थं नीयते ॥ २१ ॥

अनुवपुरिति ॥ अन्या स्त्री वपुः पश्चादनुवपुः स्त्रीपृष्ठभागः । 'अन्ययं विभक्ति—' इत्यादिना पश्चा-
दर्थेऽप्यधीभावः । बाहुमूलयोः क्लोकद्वयोः प्रहितावधःप्रसारितौ भुजौ तान्यामाकलितस्तनेन गृहीतस्तनेन
कपोले निहितदशनवाससा न्यस्ताधारेण किञ्चिदावृत्तमुख्याः सत्याः कपोलं चुम्बतेत्यर्थः । अपरेण कामिना
विरमं निर्यादृष्टिस्तदुपाधिर्द्वितीर्णपदं न्यस्तादृष्टिं यथा तथा बलादिव निन्ये नीता । आरोप्य नीय-
मानेन गमयाञ्चक इत्यर्थः । एषा पुरोगामिनी ॥ २१ ॥

अनुवनमसितभ्रुवः सखीभिः सह पदवीमपरः पुरोगतायाः ॥

उरसि सरसरागपादलेखा(१)प्रतिमतयाऽनुययावसंशयानः ॥ २२ ॥

अनुवनमिति ॥ अपरः कश्चिद्विलासी अनुवनं वने अनु लक्ष्मीकृत्य असितभ्रुवः
अङ्गनायाः पदवीं मार्गमनुययौ पृष्टे जगाम । किंलक्षणः विलासी अशंसयानः निःसंशयः
अत्रैव गतास्तीति निःसन्देहः, कया उरसि सरसरागपादलेखाप्रतिमतया वक्षसि
आर्द्रालक्तकचरणलेखाप्रतिविम्बितया, सरस आर्द्रौ यो रागः अलक्तकस्तेन पादलेखा चरण-
रङ्गनविच्छित्तिः तस्याः प्रतिमा प्रतिविम्बो यत्र सः सरसपादरागलेखाप्रतिमाः तस्य भाव-
स्तत्ता तथा । अभिते कृन्गे भ्रुवौ भ्रुकुड्यौ यस्याः सा असितभ्रूः तस्याः । कथंभूतायाः
असितभ्रुवः सखीभिः सह वयस्याभिः सार्धं पुरोगतायाः अग्रे प्राप्तायाः । अङ्गनया
प्रथममाकारितः अस्मिं वद्वे नागच्छत्, तदा कोपवशादुरसि सालक्तकचरणलेखाप्रति-
विम्बेनाहत्य सखीभिः सह जगामेत्यर्थः ॥ २२ ॥

अनुवनमिति ॥ अपरः कामी अनुवनं वनं प्रति सखीभिः सह पुरोगतायाः असितभ्रुवः स्वकान्तायाः
पदवीमुरसि वक्षसि सरस आर्द्रः रागो लाचारङ्गनं यस्य तस्य पादस्य या रेखा विन्यासः सा प्रतिमोप-
मानं वद्वेः सा तत्प्रतिमा तस्य भावस्तत्ता तथा । तत्सदृशतयेत्यर्थः । असंशयानोऽसन्दिहानः । शीघ्रो लटः
कर्तारो शनज्जदेशः । अनुययौ । अत्र पादरेखाप्रतिमतयेति सादृश्यवस्तुना सुरतकालीनं पादताडनं वस्तु
सरागवदार्धमहिम्ना प्रतीयत इति पदगतः स्वतःसिद्धार्थशक्तिभूतो वस्तुध्वनिः संलक्ष्यक्रमध्वनेर्मेदः ॥२२॥

मदनरसमहौघपूर्णनाभीहृदपरिवाहितरोमराजयस्ताः ॥

सरित इव सविभ्रमप्रयातप्रणदितहंसकभूषणा विरेजुः ॥ २३ ॥

मदनेति ॥ ताः अङ्गनाः सरित इव नद्य इव विरेजुः शुशुभिरे । किंलक्षणाः मदन-
रसमहौघपूर्णनाभीहृदपरिवाहितरोमराजयः मदनरसमहौघेन कामरागपूरेण यः पूर्णो नामी-
हृदः तेन परिवाहिताः प्लाविता रोमराजयो यासां तास्तथा । नद्योऽपि सहौघप्लावितवृक्ष-

पङ्क्तयो भवन्ति । किंभूता अङ्गनाः सविभ्रमप्रयातप्रणदितहंसकभूषणाः सविभ्रमप्रयातेन सविलासगमनेन प्रणदितानि शब्दायमानानि हंसकभूषणानि नूपुरकङ्कणाऽलङ्काराः यासां तास्तथा, हंसकानि भूषणानि च हंसकभूषणानि शब्दायमानानि तानि यासां तास्तथा सविलासगमनरणिततुलाकोक्त्रिमण्डनाः । नद्योऽपि सविलासगमनेन सशब्दहंसजलभूषणाः स्युः । प्रणदितहंसाः कं पानीयं च भूषणं यासां ताः । सविभ्रमप्रयातेन प्रणदिता रणन्तो हंसा यत्र तत् कं पानीयं भूषणं यासां ताः इति वा । 'हंसकः पादकटकः' इत्यमरः ॥ २३ ॥

मदनोति ॥ मदनस्य रसः शृङ्गारः, अन्यत्र रसो जलं तस्य महौघेन महापुरेण पूर्णो नाभ्य एव हृदास्तेषां परिवाहाः कृताः परिवाहिता जलोच्छ्वासीकृता रोमराजयो यासां ताः । 'जलोच्छ्वासाः परिवाहाः' इत्यमरः । सरिज्जलानि हृदानापूर्वपरित उच्छ्वसन्तीति प्रसिद्धिः । सविभ्रमैः सविलासैः प्रयातैः प्रकृतगमनैः प्रणदिताः शिञ्जिता ये हंसकाः पादकटकाः । 'हंसकः पादकटक' इत्यमरः । अन्यत्र हंसा एव हंसकाः मरालास्त एव भूषणानि यासां ताः स्त्रियः सरित इव विरेजुः । मदनरसपूर्णेत्यनेन नाभिनां तदुद्बोधकत्वं व्यज्यते । परिवाहितरोमराजय इति रोमराजीनां परिवाहत्वरूपणान्नाभ्य एव हृदा इति रूपकाभयणम् । तः सरित एवेति श्लिष्टविशेषणेषुपमा । श्लेष एवेत्यन्ये ॥ २३ ॥

श्रुतिपथमधुराणि सारसानामनुनदि शुश्रुविरे रुतानि ताभिः ॥

विदधति जनतामनःशरव्यव्यधपटुमन्मथचापनादशङ्काम् ॥ २४ ॥

श्रुतिपथेति ॥ ताभिर्युवतिभिः उपनदि नदीसमीपे सारसानां रुतानि व्याहृतानि शुश्रुविरे श्रुतानि । सारस्यश्च सारसाश्च सारसाः, स्त्रिया सहोक्तौ पुमान् शेषः । किंभूतानि रुतानि श्रुतिपथमधुराणि श्रुतिपथयोः कर्णयोः मधुराणि प्रियाणि, किं कुर्वन्ति रुतानि जनतामनःशरव्यव्यधपटुमन्मथचापनादशङ्कां विदधति जनतानां जनसमूहानां मनांसि चित्तान्येव शरव्याणि वेध्यानि तेषां व्यधः ताडनं तत्र पटु समर्थं यत् मन्मथचापं कामधनुः तस्य नादः दङ्कारः तस्य शङ्का वितर्कः तां कुर्वाणानि जनसमूहचित्तवेध्यहनने पटुतरकामधनुःशब्दवितर्कं कुर्वाणानि । 'सारसौ हंसलक्ष्मणौ', 'तिरश्चां वाशितं रुतम्', 'लक्ष्यं लक्षं शरव्यं च' सर्वत्राप्यमरः ॥ २४ ॥

श्रुतिपथेति ॥ अनुनदि नदीनां समीपे । समीपार्थेऽव्ययीभावः । 'अव्ययीभावश्च' इति नपुंसकत्वे ह्रस्वत्वम् । ताभिः कीभिर्जनानां समूहो जनता । 'ग्रामजनः' इत्यादिना सामूहिकस्तत्प्रत्ययः । तस्या मनास्येव शरव्यं लक्ष्यम् । 'लक्ष्यं शरव्यं च' इत्यमरः । तस्य व्यधो वेधः । 'व्यधजपोरनुपसर्गे' इत्यप्रत्ययः । तत्र पटुः समर्थो यो मन्मथचापनादः स इति शङ्का भ्रमं विदधति विदधानानि । 'वा नपुंसकस्य' इति वैकल्पिको नुम्प्रतिषेधः । श्रुतिपथमधुराणि । आव्याणीत्यर्थः । सारसानां रुतानि शुश्रुविरे श्रुतानि । सारसरुतभ्रवणान्मन्मथोदीपनमासीदित्यर्थः । अत्र सारसरुते मन्मथचापनादभ्रमाद् भ्रान्तिमदलङ्कारः ।

'कविसंमतसादृश्याद्धिधेये पिहितान्मनि ।

आरोप्यमाणानुभवो यत्र स भ्रान्तिमान्मतः' ॥

इति लक्षणात् ॥ २४ ॥

मधुमथनवधूरिवाहयन्ति भ्रमरकुलानि जगुर्यदुत्सुकानि ॥

तदभिनयमिवाऽऽवलर्विनानामतनुत नूतनपल्लवाङ्गुलीभिः ॥ २५ ॥

मधुमथनेति ॥ भ्रमरकुलानि मधुपवृन्दानि यत् उत्सुकानि सोत्कण्ठानि सन्ति जगुर्यायन्ति, तदुपमीयते—मधुमथनवधूः आह्वयन्तीव यादवाङ्गना आकारयन्तीव । न केवलं भ्रमरकुलानि जगुः, अपरं वनानामावलिः काननानां श्रेणिः तदभिनयमिव तदनुकार-

मिय अतमुत विस्तारयामास । आकारणमेव चकारेत्यर्थः । काभिः नूतनपल्लवाङ्गुलीभिः
नूतनप्रवालहरयाग्राभिः, कृष्णाङ्गना आह्वयन्तीव । 'अङ्गुल्यः कक्षाखाः स्यु' रित्यमरः २९

ननुयनेति ॥ वस्तुकाद्युन्मनसि भ्रमरकुलानि मधुमधनस्य हरेर्वधूरहपत्न्याकारयन्ती वेत्युत्प्रेक्षा ।
'विभक्त्यानाङ्गनम्' इत्यमरः । 'शपथनोर्नित्यन्' इति ह्यनेः शतुर्नुमागमः । जगुरिति गायतेर्लिट् ।
पनानामापदितुं न पल्लवा एषाङ्गुल्य इत्येकदेशाविवर्तितावयवरूपकम् । अस्यैव वनावली नर्तकीत्वरूपगम-
कस्यादिने । नाभिस्तदभिनेयं व्यञ्जकचेष्टामतनुतेव । 'व्यञ्जकाभिनेयौ समौ' इत्यमरः । 'अङ्गैरालम्बयेद्गते
हस्तेनयि पदशयेव' इति वचनात् । गीताधस्याङ्गानस्य व्यञ्जनमङ्गुलिभिरकार्षीदिवेति क्रियास्वरूपो-
त्प्रेक्षा । पूर्वैकस्वरूपकानुवाणिना साऽऽङ्गानेत्येकासापेक्षेति सजातीयसङ्कोचोऽपीति ॥ २९ ॥

असकलकलिकाऽऽकुलीकृताऽलिस्खलनविकीर्णविकासिकेसराणाम् ॥

मरुदवनिरुहां रजो वधूभ्यः समुपहरन् विचकार कोरकाणि ॥ २६ ॥

असकलेति ॥ मरुत् वायुः अवनिरुहां वृक्षाणां कोरकाणि कलिकाः, विचकार
कम्पयामास । किं कुर्वन् वधूभ्यः अङ्गनाभ्यः रजः समुपहरन् धूलिमुपायनं कुर्वन् यादवा-
ङ्गनाभ्यो रजः प्राप्तुं कुर्वन्, किंभूतानामवनिरुहाम् असकलकलिकाऽऽकुलीकृताऽलि-
स्खलनविकीर्णविकासिकेसराणाम् असम्पूर्णकलिकाभिः आकुलीकृता येऽल्यस्तेषां स्खलनेन
विकीर्णानि विक्षिप्तानि अत एव विकासीनि विकस्वराणि केसराणि किञ्चलका येषां ते
तथा तेषाम् । 'कलिका कोरकोऽस्त्रियाम्', 'किञ्चलकः केसरोऽस्त्रिया'मित्यमरः ॥ २६ ॥

असकलेति ॥ मरुदवानिलः असकला असमप्राः । अर्धविकचा इत्यर्थः । ताभिः कलिकाभिः
कोरकैराकुलीकृतानां मेक्षोभितानामलीनां स्खलनेन विघट्टनेन विकीर्णा विक्षिताः विकासिनः केसराः
किञ्चलका येषां तेऽमवनिरुहाम् । किप् । रजः परागं वधूभ्यः समुपहरन्प्रयच्छन् । यथा कश्चित्कामीनि
भावः । धनमर्जयन्वसतीतिवत्, 'लक्षणेदेवोः क्रियायाः' इति हेत्वर्थे शतुपस्ययः । कोरकाणि कुङ्कुलानि
'कलिका कोरकः पुमान्' इत्यमरकोशे पुंस्त्वाभिधानं प्रापिकामित्रायम् । 'कोरकं कुङ्कुलेषु स्यात्कङ्कोलक-
नृगालयोः' इति विश्वप्रकाशादौ नपुंसकत्वस्याभिधानात् । विचकार । विकासयामासित्यर्थः । विपूर्वा-
धिकृतेः करोतेर्वा लिट् । अत्र कोरकविकासकरणस्य समुपहरति हेत्वर्थेन वधूस्मपदानफपरागोपहरणार्थ-
त्वावगमात्कलोत्प्रेक्षा व्यञ्जकापयोगाद्रम्या ॥ २६ ॥

उपवनपवनानुपातदक्षैरलिभिरलामि यदङ्गनाजनस्य (१) ॥

परिमलविषयस्तदुन्नतानामनुगमने खलु सम्पदोऽग्रतःस्थाः ॥ २७ ॥

उपवनेति ॥ अलिभिर्भ्रमरैर्यत् अङ्गनाजनस्य युवतिपूगस्य परिमलविषयः अलामि
आमोदगुणः प्राप्तः । किंलक्षणैरलिभिः उपवनपवनानुपातदक्षैः उद्यानमास्ताऽनुलगनप्रवीणैः,
उपवनस्योद्यानस्य पवनः समोरणः तस्यानुपातोऽनुलगनं तत्र दक्षाः निपुणाः तैः । तत्
युक्तमेव, खलु यस्मात्कारणात् उन्नतानां महतामनुगमने अनुसरणे सम्पदः लक्ष्यः अग्रतः-
स्थाः समीपस्थाः । उन्नतानामाश्रयणे श्रियः प्रत्यासन्ना इत्यर्थः ॥ २७ ॥

उपयनेति ॥ वने इत्युपवनम् । विमक्त्यर्थेऽव्ययीभावः । तत्र यः पवनस्तस्यानुपातेनानुसारेण दक्षै-
र्विमलैरलिभिर्दूयतः कारणादङ्गनाजनस्य सम्बन्धी परिमलो गन्धविशेषः । 'विमदोत्ये परिमलो गन्धे
जनमनेहरे' इत्यमरः । स एव विषयो भोग्यार्थः । 'रूपे शब्दो गन्धस्सस्पर्शाश्च विषया अमो' इति ।
भक्ताभिः तस्यः । लभेः कर्मणि लुङ् 'विभाषा चिण्गमुलोः' इति विकल्पानुममावः । 'अत उपधाय' इति
रुटिः । तस्मादुन्नतानां महतामनुगमने पश्चाद्वावने अनुवृत्तौ च सम्पदोऽग्रतःस्थाः पुरोवर्तिन्यः खलु । 'सुपे

स्थः' इति कप्रत्ययः । अत्रानुगमनयोर्द्वयोरभेदाध्यवसायात् श्लेषोत्थापितातिशयोक्त्यनुप्राणितोऽयमर्थान्तर-
न्यासः सामान्येन विशेषसमर्थनरूपः ॥ २७ ॥

रथचरणधराङ्गनाकराब्जव्यतिकरसम्पदुपात्तसौमनस्याः ॥

जगति सुमनसस्तदादि नूनं दधति परिस्फुटमर्थतोऽभिधानम् ॥ २८ ॥

रथेति ॥ नूनं निश्चितं तदादि तद्दिनादारभ्य सुमनसः पुष्पाणि जगति विश्वस्मिन्
परिस्फुटमर्थतः सार्थकमभिधानं नाम दधति । किंभूताः सुमनसः रथचरणधराऽङ्गना-
कराब्जव्यतिकरसम्पदुपात्तसौमनस्याः रथचरणधरस्य चक्रधरस्य अङ्गनाः स्त्रियः
तासां काराब्जानि करकमलानि तेषां व्यतिकाः सम्पर्कः तस्य सम्पत् शोभा तस्या-
वशेन उपात्तं गृहीतं सौमनस्यं सुमनस्कता विकासो याभिस्ताः । सुमनसो भावः सौमन-
स्यम् । 'सुमनाः पण्डिते पुष्पे' इति वैजयन्ती । अत एव सुमनस इति सार्थकं नाम
वभूवेत्यर्थः ॥ २८ ॥

रथेति ॥ सुमनसः पुष्पाणि रथचरणं चक्रं तस्य धरो धारयिता हरिः । पचायच् । तस्याङ्गनास्तासां
कराब्जैर्व्यतिकरः सम्पर्कः स एव सम्पत् तयोपात्तं लब्धं सौमनस्यं सुमनस्कत्वं सन्तुष्टचित्तत्वं याभिस्ताः
सत्यः अत एव सौमनस्यलाभ आदिर्व्यस्मिन्कर्मणि तत्तदादि । ततः प्रभृतीत्यर्थः । अर्थतः पूर्वोक्तावयवार्था-
परिस्फुटं प्रसिद्धावयवार्थमभिधानं सुमनस इति नामधेयं दधति । पूर्वं त्वश्वकर्णकादिवट्टमिति भावः ।
'आख्याद्वे अभिधानं च नामधेयं च नाम च' इत्यमरः । स्त्रियः पुष्पाण्यवचेतुं प्रवृत्ता इति फलितोऽर्थः ।
नूनमित्युत्प्रेक्षायाम् । अत्रोपात्तसौमनस्या इति सौमनस्यापादानस्य पदार्थस्य विशेषणगत्या सुमनःपदा-
ऽन्वर्थताहेतुकाव्यवस्था काव्यलिङ्गम् । तदुत्थापिता चेयं तदादित्वोत्प्रेक्षेति सङ्कारः । तेन चाऽङ्गनाकराणामति-
श्लाघ्यत्वं व्यज्यते ॥ २८ ॥

अभिमुखपतितैर्गुणप्रकर्षादवजितमुद्धतिमुज्ज्वलां दधानैः ॥

तरुकिसलयजालमग्रहस्तैः प्रसभमनीयत भङ्गमङ्गनानाम् ॥ २९ ॥

अभिमुखेति ॥ अङ्गनानां कामिमीनामग्रहस्तैः हस्ताग्रैः तरुकिसलयजालं वृक्षपलव-
पटलं प्रसभं बलात्कारेण भङ्गमनीयत त्रोटनं प्रापितम् । त्रोटितमित्यर्थः । अथ वा
भङ्गमनीयत हीनतां प्रापितम् । अधःकृतमित्यर्थः । तरुणां किसलयानि तेषां जालम् ।
किंलक्षणं तरुकिसलयजालं गुणप्रकर्षादवजितं गुणाधिक्यान्निर्जितम् । हस्तानामग्राणि
अग्रहस्ताः तैः । किंलक्षणैरग्रहस्तैः अभिमुखपतितैः संमुखमागतैः, यतः पुनः किंभूतैः अग्र-
हस्तैः उज्ज्वलामतिदीप्तामतिशयवतीम् उद्धतिमुद्धततां दधानैः निर्मलमौन्नत्यं विश्राणैः ।
किसलयादाप निर्मलं गुणं धारयद्भिरित्यर्थः । अन्योऽपि यो येन गुणप्रकर्षादवजितो भवति,
स निःशङ्कं तदभिमुखं याति । अथ च अभिमुखपतितैः त्रोटनाय गतैरित्यर्थः ॥ २९ ॥

अभिमुखेति ॥ अभिमुखपतितैर्भञ्जनार्थमभिमुखमागतैः उज्ज्वलामुत्कृष्टामुद्धतिमुपरिप्रसारमौन्नत्यं
च दधानैरङ्गनानामग्राणि च ते हस्ताश्वेति समानाधिकरणसमासः । अत एव 'हस्ताग्राग्रहस्तयोर्गुणगुणिनो-
रभेदात्' इति वामनः । तैरग्रहस्तैः कर्तृभिः गुणप्रकर्षाद्देतोरावजितमवधीरितं तरुकिसलयजालं प्रसभं
बलाद्भङ्गं हेदं पराजयं चानीयत नीतम् । 'प्रधानकर्मण्याख्येये लादीनाहुर्दिकर्मणाम्' इति । किसलयजालस्य
प्राधान्यादभिधानम् । अत्राग्रहस्तेषु विशेषणमहिम्ना जिगीपुत्वस्य किसलयजाले जेतव्यत्वस्य च प्रतीतेः
समासोक्तिरलङ्कारः ॥ २९ ॥

मुदतमधुभुजो भुजेन शाखाश्रलितविशृङ्खलशङ्कुं ध्रुवत्याः ॥

तरुरतिशयिताऽपराङ्गनायाः शिरसि मुदेव मुमोच पुष्पवर्षम् ॥ ३० ॥

मुदितेति ॥ अतिशयितापराङ्मनायाः निर्जितपरस्त्रियो नायिकायाः शिरसि मूर्ध्नि नरपुष्पं पुष्पवर्षं सुमोच कुसुमवृष्टिममुचत् । उत्प्रेक्षते-मुदेव हर्षेणैव । यदसौ विजयवती, अन एव पुष्पवर्षं सुमोचेत्यर्थः । अतिशयिताः रूपणातिक्रान्ताः अपराः अन्याः अङ्गनाः कामिन्यो यया सा तस्याः । अङ्गनायाः किं कुर्वत्याः भुजेन पाणिना शाखा ध्रुवत्याः शिफाः कम्पयन्त्याः, कथं चलितविशृङ्खलशङ्खकं चलितानि प्रचलितानि विशृङ्खलानि विसंघुलीभूतानि शङ्खकानि बलयानि यत्र यस्यां क्रियायां तद्यथा प्रचलितविसंघुलीभूतबल्यं यथा स्यात्, कथंभूताः शाखाः मुदिता मधुभुजो भ्रमरा यासु ताः प्रहृष्टचञ्चरीकाः, एतेन समनसां समृद्धिकथनम् ॥ ३० ॥

मुदितेति ॥ मुदिता हठा मधुभुजो मधुपा यासु ताः शाखा भुजेन हस्तेन चलितानि विशृङ्खलानि अतिहतरवाणि शङ्खकानि बलयानि यस्मिन्कर्मणि तद्यथा तथा ध्रुवत्याः कम्पयन्त्याः । 'धू विधूनने' इति धातोस्तौदादिकाच्छतरे ङीप् । 'विडति च' इति गुणवृद्धिप्रतिषेधादुबङ्गदेशः । अतिशयिता सौन्दर्येणानिपुणता अपराङ्मना यया सा तस्याः शिरसि तरुर्मुदेव तदभिसरणसन्तोषेणेवेति गुणहेतुत्वेष्टा । पुष्पवर्षं पुष्पवृष्टिं सुमोच ॥ ३० ॥

अनवरतरसेन रागभाजा करजपरिक्षितिलब्धसंस्तवेन ॥

सपदि तरुणपल्लवेन वध्वा विगतदयं खलु खण्डितेन मम्ले ॥ ३१ ॥

अनवरतेति ॥ तरुणपल्लवेन नूतनप्रवालेन सपदि वेगेन मम्ले परिस्लानम् । किंभूतेन तरुणपल्लवेन खलु यस्मात् कारणात् वध्वा अङ्गनया विगतदयं निर्दयं यथा भवत्येवं खण्डितेन द्रोहितेन, अपरं किंभूतेन तरुणपल्लवेन अनवरतरसेन नितान्तस्निग्धेन, अनवरतं सदा रसो द्रवो यस्य सः तेन, अपरं किंभूतेन रागं लौहित्यं भजते इति रागभाक् तेन, पुनः किंभूतेन पल्लवेन करजपरिक्षितिलब्धसंस्तवेन नखव्रणप्राप्तपरिचयेन प्राप्तनखव्रणसंयोगेन, करजानां नयानां परिक्षितिः प्रहरणं तेन लब्धः प्राप्तः संस्तवः परिचयो येन सः । 'संस्तवः स्यात्परिचयः' इत्यमरः । अथ च तरुणपल्लवेन पल्लवंप्रायतरुणेन कामिना यथा म्लायते । कीदृगेन, खलु इति उत्प्रेक्षायाम्—वध्वा अङ्गनया विगतदयं निर्दयं खण्डितेन विरहितेन, तेनापि अनवरतरसेन नितान्तस्नेहपरेण । तथा सोऽपि आसक्तिभागवर्तते, नखव्रणप्राप्तपरिचयश्च विद्यते इत्यर्थः ॥ ३१ ॥

अनवरतेति ॥ अनवरतरसेनाऽनवच्छिन्नद्रवेण, अन्यत्रावुबद्धशृङ्गारेण रागभाजा रक्तेन प्रीतिभाजा च करजपरिक्षितिषु नलक्षतेषु लब्धसंस्तवेन प्राप्तपरिचयेन । 'संस्तवः स्यात्परिचयः' इत्यमरः । वध्वा विगतदयं निर्दयं यथा तथा खण्डितेन छिन्नेन निराकृतेन च तरुणपल्लवेन नवकिसलयेन युवविदेन च । 'पल्लवः किसलये विदे' इति विश्वः । सपदि मम्ले स्लानम् । खलु प्रसिद्धौ । म्लायतेर्भावे लिट् । अत्राभिप्रायाः प्रकृत्यै नियन्त्रितत्वादप्रकृतार्थप्रतीतेः शब्दशक्तिपूर्वो ध्वनिः, न श्लेषः । तेन चोभयोः पल्लवयोः रसस्य गम्यते ॥ ३१ ॥

प्रियमभि कुसुमोद्यतस्य बाहोर्नवनखमण्डनचारु मूलमन्या ॥

मुहुरितरकराहितेन पीनस्तनतटरोधि तिरोदधंशुकेन ॥ ३२ ॥

प्रियमिति ॥ अन्या काचिदङ्गना बाहोर्मूलं कक्षान्तरप्रदेशं मुहुर्वारंवारमंशुकेन वस्त्रेण तिरोदधं आच्छादयामास । किंभूतस्य बाहोः प्रियं कान्तमभि लक्ष्याकृत्य कुसुमोद्यतस्य पुन्नार्यं प्रहितस्य, किंलक्ष्यं बाहोर्मूलं नवनखमण्डनचारु नूतननखव्रणस्य, नवानि

प्रत्यग्राणि यानि नखमण्डनानि नखक्षतानि तैः चारुमनोज्ञं, किलक्षणेन अंशुकेन इतरकरा-
रहितेन द्वितीयकरन्यस्तेन अन्यपाणिना आरोपितेन, अपरं किंभूतं बाहोर्मूलं पीनस्तनयो-
रलघुकुचयोः तदं पार्श्वं रुणद्धि आवृणोतीत्येवंशीलं तत् पीनस्तनतटरोधि । मांसल-
त्वात् कक्षास्तनयोरन्तरं नास्तीत्यर्थः ॥ ३२ ॥

अथासां पुष्पावचये शृङ्गारचेष्टाः वर्णयन् कस्याश्चिच्चेष्टाविशेषमेकेनाह—

प्रियमिति ॥ अन्या स्त्री प्रियममि । प्रियस्याग्रत इत्यर्थः । 'अभिरभागे' इत्यभेदक्षणाद्यै कर्मप्रवच-
नीयत्वाच्चयोगे द्वितीया । कुषुमेष्टयतः कुसुमोद्यतः । कुसुमग्रहणार्थमुत्क्षिप्त इत्यर्थः । प्रकृतिविकारभावा-
द्भावान्न तादर्थ्यं चतुर्थीसमासः । तस्य बाहोर्नवं यत्रखं नखक्षतं तदेव मण्डनं तेन चारु सुन्दरं, मूलम् ।
कक्षभागमित्यर्थः । मुहुरितरकरेण सव्यपाणिना आहितेन निर्हि तेनांशुकेनोत्तरीयेण पीनं स्तनतटं रुणद्धीति
पीनस्तनतटरोधि तदावरणं यथा तथा तिरोदधे तिरश्चकार । अयं चापलाख्यः सञ्चारिभावः । 'आत्मप्रका-
शिनी चेष्टा रागादश्चापल मतम्' इति लक्षणात् । प्रौढा चेत्यम् ॥ ३२ ॥

षडभिः कुलकम्—

विततवलिविभाव्यपाण्डुलेखाकृतपरभागविनील(१) रोमराजिः ॥

कृशमपि कृशतां पुनर्नयन्ती विपुलतरोन्मुखलोचनाऽवलग्रम् ॥ ३३ ॥

प्रसकलकुचबन्धुरोद्गुरोरःप्रसभविभिन्नतनूत्तरीयबन्धा ॥

अवनमदुद्रोच्छ्वसद्कूलस्फुटतरलक्ष्यगभीरनाभिमूला ॥ ३४ ॥

व्यवहितमविजानती किलाऽन्तर्वर्णभुवि बल्लभमभिमुख्यभाजम् ॥

अधिविदपि सलीलमग्रपुष्पग्रहणपदेन चिरं विलम्ब्य काचित् ॥ ३५ ॥

अथ किल कथिते सखीभिरत्र क्षणमपरेव ससम्भ्रमा भवन्ती ॥

शिथिलितकुसुमाकुलाग्रपाणि(२)प्रतिपदसंयमितांशुकावृताङ्गी ॥ ३६ ॥

कृतभयपरितोषसन्निपातं सचकितसस्मितवक्त्रवारिजश्रीः ॥

मनसिजगुरुतत्क्षणोपदिष्टं किमपि रसेन रसान्तरं भजन्ती ॥ ३७ ॥

अवनतवदनेन्दुरिच्छतीव व्यवधिमधीरतया यदस्थिताऽस्मै ॥

अहरत सुतरामतोऽस्य चेतः स्फुटमभिमूषयति स्त्रियत्त्रपैव ॥ ३८ ॥

विततेत्यादि ॥ अवनतेति ॥ काचिदङ्गना अतः कारणात् अस्य कान्तस्य चेतः
चित्तमहरत सुतरामतिशयेन मनो वशीचकार । अतः कुतः, यतः कारणात् अस्मै कान्ताय
अस्थित स्थित्या प्रकाशयामास स्थानेन कथयामास । किमकथयत्—भोः कान्त ! अहमत्र
वृक्षे स्थितास्मि एतद्दर्शयति । पुनः किंभूता अवनतवदनेन्दुः नतमुखचन्द्रा, किं कुर्वतीव
अधीरतया लज्जाकुलतया व्यवधिमन्तर्धानमिच्छतीव । युक्तोऽयमर्थः, स्फुटं निश्चितं त्रपैव
लज्जैव स्त्रियः अङ्गना अभिमूषयति अलङ्करोति । त्रपैव स्त्रीणां मण्डनमित्यर्थः ।
विततेति ॥ किं कुर्वती अवलग्नं मध्यमुदरं पुनर्भूयोऽपि कृशमपि तत्त्वपि कृशतां तनुतां
नयन्ती कृशत्वं प्रापयन्ती । किंभूता अङ्गना विपुलतरोन्मुखलोचना विपुलतरे अतिविपुले
विशाले उन्मुखे ऊर्ध्वं लोचने नयने यस्याः सा तथा, अपरं किलक्षणा सा विततवलिवि-
भाव्यपाण्डुरेखाकृतपरभागविनीलरोमराजिः वितता विस्तीर्णाः या वलयः वलित्रयं

तत्र परिभाष्या दृष्ट्या याः पाण्डुरेखा गौररेखाः ताभिः कृतपरभागा विहितगुणोत्कर्षा गुणाधित्यं नीता विनीता कृष्णा रोमराजिः तनूरुहपङ्क्तिर्यस्याः सा । कृष्णं हि गौरे निवरां राजते इत्यर्थः । 'मध्यमं चाश्वलग्नं चे'त्यमरः । प्रसकलेति ॥ अपरं किंभूता सा प्रसरत्कुचवन्धुरोद्भुरोरःप्रसमविभिन्नतनूत्तरीयवन्धा प्रसकलौ च तौ कुचौ च प्रस-
कलकुचौ प्रसकलकुचाभ्यां परिपूर्णस्तनाभ्यां वन्धुरं मनोज्ञं यद् उद्भुरोरः कठिन-
वधाः तेन भिन्नो विदारितः तनुनः सूक्ष्मस्य उत्तरीयस्य उत्तरासङ्गवत्त्वस्य वन्धो नीवी
यस्याः सा, अपरं किलक्षणा सा अवनमदुदरोच्छ्वसद्दुकूलस्फुटतरलक्ष्यगभीरनाभिमूला
अवनमत् उच्चैः कणादूर्ध्वोभवत् यदुदरं मध्यस्तस्मादुच्छ्वसत् विरलीभवत् यदुकूलं परि-
धानवस्त्रं तेन स्फुटतरलक्ष्यं प्रकटतरदृश्यं गभीरं निम्नं नाभिमूलं नाभिरन्ध्रप्रदेशो यस्याः
सा तथोक्ता । व्यवहितमिति ॥ किं कृत्वा नम्रमुखचन्द्रा अधिविदपि वृक्षे सलीलं सवि-
लासं विलम्ब्य विलम्ब्य, कथं चिरं चिरकालम् । ननु वृक्षे विलम्बे किं कारणम्, अत-
आह—केन अग्रपुष्पग्रहणपदेन अग्रपुष्पाणामुपरिजकुम्भमानां ग्रहणमादानं तस्य पदं
व्याजस्तेन अग्रपुष्पादानव्याजेन । उत्प्रेक्षते—अन्तर्वर्णभुवि वनमध्यपृथिव्यां वल्लभं कान्तं
व्यवहितं संवृतमभिधेष्टितमविजानतोव अजानतोव, किंभूतं कान्तम् आभिसुख्यं सांमुख्यं
भजते इति आभिसुख्यभाक् तं संमुखावस्थितम् । अपरमुत्प्रेक्षते—वल्लभमभिसुखस्थं न जा-
नतोव । अथादं वृक्षान्तरे वेत्तीत्यर्थः । अथेति ॥ किं कुर्वती क्षणं क्षणमात्रमपरेव
भवन्ती अन्येव अन्यादृशेव भवन्ती । किलक्षणा सा ससम्भ्रमा सादरा । सावधाने-
त्यर्थः । सविलासा वा । किलेत्युत्प्रेक्षायाम् । अथ वा सखीभिरालिभिः अत्र अस्मिन्
कथिते इय उक्ते इय अपरेव जाता सविशेषं व्यग्रा जाता । अथ सखीकथनादनन्तरम् इत्ये-
वमयशब्दः सन्त्यन्वर्त्तनीयः । सखीभिः कान्ते कथिते च अन्येव भवन्तीत्यर्थः । अपरं कि-
लक्षणा शिथिलितकुड्मकुलाग्रपाणिप्रतिपदसंयमितान्शुकावृताङ्गी शिथिलतानि कुड्मानि
यस्मात् इति शिथिलितकुड्मः पुष्पावचयान्निवृत्तः आकुलो व्यग्रः वस्त्रादपरः योऽसौ अग्र-
पाणिः हस्ताग्रं तेन प्रतिपदं वारंवारं संयमितं वदं यत् अंशुकं दुकूलं तेन आवृतमाच्छा-
दितमद्गं शरीरं यथाऽसौ तथोक्ता । कृतभयेति ॥ अपरं किं कुर्वती रसेन लज्जाभवशृ-
ङ्गारेण किमपि अव्यक्तं वर्णयितुमशक्यं रसान्तरं भजन्ती शृङ्गारविशेषं प्राप्नुवती । किंभूतं
रसान्तरं मनसिजगुस्तत्क्षणोपदिष्टं मनसिजः कामः स एव गुरुः अध्यापकः तेन
तदक्ष्यं तत्कालमुपदिष्टं शिक्षितम् । कामेनैव तथातया रसविशेषमाश्रयन्तीत्यर्थः । अपरं
किंभूता सा सचकितसस्मितवक्त्रवारिजश्रीः सभयसहास्यमुखकमललक्ष्मीः । पूर्वोक्तकृतनिः-
शङ्कपदार्थलज्जावशात् सचकिता सभया, दृष्टविलासपतिदर्शनात् सपरितोषा । सचकितं
सभयं सस्मितं सहासं च यत् वक्त्रवारिजं मुखकमलं तत्र श्रीः शोभा यस्याः सा । यतः
किंभूतं रसान्तरं कृतभयपरितोषसन्निपातं कृतो विहितः भयपरितोषयोः साध्वससन्तोषयोः
सन्निपातः समूहो येन तत् । इत्युक्तप्रकारेण प्रथममात्मानं पत्ये प्रकाशितवती, तदर्शना-
ग्रमनुवती कान्तस्य मनो जहारत्यर्थः । पङ्क्तिः कुलकम् ॥ ३३-३८ ॥

अधपरस्याधेष्टविशेषं पङ्क्तिः कुलकेनाह—

वितनेति ॥ काचिद्विदताभिर्गोश्रमनादिः शिष्टाभिर्वलिभिस्त्रिवलिभिर्विभाष्याः संलक्ष्याः पाण्डुरेखा

रेखाकारा वलिषयान्तरालभागास्ताभिः कृतपरिभागा जनितवर्णोक्त्याः अत एव विशेषेण लीना विलीना रोमराजिर्यस्याः सा तथोक्ता । कृशमपि, स्वभावत एवेति भावः । अवलम्बं मध्यम् । 'मध्यमं चाऽवलम्बं च मध्योऽस्त्री' इत्यमरः । पुनः कृशतां नयन्ती । अग्रपुष्पग्रहणाय गात्रविजृम्भणादिति भावः । तथा विपुलतरं उन्मुखे ऊर्ध्वमुखे च लोचने यस्याः सा । अग्रपुष्पग्रहणार्थमिति भावः ॥ १३ ॥

प्रसकलोति ॥ प्रसकलाभ्यामिति समग्राभ्यां कुचाभ्यां बन्धुरमुन्नतानतम् । 'बन्धुरं वृत्तानतम्' इत्यमरः । उद्धुरं निर्भरम् । दृढमिति यावत् । 'बन्धूपूरः' इत्यादिना समासान्तः । तस्मादुरसः प्रसभा-द्वलात्काराद्विभ्रोजो विश्लिष्टस्तनूत्तरीयबन्धो यस्याः सा । गात्रविजृम्भणाद्विस्तृतकुचावरणेत्यर्थः । किञ्च अवन-मतीऽन्तर्लीयमानादुदरादुच्छ्वसद्विस्तृतलव्यद् दुकूलं यस्य तत् अत एव स्फुटतरं यथा तथा लक्ष्यं गर्भीरमगाधं नाभेर्मूलमन्तरालं यस्याः सा ॥ १४ ॥

व्यवहितमिति ॥ काचित्पूर्वोक्तविशेषणविशिष्टाङ्गना अन्तर्वर्णभुव वनाभ्यन्तरप्रदेशे । 'प्रनिरन्तः-' इत्यादिना वननकारस्य णत्वम् । व्यवहितं तिराहितमभिमुख्यभाजम् । अभिमुखावस्थितमित्यर्थः । तं वल्लभं प्रियमविजानती किल जानानाऽप्यजानानेव अधिविटापि विटपिनि वृत्ते । विभक्त्यर्थेऽप्ययीभावः । सलीलं यथा तथाऽप्रे वृक्षाप्रे यानि पुष्पाणि तेषां ग्रहणस्य पदेन मिषेण चिरं विलम्ब्य । प्रियायं स्वाङ्ग-प्रकाशनार्थमिति भावः ॥ १५ ॥

अथेति ॥ अथ विलम्बानन्तरयन्नास्मिन्प्रिये सखीभिः कथिते सति 'किलायमवैवास्त' इति निवेदिते सति क्षणं ससम्भ्रमा अपरेव पूर्वाविपरीतव्यापारकरणाद्येव भवन्ती । बुद्धिपूर्वकारित्वमज्ञानानादनेन वञ्चय-न्तीत्यर्थः । शिथिलितः पुष्पग्रहणादिवर्तितः कुसुमाकुलः कुसुमव्यापृतोऽग्रपाणिर्गया सा तथोक्ता प्रतिपदं प्रतिस्थानं संयमितेन नियमितेनांशुकेन । 'अंशुकं सूक्ष्मवले स्यात्' इति विश्वः । वक्षेणावृतमङ्गं यस्याः सा तथोक्ता मती ॥ १६ ॥

कृतमथेति ॥ किञ्च कृतः भयपरितोषयोर्भर्तृदर्शनोत्पसाध्वसहर्षयोः सन्निपातः सङ्करो येन तत्, मनसि जातो मनसिजः स्मरः । सप्तम्यां जनेर्देः । 'हलदन्तात्सप्तम्याः संज्ञायाम्' इत्यलुक् । स एव गुरु-राचार्यस्तेन तत्क्षण उपदिष्टम् । तदेकहेतुकमित्यर्थः । किमप्यनिर्वाच्यं रसान्तरं लक्षणया भावान्तरं तच्चेह किलकिञ्चित्तात्पर्यं विवक्षितम्, कृतमथेत्यादिविशेषणेन । 'क्रोधाश्रुहर्षभीत्यादेः सङ्करः किलकिञ्चित्' इति लक्षणार्थस्य प्रतीतेः । रसेन रागेण हेतुना भजन्ती अत एव सचकिता सभयसम्भ्रमा । 'चकिंतं भय-सम्भ्रमः' इत्यमरः । सस्मिता हर्षात्समदहासा वक्त्रवारिजश्रीर्यस्याः सा सती । अत्र चकिंतस्मितयोः पूर्वोक्तभयहर्षानुभावत्वेनोक्तिः ॥ १७ ॥

अवनतोति ॥ अवनतवदनेन्दुः लज्जया नम्रमुखीत्यर्थः । अधीरतया अधृष्टतया व्यवार्धं किञ्चिदव-धानम् । 'उपसर्गे घोः किं' इति किप्रत्ययः । इच्छतीव वाञ्छन्तीव । तथा व्याकुला सतीत्यर्थः । 'आच्छी-नयोरुन्' इति विकल्पान्नुमभावः । अस्मै प्रियाय अस्थित । आत्मानं प्रकाशयन्ती स्थितेत्यर्थः । तिष्ठतेः कर्तरि लुङ् । 'प्रकाशनस्थेयाख्ययोश्च' इत्यात्मनेपदं, 'स्थाच्चोरिच' इति सिचः किञ्चमिकारश्च धातोर्न्ता-देशः । किञ्चान् गुणः । इति यत् अतो हेतोरस्य प्रियस्य चेतःसुतरामहरत । तथा हि अपैव स्त्रियोऽभिभूषयति स्फुटम् । प्रसिद्धमित्यर्थः । अतोऽस्या अपि त्रपाभूषितत्वादतिमनोहरत्वं युक्तमिति भावः । कुलकार्यान्तर-न्यासौ । मध्या चयं नायिका । 'लज्जामन्मथमध्यस्था मध्यमेदितयौवना' इति लक्षणात् ॥ १८ ॥

किसलयशकलेष्ववाचनीयाः पुलकिनि केवलमङ्गके निधेयाः ॥

नखपदलिपयोऽपि दापितार्थाः (१) प्रणिदधिरे दयितैरनङ्गलेखाः ॥ ३६ ॥

किसलयेति ॥ दयितैर्वल्लभैः अनङ्गलेखाः कामलेखाः । कन्दर्पस्य लिखितशासन-पत्राणीत्यर्थः । प्रणिदधिरे प्रहिताः । किंभूता अनङ्गलेखाः किसलयशकलेषु पल्लवखण्डेषु अवाचनीयाः वाचयितुमशक्याः, पुनः किलक्षणाः केवलमेकम् अङ्गके शरीरे निधेयाः न्य-

स्नय्याः । अङ्गमेवाङ्गकं तस्मिन् । किलक्षणे अङ्गके पुलकिनि रोमाञ्चयुक्ते, अपरं किलक्षणाः
अनङ्गमेवाः नखपदलिपयोऽपि दापितार्याः नखव्रणाक्षरा अपि दत्तनिर्णयाः । कथितकार्या-
इत्यर्थः । नखपदानि नखक्षतान्येव लिपयो वणां येषु ते तथोक्ताः । दापितः शापितः
अयोऽभिषेयं यन्ते तथोक्ताः । यथा इमे पल्लवा नखपदलिपिभिर्जर्जराः, तथा वयमपि
कामघातजर्जराः इति निर्णयः कथितः ॥ ३९ ॥

किञ्चलयेति ॥ किञ्चलपशकलेषु, वर्तमाना इति शेषः । अवाचनीयाः प्रसिद्धलिपिवैलक्षण्याद्वाच-
यितुमनर्हाः, किन्तु केवलं पुलकिनि दयितस्पृष्टत्वात्तत्पराशदेव रोमाञ्चवत्यङ्गके वपुषि निधेया विरहताप-
शास्त्वर्थमर्थनीयाः । कुतः—नखपदानि नखाङ्का एव लिपयोऽक्षराणि येषु ते, न तु प्रसिद्धाक्षराः । अतो-
ऽवाचनीया इत्यर्थः । नैतावताऽनुतापकारित्वं चेत्याह—तथापि दीपितार्थाः सङ्केतितसन्निवेशवशादेव योति-
ताभिधेयाः, लिखन्त इति लेखाः । कर्मणि घञ्प्रत्ययः । अनङ्गस्य लेखाः । तत्पयुक्ता इत्यर्थः । दायितैः
दयिताभिः दयितैश्च । 'पुमाभिय' इत्येकशेषः । मणिदधिरे मणिहिताः । लिखिता इत्यर्थः । दधातेः कर्मणि
णिच् । 'नेर्गदन्—' इत्यादिना नकारस्य णत्वम् । लोकप्रसिद्धतेत्यवैलक्षण्याद्व्यतिरेकालङ्कारः ॥ ३९ ॥

कृतकृतकरुपा सखीमपास्य त्वमकुशलेति कयाचिदात्मनैव ॥

अभिमतमभि साभिलापमाविष्कृतभुजमूलमवन्धि मूर्ध्नि माला ॥४०॥

कृतेति ॥ कयाचिदङ्गनया आत्मनैव स्वयमेव मूर्ध्नि निजशिरसि माला सक् अवन्धि
वद्धा । कथम् अभिमतमभि लक्ष्मीकृत्य कान्तमालोक्य आविष्कृतभुजमूलं यथा भवति प्रक-
टितकक्षाप्रदेशं यथा भवति तथा, आविष्कृते प्रकटीकृते भुजमूले बाहुमूले कक्षे यत्र क्रिया-
याम् । किलक्षणमभिमतं साभिलापं ससम्भोगमनोरथं, किं कृत्वा माला अवन्धि इति
उक्तवाक्येन सखीं वयस्यामपास्य निराकृत्य, इतीति किम्—यत्, हे सखि ! त्वम् अकुशला
मालावन्धने अप्रवीणा, किलक्षण्या कया कृतकृतकरुपा विहितकृत्रिमकोपया, कृता विहिता
कृतका कृत्रिमा स्त्वं कोपो यया सा तथा ॥ ४० ॥

कृतेति ॥ कृतकृतकरुपा कृतकृत्रिमरोपया कयाचिन्नायिकया त्वमकुशला माल्यप्रथने कुशला नाऽसी-
ति सखीमपास्य निरस्यात्मना स्वयमेवाभिमतमभिमाय, भिमुखं साभिलापमाविष्कृतभुजमूलं प्रकाशितकक्ष-
प्रदेशं यथा तथा मूर्ध्नि माला अवन्धि वद्धा । अयं च स्वाभिप्रायव्यञ्जकचेष्टारूपश्चापलाख्यः सञ्चारि-
विशेषः । नायिका प्रौढैव । 'स्मरमन्दीकृतक्रीडा प्रौढा सम्पूर्णयौवना' इति लक्षणात् ॥ ४० ॥

त्रिभिर्विशेषकम्—

अभिमुखमुपयाति मा स्म किञ्चित्त्वमभिदधाः पटले मधुव्रतानाम् ॥

मधुसुरभिमुखाऽजगन्धलुब्धे(१)रधिकमधित्वदनेन मा निपाति ॥४१॥

सरजसमकरन्दनिर्भरासु प्रसवविभूतिषु वीरुधां(२) विरक्तः ॥

ध्रुवममृतपनामवाञ्छयाऽसावधरममुं मधुपस्तवाऽऽजिहीते ॥ ४२ ॥

इति वदति सखीजने निमीलद्द्विगुणितसान्द्रतराक्षिपक्षमलेखा(३) ॥

अपतदलिमयेन भर्तुरङ्गं भवति हि विह्वलता गुणोऽङ्गनानाम् ॥ ४३ ॥

अभिमुखमित्यादि ॥ इतीति ॥ काचिदङ्गना भर्तुः कान्तस्य उत्सङ्गमङ्गम् अपतव
पतात् । केन अलिमयेन मृच्छन्नासेन, क सति पपात सखीजने आलिख्यं इति पूर्वोक्तप्रकारेण
वदति जल्पति सति, किमृता अङ्गना निमीलद्द्विगुणितसान्द्रतराक्षिपक्षमलेखा निमीलनवशात्

अतिबहुतरचक्षुःपुटरोमपङ्क्तिः, निमीलन्त्यौ सङ्कुचन्त्यौ द्विगुणिते द्विर्भावं प्राप्ते सान्द्रतरे निबिडतमे अक्षणेर्नयनयोः पक्षमलेखे तनुरोममाले यस्याः सा । युक्तोऽयमर्थः, हि यस्मात् कारणात् अङ्गनासु स्त्रीषु विकलवता सुगन्धत्वं गुणो भवति उपकाराय स्यात् । अभिमुखमिति ॥ इतीति किं—हे सखि ! त्वं किञ्चित् किमपि मा स्म अभिदधाः मा वोचः, कसति मधुव्रतानां पटले अमराणां समूहे अभिमुखमुपयाति सति संमुखमागच्छति सति । मधु मकरन्दं व्रतयन्ति भक्षयन्ति ते मधुव्रताः इति साभिप्रायं नाम । उपयातीति उपयात् तस्मिन् । यतः कारणात् अनेन मधुव्रतपटलेन अधित्वत् त्वय्यधिकृत्य मा निपाति मा निपत्यतां मा अश्यताम् । कुतः पत्यते इति चेत्त्राह—कस्याः हेतोः मधुसुरभिमुखाब्जगन्धलुब्धेः सुरासवद्यगन्धिमुखकमलसौरभ्यलोभात्, मधुना मद्येन द्युगन्धि सुरभि यत् मुखाब्जं वदनकमलं तस्य गन्धः सौरभ्यं तस्य लुब्धिलोभनं तस्याः । कथं यथा भवति तथा अधिकं साभिलापं यथा स्यात्तथा । एवं मुखाब्जगन्धलोभादित्यर्थः । सरजसेति ॥ इतीति किं—यत्, हे सखि ! असौ मधुपः अमरः अमुम् एनं तवाऽधरमाजिहीते भवत्या ओष्ठं प्रत्यागच्छति । कया ध्रुवमुत्प्रेक्षायाम्, अमृतपनामवाञ्छयेव अमृतं सुधां पिबति धयति यः सोऽमृतपः तस्य नामाऽभिधानं तस्य वाञ्छा अभिलापः तथेव । अग्रे मधुप इति नामास्ति, अधुना अस्या अधरामृतं पीत्वा नाम्ना अमृतपो भवेयमितीच्छयेव । किंभूतः मधुपः वीर्यावल्लीनां प्रसवविभूतिषु चिरक्तः वृक्षलतानां पुष्पश्रीषु विरागं प्राप्तः, किंभूतासु प्रसवविभूतिषु सरजसमकरन्दनिर्भरासु सपुष्पपरागमधुव्यासासु । मकरन्दबहुलासु इत्यर्थः । सरजसाः सधूलयश्च ते मकरन्दाः पुष्परसाश्च तैर्निर्भरासु व्यासासु । सखीजने इति वदति सति भर्तु-रङ्गमपतदिति भावः । त्रिभिर्विशेषकम् ॥ ४१-४३ ॥

अथ काञ्चिन्नायिकां प्रति सखीवचनं विशेषकेणाह—

अभिमुखमिति ॥ मधु मकरन्दं व्रतयन्ति भुञ्जत इति मधुव्रता मधुपाः । कमण्यण्प्रत्ययः । तेषां पटले अभिमुखमुपयाति आगते सति त्वं किञ्चिन्मास्माऽभिदधाः । न किञ्चिदालप । मौनं भजेत्यर्थः । स्मो-त्तरे लङ्, 'न माङ्योगे' इत्यट्प्रतिषेधः । मौनस्य मधुकरवाधानिवृत्तिरेव फलमित्याह—माधाति । मधुना मद्येन सुरभेर्मुखाब्जस्य यो गन्धस्तस्य लब्धेर्लोभात् । श्रियां क्तिन् । अनेन मधुव्रतपटलेन अधित्वत् त्वयि । विभक्त्यर्थेऽव्ययीभावः । 'त्वमात्रैकवचने' इत्यत्रैकवचन इत्यर्थनिर्देशादिह विभक्त्यभावाऽप्येकार्थवृत्तेर्गुणमदो म पर्यन्तस्य त्वाददेशः । अत एव विभक्त्यभावाच्च त्वाददेशोऽत्र चिन्त्य इति वल्लभवचनं चिन्त्यम् (१) । अधिकमत्यन्तं सर्वत्रेत्यर्थः । मा निपाति मा निपत्यताम् । भावे लुङि चिप्वद्द्रष्टुः । अत्र निपाताऽनम्बन्धेऽपि तत्सम्बन्धोक्तेरतिशयोक्तिरलङ्कारः ॥ ४१ ॥

सरजसेति ॥ किञ्च । मधु पिबतीति मधुपो मधुलिट् मयपश्च । आतोऽनुपसर्गे कः । भुवि रोहन्ति जायन्ते इति भूरुहा भूरुहाणां भौमानां च देहिनां सम्बन्धिनीषु, सह रजसा सरजसम् । 'अचतुर-' इत्यादिना साकल्यार्थेऽव्ययीभावसमासान्तनिपातः । तेन सरजस्क इति बहुव्रीह्यर्थो लक्ष्यः । मुख्यो वा महाकवि-

(१) 'अर्थनिर्देशस्य अतिवृत्तिरित्याद्यर्थमङ्गीकारेऽपि 'प्रत्ययोत्तरपदयोश्च' इत्यत्रोत्तरपदग्रहणसामर्थ्याद्विभक्तिपरकत्वस्यापि निमित्तत्वेनान्नाव्ययीभावत्वेनाव्ययत्वाद्विभक्तेर्लुका लुप्तत्वेन 'न लुमता-' इत्यनेन प्रत्ययलक्षणप्रतिषेधाद्विभक्तिपरत्वाभावेनान्देशश्चिन्त्य एवातो वल्लभोक्ती रम्यैव । कविनां तु विभक्तिप्रतिरूपकत्वच्छब्देन शुष्मसमानार्थकेन समासोऽङ्गीकृत इति प्रतिभाति । इयं टिप्पणी 'निर्णयसागर'यन्त्रालयमुद्रिते पुस्तके विलोक्यते । परमस्मदुपलब्धवल्लभव्याख्यापुस्तके तु 'अधित्वत्' इति प्रयोगविषये किमपि तथा-विधमाक्षेपादिकं नोपलभ्यत इति शङ्कासमाधानमिदं किंभूलकमिति न प्रतीतः ।

अयोग्याहृत्यन्त । अर्थीभावदर्शने तु प्राविकामित्युक्तं प्राक् । तथा च सरजसं सरजसो वा यो मकरन्द-
स्नेन निर्भरस्तु पूर्णस्तु । न तु त्वदधरापृतेन नापरजस्केनेति भावः । अन्यत्र रजः स्त्रीपुंश्वम् । 'स्याद्रजः
पुंश्वमार्तवम्' इत्यमरः । तत्साहचर्यान्मकरन्दशब्देन शुक्रप्रतीतिः । तेन शुक्रशोणितसंनिपातप्रायास्ति-
त्यर्थः । प्रसवविभ्रान्तिषु पुंश्वसमृद्धिषु जन्मपरम्परासु च विरक्तः निस्पृहः सन् अमृतं पिबतीति अमृतप-
रति नाम्नो वाञ्छयाऽसावसुं तवाधरमोटं प्रति आजिहीते आगच्छति ध्रुवं सत्यमित्युपेक्षायाम् । अन्यत्र तु
अमृतगो देव इति नामवाञ्छया । देवभूयापेक्षेत्यर्थः । अथ वा निःश्रेयसप्राप्तीच्छेत्यर्थः । 'श्रेयो निःश्रेयसा-
मृतम्' इत्यमरः । ध्रुवं शाश्वतमधरं धरासम्बन्धरहितमसुं परलोकपथम् । 'शुभमिह चामुत्र चान्वेती'-
त्यादौ लोके वेदे चेदमदसोल्लोकद्वये लुटिपदर्शनात् । आजिहीते । अन्विष्यतीत्यर्थः । 'ओहाङ् गतौ' इति
धातोर्लुटि 'शौ' इति द्विर्भावः । 'ई' इत्युपोः' इतीकारः । इह नायिकावदनसौरभहेतुकस्य मधुपानामागमनस्या-
धृतपनामवाञ्छाहेतुकत्वोपेक्षणाद् गुणहेतूत्वेना । सा च ध्रुवमिति व्यञ्जकाप्रयोगाद्वाच्या सती मधुपस्या-
धरोद्देशस्यासम्बन्धेऽपि सम्बन्धाभिधानादतिशयोक्त्युत्थापितेति सङ्करः । पूर्वोक्ताऽप्रकृतार्थप्रतीतिस्तु मधुपा-
दिशब्दानामभिधया प्रकृतार्थनियन्त्रितत्वाच्छब्दशक्तिमूलो ध्वनिरेव, न शेष इत्यलं विस्तरेणेति ॥ ४२ ॥

इतीति ॥ इतीत्यं सख्येव जनस्तास्मिन्सलीजने वदति सति निमीलन्यौ भयान्मुकुलीभवन्त्यौ अत-
एव द्वे आवृत्ती ययोस्ते द्विगुणे द्विरावृत्ते । 'गुणस्त्वावृत्तिशब्दादिज्योतिषामुख्यतन्तुषु' इति वैजयन्ती ।
कृते द्विगुणिते अत एव साद्वतरे अक्षिपक्षमाले नैप्रलोमपङ्क्तिं यस्याः सा । काचिदिति शेषः । आक्षि-
ग्रहणस्य पक्षमद्वयैर्द्विगुण्यलक्ष्मीरक्षणेरेवेति द्योतनार्थत्वात् पौनरुक्त्यम् । अतिभयेन भर्तुरङ्कवृत्तसङ्गमपतत्
प्राप्तवती । अहो ! महत्कष्टं, यत्कीटकादपि भयमित्याशङ्क्याह—अङ्गनानाम्, न तु पुंसामिति भावः । वि-
कलवता भीरुता गुणो भवति हि । न तु दोष इति भावः । अत एव जनसमक्षं भर्तुरङ्करोहणमपि न दोषः ।
पार्श्वस्थालम्बनादीनां भयानुभावत्वात् । कुलकेऽलङ्कारोऽयमर्थान्तरन्यासः ॥ ४३ ॥

मुखकमलकमुन्नमय्य यूना यदभिनवोदवधूर्ध्वलादचुम्बि ॥

तदपि न किल बालपल्लवाग्रप्रहरया विविदे विदग्धसख्या ॥ ४४ ॥

मुखेति ॥ यूना तरुणेन यत् अभिनवोदवधूः नवपरिणीताऽङ्गना मुखकसलमुन्नमय्य
वदनपङ्कजमुन्नाम्य अचुम्बि हठात्कारेण चुम्बिता । तच्चुम्बने किलेत्यलीके, विदग्धसख्या
न विविदे प्रवीणवयस्यया किल तदपि न ज्ञातमिव, किंभूतया सख्या बालपल्लवाग्रप्रहरया
नवप्रवालग्रहणतत्परया । उत्प्रेक्षते—अन्यचित्तयेव न ज्ञातम् । बाला नूतनाश्च ते पल्लवाश्च
किसलया नि च तेषामग्राणि उपरिभागाः तेषां ग्रहो ग्रहणं तत्र परां सक्ता तया ॥ ४४ ॥

मुखेति ॥ यूना अभिनवोदवधूर्ध्वोदङ्गनापि बलाद्बलात्कारात् । मुखं कमलमिवेत्युपमितसमासः ।
तदपि मुखकमलकम् । अल्पाथं कन्प्रत्ययः । उन्नमय्योयम् । 'ल्यापि लघुपूर्वाद्' इत्ययादेशः । अचुम्बि
चुम्बितेति यत्, तच्चुम्बने विदग्धसख्या चतुरसख्या बालपल्लवाग्राणां ग्रहो ग्रहणम् । 'ग्रहवृद्धिनिश्चिगमश्च'
इत्यप्रत्ययः । तत्परया तदासक्तया सत्या । काश्चिद्वासङ्गं कल्पयन्त्येत्यर्थः । न विविदे अपि किल न प्रकाशित-
मिति किमुत वक्तव्यमित्यपिशब्दार्थः । किलेत्यलीके । वस्तुतो विदित्वाऽप्यविदित्वेव स्थितं वैदग्ध्यात् ।
अन्यया तयोर्विस्मयविहारविधातादिति भावः । मुग्धेयं नाथिका । 'उदययौवना मुग्धा लज्जापिहित-
नमया' इति लक्षणात् ॥ ४४ ॥

व्रततिविततिमिस्तिरोहितायां प्रतियुवतौ वदनं प्रियः प्रियायाः ॥

यददध(१)दधराऽवलोपनृत्यत्करवलयस्वनितेन तद्विवरे ॥ ४५ ॥

व्रततीति ॥ प्रियो वल्लभायाः वदनमदधत् वक्त्रं पपौ आस्वादयत् । कस्यां
सत्यां प्रतियुवतौ सपत्न्यां व्रततिविततिभिः लतापङ्क्तिभिः तिरोहितायामाच्छादितायां
सत्याम् । तत् वदनपानम् अधरावलोपनृत्यत्करवलयस्वनितेन विवरे प्रकटितम् । अधरस्य

ओष्ठस्य अवलोपः खण्डनं तेन नृत्यन्तौ चलन्तौ परिभ्रमन्तौ यौ करोत तयोर्वलयानि कङ्कणानि तेषां स्वनितं ध्वनितं तेन विवृतम्, ओष्ठखण्डनचलद्भुजकङ्कणध्वनितेन प्रकाशितम् ।
उक्तं च—‘सन्दष्टेऽधरपल्लवे सचकितं हस्ताग्रमाधुन्वती’त्यादि ॥ ४६ ॥

व्रततीति ॥ प्रतिकूला युवतिः प्रतियुवतिः सपत्नी तस्यां व्रततिवितन्त्यो लताजालानि । ‘वल्मी तु व्रततिर्लता’ इत्यमरः । तामिस्तिरोहितायां सत्यां प्रियः प्रियाया वदनमधयदपिवदिति यत् । धेटो मौवा-
दिकाल्लङ् । तद्वदनपानमधरावलोपेनाधरखण्डनेन । तज्जनितव्यथयेत्यर्थः । नृत्यतोश्चलतोः करयोर्वलयानां कङ्कणानां स्वनितेन ध्वनिना विवरे विवृतम् । तदेव तस्यास्तदनुमापकमभूदेत्यर्थः । अत्रैका हृदा, अपरा स्वीर्ष्यानि वैदवतीत्यनुसन्धेयम् ॥ ४६ ॥

विलसितमनुकुर्वती पुरस्ताद्वरणिरुहाधिरुहो वधूर्लतायाः ॥

रमणमृजुतया पुरः सखीनामकलितचापलदोषमालिलिङ्ग ॥ ४६ ॥

विलसितमिति ॥ वधूः अङ्गना सखीनां पुरः वयस्यानां प्रत्यक्षमेव रमणमालिलिङ्ग-
वल्लभं परिष्वजति स्म । कथं यथा भवति अकलितचापलदोषं यथा भवत्येवम् अकलितः
न ज्ञातः चापलदोषः चपलत्वमेव दोषो गुणाभावो यत्र क्रियायां तद्यथा भवत्येवम् अज्ञात-
चपलत्वदोषं यथा स्यात्तथा, कया ऋजुतया प्राञ्जलत्वेन, किं कुर्वती वधूः पुरस्तात् अग्रे वर्त-
मानाया लताया वल्ल्याः विलसितं विलासमनुकुर्वतीव । वल्ल्याः सादृश्यं भजन्तीत्यर्थः ।
किंभूतायाः लतायाः धरणिरुहाधिरुहः धरणिरुहं भूरुहमधिरोहति तिष्ठतीति धरणिरुहाधिरुह-
तस्याः वृक्षाधिरुहायाः । यथा वल्लीकया तरुरालिङ्गितः तथा स्वकान्त इत्यर्थः ॥ ४६ ॥

विलसितमिति ॥ वधूः काचित्कौ पुरस्तादग्रे धरणिरुहमधिरोहतीति धरणिरुहाधिरुहं वृक्षाधिरुहा ।
रुहः किप् । तस्या लताया विलसितं चेष्टितम् । भावे कः । अनुकुर्वती एवमित्याश्लेषप्रकारमभिनयन्ती
ऋजुतया अकुटिलञ्जादितया सखीनां पुरोऽग्रे अकलितोऽविचारितश्चापलमनुचितकरणमेव दोषो यस्मिन्-
कर्मणि तद्यथा तथा रमणं प्रियमालिलिङ्ग । एषा हर्षोत्सुक्यवती प्रौढा च ॥ ४६ ॥

सललितमवलम्ब्य पाणिनांसे सहचरमुच्छ्रितगुच्छवाञ्छयाऽन्या ॥

सकलकलभकुम्भविभ्रमाभ्यामुरसि रसादवतस्तरे स्तनाभ्याम् ॥ ४७ ॥

सललितमिति ॥ अन्या काचिन्नायिका सहचरं कान्तं स्तनाभ्यां कुचाभ्याम्
अवतस्तरे आच्छादयामास । क उरसि वक्षःस्थले, कस्मात् रसात् आसक्तिवशात्, किंभू-
ताभ्यां स्तनाभ्यां सकलकलभकुम्भविभ्रमाभ्यां सम्पूर्णगंजशावककुम्भस्थलविशालाभ्यां,
किं कृत्वा सललितं सविलासं यथा भवत्येवं पाणिना निजहस्तेन अंसे पतिस्कन्धे अव-
लम्ब्य विलग्न्य, कया उच्छ्रितगुच्छवाञ्छया उन्नतपुष्पगुलुच्छग्रहणाभिलाषेण । ‘स्कन्धो
भुजशिरोऽसोऽस्त्री’, ‘स्तवको गुच्छको गुच्छः’ इत्यमरः ॥ ४७ ॥

सललितमिति ॥ अन्या स्त्री उच्छ्रितगुच्छवाञ्छया उन्नतस्तम्बकजिघृक्षया सललितं सविलासं यथा
तथा सहचरं प्रियं पाणिना, औचित्याद्वामेनेति शेषः । अंसेऽवलम्ब्यावष्टभ्य सकलयोः समप्रयोः कलभकुम्भयोः
करिकुम्भयोर्विभ्रम इव विभ्रमः सौन्दर्यं ययोस्ताभ्यां स्तनाभ्यां रसाद्रगादुरस्यवतस्तरे आच्छादयामास ।
सहचरमित्यनुषङ्गः । अभिमुखावस्थानादिति भावः । स्तृणातेः कर्तारि लिट् । ऋतश्च संयोगादेर्गुणः, ‘शर्पूर्वाः-
खयः’ इत्यभ्याससकारलोपश्च । इयं च प्रौढैव ॥ ४७ ॥

मृदुचरणतलाग्रदुःस्थितत्वादसहतरा कुचकुम्भयोर्भरस्य ॥

उपरि निरवलम्बनं प्रियस्य न्यपतदथोच्चतरुश्चिकीपया(१)ऽन्या ॥ ४८ ॥

मृदुचरणेति ॥ अन्या काचिदङ्गना प्रियस्य कान्तस्योपरि निरवलम्बनं निराधारं यथा भवत्येवं न्यपतत् निपपात । कया उच्चतरुचिकीपया उन्नतवृक्षावचेतुमिच्छया, उच्च उन्नतो यः तरुर्वृक्षस्तस्य उचिकीपा उचेतुमिच्छा तथा । पतने किं कारणं, किंभूता सा कुचकुम्भयोर्भरस्य असहतरा स्तनकलशयोर्भारस्य वहनाय असमर्था, कस्मात् मृदुचरणतलाप्रदुःस्थितत्वात् कोमलपादतलाग्रेण स्थातुमशक्यत्वात्, मृदुनी कोमले च ते चरणतले पादतले च तयोर्ग्रे पुरोभागौ ताभ्यां दुःस्थितत्वं स्थातुमशक्यत्वं तस्मात् । उन्नतपुष्पावचयं कुर्वती स्तनभारेण निराधारं प्रियस्योपरि पपातेत्यर्थः ॥ ४८ ॥

मृदुचरणेति ॥ अन्या स्त्री उच्चतराणामत्युन्नतकुसुमानामुचेतुमवचेतुमिच्छया उच्चतरौघिचोपया । चिन्तेतेः सन्नतात् क्रियायामत्यये टाप् । 'विभाषा चेः' इति कुत्वाविकल्पः । मृदुचरणतलाग्रेण दुःस्थितत्वात् दुःखेन स्थितत्वात्कुचकुम्भयोर्भरस्य । 'पुंसि संज्ञाया घः प्रायेण' इति घप्रत्ययः । न सहनेऽत्यन्तमित्यसहतरा । सहः पचायजन्ताघञसनासात्तरप्रत्ययः । भरमसहमानेत्यर्थः । कृयोगात्कर्मणि षट्ठो । अवास्मिन्नवसरे निरवलम्बनं यथा तथा प्रियस्योपरि न्यपतत । निरवलम्बनत्वान्निपपातेत्यर्थः । एषा च प्रौढा । स्वभावोक्तिरलङ्कारः ॥ ४८ ॥

उपरिजतरुजानि याचमानां कुशलतया परिरम्भलोलुपोऽन्यः ॥

प्रथितपृथुपयोधरं(१) गृहाण स्वयमिति मुग्धवधूमुदास दोर्भ्याम् ॥ ४९ ॥

उपरिजेति ॥ अन्यः कश्चिद्विलासी मुग्धवधूमप्रगल्भाङ्गनाम् इति हेतोर्दोर्भ्याम् उदास बाहुभ्यामुच्चिक्षेप ऊर्ध्वां चकार । कथं प्रथितपृथुपयोधरं यथा भवति प्रथितौ विस्तारितौ पृथु स्थूलौ पयोधरौ स्तनौ यस्यां क्रियायां तत् विस्तारितगुरुस्तनं यथा भवति, किंभूतां मुग्धवधूम् उपरिजतरुजानि याचमानाम् उपरि अग्रे जातानि उपरिजानि पृथ्वीभूतानि यानि तरुजानि पल्लवपुष्पाणि उपरिजतरुजानि प्रार्थयन्तीम् । इतीति किम् उदास-यत्, स्वयं गृहाण आत्मनैव आदेहि इति । यतः किलक्षणोऽन्यः कुशलतया प्रावीण्येन परिरम्भलोलुपः आलिङ्गनोत्सुकः ॥ ४९ ॥

उपरिजेति ॥ उपरिजान्युपरि जातानि तरुर्जातानि तरुजानि कुसुमानि तानि याचमानां अपचित्य देहीति प्रार्थयमानां प्रथितपृथुपयोधरं प्रशस्तपीवरकुचां मुग्धवधूमकुटिलधियं श्रियं परिरम्भलोलुप आवलेय-लालसोऽन्यः कुशलतया वञ्चनापटुतया स्वयं गृहाण । त्वमेवापचिनुष्वेत्यर्थः । इति गम्यमानार्थत्वात् उक्तेति न प्रयुक्तं पौनरुक्त्यात् । दोर्भ्यामुदासीयच्छति स्म । अयं चैकाग्रचित्वादनुकूलयनायकः । नायिका तु स्वाधीनपतिता प्रौढा च ॥ ४९ ॥

इदमिदमिति भूरुहां प्रसूतैर्मुहुरभि(२)लोभयता पुरःपुरोऽन्या ॥

अनुरहसमनायि नायकेन त्वरयति रन्तुमहो ! जनं मनोभूः ॥ ५० ॥

इदमिदमिति ॥ नायकेन भर्त्रा अन्या काचिदङ्गना अनुरहसमनायि अत्यन्तं रहो निन्ये अत्येकान्तं प्रापिता । किं कुर्वता नायकेन मुहुर्वारंवारं भूरुहां वृक्षाणां प्रसूतैः पुष्पैः इति अमुना प्रकारेण अभिलोभयता विप्रतारयता । इतीति किं—पुरःपुरः अग्रे अग्रे इदं रम्यमिदं रम्यतरं प्रहीतव्यमिति । अवार्थान्तरन्यासः—अहो इत्याश्चर्यं, यत् मनोभूः कन्दर्पः जनं लोकं रन्तुं त्वरयति क्रीडितुमुत्सुकयति, तत् युक्तमेव ॥ ५० ॥

इदमिदमिति ॥ अन्या स्त्री इदमिदमिति, इदं प्राज्ञमिदं प्राज्ञमित्युक्तेत्यर्थः । भूरुहां वृक्षाणां प्रसूतैः पुष्पैः पुरःपुरो मुहुरतिशेभयता प्रलोभयता नायकेन रहोऽनु अनुरहममेकान्तम् । 'अन्ववततात्-' इत्यव्ययी-

भावसमासान्तः । अनायि नीता । तथा हि-मनोभूः कामो जनं रन्तुं त्वरयति । देशकालाऽनपेक्षयेति भावः ।
अत एवाश्रयमहो इति । पूर्ववत्त्रायिकानायकविवेकः । अर्थान्तरन्यासः ॥ ५० ॥

विजयनमिति बलादमुं गृहीत्वा क्षणमथ वीक्ष्य विपक्षमन्तिकेऽन्या ॥

अति(१)पतितुमना लघुत्वभीतेरभवदमुञ्चति बलभेऽतिगुर्वी ॥ ५१ ॥

विजयनमिति ॥ काचित्रायिका बलभे कान्ते अमुञ्चति सति परिगृह्य रक्षति सति
अतिगुर्वी अभवत् बहुमानपात्रं जाता । किंभूता अन्या अतिपतितुं ततो यातुं मनोमानसं
यस्याः सा गन्तुमिच्छन्ती, कुतः लघुत्वभीतेः अपमानभयात्, किं कृत्वा अमुं कान्तम् इति
कारणाद्वलादौत्सुक्येन गृहीत्वा परिगृह्य, इतीति किं—यत्, विजयनमेतत् एकान्तमिदम्,
अपरं किं कृत्वा अथाऽनन्तरम् अन्तिके समीपे क्षणं मुहूर्तं विपक्षं जनं वीक्ष्य सपत्नीजनमा-
लोक्य, अत एव गन्तुमनाः । यदा चासौ बलभेन मुक्ता तदा बहुमानपात्रं जातेत्यर्थः ॥ ५१ ॥

विजयनमिति ॥ अन्या स्त्री विजयनमेकान्तमिति हेतोरमुं बलभं क्षणं बलाद् गृहीत्वा आकृष्य अयान्तिके
विपक्षं सपत्नीजनं वीक्ष्य लघुत्वभीतेस्तुच्छत्वभयादभिपतितुं मनो यस्याः सा अभिपतितुमनाः । 'तुं काममन-
सोरपि' इति मकारलोपः । अपसर्तुकामेत्यर्थः । बलभे अमुञ्चति अत्यजति सति । तस्य विपक्षाऽनवेक्षणा-
दिति भावः । अतिगुर्वी अतिगौरववत्यभवत् । स्वयङ्ग्रहलाघवतिरोधानाद्गुर्वल्लभत्वप्रकाशनाच्चेति भावः । भाग्य-
वता सर्वं श्रेयसे भवतीति रहस्यम् । एषा त्वतिप्रगल्भैव ॥ ५१ ॥

अधिरजनि जगाम धाम तस्याः प्रियतमयेति रुषा स्रजाऽवनद्धः ॥

पदमपि चलितुं युवा न सेहे किमिव न शक्तिहरं ससाध्वसानाम् ॥ ५२ ॥

अधिरजनीति ॥ युवा तरुणः पदमपि चलितुं न सेहे क्रममात्रमपि गन्तुं न समर्थो
बभूव । किलक्षणो युवा प्रियतमया कान्तया रुषा कोपेन इति हेतुना स्रजा अवनद्धः
मालया बद्धः, इतीति किं—यतः कारणात् सः अधिरजनि रजन्यां तस्याः सपत्न्याः धाम
जगाम आस्पदं गतवान् । युक्तोऽयमर्थः, यतः कारणात् ससाध्वसानां सभयानां किमिव
किं न शक्तिहरम् । अत एव सभयानां सर्वमेव शक्तिहरमित्यर्थः ॥ ५२ ॥

अधिरजनीति ॥ अधिरजनि रजन्याम् । विभक्त्यर्थेऽप्ययीभावः । तस्याः, सपत्न्या इत्यर्थः । बुद्धिस्थ-
त्वात्तमग्रहणासहत्वाच्च तच्छब्देन निर्देशः । धाम गृहं जगामेति रुषा हेतुना प्रियतमया कर्षा स्रजा करणेन
अवनद्धो युवा पदमपि । अत्यन्तसंयोगे द्वितीया । चलितुं न सेहे न शशाक । तथा हि—ससाध्वसानां भय-
ग्रस्तानां किमिव किं वा । इवशब्दो वाक्यालङ्कारः । इवेति ईषदर्थोपमौत्सेकावाक्यालङ्कारोऽस्ति गणध्याख्याने ।
शक्तिं हरतीति शक्तिहरम् । 'हरतेरनुयमनेऽच्' इत्यच्प्रत्ययः । न भवतीति शेषः । अस्तिर्भवन्तीपरोऽप्रयु-
ज्यमानोऽप्यस्तीति वचनात् । भवन्तीति लटः पूर्वाचार्याणां संज्ञा । सर्वस्यापि भीरूणां शक्तिहरत्वादबला-
कृतः स्वगन्धोऽपि यूयः शक्तिहर इति युक्तमिति सामान्येन विशेषसमर्थनरूपोऽर्थान्तरन्यासः । खण्डितेयं
नायिका । 'ज्ञातेऽन्यासङ्गविकृते खण्डितेऽर्थाप्रयिताः' इति लक्षणात् । नायकस्तु दक्षिणः । 'भयसम्बन्ध-
सहनादिभिस्तुल्यो नैकत्र दक्षिण' इति लक्षणार्थप्रतीतेरिति ॥ ५२ ॥

चतुर्भिः कलापकम्—

न खलु वयममुष्य दानयोग्याः पिवति च पाति च याऽसकौ रहस्त्वाम् ॥

व्रज विटपममुं ददस्व तस्यै भवतु यतः सदृशोश्चिराय योगः ॥ ५३ ॥

तव कितव ! किमाहितैर्वृथा नः क्षितिरुहपल्लवपुष्पकर्णपूरैः ॥

ननु जनविदितैर्भवद्दालीकैश्चिरपरिपूरितमेव कर्णयुग्मम् ॥ ५४ ॥

मुहुरूपहसितामिवालिनादैवितरसि नः कलिकां किमर्थमेनाम् ॥
 वसतिमुपगतेन धाम्नि तस्याः शठ ! कलिरेव (१) महांस्त्वयाऽद्य दत्तः ॥५५॥
 इति गदितवती रूपा जवान स्फुरितमनोरमपद्मकेसरेण ॥
 श्रवणनियमितेन कान्तमन्या सममसिताम्बुरुहेण चक्षुषा च ॥ ५६ ॥

न खल्वित्यादि ॥ इतीति ॥ अन्या काचित्रायिका तं वल्लभम् असिताम्बुरुहेण
 कृष्णकमलेन च अपरं चक्षुषा नेत्रेण च समं युगपदेव जवान ताडयामास । कमलेन
 जवान चक्षुषा वक्रेण तं व्यलोकयदित्यर्थः । किंभूतेन असिताम्बुरुहेण श्रवणनिय-
 मितेन कर्णारोपितेन, किंभूतेन चक्षुषा श्रवणनियमितेन कर्णान्तं प्रापितेन, अपरं किंभूतेन
 असिताम्बुरुहेण स्फुरितमनोरमपद्मकेसरेण विकसितमनोज्ञपत्रमकरन्दयुतेन स्फुरिता विक-
 सिता मनोरमा मनोज्ञाः पद्मसु पत्रेषु केसरा मकरन्दा यस्य तत् तेन, चक्षुःपक्षे स्फुरिताः
 प्रस्पन्दमाना मनोरमा अतिचन्द्राः पद्मान्येव तनुलोमान्येव केसराः किञ्जल्का यस्य तत्तेन,
 किंलक्षणा सा रूपा कोपेन इति गदितवती जल्पितवती । न खल्विति ॥ इति किं जल्पित-
 वती—यत्, हे कितव ! हे शठ ! त्वं व्रज गच्छ, अमुं विटपं पल्लवं तस्यै ददस्व देहि ।
 विटैः पीयते इति विटपः तम् । तस्यै कस्यै या असकौ कृत्सिता रण्डा रहः एकान्ते तं
 पिवति, अपरं त्वां पाति अस्मत्संयोगात् रक्षति । असकौ कृत्सिता, खलु निश्चितम् । वयम्
 अमुष्य विटपस्य दानयोग्याः न दानाय योग्याः न विश्राणनाय अधिकारिणो न भवेम । यतः
 कारणात् सदृशोस्तुल्ययोः चिराय चिश्कालं योगः संयोगो भवतु अस्तु । विटैः भृङ्गैः
 पीयते इति विटपः शाखाविशेषः । विटं पिङ्गं त्वां पाति रक्षति विटपा सा । विटपविटप-
 योः संयोगो भवत्येव । तव कितवेति ॥ इतीति किं गदितवती ! हे कितव ! क्षिति-
 रहपल्लवपुष्पकर्णपूरैः वृक्षप्रवालकुसुमयोरवतंसैः नोऽस्माकं वृथा आहितैः निष्फलमारो-
 पितैः किं प्रयोजनं क उपयोगः । क्षितिह्राणां वृक्षाणां पल्लवपुष्पाणि तैः कर्णपूराः कर्णा-
 भरणानि तैः । 'उत्तसश्चाज्वतंसश्च कर्णपूरं च तावुभौ' इत्यमरः । ननु अहो शठ ! (२)
 भवद्व्यलीकानि तैः, किंलक्षणैर्भवद्व्यलीकैः जनविदितैः जनैर्लोकैः विदितास्तिनि ज्ञातानि
 तैः लोकप्रसिद्धैः, कर्णयुग्मं चिरपरिपूरितमेव । मुहुरिति ॥ इतीति किं गदितवती—यत्, हे
 शठ ! त्वं नोऽस्मभ्यम् एनां कलिकां किमर्थं वितरसि ददासि । किंभूतां कलिकां मुहुरारं-
 चारम् अलिनादैः भृङ्गध्वनिभिः उपहसितामिव, विकसितामिवेत्यर्थः । यतः कारणात् हे
 शठ ! हे धूर्त कान्त ! त्वया नोऽस्मभ्यं महान् अतिशयवान् कलिरेव कलह एव प्रदत्तः
 अद्यापि । यतः स्वल्पा कलिः कलिकोच्यते । तदा महाकलिदाने कलिकादानं व्युत्पत्यर्थः ।
 यतः किंलक्षणेन त्वया प्रसभं हठात् तस्या मम सपत्न्या धाम स्थानमुपगतेन प्राप्तेन ।
 इति जल्पित्वा सकोपं दृष्ट्वा कमलेन ताडित इत्यर्थः । चतुर्भिः कलापकम् ॥५३-५६॥

अथ काचित्स्वयिदिता निजकान्तभागस्कारिणे पद्मदानेन प्रसादयन्तं चतुर्भिर्भर्त्सयितुमारभते—

न खल्विति ॥ दयमशुच्य दानयोग्या न भवामः खलु, किन्तु या असावेवाऽसकौ त्वत्प्रिया । 'अव्ययसर्व-
 न-प्रानकृ दानं' इत्यकृत् । रहो रहासि । 'रहश्रोषांशु चालिङ्गे' इत्यमरः । त्वां पिवति 'पानं करोति ।
 पा पाने भौवादिकाल्कर्तरि लट् । 'पाप्रा-इत्यादिना पिवादेशः । पाति रक्षति च । अन्यतो वारयति

चेत्यर्थः । पा रक्षणे, अदादित्वाच्छपो लुक् । तस्यै असुं विटान्पातीति विटपं पञ्चवम् । 'विटपः पल्लवे भिङ्गे' इति विश्वः । ददस्व प्रयच्छ । 'दद दाने' इति भौवादिकाल्लोट् । व्रज गच्छ । यतो दानाधिराय चिरकालात् । चिरार्थेऽप्ययम् । सदृशोरसुरूपयोर्योगो भवतु । उभयोरपि विटपत्वादिति भावः । समालङ्कारोऽयम् । 'सा समालङ्कृतिर्योगो वस्तुनोरनुरूपयोः' इति लक्षणात् ॥ ५२ ॥

तवेति ॥ हे कितव ! धूर्त ! वृथा व्यर्थमेवाऽऽहितैः । तत्कार्यस्यान्यथासिद्धत्वादिति भावः । तव सम्बन्धिभिः क्षितिरुहाणां पल्लवाः पुष्पाणि च तान्येव कर्णं पूरयन्तीति कर्णपूराः कर्णावतंसाः । कर्मण्यण् । तैर्नोऽस्माकं किं तत्साध्यम् । न किञ्चिदस्तीत्यर्थः । गम्यमानसाधनक्रियापेक्षया कर्णपूराणां करणत्वात्तृतीया । उक्तं च न्यासोद्घोते—'न केवलं श्रयमाणैव क्रिया निमित्तं कारकभावस्य, अपि तु गम्यमानाऽपि' इति । किन्तु नन्वङ्ग ! जनविदितैर्जनेष्वतिप्रासिद्धैः । जनेषु विदि तैरिति संसमीसमासः । 'कस्य च वर्तमाने' इति कृत्योगे षष्ठीप्रतिपसवत्वेऽपि 'क्तेन च पूजयाम्' इति षष्ठीसमासनिषेधाज्जनानामाधारत्वविवक्षायां तदप्राप्तेः । भवद्भलीकैस्तवाऽप्रियवचनैः कर्णयुग्मं चिरपरिपूरितं नित्यं पूर्णमेव । अतः परिपूरितस्य पूरणायोगादल-
मेवौभिरित्यर्थः । अत्रोत्तरवाक्यार्थस्य पूर्ववाक्यार्थहेतुत्वेनोपनिबन्धाद्वाक्यार्थहेतुकं काव्यलिङ्गमलङ्कारः ॥ ५४ ॥

सुदुरिति ॥ अलिनादैर्मुहुरुपहसितां प्रतारणार्थेति प्रहस्यमानामिव स्थितामेनां कलिकां कोरकम् अल्पं कलिकं कलहं च । 'कलहे च युगे कलिः' इति वैजयन्ती । स्त्रीप्रत्ययस्त्वविवक्षितः श्लेषः । नाऽस्माकं कि-
र्थं वितरसि । हे शठ ! मूढविप्रियकारिन् ! तस्यास्त्वत्प्रियाया धात्रि भवने वसतिं स्थितिमुपगतेन त्वयाऽयैष
स्तमानो महान्कलिः कलहो दत्तः । स्वदत्त एव महति कलौ स्थिते किं कल्पन्तरेणेत्यर्थः । अत्रापि पूर्व-
वाक्यार्थस्योत्तरवाक्यार्थहेतुत्वाद्वाक्यार्थहेतुकं काव्यलिङ्गं कलिकामिति श्लेषोत्थापितयां कोरककलहयो-
गदे अभेदरूपातिशयोक्त्याऽनुप्राणितमिति सङ्करः ॥ ५५ ॥

इतीति ॥ इतीत्यं गदितवत्युक्तवती अन्या स्त्री रुषा कान्तं, स्फुरितान्युज्ज्वलानि मनोरमाणि च पद्मा-
नीव केसराणि, अन्यत्र केसराणीव पद्माणि यस्य तेन श्रवणनियमितेन श्रोत्रे धृतेन निरुद्धेन च अस्तिता-
बुरुहेण नीलोत्पलेन चक्षुषा च समं युगपज्जघान ताडयामास । एषा खण्डिता । नायकस्तु धृष्टः ।
अन्याङ्गो निर्भयो धृष्टः इति लक्षणात् । अत्र स्फुरितेत्यादितुल्यधर्मगम्योपमानयोरस्तिताम्बुरुहचक्षुषो-
भयोरपि ताडनसाधनतथोपात्तत्वेन प्रकृतत्वात्केवलप्रकृतास्पदा तुल्ययोगिता । लक्षणं तूक्तम् ॥ ५६ ॥

विनयति सुदृशो दृशः परागं प्रणयिनि कौसुममाननाऽनिलेन ॥

तदहितयुवतेरभीक्ष्णमक्ष्णोर्द्वयमपि रोषरजोभिरापुपूरे ॥ ५७ ॥

विनयतीति ॥ तत् तस्मात् कारणात् अहितयुवतेः अहिता द्वेषिणी चासौ युव-
त्तेश्व तस्याः सप्तत्याः अक्ष्णोर्द्वयमपि नयनयोर्युगलमपि अभीक्ष्णम् अतिशयेन रजोभिः
श्रेपरेणुभिः आपुपूरे आपूरितम् । क्व सति प्रणयिनि भर्तारि कौसुमं परागं कुसुमसम्ब-
न्धनं रेणुं सुदृशोऽङ्गनायाः दृशः लोचनात् विनयति सति स्फोटयति सति, केन आननाऽनि-
लं मुखमास्तेन । रोषवशात् सप्तर्त्नीं प्रति कान्तं दृष्टुं न शशाकेत्यर्थः ॥ ५७ ॥

विनयतीति ॥ प्रणयिनि प्रिये सुदृशः प्रियायाः दृशो लोचनात् । एकस्मादेवेति भावः । कुसुमेषु भवं
कुसुमं परागं रजःक्षणम् । तच्चैकमेवेति भावः । आननाऽनिलेन निजमुखफूत्कारेण विनयत्यपनयति सति,
तदहितयुवतेः तत्सप्तत्याः अक्ष्णोर्द्वयमपि । न त्वेकमेवेति भावः । रोषा एव रजोसि तैरभीक्ष्णमापुपूरे ।
केन रजःक्षणेन किञ्चित्स्पृष्टमात्रमिति भावः । पूरयते कर्मणि लिट् । पूर्णमित्यर्थः । अत्र रजोविनयस्या-
न्यत्र रजःपूरणकारणत्वायोगादकारणत्वमेव पूरणमिति विभावनालङ्कारो रूपकानुप्राणित इति सङ्करः ॥ ५७ ॥

स्फुटमिदमभिचारमन्त्र एष(१) प्रतियुवतेरभिधानमङ्गनानाम् ॥

वरतनुरमुनोपहृय पत्या मृदुकुसुमेन यदाहताऽप्यमूर्च्छत् ॥ ५८ ॥

स्फुटमिति ॥ स्फुटमिति उत्प्रेक्षायाम्, स्फुटमङ्गनानां स्त्रीणाम् एष अभिचारमन्त्रः एष उच्चाटनमन्त्र एव, अभिचाराय हिंसायै मन्त्रः अभिचारमन्त्रः हिंसामन्त्र एव । एष कः प्रतियुवतेः सपत्न्याः इदमभिधानं नाम । सपत्नीनां नाम स्त्रीणामुच्चाटनतुल्यमित्यर्थः । यत् वरतनुः शोभनगात्री अङ्गना पत्या वलभेन अमुना सपत्नीनाम्ना उपहूय आकार्य मृदुकुसुमेनापि कोमलपुष्पेणापि आहता ताडिता सती अमूर्च्छन् मूर्च्छां प्रापत् । अनेन दृष्टान्तेन सपत्नीनामुच्चाटनमन्त्र इति भावः ॥ ५८ ॥

स्फुटमिति ॥ इदं प्रतियुवतेः सपत्न्या अभिधानं नामधेयम् । अङ्गनानामभिचारः परमारणकर्म । यथा— 'भ्येनेनाभिचरन्त्यजेते'ति । तस्य मन्त्रोऽभिचारमन्त्रः स एव स्फुटमित्युत्प्रेक्षा । यद् यस्माद्भरतनुः स्त्री पत्या भर्ता अमुना सपत्नीनामधेयेनोपहूय मृदुकुसुमेन । मृदुप्रहणमचिरावचित्वं योतयत् देवताभिचारमन्त्राणामनादिसंस्कारभावं योतयति । तेनाऽऽहता अमूर्च्छन् । यदुच्चारणपूर्वकं कुसुमताडनमपि मारकं, सोऽभिचारमन्त्र एव सत्यम् । अन्यथा केवलकुसुमेऽपि तत्प्रसङ्गादित्यर्थः ॥ ५८ ॥

समदनमवतंसितेऽधिकर्णं प्रणयवता कुसुमे सुमध्यमायाः ॥

ब्रजदपि लघुतां बभूव भारः सपदि हिरण्मयमण्डनं सपत्न्याः ॥५९॥

समदनमिति ॥ सपत्न्याः प्रतियुवतेः हिरण्मयमण्डनं सौवर्णाभरणं सपदि वेगेन भारो बभूव उद्वेगात् चोदुमशक्यं जातम् । तर्हि गुरुतरं भविष्यतीत्याशङ्क्याह—किं कुर्वत हिरण्मयमण्डनं लघुतां ब्रजदपि लघुत्वं प्राप्तवदपि । तदा उद्वेगे किं कारणं, क्व सति प्रणयवता स्नेहवता वल्लभेन सुमध्यमायाः कृशोदयाः अधिकर्णं कर्णे कुसुमे अवतंसिते सति पुष्पे ऽवतंसिकृते सति, कथं समदनं सह मदनेन वर्तते इति समदनं सकामं साभिलाषं यथा भवत्येवम् । सुवर्णाभरणैरपि किं प्रयोजनं, कान्तन्यस्तं कुसुममपि प्रधानमित्यर्थः । 'उत्तंस-श्चाऽवतंसश्च कर्णपूरे च तावुभौ' इत्यमरः ॥ ५९ ॥

समदनामिति ॥ प्रणयवता प्रियेण सुमध्यमायाः प्रियाया अधिकर्णं कर्णे । विभक्त्यर्थेऽव्ययीभावः । कुसुमे समदनं यथा तथा अवतंसितेऽवतंसिकृते सति सपदि लघुतां हीनतामगुरुत्वं च ब्रजदपि समान एकः पतियस्यास्तस्याः सपत्न्याः । 'नित्यं सपत्न्यादिषु' इति ङीप् नकारश्च । तस्मादेव निर्देशात्समानशब्दस्य सभावनिपातः । हिरण्यस्य विकारो हिरण्मयम् । 'दाण्डिनायन-' इत्यादिना निगतः । तन्मण्डनं भारो बभूव । यत्किञ्चिदपि भ्रेण्या कान्तेन स्वहस्तदत्तं वलाध्य मण्डनं भवति । अन्यन्महार्घमपि हीनं भारश्च न तु मण्डनामित्यर्थः । लघुगुरुत्वगुणविरोधस्य हीनार्थत्वेन परिहाराद्बिरोधाभासभेदः ॥ ५९ ॥

अवजितममुना(१) तवाऽहमक्षणा रुचिरंतयेत्यवनम्य लज्जयेव ॥

श्रवणकुवलयं विलासवत्या भ्रमररुतैरुपकर्णमाचचक्षे ॥ ६० ॥

अवजितमिति ॥ विलासवत्याः विलासिन्याः अङ्गनायाः श्रवणकुवलयं कर्णेन्द्रीवरम् उपकर्णं कर्णे लगित्वा इति आचचक्षे इव इत्युवाचेव । इतीति किं—यत्, हे विलासवति ! अहं तव अमुना अल्पा नेत्रेण अवजितं पराभूतं निर्जितम् अधःकृतं, कया रुचिरतया रम्यत्वेन, किं कृत्वा आचचक्षे अवनम्य नम्रीभूय । उत्प्रेक्षते—लज्जयेव व्रीडयेव विनम्रमुखं, कैस्त्वाच भ्रमररुतैः मृदुस्वनैः । अन्योऽपि यः किल केनाप्यवजीयते स व्रीडया अवनतयदनो भवतीत्युक्तिः ॥ ६० ॥

अवजितमिति ॥ विलासवत्याः स्त्रियः श्रवणकुवलयं श्रवणोत्पलं कर्तुं अहमधुना तवाद्गो रुचिरतया ।

(१) ० मधुना तवाहमन्तो ० ।

रुचिरस्य भावो रुचिरता । भावे तत् । तथा सौन्दर्येणावजितमिति वक्तव्यानुवादः । अत एव लज्जयाऽवनम्य
भ्रमररुतैः । तन्मिषेणेत्यर्थः । उपकर्ण कर्णे । विभक्त्यर्थेऽव्ययीभावः । आचक्ष इवेत्युत्प्रेक्षा ॥ ६० ॥

अवचितकुसुमा विहाय वल्लीर्युवतिषु कोमलमाल्यमालिनीषु ॥

पदमुपदधिरे कुलान्यलीनां न परिचयो मलिनात्मनां प्रधानम् ॥ ६१ ॥

अवचितेति ॥ अलीनां कुलानि भ्रमराणां वृन्दानि युवतिषु विषये पदम् उपद-
धिरे स्थानं चक्रिरे । तासु अङ्गनासु उपविष्टानीत्यर्थः । किं कृत्वा वल्लीविहाय लताः
परित्यज्य, किंभूता लताः अवचितकुसुमाः चुण्डितप्रसूनाः, अवचितानि गृहीतानि कुसु-
मानि पुष्पाणि याभ्यस्ताः, किलक्षणासु युवतिषु कोमलानि मृदुलानि च तानि माल्यानि
पुष्पाणि च कोमलमाल्यानि तानि मलन्ते धारयन्तीत्येवंशीलाः कोमलमाल्यमालिन्यः तासु
मालिनीषु । अत्र मल मल्ल धारणे, णिन् प्रत्ययः । अत्रार्थान्तरं न्यसति—यतः कार-
णात् मलिनात्मनां मलीमसानां परिचयः संस्तवः न प्रधानं न मुख्यः । मलिनाः स्नेहेन
न गृह्यन्ते इत्यर्थः । किल भ्रमरा मलिनतनवः कृष्णशरीराः सन्तीत्यर्थः । यतो मलिना-
त्मनां मलिनचित्तानां कृतघ्नानां संस्तवः प्रधानं न भवति । यत्रैव हि तेषां स्वार्थसिद्धिः
तत्रैव तेषां रतिरित्यर्थः । ‘संस्तवः स्यात्परिचयः’ ॥ ६१ ॥

अवचितेति ॥ अलीनां कुलानि अवचितानि युवतिभिरुपात्तानि कुसुमानि यासां ताः । रिक्ता इत्य-
र्थः । वल्लीः पुष्पलता विहाय कोमलानि माल्यानि मलन्ते धारयन्तीति तासु कोमलमाल्यमालिनीषु । ‘मल
मल्ल धारणे’ इति धातोर्णिनिः, ऋत्रेभ्यो ङीप् । युवतिषु पदमुपदधिरे निदधुः । तथा हि—मलिनात्मनां कृष्ण-
देहानां दुष्टचित्तानां च परिचयश्चिरकालसाहचर्यं न प्रधानं न प्रयोजकं, किन्तु भुक्तिरेवेति भावः । अतः
परिचितलतात्यागो नाश्चर्यमित्यर्थः । अत्र मलिनात्मनामिति कृष्णाङ्गत्वस्य दुष्टचित्तत्वेन सहाभेदाध्यव-
सायेनार्थान्तरन्यासस्योत्थापनात् श्लेषप्रतिभोत्थापिताऽतिशयोक्त्यनुप्राणितोऽयमिति सङ्करः ॥ ६१ ॥

इतः सप्तभिः कुलकम्—

श्लथशिरसिजपाशपातभारादिव नितरां नतिमद्भिरंसभागैः ॥

मुकुलितनयनैर्मुखारविन्दैर्घनमहतामिव पक्ष्मणां भरेण ॥ ६२ ॥

अधिकमरुणिमानमुद्रहद्भिर्विलस(१)दशीतमरीचिरश्मिजालैः ॥

परिचितपरिचुम्बनाऽभियोगादपगतकुङ्कुमरेणुभिः कपोलैः ॥ ६३ ॥

अवसितललितक्रियेण बाह्वोललिततरेण तनीयसां युगेन ॥

सरसकिसलयाऽनुरञ्जितैर्वा करकमलैः पुनरुत्तरक्तभाभिः ॥ ६४ ॥

स्मरसरसमुरःस्थलेन पत्युर्विनिमयसंक्रमिताङ्गरागरागैः ॥

भृशमतिशयखेदसम्पदेव स्तनयुगलैरितरेतरं निषण्णैः ॥ ६५ ॥

अतनुकुचभरानतेन भूयः कलम(२)जनिताऽऽनतिना शरीरकेण ॥

अनुचितगतिसादनिःसहत्वं कलमकरोरुभिरुरुभिर्दधानैः ॥ ६६ ॥

अपगतनवयावकैश्चिराय क्षितिगमनेन पुनर्वितीर्णरागैः ॥

कथमपि चरणोत्पलैश्चलद्भिर्भृशविनिवेशवशात्परस्परस्य ॥ ६७ ॥

मुहुरिति वनविभ्रमाऽभिषङ्गादतमि तदा नितरां नितञ्जिनीभिः ॥

मृदुतरतनवोऽलसाः प्रकृत्या चिरमपि ताः किमुत प्रयासभाजः ॥ ६८ ॥

श्लथेत्यादि ॥ मुहुरिति ॥ तदा तस्मिन् काले पुष्पावचयक्रीडावसरे नितम्बनी-
 रङ्गनाभिः नितरामतिशयेन अतमि तान्तं श्रान्तम् । कस्मात् मुहुरारंवारम् इति
 पूर्वोक्तप्रकारेण वनविभ्रमाऽभिपङ्गात् काननविलासत्वेदात्, वनेषु विभ्रमाः विलासाः
 अभिपङ्गः खेदः तस्मात् । अयान्तरन्यासः—युक्तोयमर्थः, यस्मात्कारणात् ताः अङ्ग-
 प्रकृत्या स्वभावेन मृदुतरतनवः कोमलतरशरीराः, अपरं किभूताः ताः अलसा मन्यराश्च
 अयाति विस्मये । अपरं किभूताः ताः स्त्रियः चिरं चिरकालं प्रयासभाजः आयासयुक्ता
 तदा किमुत किं भगनीयम् । आयासेन परिश्रान्ता इत्यर्थः । श्लथेति ॥ किभूता
 नितम्बनीभिः अंसभागैः स्कन्धप्रदेशैः उपलक्षिताभिः, किभूतैः अंसभागैः नितरामतिश-
 नतिमद्भिः नन्नतायुक्तैः । कस्मान्नतिमद्भिः, उत्प्रेक्षते—श्लथशिरसिजपाशपाशभारात्
 शिथिलकेशपाशपाताक्रमणादिव, श्लथः विस्फुल्लो यः शिरसिजपाशः केशवन्धः तस्य प-
 पतनं तेन भार आक्रमणं तस्मादिव । अपरं किंलक्षणाभिः नितम्बनीभिः मुखारविन्दै-
 कमलैरुपलक्षिताभिः, किभूतैः मुखारविन्दैः मुकुलितनयनैः निमीलितलोचनैः । केन, उत्प्रेक्ष-
 पक्ष्मणां भरेणेव नयनोपरिलोम्नां भारेणेव, किंलक्षणानां पक्ष्मणां धनानि च तानि महानि
 च धनमहान्ति तेषां सान्द्रगुरुणाम् । अधिकमिति ॥ अपरं किभूताभिः नितम्बनी-
 कपोलैर्गण्डस्थलैरुपलक्षिताभिः । किभूतैः कपोलैः अपगतकुङ्कुमरेणुभिः वृष्टवृष्टणपरा-
 कस्मात् परिचितपरिचुम्बनाऽभियोगात् स्वभ्यस्तनुचुम्बनसम्पर्कात्, परिचितं सदा
 स्तं यच्चुम्बनं तस्य अभियोगः सम्पर्कः तस्मात्, किं कुर्वद्भिः कपोलैः अधिकं साति-
 मरुणिमानमुद्वहद्भिः अत्यारक्तत्वं विभ्राणैः । अरुणस्य भावः अरुणिमा तम् अरुणि-
 नम् । कैः विलसन्तो दीप्यमाना ये अशोतमरीचिरदमयः श्रीसूर्यकिरणाः तेषां जाल-
 पटलानि तैः दीप्यमानरविद्युतिपटलैः । कपोलस्याऽत्यारक्तत्वात् कुङ्कुमं नष्टमित्यर्थः
 श्रवसितेति ॥ अपरं किंलक्षणाभिः नितम्बनीभिः बाह्वोर्युगेन भुजयोर्युगेन उपलक्षि-
 तभिः । किभूतेन युगेन अवसितललितक्रियेण अवसिता नष्टा ललितक्रिया विलासज्याप-
 यस्य तत् अवसितललितक्रियं तेन अवसितविलासचेष्टितेन अवसितगतागतेन, अ-
 किभूतेन बाह्वोर्युगेन अतिशयेन तनु वनीयः तेन तनीयसा युकुमारेण, अपरं किभूता
 नितम्बनीभिः करकमलैः पाणिपद्मैः उपलक्षिताभिः, किभूतैः करकमलैः बाह्वोर्युग-
 सरसकिसल्याऽनुरञ्जितैरिव नवप्रवालरसेनाऽनुरञ्जितैरिव, सरसानि नूतनानि यानि किर-
 यानि तैः अनुरञ्जितानि आरक्तीकृतानि तैरिव, अपरं किभूतैः करकमलैः पुनरुत्तर-
 नाभिः पुनरुक्ता द्विगुणिता रक्ता अरुणा भाः कान्तियेषां तानि पुनरुत्तर-
 भांसि तैः विशेषारक्तकान्तिभिः, अत एव अनु पश्चात् रञ्जितैरिवेत्युक्तम् । प्रवालवच-
 विशेषितरङ्गैरिवेत्यर्थः । स्मरेति ॥ अपरं किभूताभिः नितम्बनीभिः स्तनयुगलैः व-
 युगैरुपलक्षिताभिः, किंलक्षणैः स्तनयुगैः भृशमतीव इतरतरं निषण्णैः परस्परं निविष्टै-
 उत्प्रेक्षते—अतिशयखेदसम्पदा इव अतिश्रमविभ्रमेणेव । अन्येऽपि ये श्रान्ताः सञ्चर-
 ते परस्परं निरन्तरमुपविदन्ति । अपरं किंलक्षणैः स्तनयुगैः पत्युः कान्तस्य उरःस्थ-
 वक्षःस्थलेन विनिमयसंक्रमिताङ्गरागरागैः भनुर्वक्षःस्थलेन सह कृतपरावर्तविलेपनन्या-
 आरक्तैः, कथं यथा भवति स्मरसरसं यथा भवति कामरससंयुक्तं यथा भवति । एवं प-

चक्षसा सह विनिमयः न कलहभावादित्यर्थः । अतनुकुचेति ॥ अपरं किंभूताभिः
नितम्बिनीभिः शरीरकेण देहेन उपलक्षिताभिः । किंभूतेन शरीरेण अतनुकुचभरानतेन
विशालस्तनभारनमितेन, अपरं किंभूतेन शरीरेण भूयः पुनरपि क्लमजनिताऽऽनतिना क्लमेन
श्रमेण जनिता उत्पादिता आनतिर्नम्रता यस्य तत्तेन खेदेनोत्पादितनम्रतेन । अग्रेऽपि
कुचभरेण नमितं, पुनरपि खेदेन विशेषादवनमितम् । अपरं किलक्षणाभिः स्त्रीभिः ऊरुभिः
जङ्घाभिः उपलक्षिताभिः, किंभूतैः ऊरुभिः अनुचितगतिसादनैः सहत्वं दधानैः अनुचित-
गमनखेदादलसत्वं विभाणैः मन्थरत्वं दधद्भिः, अपरं किलक्षणैः ऊरुभिः क्लमस्य बालगज-
स्य करः शुण्डादण्डः तद्वद् विशालैः पृथुभिर्दीर्घैश्च । अपगतेति ॥ किलक्षणाभिः स्त्रीभिः
चरणोत्पलैः पादपद्मैरुपलक्षिताभिः । किंभूतैः पादपद्मैः कथमपि महता कष्टेन चलद्भिः गच्छ-
द्भिः, अपरं किंभूतैः चरणोत्पलैः अपगतनवयावकैः अपगतो नष्टो नवः सरसः यावकः अल-
क्तको येभ्यस्तानि तैः नष्टालक्तकैः, अपरं किंभूतैः चरणोत्पलैः चिराय चिरकालं यावत्
क्षितिगमनेन पृथिवीचरणेन पुनः भूयोऽपि वितीर्णरागैः दत्तलौहित्यैः, कस्मात् परस्परस्या-
ऽन्योन्यस्य भृशविनिवेशवशात् सम्पर्कवशात् अतिसङ्घट्टनात् । परस्परस्य संयोगवशात्
लौहित्यं जातमित्यर्थः । 'यावोऽलक्तो द्रुमामयः । सप्तभिः कुलकम् ॥ ६२-६८ ॥

अथोत्तरसर्गे जलक्रीडावर्णनाय तदुपोद्घातत्वेनासां वनाविहारोद्भवं भ्रमातिरेकं सप्तभिः कुलकेन दर्शयति—

श्लेयेति ॥ शिरसि जाताः शिरोरुहाः । सप्तम्यां जनेर्दः । 'हलदन्तात्—' इत्यादिना सप्तम्या-
बलक् । तेषां पाशः कलापः बलथस्य तस्य यः पातस्तस्य भारादिवेति हेतूत्प्रेक्षा । 'न पादादौ खलवादयः'
इति वामनीयनिषेधेऽपि इवशब्दस्य पादादौ प्रयोगः कवरौहण्ड्यात् । नितरामतिशयेन । अव्ययादामुप्रत्य-
यः । नतिमद्भिः सप्तभिः उपलक्षिताभिर्नितम्बिनीभिरिति भाविना सम्बन्धः । एवमुत्तरत्रापि योज्यम् । नतां-
सत्त्वमुत्तमस्त्रीजक्षणम् । पुनर्धनमहतां सान्द्रदीर्घाणां पद्मणां भरेणेवेति पूर्ववद्धेतूत्प्रेक्षा । मुकुलितनयनै-
र्मुखाविविदैः । अत्रोत्प्रेक्षयोः संसृष्टिः ॥ ६२ ॥

अधिकमिति ॥ पुनः परिचितानां प्रणयिनां परिचुम्बनैरभियोगान्मर्दनादपगतकुङ्कुमरेणुभिः अत-
एव विकसन्ति वैमल्यात्प्रतिफलन्ति अंशीतमरीचेरुष्णांशो रश्मिजालानि येषु तैः । असम्बन्धे सम्बन्धो-
क्त्याऽतिशयोक्तिः । अत एवाधिकमरुणिमानमुद्रहद्भिः । कुङ्कुमाऽपायेऽप्यातपलङ्घनादितिलोहितैरित्यर्थः ।
कपोलैर्गण्डस्थलैः ॥ ६३ ॥

अवसितेति ॥ पुनरवसिताः श्रमेण परिसमाप्ता ललिताः क्रियाः सुकुमारचेटा अपि यस्य तेन ललित-
त्तरेण मृदुत्तरेण तनीयसा तनुत्तरेण बाह्वोर्युगेन पुनः सरसैरङ्गैः किसलयैरनुरञ्जितैर्वा अनुरञ्जनं प्रापितै-
रिव पुनरुक्ताः द्विगुणाः रक्ता भासो येषां तैः पुनरुत्तरक्तभाभिः । 'हालि सर्वेषाम्' इति यकारलोपः । करे-
कमलैः पाणिपङ्क्तैः । अत्रेतरजनकरापेक्षया पुनरुत्तरक्तत्वं स्वाभाविकमेव । तत्र किसलयरञ्जनहेतुकत्व-
मुत्प्रेक्ष्यते । इवार्थे वाशब्दस्तदुत्प्रेक्षायां प्रयुक्तः ॥ ६४ ॥

स्मरेति ॥ पुनः स्मरेण सानुरागं यथा तथा पत्युररुःस्थलेन कर्त्रा विनिमयेन व्यतिहारेण सन्नामितो-
द्भङ्गरागोऽनुलेपनं तेन रागो रञ्जनं येषु तैः, अतिशयोऽतिशयितो यः खेदस्तस्य सम्पदा महिम्नेवेत्युत्प्रेक्षा ।
भृशमितरेतरं निषण्णैः परस्परं संभ्रितैः स्तनयुगलैः ॥ ६५ ॥

अतनुकुचेति ॥ पुनः अतनुना महता कुचभरेणानतेन नम्रेण । प्रागेवेति भावः । भूयः पुनश्च भ्रम-
जनिता आनतिर्यस्य तेन शरीरकेण सुकुमारशरीरेण । किञ्च अनुचिताऽनभ्यस्ता । 'अभ्यस्तेऽन्युचितं न्याय्य-
म्' इति यादवं । तथा गत्या पादचारेण यः सादः कार्यं तेन यात्रिः सहत्वमक्षमत्वं तदधानैः । गन्तु-
मक्षमैरित्यर्थः । न सहन्त इति निःसहाः । पचायजन्तेनोपसर्गस्य समासे त्वप्रत्ययः । कलभकराः करिहस्ता-
इवोरवो महान्तस्तेरूरुभिः सक्थिभिः । 'सक्थि क्लीबे पुमानूरुः' इत्यमरः ॥ ६६ ॥

अपगत्येति ॥ पुनश्चिराय चिरं क्षितिगमनेनापगतो नवयावको नवलाशारागो येषां तैः पुनस्तेनैक
त्रितीर्गारैः सौकुमार्यादुत्पादितरगैः परस्परस्य भृशविनिवेशवशात् स्थिरन्यासबलात् एकं स्थिरं निवेश्य
तददृग्मेन इतरचालनक्रमेणैवत्यर्थः । कथमपि भट्टता प्रयत्नेन । 'कथमादि तथाप्यन्तं यज्ञगौरवभेदयोः'
इत्युत्पन्नः । चलद्विषरणोत्पलैः ॥ ६७ ॥

मुहुरिति ॥ निताम्विनीभिर्गुह्यमोपलक्षिताभिः स्त्रीभिर्मुहुरित्येवं वनाविभ्रमाऽभिषङ्गाद्वनभ्रमणासङ्गात्तदा
नितराम् अतामि तान्तम् । तमेर्ण्यन्ताद्भावे लुङ्, 'नोदात्तोपदेशस्य मान्तस्याऽनाचमेः' इति वृद्धिप्रतिषेधः । युक्तं
चेत्तदित्याह—मृदुतरतनवोऽतिकोमलाङ्ग्यस्ताः स्त्रियः प्रकृत्या अलसा जडाः, अथ चिरमपि प्रयासभाजश्चेत्
किमुत । नुतरामलसाः स्युरित्यर्थः । अत्राऽप्रकृतनैसर्गिकाऽलस्यस्य कथनेनागन्तुकस्य कैमुत्यन्यायतः सिद्धत्वा-
वर्णनादर्थान्तरलङ्कारः ।

‘एकस्य वस्तुनो भावाद्यत्र वस्त्वन्यदापतेत् ।

कैमुत्यन्यायतः सा स्यादर्थान्तरलङ्क्रिया’ ॥

इति लक्षणात् । अमश्चात्र सञ्चारी वाच्यः । ‘अमः खेदोऽध्वरत्यादेः स्वेदोऽस्मिन्मर्दनादयः’ इति
लक्षणात् ॥ ६८ ॥

प्रथममलघुमौक्तिकाभमासीच्छ्रमजलमुज्ज्वलगण्डमण्डलेषु ॥

कठिनकुचतटाग्रपाति पश्चादथ शतकर्करतां (१) जगाम तासाम् ॥ ६९ ॥

प्रथममिति ॥ अथाऽनन्तरं तासामङ्गनानां श्रमजलं प्रस्वेदवारि प्रथमं पूर्वम्
उज्ज्वलगण्डमण्डलेषु विमलगण्डस्थलेषु वर्तमानम् अलघुमौक्तिकाभमासीत् स्थूलमुक्ता-
फलतुल्यं वभूव, पश्चादनन्तरं शतकर्करतां जगाम अनेकखण्डतां गतम् । शतमनेकानि
कर्कराणि शकलानि यस्य सः तस्य भावस्तत्ता ताम् । किंभूतं श्रमजलं कठिनं कठोरं
यत्कुचतटं तस्याग्रमुपरिभागः तत्र पततीत्येवंशीलं कठोरस्तनमुखोपरि पतितम् ।
अन्यदपि स्थूलं वस्तु कठिनोपरिपातवशात् शतखण्डत्वं गच्छतीत्यर्थः ॥ ६९ ॥

अथ भ्रमानुभावं स्वेदं वर्णयति—

प्रथममिति ॥ अथ तासां स्त्रीणां श्रमजलं प्रथममुज्ज्वलगण्डमण्डलेषु पूज्ज्वलगण्डस्थलेषु अलघु-
मौक्तिकाभं स्थूलमुक्ताफलसदृशमासीत् । पश्चात्कठिनतरकुजाग्रपाति सत् अथ पतेनानन्तरं, शतं शकराः
शतशकलम् । ‘समाहारे द्विगुरेकवचनं वा टाबन्ते’ इति नपुंसकत्वम् । तस्य भावस्तत्ता तां शतशकलतां
शतशकलत्वं जगाम । अत्रैकस्य श्रमजलस्य क्रमेणाऽनेकाग्रयसम्बन्धनिबन्धनात्यर्यालङ्कारभेदः ।

‘क्रमेणैकमनेकस्मिन्नाधारे वर्तते यदि ।

एकस्मिन्नय वाऽनेकं पर्यायाऽलङ्कृतिर्मता’ ॥

इति लक्षणात् ॥ ६९ ॥

विपुलकमपि यौवनोद्धतानां घनपुलकोदयकोमलं चकाशे ॥

परिमलितमपि प्रियैः प्रकाशं कुचयुगमुज्ज्वलमेव कामिनीनाम् ॥ ७० ॥

विपुलकमिति ॥ कामिनीनां मुन्दरीणां कुचयुगं स्तनयुगलं चकाशे । किलक्षणं
स्तनयुगं विपुलकमपि घनपुलकोदयकोमलम् । ननु विगतं पुलकं यत्र तत्र विपुलकं, तत्र घन-
पुलकोदयकोमलं कथं भवति नेत्याह—विपुलकं विपुलमेव विस्तीर्णमेव विपुलकं घनपुलकोदय-
प्रसृतरोमाञ्चाविर्भावं कोमलं मनोज्ञं सुकुमारं, घनो निविडश्चासौ पुलको रोमाञ्चश्च तस्योदय-
आविर्भावः तेन कोमलं रुचिरम्, अपरं किंभूतं कुचयुगं प्रियैः कान्तैः प्रकाशमतिशयं

परिमलितमपि उज्ज्वलमेव । ननु यत् परिमलितं परितः समन्तात् मलिनीकृतं भवति, तत् कथमुज्ज्वलं स्यात् । नैतत् व्याख्येयं, परिमलितमपि विमर्दोत्थगन्धेन सुगन्धीकृतमपि उज्ज्वलमेव मनोहरमेव । सम्मर्दनवशात् रोमाञ्चितमित्यर्थः । किंभूतानामङ्गनानां यौवनोद्धतानां तारुण्योद्धतानाम् ॥ ७० ॥

अमेऽपि कुचमण्डलमविकृतशोभमित्याह—

विपुलकमिति ॥ यौवनोद्धतानां कामिनीनां कुचयुगे विपुलकं पुलकरहितमपि घनपुलकोदयेन सान्द्रोभोद्भवेन कोमलं सदिति विरोधः । विपुलं विस्तृतं तदेव विपुलकममित्यविरोधः । प्रियैः प्रकामं, परितो मलमस्येति परिमलं तत्कृतं परिमलितं मलिनीकृतं तथाप्युज्ज्वलं विमलमेव चकाश इति विरोधः । परिमलवत्कृतं परिमलितमित्यविरोधः । मत्वन्तात् 'तत्करोति'—इति णिचि कर्मणि क्तः । णविष्ठवद्भावे विन्मतोर्लृक् । अपिर्विरोधे । विरोधाभासात्तद्वारयोः संसृष्टिः ॥ ७० ॥

अविरतकुसुमावचायखेदान्निहितभुजालतयैकयोपकण्ठम् ॥

विपुलतरनिरन्तराऽवलग्नस्तनपिहितप्रियवक्षसा ललम्बे ॥ ७१ ॥

अविरतेति ॥ एकया कयाचित् अङ्गनया ललम्बे लम्बितम्, कया उपकण्ठे पतिकण्ठे निहितभुजालतया आरोपितभुजवल्लीया, निहिते आरोपिते भुजे एव बाहू एव लते व्रतत्यौ यया सा तथा, कस्मात् अविरतकुसुमावचायखेदात् अविरतं निरन्तरं कुसुमावचायः पुष्पावचयनं तेन यः खेदः परिश्रमः तस्मात् निरन्तरपुष्पावचयपरिश्रमात्, अपरं किलक्षणया तथा विपुलतरनिरन्तराऽवलग्नस्तनपिहितप्रियवक्षसा विपुलतरौ विस्तोर्णौ निरन्तरावलग्नौ अतिसम्मिलितौ यौ स्तनौ ताभ्यां पिहितमाच्छादितं प्रियवक्षो भर्तृहृदयं यया सा स्तनपिहितप्रियवक्षाः तथा ॥ ७१ ॥

अथैकस्याः प्रियकण्ठावलम्बने श्रमानुभावमेकेनाह—

अविरतेति ॥ अविरतो यः कुसुमानामवचायो हस्तेन लवनम् । 'हस्तादाने चरस्तेये' इति घञ् । तेन यः खेदस्तस्माद्भर्तुरपकण्ठं कण्ठे । विभक्त्यर्थेऽव्ययीभावः । निहिते भुजालते यया तथा । 'दोः प्रकोष्ठौ भुजौ बाहुभुजा च स्मर्यते बुधैः' इति वैजयन्ती । विपुलतरौ निरन्तरमवलग्नौ संश्लिष्टौ च यौ स्तनौ ताभ्यां पिहितं छादितं प्रियस्य वक्षो यया तथैकया स्त्रिया ललम्बे लम्बितम् । भावे लिट् ॥ ७१ ॥

अभिमतमभितः कृताङ्गभङ्गा कुचयुगमुन्नतिवित्तमुन्नमस्य ॥

तनुरभिलषितं क्लमच्छलेन व्यवृणुत वेल्लितबाहुवल्लरीका ॥ ७२ ॥

अभिमतमिति ॥ तनुरङ्गना अभिलषितं वाञ्छितं व्यवृणुत प्रकट्यासास । केन क्लमच्छलेन खेदव्याजेन, किलक्षणा अङ्गना वेल्लितबाहुवल्लरीका प्रसारितबाहुलतिका, वेल्लिते प्रसारिते बाहुवल्लर्यौ भुजवल्लर्यौ यया सा, किंभूता तनुः कृताङ्गभङ्गा विहिततनुभङ्गा, कथम् अभिमतमभितः कान्तमभि लक्ष्यीकृत्य, किं कृत्वा कुचयुगमुन्नमस्य स्तनयुगलमूर्ध्वीकृत्य किलक्षणं कुचयुगम् उन्नतिवित्तम् उन्नत्या वित्तमौन्नत्यप्रसिद्धम् । श्रममिषेण अङ्गभङ्गं विधाय वल्लभमभिलक्ष्य प्रसारितभुजवल्लरीकया कयाचिदङ्गनया आलिङ्गनाभिलाप इव प्रकटित इत्यर्थः ॥ ७२ ॥

अथापरस्या अङ्गभङ्गाख्यमपरमनुभावमाह—

अभिमतमिति ॥ तनुः काचित्तन्वी । 'वोतो गुणवचनात्' इति विकल्पादनीकारः । अभिमतमभितः । प्रियमभीत्यर्थः । उन्नतिवित्तम् औन्नत्येन प्रतीतम् । विदेर्भावात् 'विचो भोगप्रत्यययोः' इति प्रत्ययार्थे निष्ठानत्वाभावेनिपातः । कुचयुगमुन्नमस्योत्तुङ्गेकृत्य कृतोऽङ्गभङ्गो गात्रविजृम्भणं यया सा, तथा

भेज्जिते मिथो वेष्टिते बाहुवस्त्रयैः झुजलते यया सा । 'नयूतश्च' इति कप् । ह्रस्वच्छेदेन । अमापनोदक-
चेद्राज्येनेत्यर्थः । अभिलषितमालिङ्गनायभिलषितं व्यवृणुत प्रकटितवती । वृणोतिर्लङ् । प्रौढयमुत्सुका च ॥

हिमलवसदृशः श्रमोदविन्दूनपनयता किल नूतनोदवध्वाः ॥

कुचकलशकिशोरकौ कथञ्चित्तरलतया तरुणेन पस्पृशाते ॥७३॥

हिमलवसदृश इति ॥ तरुणेन विलासिना नूतनोदवध्वाः नवपरिणीताङ्गनायाः
कुचकलशकिशोरकौ कुचकुम्भवालाश्चौ कथञ्चित् महता कटेन पस्पृशाते स्पृष्टौ । कया
तरलतया चापल्येन । चपलत्वात्किशोरकग्रहणम् । किशोरकोऽपि चपलतया कटेन स्पृश्यते
इत्यर्थः । किं कुर्वता किलेत्यलंके, छत्राणि श्रमोदविन्दून् स्वेदजलकणान् अपनयता स्फोट-
यता, किंभूतान् श्रमोदविन्दून् हिमलवसदृशः नीहारजलकणतुल्यान् ॥ ७३ ॥

अथ कस्याश्चिन्मुधायाः प्रियचापलोकिद्वारा स्वेदोद्गमं प्रकटयति—

हिनेति ॥ हिमलवसदृशो हिमकणनिभान् श्रमोदविन्दून् । स्वेदविन्दूनेत्यर्थः । 'मन्यौदन—' इत्यादिना
उदकस्योदादेशः । अपनयता किल प्रमार्जतेव, न तु तत्र तात्पर्यमिति भावः । तरुणेन यूना नूतनोदवध्वाः
कुचौ कलशाविष तौ च किशोरकाविष उल्लसन्साम्यादवशावाविष । 'अन्वशावः किशोरकाः'
इत्यमरः । तौ कुचकलशकिशोरकौ । उभयत्रान्युपमितसमासः । कथञ्चित्छेदनेन । समतिषेधमेवेत्यर्थः ।
तरलतया चपलतया, उत्सुकतयेत्यर्थः । पस्पृशाते स्पृष्टौ । स्पृशेः कर्मणि लिट् । मुग्धेयम् ॥ ७३ ॥

गत्वोद्रेकं जघनपुलिने रुद्धमध्यप्रदेशः

क्रामन्नरुद्धमभुजलताः पूर्णनाभीहृदान्तः ॥

उल्लङ्घ्योच्चैः कुचतटभुवं प्लावयन् रोमकूपान्

स्वेदापूरो युवतिसरितां व्याप गण्डस्थलानि ॥ ७४ ॥

गत्विति ॥ युवतिसरितामङ्गनानदीनां स्वेदापूरः प्रस्वेदजलपूरः गण्डस्थलानि व्याप
कपोलस्थलानि व्याप्नोति स्म । किं कृत्वा जघनपुलिने उद्रेकं गत्वा आधिक्यं प्राप्य
किंभूतः स्वेदापूरः रुद्धमध्यप्रदेशः आवृतोदरप्रदेशः, किं कुर्वन् ऊरुद्धमभुजलताः क्रामन् ऊरवः
जघनान्येव दुग्मा वृक्षा भुजा बाहव एव लता वलयः ऊरुद्धमाश्च भुजलताश्च ताः क्रामन्
उल्लङ्घयन् विक्षिपन्, अपरं किलक्षणः स्वेदापूरः पूर्णनाभीहृदान्तः पूर्णः भरितः नाभी-
हृदानां नाभीकुहराणाम् अन्तो मध्यप्रदेशो येन सः, किं कृत्वा उच्चैः उन्नतां कुच-
तटभुवं स्तनतटभुवमुल्लङ्घ्य अतिक्रम्य, अपरं किं कुर्वन् रोमकूपान् प्लावयन् रोम-
रन्ध्राणि परिवाहयन् । नदीनामपि जलपूर एवविधो भवति तावत्-प्रथमं पुलिने आधि-
क्यं प्राप्नोति, अपरं मध्यप्रदेशं रणद्धि, दुग्मलताः क्रामति विक्षेपयति, अपरं हृदान् परि-
पूरयति अतिजलसम्भृतान् करोति, तथा तटभुवमुल्लङ्घयति, तथा कूपानाप्लावयति जला-
वृतान् करोति । इत्येवं कृत्वा स्थलानि व्याप्नोति । अत एव युवतयः सरित्तुल्याः । उभयोः
साम्यम् । मन्दाक्रान्ता छन्दः ॥ ७४ ॥

अथ सर्वासामेव स्वेदोद्रेकं वर्णयति—

गत्विति ॥ युवतय एव सरितस्तासां स्वेद एवाऽऽपूरः प्रवाहः जघनमेव पुलिनं तत्रोद्रेकं गत्वा रुद्ध
आवृतो मध्यप्रदेशोऽवलम्बमागः, प्रवाहदेशश्च येन सः पूर्णनाभीहृदान्तः । रेफान्तमकारान्तं वा । पूर्णंति पूरे-
र्यन्ताः क्रमादि कः, 'वा दान्त —' इत्यादिना गिलुगिट्प्रतिषेधनिपातः । उच्चैरुन्नतौ कुचावेव तटौ तयोर्भुवं
नदेशमुल्लङ्घ्य रोमकूपान् रोमाणि रोमरन्ध्राणि तान्येव कूपान् प्लावयन् पूरयन् गण्डस्थलानि कपोलभागान्

उन्नतभूभागान् प्राप । अत्र युवातिषु सारिच्चस्थ तदवयवेष्ववयवानां च निरूपणात्मकस्तद्वस्तुविषयसावयव-
रूपकं शेषातुप्राणितम् । मन्दाक्रान्ता वृत्तम् । 'मन्दाक्रान्ता जलधिषडङ्गैर्गम्भैर्नतौ ताद् गुरु चेत्' इति लक्षणात् ॥

प्रियकरपरिमार्गादङ्गनानां यदाऽभूत्पुनरधिकतरैव स्वेदतोयोदयश्रीः ॥

अथ वपुरभिषेक्तुं तास्तदाऽम्भोभिरीषुर्वनविहरणखेदम्लानमम्लानशोभाः ७५-

इति श्रीमाघकृतौ शिशुपालवधे महाकाव्ये वनविहारो नाम सप्तमः सर्गः ॥ ७ ॥

प्रियेति ॥ अथाऽनन्तरं ताः स्त्रियः तदा तस्मिन् काले वपुः शरीरमभिषेक्तुम् ईषुः प्रक्षा-
लयितुमभिलेषुः । किंलक्षणं वपुः वनविहरणखेदम्लानं काननक्रीडाश्रमेण दीनं, किंभूतास्ताः
अम्लानशोभाः दीप्यमानकान्तयः । वपुरेव म्लानम् । तदा कदा यदा यस्मिन् काले अङ्ग-
नानां स्वेदतोयोदयश्रीः प्रस्वेदजलाविर्भावलक्ष्मीः पुनर्भूयोऽपि अधिकतरैव अभूत् बहुतरैव
सञ्जाता, कस्मात् प्रियकरपरिमार्गात् बलभूषणपरिमार्जनात् । सात्त्विकभावादित्यर्थः ।
बलभकरस्पृष्टानामङ्गनानां यदा पुनरधिकः स्वेदो बभूव, तदाऽङ्गना वपुःप्रक्षालनमीषुरिति
भावः । मालिनी छन्दः ॥ ७५ ॥

इति श्री माघकाव्ये बृहद्बलभायां पुष्पावचयो नाम सप्तमः सर्गः ।



एवमध्वश्रमानुभावं स्वेदोद्रेकं वर्णयित्वा तत्फलभूतां जलविहारेच्छामासां दर्शयति--

प्रियेति ॥ यदा अङ्गनानां प्रियकरपरिमार्गात् प्रियकरस्पर्शात् । मृजैर्बुध् प्रत्ययः । स्वेदतोयोदयश्रीः
स्वेदोद्गमसम्पत् पुनर्भूयोऽप्यधिकतरैवाऽभूत्तदा अम्लानशोभा अक्षीणकान्तयः, वपुषि म्लानेऽपीति भावः,
ता अङ्गना वनविहरणखेदेन म्लानम् । म्लायतेः कर्तरि कः, 'संयोगादेरातो धातोर्यण्वतः' इति निष्ठानत्वम् ।
वपुरङ्गम् अथ कात्स्न्येन । 'मङ्गलाऽनन्तरारम्भप्रदनाकात्स्न्येऽथ' इत्यमरः । अम्भोभिरभिषेक्तुमीषु-
रिच्छन्ति स्म । इषेर्लिट् । अत्र पूर्ववाक्यार्थस्योत्तरवाक्यार्थसमर्थनहेतुकत्वेनोपनिबन्धाद्वाक्यार्थहेतुकं काव्य-
लिङ्गमलङ्कारः । मालिनी वृत्तम् ॥ ७५ ॥

इति श्रीमहोपाध्यायकोलाचलमल्लिनाथसूरिविरचिते शिशुपालवधकाव्यव्याख्याने

सर्वङ्काख्ये सप्तमः सर्गः ॥ ७ ॥



अष्टमः सर्गः ।

आयासादलघुतरस्तनैः स्तनङ्गिः (१) श्रान्तानामविकचलोचनारविन्दैः ॥

अभ्यम्भः कथमपि योषितां समूहैस्तैरुर्वीनिमित (२) चलत्पदं प्रचले ॥ १ ॥

आयासादिति ॥ तैः योषितां समूहैः अङ्गनानां गणैः अभ्यम्भः उदकाभिमुखं
कथमपि महता कष्टेन प्रचले सञ्चलितं प्रचलितम् । कथं यथा भवति उर्वीनिमितचलत्पदं यथा
भवति उर्व्यां पृथिव्यां निमित्तमन्दं चलत् पदं चरणं यथा भवति । निमित्तं मन्दम् । खेद-
वशात् मन्थरं गतमिति भावः । किं कुर्वन्नियोषितां समूहैः आयासात् खेदसन्तापात्
स्तनङ्गिः शब्दायमानैः सीत्कारशब्दं कुर्वणैः, किंलक्षणानां योषिताम् अलघुतरस्तनैः

श्रान्तानाम् अतिप्रौढकुचैः खिद्यानाम्, अपरं किलक्षणैः समूहैः अविकचलोचनारविन्दैः
अविकल्परनयनकमलैः । खेदेन निमीलितैरिति भावः । प्रहर्षिणी छन्दः ॥ १ ॥

‘अथ वपुरभिषेक्तुं तास्तदाम्भोभिरीपु’रित्युक्तं, तदेव वर्णयितुमारभते—

आद्यासादिति ॥ अलघुतरस्तनैः पृथुतरकुचैरिति मान्यहेतूक्तिः । स्वनङ्गिः भूपाभिः श्रमवशात्सैर्वा
शब्दाद्यमानैः । ‘स्वन शब्दे’ इति धातोर्लटः शब्दादेशः । अविकचलोचनारविन्दैः श्रमनिमीलिताक्षिपद्भिरायासा-
शनविहारखेदाच्छ्रान्तानां हान्तानां योषितां तैः समूहैः कर्तृभिः दृष्ट्या निहितानि निक्षितानि । ‘डुधात्र
धारणे’ इति धातोः कर्माणि क्तः । तथैव चलन्ति पदानि यस्मिन्कर्मणि तथया तथा । उत्क्षेपणाऽऽशक्त्या भुवि
वत्सादाकृष्यमाणचरणामेत्यर्थः । अभ्यम्भोऽम्भःप्रति कयमपि प्रचेले प्रचलितम् । भावे लिट् । स्वभावोक्तिरल-
ङ्कारः । ‘स्वभावोक्तिरसौ चारु यथावद्वस्तुवर्णनम्’ इति लक्षणात् । अस्मिन्सर्गे प्रहर्षिणी वृत्तम् । ‘भनौ जौ
गन्दिदशयतिः प्रहर्षिणीयम्’ इति लक्षणात् ॥ १ ॥

यान्तीनां सममसितभ्रुवां नतत्वादंसानां महति नितान्तमन्तरेऽपि ॥

संसक्तैर्विपुलतया मिथो नितम्बैः सम्बाधं बृहदपि तद्वभूव वर्त्म ॥ २ ॥

यान्तीनामिति ॥ असितभ्रुवां श्यामकटाक्षाणामङ्गनानां तद्वर्त्म मार्गः सम्बाधं
वभूव सङ्कटमभवत् । किलक्षणं वर्त्म बृहदपि विशालमपि, किंभूतानां नारीणां समं युग-
पदेव यान्तीनां तुल्यकालं गच्छन्तीनां, यान्तीति यान्त्यः तासाम् । क्व सति अंसानां
स्कन्धानामन्तरेऽवकाशे नितान्तमतिशयेन महत्यपि सति विशालेऽपि सति, कथं तद्वर्त्म
सङ्कटमासीत् अपरं कस्मादंसानामन्तरं वभूव नतत्वात् कुचभारानमितत्वात्, तर्हि
कैः सम्बाधं वभूव नितम्बैः कटिप्रदेशैः, किंभूतैः नितम्बैः मियः परस्परं संयुक्तैः संमिलितैः,
कया विपुलतया विशालत्वेन ॥ २ ॥

यान्तीनामिति ॥ समं पङ्क्तिशो यान्तीनाम् । ‘आच्छीनयोरुम्’ इति वैकल्पिको लुमागमः । असित-
भ्रुवां खीणामंसानां नतत्वाद्धेतोर्वितान्तं महत्यन्तरे अवकाशे सत्यपि विपुलतया हेतुना मिथः संसक्तैरन्योन्य-
स्थितैर्नितम्बैर्बृहद्विस्तृतमपि तद्वर्त्म, सम्बाध्यत इति सम्बाधः सङ्कटम् । ‘सङ्कटं ना तु सम्बाधः’ इत्यमरः ।
प्रयत्नस्यापि विशेष्यलिङ्गत्वं ‘सम्बाधमनुवर्तते’ इति भाष्यकारादिप्रयोगादिष्यते । वभूव । नतःसत्वनितम्ब-
वैपुल्येभ्यः सौन्दर्यातिशय उक्तः । असम्बाधेऽपि सम्बाधाभिधानादतिशयोक्तिः ॥ २ ॥

नीरन्ध्रद्रुमशिशिरां भुवं व्रजन्तीः साशङ्कं मुहुरिव कौतुकात्करैस्ताः ॥

पस्पर्श क्षणमनिलाकुलीकृतानां शाखानामनुहिनरश्मिरन्तरालैः ॥ ३ ॥

नीरन्ध्रेति ॥ अनुहिनरश्मिः श्रीसूर्यः ताः अङ्गनाः करैः पस्पर्श किरणैरुत्प्राक्षीत् ।
कस्मात्कौतुकात् विनोदात्, कैः पस्पर्श शाखानामन्तरालैः विटपानां विवरैः, किंभूतानां
शाखानां क्षणं क्षणमात्रमनिलाकुलीकृतानां वातकम्पितानाम्, अनिलेन आकुलीकृतास्ता-
साम् । ताः किं कुर्वन्तीः नीरन्ध्रद्रुमशिशिरां सान्द्रवृक्षशीतलां भुवं व्रजन्तीः पृथिवीं
सेवमानाः वृक्षच्छायासूपविष्टाः । सूर्येण ताः स्पृष्टा इत्यर्थः । उत्प्रेक्षते—साशङ्कं समयं
मुहुरिव पुनःपुनः । रविः पस्पर्श समय इव । अन्योऽपि यः किल पराङ्गनाः करैः स्पृशति, स
गवाक्षजालैः समयः सन् वारंवारं स्पर्शं करोति इत्युक्तिः ॥ ३ ॥

नीरन्ध्रेति ॥ नीरन्ध्रैः सार्द्धैर्द्रुमैः शिशिरां भुवं व्रजन्तीर्गच्छन्तीस्ताः स्त्रीः अनुहिनरश्मिरुत्प्राक्ष-
यमानिलेनाऽऽकुलीकृतानां चालितानां शाखानामन्तरालैर्नीरन्ध्रेऽपि मुहुरनिलचालनजानितैरवकाशैर्षुहुः
कौतुकादिस्तुतयादिव साशङ्कम् । परदारत्वात्तत्र भयमित्यर्थः । करैः पस्पर्श स्पृष्टवान् । अत्र चलच्छायाहेतु-
कस्य तत्पनकरस्पर्शस्यैव हेतुकत्वोत्प्रेक्षाद् गुणहेतुत्वेना ॥ ३ ॥

एकस्यास्तपनकरैः करालितायां विभ्राणः सपदि सितोष्णवारणत्वम् ॥

सेवायै वदनसरोजनिर्जितश्रीरागत्य प्रियमिव चन्द्रमाश्चकार ॥ ४ ॥

एकस्या इति ॥ चन्द्रमाः रजनिकरः एकस्याः अङ्गनायाः प्रियमिव चकार मनो-
वल्लभमिव चक्रे । किं कृत्वा आगत्य समीपं प्राप्य, किंभूतायाः अङ्गनायाः तपनकरैः
करालितायाः रविकिरणैः परितसायाः खेदं प्रापितायाः, किं कुर्वाणश्चन्द्रमाः सपदि वेगेन
सितोष्णवारणत्वं विभ्राणः श्वेतच्छत्रत्वं धारयन्, सितं च तदुष्णवारणं च सितोष्णवारणं
तस्य भावः तत्त्वम् । किमर्थं सेवायै सेवार्थम् । सेवायां किं कारणं, तदाह—किंभूतः
चन्द्रः वदनसरोजनिर्जितश्रीः अङ्गनाया मुखकमलेन पराभूतकान्तिः तिरस्कृततेजाः ।
अन्योऽपि यः किल येन पराजितो भवति, सोऽवश्यमेव तस्य सेवां करोतीति भावः ॥ ४ ॥

अथ कस्याश्चित् वृत्तं श्वेतातपत्रं चन्द्रत्वेनोत्पद्यते—

एकस्या इति ॥ वदनसरोजेन भीमुखपङ्कजेन निर्जितश्रीश्चन्द्रमाः । एतेन वदनसरोजस्य चन्द्रविजया-
त्सरोजान्तरवैलक्षण्यं चन्द्रस्य निकृष्टत्वं चोक्तम् । अत एव सेवायै तत्सेवनार्थमागत्य तपनकरैः करालितायाः
भीषितायाः, पीडिताया इत्यर्थः । 'करालो भीषणेऽन्यवत्' इति विश्वः । एतेन सेवाऽवकाशो दर्शितः ।
एकस्याः कस्याश्चिदङ्गनायाः, सपदि आतपक्षण एव सितोष्णवारणत्वं स्वयमेव श्वेतातपत्रत्वं विभ्राणः
सन् प्रियं चकारेव । इति क्रियास्वरूपोत्प्रेक्षा । पराजितः कयाचित्सेवनया जेतुश्चित्तसन्तोषमुपार्जय-
तीति भावः ॥ ४ ॥

स्वं रागादुपरि वितन्वतोत्तरीयं कान्तेन प्रतिपथ(१)वारिताऽऽतपायाः ॥

सच्छत्रादपरविलासिनीसमूहाच्छायाऽऽसीदधिकतरा तदाऽपरस्याः ॥ ५ ॥

स्वमिति ॥ तदा तस्मिन् काले अपरस्याः अङ्गनायाः अपरविलासिनीसमूहात्
अन्याङ्गनावृन्दात् अधिकतरा छाया आसीत्, अधिकतमा कान्तिर्वभूवेत्यर्थः । 'छाया
कान्तौ प्रतिमायामर्कयोपित्यनातपे' इत्यमरः । किंभूतात् नारीसमूहात् सच्छत्रात् छत्र-
युक्तादपि, किंभूतायाः अपरस्याः कान्तेन वल्लभेन प्रतिपथवारितातपायाः प्रतिपथं मार्गं
वारितो निषिद्धः आतपो धर्मो यस्याः सा तस्याः मार्गं निवारितधर्मायाः, किं कुर्वता
कान्तेन रागात् आसक्तिवशात् स्वं निजमुत्तरीयं सितमुत्तरासङ्गम् उपरि तदुपरि वितन्वता
विस्तारयता । तदुपरि वल्लभविस्तारितोत्तरीयकृतातपत्रेण सच्छत्राऽपरयुवतिसमूहस्यातपत्र-
शोभा निर्जितेत्यर्थः । 'द्वौ प्रावारोत्तरासङ्गौ समौ बृहतिका तथे'त्यमरः ॥ ५ ॥

स्वमिति ॥ रागाद्धेतोरुपरि प्रियाया मूर्धनि स्वं स्वकीयमुत्तरीयं वितन्वता विस्तारयता कान्तेन प्रियेण
प्रतिपदं पदे पदे वारित आतपो यस्याः तस्या अपरस्याः कस्याश्चिदङ्गनायाः सच्छत्रात् छत्रयुक्तादपरविलासिनी-
समूहात्सकाशात् । 'पञ्चमी विभक्ते' इति पञ्चमी । अधिकतरा छाया अनातपः कान्तिश्च तदा आसीत् ।
छत्रच्छायातोऽपि कान्तस्वहस्तधुतोत्तरीयच्छायैवाऽनन्यसाधारणी ज्यायसी । मुखकान्तिरपि तस्या एव भूय-
सीति भावः । 'छाया त्वनातपे कान्तौ' इत्यमरः । एतेन सच्छत्रादच्छत्रस्याधिकच्छायेति विरोधोऽपि निरस्त-
इति विरोधाभासोऽलङ्कारः ॥ ५ ॥

संस्पर्शप्रभवसुखोपवीयमाने सर्वाङ्गे करतललग्नवल्लभायाः ॥

कौशेयं व्रजदपि गाढतामजस्रं सस्रंसे विगलितनीवि नीरजाक्ष्याः ॥ ६ ॥

संस्पर्शेति ॥ नीरजाक्ष्याः कमललोचनायाः अङ्गनायाः सर्वाङ्गे सकलगत्रे वर्तमानं

कौशेयं परिधानदुक्कलं सखंसे त्वस्तम् । 'कौशेयं कृमिकोशेत्य'मित्यमरः । किंभूतं कौशे-
यन् अजलं निरन्तरं गाढतां व्रजदपि अग्रे दृढत्वं प्राप्नुवदपि । सुदृढमरीत्ययोः ।
तर्हि कथं पपातेत्याशङ्क्याह—पुनः किंभूतं कौशेयं विगलितनीवि पतितमेखलागुणं, किं-
लक्षणायाः करतललग्नचह्रमायाः हस्तावलग्नप्रियायाः, करतले पाणौ लग्नः अवलग्नो
चह्रभो भतां यस्याः सा तस्याः, किंलक्षणे सर्वाङ्गे संस्पर्शप्रभवसुखोपचीयमाने संस्पर्शात्
प्रियगात्रसंयोगात् प्रभवो जन्म यस्य तत् संस्पर्शप्रभवम्, एवंभूतं यत् सुखं शर्म तेन उप-
चीयते वृद्धिं नीयते तत् संस्पर्शप्रभवसुखोपचीयमानं तस्मिन् प्रियगात्रसंयोगादुत्पन्नसुखेन
वृद्धिं नीयमाने इत्यर्थः । अत एव मेखला दृष्टिता, पश्चात्तत्त्वस्तमित्यर्थः ॥ ६ ॥

संस्पर्शोति ॥ करतले लग्नो वल्लभो यस्यास्तस्याः । स्वहस्तेन तद्वस्तं गृहीत्वा गच्छन्त्या इत्यर्थः । अत एव
नीरजाद्याः सर्वाङ्गे संस्पर्शप्रभवेन प्रियाङ्गसङ्गप्रभवेन सुखेनोपचीयमाने पोषं गमिने सति अत एव गाढतां
दृढत्वं व्रजदपि विगलितनीवि सुखपावदयाद्विद्विष्टप्रस्थि कौशेयं दुक्कलमजलं सखंसे त्वस्तम् । एषा हृदा
द्वर्तितरोमा च ॥ ६ ॥

गच्छन्तीरलसमवेक्ष्य विस्मयिन्यस्तास्तन्वीर्न विदधिरे गतानि हंस्यः ॥

बुद्ध्वा वा जितमपरेण काममाविष्कुर्वीत स्वगुणमपत्रपः क एव ॥ ७ ॥

गच्छन्तीरिति ॥ हंस्यः हंसाङ्गनाः गतानि न विदधिरे गमनानि न चक्रुः । किं
कृत्वा ताः तन्वीः कृशाङ्गीः अङ्गनाः अवेक्ष्य अवलोक्य, किंभूताः तन्वीः अलसं मन्यंरं
यथा भवति तथा गच्छन्तीः यान्तीः, किंलक्षणा हंस्यः विस्मयिन्यः आश्चर्ययुक्ताः ।
चित्रायमाणास्तस्थुरिति भावः । वा युक्तमेतत्, यतः कारणात् क एव अपत्रपः निर्लज्जः
स्वगुणमाविष्कुर्वीत निजगुणं प्रकटीकुर्यात् । किं कृत्वा काममत्यर्थम् अपरेण जितं बुद्ध्वा
अन्येन निर्जितं परिज्ञाय । अतो न गतानि चक्रिरे । स्वगतिगुणो न प्रकटित इत्यर्थः ।
यतो निर्जितविलासगमना इति भावः ॥ ७ ॥

गच्छन्तीरिति ॥ हंस्यो हंसाङ्गना अलसं मन्दं गच्छन्तीस्तास्तन्वीः स्त्रीरवेक्ष्य विस्मयिन्यो गति-
नौष्ठवाद्विस्मयवत्यः सत्यो गतानि स्वयं लीलागमनानि न विदधिरे न चक्रुः । लज्जयेति भावः । तथा हि-
परेण जितं स्वगुणं बुद्ध्वा वा, बुद्ध्वापीत्यर्थः । क एव को वा अपत्रपः सन् काममाविष्कुर्वीत प्रकाशयेत् ।
न कश्चिदप्यित्यर्थः । 'इदुदुपधस्य चाऽप्रत्ययस्य' इति विसर्जनीयस्य पत्वम् । अत्र तिरश्चां वि वेकित्वातिशयो-
क्याः गतिकरणनिषेधसमर्थनार्थोऽप्यमर्यान्तन्यासः ॥ ७ ॥

श्रीमद्भिर्जितपुलिनानि माधवीनामारोहैर्निविडवृहन्नितम्बविम्बैः ॥

पापाणस्खलित(१)विलोलमाशु नूनं वैलक्ष्यादयु(२)स्वरोधनानि सिन्धोः ॥ ८ ॥

श्रीमद्भिरिति ॥ सिन्धोः समुद्रस्य अवरोधनानि कलत्राणि नद्यः आशु शीघ्रम्
अयुः ईयुः । जवेन नद्यो जग्मुर्नित्यर्थः । कथं यथा भवति पापाणस्खलितविलोलं यथा
भवति पापाणेषु प्रस्तरेषु स्खलितं स्खलनं तेन विलोलं चपलं यथा स्यात्तथा । नूनमुत्प्रे-
क्षायाम्, उत्प्रेक्षते—वैलक्ष्यादिव खेदादिव । गतमिति भावः । खेदे किं कारणमित्या-
शङ्क्याह—यतः किंभूतानि सिन्धोः अवरोधनानि माधवीनाम् आरोहैः यादवस्त्रीणां जवेनैः
जितानि निर्जितानि पुलिनानि तोयोल्लिखितानि येषां तानि, यतः किंलक्षणैः आरोहैः श्री-
मद्भिः शोभायुक्तैः, अपरं किंभूतैः आरोहैः निविडवृहन्नितम्बविम्बैः निविडानि दृढानि

बृहन्ति विशालानि नितम्बविम्बानि कटिप्रदेशेषु ते तैः दृढविशालश्रोणीप्रदेशैः । अन्योऽपि यः किंल परपराभूतगुणो भवति, स स्वखलितगतं यथा भवति तथा वैलक्ष्यात् वेगेन गच्छतीत्यर्थः । आरोहः अग्रभागः, पश्चाद्भागो नितम्बः । 'तोयोत्थितं तत्पुलिनं सैकतं सिकतामयम्', 'शुद्धान्तश्चाश्वरोधश्चेत्यमरः ॥ ८ ॥

श्रीमाङ्गिरिति ॥ श्रीमाङ्गिः शोभावङ्गिः निविडाः बृहन्तश्च नितम्बविम्बाः कटिपश्चाद्भागौ येषां तैः, माधव-
स्येमा माधव्यस्तासां हरिवधूनाम् । आरुह्यन्त इत्यारोहैः कटिपुरोभागैर्जघनैः जितपुलिनानि सिन्धोरवरोध-
नानि समुद्रमाहिष्यः, नय इत्यर्थः । वैलक्ष्यात्पराजयकृतमनःसङ्कोचाद्देतोः पाषाणेषु स्वखलनेनाभिघातेन
विलोले यथा तथा आशु ययुः अशुः नूनम् । नदीनां स्वाभाविकयाः पाषाणस्खलिताशुगते वैलक्ष्यहेतुकत्वो-
त्प्रेक्षाणाद् गुणहेतूत्प्रेक्षा ॥ ८ ॥

मुक्ताभिः सलिलरयाऽस्तशुक्तिपेशीमुक्ताभिः कृतरुचि सैकतं नदीनाम् ॥

स्त्रीलोकः परिकलयाञ्चकार तुल्यं पल्यङ्कैर्विगलितहारचारुभिः स्वैः ॥ ९ ॥

मुक्ताभिरिति ॥ स्त्रीलोकः युवतिवर्गः नदीनां सैकतं सरितां पुलिनं स्वैः पल्यङ्कैः
तुल्यं निजपर्यङ्कैः सदृशं परिकलयाञ्चकार मेने । किंलक्षणैः पल्यङ्कैः विगलितहार-
चारुभिः गलन्मुक्ताकलापरम्यैः, किंभूतं सैकतं मुक्ताभिः कृतरुचि मौक्तिकैर्विहितद्युति, किं-
भूताभिर्मुक्ताभिः सलिलरयाऽस्तशुक्तिपेशीमुक्ताभिः सलिलरयेण उदकवेगेन अस्ताः क्षिप्ताः
याः शुक्तयः शिप्राः तासां पेश्यः कोशाः ताभ्यो मुक्ताः परित्यक्ताः ताभिः । पेशी कोशः
शिप्रामध्यभागो यः, तस्मान्मुक्ताभिः पतिताभिरित्यर्थः । 'शयनं मञ्चपर्यङ्कपल्यङ्काः
खट्वया समाः' इत्यमरः ॥ ९ ॥

मुक्ताभिरिति ॥ स्त्रीलोकः स्त्रीजनः कर्ता सलिलरयेणास्ता मुक्ताः शुक्तयो मुक्तास्फोटास्त एव पेश्यः
कोशाः, पुटा इति यावत् । 'मुक्तास्फोटः स्त्रियां शुक्तिः' इति, 'पेशी कोशो द्विर्हाने' इति चामरः । तामि-
र्मुक्ताभिर्विमुक्ताभिः मुक्ताभिर्मौक्तिकैः । 'अथ मौक्तिकम् । मुक्ता' इत्यमरः । कृतरुचि कृतशोभं नदीनां
सिकतामयं सैकतं पुलिनम् । 'तोयोत्थितं तत्पुलिनं सैकतं सिकतामयम्' इत्यमरः । 'सिकताशर्कराभ्यां च'
इत्यण् प्रत्ययः । विगलितैर्विशोणैर्हारैश्चारुभिः स्वैः पल्यङ्कैः शयनैः । 'शयनं मञ्चपर्यङ्कपल्यङ्काः खट्वया
समाः' इत्यमरः । तुल्यं सदृशं परिकलयाञ्चकार मेने । पूर्णोपमेयम् ॥ ९ ॥

आघ्राय श्रमजमनिन्द्यगन्धवन्धुं निःश्वासश्वसनमसङ्ग(१)मङ्गनानाम् ॥

आरण्याः सुमनस ईषिरे न भृङ्गैरौचित्यं गणयति को विशेषकामः ॥ १० ॥

आघ्रायेति ॥ भृङ्गैः श्रमरैः आरण्याः सुमनसः वनोद्भवानि कुष्ठमानि न ईषिरे न
चवाञ्छिरे । अरण्ये वने भवाः आरण्याः । किं कृत्वा अङ्गनानां कामिनीनां निःश्वासश्वसनं
मुखमास्तमाघ्राय शिङ्घित्वा, किंभूतं निःश्वासश्वसनं श्रमजं खेदसम्भवम्, अपरं किंभूतं
श्वसनम् अनिन्द्यगन्धवन्धुं प्रशल्याऽऽमोदवान्धवम्, अनिन्द्यश्वासौ गन्धश्च तस्य बन्धुः
वान्धवसदृशस्तं, पुनः किंभूतम् असङ्गमस्खलितम् । युक्तोऽयमर्थः, यतः कारणात् विशेष-
कामः विशेषाभिलाषुकः कः पुमान् औचित्यं गणयति योग्यत्वं विचारयति, अपि
तु न कोऽपि ॥ १० ॥

आघ्रायेति ॥ भृङ्गैः कर्तुभिः श्रमजमन्ध्रमोत्थम् । अनिन्द्यगन्धस्य आघ्रायगन्धस्य बन्धुं सहचरम् ।
नद्वन्तमित्यर्थः । अङ्गनानां निश्वासश्वसनं निश्वासासक्तम् असक्तमप्रतिषिद्धमाघ्राय, अरण्ये भवा-

अस्याः मुननमः पुण्याणि नेभिरे नेटाः । इषु इच्छायाम्, कर्मणि लिट् । अनुचितोऽयमकाण्डे परिचित-
परित्याग इत्याह—विशेषं कामयते इति विशेषकामः । 'श्रीलिकामिभिश्चाचरिभ्यो णः' इति णप्रत्ययः ।
क धैचित्यं गणयति । न कोऽपीत्यर्थः । अर्थान्तरन्यासः ॥ १० ॥

आयान्त्यां निजयुवतौ वनात्सशङ्कं वर्हणामपरशिखण्डिनीं भरेण ॥

आलोक्य व्यवदधतं मयूरमारात् (१) कामिन्यः श्रद्धधुरनार्जवं नरेषु ॥ ११ ॥

आयान्त्यामिति ॥ कामिन्यः अङ्गनाः नरेषु पुरुषेषु अनार्जवं श्रद्धधुः कौटिल्यं
मेनिरे । ऋजोभावंः आर्जवं न आर्जवमनार्जवम् । यत्, अवश्यं पुरुषाः कुटिला एव भव-
न्तीति मेनिरे । किं कृत्वा आरात् समीपे वर्तमानं मयूरं शिखण्डिनं वर्हणां भरेण
पिच्छानां समूहेन अपरशिखण्डिनीमन्यतरां मयूरां व्यवदधतमाच्छादयन्तमालोक्य दृष्ट्वा,
कथं यथा भवति साशङ्कं सभयं यथा भवति, आशङ्कया सह वर्तमानं साशङ्कम् । भये
किं कारणं कस्यां सत्यां निजयुवतौ स्वकान्तायां वनात् वनमध्यात् आयान्त्यां सत्याम्,
आगच्छन्त्यामित्यर्थः ॥ ११ ॥

आयान्त्यामिति ॥ निजयुवतौ वनादायान्त्यामागच्छन्त्यां सत्यां सशङ्कं सभयमपरशिखण्डिनीं जारिणीं
वर्हणां भरेण व्यवदधतं द्वादशयन्तं मयूरं पुर आलोक्य कामिन्यः प्रियेभ्वनार्जवं कौटिल्यं श्रद्धधुर्विश्वस्त-
वस्यः । कुटिलाः पुरुषा इति निश्चिक्युरित्यर्थः । दधतेर्लुङि 'गातिस्था-' इत्यादिना सिचो लुक् । 'आत-'
इति झेर्नुसादेशः । 'श्रद्धन्तोरुपसर्गवद्वृत्तिर्वक्तव्या' इति श्रच्छब्दस्य धातोः प्राक् प्रयोगः ॥ ११ ॥

आलापैस्तुलितरवाणि वाणिनीनां (२) माधुर्यादमलपतत्रिणां कुलानि ॥

अन्तर्धामुपययुरुत्पलावलीषु प्रादुःप्यात्क इव जितः पुरः परेण ॥ १२ ॥

आलापैरिति ॥ अमलपतत्रिणां कुलानि राजहंसानां वृन्दानि उत्पलावलीषु कमल-
श्रेणिषु अन्तर्धामुपययुः अदृश्यत्वं जग्मुः । अमलानि उज्ज्वलानि पतत्राणि तनूरुहाणि
येषां ते तेषाम् । किंलक्षणानि कुलानि वाणिनीनां विदग्धस्त्रीणामालापैर्वाग्भिः तुलित-
रवाणि जितशब्दानि, कस्मात् माधुर्यात् मधुरत्वात् । युक्तोऽयमर्थः, यतः कारणात् परेणा-
न्येन जितः पुमान् क इव पुनः प्रादुःप्यात् क इव अग्रे प्रकटो भवति, अपि तु न कोऽपि।
प्रादुःप्यात् इति 'अस भुवि' प्रआहुरपूर्वः, पुरः प्रसमीयात् ॥ १२ ॥

आलापैरिति ॥ माधवीनां हरिवधूनामालापैः कर्तृभिः माधुर्यादेतोस्तुलितरवाणि निरस्कृतरुतानि
अमलपतत्रिणां हंसानां कुलानि उत्पलावलीष्वन्तर्धानम् । 'अन्तःशब्दस्याऽङ्कविधिणित्वेपूपसर्गात् बाध्यम्'
इति अन्तःशब्दस्योपसर्गात् 'आतथोपसर्गे' इत्यहं प्रत्ययः । उपययुः । युक्तं चैतदित्याह, तथा हि—
परेण जितः कः । इवशब्दो वाक्यालङ्कारः । पुरो जेतुमग्रे प्रादुःप्यात्प्रादुर्भवेत् । 'उपसर्गप्रादुर्भास्तिर्यच्-
परः' इति पत्वम् । अर्थान्तरन्यासः ॥ १२ ॥

मुग्धायाः स्मरललितेषु चक्रवाक्या निःशङ्कं दयिततमेन चुम्बितायाः ॥

प्राणेशानभि विदधुर्विधूतहस्ताः सीत्कारं समुचितमुत्तरं तरुण्यः ॥ १३ ॥

मुग्धाया इति ॥ तरुण्यो युवतयः प्राणेशान् अभि वल्लभान् अभि लक्ष्याकृत्य चक्र-
वाक्याः चक्रवाकदयितायाः समुचितं योग्यं सीत्कारं सादितिशब्दम् उत्तरं विदधुः
सीत्कारमेव प्रत्युत्तरं चक्रुः । किंलक्षणास्तरुण्यः विधूतहस्ताः प्रकम्पितकराः, किंलक्षणायाः
चक्रवाक्याः दयिततमेन अतिप्रियेण चक्रवाकेन निःशङ्कं निर्दयं यथा भवति तथा चुम्बि-

तायाः पीताधरायाः, अपरं किंभूतायाः चक्रवाक्याः स्मरललितेषु मुग्धायाः कन्दर्पविला-
सेषु अबोधयाः अचतुरायाः । किल भर्तुचुम्बिताङ्गना हस्ताग्रं कम्पयन्ती सीत्कारं करोति ।
तदा चक्रवाकी स्मरललितेषु मुग्धा, अतस्तरुण्यो भर्तारमनुलक्ष्यीकृत्य तस्याः प्रत्युत्तरं चक्रुः
सीत्कारकरणादिति भावः । 'छन्दराजबोधयोर्मुग्धः' इति विश्वः ॥ १३ ॥

मुग्धाया इति ॥ दयिततमेन निःशङ्कं निर्विचारं चुम्बिताया दद्यायाः स्मरललितेषु चुम्बनायनन्तर-
कृत्येषु सीत्कारादिकामचेष्टितेषु मुग्धाया मूढायाश्चक्रवाक्याः समुचितं योग्यं सीत्कारं सीत्काररूपमुत्तरं
कृत्यं तरुण्यः स्वयं प्राणेशानभि विधूतहस्ताः सत्यो विदधुः । तादात्म्यभावनया स्वयं दद्या इव सीधक्कुरिति
सीत्कारासम्बन्धे तत्सम्बन्धातिशयोक्त्या तत्रासामुद्दीपकमासीदित्युक्तम् ॥ १३ ॥

उत्क्षिप्तस्फुरित(१)सरोरुहार्धमुच्चैः सस्नेहं विहगरवैरिवाऽऽलपन्ती ॥

नारीणामथ सरसी सफेनहासा प्रीत्येव व्यतनुत पाद्यमूर्मिहस्तैः ॥१४॥

उत्क्षिप्तेति ॥ अथानन्तरं सरसी तडागिका महत्सरो वा नारीणां यादवस्त्रीणां पाद्यं
पादप्रक्षालनजलं व्यतनुत विस्तारयामास । अभीष्टागमने हि अर्घ्यपाद्यविष्टरादिकं गौरव-
मुचितम् । किलक्षणा सरसी सफेनहासा फेनोऽब्धिकफः स एव हासो हास्यं तेन सह
वर्तमाना । 'डिण्डीरोऽब्धिकफः फेनः' इत्यमरः । कया व्यतनुत, उत्प्रेक्षते—प्रीत्येव
हर्षणेव । अन्योऽपि अभीष्टागमने हर्षात् सहासो भवति । किलक्षणं पाद्यम् उत्क्षिप्त-
स्फुरितसरोरुहार्धं निःक्षिप्तमनोहरपद्मार्धयुक्तम्, उत्क्षिप्तः निक्षिप्तः स्फुरितसरोरुहाण्येव रम्य-
कमलान्येव अर्घः पूजाविधिः यत्र तत्तथा । 'मूल्ये पूजाविधावर्ध' इत्यमरः । अपरं
किंभूता सरसी, उत्प्रेक्षते—विहगरवैः पक्षिकृजितैः उच्चैर्गाढस्वरं यथा भवति तथा आल-
पन्तीव कुशलप्रश्नं कुर्वतीव, अपरं कथं यथा भवति सस्नेहं सप्रीति यथा भवति तथा ।
प्रीतिवशादित्यर्थः । 'अलापो भाषणं मिथः' इत्यमरः । अन्योऽपि प्रियागमने स्नेहात्
गाढमालापं करोति । इति प्राञ्जलत्वोक्तिः । कैः पाद्यं व्यतनुत ऊर्मिहस्तैः कल्लोलकरैः ।
'पाद्यं पादाय वारिणी'त्यमरः ॥ १४ ॥

उत्क्षिप्तेति ॥ अथानन्तरमुत्क्षिप्तं स्फुटितसरोरुहं विकचारविन्दमेवार्धमर्धद्रव्यं यस्मिन्तत्तथा सस्नेहं
विहगरुतैरालपन्ती स्वागतादिवचनं व्याहरन्तीव स्थिता इत्युत्प्रेक्षा । फेन इव हासस्तेन सहिता सफेन-
हासा । स्मितपूर्वाभिभाषिणीत्यर्थः । सरसी पुष्करिणी नारीणामूर्मिमि रेव हस्तैः पाद्यं पादोदकम् । 'पादांर्धा-
भ्यां च' इति यत्प्रत्ययः । प्रीत्येवेत्युत्प्रेक्षा । व्यतनुत । रूपकानुप्राणितोत्प्रेक्षाद्वयस्य सापेक्षत्वात्संज्ञाः ॥१४॥

नित्याया निजवसतेर्निरासिरे यद्वागेण श्रियमरविन्दतः कराग्रैः ॥

व्यक्तत्वं नियतमनेन निन्युरस्याः सापत्न्यं क्षितिसुतविद्विषो महिष्यः ॥१५॥

नित्याया इति ॥ क्षितिसुतविद्विषः श्रीकृष्णस्य महिष्यः पत्न्यः यत् यतः कारणात्
अरविन्दतः कमलात् श्रियं लक्ष्मीं निरासिरे दूरे चक्रुः निचिक्षिपुः । केन रागेण लौहित्येन
अथ च द्वेषेण कोपेन वा, कैः निरासुः कराग्रैः हस्तप्रान्तैः, किंभूतात् अरविन्दतः निजवसतेः
स्वनिवासात् । अर्थात् श्रिय एव निवासभूतादित्यर्थः । किलक्षणायाः निजवसतेः
नित्याया अविनश्वरायाः । अनेन हेतुना एतावता नियतं निश्चितमस्याः
श्रियः व्यक्तत्वं स्फुटं स्पष्टम् एताः स्त्रियः सापत्न्यं सपत्नीभावं निन्युः । तन्महिष्यः

तस्याद्यासात् तां निराचकुः । अन्यापि स्त्री सपत्नी कोपेन तद्गृहाद् हस्ताग्रेण धृत्वा निःसा-
रयति । अथ च श्रीकृष्णराज्यः रागेण लौहित्येन वा अरविन्दतः कमलात् श्रियं शोभां
त्रिधिपुरित्यर्थः । कराग्रोररक्तत्वातिशयेन कमलानां रागश्रीरधःकृता । 'शोभासम्प-
द्रमासु श्रीः' इति विश्वः । क्षितिः पृथ्वी तस्याः सुतो नरकाक्षरः तस्य विद्विद् शत्रुः श्री-
कृष्णस्तस्य । 'कृतभिषेका महिर्षोऽत्यमरः ॥ १५ ॥

नित्याया इति ॥ क्षितिमुतविद्विषो नरकाद्विषो हरेर्महिष्यः करपैः पाणिपद्मैः करणै रागेण रक्त-
वर्गेन इच्छया च श्रियं शोभां रमां च नित्यायाः सदातन्याः निजवसतेः स्ववासादरविन्दतोऽरविन्दात्रिरासिरे
निष्कासयाञ्चक्रुः । निश्चकुषेति यावत् । 'उपसर्गादस्यत्पूयोर्वा वचनम्' इति विकल्पादात्मनेपदम् । अनन
निरासेनास्याः श्रियः सापत्न्यं सपत्नीत्वम् । द्राक्षणादित्वात् ध्यञ् प्रत्ययः । व्यक्तत्वं नित्युः । व्यक्तीचक्रु-
रित्यर्थः । अथ श्रीशब्देन रमाशोभयोरभेदाध्यवसायेन श्रीनिवासस्य सापत्न्यव्यक्तीकरणार्थत्वेऽप्येकणात्
हेतुप्रतिमोत्थापितानि शयोक्त्यनुप्राणितेयं फलोत्प्रेक्षेति सङ्करः ॥ १५ ॥

आस्कन्दन् कथमपि योपितो न यावन्नीमत्यः प्रियकरधार्यमाणहस्ताः ॥

औत्सुक्यत्वरित(१)ममूस्तदम्बु तावत्संक्रान्तप्रतिमतया दधाविवाऽन्तः ॥ १६ ॥

आस्कन्दन्निति ॥ तावत्प्रथमं तदम्बु तज्जलम् अमूः पुताः अङ्गनाः अन्तर्मध्ये
दधाविव धारयामासेव । कया संक्रान्तप्रतिमतया न्यस्तप्रतिविम्बत्वेन, किंभूतमम्बु
औत्सुक्यत्वरितं सम्मिलनोत्कण्ठितम् । तावदिति किं, यावत् ताः योपितः स्त्रियः कथ-
मपि केनापि प्रकारेण न आस्कन्दन् न व्याप्नुवन् । न प्रवेशं चक्रुरित्यर्थः । किंभूता
योपितः भीमत्यः सभयाः, अत एवाऽपरं किंलक्षणाः प्रियकरधार्यमाणहस्ताः वल्लभकरै-
र्घृतहस्ताः । प्रतिविम्बच्छलेन अम्बु त्वरितेन ताः तावन्मिलितमिति भावः(१) ॥ १६ ॥

आस्कन्दन्निति ॥ भीमत्यः प्रवेशभारवो योपितः प्रियकरैर्धार्यमाणहस्ताः प्रियकरावलम्बाः सत्यः
यावत्कथमपि नास्कन्दन् प्राविशन्, तावत्संक्रान्तप्रतिमतया संक्रान्तप्रतिविम्बतया तदम्बु कर्तुं औत्सुक्या-
दुत्कण्ठतया त्वरितममूरन्तर्दधाविव । अन्तः प्रावेशयदित्यर्थः । प्रतिविम्बसंक्रमणादन्तर्धानोत्प्रेक्षणाद्
क्रियानिमित्ता क्रियास्वरूपोत्प्रेक्षा ॥ १६ ॥

ताः पूर्वं सचकितमागमय्य गाधं कृत्वाऽथो मृदुपदमन्तराविशन्त्यः ॥

कामिन्यो मन इव कामिनां(२) सरागैरङ्गैस्तज्जलमनुरञ्जयाम्बुभूवुः ॥ १७ ॥

ताः पूर्वमिति ॥ ताः कामिन्योऽङ्गनाः तज्जलमुदकम् अङ्गैस्तनुभिः कृत्वा अनुरञ्ज-
याम्बुभूवुः रक्तमकार्षुः । किंभूतैः अङ्गैः सरागैः सकुङ्कुमलौहित्यैः, किमिव कामिनां
मन इव । यथा ताः कामिनां मनः मानसमनुरञ्जयन्ति । कैः अङ्गैः सरागैः सविलेपनैः
शरीरैः, आसक्तिवशात् कान्तस्य मनो रञ्जयन्ति स्मेत्यर्थः । किं कुर्वत्यः पूर्वं प्रथमं स-
चकितं सभयं यथा भवत्येवमागमय्य आगत्य उत्तरं कृत्वा अथ पश्चात् गाधं विधाय
प्रतिष्ठां कृत्वा सुस्थानं गृहीत्वा मृदुपदं कोमलपदं मन्दमन्दम् अन्तर्मध्ये आविशन्त्यः
प्रविशन्त्यः ॥ १७ ॥

ताः पूर्वमिति ॥ ताः कामिन्यः कामिनः कानुकस्य मन इव तज्जलं पूर्वं प्रथमं सचकितं सभयं यथा
तथा गाधमुत्तमानागमय्य गमनेन ज्ञात्वा । पुरःप्रविष्टपुरुषनुत्वेन गाधं तादिति परामृदयेत्यर्थः । अन्यत्र
मृतमुत्प्रेन ज्ञात्येवत्यर्थः । अथो अनन्तरं मृदु मन्दं पदं कृत्वा पदं न्यस्य । अन्यत्र तु स्वयं सम्भाषणादिकं

कृत्वैत्यर्थः । अन्तरमभ्यन्तरमाविशन्त्यः प्रविष्टाः सत्यः । अन्यत्र रहस्यकर्मणि प्रवृत्ता इत्यर्थः । सरागैः साङ्गरागैः सानुरागैश्चाङ्गैर्गानैरुज्जयाम्बभूवुस्तद्वर्णान्तं चक्रुः । अन्यत्र त्वनुरक्तं चक्रुरित्यर्थः । श्लेष-सङ्कीर्णयमुपमा ॥ १७ ॥

सङ्क्षोभं पयसि मुहुर्महेभकुम्भश्रीभाजा कुचयुगलेन नीयमाने ॥

विश्लेषं युगमगमद्रथानाम्नोरुद्वृत्तः क इव सुखावहः परेषाम् ॥ १८ ॥

सङ्क्षोभमिति ॥ स्थाङ्गनाम्नोः चक्रवाकयोः युगं युगलं विश्लेषं वियोगमगमत् प्राप । क सति पयसि उदके कुचयुगलेन अङ्गनास्तनयुगमेन मुहुर्वारंवारं सङ्क्षोभं नीयमाने सति कम्पं प्राप्यमाणे सति, किंभूतेन कुचयुगलेन महेभकुम्भश्रीभाजा महेभस्य कुम्भयोः शिरःपिण्डयोः श्रियं शोभां भजते आश्रयतीति तेन गजकुम्भवत् स्थूलेन । युक्तमिदं, यतः कारणात् उद्वृत्तः चलितवृत्तः चलिताचारपुरुषः परेषामन्येषां क इव सुखावहः क इव सुखप्रदः, अपि तु न क इव सुखावहो भवति । अथ च उद्वृत्तं स्तनयुगलं वर्तुलाकार-मस्ति, तच्चक्रवाकयोर्वियोगान्न सुखावहं स्तनयुगलं, यत उद्वृत्तमिति भावः । 'कुम्भौ तु पिण्डौ शिरसः' इत्यमरः ॥ १८ ॥

सङ्क्षोभमिति ॥ महेभकुम्भश्रीभाजा । तत्सदृशश्रीभाजेत्यर्थः । अत एवाऽसम्भवद्वस्तुसम्बन्धो निदर्शना-लङ्कारः । कुचयुगलेन । उल्लसितेनेति भावः । पयसि मुहुः सङ्क्षोभं नीयमाने प्राप्यमाणे सति स्थाङ्गनाम्नो-युगं चक्रवाकयुगलं विश्लेषं वियोगमगमत् । वियोगासहमपीति भावः । तथा हि—उद्वृत्त उन्नतो वृत्तश्च, उद्वर्तनं यस्येति वा उद्वृत्तः । अन्यत्रोद्वृत्तः, उन्मार्गवर्तीति यावत् । सः क इव को वा परेषां स्वेतरेषां सुखावहः सुखकरः । न कोऽपीत्यर्थः । अयं च श्लेषभूलातिशयेऽपि जीवितोऽर्थान्तरन्यासः ॥ १८ ॥

आसीना तटभुवि सस्मितेन भर्त्रा रम्भोरुरवतरितुं सरस्यनिच्छुः ॥

धुन्वाना करयुगमीक्षितुं विलासाञ्शीतालुः सलिलगतेन सिच्यते स्म ॥ १९ ॥

आसीनेति ॥ भर्त्रा बल्लभेन रम्भोरुः कदलीछकुमारोरुः सिच्यते स्म सिक्ता । किंभू-तेन भर्त्रा सस्मितेन ईषदासयुक्तेन, अपरं किंभूतेन भर्त्रा सलिलगतेन वारिमध्यस्थितेन, कि-लक्षणा सा सरसि तडागे अवतरितुमनिच्छुः प्रवेष्टुमनिच्छन्ती, अपरं किलक्षणा सा शीतालुः शीतयुक्ता । शीतातैत्यर्थः । शीतं विद्यते यस्याः सा शीतालुः । पुनः किलक्षणा सा तट-भुवि आसीना तीरे उपविष्टा, किं कर्तुं भर्त्रा सिच्यते स्म विलासान् ईक्षितुं तत्कृतविभ्र-मान् विलोकयितुं, किं कुर्वाणा करयुगं धुन्वाना हस्तद्वयं धूनयन्ती ॥ १९ ॥

आसीनेति ॥ शीतं न सहन इति शीतालुः शीतभीरुः । शीतोष्णाभ्यां तदसहने आलुञ्जकत्रयः । अत एव सरसि अवतरितुं प्रवेष्टुमनिच्छुरनभिलाषुका अत एव तटभुवि आसीना उपविष्टा । आसेः कर्त-रि शानच् । 'ईदास' इतीकारः । रम्भे कदलीस्तम्भाविवोरु यस्याः सा रम्भोरुः स्त्री । 'अलुत्तरपदा-दौपम्ये' इत्यूरूपप्रत्ययः । सलिलगतेन स्वयं सलिलं गविष्टेन सस्मितेन भर्त्रा विलासानीक्षितुं करयुगं धुन्वा-ना कम्पयन्ती । धुनेतिः कर्तरि शानच् प्रत्ययः । सिच्यते स्म सिक्ता ॥ १९ ॥

नेच्छन्ती समममुना सराऽवगाढुं रोधस्तः प्रतिजलमीरिता सखीभिः ॥

आश्लिक्षद्भयचकितेक्षणं नवोढा षोढारं विपदि न दूषिताऽतिभूमिः ॥ २० ॥

नेच्छन्तीति ॥ नवोढा नवपरिणीताऽङ्गना षोढारं कान्तमाश्लिषत् आलिलिङ्ग, कथं यथा भवति भयचकितेक्षणं भयेन चकिते चपले ईक्षणे नयने यथा भवति तथा । यतः किंभूता सा रोधस्तः तदात् सखीभिः वयस्याभिः प्रतिजलं जलं प्रति ईरिता ईक्षिता, किं कुर्वती सा अमुना कान्तेन सह सरः अवगाढुं तडागं विलोडितुं न

इच्छन्ती न अभिलपमाणा, अत एव सखीभिस्तदात्प्रेरिता । एतत् युक्तं, यतः कारणात् विपदि आपदि सत्याम् अतिभूमिः न दूषिता न निषिद्धा भवति मर्यादोलङ्घनं न दूषितं, न दोषायेत्यर्थः । कष्टप्राप्तौ मर्यादाऽतिक्रमणं नो दुष्यति । तदा युक्तमयुक्तं सर्व-
नपि क्रियते । ततोऽनया सखीसमक्षं भयेन बलभालिङ्गनमकारीति भावः । आश्लिष्यति इति श्लिष आलिङ्गने दिवादेः 'श्लिष' इति लुङि क्सादेशे रूपम् (१) ॥ २० ॥

नेच्छन्तीति ॥ अमुना समनेन भर्त्रा सह सरोऽवगाढमवगाढितुम् । 'स्वरतिष्ठति स्यति धूज्जादेनो वा' इति विकल्पाधेयागमः । नेच्छन्ती लज्जयाऽनिच्छन्ती । नञर्थस्य नशब्दस्य 'सुसुप्ते'ति समासः । अनञ्समासो वा । अथ सखीभिः प्रतिजलं जलं प्रति रोधस्तो रोधसः । पञ्चम्यास्तसिल् । ईरिता तुभ्य नवोदा नववधूः भयेन चाकितेक्षणं सम्भ्रान्तदृष्टि यथा तथा बोद्धारं भर्तारमारिलच्छदालिङ्गितवती । 'इत्यत्र आलिङ्गने' इति धातोर्लुङि च्छेः क्सादेशः । न च धाट्यदोषापत्तिरित्याह—विपदि विपत्तौ अतिक्रान्ता भूमिरिति भूमिरमर्यादा न दूषिता । 'आपत्काले नास्ति मर्यादा' इति न्यायादिति भावः । अर्थान्तरन्यासालङ्कारः ॥

तिष्ठन्तं पयसि पुमांसमंसमात्रे तद्दहनं तदवयती किलात्मनोऽपि ॥

अभ्येतुं सुतनुरभोरियेप मौग्ध्यादाश्लेपि द्रुतममुना निमज्जतीति ॥ २१ ॥

तिष्ठन्तमिति ॥ सुतनुः वराङ्गी अङ्गना पुमांसमभ्येतुमियेप बलभं प्राप्तुं ववाञ्छ । कस्मात् सुग्धस्य भावो मौग्ध्यं तस्मात् अज्ञानात्, किलक्षणा सुतनुः अभीः भयरहिता, किंभूतं पुमांसम् अंसमात्रे पयसि तिष्ठन्तं स्कन्धपरिमाणे उदके वर्तमानं, किं कुर्वती सुतनुः किलेत्यलीके, अज्ञानेन तत्पयः आत्मनोऽपि स्वस्यापि तद्दहनं तत्परिमाणमंसपरिमाणम् अवयती । कथमेवं प्रतीयते, यत् अमुना कान्तेन इति कारणात् द्रुतं झटित्येक आश्लेपि आलिङ्गिता । इतीति किं—यत् एषा निमज्जति द्रुडतीति ॥ २१ ॥

तिष्ठन्तमिति ॥ सुतनुः शुभाङ्गी स्त्री अंसः प्रमाणमस्येति अंसमात्रे अंसप्रमाणे । 'प्रमाणे द्वयसज्ज-
द्वयमात्रचः' इति मात्राचरत्ययः । पयसि जले तिष्ठन्तं पुमांसम् । वीक्ष्येति शेषः । आत्मनोऽपि तत्पयः तद्वन्न तावन्मात्रमसमात्रम् अवयती जानती किल । तथा सम्भावयन्तीत्यर्थः । 'वातांसम्भाव्ययोः किल' इत्यनरः । अवपूर्वादिणः शतरि 'इणो यण्' यति यणादेशः, 'उगितश्च' इति डीप् । 'किलशब्दस्यालीऽका-
र्थत्वे मौग्ध्यविरोधः । अत एव मौग्ध्यादविवेकादभीर्निर्भीका सती अभ्येतुं पुमांसमभिगन्तुमियेप इच्छति स्म । अमुना पुंसा निमज्जतीति द्रुतमाश्लेपि आश्लिष्टा ॥ २१ ॥

आनाभेः सरसि नतभ्रुवाऽवगाढे चापल्यादथ पयसस्तरङ्गहस्तैः ॥

उच्छ्रायि स्तनयुगमध्यरोहि लब्धस्पर्शानां भवति कुतोऽथ वा व्यवस्था ॥ २२ ॥

आनाभेरिति ॥ अथ पश्चात् पयसः पानीयस्य तरङ्गहस्तैः कल्लोलकरैः स्तनयुगम् अध्यरोहि स्तनयुगलमवलम्बितम् । किंभूतं कुचयुगम् उच्छ्रायि उन्नतं, कुतः अध्यरोहि चापल्यात् चपलत्वात्, क सति नतभ्रुवा अङ्गनया सरसि तडागे आनाभेः नाभिं यावत् अवगाढं सति विलोडिते सति । अथ वा युक्तमेव, यतः कारणात् लब्धस्पर्शानां प्राप्तसङ्गानां कुतः व्यवस्था भवति कथं धैर्यं स्यात्, अपि तु न कुत एव । यैहि अङ्गना-
त्पर्शा लब्धः, तेषां धैर्यं नास्त्येव । अत एव पयसस्तरङ्गैस्तत्संयोगे सति स्तनयुगमवलम्बितमिति भावः ॥ २२ ॥

आनाभेरिति ॥ नतभ्रुवा क्रिया सरसि आनाभेर्नाभिर्पर्यन्तम् 'आह मर्यादाभिर्विध्योः' इति विकल्पा-

इसमासः । अवगाढे प्रविष्टे सति । गाढेः कर्मणि क्तः । अथ पयसश्चापल्याहोल्यात् । ब्राह्मणादिषु पाठात्
 'पयस्यप्रत्ययः' । तरङ्गैरेव हस्तैस्तरङ्गहस्तैः, उच्छ्रायोऽस्यास्तीत्युच्छ्रायि उन्नतिमत् स्तनयुगमध्यरोहि अधि-
 रुढम् । भिक्षुकपादप्रसारणन्यायादिति भावः । रोहतेः कर्मणि लुङ् । अथ वा, तथा हीत्यर्थः । लब्धस्पर्शानाम् ।
 लब्धप्रवेशानामित्यर्थः । कुतः कुत्र वा । सार्वविभक्तिकस्तसिल । व्यवस्था मर्यादा भवति । न कुत्रापीति
 भावः । प्रायेण सर्वेऽप्यसम्भवब्रह्मचारिण एवेति भावः । अत्र चापल्यादिति द्वयोरपि लौल्ययोरभेदाध्यव-
 स्नायमूलान्तिशयोक्त्या तरङ्गहस्तैरिति रूपकेण च पयसि कामित्वप्रतीतिः समासोक्तिः, तदुपजीवी चार्था-
 न्तरन्यास इति सङ्करः ॥ २२ ॥

कान्तानां कुवलयमप्यपास्तमक्ष्णोः शोभाभिर्न मुखरुचाऽहमेकमेव ॥

सङ्घर्षा(१)दलिविरुतैरितीव गायल्लोलोर्मौ पयसिमहोत्पलं ननर्त ॥ २३ ॥

कान्तानामिति ॥ महोत्पलं कमलं पयसि पानीये ननर्त नृत्यमकार्षीत्, कस्मात्
 सङ्घर्षात् स्पर्धावशात् । महोत्पलं किं कुर्वत् नृत्यति स्म, उत्प्रेक्षते—अलिविरुतैः अमर-
 गुञ्जितरवैः इति गायत् इदं शब्दायमानमिव, किंलक्षणे पयसि लोलोर्मौ चञ्चलकल्लोले ।
 इतीति किं गायत् जल्पत् वर्तते—यत्, कान्तानां सुन्दरीणामक्ष्णोः शोभाभिः नेत्रयोः
 श्रीभिः कुवलयमपि इन्दीवरमपि अपास्तं निर्जितमधःकृतम् । न केवलं मुखरुचा वदन-
 शोभया अहमेव अपास्तं तिरस्कृतं, नेत्रयोः शोभाभिः इन्दीवरमपि निरस्तमिति गायत्
 सत् स्पर्धावशात् ननर्तवेति भावः । अन्योऽपि परपराभूतः सन् प्रतियोगिनमपि पराभूतं
 (दृष्ट्वा) स्पर्धया नृत्यत्येव । 'स्यादुत्पलं कुवलयं', 'अरविन्दं महोत्पल'मित्यमरः ॥ २३ ॥

कान्तानामिति ॥ लोलोर्मौ चपलोर्मणि । 'तृतीयादिषु भाषितपुंस्कं पुंवद्बालवस्य' इति विकल्पात्पुंव-
 द्भावः । पयसि महोत्पलमरविन्दं कर्तुं । 'अरविन्दं महोत्पलम्' इत्यमरः । कान्तानां मुखरुचाऽहमेकमेव
 नाऽपास्तं, किन्तु तासामक्ष्णोः शोभाभिः कुवलयमप्यपास्तामिति सङ्घर्षात्सन्तोषाद्धेतोरलिविरुतैर्गायत् अलि-
 रुरूपं गानं कुर्वदिति रूपकम् । 'इत्थम्भूतलक्षणे' इति तृतीया । ननर्तैव । 'न दुःखं पञ्चभिः सह' इति
 न्यायान्नृत्यति स्म । अत्रोर्मिचलनहेतुके महोत्पलचलने अलिनादसङ्घर्षहेतुकसमाननृत्यत्वोत्प्रेक्षणात् क्रिया-
 निमित्तक्रियास्वरूपोत्प्रेक्षा वाच्या ॥ २३ ॥

त्रस्यन्ती चलशफरीविघट्टितोरुर्वामोरुरतिशयमाप विभ्रमस्य ॥

श्रुभ्यन्ति प्रसभमहो! विनापि हेतोर्लीलाभिः किमु सति कारणे तरुण्यः(२) २४

त्रस्यन्तीति ॥ वामोरुः प्रशस्तोरुरङ्गना विभ्रमस्य अतिशयमाप विलासस्याधिक्यं
 प्रापत्, किं कुर्वती सा त्रस्यन्ती विभ्रयती । भये कारणमाह—अपरं किंभूता सा चल-
 शफरीविघट्टितोरुः चञ्चलमत्स्यीसङ्घर्षितजघना, चलाः चटुलाः शफर्यः प्रोष्ठयः ताभिः
 विघट्टितौ सङ्घर्षितौ ऊरु सक्थिनी यस्याः सा । अहो इति आश्चर्यं, तरुण्योऽङ्गनाः
 प्रसभमौत्सुक्यात् हेतोर्विनाऽपि कारणमृतेऽपि क्षुभ्यन्ति विभ्रयति, काभिः हिलाभिः
 लीलाभिः । किं पुनः कारणे सति भयकारणे सति । कारणेन विनापि ताः स्त्रियः विभ्रयति,
 अर्हि कारणे सति किं भणनीयमिति भावः ॥ २४ ॥

त्रस्यन्तीति ॥ चलाः शफर्यः यातुकामा मत्स्यः । 'प्रोष्ठी तु शफरी द्वयोः' इत्यमरः । ताभिर्विघ-
 ट्टितौ विद्वानुरु यस्याः सा अत एव त्रस्यन्ती विभ्रयती । 'वा भ्राश—' इत्यादिना विकल्पात् शयनि शतरि
 ङीप् । वामौ सुन्दरानुरु यस्याः सा वामोरुः स्त्री । 'संहितशफलक्षणवामादेश' इत्यूहं प्रत्ययः । विभ्रमस्य
 विलासस्याऽतिशयमाप । तथा हि—रमण्यो हेतोर्विनापि कारणं विनापि । 'पृथग्विना—' इत्यादिना विकल्पात्

पञ्चमी । लीलाभिर्विलसिः प्रसभं प्रकामं क्षुभन्ति अहो ! निष्कारणशोभादश्चर्यामित्यर्थः । कारणे सति किमु वक्तव्यम् । अथाप्रकृतनिष्कारणशोभकथनान्तकारणशोभस्य कैमुत्यन्यायलब्धत्ववर्गनादर्थान्तिरलङ्कारः । 'दम्बापूपिकयाऽर्थान्तरस्यापतनमर्यापत्तिः' इति सूत्रम् ॥ २४ ॥

आकृष्टप्रतनुवपुर्लतैस्तरङ्गिस्तस्याऽम्भस्तदथ सरोमहार्णवस्य ॥

अक्षोभिः प्रसृतविलोलबाहुपक्षैर्योपाणामुरुभिरुरोजगण्डशैलैः ॥ २५ ॥

आकृष्टेति ॥ अथानन्तरं योपाणां स्त्रीणामुरोजगण्डशैलैः वक्षोजस्थूलपापाणैः तस्य सरोमहार्णवस्य तडागमहासागरस्य तत् अम्भः पानीयमक्षोभिः क्षोभितं चालितम् । किम्भूतैः उरोजगण्डशैलैः उरुभिः स्थूलैः, अपरं किम्भूतैः स्तनशैलैः प्रसृतविलोलबाहुपक्षैः प्रसृताः प्रसारिता विलोलाः चपला बाहवो भुजा एव पक्षा गस्तो येषां ते तैः । किल शैलेषु पक्षा भवन्ति । पुनः किम्भूतैः स्तनशैलैः आकृष्टप्रतनुवपुर्लतैः वपुरेव लता वपुर्लता आकृष्टा-आकर्षिताः प्रतनयः सूक्ष्मा वपुर्लताः शरीरवल्लयो यैस्ते तैः । किल गिरयोऽपि धृतवल्लयो भवन्ति । यतः किं कुर्वद्भिः स्तनशैलैः तरङ्गिः प्लवमानैः । किल अन्येऽपि सपक्षा गण्डशैला-स्तरन्ति, तरन्तो लताः आकर्षयन्ति, तथाऽम्भश्चालयन्ति । 'गलिताः स्थूलपापाणा गण्ड-शैला इति स्मृताः' । स्तनानां गण्डशैला उपमानं, बाहूनां पक्षाः, वपुषां लताश्चोपमानम् ॥ २५ ॥

आकृष्टेति ॥ अथानन्तरमाकृष्टाः प्रतनयो वपुष्येव लता यैस्तेस्तरङ्गिः प्लवमानैः प्रसृता आयता विलोलाश्चला बाहव एव पक्षा गच्छन्ति (१) येषां तैः । गिरिधर्मस्य पक्षवत्त्वस्य तदवयवेष्टरचारः । उरुभिर्महाद्वि-र्योपाणां स्त्रीणामुरोजैरेव गण्डशैलैर्गिरिच्युतैः स्थूलोर्लतैस्तस्य सर एव महार्णवस्तस्य तदम्भः अक्षोभिः । क्षुभन्तेऽर्प्यन्तादप्यन्ताद्वा कर्मणि लुङ् । समस्तवस्तुविषयकं सावयवं रूपकम् ॥ २५ ॥

गाम्भीर्यं दधदपि रन्तुमङ्गनाभिः सङ्क्षोभं जघनविघट्टनेन नीतः ॥

अम्भोधिर्विकसितवारिजाननोऽसौ मर्यादां सपदि विलङ्घयाम्बभूव ॥ २६ ॥

गाम्भीर्यमिति ॥ असौ अम्भोधिः सरोमहार्णवः सपदि वेगेन मर्यादां विलङ्घयाम्बभूव सीमां तत्याज । किम्भूतः अम्भोधिः विकसितवारिजाननः विकसितानि प्रोत्फुल्लानि वारिजानि पद्मान्येय आननं मुखमस्य सः तथा प्रफुल्लपद्मवदनः, किं कुर्वन् गाम्भीर्यं दधदपि गम्भीरतां धारयन्नपि, अपरं किम्भूतः अम्भोधिः अङ्गनाभिः स्त्रीभिः रन्तुं क्रीडितुं जघन-विघट्टनेन नितम्बवर्षणेन सङ्क्षोभं नीतः प्रचलत्वं प्रापितः । अन्योऽपि गाम्भीर्यं धीरत्वं दधदपि पुमान् अङ्गनया क्रीडितुं जघनेनाहतः सपदि मर्यादां धैर्यं त्यजति, अपरं विक-सितमुखकमलश्च भवतीत्युक्तिः ॥ २६ ॥

गाम्भीर्यमिति ॥ गाम्भीर्यमगाधत्वमविकारिचित्तत्वं च दधदपि गम्भीरः सन्नपि रन्तुं विहर्तुं सङ्क्ष-न्तुं चाऽङ्गनाभिर्जघनस्य विघट्टनेन सङ्क्षोभेण सङ्क्षोभं चलनं चित्तविकारं च नीतः अत एव विकसितं वारिज-नाननमिव वारिजमिव चाननं यस्य सः, अम्भोसि धीयन्तेऽस्मिन्निति अम्भोधिर्जलाशयः । कश्चिद् पुमाश्च तत्तुल्यो गम्यते । 'कर्मण्यधिकरणे च' इति किप्रत्ययः । सपदि मर्यादां सीमानामौचित्यं च विलङ्घ-याम्बभूव लङ्घितवान् । धीरोऽपि स्त्रीमनिकर्षाद्विक्रियत इति भावः । अत्र गाम्भीर्यादिप्रकृत्याम्भोधिविशेषण-सम्बन्धप्रकृतविशेष्यपुरुषप्रतीतिः समासोक्तिरलङ्कारः । सा च प्रतीयमानाभेदाध्यवसायमूलातिशयोक्त्य-शुभातिशेति सहङ्गः ॥ २६ ॥

अन्वेष्टुं (२) दयितमिवाऽवगाढमारादूर्मीणां ततिभिरभिप्रसार्यमाणः ॥

कस्याश्चिद्विततचलच्छिखाङ्गुलीको लक्ष्मीवान् सरसि रराज केशहस्तः ॥ २७ ॥

अन्वेष्टुमिति ॥ कल्याश्चित् अङ्गनायाः केशहस्तः हस्तप्रायः केशपाशः सरसि तडागे रराज शुशुभे । किंभूतः केशहस्तः लक्ष्मीवान् सश्रीकः, पुनः किंभूतः केशहस्तः विततचलच्छिखाऽङ्गुलीकः वितताः विस्तीर्णाः चलन्त्यः कम्पमानाः शिखाः पर्यन्ता यासाम् एवमङ्गुल्यः केशाखा यस्य सः । हस्ते किल अङ्गुल्यो भवन्ति अत एव साङ्गुलीकः । अपरं किंभूतः केशहस्तः ऊर्मीणां ततिभिः कल्लोलानां समूहैः अभिप्रसार्यमाणः विस्तार्यमाणः । उत्प्रेक्षते-दयितं वल्लभमन्वेष्टुमिव विलोकयितुमिव प्रसारितः, किंभूतं दयितम् आरात् अवगाढं समीपे दृढितम् । हि किल हस्तेन विलोक्यते, अस्मात् केशहस्त इत्युक्तम् ॥ २७ ॥

आदातुमिति ॥ सरसि वितताः प्रसारिताश्चलन्त्यश्च शिखा अप्राण्येवाऽङ्गुल्यो यस्य सः । 'नष्टतश्च' इति कप् । लक्ष्मीवान् शोभावान् । 'मादुपधायाश्च मतोर्वोऽयवादिभ्य' इति मत्तुपो मकारस्य वत्वम् । कल्याश्चित्केशहस्तः केशपाशः । 'पाशः पञ्चश्च हस्तश्च कलापार्थाः कचात्परे' इत्यमरः । हस्त इति करश्च ध्वन्यते । आरात्समीपे । 'आराद् दूरसमीपयोः' इत्यमरः । अवगाढमन्तर्मग्नं दयितमादातुं प्रदीप्तुमिव ऊर्मीणां ततिभिः समूहैरभिप्रसार्यमाणोऽभितो व्यापार्यमाणः सन् रराज । अत्रादातुमिव प्रसार्यमाण इति प्रसारणस्यादानार्थवत्प्रेक्षणादियं क्रियानिमित्ता क्रियाफलोत्प्रेक्षा । सा च चलच्छिखाऽङ्गुलीक इति रूपकानुप्राणितया हस्त इति श्लेषमूलया वाच्यस्य केशकलापस्य प्रतीयमानात्कराद्धेदे अभेदरूपातिशयोक्त्या निर्व्यूढेति सङ्कारः ॥ २७ ॥

उन्निद्रप्रियकमनोरमं रमण्याः संरेजे सरसि वपुः प्रकाशमेव ॥

युक्तानां विमलतया तिरस्क्रियायै नाक्रामन्नपि हि भवत्यलं जलौघः ॥ २८ ॥

उन्निद्रेति ॥ रमण्याः नायिकायाः वपुः शरीरं सरसि तडागे संरेजे संरराज । किंभूतं वपुः प्रकाशमेव प्रकटमेव, पुनः किंभूतं वपुः उन्निद्रप्रियकमनोरमं विकस्वरवीजककुसुमरमणीयम् । युक्तोऽयमर्थः, हि यस्मात् कारणात् जलौघः जलसमूहः विमलतया युक्तानां निर्मलतया सहितानां तिरस्क्रियायै न अलं भवति अन्तर्धानार्थं न समर्थो भवति । विमलं हि जलेन नाच्छाद्यते । किं कुर्वन्नपि जलौघः आक्रामन्नपि आच्छादयन्नपि । अथ च डलयो-रैक्याज्जडौघः दुर्जनवर्गः विमलतया युक्तानां निष्कलङ्कानां तिरस्क्रियायै परिभवाय न भवति । जडौघः किं कुर्वन् आक्रामन्नपि आस्कन्दन्नपि । न हि दुर्जनेन निष्कलङ्कः पराभूयते इति भावः ॥ २८ ॥

उन्निद्रेति ॥ उन्निद्रं यत्प्रियकमसनकुसुमम् । 'सर्जकाऽसनवन्धूकपुष्पप्रियकजीवकाः' इत्यमरः । तदिव मनोरमम् । कनकगौरमित्यर्थः । रमण्या वपुः सरसि प्रकाशमेव जलमग्नमपि वैमल्यालम्ब्यमेव संरेजे । तथा हि—जलौघो जलपूरो, जडौघो मूर्खजनैश्च डलयोरभेदात्, आक्रामन्नावृषन्नपि अन्यत्र अधिक्षिपन्नपि विमलतया वैमल्येन युक्तानां शुद्धानां तिरस्क्रियायै तिरोधानाय परिभवाय च अलं समर्थो न भवति हि । श्लेषमूलया भेदेऽभेदरूपातिशयोक्त्याऽनुप्राणितोऽयमर्थान्तरन्यासः ॥ २८ ॥

किं तावत्सरसि सरोजमेतदारादाहोस्विन्मुखमवभासते युवत्याः ॥

संशय्य क्षणमिति निश्चिकाय कश्चिद्विच्योर्कैर्वकसहवासिनां परोक्षैः ॥ २९ ॥

किं तावदिति ॥ कश्चिद् विलासी निश्चिकाय निश्चयं लेभे, किं कृत्वा क्षणं क्षणमात्रम् इति अमुना प्रकारेण संशय्य सन्देहं कृत्वा । इतीति किं—यत्, तावदित्युपक्रमे, आहोस्वित् इति वितर्के, सरसि तडागे आरात् समीपे एतत् किं सरोजम् इदं किं कमलम्, आहोस्वित् युवत्याः नायिकायाः मुखं वदनमवभासते शोभते इति सन्देहः प्राक् वभूवेत्यर्थः । पश्चान्निश्चयं लेभे, कैः विच्योर्कैः विलासैः ललितविभ्रमैः । लीलाभिरित्यर्थः । 'हेला

लला च विव्योक्त इत्यमरः । किंलक्षणैः विव्योक्तैः वकसहवासिनां परोक्षैः वक्तैः वक्रोटैः सह वसन्तीति वकसहवासीनि तेषां कमलानामगोचरैः । वकसहवासिनामिति साभिप्रायं, न हि कमलेषु विलासाः कटाक्षनिरीक्षणादिका भवन्तीति परिज्ञाया-
ङ्गनामुखमिदं न कमलमिति निश्चयं प्रापदिति भावः । वकसहवासिषु विलासाः परोक्षा-
ववर्तमाना इति भावः ॥ २९ ॥

किं तावदिति ॥ सरसि आराद्दूरादेतत्पुरोवर्ति तावत्सरोजं किम्, आहोस्वित् एत युवत्या मुखमवभासते इति श्रयं संशय्य सन्दिश्य । शीङ्गः क्तो ल्यप् 'अयङ् यि किङिति' इत्ययङ्देशः । कश्चिद्विलासी वकसहवा-
सिनां वकसहचारिणाम् । पद्मानामित्यर्थः । विलासश्च्युतायोतनार्थमित्यर्थं निर्देशः । परोक्षैरप्रत्यक्षैरनुभूतचरैः । अवियमानैरिति यावत् । विव्योक्तैः । विलासैरित्यर्थः । यद्यपि 'विव्योक्तोऽनादराक्रिया' इत्युक्तम्, तथापि विशेषवाचिना सामान्ये लक्षणेत्यदोषः । निश्चिकायः । विशेषदर्शनान्मुखमेवेति निश्चितवानित्यर्थः । सन्देहा-
ङ्गलङ्कारोऽयम् ।

'विषयो विषयी यत्र सादृश्यात्कविसमतात् ।

सन्देहगोचरौ स्यातां सन्देहाऽलङ्कृतिश्च सा' ॥

इति लक्षणात् । सोऽप्यन्ते निश्चयोक्तेर्निश्चयान्तः ॥ २९ ॥

शृङ्गाणि द्रुतकनकोज्ज्वलानि गन्धाः कौसुम्भं पृथुकुचकुम्भसङ्गि वासः ॥

माध्वीकं(१) प्रियतमसन्निधानमासन्नारीणामिति जलकेलिसाधनानि ॥ ३० ॥

शृङ्गारातीति ॥ नारीणामङ्गनानाम् इति इमानि जलकेलिसाधनानि उदकक्रीडोपकर-
णानि आसन् वभूवुः । तावत् कानि शृङ्गाणि विषाणानि, किंभूतानि शृङ्गाणि द्रुतकनको-
ज्ज्वलानि विलीनसुवर्णसमप्रभाणि, पुनः कानि गन्धाः अङ्गरागाश्च, अपरं किं कौसुम्भं
वासः कुसुम्भेन रक्तं कौसुम्भं वस्त्रं च, किंभूतं कौसुम्भं पृथुकुचकुम्भसङ्गि पृथुकुचकुम्भयोः
सङ्गोऽन्यास्तीति । विशालस्तनकलशोपरि स्थितमित्यर्थः । अपरं किं माध्वीकं पाण्मासिकी-
मदिरा च, अपरं किं प्रियतमसन्निधानं भर्तृसामीप्यं च । एतानि सर्वाणि जलकेलिसाध-
नानि वभूवुरित्यर्थः । 'विलीने विद्रुतद्रुता'वित्यमरः ॥ ३० ॥

अथ जलक्रीडासम्भारानाह—

शृङ्गाणीति ॥ द्रुतेन तप्तानिविकेन कनकेनोज्ज्वलानि । लितानीत्यर्थः । शृङ्गाणि क्रीडाम्बुयन्त्राणि ।
'शृङ्गं प्रभुत्वे शिखरे चित्ते क्रीडाम्बुयन्त्रके' इति विश्वः । गन्धाश्चन्दनकुङ्कुमादिगन्धद्रव्याणि । अत एव
पुंसि बहुत्वं च ।

'गन्धस्तु सौरभे योगे गन्धके गर्वलेखयोः ।

स एव द्रव्यवचनो बहुत्वे पुंसि च स्मृतः' ॥

इत्यभिधानात् । पृथु विशालं कुचकुम्भसङ्गि कुचावरणं कुसुम्भेन रक्तं कौसुम्भम् । तेन रक्तं
रागात् इत्यण् प्रत्ययः । वासो वस्त्रं मृद्रीकाया विकारो मार्द्वीकं द्राक्षामयम् । 'मृद्रीका-गोस्तनी-द्राक्षा'
इत्यमरः । किञ्च प्रियतमसन्निधानम् । सर्वसाफल्यकारणमिति भावः । इत्येतानि नारीणां जलकेलिसाध-
नानि जलक्रीडोपया आसन् । उदीपकसम्पत्तिरुक्ता । अत्र शृङ्गादीनां केलिसाधनत्वस्वरूपतुल्यधर्मयोगात् ।
प्रकृतत्वाच्च केवलप्रकृतगोचरा तुल्ययोगिता ॥ ३० ॥

उत्तुङ्गादनिलचलांशुकास्तटान्ताच्चेतोमिः सह भयदर्शिनां प्रियाणाम् ॥

श्रोणीभिर्गुरुभिरतूर्णमुत्पतन्त्यस्तोयेषु द्रुततरमङ्गना निपेतुः ॥ ३१ ॥

उत्तुङ्गादिति ॥ अङ्गना युवतयः द्रुततरं वेगवत्तरं यथा भवति तथा तयान्ताव-

शोधस्तः तोयेषु उदकेषु निपेतुः पतिताः । किंभूतात् तदान्तात् उत्तुङ्गात् उच्चैस्तरात्, किंभूताः अङ्गनाः अनिलचलांशुकाः उन्नततटात्पतनोद्भूतवातचञ्चलवसनाः, कथं निपेतुः प्रियाणां वह्न-
भानां चेतोभिः सह मानसैः सार्धम् । कान्तैस्तत्र चित्तं न्यस्तमिति भावः । अत एव चित्तैः
समं पतिताः । किंभूतानां प्रियाणां भयदर्शनां भयशङ्किनां दुष्प्रमादभीतानाम्, अङ्गनाः
किं कुर्वन्त्यः अतूर्णं मन्दमुत्पतन्त्यः, किंभूताः अङ्गनाः श्रोणीभिः कटीभिरुपलक्षिताः,
किंभूताभिः श्रोणीभिः गुरुभिर्विशालाभिः । अत एव मन्दमुल्लन्त्य इति भावः । 'कटिः
श्रोणिः ककुब्जती' इत्यमरः ॥ ३१ ॥

उत्तुङ्गादिति ॥ अनिलेन वेगानिलेन चलांशुकाश्चलद्वसना अङ्गनाः उत्तुङ्गात्तदान्ताद्वयदर्शनां भयो-
न्वेषिणाम् । अनर्थाशङ्किनामित्यर्थः । प्रियाणां चेतोभिः सह । तेषां तत्रैवावधानादिति भावः । गुरुभि-
र्शुर्वीभिः । 'वोतो गुणवचनात्' इति विकल्पादनीकारः । श्रोणीभिर्हेतुना अतूर्णं मन्दमुत्पतन्त्यस्तोयेषु
द्वनतरं निपेतुः । गुरुत्वस्य पतनहेतुत्वादुत्पतनविरोधित्वाच्च शीघ्रपातो मन्दोत्पतनं चेति भावः ।
अत्र प्रियचेतःपाताऽङ्गनापातयोः कार्यकारणयोरसहभाविनोः सहभावोक्तेः कार्यकारणयोः पौर्वापर्यविध्वंसन-
रूपालिङ्गयोक्त्युपजीविता सहोक्तिरलङ्कारः ।

‘सहार्थेनाऽन्वयो यत्र भवेदतिशयोक्तिः ।

कल्पितौपम्यपर्यन्ता सा सहोक्तिरिदृश्यते’ ॥

इति लक्षणात् । चेतोवत् पेतुरित्यौपम्यकल्पनया कार्यगताऽऽशुभावप्रतीतेश्चमत्कार इति रहस्यम् ।
तात्कालिकांशुकचलनादिसूक्ष्मस्वभावविशेषप्रकाशनास्वभावोक्तिश्चेति सङ्गरः ॥ ३१ ॥

मुग्धत्वादविदितकैतवप्रयोगा गच्छन्त्यः सपदि पराजयं तरुण्यः ॥

ताः कान्तैः सह करपुष्करैरिताम्बुव्यात्युक्षीमभिसरणगल्हामदीव्यन् ॥ ३२ ॥

मुग्धत्वादिति ॥ ताः तरुण्यः कान्तैः सह दयितैः सार्धं करपुष्करैरिताम्बु-
व्यात्युक्षी काराग्रप्रेरितपरस्परोदकसेचनामदीव्यन् । जलक्रीडाभिरमन्तेत्यर्थः । करपुष्करैः
पाण्यग्रैः ईरितं उल्लालितं यत् अम्बु जलं तेन व्यात्युक्षी परस्परसेचना ताम् अक्रीडन्त ।
किंलक्षणां व्यात्युक्षीमभिसरणगल्हाम् अभिसरणं सुरतमेव गल्हः पणो यस्यां सा तथा
ताम् । सुरतक्रीडापणामित्यर्थः । यो यः जलक्रीडया हारयति स सुरतं पणं ददाति, पणं
मूल्यं सुरतलक्षणं ददाति । किंलक्षणास्तरुण्यः अविदितकैतवप्रयोगाः न विदितः ज्ञातः
कैतवप्रयोगः कापट्यविधानं याभिस्तास्तथा अज्ञातभर्तृकृतवञ्चनाः, कस्मात् मुग्धत्वात्
अप्रवीणत्वात्, सरलत्वादित्यर्थः । अत एवाऽपरं किंलक्षणास्तरुण्यः सपदि वेगेन पराजयं
गच्छन्त्यः परिश्रान्तत्वात् सुकुमारत्वात् पराभवं प्राप्नुवन्त्यः । न खलु स्त्रीभिः पुरुषा
जीयन्ते इत्यतो हेतोः मुग्धाः । ‘कृत्स्तिनिकृतिः शाक्यं कैतवं च समं स्मृतम्’ इति वैज-
यन्ती । ‘पुष्करं करिण्डाग्रो वाद्यभाण्डमुखे जले’ इत्यमरः । ‘व्यात्युक्षीमिति तां
ब्रूयुर्यदन्योन्येन सेचनम्’ इति निघण्टुः ॥ ३२ ॥

मुग्धत्वादिति ॥ मुग्धत्वामूढत्वादविदिताः कैतवप्रयोगा मुखसेचनादिकपटाचरणानि याभिस्ताः, अत-
एव सपदि पराजयं गच्छन्त्यस्तास्तरुण्यः कान्तैः सहाभिसरणं स्वयमभिगमनं गल्हो यतं पणो यस्यास्ताम् ।
‘पणोऽक्षेषु गल्हः’ इत्यमरः । ‘अक्षेषु गल्हः’ इति ग्रहरेवाऽक्षपणे लत्वनिपातः । अप्रत्ययस्तु ‘ग्रहवृद्धानि-
श्चिगमश्च’ इत्येव सिद्ध इति केचित् । अन्ये तु गल्हं प्रकृत्यन्तरमङ्गीकृत्याऽपप्रत्ययस्यैव निपातो घञपञ्चादी-
न्याहुः । करपुष्करैः करकमलैरीरितैरम्बुभिर्व्यात्युक्षी व्यतिहारेणोक्षणम् । परस्पराऽभ्युक्षगमित्यर्थः ।

‘कर्मव्यतिहारे णच् स्थियान्’ इति णच्प्रत्ययः । ‘णचः भियामञ्’ इति स्वार्थिकोऽञ्प्रत्ययः । ‘टिड्डाण-
ञ्—’ इत्यादिना ऊप् । तां व्यात्युक्षीमदीन्यन् । तथा अकीडनित्यर्थः । ‘दिवः कर्म च’ इति विकल्पा-
न्कर्मत्वम् । अत्राविदितकैतवप्रयोगस्य विशेषणगत्या पराजयेहेतुत्वात्पदार्थहेतुकं कान्यलिङ्गमलङ्कारः ॥ ३२ ॥

योग्यस्य त्रिनयनलोचनाऽनलार्चिर्निर्दग्धस्मरपृतनाधिराज्यलक्ष्म्याः ॥

कान्तायाः करकलशोद्यतैः पयोभिर्वक्त्रेन्दोरकृत महाभिषेकमेकः ॥ ३३ ॥

योग्यस्येति ॥ एकः कश्चिद्विलासी कान्तायाः तस्या वल्लभायाः वक्त्रेन्दोर्वदन-
चन्द्रस्य पयोभिरुद्यतैः कृत्वा महाभिषेकमकृत पट्टाभिषेकं चकार । किंभूतैः पयोभिः करकल-
शोद्यतैः कराः पाणयः एव कलशाः कुम्भाः तैः उद्यतानि उद्धृतानि तैः कुम्भप्रायहस्त-
मुद्यतैः, किंभूतस्य वक्त्रेन्दोः त्रिनयनलोचनाऽनलार्चिर्निर्दग्धस्मरपृतनाधिराज्यलक्ष्म्याः
योग्यस्य रुद्रेक्षणवह्निज्वालाभस्मीकृतकन्दर्पस्य सेनाधिराज्यश्रिय उचितस्य, त्रिनयनस्य
श्रीमहादेवस्य ईक्षणं नयनं तस्य अनलो वह्निः तस्य अर्चिर्ज्वाला तया निर्दग्धो भस्मी-
कृतो यः स्मरः अनङ्गः तस्य पृतना सेना तस्या आधिराज्यं स्वामित्वं तस्य लक्ष्मीः श्रीः
तस्याः उचितस्य हि अभिषेकः क्रियते । कन्दर्पानन्तरं ततोऽन्यः स सुखचन्द्र एव राज्या-
धिधियो योग्यः, अत एव पट्टाभिषेकः कृत इति भावः ॥ ३३ ॥

योग्यस्येति ॥ त्रिनयनस्यम्बकः । ‘क्षुभ्नादिषु च’ इति निषेधात् ‘पूर्वपदास्तेज्यान्’ इति णत्वा-
भावः । तस्य लोचनाऽनलार्चिर्निर्दग्धस्य स्मरस्य याः पृतनास्तासामाधिराज्यमाधिपत्यं तदेव लक्ष्मी-
स्तस्याः योग्यस्याहस्य । त्रैलोक्याविजयिनः स्थाने तादृशस्यैव स्थाप्यत्वादिति भावः । कान्ताया वक्त्रेन्दोः ।
स्मरसखत्वादस्येति भावः । करावज्जलिरिव कलशस्तेनोद्यतैरुद्यतैः पयोभिर्महाभिषेकमेकः कश्चित्कामी अकृ-
त कृतवान् । करोतेर्लुङि तद्, ‘तनादियस्तथासोः’ इति सिचो लुक् । अत्र जलक्रीडासंके महाभिषेकत्वो-
त्प्रेक्षा प्रतीयमानकरकलशेतिरूपकानुप्राणितेति सङ्कारः ॥ ३३ ॥

सिञ्चन्त्याः कथमपि बाहुमुन्नमय्य प्रेयांसं मनसिजदुःखदुर्वलायाः ॥

सौवर्णं बलयमवागलत्कराग्राह्यावण्यश्रिय इव शेषमङ्गनायाः ॥ ३४ ॥

सिञ्चन्त्या इति ॥ अङ्गनायाः कामिन्याः कराग्रात् हस्ताग्रतः सौवर्णं बलयम्
अवागलत् स्वर्णमयं कङ्कणं पपात । किं कुर्वत्याः अङ्गनायाः प्रेयांसं बल्लभं सिञ्चन्त्याः,
किं कृत्वा कथमपि महता कष्टेन बाहुमुन्नमय्य निजभुजमुत्थाप्य, किंलक्षणायाः अङ्गनायाः
मनसिजदुःखदुर्वलायाः कन्दर्पव्यथाकृशायाः, मनसिजेन कोमेन हेतुना यत् दुःखं कष्टं तेन
दुर्वला कृशा तस्याः । किंलक्षणं बलयम्, उत्प्रेक्षते—लावण्यश्रियः सौन्दर्यलक्ष्म्याः शेषमिव
अवागलत् । हेमबलयच्छटेन वपुषि अमात्सौन्दर्यस्य शेषमुर्वरितभागः पपातत्यर्थः ॥ ३४ ॥

सिञ्चन्त्या इति ॥ मनसिजदुःखेन स्पर्पीडया दुर्वलाया अत एव कथमपि बाहुमुन्नमय्योद्यम्य
प्रेयांसं प्रियतमम् । ‘प्रियास्थिर—’ इत्यादिना प्रादेशः । सिञ्चन्त्याः स्नपयन्त्या अङ्गनायाः कराग्रात्सौवर्णं
दिरण्यं बलयं कङ्कणम् । ‘कङ्कणं बलयोऽस्त्रियाम्’ इत्यमरः । लवणैव लावण्यं कान्तिविशेषः । चातुर्वर्ण्या-
दित्यस्वार्थे प्यप्रत्ययः । ‘लवणो रसरञ्जोऽन्ध्रभेदेषु लवणा विधि’ इति विश्वः । यद्वा—

‘मुक्ताफलेषु श्याम्यस्तलत्वमिवान्तरा ।

प्रतिभाति यदङ्गेषु तल्लावण्यामिहोच्यते ॥

तस्य श्रीः सम्पत् तस्याः शेषमतिरिक्तम् । शरीरसम्पदवाशिष्ठमिति यावत् । ‘शेषः सङ्कर्षणेऽनन्ते उप-
मुक्तेतेऽप्यवद’ इति विश्वः । तदिव अवागलदपतत् । शेषमिति गुणनिमित्तजातिस्वरूपोत्प्रेक्षा ॥ ३४ ॥

स्निह्यन्ती (१) दृशमपरा निधाय पूर्णं मूर्तेन प्रणयरसेन वारिणेव ॥

कन्दर्पप्रवणमनाः सखीसिसिक्षाव्याजेन (२) प्रतियुवमञ्जलिं चकार ॥ ३५ ॥

स्निह्यन्तीमिति ॥ अपरा काचिदङ्गना प्रतियुवं युवानं प्रति अञ्जलिं चकार करसम्पुटं चक्रे । केन सखीसिसिक्षाव्याजेन वयस्यासेचनेच्छाच्छलेन, सेक्तुमिच्छा सिसिक्षा सख्याः सिसिक्षा सेक्तुमिच्छा तस्याः व्याजः तेन, किंलक्षणा अपरा कन्दर्पप्रवणमनाः कन्दर्पस्य कन्दर्पेण वा प्रवणं निम्नमधीनं वा मनो यस्याः सा तथा कामाधीनचित्ता, किं कृत्वा स्निह्यन्ती स्नेहाद्रां दृशं दृष्टिं निधाय आरोप्य, किंलक्षणमञ्जलिं वारिणा जलेन पूर्णं भृतं, किंलक्षणेन वारिणा मूर्तेन मूर्तिमता प्रणयरसेनेव स्नेहरसेनेव । 'पाणिभ्यां सम्पुटो-ऽञ्जलि'रिति वैजयन्ती ॥ ३५ ॥

स्निह्यन्तीति ॥ कन्दर्पप्रवणमनाः स्पर्परवशाच्चित्ता अत एव दृशं निधाय पुंस्येव दृष्टिं कृत्वा स्निह्यन्ती । दृष्टिविशेषेण स्नेहं प्रकाशयन्तीत्यर्थः । अपरा स्त्री सख्याः सिसिक्षा सेक्तुमिच्छा तस्या लक्ष्येण व्याजेन वद्धाञ्जलिरेव तिष्ठन्ती न तु सिञ्चन्तीति द्योतनाय सिसिखेतीच्छायां सनः प्रयोगः । प्रतियुवं युवानं प्रति । 'अनश्च' इत्यव्ययीभावे समासान्तः । मूर्तेन मूर्तिमता प्रणयरसेनेत्युत्प्रेक्षा । पाठादर्थस्य बलीय-स्त्वादिवशब्दस्य व्यवहितेनाऽन्वयः । वारिणा पूर्णमञ्जलिं चकार । प्रार्थयामासेत्यर्थः ॥ ३५ ॥

आनन्दं दधति मुखे करोदकेन श्यामाया दयिततमेन सिच्यमाने ॥

ईर्ष्यन्त्या वदनमसिक्तमप्यनल्पस्वेदाम्भः (३) स्नपितमजायतेतरस्याः ॥ ३६ ॥

आनन्दमिति ॥ इतरस्याः अङ्गनायाः वदनं मुखमसिक्तमपि जलसेचनं विनापि अनल्प-स्वेदाम्भः स्नपितमजायत बहुप्रस्वेदजलप्रक्षालितं बभूव, किंलक्षणायाः इतरस्याः ईर्ष्य-न्त्याः क्रुध्यन्त्याः । रोपवशान्मुखं प्रस्विन्नमिति भावः । क सति दयिततमेन अतिप्रियेण भर्त्रा श्यामायाः प्रतियुवतेः मुखवदने सिच्यमाने सति, केन करोदकेन हस्तजलेन, किं-भूते मुखे आनन्दं दधति प्रहर्षं विभ्राणे ॥ ३६ ॥

आनन्दमिति ॥ आनन्दं दधति प्रियसम्भावनया हर्षं दधाने श्यामाया मध्यमयौवनायाः स्त्रियः । 'श्यामा यौवनेमध्यस्था' इत्युत्पत्तः । मुखे वदने दयिततमेन अतिशयेन दयितः प्रियः । अतिशये तमपू प्रत्ययः । तेन कर्त्री करोदकेनाऽञ्जलिजलेन सिच्यमाने सति ईर्ष्यन्त्या असहमानायाः । 'परोत्कर्षा-ऽक्षमेर्ध्या स्यात्' इति लक्षणात् । इतरस्याः सपत्न्या वदनमसिक्तमपि । प्रियेणेति शेषः । अनल्पेन स्वेदा-म्भुना स्नपितं सिक्तमजायताऽभवत् । ईर्ष्याकृतकोपकार्यत्वात्स्वेदादीनामिति भावः । असिक्तमपि सिक्तामिति विरोधः । तस्य स्वेदाख्यकारणोक्तेराभासत्वम् ॥ ३६ ॥

उद्दीक्ष्य प्रियकरकुड्मलाऽपविद्धैर्वक्षोजद्वयमभिपिक्तमन्यनार्याः ॥

अम्भोभिर्मुहुरसिचद्धूरमर्षादात्मीयं पृथुतरनेत्रयुगममुक्तैः ॥ ३७ ॥

उद्दीक्ष्येति ॥ वधूर्वराङ्गना आत्मीयं वक्षोजद्वयं स्वकीयं स्तनयुगं मुहुर्वारंवारमम्भो-भिर्जलैरसिचत् सिच्ययामास (?) । किंभूतैरम्भोभिः पृथुतरनेत्रयुगममुक्तैः विशालनयनयुग्मा-न्मुक्तैः पतितैः, कस्मात् अमर्षात् कोपातिशयात्, किं कृत्वा अन्यनार्याः प्रतियुवतेः वक्षोज-द्वयं स्तनयुगमभिपिक्तं स्नपितमुद्दीक्ष्य दृष्ट्वा, कैः अम्भोभिर्जलैः, किंलक्षणैरम्भोभिः प्रियकरकुड्मलापविद्धैः पतिकरकमलप्रयुक्तैः, प्रियस्य कान्तस्य करकुड्मलाभ्यां पाणि-मुकुलाभ्यामपविद्धानि त्यक्तानि तैः । अत एवाऽमर्षात् रुदितेति भावः ॥ ३७ ॥

उद्दीक्षेयति ॥ प्रियस्य करकुडमलाभ्यां पाणिपुटोभ्यामपविद्धैः सिकैरम्भोभिरभिषिक्तम् अन्यनार्याः
मपत्न्या वक्षोजद्वयमुद्दीक्ष्य वधूर्नयिका अमर्षादीप्योक्तकोपादान्मीयं वक्षोजद्वयं पृथुतरेण नेत्रयुग्मेन मु-
कैरम्भोभिर्वाग्निर्बुधुरासिचदभिषिक्तवती । तन्मत्सरादिवेति भावः । अतो वस्तुनाऽलङ्कारध्वनिः । 'लिपि
सिचिहय' इति सिञ्चतेर्लुङि च्छेरल्लदेशः ॥ ३० ॥

कुर्वद्भिर्मुखरुचिमुज्ज्वलामजस्रं यैस्तोयैरसिचत वल्लभां विलासी ॥

तैरेव प्रतियुवतेरकारि दूरात्कालुष्यं शशधरदीधितिच्छटाऽच्छैः ॥ ३२ ॥

कुर्वद्भिरिति ॥ विलासी तरुणः यैः तोयैः वल्लभां कान्ताम् असिचत सिञ्चति स्म,
तैरेव तोयैः उदकैः प्रतियुवतेः सपत्न्याः दूरात् दूरेण पतितैरपि कालुष्यमकारि कलु-
पत्वं चक्रे । तर्हि तोयानि कलुपाणि भविष्यन्ति इत्याशङ्क्याह—किंलक्षणेस्तोयैः शश-
धरदीधितिच्छटाऽच्छैः चन्द्रद्युतिश्रेणिनिर्मलैः, शशधरस्य चन्द्रमसः दीधितयः किरणाः
तासां छटाः श्रेणयः ता इव अच्छानि निर्मलानि तैः । अत एव किं कुर्वद्भिः तोयैः अजस-
मनवरतम् उज्ज्वलां मुखरुचं निर्मलां वक्त्रकान्तिं कुर्वद्भिः विदधानैः । अर्थात् पत्या
असिक्ता सपत्नी कृष्णमुखी वभूवेत्यर्थः ॥ ३८ ॥

कुर्वद्भिरिति ॥ मुखरुचं मुखकान्तिमुज्ज्वलां कुर्वद्भिर्देतो यैर्विलासी विलसनशीलः कामी । 'वै कप-
लस—' इत्यादिना धितुण् प्रत्ययः । वल्लभामजस्रमसिचतः सिकवान् । स्वरितेत्त्वादात्मनेपदम् । 'आ-
त्मनेपदेन्यतरस्यान्' इति सिञ्चतेर्लुङि च्छेरल्लदेशः । शशधरदीधितिच्छटाऽच्छैः शशिकरानिकरस्वच्छै-
स्तैरेव तोयैर्दूरात्प्रतियुवतेः सपत्न्याः कालुष्यमाविलत्वं वैपर्यं चाकारि । स्वच्छतोयैः कालुष्यं कृतमिति
विरुद्धकार्योत्पत्तिरूपो विषयभेदः । तथान्यथेत्यसङ्गतिः, वैपर्यकालुष्ययोरभेदाध्यवसायादातिशयोक्तिस्त-
दुत्थापितेति सङ्करः ॥ ३८ ॥

रागाऽन्धीकृतनयनेन नामधेयव्यत्यासादभिमुखमीरितः प्रियेण ॥

मानिन्या वपुपि पतन्निसर्गमन्दे(१) भिन्दानो हृदयमसाहि नोदवज्रः ॥ ३९ ॥

रागान्धीकृतेति ॥ मानिन्या मानवत्या उदवज्रः न असाहि उदकमेव वज्रः उद-
वज्रः वारिदम्भोलः नाऽसल्यत । किं कुर्वन् उदवज्रः वपुपि शरीरे पतन् अश्यन्, किंलक्षणे
वपुपि निसर्गमन्दे स्वभावाऽलसे, किं कुर्वाणः हृदयं भिन्दानः चित्तं विदारयन्, किंभूतः
उदवज्रः प्रियेण भर्त्रा नामधेयव्यत्यासात् नामधेयस्य अभिधानस्य व्यत्यासो विनिमयः
तस्मात् अभिमुखमीरितः प्रेरितः कान्तेन सपत्न्या नामोच्चार्य संमुखं विसुक्तः । अत एव
वज्रतुल्य इत्यर्थः । किंभूतेन भर्त्रा रागान्धीकृतनयनेन विषयान्धीकृतचक्षुषा, रागेण विषया-
तिशयेन अन्धीकृते अन्वीभूते नयने चक्षुषी यस्य सः तेन । 'विपर्ययस्तु व्यत्यासः'
इत्यमरः ॥ ३९ ॥

रागान्धीकृतेति ॥ रागेण विषयानुरागेणाऽन्धीकृतनयने प्रियेण नामधेयव्यत्यासाद्विषयनामपूर्वकमभि-
मुखमीरितः क्षितो वपुपि पतन्निसर्गमन्दः स्वभावजडः तथापि हृदयं भिन्दानो विदारयन्नुदकमेव वज्रोऽशनि-
मदवज्रः । 'मन्यैदन—' इत्यादिना विकल्पादुदादेशः । मानिन्या विषयनामग्रहणजनितकोपवत्या नापि-
कया नाऽसाहि न सोढः । तीक्ष्णयोगादतीक्ष्णमपि तीक्ष्णं भवतीति भावः । उदवज्र इति केवलनिरवयव
रूपकम् ॥ ३९ ॥

प्रेम्णोरः प्रणयिनि सिञ्चति प्रियायास्तत्तापं(२) नवजलविप्रुषो गृहीत्वा ॥

उद्धूताः कठिनकुचस्थलाभिघातादासन्नां भृशमपराङ्गनामघाक्षुः ॥ ४० ॥

प्रेम्णोर इति ॥ नवजलविप्रुषः नूतनजलकणाः अपराङ्गनां भृशमतिशयम् अधाक्षुः
अन्यस्त्रियमत्यर्थं दहन्ति स्म सपत्नीं देहुः । किंभूतामपराङ्गनाम् आसन्नां निकटवर्तिनां,
किंभूता विप्रुषः कठिनकुचस्थलाभिघातात् कठोरस्तनतदाभिघातात् उद्धृताः कठोरस्तन-
सम्पर्कात् उड्डीनाः, क सति प्रणयिनि कान्ते प्रियायाः उरः सिञ्चति सति वक्षः स्नपयति
सति, केन प्रेम्णा स्नेहेन, किं कृत्वा अदहन् तत्तापं गृहीत्वा तस्याः सपत्न्याः तापं तत्तापं
गृहीत्वा आदाय अपराङ्गनामदहन्निति भावः ॥ ४० ॥

प्रेम्णोर इति ॥ प्रणयिनि प्रेम्णा प्रियाया उरः सिञ्चति सति कठिनकुचस्थलाभिघातादुद्धृता उत्पतिता
नवजलस्य विप्रुषो बिन्दवः । 'पृषन्ति बिन्दुपृषताः पुमांसो विप्रुषः स्त्रियाम्' इत्यमरः । तस्याः सिक्तायाः
सन्तापं गृहीत्वा आदाय आसन्नां समीपस्थामपराङ्गनां सपत्नीं भृशमधाक्षुः सन्तापयन्ति स्म । दहतेर्लुङि
'वदवज्र-' इत्यादिना सिचि वृद्धिः घत्वादिकार्यम् । तत्सेकादेवाऽपरस्थास्तापोदयात्तत्तापस्यैवात्रादानमुत्प्रेक्ष्यते ।
सा च व्यञ्जकाप्रयोगाद्गम्या ॥ ४० ॥

संक्रान्तं प्रियतमवक्षसोऽङ्गरागं साध्वस्याः सरसि हरिष्यतेऽधुनाम्भः ॥

तुष्ट्वं सपदि हृतेऽपि तत्र तेपे कस्याश्चित्स्फुटनखलक्ष्मणः सपत्न्या ॥ ४१ ॥

संक्रान्तमिति ॥ कस्याश्चिदङ्गनायाः सपत्न्या प्रतियुवत्या तेपे सन्तापोऽभाजि ।
किं कृत्वा एवम् अमुना प्रकारेण तुष्ट्वा सन्तोषं प्राप्य । प्रथमं सन्तोषं प्राप्ता पश्चाद्
भूयोऽपि सन्तप्ता । एवं किं—यत्, अधुना साम्प्रतं सरसि तडागे अम्भः पानीयं साधु
सम्यक् यथा भवति तथा अस्याः मत्सपत्न्याः अङ्गरागं चन्दनकस्तूरीकेसरादि सपदि
वेगेन तत्कालमेव हरिष्यते तदनुलेपनं ग्रहीष्यति । किंभूतमङ्गरागं प्रियतमवक्षसः
संक्रान्तं भर्तृवक्षःस्थलात् संलग्नं, क सति तत्र तस्मिन्नङ्गरागे हृतेऽपि स्फेदितेऽपि सति ।
तर्हि कथं तेपे किलक्षणायाः कस्याश्चित् स्फुटनखलक्ष्मणः प्रकटनखव्रणायाः । अङ्गरागे
प्रक्षालिते प्रकटितनखपदैर्दृष्टैरतीव सन्तप्ता प्रथमं सा सपत्नी द्वितीयायाः सपत्न्याः
अङ्गे प्रसक्तमङ्गरागं जलेन प्रक्षालितं भणित्वा हृष्टचित्ता जाता । पुनः तस्याः शरीरे
प्रियतमनखव्रणान् दृष्ट्वा सन्तप्तैत्यर्थः ॥ ४१ ॥

संक्रान्तमिति ॥ प्रियतमवक्षसः सकाशात्संक्रान्तं गाढालिङ्गनात्कुचतटलग्नमस्याः सिक्ताया अङ्ग-
रागमधुनैव सरसि अम्भः कर्तुं साधु निःशेषं हरिष्यते प्रमद्वर्त्यति एवं तुष्ट्वा इति बुद्ध्वा सपदि तत्र तस्मि-
न्नङ्गरागे हृतेऽपि स्फुटनखलक्ष्मणो व्यक्तनखाचिह्नायाः कस्याश्चिन्नायिकायाः सम्बन्धिनि सपत्न्या तेपे
तत्तम् । भावे लिट् । तदिदमातपार्तस्य छायांमविष्यतो दारुणदवदहनवेष्टनं यदङ्गरागमेव द्रष्टुमक्षमाया
नखक्षतसाक्षात्कार इति । अत्र सन्तापशान्त्यर्थेन विपक्षाङ्गनाऽङ्गरागक्षालनेन तद्विरुद्धसन्तापोत्पादनाद्विरुद्ध-
कार्योत्पत्तिरूपो विषमालङ्कारः ॥ ४१ ॥

हृतायाः प्रतिसखि कामिनाऽन्यनाम्ना ह्रीमत्याः सरसि गलन्मुखेन्दुकान्तेः ॥

अन्तर्धि द्रुतमिव कर्तुमश्रुवर्षैर्भूमानं गमयितुमीपिरे पयांसि ॥ ४२ ॥

हृताया इति ॥ अङ्गनायाः अश्रुवर्षैः वाष्पपातैः अश्रुसेकैः पयांसि उदकानि
भूमानं बाहुल्यं गमयितुम् ईपिरे ववाञ्छुः । उत्प्रेक्षते—द्रुतं शीघ्रमन्तर्धि कर्तुमिव अन्त-
र्धानं विधातुमिव, पयांसि बाहुल्यं प्रपितानीत्यर्थः । किंभूतायाः ह्रीमत्याः सलज्जायाः ।
लज्जायां किं कारणं तद्विशेषणद्वारेणाह—अपरं किंभूतायाः प्रतिसखि सखीसमीपे कामिना
बलुभेन अन्यनाम्ना सपत्न्यभिधानेन हृतायाः आकारितायाः । यतः प्रतियुवत्यभिधानेना-

ऽऽहूता अत एव लज्जां वभारेत्यर्थः । पुनः किंभूतायाः सरसि तडागे गलन्मुखेन्दुकान्तेः पतद्दण्डनचन्द्रयुतेः । श्यामवक्त्रच्छर्वरित्यर्थः । अध्रुभिर्हं जलं धनं विधाय लज्जया आत्मान-मथो निमज्जयिष्यामि, यथा मम मरणं भवतीति भावः । अतः सरसि पानीयं वर्धमानं वयान्छेत्त्यर्थः । 'अन्तर्धा व्यवधा पुंसि त्वन्तर्धिरपवारणम्' इत्यमरः । बहोर्भावः भूमा तम् ॥

हूताया इति ॥ प्रतिपाद्ये सख्याः समीपे । सखीसमक्षमित्यर्थः । समीपार्थेऽव्ययीभावे नपुंसकत्व-हस्यत्वे । कामिना भियेणाऽन्यस्याः सपत्न्याः नाम्ना अन्यनाम्ना । सर्वनाम्नो वृत्तिमत्रि पुंवद्भावः । हूतायाः अत-एव गलन्मुखेन्दुकान्तेः ह्रीमत्या लज्जितायाश्च । कस्याश्चिदिति शेषः । सरसि दुर्गे शीघ्रमन्तार्धमनर्धनम् । अदन्तरोरुपसर्गवद्भूतिवचनात् 'उपसर्गे घोः किः' इति किप्रत्ययः । कर्तुमशुर्वैयः कर्तुमिः पयासि सरो-जलानि भूमामं गमायितुं वृद्धिं प्रापयितुम् । 'गतिबुद्धिः' इत्यादिना अणि कर्तुः कर्मत्वं प्राधान्यादभिधानं च । ईषिरे इव इष्टानि किमु, इत्युत्प्रेक्ष्यमश्रुपातनिमित्ता । तथा मरणदुःखादपि दुःसहं सपत्न्या दुःखमिति वस्तुध्वनिः ॥ ४२ ॥

सिक्तायाः क्षणमवसिच्य(१) पूर्वमन्यामन्यस्याः प्रणयवता वताऽवलायाः ॥

कालिन्ना समधित मन्युरेव वक्त्रं प्रापाऽक्ष्णोर्गलदपशब्दमञ्जनाम्भः ॥ ४३ ॥

सिक्ताया इति ॥ वतेति खेदे, अन्यस्याः अपरस्याः अवलायाः मन्युरेव कोप-एव वक्त्रं मुखं कालिम्ना समधित कृष्णत्वेन संयोजयामास । वदन् श्यामं चकारेत्यर्थः । पुनः अक्ष्णोर्नैत्रयोः गलत् अश्यत् अञ्जनाम्भः कज्जलवारि अपशब्दं वचनीयतां प्राप इति प्रवादं लेभे—यत्, कज्जलवारिणा मुखं कृष्णमकरोति । परं तन्मुखमस्याः कोपनैव कृष्णतां प्रापितमित्यर्थः । ननु कोपः कस्माज्जात इत्याशङ्क्य हेतुगमं विशेषणमाह—किंभूतायाः अन्यस्याः प्रणयवता स्नेहिता बहुमेन पूर्वं प्रथममन्यां सखीं क्षणं मुहूर्तमवसिच्य स्नपयित्वा पश्चात् सिक्तायाः स्नपितायाः । अत एव कोपात् कृष्णमुखी बभूवेत्यर्थः । 'मन्युर्दैन्ये कर्तौ क्रुधि', 'अवर्णाक्षेपनिर्वादिपारीवादाऽपवादवत्' इत्यमरः ॥ ४३ ॥

सिक्ताया इति ॥ प्रणयवता भियेण क्षणं पूर्वमन्यां सखीमभिधिय च पश्चात्सिक्ताया अन्यस्या अव-लायाः क्षिया वक्त्रं कर्म मन्युः कोप एव कर्ता कालिन्ना काण्येन । धैवर्धेन सहेति यावत् । समधित सन्देहे । वतेति खेदे । संपूर्वादिधातेः कर्तरि लुङि तङ्, 'स्याध्वोरिच्च' इतीकारः । सिचः कित्त्वान्न गुणः 'तस्वादङ्गात्' इति सकारलोपः । गलत्त्ववत् अक्ष्णोः सम्बन्धि अञ्जनाम्भः कज्जलोदकमपशब्दं वर्णस्यापवादं प्राप । कोपकालिमतिरोधानेन स्वकालिन् एव प्रकाशनादिति भावः । पूर्वेण वाक्यार्थेनोत्तरवाक्यार्थसमर्थना-शक्यार्थहेतुकं काव्यलिङ्गम् ॥ ४३ ॥

उद्बोदुं कनकविभूषणान्यशक्तः सध्रीचा वलायतपद्मनालसूत्रः ॥

आरूढप्रतिवनिताकटाक्षभारः साधीयो गुरुभवद्भुजस्तरुण्याः ॥ ४४ ॥

उद्बोदुमिति ॥ तरुण्याः अङ्गनायाः भुजो बाहुः साधीयोऽतिशयेन गुरुभवत् गुरु-तरः सञ्जातः । किंभूतो भुजः कनकविभूषणानि उद्बोदुमशक्तः सुवर्णाभरणानि धारयितु-मसमर्थः अतिकोमलत्वात्, पुनः किंभूतो भुजः अत एव सध्रीचा सहचरेण वलायतपद्मनाल-सूत्रः कङ्कणीकृतपद्मनालतन्तुः, पुनः किंभूतो भुजः आरूढप्रतिवनिताकटाक्षभारः आरूढः अग्नितो यः प्रतिवनितायाः सपत्न्याः कटाक्षः वक्रविलोकनं दृष्टिविक्षेपस्तेन भारः दुर्वह-ता यत्र सः नया । अत एव सपत्न्या विलोकितः सन् गुर्वहमानोऽभवदित्यर्थः । 'अन्तिक-वाटयोर्नैत्रयो' इति वाटस्याने साधः । साधीयोऽयं शब्दोऽतिशयवाचकः । सह अब्रति

गच्छतीति सध्यङ् तेन सध्रीचा । 'अञ्चु गतिपूजनयोः'रिति धातुः सहपूर्वः, क्तिप् ।
'सहस्य सध्रिः' इति सहस्थाने सध्रिः, अञ्चेरलोपः पूर्वस्य च दीर्घः सध्रीचेति ॥ ४४ ॥

उद्धोडुमीति ॥ कनकविभूषणान्युद्धोडुमशक्तः । सौकुमार्यादिति भावः । अत एव सहाऽञ्चतीति सध्यङ्
तेन सहचरेण कर्त्रा । 'ऋत्विगादिना क्तिप्रत्ययः । 'सहस्य सध्रिः' इति सहशब्दस्य सध्योदेशः, 'अनि-
दिताम्-' इति नकारलोपः, 'अचः' इत्यकारलोपे 'चौ' इति दीर्घः । वलयितानि वलयीकृतानि पद्मनाल-
सूत्राणि मृणालतन्तवो यस्य सः । मृणालकृतकङ्कण इत्यर्थः । तथापि आरूढः आरूढवान् प्रतिवनितायाः
सपत्न्याः कटाक्ष एव भारो यस्य सः । तथा सामर्थ्यं दृष्ट इत्यर्थः । अत एव तरुण्या भुजो बाहुः साधी-
यो बाढतरमिति क्रियाविशेषणम् । 'अन्तिकवः ढयोर्नेदसाधौ' इति बाढशब्दस्य साधादेशः । गुरुभारवान्
श्लाघ्यश्चाऽभवत् । अत्र कनकभूषणभावोऽपि तत्कार्यगुरुत्ववर्णनाद्विभावानां, सा च गुरुरिति श्लेषप्रतिभो-
त्थापिताऽतिशयोक्त्यनुप्राणितेति सङ्करः ॥ ४४ ॥

आवद्धप्रचुरपरार्ध्यकिङ्किणीको रामाणामनवरतोदगाहभाजाम् ॥

नाऽऽरावं व्यतनुत मेखलाकलापः कस्मिन् वा सजलगुणे गिरां पटुत्वं ॥ ४५ ॥

आवद्धेति ॥ रामाणां स्त्रीणां मेखलाकलापः रशनागुणः आरावं न व्यतनुत शब्दं
न विस्तारयामास । किंभूतो मेखलाकलापः आवद्धप्रचुरपरार्ध्यकिङ्किणीकः आवद्धाः प्रोताः
प्रचुराः बह्वयः परार्ध्या महर्धाः किङ्किण्यः क्षुद्रघण्टिका यस्मिन् सः प्रोतघनतरमहामूल्य-
क्षुद्रघण्टिकः, किंभूतानां रामाणाम् अनवरतोदगाहभाजाम् अनवरतं निरन्तरं यथा भव-
त्येवमुदगाहं जलावगाहनं भजन्ते इति तथा भाजः तासां जलक्रीडावसक्तानाम् । वा
अथ वा युक्तमेतत्, यतः कारणात् सजलगुणे कस्मिन् गिरां पटुत्वं भवति, डलयोरैक्यात्
कस्मिन् सजलगुणे जाड्यगुणसहिते गिरां पटुत्वं वाणीनां पाटवं स्यात् वाचालता
भवेत् । अपि तु न स्यादिति भावः । मेखलाकलापो हि जलपूरितः, तत्कथं ध्वनिं
करोतीत्यर्थः । 'कलापो भूपणे बह्वे तूणीरे संहतेऽपि च' । 'परार्ध्याऽग्रप्राग्रहरप्राग्र्याऽग्र्या-
ऽग्रीयमग्रियम्' इत्यमरः । 'वाक्पटुर्वावदूकः स्यात्' इति वैजयन्ती ॥ ४५ ॥

आवद्धेति ॥ उदकस्य गाहोऽवगाहनमुदगाहः । 'मन्यौदन-' इत्यादिना उदादेशः तमनवरतं भजन्ति
यास्तासामनवरतोदगाहभाजां रामाणां स्त्रीणां सम्बन्धी, आवद्धाः प्रोताः प्रचुरा भूयिष्ठाः परार्ध्याः श्रेष्ठाश्च
किङ्किण्यो यस्मिन्स तथोक्तः । 'नयूतश्च' इति कप् । मेखलाकलाप आरावं ध्वनिं न व्यतनुत । तथा
हि—जलेन सह सजलो जलाद्रौ गुणः सूत्रं यस्य सः, तथा डलयोरभेदाज्जडगुणो जडधर्मो जाड्यं
तेन सहेति सजलगुणो जडश्च तस्मिन् कस्मिन् वा मेखलाकलापे पुंसि वा गिरां वाचां ध्वनीनां च पटुत्वं
सामर्थ्यम् । न कुत्राप्यित्यर्थः । श्लेषमूलाभेदातिशयोक्त्यनुप्राणितोऽप्यमर्थान्तरन्यासः ॥ ४५ ॥

पर्यच्छे सरसि हर्तेऽंशुके पयोमिलोलाक्षे सुरतगुरावपत्रपिण्णोः ॥

सुश्रोण्या दलवसनेन वीचिहस्तन्यस्तेन द्रुतमकृताऽव्जिनी सखीत्वम् ॥ ४६ ॥

पर्यच्छे इति ॥ अव्जिनी नलिनी द्रुतं शीघ्रं सुश्रोण्याः अङ्गनायाः सखीत्वमकृत सखीभावं
चक्रे । केन दलवसनेन दलं पर्णमेव वसनं तेन निजपत्रवस्त्रेण, किंभूतेन दलवसनेन वीचि-
हस्तन्यस्तेन हस्तप्रायकलोलनिहितेन, क सति पयोमिलद्वकैः अंशुके हते सति परिधानवस्त्रे
नीते सति, क पर्यच्छे सरसि निर्मले तडागे जलमध्यभागे सरसि । अत्र जलस्य निर्मलत्वं
सहचरत्वात् तडागे उपचर्यते । किंभूतायाः अङ्गनायाः अपत्रपिण्णोः सलजायाः, अपत्रपते
अपत्रपिण्णुः तस्याः, क सति सुरतगुरौ सम्भोगाचार्ये कान्ते लोलाक्षे चपलनेत्रे सति । अति-
विलोकयति सतीत्यर्थः । अत एव सखीभावाच्चलित्या निजदलेन वसनदानं कृतमित्यर्थः ॥ ४६ ॥

पर्वच्छे इति ॥ परि परितोऽच्छे स्वच्छम् । अन्तर्गतवस्त्वतिरोधायकमित्यर्थः । तस्मिन्सरासि पयोभि-
रंयुके स्त्रीपरिधाने हने स्थानादपसारिते सति सुरतगुरौ रमणे च लोलाक्षे । श्रोण्यासक्तद्वयौ सतीत्यर्थः ।
'लोलश्चलमनृष्णयोः' इत्यमरः । बहुव्रीहौ सक्थ्यशोः स्वाङ्गात्पच् । अपप्रपिण्णोरपप्रपमाणायः । 'लज्जा
सापवनाऽन्यतः' इत्यमरः । 'अलंकृञ्-' इत्यादिना इष्णुच् प्रत्ययः । सुश्रोण्याः प्रियायाः । प्रस्तुतोचितनिर्दे-
शोऽयम् । अञ्जिनी नलिनी द्रुतं वीचि रेव हस्तः तेन न्यस्तेन दलं पर्णमेव वसनं तेन । तद्वनेनेत्यर्थः । सखीत्व-
मकृत । सखीकृत्यं चकारित्यर्थः । अत्राऽञ्जिन्यादिषु सखीत्वायारोपात्तमस्तवस्तुवृत्तिः सावयवरूपकम् ॥ ४६ ॥

नारीभिर्गुरुजघनस्थलाहतानामास्यश्रीविजितविकासिवारिजानाम् ॥

लोलत्वादपहरतां तदङ्गरागं सञ्जज्ञे स कलुष आशयो जलानाम् ॥ ४७ ॥

नारीभिरिति ॥ सः जलानामाशयः पानीयानामाधारः तडागः कलुषः सञ्जज्ञे कोपा-
न्यो बभूव । क्रीडावशादाविलो जात इत्यर्थः । किंभूतानां जलानां नारीभिः अङ्गनाभिः
गुरुजघनस्थलाहतानां गुरुभिर्जघनस्थलैः आहतानि ताडितानि तेषां विशालकटिप्रदेशवद्वि-
तानां, पुनः किंभूतानां जलानाम् आस्यश्रीविजितविकासिवारिजानाम् आस्यश्रिया मुख-
शोभया विजितानि निर्जितानि विकासीनि विकस्वराणि वारिजानि पद्मानि येषां तानि
तेषाम् । अत एव कलुपत्वं, यतोऽस्य जलाधारस्य पद्मानि निर्जितानि इति । किं कुर्वतां
जलानां तदङ्गरागमपहरतां तासां स्त्रीणामङ्गरागं विलेपनादिकमाददतां, कस्माद्लोलत्वात्
चपलत्वात् । अथ च कलुपोऽयमाविलोऽभूत् । यतो गुरुजघनैराहतानाम्, अपरं लोलत्वा-
च्चञ्चलप्रवाहत्वादङ्गरागं हरतामिति भावः । अत्रोक्तिः—यो हि नारीभिर्गुरुजघनस्थलैराह-
न्यते, लोलत्वात्सम्भोगे सतृणत्वात्तदङ्गरागमपहरति, जडश्चाविवेकी कामाकुलितो
भवति, तस्याशयः अन्तःकरणं कलुषं भवति कामेनाविलं भवतीति । 'कलुपोऽनच्छ-
आविलः', लोलश्चलसतृणयोः' सर्वत्राप्यमरः ॥ ४७ ॥

नारीभिरिति ॥ नारीभिः कर्त्रीभिः गुरुजघनस्थलैराहतानाम् आस्यश्रीभिर्मुखशोभाभिर्विजितानि
विकासीनि वारिजानि पद्मानि येषां तेषां लोलत्वाच्चलत्वात्सतृणत्वाच्च । 'लोलश्चलसतृणयोः' इत्यमरः ।
तासामङ्गरागमपहरतां क्षालयतां च जलानां तोयानां जडानां च स आशयो हृदो हृदयं च कलुषोऽप्रसन्नः
क्षुभितश्च सञ्ज्ञते सञ्ज्ञातः । अपहर्तृस्ताडनस्वरहरणादिभिराशयः कलुषो भवतीति ध्वनिः । अभिधायाः प्रकृ-
तार्थे नियन्त्रणाच्च शेषः ॥ ४७ ॥

सौगन्ध्यं दधदपि काममङ्गनानां दूरत्वाद्विगतमहमाननोपमानम् ॥

नेदीयो जितमिति लज्जयेव तासामालोले पयसि महोत्पलं ममज्ज ॥ ४८ ॥

सौगन्ध्यमिति ॥ पयसि पानीये महोत्पलं महत् कमलं ममज्ज मग्नम् । किंभूते
पयसि आलोले अतिचञ्चले, किंभूतं कमलं काममतिशयेन सौगन्ध्यं दधदपि सुगन्धतां
विभ्राणमपि । उत्प्रेक्षते—इति लज्जया इव इति व्रीडया इव मग्नम् । इतीति किं, का
लज्जा—यदहं तासामङ्गनानां दूरत्वाद्विप्रकृतत्वादाननोपमानं गतं मुखोपमानं प्राप्तं नेदीयो
'निकटं सत् जितं पराभूतमिति लज्जयेति भावः । 'अन्तिकवाढयोर्नेदसाधौ' इति अन्तिक-
स्य नेद आदेशः ॥ ४८ ॥

सौगन्ध्यमिति ॥ कामं पर्याप्तं सौगन्ध्यं सुरभिगन्धित्वं सम्बन्धित्वं च । 'गन्धो गन्धक आमोदे लेशे
सम्बन्धिगर्वयोः' इति विश्वः । दधदपि अहं दूरत्वात्पूर्वं दूरस्थत्वादङ्गनानामाननोपमानं मुखसादृश्यं गतम् ।
'दूरस्थाः पर्वता रम्याः' इतिवदिति भावः । सम्प्रति पुनस्तासां नेदीयो नेदिष्ठमन्तिकतमं सत् । 'अन्तिक-
वाढयोर्नेदसाधौ' इत्यन्तिकशब्दस्य नेदादेशः । जितं परिभूतमभूवमिति लज्जयेव महोत्पलमविवन्दमालोले

चले पयसि ममज । यथा दूरे साम्येन दृश्यमानः सम्बन्धी सन्निधाववमानितः कचिल्लजया निनीयते तद्व-
दिति । अत्र पयश्चलनकृतेऽब्जमब्जने लज्जाहेतुकत्वमुत्प्रेक्ष्यत इति श्लेषमूलानि शयोक्तिहेतूत्प्रेक्षयोः संसृष्टिः ॥

प्रभ्रष्टैः सरभसमम्भसोऽवगाहक्रीडाभिर्विदलितयूथिकापिशङ्गैः ॥

आवन्ध्यैः (१) सरसि हिरण्मयैर्वधूनामौर्वाग्निद्युतिशकलैरिव व्यराजि ॥ ४९ ॥

प्रभ्रष्टैरिति ॥ वधूनामङ्गनानां हिरण्मयैरावन्ध्यैः सौवर्णैराभरणैः सरसि तडागे
व्यराजि विशेषेण राजितम् । किंभूतैः सरभसं सवेगं सहर्षं वा यथा भवति तथा अम्भसः
अवगाहक्रीडाभिः जलस्य विलोडनकेलिभिः प्रभ्रष्टैः पतितैः, अपरं किलक्षणैरावन्ध्यैः विद-
लितयूथिकापिशङ्गैः विकसितयूथिकाकुसुमवत् पिशङ्गैः पीतवर्णैः । पुनः किलक्षणैः, उत्प्रे- ॥

क्षते-और्वाग्निद्युतिशकलैरिव वडवाभिकान्तिखण्डैरिव । 'रभसो वेगहर्षयो' रिति विश्वः ॥ ४९ ॥

प्रभ्रष्टैरिति ॥ सरभसं ससत्वरम् अम्भसोऽवगाहा एव क्रीडास्ताभिः प्रभ्रष्टैर्जलावगाहकोभादम्भासि
च्युतैर्विदलितानि विकसितानि यूथिकाः पीतयूथिकाः । हेमपुष्पिकाऽपरपर्याया विवक्षिताः, अन्यथा पिशङ्गत्वा-
ऽयोगात् । 'गणिका यूथिकाऽम्बुष्ठा सा पीता हेमपुष्पिका' इत्यमरः । तद्वत्पिशङ्गैर्हिरण्मयैः सौवर्णैः । 'दाण्डिना-
यन-इत्यादिना निपातः । वधूनामाकल्पैर्वधूणैः सरसि और्वाग्निद्युतिशकलैर्जलाशयत्वादत्रापि सन्निहितैर्वडवा-
ऽनलज्वालाखण्डैरिवेत्युत्प्रेक्षा । व्यराजि विराजितम् । भावे लुङ् ॥ ४९ ॥

आस्माकी युवतिदृशामसौ तनोति च्छायैव श्रियमनपायिनीं किमेभिः ॥

मत्तैव स्वगुणपिधानसाऽभ्यसूयैः पानीयैरिति विदधाविरेऽञ्जनानि ॥ ५० ॥

आस्माकीति ॥ पानीयैरुदकैः अञ्जनानि कज्जलानि इति कारणात् विदधाविरे
प्रक्षालितानि । इति किं कारणं—यत्, असौ आस्माकी छाया एव अस्मदीया कान्ति-
रेव युवतिदृशामङ्गनानेत्राणां श्रियं शोभां तनोति विस्तारयति, किलक्षणां श्रियम् अन-
पायिनीमविनश्वराम् । तत् एभिः कज्जलैः किं प्रयोजनम् । किं कृत्वा एवं पूर्वोक्तं मत्वा,
किलक्षणैः पानीयैः स्वगुणपिधानसाऽभ्यसूयैः स्वगुणस्य पिधानेन आच्छादनेन साऽभ्यसू-
यानि सेष्याणि तैः निजगुणच्छादनसेष्यैः ॥ ५० ॥

आस्माकीति ॥ अस्माकाभियमास्माकी अस्मदीया । अस्मत्कारितेत्यर्थः । 'युस्मदस्मदोरन्यतरस्यां
खञ्च' इति चकारादणप्रत्ययः । 'तस्मिन्नाणि च गुष्माकास्माकौ' इति प्रकृतेरस्माकादेशः 'टिड्ढाणञ्-' इत्या-
दिना ङीप् । असौ छाया कान्तिः । विमलेति यावत् । सैव युवतिदृशामनपायिनीं स्यायिनीं श्रियं तनोति
एभिरञ्जनैः किमेतत्साध्यम् । न किञ्चिदस्तीत्यर्थः । गम्यमानसाधनापेक्षया करणत्वान्नृतीयेत्युक्तं प्राक् ।
एवं मत्वा । उक्तप्रकारेणाञ्जनवैफल्यं निश्चित्येत्यर्थः । अत एव गम्योत्प्रेक्षेयम् । स्वगुणस्य स्वाविकृतदृष्ट-
नैर्मल्यगुणस्य पिधानम् । 'अपिधानतिरोधानपिधानाच्छादनानि च' इत्यमरः । 'वटि भागुरिल्लोपमवा-
च्योह पसर्गयोः' इत्यकारलोपः । तेन साभ्यसूयैः सेष्यैः पातुमर्हैः पानीयैः । 'अम्भोर्णस्तोपानीयनीरक्षीरा-
म्बुशम्बरम्' इत्यमरः । 'तथ्यत्तव्यानीयरः' इति पिबतेरनीयर प्रत्ययः । अञ्जनानि कज्जलानि इति
अनेन स्वगुणप्रकाशनयोग्यतया विवक्षितेन प्रकारेण । निःशेषत्वरूपेणेत्यर्थः । विदधाविरे विधौतानि । क्षालिता-
नीत्यर्थः । 'धावु गतिशुष्योः' इति धातोः कर्माणि लिट् ॥ ५० ॥

निधौते सति हरिचन्दने जलौघैरापाण्डोर्गतपरभागयाऽङ्गनायाः ॥

अहाय स्तनकलशद्वयादुपेयं विच्छेदः सहृदययेव हारयष्ट्या ॥ ५१ ॥

निधौते इति ॥ हारयष्ट्या मुक्ताकलापेन अङ्गनायाः युवतेः स्तनकलशद्वयात्
कुचकुम्भयुगलात् अहाय वेगेन विच्छेदः उपेयं वियोगः प्राप्तः । किंभूतया हारयष्ट्या

उत्प्रेक्षते—सहृदययेव सचेतनयेव, हृदयेन ज्ञानेन सह वर्तमाना सहृदया तथा । क सति जलौघैः वारिप्रवाहैः हरिचन्दने मलयजे निर्धौते सति हते सति, किंलक्षणाया अङ्गनायाः आपाण्डोः गौरच्छ्वेः, किंलक्षणाया हारयष्ट्या गतपरभागया गतः परभागो गुणोत्कर्षो यस्याः सा तथा तथा । अप्राप्तगुणोत्कर्षयेत्यर्थः । हारयष्ट्या हरिचन्दनात् गुणोत्कर्षः प्राप्तोऽभूत्, ततः प्रक्षालिते श्रीखण्डे किल हारयष्ट्या तद्वियोगात् स्तनयुग्मं त्यक्तमिति भावः । यतो जडौघैर्हरिचन्दनं हृतमित्यर्थः ॥ ५१ ॥

निर्धौते इति ॥ हरिचन्दने रक्तचन्दने जलौघैर्निर्धौते क्षालिते सति । धावेः कर्मणि क्तः । 'च्छ्वोः श्रुडनुनासिके च' इति वकारस्योऽटदेशः । 'एत्येधन्पूठसु' इति वृद्धिरौकारः । आपाण्डोः पाण्डुवर्णादङ्गनायाः स्तनकलशद्वयात् गतपरभागया सावर्ण्याद्विगतवर्णोत्कर्षया । अत एव सामान्यालङ्कारः । 'सामान्यं गुण-साम्येन यत्र वस्त्वन्तरैकता' इति लक्षणात् । हारयष्ट्या कर्त्या सहृदयया सच्चित्तयेवेत्युत्प्रेक्षा । निजपरभाग-हानिपरिज्ञानवत्येवेत्यर्थः । अह्नाय सपदि । 'लाक् झटित्यञ्जसाऽह्नाय द्राड् मङ्क्षु सपदि हुते' इत्यमरः । विच्छेदस्त्रुटनमुपेये प्रातः । हीनजीवनादजीवनमेव वरमिति भावः । उपपूर्वादिणः कर्मणि लिट् । विक्षोभ-द्वैतुकस्य हारविच्छेदस्य सहृदयहेतुकत्वोत्प्रेक्षा, सा चोक्तसामान्योत्थापितेति सङ्करः ॥ ५१ ॥

अन्यूनं गुणममृतस्य धारयन्ती संकुलस्फुरितसरोरुहावतंसा ॥

प्रेयोभिः सह सरसी निपेव्यमाणा रक्तत्वं व्यधित वधूदृशां सुरेव(१) ॥५२॥

अन्यूनमिति ॥ सरसी तडागिका वधूदृशामङ्गनानेत्राणां रक्तत्वं लौहित्यं चक्रे । केव सुरेव, यथा सुरा मदिरा वधूदृशां रक्तत्वं विधत्ते । किंलक्षणा सरसी प्रेयोभिः सह कान्तैः सार्धं निपेव्यमाणा सेव्यमाना । सुराऽपि भर्तृभिः सह निपेव्यते । किं कुर्वती सरसी अमृतस्य पानीयस्य अन्यूनं गुणं सम्पूर्णं गुणं धारयन्ती । सुराऽप्येवंविधा भवति—अमृतस्य पीयूषस्य अन्यूनं सम्पूर्णं गुणं विभर्ति, मधुरत्वान्मादकत्वाच्च । अपरं किंलक्षणा सरसी संकुलस्फुरितसरोरुहावतंसा विकसितमनोरमकमलवेषिता । सुराया मध्येऽपि प्रकुल-पद्मानि क्षिप्यन्ते । इति द्वयोः साम्यमुक्तम् । संकुलानि स्फुरितानि शोभमानानि सरो-रुहाप्येव अवतंसोऽवचूलो यस्याः सा तथा ॥ ५२ ॥

अन्यूनमिति ॥ अन्यूनं समग्रममृतस्य पीयूषस्य गुणं माधुर्यादिकं धारयन्ती ।

'अगन्धमव्यक्तरसं शीतलं च तृषापहम् ।

अच्छं लघु च पथ्यं च तोयं गुणवदुच्यते' ॥

इति । उक्तोदकगुणं च धारयन्ती सरसी । पक्षे 'अमृतं यत्तशोपे स्यात्पीयूषे सलिलं ध्रुवम्' इति विश्वः । संकुलानि विकचानि । संकुलसंकुलयरूपसंख्यानाञ्जिघातस्य लत्वम् । स्फुरितान्युज्ज्वलानि च यानि सरोरुहाप्येकत्र सहजानि, अन्यत्र संस्कारार्थं क्षितानि तान्यवतंसो भूषणं यस्याः सा तथोक्ता । प्रेयोभिः सह निपेव्यमाणा । स्नानपानाभ्यामिति भावः । सरसी पुष्करिणी वधूदृशां रक्तत्वमारुप्यं व्यधित विधत्ते स्म । तथा सुरा च । व्यधितेति धाजः कर्तरि लुङि लट् । इहोत्साहवर्धनाय मुहुः सेव्यत्वाच्छृङ्गाणीति श्लोके सलिलक्रीडाम्भारेषु मार्क्षिकमिति परिगणनाच्च सरसीवसुरायां अपि प्रकृतत्वविवक्षायां तुल्ययोगिता, तदविवक्षाया तु दीपकम् । सुरेवेति पाठे त्वप्रकृतविवक्षैव कार्या । अन्यथा उपमाऽनुपमा स्यात् । न च तुल्य-योगितावकाशः । इवशब्देन गम्यौपम्यलक्षणमङ्गादिति ॥ ५२ ॥

स्नान्तीनां वृहदमलोदविन्दुचित्रौ रेजाते रुचिरदृशामुरोजकुम्भौ ॥

हाराणां मणिमिरुपाश्रितौ समन्तादुत्सृजैर्गुणवदुपपन्नकाम्ययेव ॥ ५३ ॥

स्नान्तीनामिति ॥ रुचिरदृशां मृगनयनानां युवतीनामुरोजकुम्भौ रेजाते स्तन-
कलशौ शुशुभाते । किं कुर्वतीनां रुचिरदृशां स्नान्तीनां, स्नान्ति ताः स्नान्त्यः तासां
स्नान्तीनां जलकेलिं कुर्वतीनाम् । किंलक्षणौ उरोजकुम्भौ बृहदमलोदबिन्दुचित्रौ विशाल-
स्वच्छोदकबिन्दुरमणीयौ, बृहन्तश्च ते अमलाश्च ते उदबिन्दवः वारिकणाश्च तैः चित्रौ
मनोहरौ । अन्यौ कुम्भावपि अमलोदबिन्दुचित्रौ भवतः । अपरं किंलक्षणौ उरोजकुम्भौ,
उत्प्रेक्षते—हाराणां मणिभिः उपाश्रिताविव हारमौक्तिकैर्वैष्टिताविव, कथं समन्तात् सम-
न्ततोभावेन, किंलक्षणैर्मणिभिः उत्सूत्रैः सूत्रमुत्क्रान्ताः उत्सूत्राः तैः सूत्ररहितैः । पुन-
रुत्प्रेक्षते—कया गुणवदुपपन्नकाम्ययेव गुणवदाश्रयकाङ्क्षयेव । यतः कारणात् तत् स्थानं
सर्वदा गुणवद्विराश्रीयते, ततो गुणवत्समाश्रयणतत्परैरिव । गुणः सूत्रं विद्यते यस्मिन् स
गुणवान्, हार इत्यर्थः । गुणवांश्चासौ उपघ्नः आश्रयः, तस्य काम्या वाञ्छा तयेव ॥ ५३ ॥

स्नान्तीनामिति ॥ स्नान्तीनां जलमवगाहमानानां रुचिरदृशां सुदृशां सम्बन्धिनौ बृहद्विरमलैश्चोद-
बिन्दुभिश्चित्रौ । 'मन्थोदन-' इत्यादिनोदकशब्दस्योदादेशः । उरोजकुम्भौ उत्सूत्रैर्हाराणां मुक्ताहाराणां
मणिभिर्गुटिकाभिरुपहृत्यते उपगम्यते, पीडयते वा । 'उपघ्न आश्रये' इति हन्तेरप्प्रत्ययान्त उपधालोपीति
निपातः । गुणवत् औदार्यादिगुणवत् सूत्रवत् उपघ्नस्य काम्या आत्मन इच्छा गुणवदुपघ्नकाम्या तया
गुणवदुपघ्नकाम्यया । आत्मनो गुणवदाश्रयाकाङ्क्षेत्यर्थः । 'काम्यच्च' इति काम्यच्प्रत्यये प्रत्ययान्त-
धातुत्वात् 'अ प्रत्ययात्' इति स्त्रियामप्रत्यये टाप् । समन्तादुपाश्रितौ संश्रिताविव रेजाते राजेते स्म । 'फणां
च सतानाम्' इति विकल्पादेकाराभ्यासलोपौ । गुणवच्छब्देन सूत्रशब्देन च सूत्रभेदे सूत्रान्तरमशिश्रियदिति
प्रतीतिः । क्लेशानुप्राणितयाऽतिशयोक्त्याऽनुप्राणितेयमुत्प्रेक्षा ॥ ५३ ॥

आरूढः पतित इति स्वसम्भवोऽपि स्वच्छानां परिहरणीयतामुपैति ॥

कर्णेभ्यश्च्युतमसितोत्पलं वधूनां वीचीभिस्तटमनु यन्निरासुरापः ॥ ५४ ॥

आरूढ इति ॥ स्वच्छानां निर्मलात्मनाम् इति कारणात् स्वसम्भवोऽपि आत्म-
सम्भवोऽपि परिहरणीयतामुपैति त्याज्यतां प्राप्नोति । स्वच्छानां पुत्रोऽपि परिहर्तव्य इति
भावः । इति कस्मात्, यतः कारणात् आरूढः पतित इति महत्पदं प्राप्य औन्नत्यमवाप्य
भ्रष्ट इति । तत् पतितेन किममुना प्रयोजनमिति गणनादित्यर्थः । अत्रार्थे दृष्टान्तमाह—
यत्, आपो जलानि कर्त्र्यः वधूनामङ्गनानां कर्णेभ्यः च्युतं श्रवणेभ्यो भ्रष्टमसितोत्पलं नीलो
त्पलं तटमनु तीरमनु लक्ष्यीकृत्य वीचीभिः कलोलैः निरासुः प्रेरयामासुः । यतः कारणात्
तदपि प्रथममारूढं पश्चात् पतितम्, अतः ता आपः तत्पद्मं मध्ये स्थातुं न ददुः । अन्यो-
ऽपि पूर्वमारूढः महत्पदं राज्याधिकारलक्षणं सदाचारत्वादिलक्षणं वा प्राप्य पश्चात् पतितो
मालिन्यमुपगतो भवति । अतः स्वसम्भवोऽपि त्याज्य इति भावः । मध्येगृहं स्थातुं
न दीयते इत्यर्थः ॥ ५४ ॥

आरूढ इति ॥ स्वसम्भवोऽप्यात्मसम्भवोऽपि आरूढ उच्चस्थानगत उत्तमाश्रमश्च पतितस्तथा भ्रष्ट-
इति हेतोः । आरूढपतितत्वादित्यर्थः । स्वच्छानां निर्मलानां परिहरणीयतां त्याज्यत्वमुपैति । 'प्रवज्या-
वसितो राज्ञो दास आमरणान्तिकः' इति स्मरणमिति भावः । वीचीभिस्तटमनु तटं प्रति निरासुश्चिक्षिपुः ।
कुतः—यस्मादापः वधूनां कर्णेभ्यश्च्युतमसितोत्पलम् । स्वसम्भवमपीति भावः । विशेषेण सामान्यसमर्थन-
रूपोऽर्थान्तरन्यासः समर्थनवाक्यगतश्लेषमूलाऽतिशयोक्त्या सङ्कीर्णः ॥ ५४ ॥

दन्तानामधरमयावकं पदानि प्रत्यग्रास्तनुमविलेपनां नखाङ्काः ॥

आनिन्युः श्रियमधितोयमङ्गनानां शोभायै विपदि सदाश्रिता भवन्ति ॥ ५५ ॥

दन्तानामिति ॥ अङ्गनायाः स्त्रियः अधितोयं तोये एते पदार्थाः श्रियमानिन्युः शोभां प्रापयामाद्यः । तावत् किं शोभां प्रापितमित्याह—दन्तानां पदानि दशनानां घणानि अन्तराष्ट्रं श्रियमानिन्युः । ओष्ठः कस्मात् अश्रीकः सज्जात इत्याह—किंलक्षणमधरम् अयावत् अलङ्कृतमित्यहम् । अपरं प्रत्ययाः नूतनाः नखाङ्गाः नखपदानि तनुं शरीरं श्रियमानिन्युः, यतः किंलक्षणां तनुम् अविलेपनां विलेपनरहितां धौताङ्गरागाम् । युक्तोऽयमर्थः, यतः कारणात् सदाश्रिताः नित्यसेवकाः विपदि सत्यां व्यसने सति शौभायै श्रिये भवन्ति । आपद्यपि ते शोभां कुर्वन्तीत्यर्थः ॥ ५५ ॥

दन्तानामिति ॥ तोयेष्वधि अधितोयम् । विभक्त्यर्थेऽश्रयीभावः । अङ्गनामयावत् प्रशालितलाङ्गा-
रामधरं दन्तानां पदानि दन्तकृतानि तथा अविलेपनां धौताङ्गरागां तनुं शरीरं प्रत्यया नवा नखा-
ङ्गाश्च श्रियमानिन्युः प्रापयामाद्युः । 'नीवदोर्हरेतैश्च' इति वचनाद् द्विकर्मकत्वम् । तथा हि—सतः सज्जानां
मुन्दराश्च आश्रिताः सदाश्रिताः ये केचिदिति शेषः । विपदि विभवाभावकालेऽपि शोभायै वैभवाय भवन्ति ।
'ततोः सम्पदमाने चतुर्थी वक्तव्या' इति कल्पेरेत्यनेन दर्शाच्चतुर्थी । अर्थान्तरन्यासः ॥ ५५ ॥

कस्याश्चिन्मुखमनु धौतपत्रलेखं व्यातेने सलिलभराऽवलम्बिनीभिः ॥

किञ्जल्कव्यतिकरपिञ्जरान्तराभिश्चित्रश्रीरलमलकाप्रवहुरीभिः ॥ ५६ ॥

कस्याश्चिदिति ॥ कस्याश्चिदङ्गनायाः मुखमनु वक्त्रमनु लक्ष्मीकृत्य अलकाप्रवहुरीभिः
केशप्रान्तलताभिः चित्रश्रीः विशेषकशोभा अलं व्यातेने विस्तारिताऽभवत् । अलकाप्राणि केश-
प्रान्ता एव बह्वर्था वल्लयः ताभिः । चित्रस्य श्रीः चित्रश्रीः । किंलक्षणं मुखं धौतपत्रलेखं प्रक्षा-
लितपत्रलतं, किंलक्षणाभिः अलकाप्रवहुरीभिः सलिलभरावलम्बिनीभिः उदकभरेण लम्ब-
मानाभिः, सलिलभरेण अवलम्ब्यन्ते ताः सलिलभरावलम्बिन्यः ताभिः, अपरं किंलक्षणाभिः
केशप्रान्तलताभिः किञ्जल्कव्यतिकरपिञ्जरान्तराभिः किञ्जल्कानां केशराणां व्यतिकरेण
सम्पर्केण पिञ्जरं पिञ्जटमन्तरं मध्यं यासां तास्तथा ताभिः मकरन्दसमूहपीतमव्याभिः ।
एवंविधकेशलताभिः विपत्रवह्वीकं वदनमनुलक्ष्मीकृत्य विशेषकशोभा व्यतन्यतेत्यर्थः ।
'चित्रकं तु विशेषकं', 'किञ्जल्कः केशरोऽस्त्रियाम्' इत्यमरः ॥ ५६ ॥

कस्याश्चादिति ॥ धौतपत्रलेखं क्षालितपत्रावलीकं कस्यादिचन्मुखमनु मुखेन सम्बद्धं यथा तथा ।
मुखे इति यावत् । 'तृतीयार्थे—' इत्यनोः कर्मप्रवचनीयत्वाद् द्वितीया । सलिलभरेणाऽवलम्बिनीभिर्लम्बमा-
नाभिः । अर्जवं गताभिरित्यर्थः । किञ्जल्कव्यतिकरेण केशरामिश्रणेन पिञ्जराण्यन्तराणि मध्यभागा यासां
ताभिः । अलकाप्राणि बह्वर्था मञ्जर्यं इवेत्युपमितसमासः । 'बह्वरी मञ्जरी स्त्रियाम्' इत्यमरः । ताभिरलकाप्र-
वहुरीभिश्चित्रश्रीर्मकरिकावप्रशोभा अलं व्यातेने सन्पादिता । ततोः कर्मणि लिट् । अत्र चित्रस्य
श्रीरिव श्रीरिति निदर्शनाभेदः ॥ ५६ ॥

वक्षोभ्यो वनमनुलेपनं यदूनामुत्तंसानहरत वारि मूर्धजेभ्यः ॥

नेत्राणां मदरुचिरक्षतैव तस्यौ चक्षुष्यः खलु महतां परैरलङ्घ्यः ॥ ५७ ॥

वक्षोभ्य इति ॥ वारि उदकं यदूनां वक्षोभ्यः उरःस्थलेभ्यः घनं सान्द्रमनुलेपनमहरत
अङ्गरागं जहार जग्राह । अपरं मूर्धजेभ्यः केशेभ्यः उत्तंसान् मुकुटान् अहरत । अपरं
नेत्राणां नयनानां मदरुचिः विभ्रमशोभा रक्तता अक्षतैव तस्यौ अभग्नैवाऽतिष्ठत् । स्वरू-
पेणाऽतिष्ठत् स्मृत्यर्थः । युक्तोऽयमर्थः, खलु यस्मात् कारणात् महतामुत्तमानां चक्षुष्यः
वहनः परैरन्यैः अलङ्घ्यः अगम्यः । उत्तमानां बहुभः परैः शत्रुभिरनाक्रमणीयः । चक्षुषि

तिष्ठतीति चक्षुष्यः । मदरुचेः चक्षुषि स्थितत्वात् अनाक्रमणीयत्वमित्यर्थः । 'चक्षुष्यः सुभगो ज्ञेयो बल्लभो दयितः प्रियः' इति वैजयन्ती ॥ ५७ ॥

अथ श्लोकद्वयेन पुंसामप्यवस्थाभेदं वर्णयति—

वक्षोभ्य इति ॥ वारि सरउदकं कर्तुं यदूनां यादवानां घनं सान्द्रमनुलेपनमङ्गरागमहरत । जि-
त्वात्तद् । अत्र वधूनामिति काचित्कः पाठो वक्षोजानुपेक्ष्य वक्षोमात्रनिर्देशादुत्तरश्लोके तेषामिति पुंलिङ्ग-
परामर्शाच्च न ग्राह्यः । मूर्धजेभ्यः शिरोरुहेभ्य उच्चसान् शेषरानहरत । नेत्राणां मदरुचिर्मदरागोऽक्षैव तथैव
तस्थौ । वारिविहारस्यापि रागजनकत्वादिति भावः । अत एव रागद्वयस्याऽप्यभेदाध्यवसायेन तदवस्थानिर्देशा-
दतिशयोक्तिः । तथा हि—महतां चक्षुषि भवच्चक्षुष्यः प्रियोऽक्षिजश्च । 'प्रियेऽक्षिजे च चक्षुष्यः' इति
विश्वः । 'शरीरावयवाच्च' इति यत् । परैरलङ्घ्यो दुर्धर्षः खलु । चक्षुष्य इति श्लेषमूलातिशयोक्तिः । तथा
पूर्वोक्त्या च सङ्कीर्णोऽयमर्थान्तरन्यासः ॥ ५७ ॥

यो बाह्यः स खलु जलैर्निरासि रागो यश्चित्ते स तु तदवस्थ एव तेषाम् ॥

धीराणां व्रजति हि सर्व एव नाऽन्तःपातित्वादभिभवनीयतां परस्य ॥ ५८ ॥

यो बाह्य इति ॥ तेषां यादवानां यो बाह्यो बहिर्भवः रागो विलेपनलक्षणः अङ्गरागः,
स खलु निश्चितं जलैर्वारिभिः निरासि निरस्तः प्रक्षालितः स्फोटितः । तु पुनः यो रागः
चित्ते मनसि, स तदवस्थ एव तथास्वरूप एव । सा अवस्था यस्य स तदवस्थः । विष-
याख्यो रागस्तैर्जलैर्न स्फोटित इति । हि युक्तोऽयमर्थः, हि यस्मात् कारणात् सर्व एव
यदार्थः धीराणां महतामन्तःपातित्वात् परस्य शत्रोः अभिभवनीयतामाक्रमणीयतां न
व्रजति न प्राप्नोति । धीरासक्तः सर्वोऽपि अन्येषामलङ्घनीय इति भावः । यो महतां
चित्ते वसति, स केनापि न परिभूयते इत्यर्थः । विषयाख्यरागस्य अन्तःपातित्वान्मनसो-
ऽपि अभ्यन्तरत्वात् परैरनाक्रमणीयत्वमिति भावः ॥ ५८ ॥

यो बाह्य इति ॥ तेषां यदूनां बहिर्भवे बाह्यः । 'बहिषटिलोपो यञ्च' इति वचनात् यञ् प्रत्ययः
यो रागोऽङ्गरागः स रागो जलैस्तोयैः जडैश्च निरासि निरस्तः खलु । अस्थितेः कर्मणि लुङ् । चित्ते यो
रागः स तु सैवावस्था यस्य स तदवस्थ एव । न निरस्त इत्यर्थः । अत्र रागयोरभेदाध्यवसायादति-
शयोक्तिः । तथा हि—सर्वोऽपि धीराणां महतामन्तःपातित्वात् । अन्तर्गतत्वादेवेति यावत् । परस्याभिभवनीयतां
न व्रजति । अन्यथा व्रजत्येवेत्यर्थः । पूर्ववदलङ्कारः ॥ ५८ ॥

फेनानामुरसिरुहेषु हारलीला चेलश्रीर्जघनतटेषु (१) शैवलानाम् ॥

गण्डेषु स्फुटरचनाऽञ्जपत्रवल्ली पर्याप्तं पयसि विभूषणं वधूनाम् ॥ ५९ ॥

फेनानामिति ॥ वधूनामङ्गनानां विभूषणमाभरणं पयसि उदके पर्याप्तं सम्पूर्णं
बभूव । तावत् उरसिरुहेषु कुचेषु फेनानां डिण्डीराणां हारलीला मुक्ताकलापशोभा बभूव,
फेनः स्तनयोर्मुक्ताकलापः सञ्जातः । अपरं जघनतटेषु कटिप्रदेशेषु शैवलानां जलनीलीनां
चेलश्रीः वसनशोभा बभूव, शैवलमयी वस्त्रशोभा सञ्जाता । अन्यत् गण्डेषु कपोलेषु
स्फुटरचनाऽञ्जपत्रवल्ली बभूव प्रकटरचनाऽभोजपत्रलता सञ्जाता । इत्याभरणं बभूवेत्यर्थः ।
'डिण्डीरोऽब्धिकफः फेनः', 'चेलं वसनमंशुकं', 'जलनीली तु शैवालं शैवलः' सर्वत्राप्यमरः ५९ ॥

फेनानामिति ॥ वधूनाम् । भ्रष्टभूषणानामपीति भावः । पयसि विभूषणं पर्याप्तम् । समग्रमासीदित्यर्थः ।
कृतः—फेनानां डिण्डीराणामुरसि रुदन्तीत्युरसिरुहाः स्तनाः । 'सुपि' इति योगविभागात्कप्रत्ययः 'हलदन्तात्'
इत्यलुक् । तेषु हारलीला मुक्तावलिश्रीः । जातेति शेषः । शैवलानां जघनतटेषु चेलश्रीर्वसनशोभा जाता । गण्डेषु

कवेरेषु शैवना इति विभक्तिविवरिणामादनुपङ्गः । स्फुटरचना व्यवतविन्यासा अञ्जपत्रवल्ली पञ्चत्रयलता जा-
तेनि शेषः । अत्र कसानां हारलीलेख लीला शैवलानां चेलश्रीरिव श्रीरिति निदर्शनाभ्यां शैवलाः पत्रवल्लीति
स्मर्यते न च पञ्चशयैश्चतुर्थवक्तव्यार्थसमर्थनात् तैरेवाङ्गुलिभावेन सङ्कीर्णं वाक्यार्थहेतुकं काव्यलिङ्गम् ॥९९॥

अश्रयद्भिर्जलममि हेमभिः(१)वधूनामङ्गेभ्यो गुरुभिरमज्जि लज्जयेव ॥

निर्माल्यैरथ ननुतेऽवधीरितानामप्युच्चैर्भवति लघीयसां हि धाम्प्यम् ॥६०॥

अश्रयद्भिरिति ॥ हेमभिः सुवर्णाभरणैर्जलममि उदकममि लक्षीकृत्य अमज्जि मग्नम्,
विश्रयैः हेमभिः वधूनामङ्गेभ्यः शरीरावयवैभ्यः अश्रयद्भिः पतद्भिः । उत्प्रेक्षते—लज्जयेव
घोटयेव, यतः अपरं किलक्षणैः हेमभिः गुरुभिः अलघुतरैः । अन्योऽपि यो गुरुवज्ञातः
स्यात्, स लज्जावशाज्जले मग्नं कुरुते । अथानन्तरं निर्माल्यैः कुसुममालादिभिः ननुते
वृत्तम् । हि युक्तोऽयमर्थः, हि यस्मात्कारणात् लघीयसां लघुतराणामवधीरितानामपि
अवगणितानामपि, उच्चैरतिशये, धाम्प्यं घृष्टत्वं निर्लज्जत्वं भवति ॥ ६० ॥

अश्रयद्भिरिति ॥ वधूनामङ्गेभ्यो अश्रयद्भिः पतद्भिर्गुरुभिः सौवर्ण्याद् गुरुत्वयुक्तैर्धूपर्णलज्जया भ्रंशमयु-
क्त्या ह्रियेवेत्युत्प्रेक्षा । जलममि अमज्जि जले मग्नम् । भावे लुह् । अथानन्तरमेव, न तु विलम्बे नेति
भावः । निर्माल्यैर्धुक्तोऽज्जितमाल्यैर्ननुते जलेऽनर्ति । भ्रंशेऽपि निर्लज्जैरिति भावः । तथा हि—अवधीरि-
तानां तिरस्कृतानामपि लघीयसां तुच्छानामुच्चैर्धाट्यं निर्लज्जत्वमेवाधिकं भवतीत्यर्थान्तरन्यासः । महान्तः
पदभ्रंशे लज्जिताः क्वचिन्निलीयन्ते, तुच्छास्तु निर्लज्जा विजृम्भन्त इति भावः । अभ्यु गुरुणि मज्जन्ति
लघूनि लयन्त इति परमार्थः ॥ ६० ॥

आमृष्टास्तिलकरुचः स्रजोऽद्भिरस्ता(२) नीरक्तं वसनमपाकृतोऽङ्गरागः ॥

कामः स्त्रीरनुशयवानिव स्वपक्षव्याघातादिति सुतरां चकार चारुः ॥६१॥

आमृष्टा इति ॥ कामः कन्दर्पः इति हेतोः स्त्रीः अङ्गनाः सुतरामतिशयेन चारुः
चकार मनोहराः चक्रे । उत्प्रेक्ष्यते—किलक्षणः कामः अनुशयवानिव सक्रोध इव, कस्मात्
स्वपक्षव्याघातात् निजपरिवारविनाशात् । कामस्य पक्षविनाशमाह—तावत् अद्भिः पानीयैः
तिलकरुचः आमृष्टाः पत्रलता भग्नाः, अपरम् अद्भिः स्रजः माला अस्ताः क्षिप्ताः, तथा
अद्भिः वसनं वस्त्रं वासः नीरक्तं विरङ्गीकृतम्, अपरम् अङ्गरागो निराकृतः चन्दनकेसरादि-
विलेपनं स्फेदितम् । इत्यादिस्वपक्षव्याघातात् सक्रोध इव कामः स्त्रीः विशेषेण
मनोज्ञाः चकारत्यर्थः ॥ ६१ ॥

आमृष्टा इति ॥ तिलकरुचः पत्रशोभा आमृष्टाः । स्रजो माला निरस्ताः । वसनं कौमुभं वासो नीरक्त-
मरक्तम् । निरस्तारागमित्यर्थः । कृतमिति शेषः । अङ्गरागोऽपाकृतः । सर्वत्र जलैरित्यर्थः । इतीत्यं स्वपक्ष-
व्याघातव स्ववर्गक्षयादननुशयवाननुतापवानिवेत्युत्प्रेक्षा । कामः स्त्रीः स्त्रियः । 'वामृष्टासोः' इतीयदादेश-
विकल्पत्यक्षे पूर्वसर्वर्णदीर्घः । सुतरां चारुः पूर्वतोऽपि रमणीयाश्चकार । स्त्रीणां काम एव भूषणमन्य-
द्रम्यमेवेति भावः ॥ ६१ ॥

शीतार्तिं चलवटुपेयुपेव नीरैरासेकाच्छिशिरसमीरकम्पितेन ॥

रामाणामभिनवयौवनोष्मभाजोराश्लेपि स्तनतटयोर्नवांशुकेन ॥ ६२ ॥

शीतार्तिमिति ॥ नवांशुकेन नूतनवस्त्रेण रामाणामङ्गनानां स्तनतटयोः आश्लेपि
कुचकुम्भयोरालिङ्गितम् । किलक्षणयोः स्तनतटयोः अभिनवयौवनोष्मभाजोः नवयौवनोत्थ-

बाष्पधारिणोः, किलक्षणेन नवांशुकेन बलवत् गाढं यथा भवति तथा शीतार्तिं शीत-
व्यथामुपेयुषेव प्राप्तवतेव, कस्मात् नीरैः आसेकात् उदकैः स्नपनात्, अपरं किलक्षणेन
नवांशुकेन शिशिरसमीरकम्पितेन शीतलवाताऽऽन्दोलितेन । अन्योऽपि शीतार्तिः शिशिर-
समीरणेन कम्पितः सन् गाढोष्मयुक्तं स्थानमाश्रयतीत्युक्तिः ॥ ६२ ॥

शीतार्तिमिति ॥ नीरैस्तोयैरासेकादासेचनाच्छीतार्तिं शीतव्यथा बलवत्सुष्ठु उपयुषेव प्राप्तवतेवेत्युत्प्रेक्षा ।
अत एव शिशिरसमीरकम्पितेन शीतवातेवपितेन नवांशुकेन कर्त्रा अभिनवो यो यौवनोष्मा उष्णत्वं तद्वाजोः
रामाणां स्तनतटयोराधारयोराश्लेषि आश्लिष्टं संसक्तम् । भावे लुङ् । सेकहेतुकस्यांशुकश्लेषस्य शीतार्ति-
हेतुकत्वमुत्प्रेक्ष्यत इति गुणहेतूत्प्रेक्षा ॥ ६२ ॥

श्च्योतद्भिः समधिकमात्तमङ्गसङ्गालावण्यं तनुमदिवाऽम्बु वाससोऽन्तैः ॥

उत्तरे तरलतरङ्गरङ्गलीलानिष्णातैरथ सरसः प्रियासमूहैः ॥ ६३ ॥

श्च्योतद्भिरिति ॥ अथानन्तरं प्रियासमूहैः अङ्गनावृन्दैः सरसः तडागात् उत्तरे उत्ती-
र्णम् । किलक्षणैः प्रियासमूहैः तरलतरङ्गरङ्गलीलानिष्णातैः चञ्चलकल्लोरतिषु लीला-
प्रवीणैः, तरलाश्चञ्चलाः ये तरङ्गाः कल्लोलाः तत्र यो रङ्गो रतिः तत्र लीला विलासः तत्र
निष्णातास्तैः । जलकेलिकुशलैरित्यर्थः । अपरं किलक्षणैः वाससोऽन्तैः उपलक्षितैः वस्त्र-
स्यान्तैः प्रान्तैर्वाससोऽन्तैः, किं कुर्वद्भिः अम्बु पानीयं श्च्योतद्भिः मुञ्चद्भिः, किलक्षणमम्बु
अङ्गसङ्गात्समधिकम् आत्तं शरीरसम्पर्कात् वस्त्रैः प्रचुरं गृहीतम् । उत्प्रेक्षते—तनुमत्
मूर्तिमत् लावण्यं सौन्दर्यमिव जलं गलद्भिः ॥ ६३ ॥

इत्थमासां जलक्रीडामुक्त्वा जलादुत्तरणं वर्णयति—

श्च्योतद्भिरिति ॥ अथ जलक्रीडानन्तरमङ्गसङ्गादात्रसम्पर्कादात्तमुपात्तम् । संसक्तमिति यावत् ।
समधिकमतिरिक्तं तनुमन्मूर्तिमत् लावण्यामिव । कान्तिसारभिवेत्युत्प्रेक्षा । अम्बु श्च्योतद्भिः सरद्भिः ।
भौवादिकत्वाल्लघूपधगुणः । तरलाश्चपलास्तरङ्गा एव रङ्गा नृत्यस्थानानि तेषु लीलाः नर्तितानि तासु निष्णातैः
कुशलैः । 'निनदीभ्यां स्नातेः कौशले' इति षत्वम् । वाससोऽन्तैर्वस्त्रस्याञ्चलैरुपलक्षितैः प्रियासमूहैः क्रीडैः
सरसो हृदादुत्तरे उत्तीर्णम् । निर्गतमित्यर्थः । तरतेर्भावे लिट् ॥ ६३ ॥

दिव्यानामपि कृतविस्मयां पुरस्तादम्भस्तः स्फुरदरविन्दचारुहस्ताम् ॥

उद्वीक्ष्य श्रियमिव काञ्चिदुत्तरन्तीमस्मार्पीज्जलनिधिमन्थनस्य शौरिः ॥ ६४ ॥

दिव्यानामपीति ॥ शौरिः श्रीकृष्णः जलनिधिमन्थनस्य अस्मार्पीत् समुद्रमथनं
सस्मार । किं कृत्वा पुरस्तात् अग्रे अम्भस्तः उदकात् काञ्चिदङ्गनामुत्तरन्तीमुद्वीक्ष्य जला-
न्निर्गच्छन्तीं दृष्ट्वा, किलक्षणां स्त्रियं स्फुरदरविन्दचारुहस्ताम् उल्लसत्कमलरम्यहस्ताम् ।
करेण कमलं धूतयन्तीमित्यर्थः । स्फुरदरविन्दाभ्यां चारु हस्तौ यस्याः सा तथा ताम् ।
अपरं किलक्षणां स्त्रियम्, उत्प्रेक्ष्यते—श्रियमिव लक्ष्मीमिव । पुरा श्रारपि पद्महस्ता सती
समुद्रोदकादवतीर्णाऽभूत् । अत एव जलनिधिमन्थनस्य सस्मार । किलक्षणां श्रियं दिव्या-
नामपि देवानामपि कृतविस्मयामुत्पादितमहाश्रयाम् । स्त्री चाऽप्येवंभूता । स्मृत्यर्थात्
कर्मणि षष्ठी ॥ ६४ ॥

दिव्यानामपीति ॥ दिवि भवा दिव्यास्तेषामपि कृतविस्मयां सौन्दर्यातिरेकेण जनिताद्ऽभुतरसां स्फुर-
दरविन्दाभ्यां चारु हस्तौ यस्यास्ताम् । पद्महस्तामित्यर्थः । पुरस्तादग्रतः अम्भस्तो जलात् । पञ्चम्या-
स्तसिल् । उत्तरन्तीं निष्कामन्तीं काञ्चित्स्त्रियं मध्यमानात्समुद्रात्तस्यः प्रादुर्भवन्तीं श्रियमिव लक्ष्मीमिवोद्वीक्ष्य

जलनिधिमन्थनस्य । समुद्रमन्थनमित्यर्थः । मन्थेर्भावादिकस्येदिवानुमागमः । 'अधीगर्थ'-इत्यादिना कर्मणि पठौ । अस्मार्थेति स्मृतवान् । अत्र समुद्रमन्थनस्मारिकया श्रियमिवेत्युपमया सादृश्याच्छ्रीः स्मृतेति स्मरणा-
लङ्कारप्रतीतेरलङ्कारध्वनिः ॥ ६४ ॥

श्लक्ष्णं यत्परिहितमेतयोः किलाऽन्तर्धानार्थं तदुदकसेकसक्तमूरु(१) ॥

नारीणां विमलतरौ समुल्लसन्त्या भासाऽन्तर्दधतुरु रुरु दुकूलमेव ॥ ६५ ॥

श्लक्ष्णमिति ॥ नारीणामङ्गनानामूरु जवने, किलेत्यलोके, तद् दुकूलमेव पटदुकूलमेव
अन्तर्दधतुः आच्छादयामासतुः । किलक्षणौ ऊरु ऊरु विद्यालौ विस्तीर्णौ, अपरं कि-
लक्षणौ ऊरु विमलतरौ अतिनिर्मलतरौ, कया अन्तर्दधतुः समुल्लसन्त्या देदीप्यमानया
भासा कान्त्या, तत् किं यद् दुकूलमेतयोरुर्वोः अन्तर्धानार्थं परिहितं प्रावृत्तं, किलक्षणं
दुकूलं श्लक्ष्णं सूक्ष्मतन्तु, अपरं किलक्षणं दुकूलम् उदकसेकसक्तं जलसेवनालग्नमूरुभ्यां
सह लग्नम् । अत एव ऊरुभासा दुकूलावयव आच्छादितः । केवलमूरुकान्तिरेव दृष्टा न तु
दुकूलं, तत् ज्ञायते-ऊरुभ्यां संवृत्तं स्वच्छत्वादिति भावः ॥ ६५ ॥

श्लक्ष्णमिति ॥ एतयोरुर्वोरन्तर्धानार्थं किल छादनार्थं श्लक्ष्णं स्निग्धं यद् दुकूलं परिहितमाच्छादित-
मुदकमेकैव मंसक्तं संसृष्टं, तत् दुकूलं कर्म विमलतरौ नारीणामूरु पीवरावरु एव कर्तारौ समुल्लसन्त्या भासा
स्फुरन्त्या निजकान्त्याऽन्तर्दधतुश्चादितवन्तौ । तदेतद् भूषणमिति भावः । अत्र दुकूलस्योदच्छादकत्वेऽपि तद-
माशोक्तेरसम्बन्धेऽपि सम्बन्धरूपातिशयोक्तिः । तदपेक्षया चोर्वोर्दुकूलाऽनाच्छादकयोराच्छादकः शोके रसम्बन्धे
सम्बन्धरूपातिशयोक्त्यनुपाणितेति सजातीयसङ्करः । तदनुपाणितश्च विषमालङ्कार इति विजातायसङ्करः ।
तेन चोर्वोर्लोकोत्तरं लावण्य व्यज्यत इत्यलङ्कारेण वस्तुध्वनिः ॥ ६५ ॥

वासांसि न्यवसत यानि योपितस्ताः शुभ्राऽभ्रद्युतिभिरहासि तैर्मुदेव ॥

अत्यालुः प्लवन(२)गलजलानि यानि स्थूलाऽश्रुस्रुतिभिररोदि तैः शुचेव ॥ ६६ ॥

वासांसीति ॥ ताः योपितः अङ्गना यानि वासांसि वस्त्राणि न्यवसत परिदधुः तैर्वांसो-
भिः अहासि हसितम् । किलक्षणैर्वासोभिः शुभ्राऽभ्रद्युतिभिः धवलमेघप्रभैः, शुभ्राऽभ्राणां
श्वेतजलदानां द्युतिरिव द्युतिर्येषां तानि तैः । हास्यमपि उज्ज्वलं भवति । कया अहासि
उत्प्रेक्षते-मुदेव हर्षणेव । यतो नारीभिरङ्गीकृतानि, अतो धन्यमात्मानं मत्वा हसितमिति
भावः । अपरं ता एवाङ्गना यानि वासांसि अत्यालुः परित्यजुः, तैर्वासोभिः अरोदि रुदि-
तम् । काभिः स्थूलाऽश्रुस्रुतिभिः बृहदश्रुपातैः, स्थूलानामश्रूणां वाष्पाणां स्रुतयः प्रवाहास्तैः ।
कया अरोदि, उत्प्रेक्ष्यते-शुचेव शोकेनेव । यतः परित्यक्तानि, अत एव सशोकानीत्यर्थः ।
नन्यचेतनेषु वस्त्रेषु कथमश्रुपातो घटते, यतः किलक्षणानि वासांसि प्लवनगलजलानि
प्लवनेन स्नानेन गलजलं येभ्यस्तानि । स्नानवशात् जलमोक्षं कुर्वन्निरित्यर्थः ॥ ६६ ॥

वासांसीति ॥ ताः योपितो यानि वासांसि न्यवसत निवसितवत्यः । 'वस आच्छादने' इति धातोः
कर्तरि लट् । शुभ्राऽभ्राणां द्युतिरिव द्युतिर्येषां तैर्वासोभिर्मुदा नारीनिवसनाऽऽनन्देन अहासीव हसितमिव । भावे
लुट् । स्नानेन गलजलानि स्नानोपायानि यानि वासांसि अत्यालुस्त्यक्तवत्यः, तैः शुचा स्थूला अश्रुस्रुति-
र्येषां तैः अरोदीव रोदनं कृतमिव । भावे लुट् । अत्र धावत्यश्रुजलगलनक्रियानिमित्तयोर्हासरोदनक्रिययोः
सजातीयोन्नेशयोः सङ्करः ॥ ६६ ॥

आर्द्रत्वादतिशयिनीमुपेयिवद्भिः संसर्कि भृशमपि भूरिशोऽवधूतैः ॥

अङ्गेभ्यः कथमपि वामलोचनानां विश्लेशो वत ! नवरक्तकैः प्रपेदे ॥ ६७ ॥

आर्द्रत्वादिति ॥ नवरक्तकैः नूतनरञ्जितैः वस्त्रैः खलु निश्चितं वामलोचनानां मनो-
हरनयनानां स्त्रीणामङ्गोभ्यस्तनुभ्यः कथमपि महता कष्टेन विश्लेषः प्रपेदे वियोगः प्राप्तः ।
किं कुर्वद्भिः नवरक्तकैः अतिशयिनीं साऽतिशयां संसक्तिमुपेयिवद्भिः प्राप्तवद्भिः, कस्मात्
आर्द्रत्वात् सजलत्वात्, अपरं किलक्षणैः वस्त्रैः भूरिशः अनेकवेलं भृशमत्यर्थमवधूतैरपि
त्यक्तैरपि, परं न विश्लेषः प्राप्तः । अन्योऽपि यः किल आर्द्रो भवति स च भृशमव-
धूतोऽपि अधिकामासक्तिमुपेत्य वियोगं न प्राप्नोति ॥ ६७ ॥

आर्द्रत्वादिति ॥ आर्द्रत्वाज्जलेन प्रेम्णा च सरसत्वादतिशयिनीमतिशयवतीं संसक्तिं संश्लेषं परि-
चयं चोपेयिवद्भिः प्राप्तवद्भिः अत एव भृशं भूरिशो बहुशोऽवधूतैर्निरस्तैरपि, अन्यत्र निष्कासितैरपि नवरक्तै-
रेव नवरक्तकैः नूतनरक्तवस्त्रैः नवानुरागिभिश्च वामलोचनानां सुदृशमङ्गोभ्यो विश्लेषः वत खेदे कथमपि
प्रपेदे प्राप्तः । एकत्राऽतिश्लेषादन्यत्राऽतिपरिचयाच्चोति भावः । अत्यासक्ताः कामिनो धनपरायणाभिर्वेश्याभि-
स्वधूताः कथञ्चिन्मुञ्चन्तीत्यर्थान्तरप्रतीतिः । इह विशेष्यस्यापि दिलट्वाच्छब्दशक्तिमूलो ध्वनिरेव ॥ ६७ ॥

प्रत्यंसं विलुलितमूर्धजा चिराय स्नानार्द्रं वपुरुद्रवापयत् किलैका ॥

नाऽजानादभिमतमन्तिकेऽभिवीक्ष्य स्वेदाम्बुद्रवमभवत्तरां पुनस्तत् ॥ ६८ ॥

प्रत्यंसमिति ॥ एका काचिदङ्गना चिराय चिरकालं यावत् स्नानार्द्रं स्नपनविलो-
मवपुः शरीरम् उद्रवापयत् उद्रापयति स्म । किलक्षणा सा प्रत्यंसं विलुलितमूर्धजा असौ
प्रति प्रत्यंसं विलुलिता विश्लेषा मूर्धजाः केशा यथा सा स्कन्धयोरुपरि विकीर्णकेशा,
अपरं तद्वपुः पुनर्भूयोऽपि स्वेदाम्बुद्रवमभवत्तरां प्रस्वेदजलव्याप्तमतिशयेन अभवत् । अभव-
त्तराम् अतिशयेन बभूव । इति न अजानात् न अज्ञासीत्, स्वेदविलोमं न विवेद, किं कृत्वा
अन्तिके समीपे अभिमतं कान्तमभिवीक्ष्य दृष्ट्वा । सात्त्विकभावात् 'स्तम्भः स्वेदोऽथ
रोमाञ्च' इत्यादिना चित्तस्य तद्रतत्वं कथितम् ॥ ६८ ॥

प्रत्यंसमिति ॥ एका स्त्री प्रत्यंसमस्योः । विभक्त्यर्थेऽभ्ययीभावः । विलुलितमूर्धजा विकीर्णकेशा
सती स्नानार्द्रं वपुः चिराय चिरमुद्रवापयन्निरवापयत् । अशोषयदिति यावत् । वयंतेर्ष्यन्तात्लङ् । 'अति-
ह्वी-' इत्यादिना पुगागमः । किल खलु, पुनस्तद्वपुः अभिमतं प्रियमन्तिकेऽभिवीक्ष्य स्वेदाम्बुनो द्रवम् । द्रव-
शब्दः शुक्लादिवद्गुणे पुंसि, गुणिनि भेयालिङ्गः । 'आपो द्रवाः सर्वाणि द्रवाणि तूदङ्मुखेन जुहोति' इत्यादि-
प्रयोगात् । अभवत्तराम् । अतिशयेनाभवदित्यर्थः । 'तिङ्श्च' इति तत्पु 'किमेतिङ्-' इत्यादिना तिङन्तादाभु-
प्रत्ययः । 'तद्धितश्चासर्वविभक्तिः' इत्यव्ययत्वम् । नाऽजानात् । वाक्यार्थः कर्म । तद् द्रवभवनं नाज्ञासीदित्यर्थः ।
अविरतस्नेहाद्वर्त्तमानजानती स्नानार्द्रमेवेति मन्यमाना पुनःपुनर्वपुरुद्रापयन्त्येवाऽऽस्तोति तात्पर्यार्थः । अत्र वपु-
भक्तकृतकस्य वीक्षणस्य वपुष्यपचारात् द्रवणक्रियायाः समानकर्तृकत्वात्पूर्वकालतानिर्वाहः । एषा च गर्वो-
त्सुक्यादिसञ्चारिसङ्कीर्णस्वेदरोमाञ्चादिसात्त्विकसम्पन्ना स्मितायनुभाववती चेत्यनुसन्धेयम् । अत्रोद्वापनरूप-
कारणे सति द्रवत्वनिवृत्तिरूपकार्याऽनुत्पत्तेस्तद्विद्वद्भवत्वमुखेनाभिधानाद्विशेषोक्तिरलङ्कारः । 'तत्सामग्या-
मनुत्पत्तिर्विशेषोक्तिर्निगद्यते' इति लक्षणात् ॥ ६८ ॥

सीमन्तं निजमनुवध्नती कराभ्यामालक्ष्यस्तनतटबाहुमूलभागा ॥

भर्त्राऽन्यां मुहुरभिलष्यता निदध्ये नैवाऽहो ! विरमति कौतुकं प्रियेभ्यः ६९

सीमन्तमिति ॥ भर्त्रा बल्लभेन काचिदङ्गना मुहुर्वारंवारं निदध्ये विलोकिता । किं
कुर्वता भर्त्रा अभिलष्यता साभिलाषेण, अभिलष्यतीति अभिलष्यन् तेन, अङ्गना
किं कुर्वती कराभ्यां पाणिभ्यां निजमात्मीयं सीमन्तं केशपाशमनुवध्नती परिवेष्टयन्ती ।
'सीमन्तः कथ्यते स्त्रीणां केशमध्ये तु पद्धतिरिति हलायुधः । किलक्षणा अङ्गना

आलम्ब्यस्ननतद्व्याहुसूलभागा दृश्यमानकुचस्थलकक्षान्तप्रदेशा, अत एव निरीक्षिता । अतो इत्याद्यर्थे, प्रियेभ्यः कान्तेभ्यः सकाशात् कौतुकं न विरमति कौतूहलं विश्रान्तिं नैव भजते । नवां नवां प्रीतिं करोतीत्यर्थः ॥ ६९ ॥

सीमन्तमिति ॥ निजमात्मीय सीमन्तं मूर्धजमध्यपद्वतिम् । 'सीमन्तमस्त्रियां स्त्रीणां केशमध्ये तु पद्वतिः' इति वैजयन्ती । कटाभ्यामनुवध्मन्ती गृह्णन्ती । विभजन्तीत्यर्थः । अत एव आ समन्तात् लक्ष्या विभाषाः स्ननतटे बाहुमूले च तेषां भागाः प्रदेशा यस्याः सा अन्या स्त्री अभिलष्यताऽभिलषता । 'वा माश-' इत्यादिना वैकल्पिकः द्यव्यन्ययः । भर्त्रा सुहृन्निदध्ये ध्याता । तां निरीक्ष्येत्यर्थः । 'निर्वर्णने तु निधनं दर्शनालोकेनेक्षणम्' इत्यमरः । अहो आश्चर्यं, कौतुकमामितायः प्रीणन्तीति प्रियाः विषयाः । 'शुगुन्धतामीकरः क' इति कः । तेभ्यो न विरमति, उपभोगेऽपि न निवर्तत इत्याश्चर्यम् । 'न जातु कामः क'मानुपभोगेन श्राम्यति' इति भावः । 'शुगुन्धाविरामप्रमादार्थानामुपसंख्यानाम्' इति पञ्चमी । व्याहृतिर्यो रमः' इति परस्मैपदम् । अर्थान्तरन्यासः ॥ ६९ ॥

स्वच्छास्मःस्नपनविधौ तमङ्गमोष्टस्ताम्बूलद्युतिविशदो विलासिनीनाम् ॥

वासश्च प्रतनु विविक्तमस्त्वतीयानाकल्पो यदि कुसुमेपुणा न शून्यः ॥ ७० ॥

स्वच्छास्मः इति ॥ विलासिनीनामङ्गनानाम् इति इयान् आकल्पः अस्तु एतावान् ईदृशो वक्ष्यमाणो वेषो भूवतु, पुनः यदि चेत् कुसुमेपुणा कामेन न शून्यः कामयुक्तः । तदा वेषो भवत्वित्यर्थः । तावत् किं किं—स्वच्छास्मःस्नपनविधौ तम् अङ्गमस्तु निर्मलपयःस्नानक्षालितं शरीरं भवतु । अपरम् ओष्ठः ताम्बूलद्युतिविशदः अस्तु अधरश्च नागवल्लीदलप्रभारम्यो भवतु । अपरं च वासो वस्त्रं प्रतनु सूक्ष्ममस्तु । अन्यत् विविक्तं विजनमेकान्तमस्तु । इत्यादिवेषो यदि कामयुक्तस्तदा सार्थक इत्यर्थः ॥ ७० ॥

स्वच्छास्मः इति ॥ स्वच्छेन अन्मसा स्नपनेनाऽभिषेकेण विधौ तं विगलितमङ्गं वपुः । ताम्बूलद्युत्या ताम्बूलरगेण विशदः दृज्ज्वल ओष्ठोऽधरः । प्रतनु सूक्ष्मं विविक्तं विमलं वासश्च, अथ वा विविक्तमेकान्तस्थानं च । 'विविक्तौ पृतविजनौ' इत्यमरः । इत्येवं रूपं इयानेतावनेव विलासिनीनामाकल्पो नेपथ्यमस्तु । किमन्यैरित्यर्थः । कुसुमेपुणा कामेन शून्यः यदि न स्यात् । अन्यथा वद्विजितानामिव कनकभूषणमापि भारयत एवेति भावः । एतेन विच्छिच्छाख्य आलम्बनचेष्टास्नप दरीपनाविभाव उक्तः । 'स्तोकभूषणयोगेऽपि विच्छित्तिरिति गणते' इति लक्षणात् । अत्र स्नानताम्बूलादिपदार्थान्वितविशेषणगत्या अङ्गैः शालिनामाकल्पत्वप्राप्तिरादनार्थ-हेतुकं काव्यालङ्कारमलङ्कारः ॥ ७० ॥

इति धौतपुरन्ध्रमत्सरान् सरसि मज्जनेन

श्रियमाप्तवतोऽतिशायिनीमविरलाऽङ्गभासः ॥

अवलोक्य तदेव (१) यादवानपरवारिराशेः

शिशिरेतररोचिषाऽप्यपां ततिषु मङ्क्तुमीपे ॥ ७१ ॥

इति श्रीमाधकृतौ शिशुपालवधे महाकाव्ये जलविहारवर्णनं नामाऽष्टमः सर्गः ॥ ८ ॥

इतीति ॥ शिशिरेतररोचिषाऽपि उष्णकिरणेन श्रीसुर्येणापि अपरवारिराशेः पश्चिम-नागरस्य अपां ततिषु जलानां श्रेणिषु मङ्क्तुमीपे मज्जनं कर्तुमभिलेपे । किं कृत्या, उद्वेक्षते—तदा तस्मिन् समये यादवान् वृष्णीन् अवलोक्येव दृष्ट्वेव, किंभूतान् यादवान् इति पूर्वोक्तप्रकारेण धूतपुरन्ध्रमत्सरान् धूतः निराकृतः पुरन्ध्रीनामङ्गनानां मत्सरः

अभिमानो यैस्ते तथा तान्, अपरं किलक्षणान् यादवान् सरसि मज्जनेन तडागे स्नपनेन अतिशायिनीं श्रियमतिशयवतीं शोभाम् अवासवतः प्रासान् । अतीव सश्रीकानित्यर्थः । अपरं किलक्षणान् यादवान् अविरलाङ्गभासः बहलशरीरद्युतीन् ॥ ७१ ॥

इति श्रीमाधकाव्ये बृहद्वल्लभायां दीकायामष्टमः सर्गः सम्पूर्णः ।



अथोत्तरसर्गे सूर्यास्तमयादिवर्णनं प्रस्तौति—

इतीति ॥ इतीत्थं सरसि मज्जनेन स्नानेन धौतपुरन्ध्रमत्सरान् क्षालितमानिनीमानान् अभीक्ष्णमतिशेतेऽतिशायिनीम् । अभीक्ष्ण्ये णिनिः श्रियमासवतः अपमलाङ्गभासो विमलाङ्गकान्तीन् यादवानवलोक्य तदैव शिशिरे-तररोचिषा उष्णाशुनाऽप्यपरवारिराशेः पश्चिमान्धेरपां ततिषु पूरेषु मङ्गलं प्रवेष्टुमी वे इष्टम् । भावे लिट् । परचेष्टासाक्षात्कारो विषयिणां तादृग्विषयामिलाषमन्तराधत्त इति भावः । अत्र भानोः कालप्राप्तमज्जनस्य यादवमज्जनावलोकनहेतुकत्वमुत्प्रेक्ष्यते । अतिशायिनी वृत्तम् । 'ससजा भजतोऽतिशायिनी भवति गौ दिगन्धैः' इति छन्दोलक्षणात् ॥ ७१ ॥

इति श्रीमहोपाध्यायकोलाचलमल्लिनाथसूरिचिते शिशुपालवध-

काव्यव्याख्याने सर्वङ्कषाख्येऽष्टमः सर्गः ॥ ७ ॥

नवमः सर्गः ।

अभितापसम्पदमथोष्णरुचिर्निजतेजसामसहमान इव ॥

पयसि प्रपित्सुरपराम्बुनिधेरधिरोढुमस्तगिरिमभ्यपतत् ॥ १ ॥

अभितापेति ॥ अथानन्तरम् उष्णरुचिः श्रीसूर्यः अस्तगिरिमभ्यपतत् अस्ताचलं ययौ । किं कर्तुम् अधिरोढुमधिरोहणाय, किंविधः अपराम्बुनिधेः पश्चिमसमुद्रस्य पयसि जले प्रपित्सुः प्रपतितुकामः प्रवेशं कर्तुमिच्छन् । पुनः किंविधः उष्णरुचिः, उत्प्रेक्ष्यते— निजतेजसामात्मद्युतीनाम् अभितापसम्पदं प्रतापाधिक्रमसहमान इव सोढुमसमर्थ इव । तापरुफेडनार्थं समुद्रे मज्जनं कर्तुकाम इवेत्यर्थः । प्रमिताक्षरा छन्दः ॥ १ ॥

अथ सूर्यास्तमयं वर्णयति—

अभितापेति ॥ अथ मिमङ्क्ष्वानन्तरमुष्णरुचिः सूर्यो निजतेजसामभितापसम्पदं सन्तापाऽतिरेकमसहमान-इवाऽपराम्बुनिधेः पश्चिमान्धेः पयसि प्रपित्सुः पतितुमिच्छुः । पततेः सञ्जन्तादुपत्ययः । 'सनि मीमा—' इत्यादिना इसादेशः, 'अत्र लोपोऽभ्यासस्य' इत्यभ्यासलोपः । अस्तगिरिमस्ताद्रिम् । 'अस्तस्तु चरमक्षमाभूत्' इत्यमरः । अधिरोढुमभ्यपतदभ्यधावत् । अत्राऽसहमान इवेति कालप्राप्तस्य पयसि प्रपातस्य निजतेजोऽसहनहेतुकत्वमुत्प्रेक्ष्यते । अस्मिन्सर्गे प्रमिताक्षरा वृत्तम् । 'प्रमिताक्षरा सजससैरुदिता' इति लक्षणात् ॥ १ ॥

गतया पुरः प्रति गवाक्षमुखं दधती रतेषु(१) भृशमुत्सुकताम् ॥

मुहुरन्तरालभुवमस्तगिरेः सवितुश्च योषिदमिमीत दृशा ॥ २ ॥

गतयेति ॥ योषिदङ्गना अस्तगिरेः अस्ताचलस्य अपरं च पुनः सवितुः सूर्यस्या-न्तरालभुवं मध्यप्रदेशं मुहुर्वारंवारम् अमिमीत माति स्म । परिमाणं व्यलोकयदिति भावः ।

कया दृशा दृष्ट्या, किंविधया दृशा पुरोऽग्रे गवाक्षमुखं प्रति गतया वातायनद्वारेषु प्रविष्टया, किंरिया योषिव स्तेषु सम्मोगरसेषु भृशमतिशयेन उत्सुकतां दधती औत्सुक्यं विभ्रती ॥ २ ॥

गत्यति ॥ रतेन रत्यर्थे । 'प्रसितोत्सुक्यां तृतीया च' इति सतम्यर्थे तृतीया । भृशमुत्सुकतां काला-
ऽऽमनन्तमनमौत्सुक्यं दधती योषिव पुरोऽग्रे गवाक्षमुखं गवाक्षद्वारं प्रति गतयाऽभ्यस्तया दृशा अस्तगिरेः
सरित्पुत्राऽन्तरान्मुखं मध्याकाशदेशं सुदूरानिमीत माति स्म । इत्तमाश्रमवाशिष्टमराज्ञेमाश्रमवाशिष्टमित्यादिमान-
करणेनोऽस्तमये प्रतीक्षितवतीत्यर्थः । मादो लटि 'सो' इति द्विर्भावः 'भृशमिव' इत्यभ्यासस्येवम् । एतच्च-
अस्तमयनतीक्ष्णभ्रमादौत्सुक्यानुभवान्तापेक्षनम् । अत्रौत्सुक्यभाववचनात्पेयोऽलङ्कारः ॥ २ ॥

विरलातपच्छविरनृप्म(१)वपुः परितो विपाण्डु दधदभ्रशिरः ॥

अभवद्गतः परिणतिं शिथिलः परिमन्दसूर्यनयनो दिवसः ॥ ३ ॥

विरलातपेति ॥ दिवसः एव विधोऽभवत् । किलक्षणः दिवसः परिणतिं गतः परिपाकं
प्राप्तः । अन्तायोन्मुख इति यावत् । अपरं किंविधः शिथिलः विशरितुकामः, अपरं किं-
भूतः परिमन्दसूर्यनयनः निम्नप्रभीभूतरविनेत्रः । रविरेव दिवसस्य नेत्रतुल्यः । अपरं किं-
भूतः विरला अनिरन्तरा आतपस्य छविर्यत्र सः, अत एव अनृप्मवपुः ऊर्गमरहितस्वरूपः,
किं कुर्वन् अभ्रशिरः दधत् अभ्राण्येव मेघा एव शिरो मस्तकं तद्वहन्, किंभूतमभ्रशिरः
परितो विपाण्डु समन्ताद्वलम् । अन्योऽपि यः परिणतिं गतः वृद्धावस्थां प्राप्तः, सोऽप्येवं-
विधो भवति । किंभूतः शिथिलः श्रथगात्रः, पुनः किंभूतः परिमन्दे स्वल्पतेजसी सूर्य-
तुल्ये नयने चक्षुषी यस्य सः, अपरं किंभूतः विरला स्वल्पीभूता आतपच्छविः शौर्यवृत्ति
पौरुषं यस्य सः, अपरं किंभूतः अनृप्म ऊर्गमरहितं निरुद्यमं वपुः शरीरं यस्य सः, किं कुर्वन्
अभवत् शिरः दधत्, किंभूतं शिरः समन्ताद्विपाण्डु । पलितवदित्यर्थः ॥ ३ ॥

विरलातपेति ॥ परिणतिं परिकृत्तुम्, अन्यत्र जरावस्थां च गतः अत एव विरला अस्या आतपस्य
छविर्यस्य सः, अन्यत्र क्षीणप्रभः । अनुष्णवपुः, अन्यत्र श्लेष्मोदयादीयदुष्णदेहः । अलवणा यवागूरितिव-
द्व्यर्थे नञ्प्रयोगः । परितो विपाण्डु एकत्र शुभाऽभ्रपटलच्छन्नत्वादपरत्र पलितैश्च पाण्डुरभ्रमाकाशमेव शिरो
दधद्वहन् परिमन्दं प्रशान्तम् अर्थप्रवृत्तासमर्थं च सूर्य एव नयनं यस्य स दिवसः शिथिलः शिथिलवृत्तिः,
शिथिलाङ्गव्यभवत् । अभ्राऽभ्रशिर इत्याद्यवयवरूपणादिवस एव स्थविर इत्यवयविरूपकसिद्धेस्तद्व्यवहारा-
देकदेशवृत्तिरूपकं शेषानुपगमितम् ॥ १ ॥

अपराहशीतलतरेण शनैरनिलेन लोलितलताऽङ्गुलये ॥

निलयाय शाखिन इवाऽऽह्वयते ददुराकुलाः खगकुलानि गिरः ॥ ४ ॥

अपराह्वेति ॥ खगकुलानि पक्षिवृन्दानि शाखिने वृक्षाय आकुला अस्पृष्टा गिरो
ददुः वाणीर्ददति स्म । किंभूताय शाखिने, उत्प्रेक्ष्यते—निलयायाऽऽह्वयते इव आवासाय
आह्वानं कुर्वते इव । किंभूताय शाखिने शनैर्मन्दमन्दम् अनिलेन लोलिताः चालिता लता
वल्लय एव अङ्गुलयः करशाखा यस्य तस्मै, किंभूतेनाऽनिलेन अपराह्वशीतलतरेण
सन्ध्यासमयशिशिरेण । अन्योऽपि यः कमपि आकारयति सोऽपि लोलिताङ्गुलिर्भवति ।
सन्ध्यासमये हि पक्षिणः स्वभावेन आकुलगिरो भवन्ति । तदुपमीयते—निलयाय आका-
रयते वृक्षाय प्रतिस्वरं वदन्ति स्मेत्यर्थः । आगच्छत भोः खगाः ! द्रुतमिति वृत्तमिह(?)
इति वदन्तीति भावः ॥ ४ ॥

अपराह्णेति ॥ अपरोऽपरभागोऽहोऽपराह्णो दिनान्तः । 'पूर्वापराधरोत्तरमेकदेशिनैकाधिकरणे' इत्येकदेशिसमासः । राजाऽहःसखिभ्यश्च । 'अहोऽह एतेभ्यः' इत्यहोदेशः, 'अहोऽदन्तात्' इति णत्वम् । तस्मिन् अपराह्णे शीतलतरेणानिलेन शनैर्लोलिताश्चालिता लता एवाऽङ्गुल्यो यस्य तस्मै, अत एव निलयाय निवासायाऽऽह्वयते अङ्गुलिसंज्ञया आह्वानं कुर्वाणायैव स्थितायेत्युत्प्रेक्षा । शाखिने वृत्ताय खगकुलानि पक्षि-सङ्घा आकुलास्तुमुला गिरः 'इदमागम्यत' इति प्रत्युत्तराणि ददुरि वेत्यनुषङ्गादुत्प्रेक्षा ॥ ४ ॥

उपसन्ध्यमास्त तनु सानुमतः शिखरेषु तत्क्षणमशीतरुचः ॥

करजालमस्तसमयेऽपि सतामुचितं खलूच्चतरमेव पदम् ॥ ५ ॥

उपसन्ध्यमिति ॥ तत्क्षणां तत्रावसरे अशीतरुचः सूर्यस्य करजालं किरणपटलं सानुमतः अस्ताचलस्य शिखरेषु शृङ्गेषु आस्त तस्थौ । करसहस्रं तत्र स्थितमिति भावः । क उपसन्ध्यं सन्ध्यासमये, किंभूतं करजालं तनु कृशम् । ननु यदि कृशं, तदा किमिति अस्ताचलस्य शृङ्गेषु स्थितम् । युक्तोऽयमर्थः, खलु यस्मात्कारणात् सतामुत्तमानामस्तसमयेऽपि अन्तसमयेऽपि उच्चतरं पदमुचितं योग्यम् । उन्नतमेव पदं स्थानं सन्तः प्राप्नुवन्तीत्यर्थः ॥ ५ ॥

उपसन्ध्यमिति ॥ उपसन्ध्यं सन्ध्यायाः समीपे । समीपार्थेऽव्ययीभावे नपुंसकत्वात् ह्रस्वत्वम् । अशीतरुचः उष्णांशोस्तनु करजालं तत्क्षणं तस्मिन्क्षणे । तत्कालेऽपीत्यर्थः । अन्यन्तसंयोगे द्वितीया । सानुमतोऽहोः शिखरेष्वस्ताऽतिष्ठत् । आसेः कर्तरि लङ् । सतामस्तसमये नाशसमयेऽप्युच्चतरमेव पदमुन्नतस्थानमेवोचितं खलु । अर्थान्तरन्यासः ॥ ५ ॥

प्रतिकूलतामुपगते हि विधौ विफलत्वमेति बहुसाधनता ॥

अवलम्बनाय दिनभर्तुरभून्न पतिष्यतः करसहस्रमपि ॥ ६ ॥

प्रतिकूलतामिति ॥ विधौ दैवे प्रतिकूलतामुपगते सति वक्रोभूततां प्राप्ते सति बहुसाधनता बहुपकरणत्वं विफलत्वमेति नैष्फल्यं प्राप्नोति । यतः दिनभर्तुः सूर्यस्य पतिष्यतः अस्तं यास्यतः सतः करसहस्रमपि अवलम्बनाय नाऽभूत् । धारणार्थं न बभूव ॥ ६ ॥

प्रतिकूलतामिति ॥ विधौ दैवे प्रतिकूलतामुपगते सति बहुसाधनता अनेकसाधनवत्ता विफलत्वमेति । महत्यपि साधनसम्पत्तिर्निष्फलैवेत्यर्थः । तथा हि-पतिष्यत आसन्नपातस्य दिनभर्तुः करा अंशवो हस्ताश्च । 'बलिहस्तांशवः कराः' इत्यमरः । तेषां सहस्रमपि अवलम्बनायाऽवष्टम्भनाय नाऽभूत् । अतो दैवमेव प्रबलमिति भावः । विशेषेण सामान्यसमर्थनरूपोऽर्थान्तरन्यासः ॥ ६ ॥

नवकुङ्कुमाऽरुणपयोधरया स्वकराऽवसक्तरुचिराम्बरया ॥

अतिसक्तिमेत्य वरुणस्य दिशा भृशमन्वरज्यदतुषारकरः ॥ ७ ॥

नवकुङ्कुमेति ॥ अतुषारकरः उष्णरश्मिः भृशमतिशयेन अन्वरज्यत् अनुरक्तो बभूव । आरक्तोऽभूदित्यर्थः । किं कृत्वा वरुणस्य दिशा पश्चिमया आशया सह अतिसक्तिमेत्य सामीप्यातिशयं प्राप्य, किंभूतया दिशा नवकुङ्कुमवत् नूतनघुसृणवत् अरुणा आरक्ताः पयोधरा मेघाः यस्याः सा, पुनः किंभूतया स्वकराऽवसक्तं निजकरसंलग्नं रुचिरं मनोज्ञमम्बरमाकाशं यस्याः सा तथा । अथोक्तिलेशः-अतुषारकरः अशीतलपाणिः स्मरतापोष्मकरः वारुण्या शिशिरगात्रया सह यथाऽनुरज्यति अनुरक्तो भवति । किं कृत्वा अतिसक्तिमत्यनुरागं प्राप्य, किंभूतया स्त्रिया नवौ अभिनवौ कुङ्कुमाऽरुणौ घुसृणलिसौ पयोधरौ स्तनौ यस्याः सा तथा, पुनः किंभूतया स्वकराऽवसक्तं निजहस्ताकृष्टं रुचिरं मनोज्ञमम्बरं वस्त्रं यस्यास्तथा । 'स्त्रीस्तनाऽब्दौ पयोधरौ', 'अम्बरं व्योम्नि वाससि' उभयत्राप्यमरः ७ ॥

नवकुङ्कुमेति ॥ अनुभारकर उष्णाशुः नवकुङ्कुमवदरुणपयोधरया नवसन्धारुणमेघया अन्यत्र नव-
कुङ्कुमरुणकुचया स्वकरावसक्तहचिराम्बरया स्वकिराक्रान्तहचिराकाशया, अन्यत्र स्वहस्तलम्बास-
दलया वरुणस्य दिशा । पश्चिमादिशा सहेत्यर्थः । वरुणसम्बन्धात्तराङ्गनात्वं च गम्यते । 'वृद्धो यूना-' इति
सूत्रदेः सहाय्याऽपयोगात्तन्महार्थानामप्रयोगेऽपि 'सहयुक्तेऽप्रधाने' इति सहाय्ये तृतीया । अतिसाक्षिमातिसान्नि-
कर्मन्यामार्त्तिकं च एतत् प्रथमं मृशमन्वरज्यत् लोहितो रक्तवाशाऽभवत् । रज्जेर्देवादेकाकर्तारि लङ् । 'कुपे-
रज्जोः प्राचा दयन् परस्मैपदं च' इति कर्मकर्तारि वा । अत्र वारुणीदेनकरादिविशेषणमाहिम्नैव तयोर्जा-
भावप्रतीतिः समासोक्तिरलङ्कारः ॥ ७ ॥

गतवत्यराजत जपाकुसुमस्तवकद्युतौ दिनकरेऽवनतिम् ॥

बहलाऽनुरागकुरुविन्ददलप्रतिवद्धमध्यमिव दिग्बलयम् ॥ ८ ॥

गतवतीति ॥ दिग्बलयं दिक्चक्रवालमराजत शुशुभे । क्व सति दिनकरे रवौ अवनतिं
गतवति सति नर्त्राभूतत्वं प्राप्तवति सति, किंभूते दिनकरे जपाकुसुमस्तवकद्युतौ जपा-
पुष्पगुच्छसमकान्तौ । रक्तवर्णे इति भावः । किंभूतं दिग्बलयम्, उत्प्रेक्ष्यते—बहला-
ऽनुरागकुरुविन्ददलप्रतिवद्धमध्यमिव सान्द्रारक्तपद्मरागमणिखण्डखचितमध्यप्रदेशमिव, बहलो
वनतरः अनुरागः रक्तता येषां तानि पुंविधानि च तानि कुरुविन्ददलानि पद्मरागमणि-
खण्डानि च तैः प्रतिवद्धं खचितं मध्यमन्तःप्रदेशो यस्य तत् ॥ ८ ॥

गतवतीति ॥ जपाकुसुमस्तवकद्युतौ लोहितवर्णे दिनकरेऽवनतिमस्तं गतवति सति । लम्बमाने
मनेत्यर्थः । दिग्बलयं दिग्मण्डलं कङ्कणं च धम्यते । बहलानुरागैः सान्द्रागैः कुरुविन्ददलैः पद्मराग-
शकैः प्रतिवद्धः पर्युतो मध्यो यस्य तद्विवासाज्जनेत्युत्पत्तेर्वा ।

'कुरुविन्दस्तु मुस्तायां कुलमापवीहिभेदयोः ।

इहगुदं पद्मरागे च मुकुलेऽपि समीरितः' ॥

इति विश्वः ॥ ८ ॥

द्रुतशातकुम्भनिभमंशुमतो वपुरर्धमग्नवपुषः पयसि ॥

रुच्ये विरिञ्चिनखभिन्नवृहज्जगदण्डकैकतरखण्डमिव ॥ ९ ॥

द्रुतशातकुम्भेति ॥ अंशुमतः सूर्यस्य वपुर्विम्वं रुच्ये अराजत । किंभूतं वपुः द्रुत-
शातकुम्भनिभं विलीनसुवर्णप्रभं, किंभूतस्य अंशुमतः पयसि उदके अर्धमग्नवपुषः अर्ध-
द्रुतिशरीरस्य । किंभूतं रवे वपुः, उत्प्रेक्ष्यते—विरिञ्चिनखभिन्नवृहज्जगदण्डकैकतरखण्डमिव
ब्रह्मनखविदारितविशालब्रह्माण्डकैकतरखण्डमिव । तदुक्तम्—

तदण्डमभवद्द्वैम सहस्रांशुसमप्रभम् ।

तस्मादण्डाच्च तज्जातं जगत् स्थावरजङ्गमम् ॥

॥ ९ ॥

द्रुतशातकुम्भेति ॥ द्रुतं तत् यच्च शातकुम्भं तपनीयम् । 'तपनीयं शातकुम्भम्' इति सुवर्गपर्याये-
ष्वमरः । तेन मदर्शं नष्टिमिति नित्यसमाप्तम् । पयसि समुद्रेऽदके अर्धं यथा तथा मग्नं वपुर्गस्य तस्यांशु-
मतेऽकस्य मण्डलं विरिञ्चित्रागो नखेन विभिन्नस्य द्रेधाविदालितस्य वृहतो महतो जगदण्डकस्य जगदाश्रय-
काशस्य ब्रह्माण्डकस्यैकतरखण्डमन्यतरदलमिव रुच्ये रराज । अत्रोपमानस्य पुराणप्रसिद्धत्वादुपमालङ्कारः ॥

अनुरागवन्तमपि लोचनयोर्दधतं वपुः सुखमतापकरम् ॥

निरकासयद्रविमपेतवसुं वियदालयादपरदिग्गणिका ॥ १० ॥

अनुरागवन्तमिति ॥ अपरदिग्गणिका पश्चिमदिग्बेदया वियदालयात् आकाश-
मन्दिरात् रविं सूर्यं निरकासयत् निष्कासयामास । अपरदिगेव गणिका अपरदिग्गणिका ।

वियदेव आकाशमेवाऽऽलयो गृहं तस्मात् । किंभूतं रविम् अपेतवसुं नष्टकिरणम्, अपरं किंभूतम् अनुरागवन्तमपि आरक्तमपि, पुनः किंभूतं वपुर्धारयन्तं, किंभूतं वपुः लोचनयोः सुखं नयनयोः सुखकारि, अल्पतेजस्त्वात् । पुनः किंभूतं वपुः अतापकरं शीतकिरणम् । अथोक्तिलेशः—यथा गणिका वेश्या अपेतवसुं निर्धनपुरुषमनुरागवन्तमपि स्नेहवन्तमपि मन्दिराग्निकासयति । किंभूतं पुरुषं लोचनयोः सुखं सुन्दरत्वादानन्दकरं वपुः शरीरं दधत्, किंभूतं वपुः असन्तापकरमनुद्वेगजनकम् ॥ १० ॥

अनुरागवन्तमिति ॥ अपरादिक् पश्चिमा सैव गणिका वेश्या अनुरागो लौहित्यमाभिलाषश्च तद्वन्तमपि लोचनयोः सुखयतीति सुखं सुखकरं शान्तत्वादाभिरूप्याच्च दर्शनीयं वपुर्दधत्तमपि इति अतापकरमनौण्या-दशठत्वाच्च असन्तापकारिणं सुखस्पर्शं वा तथाऽप्येतवसुं नीरादिम निर्धनं च । 'देवभेदे नलो रश्मौ वसू रत्ने धने वसु' इत्यमरः । रविः सूर्यो विटश्च गम्यते । तम्, वियदाकाशमेवाल्लयो गृहं तस्मान्निरकासयाग्निकासित-वती । धनपरा हि वेश्याः निरुणमपि धनिकमासर्वस्वहरणादत्यनुरक्तवदनुवर्तन्ते, गुणवन्तमपि हृतसर्वस्वं निर्वसयन्ति सय एवेति भावः । अस्तं गतोऽर्क इति श्लोकार्थः । अत्र वियदालयादपरादिगणिक्तेत्येकदेशरूपणा-द्वेर्विटत्वरूपणावगमादेकदेशवर्ति रूपकम् । श्लेषोऽपि तदुत्थापितत्वादनुराग एवानुरागो 'वसव एव च' वसूनीति रूपकपर्यवसितं एवेत्यङ्गम् ॥ १० ॥

अभितिग्मरश्मि चिरमाविषया(१)द्वधानखिन्नमनिमेषतया ॥

विगलन्मधुव्रतकुलाऽश्रुजलं न्यमिमिलदब्जनयनं नलिनी ॥ ११ ॥

अभितिग्मरश्मीति ॥ नलिनी अञ्जिनी अब्जनयनं न्यमिमिलत् सरोजनेत्रं निमिलयामास । किंभूतमब्जनयनं विगलत् निःसरत् मधुव्रतकुलमेव श्रमरकदम्बकमेव अश्रुजलं बाष्पोदकं यस्मात्तत् निःसरद्द्विरेफावलिबाष्पोदकं, पुनः किंभूतमब्जनयनम् अभितिग्मरश्मि श्रीसूर्यमभि लक्ष्मीकृत्य दृष्ट्वा चिरं दीर्घकालमवधानखिन्नं निरन्तरावलोकनश्रान्तं, कया आविषयात् लोचनगोचरं यावत् अनिमेषतया निश्चलतया । अब्जनयनेन यावत् श्रीसूर्योऽस्तं प्राप्तस्तावत्पश्चिन्मयाऽवलोकितः । पश्चात् पद्मनेत्रं सङ्कोच्य मूर्छिता ॥ ११ ॥

अभितिग्मरश्मीति ॥ नलिनी अभितिग्मरश्मि सूर्याभिमुखं चिरमाविरमादस्तमयादनिमेषतया अपक्षम-पाततया । दलसङ्कोच एवात्र निमेषः । अवधानेनाऽभिमुखावस्थाननिर्वन्धेन खिन्नमलसम्, अत एव विगल-न्निःसरन्मधुव्रतकुलमेवाऽश्रुजलं यस्य तदब्जमेव नयनं न्यमिमिलत् मीलयति स्म । 'भ्राजभ्रास-' इत्यादिना विकल्पादुपधाह्रस्वः । अत एव नाऽभ्यासदीर्घः । अनुरक्ता हि कान्ता कान्तमनिमेषं पश्यन्ती तदपाये सति निमीलिताक्षी स्यादिति भावः । अत्राऽप्यब्जनयनमित्याद्यवयरूपणादवयवविनोर्नलिनीतिग्मरश्म्योर्नायकत्वरूपकसिद्धेरेकदेशविवर्ति रूपकम् ॥ ११ ॥

अविभाव्यतारकमदृष्टहिमद्युतिविम्बमस्तमितभानु नभः ॥

विरतोरु(२)तापमतमिस्रमभादपदोषतैव विगुणस्य गुणः ॥ १२ ॥

अविभाव्येति ॥ नभः आकाशम् अभात् विरेजे । किंभूतं नभः अविभाव्यतारक-मदृश्यनक्षत्रं, पुनः किंभूतं नभः अदृष्टहिमद्युतिविम्बमनुदितचन्द्रमण्डलं, पुनः किंभूतम् अस्तमितभानु अस्तङ्गतदिनकरं, पुनः किंभूतं विरतोरुतापं विश्रान्तगुहनिदाघं, पुनः किंभूतम् अतमिस्रमन्धकाररहितम् । युक्तोऽयमर्थः, यस्मात्कारणात् विगुणस्य निर्गुणस्य शून्याकारस्य नभसः अपदोषतैव गुणः, अपगता दोषा रात्रिर्व्यस्मात् सः अपदोषः तस्य

भावोऽपद्रोपता गतरात्रिता एव गुणः शोभा । सन्ध्यासमय एव शोभा भवति । अत-
एव चकासे । अय चोक्तिः—यथा अन्यस्यापि विगुणस्य गुणहीनस्य पुंसः अपद्रोपतैव
निर्दोषत्वमेव गुणः । यथा निर्गुणो नरः सकलङ्को न शोभते, तथा विगतगुणं खमपि
तमसाऽऽवृतं न भातीत्यर्थः ॥ १२ ॥

अविभाव्येति ॥ अविभाव्यतारकमलक्षणश्रमम् अदृष्टं हिमयुतेरिन्दोर्विष्यं यस्मिंस्तत् । अथाप्यनु-
दितचन्द्रतारकमित्यर्थः । अस्तमित्यदर्शनेऽध्ययम् । अस्तमितोऽस्तं गतो भातुर्यास्मिंस्तत् । एतावता निर्गु-
णत्वमुक्तम् । अय निर्दोषत्वमाह—अवसन्नतापमर्कास्तमयात्प्रशान्तसन्तापम् अतमिस्त्रमनुदितान्धकारं
नभोऽन्तरिक्षमभाद्वति स्म । भातेर्लङ् । ननु विगुणस्य का शोभेति न वाच्यं, निर्दोषताया अपि गुणत्वा-
दित्यर्थान्तरन्यासेनाह—विगुणस्य गुणहीनस्याऽपद्रोपता निर्दोषत्वमेव गुणः । अतो गुणवत्त्वाच्छोभा
युक्तेति कारणेन कार्यसमर्थनरूपोऽर्थान्तरन्यासः ॥ १३ ॥

रुचिधान्नि भर्तरि भृशं विमलाः परलोकमभ्युपगते विविशुः ॥

ज्वलनं त्विपः कथमिवेतरथा सुलभोऽन्यजन्मनि स एव पतिः ॥ १३ ॥

रुचिधानीति ॥ त्विपः कान्तयः ज्वलनं विविशुः वैश्वानरं प्रविष्टाः । क सति
रुचिधाम्नि श्रीसूर्ये भर्तरि धर्तरि परलोकमभ्युपगते सति अस्तमिते सति, किंभूताः
त्विपः भृशं विमलाः अत्यर्थमुज्ज्वलाः । युक्तमेवैतत्, यतः कारणात् इतरथा अग्निप्रवेशं
धिना अन्यजन्मनि भवान्तरे स एव पतिः असौ एव कान्तः कथमिव सुलभः स एव कथं
लभ्यते । यथा भृशं विमलाः स्वच्छमनसः स्त्रियः भर्तरि कान्ते परलोकमभ्युपगते सति
ज्वलनं वर्द्धि विशन्ति । किंभूते भर्तरि रुचिधाम्नि स्नेहावासे । शेषं प्रागिव व्याख्येम् ।
रविरस्तसमये निजाः त्विपो बह्वौ निधायाऽस्तं यातीत्यागमः । यथा—दिनान्ते निहितं
तेजः सवित्रेव हुताशनः ॥ १३ ॥

रुचिधान्मीति ॥ रुचिधानि तेजोनिधौ सूर्ये भर्तरि पत्न्यौ परलोकं देशान्तरमभ्युपगते मृते च सति
विमलाः शुद्धास्त्रिशो ज्वलनं विविशुः । 'अग्निं वावादित्यः सार्यं प्रविशति' इति श्रुतेरिति भावः । अन्यत्र
'मृते या म्रियते पत्न्या सा स्त्री ज्ञेया पतिव्रता' इति स्मरणादिति भावः । अग्निप्रवेशफलमाह—इतरथा
ज्वलनाप्रदेशे अन्यजन्मनि जन्मान्तरे स एव स सूर्य एव पतिः, अन्यत्र तु योऽस्मिज्जन्मनि पतिः स एव
कथं सुलभः । न कथञ्चिदित्यर्थः । 'उच्यन्ते वावादित्यमाग्निरनुसमारोहति' इति श्रुतेः । तेनैव सह मोदत इति
स्मरणादिति भावः । अतोऽग्निप्रवेशो युक्त इति समर्थनाद्वक्तव्यार्थहेतुकं काव्यालिङ्गमलङ्कारः ॥ १४ ॥

विहिताञ्जलिर्जनतया दधती विकसत्कुसुम्भकुसुमाऽरुणताम् ॥

चिरमुज्जिताऽपि तनुरौज्जदसौ न पितृप्रसूः प्रकृतिमात्मभुवः ॥ १४ ॥

विहिताञ्जलिरिति ॥ आत्मभुवो ब्रह्मणः असौ तनुः एषा मूर्तिः प्रकृति न
औज्जत् स्वभावं न तत्याज, असौ का तनुः या पितृप्रसूः सन्ध्यालक्षणा । 'सार्यसन्ध्या
पितृप्रसूः' इत्यमरः । पितृन् प्रसूते सा पितृप्रसूः । किंभूता तनुः चिरमुज्जितापि चिरात्
प्रभृति त्यक्तापि, परं तादृश्येवेत्यर्थः । किं कुर्वती तनुः विकसत्कुसुम्भकुसुमारुणतां
दधती प्रफुल्लकुसुम्भपुष्पारक्तत्वं धारयन्ती । ननु सन्ध्या प्रथममेव लौहित्यं दधाति, ततो
या हि चिरमुज्जिता तत्कथमारक्तेत्याह—अपरं किलक्षणा जनतया जनसमूहेन विहिता-
ञ्जलिः कृताञ्जलिः । रक्तपुष्पाऽर्घ्यप्रदानेन समन्तादारकतेति भावः ॥ १४ ॥

अय सन्ध्यामादुर्भावमाह—

विहिताञ्जलिरिति ॥ जनतया जनसमूहेन । 'श्रामजन-' इत्यादिना समूहायै तत्प्रत्ययः । विहिता-

ज्जलिः । कृतप्रणामित्यर्थः । विकसत्कुसुम्भकुसुमवदरुणतां दधती राजसत्वादिति भावः । तदुक्तं 'सर्गाय रक्तं रजसोपबृंहितम्' इति । प्रसूत इति प्रसूमाता—'जनयित्री प्रसूमाता' इत्यमरः । पितृणां प्रसूः पितृप्रसूः असावियं सन्धारूपिणी आत्मभुवो ब्रह्मणस्तत्सुर्भूतिंश्चिरमुज्जिता त्यक्ताऽपि प्रकृतिं स्वभावम् । जगद्वन्यत्वादिति जगधर्मादित्यर्थः । नौज्ज्वल न विसर्ज । उज्ज्वल विसर्गे, लङ् । 'आडजादीनाम्' इत्याडागमः 'आटश्च' इति वृद्धिः । भूतपूर्वोऽपि महाजनपारिग्रहः फलतीति भावः ।

पितामहः पितृन् सृष्ट्वा भूर्तिं तावत्सर्ज ह ।

सा प्रातः सायमागत्य सन्धारूपेण पूज्यते ॥

इत्यादि भविष्यपुराणुपमं प्रमाणम् । अत्र तनुत्यागरूपकारणसद्भावेऽपि प्रकृतित्यागरूपकार्यानुदया-
दिशेषोक्तिरलङ्कारः । 'तत्सामग्यामनुत्पत्तिर्विशेषोक्तिर्निर्गद्यते' इति लक्षणात् ॥ १५ ॥

अथ सान्द्रसान्ध्यकिरणाऽरुणितं हरिहेतिहूति मिथुनं पततोः ॥

पृथगुत्पपात विरहार्तिदलद्द्वयस्रुताऽसृगनुलिसमिव ॥ १५ ॥

अथेति ॥ अथानन्तरं पततोर्मिथुनं पक्षिणोर्युगलं पृथगुत्पपात मित्रमुड्डीनम् । वियोगं प्राप्समित्यर्थः । किंभूतं मिथुनं हरिहेतिहूति हरेः कृष्णस्य हेतिरायुधं चक्रं तस्य हूतिनाम यस्य तत् । चक्रवाकसंज्ञकमित्यर्थः । किंभूतं मिथुनं सान्द्रसान्ध्यकिरणाऽरुणितं बहलसन्ध्या-
कालीनमयूखारक्तीकृतम् । पुनः किंभूतं मिथुनम्, उत्प्रेक्ष्यते—विरहार्तिदलद्द्वयस्रुताऽसृग-
नुलिसमिव वियोगव्यथास्फुटन्मानसनिःसृतरक्तविलेपितमिव, विरहात्यां वियोगव्यथया दलत्
द्विधाभवत् यत् हृदयं मानसं तस्मात् स्रुतं निःसृतं यदसृक् रुधिरं तेनाऽनुलिसमिव ॥ १५ ॥

अथेति ॥ अथ सन्ध्योदयानन्तरं सान्द्रा ये सन्ध्यायां भवाः । 'सन्धिवेलायृतनक्षत्रेभ्योऽण्' इत्यण्-
प्रत्ययः । तैः किरणैररुणितमरुणीकृतमत एव विरहात्यां विरहवेदनया दलतो दीर्घमाणात् हृदयात् स्रुतेन
रुदितेनाऽभुजा रुधिरैरानुलिसमिव स्थितामित्युत्प्रेक्षा । हरेर्विश्वोर्होतिरायुधम् । चक्रमित्यर्थः । 'हेतिः शस्त्रे
तु नृक्षियोः' इति केशवः । हरि हेतेर्हूतिरिव हूतिराह्वा यस्य तत् हरि हेतिहूति । चक्राह्वमित्यर्थः । पततोः
पत्रिणोः । 'पत्रिपत्रिपतगपतत्पत्रथाऽण्डजाः' इत्यमरः । मिथुनम् । चक्रवाकहृन्मित्यर्थः । पृथक् भेदे-
नोत्पपात उदडीयत ॥ १५ ॥

निलयः श्रियः सततमेतदिति प्रथितं यदेव जलजन्म तथा ॥

दिवसात्ययात्तदपि (१) मुक्तमहो ! चपला जनं प्रति न चोद्यमदः ॥ १६ ॥

निलय इति ॥ यदेव जलजन्म कमलम् इति प्रथितमित्यमुना प्रकारेण विख्या-
तम् । इतीति किं—यत्, एतत् जलजन्म सततं श्रियः निलयः सदैव लक्ष्म्या निवासः ।
अहो इति आश्चर्यं, तथा लक्ष्म्या तदपि मुक्तं कमलमपि त्यक्तं, कस्मात् दिवसात्ययात्
दिनाभावात् । एतेन श्रीः चपला एव, अद एतत् जनं प्रति च न उद्यं न वाच्यम् । अहो
इत्याश्चर्यं । जलजमपि त्यक्तं दिनाभावात्, श्रीः चपला नैव भवति ॥ १६ ॥

निलय इति ॥ यदेव जले जन्म यस्य तज्जलजन्म जलजमेतदेव सततं श्रियो निलय आलय इति
प्रथितं प्रसिद्धम् । 'निकाय्यनिलयालयाः' इत्यमरः । तदपि । नित्यवासभूतमपीत्यर्थः । तथा श्रिया दिव-
साऽन्ये सायंकाले मुक्तम् । अहो ! देवानामपि कृतं प्रत्नं, यदापि महोपकारेणस्याग इत्याश्चर्यम् । अथ वा
चपला चापलवती स्त्री, कमला च । 'चपला कमलाविद्युत्पुंश्चलीपिप्पलीषु च' इति विश्वः । सैव जन-
श्चपलाजनः । 'जातेश्च' इति 'संज्ञापुराण्योश्च' इति चोभयत्रापि पुंवद्भावप्रतिषेधः । तं प्रति । तस्मिन्नित्यर्थः ।

(१) अन्ये तदपि । मणिनाथीयव्याख्यापुस्तकेषु प्रचलितो 'दिवसात्यया'दिति पञ्चम्यन्तः पाठो-
ऽर्थानुसन्धानेन प्रकृतार्थप्रतिकूलः प्रतिभाति ।

अदं इदं कृत्यन्तं चोपं चोदनीयं कथमित्याक्षेप्यं न । चरलत्वासाक्षर्यमेतदिति भावः । ऐश्वर्यमूकतिशयो-
क्त्यनुवर्तितोऽयमर्थान्तरन्यासः ॥ १६ ॥

दिवसोऽनुमित्रमगमद्विलयं किमिवा(१)ऽऽस्यते वत ! मयाऽवलया ॥

रुचिभर्तुरस्य विरहाधिगमादिति सन्ध्ययाऽपि सपदि न्यशमि(२) ॥ १७ ॥

दिवस इति ॥ सन्ध्ययाऽपि सपदि शौचम् इति हेतोः न्यशमि शान्तम् । इतीति कस्माद्—अस्य रुचिभर्तुः श्रीसूर्यस्य विरहाधिगमात् वियोगलाभात् दिवसः वासाः अनुमित्रं मित्रं श्रीसूर्यमनु पश्चात् विलयं नाशमगमत् । दिवसः सूर्येण सह क्षयमगच्छत् । वत इति न्येदं, मया अवलया स्त्रिया किमिव आस्यते कथमिव स्थीयते । 'मित्र आदित्य उच्यते' । दिवसे मित्रमनुगते यद्यहं तिष्ठामि तद्दिमनुव्रितमेवेति विचार्य सन्ध्ययापि क्षोणमिति भावः ॥

दिवस इति ॥ दिवसो वासरः । पुनानिति भावः । भिन्नं सूर्यं, सुहृदं चाऽनु । मित्रेण सहेत्यर्थः । 'तृतीयार्थे' इत्यनोः कर्मवचनीयत्वाद् द्वितीया । 'भिन्नं सुहृदि मित्रोऽर्क' इति विश्वः । विलयं नाशमगमद्वतः । गमेर्लुट् 'पुगादि-' इति च्छेरडादेशः । अवलया स्त्रिया मया रुचिभर्तुस्तेजोभिधेः प्रेमास्वदपत्तेयाऽस्य सूर्यस्य विरहाधिगमात् । त्यक्तोपे पञ्चमी, विरहज्ञानं प्राप्तेत्यर्थः । इहाशस्मिन्लोके किमास्यते किमर्थं स्थीयते । आभिर्भावे लिट् । वतेति छेदे । इतीत्यमालोच्चेत्यर्थः । अत एव उत्पेक्षा । सन्ध्ययाऽपि सपदि व्यगमि, स्वपगामीत्यर्थः । गमेः स्वार्थेष्वन्ताद्भावे लुट् मिच्चाद् ह्रस्वः ।

'अप्यन्तादुपधावृद्धिर्नाऽयं स्याद्धेतुमण्णिचि ।

तस्मात्स्वार्थे णिजुत्वायो मितो ह्रस्वो यतो भवेत् ॥

विगमशब्दात् 'तत्करोति-' इति ण्यन्ताल्लुङिति केचित् ॥ १७ ॥

पतिते पतङ्गमृगराजि निजप्रतिविम्बरोपित इवाऽम्बुनिधिम्(३) ॥

अथ नागयूथमलिनानि जगत्परितस्तमांसि परितस्तरिरे ॥ १८ ॥

पतिते इति ॥ अथानन्तरं तमांसि अन्यकाराणि जगद् विश्वं परितः सर्वांश्च दिक्षु परितस्तरिरे आच्छादयामासुः । किंलक्षणानि तमांसि नागयूथमलिनानि गजवृन्दमली-
सानि, क सति पतङ्गः श्रीरविरेव मृगराट् सिंहः तस्मिन् पतङ्गमृगराजि (४) । किंभूते सूर्य-
सिंहे, उत्प्रेक्ष्यते—निजप्रतिविम्बरोपिते इव निजप्रतिविम्बराय रोपितः तस्मिन् स्वकीयप्रति-
विम्बकुपिते इव । यथा सिंह स्वप्रतिविम्बकुपिते द्वापि जलाधारे पतिते सति मलिनानि
कृष्णानि नागयूथानि जगत्समन्तादाच्छादयन्तीत्युक्तिलेशः ॥ १८ ॥

अथाऽन्धकारं वर्णयति—

पतिते इति ॥ पतङ्गोऽर्क एव मृगराट् सिंह इति रूपकसमासः । तस्मिन्निजेन प्रतिविम्बेन रोपिते
कोपिते इवेत्युत्पेक्षा । स्वप्रतिविम्बे प्रतिविम्बभ्रमादिति भावः । अत एवाम्बुनिधौ पतिते सति । तज्जिघा-
मयेति भावः । भावलक्षणसत्तमी । अथाऽप्यु पतनाऽनन्तरं नागयूथानि करिकुजानीव मलिनानि श्यामानि ।
'उपमानानि सामान्यवचनैः' इति समासः । तमांसि जगद्विषयं परितः परितस्तरिरे आच्छादयामासुः ।
म्बुनिधौः कर्तरि लिट् । श्रुतञ्च संयोगादेर्गुणः । अत्र यद्यपि नागयूथमलिनानीत्युक्त्याऽनुशासनासिद्धोपमा-
म्बुसारवत्पतङ्गमृगराज्यावकाशमिति समासाश्रयणेनोपमैवोचिता, तथापि तदुत्प्रेक्षायाः पतङ्गेऽसम्भवाद् सिंहे
सम्भवाच्च रूपकमेव युक्तम् । तथा च रूपकानुप्राणितोत्प्रेक्ष्यमुपमेति च सङ्गतः । तत्रोत्प्रेक्षया भ्रान्तिम-
नुपमया रूपकं च व्यजत इत्यलङ्कारेणालङ्कारध्वनिरिति सङ्क्षेपः ॥ १८ ॥

युग्मम्—

व्यसरन्तु भूधरगुहान्तरतः पटलं बहिर्बहलपङ्कुरुचि ॥

दिवसावसानपटुनस्तमसो बहिरेत्य वाऽधिक(१)मभक्त गुहाः ॥१९॥

किमलम्बताऽम्बरविलग्नमधः किमवर्धतोर्ध्वमवनीतलतः ॥

प्रससार(२) तिर्यगथ दिग्भ्य इति प्रचुरीभवन्न निरधारि तमः ॥ २० ॥

व्यसरदित्यादि ॥ किमलम्बतेति ॥ अथानन्तरं तमः अन्धकारम् इति पूर्वोक्तप्रकारेण प्रचुरीभवत् सत् बहुलीभवत् सत् न निरधारि न निर्धारितं न निर्णीतम्, अर्थाज्जनेन । इतीति किम्—इदं तमः अन्धकारं किम् अम्बरविलग्नं सत् नभःश्रितं सत् अधः पृथिव्यामलम्बत सूस्तं, किम् अवनीतलतः महीतलादूर्ध्वमवर्धत वृद्धिं प्राप; अथ किं दिग्भ्यः सर्वाभ्यः आशाम्यः तिर्यक् वक्रं प्रससार प्रसृतम् । व्यसरदिति ॥ नु इति वितर्कं, इदं तमसः पटलमन्धकारनिकुरम्बं भूधरगुहान्तरतः पर्वतदरीमध्यात् बहिर्बाह्ये व्यसरत् विससार । वा अथ वा बहिरेत्य बाह्यप्रदेशादागत्य अधिकं यथा भवति तथा गुहाः अभक्त बिलानि सिपेवे गुहान्तः प्रविष्टम् । किंभूतस्य तमसः दिवसावसानपटुनः दिनाभावसमर्थस्य ॥ १९-२० ॥

व्यसरदिति ॥ बहलपङ्कुरुचि सान्द्रकर्मच्छवि दिवसावसाने दिनान्ते पटुनः समर्थस्य तमसः पटलं भूधरगुहानामन्तरतोऽभ्यन्तरादेत्यागत्य बहिर्गवाक्षप्रदेशे व्यसरन्तु विस्तृतं वा । बहिर्बाह्यदेशादेत्य गुहा अधिकं भृशमभक्त च भजते स्म । किं प्रविष्टं वेत्यर्थः । भजतेर्लुङि तद् 'झलो झालि' इति सकारलोपः । अत्र व्यापकत्वसादृश्यात् तमसोऽन्तर्बहिर्पादानकत्वसन्देहात्सन्देहालङ्कारः ॥ १९ ॥

किमलम्बतेति ॥ प्रचुरीभवद्बहुलीभवत्तमः कर्तुं, किमम्बरविलग्नमाकाशस्थं सत् अधो भूतलं प्रति अलम्बताऽलसत किमिव, अवनीतलतो भूतलादूर्ध्वमुपरिष्ठादवर्धत किम् । अथ दिग्भ्यस्तिर्यग् विससार विस्तृतमिति न निरधारि । अधोलम्बनादीनामन्यतमं नावधारितमित्यर्थः । धारयतेः कर्मणि लुङ् । अत्रापि पूर्ववत्सन्देहालङ्कारः ॥ २० ॥

स्थगिताम्बरक्षितितले परितस्तिमिरे जनस्य दृशमन्धयति ॥

दधिरे रसाञ्जनमपूर्वमतः प्रियवेश्मवर्त्म सुदृशो ददृशुः ॥ २१ ॥

स्थगिताम्बरेति ॥ सुदृशो नायिकाः अतः कारणात् अपूर्वं रसाञ्जनं प्रेमाञ्जनं दधिरे, यतः कारणात् प्रियवेश्मवर्त्म भर्तृवसतिमार्गं ददृशुः । क सति तिमिरेऽन्धकारे जनस्य लोकस्य दृशं दृष्टिमन्धयति सति अन्धीकुर्वति सति, कथं परितः समन्तात्, किंभूते तिमिरे स्थगिताम्बरक्षितितले आच्छादिताकाशमहीतले । यदि नाय्यो निखिलेऽपि लोके अन्धकारेण संवृते सति भर्तृमन्दिरस्य पन्थानं पश्यन्ति स्म । अत एव नव्यमपूर्वं किमपि रसाञ्जनं दधिरे इति भावः । अन्यस्यापि अञ्जनविशेषं रसाञ्जनं विभ्रतो दृशः पटुतरा भवन्तीत्यर्थः । स्त्रीपक्षे रसाञ्जनं प्रेमाञ्जनम् । 'कपरीदार्वािकाकाथोद्भवं तुल्यं रसाञ्जनमित्यमरः ॥ २१ ॥

स्थगिताम्बरेति ॥ स्थगिते तिरोहिते अम्बरक्षितितलेऽप्येन तस्मिंस्तिमिरे परितो जनस्य दृशमन्धयति अन्धी कुर्वति सति सुदृशः स्त्रियोऽपूर्वं नूतनं रसाञ्जनं रसं रागमेवाञ्जनं सिद्धाञ्जनं च दधिरे ददृशुः, अतो हेतोः प्रियवेश्मवर्त्म ददृशुः । अत्र रसाञ्जनवाक्यार्थेन प्रियवेश्मदर्शनसमर्थनाद्वाक्यार्थहेतुकं काव्यलिङ्गमलङ्कारः । तेन रसः सिद्धाञ्जनमिवेत्युपमाध्वननादलङ्कारेणाऽलङ्कारञ्जनिः ॥ २१ ॥

अवधार्य कार्यगुरुतामभवन्न भयाय सान्द्रतमसन्तमसम् ॥

सुतनाः स्तनौ च दयितोपगमे तनुरोमराजिपथवेपथवे ॥ २२ ॥

अवधार्येति ॥ सान्द्रतमसन्तमसं घनतमतमःपटलं सुतनोर्नार्याः भयाय साध्वसाय नाभयत् ना चभूव । किं कृत्वा कार्यगुरुतामवधार्य प्रयोजनमहत्त्वं निश्चित्य, अपरं स्तनौ सुतनोर्नार्याकायाः दयितोपगमे प्रियप्राप्तौ तनुरोमराजिपथवेपथवे तनुः सूक्ष्मा या रोमराजिः तनूरूपशक्तिः तस्याः पन्थाः तनुरोमराजिपथः मध्यप्रदेशः तस्य वेपथुः कम्पः तस्मै न अनुताम् । कुचौ मध्यदेशभङ्गाय न जातावित्यर्थः । तनुपदार्यस्योपरि भास्वत्त्वेन शीघ्रगमन-
वेगेन भङ्गसम्भवादिति भावः । 'विष्वक् तमः सन्तमसम्' इत्यमरः ॥ २२ ॥

अवधार्येति ॥ सान्द्रतमं यत्सन्तमसं व्यापकं तमः । 'विष्वक्सन्तमसम्-' इत्यमरः । 'अवसमन्धेभ्य-
स्तमसः' इति समासान्तोऽच् प्रत्ययः । तत्कर्तुं सुतनोः शुभाङ्ग्या दयितोपगमे प्रियाभिसरणे कार्यगुरुतां सम्भोगकार्यस्यावश्यकत्वमवधार्य निश्चित्य भयाय नाभवत् । स्तनौ कुचौ च तनुः कृशो यो रोमराजिः पन्थाः रोमराजिपथो मध्यभागस्तस्य वेपथवे कम्पाय । 'दयितोऽयुच्' इत्ययुच् प्रत्ययः । नाऽभवतामिति विपरि-
णामेनाऽनुपपन्नः । कार्यासक्तस्य तत्रापि कायुकस्य कुतौ भयं क्लेशगणना चेति भावः । अव सन्तमसकुचयोः कामनिमित्तं भयकम्पाऽनुदये कार्यगौरवावधारणहेतुकत्वोत्प्रेक्षेयमनेन व्यज्यते ॥ २२ ॥

ददृशेऽथ(१) भास्कररुचाऽहि न यः स तर्मी तमोधिर्भगिभ्य तताम् ॥

द्युतिमग्रहीद्ग्रहणो लववः प्रकटीभवन्ति मलिनाश्रयतः ॥ २३ ॥

ददृशे इति ॥ अथानन्तरं यो ग्रहणः मौमादिग्रहचक्रम् अहि दिवसे भास्कर-
रुचा सूर्यकान्त्या न ददृशे न दृष्टः, स ग्रहणः ततां तर्मी शर्वरोमधिगम्य प्राप्य तमोभि-
रन्त्यकार्यद्युतिमग्रहीत् कान्तिं जग्राह । युक्तं चैतत्, लववः सूक्ष्माः श्लेपे तुच्छाश्च मलिना-
श्रयतः प्रकटीभवन्ति मलिनानामाश्रयेण प्रत्यक्षा जायन्ते । अन्येऽपि लववः तुच्छाः मलि-
नानां पापिनामाश्रयतः प्रकटीभवन्ति ॥ २३ ॥

ददृशे इति ॥ यो ग्रहणोऽहनि सवितुस्त्वया न ददृशे नेक्षितः स ग्रहणस्तमोभिस्ततां व्यातां,
ताम्यन्त्यस्यामिति तर्मी रात्रिम् । 'रजनी यामिनी तर्मी' इत्यमरः । अधिगम्य प्राप्य द्युतिमग्रहीत् । ग्रहेर्लुङि
'ग्रहोऽलिटि' इति दृढा दीर्घत्वेऽपि स्थानिवत्त्वेन इद्वत्तात्त्विको लोपे सवर्णदीर्घः । तथा हि—लववोऽस्याः ।
'विधितेऽप्ये लघुः' इत्यमरः । मलिनाश्रयतो विकृताश्रयणात्यकटीभवन्ति । अर्थान्तरन्यासः ॥ २३ ॥

अनुलेपनानि कुसुमान्यवलाः कृतमन्यवः पतिषु दीपदशाः(२) ॥

समयेन तेन सुचिरं शयितप्रतिबोधितस्मर(३)मबोधिपत ॥ २४ ॥

अनुलेपनानीति ॥ तेन समयेन तस्मिन्नवसरे अवलाः अङ्गनाः एतान् पदार्थान्
अबोधिपत प्रकटीचक्रुः । तावत् एतान् कान् कान्-अनुलेपनानि चन्दनानि, अबोधिपतेति
सर्वत्र युज्यते । अपरं कुसुमानि सुगन्धपुष्पाणि, अपरं पतिषु पद्वीषु दीपदशाः प्रदीप-
दिग्वाः । किमूता अवलाः कृतमन्यवः विहितकोपाः, कथं यथा भवति सुचिरं शयितप्रति-
बोधितस्मरं यथा भवति सुचिरं शयितः सन् प्रतिबोधितः जागरितः स्मरः कामो यत्र यस्यां
क्रियायां तथा, चिरकालमुष्ठाऽनुप्रतिबुद्धकन्दर्पं यथा भवतीति । यद्वा तेन समयेन रात्रि-
लक्षणेन कत्रां पुंते अनुलेपनादयः पदार्थाः अबोधिपत बोधिता इति ॥ २४ ॥

अनुलेपनानीति ॥ तेन समयेन प्रदोषकालेन कर्त्रा अनुलेपनानि कुङ्कुमचन्दनादीनि कुसुमानि माल्यादीनि तथा पतिषु कृतमन्यवः कृतकोपा अवलाः क्रियः तथा दीपशित्वाः दीपज्वालावचेत्येतानि सर्वाणि चिरं सुप्तस्य पूर्वं स्तब्धस्य मनोभवस्य कामस्य बोधनमुदीपनं यस्मिन्कर्मणि तद्यथा तथा । तत्पूर्वकामित्यर्थः । इतरथा अनुलेपनादिवोधकस्य वैफल्यसम्भवाच्चेति भावः । समं सहेवाऽबोधितं बोधितानि । बुध्यते-
र्ण्यन्तात्कर्मणि लुङ् । अत्र गन्धमाल्यसम्पादनस्त्रीमनःप्रसाददीपशिखात्पादनानामबोधितेत्येकेन विलम्ब-
शब्देनाभिधानात् इत्येवमूलाभेदाध्यवसायरूपातिशयोक्तिरेका । तथा सुप्तमनोभवबोधनामिति क्रियाविशेषण-
सामर्थ्यात्सममिति यौगपत्याभिधानाच्च मनोभवबोधनया कार्यकारणभूतयोस्तद्विपर्ययरूपाऽपरा । तदुभयापेक्षया गन्धमाल्यादीनां प्रस्तुतानामवबोधनरूपैकधर्मसम्बन्धानुल्ययोगिताभेदश्चेति सङ्करः ॥ २४ ॥

वसुधान्तनिःसृतमिवाहिपतेः पटलं फणामणिसहस्ररूचाम् ॥

स्फुरदंशुजालमथ शीतरुचः ककुभं समस्क्रुत माघवतीम् (१) ॥ २५ ॥

वसुधान्तेति ॥ अथानन्तरं शीतरुचः चन्द्रमसः अंशुजालं किरणपटलं माघवतीं ककुभमैन्द्रीं दिशं प्राचीमाशां समस्क्रुत अलङ्कारः । मघवतः इयं माघवती ताम् । किंभूत-
मंशुजालं स्फुरत् उल्लसत् देदीप्यमानम् । पुनः किंभूतम्, उत्प्रेक्ष्यते—अहिपतेः शेषनाग-
स्य फणामणिसहस्ररूचां दर्वीरत्नसहस्रदीप्तीनां पटलमिव निकर इव । किंभूतं फणामणिसहस्र-
रूचां पटलं वसुधान्तनिःसृतं पृथिवीतलप्रसृतम् ॥ २५ ॥

अथ चन्द्रोदयवर्णनं प्रारभते—

वसुधान्तेति ॥ अथ मनःप्रसादानन्तरं वसुधान्तेन भूप्रान्तेन निःसृतं बहिर्निर्गतमहिपतेः शेषस्य फणा-
मणिसहस्राणां रूचां भासां पटलं स्तोम इवेत्युत्प्रेक्षा । शीतरुचश्चन्द्रस्य सम्बन्धि स्फुरदुल्लसदंशुजालं
मघोन इमां माघवतीं माहेन्द्रीम् । 'मघवा बहुलम्' इति विकल्पात् आदेशः । ककुभं दिशं समस्क्रुताऽभूष-
यत् । प्राच्यां दिशि चन्द्रकिरणजालमलक्ष्यतेत्यर्थः । 'सम्पर्थुपेभ्यः करोतौ भूषणे' इति सम्पूर्वस्य सुडागमः,
'अडभ्यासव्यवायेषु' इति नियमात् ॥ २५ ॥

विशदप्रभापरिगतं विवभावुदयाचलव्यवहितेन्दुवपुः ॥

मुखमप्रकाशदशनं शनकैः सविलासहासमिव शक्रदिशः ॥ २६ ॥

विशदप्रभेति ॥ उदयाचलव्यवहितेन्दुवपुः उदयगिरिस्थगितेन्दुशरीरं विवभौ शुशुभे ।
किंभूतं वपुः विशदप्रभापरिगतं निर्मलरुचिव्याप्तम् । अपरं किलक्षणमिन्दुवपुः, उत्प्रेक्ष्यते—
शक्रदिशः इन्द्रकाष्ठायाः पूर्वस्याः मुखमिव वदनमिव । किंभूतं मुखं सविलासहासं लीला-
हास्यसंयुक्तं सलीलस्मेरं, कथं शनकैर्मन्दमन्दम्, अपरं किंभूतम् अप्रकाशदशनमप्रकटित-
दन्तम् । इन्दुवपुषो मुखमुपमानं, द्युतीनां दन्ता उपमानम् ॥ २६ ॥

विशदप्रभेति ॥ विशदप्रभापरिगतं शुभ्रकान्तिव्याप्तम् । उदय इति अचलः । 'उदयः पूर्वपर्वतः'
इत्यमरः । तेन व्यवहितमिन्दुवपुरिन्दुमण्डलं यास्मिन् शक्रदिशः प्राच्यां मुखमग्रभागः वक्त्रं च प्रतीयते
तदेभेदेनोत्प्रेक्ष्यते । अप्रकाशदशनमलक्ष्यदन्तं सविलासहासं सविलासस्मितमिव शनकैर्मन्दं विवभौ ॥ २६ ॥

कलया तुषारकिरणस्य पुरः परिमन्दमिन्नतिमिरौघजटम् ॥

क्षणमभ्यपद्यत जनैर्न मृषा गगनं गणाधिपतिमूर्तिरिति ॥ २७ ॥

कलयेति ॥ क्षणं क्षणमात्रं जनैर्लोकैः इति न मृषा इति सत्यमभ्यपद्यत एतत्सत्यं
मेने । इतीति किं—यत्, गगनमाकाशं गणाधिपतिमूर्तिः महादेवमूर्तिः । किंभूतं गगनं
तुषारकिरणस्य शीतमयूखस्य चन्द्रस्य कलया प्रभया पुरोऽग्रे परिमन्दमिन्नतिमिरौघजटं

शनेर्विदीर्णं ध्वान्तवृन्दमेव जया केसरो यस्य तत् । तमसो जयासादृश्याद् स्वरूप-
मित्यर्थः । 'कला तु षोडशो भागः', 'कला छवौ षोडशांशे' ॥ २७ ॥

कज्जयेति ॥ पुरः प्राचयामप्रभागे च तुषारकिरणस्येन्द्रोः कलया किरणेन अन्यत्रोपलक्षितं परिमन्द-
मत्वं भिन्ना विदलितस्तिमिरौघा एव जटा यस्य तत् गगनं न मृगा सत्यम् । गणाधिपतेः प्रमथपतेरी-
दरस्य । 'गगाः प्रथमसंख्यौघाः' इति वैजयन्ती । नूर्तिरिति जनैः क्षगमभ्यवयत । गगनमटानां शिव-
मूर्त्तीनामन्यतममिति यत्तत्सत्यमभिरुच्यमित्यर्थः । कलामाघोदितश्चन्द्र इति कलितोऽर्थः । रूपकालङ्कारः ॥ २७ ॥

नवचन्द्रिकाकुसुमकीर्णतमः कवरीभृतो मलयजार्द्रमिव ॥

दृष्टो ललाटतटहारि हरेर्हरितो मुखस्य हिम(१)रश्मिदलम् ॥ २८ ॥

नवचन्द्रिकेति ॥ हिमरश्मिदलं दृष्टो चन्द्रार्धधिम्यं दृष्टम् । किंभूतं हरेरिन्द्रस्य हरितो
दिशो मुखस्य ललाटतटहारि ललाटपटशोभि, किंभूतस्य मुखस्य नवचन्द्रिकाकुसुमकीर्णतमः-
कवरीभृतः नूतनताराव्यासान्यकारवेणो धारयतः । किंभूतं हिमरश्मिदलम्, उत्प्रेक्ष्यते-
मलयजार्द्रमिव चन्द्रनाऽऽलिसमिव । अन्यस्या नायां मुखस्य वेणीदण्डस्य पुष्पव्यासस्य ललाट-
तटशोभिचन्द्रनावलिषं चन्द्रार्धधांकारं तिलकं शोभते इत्यर्थः । 'चन्द्रिका कौमुदी ज्योत्स्ना' ॥ २८ ॥

नवचन्द्रिकेति ॥ नवचन्द्रिकाभिरेव कुसुमैः कीर्णं तम एव कवरी केशपाशः । 'जानपद-' इत्यादिना
शीप् । तां विभर्तीति तद्भृतः हरेः शकस्य हरितो दिशो मुखेऽप्रभाग एव मुखं वक्त्रमिति विलट् रूपकम् । तस्यैव
ललाटतटद्वारि मनोहरं हिमरश्मिदलमिन्दुखण्डं मलयजेन चन्दनेनाऽऽर्द्रमिव दृष्टो । धावत्यादिति भावः ।
अत्र नवचन्द्रिकाकुसुमेत्यायेकदेशविशतिरूपकमहिम्ना हरिषधूतप्रतीतौ तत्सहकृतश्लेषाऽवगतवक्त्रमदाध्य-
क्षसितमुखसम्बन्धमसादासादितललाटतटोपमोऽजीवनेनेन्दुदलस्याऽनुपात्तनिजधावत्यगुणनिमित्तमलयजार्द्रत्व-
गुणस्वरूपेत्येकेति सङ्गः ॥ २८ ॥

प्रथमं कलाऽभवदथाऽर्धमथो हिमदीधितिर्महदभूदुदितः ॥

दधति ध्रुवं क्रमत(२) एव न तु प्रथितौजसोऽपि सहसोपचयम् ॥ २९ ॥

प्रथममिति ॥ हिमदीधितिश्चन्द्रः प्रथमं पूर्वं कलाऽभवत् कलामात्रो बभूव, अथ
पश्चात् अर्धं खण्डमभूत्, पुनरथो पश्चादुदितः सन्नुदयं प्राप्तः सन् महदभूत् सम्पूर्ण-
धिम्यं बभूव । ध्रुवं निश्चितं, तु पुनः, प्रथितौजसोऽपि विख्याततेजसोऽपि उत्तमा अपि सहसा
उपचयं न दधति सहसा वृद्धिं न यान्ति, तु पुनः क्रमत एवाऽनुक्रमादेव ॥ २९ ॥

प्रथममिति ॥ हिमदीधितिश्चन्द्रः प्रथमं कला कलामात्रमभवत् । 'कला तु षोडशो भागः' इत्यमरः ।
अर्धार्धमात्रमभवत् । अथो अनन्तरम् 'अथो अथ' इत्यमरः । उदितः साकल्यादुत्थितः सन् अमहान् महान्
सम्पन्नमानोऽभूत् महदभूत् । अभूततद्भावे चिः । हलन्तत्वान्न कार्यान्तरप्राप्तिः । तथा हि—युतिशालिनः
तेजिष्ठा अपि क्रमशः क्रमेणैवोपचयं वृद्धिं दधति, सहसा झडिति तु न दधति ध्रुवम् । सामान्येन विशेषसम-
र्थनरूपेऽर्थान्तरव्यासः ॥ २९ ॥

उदमज्जि कैटभजितः शयनादपनिद्रपाण्डुरसरोजरुचा ॥

प्रथमप्रबुद्धनदराजसुतावदनेन्दुनेव तुहिनद्युतिना ॥ ३० ॥

उदमज्जीति ॥ अपनिद्रपाण्डुरसरोजरुचा विकल्परश्मेतकमलभासा तुहिनद्युतिना
चन्द्रेण कैटभजितः हरेः शयनात् शयनीयात् समुद्रादुदमज्जि उन्मग्नम् । किंभूतेन चन्द्रेण
उत्प्रेक्ष्यते—प्रथमप्रबुद्धनदराजसुतावदनेन्दुनेव पूर्वविनिद्रोदधितनयामुखचन्द्रेणैव लक्ष्मीमुख-
चन्द्रेणैव । तावन्नायां भर्तुः पूर्वं प्रबोद्धव्यं, भर्तुः पश्चात्स्वपितव्यमिति स्थितिः ॥ ३० ॥

उदमज्जीति ॥ अपनिद्रपाण्डुरसरोजरुचा विकसितसितपुण्डरीकाश्रया तुङ्गिन्नुतिना चन्द्रेण प्रथमं हरेः पूर्वमेव प्रबुद्धायाः । अन्यथा तन्मुखं न दृश्येतेति भावः । नदराजसुतायाः सिन्धुकन्यायाः श्रियो वदनेन्दु-
नेवेत्युत्प्रेक्षा । कैटभजितो हरेः शयनात् । समुद्रादित्यर्थः । उक्तोत्प्रेक्षासम्भावनार्थमित्यर्थं निर्देशः । उदमज्जि
उन्मग्नम् । उत्थितमित्यर्थः ॥ ३० ॥

अथ लक्ष्मणाऽनुगतकान्तवपुर्जलधिं व्यतीत्य (१) शशिदाशरथिः ॥

परिवारितः परित ऋक्षगणैस्तिमिरौघराक्षसबलं (२) विभिदे ॥ ३१ ॥

अथेति ॥ अथानन्तरं शशिदाशरथिः शशी एव दाशरथिः रामः चन्द्ररामः तिमिरौघ-
राक्षसबलमन्वकारसमूहराक्षससैन्यं विभिदे विदीर्णवान् । किं कृत्वा जलधिं व्यतीत्य
समुद्रमतिक्रम्य, किंभूतः शशिरामः लक्ष्मणाऽनुगतकान्तवपुः लाञ्छनेन अभिगतरम्यविम्बः,
पुनः किंभूतः शशिरामः परित सर्वांश्च दिक्षु ऋष्यगणैः नक्षत्रवृन्दैः परिवारितः वेष्टितः ।
श्रीरामोऽप्येवंविधः—नीरनिधिमवतीर्य निखिलराक्षसकुलं विभिदे । लक्ष्मणेन भ्रात्रा अनु-
प्रासरम्यशरीरः, ऋष्यगणैर्भल्लूकसमूहैः सुग्रीवादिभिर्वानरैः परिवारितश्च । ‘चिह्नं लक्ष्म
च लक्षणम्’, ‘ऋक्षाऽच्छभल्लूकभल्लूकाः’ ॥ ३१ ॥

अथेति ॥ अथोदयानन्तरं लक्ष्मणा लक्ष्मणेन सौमित्रिणा चाऽनुगतमनुसृतं कान्तं वपुर्यस्य सः ।
लक्ष्मणाऽनुगतकान्तवपुर्इति शब्दश्लेषः, वस्तुतः शब्दभेदेनार्थद्वयाभावेऽपि जनुकाष्टवदेकशब्दप्रतीतिः । परितः
समन्तात् ऋक्षगणैर्नक्षत्रगणैः जाम्बवदादिभल्लूकसमूहैश्चेत्यर्थश्लेषः, एकनालावलम्बिफलद्वयवदखण्डैक-
शब्दादर्थद्वयप्रतीतिः । ‘नक्षत्रमृच्छं न तारा’ इति, ‘ऋक्षाऽच्छभल्लूकभल्लूका’ इति चामरः । परिवारितः शशयेव
दाशरथिर्दशरथपुत्रो रामः । अत इज् । जलधिं विलङ्घ्य तिमिरौघ एव राक्षसकुलं तत् विभिदे विभेद्या-
मास । भिदेः कर्तरि लिट् । श्लेषसङ्कीर्णसमस्तवस्तुवर्तिसावयवरूपकालङ्कारः ॥ ३१ ॥

उपजीवति स्म सततं दधतः परिमुग्धतां वणिगिवोडुपतेः ॥

घनवीथिवीथिमवतीर्णवतो निधिरम्भसामुपचयाय कलाः ॥ ३२ ॥

उपजीवति स्मेति ॥ अम्भसां निधिः समुद्रः उडुपतेः चन्द्रस्य कला ज्योत्स्नाः
उपजीवति स्म पिबति स्म । कस्मै उपचयाय वृद्धिप्राप्तये, किंभूतस्योडुपतेः घनवीथिवीथि-
मवतीर्णवतः घनवीथी मेघमार्गः आकाशः सा एव वीथिः मार्गस्तं मेघमालामार्गं प्राप्त-
वतः । अवततारेति अवतीर्णवान् तस्य । अपरं किंभूतस्योडुपतेः सततमनारतं परिमुग्धतां
दधतः मनोज्ञत्वं धारयतः, क इव वणिगिव । यथा वणिग् नैगमः वीथिं हृष्टमार्गमवतीर्णस्य
कस्यचिन्मुग्धस्याऽज्ञानस्य वृद्धये कला द्रव्याणि उपजीवति गृह्णाति ॥ ३२ ॥

उपजीवति स्मेति ॥ अम्भसां निधिः समुद्रो वणिगिव सततं परिमुग्धतां सौन्दर्यम्, अन्यत्र मौढ्यम् ।
व्यवहाराऽनभिज्ञतामिति यावत् । ‘मुग्धः सुन्दरमूढयोः’ इति विश्वः । दधतो दधानस्य घनानां वीथिर्घनवीथिचि-
रन्तरेक्षं सा वीथिः पण्यवीथिरिवेषुपातितसमासः । तामवतीर्णवतः प्रविष्टवतः उडुपतेर्नक्षत्रनाथस्य कस्य-
द्धानिकवाणिजस्य कलाः षोडशांशान् भूलधनवृद्धीश्च ।

‘कला स्यान्मूलरैवृद्धौ शिल्पादावंशमात्रके ।

षोडशांशेऽपि चन्द्रस्य-’

इति विश्वः । उपचयाय स्वाऽम्बुवृद्धये समृद्धये चोपजीवति स्म सेवते स्म, अन्यत्र लभते
स्मेत्यर्थः । यथा क्रियादिकुशलौ ह्यकुशलान्महान्तं लाभमाप्नोति तद्वदिति भावः । श्लेषसङ्कीर्णैयमुपमा ।
उपमासङ्कीर्णः श्लेष इत्यन्ये ॥ ३२ ॥

रजनीमवाप्य रुचमाप शशी सपदि व्यभूषयदसावपि ताम् ॥

अचिलम्बितक्रममहो ! महतामितरेतरोपकृतिमञ्जरितम् ॥ ३३ ॥

रजनीमिति ॥ शशी चन्द्रः रजनीमवाप्य प्राप्य रुचमाप कान्तिं प्राप, असावपि चन्द्रोऽपि तां रात्रिं सपदि व्यभूषयन् अलङ्करो । अहो इत्याश्चर्यं, महतामुत्तमानां चरितं चरित्रम् अचिलम्बितक्रमं तत्क्षणम् इतरेतरोपकृतिमद्भवति परस्परोपकारकरणयुक्तं स्यात् । सद्य एव फलति, न तु थिलम्ब्येन ॥ ३३ ॥

रजनीमिति ॥ शशी रजनीमवाप्य रुचं शोभामाप । असौ शशयपि तां रजनीं सपदि व्यभूषयत् । महतां सतां चरितमवलम्बितक्रमं यथा तथा इतरेतरोपकृतिमत् अन्योन्योपकारवत् अहो ! इत्यविलम्बा-
दोन्मथम् । अत्र रजनीशशिनोर्मिथःशोभाकरत्वादन्योन्यालङ्कारः । 'तदन्योन्यं मिथो यत्रोत्पायोत्पादकता भवेत्'
इति लक्षणात् । तत्समर्थकश्चाऽयमर्थान्तरन्यास इत्यङ्गाङ्गिभावेन सङ्करः ॥ ३३ ॥

दिवसं भृशोष्णरुचिपादहतां रुदतीमिवाऽनवरताऽलिरुतैः ॥

मुहुरामृशन् मृगधरोऽप्रकरैरुदशिष्वसत्कुमुदिनीवनिताम् ॥ ३४ ॥

दिवसमिति ॥ मृगधरश्चन्द्रः कुमुदिनीवनितां कैरविणीभार्याम् उदशिष्वसत्
आश्वासयामास । किं कुर्वन् मुहुर्वारंवारमप्रकरैः किरणप्रान्तेरामृशन् स्पृशन्, किंभृतां
कुमुदिनीवनितां दिवसं भृशोष्णरुचिपादहतां समग्रं दिनं भृशमत्यर्थम् उष्णरुचेः सूर्यस्य
पादैः किरणैः आहता उपद्रुता ताम् । अपरं किंभृताम्, उत्प्रेक्ष्यते—अनवरताऽलिरुतैः
निरन्तरभ्रमरशब्दैः रुदतीमिव रोदमानामिव(?) । अन्योऽपि पुमान् केनचित्पादाहतां रुदतीं
नारीं कराग्रैरामृशन् आश्वासयति ॥ ३४ ॥

दिवसमिति ॥ मृगधरश्चन्द्रो दिवसं, दिवसे इत्यर्थः । कालाध्वनोरत्यन्तसंयोगे द्वितीया । भृशमुष्ण-
रुचेरुष्णाशोः पादेन करेण अङ्गप्रिया च । 'पादा रव्यङ्गमितुर्याशाः' इत्यमरः । हतां ताडिताम् । अत-
एव अनवरतरविचित्रैरलिरुतै रुदतीं क्रन्दन्तीमिव स्थिता कुमुदिन्येव वनिता ताम् । अग्राणि च ते कराश्च
इत्यभेदेन सनास इति वामनः । तैरप्रकरैरप्राशुभिरग्रहस्तैर्मुहुरामृशन् स्पृशन् उदशिष्वसत्तुच्छ्वासयति स्म ।
पञ्चमृदनां पणिभिराश्वासनीयत्वादिति भावः । श्वसधातोः णौ चङ्युपधाया ह्रस्वः । अत्र पाद एव
पादहतेन हतामिति हननमाधितदिलटरूपकोन्यापितेयमालिरुतैरिति व्यधिकरणपरिणामगर्भा रोदनोत्प्रेक्षेति
विजातीयसङ्करः । तथा कैरेव कैरः कुमुदिनीवनितेति द्रिष्टाऽदिलटरूपणामृगधरे वल्लभत्वप्रतीतिरेकेदेश-
वर्ति म्बरकं, तस्मात्पक्षेयमुदशिष्वसदिति गम्योत्प्रेक्षेत्यपरो विजातीयसङ्करः । रे दनोत्प्रेक्षापेक्षेयमुच्छ्वासनो-
त्प्रेक्षेति सजातीयसङ्करोऽपि ॥ ३४ ॥

प्रतिकामिनीति दृष्टशुचक्रिताः स्मरजन्मधर्मपयसेव चिताम्(१) ॥

सुदृशोऽभिभर्तु शशिरश्मिमगलज्जलविन्दुमिन्दुमणिदाखधूम् ॥ ३५ ॥

प्रतिकामिनीति ॥ सुदृशो नायिकाः अभिभर्तु कान्तसमीपं द्रन्दुमणिदाखधूम् चन्द्र-
कान्तकाष्ठनिष्ठं प्रतिकामिनीति दृष्टशुः सपत्नीत्यद्राक्षुः, किंलक्षणामिन्दुमणिदाखधूम् शशि-
रश्मिमगलज्जलविन्दुं चन्द्रकिरणसूत्रज्जललवाम् । अपरं किंभृताम्, उत्प्रेक्ष्यते—स्मरजन्मधर्म-
पयसा चितामिव कामतापसलिललेन व्यासामिव । किंभृताः सुदृशः अत एव चक्रिताः
सभयाः, यदेवा सपत्नी कामतापजनितप्रसवेद्विन्दुं सूचन्ती दृश्यत इति भावः ॥ ३५ ॥

प्रतिकामिनीति ॥ सुदृशोऽङ्गनाः अभिभर्तु भर्तारमामि । 'लक्षणेनाऽभिप्रती आभिमुख्ये' इत्यव्ययी-

भावः । शशिरादिभिर्गलन्तः स्वन्तो जलविन्दवो यस्यास्ताम् इन्दुमणिश्चन्द्रकान्ताशिला सेव दाह तस्य
वधूस्तन्मयी वधूः स्त्रीप्रतिमा तां स्मराज्जन्म यस्य तेन स्मरजन्मना घर्मपयसा स्वेदाम्बुनोपाचितां व्याप्तान् ।
द्वित्रगात्राभित्यर्थः । प्रतिक्कूला कामिनी प्रतिकामिनी सपत्नीति, भ्रान्त्येति शेषः । चकिता भीता ददृशुः ।
अत्र चन्द्रशिलापुत्रिकायां सादृश्यनिबन्धनया प्रतिकामिनीभ्रान्त्या भ्रान्तिमदलङ्कारः ॥ ३५ ॥

अमृतद्रवैर्विदधदब्जदृशामपमार्गमोषधिपतिः स्म करैः ॥

परितो विसर्पिं परितापि भृशं वपुषोऽवतारयति मानविषम् ॥ ३६ ॥

अमृतद्रवैरिति ॥ ओषधिपतिश्चन्द्रः अब्जदृशां कमललोचनानां वपुषोऽङ्गात् मान-
विषमवतारयति स्म अभिमानकालकूटं निराचकार । किं कुर्वन् अमृतद्रवैः जलस्राविभिः
शीतलैः करैः किरणैः अपमार्गम् अब्जनविधिं विदधत् कुर्वन्, किंभूतं मानविषं परितः
समन्तात् विसर्पिं प्रसरणशीलम्, अपरं किंभूतं परितापि सन्तापकारि । अन्योऽपि ओषधि-
पतिः मान्त्रिकः कराग्रैः परिमार्जयन् अङ्गाद्विषमुत्तारयतीति ॥ ३६ ॥

अमृतद्रवैरिति ॥ ओषधिपतिश्चन्द्र एवौषधिपतिर्वैद्य इति श्लिष्टरूपकम् । अमृतमेवाऽमृतमौषधिविशेषः
तेन द्रवैर्द्रवैः करैः किरणैरेव करैर्हस्तैरब्जदृशामपमार्गमङ्गपरिमार्जनं विदधत् कुर्वन् परितो विसर्पिं सर्व-
व्यापि भृशं परितापि सन्तापकारि मानः कोप एव विषं तत् वपुषः शरीरादवतारयति स्म अवतारयितवान् ।
अत्र सावयवरूपकैर्गौषधालितजाङ्गुलिकहस्तसंस्पृशाद्विषमिव निशाकरकरस्पर्शदेवाङ्गनानां वपुषि शेषो न
स्पृष्ट इत्युपमा व्यज्यते ॥ ३६ ॥

अमलात्मसु प्रतिफलन्नभितस्तरुणीकपोलफलकेषु मुहुः ॥

विससार सान्द्रतरमिन्दुरुचामधिकाऽवभासितदिशां निकरः ॥ ३७ ॥

अमलात्मस्त्विति ॥ इन्दुरुचां चन्द्रद्युतीनां निकरः समूहः सान्द्रतरं बहुलं यथा
स्यात्तथा विससार प्रसार । किंभूतानामिन्दुरुचाम् अधिकाऽवभासितदृशामत्यर्थदीपित-
ककुभां, किं कुर्वन् निकरः अभितः समन्तात् तरुणीकपोलफलकेषु कामिनीगण्डभित्तिषु मुहु-
र्वांवारं प्रतिफलन् प्रतिबिम्बतां प्राप्नुवन्, किंभूतेषु कपोलफलकेषु अमलात्मसु
निर्मलस्वरूपेषु ॥ ३७ ॥

अमलात्मस्त्विति ॥ अधिकमवभासिताः प्रकाशिता दिशो याभिस्तासामिन्दुरुचां निकरोऽमलात्मसु
निर्मलमूर्तिषु तरुणीनां ये कपोलाः फलकानीव तेष्वभितो मुहुः प्रतिफलन् संक्रामन् सान्द्रतरं प्रचुरतरं विस-
सार । दर्पणसंक्रमणादिवैति भावः । अत्रेन्दुरुचां कपोलाऽसंक्रमणेषु संक्रमोक्तेरसम्बन्धे सम्बन्धोक्तिरूपा-
ऽतिशयोक्तिः ॥ ३७ ॥

उपगूढवेलमलघूर्मिभुजैः सरितामचुक्षुभदधीशमपि ॥

रजनीकरः किमिव चित्रमहो ! यदि(१) रागिणां गणमनङ्गलघुम् ॥ ३८ ॥

उपगूढेति ॥ अहो इत्याश्चर्यं, इदं किमिव चित्रं किमाश्चर्यं यदि रजनीकरश्चन्द्रः
रागिणां गणं कामिनां वृन्दमचुक्षुभत् क्षोभयामास । किंभूतं रागिणां गणम् अनङ्गलघुं
कन्दर्पाऽधीरचितम् । यत्-सरितामधीशमपि तरङ्गिणीनां पतिं समुद्रमपि अचुक्षुभत् क्षोभ-
मनयत्, किंभूतं समुद्रम् अलघूर्मिभुजैः कलोलबाहुभिः उपगूढवेलमाश्लिष्टमर्यादम् ।
‘अब्धयम्बुविकृतौ वेला कालमर्यादयोरपि’ ॥ ३८ ॥

उपगूढेति ॥ रजनीकरश्चन्द्रः अलघुभिरूर्मिभिरेव भुजैरुपगूढा वेला येन तम् । सावदम्भमिति
भावः । सरितामधीशं समुद्रमपि । स्वभावादक्षोभ्यमपीति भावः । अचुक्षुभत्क्षोभयति स्म । क्षुभ्यतेर्प्यन्ता-

स्तुष्टौ, नौ चक्षुषधाया ह्रस्वः । अनेकेन लघुं गतकारं यदव एव रागिणस्तोषा गगमचुक्षुभादिन्यद-
किमिव चिपम् । न किञ्चिदिन्यर्थः । अप्राऽन्तोभ्यमर्धं धोमयतश्चन्द्रस्य दण्डाकूपेकन्यायादन्यन्तोभकत्वोक्ते-
रर्थान्नितिरलङ्कारः ॥ ३८ ॥

भवनोदरेषु परिमन्दतया शयितो लसत्स्फटिक(१)यष्टिरुचः ॥

अवलम्ब्य जालकमुखोपगतानुदतिष्ठदिन्दुकिरणान्मदनः ॥ ३९ ॥

भवनोदरेष्विति ॥ मदनः कन्दर्पः इन्दुकिरणानवलम्ब्य विलग्य उदतिष्ठत् उत्त-
स्थौ । किंभूतानिन्दुकिरणान् जालकमुखोपगतान् जालकानां मुखेभ्य उपगतानागतान्
गवाक्षविवरनिःसृतान्, अपरं किंभूतान् लसत्स्फटिकयष्टिरुचः देदाप्यमानस्फटिकमणियष्टि-
कान्तीन्, किलक्षणो मदनः परिमन्दतया परिक्षीणत्वेन भवनोदरेषु शरीराभ्यन्तरेषु
शयितः सप्तः । अन्योऽपि यः परिमन्दतया अपदुदंहतया भवनोदरेषु गृहमध्येषु शयितो
भवति, स यष्टिमवलम्ब्योत्तिष्ठतीत्युक्किलेशः । 'जालं समूह आनायगवाक्षक्षारकेष्वपि' ॥ ३९ ॥

भवनोदरेष्विति ॥ परिमन्दतया एकाकित्वादसमर्थतया भवनोदरेषु गृहाभ्यन्तरेषु शयितः सुतोऽत
एवालसो मदनो जालकमुखोपगतान् गवाक्षविवरप्रविष्टान् अत एव स्फटिकयष्टीनां रुगिव रुक् शोभा येषां तान्
स्फटिकदण्डसन्निभान् दिन्दुकिरणानवलम्ब्याऽप्यष्टयोऽदतिष्ठदुत्थितः । अत्रोदशोधोत्थानयोरभेदाविवक्षया 'उदा-
ऽनुर्ध्वकर्मणि' इति परस्मैपदसिद्धिः । एतत्पदे च अभेदाध्यवसायमूलातिशयोक्त्या स्फटिकयष्टिरुच इत्युपमया
च अवलम्ब्येत्यत्राऽवलम्ब्येत्युत्थानस्यावलम्बनहेतुकत्वोक्त्या प्रत्याख्यत इत्येतासां सङ्करः ॥ ३९ ॥

अविभावितेषुविषयः प्रथमं मदनोऽपि नूनमभवत्तमसा ॥

उदिते दिशः प्रकटयत्यमुना यदधर्मधाम्नि धनुराचकूपे ॥ ४० ॥

अविभावितेष्विति ॥ नूनं निश्चितं मदनः कन्दर्पः प्रथमं पूर्वं तमसा अन्धकारेण
अविभावितेषुविषयः अभवत् अदृष्टवाणगोचरो बभूव, यत्-अमुना मदनेन अधर्मधाम्नि
शीतकिरणे चन्द्रे उदिते उदयं प्राप्ते सति धनुराचकूपे चापमाकृष्टं, किंभूते हिमधाम्नि
दिशः प्रकटयति आशाः निर्मलीकुर्वति ॥ ४० ॥

अविभावितेष्विति ॥ मदनोऽपि प्रथमं चन्द्रोदयाप्राक् तमसा अविभावितोऽलक्षितः इषुविषयो
वाणलक्ष्यं येन सोऽभवत् । नूनमित्युपेक्षा । यत् यस्मादधर्मधाम्नि शीतकरे उदिते दिशः प्रकटयति सति
अमुना मदनेन धनुराचकूपे आकृष्टम् । चन्द्र एव महागुह्यको मदनस्याऽभूदिति भावः ॥ ४० ॥

अवकाशमाशु हृदये सुदृशां गमिते विकासमुदयाच्छशिनः ॥

कुमुदे च पुष्पधनुषो धनुषश्चलितः शिलीमुखगणोऽलभत(२) ॥

अवकाशमिति ॥ शिलीमुखगणः वाणसमूहः पुष्पधनुषो मदनस्य धनुषः चापात्
कुम्भाचलितः सन् सुदृशां मृगनयनानां नारीणां हृदये मनसि आशु शीघ्रम् अवकाशमवसर-
मलभत प्राप, अपरं शिलीमुखगणो भ्रमरसमूहः कुमुदे पद्मेऽवकाशमलभत । किंभूते
हृदये कुमुदे च शशिनश्चन्द्रस्य उदयादिकासं गमिते निर्मलत्वं प्राप्ते उज्ज्वलतां प्राप्ते च
उभयोर्विद्योपगमम् । शिलीमुखौ वाणभ्रमरौ ॥

युगपद्विकासमुदयाद्रमिते शशिनः शिलीमुखगणोऽलभत ॥

द्रुतमेत्य पुष्पधनुषो धनुषः कुमुदेऽङ्गनामनसि चाऽवसरम् ॥ ४१ ॥

युगपदिति ॥ शिलीमुखगणः वाणपूगः अपरं शिलीमुखगणः अलिगणः अङ्गना-

मनसि स्त्रीचित्ते कुमुदे कैरवे च अवसरमलभत । किं कृत्वा द्रुतं शीघ्रं पुष्पधनुषः कामस्य धनुषः चापात् एत्य विच्छिद्य, किंविधे मनसि कुमुदे च शशिनः चन्द्रस्य उदयात् युगपत् त्रसकालमेव विकासं गमिते नैर्मल्यं विकासित्वं च प्राप्ते ॥ ४१ ॥

युगपादिति ॥ पुष्पधनुः पुष्पधन्वा । 'वा संज्ञायाम्' इति विकल्पात्ताडनङोदेशः । तस्य धनुः पुष्पचापं पुष्पान्तरं च तस्माच्चलितो निःसृतः शिली शल्यं मुखं येषां ते शिलीमुखाः वाणाः अल्यश्च । 'अलिवाणौ शिलीमुखौ' इत्यमरः । तेषां गणः शशिन उदयादिकासम् औत्सुक्यमुन्मीलनं च युगपदेकदा गमिते प्रापिते अङ्गनानां मनसि हृदये कुमुदे चाध्वसरमवकाशमाश्वासमलभत । उभयत्र प्रवेशं लब्धवानित्यर्थः । अत्र चन्द्रोदये कुमुदकामिनीहृदययोर्द्वयोरपि प्रकृतयोः शिलीमुखप्रवेशलक्षणैकधर्मयोगादौपम्यात्पुष्पयोगिता । एकधर्मत्वं चात्र शिलीमुखेति श्लिष्टपदोपात्तयोरालिबाणयोरैकेत्वाध्यवसायमूलातिशयोक्तिप्रसादादिति सङ्करः ॥

ककुभां मुखानि सहसोज्ज्वलयन् दद(१)दाकुलत्वमधिकं रतये ॥

अदिदीपदिन्दुरपरो दहनः कुसुमेषुमत्रिनयनप्रभवः ॥ ४२ ॥

ककुभामिति ॥ अत्रिनयनप्रभवः अत्रिमुनिविलोचनोत्पन्नः इन्दुः चन्द्रः कुसुमेषु पुष्पधन्वानमदिदीपत् दीपयामास । चन्द्रः किं कुर्वन् सहसा शीघ्रं ककुभां दिशां मुखानि उज्ज्वलयन् निर्मलीकुर्वन्, अपरं किं कुर्वन् रतये सम्भोगाय अधिकमत्यर्थमाकुलत्वमौत्सुक्यं ददत् उत्पादयन्, किंभूतः चन्द्रः अपरो दहनः द्वितीयो वह्निः अत्रिनयनप्रभवो वह्निः कुसुमेषु काममदिदीपत् भस्मीचकार । असौ अत्रिनयनसमुत्थः, अपरं रतये कामभार्यायै आकुलत्वं ददत् दिशो निर्मल्यंश्च ॥ ४२ ॥

ककुभामिति । ककुभां दिशां मुखानि सहसा झटित्युज्ज्वलयन्नुद्भासयन् रतये सुरताय अधिकमाकुलत्वमौत्सुक्यं दधत् । यून्यामिति शेषः । अन्यत्र रतये कामदेव्यै आकुलत्वं भयविह्वलत्वं दधत्, अत्रे-रत्रिमुनेर्नयनप्रभवः । 'अत्रिनेत्रसमुद्भवः' इति पुराणात् । त्रिनयनप्रभवो न भवतीत्यत्रिनयनप्रभवः । अपर-त्रिनयनप्रभवादयो दहनोऽग्निरेन्दुः कुसुमेषु काममदिदीपहांपयति स्म । दीप्यतेर्णो चाङ् 'भ्राज—' इत्यादेन । विकल्पात्प्रोपाहस्वः । अत्र प्रकृते कुसुमेषोर्दीपनं नाम प्रवर्धनं तस्य तत्र प्रतीयमानेन प्रज्व-लनेनाभेदाध्यवसायात्त्रिभिर्नामिन्द्रोर्दिग्मुखोद्भासनादिधर्मसम्बन्धादपरोऽयं दहन इत्यपरशब्दप्रयोगसामर्थ्यात् दहनत्वोपप्रेक्षा न रूपकमिति रहस्यम् । चन्द्रेदयात्कामो ववृधे इति तात्पर्यम् ॥ ४२ ॥

इति निश्चितप्रियतमाऽऽगतयः सितदीधितानुदितवत्यबलाः(२) ॥

प्रतिकर्म कर्तुमुपचक्रमिरे समये हि सर्वमुपकारि कृतम् ॥ ४३ ॥

इतीति ॥ अबलाः नायिकाः प्रतिकर्म कर्तुं प्रसाधनं विध्नातुमुपचक्रमिरे प्रारेभिरे । क सति सितदीधितौ चन्द्रे उदितवति उदयं कुर्वति सति, किंभूता अबलाः इति पूर्वोक्त-प्रकारेण निश्चितप्रियतमाऽऽगतयः निश्चयीकृतवल्लभागमनाः । हि युक्तं चैतत्, हि यस्मात् कारणात् समये कृतं सर्वमुपकारि भवति प्रस्तावे विहितं सर्वमुपकाराय भवति ॥ ४३ ॥

एवं चन्द्रेदयाख्यमुद्दीपनविभावनमुक्त्वा तत्फलमाह—

इतीति ॥ इत्येवं सितदीधितानुदितवति अबलाः स्त्रियो निश्चिता प्रियतमानामागतिरागमनं याभिस्ताः सत्यः प्रतिकर्म प्रसाधनं कर्तुमुपचक्रमिरे । 'प्रतिकर्म प्रसाधनम्' इत्यमरः । चन्द्रेदयात् प्रियोगमनं निश्चित्य अलङ्कृतं प्रकान्ता इत्यर्थः । तथा हि—समये कार्यकाले कृतमनुष्ठितं सर्वं कर्म उपकार्युपकारकं भवति । अन्यथा विफलमेवेति भावः । अतो निश्चित्य प्रवृत्तिरासां युक्त्यर्थान्तरन्यासः ॥ ४३ ॥

सममेकमेव दधतुः सुतनोर्गुरु(१) हारभूषणमुरोजतटौ ॥

घटते हि संहततया जनितामिदमेव निर्विवरतां दधतोः ॥ ४४ ॥

नममेकमेवेति ॥ सुदृशो नायिकायाः उरोजतटौ कुवतटौ समं युगपदेव एकमेव तुल्यतया धरणेन एकतममेव गुरुहारभूषणं दधतुः विशालहारालङ्करणं वध्रतुः । हि यस्मात् कारणात् निर्विवरतां निरन्तरतां विभ्रतोः विभ्राणयोः इदमेव एकालङ्करणमेव घटते । ऐक्यं दधानयोः पृथगलङ्करणं वस्तु न युज्यते इत्यर्थः । किंभूतां निर्विवरतां संहततया सम्मिलितत्वेन जनितामुत्पादिताम् ॥ ४४ ॥

अथ प्रमाधनमेव प्रपञ्चयति—

सममेकमेवेति ॥ सुतनोः श्रिया उरोजतटौ उरु इत्येकमेव भूषणं समम् अवैषम्येण दधतुः । संहततया संहिततया ऐकमत्येन च जनितां निर्विवरतां निरन्तराकृतां नीरन्त्रत्वं च दधतोरिदं सम-भागित्वमेव घटते । अन्तर्भेदाऽन्तराया हि विषयिणां विषयोपभोगाः, कुचयोस्तदभावात्समशोभार्थं हारधारणं युक्तमिति भावः ॥ ४४ ॥

कदलीप्रकाण्डरुचिरोरुतरौ जघनस्थलीपरिसरे महति ॥

रशनाकलापकगुणेन वधूर्मकरध्वजद्विरदमाकलयत् ॥ ४५ ॥

कदलीप्रकाण्डेति ॥ वधूः कदलीप्रकाण्डरुचिरो रम्भास्तम्भमुन्दर ऊरेव तरुर्वन्धनवृक्षौ यस्मिन् । अत्र कदलीप्रकाण्डस्य सौन्दर्यमात्रोपमानत्वाच्च वन्धनयोग्यवृक्षवाचिना तरुशब्देन पुनरुक्तिः । महति जघनस्थल्येव परिसरः प्रदेशस्तस्मिन् रशनाकलापक एव गुणस्तेन मकरध्वजो मदनः स एव द्विरदस्ताकलयतः अवध्रात् । रशनावन्धेन जघनमतीव मदनोद्दीपकमासीदित्यर्थः । समस्तवस्तुवर्ति सावयवरूपकम् ॥ ४५ ॥

अधरेष्वलक्तकरसः सुदृशां विशदं कपोलभुवि रोध्र(२)रजः ॥

नवमञ्जनं नयनपङ्कजयोर्विभिदे न शङ्खनिहितात्पयसः ॥ ४६ ॥

अधरेष्विति ॥ सुदृशां मृगलोचनानां नायिकानाम् एतद्वस्तु शङ्खनिहितात्पयसः न विभिदे शङ्खारोपितदुग्धतुल्यं जातं, न तु भिन्नम् । तावत् किं किं कुतो न भिन्नमित्याह—अधरेषु अलक्तकरसः ओष्ठेषु लाक्षारसः भिन्नो नाभूत् । अपरं कपोलभुवि गण्डस्थले विशदं निर्मलं रोध्ररजः रोध्रचूर्णं न विभिदे । नयनपङ्कजयोः लोचनेन्द्रीवरयोः नवमञ्जनं नूतनं कज्जलं शङ्खनिहितात्पयसः न विभिदे । सादृश्यगुणयोगात्सदृशमेव जातं, न तु भिन्नमित्यर्थः ॥ ४६ ॥

अधरेष्विति ॥ सुदृशामधरेष्वोष्ठेषु अलक्तकरसो लाक्षारसः, तथा कपोलभुवि गण्डस्थले विशदं शुभ्रं लोध्ररजः, तथा नयनपङ्कजयोर्नवमञ्जनं च शङ्खनिहितात्पयसः क्षीराच्च विभिदे भिन्नं नाभूत् । कर्मकर्तारि लिट् । अधरादिनिहितं लाक्षारागादिकं शङ्खनिहितक्षीरवत्सावर्ण्यादाभयतोऽभेदेन दुर्ग्रहमभूदित्यर्थः । अत्र यदधरालक्तकरसादिकं तच्छङ्खनिहितं क्षीरमित्येकवाक्यतया दाक्यार्थं वाक्यार्थसमारोपादसम्भवद्वस्तुसम्बन्धो वाक्यार्थनिष्ठो निदर्शनालङ्कारः । तेनाधरालक्तकादीनां गुणत एकत्वरूपः सामान्यालङ्कारो गम्यते । 'सामान्यं गुणसाम्येन यत्र वस्तुनैकता' इति लक्षणात् ॥ ४६ ॥

स्फुरदुज्ज्वलाधरदलैर्विलसद्दशनांशुकेसरभरैः परितः ॥

धृतमुग्धगण्डफलकैर्विवभुर्विकसद्गिरास्यकमलैः प्रमदाः ॥ ४७ ॥

स्फुरदिति ॥ प्रमदा अङ्गनाः विकसद्भिः हसद्भिः आस्यकमलैर्मुखपद्मैः विवभुः । किंभूतैर्मुखकमलैः स्फुरदुज्ज्वलाधरदलैः उल्लसन्निर्मलरदनच्छदपत्रैः, अपरं किंभूतैः विलसद्दशनांशुकेसरभरैः देदीप्यमानदशनकिरणकिञ्जल्कभरैः, विलसन्तः दशनांशवः दन्तकिरणाश्रुव केसरभरा येषु तानि तथा तैः, अपरं किंभूतैः धृतमुग्धगण्डफलकैः धृतानि मुग्धानि गण्डा एव फलानि यैस्तानि तथा तैः कलितमनोहरगलफलैः । तावत् कमलेषु हि पत्रकिञ्जल्कबीजफलानि भवन्ति । मुखकमलान्यपि एवंविधानि दृश्यन्ते इत्यर्थः ॥ ४७ ॥

स्फुरदिति ॥ प्रमदाः स्त्रियः स्फुरन्तश्चलन्तः उज्ज्वलाश्चाऽमला अधरा ओष्ठा एव दलानि पत्राणि येषां तैः परितो विलसन्तो दशनांशवो दन्तकान्तय एव केसरभराः किञ्जल्कपुञ्जा येषां तैः धृतानि मुग्धानि गण्डा एव फलकानि कर्णिका येषां तैर्विकसद्गिरास्यकमलैर्विवभुः । अत्रास्यकमलैरिति रूपणात् प्रमदा एव सरस्य इति सिद्धेरेकदेशविवाते सावयवरूपकम् । 'अस्यकुमुदैः' इति पाठे कुमुदस्य मुखोपमानकत्वं कविसमयविरुद्धं ज्ञेयम् ॥ ४७ ॥

भजते विदेशमधिकेन जितस्तदनुप्रवेशमथ वा कुशलः ॥

मुखमिन्दुरुज्ज्वलकपोलमतः प्रतिमाच्छलेन सुतनोरविशत्(१) ॥ ४८ ॥

भजते इति ॥ इन्दुः अतः कारणात् सुतनोर्नायिकायाः मुखं वदनं प्रतिमाच्छलेन प्रतिबिम्बव्याजेनाऽविशत् प्राविशत् प्रविष्टः, किंभूतं मुखम् उज्ज्वलकपोलं निर्मलगण्डप्रदेशम् । अतः कुतः, यतः कारणात् अधिकेन अतिशयितगुणवता जितः पराभूतः विदेशं भजते देशान्तरं याति । अथ वा कुशलो दक्षः तदनुप्रवेशं भजते तदाश्रयो भवति । मुखकान्त्या चन्द्रो जित इति भावः ॥ ४८ ॥

भजते इति ॥ अधिकेन प्रबलेन जितो विदेशं देशान्तरं भजते, अथ वा कुशलः कार्यचतुरः तदनुप्रवेशं भजते, तमेव शरणतया प्राविश्य जीवतीत्यर्थः । अतो हेतोरिन्दुः उज्ज्वलौ कपोलौ यस्य तदिति मुखस्य बिम्बप्रहणयोग्यतोक्तेः पदार्थहेतुकं काव्यलिङ्गम् । सुदृशां मुखं प्रतिमाच्छलेन प्रतिबिम्बव्याजेनाऽविशत् प्रविष्टः । साक्षाच्चन्द्र एवायं न प्रतिमाच्चन्द्र इति छलशब्दात्पतीतेः छलशब्देनासत्यत्वप्रतिपादनरूपोऽपह्णवालङ्कारः पूर्वोक्तकाव्यलिङ्गसापेक्ष इति सङ्करः । तेन कपोलयालौकोत्तरं लावण्यं दर्पणौपम्यं च व्यज्यत इत्यलङ्कारध्वनिः ॥ ४८ ॥

ध्रुवमागताः प्रतिहर्ति कठिने मदनेषवः कुचतटे महति ॥

इतराऽङ्गवन्न यदिदं गरिमग्लपितावलग्नमगमत्तनुताम् ॥ ४९ ॥

ध्रुवमागता इति ॥ ध्रुवं निश्चितं मदनेषवः कामबाणाः अङ्गनानां महति पीवरे कुचतटे स्तनयुग्मे प्रतिहर्ति प्रतिस्खलनामागताः प्राप्ताः, किंभूते कुचतटे कठिने कठोरे । कथमेवं प्रतीयते इत्याह—यदिदं कुचयुग्ममितराङ्गवत् हस्तचरणादिवत् तनुतां कृशत्वं न अगमत् न जगाम । किंभूतं कुचयुग्मं गरिमग्लपिताऽवलग्नं गुस्त्वेन कृशीकृतमध्यप्रदेशं, गरिम्णा ग्लपितं तनूकृतमवलग्नं मध्यं येन तत्तथा ॥ ४९ ॥

ध्रुवमागता इति ॥ मदनेषवः कामशराः महति कठिने कुचतटे प्रतिहर्ति प्रतिघातमागताः प्राप्ताः अगमत् । यत् यस्माद्गरिम्णा निजभारेण ग्लपितं कर्षितमवलग्नं मध्यं येन तदिदं कुचतटमितराङ्गेन तुल्यमितरा-

ऽङ्गम् । 'तेन तुन्यम्-' इति इतिप्रत्ययः । तनुतां कावर्षं नाऽगमनाऽभजत् । पुत्रादिस्त्वेन च्छेदोदेशः । तदा मन्दिनेषुःताङ्कुचातिरेक्तमङ्गनामङ्गं कृशमासीदित्यर्थः ॥ ४९ ॥

न मनोरमास्वपि विशेषविदां निरचेष्ट योग्यमिदमेतदिति ॥

गृहमेप्यति प्रियतमे सुदृशां वसनाङ्गरागसुमनःसु मनः ॥ ५० ॥

न मनोरमास्विति ॥ सुदृशां नायिकानां मनः अन्तःकरणं प्रियतमे कान्ते गृहं मन्दिरमेप्यति आगमिष्यति सति वसनाङ्गरागसुमनस्तु वसनचन्दनकुसुमेषु इति न निरचेष्ट न निश्चिन्ताय । तर्हि एतानि मनःप्रियाणि न भविष्यन्तीत्याह—किंभूतास्तु वसनाङ्गरागसुमनस्तु मनोरमास्वपि मनोज्ञास्वपि, किंभूतानां सुदृशां विशेषमुत्तरोत्तरं भेदं विदन्ति जानन्तीति विशेषविदः तासाम् । इति कथं न निश्चिन्ताय, यत्—इदं योग्यमेतत् योग्यतमम् ।

न मनोरमास्विति ॥ प्रियतमे गृहमेप्यति आगमिष्यति सति विशेषविदामपि सुदृशां सम्यग्दर्शनी-यानां स्त्रीणां मनः कर्तुं मनोरमास्वपि वसनाङ्गरागसुमनःसु वस्त्रगन्धमाल्येषु इदमेतदिति इदं पुरोवर्ति वस्त्रेतदिति वसनमिति, अनुलेपनमिति, सुमनस इति, विशेषाकारेण तथा योग्यमस्माकं धारणाहमिति च न निरचेष्ट न निरधारयत् । प्रियागमनदर्यातिरेकादिति कर्तव्यतामूढमभूदित्यर्थः । चिनोतेर्लुङि तङि च्छेः भिच्, 'सर्वधातुकार्धधातुकयोः' इति गुणः । हर्षोऽत्र सञ्चारिभावः । निश्चयसम्बन्धेऽप्यसम्बन्धोक्ते-रनिशयोक्तिः, सुमनःसुमन इति यमकविशेषश्चेति संसृष्टिः ॥ ५० ॥

वपुर्नवलित परिरम्भमुखव्यवधानभीलुकतया(१) न वधूः ॥

क्षममस्य वाढमिदमेव हि यत्प्रियसङ्गमेष्वनवलेपमदः ॥ ५१ ॥

वपुर्निति ॥ वधूः नायिका वपुः शरीरं न अन्वलिप्त विलेपनयुक्तं न चकार । कया परिरम्भमुखव्यवधानभीलुकतया परिरम्भेन यत्सुखं तस्य व्यवधानमाच्छादनं तस्माद् भीलु-कता भीरुता तथा आलिङ्गनसौख्याच्छादनभीरुतया, यदस्माकमालिङ्गनसुखमाच्छाद्यताम्—इति हेतोः यत् वाढं निश्चितम्, अस्य वपुषः इदमेव युक्तम् । इति किम्—अदः एतद्वपुः प्रियसङ्गमेषु कान्तसंयोगेषु अनवलेपमवलेपरहितम् । अथ च अनवलेपं निर्गर्वम्, अहङ्कार-रहितमित्यर्थः ॥ ५१ ॥

वपुर्निति ॥ वधूः स्त्री परिरम्भमुखव्यवधानभीरुकतया आलिङ्गनसुखविच्छेदभीरुत्वेन । 'क्रुककृषि वक्तृभ्यः' इति क्रुकन् प्रत्ययः । वपुर्नाऽन्वलिप्त नातुलितवती । अङ्गरागमात्रव्यवधानमपि न सहत इत्यर्थः । लिप्यतेः कर्तरे लुङि तङ् । तथा हि—अदो वपुः प्रियसङ्गमेषु अनवलेपमचन्दनमगर्वं चेति यत् । 'अव-लेपस्तु गर्वे स्याद्वेपने भूषणेऽपि च' इति विश्वः । इदमनवलेपनत्वमेवास्य वपुषो वाढं भृशं क्षमं युक्तम् । नलेपनुपगणितोऽयमर्थान्तरस्यामः ॥ ५१ ॥

निजपाणिपल्लवतट(२)स्खलनादभिनासिकाविवरमुत्पतितैः ॥

अपरा परीक्ष्य शनकैर्मुमुदे मुखवासमास्यकमलश्वसनैः ॥ ५२ ॥

निजेति ॥ अपरा काचिदङ्गना आस्यकमलश्वसनैः मुखपद्ममारुतैः मुखवासं वदन-सौगन्ध्यं शनकैः मन्दमन्दं परीक्ष्य प्रमाणं विलोक्य मुमुदे हृष्टा जाता । किंभूतैरास्य-कमलश्वसनैः अभिनासिकाविवरं घ्राणच्छिद्रमभि लक्ष्यकृत्य उत्पतितैः उल्ललितैः, कस्मात् निजपाणिपल्लवतटस्खलनात् स्वहस्तपल्लवतटनिवर्तनात् ॥ ५२ ॥

निजेति ॥ अपरा स्त्री निजपाणिपल्लवतटस्य स्खलनादभिघातादभिनासिकाविवरं नासारन्ध्रं प्रति उद्व-र्तितैरास्यकमलस्य श्वसनैर्मुखमारुतैर्मुखवासं मुखवासनां शनकैः परीक्ष्य मुमुदे । इयं वासकसज्जिका नायिका

विधृते दिवा सवयसा च पुरः परिपूर्णमण्डलविकासभृति ॥

हिमधाम्नि दर्पणतले च मुहुः स्वमुखश्रियं मृगदृशो ददृशुः ॥ ५३ ॥

विधृते इति ॥ मृगदृशः सारङ्गाद्व्योङ्गनाः हिमधाम्नि चन्द्रमसि अपरं दर्पणतले च मुहुर्वारंवारं स्वमुखश्रियं निजमुखकान्तिं ददृशुः पश्यन्ति स्म । किंभूते हिमधाम्नि दिवा आकाशेन विधृते प्रगृहीते, किंभूते दर्पणतले पुरोऽग्रे सवयसा कान्तेन विधृते, किंभूते चन्द्रे मुकुटे च परिपूर्णमण्डलविकासभृति सम्पूर्णमण्डलविस्तारयुते । उभयोः साम्यम् ॥ ५३ ॥

विधृत इति ॥ दिवा आकाशेन सवयसा वयस्यया च पुरोऽग्रे विधृते विधारिते परिपूर्णमण्डलविकासं बिम्बशोभां विभर्तीति तदभूत् तस्मिन् हिमधाम्नि चन्द्रे दर्पणतले च मृगदृशः क्रियः स्वमुखश्रियम् । पूर्ववो-
पमानभूतामुत्तरोपेयभूतां चेत्यर्थः । मुहुर्ददृशुः । औपम्यपरीक्षार्थमिति भावः । अत्राऽन्यश्रियोऽन्यत्रा-
ऽसम्भवाच्चन्द्रे तत्सदृशीमिति सादृश्याक्षेपादसम्भवस्तु सम्बन्धा निदर्शना । तथा चन्द्रदर्पणयोर्दृशसवयसोश्च
यथासङ्गमन्वयायथासङ्ग्यालङ्कारश्च । तदुभयापेक्षया चन्द्रदर्शनयोर्मुखश्रीदर्शनस्थानत्वेन प्रस्तुतयैरवो-
पम्यस्य गम्यत्वानुत्ययोगितेति सङ्करः ॥ ५३ ॥

अधिजानु बाहुमुपधाय नमत्करपल्लवाऽर्पितकपोलतलम् ॥

उदकण्ठ कण्ठपरिवर्तिकलस्वरशून्यगानपरयाऽपरया ॥ ५४ ॥

अधिजान्विति ॥ अपरया कयाचिन्नायिकया उदकण्ठ उत्कण्ठितमुद्गीतम् । किंभू-
तयाऽपरया कण्ठे परिवर्तित इत्यसौ कण्ठपरीवर्ती स चासौ कलस्वरश्च तेन शून्यं रहितं यद्
गानं गेयं तत्र परा तन्निष्ठा तथा गलभ्रमत्स्वनशून्यगेयनिष्ठया, किं कृत्वा अधिजानु जानु
अधि लक्ष्यीकृत्य बाहुं भुजमुपधाय आरोप्य, किंभूतं बाहुं नमति करपल्लवे पाणिकिसलये
अर्पितं निहितं कपोलतलं गण्डभागो यत्र स तथा तं प्रह्वीभूतहस्तपल्लवन्यस्तगल्लतलम् ॥ ५४ ॥

अधिजान्विति ॥ नमति कपोलार्पणाय प्रह्वीभवति करपल्लवे अर्पितं निहितं कपोलतलं गण्डस्थलं
यस्य तं बाहुमधिजानु जानुनि । विभक्त्यर्थेऽव्ययीभावः । उपधाय निधाय । कूर्परेण जानुमवष्टभ्येत्यर्थः ।
कण्ठे परिवर्तित इति कण्ठपरिवर्ति न तु मुखोच्चारितमित्यर्थः, कलमव्यक्तमधुरं स्वरशून्यं तारध्वनिहीनं
षड्जादिस्वराभिव्यक्तिहीनं वा यद्गानं तत्परया तदासक्तया । मन्दकण्ठेनैव गायन्त्येत्यर्थः । कालक्षेपार्थमिति
भावः । अयं चोत्कण्ठानुभावः । अपरया क्रिया उदकण्ठ उत्कण्ठितम् । प्रियसङ्गमायोस्तु कया स्थितमित्यर्थः ।
भावे लुङि चिणो लुक् । अत्र कालक्षेपाऽसहिष्णुत्वलक्षणमौत्सुक्यं सञ्चारि, तन्निबन्धनात्प्रेयोऽलङ्कारः ।
परयापरयेति यमकाविशेषसंस्पृष्टिः । नायिका विरहोत्कण्ठिता । 'चिरं पत्न्यालालोके विरहोत्कण्ठितोन्मना'
इति लक्षणम् ॥ ५४ ॥

प्रणयप्रकाशनविदो मधुराः सुतरामभीष्टजनचित्तगृहः(१) ॥

प्रजिघाय कान्तमनु मुग्धतरा(२) स्तरुणीजनो दृश इवाऽथ सखीः ॥ ५५ ॥

प्रणयेति ॥ अथानन्तरं स्तरुणीजनः युवतिवर्गः कान्तमनु भर्तारमनु लक्ष्यीकृत्य सखीः
प्रजिघाय वयस्याः प्रहिणोति स्म । किंभूताः सखीः प्रणयप्रकाशनविदः प्रणयस्य प्रेम्णः
प्रकाशनं प्रकटनं विदन्ति तास्तथा स्नेहविस्तारज्ञाः, पुनः किंभूताः सखीः मधुराः मधुर-
भाषिणीः, पुनः किंभूताः सुतरामतिशयेन अभीष्टजनचित्तगृहः बलभजनमनोहारिणीः, पुनः
किंभूताः मुग्धतराः अतिमुन्दरीः । अपरं किंभूताः, उत्प्रेक्षते—दृश इव लोचनानीव ।
यथा काश्चिन्नायिकाः कान्तमनु दृशः प्रहिण्वन्ति, किंभूता दृशः प्रीत्यवलोकनचतुराः ।

उभयोः साम्यं व्याख्येयम् । दृष्टोऽपि प्रणयं प्रकाशयन्ति, मधुरा दर्शनीयाश्च, कान्तचित्तं च गृह्णन्ति, अतिरम्याश्च भवन्तीति साम्यमुक्तम् ॥ ५५ ॥

प्रणयेति ॥ अथ प्रसाधनान्तरं मुग्धतरोऽत्यन्तकाममोहितस्वरुणीजनः प्रणयप्रकाशनावेदः । अनुसंग्यञ्जनचतुरा इत्यर्थः । मधुरा मधुरमाषिणीः, अन्यत्र रम्याकृतीः सुतरामभीष्टजनस्य चित्तहृतो मनोहारिणीः सखीर्दृश इव कान्तमनु प्रियजनं प्रति प्राजिघाय प्रेषितवान् । हिनोतेर्लिट् । इवेन सह समास-
वचनाद् दृश इवेत्युपमासमासः । तथा सखीनामासत्त्यन्तरङ्गत्वकार्यदर्शित्वादव्यञ्जनादलङ्कारेण वस्तुध्वनिः ॥

न च मेऽवगच्छति यथा लघुतां करुणां यथा च कुरुते स मयि ॥

निपुणं तथैतमुपगम्य वदेरभिदूति काचिदिति सन्दिदिशे ॥ ५६ ॥

न चेति ॥ काचिदङ्गना अभिदूति दूतीमभि लक्ष्यीकृत्य इति वक्ष्यमाणं सन्दिदिशे सन्दिशितवती । इति किं—हे सखि ! त्वम् एनं कान्तमुपगम्य प्राप्य तथा निपुणं वदेः प्रावीण्यं ब्रूयाः । तथा कथं यथा येन प्रकारेण स कान्तः मे सम लघुतां न चाऽवगच्छति लघुत्वं न वेत्ति, अपरं च सः यथा मयि विषये करुणां दयां कुरुते विदधाति तथा कार्यम् ॥ ५६ ॥
तथा काचिप्रायिका दूती वाचिकमनुशास्ते—

न चेति ॥ म मे दयितो यथा मयि करुणां कुरुते यथा लघुतामत्पनां च नावगच्छति न मन्यते, एनं दयितमुपगम्य प्राप्य तथा तेन प्रकारेण निपुणं वदेः । विध्यर्थे प्रार्थने वा लिङ् । इतीत्यर्थे काचित् नायिका अभिदूति दूतीमभि । 'लक्षणेनाऽभिप्रती-' इत्यप्ययीभावे नपुंसकहृत्त्वम् । सन्दिदिशे सन्दिष्टवती । कर्तरि लिट्, स्वरितेच्चादात्मनेपदम् । नायिका तु कलहान्तरिता । 'कोपात्कान्तं पटाणुष पञ्चान्तापंसमन्विता' इति लक्षणात् ॥ ५६ ॥

दयिताय मानपरयाऽपरया त्वरितं यथावगदितापि सखी ॥

किमु नोदिताः (१) प्रियहितार्थकृतः कृतिनो भवन्ति सुहृदः सुकृताम् (२) ॥ ५७ ॥

दयितायेति ॥ काचित् सखी दयिताय कान्ताय त्वरितं ययौ शीघ्रतरमगमत् । किंभूता सखी अपरया कयाचिन्नायिकया अगदितापि अप्रहितापि, किंभूतयाऽपरया मान-
परयाऽहङ्कारतत्परया । यतः कारणात् सुकृतां पुण्यवतां कृतिनः कुशलाः सहृदो मित्राणि किमु नोदिताः प्रेरिताः सन्तः हितार्थकृतो भवन्ति । किन्तु स्वाभीष्टकार्यमनुक्तमपि सफल-
त्वं नयन्तीत्यर्थः ॥ ५७ ॥

दयितायेति ॥ मानपरया अभिमानवत्या अत एवाऽपरया नायिकया अगदिता दयितमानयेत्यनुक्ता सखी दयिताय दयितमानेतुम् । 'क्रियार्थोपपदस्य च कर्मणि स्यामिनः' इति चतुर्थी । त्वरितं शीघ्रं ययौ । अन्यथा मरणशङ्केति भावः । तथा हि—सुष्ठु शोभनं हृदयं येषां ते सुहृदो मित्राणि । 'सुहृद्दुर्हदौ मित्रा-
ऽभिप्रयोः' इति निपातः । चोदिताः प्रेरिताः सन्तः सुहृदो प्रियो ह्यः हितः श्रेयस्कश्च योऽर्थस्तं कुर्वतीति प्रियहितार्थकृतः, कृतमेयामस्तीति कृतिनः कृतकृत्या भवन्ति किमु, किन्तु चोदनां विनैवेति भावः । अर्थान्तर-
न्यासः । नायिका च पूर्ववत् ॥ ५७ ॥

त्रिभिर्विशेषकम्—

प्रतिमिद्य कान्तमपराधकृतं यदि तावदस्य पुनरेव मया ॥

क्रियतेऽनुवृत्तिरुचितैप (३) ततः कलयेदमानमनसं सखि ! माम् ॥ ५८ ॥

अवधीर्य धैर्यकलिता दयितं विदधे विरोधमथ तेन सह ॥

तव गोप्यते किमिव कर्तुमिदं न सहाऽस्मि साहसमसाहसिकी ॥ ५९ ॥

तदुपेत्य मा स्म तमुपालभथाः किल दोषमस्य न हि विद्म वयम् ॥

इति सम्प्रधार्य रमणाय वधूर्विहितागसेऽपि विससर्ज सखीम् ॥ ६० ॥

प्रतिभिद्येत्यादि ॥ तदुपेत्येति ॥ वधूनार्यिका विहितागसेऽपि कृतापराधायाऽपि रमणाय कान्ताय सखीं विससर्ज वयस्यां प्राहिणोत्, किं कृत्वा इति पूर्वोक्तप्रकारेण सम्प्रधार्य विचार्य । इति किं—हे सखि ! तं कान्तमुपेत्य तत्तस्मात्कारणात् मा स्म उपा-
लभथाः उपालम्भनवचो मा वचः । किलेत्यलीके, वयमस्य कान्तस्य दोषं न विद्म
अपकारं न जानीमः । प्रतिभिद्येति ॥ हे सखि ! तावद्यदि मया पुनरेव अस्य कान्तस्य
उचिता योग्या अनुवृत्तिः क्रियते चित्ताराधनं विधीयते, तत एष भर्ता माम् अमानमनस-
महद्भारविवर्जितचित्तां कलयेत् विचारयेत् । किं कृत्वा अपराधकृतं सापराधं कान्तं प्रतिपद्य
आवर्ज्य । अवधीर्येति ॥ हे सखि ! अहं दयितं कान्तमवधीर्य अवगणय्य धैर्यकलिता
सती धीरत्वेन रक्षिता सती तेन कान्तेन सह विरोधं विदधे कलहं कृतवती । अथ वा हे
सखि ! तव किमिव गोप्यते कथमिव अपलप्यते, इदं साहसं कर्तुं विधातुं न सहाऽस्मि
न सोढाऽस्मि । अनुचिते कर्मणि प्रवृत्तिः साहसं चापलं च । किंलक्षणा अहम् । असा-
हसिकी असमर्था । त्रिभिर्विशेषकम् ॥ ५८-६० ॥

अथ काचित्कलहान्तरिता कान्तं प्रति त्रिभिर्वर्तुनी सन्दिशति—

प्रतिभिद्येति ॥ अपराधकृतमागस्कारिणं कान्तं प्रतिभिय निराकृत्य पुनर्मयैवाऽस्यानुवृत्तिरनुसरणं
क्रियते यदि तावदुचितैव, पतिव्रतानां प्राणेश्वरचित्तानुवृत्तेर्धर्मत्वादिति भावः । किन्तु हे सखि ! ततोऽनुवृत्ते-
र्मांमानमनसमभिमानहीनचित्तां कलयेन्मन्येत ॥ ५८ ॥

तर्ह्यलाघवाय विगृह्यैव स्थीयतां तत्राह—

अवधीर्येति ॥ धैर्यकलिता कलितधैर्या सती । 'वाऽऽहिताग्न्यादिषु' इति निष्ठायाः परनिपातः । दयितमव-
धीर्यं तिरस्कृत्य तेन सह विरोधं विदधे करोमीति चेत् । दधातेः कर्तरि लट् । हे सखि ! तव किमिव गोप्यते
निगूह्यते । न किञ्चिदित्यर्थः । किन्तु कथ्यत एवेति कथयति । सहसा वलेन वर्तत इति साहसिकी ।
'ओजःसहोऽम्भसा वर्तते' इति टक् । सा न भवतीत्यसाहसिकी । अहमिति शेषः । इदं साहसं विरोधं
विरोधाचरणरूपं साहसकृत्यं कर्तुम् । 'शकधूष—' इत्यादिना तुमुन् । सहत इति सहा समर्था । पचा-
यच् । नास्मि । अत्राऽसाहसिकत्वस्य विशेषणगत्या साहसाऽसहनहेतुत्वाक्तेः पदार्थहेतुकं काव्यलिङ्गमलङ्कारः ॥

तर्हि किमत्र कार्यमत आह—

तदिति ॥ तत्तस्मात् तं वल्लभमुपेत्य मा स्मोपालभथाः नोपालभस्व । तद्दोषं न गणयेरित्यर्थः । 'स्मो-
चरे लङ् च' इत्युपाङ्पूर्वाल्लभेर्लङ्, 'न माङ्योगे' इत्यट्प्रतिषेधः । ननु सापराधः कथं नोपालभ्यस्तत्रा-
ह—वयमस्य दोषमपराधं न विद्म किल । अजानाना इव तिष्ठाम इत्यर्थः । कार्यार्थिनः कुतो गर्व इति भावः ।
'विदो लटो वा' इति णलायादेशः । इति सम्प्रधार्य निश्चित्य वधूनार्यिका विहितागसे कृतापराधायाऽपि रम-
णाय प्रेयसे । क्रियाग्रहणाच्चतुर्थी । सखीं विससर्ज प्राजिघाय । विरहाऽसहिष्णुतयेति भावः । एषा कलहा-
न्तरिता प्रौढा च ॥ ६० ॥

ननु सन्दिशेति सुदृशोदितया त्रपया न किञ्चन किलाऽभिदधे ॥

निजमैक्षि मन्दमनिशं निशितैः क्रशितं शरीरमशरीरशरैः ॥ ६१ ॥

ननु सन्दिशेति ॥ कयाचित् सुदृशा नायिकया त्रपया लज्जया किलेत्यभिप्राये,
किञ्चन न अभिदधे किमपि न जगदे, किंभूतया सुदृशा सख्या वयस्यया इति वक्ष्यमाण-
मुदितया गदितया । इति किं—नन्विति सम्बोधने, हे सखि ! त्वं सन्दिश आदेशं देहि

कान्ताय गमनादेशं कथय । गच्छाम्यहमित्यर्थः । इत्युक्त्या केवलमिदं निजमात्मीयं शरीर-
नैक्षि आलोकितम् । किंभूतं शरीरम् अशरीरशरैः कन्दर्पबाणैः क्रशितं कृशत्वं प्रापितं,
किंभूतं शरैः निशितैस्तीक्ष्णैः, चित्तभेदनादित्यर्थः ॥ ६१ ॥

ननु सन्दिशेति ॥ ननु सन्दिश सन्देशं ब्रूहीत्युदितया दूत्या कथितया सुदृशया नाधिकया कथ्या
वपया हेतुना किञ्चन नाऽमिदधे किल नाऽमिहितं खलु । किन्तु निशितैरशरीरशरैरेनङ्गबाणैरनिशं क्रशितं
कृशीकृतम् । कुशशब्दात् 'तत्करोति' इति प्यन्तान्कर्माणे कः । णाविष्टवद्वागे 'र ऋतो हलादेर्लघोः' इति
ऋकारस्य रेफादेशः । निजं शरीरं मन्दमैक्षि ईक्षितम् । एयापि कलहाभ्यन्तरिता मध्यमा च । वपया निज-
हृदयः अनभिधानाश्लेषशरीरनिराश्लेषेन स्वावस्थानिवेदनाच्च तुल्यलज्जास्मरत्वावगमादिति । इयं च पञ्चमी
काश्याख्या कामावस्था ।

दङ्गनःसङ्गसङ्कल्पाज्जागरः कृशताश्रयतिः ।

हीत्यागोन्मादमूर्च्छान्ता इत्यनङ्गदशा दश ॥

इति ॥ ६१ ॥

ब्रुवते स्म दूत्य उपसृत्य नराक्षरवत्प्रगल्भमतिवल्लुगु(१)गिरः ॥

सुहृदर्थमीहितमजिह्वाधियां प्रकृतेर्विराजति विरुद्धमपि ॥ ६२ ॥

ब्रुवते स्मेति ॥ दूत्यः सञ्चारिकाः नरान् उपसृत्य वल्लभान् प्राप्य ब्रुवते स्म वभा-
पिरं, किंभूताः दूत्यः नरवत्प्रगल्भमतिवल्लुगिरः पुंवदुदारखुद्वियुक्तवाचः । ननु स्त्रीणामौदार्यं
दूष्यं नेत्याह—यतः कारणात् अजिह्वाधियामकुटिलबुद्धीनां सुहृदर्थमीहितं मित्रार्थं चेष्टितं
प्रकृतेः स्वभावस्य विरुद्धमपि अयोग्यमपि विराजति शोभते । आत्मनोऽयोग्यमपि
मित्रार्थं कुर्वन् सर्वोऽपि न दूष्य इति भावः ॥ ६२ ॥

इत्थं नायिकाभिरुपदिष्टा दूत्यः किमकुर्वन्प्रित्यत आह—

ब्रुवते स्मेति ॥ प्रगल्भा धृष्टाः मतिगर्भाः प्रतिभासाराश्च गिरो यासां ता दूत्यो नरान् पुरुषानुपसृत्य नर-
वत् नैरः पुंभिस्तुल्यम् । 'तेन तुल्यं क्रिया चेद्वति' इति वतिप्रत्ययः । ब्रुवते स्म । न चैतावता वैजात्यं
दूषणमित्यर्थान्तरत्यासेनाह—सुहृदर्थमिति । तथा हि—अजिह्वाधियामकुटिलबुद्धीनां सम्बन्धि सुहृदे सुहृ-
दर्थम् । अर्थेन मह नित्यसमासः सर्वलिङ्गता चेति वक्तव्यम् । ईहितं चेष्टितं प्रकृतेर्विरुद्धमपि स्वभाव-
विपरीतमपि विराजति शोभते । तस्मान्न धाट्ये दोष इत्यर्थः ॥ ६२ ॥

ससभिः कुलकम्—

मम रूपकीर्तिमहरद्भुवि यस्तमनु(२)प्रसक्तहृदयेयमिति ॥

त्वयि मत्सरादिव निरस्तदयः सुतरां श्लिणोति खलु तां मदनः ॥ ६३ ॥

तव सा कथासु परिघट्टयति श्रवणं यदङ्गुलिमुखेन मुहुः ॥

घनतां ध्रुवं नयति तेन भवद्गुणपूगपूरितमत्ततया ॥ ६४ ॥

उपताप्यमानमलघूणिमभिः श्वसितैः सितेतरसरोजदृशः ॥

द्रवतां न नेनुमधरं क्षमते नवनागवल्लिदलपूग(३)रसः ॥ ६५ ॥

दधति स्फुटं रतिपतेरिपवः शिततां यदुत्पलपलाशदृशः ॥

हृदयं निरन्तरवृहत्कठिनस्तनमण्डलावरणमप्यमिदम् ॥ ६६ ॥

कुसुमाद्रपि स्मितदृशः सुतरां सुकुमारमङ्गमिति नाऽपरथा ॥

अनिशं निजैरकरुणः करणं(४) कुसुमेषुरुत्तपति यद्विशिखः ॥ ६७ ॥

विषतां निषेवितमपक्रियया समुपैति सर्वमिति सत्यमदः ॥

अमृतसुतोऽपि विरहाद्भवतो यदमू दहन्ति हिमरश्मिरुचः ॥ ६८ ॥

उदितं प्रियां प्रति सहार्दमिति श्रद्धधीयत प्रियतमेन वचः ॥

विदितेङ्गिते हि पुर एव जने सपदीरिताः खलु लगन्ति गिरः ॥ ६९ ॥

ममेत्यादि ॥ उदितमिति ॥ प्रियतमेन कान्तेन वचः वचनं श्रद्धधीयत मेने । किंभूतं वचः प्रियां वल्लभां प्रति इति वक्ष्यमाणप्रकारेणोदितं सख्या प्रोक्तं, पुनः किंभूतं वचः सहार्दं दीनम् । युक्तोऽयमर्थः, खलु यस्मात्कारणात् अथ वा खलु निश्चितं, जने विषये गिरो लगन्ति वाचः सिद्धिं प्राप्नुवन्ति । किंभूते जने विदितेङ्गिते परिज्ञातचेष्टिते, किंभूताः गिरः सपदि वेगेन पुर एव उदीरिताः पुरस्ताद्भाषिताः । काले प्रोक्तं वचनं लगत्येवेति भावः । ममेति ॥ ननु सख्या किं प्रोक्तमित्याह—यत्, हे कान्त ! खलु निश्चितं, मदनः कामः तां सर्वां सुतरामतिशयेन क्षिणोति पीडयति, किंभूतो मदनः निरस्तदयः दयारहितः । कस्मात् उत्प्रेक्ष्यते—त्वयि विषये इति मत्सरादिव इति खेदादिव पीडयति । इति कः खेदः यत्, इयमङ्गना तं पुरुषमनु लक्ष्मीकृत्य प्रसक्तहृदया आसक्तचित्ता वर्तते । तं कं यः पुमान् भुवि पृथिव्यां मम रूपकीर्तिमहरत् मदीयं सौन्दर्ययशो निराचकार । इति खेदादिव निर्दयः सन् तां कामः क्षिणोतीत्यर्थः । तव सेति ॥ हे कान्त ! सा अङ्गना यत् तव कथासु वार्तासु सतीषु अङ्गुलिमुखेन अङ्गुल्यग्रेण मुहुर्वारंवारं श्रवणं परिघट्टयति कर्णं कण्डूयते, तेन हेतुनाऽनुमीयते—यद्, ध्रुवमुत्प्रेक्षायां, घनतां नयतीव परिपूर्णतां प्रापयतीव । किंभूतं श्रवणं भवद्गुणपूगपूरितं त्वद्गुणसमूहसम्पूर्णम् । ननु यदि परिपूर्णं तर्हि कथं घनतां नयति, कया अतृप्ततया असन्तोषित्वेन । अङ्गना हि प्रियसङ्ख्यायां हर्षवशात् कर्णं परिघट्टयतीत्येतत्प्रेमलक्षणम् । उपताप्यमानमिति ॥ हे कान्त ! नवनागवह्निदलपूगरसः नूतनताम्बूलीपत्रक्रमुकरसः सितेतरसरोजदृशः नीलोत्पललोचनायाः अङ्गनायाः अधरोष्ठं द्रवतां नेतुमार्द्रतां प्रापयितुं न क्षमते न समर्थो भवति । हे कान्त ! ताम्बूलीदलरसः तस्याः सत्सख्याः ओष्ठमार्द्रं न करोतीत्यर्थः । किंभूतमधरं श्वसितैर्निःश्वासैः उपताप्यमानं प्रताप्यमानं, किंभूतैः श्वसितैः अलघुगरीयान् उष्णिमा उष्णत्वं येषु तानि अलघूष्माणि तैः प्रभूतोष्मसक्तैः । उष्णत्वस्थाने आर्द्रत्वं न भवतीत्यर्थः । दधतीति ॥ हे कान्त ! स्फुटं निश्चितं रतिपतेः कामस्य इषवो बाणाः तीक्ष्णत्वं दधति धारयन्ति । कथमेवं प्रतीयते—यत् उत्पलपलाशदृशः इन्दीवरपत्रनयनायाः अङ्गनायाः हृदयमभिदन् चित्तं विदारयामासुः । किंभूतं हृदयं निरन्तरवृहत्कठिनस्तनमण्डलावरणमपि अतिस्थूलकठिनकुचविम्बावरणयुक्तमपि । कुसुमादपीति ॥ हे वल्लभ ! इति न अपरंथा एतत् नालीकम् । इति किं—यत्, स्मितदृशः दिकसितनेत्रायाः अङ्गं वपुः कुसुमादपि पुष्पादपि सुतरामतिशयेन सुकुमारं कोमलम् । कथमेवं प्रतीयते इत्याह—यत् कुसुमेषु पुष्पबाणोऽपि कर्णं शरीरं निजैः विशिखैः स्वैरिषुभिः कृत्वा अनिशं नित्यमपि उत्तपति पीडयति । किंभूतः कामः अकर्णः निर्दयः, यत् पुष्पमया अपि बाणाः तस्या अङ्गं पीडयन्ति । तदेतावता कुसुमादपि सुकुमारमिति सत्यमेवेत्यर्थः । विषतामिति ॥ हे कान्त ! अदः एतत् इति हेतोः सत्यम् इति निदर्शनात्तथ्यमिदम् ।

अतः हि—यत् अपक्रियया धैर्यरीत्येन निषेवितं सेवितं सर्वं विपतामुपेति विपतुल्यतां प्राप्नोति, यत् हिमरश्मिरुचः चन्द्रकिरणाः असूमङ्गनां दहन्ति उपतापयन्ति । किंभूता हिमरश्मिरुचः अमृतक्षुतोऽपि पीयूषमुचोऽपि, कस्माद्दहन्ति भवतो विरहात् तव वियोगात् । चन्द्रक्षुतोऽपि भवद्विरहात् तां दहन्तीति भावः । सप्तभिः कुलकम् ॥ ६३-६९ ॥

अथ कचिद् दूती कश्चिद्विषयं प्रति सप्तभिः प्रार्थयते—

मनसि ॥ यो भुवि मम रूपकीर्तिं सौन्दर्यं प्रथममहरत् इयं त्वत्प्रिया तदनुभाविदहृदया तस्मिन्ना-
मस्तचित्तेति अतो हेतोस्त्वयि मत्सरादिव मदनो निरस्तदयो निष्कूपः सन् तां त्वत्प्रियां सुतरां क्षिणोति क्षययति तदु । एतेन काश्चावस्थोक्ता । अत्र साक्षात्प्रतिपक्षभूतनायकपीडासमर्थस्य मदनस्य तदीयनायिका-
पीडनोक्त्या प्रत्यनीकालङ्कारः । स च त्वयि मत्सरादिवोति हेतून्नेकोत्थापित इति सङ्करः ।

‘बलिनः प्रतिपक्षस्य प्रतीकारे सुदुष्करे ।

यस्तदीयातिरस्कारः प्रत्यनीकं तदुच्यते ॥

इति लक्षणात् ॥ ६३ ॥

तय सेति ॥ सा त्वत्प्रिया तव कयासु गुणकीर्तनेषु सुहृद्गुलिमुखेनाऽङ्गुल्यग्रेण श्रवणं श्रोत्राविवरं परिघट्टयति स्तालयतीति यत् । यदुच्येति श्रेयः । तेन परिघट्टनेन भवद्गुणपूगपूरितं श्रवणम् अवृततया तावद् गुणग्रहेणनाऽसन्तुष्टतया घनतां नयति । बहुतण्डुलमानार्थं प्रस्थादिवद् भूयो गुणप्रवेशाय श्रेययती-
त्यर्थः । ध्रुवमित्युपेक्षायाम् । अत्र कण्डूविनोदनार्थं श्रोत्रघट्टने घनतानयनमुपेक्षयते ॥ ६४ ॥

उपताप्यमानमिति ॥ अलघुरन्तःसन्तापोपाधिक उष्णमा उष्णत्वं येषां तैः श्वासितैर्निःश्वासैरुप-
ताप्यमानं सितेतरमरोजदृशो नीलोत्पलाक्षया अधरं नवनागवह्निदलानां ताम्बूलदलानां रागरसो रञ्जन-
द्रवो द्रवतामार्द्रतां नेतुं न क्षमते न शक्नोति । एतेन ज्वरावस्थोक्ता । अत्र द्रवत्वसम्बन्धेऽप्यसम्बन्धोक्ते-
रतिशयोक्तिः ॥ ६५ ॥

दधतीति ॥ रतिपतेरपि वः शिततां नैशित्यं दधाति । स्फुटमित्युपेक्षायाम् । यत् यस्मान्निरन्तरं नीरन्ध्रं
वृहत्कटिर्न च यस्तनमण्डलं तदेवावरणं वर्म यस्य तत्तदपि उत्पलपलाशदृश उत्पलदलाक्षयाः हृदयमाभेदम्
मिन्दन्ति स्म । भिदेरुडि ‘हरितो वा’ इति चलेरुडदेशः । सावरणमपि भिन्नामिति विरोधोत्थापितेत्यं
स्मरशार्दमैशित्योत्पेक्षा । तथा च रन्ध्रावेणिना कोमेन निपीड्यमानायास्तस्यास्त्वद्विरहो जीवितसंशयमापा-
दयतीति वस्तु योत्यते ॥ ६६ ॥

कुसुमादिति ॥ हिमरश्मिः स्मेराक्षया अङ्गं कुसुमादपि सुतरां सुकुमारं कोमलामितीदमपरथा अन्य-
था न । किन्तु सत्यमेवेत्यर्थः । यत् यस्मात्कुसुमेपुरकरुणो निष्कूपः सन् निजैर्विशिखरैः । ‘पृषत्कवाण-
विशिखाः’ इत्यमरः । कुसुमैरेवेत्यर्थः । करुणं दीनं यथा तथा आनिशं नित्यमुत्तपति । तापयतीत्यर्थः ।
तपतिरयं भौवादिकः सकर्मकः । कुसुमाधिकसौकुमार्याभावे कुसुमैः पीडयत इति कुसुमाधिकसौकुमार्य-
गुणोत्पेक्षा नाऽपरयेति व्यञ्जकप्रयोगाद्वाच्या ॥ ६७ ॥

विपतामिति ॥ अपक्रियया विपरीतयोगेण निषेवितमुपयुक्तं सर्वम् । अमृतमपीति भावः । विपतां
विषयदहितत्वं मनुष्येति इत्यद इदं विषयं सत्यं ध्रुवम् । यत् यस्मादमृतक्षुतोऽपि । त्ववतोः क्विपि तुक् । हिम-
रश्मिरुचश्चन्द्रादाः भवतो विरहाद्वेतोः, त्वया विना सेवनादित्यर्थः । अमृतं त्वत्प्रियां दहन्ति । याः पूर्वं त्वया
मह सेवनादाहृदयमिति भावः । एतेन विषयद्वेषरूपा अस्त्यवस्थोक्ता । अत्र विशेषेण सामान्यसमर्थनरूपो-
ऽर्थान्तरन्यासः ॥ ६८ ॥

उदितमिति ॥ प्रिया प्रति प्रियासुहृदय हृदयस्येदं हार्दं प्रेम । ‘प्रेमा ना प्रियता हार्दं प्रेम स्नेहः’ इत्य-
मरः । ‘तस्येदम्’ इत्यन्वयः । ‘हृदयस्य हृत्तेजस्यदण्डासिपु’ इति हृदयस्य हृदादेशः । सहार्दं सस्नेह-
मित्युदितम् । वदेः कर्मणि क्तः, ‘वाचिस्त्वपि—’ इत्यादिना सम्प्रसारणम् । वक्तो दूतीवाक्यं प्रियतमेन अद-
र्भः पत विदवसितम् । दधातेः कर्मणि लट् । अदन्तरोरुपसर्गवद्भचनात् श्रृच्छन्दस्य प्राक्प्रयोगः । हि-यस्मात्

पुरः पूर्वमेव विदितोङ्गिते विदितपराऽभिप्राये जने । इङ्गितं हृदतो भावः । सज्जने समुदीरिता गिरः सपदि लगन्ति सज्जन्ति खलु । स्वयं प्रियाहृदयवेदिवात् । स्वबुद्धेः संवादेन दूतीकथितं प्रियाविरहदुःखं विश-
श्वासित्यर्थः । अर्थान्तरन्यासः । एषा कलहान्तरिता । अत एव मानाख्यो विप्रलम्भः शृङ्गारः ।

‘पूर्वानुरागमानाख्यप्रवासकरुणात्मना ।

विप्रलम्भाभिधानोऽयं शृङ्गारः स्याच्चतुर्विधः ॥

इति चतुर्थोऽप्यमुक्तः ॥ ६९ ॥

दयिताहृतस्य युवभिर्मनसः परिमूढतामिव गतः प्रथमम् ॥

उदिते ततः सपदि लब्धपदैः क्षणदाकरेऽनुपदिभिः प्रयये ॥ ७० ॥

दयिताहृतस्येति ॥ युवभिः पुरुषैः प्रयये गतं, किंभूतैः युवभिः मनसः चित्तस्य अनुपदिभिः अनुयायिभिः । प्रथमं मनोभिर्गतं पश्चान्मनसां पृष्ठतो युवभिर्गतमित्यर्थः । किंभूतस्य मनसः दयिताहृतस्य बलभाचोरितस्य, अपरं किंभूतैर्युवभिः प्रथमं पूर्वं परि-
मूढतामिव गतैः अज्ञानत्वं प्राप्तैरिव अन्धकारवशादित्यर्थः, अथ पश्चात् सपदि वेगेन लब्धपदैः प्राप्तगमनैः, क सति क्षणदाकरे चन्द्रे उदिते सति । लब्धगतिचित्तमागैरित्यर्थः ॥

दयिताहृतस्येति ॥ प्रथमं चन्द्रोदयात्प्राक् परिमूढतां निजमनोऽपहर्तृमार्गाऽनभिज्ञतां गतैः ततः पश्चात् क्षणदाकरे चन्द्रे उदिते सति सपदि लब्धपदैर्दृष्टचोरपदचिह्नैः दयिताभिर्हैनस्याकृष्टस्यापहतस्य च मनसोऽनुपदिभिरेवेष्वेष्टभिः । अन्विष्याद्भिरिवेत्यर्थः । अत एव गम्योपेक्षा प्रागवलम्बितधैर्यव्यागानिमित्ता ‘अनुपयन्वेष्टा’ इति निपातः । ‘अन्वेष्टाऽनुपदी प्रोक्ता’ इति वैजयन्ती । युवभिः प्रयये प्रयातम् । यातिर्भावे लिट् । अत्रोक्तपदान्वेषणोत्पक्षया यूनां चोरप्राद्विरूपकं गम्यत इत्यलङ्कारेणालङ्कारध्वनिः ॥ ७० ॥

निपपात सम्भ्रमभृतः श्रवणादसितभ्रुवः प्रणदिताऽलिकुलम् ॥

दयितावलोकविकसन्नयनप्रसरप्रणुन्नमिव वारिरुहम् ॥ ७१ ॥

निपपातेति ॥ असितभ्रुवोऽङ्गनायाः श्रवणात् कर्णात् वारिरुहं निपपात कमलं पतितम् । किंभूतायाः अङ्गनायाः सम्भ्रमभृतः संवेगधारिण्याः, किंभूतं वारिरुहं प्रणदिताऽलिकुलं शब्दितभ्रमरगणम् । पुनः किंभूतम्, उत्प्रेक्ष्यते—दयितावलोकविकसन्नयनप्रसरप्रणुन्नमिव बलभदर्शनविकस्वरविलोचनविस्तारप्रेरितमिव ॥ ७१ ॥

अथ यूतां गृहप्राप्त्यनन्तरं वृत्तान्तं वर्णयति—

निपपातेति ॥ सम्भ्रमभृतः प्रत्युत्थानसम्भ्रमिण्यः असितभ्रुवोऽङ्गनायाः प्रणदिताऽलिकुलं गुञ्जदलि-
पुञ्जम् । ‘उपसर्गादसमासेऽपि णोपदेशस्य’ इति णत्वम् । वारिरुहं श्रवणोत्पलं दयितावलोकनेन विकसतो विस्तारं गच्छतो नयनस्य प्रसरेण प्रसारेण प्रणुन्नमिव । पूर्ववण्णत्वम् । निपपात । तथा सम्भ्रान्त-
मित्यर्थः । अत्र सम्भ्रमेहेतुकस्य कर्णात्पलपातस्य नयनप्रसारहेतुकत्वमुत्प्रेक्ष्यते । एषा च हृष्टा ॥ ७१ ॥

उपनेतुमुन्नतिमतेव दिवं कुचयोर्युगेन तरसाऽऽकलिताम् ॥

रभसोत्थितामुपगतः सहसा परिरभ्य कश्चन वधूमरुधत् ॥ ७२ ॥

उपनेतुमिति ॥ कश्चित्तरुणः वधूमङ्गनामरुधत् रुरोध । किं कृत्वा सहसा वेगेन परिरभ्य आलिङ्ग्य, किंभूतो वल्लभः उपगतः गृहागतः, किंभूतां वधूं रभसेन वेगेनोत्थितां, पुनः किंभूतां वधूं कुचयोर्युगेन तरसा आकलितां स्तनयोर्युगेन बलात्कारेण सम्बद्धां, किंभूतेन कुचयोर्युगेन उन्नतिमता ऊर्ध्वमुखेन । किं कर्तुमुन्नतिमता, उत्प्रेक्ष्यते—दिवं स्वर्ग-
मुपनेतुमिव ग्रहीतुमिव । ऊर्ध्वमुखेन हि स्वर्गं किल स्तनौ वधूंकुरिष्यतः(?) ॥ ७२ ॥

उपनेतुमिति ॥ सप्तमोगतो हटदागतः कश्चन युवा अत एव रमसेनोत्थितामत एवोन्नतिमता कुचयो-
मुनेन करणेन दिवमाकाशमुपनेतुमिवोर्ध्वमुखेऽनुमिषेति फलोत्प्रेक्षा उत्थाननिमित्तैश्वर्यगुणनिमित्ता । तस्मा
सन्नेहऽऽह्वितो व्याहृतो बधूः पिया परिभ्यारिलप्याह्वयत रुद्धवानुपवेशितवान् । उर्वोत्क्षेपाग्निरारित-
वन्निधिः कार्यः । रुधेरुद्वि 'शरितो वा' इति विकल्पात् च्छेरकादेशः । एषा हृष्टा रोमाञ्चिनायनुभाववती च ॥ ७२ ॥

अनुदेहमागतवतः प्रतिमां परिणायकस्य गुरुमुद्रहता ॥

मुकुरेण वेपथुमता(१)ऽतिभरात्कथमप्यपाति न वधूकरतः ॥ ७३ ॥

अनुदेहमिति ॥ मुकुरेण दर्पणेन वधूकरतः अङ्गनाहस्ततः कथमपि महता कटेनापि
न अपाति न पतितम् । किंभूतेन मुकुरेण वेपथुमता सम्पन्नं, कस्मादतिभरात् भारा-
क्रान्तत्वात् । ननु भारः कथं वधूवेत्याह—किं कुर्वता मुकुरेण परिणायकस्य प्रतिमासुद्रहता
वल्लभस्य प्रतिविम्बं धारयता, किंभूतां प्रतिमां गुरुं महतीं, किंभूतस्य परिणायकस्य अनु-
देहमागतवतः देहस्य पश्चात्प्राप्तवतः । आजगामेति आगतवान् तस्य । एतेन भवदृशनात्
सकम्पोऽपि दर्पणो हस्तान्न मुक्त इति भावः ॥ ७३ ॥

अनुदेहमिति ॥ अनुदेहं देहस्य पश्चात् । 'अव्ययं विभक्ति—' इत्यादिना पश्चादर्थेऽव्ययीभावः ।
आगतवतः परिणायकस्य परिणेतुः । बोधुरित्यर्थः । नयनेर्षुल् प्रत्ययः । 'उपसर्गादसमासेऽपि—' इति
गतम् । गुरुं पूज्यो भारवतीं च प्रतिमां प्रतिविम्बमुद्रहता पश्चात्स्थितस्यापि तदभिमुख्यादिति भावः ।
मुकुरेण दर्पणेन कर्त्ता । 'दर्पणे मुकुरादर्शो' इत्यमरः । वेपथुभूतो नवोदतया भयशङ्कराभ्यां सम्पन्नावा
अति अतिमात्रो भरो यस्य तस्मादतिभरात् । प्रतिविम्बगुरुमुकुरधारणादिति भावः । वधू नवोदयाः
करतः पाणितलात् । पञ्चम्यास्तसिन् । कथमपि नाष्पाति न पतितम् । महता प्रयत्नेन धारित इत्यर्थः ।
भावे लुट् । एषा च सुधा । अत्र वधूकरस्य भाराऽसम्बन्धेऽपि सम्बन्धोक्तेरतिशयोक्तिः । गुरुमिति श्लेषो-
न्धापितेति सङ्कारः ॥ ७३ ॥

अवनम्य वक्षसि निमग्नकुचद्वितयेन गाढमुपगूढवता ॥

दयितेन तत्क्षणगल(२)द्रशनाकलकिङ्किणीरवमुदासि वधूः ॥ ७४ ॥

अवनम्येति ॥ दयितेन कान्तेन वधूः अङ्गना उदासि उत्पातिता । कथं यथा
भवति तत्क्षणगलद्रशनाकलकिङ्किणीरवं यथा भवति तथा तत्कालं गलन्त्याः पतन्त्याः
रशनायाः मेखलायाः कलो मधुरः किङ्किणीरवः क्षुद्रघण्टिकाध्वनिर्ध्वज क्रियायां तथा भव-
त्येवं, सदाद्रमेखलं यथा भवतीत्यर्थः । किं कुर्वता दयितेन गाढमुपगूढवता भृशमालि-
ङ्गितवता, किं कृत्वा वक्षसि उरसि विषये अवनम्य नम्रीभूय, पुनः किंभूतेन दयितेन
निमग्नकुचद्वितयेन द्रुढितस्तनमण्डलेन ॥ ७४ ॥

अवनम्येति ॥ अवनम्य गाढमुपगूढवता आश्लिष्टवता, अत एव वक्षसि निमग्नकुचद्वितयेन दयितेन
तत्क्षणे चलत्क्षुद्रचट्ण रशनायाः कलकिङ्किणीरवो यस्मिन्कर्मणि तथया तथा वधूरङ्गना उदासि उल्लिता ।
अस्यतेः कर्मणि लुट् । एषा च हृष्टा रोमाञ्चानुभाववती च । स्वभावालङ्कारः ॥ ७४ ॥

कररुद्धनीवि दयितोपगतौ हसितं(३) त्वराचिरहितासनया ॥

क्षणदृष्टाटकशिलासदृशस्फुरदूरुमिच्छि वसनं ववसे ॥ ७५ ॥

कररुद्धनीवीत ॥ कयाचिदङ्गनया वसनं ववसे वस्त्रं परिहितम् । कथं यथा भवति
क्षणं सुदृढं दृष्टा धिलोकिता हाटकशिलासदृशी सुवर्णस्तम्भसमा स्फुरन्ती देदीप्यमाना
ऊरुमिच्छिः जट्वाप्रदेशो यत्र वसने, किंभूतं वसनं हसितं सूस्तं, पुनः किंभूतं वसनं

कररुद्धनीवि हस्तावष्टब्धमेखलं, यतः किंभूतया त्वरया वेगेन विरहितमासनं पीठं यया सा तथा वेगत्यक्तासनया, क दयितोपगतौ कान्तप्राप्तौ सत्याम् ॥ ७५ ॥

कररुद्धनीवीति ॥ दयितोपगतौ प्रियागमने सति अत एव त्वरया विरहिते त्यक्तामासनं यया तथा । अत्यंतयेत्यर्थः । कयाचिदिति शेषः । अत एव गलितं खस्तमत एव कररुद्धनीवि करगृहीतबन्धं वसनं क्षणं दृष्ट्वा हाटकशिलासदृशी हेमशिलाप्रतिमा स्फुरन्ती अरुमिन्निरुद्धेशो यस्मिन्कर्मणि तदथा तथा । 'हिरण्यं हेम हाटकम्' इत्यमरः । ववसे आच्छादितम् । वस्तेराच्छादनार्थात्कर्मणि लिट् । अरुमिन्निरिवेत्युपमितसमासः । अत्रोपमयोः संसृष्टिः ॥ ७५ ॥

पिदधानमन्वगुपगम्य दृशौ ब्रुवते जनाय वद कोऽयमिति ॥

अभिधातुमध्यवससौ न गिरा पुलकैः प्रियं नववधूर्न्यगदत् ॥ ७६ ॥

पिदधानमिति ॥ नववधूर्नवपरिणीताङ्गना जनाय सखीलोकाय प्रियं कान्तं गिरा वाण्या अभिधातुं वक्तुं न अध्यवससौ नोपक्रमं चक्रे वाण्या कथनाय समर्था न बभूव, पुनः पुलकैः रोमाञ्चैः कृत्वा न्यगदत् कथयामास । किंभूतं प्रियम् अन्वक् उपगम्य पश्चादागत्य दृशौ पिदधानं चक्षुषी आच्छादयन्तं, किंभूताय जनाय इति ब्रुवते इति भाषमाणाय । इति किं-यत्, हे वधुः ! वद कथय कोऽयम् असौ कः । इत्युक्ते लज्जावशात् प्रियो गिरा न कथितः, किन्तु रोमाञ्चैः कृत्वा कथित इति भावः ॥ ७६ ॥

पिदधानमिति ॥ नववधूर्नवोढा अन्वक् पश्चादुपगम्य दृशौ पिदधानं छादयन्तं प्रियं 'दृष्टिच्छादकः कः वद' इति ब्रुवते पृच्छते जनाय गिरा वाचा अभिधातुं नाध्यवससौ नोत्सेहे, लज्जयेति भावः । अध्यवपूर्वात् स्यतेः कर्तरि लिट् । किन्तु पुलकैर्यगदत् । अत्र प्रियज्ञानस्यार्थस्य लज्जया असंलक्षितस्य पुलकैः प्रकाशनात्सूक्ष्मालङ्कारः । 'असंलक्षितसूक्ष्मार्थप्रकाशः सूक्ष्म उच्यते' इति लक्षणात् ॥ ७६ ॥

उदितोरुसादमतिवेपथुमत् सुदृशोऽभिभर्तुं विधुरं त्रपया ॥

वपुरादरातिशयशंसि पुरः(१) प्रतिपत्तिमूढमपि बाढमभूत् ॥ ७७ ॥

उदितोरुसादमिति ॥ सुदृशोऽङ्गनायाः वपुः शरीरम् अभिभर्तुं भर्तुः समीपे बाढमतिशयेन आदरातिशयशंसि अभूत् गौरवाधिक्यशंसकं बभूव । किंभूतं वपुः प्रतिपत्तिमूढमपि प्रतिपत्तिः उपचारः सत्कारः तत्र मूढमपि । मूढशब्दोऽत्र अज्ञाने वर्तते । पुनः किंभूतं वपुः पुरोऽग्रे लज्जया विधुरं विह्वलम् । तर्हि कथमादरमकथयदित्याह—पुनः किंभूतम् उदितोरुसादमुत्पन्नगुरुत्वेहं(१), पुनः किंभूतम् अतिवेपथुमत् अतिकम्पयुक्तम् । एतेन सात्त्विकगुणोदयादादरातिशयः कथित इत्यर्थः ॥ ७७ ॥

उदितोरुसादमिति ॥ अभिभर्तुं भर्तुंसमक्षम् । 'लक्षणेनाऽभिप्रती आभिमुख्ये' इत्यन्यथीभावः । उदित-उत्पन्न अरुसादः ऊर्वोर्विशेष्टता यस्य तत् अति वेपथुमदतिकम्पवत् । एतेन विशेषणद्वयेन प्रत्युत्थानाजिह्वनविरोधेन स्तम्भवेपथू सात्त्विकावुक्तौ । त्रपया विधुरं विह्वलम् । एतेन लज्जासञ्चारिणा प्रियवाक्कुण्ठत्वमुक्तम् । एवं प्रतिपत्तिमूढमपि इतिकर्तव्यतामूढमपि सुदृशो वपुर्वाढं भृशमादरातिशयशंसि मुखरागादिलिङ्गैरादरविशेषव्यञ्जकमभूत् । सत्यादरे किमुपचौरिति भावः ॥ ७७ ॥

परिमन्थराभिरलघूरुभरादधिवेश्म पत्युरूपचारविधौ ॥

स्खलिताभिरप्यनुपदं प्रमदाः प्रणयाऽतिभूमिमगमन् गतिभिः ॥ ७८ ॥

परिमन्थराभिरिति ॥ प्रमदाः गतिभिर्गमनैः कृत्वा प्रणयाऽतिभूमिमगमन् स्नेहा-

ऽनित्यं जगुः स्नेहस्य पारं गताः, किंभूताभिर्गतिभिः अनुपदं पदे पदे स्खलिताभिरपि मञ्जातस्खलनाभिरपि । ननु गतयः किंनिमित्तं बभूवुः—पत्युः कान्तस्योपचारविधौ सत्कार-
विधिनिमित्तं, क्व अधिवेशम आवासे, अपरं किंभूताभिर्गतिभिः परिमन्यराभिः अलसाभिः,
कस्माद्धेतोः अलस्युत्तरात् प्रादजड्वानरवशात् । अथ चोक्तिः—अन्योऽपि यः किल
पदे सञ्जातस्खलनो भवति, अतिभूर्मि स न गच्छति । प्रमदया तु पदे पदे स्खलितगमनै-
नपि प्रगयातिभूर्मिः प्राप्तेत्यर्थः । स्नेहस्य पारं गता इति भावः ॥ ७८ ॥

परिमन्यराभिरिति ॥ प्रमदा अधिवेशम निजवेशमनि पत्युरुपचारविधौ प्रत्युत्थानादिकर्मणि अलसो-
र्भजन उक्तमरात्परिमन्यराभिरलसाभिः अनुपदं पदे पदे स्खलिताभिरपि गतिभिः प्रगयाऽतिभूर्मि प्रेम-
प्रकर्षमगमन् । परमेमास्वदीभूता इत्यर्थः । प्रत्युत्थानादपि स्खलितगमनमेव पत्युः प्रीतिकरमभूदिति भावः ।
स्त्रीणां स्मरणे पत्युः प्रीतिकरमिति विरोधाभासोऽलङ्कारः ॥ ७८ ॥

मधुरोन्नतभ्रु ललितं च दृशोः स्वकर(१)प्रयोगचतुरं च वचः ॥

प्रकृतिस्थमेव निपुणाऽऽगमितस्फुटनाद्व्य(२)लीलमभवत्सुतनोः ॥ ७९ ॥

मधुरोन्नतेति ॥ सुतनोनांयिकायाः वचः वचनं निपुणागमितस्फुटनाद्व्यलीलमभवत्,
निपुणम् आगमिता स्वम्यस्ता स्फुटा प्रकटा नाद्व्यलीला नृत्यविलासो यत्र वचसि तत् ।
किंभूतं वचः प्रकृतिस्थमेव स्वाभाविकमेव, यतः किंभूतं वचः मधुरोन्नतभ्रु उन्नतरम्यभ्रूलतं,
पुनः किंभूतं वचः दृशोर्विषये ललितं मनोज्ञं, पुनः किंभूतं स्वकरप्रयोगचतुरं निजकरसञ्चा-
रणदक्षम् । नृत्यमप्येवंविधं भवति—उन्नतभ्रूलतं दृशोर्ललितं करप्रयोगचतुरम् ॥ ७९ ॥

मधुरोन्नतेति ॥ मधुरं मनोहरं यथा तथोक्ते उच्चलिते भ्रुवौ यस्मिन्मधुरोन्नतभ्रु । 'गोस्त्रियो-
रपमर्जनस्य' इति द्वैस्त्वम् । दृशोर्ललितं नयनचेष्टा च सकरप्रयोगं हस्ताभिनयसहितं तच्चतुरं च तद्व-
चश्च सुतनोः स्त्रियाः प्रकृतिस्थमेव स्वाभाविसिद्धमेव सदपि निपुणेन निपुणाचार्येणाऽऽगमितमभ्यासिनम् । अत-
एव स्फुटं प्रथितं यन्तुं तस्य लीलेव लीला यस्य तत्तथोक्तमभवदिति निदर्शनालङ्कारः । तथा नर्त-
कयुग्मा गम्यते ॥ ७९ ॥

विभिर्विशेषकम्—

तदयुक्तमङ्ग ! तव विश्वसृजा न कृतं यदीक्षगसंहस्रतयम् ॥

प्रकटीकृता जगति येन खलु स्फुटमिन्द्रताऽद्य मयि गोत्रभिदा ॥ ८० ॥

न विभावयत्यनिशमक्षिगतामपि मां भवानतिसमीपतया ॥

हृदयस्थितामपि पुनः परितः कथमीक्षते वहिरभीष्टतमाम् ॥ ८१ ॥

इति गन्तुमिच्छुमभिधाय पुरः क्षणदृष्टिपातविहस(३)द्वदनाम् ॥

स्वकरावलम्बनममुक्त(४)गलत्कलकाञ्चि काञ्चिद्वरुणचरुणः ॥ ८२ ॥

तदयुक्तमित्यादि ॥ इति गन्तुमिति ॥ तरुणो युवा काञ्चिदङ्गनामरुणत् रुरोव ।

कथं यथा भवति स्वकरावलम्बनं यथा भवत्येवम् अमुक्ता गलन्ती पतन्ती कला काञ्ची
कलमेखला यत्र रोषे । सार्विकगुणारोघमावात् पतन्ती मेखला न मुक्तेत्यर्थः । भर्त्रा
स्वहस्तेन अवलम्बितेति भावः । किंभूतामङ्गनां पुरोऽग्रे इति वक्ष्यमाणमभिधाय उक्त्वा
गन्तुमिच्छुं यातुकामाम्, अपरं किंभूतां क्षणदृष्टिपातविहसद्वदनां क्षणमात्रमर्तुनयनपातहस-
दाननाम् । तदयुक्तमिति ॥ इति किमभिधायेत्याह—अदृशोत्यामन्त्रणे, हे कान्त !

विश्वसृजा ब्रह्मणा यत् तव भवतः ईक्षणसहस्रतयं नयनसहस्रं न कृतं न सृष्टं, तत् अयुक्तम् अवष्टमानम् । खलु यस्मात् कारणात् येन त्वया स्फुटं निश्चितमद्य जगति विश्वस्मिन् इन्द्रता प्रकटीकृता देवेन्द्रत्वमाविष्कृतं, किंभूतेन त्वया मयि गोत्रभिदा गोत्रं नाम भिन्नीति तथा तेन । 'नाम गोत्रं कुलं गोत्रं गोत्राश्च धरणीधराः' । इन्द्रोऽपि गोत्रभृत् पर्वतभेदी । त्वं मयि सपत्नीनाम ददासीत्यर्थः । न विभावयतीति ॥ हे कान्त ! भवान् त्वं माम् अक्षिगतामपि चक्षुर्दृष्टामपि न विभावयति न पश्यति, कया अनिशं सदैवाऽस्तिसमीपतया अतिसामीप्येन । पुनः बहिर्बाह्ये अभीष्टतमामतिवह्नुभां कान्तां परितः समन्तात् कथमीक्षते किमु पश्यति, किंभूतामभीष्टतमां हृदयस्थितामपि मनसि गतामपि । अथ च भवेदक्षिगतो द्वेष्यः । भवान्मां द्वेष्यभावान्न पश्यतीत्यर्थः । त्रिभिर्विशेषकम् ॥ ८०-८२ ॥

अथ कस्याश्चित्सपत्नीनामग्रहणाहतायाः कान्तोपालम्भविशेषकेणाह—

तदयुक्तमिति ॥ अङ्ग्रेत्यामन्त्रणे, विश्वसृजा विधाना तव ईक्षणसहस्रतयं नेत्रसहस्रसमूहः । संख्याया अवयवे तत्तत् । न कृतं न सृष्टमिति यत्, तदयुक्तम् । कुतः—येन कारणेन मयि विषये स्फुटं प्रत्यक्षमेव गोत्रभिदा नामभेदिनाऽभिभेदिना च । 'गोत्रं नाम्नि कुलेऽप्यद्वै' इति यादवः । त्रयेति शेषः । अयं इन्द्रता जगति प्रकटीकृता खलु । अत्र गोत्रभिदिति श्लेषानुप्राणितं 'सहस्राक्षत्वमुपेक्षते ॥ ८० ॥

न विभावयतीति ॥ अनिशमाक्षिगतां चक्षुःसन्निकृष्टामपि द्वेष्यामिति च गम्यते । 'द्वेष्ये त्वक्षिगतः' इत्यमरः । मामतिसमीपतया भवान्न विभावयति । 'शेषे प्रथमः' इति प्रथमपुरुषः । इन्द्रियसन्निकृष्टमपि न लक्ष्यते इति विरोधाभासार्थोऽपिशब्दः । परमार्थस्तु द्वेष्यत्वादतिसामीप्याच्चाऽविभावनं न चित्रमिति भावः । अभीष्टतमां पुनर्हृदयस्थितां हृदयादनपेताम्, अन्तर्हितामिति च गम्यते । अत एव विरोधाभासकोऽपिशब्दः । बहिः पुरतः कथं भवानीक्षते इदं तु चित्रम् । अतिसामीप्यव्यवधानस्यापि दर्शनप्रतिबन्धकत्वादिति भावः । प्रेमास्पदं वस्तु परोक्षमप्यपरोक्षमीक्षते, इतरदपरोक्षमपि परोक्षमेवेति तात्पर्यार्थः । विरोधाभासयोः सङ्करः ८१

इति गन्तुमिति ॥ इत्यभिधाय पुरो गन्तुमिच्छुं क्षणं दृष्टयोः पतेन विकसद्भद्रा । परस्परदृष्टिपातमात्रगतकोपामित्यर्थः । काञ्चिन्नायिकां तरुणे युवा स्वकरावलम्बनं प्रियकरेण ग्रहणं तेन विमुक्ता मुक्तबन्धना अत एव गलन्ती भ्रंशमाना कला मधुरा काञ्ची यस्मिन्कर्मणि तयथा तथा अरुणत् रुद्धवात् । रुधेलङ् रुधादिभ्यः इन्म् । एषा च कलहान्तरिता ॥ ८२ ॥

अपयाति सरोषया निरस्ते कृतकं कामिनि चुक्षुवे मृगाक्ष्या ॥

कलयन्नपि सव्यथोऽवतस्थेऽशकुनेन स्वलितः किलेतरोऽपि ॥ ८३ ॥

अपयातीति ॥ मृगाक्ष्या नायिकया चुक्षुवे क्षुत्तम् । कथं यथा भवति तथा कृतकं कृत्रिमं यथा भवति तथा, क्व सति कामिनि वल्लभे अपयाति सति अपगच्छति सति, किंभूते कान्ते सरोषया सकोपया सत्या निरस्ते निराकृते । किलेति सत्ये, इतरोऽपि कान्तोऽपि सव्यथः सन् सखेदः सन् अवतस्थे स्थितः । किं कुर्वन् कलयन्नपि अनया कृत्रिमं क्षुयते इति जानन्नपि, अत एव किंभूतः इतरः, किलेत्युत्प्रेक्षायाम्, अशकुनेन विरुद्धफलदर्शकशकुनेन स्वलितः प्रतिहत इव । यथा कश्चिदपशकुनेन स्वलितः सन् तिष्ठति ॥

अपयातीति ॥ सरोषया मृगाक्ष्या निरस्ते कामिनि भर्तृपयाति निर्याते सति कृतकं कृत्रिमं यथा तथा चुक्षुवे । तन्निर्गमनप्रतिबन्धार्थं क्षुतं कृतमित्यर्थः । क्षु शब्दे, भावे लिट् । इतरोऽपि नायकोऽपि कलयन्नपि कृतकोऽप्यमिति जानन्नपि अशकुनेन स्वलितः किल निरुद्ध इव सव्यथः सनिर्वेद इवाऽवतस्थे स्थितः । न गत इत्यर्थः । उभावपि समानाऽनुरागाविति भावः । एषा च कलहान्तरिता ॥ ८३ ॥

आलोक्य प्रियतममंशुके विनीचौ यत्तस्ये नमितमुखेन्दु मानवत्या ॥
तन्नूनं पदमवलोकयाम्बभूवे मानस्य द्रुतमपयातु(१)मास्थितस्य ॥८४॥
आलोक्येति ॥ मानवत्या मानिन्या यत् नमितमुखेन्दु तस्ये नम्रवक्त्रवन्द्रे स्वीयते
स्म, किं कृत्वा विनीचौ अंशुके श्लेष्मशुके प्रियतमं कान्तमवलोक्य दृष्ट्वा । नूनं
निश्चितं तत् मानस्याऽहङ्कारस्य पदमवलोकयाम्बभूवे । किंभूतस्य मानस्य द्रुतं शीघ्रमपयातु-
मास्थितस्य त्वरितं गन्तुमिच्छतः ॥ ८४ ॥

आलोक्येति ॥ मानवत्या कोपवत्या स्त्रिया । 'स्त्रीणामीश्याकृतः कोपो मानोऽन्यासङ्गिने प्रिये' ।
प्रियतममलोक्य । स्थित्या समानकर्तृकत्वात् क्त्वा निर्देशः । अंशुके विनीचौ प्रियावलोकनाद्विगतवन्द्रे सति ।
भाषितपुंस्कावापुंवद्भावः । 'स्त्रीकटीवस्त्रवन्देऽपि नीत्रिः परिपणेऽपि च' इत्यमरः । नमितमुखेन्दु यथा तथा
तस्ये स्थितामिति यत्, तत्तस्मान्नम्रमुखावस्थानाद् द्रुतं शीघ्रम्, प्रियावलोकनक्षण एवेत्यर्थः । अपयानमास्थि-
तस्य प्रयाणं गतस्य मानस्य कोपस्य पदं पदच्छिद्वर्गमवलोकयाम्बभूवे । अन्वेषितमित्यर्थः । लज्जानिमित्ताया
मुखनतेः अन्वेषणार्थत्वमुत्प्रेक्ष्यते नूनमिति । मानगन्धोऽप्यस्तमित इति भावः ॥ ८४ ॥

सुदृशः सरसव्यलीकतप्तस्तरसाऽऽश्लिष्टवतः सयौवनोष्मा ॥

कथमप्यभवत्स्मराऽनलोष्णः कुच(२)भारो न नखम्पचः प्रियस्य ॥८५॥

सुदृश इति ॥ सुदृशो नायिकायाः कुचभारः प्रियस्य कान्तस्य कथमपि केनापि
प्रकारेण नखम्पचः नाऽभवत् नखान् पचतीति नखम्पचः नखरन्ध्रको न वभूव । किंभूतस्य
प्रियस्य तरसा बलात्कारेण आश्लिष्टवतः आलिङ्गनं कुर्वतः, किंभूतः कुचभारः सरसव्यलीक-
तप्तः तत्क्षणपराधसन्तप्तः, अपरं किंभूतः सयौवनोष्मा सयौवनवाष्पः, पुनः किंभूतः
स्मराऽनलोष्णः कामाग्निज्वरतप्तः ॥ ८५ ॥

सुदृश इति ॥ सरसमार्द्रम् । नूनमिति यावत् । तेन व्यलीकेन प्रियकृतेनाऽऽपराधेन ततः तथा यैव-
नोष्मणा सह वर्तत इति सयौवनोष्मा, किञ्च स्मराऽनलोष्णः कामाग्निसन्तप्तः एवं त्रिविधाग्निगतोऽपि
सुदृशः स्तनभारस्तरसा वेगेन अतिदाहदशायामेवेत्यर्थः, आश्लिष्टवत आलिङ्गितवतः प्रियस्य कथमपि कथं
वा । कुतो हेतोरित्यर्थः । नखं पचति क्षाययतीति नखम्पचः । पचिरत्र तापवाची । 'मितनखे च' इति खश्-
प्रत्ययः । 'अर्हर्द्धपदजन्तस्य मुम्' इति सुमागमः । नाऽभवत् । तथोष्णं ईयदुष्णोऽपि नाऽभूदित्यर्थः । प्रिया-
मङ्गप्रतीकाराः खलु कामिनां सन्तापा इति भावः । तादृगौष्ण्यसम्बन्धेऽप्यसम्बन्धोक्तेरतिशयोक्तिः ॥ ८५ ॥

दधत्युरोजद्वयमुर्वशीतलं भुवो गतेव स्वयमुर्वशी तलम् ॥

वभौ मुखेनाऽप्रतिमेन काचन श्रियाऽधिका तां प्रति मेनका च न ॥८६॥

दधतीति ॥ काचिन्नायिका वदनेन वभौ मुखेन शुशुभे । किंभूतेन मुखेन अप्रतिमेन
निरूपमेन, किं कुर्वती नायिका उरु विशालं वक्षोजद्वयं स्तनयुगलं दधती धारयन्ती, किंभूतं
स्तनद्वयम् अर्शातलमुष्णम् । किंभूता नायिका, उत्प्रेक्ष्यते—भुवः तलं गता सहीतलं
प्राप्ता स्वयमात्मना उर्वशीव श्रीनारायणोरूपपन्ना श्रेष्ठेवाङ्गनेव । अपरं तां नायिकां प्रति
श्रिया शोभया कृत्वा मेनका च न अधिका अप्सरःश्रेष्ठा मेनकाऽपि न उत्कर्षवती ॥८६॥

दधतीति ॥ उरु महदशीतलं स्मरयौवनोष्मभ्यामुष्णमुरोजद्वयं कुचद्वयं दधती मुखस्तलं गता स्वयं
मांशुदुर्वशीव स्थितेत्युत्प्रेक्षा । काचन स्त्री अप्रतिमेन मुखेन वभौ । तां प्रति मेनका मेनकाख्याऽप्यस्य
प्रिया सौन्दर्येणाऽधिका नेत्यतिशयोक्तिः । तयोर्यमेकेन समृष्टिः । वंशस्थं वृत्तम् ॥८६॥

इत्थं नारीर्घटयितुमलं कामिभिः काममासन्

प्रालेयांशोः सपदि रुचयः शान्तमानाऽन्तरायाः ॥

आचार्यत्वं रतिषु विलसन्मन्मथश्रीविलासा

ह्रीप्रत्यूहप्रशमकुशलाः शीधवश्चक्रुरासाम् ॥ ८७ ॥

इति श्रीमाधुकृतौ शिशुपालवधे महाकाव्ये प्रदोषवर्णनं नाम नवमः सर्गः ॥ ९ ॥

इत्थमिति ॥ प्रालेयांशोः शीतकिरणस्य चन्द्रस्य रुचयः किरणाः सपदि तत्कालम्

इत्थममुना प्रकारेण नारीः कामिनीः कामं निश्चितम् अलमतिशयेन कामिभिः कान्तैः

सह घटयितुं संयोजयितुम् अलं समर्थाः आसन् वभूवुः, किंभूताः रुचयः शान्तमाना

ऽन्तरायाः क्षीणाहङ्कारविघ्नाः । अपरं शीधवः मदिराः आसां कामिनीनां रतिषु सम्भोगे

आचार्यत्वं चक्रुः उपदेष्टृत्वं विदधुः । किंभूताः शाधवः विलसन्मन्मथश्रीविलासाः विलसन्

विकसन् शोभमानो वा मन्मथश्रियः कामसमृद्धेः विलासो विभ्रमो याभिस्ताः प्रसृत

कन्दर्पशोभाविभ्रमाः, अपरं किंभूताः शीधवः ह्रीप्रत्यूहप्रशमकुशलाः ह्रीलज्जा एव प्रत्यूह

सम्भोगे विघ्नः तस्य प्रशमः तत्र कुशलाः, लज्जाविघ्ननिरसनप्रवीणाः ॥ ८७ ॥

इति श्रीशिशुपालवधे काव्ये बल्लभविरचितायां सन्देहविषौषध्यां सारटीकायां

सन्ध्यासमयवर्णनं नाम नवमः सर्गः ।



इत्थमिति ॥ इत्थमनेन प्रकारेण । 'इदमस्थमुः' इति थमुप्रत्ययः । सपदि शान्तः शमितो मान

कोप एवाऽन्तरायो याभिस्ताः । 'वा दान्त-' इत्यादिना शमेर्ण्यन्ताच्छान्तेति निपातः । प्रालेयांशोश्चन्द्रस्य

रुचयो नारीः कामिभिर्घटयितुम् । मितं ह्रस्वः । 'पर्यासिवचनेष्वलमर्थेषु' इति तुमुप्रत्ययः । कामं प्रका

समर्था आसन् । दूत्य इवेति भावः । विलसन्तो मन्मथश्रीविलासा भणितसीत्कारादिमदनाऽति रेकविका

याभिस्ताः, ह्रीरेव प्रत्यूहो विघ्नस्तस्य प्रशमे निवारणे कुशलाः शेरते आभिरिति शीधवो मदिराः । 'शीडो धु

इत्यौणादिको धुक्प्रत्ययः । आसां रतिषु आचार्यत्वमुपदेशं चक्रुः । नर्मसख्य इवेति भावः । अत्र प्रथमो

प्रस्तुतचन्द्रभासां मानशमनकामिघटनपाटवविशेषणसाम्यादप्रस्तुतदूतीत्वप्रतीतिः समासोक्तिः । द्वितीयाधे

श्रीधुस्वारोपितस्याचार्यत्वस्य प्रकृतोपयोगात्परिणामः । तयोः सापेक्षत्वात्सङ्कटः । तेन च, दूतीनर्मसख्य

पमाध्वनिः । उत्तरसर्गे मधुपानरतोत्सववर्णनायाश्चायमेव प्रस्तावः । मन्दाक्रान्ता वृत्तम् । 'मन्दाक्रान्त

जलाधिषडगम्भौ नतौ तौ गुरू चेत्' इति लक्षणात् ॥ ८७ ॥

इति श्रीमद्वेङ्कटपाध्यायकोलाचलमल्लिनाथसूरविरचिते शिशुपालवध-

काव्यव्याख्याने सर्वङ्कषाख्ये नवमः सर्गः ॥ ९ ॥

दशमः सर्गः ।

सज्जितानि सुरभीण्यथ यूनामुल्लसन्नयनवारिरुहाणि ॥

आययुः सुर्घटितानि सुरायाः पात्रतां प्रियतमावदनानि ॥ १ ॥

सज्जितानीति ॥ अथानन्तरं प्रियतमावदनानि प्रेयसीमुखानि यूनां कामिन

सुरायाः पात्रतामाययुः मदिरायाः चपकत्वमवापुः । युवानः कान्तामुखैः सुरां पपुरित्यर्थः

किंभूतानि प्रियतमावदनानि सज्जितानि सजीकृतानि । सुवर्णरत्नादिभिरलङ्कृतानीत्यर्थः । पुनः किंभूतानि सुरभाणि सुपरिमलानि, पुनः किंभूतानि उल्लसन्नयनवारिरुहाणि विकस्वर-
नेत्ररुमलानि, पुनः किंभूतानि सुघटितानि धात्रा सुनिर्मितानि । सुरायाः पात्राण्यपि एवं-
विधानि भवन्ति-सज्जितानि उत्तेजितानि सुगन्धिमन्ति विकस्वराम्बुरुहयुक्तानि । सुरामध्ये
दिक्कमलानि निक्षिप्यन्ते । अपरं सुघटितानि वर्तुलकाराणि । सुरापात्रमुखयोः साम्यमुक्तम् ॥

आचार्यत्वं रात्रिषु शीघ्रवश्चक्रुरित्युक्तं, तत्प्रपञ्चनायाश्चस्मिन्सर्गं मधुपानं तावद्वर्णयति—

सज्जितानीति ॥ अथ पानगोष्ठीप्रस्तावानन्तरं सज्जितानि यावकक्षालनादिना संस्कृतानि सुरभीणि
यथायोगं स्वभावसंस्काराभ्यां सुगन्धीनि नयनानि वारिरुहाणीव, अन्यत्र नयनानीव वारिरुहाणि वासनार्थं
क्षितानि तान्युल्लसन्ति येषु तानि तथोक्तानि सुघटितानि सुष्ठु सुखैर्योजितानि शोभनसंस्थानवत्तया
निर्मितानि वा मियतमावदनानि यूनं कामिनां सुरायाः पात्रतां पानभाजनतां ययुः । प्रियामुल्लसत्पर्कजनित-
रमास्वादलोभात्तासां सुखसुरामेव पपुरिति भावः । अत्र वदनेष्वारोप्यमाणायः पात्रतायास्तादात्म्येन तेषां
पानमाधनताऽऽपादनेन कृतवदनेपयोगात्परिणामाऽलङ्कारः । 'आरोप्यमाणस्य प्रकृतोपयोगित्वे परिणामः' इति
लङ्गात् । तेन श्लेषसङ्कीर्णोपमा व्यज्यते । अस्मिन्सर्गे स्वागता वृत्तम् । 'स्वागतेति रनभा गुरुयुग्मम्' ॥

सोपचारमुपशान्तविचारं सानुतर्पमनुतर्पपदेन ॥

ते मुहूर्तमथ मूर्तमपीप्यन् प्रेम मानमवधूय वधूस्ताः(१) ॥ २ ॥

सोपचारमिति ॥ ते कामिनः ताः वधूः अङ्गनाः मानमवधूय अहङ्कारं त्यक्त्वा
मुहूर्तं क्षणमात्रं मूर्तं प्रेम अपीप्यन्, अपीति निश्चये, मूर्तं प्रेमरसं पाययामासुः । केन
अनुतर्पपदेन मद्यव्याजेन, किंभूतं सानुतर्पं साभिलाषम्, अपरं किंभूतं सोपचारमुपचार-
सहितम्, अपरं किंभूतं उपशान्तविचारम् उपशान्तः विचारः विवेको यत्र सः तम् ॥ २ ॥

सोपचारमिति ॥ अथ पानाकरणानन्तरं ते युवानः सोपचारं सप्रार्थनमुपशान्तविचारं निवृत्तशङ्कम् ।
'विवादम्' इति पाठे मानमवधूयेति पुनरुक्तिः । चारं चारमित्यनुप्रासक्रमभङ्गश्च स्यात् । सानुतर्पं सवृष्णं च
यथा तथा अनुतर्पत्यनेनेत्यनुतर्पयाम्यम् । 'मयेऽनुतर्पं तत्पाने पात्रे तृष्णाभिलाषयोः' इत्युभयत्रापि विश्वः ।
तस्य पदेन ललेन मूर्तं मूर्तिमत् स्वाः स्वीया वधूर्महूर्तं क्षणं मानं कोपमवधूयाऽपीप्यन् पाययान्ते स्म । पिबतेर्गौ
चटि 'सोपः पिबतेर्गौचाभ्यासस्य' इति धात्वाकारलोपः ईकारोऽभ्यासस्य । 'न पादभिः-' इत्यादिना निग-
रणाथैत्वात्परस्मैपदनिर्देशेऽपि 'णिचश्च' इत्यात्मनेपदविकल्पात्पाक्षिकं परस्मैपदम् । 'गातिबुद्धिः-' इत्यादिनाः
वधूरित्याणिकर्तुः कर्मत्वम् । अनुतर्पवदनेत्यनुतर्पापद्वयेन मूर्तप्रेमत्वोत्प्रेक्षणात् व्यञ्जकाप्रयोगाच्च प्रतीय-
माना सापन्नवोत्प्रेक्षा ॥ २ ॥

क्रान्तक्रान्तवदनप्रतिविम्बे भग्नवालसहकारसुगन्धौ ॥

स्वादुनि प्रणदिताऽल्लिनि शीते निर्ववार मधुनीन्द्रियवर्गः ॥ ३ ॥

क्रान्तेति ॥ इन्द्रियवर्गः नेत्रादिकरणसमूहः मधुनि आसवे निर्ववार निर्वृतिं लेभे ॥
किंलक्षणे मधुनि क्रान्तक्रान्तवदनप्रतिविम्बे न्यस्तप्रियमुखप्रतिनिधौ, पुनः किंभूते मधुनि
भग्नवालसहकारसुगन्धौ मृद्वितसकुमारसालपुष्पपरिमले, पुनः किंभूते मधुनि स्वादुनि
स्वादिव्ये, अपरं किंभूते मधुनि प्रणदिताऽल्लिनि शब्दितभ्रमरे पुनः किंभूते शीते शीतगुणयुक्ते ।
क्रान्तक्रान्तत्यादिभिः पञ्चभिः विशेषणैः चक्षुर्ग्राणरसनश्रोत्रत्वगिन्द्रियाणां निर्वृत्तिकथनम् ॥

क्रान्तेति ॥ क्रान्तं संक्रान्तं क्रान्तवदनप्रतिविम्बं यस्मिन्संस्मिन् । नेत्रनिवृत्तिकर इत्यर्थः । भग्नः
क्षिप्तः बालमहकाराश्चतुर्विधोपप्लवाः । 'आम्रदन्तौ रसालोऽसौ सहकारोऽतिशौरभः' इत्यमरः । तेऽ-

सुगन्धौ सुरभिणि । घ्राणतर्पण इत्यर्थः । 'तृतीयादिषु भाषितपुंस्कं पुंवद्बालवस्य' इति पुंवद्भावः । स्वादुनि मधुरे, रसनाकर्षिणीत्यर्थः । प्रणदितालिनि सुञ्जन्मधुकरे, श्रुतिमुख इत्यर्थः । शीते, स्पर्शमुखे इत्यर्थः । एवं पञ्चविषयसमष्टौ मधुनि मये इन्द्रियवर्गश्चक्षुरादिपञ्चकम् निर्व्वार निर्व्वृतमभूत् । अत्र रूपरसादिपदार्थानां मधुविशेषणभावेन निर्व्वृतिहेतुत्वात्पदार्थहेतुकं काव्यलिङ्गम् ॥ ३ ॥

कापिशायनसुगन्धि विघूर्णन्नुन्मदोऽधिशायितुं समशेत ॥

फुल्लदृष्टि वदनं वनितानां (१) मञ्जचारु चषकं च षडङ्घ्रिः ॥ ४ ॥

कापिशायनेति ॥ षडङ्घ्रिः अमरः वनितानां वदनं मुखं च पुनः चषकं पानपात्रम् अधिशायितुमाश्रयितुं समशेत संशयं चक्रे । किंभूतं वदनं कापिशायनसुगन्धि सुरापरिमल-चत्, पुनः किंभूतं वदनं फुल्लदृष्टि स्मितनयनं, पुनः किंभूतम् अञ्जचारु कमलवद्रम्यं, षड-ङ्घ्रिः किं कुर्वन् विघूर्णन् परिभ्रमन्, पुनः किंभूतः उन्मदः मत्तः । चषकमप्येवंविधं भवति, किंभूतं चषकं मद्यगन्धि प्रफुल्लकमलं च । उभयोः साम्यम् ॥ ४ ॥

कापिशायनेति ॥ उन्मद उद्विक्तमदः अत एव विघूर्णन्भ्रमन् षडङ्घ्रिः षट्पदः कापिशायनेन सुगन्धि सुरभि । 'कश्यं कस्यं तथा मयं मेरेयं कापिशायनम्' इति वैजयन्ती । फुल्लदृष्टि विकसितनेत्रं प्रमादानां वनितानां वदनमधिवासनार्थेनाञ्जेन चारु चषकं पानपात्रं च । 'चषकोऽस्त्री पानपात्रम्' इत्यमरः । अधि-शायितुमधिष्ठातुं समशेत । इदं भजामीदं भजामि वेत्युभयलोभार्थं दोलायमानमानस आसीदित्यर्थः । अत्र प्रकृतयोरेव वदनचषकयोः षट्पदाभिलाषास्पदत्वरूपैकधर्मयोगादौपम्यस्य गम्यतायां तुल्ययोगितभिदः ॥४॥

बिम्बितं भृतपरिच्छुति जानन् भाजने जलजमित्यबलायाः ॥

घ्रातुमक्षि पतति भ्रमरः स्म भ्रान्तिभाजि भवति क विवेकः ॥ ५ ॥

बिम्बितमिति ॥ अमरोऽलिः अबलायाः नायिकायाः अक्षि घ्रातुं नयनं शिङ्घितुं पतति स्म पपात, किं कुर्वन् इति जानन् इति विचारयन् । इति किम्—यत्, एतज्जलजं कमलमिति । किंभूतमक्षि भाजने बिम्बितं पानपात्रे प्रतिफलितं, किंभूते भाजने भृतपरिच्छुति पूर्णमदिरे । यतः कारणात् भ्रान्तिभाजि भ्रमणशीले क्व विवेकः क्व विचारो भवेत्, अपि तु न ॥ ५ ॥

बिम्बितमिति ॥ भृता परिच्छुद्धारणी यास्मिंस्तास्मिन् । 'परिच्छुद्धारणात्मजा' इत्यमरः । भाजने पान-पात्रे बिम्बितं प्रतिबिम्बितमबलाया अक्षि जलजमिति जानन् । सादृश्यात्तथा भ्राम्यन्नित्यर्थः । भ्रमरः घ्रातुं पतति स्म । तथा हि—भ्रान्तिभ्रमणं विपरीतज्ञानं च तद्भाजि विवेको विचारः क्व भवति । न कापीत्यर्थः । अत्र भ्रमरस्याऽक्षिजलजभ्रान्तेभ्रान्तिमदलङ्कारः । तत्समर्थकत्वात् श्लेषभूलातिशयोक्त्युत्थापितोऽर्थान्तरन्यासः, तेन सहाऽङ्गं जिभावेन सङ्करः ॥ ५ ॥

दत्तमिष्टमया मधु पत्युर्बाढमाप पिवतो रसवत्ताम् ॥

यत्सुवर्णमुकुटांशुभिरासीच्चेतनाविरहितैरपि पीतम् ॥ ६ ॥

दत्तमिति ॥ मधु मयं पत्युः कान्तस्य पिवतः धयतः सतः बाढमत्यर्थं रसवत्ता-माप स्वादुं बभूव । किंभूतं मधु इष्टमया दत्तम् अतिवल्लभया कान्तया दत्तमर्पितम् । कथमेवं प्रतीयते—यन्मधु सुवर्णमुकुटांशुभिः हेमवतंसतेजोभिः पीतमासीत् । हरिद्राभं बभूवे-त्यर्थः । किंभूतैः सुवर्णमुकुटांशुभिः चेतनाविरहितैरपि अचेतनैरपि ॥ ६ ॥

दत्तमिति ॥ इष्टमया दत्तं मधु मयं कर्तुं पिवतः पत्युः रसवत्तां प्रेयसीकरस्पर्शादतिस्वादुतामाप ।

अतिशयेन मधुर् । बाढं ध्रुवमित्युत्थेचा । कुतः-यत् यस्माच्चेतनाविरहितैरचेतनैः सुवर्णमुकुटांशुभिरपि । मधुनि प्रमृतेरिति भावः । पीतं पीतवर्णं पीतं चासीत् । अत्र पीतमिति श्लेषमूलातिशयोक्त्या पीतिम्नः प्रियसौस्वहस्तदानादितरसवत्तोत्थेक्षा । तथा च यदचेतनानामपि प्रियं तथेतेनानां किं वक्तव्यमित्यर्थापत्तिश्चननः दलद्वारेणाऽलद्वारध्वनिः ॥ ६ ॥

स्वादनेन सुतनोरविचारादोष्ठतः समचरिष्ट रसोऽत्र ॥

अन्यमन्यदिव यन्मधु यूतः स्वादमिष्टमतनिष्ट तदेव ॥ ७ ॥

स्वादनेनेति ॥ अत्र अस्मिन् मधुनि सुतनोर्नायिकायाः स्वादनेन पानेन ओष्ठतः अथरतः रसः समचरिष्ट माधुर्यं सञ्चरितं, कस्मादविचारात् स्वभावात् । यन्मधु मधं यूतः कान्तस्य अन्यं स्वादम् इष्टमभिमतं स्वादमतनिष्ट अतनोत् । किंभूतं मधु, उत्प्रेक्ष्यते—तत् अन्यदिव इतरदिव ॥ ७ ॥

स्वादनेनेति ॥ सुतनोः कर्ष्याः स्वादनेनास्वादनेन ओष्ठतः ओष्ठारसः स्वादोऽत्र मधुनि अविचार-रमेशयः समचरिष्ट संक्रान्तः । संपूर्वाचारतेर्लुह् । 'समस्तुतीयायुक्ताव' इत्यात्मनेपदम् । कुतः-यत् यस्मात्तदेव पूर्वमुक्तमेव मधु अन्यदिवाऽपूर्वमिव अन्यमपूर्वमिदं प्रियं स्वादं रसं यूतोऽतनिष्ट । तेनोतेर्लुह् तद् । ओष्ठस्पर्शा-नन्तरमेव रसान्तरप्रादुर्भावादनन्तरन्यायाच्चरससंक्रमणोत्प्रेक्षा । सा चाऽविचारादिति व्यञ्जकाप्रयोगाद्वाच्या ॥

पीतवत्यभिमते मधुतुल्यस्वादमोष्टरुचकं विददङ्क्षौ ॥

लभ्यते स्म पारतिक्ततया(१)ऽऽत्मा यावकेन वियताऽपि युवत्याः ॥ ८ ॥

पीतवतीति ॥ युवत्याः नायिकायाः यावकेनालक्तकेन वियता गच्छतापि सता आत्मा लभ्यते स्म स्वस्वरूपं लब्धम् । कया परितिक्ततया तीक्ष्णतया, क्व सति अभिमते बल्लभे मधु मधं पीतवति सति धयति सति पानं कुर्वति सति, प्रिये किं कर्तुमिच्छौ ओष्टरुचकं विददङ्क्षौ ओष्ठ एव रुचकमार्द्रकं दण्डुमिच्छौ कांक्षमाणे(१), किंभूतमोष्टरुचकं तुल्यस्वादम् ॥ ८ ॥

पीतवतीति ॥ विददङ्क्षौ विदण्डुमिच्छौ । उपदेशेच्छावतीत्यर्थः । देशेः सन्नन्तादुपगम्यः । अभिमते बल्लभे मधुना तुल्यस्वादं तुल्यरसम् । तुल्यत्वं च हयतामात्रेण नाप्यथा, विलक्षणरसस्य अनुपदेशत्वात् । ओष्ठो रुचकभाभरणमिवेत्युपमितसमासः । 'रीचनार्थां तु रुचकमवभाभरणमाल्ययो' इति विश्वः । तमोष्ट-रुचकमोष्टप्रेष्ठं पीतवति सति वियता अपगच्छताऽपि । इणो लटः शत्रादेशे 'इणो यण्' इति यणादेशः । युवत्याः युवतेः । 'दिति ह्रस्वश्च' इति वा नदीत्वादाडागमः । यावकेनालक्तकेन परिरक्ततया दन्तनिष्पीडन-कृतेन रागेण हेतुना आत्मा स्वरूपं लभ्यते स्म लब्धः । पुनरुद्धूतमित्यर्थः । अत्राधरपानादपगतस्यापि यावकस्य रागप्रादुर्भावनिमित्ता विरोधगर्भा पुनरुद्धूतोत्प्रेक्षा व्यञ्जकाप्रयोगाद्वाच्या च ॥ ८ ॥

कस्यचित्समदनं मदनीयप्रेयसीवदनं पानपरस्य ॥

स्वादितः सकृद्विवाऽऽसव एव प्रत्युत क्षणविदंशपदेऽभूत् ॥ ९ ॥

कस्यचिदिति ॥ कस्यचित् कामिनः आसव एव मध्वेव प्रत्युत वैपरीत्येन क्षणविदंश-पदं अभूत् आसव एव रुचकस्थाने आसीत् । आर्द्रकादि फलभक्षणस्थाने रुचकमित्यभिधीयते । किंभूतस्य कामिनः समदनं सकामं यथा भवति तथा मदनीयप्रेयसीवदनपान-परस्य अतिवल्लभादक्लृप्तदानतत्परस्य, मदनीया सकामा या प्रेयसी प्रिया तस्याः वदन-पाने आस्यधयेन तत्परस्य । उत्प्रेक्ष्यते—सकृत् एककेलं स्वादित एव । पृतेन मुखपानं बहु, आसवमेककेलं पपावित्यर्थः । 'पदं व्यवसितत्राणस्थानलक्ष्माऽह्विबस्तुपु' ॥ ९ ॥

कस्यचिदिति ॥ समदनं यथा तथा मदयतीति मदनीयं मदकारि । 'कृत्यल्युटो बहुलम्' इति कर्त-
र्यनीयरप्रत्ययः । तस्य प्रेयसीवदनस्य पानं परं प्रधानं यस्य तस्य कामुकत्वात्प्रियामुखपानांसक्तस्य कस्य-
चित्कामिनः सकृदिव स्वादितोऽबाहुल्येन पीतः । इवशब्दो वाक्यालङ्कारे । आसव एव । प्रत्युत वैपरीत्ये
इति गणव्याख्याने । क्षणं विदंशपदे उपदंशस्थानेऽभूत् । अन्येषां मधुपानोलोपानामधरास्वाद उपदंशः ।
अस्य त्वधरपानैकपरस्य मध्वेवोपदंश इत्यर्थः । अधरपानस्योपदंशत्वसम्बन्धेऽप्यसम्बन्धः, आसवस्य तद-
सम्बन्धेऽपि सम्बन्ध इत्यतिशयोक्त्योरसोपेक्षत्वात्समृद्धिः ॥ ९ ॥

विभ्रतौ मधुरतामधिपात्रं (१) रागिभिर्युगपदेव पपाते ॥

आननैर्मधुरसो विकसद्भिर्नासिकाभिरसितोत्पलगन्धः (२) ॥ १० ॥

विभ्रताविति ॥ रागिभिः कामिभिः अधिपात्रं पानपात्रे युगपदेव एककालमेव द्वौ
यदार्थौ पपाते पीतौ, किंभूतौ द्वौ मधुरतां विभ्रतौ माधुर्यं धारयन्तौ । कः केन पीत इत्याह-
विकसद्भिः सहास्यैः आननैर्वदनैः मधुरसः मधुरसः पपे पीतः । नासिकाभिः नासाभिः
असितोत्पलगन्धः इन्दीवरपरिमलः पीतः गृहीतः ॥ १० ॥

विभ्रताविति ॥ रागिभिः कामिभिरितिमात्रं मधुरतां स्वादुतां प्रियत्वं वा विभ्रतौ । 'मधुरं रसवत्त्वादु
प्रियेषु मधुरोऽन्यक्त्' इति विश्वः । तस्य भावस्ताम् । विकसद्भिर्विकसन्तीभिश्च विकसद्भिः तृष्णया विजृम्भ-
माणैः । 'नपुंसकमनपुंसकैकवच्चाऽस्यान्यतरस्याम्' इति नपुंसकैकशेषः । आननैः मधुरसो मधुरसः नासिकाभि-
र्णारसितोत्पलगन्धश्च युगपदेव पपाते पीतौ । मित्रेन्द्रियग्राह्यावपि गन्धरसौ युगपत्त्वेन्द्रियसम्बन्धात्
युगपद् गृहीतावित्यर्थः । अत्र मनस आशु सञ्चाराद्यौगपद्याभिमानः । शतपत्रशरव्यतिभेदवदित्यणुपरिमाण-
वादिनः । वास्तवमेव यौगपद्यामिति मध्यमपरिमाणवादिनः । सार्वपथीनास्तु कवय इत्यलमतिपल्लवितेन ।
अत्र रसगन्धयोः प्रकृतयोरेकपानक्रियासम्बन्धानुत्पल्ययोगिताभेदः ॥ १० ॥

पीतशीधुमदिरै (३) मिथुनानामाननैः परिहृतं चषकान्तः ॥

ब्रीडया रुददिवाऽलिविरावैर्नीलनीरजमगच्छदधस्तात् ॥ ११ ॥

पीतेति ॥ नीलनीरजमिन्दीवरं चषकान्तः मदिरापात्रमध्ये अधस्तात् अगच्छत्
अधोगतं, कया ब्रीडया । किंलक्षणं नीरलनीरजम्, उत्प्रेक्ष्यते—अलिविरावैः भ्रमरस्तैः रुद-
दिव रोदनं कुर्वदिव । रोदने कारणमाह—यतः किंभूतं नीलनीरजं मिथुनानां स्त्रीपुंसयो-
र्द्वन्द्वानाम् आननैर्मुखैः परिहृतं जितं त्यक्तं वा, किंभूतैराननैः पीतशीधुमदिरैः आस्वादित-
भूरि (१) मदिरैः ॥ ११ ॥

पीतेति ॥ पीतशीधूनि पीतमद्यानि अत एव मधुराणि मनोज्ञानि तैर्मिथुनानां स्त्रीपुंसानामाननैः चष-
कान्तः पानपात्राभ्यन्तरे । चषकोऽस्त्री पानपात्रम्' इत्यमरः । परिहृतं त्यक्तं नीलनीरजं वासनार्थं
निक्षिप्तं नीलोत्पलं ब्रीडया परिहारलज्जया अलिविरावैः रुददिवाऽधस्तादगच्छत् । अत्र मद्यापगम-
निमित्तस्य नीलनीरजाऽधोगमनस्य रोदनविशिष्टलज्जाहेतुकत्वोत्प्रेक्षा । सा च आलिविरावैरिति व्यधिकरण-
कारिपरिणामोज्जीवितेति सङ्करः ॥ ११ ॥

प्रातिभं त्रिसरकेण गतानां वक्रवाक्यरचनारमणीयः ॥

गूढसूचितरहस्यसहास्यः (४) सुभ्रुवां प्रवृत्ते परिहासः ॥ १२ ॥

प्रातिभमिति ॥ सुभ्रुवां नायिकानां परिहासः प्रवृत्ते नर्म प्रवृत्तम् । किंभूतानां
सुभ्रुवां त्रिसरकेण त्रिःपानेन प्रातिभं गतानां निर्लज्जत्वं प्राप्तानां, किंभूतः परिहासः
वक्रवाक्यरचनारमणीयः वक्रोक्तियुक्त्या शोभमानः, अपरं किंभूतः परिहासः गूढसूचित-

(१) ० मधिपत्रं । (२) श्लोकोऽयं सर्वङ्कषायां 'पीतवत्यभिमत' इत्यतः प्राक् समुपलभ्यते ।

(३) मधुरैः । (४) सहासः ।

रहस्यसहास्यः गूढं सूचितं रहस्यं यस्मिन् गूढसूचितरहस्यः अत एव सहास्यः सत्रिनोदः
गुप्तोक्तैकान्तसहास्यः ॥ १२ ॥

अयं मदानुभाषणं वर्णयति—

प्रातिभमिति ॥ प्रयाणां सरकाणां समाहारस्त्रिसरकं त्रिवारमधुपानम् । 'सरकं शीधुपात्रे स्याच्छीधुपाने
च शीधुनि' इति विश्वः । 'तद्धितार्थः' इत्यादिना समाहारे द्विगुः, पात्रादित्वात्रपुंसकत्वम् । तेन त्रिसरकेण
त्रिवारं मदानिऽभूमिरिति पानप्रसिद्धिः । प्रातिभैव प्रातिभं प्रतिभावविशेषः । प्रज्ञादित्वात्सार्थेऽणप्रत्ययः । यदा
'ज्ञानबीजभूतः संस्कारविशेषः प्रातिभा' इति काव्यप्रकाशकारः । तत्र भवं प्रातिभं ज्ञानप्रभावविशेष-
एव । भवार्थेऽणप्रत्ययः । तत्रातिभं गतानाम् । त्रिवारमधुपानोत्कटमदोद्बुद्धसंस्कारप्रभावितप्रगल्भ-
मतीनामित्यर्थः । सुधुवां स्त्रीणां वक्रवाक्यरचनारमणीयः प्रातिकूलवाक्यप्रयोगरम्यः । गूढानि पूर्वं लज्जया
संवृतानि सूचितानि सम्प्राति मदेन प्रकाशितानि रहस्यानि ग्राम्यावयवचेष्टाप्रलापितानि यस्मिन्स गूढसूचितः
रहस्यः स चासौ महासंश्रुति विशेषणसमासः, वैवाक्षिकविशेषणविशेष्यभावात् । 'हःसो हास्यम्' इत्यमरः ।
परिहासो नर्मकेलिरूपहासक्रीडोति यावत् । 'द्रवकेलिपरीहासाः' इत्यमरः । प्रवृत्ते प्रवृत्तः । इतः
परं मदः सञ्जाती ॥ १२ ॥

हावहारि हसितं वचनानां कौशलं दृशि विकारविशेषाः ॥

चक्रिरे भृशमृजोरपि वध्वाः कामिनेव तरुणेन मदेन ॥ १३ ॥

हावहारीति ॥ मदेन क्षीयतया वध्वा नायिकाया एते पदार्थाः चक्रिरे विदधिरं,
किंभूतायाः वध्वाः भृशमत्यर्थम् ऋजोरपि सुग्धाया अपि । तावत् किं किं चक्रे—हसितं
हास्यं चक्रे, किंभूतं हास्यं हावहारि विलासशोभि । अपरं मदेन वध्वाः वचनानां वाक्यानां
कौशल्यं प्रावीण्यं चक्रे । अपरं दृशि नेत्रे विकारविशेषाः कटाक्षनिरीक्षणादयः चक्रिरे ।
केनेव तरुणेन यूना कामिनेव नायकेनेव । यथा तरुणेन कामिना वध्वा एतानि वस्तूनि
क्रियन्ते । लीलाशोभि हास्यम्, अपरं वाक्यचातुर्यं, कटाक्षादयश्च एतानि विधीयन्ते ॥ १३ ॥

हावहारीति ॥ तरुणेनोत्कटेन यूना च मदेन कामिनेव ऋजोर्सुग्धाया अपि वध्वाः । किमुत प्रौढाना-
मिति भावः । हावहारि विलासमनोहरं हसितं हासः वचनानां कौशलं प्रागल्भ्यं दृशि विकारविशेषाः
विलासविशेषाश्चक्रिरे कृतानि । पुंसेव मौग्ध्यं त्याजयित्वा प्रौढ्यं नीतेत्यर्थः । अत्र हसितकौशलविकाराणां
योग्ययोक्त्या समुच्चयः । 'गुणक्रियायोग्यं समुच्चयः' इति लक्षणम् । तस्यौपम्ययोगेन सङ्करः ।
तेन ऋजोरपीत्यत्र किमुत प्रौढानामित्यर्थोपचित्थ्यज्यते ॥ १३ ॥

अप्रसन्नमपराद्धरि पत्यौ कोपदीप्तमुररीकृतधैर्यम् ॥

क्षालितं नु शमितं नु वधूनां द्रावितं नु हृदयं मधुवारैः ॥ १४ ॥

अप्रसन्नमिति ॥ नु इति वितर्कं, मधुवारैः मधुपानैः वधूनां नारीणां मनः अप-
राद्धरि पत्यौ साभिलाषे भर्तरि अप्रसन्नं कलुषं सत् क्षालितं नु । अपरं न्विति वितर्कं,
कोपदीप्तं क्रोधाग्निज्वलितं सत् हृदयं शमितमुपशमितं नु । नु इति वितर्कं, उररीकृतधैर्य-
मङ्गीकृतधीरत्वं सत् हृदयं द्रावितं नु ॥ १४ ॥

अप्रसन्नमिति ॥ अपराद्धरि आगस्कारिणि । रधिस्तृच्प्रत्ययः । पत्यौ विषये अप्रसन्नं कलुषम् ।
क्षुभितमित्यर्थः । कोपदीप्तं कोपेन ज्वालितपुररीकृतधैर्यमङ्गीकृतकाटिन्यम् । 'ऊरीकृतपुररीकृतम्' इत्यमरः ।
'ऊरीक्षिचिटावश्च' इति गतित्वात् 'कुगतिप्रादयः' इति समः । वधूनां हृदयं मधुवारैर्मधुपर्पायैः ।
'मधुवरा मधुक्रमाः' इत्यमरः । क्षालितं धौतं नु, शमितं निर्वापितं नु, द्रावितं द्रवीकृतं नु ।
अन्यथा कथं तादृगप्रसन्नतादीनताकटिनतानां दृढाविश्रुतिरिति भावः । अत्र क्षालितत्वादीना-
मेकप्रादिक्रियात्मादृग्प्रत्ययश्च न संशयालङ्कारः । सति सादृश्ये विरुद्धाऽनेककटाटिगोचरत्वात्तस्य, किन्तु

अप्रसन्नत्वादिनिरासनिमित्तकशालितत्वाद्युत्प्रेक्षात्रये नुशब्दानुवृत्तेः । तच्चाप्रसन्नत्वाद्युद्देशिनां क्षालितत्वा-
द्युद्देशिभिर्बिधेयथासंख्येनान्वयमपेक्षत इति यथासंख्यालङ्कारेण सङ्कीर्त्यते ॥ १४ ॥

सन्तमेव चिरमप्रकृतत्वादप्रकाशितमद्विद्युतदङ्गे ॥

विभ्रमं मधुमदः प्रमदानां धातुलीनमुपसर्ग इवार्थम् ॥ १५ ॥

सन्तमेवेति ॥ मधुना कृतो मदः मधुमदः क्षीवता प्रमदानां स्त्रीणामङ्गे शरीरे सन्तं
वर्तमानं विभ्रमं विलासम् अद्विद्युत् द्योतयामास, किंभूतं विभ्रमं चिरं चिरकालमेवा-
प्रकृतत्वात् अप्रयुक्तत्वात् अप्रकाशितं अप्रकटितम् । कः कमिव उपसर्गः धातुलीनमर्थमिव ।
यथोपसर्गः धातुलीनं धातुसंस्थमर्थं प्रकाशयति, किंभूतमर्थं चिरं सन्तमेव अप्रयुक्तत्वात्
प्रकटितम् । 'उपसर्गेण धात्वर्थो बलादन्यत्र नीयते' इत्यर्थः ॥ १५ ॥

सन्तमेवेति ॥ मधुमदः प्रमदानामङ्गे वपुषि, अन्यत्र 'यस्मात्प्रत्ययविधिः—' इत्युक्तलक्षणे प्रकृत्या-
ख्ये शब्दरूपे । चिरं सर्वदा सन्तमेव । एकत्र स्वभावात्, अन्यत्र त्वनेकार्यत्वाद्धातूनामिति भावः । किञ्च
अप्रकृतत्वादप्रस्तुतत्वात्, अप्रसक्तत्वादिति भावः । अप्रकाशितमव्याज्जितं विभ्रमं विलासं धातौ भूरादिके
लीनं गूढमर्थमभिधेयमुपसर्गः प्रादिरिव अद्विद्युत् द्योतयति स्म । युतेः गौ चङ्युपधाया ह्रस्वः । 'द्युतिस्वा-
योः सम्प्रसारणम्' इत्याद्यासस्य सम्प्रसारणमिकारः । उपसर्गस्य धातुलीनार्थद्योतकत्वमादानं सन्धानादा-
नुसन्धेयम् । उपमालङ्कारः ॥ १५ ॥

सावशेषपदमुक्तमुपेक्षा सस्तमाल्यवसनाभरणेषु ॥

गन्तुमुत्थितमकारणतः स्म द्योतयन्ति मदविभ्रममासाम् ॥ १६ ॥

सावशेषपदमिति ॥ एते पदार्थाः आसां कामिनीनां मदविभ्रमं द्योतयन्ति स्म
मदलीलां प्रकाशयन्ति स्म । एते के—सावशेषपदम् अधोक्तं वाक्यम्, अपरं सस्तमाल्य-
वसनाभरणेषु अष्टकुसुमवस्त्रालङ्कारणेषु उपेक्षा अनादरः, अपरम् अकारणतः कारणं विना
गन्तुमुत्थितं गमनाय चलितम्, एते द्योतयन्ति स्म ॥ १६ ॥

सावशेषपदमिति ॥ सावशेषाप्यधोक्तानि पदानि यस्मिन्स्तदुक्तमुक्तिर्विषयं सस्तेषु माल्यवसना-
भरणेषूपेक्षा अनादरः अकारणतोऽकस्मादेव गन्तुमुत्थितमुत्थानं च आसां स्त्रीणां मदविभ्रमं मदविकारं
द्योतयन्ति स्म । एतैरनुभावैरासां मदसञ्चारो ज्ञात इत्यर्थः । अत्राधोक्तादीनां खलेकपोतिकया मदद्योतने
अवृत्तत्वात्कारणाख्यो द्वितीयसमुच्चयः ।

खलेकपोतन्यायेन बहूनां कार्यसाधने ।

कारणानां समुयोगः स द्वितीयः समुच्चयः ॥

इति लक्षणात् ॥ १६ ॥

मद्यमन्दविगलत्त्रपमीषच्चक्षुरुच्छ्वसित(१)पक्ष्म दधत्या ॥

वीक्ष्यते स्म शनकैर्नववध्वा कामिनो मुखमधोमुखयैव ॥ १७ ॥

मद्यमन्देति ॥ नववध्वा नवोढया शनकैर्मन्दमन्दं कामिनो मुखं वीक्ष्यते स्म दृश्यते
स्म । किं कुर्वत्या चक्षुर्नैत्रं दधत्या धारयन्त्या, किंभूतं चक्षुः उच्छ्वसितपक्ष्म, अपरं किं-
भूतं चक्षुः ईषत् किञ्चित् मद्यमन्दविगलत्त्रपं मद्यपानेन शनैः सस्तलजम् ॥ १७ ॥

मद्यमन्देति ॥ मद्येन मद्यपानेन मन्दमत्पं विगलन्ती त्रपा यस्य तत् । अत एवेदुग्मिषितानि
पक्ष्माणि लोमानि यस्य तच्चक्षुर्दधत्या नववध्वा नवोढया कामिनः प्रियस्य मुखमधोमुखयैव नमितवदनयैव ।

‘सद्ग्राह्योदसर्जनः—’ इति विकल्पादनीकारः । शनैरसम्भ्रमेण वीक्ष्यते स्म । तिर्यगीक्षितमित्यर्थः ।
अत्रापि मदमत्ताभ्यां प्रपैव वलीयसीति मौग्यातिशयोक्तिः । समुपयौवना मुग्धा लज्जापिहितमन्मथा ॥ १७ ॥

या कथञ्चन सखीवचनेन प्रागभि प्रियतमं प्रजगल्भे ॥

ब्रीडजाड्यमभजन्मधुपा सा स्वां मदात्प्रकृतिमेति हि सर्वः ॥ १८ ॥

येति ॥ या अङ्गना प्राक् पूर्वं सखीवचनेन वयस्यावाक्येन प्रियतममभि कान्तमभि
लक्ष्यकृत्य कथञ्चन महता कष्टेन प्रजगल्भे प्रगल्भा जाता निर्ग्रीडा जाता, सा स्त्री मधुपा
सती मधुपानपरा सती ब्रीडजाड्यमभजत् लज्जाजाड्यमाशिश्राय । हि यस्मात्कारणात्
सर्वः कोऽपि लोकः मदात् मदं प्राप्य स्वां प्रकृतिं स्वस्वभावं प्राप्नोति ॥ १८ ॥

येति ॥ या स्त्री कथञ्चन कृच्छ्रेण सखीवचनेन सखीप्रेरणया प्रादुदात्पूर्वमभिप्रियतमं प्रियतममभक्षम् ।
अभिमुख्येऽव्ययीभावः । प्रजगल्भे प्रगल्भते स्म । सा स्त्री मधु पिवतीति मधुपा । आतोऽनुपसर्गे
क । ब्रीडं जाड्यं मौग्यमभजत् । विहायागन्तुकं धर्मं स्वभावमभजन्मदादित्यर्थः । तथा हि—सर्वो
जना मदाद्देतोः स्वां स्वकीयां प्रकृतिमेति स्वभावं गच्छति । स्वाभाविकधर्मप्रकाशनं मदधर्मः । सामान्येऽ
विशेषसमर्थनरूपोऽर्थान्तरन्यासः ॥ १८ ॥

छादितः कथमपि त्रपयाऽन्तर्यः प्रियं प्रति चिराय रमण्याः ॥

वारुणीमदविशङ्कमथाऽऽविश्रक्षुपोऽभवदसाविव रागः ॥ १९ ॥

छादित इति ॥ रमण्याः प्रियं कान्तं प्रति चिराय चिरकालाय त्रपया लज्जया
अन्तर्मध्ये कथमपि महता कष्टेन छादितः यो रागः भर्तारं प्रति संवृतः, अथ पश्चात्
असावपि रागः चक्षुषो नेत्रादाविरभवत् प्रकटीवभूव । कथं यथा भवति वारुणीमदविशङ्क
यथा भवति साराक्षीवतानिर्भयं यथा भवति ॥ १९ ॥

छादित इति ॥ रमण्याः यः प्रियं प्रति रामो विषयाभिलाषः चिराय त्रपया ब्रीडयाऽन्तर्छादितः संवृतो-
ऽसावयमेव रामोऽथास्मिन्नवसरे वारुणीमदविशङ्कं मयमेदेन निःशङ्कं चक्षुषो नेत्रादाविरभवदिव आविर्भूतः
किम् । अत्र रतिरागमदरागयोराभिलाषपाटलिमरूपयोः श्रेयप्रतिभोत्थापिताऽभेदाध्यवसायमूलातिशयोक्ति-
महिम्ना योऽन्तर्गतो रागः स एव चिरानिरुद्धः सम्प्रति मदोदाटितत्रपाकपाटव्या चक्षुर्द्वारा बहिरुद्भि-
रभ्युप्रेक्ष्यते । आविर्भूतोऽर्थवधानं कविस्वातन्त्र्यात् ॥ १९ ॥

आगतानगणितप्रतियातान् वल्लभानभिसिसारयिषूणाम् ॥

प्रापि चेतसि सविप्रतिसारे सुभ्रुवामवसरः सरकेण ॥ २० ॥

आगतानिति ॥ सरकेण सुभ्रुवां नायिकानां चेतसि मनसि सविप्रतिसारे सति
सपश्चात्तापं सति अवसरः प्रापि प्रस्तावो लब्धः । कथं वल्लभान् अभि कान्तानभि लक्ष्यकृत्य,
किलक्षणान् वल्लभान् आगतान् गृहागतान्, अपरं किंभूतान् अगणितप्रतियातान् न
गणितं प्रतियातं येस्ते तान्, किलक्षणानां सुभ्रुवां वल्लभानभिसिसारयिषूणाम् अभिसरणं
कर्तुमिच्छतीनाम्, अभिसर्तुमिच्छन्ति अभिसिसारयिषन्ति, अभिसिसारयिषन्ति ताः
अभिसिसारयिषवः तासाम् ॥ २० ॥

आगतानिति ॥ आगतान् स्वयं प्राप्तान् तथाप्यगणितान् ते प्रतियाताथेति । स्नातानुल्लिख्य इतिवत्
पूर्वकाले समाप्तः । तान् वल्लभानभिसिसारयिषूणां सम्प्रति चन्द्रोदये स्वयमेवाभिसारयितुमभिसर्तुमिच्छन्ताम् ।
अभिसारयतेः स्वार्थेऽप्यन्तःसन्नतादुपस्ययः । सुभ्रुवां स्त्रीणां चेतसि सविप्रतिसारे कष्टमस्माभिरकार्यं कृत-
मिति पश्चात्तापमुक्ते सति ‘पश्चात्तापोऽनुतापश्च विप्रतीसार इत्यपि’ इत्यमरः । सरकेण मधुना मधुपानेन वा ।
‘सरकं शीधुपात्रे स्थाच्छीधुपाने च शीधुनि’ इति विश्वः । अवसरः प्रापि प्राप्तः । स्वयङ्गमनसौकर्याय

मधुपानं चक्रुरित्यर्थः । अत्राभिसारणस्य पश्चात्तापकरणस्य मदयोगात्सौकर्योक्तेः समाधेयलङ्कारः । 'समाधिः सुकरं कार्यं कारणान्तरयोगतः' इति काव्यप्रकाशे ॥ २० ॥

मा पुनस्तमभिसीसरमागस्कारिणं मदविमोहितचेताः(१) ॥

योषिदित्यभिललाष न हालां दुस्त्यजः खलु सुखादपि मानः ॥ २१ ॥

मा पुनरिति ॥ योषित् कापि नायिका इति कारणात् हालां मदिरां न अभिललाष न आचकाङ्क्ष । न पपावित्यर्थः । इतीति किं—यत्, अहं मदविमोहितचेताः सती मद्यपानेन विमूढमानसा सती तमागस्कारिणम् अपराधकर्तारं पुनर्भूयोऽपि मा अभिसीसरम् अभिसरणं मा कार्षम् । मा गममित्यर्थः । युक्तं चैतत्, खलु यस्मात्कारणात् मानः अभिमानः सुखादपि दुस्त्यजः । वरं सुखं त्यज्यते, न तु मानः ॥ २१ ॥

मा पुनरिति ॥ मदेन विमोहिताचित्ता भ्रमिताचित्ता सती । अहामेति शेषः । आगस्कारिणमपराधकृतम् । अतः कृकमि—इत्यादना विसर्जनीयस्य सत्वम् । तं पुनर्भूयो माऽभिसीसरं नाभिसारयाणि । सरतेः स्वार्थे णौ चङ्युपधाया ह्रस्वः, 'दीर्घो लघोः' इत्यभ्यासस्य दीर्घः । इति, इत्यालोच्येत्यर्थः । गम्यमानार्थत्वादप्रयोगः, अन्यथा पौनरुक्त्यमित्यालङ्कारिकाः । योषित्काचित्त्वां हालां मुराम् । 'मुरा हलिभिमा हाला' इत्यमरः । नाभिललाष । तथा हि—सुखादपि मानो दुस्त्यजः खलु । अतोऽप्यकारणादधिकार्थहानिरिति नाशङ्कनीयमित्यर्थान्तरन्यासः ॥ २१ ॥

ह्रीविमोहमहरद्वयितानामन्तिकं रतिसुखाय निनाय ॥

सप्रसादमिति (२) सेवितमासीत्सद्य एव फलदं मधु तासाम् ॥ २२ ॥

ह्रीविमोहमिति ॥ तासामङ्गनानां मधु मद्यम् इति अमुना प्रकारेण सेवितं सत् जुष्टं सत् सप्रसादं यथा भवति तथा सद्य एव फलदमासीत् तत्क्षणं फलदायि बभूव । तत्कथमित्यपेक्षायामित्यत आह—यतः ह्रीविमोहमहरत् लज्जाजाड्यं निरास, अपरं रतिस्वखाय सम्भोगसौख्याय दयितानां भर्तृणामन्तिकं निनाय कान्तसामीप्यं प्रापयामास । इति फलददावित्यर्थः ॥ २२ ॥

ह्रीविमोहमिति ॥ सप्रसादं मनः प्रसादपूर्वकम् । ममेदं श्रेयस्करामिति भावनापूर्वकमित्यर्थः । अन्यथा फलोदय एव न स्यात् । 'दैवज्ञे भेषजे गुरौ' इति वचनादिति भावः । सेवितमप्युक्तमिति हेतोर्यथा तासां सद्य एव फलदमासीत् । कुतः—ह्रीविमोहं व्रीडाजाड्यमहरत्, रतिसुखाय मुरतिसुखाय दयितानामन्तिकं निनाय । अत्र ह्रीहरणान्तिकनयनवाक्याभ्यां फलदानवाक्यार्थसमर्थनादनेकवाक्यार्थहेतुकं काव्यालङ्कमलङ्कारः ॥ २२ ॥

दत्तमात्तमदनं दयितेन व्याप्तमातिशयिकेन रसेन ॥

सस्वदे मुखसुरं प्रमदानां(३) नाम रूढमपि च व्युदपादि ॥ २३ ॥

दत्तमिति ॥ प्रमदानामङ्गनानां मुखसुरं वदनमद्यं सस्वदे स्वाददं बभूव, अपि च अनन्तरं तासां प्रमदानां रूढं प्रसिद्धं नाम व्युदपादि अभिधानं व्युत्पादितम् । प्रमदा इति स्त्रीणां नाम मदपानाद्बभूवेत्यर्थः । रूढं नाम निष्पादयामास । मुखेन उच्छिष्टा मुरा मुखसुरम् । किंभूतं मुखसुरम् आत्तमदनं गृहीतकन्दर्पं यथा भवति तथा दयितेन कान्तेन दत्तम् अर्पितम् । अपरं किंभूतं मुखसुरम् आतिशयिकेन अतिशयवता रसेन स्नेहेन व्याप्तं भरितम् । अतिशयस्नेहयुक्तमित्यर्थः ॥ २३ ॥

दत्तमिति ॥ आत्तमदनमाहितमदनं यथा तथा दयितेन दत्तम् । अत एवाऽऽतिशयिकेनाऽतिशयप्रचुरेण ।

निनकादिभ्यश्च । रसेन स्वदेन व्यातम् । स्वादुनरमित्यर्थः । मुखस्य सुरा मुखसुरं गण्यप्रमथम् ।
 'विभामा मेनासुराच्छायाशालानिधानाम्' इति नपुंसकत्वम् । प्रकटो मदो यासां ताभ्यः प्रमदाभ्यः स्त्रीभ्यः ।
 'हृदयार्थानां प्रीयमाणः' इति सम्प्रदानसंज्ञा । सस्वदे रुरुचं । प्रीतिकरमभूदित्यर्थः । कर्तारि लिट् । अत-
 एव तदेव तानां मदकरं चासीदित्याह—नामेति । रुढे प्रागश्वकर्गादिवद्व्युत्पन्नं नामापि प्रमदोति नामधेयं च
 मृदुरादि व्युत्पन्नं जातम् । यथा प्रकटमदयोगात्प्रमदन्यन्वधेनामत्वं भवेत्तथा तास्तेनाऽमायात्रेत्यर्थः ।
 एतेनैरप्यन्तर्कर्तारि लुङ्, 'चिन् ते पदः' इति चिन्प्रत्यये चिणो लुक् । 'प्रमदामिः' इति पाठे सस्वदे
 हृदयशक्तौ इत्यर्थः । 'स्वादनमशनं भक्षणमाहारो भोजनं स्वदनम्' इति हलायुधे । स्वदिस्वायोरैकार्थत्वा-
 ऽभिधानात्कर्तारि लिट् । अत्र पूर्ववाक्यार्थस्योत्तरवाक्यार्थहेतुत्वात्काव्यालिङ्गम् ॥ २३ ॥

लब्धसौरभगुणो मदिराणामङ्गनास्यकमलस्य (१) च गन्धः ॥

मोदिताऽलिरितरेतरयोगादन्यतामभजताऽतिशयं नु ॥ २४ ॥

लब्धेति ॥ अङ्गनास्यकमलस्य च गन्धः अङ्गनावदनपद्मस्याऽऽमोदः, नु इति वितर्क-
 अन्यतामन्योन्यतामभजत् परस्परत्वमाश्रितः, अथ चाऽतिशयमाधिक्यं प्राप । तदेव पर-
 स्परत्वमाह—किंभूतः आमोदः मदिराणां लब्धसौरभगुणः मद्यानां प्राप्तसौरभ्यविशेषः,
 अपरं किंभूतः आमोदः इतरेतरयोगात् मोदिताऽलिः परस्परसंयोगात्सन्तोषितभृङ्गः । एतेन
 गन्धातिशयत्वयुक्तं कामिनीमुखमासीदिति भावः ॥ २४ ॥

लब्धेति ॥ लब्धसौरभगुणो मेलनात्वात्सैरभोत्कर्षः अतएव मोदिताऽलिरानन्दितभृङ्गः मदिराणां
 मद्यानामङ्गनास्यमेव चयकं तस्य च गन्धो गन्धगुणः इतरेतरस्य योगान्मिश्रणादप्यनामपूर्वतामातिशय-
 नु तत्रैवोत्कर्षं वाऽभजत् । यक्षकर्मदादौ घृताऽक्कुङ्कुमादौ चोभयथा दर्शनादयं संशय इति भावः ।
 अत एव संशयालङ्कारः ॥ २४ ॥

मानभङ्गपटुना सुरतेच्छां तन्वता प्रथयता दृशि रागम् ॥

लेभिरे सपदि भावयताऽन्तर्योपितः प्रणयिनेव मदेन ॥ २५ ॥

मानेति ॥ मदेन मद्येन योपितोऽङ्गनाः लेभिरे प्राप्ताः । किंभूतेन मदेन मानभङ्ग-
 पटुना अभिमानविनाशनदृष्टेण, किं कुर्वता मदेन सुरतेच्छां तन्वता सम्भोगरूपृहां विस्ता-
 रयता, अपरं किं कुर्वता दृशि नेत्रे रागमासक्तिम् अथ च लौहित्यं प्रथयता, अपरं किं
 कुर्वता सपदि वेगेन अन्तर्मध्ये भावयता चित्ताभिप्रायं रतिलक्षणं कुर्वता, केनेव प्रणयिनेव
 कान्तेनेव । यथा प्रणयिना ब्रह्मभेन योपितो लभ्यन्ते । किंभूतेन प्रणयिना, सर्वाण्येव विशे-
 षणानि योज्यानि । दृशि नेत्रे रागं विपयासक्तिमेव प्रथयतेति योज्यम् ॥ २५ ॥

मानेति ॥ मानभङ्गपटुना कोपशमनसमर्थेन सुरतेच्छां तन्वता मदनेहीनकेन दृशि रागमाह्वयं प्रीतिं
 च प्रथयता प्रकाशयता अन्तर्योपितः भावयता रञ्जयता मदेन प्रणयिनेव योपितः स्त्रियो लेभिरे प्राप्ताः ।
 रागमिति इत्येवमूलतिशयोक्तिसङ्कीर्णैर्यमुपमा ॥ २५ ॥

पानधौतनवयावकपिङ्गं (२) कामिनी निभृतचुम्बनदक्षा ॥

भर्तुरोष्टदल (३) रागरसेन स्वं किलाऽधरमुपाऽऽलि ररञ्ज ॥ २६ ॥

पानेति ॥ कामिनी अङ्गना उपाऽऽलिसखीसमीपे स्वमथरं निजमोष्टं, क्लिष्टेति व्याजे,
 ररञ्ज रञ्जयामास, केन भर्तुर्वल्लभस्य ओष्टदलरागरसेन अधरपत्रलौहित्येन । रागो हि
 पत्रसम्भव इति भावः । यतः किंभूता कामिनी निभृतचुम्बनदक्षा निःशब्दचुम्बनपरा ।

ननु निभृतचुम्बनं विधाय वल्लभाधरपत्रसेन कामिन्या निजौष्ठज्जने किं कारणमत आह—
यतः किलक्षणं स्वमधरं पानधौतनवयावकपिङ्गं पानेन प्रक्षालितनव्याऽल्लुक्तकरागम् ।
रञ्जयेत्यत्र स्नेहलक्षणम् । अनुरज्याञ्चकारेत्यर्थः ॥ २६ ॥

पानेति ॥ उपालि आत्माः समीपे । समीपार्थेऽन्यथीभावः । 'आलिः सखी वपस्या च' इत्यमरः ।
अत एव निभृतचुम्बनदशाः गूढचुम्बनचतुराः सुध्रुवः पानधौतनवयावकरागं मधुशानक्षालितलाक्षारं
स्वमधरं प्रेयसामधरेषु यो रागरसस्ताम्बूलरागद्वयस्तेन रञ्जुः किल । अन्ययुगस्यान्ववाधानमिह रञ्ज-
रर्थः । किलेत्यपरमार्थे । तेन पानधौतरागेषु स्वाधरेषु प्रेयोऽधरारागतं कनगाटितकेन सखीसमस्तमेव
प्रियावचुम्बनं कारयामासुरित्यर्थः । अत्रागन्तुना रञ्जनेन सहजचुम्बननिगूढनामीलनालङ्कारभेदः । 'मीलनं
वस्तुना यत्र वस्त्वन्तरानिगूढनम्' इति लक्षणात् ॥ २६ ॥

अर्पितं रसितवत्यपि नामग्राहमन्ययुवतेर्दयितेन ॥

उज्जति स्म मदमप्यपिबन्ती वीक्ष्य मद्यमितरा ऽथ(१) ममाद् ॥ २७ ॥

अर्पितमिति ॥ काचिन्नायिका मद्यं रसितवत्यपि पिबन्त्यपि मदमुज्जति स्म मत्ततां
त्यजति स्म । न ममादेत्यर्थः । किंभूतं मद्यं दयितेन अर्पितं दत्तं, किं कृत्वा अन्ययुवते-
र्नामग्राहं नाम गृहीत्वा इति नामग्राहम् । सपत्न्या नाम गृहीत्वेत्यर्थः । अत एव न
ममादेत्यर्थः । अथानन्तरम् इतरा सपत्नी मद्यं वीक्ष्य मदिरामवलोक्य ममाद् । मत्ता
बभूवेत्यर्थः । किंभूता इतरा अपिबन्त्यपि सुरापानमकुर्वत्यपि । परं हर्षवशात् मत्तेत्यर्थः २७

अर्पितमिति ॥ दयितेनाऽन्ययुवतेः सपत्न्या नामग्राहं नाम गृहीत्वा । 'नान्यादिशिप्रदोः' इति
णमुल प्रत्ययः । अर्पितं दत्तं मद्यं रसितवत्यास्वादितवत्यपि । रसतेरास्वादनार्थात् कवतौ 'उगितश्च' इति
डीप् । काचिदिति शेषः । मदमुज्जति स्म, न ममादेत्यर्थः । इतरा तु सपत्नी तु मद्यमपिबन्त्यपि वीक्ष्य
वृद्धैव ममाद् मत्ता । मनोनिर्वृतिरेव मदहेतुरिति भावः । अत्र पूर्वार्धे रसितवत्यपि न ममादेति विशेषोक्तिः ।
उत्तरार्धे त्वपिबन्त्यपि ममादेति विभावना ।

‘कारणेन विना कार्यस्योत्पत्तिः स्याद्विभावना ।

तत्सामान्यामनुत्पत्तिर्विशेषोक्तिर्निगद्यते ॥

तयोः सङ्करः ॥ २७ ॥

अन्ययाऽन्यवनितागतचित्तं चित्तनाथमभिशङ्कितवत्या ॥

पीतभूरिसुरयाऽपि न मेदे निर्वृतिर्हि मनसो मदहेतुः ॥ २८ ॥

अन्ययेति ॥ अन्यया कयाचिद्वनितागता न मेदे न मद्यते स्म । किंभूतया पीतभूरि-
सुरयाऽपि आस्वादितप्रभूतमद्यथापि, किं कुर्वत्या चित्तनाथं कान्तम् अभिशङ्कितवत्या
अभिशङ्कयन्त्या । भीतवत्येत्यर्थः । किंभूतं चित्तनाथम् अन्यवनितागतचित्तं सपत्न्यां
गतमनस्कम् । युक्तोऽयमर्थः, हि यस्मात् कारणात् निर्वृतिः सन्तोष एव मनसः चित्तस्य
मदहेतुः मदकारणम् । नाऽऽप्युचित्ते मदाविर्भावः स्यादिति भावः ॥ २८ ॥

अन्ययेति ॥ चित्तनाथं भर्तारमन्यवनितागतचित्तं सपत्नीसंकान्तचेतसमभिशङ्कितवत्या तस्मिन्निश्च-
सत्या । अन्यया कयाचित् क्षिया पीतभूरिसुरयाऽपि न मेदे न मत्तम् । मद्यतेर्भावे लिट् । तथा हि—मनसो
निर्वृतिर्भदहेतुर्हि । सामान्येन विशेषसमर्थनादर्थान्तरन्यासः । एषा नवोढा भीरुश्च, अन्यथा साशङ्कायाः
पानाऽघटनादिति ॥ २८ ॥

कोपयत्यनुनयानगृहीत्वा प्रागथो मधुमदाऽऽहितमोहा ॥

कोपिनं विरहखेदितचेताः(१) कान्तमेव कलयन्त्यनुनिन्ये ॥ २९ ॥

कोपयतीति ॥ काचिदङ्गना कान्तमेव प्रियमेव अनुनिन्ये प्रसादयामास । किं कुर्वती अङ्गना कोपिनं कलयन्ती कोपाविष्टं जानती, यतः कीदृशी विरहखेदितचेताः वियोग-
पादितमानसा, किं कृत्वा प्राक् पूर्वम् अनुनयान् प्रसादान् अगृहीत्वा न आदाय,
यतः किंभूता कोपयती कोपयुक्ता । अत एव प्राक् विरहोऽभवत् तेन पीडिता । पुनः
कीदृशी अथ पश्चात् मधुमदाऽऽहितमोहा मधुक्षीयतोत्पादितवैकल्या । अत एव कान्तं
प्रसादयामास ॥ २९ ॥

कोपयतीति ॥ प्राक् प्रथमं कोपयती सरोषा अत एवाऽनुनयान् मियप्रार्थनान्यगृहीत्वा अनादृत्य, अथो
सम्प्रति विरहखेदितचिचा पश्चात्तापतता काचिन्मधुमदेनाऽऽहितमोहा कृतचित्तविभ्रमा सती कान्तमेव कोपित-
मात्मना रोपितं कलयन्ती जानती अनुनिन्ये । सापराधाऽहं क्षमस्वेति प्रार्थितवती । मत्तेषु किं न सम्भा-
विनामिति भावः । एषा कलहान्तरिता ॥ २९ ॥

कुर्वता मुकुलिताक्षियुगानामङ्गसादमवसादितवाचाम् ॥

ईर्ष्ययेव हरता ह्रियमासां तद्गुणः स्वयमकारि मदेन ॥ ३० ॥

कुर्वतेति ॥ मदेन मद्येन आसां कामिनीनां तद्गुणः तस्या लज्जाया गुणः तद्गुणः
स्वयमकारि आत्मना क्रियते स्म । यत् लज्जाया भवति, तन्मदेन कृतमित्यर्थः । किं कुर्वता
मदेन ह्रियं हरता लज्जामपनयता । लज्जा एव मत्ततागुणस्य विघ्नः । न हि तस्मिन् विघ्ने
चित्तविकारः स्यात् । अतश्चोत्प्रेक्ष्यते—ईर्ष्ययेव कोपयेव लज्जाभङ्गः कृतः । अत एवाऽपरं
किं कुर्वता मदेन अङ्गसादं शरीरखेदं कुर्वता विदधता, किंभूतानाम् आसां मुकुलिताक्षि-
युगानां निर्मालितनयनयुग्मानाम्, अपरं किंभूतानाम् अवसादितवाचामवसानं नीत-
गिराम् । असौ मत्ततागुणस्य जातिरित्यर्थः ॥ ३० ॥

कुर्वतेति ॥ मुकुलिताक्षियुगानामवसादितवाचां कुण्ठितगिरामासां स्त्रीणामङ्गसादमङ्गसादरूपशरीर-
निक्षेपतां कुर्वता ह्रियं हरता मदेन ईर्ष्ययेवेत्युपेक्षा । तस्या ह्रियो गुणस्तद्गुणः अक्षिमीलनवाक्सादा-
ऽङ्गसादरूपः स्वयमकारि कृतः । हीमदयोस्तुल्यानुभाविकत्वादिति भावः ॥ ३० ॥

गण्डभित्तिपु पुरा सदृशीषु व्याज्जि नाञ्चितदृशां प्रतिमेन्दुः ॥

पानपाटलितकान्तिपु पश्चाद्गोध्र(२)चूर्णतिलकाकृतिरासीत् ॥ ३१ ॥

गण्डभित्तिष्विति ॥ प्रतिमेन्दुः प्रतिविम्बचन्द्रः पुरा पूर्वम् अञ्चितदृशाम् अति-
सौन्दर्येण अञ्चिताः पूजिता वर्णिताः दृशो नयनानि यासां तास्तथा तासां रम्यलोच-
नानामङ्गनानां गण्डभित्तिषु कपोलस्थलीषु न व्याज्जि न व्यक्तो दृश्यो । किंभूतासु गण्ड-
भित्तिषु सदृशीषु चन्द्रतुल्यासु, पश्चादनन्तरं पानपाटलितकान्तिपु मदिरास्वादिनिष्पन्नरक्त-
च्छविषु गण्डभित्तिषु स एव प्रतिमेन्दुः रोध्रचूर्णतिलकाकृतिरासीत् रोध्रमयपत्रलतातुल्यो
वभूव । एतेन मद्यपानादीपदारक्तत्वकथनमित्यर्थः । 'श्वेततरक्तसु पाटलः' ॥ ३१ ॥

गण्डभित्तिष्विति ॥ प्रतिमेन्दुः प्रतिविम्बचन्द्रः सदृशीषु स्वसमानवर्णीस्वञ्चितदृशां सुदृशां गण्ड-
भित्तिषु पुरा मुराणानापूर्वं न व्याज्जि नाऽमोदि । तेदेकतापेक्षया तद्विविक्ततया न गृहीत इत्यर्थः । अत एव
मन्त्रान्यालङ्कारः । 'सामान्यं गुणसाम्येन यत्र वस्त्वन्तरैकता' इति लक्षणात् । विपूर्वादञ्जे कर्माणि लुह-

‘आडजादीनाम्’ इत्याडागमः । पश्चात्पानानन्तरं पानेन पानमदेन पाटलिता पाटलीकृता कान्तिर्यासां तासु गण्डभिन्तिषु लोभ्रचूर्णस्य लोभ्रपरागस्य तिलकश्चित्रकम् ।

‘तमालपत्रतिलकचित्रकाणि विशेषकम् ।

द्वितीयं च तुरीयं च न क्षियाम्—’ ॥

इत्यमरः । तस्याकृतिरिवाकृतिर्यस्य स आसीत् । वैवर्ण्याद्विविक्त एवासीदित्यर्थः । तिलकाकृतिरिति निदर्शना पूर्वोक्तसामान्यसंमृष्टा ॥ ३१ ॥

उद्धतैरिव परस्परसङ्गादीरितान्युभयतः कुचकुम्भैः ॥

योषितामतिमदेन जुघूर्णुर्विभ्रमातिशयपुंषि वपूंषि ॥ ३२ ॥

उद्धतैरिवेति ॥ योषितां नायिकानां वपूंषि शरीराणि अतिमदेनाऽतिक्षीबतया जुघूर्णुः घूर्णन्ति स्म । किंभूतानि वपूंषि विभ्रमातिशयपुंषि विभ्रमातिशयं पुष्णन्ति दधति तानि विभ्रमातिशयपुंषि विलासातिशययुक्तानि, अपरं किंभूतानि, उत्प्रेक्ष्यन्ते—उभयतः पक्षद्वये कुचकुम्भैः स्तनकलशैः ईरितानीव प्रेरितानीव । किंभूतैः कुचकुम्भैः परस्परसङ्गात् अन्योन्यावष्टम्भात् उद्धतैः औन्नत्ययुक्तैः । अन्येऽपि स्थूलाः परस्परयोगात् उद्धताः सन्तः सर्वं प्रेरयन्तीत्यर्थः ॥ ३२ ॥

उद्धतैरिवेति ॥ उद्धतैर्द्वैरिव कुचकुम्भैः परस्परसङ्गादन्योन्यसङ्घर्षादुभयत ईरितान्याकृतानि तथा विभ्रमातिशय विलासविशेषं पुष्णन्ति तानि । ‘नपुंसकस्य झलच्च’ इति नुमागमः । योषितां वपूंषि । पूर्वव-
नुमागमः । ‘सान्तमहतः संयोगस्य’ इति दीर्घ इति विशेषः । अतिमदेन जुघूर्णुः श्रेष्ठः । दृढसङ्घर्षस्तटस्थ-
पीडाकरः । यथा वृषभकलहाद्वत्सपादभङ्ग इति भावः ॥ ३२ ॥

चारुता वपुर्भूषयदासां तामनूननवयौवनयोगः ॥

तं पुनर्मकरकेतनलक्ष्मीस्तां मदो दयितसङ्गमभूषः ॥ ३३ ॥

चारुतेति ॥ चारुता मनोज्ञता आसां वधूनां वपुः शरीरमभूषयत् अलङ्कार, अपरम् अनूननवयौवनयोगः सम्पूर्णतारुण्यसंयोगः तां चारुतामभूषयत्, अपरं मकरकेतन-
लक्ष्मीः कन्दर्पश्रीः तम् अनूननवयौवनयोगमभूषयत्, अपरं मदः चित्तविकारः तां मकर-
केतनलक्ष्मीमभूषयत् । किंभूतो मदः दयितसङ्गमभूषः दयितसङ्गमः भूषा यस्य स तथा ।
मदो बल्लभयोगेन भूषित इत्यर्थः ॥ ३३ ॥

चारुतेति ॥ आसां योषितां वपुश्चारुतां सौन्दर्यमभूषयत् । तां चारुतामनूननवयौवनयोगः सम्पूर्णयौवन-
सम्पत्तिरभूषयत् । तं पुनर्नवयौवनयोगं तु मकरकेतनलक्ष्मीर्मदनसम्पत्तिरभूषयत् । तां मकरकेतनलक्ष्मीं
दयितसङ्गम एव भूषा यस्य स मदोऽभूषयत् । तां मदः तं च दयितसङ्गम इत्यर्थः । प्रक्रमानुसारात् तां मद-
स्तमपि वल्लभसङ्ग इति प्रयोक्तव्ये विशेषणत्वेन प्रयोगो महाकवीनामनुद्वेगात् । यथा भारवेः प्रयोगः—‘शुचि
भूषयती’त्यादौ श्लोके ‘स नयाङ्गः स च सिद्धिभूषणः’ इति वक्तव्ये ‘स नयापादितसिद्धिभूषणः’ इति । अत्रो-
त्तरोत्तरस्य पूर्वपूर्वविशेषणत्वादेकावली ।

‘यत्रोत्तरोत्तरेषां स्यात्पूर्वपूर्वं प्रति क्रमात् ।

विशेषणत्वकथनमसावेकावली मता’ ॥

इति लक्षणात् ॥ ३३ ॥

क्षीवतामुपगतास्वनुवेलं तासु रोषपरितोषवतीषु ॥

अग्रहीन्नु संशरं धनुरुज्जामास नृज्झितनिपङ्गमनङ्गः ॥ ३४ ॥

क्षीवतामिति ॥ अनङ्गः कन्दर्पः तासु अङ्गनासु रोषपरितोषवतीषु सतीषु क्रोध-

मन्नोरयुक्ताय सतीषु, नु इति वितर्कं, सशरं ससायकं धनुः अप्रहीत् कार्मुकं जग्राह । अथ पशान्तरे, नु इति वितर्कं, उज्जितनिषङ्गं परित्यक्तमच्छकं धनुः उज्जामास तत्याज । एतेन यदा कामः सशरं धनुरगृह्णाति तदा ताः स्त्रियः तोषं कुर्वते, यदा च चापं त्यजति तदा रोषं कुर्वन्तीत्यर्थः ॥ ३४ ॥

स्त्रीचितामिति ॥ स्त्रीवतां मत्तताम् । 'मचे शौण्डोक्तस्त्रीवाः' इत्यमरः । 'स्त्रीवृ मदे' इत्यस्माद्धातोः 'अनुरसर्गाकुल्लङ्गीवकूशोत्सवाः' इति निष्ठान्तो निपातितः । उपगतासु प्राप्तासु अन एषऽनुबलं प्रतिशङ्गे रोषपरितोषवतीषु तासु स्त्रीषु विषये अनङ्गः सशरं धनुरग्रहीन्तु उज्जितनिषङ्गं त्यक्तवृणीरं यथा तथा उज्जामास नु तत्याज किम् । उज्जितोर्लिट् 'इजादेश्च गुरुमनोऽनुचङ्' इत्याम्प्रत्ययः । रुद्रासु धनुर्ग्रहणं परितुष्टासु स्वागश्च रोषपरितोषाभ्यामुपेक्ष्यते । अन्यथा रोषानन्तरं परितोषः परितोषानन्तरं रोषश्च न स्यादिति भावः । रोषपरितोषयोर्धनुर्ग्रहणाभ्यां यथासंख्येनान्वयायथासंख्यालङ्कारभेदः । तेनोपेक्षयोरङ्गाङ्गीभावेन सङ्करः ॥

शङ्कयाऽन्ययुवतौ वनिताभिः प्रत्यभेदि दयितः स्फुटमेव ॥

न क्षमं भवति तत्त्वविचारे मत्सरेण हतसंवृति चेतः ॥ ३५ ॥

शङ्कयेति ॥ वनिताभिः दयिताभिः दयितः कान्तः स्फुटमेव प्रत्यक्षमेव प्रत्यभेदि व्यक्तं प्रकटमेवोपालब्धः, कया अन्ययुवतौ सपत्न्यां निमित्तभूतायां शङ्कया भयेन । अपराङ्मनायां समीपस्थायामेव कोपेन अङ्गनया कान्तः स्फुटमेवोपालब्ध इति भावः । युक्तोऽयमर्थः, यतः कारणात् मत्सरेण ईर्ष्याया हतसंवृति विनाशितमन्त्रगुप्ति सत् चेतः मनः तत्त्वविचारे योगायोगस्मरणे न क्षमं भवति समर्थं न स्यात् । कोपेन चित्तमुचितानुचितं न विचारयति इत्यर्थः ॥ ३५ ॥

यद्व्येति ॥ वनिताभिरन्ययुवतौ सपत्न्यां शङ्कया तत्सङ्गशङ्कामात्रेण दयितः स्फुटमेव निश्चितवदेव प्रत्यभेदि । सिद्धवत्कृतोदादित इत्यर्थः । अनुचितोऽयमविमृष्य मिथ्यागमियोग इति शङ्कां परिहरति-नेति । मत्सरेण धैरेण हता संवृतिर्गोप्यगोपनं यस्य तच्चेनः तत्त्वविचारे भूतार्थचिन्तायां क्षमं सहिष्णु न भवति । मत्सरप्रस्तचेतसामेव स्वभाव इति भावः । सामान्येन विशेषमर्थनरूपोऽर्थान्तरन्यासः ॥ ३५ ॥

आननैर्विचकसे हृदिताभिर्वल्लभानभि तनूभिरभावि ॥

आर्द्रतां हृदयमाप च रोपो लोलति स्म वचनेषु वधूनाम् ॥ ३६ ॥

आननैरिति ॥ वधूनाम् आननैर्वदनैः विचकसे विकसितम् । अपरं तनूभिः शरीरैः वल्लभान् कान्तान् अभि लक्ष्मीकृत्य हृदिताभिः अभावि रोमाञ्चयुक्ताभिर्जातम् । अपरं वधूनां हृदयं चेतः आर्द्रतां प्राप स्नेहयुक्तं वधूव । अपरं रोपः क्रोधः वचनेषु वाक्येषु लोलति स्म लोडितः । वचनानि रोपयुक्तानि वधूवुः, चित्तं पुनरार्द्रमेव । स्नेहकलहात् रोपः वचनेषु लोडित इत्यर्थः ॥ ३६ ॥

आननैरिति ॥ वल्लभानभि । वल्लभममङ्गमित्यर्थः । 'अभिरभागे' इति लक्षणाद्यैर्कर्मप्रवचनीयत्वाद् द्वितीया । वधूनामाननैर्विचकसे विकसितम् । भावे लिट् । तनूभिरङ्गैर्हृदिताभिः पुलकिताभिः, 'हृद्रेल्लोमसु' इतीडागमः । अभावि भूतम् । भावे लुङ् । हृदयं चार्द्रतामाप । काठिन्यं जहावित्यर्थः । वचनेषु रोपो लोलति चलति स्म । वचनगतो रोपो वक्रतांषि निवृत्तेत्यर्थः । अत्र वधूनामनाविकासायनेकक्रियायौगपत्यात् मनुचचशब्दद्वारः । 'गुणक्रियायौगपथ्यं समुचयः' इति लक्षणात् ॥ ३६ ॥

रूपमप्रतिविधानमनोज्ञं प्रेम कार्यमनपेक्ष्य विकासि ॥

चाटु चाऽहृतकसस्त्रममासां कार्मणत्वमगमद्रमणेपु(१) ॥ ३७ ॥

रूपमिति ॥ आसामङ्गनानाम् एतद् वक्ष्यमाणं रमणेषु भर्तृषु विषये कर्मणस्त्वमगमत् वशीकरणत्वं ययौ । तावत् किं-रूपं शरीरावयवः कर्मणस्त्वमगमत्, किंभूतं रूपम् अप्रति-विधानमनोज्ञं स्वभावस्यम् । अपरं प्रेम स्नेहः कर्मणस्त्वमाययौ, किंभूतं प्रेम कार्यमन-पेक्ष्य विकासि कार्यं विनापि सस्नेहं प्रसरणशीलं पुष्टम् । अपरं चाटु प्रियं वाक्यं कर्मण-स्त्वमाययौ, किंभूतं चाटु अकृतकसम्भ्रमम् अकृत्रिमादरयुक्तम् । इत्येवं वशीकरणत्वं जगा-मेत्यर्थः । 'वशक्रिया संवननं मूलकर्म तु कर्मणम्' ॥ ३७ ॥

रूपमिति ॥ अप्रतिविधानमप्रतियत्नमेव मनोज्ञम् । स्वभावसुन्दरमित्यर्थः । रूपमाकृतिः कार्यं प्रयो-जनमनपेक्ष्य विकासि वर्धमानम् । अनौपाधिकमित्यर्थः । प्रेम अकृतकसम्भ्रममकृत्रिमसंरम्भं चाटु प्रिय-वचनं चाऽऽसां स्त्रीणां रमणेषु विषये कर्मणस्त्वं वशीकरणकर्मत्वम् । 'वशक्रिया संवननं मूलकर्म तु कर्मणम्' इत्यमरः । तद्युक्ताकर्मणोऽण् । अगमन् प्राप्तानि । गभेर्लुङ् च्लेरङोदेशः । अत्र रूपादिस्वारोप्यमाणस्य कर्म-णस्य प्रकृतोपयोगात्परिणामालङ्कारः ॥ ३७ ॥

लीलयैव सुतनोस्तुल्यित्वा गौरवाढ्यमपि लावणिकेन ॥

मानवञ्चनविदा वचनेन क्रीतमेघ हृदयं दयितेन (१) ॥ ३८ ॥

लीलयैवेति ॥ दयितेन सुतनोर्नायिकाया हृदयं मनः वचनेन वाक्येन क्रीतमेव गृहीतमेव । किंभूतेन दयितेन मानवञ्चनविदा मानस्य वञ्चनं निरसनं वेत्तीति तथा तेन दर्पविनाशदक्षेण, किंभूतेन वचनेन लावणिकेन लावण्यगुणयुक्तेन, किं कृत्वा जगृहे गौरवा-ढ्यमपि गुरुत्वप्राप्त्यर्थमपि लीलयैव हेलामात्रेणैव तुल्यित्वा परिमाण्य । यथा लावणिकेन लवणं विक्रेतुकामेन वणिजा कस्यचित्पुंसः गौरवाढ्यमपि बहुमूल्यमपि वस्तु लीलया हेलया तुल्यित्वा मानवञ्चनविदा सता क्रीयते इत्युक्तिलेशः ॥ ३८ ॥

लीलयेति ॥ लावण्यं कान्तिविशेषोऽस्यास्तीति लावणिकं लावण्यवत् । 'अत इनिठनौ' इति ठन्प्रत्यये ठस्येकः, 'यस्येति च' इत्यल्लोपे 'हलस्ताद्धितस्य' इति यकारलोपः । अन्यत्र तु लवणं पण्यमस्यास्तीति लावणिको-लवणव्यवहारी । लवणाट्ठञ् प्रत्ययः । लावणिकेन मानवञ्चनविदाऽहङ्कारहरणदक्षेण, अन्यत्र परिमाणप्रतारण-पटुना सुतनोः क्रियाः वदनेन कर्त्रा गौरवाढ्यं गाम्भीर्यसम्पन्नमपि, अन्यत्र गुरुत्वयुक्तमपि दयितस्य हृदयं लीलया विलासनेनैव तुल्यित्वा, अन्यत्राऽनायासेनैवोन्माय । गुर्वपि लघुतया मीमेत्यर्थः । क्रीतं वशीकृतमेव अन्यत्र दानेन स्वीकृतमेव । अत्र विशेषणमाहिम्नैव वदने लावणिकत्वस्य हृदये पण्यत्वस्य च प्रतीतिः समासोक्ति-रलङ्कारः । हृदयस्य प्रतीयमानपण्याऽभेदेन क्रीतत्वोक्तेरलौकिकहृदयावर्जने लौकिकक्रयव्यवहारसमारोपः ॥

स्पर्शभाजि विशदच्छविचारौ कल्पिते मृगदृशां सुरताय ॥

सन्नतिं दधति पेतुरजस्रं दृष्टयः प्रियतमे शयने च ॥ ३९ ॥

स्पर्शभाजिति ॥ मृगदृशां मृगलोचनानां दृष्टयः लोचनानि अजस्रं निरन्तरं प्रियतमे भर्तरि अपरं शयने शय्यायां च निपेतुः निपतिताः । किंभूते प्रियतमे शयने च स्पर्शभाजि सौकुमार्याश्रिते, अपरं किंभूते विशदच्छविचारौ निर्मलवपुःकान्तिमनोहरे, अपरं किंभूते प्रियतमे सुरताय सम्भोगाय कल्पिते वाञ्छिते शयने च रचिते, अपरं किंभूते सन्नतिं दधति विनियोक्तिं दधाने । शयनमप्येवंविधं भवति । किंविधे शयने सुकोमलतूलिकोच्छीर्षकादि-भाजि, अपरं विशदच्छविचारौ निर्मलवर्णकान्तिमनोज्ञे, सन्नतिं दधति मध्ये नन्नतां विभ्रति । उभयोः साम्यमुक्तम् ॥ ३९ ॥

०२ मशुभानं वर्णयित्वा सम्प्रति सुरतकेलिवर्णनं प्रस्तौति । तत्र सुरतं द्विविधं वाद्यमाभ्यन्तरं चोते ।
नरं च प्रेक्षणमापणाऽऽदलेपगचुम्बनायनेकभेदाभिन्नम् । तत्र दृष्टिविशेषं तावदाह —

न्यूनीति ॥ स्पर्शभाजि सुखस्वर्गो विशदा विमला शुभ्रा च या ऊचिः कान्तिस्तया चारौ रम्ये सुरतः
कल्पिते रतिमुल्लसनाय सृष्टे विहारयोग्यतया सज्जीकृते च सन्नतिमानुकूल्यं सर्वतः साम्यं च दधति दधने
प्रियतमे शयने च मृगदृशा दृष्टयोऽजस्रमविच्छिन्नं पेतुः पतिताः । युगपदुभयावलोकनादभिलाषं व्यञ्जया-
नानु रम्यर्थः । अत्र प्रियतमशयनयोः प्रकृतयोरेव धर्मसाम्यादौपम्यपतीतेः केवलप्रकृतमोचरा तुल्ययोगिता ॥

यूनि रागतरलैरपि तिर्यक्पातिभिः श्रुतिगुणेन युतस्य ॥

दीर्घदर्शिभिरकारि वधूनां लङ्घना(१) न नयनैः श्रवणस्य ॥ ४० ॥

यूनीति ॥ वधूनां नायिकानां नयनैः विलोचनैः श्रवणस्य कर्णस्य लङ्घना न अकारि
अतिकान्तिर्न क्रियते स्म । किंभूतैर्नयनैः यूनि तरुणे तिर्यक् पातिभिः वक्रं पतद्भिः ।
कटाक्षवीक्षणैरित्यर्थः । अपरं किंभूतैः रागतरलैरपि रागेण प्रीत्या तरलानि चपलानि तैः
आरक्तैरपि, अपरं किंभूतैः दीर्घदर्शिभिः दूरमतिविक्रष्टमतिशयेन वा पश्यन्ति तानि
दूरदर्शानि तैः दूरार्थदृष्टिभिः, किंभूतस्य श्रवणस्य श्रुतिगुणेन युतस्य, श्रुतिः श्रवणं सैव
गुणो धर्मस्तेन सहितस्य आकर्षणगुणयुक्तस्य । अनेन वधूभिः कटाक्षैर्निरन्तरमीक्ष्यते स्मेति
भावः । अन्यैरपि दीर्घदर्शिभिः अर्यसन्दर्शिभिर्विद्वद्भिः श्रुतिगुणेन युतस्य वेदगुणयुक्तस्य
वेदज्ञस्य लङ्घना तिरस्क्रिया नैव क्रियते ॥ ४० ॥

यूनीति ॥ रागेण तरलैश्चलैरपि । दर्शनोत्सुकैरपीत्यर्थः । यूनि प्रिये तिर्यक्पातिभिश्चपला साचि विव-
सारीभिः दीर्घदर्शिभिरायाताऽन्तैः । आलोकनव्यापारपरैरित्यर्थः । अन्यत्र रागद्वेषचपलैः अत एव तिर्यक्पातिभिः
कुटिलयुक्तिभिरपि दीर्घदर्शिभिः । आगामिकार्यसैरित्यर्थः । वधूनां नयनैः श्रुतिगुणेन शब्दग्रहणपाटवेन
युतस्य श्रूयतेऽनेनेति श्रवणं श्रोत्रं तस्य लङ्घनमतिक्रमो नाऽकारि न चक्रे । कर्णान्ते विश्रान्तमित्यर्थः ।
अन्यत्र तु श्रुतिः श्रवणम् । अभ्यास इति यावत् । सैव गुणस्तेन युतस्य श्रूयत इति श्रवणं शास्त्रं तस्य
लङ्घनं नाऽकारि । रागद्वेषप्रस्तोऽपि शास्त्रतः कदाचिच्छास्त्रातिक्रमाद्विभेदोति भावः । अयं च व्यवहारो नयनेषु
रागतरलैरित्यादिशिक्षाविशेषणमहिम्ना गम्यत इति समासोक्तिभेदः । इयं च रागदृष्टिस्तु कथानुभावः ॥ ४० ॥

सङ्कथेच्छुरभिधातुमनीशा संमुखी न च वभूव दिदृक्षुः ॥

स्पर्शनेन दयितस्य नतभ्रूरङ्गसङ्गचपलाऽपि चकम्पे ॥ ४१ ॥

सङ्कथेच्छुरिति ॥ नतभ्रूर्नायिका दयितस्य कान्तस्य स्पर्शनेन परिमर्शेन चकम्पे
सकम्पा वभूव । किंभूता नतभ्रूः अङ्गसङ्गचपलापि कान्तालिङ्गनचटुलापि, अपरं किंभूता
सङ्कथेच्छुः, परं अभिधातुमनीशा, आलापमिच्छती वक्तुमसमर्था, अपरं किंभूता
दिदृक्षुः कान्तं दृष्टमिच्छती सम्मुखी न वभूव पराङ्मुखी भवति स्म ॥ ४१ ॥

सङ्कथेच्छुरिति ॥ नतभ्रूः स्त्रीसङ्ख्यायां सम्भाषणे इच्छुरिच्छावत्यपि 'विन्दुरिच्छुः' इत्युत्पत्त्यन्तो निपानः ।
अभिधातुं सम्भाषयितुमनीशा अक्षमा वभूव । अप्यर्थश्चशब्दः । दिदृक्षुर्दृष्टुमिच्छुरपि । दृशेः सन्नन्तात्
उत्पत्त्यर्थः । संमुखी अभिमुखी न वभूव । अङ्गसङ्गचपला गात्रस्पर्शचपलापि दयितस्य स्पर्शनेन चकम्पे
कम्पितवती । एते कम्पादयो लज्जासाधवसानुभावाः । लज्जाविजितमनमर्थेयं युग्मा ॥ ४१ ॥

उत्तरीयचिनयात्त्रपमाणा रुन्धती किल तदीक्षणमार्गम् ॥

व्रावरिष्ट विकटेन विवोदुर्वक्षसैव कुचमण्डलमन्या ॥ ४२ ॥

उत्तरीयेति ॥ अन्या काचित्रायिका विवोदुः कान्तस्य वक्षसैव उरसैव कुचमण्डलम्

आवरिष्ट स्तनमण्डलमाच्छादयामास । किंभूतेन वक्षसा विकटेन विशालेन, किं कुर्वती अन्या, किलेत्यलीके, तदीक्षणमार्गं तस्य कान्तस्य ईक्षणमार्गं दृष्टिपथं रुन्धती आवृण्वती, अपरं किंभूता नायिका उत्तरीयविनयात् त्रपमाणा उत्तरीयवसनापनयनात् त्रपमाणा लज्जमाना ४२

अथालिङ्गनं वर्णयति—

उत्तरीयेति ॥ अन्या स्त्री उत्तरीयविनयात्कुचांशुकार्षणात् त्रपमाणा तदीक्षणमार्गं तस्य बोद्धृष्टि-
पथं रुन्धती किल आवृण्वतीव, न तु वस्तुत इति किलार्थः । विकटेन विशालेन । 'विशङ्कटे विशालं स्यात्
करालं विकटं तथा' इति वैजयन्ती । सम्प्रोदश्च कटच्' इति चकाराद्देः कटच् प्रत्ययः । विबोद्धुः परिणेतुः
वक्षसैव कुचमण्डलम् आवरिष्ट आवृतवती कुचावरणव्याजेनालिङ्गितवती । वृजो लुङि तद्ध इडागमः । अत्र
कुचावरणेनालिङ्गनेच्छानिगूढनान्मीलनभेदः । एषा लज्जामन्मथमध्यस्था मध्यमा ॥ ४२ ॥

अंशुकं हतवता तनुबाहुस्वस्तिकापिहितमुग्धकुचाग्रा ॥

भिन्नशङ्खवलयं परिणेत्रा पर्यरम्भि रभसादचिरोढा ॥ ४३ ॥

अंशुकमिति ॥ परिणेत्रा नायकेन अचिरोढा नूतनोढा रभसात् औत्सुक्येन पर्यरम्भि
परिवन्धा आलिङ्गिता । कथं यथा भवति भिन्नशङ्खवलयं यथा भवति भिन्नानि भग्नानि
शङ्खवलयानि कम्बुवलयानि यत्र क्रियायां तद्यथा भवति, किं कुर्वता परिणेत्रा अंशुकं
हतवता वस्त्रमाक्षिपता, किंभूता नवोढा तनुबाहुस्वस्तिकापिहितमुग्धकुचाग्रा सूक्ष्मभुज-
स्वस्तिकाच्छादितमनोहरस्तनमुखा, तन्वोः बाह्वोः या स्वस्तिका 'बाकरी' इति प्राकृतं
तथा पिहिते मुग्धे कुचाग्रे यस्याः सा ॥ ४३ ॥

अंशुकमिति ॥ अंशुकमुत्तरीयं हतवता परिणेत्रा भर्त्रा तन्वोः कुशयोः बाह्वोः स्वस्तिको बन्धविशेषः
तेनाऽऽपिहिते आच्छादिते मुग्धे सुन्दरे कुचाग्रे यस्याः सा तथोक्ता । अचिरोढा नवोढा, भिन्नानि शङ्खस्य
वलयानि यस्मिन्कर्मणि तद्यथा तथा रभसाद्वेगात्पर्यरम्भि, गाढमाक्षितेत्यर्थः । रभेर्ष्वन्तात्कर्मणि लुङ् ।
'रभेरशालिङ्गोः' इति शुभागमः । एषा तिरोहितमुग्धता ॥ ४३ ॥

सञ्जहार सहसा परिबन्धप्रेयसीषु विरहय्य विरोधम् ॥

संहितं रतिपतिः स्मितभिन्नक्रोधमाशु तरुणीषु (१) महेषुम् ॥ ४४ ॥

सञ्जहारेति ॥ रतिपतिः कामः तरुणीषु कामिनीषु निमित्तेषु संहितं सन्धितं
महेषु महाशरं सञ्जहार संहतवान् । किंभूतं महेषु स्मितभिन्नक्रोधं हास्यगतकोपं, किं-
भूतासु तरुणीषु विरोधं विरहय्य कलहं परित्यज्य सहसा परिबन्धप्रेयसीषु सहसा शीघ्रं
परिवन्धा आलिङ्गिता प्रेयांसो याभिस्ताः तासु तत्क्षणालिङ्गितभर्तृषु, कथं यथा भवति
स्मितभिन्नक्रोधं यथा भवति तत् क्रियाविशेषणम् । अथ वा शरविशेषणं च ॥ ४४ ॥

सञ्जहारेति ॥ तरुणेषु युवसु विरोधं प्रणयकलहं विरहय्य विहाय । रहयते स्वार्थेऽप्यन्तात् क्त्वा तस्य
ल्यप्, 'त्यपि लघुपूर्वात्' इत्ययादेशः । सहसा परिवन्धाः प्रेयस्यो-यैस्तेषु परिबन्धप्रेयसीषु आक्षिप्तबधूकेषु
सत्सु । 'ईयसश्च' इति कपोऽभावः । 'ईयसो बहुव्रीहौ प्रतिषेधो वक्तव्यः' इत्युपसर्जनस्य ह्रस्वनिषेधः । रति-
पतिः कामः संहितं प्रागारोपितं महेषु महान्तं शरं स्मितभिन्नक्रोधं स्वयनसाफल्यात् स्मितेनोज्झितपूर्वरोधं
च यथा तथा आशु सञ्जहार । सिद्धेर्ध्वे साधनादनवकाशदित्यर्थः । परिभ्रमाऽन्तो यूनो विरह इति भावः ४४

स्वसमानमुपयन्तरि वध्वाः श्लिष्टवत्युपसपत्नि रसेन ॥

आत्मनैव रुद्धे कृतिनेव स्वेदसङ्गि वसनं जघनेन ॥ ४५ ॥

स्वसमानमिति ॥ जघनेन स्त्रीकट्याः अग्रभागेन वध्वाः नायिकायाः वसनं वस्त्र-

मात्मनैव स्वयमेव रूढ्ये रूढम् । किंभूतं वसनं स्वेदसङ्गि प्रस्वेदविलग्नं, क सति उपयन्तरि
भर्तरि उपसगति सपत्न्याः समीपे रसेन रागेण श्लिष्टवति सति आलिङ्गनं कुर्वति, शिष्टेषु
इति श्लिष्टवान् तत्र श्लिष्टवति, अपरं किंभूतं वसनं संसमानम् अधःपतमानम् । किंभूतेन
जघनेन, उत्प्रेक्ष्यते—कृतिनेव कुशलेनेव । यथा सपत्नीदर्शनाल्लज्जा न जायते इति
दक्षत्वम् । यथा अन्येन केनचित् कुशलेन कस्यचित् संसमानं सभायां पतमानं वस्त्रं लज्जा-
निरासाय आत्मनैव रूढ्यते इत्युक्तिलेशः ॥ ४५ ॥

संसमानानिति ॥ उपयन्तरि भर्तरि रसेन, रागान्धतयेत्यर्थः । उपसगति सपत्नीसमीपे । समीपार्थ-
ऽप्यधीभावे नपुंसकद्वस्वत्वम् । श्लिष्टवति आश्लिष्टवति सति संसमानं स्वर्शमुखमारवश्याद्दृश्यमानं तथाऽपि
स्वेदसङ्गि स्वेदेन सात्त्विकेन सक्तं वध्वा वसनं कृतिना कुशलेन । स्वस्वेदं लाघवमिति जानतेत्यर्थः । जघनेन
कर्त्रा आत्मनैव स्वयमेव रूढ्ये रूढम् । सा तु न वेत्तीति भावः । स्वेदहेतुकस्य वसनरोधस्य स्वलाघव-
जानहेतुकत्वमुपेक्ष्यते ॥ ४५ ॥

पीडिते पुनरुः(१)प्रतिपेयं भर्तरि स्तनयुगेन युवत्याः ॥

स्पष्टमेव दलतः प्रतिनार्यास्तन्मयत्वमभवद्धृदयस्य ॥ ४६ ॥

पीडिते इति ॥ प्रतिनार्याः सपत्न्याः हृदयस्य मनसः तन्मयत्वमभवत् तस्याः
सपत्न्याः हृदयरूपत्वं जातम् । किंभूतस्य हृदयस्य स्पष्टमेव दलतः प्रकटमेव भिन्दतः(२)
क सति पुनः वारंवारं, पुर इति वा पाठः । पुरोऽग्रे प्रेयसि भर्तरि युवत्याः स्तनयुगेन
तस्याः कुचद्वयेन उरःप्रतिपेयम् उरः प्रतिपिष्ट्वा (१) पीडिते सति । सपत्न्याः कान्त-
गाढालिङ्गनं दृष्ट्वा निजहृदयं विदीर्णमेव मेने ॥ ४६ ॥

पीडिते इति ॥ युवत्या युवतेः स्तनयुगेन भर्तरि प्रतिनार्याः पुरोऽग्रे समक्षमेव उरः प्रतिपिष्ट्वा उरः-
प्रतिपेयम् । 'परिलिङ्गमाने च' इति णमुल्, 'कृन्मेजन्तः' इत्यव्ययसंज्ञा । वक्षः प्रतिपीडयेत्यर्थः । पीडिते
सति दलतः ईर्ष्या दीर्घमाणस्य प्रतिनार्याः सपत्न्या हृदयस्य तन्मयत्वं भर्तृतादात्म्यं स्पष्टमभवदेव ।
अन्यथा कथमन्यपीडनादन्यदलनमिति भावः । अत एवेयमसङ्गत्यलङ्कारोपजीविनी तन्मयत्वोन्नेति
सङ्करः । 'कार्यकारणयोर्मिश्रदेशत्वे स्यादसङ्गतिः' ॥ ४६ ॥

दीपितस्मरसुरस्युपपीडं बल्लभे घनमपि स्वजमाने(३) ॥

वक्रतां न ययतुः कुचकुम्भौ सुभ्रुवः कठिनताऽतिशयेन ॥ ४७ ॥

दीपितेति ॥ सुभ्रुवो नायिकायाः कुचकुम्भौ स्तनकलशौ कठिनताऽतिशयेन अति-
शयकाटिन्येन वक्रतां न ययतुः कुटिलतां न जग्मतुः । क सति दीपितस्मरं प्रवृद्धकन्दर्पः
यथा भवति तथा बल्लभे कान्ते घनमपि गाढमपि उरसि उपपीडम् उत निपीड्य स्वजमाने
सति आलिङ्गति सति ॥ ४७ ॥

दीपितेति ॥ बल्लभे दीपितस्मरसुदीपितकामं यथा तथा उरस्युपपीडनुरस्युपपीडय । 'सप्तम्यां चोप-
पीडरुचकर्मः—' इति णमुल् । 'तस्युरूपे कृति बहुलम्' इत्यलुक् । घनं गाढमभिप्रेजमाने परिरम्भमाणे सति ।
'परिरम्भः परिरङ्गः संश्लेष उपगृहणम्' इत्यमरः । सुभ्रुवः कुचकुम्भौ कठिनताऽशयेन वक्रतां परि-
मण्डलतां न ययतुर्न प्राप्ता । अथ गाढालिङ्गनात्कुचकुम्भयोर्वैकृत्यसम्बन्धेऽप्यसम्बन्धोक्तिरतिशयोक्तिरलङ्कारः ॥

(१) पुर उरः ।

(२) अर्थात्तुमन्धानेनाऽत्र कर्तरि 'भिन्दत' इति सकर्मकप्रयोगस्तथाऽऽनुपपन्नतया 'भियते काठ' मिति-
पद कर्मणि 'भियमानस्ये'त्यकर्मकप्रयोग उचितः ।

(३) अभिप्रेजमाने ।

सम्प्रवेष्टुमिव योषित ईषुः श्लिष्यतां हृदयमिष्टतमानाम् ॥

आत्मनः सततमेव तदन्तर्वर्तिनो न खलु नूनमजानन् ॥ ४८ ॥

सम्प्रवेष्टुमिवेति ॥ योषितो नार्थः प्रियतमानां बह्विधानां श्लिष्यतां सतामालिङ्गतां सतां हृदयं सम्प्रवेष्टुमिव ईषुः । कान्तहृदये प्रवेशं कर्तुमिच्छन्ति स्मेवेत्यर्थः । खलु यस्मात्कारणात् नूनं निश्चितं सततमेव निरन्तरमेव आत्मनः स्वान् तदन्तर्वर्तिनः न अजानन् । तेषामन्तर्हृदये वर्तन्ते तदन्तर्वर्तिनस्तान् । वयमप्येव कान्तचेतसि निरन्तरमेव वर्तमानाः स्म इति न अज्ञासिपुरित्यर्थः ॥ ४८ ॥

सम्प्रवेष्टुमिवेति ॥ योषितः श्लिष्यतामालिङ्गतामिष्टतमानां हृदयं सम्प्रवेष्टुमीषुरिच्छन्ति स्मेव इति गाढालिङ्गनानिमित्ता क्रियास्वरूपोत्प्रेक्षा, गुणस्वरूपोत्प्रेक्षा वा विवक्षाभेदात् । अत एवात्मनः स्वान् सततमेव तदन्तर्वर्तिनस्तेषामिष्टतमानामन्तर्हृदयेष्वेव स्थितान् नाजानन् नूनम् । अन्यथा कथं पुनः प्रवेशेच्छेति भावः । इयमज्ञानोत्प्रेक्षा पूर्वोत्प्रेक्षासापेक्षेति सजातीयसङ्करः ॥ ४८ ॥

स्नेहनिर्भरमधत्त वधूनामार्द्रतां वपुःसंशयमन्तः ॥

यूनि गाढपरिरम्भिणि वस्त्रक्नोपमम्बु ववृषे यदनेन ॥ ४९ ॥

स्नेहनिर्भरमिति ॥ असंशयं निश्चितं वधूनामङ्गनानां वपुः शरीरम् आर्द्रतामधत्त आर्द्रभावं बभार, किंभूतं वपुः स्नेहनिर्भरं स्नेहपूर्णम् । यत् किल स्नेहेन तैलादिना पूर्णं भवति तदन्तः आर्द्रतां धत्ते, किमाश्चर्यम् । यद् यस्मात्कारणात् अनेन वपुषा वस्त्रक्नोपं वस्त्रं क्नोप्य (१) इति वस्त्रक्नोपम् अम्बु पानीयं ववृषे वृष्टं, क्व सति यूनि तरुणे कान्ते गाढपरिरम्भिणि सति दृढमालिङ्गति सति ॥ ४९ ॥

स्नेहनिर्भरमिति ॥ स्नेहनिर्भरं प्रेमरसपूर्णं तैलादिकद्रव्यपूर्णं च । 'स्नेहोऽस्त्री द्रवहार्दयोः' इति वैजयन्ती । अत एव वधूनां वपुःसंशयमन्तः द्रवत्वमधत्त । स्नेहद्रव्यसम्पूर्णमन्तरार्द्रं भवतीति भावः । असंशयं संशयस्याभावः । अर्थाभावेऽप्ययीभावः । कुतोऽयत् यस्मात् यूनि पुंसि गाढं परिरम्भत इति परिरम्भिणि गाढान्तरेण सति अनेन वपुषा कर्त्रा, वस्त्रं क्नोपयित्वा परिषिच्य वस्त्रक्नोपम् । क्वयूनीधातोर्ण्यन्तात् 'अर्ति-ङ्ङी-' इत्यादिना पुगागमे 'चेल्ले क्नोपेः' इति णमुल् । अम्बु ववृषे । वृषेः कर्मणि लिट् । अन्तरार्द्रस्य निष्पीडनाद्बहिरम्बुस्त्वावसम्भवात्तन्निमित्तेयमन्तरार्द्रत्वोत्प्रेक्षा । प्रियाङ्गसङ्गात् ताः स्वित्रा इति सात्त्विकोदयोक्तिः ॥ ४९ ॥

न स्म माति वपुषः प्रमदानामन्तरिष्टमसङ्गमजन्मा ॥

यद्बहुर्वहिरवाप्य विकासं व्यानशे तनुरुहाण्यपि हर्षः ॥ ५० ॥

न स्मेति ॥ प्रमदानामङ्गनानां वपुषि शरीरे अन्तर्मध्ये हर्षः प्रमोदः न माति स्म न समौ, किंभूतो हर्षः इष्टतमसङ्गमजन्मा दयितसङ्गमोत्पन्नः । यद् यस्मात्कारणात् हर्षः बहिर्बाह्ये विकासमवाप्य विस्तारं प्राप्य तनुरुहाण्यपि व्यानशे लोमान्यपि व्याप्नोति स्म ॥ ५० ॥

न स्मेति ॥ प्रमदानामिष्टतमसङ्गमेन जन्म यस्य सः । जन्मायुत्तरपदत्वाद्वाधिकरणबहुव्रीहिरिति 'व्यामनः' बहुर्विपुलः । 'विपुलाऽनेकयोर्वहुः' इति वैजयन्ती । हर्षो वपुषोऽन्तर्माति स्म । अत्युद्वेकान्तरः समित इत्युत्प्रेक्षा । कुतः—यत् यस्माद्बह्विर्वपुषो बहिः विकासं वृद्धिमवाप्य तनुरुहाणि रोमाण्यपि व्यानशे व्याप । कर्तरि लिट् । 'अज्ञोतेश्च' इति नुङागमः । अत्र बहिविकासननिमित्तकाऽन्तरमानोत्प्रेक्षा आनन्दरोमाश्चयोः श्लेषमूलाऽभेदाध्यवसायातिशयोक्त्यनुपाणितेति सङ्करः ॥ ५० ॥

यत् प्रियव्यतिकराद्वनितानामङ्गजेन पुलकेन बभूवे ॥

प्रापि तेन भृशमुच्छ्वसिताभिर्नीविभिः सपदि बन्धनमोक्षः ॥ ५१ ॥

(१) उपसर्गाभावादत्र त्यक्त्वाभावाच्चत्यः ।

यदिति ॥ वनितानामङ्गनानाम् अङ्गजेन देहजेन पुलकेन रोमाञ्चेन यत् बभूवे भूतम्, कस्मात् प्रियव्यतिकरात् कान्तसंयोगात् । तेन कारणेन नीविभिः वसनग्रन्थिभिः सपदि तत्क्षणं वन्धनमोक्षः प्रापि वन्धविच्छृटनं प्राप्तम् । किंभूताभिर्नीविभिः भृशमुच्छ्वसिताभिः उच्छ्वासं प्राप्ताभिः । अन्यस्यापि राज्ञो देहजेन तनयेन भूयते उत्पद्यते, तदा वन्दिभिः सपदि उच्छ्वासं प्राप्तैः सङ्गिः वन्धनमोक्षः प्राप्यते इति भावः ॥ ५१ ॥

यदिति ॥ वनितानां यीणां प्रियस्य भर्तुर्यतिकरात्सम्पर्कात्सङ्गमाच्च अङ्गजेनाङ्गन्यापिता पुत्रेण च पुलकेन बभूवे भूतमिति यत् । भावे लिट् । तेन पुलकोदयेन पुत्रोदयेन च भृशमुच्छ्वसिताभिरुच्छ्रान्तिमोक्षाशया आदवसितानिभ्य नीविभिः लक्षणया कटिवर्धैः, अन्यथा वन्धनशब्देन पौनरुक्त्यात् । सपदि वन्धनमोक्षो प्राप्तिभेदो निगडमोचनं च प्रापि प्रातः । कर्मणि लुङ् । अन्युदयेषु राजानो बद्धान्मोचयन्तीति भावः । अत्र प्रकृतपुलकनीप्रिगताऽङ्गजत्वोच्छ्वसितत्वादिविशेषणसाम्याद्वन्धनमोक्षसम्बन्धाच्च अप्रकृतपुत्रकारागतप्रतीतिः समासोक्तिरलङ्कारः ॥ ५१ ॥

हीभरादवनतं परिरम्भे रागवानवदुजेऽववकृप्य ॥

अर्पितोष्टदलमाननपद्मं योपितो मुकुलिताऽक्षमधासीत् ॥ ५२ ॥

हीभरादिति ॥ रागवान् कामी योपितः नायिकायाः आननपद्मं मुखकमलं मुकुलिताक्षं निमीलिताक्षं यथा भवति तथा अधासीत् पद्मौ । किंभूतमाननपद्मम् अर्पितोष्टदलं दत्ताघरपल्लवं, किं कृत्वा अधासीत् अवदुजेषु अवकृप्य केशेषु आकृप्य । अवदौ जाता अवदुजास्तेषु । 'अवदुस्तु कृकाटिके'त्यमरः । किंभूतमाननपद्मं हीभरादवनतं लज्जावशान्नम्, क्व सति परिरम्भे सति अर्थान्नायकस्यालिङ्गने सति ॥ ५२ ॥

अथ चुम्बनक्रीडां वर्णयति—

हीभरादिति ॥ परिरम्भे आलिङ्गने हीरेव भरस्तस्मादवनतम् । भाराक्रान्तं नमतीति भावः । अर्पितं स्वमुखे निहितमोष्ठ एव दलं पद्मं यस्य तयोपित आननमेव पद्मं रागवान् रागी अवदुजेषु चरमशिरोरुहेषु । 'अवदुर्घाटा कृकाटिका' इत्यमरः । अवकृप्य । अवदुजाकर्षणेनोन्नमयेत्यर्थः । मुकुलिताक्षं निमीलितनेत्रं यथा तथा । 'बहुव्रीहौ सकथ्यङ्गोः स्वाङ्गाव्यच्' इति षच् प्रत्ययः । अधासीत् पद्मौ । धेतो लुङ् 'आदेचः' इत्यात्वम् । 'विभाषा प्राधेद्' इति सिचौ वैकल्पिके लुगभावे 'आस्तिसिचोऽपृक्ते' इतीडागमः । अत्राननोष्ठस्य पद्मदलत्वरूपणात्तत्रानुरागिणो मधुपत्वं च गम्यत इत्येकदेशविवाति रूपकम् ॥ ५२ ॥

पल्लवोऽयमिति (१) साम्यसपक्षं दृष्टवत्यधरविम्बमभीष्टे ॥

पर्यङ्गजि सरुजेव तरुण्यास्तारलोलवलयेन करेण ॥ ५३ ॥

पल्लवोऽयमिति ॥ तरुण्याः नायिकायाः करेण भुजेन पर्यङ्गजि परिकृजितं बुम्बारवो विहितः । किंभूतेन करेण तारलोलवलयेन उच्चैःस्वरचपलकङ्कणेन, अपरं किंभूतेन करेण दृष्टेयते—सरुजेव सवाधेनेव, क्व सति अभीष्टे कान्ते अधरविम्बमोष्ठविम्बं दृष्टवति दशमाने(?) सति, किंभूतमधरविम्बम् इति साम्यसपक्षं समानत्वस्य वर्ग्यम् । इतीति किम्—अयं पल्लवः ओष्ठपल्लवः, अहमपि करपल्लवः । सर्वः कोऽपि निजे वर्गे दूयमाने सति उच्चैस्तारं बुम्बारवं विदधाति ॥ ५३ ॥

पल्लवोपमितीति ॥ पल्लवेनोपमित्या सादृश्येन यत्साम्यं तेन सपक्षम् । उभयोरपि पल्लवैकोपमानत्वसाधर्म्यं सुहृद्भूतमधरो विम्बमिव तदधरविम्बमभीष्टे प्रियतमे दृष्टवति सति । सह रुजा सहक् । 'तेन सह' इति बहुव्रीहिः । सहस्य सः । तेन सरुजेव सव्यधेनेव । 'ञी रुज्जा चोपताप' इत्यमरः ।

ताराण्युच्चैः क्रोशन्ति । कुतः—लोलानि चलानि बलयानि कङ्कणानि यस्य तेन तरुण्याः करेण पर्यङ्काजि परि-
कृतजितम् । भावे लुह् । सुहृद् दुःखात् दुःखायन्ते सुहृद् इति भावः । अत्र कङ्कणद्वारकस्य करकूजनस्य
विधूननहेतुकस्य सरुजेवेति रुग्णहेतुकत्वमुल्लेख्यते ॥ ५३ ॥

केनचिन्मधुरमुल्लवणरागं वाष्पततमधिकं विरहेषु ॥

ओष्ठपल्लवमपास्य मुहूर्तं सुभ्रुवः सरसमक्षि चुचुम्बे ॥ ५४ ॥

केनचिदिति ॥ केनचित् कामिना मुहूर्तं क्षणमात्रम् ओष्ठपल्लवमपास्य सरसं साऽभि-
लाषं यथा भवति अक्षि लोचनं चुचुम्बे । किंभूतमोष्ठपल्लवं मधुरं मधुरास्वादं, पुनः किंभूतम्
उल्लवणरागमुत्कृष्टरागं, पुनः किंभूतमोष्ठपल्लवं विरहेषु वियोगेषु सत्सु अधिकं वाष्पततं
सातिशयसूक्ष्मसन्तप्तम् ॥ ५४ ॥

केनचिदिति ॥ केनचिद्वागिणा मधुरं रसवन्तमुल्लवणरागमातिरक्तं तथापि विरहेष्वधिकं वाष्पेण
विरहोष्मणा ततं सुभ्रुव ओष्ठपल्लवमपास्य सरसं सान्द्रशीतमाक्षि चुचुम्बे चुम्बितम् । अत्र तत्त्वरस-
वत्त्वयोर्विशेषणगत्याऽधरत्यागाऽक्षिचुम्बनहेतुकं काव्यलिङ्गद्वयं सापेक्षत्वात्सङ्घट्टयते ॥ ५४ ॥

रेचितं परिजनेन महीयः केवलाऽभिरतदम्पति धाम ॥

साम्यमाप कमलासखविष्वक्सेनसेवितयुगान्तपयोधेः ॥ ५५ ॥

रेचितमिति ॥ धाम धवलगृहं कमलासखविष्वक्सेनसेवितयुगान्तपयोधेः साम्यं
सादृश्यमाप प्राप, कमलायाः सखा इति कमलासखः सहकमलो विष्वक्सेनः श्रीकृष्णः
तेन सेवितः आश्रितश्चाऽसौ युगान्तपयोधिः कल्पान्तसमुद्रस्तस्य लक्ष्मीयुक्तश्रीकृष्णाश्रित-
कल्पान्तसमुद्रस्य सादृश्यं प्राप । किंभूतं धाम परिजनेन रेचितं परिवर्णनं सेवकलोकेन
वर्जितम्, अपरं किंभूतं धाम केवलाऽभिरतदम्पति केवलं रतासक्तजायापति, केवलमभिरतौ
रताय तत्परौ दम्पती यत्र तत् । कल्पान्ते हि समुद्रो जनवर्जितो भवेत्, केवलं लक्ष्मी
विष्णुदम्पतीसेवितो भवति । शून्याकारत्वात् कल्पान्तसागर उपमानम् । अपरं किंभूतं
धाम महीयः अतिविशालम् ॥ ५५ ॥

एवं बाह्यसुरतमुक्त्वाऽभ्यन्तरसुरतवर्णनं प्रस्तौति—

रेचितमिति ॥ परिजनेन रेचितं रिकीकृतम् । अत एव केवलावेकाकिनावभिरतौ दम्पती जायापती
यस्मिंस्तत् । 'दम्पती जम्पती जायापती भार्यापती च तौ' इत्यमरः । राजदन्तादिषु जायाशब्दस्य
जम्भावो दम्भावश्च विकल्पाभिप्रायितः । महीयो महत्तरं धाम केलिगृहं कमलासखेन लक्ष्मीभर्त्रा विष्वक्सेनेन
जनार्दनेन विष्णुना सेवितस्याधिष्ठितस्य युगान्तपयोधेः साम्यमापेत्युपमालङ्कारः । युगान्तविशेषणं विविक्तता-
श्रोतनार्थम् । एतेनेच्छाविहारतोक्ता ॥ ५५ ॥

आवृतान्यपि निरन्तरमुच्चैर्योषितामुरसिजद्वितयेन ॥

रागिणामित इतो विमृशद्भिः पाणिभिर्जगृहिरे हृदयानि ॥ ५६ ॥

आवृतान्यपीति ॥ रागिणां कामिनां पाणिभिः करैः इतस्ततो विमृशद्भिः सद्भिः
योषितां कामिनीनां हृदयानि जगृहिरे स्वान्तानि गृहीतानि । किंभूतानि हृदयानि उर-
सिजद्वितयेन स्तनयुगलेन निरन्तरं निर्विविरमुच्चैरतिशयेनाऽऽवृतान्यपि आच्छादितान्यपि ।
युतेन कामिनां कोमलैः करपल्लवैः कृत्वा योषितां मनांसि वशीकृतानीत्यर्थः ॥ ५६ ॥

अथ विस्मयविहरणान्येवाह—

आवृतान्यपीति ॥ उच्चैरुन्नतेनोरसिजद्वितयेन निरन्तरं नीरन्त्रमावृतानि संवृतान्यपि योषितां

हृदयानि वृष्टाणि चेतामि च इत इतो विमृशद्भिरितस्ततः परामृशद्भिः रागिणां पाणिभिर्जगृहिरे गृहीतानि ।
भिगृष्टं वस्तु हस्तपरामर्शात्स्थित इति एकत्र भावः, अन्यत्र कृच्छ्रलब्धः प्रियकरस्पर्शस्तासां हृदयमाख्यो
ऽभूदिति भावः । नैरन्तर्येण प्रतिबध्नतोरपि कुचयोः कथञ्चिदन्तरं सम्पाद्य हृदयानि स्पृष्टान्येवेति वाक्यार्थः ।
अत्र श्रितयानामपि हृदयानां प्रकृतत्वात्केवलप्रकृतत्वेः ॥ ५६ ॥

कामिनामसकलानि विभुत्रैः स्वेदवारिमृदुभिः करजाऽग्रैः ॥

अक्रियन्त कठिनेषु कथञ्चित्कामिनीकुचतटेषु पदानि ॥ ५७ ॥

कामिनामिति ॥ कामिनां विलासिनां करजाग्रैः नखप्राप्तैः कथञ्चिन्महता कठेन
कठिनेषु कठोरेषु कामिनीकुचतटेषु विलासिनीस्तनभरेषु पदानि व्रणानि अक्रियन्त क्रियन्ते
स्म । किंभूतानि पदानि असकलानि ईपलग्नानि, किंभूतैः करजाग्रैः विभुग्नैः वक्रैः, अपरं
किंभूतैः करजाग्रैः स्वेदवारिमृदुभिः प्रस्वेदजलकोमलैः ॥ ५७ ॥

कामिनामिति ॥ स्वेदवारिणा सात्त्विकेनाऽङ्गुलीस्वेदेन मृदुभिः कोमलतां गतैरत एव विभुग्नैर्विभुग्नैः
कामिनां करजाग्रैर्नखैः कठिनेषु कामिनीकुचतटेषु असकलान्यसमप्राणि पदानि व्रणानि कथञ्चिदाक्रियन्त
कृतानि । कठिनेषु मृदूनां पदलोभो दुःसम्पाद्य इति भावः । नखाक्रिया प्रवृत्तेत्यर्थः । अत्र कुचानामीद-
म्नादिन्यासम्बन्धेऽपि तत्सम्बन्धोक्तेरतिशयोक्तिः ॥ ५७ ॥

सोप्मणः स्तनशिलाशिखराग्रादात्तद्यर्मसलिलैस्तृणानाम् ॥

उच्छ्वसत्कमलचारुषु हस्तैर्निम्ननाभिसरसीषु निपेते ॥ ५८ ॥

सोप्मण इति ॥ तृणानां कामिनां हस्तैः करैः निम्ननाभिसरसीषु निपेते गम्भीर-
नाभिरूपमहासरस्व निपतितम् । महान्ति सरांसि सरस्य उच्यन्ते । किंभूतासु सरसीषु
उच्छ्वसत्कमलचारुषु विक्रान्तराज्जन्मनोहरासु, किंभूतैः करैः सोप्मणः सवाप्पात् स्तनशि-
लाशिखराग्रात् स्तनपापाणतयाग्रात् आत्तद्यर्मसलिलैः गृहीतस्वेदवारिभिः । अन्येऽपि पर्वत-
शिखराग्रात् प्रस्विन्नाः सन्तो विकसितकमलासु सरसीषु निपतन्ति ॥ ५८ ॥

सोप्मण इति ॥ सोप्मणा यौवनोप्मयुक्तात् स्तनावेव शिलाशिखरे तयोरग्रादुपरिभागादात्तद्यर्मसलिलै-
रुष्णदेशविहाराग्रात्तत्वे दैस्तृणानां हस्तैरुच्छ्वसत्कमलवद्विकचकमलैश्च चारुषु निम्ननाभिवेव सरसीषु निपेते
निपतितम् । उष्णस्विशानां कुतश्चिदुग्रतात्पयसि पातो युक्त इति भावः । प्रथमं कुचौ स्पृष्ट्वा ततो नाभि-
देशमस्पृशन्नित्यर्थः । अत्र कुचयोः शिलाशिखरत्वेन नाभिना सरसीत्वेन च रूपेण हस्तानानामापातिपुरुषत्व-
रूपं गम्यत इत्येकदेशविवर्ति रूपकम् ॥ ५८ ॥

आमृशद्भिरभितो वलिवीचीलोलमानवितताऽङ्गुलिहस्तैः ॥

सुभ्रुवामनुभवात्प्रतिपेदे मुष्टिमेयमिति मध्यमसीष्टैः ॥ ५९ ॥

आमृशद्भिरिति ॥ अभीष्टैर्बलैः सुभ्रुवां कामिनीनां मध्यमुदरं मुष्टिमेयमिति प्रपदे
मुष्टिना मेयं मुष्टिमेयं मुष्टिग्राह्यमिति मेने । कस्मात् अनुभवात् परिचयात्, किंभूतैः अभीष्टैः
अभितः पक्षद्वये वलिवीचीः आमृशद्भिः त्रिवलीतरङ्गान् स्पृशद्भिः, अपरं किंभूतैः लोलाः
चपलाः मानाय मापनाय वितताः विस्तारिताः अङ्गुल्य एव करशाखा एव हस्ताः कराः
येषां ते तथा तैः चञ्चलविस्तृताऽङ्गुलिकरैः ॥ ५९ ॥

आमृशद्भिरिति ॥ बलयो वीचय इव वलिवीचीरभित आमृशद्भिः लोलमानाश्चलनशीलाः । 'ताच्छील्य-
वयेवचनशक्तिषु चानश्' इति चानश्रुत्ययः । न तु शानच्, 'लोलतेः परस्मैपदित्वात् । अत एव
'लोलमानादयश्चानशि' इति वामनः । लोलमाना वितताः प्रसारिताश्चाङ्गुलयो येषां ते तथाविधा हस्ता-
यः तैरर्भैः प्रियतमैः सुभ्रुवां मध्य मुष्टिमेयमिति मुष्ट्या मातुं शक्यमित्यनुभवात् प्रत्यक्षेण मुष्ट्या मानं

कृतैव प्रतिपेदे प्रतिबुद्धं, न तु प्राप्तिमात्रादिति भावः । अमुष्टिमेत्यस्य मुष्टिमेत्यन्वोक्तेरतिशयेऽपि क्लेशो-
द्वङ्कारः ॥ ५९ ॥

प्राप्तनाभि(१)नदमज्जनमाशु प्रस्थितं निवसनग्रहणाय ॥

औपनीविकमरुद्ध(२) किल स्त्री वल्लभस्य करमात्मकराभ्याम् ॥ ६० ॥

प्राप्तेति ॥ किलेत्यलीके स्त्री वनिता आत्मकराभ्यां निजहस्ताभ्यां वल्लभस्य करं
प्रियहस्तमरुद्धं रणद्धि स्म । किंभूतं करम् औपनीविकं नीवीसमीपे चलितमौपनीविकम् ,
अपरं किंभूतं करम् आशु शीघ्रं निवसनग्रहणाय वस्त्राक्षेपणाय प्रस्थितं प्रहितम् , अपरं
किंभूतं करं प्रासनाभिनदमज्जनमधिगतनाभिहृदप्लवनम् । अन्योऽपि यः प्रासतीर्थमज्जो
भवति, स यदा कस्यचिन्निवसनग्रहणाय प्रतिष्ठते, तं तदाऽन्यः कश्चिद्रुणद्धि इत्युक्तेः ॥ ६० ॥

प्राप्येति ॥ नाभिरेव नदो हृद इति रूपकम् । तत्र मज्जनं प्राप्याशु निवसनग्रहणाय । वस्त्राकर्षणायै-
त्यर्थः । स्नातस्य वस्त्रग्रहणं युक्तमिति भावः । प्रस्थितं प्रवृत्तम् । उपनीवि नीवीसमीपे प्रायेण तत्र भव-
मौपनीविकम् । तत्र व्यापृतमित्यर्थः । उपजानूपकर्णोपनीवेष्टक् । वल्लभस्य करं स्त्री आत्मकराभ्यामरुन्ध
किल । रोधं नादितवतीत्यर्थः ॥ ६० ॥

कामिनः कृतरतोत्सवकालक्षेपमाकुलवधूकरसङ्गि ॥

मेखलागुणविलग्नमसूयां दीर्घसूत्रमकरोत्परिधानम् ॥ ६१ ॥

कामिन इति ॥ परिधानमङ्गनावस्त्रं कामिनः तरुणस्य असूयामकरोत् ईर्ष्यां चकार ।
किंभूतं परिधानं दीर्घसूत्रं प्रलम्बदशम् , अपरं किंभूतं कृतरतोत्सवकालक्षेपं विहितछरतो-
त्सवसमयविलम्बं, पुनः किंभूतम् आकुलवधूकरसङ्गि व्यग्रवनिताहस्तस्वलितम् , अपरं
किंभूतं मेखलागुणविलग्नं रशनारञ्जुविषक्तम् ॥ ६१ ॥

कामिन इति ॥ आकुले प्रियकरनिवारणव्यग्रे वधूकरे सङ्गि सक्तं मेखलैव गुगुत्सव विलग्नं दीर्घ-
सूत्रम् आतततनुकम् । अत्यायतत्वाद्वहुधा वेष्टितमित्यर्थः । चिरक्रियं च । 'दीर्घसूत्रश्चिरक्रियः' इत्यमरः ।
एवं कृतो रतस्यैवोत्सवस्य कालक्षेपः कालविलम्बो येन तत्परिधानमधोऽशुकं कामिनोऽसूयामकरोत् ।
इच्छाविधातादीर्घ्या जनयामसित्यर्थः । अत्र करसङ्गादिपदार्थानां विशेषणगत्याऽसूयाहेतुत्वादनैकपदार्थहेतुकं
काव्यलिङ्गमलङ्कारः ॥ ६१ ॥

अम्बरं विनयतः प्रियपाण्योषितश्च करयोः कलहस्य ॥

वारणामिव विधातुमभीक्ष्णं कक्षया(३) च वलयैश्च शिशिञ्जे ॥ ६२ ॥

अम्बरमिति ॥ कक्षया रशनया अपरं वलयैः कङ्कणैश्च अभीक्ष्णमतिशयेन शिशिञ्जे
शिक्षितं शब्दितम् । उत्प्रेक्ष्यते—प्रियहस्तस्य अपरं योषितो नायिकायाः करयोः कलहस्य
विरोधस्य वारणां विधातुमिव निषेधं कर्तुमिव । प्रियपाणेः किं कुर्वतः अम्बरं विनयतः
चस्त्रं छोटयतः ॥ ६२ ॥

अम्बरमिति ॥ अम्बरं विनयतोऽपसारयतः प्रियपाण्योषितः करयोश्च, तस्मिन् रोधकयोरिति भावः ।
कलहस्य वारणां विधातुं निवारणं कर्तुमिवेति फलोत्प्रेक्षा । कक्षया काञ्च्या । 'कक्षया कक्षे वरत्रायां
काञ्च्या गेहप्रकोष्ठयोः' इति वैजयन्ती । 'कक्षया' इति श्रान्तपाठे तु 'कक्षा' ग्रहाणिकाकाञ्चीप्रकोष्ठगज-
रञ्जुषु' इति श्रान्तेषु विश्वः । वलयैः कङ्कणैश्चाभीक्ष्णं शिशिञ्जे चुक्रुशे । भावे लिट् । 'भूषणानां तु
शिक्षितम्' इत्यमरः । द्वयोः कलहायमानयोः पार्श्वस्थाः साम्रोशं निवारयन्तीति भावः । शिक्षितिर्ये
नालव्यादिर्न दन्त्यादिः । 'योषेव शिञ्जे' इति श्रुतेः ॥ ६२ ॥

ग्रन्थिमुद्रययितुं हृदयेऽशे वाससः स्पृशति मानधनायाः ॥

भ्रूयुगेन सपदि प्रतिपेदे रोममिश्र सममेव विभेदः ॥ ६३ ॥

ग्रन्थिमिति ॥ मानधनायाः मानवत्याः भ्रूयुगेन भ्रुकटीयुगेन अपरं रोममिश्र तन्मूलेः सममेव तुल्यकालमेव विभेदः प्रतिपेदे प्रतिपन्नः । क सति हृदयेऽशे प्राणनाये वाससः परिधानवस्त्रस्य ग्रन्थि गुण्ठिम् उद्ग्रथयितुं छोटयितुं स्पृशति सति आम्शुशति सति । कान्ते वस्त्रनीवीमाक्षिपति सतीत्यर्थः ॥ ६३ ॥

ग्रन्थिमिति ॥ हृदयेऽशे प्रिये वाससो ग्रन्थिमुद्रययितुं विस्त्रंसयितुम् । ग्रथयतेऽशैरादिकानुमुत् । स्पृशति सति मानधनाया मानवत्याः, कामिन्या इति शेषः । भ्रूयुगेन रोममिश्र । 'कर्तारि तृतीया' इति तृतीया । सपदि समं युगपदेव विभेदो भङ्गो हर्षश्च प्रतिपेदे प्राप्तः । अत्र मानवत्वात्कामिनीत्वाच्च. नीविस्पर्शः युगपदन्तर्हर्षपीरुदपातदनुभावयोरपि युगपदाविर्भाव इति भावः । अत्र भ्रूमङ्गरोमाश्चक्रिययोः समुच्चयात् समुच्चयभेदः, स च विभेद इति श्लेषप्रतिभोन्वापिताभेदाध्यवसायमूलातिशयोक्त्यनुप्राणित इति सङ्कारः ॥ ६३ ॥

आशु लङ्घितवतीष्टकराग्रे नीविमर्धमुकुलीकृतदृष्ट्या ॥

रक्तवैणिकहताऽधरतन्त्रीमण्डलकणितचारु चुकूजे ॥ ६४ ॥

आश्विति ॥ कयाचिन्नायिकया चुकूजे कृजितं गीतम् । कथं यथा भवति रक्तवैणिक- हताऽधरतन्त्रीमण्डलकणितचारु यथा भवति रक्तो रागवान् अनुरक्तो मधुरो वा यो वैणिको वीणावादकः तेन हता वादिता यां अधरतन्त्री वीणा तस्याः मण्डलं तस्य कणितं रणितं तद्व्यचार मनोज्ञं यथा भवति तथा । वीणाध्वनिरस्यं यथा भवतीत्यर्थः । किंभूतया कया अर्धमुकुलीकृतदृष्ट्या अर्धमीलितनग्राया, क सति चुकूजे इष्टकराग्रे भर्तृकरप्रान्ते आशु शीघ्रं नीवीं परिधानवस्त्रग्रन्थि लङ्घितवति छोटयति सति ॥ ६४ ॥

आश्विति ॥ इदस्य प्रियस्य कराग्रे नीवीं वस्त्रग्रन्थिमाशु हठात्लङ्घितवत्यतिक्रान्तवति । ऊरुमूलं गते सतीत्यर्थः । अर्धमुकुलीकृतदृष्ट्या सुखपारवश्यादर्धमीलितादया स्त्रिया रक्तो रक्तकण्ठः स्वयं गान- कुशलः, वीणाशिल्पमस्य वैणिको वाणावायानिपुणः । 'शिल्प'मिति टक् । रक्तेन वैणिकेन यन्त्रगानकुशलेन हनं वादितं यदधरं तन्त्रीणां मण्डलं समूहः बहुतन्त्रीकस्वरमण्डलादिभेदस्तस्य कणितमिव चारु यथा तथा चुकूजे कृजितम् । भावे लिट् । अधरग्रहणं तन्त्रीमाधुर्यातिशयात् स्वशंमुखान्तिरेकार्थम् । तन्त्रीकण्ठस्वर- व्यतिकरमनोहरः कोऽपि रससर्वस्वभूतः कण्ठकृजितविशेषः कृत इत्यर्थः । अत एव रक्तवैणिकइति वि- विशेषणम् । कणितचारुवित्युपमालङ्कारः ॥ ६४ ॥

आयताङ्गुलिरभूदतिरिक्तः सुभ्रुवां क्रशिमशालिनि मध्ये ॥

श्रोणिषु प्रियकरः पृथुलासु स्पर्शमाप सकलेन तलेन ॥ ६५ ॥

आयताङ्गुलिरिति ॥ प्रियकरः कान्तपाणिः सुभ्रुवां कामिनीनां मध्ये उदरे आयता- ङ्गुलिः सन् विस्तृताङ्गुलिः सन् अतिरिक्तः अभूत् महान् बभूव । किंभूते मध्ये क्रशिमशालिनि कृशत्वेन शोभमाने । अङ्गुली विस्तृता, मध्यं कृशमित्यर्थः । अपरं स एव प्रियकरः पृथुलासु विशालासु श्रोणिषु कटिषु सकलेन तलेन पूर्णेन हस्ततलेन स्पर्श- माप स्पर्शनं प्राप । तत्र विशाला कटी, हस्तः सूक्ष्मो जात इत्यर्थः ॥ ६५ ॥

आयताङ्गुलिरिति ॥ आयता अङ्गुलयो यस्य स प्रियकरः, कृशस्य भावः क्रशिमा काश्यम् । पृथ्वादिभ्य- णनिच् । 'र श्रुतौ हतर्देशोः' इति रेफादेशः । तेन शालते शोभते तस्मिन् सुभ्रुवां मध्येऽतिरिक्तोऽधिको- भूत् । मध्यस्याऽतिकार्यदृष्टैकदेशोऽभूदित्यर्थः । पृथुलासु श्रोणिषु कटिषु । 'बहिर्भ्रुयुङ्गला-' इति

सूत्रेण शुधातोर्निप्रत्ययः । सकलेन कृत्स्नेन तलेन स्पर्शमाप । अन्तर्भागेन क्रमेण श्रोणिमस्पृशदित्यर्थः ।
अत एव मध्यातिरेकोक्तेरतिशयोक्तिः ॥ ६५ ॥

चक्रुरेव ललनोरुषु राजीः स्पर्शलोभवशलोलकराणाम् ॥

कामिनामनिहितान्यपि (१) रम्भास्तम्भकोमलतरेषु नखानि ॥ ६६ ॥

चक्रुरेवेति ॥ कामिनां नखानि विलासिनां नखराणि अनिहितान्यपि अन्यस्तान्यपि
ललनोरुषु कामिनीसक्थिषु राजीः चक्रुः लेखाः चक्रिरे एव । किंभूतेषु ललनोरुषु रम्भास्तम्भ-
कोमलतरेषु कदलीप्रकाण्डाऽतिशयकुम्भारेषु, किंभूतानां कामिनां स्पर्शलोभवशलोलकराणां
स्पर्शलोभवशेन लोलाः चपलाः करा हस्ताः येषां तेषाम् ॥ ६६ ॥

चक्रुरेवेति ॥ स्पर्शलोभवशेनोरुस्पर्शतृष्णापारतन्त्रेण लोलकराणां चपलपाणिनां कामिनामानिभृता-
न्यनर्पितान्यपि नखानि कररुहाः । 'पुनर्भवः कररुहो नखोऽस्त्री नखरोऽस्त्रियाम्' इत्यमरः । रम्भास्तम्भकोमल-
तलेषु कदलीप्रकाण्डेष्वेलवस्वरूपेषु ललनानामूरुषु राजीः रेखाश्चक्रुरेव । ऊरुपरामर्शनाऽन्तरायनखस्पर्श-
मात्रदिव रेखा जाता इत्यर्थः । अत्र कोमलतायाः विशेषणगत्या राजीकरणहेतुत्वात् । काव्यलिङ्गभेदः ॥ ६६ ॥

ऊरुमूलचपलेक्षणमघ्नन् यैर्वतंसकुसुमैः प्रियमेताः ॥

चक्रिरे सपदि तानि यथार्थं मन्मथस्य कुसुमायुधनाम ॥ ६७ ॥

ऊरुमूलेति ॥ एता नार्यः यैर्वतंसकुसुमैः कर्णाभरणापुष्पैः प्रियं कान्तम् अघ्नन्
घ्नन्ति स्म, किंभूतं प्रियम् ऊरुमूलचपलेक्षणं जघनमूलचञ्चलनयनम् । सपदि तत्क्षणं तानि
वतंसकुसुमानि मन्मथस्य कन्दर्पस्य कुसुमायुधनाम कुसुमायुध इति नाम यथार्थं सत्यार्थं
चक्रिरे विदधिरे । कुसुमायुधः पुष्पप्रहरणः । कामः कुसुमैः कृत्वा जगज्जयतीत्यर्थः ॥ ६७ ॥

ऊरुमूलेति ॥ एताः स्त्रिय ऊरुमूले चपलेक्षणं लोलचक्षुषं प्रियं यैर्वतंसकुसुमैः कर्णावतंसपुष्पैः ।
'वष्टि भागुरिरल्लोपमवाप्योरुपरसर्गयोः' इत्यकारलोपः । अघ्नन्नताडयन् । हन्तेर्लङ् । 'गमहन-' इत्यादिना-
उपधालोपः । 'हो हन्तेः' इति कुत्वम् । तानि वतंसकुसुमानि, मनो मथनातीति मन्मथः । पृषोदरादित्वात्
साधुः । तस्य मन्मथस्य कुसुमायुधं यस्येति कुसुमायुध इति यन्नाम तथार्थं चक्रिरे चक्रुः । तदा तेषां
तत्कार्यकारित्वादिति भावः । अत्र वतंसेश्वारोप्यमाणस्य मन्मथायुधत्वस्य प्रकृतोपयोगात् परिणामालङ्कारः ॥

धैर्यमुल्वणमनोभवभावा वामतां च वपुरर्पितवत्यः ॥

ब्रीडितं लालतसौरतघाष्ट्यास्तेनिरेऽभिरुचितेषु तरुण्यः ॥ ६८ ॥

धैर्यमिति ॥ तरुण्यो युवतयः अभिरुचितेषु प्रियतमेषु हृदमिदं तेनिरे चक्रुः, किंभूताः
तरुण्यः उल्वणमनोभवभावाः उत्कटकन्दर्पाभिप्रायाः । अपरं तरुण्यः वामतां वैपरीत्यं
चक्रुः, किं कुर्वत्यः वपुः शरीरमर्पितवत्यः दत्तवत्यः । अपरं तरुण्यः ब्रीडितं सलज्जत्वं
चक्रुः, किंभूतास्ततरुण्यः ललितसौरतघाष्ट्याः मनोरमसम्भोगष्टत्वाः ॥ ६८ ॥

धैर्यमिति ॥ तरुण्यो रमण्यः उल्वणः उद्विक्तो मनोभवभावो रतिरागो यासां ता अपि अभिरुचितेषु
प्रियेषु धैर्यमौदासीन्यं तेनिरे । वपुः स्वाङ्गमर्पितवत्यो यथेष्टकरणाय दत्तवत्योऽपि वामतां च तेनिरे ।
ललितं मनोहरं सौरतं सुस्तम्बन्धि घाष्ट्यं प्रागल्भ्यं यासां तास्तथापि ब्रीडितं ब्रीडां तेनिरे । इह स्त्रीणां
रहसि रागाऽङ्गापेणघाष्ट्यादिगुणा अप्यागन्तुकतया सहजधैर्यवक्रताब्रीडितैः पुनःपुनः प्रतिवध्यन्त एवेति
भावः । अत्र रागादीनां धैर्यादिभिः सह समावेशविरोधस्य सहजाऽगन्तुकाभ्यामभासीकरणाद्विरोधाभासो-
ऽलङ्कारः, धैर्यादिगुणसमुच्चयात्समुच्चयालङ्कारश्चेति सङ्कारः ॥ ६८ ॥

पाणिरोधमविरोधितवाञ्छं भर्त्सनाश्च मधुरस्मितगर्भाः ॥

कामिनः स्म कुरुते करभोरुर्हारि शुष्करुदितं च सुखेऽपि ॥ ६९ ॥

पाणिरोधमिति ॥ करभोरुः कदलीप्रकाण्डसक्थिः विलासिनी, अथ वा करभस्तु करादहिः, करभवत् आनुपृच्छेण वृत्तावृत्त यस्याः सा करभोरुः कामिनः कान्तस्य एतद्वक्ष्यमाणं कुरुते स्म चकार । एतत् किं-पाणिरोधं कामिनः हस्तरोधं चकार, किंभूतं पाणिरोधम् अविरोधितवाञ्छमनिपिद्वेच्छम् । अपरं कामिनः भर्त्सनाः भर्त्सनानि चकार, किंभूता भर्त्सनाः मधुरस्मितगभां मनोज्ञहास्यमध्याः । च अपरं सुखेऽपि सुतसौख्येऽपि सति शुष्करुदितं चक्रे, किंभूतं शुष्करुदितं हारि मनोहरम् । मिथ्यारुदितं शुष्करुदितमुच्यते ॥ ६९ ॥

पाणिरोधमिति ॥ 'मणिबन्धादाकनिटं करस्य करभो वहिः' इत्यमरः । करभ इव ऊर्ध्वस्थाः सा करभोऽन्त्यः स्त्री । 'ऊर्ध्वरूपरादौपम्ये' इत्युक्तमन्ययः । अविरोधितवाञ्छमनिवारिताप्रियमनोरथं यथा तथा कामिनः पाणिरोधं नीवीमोक्षणे व्यापृतस्य प्रियपाणेर्निवारणं कुरुते स्म । तथा मधुरं मनोहरं स्मितं गर्भ-
-स्तर्ध्वमिति यासु ता मन्दहासमिश्राः भर्त्सनास्तर्जनाश्च कुरुते स्म । तथा सुखेऽपि अधरपीडनादौ सुखाऽतिरेके सत्यपि हारि मनोहारे शुष्करुदितमनश्चत्वादनार्द्धं कृत्रिमरोदनं च कुरुते स्म । क्रीणामेष स्वभावो यदिदमप्यनिटनया निवारयन्त्य एव सुरतसुखसुपसुञ्जत इत्यर्थः । अत्र सुखेऽपि दुःखवदुपचारात्कुटुमिताभ्योऽनुभावा इत्यर्थः ।

'केशाधरादिग्रहणे मोदमानेऽपि मानसे ।

दुःखितेव वहिः कुयेयत्र कुटुमितं हि तत्' ॥

इति लक्षणात् ॥ ६९ ॥

वारणार्थपदगद्गद्वाच्चाामीर्ष्यया मुहुरपत्रपया च ॥

कुर्वते स्म सुदृशामनुकूलं प्रातिकूलिकतयैव युवानः ॥ ७० ॥

वारणार्थेति ॥ युवानस्तरणाः सदृशां सुन्दरीणां प्रातिकूलिकतयैव अनुकूलं कुर्वते स्म असत्यतयैव सौम्यं चक्रुः । कया ईर्ष्यया क्रोधेन, अपरं कया अपत्रपया च निर्लज्जतया च, किंभूतानां सदृशां सुहृद्वारं वारणार्थपदगद्गद्वाचां वारणं निषेधः अर्थः प्रयोजनं येषु तानि वारणार्थानि 'अलं मां मुञ्चे'त्यादीनि पदानि वाक्यानि आह ताः गद्गदाः स्वरलन्त्यः वाचो गिरो यासां तास्तथा तासां निषेधार्थपदवाप्पगिराम् ॥ ७० ॥

वारणार्थेति ॥ ईर्ष्यया अतिपीडनाऽऽहिष्णुतया अपत्रपया च रहस्यप्रकाशनवैलक्ष्येण च सुहृद्वारणा-
-धरदेषु मा मेल्यादिनिषेधवाचकशब्दप्रयोगेषु गद्गद्वाचां स्वरलक्षितं सुदृशां प्रातिकूलं वर्तन्त इति प्राति-
-कूलिकाः प्रातिकूलचारिणः । 'तत्त्वत्यनुपूर्वमीपलोमकूलम्' इति ठक् । तच्च प्रातिकूलिकतयैव प्राति-
-कूलाचरणैव युवानोऽनुकूलमिदं कुर्वते स्म । कृत्रिमनिवारणात् यत्प्रातिकूलमेवाचरितमधरपीडनादिकं तत्तासामिदृशानुकूलमेवेति । प्रातिकूलाचरणमेवाऽनुकूलं भवतीत्यर्थः । अत एव प्रातिकूलमप्यनुकूलमिति विरोधाभासोऽनङ्कारः ॥ ७० ॥

अन्यकालपरिहार्यमजस्रं तद् द्वयेन विदधे द्वयमेव ॥

धृष्टता रहसि भर्तृषु तामिर्निर्दयत्वमितरैरवलासु ॥ ७१ ॥

अन्यकालेति ॥ अजस्रं निरन्तरं द्वयेन पदार्थद्वयेन स्त्रीपुरुषयुगलेन तद् द्वयमेव विदधे तद् द्वयं चक्रे । किंभूतं द्वयम् अन्यकालपरिहार्यं सम्मोगावसरं विना परिहर्तव्यम्, अन्य-
-काले सम्मोगव्यतिरिक्ते काले परिहार्यं परिहरणीयम्, नाश्रयणीयमित्यर्थः । कथं द्वयं विदधे इत्याह-रहसि एकान्ते तामिरङ्गनभिः भर्तृषु कान्तेषु विषयेषु धृष्टता निर्लज्जता विदधे । इतरैः कान्तैः अवलासु कामिनीषु विषयेषु निर्दयत्वं विगतकृतत्वं विदधे । चुम्बन-
-कुचमर्दनसक्षतयमनादिषु सकृद्वारं प्रवर्त्यते स्मेत्यर्थः ॥ ७१ ॥

अन्यकालेति ॥ अजस्रं नित्यमन्यकालपरिहार्यं सुरतेतरकाले तु त्याज्यं तद् द्रव्यं कर्म द्रव्येन कर्त्तुं विदधे विहितमेव । धाजः कर्मणि लिट् । एतदेव व्यनक्ति—रहासि ताभिरवलाभिर्भर्तृषु विषये धृष्टता विदधे । इतरेर्भर्तृभिरवलासु स्त्रीषु निर्दयत्वं च विदधे । अन्यदा यथा पुंसां स्त्रीषु दया तासां तेष्वप्रागल्भ्य-मलङ्कारस्तद्वत्सुरतेषु तद्विरुद्धमेवालङ्कार इति भावः । अत्र स्त्रीपुंसधाट्यनिर्दयत्वयोः प्रकृतयोर्विधानाक्रिया-योगपथं गम्यत इति तुल्ययोगिताभेदः ॥ ७१ ॥

बाहुपीडनकचग्रहणाभ्यामाहतेन नखदन्तनिपातैः ॥

बोधितस्तनुशयस्तरुणीनामुन्मिमिल विशिखं (१) विषमेषु ॥ ७२ ॥

बाहुपीडनेति ॥ विषमेषुः पञ्चबाणः कामः विशिखम् उन्मिमिल बाणमस्पृशत् । किंभूतो विषमेषुः तरुणीनामङ्गनानां तनुशयः तनौ शरीरे शेते इति तनुशयः । तासां देहेषु सदा वर्तमानः इत्यर्थः । अपरं किंभूतोऽनङ्गः बाहुपीडनकचग्रहणाभ्याम् अपरम् आहतेन नखदन्तनिपातैः बोधितः बाह्यालिङ्गनकेशकर्षणाभ्यां प्रहारेण नखदन्तवर्णैर्जागरितः ॥ ७२ ॥

बाहुपीडनेति ॥ तरुणीनां तनौ शेते इति तनुशयस्तनुषु सुतः । 'अधिकरणे शेतेः' इत्यच् प्रत्ययः । विषमेषुः कामः बाहुपीडनं निर्दयाश्लेषः कचग्रहणं केशकर्षणं ताभ्याम् आहतेन मुष्टिघातेन । नपुंसके भावे क्तः । नखानां दन्तानां च निपातैः क्षतैश्च बोधितः सन् विशदं निर्जाड्यं यथा तथा उन्मिमिल उद्बुद्धः । सर्वमेतत्कामस्योद्दीपकमासीदित्यर्थः । अत्र प्रकृतविषमेषुविशेषणसामर्थ्यादप्रस्तुतसुप्तप्रबुद्धपुरुषप्रतीतिः समा-सोक्तिरलङ्कारः । एवमेव प्रबोध्यते खलु निद्रालुरित्यलौकिके वस्तुनि लौकिकवस्तुव्यवहारसमारोपः ॥ ७२ ॥

कान्तया सपदि कोऽप्युपगूढः प्रौढपाणिरपनेतुमियेष ॥

संहतस्तनतिरस्कृतदृष्टिर्भ्रष्टमेव न दुकूलमपश्यत् ॥ ७३ ॥

कान्तयेति ॥ कोऽपि युवा कश्चित्तरुणः दुकूलं भ्रष्टमेव न अपश्यत् सस्तमेव क्षौमं न ददर्श । किंभूतः सः संहतस्तनतिरस्कृतदृष्टिः संहताभ्यां परस्परमिलिताभ्यां स्तनाभ्यां तिरस्कृता दृष्टिः दृक् यस्य सः मिलितस्तनाच्छादितचक्षुः । तर्हि किं चकार—प्रौढपाणिः सन् प्रसारितकरः सन् अपनेतुमपहर्तुमियेष वस्त्रमाक्षेप्तुमाचकाङ्क्ष, किंभूतो युवा कान्तया सपदि उपगूढः तत्क्षणमाश्लिष्टः ॥ ७३ ॥

कान्तयेति ॥ कान्तया सपदि वस्त्राकर्षणक्षण एवोपगूढ आश्लिष्टः कोऽपि युवा कामी प्रौढपाणिर्भ्रष्ट-हस्तः सन् अपनेतुं दुकूलमाश्लिष्टुमियेष । संहताभ्यां निरन्तरश्लिष्टाभ्यां स्तनाभ्यां तिरस्कृतदृष्टिस्तिरोहिता-ऽक्षः सन् भ्रष्टमेव प्रागेव सस्तं दुकूलं नापश्यत् । अत्र दृष्टितिरस्कारस्य विशेषणगत्य अदर्शनहेतुकत्वात् पदार्थहेतुकं काव्यलिङ्गम् । तच्च दृष्टेः स्तनतिरस्कारसम्बन्धेऽपि सम्बन्धरूपातिशयोक्त्युत्थापितमिति सङ्करः । तेन च कुचयोर्लोकान्तरसौन्दर्यं व्यज्यत इत्यलङ्कारेण वस्तुध्वनिः ॥ ७३ ॥

आहतं कुचतटेन तरुण्याः साधु सोढममुनेति पपात ॥

ब्रुध्यतः प्रियतमोरसि हारात्पुष्पवृष्टिरिव मौक्तिकवृष्टिः ॥ ७४ ॥

आहतमिति ॥ प्रियतमोरसि कान्तवक्षसि ब्रुध्यतः खण्डीभवतः हारात् एकावल्यादः सकाशात् मौक्तिकवृष्टिः पपात मुक्ताफलकान्तिरपतत् । किंभूता मौक्तिकवृष्टिः, उत्प्रेक्ष्यते—इति कारणात् पुष्पवृष्टिरिव कुसुमश्रेणिरिव । इतीति किं—यत्, अमुना वक्षसा तरुण्याः कामिन्याः कुचतटेन स्तनपरिसरेण आहतमभिहननं साधु सम्यक् प्रकारेण सोढं क्षान्तम् । अहो ! एतत्कान्तवक्षः तरुण्याः कुचतटस्य प्रहारक्षमं सञ्जातम्, अतो धन्यमिदमिति भावः । अन्योऽपि यदा कस्यचित् प्रहारक्षमो भवति, तदा तस्योपरि पुष्पवृष्टिः पततीत्युक्तिरलेशः । ७४

आहतानिति ॥ तद्व्याः सम्बन्धिनो कुचतरेनाऽऽहतमाहतिरमुनोरसा साधु सोढमिति हेतोस्तुद्वयतः शीर्ष-
मनस्य हारामौक्तिकवृद्धिः पुष्पवृद्धिरिव मियतमोरसि पपातेत्युच्येष्टा । विक्रान्तः पूज्यते पुष्पवृद्धयेति प्रसिद्धिः ॥

सीत्कृतानि मणितं करुणोक्तिः स्निग्धमुक्तमलमर्थवचांसि ॥

हारभूषणरवाश्च रमण्याः कामसूत्रपदतामुपजग्मुः ॥ ७५ ॥

सीत्कृतानीति ॥ रमण्याः कामिन्याः एते पदार्थाः कामसूत्रपदतामुपजग्मुः कामः संभोगः
स एव सूत्रं वर्णसमुदायः तस्य पदानि विभक्त्यन्तच्छेदाः तेषां भावः कामसूत्रपदता तां प्रापुः ।
सूत्रे किल पदानि भवन्ति । तार्त्विकं किं-सीत्कृतानि सीत्कारविशेषाः, अपरं किं मणितं
रतिकृजितं, अन्यत् किं करुणोक्तिः दयावद्वचनं 'मृताऽस्मी'त्यादि, अपरं किं स्निग्धमुक्तं
प्रियं वाक्यम्, अपरं किम् अलमर्थवचांसि 'मा मा पूर्यता'मित्यादिवारणार्थक्यानि, अपरं
किं हारभूषणरवाश्च हारालङ्करणशब्दाश्च, एते सर्वे अनङ्गसूत्रपदानि समजायन्त ॥ ७५ ॥

सीत्कृतानीति ॥ तद्व्याः सीत्कृतानि सीत्काराः । दन्तनिष्पीडनायां सीदिति शब्दप्रयोगः ।
मणितं रतिकाले स्त्रीणां कण्टकूजितविशेषः । 'मणितं रतिकूजितम्' इत्यभिधानात् । करुणोक्तिस्यायस्त्रे-
त्यादिदीनोक्तिः, स्निग्धं स्नेहाद्भिमुक्तुक्तिः । त्वं मे प्राणा इति प्रियवाद इत्यर्थः । अलमर्थानि निबन्धा-
र्थानि वचांसि मा मेत्यादिनिवारणवचनानि, हासानां भूषणानां च रवाः स्वनाम्न कामसूत्रस्य वात्स्या-
यनादिकामतन्त्रप्रतिपादकशास्त्रस्य पदतां, पयत इति पदमर्थः, प्रमेयलक्षणाविति यावत् । तत्तामुपजग्मु-
रिति गम्योत्प्रेक्षा । यद्वा कामेनैव कृतं सूत्रं तस्य पदानि सुतिष्ठन्तशब्दरूपाणि तस्य शास्त्रस्यैताभ्येव पदानि
तत्तामुपजग्मुरित्युत्प्रेक्षेय ॥ ७५ ॥

उद्धतैर्निभृतमेकमनेकैश्छेदवन्मृगदृशामविरामैः ॥

ध्रूयते स्म मणितं कलकाञ्चीनूपुरध्वनिभिरक्षतमेव ॥ ७६ ॥

उद्धतैरिति ॥ मृगदृशां कामिनीनां मणितं रतिकृजितं कलकाञ्चीनूपुरध्वनिभिः
अक्षतमेव ध्रूयते स्म मधुरमेखलामञ्जीरशब्दैः अखण्डितमेव शुश्रुवे । किंभूतैः ध्वनिभिः
अविरामैः अविश्रान्तैः, पुनः किंभूतैः अनैकैः, पुनः किंभूतैः उद्धतैः उत्कटैः, किंभूतं
मणितं छेदवत् ब्रुव्यमानं, पुनः किंभूतम् एकमद्वितीयं, पुनः किंभूतं निभृतं निश्चलम् ॥ ७६ ॥

उद्धतैरिति ॥ निभृतमनुद्धतम् । सूक्ष्ममित्यर्थः । एकमेकाकिं छेदवद्विच्छेदयुक्तं मृगदृशां मणितं
रतिकृजितम् उद्धतैः स्थूलैरेकैर्बहुभिरविरामैरविच्छेदैः कलैरव्यक्तमधुरैः काञ्चीनां नूपुराणां च ध्वनिभि-
रक्षतमितिरस्कृतमेव ध्रूयते स्म श्रुतम् । मणितस्य तिरोधायकशब्दाभ्यन्तरसद्भावेऽपि तादृश्यानापत्तेरतद्गुणा-
ऽलङ्कारः । 'सति हेतावतद्रूपस्वीकारः स्यादतद्गुणः' इति लक्षणात् ॥ ७६ ॥

ईदृशस्य भवतः कथमेतल्लाघवं मुहुरतोव रतेषु ॥

क्षिप्तमायतमदर्शयदुर्व्यां काञ्चिदाम जघनस्य महत्त्वं ॥ ७७ ॥

ईदृशस्येति ॥ काञ्चिदाम मेखलाकलापः जघनस्य नायाः कटिप्रदेशस्य महत्त्वं
विशालस्त्वमदर्शयत् दर्शयामास । किंभूतं काञ्चिदाम आयतं विशालं, पुनः किंभूतम्
उर्व्यां पृथिव्यां क्षिप्तं पतितम् । उत्प्रेक्ष्यते-इतीव इति कारणादेव । इतीति किं-यत्,
हे जघन ! भवतः तत्र ईदृशस्य विशालस्य महतः रतेषु सम्भोगेषु मुहुर्वारंवारं कथमेतत्
ल्लाघवं किमेतत् कुट्टनरूपं लघुत्वं स्यात् ॥ ७७ ॥

ईदृशस्येति ॥ रतेषु उर्व्यां क्षिप्तं रतिसम्भ्रमात्यतितन् आयतं दीर्घभूतं काञ्चिदाम रशनायुणः कर्तुं
ईदृशस्य इति काञ्चिदामः स्वाऽऽध्यामदृष्टान्तेन जघनपरिमाणप्रदेशेनेत्यं महत्तरस्यातिमहत्तस्तत्र जघनस्य रतेषु
उपरिमुतेषु उदुः कथमेतल्लाघवं मुहुर्लघुतनपाटवं यस्येत्यमायतमहमपि ऐकवटर्नपयातमिति भावः ।

इति जघनस्य महत्त्वदर्शनादिव । इत्थं विस्मितस्येति शेषः । गम्यमानार्थत्वादप्रयोगः । अत्रोर्व्यामायतत्व-
निमित्तकाञ्चीदामकर्तृकं विस्मयपूर्वकजघनमहत्त्वदर्शनमुत्प्रेक्ष्यते ॥ ७७ ॥

प्राप्यते स्म गतचित्रकचित्रैश्चित्रमाद्र्नखलक्ष्म कपोलैः ॥

दधिरे च (१) रभसच्युतपुष्पाः स्वेदबिन्दुकुसुमान्यलकाऽन्ताः ॥ ७८ ॥

प्राप्यते स्मेति ॥ कस्याचित्रायिकायाः कपोलैः गण्डप्रदेशैः चित्रमालेख्यं प्राप्यते
स्म प्राप्तम् । किंभूतं चित्रम् आद्र्नखलक्ष्म तत्क्षणनखवृणचिन्हं, किलक्षणैः कपोलैः गत-
चित्रकचित्रैः अनीतालेख्यपत्रलतैः । च अपरं अलकाऽन्ताः केशप्राप्ताः स्वेदबिन्दुकुसुमानि
दधिरे प्रस्वेदजलकणान् दधुः, किंभूताः अलकाऽन्ताः रभसच्युतपुष्पाः सुरतौत्सुक्यात्
पतितप्रसूनाः ॥ ७८ ॥

प्राप्यते स्मेति ॥ गतानि विमर्दाप्रमृष्टानि चित्रकचित्राणि तमालपत्ररचनानि येषां तैः कपोलैरार्द्रि-
यत्रखलक्ष्म तदेव चित्रमिति रूपकम् । प्राप्यते स्म प्राप्तम् । किञ्च रभसेन रतिसम्भवेन च्युतपुष्पा अल-
काऽन्तावचूर्णकुन्तलाप्राणि स्वेदबिन्दूनेव कुसुमानीति रूपकम् । दधिरे दधुः । धरतेभौवादिक्वाण्डि जिह्वा-
दात्मनेपदम् । स्वेदोऽत्र श्रमाऽनुभावः । श्रमः खेदोऽध्वरत्यादेः श्वासस्वेदाऽतिभूतिकृत् ॥ ७८ ॥

यद्यदेव रुहचे रुचितेभ्यः (२) सुभ्रुवो रहसि तत्तदकुर्वन् ॥

आनुकूलिकतया हि नराणामाक्षिपन्ति हृदयानि तरुण्यः ॥ ७९ ॥

यद्यदेवेति ॥ सुभ्रुवो मृगलोचनाः रहसि एकान्ते रुचितेभ्यः प्रियेभ्यः यत् यदेव
रुहचे रुचितमभिमतं, तत् तदेव अकुर्वन् कुर्वन्ति स्म । यतः कारणात् तरुण्यो रमण्यः आनु-
कूलिकतया अनुकूलचारित्वेन नराणां कान्तानां हृदयानि आक्षिपन्ति मनांसि अपहरन्ति ७९

यद्यदेवेति ॥ रुचिरेभ्यो रमणेभ्यो यद्यदेव चोष्टितं रुहचे रोचते स्म । प्रियमभ्रादित्यर्थः । 'रुच दीप्ता-
वभिप्रीतौ च' इति धातोर्लिट् । 'रुच्यर्थानां प्रीयमाण' इति सम्प्रदानत्वम् । सुभ्रुवो रहसि 'तत्तदकु-
र्वन् । तथा हि—तरुण्यः अनुकूलं वर्तन्त इत्यानुकूलिकाः । 'तत्प्रत्यनुपूर्वमीपलोमकूलम्' इति ठक् ।
तासां भावस्तथा तया आनुकूलिकतया । अनुकूलवर्तिततयैव नराणां पुंसां हृदयान्याक्षिपन्त्यावर्ज-
यन्तीत्यर्थान्तरन्यासः ॥ ७९ ॥

प्राप्य मन्मथमदा(३)दतिभूमिं दुर्वहस्तनभराः सुरतस्य ॥

शश्रमुः श्रमजलाद्र्ललाटश्लिष्टकेशमसितायतकेश्यः ॥ ८० ॥

प्राप्येति ॥ असितायतकेश्यः श्यामविशालाऽलका अङ्गनाः शश्रमुः श्रमं प्राप्ताः । किं
कृत्वा मन्मथमदात्कामविलासात् सुरतस्य संभोगस्य अतिभूमिं प्राप्य पारं गत्वा, किं-
भूताः नार्यः दुर्वहस्तनभराः वोढुमशक्यकुचभाराः, कथं शश्रमुः श्रमजलाद्र्ललाटश्लिष्ट-
केशं यथा भवति तथा स्वेदसलिलविलिन्नललाटविलग्नाऽलकं यथा भवत्येवं, स्वेदसलिलेन
आद्रं विलिन्ने ललाटे श्लिष्टा विलग्नाः केशा यत्र क्रियायाम् ॥ ८० ॥

प्राप्येति ॥ दुर्वहः स्तनभरो यासां ता एतेनोपरि सुरतं व्यज्यते । अन्यथा विशेषणवैयर्थ्यात् ।
असिता आयताश्च केशा यासां ता असितायतकेश्यः स्त्रियः । 'स्वाङ्गाच्च—' इत्यादिना ङीप् । मन्मथरसात्
स्मररागात्सुरतस्यातिभूमिं परां काष्ठां प्राप्य । महान्तं सुरतं प्राप्येत्यर्थः । श्रमजलेन स्वेदाभ्राना आद्रं
ललाटे विलिष्टाः केशा यस्मिन्कर्मणि तथया तथा शश्रमुरिति साधुभावस्य श्रमभावोक्तिः । भावनिबन्ध-
नात्येयोऽलङ्कारः ॥ ८० ॥

सङ्गताभिरुचितैश्चलिताऽपि प्रागमुच्यत चिरेण सखीव ॥

भूय एव समगस्त रतान्ते हीर्वधूभिरसहा विरहस्य ॥ ८१ ॥

सङ्गताभिरिति ॥ वधूभिर्नायिकाभिः हीर्लज्जा चिरेण चिरकालेन प्राक् पूर्वम् अमु-
च्यत अत्यज्यत । किंभूताभिर्वधूभिः उचितैः योग्यैः कान्तैः सह सङ्गताभिः संमिलि-
ताभिः । सा हीर्लज्जा रतान्ते चलिताऽपि संभोगान्ते चलिताऽपि सती भूय एव पुनरेव
समगस्त संमिलिता । केव सखीव । वधूभिः भर्तृसन्निधौ प्राक् मुच्यते, रतान्ते भूय ए-
वा सखी गताऽपि सङ्गच्छत इत्यर्थः । किंभूता हीः सखीव विरहस्याऽसहा वियोगस्त-
वसमयां, वियोगं न सहते इत्यर्थः ॥ ८१ ॥

अथ सुरतावसानं वर्णयति—

सङ्गताभिरिति ॥ उचितैः परिचितैः प्रियतमैः सह सङ्गताभिर्वधूभिः प्राक् सुरतादौ चलिता गन्तु-
प्रचलितापि हीः सखीव चिरेणाऽमुच्यत मुक्ता । न सहत इत्यसहा । पचायजन्तै नञ्समासः । विरहस्या-
ऽसहा सतीत्यर्थः । 'कर्तृकर्मणोः कृति' इति कर्मणि षष्ठी । रतान्ते भूय एव वधूभिः समगस्त सङ्गता सखीव-
त्येव । सम्पूर्वाहमेर्लुङ् 'समो गम्युच्छिभ्याम्—' इत्यात्मनेपदम् । वा 'गमः' इति सिचः पठे कित्वाभावात्
'अनुदात्तोपदेश—' इत्यादिनाऽनुनासिकलोपो न । सुरतेतरकाले स्त्रीणां लज्जैव भूषणमिति भावः । उपमालङ्कार-
प्रेक्षणीयकमिव क्षणमासन् हीतभङ्गुर(१)विलोचनपाताः ॥

सम्भ्रमद्रुतगृहीतदुकूलच्छाद्यमानवपुपः सुरताऽन्ताः ॥ ८२ ॥

प्रेक्षणीयकमिति ॥ सुरताऽन्ताः सम्भोगप्रान्ताः क्षणं क्षणमात्रं प्रेक्षणीयकमिवाऽऽसन्
नाटकमिव वभूवुः । किंभूताः सुरताऽन्ताः हीतभङ्गुरविलोचनपाताः हीता लज्जिता भङ्गुराः
वक्राः विलोचनपाताः नेत्रनिरीक्षणानि येषु ते लज्जाकुटिलनेत्रप्रसराः, पुनः किंभूताः
सम्भ्रमद्रुतगृहीतदुकूलच्छाद्यमानवपुपः सम्भ्रमेण व्याकुलतया द्रुतं शीघ्रं गृहीतं यद्
दुकूलं क्षौमं तेन छाद्यमानानि आव्रियमाणानि वपूषि शरीराणि येषु ते तथा, व्याकुलत्व-
वर्णनीतपट्टकलसंवृतशरीराः ॥ ८२ ॥

प्रेक्षणीयकमिति ॥ द्विषा विभङ्गुराः स्खलिता विलोचनपाता दृष्टिपाता येषु ते सम्भ्रमेण द्रुतं
गृहीतेन दुकूलेन छाद्यमानानि वपूषि अन्तरङ्गाणि येषु ते सुरतान्ताः सुरतावसानानि क्षणं प्रेक्षणीयं
दृश्यमिवऽऽसन्वित्युपमा । नाटकादिरूपकेवाहार्यकं वस्तु तद् दृश्यं प्रेक्षणीयकमिति चोच्यते । इहाविभाव-
निरोधानदिना तत्तुल्यत्वम् ॥ ८२ ॥

अप्रभूतमतनीयसि तन्वी काञ्चिधाम्नि पिहितैकतरोरुः(२) ।

क्षौममाकुलकरा विचकर्प कान्तपल्लवमभीष्टतमेन ॥ ८३ ॥

अप्रभूतमिति ॥ काचित्तन्वी सुकुमाराङ्गी क्षौमं पट्टकूलं विचकर्प आचकर्प ।
किंभूतं क्षौमम् अभीष्टतमेन कान्तेन कान्तपल्लवं गृहीताऽञ्चलं, किंभूता तन्वी आकुलकरा
व्यग्रहस्ता, किंभूतं क्षौमं काञ्चिधाम्नि मेखलास्थाने श्रोणीप्रदेशे अप्रभूतमपर्याप्तं, किंभूते
काञ्चिधाम्नि अतनीयसि विद्याले, पुनः किंभूता तन्वी पिहितैकतरोरुः पिहितः एकतर-
ज्जर्यस्याः सा आच्छादितैकतमजवनप्रदेशा ॥ ८३ ॥

अप्रभूतमिति ॥ तन्वी कृशाङ्गी अभीष्टतमेन प्रेयसा कान्तपल्लवं गृहीताऽञ्चलम् अतं एवाऽतनीयसि
नदीयसि काञ्चिधाम्नि जघने अप्रभूतं छादयितुमपर्याप्तम् । अत एव पिहितश्चादित एकतर एवोरुर्ध्वेन तत्

क्षौमे दुकूलमाकुलकरा व्यग्रपाणिः सती विचकर्ष कृत्स्नाऽपिधानार्थमाचकर्ष । लज्जाऽनुभावोऽयम् । अत्र
क्षौमविशेषाणामाकर्षणे हेतुत्वात्पदार्थहेतुकं काव्यलिङ्गमलङ्कारः ॥ ८३ ॥

मृष्टचन्दनविशेषकभक्तिर्भ्रष्टभूषणकदर्थितमाल्यः ॥

साऽपराध इव मण्डनमासीदात्मनैव सुदृशामुपभोगः ॥ ८४ ॥

मृष्टेति ॥ सुदृशामङ्गनानामुपभोगः परिभोगः आत्मनैव मण्डनमासीत् स्वयमेव
मण्डनमलङ्करणं बभूव । किंभूतः उपभोगः, उत्प्रेक्ष्यते—साऽपराध इव अपराधयुक्त इव ।
यतः किंभूतः उपभोगः मृष्टचन्दनविशेषकभक्तिः आमृष्टाऽवलेपपत्रलतारचनः, अपरं किंभूतः
उपभोगः भ्रष्टभूषणकदर्थितमाल्यः पतितालङ्करणम्लानकुष्ठमः, भ्रष्टानि पतितानि भूष-
णानि यस्य सः भ्रष्टभूषणः, कदर्थितानि क्लिष्टानि माल्यानि कुष्ठमानि यत्र सः तथा,
भ्रष्टभूषणश्चासौ कदर्थितमाल्यश्च भ्रष्टभूषणकदर्थितमाल्यः ॥ ८४ ॥

मृष्टेति ॥ मृष्टा प्रमृष्टा चन्दनानां विशेषकाणां तमालपत्राणां च भक्ती रचना येन सः । 'तमालव-
तिलकचित्रकाणि विशेषकम्' इत्यमरः । भ्रष्टानि भूषणानि यस्मिन्स भ्रष्टभूषणः कुत्सितोऽर्थः कदर्थः ।
लोकतो विशेष्यलिङ्गत्वम् । 'कोः कत्तपुरुषेऽचि' इति कुशन्दस्य कदादेशः । कदर्थानि कृतानि कदर्थ-
तानि दूषितानि माल्यानि येन सः । ततस्तयोर्बैवक्षिकविशेष्यविशेषणभावाद्द्विशेषणसमासः । एवंभूत उप-
भोगः साऽपराध इव पूर्वमण्डनापहाराकृतापराध इव सुदृशामात्मनैव स्वयमेव । प्रकृत्यादित्वात्तृतीया ।
मण्डनमासीत् । प्रतिनिधिकरणेन स्वापराधनिरासार्थमिवेत्युत्प्रेक्षा । स्त्रीणां सम्भोग एव मण्डनं तदभावे
मण्डनान्तरस्याऽप्यमण्डनत्वादिति भावः ॥ ८४ ॥

योषितः पतितकाञ्चनकाञ्चौ मोहनाऽतिरभसेन नितम्बे ॥

मेखलेव परितः स्म विचित्रा राजते नवनखक्षतलक्ष्मीः ॥ ८५ ॥

योषित इति ॥ योषितो नायिकायाः नितम्बे कट्याः पश्चाद्भागे परितः समन्ता-
न्त्रवनखक्षतलक्ष्मीः राजते स्म नूतननखव्रणशोभा रराज । किंभूता नखक्षतलक्ष्मीः, उत्प्रे-
क्ष्यते—विचित्रा नानावर्णा मेखलेव रशनेव । मेखलाऽपि नितम्बे राजते । किंभूते नितम्बे
मोहनाऽतिरसेन सुरताऽतिशयवेगेन पतितकाञ्चनकाञ्चौ भ्रष्टहेममेखले ॥ ८५ ॥

योषित इति ॥ मोहनाऽतिरभसेन सुरतसम्भ्रमेण पतित काञ्चनी काञ्चनस्य विकारः काञ्चिर्यस्मात्
नस्मिन्निर्मेखले योषितो नितम्बे परितः सर्वतो विचित्रा विविधरचना नवनखक्षतलक्ष्मीर्मेखलेव राजते स्म ।
उत्प्रेक्षा लङ्कारः ॥ ८५ ॥

भातु नाम सुदृशां दशनाऽङ्कुः पाटलो धवलगण्डतलेषु ॥

दन्तवाससि समानगुणश्रीः संमुखोऽपि परभागमवाप ॥ ८६ ॥

भातु नामेति ॥ सुदृशां कामिनोनां धवलगण्डतलेषु गौरकपोलस्थलीषु, नामेति
सम्भावनायां, पाटलः ईषद्रक्तः दशनाऽङ्कुः दन्तव्रणः भातु शोभां प्राप्नोतु । अपरं स एव
दशनाऽङ्कुः दन्तवाससि अधरोष्ठे संमुखोऽपि सन् परभागमवाप गुणोत्कर्षं लेभे । किंभूतः
दशनाऽङ्कुः समानगुणश्रीः सदृशगुणकान्तिः ॥ ८६ ॥

भातु नामेति ॥ सुदृशां सम्बन्धी पाटलोऽङ्गो दशनाङ्को दन्तक्षतं धवलगण्डतलेषु कपोलेषु भातु
नाम वैवर्ण्याद्भेदेन प्रकाशताम् । नामेत्यङ्गीकारे । दन्तवाससि अधरे तु समानगुणश्रीस्तुल्यवर्णोऽपि तथा
संमुखोऽपि सन् परभागं गुणोत्कर्षं तथा पश्चाद्भागं चाऽवाप इति सावर्ण्यवैवर्ण्ययोः संमुखपराङ्मुखत्वयोश्च
विरोधः । उपरिभागमवापेत्युभयत्र परिहाराद्विरोधाभासद्वयसंमृष्टः । तत्रायः इलेभित्तिकाभेदाध्यवसाय-
मूलस्तद्गुणोत्थापित इति सङ्करः ॥ ८६ ॥

सुभ्रुवामधिपयोधरपीठं पीडनैल्लुटितवत्यपि पत्युः ॥

मुक्तमौक्तिकलघुगुणशेषा हारयष्टिरभवद्गुरुरेव ॥ ८७ ॥

सुभ्रुवामिति ॥ सुभ्रुवां नायिकानां हारयष्टिः एकावल्यादिहारलता गुरुरेवाऽभवत् । गुणैव यमूत्र । किंभूता हारयष्टिः मुक्तमौक्तिकलघुः पतितमुक्ताफलशून्या, किंभूता हार-
यष्टिः गुणशेषा सूत्रावशिष्टा, पुनः किंभूता पत्युः कान्तस्य अधिपयोधरपीठं स्तनतटमाधि-
कृत्य पीडनैः गाढालिङ्गनैः लुटितवत्यपि छेदं प्राप्तवत्यपि । तथापि गुरुतरा एवाऽभूदित्यर्थः ८७

सुभ्रुवामिति ॥ सुभ्रुवां पयोधरपीठं कुचतटे अधिपयोधरपीठम् । विभक्त्यर्थेऽन्यथीभावः । पत्युः
पीडनैः परिन्मादिभिर्मन्दैरुलूटितवती छेदं गतापि । अत एव मुक्तमौक्तिका सा च सा लघुश्च अत एव
गुणशेषा सूत्रमावशिष्टाऽपि हारयष्टिरुः कलावैवाभवत् । लघुषि गुरुरिति विरोधाभासोऽलङ्कारः ॥ ८७ ॥

विश्रमार्थमुपगूढमजस्रं यत् प्रियैः प्रथमरत्यवसाने ॥

योपितामुदितमन्मथमादौ तद् द्वितीयसुरतस्य वभूव ॥ ८८ ॥

विश्रमार्थमिति ॥ प्रियैः कान्तैः प्रथमरत्यवसाने पूर्वसुरताऽन्ते अजस्रं निरन्तरं
विश्रमार्थं विश्रमाय योपितां नायिकानां यत् उपगूढमालिङ्गितं, तत् उपगूढं द्वितीय-
सुरतस्य अपरसम्भोगस्य आदौ वभूव पूर्वमभूत् । किंभूतमुपगूढम् उदितमन्मथम् उदितः
उत्पन्नः मन्मथः कामो यत्र तत्, क्रियाविशेषणं वा ॥ ८८ ॥

विश्रमार्थमिति ॥ योपितां प्रथमरत्यवसाने विश्रमार्थं श्रमापनोदार्थम् । श्राम्यतेर्घञ्प्रत्ययः । 'नोदान्ते-
पदेशस्य मान्तस्याऽनाच्चे' इति वृद्धभावः । अजस्रं प्रियैरुपगूढमुपगूढनम् । नपुंसके भावे क्तः ।
'न लोका' इत्यादिना पठ्यतिषेधः । उदितमन्मथमुत्पादितकामम् । अत एव तदुपगूढनं द्वितीयसुरत-
स्यादौ वभूव । श्रमापनोदमन्मथोद्बोधाभ्यामुभयोपयोगादुभयार्थमभूत् । संयोगपृथक्त्वव्यायादित्यर्थः ।
अत्र मध्यवर्तिन उपगूढस्यैकस्य पूर्वोत्तरसुरतशेषत्वेन विशेषणगत्या विश्रमार्थोदितमन्मथपदार्थयोर्द्वैतत्वात्
कान्तलिङ्गद्वयं तदङ्गाङ्गिभावेन सङ्कीर्त्यते ॥ ८८ ॥

आस्तृतेऽभिनवपल्लवपुष्पैरप्यनारतरताऽभिरताभ्यः ॥

दीयते स्म शयितुं शयनीये न क्षणः क्षणदयाऽपि वधूभ्यः ॥ ८९ ॥

आस्तृते इति ॥ क्षणदयाऽपि निशयाऽपि वधूभ्यः अङ्गनान्यः शयनीये शयनार्थं
शयितुं शयनाय क्षणो न दीयते स्म अवसरो न दत्तः । किंभूते शयनीये अभिनवपल्लवपुष्पैः
आस्तृते नूतनाऽङ्कुरप्रसवैः आच्छादिते, किंभूताभ्यो वधूभ्यः अनारतरताऽभिरताभ्यः
निरन्तरसुरततत्परान्यः । अतो नानासुरततत्परत्वेन ताः न सुपुष्टित्यर्थः ॥ ८९ ॥

आस्तृते इति ॥ अनारतमश्रान्तं रते सुरते अभिरताभ्य आसक्ताभ्यो वधूभ्यः क्षणमुत्सवसुखं ददातीति
क्षणदा रात्रिस्तयाऽन्यमिनैवैः पल्लवैः पुष्पैश्चास्तृते आच्छादितेऽपि । सुखशयनार्होऽपीत्यर्थः । शोतेऽस्मि-
न् इति शयनीये तत्त्वे । 'कृत्यत्पुटो बहुलम्' इत्यधिकरणेऽनीयर् । शयितुं शयनं कर्तुं क्षणोऽल्पकालोऽपि
न दीयते स्म न दत्तः, किन्तु आप्रभातमरमयत । क्षणदात्वोदोक्तिर्भावः । क्षणदयाऽपि क्षणो न दत्त
इति विशेषणस्योत्पत्त्येन परिहाराद्विरोधाभासोऽलङ्कारः । 'निर्व्यापारस्थितौ कालविशेषोत्सवयो-
भयः' इत्यमरः ॥ ८९ ॥

योपितामतितरां नखलूनं गात्रमुज्ज्वलतया न खलूनम् ॥

शोभमाशु हृदयं नयदूनां रागवृद्धिमकरोन्न यदूनाम् ॥ ९० ॥

योपितामिति ॥ खलु निश्चयेन योपितामङ्गनानां गात्रं शरीरं यदूनां यादवानां
रागवृद्धिं प्रेनप्रसरम् ऊनां हीनां न अकरोत् न चकार, अपि तु सम्पूर्णां रागवृद्धि-

मकरोत् । किंभूतं गात्रम् उज्ज्वलतया निर्मलतया न ऊनं न हीनम्, अपरं किंभूतं गात्रम् अतितरामतिशयेन नखलूनं करजच्छिन्नं, किं कुर्वत् गात्रम् आशु शीघ्रं हृदयं मनः क्षोभं नयत् चञ्चलत्वं प्रापयत् ॥ ९० ॥

योषितामिति ॥ नखलूनं न खलु ऊनम्, नयत् ऊनां न यदूनां इति पदच्छेदः । अतितरामति-
मत्रम् । अव्ययादासुप्रत्ययः । नखलूनं कृतं नखलूनम् । 'त्वादिभ्यश्च' इति निष्ठानत्वम् । तथाऽप्युज्ज्वलतया
औज्ज्वल्येन न ऊनं न न्यूनम् । किन्तु समग्रभवेत्यर्थः । नखशतानां कामिनीगात्रमण्डनत्वादेति भावः ।
अत एवाशु हृदयं प्रियचित्तं क्षोभं विकारं नयत्प्रापयत् । नयतेर्लटः शत्रुदेशः । योषितां गात्रं यदूनां
यादवानां रगवृद्धिदूनां न्यूनां नाऽकरोत्खलु । किन्तु भूयोऽपि समग्रमेवाकरोदित्यर्थः । अत्र यमकं शब्द-
लङ्कारः । औज्ज्वल्यस्य विशेषणगत्या रगवृद्धिहेतुत्वात्काव्यालिङ्गमर्थालङ्कारः ॥ ९० ॥

इति मदमदनाभ्यां रागिणः स्पष्टरागाननवरतरतश्रीसङ्गिनस्तानवेक्ष्य ॥

अभजत परिवृत्तिं साऽथ पर्यस्तहस्ता रजनिरवनतेन्दुर्लज्जयाऽधोमुखीव ९१ ॥

इति श्रीमाघकृतौ शिशुपालवधे महाकाव्ये प्रदोषवर्णनं नाम दशमः सर्गः ॥ १० ॥

इतीति ॥ अथानन्तरं सा रजनिः सा रात्रिः परिवृत्तिमभजत परिवृत्तिं शिश्राय ।
विभातेत्यर्थः । किंभूता रजनिः पर्यस्तहस्ता लम्बितहस्तनक्षत्रा, पुनः किंभूता अवनतेन्दुः
नक्षत्रीभूतचन्द्रा । पुनः किंभूता, उत्प्रेक्ष्यते—लज्जयाऽधोमुखीव व्रीडयाऽत्राङ्मुखीव ।
लज्जायां किं कारणं—किं कृत्वा तान् रागिणः विलासिनः अनवरतरतश्रीसङ्गिनः—अवेक्ष्य
निरन्तरं सम्भोगलक्ष्मीप्रसक्तान् दृष्ट्वा, किंभूतान् तान् इति पूर्वोक्तप्रकारेण मदमदनाभ्यां
स्पष्टरागान् मदो मत्तता मदनः कामस्ताभ्यां स्पष्टः प्रकटो रागः आसक्तिः येषां ते
तथा तान् । अन्याऽपि नारी छरतसङ्गिनं पुरुषं वीक्ष्य पतितकरा तथा व्रीडयाऽधोमुखी
गच्छतीत्यर्थः ॥ ९१ ॥

इति श्रीशिशुपालवधस्य महाकाव्यस्य श्रीवल्लभदेवविरचितायां सन्देहविपौषध्यां
सारणीकायां मद्यपानछरतक्रीडावर्णनं नाम दशमः सर्गः ।



इतीति॥इतीत्ये मदमदनाभ्यां स्पष्टरागान्, सर्वदा रागित्वेऽपि तदा ताभ्यामपि व्यञ्जितरागानित्यर्थः ।
अनवरतरतश्रीसङ्गिनः अविच्छिन्नसुरतसम्पत्तलम्पटोस्तान् रागिणो रागिण्यश्च रागिणश्च तान् रागिणः ।
'पुमान्स्त्रिया' इत्येकशेषः । अवेक्ष्य । अथाऽवेक्षणानन्तरं पर्यस्तः परिवृत्तो हस्तो नक्षत्रविशेषः करश्च यस्याः
सा । 'हस्तो नक्षत्रभेदे स्यात्करभकरयोरपि' इत्युभयत्रापि विश्वः । अवनतेन्दुः स्वस्तचन्द्रा अत एव सा
रजनिरलज्जया, ग्राम्यचेष्टादर्शनजानितयेति भावः । अधोमुखी नम्रमुखीवेत्युत्प्रेक्षा । परिवृत्तिं निवृत्त्युत्प्रेक्षा ता-
मभजत । प्रभातप्रायाऽभूदित्यर्थः । स्त्रियो हि परकीयग्राम्यचेष्टादर्शने त्रपावनतमुख्यो हस्तेन दृष्टिमन्त-
र्धीयं द्रागपसरन्तीति भावः । अत एवाऽनन्तरं सग्रे प्रभातवर्णनाय प्रस्तावः । मालिनी वृत्तमेतत् । लक्षणं तूक्तं,
वक्ष्यते चोत्तरसर्गादौ ॥ ९२ ॥

इति श्रीमहोपाध्यायकोलाचलमल्लिनाथसूरिविरचिते शिशुपालवध-

काव्यव्याख्याने सर्वङ्गसाख्ये दशमः सर्गः ॥ १० ॥

एकादशः सर्गः ।

श्रुतिसमधिकमुच्चैः पञ्चमं पीडयन्तः सततमृषमहीनं भिन्नकीकृत्य पङ्जम् ॥
प्राणजगदुरकाकि(१)श्रावकस्निग्धकण्ठाः परिणतिमिति रात्रेर्मागधा माधवाय

श्रुतिसमधिकमिति ॥ अयाऽनन्तरं मागधाः प्रबोधकराः इति वक्ष्यमाणप्रकारेण
माधवाय श्रोतये कृष्णाय रात्रेः परिणतिं निशायाः विपर्ययं, प्रभातमित्यर्थः, प्राणजगदुः-
उच्चैस्तरं पठुः । किं कृत्वा पङ्जं भिन्नकीकृत्य पङ्जग्रामं भिन्नरूपतां प्राप्य, भिन्नपङ्जं
कृत्वेत्यर्थः । किंभूताः मागधाः इति भिन्नपङ्जस्य स्वरूपमाह—पञ्चमं स्वरं पीडयन्तः
वर्जयन्तः, किंभूतं स्वरं श्रुतिसमधिकं श्रुत्या ध्वनिविशेषेण समधिकं बहुलम् चतुःश्रुतिक-
मित्यर्थः । आधिक्यमत्र मध्यमग्रामापेक्षया । तत्रत्या श्रौति श्रुतिः, पङ्जे तु चतुः-
श्रुतिकः(?) । एतच्च पूर्वमेव दर्शितम् । किंभूतं पङ्जं सततं सदैव ऋषमहीनम् । ऋषम-
स्वरवर्जितम् । सततग्रहणेन लक्षणानुरोधात् कदाचित्पञ्चमस्वरस्य सद्भावः सूच्यते ।
सततमृषमेन हीनं, पञ्चमस्तु कदाचिदेवेत्यर्थः । यदा चैवं, तदा पञ्चमं पीडयन्तो मन्दमुच्चार-
यन्त इत्यर्थः । किंभूतास्ते मागधाः अकाकिश्रावकस्निग्धकण्ठाः अकाकी काकस्वरगेय-
दोषवर्जितः श्रावकः संवाही विपुलबलः स्निग्धो रुढः कण्ठो गलो येषां ते तथा । मागध-
विशेषणान्वत्यकाकीत्यस्तविशेषणः(?) समासः ॥ १ ॥

अथ प्रस्तुतं प्रभातवर्णनं प्रारभते—

श्रुतिसमधिकमिति ॥ नास्ति काकुर्यस्येत्यकाकुरावेकृतध्वनिः । 'काकुः स्त्रियां विकारो यः शोक-
भीत्यादिभिर्ध्वनेः' इत्यमरः । श्रावयतीति श्रावको दूरध्वनिः । स्निग्धो मधुरः कण्ठः स्वरो येषां ते
अककुश्रावकस्निग्धकण्ठाः । रक्तकण्ठा इत्यर्थः । मागधा वैतालिकाः । श्रुतयो नाम पङ्जदिस्वरारम्भा-
वयवाः शब्दाविशेषाः । तदुक्तम्—

‘प्रथमश्रवणाच्छब्दः श्रूयते ह्रस्वमाधिकः ।

सा श्रुतिः संपरित्तये स्वरवयवलक्षणा’ ॥

इति । ताभिः श्रुतिभिः समधिकं बहुलं पङ्जविशेषणं पञ्चमविशेषणं वा, उभयोरपि तथात्वात् । तदुक्तम्—

‘चतुश्चतुश्चतुश्चैव पङ्जमध्यमपञ्चमाः ।

दे द्वे निपादगान्धारौ श्रींस्त्रीनृषमधैवतौ’ ॥

इति । पङ्जो मयूरस्य कूजितानुकारी स्वरविशेषः । ‘पङ्जं मयूरो वदति’ इति लक्षणात् । तं पङ्जं
भिन्न एव भिन्नकस्ते कृत्वा भिन्नकीकृत्य । तत्कालनिषिद्धस्वराऽसंकीर्णं कृत्वेत्यर्थः । पञ्चमो नाम कोकिलकूजिता-
ऽनुकारी स्वरविशेषः । ‘पिकः कूजति पञ्चमम्’ इति लक्षणात् । तं पञ्चमं पीडयन्तः । तत्कालनिषेधात्परि-
त्यजन्त इत्यर्थः । सततं वीणादिवायुयुक्तम् । ‘ततं वीणादिकं वायुम्’ इत्यमरः । अथमोऽपि वृषभमर्दितानुकारी
स्वरभेद एव । ‘गावस्त्वृषभमापिणः’ इति लक्षणात् । तेन हीनम् । तस्यापि तत्कालनिषिद्धत्वादित्यर्थः ।
सततम् ऋषमहीनं च यथा तथा रात्रेः परिणतिम्, परिवृत्तिमित्यर्थः । इति वक्ष्यमाणप्रकारेणोच्चैर्व्यथा
तथा माधवाय कृष्णाय । क्रियाग्रहणात्सम्प्रदानत्वम् । प्राणजगदुः । गानेनाचल्युरित्यर्थः । ‘नेर्गदनद-’
इत्यादिना गत्वम् । पञ्चमादिनिषेधे भरतः—

‘प्रभाते मुतरां निन्य ऋषमः पञ्चमोऽपि च ।

जनयेत्यधनं ह्युक्ता पञ्चमे पञ्चमोऽपि च ॥

पञ्चमस्य विशेषोऽयं कथितः पूर्वसूरिभिः ।

प्रगे प्रगीतो जनयेद्दशनस्य विपर्ययम् ॥

इति । वृत्त्यनुप्रासोऽलङ्कारः । अस्मिन्सर्गे मालिनी वृत्तम् । 'ननमयययुतेयं मालिनीं भोगिलोकैः' इति लक्षणात् ॥ १-॥

अभिजगदुरित्युक्तं, तदेवाह—

रत(१)रभसविलासाऽभ्यासतान्तं न यावन्नयनयुगममीलत्तावदेवाऽऽहतोऽसौ ॥

रजनिविरतिशंसी कामिनीनां भविष्यद्विरहविहितनिद्राभङ्गमुच्चैर्मृदङ्गः ॥ २ ॥

रतरभसेति ॥ यावन्नयनयुगं न अमीलत् नेत्रयुगं न निमिषितं, तावदेवाऽसौ मृदङ्गः पटहः आहतः ताडितो वादितः । किंभूतं नेत्रयुगममिति निमीलने कारणमाह— रतरभसविलासाऽभ्यासतान्तं रते निधुवने रभसेन औत्सुक्येन ये विलासाः विभ्रमाः तेषां योऽभ्यासो भूयोभूयः करणं तेन तान्तं खिन्नं, किंभूतो मृदङ्गः रजनिविरतिशंसी निशा-
वसानसूचकः । विभाते हि तूर्यं वाद्यते । कथमाहतः कामिनीनां भविष्यद्विरहविहितनिद्रा-
भङ्गं यथा भवति कामिनीनां भविष्यता भाविना विरहेण विहितः कृतः निद्राभङ्गः
स्वापनाशो यत्र यस्यां क्रियायाम् । न हि चिन्तया निद्रा आयाति । रतमासेव्य श्रान्ताः
कामिनो यावदक्षि स्थगयन्ति, तावदेवाऽऽलोकीभूतमिति वाक्यार्थः । उच्चैर्वेगेन मृदङ्ग-
आहतः इति योज्यम् ॥ २ ॥

अथ पूर्वश्लोके इतिशब्दपरामृष्टानपरारात्रप्रभृत्युत्तरोत्तरक्रमभाविनः प्रभातवृत्तान्तानासर्गसमाप्तिं वर्णयन्नाह—
रतिरभसेति ॥ रतिरभसविलासानां सुरतसम्प्रमलीलानामभ्यासेनाऽऽवर्तनेन तान्तं क्लान्तं नयनयुगं कर्तुं,
कामिनीमिति शेषः । यावन्नाऽमीलन्न मुकुलीभवति तावदेवासौ रजनिविरतिशंसी निशावसानसूचक उच्चै-
र्मृदङ्गः कामिनीनां भविष्यता उत्तरक्षणभाविना विरहेण विहितः कृतो निद्राभङ्गो यस्मिन्कर्मणि तद्यथा तथा
आहतस्ताडितः । अत्र विरहशब्देन सामर्थ्यात्तच्चिन्ता लक्ष्यते । अन्यथा असतः साम्प्रतिकनिद्राभङ्गहेतुत्वा-
ऽयोगादिति । अत्र रतितान्तत्वरजनिविरतिशंसनयोर्विशेषणगत्या नेशनिमीलननिद्राभङ्गहेतुत्वात्पदार्थहेतुके
काव्यलिङ्गे ॥ २ ॥

स्फुटतरमुपरिष्ठादल्पमूर्तेर्ध्रुवस्य स्फुरति सुरमुनीनां मण्डलं व्यस्तमेतत् ॥

शकटमिव महीयः शैशवे शार्ङ्गपाणेश्चपलचरणकाऽब्जप्रेरणोतुङ्गिताग्रम् ॥ ३ ॥

स्फुटतरमिति ॥ एतत् दृश्यमानं सुरमुनीनां मण्डलं सप्तर्षीणां वलयः ध्रुवस्य उप-
रिष्ठात् औत्तानपादेरपरि स्फुटतरमतिप्रकटं यथा भवति तथा स्फुरति द्योतते । ध्रुवो हि
सर्वं ताराचक्रं वहते । किंभूतस्य ध्रुवस्य अल्पमूर्तेः सूक्ष्मतनोर्दुर्लक्ष्यस्य, किंभूतं मण्डलं
व्यस्तं विस्तृतम् । अत एव व्यासो विस्तारः स्फुटतरस्फुरणम् । केचित्तु व्यस्तं पश्चिमा-
ऽऽशालम्बमानमाहुः । कस्योपरि को यथा स्फुरति इत्याह—किमिव शकटमिव अन इव ।
यथा महीयोऽतिबृहत् शकटं शैशवे बालत्वे अल्पमूर्तेः शार्ङ्गपाणेः श्रीकृष्णस्योपरिष्ठात् उपरि
पुस्फोर । किंभूतं शकटं व्यस्तं परिवृत्तं, पुनः किंभूतं चपलचरणकाऽब्जप्रेरणोतुङ्गिताग्रं चप-
लेन कम्प्रेण चरणकाऽब्जेन पादपद्मेन यत्प्रेरणं क्षेपः तेन उत्तुङ्गितमूर्ध्वीकृतमग्रं पूर्वभागो
यस्य तत्तथोक्तम् । देवर्षिमण्डलस्य शकटमुपमानं, ध्रुवस्य हरिः । चरतीति चरणः
ल्युट्, अल्पश्चरणः चरणकः ॥ ३ ॥

मृदतरानिति ॥ अल्पमूर्तेर्दूरत्वात्सुखविषयस्य ध्रुवस्यौत्तानपादेः । 'ध्रुव' औत्तानपादिः स्थित-
इत्यमरः । उपरिष्ठत् फुटतरमुच्चैरुत्तरं व्यस्तं पर्यस्तेभेत्तुस्सुनीनां सप्तवर्णिं सण्डलं शार्ङ्गवाणेः केशवस्य ।
इत्यमरः तदेत्यर्थः । शशध्वे प्रचलितस्य चपलस्य चरणकाऽब्जस्य अल्पचणारविन्दस्य । 'अल्पे' इत्यन्वयार्थे
कल्पनयः । प्रेरणया नोदनेनोत्तुङ्गितमुत्तुङ्गकृतमग्रं यस्य तत् । विपर्यासिताग्रमित्यर्थः । महीयो महचरं
शकटाक्षरं शकटामुरशरीरमिव स्फुरति दीप्यते । उपमालङ्कारः । पुरा किल बाल्ये कृष्णः
शकटमभिरिक्तं शकटानुरं पादघातेन पातयामासेति पौराणिकी कथात्राऽनुसन्धेया ॥ ३ ॥

प्रहरकमपनीय स्वं निदिद्रासतोच्चैः प्रतिपदमुपहृतः केनचिज्जागृहीति ॥

मुहुरविशदवर्णां निद्रया शून्यशून्यां दददपि गिरमन्तर्बुध्यते नो मनुष्यः ॥ ४ ॥

प्रहरकमिति ॥ कश्चिन्मनुष्यः स्थानवारकः पुरुषः मुहुर्वारंवारम् अन्तर्मध्ये गिरं
दददपि वाचं दददपि नो बुध्यते निद्राति । किंभूतो मनुष्यः केनचिद्व्येन जागरकेण
स्वं प्रहरकम् अपनीय निजं यामं जागरित्वा निदिद्रासता छुपुष्ठना सता प्रतिपदं वारंवारं
नामग्राहं नाम गृहीत्वा उच्चैरतिशब्दमुपहृतः आकारितः—'अहो माल्यक ! त्वं जागृहीति,
मया आत्मीयः प्रहरकोऽतिवाहितः, स्वं प्रहरं साम्प्रतं त्वमात्मीययामं जागृही'ति ।
किंभूतां वाचं निद्रया शून्यशून्यां स्वापेन अव्यक्ताक्षराम् । अलक्षितामित्यर्थः । अपरं
किंभूतां वाचम् अविशदवर्णामस्पष्टाक्षराम् ॥ ४ ॥

प्रहरकमिति ॥ स्वं स्वकीयम् । स्वपाल्यमित्यर्थः । प्रहर एव प्रहरको यामः । 'द्वौ यामप्रहरौ समौ'
इत्यमरः । तमपनीय नीत्वा निदिद्रासता निद्रातुमिच्छता । निद्रातिः सन्नन्तालटः शत्रादेशः । केनचिदतीत-
प्रहरपोलेनेत्यर्थः । जागृहि प्रबुध्यस्वेति प्रतिपदं पदेपदे उच्चैरुपहृतो मनुष्योऽनन्तरयामिकी मुहुर्निद्रया
अविशदवर्णामस्पष्टाक्षरामत एव शून्यशून्यां शून्यमकाराम् । अनर्थप्रायमित्यर्थः । 'प्रकारे गुणवचनस्य'
इति द्विभ्यः, 'कर्मधारयवदुत्तरेषु' इति कर्मधारयवद्वादादवयवसुपो लुक् । गिरन् अयमहं जागर्मीति प्रतिवाचं
दददपि प्रयच्छन्नपि । 'नाभ्यस्ताच्छतुः' इति तुमागमप्रतिषेधः । अन्तरन्तःकरणे नो बुध्यते न जागर्ति ।
बुध्यतेर्देवादिकाकर्तरि लट् । अत्राऽप्येधप्रतिवचनदानयोर्विरोधे अपिशब्दः । निद्राऽऽह्वानाभ्यां तत्समाधाना-
दिरोधाभासोऽलङ्कारः ॥ ४ ॥

विपुलतरनितम्बाभोगरुद्धे रमण्याः शयितुमनधिगच्छजीवितेशोऽवकाशम् ॥
रतिपरिचयनश्यन्नैद्रतन्द्रः कथञ्चिद्रमयति शयनीये शर्वरीं किं करोतु ॥ ५ ॥

विपुलतरेति ॥ कश्चिज्जीवितेशः प्रियतमः शयनीये शय्यायां कथञ्चिन्महता कष्टेन
शर्वरीं निद्रां गमयति अतिवाहयति । नैव शेते इत्यर्थः । किं कुर्वन् शयनीये शयितुं
निद्रातुम् अवकाशमवसरमनधिगच्छन् स्थानमप्राप्नुवन्, किंभूते शयनीये रमण्याः नित-
म्बिन्याः विपुलतरनितम्बाभोगरुद्धे ऊत्तरकटीतटविस्तारेण रुद्धे, किंभूतो जीवितेशः रति-
परिचयनश्यन्नैद्रतन्द्रः रतिपरिचयेन मैथुनाभ्यासेन नश्यन्ती अवसीदमाना(?) नैद्री निद्रा-
सम्बन्धिनी तन्द्रा आलस्यं यस्य सः तथा मैथुनाभ्यासेन नष्टस्वापाऽऽलस्यः । अतश्चैव-
नापतितेऽसौ वराकः किं करोतु । जागर्यात्, नान्यदुपायान्तरमस्तीति ॥ ५ ॥

विपुलतरेति ॥ रमण्या विपुलतरस्य नितम्बस्याऽऽभोगेन विस्तारेण रुद्धे आक्रान्ते शयनीये शयितु-
मवकाशमनधिगच्छन्नलममानो जीवितेशः प्रेयान् रतिपरिचयेन पुनःपुनः सुरतावृत्त्या नश्यन्ती निवर्तमाना
निद्रया इयं नैद्री निद्राप्रयुक्ता तन्द्रा आलस्यं यस्य स तथाभूतः सन् शर्वरीं कथञ्चिद्रमयति कृच्छ्रेण नयति ।
किं करोतु किमन्यकुर्वत । शयनाऽनवकाशे सुरतमेव कालयापनोपाय इति तत्रैव प्रवृत्त इति भावः । अत्र
शयनीयस्य ईदृशोपासम्बन्धेऽपि तत्सम्बन्धोक्तेरतिशयोक्तिरलङ्कारः । तादृशोपास्य विशेषणगत्या शयना-
वकाशानधिगमनहेतुत्वात्काव्यालङ्कारभेद इति सङ्ख्यः ॥ ५ ॥

क्षणशयितविबुद्धाः कल्पयन्तः प्रयोगानुदधिमहति राज्ये काव्यवद् दुर्विगाहे ॥
गहनमपररात्रप्राप्तबुद्धिप्रसादाः कवय इव महीपाश्चिन्तयन्त्यर्थजातम् ॥ ६ ॥

क्षणशयितेति ॥ हे कृष्ण ! महीपाः राजानः अर्थजातं कार्यधनं चिन्तयन्ति आलोचयन्ति । किंभूताः महीपाः क्षणशयितविबुद्धाः मनाक् सुप्ताः पूर्वं तत उत्थिताः, क्षणशयिताः सुप्ताः सन्तः विबुद्धाः जागरिताः, अपरं किंभूताः राज्ये राष्ट्रे प्रयोगान् सामादीनुपायान् कल्पयन्तः विमृशन्तः, किंभूते राज्ये उदधिमहति समुद्रवद्विपुले, पुनः किंभूते अत एव दुर्विगाहे दुष्प्रवेशे, पुनः किंभूताः महीपाः अपररात्रप्राप्तबुद्धिप्रसादाः अपररात्रेण क्षपान्तेन प्राप्तो लब्धो बुद्धिप्रसादो मतिनैर्मल्यं यैस्ते तथा, किंभूतमर्थजातं गहनं दुर्विज्ञानं, के इव कवय इव, राज्ये कस्मिन्निव काव्यवत् काव्ये इव । यथा कवयः काव्ये अर्थजातं शब्दार्थं चिन्तयन्ति । किंभूते काव्ये उदधिमहति दुर्विगाहे ज्ञानुमशक्ये, किंभूताः कवयः प्रयोगान् कल्पयन्तः छन्दोऽलङ्कारादीन् विमृशन्तः, रचयन्त-इत्यर्थः । कवयश्च अपररात्रप्राप्तबुद्धिप्रसादाः क्षपान्तलब्धमतिनैर्मल्याः, किंभूतमर्थजातं गहनं दुर्विज्ञेयम् । याममात्रं शयित्वा विप्रबुद्धाः प्राप्तप्रज्ञाः पश्चादात्रे नृपाः कवयश्च प्रयोगान् विशेषलक्षणान् शब्दान् कल्पयन्ति ॥ ६ ॥

क्षणशयितेति ॥ क्षणं शयिताः सुरतभ्रमापनोदाय विषुता विबुद्धास्तदेव प्रबुद्धाः । यथाकालं प्रबुद्धत्वादिति भावः । क्षणशयिताविबुद्धाः, स्नातानुलितवत् 'पूर्वकाल-' इति समासः । महीपाः कवय इव अपररात्रे । रात्रेः पश्चिमयाम इत्यर्थः । 'पूर्वापर-' इत्यादिना एकदेशिसमासे समासान्तोऽच् । 'रात्राश्वाहाः पुंसि' इति पुंस्त्वम् । तत्र प्राप्तबुद्धिप्रसादाः लब्धबुद्धिप्रकाशाः सन्तः उदधिमहति समुद्रगम्भीरे । एकत्र तुरंगादिभिरपरत्र रसभावादिभिश्चेति भावः । अत एव दुर्विगाहे दुष्प्रवेशे राज्ये काव्ये इव काव्यवत् । 'तत्र तस्येव' इति वतिप्रत्ययः । प्रयोगान् सामानुपायानुष्ठानानि, अन्यत्रार्थगुणसाधुशब्दगुम्फान् कल्पयन्तस्तर्कयन्तः । 'ब्राह्मे मुहूर्तं उत्थाय चिन्तयेदात्मनो हितम्' इति स्मरणादिति भावः । गहनं दुष्प्रापमन्यत्र दुर्दर्शमर्थजातं पुरुषार्थजातम् । त्रिवर्गमित्यर्थः । अन्यत्र वाच्यलक्ष्यव्यङ्ग्यरूपमभिधेयजातं चिन्तयन्ति विचारयन्ति । इवशब्दस्योपलक्षणत्वात् काव्यवदिति वतिप्रत्ययेऽप्यनेकशब्दार्थगता श्रौती पूर्णा वाक्यार्थोपमा काव्यवदिति तद्धितगता, कवय इति समासगता चेति सङ्कीर्णा ॥ ६ ॥

क्षितितटशयनाऽन्तादुत्थितं दानपङ्कप्लुतबहुल(१)शरीरं शाययत्येष भूयः ॥
मृदुचलदपरान्तोदीरिताऽन्दूनिनादं गजपतिमधिरोहः पक्षकव्यत्ययेन ॥ ७ ॥

क्षितितटेति ॥ हे कृष्ण ! एषः अधिरोहः निपादी गजपतिं महेभं पक्षकव्यत्ययेन पार्श्वपरिवर्तनेन भूयः पुनरपि शाययति स्वापयति । किंभूतं महेभं क्षितितटशयनान्तादुत्थितं भूमिस्थलशय्यैकदेशाद्विबुद्धं, पुनः किंभूतं दानपङ्कप्लुतबहुलशरीरं मदकर्दमव्यास-समप्रदेहं, पुनः किंभूतं मृदुचलदपरान्तोदीरिताऽन्दूनिनादं मृदु शनैश्चलन्तौ यौ अपरौ पश्चात् खुरगुल्फौ तयोर्योऽन्तो भागः तेनोदीरितः उत्थापितः अन्दूनां शृङ्खलानां निनादो ध्वनियेन सः तम् ॥ ७ ॥

क्षितितटेति ॥ क्षितितटं भूतलमेव शयनाऽन्तः तस्मादुत्थितम् । सुप्तोत्थितमित्यर्थः । अत एव दानपङ्कप्लुतबहुलशरीरं मदकर्दमोक्षितमहाकायं गजपतिम् एषोऽधिरोहतीत्याधिरोह आरोहणः पचायच् । मृदुमन्दं चलता अपरान्तेन पश्चिमपादेनोदीरित उत्थापितोऽन्दूनिनादः शृङ्खलारवो यस्मिन्कर्माणि तयथा तथा पक्ष एव पक्षकः पार्श्वः । 'पक्षः पार्श्वगरुत्साध्यसहायबलभित्तिषु' इति वैजयन्ती । तस्य व्यत्ययेन ।

पदार्थान्तरानेवर्थः । शूयः शाययति शयनं कारयति । 'गातिबुद्धिः' इत्यादिना अपि कर्तुः कर्मत्वम् ।
अथ वेत्तिरलङ्कारः ॥ ७ ॥

द्रुततरकरदक्षा(१)ऽऽक्षिप्तवैशाखशैले दधति दधनि धीरानारवान् वारिणीव ॥
शशिनमिव सुरौघाः सारमुद्धर्तुमेते कलशिमुदधिगुर्वी वल्लवा लोडयन्ति ॥ ८ ॥

द्रुततरेति ॥ हे कृष्ण ! एते वल्लवाः गोपाः कलशिं कुम्भीं लोडयन्ति मथ्यन्ति ।
किमर्थं दधनि सारं नवनीतमुद्धर्तुमादातुं, किंभूताम् उदधिगुर्वी समुद्रमहतीं, दधनि
किं कुर्वन्ति आरवान् शब्दान् विदधति विभ्रति, किंभूते दधनि द्रुततरकरदक्षाऽऽक्षिप्तवैशाख-
शैले द्रुततरकराभ्यामतिशीघ्रपाणिभ्यां दक्षं चतुरं यथा भवति आक्षिप्तः आकृष्टो वैशाख-
शैले मन्थाद्विद्यं ततया तस्मिन् अतिशीघ्रपाणिचतुराकृष्टमन्थादौ, के इव सुरौघा इव
देवसङ्घा इव, सारं कमिव शशिनमिव । यथा सुरौघाः वारिणि उदके गम्भीरान् आर-
वान् दधति शशिनं चन्द्रमुद्धर्तुमर्क्षि ममन्थुः । किंभूते वारिणि द्रुततरकरदक्षाऽऽक्षिप्त-
वैशाखशैले द्रुततरकरैर्दक्षैः आक्षिप्त आकृष्टः वैशाखतुल्यः शैले मन्दराचलो यत्र तस्मिन् ॥ ८ ॥

द्रुततरेति ॥ द्रुततरकरा अतिलघुहस्तास्ते च ते दक्षाश्च वल्लवा गोपालाः । 'आभीरः स्यान्महाशूरो
गोपालो बल्लवस्तथा' इति वैजयन्ती । विशाखा प्रयोजनमस्येति वैशाखो मथ्यनदण्डः । वैशाखमन्थमन्थान-
मन्थानो मन्थदण्डके' इत्यमरः । 'विशाखायाडाण् मन्थदण्डयोः' इत्युपप्रत्ययः । वैशाखः शैल इवेत्युप-
मितमासः । साहचर्यात्क्षितौ वैशाखशैलो यास्मिन् । धीरान् गम्भीरानारवान् दधति दधनि दधि । 'विभाषा
दिदयोः' इति विकल्पादलोपाभावः । वारिणीव सुरौघाः शशिनमिव सारं नवनीतमुद्धर्तुमुत्कण्ठमुदधिरिव
गुर्वीन् । 'उपमानानि सामान्यवचनैः' इति समासः । तां कलशिं कुम्भीमते लोडयन्ति मथ्यन्ति । एषाऽपि
पूर्वतरवत्पूर्वा वाक्यार्थोपमा वाक्यसमासमङ्गीर्णा च ॥ ८ ॥

अनुनयमगृहीत्वा व्याजसुप्ता पराची

रुतमथ कृकवाकोस्तारमाकर्ण्य काले(२) ॥

कथमपि परिवृत्ता निद्रयाऽन्धा किल स्त्री

मुकुलितनयनैव (३) श्लिष्यति प्राणनाथम् ॥ ९ ॥

अनुनयमिति ॥ नायिका काचित्स्त्री मुकुलितनयनैव निमीलितलोचनैव प्राणनाथं
श्लिष्यति कान्तमालिङ्गति । किंभूता स्त्री पूर्वं प्रथमम् अनुनयं प्रार्थनामगृहीत्वा तिरस्कृत्य
पराची पराङ्मुखी सती व्याजसुप्ता अलीकशयिता, इत्यवमानित्वकारणम् । अथ अनन्तरं
काले प्रभातसमये कृकवाकोः कुक्कुटस्य तारमत्युच्चं रुतं वाशितमाकर्ण्य श्रुत्वा कथमपि
मानित्वात् परिवृत्ता संमुखी जाता, किलेति सत्ये, निद्रया अन्धा निद्रामोहव्याजेन
न्यगिताल्येव प्रियं पर्यन्वजत । यदि ह्यसौ व्याजं न कुर्यात्, तदा लाघवं प्राप्नुयात् ।
यदि नाश्लिष्यति, तदा छरताद्वञ्चिता स्यात् इति भावः ॥ ९ ॥

अनुनयमिति ॥ अनुनयं प्रियप्रार्थनामगृहीत्वा नाङ्गीकृत्य पराची पराङ्मुखी व्याजेन कपटेन सुप्ता
स्त्री अथ कस्ये प्रभाते । 'प्रयूषोऽर्हमुलं कल्पम्' इत्यमरः । कृकवाकोः कुक्कुटस्य । 'कृकवाकुस्तादृचूडः
कुक्कुटश्चरणायुधः' इत्यमरः । 'कृके वचः कुक् च' इत्युपप्रत्ययः । तारमुच्चं रुतं कूजितमाकर्ण्य कथमपि
गायत्र्यन्तर्गदिव्याजेन परिवृत्ता संमुखीभूता निद्रयाऽन्धा किल अजानतीव मुकुलितनयनैव निमीलिताक्षी
सन्त्येव प्राणनाथमाश्लिष्यति । एषा कलहान्तरिना ॥ ९ ॥

गतमनुगतवीणैरेकतां वेणुनादैः कलमविकलतालं गायकैर्वोधहेतोः ॥

असकृदनवगीतं गीतमाकर्णयन्तः सुखमुकुलितनेत्रा यान्ति निद्रां नरेन्द्राः १०

गतमिति ॥ हे कृष्ण ! नरेन्द्राः नृपाः निद्रां यान्ति स्वापं भजन्ते । किंभूता नरेन्द्राः गीतं गेयमाकर्णयन्तः शृण्वन्तः, अत एव पुनः किंभूताः सुखमुकुलितनेत्राः सुखेन अक्लेशेन मुकुलितनेत्राः निमीलितनयनाः, निद्राव्याप्ता इत्यर्थः । किंभूतं गेयं वेणुनादैर्विशध्वनिभिः एकतां गतमभेदं प्राप्तं, किंभूतैर्वेणुनादैः अनुगतवीणैः अनुयातातन्त्रीवाद्यैः । एतेन त्रयाणामपि साम्यं प्रतिपाद्यते । अत एव पुनः किंभूतं गीतं कलं मधुरं, पुनः किंभूतम् अविकलतालं सम्पूर्णतालम्, तालेनाऽऽष्टमित्यर्थः । पुनः किंभूतम् अनवगीतम् अश्रुतपूर्वमनित्यं वा, पुनः किंभूतं गायकैर्गायनैः बोधहेतोः ज्ञानार्थं निद्रामोक्षार्थमसकृत् भूयोभूयो गीतमुच्चरितम् । गायकैर्यद् गीतं, तदाकर्णयन्त इत्यर्थः ॥ १० ॥

गतमिति ॥ अनुगतवीणैरनुसृतवीणैर्बाणासंवादिभिर्वेणुनादैर्विशस्वरैः एकतामेकरूपतां गतं कलमन्यक्तमधुरम् अविकलशिविसंवादी तालः कास्यादितालो यस्य तत्, बोध एव हेतुस्तस्य बोधहेतोः बोधकारणेन । बोधनार्थमित्यर्थः । फलस्यापि कारणत्वमिच्छाद्वारा स्वर्गादिवत् । फलरागस्य तत्साधनप्रवृत्तिहेतुत्वात् षष्ठी । गायकैर्वैतालकैरनवगीतमगर्हितम् । 'अवगातिं तु निर्वादे मुहुर्दुष्टेऽपि गर्हिते' इति विश्वः । गीतं गीयमानं वस्तु आवृत्तिर्वा गीतशब्दस्य, गीतं गानं समाकर्णयन्तो नरेन्द्राः सुखेन गानसुखेन मुकुलितनेत्रा निमीलिताः सन्तो निद्रां यान्ति भजन्ति । वृत्त्यनुपासेऽलङ्कारः ॥ १० ॥

परिशिथिलितकर्णग्रीवमामीलिताक्षः क्षणमयमनुभूय स्वप्नमध्वजुरेव ॥

रिरसयिषति भूयः शष्पमग्रे विकीर्णं पटुतरचपलौष्ठं (१) प्रस्फुरत्प्रोथमश्वः ११

परिशिथिलितेति ॥ हे भगवन् ! अयमश्वः पुरः अग्रे विकीर्णं निक्षिप्तं शष्पं घासं पुनः रिरसयिषति जिघत्सति । किं कृत्वा ऊर्ध्वजुः ऊर्ध्वजानुः उपविष्ट एव किञ्चित्स्वप्नमनुभूय निद्रां सेवित्वा, कथंभूतः परिशिथिलितकर्णग्रीवं यथा भवति तथा आमीलिताक्षः लम्बायमानश्रवणगलं यथा भवत्येवं निमीलितनयनः । कथं रिरसयिषतीत्याह—पटुतरचपलौष्ठं यथा भवत्येवं पटुतरं चतुरं चपलौ कम्पाविष्टौ औष्ठौ दशनच्छदौ यत्र तत्तथा, अपरं कथं यथा भवति प्रस्फुरत्प्रोथं यथा भवत्येवं प्रस्फुरत् स्फुरमाणं प्रोथं घोणारन्ध्रं यत्र क्रियायाम् । ऊर्ध्वं जानुनी यस्य स ऊर्ध्वजुः जानुशब्दस्य जुरादेशः । 'ऊर्ध्वजुरुर्ध्वजानुः स्यात्', 'घोणा तु प्रोथमस्त्रियाम्' ॥ ११ ॥

परिशिथिलितेति ॥ अयमश्वः परिशिथिलितं स्वस्तमुक्तं कर्णग्रीवं कर्णौ च ग्रीवा च यास्मिन्कर्मणि तथथा तथा आमीलिताक्षः ऊर्ध्वं जानुनी यस्य स ऊर्ध्वजुः । ऊर्ध्वजानुस्तथातित्यर्थः । 'ऊर्ध्वजुरुर्ध्वजानुः स्यात्' इत्यमरः । 'ऊर्ध्वद्विभाषा' इति जानुशब्दस्य जुरादेशः । क्षणं स्वप्नं निद्रामनुभूय । उत्तमाश्वलक्षणमेतत् । भूयः पुनरपि पटुतरौ प्रासग्रहणसमर्थौ चपलौ चञ्चलौ चोष्ठौ यस्य सः सन् प्रस्फुरत्प्रोथं प्रस्फुरमाणघोणं यथा तथा । 'घोणा तु प्रोथमस्त्रियाम्' इत्यमरः । अग्रे विकीर्णं क्षिप्तं शष्पं घासम् । 'शष्पं बालवृणं घासः' इत्यमरः । रिरसयिषति रसयितुमास्वादयितुमिच्छति । रसयतेः सञ्ज्ञात्त्वत् । स्वभावोक्तिरलङ्कारः । 'स्वभावोक्तिरसौ चारु यथावद्वस्तुवर्णनम्' ॥ ११ ॥

उदयमुदितदीप्तिर्याति यः सङ्गतौ मे

पतति नवरमिन्दुः सोऽपरामेष गत्वा ॥

स्मितरुचिरिव सद्यः साभ्यसूयं प्रभेति

स्फुरति विशदमेशा पूर्वकाष्टाऽङ्गनायाः ॥ १२ ॥

उदयमिति ॥ हे कृष्ण ! एषा पूर्वकाष्टाङ्गनायाः पूर्वदिङ्नायाः प्रभा कान्तिः विशदं प्रकटं यथा भवति तथा स्फुरति प्रसरति । किंभूता प्रभा उत्प्रेक्ष्यते—इति अतो हेतोः सान्ध्यसूयं सेष्यं स्मितरुचिरिव हास्यच्छविरिव । तमेव हेतुमाह—योऽयं शशी मे मम सङ्गतौ सत्याम् अस्मत्सम्पर्के सति उदितदीप्तिः जातकान्तिः सन् उदयं याति उद्गमं प्राप्नोति, स एव एष चन्द्रोऽधुना पश्चिमामाशां प्राप्य नवरं केवलं पतति भ्रश्यति इति । यदा किल नायकोऽपरां नारीं प्राप्य अंशमाप्नोति, तदा प्रधाननारी ईर्ष्याया हसति ॥ १२ ॥

उदयमिति ॥ य इन्द्रुः मे मम सङ्गतबुदितदीप्तिः प्रवृद्धयुतिः सन् उदयमुदयाद्रिम् अभ्युदयं च याति, म इन्दुरेषोऽपरां पश्चिमाशां पराङ्गनां च गत्वा पतत्यस्तमेति पानित्यं च गच्छति । न वरमनर्ह-
मित्यर्थः । इति सद्यः साभ्यसूयं यथा तथा पूर्वकाष्टा प्राची सेवाङ्गना पूर्वनायिका च गम्यते । तस्याः स्मित-
रुचिर्भद्रहासकान्तिरिवैषा प्रभा विशदं निर्मलं स्फुरति प्रकाशते । प्राच्यामीषदिशादा प्रभा प्रादुरभूदित्यर्थः ।
अत्र प्राचीगतप्रभातिकप्रभायाभिन्दोः पराङ्गनासङ्गयानित्यनेमिन्ना चेतनधर्मस्मितरुचित्वोत्प्रेक्षा पूर्वकाष्टा-
ङ्गनाया इति लुब्धिव्यूढेत्यनयोऽङ्गनाङ्गभावेन सङ्करः ॥ १२ ॥

चिरतरतरखेद(१)प्राप्तनिद्रासुखानां चरममपि शयित्वा पूर्वमेव प्रवृद्धाः ॥

अपरिचलितगात्राः कुर्वन्ते न प्रियाणामशिथिलभुजचक्राश्लेषभेदं तरुण्यः १३

चिरतररेति ॥ तरुण्यो युवतयः प्रियाणां कान्तानामशिथिलभुजचक्राश्लेषभेदं न कुर्वन्ते गाढबाहुलतया आलिङ्गनत्यागं नैव विदधति । अशिथिलो यो भुजचक्रेण बाहु-
सङ्गुलेन आश्लेषः आलिङ्गनं तस्य भेदः त्यागः तम् । किंभूतानां प्रियाणां चिरतरत-
खेदप्राप्तनिद्रासुखानां अनवरतरतरपरिश्रमलब्धस्वापशर्मणां, किंभूतास्तारुण्यः चरममपि
शयित्वा पश्चादपि सुप्त्वा पूर्वमेव प्रवृद्धाः आदावेव जागरिताः, इति सन्महिलाचारकथनम् ।
पुनः किंभूताः अपरिचलितगात्रा अकम्पितदेहाः, प्रियतमसुखनिद्राभङ्गभयादिति भावः ॥ १३ ॥

चिररेति ॥ चरममपि शयित्वा पश्चात् सुप्त्वाऽपि पूर्वमेव प्रवृद्धाः ।

‘सुते पश्चाच्च या शेते पूर्वमेव प्रवृध्यते ।

नान्यं कामयते चित्ते सौ स्त्री ज्ञेया पतिव्रता’ ॥

इति स्मरणादिति भावः । तथापि तरुण्योऽपरिचलितगात्रा अस्मद्बपुष्काः सत्यः चिररतिपरिखेदेन
प्राप्तनिद्रासुखानां प्रियाणामशिथिलो गाढो यो भुजचक्रेण परस्परभुजबलयेनाश्लेषस्तस्य भेदं विश्लेषं
विलसन् न कुर्वन्ते, किन्वाश्लेष्यैव स्थिताः, अन्यथा तन्निद्राभङ्गः स्यात् । ‘शयानं न प्रबोधयेत्’ इति
निर्देशास्फुटनभयादिति भावः । रतिधर्मोऽत्र सञ्चारी तदनुभावो निद्रा ॥ १३ ॥

कृतधवलमभेदैः कुङ्कुमेनेव किञ्चिन्मलयरुहरजोभिर्भूषयन् पश्चिमाशाम् ॥

हिमरुचिररुणिम्ना राजते रज्यमानैर्जरठकमलकन्दच्छेदगौरैर्मयूखैः ॥ १४ ॥

कृतेति ॥ हे कृष्ण ! एष हिमरुचिश्चन्द्रः पश्चिमाशां वारुणीं दिशं मयूखैरंशुभिर्भूष-
यन् शोभयन् सन् त्वयं राजते शोभते । किमूतैर्मयूखैः जरठकमलकन्दच्छेदगौरैः जरठ-
कदोरं पक्वं यत्कमलं पत्रं तस्य कन्दः मृणालं तस्य छेदो भङ्गः तद्वद्वौराः सितास्तैः ।
मृणालविशदशुभ्रैरित्यर्थः । तथा किञ्चित् अरुणिम्ना लौहित्येन रज्यमानैः रक्ताक्रिय-

माणैः । चन्द्रस्योदयास्तसमयेऽपि किरणानां रक्तता जायते । किंभूतैः मयूखैः, उत्प्रे-
क्ष्यते—मलयरुहरजोभिरेव चन्दनरेणुतुल्यैः । किंभूतैः रजोभिः कुङ्कुमेन काश्मीरजेन किञ्चि-
त्कृतधवलमभेदैः किञ्चित्कृतो धवलमनः सितत्वस्य भेदः अन्यथात्वं येषां ते तैः ।
अयमर्थः—यथा कश्चिद्विलासी कुङ्कुमच्छुरितचन्दनरजोभिः नायिकामलङ्कुर्वाणो राजते,
तथा सितरक्तैः किरणैः पश्चिमाशां भूषयन् इन्दुरित्यर्थः । मयूखानां मलयजमुपानं,
रक्तानां काश्मीरजम् ॥ १४ ॥

कृतेति ॥ हिमरुचिश्चन्द्रः अरुणित्राऽस्तमयरागेण हेतुना रज्यमानिलोहितायमानैः । रज्जे देवादिनात्
कर्तरि शानच् । 'अनिदिताम्' इति नलोपः । 'त्रीणि रज्यति राजति लोहितायति चात्मन' इति भट्टमल्लः ।
जरठस्य परिणतस्य कमलकन्दस्य छेदा इव गौराः शुभ्राः । छेदग्रहणं धावत्यर्थम् । 'गौरः पीतं सिते-
रुणः' इति विश्वः । तैर्मयूखैः कुङ्कुमेन किञ्चित्कृतो धवलमभेदो धावत्यभङ्गो येषां तैरीषद्वयस्य धावत्यैः
मलयरुहरजोभिश्चन्दनरेणुभिरेव पश्चिमाशां प्रेयसीमिवेति भावः । भूषयन् राजते । उपमालङ्कारः ॥ १४ ॥

दधदसकलमेकं खण्डितामानमद्भिः श्रियमपरमपूर्णां मुच्युः सद्भिः पलाशैः ॥
कलरवमुपगीते षट्पदौघेन धत्तः कुमुदकमलखण्डे तुल्यरूपामवस्थाम् ॥ १५ ॥

दधदिति ॥ कुमुदकमलखण्डे कैरवपद्मौघौ अधुना तुल्यरूपां सदृशात्मिकामवस्थां
धत्तः दशां विभृताः । किंभूते खण्डे इति साम्यमाह—एकं कुमुदखण्डम् आनमद्भिः सङ्कु-
चद्भिः पलाशैः पत्रैः असकलमीपत् खण्डितां श्रियं दधत् उद्धहत्, अपरं तु पद्मम् उल्लसद्भिः
पलाशैः विकसद्भिः पत्रैः अपूर्णामसमग्रां श्रियं शोभां दधत् । तथा द्वे अपि षट्पदौघेन
भृङ्गसायनेन कलरवमुपगीते गातुमारब्धे । अतश्च तुल्यावस्थात्वम् ॥ १५ ॥

दधादिति ॥ एकं कुमुदखण्डमानमद्भिर्मुकुलीभवद्भिः पलाशैर्दलैरसकलमर्थं खण्डिताम् । क्षीयमाणा-
मित्यर्थः । श्रियं दधत् । अपरं कमलखण्डमुच्छ्वसद्भिर्विकसद्भिः पलाशैरपूर्णां वर्धमानां श्रियं दधत् । षट्पदौ-
घेन कलरवं यथा तथा उपगीते । उभे अपीत्यर्थः । कुमुदकमलखण्डे कुमुदानां कमलानां च खण्डे कदम्बे ।
'कदम्बे खण्डमस्त्रियाम्' इत्यमरः । तुल्यरूपामवस्थां धत्तः दधाते । अत्र क्षयवृद्ध्योरर्थप्रवृत्तेरैकस्यै कस्य
क्षयः कस्य वा वृद्धिरिति दुर्ग्रहामिति भावः । अत्रोभयविशेषणानां तुल्यावस्थाधारणहेतुकत्वात्काव्यलिङ्गम् ।
तेन द्वयोः क्रमेणोपमानोपमेयभावरूपोपमेयोपमा व्यज्यते ॥ १५ ॥

मदरुचिमरणेनोद्गच्छता लम्बितस्य

त्यजत इव चिराऽवस्थायिनी(१)माशु लज्जाम् ॥

वसनमिव मुखस्य संसते सम्प्रतीदं

सितकरकरजालं वासवाशायुवत्याः ॥ १६ ॥

मदरुचिमिति ॥ वासवाशायुवत्याः पूर्वदिगङ्गनायाः मुखस्य सम्प्रत्यधुना एतत्
सितकरकरजालं चन्द्रकिरणपटलं संसते अश्यते । तदा पश्चिमदिग्वलम्बितं भवति । किं-
भूतस्य मुखस्य उद्गच्छता उदयता अरुणेन सूरसूतेन मदरुचिं लम्बितस्य लोहिताख्यां
कान्तिं प्रापितस्य, अत एव तमोनाशात् ईषत्प्रकाशेन चिराऽवस्थायिनीं चिरकालस्थायिनीं
लज्जां व्रीडामाशु शीघ्रं त्यजत इव जहत इव, किमिव वसनमिव । यथा कस्याश्चित्
कामिन्या मत्तायाः कान्तेन मदरुचिलम्बितात् मुखात् व्रीडानाशे सति वासः पपति, तथा
ऐन्द्र्याः शशिकरनिकर इत्युपमा । करजालस्य वसनमुपमानं, लज्जायास्तु तमः प्राभातिकम् १६

मदराचिमिति ॥ सम्प्रति सितकरस्त्रेन्दोरिदं करजालं कर्तुं दृश्यतां ययता अरुणेनाऽव्यूहणा मदराचिं तनुन्यां कृत्वा, अरुणिमानमित्यर्थः । अत एव निदर्शनालङ्कारः । लम्बितस्य प्रातितस्य । लम्बेर्ण्यन्तात्कर्मणि कः । 'मभेरशान्तिः' इति जुमागमः । अत एव चिराय स्थायिनीं लज्जामाशु त्यजत इव । मुखप्रकाशनादिप्रसन्नता । वासवाशा प्राची तस्या एव युवत्या मुखस्य प्राग्भागस्यऽऽननस्य च वसनमिवाऽवगुण्ठनपट- उव स्तनेते गलति । रक्ताः स्त्रियः पाटलमुखा निर्लज्जाः लस्तवस्त्राश्च भवन्तीति भावः । अत्र मुखस्येति प्रसन्नतावदनयोरभेदाध्यवसायात् इत्येवमूलाऽतिशयोक्तिः, तथा पूर्वोक्तनिदर्शनोत्प्रेक्षाभ्यां चानुगृहीता वसन- मिधेयुष्येति सङ्करः ॥ १६ ॥

अविरतरतलीलाऽऽयासजातश्रमाणामुपशममुपयान्तं निःसहेऽङ्गेऽङ्गनानाम् ॥
पुनरुपसि विविकैर्मातरिश्वाऽवचूर्ण्य ज्वलयति मदनाग्निं मालतीनां रजोभिः १७

अचिरतेति ॥ मातरिश्वा वायुः उपसि प्रभाते मालतीनां रजोभिः जातीनां रेणुभिः कृत्वा वनितानां वपुषि अङ्गनानां देहे पुनरपि मदनाग्निं स्मरानलं ज्वलयति उद्दीपयति । किंभूतं मदनाग्निम् उपशममुपयान्तं नाशमायान्तं, किंभूतानामङ्गनानाम् अविरतरतलीलायासजात- श्रमाणाम् अविरतमनवरतं या रतलीला निधुवनव्यापारः तथा यः आयासः खेदः तेन जात- श्रमाणां श्रान्तानां, छ उपशममुपयान्तं निःसहेऽङ्गे स्वकार्याऽक्षमे शरीरे । अतो वायु- मालतीनां रजांस्यवचूर्ण्य तैः कामाग्निं ज्वलयति । कथमन्यथा कुसुमेणुवासितसमीरण- व्यतिकरात् ताः सकामा इति भावः । किंभूतैः रजोभिः विविकैः अनुपहतैः । अन्योऽप्यग्निं शाम्यन्तं गोमयादिभिरवचूर्ण्य ज्वलयति ॥ १७ ॥

अचिरतेति ॥ अविरतःतलीलायासेनाऽविच्छिन्नमुदतकीडाप्रयासेन जातश्रमाणामङ्गनानां सम्यन्धिनि निःसहत इति निःसहेऽक्षमे । पचायच् । अङ्गे उपशममुपयान्तं शाम्यन्तं मदन एवाग्निस्तं पुनरुपसि मातरिश्वे श्वयति वर्धत इति मातरिश्व । 'श्वन्तुश्च'— इत्यादिना औणादिको निपातः । विविकैर्मलैरनर्द्रैश्च मालतीनां जातीकुसुमानाम् । 'नुमना मालती जातिः' इत्यमरः । रजोभिः पराभिः । कटी परिवेति भावः । अवचूर्ण्योऽवध्वस्य । संयुज्येति भावः । ज्वलयत्युद्दीपयति । प्राभातिकमालतीवात- स्पर्शात्पुनरुद्बोधो मदन इत्यर्थः ॥ १७ ॥

अनिमिपमविरामा रागिणां सर्वरात्रं

नवनधुवनलोलाः कौतुकेनाऽभिवीक्ष्य(१) ॥

इदमुदवसितानामस्फुटालोकसम्प-

न्नयनमिव सनिद्रं घूर्णते दैपमर्चिः ॥ १८ ॥

अनिमिपमिति ॥ हे कृष्ण । इदम् एतत् दैपं दीपस्येदं दीपसम्बन्धि अर्चिः शिखा घूर्णिते कम्पिते । क्षपाक्षये हि तैलक्षयाद्वातवशाच्च प्रशाम्यन्तो दीपाः कम्पन्ते इति स्वभावः । किंभूतमर्चिः अस्फुटालोकसम्पत् अप्रकटिततजःपुञ्जप्रसरम् । अपरं किंभूतमर्चिः, उत्प्रे- क्ष्यते—उदवसितानां वेदमनां सनिद्रमुज्जागरवन्नयनमिव नेत्रमिव । सनिद्रत्वात् घूर्णते । कथं सनिद्रमिति कारणमाह—किं कृत्वा रागिणां दम्पतीनां सर्वरात्रं समग्रमेव निद्रां कौतुकेन कौतुहलेन अविरामा नयनिधुवनलोलाः अभिवीक्ष्य अविच्छिन्ना अभिनवसुरतक्रिया आलोक्य । उत्प्रेक्ष्यते—अनिमिपमिव अनिमिपतीत्यनिमिपमनिमीलम् । यः किल कौतुकाद्रात्रौ अनिमिपः किञ्चिद् गोष्ठ्यादिकं वीक्षते, सोऽवश्यमेव प्रत्यूपे निद्रया उपद्रुतो नयने घूर्णयते १८

अनिमिपमिति ॥ उदं पुरोवर्ति अस्फुटा सूर्यतेजोऽभिमवान्वायमाना आलोकसम्पत्प्रकाशसम्पत्ति-

यस्य तत्, अन्यत्र निद्राऽभिभवादनुदबुद्धविषयावधानशक्तिकं दीपस्येदं दीपमर्चिर्ज्वाला 'ज्वालाभासेन पुंस्यर्चिः' इत्यमरः । सर्वस्यां रात्राविति सर्वरात्रम्, 'पूर्वकालः' इत्यादिना समासः । 'अहःसर्वः' इत्यादिना समासान्तः, 'रात्राऽद्वाहाः पुंसि' इति पुल्लिङ्गता । अन्यन्तसंयोगे द्वितीया । अविरामा अवच्छिन्ना रागिणा कामिनां कामिनीनां च । 'पुमान् स्त्रिया' इत्येकशेषः । नवा निधुवनलीलाः सुरतविलासात् । 'व्यवायो ग्राम्यधर्मश्च रतं निधुवनं च सः' इत्यमरः । कौतुकेन न निमिषतीत्यनिमिषं यथा तथा । पचायच्च कुटादित्वाच्च गुणः । अतिवीक्ष्य अत एव सनिद्रसुदवसितानां गृहाणां सम्बन्धि । 'गृहं गेहोदवसितं वेदम सन्न निकेतनम्' इत्यमरः । नयनमिवेत्युत्प्रेक्षा । घूर्णते भ्रमति ॥ १८ ॥

विकचकमलगन्धैरन्धयन् भृङ्गमालाः सुरभितमकरन्दं मन्दमावाति वायुः (१)
समद (२) मदनमाद्यद्यौवनोद्दामरामारमणरभसखेदस्वेदविच्छेददक्षः ॥ १९ ॥

विकचेति ॥ हे कृष्ण ! एष वायुः पवनः मन्दम् आवाति शनैर्वहति । किं कुर्वन् विकचकमलगन्धैः प्रफुल्लपद्मामोदैः भृङ्गमालाः भ्रमरपङ्क्तिः अन्धयन् आकुलीकुर्वन्, कथं वाति सुरभितमकरन्दं यथा भवति सुरभितः सुगन्धीकृतः मकरन्दः मधु यत्र क्रियायां तथा मृदुवातवहनविकासवशाद्धि कुष्ठमरसः सुगन्धिर्भवतीति । किंभूतो वातः समदमदनाः प्रमदकामाः माद्यन्तो हृष्यन्तो यौवनोद्दामाः तारुण्योत्कटाः या रामाः कामिन्यस्तासां यत् रमणं स्वकेलिः तत्र यो रभसो विचारनिवृत्तिः तेन यः खेदः श्रमः ततो यः स्वेदः तस्य यो विच्छेदः विनाशः तत्र दक्षश्चतुरः । निधुवनश्रमघर्मितकामिनीसेवानिपुण इत्यर्थः । एतेन सुरभिः शीतो मन्दश्च ॥ १९ ॥

विकचोति ॥ प्रमदमदनाभ्यां हर्षमन्ध्याभ्यां माद्यन्तीनां यौवनेनोद्दामानां च रामाणां स्त्रीणां रमण-रभसखेदेन सुरतसंरम्भभ्रमेण यः स्वेदस्तस्य छेदे हरणे दक्षो वातः प्रभातमारुतः विकचकमलगन्धै-भृङ्गमाला अन्धयन्धाः कुर्वन्मोहयन् । अन्धयते 'तत्करोति—' इति ण्यन्ताल्लटः शत्रोदेशः । सुरभितः सुरभीकृतो मकरन्दो यस्मिन्कर्मणि तद्यथा मन्दमावाति प्रचलति । अत्र वृत्त्यनुपासोऽलङ्कारः ।

'श्लेषः प्रसादः समता माधुर्यं सुकुमारता ।

अर्थव्यक्तिरुदारत्वमोजःकान्तिसमाधयः' ॥

इति आचार्योक्ता दश गुणाः प्रायेणात्र सम्भवन्तीति निपुणरुचेयाः ॥ १९ ॥

लुलितनयनताराः क्षामवक्त्रेन्दुबिम्बा रजनय इव निद्राक्लान्तनीलोत्पलाक्ष्यः ॥
तिमिरमिव दधानाः स्तंसिनः केशपाशानवनिपतिगृहेभ्यो यान्त्यमूर्वारवध्वः ॥

लुलितेति ॥ अमूः एता वारवध्वः वारविलासिन्यः अवनिपतिगृहेभ्यो राजवेश्मभ्यो यान्ति निःसरन्ति, का इव रजनय इव रात्रय इव । तदा रात्रयोऽपि निर्गच्छन्तीत्यर्थः । किंभूता वारवध्वः लुलितनयनताराः लुलितानि लोडितानि कम्प्राणि वा नयनान्येव तारा यासाम् अथ नयनताराः कनीनिका यासां ताः, पुनः किंभूताः क्षामवक्त्रेन्दुबिम्बाः क्षामं जागरणवशात् कृशं वक्त्रेन्दुबिम्बं वदनचन्द्रबिम्बं यासां तास्तथा, पुनः किंभूताः निद्रा-क्लान्तनीलोत्पलाक्ष्यः निद्रया स्वापेन क्लान्तानि श्रान्तानि नीलोत्पलानीव इन्दीवराणीव अक्षीणि लोचनानि यासां तास्तथा, पुनः किंभूताः वारवध्वः काण्ण्यात् तिमिरमिव तमस्तु-ल्यान् स्तंसिनः लम्बमानान् केशपाशान् कवरीः दधानाः बिभ्राणाः । तथा रजनयोऽपि लुलितन-यनताराः क्षामवक्त्रचन्द्रबिम्बाः सङ्कोचक्लान्तनीलोत्पलाक्ष्यः तथा क्षीयमाणतिमिरधारिण्यः ॥

(१) वातः । (२) प्रमदाः ।

लुप्तिरिति ॥ लुपितवपनताराः निद्राकलुषिताऽक्षिकनीनिकाः अन्यथाऽप्रसन्नवक्षणाः । 'श्रद्धाऽक्षिमध्यो-
मत्ता' इति विदयः । वक्राणीन्दुविम्बानीवेत्युपमितसमासः, तिमिरभिवेत्यादिलिङ्गात् । अन्यत्र वक्रा-
णीवेत्युक्तिरिति तानि क्षामाणि सुरतप्रभाताभ्यां म्लानानि यासां ताः निद्रया स्वप्नेन सुकुलीभवेन हान्तानि
नीलोत्पलानि अक्षीणीव नीलोत्पलानीवाऽक्षीणि यासां ताः स्तंसिनः केशपाशांस्तिमिरमिवाऽन्यत्र तु तानिव
विमिरं दधानाः अत एव रजनय इव स्थिताः अमूर्त्तवन्धो वन्ध्याः । 'वारसी गणिका वेद्या' इत्यमरः ।
अचिन्तयति गृहेभ्यो याति नियामि । शिष्टविशेषणेष्वमुपमेत्येके । श्लेष एवाऽयमुभयविषयः । उपमा तु
प्रतिभाषाप्रकारेण्ये ॥ २० ॥

शिशिरकिरणकान्तं वासरान्तेऽभिसार्य श्वसनसुरभिगन्धिः साम्प्रतं सत्त्वेव ॥
व्रजति रजनिरेषा तन्मयूखाङ्गरागैः परिमलितमनिन्द्यैरम्बराऽन्तं वहन्ती २१ ॥

शिशिरेति ॥ हे कृष्ण ! एषा रजनिः क्षपा साम्प्रतमिदानीं सत्त्वेव व्रजति शीघ्रमिव
प्रयाति । त्वरायां कारणमाह—किं कृत्वा शिशिरकिरणकान्तं हिमकर एव कान्तो बह्वभः तं
वासरान्ते दिनक्षयेऽभिसार्य अभिसृत्य, किंभूता रजनिः श्वसनसुरभिगन्धिः श्वसनेन वायुना
सुरभिः रम्यः गन्धः परिमलो यस्याः सा । यदा हि वायुर्वहति तदा कुसुमप्रपातात् रात्रिः
सुरभिर्भवति । पुनः किंभूता रजनिः, उत्प्रेक्ष्यते—अनिन्द्यैः श्लाघ्यैः तन्मयूखाङ्गरागैः तस्य
चन्द्रमसः मयूखाः किरणाः एव अङ्गरागा विलेपनानि तैः सम्ब्रान्तं नभोऽन्तं परिमलित-
मिव वहन्ती, अत एव सत्त्वेव । या किल अभिसारिका प्रदोषागमे कान्तमभिसरति,
साऽभिसार्याऽङ्गरागेण परिमलितं सुरभीकृतमम्बराऽन्तं वहन्ती वल्लपल्लवं वहन्ती सत्त्वेव
प्रातर्गृहं याति । श्वसनेन सुरभिर्गन्धो यस्याः सा तथा ॥ २१ ॥

शिशिरेति ॥ एषा रजनिर्वासरान्ते रात्रौ शिशिरकिरणश्चन्द्रस्तमेव कान्तमभिसार्याऽभिसृत्य । स्वार्थं
णिच् । साम्प्रतं दवसनेस्तत्कालवर्तिनिर्दवांसैश्च सुरभिगन्धिः सुगन्धिः अनिन्द्यैर्मनोहरैर्मयूखैरेवाङ्गरागैः परि-
मलितं व्यसितं वासितं चऽम्बरान्तं नभःप्रान्तं वक्षान्तं च वहन्ती भजन्ती सत्त्वेव व्रजति । अत्रेन्दुतन्मयूखा-
दीनां कान्तत्वाङ्गरागत्वादिरूपणावगमादेकदेशविवर्ति रूपकम् ॥ २१ ॥

नवकुसुमदवनश्रीहासकेलिप्रसङ्गादधिकरुचिरशेषामप्युपां जागरित्वा ॥

अयमपरदिशोऽङ्के मुञ्चति स्रस्तहस्तः शिशयिपुरिव पाण्डुं म्लानमात्मानमिन्दुः ॥

नवेति ॥ हे कृष्ण ! अयमिन्दुः चन्द्रः अपरदिशोऽङ्के पश्चिमदिगुत्सङ्गे आत्मानं
स्वस्वरूपं मुञ्चति क्षिपति । किंभूत इन्दुः स्रस्तहस्तः लम्बमानकिरणः, किंभूतमात्मानं पाण्डुं
पाण्डुतरं, पुनः किंभूतं म्लानं विच्छाद्य, किं कृत्वा मुञ्चति नवकुसुमदवनश्रीहासकेलिप्रसङ्गात्
अधिकरुचिः सन् अशेषामपि उपां जागरित्वा नवा सरसा याऽसौ कुसुमदवनश्रीः कैवल्यखण्ड-
रूपत तस्याः यो हासः विकासः स एव केलिः क्रोडा तस्याः प्रसङ्गोऽवसरः तस्मात्
अधिकदीप्तिः सन् अशेषामपि समग्रामपि उपां रात्रिं जागरित्वा प्रबुध्य । किंभूतः
इन्दुः, उत्प्रेक्ष्यते—शिशयिपुरिव सुपुण्ड्रिव । यः किल नवया कामिन्या सह सस्मितकेलि-
प्रसङ्गात् वृद्धाभिलाषो निशां जागरयति, स प्रभाते नायकाऽङ्के करौ प्रसार्य पाण्डुं
म्लानमात्मानं निद्राशुमुञ्चति । रुचिरभिलाषो दीप्तिश्च ॥ २२ ॥

नवेति ॥ अधिकरुचिरसीमन्दुर्नवकुसुमदवनश्रीो विकासः परिहासश्च स एव केलिस्तस्यां प्रसङ्गात्
मन्ददेशपामप्युपां सकलामपि रात्रिम् । 'विमावरी नक्तमुषा शर्वरी' इति विश्वः । अत्यन्तसंयोगे द्वितीया ।
जागरयति जागरणं कृत्वा शिशयिपुः शयितुमिच्छति । शेषेः सज्जतादुप्रत्ययः । स्रस्तो हस्तो नक्षत्रविशेषः
वरश्च यस्य स सन् अपरदिशः पश्चिमदिशोऽङ्के समीपे उत्सङ्गे च पाण्डुं पाण्डुवर्णं म्लानं हान्तमात्मानं स्वशरीरं

मुञ्चति । दक्षिणनायकः कयाचित्सह विहृत्य भ्रान्तः कस्याश्चिदङ्के शोते तद्वदिति भावः । अत्र प्रहासकेत्यङ्कुरस्त्रसनदिव्यवहारादिन्दुकुमुदवनश्रीपश्चिमानां नायकत्वप्रतीतिः समासोक्तिरलङ्कारः । विशेषणसाम्यं तूपलक्षणमित्यलङ्कारसर्वस्वकारः । सा चोपदेशासङ्कीर्णा ॥ २२ ॥

सरभसपरिरम्भारम्भसंरम्भभाजो (१) यदधिनिशमपास्तं वल्लभेनाऽङ्गनायाः ॥

वसनमपि निशान्ते नेष्यते तत्प्रदातुं रथचरणविशालश्रोणिलोलेक्षणेन ॥ २३ ॥

सरभसेति ॥ हे भगवन् ! वल्लभेन कान्तेन अङ्गनायाः कामिन्याः अधिनिशं निशायां यद्वसनं दुकूलम् अपास्तमपहृतं, तदपि निशान्तेऽपि क्षपाक्षयेऽपि प्रदातुं न इष्यते अर्पयितुं नाऽभिलष्यते । किंभूतेन वल्लभेन रथचरणविशालश्रोणिलोलेक्षणेन रथचक्रविपुलकटितटलम्पटनयनेन, किंभूतायाः अङ्गनायाः सरभसपरिरम्भारम्भसंरम्भभाजः सरभसं सहर्षं स्वैगं वा यः परिरम्भः उपगूहन् तस्यारम्भः उपक्रमः तत्र संरम्भम् आग्रहमाकुलत्वं वा भजते आश्रयतीति भाक् तस्याः । आलिङ्गनपूर्वमुत्थीयते ॥ २३ ॥

सरभसेति ॥ अधिनिशं निशायाम् । विभक्त्यर्थेऽव्ययीभावः । सरभसः सत्वरः परिरम्भ एवारम्भो व्यापारस्तत्र संरम्भस्तद्भाजा वल्लभेनाऽङ्गनायाः सम्बन्धि यद्वसनमपास्तं तद्वसनं निशान्ते प्रभातेऽपि रथचरणं चक्रं तद्वद्विशालायां श्रोणौ लोलं सत्पृष्ठीमक्षणं यस्य तेन वल्लभेन प्रदातुं नेष्यते । अत्र वसनाऽपतिदानस्य श्रोणीक्षणलौल्यहेतुकत्वात्काव्यालिङ्गम् ॥ २३ ॥

सपदि कुमुदिनीभिर्मीलितं हा ! क्षपाऽपि क्षयमगमदपेतास्तारकास्ताः समस्ताः ॥

इति दयितकलत्रश्चिन्तयन्नङ्गमिन्दुर्वहति कृशमशेषं भ्रष्टशोभं शुचेवं ॥ २४ ॥

सपदीति ॥ हे कृष्ण ! साम्प्रतमिन्दुश्चन्द्रः अङ्गं शरीरम् अशेषं समग्रं भ्रष्टशोभं वहति गतकान्तिं विभर्ति । कया, उत्प्रेक्ष्यते—इति शुचेवं इति शोकेनेव । किंभूतः इन्दुः दयितकलत्रः प्रियभार्यः, किं कुर्वन् इति चिन्तयन् प्रियभार्यत्वादित्यं चिन्तयन् । तामेव चिन्तामाह—कष्टमिदानीमेव कुमुदिनीभिः कैरविणीभिः मीलितं सङ्कुचितं विच्छा-यीभूतं, हा इति खेदे, क्षपाऽपि रात्रिरपि क्षयमगमत् नाशं प्राप । ताः समस्तास्तारकाः समग्रास्ताराः अपेता भ्रष्टाः । तस्य ह्येता नायिकाः, यदुच्यन्ते—कुमुदिनीप्रियोः निशानाथः तारापतिश्च । यस्यापि गृहिण्यो नश्यन्ति सोऽवश्यमेव शोकेन कृशो विच्छायश्च भवति ॥ २४ ॥

सपदीति ॥ सपदि सद्यः कुमुदिनीभिर्मीलितम् । भावे क्तः । हा हन्त ! क्षपा रात्रिरपि क्षयमगमत् । ताः समस्तास्तारका अपेता इति शुचा शोकेन चिन्तयन् दयितकलत्रः प्रियभार्य इन्दुः कृशमशेषं निःशेषं यथा तथा भ्रष्टशोभं नष्टप्रभमङ्गं वहति । कलत्रप्रियस्य युगपत्सकलकलत्रनाशे महान् शोको भवतीति भावः । अत्रेन्द्रोः प्रभातप्रयुक्ताऽङ्गकार्थशोभाभ्रंशयोर्युगपत्कुमुदिन्यादिसकलकलत्रनाशनिमित्तहेतुकत्वमुत्प्रेक्ष्यते ॥ २४ ॥

व्रजति विषयमक्ष्णामंशुमाली न यावत् तिमिरमखिलमस्तं तावदेवाऽरुणेन ॥

परपरिभवि तेजस्तन्वतामाशु कर्तुं प्रभवति हि विपक्षोच्छेदमग्रेसरोऽपि २५

व्रजति ॥ यावत् अंशुमाली सूर्यः अक्ष्णां विषयं न व्रजति नेत्राणां गोचरं न याति, तावदेव अरुणेन अनूणा सारथिना अखिलं समग्रं तिमिरम् अस्तम् अन्धकारं क्षिप्तम् । युक्तं चैतत्, तेजस्तन्वतां तेजस्विनामग्रेसरोऽपि पुरोगोऽपि विपक्षोच्छेदं कर्तुं शत्रून्मूलनं विधातुं प्रभवति समर्थो भवति । किंभूतं तेजः परपरिभवि परान् अन्यान् परिभवति जयति तथा परच्छेदकरम् । भगवान् तिमिररिपूच्छित्तये तेजस्तनोति, अरुणोऽपि पुरस्सरश्च २५ ॥

प्रजतीति ॥ अंशुनाली सूर्यः । ब्रह्मादित्वादिनिप्रत्ययः । यावददृशां विषये भूमिं न व्रजति । दृश्यत इत्यर्थः । तच्छेदाऽहंननः सूर्याऽखिलं तिमिरमस्तमपास्तं परेण परिभवि तिरस्कारकम् । 'जिघृक्षि' इत्यादिनाऽनित्यत्वः । तेजः प्रतापं तत्त्वतां प्रथयतामग्रे सतीत्यग्रेसरः पुर सरोऽपि । 'पुरोऽग्रतोऽग्रेषु सतैः' इति तद्व्यवहारः । विषयस्य शश्वरुच्छेदं कर्तुमाशु प्रभवति शक्नोति हि । सामान्येन विशेषसमर्थनरूपोऽर्थान्तरन्यासः ॥

विगततिमिरपङ्कः पश्यति व्योम यावद्धुवति विरहखिन्नः पक्षती यावदेव ॥
रथचरणसमाहस्तावदौत्सुक्यनुन्ना सरिदपरतटान्तादागता चक्रवाकी २६

विगतेति ॥ हे कृष्ण ! रथचरणसमाह्वः चक्रसमनामा चक्रवाकः यावत् व्योम आकाशं विगततिमिरपङ्कः पश्यति नष्टध्वान्तकर्मं वीक्षते, यावदेव विरहखिन्नः वियोग-विद्वलः सन् पक्षती धुवति वियोगोद्वेगात् पक्षमूले धूनयति, तावदेव सरिदपरतटान्तात् अपर-संस्कृतान्तात् औत्सुक्यनुन्ना उत्कण्ठाप्रेरिता चक्रवाकी चक्रवाकद्वयिता आगता प्राप्ता तेन सह सङ्गता वा । दिने हि तयोः समागमः । 'स्त्री पक्षतिः पक्षमूले' इत्यमरः ॥ २६ ॥

विगतेति ॥ विरहेण खिन्नः रथचरणेन चक्रेण समाह्वस्तुल्यालयः तस्यैव समाह्वा समाख्या यस्येति वा रथचरणसमाह्वः । चक्रवाक इत्यर्थः । 'कोकश्चक्रवाको रथाङ्गद्वयनामकः' इत्यमरः । तिमिरं पङ्कमिवेत्युपमितसमासः । तद्विगतं यस्मात्तद्व्योम यावत्पश्यति, यावदेव पक्षती पक्षमूले । 'स्त्री पक्षतिः पक्षमूलम्' इत्यमरः । 'पक्षाणि' इति तिप्रत्ययः । धुवति उत्पातितुं धुनोति । 'धू विधूनने' इति धातोस्तौदादिकत्वात् दुष्यदेशः । तावदेवोत्पन्नत्वात्नेव चक्रवाकी चक्रवाकस्य स्त्री । 'जातेरस्त्रीविषयादयोपधात्' इति डीप् । औत्सुक्येनोत्कण्ठया नुन्ना प्रेरिता सती सरितोऽपरतटान्तात्परभूमेः सकाशादागता । एतेनाऽनयोहमनस्कता समश्चाऽनुराग इत्युक्तम् । अत्र रागोत्सुक्ययो रसभावयोस्तिर्यग्गतत्वेनाभासयोर्निबन्धनादूर्जस्वी नामाऽलङ्कारः । 'रसभावतदाभासप्रशमनां निबन्धने रसवत्प्रेयजूर्जस्विसमाहितानि' इति लङ्घनात् ॥ २६ ॥

मुदितयुवमनस्कास्तुल्यमेव प्रदोपे रुचमदधुरुभय्यः कलिपता भूपिताश्च ॥
परिमलरुचिराभिर्यक्कृतास्तु प्रभाते युवतिभिरुपभोगाद्नीरुचः पुष्पमालाः ॥

मुदितेति ॥ हे कृष्ण ! प्रदोपे रात्रिमुखे उभय्यः पुष्पमालाः स्त्रियश्च स्वजो नार्यश्च सममेव तुल्यमेव रुचम् अदधुः कान्तिं वञ्चुः । उभय्योऽपि मुदितयुवमनस्काः प्रीणित-तरुणचित्ताः, अपरं कलिपता भूपिताश्च सुरताय चिन्तिताः उत्तम्बिता भूपिताः चन्द्रना-दिनाऽलङ्कृताः । अतः प्रदोपे साम्यमभूत् । तु पुनः प्रभाते प्रत्यूषे युवतिभिः तरुणीभिः पुष्पमालाः कुसुमखजः न्यक्कृता धिक्कृताः त्यक्ताश्च । किंभूताभिर्युवतिभिः परिमलरुचि-राभिः परिमलेन सुरतसंमर्देन रुचिरा मनोहराः ताभिः । उपभुक्ता हि नारी रम्यतरा भवति, पुष्पमालाः पुनःपुनरुपसंमर्दांनरीरुचो म्लानाः । उभावयवौ यासां ताः उभय्यः ॥ २७ ॥

मुदितेति ॥ प्रदोपे रात्रौ मुदितानि यूनां मनांसि यामिस्ताः मुदितयुवमनस्काः । उरःप्रभृतिभ्यः कम् । कलिपता उपभोगाय सम्पादिताः भूपिता बलयवसनादिभिरुपस्कृताश्च उभय्यः उभयविधा युवतयः पुष्पमालाश्च । 'उमादुदात्तो नित्यम्' इति उभस्याऽयजदेशः, 'टिड्ढाऽयज्' इत्यादिना डीप् । तुल्यमेवा-ऽदोपे यथा तद्यः रुचं शोभापदधुर्धृतवत्यः । धात्रो लिट् । प्रभाते तूपभोगाद्नीरुचो निष्प्रभाः पुष्पमालाः परिमलेन विमर्दगन्धेन रुचिराभिरुपभोगादधिरुभिभिर्युवतिभिर्यक्कृतास्त्यक्ता अवशीरिताश्च । अत्र पुष्प-मालाभ्यो युवतीनां सम्पत्तिपूर्वकविमर्दसदृशत्वेनाऽधिक्योक्त्यतिरेकः ॥ २७ ॥

विलुलितकमलौघः कीर्णवल्लीवितानः प्रतिदिश(१)मवधूताशेषशाखिप्रसूनः ॥
यच्चिदयमनवस्थः स्थास्तुतामेति वायुर्मधु(२)कुसुमविमर्दोद्वन्धवेशमान्तरेषु ॥

विलुलितेति ॥ हे भगवन् ! अयं वायुः पवनः क्वचिदनवस्थः क्वचिद्वस्थार्यां सर्वत्रैवाऽस्थितोऽपि मधुसुरभिविमर्दोद्गन्धिवेश्मान्तरेषु मधुकुसुमानां पानपुष्पाणां यो विमर्दः उपभोगः तेन उद्गन्ध उत्कटगन्धो विद्यते येषु तानि मधुकुसुमविमर्दोद्गन्धीनि एवं-भूतानि च तानि वेश्मान्तराणि तेषु निशान्ताभ्यन्तरेषु स्थास्नुतामेति स्थित्वं भजति सर्वतो निवृत्त्य तत्रैव भ्रमति । किंभूतो वायुः विलुलितकमलौघः उपमृदितसारसिजखण्डः, पुनः किंभूतः कीर्णवल्लीवितानः विक्षिप्तलताजालकः, पुनः किंभूतः प्रतिदिशमवधूताशेष-शाखिप्रसूनः प्रतिदिशं सर्वाद्य दिक्षु कम्पितनिखिलपादपपुष्पः । अतश्च सर्वकुसुमैः सुरभि-भूत्वा परिमलसुरभिषु वासवेश्मसु सुचिरं कामिनां चाटुकारोऽभवदिति वाक्यार्थः ॥ २८ ॥

विलुलितेति ॥ वनेवने प्रतिवनम् । याथार्थेऽन्यथोभावः । विलुलिता व्यालोलिताः कमलौघा येन सः कीर्णां विक्षिप्ता वल्लीनां मालत्यादीनां विताना विस्तारा येन सः अवधूतान्यशेषशाखिनां वकुल-चम्पकादीनां प्रसूनानि येन सः तथापि क्वचित्पूर्वोक्तकमलवनादौ कुत्रापि नास्त्यवस्था स्थिति-रस्येत्यनवस्थः स्थितिमप्राप्तोऽयं वायुर्वधूनां कुसुमानां च विमर्देन सङ्कुर्वन्गोद्गन्धिषूदतगन्धेषु । गन्धस्येत्यम् । वेश्मान्तरेषु गृहान्तरेषु स्थास्नुतां स्थायित्वमेति । पूर्वोक्तसर्वोक्तसौरभलोभादिति भावः । 'ग्लानिस्थश्च' इति गन्तुप्रत्ययः । बहुशब्दो ह्रस्वोकारान्तोऽप्यस्ति । यदा 'मधुकुसुम' इति पाठः । मधुयुक्तानि कुसुमानि तेषां विमर्देनेत्यर्थः । अत्र वायोरस्थायित्वेऽपि स्थायित्वसम्बन्धोक्तेरतिशयोक्तिः । तथा विमर्दगन्धस्य कमलादिगन्धादाधिक्यरूपव्यतिरेकप्रतीतिरेलङ्कारेणाऽलङ्कारध्वनिः ॥ २८ ॥

नखपदवलिनाभीसन्धिभागेषु लक्ष्यः क्षतिषु च दशनानामङ्गनायाः सशेषः ॥
अपि रहसि कृतानां वाग्विहीनोऽपि जातः सुरतविलसितानां वर्णको वर्णकोऽसौ ॥

नखपदेति ॥ हे भगवन् ! असौ वर्णकः एष चन्दनादिक्षोदः सुरतविलसितानां निधुवनलीलानां वर्णको जातः कथकः सम्पन्नः । कश्चिदसौ सजिह्वो भविष्यति नेत्याह— किंभूतो वर्णकः वाग्विहीनोऽपि वाचा रहितोऽपि, पुनः किंभूतो नखपदवलिनाभीसन्धिभागेषु लक्ष्यः नखपदेषु नखक्षतेषु वलीषु त्रिवली च नाभौ च सन्धिभागेषु च लक्ष्यः दृश्यः तत्र न चट्टः, पुनः किंभूतः दशनानां क्षतिषु दन्तानां प्रहारेषु सशेषः दन्तव्रणेषु किञ्चिद्विद्यमानः अन्यत्र स्तनादौ उपित एव । अतश्च तेषु प्रदेशेषु स क्षितं दृष्ट्वा बुध्यते । महानत्र सुरत-व्यापारोऽभूत्, यत् किल एकान्ते क्रियते तत्र कथं वक्ता भवेत् । तत्रापि वाग्विकलो वर्णकः, सन्धिभागाः पर्वस्थानानि ॥ २९ ॥

नखपदेति ॥ नखपदेषु नखक्षतेषु वलीषु त्रिवलीषु नाभ्यां सन्धिभागेषु कूर्परादिदेहसन्धिस्थानेषु तथा दशनानां क्षतिषु दन्तव्रणेषु च सशेषः सावशेषः किञ्चिद्विद्यमानः अत एव लक्ष्यो दृश्योऽङ्गनायाः सम्बन्धी असौ वर्णयति वर्णं करोति रञ्जयतीति वर्णकोऽङ्गरागो वाग्विहीनो वाग्विन्दिरहितोऽपि सन् रहसि कृतानामपि सुरतविलसितानां सुरतचेष्टितानां वर्णयति वक्तीति वर्णको वक्ता । व्यञ्जक इत्यर्थः । वर्णयतेर्बुल-प्रत्ययः । 'वर्णक्रियायां विस्तारे गुणोक्तौ वर्णनेऽप्यदः' इति भट्टमल्लः । जातः । नखक्षतादिष्वेव लक्ष्यमाणोऽङ्गरागोऽन्यत्र स्वाविलोपाच्चेष्टाविशेषाऽनुमापको जात इत्यर्थः । अत्र वाग्विहीनोऽपि रहस्यकृतानामपि वर्णको वक्तेति विरोधस्य व्यञ्जकत्वलक्षणया परिहाराद्विरोधाभासोऽलङ्कारः ॥ २९ ॥

प्रकटमलिनलक्ष्मा भ्रष्टपत्राङ्गुलीकै(१)–

रधिगततरतशोभैः प्रत्युषः प्रोषितश्रीः ॥

(१) भ्रष्टपत्रावलीकै रतिशोभैः ।

उपहसित इवाऽसौ चन्द्रमाः कामिनीनां

परिणतशरकाण्डाऽऽपाण्डुभिर्गण्डभागैः ॥ ३० ॥

प्रकटेति ॥ हे भगवन् ! असौ चन्द्रमाः कामिनीनां गण्डभागैः तस्मिन्नां कपोलैः उपहसित इव विडम्बित इव । किंभूतश्चन्द्रः प्रकटमलिनलक्ष्मा निस्तेजस्त्वात् लक्ष्य-
मृगाङ्गः, किंभूतैः कपोलैः अष्टपत्राङ्गुलीकैः उत्पुंसितपत्रलतैः, किंभूतश्चन्द्रमाः प्रत्युपः प्रत्यूपे
प्रापितश्रीः विनिवृत्तलक्ष्मीकः, पुनः किंभूतैः कपोलैः अधिगततरशोभैः प्रासेपभोगकान्ति-
भिः, उपहासयुक्तः कथं जायते—पुनः किंभूतैः परिणतशरकाण्डापाण्डुभिः परिणता जरदा
ये शरकाण्डाः शराः ते इव आपाण्डवः गौराः तैः । पाण्डुत्वमुपहासरूपम् ॥ ३० ॥

प्रकटेति ॥ उपसि प्रत्युपः । विभक्त्यर्थेऽव्ययीभावः । यद्वा प्रत्युपः प्रभातम् । 'उपःप्रत्युपसी अपि'
इत्यमरः । तत्र प्रोदितश्रीप्रदशोभः अत एव प्रकटमलिनलक्ष्मा स्पष्टवृत्तकलङ्कोऽसौ चन्द्रमाः मृदाः प्रमृदाः
पत्रावत्यः पत्रभङ्गा येषां तैः । 'नयूतश्च' इति कप् । तथाप्यधिगता रतिशोभा सम्भोगश्रीयेषां तैः परिणताः
परिपक्वाः शरकाण्डा बाणाल्यतृणकाण्डिकाः । 'शरो बाणे बालतृणे' इति शब्दार्थेव । तद्वापाण्डुभिः कामि-
नीनां गण्डभागैर्गण्डस्थैरुपहसित इवेत्युल्लेखा पाण्डिमगुणनिमित्ता । निष्कलङ्काः सकलङ्कं समानमानिन-
मुपहसन्तीति भावः ॥ ३० ॥

पञ्चभिः कुलकम्—

सकलमपि निकामं कामलोलाऽन्यनारीरत(१)रभसविमर्दे भिन्नवत्यङ्गरागम् ॥
इदमिति(२) महदेवाश्चर्यमाश्चर्यधाम्नस्तव खलु मुखरागो यन्न भेदं प्रयातः ॥ ३१ ॥
प्रकटतरमिमं मा द्राक्षुरन्या रमण्यः स्फुटमिति सविशङ्कं कान्तया तुल्यवर्णः ॥
चरणतलसरोजाक्रान्तिसंक्रान्तयाऽसौ वपुपि नखविलेखो लाक्ष्या रञ्जितस्ते(३) ॥
तद्वितथमवादीर्यन्मम त्वं प्रियेति प्रियजनपरिभुक्तं यद्बहुकूलं दधानः ॥
मदधिवसतिमागाः कामिनां मण्डनश्रीर्ब्रजति हि सफलत्वं बल्लभालोकनेन ॥
नवनखपदमङ्गं गोपयस्यंशुकेन स्थगयसि मुहु(४)रोष्ठं पाणिना दन्तदष्टम् ॥
प्रतिदिशमपरस्त्रीसङ्गशंसी विसर्पन्नवपरिमलगन्धः केन शक्यो वरोतुम् ३४
इति कृतवचनायाः कश्चिदभ्येत्य विभ्यद्बलितनयनचारेर्याति पादाऽवनामम् ॥
करुणमपि समर्थं मानिनां मानभेदे रुदितमुदितमस्त्रं योपितां विग्रहेषु ॥ ३५ ॥

सकलमपीत्यादि ॥ इतीति ॥ हे कृष्ण ! कश्चित्कामी कस्याश्चित्कामिन्याः
पादाऽवनामं याति चरणावनर्ति प्राप्नोति । पादयोः पततात्यर्थः । यतः किंभूतः विभ्यत
सन् । भये कारणमाह—किंभूतायाः इतीत्यं विहितवचनायाः इति कृतवाच्यतायाः ।
इति कथमित्याह—सकलमिति ॥ कं सति निकाममत्यर्थं कामलोलाऽन्यनारीरतरभस-
विमर्दे कामलोला सुरतचपला या अन्यनारी प्रतियुवतिः तस्याः रतरभसः औत्सुक्यं तेन यो
विमर्दः सङ्क्षेपः तस्मिन् सकलमपि अशेषमपि अङ्गरागं चन्द्रनादि भिन्नवति उत्पुंसति सति ।
यत् तव आश्चर्यघान्नः अद्भुतनिधानस्य मुखरागो वदनप्रसादः भेदं न प्रयातः विनाशं न
प्रयातः, इति इदमेतत् महदाश्चर्यमत्यद्भुतम् । यदा हि सुरतरभसेन सर्व एव सुरतरागो नाशयते
तदा हि मुखरागस्यापि नाशो न्याय्यः, मुखस्याप्यङ्गत्वात् । यन्न नष्टः, तदाश्चर्यम् । अत एव

त्वमाश्चर्यधामा । तत् सपत्नीभिः सह निशि रमित्वा(?) प्रातः मत्सकाशं दृष्ट आगतोऽत एव-
विधस्त्वम् । अथ वा भिन्नवत्यस्मीति भिन्नवती विमर्दकरी । केचित्तु—अन्यनारी अङ्गरागं
भिन्नवतीत्याचक्षते । अङ्गं रज्यतेऽनेनेति अङ्गरागः कुङ्कुमादिः । प्रकटतरमिति ॥
हे कान्त ! तव वपुषि शरीरे असौ नखविलेखः करजक्षतं कान्तया सपत्न्या स्फुटं निश्चि-
तम्, इति अतो हेतोः लाक्षया रजितः जतुपा रक्तीकृतः । कुत इत्यत आह—यत्, इमं
नखवर्णं प्रकटतरं स्फुटतममन्या रमण्यः इतरा अङ्गना मा द्राक्षुः मा पश्यन्तु । कथं सवि-
शङ्कम् । सा ह्येवमाशङ्कते—यत्, एनं न पिदधे, तद् व्यसनिर्मां मां सपत्न्यः सम्भावयन्ति ।
किंभूतो नखविलेखः तुल्यवर्णः समानकान्तिः, किंभूतया लाक्षया चरणतलसरोजाक्रान्ति-
संक्रान्तया पादतलपद्मताडनालग्नया । सा हि रतिकलहे कुपिता धुरतविशेषकरणात् सालक्त-
केन पादेन त्वाम् आहतवती । तदिति ॥ हे कान्त ! तत् त्वम् अवितथं सत्यम् इति
अवादीः अभिहितवान् । इति किं—यत्, त्वं मम प्रिया ममेष्टेति । यत्त्वं प्रियजनपरि-
भुक्तं दुकूलं ध्यानः सन् यत् रमणीजननिवासितं पटुकूलं वसानः सन् मदधिवसतिम् आगाः
अस्मद्गोहं सम्प्राप्तः । अथ यदि प्रियावसितं दुकूलं प्रावृत्य त्वत्समीपमहमागतः, तत्कि-
मित्येतावता त्वं मे प्रियेत्याह—यस्मात् कारणात् कामिनां विलासिनां मण्डनश्रीः सुवपता
शोभा बहुभालोकनेन प्रियजनदर्शनेन सफलत्वं व्रजति साफल्यं प्राप्नोति । एतदेव
आकल्पस्य साफल्यं, यत् प्रियो जनः पश्यतीति । यदि वा अहं ते रुचिता न स्याम्,
तत् किमिति नवं वासः आच्छाद्य त्वं मत्सन्निधिमागतोऽसि । तस्मान्निश्चितं तवाहं प्रियेति
उल्लुण्ठनाः आगाः । नवनखेति ॥ नवनखपदमङ्गं सरसकरजक्षतं वपुः अंशुकेन वाससा
गोपयसि, अपरं पाणिना कोण मुहुः पुनः दन्तदृष्टमोष्ठं दशनखण्डितमधरं स्थगयसि आ-
च्छादयसि । एतत्पुनः स्थगितं, नवपरिमलगन्धः सरसपरिमलसौगन्ध्यं केन वरीतुं गोपयितुं
शक्यः । किंभूतः नवपरिमलगन्धः प्रतिदिशं सर्वस्यां दिशि विसर्पन् प्रसारी, पुनः किंभूतो
गन्धः अपरस्त्रीसङ्गशंसी सपत्नीसङ्गसूचकः । पुष्पाद्युपभोगेन गन्धः परिमलः । वरीतुमिति
प्रतिभिद्य(?) सा रुरोद । अत एव स विभ्यत् सन् पादयोः पपात । ननु यदि सन्धिच्छः,
तत्प्रकटमेव कथं न प्रार्थयसे, किं रोदनेनेत्याह—करुणमपीति । विग्रहेषु कलहेषु सत्सु योपि-
तामङ्गनानां रुदितं रोदनम् अस्त्वं वशीकरणमुदितमुक्तम् । इत्यतोऽरुदत् । किंभूतं रुदितं
करुणमपि दीनमपि मानिनां रुपितानां मानभेदे अभिमानवैरनिरासे समर्थं शक्तम् । पञ्चभिः
कुलकम् ॥ ३१-३५ ॥

अथ काचित्खण्डिता नायिका सागसं प्रेयासं प्रातरागतं पञ्चमिरूपालभते—

सकलमपीति ॥ कामेन लोलाया अन्यनार्याः सपत्न्या रतिरभसेषु सुरतसम्प्रभेषु विमर्दः पीडनैः ।
रज्यतेऽनेनेति रागः अङ्गस्य रागोऽङ्गरागः विलेपनम् अङ्गविकासश्च तस्मिन्नङ्गरागे सकलमपि निःशेषं यथा
तथा निकामं भिन्नवति विस्मिष्टवति सति आश्चर्यधाम्नः सर्वाद्भुतनिधानस्य तव मुखरागो मुखविकासो
मेदं विश्लेषं न प्रयात इति यत्, इदमेवाऽतिमहदाश्चर्यं खलु । मुखस्याऽप्यङ्गत्वेन तद्वागस्याऽप्यङ्गरागत्वादिति
भावः । अत्र विलेपनविकासालम्बयोरङ्गरागयोरेवान्नाऽध्यवसायेन विरोधः, भेदाऽननुसन्धानत्वेनाऽविरोध इति
श्लेषमूलातिशयोक्त्युत्थापितो विरोधाभासोऽलङ्कारः ॥ ३१ ॥

प्रकटेति ॥ किञ्च प्रकटतरमस्फुटम् इममेनं नखविलेखनम् अन्या रमण्यो निजसपत्न्यः स्फुटं मा
द्राक्षुः न पश्यन्तु । दृशेर्लुङ् 'न दृशः' इति क्साऽभावपक्षे सिचि वृद्धिः । इति बुद्ध्या कान्तया सविशङ्कं

प्रथा तथा तुल्यवर्गो लाक्षासमानवर्गः । विवर्णस्य दुरपह्वत्वादिति भावः । असौ ते तव वपुषि नखविलेखो नखमग्नशरणतलं सरोजमिवेत्युपमितसमासः । आक्रान्तिलिङ्गात्तस्य आक्रान्त्या आघातेन संक्रान्तया नखस्या रक्षितो गुप्तः । आच्छादित इत्यर्थः । हन्त ! सा तु पापीयसी लाक्षा स्वयमेव सर्वदुर्वृत्तपिशुनेति भावः । अत्र नखविलेखस्य लाक्षासावर्थ्यत्वेदेकतापत्तेः सामान्यालङ्कारः । 'सामान्यं गुणसाम्येन यत्र दस्यन्तैरेकता' इति लक्षणात् ॥ ३२ ॥

तदिति ॥ किञ्च मम त्वमेव प्रियोति यदवादीरवोचः । वदेर्लुङि 'वदव्रज-' इत्यादिना वृद्धिः । तदवितथं सत्यम् । कुतः-यद् यस्मात् प्रियजनेन परिशुक्तं दुकूलम् । तदीयमित्यर्थः । दधानः धारयन्नित्यर्थः । दधान-इत्यत्र 'दसान' इति पाठे वसान आच्छादयन् । वस आच्छादनार्थाद्वटः शानजदेशः । स त्वं मदधिवसति मम निवासमाणाः प्रातः । इणो गा लुङि । युक्तं चैतादित्याह-कामिनां मण्डनश्रीर्वल्लभानां प्रेयसीनामालो-कनेन सफलत्वं व्रजति हि । अभिया चेत्कथमीदृशी मे सम्भावनेति भावः । अर्थान्तरन्यासः ॥ ३३ ॥

नवेति ॥ किञ्च नवानि नखपदानि यार्हमस्तदङ्गं वपुरशुकेन गोपयासि छादयसि । गुपेष्टौरादिकात्स्वार्थे णिच् । दन्तेन दट्मोष्ठं पुनरोष्ठं तु पाणिना स्थगयसि छादयसि । स्थगिरपि चौरादिकः । दिशिदिशि प्रति-दिशम् । विभक्त्यर्थेऽन्यथीभावः । 'अन्यथीभावे शस्त्रभृतिभ्यः' इति समासान्तटचन्यस्य । विसर्पन् प्रसर्पन् अपरस्त्रीसङ्गशंसी रुयन्तरसङ्गसूचकः । अन्यप्रभवत्वात्तस्येति भावः । नवः परिमलाख्यो गन्धः परिमलगन्धः । 'विमर्दोऽपि परिमलः' इत्यमरः । केन केनोपायेन वरीतुमाच्छादयितुम् । 'वृते वा' इतीटो दीर्घः । शक्यः । न केनापि शक्य इत्यर्थः । अत्र नखदन्तकृतयोरङ्गौठाच्छादने विसर्पणस्य गन्धाऽनाच्छाद्यत्वे च विशेषणगत्या हेतुत्वात्काल्यालिङ्गद्वये सजातीयसङ्करः ॥ ३४ ॥

इतीति ॥ इनि पूर्वोक्तश्लोकचतुष्टयरीत्या कृतवचनायाः कृतोपालम्भायाः गलितनयनवारेः धैर्यामुक्ता-ऽश्रोः, प्रेयस्या इति शेषः । कश्चिन्नयको विभ्यत् त्रस्यन् । 'नाभ्यस्ताच्छतुः' इति नुमभावः । अभ्येत्यागत्य पादयोर्वनाममवनर्ति याति । प्रणामेन प्रसादयतीत्यर्थः । ननु कथमीदृज्जदिवं तथाऽहङ्कारिणस्तस्य रोदन-मात्रेण, तत्राह-करुणमिति । तथा हि-विग्रहेषु प्रणयकलहेषु योषितां करुणं दीनमपि रुदितमश्रुमोचनं मानिनामहङ्कारिणां पुंसां मानभेदेऽहङ्कारानिरीक्षते समर्थं शक्तमग्रे साधनमुदितमुक्तम् । वदेः कर्मणि कः ; 'वचिस्त्वपि-' इत्यादिना सम्प्रसारणम् । दीने प्रणयिजने पुंसां कोऽहङ्कार इति भावः । अर्थान्तरन्यासः । एषा च खण्डिता नायिका ।

'नीत्वाऽन्यत्र निशा प्रातरागते प्राणवत्लभे ।

अन्यासंभोगचिह्नैस्तु खण्डितेर्ध्याकियायिता' ॥

इति लक्षणात् । नायकस्तु धृष्टः । 'व्यकाङ्क्षो निर्भयो धृष्टः' इति लक्षणात् । न चेह विभ्यद्विशेषण-विरोधः, आगमनकालेऽनिर्भोकिताया एव लक्षणोपयोगात् । अन्यथा वैरं स्यादिति भावः । अयं च सहृदयः । अन्यथा रसाभास इत्याहुः ॥ ३५ ॥

मदमदनविकासस्पष्टधाष्ट्योदयानां रतिकलहविकीर्णैर्भूपणैरर्चितेषु ॥

विदधति न गृहेषूत्फुल्लपुष्पोपहारं विफलविनययत्नाः कामिनीनां वयस्याः ॥

मदेति ॥ हे भगवन् कृष्ण ! वयस्याः सख्यः गृहेषु मन्दिरेषु उत्फुल्लपुष्पोपहारं विकचकुसुमप्रकरं न विदधति न कुर्वन्ति । किंभूतेषु गृहेषु यतः कामिनीनां विलासिनीनां भूपणैरलङ्कणैरर्चितेषु पूजितेषु, किलक्षणैः भूपणैः रतिकलहविकीर्णैः सुरतसमरविक्षिप्तैः, किलक्षणानां कामिनीनां मदमदनविकासस्पष्टधाष्ट्योदयानां मदमदनयोः दर्पकन्दर्पयोः विकासः प्रसरः उल्लवणः तेन स्पष्टः प्रकटो धाष्ट्योदयो दैयात्याविर्भावो यासां ताः तासाम्, अत एव भूपणच्छेदः । किलक्षणा वयस्याः विफलविनययत्नाः विफलो निरर्थको विनये आधारं विचये वा पुष्पावचये वा यत्नः उद्यमो यासां ताः । प्रभाते हि पुष्पप्रकटो विधीयते ॥

नरेति ॥ मदमदनयोर्विकासेन विजृम्भणेन स्वष्टो धाष्ट्यस्योदय आविर्भावो यासां तासां कामिनीनां

रतिरेव कलहस्तास्मिन्विकीर्णैरितस्ततो विक्षितैर्भूषणैरर्चितेषु गृहेषु वयस्याः स्निग्धपरिचारिकाः विनीयन्ते-
ऽस्मिन्निति विनयोऽधिकारः तत्र यतो विफलो यासां ता विफलविनययज्ञाः निष्फलस्वाधिकारोयोगाः सत्यः
उत्फुल्लैः पुष्पैरुपहारं पूजां न विदधति न कुर्वन्ति । अत्र समृद्धवस्तुवर्णनादुदात्तालङ्कारः । 'तदुदात्तं भवेद्यत्र
समृद्धं वस्तु वर्ण्यते' इति लक्षणात् । तेन तासां तेष्वभरणेषु भुक्तवस्त्रमाल्यादिवान्निर्मात्यबुद्धिर्धन्यते ॥३६॥

करजदशनचिह्नं नैशमङ्गेऽन्यनारीजनितमिति सरोषामीर्ष्यया शङ्कमानाम् ॥
स्मरसि न खलु दत्तं मत्तयैतत्त्वयैव स्त्रियमनुनयतीत्यं व्रीडमानां विलासी ॥

करजेति ॥ हे भगवन् ! कृष्ण ! कश्चिद्विलासी कामी इत्यमनेन प्रकारेण स्त्रियं
वल्लभाम् अनुनयति प्रत्याययति । किंलक्षणां स्त्रियं सरोषां कुपिताम्, अपरं किंलक्षणां स्त्रियं
यतः ईर्ष्यया मत्सरेण इत्येवं शङ्कमानां सम्भावयन्तीम् । इति किं-कान्तस्य देहे अङ्गे एतत्
करजदशनचिह्नं नखरदन्तक्षतम् अन्यनारीजनितं सपत्नीकृतमिति । कादाचित्कमेतत्स्या-
दित्याह, किंलक्षणं करजदशनचिह्नं नैशम् एतस्यामेव निशायां भवं नैशम् । कथमनुनयती-
त्याह—हे प्रिये ! एतन्न स्मरसि नेदं सम्भावयसि—यत्, मत्तया क्षीवया एतत् त्वयैव कृतं
भवत्यैव विहितमिति । अत एव अपरं किंलक्षणां तां व्रीडमानां विलज्जमानाम् । खलु
इति विस्मये ॥ ३७ ॥

करजेति ॥ विलसन्शीलो विलासी । 'वौ कषलस-' इत्यादिना घितुष्प्रत्ययः । अङ्गे निजाङ्गे निशायां
भवं नैशम् । 'निशाप्रदोषाभ्यां च' इत्यण्प्रत्ययः । करजदशनचिह्नं नखरदन्तक्षतमन्यनारीजनितं सपत्नीकृत-
मिति शङ्कमानां विवस्वतीमत एवेर्ष्यया अक्षमया सरोषां स्त्रियं निजवधूं मत्तया मदमूढया त्वयैवैतद्वत्तमेवं
कृतं खलु न स्मरसि नाभिजानासि किमिति काकुः । इत्यमनेन प्रकारेण व्रीडमानां स्वकृतत्वप्रत्यभिज्ञाना-
ल्लज्जितां सतीमनुनयति अङ्गीकारयति । स्वमौग्ध्यव्याघातो निर्वेदश्च लज्जया व्यज्यते ॥ ३७ ॥

कृतगुरुतरहारच्छेदमालिङ्ग्य पत्यौ परिशिथिलितगात्रे गन्तुमापृच्छमाने ॥
विगलितनवमुक्तास्थूलबाष्पाम्बुबिन्दु स्तनयुगमबलायास्तत्क्षणं रोदितिव ३८

कृतेति ॥ हे भगवन् ! कृष्ण ! तत्क्षणं तस्मिन् प्रस्तावे अबलायाः कामिन्याः
स्तनयुगं कुचयुगं रोदितिव रोदनं करोतीव । क्व सति प्रिये कान्ते आलिङ्ग्य आश्लिष्य
गन्तुं प्रस्थातुम् आपृच्छमाने सति अनुज्ञां याचमाने सति, किंलक्षणं स्तनयुगं कृतगुरुतर-
हारच्छेदं कृतो विहितः गुरुतरस्य अतिमहत्तः हारस्यैकावल्यादेः छेदः खण्डनं यत्र तत्, किं-
लक्षणे पत्यौ आलिङ्ग्य परिशिथिलितगात्रे मुक्तवपुषि, अपरं किंलक्षणं स्तनयुगं विगलित-
नवमुक्तास्थूलबाष्पाम्बुबिन्दु विगलिता अष्टा नवाः प्रत्यग्राः मुक्ताः मौक्तिकानि ता एव
स्थूला महान्तः बाष्पाम्बुबिन्दवोऽश्रुजलकणा यत्र तत् । आश्लेषपूर्वमामन्त्रणम् ॥ ३८ ॥

कृतेति ॥ कृतो गुरुतरस्य हारस्य छेदो यस्मिन्स्तत्तथा आलिङ्ग्य परिशिथिलितगात्रे शिथिलीकृताङ्गे
पत्यौ भर्तारं गन्तुमापृच्छमाने आमन्त्रयमाणे सति । आङ्गि उपच्छद्योरुपसंख्यानादात्मनेपदम् । कर्तारि
रुटः शानजादेशः । तत्क्षणं तस्मिन्क्षणे । अत्यन्तसंयोगे द्वितीया । अबलायाः स्तनयुगं कर्तुं, विगलिता
निःसृता नवमुक्ता नूतनमौक्तिकान्येव स्थूलबाष्पाम्बुबिन्दवो यस्मिन्कर्मणि तत्तथा रोदितिव विरहा-
ऽसहिष्णुतया रोदनं करोतीवेत्युत्प्रेक्षा रूपकसङ्कीर्णा । 'रुदादिभ्यः सार्वधातुके' इतीडागमः ॥ ३८ ॥

बहु जगद पुरस्तात्तस्य मत्ता किलाऽहं

चकर च किल चाटु प्रौढयोषिद्वदस्य ॥

विदितमिति सखीभ्यो रात्रिवृत्तं विचिन्त्य

व्यपगतमदयाऽहि व्रीडितं मुग्धवध्वा ॥ ३९ ॥

बहु जगदेति ॥ हे भगवन् ! कृष्ण ! कयाचित् मुग्धवध्वा नवोदया व्यपगतमदया मतमत्तया सत्या रात्रिवृत्तं विचिन्त्य निशाचरितं विचार्य अहि दिवसे व्रीडितं हीतम् । यत्तसौ क्षीयाऽभूत्, तत्कथं सस्मारेत्याह—किंलक्षणं रात्रिवृत्तम् इति पूर्वोक्तं सखीभ्यो यस्यस्यान्यः सकाशाद्विदितं ज्ञातम् । तामेव चिन्तामाह—यतोऽहं तस्य कान्तस्य पुरस्तादग्रे मत्ता सती क्षीया सती बहु जगद प्रभूतमवोचम्, अपरं किलेति श्रूयते, प्रौढयोषिद्वत् प्रगल्भवनितेव अस्य बलभस्य चाटु प्रियं चकर कृतवती । सखीभ्यः किं विदितं—हे सखि ! त्वयाऽद्य निशि मत्तया सत्या बलभे बहु रटितमिति ॥ ३९ ॥

बहु जगदेति ॥ अहि दिवसे व्यपगतमदया मुग्धवध्वा सखीभ्यो विदितम् । रात्रौ त्वयेतत् कृतमिति मखीभिरालपातमित्यर्थः । रात्रिवृत्तम् । रात्रौ कृतं स्वचेदितमित्यर्थः । मत्ता मदमूढा अहं तस्य प्रियस्य पुरस्तादग्रे बहु अनेकं जगद किल गदानि स्म । किलेति ऐतिह्ये । अत एव 'परोक्षे लिट्' 'गलुत्तमो वा' इति पक्षे गित्त्वाभावादृष्टभावः । च पुनः प्रौढयोषिता तुल्यं प्रौढयोषिद्वदित्युपमा । 'तेन तुल्यम्'—इति वतिप्रत्ययः । अस्य प्रियस्य चाटु प्रियवचनं चकर किल अकार्षी किल । लिङादि पूर्ववद्, गुणो विशेषः । इति विचिन्त्य विमृश्य व्रीडितं लज्जितम् । भावे क्तः । निजकार्यप्रकाशेन लज्जाश्च सञ्चारी भावः । भावनिवन्धनात्प्रेयोऽलङ्कारः ॥ ३९ ॥

अरुणजलजराजीमुग्धहस्ताग्रपादा बहल(१)मधुपमालाकज्जलेन्दीवराक्षी ॥ अनुपतति विरागैः पत्रिणां व्याहरन्ती रजनिमचिरजाता पूर्वसन्ध्या सुतेव ॥

अरुणेति ॥ हे कृष्ण ! गुपा पूर्वसन्ध्या प्रातःसन्ध्या रजनिम् अनुपतति रात्रिमनुयाति अपयाति । रात्र्या सह क्षीयते स्म इत्यर्थः । किंभूता पूर्वसन्ध्या अरुणजलजराजी-मुग्धहस्ताग्रपादा अरुणा लोहिता या जलजराज्यः पञ्चावल्यः ता एव मुग्धौ मनोजौ हस्ताग्रे पादौ च कराग्रे चरणौ च यस्याः सा, अपरं किंभूता पूर्वसन्ध्या बहलमधुपमालाकज्जलेन्दीवराक्षी बहला दीवां या मधुपमाला भ्रमरपङ्क्तिः सैव कज्जलमञ्जनं येषु तानि बहलमधुपमालाकज्जलानि एवंभूतानि इन्दीवराण्येव कृष्णकमलान्येव अक्षिणी नयने यस्याः सा, अपरं किंभूता पूर्वसन्ध्या पत्रिणां विरागैः पक्षिणां शब्दैः व्याहरन्ती आभापमाणा, अपरं किंभूता पूर्वसन्ध्या अचिरजाता तदैव उदिता, केव अचिरजाता सुतेव । यथा अचिरजाता बाला सुता दुहिता किल रक्तकरणा अञ्जनरञ्जितनेत्रा च 'मातः ! क्व यासि, मां गृहाणे'त्यादि व्याहरन्ती जननीमनुयाति ॥ ४० ॥

अरुणेति ॥ अरुणजलजराज्येव रक्तकमलप्रेण्येव मुग्ध सुन्दरं हस्ताग्रपादं हस्तौ च अग्रपादौ च यस्याः सा बहुलं मधुपमालाकज्जलं कज्जलमिव मधुपमाला ययोस्ते अक्षिणी इन्दीवरे इव यस्याः सा बहलमधुपमालाकज्जलेन्दीवराक्षी पत्रिणां पक्षिणां विरागैर्व्याहरन्ती आलपन्ती । 'व्याहार' 'उक्किलं पितम्' इत्यनरः । अचिरजाता सद्योमवा बाला च पूर्वसन्ध्या प्रातःसन्ध्या सुतेव पुत्रीव रजनिमनुपतत्यनुधावति । जननीमिवैत्यर्थः । इह विरागैर्व्याहरन्तीति व्यधिकरणपाणिमः, तत्सङ्कीर्ण्यनुपमा ॥ ४० ॥

प्रतिशरणमशीर्णज्योतिरग्न्याहितानां

विधिविहितचिरिच्छैः सामिश्रेनीरधीत्य ॥

कृतगुरुदुस्तिौघध्वंसमध्वर्युवर्यै-

हुतमयमुपलीढे साधु साक्षाद्यमग्निः ॥ ४१ ॥

प्रतिशरणमिति ॥ हे भगवन् ! कृष्ण ! अयमग्निर्हुताशनः साक्षाय्यं हविः उपली आस्वादयति । किंभूतोऽग्निः अशीर्णज्योतिः समिद्धाऽर्चिः, किलक्षणं साक्षाय्यम् अन्या हितानामाहिताग्नीनां प्रतिशरणं शरणं प्रति शरणं प्रति होमशालायां होमशालायाम् अध्वर्यु वयैः अध्वर्युषु वर्याः श्रेष्ठाः तैः वेदरवश्रुतैः(१) साधु विधिवत् हुतं दत्तं, किं कृत्वा सामि धेनीरधीत्य समिदाधानमन्त्रान् पठित्वा, किलक्षणैरध्वर्युवयैः विधिविहितविरिब्धैः विधिन वेदोक्तप्रकारेण विहित उच्चारितो विरिब्ध उदात्तादिस्वरो यैस्ते तैः, किंभूतं हविः कृतगुरु दुरितौघध्वंसं विहितसञ्चितपापपूरक्षयम् । आहितः उत्पादितोऽग्निर्यैस्तेऽग्न्याहिताः समिदाधानमन्त्रः सामिधेनी । 'शरणं गृहरक्षित्रोः', 'साक्षाय्यं हवि'रित्यमरः ॥ ४१ ॥

प्रतिशरणमिति ॥ अग्निराहितो यैस्तेषामग्न्याहितानाम् । 'वाऽऽहिताग्न्यादिषु' इति निष्ठायाः पा निपातः । प्रतिशरणं प्रतिगृहम् । 'शरणं गृहरक्षित्रोः' इत्यमरः । अशीर्णज्योतिरक्षताचिरयमग्निराहवनीय विधिना 'यज्ञकर्मण्यजपन्यूषसामसु' इत्यादिशास्त्रोक्तरीत्या विहिता यथायोगमुच्चरिता विरिब्धाः स्वर एकश्रुत्यादयश्चत्वारो यैस्तेः । 'सुबधस्वान्त'- इत्यादिना 'रेभु शब्दे' इति धातोः 'स्वरे विरिब्धशब्दो नि द्रान्तोऽनिटत्वेन निपातितः । अध्वर्युवयैः ऋत्विक्श्रेष्ठैः । ऋत्विग्विशेषवाचिनाऽध्वर्युशब्देन ऋत्विग्वाचलक्ष णात् । यद्वा अध्वर्युवयौ मुख्यो येषां तैरध्वर्युप्रमुखैः चतुर्भिः ऋत्विग्भिरित्यर्थः । तस्माद्दर्शपौर्णमासयोर्यज्ञ क्रत्वोश्चत्वार ऋत्विज इति श्रयणात् । दर्शश्चायं सर्वत्रैव साक्षाय्यविधानादिति । सामिधेनीः 'प्रवोवाजा इत्यादिका अग्निसमिधेनीः ऋचोऽधीत्य पठित्वा । 'ऋक्सामिधेनी धाय्या च या स्यादग्निसामिधेने' इत्यमरः सामिधेनीग्रहणं याज्यापुरोऽनुवाक्यादिमन्त्रान्तराणामप्युपलक्षणम् । कृतो गुरुतरदुरितानामोघस्य ध्वंस यस्मिन्कर्मणि तद्यथा तथा साधु सम्यग् हुतं देवतोद्देशेन त्यक्तं, सजीयत इति साक्षाय्यं हविर्विशेषम् । 'ऐ दध्यमावास्यायामैन्द्रं पयोऽभावास्याया'मिति विहिते दधिपयसी इत्यर्थः । 'पाय्यसाक्षाय्यनिकाय्य'- इत्य दिना हविर्विशेषे संपूर्वाजयतेर्ण्यन्तादायादेशोपसर्गदीर्घनिपातः । उपलीढे आस्वादयति । 'लिह आस्वाद' इति धातोः स्वरितेत्वाल्लटि तडि टेरेत्वं ढत्वधत्वष्टुत्वढलोपदीर्घाः । अत्राग्नेः साक्षाय्योपलेहनस्योत्तरकात् भाविवेऽपि तदुपलक्षितस्य कर्मणः 'उदिते आदित्ये पौर्णमास्यास्तत्र' प्रक्रमति प्रागुदयादभावास्याया' इति शास्त्रात् तत्कालप्रक्रान्तस्य वर्तमानत्वात्तस्यापि वर्तमानताव्यपदेशः । एतच्चाहिताग्नित्वमात्रेण कालविशेष ऽनादरेणोक्तमिति पूर्वोक्तचन्द्रोदयाद्यपेरोधः । अथ वा उदिते जुहोत्यनुदिते जुहोति प्रातर्जुहोत्यग्निहोत्रम् तत्कालत्वात्सामिधेनीसाक्षाय्यशब्दयोर्मन्त्रहविर्मात्रपरत्वमाश्रित्याग्निहोत्रपरत्वेन व्याख्येयम् । तस्मादाग्नि होत्रस्य यज्ञक्रत्वोः एकऋत्विगित्येकाध्वर्युकत्वेऽध्वर्युवयैरिति बहुवचनं यजमानबहुत्वादुपपद्यत इत्याह स्तियलं छान्दसगोष्ठीव्यसनेन । वृत्त्यनुप्रासोऽलङ्कारः २९६ एव ॥ ४१ ॥

प्रकृतजपविधीनामास्यमुद्रश्मिदन्तं मुहुरूपहित(१)मोष्ठ्यैरक्षरैर्लक्ष्यमन्यैः ॥
अनुकृतिमनुवेलं घट्टितोद्धट्टितस्य व्रजति नियमभाजां मुग्धमुक्तापुटस्य ४२

प्रकृतेति ॥ हे कृष्ण ! नियमभाजां संयमिनां मुनीनाम् आस्यं वदनं मुग्धमुक्तापुटस्य नवमौक्तिकशिप्रापुटस्य अनुकृतिं सादृश्यं व्रजति प्राप्नोति । किंभूतस्य मुग्धमुक्तापुटस्य अनुवेलं वेलायां वेलायां घट्टितोद्धट्टितस्य सङ्कुचितविकसितस्य, किंभूतानां मुनीनां प्रकृत जपविधीनां प्रारब्धजप्यविधानानां, किलक्षणमास्यम् उद्रश्मिदन्तमुत्कृष्टद्युतिदशनम्, अपः किलक्षणमास्यम् औष्ठ्यैरक्षरैः उवर्णपवर्गादिभिर्वर्णैः उपहितम्, अन्यैरक्षरैः लवर्णतवर्गा दिभिः दन्त्यैरक्षरैः लक्ष्यं दृश्यम् । दन्तानां मुक्ता उपमानम्, अध्ययनवशात् सङ्कुचित विकसितौष्ठपुटस्य शिप्रा उपमानम् ॥ ४२ ॥

प्रकृतेनि ॥ प्रकृतजपविधीनां प्रकान्तजपकर्मणां नियमभाजां तपस्विनां सम्बन्धे ओष्ठे भवेरोष्ठधैः ।
'प्ररीणाययच्च' इति यन्त्ययः । अक्षरैर्वर्जः । उपपद्मानां पौरित्यर्थः । 'उपपद्मानां पानामोष्ठौ' इत्यनु-
शासनम् । सुहृत्प्रीतिमायुनमथैरनोटचैरक्षरैर्लक्ष्यं दर्शनीयम् अत एवोद्वेगमय उद्वेगतांशो दन्ता यस्य तदास्थं
सुतमनुष्यं प्रतिक्षणं घटितोद्धटितस्य प्राणित्वान्मुहुर्घटिताविघाटितस्य । विशेषणसमासः । मुग्धं सुन्दरं
यन्मुक्तानां मुक्ताफलाणां पुटं कोटिः । शुक्तिरिति यावत् । तस्याऽनुकृतिं साम्यं व्रजति । उपमालङ्कारः ।
एतेन शोकदयेन बहवः कर्मनिष्ठास्तपोनिष्ठाश्च ब्रह्मणा भगवन्तमनुयात्तीति कथितम् ॥ ४२ ॥

नवकनकपिशङ्गं वासराणां विधातुः

ककुभि कुलिशपाणेर्भाति भासां वितानम् ॥

जनितभुवनदाहारम्भमम्भांसि दग्ध्वा

ज्वलितमिव महाब्धेरुर्ध्वमौर्वाऽनलार्चिः ॥ ४३ ॥

तवेति ॥ हे भगवन् ! कृष्ण ! कुलिशपाणेर्वज्रधरस्य देवेन्द्रस्य ककुभि पूर्वस्यां दिशि
वासराणां दिवसानां विधातुः कर्तुः श्रीसूर्यस्य भासां वितानं दीप्तीनां पटलं भाति शोभते ।
किंभूतं दीप्तिपटलं नवकनकपिशङ्गं दाहोत्तीर्णमुवर्णपिञ्जरम् । अपरं किंभूतं वितानम्, उत्प्रे-
क्ष्यते-महाब्धेः समुद्रस्य अम्भांसि दग्ध्वा जलानि भस्मीकृत्य ऊर्ध्वं चलितमूर्ध्वं प्रसृतम्
और्वाऽनलार्चिरिव घड्वाऽनलज्वालेव । किंलक्षणमौर्वाऽनलार्चिः जनितभुवनदाहाऽऽरम्भं
भुवनदहनाय कृताऽऽरम्भम् ॥ ४३ ॥

नवेति ॥ कुलिशं पाणौ यस्य सः कुलिशपाणिर्ऋतः । 'प्रहरणार्थेभ्यः परे निष्ठासतम्भौ भवतः' इति
पाणिः परनिशतः । एतदेवात्र व्यधिकरणबहुव्रीहेश्च ज्ञापकम् । तस्य ककुभि प्राच्यां दिशि नवकनकपिशङ्गं
वासराणां विधातुर्दिवसरस्य भासां वितानं करजालं महाब्धेरम्भांसि दग्ध्वा जनितभुवनदाहारम्भं कृत-
जगदहोपागं सत् ऊर्ध्वमब्धेरपरि ज्वलितमौर्वाऽनलार्चिर्वड्वाऽनलज्योतिरिव भातीत्युत्प्रेक्षा ॥ ४३ ॥

विततपृथुवरत्रातुल्यरूपैर्मयूखैः कलश इव गरीयान् दिग्भिराकृष्यमाणः ॥

कृतचटुल(१)विहङ्गालापकोलाहलाभिर्जलनिधिलमध्यादेव उत्तार्यतेऽर्कः ३४

विततेति ॥ हे भगवन् ! एषः अर्कः श्रीसूर्यः दिग्भिराशाभिः जलनिधिलमध्यात् उत्तार्यते वाह्यं नीयते । किंलक्षणमभिर्दिग्भिः कृतचटुल-
विहङ्गाऽऽलापकोलाहलाभिः कृता निष्पादिताः चटुलविहङ्गालापा एव चपलविहङ्गमभाष-
णान्येव कोलाहलः कलकलशब्दो याभिस्ताः तथा ताभिः, किंभूतः अर्कः मयूखैः किरणैः
आकृष्यमाण उर्ध्वं नीयमानः, किंभूतैः मयूखैः विततपृथुवरत्रातुल्यरूपैः विस्तृतविशाल-
रज्जुसदृशरूपैः, क इव गरीयान् कलश इव गुरुतरो घट इव । यथा स्त्रीभिः पृथुरज्जुभिः
कृत्वा कोलाहलं शब्दमानाभिः जलमध्यात् कूपादिमध्यादुत्तार्यते ॥ ४४ ॥

विततेति ॥ वितताभिः प्रसारिताभिः पृथुवरत्राभिर्महारज्जुभिस्तुल्यरूपैस्तुल्याकारैर्मयूखैः किरणैर्मरी-
चैर्कलश इवाकृष्यमाणः सन्नेपोऽर्कः कृतश्चरलः सत्तरो विहङ्गालाप एव कोलाहलः कलकलो याभिस्ताभिः
दिग्भिर्जलनिधेः जलमध्यादुत्तार्यते उद्भ्रियते । ततश्चोर्ध्वमन्तार्कमणिं लट् । यथा कुतश्चिन्कुरात्कुम्भः पाशै-
रुद्धं मकरकलं बहुभिः स्त्रीभिर्दध्रियते तद्वदिति भावः । अत्र वरत्रातुल्यरूपैः कलश इवेति चोपमाया
विहङ्गालापकोलाहलेति रूपकेण चोर्ध्वमन्तार्कस्य दिक्कर्तृकोत्तारणोत्प्रेक्षा व्यञ्जकाप्रयोगात्प्राप्तमिति सङ्करः
पयसि सलिलराशेर्नक्तमन्तानमग्नः स्फुटमनिशमतपि ज्वालाया वाडवाग्नेः ॥
यद्यपिदमिदानीमङ्गमुद्यन् दधाति ज्वलितखदिरकाष्टाऽङ्गारगौरं विवस्वान् ॥

पयसीति ॥ हे भगवन् ! कृष्ण ! अयं विवस्वान् श्रीसूर्यः यत् इदानीमधुना उद्यन्
उदयं प्राप्नुवन् सन् इदमङ्गं ज्वलितखदिरकाष्ठाङ्गारगौरं दधाति दीसखदिराङ्गारवत् गौरं रक्तं
वपुर्विभर्ति । स्फुटमुत्प्रेक्षायां, नक्तं रात्रौ सलिलराशेः समुद्रस्य पयसि उदके अन्तर्निमग्नः
सन् मध्ये द्रुडितः सन् अनिशं निरन्तरमेव वाडवाग्नेः और्वानलस्य ज्वालया अतापि इव
कीलया सन्तापित इव । अत एव लोहितमङ्गं दधातीत्यर्थः ॥ ४५ ॥

पयसीति ॥ अयं च विवस्वान् नक्तं सलिलराशेः पयसि निमग्नोऽन्तर्वाडवाग्नेर्ज्वालयाऽनिशमतापि
नतः स्फुटाभित्युत्प्रेक्षा । कुतः—यदिदानीमुद्यन् इदं ज्वलितः प्रज्वलन् यः खदिरकाष्ठाङ्गारस्तद्व-
ज्रौरमरुणमङ्गं दधाति । 'गौरोऽरुणे सिंते पीते' इति विश्वः ॥ ४५ ॥

अतुहिनरुचिनाऽसौ केवलं नोदयाद्रिः क्षणमुपरिगतेन क्षमाभृतः सर्व एव ॥
नवकरनिकरेण स्पष्टबन्धूकसूनस्तवकरचितमेते शेखरं विभ्रतीव ॥ ४६ ॥

अतुहिनेति ॥ हे भगवन् ! कृष्ण ! अतुहिनरुचिना श्रीसूर्येण क्षणं मुहूर्तमुपरिगतेन
उपरि वर्तमानेन सता न केवलम् असौ उदयाद्रिः उदयाचलः, एते सर्वे क्षमाभृतः पर्वताः
शेखरं विभ्रतीव मुकुटं धारयन्तीव । किंभूतेन अतुहिनरुचिना नवकरनिकरेण नूतनद्युति-
पुञ्जेन, किंभूतं शेखरं स्पष्टबन्धूकसूनस्तवकरचितं विकसितबन्धुजीवकुसुमगुच्छैर्निष्पा-
दितम् । लौहित्यात् शेखरतुल्येनेत्यर्थः ॥ ४६ ॥

अतुहिनेति ॥ क्षणमुपरिगतेन स्थितेनातुहिनरुचिनाऽर्केण केवलमसावुदयाद्रिः पूर्वादिर्न । 'उदयः
पूर्वपर्वतः' इत्यमरः । किन्वेते सर्वे एव क्षमाभृतः सर्वेऽपि शैलाः क्षणमुपरिगतेनाऽवस्थितेन नवकरनिकरेण
स्पष्टैर्विकसितैर्बन्धूकसूनस्तवकैर्बन्धुजीवकुसुमगुच्छैर्विरचितम् । 'बन्धूको बन्धुजीवकः' इत्यमरः ।
शेखरं शिखामान्यम् । 'शिखास्वापीडशेखरौ' इत्यमरः । विभ्रतीवेत्युत्प्रेक्षा । न केवलमेकगोदयाद्रिरेव
बन्धूकशेखरं विभर्ति, किन्तु तत्करजालेन सर्वेऽपि पर्वतास्तथेत्यर्थः ॥ ४६ ॥

उदयशिखरिशृङ्गप्राङ्गणेष्वेव रिङ्गन्(१)सकमलमुखहासं वीक्षितः पद्मिनीभिः
विततमृदुकराग्रः शब्दयन्त्या वयोभिः परिपतति दिवोऽङ्गे हेलया बालसूर्यः ॥
उदयेति ॥ हे कृष्ण ! एष बालसूर्यः तस्मादित्यः हेलया लीलया दिवोऽङ्गे परिपतति
द्यौरेव माता तस्या उत्सङ्गे परिपतति । किंलक्षणाया दिवः वयोभिः शब्दयन्त्याः पक्षि-
भिरारवं कुर्वत्याः, किंभूतः बालसूर्यः प्रसृतमृदुकराग्रः प्रसारितकोमलकराग्रः, किं कुर्वन्
उदयशिखरिशृङ्गप्राङ्गणेषु रिङ्गन् उदयाचलशिखराऽजिरेषु प्रचलन्, अपरं किंभूतो बाल-
सूर्यः पद्मिनीभिः कमलिनीभिः सकमलमुखहासं यथा भवति तथा वीक्षितः कमलरूप-
मुखानां हासेन विकासेन सह यथा भवति तथा । यथा कश्चिद्बालः अर्भकः प्राङ्गणेषु रिङ्गन्
पद्मिनीभिः स्त्रीभिः सहासमुखं वीक्षितः सन् मातुरङ्के परिपतति ॥ ४७ ॥

उदयेति ॥ एष बाल उदितमात्रः बलशाली सूर्यश्च बालसूर्यः उदयाशिखरिशृङ्गस्योदयाशिखरस्य
प्राङ्गणेषु रिङ्गन् सञ्चरन् पद्मिनीभिर्निलिनीभिः स्त्रीविशेषैश्च । 'पद्मिनी स्त्रीविशेषेऽपि' इति विश्वः । कमलान्येव
मुखानि तेषां हासेन विकासेन हास्येन च सह यस्मिन्कर्मणि तथया तथा वीक्षितः सन् । वयोभिः पक्षिभिः
'तयः पक्षिणि बाल्यादौ' इति विश्वः । शब्दयन्त्याः शब्दं कुर्वत्याः, आगच्छागच्छ वत्सेति व्याहरन्त्या इत्यर्थः ।
शब्दशब्दात् 'तत्करोति—' इति प्यन्ताद्भटः शतरि ङीप् । दिवोऽन्तरिक्षस्य मातुश्चाङ्गे समीपे उत्सङ्गे च
विततानि प्रसृतानि मृदूनि कराऽप्राणि किरणाऽप्राणि हस्ताऽप्रे च यस्य स सन् हेलया लीलया परिपतति ।
इलेषमूलोतिशयोक्त्यनुगृहीतरूपकम् ॥ ४७ ॥

क्षणमयमुपविष्टः क्षमातलन्यस्तपादः प्रणतिपरमवेक्ष्य प्रीतमहाय लोकम् ॥
भुवनतलमशेषं प्रत्यवेक्षिष्यमाणः क्षितिधरतटपीठादुत्थितः सप्तसप्तिः ॥४८॥

क्षणमिति ॥ हे कृष्ण ! अयं सप्तसप्तिः श्रीसूर्यः क्षितिधरतटपीठात् उदयाचल-
तटायनात् उत्थितः उत्तस्थौ । किंभूतः सप्तसप्तिः क्षणं क्षणमात्रमुपविष्टः स्थितः, अपरं
किंभूतः सप्तसप्तिः क्षमातलन्यस्तपादः पृथ्वीतलनिहितचरणः, किं करिष्यमाणः सप्तसप्तिः
अग्रेषु समर्थं भुवनतलं विष्टपतलं प्रत्यवेक्षिष्यमाणः विलोकयिष्यन्, किं कृत्वा उत्तस्थौ
लोकं प्रणतिपरमवेक्ष्य जनं नमस्कारतत्परमालोक्य, किंलक्षणं लोकम् अहाय शीघ्रमेव प्रीतं
मुदितम् । यथा कश्चित् सार्वभौमो राजा प्रणतिपरं लोकं दृष्ट्वा अखिलं भुवनतलं विलोक-
यिष्यन् पीठादुत्तिष्ठति । सोऽपि भूतलाऽऽरोपितचरणः ॥ ४८ ॥

क्षणानिति ॥ अयं सप्तसप्तिर्कः क्षणमुपविष्टः क्षितिधरपीठमध्यासीनः क्षमातलन्यस्तपादः । प्रणाम-
स्वीकाराय भूतलमसारिताऽङ्गिरेत्यर्थः । प्रणतिपरं नमस्कारं कुर्वानं प्रीतं प्रणामस्वीकारात्सन्तुष्टं लोकं जन-
मद्वयं क्षणित्यवेक्ष्य । 'क्षितिधरस्योऽङ्गाय' इत्यमरः । रूपावलोकनेन सम्भाव्याऽशेषं भुवनतलं लोकस्वरूपं
प्रत्यवेक्षिष्यमाणोऽनुमन्धस्यमानः क्षितिधरस्य तटं पीठमिव सिंहासनमिव अन्यत्र तटमिव पीठं तस्मा-
दुत्थितः । उदयादिमतिक्रान्त इत्यर्थः । यथा कश्चिन्महाराजः सिंहासनोपविष्टः क्षणं प्रणतजनमादृत्य अथ
सकलस्वराष्ट्रप्रत्यवेक्षणाय सहस्रोत्थाय गच्छति तद्वदित्यर्थः । अत्र प्रकृताऽर्कविशेषणवैभवादिप्रकृतमहाराज-
प्रणतिः समासीकृतिः ॥ ४८ ॥

परिणतमदिराभं भास्करेणांशुवाणैस्तिमिरकरिघटायाः सर्वदिक्षु क्षतायाः ॥
रुधिरमिव वहन्त्यो भान्ति वालातपेन च्छुरितमुभयरोधोवारितं वारि नद्यः ॥

परिणतेति ॥ हे कृष्ण ! नद्यः सरितः भान्ति शोभन्ते । किं कुर्वन्त्यः वारि जलं
वहन्त्यः धारयन्त्यः, किंभूतं वारि वालातपेन छुरितं तरुणार्कतेजसा भिन्नम्, अपरं किंभूतं
वारि उभयरोधोवारितं तटद्वयस्खलितम्, अपरं किंभूतं वारि परिणतमदिराभं पाण्मासिक-
मद्यनुल्यम् । अपरं किंभूतं वारि, उत्प्रेक्ष्यते—तिमिरकरिघटायाः रुधिरमिव अन्धकारगज-
घटायाः अस्त्विव । किंभूतायाः तिमिरघटायाः सर्वदिक्षु समन्तात् भास्करेण सूर्येण
अंशुवाणैः किरणमार्गणैः क्षतायाः ताडितायाः ॥ ४९ ॥

परिणतेति ॥ नद्यः वालातपेन छुरितं रूपितम् अत एव परिणतमदिराभं सुषक्तसुरासनिममुभाभ्यां
रोधोभ्यां वारितमवहन्मुभयरोधोवारितम् । 'उभादुदात्तो नित्यम्' इत्यत्र नित्यग्रहणसामर्थ्याद्भक्तिविषये उभ-
यव्यस्थाने उभयशब्दप्रयोग इत्युक्तं प्राक् । वारि जलं भास्करेण । कस्कादित्वात्सत्त्वम् । अंशुभिरेव वाणैः
सर्वदिक्षु क्षतायाः प्रहतायास्तिमिरमेव करिघटा गजसङ्घस्तस्या रुधिरमिवेत्युत्प्रेक्षा । वहन्त्यो भान्ति ॥४९॥

दधति परिपतन्त्यो जालवातायनेभ्यस्तरुणतपनभासो मन्दिराभ्यन्तरेषु ॥
प्रणयिषु वनितानां प्रातरिच्छत्सु गन्तुं कुपितमदनमुक्तोत्तसनाराचलीलाम् ॥

दधतीति ॥ हे कृष्ण ! तरुणतपनभासः बालसूर्यद्युतयः वनितानां स्त्रीणां प्रणयिषु भर्तृषु
कुपितमदनमुक्तोत्तसनाराचलीलां दधति सक्रोधकन्दर्पप्रेरितोत्तलोलोहवाणशोभां धारयन्ति ।
किंलक्षणेण प्रणयिषु प्रातः प्रभाते गन्तुमिच्छत्सु बाण्डमानेषु(१), किंभूताः तरुणतपनभासः
जालवातायनेभ्यः गवाक्षमार्गेभ्यः मन्दिराभ्यन्तरेषु गृहमध्येषु परिपतन्त्यः । एतावता
ताभिः सह वियोगभावात् बालतपनकिरणास्तेषां सन्तसनाराचवत् पीडां कुर्वन्तीत्यर्थः १०

दधतीति ॥ जालवातायनेभ्यो गवाक्षविशेषेभ्यः मन्दिराणामभ्यन्तरेषु परिपतन्त्यस्तरुणतपनभासो

त्रालार्ककिरणा वनितानां प्रणयिषु प्रातर्गतुमिच्छन्सु कुपितेन मदनेन मुक्तानामुत्तानामभिज्वलितेजसां नारा-
चानां वागविशेषाणां लीलां शोभां दधति । अत्र लीलेव लीलेति सादृश्यक्षेपादसम्भवद्वस्तुसम्बन्धानिदर्शना ॥

अधिरजनि वधूभिः पीतमैरेयरिक्तं कनकचपकमेतद्रोचनालोहितेन ॥

उदयदहिमरोचिज्योतिषाक्रान्तमन्तर्मधुन इव तथैवापूर्णमद्यापि भाति ॥५१॥

अधिरजनीति ॥ हे भगवन् ! एतत् मधुनः मद्यस्य कनकचपकं स्वर्णमयं पानपात्रम्
अद्यापि तथैव आपूर्णमिव भाति भृतमिव शोभते । किंभूतं चपकम् अधिरजनि रजन्यां
वधूभिः स्त्रीभिः पीतमैरेयरिक्तं निपीतमद्यशून्यं, तर्हि कथं पूर्णमिव भाति, अपरं किंभूतं
चपकम् अन्तर्मध्ये उदयदहिमरोचिज्योतिषाऽऽक्रान्तम् उदयंश्चाऽसौ अहिमरोचिः श्रीसूर्यः
तस्य ज्योतिस्तेजः तेन श्रितम् उद्यन्मणितेजसाऽऽश्रितं, किलेति ज्ञायते । रक्तत्वादद्यापि
मद्यभृतमिव भातीत्यर्थः । किंभूतेन रोचिषा रोचनालोहितेन गोरोचनावत् आरक्तेन ॥५१॥

अधिरजनीति ॥ अधिरजनि रजन्याम् । विभक्त्यर्थेऽव्ययीमावः । वधूभिः पीतं मैरेयं मयं यस्य
तत् अत एव रिक्तं पीतमैरेयरिक्तं एतत्कनकचपकं स्वर्णस्य पानपात्रम् । अवयवषट्छा विकारार्थता ।
'चपकोऽस्त्री पानपात्रम्' इत्यमरः । रोचनालोहितेन गोरोचनारणेनोदयत् उदीयमानस्याऽहिमरोचिर्बोऽस्य
ज्योतिषा तेजसा अन्तरभ्यन्तरे आक्रान्तं व्याप्तं सत् अद्यापीदानीमपि तथैव पूर्ववदेव मधुन आपूर्णमिव ।
सामान्यषट्छा योग्यविशेषपर्यवसाननियमात् 'षष्ठी शेषे' इति सम्बन्धसामान्ये षष्ठी, करणस्यापि कारणत्वा-
दिति । भाति शोभते । अत्राऽऽतपाक्रान्ते मधुपूर्णत्वोत्प्रेक्षया आतपं मधुभ्रमाद् भ्रान्तिमान् व्यज्यते ॥५१॥

सितरुचि शयनीये नक्तमेकान्तमुक्तं दिनकरकरसङ्गाव्यङ्ग(१)कौमुम्भकान्ति ॥

निजमिति रतिबन्धोर्जानतीमुत्तरीयं परिहसति सखी स्त्रीमाददानां दिनादौ ॥

सितरुचीति ॥ हे कृष्ण ! काचित् सखी प्रत्यूपे दिनादौ स्त्रीम् अङ्गनां नायिकां
परिहसति क्ष्वेलीं करोति । किंभूतां स्त्रीं रतबन्धोः छरतमित्रस्य कान्तस्य उत्तरीयं वस्त्रम्
आददानां प्रगृह्णीतुम्, अपरं किंभूतां स्त्रीम् इति जानतीमिति विचारयन्तीम्, इतीति किं-
यत्, एतत् उत्तरीयं निजमिति मदीयमिति । अपरं किलक्षणमुत्तरीयं सितरुचि क्षेतवर्णम् ।
ननु यदि क्षेतं तर्हि कथं नोपलक्ष्यते—अपरं किंभूतमुत्तरीयं दिनकरकरसङ्गाव्यङ्गकौमुम्भ-
कान्ति दिनकरकरसङ्गेन श्रीसूर्यकिरणसंयोगेन अव्यङ्ग्य परिपूर्णा कौमुम्भस्य कुमुम्भ-
रक्तवस्त्रस्य कान्तिः छविर्यस्य तत्, अपरं किंभूतमुत्तरीयं शयनीये शय्यायां नक्तं रात्रौ
एकान्तमुक्तम् एकस्थाने न्यस्तम् । 'संव्यानमुत्तरीयं स्या'दित्यमरः ॥ ५२ ॥

सितरुचीति ॥ नक्तं रात्रौ शयनीये तल्पे एकान्तमुक्तमत्यन्तत्यक्तं सितरुचि शुभ्रवर्णम् । किन्तु
दिनादौ प्रभाते दिनकरकरसङ्गेनाऽर्कांशुव्यतिकरेण व्यक्ता कौमुम्भी कुमुम्भस्य रागद्रव्यस्य सम्बन्धिनी
कान्तित्यस्य तत्तथा भासमानं रतिबन्धोः प्रियस्योत्तरीयं निजमात्म्यामिति जानतीम् । अत एवाऽऽददानां स्त्री
नायिकाम् । 'वाऽमृशंसोः' इतीयङभावपक्षे 'अमि पूर्वः' इति पूर्वरूपम् । सखी परिहसति । अत्राऽकौमुम्भे
कौमुम्भभ्रमात्सादृश्यनिबन्धनाद् भ्रान्तिमदलङ्कारः ॥ ५२ ॥

प्लुतमिव शिशिरांशोरंशुभिर्यन्निशासु स्फटिकमयमराजद्राजताद्रिस्थलाम् ॥

अरुणितमकठोरैर्वेश्म काश्मीरजाऽम्भःस्त्रपितमिव तदेतद्भानुभिर्भाति भानोः ॥

प्लुतमिवेति ॥ हे कृष्ण ! इदं गृहं एतद् वेश्म काश्मीरजाऽम्भःस्त्रपितमिव भाति
कुङ्कुमोदकप्रक्षालितमिव शोभते । किलक्षणं वेश्म भानोः श्रीसूर्यस्य भानुभिः किरणैः

अरुणिं रक्तोक्तं, किलक्षणैर्मानुभिः सकटोरैः सुकुमारैः, अपरं किलक्षणं वेश्म स्फटिकमव-
स्फटिकाश्मनिर्मितम्, अत एव नवकिणैः रक्तोक्तम् । तत् किं—यत्, वेश्म निशासु रात्रिषु
राजनाद्रिम्यलाभम् अराजत् रूप्यपर्वतसदृशं भाति स्म । उत्प्रेष्यते—शिशिरांशोश्चन्द्रमसः
अनुभिः किणैः प्लुतमिव उत्तेजितमिव स्नपितमिव ॥ ५३ ॥

प्लुतनिर्वाति ॥ राजनाद्रिम्यलाभं मुधाधवलितत्वात्कैलासतटसंनिभं यद्वेश्म निशासु शिशिरांशोरिन्दो-
रनुभिः किणैः प्लुतं धौनं सत् स्फटिकमयं स्फटिकविकार इवाऽराजं द्रजे । तदेतद्वेश्म भानोः सूर्यस्या-
ऽऽहटोरैः कोमलैर्मानुभिररुणितमरुणिकुलं सत् काश्मीरदेशं जातं काश्मीरजं कुङ्कुमं तस्याऽम्भसा स्नपितं
मिलमिव भाति । दत्तेयज्योः संसृष्टः ॥ ५३ ॥

सरसनखपदान्तःश्लिष्ट(१)केशप्रमोकं प्रणयिनि विदधाने योपितामुल्लसन्त्याः ॥
विदधति दशनानां सीत्कृताविष्कृतानामभिनवरविभासः पद्मरागानुकारम् ॥

सरसेति ॥ हे भगवन् ! कृष्ण ! अभिनवरविभासः वालसूर्यद्युतयः दशनानां दन्तानां
पद्मरागाऽनुकारं विदधति पद्मरागमणिसादृश्यं कुर्वन्ति । किलक्षणानां दशनानां सीत्कृता-
विष्कृतानां सीत्कारप्रकटितानां, सीत्कारे किं कारणं ह सति प्रणयिनि कान्ते योपिता-
नङ्गनानां सरसनखपदाऽन्तःश्लिष्टकेशप्रमोकं विदधाने सति सान्द्रनखवर्णमध्ये संलग्नकच-
मोक्षं कुर्वन्ति सति, किलक्षणा रविभासः उल्लसन्त्यः देदीप्यमानाः ॥ ५४ ॥

सरसेति ॥ प्रणयिनि योपितां सरसनखपदानामार्द्रनखदन्तानामन्तर्मध्ये दृष्टानां लग्नां केशानां शिरो-
रुहानां प्रमोकं प्रमोचने विदधाने सति सीत्कृतैर्यथाविभूतसीत्कारैराविष्कृतानां दशनानामुल्लसन्त्यो
वैनस्पत्यस्तेषु प्रतिफलन्त्यः अभिनवरविभासः पद्मरागानामनुकारमनुकरणं विदधति । उपमाजङ्कारो
रविभासः कचमोक्षसदृशः अभिनवरविशेषप्रमोदलब्ध इति काव्यलिङ्गेन सङ्करः ॥ ५४ ॥

अचिरतदयिताङ्गासङ्गसंचारितेन द्युरितमभिनवाऽङ्कान्तिना कुङ्कुमेन ॥
कनकनिकपलेखा(२)कोमलं कामिनीनां भवति वपुरवाप्तच्छायमेवातपेऽपि ॥

अचिरतेति ॥ हे भगवन् ! श्रोकृष्ण ! कामिनीनामङ्गनानां वपुः शरीरमातपेऽपि
धर्मेऽपि अवाप्तच्छायमेव भवति प्राप्तद्युत्येव अस्ति । छायाशब्दः कान्तिवाचकोऽतः स्त्रीणा-
मङ्गं धर्मेऽपि मनोज्ञकान्ति भवतीत्यर्थः । किलक्षणं वपुः कनकनिकपलेखाकोमलं स्वर्णोपल-
पदसदृशम्, अपरं किलक्षणं वपुः कुङ्कुमेन द्युरितं द्युस्पृशेनाञ्जलिप्तं, किलक्षणेन कुङ्कुमेन अचिर-
तदयिताङ्गाऽऽसङ्गसंचारितेन निरन्तरकान्तशरीरसम्पर्कविस्तारितेन, अपरं किलक्षणेन कुङ्कुमेन
अभिनवाऽङ्कान्तिना नूतनरश्मिरश्मिना । अत एव शरीरं सदैव कान्तिमङ्गवतीत्यर्थः ॥ ५५ ॥

अचिरतेति ॥ अचिरतनाभिच्छिन्नेन दयितानां प्रेयसामङ्गस्यासङ्गेन शरीरसम्पर्केण सञ्चारितेन संक्रा-
न्तिनाऽभिनवस्याऽमृजो रक्तस्यैव कान्तिर्यस्य तेन कुङ्कुमेन द्युरितं कनकस्यया निकषे निकषेपले रेखा
राजिस्तद्वत्कोमलं मनोहरमित्युपमा । कामिनीनां वपुरातपेऽप्यवाप्तच्छायं लब्धवर्णोत्क्रियमेव भवति । स्वतः
सुवर्णवर्णस्य ततः कुङ्कुमाद्विदुस्य कामिनीगात्रस्य पुनर्वालातपव्याप्तिरिति महती वर्णोत्क्रियसामर्थ्यात् भावः ।
अतपे छायातप इति विशेषभावेऽपिशब्दः । 'छाया न्वनातपे कान्ते' इत्यमरः । अत्र संक्रान्तकुङ्कुम-
वपुर्नित्यकनकनिकपलेखाकोमलत्वकोमलापेक्षया छायाऽवतिहेतुत्वादुपमासङ्कीर्णं काव्यलिङ्गं तदातपेऽप्य-
वनातपमन्यत्र विशेषनैकवाचकतुल्यवैशेन मङ्गीयते ॥ ५५ ॥

सरसिजवनकान्तं विभ्रदभ्रान्तवृत्तिः करनयनसहस्रं हेतुमालोकशक्तेः ॥

असिलमतिमहिम्ना लोकमाक्रान्तवन्तं हरिरिव हरिदश्वः ध्वान्तवृत्तं (३) हिनस्ति

सरसिजेति ॥ हे भगवन् ! श्री कृष्ण ! हरिदश्वः श्रीसूर्यः ध्वान्तवृत्रं हि-
रस्ति अन्धकाररूपिणं वृत्राखरं नाशयति, क इव हरिरिव इन्द्र इव । यथा
हरिद्वराजः वृत्रं दानवं हिनस्ति स्म । किंलक्षणं वृत्रान्धकारं दैत्यं च अतिमहिम्ना अति-
महत्त्वेन अखिलं विश्वं समगं लोकमाक्रान्तवन्तम् आक्रम्य स्थितवन्तम् । दैत्योऽपि
एवंविधः । किंलक्षणो रविरिन्द्रश्च कानयनसहस्रं विभ्रत् एको रविः कसहस्रं विभ्रत्
अपर इन्द्रः नयनसहस्रं विभ्रत्, किंलक्षणं कानयनसहस्रम् आलोकशक्तेः हेतुं कारणम् ।
एकस्य रवेः कसहस्रमालोकशक्तेः उद्घोतस्य हेतुम् । इन्द्रस्य नयनसहस्रं दृष्टदैत्यानां
निग्रहणसमर्थम् । अपरं किंलक्षणं कानयनसहस्रं सरसिजवनकान्तं कसहस्रं सरसिजवनेषु
कमलकाननेषु कान्तं रुच्यं विकासृकारित्वात्, अपरं नयनसहस्रं सरसिजवनवत् पद्मखण्डवत्
कान्तं मनोजम् । किंलक्षणो रविरिन्द्रश्च अभ्रान्तवृत्तिः एकस्य रवेः अभ्राऽन्ते नभःप्रान्ते
वृत्तिर्वर्तनं यस्य सः तथा, अपरस्येन्द्रस्य अभ्रान्ता अपरिभ्रष्टा धर्मवती वृत्तिराचारो
यस्य सः तथा ॥ ५६ ॥

सरसिजेति ॥ सरसि जातानि सरसिजानि । 'सप्तम्यां जनेर्ङः', 'तत्पुरुषे कृते बहुलम्' इत्यलुक् ।
तद्वनस्य कान्तं प्रियम् अन्यत्र तद्वत्कान्तं रम्यम् आलोकशक्तेर्लोकलोचनानां विषयग्रहणशक्तेर्हेतुम् आलो-
कान्तरसहकृतानामेव तेषां तत्सामर्थ्यात् । अन्यत्र आलोकशक्तेर्दर्शनव्यापारस्य हेतुम् । दर्शनसाधनामित्यर्थः ।
करा नयनानीव अन्यत्र करा इव नयनानि तेषां सहस्रं कानयनसहस्रं विभ्रत् । अभ्रान्ते नभोमध्ये वृत्ति-
यस्य सोऽभ्रान्तवृत्तिः । अन्यत्राऽभ्रान्ते मेघे वृत्तिर्यस्य सः । मेघवाहन इत्यर्थः । 'अभ्रं नभः स्वर्गबलाहकैषु'
इति विश्वः । हरितोऽश्वा यस्य स हरिदश्वोऽर्कः हरिरिन्द्र इवाऽतिमहिम्नाऽतिमहत्तया । स्ववृद्ध्यर्थः ।
लोकमाक्रान्तवन्तं व्याप्तवन्तन् एकत्र प्रत्यक्षादन्यत्र 'स इषुमात्रमिषुमात्रं विष्वक्वर्धत स इमाल्लोकाना-
वृणोत्' इत्यागमादिनि भावः । वृत्रं ध्वान्तं दानवं च त्वाष्ट्रं साधु हिनस्ति हन्ति । 'ध्वान्ताऽरिदानवा वृत्राः'
इत्यमरः । उपमां बलेषो वा मतभेदात् ॥ ५६ ॥

अवतमसमिदाय भास्वताऽभ्युदगतेन प्रसभमुडुगणोऽसौ दर्शनीयोऽप्यपास्तः ॥
निरसितुमिच्छोर्ये तदीयाश्रयेण श्रियमधिगतवन्तस्तेऽपि हन्तव्यपक्षे ॥ ५७

अवतमसेति ॥ हे भगवन् ! कृष्ण ! भास्वता सूर्येण असौ उडुगणः अयं नक्षत्रसमूहः
प्रसभं हठात् बलात्कारेण अपास्तः निराकृतः । किंलक्षणः उडुगणः दर्शनीयोऽपि रमणीयोऽपि,
किमर्थं तेन नभस्वता नक्षत्रगणोऽपास्तः अवतमसमिदायै तमोविनाशाय अभ्युदगतेन उदि-
तेन । युक्तोऽयमर्थः, अरिं शत्रुं निरसितुमिच्छोः विनाशयितुकामस्य पुरुषस्य तेऽपि हन्तव्य-
पक्षे नाशनीयपक्षे भवन्ति । ते के ये तदीयाश्रयेण तत्संसर्गेण श्रियमधिगतवन्तः शोभां
प्राप्नुवन्तः स्म । ये शत्रुसंयोगेन वृद्धिं गताः, तेऽपि तेजस्विनो हन्तव्या भवन्तीत्यर्थः ५७

अवतमसेति ॥ अवतमसं तिमिरम् । 'अवसमन्धेभ्यस्तमसः' इति समासान्तः । यद्यपि 'क्षीणे-
भवतमसं तमः' इत्युक्तं, तथापीह विरोधाद्विशेषानादरेण सामान्यमेव ग्राह्यम् । तस्य मिदायै भेदाय । विद्धि-
दादिभ्योऽङ् । अभ्युदगतेनाभ्युदितेनोद्यतेन च भास्वता सूर्येण दर्शनीयोऽभ्युडुगणोऽसौ प्रसभं बलादपास्तः ।
तथा हि अरिं निरसितुमिच्छोर्ये तदीयेनाश्रयेणाश्रयेण श्रियं सम्पदं शोभां च । 'शोभासम्पत्तिपद्मासु लक्ष्मीः
श्रीरपि गयते' इति विश्वः । अधिगतवन्तः प्राप्तवन्तस्तेऽपि हन्तव्यपक्षे वध्यकोटावेव । अरिवदरिपक्षा-
अपि यथा एवेत्यर्थः । उडुगणोऽपि तमसि शोभते, अतस्तत्पक्ष इति भावः । सामान्येन विशेषसमर्थन-
रूपोऽर्थान्तरन्यासः ॥ ५७ ॥

प्रतिफलति करौघे संमुखावस्थितायां रजतकटकभित्तौ सान्द्रचन्द्रांशुगौर्याम् ॥
बहिरभिहतमद्रेः संहतं कन्दराऽन्तर्गतमपि तिमिरौघं घर्मभानुर्भिनत्ति ॥५८॥

प्रतिफलतीति ॥ हे भगवन् ! कृष्ण ! घर्मभानुः श्रीसूर्यः अद्रेः पर्वतस्य कन्दराऽन्तर्गतमपि गुह्यामध्यस्थमपि तिमिरौघमन्वकारसमूहं भिनत्ति विदारयति । किंलक्षणं तिमिरौघं संततं बहुलम्, अपरं किंलक्षणं तिमिरौघं बहिरभिहतं बाह्ये अभिहतं निराकृतं, क्व सति रजतकटकभित्तौ सख्यमयशिखरकुड्ये करौघे किरणसमूहे प्रतिफलति प्रतिविम्बतां गच्छति सति, किंभूतायां रजतकटकभित्तौ संमुखावस्थितायां समीपवर्तिन्याम्, अपरं किंलक्षणायां रजतकटकभित्तौ सान्द्रचन्द्रांशुगौर्यां निविडरजनीकरकिरणवत् गौर्यां श्वेतायाम् ॥५८॥

प्रतिफलतीति ॥ घर्मभानुरुग्यांशुः संमुखावस्थितायां सान्द्रचन्द्रांशुवह्नौयाम् धवलायामित्युपमा । 'तिमिरादिभ्यश्च' इति ङीप् । रजतकटकमेव भित्तिस्तस्यां करौघे स्वकिरणजाले प्रतिफलति सति अद्रेर्वह्निरभिहतं कन्दराणां दरीणामन्तर्गतं संहतं तिमिरौघमपि भिनत्ति । पुरोगतरजतभित्तिप्रतिहतस्य निजतेजसः कन्दराऽन्तःप्रवेशादिति भावः । अत्र करौघस्वान्तःसम्बन्धाभावेऽपि सम्बन्धोक्तेरतिशयोक्तिः ॥ ५८ ॥

बहिरपि विलसन्त्यः काममानिन्धिरं यद्विवसकररुचोऽन्तं ध्वान्तमन्तर्गृहेभ्यः (१)
नियतविषयवृत्तेरप्यनल्पप्रतापक्षतसकलविषयस्तेजसः स स्वभावः ॥ ५९ ॥

बहिरपीति ॥ हे भगवन् ! कृष्ण ! दिवसकररुचः श्रीसूर्यद्युतयः अन्तर्मध्ये वर्तमानं ध्वान्तमन्वकारम् अन्तमानिन्धिरं क्षयं नित्युः । किंलक्षणा दिवसकररुचः गृहेभ्यो मन्दिरेभ्यः काममतिशयेन बहिरपि विलसन्त्यः बाह्येऽपि उल्लसन्त्यः । युक्तोऽयमर्थः, यतः कारणात् नियतविषयवृत्तेरपि एकदेशाश्रितस्यापि तेजसः स स्वभावः एतत्सहजमेव तेजस्विन्यप्यस्वभावः । किंलक्षणः स्वभावः अनल्पप्रतापक्षतसकलविषयः प्रभूतप्रतापविनाशितसमस्तशास्त्रवः । एकप्रदेशस्थितोऽपि तेजस्वी सर्वगतान् रिपून् हिनस्तीत्यर्थः ॥ ५९ ॥

बहिरपीति ॥ बहिरविलसन्त्योऽपि दिवसकररुचोऽर्कभासः अन्तर्गृहेषु गर्भागारेषु कामं यथेष्ट ध्वान्तमन्त्रं नाशमानिन्धिरं प्रापयामासुरिति यत् । नयतोऽर्कमकार्कतरि लिट् । सोऽन्तर्गृहध्वान्तनिरासो नियतविषये नियतस्थाने वृत्तिर्यस्य तस्य । नियतदेशवर्तिनोऽपीत्यर्थः । 'वृत्तीयादिषु' इति पुंवद्भावः । तेजसोऽनन्त्येन प्रतापेन वषट्काशेन । स्वप्रभावेणैवेत्यर्थः । 'प्रतापौ पौरुषातपौ' इति वैजयन्ती । क्षतसकलविषयो निरस्तसमस्तप्रतिपक्षः स्वभावः । तेजस्विनामेव स्वभावो यत्प्रतापेनैव परोच्छेदनमतो युक्तमर्कभासामप्यन्तर्गृहन्तरणमित्यर्थः । अत्र समर्थसमर्थकयोः सामान्यविशेषाभावादर्थान्तरन्यासः ॥ ५९ ॥

चिरमतिरसलौल्याद्वन्धनं लम्बितानां पुनरयमुदयाय प्राप्य धाम स्वमेव ॥
दलितदलकपाटः पट्पदानां सरोजे सरभस इव गुप्तिस्फोटमर्कः करोति ॥

चिरमिति ॥ हे भगवन् ! श्रीकृष्ण ! अयमर्कः श्रीसूर्यः सरोजे कमले पट्पदानां श्रमराणां गुप्तिस्फोटं करोति बन्धनच्छेदं विदधाति । किंलक्षणोऽर्कः, उत्प्रेक्षते—सरभस इव सौलभ्य इव, अपरं किंलक्षणोऽर्कः दलितदलकपाटः उद्धादितपत्रकपाटः, किं कृत्वा स्वमेव धाम आत्मीयमेव स्थानं प्राप्य, किमर्थं पुनर्भूयोऽपि उदयाय उदयनिमित्तं, किंलक्षणायां पट्पदानां अतिरसलौल्यात् अतिशयमकरन्दपानलाम्पट्यात् चिरं चिरकालं यावत् बन्धनं लम्बितानां निगडैर्गृहीतानां, प्रतिभेदं गुप्तिमोक्षं करोति ॥ ६० ॥

प्रिगमिति ॥ अयमर्कः पुनर्भूयोऽमुदयाय स्ववृद्धये स्वं स्वकीयमेव धाम स्थानं तेजो वा प्राप्य

अतिरसलौल्यादतिमात्राद्रेषु मकरन्देषु विषयेषु च लौल्यादासक्तः सरोजे चिरं बन्धनं लम्बितानां प्रापितानां षट्पदानां सरभसः सत्त्वरो दालितं विघट्टितं दलमेव कपाटं येन स सन् गुतिस्फोटं बन्धनमोक्षं करोतीवेत्युत्प्रेक्षा । यथा काश्चित्पदभ्रष्टः पुनर्लब्धपदः पूर्ववदात्मबन्धूनागत्य स्वयमेव काराकपाटमुद्धाट्य मोचयति तद्वदिति भावः ॥ ६० ॥

युगपदयुगसप्तस्तुल्यसंख्यैर्मयूखैर्दशशतदलभेदं कौतुकेनाऽऽशु कृत्वा ॥

श्रियमलिकुलगीतैर्लालितां पङ्कजान्तर्भवन्मधिशयानामादरात्पश्यतीव ॥ ६१ ॥

युगपदिति ॥ हे भगवन् ! श्रीकृष्ण ! अयुगसप्तिः सप्ताऽश्वः श्रीसूर्यः श्रियं लक्ष्मीम् आदरात् विशेषात् पश्यतीव विलोकयतीव । किंलक्षणां श्रियं पङ्कजान्तर्भवनं कमलमध्यगृहम् अधिशयानामाश्रितवतीम्, अपरं किंलक्षणां श्रियम् अलिकुलगीतैर्लालितां भ्रमरगुञ्जारवैर्विनोदितां, किं कृत्वा कौतुकेन कुतूहलेन आशु शीघ्रम् मयूखैः किरणैः युगपत् एककालं दशशतदलभेदं कृत्वा सहस्रपत्रभिदां विधाय कमलविकासं कृत्वा, किंलक्षणैर्मयूखैः तुल्यसंख्यैः तुल्या समा संख्या येषां ते तथा तैः । सहस्रसंख्यैरित्यर्थः । 'सहस्रपत्रं कमल'मित्यमरः ॥ ६१ ॥

युगपदिति ॥ अयुगा विषमाः सप्तयोऽश्वा यस्य सोऽयुगसप्तिः सप्ताश्चोऽर्कः । युगशब्दस्य युग्मशब्दस्य च विशेष्यलिङ्गताऽवगन्तव्या । युगपदेकदैव तुल्यसंख्यैः । सहस्रसंख्यैरित्यर्थः । मयूखैः किरैः दशशतानि येषां तानि दशशतानि । सहस्रमित्यर्थः । तेषां दलानां भेदं विघटनं कौतुकेनाऽऽशु कृत्वा अलिकुलस्य गीतैर्लालितां सन्तृप्तां पङ्कजमेवान्तर्भवनं गर्भगृहमधिशयानाम् । 'अभिशीङ्ख्यासां कर्म' इति कर्मत्वम् । श्रियमादरात्पश्यतीवेत्युत्प्रेक्षा । काश्चित्कान्तः कान्तामिवैकान्तगतामिति भावः ॥ ६१ ॥

अदयमिव कराग्रैरेष निष्पीड्य सद्यः शशधरमहरादौ रागवानुष्णरश्मिः ॥
अवकिरति नितान्तं कान्तिनिर्यासमब्दस्तुतनवजलपाण्डुं पुण्डरीकोदरेषु ॥

अदयमिति ॥ हे भगवन् ! श्रीकृष्ण ! एष उष्णरश्मिः उष्णतेजाः श्रीसूर्यः पुण्डरीकोदरेषु कमलमध्येषु कान्तिनिर्यासं द्युतिसविशेषं नितान्तमतिशयेन अवकिरति निक्षिपति, किंलक्षणं कान्तिनिर्यासम् अब्दस्तुतनवजलपाण्डुं मेघक्षरितनूतनोदवत् धवलम् । किं कृत्वा अवकिरति, उत्प्रेक्ष्यते—अहरादौ दिवसारम्भे शशधरं चन्द्रमसं सद्यस्तत्कालं कराग्रैः किरणप्रान्तैः अदयमिव निष्पीड्य निर्दयमिव निश्चोत्य, किंलक्षणः उष्णरश्मिः रागवान् लौहित्ययुक्तः । यथा अन्योऽपि रागवान् सक्रोधः परं निर्दयमिव निष्पीडयति ॥ ६२ ॥

अदयमिति ॥ अहरादौ प्रभाते रागवानुदयरागवान् पुण्डरीकस्नेहवांश्चैष उष्णरश्मिरर्कः शशधरं चन्द्रं कराग्रैः रश्म्यग्रैः हस्ताग्रैश्चाऽदयं निर्दयं सद्यो निष्पीड्य अब्दान्मेघात्स्तुनं स्वस्तं नवजलमिव पाण्डुं शुभ्रं कान्तिनिर्यासं लावण्यसारं पुण्डरीकाणां सिताब्जानामुदरेष्वभ्यन्तरेषु नितान्तमवकिरतीव विक्षिपतीव । अत्र सूर्योदये चन्द्रस्य कान्तिक्षयात्पुण्डरीकाणां तन्प्रादुर्भावाच्च सूर्यश्चान्द्रीमेव कान्तिं पुण्डरीकस्नेहात्तरेषु सिञ्चतीत्युत्प्रेक्षा । यथा द्विषन्तं प्रपीड्य तदीयं वसुसारं सुहृदे प्रयच्छति तद्वदिति भावः ॥ ६२ ॥

प्रविकसति चिराय द्योतिताशेषलोके दशशतकरमूर्तावक्षिणीव द्वितीये ॥

सितरुचि(१)वपुषाऽसौ लक्ष्यते सम्प्रति द्यौर्विगलितकिरणेन व्यङ्गितैर्केक्षणेव ॥

प्रविकसतीति ॥ हे भगवन् ! हे श्रीकृष्ण ! असौ द्यौः आकाशं सम्प्रति साम्प्रतं सितरुचिवपुषा चन्द्रमसा लक्ष्यते दृश्यते । सिताः श्वेता रुचयः कान्तयो यस्मिन्

नत् सितरुचि ष्वंभूतं वपुः शरीरं यस्य सः सितरुचिवपुः तेन । किंलक्षणेन सितरुचि-
वपुना विगलितकिरणेन विनिर्गतमयूखेन, क्व सति दशशतकामूर्तिं श्रीसूर्यं चिराय चिर-
कार्यं यावत् प्रविकसति सति उदयति सति । दशशतानि सहस्रं कराः किरणाः यस्याः सा
दशशतकरा ष्वंभूता मूर्तिः शरीरं यस्य सः दशशतकामूर्तिः तस्मिन् श्रीसूर्ये । किंलक्षणे
रवौ द्योतिताऽप्येकलोके भासितसकलत्रैलोक्ये, अपरं किंलक्षणे रवौ, उत्प्रेक्ष्यते—द्वितीये
अक्षिणीव अपरस्मिन् नेत्रे इव । एकं नेत्रं चन्द्रः, अपरं श्रीसूर्यः । उपमीयते—किंलक्षणा
योः व्यङ्गितैकेक्षणेव विनष्टकनयनेव । चन्द्रस्य निष्प्रभत्वादित्यर्थः ॥ ६३ ॥

प्रविकसतीति ॥ द्योतितः प्रकाशितोऽशेषलोको येन तस्मिन्, दश शतानि येषां ते दशशतास्ते
करा यस्याः सा दशशतकरा सहस्रकरा मूर्तिर्यस्य तस्मिन् दशशतकामूर्ते स्मृते द्वितीयेऽक्षिणि चक्षुषीष
चिराय प्रविकसति सति सम्प्रत्यसौ यौराकाशं स्त्रौ च गम्यते, विगलितकिरणेन निष्प्रकाशेन सितकरं
शुभ्रकिरणं वपुर्यस्य तेन सितकरवपुषा चन्द्रेण व्यङ्गितं विकलीकृतमेकेश्वरमेकनेत्रं यस्याः सा व्यङ्गितैके-
क्षणा कायेव लक्ष्यते । अत्र दिवः काणत्वमुपेक्ष्यते । तच्च काणत्वमचित्त्वेनाऽध्यवसितेन निष्काशितेन
चन्द्रेणेति । तत्र 'येनाङ्गविकारः' इति तृतीया ॥ ६३ ॥

कुमुदवनमपधिश्रीमदम्भोजखण्डं त्यजति मुदमुलूकः प्रीतिमांश्चक्रवाकः ॥

उदयमहिमरश्मियाति शीतांशुरस्तं हतविधिललितानां (१) ही! विचित्रो विपाकः

कुमुदवनमिति ॥ हे भगवन् ! श्रीकृष्ण ! कुमुदवनं कैरवकाननम् अपधिश्रीकं
वर्तते, अपरम् अम्भोजखण्डं कमलवनं श्रीमत् सश्रीकं वर्तते, अपरम् उलूकः कौशिकः मुदं
त्यजति हर्षं जहाति अन्धत्यभयात्, अपरं चक्रवाकः कोकः प्रीतिमान् भवति सहर्षो जा-
यते, अपरम् अहिमरश्मिः उदयं याति श्रीसूर्यः तेजस्वी भवति, अपरं शीतांशुश्चन्द्रः अस्तं
याति अस्तमयते । हत इति खेदे, विधिललितानां दैवचेष्टितानां, ही कष्टे, विचित्रो विपाकः
दुर्लभ्यः विधिललितानां विपाको विचित्रः । दैवकार्याणां परिणामो युक्तं न विचारयति,
यद्वाप्यते तत्करोति ॥ ६४ ॥

कुमुदवनमिति ॥ कुमुदवनम् अपगता श्रीर्यस्य तदपधिश्रिगतशोभम् । 'गोलियोरुपसर्जनस्य' इति
द्वस्त्वम् । अम्भोजखण्डं श्रीमच्छोभायुक्तम् । उलूकः पेशको मुदं त्यजति । तस्य दिवाभीतत्वादिति भावः ।
चक्रवाकः प्रीतिमान् । रजनीविरहाभावत्वात्त्येति भावः । अहिमरश्मिरुष्णांशुरुदयं याति । हिमांशुरिन्दु-
रस्तनदर्शने पति । अस्तमित्यव्ययम् । कथमेतद्वैषम्यं तत्राह—हतेति । हतविधिललितानां दुष्टदैवचेष्टि-
नाना विपाकः पारंपरिकः । तत्तत्प्राणिकर्मानुरूपफलदानप्रकार इति यावत् । विचित्रो विविधः । न त्वेक-
विध इत्यर्थः । हीति विस्मये । 'अहो ही च विस्मये' इत्यमरः । विधिविपाकवैचित्र्याजगद्वैचित्र्यं युज्यत-
इति कारणेन कार्यसमर्थनरूपोऽर्थान्तरन्यासः ॥ ६४ ॥

क्षणमतुहिनधाम्नि प्रोप्य भूयः पुरस्तादुपगतवति पाणिग्राहवद्दिग्बधूनाम् ॥

द्रुततरमपयाति (२) संसमानांशुकोऽसायुपपतिरिव नीचैः पश्चिमाऽन्तेन चन्द्रः

क्षणमिति ॥ हे भगवन् ! श्रीकृष्ण ! असौ चन्द्रः इन्दुः पश्चिमाऽन्तेन वाष्णीदिक्-
प्रान्तेन द्रुततरं शीघ्रमपयाति निःसरति । किंलक्षणश्चन्द्रः नीचैर्नम्रः अस्ताभिमुखः, अत-
एव अपरं किंलक्षणः संसमानांशुकः संसमानाः पतमानाः अंशवः किरणा यस्य सः तथा
ध्वस्तकिरणः, क्व सति अपयाति अतुहिनधाम्नि दण्डकिरणे श्रीसूर्ये क्षणं क्षणमात्रं प्रोप्य

प्रवासं गत्वा भूयः पुनरपि पुरस्तात् पूर्वस्यां दिशि उपगतवति सति आगते सति, किं-
लक्षणे श्रीसूर्यं दिग्बधूनां काष्ठाङ्गनानां पाणिग्राहवत् परिणीतकान्ते इव वल्लभे इव, चन्द्रः
क इव अपयाति उपपतिरिव जार इव । यथा वध्वा अङ्गनायाः पाणिग्राहे वल्लभे पुरस्तादग्रे
पूर्वद्वारे उपगतवति प्राप्ते सति जारो नीचैः सन् खंसमानांशुको याति पश्चिमद्वारेण । खंस-
मानांशुको लम्बमानवस्त्रः ॥ ६५ ॥

क्षणमिति ॥ अतुहिनधाम्युष्णांशौ दिशो बध्व इवेत्युपमितसमासः । तासां दिग्बधूनां पाणिं गृह्णा-
तीति पाणिग्राहो निजभर्ता तस्मिन्निव पाणिग्राहवत् । 'तत्र तस्येव' इति तत्रार्थे वतिः । क्षणं प्रोष्य प्रवासं
कृत्वा । प्रपूर्वाद्भसधातोः क्त्वा, तस्य 'समाप्तेऽनङ्गूर्वे क्त्वो ल्यप्', 'वचिस्वपि—' इत्यादिना सम्प्रसार-
णम् । भूयः पुनरपि पुरस्तान्पूर्वस्यां दिशि मागे चोपगतवत्यागतवति सति असौ चन्द्र उपपतिर्जार-
इव । 'जारस्तूपपतिः समौ' इत्यमरः । खंसमानांशुको गलद्रश्मिकः । शैबिकः कम्प्रत्ययः । स्वस्तवस्त्रश्च
नीचैर्नम्रः सन् पश्चिमाग्नेन पश्चिमदिक्क्षणेन द्रुततरमपयात्यपसरति । तथा पूर्वद्वारेण निजपतावागते पश्चा-
न्मार्गेणोपपतिरपसरति तद्वदित्यर्थः । उपमालङ्कारः ॥ ६५ ॥

प्रलयमखिलतारालोकमहाय नीत्वा श्रियमनतिशयश्रीः सानुरागां दधानः ॥
गगनसलिलराशिं रात्रिकल्पावसाने मधुरिपुरिव भास्वानेष एकोऽधिशेते ६६

प्रलयमिति ॥ हे भगवन् ! कृष्ण ! एष भास्वान् श्रीसूर्यः गगनसलिलराशिम्
एक एव अधिशेते आकाशसमुद्रमेकोऽधिवसति । क रात्रिकल्पावसाने रात्रिरेव कल्पः
तस्याऽवसाने अन्ते, क इव मधुरिपुरिव । यथा मधुरिपुः श्रीकृष्णः कल्पावसाने युगान्ते
एक एव समुद्रमधिवसति । किं कृत्वा अहाय शीघ्रमेव अखिलं तारालोकं समस्तमपि
नक्षत्रलोकं प्रलयं नीत्वा अदर्शनं प्रापय्य, श्रीकृष्णपक्षे समस्तं लोकं त्रैलोक्यं क्षयं नीत्वा,
किं कुर्वाणः सानुरागां श्रियं शोभां दधानः विभ्राणः, अपरं किंलक्षणः भास्वान् अनतिशय-
श्रीः अविनष्टशोभः, श्रीकृष्णः सानुरागां सस्नेहां श्रियं लक्ष्मीं दधानः, किंभूतः हरिः अनति-
शयश्रीः अविनश्वरप्रभुत्वः, न अतिशयवती श्रीः यस्य सः ॥ ६६ ॥

प्रलयमिति ॥ अखिलस्तारालोको लोक इव तारा नक्षत्रं तमखिलं तारालोकमहाय द्राक् प्रलयं क्षयं
नीत्वा अत एव यतो नास्त्यतिशयं साऽनतिशया सर्वातिशायिनी श्रीर्महिमा यस्य सोऽनतिशयश्रीः सानुरागा-
मुदयरागवतीं श्रियं शोभांमन्यत्र सानुरागामनुरागवतीं श्रियं रमां च दधान एव भास्वानेको मधुरिपुर्बिष्णु-
रिव रात्रिः कल्पावसानं कल्गन्त इव तस्मिन् रात्रिकल्पावसाने गगनं सलिलराशिरेव तं गगनसलिल-
राशिमधिशेतेऽधितिष्ठति । अत्र मधुरिपुरिवेति वाक्यगतोपमैव समासगतोपमानां प्रसाधिकेति सर्वत्रोपमित-
समासाश्रयणमेवोचितम् ॥ ६६ ॥

कृतसकलजगद्विवोधो विधूता(१)ऽन्धकारादयः

क्षपितकुमुदतारकश्रीर्वियोगं नयन् कामिनः ।

गुरु(२)तरगुणदर्शनादभ्युपेताऽल्पदोषः कृती

तव वरद ! करोतु सुप्रातमहामयं नायकः ॥ ६७ ॥

इति श्रीमाघकृतौ शिशुपालवधे महाकाव्ये प्रत्यूषवर्णनं नाम एकादशः सर्गः ॥ ११ ॥

कृतेति ॥ हे वरद ! मनोरथपूरक ! श्रीकृष्ण ! अयम् अन्हां दिवसानां नायकः प्रभुः
श्रीसूर्यः तव सुप्रातं करोतु सुदिवसं विदधातु । किंलक्षणः अन्हां नायकः कृती धन्यः,

किं कुर्यन् कामिनः विलासिनः पुल्यान् वियोगं नयन् विरहं प्रापयन्, यतः किलक्षणः गुरतर-
गुणदर्शनात् तमश्छेदादिव बहुतरगुणभावात् अभ्युपेताऽल्पदोषः अङ्गीकृतस्वल्पदोषः । अल्प-
दोषमङ्गीकृत्य बहुगुणसाधनमदृश्यम् । कामिनां वियोगकरणमल्पदोषः, तमश्छेदादिर्गुरतरो
गुणः । अपरं किलक्षणः अहां नायकः क्षपितकुसुदतारकश्रीः विनाशितकैरवतारक-
प्रभावः । कुसुदवनानि नक्षत्राणि च निष्प्रभीचकारेत्यर्थः । असावपि अल्पदोषः । गुरतर-
गुणदर्शनमाह—अपरं किलक्षणः अहां नायकः कृतसकलजगद्विबोधः विहिताखिलभुवना-
ऽऽलोकः, अपरं किलक्षणः अहां नायकः विधूताऽन्धकारोदयः निर्जिततमः प्रकाशः । एते गुर-
तरगुणाः, कुसुदतारकश्रीविनाशः कामिनां वियोगजननं चाऽल्पदोषः । अल्पदोषानङ्गी-
कृत्य गुरतरगुणसाधको भगवान् श्रीसूर्यः तव सुप्रभातं करोतु । अथ नायकः सेनानीः
कार्तिकेयः तव सुप्रभातं विदधातु । किलक्षणः कार्तिकेयः क्षपिततारकश्रीः निर्जिततारक-
प्रभावः । तारकदैत्योऽपि स्कन्धेन हतः । सोऽपि कामिनां वियोगजनकः । यतः—कुमारो
प्रत्यचारी—इत्यादि विशेषणानि योजनीयानि ॥ ६७ ॥

इति श्री आनन्ददेवायनिबलभदेवविरचितायां सन्देहविपौपध्यां शिशुपालवध-

सारदीकायां प्रभातवर्णनं नामैकादशः सर्गः सम्पूर्णः ।



कृतंति ॥ कृतसकलजगद्विबोधः कृताखिलजगत्प्रबोधः अवधूतो विक्षितोऽन्धकारस्योदय उज्जृम्भणं
येन सोऽवधूतान्धकारोदय इति महागुणोक्तिः । दोषमाह—क्षयिता नाशिता कुसुदानां तारकाणां च श्रौर्येन
सः कामिनः क्षीणमान् वियोगं नयन् प्रापयन्तथापि बहुतरगुणस्य पूर्वोक्तमहागुणस्य दर्शनादभ्युपेता लोकै-
रङ्गीकृतोऽल्पदोषः पूर्वोक्त एव यस्य सः । 'एको हि दोषो गुणसाक्षिपाते निमज्जतीन्द्रोः किरणेष्विवाङ्कः'
इति न्यायादिति भावः । अत एव कृता कृतार्थोऽयमहं नायकः प्रभुः सूर्यः हे वरद ! कामद ! तव
सुप्रभातं सुप्रभातं करोतु । 'अशिपि लिङ्गलोटा' इत्याशीरर्थे लोट् । शोभनं प्रातर्वस्येति सुप्रातः शोभनप्रात-
यत्तुच्यते, 'सुप्रातयुध' इत्यादिना बहुव्रीहौ च प्रत्ययान्तो निपातितः । अत्र भावप्रधानो निर्देशः । तव
सुप्रभातं सुप्रभातयं करोत्वित्यर्थः । महामालिनीवृत्तमेतत् । 'यदिह नयुगलं ततो वेदरेफैर्महामालिनी'
इति लक्षणात् ॥ ६७ ॥

इति श्रीमहोपाध्यायकोलाचलमल्लिनाथसूरिविरचिते शिशुपालवध-

काव्यख्यात्याने सर्वङ्कपायुते एकादशः सर्गः ॥ ११ ॥

द्वादशः सर्गः ।

इत्थं रथाश्वेभनिपादिनां प्रगे गणो नृपाणामथ तोरणाद्वहिः ॥

प्रस्थानकालक्षमवेपकल्पनाकृतक्षणक्षेपमुदैक्षताऽच्युतम् ॥ १ ॥

इत्थमिति ॥ अथाऽनन्तरं नृपाणां गणः राज्ञां समूहः प्रगे प्रभाते अच्युतं श्रीवासु-
देवम् उदैक्षत प्रतीक्षामास । किलक्षणमच्युतं प्रस्थानकालक्षमवेपकल्पनाकृतक्षणक्षेपं प्रयाण-
मनययोग्यवेपचनया विहितमुहूर्तविलम्बं, क उदैक्षत तोरणाद् बहिः तोरणात् वन्दनमाला-
याः बाधे, किलक्षणानां नृपाणाम् इत्थममुना प्रकारेण रथाश्वेभनिपादिनां रथतरगगजारुढा-
नाम् । अथ रैवतकात् भगवतः प्रयाणं भविष्यतीति भावेनेत्यर्थः । अस्मिन् सर्गे वंशस्थं वृत्तम् ॥

एवं प्रभातं वर्णयित्वा भगवतः प्राभातिकप्रस्थानवर्णनाय प्रक्रमते—

इत्यमिति ॥ इत्थंभूते । पूर्वसर्गोक्तविध इत्यर्थः । प्रगे प्रातःकाले । 'सायं साये प्रगे प्रातः' इत्यव्ययेष्वमरः । अथ सूर्योदयानन्तरं रथाश्वमे निषीदन्तीति रथाश्वमनिषादिना । स्थेषु अश्वेषु इभेषु च स्थितानामित्यर्थः । नृपाणां गणः तोरणाद्भगवतो बाह्यद्वाराद्वहिः । 'अपपरिवाहिरञ्चवः पञ्चम्या' इति पञ्चमी-समासविधानाज्ज्ञापकात्पञ्चमी । 'तोरणोऽस्त्री बहिर्द्वारम्' इत्यमरः । प्रस्थानकाले प्रयाणकाले क्षम उचितो वेष आकल्पः । 'आकल्पवेष्टौ नेपथ्यम्' इत्यमरः । तस्य कल्पनया सम्पादनेन कृतः क्षण-क्षेपः क्षणावलिम्बो येन तमच्युतं हरिमुदैक्षत । प्रतीक्षितवानित्यर्थः । अत्राऽच्युतविलम्बस्य विशेषणगत्या प्रतीक्षणे हेतुत्वात्पदार्थहेतुकं काव्यलिङ्गमलङ्कारः । अस्मिन्सर्गे विषमपादयोजागतमिन्द्रवंशा वृत्तम् । 'स्यादिन्द्रवंशा ततजैरसंयुतैः' इति लक्षणात् । समपादयोस्तु जागतमेव वंशस्थं वृत्तम् । 'जतौ तु वंशस्थमुदीरितं जरौ' इति लक्षणात् । तदेवमुभयमेलनादुपजातिभेदोऽयम् । अत एव त्रिष्टुबिन्द्वजोपेन्द्रवज्जाल-क्षणाऽनन्तरम् 'अनन्तरोदीरितलक्ष्मभाजौ पादौ यदीयावुपजातयस्ताः' इत्युक्तोक्तम्—'इत्थं किलाऽन्यास्वपि मिश्रितासु षडन्ति जातिष्विदमेव नाम' इति ॥ १ ॥

स्वक्षं सुपत्रं कनकोज्ज्वलद्युतिं जवेन नागान् जितवन्तमुच्चकैः ॥

आरुह्य ताक्ष्यं नभसीव भूतले ययावनुद्धातसुखेन सोऽध्वना ॥ २ ॥

स्वक्षमिति ॥ स भगवान् अच्युतः सुपत्रं शोभनपत्रं वाहनं रथमारुह्य अधिरुह्य भूतलेऽवनिपृष्ठे अध्वना मार्गेण ययौ जगाम । भूतलग्रहणमौपम्यार्थम्, अध्वनेति ग्रहणं विशेषणार्थम् । किलक्षणेनाऽऽध्वना अनुद्धातसुखेन अविद्यमानः उद्धातः स्वललनं यत्र सोऽनुद्धातः अत एव सुखयतीति सुखः, ततो विशेषणसमासः । किलक्षणं सुपत्रं रथं स्वक्षं च शोभना अक्षा अवयवविशेषा यस्यसः तथा तम्, अपरं किलक्षणं कनकोज्ज्वलद्युतिं कनकेन सुवर्णेन उज्ज्वला देदीप्यमाना मनोज्ञा द्युतिर्दीप्तिर्यस्य सः तथा तम्, अपरं किलक्षणं जवेन वेगेन नागान् गजान् जितवन्तं तिरस्कुर्वन्तम्, अपरं किलक्षणं यतः उच्चकैः उन्नतम् । एवंभूतं रथमारुह्य भूतले ययौ । कमिव ताक्ष्यमिव गरुडमिव, भूतले कस्मिन्निव नभसीव आकाशे इव । यथा असौ भगवान् श्रीकृष्णः ताक्ष्यमारुह्य नभसि याति, इति रथस्य लाघवोक्तिः । अत्रापि विशेषणानि तुल्यानि । किलक्षणं ताक्ष्यं स्वक्षं च शोभने अक्षिणी नेत्रे यस्य सः तथा तम् । गरुडस्येवाऽक्षिबलमन्यस्य नास्तीति पुराणेषु प्रसिद्धम् । अपरं किलक्षणं ताक्ष्यं सुपत्रं शोभनानि पत्राणि पक्षाः यस्य सः तथा तं रम्याऽङ्गरुहम्, अपरं किलक्षणं ताक्ष्यं कनकोज्ज्वलद्युतिं सौवर्णत्वात्पक्षाणाम्, अपरं किलक्षणं ताक्ष्यं जवेन वेगेन नागान् सर्पान् जितवन्तम्, अपरं किलक्षणं ताक्ष्यम् उच्चकैः प्रांशुम् । 'पत्रं वाहनपक्षयोः', 'नागौ सर्पमतङ्गजौ' ॥ २ ॥

स्वक्षमिति ॥ स हरिः शोभनोऽक्षश्चक्रधारणदारुभेदो यस्य तं स्वक्षम् । 'स्यादक्षश्चक्रधारणः' इति वैजयन्ती । अन्यत्र शोभनेन्द्रियम् । 'अथाक्षमिन्द्रियम्' इत्यमरः । सुपत्रं शोभनं पत्रं वाहनं याय तम् । स्वक्षमित्यर्थः । अन्यत्र सुपक्षम् । 'पत्रं वाहनपक्षयोः' इत्यमरः । कनकोज्ज्वलद्युतिं कनकरचना-वन्तम् । अन्यत्र कनकवज्ज्वलद्युतिं कनकवर्णम् । जवेन नागान् गजानुराणां जितवन्तम् । ततोऽधिक-वेगमित्यर्थः । अन्यत्र नागाऽन्तकमित्यर्थः । उच्चकैरुन्नतं ताक्ष्यं रथं गरुडं च ।

'ताक्ष्यं स्यादश्वकर्णाल्यवृक्षे रथतुरङ्गयोः ।

ताक्ष्यं रसाञ्जने ताक्ष्यो गरुडे गरुडाग्रजे' ॥

इति विश्वः । आरुह्य नभसीव भूतलेऽनुद्धातेनाऽप्रतिघातेन सुखः सुगमस्तेनाऽध्वना ययौ गरुडमारुह्य

नमनीय रथमालय भुनक्तेऽयनतिहतं ययौ । गरुडवदेव तद्वयस्यापि सर्वत्राऽपतिहतगतित्वादित्यर्थः । नार्थः
अत्र; प्रकृतान्तरवदेषि तदर्थमिति विशेष्येष्टेपायोगादन्यत्रापमङ्गुलच । ऐश्वर्यसङ्कीर्णेषुपमा ॥ २ ॥

हस्तस्थिताऽखण्डितचक्रशालिनं द्विजेन्द्रकान्तं श्रितवक्षसं श्रिया ॥

सत्यानुरक्तं नरकस्य जिष्णवो गुणैर्नृपाः शार्ङ्गिणमन्वयासिपुः ॥ ३ ॥

हस्तस्थितेति ॥ नृपा राजानः शार्ङ्गिणं श्रीकृष्णम् अन्वयासिपुः अनुजगमुः । किं
भयेन नेत्याह—कैः गुणैः विनयशौर्यादिभिः । यतस्ते भगवद्गुणाऽऽवर्जिता इत्यर्थः । अथ
गुणैः साधारणैर्धर्मैः तमन्वयासिपुः अनुचक्रुः । अर्थान्तरप्रतीतिः । एवञ्चाऽनुकारो भवति—यदि
विभागोक्तविशेषणानामुभयथाऽपि योगो भवति, यदि विभक्तिरचनाविपरिणामो भवति ।
तत्र किलक्षणं शार्ङ्गिणं हस्तस्थिताऽखण्डितचक्रशालिनं हस्तस्थितेन करे वर्तमानेन अख-
ण्डितेन परिभूतेन चक्रेण सुदर्शनेन शालते शोभते इत्येवंशीलः हस्तस्थिताऽखण्डितचक्रशाली
तम्, अपरं किलक्षणं शार्ङ्गिणं द्विजेन्द्रकान्तं द्विजेन्द्रो गरुडः तस्य कान्तः प्रियः तम्,
अथ वा द्विजेन्द्रो वा कान्तो यस्य सः तथा तम्, अपरं किलक्षणं शार्ङ्गिणं श्रिया लक्ष्म्या
श्रितवक्षसमधिष्ठितोरस्कम्, अपरं किलक्षणं शार्ङ्गिणं सत्याऽनुरक्तं सत्या सत्यभामा तस्या-
मनुरक्तः रागां तम्, अपरं किलक्षणं शार्ङ्गिणं नरकस्य भौमासुरस्य जिष्णुं परिभाविनम् ।
अथंयशाद्विभक्तिविपरिणामः एकपक्षे । द्वितीयपक्षे—राजानः किलक्षणाः हस्तस्थितेन
आयत्तेन अखण्डितेन चक्रेण राष्ट्रेण शालन्ते ते तथा, अथ यदि हस्तस्थितेन अनूनचक्रेण
रेखादिचिह्नेन शालिनः, अपरं किलक्षणाः राजानः द्विजेन्द्रकान्ताः ब्राह्मणप्रियाः सम्यक्
प्रजापालनात्, अपरं किलक्षणा राजानः श्रिया राजलक्ष्म्या श्रितवक्षसः सम्बद्धाः, अपरं
किलक्षणाः राजानः सत्याऽनुरक्ताः सत्ये परमार्थे अनुरक्ताः, अपरं किलक्षणा राजानः अत-
एव नरकस्य महारौरवावीच्यादेः जिष्णवः जयनशीलाः परमेण धर्माचरणेन ॥ ३ ॥

हस्तस्थितेति ॥ अत्र नृपविशेषणानि शार्ङ्गिण्यापि विभक्तिविपरिणामेन योज्यानि । हस्तस्थितैरख-
ण्डितैश्चक्रकरोत्सभिः शालन्त इति तथोक्तः । अन्यत्र चक्रं सुदर्शनं तच्छालिनम् । द्विजेन्द्रकान्ता ब्राह्म-
णोत्तमप्रियः । अन्यत्र द्विजेन्द्रश्चन्द्रः 'तस्मात्सोमराजानो ब्राह्मणाः' इति श्रुतेः । अत एव 'द्विजराजः शश-
धरः' इत्यमरः । तद्वत्कान्तं सुन्दरं श्रिया शोभया श्रितवक्षसो व्यातीरक्ताः अन्यत्र रमयाऽधिष्ठितोरस्कम् ।
सत्ये सत्यवचनेऽनुरक्ताः, अन्यत्र सत्यायां सत्यभामायामनुरक्तम् । नरकस्य जिष्णवः, अन्यत्र नरका-
सुरस्य जेतारम् । 'ग्लाजिस्थश्च' इति ग्नुः । 'नरको निरये दैत्ये' इति विश्वः । पूर्वभूता नृपा एवभूतं
शार्ङ्गिणं गुणैर्विनयदिभिर्हेतुना अन्वयासिपुः अनुजगमुः । गुणैः पूर्वोक्तैरन्वकोर्पुश्च । यातेर्लुङि च्लेः सिच् ।
'यमरम-' इति समागमः सिच् इडागमश्च । 'सिजभ्यस्त-' इति झेर्लुप् । अत्र शार्ङ्गिणो नृपाणां च प्रकृ-
तत्वाच्चन्द्रमाचसार्धम्याश्च केवलः प्रकृतिविषयः शब्दशेषः ॥ ३ ॥

शुकैः सतारैर्मुकुलीकृतैस्थुलैः (१) कुमुद्वतीनां कुमुदाकरैरिव ॥

व्युष्टं प्रयाणं च त्रियोगवेदनाविदूतनारीकमभूत्समं तदा ॥ ४ ॥

शुकलैरिति ॥ तदा तस्मिन् प्रयाणसमये व्युष्टं प्रभातं प्रयाणं च गमनं च सममभूत्
युगपत् वभूव । यदैवाऽऽलोकीभूतं तदैव सेना च्छालेत्यर्थः । अथ च समं सदृशं वभूव ।
इदानीं विशेषणमुखेन साम्यमाह—किलक्षणं प्रयाणं कुमुद्वतीनां चामराऽऽतपत्रादिचिह्नयुक्तानां
सेनानां शुकैः पटमण्डपैः उपलक्षितं, कैरिव कुमुदाकरैरिव कैवल्यण्डैरिव । यथा कुमुदिनीनां

कुमुदाकरैः अरविन्दैः व्युष्टमुपलक्षितम्, एवं प्रयाणं थुलैर्ज्ञातमित्यर्थः । किलक्षणैः थुलैः शुक्लैर्धवलैः, अपरं किलक्षणैः सतारैः सचन्द्रकैः, अपरं किलक्षणैः मुकुलीकृतैः संवेष्टितैः, कुमुदाकरैरपि शुक्लैः तथा मुकुलीकृतैः सङ्कुचितैः, किं केवलैर्नेत्याह—सतारैः तारकाभिः सह मुकुलितैः । एवं साम्यम् । अपरं किलक्षणं व्युष्टं प्रयाणं च वियोगवेदनाविदूनानारीकं वियोगवेदनया विरहव्यथया विदूनाः सन्तप्ता नार्यः कामिन्यो यस्मिस्तत्तथा, तत् कामिनीभ्यः कामिनां पृथक्त्वेन । थुल इति देशीयपदं दूष्यवाचकम् । देशीयेषु थुलशब्दं बाहुल्येन पठन्ति॥

शुक्लैरिति ॥ शुक्लैः शुभ्रैः सतारैः सरज्जुकैः सर्कारिकैश्च मुकुलीकृतैर्वहनसौकर्याय सङ्कोचितैः अन्यत्र रात्रिविकासित्वान्मुकुलतां नीतैः प्रातैः स्थुलैर्दीर्घैः । पटमण्डपैरिति यावत् । कुमुदाकरैः कुमुदद्वैरिषोपलक्षितम् । अन्यत्र स्थुलैरिव कुमुदाकरैरुपलक्षितं वियोगवेदनया विरहव्यथया विदूनाः परितप्ताः । 'त्वादिभ्यः' इति निष्ठानत्वम् । ता नार्यो यस्मिस्तत्तथोक्तम् । द्वयोरपि वियोगकालत्वादिति भावः । 'नयू-तश्च' इति कप् । कुमुदान्यासु सन्तीति कुमुद्वयः कुमुदप्राया भूमयः । 'कुमुद्वान्कुमुदप्राये' इत्यमरः । कैराविष्यो वा । 'कुमुद्वती कैराविष्याम्' इति विश्वः । 'कुमुदनडवेतसेभ्यो ङमतुप्' इति ङमत्तुप्प्रत्ययः 'माङ्-पधायाः-' इति मकारस्य वत्वम् । तासां कुमुद्वतीनां सम्बन्धे व्युष्टं प्रभातम् । 'व्युष्टं प्रभातं प्रत्यूषम्' इत्यभिधानचिन्तामणिः । तत्र किञ्चित्करत्वात्तत्सम्बन्धित्वं प्रयाणं च सेनानामिति शेषः । तदा तस्मिन् काले सममुक्तीत्याद्यन्यसदृशमभूत् । व्युष्टप्रयाणयोर्द्वित्वेऽपि समुदायविवक्षायामभूदित्येकवचनम् । व्युष्टं प्रयाणं च द्वयमपि सममभूदित्यर्थः । अत्र वर्ण्यत्वेन प्रकृतस्य प्रयाणस्य प्रकृतव्युष्टसाम्योक्तेरुपमा श्लेषसङ्कीर्णा ॥ ४ ॥

उत्क्षिप्तगात्रः स्म विडम्बयन्नभः समुत्पतिष्यन्तमगेन्द्रमुच्चकैः ॥

आकुञ्चितप्रोहनिरुपितक्रमं करेणुरारोहयते निषादिनम् ॥ ५ ॥

उत्क्षिप्तेति ॥ कोणगुंजः निषादिनं यन्तारम् आरोहयते स्म आरूढहत् । निषादो आरोहति, तमारोहयत् हस्ती स्वयमेवेति । किलक्षणः करेणुः उत्क्षिप्तगात्रः ऊर्ध्वीकृत-कायः, अपरं किलक्षणः करेणुः उच्चकैरुन्नतः, अत एव किं कुर्वन् नभः समुत्पतिष्यन्तमाका-शमुत्पतितुकामम् अगेन्द्रं महागिरिं विडम्बयन् अनुकुर्वन्, कथं यथा भवति आरोहयते आकुञ्चितप्रोहनिरुपितक्रमं यथा भवति आकुञ्चितेन नम्रीकृतेन प्रोहेण पाश्चात्यजानुभागेन निरुपितः सूचितः क्रमः पादन्यासो यत्र क्रियायां तत्तथा । नम्रीकृतोच्चप्रोहमित्यर्थः । एषः मामारोहयति, यमारोहारं वक्तीवेत्यर्थः । यद्वा निषादिविशेषणमेतत् । 'करेणुरिभ्यां स्त्री नेभे' इत्यमरः ॥ ५ ॥

उत्तिष्ठेति ॥ उत्क्षिप्तगात्र उन्नमितपूर्वकायः अत एव नभः खं प्राति समुत्पतिष्यन्तमुत्पन्नोद्युक्तमगेन्द्रं महाद्रिं विडम्बयन्ननुकुर्वन्नित्युत्प्रेक्षा । अभूतोपमेति केचित् । उच्चकैरुन्नतः करेणुरिभः 'करेणुरिभ्यां स्त्री नेभे' इत्यमरः । आकुञ्चितो नमितः प्रोहो गजाऽङ्घ्रिः । 'गजाऽङ्घ्रिः प्रोहः' इति विश्वः । तत्र निरुपितक्रमं कृतपाद-यासं निषादिनं यन्तारमारोहयते स्म । स्वयमेव स्वात्मन्यारोपयतीत्यर्थः । रोहेर्गत्वर्थत्वात् 'गति-बुद्धिः-' इत्यादिना अणि कर्तुर्निषादिनः कर्मत्वम् । अत्र कर्त्रभिप्राये 'णिचश्च' इत्यात्मनेपदे सिद्धेऽपि प्रयोगवैचित्र्यस्याऽप्यलङ्कारत्वादकर्त्रभिप्रायेऽपि 'णेरणौ यत्कर्म णौ चेत्स कर्ता नाध्याने' इत्यात्मनेपदं वदन्ति । अणि कर्मणः करेणोरेवाऽऽप्यन्ते कर्तृत्वात्तस्यैव चाऽर्थार्थकर्मत्वादिति । ननु यत् 'स' ग्रहणमनन्य-कर्मार्थमित्युक्तं, तेन कर्ममात्रनिषेधात्कथं निषादिनं कर्मण्यात्मनेपदम् । सत्यम्, अन्येषां मतम् । भाष्य-कारस्य तु दर्शयते भृत्यान् राजेत्युदाहरणादणि कर्तृकर्मव्यातिरिक्तकर्मण एव निषेधो विविक्षित इति कैयटः । तदेतत्सम्यग्विचेतमस्माभिः किरातार्जुनीयदीकायां घण्टापथे 'स' सन्ततं दर्शयते गतस्मयः' इत्यत्र । स्वभावोक्तिः ॥ ५ ॥

स्वैरं कृतास्फालनलालनान्(१) पुरः स्फुरत्तनून् दर्शितलाघवक्रियाः ॥

वङ्काऽवलग्नैकसवलगापाणयस्तुरङ्गमानारुहस्तुरङ्गिणः ॥ ६ ॥

स्वैरमिति ॥ तुरङ्गिणोऽध्वाराः तुरङ्गमान् वाजिनः आरुहः अधितष्टुः । किलक्ष-
णान् तुरङ्गमान् पुरः पूर्वं स्वैरं कृतास्फालनलालनान् स्वैरं शनैः कृता विहिता आस्फाल-
नेन करावतेन लालना परा प्रीतियेषां ते तथा तान्, अरं किलक्षणान् तुरङ्गमान् अत-
एव स्फुरत्तनून् स्फुरन्त्यः चलन्त्यः तन्वो देहा येषां ते तथा तान् कम्पदेहान्, किलक्षणाः
तुरङ्गिणः दर्शितलाघवक्रियाः दर्शिता लाघवक्रिया आरोहणादिना प्रावीण्यकर्म यैस्ते
तथा, अपरं किलक्षणाः तुरङ्गिणः वङ्काऽवलग्नैकसवलगापाणयः वङ्के पर्याणपूर्वभागकाष्ठे अव-
लानः स्थितः एकः वामः सवलगः हस्तवध्रायुक्तः पाणिः करो येषां ते तथा । वलग्रहण-
पूर्वं हि काष्ठमवष्टभ्य अश्वारोहणं क्रियते इति स्वभावः ॥ ६ ॥

स्वैरमिति ॥ तुरङ्गिणोऽश्वारोहाः पुरः पूर्वं स्वैरं मन्दं कृतं यदास्फालनं पाणितलेनाऽङ्गसङ्घटनं तेन
लालिताननुपालितान् । त्याजितोद्देगानेत्यर्थः । अत एव स्फुरत्तनून् कम्पितदेहास्तुरङ्गमानवान् दर्शित
लाघवं शैत्यं यासु ताः क्रिया उत्पत्तनकर्माणि येषां ते वङ्काः पल्याणकोटिः । 'वङ्कः पल्याणभागे स्यात्'
इति विशदः । तत्राऽवलग्नः सक्त एकैकः सवलगो मुखरज्जुसहितः पाणिर्येषां ते तयोक्ताः सन्तः आरु-
रुहुरारुहाः । स्वभावोक्तिः ॥ ६ ॥

अहाय यावन्न चकार भूयसे निपेदिवानासनवन्धमध्वने ॥

तीक्ष्णो(२)त्थितास्तावदसहरंहसो विशृङ्खलं शृङ्खलकाः प्रतस्थिरे ॥ ७ ॥

अहायेति ॥ निपेदिवान् निपादी यावत् यत्कालपर्यन्तं भूयसे अध्वने दीर्घं मार्गं
गन्तुम् अहाय क्षिप्रमासनवन्धमवस्थानस्यैवं न चकार न व्ययत्, तावदेव शृङ्खलकाः
करभाः विशृङ्खलं विपमशीघ्रं यथा भवति तथा प्रतस्थिरे अधावन्, किलक्षणाः करभाः
तीक्ष्णोत्थिताः वेगेनोत्थिताः । उट्टा हि उपविष्टा आरुह्यन्ते । अपरं किलक्षणाः उट्टाः
असहरंहसः महावेगाः ॥ ७ ॥

अहायेति ॥ निपेदिवावुपर्युपविष्टः । निपादीति शेषः । 'भाषायां सदवसथुवः' इति कसुप्रत्ययः ।
भूयसे दीर्घमे अध्वने । मूयासमध्वान गन्तुमित्यर्थः । 'क्रियार्थोपपदस्य-' इति चतुर्थी । अहाय ज्ञाति ।
'स्वाक् ज्ञातिर्यज्जसाऽहाय' इत्यमरः । यावदासनवन्धं दूराध्वगमनौपयिकमासनविशेषं न चकार तावत्तीक्ष्णं
तीक्ष्णमुत्थिता असहरंहसो दुःसहवेगाः शृङ्खलकाः करभा उट्टमेदाः । 'करभाः स्युः शृङ्खलका दारवैः
पादनध्वनैः' इत्यमरः । विशृङ्खलमनर्गलं प्रतस्थिरे प्रस्थिताः । 'समवप्रविभ्यः स्यः' इत्यात्मनेपदम् ।
एतऽपि स्वभावोक्तिः ॥ ७ ॥

गण्डोज्ज्वलामुज्ज्वलनाभिचक्रया विराजमानां नवयोदरश्रिया ॥

कश्चित्सुखं प्राप्तुमनाः सुसारथी रथी युयोजाऽविधुरां वधूमिव ॥ ८ ॥

गण्डोज्ज्वलामिति ॥ कश्चित् कोऽपि सुसारथिः सुप्रवीणसूतः रथी गन्त्री युयोज व्य-
स्यत् । किलक्षणः कश्चित् सुखं प्राप्तुमनाः अक्लेशं जिगमिषुः । पदभ्यां हि दुःखेन गम्यते ।
किलक्षणां रथी गण्डोज्ज्वलां गण्डेन अक्षेण उज्ज्वला मनोज्ञा ताम्, अपरं किलक्षणां रथी
नवयोदरश्रिया मध्यप्रदेशशोभया विराजमानां भासमानां, किलक्षण्या उदरश्रिया उज्ज्व-
लनाभिचक्रया उज्ज्वलं मनोज्ञं नाभिचक्रं पिण्डकारन्ध्रं यस्याः सा तथा तथा । 'पिण्डिका

नाभिरित्यमरः । यद्वा नाभी च चक्रे च नाभिचक्रम्, उज्ज्वलं नाभिचक्रं यस्याः सा तथा तथा रम्यपिण्डिकारथाङ्गया, अपरं किलक्षणां रथीम् अविधुराम् अविनष्टा धूः अङ्ग-
विशेषो यस्याः सा तथा तां, सधुरामित्यर्थः । कामिव युजो ज वधूमिव । यथा कश्चित् सुखं
प्राप्तुमनाः पुमान् वधूं नायिकां योजयति उद्वहति । किलक्षणां वधूं गण्डोज्ज्वलां कपो-
लाम्यां हृद्यां, तथा नवयां तारुण्योपहितया उदरश्रिया मध्यप्रदेशलक्ष्म्या विराजन्तीं, किं-
लक्षण्या उदरश्रिया उज्ज्वलनाभिचक्रया उज्ज्वलं मनोहारि नाभिचक्रं नाभिमण्डलं
यस्याः सा तथा तथा, अपरं किलक्षणां वधूं अविधुरामविकलवां, चतुरामित्यर्थः ॥ ८ ॥

गण्डोज्ज्वलामिति ॥ सुखमाकृष्टं यथा तथा प्राप्तुं गन्तुं मनो यस्य स प्राप्तुमनाः अन्यत्र
सुखमानन्दं लब्धुकामः । 'तुं काममनसोरपि' इति मकारलोपः । शोभनः सारार्थिरस्य सः सुसारार्थिः अन्यत्र
सुसहायवान् । काश्चित्कोऽपि रथी कामी च । गण्डैश्चिह्नैरुज्ज्वलाम् । 'गण्डः कपोले चिह्ने च' इति विश्वः ।
उज्ज्वलो नाभिर्विलम्बं ययोस्ते चक्रे रथाङ्गे यस्यास्तयोज्ज्वलनाभिचक्रया, अन्यत्रोज्ज्वलं नाभिचक्रं
नाभिमण्डलं यस्यास्तया । 'नाभिः प्राण्यङ्गके चेत्त्रे चक्राङ्गचक्रवर्तिनो' इति विश्वः । नवया प्रत्यग्रया
उदुन्नता अराश्रकशलाकाः । 'अरः शीघ्रे च चक्राङ्गे' इति विश्वः । तेषां श्रिया अन्यत्र उदरस्य मध्यस्य
श्रिया शोभया विराजमानां विगता धूरग्रं यस्याः सा विधुरा । 'धूः खो ह्रीवे यानमुखम्' इत्यमरः ।
'ऋक्पू' इत्यादिना समासान्तः । सा न भवतीत्यविधुरा ताम् । सधुरामित्यर्थः । अन्यत्राऽविधुरामविकलां
रथीं शकटीम् । 'बह्वादिभ्यश्च' इति विकल्पेन ङीप् । वधूमिव युजो ज योजयामास । अत्र शब्दमात्र-
साधर्म्यात्समङ्गाऽभङ्गपदमिश्रणादुभयगोचरत्वाच्च प्रकृतापकृतगोचराङ्गोचरः शब्दार्थश्लेषः ॥ ८ ॥

उत्थातुमिच्छन् विधृतः पुरो बलान्निधीयमाने भरभाजि यन्त्रके ॥

अर्धोद्धृतो(१)द्वारविजर्जरस्वरः स्वनाम निन्ये रवणः स्फुटार्थताम् ॥ ९ ॥

उत्थातुमिति ॥ रवण उष्ट्रः स्वनाम आत्मीयं 'रवण' इत्यभिधानं स्फुटार्थताम्
अभिधेयसद्भावेन व्यक्तत्वं निन्ये अलम्भयत् । किलक्षणो रवणः भरभाजि गरीयसि यन्त्रके
आतपनवस्तुनि निधीयमाने आरोप्यमाणे सति उत्थातुमिच्छन् उत्तिष्ठाद्यः, अपरं किलक्षणो
रवणः पुरोऽग्रे बलात् हठात् विधृतः अवष्टब्धः, अपरं किलक्षणाः अर्धोद्धृतोद्वारविजर्जर-
स्वरः अर्धोद्धृतेन किञ्चिदुदीरितेन उद्वारेण चर्वितचर्वणेन विजर्जरः खण्डः स्वरो यस्य सः
तथा । अतश्च रौत्तीति रवणः इति स्फुटार्थः ॥ ९ ॥

उत्थातुमिति ॥ रौत्तीति रवण उष्ट्रः । 'रु शब्दे' इति धातोः 'चलनशब्दार्थादकर्मकायुच्' इति
युच्प्रत्ययः । भारारोपणाय यन्त्ररूपेण निर्मिते भरभाजि भारयुक्ते यन्त्रके गोण्यादौ निधीयमाने सति
बलादुत्थातुमिच्छन्नुत्थाय गन्तुमिच्छन् अत एव पुरो मुखभागे विधृतो गृहीतः एवं स्वैराचारव्याघाततः
अर्धोऽङ्गितेनोद्वारेण स्वजग्धपिचुमदीदिपत्ररसनेन विझझरो विषमः स्वरो यस्य सः रवण उष्ट्रः स्वनाम
स्फुटार्थतां निन्ये । रौत्तीति रवण इति व्युत्पन्नं स्वनाम यथार्थमकरोदित्यर्थः ॥ ९ ॥

नस्यागृहीतोऽपि ध्रुवन् विषाणयोर्युगं ससृत्कारविवर्तितत्रिकः ॥

गोर्णीं जनेन स्म निधातुमुद्यता(२)मनुक्षणं नोक्षतरः प्रतीच्छति ॥ १० ॥

नस्येति ॥ उक्षतरः तरुणवृषभः जनेन स्वामिलोकेन निधातुमुद्यतां क्षेप्तुमुद्धृतां गोर्णीं
भाण्डक्षेपपात्रभूतशाणीम् अनुक्षणमसकृत् न प्रतीच्छति स्म नाङ्गीकरोति स्म । अह्नाय
पुनःपुनश्चिक्षेपेत्यर्थः । किलक्षणाः उक्षतरः नस्यया नासारज्ज्वा गृहीतोऽपि अवष्टब्धोऽपि,

किं कुर्वन् उक्षतरः विषाणयोर्युगं ध्रुवन् शृङ्गयोर्युगलं कम्पयन् , अपरं किलक्षणः
ससूत्कारविवर्तितत्रिकः ससूत्कारं नादपूर्वं यथा भवत्येवं विवर्तितं चालितं त्रिकं पृष्ठकटी-
सन्धियेन सः तथा । नासिकायां भवा नस्या रज्जुः । 'नसी, नाथ' इति प्राकृतम् । 'पृष्ठवंशाधरे'
त्रिक'मित्यमरः ॥ १० ॥

नस्येति ॥ नस्या । नासिकाया नसादेशः । नासिकायां भवा नस्या । दिगादित्वायत् । तस्यां नासिका-
प्रोतरजौ गृहीतोऽपि विषाणयोर्युगं ध्रुवन् विधुन्वन् शृङ्गद्वयं कम्पयन् । ससूत्कारेति । सूत्कार इति शब्दः
ऽनुकरणम् , अमर्षजः सशब्दनिश्चासो वा । ससूत्कारं यथा तथा विवर्तितं त्रिकं पृष्ठवंशाधरसन्धियेन ।
'पृष्ठवंशाधरे त्रिकम्' इत्यमरः । उक्षतरो महाशः पृष्ठे निधातुं जनेनाऽनुक्षणमुद्धृतां गोणीं न प्रतीच्छति
स्म न स्वीकृतवान् । निधातुमवसरं न दत्तवानित्यर्थः ॥ १० ॥

नानाविधाऽऽविष्कृतसामजस्वरः सहस्रवर्त्मा चपलैर्दुरध्ययः ॥

गान्धर्वभूयिष्ठतया समानतां स सामवेदस्य दधौ वलोदधिः ॥ ११ ॥

नानाविधेति ॥ स वलोदधिः माधवसैन्यसागरः सामवेदस्य समानतां दधौ साम्य-
मुवाह, कया गन्धर्वभूयिष्ठतया अश्वोयवहुलत्वेन । सामवेदोऽपि गान्धर्वेण गेयेन भूयिष्ठ-
गीयते । 'वाजिवाहाऽर्धगन्धर्वहयसैन्यवससयः' इत्यमरः । गान्धर्वाः अश्ववा भूयिष्ठाः
अतिबहवो यत्र स गान्धर्वभूयिष्ठः तस्य भावस्तथा तथा । भूयोऽपि विशेषणद्वारेण
साम्यमाह—किंलक्षणो वलोदधिः नानाविधाऽऽविष्कृतसामजस्वरः नानाविधा बहुप्रकाराः
आविष्कृता प्रकटीकृताः सामजैर्मतङ्गजैः स्वरा नादा वृंहितानि यत्र सः तथा, अपरं
किंलक्षणः वलोदधिः सहस्रवर्त्मा बहुमार्गः अतिविस्तृतत्वात्, अपरं किंलक्षणो वलोदधिः
चपलैर्दुरध्ययः कातरैर्दुःखेन अधिगन्तुं यातुं शक्यते इति दुरध्ययः दुर्गमः । सामवेदोऽपि
नानाविधा आविष्कृताः सामजाः सामसमुत्थाः पद्मजादयः स्वरा यत्र सः तथा, चपलै-
र्मन्दमतिभिर्दुरध्ययः दुःखेन अध्येतुं शक्यः दुष्पठः, तथा सहस्रवर्त्मा सहस्रशाखः । सामजाः
हस्तिनः । 'सामगानं कुर्वतो ब्रह्मणो हस्तात् हस्तिनो जाताः' इत्यागमः, इति कृत्वा ।
सामानि वाक्यविशेषस्था गीतयः ॥ ११ ॥

नानाविधेति ॥ सामजा गजाः । 'सामजौ गजसामोत्थौ' इति शाश्वतः । नानाविधमाविष्कृताः
सामजानां स्वरा ध्वनयो वृंहितानि यस्मिन् सः सहस्रवर्त्मा बहुभिर्मागैर्गच्छन् । गन्धर्वा एव गान्धर्वाः
अश्वाः । 'वाजिवाहाऽर्धगन्धर्वे' इत्यमरः । तैर्भूयिष्ठतया चपलैरस्थिरैः दुरध्ययो दुष्प्रापः । 'इण् गतौ'
इत्यस्मात् कृच्छ्रार्थे खल् । ईदृशः स वलोदधिः सेनासमुद्रः सामवेदस्य समानतां दधौ । तत्समोऽभू-
दित्यर्थः । सामवेदोऽपि बहुधाविष्कृतवृहद्रथन्तरादिसामोत्थितस्वरः । सहस्रशाखत्वात्सहस्रवर्त्मा । गान्धर्व-
गानबहुत्वाच्चपलमतिभिरध्येतुमशक्य इत्यर्थः । 'इङ् अध्ययने' इत्यस्माद्धातोः खलि दुरध्यय इत्येवं रूपम् ॥

प्रत्यन्यनागं चलितस्त्वेरावता निरस्य कुण्ठं दधताऽन्यमङ्कुशम् ॥

मूर्धानमूर्ध्वायतदन्तमण्डलं ध्रुवन्नरोधि द्विरदो निषादिना ॥ १२ ॥

प्रत्यन्यनागमिति ॥ कश्चित् द्विरदः गजः निषादिना हस्तिपकेन आरोधि रुद्रः ।
वरीकृत इत्यर्थः । तमेव हेतुमाह—किंलक्षणो द्विरदः अन्यनागं प्रति इतरदन्तिसंमुखं
चलितः धावितः, अत एव निषादिना किं कुर्वता कुण्ठं भग्नमङ्कुशं सृणिं निरस्य मुक्त्वा
अन्यं तोक्ष्यमङ्कुशं दधता विभ्रता, अपरं किंलक्षणेन निषादिना त्वरावता आकुलेन, अत-
एव किं कुर्वन् मूर्धानं ध्रुवन् शिरः कम्पयन् , किंलक्षणं मूर्धानम् ऊर्ध्वायतदन्तमण्डलं ऊर्ध्व-

मुचमुखम् आयतं दीर्घं दन्तमण्डलं विपाणवल्यं यस्य स तथा तम् । कस्मूर्ध्वोक्त्य रोप-
वशात् शिरः चालयन् अरोधीत्यर्थः ॥ १२ ॥

प्रत्यन्यनागामिति ॥ अन्यनागं प्रति चलित ऊर्ध्वीयतदन्तमण्डलं मूर्धानं धुत्वा कम्पयन् द्विरदः
कुण्ठमतीक्ष्णमङ्कुशं निरस्याऽन्यमकुण्ठमङ्कुशं दधता त्वरावता निषादिना अरोधि रुद्धः ॥ १२ ॥

संमूर्च्छदुच्छृङ्खलशङ्खनिःस्वनः स्वनः प्रयाते पटहस्य शार्ङ्गिणि ॥

सत्त्वानि निन्ये नितरां महान्त्यपि व्यथां द्रवेषामपि मेदिनीभृताम् ॥ १३ ॥

संमूर्च्छदिति ॥ शार्ङ्गिणि श्रीकृष्णे प्रयाते चलिते सति पटहस्य स्वनः दुन्दुभेः
ध्वानः द्रवेषामपि उभयेषामपि मेदिनीभृतां मेदिनीं भुवं विश्रतीति ये तेषां नृपाऽद्रिनाम्नां
सत्त्वानि धैर्यसिंहादीनि व्यथां निन्ये पीडां प्रापयामास । पीडयामासेत्यर्थः । राजानश्चाऽत्र
विपक्षतो बोद्धव्याः । तेषां व्यथा आस्कन्दशङ्कुया, सिंहादीनां तु जनोपद्रवात् । कदाचित्
तानि अल्पानि स्युर्नेत्याह—किंलक्षणानि सत्त्वानि नितरामतिशयेन महान्त्यपि प्रबला-
न्यपि, किंलक्षणः स्वनः संमूर्च्छदुच्छृङ्खलशङ्खनिःस्वनः संमूर्च्छन् प्रसरन् उच्छृङ्खलः सर्वव्यापी
शङ्खनिःस्वनः कम्बुध्वनिर्यत्र सः तथा ॥ १३ ॥

संमूर्च्छदिति ॥ 'मूर्च्छा मोहसमुच्छ्रययोः' इति धातुः । संमूर्च्छन्मुच्छ्रयं गच्छन् प्रचुरीभवन्मुच्छ्रयलो-
ऽनर्गलः सर्वव्यापी शङ्खस्य निःस्वनो यास्मिन् सः शार्ङ्गिणि प्रयाते यातुमुपक्रान्ते पटहस्य स्वनः द्रवेषा-
मुभयेषामपि मेदिनीभृतां राज्ञां पर्वतानां च महान्त्यपि सत्त्वानि बलानि च नितरां व्यथां निन्ये ।
कृष्णस्य पटहभ्रवणाद्वाज्ञां बलान्यभिभवशङ्कुया व्यथितान्यासन् । तथा गिरिस्थिताः सिंहादयो जन्तवश्च
किमिदमेति ससाध्वसा आसन्नित्यर्थः ।

व्यवसाये स्वभावे च पिशाचादौ गुणे बले ।

द्रव्याऽऽत्मभावयोश्चैवं सत्त्वं प्राणेषु जन्तुषु ॥

इति शाश्वतः ॥ १३ ॥

कालीयकक्षोदविलेपनश्रियं दिशद्दिशामुल्लसदंशुमद्युति ॥

खातं खुरैर्मुद्गभुजां विपप्रथे गिरेरधः काञ्चनभूमिजं रजः ॥ १४ ॥

कालीयकेति ॥ काञ्चनभूमिजं रजः सौवर्णाञ्जनिजो रेणुः गिरेरधस्तात् रैवतकाद्रेरधो-
भागे विपप्रथे प्रससार । कलक्षणं रजः मुद्गभुजामश्वानां खुरैः खातं शकैर्विदारितम् , अपरं
किंलक्षणं रजः अंशुमद्युति रविपिशङ्गम् , अपरं किंलक्षणं रजः उल्लसत् प्रसराणशीलं, किं कुर्वत्
दिशां कालीयकक्षोदविलेपनश्रियं दिशत् दिगङ्गतानां रक्तचन्दनचूर्णसमालम्भनशोभां कुर्वत् ॥

कालीयकेति ॥ कालीयं कुङ्कुमम् । 'काश्मीरजन्म घुसृगं कालीयं कुङ्कुमं विदुः' इति शाश्वतः ।
कालीयकक्षोदैः कुङ्कुमचूर्णैः कृताऽनुलेपनश्रियं दिशां दिशद्दधत् । उल्लसदिति । उद्यद्दिश्यसमा युतिर्यस्य
तत् मुद्गभुजामश्वानां खुरैः खातं विदारितं काञ्चनभूमिजं रजो गिरेरधो गुरुत्वाद्गिरेरधस्तादेव विपप्रथे
विस्तीर्णमभवत् ॥ १४ ॥

मन्दैर्गजानां रथमण्डलस्वनैर्निजुहनुवे तादृशमेव वृंहितम् ॥

तारैर्बभूवे परभागलाभतः परिस्फुटैस्तेषु तुरङ्गहेपितैः ॥ १५ ॥

मन्दैरिति ॥ मन्दैर्गम्भीरैः रथमण्डलस्वनैः स्यन्दनचक्रचीत्कारैः गजानां वृंहितं
करिणां गर्जितं निजुहनुवे अपलपितम् । यतस्तादृशं मन्दमेव, अतः सादृश्यादश्रवणम् ।
परं तुरङ्गहेपितैः वाजिहेपारवैः तेषु रथमण्डलस्वनेषु मध्ये परिस्फुटैर्बभूवे व्यक्तैर्जातं,
कस्मात् परभागलाभतः गुणोत्कर्षप्राप्तेः अतिशयलाभात् । एतदपि कुतः, यतस्तारैः

उल्लङ्घनैः उदात्तैः । यः किल तारः खरस्तीक्ष्णः, स मण्डलेन समूहेन नाऽभिभूयते, सः
अत्यन्तं तत्र परभागं लभते । 'परभागो गुणोत्कर्षः' इत्यमरः ॥ १५ ॥

मन्दैरिति ॥ मन्दैर्गन्भीरैः । 'मन्दस्तु गम्भीरे' इत्यमरः । रथमण्डलस्वनैः तादृशं तद्रूपमेव गजानां
वृंहितं निजुह्रुवे तिरस्कृतम् । गजध्वनिरेकरूपत्वेन रथशब्दाच्च पृथगप्राधीत्यर्थः । तौरुचैस्तरैर्मन्दस्वर-
विलक्षणैस्तुरङ्गैर्हृदितैः परभागलाभतस्तेषु तद्गजध्वनिगुणभेदलाभात्तेषु गर्जादिस्वनेषु परिस्फुटैर्वभूवे ।
तुरङ्गहेपाः मुख्यका एव शुश्रुविर इत्यर्थः । वृंहितं करिणां शब्दो हेषा द्वेषा च वाजिनाम् । वभूवे इति
भावे लिट् । निजुह्रुव इति कर्मणि लिट् ॥ १५ ॥

अन्वेतुकामोऽध्वमताङ्कुशग्रहस्तिरोगतं साङ्कुशमुद्रहन् शिरः ॥

स्थूलोच्चयेनाऽगमदन्तिकागतां गजोऽग्रयाताग्रकरः करेणुकाम् ॥ १६ ॥

अन्वेतुकाम इति ॥ कश्चित् गजः मतङ्गजः स्थूलोच्चयेन मध्यमगत्या अगमत्
अयासीत् । किलक्षणो गजः यतः अन्तिकागतां समीपस्थां करेणुकां हस्तिनीमन्वेतुकामः
अनुजिगमिषुः, अतएव अपरं किलक्षणो गजः अग्रयाताग्रकरः पुरःक्षिताग्रहस्तः, करस्या-
ग्रमग्रकरः अग्रयातः अग्रकरो यस्य सः तथा ॥ १६ ॥

अन्वेतुकाम इति ॥ अन्तिकागतां करेणुकां करिणीमन्वेतुकामोऽनुगन्तुकामः अङ्कुशं गृह्णाती-
त्यङ्कुशग्रहो निषादी सोऽध्वमतो येन सः निषादिना साऽङ्कुशं तिरोगतम् अङ्कुशाकर्षणेन तिर्यग्भूतं शिरो
मस्तकमुद्रहन् गजः अग्रयाताग्रकरः करिणीग्रहणाय प्रसारितकराग्रो भूत्वा स्थूलोच्चयेन गतिविशेषेणाऽगम-
ज्जगाम । 'गजमध्यगतौ स्थूलोच्चयः साकल्यपुञ्जयोः' इति रत्नप्रकाशः ॥ १६ ॥

यान्तोऽस्पृशन्तश्चरणैरिवाऽवनिं जवात्प्रकीर्णैरभितः प्रकीर्णकैः ॥

अद्याऽपि सेनातुरगाः सविस्मयैरलूनपक्षा इव मेनिरे जनैः ॥ १७ ॥

यान्त इति ॥ सेनातुरगाः चमूवाजिनः जनैर्लोकैः अद्यापि अधुनापि अलूनपक्षा इव
मेनिरे अच्छिन्नाऽङ्गुल्हा इव ज्ञाताः । अध्वाः पूर्वं हि सपक्षा आसन् । यत् एते छिन्न-
पक्षाः, तत्कथं सपक्षा बुद्धा इत्याह—किं कुर्वन्तोऽध्वाः यान्तो गच्छन्तः धावन्तः ।
उत्प्रेक्ष्यते—अवनिं भुवं चरणैः तुरैः अस्पृशन्त इव अस्पृशमाना(?) इव । ततो जवात्
वेगेन अभितः पार्श्वद्वये प्रकीर्णैः विक्षिप्तैः प्रकीर्णकैश्चामरैरुपलक्षिताः । अतश्च पक्षनिभ-
चामरसङ्गावात् लाववगमनाच्च सपक्षा एते इति बुबुधुः । अत एव जनैः किलक्षणैः
सविस्मयैः कौतुकिभिः ॥ १७ ॥

यान्त इति ॥ जवाद्देगाच्चरणैरवनिमस्पृशन्त इव यान्तः सेनातुरगा अभितः प्रकीर्णैर्हभयतः प्रसृतैः
प्रकीर्णकैश्चामरैः । 'चामरं तु प्रकीर्णकम्' इत्यमरः । कण्ठभूषणचामरैर्हेतुभिरयाऽप्यलूनपक्षा इवेति सवि-
स्मयेर्जनैर्मेनिरे । पूर्वं तुरगाणामपि पक्षा आसन्, पक्षात्केनचित्कारणेन देवैः पक्षच्छेदः कारित इति प्रसिद्धिः ॥

ऋज्वीर्धनैरवतत्य कन्धराश्चलाऽवचूलाकुल(१)धर्धराऽऽरवैः ॥

भूमिर्महत्यप्यविलम्बितक्रमं क्रमेलकैस्तत्क्षणमेव चिच्छिदे ॥ १८ ॥

ऋज्वीरिति ॥ क्रमेलकैः उष्टैः महत्यपि भूमिः दवीयानपि पत्न्याः अविलम्बितक्रमं
मङ्गलैव द्रुतपदं तत्क्षणमेव चिच्छिदे लङ्घिता । किलक्षणैः क्रमेलकैः ऋज्वीः कन्धराः
स्पृष्टा ग्रीवाः दधानैः ब्रह्मिः, किं कृत्वा अवतत्य अवसार्य, अपरं किलक्षणैः क्रमेलकैः
चलाऽवचूलाकुलवर्धराऽऽरवैः चलैः चञ्चलैः अवचूलैश्चिह्नचामरैः आकुलः सत्वरः अन्तरेक

अमन् घर्घराणां क्षुद्रघण्टिकानाम् आरवो ध्वनियेषां ते तथा तैः । केचिच्चाहुः—चलावचूलै-
राकुला व्यासा ये घर्घरा घण्टिकास्तासां स्वरूपलक्षिताः ॥ १८ ॥

ऋज्वीरिति ॥ ऋज्वीरवक्राश्चलाऽवचूडाश्चलितकण्ठभूषणाः । 'शिरःशिखाभूषणेषु चूडा' इति यादवः ।
चलितशिरस इति वा । कन्धराः शिरोधरा अवतत्य वितत्य दधानैः कलघर्घरारवैः । 'घर्घरा क्षुद्रघण्टी
स्यात्' इति कोशः । अथ वा घर्घरारव इति शब्दाऽनुकरणम् । क्रमेलकैरुष्टैरविलम्बितक्रमम् । क्रमः
पदक्षेपः । द्रुतपादक्षेपं यथा तथा महत्यपि भूमिस्तन्वणमेव चिच्छिदेऽतिक्रान्ता । स्वभावोक्तिः ॥ १८ ॥

तूर्णं प्रणेत्रा कृतनादमुच्चकैः प्रणोदितं वेसरयुक्त(१)मध्वनि ॥

आत्मीयनेमिक्षतसान्द्रमेदिनीरजश्चयाऽऽक्रान्तिभयादिवाऽद्रवत् ॥ १९ ॥

तूर्णमिति ॥ वेसरयुक्तं खरशकटीनाम यानमुच्यते । वेसरैरश्वतरैर्युक्तम् इति कृत्वा
तद्यानं तूर्णमद्रवत् पलायाञ्चक्रे । किंलक्षणं वेसरयुक्तं प्रणेत्रा सूतेन प्रणोदितं प्रेरितम्
अत एव कृतनादं विहिताऽऽरावम्, अपरं किंलक्षणं वेसरयुक्तम् उच्चकैः उन्नतम् । वेसराः
हि अत्युच्चा भवन्तीति प्रसिद्धम् । तूर्णगमने निमित्तान्तराऽऽरोपासुत्प्रेक्षामाह—कस्मात्
अद्रवत् आत्मीयनेमिक्षतसान्द्रमेदिनीरजश्चयाऽऽक्रान्तिभयादिव आत्मीयनेमिभिः स्वचक्र-
धाराभिः क्षतं खातं यत् सान्द्रं निबिडं मेदिनीरजः भूरेणुः तस्य चयो वृन्दं तेन या आक्रान्तिः
अध्यासनं तस्याः यत् भयं साध्वसं तस्मादिव । एतेन पृष्ठानुगामी वायुरुक्तः ॥ १९ ॥

तूर्णमिति ॥ प्रणेत्रा साराधिना प्रणोदितं गमनाय प्रेरितम् । अत एव उच्चकैरुच्चैस्तरां कृतनादं
यथा तथा वेसरयुग्यम् । सङ्करोऽश्वो वेसरः । वेसराभ्यां युग्यं शकटमात्मीयनेमिः स्वचक्रधारा तथा क्षतस्य
सान्द्रस्य मेदिनीरजसश्चयेन समूहेन यदाक्रमणं तद्वयादिव तूर्णमध्वन्यद्रवत् । आत्मीयनेमिसमुद्भूतधूलि-
जालेनाऽस्पृष्टं सत् द्रुतगममादित्यर्थः ॥ १९ ॥

व्यावृत्तवक्रैरखिलैश्चमूचरैर्व्रजद्भिरेव क्षणमीक्षिताननाः ॥

वल्गाद्वरीयःकुच(२)कम्प्रकञ्चुकं ययुस्तुरङ्गाधिरुहोऽवरोधिकाः ॥ २० ॥

व्यावृत्तेति ॥ अवरोधिका निशान्तनार्यो ययुः गच्छन्ति स्म, किंलक्षणा अव-
रोधिकाः तुरङ्गाधिरुहः तुरङ्गेषु अधिरोहन्तीति अश्वारूढाः । अश्वानारूढा जग्मुरित्यर्थः ।
कथं यथा भवति ययुः वल्गाद्वरीयःकुचकम्प्रकञ्चुकं यथा स्यात् वल्गन्तो नृत्यन्तो गरीयांसः
पीवराः ये कुचाः स्तनाः तेषु कम्प्रं चञ्चलं कञ्चुकं(?) वारवाणं यत्र क्रियायां तत्तथा,
अपरं किंलक्षणाः अवरोधिकाः व्रजद्भिरेव गच्छद्भिरेव अखिलैः समग्रैश्चमूचरैः सैनिकैः
क्षणं क्षणमात्रमीक्षिताननाः दृष्टवक्त्रश्रियः, किंलक्षणैः सेनाचरैः व्यावृत्तवक्रैः व्यावृत्तं परि-
वर्तितं वक्रं वदनं यैस्ते तथा तैः । सुखं व्यावृत्त्य कौतुकात् क्षणवीक्षितमुखशौभैः ॥ २० ॥

व्यावृत्तेति ॥ व्यावृत्तवक्रैर्विवृत्तमुखैर्व्रजद्भिरेवाऽखिलैश्चमूचरैः क्षणमीक्षिताननास्तुरङ्गाधिरुहः । तुरङ्गः-
नधिरोहन्तीति किप् । तुरङ्गाधिरूढा अवरोधिका अवरोधक्षियो वल्गाद्विश्रुद्धिर्गरीयोभिर्गुरुतरैः स्तनैः
कम्प्रः कम्पनशीलः कञ्चुकः कूर्पासो यस्मिन् कर्मणि तयथा तथा ययुः 'नामिकम्पि-' इत्यादिना रः प्रत्ययः ॥ २० ॥

पादैः पुरः कूवरिणां विदारिताः प्रकाममाक्रान्ततलास्ततो गजैः ॥

भग्नान्नताऽनन्तरपूरिताऽऽनता वभुर्भुवः कृष्टमती(३)कृता इव ॥ २१ ॥

पादैरिति ॥ भुवो वभुः भूमयो विरेजुः । कीदृश्यः पुरः पूर्वं कूवरिणां स्थानां पादैः
चक्रैः प्रकाममत्यर्थं विदारिताः पाटिताः, किंलक्षणा भुवः ततः पश्चात् गजैः करिभिः

आक्रान्ततलाः अधिष्ठितपृष्ठाः, अपरं किलक्षाणा भुवः भग्नोन्नताऽनन्तरपूरितानताः भग्नो-
न्नताः क्षतोच्चभागाः अनन्तरं पश्चात् परिपूरिताऽऽनताः भरितरन्ध्रप्रदेशाः । गजाक्रान्तत्वा-
त्सान्यभाषादिताः । अपरं किलक्षाणा भुवः, उत्प्रेक्ष्यन्ते—कृष्टमतीकृता इव पूर्वं कृष्टा हलै-
र्विलिखिताः पश्चात् मतीकृताः समीकृताः । समा रदीधी(?) भूः प्राकृतम् ॥ २१ ॥

पादैरिति ॥ कृवरिणां रथानाम् । 'कृवरस्तु युगन्धरः' इत्यमरः । स एषामस्तीति ते रथास्तेषां पादै-
श्चक्रेः पुरः पूर्वं विदारिताः ततो गजैः प्रकाममाक्रान्ततलः भग्नैरुक्तप्रकारेण पूर्वं भग्नत्वादुन्नतैरनन्तरैरुभय-
भागैः पूरिताऽनन्तराः समीकृतनिम्नप्रदेशाः । यद्वा पूर्वं रथचक्राविदारितत्वाद्भग्नोन्नता अनन्तरं गजपति-
परिक्रमणेन पूरिताऽऽनतप्रदेशाः भुवः कृष्टसमीकृताः पूर्वं हलैः कृष्टा अनन्तरं बीजवपनार्थम् समीकृता इव
वसुः शुशुभिरे ॥ २१ ॥

दुर्दान्तमुत्प्लुत्य (१) निरस्तसादिनं सहासहाकारमलोकयजनः ॥

पर्याणतस्त्रस्त(२)मुरोविलम्बिनस्तुरङ्गमं प्रद्रुतमेकया दिशा ॥ २२ ॥

दुर्दान्तमिति ॥ जनो लोकः कञ्चित्तुरङ्गमं घोटकम् अलोकयत् ऐकात । कथं
यथा भवति सहासः सहास्यो हाकारः हाहाशब्दो यत्र क्रियायां तद्यथा भवति, किलक्षाणं
तुरङ्गमं दुर्दान्तं दुर्दममशिक्षितम्, अपरं किलक्षाणं तुरङ्गमं पर्याणतः पल्ययनात् त्रस्तं
भीतं, किलक्षाणात् पर्याणतः उरोविलम्बिनः वक्षसि लम्बमानात्, अत एव अपरं किलक्षाणं
तुरङ्गमम् उत्प्लुत्य ऊर्ध्वोभूय निरस्तसादिनं पातिताऽश्ववारम्, अपरं किलक्षाणं तुरङ्गमम्
एकया दिशा एकदिग्भागेन प्रद्रुतं पलायितम् । अतश्च जनः सहासहाकारमीक्षामास ।
आरोहक्षेपात् हासः, पीडितोरुपादपृष्ठात् हाकारः ॥ २२ ॥

दुर्दान्तमिति ॥ उरोविलम्बिनः पर्याणतः पल्ययनतः त्रस्तमत एवोत्प्लुत्य निरस्तसादिनं स्वपृष्ठात्
पातिताऽश्वरोहमेकया दिशा प्रद्रुतं पलायितं दुर्दान्तं दुर्विनीतं तुरङ्गमं हासकृतेन हाकारेण सह यथा तथा ।
जनोऽवलोकयदवलोकितवान् ॥ २२ ॥

भूमृद्भिरप्यस्खलिता (३) खलून्नतैरपह्नुवाना सरितः पृथूरपि ॥

अन्वर्थसंज्ञैव परं त्रिमार्गगा ययावसङ्ख्यैः पथिभिश्चमूरसौ ॥ २३ ॥

भूमृद्भिरिति ॥ असौ चमूः श्रीकृष्णसेना असङ्ख्यैः पथिभिर्ययौ बहुलैर्भागैः जगामे-
ति बाहुल्योक्तिः । किलक्षाणा चमूः उन्नतैस्तेजस्विभिः भूमृद्भिः राजभिः अस्खलिता
अपरिभृता, अपरं किलक्षाणा सेना पृथूरपि बृहतीरपि सरितः आपगा अपह्नुवाना स्थग-
यन्ती, धूल्या जनभरात्तटलोठनेन कर्दमाभावाच्च । ननु त्रिपथगा गङ्गापि एवंविधा
स्यात्, किलक्षाणा त्रिपथगा उच्चकैः उन्नतैरपि भूमृद्भिः पर्वतैः अस्खलिता अनिपिद्ध-
प्रसरा, अपरं पृथूरपि सरितः महतीरपि नदीः अपह्नुवाना अपलपन्ती, तत्सन्निधौ सामा-
न्येन अलक्षितत्वात् । तत्क्रोड्यमस्या विशेष इत्याह—त्रिमार्गगा गङ्गा परं केवलमन्वर्थ-
संज्ञैव अर्थाऽनुगतनामैव, त्रिभिः भागैः गच्छतीति कृत्वा । असौ सेना तु असङ्ख्यमार्गगेति ॥

भूमृद्भिरिति ॥ उन्नतैरपि भूमृद्भिः भूधैर्धूपैः पश्चात् खलिता अप्रतिहताः पृथूर्महतीरपि सरितो यमुना-
प्रभृतीर्नदीरपह्नुवाना स्वमहिम्नाऽऽच्छादयन्ती त्रिभिर्मार्गैर्मच्छतीति त्रिमार्गगा गङ्गा परमत्यन्तमन्वर्थाऽनुग-
तार्था संता त्रिमार्गगेति नामत्रेयं यस्याः सेव खलु । त्रिभिरेव मार्गैर्ययौ न चतुर्थेनेत्यर्थः । असौ चमूस्त्वसङ्ख्यैः
पथिभिर्ययौ । अतो गङ्गाया अप्यधिका चमूरिति भावः । अत एव व्यतिरेकालङ्कारः ।

‘भेदप्राधान्यसाधर्म्यमुपमानोपमेययोः ।

अधिकाऽल्पत्वकथनाद्व्यतिरेकः स उच्यते’ ॥

इति लक्षणात् ॥ २३ ॥

त्रस्तौ समासन्नकरेणुसूक्ततान्नियन्तरि व्याकुलमुत्तरज्जुके ॥

क्षिप्तावरोधाऽङ्गनमुत्पथेन गां विलङ्घ्य लङ्घी(१) करभौ बभञ्जतुः ॥ २४ ॥

त्रस्ताविति ॥ करभौ उट्प्रौ उत्पथेन अमार्गेण विलङ्घ्य आक्रम्य लङ्घी बभञ्जतुः

गन्त्रीं भञ्जयामासतुः । उट्प्रयुगमयोजितं च काष्ठादिकं लङ्घी । केचित्तु पर्यासन्नकरपर्याण-
रूपं लङ्घीत्याहुः । भङ्गस्य निमित्तमुत्पथगमनम् । तस्यापि कारणमाह—किंलक्षणौ करभौ
समासन्नकरेणुसूक्तताव त्रस्तौ समीपस्थमतङ्गजवृंहिताद्भौतौ, कथं यथा भवति क्षिप्ता-
वरोधाऽङ्गनं यथा भवति क्षिप्ता निरस्ता अवरोधाङ्गनाः निशान्तनार्यौ यत्र क्रियायां तद्यथा
भवत्येवं निरस्ताऽन्तःपुरेनारीकं यथा स्यात्, क सति नियन्तरि सारथौ व्याकुलमुत्त-
रज्जुके सति व्याकुलं सत्वरम् यथा भवति तथा मुक्ता त्यक्ता रज्जुः दाम येन सः
तथा तस्मिन् सत्वरशिथिलरज्जुके सति ॥ २४ ॥

त्रस्ताविति ॥ समासन्नस्य प्रत्यासन्नस्य करेणोरिभस्य सूक्ततात्सकारात् त्रस्तौ करभौ वेसरौ । ‘करभौ
वेसरेऽप्युट्’ इति सज्जनः । नियन्तरि सारथी व्याकुलं व्यग्रं यथा तथा मुत्तरज्जुके त्यक्तप्रभेदे सति
क्षिप्ताः पतिता अवरोधाङ्गना यस्मिन्कर्भणि तद्यथा तथा उत्पथेनाऽपथेन । ‘ऋक्पूः—’ इत्यादिना समासान्तः ।
गां भूमिं विलङ्घ्य दूरमतीत्य लङ्घीं रथविशेषम् । ‘लङ्घी लाघवयुक्तायां प्रभेदे स्यन्दनस्य च’ इति
हैमः । बभञ्जतुर्भवन्तौ । अत्र त्रासस्य विशेषणगत्या भञ्जनहेतुत्वात्पदार्थहेतुकं काव्यलिङ्गं स्वभावोक्त्य
सङ्कीर्णते ॥ २४ ॥

स्वस्ताङ्गसन्धौ विगताऽक्षपाटवे रुजा निकामं विकलीकृते रथे ॥

आप्तेन तक्षणा भिषजेव तत्क्षणं प्रचक्रमे लङ्घनपूर्वकः क्रमः ॥ २५ ॥

स्वस्ताङ्गेति ॥ रथे स्यन्दने रुजा भङ्गेन निकाममत्यर्थं विकलीकृते शिथिलत्वेन

भारवाहनगमनाऽक्षमत्वमापादिते सति आप्तेन सयत्नेन तक्षणा सूत्रधारेण तत्क्षणं तस्मि-
न्नेवावसरे क्रमः उपायः प्रचक्रमे प्रारम्भे । किंलक्षणः क्रमः लङ्घनपूर्वकः लङ्घनम् अङ्ग-
विशेषः तत् पूर्वं प्रथमं यत्राऽसौ । आदौ लङ्घनं युयोजेत्यर्थः । केचित्तु लङ्घनमाक्रमण-
माहुः । किंलक्षणे रथे विगताऽक्षपाटवे विगतं नष्टम् अक्षास्याऽङ्गविशेषस्य पाटवं सामर्थ्यं यस्य
सः तथा तस्मिन् नष्टाऽक्षसामर्थ्यं, यतः अपरम् किंलक्षणे रथे स्वस्ताङ्गसन्धौ स्वस्ताः
शिथिलाः अङ्गानां कूबरादीनां सन्धयो बन्धनस्थानानि यस्य सः तस्मिन् । केनेव प्रचक्रमे
इत्याह—भिषजेव चिकित्सकेनेव । यथा शरीरे रुजा रोगेण अत्यर्थं विकलीकृते सति
अवसादं प्रापिते सति अत एव स्वस्ताङ्गसन्धौ निःसहकदिपृष्ठजङ्घादिमर्मणि तथा विग-
ताऽक्षपाटवे प्रणष्टेन्द्रियसामर्थ्यं सति आप्तेन आयुर्वेदवित्त्वाच्चतुरेण भिषजा वैद्येन तत्क्षणां-
लङ्घनपूर्वकः उपवासपूर्वकः क्रमः उपायः चिकित्साद्युपायः प्रक्रम्यते प्रारम्भ्यते ॥ २५ ॥

स्वस्ताङ्गेति ॥ स्वस्ता विशिष्टा अङ्गयो रथाङ्गयोरङ्गानां करचरणादीनां च सन्धयः सन्धिभागा यस्य त-
स्मिन् विगतमक्षस्य चक्राधारकाष्ठस्याऽक्षाणामिन्द्रियाणां च पाटवं सामर्थ्यं यस्य तस्मिन् रथे स्यन्दने शरीरे
च ‘रथः स्यात्स्यन्दने काये’ इति विश्वः । रुजा भङ्गेन रागेण च निकामं विकलीकृते सति आप्तेन हितेन

तदना वर्षकिना आतेन भियजा वयेनेव । 'तत्त्वा तु वर्षकिस्त्वष्टा' इत्यमरः । तद्वक्षणं तस्मिन्नेव क्षणे । अन्यन्तसंयोगे द्वितीया । लङ्घनं पादेनाऽऽक्रमणम् उपवासश्च । 'लङ्घनं तूपवासे स्यादमने भवनेऽपि च' इति विश्वः । तत्पूर्वकः क्रमो विधिः प्रचक्रमे प्रकान्तः । प्रायेण ज्वरादिचिकित्सायां लङ्घनपूर्वकत्वादिति भावः । श्लेषालङ्कारः ॥ २५ ॥

धूर्भङ्गसंक्षोभविदारितोष्ट्रिकागलन्मधुप्लावितदूरवर्त्मनि ॥

स्थाणौ विपङ्क्ति(१)प्यनसि क्षणं पुरः शुशोच लाभाय कृतक्रयो वणिक् ॥
धूर्भङ्गेति ॥ कश्चित् वणिक् वाणिजकः शुशोच दुःखायते स्म । कदा क सति पुरोऽग्रे-
 वर्तिनि स्थाणौ अर्धछिन्नशुष्कवृक्षे करणभूते सति अनसि शकटे विपङ्क्तिणि सम्बद्धे सति ।
 किमित्येतावता शुशोचेत्याह-किंलक्षणे अनसि धूर्भङ्गसंक्षोभविदारितोष्ट्रिकागलन्मधुप्लावि-
 तदूरवर्त्मनि धुरः शकटाङ्गस्य यो भङ्गः स्याणुविवातात् स्फोटः तेन यः संक्षोभः स्थानाच्चलनं
 तेन विदारिताः चूर्णीकृताः या उष्ट्रिकाः मृन्मयानि मद्यभाण्डानि तान्भ्यो गलत् च्यवत् यत्
 मधु मद्यं तेन प्लावितं पूरितं दूरमत्यर्थं वर्त्म मार्गो येन सः तथा तस्मिन्, किंलक्षणो वणिक्
 लाभाय वृद्धये कृतक्रयः विहितविक्रयः । तेन हि एतदर्थं मधु क्रीतं-यदैतत् विक्रीयते, तदा
 लाभो भविष्यति इत्येवमाशङ्कते । परं मूलद्रव्यमेव नष्टमिति दुःखायते स्मेत्यर्थः ॥ २६ ॥

धूर्भङ्गेति ॥ स्थाणौ कीले । 'स्थाणुः कीले स्थिरे हरे' इति विश्वः । निषङ्क्तिणि सक्ते अनसि शकटे ।
 'क्षिप्त्वा शकटोऽर्धं स्यात्' इत्यमरः । धुरोऽश्वस्य भङ्गेन यः संक्षोभो विपर्यासस्तेन विदारिता भिन्ना
 या उष्ट्रिका मृन्मयं मद्यभाण्डम् । 'उष्ट्रिका मृत्तिकाभाण्डभेदे करभयोपिति' इति विश्वः । ततो गलता
 स्त्वता मधुना मयेन प्लावितं सिक्तं दूरवर्त्म दीर्घाऽध्वा येन तस्मिन् । तथा सति पुरः पूर्वं लाभाय कृतः क्रयः
 क्रयणं येन स यवणिक् चणं शुशोच । अत्र मधुलावधनव्ययोर्वि शेषणगत्या शोकहेतुत्वात्काव्यलिङ्गभेदः २६

भेरीभिराकृष्ट(२)गुहामुखो मुहुर्ध्वजांशुकैस्तर्जितकन्दलीवनः ॥

उत्तुङ्गमातङ्गजिताऽलघूपलोलैः स पश्चात्क्रियते स्म भूधरः ॥ २७ ॥
भेरीभिरिति ॥ योऽसौ भूधरः पर्वतः रैवतकाचलः वलैः सैन्यैः पश्चात् क्रियते स्म
 अतिचक्रमे । उल्लङ्घित इत्यर्थः । अथ वा पश्चात्कृतः अभिभूतः इत्यर्थान्तरम् । किंल-
 क्षणो भूधरः, अभिभवमाह-भेरीभिराकृष्टगुहामुखः दुन्दुभिध्वनिभिः आकृष्टानि व्याप्तानि
 विदारितानि गुहामुखानि दूरीविराणि यस्य सः तथा, अपरं किंलक्षणः भूधरः ध्वजांशुकै-
 र्श्चिह्नपताकाभिः तर्जितकन्दलीवनः तर्जितानि अत्युचत्वाद्भर्त्सितानि कन्दलीवनानि कदली-
 काननानि यत्र सः तथा, अपरं किंलक्षणो भूधरः उत्तुङ्गमातङ्गजिताऽलघूपलः उत्तुङ्गैः उच्चैः
 मातङ्गैर्गर्जैर्जितास्तिरकृता अलघूपला गण्डशैला यत्र सः तथा । 'भेरी स्त्री दुन्दुभिः पुमान्'
 इत्यमरः । 'कदली कन्दली मोचा', 'गण्डशैला महोपलाः' इति वैजयन्ती ॥ २७ ॥

भेरीभिरिति ॥ भेरीभिराकृष्टानि निन्दितानि महानि गुहामुखानि येन सः । भेरीङ्कारभर्त्सितनितान्त-
 वात्यामुखमहागुहाद्वार इत्यर्थः । ध्वजांशुकैस्तर्जितानि भर्त्सितानि कन्दलीदलानि गुल्मपत्राणि येन
 सः । उत्तुङ्गमातङ्गजिता अलघूपलाः स्थूलपाषाणा येन स भूधरो रैवतकाचलैः सैन्यैः पश्चात्क्रियते स्म
 पश्चात्कृतः । स्वयं दूरगमनेन पृष्ठतः कृत इत्यर्थः । उक्तविशेषणमहिम्ना अधीकृत इति च प्रतीयते ।
 'लट् स्म' इति भूतार्थे लट् । आकृष्टेति क्रोशतेः कर्मणि क्तः । व्रश्चादित्वात्स्वेष्टुत्वम् । अत्र पश्चात्करणस्या-
 ऽऽकृष्टादिपदार्थं हेतुकत्वात्काव्यलिङ्गम् । तच्चोक्तप्रतीयमानाभेदाध्यवसायादिति श्लेषपूलातिशयोक्तिसङ्की-
 र्णम् । तेन बलानां भूधरोपम्यं गम्यते इत्यर्थालङ्कारध्वनिः ॥ २७ ॥

वन्येभदानाऽनिलगन्धदुर्धराः क्षणं तरुच्छेदनिवर्तित(१)क्रुधः ॥

व्यालद्विपा यन्तृभिरुन्मदिष्णवः कथञ्चिदारादपथेन निन्यिरे(२) ॥२८॥

वन्येभेति ॥ यन्तृभिः हस्तिपकैः व्यालद्विपाः दुष्टगजाः कथञ्चित् महता कष्टेन आरात् समीपात् अपथेन अमार्गेण निन्यिरे नीयन्ते स्म । किलक्षणाः व्यालद्विपाः उन्मदिष्णवः उन्मदितुं शीलं येषां ते उन्मदिष्णवः उन्मत्ताः, अपरं किलक्षणाः व्यालद्विपाः वन्येभदानाऽनिलगन्धदुर्धराः वनभवगजमदपवनपरिमलदुर्धरणीयाः, अपरं किलक्षणाः व्यालद्विपाः क्षणमात्रं तरुच्छेदनिवर्तितक्रुधः तरुच्छेदेन वृक्षाणां भञ्जनेन निवर्तिता विनोदिताः क्रुधः कोपा येषां ते तथा वृक्षभङ्गविनिवर्तितकोपाः ॥ २८ ॥

वन्येभेति ॥ वन्येभदानाऽनिलगन्धेन वनगजमदमारुतगन्धाम्राणेन दुर्धराः क्रोधान्धा दुष्टहाः अत एव क्षणं तरुच्छेदे विनोदितक्रुधः प्रतिगजाऽस्त्राग्निध्वे वृक्षाणां भङ्गेनोपनीतक्रोधाः उन्मदिष्णवोऽत्यन्तमदशीलाः । 'अलंकृञ्-' इत्यादिना इष्णुच् । व्यालद्विपा दुष्टगजा यन्तृभिराधारणैः कथञ्चिदाराद् दूरमपथेनाऽमार्गेण । 'पथो विभाषा' इति निषेधविकल्पात् 'अक्पूः-' इत्यादिना समासान्तः । 'अपथं नपुंसकम्' इति नपुंसकत्वम् । निन्यिरे नीताः । अत्रापि द्विविशेषणानां तदुपमेयहेतुकत्वात्काव्यालिङ्गं सत्स्वभावोक्त्या सङ्कीर्त्यते ॥

निम्नानि दुःखादवतीर्य सादिभिः सयत्नमाकृष्टकशाः शनैः शनैः ॥

उत्तेरुत्तालखुराऽऽरवं द्रुताः श्लथीकृतप्रग्रहमर्वतां व्रजाः ॥ २९ ॥

निम्नानीति ॥ अर्वतां व्रजाः अश्वानां सङ्घाः उत्तेरुः उत्तीर्णाः, किलक्षणा अर्वतां

व्रजाः द्रुता वेगवन्तः । कथमुत्तेरुः इत्याह—श्लथीकृतप्रग्रहं श्लथीकृतः शिथिलतामापादितः प्रग्रहो रश्मिः यत्र क्रियायां तद्यथा भवति शिथिलितरश्मि, अपरं कथं यथा भवति उत्ताल-
खुराऽऽरवं यथा भवति तथा उत्तालः उद्भटः खुराऽऽरवः पादध्वनिर्यत्र क्रियायां तद्यथा भवति, किं कृत्वा उत्तेरुः निम्नानि स्थानानि दुःखादवतीर्य कृच्छादुलङ्घ्य, अपरं किलक्षणाः अर्वतां सङ्घाः सादिभिरश्वारोहैः सयत्नं सावधानं यथा भवति तथा शनैःशनैः मन्दमन्दम् आकृष्टकशा आकृष्टाः पश्चाज्जीताः कशा आकर्षणरज्जवो येषां ते तथा पश्चाज्जीताऽऽकर्षणरज्जवः ॥ २९ ॥

निम्नानीति ॥ अर्वतामश्वानाम् । 'वाजिवाहोऽर्धगन्धर्वहयसैन्धवसतयः' इत्यमरः । 'अर्वणञ्जसावनजः' इति त्रिशेषः । सादिभिरश्वारूढैः । सयत्नमाकृष्टकशा दृढगृहीतवल्गाः सन्तः । यद्यपि 'अश्वादेस्ताडनी कशा' इत्यमरः । तथाप्यत्र 'ताडनीवल्गयोः कशा' इति दर्शनादविरोधः । शनैःशनैर्दुःखात्कृच्छ्राग्निम्नानि निम्नभू-
प्रदेशानवतीर्य उत्तालखुराऽऽरवमुच्चतरशफशब्दं श्लथीकृतप्रग्रहं शिथिलितवल्गं च यथा तथा द्रुताः सत्तराः सन्त उत्तेरुत्पुल्लुविरे । निम्नेषु शनैरवतीर्य दीर्घं धावन्तीत्यश्वानां स्वभाव इति भावः । अत एव स्वभावोक्तिः ॥

अध्यध्वमारूढवतैव केनचित्प्रतीक्षमाणेन जनं मुहुर्धृतः ॥

दाक्ष्यं हि सद्यः फलदं यदग्रतश्चखाद दासेरयुवा वनावलीः ॥ ३० ॥

अध्यध्वमिति ॥ अश्विदासेरयुवा तरुणोष्ट्रः अग्रतः पुरोवर्तमानाः वनावलीः चखाद काननश्रेणीर्जघास । किलक्षणो दासेरयुवा केनचिदारूढवता आरोहेण अध्यध्वम् अध्वनि जनं सहायान् प्रतीक्षमाणेनैव सता मुहुर्धृतः रुद्धः । युक्तोऽयमर्थः, हि यस्मात्कारणात् यत् दाक्ष्यं दक्षत्वं चातुर्यं सद्य एव फलदं फलदायि अर्थप्रदं भवति । यदि हि दाक्ष्यं सद्यः फलदं न स्यात्तत्कथमुपर्यारोहे सत्यपि क्षणं रोधमात्रेणैव असौ तरुशाखा भक्षयेत् ॥ ३० ॥

अध्यध्वमिति ॥ दक्षस्य भावो दाक्ष्यं कौशलं सद्यः फलदम् । कुतः—यद् यस्मादध्यध्वमध्वनि । विम-

कन्यैऽन्यथीभावः, 'अनश्च' इति समासान्तोऽन्यथ्ययः 'नस्तद्धिते' इति टिलोपः । आरुद्रवैतवारुद्रैव स्थि-
तेन । 'निट्टे'ति स्तेः क्तवतुन्ययः । जनं शनैः पश्चादागच्छन्ते स्वजनं प्रतीक्षमाणेन । केनचित्पुंसेति शेषः
सुहृत् । स्थापितोऽपि दासेरयुवा तरुणोऽष्टः । विशेषणसमासः । अग्रतो वनावलीश्चत्वाद । पुरः पिबुमर्दा-
दिकं भक्षयन्तास्त इत्यर्थः । न हि कुशलो वृथा कालं यापयतीति भावः । अत्र दाक्षप्रसाफत्यस्य सामा-
न्यस्य तद्विशेषेण दासेरकौशलेन समर्थनाद्विशेषेण सामान्यसमर्थनरूपोऽर्थान्तरन्यासः ॥ ३० ॥

तैर्वैजयन्तीवनराजिराजिभिर्गिरिप्रतिच्छन्दमहामतङ्गजैः ॥

वह्नयः प्रसर्पज्जनतानदीशतैर्भुवो बलैरन्तरयाम्बभूविरै ॥ ३१ ॥

तैरिति ॥ तैर्वलैः सैन्यैः वह्नयः भुवः अनेका भूमयः अन्तरयाम्बभूविरै अन्तरिताः

उल्लङ्घिता इत्यर्थः । अथ च अन्तरिता अदृश्यीकृताः इत्यर्थान्तरन्यासः । किं
लक्षणैर्वलैः वैजयन्तीवनराजिराजिभिः पताकाकाननलेखाशोभिभिः, वैजयन्त्यः पताका-
एव वनराजयः काननपङ्क्तयः ताभिः राजन्ते तानि राजिराजीनि तैः, अपरं किंलक्षणैर्वलैः
गिरिप्रतिच्छन्दमहामतङ्गजैः गिरिप्रतिच्छन्दा गिरितुल्या महामतङ्गजा महेभा येषु तानितै-
अद्रिनिभकरीन्द्रैः, अपरं किंलक्षणैः थलैः प्रसर्पज्जनतानदीशतैः प्रसर्पन्ति व्रजमानानि(?) जनत-
जनसमूहा एव नदीशतानि सरित्सहस्राणि येषु तानि तैः व्रजजनसमूहसरिच्छतैः ॥ ३१ ॥

तैरिति ॥ वैजयन्त्यः पताकास्ता वनराजय इव ताभी राजन्तीति तथोक्तैः गिरीणां प्रतिच्छन्दा
प्रतिनिधयः । तत्सदृशा इत्यर्थः । एतस्मादेव स्पष्टोपमालिङ्गादन्यत्राप्युपमितसमासाश्रयणम् । ते महामत-
ङ्गजा येषु तैः । जनताः जनसमूहास्ता नय इव तासां शतानि प्रसर्पन्ति प्रवहन्ति येषु तैर्वलैस्तथोक्तैः सैन्यै-
वह्नयो वहवः । 'बह्वादिभ्यश्च' इति विकल्पादीकारः । भुवो भूमयः अन्तरयाम्बभूविरैऽन्तरा दूराः कृता इति
अतिक्रान्ता इत्यर्थः । न केवलं रैवतकाद्विरेवेति भावः । बलैर्वैपुल्यादाच्छिता इत्यर्थः । उक्तविशेषणावगत-
सादृश्यादगृहीतभेदाः कृता इति च गम्यते । एतेनाभेदाध्यवसायादेवास्याक्रमणरूपान्तराकरणस्य बल-
विशेषणावगतसादृश्यस्य हेतुत्वाच्चदङ्गभूतोपमासङ्कीर्णं पदार्थं हेतुकं काव्यलिङ्गं श्रेयमूलाभेदातिशयोक्त्युत्पत्त्या
पितामिति सङ्कारः । अन्तरशब्दात् 'तत्करोति-' इति ण्यन्तात्कर्मणि लिट् । आम्प्रत्यये भुवोऽनुप्रयोगः ॥ ३१ ॥

तस्यै मुहूर्त हरिणीविलोचनैः सदृशि दृष्ट्वा नयनानि योपिताम् ॥

मत्वाऽथ सत्रासमनेकविभ्रमक्रियाविकाराणि मृगैः पलाय्यत ॥ ३२ ॥

तस्यै इति ॥ मृगैर्हरिणैः मुहूर्तं तस्यै क्षणमासितम् । किं कृत्वा योपितां नयनानि

कामिनीनां विलोचनानि हरिणीविलोचनैः सदृशि दृष्ट्वा मृगीनयनैस्तुल्यान्यवलोक्य, अथ
पश्चान्नैर्मृगैः पलाय्यत पलायितं, कथं यथा भवति सत्रासं यथा भवति तथा, किं कृत्वा
तानि नेत्राणि अनेकविभ्रमक्रियाविकाराणि मत्वा नानाविलासक्रियाविकृतानि ज्ञात्वा
न चैतद्दृष्टेचराणां सम्भवतीति जातभयात् द्रुतम् ॥ ३२ ॥

तस्य इति ॥ हरिणीविलोचनैः सदृशि सदृशानि । 'नपुंसकस्य झलच-' इति रुम् । योपितां नय-
नानि दृष्ट्वा मृगैः कृष्णसारैः कर्तुमिर्मुहूर्तमल्पकालम् । 'मुहूर्तमल्पकाले स्यादटिकाद्विषयेऽपि च' इति
विश्वः । तस्यै स्थितम् । हरिणीविलोचनशङ्कयेति भावः । अथाऽन्तरमनेका विभ्रमक्रिया विलासक्रिया
एव विकारा येषां तानि मत्वा । सविलासानि ज्ञात्वेत्यर्थः । सत्रासं समयं यथा तथा पलाय्यत पलायि-
तम् । हरिणीदुर्लभैर्विलासैर्योपिनिश्चयादिति भावः । अत एव निश्चयाऽन्तः संशयालङ्कारः । परापूर्वादयते
र्भावे लिट् । 'उपसर्पस्यायते' इति लृत्वन् ॥ ३२ ॥

शौरैः प्रतापोपनतैरित्तस्तः समागतैः प्रश्रयनम्रमूर्तिभिः ॥

एकातपत्रा पृथिवीभृतां गणैरभूद्बहुच्छत्रतयाऽपि मेदिनी(१) ॥ ३३ ॥

(१) तथा पताकिनी ।

शौरैरिति ॥ शौरैः श्रीवाद्यदेवस्य प्रतापोपनतैः पौरुषवशीकृतैः पृथिवीभृतां गणैः राज्ञां समूहैः बहुच्छत्रतया भूयांतपत्रत्वेन मेदिनी भूः एकातपत्रा अभूत्, एकानि केवलानि आतपत्राणि छत्राणि यस्यां सा तथा । छत्रवर्जं न किञ्चित्तस्यां दृश्यते इत्यर्थः । विरुद्धं चैतत्, यस्यां बहूनि छत्राणि सा कथमेकातपत्रेति । अपरं किलक्षणैः पृथिवीभृतां गणैः इतस्ततः समागतैः यतः कुतः स्थानान्मिलितैः, अपरं किलक्षणैः पृथिवीभृतां गणैः प्रश्रयनम्रमूर्तिभिः विनयनतद्दैहैः ॥ ३३ ॥

शौरैरिति ॥ शौरैः कृष्णस्य पताकिनी सेना । ग्रीष्मादिवादिनिः । प्रतापेन हरितेजसा उपनैतनैः । विधेयैरित्यर्थः । अत एवेतस्ततः समागतैः पार्श्वदेशादागतैः प्रश्रयनम्रमूर्तिभिर्हरिसन्निधौ विनयनम्रविग्रहैः पृथिवीभृतां राज्ञां गणैर्हेतुना बहुच्छत्रतया असङ्ख्यातपत्रवत्तया निमित्तेन एकानि केवलान्यातपत्राणि यस्या सा एकातपत्रा केवलातपत्रमस्यभूत् । आतपत्रातिरिक्तं न किञ्चिदलक्ष्यतेत्यर्थः । 'एके मुख्याऽन्यकेवलाः' इत्यमरः । बहुच्छत्राऽन्येकच्छत्रेति विरोधभासनाद्विरोधाभासोऽलङ्कारः ॥ ३३ ॥

आगच्छतोऽनूचि गजस्य घण्टयोः स्वनं समाकर्ण्य समाकुलाङ्गनाः ॥

दूरादपावर्तितभारवाहणाः पथोऽपसस्रुस्त्वरितं चमूचराः ॥ ३४ ॥

आगच्छत इति ॥ चमूचराः सैनिकाः पथो मार्गात् त्वरितमपसस्रुः शीघ्रं पलायाञ्चक्रिरे । किं कृत्वा अनूचि पश्चात् आगच्छतः गजस्य आपततो मातङ्गस्य घण्टयोः स्वनं समाकर्ण्य घर्घरयोः शब्दं श्रुत्वा, अत एव किलक्षणाः चमूचराः समाकुलाङ्गनाः समाकुलाः विह्वला अङ्गनाः कामिन्यो येषां ते तथा, अपरं किलक्षणाः चमूचराः दूरादपावर्तितभारवाहणाः दूरादेव व्याघोदितद्रव्यभाराः ॥ ३४ ॥

आगच्छत इति ॥ अन्वञ्चतीत्यन्वङ् तस्मिन्ननूचि पृष्ठदेशे । 'ऋत्विग्-' इत्यादिनाऽञ्जेः क्विप्प्रत्ययः । आगच्छतो गजस्य घण्टयोः स्वनं समाकर्ण्य समाकुलाङ्गनाः सम्भ्रान्तवधूकाश्चमूचराः दूरादेवाऽपावर्तिता अपसारिता भारस्याऽन्नादेर्वाहिना भारवाहणा भारवाहिन उऽट्टादयो येस्ते तथा सन्तः । 'वाहनमाहितात्' इति णत्वम् । वहेयन्तात्कर्तारि ल्युट् । त्वरितं शीघ्रं पथो मार्गादपसस्रुरपजग्मुः । स्वभावोक्तिः ॥ ३४ ॥

ओजस्विवर्णोज्ज्वलवृत्तशालिनः प्रसादिनोऽनुज्झितगोत्रसंविदः ॥

श्लोकानुपेन्द्रस्य पुरः स्म भूयसो गुणान् समुद्दिश्य पठन्ति वन्दिनः ॥ ३५ ॥

ओजस्वीति ॥ वन्दिनो मागधाः भूयसो गुणान् समुद्दिश्य बहून् गुणान् चरितानि समुद्दिष्ट्वा (?) उपेन्द्रस्य श्रीकृष्णस्य पुरोऽग्रे श्लोकान् चरितपद्यानि पठन्ति स्म पठुः । निरन्तरं चरितानि देवमश्रावयन्नित्यर्थः । किलक्षणान् श्लोकान् ओजस्विवर्णोज्ज्वलवृत्तशालिनः, बहुसमासवती वृत्तिः ओजः, ओजस्विभिः बहुलसमासवद्भिः वर्णैः अक्षरैः उज्ज्वलं चारुं रूपं वृत्तं वसन्ततिलकादिकोपेन्द्रवजादिकं तेन शालन्ते शोभन्ते ये ते शालिनः तान्, अपरं किलक्षणान् श्लोकान् प्रसादिनः प्रसादो विद्यते येषां ते तथा तान् असमासवृत्तिमतः प्रसन्नान्, अपरं किलक्षणान् श्लोकान् अनुज्झितगोत्रसंविदः न उज्झिता न त्यक्ता गोत्रस्य नास्नः संविद् सङ्केतो येषां ते तथा तान् अत्यक्तनामसङ्केतान् । मध्येमध्ये विष्णोर्नामाऽनुकीर्तनमित्यर्थः । अथ किलक्षणान् गुणान् ओजस्वी सबलो वर्णो यः क्षत्रियाख्यः तस्य तेन वा उज्ज्वलं प्रसिद्धं वृत्तं शीलं शौर्यादिकं तेन शालिनः शोभमानान्, अपरं किलक्षणान् गुणान् प्रसादिनः प्रसन्नतायुक्तान्, यान् श्रुत्वा सर्वे प्रसीदन्ति आलहादक्त्वात् । अपरं किलक्षणान् गुणान् अनुज्झितगोत्रसंविदः अत्यक्तकुलाचारान् । 'ओजः प्रभावे दीप्तौ च

‘चले शुक्रे’, ‘वृत्तं पद्ये चरित्रे च’, ‘प्रसादस्तु प्रसन्नता’, ‘गिरौ नाम्नि कुले गोत्रं’, ‘स्त्री संवित्
ज्ञानसंभाषाक्रियाऽकारादिनामसु’ । ‘पद्ये यशसि च श्लोकः’ सर्वत्राप्यमरः ॥ ३५ ॥

ओजस्वीति ॥ बन्दिनः स्तुतिपाठकाः । ‘बन्दिनः स्तुतिपाठकाः’ इत्यमरः । ओजस्विवर्णस्य तेजस्वि-
पर्णस्य स्रज्जातेर्यदुज्ज्वलं वृत्तमुदग्रव्यापारः विजयाख्यं तेन शालत इति ओजस्विवर्णोज्ज्वलवृत्त-
शाली तस्य, अन्यत्र ओजस्विवर्णैः समासभूयिष्ठार्धैरुज्ज्वलास्ते च ते वृत्तशालिनः वसन्ततिलकादिच्छन्दो-
विशेषशालिनश्च । ‘वृत्तं चरित्रच्छन्दसोरपि’ इति विश्वः । तान्, प्रसादोऽस्यास्तीति प्रसादो तस्य प्रसादि-
नोऽनुग्रहशालस्य, अन्यत्र प्रसादगुणयुक्तान् । ‘प्रासिद्ध्यर्थपदत्वं यत् संप्रसादो निगद्यते’ इति । अनु-
जिज्ञैतौ गोत्रसंविदौ येन तस्य । यावदवशोऽप्यत्रत्येत्यर्थः । अन्यत्र कुलनामनी यैस्तान् । वंशनामाङ्कितो-
नित्यर्थः । ‘संवित्पुद्गे कुलाचारौ प्रतिज्ञायां सङ्केताचारनामसु’ इति वैजयन्ती । एवंभूतस्योपेन्द्रस्य हरेर्गुणान्
समुद्दिश्याधिकृत्य भूयसो बहुलाब्धेकान् स्तुतिपद्यानि पुरोऽप्ये पठन्ति स्म । अत्रोपेन्द्रस्य तच्छ्लोकानां
च वर्ण्यत्वेन प्रकृतानां श्लेषसाधर्म्यादौपम्यागम्यतायां श्लेषप्रतिभोत्थापिता केवलप्रकृतगोचरा तुल्ययोगिता ।
श्लेषश्च प्रकृतिषु, प्रत्ययेषु नेति ॥ ३५ ॥

निःशेषमाक्रान्तमहीतलो जलैश्चलन् समुद्रोऽपि समुज्झति स्थितिम् ॥

ग्रामेषु सैन्यैरकरोदवारितैः किमव्यवस्थां चलितोऽपि केशवः ॥ ३६ ॥

निःशेषमिति ॥ केशवः श्रीवासुदेवः चलितोऽपि प्रस्थितोऽपि अवारितैः अनिपिद्धैः
सैन्यैः मार्गेषु मार्गखेटकेषु किमव्यवस्थामकरोत् किमुपद्रवं चकार । नैवेत्यर्थः । समुद्रोऽपि
उदधिरपि चलन् सन् स्थितिं मर्यादां समुज्झति उलङ्घयति । किलक्षणः समुद्रः जलैरुदकै-
र्निःशेषमखिलम् आक्रान्तमहीतलः व्याप्ताऽखिलभूपृष्ठः, किलक्षणो हरिः सैन्यैः निःशेष-
माक्रान्तमहीतलः । यदि स चलितः गन्तुं प्रवृत्तः, तत् कथं व्यवस्थामवस्थितिम् अग-
मनं कुर्यात्, गमनाऽवस्थानयोर्युगपदनुष्ठातुमशक्यत्वात् । यो वा चलितः चलनामिवृत्तः
स कथं व्यवस्थाकारी स्यात् ॥ ३६ ॥

निःशेषमिति ॥ चलन् कल्पान्ते क्षुभितः समुद्रोऽपि जलैर्निःशेषमाक्रान्तमहीतलः सन् स्थितिं मर्या-
दां वेतालङ्घनलक्षणां समुज्झति त्यजति । केशवस्तु चलितोऽपि प्रस्थितोऽप्यवारितैरपिभितैः सैन्यैर्नि-
शेषमाक्रान्तमहीतलः सन् ग्रामेषु अव्यवस्थाममर्यादां किमकरोत् । नाऽकरोदेवेत्यर्थः । अत्रोपमानात्समुद्रादुप-
मेयस्य केशवस्य मर्यादाभनतिक्रमेणाऽऽधिक्यकथनाद्यतिरेकालङ्कारः । लक्षणं तूक्तम् ॥ ३६ ॥

कोशातकीपुष्पगुलुच्छकान्तिभिर्मुखैर्विनिद्रोलवणवाणचक्षुषः ॥

ग्रामीणवध्वस्तमलक्षिता जनैश्चिरं वृतीनामुपरि व्यलोकयन् ॥ ३७ ॥

कोशातकीति ॥ ग्रामीणवध्वः ग्राम्यनार्यः तं देवं श्रीकृष्णं वृतीनामुपरि वृत्तिका-
पृष्ठसंस्थाः सत्यः चिरं दीर्घकालं यावत् व्यलोकयन् नेत्रैः पशुः, किलक्षणां ग्रामीणवध्वः
जनैः सेनालोकैः अलक्षिताः अदृष्टाः । अपरं किलक्षणाः ताः, अदर्शने कारणमाह—मुखैरुप-
लक्षिताः वदनैर्जाताः, किलक्षणैर्मुखैः कोशातकीपुष्पगुलुच्छकान्तिभिः धातुकीलताकुसुम-
स्तवकसमानच्छविभिः, गौरत्वात् । धातुकी धाहरीडी प्राकृतम् । अपरं किलक्षणां ग्रामीण-
वध्वः विनिद्रोलवणवाणचक्षुषः प्रफुल्लोत्कटवाणप्रसूननयनाः । अतः सादृश्यात् अलक्षित-
त्वम्, आरामवृतीनामपि वाणकोशातकीयोगात् । ग्रामे भवा ग्रामीणाः ॥ ३७ ॥

कोशातकीति ॥ कोशातकीपुष्पगुलुच्छकान्तिभिः पटोलीप्रसूतगुच्छसञ्ज्ञैः । स्मरपाण्डुरैरित्यर्थः ।
कोशातकी पटोली स्यात् इति इलायुधः । मुखैरुपलक्षिताः विनिद्रं विकसितमत एवोलवणं विपुलं वाणं
नीलसैरेयपुष्पमिव चक्षुर्यसां ताः । नीली झिण्टी द्वयोर्वाणा इत्यमरः । ग्रामेषु भवा ग्रामीणाः । ग्रामा-

यखजौ' इति खप्रत्ययः । ताश्च वधः प्रियस्तं कृष्णम् । ग्रामाऽन्तर्गामिनमिति भावः । जनैश्चमूचैरल-
क्षिताः । वृत्तिभिस्तिरोहिता इत्यर्थः । चिरं वृत्तीनां कण्टकशाखाऽऽवरणानामुपप्लुपरितनाऽवकाशे व्यलो-
कयन् । उपमास्वभावोक्त्याः सङ्करः ॥ ३० ॥

गोष्ठेषु गोष्ठीकृतमण्डलासनान् सनादमुत्थाय मुहुः स वलगतः ॥

ग्राम्यान्पश्यत् कपिशं पिपासतः स्वगोत्रसङ्कीर्तनभावितात्मनः ॥ ३१ ॥

गोष्ठेष्विति ॥ स भगवान् श्रीकृष्णः गोष्ठेषु गोस्थानकेषु व्रजेषु वा ग्राम्यान्
ग्रामेयकान् मुहुर्वारंवारमपश्यत् अद्राक्षीत् । किलक्षणान् ग्राम्यान् कपिशं मधु पिपासतः
मद्यं पिबतः, अपरं किलक्षणान् ग्राम्यान् गोष्ठीकृतमण्डलासनान् गोष्ठ्या केलिवशात्
कृतं विहितं मण्डलासनं मण्डलिकारूपं वलयरूपं परिणाहि आसनमवस्थानं यैस्ते
तथा तान्, अपरं किलक्षणान् ग्राम्यान् सनादं सहनिनादं हुङ्कारपूर्वं मध्यात् उत्थाय वलगतः
उत्पतमानान्, अत एव अपरं किलक्षणान् स्वगोत्रसङ्कीर्तनभावितात्मनः स्वस्य आत्मी-
यस्य गोत्रस्य नाम्नोऽन्वयस्य वा यत् सङ्कीर्तनमन्येन ग्रहणं तत्र भावितः दत्तः आत्मा
अन्तःकरणं यैस्ते तथा तान् स्वगोत्रश्रवणे भावितात्मनो दत्तचित्तान् । क्षीवस्य हि यदा
कश्चित् नाम कुलं वा कीर्तयति, तदा एष किं वक्ष्यतीति सावधानत्वं भवति इति ।
स्वयं वा गोत्रसङ्कीर्तनम् । अत्र क्षीवो हि निजकुलमहत्त्वं प्रायेण कथयति । गाव-
स्तिष्ठन्त्यस्मिन्निति गोष्ठम् ॥ ३८ ॥

गोष्ठेष्विति ॥ स कृष्णो गावस्तिष्ठन्त्येष्विति गोष्ठानि गोस्थानानि । 'गोष्ठं गोस्थानकम्' इत्यमरः ।
'सुपि स्थः' इति कप्रत्ययः, 'अम्बाऽम्बगोभूमि—' इत्यादिना षत्वम् । गोष्ठीषु वार्तासु । 'गोष्ठी सभाया-
मालोप' इति विश्वः । कृतानि मण्डलासनानि मण्डलाकारेणोपवेशनानि यैस्तान्मुहुः सनादं क्ष्वेलाऽट्टाट्टासा-
द्यावसहितं यथा तथोत्थाय वलगत उत्पतमानान् कपिशं मयम् । 'कश्यं मद्यं च भैरयं कपिशं कापिशा-
यनम्' इति हलायुधः । पिपासतो मुहुर्मुहुः पातुमिच्छतः । पिबतेः सन्नन्ताढटः शतरि शप् । स्वगोत्रसङ्की-
र्तने स्वनामसङ्कीर्तने भावितात्मनः प्रवर्तिताचित्तान् । कृष्णनामानि गायत इत्यर्थः । ग्रामेषु भवान् ग्राम्यान् ।
घोषजनानित्यर्थः । 'ग्रामायखजौ' इति यप्रत्ययः । अपश्यदालोकितवान् । स्वभावोक्तिः ॥ ३८ ॥

पश्यन् कृतार्थैरपि बलवीजनो जनाधिनाथं न ययौ वितृष्णताम् ॥

एकान्तमौग्ध्याऽनवबुद्धविभ्रमप्रसिद्ध(१)विस्तारगुणैर्विलोचनैः ॥ ३९ ॥

पश्यन्निति ॥ बलवीजनः गोपाङ्गनाजनः तं जनाधिनाथं सर्वलोकेश्वरं श्रीकृष्णं विलो-
चनैर्नयनैः पश्यन् सन् विलोकयन् सन् वितृष्णतां न ययौ विगततृष्णत्वं न प्राप, वृत्तिं नाऽगा-
दित्यर्थः । अतिप्रियत्वादिति भावः । किलक्षणैः विलोचनैः कृतार्थैरपि सफलैरपि । एतदेव
चक्षुषः फलं, यत्साक्षाद्गवद्विलोकनम् । अपि विरोधे, कृतार्थस्य वितृष्णत्वं युक्तम् । अपरं
किलक्षणैर्विलोचनैः एकान्तमौग्ध्याऽनवबुद्धविभ्रमप्रसिद्धविस्तारगुणैः एकान्तेन सहजेन
निश्चितेन मौग्ध्येन अनवबुद्धोऽज्ञातो विभ्रमो विलासो यैस्तानि एकान्तमौग्ध्याऽनवबुद्ध-
विभ्रमाणि, अतः केवलं प्रसिद्धः प्रकाशो विस्तारो विशालत्वमेवं गुणो येषां तानि,
ततो विशेषणसमांसः । अक्षिणी प्रसार्य नविकारमेव प्रीतिस्निग्धं तास्तमैक्षन्तेत्यर्थः ॥ ३९ ॥

पश्यन्निति ॥ एकान्तमौग्ध्येनाऽन्यन्तमुग्धतया अनवबुद्धविभ्रमैरज्ञातविलासैः किन्तु प्रसिद्धो विस्तार-
एव गुणो येषां तैः । अतिविशालैरित्यर्थः । कृतार्थैरपि । सकृद्दर्शनाल्लब्धविस्तारफलेरित्यर्थः । विलोचनै-
र्जनाधिनाथं कृष्णं पश्यन् बलवीजनो गोपाङ्गनाजनः वितृष्णतां तृप्ततां न ययौ । भूयोभूयः पश्यन्नपि-

नाऽलम्बुद्धिमवापेत्यर्थः । तृत्तिकारणे दर्शने सत्यपि तृत्तिकार्याऽनुत्पत्तौर्विशेषोक्तिः । सा कृष्णस्य मदनकोटि-
नामव्यलक्ष्मी व्यञ्जयति ॥ ३९ ॥

प्रीत्या नियुक्तांलिहन्तीः स्तनन्धयान्निगृह्य पारीमुभयेन जानुनोः ॥

वर्धिष्णुधाराध्वनि रोहिणीः पयश्चिरं निदध्यौ दुहतः स गोदुहः ॥४०॥

प्रीत्येति ॥ सः श्रीकृष्णः गोदुहः गोपालान् चिरं दीर्घकालं निदध्यौ अद्राक्षीत् । किं-
कुर्वतः गोपालान् रोहिणीः गाः पयः दुग्धं दुहतः दोहमानान् (?), इति द्विकर्मको दुहिः ।
किंलक्षणा रोहिणीः नियुक्तान् मुक्तान् स्तनन्धयान् वत्सान् प्रीत्या स्नेहेन लिहन्तीः जिह्वया
मार्जन्तीः, किं कृत्वा दुहतः जानुनोः उभयेन उरुपर्वणोः युगलेन पारीं निगृह्य गोदो-
हनीमवष्टभ्य, किंलक्षणं पयः वर्धिष्णुधाराध्वनि वर्धिष्णुः प्रतिक्षणं वर्धनशीलः महान्
धाराध्वनिः धारापातशब्दो यत्र तत् इति बाहुल्योक्तिः ॥ ४० ॥

प्रीत्येति ॥ नियुक्तान् वामपादे एव संयतान् स्तनं धयन्ति पिवन्तीति स्तनन्धयान्वत्सान् । 'नातिकास्तन-
योर्धर्मधेदोः' इति धेतः खञ्प्रत्ययः । प्रीत्या वत्तांलिहन्तीर्जिह्वया स्वादयन्तीः रोहिणीर्गाः । 'अर्जुन्यध्या
रोहिणी स्यात्' इत्यमरः । पयः क्षीरं जानुनोरुभयेन जानुद्वयेन पारीं दोहनपात्रीम् । 'पारी पात्रीपरागयोः'
इति विश्वः । निगृह्य निरुध्य । वर्धिष्णुधाराध्वनि वर्धनशीलक्षीरधाराशब्दं यथा भवति तथा दुहतः
प्रपूरयतः । दुहेर्लटः शतरि शप् 'दुह्याच्' इति द्विकर्मकत्वम् । गां दुहन्तीति गोदुहो गोदोहकान् ।
'सत्त्वद्विष' इत्यादिना किप् । स हरिश्चिरं निदध्याववलोकयति स्म । 'निध्यानमवलोकनम्' इति वैज-
यन्ती । स्वभावोक्तिः ॥ ४० ॥

अभ्याजतोऽभ्यागततूर्णतर्णकान्निर्याणहस्तस्य पुरो दुधुक्षतः ॥

वर्गाद्गवां हुङ्कृतिचारु निर्यतीमरिर्मधोरैक्षत गोमतल्लिकाम् ॥ ४१ ॥

अभ्याजत इति ॥ मधोः अरिः कैटभरिपुः श्रीवाचदेवः गोमतल्लिकां साध्वीं
गाम् ऐक्षत अपश्यत् । 'भद्रा गौर्गोमतल्लिका' इत्यमरः । किंलक्षणां गोमतल्लिकां गवां
वर्गात् धेनूनां यूयान्निर्गतां पृथग्भवन्तीं, क्व दुधुक्षतः दोग्धुमिच्छतः गोदुहः पुरोऽग्रे,
किंलक्षणस्य दुधुक्षतः अभ्याजतः अभ्याजयति इति आकारयतीति अभ्याजन् तस्य एहि
एहि मातरित्याह्वयतः, किंलक्षणस्य दुधुक्षतः निर्याणहस्तस्य निर्याणं रज्जुर्हस्ते यस्य सः
तथा तस्य रज्जुपाणेः, अपरं किंलक्षणां गोमतल्लिकाम् अभ्यागततूर्णतर्णकाम् अभ्यागतो
निकटं प्रातः तूर्णमुड्डीयमानः तर्णको वत्सो यस्याः सा तथा तां, कथं निर्यतीं हुङ्कृति-
चारु यथा स्यात् हुङ्कृत्या हुङ्कारेण चारु मनोज्ञं भवति यत्र क्रियायां तद्यथा । अभ्या-
जनमाकारणमन्त्रः ॥ ४१ ॥

अभ्याजत इति ॥ अभ्याजतः दोग्धुमभिमुखमागच्छतः अजेर्लटः शत्रादेशः । निर्याणं पाद-
बन्धनं दाम । 'निर्याणं दाम सन्धानं पशूनां पादबन्धने' इति वैजयन्ती । तत् हस्ते यस्य तस्य निर्याण-
हस्तस्य दुधुक्षतो दोग्धुमिच्छतः । दोग्धुरितिशेषः । दुहेः सञ्ज्ञात्लटः शत्रादेशः, घत्वधत्वे । पुरोऽग्रे-
भ्यागतोऽभिमुखमागतस्तूर्णस्तनपाने त्वरमाणस्तर्णकोऽतिबालो वत्सो यस्यास्ताम् । 'सयो जातस्तु तर्णकः'
इत्यमरः । 'गवां वर्गाद्गवां हुङ्कृतिचारु हुङ्कारमनोहरं यथा तथा निर्यतीं निर्गच्छन्तीम् । इणः शतरि
दीप् । इणो यथादेशः । प्रशस्तां गां गोमतल्लिकाम् । 'प्रशसावचनैश्च' इति नित्यसमासः ।

'मतल्लिका मचर्चिका प्रकाण्डमुदतल्लजौ ।

प्रशस्तवाचकान्यमूनि-

इत्यमरः । मधोरारिर्मधुसूदन एक्षत ईक्षितवान् । ईक्षतेर्लङ् 'आजडादीनाम्' इत्याद् । 'आटश्च' इति
वृद्धिः । स्वभावोक्तिः ॥ ४१ ॥

स ब्रीहिणां यावदपासितुं गताः शुकान् मृगैस्तावदुपद्रुतश्रियाम् ॥

कैदारिकाणामभितः समाकुलाः सहासमालोकयति स्म गोपिकाः ॥४२॥

स इति ॥ स हरिः कैदारिकाणां कैदारसमूहानां क्षेत्रसमूहानां गोपिकाः गोप्त्रीः सहासं सस्मितं यथा भवत्येवं विलोकयामास आलोकयति स्म । किंलक्षणा गोपिकाः किंलक्षणानां कैदारिकाणाम्, इति विशेषणद्वयेन हासकारणमाह—यावत् शुकान् कीरान् अपासितुं वारयितुं गताः धाविताः तावत् मृगैरुपद्रुतश्रियां हरिणैरुपभुक्तसम्पदां, किंलक्षणानां कैदारिकाणां ब्रीहिणां ब्रीहयः कलमाद्या विद्यन्ते येषु तानि ब्रीहिणि तेषां ब्रीहिणां सञ्जात-सस्यानां, किंलक्षणा गोपिकाः अभितः पक्षद्वये समाकुलाः व्यग्राः, किङ्कर्तव्यतामूढाः इत्यर्थः । अतो भगवान् ताः सहासमैक्षत ॥ ४२ ॥

स इति ॥ यावच्छुकान् कीरानपासितुं गतास्तावन्मृगैरुपद्रुतश्रियामुपद्रुतसम्पदां ब्रीहिणां ब्रीहिमतान् । 'ब्रीह्यादिभ्यश्च' इतीनिप्रत्ययः । कैदारिकाणां क्षेत्रसमूहानाम् ।

'पुनपुंसकयोर्वप्रः कैदारः क्षेत्रमस्य तु ।

कैदारकं स्यात्कैदार्थं क्षेत्रं कैदारिकं गणे' ॥

इत्यमरः । 'ठञ् कवचिनश्च' इति चकाराट्ठञ्प्रत्ययः । कृयोगात्कर्माणि षष्ठी । गोपिकाः गोप्त्रीरभितः समाकुला व्यग्राः । उभयतः समाकृष्यमाणाः सतीरित्यर्थः । स हरिः सहासमालोकयति स्म । अत्र सहासाऽवलोकनस्य विशेषणगत्या समाकुलपदार्थं हेतुकत्वात्काव्यलिङ्गभेदः ॥ ४२ ॥

व्यासेद्धुमस्मानवधानतः पुरा चलत्यसावित्युपकर्णयन्नसौ ॥

गीतानि गोप्याः कलमं मृगव्रजो न नूनमत्तीति हरिव्यंकल्पयत् (१) ॥४३॥

व्यासेद्धुमिति ॥ असौ हरिः श्रीकृष्णः सस्यजिघत्सानिवृत्तं हरिणयूथं हृष्ट्वा इत्येवं व्यंकल्पयत् विकल्पं चकार, यदि वा व्यतर्कयत् ऊहामास । किमित्याह—एष मृगव्रजः सारङ्गसार्थः गोप्याः सस्यरक्षिकायाः गीतानि गानानि उपकर्णयन् शृण्वन् सन् नूनं निश्चितम् इति अस्मात् कारणात् कलमं शालिं न अस्ति न भक्षयति । तमेव हेतुमाह—व्यासेद्धुमिति । ते हि एवं व्यचिन्तयन्—यदि वयं सस्यं भक्षयामः तर्हि अस्मान् व्यासेद्धुमपासितुम् उद्यता सती एषा गोपी अवधानतः एकाग्र्यात् पुरा चलति चलिष्यति अवधानतः निवर्तते । यावत्पुरानिपातयोर्लट् । न वयमग्राः, इतीव कलमं मृगव्रजाः न जक्षुरिति व्यंकल्पयत् ॥ ४३ ॥

व्यासेद्धुमिति ॥ गोप्याः शालिगोप्याः । गौरादित्वाङ्डीप् । गीतान्युपकर्णयन् शृण्वन् अतौ मृगव्रजो नूनं निश्चितं कलमं नास्ति न खादति इति । किं कलमभक्षणे गीतश्रवणविशेष इत्यत आह—असौ गोपी अस्मान् व्यासेद्धुं निवारयितुमवधानतो गीतैकाग्र्यात् पुरा चलति चलिष्यति । 'यावत्पुरानिपातयोर्लट्' इति भविष्यदर्थे लट् । इतीत्ये वितर्कयन्निति शेषः । हरिव्यलोकयत् । अत्र मृगाणां कलमखादननिवृत्तेर्गीता-ऽऽसक्तिनिमित्तायास्तदाकर्णनमुखभङ्गहेतुकत्वमुपेक्ष्यते ॥ ४३ ॥

लीलाचल(२)स्त्रीचरण(२)रूपोत्पलस्खलत्तुलाकोटिनिनादकोमलः ॥

शौररुपाऽनूपमुपाच्छिन(३)न्मनः स्वनान्तरादुन्मदसारसाऽऽरवः ॥४४॥

लीलेति ॥ उपाऽनूपम् अनूपसमीपे जलप्रदेशे उन्मदसारसाऽऽरवः मत्तलक्ष्मणाविरावः सः शौरः श्रीवाद्यदेवस्य मनः चित्तं कर्म स्वनान्तरात् उपाच्छिनत् स्तान्तराद्विवर्त्य आत्मैकविषयं चक्रे । तमेव स आकर्णयदित्यर्थः । किंलक्षणः उन्मदसारसाऽऽरवः लीलाचलस्त्रीचरणा-

ऽरुणोत्पलस्खलतुलाकोटिनिनादकोमलः लीलया विलासेन चला गच्छन्ती या स्त्री नारी तस्या यौ चरणौ पादौ तावेव अरुणोत्पले रक्तकमले तत्र स्खलन्त्यो याः तुलाकोट्यः नूपुराणि मञ्जीराणि तेषां यो निनादः शिञ्जितं तद्वत् कोमलः, तत्सदृशो मृदुल इत्यर्थः । अतश्च नूपुरत्वात् तदेकाग्रत्वं चेतसो युक्तम् । अनुगता आपो यत्रेत्यनूपः, ऊदनोद्देशे । 'जलप्रायमनूपं स्यात्', 'पादाङ्गदं तुलाकोटिर्मञ्जीरो नूपुरोऽस्त्रियाम्' इत्यमरः ॥ ४४ ॥

लीजोति ॥ अनुगता आपो येषु ते अनूपा जलप्रायेदेशाः । 'जलप्रायमनूपं स्यात्पुंति कच्छस्तथाविधः' इत्यमरः । 'प्रादिभ्यो धातुजस्य वाच्यो वा चोत्तरपदलोपश्च' इति बहुव्रीहिः । 'अनूपः—' इत्यादिना समासान्तः 'ऊदनोद्देशे' इत्युकारः । तेषां समीपे उपानूयम् । समीपार्थेऽन्यर्थाभावः । लीलया चलति चलनशीले स्त्रियाश्चरणे अरुणोत्पले इव तयोः स्खलन्त्यौ ये तुलाकोटी नूपुरौ । 'पादाङ्गदं तुलाकोटिर्मञ्जीरो नूपुरोऽस्त्रियाम्' इत्यमरः । तयोर्निनाद इव कोमलो मधुर उन्मदासारसाऽऽरवः मन्दहसकू जितम् । 'चक्राङ्गसारसौ हंसे' इति शब्दार्थेन । शौरमेनः स्वनान्तरादपाहरत् । अत्र मनोहरस्य लीलेत्यादि-विशेषणार्थहेतुकत्वादुपमासङ्कीर्णं काव्यालङ्कम् ॥ ४४ ॥

उच्चैर्गतामस्खलितां गरीयसीं तदाऽतिदूरादपि तस्य गच्छतः ॥

एके ऽग्रहीषु(१)र्बलरेणुसंहतिं शिरोभिराज्ञामपरे महीभृतः ॥ ४५ ॥

उच्चैर्गतामिति ॥ तस्य श्रीकृष्णस्य गच्छतः चलतः सतः एके महीभृतः पर्वताख्या-अतिदूरादेव अतिविप्रकृष्टादेव शिरोभिः शृङ्गैः कृत्वा बलरेणुसंहतिं सैन्यधूलिपटलमग्रहीषुः अगृह्णन् । धारयामासुरित्यर्थः । अपरे तु महीभृतः नृपाख्याः शिरोभिः मस्तकैः कृत्वा आज्ञां शासनमग्रहीषुः आददिर । किलक्षणां बलरेणुसंहतिम् उच्चैर्गतां नमोव्यापिनीम्, अपरं किलक्षणां रेणुसंहतिम् अस्खलितां सर्वत्र अनिपदप्रसरत्वात् अनिवारिताम्, अपरं किलक्षणां गरीयसीं बहुलाम् । आज्ञामपि उच्चैर्गतामुन्नतां नाकलोकेऽपि प्रसृताम् । अपरं किलक्षणां माज्ञाम् अस्खलितामप्रतिहतां सर्वैरप्यनुष्ठानात्, अपरं किलक्षणां माज्ञां गरीयसीं महाप्रयोजनां सर्वार्थप्रदत्वात् ॥ ४५ ॥

उच्चैर्गतामिति ॥ तदा तस्मिन्समये अतिदूराद्गच्छतोऽपि तस्य हरेः सम्बन्धिनीमुच्चैर्गतामनूय-मुन्नताम्, अन्यत्रोच्चलोकेऽपि व्यातामस्खलितामभङ्गुरां सत्यां च गरीयसीमतिमहतीं पूज्यां च बलरेणुसंहतिं सेनारेणुसङ्घातमेके कतिपये महीभृतः पर्वता आज्ञां शासनम्, अपरे महीभृतो राजानश्च शिरोभिः शेखरैः शीर्षैश्च समूहः संवहन्ति स्म । बहोर्लटि ईरुसि 'वचिस्त्वपि—' इत्यादिना सम्प्रसारणम् । अत्र हरिमाहिमवर्णनायामुभयेयामपि महीभृतां प्रकृतत्वात्केवलप्रकृतास्पदा तुल्ययोगिता श्रेष्ठप्रतिमो-व्यापिता चेति सङ्करः ॥ ४५ ॥

प्रायेण नीचानपि मेदिनीभृतो जनः समेनैव पथाऽधिरोहति ॥

सेना मुरारेः पथ एव सा पुनर्महामहीध्रान् परितोऽध्यरोहयत् ॥ ४६ ॥

प्रायेणेति ॥ इह ईदृशी स्थितिः—जनो लोकः प्रायेण बाहुल्येन समेनैव पथा अविष-मेणैव मार्गेण नीचानपि मेदिनीभृतः खत्रानपि पर्वतान् अधिरोहति आक्रामति । अधिरो-हणे पथः करणत्वम् । सा पुनः मुरारेः श्रीकृष्णस्य सेनापताकिनी पथः मार्गानेव महामही-ध्रान् महागिरीन् परितः समन्तात् अध्यरोहयत् अधिरोहयति स्मेति बाहुल्योक्तिः । पर्व-ताऽयं यावत् अपूर्वां बहुरथ्याश्चकारेत्यर्थः । अतश्च महान् विशेषः, यतोऽन्यत्र पथो जनो-अधिरोहयते, अत्र तु जनौर्वस्ते मार्गमधिरोहिताः ॥ ४६ ॥

प्रायेणेति ॥ प्रायेण प्राचुर्येण नीचान् कुब्जानपि मेदिनीभृतोऽद्वीन् जनो लोकः समेन सुगमेन पथा मार्गेणैवाधरोहति । सा सुरोरः सेना पुनः पथो मार्गानिव महामहीध्रान्महाद्वीन् परितोऽध्यरोहयत् । लोके हि सति क्षुण्णेऽध्वनि तेन शैलारोहणसम्भवः । सेना सर्वपथातिरोकिष्यभूत् । पूर्वापराः सहस्रं पन्थानः स्वारोहणेन प्रवर्तिता इत्यर्थः । रोहतेर्गन्त्यर्थत्वात् 'गतिबुद्धि—' इत्यादिना पथामाणिकर्तृणां नौ कर्मत्वम् । महीं धरन्तीति महीध्राः । मूलविभुजादित्वात् कः । अत्र सेनायाः पथा शैलाधिरोहणेनोपमानाजनादाधिक्य-कथनाद्व्यतिरेकः ॥ ४६ ॥

दन्ताग्रनिर्भिन्नपयोदमुन्मुखाः शिलोच्चयानारुरुहुर्महीयसः ॥

तिर्यक्कटप्लाविमदाऽम्बुनिम्नगाविपूर्यमाणश्रवणोदरं द्विपाः ॥ ४७ ॥

दन्ताग्रेति ॥ द्विपा हस्तिनः महीयसः उन्नतान् शिलोच्चयान् पर्वतान् आरुरुहुः अध्यारोहन् । किलक्षणाः द्विपाः उन्मुखाः ऊर्ध्वमुखाः, कथं यथा भवति दन्ताऽग्रनिर्भिन्न-पयोदं यथा भवत्येवं विपाणकोटिविपाटितजलधरं यथा भवत्येवम्, आरोहणमन्यत्कथं यथा स्यात् तिर्यक्कटप्लाविमदाऽम्बुनिम्नगाविपूर्यमाणश्रवणोदरं यथा स्यात् तिर्यक् तिरश्चीना कटप्लाविनी गण्डस्थलव्यापिनी याऽसौ मदाम्बुनिम्नगा दानवारिनी तथा विपूर्यमाणं त्रियमाणं श्रवणोदरं कर्णविवरं यत्र क्रियायां तद्यथा भवत्येवम् ॥ ४७ ॥

दन्ताग्रेति ॥ द्वाभ्यां पिबन्तीति द्विपाः । 'सुपि' इति योगविभागात् कप्रत्ययः । उन्मुखा उन्नमितमुखाः सन्तः दन्ताग्रैर्निर्भिन्ना विदारिताः पयोदाः शृङ्गायता यस्मिन्कर्मणि तद्यथा तथा तिर्यगूर्ध्वमुखत्वात्तिरश्चीनं यथा तथा कटेभ्यः प्लवन्ते क्षरन्तीति कटप्लाविनीर्भिर्मदाऽम्बुनिम्नगाभिर्मदजलप्रवाहैर्विपूर्यमाणानि श्रवणोदराणि यस्मिन्कर्मणि तद्यथा तथा महीयसो महत्तराऽशिलोच्चयानारुरुहुः । स्वभावोक्तिः ॥ ४७ ॥

श्च्योतन्मदाऽम्भःकटकेन (१) केनचिज्जनस्य जीमूतकदम्बकद्युता ॥

नागेन नाऽगेन गरीयसोच्चकैररोधि पन्थाः पृथुदन्तशालिना ॥ ४८ ॥

श्च्योतन्मदेति ॥ सत्यपि साम्ये सैन्यस्य नागेन इमेन जनस्य पन्थाः सैन्यलोकस्य मार्गः अरोधि रुद्धः, न तु अगेन अद्रिणा । किलक्षणेन नागेन श्च्योतन्मदाऽम्भःकटकेन श्च्योतत् पतत् मदाम्भः दानाम्बु याम्भ्यां तौ श्च्योतन्मदाऽम्भसौ गलन्मदाऽम्बु एवंभूतौ कटकौ गण्डौ यस्य सः तथा तेन, अपरं किलक्षणेन गजेन जीमूतकदम्बकद्युता जलद्वन्द्वमलिल्लुचेन, जीमूतकदम्बकवत् मेघवृन्दवत् द्योतते शोभते इति जीमूतकदम्बकद्युत् तेन, अपरं किलक्षणेन नागेन गरीयसा अतिमहता, अपरं किलक्षणेन नागेन उच्चकैः उन्नतेन, अपरं किलक्षणेन नागेन पृथुदन्तशालिना विशालविपाणगर्वितेन । अगेनाऽपि किलक्षणेन स्वन्मदजलसम्पृक्तसानुना मेघमेचकेन बृहता उच्चैर्दीर्घदन्तशालिना पृथुगलितपापाण-शोभिना । दन्ता गलितपापाणाः । अत्र दन्ताः कटकश्च (२) ॥ ४८ ॥

श्च्योतन्मदेति ॥ श्च्योतन्तः क्षरन्तो मदाम्भःकणा यस्य तेन । शैषिकः कप्रत्ययः । जीमूतकदम्बकस्येव युत् युतिर्यस्य तेन । पृथुभ्यां दन्ताभ्यां शालत इति तच्छालिना गरीयसा गुरुतरेणोच्चकैरुन्नतेन केनचिन्नागेन गजेन जनस्य पन्था मार्गः यथाऽरोधि, अगेनाऽचलेन न तथाऽरोधि रुद्धः । मत्तमातङ्गस्य नुदासदत्वाच्छेलवदनतिक्रमणीयत्वादिति भावः । अत एवोपमानादगादुपमेयस्य नागस्याधिक्याद्व्यतिरेकः ॥ ४८ ॥

भग्नदुमाश्चक्रुरितस्ततो दिशः समुल्लसत्केतनकाननाकुलाः ॥

पिषाऽद्रिपृष्ठास्तरसा च दन्तिनश्चलन्निजाङ्गाऽचलदुर्गमा भुवः ॥ ४९ ॥

भग्नद्रुमा इति ॥ दन्तिनो गजाः दिशः काष्ठाः च अपरं भुवः भूमीश्च एवंविधाश्चकु-
व्यधुः । किलक्षणाः दिशः इतस्ततः भग्नद्रुमाः उन्मूलितवृक्षाः, अपरं किलक्षणाः समुल्ल-
स्केतनकाननाकुलाः स्फुरद्वजवनन्यासाः, भुवः किलक्षणाः तरसा कृच्छ्रेण पिष्टाऽद्रिपृष्ठाः
चूर्णीकृतनगशिखराः, अपरं भुवः किलक्षणाः चलन्निजाङ्गाऽचलदुर्गमाः चलद्भिर्गच्छद्भिर्निजा-
ऽङ्गैरेव स्वशरीरैरेव अचलैः दुर्गमाः दुष्प्रवेशाः । अयमत्रार्यो विवक्षितः-यद्यपि गमनप्रत्यूहा-
स्तत्र ते दिक्षु छत्रास्तथापि तत्स्थानीयैश्च गहनीकृताः । तथा यद्यपि नगपृष्ठं गहनीकृतं समी-
कृतं, तथापि स्वात्मभिरेव नगोपमैस्तथाऽऽकुलमेवेति । कृच्छ्रेणोपगम्यते इति दुर्गमाः ४९

भग्नद्रुमा इति ॥ दन्तिनो गजा इतस्ततो भग्नद्रुमाः स्वभग्राऽखिलवृक्षाः दिशः समुल्लसद्भिः केतनैरेव
काननैराकुलाः सङ्कीर्णाश्चकुः । तथा तरसा बलेन पिष्टानि चूर्णितान्यद्रिपृष्ठानि यासु ता भुवो भूमीः चल-
द्भिर्निजाङ्गैरेवाऽचलैर्दुर्गमा दुष्पापाश्चकुः । अत्र केतनेष्वङ्गेषु च काननाऽचलत्वरूपणाद्रूपकालङ्कारः । तेन
गजानां पुरातनमृष्टिघ्नदारेण मृदयन्तरप्रवर्तनरूपं लोकोत्तरं सामर्थ्यं गम्यत इत्यलङ्कारेण वस्तुञ्जलिः ॥४९॥

आलोकयामास हरिर्महीधरानधिभ्रयन्तीर्गजताः परःशताः ॥

उत्पातवातप्रतिकूलपातिनीरुपत्यकाभ्यो बृहतीः शिला इव ॥ ५० ॥

आलोकयामासेति ॥ स हरिर्देवः गजताः करिसमूहान् आलोकयामास, अपश्यत्
किलक्षणाः गजताः परःशताः बहुसंख्याकाः । 'परःशतास्ते विज्ञेया येषां संख्या शतात्परा' ।
अपरं किलक्षणाः गजताः उपत्यकाभ्यः अधोभागेभ्यः महीधरान् अधिभ्रयन्तीः अद्रोन्
आरोहन्तीः । अपरं किलक्षणाः गजताः, उत्प्रेक्ष्यन्ते-बृहतीः शिला इव महतीः दृपद-
इव । कथमुपरि दृपदो भवन्तीत्याह-किलक्षणाः शिलाः उत्पातवातप्रतिकूलपातिनीः उत्पा-
तवातेन उन्मत्तवायुना प्रतिकूलं विपरीतं नीचात् उच्चैः पतन्तीत्येवंशीलाः विपर्ययगामिनीः ।
ऊर्ध्वं यान्तीरित्यर्थः । गजानां समूहो गजता । 'उपत्यकाऽद्रेरासन्ना भूमि'रित्यमरः ५०

आलोकयामासेति ॥ हरिर्महीधरानधिभ्रयन्तीः परःशताः शतात्पराः । असङ्ख्याता इत्यर्थः । 'परः-
शतायास्ते येषां परा सङ्ख्या शताऽधिकात्' इत्यमरः । 'पञ्चमी' इति यौगविभागात्समासः । राजदन्तादि-
त्वादुपसर्जनस्यापि शतशब्दस्य परनिपातः । पारस्करादित्वात्सुडागमः । गजताः गजसमूहान् । 'गजाच्चेति
वक्तव्यम्' इति सामूहिकस्तत्प्रत्ययः । उपत्यकाभ्य आसन्नभूमिभ्यः । 'उपत्यकाऽद्रेरासन्ना भूमि' इत्यमरः ।
'उपाधियां त्यक्त्रासन्नारूढयोः' इति त्यक्तप्रत्ययः । उत्पातवातेन तत्प्रतिकूलं पतन्तीति तत्पातिनीः ।
ऊर्ध्वगामिनीरित्यर्थः । बृहतीः शिला इवेत्युत्प्रेक्षा । आलोकयामास ॥ ५० ॥

शैलाधिरोहाम्यसनाधिकोद्भुरैः पयोधरैरामलकीवनाश्रिताः ॥

तं पर्वतीयप्रमदाश्चायिरे विकासविस्फारितविभ्रमेष्यः ॥ ५१ ॥

शैलेति ॥ पार्वतीयप्रमदाः गैरेयनार्यः तं श्रीकृष्णं चायिरे अद्राक्षुः । किलक्षणाः
पर्वतीयप्रमदाः आमलकीवनाश्रिताः धात्रीकाननाश्रिताः, आमलकीवनेषु तिष्ठन्त्य इत्यर्थः ।
अपरं किलक्षणाः पर्वतीयप्रमदाः पयोधरैः स्तनैः उपलक्षिताः, किलक्षणैः पयोधरैः शैला-
धिरोहाम्यसनाधिकोद्भुरैः शैलेषु पर्वतेषु अधिरोहणमभ्यसनं परिशीलनं तेन अधिकमुदुरा-
उन्नताः तैः पर्वताक्रमणाभ्यासनितान्तोन्नतिभिः । आरोहेण स्तना उन्मुखा भवन्ति । अपरं
किलक्षणा पर्वतीयप्रमदाः विकासविस्फारितविभ्रमेष्यः विकासेन अत्युन्मीलनेन विस्फा-
रितविभ्रमाणि प्रवर्धितविलासानि ईक्षणानि नयनानि यासां तास्तथा । तदा हि भगवद्दर्शन-
गाध्यैनं विलोचने ताभिर्विकासिते, तदाऽपाह्ये प्रेक्षितादीनि तासां चित्तेन पुष्कुरः ॥ ५१ ॥

शैलेति ॥ शैलाधिरौहाभ्यसनेन पर्वतारोहणाभ्यासेनाऽधिकोद्धुरैरत्युन्नतैः पयोधरैः स्तनैरुपलक्षिताः
आमलकीवनाश्रिता धात्रीवनगताः, पर्वतो निवासो येषां ते पर्वतीयाः किरातादयः । 'पर्वताच' इति
उपत्ययः । तेषां प्रमदाः । विकासेन विस्मयकृतविस्तारेण विस्फारिता विवर्तिता विभ्रमा विलासा येषां
तानीक्षणानि यासां तास्तथा सत्यः तं हरिं चचायिरे ददृशुः । 'चायु' पूजानिशामनयोः' इति धातोः कर्तरि
लिट् । निशामनं दर्शनम् । 'निरीक्षणनिशामने' इति दर्शनपर्यायेषु भट्टमल्लः । एतेन हरैरर्लोकोत्तरं लावण्यं
व्यज्यते इति वस्तुना वस्तुध्वनिः । स्वभावोक्तिवृत्त्यनुप्रासयोः संसृष्टिः ॥ ५१ ॥

सावज्ञमुन्मील्य विलोचने सकृत् क्षणं मृगेन्द्रेण सुषुप्सुना पुनः ॥

सैन्यान् यातः समयाऽपि विव्यथे कथं सुराजम्भवमन्यथाऽथ वा ॥५२॥

सावज्ञमिति ॥ मृगेन्द्रेण सिंहेन सैन्यात् कथं वा न विव्यथे न भीतम् । कदाचित्
दवीयो भवेन्नेत्याह—किंलक्षणात् सैन्यात् समया अन्तिके यातोऽपि व्रजतोऽपि, किंलक्षणेन
मृगेन्द्रेण सकृत् एकवेले सावज्ञं सावहेलं विलोचने नेत्रे उन्मील्य विकास्य पुनर्भूयोऽपि सुषुप्सुना
शिशयिपुणा । अत्रैवाक्षेपपूर्वमर्थान्तरन्यासमाह—अथ वा युक्तमिदम्, अन्यथा धैर्यं विना
कथं सुराजम्भवं यदि धैर्यं न भवेत् तत् कथं सुराजम्भवं तर्हि कथं सुराज्ञा भूयते ॥५२॥

सावज्ञमिति ॥ सावज्ञमनादरं यथा तथा विलोचने सकृदेकवारम् । 'एकस्य सकृत्' इति सकृदर्थे
निपातः । क्षणमुन्मील्योन्मिष्य । पुनः सुषुप्सुना स्वप्नुमिच्छुना । स्वपेः सञ्चान्तादुपत्ययः । 'रुदविद—'
इत्यादिना सनः कित्वात् 'वचिस्वपि—' इत्यादिना सम्प्रसारणम् । मृगेन्द्रेण सिंहेन समया समीपे । 'समया-
निकषाशब्दौ समीपे सम्प्रकीर्तितौ' इति सज्जनः । यातो गच्छतोऽपि । यातेर्लटः शब्दादेशः । सैन्यात्
सेनातः । 'भीत्रार्थानां भयहेतुः' इत्यपादानत्वम् । न विव्यथे न बिभ्ये । 'व्यथ भयसञ्चलनयोः' इति धातो-
र्भावे लिट् । अथवा । तथा हीत्यर्थः । अन्यथा भीतत्वे कथं सुराजम्भवं मुखेन राज्ञा भूयते । न कथमपीति
भावः । राजा चाऽयं मृगाणामिति भावः । कर्तृकर्मणोश्च भृक्जो' इति कर्तरीषदादौ चापपदे भवतेः खल्-
अत्यये नलोपमुमागमौ । अर्थान्तरन्यासः ॥ ५२ ॥

उत्सेधनिर्धूतमहीरुहं (१) ध्वजैर्जनौघरुद्धोद्धतसिन्धुरंहसाम् ॥

नागैरधिक्षिप्तमहाशिलं मुहुर्वलं बभूवोपरि तन्महीभृताम् ॥ ५३ ॥

उत्सेधेति ॥ तद्वलं सैन्यं महीभृतामद्रीणाम् उपरि बभूव उपर्यभूत्, अथ च अधिक-
मभवत् । किंलक्षणं वलं ध्वजैः पताकाभिः उत्सेधनिर्धूतमहीरुहम् उत्सेधेन उच्छ्रायेण
निर्धूता निराकृताः तिरस्कृताः महीरुहा वृक्षा येन तत्, किंलक्षणानां महीभृतां जनौघ-
रुद्धोद्धतसिन्धुरंहसां जनौघेन जनसमूहेन रुद्धं निषिद्धम् उद्धतानां क्षुभितानां सिन्धूनां
सरितां रंहो वेगो येषां ते तथा तेपाम्, अपरं किंलक्षणं वलं मुहुस्त्यर्थं नागैर्गजैः अधः-
क्षिप्तमहाशिलम् अधःक्षिप्ता निरस्ताः तिरस्कृताः महाशिला महोपला येन तत्तथा ॥५३॥

उत्सेधेति ॥ नागैर्गजैरधिक्षिप्तास्तिरस्कृता महाशिला येन तद्वलं सैन्यं ध्वजैरुत्सेधेनौघेनैवत्येन निर्धूता-
अवगणिता महीरुहो येषु तेषाम् । 'उत्सेधश्चोच्छ्रायश्च स' इत्यमरः । जनैरुद्धं प्रतिबद्धमुद्धतमुद्धलं
सिन्धुरंहो नदीवेगो येषां तेषां महीभृतां पर्वतानामुपरि मुहुर्वभूव । मार्गवशात् भूयसो भूधरात् मुहुराहरोहे-
न्यर्थः । 'हयौघरुद्ध' इति पाठे हयौघेन घोटकसमूहेन रुद्धमित्यादि पूर्ववत् । अत्राऽवरोहणवदुत्कर्षश्चोपरि-
भावो विशेषणवैभवात्प्रतीयत इति तदभेदेनाऽपरिभास्य वलभूधराविशेषणपदार्थं हेतुक्त्वात् इलेषप्रतिभो-
न्यापितकाव्यलिङ्गविशेषः ॥ ५३ ॥

श्मश्रूयमाणे मधुजालके तरोर्गजेन गण्डं कपता विधूनिते ॥

क्षुद्राभिरक्षुद्रतराभिराकुलं विदश्यमानेन जनेन दुद्रुवे ॥ ५४ ॥

श्मश्रूयमाणे इति ॥ जनेन लोकेन आकुलं सभयं यथा स्यात्तथा द्रुद्वे पलायितम् ।
 किंलक्षणेन जनेन अक्षुद्रतराभिः बृहतीभिः सान्द्राभिः क्षुद्राभिः मधुमक्षिकाभिः विद्वश्य-
 मानेन पीड्यमानेन अधमानेन, क सति गजेन करिणा गण्डं कपता कपोलं धर्पमाणेन
 सता मधुजालके मधुमक्षिकापटले विधूनिते कम्पिते सति, किंलक्षणे मधुजालके तरोर्वृक्षस्य
 श्मश्रूयमाणे काष्ण्यात् कूर्चकलापकतुल्ये । अतो गजकम्पितवृक्षाश्रितमधुमक्षिका जनान्
 जक्षुरित्यर्थः । श्मश्रु इवाचरति ॥ ५४ ॥

श्मश्रूयमाणे इति ॥ तरोर्वृक्षस्य श्मश्रूयमाणे श्मश्रुवदाचरति । तद्दालम्बमान इत्यर्थः । उपमाऽल-
 ङ्कारः । श्मश्रूशब्दाचारे व्यङ्ग्यताद्वयः शानजादेशः 'अकृत्सर्वधातुकयोर्दीर्घः' । गण्डं कपोलं कपता तरुस्कन्धे
 कङ्कड्यमानेन गजेन मधुजालके क्षौद्रपटले विधूनिते कम्पिते सति । धूर्जोऽप्यन्तात्कर्मणि क्तः । 'धूर्जो-
 जोर्लुक्त्वच्यः' इति रुगागमः । अक्षुद्रतराभिरिति स्थूलाभिः क्षुद्राभिः सरघाभिः । 'क्षुद्रा व्यङ्गा नटी वेदया
 सरघा कण्टकारिका' इत्यमरः । विद्वश्यमानेन चञ्चुभिर्मियमानेन जनेन समाकुलं व्यग्रं यथा तथा
 द्रुद्वे पलायितम् । भावे लिट् । स्वभावेऽकिरुक्तोपमासंमृष्टा ॥ ५४ ॥

नीते पलाशिन्युचिते शरीरवद्गजान्तकेनाऽन्तमदान्तकर्मणा ॥

सञ्चेरुरात्मान इवाऽपरं क्षणात्क्षमारुहं देहमिव प्लवङ्गमाः ॥ ५५ ॥

नीते इति ॥ प्लवङ्गमाः वानराः अपरमन्यं क्षमारुहं वृक्षं क्षणादेव तत्कालं सञ्चेरुः
 संक्रान्ताः । क सति गजाऽन्तकेन मतङ्गजकालेन पलाशिनि वृक्षे अन्तं नीते सति नाशं
 प्रापिते सति, किंलक्षणे पलाशिनि उचिते वासयोग्ये, किंलक्षणेन गजाऽन्तकेन अदान्तकर्मणा
 क्रूरकर्मणा, किंत्व शरीरवत् देहे इव, के इव आत्मान इव । यथा आत्मानो जीवाः अपरं
 देहं सञ्चरति संक्रामन्ति । क सति अन्तकेन यमेन शरीरे वयुपि अन्तं नीते सति,
 किंलक्षणे शरीरे उचिते योग्ये । यथा अन्तकेन देहे अन्तं नीते सति देही देहान्तरं व्रजति,
 एवं हस्तिना वृक्षे उन्मूलिते सति वानरा अन्यं वृक्षम् आयन्निति । उक्तं च—

वासांसि जीणानि यथा विहाय नवानि गृह्णाति नरोऽपराणि ।

तथा शरीराणि विहाय जीर्णान्यन्यानि संयाति नवानि देही ॥

वृक्षस्य देह उपमानं, गजस्य अन्तकः, वानराणामात्मानः ॥ ५५ ॥

नीते इति ॥ उचिते परिचिते पलाशिनि दुमे । 'पलाशी द्रुमाऽगमाः' इत्यमरः । शरीरवत्पूर्वशरीर-
 वत् । 'तत्र तस्यैव' इति वतिप्रत्ययः । अदान्तकर्मणा दुर्दान्तव्यापारेण, गजाऽन्तक इवेत्युपमितसमासः,
 साहचर्यात् । तेन गजान्तकेनाऽन्तं नाशं गमिते सति त्रैवैर्गच्छन्तीति प्लवङ्गमाः कपयः । 'गमेश्च' इति
 खच्प्रत्यये मुमागमः । आत्मानो जीवा इवाऽपरं क्षमारुहं देहमिव क्षणात्सञ्चेरुः । सम्प्रविष्टा इत्यर्थः । अने-
 केवशब्दवाक्यार्थोपमा । सा च शरीरवदिति तद्धितगता, अन्यत्र सयासगतेति सङ्करः ॥ ५५ ॥

प्रह्वानतीव कचिदुद्धतिश्रितः कचित्प्रकाशानथ गह्वरानपि ॥

साम्यादपेतानपि (१)वाहिनी हरेस्तदाऽतिचक्राम गिरीन्गुरुनपि ॥ ५६ ॥

प्रह्वानति ॥ अयाऽनन्तरं हरेः श्रीकृष्णस्य वाहिनी सेना तदा तस्मिन् काले गुरुनपि
 गिरीन् महतोऽपि पर्वतान् अतिचक्राम अतिक्रान्तवती । किंलक्षणान् गिरीन् कचित्
 कस्मिंश्चित् प्रदेशे प्रह्वान् नीचान्, अपरं किंलक्षणान् गिरीन् कचिद् उद्धतिश्रितः औन्नत्य-
 युक्तान्, पुनः किंलक्षणान् कचित् प्रकाशान् प्रकटान् वृक्षलतादिवर्जितान्, अपरं

किंलक्षणान् गिरीन् गह्वरानपि गहनान् वृक्षलतादिसङ्कुलान्, अपरं किंलक्षणान् गिरीन्
अत एव साम्यात् अपेतान् समभूमित्वरहितान् ॥ ५६ ॥

प्रह्वानिति ॥ काचिदतीव नितान्तं प्रह्वान् प्रवणान्, अन्यत्रानुकूलान् काचिदुद्धतिं श्रयन्तीत्युद्धति-
भितः औन्नत्यभाजः औद्धत्यभाजश्च । अयतेः किप् तुक् । काचित्प्रकाशान् प्रकटाननवगूढवृत्तींश्च । काचि-
दतिगह्वरानपि । अपिश्राथे । अपवेशान्, अन्यत्र गूढांश्च । इतीत्थं साम्यादपेतान् विषमरूपान्विषमवृत्तींश्च ।
अत एव गुरून्महतोऽपि पूज्यान्पि गिरिस्तदा हरेर्बाहिनी सेना अतिचक्रामाऽतीत्य गता उल्लाङ्गिता च ।
'गुरोरप्यवलितस्य कार्याकार्यमजानतः ।
उत्पथप्रतिपन्नस्य परित्यागो विधीयते' ॥

इति स्मरणादिति भावः । गुरूणामप्यातिक्रम इति विरोधेऽपिशब्दः । स चोक्तवैषम्यदोषोद्घाटनेन परि-
हृत इति विरोधाभासः । स च गुरूनिति वाच्यप्रतीयमानयोरभेदाध्यवसायात् श्लेषमूलातिशयोक्त्युत्थापित-
इति सङ्करः ॥ ५६ ॥

यावद्यगाहन्त न दन्तिनां घटास्तुरङ्गमैस्तावदुदीरितं खुरैः ॥

क्षिप्तं समीरैः सरितां पुरः पतज्जलान्यनैषीद्रज एव पङ्कताम्(१) ॥ ५७ ॥

यावदिति ॥ यावदन्तिनां घटाः करिणां श्रेणयः सरितां जलानि न व्यगाहन्त
नदीनां पानीयानि न विजगाहिरे, तावद्रज एव रेणुरेव जलानि पङ्कतां कर्दमरूपताम् अनै-
षीत् निनाय । किंलक्षणं रजः पुरोऽग्रे पतत् अश्रयत्, अपरं किंलक्षणं रजः तुरङ्गमैः उदीरितम्
अश्वैः उत्क्षिप्तं, कैः उत्क्षिप्तं खुरैः शफैः, अपरं किंलक्षणं रजः समीरैर्वीतैः क्षिप्तं प्रेरितम् ।
यदिमे व्यगाहिष्यन्त, तदा मदजलमप्येव (१) बहुलीकृतेन जलेन पङ्कतां रजोऽनयदिति भावः ५७

यावदिति ॥ दन्तिनां घटा गजव्रजा यावन्न व्यगाहन्त न व्यलोडयंस्तावत्तुरङ्गमैः कर्तुंभिः खुरैः कर-
गैरुदीरितमुत्थापितम् । अथ समीरैः मारुतैः क्षिप्तं विकीर्णम् अत एव पुरो गजप्रवेशात्प्रागेव पतद्रजो
भूरेणुरेव सरितां जलानि पङ्कतामनैषीन्निनाय । नयतेर्द्विकर्मकत्वाल्लुङ्घि वृद्धिः । अत्रापि सरितां पङ्कत्वा-
ऽसम्बन्धेऽपि सम्बन्धोक्तेः पूर्ववदतिशयोक्तिः ॥ ५७ ॥

स व्यासवत्या परितोऽपथान्यपि स्वसेनया सर्वपथीनया तथा ॥

अम्भोभिरुल्लङ्घिततुङ्गरोधसः प्रतीपनाम्नीः कुरुते स्म निम्नगाः ॥ ५८ ॥

स इति ॥ सः श्रीकृष्णः तथा स्वसेनया निजपताकिन्या निम्नगाः तरङ्गिणीः प्रतीप-
नाम्नीः कुरुते स्म पश्चाद्गामिनीः चकार । किंलक्षणा निम्नगाः अम्भोभिरुदकैः उलङ्घित-
तुङ्गरोधसः अतिक्रान्तोच्चैस्तरतटाः । किंलक्षणया स्वसेनया परितः समन्तात् अपथानपि
अमार्गानपि व्यासवत्या अश्रुवत्या, अपरं किंलक्षणया स्वसेनया सर्वपथीनया सर्वेषु सम-
विषमोन्नतेषु पथिषु गच्छतीति सर्वपथीना तथा सर्वमार्गगामिन्या, प्रतीपं प्रतिलोमं
गच्छतीति नाम यासां ताः तथा ॥ ५८ ॥

स इति ॥ स हरिः परितः समन्तादपथान्यपमार्गानपि । 'पथो विभाषा' इति निषेधविकल्पात् 'ऋक्पूः-'
इत्यादिना समासान्तः । 'अपथं नपुंसकम्' इति नपुंसकत्वम् । व्यासवत्याऽपि, सर्वपथो व्याप्नोतीति सर्व-
पथीना । 'तंसर्वोदेः-' इत्यादिना खप्रत्ययः । तथा सर्वपथीनया तथा स्वसेनया निमित्ते 'अम्भोभिरुल्लाङ्घि-
तानि युगपदखिलसेनाप्रवेशेन प्रतीपगमनादुपर्याक्रान्तानि तुङ्गरोधांसि यासां ताः निम्नं गच्छन्तीति नि-
म्नगा नयः प्रतीपनाम्नीः कुरुते स्म । प्रतिगता उचानगा आपो यासां ताः प्रतीपाः । 'ऋक्पूः-' इत्यादि-
ना समासान्तः । 'यन्तरूपसर्गेभ्योऽप ईत्' इतीकारः । अथवा प्रतीपं निम्नगानामविरुद्धं नाम उचानगा-

इति नामधेयं यासां ताः प्रतीपनाम्न्यः । 'अन उपधालोपिनोऽन्यतरस्यान्' इति ङीप् । तास्तथा चकारे-
त्यर्थः । अत्र निम्नगानां प्रतीपनामाऽसम्बन्धेऽपि सम्बन्धोक्तेरतिशयोक्तिः ॥ ५८ ॥

रन्तुं क्षतोत्तुङ्गनितम्बभूमयो मुहुर्व्रजन्तः प्रमदं मदोद्धताः ॥

पङ्क्तं कराऽपाकृतशैवलांशुकाः समुद्रगाणामुदपादयन्निभाः ॥ ५९ ॥

रन्तुमिति ॥ इभाः करिणः समुद्रगाणां नदीनां पङ्क्तमुदपादयन् कर्दममुत्पादयामासुः ।
किलक्षणाः इभाः रन्तुं क्षतोत्तुङ्गनितम्बभूमयः क्रीडितुं विदारितोन्नततटीप्रदेशाः, अपरं
किलक्षणाः इभाः अत एव मुहुर्वारंवारं प्रमदं हर्षं व्रजन्तः यान्तः, अपरं किलक्षणाः मदोद्धताः
मत्ताः, अपरं किलक्षणाः इभाः कराऽपाकृतशैवलांशुकाः हस्ताऽपाकृतजलनीलीवसनाः । येऽपि
मदोद्धताः मत्ताः, ते परस्त्रीणां रन्तुं नखैः पीवरां नितम्बस्थलीं विदारयन्तः, तथा अम्बरं
चाऽपहरन्तः, अत एव मुहुः प्रमदं हर्षं प्राप्नुवन्तः सन्तः पङ्क्तं मालिन्यं शीलभङ्गरूपं
पापमुत्पादयन्ति । 'जलनीली तु शैवालं शैवलः', पङ्क्तोऽस्त्री पापकर्दमाविति विश्वः ॥ ५९ ॥

रन्तुमिति ॥ रन्तुं क्रीडितुं क्षता एकत्र विषाणैरन्यत्र नखैश्च विदालिता उत्तुङ्गा नितम्बभूमयो
रोधोभागाः श्रोणिभागाश्च यैस्ते । 'नितम्बो रोधासि स्कन्धे शिखरेऽपि कटीरके' इति विश्वः । मुहुः प्रमदं
हर्षं व्रजन्तः । मदेन दानेन दर्पेण वोद्धताः । करैर्हस्तैरपाकृतानि शैवलानि - अंशुकानीवांशुकानि यैस्त इभाः
समुद्रं गच्छन्तीति समुद्रगाणां समुद्रपत्नीनां नदीनाम् । 'एकाञ्चुरपदे ण' इति णत्वं । पङ्क्तं कर्दमं कलुषं
चोदपादयन् । 'पङ्क्तोऽस्त्री कर्दमैर्नसोः' इति विश्वः । यथा मदोद्धताः पराङ्मनानां दोषमुत्पादयन्ति तद्वदिति
भावः । अत्र प्रस्तुतेभविशेषणादप्रस्तुतस्त्रीसङ्ग्रहणसाहसिकप्रतीतेः समासोक्तिः स्त्रीपङ्क्तयोरभेदाध्यवसाया-
दिति श्लेषमूलातिशयोक्त्युत्थापितेति सङ्करः ॥ ५९ ॥

भग्नोरुरोधःपरिपूरिता(१)ऽम्भसः समस्थलीकृत्य पुरातनीर्नदीः ॥

कूलङ्कपौधाः सरितस्तदा(२)ऽपराः प्रवर्तयामासुरिभा मदाम्बुभिः ॥ ६० ॥

भग्नेति ॥ इभाः गजाः पुरातनीः नदीः पूर्वभवाः तरङ्गिणीः समस्थलीकृत्य समरूपतां
प्रापय्य तदा तत्रकाले अपराः सरितः अन्या नदीः प्रवर्तयामासुः चक्रिरे । असमस्थलाः
समस्थलाः कृत्वा इति समस्थलीकृत्य । कैः प्रवर्तयामासुः मदाऽम्बुभिः दानोदकैः, किलक्षणाः
सरितः कूलङ्कपौधाः कूलङ्कपाः ओघाः प्रवाहाः यासां तास्तथा कूलमुद्रुजः पूराः, अपरं
किलक्षणाः सरितः भग्नोरुरोधःपरिपूरिताऽम्भसः भग्नविशालतटभरितपानीयाः, भग्नोरु-
रोधोभिः अंशितविशालतटैः परिपूरितं भरितम् अम्भो यासां तास्तथा ॥ ६० ॥

रुण्येति ॥ इभा रुण्णैर्भग्नैरुभिर्महद्भी रोधोभिस्तदैः परिपूरिताम्भसः । मृत्क्षेपशोऽपिताम्भस इत्यर्थः ।
पुरगवाः पुरातनीः 'सायं चिरम्-' इत्यादिना द्युप्रत्ययः तुडागमश्च । 'ठिड्ढाऽणञ्-' इत्यादिना ङीप् ।
नदीः समस्थलीकृत्य स्थलसमाः कृत्वा । मदाऽम्बुभिः स्वमदोदकैः कूलं कषन्तीति कूलङ्कपाः ओघा यासां ता-
उभयकूलप्रवाहिन्योऽपरा बन्धाः सरितः प्रवर्तयामासुः । एतेन गजसम्पत्तिरुक्ता । अत्र नदीनां समस्थल-
त्वात्सम्बन्धे मदाम्बूनां च सत्त्वात्सम्बन्धेऽपि तत्सम्बन्धोक्तेरतिशयोक्तिरिति सजातीयसङ्करः ॥ ६० ॥

पद्मैरनन्वीतवधूमुखद्युतो गता न हंसैः श्रियमातपत्रजाम् ॥

दूरेऽभवन् भोजवलयस्य गच्छतः शिलोपमा(३)ऽतीतगजस्य निम्नगाः ॥ ६१ ॥

पद्मैरिति ॥ भोजवलयस्य श्रीकृष्णसैन्यस्य गच्छतः चलतः सतः निम्नगाः नद्यः दूरे-
ऽभवन् । नदीनां वलयस्य च महदन्तरं वभूवत्यर्थः । अथ च अनिकटे लज्जयाऽभूत्, इति
वक्रोक्तिः । ताः वलानि नाऽनुचक्रुरित्यर्थः । किलक्षणाः निम्नगाः पद्मैः अनन्वीतवधूमुख-

द्युतः अम्बुजैरननुकृतस्त्रीवत्क्रान्तयः, अपरं किलक्षणाः निम्नगाः हंसैः मरालैः कृत्वा आत-
पत्रजां श्रियं छत्रोत्थां शोभां न गताः न प्राप्ताः, किलक्षणास्य भोजवलस्य शिलोपमास्तीत-
गजस्य दृपदुपमानाऽतिक्रान्तमतङ्गजस्य । गण्डशैलेभ्योऽपि यत्र महान्तो गजाः इत्यर्थः ६१

पद्मैरिति ॥ पद्मैरनन्वीता अप्राप्ता बधूमुखस्य युव श्रीयामिस्ताः । बधूमुखश्रीजितपद्मा इत्यर्थः ।
अन्वीतोति 'ईड् गतौ' इति धातोः कर्मणि क्तः । हंसैरातपत्रजां छत्रजन्यां श्रियं न गता अगताः । आतपत्र-
जितहंसश्रीका इत्यर्थः । निम्नगानयः शैलोपमामतीताः शिला(?)साम्यमतिक्रान्ता गजा यस्मिंस्तस्य गच्छन्तो
भोजवलस्य यादवसैन्यस्य दूरेऽभवन् । अतिव्यवहृता इत्यर्थः । अपकृष्टाश्चेति गम्यते । तदभेदाध्यवसायेनैव
निम्नगानां दूरभवनस्य तादृशोपपदार्थहेतुकत्वात् श्लेषमूलातिशयोक्तिसमुत्थापितः काव्यलिङ्गभेदः ॥ ६१ ॥

स्निग्धाञ्जनश्यामतनूभिरुन्नतैर्निरन्तराला करिणां कदम्बकैः ॥

सेना सुधाक्षालितसौधसम्पदां पुरां बहूनां परभागमाप सा ॥ ६२ ॥

स्निग्धाञ्जनेति ॥ सा हरिसेनां बहूनां पुरां भूयसीनां नगरीणां परभागम् आप
दूरदेशं लेभे बह्वीः नगरीः अतिचक्रमे(१) । अथ च परभागं शोभाऽतिशयं लेभे इत्यर्थान्तरम् ।
किलक्षणा सेना करिणां कदम्बकैः हस्तिनां वृन्दैः निरन्तराला सङ्कुला, किलक्षणैः करि-
समूहैः स्निग्धाञ्जनश्यामतनूभिः अरुक्षकञ्जलकृष्णदेहैः, अपरं किलक्षणैः करिकदम्बकैः
उन्नतैः उच्चैः, किलक्षणानां पुरां सुधाक्षालितसौधसम्पदां सुधया दग्धदृपचूर्णेन क्षालिता
धौताः सौधसम्पदो हर्म्यश्रियो यासां तास्तथा सुधाधौतहर्म्यश्रियः अतो वर्णद्वय-
योगात् परभागप्राप्तेः ॥ ६२ ॥

स्निग्धाञ्जनेति ॥ स्निग्धाञ्जनमिव श्यामाभिस्तनूभिरुन्नतैः करिणां कदम्बकैर्निरन्तराला निरन्त्रा
सा सेना सुधया लेपनविशेषेण क्षालिता धवलताः सौधसम्पदो यासां तासाम् । 'लेपभेदेऽप्युते सुधा' इति
वैजयन्ती । बहूनां पुरां पुरीणां परभागं विप्रकृष्टदेशमाप । दूरमतीत्य गतेत्यर्थः । वर्णोत्कर्षश्च परभागः ।
तदभेदाध्यवसायेन परभागतौ विशेषणगत्या श्यामकरिकदम्बकनैरन्तर्यस्य हेतुत्वात्पूर्ववत्काव्यलिङ्गभेदः ॥

प्रासादशोभाऽतिशयालुभिः पथि प्रभोर्निवासाः पटवेश्मभिर्वभुः ॥

नूनं सहाऽनेन वियोगविक्रवा पुरः पुरश्रीरिव(१) निर्ययौ तदा ॥ ६३ ॥

प्रासादेति ॥ प्रभोः श्रीकृष्णस्य निवासाः निवेशस्थानानि अध्वनि मार्गे पटवेश्मभिः

वभुः दूष्यैः शोभन्ते स्म । किलक्षणैः पटवेश्मभिः प्रासादशोभाऽतिशयालुभिः धवलगृह-
शोभाऽतिक्रान्तैः प्रासादशोभामतिशेते अतिक्रामन्ति इत्येवंशीलानि प्रासादशोभाऽति-
शयालूनि वै । उत्प्रेक्ष्यते—तदा प्रायेण नूनं ध्रुवम् अनेन श्रीकृष्णेन सह वियोगविक्रवा
विरहपीडिता सती पुरः अग्रे पुरश्रीः द्वारकालक्ष्मीर्निर्ययाविव निर्गतेव । अन्यथा अध्वनि
निवासानामेतादृशं सश्रीकत्वं न स्यादित्यर्थः ॥ ६३ ॥

प्रासादेति ॥ पथि मार्गे प्रभोः कृष्णस्य निवासाः सेनानिवेशाः प्रासादशोभामतिशयालुभिरतिशयकैः ।
'आलुचि शीङ्ग्रहणमपि कर्तव्यमित्यालुच्यतयः । पटवेश्मभिः पटवल्लैर्वभुः । तेनोत्प्रेक्ष्यते—तदा द्वारका-
निर्याणकालेऽनेन कृष्णेन सह वियोगविक्रवा विरहभीरुः पुरश्रीर्द्वारकानगरलक्ष्मीरपि पुरोऽग्रे निर्ययौ निर्गता ।
नूनं द्वारका तो न भियन्ते अस्य निवासाः शोभयन्ति भावः ॥ ६३ ॥

वर्ष्म द्विपानां विरुवन्त उच्चकैर्वनेचरेभ्यश्चिरमाचचक्षिरे ॥

गण्डस्थलाघर्षगलन्मदोदकद्रवद्रुमस्कन्धनिलायिनोऽलिनः(२) ॥ ६४ ॥

(१) श्रीरपि । (२) ऽलयः ।

वर्ष्मेति ॥ अलिनो अमराः उच्चकैस्तारं विस्वन्तः गुञ्जन्तः सन्तः वनेचरेभ्यः पर्वतीदेभ्यो भिल्लेभ्यो द्विपानां गजानां वर्ष्म प्रमाणम् आचचक्षिरे उक्तवन्तः । किलक्षणाः अलिनः गण्डस्थलाऽऽघर्षगलन्मदोदकद्रवद्रुमस्कन्धनिलायिनः कटतटाघर्षणस्त्रवद्दानजलाद्र- वृक्षप्रकाण्डस्थायिनः, गण्डस्थलानाम् आघर्षः घर्षणं तेन स्रवत् क्षरत् यद्दानजलं तेन द्रवः आद्रता येषु ते गण्डस्थलाघर्षगलन्मदोदकद्रवाः, एवंभूताश्च ते द्रुमाः अनोकहाश्च तेषां स्कन्धेषु प्रकाण्डेषु निलायो निलय आश्रयो वा विद्यते येषां ते तथा । गजमदाऽऽद्रतस्कन्ध- निलीनाऽल्लिदर्शनात् गजप्रमाणं पर्वतीया अनुमीतवन्तः-एवंप्रमाणाः करिणः इति । कथमन्यथाऽत्र मदगतिरित्यर्थः ॥ ६४ ॥

वर्ष्मेति । गण्डस्थलानामाघर्षेण सङ्घर्षेण गलना स्रवता मदोदकेन द्रवैर्वाह्रेषु द्रुमस्कन्धेषु निलीयन्त- इति निलायिनस्तन्निवासिन उच्चकैर्विस्वन्तो गुञ्जन्तोऽलयः द्विपानां सेनागजानां वर्ष्म प्रमाणम् । 'वर्ष्म देहप्रमाणयो' इति विश्वः । वनेचरेभ्यः किरातेभ्यः चिरमाचचक्षिरे । इयन्तो गजा इत्याख्यातवन्त- इत्यर्थः । गजवर्ष्माऽनुमापकेष्वलिषु विरावयोगादाख्यानमुत्प्रेक्ष्यते । वाचकाऽप्रयोगाद्भ्रम्योत्प्रेक्षा ॥ ६४ ॥

आयामवद्भिः करिणां घटाशतैरधःकृताऽष्टालकपङ्क्तिरुचकैः ॥

दूष्यैर्जितोदग्रगृहाणि सा चमूरतीत्य भूयांसि पुराण्यवर्तत ॥ ६५ ॥

आयामवद्भिरिति ॥ सा चमूः सा पताकिनी भूयांसि पुराणि अतीत्य अवर्तत वर्तते स्म वह्नि नगराण्युल्लङ्घ्याऽतिचक्राम । अथ च भूयांसि पुराणि अतीत्य अवर्तत अजयत् । किलक्षणा सेना उच्चकैः उन्नतैः आयामवद्भिर्दोर्वैः करिणां दन्तिनां घटाशतैः श्रेणीसहस्रैः अधःकृताऽष्टालकपङ्क्तिः तिरस्कृताऽष्टालकमाला, अपरं किलक्षणानि पुराणि दूष्यैः पटगृहैः जितोदग्रगृहाणि हसितोत्तमवेदमानि ॥ ६५ ॥

आयामवद्भिरिति ॥ आयामो दैर्घ्यं सोऽस्ति येषां तद्वद्भिः । आयतैरित्यर्थः । करिणां सम्बन्धिभिर्घटा- शतैर्युहशतैः । 'करिणां घटनां घटा' इत्यमरः । अधःकृतास्तिरस्कृता अष्टालकपङ्क्तयोऽष्टश्रेण्यो यया सा । 'अष्टास्वष्टालकः स्मृतः' इति वैजयन्ती । सा चमूरुच्चकैरुन्नतैर्दूष्यैः पटमण्डपैः जितान्युदग्रगृहाणि गृहाणि येषां तानि भूयांसि पुराण्यतीत्यावर्तत । अतिक्रम्य गतेत्यर्थः । शोभया अतिशय्य स्थितेति च गम्यते । तदभेदाध्यवसायेन श्लेषमूलतिशयोक्त्युत्थापितं पूर्ववत्पदार्थहेतुकं काव्यलिङ्गम् ॥ ६५ ॥

उद्धूतमुच्चैर्ध्वजिनीभिरंशुभिः प्रतप्तमभ्यर्णतया चिवस्वतः ॥

आह्लादिकह्वारसमीरणाऽऽहते पुरः पताताऽम्भसि यामुने रजः ॥ ६६ ॥

उद्धूतमिति ॥ अथाऽनन्तरं यामुने अम्भसि पुरोवर्तिनि रजः पपात रेणुरपतत् । किलक्षणं रजः ध्वजिनीभिः चमूभिः ऊर्ध्वम् उच्चैः उद्धूतमुत्क्षिप्तम्, अपरं किलक्षणं रजः रवेः श्रीसूर्यस्य अभ्यर्णतया सामीप्येन अंशुभिः किरणैः प्रतप्तं सन्तप्तं, किलक्षणे अम्भसि आह्लादिकह्वारसमीरणाऽऽहते आह्लादयतीति आह्लादी प्रमोदकारी शोऽसौ कह्वार- समीरणः सौगन्धिकवायुः तेन आहते कम्पिते, अत एव रजः अम्भसि अपतत् । यः किलोर्ध्वं गिर्यादिकमारूढः, स रविकिरणसन्तप्तः अम्भसि निमज्जति । 'सौगन्धिकं तु कह्वारं हल्लकं रक्तसन्ध्यक'मित्यमरः ॥ ६६ ॥

अथ हरिसेनाः कालिन्दी प्रत्यासेतुरित्याह-

उद्धूतमिति ॥ ध्वजिनीभिः सेनाभिरुच्चैरुद्धूतमुर्ध्वं क्षिप्तम्, अत एव अभ्यर्णतयाऽन्तिकतया । 'उप- कण्ठान्ति काऽभ्यर्ण' इत्यमरः । विवस्वतोऽंशुभिः प्रतप्तम् । प्रतप्तमिवेत्यर्थः । अत एव व्यञ्जकाऽप्रयोगा-

द्रव्योत्प्रेक्षा । आह्लादिन आह्लादका ये कल्लारसमोरणाः सौगन्धिकमास्ताः । 'सौगन्धिकं तु कल्लारम्' इत्यमरः । तेराद्वे कम्पिते यामुने यमुनासम्बन्धिन्यम्भासि पुरोऽग्रे रजो धूलिः पपात । सन्तता हि सन्ताप-
असहमानाः पुरो धावित्वा कचन शिशिरे पयासि पतन्तीति भावः ॥ ६६ ॥

अथ चतुर्भिः कलापकम्—

या धर्मभास(१)स्तनयाऽपि शीतलैः स्वसा यमस्याऽपि जनस्य जीवनैः॥
कृष्णाऽपि शुद्धैरधिकं विधातृभिर्विहन्तुमंहांसि जलैः पटीयसी ॥ ६७ ॥
यस्या महानीलतटीरिव द्रुताः प्रथान्ति पीत्वा हिमपिण्डपाण्डवः(२) ॥
कालीरपस्ताभिरिवाऽनुरञ्जिताः क्षणेन भिन्नाऽञ्जनवर्णतां घनाः ॥ ६८ ॥
व्यक्तं बलीयान् यदि हेतुरागमादपूरयत् सा जलधि न जाह्नवी ॥
गङ्गाधै(३)निर्भस्मितशम्भुकन्धरासवर्णमर्णः कथमन्यथाऽस्य तत् ॥ ६९ ॥
अभ्युद्यतस्याऽऽक्रमितुं(४) जवेन गां तमालनीला नितरां धृतायतिः ॥
सीमेव सा तस्य पुरः क्षणं बभौ बलाऽम्बुराशेर्महतो महापगा ॥ ७० ॥

या धर्मभास इत्यादि ॥ अभ्युद्यतस्येति ॥ सा महापगा महानदी यमुना तस्य
बलाऽम्बुराशेः सैन्यसमुद्रस्य पुरोऽग्रे क्षणं क्षणमात्रं सीमेव मर्यादेव बभौ बलातुल्या रेजे ।
कथमन्यथा क्रान्तेति भावः । किंलक्षणस्य बलोदधेः जवेन रंहसा गां भुवम् आक्रमितुमुल-
ङ्घितुमुद्यतस्य प्रवृत्तस्य, किंलक्षणा महापगा तमालनीला तापिच्छतरुदयामा, अपरं
किंलक्षणा महापगा नितरामत्यर्थं धृतायतिः ऊढद्वैर्ध्या । महाब्धेरपि स्याद् भुवं लिल-
ङ्घयिषतः सतः तमालनीला दीर्घदीर्घा वेला रोधिका भवति । या धर्मभास इति ॥
अपरं किंलक्षणा महापगा या महानदी अंहांसि एनांसि पापानि विहन्तुं क्षपितुं पटीयसी
कुशलतरा, कैः जलैः पानीयैः । किंलक्षणैर्जलैः सा वा किंलक्षणा इति विरोधमाह—धर्म-
किरणस्य तनयाऽपि उष्णभासः छताऽपि, जलैः किंलक्षणैः शीतलैः हिमैः, अपरं किंलक्षणा
महापगा यमस्य स्वसाऽपि अन्तकस्य भगिन्यपि, जलैः किंलक्षणैः जनस्य जीवनैः लोक-
स्याऽऽश्वासकारिभिः, अपरं किंलक्षणा सा कृष्णाऽपि नीलाऽपि, किंलक्षणैः जलैः शुद्धैः
निर्मलतायाः अधिकं विधातृभिः मालिन्यनाशकैः पापक्षोप्तृभिः । अत्र विरोधः सुगमः ।
यस्या इति ॥ किञ्च यस्याः यमुनाया नद्याः अपः पीत्वा उदकान्यापीय घनाः मेघाः
क्षणेन तत्क्षणं भिन्नाञ्जनवर्णतां प्रथान्ति कृष्णकज्जलमलिनत्वं प्राप्नुवन्ति । किंलक्षणाः
घनाः हिमपिण्डपाण्डवः तुषारसमूहधवला अपि, किंलक्षणा अपः कालीः कृष्णाः । अपरं
किंलक्षणाः घनाः, अतश्चोत्प्रेक्ष्यन्ते—ताभिरद्भिः अनुरञ्जिता इव । यः किल रज्यते स
वर्णान्तरमाप्नोति । अपरं किंलक्षणाः अपः अतएव द्रुताः महानीलतटीरिव गलिते-
न्द्रनीलस्थलसदृशीः । व्यक्तमिति ॥ किञ्च व्यक्तं प्रकटं यदि चेत् आगमात्
शास्त्रात् हेतुः अनुमानं बलीयान् अतिबलवान्, तर्हि सा यमुना जलधि समुद्रम्
अपूरयत् पूरयति स्म । जलनिर्भरं चकारेत्यर्थः । न तु जाह्नवी नो गङ्गा अपूरयत् ।
कस्मादित्याह—अन्यथा यमुनाजलपूरणं विना अस्य जलधेः अर्णः अम्भः पानीयं

गङ्गौघेन निर्भस्मितशम्भुकन्धरासवर्णं कथं स्यात्, अन्यथा चेत् असौ यमुनया न पूरितः तत्कथमस्याऽब्धेः अम्भः हरगलनीलम् । गङ्गया पूरणे हि कारणस्य सितत्वात्तेनापि सितेन भवितव्यम् । तत्तु न च धवलम् अपि तु नीलं, तस्मादनुमितमाह—सा यमुनैव अग्निम् अपूरयत् । असितेन जलेन भाव्यं यदा आगमात् अनुमानं बलवत् पि तु नीलं त आगमस्य बलीयान् जाह्नव्येव(?) । अगस्त्यपीतो हि समुद्रो भागीरथ्या पूरितः इत्यागमः । गङ्गौघेन जाह्नवीप्रवाहेण निर्भस्मिता क्षालितभस्मा या शम्भुकन्धरा नीलकण्ठया वा तथा सवर्णं समानवर्णमेकवर्णं, नीलमित्यर्थः । गङ्गाधरस्य हि कण्ठः कालकूटधारणाञ्जीलः इत्यागमः । कलापकम् ॥ ६७-७० ॥

अथ चतुर्भिर्यमुनां वर्णयति—

या घर्मभानोरिति ॥ या यमुना घर्मभानोरुष्णांशोस्तनयाऽपि सती, शीतलैरपि । अपिर्विरोधे : स चोष्णजातायाः शैत्याऽनुपपत्तेरिति भावः । यमस्याऽन्तकस्य स्वसाधपि जनस्य जीवनेरुज्जीवकैः । अत्राप्येकोदराणां भिन्नक्रियाऽनुपपत्तेर्विरोधः । 'कालिन्दी सूर्यतनया यमुना शमनस्वसा' इत्युभयत्राप्यनरः । किञ्च । कृष्णा कृष्णवर्णा मलिना च तथापि शुद्धैर्मल्यस्याधिकं विधातुभिः सम्पादकैर्जलैरर्हासि पापानि विहन्तुं पटीयसी समर्थतरा । अत्र यमुनातजलगतत्वेन निर्दिष्टयोर्युगक्रिययोर्विरोधेन त्रिषु विरोधेषु समुद्रेषु तृतीयः कृष्णेति श्लेषप्रतिभोत्थापित इति सङ्क्षेपः ॥ ६७ ॥

यस्या इति ॥ हिमपिण्डपाण्डुरा हिमसङ्घशुभ्राः घना मेघाः दुता द्रवीकृता महानीलतटीरिन्धनीलस्थलानीव कालीः कृष्णवर्णाः । 'जानपद—' इत्यादिना ङीप् । यस्याः कालिन्या अपः पीत्वा ताभिः पीतभिराद्रितरुञ्जिता इव क्षणेन भिन्नाञ्जनवर्णतां स्नेहमृदितकज्जलवर्णतां प्रयान्ति । अत्र तटीरिवाऽनु-रञ्जिता इवेति चोभेक्षया सङ्कीर्णैर्घनानामञ्जरोपमेति सङ्ग्रहः ॥ ६८ ॥

व्यक्तमिति ॥ हेतुर्बुद्धिः । अनुमानमिति यावत् । आगमात् 'गङ्गा सागरपूरणी'त्यागमप्रमाणात् । बलीयान् यदि प्रबलश्चेत् सा यमुना जलधिमपूरयत् । जह्वोरपत्यं स्त्री जाह्नवी नाऽपूरयत् व्यक्तं सत्यामित्युत्प्रेक्षा । कुतः—अन्यथा विपर्यये अस्य जलधेः तत्प्रसिद्धमर्णोऽम्भः । 'अम्भोऽर्णस्तोयपानीयम्' इत्यमरः । गाङ्गेन गङ्गासम्बाध्निना ओघेन प्रवाहेण निर्भस्मिताया निर्भस्मीकृतायाः शम्भुकन्धराया हरकण्ठस्य सवर्णं समानवर्णम् । कृष्णवर्णमित्यर्थः । 'ज्योतिर्जनपद—' इत्यादिना समानस्य सभावः । अन्यथा गङ्गौघस्य धावल्या-द्धवलमेव स्यात् । तथा च प्रावाधवनवावयवदागमोऽप्यन्यथा नेय इति कवेराशयः ॥ ६९ ॥

अभ्युद्यतस्येति ॥ तमालवन्नीला कृष्णा नितरां धृतायतिरत्यन्तं कृतदैर्घ्या सा महापमा महानदी यमुना । जवेन गां मुखं क्रामितुमाक्रामितुमभ्युद्यतस्योयुकस्य तस्य महतो बलाऽम्बुराशेः सेनासमुद्रस्य पुरोऽग्रे क्षणं सीमेव वेलेव वभावित्युत्प्रेक्षा । क्षणमिति क्षणमात्रनिरोधिकाऽभवत् । अनन्तरमेव तरणादिति भावः ॥ ७० ॥

लोलैररित्रैश्चरणैरिवाऽभितो जवाद् व्रजन्तीभिरसौ सरिज्जनैः ॥

नौभिः प्रतेरेऽनुचित(१)प्लवोदितभ्रमीनिमीलल्ललनाऽवलम्बितैः ॥ ७१ ॥

लोलैरिति ॥ जनैः सैनिकलोकैः असौ सरित् नदी यमुना प्रतेरे उत्तीर्णा । कामिः नौभिः तरीभिः, किलक्षणाभिः नौभिः अभितः पार्श्वद्वये लोलैः चटुलैः अरित्रैः क्षेपणकाण्डैः कृत्वा जवात् वेगात् व्रजन्तीभिः गच्छन्तीभिः । किलक्षणैः अरित्रैः, उत्प्रेद्यते—चरणैरिव नौका-पादतुल्यैः । चरणैः किल जवात् गम्यते । किलक्षणैर्जनैः अनुचितप्लवोदितभ्रमीनिमीलल्ललनाऽवलम्बितैः अनुचितेन अशीलितेन छवेन यानेन तरणेन वा उदिता या भ्रमी भ्रमः तथा निमीलन्त्यः सङ्कुचिताद्यो या ललना नार्यः तामिः अवलम्बिता अवष्टब्धाः तैः ७१ ॥

लोलैरिति ॥ अभितः उभयतो लोलैश्चलद्विररि त्रैः केनिपातकदण्डैः । 'क्षेपणी स्यादरित्रं केनिपातकः, इत्यमरः । चरणैः पादैरिवेत्युत्प्रेक्षा । जवाद् व्रजन्तीभिर्गच्छन्तीभिर्नौभिः साधनैरसौ सरिदयमुना कर्म, भवेनो-
दिता नैवेगेनोत्पन्ना भ्रमी भ्रान्तिस्तस्या भयान्निमीलन्तीभिर्भयादक्षिणिमीलनं कुर्वतीभिर्ललनाभिरवलम्बितैः
जिनैः कर्तुभिः परितः सर्वतः । सर्वोभयार्थे वर्तमानाभ्यां पर्यभिभ्यां तसिलुविधानात् । प्रतरे प्रतीर्णा ॥ ७१ ॥

तत्पूर्वमंसद्वयसं द्विपाधिपाः क्षणं सहेलाः परितो जगाहिरे ॥

सद्यस्ततस्तेरुनारतस्रुतस्वदानवारिप्रचुरीकृतं पयः ॥ ७२ ॥

तत्पूर्वमिति ॥ तत् यामुने पयः उदकं कर्मभूतं द्विपाधिपाः गजपतयः कर्तारः पूर्वं
प्रथमं सहेलाः सक्रीडाः सन्तः परितः समन्तात् क्षणं जगाहिरे व्यालोडयन्, किलक्षणं
पयः अंसद्वयसं स्कन्धप्रमाणम् । यतो ब्रुडनभयाऽभावात् पूर्वं क्रीडन्तो जग्मुः ।
ततोऽनन्तरं ते द्विपाधिपाः सद्यो मङ्क्ष्वेव तेरुः तरन्ति स्म । अत एव किलक्षणं पयः
अनारतस्रुतस्वदानवारिप्रचुरीकृतं यतोऽनारतस्रुतेन निरन्तरं स्रवता स्वदानवारिणा निज-
दानोदकेन प्रचुरीकृतं वृद्धिं नीतमित्यतिशयोक्तिः । अप्रचुरं प्रचुरं कृतमिति प्रचुरीकृतम् ।
अंसद्वयसमिति प्रमाणे द्वयसत् ॥ ७२ ॥

तत्पूर्वमिति ॥ द्विपाधिपा महागजाः । पूर्वं प्रथमम् असौ प्रमाणमस्यांसद्वयसमंसप्रमाणम् । तेषां तथो-
न्नतत्वादिति भावः । 'प्रमाणे द्वयसज्ज' इति द्वयसच्चप्रत्ययः । तत्तथा गम्भीरं पयो यमुनाजलं सहेलाः सावन्ताः
परितो जगाहिरे प्रविशन्ति स्म । ततः प्रवेशाऽनन्तरं सद्योऽविलम्बेन अनारतमविच्छिन्नं स्रुतेन स्रवता स्व-
दानवारिणा स्वमदोदकेन प्रचुरीकृतं बहुलीकृतं तत्पयस्तेरुः तरन्ति स्म । अत्राश्रयगम्भीरस्याऽप्यम्भसोऽस-
द्वध्नत्वातिशयोक्त्या गजानामौन्नत्यं पुनस्तस्यैव तन्मदाऽम्बुसम्भेदतात्पर्योक्त्या तेषां मदाऽतिरेकश्च व्यज्यते ७२

प्रोथैः स्फुरद्भिः स्फुटशब्दमुन्मुखैस्तुरङ्गमैरायतकीर्णवाल्धि ॥

उत्कर्णमुद्वाहितधीरकन्धरैरतीर्यताऽग्रे तददत्तदृष्टिभिः ॥ ७३ ॥

प्रोथरिति ॥ तुरङ्गमैः अश्वैः अतीर्यत तीर्णम् । किलक्षणैः तुरङ्गमैः उन्मुखैः ऊर्ध्व-
वदनैः, इति जातिवर्णनम् । अपरं किलक्षणैस्तुरङ्गमैः उद्वाहितधीरकन्धरैः उद्वाहिता
प्रसारिता धीरा निश्चला कन्धरा ग्रीवा यैस्ते तथा तैः, अपरं किलक्षणैरश्वैः अग्रे तददत्त-
दृष्टिभिः अग्रे पुरस्तात् यत् तदं तीरं तत्र दत्ता आरोपिता दृष्टिर्नैत्रं यैस्ते तथा तैः पुरस्तीर-
वद्वलक्ष्यैः, अपरं किलक्षणैरश्वैः प्रोथैः नासाविरोकैः उपलक्षितैः, किलक्षणैः प्रोथैः स्फुरद्भिः
स्फुरमाणैः (?) । कथमतीर्यतेत्याह—स्फुटशब्दं यथा भवति प्रकटरावं यथा स्यात्, अपरं
कथं यथा स्यात् आयतकीर्णवाल्धि यथा भवत्येवम् आयतो दीर्घः कीर्णो विक्षिप्तः वालधिः
पुच्छं यत्र क्रियायां तद्यथा स्यात् ॥ ७३ ॥

प्रोथैरिति ॥ स्फुटशब्दं स्पष्टध्वनं यथा तथा स्फुरद्भिश्चलद्भिः प्रोथैर्घोणाभिरुपलक्षितैः । 'घोणा तु
प्रोथमक्षियाम्' इत्यमरः । उन्मुखैरूर्ध्वमुखैस्तथा उत्कर्णमुन्नमितकर्णं यथा तथा उद्वाहिता ऊर्ध्वं प्रसारिता
धीरा निश्चलाः कन्धरा ग्रीवा येषां तैरग्रे पुरः तटे दत्तदृष्टिभिस्तुरङ्गमैरायताः प्रसारिताः कीर्णा विक्षिप्ता
वाल्धयो यस्मिन्कर्मणि तद्यथा तथाऽतीर्यत अतारिः, सरिदिति शेषः । कर्मणि लङि यक् । स्वभावोक्तिः ७३

तीर्त्वा जवेनैव नितान्तदुस्तरां नदीं प्रतिज्ञामिव तां गरीयसीम् ॥

शृङ्गैरपस्कीर्णवृहत्तदी(१)भुवामशोभतोच्चैर्नदितं ककुभ्रताम् ॥ ७४ ॥

तीर्त्वेति ॥ ककुभ्रतामुक्ष्णाम् उच्चैर्नदितमतिशयेन शब्दितम् अशोभत रेजे ।

किं कृत्वा नितान्तदुस्तरामतिदुःखोत्तारां नदीं यमुनाम् अतिमहता जवेन वेगेन तीर्त्वा उत्तीर्य, नदीं कामिव प्रतिज्ञामिव । यथा कस्यचिद्धीरस्य महतीं दुस्तरां दुःखोत्तारां प्रतिज्ञा-
मङ्गीकरणरूपां संविदमुत्तीर्य समाप्य उच्चैर्नदितं कथनं शोभते । किंलक्षणां ककुब्जतां
शृङ्गैः अपस्कीर्णवृहत्तदीभुवां शृङ्गैः शिरोनिर्गताऽस्थिभिः अपस्कीर्णां समुल्लिखिता वृहती
महती तटी भृस्तीरप्रदेशो यैस्ते तथा तेषां, किंलक्षणां नदीं प्रतिज्ञां च गरीयसीं महा-
विशालां दुष्करां च ॥ ७४ ॥

तीर्त्वेति ॥ नितान्तदुस्तरामतिमहत्तयाऽन्यन्ताशक्यतरणां तां नदीं गरीयसीमतिदुस्तरां प्रतिज्ञामिव
जवेन वेगेनैव तीर्त्वा शृङ्गैर्विषणैरपस्कीर्णां आलेखिता महत्यस्तटीभुवस्तीरप्रदेशास्तेषाम् । 'अपाच्चतु-
ष्पाच्चकुनिष्वालेखने' इति किरतेः काल्पूर्वतः सुडागमः । ककुब्जतामुच्चैस्तरं नदितं नादः अशोभत । उपमा-
सङ्कीर्णां स्वभावोक्तिः ॥ ७४ ॥

सीमन्त्यमाना यदुभूभृतां वलैर्वभौ तरङ्गिर्गवलावलि(१)द्युतिः ॥

सिन्दूरिताऽनेकपकङ्कणाङ्किता तरङ्गिणी वेणिरिवायता भुवः ॥ ७५ ॥

सीमन्त्यमानेति ॥ असौ तरङ्गिणी नदी यमुना वभौ शुशुभे । किंलक्षणा तरङ्गिणी-
उत्प्रेक्ष्यते—भुवः पृथिव्याः वेणिरिव प्रवेणीव, अपरं किंलक्षणा तरङ्गिणी गवलाऽऽवलिद्युतिः
गवलावलेः द्युतिरिव द्युतिर्यस्याः सा तथा महिषविषाणपटलकान्तिः, अपरं किंलक्षणा
तरङ्गिणी यदुभूभृतां वलैः यादवभूपतीनां सैन्यैः तरङ्गिः प्लवमानैः सङ्गिः सीमन्त्यमाना
द्विधा क्रियमाणा, अपरं किंलक्षणा नदी सिन्दूरिताऽनेकपकङ्कणाङ्किता सिन्दूरिताः सिन्दूर-
चन्तः कृता ये अनेकपा मतङ्गजाः त एव कङ्कणाः कचभूषणगुणाः ताभिरङ्किता चिह्निता ।
वेणिरपि सीमन्त्यमाना भवति गवलावलिद्युतिः कृष्णा च सिन्दूरितकङ्कणाङ्किता तरङ्गिणी
आयता दीर्घा च भवति । 'गवलं माहिषं शृङ्गमिन्त्यमरः ॥ ७५ ॥

सीमन्त्यमानेति ॥ तरङ्गिर्यदुभूभृतां यादवभूपानां वलैः सैन्यैः सीमन्त्यमाना सीमन्तवती क्रियमाणा ।
सीमन्तवच्छब्दाद् 'तत्करोति-' इति व्यन्तात्कर्मणि लटः शानजदेशः, णाविष्ठवद्वाद्दिन्मतोर्लुक् । गवला-
ऽसितद्युतिः माहिषविषाणमेचकप्रभा । 'गवलं माहिषं शृङ्गम्' इत्यमरः । सिन्दूरिताः सिन्दूरवत्कृताः ।
सिन्दूरशब्दाद् 'तत्करोति-' इति व्यन्तात्कर्मणि क्तः । णाविष्ठवद्वाद्दिन्मतोर्लुक् । तैरेनैकैर्द्विपैः फड्ग्यैः
शेखरैराङ्किता चिह्निता । 'कङ्कणं शेखरे हस्तसूत्रमण्डनयोरपि' इति विश्वः । तरङ्गिणी यमुना नदी आयता
दीर्घा भुवो वेणिरिव वभौ इत्युत्प्रेक्षा ॥ ७५ ॥

अव्याहतक्षिप्रगतैः समुच्छ्रिताननुज्झितद्राघिमभिर्गरीयसः ॥

नाव्यं पयः केचिदतारिपुर्भुजैः क्षिपद्भिरूर्मानपरिवोर्मिभिः ॥ ७६ ॥

अव्याहतेति ॥ केचित् सैनिकाः नाव्यं नावा तार्यतर्यां नाव्यं पयः नावा तरीतुं शक्यं
जलं तद् भुजैः अतारिपुः बाहुभिरेव तेरुः । किंलक्षणैः भुजैः ऊर्मान् कलोलान् क्षिपद्भिः
अस्यद्भिः प्रेरयद्भिः, अपरं किंलक्षणैः भुजैः अव्याहतक्षिप्रगतैः अस्वलितसवेगगतिभिः,
अलुप्तशीघ्रगमनैरित्यर्थः । अपरं किंलक्षणैर्भुजैः अनुज्झितद्राघिमभिः न उज्झितः द्राघिमा
यैस्ते अनुज्झितद्राघिमानः तैः अपरित्यक्तदैर्घ्यैः, किंलक्षणान् ऊर्मान् समुच्छ्रितान् समुन्न-
तान्, अपरं किंलक्षणान् ऊर्मान् गरीयसः गुस्तरान्, स्यूलानित्यर्थः । अपरं किंलक्षणैः
भुजैः, उत्प्रेक्ष्यन्ते—अपरैः ऊर्मिभिरिव तरङ्गाऽन्तरतुल्यैः । यथा जवना दीर्घाश्च ऊर्मयो

अन्यान्मूर्मान् प्रेरयन्ति, एवं भुजा इत्यर्थः ॥ ७६ ॥

अव्याहतेति ॥ अत्रोर्माणां भुजानां विशेषणान्युभयविपाणिमेव योज्यानि । कैचिज्जनाः नावा तार्थं नाभ्यम् । 'नाभ्यं त्रिलङ्कं नौतार्ये' इत्यमरः । 'नौवयोधर्मः' इत्यादिना यन्प्रत्ययः । पयो जलम् अव्याहृत-
क्षिप्रगतैरपि तिहतशीघ्रगमनैरनुजिज्ञातो द्राघिमा दैर्घ्यं यैस्तैः । अतिदीर्घैरित्यर्थः । समुच्छ्रितानुजतान् गरी
यसो गुरुतरान्मूर्मान् क्षिपद्विरत एवाऽपैरूर्मिभिरिव स्थितैरित्युत्प्रेक्षा । भुजैर्वाहुभिरतारिषुस्तरन्ति स्म ।
तरेल्लिङ्गं सिचि वृद्धिरिडागमः ॥ ७६ ॥

विदलितमहाकूलामुक्ष्णां विषाणविघट्टनै-

रलघुचरणाकृष्टग्राहां विषाणिभिरुन्मदैः ॥

सदसि सरितं सा श्रीभर्तुर्वृहद्रथमण्डल(१)

स्खलितसलिलामुल्लङ्घ्यैनां जगाम वरूथिनी ॥ ७७ ॥

इति श्रीमाघकृतौ शिशुपालवधे महाकाव्ये प्रयाणवर्णनं नाम द्वादशः सर्गः ॥ १० ॥

विदलितेति ॥ सा श्रीभर्तुर्लक्ष्मीपतेः वरूथिनी सेना एतां सरितं कालिन्दीं सपदि
शीघ्रमुल्लङ्घ्य तीर्त्वा जगाम ययौ । अथ बोल्लङ्घ्य तिरस्कृत्य जित्वेति वक्रोक्तिः । तमेव
जयं विशेषणमुखेनाह—किंलक्षणां सरितम् उक्ष्णां विषाणविघट्टनैः वृषभाणां शृङ्गाहतिभिः
विदलितमहाकूलां शृङ्गाघातैर्विदारितमहापुलिनां, विदलितानि भग्नानि महाकूलानि महा-
तटानि यस्याः सा तथा, अपरं किंलक्षणां सरितम् उन्मदैः उन्मत्तैः विषाणिभिः हस्तिभिः
अलघुचरणाकृष्टग्राहाम् अलघुभिः पृथुभिः चरणैः पादैः आकृष्टा भुवं प्रापिता ग्राहाः
जलचरा यस्यां सा तथा ताम्, अपरं किंलक्षणां सरितं वृहद्रथमण्डलस्खलितसलिलां
वृहत्सु महत्सु रथमण्डलेषु रथकव्यासु स्खलितं प्रतिहतं पानीयं यस्याः सा तथा ताम् । इति
व्यतिरेकप्रायो(१)ऽलङ्कारः । हरिणी वृत्तम् ॥ ७७ ॥

इति श्रीशिशुपालवधे महाकाव्ये दत्तकसूनोर्माघस्य कृतौ बलभदेवविरचितायां सन्देश-
विपौषध्यां सारटीकायां मार्गे सैन्यप्रस्थानवर्णनं नाम द्वादशः सर्गः ।



विदलितेति ॥ सा प्रकृता श्रीभर्तुः कृष्णस्य वरूथिनी सेना उक्ष्णामनडुहां विषाणविघट्टनैः शृङ्गा-
घातैर्विदलितानि महाकूलानि यस्यास्ताम्, उन्मदैरुद्धभूतमदैर्विषाणिभिरलघुभिर्गुरुभिश्चरणैः पादैराकृष्टा
वह्निर्नाता ग्राहा जलग्राहा यस्यास्तां वृहद्भी रथमण्डलै रथसमूहैः स्खलितानि व्याकुलीकृतानि सलिलानि
यस्यास्तामेनां सरितं यमुनां सपदि उल्लङ्घ्य जित्वा । तीर्त्वेत्यर्थः । भुक्तेवेति गम्यते, विशेषणसाम-
र्थ्यात् । जगाम । अत्र जयस्य विशेषणगत्या कूलदलनादिहेतुकत्वात्काव्यलिङ्गभेदः । हरिणी वृत्तम् ।
'भवति हरिणी नसौ भौ स्तौ गो रसाऽम्बुधिविदपैः' इति लक्षणान्त ॥ ७७ ॥

इति श्रीमहोपाध्यायकोलाचलमल्लिनाथसूरिविरचितायां शिशुपालवध-
काव्यव्याख्यायां सर्वङ्कषाख्यायां द्वादशः सर्गः ॥ १२ ॥

त्रयोदशः सर्गः ।

यमुनामतीतमथ शुश्रुवानमुं तपसस्तनूज इति नाधुनोच्यते ॥

स यदाऽऽचलन्निजपुरादहर्निशं नृपतेस्तदादि समचारि वार्तया ॥ १ ॥

यमुनामिति ॥ अथाऽनन्तरं तपसस्तनूजो धर्मस्यात्मजो युधिष्ठिरः अमुं भगवन्तं श्रीकृष्णं यमुनामतीतं कालिन्दीमुत्तीर्णं शुश्रुवान् अश्रौषीत् । कालिन्दीमुत्तीर्णोऽद्य हरि-
रित्यर्थः । एतदेव नारदनिषेधार्थमाक्षिपन्नाह । अधुना यमुनामतीतमसौ शुश्रुवान् इति एत-
न्नोच्यते नो वाच्यं, कुत इत्याह—सः हरि यदैव यद्दिनादारभ्य निजपुरात् स्वनगरात् द्वार-
कायाः अचलत् निर्ययौ, तदादि तत एव आरभ्य अहर्निशं दिवारात्रं नृपतेः राज्ञो युधिष्ठिरस्य
वार्तया प्रवृत्त्या समचारि सञ्चरितम् । यद्वा स एव हरिर्वातया समचारि सम्यक्चारित इति
केचित् । अतश्च यदा प्रत्यहमसौ आगमवार्ता जानाति 'अथ द्वारवत्याश्चलितः अथ तामु-
त्तीर्णः अद्य ग्रामं प्रासः अद्य वनम् अद्य गिरिम् अद्य नदी'मित्यादिकां, तदा यमुनामतीतमेव
अशृणोत् इति कथमुच्यतामित्यलङ्कारः । तपसस्तनूजोऽमुं हरिं यमुनामतीतं सन्तमधुनैव
श्रुतवान् इति नोच्यते । कथमित्याह—स यदेत्यादि । अतश्च यदिदानीं प्रस्थानात्प्रभृति
तदाद्यन्तं सर्वमेवाऽबोधे । तदा अधुना श्रुतवान् इति वचनस्य नाऽवसरः । तेन कथं नगरनिकट-
प्राप्तो हरिर्युधिष्ठिरेण ज्ञात इति न वर्णितं कविनेति न च उच्यते (?) इति भावः ॥ १ ॥

यमुनामिति ॥ अथ यमुनातरणानन्तरं तपसस्तनूजो धर्मनन्दनः अधुना यमुनामतीतममुं हरिं
शुश्रुवान् । 'भाषायां सदवसश्रुवः' इति कस्यप्रत्ययः । इति नोच्यते, किन्तु स हरिर्यदा निजपुरादचलत्,
तच्चलनमादिर्यस्मिन्कर्मणि तत् तदादि तत्प्रभृति । अहश्च निशा चाहर्निशम् । समाहारे द्वैक्यवद्भावे अव्यन्त-
संयोगे द्वितीया । नृपतेर्धर्मराजस्य वार्तया इह निविष्ट इतो निर्गत इति वृत्तान्तेन समचारि सञ्चरि-
तम् । आगतमिति यावत् । भावे लुट् । सन्निहितयमुनातरणवृत्तान्तवद्भवहितसकलदेनन्दिनवृत्तान्तो निज-
नगरप्रस्थानात्प्रभृति प्रातिक्षणमागत एवेत्यर्थः । आस्मिन्संगे मञ्जुभाषिणी वृत्तम् । 'सजसा जगौ भवति
मञ्जुभाषिणी' इति लक्षणात् ॥ १ ॥

यदुभर्तुरागमनलब्धजन्मनः प्रमदादमानिव पुरे महीयसि ॥

सहसाधनः (१) स सहितोऽनुजन्मभिर्वसुधाधिपोऽभिमुखमस्य निर्ययौ

यदुभर्तुरिति ॥ ततोऽनन्तरं वसुधाधिपो भूपतिर्युधिष्ठिरः अस्य यदुभर्तुः श्रीकृष्णस्य
अभिमुखमग्रतः निर्ययौ संमुखं जगाम । किंलक्षणो वसुधाधिपः अनुजन्मभिः सहितः
लघुभिर्भ्रातृभिर्भौमादिभिः संयुक्तः, अपरं किंलक्षणः सह साधं साधनं सैन्यं
यस्य सः तथा सैन्या युक्तः । अपरं किंलक्षणः, उत्प्रेक्ष्यते—महीयसि अतिविस्तीर्णोऽपि
स्वपुरे निजनगरे इन्द्रप्रस्थाख्ये अमान् इव अमान् अवर्तमान इव । मातुम् अलभमान-
इवेत्यर्थः । विशालं चेतपुरमस्ति, तत्कथं न समावित्याह—कृत्स्मात् प्रमदात् हर्षात् ।
किंलक्षणात् प्रमदात् यदुभर्तुः आगमनलब्धजन्मनः आगमनप्राप्तोत्पत्तेः । 'सुत्प्रीतिः
प्रमदो हर्षः प्रमोदामोदसंमदाः' इत्यमरः ॥ २ ॥

यदुभर्तुरिति ॥ ततो हरिर्यमुनोत्तरणभ्रवणानन्तरं स वसुधाधिपो धर्मराजः यदुभर्तुरेहैरागमनेन
लब्धजन्मनो लब्धोदयात्, जातादित्यर्थः । प्रमदाद्धर्षात् । 'प्रमदसंमदौ हर्षे' इत्यप्रत्ययान्तो निपातः ।

(१) सहसा ततः ।

महीयस्यतिविपुलेऽपि पुरे अमान् द्रव्यकृतशरीरवृद्धेरिवाऽपरिमिताविकासः सन्निवृत्तेऽपि । सहसा अनुज-
न्मभिरनुजैः सहितोऽस्य हरेरभिमुखं निर्ययौ । नगराजिर्गत इत्यर्थः ॥ २ ॥

रभसप्रवृत्तगुरु(१)चक्रदुन्दुभिध्वनिभिर्जनस्य वधिरीकृतश्रुतेः ॥

समवादि वक्तृभिरभीष्टसङ्ख्याप्रकृतार्थशेषमथ हस्तसंज्ञया ॥ ३ ॥

रभसेति ॥ अथाऽनन्तरं वक्तृभिः जल्पकैः अभीष्टसङ्ख्याप्रकृतार्थशेषम् इष्टवार्ता-
प्रस्तुतार्थभागः जनस्य लोकस्य हस्तसंज्ञया करसङ्केतेन समवादि सम्यगुक्तं, यदि वा संवा-
दितम् । संवादितं वाचैव कथं नोक्तमित्याह—किंलक्षणस्य जनस्य वधिरीकृतश्रुतेः जडित-
कर्णस्य, कैः रभसप्रवृत्तगुरुचक्रदुन्दुभिध्वनिभिः रभसेनौत्सुक्येन प्रवृत्तं चलितं गुरु विस्तीर्णं
यत् चक्रं पाण्डवबलं तस्य ये दुन्दुभयो भेर्यः तेषां ध्वनयः शब्दास्तैः औत्सुक्यप्रचलित-
विस्तीर्णपाण्डवसैन्यभेरीशब्दैः ॥ ३ ॥

रभसेति ॥ रभसो द्रव्यः । 'रभसो वेगद्रव्ययोः' इति विश्वः । तेन प्रवृत्तैः कुरुचक्रदुन्दुभिध्वनिभिः
कौरवसेनातूर्यघोषैः वधिरीकृतश्रुतेर्विकलीकृतश्रोत्रोद्भूतस्य श्रोतृजनस्य वक्तृभिः कथकैरभीष्टसङ्ख्यास्वि-
ष्टालोपेषु प्रकृतस्य वक्तुं प्रकृतस्याभिधेयस्य शेषं वक्तव्यावशिष्टम्, अथ बाधिर्याऽनन्तरं हस्तसंज्ञया
हस्तसङ्केचेन समवादि संवादितं । श्रीकृष्णस्यागमनसन्तोषात्तथा दुन्दुभीनाजघ्नुः, यथा कण्ठोक्तशेषं कर-
संज्ञया निष्पाद्यत इत्यर्थः । अत्र वधिरीकरणस्य जनविशेषणद्वारा हस्तसंज्ञया वदनहेतुत्वात्काव्यलिङ्गभेदः ॥

अपदान्तरं च परितः क्षितिक्षितामपतन् द्रुतभ्रमितहेमनेमयः ॥

जव(२)मारुताऽञ्चितपरस्परोपमक्षितिरेणुकेतुवसनाः पताकिनः ॥ ४ ॥

अपदान्तरं चेति ॥ अपदान्तरम् अनन्तरं क्षितिक्षितां महीभृतां पताकिनो रथाः
परितः समन्तात् अपतन् चेलुः । चशब्दः एककालसूचनार्थः । यदैव दुन्दुभयस्ताडिताः
तदैव बलमचलदित्यर्थः । किंलक्षणाः पताकिनः जवमारुताऽञ्चितपरस्परोपमक्षितिरेणुकेतु-
वसनाः जवमारुतेन वेगवातेन अञ्चितानि प्रेरितानि परस्परोपमानि अनेकवर्णत्वादन्त्यो-
सदृशानि क्षितिरेणुकेतुवसनानि भूमिधूलिचिह्नांशुकानि येषां ते तथोक्ताः, क्षितिरेण-
वश्च केतुवसनानि च क्षितिरेणुकेतुवसनानि । अपदान्तरमित्यनन्तरार्थम् । केचित्तु अविद्य-
मानं पदानां चरणानामन्तरं रन्ध्रं यत्र तत् गमनमाहुः क्रियाविशेषणम् ॥ ४ ॥

अपदान्तरं चेति ॥ द्रुतं शीघ्रं भ्रमिताः परिवर्तिताः हेमनेमयः कनकचक्राऽन्ता येषां ते । 'चक्रधारा
प्रधिनैभिः' इति हलायुधः । अत एव जविना वेगवता मारुतेनाऽञ्चितानि कम्पितानि परस्परमुपमान्तीति
परस्परोपमान्यन्योन्यसदृशानि क्षितिरेणुकेतुवसनानि स्वात्थापितध्वरेणवः स्वारोपितध्वजपटाश्च येषां
ते, क्षितिं क्षियन्तीशते इति क्षितिक्षितः क्षितीशाः । 'क्षि ऐश्वर्ये वासे' इति धातोस्तौदादिकात्
क्लिप्ति तुक् । क्षितिपतिष्वेवासौ क्षितिक्षिदिति भट्टमल्लः । तेषां सम्बन्धिनः, पताकाः सन्तीति
पताकिनो रथाः । ब्रीह्यादिवादिनः । परितः सर्वतः, नास्ति पदस्यान्तरमवकाशो यस्मिन्कार्मणि
तदपदान्तरं संसक्तं यथा तथा । 'संसक्ते त्वय्यवहितमपदान्तरमित्यपि' इत्यमरः । अपतन्नाथवन् । अत्र
शब्दवर्णने रेणूनां केतूनां च प्रकृतवाक्तेवलप्रकृतास्पदा तुल्ययोगिता । तथा च परस्परोपमेति विशे-
षणाद्रेणवत्केतवः, केतुवच्च रेणव इत्युपमेयोपमया के रेणवः के केतव इति संशयश्च व्यज्यत इत्यलङ्का-
रेणालङ्कारध्वनिः ॥ ४ ॥

द्रुतमध्वनन्नुपरिपाणिवृत्तयः पणवा इवाश्वचरणाहता (३)भुवः ॥

ननृतुश्च वारिधरधीरधोरण(४)ध्वनिधृष्टकूजितकलाः कलापिनः ॥ ५ ॥

(१) कुरु । (२) जवि । (३) चरणश्रुता । (४) वारण...हृष्ट ।

द्रुतमिति ॥ द्रुतं शीघ्रम् अश्वचरणाहताः लाघवेन तुरगखुरैस्ताडिता भुवः भूमयः
अश्वनन् शब्दायन्ते स्म । किंलक्षणाः भुवः, उत्प्रेक्ष्यन्ते—पणवा इव मृदङ्गा इव । किं-
लक्षणाः पणवाः उपरिपाणिवृत्तयः उपरिपाणेस्तालविशेषस्य वृत्तिव्यापारो येषु ते तथा ।
यथा उपरिपाणिताडिताः पणवाः द्रुतं लग्नान्वितं ध्वनन्ति, तथा भुवो दध्वनुरित्यर्थः ।
द्रुतं लयविशेषः । उक्तं च—

समोपायचपूर्वस्तु प्राणिस्त्रिविध उच्यते ।

अत्र तालं च पाणिं च पाहुरेकां मनीषिणः ॥

समं चोपरितापस्य वद्ध्वा यः संस्थितं भवेत् ।

वाद्यपदानि वर्णो वा तदेवमभिधीयते(१) ॥

इति । ननुतुश्चेत्यादि । न केवलं भुवोऽध्वनन् अपरं कलापिनो मयूराश्च ननुतुः अतुत्यन् ।
किंलक्षणाः कलापिनः वारिधरधीरधोरणध्वनिघट्टकृजितकलाः वारिधरस्येव धीरो घनाघनस्येव
गम्भीरो यो धोरणानां वाहनानां रथगजतुरङ्गमाणां ध्वनिः शब्दः चीत्कारगलगर्जितहेपि-
तादिः तेन घट्टं मुखरं यत्कृजितं वाशितं तेन कलाः मधुराः । ते हि मेवगर्जितभ्रान्त्या
मधुरं केकायमाणाः प्रमदात् नृत्यन्ति । अन्योऽपि पणवेषु वादितेषु हृष्टः नृत्यति ॥ ५ ॥

द्रुतमिति ॥ अश्वचरणकृतास्तुरगखुरघाटिता भुव उपरि पृष्ठभागे पाणिवृत्तयः पाणिताडनानि येषां
ते उपरिपाणिवृत्तयः पणवा वायविशेषा इवेत्युपमा । द्रुतं द्रुततरमेवाऽध्वनन् ध्वनन्ति स्म । 'द्रुतं शीघ्रम्'
इत्यनरः । वारिधरशब्देन तद्गर्जितं लक्ष्यते । तद्द्रुतैर्गम्भीरैर्वारिणध्वनिभिर्गजवृहणैर्हृष्टा अत एव कृजित-
कलाः । कृजिता इत्यर्थः । ततो विशेषणसमासः । कलापा येषां सन्तीति कलापिनो बहिर्गणश्च ननुतुर्नृत्यन्ति
स्म । अत्रोपमयोः संसृष्टिः । वारिधरोपमया कलापिनां गजवृहतेषु घनगर्जिताद्भ्रान्तिमन्तरेण नृत्यासम्भवा-
द्भ्रान्तिमदलङ्कारो व्यज्यत इत्यलङ्कारेणालङ्कारध्वनिः ॥ ५ ॥

ब्रजतोरपि प्रणयपूर्वमेकतां कुकुराऽधिनाथकुरुनाथसैन्ययोः ॥

रुरूपे विपाणिभिरनुक्षणं मिथो मदमूढबुद्धिषु विवेकिता कुतः ॥ ६ ॥

ब्रजतोरपीति ॥ कुकुराधिनाथकुरुनाथसैन्ययोः कुकुराधिनाथः यादवपतिः श्रीकृष्णः
कुरुनाथः कौरवपतिः युधिष्ठिरः तयोः सैन्ये बले तयोः प्रणयपूर्वमपि प्रीतिपूर्वमपि एकतां
ब्रजतोः सतोः अभेदं मिथ्रीभावं गच्छतोः सतोः विपाणिभिः दन्तिभिः अनुक्षणमसकृन्
मिथः अन्योन्यं रुरूपे रुपितं कुपितम् । अथान्तरन्यासः—मदमूढबुद्धिषु कुतो विवेकिता
मदेन मूढा बुद्धियेषां तेषु कुतो विवेकिता युक्तयुक्तविचारः । मत्तानां विचारो न भवती-
त्यर्थः । ते च समदाः । मद्रो दर्पो दानं च ॥ ६ ॥

ब्रजतोरपीति ॥ तदा तस्मिन्समये कुकुराऽधिनाथकुरुनाथसैन्ययोः हरिपार्थसैन्ययोः प्रणयपूर्वं स्नेह-
पूर्वमेकतामैक्यं ब्रजतोर्गच्छतोः सतोरपि विपाणिभिरुभयसेनावार्तिभिः गजैरनुक्षणं प्रतिक्षणं मिथः परस्परं
रुरूपे चुकुबे । भावे लिट् । तथा हि—मदेन मूढबुद्धिषु विपरीतप्रज्ञेषु विवेकिता कार्याकार्यविचारिता कुतः ।
नास्तेवेत्यर्थः । अथ तेषां स्वामिसौहार्दंशपि स्वयं विरोधिता न दोषायति भावः । सामान्येन विशेषसमर्थन-
रूपेऽर्थान्तरन्यासः ॥ ६ ॥

अवलोक एव नृपतिः स्म दूरतो रभसाद्रथादवतरीतुमिच्छतः ॥

अवतीर्णवान् प्रथममात्मना हरे(२)र्विनयं विशेषयति सम्भ्रमेण सः ॥ ७ ॥

अवलोक इति ॥ स नृपतिरजातशङ्खः हरेर्विनयम् आचारं पेशलत्वं गौखेण सम्भ्र-
मेण आदरतया विशेषयति स्म अतिशये । प्रथममवतारादधिकमपि असौ चकारेत्यर्थः ।
इति तद् द्वितयं तावदाह—दूरतः दूरादवलोक्य एव नृपतिदर्शनमात्रेण सत्येव रभसादौत्सुक्येन
स्थादवतरीतुमिच्छतः स्यन्दनादवतितीर्षतः, नृपस्तु किलक्षणः इति तत् द्वितीयातिशयः
माह—प्रथमं पूर्वत एव आत्मना स्वयमेव अवतीर्णवान् अवतीर्णः । विशेषयति सम्बन्धः,
अतश्च विनयेन विनयं जिगाय । केचित्तु नृपतिः स इति सौहार्देन स इति च पठन्ति । एवं
च व्याचक्षते—स नृपतिः हरेः प्रथममेव अवतीर्णवान् इति । अर्थान्तरन्यासमाह—यः साधुः
सः सौहृदेन सहृद्भावेन विनयं प्रश्रयं विशेषयति । सौहार्दादिवासौ प्रथममेवावतरत् ॥ ७ ॥

अवलोक इति ॥ दूरतो दूरादवलोक्य हरेर्दर्शन एव रभसात् हर्षाद्व्यादवतरीतुमवरोढुम् । 'वृतो वा'
इति विकल्पादीर्घः । इच्छतो नृपतेर्धर्मराजात्ययमम् । तदवतरणात्पूर्वमेवेत्यर्थः । आत्मना स्वयमेव ।
प्रकृत्या । दिव्यान्तुतीया । अवतीर्णवान् रथादवरूढः सन् । 'निष्ठा' इति तरतेः क्वतुप्रत्ययः, 'ऋन् इद्धातोः'
इतीत्वं 'वैरुपधाया दीर्घ-' इति दीर्घः 'रदाभ्याम्-' इति निष्ठानत्वं 'रवाभ्याम्-' इति णत्वम् । स हरिः
सम्भ्रमेण त्वराविशेषेण विनयमनौद्धत्यं विशेषयति स्माशतिशाययति स्म । एतेन हरेः पूज्याविषयो
रत्याख्यो भावो ध्वन्यते ॥ ७ ॥

वपुषा पुराणपुरुषः पुरः क्षितौ परिपूज्यमानपृथुहारयष्टिना ॥

भुवनैर्नतोऽप्यरहिता(१)त्मगौरवः प्रणनाम नाम तनयं पितृष्वसुः ॥ ८ ॥

वपुषेति ॥ सः पुराणपुरुषः चिरन्तनमुनिः परमात्मा श्रीकृष्णः पितृष्वसुः तनयं
पैतृष्वस्तीयं कौन्तेयं युधिष्ठिरं वपुषा शरीरेण पुरः पूर्वम् अग्रे वा प्रणनाम नमश्चकार, ना-
मेति निश्चये प्रकाश्ये वा । सर्वप्रकटमेव शिरसा ननामेत्यर्थः । किलक्षणः पुराणपुरुषः
भुवनैः सकलजगद्भिर्नतोऽपि नतशरीरोऽपि । यद्यसौ सर्वज्येष्ठः जगत्पूज्यश्च, तत्किमादौ
प्रणनामेत्याशङ्क्याह—अपरं किलक्षणः सः अरहितात्मगौरवः अरहितं त्यक्तमात्मगौरवं
स्वगुरुत्वं येन असौ अरहितात्मगौरवः । ज्येष्ठस्य हि राज्ञः प्रणामे बन्धुगौरवं तेन त्यक्तम् ।
यस्मात् किलक्षणेन वपुषा क्षितौ पृथिव्यां परिपूज्यमानपृथुहारयष्टिना परिपूज्यमाना
प्रणामवशात् पुञ्जीभवन्ती पृथ्वी अलब्ध्वा हारयष्टिमुक्तालता यत्र तत्तथा तेन ॥ ८ ॥

वपुषेति ॥ पुराणपुरुषो हरिः सर्वलोकज्येष्ठोऽपीति भावः । तथा भुवनैर्नतो नमस्कृतोऽपि विहितं
सम्पादितमात्मनो गौरवमुत्कर्षो येन सः सन् । पूज्येषु नमस्याया औन्नत्यहेतुत्वादिति भावः । अत एवात्र
विचित्रालङ्कारः । 'विचित्रं स्वविरुद्धस्य फलस्य स्यात्समुद्यमे' इति लक्षणात् । पुरः क्षितावप्रभूमौ परि-
पूज्यमाना पारितः पुञ्जीक्रियमाणा पृथुः स्थूलो हारो मुक्तावलिर्द्यष्टिरिव यस्य तेन वपुषा शरीरेण । न तु
अञ्जलिमात्रेण । तथाऽस्य पूज्यत्वादिति भावः । पूज्यत्वे हेतुमाह—पितृष्वसुस्तनयमिति पितृभगिनीपुत्रम् ।
धर्मराजमित्यर्थः । 'विभाषा स्वसृपत्योः' इत्यस्य वैकल्पिकत्वेन पठ्या लुक् 'मातृपितृभ्यां स्वसा' इति
वत्वम् । नाम प्रकाशं प्रणनाम । प्रणामं कृतवानित्यर्थः । प्रपूर्वाच्चर्मैर्लिट् । 'उपसर्गादसमासेऽपि णोपदेशस्य'
इति णत्वम् । अत्रापि पूर्ववद्भावध्वनिः । भुवननतोऽपि हरिलोकयात्राभुवर्ता स्वयमेवं नतवानिति विरोधा-
भासोऽलङ्कारो विचित्रेणोक्तेन सङ्कीर्णः, नामनामेति वृत्त्यनुप्रासमेदं ससृट् इत्याशङ्क्यम् ॥ ८ ॥

मुकुटांशुरञ्जितपरागमग्रतः स न यावदाप शिरसा महीतलम् ॥

क्षितिपेन तावदनपेक्षितक्रमं भुजपञ्जरेण रभसादगृह्यत ॥ ९ ॥

मुकुटेति ॥ सः श्रीकृष्णः यावत् शिरसा मूर्ध्ना कृत्वा महीतलं भूतलम् अग्रतः

पुरोभागेन आप न प्राप, तावदेव क्षितिपेन राज्ञा युधिष्ठिरेण अनपेक्षितक्रमं न अपेक्षितः न स्मृतः क्रमः परिपाटी यत्र ग्राहे तद्यथा भवति(१) । किल कृतप्रणामः कनीयानालिङ्ग्यः । किं-लक्षणं मृतलं मुकुटांशुरञ्जितपरागं मुकुटांशुभिः मौलिमणिमरीचिभिः रञ्जितपरागं द्युरितेणुः ॥

मुकुटेति ॥ स हरिर्मुकुटांशुभी रञ्जितः स्ववर्णमापादितः परागो रेणुर्यस्य तदग्रतः पुरतो महीतलं शिरसा यावन्नाप । नास्पृशदित्यर्थः । तावत्क्षितिपेन धर्मराजेनानपेक्षितक्रमं अनपेक्षितः क्रमः परिपाटी यस्मिन्कर्मणि तत्तथा । भुजाभ्यामेव पञ्जरेणेति रूपकम् । रभसाद्वेगादगृह्यत गृहीतः । प्रणामक्रियासमाप्तेः प्रागेवास्याभ्याऽऽस्तिक्षदित्यर्थः ॥ ९ ॥

न ममौ कपाटतटविस्तृतं तनोर्मुर्(२)वैरिवक्ष उरसि क्षमाभुजः ॥

भुजयोस्तथापि युगलेन दीर्घयोर्विकटीकृतेन परितोऽभिष्वजे ॥ १० ॥

नेति ॥ क्षमाभुजः क्षितिपस्य उरसि वक्षसि मुखैरिवक्षः मुखैरिणो मुरारेः श्रीकृष्णस्य वक्षस्तटं न ममौ न माति स्म । किंलक्षणं मुखैरिवक्षः कपाटतटविस्तृतं कपाट-तटवत् अररतटवत् विस्तृतं विशालं, किंलक्षणस्य क्षमाभुजः तनोः कृशस्य दीक्षाक्षामस्य । कथं तर्हि अश्लिपदित्याह—यद्यपि न माति स्म तथापि भुजयोर्युगलेन बाह्वोर्द्वयेन परितः अभिष्वजे आलिङ्गितः । किंलक्षणेन भुजयोर्युगलेन विकटीकृतेन विशालीकृतेन प्रसारि-तेन, किंलक्षणयोर्भुजयोः दीर्घयोः जानुस्पृशोः इति राज्ञः आजानुबाहुत्वं हरेश्च पीनवक्ष-स्त्वमुक्तम् । 'कपाटमररं तुल्ये', 'विशालं विकटं मतम्'इत्यमरः ॥ १० ॥

नेति ॥ कपाटतटविस्तृतं मुखैरिणो हरेर्वक्षः, तनावल्ये क्षमाभुजो धर्मराजस्योरसि न ममौ । न परि-मितमित्यर्थः । तथापि विकटीकृतेन विपुलीकृतेन दीर्घयोर्भुजयोर्युगलेन परितः समन्तादभिष्वजे आलिङ्गि-तम् । वक्षसा भुजाभ्यां च कथञ्चित्परिच्छिन्नमभूत् तु वक्षसैवेत्यर्थः । 'सदिस्वञ्जोः परस्य लिटि' इति धातुसकारस्य पत्वनिपेधात् स्यादित्वेऽप्यभ्यासस्यैव पत्वम् । अत्र हरिवक्षसो वैपुल्यादातिशयव्योतनाय नृपवक्षः-संमानेऽप्यसंमानोक्तेः सम्बन्धेऽसम्बन्धरूपाऽतिशयोक्तिश्च । अनयोश्च स्वतःसिद्धकविप्रौढोक्तिसिद्धयोरप्याति-शययोरभेदाध्यवसायादुत्थानमिति रहस्यम् ॥ १० ॥

गतया निरन्तरनिवासमध्युरः परिनाभि नूनमवमुच्य वारिजम् ॥

कुरुराजनिर्दयनिपीडनाभयान्मुखमध्यरोहि मुरविद्विषः श्रिया ॥ ११ ॥

गतयेति ॥ मुरविद्विषोः मुरारेः श्रीकृष्णस्य मुखं श्रिया लक्ष्म्या अच्यरोहि आरूढ-मधिष्ठितम् । नृपाश्लेषयोगात् शोभायुक्तमभूदित्यर्थः । किंलक्षणया श्रिया परिनाभि नाभौ वारिजं कमलम् अवमुच्य हित्वा अध्युरः उरसि निरन्तरनिवासं स्थानं गतया प्राप्तया । वक्षःस्थलस्थितयेत्यर्थः । पूर्वजन्मनि हि भगवतो नाभौ पद्ममभूत्, युधिष्ठिरगाढाश्लेषरूपा त्रासात् मुखमध्यरोहि । सा हि वक्षोऽवस्थित्या परिप्लवङ्गसंमर्दमाशङ्कते । श्रीशब्दः शोभार्थः । यथार्थत्वात् मुखस्य च हृष्टत्वादूहः ॥ ११ ॥

गतयेति ॥ नाभ्यां परिनाभि । विभक्त्यर्थेऽव्ययीभावः । वारिजम् ! नाभिकमलमित्यर्थः । अवमुच्य विहाय अध्युर उरसि । विभक्त्यर्थेऽव्ययीभावः । निरन्तरं सततं गतया प्राप्तया श्रिया शोभया रमया च नाभिसरोजत्यागेनाऽत्र निवासेन तस्मादपहृतमिति ध्वनितम् । कुरुराजस्य या निर्दयनिपीडना गाढाश्लेषरूपा ततो भयान्मुखैरिणो मुराद्विषो मुखमध्यरोहि अधिरूढम् । भीता ह्युच्यमावरोहन्तीति लोकवेदयोः प्रसिद्धमिति ॥ भावः । नूनमित्युत्प्रेक्षा । अत्र वाच्यायाः सुहृदाश्लेषप्रभवायाः शोभायाः श्रियेति श्लेषमहिम्ना प्रतीयमानया रमया सदाऽभेदाध्यवसायात् क्रमेण नाभिसुखकमलाधारसम्बन्धाभिधानात् श्लेषमूलातिशयोक्त्युत्थापितः पर्यायभेदः

(१) अत्र किमपि स्वलितम् । (२) तनौ मुर ।

‘क्रमेणैकमनेकास्मिन्नाधारे वर्तते यदि ।

एकस्मिन्नाधारे पर्यायाऽलङ्कृतिर्मता ॥

इति लक्षणात् । तदुपजीविता श्रीमुखारोहणस्य भयदेतुकत्वकथनादुत्प्रेक्षेत्यनयोऽङ्गाङ्गिभावेन सङ्करः ॥

शिरसि स्म जिघ्रति सुरारिवन्धनच्छल(१)वामनं विनयवामनं तदा ॥

यशसेव वीर्यविजिताऽमरद्रुमप्रसवेन वासितशिरोरुहे नृपः ॥ १२ ॥

शिरसि स्मेति ॥ नृपो राजा युधिष्ठिरः तदा तस्मिन् आलिङ्गनसमये सुरारिवन्धन-
च्छलवामनं सुरारेः देवशत्रोः बलेः बन्धनच्छलेन यो वामनो या वामना मूर्तिः, वामनो हस्वः
स विष्णुरेवोच्यते, तं श्रीकृष्णं शिरसि जिघ्रति स्म मूर्धनि जघ्नौ अग्रासीदित्याचारः । ननु
यदि भगवान् बलिवन्धनच्छलेनैव वामनः तनुस्वभावतः तत्त्वाथमुन्नतो भवन्नमतीत्याह—
‘किलक्षणं तं विनयवामनम् आचारप्रदं’, किलक्षणे शिरसि वीर्यविजिताऽमरद्रुमप्रसवेन
वासितशिरोरुहे पराक्रमाऽपाहृतपारिजातपुष्पपूगेन वासिताः सुरभिताः शिरोरुहाः केशा यस्य
तत् तस्मिन् । सुरभिः किल जेघ्रीयते । उत्प्रेक्ष्यते—यशसे वा सुरतरुहरणात् । यत्
यशः कीर्तिः तेनैव वासितकेशे इत्यर्थः । सुरभि श्वेतं च यशः इति महाकविसमाचारः ॥ १२ ॥

शिरसि स्मेति ॥ नृपो धर्मराजः सुरारिवन्धने पुरा बलिवन्धने छलवामनं कपटवामनं, तदा
पार्थोपपत्तिसमये तु विनयवामनम् । विनयनमामित्यर्थः । तं हरिमिति शेषः । वीर्यविजिताऽमरद्रुमप्रसवेन पारि-
जातहरणे शौर्यलब्धपारिजातकुसुमेन यशसेव पारिजातविजयप्रसूतयेव कीर्त्यैत्युत्प्रेक्षा । वासितशिरोरुहे
सुरभितकशे शिरसि जिघ्रति स्म । ‘प्रवासादेत्य मूर्धन्यवघ्राणम्’ इति स्मरणात् । पुरा किल भगवान् सत्य-
भामाप्रीतये बलादिन्द्रलोकादपहृत्य पारिजातं निजगृहेष्वारोपितवानिति कथाऽत्रानुसन्धेया ॥ १२ ॥

सुखवेदनाहृषितरोमकूपया शिथिलीकृतेऽपि वसुदेवजन्मनि ॥

कुरुभर्तुरङ्गलतया न तत्त्यजे विदल(२)त्कदम्बनिकुरम्बचारुता ॥ १३ ॥

सुखेति ॥ कुरुभर्तुः राज्ञः युधिष्ठिरस्य अङ्गलतया तनुलतया तन्वा विदलत्कदम्ब-
निकुरम्बचारुता न तत्त्यजे, विदलतो विकसतः कदम्बस्य कदम्बवृक्षकुसुमस्य निकुरम्बं समूहः
तस्य चारुता मनोज्ञता शोभा न तत्त्यजे त्यक्ता । सा कण्टकिताऽभूदित्यर्थः । कदाचिद्
भगवान् तेन श्लिष्टो भवेत् इत्याह—किलक्षणया अङ्गलतया सुखवेदनाहृषितरोमकूपया
सुखस्य उपजोपस्य वेदना अनुभवनं तेन हृषिताः विकासं नीताः रोमकूपाः लोमरन्ध्राणि
यस्याः सा तथा तया ॥ १३ ॥

सुखेति ॥ वसुदेवाज्जन्म यस्य तस्मिन्वसुदेवजन्मनि वासुदेवे । जन्मोत्तरपदत्वाद्याधिकरणो बहुव्रीहि-
वर्गमनवचनादिशुक्तं प्राक् । शिथिलीकृतेऽपि विक्षेपिते सत्यपि सुखवेदनया आलिङ्गनमुत्तानुभवेन हृषिता-
ऽव्रता रोमकूपा रोममूलानि यस्यां तया । ‘हृषेलोमसु’ इतीडागमः । कुरुभर्तुर्धर्मराजस्याऽङ्गलतया विकसतः
कदम्बकनिकुरम्बस्य कदम्बकुसुममूहस्य चारुता कामनीयकं न तत्त्यजे न त्यक्ता । किन्तु स्वीकृतेत्यर्थः ।
आश्लेषाऽपगमेऽपि तज्जन्मसुखाऽनुवृत्त्या तत्कार्यस्य रोमहर्षस्याऽनुवृत्तिरिति तात्पर्यार्थः । अत एव शिथिली-
कृते हृषितरोमकूपयेत्यकारणकार्यकथनादिभावना, तदपेक्षया चैयमुत्पन्ना कदम्बनिकुरम्बचारुतानिदर्शना तया
सहाऽङ्गेन सङ्कीर्यते ॥ १३ ॥

इतरानपि क्षितिभुजोऽनुजन्मतः प्रमनाः प्रमोदपरिफुल्लचक्षुषः ॥

स यथोचितं जनसभाजनोचितान् (३) प्रसभोद्धृताऽसुरसभोऽसभाजयत् ॥

(१) बन्धने छल । (२) विकसत । (३) उचितः ।

इतरानपीति ॥ सः भगवान् श्रीकृष्णः इतरानपि अन्यानपि क्षितिभुजः क्षितिपालस्य युधिष्ठिरस्य अनुजन्मनः अनुजान् भीमसेनाऽर्जुनकुलसहदेवादीन् यथोचितं यथायोग्यम् अस-
भाजयत् प्रीत्या अद्राक्षीत् । भीमसेनं पूर्वाभिवादेन, अर्जुनं हासपूर्वं, माद्रेयौ आश्लेष-
पुरस्सरमिति यथोचितमित्यर्थः । किंलक्षणान् अनुजन्मनः नृपसभाजनोचितान् नृपाणां
सभाजने पूजायामुचिता योग्यास्तान् लोकपूज्यान्, किंलक्षणः स प्रमनाः प्रहृष्टः, अपरं
किंलक्षणो हरिः प्रसमोद्धृताऽसुरसभः प्रसभं बलात् उद्धृतमुन्मूलितम् असुरसभं दैत्यकुलं
येन सः । सभाज प्रीतिसेवनयोः ॥ १४ ॥

इतरानपीति ॥ जनसभाजनोचितः सर्वजनसम्भावनाहः प्रसभेन बलाद्धृता असुरसभाऽसुरसङ्घो येन
सः प्रमनाः हृष्टचित्तः स हरिः प्रमोदपरिफुल्लचक्षुषो हर्षोत्फुल्लनेत्रानितरान् भीमादीन् क्षितिभुजो नृपस्याऽनु-
पश्चाज्जन्म येषां ताननुजन्मनोऽनुजान् यथोचितं यथाहमसभाजयत् सभाजयति स्म । आलिङ्गनादिभिरानन्द-
यामासेत्यर्थः । 'आनन्दनसभाजने' इत्यमरः । 'सभाज प्रीतिदर्शनयोः' इति धातोश्चौरादिकाल्लुङ् ॥ १४ ॥

समुपेत्य तुल्यमहतः (१) शिलाघनान् घनपक्षदीर्घतरबाहुशालिनः ॥

परिशिशिलुः क्षितिपतीन् क्षितीश्वराः कुलिशात्परेण गिरयो गिरीनिव ॥

समुपेत्येति ॥ अन्येऽपि क्षितीश्वराः राजानः समुपेत्य सङ्गत्य क्षितिपतीन् राज्ञः
परिशिशिलुः अवागूहन् । किंलक्षणान् क्षितिपतीन् तुल्यमहतः तुल्याश्च ते महान्तश्च
तुल्यमहान्तः तान् तुल्यमहतः । अनुरूपान् उन्नतांश्चेत्यर्थः । अपरं किंलक्षणान् क्षिति-
पतीन् शिलाघनान् अश्मविकटान्, अपरं किंलक्षणान् क्षितिपतीन्, घनपक्षदीर्घतरबाहु-
शालिनः घनाः गाढाः पक्षाः सहाया येषां ते घनपक्षाः, दीर्घतरैः अतिदीर्घैः बाहुभिर्भुजैः
शालन्ते शोभन्ते दीर्घतरबाहुशालिनः, घनपक्षाश्च ते दीर्घतरबाहुशालिनश्च तान् आजानु-
भुजान् । क्षितीश्वराणामपि विभक्तिविपरिणामेन एतानि विशेषणानि योज्यानि । अन्यथा
तुल्यत्वं न भवति । के कानिवाऽऽश्लिष्यन्तित्याह—कुलिशात् परेण वज्रात् पूर्वं गिरयः
गिरीनिव अद्रयोऽद्रीनिव । कुलिशग्रहणं कार्यं पक्षच्छेदो लक्ष्यते । गिरीनिव तुल्यांश्च
महतश्च, तथा शिलाभिः घनान् व्याप्तान्, तथा घनैः पक्षैः पतत्रैरेव बाहुभिः शालिनः
शोभमानान् । परेणेति निपातः ॥ १५ ॥

समुपेत्येति ॥ तुल्यमहसः समतेजस्कान्, शिला इव शिलाभिश्च घनान् दृढान् घनैः पक्षैरेव दीर्घतर-
बाहुभिः बाहुभिरेव पक्षैश्च शालन्त इति तथोक्तानेवंभूतान् क्षितिपतीनेवंभूताः क्षितीश्वराः सभं युगपदेत्या-
ऽऽगत्य । आहृपूर्वादिणः क्तो ल्यपि तुक् । कुलिशात्परेण परतः । कुलिशक्षतेः पूर्वमित्यर्थः । सम्प्रत्यसम्भवा-
दिति भावः । परेणेति विभक्तिप्रतिरूपकमव्ययम् । गिरयो गिरीनिव परिशिशिलुः कालिङ्गितवन्तः । उपमा ॥ १५ ॥

इमकुम्भतुङ्गघटितेतेतेरस्तनभारदूरविनिवारितोदराः ॥

प्रति(२) फुल्लगण्डफलकाः परस्परं परिरेभिरे कुकुरकौरवस्त्रियः ॥ १६ ॥

इमेति ॥ कुकुरकौरवस्त्रियः परस्परमन्योन्यं परिरेभिरे आश्लिषन् । कुकुराः यादवाः
कौरवा भारताश्च तेषां स्त्रियः कुकुरकौरवस्त्रियः, वृष्णिनार्यः सत्यभामाद्याः कौरवस्त्रियः
पाण्डवनार्यः द्रौपद्याद्याः । किंलक्षणाः कुकुरकौरवस्त्रियः इमकुम्भतुङ्गघटितेतेतेरस्तनभार-
दूरविनिवारितोदराः इमकुम्भा इव गजशिरःपिण्डा इव तुङ्गा उन्नताः तथा इतरेतरं

घटिताः परस्परं सम्बद्धाः ये स्तनभाराः कुचभाराः तैर्दूरस्त्यर्थं विनिवारितानि वियोजि-
तानि उदराणि मध्यानि यासां ताः तथोक्ताः । पीनस्तन्यः कुरोदर्यश्चेत्यर्थः । अपरं
किलक्षणाः स्त्रियः प्रतिफुल्लगण्डफलकाः प्रतिफुल्लौ विकसितौ गण्डफलकौ कपोलफलकौ
यासां तास्तथा, इति हर्षकथनम् ॥ १६ ॥

इमेति ॥ इमकुम्भा इव ये तुङ्गाः घटिताश्च इतरेतरासां स्तनभारास्तैर्दूरे विनिवारितान्यातिकाश्यादस्फुट-
तया स्थापितान्युदराणि यासां ताः । 'स्वाङ्गाच्च-' इति विकल्पादनीकारः । परिफुल्लगण्डफलकाः हर्षपुलकित-
गण्डस्थनाः कुरुरकौरवस्त्रियो यादवपाण्डवाङ्गनाः परस्परं परिरभेरे आविलटवत्यः । 'परिरम्भः परिष्वङ्ग-
आश्लेष उपगृहनम्' इत्यमरः । परिफुल्लेति फुल्लतेः पञ्चायजन्तं, न तु फुल्लेति निष्ठान्तम् । अनुप-
सर्गादिति कथनविरोधात् ॥ १६ ॥

रथवाजिपत्तिकरिणीसमाकुलं तदनीकयोः समगतं द्वयं मिथः ॥

दधिरे पृथक्करिण एव दूरतो महतां हि सर्वमथ वा जनाऽतिगम् ॥ १७ ॥

रथेति ॥ तत् तदनीकयोर्द्वयं तत्सैन्ययोर्युग्मं मिथः अन्योन्यं समगतं समगस्तं मिलि-
तम्, किलक्षणं द्वयं रथवाजिपत्तिकरिणीसमाकुलं स्यन्दनतुरङ्गमपदातिहस्तिनीव्यासम् ।
पुनः करिणो द्विपाः दूरत एव दूरादेव पृथक् दधिरे भिन्ना धृताः । युद्धभयादन्योन्यं न
मिलिता इत्यर्थः । हि यतः कारणात् महतामुन्नतानां सर्वमेव किञ्चिद्वस्तु जनाऽतिगं लोका-
ऽतीतम् । ते च महान्तः महाप्रमाणत्वात्, अतो जनाऽतिगाः । जनमध्यं न निवेशिता इत्यर्थः १७

रथेति ॥ रथवाजिपत्तिकरिणीभिः समाकुलं सङ्कीर्णम् । करिणीग्रहणं पुंगज्यावृत्त्यर्थम् । अतो
युद्धाऽनर्हताया तामसमेनाङ्गत्वाच्च द्वैकवद्भावः । तदनीकयोः सैन्ययोः । 'वरूथिनी वलं सैन्यं चक्रं चानी-
कमस्त्रियाम्' इत्यमरः । द्वयं मिथश्चाऽन्योन्यं समगतं सङ्गतम् । गमेर्लङि 'समो गम्यच्छि-' इत्यादिनात्मने-
पदं, 'वा गमः' इति सिचः कित्वात् 'अनुदात्तोपदेश-' इत्यादिनाऽनुनासिकलोपः 'ह्रस्वादङ्गात्' इति सकार-
लोपः । करिणः पुंगजाः दूरत एव पृथगसङ्गतं दधिरे धृताः । स्थापिता इत्यर्थः । अथ वा किमत्र चित्रमिति
भावः । महतां महासत्त्वानां सम्बन्धि सर्वं चेदितमिति भावः, जनानतिगच्छतीति जनातिगमतिजनम् ।
सर्वलोकविलक्षणमिति भावः । सामान्येन विशेषसमर्थनरूपोऽर्थान्तरन्यासः ॥ १७ ॥

अधिरुह्यतामिति महीभृतोदितः कपिकेतना(१)ऽपितकरो रथं हरिः ॥

अवलम्बितैलविलपाणिपल्लवः श्रयति स्म मेघमिव मेघवाहनः ॥ १८ ॥

अधिरुह्यतामिति ॥ अथाऽनन्तरं हरिः श्रीकृष्णः रथं श्रयति स्म स्यन्दनम्
आरूढः, किलक्षणो हरिः महीभृता राज्ञा युधिष्ठिरेण इति उक्तः उदितः अनुज्ञातः ।
इतीति किम्—अधिरुह्यतामिति आरोहत्विति । किलक्षणो हरिः कपिकेतनेन अर्जुनेन
अर्पितः दत्तः करो हस्तो यस्य सः तथा । कः किं यथा श्रयतीत्याह—क इव मेघवाहन-
इव । यथा मेघवाहनो इन्द्रो वा रुद्रः मेघं श्रयति जलदमाश्रयति । किलक्षणो रुद्रः
अवलम्बितैलविलपाणिपल्लवः अवष्टब्धधनदकरकिसलयः । यस्य हि मेघो वाहनं, सोऽवश्यं
तमेवाधरोहति । इलविलायाः अपत्यम् ऐलविलः वैश्रवणः ॥ १८ ॥

अधिरुह्यतामिति ॥ हरिः अधिरुह्यतां रथं आरुह्यतामित्येवं महीभृता धर्मराजेन उदितं उक्तः सन् ।
वदेः कर्मणि कः 'वचिस्वपि'—इत्यादिना सम्प्रसारणम् । कपिकेतुनाऽर्जुनेनापितकरो दत्तहस्तः सन्, अवल-
म्बितोऽवष्टब्ध ऐलविलस्य कुबेरस्य पाणिपल्लवो हस्तो येन स मेघवाहन इन्द्रो मेघमिव रथं श्रयति स्म ।
आरूढवानित्यर्थः । उपमा ॥ १८ ॥

स्थमास्थितस्य च पुराऽभिवर्तिनस्तिसृणां पुरामिव रिपोर्मुर्द्विषः ॥

अथ धर्ममूर्तिरनुरागभावितः स्वयमादित प्रवयणं प्रजापतिः ॥ १९ ॥

रथमिति ॥ मुरद्विषोः मुरारेः स्थमास्थितस्य सतः स्थन्दनमाश्रितस्य सतः पुराऽभिवर्तिनः पुरां यियासोः अयाऽनन्तरं स्वयमेव आत्मना प्रजापतिः राजा युधिष्ठिरः प्रवयणं प्रतोदम् आदित जग्राह, किंलक्षणो राजा अनुरागभावितः स्नेहव्यासः । कः प्रजापतिरित्याह—धर्ममूर्तिः, धर्मः मूर्तिः शरीरं यस्य सः तथा । कस्य च क इव प्रवयणं जग्राह—यथा तिसृणां पुरां रिपोः त्रिपुरारेः श्रीमहारुद्रस्य सर्वदेवमयं स्थमास्थितस्य पुराऽभिवर्तिनः त्रिपुरं दिधक्षोः श्रीरुद्रस्य प्रजापतिर्वह्ना स्वयं प्रवयणम् आदित, सोऽपि अनुरागभावितः । श्रीमहादेवस्य हि त्रिपुरवासिनो द्वैत्यान् जिघांसोः आत्मभूः सारथिरभूत् । उक्तं च—‘ब्रह्माणं सारथि कृत्वे’ति । सोऽपि पुण्यमूर्तिः धर्मदेहः अनुरागेण च लौहित्येन व्यासः १९

रथमिति ॥ किञ्चेति चार्थः । अथ रथारोहणानन्तरं स्थमास्थितस्यारुद्रस्य पुराभिवर्तिन इन्द्रप्रस्थाभिवर्तिनः त्रिपुराभिवर्तिनश्च मुराद्विषो हरोस्तेनसृणां पुरां रिपोऽभिपुरान्तकस्येव । ‘न तिमृचतम्’ इति नामिदीर्घप्रतिषेधः । धर्ममूर्तिर्धर्मात्मा प्रजापतिर्जनेश्वरो धर्मराजो ब्रह्मा च अनुरागभावितः सन्, प्रवीयते प्रेयतेऽन्नेनेति प्रवयणं प्राजनम्, प्रतोद इति यावत् । अत एव ‘प्रवयणो दण्डः प्राजनो दण्डः’ इति काशिका । अजेः कणे ल्युट् । ‘वा यौ’ इति विकल्पादजेर्वाभावः ‘पूर्वपदात्संज्ञायाम्’ इति णत्वम् । स्वयमादित गृहीतवान् । सारथ्यं कृतवानित्यर्थः । ददातेः कर्तरि लुङि तङ् ‘स्थाद्यौः’ इतीकारे सिचः कित्त्वे च ‘ह्रस्वादङ्गात्’ इति सलोपः । अत्र त्रिपुरहरणे ब्रह्मा हरस्येव हररथं सारथ्यं चकारेत्युपमा । तस्याः प्रजापतिरिति राजब्रह्मणोः स्रष्टृमूलभेदाध्यवसायादातिशयोक्तिनिर्व्यूढतेति ॥ १९ ॥

शनकैश्च तस्य (१) तनुजालकाऽन्तरक्षरितक्षपाकरकरोत्कराकृतिः ॥

पृथुफेनकूटमिव निम्नगापतेर्मरुदस्य (२) सूनुरधुवत् प्रकीर्णकम् ॥ २० ॥

शनकैरिति ॥ इवशब्दो यथार्थं, यथा च निम्नगापतेः नदीनाथस्य पृथुफेनकूटं विण्डीराराशिं महत् वायुः धुनोति कम्पयति, एवमस्य मरुतः सूनुः सुत्रो भीमः तस्य हरेः शनकैः प्रकीर्णं चामरम् अधुवत् अचालयत् । किंलक्षणं प्रकीर्णं तनुजालकाऽन्तरक्षरितक्षपाकरकरोत्कराकृति तनौ सूक्ष्मे जालकाऽन्तरे गत्राक्षविबरे क्षरितः प्रविष्टो यः क्षपाकरकरोत्करः शशिकिरणनिकरः तस्येवाऽऽकृतिः संस्थानं यस्य तत्तथोक्तम् । तनुत्वं चाऽत्र जालविशेषणं, पृथुदीर्घमिति चामरविशेषणम् । फेनकूटमप्येवंविधं भवति ॥ २० ॥

शनकैरिति ॥ किञ्चेति चार्थः । अथाऽस्य हरेस्तनुषु सूक्ष्मेषु जालकान्तरेषु गत्राक्षरन्त्रेषु स्फुरितस्य मरुतस्य क्षपाकरोत्करस्य शशिकिरणपुञ्जस्याकृतेरिवाकृतिर्यस्य तत्प्रकीर्णकं चामरं निम्नगापतेः समुद्रस्य पृथु विपुलं फेनकूटं फेनपुञ्जमिव मरुतः सूनुर्भीमकेनः शनकैरधुवत् धुवति स्म । धुवातिरयं तौदादिकट्युक्तम् । उपमयोः सङ्करः ॥ २० ॥

विकसत्कलायकुसुमाऽसितद्युतेरलघूडुपाण्डु जगतामधीशितुः ॥

यमुनाहदोपरिगहंसमण्डलद्युतिजिष्णु जिष्णुरभृतोष्णवारणम् ॥ २१ ॥

विकसदिति ॥ जिष्णुः अर्जुनः जगतामधीशितुः विश्वेषां प्रभोः श्रीकृष्णस्य उष्णवारणम् आतपत्रम् अभृत दद्रे । किंलक्षणस्य जगतामधीशितुः विकसत्कलायकुसुमाऽसितद्युतेः विकसतः विकासमानस्य (१) कलायाख्यस्य वृक्षविशेषस्य यत् कुसुमं प्रसूनं तस्येव

असिता अशुक्ला द्युतिः भा यस्य सः तथा तस्य, किलक्षणमुष्णवारणम् अलघुमहत्, अपरं किलक्षणं छत्रम् उडुपाण्डु उडु तारा चन्द्राख्या तदिव पाण्डु धवलम्, अत एव अपरं किलक्षणं छत्रं यमुनाहदोपरिगहंसमण्डलद्युतिजिष्णु यमुनाहदस्य कालिन्दीजलाशयस्य उपरि गच्छत् हंसमण्डलं मरालचक्रवालं तस्य द्युतिः शोभा तं जयतीत्येवंशीलं द्युतिजिष्णु यमुनोपरिगमरालशोभापरिभावि । श्रीकृष्णस्य काष्ण्यात् यमुनाहद उपमानम् ॥ २१ ॥

विकसदिति ॥ विकसत्कलायकुसुमं कालपुष्पम् । 'कलायः स्यात्काले' इति वैजयन्ती । तद्वदसितद्युतेर्नीलवर्णस्य जगतामधीशितुर्जगन्नाथस्य जिष्णुर्जुनः अलघुडुपाण्डु स्थूलनक्षत्रधवलम् अत एव यमुनाहदस्योपरिगमुपरिगतम् । 'अन्यत्रापि दृश्यते' इति उपलब्धः । तस्य हंसमण्डलस्य द्युतिं शोभा जिष्णु जयनशीलम् । 'ग्लानिस्थश्च' इति म्लुः । उष्णवारणमातपत्रमभूत भूतवान् । भृञः कर्तरि लुङ् 'स्वर्तितः' इत्यात्मनेपदम् 'उश्च' इति सिचः किच्चादगुणता 'ह्रस्वादङ्गात्' इति सकारलोपः । अत्राप्युपमासङ्करः २१ ।

पवनात्मजेन्द्रसुतमध्यवर्तिना नितरामरोचि रुचिरेण चक्रिणा ॥

दधतेव योगमुभयग्रहान्तरस्थितिकारितं दुरुधराख्यमिन्दुना ॥ २२ ॥

पवनेति ॥ चक्रिणा चक्रघ्रेण श्रीकृष्णेन नितरामतिशयेन अरोचि शोभितम् । किलक्षणेन चक्रिणा पवनात्मजेन्द्रसुतमध्यवर्तिना भीमार्जुनमध्यस्थेन, अपरं किलक्षणेन चक्रिणा रुचिरेण भास्वता, केनेवाऽरोचि इन्दुनेव चन्द्रमसेव, किलक्षणेन इन्दुना दुरुधराख्यं दुरुधरानामानं योगं सम्बन्धं दधता विभ्रता । किलक्षणं योगं, तत्स्वरूपमाह—उभयग्रहा-न्तरस्थितिकारितम् उभयोः ग्रहयोः श्रीसूर्यविहीनयोः यत् अन्तरं मध्यं तत्र स्थितिरवस्थानं तथा कारितः निष्पादितः तम् । द्वितीयद्वादशग्रहमध्यस्थस्येन्दोः दुरुधरायोगो भवति । अत्र संस्थानमात्रं दीप्तिमत्त्वं च विवक्षितम् ॥ २२ ॥

पवनेति ॥ पवनात्मजेन्द्रसुतमध्यवर्तिना भीमार्जुनमध्यगतेन रुचिरेण चक्रिणा हरिणा उभयोरर्काऽन्यग्रहाणामन्यतमयोरन्तरे मध्ये स्थित्या वासेन कारितं सम्पादितम् । वृत्तिविषये उभयशब्दस्य स्थानेऽप्युभयशब्दस्यैव प्रयोगो व्याख्यातः । दुरुधरेत्याख्या यस्य तद् दुरुधराख्यं योगं दधता । अर्काऽन्यग्रहमध्यगतेनेत्यर्थः । इन्दुनेवेत्युपमा । नितरामतिशयेन । 'अन्ययादाम्बन्धन्यः' इत्यामुप्रत्ययः । अरोचि अशोभि । रोचतेर्भावे लुङ् । स्वभावमणीयस्याऽनुरूपान्तरसमायोगाच्छोभातिशयो जायते । रत्नकाञ्चनयोरिवेति भावः । अत्र भगवानाचार्यामिहिरः—'हित्वाऽर्कं सुनफाऽनफा दुरुधरा स्वान्त्योभयस्यैर्ग्रहैः, शीतांशोः' इति । एतदेव स्पष्टीकृतं कल्याणवर्मणा ।

'रविर्वर्जं द्वादशगैरनफा चन्द्राद् द्वितीयगैः सुनफा ।

उभयस्थितैर्दुरुधरा केमदुमसंज्ञिकोऽतोऽन्यः ॥

इति ॥ २२ ॥

वशिनं क्षितेरयनयाविवेश्वरं नियमो यमश्च नियतं यतिं यथा ॥

विजयश्रिया वृत्तमिवाऽर्कमारुतावनुसंस्तुस्तमथ दस्योः सुतौ ॥ २३ ॥

वशिनमिति ॥ अथाऽनन्तरं दस्योः सुतौ नासत्ययोरात्मजौ नकुलसहदेवौ तं श्रीकृष्णम् अनुसंस्तुतः पश्चाज्जगमतुः । कौ कमिवेत्याह—अयनयाविच । यथा वशिनं जितेन्द्रियं क्षितेः ईश्वरं राजानम् अयनयौ दैवनीती, अनुकूलं हि दैवम् अयः पादगुण्यं नयः, तौ अनुगच्छतः । अपरं कौ कमिव नियतं संयमिनं यतिं परित्राजं नियमो यमश्च अनुसरतः । नियमोऽनुष्ठेयरूपः सौरादिः, यमो निषिद्धवर्जनमहिंसादिः । उक्तं च—'अहिंसा-सत्यास्तेयब्रह्मचर्याऽपरिग्रहा यमाः, शौचः सन्तोषतपः स्वाध्यायेश्वरप्रणिधानानि नियमाः' ।

तथा विजयधिया जयलक्ष्म्या वृत्तं सम्भक्तं नरम् अर्कमारुतौ रविसमीरणौ पृष्ठस्थौ अनुसरतः । यदा किल पराङ्मुखौ तौ भवतः, तदा लक्ष्म्या च साधारणसामर्थ्यादेव जयसद्भावः ॥ २३ ॥

वाग्निनमिति ॥ अथ भीमार्जुनोपवेशनानन्तरं वाग्निनमिन्द्रियजयवन्तम् । अन्यसन्निवसिति यावत् । चित्तीक्ष्णं भूपतिम् अयः शुभावहो विधिर्नोतिर्नयस्ताविव । देवपुरुषकाराविवेत्यर्थः । नियतमाचारानिष्ठं यतिं जितेन्द्रियम् । 'यतिनो यतयश्च' इत्यमरः । नियमः शरीरातिरिक्तदेशकालादिसाधनापेक्षः सन्ध्योपासनजपादिः, यमः शरीरमात्रसाधनापेक्षोऽहिंसादिः ।

‘शरीरसाधनापेक्षं नित्यं यत्कर्म तयमः ।

नियमस्तु स यत्कर्म नित्यमागन्तुसाधनम्’ ॥

स च यथा, यमनियमाविवेत्यर्थः । ‘इववद्वायथाशब्दाः’ इति दण्डिनाऽभिधानात् । विजयधिया युतं आसन्नविजयम् विजिगीषुं, रिपुमित्यर्थः । अर्कमारुताविव दत्तयोरार्थिनोः सुतौ नकुलसहदेवौ । ‘नासत्यावश्विनौ दत्तौ’ इत्यमरः । तं हरिमुत्सलतुरगुचरेतुः । पृष्ठोपसर्पणं चक्रतुरित्यर्थः । इह सर्वकर्तृमनोरथा-नकुलव्यापारवत्तममुत्सरणम् । इयं मालोपमा ॥ २३ ॥

मुदितैस्तदति दितिजन्मनां रिपावविनेय(१)सम्भ्रमविकासिभक्तिभिः ॥

उपसेदिवद्भिरुपदेष्टरीव तैर्वृत्ते विनीतमविनीतशासिभिः ॥ २४ ॥

मुदितैरिति ॥ तैः पाण्डवैः दितिजन्मनां दितिपुत्राणां रिपौ दैत्यारौ श्रीकृष्णे तदा इति उक्तेन प्रकारेण विनीतं वृत्ते सविनयम् आसितम् । किलक्षणैस्तैः मुदितैः हृष्टैः, अपरं किलक्षणैस्तैः अविनेयसम्भ्रमविकासिभक्तिभिः अविनेयः अकृत्रिमः सहजः सम्भ्रमः त्वरा आदरः तेन विकासिनी प्रसरन्ती भक्तिः भजनानन्दो येषां ते तथा तैः । सहजो हि आदरः भक्तिं प्रकाशयति, कृत्रिमस्तूपचारः । अपरं किलक्षणैस्तैः अविनीतशासिभिः दुराचारहन्तुभिः । कैयथा कस्मिन् विनीतमास्यते, इत्याह—कस्मिन्निव उपदेष्टरि गुरौ उपसेदिवद्भिः अन्तेवासिभिरिव । तेऽपि सहजभक्तयोऽविनीतशासिनश्च । विकासिभक्तिभिरिति अविकासिनीवृत्तिपरया चोदनया स्त्रीत्वेन विना पूर्वपदार्थो विवक्षित इति ॥ २४ ॥

मुदितैरिति ॥ तदा तस्मिन्समये इति मुदितैर्हृष्टैरविनीयोऽकल्कः । अकपट इति ‘यावत् । यः सम्भ्रम-आदरस्तेन विकासिनी स्फुटीभवन्ती भक्तिर्येषां तैः । ‘विपूयविनीयजित्या मुञ्जकल्कहालिषु’ इति कल्कार्थे निपातः । नपुंसकपूर्वपदः स्त्रीलिङ्गपूर्वपदो वा बहुव्रीहिः । अविनीतं शासनीत्यविनीतशासिभिः दुष्टाशिक्षकैः पाण्डवैः दितिजन्मनां रिपौ कृष्णाविषये उप समीपे सीदन्ति स्मेत्युपसेदिवांसोऽन्तेवासिनः । ‘भाषायां सदवसथुवः’ इति सदेर्लटः कसुरादेशः । तैरुपसेदिवद्भिरुपदेष्टरि गुराविवेत्युपमा । विनीतमनुद्धतं च वृत्ते वृत्तम् । भवि लिट् । ननु विकासिभक्तिरित्यत्र कथं पूर्वपदस्य पुंवद्भावः, भक्तिशब्दस्य प्रियादिपाठात् ‘स्रियाः पुंवत्—’ इति पुंवद्भावसूत्रेऽप्रियादिश्रुति निषेधादिति । विकासिशब्दस्याविकासिनीवृत्तिमात्रपरतयाऽस्त्रीत्वस्य विवक्षितत्वात् नपुंसकपूर्वपदो बहुव्रीहिरिति केचित् । तदेतदभिप्रेत्योक्तं वृत्तिकारेण ‘दृढ-भक्तिरित्येवमादिषु स्त्रीपूर्वपदस्याऽविवक्षितत्वात्सिद्धिः’ इति । एतदेव स्पष्टीकृतं गणव्याख्याने—‘दृढं भक्तिरित्येति नपुंसकं पूर्वपदम्, धात्वर्थविशेषणमात्रपरे दृढशब्दे लिङ्गविशेषस्याऽनुपकारकत्वात्स्त्रीत्वमविवक्षितम्’ इति । भोजराजस्तु ‘मक्तौ कर्मसाधनाया’मित्यनेन सूत्रेण भज्यते सेव्यते इति कर्मार्थत्वेन दृढा भक्तिरित्यादि भवति । भावसाधनायां तु दृढमक्तिर्भवत्येव’ इत्याह । तदेतत्सर्वमस्माभिः कालिदासत्रय-सञ्जीविन्यां ‘दृढमक्तिरिति ज्येष्ठ’ इत्यादिषु विवेचितम् । तस्माद्विकासिभक्तिभिरित्यत्रापि मतभेदेन पूर्वपदस्य स्त्रीत्वे नपुंसकत्वे च रूपसिद्धिरस्तीति स्थितम् ॥ २४ ॥

गतयोरभेदमिति सैन्ययोस्तयोरथ भानुजहनुतनयाऽम्भसोरिव ॥

प्रतिनादिताऽम्बर(१)विमानमानकैर्नितरां मुदा परमयेव दध्वने ॥ २५ ॥

गतयोरिति ॥ तयोः सैन्ययोः बलयोः इत्यम् अनेन प्रकारेण अभेदमैक्यं गतयोः प्रासयोः सतोः अथ पश्चात् आनकैः पटैः नितरामत्यर्थं दध्वने ध्वनितम् । तयोर्मिलितयोः भेयो वाद्यन्ते इत्यर्थः । कया, उत्प्रेक्ष्यते—परमया महत्या मुदेव तुष्टयेवं । सति हर्षे मुखरेण भूयते । कथं यथा भवति दध्वने प्रतिनादिताऽम्बरविमानं यथा भवति प्रतिनादितानि प्रतिध्वनिं प्रापितानि अम्बरमाकाशं विमानानि व्योमयानानि च यत्र क्रियायां तद्यथा भवति । किलक्षणयोः सैन्ययोः, उत्प्रेक्ष्यते—भानुजहनुतनयाऽम्भसोरिव यमुनागङ्गाजलतुल्ययोः, भानुजह्वोः तनये पुत्र्यौ यमुना गङ्गा तयोः अम्भसी पानीये तयोरिव ॥ २५ ॥

गतयोरिति ॥ इति इत्थं गतयोः सैन्ययोः भानुजहनुतनये यमुनागङ्गाजलतुल्ययोः तयोरम्भसी प्रवाहोऽन्तयोरिव अभेदमैक्यं गतयोः सतोः । 'यस्य च भावेन भावलक्षणम्' इति सप्तमी । एतेन सैन्ययोरकार्यत्वमुक्तम् । अथ सैन्यमेलनाऽनन्तरम् आनकैर्मङ्गलदुन्दुभिभिः परमया मुदेव हर्षेण वेत्युत्प्रेक्षा । प्रतिनादितानि प्रतिध्वनितान्यमराविमानानि द्रष्टुमागत्याम्बरस्थितानि विमानानि देवानानि यस्मिन् कर्मणि तद्यथा तथा नितरां दध्वने ध्वनितम् । भावे लिट् ॥ २५ ॥

मखमीक्षितुं क्षितिपतेरुपेयुषां परितः प्रकल्पितनिकेतनं बहिः ॥

उपरुध्यमानमिव भूभृतां बलैः पुटभेदनं दनुसुताऽरिरैक्षत ॥ २६ ॥

मखमिति ॥ ततः दनुस्तारिर्दानवशत्रुभृगवान् श्रीकृष्णः क्षितिपतेः राज्ञो युधिष्ठिरस्य पुटभेदनं स्थानीयमिन्द्रप्रस्थाख्यं नगरम् ऐक्षत अदर्शत् । किलक्षणं पुटभेदनं भूभृतां बलैः राज्ञां सैन्यैः बहिर्बाह्यप्रदेशे परितः समन्तात् प्रकल्पितनिकेतनं रचिताऽवसत्किं, किलक्षणानां भूभृतां मखमीक्षितुं यज्ञं द्रष्टुमुपेयुषामागतानाम्, उपेयुस्ते उपेयिवांसः तेषामुपेयुषाम् । अपरं किलक्षणं पुटभेदनम्, उत्प्रेक्ष्यते—उपरुध्यमानमिव । यस्य किल पुरस्य परैरवरोधः क्रियते, तद्वहिः प्रकल्पितनिकेतनं भवति । पुटभेदनं मूलनगरम् । 'पत्तनं पुटभेदनं, स्थानीयं निगमः' इत्यमरः ॥ २६ ॥

मखामिति ॥ क्षितिपतेर्धर्मराजस्य मखं क्रतुमीक्षितुमुपेयुषां ततस्तत आगतानां भूभृतां राज्ञां बलैः सैन्यैर्बहिः परितः प्रकल्पितानि निर्मितानि निकेतनानि निवासा यस्य तत् अत एवोपरुध्यमानं शत्रुसेनावेद्यमानमिव स्थितमित्युत्प्रेक्षा । पुटभेदनं पत्तनं मयकृतमिन्द्रप्रस्थम् । 'पत्तनं पुटभेदनम्' इत्यमरः । दनुसुतारिर्दानवारिः पुरोऽग्रे ऐक्षताऽपश्यत् ॥ २६ ॥

प्रतिशब्द(२)पूरितिदिगन्तरः पतन् पुरगोपुरं प्रति स सैन्यसागरः ॥

रुरुचे हिमाचलगुहामुखोन्मुखः पयसां प्रवाह इव सौरसैन्यधवः ॥ २७ ॥

प्रतिशब्देति ॥ सः सैन्यसागरः बलसमुद्रः रुरुचे शुशुभे । किं कुर्वन् पुरगोपुरं प्रति नगरद्वारसंमुखं पतन् प्रविशन्, अपरं किलक्षणः सैन्यसागरः प्रतिशब्दपूरितिदिगन्तरः प्रतिशब्देन प्रतिश्रुत्या पूरितानि भरितानि दिगन्तराणि आशाविवराणि येन सः तथा । क इव अभात् इत्याह—सौरसैन्यधवः गाढगोयः पयसां प्रवाह इव तोयपूर इव, खरसिन्धोः अमरापगायाः अयं सौरसैन्यधवः । किलक्षणः पयसां प्रवाहः हिमाचलगुहामुखोन्मुखः तुपाराऽद्विदरीरन्ध्राभिमुखः, सोऽपि प्रतिशब्दपूरितिदिगन्तरः ॥ २७ ॥

प्रतिनादेति ॥ प्रतिनादैः प्रतिधनैः पूरितं व्याप्तं दिशामन्तरमन्तरालं येन सः पुरगोपुरं पुरद्वारं प्रति ।
‘गोपुरं तु पुरद्वारं द्वारमात्रे नपुंसकम्’ इति विश्वः । एवं च न पुरशब्दस्य पौनरुक्त्यशङ्का । पतन् धावन् स
सैन्यसागरः सेनासमुद्रः हिमाचलगुहामुखस्योन्मुखोऽभिमुखः सुरसिन्धोर्गङ्गाया अयं सौरसैन्यधवः ।
‘हृद्गासिन्ध्वन्ते पूर्वपदस्य च’ इत्युभयपदवृद्धिः । पयसां प्रवाह इव रुरुचे रजे । उपमालङ्कारः ॥ २७ ॥

असकृद्गृहीतवहुदेहसम्भवस्तदसौ विभक्तनवगोपुरान्तरम् ॥

पुरुषः पुरं प्रविशति स्म पञ्चभिः सममिन्द्रियैरिव नरेन्द्रसन्तुभिः ॥ २८ ॥

असकृदिति ॥ असौ पुरुषो भगवान् तत्पुरमिन्द्रप्रस्थं प्रविशति स्म प्रविशेत् ।
किंलक्षणः पुरुषः असकृद्गृहीतवहुदेहसम्भवः असकृत् भूयोभूयः गृहीत आश्रितः रामादि-
रूपेण बहूनां प्रभूतानां देहानां शरीराणां संभवो जन्म येन सः तथा, किंलक्षणं पुरं विभक्त-
नवगोपुरान्तरं विभक्तानि विभागे स्थितानि नवानां प्रत्यग्राणां गोपुराणां द्वाराणामन्त-
राणि मध्यानि यत्र तत्तथा । छविभक्तकक्षाप्रदेशमित्यर्थः । कैः सह पुरं प्राविक्षदित्याह—
पञ्चभिः नरेन्द्रसन्तुभिः राजनन्दनैः पाण्डवैः सह । कैरि वेत्याह—इन्द्रियैरिव । यथा पुरुषः
आत्मा चक्षुरादिभिः पञ्चभिरिन्द्रियैः सार्धं पुरं शरीरं प्रविशति । सोऽप्यात्मा असकृद्-
गृहीतवहुदेहसम्भवः । आत्मा हि देहाद् देहं सञ्चरन्नपि विभक्तनवद्वारं (पुरं प्रविशति ।)
विभक्तानि विभागेन स्वीकृतानि नवसङ्ख्यानि गोपुराणि द्वाराणि पायूपस्थाऽऽस्य-
श्रोत्राऽक्षिग्राणीख्यानि यस्य तत् । गोपुरशब्देनाऽत्र द्वारमात्रं विवक्षितम् ॥ २८ ॥

अतक्कादिति ॥ असकृद्बहुशो गृहीतो लोकधारणाय स्वीकृतो बहुषु देहेषु मत्स्यकूर्मादिषु शरीरेषु
सम्भवः प्रादुर्भावो येन सः, अन्यत्र स्वकर्मणा प्राक्तनयोनिसम्बन्धरूपसम्भव इत्यर्थः । पुरुषः पुराण-
पुरुषो हरिर्जीवश्च । विभक्तानि नवानि प्रत्यग्राणि गोपुरान्तराणि द्वारविशेषा यस्य तत्, अन्यत्र नव-
सङ्ख्याकानि गोपुरान्तराणीन्द्रियद्वारभेदा यस्मिंस्तत् पुरं पत्तनं शरीरं च । ‘पुरं पुरि शरीरे च’ इति
विश्वः । पञ्चभिरिन्द्रियैः सममिव पञ्चभिर्नरेन्द्रसन्तुभी राजपुत्रैः पाण्डवैः सहाऽसौ हरिस्तत् पुरं प्रविशति
स्म । जीवो हि देहाद्देहान्तरं पूर्वैन्द्रियैः सह प्रविशति । लिङ्गशरीरस्याऽनपायादिति भावः ।
शेषसङ्कीर्णेषुपमा ॥ २८ ॥

तनुभिस्त्रिनेत्रनयनाऽनवेक्षितस्मरविग्रहद्युतिभिरद्युतन्नराः ॥

प्रमदाश्च यत्र खलु राजयक्ष्मणः परतो निशाकरमनोरमैर्मुखैः ॥ २९ ॥

तनुभिरिति ॥ यत्र पुरं नराः पुरुषाः तनुभिः दैर्घ्यैः अद्युतन् शङ्खुभिः, अपरं
प्रमदाश्च नार्यः मुखैः अद्युतन् वशुः । किंलक्षणाभिस्तनुभिः त्रिनेत्रनयनाऽनवेक्षितस्मर-
विग्रहद्युतिभिः त्रिनेत्रस्य स्मरारोः नयनेन तृतीयचक्षुषा अन्वेक्षितः अलक्ष्योक्तो यः स्मर-
विग्रहः कामकायः तस्येव द्युतिः कान्तिर्यासां तास्ताभिः । अदग्धकन्दर्परम्याभिरित्यर्थः ।
किंलक्षणैर्मुखैः राजयक्ष्मणः परतः निशाकरमनोरमैः यक्ष्मव्याधेः परतः पूर्वं यो निशाकरः
चन्द्रः तद्वत् मनोरमाणि रम्याणि तैः । अखण्डमण्डलेन्दुनिर्भैरित्यर्थः । इति सर्वेषां सुरुपत्वमुक्तम् ।

तनुभिरिति ॥ यत्र नराः पुरुषाः त्रिनेत्रस्यम्बकः । ‘पूर्वपदात् संज्ञायामग’ इति गत्वं तु रघुनाथा-
दिवण्णत्वरहितस्य संज्ञात्वे न प्रवर्तते । तस्य नयनेनाऽनवेक्षितस्य स्मरविग्रहस्य द्युतिरिव द्युतिर्यासां
तामिस्तनुभिः श्रुतिभिः । ‘श्रुतां श्रुतिस्तनुस्तन्’ इत्यमरः । अद्युतन् योतन्तेऽस्म । द्युत दीप्तौ, ‘द्युद्-यो’
लुङि इति विकल्पात्परस्मैपदं पुषादिद्वेषेण च्लेरळादेशः । प्रमदाः क्षियश्च राज्ञश्चन्द्रस्य यक्ष्मा राजयक्ष्मा
क्षयरोगः । ‘राजानं यक्ष्मा आरत्’ इति श्रवणात् । ‘राजयक्ष्मा क्षयः क्षोभः’ इत्यमरः । तस्मात्परतः ।
पूर्वमित्यर्थः । निशाकरमनोरमैः । अक्षीणैर्दुसुन्दरैरित्यर्थः । मुखैरद्युतन् । तत्पुरं प्रविष्ट इति पूर्वेषां नवयः ।
उपमयोः संनृष्टिः ॥ २९ ॥

अन्यच्च किलक्षणं पुरमित्याह—

अवलोकनाय सुरविद्विषां द्विषः पटहप्रणादविहितोपहृतयः ॥

अवधीरिताऽन्यकरणीयसत्त्वराः प्रतिरथ्यमीयुरथ पौरयोषितः ॥ ३० ॥

अवलोकनायेति ॥ अथ पौरयोषितो नागरिकाः प्रतिरथ्यं प्रतिमार्गम् ईयुः आजिहन् आययुः, किमर्थं सुरविद्विषां देवशत्रूणामसुराणां द्विषः शत्रोः सुरारेः अवलोकनाय देवं द्रष्टुम् । कथं तास्तदागमनमजानन्नित्याह—किलक्षणाः पौरयोषितः पटहप्रणादविहितो-
पहृतयः दुन्दुभिध्वनिभिः कृताह्वानाः, अत एव अपरं किलक्षणाः अवधीरिताऽन्यकरणीय-
सत्त्वराः अवधीरितानि अवज्ञातानि अन्यकरणीयानि इतरकार्याणि याभिस्ताः अवधीरिता-
ऽन्यकरणीयाः, अत एव एवंभूताश्च ताः सत्त्वराः वेगवत्यश्च तथा उत्सृष्टकार्यान्तराः सत्त्वराश्च ३० ॥

अवलोकनायेति ॥ अथ हरेः पुरःप्रेवेशानन्तरं पटहप्रणाददुन्दुभिध्वनिभिर्विहितोपहृतयः । कृताह्वाना-
इवेत्यर्थः । पुरे भवाः पौर्यस्ता योषितः पौरयोषितः । स्त्रियाः पुंश्चद्वयः । सुरद्विषामसुराणां द्विषो हरेरवलोकनाय दर्शनार्थमवधीरिताऽन्यकरणीयास्यक्ताऽन्यकार्याः ताश्च ताः सत्यः, रथ्यां प्रति प्रतिरथ्यम् । यथार्थेऽन्ययी-
भावः । ईयुः प्राप्ताः । एतेन स्त्रीणां हरिविलोके कालाऽक्षमत्वलक्षणमौत्सुक्यमुक्तम् । अत्र पौराङ्गनाप्राप्तेः
प्रेवेशाद्यश्रवणानन्तर्यान्तदुपाह्वानोत्प्रेक्षा व्यञ्जकाप्रयोगाद्भूम्या ॥ ३० ॥

तमेव कार्यान्तरत्यागमाह—

अभिवीक्ष्य सामिकृतमण्डना(१) यतीः कररुद्धनिर्लसदुरोऽंशुकाः स्त्रियः ॥

दधिरेऽधिभित्ति पटहप्रतिस्वनैः स्फुटमट्टहासमिव सौधपङ्क्तयः ॥ ३१ ॥

अभिवीक्ष्येति ॥ अधिभित्ति भित्तौ पटहप्रतिस्वनैः आनकप्रतिध्वनैः सौधपङ्क्तयो
हर्म्यावलयः स्फुटं प्रकटम् अट्टहासमिव दधिरे उच्चैर्हासमिव दधुः । अधिभित्तिषु ये
पटहस्वनानाः आनकप्रतिरवाः तैः करणैः सशब्दं जहसुरित्यर्थः । हास्यकारणमाह—
किं कृत्वा स्त्रियः नारीरभिवीक्ष्य अवलोक्य, किलक्षणाः स्त्रियः यतीः गच्छतीः,
यन्ति ता यत्यः ताः यतीः, अपरं किलक्षणाः स्त्रियः सामिकृतमण्डनाः सामि अर्धं कृतानि
धृतानि मण्डलानि अलङ्कुराणि याभिस्ताः तथा ताः । अर्धमेव प्रतिकर्म कृत्वा यतीः
गच्छतीरित्यर्थः । अपरं किलक्षणाः स्त्रियः कररुद्धनिर्लसदुरोऽंशुकाः त्वरावशात् करेणैव
रुद्धमवष्टब्धं निर्लसत् श्रद्धयत् उरोऽंशुकं स्तनावरणं याभिस्ताः तथा ताः । अतश्चोत्प्रेक्ष्यते—
सौधपङ्क्तयः असूर्हसन्तीव । 'सामीत्यर्थे जुगुप्सने' ॥ ३१ ॥

अथाष्टादशभिः पौराङ्गनाशृङ्गास्चेष्टां वर्णयति—

अभिवीक्ष्येति ॥ सामिकृतमण्डनमर्धाविराचितप्रसाधनं यथा तथा यतीर्गच्छन्तीः । इणः शतरि ङीप् ।
कररुद्धनीवीनि करगृहीतग्रन्थीनि गलदंशुकानि स्तंसमानपरिधानानि यासां ताः । लसदिति पाठान्तरं,
तदा लसदुल्लसदित्यर्थः । 'अंशुकं वस्त्रमात्रे स्यात्परिधानोत्तरीययो' इति शब्दार्थवे । स्त्रियः स्त्रीरभि-
वीक्ष्य सौधपङ्क्तयः अधिभित्ति भित्तिषु । विभक्त्यर्थेऽन्ययीभावः । पटहप्रतिस्वनैस्तूर्यप्रतिध्वनिभिः स्फुट-
मुद्धतमट्टहासमुच्चैर्हासमिव, दधिरे । इवेत्युल्लेखा । विकृतिदर्शनाद्भासो भवतीति भावः । अत्र कुतूहला-
ख्या चेष्टोक्ता । 'कुतूहलं रम्यदृष्टौ चापत्यं परिकीर्तितम्' इति लक्षणात् ॥ ३१ ॥

रभसेन हारपददत्तकाञ्चयः प्रतिमूर्धजं विहितकर्णपूरकाः ॥

परिवर्तिताऽम्बरयुगाः समापतन् वलयीकृतश्रवणकुण्डलाः (२) स्त्रियः ॥

रभसेनेति ॥ स्त्रियो नार्यः समापतन् श्रीभगवद्दर्शनायाऽऽयुः । किंलक्षणाः स्त्रियः रभसेन हारपददत्तकाञ्चयः रभसतया गमनौत्सुक्येन हारपदे हारपीठे कण्ठे दत्ता कृता काञ्ची मेखला याभिस्तथा, अपरं किंलक्षणाः स्त्रियः रभसेन प्रतिमूर्धजं निहितकर्णपूरकाः प्रतिमूर्धजं केशेषु विहिता रचिताः कर्णपूरका याभिस्ताः तथा, अपरं किंलक्षणा नार्यः परिवर्तिताऽम्बरयुगाः परिवर्तितं विपरीततया धृतम् अम्बरयुगं वसनयुगलं याभिस्ताः तथा । अधोवास उपरि प्रावृत्तं, तत्रत्यं जघने निहितं याभिरित्यर्थः । अपरं किंलक्षणाः स्त्रियः वलयीकृतश्रवणकुण्डलाः अवलयं वलयं कृतमिति वलयीकृतं भुजे निहितं श्रवणकुण्डलं कर्णाभरणं याभिस्तास्तथा । रभसेनेति प्रत्येकं सम्बध्यते ॥ ३२ ॥

रभसेनेति ॥ रभसेन त्वया हारपदे मुक्तादामस्थाने वक्षसि दत्तकाञ्चयोऽप्यस्तरशनाः प्रतिमूर्धजं मूर्धजेषु केशेषु । विभक्त्यर्थेऽध्ययीभावः । विहिताः कर्णपूरकाः कर्णावतंसा याभिस्ताः । परिवर्तितं विपर्यासेन धृतम्बरयुगं दाससी याभिस्ताः । परिधानीकृतमुत्तरीयं, कुचांशुकं च जघने दत्तमित्यर्थः । वलयीकृताः श्रवणपूरकाः कुण्डलानि याभिस्ताः स्त्रियः समापतन्नधावन् । एतेन विभ्रमाख्या चेदोक्ता । 'विभ्रमस्त्वय्या काले भूयास्थानविपर्यये' इति लक्षणात् । स च भ्रममूल इति भ्रान्तिमदलङ्कारो व्यज्यते ॥ ३२ ॥

व्यतनोदपास्य चरणं प्रसाधिकाकरपल्लवाद्रसवशेन काचन ॥

द्रुतयावकैकपदचित्रिताऽवर्णि पदवीं गतेव गिरिजा हरार्थताम् ॥ ३३ ॥

व्यतनोदिति ॥ काचन काञ्चि नारी पदवीं पद्विति द्रुतयावकैकपदचित्रिताऽवर्णि व्यतनोत् चकार, द्रुतयावकं सरसाऽलककं यत् एकपदम् एकक्रमः तेन चित्रिता चित्रवत् कृता अवनिर्भूमिर्यस्याः सा तथा तां, किं कृत्वा अतनोत् रसवशेन कौतुकवशात् प्रसाधिकाकरपल्लवात् चेदोपाणिदलात् चरणं पादम् अपास्य आक्षिप्य । अतश्चैकस्य पदस्य विचित्रत्वात् किंलक्षणा सा, उत्प्रेक्ष्यते—गिरिता पार्वती हरार्थतां गतेव ईश्वरार्थतां प्राप्तेव । गौरीश्वरपदमध्ये ह्येकं पदं सालक्तकं भवति ॥ ३३ ॥

व्यतनोदिति ॥ काचन स्त्री रसवेशेन हर्षीक्षणपारतन्त्र्येण । 'गुणे रागे द्वे रसः' इत्यमरः । प्रसाधिकाया अलङ्कार्याः करपल्लवाच्चरणमपास्य असमाप्तावेवाक्षिप्य । हरार्थतां हरस्यार्धाङ्गतां गता । अन्यथैकपादालक्तकासम्भवादिति भावः । गिरिजा गौरीव । यावकेनाद्रालक्तकेन एकपदेन चित्रिता चित्रवर्णाङ्गता अवनिर्भूयस्यास्तां पदवीं व्यतनोदकरोत् । उपमालङ्कारः । एषा कुतूहलाख्या चेदा रसादिदृष्टान्तानितचापलरूपत्वादिति ॥ ३३ ॥

व्यलगन् (१) विशङ्कुटकटीरकस्थलीशिखरस्खलन्मुखरमेखलाकुलाः ॥

भवनानि तुङ्गतपनीयसंक्रमक्रमणकणत्कनकनूपुराः स्त्रियः ॥ ३४ ॥

व्यलगन्निति ॥ स्त्रियो नार्यः भवनानि प्रासादान् व्यलगन् आल्लुः । किंलक्षणाः स्त्रियः विशङ्कुटकटीरकस्थलीशिखरस्खलन्मुखरमेखलाऽऽकुलाः विशङ्कुटा विकटाः या कटीरकस्थल्यः जघनतट्यः तासां यत् शिखरं पीनो भागः तत्र स्खलन्त्यः क्षिप्यलन्त्योऽस्त एव मुखराः शिञ्जाना या मेखला रशनास्ताभिराकुलाः सायासा इव, अपरं किंलक्षणाः स्त्रियः तुङ्गतपनीयसंक्रमक्रमणकणत्कनकनूपुराः तुङ्गा उन्नता ये तपनीयसंक्रमाः कनकसोपनानि तत्र तैर्वा यत् क्रमणमारोहणं तेन कणन्ति झणझणायमानानि कनकनूपुराणि हेममञ्जरीराणि यासां तास्तथा ॥ ३४ ॥

व्यचलन्निति ॥ विशङ्कुटानां विशालानां कटीरकस्थलीनां कटिभागानां शिखरेष्वप्येव स्खलन्त्यो

सुठन्त्योऽत एव मुखराः शब्दायमानास्ताभिर्मेखलाभिराकुलाः, तुङ्गेषु तपनीयसंक्रमेषु कनकसोपानेषु क्रमणे-
न कणन्तः कनकनूपुरा यासां ताः स्त्रियाः भवनानि हर्म्याणि व्यचलन् । तत्र गत्वारोहन्नित्यर्थः । चले-
र्गतीर्थाद्भङ् । एतदपि पूर्ववदतिकृतूहलमेव । वृत्त्यनुप्रासोऽलङ्कारः ॥ ३४ ॥

अधिरुक्ममन्दिरगवाक्षमुल्लसत्सुदृशो रराज मुरजिद्दिदृक्षया ॥

वदनारविन्दमुदयाद्रिकन्दराविवरोदरस्थितमिवेन्दुमण्डलम् ॥ ३५ ॥

अधिरुक्मेति ॥ कस्याश्चित् सुदृशः सुनेत्रायाः वदनारविन्दमाननकमलं रराज
शुशुभे । किलक्षणं वदनारविन्दं मुरजिद्दिदृक्षया भगवद्दर्शनेच्छया अधिरुक्ममन्दिर-
गवाक्षं सुवर्णभवनवातायने उल्लसत् शोभमानम् । किमिव रराजेत्याह—किलक्षणं
वदनारविन्दम्, उत्प्रेक्ष्यते—इन्दुमण्डलं शशिविम्बमिव । किलक्षणमिन्दुमण्डलम् उदया-
द्रिकन्दराविवरोदरस्थितम् उदयपर्वतदरीरन्ध्रमध्येदितम् । रुक्ममन्दिरं सुवर्णगृहं तस्य
गवाक्षः तस्मिन् अधिरुक्ममन्दिरगवाक्षं, सप्तम्यर्थेऽव्ययीभावः ॥ ३५ ॥

अधिरुक्मेति ॥ मुरजितो हरेर्दिदृक्षया द्रष्टुमिच्छया । दृशोः सन्नन्तात् 'अप्रत्ययात्' इति स्त्रिया-
मप्रत्यये टाप् । रुक्ममन्दिरस्य कनकहर्म्यस्य गवाक्षेऽधिरुक्ममन्दिरगवाक्षम् । विभक्त्यर्थेऽव्ययीभावः ।
उल्लसत्काशमानं सुदृशः स्त्रिया वदनारविन्दमुदयाद्रेः कन्दराया गुहाया विवरस्योदरे मध्ये स्थितमिन्दु-
मण्डलमिव रराजेत्युपमा । अत्रापि सुदृशो गवाक्षाक्रमणस्य रम्यदर्शनार्थंच/पलरूपत्वात्कुतूहलं मुरजि-
द्दिदृक्षयेत्यादिना व्यक्तमेव ॥ ३५ ॥

अधिरूढया निजनिकेतमुच्चकैः पवनावधूतवसनाऽन्तयैकया ॥

विहितोपशोभमुपयाति माधवे नगरं व्यराजत(१) पताकयेव तत् ॥ ३६ ॥

अधिरूढयेति ॥ माधवे भगवति श्रीकृष्णे उपयाति निविशमाने संति तन्नगरं पुरम्
इन्द्रप्रस्थं व्यराजत व्यरोचत । किलक्षणं पुरम् । एकया अन्यया नार्या विहितोपशोभं जनित-
शृङ्गं, सत्रापेक्षमन्यत्वम्, कथेव पताकयेव वैजयन्त्येव । भगवदागमनहर्षोद्धृतपताकया यथा
स्तदूपितम्, एवं तथेत्यर्थः । इत्युपमा । यदि वा तस्या एव पताकाऽनुमाप्यते इत्युत्प्रेक्षा ।
किलक्षणया नार्या इति पताकासाम्यमाह—उच्चकैः प्रांशु निजनिकेतं स्वमन्दिरम् अधि-
रूढया आरूढया आश्रितया, अपरं किलक्षणया एकया पवनावधूतवसनाऽन्तया पवनेन
वायुना अवधूतः आन्दोलितः वसनाऽन्तः वस्त्रपल्लवो यस्याः सा तथा तथा । पताका-
ऽप्येवंविधा भवति ॥ ३६ ॥

अधिरूढयेति ॥ उच्चकैर्निजनिकेतं स्वसौधमधिरूढया आरूढवत्या पवनेनाऽवधूतः कम्पितो वसनाऽन्तो
वक्त्राश्चलो यस्यास्तथा एकया कदाचिदङ्गनया हेतुना तन्नगरमिन्द्रप्रस्थं माधवे उपयात्यागच्छति । यातेर्ल-
टः शत्रादेशः । पताकया वैजयन्त्या विहितोपशोभं कृतशोभमिवाऽलङ्कृतमिवेत्युत्प्रेक्षा । व्यरोचत, व्यराजत ।
कृत्स्नस्यापि नगरस्य स्वयं पताकेव वभावित्युत्प्रेक्षा । तस्याः सकलपौराङ्गनाऽतिशायि लावण्यं व्यज्यत-
इत्यलङ्कारेण वस्तुध्वनिः । अत्रापि प्रासादारोहणं पूर्ववत्कुतूहलमेव ॥ ३६ ॥

करयुग्मपद्ममुकुलाऽपवर्जितैः प्रतिवेश्म लाजकुसुमैरवाकिरन् ॥

अवदीर्णशुक्तिपुटमुक्तमौक्तिकप्रकरैरिवाऽहिरिपुकेतु(२)मङ्गनाः ॥ ३७ ॥

करयुग्मेति ॥ अङ्गनाः पुरनार्याः अहिरिपुकेतुं गरुडध्वजं श्रीकृष्णं प्रतिवेश्म गेहे गेहे
लाजकुसुमैः लाजैः कुसुमैश्च अवाकिरन् निर्भरं चक्रुः । किलक्षणैः लाजकुसुमैः करयुग्म-

पद्ममुकुलाऽपवर्जितैः कयुरगमेव पाणिद्वन्द्वमेव पद्मं कमलं यस्य तत् मुकुलं कुड्मलं सम्पुटः
तेन अपवर्जितानि मुक्तानि तैः । अपरं किंलक्षणैर्लाजकुसुमैः, अतश्चोप्रेक्ष्यते—अवदीर्ण-
शुक्तिपुटमुक्तमौक्तिकप्रकरैरिव अवदीर्णो विकसितो यः शुक्तिपुटः मुक्ताकपाटः तेन मुक्तः क्षिप्तो
योऽसौ मौक्तिकप्रकरः मुक्तावृन्दं तैरिव तत्तुल्यैः । सितत्वात् मुक्ताकुलक्षेपाजेति(?) भावः ३७

कयुरगमेति ॥ प्रतिवेदम वेदमानि । विभक्त्यर्थेऽन्यथीभावः । अङ्गनाः पुरन्त्यः । कयुरगमन्यञ्जलय-
स्तानि पद्ममुकुलानी वेत्युपमितसमासः । तैरपवर्जितैरत एवावदीर्णैर्विभिन्नैः शुक्तिपुटैः शुक्तिकोशैर्मुक्ता-
कपाटैः यैः मौक्तिकप्रकरा मुक्तानिकरास्तैरिव स्थितैरित्युल्लेखः । लाजाः कुसुमानीव तैर्लाजकुसुमैः । आचार-
लाजैरित्यर्थः । प्रियं रथाङ्गं चक्रं यस्य तं प्रियरथाङ्गं चक्रिणम् । हरिमित्यर्थः । अवाकिरं दद्यामासुः ॥ ३७ ॥

हिममुक्तचन्द्ररुचिरः सपद्मको मलयन्द्विजान् जनितमीनकेतनः ॥

अभवत्प्रसादितसुरो महोत्सवः प्रमदाजनस्य स चिराय माधवः ॥ ३८ ॥

हिममुक्तेति ॥ सः माधवः श्रीकृष्णः प्रमदाजनस्य नागरिकलोकस्त्रीवर्गस्य महो-

त्सव इव महोत्सवः अभवत् । सुखकारी बभूवेत्यर्थः । किंलक्षणो माधवः हिममुक्तचन्द्र-
रुचिरः हिमाद्रोहारान्मुक्तो निःसृतो यः चन्द्रः शशी स इव रुचिरः कान्तिमान्, इति दीप्ति-
सात्रविब्रक्षया सादृश्यम् । अपरं किंलक्षणः हरिः सपद्मकः सह पद्मया श्रिया वर्तते इति
सपद्मः सपद्म एव सपद्मकः लक्ष्मीवान्, अपरं किंलक्षणो हरिः द्विजान् मलयन् विप्रान्
प्रत्यक्षदर्शनेन हर्षयन्, अपरं किंलक्षणो हरिः जनितमीनकेतनः जनितः उत्पादितः मीनकेतनः
प्रद्युम्नो रौक्मिणेयो येन सः तथा, अपरं किंलक्षणो हरिः प्रसादितसुरः प्रसादिताः कण्ट-
कोद्धारेण हर्षिताः सुरा देवा येन सः तथा । श्लेषेणाऽर्थान्तरप्रतीतिः—माधवो वसन्तः
यथा प्रमदाजनस्य महोत्सवो भवति । किंलक्षणो वसन्तः हिममुक्तचन्द्ररुचिरः हिममुक्तेन
चन्द्रेण रुचिरः मनोज्ञः, पुनः किंभूतो वसन्तः सपद्मकः सपद्मं सकमलं कम उदकं यत्र सः
तथा, पुनः किंभूतः द्विजान् पक्षिणः कोकिलादीन् मलयन् मत्तान् कुर्वन्, अपरं किंलक्षणो
वसन्तः जनितमीनकेतनः वर्धितकामः, अपरं किंलक्षणो वसन्तः प्रसादितसुरः अच्छितहालः ।
वसन्ते हि सुरा निर्मला भवतीति । यद्वा स माधवः आसवविशेषः प्रमदाजनस्य जनितमी-
नकेतनः उल्वणीकृतमन्मथो भवति । तथा प्रसादितसुरः प्रकपेण सादिता नगौरवीकृता सुरा
मदिरा येन सः तथा । न हि तत्सन्निधौ कश्चिद्धारुणीं पिबति तस्योत्कृष्टत्वात् । अयमर्थः
त्रयवाची ॥ ३८ ॥

हिममुक्तेति ॥ हिममुक्तः शिशिराऽपगमाद्विमात्रिर्मुक्तो यश्चन्द्रः स इव रुचिरः, अन्यत्र तेन रुचिरः,
पद्मेन पद्मया च सह वर्तते इति सपद्मः स एव सपद्मकः पद्महस्तः, सश्रीकश्च । शैषिकः स्वाधिको वा कप-
प्रत्ययः । अन्यत्र सपद्मजः । शैषिकः कम्प्रत्ययः । द्विजान् ब्राह्मणान्, अन्यत्र पक्षिगणान् कोकि-
लादीन् मलयन् हर्षयन् जनितमीनकेतनः प्रद्युम्नजनकः, अन्यत्र मदनोद्दीपकः । प्रसादिता अनुगृहीताः
सुरा देवा येन, अन्यत्र प्रसादिता निर्मलीकृता सुरा मदिरा यस्मिन् स माधवो हरिर्वसन्तश्च । 'माधवस्तु वस-
न्ते स्याद्विशाले गुरुध्वजे' इति विश्वः । प्रमदैव जनस्तस्य प्रमदाजनस्य । जातावेकवचनम् । चिराय
महोत्सवोऽभवत् । तद्वदानन्दकरोऽपुष्टित्यर्थः । इहानन्दकरत्वसाम्येन माधवे महोत्सवरूपणादुपकांसिद्धिः ।
येनस्तु हरिर्वसन्तयोरिह नास्त्येव, प्रकृताप्रकृतस्ये विशेष्यसंयोगात् । किन्तु शब्दशक्तिमूलो ध्वनिरेव ॥ ३८ ॥

धरणीधरेन्द्रदुहितुर्मयादसौ विपमेश्वरः स्फुटममूर्त्तं पश्यति ॥

मदनेन वीतमयमित्यधिष्ठिताः क्षणमीक्षते स्म स पुरोचिलासिनीः ॥ ३९ ॥

धरणीधरेन्द्रेति ॥ स भगवान् पुरः नगर्याः विलासिनीः वेद्याः क्षणं क्षणमात्रम् ईक्षते स्म अद्राक्षीत् । किंलक्षणां विलासिनीः मन्दनेन कामेन इति अतो हेतोः वीतभयं निःशङ्कम् अधिष्ठिताः आश्रिताः, इति कुत इत्याह—अम्ः वेद्याः असौ विपमेक्षणः त्रिनयनः श्रीमहादेवः धरणीधरेन्द्रदुहितुः भयात् पर्वतेश्वरपुत्र्याः पार्वत्या भीतेः न ईक्षते न पश्यति । तस्य हि हराद् ? (गौर्याः) यं, स च तासां गौरीर्ण्याशङ्कया दर्शनमेव न ददाति इति निर्भयमेवाऽसौ तासु वसतीति तारुण्योक्तिः ॥ ३९ ॥

धरणीधरेन्द्रेति ॥ असौ स्वदाहको विप्रमेक्षणश्चक्षुः धरणीधरेन्द्रदुहितुः पार्वत्याः, सपत्नीशङ्कित्या इति भावः । 'भीत्रार्थानां भयहेतुः' इति पञ्चमी । भयात् स्फुटम् अम्ः पौरयोषितः न पश्यतीति हेतोः, इति विश्वसादित्यर्थः । अत एव गम्योत्प्रेक्षा । मन्दनेन वीतभयमाधिष्ठिता आक्रान्ताः । अत्यारूढमदना इत्यर्थः । पुरोविलासिनीः स हरिः क्षणमीक्षते स्म । सविस्मयमिति भावः ॥ ३९ ॥

विपुलेन सागरशयस्य कुक्षिणा भुवनानि यस्य पपिरे युगक्षये ॥

मदविभ्रमाऽसकलया पपे पुरः (१) स पुरस्त्रियैकतमयैकया दृशा ॥ ४० ॥

विपुलेनेति ॥ सः भगवान् श्रीकृष्णः एकतमया एकया कयाचित्पुरस्त्रिया एकयैव दृशा नयनेन पपे पीतः । अतिमात्रं दृष्ट इत्यर्थः । किंलक्षणया दृशा मदविभ्रमाऽसकलया मदविभ्रमेण रागाविलसितेन असकला असमग्रा तथा, दृशा एकयाऽपि न सर्वया, किंलक्षणः असौ यस्य विष्णोः सागरशयस्य समुद्रशायिनः सतः युगक्षये कल्पान्ते विपुलेन बृहता कुक्षिणा उदरेण भुवनानि सर्वाण्येव जगन्ति पपिरे पीतानि अन्तःकृतानि । असकलया अपाङ्गप्रेक्षणमात्रेणैव पीतः । यत्र गुर्वपि कार्यं हीनोऽपि कर्ता कुरुते इति । पुरोऽग्रे, सर्वेषां मेव पश्यतामित्यर्थः ॥ ४० ॥

विपुलेनेति ॥ युगक्षये कल्पान्ते, सागरे शेते इति सागरशयस्य । 'अधिकरणे शेते' इत्यध्वत्ययः 'शयवासवासिष्वकालात्' इति विकल्पादलुगभावः । यस्य हरेर्विपुलेन कुक्षिणा भुवनानि पपिरे पीतानि । पिबतेः कर्मणि लिट् । स हरिरेकतमया पुरस्त्रिया पुनः कयाचित्पौराङ्गनया मदविभ्रमेण मदविकारेणाऽसकलया असमग्रया एकया दृशा पपे पीतः । सतृष्णं दृष्ट इत्यर्थः । कुक्षिकोणनिविष्टानिखिलविष्टपस्य हरेर्महत आधेयस्याऽऽत्यल्पतरैककान्ताकटाक्षकोणाधारत्वोक्त्या चमत्कारादधिकाऽलङ्कारः । 'आधाराधेयोरानुरूप्याभावोऽधिको मतः' इति लक्षणात् । अयं च तात्कालिकविकारात्मा विलासाख्यो भावः, यत् कटाक्षवर्षक्षणम् । 'तात्कालिकविकारः स्याद्विलासोऽङ्गक्रियादिषु' इति दशरूपकात् ॥ ४० ॥

अधिकोन्नमद्वनपयोधरं मुहुः प्रचलत्कलाचि (२) कलशङ्कस्वना ॥

अभिकृष्णमङ्गुलिमुखेन काचन द्रुतमेककर्णविवरं व्यघट्टयत् ॥ ४१ ॥

अधिकेति ॥ काचिन्नायिका मुहुः पुनःपुनः अभिकृष्णं कृष्णाभिमुखम् अङ्गुलिमुखेन अङ्गुल्यग्रेण द्रुतं त्वरितं यथा भवत्येवम् एककर्णविवरमेकश्रोत्रविरोकं व्यघट्टयत् अचालयत् अकण्ट्ठयत्, इत्यनुरागभावस्याऽनुकथनम् । किंलक्षणा सा प्रचलत्कलाचिकलशङ्कस्वना प्रचलन्ती द्रुतविघट्टनवशात् सकम्पा याऽसौ कलाचिर्भुजा तस्याः कलो मधुरः शङ्कस्वनो वलयरवो यस्याः सा तथा, कथं यथा भवति व्यघट्टयत् अधिकोन्नमद्वनपयोधरं यथा भवत्येवम् अधिकमततिशयेन उन्नमन्तौ ऊर्ध्वमवन्तौ घनौ पीवरौ पयोधरौ स्तनौ यत्र क्रियायां तद्यथा भवति । स्तनौ समैप पश्यत्वित्येतदयं कर्णविवरमघट्टयदिति भावः ४१

(१) पुनः । (२) कलापि ।

आधिकोति ॥ काचन कान्ता अभिकृष्णं कृष्णाभिमुखम् । आभिमुख्येऽव्ययीभावः । अधिकं मुजो-
न्नमनाद् दूरमुन्नयन् घनः कठिनः पयोधरः स्तनो यस्याः सा मुहुः प्रचलतो नृत्यतः कलापिनो वर्हिण इव
कलो मधुरः शङ्ककस्तनो वलयध्वनिर्यस्याः सा सती । 'शङ्ककं वलये कम्बौ' इति विश्वः । अङ्गुलि-
मुत्तेनाऽङ्गुल्यग्रैकस्य कर्णस्य विवरं रन्ध्रं द्रुतं शीघ्रं व्यघट्टयत् । कण्डूविनोदार्थमिवाऽताडयत् । वस्तु-
तस्तु भावाऽऽविष्कारणार्थमेवेति भावः । अयं च पूर्ववद्विलास एव । कलापिकलेत्युपमा ॥ ४१ ॥

परिपाटलोर्ध्वतल(१)चारुणाऽसकृच्चलिताङ्गुलीकिसलयेन पाणिना ॥

सशिरःप्रकम्पमपरा रिपुं मधोरनुदीर्णवर्णनिभृतार्थमाह्वयत् ॥ ४२ ॥

परिपाटलेति ॥ अपरा अन्या नायिका मधोः अक्षरस्य रिपुं मधुसूदनं श्रीकृष्णं
पाणिना आह्वयत् करेण आहूतवती । एह्येहि मनोहर ! कृष्ण ! त्रायस्व अवजालनं दुःखा-
दित्यवदत् इत्यर्थः । किंलक्षणेन करेण परिपाटलोर्ध्वतलचारुणा परिपाटलं सर्वरक्तमूर्ध्वमूर्ध्वी-
कृतं यत्तलं पृष्ठं तेन चारुः रम्यस्तेन, अपरं किंलक्षणेन पाणिना असकृच्चलिताऽङ्गुली-
किसलयेन असकृद्द्वारंवारं चलिताः प्रसृताः अङ्गुल्य एव करशाखा एव किसलयानि
पल्लवा यस्य सः तथा तेन, कथं यथा भवति एवं सशिरःप्रकम्पं यथा भवति, सह शिरः-
प्रकम्पेन मूर्धंचालनेन वर्तते यत्र क्रियायाम्, अपरं कथं यथा भवति अनुदीर्णवर्णनिभृ-
तार्थं यथा भवत्येवम् अनुदीर्णैरनुचरितैः वर्णैरक्षरैः निभृतो गूढोर्थोऽभिधेयं यत्र क्रियायति
तद्यथा भवत्येवम् । पाणिं शिरश्चालयन्ती मनसैव तमाजुहावेत्यर्थः ॥ ४२ ॥

परिपाटलेति ॥ अपरा स्त्री परिपाटलाऽञ्जदलचारुणा रक्ताऽञ्जपत्ररुचिरेण असकृन्मुहुश्चलिता-
न्यङ्गुल्यः किसलयानीवाऽङ्गुलीकिसलयानि यस्य तेन पाणिना सशिरःप्रकम्पं शिरःप्रकम्पयुक्तं यथा
तथा मधो रिपुं हरिमनुदीर्णवर्णमनुच्चारिताऽक्षरम् अत एव निभृतार्थं परेषामविदितार्थं यत्तदनुदीर्णवर्ण-
निभृतार्थं यथा तथा आह्वयत् । परप्रकाशनमयादव्याहरन्ती चेद्वैवाह्वानं कृतवतीत्यर्थः । अत्रापि पूर्ववद्विला-
सोपमे भावालङ्कारौ ॥ ४२ ॥

नलिनान्तिकोपहितपल्लवश्रिया व्यवधाय चारु मुखमेकपाणिना ॥

स्फुरदङ्गुली(२)विवरनिःसृतोल्लसद्दशनप्रभाङ्कुरं मजृम्भताऽपरा ॥ ४३ ॥

नलिनेति ॥ अपरा अन्या नायिका अजृम्भत जजृम्भे । किं कृत्वा चारु रम्यं मुखं
वदनम् एकपाणिना एककरेण व्यवधाय आच्छाद्य, किंलक्षणेन एकपाणिना नलिनान्तिको-
पहितपल्लवश्रिया नलिनान्तिके पद्मसविधे उपहितस्य न्यस्तस्थं पल्लवस्य किसलयस्यैव
श्रीः शोभाः यस्य सः तथा तेन । मुखस्याञ्जमुपमानं, करस्य पल्लवः । किंलक्षणं मुखं
स्फुरदङ्गुलीविवरनिःसृतोल्लसद्दशनप्रभाङ्कुरं स्फुरन्तीनां चलन्तीनामङ्गुलीनां करशाखानां
विवरैः छिद्रैः निःसृता निर्गता उल्लसन्ती द्योतमाना याऽसौ दशनप्रभा दन्तकान्तिः सैव
अङ्कुरः यस्य यत्र वा, क्रियाविशेषणं चैतत् ॥ ४३ ॥

नलिनेति ॥ अपरा स्त्री नलिनान्तिके उपहितस्य पल्लवस्य श्रीरिव श्रीर्यस्य तेन, मुखसन्निधानादिति
भावः । एकपाणिना चारु निःसर्गसुन्दरं मुखं व्यवधाय तिरोधाय स्फुरदङ्गुलीविवरनिःसृता उज्ज्वल-
ऽङ्गुल्यन्तरालनिर्गता अत एवोल्लसन्त उल्लसन्तो दशनप्रभा एवाऽङ्कुरा यस्मिन्कर्मणि तद्यथा तथा अजृ-
म्भत । जृम्भणमास्याविवरणं, तच्चेद्वस्तुसाक्षात्कारकृतजाडयानुभावः । अत्र नलिनपल्लवयोरसम्बन्धयोः
सम्भावनया सम्बन्धमिधानादतिशयोक्तिः ॥ ४३ ॥

वलयार्पिताऽसितमहोपलप्रभावहली(१)कृतप्रतनुरोमराजिना ॥

हरिवीक्षणाऽक्षणिकचक्षुषाऽन्यया करपल्लवेन गलदम्बरं दधे ॥ ४४ ॥

वलयेति ॥ अन्यया कयाचिदङ्गनया गलत् अद्वयत् अम्बरं दुकूलं करपल्लवेन पाणि-
किसलयेनैव दधे बन्धे, न तु ग्रन्थ्या न तु नीव्या । किंलक्षणया अन्यया हरिवीक्षणाऽक्षणिक-
चित्तया हरिवीक्षणाय श्रीकृष्णदर्शनाय नक्षणिके नञ्यापारान्तरगते चक्षुषी ईक्षणे यस्याः सा
तथा तथा । यावच्चलदृष्ट्या न विपयीकृतः, तावद् ग्रन्थिवन्धनं कथं युज्यते । जघनाम्बर-
पातो देहोच्छ्वासेन नीवीक्षुटनाद्बोद्धव्यः । उच्छ्वासस्य तु भगवद्दर्शनमेव हेतुः । किंल-
क्षणेन करपल्लवेन वलयार्पिताऽसितमहोपलप्रभावहलीकृतप्रतनुरोमराजिना वलये अङ्गदे-
वर्पितः प्रोतो योऽसितमहोपलः इन्द्रनीलमणिः तस्य प्रभया दीप्त्या बहलीकृता घनत्व-
भापादिता प्रतनुः तन्वी रोमराजिः लोमपङ्क्तिर्येन सः तथा तेन ॥ ४४ ॥

वलयेति ॥ हरिवीक्षणेऽक्षणिकचक्षुषा स्थिरदृष्ट्या । विस्मयादराभ्यां स्तिमितनेत्रयेत्यर्थः । अन्यया
भिया गलत् सुखपारवश्यात्समानमम्बरं वलयेष्वर्पिताः खचिता येऽसितमहोपला नीलमहामणयः ।
'उपलौ मणियाषाणौ' इति विश्वः । तेषां प्रभाभिर्बहुलीकृता सान्द्राकृता प्रतनुः सूक्ष्मा रोमराजिर्यस्य तेन
करपल्लवेन दधे धृतम् । अयं च तात्कालिकविहारलक्षणविलासः । अत्रेन्द्रनीलप्रभाणां रोमावलीबहुली-
करणोक्त्या प्रभास्वपि रोमराजित्वप्रतीतेर्भ्रान्तिमदलङ्कारो व्यज्यते इति वस्तुनाऽलङ्कारध्वनिः ॥ ४४ ॥

निजसौरभभ्रमितभृङ्गपक्षतिव्यजनाऽनिलक्षपित(२)धर्मवारिणा ॥

अभिशौरि काचिदनिमेषदृष्टिना पुरदेवतेव वपुषा व्यभाव्यत ॥ ४५ ॥

निजेति ॥ काचिन्नारी एवंविधेन वपुषा शरीरेण पुरदेवतेव पुराऽधिष्ठात्री देवता इव
व्यभाव्यत अवाबुध्यत । किंलक्षणेन वपुषा निजसौरभभ्रमितभृङ्गपक्षतिव्यजनाऽनिल-
क्षपितधर्मवारिणा निजसौरभेण सहजसौगन्ध्येन भ्रमिताः चलिता भ्रमरा भृङ्गाः तेषां याः
पक्षतयः पक्षमूलानि ता एव व्यजनम् अवक्षेपकः तस्य योऽनिलो वायुः तेन क्षपितमपासितं
धर्मवारि भगवद्दर्शनोत्थं स्वेदवारि यस्य तत्तथा तेन, अपरं किंलक्षणेन वपुषा अभिशौरि
शौरिं श्रीकृष्णम् अभि प्रति अनिमेषदृष्टिना अनिमेषा दर्शनोच्छेदभयात् अनिमिलन्ती
दृष्टिर्दृक् यस्य तत्तथा तेन । देवता अपि सुरभिचन्दना निश्चलनयना अस्वेदाश्च भवन्ति ॥ ४५ ॥

निजेति ॥ काचित्स्त्री निजेनात्मीयेन सौरभेण सौगन्ध्येन भ्रमितानां भ्रमणं कारितानां भृङ्गाणां पक्षतयः
पक्षमूलानि । 'स्त्री पक्षतिः पक्षमूलम्' इत्यमरः । 'पक्षात्ति' इति तिप्रत्ययः । ता एव व्यजनानि इति
रूपकं, स्वेदहरणलिङ्गात् । तासामनिलेन क्षपितं नाशितं धर्मवारि स्वेदो यस्य तेन अभिशौरि शौरिरभि-
मुषम् । अभिमुख्येऽप्यधीभावः । अनिमेषा दृष्टिर्यस्य तेन वपुषा निमित्तेन पुरदेवतेव इन्द्रप्रस्थाऽधिदेवतेव
व्यभाव्यत विभाविता । तर्कितेति यावत् । अनिमेषत्वं चेददर्शनजन्यजाड्यसञ्चार्यनुभावः ।

'अप्रतिपत्तिर्जडता स्यादिष्टाऽनिष्टदर्शनश्रुतिभिः ।

अनिमिषनयननिरीक्षणतूष्णींभावादयस्तत्र' ॥

इति लक्षणात् । इहाऽङ्गसौरभाऽनिमेषत्वाभ्यां पुराधिवासाच्च पुराधिदेवतात्वमुपेक्ष्यते, इत्युपात्तगुणनिमित्ता
जातिस्वरूपोपप्रेक्षा । तथा चास्या जात्याः पद्मिनीत्वं व्यज्यते इत्यलङ्कारेण वस्तुध्वनिः । निजसौरभे-
त्यनेन 'कमलमुकुलमृद्धी फुल्लराजविगन्धिः सुरतपयसि यस्याः सौरभं दिव्यमङ्गै' इत्यादिपद्मिनीलक्षणा-
दिति । विपुलेनेत्यादिश्लोकोक्ताः षडपि नायिकाः प्रौढाः साधारण्यश्च, तत्र प्रासासम्भवात् । अन्यथाऽऽसां
कृतचेष्टावर्णनाऽनौचित्याच्चेत्यलमितिप्रपञ्चेन ॥ ४५ ॥

अति(१)याति नः सत्पु-एष चक्षुषो हरिरित्यखिद्यत नितम्बिनीजनः ॥

न विवेद यः सततमेनमीक्षते न वितृष्णतां व्रजति खल्वसावपि ॥ ४६ ॥

अतियातीति ॥ नितम्बिनीजनः विलासिनीलोकः इति अतो हेतोः अखिद्यत खेदं ययौ । इति किम्—एष हरिः नोऽस्माकं चक्षुषोऽक्षयः सत्पुः अनिवृत्तेक्षणलौल्यस्यैव सतः अतियाति अतिक्रामति । तृषा तृष्णया सह वर्तमानं सत्पु तस्य सत्पुः । स मुग्धो नितम्बिनीजनः एवं न विवेद नाऽबुध्यत, यथा एनं श्रीकृष्णं सततं सदैव ईक्षते पश्यति । खलु निश्चयेन, सोऽपि वितृष्णतां न याति विगततृष्णत्वं न प्राप्नोति इति । तामिष्य क्षणमसौ दृष्ट इति कुतो वैतृष्ण्यं स्यात् । य इत्यनेन द्वारवतीवास्तव्यजनो योगिजनो वा निर्दिश्यते । तस्यापि न वृत्तिरिति ॥ ४६ ॥

अतियातीति ॥ असौ नितम्बिनीजनः स्त्रीजनो नोऽस्माकं चक्षुषः सत्पुः सत्पुण्यस्यैव सतश्चक्षुषि सत्पुणे सत्येव, अनादृत्येत्यर्थः । 'षष्ठी चाऽनादरे' इति षष्ठी । एष हरिरभिगच्छतीत्यखिद्यत खेदं गतः । खिदेर्देवादिकात्कर्तरि लुङ् । अत्रोत्प्रेक्ष्यते—नेति । यो जन एनं हरिं सततमीक्षते असावपि खलु वितृष्णतां न व्रजतीति न विवेद । नित्यदर्शनेऽप्यपूर्ववदेव भवतीति नाऽबुध्यतेत्यर्थः । वेद चेन्नाऽखिद्यतेति भावः । अत्र अखिद्यतेति स्त्रीणां प्रारब्धहरिवीक्षणमुखविच्छेदकृतविषादाख्यसञ्चारिभावं निबन्धनात्पेयोऽलङ्कारः । तदुत्थापिता चेयमुक्ताश्वेदनोत्प्रेक्षेति सङ्करः । 'प्रारब्धकार्याऽसिद्धादेर्विषादः सत्त्वसंशयः' इति दशरूपके । सत्त्वसंशयश्चित्तभङ्गः ॥ ४६ ॥

अकृतस्वसङ्गमनादरः क्षणं लिपिकर्मनिर्मित इव व्यतिष्ठत ॥

गतमच्युतेन सह शून्यतां गतः प्रतिपालयन् मन इवाङ्गनाजनः ॥ ४७ ॥

अकृतेति ॥ अङ्गनागणः युवतिसमूहः क्षणं व्यतिष्ठत क्षणमात्रमत्रैव अस्थात् । किंलक्षणोऽङ्गनागणः अकृतस्वसङ्गमनादरः न कृतः स्वसङ्गमने स्वगृहगमने आदरः अभिलाषो येन सः तथा, अपरं किंलक्षणः शून्यतां गतः हतहृदयत्वं प्राप्तः । अतश्चोत्प्रेक्ष्यते—किंलक्षणः प्रमदाजनः लिपिकर्मनिर्मित इव चित्रन्यस्त इव, लिपिकर्मणि लिपिव्यापारे निर्मितो रचितः लिपिकर्मनिर्मितः । एवंविधो ह्यविदग्धः प्रेमस्वभावः । तत्रैवाऽवस्थाने तर्कमाह—अपरं किंलक्षणः अङ्गनागणः, उत्प्रेक्ष्यते—अच्युतेन भगवता श्रीकृष्णेन सार्धं गतं यातं मनश्चित्तं प्रतिपालयन्निव प्रतीक्षमाण इव । एतन्मनः तावदागच्छतु ततः सहायाः स्याम इति । व्यतिष्ठतेति 'समवप्रोपविभ्यः स्थ' इत्यात्मनेपदम् । ननु कुलस्त्रीणामेतदनुचितं यत् परं प्रत्यनुरागः, तत्कथं कविना ऊहे । सत्यमेतत्, किन्त्वेवंविधोऽयं कथानायकधर्मो न चाऽलङ्कारविद्धिर्निषिद्धः । प्रधानभूतैरप्यनुष्ठितत्वात् । तद्यथा भगवतो व्यासस्य वचः—

तासां कौरवपत्नीनां प्रद्युम्नगतचेतसाम् ।

नवानामिव धेनूनां जघनानि प्रसृजुवुः ॥

इति सर्वमेवाऽनवधम् ॥ ४७ ॥

अकृतेति ॥ अङ्गनाजनः अच्युतेन सह गतं मनः प्रतिपालयन्प्रतीक्षमाण इवेत्युत्प्रेक्षा । शून्यतां निरोजस्कृतां गतः अकृतस्वसङ्गमनादरः निवृत्तानिजगृहप्राप्त्यपेक्षः सन् लिपिकर्मनिर्मितः चित्रलिखित इवेत्युत्प्रेक्षा । क्षणं व्यतिष्ठत विस्पन्दमास्तेत्यर्थः । 'समवप्रविभ्यः स्थ' इत्यात्मनेपदम् । अतः शून्यता-शुभावशिन्ताऽवगम्यते । 'ध्यानं चिन्ता हिताऽनांते शून्यताश्वासतापकृत' इति दशरूपके । अत्रोत्प्रेक्षयो-सापेक्षत्वात्सङ्करः ॥ ४७ ॥

अलसैर्मदेन सुदृशः शरीरकैः स्वगृहान्प्रति प्रतिययुः शनैःशनैः ॥

अलघुप्रसारितविलोचनाञ्जलिद्रुतपीतमाधवरसौघनिर्भरैः ॥ ४८ ॥

अलसैरिति ॥ सुदृशोऽङ्गनाः स्वगृहान् प्रति निजभवनसंमुखं शनैःशनैः स्वैरंस्वैरं प्रतिययुः प्रतियजसुः । मन्दगमने कारणमाह—किंलक्षणाः सुदृशः शरीरकैर्देहेरुपलक्षिताः, किंलक्षणेः शरीरकैः मदेन चित्तविकारेण अलसैः मन्यरैः, अपरं किंलक्षणैः शरीरकैः अलघुप्रसारितविलोचनाञ्जलिद्रुतपीतमाधवरसौघनिर्भरैः अलघु दीर्घं प्रसारितैः विकासितैर्विलोचनैरेव अञ्जलिभिः करसम्पुटैः द्रुतं शीघ्रं पीतोऽतितूर्णं दृष्टो यो माधवः श्रीकृष्णः तत्र यो रसौघो रागपूरः तेन निर्भराणि सम्पूर्णानि तैः । हरिं प्रति सानुरागैरित्यर्थः । अत एव शरीराणां तनुत्वम् । योऽञ्जलिना माधवरसौघं पिबति, सोऽवश्यमेव मदेन अलसं मन्दमन्दं गृहान् प्रति याति । माधवः आसवोऽपि मदः क्षीघ्रताऽपि । अल्पं शरीरं शरीरकम् ४८

अलसैरिति ॥ अलघु अधिकं प्रसारितैर्विलोचनैरेवाञ्जलिभिर्द्रुतं सत्वरम् । 'लघु क्षिप्रमरं द्रुतम्' इत्यमरः । पीतो यो माधवो हरिरेव रसोऽभूतम्, अन्यत्र मधु मयं तत्सम्बन्धि रसो माधुर्यं माधवरसः । 'रसो रागे विषे धीर्ये तिकादौ पारदे द्वे ।

रेतस्यास्वादने होमि निर्यासेऽभूतशब्दयोः ॥

इति वैजयन्ती । तस्यौघः समूहस्तेन निर्भरैर्दुर्भरैः । गुरुभिरिति यावत् । अत एव मदेनाऽलसैर्मन्यरैः, शरीरकाणि, अल्पशरीराणीत्यर्थः । 'अल्पे' इति परिमाणे कन्प्रत्ययः । तैरुपलक्षिताः सुदृशः शनैःशनैः स्वगृहान्प्रति प्रतिययुः प्रतिनिर्गताः । स्वयं लघून्यापि द्रव्याणि रसद्रवभरणाद् गुरुभवन्तीति भावः । अत्र माधवरसौघनिर्भरत्वविशेषणगत्या शनैःशनैः प्रतियानहेतुत्वात्कार्यहेतुकं काव्यालिङ्गं, तच्च माधवरसेनेति शेषमूलोऽतिशयोक्त्यापितमिति सङ्करः ॥ ४८ ॥

नवगन्धवारिविरजीकृताः पुरो घनधूपधूमकृतरेणुविभ्रमाः ॥

प्रचुरोद्धतध्वजविलम्बिवाससः पुरवीथयोऽथ हरिणाऽतिपेतिरे ॥ ४९ ॥

नवेति ॥ अथाऽनन्तरं हरिणा भगवता श्रीकृष्णेन पुरवीथयः नगरमार्गा हृदयपथाः अतिपेतिरे अतिक्रान्ताः । किंलक्षणाः पुरवीथयः पुरा आदौ नवगन्धवारिविरजीकृताः नवेन प्रत्यग्रेण गन्धवारिणा घृगन्धोदकेन विरजीकृताः, अविरजसः विरजसः कृताः इति विरजीकृताः निर्धूलीकृताः, अपरं किंलक्षणाः पुरवीथयः घनधूपधूमकृतरेणुविभ्रमाः घनेन बहलेन धूपधूमेन अगुरुधूमेन कृतः धृतः रेणुविभ्रमो धूलिभ्रान्तिर्याहु तास्तथा, अपरं किंलक्षणाः पुरवीथयः प्रचुरोद्धतध्वजविलम्बिवाससः प्रचुराणि बहूनि उद्धतानि उद्धतानि ध्वजानि केतनानि तत्र विलम्बीनि विलम्बमानानि वासांसि चेलानि याहु ताः तथा, इति पुरोत्सवकथनम् ॥ ४९ ॥

नवेति ॥ अथ पुरप्रवेशाऽनन्तरं हरिणा पुरः पूर्वं नवगन्धवारिभिर्गन्धवासितोदकैर्विरजीकृता-अविरजसो विरजसः सम्यगमानाः कृताः । 'अरुर्मेनश्चुश्चेतोरहोरजसो लोपश्च' इत्यभूततद्भावे चिप्रत्यये सलोपः, 'अस्य चो' इतीकारः । घनैः सान्द्रैर्धूपानामगुरुधूपानां धूमैः कृतो रेणुविभ्रमो याभिस्ताः प्रचुरं बहुलमुद्धतेषुच्छिन्नेषु ध्वजेषु ध्वजस्तम्भेषु विलम्बीनि वासांसि पताका यासु ताः पुरवीथयोऽतिपेतिरेऽतिपातितः । अतिक्रान्ता इत्यर्थः । पतेः कर्मणि लिट् एत्वाभ्यासलोपो । अत्र सान्द्रयाद् धूरेणुभ्रान्त्या भ्रान्तिमद-लङ्कारः । रेणुविभ्रमशब्देन रजोविलासस्यापि प्रतीतेस्तस्य विरजीकरणेन विरोधाद्विरोधाभासश्चेत्यनयो रेक-मात्रकाऽनुपपेशलक्षणः सङ्करः ॥ ४९ ॥

उपनीय विन्दुसरसो मयेन या मणिदार चारु किल वार्षपर्वणम् ॥

विदधेऽवधूतसुरसञ्जसम्पदं समुपासदत् सपदि संसदं स ताम् ॥ ५० ॥

उपनीयेति ॥ स हरिः तां संसदं सभां सपदि तत्क्षणं समुपासदत् प्राप । तां कां, या संसत् मयेन दानवेन विश्वकर्मणा विन्दुसरसः सरोविशेषात् मणिदार मण्यः रत्नान्येव दारु काष्ठम् उपनीय आनीय किल विदधे निर्मिता, किलेत्यागमे । किलक्षणं मणिदार चारु मनोज्ञम्, अपरं किलक्षणं मणिदार वार्षपर्वणं दानवीर्यं, वृषपर्वणो दानव-
स्येदं वार्षपर्वणम् । पूर्वं हि विन्दुसरसः समीपे वृषपर्वणो दानवेश्वरस्य रत्नमयी सभाऽभूत् । अथ सरति काले तामेवोत्पाद्य मयेन प्रत्युपकुर्वाणेन पाण्डवानां सभा अकारीत्यागमः । अत एव किलक्षणां संसदम् अवधूतसुरसञ्जसम्पदम् अवधूता तिरस्कृता अमरसञ्जनः नाकस्य सम्पत् लक्ष्मीर्यया सा तथा तां तिरस्कृताऽमरावतीलक्ष्मीकाम् ॥ ५० ॥

उपनीयेति ॥ मयेनाऽसुराशिल्पिना, वृषपर्वा नाम कश्चिदसुरेश्वरः वृषपर्वण इदं वार्षपर्वणम् । 'तस्येदम्' इत्यण् । चारु मनोहर मणिरेव दारु काष्ठम् । मणिमयं स्तम्भादिकलापमित्यर्थः । तद्विन्दुसरसो हैमवतात् सरोविशेषादुपनीय समीपमानीय, किलेत्यतिशे, या संसद्विदधे निर्मिता । अवधूताऽधरीकृता सुरसञ्जसम्प-
दिन्द्रमवनलक्ष्मीर्यया सा तां संसदं सभाम् ।

'सभासमिति संसदः ।

वास्थानी ह्रीवमास्थानं स्त्रीनपुंसकयोः सदः ॥

इत्यमरः । स हरिः सपदि समुपासदत्प्रापत् । सदेर्लुङि 'पुषादि-' इति क्लेरङादेशः । पुरा किल स्नाण्डवदाहे पाण्डवेनाग्निदाहान्मोचितेन मयेन प्रत्युपकारार्थं पूर्वमात्मनैव विन्दुसरसि गुप्तेन वृषपर्वण-
निर्माणशिल्पिनेन मणिशिलाकलापेन काञ्चनसभा धर्मराजाय निर्मितेति भारते । सभावर्णनाद्वत्त्वेनाऽर्जुनमथ-
चारितवर्णनादुदात्तालङ्कारः । प्रभूतमहापुरुषचिन्तनं चेति सूत्रम् ॥ ५० ॥

भूयोऽपि तच्छब्देन योऽस्यां विवक्षितो धर्मस्तमाह—

अधिरात्रि यत्र निपतन् नभोलिहः (१) कलधौतधौतमणिवेश्मनां रुचः ॥

पुनरप्यवापदिव दुग्धवारिधेः (२) क्षणगर्भवासमनिदाघदीधितिः ॥ ५१ ॥

अधिरात्रीति ॥ यत्र यस्यां संसदि अनिदाघदीधितिः शीतकिरणः चन्द्रः पुनरपि भूयोऽपि दुग्धवारिधेः क्षीरसागरस्य क्षणं गर्भवासं मध्यावस्थितिम् अवापदिव प्राप्तवान् यथा । शशी हि दुग्धवारिधेः अजनि । किं कुर्वन् अवापत् अधिरात्रि रजन्यां कलधौत-
धौतमणिवेश्मनां रुचः रजतश्वेतस्फटिकगृहाणां भासः निपतन् विशन्, किलक्षणा भासः नभोलिहः गगनस्पृशः, इत्युच्छ्रायोक्तिः । स्फटिकगृहत्वां क्षीरोदधिरूपमानम् ॥ ५१ ॥

अथ दशभिः सभां वर्णयति—

अधिरात्रीति ॥ अधिरात्रि रात्रियु । विभक्त्यर्थेऽव्ययीभावः । यत्र सभायां नभोलिहामभोलिहाम् । किप् । कलधौतं रौप्यम् । कलधौतं रूप्यहस्त्रोः इत्यमरः । तद्वद्धौता धवलाः शिला येषां तानि वेश्मानि । स्फटिकमवनानीत्यर्थः । तेषां रुचौ प्रमायां निपतन् प्रविशन् अनिदाघदीधितिः पुनरुष्णरादिमहिमांशुः पुनरपि दुग्धवारिधौ क्षीराब्धौ क्षणं गर्भवासम् । न तु मथनात्प्रागिव चिरगर्भवासमिति भावः । अवापत् प्राप्-
दित्युत्प्रेक्षा । तथा वेश्मनां चन्द्रमण्डलादतिक्रमो व्यज्यते ॥ ५१ ॥

निलयेपु (३) लोहितकनिर्मिता भुवः शितिरत्नरश्मिहरितीकृताऽन्तराः ॥

जमदग्निस्सुनृपितृतर्पणीरपस्तनुते (४) स्म या विरलशैवला इव ॥ ५२ ॥

(१) लोहा...धौतशिल...रुचौ । (२) वारिधिक्षण । (३) लयनेषु । (४) रसो वहति ।

निलयेष्विति ॥ या संसत् निलयेषु वेश्मसु भुवः व्यतनोत् भूमीः तनोति स्म । प्रकटीचकारेत्यर्थः । किलक्षणाः भुवः लोहितकनिर्मिताः पद्मरागमणिरचिताः, अपरं किलक्षणा भुवः शितिरत्नरश्मिहरितीकृताऽन्तराः नीलरत्नकिरणनीलीकृतमध्याः । अपरं किलक्षणाः भुवः, अतश्चोत्प्रेक्ष्यन्ते—अप इव अम्भांसीव । किलक्षणाः अपः जमदग्निसूनु-पितृवर्षणीः परशुरामपितृवृत्तिकरीः, जमदग्निसूनोः परशुरामस्य पितॄन् तर्पयन्ति तास्तथा ताः । रुधिरमयीरित्यर्थः । पूर्वं हि किल जनकवधात् क्रुद्धेन परशुरामेण त्रिःसप्तकृत्वो हतानां क्षत्रियाणां रुधिरहृदे पितरस्तर्पिताः इत्यागमः । अपरं किलक्षणाः अपः विरल-शैवलगर्भाः । लोहितभुवाम् आप उपमानं, मरकतमणीनां शैवलम् ॥ ५२ ॥

लयनेष्विति ॥ लीयते एष्विति लयनानि तेषु गृहेषु शितिरत्नानां नीलमणीनां रश्मिभिर्हरितीकृता-न्यन्तराणि मध्यानि यासां ताः लोहितमणयो लोहितकाः पद्मरागाः । 'लोहितात्मणौ' इति कन्प्रत्ययः । तैर्निर्मिता भुवो भूमीर्विरलाः शैवला यामु ताः जमदग्निसूनोः परशुरामस्य पितॄणां तर्पणीस्त्वृत्तिकरीरप-इवेत्युपमा । या सभा बहति स्म । जामदग्न्यः क्षत्रियाऽलैः पञ्चशो हृदानुत्पाय तामिरद्भिः पितॄन्तर्पयत्, नाश्च रुधिरप्रकृतिकत्वाद्वक्त्रवर्णा एवेति पुराणम् ॥ ५२ ॥

विशदाऽश्मकूटघटिताः क्षपाकृतः क्षणदासु यत्र च रुचैकतां गताः ॥

गृहपङ्क्त्यश्चिरमतीयिरे जनैस्तमसीव हस्तपरिमर्शसूचिताः ॥ ५३ ॥

विशदाऽश्मेति ॥ यत्र यस्यां संसदि क्षणदासु रात्रिषु जनैर्लोकैः गृहपङ्क्तयः वास्तव्यवेश्माऽऽवलयः चिरं दीर्घकालं हस्तपरिमर्शसूचिताः सत्यः पाणिस्पर्शज्ञापिताः सत्यः अतीयिरे हस्तेन चिरं परिमृश्य सूचिताः ज्ञापिताः सत्यः अतिक्रान्ताः । किलक्षणा गृहपङ्क्तयः विशदाऽश्मकूटघटिताः विशदा अत्युज्ज्वला ये अश्मानः पापाणाः स्फटिकोपलाः तेषां कूटानि समूहाः तैः घटिताः रचिताः स्फटिकोपलनिचयरचिताः, अपरं किलक्षणाः गृहपङ्क्तयः क्षपाकृतः चन्द्रमसः रूचा कान्त्या एकतां गताः चन्द्रस्य ज्योत्स्नया अभेदं प्राप्ताः । अतश्च सारूप्याद्विवेकाभावः । कस्मिन्निव तमसीव अन्धकारे इव । यथाऽन्धकारे हि यावत्पाणिना परिमृष्टं वस्तु परिज्ञायते ॥ ५३ ॥

विशदाऽश्मेति ॥ किञ्चेति चार्थः । यत्र सभायां विशदाऽश्मकूटघटिताः स्फटिकशिंखासङ्घातनिर्मिता-अत एव क्षणदासु क्षपाकृतो निशाकरस्य रूचा चन्द्रिकया एकतां सावर्ण्यादभेदं गताः अत एव तमसीव हस्त-परिमर्शसूचिताः । पाणिस्पर्शैकगम्या इत्यर्थः । गृहपङ्क्तयो जनैश्चिरमतीयिरेति क्रान्ताः । पुरोगतान्यापि स्फटिकभवनानि चन्द्रिकाभ्रमादतीत्य गत्वा पश्चात्करपरामर्शैः कथञ्चित् प्राप्यन्त इत्यर्थः । अत्र प्रकृतानां स्फटिकवेश्मनां गुणसाम्यादप्रस्तुतचन्द्रिकैक्योक्त्या सामान्यालङ्कारः । 'सामान्यं गुणसाम्येन यत्र वस्त्वन्तैरेकता' इति लक्षणात् ॥ ५३ ॥

निलयेषु नक्तमसिताऽश्मनां चयैर्विसिनीवधूपरिभवस्फुटागसः ॥

मुहुरत्रसद्भिरपि यत्र गौरवाञ्छशलाञ्छनांऽशव उपांशु जघ्निरे ॥ ५४ ॥

निलयेष्विति ॥ यत्र यस्यां सभायां निलयेषु गृहेषु असिताश्मनां चयैः इन्द्रनील-मणीनां कूटैः नक्तं रात्रौ शशलाञ्छनांशवः मृगाङ्गकिरणाः जघ्निरे हताः । निष्प्रभीकृता-इत्यर्थः । क उपांशु विजने एकान्ते, स्वरश्मिसमीपे न तु सर्वत्र । कथं गौरवात् अति-बाहुल्यात्, किलक्षणेऽथैः मुहुः सत्रसद्भिः अनष्टैः महाप्रभैः । हनने तर्कमाह—किलक्षणाः शशलाञ्छनांशवः नलिनीवधूपरिभवस्फुटागसः नलिनीवध्वाः पद्मिनीजायायाः परिभवः

सङ्कोचलक्षणः तेन स्फुटं प्रकटम् आगोऽपराधो येषां ते तथा । पद्मिनीजायायाः सङ्कोचेन प्रकटाऽपराधाः सापराधा इव तैस्ते हताः । तत्र हि इन्द्रनीलपरिवृता पद्मिनी विद्यते, सा च यद्वन्दुरश्मिभिः संमिलिता, अतस्तदपराधादिव तैस्ते हताः । यथा किल केषां च वध्वाः केचित् प्रकटमेव परिभवं कुर्वन्ते, तदा ते त्रसन्तोऽपि नक्तमुपांशु मौनं यथातथाऽऽगत्य गृहे सुप्तं तं श्रन्ति । गौरवात् गौरवरक्षार्थं यदि हि ते व्यक्तं हन्युः, तर्हि लोको 'वधकाः पुते' इति गौरवं न कुर्यात् ॥ ५४ ॥

निलयेष्विति ॥ यत्र सभायां निलयेषु नक्तं रात्रौ विसिन्यो दीर्घिकापद्मिन्यस्ता एव वध्वस्तासो परिभवेन निमीलितेन दूषणेन च स्फुटागसः स्पटापराधाः शशलाञ्छनांशवश्चन्द्रपादाः, अत्रसद्विरचस्यद्विरपि निर्दोषैरपि इति चार्थः । 'वासो भीमणिदोषयोः' इति विश्वः । 'वा भ्राश-' इत्यादिना इयनभावपक्षे शत्रुप्रत्ययः । असिताश्वमनामिन्द्रनीलमणीनां चयैः समूहैः गौरवास्त्रयंप्रभूतत्वात् सम्भावितत्वाच्च उपांशु अंशुसमीपे रहस्य । 'रहश्रेषांशु चालिङ्के' इत्यमरः । मुहुर्जघ्निरे तिरोहिताः मारिताश्च । हन्तेः कर्माणि लिट् । समीपगताश्चन्द्रांशवः प्रभूतैरिन्द्रनीलांशुभिस्तिरस्कृता इत्यर्थः । अन्यत्राऽन्तःपुरद्वोहिणो निर्भीकैरपि सम्भावितैर्दुर्ज्ज्वातिभयाद् गृहं हन्यन्त इति भावः । अत्र विसिनीनां वधूत्वरूपणात्तत्परिभाविनां चन्द्रांशूनां धूर्तकामुकत्वरूपणप्रतीतिरेकदेशविधितिरूपकं, तच्च गौरवादुपांशु जघ्निरे इति च श्लेषेणाश्वसद्विरपीति विरोधेन च सङ्कीर्यते ॥ ५४ ॥

सुखिनः पुरोऽभिमुखतामुपागतैः प्रतिमासु यत्र गृहरत्नभित्तिषु ॥

नवसङ्गमैरविमरुः प्रियाजनैः प्रमदं त्रपाभरपराङ्मुखैरपि ॥ ५५ ॥

सुखिन इति ॥ यत्र यस्यां संसदि सुखिनः कामिनः प्रियाजनैः कामिनीजनैः प्रमद-मविमरुः हर्षमूहुः । कदाचिन्मुखेन्दुदर्शनं भवेदिति नेत्याह—किंलक्षणैः प्रियाजनैः त्रपाभरपराङ्मुखैरपि लज्जाऽतिशयप्रतिकूलवदनैः, अपरं किंलक्षणैः प्रियाजनैः यतः नवसङ्गमैः अचिरोद्वैः । कथं तर्हि ते जहपुस्त्याह—अपरं किंलक्षणैः प्रियाजनैः पुरोऽग्रे गृहरत्नभित्तिषु मणिमन्दिरकुड्येषु अधिकरणेषु प्रतिमासु प्रतिविम्बेषु विषये अभिमुखतामुपागतैः संमुखतां प्राप्तैः । अतश्च तासां वदनालोकात् तेषां तोषः । अपि विरोधे, यो हि पराङ्मुखः स कथं संमुखो भवेत् ॥ ५५ ॥

सुखिनं इति ॥ यत्र सभायां नवः सङ्गमो येषां तैर्नवसङ्गमैरत एव त्रपाभरेण पराङ्मुखैर्विमुखैरपि गृहाणां रत्नभित्तिषु प्रतिमासु तत्संक्रान्तप्रतिविम्बेषु पुरोऽग्रेऽभिमुखतामुपागतैः प्रियाजनैः कामिनीजनैः सुखिनो भोगिनः प्रमदं हर्षमविमरुर्विभ्रति स्म । भृजो लङि 'भ्रौ' इति द्विभवे 'सिजभ्यस्तविदिभ्यश्च' इति झेज्सादेशः । स्त्रीणां वैमुख्येऽपि तत्प्रतिविम्बाभिमुख्यात्पुंसां मुखमेव, स्त्रीणां तु उभयथापि क्लिष्टमित्यर्थः । अत्र वैमुख्येऽप्याभिमुख्यमिति विरोधस्य प्रतिमास्त्विति निरासाद्दिरोधाभासोऽलङ्कारः ॥ ५५ ॥

तृणवाञ्छया मुहुरवाञ्छिताननान् निचयेषु यत्र हरिताऽश्मवेश्मनाम् ॥

रसनाऽग्रलग्नकिरणाङ्कुराञ्जनो हरिणान् गृहीतकवलानिवैक्षत ॥ ५६ ॥

तृणेति ॥ यत्र संसदि जनो लोकः हरिणान् मृगान् गृहीतकवलानिवैक्षत आत्तप्रासा-निव विलोकयामास । किंलक्षणान् हरिणान् हरिताऽश्मवेश्मनां मरुतोपलग्नगृहाणां निचयेषु समूहेषु मुहुरसकृत् अवाञ्छिताननान् प्रसारितवदनान्, कया तृणवाञ्छया शाद्वलाशङ्कया, अपरं किंलक्षणान् हरिणान् रसनाग्रलग्नकिरणाङ्कुरान् रसनाग्रे जिह्वाग्रे लग्नाः संसक्ताः किरणाश्ममय एव अङ्कुरा उद्गमा येषां ते तथा तान् । अतश्च गृहीतकवलानिव जनो मन्यते ५६ ॥

तृण्येति ॥ यत्र सभायां हरिताऽश्मवेष्टमनां मरकतमणीनां गृहाणाम् । 'गारुत्मते मरकतमश्ममर्भो हरि-
न्मणिः' इत्यमरः । निचयेषु सङ्घेषु तृणवाञ्छया तृणाशया मुहुरवाञ्छितानान् नमितमुखान् अत एव रसना-
श्रेषु लग्नाः किरणा अङ्कुरा इव येषां ते तान् । अत एव गृहीतकवलानुपात्ततृणयासानिव स्थितान् हरि-
णान् जन ऐक्षत ईक्षितवान् । ईक्षतेर्लङि 'आडजादीनाम्' इत्याट् 'आटश्च' इति वृद्धिः । अत्र तृणवाञ्छ-
येति हरिणानां मरकतेषु तृणभ्रान्तेभ्रान्तिमदलङ्कारः । तन्मूला चेयं गृहीतकवलत्वोत्प्रेक्षेति सङ्कारः ॥५६॥

विपुलाऽऽलवालभृतवारिदर्पणप्रतिमागतैरभिविरेजुरात्मभिः ॥

यदुपान्तिकेषु दधतो महीरुहः सपलाशराशिमिव मूलसंहतिम् ॥ ५७ ॥

विपुलेति ॥ यदुपान्तिकेषु यस्या उपान्तिकेषु महीरुहो वृक्षा आत्मभिः देहैः अभि-
विरेजु बभूवुः । किलक्षणा महीरुहाः मूलसंहतिं दधतः बुध्नश्रेणिं विभ्राणाः, किलक्षणां
मूलसंहतिं सपलाशराशिमिव पलाशराशिभिः पर्णसमूहैः सह वर्तमाना सपलाशराशिः
तामिव सञ्जातपत्रनिचयामिव । ननु मूले क पर्णानि स्युरित्यत आह—किलक्षणैरात्मभिः
विपुलाऽऽलवालभृतवारिदर्पणप्रतिमागतैः विपुलं विशालं यत् आलवालं सेकधारणं तेन
भृतम् अतिप्रसन्नोक्तं यद्वारि पानीयं तदेव दर्पणो मुकुरः तत्र प्रतिमां गताः प्रतिबिम्बं
प्राप्ताः तैः प्रतिकृतिं प्राप्तेः । अतश्च ज्ञायते मूलान्यप्येषां सपत्राणीति ॥ ५७ ॥

विपुलेति ॥ यदुपान्तिकेषु यस्याः सभाया उपान्तिकेषु समीपेषु महीरुहो वृक्षाः विपुलेवालवालेषु
मूलजलाधारेषु । 'स्यादालवालमावालम्' इत्यमरः । भूतानि सम्भूतानि वारीण्येव दर्पणास्तेषु प्रतिमां प्रतिबिम्बतां
गतेः, प्रतिबिम्बितैरित्यर्थः । आत्मभिः, स्वभूतिभिरित्यर्थः । सपलाशराशि सपत्रसन्ततिं मूलसंहतिं दधत-
इव दधाना इवाभिविरेजुः । स्वालवालेषु स्वप्रतिबिम्बितैरधोमुखैः मूलेष्वपि सपत्रा इव रेजुरित्युत्प्रेक्षा ॥५८॥

उरगेन्द्रमूर्धरुहरत्नसन्निधेर्मुहुरुन्नतस्य रसितैः पयोमुचः ॥

अभवन् यदङ्गणभुवः समुच्छ्वसन्नववालवायजमणिस्थलाऽङ्कुराः ॥५८॥

उरगेन्द्रेति ॥ अपरं तस्यां कस्यां—यदङ्गणभुवः यस्याः सभायाः अङ्गणभुवः अजि-
रोर्व्यः एवंविधा अभवन् बभूवुः । किलक्षणाः समुच्छ्वसन्नववालवायजमणिस्थलाऽङ्कुराः
समुच्छ्वसन्तः उद्भिद्यमानाः नववालवायजमणिस्थलेषु नूतनवैदूर्यमणिभूमिषु अङ्कुराः
शलाकाः यासु ताः तथोक्ताः, कैः उन्नतस्य बृहतः सन्नद्धस्य पयोमुचः मेघस्य रसितैः
गर्जितैः । मेघरवात् किल वैदूर्योर्वीषु रत्नानि जायन्ते । यदुक्तं—'तया दुहित्रा सुतरां
सवित्री'त्यादि । मेघाः कथं सर्वदा ध्वनन्तीत्याह—कस्मात् उरगेन्द्रमूर्धरुहरत्नसन्निधेः
उरगेन्द्रमूर्धरुहस्य सपेशफणजस्य रत्नस्य सन्निधेः सन्निधानात् । सर्पमणिसन्निधौ ह्यकालेऽपि
मेघा गर्जन्तीति वार्ता । केचित्तु द्वयमप्यङ्कुरोत्पत्तावपि कारणमाहुः । यत्र हि उरगमणि-
रभ्रगर्जितं च, तत्र वैदूर्यमणिस्थलेषु तदुत्पत्तेरिति वदन्ति । पूर्वं हि केचिद्व्याख्याने एत-
लभ्यमेव । वालवायजजननेऽप्यभ्रनिर्घोषाद्वैदूर्यमणयो जायन्ते ॥ ५८ ॥

उरगेन्द्रेति ॥ उरगेन्द्राणां मूर्धसु रुहाणि रूढानि । इगुपधलक्षणः कः । तेषां रत्नानां सन्निधेः सन्निधाना-
न्मुहुरुन्नतस्य । यदायदा तत्सन्निधिस्तदातदोदितस्येत्यर्थः । पयोमुचो मेघस्य रसितैः स्तनितैर्यदङ्गण-
भुवो यस्याः प्राङ्गणभ्रदेशाः समुच्छ्वसन्तः प्रादुर्भवन्तो नवाः प्रत्यग्रां वालवायजमणिस्थलाऽङ्कुरा वैदूर्य-
भूषरोहा यासु तास्तथोक्ता अभवन् । 'वैदूर्यं वालवायजम्' इत्यमरः । वालवायो नाम वैदूर्यप्रभवो देश-
विशेषः । उरगेन्द्रमूर्धन्यरताऽङ्कुरैः सहोदितमेघध्वनेर्वैदूरभूमिरुद्भिन्नाऽङ्कुरा भवतीति प्रसिद्धिः । तदुक्तं—
उरगमूर्धन्यरत्नसन्निधानादकालेऽपि मेघा गर्जन्तीति वार्ता । केचित्तु यत्रैवोरगरत्नं मेघरसितं च तत्रैव
वैदूर्यभूमिः । अत्र समृद्धिमहस्तुर्वर्णनादुदात्तालङ्कारभेदः । 'तदुदात्तं भवेद्यत्र समृद्धं वस्तु वर्ण्यते' इति लक्षणात् ॥

नलिनी निगूढसलिला च यत्र सा स्थलमित्यधःपतति या सुयोधने ॥

अनिलात्मजप्रहसनाकुले(१)ऽखिलक्षितिपक्षयाऽऽगमनिमित्ततां ययौ ॥५९॥

नलिनीति ॥ यत्र संसदि सा नलिनी पद्मिनी वर्तते । सा का या नलिनी सुयोधने धार्तराष्ट्रे राज्ञि अधः पतति सति अखिलक्षितिपक्षयाऽऽगमनिमित्ततां ययौ सकलवृत्ति-नाशोत्पत्तिहेतुतां जगाम । ननु स्पष्टे मार्गे किमित्यसौ निपपातेत्याह—अद इति जलं न तु स्थलम् इत्यतो हेतोः, किंभूता नलिनी निगूढसलिला अलक्षितजला । तादृशं तस्याः सलिलं मयेन अकारि, यत्र स्थलभ्रान्तिः । अतश्च भूरेपा इति धिया व्रजन् असावपतत् । अथ च पातमात्रादेव कस्मादसौ राजन्यकाऽन्ते हेतुर्भूत् इत्याह—किंलक्षणे सुयोधने अनि-लात्मजप्रहसनाकुले अनिलात्मजो वायुनन्दनो भीमसेनः तस्य प्रहसनम् अट्टहासः तेन आकुलः किङ्कर्तव्यतामूढः तस्मिन् । यदा हासौ निपपात, तदामारुतिर्जहासेत्यर्थः ॥ ५९ ॥

नलिनीति ॥ यत्र सभायां निगूढसलिला दलच्छत्रत्वाददृश्यसलिला नलिनी । वर्तत इति शेषः । या नलिनी सुष्ठु युध्यत इति सुयोधने दुर्योधने । भाषायां शासियुषिद्विशिष्टयुषिभ्यो युच् वक्तव्यः । स्थलमिति भ्रान्त्या अधः पतति सति अनिलात्मजस्य भीमसेनस्य प्रहसनेनाष्ट्रहासेनाकुलानां क्षुभितानाम-खिलक्षितिपानां क्षयागमे नाशप्राप्तौ निमित्ततां ययौ । नलिनीदलच्छत्रत्वात्सुयोधनस्य जले स्थलभ्रान्तिः । तया तस्य पातस्तेन भीमसेनप्रहासस्तेन राज्ञां क्षोभस्ततस्तेषां मारणो रणः प्रवृत्त इति परम्परया तत्त्वयकारणत्वं गतित्यर्थः । अत्र सभावर्णनाऽङ्गतया भीमसेनादिचरितवर्णनादुदात्तालङ्कारभेदः । लक्षणं चोक्तम् ॥ ५९ ॥

हसितुं परेण परितः परिस्फुरत्करवालकोमलरुचावुपेक्षितैः ॥

उदकर्षि यत्र जलशङ्कया जनैर्मुहुर्निद्रनीलभुवि दूरमम्बरम् ॥ ६० ॥

हसितुमिति ॥ यत्र यस्यां संसदि इन्द्रनीलभुवि वालवायजभूमौ मुहुरत्यर्थं जनैः तत्र सञ्चारिभिलोकैः दूरं दूरादेव अम्बरं वासः उदकर्षि उत्क्षिप्तम् । कया जलशङ्कया उदकभ्रान्त्या, किंलक्षणायामिन्द्रनालभुवि परितः समन्तात् परिस्फुरन् उल्लसन् यः करवालः खड्गः तस्यैव कोमला मृदुला रुचिः कान्तित्यस्याः सा तथा तस्याम् उल्लसत्खड्गसदृश-च्छत्रौ । किं कोऽपि जनस्तत्र नास्तीत्याह—किंलक्षणैर्जनैः परेण अन्येन उपेक्षितैः अना-दृतैः, किं कर्तुं हसितुं हासाय । भ्रान्त्या हि तादृशविधान् सर्वो हसति ॥ ६० ॥

हसितुमिति ॥ यत्र सभायां परितः परिस्फुरन्ती करवालकोमला आसिद्यमा रुचिर्यस्यास्तस्यामिन्द्र-नीलभुवि हसितुं परेण जानताऽन्येन जनेनोपेक्षितैः 'स्थलमेतत् न जल'मित्युपदिष्टैर्नैरसैरागन्तुकजनै-र्जलशङ्कया जलभ्रान्त्या मुहुर्दूरमम्बरं वक्षमुदकर्षि नितम्बादुद्धृतम् । अत्रेन्द्रनीलस्थलसादृश्यात्सलिल-भ्रान्तेर्भ्रान्तिमदलङ्कारः ॥ ६० ॥

अमितः सदोऽथ हरिपाण्डवौ रथादमलांशुमण्डलसमुलसत्तन् ॥

अवतेरतुर्नयननन्दनौ नभः शशिभास्करा(२)वुदयपर्वतादिव ॥ ६१ ॥

अमित इति ॥ अयाऽनन्तरं सदः अमितः सभायाः संमुखौ हरिपाण्डवौ श्रीकृष्ण-धर्मराजौ रथात् अवतेरतुः स्यन्दनात् अवरुदौ । किंलक्षणौ हरिपाण्डवौ अमलांशुमण्डल-समुलसत्तन् अमलांशुमण्डलेन देदीप्यमानतेजश्चक्रेण समुलसत्तन् स्फुरद्देहौ, अपरं किंलक्षणौ तौ नयननन्दनौ नेत्रानन्दकौ । कौ यथा कुतोऽवतरत इत्याह—काविव शशिभास्कराविव यथा चन्द्रसूर्यौ नभोऽमितः आकाशसंमुखम् उदयपर्वतात् उदयाद्रेः अवतरतः ॥ ६१ ॥

अभित इति ॥ अथाऽमलांशुमण्डलेन तेजःपुञ्जेन समुल्लसन्त्यौ भासमाने तन् मूर्ती ययोस्तौ नयन-
नन्दौ नेत्रानन्दकरौ हारिपाण्डवौ सदोऽभितः सभाऽभिमुखम् । 'अभितःपरितः—' इति द्वितीया । रथात्
शशिभार्गवौ अमलेत्यादिविशेषणविशिष्टौ चन्द्रशुक्रौ नभोऽभितो नभोऽभिमुखमुदयाख्यात्पर्वतादुदयाचलादिवा-
श्वतेरतुरवतीर्णवन्तौ । तरतेर्लट् 'तृफलभञ्जप्रश्न' इत्येताभ्यासलोपो । उपमा ॥ ६१ ॥

तदलक्ष्यरत्नमयकुड्यमादरादभिधातरीत इत इत्यथो नृपे ॥

धवलाऽश्मरश्मिपटलाऽविभावितप्रतिहारमाविशदसौ सदः शनैः ॥ ६२ ॥

तदिति ॥ अथो अनन्तरं तत्सदः तां सभाम् असौ श्रीकृष्णः शनैः स्वैरम् आविशत्
न्यविशत् । किंलक्षणं तत्सदः अलक्ष्यरत्नमयकुड्यम् अलक्ष्याणि अदृश्यानि रत्नमयानि मणि-
खचितानि कुड्यानि भित्तयो यत्र तत्तथा, अपरं किंलक्षणं सदः धवलाऽश्मरश्मिपटला-
ऽविभावितप्रतिहारं धवलाऽश्मनां श्वेतपापाणानां स्फटिकोपलानां रश्मिपटलेन दीप्ति-
पुञ्जेन अविभावितमपरिज्ञातं प्रतिहारं द्वारं यत्र यस्य वा तत्तथा, क सति आविशत्
नृपे राज्ञि युधिष्ठिरे आदरात् प्रीत्या 'इत इत' इति अभिधातरि सति 'अत्र गम्यताम् अत्र
गम्यताम्' इति ब्रुवति सति ॥ ६२ ॥

तदिति ॥ अथो रथावतरणानन्तरं असौ हरिर्नृपे युधिष्ठिरे आदरात् इत इत इत्यभिधातरि सति,
इत इत आगम्यतामित्यभिधाने सतीत्यर्थः । तत्पूर्वोक्तमलक्ष्यरत्नमयकुड्यमदृश्यरत्नभिचिकम्, धवलेन
शुभ्रेण अश्मरश्मिपटलेन मणिप्रभापुञ्जेनाऽविभावितप्रतिहारमलक्ष्यद्वारम् । 'ओ द्वार्द्वारं प्रतीहारः' इत्यमरः ।
सदः सभा शनैराविशत्प्रविष्टवान् । अत्र कुड्यप्रतीहारयोरलक्ष्यत्वासम्बन्धेऽपि तत्सम्बन्धोक्तेरतिशयोक्तिः ॥

नवहाटकैष्टकचितं ददर्श सः क्षितिपस्य पस्त्यमथ तत्र संसदि ॥

गगनस्पृशां मणिरुचां चयेन यत्सदनां न्युदस्मयत नाकिनामिव (१) ॥ ६३ ॥

नवेति ॥ अथाऽनन्तरं सः श्रीकृष्णः तत्संसदि तस्यां सभायां क्षितिपस्य भूपतेः
युधिष्ठिरस्य पस्त्यं वेश्म ददर्श अपश्यत्, किंलक्षणं पस्त्यं नवहाटकैष्टकचितं नवाश्च ते
हाटकस्य सुवर्णस्य इष्टकाः कृत्रिमदृष्टश्च तैः चितं रचितम् उज्ज्वलकनकशिलाबद्धम् ।
यद्वेश्म गगनस्पृशां नभोलिहां मणिरुचां चयेन रत्नदीप्तीनां मण्डलेन नाकिनां देवानां संद-
नानि भुवनानि उदस्मयत इव अहसदिव—कियन्ति यूयं रम्याणीति ॥ ६३ ॥

नवेति ॥ अथ प्रवेशाऽनन्तरं स हरिस्तत्र संसदि सभायां नवभिर्हाटकैष्टकाभिः हिरण्यैष्टकाभिश्चितम् ।
'हिरण्यं हेम हाटकम्' इत्यमरः । 'इष्टकैष्टकामालनां चित्तूलभारिषु' इति ह्रस्वः । पक्वमृत्तिकाविशेष-
वाचकस्येष्टकाशब्दस्य तादृशि सुवर्णविकारे सुवर्णघटवदुपचारात्प्रयोगः । क्षितिपस्य युधिष्ठिरस्य पस्त्यं
सदनम् । 'निशान्तपस्त्यसदनम्' इत्यमरः । ददर्श । यत्सदनं गगनस्पृशाभुच्चैस्तराणां मणिरुचां चयेन
समूहेन नाकिनां देवानामपि सदनां न्युदस्मयतां षडसत् । स्मयतेरुत्पूर्वात्कर्तरि लङ् । अत्रापि नृपसदनस्य
सुरसदनादाधिक्याऽसम्बन्धेऽपि तत्सम्बन्धोक्तेरतिशयोक्तिः ॥ ६३ ॥

उदयाद्रिमूर्ध्नि युगपच्चकासतोर्दिननाथपूर्णशशिनोरसम्भवाम् ॥

रुचिमासने रुचिरधाम्नि विभ्रतावलघुन्यथ न्यषदतां नृपाऽच्युतौ ॥ ६४ ॥

उदयाद्रीति ॥ अथाऽनन्तरं नृपाऽच्युतौ युधिष्ठिरश्रीकृष्णौ सहितौ आसने कनक-
विष्टरे न्यषदतां मुपविशतुः । किंलक्षणौ नृपाच्युतौ दिननाथपूर्णशशिनोः दिवाकरपार्वण-
चन्द्रमसोः रुचिं कान्तिं विभ्रतौ वहमानौ, किंलक्षणयोः दिननाथचन्द्रयोः उदयाद्रिमूर्ध्नि

उदयाचलशिखरे युगपत् समकालं चकासतोः विराजमानयोः । ननु रविपूर्णेन्दू न कदा-
चिदपि साकमुद्गच्छतः, तत्कथं तद्वत् शोभेयातामित्याशङ्क्य विशेषणमुखेनाह—किंलक्षणं
रुचिम् असम्भ्रमम् असतीमभूतपूर्वम् । एतदुक्तं भवति—यदि युगपदुदयगिरिशिरसि रवि-
शशिनावुद्गच्छेतां, तदा तयोस्त्वमा स्यादित्युत्पाद्योपमा । किंलक्षणे विष्टरे रुचिधाम्नि
महातेजोयुक्ते, रुचेधाम् आरूपदं तत्र, (१) अपरं किंलक्षणे विष्टरे अलघुनि महति ॥६४॥

उदयाद्रीति ॥ अथ नृपसदनदर्शनाऽनन्तरमुदयाद्रेर्ध्वं शिखरे युगपच्चकासतोः प्रकाशमानयोः
'चकाम् दीतौ' इति धातोर्लटः शत्रादेशः । दिननाथपूर्णशशिनाः सूर्यपूर्णचन्द्रमसोरसम्भवां सम्भवरहितान् ।
तयोस्तथाभूतयोर्वैगपयायोगादभूतपूर्वमित्यर्थः । रुचि शोभां विश्रुतौः नृपाच्युतौ रुचिरधाम्द्युज्ज्वल-
तेजसि अलघुनि विपुले आसने सिंहासने न्यषदतामुपविष्टौ । सदर्लुङि 'पुषादि—' इति च्लेरङादेशः
'सदिरप्रतेः' इति षत्वम् । अत्र सम्भावनया अर्कपूर्णैन्दुशोभासम्बन्धोक्तेरसम्बन्धे सम्बन्धरूपातिशयोक्तिः ॥

सुतरां सुखेन सकलक्लमच्छिदा सनिदाघमङ्गमिव मातरिष्वना ॥

यदुनन्दनेन तदुदन्वतः पयः शशिनेव राजकुलमाप नन्दयुम् ॥ ६५ ॥

सुतरामिति ॥ तत् राजकुलं राजकं यदुनन्दनेन भगवता तोषं नन्दयुं हर्षम्
आप लेभे । माधवागमनेन सन्ध्या मुदमापुरित्यर्थः । किंलक्षणेन यदुनन्दनेन सुतरां
सुखेन अत्यर्थं सुखकारिणा, सुखयतीति सुखः तेन, अपरं किंलक्षणेन यदुनन्दनेन सकलक्लम-
च्छिदा सकलः सम्पूर्णः यः क्लमः संसारश्रमः तं छिनत्ति उन्मूलयतीति छित् तेन छिदा ।
केन यथा को हृष्यतीत्याह—यथा मातरिष्वना वायुना सनिदाघं सतापमङ्गं शरीरं नन्दयुं
तोषं याति । रोमाञ्चितत्वोक्तिः । अपरं केन किमिदं उदन्वतः अन्वयेः पाथः उदकं शशि-
नेन चन्द्रेणैव । यथा शशिना अन्विजलं हर्षं याति, इत्युच्छ्वासकथनम् । द्वावपि
सुखौ क्लमहरौ च ॥ ६५ ॥

सुतरामिति ॥ तदराजकुलं कुरुकुलम् । सकलक्लमच्छिदा सकलदुःखहारिणा यदुनन्दनेन कृष्णेन
सनिदाघं सन्तापमङ्गं, मातरिष्वना वायुस्तेन । उदकान्यस्य सन्तीत्युदन्वानुदाधेः । 'उदन्वानुदाधौ च' इति
निपातः । तस्य प्रयोः जलं शशिनेव सुतरामत्यन्तम् । 'अव्ययादाम्बक्यः' इत्यामुप्रत्ययः । सुखेनाङ्गैशेन
नन्दयुमानन्दमाप । 'स्यादानन्दयुरानन्दः' इत्यमरः । 'ट्वितोऽशुच्' इत्यधुप्रत्ययः । मालोपमां ॥ ६५ ॥

अनवद्यवाद्यलयगामि कोमलं नवगीतमप्यनवगीततां दधत् ॥

स्फुटसात्त्विकाऽऽङ्गिकमनृत्यदुज्ज्वलं सविलासलासक(२)विलासिनीजनः ॥

अनवद्येति ॥ सविलासलासकविलासिनीजनः सविलासो विश्रमान्वितो लासको
नर्तको यो विलासिनीजनः दासीलोकः, सः कोमलं सुकुमारम् अनृत्यत् प्रयुयुने । नर्तक्यो
हि विलासिन्यो भवन्ति । लासकग्रहणं च(३) । वाद्यमपि द्विविधं, सुकुमारमुद्धतं चेति ।
किंलक्षणं कोमलम् अनवद्यवाद्यलयगामिः अनवद्यम् अगर्हलक्षणान्वितं यत् वाद्यं तता-
ञ्जनद्वयनष्टपिरात्मकं तस्य यो लयो द्रुतमध्यविलम्बितभेदेन त्रिविधः, यद्वा वाद्यं च लयश्च
तं गच्छत्यनुवर्तते इति अनवद्यवाद्यलयगामि, अपरं किंलक्षणं कोमलं नवगीतमपि अपूर्व-

(१) वदभदेव व्याख्यापुस्तकेऽपि मूले 'रुचिरधाम्नि' इत्येव पाठो दृश्यते, परं व्याख्यासमक्षिया
'रुचिधाम्नि' इति पाठो व्याख्यातुष्टि इति स्पष्टं प्रतिभाति । तत्र च पाठे एकाक्षरान्यूनतेति 'रुचि-
मासने गतिरुचिधाम्नि' । इत्ययं कदाचित् पाठः कल्पितः स्यात् ।

(२) लासिक ।

(३) अत्र ग्रन्थाशः पातितः ।

गीतमेवंरूपमपि अनवगीततां दधत् अश्रुतपूर्वत्वं दधत्, अवगीतं गह्वरमसकृदनुभूतं च, अनिन्द्यतां विभ्रत् । अपि विरोधे, यत्किं नवगीतमुक्तं तत्कथं तेनैव रहितं स्यात्, नाऽवगीतमनवगीतमिति कृत्वा । अपरं किंलक्षणं कोमलं स्फुटसात्त्विकाऽऽङ्गिकं स्फुटम् अहीनं सात्त्विकं स्तम्भादि आङ्गिकं च भ्रूक्षेपादि यत्र तत्, अत एव अपरं किंलक्षणम् उज्ज्वलं मनोहरम् । एतेन गीताऽनुगतं च वाद्यं तदनुगतं नृत्यमुक्तं भवति । श्रीभगवतोऽग्रे प्रेक्षणकं, विलासिन्यो ननुरिति वाक्यार्थः ।

स्तम्भः स्वेदोऽथ रोमाञ्चः स्वरभङ्गोऽथ वेपथुः ।

वैवर्ण्यमश्रु प्रलय इत्यष्टौ सात्त्विकाः स्मृताः ॥

आङ्गिकस्त्वभिनयः शिरोदृष्टिकरवक्षःकटिपादभेदतः पङ्क्तिविधः ॥ ६६ ॥

अनवद्योति ॥ सविलासो विलासयुक्तो लासिकाविलासिनीजनो नर्तकस्त्रीजनः सविलासलासिकाविलासिनीजनः । 'नर्तकीलासिके समे' इत्यमरः । अनवद्यमगह्वरं वाद्यं वंशादि तस्य लयः साम्यं गीतस्य समकालत्वं तन्नामि । द्रुतविलम्बादिमानाऽनुवर्तीत्यर्थः । 'तालः कालक्रियामानं लयः साम्यम्' इत्यमरः । नवं गीतं यस्य तन्नवगीतं तथाप्यनवगीततां दधदिति विरोधेऽपिशब्दः । अगर्हितत्वं दधदित्यविरोधाद्बिरोधाभासः । 'अवगीतं तु निर्वादे मुहुगीते च गर्हिते' इति विश्वः । सत्त्वमन्तःकरणं तेन निर्वृत्तं नृत्यं सात्त्विकम् । अङ्गं हस्तादि तेन निर्वृत्तमाङ्गिकम् । 'निर्वृत्ते त्वङ्गसत्त्वाभ्यां द्वे विष्वाङ्गिकसात्त्विके' इत्यमरः । ते स्फुटे यस्मिंस्तत्तथोक्तम् । वाचिकस्याऽन्युपलक्षणमेतत् । यथाह भगवान् भरतः— 'पदार्थाभिनयो नाम ज्ञेयो वागङ्गसत्त्वजः' इति । अत एव कालिदासोऽपि— 'अङ्गसत्त्ववचनाभयं मयः स्त्रीषु नृत्यमुपधाय दर्शयन्' इति । कोमलं मधुरनृत्यमुज्ज्वलमुद्धतं चाऽनृत्यत्वं । तथोक्तं दशरूपके—

'भावाश्रयं तु नृत्यं स्यान्नृत्तं ताललयाभयम् ।

आयं पदार्थाभिनयो मार्गो देशी तथा परम् ॥

मधुरोद्धतभेदेन तद् द्वयं द्विविधं पुनः ।

लास्यतण्डवरूपेण नाटकाद्युपकारकम् ॥

इति ॥ ६६ ॥

सकले च तत्र नगरे हरा गृहान् गतवत्यकाल(१)महमादिदेश सः ॥

सततोत्सवं तदिति नूनमुन्मुदो रभसेन विस्मृतमभून्महीभृतः ॥ ६७ ॥

सकले इति ॥ हरौ भगवति श्रीकृष्णे गृहान् भवनं गतवति प्राप्तवति आगते सति सः

राजा तत्र सकले समग्रे नगरे पुरे अकालमहम् अप्रस्तुतोत्सवम् आदिदेश आज्ञापयत् । अस्य महीभृतः राज्ञो युधिष्ठिरस्य उन्मुदः उत्पन्नहर्षस्य सतः नूनं निश्चितं रभसेन औत्सुक्येन तत् नगरं सततोत्सवमजस्रमहोत्सववत् वर्तते इति विस्मृतमभूत् । इति तेन न स्मृतमित्यर्थः ॥ ६७ ॥

सकले इति ॥ किञ्चेति चार्थः । स राजा हरौ कृष्णे गृहमागते सकले तत्र नगरे इन्द्रपथे । अकाले प्रासिद्धवसन्तायातिरिक्ते काले महमुत्सवम् । 'मह उद्धव उत्सवः' इत्यमरः । आदिदेशाज्ञापयामास । नूनमत्रोत्प्रेक्ष्यते । उन्मुदः कृष्णागमनादुत्कटानन्दस्य महीभृतो धर्मनन्दस्य तन्नगरं सततमुत्सवा यस्मिंस्तत्सततोत्सवमिति इत्येतद्रभसेन तत्रया विस्मृतमभूत् । अन्यथा कथं कृतकरणोपदेश इति भावः ॥ ६७ ॥

हरिराकुमारमखिलाऽभिधानवित् स्वजनस्य वार्तमयमन्वयुद्ध सः(२) ॥

महतीमपि श्रियमवाप्य विस्मयः सुजनो न विस्मरति जातु किञ्चन ॥

(१) तत्र गृहमागते हरौ नगरेऽप्यकाल । (२) च ।

हरिरिति ॥ सः भगवान् श्रीकृष्णः स्वजनस्य बान्धवलोकस्य आकुमारमावालकं कुमारम्योऽभिध्याप्य वार्तमयं वार्तम् अन्वयुङ्क्त पप्रच्छ । किलक्षणो हरिः अखिला-
ऽभिधानवित् अखिलानां सर्वेषां बन्धूनामभिधानानि नामानि वेत्तीति तथा सर्वेषां नाम-
विदः । अत एव नामग्राहमित्यर्थः । यदि वा अखिलाऽभिधानवित् सर्वेषां संज्ञां वेत्तीति
स एवार्थः । ननु भगवान् त्रिभुवनकार्यव्यग्रः, तत्कथं तस्यैतच्चित्ते वर्तते । यद्वालानामपि
नाम गृहीत्वा कुशलं पप्रच्छेत्याशङ्क्याह—अत्रार्थान्तरन्यासः, यः स्वजनः साधुः सः मह-
तीमपि स्फीतामपि श्रियं समृद्धिमवाप्य आसाद्य जातु कदाचिदपि किञ्चन नैव विस्मरति ।
अपरं किलक्षणो हरिः विस्मयः विगतः स्मयो गर्वो यस्य सः तथा निरभिमानः ॥ ६८ ॥

हरिरिति ॥ किञ्चेति चार्थः । अखिलान्यभिधानानि नामानि वेत्तीत्याखिलमभिधानवित् सकलनाम-
प्रज्ञाभिज्ञः । 'नामरूपे व्याकरवाणि' इति श्रुतेरिति भावः । 'आख्याहे चाभिधानं च नामधेयं च नाम च'
इत्यनरः । अयं हरिः कृष्णः कुमारमारयेत्याकुमारम् । 'आह् मर्यादाभिधेयोः' इत्यभिधानादव्ययीभावः ।
स्वजनस्य बन्धुजनस्य । 'बन्धुस्वस्वजनाः समाः' इत्यमरः । वार्तमनामयम् । आरोग्यमित्यर्थः । 'वार्तं
फल्गुन्यरोगे च' इत्यमरः । 'ब्राह्मणं कुशलं पृच्छेत्स्वजनबन्धुमनामयम्' इति मनुस्मरणात् । अन्वयुङ्क्त
अपृच्छत् । 'प्रवृत्तौऽनुयोगः पृच्छा च' इत्यमरः । युजेः कर्तरि लङ् । तथा हि—महतीं श्रियं सम्पदमवा-
प्यापि विस्मयो निरहङ्कारः सुजनः, अत एव जातु कदाचिदपि किञ्चन किमपि न विस्मरति । सुजनः
सम्पदोऽप्यहङ्कारं न करोतीति भावः । सामान्येन विशेषसमर्थनरूपोऽर्थान्तरन्यासः ॥ ६८ ॥

मर्त्यलोकदुरवापमवाप्तसोदयं नूतनत्वमवितृप्त(१)तयाऽनुपदं दधत् ॥
श्रीपतिः पतिरसाववनेश्च परस्परं सङ्कथाऽमृतमनेकमसिस्वदतां तदा(२) ॥ ६९ ॥

इति श्रीमाघकृतौ शिशुपालवधे महाकाव्ये श्रीकृष्णसमागमो नाम त्रयोदशः सर्गः ॥ १३ ॥

मर्त्येति ॥ असौ श्रीपतिः लक्ष्मीकान्तः श्रीकृष्णः अवनेः भूम्याश्च पतिः स्वामी
युधिष्ठिरः, उभौ तदा तस्मिन् समये परस्परमन्योन्यम् अनेकं बहुप्रकारं सङ्कथाऽमृतं
संलापपीयूषम् असिस्वदतामास्वादितवन्तौ । योगक्षेमकथां बहुकालं चक्रुरित्यर्थः ।
सङ्कथैवाऽमृतम् । किलक्षणमिति तत्साधर्म्यमाह—मर्त्यलोकदुरवापं मनुष्यलोके दुर्लभम् ।
न हि तयोर्व्यत्सौष्टवमुत्तमकर्म, तत् अन्यस्य भवति । अपरं किलक्षणं सङ्कथाऽमृतम्
अवाप्तसोदयम् अवाप्तः प्राप्तः रसेन रागेण स्नेहेन वा उदय आविर्भावो यत्र तत् । सर्वत्र
हि तत्त्वतः क्रियमाणे वस्तुनि रागो भवति । अपरं किलक्षणं सङ्कथाऽमृतम् अवितृप्ततया
अवैतृष्ण्येन अनुपदं पदे पदे नूतनत्वं दधत् अपूर्वत्वं विभ्रत्, यदि वा अवितृप्ततया
अवैराग्येण । यत्र हि उद्विज्यते तत्पुराणमिति ज्ञायते । अमृतमपि मनुष्यलोके दुर्लभं
प्राप्तसोदयमवितृप्ततया नूतनत्वं च धत्ते । रात्रभद्रितयरेरुदितं रमणीयकम् । अतिशङ्करी
छन्दः । रसो माधुर्यम्, त्रियन्ते इति मर्त्याः ॥ ६९ ॥

इति श्रीशिशुपालवधे महाकाव्ये दत्तकसूनोर्माघस्य कृतौ श्रीबलभविरचितायां सन्देह-
विषौषधिसारटीकायां हरेरिन्द्रप्रस्थप्रवेशे समावर्णनं नाम त्रयोदशः सर्गः ॥

मर्त्येति ॥ उभौ श्रीपतिः कृष्णः असाववनेः पतिर्धर्मसुतश्च परस्परं मर्त्यलोकैर्मनुष्यलोकैर्दुरवापं
(१) मतिरिक्तः । (२) तापुमौ ।

दुर्लभमवातरसोदर्यं प्राप्तरसोत्कर्षम् । स्वादूभवदित्यर्थः । अतिरिक्ततयाऽतिस्निग्धतया अनुपदमनुक्षणं प्रति-
वाक्यं च नूतनत्वमपूर्वतां दधत् अनेकं बहुलं सङ्ख्यां सम्भाषणं चेदिराजजरासन्धादिकार्यचिन्तारूपं
तदेवाऽऽमृतं तदसिस्वदतां स्वादितन्तौ । 'आकरः स्वपरभूरिकयानां प्रायशो हि सुहृदोः सहवासः' इति
भावः । स्वदतेः गौ चङ्चुपधाया ह्रस्वः । सङ्ख्याभृतमिति रूपकालङ्कारः, स्वादनलिङ्गात् ॥ ६९ ॥

इति श्रीमहोपाध्यायकोलाचलमल्लिनाथसूरिविरचिते शिशुपालवधकाव्यन्याख्याने

सर्वङ्कषायां त्रयोदशः सर्गः ॥ १३ ॥

चतुर्दशः सर्गः ।

तं जगाद गिरमुद्गिरन्निव स्नेहमाहितविकासया दृशा ॥

यज्ञकर्मणि मनः समादधद् वाग्मिनां(१) वरमकद्वदो नृपः ॥ १ ॥

तमिति ॥ अथाऽनन्तरं नृपो युधिष्ठिरः तं भगवन्तं श्रीकृष्णं प्रति गिरं जगाद वाच-
मुवाच । ग्रीर्णहणं विस्फुटार्थम् । किं कुर्वन् आहितविकासया उत्पन्नहर्षया धृतविशाल-
तया वा दृशा दृष्ट्या स्नेहमुद्गिरन्निव प्रेम उद्भवन् यथा । नेत्रविस्फारादयो हि
स्नेहसूचकाः । अपरं किं कुर्वन् यज्ञकर्मणि क्रतुक्रियायां मनः समादधत् चित्तमारोपयन्
प्रस्तुतक्रमे तु सम्बन्धमत्रोचदित्यर्थः । किलक्षणं तं हरिं वाग्मिनां वरं वाग्मिदां श्रेष्ठं
किलक्षणो नृपः अकद्वदः अगर्हवादी । वाग्मीति द्वयोरपि वाक्सौष्ट्योक्तिः । अथ च
अकद्वदः सत्यवादी । राज्ञराविह रथोद्धता लगौ । त्रिष्टुप् छन्दः ॥ १ ॥

तमिति ॥ वदतीति वदः । पचायच् । कुत्सितस्य वदः कद्वदः गर्हवाक् । 'गर्हवादी तु कद्वद-
इत्यमरः । 'रथवदयोश्च' इति कोः कदादेशः । स न भवतीत्यकद्वदः साधुवादी नृपो युधिष्ठिरो यत्ताऽनु-
ष्ठाने मनः समादधत्सम्यगादधत् । तदेव हृदि निधायेत्यर्थः । आहितविकासया कृतप्रसादया दृशा दृष्ट-
स्नेहमुद्गिरन्नुद्गमन्निवेत्युत्प्रेक्षा । दृष्टिविकासालम्बकटितस्नेहः सन्नित्यर्थः । वाचो विदन्ति वक्तुं विवेकं
जानन्तीति वाग्मिदो वाक्यकोविदाः । 'सत्सूद्विष—' इत्यादिना क्तिप् । तेषां वरं श्रेष्ठं तं हरिं गिरं जगाद
वृत्तेरर्थग्रहणात् 'दुष्वाच्—' इत्यादिना गदोर्दिकर्मकत्वात् । अत्रोत्प्रेक्षावृत्त्यनुपासयोः संसृष्टिः । अस्मिन्सं-
रथोद्धता वृत्तम् । 'राज्ञराविह रथोद्धता लगौ' इति लक्षणात् ॥ १ ॥

किमुवाचेत्याह—

लज्जते न गदितः प्रियं परो वक्तुरेव भवति त्रपाऽधिका ॥

ब्रीडमेति न तव प्रियंवदो ह्रीमता तु(२) भवतैव भूयते ॥ २ ॥

लज्जते इति ॥ हे भगवन् ! परः त्वदन्यः कश्चित् प्रियं गदितः अभीष्टम् उक्तः स
न लज्जते न जिहति घृष्टत्वात्, प्रत्युत वक्तुरेव प्रियमाख्यातुरेव अधिका त्रपा भवति
अत्यर्थं लज्जा जायते । तव पुनः प्रियंवदश्चादुकारी स्तोता न ब्रीडमेति न लज्जां प्राप्नोति
तत्त्वकथनात्, प्रत्युत भवतैव त्वयैव ह्रीमता त्रपान्वितेनैव भूयते । महात्मानो हि निज-
गुणश्रवणादवनतवदना भवन्ति । उक्तं च—

गहिर्जन्ता वि जणे जणे ण यजं वहन्ति काउरिसा ।

सप्पुरिसा उण गुणकित्तिणा अवणअवअणा होन्ति(३) ॥

(१) वाग्मिदा । (२) प्रियं वदन्—ऽत्र ।

(३) गर्हमाणा अपि जने जने न लज्ज-

वहन्ति कापुरुषाः । सत्पुरुषाः पुनर्गुणकीर्तनादवनतवदना भवन्ति ॥ इति चञ्चया ।

तस्मादुत्कृष्टत्वात् त्वमस्माकं स्तुत्यः, वयमपि स्थानस्तुत्या नाऽनृतवादिन इति वाक्यार्थः ॥ २ ॥

गिरं जगादेत्युक्तं, तामेव गिरं दशभिः प्रपञ्चयति—

लज्जते इति ॥ परोऽन्यः कश्चित्पुमान् प्रियं गदितः प्रियवाक्यमुक्तः सन्नित्यर्थः । गदेर्दुहादित्वादप्रधाने कर्मणि क्तः । 'अप्रधाने दुहादीनाम्' इति वचनात् । न लज्जते । तस्योत्सुकत्वादिति भावः । किन्तु वक्तुः स्तोत्रुरेवाऽधिका प्रपा भवति । भयादिना मिथ्यावाचकत्वादिति भावः । प्रकृते तु नैवमित्याह—तव प्रियं वदन् । त्वां स्तुवन्नित्यर्थः । वीडं नैति । अनन्तगुणाधारे त्यायि बहोरपि प्रियस्याऽमिथ्यात्वादिति भावः । किन्तु स्तवमेनाऽत्रभवता पृज्येनैव द्वीमता भूयते । प्रेत्युत त्वमेवात्र जिह्वेपीत्यर्थः । महतामनुत्सुकत्वादिति भावः । 'पृज्यस्तत्रभवान्' इति सज्जनः । 'इतराभ्योऽपि—' इति सार्वविभाक्तिके वत्प्रत्यये 'सुभुषा' इति समाप्तः ॥ २ ॥

तोपमेति वितथस्तवैः(१) परस्ते च तस्य सुलभाः शरीरिभिः ॥

अस्ति न स्तुतिवचोऽनृतं तव स्तोत्रयोग्य ! न च तेन तुष्यसि ॥ ३ ॥

तोपमिति ॥ हे भगवन् ! परः अन्यः वितथस्तवैः अलीकस्तुतिभिः तोपमेति हर्षं प्राप्नोति । गुणाध्यारोपणं हि लघूनामुल्लासयते । ते च वितथस्तवाः तस्य शरीरिभिर्जनेः सुलभाः सुप्रापाः । अलीकस्य तु निष्ठैव नास्ति । तव पुनः अनृतमसत्यं स्तुतिवचः नास्ति स्तोत्रवचनं न विद्यते । हे स्तोत्रयोग्य ! हे स्तुत्यर्ह ! यतः त्वं तेन वितथस्तवेन न तुष्यसि न हृष्यसि, सगुणत्वादेव । अथ वा तेन स्तुतिवचसा त्वं न तुष्यसीति केचित् । सगुणस्य हि 'गुणवानसि' इत्युक्ते को नाम सन्तोपः । एतदुक्तं भवति—आत्महितार्थं त्वां वयं नुमां न चैतावता तव तोपः । स हि स्तोतरि निन्दके च समः ॥ ३ ॥

तोपमिति ॥ परस्त्वदन्यः वितथैरसत्यभूतैः स्तवैः स्तोत्रैः । 'स्तवः स्तोत्रं लुतिः स्तुतिः' इत्यमरः । तोपमुत्सुकतामेति । ते च—तस्य परस्य ते मिथ्यास्तवाः शरीरिभिः प्राणिभिः सुलभाः । असम्बद्धप्रलापानामनिरर्गलत्वादिति भावः । त्यायि तु नैवमित्याह—अस्तीति । हे स्तोत्रयोग्य ! गुणाकरत्वादिति भावः । अत एव तव सम्बन्धि स्तुतिवचोऽनृतं नास्ति न भवति, तेन स्तुतिवचसा न तुष्यसि न प्रसीदसि । गम्भीरत्वादिति भावः । अत्र श्लोकद्वये पुरुषान्तरादुपमानभूतादाधिक्यकथनाद्वातिरेकालङ्कारः ॥ ३ ॥

वह्मपि प्रियमयं तव ब्रुवन् न व्रजत्यनृतवादितां जनः ॥

सम्भवन्ति यददोषदूषिते सार्व ! सर्वगुणसम्पदस्त्वयि ॥ ४ ॥

वह्मपीति ॥ हे भगवन् ! अयं मादृशो जनः वह्मपि भूर्यपि प्रियं वदन् सन् अमीष्टं ब्रुवन् सन् तव अनृतवादितां न व्रजति अलीकभाषित्वं न प्राप्नोति । यस्मात् हे सार्व ! हे सर्वहित ! हे सर्वजनीन ! त्वयि विषये सर्वगुणसम्पदः सम्भवन्ति सर्वा एव गुणसम्पदो गुणातिशयाः । किंलक्षणे त्वयि अदोषदूषिते नदोषेण दूषितः अदोषदूषितः तस्मिन्निर्दोषे निर्मले ॥ ४ ॥

वह्मपीति ॥ अयं जनः । स्वयमित्यर्थः परामृश्यते । वह्मपि तव प्रियं ब्रुवन्सन् अनृतवादितां मिथ्यावादिनं न व्रजति न गच्छति । यद् यस्मात् हे सार्व ! सर्वहितत्वात्सार्व ! तत्सम्बोधने । 'सर्वपुरुषाभ्यां णद्वौ' इति प्रत्ययः । दोषदूषितां न भवतीत्यदोषदूषिते सर्वाऽगुणवर्जिते त्यायि सर्वगुणसम्पदः सम्भवन्ति । अनारोपितगुणवादो भूयानपि न विपर्येतीति भावः । अत्रोत्तरवाक्यार्थेन पूर्ववाक्यार्थसमर्थनाद्वाक्यार्थवैतुक्तं काव्यालिङ्गम् ॥ ४ ॥

सा विभूतिरनुभावसम्पदां भूयसी तव यदायतायति ॥

एतदूढगुरुमार ! भारतं वर्पमद्य मम वर्तते वशे ॥ ५ ॥

(१) वितथैः स्तवैः ।

सेति ॥ हे ऊढगुरुभार ! धृतभुवन ! उद्धृतविधम्भर ! एतत् यत् समग्रं भारतं वर्षं भरत-
खण्डं भूलोकः मम वशे वर्तते ममायत्तं विद्यते, सा तव अनुभावसम्पदां प्रभावातिशयानां
भूयसी महती विभूतिर्महिमा । भवन्माहात्म्यवशादहं सार्वभौम इत्यर्थः । किंलक्षणं
भारतं वर्षम् आयतायति आयता दीर्घा प्रसृता आयतिरस्मत्प्रतापो यत्र तत् वर्षम् ॥ ५ ॥

सेति ॥ हे ऊढगुरुभार ! विश्वम्भरत्वादिति भावः । एतत् भरतस्य राज्ञ इदं भारतम् । भारत-
खण्डं वर्षम् (१) । 'वर्षोऽस्त्री भारतादौ च' इति हेमः । 'लोकोऽयं भारतं वर्षम्' इत्यमरः । अयेदानीमायता-
यति बहुतरकालं, स्थिरं यथा तथेत्यर्थः । 'उत्तरः काल आयतिः' इत्यमरः । मम वशे आयत्ततार्या,
वर्तते इति यावत् । 'वश आयत्ततार्या च' इति विश्वः । सा तद्वशवर्तनं विधेयप्राधान्यत्वीलिङ्गता । तथा-
ऽनुभावसम्पदां सामर्थ्याऽतिशयानां भूयसी महती विभूतिर्महिमा । कार्यमिति यावत् । त्वत्पसादलब्धमिद-
मैश्वर्यमित्यर्थः । अत्र निजैश्वर्यस्य भगवदनुभावसम्पदं विना सम्बन्धेऽप्यसम्बन्धोक्तेरतिशयोक्तिः ॥ ५ ॥

वशवर्तने चोपकृतमाह—

सप्ततन्तुमधिगन्तुमिच्छतः कुर्वनुग्रहमनुज्ञया मम ॥

मूलतामुपगते खलु त्वयि प्रापि धर्ममयवृक्षता मया ॥ ६ ॥

सप्ततन्तुमिति ॥ हे भगवन् ! सप्ततन्तुं यज्ञम् अधिगन्तुं प्राप्तुमिच्छतो वाञ्छतो
मम अनुज्ञया अनुग्रहं प्रसादं कुरु विधेहि अनुज्ञां देहि । यावद्राजसूययाजी भवामी-
त्यर्थः । खलु यस्मात्त्वयि मूलतामुपगते कारणत्वं प्राप्ते सति मया धर्ममयवृक्षता प्रापि
लुङ्गतमयतरता प्राप्ता । त्वया मूलभूतेन अहं धर्मवृक्ष इति प्रसिद्धः इत्यर्थः । उक्तं च
महाभारते—

युधिष्ठिरो धर्ममयो महाद्रुमः स्कन्धोऽर्जुनो भीमसेनोऽस्य शाखाः ।

माद्रीपुत्रौ पुष्पफले समृद्धे मूलं कृष्णो ब्रह्म च ब्राह्मणाश्च ॥

इति ॥ ६ ॥

तदेवं स्तुत्या हरिमभिमुखीकृत्य कृत्यांशमावेदयति—

सप्ततन्तुमिति ॥ सप्त तन्तवः संस्था यस्य तं सप्ततन्तुं क्रतुम् । 'सप्ततन्तुमखः क्रतुः' इत्यमरः । अधि-
गन्तुं प्राप्तुमिच्छतो मम अनुज्ञयाऽनुज्ञादानेनानुग्रहं प्रसादं कुरु । साहाय्यं कुर्वित्यर्थः । सप्तः समर्थस्य किं
मदनुग्रहेणेत्याह—हे प्रभो ! त्वयि मूलतां मुख्यकारणतामङ्गित्वं चोपगते सति मया धर्ममयवृक्षता प्रापि
प्राप्ता । प्राप्नोतेः कर्मणि लुङ् । प्रागपि त्वदनुग्रहादेव धर्ममजयन् धर्मराजोऽहमस्मीति भावः । अत्र
नृपस्य धर्मवृक्षत्वेन हरैस्तन्मूलत्वेन रूपणात्सावयरूपकम् । तेन त्वदनुग्रहः सर्वथा प्रार्थनीयो मया धर्मा-
र्थिनेति तात्पर्यं व्यज्यते ॥ ६ ॥

अत्र च त्वदाज्ञया अभाव एव विघ्न इति दर्शयितुमाह—

सम्भृतोपकरणेन निर्मलां कर्तुमिष्टिमभिवाञ्छता मया ॥

त्वं समीरण इव प्रतीक्षितः कर्षुकेण (२) वलजान् पुष्पता ॥ ७ ॥

सम्भृतेति ॥ हे भगवन् ! श्रीकृष्ण ! मया निर्मलां शुद्धाम् इष्टिं यागं कर्तुं विधातुम्
अभिवाञ्छता इच्छता सता, (३) उपनिवा इति प्राकृतं, समीरणो वायुः प्रतीक्ष्यते । किंलक्षणेन
मया सम्भृतोपकरणेन सम्भृतं दौकितमुपकरणम् आज्यदक्षिणादि येनेति द्रव्यसम्पदुक्तिः ।
कर्षुकेण (४) सूपकाराणि संमार्जनादीनि उपकाराणि येन । इष्टेर्निर्मलत्वमर्थशुद्धिः श्रद्धा-

(१) भारतं नामाख्यं वर्षम्—इति पाठश्चिन्त्यः, नामाख्ययोरेकाध्यायः ।

(२) कर्षुकेण ।

(३)—(४) उभयत्र चक्षिदेशो ग्रन्थस्याऽऽदर्शपुस्तके नुदितोऽस्ति ।

पूतत्वं च । पवितुमिच्छति पुपूषति, पुपूषतीति पुपूषन् तेन पुपूषता ॥ ७ ॥

सम्भृतेति ॥ निमला निर्दोषामिष्टं यागम् । यजेः स्त्रियां क्तिन् 'वचिस्वपि-' इत्यादिना सम्प्रसारणम् । कर्तुमाभिवाञ्छता अत एव सम्भृतोपकरणेन सम्पादितसाधनेन मया बलजान्धान्यराशान् । बलजो धान्य-
राशिः स्यात् इति वैजयन्ती । पुपूषता पवितुं साधयितुं निर्दोषीकर्तुमिच्छता । पुनातेः सन्नन्ताल्लटः शत्रा-
देशः 'सनि ग्रहगुहोश्च' इति चकारादितः प्रतिषेधः । कर्षकेण कृषीवलेन समीरणो वायुरिव प्रतीक्षितः ।
प्रवाते शूर्पादिना धान्यस्योत्प्रेषः पवनम् । तद्वाते विनेव त्वां विना समाहृतसम्प्राप्तेऽपि मया यागो
दुष्कर इति भावः ॥ ७ ॥

न च त्वमाज्ञादानार्थमेव प्रतीक्षितोऽपि तु यागसमाप्तयेऽपीति दर्शयितुमाह-

वीतविघ्नमनघेन भाविता सन्निधेस्तव मखेन मेऽधुना ॥

को विहन्तुमलमास्थितोदये वासरश्रियमशीतदीधितौ ॥ ८ ॥

वीतविघ्नमिति ॥ हे भगवन् ! अधुना इदानीं तव सन्निधेः त्वत्सन्निधानात् मे
मम मखेन यज्ञेन वीतविघ्नं निर्विघ्नमेव अनघेन निर्दोषेण परिपूर्णं भाविता भविष्यते ।
त्वयि पालके सति निरन्तरायमेव राजसूयो भविष्यतीत्यर्थः । अद्य व्यसनम् । एतदेव
दृष्टान्तेन साधयति-अशीतदीधितौ उष्णकिरणे श्रीसूर्ये आस्थितोदये कृतोदये सति वासर-
श्रियं दिनलक्ष्मीं कः पुमान् विहन्तुं बाधितुम् अलं समर्थः, अपि तु न कोऽपि ॥ ८ ॥

वीतविघ्नमिति ॥ अधुना तव सन्निधेर्हेतोर्मे मखेन क्रतुना कर्त्ता वीतविघ्नमाविघ्नम् अनघेन निर्दोषेण
भाविता, भविष्यत इत्यर्थः । भावे लुट् 'स्यसिचक्षीयुट्-' इत्यादिना लुटि चिण्वद्वावाङ्मुद्भिः । तथा हि—
अशीतदीधितावुष्णाशाश्वितोदये प्रातोदये सति को वासरश्रियं दिनशोभां विहन्तुमलं शक्तः । न कोऽपी-
त्यर्थः । अत्र हरिमरीचिमालिनीर्वाक्यभेदाद्विम्बप्रतिबिम्बतया सन्निहितयोतितया समानधर्मतया निर्देशो
दृष्टान्तालङ्कारः ।

'यत्र वाक्यद्वये बिम्बप्रतिबिम्बतयोच्यते ।

सामान्यधर्मवाक्योक्तेः स दृष्टान्तो निगद्यते ॥

इति लक्षणात् ॥ ८ ॥

न चाऽत्र समाधिकार इति वक्तुमाह-

स्वापतेयमधिगम्य धर्मतः पर्यपालयमवीवृधं च यत् ॥

तीर्थगामि करवै विधानतस्तज्जुपस्व जुहवानि चाऽनले ॥ ९ ॥

स्वापतेयमिति ॥ हे भगवन् ! यत् अहं स्वापतेयं द्रव्यं धर्मतः क्षात्रवृत्त्या अधि-
गम्य अर्जयित्वा पर्यपालयं पर्यरक्षं तथा अवीवृधं वर्धितवान्, तत्स्वापतेयमधुना तीर्थगामि
पात्रसाद् विधानतः करवै कर्तुं प्रार्थये, तथा अनले अग्नौ जुहवानि जुहोमि, त्वं जुपस्व
अनुमोदयस्व । कुरु प्रसादम्, आज्ञा दीयताम् । कालोऽयं सोमं पातुमित्यर्थः । अस्य
हि शास्त्रनिर्दिष्ट एवविधः क्रमः । तथा चोक्तम्—

धर्मेण लब्धुमीहितं लब्धं यत्नेन पालयेत् ।

पालितं वर्धनीयं च वृद्धं पात्रेषु निक्षिपेत् ॥

तीर्थं पात्रम् ।

स्वाध्यायाद्यं शुद्धयोर्नि प्रशान्तं वैतानस्थं पापमीतं बहुजम् ।

गोषु क्षान्तं नाऽतितीक्ष्णं शरण्यं वृत्तग्लानं तादृशं पात्रमाहुः ॥

तद्वच्छति साध्विति(?) । स्वपतौ सांघु स्वापतेयं धनं, प्रथ्यतिथिवसतिस्वपतेर्दण्डः ।

तं वदन्तमिति विष्टरश्रवाः श्रावयन्नथ समस्तभूभृतः ॥

व्याजहार दशनांशुमण्डलव्याजहारशवलं दधद्वपुः ॥ १२ ॥

तमिति ॥ अथाऽनन्तरं विष्टरश्रवाः श्रीकृष्णः तं राजानं व्याजहार जगाद । किं-
लक्षणं नृपम् इति पूर्वोक्तप्रकारेण वदन्तं द्रुवाणं, किं कुर्वन् व्याजहार समस्तभूभृतः सर्वान्
राज्ञः पार्थिवान् निशामयन्, राजकप्रत्यक्षम् । अत्र च वक्ष्यमाणोऽभिप्रायः, 'यस्तवेहं सवनं'
इति । अपरं किं कुर्वन् वपुः दधत् शरीरं विभ्रत्, किलक्षणं वपुः दशनांशुमण्डलव्याजहार-
शवलं दशनांशुमण्डलव्याजेन दन्तकिरणच्छन्ना हारेण मुक्तावल्या शवलं कर्तुम् ॥ १२ ॥

तमिति ॥ अथाऽनन्तरं विष्टराविष भवसी यस्य स विष्टरश्रवाः । 'विष्णुनारायणः कृष्णो वैकुण्ठो विष्टर-
श्रवाः' इत्यमरः । इति एतादृशं तं वदन्तं नृपम् । समस्तभूभृतः सर्वान् नृपान् श्रावयन्, दशनांशुमण्डलमिति
व्याजोऽपदेशो यस्य तेन हारेण मुक्ताहारेण शवलं शारं वपुर्दधत् व्याजहार व्याहतवान् । अत्र दशनांशुमण्ड-
लस्य व्याजशब्देनाऽसत्यत्वेन प्रतिपादनादपह्नवभेदः ॥ १२ ॥

किमुवाचेत्याह-

साधिता(१)ऽखिलनृपं महन्महः सम्प्रति स्वनयसम्पदैव ते ॥

किं परस्य स गुणः समश्नुते पथ्यवृत्तिरिह(२) यद्यरोगिताम् ॥ १३ ॥

साधितेति ॥ हे राजन् ! ते तत्र महः राज्यं सम्प्रतीदानीं स्वनयसम्पदैव निज-
नीत्युत्कर्षेणैव साधिताऽखिलनृपं वशीकृतसकलराजकं वर्तते, न तु मदनुभावेन । किलक्षणं
महः महत् विशालं, चतुर्दधिमालामहीपर्याप्तमित्यर्थः । एतदेव दृष्टान्तेन द्रवयति-पथ्य-
वृत्तिर्हिताशी यदि चेत् अरोगितां समश्नुते आरोग्यं विगतारोगत्वं प्राप्नोति, तर्हि स किं
परस्य वैद्यस्य गुणः कौशलम्, अपि तु पथ्यवृत्तेरेव गुणः । साधिताः कर्दीकृताः । महत्
राज्यं महर्द्धिं विस्तीर्णं, नयः पादगुण्यम् ॥ १३ ॥

यदुक्तं 'सा विभूतिरित्यादि, तत्रोत्तरमाह-

साधितेति ॥ सम्प्रति ते तत्र महन्महस्तेजः स्वनयसम्पदैव निजनीतिमहिम्नैव साधिताखिलनृपं विजित-
समस्तराजकं, न तु मदनुभावादिता भावः । तथा हि-पथ्यां हिता वृत्तिरन्नपानादिक्रिया यस्य सोऽय्यरो-
गितामारोग्यं समश्नुते यदि प्राप्नोतीति चेत् । सोऽपि तदारोग्यमित्यर्थः । विषेयप्राधान्यात्पुलिङ्गता । परस्य
मियजः स गुणः किं, नेत्यर्थः । अपथ्यवृत्तेरारोग्यमौषधप्राप्त्याद्विषयो गुणोऽस्तु, हितमेध्याऽशिनो न तथे-
त्यर्थः । स्वयमन्नमर्थः परार्थीनसिद्धिरित्युपचार इति भावः । दृष्टान्तालङ्कारः सुगमः ॥ १३ ॥

यदित्युक्तं-पूर्वमङ्ग जुहुधी'त्यादि, तदयुक्तमिति दर्शयितुमाह-

तत्सुराग्नि भवति स्थिते परः(३) कः क्रतुं यजतु राजलक्षणम् ॥

उद्धृतौ भवति कस्य वा भुवः श्रीवराहमपहाय योग्यता ॥ १४ ॥

तदिति ॥ हे राजन् ! यतः स्वनय उक्तः, तस्मात् भवति त्वयि सुराग्निं महाराजे स्थिते
सन्निहिते सति कः परोऽन्यः राजलक्षणं क्रतुं राजसूयं यज्ञं यजतु यजताम् । अपि तु न को-
ऽपि । त्वमेवात्र योग्यः, नाऽपर इत्यर्थः । एतदेवाऽऽश्लेषेण पूर्वदृष्टान्तेन द्रवयति-भुवः भूमेः
उद्धृतौ उद्धरणे श्रीवराहमपहाय आदिवराहं वर्जयित्वा कस्य अन्यस्य योग्यता भवतु
सम्भावना सम्पद्यताम्, इति भङ्ग्याऽनुज्ञानदानम् ॥ १४ ॥

यदुक्तं 'पूर्वमङ्गं जुहुधि त्वमेवे'ति, तत्राह—
तदिति ॥ तत्तस्मादुक्तरीत्या, तवैवाऽधिकारित्वादित्यर्थः । सुरासि विजयप्रजारक्षणदिगुणयोगाच्छुद्ध-
क्षत्रिये । 'न पूजनात्' इति समासान्तप्रतिषेधः । भवति त्वयि पुरः स्थिते सति कः । त्वदन्यः क इत्यर्थः ।
राज्ञः क्षत्रियस्य लक्षणं चिह्नमसाधारणं यस्य तं क्रतुम् । राजसूयमित्यर्थः । यजतु । न कोऽपीत्यर्थः ।
'राजा राजसूयेन यजेत' इति राजाधिकारताभ्रवणाद्वाजा त्वमेवेति भावः । सम्भावनायां लोट् । अत्र दृष्टान्त-
माह—भुव उद्धृतौ भुव उद्धरणे श्रीवराहमादिवराहमपहाय कस्य पुनर्योग्यता सामर्थ्यं भवति । न
कस्यापीत्यर्थः । योगाय प्रभवतीति योग्यः । 'योगायच्च' इति यत्त्वय्यः । अत्र राजवराहयोर्व्याप्यभेदेन
प्रतिविम्बकरणाद् दृष्टान्तालङ्कारः ॥ १४ ॥

यच्चोक्तम्—'इष्टिमभिवाच्छता मया त्वं समीरण इव प्रतीक्षितः', इत्युद्दिष्ट्याह—

शासनेऽपि गुरुणि व्यवस्थितं कृत्यवस्तुषु नियुङ्क्ष्व कामतः ॥

त्वत्प्रयोजनधनं धनञ्जयादन्य एव इति मां च माऽवगाः ॥ १५ ॥

शासनेऽपीति ॥ हे राजन् ! त्वं कामतः यथेष्टं कृत्यवस्तुषु कार्यशरीरेषु कर्तव्यपदा-
थेषु मां नियुङ्क्ष्व व्यापारय । देहि अनुज्ञां किं कर्म क्रियतामित्यर्थः । किंलक्षणं मां
गुरुणि महति कार्ये शासने आदेशे व्यवस्थितं वर्तमानम् । यतो गुरुण्यधुना साधुशासने-
ऽप्याज्ञायामपि स्थितोऽहम् । अपरं किंलक्षणं मां त्वत्प्रयोजनधनं त्वत्प्रयोजनं भवत्कार्यमेव
धनं रक्षणीयत्वेन द्रविणं यस्य तः तथा तम् । किं बहुना धनञ्जयात् अर्जुनात् एषः कृष्णः
अन्यः इतरः इति त्वं मां माऽवगाः मा ज्ञासीः । यथाऽर्जुनस्तत्त्व कनीयान् निदेशे वर्तते,
तथाऽहमपीत्यर्थः ॥ १५ ॥

यच्चोक्तं 'सम्भृतोपकरणेन'त्यादिना, तत्राह—

शासनेऽपीति ॥ गुरुण्यतिदुष्करेऽपि शासने नियोगे व्यवस्थितम् । त्वदाज्ञाकरमित्यर्थः । मां कृत्य-
वस्तुषु कर्तव्याथेषु कामतो यथेच्छं नियुङ्क्ष्व प्रेषय । अनुचितमेतन्नियन्तरीति सङ्कोचं वारयन्नाह—त्वादि-
ति । त्वत्प्रयोजनमेव धनं यस्य तम् । त्वदैक्यनिष्ठमित्यर्थः । मां धनानि जयतीति धनञ्जयोऽर्जुनः । 'संज्ञा-
यां भृतृवृजिभारिसंहितपिदमः' इति खशूप्रत्यये सुमागमः । तस्मादेवोऽन्यः कृष्ण इति मां माऽवगाः
माऽवेहि च । नियोगसमुच्चयार्थश्चकारः । अवपूर्वादिणो 'माङि लुङ्', 'इणो गा लुङि' इति आदेशः
न माङ्योगे' इत्यद्वैतप्रतिषेधः । उभयोस्तत्कार्थनिबन्धनाश्रायणात्मत्वाच्च नाऽऽवयोर्भेदप्रतिपत्तिः कार्येत्यर्थः ।
तथा च तद्भेदे नियोगेऽप्यसङ्कोचं उचित इति भावः । अत एवानयोर्व्याप्यार्थयोर्हेतुहेतुमद्वाधाकाव्यार्थ-
हेतुकं काव्यश्लिङ्गमलङ्कारः । स च कृष्णयोर्भेदाभेदरूपातिशयोक्तिमूल इत्यनयोर्द्वारद्विभावेन सङ्कारः ॥ १६ ॥

यच्चोक्तं—'वीतविघ्नमनघेने'त्यादि, तत्सत्यमिति वक्तुमाह—

यस्तवेह सवने न भूपतिः कर्म कर्मकरवत् करिष्यति ॥

तस्य नेष्यति वपुः कवन्धतां वन्धुरेण जगतां सुदर्शनः ॥ १६ ॥

य इति ॥ हे राजन् ! यः भूपतिः राजा तव भवतः इह सवने अस्मिन् यज्ञे कर्मकर-
वत् भृतक इव कर्म न करिष्यति व्यापारं न विधास्यति तस्य भूपतेः वपुः शरीरं कर्मभृतम्
एषोऽयं सुदर्शनः चक्रं कवन्धतां नेष्यति अपमूर्धकलेवरत्वं प्रापयिष्यति । शिरश्छेत्स्यती-
त्यर्थः । किंलक्षणः सुदर्शनः दुष्टनिग्रहणेन जगतां वन्धुः विश्वेषां सहायः ॥ १६ ॥

यच्चोक्तं 'वीतविघ्न'मित्यादि, तत्राभयदानं प्रतिजानीते—

य इति ॥ यो भूपतिः तवेहास्मिन्सवने यज्ञे । 'सवनं यजनं स्नानं सोमे निर्दलेन' इति विश्वः ।
कर्मकरवद्भृत्यवत् कर्म न करिष्यति, तस्य भूपतेर्वपुः जगतां वन्धुः । क्षेमद्वारत्वादिति भावः । एष सुदर्शनो

मद्यकम् । 'शङ्गे लक्ष्मीपतेः पाञ्चजन्यशक्रं सुदर्शनम्' इत्यमरः । 'कवन्धतां शिरःशून्यतां नेष्यति प्रापयिष्यति । छेत्स्यामि चक्रेणाऽस्य शिर इत्यर्थः । 'कवन्धं सलिले शोकमपमूर्धकलेवरे' इति विश्वः । अतो विग्रशङ्का न कार्येति भावः । अत्र सुदर्शने बन्धुत्वरूपणादूरकालङ्कारः ॥ १६ ॥

इत्युदीरितगिरं नृपस्त्वयि श्रेयसि स्थितवति स्थिरे(१) मम ॥

सर्वसम्पदिति शौरिमुक्तवानुद्रहन्मुदमुदस्थित क्रतौ ॥ १७ ॥

इतीति ॥ अथाऽनन्तरं नृपो राजा युधिष्ठिरः क्रतौ राजसूये निमित्ते उदस्थित उदीरित-
ष्टत उद्यमं चक्रे । किलक्षणो नृपः शौरिं भगवन्तम् इतीत्यमुक्तवान् भाषमाणः, इतीति किं-
हे कृष्ण ! त्वयि श्रेयसि शुभहेतौ स्थिरे दृढे स्थितवति सति वर्तमाने सति मम सर्वसम्पत्
अखिलाः समृद्धयः । किलक्षणं शौरिम् इति उक्तप्रकारेण उदीरितगिरं प्रोक्तवाचम्, अत-
एव राजा किं कुर्वन् मुदमुद्रहन् हर्षं विश्राणः प्रायमाणः ॥ १७ ॥

इतीति ॥ इतीत्युदीरितगिरमुपन्यस्तवाचं शौरिं नृपो युधिष्ठिरः त्वयि श्रेयस्यमुदये विषये स्थित-
वति । त्वयि क्षेमद्वारे सतीत्यर्थः । मम सर्वसम्पत् स्थिरेत्युक्तवान् मुदमुद्रहन् सहायसम्पत्त्या सन्तुष्यन्
सन् क्रताबुदस्थित । क्रतुं कर्तुमुद्युक्तवानित्यर्थः । तिष्ठतेर्लुङि 'उदोऽनूर्ध्वकर्मणे' इत्यादिनात्मनेपदं
'स्याध्वोरिच' इति सिचः कित्वादेकारः । 'ह्रस्वादङ्गात्' इति सकारलोपः ॥ १७ ॥

आननेन शशिनः कलां दधद् दर्शनक्षपित(२)कामविभ्रमः ॥

आप्लुतः स विमलैर्जलैरभूदष्टमूर्तिधरमूर्तिरष्टमी ॥ १८ ॥

आननेनेति ॥ अथानन्तरं स राजा अष्टमी अष्टमूर्तिधरमूर्तिः अभवत् क्षितिजलपव-
नहुताशनाऽऽकाशसोमसूर्ययजमानाख्याः अष्टौ मूर्तीः देहान् धारयति विभर्तीति अष्टमूर्ति-
धरो महादेवः, तस्य सम्बन्धिनी मूर्तिरसौ राजा अभवत् । काऽसावित्याह-अष्टमी यजमा-
नाख्याः एतेन राजा यजमानोऽभवदिति वाक्यार्थः । यजमानग्रहणमेव कस्मान्न कृतं, श्लेषा-
र्थं देवस्य सर्वव्यापित्वख्यापनार्थम् । छन्दश्च वाचां वृत्तिः(?) । किलक्षणो नृपः आननेन
मुखेन शशिनः चन्द्रस्य कलां स्वभावं दधत् विभ्रत् । एतेन नोपवासगलानिः तेजस्वित्वं
चोक्तम् । अपरं किलक्षणो नृपः दर्शनक्षपितकामविभ्रमः दर्शनेन ईक्षणमात्रेण क्षपितो निव-
र्तितः कामस्याऽभिलापस्य याच्नाया विभ्रमो विलसितं विकारो येन सः तथा ।
दृष्टिमात्रेण धनं दत्त्वा परिपूर्तिताऽऽशा अर्थिनो येन कृता इत्यर्थः । अपरं किलक्षणो नृपः
विमलैर्जलैः पुण्यैस्तोयैः आप्लुतः स्नातः । भगवान् श्रीरुद्रोऽपि शशिकलावतंसः दग्ध-
कन्दर्पशरीरः गङ्गाजलोक्षितमूर्धजश्च ॥ १८ ॥

अथ पञ्चशशिनिलोकैनेकधा क्रतुं वर्णयति-

आननेनेति ॥ आननेन शशिनः कलामिव कलां कर्त्तुं दधत् । निदर्शनालङ्कारः । शशिमुख इत्य-
र्थः । अन्यत्र शशिखण्डधरेत्यर्थः । दर्शनेन क्षयितौ नाशितौ कामविभ्रमौ कामक्रोधौ येन सः, अन्यत्र
दृष्टिदग्धस्पर्शशरीरः । विमलैर्जलैराप्लुतः स्नातः । 'नयां स्नाती'ति दीक्षायां स्नानविधानादिति भावः ।
अन्यत्र गङ्गोदकासिका । गङ्गाधरीत्यर्थः । स नृपः अष्टानां पूरणी अष्टमी । 'तस्य पूरणे डट्' इति डट्
प्रत्ययः, 'नान्तादसंख्यार्देर्मट्' इति मडागमः । 'ट्टिङ्गाणञ्-' इत्यादिना ङोप् । अष्टानां मूर्तीनां समाहारो-
ष्टमूर्तिः । 'तद्धितार्थे-' इत्यादिना समाहारो द्विगुरेकवचनं नपुंसकं च । तस्य धरो धारयिताष्टमूर्तिधरः
शिवः तस्याऽष्टमी मूर्तिरभूत् । सोमदीक्षितोऽभूदित्यर्थः । तस्याप्यागमे शिवमूर्तित्वप्रसिद्धेः । अत्र प्रकृता-
ऽप्रकृतयोर्नृपशिवयोः शिवशब्दमात्रसाधर्म्यात् श्लेषालङ्कारः ॥ १८ ॥

तस्य साङ्ख्यपुरुषेण तुल्यतां विभ्रतः स्वयमकुर्वतः क्रियाः ॥

कर्तृता तदुपलम्भतोऽभवद्वृत्तिभाजि करणे यथैविति ॥ १९ ॥

तस्येति ॥ तस्य राज्ञो युधिष्ठिरस्य यागे कर्तृता अभवत् कर्तुर्भावो बभूव । ऋत्विग्-
इत्यस्य शब्दस्याऽसौ वाच्योऽभूदित्यर्थः । कदाचित् स्वयं क्रियाः कुर्यात्, तदवश्य-
मेव भवतीत्याह—किंलक्षणस्य तस्य आत्मना स्वयं क्रियाः कर्माणि अकुर्वतः अनिर्वर्तयतः ।
कदा कर्तृताऽभूदित्याह—ऋत्विजि याजके करणे यथा बुद्धितुल्ये वृत्तिभाजि वेतनभृति मूल्य-
क्रीते । ऋत्विजि कर्माणि कुर्वतीत्याह, कदाचित् स्वयं न कुर्वते तत्कथमन्यसात् क्रियते ।
तस्य कर्तृत्वमाह—कस्मात् तदुपलम्भतः तासां क्रियाणामुपलम्भतः उपलम्भात् दर्शनात्
धनक्रीतवत् ऋत्विङ्निर्वर्तितव्यापाराणां दर्शनात् । फलभोक्तरि च कर्तृत्वम् । अत एव
साङ्ख्यपुरुषेण समीक्ष्योक्तेन आत्मना तुल्यतां साम्यं विभ्रतः विभ्राणस्य, किंलक्षणे बुद्धौ
वृत्तिभाजिसव्यापारे सुखदुःखभोक्तरि । निष्क्रियस्याऽपि पुरुषस्य कर्तृत्वं कुतः, तासां बुद्धि-
कृतानां क्रियाणाम् उपलम्भात् दर्शनात् । प्रकृतिजनितानां क्रियाणां द्रष्टा साङ्ख्यपुरुष उदा-
सीनः । अतश्च बुद्धौ बन्धमोक्षाऽनुभावात् आत्मा बद्धो मुक्त इत्यभिधीयते । तदुक्तं पूर्वम्—

विजयस्वयि सेनायाः साक्षिमात्रेऽपदिश्यताम् ।

फलभाजि समीक्ष्योक्ते बुद्धेर्भोग इवात्मनि ॥

याजकाः कर्माणि अकुर्वन्, नृपतिस्तु द्रष्टा अभवदित्यत्र वाक्यार्थः ॥ १९ ॥

तस्येति ॥ क्रियाः कर्माणि होमादीनि, अन्यत्र पुण्यपापकर्माणि स्वयमकुर्वतोऽननुतिष्ठतः, अन्यत्र
उदासीनस्य । अत एव साङ्ख्यपुरुषेण साङ्ख्यशास्त्रोक्तेनात्मना तुल्यतां विभ्रतस्तस्य राज्ञः करणेऽन्तःकरणे
यथा । बुद्धावि वेत्यर्थः । श्रुतौ यजतीति ऋत्विग्याजकः । 'ऋत्विजो याजकाश्च ते' इत्यमरः । 'ऋत्विग्दधु-
ग्—' इति निपातः । तस्मिन्वृत्तिभाजि । होमादिव्यापारं कुर्वतीत्यर्थः । अन्यत्र पुण्यपापकारिणि सति
तदुपलम्भतः तस्य ऋत्विग्वृत्तेरुपलम्भान्ममेदमित्यनुसन्धानदेव कर्तृता क्रियाऽनुष्ठातृत्वमभवत् । तथैव
विधिसामर्थ्यादिति भावः । अत एवाह भगवान् जैमिनिः—'अन्या वा स्यात्परिक्रिया स्नानात्सत्यध्यात्मने-
पदे' इति । अन्यत्र तदुपलम्भतस्तस्या बुद्धिर्वृत्तेरुपलम्भात्साक्षित्वेनाऽनुसन्धानदेव कर्तृत्वमभवत् । स्वयं
क्रियाभोगराहितोऽध्यात्मा बुद्धेः सन्निधानाद्रक्तस्फटिकवत्तथा भवतीत्यर्थः । उपमालङ्कारः ॥ १९ ॥

अथ ता एव क्रिया आह—

शब्दितामनपशब्दमुच्चकैर्वाक्यलक्षणविदोऽनुवाक्यया ॥

याज्यया यजनधर्मिणो(१)ऽत्यजन् द्रव्यजातमपदिश्य देवताम् ॥ २० ॥

शब्दितामिति ॥ अथाऽनन्तरं यजनधर्मिणो यजनकर्माणो याजकाः द्रव्यजातं पुरो-
डाशादिकम् अत्यजन् जुहुवुः, किं कृत्वा देवतामाज्यादिस्वामिनीम् अपदिश्य अभिस-
न्धाय । किंलक्षणां देवताम् अनुवाक्यया आह्वानमन्त्रेण शब्दिताम् उपहृतां, कथम् अनप-
शब्दमनसाधुशब्दम् । यज्ञे हि कर्मणि अपशब्दोच्चारणात् महान् प्रत्यवायः । उक्तं च—

मन्त्रो हीनः स्वरतो वर्णतो वा मिथ्या प्रयुक्तो न तमर्थमाह ।

स वाग्वज्रो यजमानं हिनस्ति यथेन्द्रशत्रुः स्वरतोऽपराधात् ॥

अपरं कथम् उच्चकैः उच्चैः तारं, वाक्येनेत्यर्थः । तद्यथा—इन्द्र ! आगच्छ, हरे !

आगच्छ इत्यादि । किलक्षणा यजनधर्मिणः वाक्यलक्षणविदः मीमांसकाः वाक्यार्थविचार-
क्षमाः । केन द्रव्यजातमत्यजन्नित्याह—कया याज्यया हविःप्रक्षेपणमन्त्रेण । आह्वानमन्त्र-
स्त्वनुवाक्या । यजनं यजनमन्त्रस्तदेव धर्मः स विद्यते येषां ते यजनधर्मिणः । सर्व-
एव होत्रध्वर्युप्रभृतयः ऋत्विजः । धर्मशीलवर्णान्तादिभिः । तत्र होता याज्याऽनुवाक्ये
पठति, यजमानो देवतामुद्दिशति, अध्वर्युराज्यमग्नौ प्रक्षिपति ॥ २० ॥

शब्दितामिति ॥ वाक्यलक्षणविदो मीमांसाशास्त्रज्ञाः यजनकर्मिणो यजनव्यापारवन्त ऋत्विजः ।
वीक्षादिवादिनिप्रत्ययः । अनुच्यत इत्यनुवाक्या तथाऽनुवाक्यग्रा । 'अनुच्यया याज्यया जुहोति' इति श्रुतेः ।
सा च प्रशास्तृपाठ्या, तदभावे होतृपाठ्या देशताद्वानी ऋक् । वच्चेः ऋहलोप्यत्, 'चजोः कुपिण्यतोः'
इति कुत्वम् । शब्दसंज्ञात्वात् 'वचोऽशब्दसंज्ञायाम्' इति न प्रतिषेधः । उच्चकैः अनपशब्दं यथा तथा
शब्दिताम् । मन्त्रवर्णेनैवैः प्रकाशितामित्यर्थः । 'उच्चैः ऋचा क्रियते' इति विधानात् । 'शब्द संशब्दने' इति
धातोश्चैरादिकात्कर्मणि कः । देवतामिन्द्रादिकामपदिद्वय द्रव्यजातं पशुपुरोडाशादि हविःसमूहम् इज्यतेऽनयेति
याज्या सा च होतृपाठ्या यागाङ्गसाधनमृक् । 'याज्यया जुहोति' इति श्रुतेः । पूर्ववत् 'ऋहलोप्यत्' इति
करणे प्यत् । 'यजयाचरुचप्रवचर्चश्च' इति कुत्वप्रतिषेधः । तथा अत्यजन् । अयजान्नित्यर्थः । देवतोद्देशेन
द्रव्यत्यागो याग इति लक्षणात् । स च त्यागः सामान्यत आहवनीये जुहोतीति तदाहवनीय' इति सामान्य-
न्यायाद्विधानादन्यत्रेति ध्येयम् । द्रव्यत्यागस्याऽध्वर्युमात्रकर्तृत्वेऽपि याज्यापुरोवाक्याद्वारा होतृप्रशास्त्रोरपि
साहित्यादत्यजन्निति बहुत्वव्यपदेशः । तथा च मैत्रावरुणेन पुरोऽनुवाक्यायामनूक्तायां तत्प्रकाशितदेवतो-
द्देशेनाऽध्वर्युर्होतृपठितयाज्याऽन्ते षट्कारेण सोमादेकं हविरप्राक्क्याक्षीदित्यर्थः । स्वभावोक्तिरुल्लङ्घारः ॥ २० ॥

सप्तभेदं करकल्पितस्वरं साम सामविदसङ्गमुज्जगौ ॥

तत्र सूनृतगिरश्च सूरयः पुण्यमृग्यजुपमध्यगीपत ॥ २१ ॥

सप्तभेदेति ॥ तत्र यज्ञे सामवित् उद्गाता छन्दोगः असङ्गमनवरतं साम उज्जगौ
साम गीतविशेषमगासीत् । सामवेदो हि गीयते । किलक्षणं साम सप्तभेदकरकल्पितस्वरं
पङ्जादिरूपेण सप्त भेदाः करे पाणौ कल्पिताः पर्वभागेन रचिताः स्वरा उदात्तादयो
यत्र तत्, अपरं तत्र सूरयश्च बहुश्रुताश्च पुण्यं पवित्रम् ऋग्यजुषम् अध्यगीपत ।
ऋक् च यजूषि च ऋग्यजुषम् । सर्वेषां विशेषणमाह—किलक्षणाः सूरयः सूनृतगिरः
सूनृताः प्रियाः गिरो वाचो येषां ते तथा । सामर्ग्यजुर्विदस्तत्र हि शाखाभेदेन
द्विजास्तिष्ठन्ति । पादवद्धो मन्त्रः ऋक्, अपादवद्धो मन्त्रो यजुः, सामानि वाक्य-
विशेषस्था गीतयः ॥ २१ ॥

सप्तभेदेति ॥ तत्र क्रतौ, सामानि वेत्तीति सामावेदुद्गाता सप्तभेदं सप्तप्रकारं यथा तथा करेण हस्तेन
कल्पिताः सम्पादिताः स्वरा निषादादयो यस्य तत् । कारविन्यासभेदादिभिर्व्यञ्जितसप्तस्वरमित्यर्थः ।

'निषादर्वमगन्धारषड्जमध्यमधैवताः ।

पञ्चमश्चेत्यमी सप्त—

इत्यमरः । यद्वा स्वराः कृष्णादयः कटः प्रथमो द्वितीयो मन्दो नीच इत्यादयः । साम बृहद्रथन्तरादिकम्
अमङ्गमस्त्रलितमुज्जगावुदगायत् । किञ्च सूनृतगिरः प्रियसत्यवाचः । 'प्रियं सत्यं च सूनृतम्' इत्य-
मरः । सूरयो विद्वत्सो होत्रध्वर्यादयः पुण्यं भ्रयस्करम् । ऋचश्च यजूषि च तत् ऋग्यजुषम् 'अग्निमीळे'-
'इये' इत्यादिकम् । इन्द्रैकवद्वाचः, 'अचतुर—' इत्यादिना इन्द्रे समासान्तनिपातः । अध्यगीपत । इडो लुङि
'विभाषा लुङ् लुङोः' इति गाढादेशपक्षे 'गाढकुटादि—' इति सिचः कित्त्वे 'धुमा—' इत्यादिना ईत्वम् । अत्र
सामसामेत्यादौ वृत्त्यनुपासभेदो द्रष्टव्यः ॥ २१ ॥

वद्धदर्भमयकाञ्चिदामया वीक्षितानि यजमानजायया ॥

शुष्मणि प्रणयनाऽभि(१)संस्कृते तैर्हवींषि जुहवाम्बभूवरे ॥ २२ ॥

वद्धेति ॥ तैर्याजकैः शुष्मणि अग्नौ आहवनीयाख्ये हवींषि आज्यादीनि जुहवाम्बभूवरे हुतानि । किंलक्षणानि हवींषि यजमानजायया द्रौपद्या वीक्षितानि दृष्टानि । एवंविधो ह्येव विधिः । किंलक्षणया यजमानजायया वद्धदर्भमयकाञ्चिदामया वद्धं नद्धं दर्भमयं प्रचुरकुशं काञ्चिदाम मेखलागुणो यया सा तथा तथा, किंलक्षणे शुष्मणि प्रणयनाऽभिसंस्कृते प्रणयेन संस्कारविशेषेण अभिसंस्कृतः कृतसंस्कारः तस्मिन् । गार्हपत्यादुद्धृत्य प्राचीरं नीत्वा उत्तरवेद्यां निधानं प्रणयनम् ॥ २२ ॥

वद्धेति ॥ वद्धं दर्भमयं दर्भविकारं काञ्चिदाम रशनागुणो यस्यास्तस्याः । आग्नीध्रसंनद्धेत्यर्थः । 'आशासाना सौमनसम्' इत्युत्तरेण 'गार्हपत्यमूर्ध्वजुमासीनां पत्नीं संनद्धां तिष्ठन्तीं वाचयतीत्येके, मौञ्जनं दात्रान्यतरतः पाशेन योक्त्रेण च' इत्यापस्तम्बवचनात् । दामेति 'डाबुभाभ्यामन्यतरस्याम्' इति डाप्-प्रत्ययः, यजमानो यथा । 'पूङ्ग्यजोः शानन्' इति यजेः शानन्प्रत्ययः । तस्य जायया पत्न्यां वीक्षितानि दृष्टानि हवींष्याज्यादीनि । 'पत्न्यवेक्षते' इत्याज्यस्य पत्न्यवेक्षणसंस्कारविधानादर्थप्रधानत्वात्सर्वेषामाज्यादीनां प्राणभूत्ययेन वीक्षितत्वव्यपदेशः । प्रणयने नाम गार्हपत्यादुद्धृत्य मन्त्रेणायतने सादनम् । आदिशब्दात्परिस्तरणपरिधानसंमार्गादिसंस्कारसङ्ग्रहः । तैः प्रणयनादिभिः संस्कृते आहितातिशये शुष्मण्यग्नौ । 'बर्हिः शुष्मा कृष्णवर्त्मा' इत्यमरः । अत्राप्याहवनीये जुहोतीति ह्ययमानेऽध्वर्युः कर्ता । जुहूपात्रव्यापृतया स्रुवाहवनीये प्रधानमिति न्यायवचनात् । तैः ऋत्विग्भिः जुहवाम्बभूवरे । जुहोतेः कर्मणि लिट् 'भीही भूहुवाम्-' इति विकल्पादाप्रत्ययः । अत्र विषयस्य योक्तव्याऽनुपादानेन विषयिणः काञ्चीगुणस्यैव तदभेदेन निर्देशोद्देशभेदरूपातिशयोक्तेरनुप्रासेन सङ्करः ॥ २२ ॥

नाञ्जसा निगदितं(२) विभक्तिभिर्यक्तिभिश्च निखिलाभिरागमे ॥

तत्र कर्मसु(३) विपर्यणीनमन्मन्त्रमूहकुशलाः प्रयोगिणः ॥ २३ ॥

नाऽञ्जसेति ॥ यत्र यज्ञे प्रयोगिणः प्रयोगज्ञाः वैयाकरणाः ऋत्विजः कर्मसु निर्वापादिकास्तु क्रियास्तु मन्त्रं वेदवाक्यं विपर्यणीनमन् विपरीणमतः विपर्ययेण पठुः । किंलक्षणं मन्त्रं यत् आगमे वेदे निखिलाभिः सर्वाभिः विभक्तिभिः सुवादिभिः व्यक्तिभिश्च लिङ्गैः पुमादिभिः अञ्जसा तत्त्वतः न निगदितं न निश्चयीकृतम् । व्यक्तिः स्त्रीपुंयोगित्वमेव । कारणं शब्दशास्त्रे किलेदमुक्तम्—'रक्षोहागमलध्वसन्देहाः प्रयोजनमिति । सम्बन्धादेकस्मादपरस्याऽनुमानमूहः । उत्प्रेक्ष्यते—आगमे किल न सर्वैः वचनैः नापि सर्वैर्लिङ्गैः मन्त्रा-उक्ताः, तेन यज्ञगतेन यथायथं विपरिणाम्याः । यथा वैयाकरणो विपरिणमितुं शक्नोति, इति ऊहार्थं व्याकरणमध्येयम् । तद्यथा—ये मन्त्रास्तु अग्नये त्वा जुष्टं निर्वपामीति । सूर्यस्य तु नास्ति, चोदना च विद्यते । प्रकृतिवत्तु विकृतिः कर्तव्येति सम्पाद्यते । सूर्याय त्वा जुष्टं निर्वपामीति । तथाऽपि मन्त्रो—देवीरापः ॥ २३ ॥

नेति ॥ तत्र तस्मिन्कर्मणि यज्ञकर्मणि । अन्यथाश्रुतस्य शब्दस्यान्यथालिङ्गवचनादिभेदेन विपरिणमनमूहः । तत्र कुशलाः । प्रयोग एवामस्तीति प्रयोगिणः प्रयोक्तार ऋत्विजः आगमे आम्नाये निखिलाभिर्विभक्तिभिः प्रथमादिभिः सुविभक्तिभिर्मित्तुविभक्तिभिश्च । विभक्तिग्रहणं वचनोपलक्षणम् । व्यक्तिभिरिति शब्दाऽञ्जसा सुखेन निगदितुं पठितुं न भवन्त्यशक्यत्वादिनि नाञ्जसा निगदितुम् । 'अञ्जस उपसंख्यानम्' इति अलुक्, नञर्थस्य नशब्दस्य सुसुप्तेति सामानः । अथ वा अञ्जसेति तृतीयान्तप्रतिरूपकमव्ययं तत्त्वार्थे

(१) प्रणयनादि । (२) निगदितुं । (३) कर्मणि ।

‘अञ्जसा तत्त्वतूर्गयो’ इति विश्वः । अञ्जसा तत्त्वत इत्यर्थः । अस्मिन्पक्षे नैकपयनियमः । तं मन्त्रं कर्माद्भेदेवतारूपवाक्यं विपर्ययीनमन् विपरिणमन्ति स्म । विपरिणमितवन्त इत्यर्थः । विपरिपूर्वकाण्यन्तात् पमधातेर्लुङ् । सन्वद्वावे ‘सन्वतः’ इत्याभ्यासस्येत्वम् । ‘दीर्घो लघोः’ इति दीर्घः । ‘उपसर्गादसमासे ष्वि णोपदेशस्य’ इति णत्वम् । अत्र नाञ्जसेति पाठविशेषणगत्या मन्त्रविपरिणमनेहेतुत्वात्पदार्थहेतुर्कं काव्यालिङ्गम् ॥ २३ ॥

असन्देहार्थं व्याकरणमध्येयमित्युक्तम्, तद्वर्शयितुमाह—

संशयाय दधतोः सरूपतां दूरभिन्नफलयोः क्रियां प्रति ॥

शब्दशासनविदः समासयोर्विग्रहं व्यवससुः स्वरेण ते ॥ २४ ॥

संशयायेति ॥ शब्दशासनविदः समासयोः तत्पुरुषबहुव्रीह्योः विग्रहं वाक्यं स्वरेण अन्तोदात्तादिना व्यवससुः निश्चिक्वुः । शब्दाः शिष्यन्ते संस्क्रियन्तेऽनेनेति शब्दशासनं, शब्दशासनं शब्दशास्त्रं व्याकरणं तद्विदन्तीति तद्विदो वैयाकरणाः ते । किलक्षणयोः समासयोः इति भ्रान्तिकारणमाह—संशयाय सन्देहाय सरूपतां दधतोः सारूप्यं विभ्रतोः । उभयकोटिस्पृक् विज्ञानं संशयः । कदाचिदर्थभेदः स्यात्तन्मा भून्निश्चय इत्याह—क्रियामनुष्ठानं प्रति दूरमत्यर्थं भिन्नं विलक्षणं फलं साध्यं ययोस्तथा तयोः । तद्यथा—‘स्थूलपृपतीमालभेते’ति याजकाः पठन्ति । तत्र संशयः—स्थूला चासौ पृपतीति चेति कर्मधारयः, उत स्थूलानि पृपन्ति रोमाणि यस्या इति बहुव्रीहिः । उभयत्र हि सदृशं रूपं, क्रियायां फलभेदश्च । कर्मधारये हि पीवराया मृग्या आलभनं, बहुव्रीहौ सर्वस्या गवादेरिति संशयः । एवंविधे सन्देहे वैयाकरणाः स्वरात् समासं व्यवससुः ॥ २४ ॥

संशयायेति ॥ संशयाय सन्देहोत्पादनाय सरूपतां सादृश्यं दधतोः । उभयत्र रूपसाम्यादयं समासोऽयं समासो वेति संशयं कुर्वतीरित्यर्थः । यथेन्द्रशत्रुरित्येन्द्रस्य शत्रुः शातयिता हुनतेति षठीतत्पुरुषः । उतेन्द्रः शत्रुर्यस्येति बहुव्रीहिरिति सारूप्यसंशयः । तत्राऽनियमे दोषमाह—क्रिया प्रकृतं कर्म तां प्रति । तामुद्दिश्येत्यर्थः । दूरभिन्नमत्यन्तविलक्षणं फलं ययोर्दूरभिन्नफलयोस्तयोरर्थभेदात्कर्मणः फलभेदं प्रतिपादयतीरित्यर्थः । यथेन्द्रशत्रुरित्येव षठीसमासस्येष्टत्वे वृत्रस्येन्द्रहन्तृत्वम् । बहुव्रीहौ तु तस्येन्द्रेण वध्यत्वमिति फलभेद इति भावः । समासयोरेवंविधयोः प्रसक्तयोः सतीरित्यर्थः । भाव-लक्षणे सती । शब्दशासनविदः शब्दशास्त्रज्ञाः । अन्येषामनधिकारादिति भावः । ते प्रकृता ऋत्विजः स्वरेण तत्तत्समासाविहितस्वरवशेन विग्रहं वाक्येन समर्थाभिधानं व्यवससुर्निश्चिक्वुः । अस्मिन्स्वरेऽयं समासः तत्रायं विग्रह इति अन्यतरपक्षाधारणं चक्रुः । यथेन्द्रशत्रुरित्येव पूर्वपदे उदात्तत्वेन बहुव्रीहिस्वरेण बहुव्रीहिसमासनिश्चयः । इन्द्रः शत्रुर्यस्येति विग्रहाधारणमित्यर्थः । व्यवपूर्वस्य स्यतेर्लिटि ‘आदेच’ इत्यात्वे द्विवचनादिफाये झरुसादेशः । अत्र संशयजनकत्वफले भेदप्रतिपादकपदार्थयोर्विशेषणगत्या ‘सन्दिग्धे न्यायः प्रवर्तते’ इति न्यायेन विग्रहस्य व्यवसायहेतुकत्वात्पदार्थहेतुर्कं काव्यालिङ्गमलङ्कारः ॥ २४ ॥

लोलेहेतिरसनाशतप्रभामण्डलेन लसता हसन्निव ॥

प्राज्यमाज्यमसकृद्वपट्कृतं निर्मलीमसमलीढ पावकः ॥ २५ ॥

लोलेति ॥ पावकोऽग्निः आज्यं घृतम् अलीढ अलिक्षत् । किलक्षणमाज्यं प्राज्यं प्रभृतम्, अपरं किलक्षणमाज्यं वपट्कृतं पुनःपुनः मन्त्रैर्हुतम्, अपरं किलक्षणं निर्मलीमसं निर्मलं, किलक्षणः पावकः लसता स्फुरता लोलेहेतिरसनाशतप्रभामण्डलेन हसन्निव लोला-श्रुला इत्ययः ज्वालाः ता एव रसनाः जिह्वाः तच्छतानां तत्सहस्राणां प्रभामण्डलेन शीतिचक्रेण हसन्निव नृसियोगात् हृष्यमाण इव ॥ २५ ॥

लोलेति ॥ लसता प्रकाशमानेन लोलाञ्चला हेतयो ज्वाला एव रसना रसाज्ञाः । 'वह्नेद्वयोर्ज्वालकीला-
वर्चिर्हेतिः शिखा स्त्रियाम्' इति, 'रसज्ञा रसना जिह्वा' इति चाऽमरः । तासां शतानि तेषां प्रभामण्डलेन
हसन्निवेति रूपकसङ्कीर्णोपेक्षा । पावको वह्निः वषट्कृतं वषट्कारेण त्यक्तम् । 'हुतमित्यर्थः । 'हुतं त्रिपु
वषट्कृतम्' इत्यमरः । निर्मलीमसममलिनं । शुद्धमित्यर्थः । 'मलीमसं तु मलिनम्' इत्यमरः । ज्योत्स्ना-
तामिस्रा—'इत्यादिना मलिनशब्दान्मत्वर्थे' ईमसत्प्रत्ययान्तो निपातः । प्राजपं प्रभूतमाज्यमसकृदलीढं
आस्वादयत् । लिङ्गेः स्वरितेत्वाल्लङि कृते 'हो ङः' इति ङत्वं 'ज्ञावस्तयोर्धोऽधः' इति धत्वे ण्डुत्वे ढूलोपदीर्घौ ॥

तत्र मन्त्रपवितं हविः क्रतावश्नतो न वपुरेव केवलम् ॥

वर्णसम्पदमतिस्फुटां दधन्नाम चोज्ज्वलमभूद्धविर्भुजः ॥ २६ ॥

तत्रेति ॥ तत्र यज्ञे हविर्भुजोऽग्नेः मन्त्रपवितं मन्त्रपूतं हविः सान्नाय्यम् अश्नतो
भुञ्जानस्य सतः न केवलं वपुरेव शरीरमेव उज्ज्वलमभूत् स्निग्धं बभूव, यावन्नाम च
उज्ज्वलमभूत् । हविर्भुगितिनामा, नाम्नोऽप्यौज्ज्वल्यम् अर्थानुमानात् । किल हवींषि
भुक्ते इति हविर्भुक् । किंलक्षणं वपुः अतिस्फुटां प्रकटतरां वर्णसम्पदम् उज्ज्वलत्वस्य
प्रकर्षं दधत् विभ्रत् । नामापि वर्णानामक्षराणां सम्पदं बाहुल्यम् अतिस्फुटामसन्दिग्धां
धत्ते । हविर्भुग् इत्यत्र बहवो वर्णाः ॥ २६ ॥

तत्रेति ॥ तत्र क्रतौ मन्त्रैरुत्पन्नादिमन्त्रैः पवितं पवित्रितम् । शोधितमित्यर्थः । 'पूडश्च' इति विक-
ल्पादिङागमः । हविराज्यादिकमश्नतो भुञ्जानस्य । अशेर्भोजनार्थाल्लटः शत्रादेशः । हवींषि भुङ्क्ते इति
हविर्भुजोऽग्नेः सम्बन्धिः । अतिस्फुटामतिविकसितां वर्णसम्पदं रूपसमृद्धिं दधत् केवलमेकम् । 'केवलं
त्वेककृत्स्नयोः' इति शाश्वतः । वपुरेवोज्ज्वलमोजिष्ठं नाऽभूत् । किन्तु अतिस्फुटामतिव्यक्तां वर्णसम्पद-
मक्षरसमुदायं दधत् । 'वर्णो द्विजादौ शुक्रादौ स्तुतौ वर्णं तु चाक्षरे' इत्यमरः । नाम हविर्भुगिति नामधेयं
चोज्ज्वलं रूढमभूत् । निरन्तरं हविर्भोजनाद्रपुः पुटिमाप, नाम चार्थवदासीदित्यर्थः । अत्र भोजनस्याभ्रत-
इति विशेषणगत्या हेतुत्वात्पदार्थहेतुकं काव्यालिङ्गम् ॥ २६ ॥

स्पर्शमुष्णमुचितं दधच्छिखी यद्दाह हविर्द्भुतं न तत् ॥

गन्धतोऽपि हुतव्यसम्भवाद्देहिनामदहदोघमंहसाम् ॥ २७ ॥

स्पर्शमिति ॥ शिखी वह्निः उचितं सहजम् उष्णं तीक्ष्णं स्पर्शं स्पर्शनं दधत् वहन्
यद् हविः पुरोडाशादि ददाह दहति स्म, न तत् अद्भुतं न तदाश्चर्यम् । यतः हुतहव्य-
सम्भवात् वषट्कृतसान्नाय्योत्थात् गन्धतोऽपि गन्धेनाऽपि देहिनां प्राणवताम् अंहसामोघं
पापानां पूगम् अदहत् अधाक्षीत् । हविर्गन्धग्रहणेन हि पापं क्षीयते । अतश्च यो गन्धेना-
ऽपि दहति, स तीक्ष्णस्पर्शेन दहतीति किं चित्रम् । ये तु एवं व्याचक्षते—शिखी हविर्यत्
ददाह न तद्भुतम्, यत् उष्णं स्पर्शं दधत् । इदं तु अद्भुतं, यत् गन्धेनाऽपि अंहसा संहति-
मदहत् इति । तेषां साध्याहारोऽयं श्लोकः स्यात् ॥ २७ ॥

स्पर्शमिति ॥ उचितं स्वाभाविकमुष्णमुष्णाख्यं स्पर्शं स्पर्शनेन्द्रियमात्रग्राह्यं गुणविशेषं दधद्धानः
शिखी शिखावानग्निः । ग्रीष्मादित्वादिनिः । हविराज्यादिकं ददाह भस्मीचकारेति यत् तदद्भुतं न । उष्ण-
स्पर्शसहकृतस्याग्नेः पार्थिवद्रव्यदहनशक्तेः स्वाभाविकत्वादिति भावः । कुतः—हुतहव्यसम्भवाद् हुतहवनीय-
हविर्जन्याग्रन्धतो गन्धादपि । साङ्क्रामिकगुणादपीत्यर्थः । देहिनां गन्धे जिघ्रतां प्राणनामित्यर्थः । अंहसां
पापानामोघमपीति भावः । अदहद्भस्मीकृतवान् । नाशितवानित्यर्थः । अदाहदहनं त्वाश्चर्यमिति भावः ।
अत्रोष्णस्पर्शधारणस्य शिखिविशेषणभावेनास्य हविर्दाहहेतुत्वात्पदार्थहेतुकं तावेदकं काव्यालिङ्गम् । उत्तरार्धे
त्वंहसां भस्मीकरणाभावलक्षणदाहविरोधस्य नाशलक्षणया समाधानाद्विरोधाभासे लक्ष्यस्य वाच्याभेदाध्यव-

सायमूलातिशयोक्तिप्रतिभोत्पापितः स एवादाद्यदाहकत्वरूपो वाक्यार्थभूतपूर्वोक्तपदार्थहेतुककाव्यलिङ्गसह-
कृतो ह्येवदहनान्मुत्तत्वेतुरिति वाक्यार्थहेतुकं काव्यलिङ्गमन्यैः प्राधान्येन सङ्कीर्णते ॥ २७ ॥

उन्नमन् सपदि धूम्रयन् दिशः सान्द्रतां दधदधःकृताऽम्बुदः ॥

द्यामियाय दहनस्य केतनः केतयन्निव(१) दिवौकसां प्रियम् ॥ २८ ॥

उन्नमन्निति ॥ दहनस्य वैश्वानरस्य केतनो ध्वजो धूमो द्याम् इयाय खं प्रससार ।
किंभूतो धूमः उन्नमन् ऊर्ध्वं गच्छन्, पुनः किंभूतः सपदि तत्क्षणं दिशः धूम्रयन् आशाः
धूम्राः कुर्वन्, अत एवाऽपरं किंभूतो धूमः सान्द्रतां दधत् घनतां विश्रत्, अपरं किंलक्षणः
धूमः अयःकृताऽम्बुदः अभ्राणामुपरि स्थितः, यद्वा अम्बुदेभ्योऽपि निविडत्वात् जितमेघः,
अत एवाऽपरं किंलक्षणो धूमः दिवौकसां देवानां प्रियं केतयन्निव अभीष्टं कथयन्निव 'आ-
गच्छत भो देवाः ! युष्माकं महानुत्सवोऽयमिति आख्यन्निव ॥ २८ ॥

उन्नमन्निति ॥ सपदि होमच्छणमेवोन्नमन्मुद्रच्छन् दिशो धूम्रयन्धूम्रवर्णाः कुर्वन् सान्द्रतां नीरन्ध्रतां
दधत् अत एवाऽधःकृताऽम्बुदः शोभयावधीरितमेघो मेघोपरि गतश्च दहनस्याग्रेः केतनः केतुः धूम इत्यर्थः ।
यौरोको येषां तेषां दिवौकसां देवानाम् । पृषोदादित्वात्साधुः । अय वा दिवमोको येषामिति विग्रहः । 'दिवं
स्वर्गान्तरिक्षयोः' इति विश्वः । तेषां प्रियमिष्टं कीर्तयन्कथयन्निव, कीर्तनहेतोरिव । कीर्तनार्थमिवेत्यर्थः ।
अत एव फलोत्प्रेक्षा । कीर्तयन्निव 'लक्षणहेत्वोः क्रियायाः' इति हेत्वर्थे लटः शब्दादेशः । यामन्तारिक्षमियाय
प्राप । इणो लिट् ॥ २८ ॥

निर्जिताखिलमहार्णवौषधिस्यन्दसारममृतं ववलिभरे(२) ॥

नाकिनः कथमपि प्रतीक्षितुं हूयमानमनले विषेहिरे ॥ २९ ॥

निर्जितेति ॥ नाकिनो देवा अमृतं ववलिभरे हव्यं जक्षुः, तु पुनः अनिलेजनौ
हूयमानं दीयमानं कथमपि महता कष्टेन प्रतीक्षितुं विषेहिरे विसाढवन्तः । ननु पूर्वं तैः
अमृतं जग्धं, तत् कथं सस्वदिरे इत्याह—किंलक्षणममृतं निर्जिताखिलमहार्णवौषधिस्यन्द-
सारं निर्जितः न्यूनः कृतः अखिलः समग्रः महार्णवस्य क्षीराब्धेः औषधीनां फलसका-
न्तानां च स्यन्दसारो रसोत्कर्षो येन तत्तथा तत् । अविद्यमथनलव्यादमृतात् तत्
स्वादुतरम् । उक्तं च—

अमृतं नाम यत्सन्तो मन्त्रजिह्वेषु जुह्वति ।

शोभैव मन्दरक्षुब्धसुभिताऽम्भोधिर्वर्णना ॥

इति ॥ २९ ॥

निर्जितेति ॥ नाकः स्वर्गं एषामस्तीति नाकिनो देवाः अखिलानो महार्णवौषधीनां महार्णवमन्थन-
समये कथितानां दिव्यौषधिलतानां स्यन्दो मन्थनाविःसृतो रसस्तस्य सारो मृदांशः । अमृतमिति यावत् ।
स निर्जितो येन तत् । अमृतादपि स्वाद्वित्यर्थः । अमृतं हविराख्यं तम् । 'अमृतं यज्ञशेषे स्यात्प्रायसं सलिले
वृत्ते' इति मेदिनी । ववलिरेऽभ्यवजहुः । वल्गं भोजने, कर्तारि लिट् । 'वल्गं चाभ्यवहारं प्रत्यवसानं च
जेमनं जग्धः' इति हलायुधः । तस्याऽमृताधिक्यं व्यनक्ति । अनले हूयमानं दीयमानममृतमिति भावः ।
प्रतीक्षितुं कथमपि विषेहिरे सोढवन्तः । होमविलम्बं कथञ्चिदसहन्तित्यर्थः । वृष्णा तु प्रागेव जिघ्रसीति
रसातिशयोक्तिः । अत्र हविषोऽमृतमित्येवमदोक्त्या भेदरूपातिशयोक्तिस्तद्विशेषणपदार्थस्य 'वल्गनहेतुत्वा-
त्काव्यलिङ्गभेदस्तथा सङ्कीर्णते । 'परिनिविभ्यः सेवसितसयासेनुसह—' इत्यादिना सहः पठम् ॥ २९ ॥

(१) कीर्तयन्निव । (२) ववलिरे । भोजनार्थस्य वल्गतेरनुपलम्भात् कथमेव पाठ इति न विद्मः ।

तत्र नित्यविहितोपहृतिषु प्रोषितेषु पतिषु द्युयोपिताम् ॥

गुम्फिताः शिरसि वेणयोऽभवन्नप्रफुल्लसुरपादपञ्चजः ॥ ३० ॥

तत्रेति ॥ द्युयोपितां स्वर्गनारीणां शिरसि शीर्षणि वेणयः कचकलापाः गुम्फिता-
अभवन् बद्धा बभूवुः । किलक्षणा वेणयः अप्रफुल्लसुरपादपञ्चजः न प्रफुल्लाः अविकसिताः
सुरपादपानां देवतरुणां मन्दारादीनां स्रजो माला यास्य ताः तथा । ननु ता एवंविधाः कुतः,
केषु सत्सु पतिषु प्रोषितेषु सत्सु कान्तेषु प्रवासिषु सत्सु । किं सङ्ग्रामे, नेत्याह—कि-
लक्षणेष्ु पतिषु तत्र यज्ञे नित्यविहितोपहृतिषु नित्यं विहिता अनवरतं कृता उपहृतिराह्वा-
येषां ते तथा तेषु । अतश्च देवानां नित्यं मर्त्यलोकवासात्प्रोषितत्वम् । अत एव देवा-
ङ्गनानां केशरचनेऽनादरः । दीर्घसन्नमकारयदिति वाक्यार्थः । उक्तं च—

क्रीडां शरीरसंस्कारं समाजोत्सवदर्शनम् ।

हास्यं परगृहे यानं त्यजेत् प्रोषितभर्तृका ॥

इति ॥ ३० ॥

तत्रेति ॥ तत्र क्रतौ नित्यं विहितोपहृतिषु कृताह्वानेषु पतिषु भर्तृषु इन्द्रादिषु प्रोषितेषु प्रवासं गतेषु ।
वसेः कर्तारि क्रः, 'वसतिक्षुधोः'—इतीडागमः । द्युयोपितां स्वर्गस्त्रीणामिन्द्राण्यादीनां शिरसि वेणयो जटा-
एव गुम्फिता अभवन्, प्रफुल्ला विकसिताः सुरपादस्रजो मन्दारमाला न गुम्फिता अभवन् । अत्र सुर-
योषितां वेण्यसम्बन्धेऽपि सम्बन्धोक्तेः स्वयसम्बन्धेऽप्यम्बन्धोक्तेः सम्बन्धेऽसम्बन्धरूपा असम्बन्धे सम्बन्ध-
रूपा चातिशयोक्तिः । ताभ्यां च क्रतोरजसत्वं व्यज्यत इत्यलङ्कारेण वस्तुश्रुतिः ॥ ३० ॥

प्राशुराशु हवनीयमत्र यत् तेन दीर्घममरत्वमध्यगुः ॥

उद्धतानधिकमेधितौजसां दानवांश्च विबुधा विजिग्यिरे ॥ ३१ ॥

प्राशुरिति ॥ अत्र मखे विबुधा देवाः यत् हवनीयं हविः प्राशुः प्राशनन्ति स्म
आदुः, तेन हविषा आशु शीघ्रं दीर्घं चिरकालम् अमरत्वमध्यगुः अजरामरतां लेभिरे ।
सामुद्रे हि अमृते भुक्ते किञ्चिदमरत्वं प्राप्तं तैः, अद्य तु दीर्घम् । इत्यतिशयोक्तप्रेक्षा ।
तेनेवेत्यर्थः । अपरं विबुधा उद्धतानपि उत्कटानपि दानवानसुरान् विजिग्यिरे जितवन्तः ।
किलक्षणाः देवाः अधिकम् एधितौजसः तेन हविषा अतिवर्धिततेजस्काः ॥ ३१ ॥

प्राशुरिति ॥ विबुधाः सुरा अत्र क्रतौ आशु क्षिप्रं हृत्य इति हवनीयं हवियत् प्राशुः प्राशितवन्तः ।
अश भोजने, लिट् द्विवचनादकार्ये 'अत आदेः' इत्यभ्यासदीर्घः । तेन हविःप्राशनेन दीर्घं चिरभोग्य-
ममरत्वं देवत्वमध्यगुः प्रापुः । 'इणो गा लुङि' इति गादेशः । किञ्च अधिकमत्यन्तमेधितौजसे वर्धित-
बलाः सन्तः उद्धतानुद्धतान् दानवान् असुराश्च विजिग्यिरे जितवन्तः । विपूर्वाजयतेः कर्तारि लिट् । 'विपरा-
भ्यां जेः' इत्यात्मनेपदम् । अत्र विबुधानां दीर्घामरत्वासुरविजयित्वाऽसम्बन्धेऽपि सम्बन्धोक्तेरतिशयोक्तिः ।
एधितौजसस्य विशेषणगत्या विजयहेतुत्वात्काव्यलिङ्गं, तदुत्थापितश्चामरत्वासुरविजयक्रियासमुच्चय इति
सङ्करः । गुणक्रियायौगम्यं समुच्चयः ॥ ३१ ॥

नाऽपचारमगमन् क्वचित्क्रियाः सर्वमत्र समपादि साधनम् ॥

अत्यशेरत परस्परं धियः सन्निपां नरपतेश्च सम्पदः ॥ ३२ ॥

नाऽपचारमिति ॥ अत्र मखे क्रियाः निर्वापादिकाः अपचारं विधिभ्रंशं न अगमन्
न प्रापुः । यज्ञसूत्रविधेरभ्यस्तत्वात् । तथा सर्वमखण्डं साधनमुपकरणम् आज्यादिकं सम-
पादि सम्पन्नं, किञ्च सन्निपां ऋत्विजां धियो बुद्धयः, अपरं नरपतेश्च युधिष्ठिरस्य राज्ञः

सम्पदः समृद्धयः परस्परम् अत्यशेरत अन्योन्यमतिशयं जग्मुः । द्विगुणे दक्षिणादिके ऋत्वि-
ग्भिः निरूप्यमाणे राज्ञा चतुर्गुणस्य दक्षिणादिकस्य ढौकनात् । अन्योन्यजय इति भावः ॥ ३२

नापचारमिति ॥ अत्र क्रतौ कचित्कुत्रापि क्रियाः कर्माण्यपचारं लोपविषयाविपर्ययादिदोषं नागमन् ।
गमेलुङि 'पुषादि-' इति च्छेरह्यदेशः । अनपचारे हेतुमाह—अत्र सर्वं साधनं समादि सम्पन्नम् । पयतेः
कर्तरि लुङ् 'चिण् ते पद-' इति चिण् प्रत्ययः । कर्मणि वा सम्पादितमित्यर्थः । 'चिण् भावकर्मणोः'
इति चिण्प्रत्ययः । साधनसम्पत्तिमेव व्यनक्ति—अतीति । सन्नं यज्ञतन्त्रं येषामस्तीति सन्निष्ठाश्रुत्वजाम् ।
'सन्त्रमाच्छादने यज्ञ' इत्यमरः । धिय उच्चरोत्तरप्रयोगविज्ञानानि । तदुक्तम्—'आचतुर्थीकर्मणोऽन्ते
समीचेतेदं करिष्यामी'ति । तथा नरपते राज्ञः सम्पदः पदार्थसमृद्धयश्च परस्परमत्यशेरताऽतिशयितवत्यः ।
उभयेऽप्यतिसमग्रा इत्यर्थः । ज्ञानद्वये हि क्रियासाधने तत्सम्पन्नस्य कुतः क्रियापचार इति भावः । अत्रा-
ऽनपचारावकार्यस्य साधनसम्पत्तिवाक्यार्थहेतुकत्वाद्वाक्यार्थहेतुकं कव्यालिङ्गम् । तस्य परस्परमतिशयक्रिया-
रूपधर्मसाम्यगम्यौपम्यकेवलमेकतुल्यसम्पन्नोचरया तुल्ययोगितयोज्जीवितेत्यनयोद्गाङ्गिभावेन सङ्करः ॥

दक्षिणीयमवगम्य पङ्क्तिः पङ्क्तिपावनमथ द्विजव्रजम् ॥

दक्षिणः क्षितिपतिर्व्यशिभ्रणदक्षिणाः सदसि राजसूयकीः ॥ ३३ ॥

दक्षिणीयमिति ॥ अथाऽनन्तरं क्षितिपतिः राजा युधिष्ठिरः सदसि सभायां पङ्क्तिशः
पङ्क्तौ पङ्क्तौ राजसूयिकीः राजसूयसम्बन्धिनीः दक्षिणाः यज्ञान्तढौकनानि व्यशि-
भ्रणत् ददौ । तस्य दक्षिणा यज्ञाख्येभ्यः इति । किं कृत्वा द्विजव्रजं विप्रसङ्घम् अवगम्य
प्राप्य, किलक्षणं द्विजव्रजं पङ्क्तिपावनं स्वाध्यायश्रुतयमनियमादिभिः यः पङ्क्तिं पुनीते
पवित्रयति स पङ्क्तिपावनः तम्, अत एव अपरं किलक्षणं द्विजव्रजं दक्षिणीयं दक्षिणाम्
अर्हतीति दक्षिणीयः तं, किलक्षणो राजा दक्षिणः शक्तिमान् उदारो वा । 'दक्षिणे सरलो-
दारा'वित्यमरः ॥ ३३ ॥

दक्षिणीयमिति ॥ अथानन्तरं दक्षिण औदार्यवान् । 'दक्षिणः सरलोदारौ' इत्यमरः । क्षितिपती
राजा । दक्षिणामर्हतीति दक्षिणीयः । 'दक्षिणीयो दक्षिणार्हस्तत्र दक्षिण्य इत्यपि' इत्यमरः । 'कडङ्गरदक्षिणा-
च्छ च' इति छप्रत्ययः । तं पङ्क्तेः स्वाधिष्ठितायायः पावनं पावयितारं पङ्क्तिपावनम् । पावयतेः कर्तरि
ल्युट् । द्विजव्रजम्, ऋत्विग्वर्गमित्यर्थः । पङ्क्तिशः पङ्क्त्यनुसारेणाऽधिगम्य प्राप्य सदसि राजसूयकीः ।
राजसूयकाण्डोक्ता इत्यर्थः । दक्षिणाशब्दः स्फुटार्थः । राजसूयेत्यत्र दक्षिणार्थ एव ढको विधानात् ।
व्यशिभ्रणद्विभ्रणयति स्म । वितीर्णवानित्यर्थः । 'विभ्रणं वितरणम्' इत्यमरः । 'अण दाने' इति धातोलुङ्,
णौ चङ्युपधाया ह्रस्वः । वृत्त्यनुप्रासोऽलङ्कारः ॥ ३३ ॥

वारिपूर्वमखिलासु सत्क्रियालब्धशुद्धिषु धनानि वीजवत् ॥

भावि विभ्रति फलं महद्द्विजक्षेत्रभूमिषु नराधिपोऽवपत् ॥ ३४ ॥

वारिपूर्वमिति ॥ स नराधिपो राजा युधिष्ठिरः अखिलासु समग्रासु द्विजक्षेत्र-
भूमिषु धनानि अवपत् द्रविणानि वपति स्म उसवान्, ददावित्यर्थः । द्विजाः ब्राह्मणा एव
क्षेत्रभूमयः आवपनाऽवतयः तासु । कथं यथा भवति वारिपूर्वम् आदौ जलं दत्त्वा । एवं-
विधो हि विधिः, यद्दानादौ जलं दीयते । किलक्षणासु द्विजक्षेत्रभूमिषु संस्क्रियालब्धशुद्धिषु
संस्क्रिया संस्कारः कुलपाट्ट (?) तथा लब्धा शुद्धिः निष्कलमपत्वं प्राभिस्तास्तथा तासु ।
पवित्रास्वित्यर्थः । किलक्षणानि धनानि महत् अक्षयं भावि भविष्यत् फलं स्वर्गादिकं
विभ्रति बृंहमानानि । किमिवाऽवपदित्याह—किंवत् वीजवत् । यथा कश्चित् कीनाशः
क्षेत्रभूमिषु बीजानि वपति, कथं वारिपूर्वम् । आदौ हि पानीयमारोप्यते । संस्क्रियया

गोमयादिकया लब्धा शुद्धिः उत्कर्षो याभिस्तासु । बीजान्यपि भावि सारादिकं धान्यं महत्
अलघु धारयन्ति ॥ ३४ ॥

वारिपूर्वमिति ॥ नराधिपो राजा सत्क्रियाभिरभिषेकसंस्कारैर्लब्धा शुद्धिर्निर्दोषता याभिस्तास्वखिलासु
द्विजा एव क्षेत्रभूमयः केदारभूमयस्तासु । 'क्षेत्रं गेहे पुरे देहे केदारे योनिभार्ययोः' इति वैजयन्ती । भावि
भविष्यन्महत्फलं स्वर्गादिकं धान्यादिकं च विभ्रति । विभ्राणानीत्यर्थः । 'वा नपुंसकस्य' इति विकल्पानुमा-
गमप्रतिषेधः । धनानि बीजवद्बीजैस्तुल्यं वारिपूर्वमुदकदानपूर्वकमवपदुत्तवान् । दत्तवानित्यर्थः । अत्र
बीजवदित्युपमानम्, 'तेन तुल्यम्-' इति तुल्यार्थे वतेर्विधानात् । तथापि वापक्रियायोगाद् द्विजक्षेत्रेति रूपक-
समासो नोपमितसमासः । किन्तु रूपकस्याङ्गमुपमा, तदुत्थापितत्वादिति सङ्करः ॥ ३४ ॥

किं नु चित्रमधिवेदि भूपतिर्दक्षयन् द्विजगणानपूयत ॥

राजतः पुपुचिरे निरेनसः प्राप्य तेऽपि विमलं प्रतिग्रहम् ॥ ३५ ॥

किमिति ॥ भूपतिः राजा युधिष्ठिरः अधिवेदि अन्तर्वेद्यां द्विजगणान् ब्राह्मणपूगान्
दक्षयन् दक्षिणयाऽर्चयन् सन् अपूयत पूतः, तु पुनः तत् किं चित्रं, नैतदाश्चर्यम् । यत्-
स्तेऽपि द्विजगणाः अपि राजतो भूपतेः युधिष्ठिरात् विमलमनिन्द्यं श्रद्धापूतं प्रतिग्रहं प्राप्य
परिग्रहं लब्ध्वा पुपुचिरे पूताः । अतश्च ग्रहीतारो यत्र पूयन्ते, तत्र दातारि का गणना ।
किंलक्षणाद्राजतः निरेनसः निष्पापात् धर्मिष्ठात् । सपापात् किल प्रतिग्रहो दोषाय । उक्तं च—

यो राज्ञः प्रतिगृण्हाति लुब्धादुच्छास्त्रवर्तिनः ।

स याति नरकान्धोरान् सपुत्रपशुबान्धवः ॥ ३५ ॥

किमिति ॥ भूपतिराधिवेदि वेद्याम् । मखवेद्यामित्यर्थः । अत्र विभक्त्यर्थेऽव्ययीभावः । द्विजगणानृत्वि-
ग्गणान्दक्षयन्दर्षयन् दक्षिणाप्रतिग्रहेण सदक्षिणान् कुर्वन् । प्रतिग्राहयन्नित्यर्थः । 'तत्क्षणे दक्षिणां प्रतिगृह्ये'ति
श्रुतिदर्शनात् । 'दक्ष नैपुण्ये' इति धातोर्ग्यन्ताल्लटः शत्रादेशः । अत एव 'निष्णाते दक्षिणे वापि नैपुण्ये
नैपुण्येऽपि च' इति भट्टः । अपूयत पूतोऽभवदिति कर्मकर्तारि लट् । किं चित्रं दाता पूत इति । न चित्र-
मित्यर्थः । किन्तु प्रतिग्रहीताऽपि पूत इति चित्रमाह । ते द्विजगणा अपि निरेनसो निष्पापात् राजतो
राज्ञः । पञ्चम्यास्तासि ल् । विमलं शुद्धं प्रतिग्रहं प्राप्य पुपुचि रे पूता बभूवुः । 'विशुद्धाश्च प्रतिग्रह' इत्याभिधाना-
दिति भावः । अत्रापि पूज-कर्मकर्तारि लिट् । प्रतिग्रहीताऽपि शुद्ध इति विरोधः । स एव वाक्यार्थभूतः
चित्रत्वनिषेधहेतुरिति विरोधवाक्यार्थहेतुककाव्यालिङ्गयोरङ्गभवेन सङ्करः ॥ ३५ ॥

स स्वहस्तकृतचिह्नशासनाः (१) पाकशासनसमानशासनः ॥

आशशाङ्कतपनाऽर्णवस्थितेर्विप्रसादकृत भूयसीर्भुवः ॥ ३६ ॥

स इति ॥ स राजा भूयसीर्भुवः बह्वीर्भूमीः विप्रसात् अकृत ब्राह्मणायत्ताः चक्रे ।
द्विजेश्वो ददावित्यर्थः । किमवधि किमित्याह—कथम् आशशाङ्कतपनाऽर्णवस्थितेः । कल्पान्तं
यावदित्यर्थः । निशाकरदिवाकरसागरभूमीः मर्यादीकृत्य । किंलक्षणा भुवः स्वहस्तकृत-
चिह्नशासनाः स्वहस्तेन निजहस्तेन स्वहस्त एव वा कृतं विहितं चिह्नम् अङ्गो येषां तानि
स्वहस्तकृतचिह्नानि तथाविधानि शासनानि पट्टिकाः यासु तास्तथा ताः । न च काला-
न्तरे राजान्तरादेतासां हरणभयम् । किंलक्षणो राजा पाकशासनसमानशासनः इन्द्राज्ञा-
नुल्यादेशः, अनुलङ्घ्याऽऽज्ञ इत्यर्थः ॥ ३६ ॥

स इति ॥ पाको नाम कोऽपि राजसस्तस्य शासनः शासको हन्ता पाकशासनः इन्द्रस्तेन समानं शासनं
नु त्याज्ञा यस्य स इत्यर्थः । स राजा स्वहस्तेन कृतं लिखितं चिह्नं स्वनामलेखनादिलाञ्छनं येषु तानि शासना-

नि नियमपत्राणि यस्य सः । दत्तस्वहस्तलेखाङ्कितशासनः सन्नित्यर्थः । आ शशाङ्कतपनाऽर्णवस्थितेः शशाङ्कतपनार्णवानभिधाय । आकल्पमित्यर्थः । अभिविधावाह । 'आह मर्यादाऽभिविधयोः' इति विकल्पा-दसमासः । भूयसीर्ध्रुवो देयभूमीः विप्रसाद्विप्राधीनाः । 'दे ये प्रा च' इति चकारात्सातिप्रत्ययः । अकृत कृतवान् । दत्तवानित्यर्थः । कृजो लुङि तद् 'उश्च' इति सिचः किच्चात् 'हस्वादङ्गात्' इति सकारलोपो गुणभावश्च । पाकशासनसमानशन इत्युपमानुप्रासयोः संसृष्टिः ॥ ३६ ॥

शुद्धमश्रुतिविरोधि विभ्रतं शास्त्रमुज्ज्वलमवर्णसङ्करैः ॥

पुस्तकैः सममसौ गणं मुहुर्वाच्यमानमशृणोद् द्विजन्मनाम् ॥ ३७ ॥

शुद्धमिति ॥ असौ राजा द्विजन्मनां गणं द्विजानां वर्गं वाच्यमानम् आशिषं कार्य-
माणम् अशृणोत् शुभ्राव । स्वस्तिवाचनं कुर्वन्तो ब्राह्मणा वीक्षिता इत्यर्थः । किं केवलं
कैः समं पुस्तकान्यपि वाच्यमानानि अश्रौषीत् अथ पुस्तकैः समं तुल्यमिति अर्थान्तरम् ।
तदेव साम्यमाह—किंलक्षणं द्विजगणं शुद्धं पवित्रं निर्मायम्, अपरं किंलक्षणं द्विज-
गणं शास्त्रं मीमांसादिकं विभ्रतं विभ्राणं, किंलक्षणं शास्त्रम् अश्रुतिविरोधि अवेदविरुद्धं,
वेदानुगामीत्यर्थः । अपरं किंलक्षणं द्विजगणम् अवर्णसङ्करैः उज्ज्वलं चतुर्णां वर्णानां ब्राह्म-
णार्दानामसाङ्ख्येण उज्ज्वलं निर्मलममलीमसम् । ब्राह्मणस्य असाङ्ख्यं निष्कलमपत्वमि-
त्यर्थः । पुस्तकान्यपि शास्त्रं पुराणादिकं विभ्रति । किंलक्षणं शास्त्रं शुद्धमनपशब्दम्,
अपरं किंलक्षणं शास्त्रम् अश्रुतिविरोधि श्रवणमधुरम्, अपरं किंलक्षणं शास्त्रम् उज्ज्वलं
सुबोधं, किंलक्षणैः पुस्तकैः अवर्णसङ्करैः अविद्यमानो वर्णसङ्करः अक्षरसाहित्यं येषु तानि
अवर्णसङ्कराणि तैः ह्रस्वप्रलिपिभिः पुस्तकैः वाच्यमानमिति । अग्रजन्मा द्विजन्मा च
ब्राह्मणः सद्भिरिष्यते ॥ ३७ ॥

शुद्धमिति ॥ असौ नृपः शुद्धमाचारपूतम् । अन्यत्र विभक्तिविपरिणामेन शुद्धैरकलङ्कैः । श्रुति-
विरोधि वेदविरुद्धं न भवतीत्यश्रुतिविरोधि शास्त्रं विभ्रतमात्मनि धारयन्तम् । सकलवैदिकशास्त्राभिज्ञमित्यर्थः ।
'नाभ्यस्ताच्छतुः' इति मुम्प्रतिषेधः । अन्यत्र श्रुत्यविरोधिभिः पुराणादिभिः वाच्यमानमन्वयगुणा-
दिक्रमेण प्रत्यूयमानम् । अन्यत्र वाच्यमानौर्द्विजगणेन व्याख्यायमैनिरत्यर्थः । वचेश्चौरादिकात्कर्मणि
लटः शानजादेशः । द्विजन्मना ब्राह्मणानां गणम् अवर्णसङ्करैरसङ्कीर्णकैः, अन्यत्र जातिसङ्करराहितमिति
विपरिणामः । पुस्तकैः समं पुस्तकाक्षरैर्वाक्यैः सह अशृणोत् । दानकाले प्रत्येकं ब्राह्मणानां गुणान्
गोष्ठीश्च श्रुतवानित्यर्थः । मुखस्थंविद्यानामपि पुस्तकधारणं विलक्षणत्वेनोक्तमित्यदोषः । अन्यत्र पुस्तकैः समं
द्विजगुणमशृणोदिति, सम्बन्धिभेदे भिन्नयोः श्रवणयोरेभेदाध्यवसायेभेदेभेदरूपातिशयोक्तिचमत्कारिणी
द्विजानां प्रकृतत्वात्पुस्तकानां द्विजानिति वैवाक्षिकोपमनोपमेयमावर्षवसायिनी इलेपसङ्कीर्णसहोक्तिरलङ्कारः ।

'सहायैतान्वयो यत्र भवेदतिशयोक्तिः ।

कल्पितौपम्यपर्यन्ता सा सहोक्तिरिहेष्यते' ॥

इति लक्षणात् । केचित् पुस्तकैः समं वाच्यमानमिति योजयित्वा पुस्तकेषु द्विजगणान्, लेख्येऽवायत-
मानानिति व्याचक्षते । तैः पुस्तकेषु शास्त्रभरणासम्भवादवर्णसङ्करोति विलटविशेषणायगतप्रकृतश्लेषभङ्गः
पुस्तकानां वाचनकरणत्वात् समादिशब्दवैयर्थ्यमुक्तसहोक्त्यलङ्कारभ्रंशश्चेत्येवमादयो दोषा दुस्तरा इत्यलं
मिस्तरं ॥ ३७ ॥

तत्प्रतीत(१)मनसामुपेयुषां द्रष्टुमाह्वनमग्रजन्मनाम् ॥

आतिथेयमनिवारिताऽतिथिः कर्तुमाश्रमगुरुः स नाऽश्रमत् ॥ ३८ ॥

तदिति ॥ स आश्रमगुरुः आश्रमाणां ब्रह्मचारिगृहस्थवानप्रस्थयतीनां रक्षकत्वात्
गुरुः राजा युधिष्ठिरः अग्रजन्मनां द्विजन्मनाम् आतिथेयं कर्तुं पूजने विधातुं न अश्रमत्
न अखिद्यत । किंलक्षणानामग्रजन्मनां तत् आह्वनं द्रष्टुं यज्ञमीक्षितुम् उपेयुषामागता-
नाम्, अपरं किंलक्षणानां प्रतीतमनसां हृष्टचित्तानां, किंलक्षणः सः अनिवारिताऽतिथिः
अनिषिद्धागन्तुकः । यो यः आगच्छत, तं तमखिन्नेन मनसा आर्चिचदिति भावः ॥ ३८ ॥

तदिति ॥ अनिवारिता अपत्याख्याता आतिथेये येन स आश्रमाणां ब्रह्मचर्यादीनां गुरुर्नियन्ता स
राजा । आ समन्ताञ्जुहोत्यस्मिन्नित्याह्वनं यागम् । जुहोतेत्युद् । द्रष्टुमुपेयुषामागतानाम् । अत एव
प्रणीतमनसां सत्कर्मदर्शनाद् हृष्टचित्तानामग्रजन्मनाम् । अतिथिषु साध्वातिथेयमतिथिसत्कारम्, 'पथ्यति-
थि—' इत्यादिना ढञ्प्रत्ययः । कर्तुं नाश्रमत् न श्रान्तः । भ्राम्यतेः पुषादिवाल्लुङि च्लेरङोदशः । अत्राऽनि-
वारिताऽतिथित्वस्य विशेषणगत्या श्रमनिषेधहेतुत्वात्काव्यलिङ्गं तदनुप्रासनं संमृज्यते ॥ ३८ ॥

मृग्यमाणमपि यद् दुरासदं भूरिसारमुपनीय तत्स्वयम् ॥

आसताऽवसरकाङ्क्षिणो वहिस्तस्य रत्नमुपदीकृतं नृपाः ॥ ३९ ॥

मृग्यमाणमिति । तस्य राज्ञो युधिष्ठिरस्य अन्ये राजानः स्वयमेव रत्नं श्रेष्ठं वस्तु
उपनीय आदाय अवसरकाङ्क्षिणः प्रस्तावमाकाङ्क्षमाणाः(?) सन्तः वहिरेव आसत तस्थुः ।
किंलक्षणं रत्नं यत् रत्नं मृग्यमाणमपि अर्थ्यमानमपि दुरासदं दुष्प्रापम्, अपरं किंलक्षणं सार-
मुत्कृष्टम्, अपरं किंलक्षणं रत्नं भूरि प्रभूतं न स्वल्पम्, अपरं किंलक्षणम् उपदीकृतं दौक-
र्णिकार्थ्यमानोत्तमम् ॥ ३९ ॥

मृग्यमाणमिति ॥ यद्वत्नं मृग्यमाणमन्विष्यमाणमपि दुरासदं दुर्लभम् । भूरिसारं महासारमुपदीकृत-
मुपायनीकृतम् । मनसा यथासङ्कल्पितमित्यर्थः । 'उपायनमुपग्राह्यमुपहारस्तथोपदा' इत्यमरः । तद्वत्नं श्रेष्ठवस्तु
'रत्नं श्रेष्ठे मणावपि' इति विश्वः । नृपाः स्वयमुपनीय तस्य राज्ञोऽवसरकाङ्क्षिणः सेवावसरं प्रतीक्षमाणा वहि-
रासत स्थिता इत्यैश्वर्यातिशयोक्तिः । अत्र रत्ने उपदात्वस्यारोप्यमाणस्य प्रकृतोपयोगात्परिणामालङ्कारः ॥ ३९ ॥

एक एव वसु यद्ददौ नृपस्तत्समापकमतर्क्यत क्रतोः ॥

त्यागशालिनि तपःसुते ययुः सर्वपार्थिवधनान्यपि क्षयम् ॥ ४० ॥

एक एवेति ॥ एक एव केवल एव नृपोऽन्यो राजा यत् वसु धनं ददौ तदेव धनं
लौकैरितिशेषः क्रतोः समापकं यज्ञस्य समाप्तिजनकम् अतर्क्यत अलक्ष्यत । तेनैव नूनं
क्रतुः समाप्यते इति सर्वेषां बुद्धिरभूदित्यर्थः । तपःसुते धर्मात्मजे युधिष्ठिरे राज्ञि त्यागशा-
लिनि उदारे सति सकलपार्थिवधनान्यपि सकलराजकवसून्यपि क्षयं ययुः अपचयसगमन् ।
सर्वमेव ददावित्यर्थः ॥ ४० ॥

एक एवेति ॥ एके नृपा यद्वसु धनं ददौ । उपायनमिति भावः । तद्धनमेव क्रतोः समापकं सम्पूरक-
मतर्क्यत । दक्षिणादानादिसर्वक्रतुव्ययपयासितया तर्कितमित्यर्थः । तपःसुते धर्मपुत्रे त्यागशालिनि सति
सर्वपार्थिवधनान्यपि क्षयं व्ययं ययुः । अत्रैकपार्थिवधनस्य क्रतुसमापकत्वासम्बन्धेऽपि तत्सम्बन्धोक्तेरति-
शयोक्तिः । तयोश्च सापेक्षत्वात्सजातीयसङ्कारः ॥ ४० ॥

प्रीतिरस्य ददतोऽभवत्तथा येन तत्प्रियचिकीर्षवो नृपाः ॥

स्पर्शितैरधिकमागमन् मुदं नाऽधिवेश्म निहितैरुपायनैः ॥ ४१ ॥

प्रीतिरिति ॥ अस्य च राज्ञः तथा तेन प्रकारेण ददतः सतः प्रीतिरभवत् मुदं बभूव ।
येन तत्प्रियचिकीर्षवो नृपाः तस्य प्रियकारिणो राजानः स्पर्शितैः उपायनैः अस्मै निवेदितैः
अधिकमतिशयेन मुदम् आगमन् हर्षं प्राप्सुः, न तु अधिवेश्मनिहितैः गृहप्रक्षिप्तैः । सर्वमेव

कथमस्माभिर्वस्तु न निवेदितम् इति तच्छ्रद्धया ते नृपा अचिन्तयन्नित्यर्थः । उक्तं च—

विश्राणनमतिसर्गः स्पर्शनमपवर्जनं वितरणं च ।

दानं विहापितं स्यात् प्रादेशनमंहतिश्च तथा ॥

॥ ४१ ॥

प्रीतिरिति ॥ ददतो दानं कुर्वतोऽस्य राजस्तथा तेनैव प्रकारेण राजोपायनानामर्थिसात्करणेनैव प्रीति-
रभवदासीत् । न तु कोशगृहार्पणेनेत्यर्थः । कुतः—येन प्रकारेण तस्य राज्ञः प्रियं चिकीर्षवः प्रियं कर्तु-
मिच्छन् । मधुपिपासुप्रभृतित्वाद् द्वितीयासमासः । नृपाः स्पर्शितैः प्रतिपादितैः । 'स्पर्शनं प्रतिपादनम्'
इत्यमरः । उपायनैरुपहारैराधिकं यथा तथा मुदमागमन् प्राप्ताः । तथैव प्रभुप्रीतिसिद्धेः सोपायनानां सिद्धि-
नियोगलाभाच्चेति भावः । अधिवेदम वेदमानि निहितैरुपायनैर्गुदं नागमन् । तथोक्तप्रयोजनासिद्धेरिति भावः ।
येनैव राज्ञा मोदः स्वस्य च नहन् धर्मलाभः तेनोपायनानामर्थिसात्करणादेव राज्ञः प्रीतिरासीत् । न कोशगृहा-
र्पणादित्यर्थः । अत एव दानसङ्ग्रहयोः प्रकृतयोः प्रीतेः सङ्ग्रहपरिहारेण दान एव नियमनात्परि-
सङ्ख्यालङ्कारः । 'एकस्याऽनेकत्र प्राप्तावेकत्र नियमनं परिसङ्ख्ये'ति लक्षणात् । एतेन सर्वस्वदानं व्यज्यत
इत्यलङ्कारेण वस्तुध्वनिः ॥ ४१ ॥

यं लघुन्यपि लघूकृताऽहितः शिष्यभूतमशिषत् स कर्मणि ॥

सस्पृहं नृपतिभिर्नृपोऽपरैर्गौरवेण ददृशेतरामसौ ॥ ४२ ॥

यमिति ॥ सराज्ञा युधिष्ठिरः यं नृपं लघुन्यपि कर्मणि तुच्छेऽपि द्वाररक्षणादौ व्यापारे
अशिषत् अयुङ्क्त, स नृपः अन्यैः अनभियुक्तैः नृपैः सस्पृहं साभिलाषं महता गौरवेण
ददृशेतरां दृष्टः । कीदृगेप पुण्यभाक् यत् राजा स्वयं नियुङ्क्तेति । किंलक्षणं यं शिष्य-
भूतं शिष्यरूपतां गतम् । शिष्यः किल यत्र तत्र नियुज्यते । किंलक्षणो राजा लघूकृता-
ऽहितः लघूकृताः क्षयं नीताः अहिता अरयो येन सः तथा ॥ ४२ ॥

यमिति ॥ लघूकृता अल्पीकृता अहिताः शत्रवो येन सः, स राजा शिष्येण तुल्यं शिष्यभूतम् ।
'भूतं क्षमादौ पिशाचादौ न्याय्ये सत्योपमानयो' इति विश्वः । सुप्सुपेति नित्यसमासः । यं नृपं लघुन्य-
प्यल्पेऽपि यज्ञीयपशुरक्षणादिकर्मण्यशिषदाज्ञापितवान् । 'सर्तिशास्त्र्यर्तिभ्यश्च' इति लुङि च्लेरजदेशः 'शास्-
इदङ्लोः' इतीकारः । असौ कर्मकरो नृपः अपरैस्ततोऽन्यैर्नृपातिभिः सस्पृहम् 'अहो संमान' इति साभिलाषं
गौरवेण ददृशेतरामतिशयेन दृष्टः । दृष्टो कर्मणि लिट्, 'तिङश्च' इति तरप्पत्यर्थे 'किमेचिच्चञ्ययाद्याम्ब्रव्यप्रकर्षे'
इत्यासुप्रत्ययः । 'तद्धितश्चासर्वविभक्तिः' इत्यव्ययसंज्ञा । अत्र कर्मकरनृपस्येतरनृपकर्तृकाविशिष्टदर्शनकर्मत्वा-
सम्बन्धेऽपि सम्बन्धेकस्मिन्निशयोक्तिः, तथा राज्ञो निरङ्कुशासत्वं व्यज्यत इत्यलङ्कारेण वस्तुध्वनिः ॥ ४२ ॥

आद्यकोलतुलितां प्रकम्पनैः कम्पितां सुहुरनीदृगात्मनि ॥

वाचि रोपितवताऽमुना महीं राजकाय विषया विलेभिरे(१) ॥ ४३ ॥

आद्येति ॥ तेन राज्ञा युधिष्ठिरेण राजकाय नृपतिवृन्दाय विषया देशाः विलेभिरे
प्रसादीकृताः । किंलक्षणेन अमुना वाचि महीं रोपितवता । मनसा किल निश्चयः, वाचा
उच्यते दीयतामिदमस्येति । अयं च वाचि महीं रोपितवता विभ्रता इत्यर्थान्तरम् । स
कश्चिद्वाचि भुवं विभर्ति यः सत्यं वक्ति । सत्येन भूमिर्भ्रियते । किंलक्षणां महीम् आद्यकोल-
तुलिताम् आद्यकोलेन श्रीवराहेण तुलिता परिच्छिन्ना ताम्, अपरं किंलक्षणां महीं प्रकम्पनै-
वातैः सुहुरसकृत् कम्पितां चलिताम् अत एव वाचि रोपिताम् । चलितं किल रोप्यते ।
किंभूतायां वाचि अनोदृगात्मनि न ईदृग् एतादृशः आत्मा स्वभावो यस्याः सा, महार्थ-
त्वात् । न केनचित्तुलिता नापि कम्पिता न जितेत्यर्थः, इति व्यतिरेकोक्तिः ॥ ४३ ॥

आयेति ॥ आयकोल आदिवराहः । 'वराहः सूकरो घृष्टिः कोलः पोत्री किरिः किटिः' इत्यमरः ।
 तेन तुलिता कल्पादौ उद्धृताम् । तथापि प्रकम्पनैः प्रलोभकैर्हिरण्याक्षप्रमुखैः कम्पिता लोभिता महीम् ।
 अनीदृगात्मन्येनै वरूपायां फेनाप्यकम्पितायामखलितयां वाचि रोपितवता स्थापितवता । स्थिरेण रोपणेन
 स्थिरीकुर्वतेत्यर्थः । अमुना राज्ञा राजकाय राज्ञां समूहाय । 'गोत्रोच्च-' इत्यादिना बुष्प्रत्ययः । विषया देशाः ।
 'नीवृज्जनपदो देशविषयौ तूपवर्तनम्' इत्यमरः । विभेजिरे अस्यायामिति विभक्ताः । प्राक् विजयोद्धृतान्
 राज्ञः पुनः पदेषु स्थापयामासेत्यर्थः । अत्राऽऽदिवराहो महीमुदधृतवानेव, वाचैवाऽसौ तु निरातङ्कः स्थापित-
 वोऽश्वत्थुपमानाहुपमेयस्याधिषयकथनाद्व्यतिरेकालङ्कारः ॥ ४२ ॥

आगताद् व्यवसितेन चेतसा सत्त्वसम्पदविकारिमानसः ॥

तत्र नाऽभवदसौ महाहवे शात्रवादिव पराङ्मुखोऽर्थिनः ॥ ४४ ॥

आगतादिति ॥ तत्र महाहवे महायज्ञे राजसूये असौ राजा युधिष्ठिरः अर्थिनो
 याचकात्, जात्या एकवचनं, पराङ्मुखो न अभवत् । यत् यस्मै अरोचत तत्तस्मै ददावित्य-
 र्थः । किलक्षणः असौ सत्त्वसम्पदविकारिमानसः सत्त्वसम्पदा ज्ञानसमृद्ध्या अविकारि
 निर्विकारं मानसं चित्तं यस्य सः तथा लोभेन अहतचित्तः, किलक्षणात् अर्थिनः नृपात् मया
 नूनं दारिद्र्यमपास्यमिति व्यवसितं कृतनिश्चयं तेन मनसा चेतसा आगतात् प्राप्तात् ।
 कस्मादिव पराङ्मुख इत्याह—शात्रवादिव शत्रुरेव शात्रवः तस्मात् । यथा योद्धुं कृत-
 निश्चयात् असौ राजा महाहवे सङ्ग्रामे वैरिणः पराङ्मुखो न भवति । यद्वासात् कार्पण्य-
 विषादभयादीनि चेतसि स्थितिं न वृत्तन्ति । 'दस्युशात्रवशत्रवः' इत्यमरः ॥ ४४ ॥

आगतादिति ॥ सत्त्वसम्पदा गुणाधिक्येन अविकारिमानसः, लोभाऽभिभवाभ्यामनुपप्लुतचित्त इत्यर्थः ।
 'सत्त्वं गुणे पिशाचादौ बले इव्यस्वभावयोः' इति विश्वः । असौ राजा तत्र तस्मिन् आसमन्ताञ्छुद्धत्यस्मि-
 त्रित्याहवो यागः । 'कदोरप्' इति जुहोतेरप्प्रत्यये गुणवादेशौ । आह्वयन्ते शत्रवो यस्मिन्नित्याहवो युद्धम् ।
 'आङि युद्धे' इति ह्यतेराङ्पूर्वादप्प्रत्ययः सम्प्रसारणम् । 'आहवो यागयुद्धयोः' इति विश्वः । महा-
 आसौ स च महाहवस्तास्मिन्महाहवे व्यवसितेन निश्चितेन धनलभं निश्चितवता । अन्यत्र शत्रोर्मृत्युरेवेति
 निश्चितवतेत्यर्थः । व्यवपूर्वात्स्यतेः सकर्मकत्वादप्यविवाचिते कर्मकर्तारि क्तः । 'प्राप्तिद्वारेविवक्षातः कर्मणो-
 ऽकार्मिका क्रिया' इति वचनात्, चेतसा आगतात् । चेतसा स्वयं निश्चित्य अगतादित्यर्थः । अर्थिनो याच-
 कात् । शत्रुरेव शात्रवः । स्वार्थेऽणप्रत्ययो राजसवत् । तस्मादिव पराङ्मुखो नाभवत् ।

'आहवेष्वनिवर्तित्वं प्रजानां चैव पालनम् ।

शुश्रूषा ब्राह्मणानां च राज्ञां श्रेयस्करं परम्' ॥

इति मनुस्मरणादिति भावः । श्रेयसङ्कीर्णैर्यमुपमा ॥ ४४ ॥

नैक्षताऽर्थिनमवज्ञया मुहुर्याचितस्तु न च कालमक्षिपत् ॥

नाऽदिताऽल्पमथ न व्यक्तथत प्रत्त(१)मिष्टमपि नाऽन्वशेत सः ॥ ४५ ॥

नैक्षतेति ॥ स राजा युधिष्ठिरः अर्थिनं याचकम् अवज्ञया न ऐक्षत अगौरवेण ना-
 ऽद्राक्षीत् । स कदाचिव सङ्कृत् प्रार्थितो भविष्यति, नेत्याह—मुहुः पुनःपुनः याचितः
 याच्यते स्म । याचितः प्रार्थितः सन् कालं नाक्षिपत् कालक्षेपं न चकार । अविलम्बेन
 ददावित्यर्थः । धनाशया तु मुहुमुहुर्याच्चा । कदाचिदेकवारं दातव्यं बहुभिर्वारैर्दद्यादित्या-
 ह—सः अल्पं न अदित स्तोके न ददौ । कदाचिदपि श्लाघार्थं बहु दद्यादित्यर्थः । अथ
 दानं दत्त्वा न व्यक्तथत कीर्तनेन नाऽश्लाघत । अकथितत्वात्कदाचित्तापं भजेदित्याह—
 इष्टमपि स्वबलभूमपि प्रत्तं दत्तं न अन्वशेत न अनुशेते स्म । दत्त्वा नाऽदूयतेत्यर्थः ॥ ४५ ॥

नैवतेति ॥ स राजा अर्थिनं याचकं मुहुरवज्ञयाऽनादरेण नैवत । तर्हि विलम्बितं किं, नेत्याह—
याचितस्तु प्रार्थित एव कालं नाक्षिपत्र यांपयामासः । याचकवहुत्वात् । तर्ह्यल्पदाता नेत्याह—अल्पमपि
नाऽदित न ददौ । किन्तु यथार्थिकामामेति भावः । ददातेर्लुङि तङि 'स्याध्वोरिच्च' इतीकारः, 'द्वस्वादङ्गात्'
इति सलोपः । तर्हि विकल्पनः किं, नेत्याह—न व्यक्त्ययदात्मज्ञाघां न चकार । कथं ज्ञाघायाम् । किञ्च इदं
प्रियमपि दत्तं वस्तु नाऽन्वशेत नानुततवान् । दत्तानुतापस्यातिप्रत्यवायहेतुत्वादिति भावः । अत्राऽर्थिसन्दोह-
याच्चादिबाहुल्यरूपकारणसामान्येऽपि विलम्बादिकार्याऽनुत्पत्तेर्विशेषोक्तिरलङ्कारः । 'तत्सामान्यादनुत्पत्तिर्वि-
शेषोक्तिर्निगद्यते' इति लक्षणात् । तथा दातुः सात्त्विकं व्यज्यत इत्यलङ्कारेण वस्तुध्वनिः ॥ ४५ ॥

निर्गुणोऽपि विमुखो न भूपतेर्दानशौण्डमनसः परो(१)ऽभवत् ॥

वर्षुकस्य किमपः कृतोन्नतेरम्बुदस्य परिहार्यमूपरम् ॥ ४६ ॥

निर्गुणोऽपीति ॥ भूपतेः राज्ञो युधिष्ठिरस्य निर्गुणोऽपि अध्ययनादिगुणरहितोऽपि
विमुखो न अभवत् निराशो न बभूव । किंलक्षणस्य भूपतेः दानशौण्डमनसः दाने दातव्ये शौ-
ण्डं प्रगल्भं प्रवर्णं मनो यस्य सः तथा तस्य दानप्रवर्णचित्तस्य । परः शत्रुरन्यो वा । ननु पात्रे
देयमित्युक्तं शास्त्रेषु, तत्कथं निर्गुणाय दद्यादित्याह—अपः तोयानि वर्षुकस्य वर्षणशीलस्य
अम्बुदस्य मेघस्य परितः समन्तात् किम् ऊपरं परिहार्यं भवति क्षारभूमिः किमु त्यक्तव्या ।
अपि तु कुभूमावप्यसौ वर्षत्येवेत्यर्थः । किंलक्षणस्य अम्बुदस्य कृतोन्नतेः खन्यासवपुषः ॥ ४६ ॥

निर्गुणोऽपीति ॥ दानशौण्डमनसो दानशूरचित्तस्य । बहुप्रदस्येत्यर्थः । 'स्युर्वदान्यस्थूललक्ष्यदान-
शौण्डा बहुप्रदे' । 'मत्ते शौण्डोक्तदक्षीणाः' इत्यमरः । भूपतेः पुरोऽप्रे निर्गुणस्तपोविद्यादिगुणहीनोऽपि
विमुखो निष्फलो नाभवत्, किन्तु पूर्णकाम एवाऽभवत् । मुरिदाने सर्वस्यापि पात्रत्वादिति भावः । अत एव
तेनाऽपात्रवर्षदोषोऽपि न करुणवृत्तेरित्याशयेन दृष्टान्तमाह—वर्षुकस्येति । अपो जलानि । 'न लोकां—'
इत्यादिना पृथग्विप्रवेषः । वर्षुकस्य वर्षणशीलस्य । 'लघपत—' इत्यादिना उक्तप्रत्यये लघुपधगुणः ।
कृतोन्नतेः कृतोदयस्याऽम्बुदस्य । अम्बुदेनेत्यर्थः । 'कृत्यानां कर्तेरि वा' इति षष्ठी । 'स्यादूपः क्षारमृत्तिका'
इत्यमरः । तद्वत्क्षेत्रमूपरम् । 'उपवातूपरो द्रावप्यन्यलिङ्गौ स्थलं स्थली' इत्यमरः । 'उपशुविमुष्कमधो रः'
इति रप्रत्ययः । परिहार्यं त्याज्यं किम् । नेत्यर्थः । अत्र पर्जन्यभूपालयोर्वीक्यभेदेन विम्बप्रति-
विम्बतया समानधर्माभिधानाद् दृष्टान्तालङ्कारः ॥ ४६ ॥

प्रेम तस्य न गुणेषु नाऽधिकं न स्म वेद न गुणान्तरं च सः ॥

दित्सया तदपि पार्थिवोऽर्थिनं गुण्यगुण्य इति न व्यचारयत्(२) ॥ ४७ ॥

प्रेमेति ॥ स पार्थिवो राजा अर्थिनं याचकं गुणी अगुण्यश्च इति न व्यचारयत् ।
अयं गुणी गुणवान् दानार्हः, अयम् अगुण्यः न गुणमर्हतीति अगुण्यः । निर्गुणाय न देय-
मस्मै इति नालुलोच । सर्वत्रैव ददावित्यर्थः । कदाचित् गुणद्वेपी स्यादित्यत आह—
तस्य राज्ञः गुणेषु अध्ययनाचारादिषु अधिकं न न प्रेम, अपि तु प्रेम एव । ननु कदाचित्
गुणान्तराऽज्ञानं स्यात् तदवश्यमेव समदृष्टिर्भवतीत्याह—स राजा गुणान्तरं गुणाना-
मन्तरं विशेषं न न वेद स्म, अपि तु वेद । कथं तर्हि अविचार इत्याह—किं कर्तुमिच्छया
गुणप्रियोऽपि गुणज्ञोऽपि दातव्यसत्त्वेन गुणिनमगुण्यं न च व्यचारयत् । अर्थयते अवश्यं
दातव्यमित्यर्थः ॥ ४७ ॥

प्रेनेति ॥ तस्य राज्ञो गुणव्यधिकं प्रेम नेति न, किन्त्वस्त्येवेत्यर्थः । राजा गुणान्तरं गुणविशेषं न वेद
न वेत्ति स्मेति न च, किन्तु वेद वेत्यर्थः । 'लट् स्मे' इति भूतार्थे लट्, 'विदो लटो वा' इति णलादिः ।

‘सम्भाव्यनिषेधानिवर्तने द्वौ प्रतिषेधौ’ इति वामनः । सम्भावितयोरविमर्शदेवाऽगुणप्रीतिज्ञानयोर्निषेध-
इति भावः । तदपि तथापि, पृथिव्या ईश्वरः पार्थिवः । ‘सर्वभूमिपृथिवीभ्यामणजौ’ इत्यङ्गप्रत्ययः ।
द्विस्तया दातुमिच्छया । सर्वपात्रदानकौतुकेनेत्यर्थः । ‘सनि मीमा—’ इत्यादिना इसादेशः । ‘अत्र लोपो-
भ्यासस्य’ इत्यभ्यासलोपः । अर्थिन याचकं ‘गुणी गुणवान् अगुण्यो नायं गुणवान्’ इति न व्यज्जीगणत
न गणयति स्म । गुणप्रियोऽपि गुणज्ञोऽपि दानशौण्डोऽर्थितया गुण्यगुण्यौ न गणयामासेत्यर्थः । गणैर्गो-
चिर्ह ‘ई च गणः’ इत्यभ्यासस्य विकल्पादीकारः । अत्र गुणाप्रियत्वगुणज्ञत्वरूपकारणसामान्येऽपि
गुणागुणविमर्शरूपकार्याऽनुत्यक्तेः द्विस्तयेत्युक्तनिमित्ता विशेषोक्तिरुक्तलक्षणात् ॥ ४० ॥

दर्शनाऽनुपदमेव कामतः स्वं वनीपकजनेऽधिगच्छति ॥

प्रार्थनाऽर्थरहितं तदाऽभवद्दीयतामिति वचोऽतिसर्जने ॥ ४८ ॥

दर्शनेति ॥ इह लोकवशात् ददातिः प्रार्थनायां प्रैपे च वर्तते । उक्तं च—

देहि देहीति ददतः सैव (?) देहीति याचतः ।

अहो ! गिरिवृणप्रख्या वचसः सारफल्गुता ॥

एवं स्थिते तदा तस्मिन् काले दीयतामित्येतद्वचनं प्रार्थनाऽर्थरहितं प्रार्थनालक्षणेन
अर्थेन रहितं सत् अतिसर्जन एव त्यागविषय एव अभवत् बभूव । ददातेः प्रैप एव लोडुत्पा-
दितः, प्रार्थनायामित्यर्थः । कुत इत्याह—क सति वनीपकजने याचकलोके दर्शनाऽनुपदमेव
आलोकसमनन्तरमेव कामतः यथेच्छं स्वं धनम् अधिगच्छति प्राप्तवति सति । अयाचित-
मव राजा ददावित्यर्थः ॥ ४८ ॥

दर्शनेति ॥ वनीपकजनेऽर्थजने दर्शनाऽनुपदं राजविलोकनाऽनन्तरमेव । प्रार्थनामकृत्वैत्यर्थः । ‘वनी-
पको याचनको मार्गणो याचकार्थिनौ’ इत्यमरः । कामतो यथेच्छं स्वं धनमधिगच्छति लभमाने सति तदा
दीयतामिति वचो दीयतामित्येतत्पदं प्रार्थना याच्ना मङ्गं दीयतामिति वाञ्छा सैवार्थस्तेन रहितं शून्यं सत्
तदा अतिसर्जने त्यागेऽभवदवर्तत । मङ्गं दीयतामित्यर्थिवाक्याभावादस्मै दीयतामिति दातृवाक्यमेवाऽन्वर्थमभू-
दित्यर्थः । अर्थिनामागमनमेव याचनमिति विवेकिना किं याच्नादन्यदर्शनचापलेनेति भावः । अत्र दीयतामिति
वचः सम्प्रार्थनाऽर्थवर्जनेन । तेनाऽतिसर्जनायैतत्कथनादेकस्याऽनेकत्वप्रसक्तावेकत्र नियमनाख्या परिसङ्ख्या ॥

नाऽनवासवसुनाऽर्थकाम्यता नाऽचिकित्सितगदेन रोगिणा ॥

इच्छताऽशितुमनाशुषा न च प्रत्यगामि तदुपेयुषा सदः ॥ ४९ ॥

नेति ॥ अर्थकाम्यता धनेच्छुना तत् सदः तां सभाम् उपेयुषा प्राप्तवता सता अन-
वासवसुना अप्राप्तधनेन न प्रत्यगामि न प्रतीपं गतम्, अपि तु धनमासाद्य । अर्थं धनं
काम्यति वाञ्छति इति अर्थकाम्यन्, तेन अर्थकाम्यता । तथा रोगिणा व्याधितेन अचि-
कित्सितगदेन अनुन्मूलितव्याधिना सह न प्रत्यगामि, अपि तु स्वस्थेन । तथा अशितु-
मिच्छता भोक्तुं वाञ्छता वा अनाशुषा अभुक्तेन सता न प्रत्यगामि न प्रतिगतम्, अपि
तु तृप्तेनेति सर्वकामप्रदत्वोक्तिः ॥ ४९ ॥

नेति ॥ अर्थकाम्यता अर्थमात्मन इच्छता धनार्थिना । ‘काम्यच्च’ इति काम्यच्प्रत्यये सनायन्तत्वेन
धातुत्वाल्लाटि शत्रुदेशः । तत्सद उपेयुषा प्राप्तवता पुरुषेणाऽनवासवसुनाऽलब्धधनेन न प्रत्यगामि न प्रत्या-
वर्ति । रोगिणोपेयुषा अचिकित्सितगदेनाऽशमितरोगेण । ‘रोगव्याधिगदामयाः’ इत्यमरः । न प्रत्यगामि ।
अशितुं भोक्तुमिच्छता उपेयुषा अनाशुषा च अनशितेन, अभुक्त्वतेत्यर्थः । ‘उपेयिवाननाश्वाननूचानश्च’
इति कसुप्रत्ययान्तो निपातितः । न प्रत्यगामि । किन्तु सर्वेणापि पूर्णकामेनैव प्रत्यगामीत्यर्थः । गमेर्भावे
लुह् । अत्रार्थरोगिभक्षितानां प्रकृतानामेव पूर्णकामत्वसाम्याद्भूम्यौपम्यत्वात्केवलप्रकृतविषया तुल्ययोगिता ।
तथा च यो यत्काम आगतः, स तत्सर्वमेवाऽस्मादभलतेति व्यज्यते ॥ ४९ ॥

स्वादयन् रसमनेकसंस्कृतप्राकृतैरकृतपात्रसङ्करैः ॥

भावशुद्धिविहितैः(१)मुदं जनो नाटकैरिव वभार भोजनैः ॥ ५० ॥

स्वादयन्निति ॥ तदा जनो बुभुक्षितलोकः भोजनैर्मुदं वभार भुक्तिभिर्हर्षं दधे । भुञ्जानः द्युतोपेत्यर्थः । किंलक्षणो जनः रसं मधुरादिकं पङ्क्तिं स्वादयन् अनुभवन्, किंलक्षणैर्भोजनैः अनेकसंस्कृतप्राकृतैः अनेकानि बहूनि संस्कृतानि मांसादीनि प्राकृतानि फलशाकादीनि येषु तानि तथा तैः । यद् दिव्यद्रव्यान्तरे संस्कारार्थपक्वाऽपक्कसंमार्जितादिकं भोजनं संस्कृतम्, अन्यत्तु द्राक्षादिकमनाहार्यं प्राकृतम् । अपरं किंलक्षणैर्भोजनैः अकृतपात्रसङ्करैः अकृतः न विहितः पात्रसङ्करः सहभोजनं येषु तानि तथा तैः, अपरं किंलक्षणैः भोजनैः भावशुद्धिविहितैः भावशुद्ध्या निर्मलेन चित्तेन विहितानि दत्तानि तैः । एवंविधैर्भोजनैः जनो मुमुदे । कैरिव नाटकैरिव । यथा नाटकैः सामाजिकजनः, तथा द्युतोपेत्यर्थः । इत्यौपम्यम् । सहोक्तिः । यज्ञो हि दशरूपकमपि प्रीत्ये प्रस्तूयते । किंलक्षणः सामाजिकजनः रसं शृङ्गारादिकं विविधं स्वादयन् अनुभवन् । रसानां हि आस्वादनत्वात् रसत्वम् । उक्तं च—

अनेकद्रव्यसंयुक्तैर्व्यञ्जनैर्बहुभिर्वृतम् ।

आस्वादयन्ति भुञ्जाना रसं भुक्तं भुजो यथा ॥

भावाऽभिनयसम्बन्धाः स्थायिभावास्तथाऽपरे ।

आस्वादयन्ति मनसा तस्मान्नाट्यरसः स्मृतः ॥

किंलक्षणैर्नाटकैः अनेकसंस्कृतप्राकृतैः अनेकं बहुभेदं संस्कृतं प्राकृतं च येषु तानि तथा तैः । संस्कृतभाषायामनेकत्वं गद्यपद्यादिरूपेण, प्राकृतभाषायां तु मागधशौरसेनादिभेदेन । अपरं किंलक्षणैर्नाटकैः अकृतपात्रसङ्करैः अकृतः पात्राणां सङ्करो मिश्रीभावो येषु तानि तथा तैः । यस्य पात्रस्य येन सह प्रवेशनिष्क्रमौ, तस्य तेनैव कृतावित्यर्थः । अपरं किंलक्षणैर्नाटकैः भावशुद्धिविहितैः भावा रत्यादयः तेषां शुद्धिः रससंस्कारः तथा विहितैः । रसविभागेन विभावा उक्ताः ॥ ५० ॥

स्वादयन्निति ॥ अनेकानि बहूनि संस्कृतानि हिङ्गुमरिचादिना कृतसंस्काराणि प्राकृतानि प्रकृतिसिद्धानि संस्कारं विना स्वादूनि कृतानि फलादीनि च येषु तैः, अन्यत्राऽनेकाविचित्रसंस्कृतप्राकृतौ भाषाविशेषौ येषु तैः । अकृतः पात्राणां भाजनाम् अन्यत्र भूमिकानां च सङ्करो व्यतिकरो येषु तैः । भावशुद्धिः पदार्थानां मृदता, अथ वा भावशुद्धिः गर्हाविरहः तत्सहितैः । अन्यत्र भावाः स्थायिनो रत्यादयस्तेषां शुद्धिः सजातीयविजातीयाऽतिरस्कृतरूपत्वम् ।

‘सजातीयैर्विजातीयैरतिरस्कृतमूर्तिमान् ।

यावद्भसं वर्तमानः स्थायीभाव उदाहृतः’ ॥

इति लक्षणात् । तत्सहितैर्भोजनैरभ्यवहारैर्नाटकै रूपकविशेषैरिव रसं मधुरादिकं शृङ्गारादिकं च स्वादयन्ननुभवन् जनो भोक्तृजनः सामाजिकजनश्च मुदमानन्दं वभार । श्लेषसङ्कीर्णैर्यमुपमा ॥ ५० ॥

रक्षितारमिति तत्र कर्मणां(२) न्यस्य दुष्टदमनक्षमं हरिम् ॥

अक्षतानि निरवर्तयत्तदा दानहोमयजनानि भूपतिः ॥ ५१ ॥

रक्षितारमिति ॥ स भूपती राजा युधिष्ठिरः तत्र मत्वे हरिं श्रीकृष्णं कर्मणां क्रियाणां रक्षितारं गोपायकं न्यस्य नियुज्य इति इत्यमेव अक्षतानि अखण्डानि दानहोमयजनानि निरवर्तयत् समापयत् । परस्वप्रतिपादनं दानम्, अग्नावाज्यादिप्रक्षेपो होमः, देवतो-

दृक्षेन द्रव्यत्यागो यजनम् । किंलक्षणं हरिं दुष्टदमनक्षमं विघ्नादिनाशनसमर्थम् । अत-
एव रक्षायां निनियोगः ॥ ५१ ॥

रक्षितारमिति ॥ इतीत्थं भूपतिर्गुधिष्ठिरः तत्र कर्मणि राजसूयाध्वरे दुष्टानां दमने मर्दने क्षमं समर्थं हरिं
रक्षितारं विघ्नेभ्यश्चातारं न्यस्य निधाय अश्रुतान्यविहतानि दानहोमयजनानि निरवर्तयदन्वतिष्ठत् । स्वकी-
यस्य द्रव्यस्य स्वस्वत्त्वनित्युत्तिपरस्वत्वोत्पादनं दानम् । देवतोद्देशेनाऽग्नौ हविषः प्रक्षेपो हामः । हुनस्य
देवतोद्देशेन वाङ्मनसाभ्यां न ममेति त्यागो यागः । अत्र दुष्टदमनक्षमत्वस्य विशेषणगत्या हरेः रक्षाधिकारहेतु-
न्यासहेतुत्वात्पदार्थहेतुकं काव्यालिङ्गम् ॥ ५१ ॥

एक एव सुसखैष सुन्वतां शौरिरित्यभिनयं(१) वितन्वती ॥

यूपमङ्गुलिमिवोदनीनमद्(२) भूश्चपालतुलिताऽङ्गुलीयकम् ॥ ५२ ॥

एक एवेति ॥ भूः पृथ्वी यूपम् उदनीनम् यज्ञस्तम्भम् उन्नमयामास । यज्ञसमाप्तौ हि
खादिरः शैशपः पालाशः शामिलो(१) वा यूपोऽवनौ रोप्यते । किंलक्षणं यूपं चपालतुलिता-
ऽङ्गुलीयकं चपालेन यज्ञभाण्डेन तुलितमनुकृतम् अङ्गुलीयकं काशाखाभरणं येन सः तथा
तम् । किंलक्षणा भूः, उत्प्रेक्ष्यते—अभिनयं वितन्वती नृत्यविशेषं कुर्वती उच्चक्रैः उच्चैस्त-
राम् अङ्गुलिमिव काशाखामिव उदनीनम् उदशिश्नियत् । कुत इत्याह—सुन्वतां वाय-
जूकानाम् एषः असौ शौरिरिति श्रीकृष्णः एक एव सखा सुसहायः । वरमेतेन यज्वना
निर्विघ्नं यज्ञः समाप्यते, इति चिन्तयन्ती भूर्विस्मयवशाच्छोदिकां ददती अङ्गुलीयक-
भूषितामङ्गुलिमिव चपालं यूपसुन्नतीचकारेत्यर्थः ॥ ५२ ॥

एक एवेति ॥ सुन्वतां सोमाभिषवं कुर्वताम् । सोमयाजिनामित्यर्थः । सुनोतेर्लटः शत्रुदेशः । सुसखा
सत्सहायः । 'न पूजनाद्' इति समासान्तप्रतिषेधः । एष शौरिरेक एवेत्यभिनयादिव तद्ब्रह्मरुचेष्टां कृत्वे-
त्युपेक्षा । 'व्यञ्जकाभिनयौ समौ' इत्यमरः । भूर्देवयजनभूमिः चपालेन यूपकटकेन । 'चपालो यूप-
कटक' इत्यमरः । तेन तुलितम् । समीकृतमित्यर्थः । तुल्यतेः 'तत्करोति—' इति ण्यन्तात्कर्मणि क्तः ।
तदङ्गुलीयकमूर्धिका यस्य तम् । अङ्गुलीयकोपमानचपालमित्यर्थः । 'अङ्गुलीयकमूर्धिका' इत्यमरः ।
'जिह्वामूलाऽङ्गुलेदृच्छ' इति भावे छप्रत्ययः । उच्चैरुन्नतं यूपं पशुबन्धनदाहविशेषो रूपकं स्वरूपं यस्य तं
भुजमनीनमद्भुजमितवती । नमेणौ चङि सन्त्कार्यम् । अत्र सापेक्षत्वादुपमोत्प्रेक्षयोः सङ्करः ॥ ५२ ॥

इत्थमत्र विततक्रमे क्रतौ वीक्ष्य धर्ममथ धर्मजन्मना ॥

अर्घदानमनु नोदितो(३) वचः सभ्यमभ्यधित शन्तनोः सुतः ॥ ५३ ॥

इत्थमिति ॥ अथाऽनन्तरम् इत्थमनेन प्रकारेण विततक्रमे विस्तीर्णपरिपाटीके क्रतौ
मखे शन्तनोः सुतः भीष्मः सभ्यं सभायां वक्तुं योग्यं वचः अभ्यधित वाक्यमब्रवीत् ।
किंलक्षणः शन्तनोः सुतः यतो धर्मजन्मना धर्मपुत्रेण राज्ञा युधिष्ठिरेण अर्घदानम् अनु उद्दिश्य
नोदितः प्रेरितः, किं कृत्वा धर्मं वीक्ष्य आचारमालोच्य । यज्ञान्ते हि अर्घ्यो गुणवते देयः ॥ ५३ ॥

इत्थमिति ॥ इत्थमत्र क्रतौ विततक्रमे विस्तृतानुष्ठाने सति अथाऽनन्तरं धर्माजन्म यस्य तेन धर्म-
जन्मना धर्मात्मजेन । 'जन्मायुत्तरपदो बहुव्रीहिर्वाधिकरण' इति वामनः । धर्मं वीक्ष्य । धर्मशास्त्रमनु-
स्मृत्येत्यर्थः । अर्घदानं पूजादानमनु । सदस्यपूजामुद्दिश्येत्यर्थः । 'मृत्ये पूजाविधावर्घः' इत्यमरः । चोदिनः
कस्मै देयमिदमिति पृष्टः शन्तनोः सुतो भीष्मः सभ्यं सभायां साधु । 'सभायां यः' इति यप्रत्ययः ।
वचो वाक्यमभ्यधितोऽभिहितवान् । दधातेर्लुङि ताङि 'स्याध्वोरेच' इति कित्त्वे 'ह्रस्वादङ्गात्' इति सकार-
लोपः । वृत्त्यनुप्रासः ॥ ५३ ॥

गाङ्गेयः किमुवाचेत्याह—

आत्मनेव गुणदोषकोविदः किं न वेत्थ (१) करणीयवस्तुषु ॥

यत्तथापि न गुरुत्वं पृच्छसि त्वं क्रमोऽयमिति तत्र कारणम् ॥ ५४ ॥

आत्मनैवेति ॥ हे राजन् ! करणीयवस्तुषु कृत्यशरीरेषु मध्ये किं त्वमात्मनैव स्वयमेव न वेत्थ न जानासि, सर्वमेव कार्यजातमवैषि इत्यर्थः । यतोऽसि त्वं गुणदोषकोविदः युक्तायुक्तविशेषज्ञः । यद्यप्येवं तथापि गुरुन् मान्यान् न पृच्छसि इति न, अपि तु पृच्छसि । तत्र प्रश्ने क्रमोऽयमिति कारणम् । तेन प्रष्टव्या गुरुवः इत्याचारत्वेन पृच्छसि, न तु संशयान इत्यर्थः ॥ ५४ ॥

अथासर्गसमाप्तेः भीष्मवचःप्रपञ्चमेव सफलं दर्शयति—

आत्मनैवेति ॥ तत्रात्मनो बहुमानकरणात्मातस्तत्रभवान् भीष्मो राजानं तावदुत्साहार्थं केनोपश्लोकयति-वेत्तीति विदो ज्ञाता । इयुपधलक्षणः कप्रत्ययः । कसो विद्यास्थानस्य विदः कोविदः, गुणदोषयोः कोविदो विवेक्ता करणीयवस्तुषु कर्तव्यार्थेष्वामनैव स्वयमेव । परोपदेशाऽनपेक्षयैवेत्यर्थः । प्रकृत्यादित्वात्तृतीया । किं न वेत्ति । सर्वं जानासीत्यर्थः । तथापि त्वं ज्ञाताऽपि गुरुन् न पृच्छसीति न, किन्तु पृच्छस्वेवेति यत् । ज्ञानप्रसक्तं न पृच्छसीति वारणाय नञ्द्वयम् । तत्र सुवन्तुयोगे अयं क्रम इति न्यायः सदाचारपरिपाटीत्येतदेव कारणं, न त्वज्ञानमित्यर्थः । अत्र कर्तव्यार्थप्रश्नस्याऽज्ञानहेतुकत्ववारणेनाऽपरेहेतुकत्वे नियमनात्पूर्वोक्त-लक्षणपरिसङ्ख्यानम् ॥ ५४ ॥

स्नातकं गुरुमभीष्टमृत्विजं संयुजा च सह मेदिनीपतिम् ॥

अर्घभाज इति कीर्तयन्ति पट् ते च ते युगपदागताः सदः ॥ ५५ ॥

स्नातकमिति ॥ हे राजन् ! बुधाः पट् इमान् अर्घभाज इति पूजयानिति कीर्तयन्ति शिष्टा ब्रुवन्ति । कान् तान् इत्याह—स्नातकं साङ्गवेदाध्यापकम्, अपरं गुरुमाचार्यं, तथा अभीष्टं प्रियं, तथा ऋत्विजं याजकं, तथा मेदिनीपतिं पार्थिवं केन सह संयुजा सह जामात्रा सह । हे नृप ! तेऽपि पट् ते तव युगपत् तुल्यकालमेव सदः आगताः सर्वा प्राप्ताः वर्तन्ते । स्नातकादिभ्यः सर्वकर्मकृत्वात् एवं भवत्येवेति यथा अनुमितिस्नातकं सममेवेदं व्रतम् (?) ॥ ५५ ॥

एवं राजानमुपश्लोक्य प्रश्नस्योत्तरमाह—

स्नातकमिति ॥ स्नातको गृहस्थविशेषस्तम्, गुरुं पित्रादिकम्, अभीष्टमिष्टवन्धुम्, ऋत्विजं याजकम्, संयुज्यत इति संयुक् सम्बन्धी जामाता तेन सह मेदिनीपतिं राजानं च । तं च मेदिनीपतिं चेत्यर्थः । पट् पठेतान् अर्घभाजः पूजार्हा इति । इति शब्देनाभिहितत्वाच्च कर्मणि द्वितीया । यथाऽऽह वामनः—‘निपातिनाय्यभिहिते कर्मणि न कर्मविभक्तिः, परिगणनस्य प्रायिकत्वात्’ इति । कीर्तयन्ति कथयन्ति, ब्रुवा इति शेषः । न च ते दूरा इत्याह—ते च षडपि ते तव सदः सर्वा युगपदागताः प्राप्ताः । अत्र स्नातकादीनां प्रकृतानामेवाऽर्घभाक्त्वसाधर्म्यादौपम्याऽवगमात्तुल्ययोगिताभेदः ॥ ५५ ॥

‘ते च ते युगपदागताः सदः’ इत्येतदेव ब्रूयति—

शोभयन्ति परितः प्रभाञ्चिनो (२) मन्त्रशक्तिविनिवारिताऽऽपदः ॥

त्वन्मुखं मुखभुवः स्वयम्भुवो भूभुजश्च परलोकजिष्णवः ॥ ५६ ॥

शोभयन्तीति ॥ हे भगवन् ! स्वयम्भुवो मुखभुवः ब्राह्मणाः । मुखज्जाता ब्राह्मणा भण्यन्ते । ते च विप्राः भूभुजो राजानश्च त्वन्मुखं तव यज्ञं परितः समन्तात् शोभयन्ति

भूपयन्ति । किलक्षणाः द्विजाः तावत् प्रभाविनः तपःप्रभावयुक्ताः, अपरं किलक्षणा द्विजाः मन्त्रशक्तिविनिवारिताऽऽपदः मन्त्रशक्त्या वेदबलेन विनिवारिता निर्वर्तिता आपदो विपादिकृता उपद्रवा यैस्ते तथा, अपरं किलक्षणा विप्राः परलोकजिष्णवः, चिरञ्जीवित्वात् यमलोकजेतारः शुभाचरणाद्वा परलोकजेतारः । राजानोऽपि प्रभाविनः प्रभुशक्तियुक्ताः, तथा मन्त्रशक्त्या नीतिशास्त्रबलेन विनिवारिताऽऽपदः शमितकष्टाः, अपरं परलोकजिष्णवः शत्रुपूगस्य जिष्णवोऽभिभाविनः ॥ ५६ ॥

शोभयन्तीति ॥ किञ्च प्रतापयितुं शीलं येषां ते प्रतापिनः शत्रुतापकाः । ताच्छीत्ये णिनिः । अन्यत्र तेजस्विनः । 'स प्रतापः प्रभावश्च यत्तेजः कोशदण्डजम्' इत्यमरः । 'अत इनिठनौ' इति इन्प्रत्ययः । मन्त्रशक्त्या वेदमहिम्ना, अन्यत्र विचारसामर्थ्येन विनिवारिता आपदो दैवमानुषविपत्तयो यैस्ते । 'वेदवादे गुप्तमन्त्रे मन्त्रः' इत्यमरः । परलोकस्य लोकान्तरस्य शत्रुजनस्य च जिष्णवो जयशीलाः । स्वयम्भुवो ब्रह्मणो मुखभुवो मुखजाता ब्राह्मणाः । 'ब्राह्मणोऽस्य मुखमासीत्' इति श्रुतेः । भूभुजो राजानश्च त्वन्महं तव क्रतुं परितः शोभयन्ति परिष्कुर्वन्ति । सर्वेऽप्यागत्य वसन्तीत्यर्थः । अत्र राज्ञो ब्राह्मणानां च प्रकृतानामेव प्रतापादिसाधर्म्येणोपमानानुल्लययोगिताभेदः । साधर्म्यं च श्लेषनिबन्धनमिति सङ्करः ॥ ५६ ॥

आभजन्ति गुणिनः पृथक्पृथक् पार्थ ! सत्कृतिमकृत्रिमाममी ॥

एक एव गुणवत्तमोऽथ वा पूज्य इत्ययमपीष्यते विधिः ॥ ५७ ॥

आभजन्तीति ॥ हे राजन् ! पार्थ ! हे पृथायाः कुन्त्याः सूनो ! अमी गुणिनः स्नातकादयः अकृत्रिमां महतीं सत्कृतिमर्हणां पृथक् पृथक् प्रत्येकं प्रत्येकम् आभजन्ति अर्हन्ति । पण्णां सन्निधौ पडप्यर्थाः इत्यर्थः । अथ वा अयमपि विधिः इष्यते असावपि कर्तव्यार्थोपदेशः वाञ्छ्यते, यत् एक एव केवल एव गुणवत्तमः पूजायोग्यः । प्रकृष्टो गुणवान् गुणवत्तमः ॥ ५७ ॥

आभजन्तीति ॥ हे पार्थ ! पृथापुत्र ! 'तस्येदम्' इत्यण् । सामान्यस्य योग्यविशेषपर्यवसाननियमादपत्याऽर्थलाभः । अन्यथा स्त्रीभ्यो ढक् स्यात् । गुणिनो गुणाढ्या अमी पूर्वश्लोकद्वयोक्ताः स्नातकादयः पृथक् पृथक् प्रत्येकमकृत्रिमामकपटों सत्कृतिं सत्कारमाभजन्ति अर्हन्ति । समेषां प्रत्येकं पूजा कार्येत्यर्थः । अथ स्वाभिमतं पञ्चान्तरमाह—अथ वेति । अथ वा गुणवत्तमोऽतिगुणवानेक एव पूज्य इत्ययमपि विधिः शास्त्रमनुष्ठानं वेष्यते, वृद्धैरिति शेषः । अत्र स्नातकादीनां पूज्यत्वे गुणो विशेषणगत्या हेतुरिति काव्यलिङ्गभेदः । तदपेक्षया गुणवत्तमत्वमेकस्यैव पूज्यत्वे तथैव हेतुरिति काव्यलिङ्गान्तरमिति सजातीयसङ्करः ॥

अत्र चैष सकलेऽपि भाति मां प्रत्यशेषगुणवन्धुरर्हति ॥

भूमिदेवनरदेवसङ्गमे पूर्वदेवरिपुरर्हणां हरिः ॥ ५८ ॥

अत्रेति ॥ हे राजन् ! अस्मिन् भूमिदेवनरदेवसङ्गमे ब्राह्मणनृपतिसमागमे सकलेऽखिले समग्रेऽपि एष हरिः श्रीकृष्णः अर्हणां पूजाम् अर्हति पूज्यो भवति, मां प्रति भाति । भगवानेव अर्हति, मम प्रतिभासते इत्यर्थः । किलक्षणो हरिः पूर्वदेवरिपुः पूर्वदेवानां हरशत्रूणां रिपुः, अपरं किलक्षणो हरिः अशेषगुणवन्धुः सकलगुणाधारः ॥ ५८ ॥

अत्र कस्तथा सर्वोत्तरः पुमानस्तीत्याकाङ्क्षायां, कोऽन्यो हरिं विनेत्याह—

अत्रेति ॥ अत्राऽस्मिन्कालेऽपि भूमिदेवा ब्राह्मणाः नरदेवा राजानस्तेषां सङ्गमे । ब्राह्मणस्त्रियसमवाय इत्यर्थः । अशेषगुणानां बन्धुः सुहृत् । सर्वगुणाढ्य इत्यर्थः । असाधारणगुणानाह—पूर्वदेवाः सुराद्विपस्तेषां रिपुर्हन्ता एष हरिः कृष्णः अर्हणां पूजामर्हति प्राप्नोतीति मामधिकृत्य भाति । मम प्रतिभातीत्यर्थः । अन्ये तु नार्हन्तीत्यपि सिद्धमिति भावः । अत्र तत्रान्येषु च प्रसक्त्या पूजायां हरावेव नियमात्परिसङ्ख्यालङ्कारः ।

‘एकस्य वस्तुनः प्राप्तावनेकत्रैकधा यदा ।

एकत्र नियमः सा हि परिसङ्ख्या निगद्यते’ ॥

इति लक्षणात् ॥ ५८ ॥

मर्त्यमात्रमवदीधरद्भवान् मैत्रमानमितदैत्यदानवम् ॥

अंश एष जनताऽतिवर्तिनो वेधसः प्रतिजनं कृतस्थितेः ॥ ५९ ॥

मर्त्यमात्रमिति ॥ हे राजन् ! भवान् एतममुं श्रीकृष्णं मर्त्यमात्रं मा अवदीधरेत्

मनुष्यमात्रं माऽवज्ञासीः, किलक्षणमेतन् आनमितदैत्यदानवं वशीकृतदितिजदनुष्ठतम् ।

कस्तर्हि अयमित्यत आह—वेधसः प्रजापतेः श्रीनारायणस्य एषः अंशो भागः । तर्हि कदा-

चित् वेधा अपि मर्त्यः स्यादित्यत आह—किंभूतस्य वेधसः जनताऽतिवर्तिनः सकललोका-

ऽतिक्रान्तस्य । दुर्ज्ञानस्येत्यर्थः । अपरं किलक्षणस्य वेधसः प्रतिजनं कृतस्थितेः सर्व-

देहिषु कृताऽवस्थानस्य, आत्मरूपत्वात् ॥ ५९ ॥

ननु तस्मिन् ब्राह्मणकानियसमूहे कथमस्यैव पूज्यत्वमित्याशङ्क्य सर्वोत्तमत्वादित्याशयेनाऽऽसर्गसमाप्ते-
रेवं स्तौति—

मर्त्यमात्रमिति ॥ आनमिताः प्रह्वीकृता दैत्या दितिषुताः दानवा दनुसुताश्च येन तमेन हर्हि भवान्

मर्त्यमात्रं मनुष्यमात्रं माऽवदीधरन्न जानीयात् । ‘शेषे प्रथमः’ इति प्रथमपुरुषः । कुतः—एष कृष्णो जनता-

ऽतिवर्तिनः सर्वलोकाऽतीतस्य प्रतिजनं कृतस्थितेश्च, सर्वभूतान्तर्यामिण इत्यर्थः । वेधसः परमात्मनोऽशः

कला । अतो न मर्त्यमात्रमित्यर्थः । अत एव वाक्यहेतुकं काव्यलिङ्गम् ॥ ५९ ॥

ध्येयमेकमपथे स्थितं धियः स्तुत्यमुत्तममतीतवाक्पथम् ॥

आमनन्ति यमुपास्यमादराद्वर्तिनमतीव योगिनः ॥ ६० ॥

ध्येयमिति ॥ हे राजन् ! योगिनोऽध्यात्मविदः यं हरिम् एवंविधमामनन्ति कथ-

यन्ति । किलक्षणं हरिम् एकं प्रधानम्, अपरं किलक्षणं ध्येयं ध्यानगम्यं चिन्त्यं स्थूल-

रूपम्, अपरं किलक्षणं धियः बुद्धेः अपथे स्थितम् अमागं वर्तमानम् । पुरुषो हि मनसोऽप्य-

विषयः । उक्तं च—‘यतो वाचो निवर्तन्ते अप्राप्य मनसा सह’ । यदि वा बुद्धितत्त्वाऽति-

क्रमेण तत्पथे स्थितम् । अन्या हि बुद्धिरन्य आत्मा । विरुद्धं चैतत्—यो बुद्धेरगोचरः, स कथं

ध्येयो भवति । अविरोधस्तु उक्त एव । अपरं किलक्षणं स्तुत्यं स्तवाऽहम्, अपरं किलक्ष-

णम् उत्तममुत्कृष्टम् । ततस्तु वाचामगोचरः । ‘यतो वाचो निवर्तन्ते’ इति न्यायेन तथा-

ऽऽदरात् । अपरं किलक्षणम् अतीतवाक्पथमुलङ्घितवागगोचरम् । यः वाचामतीतः, स कथं

स्तूयते । अथ च सर्व एव ‘नमो विष्णवे’ इति स्तौति । अपरं किलक्षणम् आदरात् यत्नात्

उपास्यं जपोपवासैः सेव्यम्, अपरं किलक्षणम् अतीव दूरवर्तिनम् अतिशयेन दुष्प्रापम्

अनेकजन्मलभ्यम् । यश्च दूरस्थः, स कथं सेव्यः । विषयभेदेन विरोधः परिहार्य इति तु के-

चित् । ज्ञानिनो हि भगवान् ध्येयः स्तुत्य उपास्यश्च । अन्येषां तु बुद्धेर्वाचो मनसश्च दूरवर्ती ॥

पुनरप्यमानुषत्वमेव व्यनक्ति—

ध्येयमिति ॥ योगिनो नारदादयः एकमद्वितीयमुत्तमं सर्वोत्तमं यमेनं ध्येयं ध्यातव्यम् । एकार्थगोच-

रारम्भधारणं ध्यानं तदहमित्यर्थः । तथापि धियो ज्ञानस्याऽपथेऽमागे स्थितम् । तदगोचरमित्यर्थः । ‘पथो

विमाया’ इति समासान्तः । ‘अपथं नपुंसकम्’ इति नपुंसकत्वम् । आमनन्ति कथयन्ति । ‘पान्ना—’ इत्या-

दिना प्राप्तातोर्नानादेशः । स्तुत्यं स्तोतुमर्हम्, तथापि अतीतो वार्त्तपथो येन तम् । अवाह्मनसगोचर-

मित्यर्थः । ‘यतो वाचो निवर्तन्ते अप्राप्य मनसा सह’ इति श्रुतेः । आमनन्ति आदरादास्थयोपास्यं सेव्यम् ।

तथापि अतीवात्यन्तम् । अतीवेति निपातसमुदायोऽत्यन्तार्थेऽव्ययम् । दूरवार्तिनमामनान्ति यमेनमचित्स्थ-
रूपमामनान्ति तमेनं मर्त्यमात्रं माऽवधारयेदिति पूर्वेणान्वयः । अवाह्नसगोचरत्वदूरवार्तिवानां ध्येयत्व-
स्तुत्यत्वोपास्यत्वैः सह विरोधस्य हरेरचित्स्थमहिमत्वेन समाधानाद्द्विरोधाभासोऽलङ्कारः ॥ ६० ॥

पद्मभूरिति सृजञ्जगद्रजः सत्त्वमच्युत इति स्थितिं नयन् ॥

संहरन् हर इति श्रितस्तमस्त्रैघमेव भवति(१) त्रिभिर्गुणैः ॥ ६१ ॥

पद्मभूरिति ॥ हे राजन् ! एष हरिः त्रिभिर्गुणैः सत्त्वरजस्तमोभिः त्रैधं भवति त्रिधा
भवति । तथा हि-जगत् सृजन् विश्वसुत्पादयन् रजोगुणविशेषं श्रितः सन् पद्मभूरिति
भवति ब्रह्मेति भवति । तथा सत्त्वं गुणविशेषं श्रितः जगत् विश्वं स्थितिं नयन् सत्क्रियत्वं
प्रापयन् अच्युत इति विष्णुरिति भवति । तथा जगत् संहरन् नाशयन् तमः गुणविशेषं
श्रितः सन् हर इति रुद्र इति भवति । उक्तं च—

रजोजुपे जन्मनि सत्त्ववृत्तये स्थितौ प्रजानां प्रलयेतसःस्पृशे ।

अजाय सर्गस्थितिनाशहेतवे त्रयीमयाय त्रिगुणात्मने नमः ॥

इति ॥ ६१ ॥

ननु हरिहराद्विष्णवर्गाभ्यां देवाः सर्वोत्तरमाहिमानः सन्ति, एनं न जानीम इत्यत आह—

पद्मभूरिति ॥ एष हरिः रजः रजोगुणं श्रितो जगत्सृजन् पद्मभूर्ब्रह्मेति, सत्त्वं सत्त्वगुणं श्रितः जग-
स्थितिं नयन्स्थापयन्नच्युतो विष्णुरिति, तमस्तमोगुणं श्रितो जगत्संहरन् हर इति, त्रिभिर्गुणैः सत्त्व-
रजस्तमोभिर्ब्रह्मैधं त्रैविध्यं भजति । 'द्विष्योश्च धमुञ्' इति विधार्थे धमुञ्प्रत्ययः । अस्यैव गुणभिन्नास्ता-
स्तिष्ठोऽपि मूर्तय इत्ययमेव सर्वोपास्य इति भावः । अत्र सत्त्वादिगुणयोगस्य, सृष्ट्यादिगुणयोगस्य च
विशेषणगत्या त्रैविध्येहेतुत्वात्पदार्थहेतुकं काव्यलिङ्गम् ॥ ६१ ॥

सर्ववेदिनमनादिमास्थितं देहिनामनुजिघृक्षया वपुः ॥

क्लेशकर्मफलभोगवर्जितं पुंविशेषममुमीश्वरं विदुः ॥ ६२ ॥

सर्ववेदिनमिति ॥ हे राजन् ! पातञ्जलिकाः योगिनः अमुं श्रीकृष्णं पुंविशेषं
पुरुषविशेषमीश्वराख्यं विदुः जानन्ति अविदन् । किंलक्षणममुं सर्ववेदिनं सर्वज्ञं तथा अनादिं
पुराणम्, अपरं किंलक्षणममुं देहिनां प्राणिनाम् अनुजिघृक्षया अनुग्रहेच्छया वपुः देहम्
आस्थितमाश्रितम्, आत्मरूपत्वात् । ईश्वरस्य हि लोकाऽनुग्रहं वर्जयित्वा नान्यत्
कारणं देहाश्रयणे(२) । अपरं किंलक्षणममुं क्लेशकर्मफलभोगवर्जितम् अविद्यास्मितारागद्वेषा-
ज्मिनिवेशाः क्लेशाः कर्माणि शुभाशुभानि आचरणानि तेषां फलं विपाकः । तस्य भोगो-
ऽनुभवः तेन वर्जितो रहितस्तम् । यदि वा प्रकृतिपुरुषयोरभेदो योगः, क्लेशाश्च कर्माणि
च फलं च भोगश्च तैर्वर्जितः । उक्तं च—'क्लेशकर्मविपाकाशयैरपरामृष्टः पुरुष ईश्वर' इति ।
एतच्च तच्छास्त्रादेव सुबोधम् । इह तु विचारे ग्रन्थगौरवं भवति ॥ ६२ ॥

तर्हि कीदृशमस्य स्वरूपं कुतो वा मानुषविग्रह इत्यपेक्षयापुनर्यं निरूपयन्नाह—

सर्ववेदिनमिति ॥ अमुं कृष्णं सर्ववेदिनम् । सर्वज्ञमित्यर्थः । अत एवाऽनादिमादिराहितम् । अनादि-
निधनमित्यर्थः । तथापि देहिनां प्राणिनामनुजिघृक्षयाऽनुग्रहीतुमिच्छया । भूमाऽराऽवतरणार्थमित्यर्थः । ग्रहेः
सन्नन्तात्त्रियाम् 'अप्रत्ययात्' इत्यप्रत्यये टाप् । वपुरास्थितं मानुषविग्रहमास्थितम् । न कर्मारब्धशरीर-
भाजमित्यर्थः । अत एव क्लेशकर्मफलभोगवर्जितम् । क्लेशाः पञ्च क्लेशाः अविद्यास्मितारागद्वेषाभिनिवेशा-
ख्याः, कर्माणि पुण्यपापानि तेषां फले सुखदुःखे तयोर्भोगोऽनुभवस्तेन क्लेशैश्च वर्जितम् । तैरसंस्पृष्ट-
मित्यर्थः । ईश्वरमीश्वरशब्दितं पुंविशेषं क्षेत्रज्ञाविलक्षणं पुरुषविशेषं परमपुरुषं वा विदुर्विदन्ति । सन्त इति

(१) भजति ।

(२) हेतोः श्रयेण-इति मूलपुस्तके ।

शेषः । 'विशो लटो वा' इति झेहसादेशः । अत्राऽऽकर्माख्यत्वात्त्रित्यज्ञानत्वादिविरोधसमर्थनाद्विरोधाभासो-
ऽलङ्कारः । तेषामेव गुणानां विशेषणगत्या पुंविशेषहेतुत्वात्काव्यलिङ्गमिति सङ्कारः ॥ ६२ ॥

भक्तिमन्त इह भक्तवत्सले सन्ततस्मरणरीणकलमपाः ॥

यान्ति निर्वहणमस्य संसृतिक्लेशनाटकविडम्बनाविधेः ॥ ६३ ॥

भक्तिमन्त इति ॥ हे राजन् ! इह श्रीकृष्णे भक्तिमन्तः भक्ताः पुरुषाः अस्य संसृति-
क्लेशनाटकविडम्बनाविधेः निर्वहणमन्तं यान्ति, संसृतिः संसारो जन्ममरणप्रवन्धः स-
एव क्लेशो दुःखं स एव नाटकं मायामयत्वं तेन या विडम्बना विप्रतारणा लज्जा तस्याः
विधिः कृतिः तस्य निर्वहणमन्तं यान्ति गच्छन्ति । भूयः संसारदुःखं नाऽनुभवन्तीत्यर्थः ।
किंलक्षणे हरौ भक्तवत्सले भक्ताऽनुकम्पिनि, किंलक्षणा भक्तिमन्तः सन्ततस्मरणरीण-
कलमपाः सन्ततं सदैव स्मरणेन अनुष्ठ्यानेन रीणं क्षयं गतं कलमपं पापं येषां ते तथा ।
अन्ये हि नाटकस्य निर्वहणाख्यसन्धिं यान्ति ॥ ६३ ॥

एवं हरेः स्वरूपं निरूप्य तदुपासनात्फलं युग्मेनाह -

भक्तिमन्त इति ॥ भक्तवत्सले भक्तप्रिये इहाऽस्मिन्हरे भक्तिमन्तोऽनुरागवन्तो जनाः । पूज्येष्वनु-
रागो भक्तिः । सन्ततं सततं तत्स्मरणेन निरन्तरध्यानेन रीणकलमपाः क्षीणपापाः सन्तः । री क्षये, 'त्वादि-
भ्यः' इति निष्ठानत्वम् । अस्याऽनुभूयमानस्य कृष्णस्य संसृतिः संसारस्तस्य क्लेशो दुःखं तदेव नाटकमिति
रूपकम्, तस्य विडम्बनाऽभिनयस्तस्य निर्वहणं समाप्तिं यान्ति । मुच्यन्ते इत्यर्थः । 'तमेव विद्वानमृत इह
भवति' इति श्रुतेरिति भावः ॥ ६३ ॥

ग्राम्यभावमपहातुमिच्छवो योगमार्गपतितेन चेतसा ॥

दुर्गमेकमपुनर्निवृत्तये यं विशन्ति वशिनं मुमुक्षवः ॥ ६४ ॥

ग्राम्येति ॥ हे राजन् ! मुमुक्षवो मुक्तिकाङ्क्षिणः यं भगवन्तं श्रीकृष्णं विशन्ति
लीयन्ते । तेन सायुज्यं यान्तीत्यर्थः । किमर्थम् अपुनर्निवृत्तये भूयः संसारमनागन्तुम् ।
उक्तं च भारते—'मांमुपेत्य च कौन्तेय ! पुनर्जन्म न विद्यते' इति । किंलक्षणा
योगिनः ग्राम्यभावम् अपहातुमिच्छवः ग्राम्यभावं त्रैगुण्यं सांसारिकं भावमपहातुं त्यक्तु-
मिच्छवः, तितिक्षवः । जननमरणप्रवन्धानुभवो हि पुनरुक्तत्वात् ग्राम्यत्वम् । केन योग-
मार्गपतितेन चेतसा योगमार्गे अध्यात्मशास्त्रे पतितं सक्तं प्रवृत्तं तेन अध्यात्मसक्तेन
मनसा, किंलक्षणं यं दुर्गं, दुर्गमिव दुर्गः तं दुरासदम् । न हि सर्वः परं स्थानमाप्नोति ।
किंलक्षणाः मुमुक्षवः वशिनः जितेन्द्रियाः । एकं कृष्णं, वशिनं विशुं स्वतन्त्रम् ॥ ६४ ॥

ग्राम्येति ॥ ग्रामे भवा ग्राम्याः प्राकृताः । मूढा इति यावत् । 'ग्रामायलज्जौ' इति यप्रत्ययः । तेषां
भावस्तमपहातुं भोक्तुमिच्छवः मुमुक्षवो मोक्षार्थिनः अपुनर्निवृत्तयेऽपुनरावृत्तये पुनरावृत्त्यभावाय । मोक्षा-
येत्यर्थः । दुःखेन गम्यत इति दुर्गं दुःशापम् एकमेवाऽद्वितीयं वशिनं स्वतन्त्रं यं हरिं योगमार्गपतितेन
ध्यानमार्गनिष्ठेन । 'योगः संनहनोपाध्यानसङ्गतिर्युक्तिषु' इत्यमरः । चेतसा विशन्ति, ध्यायन्तीत्यर्थः । यं
विशन्ति इह भक्तिमन्त इति पूर्वोक्तान्वयः ॥ ६४ ॥

आदितामजननाय देहिनामन्ततां च दधतेऽनपायिने ॥

विभ्रते भुवमधः सदाऽऽथ च ब्रह्मणोऽप्युपरि तिष्ठते नमः ॥ ६५ ॥

आदितामिति ॥ हे राजन् ! एवंविधायाऽस्मै नमः, अस्त्विति शेषः । किंलक्षणाय
देहिनां भूतानाम् आदितां कारणत्वं दधते विभ्रते, अपरं किंलक्षणाय अजननाय अविद्यमाने

नास्ति जननं जन्म यस्य सः तथा तस्मै । स जगत्कारणं, तस्य तु न किञ्चिदित्यर्थः । विरुद्धं चैतत्, यो हि न जायते स कथमादित्वं विभर्ति । अपरं किलक्षणाय रुद्ररूपेण देहिनां भूतानाम् अन्ततां नाशकत्वं च दधते, अन्तयति नाशयतीति अन्तः तस्य भावः तत्ता ताम्, अपरं किलक्षणाय अनपायिने अविद्यमानः अपायो नाशो यस्य सः तथा तस्मै । अनन्ताय जगदन्ताय चेत्यर्थः । यश्च अन्तत्वं दधाति स कथमनपायः स्यादिति विरोधः । अपरं किलक्षणाय अधः अधस्तात् भुवं विभ्रते पृथ्वीं धारयते अनन्तनागरूपेण, अपरं किलक्षणाय सदा नित्यं ब्रह्मणोऽपि वेधसोऽपि उपरि तिष्ठते ऊर्ध्वमवस्थिताय सर्वोत्कृष्टत्वयोगात् । यदि वा ब्रह्मलोकादपि ऊर्ध्वं भगवतोऽवस्थितिः, सर्वव्यापकत्वात् । यः किल पातालस्थः, स कथं ब्रह्मलोकमधः कुर्यादिति विरोधः । उक्तं च—

अनाद्यनन्ताय • • जगतो जन्मकारिणे ।

सर्वगाय नमस्तुभ्यं वाक्यार्थोऽयमिह स्थितः ॥

॥ ६५ ॥

अथ भक्त्युद्रेकाजमस्करोति—

आदितामिति ॥ देहिनां प्राणिनामादितां कारणताम्, अन्तोऽन्तकरो नाशहेतुः । 'तत्करोति—' इति प्यन्तादन्तयते पचायच् । तस्य भावस्तच्चात्मन्ततां च दधते । 'यतो वा इमानि भूतानि जायन्ते' इत्यादि-
श्रुतेः । स्वयमजननाय जन्मरहिताय, अपायोऽस्यास्तीत्यपायी स न भवतीत्यनपायी तस्मा अनपायिने नाशरहिताय च । कालतोऽपरिच्छिन्नायेत्यर्थः । देशतोऽपि तथेत्याह—सदाऽधः पाताले भुवं विभ्रते कूर्म-
रूपेण दधते । अथ च तथैव ब्रह्मणो लोकस्याऽप्युपरि तिष्ठते, सर्वव्यापिन इत्यर्थः । तस्मै । हरय इति शेषः । नमः नमस्कारः । 'नमःस्वस्ति—' इत्यादिना चतुर्थी । अत्र हरेरनादिनिधनत्वेन तद्वत् पुरुषान्तरादाधि-
क्यवर्णनाद्व्यतिरेकालङ्कारः ॥ ६५ ॥

केवलं दधति कर्तृवाचिनः प्रत्ययानिह न जातु कर्मणि ॥

धातवः सृजतिसंहशास्तयः स्तौतिरत्र विपरीतकारकः ॥ ६६ ॥

केवलमिति ॥ हे राजन् ! सृजतिसंहशास्तयः सृजतिश्च संह च शास्तिश्च ते सृजति-
संहशास्तयः धातवः इह भगवद्विषये केवलं कर्तृवाचिनः प्रत्ययान् दधति सदा कर्तृकारक-
वाचकान् प्रत्ययान् तिबादीन् धारयन्ति, जातु कदाचिन्न कर्मणि कारके न कर्मवाचकान्
दधति । एष हि ब्रह्मविष्णुरुद्ररूपेण सृजति शास्ति संहरति च । उक्तं च—

विश्वं जगत्सृजति यः परमादिदेवो यश्च स्थितिं त्रिभुवनस्य भवं(?) विधत्ते ।

यश्चोपसंहरति सर्वमिदं युगान्ते तस्मै नमो भगवते पुरुषोत्तमाय ॥

ननु एष सृज्यते संहियते शिष्यते च इति कदाचिन्न । अपरम् इह श्रीकृष्णे स्तौतिः
स्तुत्यर्थो धातुः विपरीतकारकः विपरीतं कारकं कर्ता यस्य सः तथा । कर्मण्येव प्रत्ययं दधाति
न तु कर्तरीत्यादि स भगवान् किल ब्रह्मादिभिः स्तूयते । न तु एष कश्चित् स्तौति ॥ ६६ ॥

केवलमिति ॥ सृजतिश्च संह च शास्तिश्च सृजतिसंहशास्तयः । सृज विसर्गे, हृज् हरणे सम्पूर्वोऽयं,
शासु अनुशिष्टौ इत्येते वय इत्यर्थः । 'इक्षितपौ धातुनिर्देशे' इति वचनादेवं निर्देशः । धातवो 'भूवादयो
धातवः' इत्युक्तलक्षणाः शब्दविशेषाः । इहाऽस्मिन्भगवति विषये केवलमन्ययोग्यवच्छिन्नं यथा तथा कर्तृ-
वाचिनः कर्तृकारकवाचकान् दधति । तदन्ता एव भवन्तीत्यर्थः । जातु कदाचित्कर्मणि प्रत्ययान् कर्मार्थमिहि-
तान् योगादीन् न दधति । न तदन्ता भवन्तीत्यर्थः । सर्वकर्तृत्वान्नित्यत्वाच्च—सृजति स्रष्टा, संहरति हर्ता,
शास्तीति शास्तिरेत्यादिभिः कर्तृत्वेन निर्दिश्यते । न कदाचित् सृज्यते, संहियते, शिष्यते इत्यादिभिः कर्मत्वेन ।
अनादिनिधनत्वादनियम्यत्वाच्चेति भावः । किञ्च अत्र भगवति स्तौतिः 'ष्टुज् स्तुतौ' इति धातुः । विप-

रीतं कारकं यस्य सः विपरीतकारकः, स्तूयते स्तुत्य इत्यादिकर्मप्रत्ययान्त एव । न तु कदाचित् स्तोति स्तोता इत्यादिकर्तृप्रत्ययान्तः । सकललोकस्तुत्यस्य तस्य स्तुत्यन्तराभावादित्यर्थः । अत्र शब्दानां कर्मकर्तृप्रत्यय-विधिनिषेधद्वारा विभक्त्यन्तरेण सर्वकर्तृत्वसर्वोपास्यत्वादिसूक्ष्माथैवोपपरत्वात्सौक्ष्म्याख्यो गुणः । 'अन्तः-सङ्कल्परूपत्वं शब्दानां सौक्ष्म्यमुच्यते' इति लक्षणात् । अत्र भगवतः सृष्ट्यादिकर्तृकर्मत्वोभयप्रातावेकैक-नियमात्परिसङ्ख्या । तत्र जातु कर्मणीति शब्दादेव कर्मत्वनिषेधादितरानिवृत्तिः, शब्दात् स्तुतौ कर्तृत्व-निवृत्तिरार्थोति भेदद्वयसंसर्गः । अनया च भगवतः पुरुषान्तराधिक्यप्रतीतेर्व्यतिरेकश्च प्रतीयत इत्यलङ्कारेणा-लङ्कारध्वनिः ॥ ६६ ॥

पूर्वमेव किल सृष्टवानपस्तासु वीर्यमनिवार्यमादधौ ॥

तत्र (१) कारणमभूद्विरण्मयं ब्रह्मणोऽसृजदसाविदं जगत् ॥ ६७ ॥

पूर्वमिति ॥ हे राजन् ! एष भगवान् पूर्वमादौ किल पुराणादौ श्रूयते—अपः सृष्ट-वान् जलानि ससर्ज, तासु अप्सु अनिवार्यं दुःसहं वीर्यं शक्तिम् आदधौ चिक्षेप, तत्र वीर्यं ब्रह्मणः कारणं वेधंसः उत्पादकं हिरण्मयं सौवर्णमभूत् अमवत् । किं तदिति चेत्—आगमात् अण्डम् । स ब्रह्मा इदं जगत् विद्वदम् असृजत् ससर्ज । तेन विष्णुः कथं न सृष्टः इति न वक्तव्यमिति भावः । किलाऽऽगमे । एवं हि मनुः । उक्तं च—

सोऽभिध्याय शरीरात्स्वात् सिद्धुर्विविधाः प्रजाः ।

अप एव ससर्जादौ तासु वीर्यमवाक्षिपत् ॥

तदण्डमभवद्वैमं सहस्रांशुसमप्रभम् ।

तत्र जज्ञे स्वयं ब्रह्मा सर्वलोकपितामहः ॥

इति ॥ ६७ ॥

पूर्वमिति ॥ एष हरिः पूर्वं प्रथममपः सृष्टवान् । किलैतैतिह्ये । तासु अप्सु अनिवार्यं वीर्यं रेतः । 'शुक्रं तेजो रेतसी च बीजवीर्येन्द्रियाणि च' इत्यमरः । आदधावाहितवान् । तद्वीर्यं तु हिरण्यस्य स्वर्णस्य विकारः हिरण्मयम् । 'दाण्डिनायन' इत्यादिना निपातः । ब्रह्मणश्चतुर्मुखस्य कारणमभूत् । ब्राह्मण्डं जातमित्यर्थः । अस्मै तदुत्पन्नो ब्रह्मा ब्रह्माण्डमिदं जगदसृजत् । सर्वस्यापि प्रपञ्चस्याध्यमेव मूलकारणमिति भावः । मनुः—

'अप एव ससर्जादौ तासु बीजमवामृजत् ।

तदण्डमभवद्वैमं सहस्रांशुसमप्रभम् ॥

तस्मिञ्जज्ञे स्वयं ब्रह्मा सर्वलोकपितामहः' ।

इति । अत्र वीर्यमनिवार्यमिति वृत्त्यनुप्रासः ॥ ६७ ॥

मत्कुणाविव पुरा परिप्लवौ सिन्धुनाथशयने निपेदुपः ॥

गच्छतः स्म मधुकैटभौ विभोर्यस्य नैद्रसुखविघ्नतां क्षणम् ॥ ६८ ॥

मत्कुणाविवेति ॥ हे राजन् ! यस्य विभोः स्वामिनः श्रीकृष्णस्य पुरा पूर्वं सृष्टि-काले सिन्धुनाथशयने निपेदुपः सागरशय्यायां स्वपितवतः मधुकैटभौ दानवौ क्षणं नैद्र-सुखविघ्नतां नैद्रसुखस्य निद्राजनितस्य सुखस्य क्षणमात्रं विघ्नतां गच्छतः स्म अन्तरायत्वं जगमनुः । किलक्षणौ मधुकैटभौ परिप्लवौ चापलौ, काविव मत्कुणाविव । यथा कस्यचित् सुप्तस्य चपलौ मत्कुणौ निद्रासुखस्य विघ्नतां गच्छतः । एतेन हनने नाऽऽयास उक्तः । यथा चपलौ मत्कुणौ हस्तस्पर्शमात्रेणैव नश्यतः, एवं तौ भगवदङ्गसङ्गेनैव नष्टौ इत्यर्थः ॥ ६८ ॥

अथैनं विभिर्विशिनटि—

मन्कुणाविवेति ॥ पुरा पूर्वं परिश्रवौ चञ्चलौ । मुहुरितस्तनश्चलन्तावित्यर्थः । 'चञ्चलं चंपलं तूर्णं(?) पारिश्रवपरिश्रव' इत्यमरः । मधुकैटभासुरविशेषौ मन्कुणौ सुप्ताऽमुक्पायिनौ मलोद्भवौ कीटाविशेषौ ताविवे-
त्युपमा । सिन्धुनाथः सरित्यतिः स एव शयनं तत्र निषेदुषो निषण्णस्य । समुद्रशायिन इत्यर्थः । 'भाषायां
सदवसश्रवः' इति लिटः कसुरादेशः । विभोः यस्य हरेः क्षणं निद्रायाः सम्बन्धिनः आगतं वा नैद्रं यत्सुखं
तस्य विघ्नतां विधातुं कर्तुं गच्छतः स्म गतौ । तादृशावपि महासुरौ मन्कुणाविव क्षणमात्रेण प्रनष्टाविति भग-
वतः प्रभावातिशयोक्तिः । एषां त्रयाणां पूर्वोक्तान्वयः ॥ ६८ ॥

श्रौतमार्गसुखगानकोविदब्रह्मपट्चरणगर्भमुज्ज्वलम् ॥

श्रीमुखेन्दुसविधेऽपि राजते (१) यस्य नाभिसरसीसरोरुहम् ॥ ६९ ॥

श्रौतेति ॥ हे राजन् ! यस्य विभोः नाभिसरसीसरोरुहं राजते शोभते, नाभिरेव सरसी
कासारः तत्र सरोरुहं पद्मं राजते शोभते, न तु सङ्कुचितम् । क सति श्रीमुखेन्दु-
सविधेऽपि सति लक्ष्मीवदनचन्द्रसन्निधानेऽपि सति । इन्दूदयात् हि पद्मानि संमीलन्ति ।
किंलक्षणं नाभिसरसीसरोरुहं श्रौतमार्गसुखगानकोविदब्रह्मपट्चरणगर्भं श्रुतिवेदः तस्य भावः
श्रौतं (?) स चासौ मार्गः श्रौतमार्गः वेदमार्गः तस्य सुखं सुखकारि यत् गानं पाठः
तत्र कोविदश्चतुरो योऽसौ ब्रह्मा विधाता पट्चरणः पट्पदो भृङ्गः स गर्भो गर्भे वा यस्य
तत् तथोक्तम् । ब्रह्मा हि भगवतो नाभिकमले वसति । सरोजमपि श्रुतिपथसुखकारि, चतुर-
भ्रमरगर्भं भवति । अपरं किंलक्षणं नाभिसरसीसरोरुहम् उज्ज्वलं मनोज्ञम् ॥ ६९ ॥

श्रौतेति ॥ श्रौतमार्गस्य सुखं सुखकरं यद्गानं तस्य कोविदोऽभिज्ञः । कोविदो व्याख्यातः । स चासौ
ब्रह्मा स एव पट्चरणः स गर्भे यस्य तत् उज्ज्वलं निर्मलं यस्य हरेर्नाभिरेव सरसी सरः कासारः । 'कासारः
सरसी सरः' इत्यमरः । तस्यां सरोरुहं पद्मं भियो मुखमिवेन्दुस्तस्य सन्निधौ समीपेऽपि शोभत इति
विरोधः । स च मुखस्येन्दुत्वरूपणायत्त इत्यनयोरङ्गाङ्गिभावेन सङ्करः ॥ ६९ ॥

सत्यवृत्तमपि मायिनं जगद्वृद्धमप्युचितनिद्रमर्भकम् ॥

जन्म विभ्रतमजं नवननं यं (२) पुराणपुरुषं प्रचक्षते ॥ ७० ॥

सत्येति ॥ हे राजन् ! यं भगवन्तं श्रीकृष्णम् एवंविधं प्रचक्षते आहुः बुधाः । किं-
लक्षणं सत्यवृत्तं परमार्थचेष्टं ब्रह्मरूपत्वात्, अपरं किंलक्षणं यं मायिनं माहकम् । यदाह—
'दैवी ह्येषा गुणमयी मम माया दुरत्यया' इति । माया ऋद्धिः, तत्त्वविशेषो वा । यः
सत्यवाक्, स कथं मायिको भवेत् । माया कपटः । अपरं किंलक्षणं यं जगद्वृद्धम् आद्य-
कारणत्वात्, अपरं किंलक्षणं यम् उचितनिद्रं परिचितयोगस्वापम् । अपरं किंलक्षणं यम्
अर्भकं बालकम्, उक्तं च—'बालः स्वपिति यदचैकः तस्मै मायात्मने नमः' इति ।
यश्च निद्रालुर्बालः स कथं वृद्धो भवेत् । अपरं किंलक्षणं यं जन्म अवतारं विभ्रतं धार-
यन्तं, रामादिरूपत्वात् । अपरं किंलक्षणं यम् अजं जन्मरहितम्, आत्मरूपत्वात् । उक्तं
च—'न जायते न म्रियते' इति । यश्च जन्म विभर्ति, स कथम् अजः स्यात् । अपरं किं
लक्षणं यं नवननं नित्यनवम् अक्रियत्वात्, अपरं किंलक्षणं यं पुराणपुरुषं नित्यमीश्वरम् ।
यश्च पुराणः, स कथं नवो नवो भवेत् । अपि तु सर्वत्र विरोधे । नवननमिति वीप्सायां
द्वित्वम् ॥ ७० ॥

(१) शोभते । (२) नवं बुधा यं ।

सत्येति ॥ यं हरिं सत्यवृत्तमकपटचरितमपि मायिनं मायाविनं कपटवन्तमिति विरोधः। माया नाम शक्तिः, तद्वन्तमित्यविरोधः। त्रीक्षादिवादिनिप्रत्ययः। जगद्भूतं सर्वलोकपितामहत्वात् स्थविरमपि। 'प्रवयाः स्थविरो वृद्धः' इत्यमरः। उचितनिर्द्धं परिचितयोगनिर्द्धमर्भकं डिम्भम्। 'वटस्य पत्रस्य पुटे शयानं बालं मुकुन्दं मनसा स्मरामि' इत्यागमवचनादिति भावः। 'पोतः पाकोऽर्भको डिम्भः'। इत्यमरः। न जायत इत्यजो जन्म-
रहितः। 'अन्येभ्योऽपि दृश्यते' इति जनेर्दप्रत्ययः। तमपि, जन्म विभ्रतम्। कामवशात्कृष्णादिजन्मभाज-
मित्यर्थः। नवं रमणीयत्वादभिनवं तथापि पुराणं प्राचीनमनादि च पुरुषं प्रचक्षते बुधा इति वाक्यं सर्वत्र
सम्बध्यते। सर्वेऽपि विरोधा हरेरचिन्त्यमहिमत्वेनाऽऽभास्या इति विरोधाभासचतुष्टयसंसृष्टः ॥ ७० ॥

इदानीं प्रादुर्भावमुखेन स्तौति-

स्कन्धधूननविसारिकेसरक्षिससागरमहाप्लवामयम् ॥

उद्धतामिव मुहूर्तमैक्षत स्थूलनासिकवपुर्वसुन्धराम् ॥ ७१ ॥

स्कन्धेति ॥ हे राजन् ! अयं भगवान् श्रीकृष्णः स्थूलनासिकवपुः वराहरूपः सन्
वसुन्धरां पृथ्वीं मुहूर्तं क्षणम् उद्धृतामिव कृतोद्धारामिव ऐक्षत ददर्श विवेद। किंलक्षणं
वसुन्धरां स्कन्धधूननविसारिकेसरक्षिससागरमहाप्लवां स्कन्धस्थं धूननेन कम्पनेन
विसारिभिः प्रस्तैः केसरैः सटाभिः क्षिप्तः प्रेरितः सागरस्याऽम्भोधेः सम्बन्धी महाप्लवः
उदकस्य पूरो यस्याः सा तथा ताम्। अतः अदृश्यरूपत्वात् उद्धृतामेपोऽवोधीत्यर्था-
न्तरम्। स्थूलनासिकस्य शूकरस्य वपुर्देहो यस्य सः स्थूलनासिकवपुः ॥ ७१ ॥

अथ षोडशभिरवतारान्वर्णयित्यन् वराहावतारं तावदेकेनाह-

स्कन्धेति ॥ स्थूलनासिकवपुर्वराहमूर्तिरयं हरिः स्कन्धस्थः कन्धरायाः धूननेन कम्पनेन विसारिभि-
रुत्सर्पिभिः केसरैः सटाभिः क्षिप्तोऽवकीर्णः सागरस्य महाप्लवो महापूरः यस्यास्ताम्। जलाऽपसारेण प्रका-
शितामित्यर्थः। वसुन्धरां भुवं मुहूर्तं क्षणमात्रम्। 'मुहूर्तमल्पकालेऽपि' इति शब्दार्थे। उद्धृतामना-
वृत्तत्वात्सागरादुत्थितामिव ऐक्षत प्रेक्षितवानित्युत्प्रेक्षः। ईक्षनेर्लङि आडजादीनाम्, 'आटश्च' इति वृद्धिः ॥

दिव्यकेसरिवपुः सुरद्विषो नैव लब्धशममायुधैरपि ॥

दुर्निवाररणकण्डुः कोमलैर्वक्ष एष निरवापय(१)न्नखैः ॥ ७२ ॥

दिव्येति ॥ हे राजन् ! एष श्रीकृष्णः दिव्यकेसरिवपुः नृसिंहरूपः सन् सुरद्विषः
हिरण्यकशिपोः वक्षः उरस्तटं नखैः करजैः निरवापयत् शमं नित्यं। व्यदारयदित्यर्थः।
किंलक्षणं वक्षः दुर्निवाररणकण्डुं दुर्निवारा निरसितुमशक्या रणकण्डुः समरदर्पो यस्य यत्र
वा तत्तथा, अपरं किंलक्षणं वपुः आयुधैरपि वज्रादिभिः प्रहरणैरपि नैव लब्धशमं नैव प्राप्त-
शान्तिं, किंलक्षणैर्नखैः कोमलैः मृदुभिः। नखैरशीशमदित्यनायासः प्रतिपाद्यते। यस्या-
पि महती कण्डूर्भवति, तस्य कश्चित्कोमलैर्नखैः न शमयति ॥ ७२ ॥

इत्यां नृसिंहावतारमाह-

दिव्येति ॥ दिव्यकेसरिवपुर्दिव्यासिंहमूर्तिः हरेरायुधैर्वज्रादिभिरपि नैव लब्धशममप्राप्तशान्तिं, दुर्नि-
वारा दुर्जया रणकण्डूर्यस्य तत्। रणव्यसनीत्यर्थः। 'गोक्षियोरुपसर्जनस्य' इति ह्रस्वः। सुरद्विषो हिरण्य-
कशिपोर्वक्षः कोमलैर्नखैः निरदारयदभिनत। वजायभेयस्य कोमलनखविदार्यत्वं भगवत्प्रभावादिति विरोधा-
भासोऽलङ्कारः ॥ ७२ ॥

चारिधेरिव कराग्रवीचिभिर्दिङ्मतङ्गजमुखान्यभिघ्नतः ॥

यस्य चारुनखशुक्तयः स्फुरन्मौक्तिकप्रकरगर्भतां दधुः ॥ ७३ ॥

वारिधेरिवेति ॥ हे राजन् ! यस्य च दिव्यवृत्तिहर्मतः चारुनखशुक्तयः मनोज-
रपुटाः स्फुरन्मौक्तिकप्रकरगर्भताः दधुः स्फुरन् उल्लसन् योऽसौ मौक्तिकप्रकरः मुक्ता-
समूहः सः गर्भे यस्य सः तथा स्फुरन्मौक्तिकप्रकरगर्भः तस्य भावः तत्ता ताम् । मौ-
क्तिकानि विचकरित्यर्थः । यस्य किं कुर्वतः काराग्रवीचिभिः दिङ्मतङ्गजमुखानि अभि-
तः कराग्रैरेव वीचिभिः ऊर्मिभिः दिग्गजवक्त्राणि अभिघ्नतः विदारयतः । सिंहाणां
जातिस्वभावोऽयं, यद्विदारणम् । कस्येवेत्याह—वारिधेरिव । यथा वारिधेः समुद्रस्य
वीचिभिः मुखान्यभिघ्नतः शुक्तयः स्फुरन्मौक्तिकप्रकरगर्भत्वं दधति । वेगवत्तरङ्गसङ्गात्
शुक्तीनां कपाटभेदो भवति ॥ ७३ ॥

वारिधेरिवेति ॥ कराग्राणि वीचय इवेत्युपमितसमासः, वारिधेरिविति लिङ्गात् । तामिः कराग्रवीचिभिः ।
न्तवितताभिरिति भावः । अत एव दिङ्मतङ्गजानां मुखान्यभिघ्नतो रोषाऽतिरेकात्पहरतो यस्य
मूर्तेर्हं र्वैरिव धेरिव चारुनखाः शुक्तय इव । पूर्ववदुपमितसमासः । स्फुरन्मौक्तिकप्रकरो दिग्गजकुम्भ-
द्वत्मुक्ताव्रता गोर्भेऽन्तर्गतो यासां तासां भावस्तथा तां दधुः । एष निरदारयदिति पूर्वोक्तान्वयः । एतेन
इत्तिकोऽयस्य महासुरेऽपि न पर्याप्तमिति (?) व्यज्यत इति वस्तुना वस्तुध्वनिः । उपमालङ्कारः ॥ ७३ ॥

दीप्तिनिर्जितविरोचनादयं द्यां (१) विरोचनसुतादभीप्सतः ॥

आत्मभूरवरजाऽखिलप्रजः स्वर्पतेरवरजत्वमाययौ ॥ ७४ ॥

दीप्तीति ॥ हे राजन् ! अयं श्रीकृष्णः स्वर्पतेः इन्द्रस्य अवरजत्वम् आययौ अनु-
न्मत्वं प्राप, किलक्षणस्य स्वर्पतेः विरोचनसुतात् वैरोचनात् बलेः दैत्यात् द्यां स्वर्गम्
भीप्सतः जिघृक्षतः । तेन हि बलिना बलेन देवेन्द्रस्य प्रभुत्वं हृतमासीत् । किं-
लक्षणात् विरोचनसुतात् दीप्तिनिर्जितविरोचनात् दीप्त्या तेजसा निर्जितः विरोचनः श्री-
यो येन सः तथा तस्मात् तेजसा निर्जितसूर्यात्, किलक्षणोऽयम् आत्मभूः आत्मनः एव
जन्म यस्य सः तथा अजः, अत एव अपरं किलक्षणोऽयम् अवरजाऽखिलप्रजः अवरजा-
वाचीना अखिलाः समग्राः प्रजाः लोका यस्य सः तथा जगच्छ्रेष्ठः । एतेन कर्मा-
न्तत्वं निरस्तम् । आत्मभूरपि दितिजशत्रुहिताय जातो, न तु कर्मप्रेरित इत्यर्थः ॥ ७४ ॥

यत्तुर्भिर्बर्मानावतारमाह—

दीप्तीति ॥ आत्मना भवतीति आत्मभूः स्वयम्भूरपि, अवरजाश्चरमजा अखिलाः प्रजा जना यस्य
अपि । सर्वज्येष्ठोऽपीत्यर्थः । अयं हरेः दीप्तिनिर्जितविरोचनाज्ज्योतिर्विजितमार्तण्डात् । विरोचनः प्रह्लाद-
ः । 'विरोचनोऽर्के दहते चन्द्रे प्रह्लादनन्दने' इत्युभयत्रापि विश्वः । तस्य सुताद्वलेर्वा भुवमभीप्सतः
तु मिच्छतोऽभ्याहर्तुमिच्छतः । सन्नन्तादाभोतेर्लटः शत्रादेशः । स्वर्पतेरवरजत्वमिन्द्राजुजत्वं ययौ । बलिध्व-
नार्थमिति शेषः । लोकानुप्रहार्यिनः किं न कुर्वन्तीति भावः । अत्राऽजत्वावरजत्वसामानाधिकरण्याविरोधो
वत्प्रभावादाभासीकृत इति विरोधाभासोऽलङ्कारः ॥ ७४ ॥

एकं क्रमिष्यति किलैष वामनो यावदित्यमहसन् न दानवाः ॥

तावदस्य न ममौ नभस्तले लङ्घिताऽर्कशशिमण्डलः क्रमः ॥ ७५ ॥

किमिति ॥ हे राजन् ! तदा च यावत् इत्यमनेन प्रकारेण दानवाः अष्टराः न अह-
न् न जहृष्टः, तावत् अस्य भगवतः क्रमः पादविक्षेपः नभस्तले न ममौ आकाशे न माति
न । ववृधे इत्यर्थः । किलक्षणः क्रमः लङ्घिताऽर्कशशिमण्डलः लङ्घितमतिक्रान्तम् अर्क-

शशिमण्डलं सूर्यचन्द्रयिष्यं येन सः तथा सर्वव्यापी । कथमहसन् दानवा इत्यत आह—
किञ्चेत्युपहाते, एष वामनः अल्पप्रमाणो विप्रः किं क्रमिष्यति कियती भुवं लङ्घयिष्यति
व्याप्स्यतीति । एतेन हि क्रमत्रयमर्थितमभूत् ॥ ७५ ॥

किमिति ॥ एष वामनः खर्वः । 'खर्वो द्वस्वश्च वामनः' इत्यमरः । किं क्रमिष्यति इत्यमनेन प्रकारेण
दानवा यावन्नाऽहसंस्तावत्ततः प्रागेव लङ्घितेऽतिक्रान्ते अर्कशशिमण्डले येन सोऽस्य हरेः क्रमः पादविक्षेपो
नभस्तले न ममो न पारिमाणं गतवान् । यथा न माति तथा वक्ष्ये इत्यर्थः । अत्राधारात्रमस्तलादाधेयस्य
क्रमस्याधिक्यकथनादाधिकालङ्कारभेदः । 'आधयात्रयिणोराधिवयमधिक'मिति लक्षणात् ॥ ७५ ॥

गच्छताऽपि गगनाऽग्रमुच्चकैर्यस्य भूधरगरीयसाऽङ्घ्रिणा ॥

क्रान्तकन्धर इवाऽचलो(१) बलिः स्वर्गभर्तुरगमत्सुबन्धताम् ॥ ७६ ॥

गच्छताऽपीति ॥ हे राजन् ! यस्य श्रीकृष्णस्य अङ्घ्रिणा पादेन क्रान्तकन्धर इव
क्रान्तग्रीव इव अचलो निश्चेष्टो बलिः वैरोचनः स्वर्गभर्तुः इन्द्रस्य सुबन्धताम् अगमत्
ययौ, सुखेन वध्य इति सुबन्धः तस्य भावः तत्ता तां ययौ । अक्लेशेनैव बद्ध इत्यर्थः । यस्य
गले हि पादः क्रियते, स निश्चेष्टत्वात् सुबन्धो भवति । किलक्षणेन अङ्घ्रिणा उच्चकैः
उन्नतेन, अपरं किलक्षणेन अङ्घ्रिणा भूधरगरीयसा भूधरवत् अद्रिवत् गरीयसा अतिमहता,
अपरं किलक्षणेन अङ्घ्रिणा गगनाऽग्रं गच्छताऽपि आकाशप्रान्तं गच्छताऽपि क्रामताऽपि ।
अपि विरोधे-यः किल नमः आक्रान्तः, स कथं भूस्थस्य कन्धरामाक्रमते ॥ ७६ ॥

गच्छताऽपीति ॥ गगनाऽग्रं गगनोपरिभागं गच्छताऽपीति विरोधः । भूधरगरीयसेत्युपमा । यस्य वामन-
स्योच्चकैरुन्नतेनाऽङ्घ्रिणा क्रान्तकन्धरोऽवटब्धकण्ठ इवाऽचलो दुर्बलो बलिः वैरोचनिः स्वर्गभर्तुरिन्द्रस्य सुखेन
बध्यत इति सुबन्धः । 'ईषदद्भुःसुषु' इत्यादिना खलप्रत्ययः । तत्तामगमत् । गुरुद्रव्याऽवटब्धकण्ठो हि सुखेन
बध्यते इति भावः । 'न लोका' इत्यादिना कृयोगलक्षणाया एव षट्छा निषेधात्स्वर्गभर्तुरिति शेषे षष्ठी ।
अत्र क्रान्तकन्धर इवेत्युपमेयाया भूधरगरीयसेत्युपमासंगेज्ज्वात्सङ्कारः । विरोधेन त्वनपेक्षिता संसृष्टिः ॥ ७६ ॥

क्रामतोऽस्य ददृशुर्दिवौकसो दूरमूर्खमलिनीलमायतम् ॥

व्योम्नि दिव्यसरिदम्बुपद्धतिस्पर्धयेव यमुनौघमुत्थितम् ॥ ७७ ॥

क्रामत इति ॥ हे राजन् ! तदा च अस्य हरेः दूरमत्यर्थं क्रामतः सतः दिवौ-
कसो देवाः आयतं दीर्घम् ऊरुं ददृशुः सकथिम् ऐक्षन्त, किलक्षणमूर्खम् अलिनीलं
भृङ्गकृष्णम् । अपरं किलक्षणमूर्खम्, उत्प्रेक्ष्यते—व्योम्नि आकाशे उत्थितं यमुनौघमिव
कालिन्दीपूरमिव, कथा उत्थितं दिव्यसरिदम्बुपद्धतिस्पर्धया दिव्यसरित् त्रिपथगा
तस्याः अम्बु पानीयं तस्य पद्धतिः सरणिः तस्याः स्पर्धा ईर्ष्या तथेव मन्दाकिनीजलसरणी-
प्येव । एषाऽत्र गङ्गा, अहं किं न भव्या । मम पादवात् (-?) ॥ ७७ ॥

क्रामत इति ॥ क्रामतः पादं विक्षिपतोऽस्य सम्बन्धिनं दूरमायतमालिनीलं भृङ्गवयामूर्खं सकथि
दिवौकसो देवा व्योम्नि दिव्यसरितो मन्दाकिन्या अम्बुपद्धत्या जलप्रवाहेण स्पर्धया उत्थितमूर्ध्वतः प्रवृत्तं
यमुनौघं यमुनाप्रवाहमिव ददृशुर्दिव्येक्षेयमुपमासङ्कीर्णा ॥ ७७ ॥

यस्य किञ्चिदपकर्तुमक्षमः कायनिग्रहगृहीतविग्रहः ॥

क्रान्तवक्त्रसदृशार्कृति कृती राहुरिन्दुमधुनाऽपि बाधते ॥ ७८ ॥

यस्येति ॥ हे राजन् ! यस्य हरेः किञ्चित् मनागपि अपकर्तुमक्षमः अपकारं विधातु-

मसमर्थः सन् राहुः स्वभानुः इन्दुं चन्द्रमसम् अधुनापि बाधते इदानीमपि पीडयते, प्रसति इत्यर्थः । किलक्षणो राहुः कायनिग्रहगृहीतविग्रहः कायस्य शरीरस्य निग्रहो नाशः तस्मात् गृहीतः स्वीकृतः विग्रहो वैरं येन सः तथा देहनाशात् स्वीकृतविरोधः । अथ यदि हरिणाऽस्य शिरश्छिन्नं, तं चासौ बाधितुमक्षमः, तन्निरागसः शशिनः किमायातं, यत् तमत्तीत्याह—किलक्षणमिन्दुं कान्तक्त्रसदृशां कृतिं कान्तं तेजोयुक्तं यत् वैष्णवं वक्त्रं तस्य सदृशी आकृतिः शोभा यस्य सः तथा तम् । सकिल हस्तिबाधायामक्षतः तत्पु-रीपे क्रोधं मुञ्चति । यदि असौ शौरिं बाधितुं न शक्नोति, तन्मुखेन्दुसाम्याच्च इन्दुं बाध-ते । किलक्षणो राहुः कृती, उल्लुण्ठनायाम् । एतावताऽसौ कृती कृतार्थः, मूर्खोऽसौ । यतस्तद्बाधया भगवता वैरं शुद्धं वेत्तीत्यर्थः । लोकहितार्थं राहोरेनेन शिरश्छिन्नमिति वाक्यार्थः ॥ ७८ ॥

अवताराऽन्तरमाह—

यस्येति ॥ कायनिग्रहेणाऽपृतावभागकाले देहच्छेदेन गृहीतविग्रहो बद्धवैरः कृती कुशलो राहुस्य द्वेरेः किञ्चिदकर्तुमक्षमः सन् कान्तं रम्यं यद्वक्त्रं हरिमुखं तेन सदृशी आकृतिर्यस्य तम् । तत्सुहृदामेत्यर्थः । इन्दुमधुनाऽपि बाधते पीडयति । उपरागमिषेणेति भावः । अत्र साक्षात्पतिपक्षहरिनिग्रहाऽशक्त्या राहोस्तदीये-न्दुनिग्रहोक्त्या प्रत्यनीकालङ्कारः । तथा च सूत्रम्—‘प्रतिपक्षप्रतीकाराशक्तौ तदीयतिरस्कारः प्रत्यनीकम्’ इति ॥

सम्प्रदायविगमादुपेयुषीरेष नाशमविनाशिविग्रहः ॥

स्मर्तुमप्रतिहतस्मृतिः श्रुतीर्दत्त इत्यभवदत्रिगोत्रजः ॥ ७९ ॥

सम्प्रदायेति ॥ हे राजन् ! एष हरिः अत्रिगोत्रजः दत्त इति अभवत् पूर्वं दत्तात्रेयो नाम्नाऽभूत् । अत्रिगोत्रं शिश्रायेत्यर्थः । किं कर्तुं श्रुतीः वेदान् स्मर्तुं श्रुतीनां स्मरणाय, किलक्षणाः श्रुतीः सम्प्रदायविगमात् नाशमुपेयुषीः आम्नानाऽभावात् विनाशं प्राप्ताः । पूर्वं हि द्वादशवर्षिक्यामनावृष्ट्यां जगन्नष्टमभवदित्यागमः । तर्हि एष कथं स्मरतीत्याह—किलक्षणः एषः अप्रतिहतस्मृतिः अनष्टज्ञानः, अपरं किलक्षणः एषः अविनाशिविग्रहः अविनाशी नित्यः विग्रहः शरीरं यस्य सः तथा शाश्वतिकदेहः, नित्य इत्यर्थः । जगद्धितार्थमेव जन्म गृह्णाति । उक्तं च—

यदा यदा हि धर्मस्य ग्लानिर्भवति भारत ! ।

अभ्युत्थानमधर्मस्य तदात्मानं सृजाम्यहम् ॥

इति ॥ ७९ ॥

दत्तात्रेयोवतारमाह—

सम्प्रदायेति ॥ अविनाशिविग्रहोऽनपायस्वरूपः अत एव अप्रतिहता स्मृतिः स्मरणशक्तिर्यस्य स एष हरिः सम्प्रदाय उपदेशपरम्परा तस्य विगमादपायान्नाशं कालदोषादध्ययनविच्छेदमुपेयुषीः प्राप्ताः । ‘तर्हि’ इति ङीप् । श्रुतीर्वेदान् । श्रुतिः स्त्री वेद आत्रायः इत्यमरः । स्मर्तुम्, श्रुतिसम्प्रदायं प्रवर्तयितुमि-त्यर्थः । दत्त इति विख्यात इति शेषः । अत्रिगोत्रे जातोऽत्रिगोत्रजोऽभवत् । दत्तात्रेयोऽभूदित्यर्थः । अत्रा-ऽनपायित्वस्मृत्यप्रतिघातयोर्विशेषणगत्या श्रुतिस्मृतिहेतुत्वोक्त्या काव्यालिङ्गम् ॥ ७९ ॥

रेणुकातनयतामुपागतः शातितप्रचुरपत्रसंहति ॥

लूनभूरिभुजशाखमुज्झितच्छायमर्जुनवनं व्यधादयम् ॥ ८० ॥

रेणुकेति ॥ हे राजन् ! अयं च हरिः रेणुकातनयतां रेणुकायाः तनयतां पुत्रतामुपागतः

प्राप्तः सन् सर्जुनवनम् अर्जुनमेव वनं कार्त्तवीर्यमेव काननम् एवं व्यधात् चकार । कृत-
मित्यर्थः । किलक्षणमर्जुनवनं शातितप्रचुरपत्रसंहति शातिता नाशिता प्रचुराणां बहूनां
पत्राणां वाहनानाम् अश्वेभरथादीनां संहतिः सङ्घातो यस्य तत्तथोक्तम्, अपरं किलक्षण-
मर्जुनवनं लूनभूरिभृजशाखं लूनाः छिन्ना भूरयो बहवः भुजा हस्ता एव शाखाः शिफाः
यस्य तत्तथा । किलाऽसौ सहस्रबाहुरभवत् । अपरं किलक्षणं वनम् उज्जिततच्छायं
त्यक्तकान्ति । भार्गवो रामः भगवानेप तं जघानेति वाक्यार्थः । वनमपि शातितप्रचुरपत्र-
संहति सत् तथा लूनशाखं च सत् उज्जिततच्छायं भवति ॥ ८० ॥

परशुरामावतारमाह-

रेणुकृति ॥ अयं हरिः रेणुकातनयतां परशुरामत्वमुपागतः सन्, अर्जुनः कार्त्तवीर्यार्जुनः । 'अर्जुन-
ककुभे पार्थे कार्त्तवीर्यमपूरयोः' इत्यनेकार्थेऽपि रेणुकेयविरोधित्वाविश्रयः । तदुक्तं हरिणा-

'संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्याऽन्यस्य सन्निधिः ॥

सामर्थ्यमौचित्यं देशः कालो व्यक्तिः स्वरस्यः ।

शब्दार्थस्याऽनवच्छेदे विशेषस्मृतिहेतवः' ॥

इति । स एव वनं तत्, शातिता छिन्ना प्रचुरा प्रभूता पत्रसंहतिर्वाहनसमूहः पर्णसङ्घातश्च यस्य तत् ।
'पत्रं स्याद्वाहनं पर्णं' इति विश्वः । लूनाश्छिन्ना भूरयोः प्रचुरा भुजा एव शाखा यस्य तत्, उज्जित-
छाया कान्तिरनातपश्च यस्य तत्तथा व्यधाद्विहितवान् । दधातेर्लुङि 'गातिस्थाः-इत्यादीनां सिचो लुक् ।
'छाया सूर्याग्निश्चा कान्तिः प्रतिविम्बमनातपः' इत्यमरः । अत्र समस्तवस्तुविषयं सावयवं रूपकं व्यक्तं, तच्च
छायेति पत्रेति च द्वेयप्रतिभोत्थापिताऽभेदातिशयोक्त्याऽनुप्राणितमिति सङ्कारः ॥ ८० ॥

एव दाशरथिभूयमेत्य च ध्वंसितोद्धतदशाननामपि ॥

राक्षसीमकृत रक्षितप्रजस्तेजसाऽधिप(१)विभीषणां पुरोम् ॥ ८१ ॥

एव इति ॥ हे राजन् ! एव श्रीकृष्णः दाशरथिभूयम् एत्य दशरथपुत्रत्वं प्राप्य राक्ष-
सां पुरीं रक्षसां सम्बन्धिनीं नगरीं लङ्कां ध्वंसितोद्धतदशाननामपि हतोत्कटरावणामपि यतः
तेजसा प्रभावेन अधिपविभीषणाम् अकृत विभीषणो रावणभ्राता अधिपो नाथो यस्यां
सा तथा अधिपविभीषणा ताम् अकरोत् । रावणं हत्वा विभीषणस्वामिकां चकारेत्यर्थः ।
अपि विरोधे, यस्या हि भयकारी दशमुखो हतः, साऽधिकविभीषणा स्यात् । किलक्षणः
एवः रक्षितप्रजः रक्षोवधात् पालितभुवनः ॥ ८१ ॥

रामाऽवतारमाह-

एव इति ॥ किञ्चेति चार्थः । रक्षितप्रजः एव हरिर्दशरथस्याऽपत्यं पुमान् दाशरथी रामः । अत-
इत् । तस्य भावः दाशरथिभूयं रामत्वम् । 'सुत्रो भावे' इति वयम् । एत्य प्राप्य ध्वंसितो हत उद्धतो
दशाननो रावणो यस्यां तामपि राक्षसीं रक्षःसम्बन्धिनीं पुरीं लङ्कां तेजसा स्ववीर्येणाधिकविभीषणा-
मत्यन्तभीषणामकृतेति विरोधः । भयहेतोरुद्धतस्य रावणस्य ध्वंसनादधिको महान् विभीषणो रावणाऽनुजो
यस्यां तामित्यविरोधः । अत एव विरोधाभासोऽलङ्कारः ॥ ८१ ॥

निप्रहन्तु(२)ममरेशादिद्विषामथितः स्वयमथ स्वयम्भुवा ॥

सम्प्रति श्रयति सनुतामयं कश्यपस्य वसुदेवरूपिणः ॥ ८२ ॥

निप्रहन्तुमिति ॥ हे राजन् ! अथाऽनन्तरं सम्प्रतीदानो वसुदेवरूपिणः कश्यपस्य

सुनुतां श्रयति अयं हरिः कश्यपावतारस्य वसुदेवस्य शौरैः पुत्रत्वं भजति । किंलक्षणोऽयं स्वयम्भुवा ब्रह्मणा अमरेशविद्विषां देवेशाऽरीणां केशिकंसवाणूरचैद्यादीनां निप्रहन्तुं वेष्टुं स्वयमर्थितः, न तु कर्मणा प्रेरितः । विद्विषामिति 'जासिनिप्रहणे'ति कर्मणि षष्ठी । कश्यपः प्रजापतिः, तस्यांशो वसुदेवः इत्यागमः ॥ ८२ ॥

अथ पञ्चभिः प्रस्तुतं कृष्णावतारमाह—

निप्रहन्तुमिति ॥ अथ रामावताराऽनन्तरम् अयं हरिः अमरेशविद्विषां निप्रहन्तुम् । चैद्यादीनिन्द्र-
शत्रून् हन्तुमित्यर्थः । 'जासिनिप्रहण-' इत्यादिना कर्मणि षष्ठी । स्वयम्भुवा ब्रह्मणा स्वयमात्मनैवाऽर्थितः
प्रार्थितः सन् सम्प्रतीदानीं वसुदेवरूपिणो वसुदेवमूर्तिधरस्य कश्यपस्य पुत्रतां श्रयति व्रजति । कृष्णरूपेणे-
ति भोवः । अत्र स्वयम्भूप्रार्थनायां विशेषणगत्या वसुदेवपुत्रताप्राप्ति हेतुत्वात्पदार्थहेतुकं काव्यालङ्कारम् ॥ ८२ ॥

तात ! नोदधिविलोडनं प्रति त्वद्विनाऽद्य(१) वयमुत्सहामहे ॥

यः सुरैरिति सुराघवल्लभो बल्लवैश्च जगदे जगत्पतिः ॥ ८३ ॥

तातेति ॥ हे राजन् ! यः भगवान् श्रीकृष्णः सुरैरमरैः अपरं बल्लवैश्च गोपालैः इति
जगदे एवमुक्तः । इतीति किं—हे तात ! हे पूज्य ! त्वद्विना त्वया विना उदधिविलोडनं
प्रति सागरमथनं प्रति न उत्सहामहे न शक्ताः स्मः । किंलक्षणो यः सुरौघवल्लभः देवसमूह-
प्रेष्ठः, अपरं किंलक्षणो यः जगत्पतिः त्रिभुवनेश्वरः । यद्वा नो इति पदच्छेदः । बल्लभैरित्यु-
क्तः—हे तात ! वयं त्वद्विना दधिविलोडनं प्रति नोत्सहामहे ॥ ८३ ॥

तातेति ॥ सुरौघवल्लभः सुरागणप्रियः जगत्पतियौ हरिः सुरैर्देवैर्वैवल्लवगोपैश्च हे तात ! जनक ! 'न' इति
छेदे उदधिविलोडनं समुद्रमथनं प्रति, 'नो' इति छेदे दधिविलोडनं दधिमन्थनं च प्रति त्वद्विना । त्वां विहा-
येत्यर्थः । 'पृथग्विना-' इत्यादिना विकल्पात्पञ्चमी । अथ वयं न नो उत्सहामहे न क्षमामहे इति जगदे
वादितम् । अत्र हरिवर्णनाद्भुत्वे सुराणां बल्लवानां च प्रकृतानामेव नोदधिशब्दमूलाभेदाध्यवसायलब्ध-
दधुदधिविलोडनकामत्वकर्मसाभ्यास्त्रयौपम्यत्वात्तुल्ययोगिताभेदः । तेन च हरेर्दधिमन्थनकलाबहुदधिमन्थन-
मपीति वस्तु व्यज्यत इत्यलङ्कारेण वस्तुध्वनिः ॥ ८३ ॥

नात्तगन्धमवधूय शत्रुभिश्छायया च शमिताऽमरश्रमम् ॥

योऽभिमानमिव वृत्रविद्विषः पारिजातमुदमूलयदिवः ॥ ८४ ॥

नात्तगन्धमिति ॥ हे राजन् ! यश्च देवः श्रीकृष्णः वृत्रविद्विषः देवेन्द्रस्य दिवः
स्वर्गात् पारिजातं कल्पपादपम् उदमूलयत् उज्जहार, कमिव अभिमानमिव अहङ्कारमिव
अभिमानेन तुल्यम् । द्वयमपि जहारेत्यर्थः । कल्पवृक्षहरणादिन्द्रस्य नात्तगलानिरभवदिति
भावः । किंलक्षणं पारिजातं शत्रुभिरभिघातिभिः अवधूय तिरस्कृत्य नात्तगन्धं नगृहीत-
सौरभम् । शत्रुभिर्बलेन यस्य गन्धो नाऽनुभूत इत्यर्थः । यदि वा पराजित्य अवधूय उद-
मूलयदिति योज्यम् । अपरं किंलक्षणं पारिजातं छायाया आतपप्रत्यनीकया च शमिता-
ऽमरश्रमं शमितः अपासितः अमराणां देवानां श्रमः श्रान्तियेन सः तथा तम् । इन्द्रस्याभि-
मानोऽपि शत्रुभिर्नात्तगन्धः नाऽभिभूतः । 'नात्तगन्धोऽभिभूतः स्यात्' इत्यमरः । तथा
छायया प्रभावेन शमिताऽमरश्रमश्च ॥ ८४ ॥

नात्तगन्धमिति ॥ किञ्चेति चार्थः । यो हरिः शत्रुभिरवधूयाऽभिभूय नात्तगन्धमनाप्राप्तसौरभमन-
भिभूतं च । 'आत्तगन्धोऽभिभूतः स्यात्' इत्यमरः । नञर्थस्य नशब्दस्य सुप्पुगेति समासः । छायायाऽनात-
पेन पालनेन च ।

छाया स्यादातपाभावे प्रतिविम्बार्कयोपितोः ।

पालनोत्कर्षयोः कान्तिसञ्छोभापङ्क्तिषु खियाम् ॥

इति विश्वः । शमिताऽमरधर्मं निवारितसुरखेदं पारिजातं वृत्रक्षिप्तं शक्तस्याऽभिमानमहङ्कारमिव दिवः-
स्वर्गादुदमूलयदुन्मूलितवानिति पारिजातहरणोक्तिः । शेषसाविशेषणयमुपभेति केचित् । शेषवचान्ये ॥ ८४ ॥

यं समेत्य च ललाटलेखया मुञ्चतः (१) सपदि शम्भुविभ्रमम् ॥

चण्डमारुतमिव प्रदीपवच्चेदिपस्य निरवाटिलोचनम् ॥ ८५ ॥

यमिति ॥ हे राजन् ! यं श्रीकृष्णं समेत्य प्राप्य चेदिपस्य शिशुपालस्य तृतीयं
विलोचनं नयनं निरवाट् विनष्टं शशामः । कमिव प्राप्येत्याह—चण्डमारुतमिव प्रचण्डसमी-
रगमिव, किंत् निरवाट् प्रदीपवत् । यथा चण्डमारुतमासाद्य प्रदीपः निर्वाति शाम्यति,
एवमेवं श्रीहर्षिं दृष्ट्वा शिशुपालस्य नेत्रं निरवादित्यर्थः । किलक्षणस्य चैद्यस्य ललाटलेखया
अलिकलेखया सपदि तत्क्षणं शम्भुविभ्रमं त्रिनयनलीलां त्र्यक्षसारूप्यं मुञ्चतः जहतः ।
तृतीयनेत्रसद्भावात् किल असौ हरेण सदृशो, न तु अन्यदा । एवमत्राऽऽगमः—

शिशुपालः पुरा जातः त्रिनेत्रश्च चतुर्भुजः ।

पितरौ चापि तं दृष्ट्वा हातुं वै चक्रतुर्मतिम् ॥

अथोच्चचार नभसो वागेवमशरीरिणी ।

नैप त्याज्यो महाराज ! श्रीमान् वीरो भविष्यति ॥

स चाजस्य वधको भावो यं दृष्ट्वा न भविष्यतः ।

बाहू नेत्रं च सहसा तस्माद्वै पाल्यतामयम् ॥

कौतुकादथ तं द्रष्टुं नृपाः सर्वे समागमन् ।

अवाक् पूर्वं नृपोऽधाङ्गे पुत्रं ते प्रां न्यवेशयत् ॥

नाऽसौ प्राप्तविकारं च कृष्णादन्यत्र बान्धवात् ।

तं दृष्ट्वा व्यथिता माता कृष्णं वरमयाचत ॥

न वक्ष्योऽयं त्वया देव ! पुत्रो मे दीयतामिति ।

सहिष्ये शतमागांसि तामुवाच हरिस्तदा ॥

॥ ८६ ॥

यमिति ॥ किञ्चेति चार्थः । ललाटमेव लेखा तथा ललाटलेखया ललाटदेशेन शम्भोर्विभ्रमं सैन्दर्यं
विभ्रतः । ललाटलोचनमित्यर्थः । चेदिपस्य शिशुपालस्य लोचनं तृतीयनेत्रं कर्तुं ये हरिमेव चण्डमारुतं
चण्डमारुतमिव समेत्य प्रदीपवत्प्रदीपेन तुल्यम् । 'तेन तुल्यम्' इति वतिप्रत्ययः । निरवान्निर्वाति स्म ।
नष्टमित्यर्थः । निरपूर्वाद्वाधातेलङ् । 'निरवाप' इति काचित्कः पाठः स न सम्यक् । वातेः प्रक्रियाविरोध-
दशोत्तरसद्भावात्तदिति अनेकार्थयमुपमा ॥ ८५ ॥

यः कालतां बलवतां च विभ्रदं प्रामुदस्याशु भुजां च गुर्वाम् ॥

मग्नस्य तोयाऽऽपदि दुस्तरायां गोमण्डलस्योद्धरणं चकार ॥ ८६ ॥

य इति ॥ हे राजन् ! यो भगवान् श्रीकृष्णः कोलतां विभ्रत् सूकरतां धारयन् सन्
गुर्वाम् महतीं भुजां भुजं च आशु शीघ्रम् उदस्य उद्विष्य गोमण्डलस्य उद्धरणं चकार ।
किंलक्षणस्य गोमण्डलस्य तोयाऽऽपदि मग्नस्य प्रलयजले मग्नस्य द्रुदितस्य, द्वयोर्विशेषणम्,
किंलक्षणायां तोयापदि दुस्तरायां दुःखेन तीर्यते इति दुस्तरा तस्याम् । यथा पूर्वं कोलतां

विभ्रत सन् दंष्ट्रासुत्क्षिप्य आशु गोमण्डलं पृथ्वीवलयमुज्जहार, एवमधुनाऽपि बलवतां गोपालतां विभ्रत भुजासुद्यम्य तोयाऽऽपदि मग्नस्य कण्ठजले वृद्धितस्य गोमण्डलस्य छरभि-
वर्गस्य उद्धरणं चकारेत्यर्थः ॥ ८६ ॥

य इति ॥ यो हरिः कोलतां वराहत्वम् । 'वराहः शूकरो घृष्टिः कोलः पोत्रीं किरिः किटिः' इत्यमरः । बलवतां गोपालत्वं च विभ्रत । आशु-सुर्वी दंष्ट्रां भुजां च यथासङ्गमिति भावः । उदस्योद्यम्य दुस्तरायां तोयापदि जलसङ्कटे एकत्र समुद्रकृतायाम् अन्यत्र वर्षकृतायां च मग्नस्य गोमण्डलस्य भूगोलस्य धेतु-
वृन्दस्य चोद्धरणं चकार । अत्र कोलत्वबलवत्वयोः प्रकृतयोरेव श्लेषमूलभेदाध्यवसायेन गोमण्डलोद्धरणस्य दंष्ट्राभुजोद्यमनस्य च साम्यादौपम्यगम्यतायां तुल्ययोगिता सती यथासङ्ग्येन सङ्कीर्ष्यते । इन्द्रवज्रा-
वृत्तम् । 'स्यादिन्द्रवज्रा-यदि तौ जौ गः' इति लक्षणम् ॥ ८६ ॥

धन्योऽसि यस्य हरिरेष समक्ष एव दूरादपि क्रतुषु यज्वभिरिज्यते यः ॥

दत्त्वाऽर्घमन्नमवते भुवनेषु यावत्संसारमण्डलमवाप्नुहि साधुवादम् ॥ ८७ ॥

धन्योऽसीति ॥ हे राजन् युधिष्ठिर ! धन्योऽसि पुण्यवानसि त्वम्, यस्य ते तव एष हरिः श्रीकृष्णः समक्ष एव प्रत्यक्ष एव । कदाचिदसौ सुदर्शनः स्यादित्याह-यो हरिः यज्वभिर्यायजूकैः क्रतुषु यज्ञेषु दूरादपि इज्यते । अप्रत्यक्षोऽपि पूज्यते इत्यर्थः । अतश्च त्वम् अन्नभवते पूज्याय श्रीकृष्णाय अर्घं दत्त्वा पूजां विधाय भुवनेषु जगत्सु संसारमण्डलं यावत् आसंसृतिचक्रं साधुवादमाप्नुहि कीर्तिं लभस्व- । कीदृक् पुण्यभाक् युधिष्ठिरो राजा, यस्य योगिभिरदृश्येन भगवता श्रीनारायणेन स्वयं पूजा गृहीतेति यशो लभस्वेति ॥ ८७ ॥

एवं देवं स्तुत्वाऽनन्तरं कर्तव्यमुपादिशति—

धन्योऽसीति ॥ धनं लब्धो धन्यः पुण्यवानसि । 'सुकृतां पुण्यवान् धन्यः' इत्यमरः । 'धनगणं लब्धो' इति यत्प्रत्ययः । यस्य ते एष हरिः समक्ष एव अक्ष्णोः समीप एव । पुरत एवेत्यर्थः । स्थित इति शेषः । सामीप्येऽव्ययीभावः । 'अव्ययीभावे शस्त्रमृतिभ्यः' इति समासान्तः । अत एव 'तृतीयासप्तम्यो-
र्बहुलम्' इति सप्तम्या अमभावः । अन्यत्र को विशेषस्तत्राह—यो हरिर्दूरादपि परोक्षेऽपि क्रतुषु यागेषु यज्वभिरिधिवदिवद्धिः । 'यज्वा तु विधिनेष्टवान्' इत्यमरः । 'सुयजोर्बन्धिन्' इति इवन्निप्रत्ययः । इज्यते पूज्यते सं ते प्रत्यक्ष इति धन्यस्त्वमित्यर्थः । फालितमाह-अन्नभवते, पूज्यायेत्यर्थः । 'पूज्यस्तन्न-
भवान्' इति सज्जनः । 'इतरेभ्योऽपि दृश्यते' इति सार्धविभक्तिके वत्प्रत्यये 'सुप्सुपे'ति समासः । अर्घं पूजां दत्त्वा यावत्संसारमण्डलं वर्तते तावदिति शेषः । भुवनेषु साधुवादः शब्दस्तं साधुवादं साधु-
समाख्यामवाप्नुहि । लभस्वेत्यर्थः । अत्र राज्ञो धन्योऽसीति विशेषणगत्या यस्येत्यादिवाक्यार्थं हेतुत्वात्पदा-
र्थहेतुकं काव्यलिङ्गमलङ्कारः । वसन्ततिलका वृत्तम् ॥ ८७ ॥

भीष्मोक्तं तदिति वचो निशम्य सम्यक् साम्राज्यश्रियमथ विभ्रता(१) नृपेण ॥
दत्तेऽर्घे महति महीभृतां पुरोऽपि त्रैलोक्ये मधुभिदभूदनर्घ्य(२) एव ॥ ८८ ॥

इति श्रीमाघकृतौ शिशुपालवधे महाकाव्ये श्रीकृष्णार्घदानं नाम चतुर्दशः सर्गः ॥ १४ ॥

भीष्मोक्तमिति ॥ इति इत्थं तत् भीष्मोक्तं गाढगोयभाषितं वचः वचनं सम्यक् निशम्य आदरेण श्रुत्वा अनन्तरं पश्चात् नृपेण राजा युधिष्ठिरेण महीभृतां पुरोऽपि राजक-
प्रत्यक्षम् अर्घं दत्ते सति पूजायां कृतायां सत्यां मधुभित् श्रीकृष्णः अनर्घ्य एव अभवत्, न अर्घ्यः पूज्यो यस्मादित्यनर्घ्यः अतिपूज्य इत्यर्थः । क त्रैलोक्ये सकलजगत्सु, अपरिच्छेद्य-

प्राज्ञसीत् सर्वोत्कृष्टत्वात् अज्ञातरूपत्वाच्च । यस्मै किल सर्वो दत्तः, स कथमनर्घ्यः इति विरोधः स्यात् । किलक्षणेन नृपेण साम्राज्यश्रियं विभ्रता चक्रवर्तित्वशोभां दधता, सम्राजः भावः साम्राज्यं तस्य श्रीः ताम् । उक्तं च—

येनेष्टं राजसूयेन मण्डलस्येश्वरश्च यः ।

शास्ति यश्चाऽऽज्ञया राज्ञः स सम्राडभिधीयते ॥

इति । प्रहर्षिणीछन्दः ॥ ८८ ॥

इति श्रीशिशुपालवधे महाकाव्ये दत्तकसूनोर्माघस्य कृतौ श्रीमहादेवायनिबलभदेव-
विरचितायां सन्देहविपौषध्यां टीकायां यज्ञार्घदानं नाम चतुर्दशः सर्गः ।



भीष्मोक्तमिति ॥

‘येनेष्टं राजसूयेन मण्डलस्येश्वरश्च यः ।

शास्ति यश्चाज्ञया राज्ञः स सम्राट्—’

इत्यमरः । सम्राजो भावः साम्राज्यं तदेव श्रीस्तां श्रियमधिगच्छता भजता नृपेण युधिष्ठिरेण इतीत्यं भीष्मोक्तं तद्वचः सम्यङ् निशम्य श्रुत्वा महीभृतां राज्ञां पुरोऽग्रे महाति अर्घं पूजायां दत्तेऽपि मधुभिद्धरिः प्रयो लोकाल्लोक्यम् । चातुर्वर्ण्यादित्वात्स्वार्थे व्यञ्जयः । तत्र त्रैलोक्ये कृष्णोऽनर्घः पूजाराहेत-
एवाऽभूदिति विरोधः । अमूल्य एवाऽभूदित्यविरोधः । ‘मूल्ये पूजाविधार्घः’ इत्यमरः । अत्राऽर्घ्योपरमेदाध्य-
वसायाद्विरोधः, तदनध्यवसायादविरोध इति विरोधाभातोऽलङ्कारः । प्रहर्षिणी वृत्तम् ॥ ८८ ॥

इति श्रीमहोपाध्यायकोलाचलमल्लिनाथसूरिविरचितायां शिशुपालवधकाव्यव्याख्यायां
सर्वङ्कषाख्यायां चतुर्दशः सर्गः ॥ १४ ॥

पञ्चदशः सर्गः ।

यथ तत्र पाण्डुतनयेन सदसि विहितं मधुद्विषः ॥

मानमसहत् न चेदिपतिः परवृद्धिमत्सरि मनो हि मानिनाम् ॥ १ ॥

अथेति ॥ अथाऽनन्तरं तत्र यज्ञे पाण्डुतनयेन युधिष्ठिरेण मधुद्विषो भगवतः विहितं दत्तं मानम् अर्घं चेदिपतिः शिशुपालः सदसि समायां न असहत् न चक्षमे । हि यतः कारणात् मानिनां मनः अभिमानवतां चित्तं परवृद्धिमत्सरि परवृद्धिपु मात्सर्ययुक्तं भवति । परवृद्धया वृयते इत्यर्थः ॥ १ ॥

अथेति ॥ अथ हारिपूजाऽनन्तरं चेदिपतिः शिशुपालः तत्र सदसि समायां पाण्डुसुतेन युधिष्ठिरेण विहितं मधुद्विषो हरेर्मानं पूजां नाऽसहत् । ईष्यां चकारेत्यर्थः । ‘परोक्तर्षाऽश्मेर्ष्या स्याद्दौर्जन्यामन्युतोऽपि च’ इति लक्षणात् । तथा हि —मानिनामहङ्कारिणां मनः परवृद्धौ मत्सरे हि । परशुमद्वेदि खल्वित्यर्थः । समान्येन विशेषसमर्थनरूपोऽर्थान्तरन्यासः । अस्मिन्सर्गे यद्गता वृत्तम् ।

‘सजसादिमे सलघुके च नसजगुरुकेऽप्ययोदता ।

यद्ग्रिगतभजनजला गयुताः सजसा जगौ चरणमेकतः पठेत् ॥

इति लक्षणात् ॥ १ ॥

[पञ्चदश-

सर्गः ।]

शिशुपालवधे ।

पुर एव शार्ङ्गिणि सवैरमथ पुनरमुं तदर्चया ॥

मन्युरभजदवगाढतरः समदोषकाल इव देहिनं ज्वरः ॥ २

पुर इति ॥ अथाऽनन्तरं मन्युः कोपः तदर्चया तस्य हरेः अर्चयितुं शिशुपालं पुनर्भूयः अभजत् सिषेवे । किलक्षणममुं पुर एव पूर्वमेव शार्ङ्गिणि सामर्प्य, किलक्षणो मन्युः अवगाढतरः अत्यर्थमुत्पन्नः, कः कमिव भजते ज्वरः यथा ज्वरः श्रीरुद्रोत्थकृत्यारूपः देहिनं शरीरिणं भृशं श्रयति । किलक्षणो पकालः समौ अविषमौ दोषकालौ धातुसमयौ यस्य सः तथाविधः । श्लेष्मकालः । तत्र च यथा श्लैश्मिकं भोजनं दध्यादिकं श्लेष्मप्रकृतिको नरः तस्य गाढतरो ज्वरो भवति । अन्यथा तावन्मात्रं दोषो धातुः ॥ २ ॥

पुर इति ॥ पुरः पूर्वमेव शार्ङ्गिणि सवैरं सक्रोधममुं चैवम् । अथ पुनः अतः परं अवगाढतरो निविडतरो मन्युः क्रोधः । रौद्ररसस्य स्थायीभाव इति भावः । देहिनं शरीरिणं दोषोऽप्यथसेवा कालः कर्मविपाकश्च यस्य स ज्वर इवाभजत् । उपमाऽलङ्कारः ॥ २ ॥

अत्र कथं ज्ञायते सकोपोऽसाविति, तदनुभावनामाह—

अभितर्जयन्निव समस्तनृपगणमसावकम्पयत् ॥

लोलमुकुटमणिरश्मि शनैरशनैः प्रकम्पितजगत्त्रयं शिरः

अभितर्जयन्निवेति ॥ असौ चेदिपतिः शनैर्मन्थरं शिरो मस्तकम्पयति स्म । उत्प्रेक्ष्यते—समस्तनृपगणमभितर्जयन्निव सकलं राजकं किलक्षणं शिरः लोलमुकुटमणिरश्मि लोलाः कम्पवशाच्चपला मुकुटमणि रत्नमरीचयो यस्य तत्तथा, अपरं किलक्षणं शिरः अशनैर्वेगेन । प्रकम्पितं भीषितं जगत्त्रयं त्रिभुवनं येन तत्तथा ॥ ३ ॥

अथाऽष्टमिरस्य गावारब्धक्रोधचेष्टां प्रपञ्चयति—

अभितर्जयन्निवेति ॥ असौ चैवः समस्तनृपगणमभितर्जयन्निवेत्पुप्रेक्षा । तर्जयति भजति ।

इन्द्रदानेत्त्वेन प्राप्तस्य आत्मनेपदस्य चाक्षिज(१)देशस्य ख्याजः स्थानिवद्भावाऽनादरेण पुनरित्यन्तर्ज्ञापनात्परस्मैपदम् । अत एव तर्जयतीत्यपि दृश्यते काविविति भट्टमल्लः । प्रकम्पितं जगत्त्रयं येन तत् त्रैलोक्यभीषणं शिरः शनैर्लौलाश्चपला मुकुटमणिरश्मयो यथा अकम्पयत् । क्रोधाऽतिरेकादिति भावः ॥ ३ ॥

स वमन् रुषाऽश्रु घनघर्मविगलदुरुगण्डमण्डलः ॥

स्वेदजलकणकरालकरो व्यरुचत् प्रभिन्न इव कुञ्जरस्त्रिधा

स इति ॥ स चैवो रुषा कोपेन अश्रु वमन् वाष्पं मुञ्चन् सन् रेजे । किलक्षण सः घनघर्मविगलदुरुगण्डमण्डलः घनघर्मेण संहतस्वेदेन उरु विशालं गण्डमण्डलं गण्डफलकं यस्य सः तथा, अपरं किलक्षणोऽकरालकरः स्वेदजलकणैः प्रस्वेदवारिणीकरैः करालौ भासुरौ करौ पाणी उत्प्रेक्ष्यते—त्रिधा प्रभिन्नः कुञ्जर इव त्रिभिर्नैत्रगण्डकरैः मदसावी मतङ्गस्त्रिगलितमदजलगजतुल्य इत्यर्थः ॥ ४ ॥

स वमन् रुषाः ही
वमन् रुषाः, वमन्

वमन् रुषाः
वमन् रुषाः

नृपगणं वमन्
रुषाः वमन्
वमन् रुषाः
॥ ८८ ॥

१७५५ ६४५

हि मनिनाम् ॥ १ ॥

वमन् रुषाः
वमन् रुषाः
वमन् रुषाः

वमन् रुषाः
वमन् रुषाः
वमन् रुषाः

स इति ॥ रुधा रोधेणाश्च यमन्मुञ्चन्, घनेन सान्द्रेण घर्मेण क्रोधोष्मणा विगलत्स्वत् उरु महत्
मन्डलमन्डलं यस्य सः । स्विद्यत्कपोल इत्यर्थः । स्वेदजलकणैः स्वेदविन्दुभिः करालकरो दन्तुरहस्तः स
चैयः विधा नेत्रकपोलहस्तदेशैः प्रभिन्नो मदस्त्रावी मत्तः । 'प्रभिन्नो मत्तः स्यात्' इति वैजयन्ती ।
कुञ्जर इव व्यरुचत् । रुचैः 'युद्ध्यो लुङि' इति विकल्पात्परस्मैपदम् । एतेन स्वेदाख्यः सात्त्विकभाद-
उक्तः । उपमाश्लङ्कारः ॥ ४ ॥

स निकामधर्मितमभीक्ष्णमधुवदधूतराजकः ॥

क्षिप्तबहुलजलविन्दु वपुः प्रलयाऽर्णवोत्थित इवादिशूकरः ॥ ५ ॥

स इति ॥ स चैयः अभीक्ष्णमित्यर्थः वपुः अधुवत् शरीरमकम्पयत् । किलक्षणं वपुः
निकामधर्मितं भृशस्विन्नम्, अत एव अपरं किलक्षणं वपुः क्षिप्तबहुलजलविन्दु क्षिप्ताः प्रेरिताः
बहुला बहुवो जलविन्दवो चारिकणा यस्मात् तत्तथा । किलक्षणः सः, अतश्चोत्प्रेक्ष्यते—
प्रलयाऽर्णवोत्थितः आदिशूकर इव कल्पान्तोदधिमध्यात् उत्थितः निःसृतः आदिवराह-
इव । स किल निजबाहुच्छाययाऽऽत्मानं धुवन् उदकविप्रुपश्चिक्षेप । अपरं किलक्षणः सः
अवधूतराजकः निर्भर्त्सितवृपतिमण्डलः ॥ ५ ॥

स इति ॥ राजा समूहो राजकन् । 'गोत्रोद्ध-' इत्यादिना पुञ्जत्ययः । तदवधूतमभिधूतं येन स तथोक्तः
स चैवो निकामं धर्मितं सञ्जातधर्मम् । उद्धवत्स्वेदमित्यर्थः । 'धर्मः स्यादातपे ग्रीष्म ङणस्वेदाऽम्भसोरापि'
इति विश्वः । तारकादित्वादिचपत्ययः । वपुः, प्रलये अर्णवस्तस्मादुत्थितः आदिशूकर इव क्षिप्ताः
प्रेरिता बहुलाः सान्द्रजलाविन्दवो यस्मिन्कर्मणि तथया तथा अभीक्ष्णमधुवत् क्रोधाद् धुवति स्म । 'धूञ्
विधूने' इति धातोस्तौदादिकाल्लङ् । अत्रापि स्वेदः सात्त्विक एवोक्तः । उपमाश्लङ्कारः ॥ ५ ॥

क्षणमाश्लिषद्वटितशैलशिखरकठिनांसमंसलः (१) ॥

स्तम्भमुपहितविधूतिमसावधिकाऽवधूनितासमस्तसंसदम् ॥ ६ ॥

क्षणमिति ॥ सः चैयः क्षणं क्षणमात्रं स्तम्भम् आश्लिषत् स्तम्भे निपसाद ।
किलक्षणं स्तम्भं घटितशैलशिखरकठिनांसं घटितो योजितः शैलशिखरमिव गिरिशृङ्ग-
मिव कठिनः कठोरः अंसः स्कन्धो यस्य सः तथा तम्, अपरं किलक्षणं स्कन्धम् उपहित-
विधूतिम् आरोपितकम्पं, चालितमित्यर्थः । अत एव अपरं किलक्षणं स्तम्भम् अधिका-
वधूनितासमस्तसंसदम् अधिकमतिशयेन अवधूनिता कम्पिता संसत् सभा येन सः तथा तं,
किलक्षणेऽसौ अंसलः बलवान् । 'बलवान् मांसलोऽसल' इत्यमरः ॥ ६ ॥

क्षणमिति ॥ घटितं सुसंहितं यच्छैलशिखरं तद्वत्कठिनमंसमण्डलं यस्य सोऽसौ चैयः, उपहिता-
ऽवगाहिता । आरोपितेत्यर्थः । विधूतिः कम्पो यस्मिन्स्तम्भे अधिकमत्यन्तमवधूनिता कम्पिता समस्ता सकला
संसत् सभा येन तं स्तम्भं क्षणम् आश्लिषत् श्लिष्टवान् । तेनाऽसमण्डलेनाहतवानित्यर्थः । अत एव कठिना-
ंसमण्डल इति विशेषणं च । पुष्पादित्वाच्छ्लेरहदेशः । आलिङ्गनार्थे तु 'श्लिष आलिङ्गने' इति वहा-
देशः स्यात् । क्रोधाऽन्धाः किमु न कुर्वन्तीति भावः । अत्राऽसत्काठिन्यस्य विशेषणगत्या स्तम्भाश्लिषहेतुत्वा-
त्काव्यलिङ्गं शैलशिखरोपमया सङ्कीर्षिते ॥ ६ ॥

कनकाऽद्भुतद्युतिमिरस्य गमितमरुचत् पिशङ्गताम् ॥

क्रोधमयशिखिशिखापटलैः परितः परीतमिव बाहुमण्डलम् ॥ ७ ॥

कनकेति ॥ अस्य चेदिपतेः बाहुमण्डलं भुजचक्रम् अरुचत् शुशुभे । किलक्षणं बाहु-
मण्डलं कनकाऽद्भुतद्युतिभिः काञ्चनबाहुकटककान्तिभिः पिशङ्गतां गमितं पीतत्वं प्रापितम् ।

अपरं किलक्षणं बाहुमण्डलम्, उत्प्रेक्ष्यते—क्रोधमयशिखिशिखापटलैः क्रोधमयः कोपमयः यः शिखी वैश्वानरः तस्य शिखा ज्वालाः तासां पटलानि समूहास्तैः कोपोत्थवह्निज्वाला-पुञ्जैः परितः समन्तात् परीतमिव व्यासमिव ॥ ७ ॥

कनकेति ॥ कनकस्याङ्गदयोः केयूरयोः युतिभिः पिशङ्गतां पिङ्गलवर्णतां गमितं प्रापितमिति तद्गुणा-लङ्कारः । अस्य चैयस्य बाहुमण्डलं क्रोधमयशिखिशिखापटलैः क्रोधाग्निज्वालाजालैः परितः परीतं परिवृतामिवाऽरुचादित्युत्प्रेक्षा । 'युद्धो लुङि' इति परस्मैपदम् ॥ ७ ॥

कृतसन्निधानमिव तस्य पुनरपि तृतीयचक्षुषा ॥

क्रूरमजनि कुटिलभ्रु गुरुभ्रुकुटीकठोरितललाटमाननम् ॥ ८ ॥

कृतेति ॥ तस्य चेदिपतेः आननं वदनं क्रूरमजनि भीषणं जातम् । किलक्षणमाननं कुटिलभ्रु विषमितिभ्रूकम्, अपरं किलक्षणमाननं गुरुभ्रुकुटीकठोरितललाटं गुर्व्यां बृहत्याः भ्रुकुट्याः भ्रूकुट्याः कठोरितं कर्कशितं दुर्निरीक्ष्यं कृतं ललाटमलकं यस्य यत्र वा तत्तथोक्तम् । अपरं किलक्षणमाननम्, उत्प्रेक्ष्यते—पुनरपि भ्रूयोऽपि तृतीयचक्षुषा तृतीयनेत्रेण कृतसन्निधा-नमिव आहिताऽवस्थानमिव । भ्रुकुटीनयनयोः सादृश्यात् पूर्वं वा असौ त्रिनेत्रोऽभवत् ॥ ८ ॥

कृतेति ॥ कुटिले भ्रुवौ यस्य तत्कुटिलभ्रु । उपसर्जनस्य ह्रस्वः । गुर्व्यां भ्रुकुट्या भ्रूमङ्गेन कठोरितं भीषणकृतं ललाटं यस्य तत् तस्य चैयस्याऽऽननं पुनरपि तृतीयचक्षुषा कृतसन्निधानं कृतमसर्गमिवेत्युत्प्रेक्षा । क्रूरमजनि भयङ्करमभूत् । जनेः कर्तरि लुङ्, 'दीपजन-' इत्यादिना विकल्पाधिपूप्रत्ययः ॥ ८ ॥

अतिरक्तभावमुपगम्य कृतमतिरमुष्य साहसे ॥

दृष्टिरगणितभयाऽसिलतामवलम्बते स्म समया सखीमिव ॥ ९ ॥

अतिरक्तेति ॥ अमुष्य चैयस्य दृष्टिः दृक् समया समीपवर्तिनीम् असिलतामव-लम्बते स्म, खड्गलतामद्राक्षीदित्यर्थः । किलक्षणा दृष्टिः साहसे हरिवधलक्षणे महाकर्मणि कृतमतिः विहितबुद्धिः, अपरं किलक्षणा दृष्टिः अगणितभया तृणाकृतत्रासा । दृष्टिद्वारेण तस्यैव ते विशेषणे बोद्धव्ये । किं कृत्वा अतिरक्तभावमुपगम्य अतिशयेन लौहित्यं प्राप्य । क्रोधात् हि चक्षुः रक्तं जायते । कामिव अवलम्बते स्म सखीमिव वयस्यामिव । यथा काचित्तरुणी साहसे असाध्ये अकार्ये कृतमतिः अगणितभया मुक्तकान्तभीः क्वचिद्रक्तभावं व्यसनित्वमुपगम्य समीपस्थां विश्वासधारिणीं सखीमवलम्बते श्रयति । सा हि तस्याः वक्ति—हे सखि ! अत्र पुरुषे मम मनो गतं, त्वमत्र शरणमिति ॥ ९ ॥

अतिरक्तेति ॥ अमुष्य चैयस्य दृष्टिः । अतिरक्तस्य भावस्तमतिरक्तभावं रोषाऽतिरेकादत्यरुणताम् अन्यत्र कर्मातिरेकादत्यनुरागितामुपगम्य प्राप्य साहसे कृष्णादिवधरूपे, अन्यत्र युद्धे कृतमतिः । सर्वथा गमिष्यामि हनिष्यामि इति च कृतानिश्चया अर्थनिर्धारणं मतिरिति । अगणितमविचारितं भयं शत्रोर्गुह-जनाच्च-यया, सा सती समया समीपे असिलता सखीमिवाऽऽलम्बते स्म साधनत्वेन स्वीचकार । क्रोधा-ज्जिघांसाया खड्गमद्राक्षीदित्यर्थः । अत्र प्रस्तुतदृष्टिविशेषणसाम्यादप्रस्तुतनायिकाप्रतीतेः समासोक्ति-रुपमासङ्कीर्णा ॥ ९ ॥

करकुङ्कुलेन निजमूरमुखतरनगाऽश्मककशम् ॥

त्रस्तचपलवलमान(१)जनश्रुतभीमनादमयमाहतोच्चकैः ॥ १० ॥

करेति ॥ अयं चैयः करकुङ्कुलेन पाणिमुकुलेन निजमात्मीयम् ऊरुं सक्थियम् उच्चकैः

वेगेन आहत अताडयत् । किंलक्षणमूर्खं उत्तरनगाऽश्मकर्कशम् उत्तरः गरीयान् यः नगा-
ऽश्मा गण्डशैलः तद्वत् कर्कशः कठिनः तं गरीयोगण्डशैलकठिनम्, अपरं किंलक्षणमूर्खं त्रस्त-
चपलबलमानजनश्रुतमीमनादं त्रस्तैः 'किमिदं' 'स्या'दिति भीतैः चपलैः सरलहृदयैः बल-
मानैः इतस्ततो गच्छद्भिः जनैः सभालोकैः श्रुतः आकर्णितः भीमो भयङ्करो नादः शब्दो
यस्य सः तथा तं, यत्र आहनने इति क्रियाविशेषणं वा ॥ १० ॥

कोरेति ॥ अयं चैयः दहतरो महत्तरो नगाऽश्मवच्छेदशैलेव कर्कश इत्युपमा । तं निजमात्मीयमूर्खं
साविध । 'साविधं ह्रीवे पुमानूहः' इत्यमरः । करः कुङ्कुमल इवेत्युपमितसमासः, तेन । संहतप्रसारिताऽङ्गु-
लिना पाणितलेनेत्यर्थः । प्रस्तो भीतः अत एव चपलं चञ्चलं चलमानेन जनेन श्रुतो भीमनादो भयङ्कर-
ध्वनिर्यस्मिन्कर्मणि तद्यथा तथा उच्चकैराहत आहतवान् । अलब्धलभ्याः क्रोधाऽन्धाः स्वात्मानमेव प्रन्तीति
भावः । आहपूर्वाद्धन्तेर्लङ्, 'आहो यमहनः' इत्यकर्मकाधिकारेऽपि 'स्वाङ्गकर्मकाच्चेति वक्तव्यम्' इत्या-
त्मनेपदे 'अनुदात्तोपदेशः' इत्यादिनाऽनुनासिकलोपः ॥ १० ॥

इति चुक्रुधे भृशमनेन ननु महद्वाप्य विप्रियम् ॥

याति विकृतिमपि संवृतिमत् किमु यन्निसर्गनिरवग्रहं मनः ॥ ११ ॥

इतीति ॥ अनेन चैद्येन इति इत्थं भृशमित्यर्थं चुक्रुधे । युक्तं चैतत्, ननु यत् यस्मात्
अपि संवृतिमत् गभीरमपि मनः चित्तं महत् विप्रियम् अतिशयेन अवमानम् अवाप्य प्राप्य
विकृतिं याति विकारं प्राप्नोति । यत्तर्हि निसर्गनिरवग्रहं स्वभावनिरङ्कुशं स्वतन्त्रं
निर्मायादं, किमु । किं पुनर्भण्यते इत्यर्थः ॥ ११ ॥

इतीति ॥ इतीत्यनेन प्रकारेण अनेन चैद्येन भृशं चुक्रुधे कुङ्कुम् । भावे लिट् । संवृतिमपि संवृति-
विकारगुणिः तद्वदपि । गीरमपीत्यर्थः । मनो महाश्रियमाप्रियमवाप्य, विकृतिं विकारं याति ननु प्राप्नोति
सख्यु । यन्मनो निसर्गान्तिभावान्निरवग्रहम् । चपलमित्यर्थः । ग्रहेः खलप्रत्ययः । तादिति शेषः । किमु ।
विकृतिं यातीति किमु वक्तव्यमित्यर्थः । चपलचित्तश्चाऽयं चैय इति भावः । अत्र चैयक्रोधस्य नवित्यादि-
वाक्यार्थहेतुत्वाद्वाक्यार्थहेतुकं काव्यालिङ्गम् ॥ ११ ॥

प्रथमं शरीरजविकारकृतमुकुलबन्धमव्ययी ॥

भाविकलहफलयोगमसौ वचनेन कोपकुसुमं व्यचीकसत् ॥ १२ ॥

प्रथममिति ॥ असौ चैयः वचनेन गिरा कोपकुसुमं व्यचीकसत् कोप एव कुसुमं
प्रसूनं व्याकोशयामास । गिरा कोपमाविश्वकारेत्यर्थः । उवाचेति भावः । किंलक्षणं कोप-
कुसुममिति पुष्पसाधर्म्यमाह—प्रथमं शरीरजविकारकृतमुकुलबन्धं पूर्वं शरीरजैर्देहोत्पैः
विकारैरनुभावैः धर्मलौहित्योस्ताडनादिभिः कृतः मुकुलबन्धः कलिकाप्रादुर्भावो यस्य तत्
तथा तत्, शरीरविकार एव मुकुलबन्धः । अपरं किंलक्षणं कोपकुसुमं भाविकलहफलयोगं
भावी भविष्यन् यः कलहः कोपः सङ्ग्रामः स एव फलयोगो यस्य तत्तथा तत् । कुसुमे
हि मुकुलेन विकासेन फलेन च भाव्यम् । किंलक्षणोऽसौ अव्ययी निर्भयः ॥ १२ ॥

एवं गारारविकारानुक्त्वा वागारब्धत्वं वक्तुमुपोद्गतयति—

प्रथममिति ॥ न व्ययते विभेतीत्यव्ययी निर्भयः । 'दिदृक्षे' इत्यादिना नञ्पूर्वाद्भ्ययत्तेरितिः । असौ
चैयः प्रथमं शरीरजैर्विकारैः पूर्वोक्तैः शिरःकम्पनादिभिः कृतो मुकुलबन्धो मुकुलप्रादुर्भावो यस्य तत् ।
भाविकलहस्य रणस्यैव फलस्य योगो यस्य तत् । 'अस्त्रियां समराङ्गीकरणाः कलहविग्रहो' इत्यमरः ।
कोप एव कुसुमं तत् वचनेन 'यदपूपुज' इत्यादिवक्ष्यमाणवाक्येन व्यचीकसद्विकासयति स्म । कसेः
मी चङ्युनभाया हस्तः । 'दीर्घो लघोः' इत्याद्यासदीर्घः । अत्र विकारकलहवचनकोपेपु मुकुलफलावकास-
कुसुमत्वरूपगात्समस्तवस्तुवर्तिसावयवरूपकम् ॥ १२ ॥

ध्वनयन् सभामथ सनीरघनरवगभीरवागभीः ॥

वाचमवददिति रोष(१)वशादतिनिष्ठुरस्फुटतराऽक्षरामसौ ॥ १३ ॥

ध्वनयन्निति ॥ अथाऽनन्तरम् असौ चैवः इति वक्ष्यमाणां वाचमवदत् गिरमवो-
चत् । किं कुर्वन् सभां ध्वनयन् सदः प्रतिस्वेण मुखस्यन्, अपरं किंलक्षणोऽसौ सनीरघन-
रवगभीरवाक् सनीरो जलयुतो यो घनो मेघः तस्य रवो गर्जितं तद्वत् गभीरा कालान्तर-
स्थायिनी वाक् वाणी यस्य सः तथा, अपरं किंलक्षणोऽसौ अभीर्निर्भयः, किंलक्षणां वाचं
रोषवशात् अतिनिष्ठुरस्फुटतराऽक्षरां कोपबलात् अतिनिष्ठुराणि शृङ्गां परुषाणि स्फुटतराणि
अतिव्यक्तानि अक्षराणि वर्णा यस्यां सा तथा ताम् ॥ १३ ॥

ध्वनयन्निति ॥ अथ सनीरघनरवगभीरवाक्, सजलमेघगर्जितगभीरस्वर इत्यर्थः । अभीः निर्भीकः
असौ चैवः सभामास्थानं ध्वनयन् अतिरोषवशादतिनिष्ठुराण्यतिपरुषाणि स्फुटतराणि चाऽक्षराणि यस्या-
स्तां वाचमवदत् । घनरवगभीरेत्युपमालङ्कारः ॥ १३ ॥

यदपूपुजस्त्वमिह पार्थ ! मुरजितमपूजितं सताम् ॥

प्रेम विलसति महत्तदहो ! दयितं जनः खलु गुणीति मन्यते ॥ १४ ॥

यदिति ॥ हे पार्थ ! हे युधिष्ठिर ! यत् त्वमिह यज्ञे सतामपूजितं साधूनामपूजितं मुर-
जितं मुरहन्तारं श्रीकृष्णम् अपूपुजः अर्चितवान्, तत् अहो आश्चर्यं महत्प्रेम विलसति अति-
हृद्दं विजृम्भते । खलु यस्मात्कारणात् दयितं प्रियं जनो लोक इति मन्यते जानाति-यत्,
अयं गुणी गुणवान् अयम् । यो हि यस्य प्रियो भवति, स तं निर्गुणमपि गुणि-
मन्यते इत्यर्थः ॥ १४ ॥

वाचमवददित्युक्तम्, अथ तामेव प्रपञ्चयन् पञ्चभिः पाण्डवोपालम्भमाह—

यदिति ॥ हे पार्थ ! पृथापुत्रेति मातृप्राधान्येनाऽमन्त्रणं ममोद्घाटनार्थम् । सतामपूजितम्, सद्भिरपूज्य-
मानमित्यर्थः । 'मतिबुद्धिपूजार्थेभ्यश्च' इति वर्तमाने क्तः । 'क्तस्य च वर्तमाने' इति षष्ठी । मुरजितं कृष्णम्
इह सदसि यद् यस्मादपूपुजः पूजयसि स्म । नौ चङ्ग्युपधाया ह्रस्वः । तत्तस्मान्महत्प्रेम विलसति स्फुरति ।
अन्यथा कथमपूज्ये पूज्यत्वाऽभिमान इत्यभिप्रेत्याह—जनो लोकः दयितं प्रियं जनं गुणीति मन्यते खलु ।
अगुणिनमपीत्यर्थः । अहो आश्चर्यम् । कृष्णः प्रेम्णा पूजितो न गुणादिति भावः । अत्र प्रेमविलसितस्यो-
चरवाक्यार्थहेतुकं, काव्यलिङ्गम् ॥ १४ ॥

यदराज्ञि राजवदिहाऽर्घ्यमुपहृत(२)मिदं मुरद्विषि ॥

ग्राम्यमृग इव हविस्तदर्थं भजते ज्वलत्सु न महीश !-वह्निषु ॥ १५ ॥

यदिति ॥ हे पार्थ ! इह यज्ञे इदम् अर्घ्यं पूजनं त्वया मुरद्विषि श्रीकृष्णे उपहृतमुप-
हृतौकितं, किंलक्षणे मुरद्विषि अराज्ञि अभूयतौ । तावदेव केपां राज्ञां मध्ये इत्यर्थः । किंनत्
राजवत् राज्ञि इव । यथा राज्ञि अर्घ्यमुपहियते । हे महीश ! हे पृथ्वीपते । तत् अर्घ्यम्
अयं कृष्णः न भजति न अर्हति, न प्राप्नोतीत्यर्थः । क इव ग्राम्यमृग इव । यथा
ग्राम्यमृगः कुक्कुरः वह्निषु वैश्वानरेषु ज्वलत्सु उल्लसत्सु सत्सु हविः सान्नाय्यं न भजते ।
वह्निषु देदीप्यमानेषु कथं कोऽपि ग्राम्यमृगे हविः निःक्षपतीति भावः ॥ १५ ॥

यदिति ॥ अराज्ञि । अभिवेकादि राजगुणविराहिणीत्यर्थः । 'नजस्तत्पुरुषात्' इति समासान्तप्राति-
षेधः । इहाऽस्मिन्मुरद्विषि कृष्णे । अपात्रत्वयोतनार्थमसम्प्रदानविभक्तिनिर्देशः । राजानमर्हतीति राजवद्राजा-

ऽहम् । 'तदहं'मिति वनिप्रत्ययः । 'तद्वितश्चासर्वविभाकिः' इत्यव्ययत्वम् । यदिदमर्घ्यमर्घार्थं द्रव्यम् । अर्हण-
मित्यर्थः । उपहितमर्पितं, तदर्घ्यमर्थं कृष्णः महीशा अवनिपा वक्ष्य इवेत्युपमितसमासः । तेषु महीशवक्षिषु
ज्वलन्तु सन्तु, अन्यत्र महीशा इव वक्ष्यस्तेषु ज्वलन्तु सस्त्वित्यर्थः । ग्राम्यमृगः शुनको हविरिव न भजते
न प्राप्नोति । उपमाऽलङ्कारः ॥ १५ ॥

अनृतां गिरं न गदसीति जगति पटहैर्विधुष्यसे ॥

निन्द्यमथ च हरिमर्चयतस्तव कर्मणैव विकसत्यसत्यता ॥ १६ ॥

अनृतामिति ॥ हे पार्थ ! त्वं जगति विश्वस्मिन् पटहैः आनकैः कृत्वा इति विधु-
ष्यसे शब्दयसे । इतीति किम्-यत्, अनृतां गिरं न गदसि असत्यां वाणीं न भापसे इति ।
अथ च निन्द्यं निन्दनीयं हरिं श्रीकृष्णम् अर्चयतः पूजयतः तव कर्मणैव असत्यता विकसति
तत्र अलीकभापित्वं हरिपूजयैव पृथिव्यामुल्लसतीति भावः । अग्रे त्वंसत्यवादीति प्रथितः,
परममुना हरिपूजनकर्मणा तव असत्यता जातैवेत्यर्थः ॥ १६ ॥

अनृतामिति ॥ हे पार्थ ! अनृतामसत्यां गिरं न गदसि न वदसीति जगति लोके पटहैर्वाद्यविशेषैः
कर्तुंभिर्विधुष्यसे दहोष्यसे । अथ च तथापि निन्द्यं हरिमर्चयतस्तव कर्मणा अपूज्यपूजाकरणेनैवाऽसत्यता
सत्यहीनता विकसति प्रकाशते । अत्राऽसत्यप्रसिद्धसत्याचरणयोर्विरूपयोर्घटनाद्विरूपघटनारूपो विषमालङ्कारः ।

तव धर्मराज इति नाम कथमिदमपण्डु पठ्यते ॥

भौमदिनमभिदधत्यथ वा भृशमप्रशस्तमपि मङ्गलं जनाः ॥ १७ ॥

तवेति ॥ हे पार्थ ! तव धर्मराज इति नाम धर्मराज एवमभिधानं कथम् अपण्डु पठ्यते
किमु वृथा उच्यते । धर्मराज इति नाम तव न घटते इत्यर्थः । अथ वा इदमपि युक्तं,
यतः कारणात् जना लोकाः भृशमत्यर्थमतिशयेन अप्रशस्तमपि निन्द्यमपि भौमदिनं
मङ्गलम् अभिदधति । सर्वकार्येषु निषिद्धमपि भौमदिनं जना मङ्गलं वदन्ति । तथा
तत्रापि लोकोक्तमिदं नामेति भावः ॥ १७ ॥

तवेति ॥ हे पार्थ ! तवेदं धर्मराज इति नाम कथमपण्डु असत्यमेव पठ्यते । 'अपण्डुः सुभ्यः स्थः'
इत्याद्यादिकः कुप्रत्ययः । 'अम्बाम्बगोभूमि-' इत्यादिना घत्वम् । यद्वा युक्तमेव तदित्याह-अथ वा जना-
भृशमप्रशस्तमपि भौमदिनमङ्गारकवारं मङ्गलमभिदधति व्यपदिशन्ति । तद्वदिदमपीत्यर्थः । लोकैरप्रशस्तं
प्रशस्तशब्देन विरुद्धार्थेनाऽपि व्यपदिश्यते तदुच्चारणदोषात्, तद्वद्धर्मराजस्यापि ते धर्मराजव्यपदेश इति
भावः । अत्र धर्मराजभौमदिनयोर्निर्पेक्षवाक्यद्वये प्रतिविम्बकरणाद् दृष्टान्तालङ्कारः ॥ १७ ॥

यदि वाऽर्चनीयतम एष किमपि भवतां पृथासुताः ॥

शौरिरवनिपतिभिर्निखिलैरवमाननार्थमिह किं निमन्त्रितैः ॥ १८ ॥

यदि वेति ॥ हे पृथासुताः ! कुन्तापुत्राः युधिष्ठिरप्रसुताः ! वा अथ वा यदि चेत्
किमपि केनापि प्रकारेण भवतां युष्माकम् एष शौरिः अयं श्रीकृष्णः अर्चनीयतमोऽभूत्
पूज्यतमोऽभवत्, तदा इह यत्ने अखिलैः समस्तैः अवनिपतिभिः राजभिः अवमाननार्थ-
मवगणनाय निमन्त्रितैः आकारितैः किं कार्यमभवत् ॥ १८ ॥

यदि वेति ॥ हे पृथासुताः ! कौन्तेयाः ! एष शौरिर्वा, शौरिरिवेत्यर्थः । 'वा स्याद्विकल्पोपमयोरेवार्थे
च समुच्चये' इति विश्वः । किमपि कथमपि भवतामर्चनीयतमो यदि पूज्यश्चेत् । तर्हीति शेषः । अवमान-
स्तिरस्कारः तस्मै तदर्थमेव । अर्थेन सह नित्यममासः सर्वलिङ्गता च वक्तव्या । क्रियाविशेषणम् ।
निमन्त्रितैराहूतैर्निखिलैरवनिपतिभिरीह किम् । कोऽर्थः साध्य इत्यर्थः । अत एव साधनक्रियापेक्षया कर-
णत्वे नृतीया । अत्र गम्यमानक्रियापेक्षयाऽपि कारकवृत्तिरिति न्यासचोत्ते । अत्र सकलराजनिवेद्यस्य पूर्व-
मत्यर्थहेतुकत्वात्काव्यलिङ्गभेदः ॥ १८ ॥

अथ वा न धर्ममसुबोधसमयमवयात बालिशः ! ॥

काममयमिह वृथापलितो हतबुद्धिरप्रणिहितः सरित्सुतः ॥ १६ ॥

अथ वेति ॥ हे ! बालिशः मूर्खाः ! अथ वा यूयं धर्मं न अवयात आचारं न जानीत । किलक्षणं धर्मम् अखबोधसमयं दुर्ज्ञेयसिद्धान्तम् । धर्मसमयो दुर्ज्ञेयः । अपरं कामं निश्चितम् अयं सरित्सुतो नदीपुत्रो गाङ्गेयोऽपि वृथापलितः मिथ्याबुद्धः । यतः किलक्षणः हतबुद्धिः निन्द्यमतिः, अपरं किलक्षणः अप्रणिहितः असावधानः अज्ञानः । एनं भीष्मं वर्जयित्वा कोऽप्यन्यो हरिपूजने मतिं ददातीति काकूक्तिः । अत एव हतबुद्धिरित्यर्थः ॥ १९ ॥

अथ त्रिभिर्भीष्मोपालम्भमाह—

अथ वेति ॥ अथ वा बालिशः मूर्खाः ! यूयमिति शेषः । सुबोधो न भवतीत्यसुबोधो दुर्बोधः समय-आचारो यस्य तं धर्मं नाऽवयात न जानीत । अवपूर्वात् याधातोर्लोठः 'तस्थस्य—'इत्यादिना तस्य तादे-शः । किन्तु वृथा निष्फलं पलितं यस्य स वृथापलितः, वृथापरिणत इत्यर्थः । 'पलितं जरसा शौक्ल्यम्' इत्यमरः । वृथात्वे हेतुः—हतबुद्धिर्नष्टमतिरयं सरित्सुतो भीष्मोऽपि काममप्रणिहितोऽनवहितः प्रमत्तः । बालाः पार्था न जानन्तु, इन्त ! वृद्धोऽपि न जानातीति चित्रमित्यर्थः । अत एव सत्यपि कारणे कार्याऽनु-दयादिशेषोकिरलङ्कारः । तथा बालिशत्वधर्मदुर्बोधत्वयोर्विशेषणगत्या धर्मज्ञानाद्हेतुन्वात्काव्यालिङ्गं चेत्यनयोः सपेक्षत्वात्सङ्कारः ॥ १९ ॥

स्वयमेव शन्तनुतनूज ! यमिह (१) गणमर्घ्यमभ्यधाः ॥

तत्र मुररिपुरयं कतमो यमचय(२)वन्दिबदभिष्टुषे वृथा ॥ २० ॥

स्वयमेवेति ॥ हे शन्तनुतनूज ! शन्तनोः पुत्र ! गाङ्गेय ! इह अस्मिन्त्वं स्वयमेव आत्मनैव यम् अर्घ्यं पूज्यं गणं स्नातकादिसमवायम् अभ्यधाः अवोचः, तत्र अर्घ्यं गणे अयं मुररिपुः श्रीकृष्णः कतमः तन्मध्ये अयं कः, न कोऽपीत्यर्थः । यं कृष्णम् अवचयवन्दिबद-दूष्यभट्ट इव वृथा मृपा असत्येन अभिष्टुषे स्तौषि । २० ॥

स्वयमेवेति ॥ हे शन्तनुतनूज ! भीष्म ! स्वयमेवेत्यर्थः । यमपि गणं वर्गमर्घ्यमर्घाई पूज्यम् । 'दण्डा-दिभ्यो यत्' इति यत्प्रत्ययः । अभ्यधा अवोचः । 'स्नातकं गुरुम्' इत्यादिश्लोक इति भावः । याधातो-र्लोठे 'गातिस्था—' इत्यादिना सिचो लुक् । तत्र स्नातकादिगणे अयं मुररिपुः कतमः । न कोऽपीत्यर्थः । माऽस्तु अस्तु वा, अस्मदुपालम्भे को हेतुरत आह—यमिति । यं मुररिपुमनिन्धवन्दिबदप्रगल्भवैतालिकवदिद्युयमा । अभिष्टुषे मिथ्या स्तौषि । अतस्त्वमेवोपालभ्यस इति भावः । 'उपसर्गात्सुनोति—' इत्यादिना वक्तव्यम् ॥ २० ॥

अवनीभृतां त्वमपहाय गणमतिजडः समुन्नतम् ॥

नीचि नियतमिह यच्चपलो निरतः स्फुटं भवसि निम्नगास्तुतः ॥ २१ ॥

अवनीभृतामिति ॥ हे गाङ्गेय ! त्वं समुन्नतं महान्तम् अवनीभृतां गणं राज्ञां समूहम् अपहाय परित्यज्य नियतं निश्चितम् इह नीचि नीचे निन्द्ये श्रीकृष्णे यत् निरतः भक्तिपरः, तदा स्फुटं निश्चितं निम्नगात्मजो भवसि निम्नं नीचं गच्छतीति निम्नगा तस्याः पुत्रो वर्तसे । नीचगायाः पुत्रस्य एतदेव युक्तमित्यर्थः । किलक्षणस्त्वम् अतिजडः महामूढः, अपरं किलक्षणस्त्वं चपलः अस्थिरस्त्वभावः । नद्यो यतः अवनीभृतां पर्वतानां समुन्नतं गणं परित्यज्य नीचासक्ता हि भवन्ति, तत्पुत्रस्त्वमित्यर्थः ॥ २१ ॥

अदनीभृतामिति ॥ अतिजडोऽपि मृदोऽपि शीतश्च चपलोऽस्थिरः सत्वरश्च त्वं समुन्नतमुन्नतमवनीभृतं राजा भूधराणां च गणमपहाय । न्यञ्चतीति न्यह तस्मिन्नीचि नीचवृत्ते निम्ने च । 'अचः' इत्यकारलोपे 'चौ' इति दीर्घः । इहाऽस्मिन्कृष्णे यद् यस्मान्नियतं नित्यं निरतोऽनुरक्तः प्रवणश्च, तदिति शेषः । निम्नं नीचं गच्छतीति निम्नगा नदी । 'डोऽन्यत्रापि दृश्यते' इति उपत्ययः । तस्याः सुतो भवसि स्फुटं व्यक्तम् । नीचनिरतत्वादिभर्मसंक्रमादिति भावः । उक्तं च—'न पित्र्यमनुवर्तन्ते मातृकं द्विपदाः' इति । अत्र चतुर्थपादार्थस्य पूर्ववाक्यार्थहेतुकत्वात्काव्यलिङ्गभेदः ॥ २१ ॥

प्रतिपत्तुमङ्ग ! घटते च न तव नृपयोग्यमर्हणम् ॥

कृष्ण ! कलय ननु कोऽहमिति स्फुटमापदां पदमनात्मवेदिता ॥ २२ ॥

प्रतिपत्तुमिति ॥ पुनः श्रीकृष्णं प्रत्याह—अङ्गेत्यामन्त्रणे, हे श्रीकृष्ण ! च परं तव इदं नृपयोग्यमर्हणं राजयोग्यमर्ह्यं प्रतिपत्तुमङ्गीकर्तुं न घटते न युज्यते । नत्विति सम्बोधने, हे कृष्ण ! त्वम् इति कलय आत्मनैवेति विचारय । इतीति किं—यत्, अहं कः कस्य सुतः । अपरं स्फुटं निश्चितम् अनात्मवेदिता अनात्मज्ञत्वम् आपदां पदम् । अविचारणा आपदाः स्यदमित्यर्थः ॥ २२ ॥

अथ सप्तदशभिः कृष्णोपालम्भं करोति—

प्रतिपत्तुमिति ॥ हे अङ्ग ! तव नृपयोग्यं राजाऽहमर्हणं पूजनं प्रतिपत्तुं स्वीकर्तुं न च घटते न युज्यते । नत्वहमपि राजैव, कथमर्हणं मे न युक्तं तत्राह—कृष्णेति । हे कृष्ण ! अहं क इति कलय । अहं राजा न वेति निजस्वरूपमालोचयेत्यर्थः । अनालोचनेऽनर्थमाह—अनात्मवेदिता अनात्मज्ञत्वम् आपदां पदं स्थानं स्फुटं छल । सत्यामित्यर्थः । आत्मा च कंसकिङ्करस्तस्य पशुपालकत्वादिति भावः । अतो निजस्वरूपं चिन्त्यमिति हेतुमद्वात्काव्यलिङ्गमिति ॥ २२ ॥

असुरस्त्वया न्यवधि कोऽपि मधुरिति कथं प्रतीयते ॥

दण्डदलितसरघः प्रथसे मधुसूदनस्त्वमिति सूदयन्मधु ॥ २३ ॥

असुर इति ॥ हे कृष्ण ! इति कथं प्रतीयते ईदृशं कथं ज्ञायते, यत् त्वया कोऽपि मधुनामा असुरः न्यवधि निहतः । अपरं पुनस्त्वं मधुसूदन इति प्रथसे विख्यातो भवसि, किं दुर्दम् मधु सूदयन् मक्षिकापटलं घातयन् । किंलक्षणः त्वं दण्डदलितसरघः दण्डेन दलिताः सरघाः लघुडेन ताडिता मधुमक्षिका येन सः तथा । अत एव मधुसूदन उच्यसे इत्यर्थः ॥ २३ ॥

असुर इति ॥ मधुरिति कोऽयमसुरस्त्वया न्यवधि हतः । 'आत्मनेपदेष्वन्यतरस्याम्' इति हन्तेर्लुङि विकल्पाद्वादेशः । इति कथं प्रतीयते विश्वस्यते । न कथञ्चिदित्यर्थः । 'प्रत्ययोऽधीनज्ञापथज्ञानविश्वासहेतुषु' इत्यमरः । किन्तु दण्डेन दलिता अस्ता सरघा मधुमक्षिका येनेदृशस्त्वम् । 'सरघा मधुमक्षिका' इत्यमरः । अत एव मधु ईदं सूदयन्मधुसूदन इति प्रथसे प्रथितोऽपि । मक्षिकासूदनमेव मधुसूदनसंज्ञापवृत्तिनिमित्तं, न तु मधुनात्रो दैत्यस्य सूदनमित्यर्थः । अत्र मधुसूदनसंज्ञायां प्रसिद्धार्थनिषेधस्योपरवाक्यस्याऽन्यथा व्युत्पादनहेतुत्वाद्वाक्यार्थहेतुकं काव्यलिङ्गम् ॥ २३ ॥

मुचुकुन्दतलपशरणस्य यवन(१)पतिशान्तिताम्रजसः ॥

सिद्धमवल ! सवलत्वमहो ! तव रोहिणीतनयसाहचर्यतः ॥ २४ ॥

मुचुकुन्देति ॥ अहो इति सम्बोधने, हे अवल ! हे निर्बल ! कृष्ण ! तव सवलत्वं रोहिणीतनयसाहचर्यतः रोहिणीतनयो बलभद्रस्तस्य साहचर्यं योगः तस्मात् बलदेवयोगात्

सिद्धं निष्पन्नम् । कथंभूतस्य तव मुचुकुन्दतल्पशरणस्य मुचुकुन्दनाम्नो नृपस्य तल्पं शय्या
एव शरणं रक्षितुं यस्य सः मुचुकुन्दतल्पशरणः तस्य । मुचुकुन्दनाम्नो नृपस्य शय्यायाः
अधः प्रविश्य येनाऽऽत्मा रक्षित इत्यर्थः । अपरं किलक्षणस्य तव यवनपतिशान्तिताजसः
यवनपतिना कालयवनेन शातितं नाशितं कृतम् ओजस्तेजो यस्य सः तथा तस्य । अत-
एव त्वमवलः, परं सह बलेन हलिना वर्तसे इति कृत्वा सबलः । पौरुषवृत्त्या न सबल इत्यर्थः ॥

मुचुकुन्देति ॥ हे अवल ! बलहीन ! कुतः—मुचुकुन्दो नाम कश्चिद्वाजा । यस्याऽमुषाविजयश्रान्त्या निद्राय-
माणस्य देवतावरप्रसादान्निद्राविघातकारी दृष्टिपाताद्गस्मीभवति । तस्य तल्पं शय्या तदेव शरणं रक्षकं यस्य तस्य ।
कालयवनाविद्रावितस्येति भावः । तथा मगधपतिना जरासन्धेन शातितौजसः अष्टादशकृत्वो नष्टवीर्यस्य तप्त,
रोहिणीतनयस्य बलाऽपरनाम्नो बलभद्रस्य साहचर्यतः साहचर्यात्सबलत्वं सिद्धम् । न तु स्वबलसम्पत्त्येत्यर्थः ।
अहो ! कारणं विना कार्योदयः दाश्चर्यम् । अत एव विभावनाऽलङ्कारः । पुण्यैर्यशो लभ्यते इति भावः ॥ २४ ॥

छलयन् प्रजास्त्वमनृतेन कपटपटुरैन्द्रजालिकः ॥

प्रीतिमनुभवसि नर्नाजितः सुतयेष्टसत्य इति सम्प्रतीयसे ॥ २५ ॥

छलयन्निति ॥ हे कृष्ण ! त्वम् इति हेतोः इष्टसत्यः वल्लभसत्यः सम्प्रतीयसे मन्यसे,
सर्वलोकेरिति शेषः । इतीति किं—यतः, नग्नजितः सन्नाजितस्य छतया तनयया सत्य-
भामया सह प्रीतिमनुभवसि स्नेहं वहसि इति । इष्टा सत्या सत्यभामा यस्य सः इष्ट-
सत्यः, न पुनरिष्टं सत्यं यस्येति । अत एव इष्टसत्य उच्यते । किं कुर्वन् अनृतेन कपटेन
प्रजाः छलयन् लोकान् वञ्चयन् । प्रजाः छलयतः कुतः इष्टसत्यत्वमित्यर्थः । अपरं किं-
लक्षणस्त्वं कपटपटुः कपटे छन्नानि पटुश्चतुरः कपटपटुः, कापटिकः । धूर्त इत्यर्थः । यतः अपरं
किलक्षणः ऐन्द्रजालिकः इन्द्रजालेन मायया चरतीत्यैन्द्रजालिकः । यः किल कापटिकः प्रजा-
छलनोद्यतः, स कथमिष्टसत्यो भवति । परम् इष्टा सत्या सत्यभामा यस्येत्यत एव इष्ट-
सत्य इति भावः ॥ २५ ॥

छलयन्निति ॥ इन्द्रजालं वेचित्यैन्द्रजालिकः । अत एव कपटपटुर्वञ्चनाकुशलस्त्वम् अनृतेनाऽसत्येन
प्रजावछलयन् वञ्चयन् इष्टं सत्यं यस्य स इष्टसत्यः प्रियसत्य इति सम्प्रतीयसे सन्यक्ख्यायसे । 'प्रीतिं प्रथित-
ख्यातावित्ताविज्ञाताविश्रुताः' इत्यमरः । नग्नजितो नग्नजिनाम्नो राज्ञः सुतया सत्यभामया सत्याऽपराख्याया
प्रीतिमानन्दमनुभवसि । सत्यायोगादिष्टसत्यो न तु सत्ययोगादिति भावः । अत्र हरेः सत्यसम्बन्धेऽपि तदस-
म्बन्धोक्तेः सम्बन्धेऽसम्बन्धरूपातिशयोक्तिः ॥ २५ ॥

बहुशो रणेषु रथचक्रमधित परिमण्डलं त्वया ॥

साधु तदिदमयशःशकलं करणे धृतं नु यदुचक्रसम्पदा(१) ॥

बहुश इति ॥ हे कृष्ण ! यत् त्वया बहुशो रणेषु यदुचक्रसम्पदा रथचक्रम् अधित धृतं,
तदिदं त्वया करणे साधु यथा स्यात्तथा अयशःशकलं ध्रियते । किलक्षणं चक्रं परिमण्डलं
मण्डलाकारम् । तदिदं करणे चक्रं च धृतं, किन्तु अयशःखण्डमित्यर्थः । लोकेषु त्वम्
इति कथयसि । इति किमिति—यत्, मया चक्रं धृतम् । तु पुनः इदमयशःखण्डमित्यर्थः ॥

धृतवान् न चक्रमरिचक्रमयचलित(२)माहवे निजम् ॥

चक्रधर इति रथाङ्गमदः सततं विभर्षि भुवनेषु रुढये ॥ २६ ॥

(१) श्लोकोऽयं महिनाथन्याख्यायां नास्ति । आदर्शपुस्तकेऽपि 'बहुशो रणेषु' इत्येतावन्मात्रमेव दृश्यते ।

अवशिष्टोऽशः टीफानुसन्धानेनोपन्यस्तः ।

(२) चकित ।

धृतवानिति ॥ हे कृष्ण ! सततमनवरतं रथाङ्गं चक्रं विभर्षि धारयसि । किमर्थं भुवनेषु विद्वेषु कृष्णः चक्रधर इति रूढये प्रसिद्धये । परं त्वम् आहवे सङ्ग्रामे निजमात्मीयं चक्रं राष्ट्रं न धृतवान् न पालितवानसि । किंलक्षणं निजं चक्रम् अरिचक्रमयचलितम् अरिचक्रात् शत्रुसमूहात् भयं साध्वसं तेन चलितं त्रस्तम् । चक्रं राष्ट्रं धरतीति चक्रधरः । रथाङ्कधरणात् किञ्च चक्रधरस्त्वमित्यर्थः ॥ २६ ॥

धृतवानिति ॥ आहवे युद्धे अरिचक्रादरि सैन्याद्वयेन चकितं सम्भ्रान्तम् । 'चकितं भयसम्भ्रमः' इति सज्जनः । निजमात्मीयं चक्रं सैन्यं न धृतवान् नाऽवलम्बितवान् । न राक्षितवानित्यर्थः । किन्तु चक्रधर इति भुवनेषु रूढये प्रसिद्धये अदः इदं रथाङ्कं चक्राऽपराख्यं सततं विभर्षि दधासि । वृथाभारमिति भावः । 'चक्रं सैन्यरथाङ्कयोः' इति हेमसज्जनौ । अयोविकारधरः चक्रधरो भवान् न, अरिभीतचक्राऽधरत्वा-दित्यर्थः । अत्र हरौ भगवति चक्रधारणसम्बन्धेऽप्यसम्बन्धोक्तेरतिशयोक्तिः ॥ २६ ॥

जगति श्रिया विरहितोऽपि यदुदधिसुतामुपायथाः ॥

ज्ञातिजनजनितनामपदां त्वमतः श्रियः पतिरिति प्रथामगाः ॥ २७ ॥

जगतीति ॥ हे कृष्ण ! त्वम् अतः कारणात् इति प्रथामगाः एवं प्रसिद्धिं प्राप्तः । इतीति किम्—यत्, श्रियः पतिरिति । अतः कुतः—यत् यस्मात् कारणात् त्वम् उदधि-सुतामुपायथाः उदधिनांम गोलिकः आभीरः तस्य सुतां तनयां परिणीतवान् । किंलक्षणा-मुदधिसुतां ज्ञातिजनजनितनामपदां बन्धुवर्गोत्पादितनाम्नीम् । बन्धुवर्गतः तन्नाम श्रीरिति चकारेत्यर्थः । किंलक्षणस्त्वं जगति विश्वस्मिन् श्रिया लक्ष्म्या विरहितोऽपि विहीनोऽपि । त्वं श्रीनाम्नीगोलिकसुतापरिणयनात् श्रीपतिरित्युच्यसे इत्यर्थः ॥ २७ ॥

जगतीति ॥ श्रिया राजलक्ष्म्या विरहितोऽपि, यदूनां ययातिशापाद्राज्याऽनधिकारित्वादिति भावः । ज्ञातिजनेन बन्धुजनेन जनितं प्रवर्तितं नामपदं श्रीरिति पारिभाषिकसंज्ञाशब्दो यस्यास्ताम् उदधिसुतामञ्ज-कन्यां यद् यस्मादुपायथाः । उदुदवानित्यर्थः । 'विवाहोपयमौ समौ' इत्यमरः । 'उपायमः स्वकरणे' इत्या-त्मनेपदम् । 'तनादिभ्यस्तथासौ' इति सिचो लुक् 'अनुदात्तोपदेश-' इत्यादिनाऽनुनासिकलोपः । अतो जगति श्रियः पतिरिति प्रथो ख्यातिमगाः प्राप्तवानसि । 'इणो गा लुङि' इति गादेशः । न राजान्नरवद्वाङ्म-लक्ष्मीयोगाच्च श्रीपतित्वम्, किन्तु श्रीसंज्ञिकायाः कस्याश्चिद्वाक्याः परिग्रहादिति भावः । अत्रोपसनेनस्याभि-प्रेक्ष्यकारेऽपि वैलोक्यप्रतिष्ठापकस्य हरेरेव सकलराज्यश्रीधुरन्धरत्वसम्बन्धेऽप्यसम्बन्धोक्तेरतिशयोक्तिः ॥ २८ ॥

अभिशत्रु संयति कदाचिद्विहितपराक्रमोऽपि यत् ॥

व्योम्नि कथमपि चकर्थ पदं व्यपदिश्यसे जगति विक्रमीत्यतः ॥ २८ ॥

अभिशत्रु इति ॥ हे कृष्ण ! संयति सङ्ग्रामे अभिशत्रु शत्रुमभि लक्ष्मीकृत्य कदाचित् कस्मिन्नपि प्रस्तावे अविहितपराक्रमोऽपि अदर्शितशौर्योऽपि सन् अतोऽस्माद्धेतोः जगति लोके विक्रमी पराक्रमी इति व्यपदिश्यसे कथ्यसे, विक्रमहीनोऽपि अत एव विक्रमी-त्युच्यसे । इतीति किम्—यत् यस्माद्धेतोः कथमपि महता कष्टेन केनापि प्रकारेण वा व्योम्नि आकाशे पदं चकर्थ चरणन्यासं कृतवान् । अम्बरे पदविक्रमात् विक्रमीत्यभि-धानं, न पुनः शत्रुं प्रति कदाचित् कृतविक्रमादिति भावः ॥ २८ ॥

अभिशत्रु इति ॥ संयति युद्धे कदाचित् कदापि अभिशत्रु शत्रुमभिव्याप्य । अभिसुखेऽप्ययीभावः । अविहितपराक्रमोऽकृतपौरुषोऽपि यद् यस्मात्कथमपि महता प्रयत्नेन व्योम्नि पदं पादत्रेपं चकर्थ कृतवानसि । 'श्रुतो मारद्वाजस्य' इति इदं प्रतिषेधः । पितृत्वेनाऽकिञ्चाद् गुणः । अतो जगति विक्रमी विक्रमवानिति व्यपदि-श्यसे व्यवह्रियसे, न तु पराक्रमयोगादित्यर्थः । अत्रापि पराक्रमसम्बन्धेऽप्यसम्बन्धोक्तेरतिशयोक्तिः ॥ २८ ॥

पृथिवीं विभर्त्य यदि पूर्वमिदमपि गुणाय कल्पते(१) ॥

भूमिभृदिति परहारितभूस्त्वमुदाह्रियस्व कथमन्यथा जनैः ॥ २९ ॥

पृथिवीमिति ॥ हे कृष्ण ! यदि त्वं पूर्वं पृथ्वीं विभर्त्य भूमिं धृतवान् । अपरं तव इदमपि गुणाय कल्पते वर्तते कीर्तये विद्यते, यत् त्वं जनैर्लोकैः अन्यथा अलीकेन इति कथमुदाह्रियस्व इति कथमुच्यते । इतीति किं—यत्, भूमिभृत् पृथ्वीभृत् इति । यतः किंलक्षणस्त्वं परिहारितभूः परैः शत्रुभिः हारिता गृहीता भूः भूमिर्यस्य सः तथा । यस्य भूः शत्रुभिः हारिता भवति, स कथं पृथ्वीभृत् भवेदित्यर्थः । त्वं परेषां शत्रूणां भूमिं धरसि, ततस्त्वं पृथ्वीधरः । शत्रुभिस्त्वदीया भूमिर्हता ॥ २९ ॥

पृथिवीमिति ॥ पूर्वं प्रागपि । सम्पत्सम्भवेऽपीति भावः । पृथिवीं विभर्त्य यदि भूतवाञ्छेत् । भूजो लिटि भारद्वाजीयेट्प्रतिषेधः । पिच्वेनाऽकिच्चाद् गुणः । इदं भूधारणमपि गुणायोक्तर्थाय वर्तते । भूतपूर्वगत्यापि न्यपदेशत्वाच्चदपि नास्तीति भावः । प्रत्युत परैः शत्रुभिः हारितभूः परिहारितभूमिकः । जरासन्धेन मथुरानगरा-
न्निष्क्रीतत्वादिति भावः । अत्र हर्तुर्वहरणसम्भवेव हारयितृत्वमिति निजयर्थोपपत्तिः । जनैः कथमन्यथा
वर्थं वैपरीत्येन भूमिभृदित्युदाह्रियस्व उदाह्रियेथाः । सम्भावनायां लोट् । असम्भावितमेवेत्यर्थः । अत्रापि
भूधारणसम्बन्धेऽप्यसम्बन्धोक्तेरतिशयोक्तिः ॥ २९ ॥

तव धन्यतेयमपि सर्वनृपतिकलितो(२)ऽपि यत्क्षणम् ॥

क्लान्तकरतलधृताऽचलकः पृथिवीतले तुलितभूभृदुच्यते ॥ ३० ॥

तवेति ॥ हे कृष्ण ! तव इयमपि धन्यता इदमपि कृतार्थत्वम्, यत् त्वं पृथ्वीतले भूतले तुलितभूभृत् उच्यते । तर्हि पर्वतः उन्मूलितो भविष्यति नेत्याह—किंलक्षणस्त्वं क्लान्तकरतलधृताऽचलकः (१) खिन्नहस्ततलनिषण्णदृढकः । स्वल्पोऽचलोऽचलकः, धृत-
पाषाणः धृतगोलकः । तर्हि भूभृतो राजानस्तुलिता भविष्यन्ति, नेत्याह—अपरं किंलक्ष-
णस्त्वं तत्क्षणं सर्वदा सर्वनृपतिकलितोऽपि समस्तक्षितीशनिर्जितोऽपि ॥ ३० ॥

तवेति ॥ तवेयं धन्यता पुण्यवत्ता । कथं—सर्वैर्दुर्गतिभिस्तुलितोऽवधृतोऽपि, तिरस्कृतोऽपीत्यर्थः ।
सर्गं श्रान्तं भारवत्तयैव श्रान्ते करतले धृतः अचलकोऽल्पाचलो येन स सन् पृथिवीतले तुलितभूभृद् बद्ध-
राजकश्चेत्यस इति यत्, इयमप्यपरा ते धन्यतेत्यर्थः । गोवर्धनाख्यशुद्धभूधरतोलनात्तुलितभूभृत्त्वं भवति ।
न मादृशमिव महावीराशितुलनादिति भावः । अत्र सर्वनृपतितुलितोऽपि तत्तोलक इति विरोधो भूभृदिति
श्लेषमूलाऽभेदाध्यवसायोत्थापित इति विरोधातिशयोक्त्योः सङ्करः । तेन गोवर्धनोद्धरणमपि नातीवाद्भुतं
बाहुबलशालिनामिति वस्तु व्यज्यते ॥ ३० ॥

त्वमशक्नुवन्नशुभकर्मनियत(३)परिपाकदारुणम् ॥

जेतुमकुशलमार्तनरकं यशसेऽधिलोकमजयः सुतं भुवः ॥ ३१ ॥

त्वमिति ॥ हे कृष्ण ! त्वम् अधिलोकं जगति यशसे कीर्तये भुवः स्रुतम् अजयः
भूनाम्नी अवला काचित् तस्याः पुत्रं जितवान् । किंलक्षणस्त्वम् अकुशलमतिः अप्रवीण-
बुद्धिः, किं कुर्वन्नरकं भौमाखरं जेतुं वशीकर्तुमशक्नुवन् असमर्थः, किंलक्षणं नरकम् अशुभ-
कर्मनियतपरिपाकदारुणम् अशुभानां रौद्राणां कर्मणामाचरणानां नियतो नियन्त्रितो यो-
ऽसौ परिपाकः परिणामः तद्द्वारुणो रौद्रः तम् । अथ नरकं दुर्गतिं जेतुमशक्नुवन् ॥ ३१ ॥
त्वमिति ॥ हे अशुभकर्मनिरत ! पापाचारपर ! अत एवा कुशलमतिर्दुर्बुद्धिस्त्वं परिपाके फलकाले

दारुणम् । विचित्रानयातनामयत्वाद्भयङ्करमित्यर्थः । नरकं निरयम् । 'स्यान्नारकस्तु नरको निरयो दुर्गतिः
सिद्धिः' इत्यनरः । जेतुमशक्नुवन् । पापिष्ठैर्दुर्जयत्वादिनि भावः । अधिलोकं लोके । विभक्त्यर्थेऽव्ययीभावः ।
यशसे नरकविजयीति प्रसिद्धये भुवः सुतं नरकाख्यमजयः जितवानसि । परलोकप्रतारणमात्रपरो, न परलोक-
वाच्योऽस्मीति भावः । अत्र निरयाऽपराख्यनरकविजयाऽशक्तोर्विशेषणगत्या तज्जयस्थार्थिनो हरेर्नरकासुर-
विजयप्रकृतिहेतुकत्वात्पदार्थहेतुकं काव्यालिङ्गम् । तच्च नरकयोः श्लेषमूलाभेदाच्चदुःस्यापितामिति सङ्करः ॥

सकलैर्वपुः सकलदोषसमुदितमिदं गुणैस्तव ॥

त्यक्तमपगुण ! गुणत्रितयत्यजनप्रयासमुपयासि किं मुधा ॥ ३२ ॥

सकलैरिति ॥ हे कृष्ण ! तव इदं वपुः शरीरं सकलैर्गुणैः सौन्दर्यादिभिः त्यक्त-
मुज्झितं, किंलक्षणं वपुः सकलदोषसमुदितं बहुदोषाश्रितम् । हे अपगुण ! गुणवर्जित !
गुणत्रितयत्यजनप्रयासं मुधा किमुपयासि । कृष्ण ! त्वं देवानां पुर इति वदसि-यत्, मया
सत्त्वाद्यन्त्रयो गुणास्त्यक्ताः । एष तव निष्फलः प्रयासः । यतस्तव शरीरे एकोऽपि गुणो
नास्ति, ततस्तवया गुणत्रयं कथं त्यक्तम् । यः किल सकलगुणविहीनो भवति, स गुणत्रयं
त्यजन् प्रयासं खेदं मुधा प्राप्नोतीत्यर्थः । अथ च कृष्णो गुणत्रितयात् सत्त्वरजस्तमोलक्ष-
णात् प्रथमिति भावः ॥ ३२ ॥

सकलैरिति ॥ हे अपगुण ! निर्गुण ! सकलैः सर्वदोषैः समुदितं युक्तं तवेदं वपुः सकलैर्गुणैः शौर्यादिभिर-
त्यक्तम् । सर्वगुणाश्रितितमेवेत्यर्थः । एवं च सति गुणत्रयस्य त्यजने त्यागे यः प्रयासः, न मुधा वृथा किं
किमर्थमुपयासि । मुमुक्षुयेति भावः । यत्र मकलगुणस्य त्यागस्तत्र गुणत्रयस्य त्यागोऽन्तर्गत्या सिद्ध एव, अन्य-
था साकल्यव्याघातादित्यर्थः । स्वभावतो निर्गुणस्य परवस्तुनः कुतो गुणत्रयचिन्तते ध्वनिः । घुगत्रयत्याग-
निषेधस्य सकलैरित्यादिवाक्यार्थहेतुकत्वात्काव्यालिङ्गभेदः ॥ ३२ ॥

त्वयि पूजनं जगति जालम् ! कृतमिदमपाकृते गुणैः ॥

हासकरमघधृते नितरां शिरसीव कङ्कणमपोढ(१)मूर्धजे ॥ ३३ ॥

त्वयीति ॥ हे कृष्ण ! हे जालम् ! हे वराक ! त्वयि विषये कृतं निष्पादितम् इदं
पूजनमेतद्वद्वानं जगति विश्वस्मिन् हासकरं हास्यकारि भवति । किंलक्षणे त्वयि गुणैः
अपाकृते ज्ञानशौर्यादिभिर्गुणैः वर्जिते, अपरं किंलक्षणे त्वयि नितरामतिशयेन अवधृते
अघं पापं धृतं सञ्चितं येन सः तथा तस्मिन्, पापिष्ठे इत्यर्थः । कस्मिन् किमिव हास-
करमित्याह—अपोढमूर्धजे गतकेशे शिरसि मस्तके कङ्कणमिव । यथा त्यक्तकेशे शिरसि
कङ्कणं हासकरं भवति कचभूषणिका हास्यकरा भवति । 'काङ्कणी'ति प्राकृतम् ॥ ३३ ॥

त्वयीति ॥ हे जालम् ! असमीक्ष्यकारिन् ! 'जालोऽसमीक्ष्यकारी स्यात्' इत्यमरः । गुणैरपाकृते निरस्ते
गुणैर्हीने त्वयि पूजनं कृतं जगति हासकरं परिहासजनकम् । इदं पूजनम् अपेतमूर्धजेऽपगनकेशे शिरसि
कङ्कतं दारुदन्तादिमयः केशप्रसाधनावेशोऽयः । 'प्रसाधने कङ्कतिका' इति विश्वामरौ । कङ्कनमेव कङ्क-
तिका । 'कङ्कणम्' इति पाठे शेखरमित्यर्थः । 'कङ्कणं शेखरे हस्तसूत्रमण्डनयोरपि' इति विश्वः । तदिव
नितरामघधृते । न सङ्गच्छत इत्यर्थः । 'नञो नलोपस्तिङि खेप इत्युपसङ्ख्यान'मिति निन्दायां लिङ्योगे-
नपे नलोपः । उपमालङ्कारः ॥ ३३ ॥

भूषणीन् प्रत्याह—

मृगविद्विषामिव यदित्यमजनि म्रियतां पृथासुतैः ॥

अस्य वनशुन इवाऽपचितिः परिभाव एष भवतां भुवोऽधिपाः ! ॥ ३४ ॥

(१) मघधृते...कङ्कणमपेत ।

मृगेति ॥ हे भुवः अधिपाः ! हे भूमेः पतयो राजानः ! पृथासुतैः कुन्तीपुत्रैः युधिष्ठिर-
प्रभृतिभिः यत् इत्थम् अमुना प्रकारेण अस्य पुरोवर्तिनः कृष्णस्य अपचितिः अजनि पूजा
निष्पादिता, एष भवतां युष्माकं परिभावः परिभवः । किलक्षणानां भवतां मिपतां
पश्यतां, स्पर्शमानानामित्यर्थः (१) । केषामिव मृगविद्विषामिव सिंहानामिव, हरेः कस्येव
वनशुन इव । यथा मृगविद्विषां सिंहानां मिपतां सतां वनशुनः शृगालस्य जनिता
अपचितिः परिभवकारिणी भवतीत्यर्थः । मृगाणां विद्विषः शत्रवः मृगविद्विषः तेषाम् ।
वने वनस्य वा श्वा वनश्वा तस्य वनशुनः ॥ ३४ ॥

सम्प्रति राज्ञां रोषमुत्पादयन्नाह--

मृगेति ॥ हे भुवोऽधिपाः ! राजानः ! मृगविद्विषां सिंहानामिव भवतां मिपतां पश्यतां भवन्तु मिषन्तु ।
मिषतो युष्माननादित्येत्यर्थः । 'षष्ठी चानादरे' इति विकल्पाद्भावलक्षणे षष्ठी । इत्थं पृथासुतैः कौन्तेयैः !
पितरमेतेषां न वेञ्जीति भावः । अस्य कृष्णस्य वनशुनो वनशुनकस्येव । जम्बुकस्येवेति यावत् । अपचितिः
पूजा अजनि जनिता । कृतेति यत् । जनेर्ण्यन्तात्कर्मणि लुङ् । एष भवतां परिभावः परिभवः । 'परौ भुवो-
ऽवज्ञाने' इति विभाषया घञ्प्रत्ययः ॥ ३४ ॥

अवधीजनङ्गम इवैष यदि हतवृषो वृषं ननु ॥

स्पर्शमशुचिवपुरहति न प्रतिमाननां तु नितरां नृपोचिताम् ॥ ३५ ॥

अवधीदिति ॥ ननु इति सम्बोधने, हे नृपाः ! एष कृष्णः यदि चेत् जनङ्गम इव
चण्डाल इव वृषं बलीवर्दम् अवधीत् जघान, किलक्षणः एष हतवृषः हतधर्मः । तदा
अस्य वपुः शरीरं स्पर्शं न अर्हति स्पर्शाय योग्यं न भवति । किलक्षणं वपुः अशुचि
अपवित्रम् । तु पुनः नितरामतिशयेन नृपोचितान् नृपयोग्यां प्रतिमाननां पूजां किमु कथम्
अर्हति । पूजायोग्यः कथं भवतीत्यर्थः ॥ ३५ ॥

अवधीदिति ॥ हतवृषो हतसुकृतः ; 'सुकृतं वृषमे वृषे' इति विश्वः । एष कृष्णो जनङ्गमश्चाण्डाल-
इव । 'चाण्डालप्लवमातङ्गदिवाकीर्तिजनङ्गमाः' इत्यमरः । 'गमेश्व' इति संज्ञायां जनपूर्वाद्गमधातोः खच्-
प्रत्ययः 'अरुर्द्विषत्' इत्यादिना मुमागमः । वृषं वृषभरूपिणमरिष्टाल्यमसुरमवधीद् यदि हतवृषश्चेत् । 'लुङि-
च' इति हनो वधादेशः । अत एव अशुचिवपुरशुद्धात्मा स्पर्शं नार्हति । स्पर्शाऽयोग्यो गोघ्नः कथं
पूज्य इत्यर्थः । उपमा ॥ ३५ ॥

यदि नाऽङ्गनेति मतिरस्य मृदुरजनि पूतनां प्रति ॥

स्तन्यमघृणमनसः पिबतः किल धर्मतो भवति सा जनन्यपि ॥ ३६ ॥

यदीति ॥ हे भुवोऽधिपाः ! यदि चेत् अस्य कृष्णस्य मतिः पूतनां वर्कीं प्रतिहृति
मृदुः सदयत्वात्कोमला बुद्धिः न अजनि न वभूव । इतीति किं-यदियमङ्गना स्त्री सर्वथा
अवध्या एव । तदा अस्य अघृणमनसः निर्दयचित्तस्य स्तन्यं पिबतः पयःपानं कुर्वतः, किल
सत्ये, धर्मतः शास्त्रतः सा जनन्यपि माताऽपि भवति । जिह्वाप्रतिपन्ना माता भवती-
त्यर्थः । मातृघाती असावित्यर्थः ॥ ३६ ॥

यदीति ॥ अस्य कृष्णस्य मतिः पूतना नाम बालग्रहविशेषः तां प्रति अङ्गनेति हेतोर्मृदुः कृपा(?) दया
नाऽजनि यदि न जाता चेत्, मास्त्विति शेषः । जनेः कर्तरि लुङ् 'दीपजन-' इत्यादिना चिण्प्रत्ययः । अघृण-
मनसो निर्दयचित्तस्य । स्तने भवं स्तन्यं पयः । 'शरीरावयवाच्च' इति यत्प्रत्ययः । पिबतोऽस्य सा पूतना
धर्मतः शास्त्रतो जनन्यपि माता च भवति खलु । स्त्रीति कृपाभावेऽपि मातेति जुगुप्साऽप्यस्य नास्तीत्यहो ।

न केवलं लीढन्ता, किन्तु मातृहन्ता चायम् । स्तनपश्या उपमातृत्वादिति भावः । अत्र स्तनपानस्य विशेष-
गणगत्या जननीत्वात्काव्यलिङ्गम् ॥ ३६ ॥

शकटं व्युदास तरु(१)भङ्गधरणिधरधारणादिकम् ॥

कर्म यदयमकरोत्तरलः स्थिरचेतसां क इव तेन विस्मयः ॥ ३७ ॥

शकटमिति ॥ हे भुवोऽधिपाः ! यदयं कृष्णः शकटं व्युदास अनम् उच्चिक्षेप ।
तरुभङ्गधरणिधरधारणादिकं कर्म अकरोत् तर्वावृक्षयोर्यमलार्जुनयोः भङ्गः मूलतः आमर्दनं
तरुभङ्गः, धरणिधरस्य भूधरगोवर्धनस्य धारणमुद्धरणं धरणिधरधारणं, तरुभङ्गश्च धरणिधरधारणं
च तरुभङ्गधरणिधरधारणे ते आदौ यस्य तत्तथा तत्कर्म चरितं चकार । तेन कर्मणा स्थिर-
चेतसां गम्भीरमनसां क इव विस्मयः किमिवाऽऽश्चर्यम् । यतः किंलक्षणोऽयं तरलः चपलः ।
द्वितीयपक्षे स्तुतिव्याख्यानम् । तेन कर्मणा स्थिरचेतसां क इव विस्मयः, यतः किंलक्षणः
तरलः तरन्ति संसारसागरमिति तराः योगिनः, तान् लाति स्वीकरोति इति तरलः ॥ ३७ ॥

शकदेति ॥ तरलश्चरलोऽयं कृष्णः, शकटव्युदासः शकटासुरमर्दनं तरुभङ्गो यमलार्जुनभञ्जनं
धरणिधरधारणं गोवर्धनोद्धरणम् । तान्यादिष्वेत्य तत्तथोक्तं यत्कर्मऽकरोत् तेन कर्मणा स्थिरचेतसां धीर-
चिन्तानां क इव विस्मयः । न कोऽपीत्यर्थः । अत्र स्थिरचेतस्कताया विशेषणगत्या विस्मयनिषेधहेतुत्वाद्
काव्यलिङ्गं वृत्त्यनुयासेन संसृज्यते ॥ ३७ ॥

अयमुग्रसेनतनयस्य नृपशुरपरः पशूनवन् ॥

स्वामिवधमसुकरं पुरुषैः कुरुते स्म यत् परममेतदद्भुतम् ॥ ३८ ॥

अयमिति ॥ हे नृपाः ! अयं कृष्णः उग्रसेनतनयस्य उग्रसेनराजः पुत्रस्य कंसस्य
पशून् दौराणि (?) अवन् रक्षन् सन् यत् स्वामिवधं कुरुते स्म परिवृढवातं कृतवान्, एतत्
परममद्भुतम् इदं महदाश्चर्यम् । किंलक्षणोऽयम् अपरो नृपशुः द्विपदरूपपशुः । किंलक्षणं
स्वामिवधं पुरुषैर्गुणवद्विर्तरैः असुकरं कर्तुमनुचितम् ॥ ३८ ॥

अयमिति ॥ अपरोऽन्यः ना पशुरेवेति नृपशुरित्युपमितमभासः । कार्याकार्यविवेकशून्यत्वादेवेत्यर्थः ।
अयं कृष्णः उग्रसेनतनयस्य कंसस्य पशूनवन् गाः पालयन् पुरुषैरसुकरं लोकवेदाविगीतत्वाद् दुष्करं स्वामिवधं
यत्कुरुते स्म । चकारेति यावत् । एतत्परममद्भुतम् । अभूतपूर्वादिति भावः । अत्र पञ्चवनस्य विशेषण-
गत्या कंसकृष्णयोः स्वामिभृत्यभावेतुत्वात्काव्यलिङ्गम् ॥ ३८ ॥

इति वाचमुद्धतमुदीर्य सपदि सह वेणुदारिणा ॥

सोढरिपुबलभरोऽसहनः स जहास दत्तकरतालमुच्चकैः (२) ॥ ३९ ॥

इतीति ॥ शिशुपालः उच्चैर्गाढं यथा भवति तथा जहास हसितः (३) । कथं यथा भवति
वेणुदारिणा सह जरासन्धपुत्रेण साथं दत्तकरतालं यथा स्यात् दत्तः करतालः पाणिचपेटो
यत्र क्रियायां तद्यथा भवत्येवं, किं कृत्वा सपदि वेगेन उद्धतं साक्षेपं यथा भवत्येवं
वाचमुदीर्य वाणीमुदित्वा, किंलक्षणः सः सोढरिपुबलभरः सोढः क्षान्तः रिपुबलानां
शत्रुसैन्यानां वीर्याणां वा भरः आधिक्यं येन सः तथा । एतेन समस्तशत्रूणां बलानि जग्राहे-
त्यर्थः । अपरं किंलक्षणः सः असहनः असह्यः । तेन सर्वेषां बलानि सोढानि, तस्य तु
बलं न केनापि सोढमिति भावः ॥ ३९ ॥

(१) शकटव्युदासतरुः ।

(२) श्लोकोऽयं मुद्रितपुस्तकान्तरे मङ्गिनाथेन प्रक्षिप्ततयोपेक्षितानां
चतुर्लिङ्गशब्दलोकानामग्रे दृश्यते ।

(३) कान्तप्रयोगोऽयं कर्तरि चिन्त्यः ।

इतीति ॥ सोढः क्षान्तो रिपूणां बलभरो वीर्यातिशयो येन सः न सहत इत्यसहनः असहिष्णुः स चैयः इतीत्यमुद्धतं निष्ठुरं यथा तथा वाचमुदीर्य सपदि वेणुदारिणा नरकान्तमजेन सह दत्तः करतालः परस्पर-पाणिताडनं यस्मिन्कर्मणि तयथा तथा उच्चकैस्तारं जहास । कृष्णदोषोद्घाटनद्वष्टहासं चकारेत्यर्थः । स्वभावोक्तिः ॥ ३९ ॥

ननु सव एव समवेक्ष्य कमपि गुणमेति पूज्यताम् ॥

सर्वगुणविरहितस्य हरेः परिपूजया कुरुनरेन्द्र ! को गुणः (१) ॥ १ ॥

नन्विति ॥ नन्विति अमर्षं, सर्व एव सर्वः कश्चिल्लोकः कमपि गुणं पौरुषश्रुतादिकं समवेक्ष्य विलोक्य पूज्यतामेति अर्च्यत्वं प्राप्नोति । हे कुरुनरेन्द्र ! हे कौरवेश्वर युधि-ष्ठिर ! सर्वगुणविरहितस्य सकलगुणवर्जितस्य हरेः वानरतुल्यस्य परिपूजया को गुणः । एनमर्चयित्वा न कश्चिद् गुणः त्वया लब्ध इत्यर्थः । न च त्वं यादृशस्तादृशो, येनाऽगुणं पूजयसीति 'कुरुनरेन्द्रे'त्यामन्त्रणेन सूच्यते ॥

अत्र कविरतिभक्तत्वात् भगवतः यथाक्रमागतामपि निन्दामसहमानः स्तुतिं व्यरचयत्, इति तदर्थोऽधुना व्याख्यायते—द्वितीयपक्षे निर्गुणस्य सत्त्वरजस्तमोविरहितस्य हरेः पूजया को गुणः नीरागद्वेषत्वात्, नैवास्य गुण उपकारः । अथ वा कौऽगुणः, स्वर्गादिको गुणः ॥ १ ॥

किमवोचदित्याह—

नन्विति ॥ हे कुरुनरेन्द्र ! कौरवनाथ ! ननु सर्व एव कश्चित्कमपि पौरुषश्रुतादिकं समवेक्ष्य पूज्यतामेति पूज्यते गुणैः । गुणाः पूजाया निमित्तमित्यर्थः । यदि वा गुणं स्वप्रयोजनं पर्यालोच्य । अतश्चैवं स्थिते अस्य हरेर्वानरतुल्यस्य सर्वैर्गुणैः कृतज्ञत्वादिभिर्विरहितस्य विशेषेण रहितस्य परिपूजनात्को गुणः । एनमर्चयित्वा न कश्चिद्गुणस्त्वया प्राप्तः । ननुमर्षं । कमपि । स्वल्पमपीत्यर्थः । हरिर्वानरः तत्साधर्म्याद्भगवानत्र हरिर्विवाक्षितः । यथाग्निर्माणवक इति तत्त्वम् । यादृशस्तादृशस्त्वम्, येनाऽगुणं पूजयसीति 'कुरुनरेन्द्र' इत्यामन्त्रणपदेन सूच्यते ॥

अत्र कविरतिभक्तत्वाद्भगवतः कथाक्रमागतामपि निन्दामसहमानः प्रतीयमानां स्तुतिं व्यरचयदिति तदर्थोऽधुना व्याख्यायते—हरेर्विष्णोः परिपूजया कोऽगुणः अपि तु स्वर्गादिको गुणः । न तु गुण एवेत्यर्थः । यदि वा को गुणो नीरागत्वेन । नैवास्य गुण उपकार इत्यर्थः । कीदृशस्य सर्वैर्भिरपि गुणैः सत्त्वरजस्तमोभिर्विरहितस्य । 'निर्गुणो हि पुरुषः' इति साङ्ख्यः । अत्र द्वितीयाधर्ममेव तेन भियते । प्रथमार्धे तु न किञ्चित्प्रयोजनम् । न हि तत्र ते गुणनिन्दागताः । पूज्यतामेतीति इण्धात्वर्थस्य तु अवक्षेपक-कर्ता य एव हि समीकते स एव पूजयते इति ल्यब् भवत्येव । सर्वो गुणान् दृष्ट्वा पूजयत इत्यर्थः । वक्त-वलेषोऽत्र । निन्दास्तुतावकारः ॥ १ ॥

तदेव निर्गुणत्वं दर्शयितुमाह—

न महानयं न च बिभात गुणसमतया प्रधानताम् ॥

स्वस्य कथयति चिराय पृथग्जनतां जगत्यनभिमानितां दधत् ॥ २ ॥

नेति ॥ हे राजन् ! अयं हरिर्न महान् न गुणोत्कृष्टः, अपरं गुणसमतया गुणसाम्येन समुदायेन प्रधानतां न च बिभर्ति मुख्यत्वं न च धारयति । अगुणज्ञोऽयमित्यर्थः । अपरम् अयं स्वस्य आत्मनः चिराय चिरकालं यावत् पृथग्जनतां कथयति हीनत्वं सूचयति प्राकृतत्वं निवेदयति । किं कुर्वन् जगति विश्वस्मिन् अनभिमानितां दधत् अहङ्कारित्वं

(१) इत आरभ्य चतुर्दशच्छ्लोकान् मल्लिनाथः प्रक्षिपान् भर्त्ता न व्याख्यातवान् । मोहमय्यां मुद्रितपुस्तके तु वल्लभदेवव्याख्यया सहैते सङ्गृहीताः । परं सा व्याख्या अस्मदादर्शपुस्तकाद्विब्रूयतेति क्षिपिधापि सङ्गृहीताऽस्माभिरत्र ।

त्यजन् । प्राकृतो हि निरभिमानो भवति । इति निन्दा ॥

अयं स्तुतिः-अयं न महान् महत्त्वं न भवति । गुणानामुद्वेके अतिशयसाम्याभावे बुद्धेरेव महत्त्वम् । बुद्धिरेवोत्कृष्टा, न आत्मा महान् । अपरं गुणानां सत्त्वरजस्तमसां समतया साम्येन प्रधानतामपि न विभर्ति । प्रधानमपि अयं न भवतीत्यर्थः । अनुद्भूत-विक्रियाणि निर्विकाराणि प्रकृतिस्थानि सत्त्वरजस्तमसि प्रधानशब्देनाऽऽहुः । सत्त्वादि-गुणत्रितयं घटस्थितम् अस्यात्मनः पुरुषस्य विक्रियां नोत्पादयति । स्वस्यात्मनः पृथक्-जनतां कथयति । जन्यन्ते एभ्यः शरीराणीति जनाः पञ्चतन्मात्राणि पृथिव्यादीनि पञ्चमहा-भूतानि तेभ्यो व्यतिरिक्त आत्मा जनेभ्यः पृथक् सर्वाऽतीतत्वात् । जनव्यतिरिक्तत्वं कथ-यति-किं कुर्वन् अनभिमानितां दधत् अनहङ्कारित्वं विभ्रत् ॥ २ ॥

तदेव निर्गुणत्वं दर्शयितुमाह-

नेति ॥ अयं हरिर्न महान् सर्वोत्कृष्टः । सर्वनाम सर्वत्र प्रत्यक्षनिर्देशे । कदाचिदन्येषां प्रधानानां गुणैः समः स्यात्तदापि पूज्यः । एतदपि नेत्याह-गुणसमतया गुणसाम्येन या प्रधानता विवाक्षितत्वं तदपि न विभर्ति । यतोऽन्येषां गुणैरसम इत्यर्थः । गुणोत्कृष्टाद्धि प्राधान्यमाप्यते । कदाचिद् महत्प्रधानं च न भवेयावद्धेतोऽपि (?) न तत्स्यात् । तदपि नेत्याह-अनभिमानितां निरहङ्कारित्वं दधत् स्वस्यात्मनः चिराय जगति पृथग्जनतां हीनत्वं कथयति । प्राकृतोऽपि निरभिमानो भवति । इति निन्दा ॥

स्तुतिस्तु-अयं न महान् महत्त्वं न भवति । गुणाऽनुद्वेके साम्याभावे बुद्धेरेव महत्त्वम् । अयं गुणानां सत्त्वरजस्तमसां समतया या प्रधानता तामपि न विभर्ति । प्रधानमप्ययं न भवतीत्यर्थः । अनुद्भूत-विक्रियाणि प्रकृतिस्थानि सत्त्वरजस्तमसि प्रधानशब्देनाहुः । तयाऽनभिमानितामनहङ्कारितां दधत्स्वस्या-त्मनः पृथग्जनतां जनव्यतिरिक्तत्वं कथयतीति वा । जनाः पञ्चतन्मात्राणि । पृथग्भूतो जनेभ्यः, पृथग्वा जनो यस्मात्स पृथग्जनः । तद्भावस्तत्ता तां कथयति । सर्वाऽतीतत्वात् । तेनायं न महान्, न प्रधानम्, न भूतानि, न तन्मात्राणि, नाहङ्कारः इति वाक्यार्थः । पञ्चविंशकोऽयं पुरुषः । चतुर्विंशकबाह्य इति यावत् ॥

रहितं कलाभिरखिलाभिरकृतरसभावसंविदम् ॥

क्षेत्रविदमपदिशन्ति जनाः पुरवाह्यमेनमगतं विदग्धताम् ॥ ३ ॥

रहितमिति ॥ जना लोकाः एनं श्रीकृष्णं क्षेत्रविदम् आवत्तज्ञं कर्पुकम्(?) अपदिशन्ति कुटुम्बिनं वदन्ति, किलक्षणमेनं पुरवाह्यं पुरान्नगराद्वाह्यः तम् । कर्पुको हि नगराद्बहिर्वसति । अपरं किलक्षणमेनम् अखिलाभिः समग्राभिः कलाभिः गीतवाद्यादिभिः रहितं वर्जितम्, अपरं किलक्षणमेनम् अकृतरसभावसंविदम् अकृता न कृता न विहिता रसानां शृङ्गारादीनां भावानां रत्यादीनां च संवित् संवेदनं सङ्केतो येन सः तथा तम् । विदग्धशास्त्राणां सङ्केतमपि यो न वेत्तीत्यर्थः । अपरं किलक्षणमेनं विदग्धतामगतं चातुर्यमप्राप्तम्, अत एव दोषत्वम् । इति निन्दा ॥

अयं स्तुतिः-जना एनं क्षेत्रविदं क्षेत्रज्ञम् अपदिशन्ति आहुः आत्मानं ब्रुवन्ति आमनन्ति । क्षेत्रं शरीरम् । किलक्षणं क्षेत्रज्ञम् अखिलाभिः कलाभिरवयवैर्हस्तपादादिभिः रहितं वर्जितं निष्कलम्, अपरं किलक्षणम् अकृतरसभावसंविदम् अकृतरसा अकृतरागा भावसंवित् पदार्थसंवेदनं यस्य सः तथा तम् । पुरुषो हि भावान् वेत्ति, न तु तत्र रसं भजति । यदि वा अविद्यमानाः कृतरसभावाः कर्मरागवृत्तयो यस्य सः तथा स चासौ संविद्रूपः तम् । अपरं किलक्षणमेनं पुरवाह्यं पुरादेहाद्वाह्यं विलक्षणम्, अपरं

किलक्षणमेनं विदग्धतामगतं विशेषेण दाह्यमगतम् । उक्तं च—'नैनं छिन्दन्ति शस्त्राणि नैनं दहति पावकः' इति ॥ ३ ॥

भूयोऽपि निर्गुणत्वमाह—

रहितामेति ॥ एनं हरिं क्षेत्रविदमपदिशन्ति कर्षकमाहुः । अत एव पुरवाह्यं ग्राम्यम् । कार्षिका हि नगराद्वहिवसन्ति । यद्वा पुरस्य वाहनीयो बाह्यः पुरायत्तः । तथा सर्वाभिः कलाभिर्गतिवायादिभिर्वर्जितम्, यतः अकृता रसानां शृङ्गारादीनां भावानां रत्यादिकानां च संवित्सङ्केतः संवचनं येन । विदग्धशास्त्राणां सङ्केतमपि यो न वेदेत्यर्थः । यतो विदग्धतां वैदग्ध्यम् अगतमप्राप्तम् । इति निन्दा ॥

स्तुतिस्तु—एनं भगवन्तं क्षेत्रज्ञमात्मानमामनन्ति । क्षेत्रं शरीरम् । कीदृशम् समग्राभिः कलाभिरवयवैः रहितं निष्कलम्, अकृतरसा अवहितरागा भावसंविद् पदार्थसंवेदनं यस्य । पुरुषो हि भावान् वेत्ति न तु तत्र रसज्ञतां भजते । यद्वा अवियमानाः कृतरसभावाः कर्मरागोत्पत्तयो यस्य स चासौ संविद् चिद्रूपः । पुरा देहाद्वाह्यं विलक्षणम् । विदग्धतां विशेषेण दाह्यत्वमगतम् । यदाह—'नैनं छिन्दन्ति शस्त्राणि नैनं दहति पावकः' इति ॥

अतिभूयसाऽपि सुकृतेन दुरूपचर एष शक्यते ॥

भक्तिशुचिभिरुपचारपरैरपि न ग्रहीतुमभियोगिभिर्नृभिः ॥ ४ ॥

अतिभयसाऽपीति ॥ अभियोगिभिः उद्यमपरैः नृभिः पुरुषैः एष श्रीकृष्णः ग्रहीतुमावर्जयितुं न शक्यते न पार्यते, किलक्षणैर्नृभिः भक्तिशुचिभिः भक्त्या तत्त्वतः शुचिभिः शुद्धमतिभिः, अपरं किलक्षणैर्नृभिः उपचारपरैः आराधनतत्परैः । कथं तर्हि न शक्यत इत्याह(१) ।

किलक्षणैर्नृभिः भक्तिशुचिभिः निर्मलमानसैः । केचित्तु परमताऽऽशङ्क्या नञं काका व्याचक्षते—एष सुकृतेन दुरूपचरोऽपि न ग्रहीतुं शक्यते । परं तैरेव ज्ञायते इत्यर्थः । उक्तं च—

नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्टवानसि मां यथा ॥

इति ॥ ४ ॥

अतिभूयसाऽपीति ॥ अयमेवंविधैरपि नृभिर्ग्रहीतुमावर्जयितुं न शक्यते । कीदृशैः भक्त्या तत्त्वतः शुचिभिः शुद्धमतिभिरुपचारपरैराराधनपरैरभियोगिभिः एतन्मनोभिः । कथं तर्हि न शक्यत इत्याह—यतोऽतिभूयसापि बहुतरेणापि सुकृतेनोपकारेण दुरूपचरो दुराराधः । अकृतज्ञोऽयमेति वाक्यार्थः । इति निन्दा ॥

स्तुतिस्तु—एषोऽभियोगिभिरामिमुख्येन योगिभिरपि नृभिर्ग्रहीतुं परिच्छेत्तुं न शक्यते । आत्मतत्त्वस्य दुर्ज्ञानत्वात् । कीदृशैः अतिभूयसापि सुकृतेन यज्ञदानादिना दुरूपचरो दुराराधः । भक्तिगम्यो हि भगवान् । कीदृशैर्नृभिः भक्त्या शुचिभिर्निर्मलीमसैः । केचित्त्वन्वयमताशङ्क्या नञं काका व्याचक्षते—नैव सुकृतेन दुरूपचरो योगिभिरपि न ग्रहीतुं शक्यते । परं तु तैरेव ज्ञायत इत्यर्थः । यदुक्तम्—'नाहं वेदैर्न तपसा—' इत्यादि ॥ ४ ॥

व्रजति स्वतामनुचितोऽपि सचिनयमुपासितो जनैः ॥

नित्यमपरिचितचित्ततया पर एव सर्वजगतस्तथाऽप्ययम् ॥ ५ ॥

व्रजतीति ॥ अयं कृष्णः अनुचितोऽपि अयोग्योऽपि स्वतां व्रजति अस्माकं ज्ञातित्वं याति । अस्माकमसमोऽपि शिशुपालस्याऽहं स्वजन इति वक्तव्यार्थः । स्वस्य भावः स्वता ताम् । 'स्वो ज्ञातावात्मनि स्वं त्रिष्वात्मीये स्वोऽस्त्रियां धने' । किलक्षणोऽयं जनैः लोकैः सचिनयं सोपचारम् उपासितोऽपि सेवितोऽपि सर्वजगतस्त्रिभुवनस्य पर एव शत्रुरेव ।

(१) ग्रन्थस्तुटितः ।

४५ शि० व०

यद्ययमकृतज्ञः सेवितोऽपि शत्रुः, तत्कथं जनाः सेवन्ते इत्याह-कया अपरिचितचित्ततया अज्ञातचित्तत्वेन । ते हि जानन्ते साधुर्यं सेव्य इति । यदि वा अपरिचितचित्ततया अविद्वस्तहृदयत्वेन सर्वजगतः पर एवेति योज्यम् । इति निन्दा ॥

अयं स्तुतिः-अयं स्वतामात्मत्वं व्रजति प्रतिपद्यते । क्षेत्रज्ञोऽयमित्यर्थः । लोकप्रसिद्धयाऽत्र आत्मा स्वशब्देनोक्तः । आत्माऽऽत्मीयज्ञाति(धन)वचनः स्वशब्दः । साङ्ख्या हि आत्मानं स्वामिशब्दवाच्यमाहुः । किंलक्षणोऽसौ अनुचितोऽपि अनभ्यस्तोऽपि अज्ञेयोऽपि सविनयमेकाग्रेण योगिभिः उपासितः सेवितः, अपरं किंलक्षणोऽयं सर्वजगतः सर्वस्मात् जगतः विद्वत्स्मात् जगतः परः विलक्षणः, कया अपरिचितचित्ततया अपरिचितमसङ्गतं चित्तं मनो बुद्धिर्वा यस्य सः अपरिचितचित्तः तद्भावस्तत्ता तथा । अन्यो ह्यात्मा, अन्या च बुद्धिः, अन्यच्च चित्तम्, जगच्चेदं प्राकृतो भागः ॥ ५ ॥

व्रजतीति ॥ अयमनुचितोऽप्ययोग्योऽपि स्वतां जन्मना ज्ञातित्वं याति । असमोऽपि शिशुपालस्याऽहं स्वजन इति वक्तव्यर्थः । तथा जनैः सविनयं साचारं सेवितोऽपि परः शत्रुर्वायं त्रिभुवनस्य । यद्ययमकृतज्ञः सेवितोऽपि शत्रुस्तत्कथं जनाः सेवन्ते इत्याह-अपरिचितचित्ततया चलचित्ततया अविश्वस्त-हृदयत्वेन सर्वजगतः पर एवेति योज्यम् । इति निन्दा ॥

स्तुतिश्च-असौ स्वतामात्मत्वं व्रजति प्रतिपद्यते । क्षेत्रज्ञोऽयमित्यर्थः । लोकप्रसिद्ध्याऽत्र स्वशब्देना-प्तोक्तः । आत्माऽऽत्मीयज्ञातिधनवचनः स्वशब्दः । साङ्ख्या आत्मानं स्वामिशब्दवाच्यमाहुः । कीदृशोऽयम् अनुचितोऽप्यनभ्यस्तोऽप्यज्ञेयोऽपि सविनयमेकाग्रेण योगिभिरुपासितश्चित्तः । तस्मात्सर्वस्माज्जगतो व्यक्तात्परो विलक्षणः । कुतः-अपरिचितमसङ्गतं चित्तं मनो बुद्धिर्वा यस्य सोऽपरिचितचित्तस्तद्भाव-स्तत्ता तथा । अन्यो ह्यात्मा, अन्या च बुद्धिः, अन्यच्च चित्तम्, जगच्चेदं प्राकृतो भागः ॥ ५ ॥

उपकारिणं निरुपकारमनरिमरिमप्रियं प्रियम् ॥

साधुमितरमबुधं बुधमित्यविशेषतः सततमेव पश्यति ॥ ६ ॥

उपकारिणमिति ॥ एष कृष्णः उपकारिणमुपकर्तारं निरुपकारमनुपकर्तारं वा अविशेषतः अविशेषेण पश्यति जानाति । अपकारिणमिव उपकारकमपि असौ समया दृष्ट्या पश्यतीत्यर्थः । इति अकृतज्ञत्वकथनम् । एवमन्यत्र । तथा अरिं शत्रुम् अनरिं मित्रम् । नायं नियमो, यत् मित्रमुपकार्येव भवत्यनुपकारतः शत्रुत्वेति पृथगुपादानम् । मित्रमपि नोपकुरुते, निरुपकारी शत्रुरपि सम्भवति । अप्रियं द्वेष्यं प्रियं मनोज्ञं, साधुमार्थम् इतरमसाधुं खलम्, अबुधं मूर्खं बुधं पण्डितमिति विशेषो नास्ति । इति निन्दा ॥

अयं स्तुतिः-समदृष्टित्वात्पुरुषस्य समदृष्टित्वम्(१) ॥ ६ ॥

उपकारिणमिति ॥ अयमुपकारिणमुपकारिणं चाऽविशेषेण पश्यति । अपकारिणमिवोपकारकमध्यसौ स्वया दृष्ट्या पश्यतीत्यर्थः । इत्यकृतज्ञत्वकथनम् । एवमन्यत्र । तथा अरिं शत्रुं त्वनरिं मित्रम् । नायं नियमो यन्मित्रमुपकार्येव भवति, अनुपकारकश्च शत्रुत्वे सम्भवति । अप्रियं द्वेष्यं प्रियं मनोज्ञम् । साधुमार्थमितरं खलम् । अबुधं मूर्खं बुधं पण्डितम् । इति दुरुक्तनिर्देशः । एषा निन्दा ॥

स्तुतौ तु-निर्गुणत्वात्पुरुषस्य समदृष्टित्वम् ॥ ६ ॥

उपकारकस्य दधतोऽपि बहुगुणतया प्रधानताम् ॥

दुःखमयमनिशमातवतो न परस्य किञ्चिदुपकर्तुमिच्छति ॥ ७ ॥

(१) हेतुसाध्ययोर्वैयधिकरण्यं युक्तम् । द्वितीयव्याख्यायां 'निर्गुणत्व'दिति हेतूक्तिः सङ्गच्छते ।

उपकारकस्योत ॥ अयं कृष्णः परस्य अन्यस्य किञ्चिदपि मनागपि नोपकर्तु-
मिच्छति । कस्यांचदप्युपकारकरणेऽस्य बुद्धिर्न भवतीत्यर्थः । कदाचित्परोऽनुपकारी भवि-
ष्यतीत्याशङ्क्याह—किंलक्षणस्य परस्य उपकारकस्यापि उपकर्तुरपि, अपरं किंलक्षणस्य
अनिशं निरन्तरं दुःखमासवतः कष्टं प्राप्तस्य । कदाचिदमुख्यः परः स्यात्, तदप्रत्युपकारित्वे
वा लज्जादोषो न भवतीत्याह—अपरं किंलक्षणस्य परस्य बहुगुणतया श्रुतशौर्यादिसकलगुण-
सद्भावेन प्रधानतां दधतोऽपि मुख्यत्वं विभ्रतोऽपि । तदेतेन पूर्वोऽर्थो दृढीकृतः । इति निन्दा ॥

अथ स्तुतिः—अयं कृष्णः परस्य बुद्धितत्त्वस्य प्रधानसंज्ञस्य किञ्चिदपि नोप-
चिकीर्षति । किंलक्षणस्य बुद्धितत्त्वस्य पुरुषप्रवृत्तिद्वारेण उपकारकस्य, अपरं किंलक्षणस्य
बहवस्त्रयोऽपि ये गुणा(१)दिकं सदा प्राप्तस्य । सर्वं बुद्धिरनुभवति न पुरुषः ॥ ७ ॥

उपकारकस्योति ॥ अयं परस्यान्यस्य किञ्चिदपि मनागपि नोपकर्तुमिच्छति । उपकारकरणे बुद्धि-
रेवास्य न भवतीत्यर्थः । कदाचित्परोऽनुपकारी स्यादित्याह—उपकारकस्यापि । अत एवैतदर्थमनिशं दुःखं
क्लेशमासवतः प्राप्तस्य । कदाचिदमुख्यः परः स्यात्तदप्रत्युपकारित्वे न तथा लज्जादोषो भवेदित्याह—बहुगुण-
तया श्रुतशौर्यादिसद्भावेन प्रधानतां मुख्यत्वं दधतो विभ्रतः । तदेतेन पूर्वोक्तार्थो दृढीकृतः । इति निन्दा ॥

स्तुतिस्तु—अयं परस्य बुद्धितत्त्वस्य प्रधानसंज्ञकस्य किञ्चिदपि नोपचिकीर्षति । इदं हि पुरुषो न
सक्रियः । कीदृशस्य पुरुषप्रवृत्तिद्वारेणोपकारकस्य, तथा बहवस्त्रयोऽपि ये गुणास्तद्भावेन प्रधानतां प्रकृतित्वं
दधतः । सत्त्वरजस्तमांसि प्रधानम् । तथा दुःखं जननमरणादिकं सदा प्राप्तस्य । सर्वं हि बुद्धिरनु-
भवति न पुरुषः ॥ ७ ॥

स्वयमक्रियः कुटिलमेष तृणमपि विधातुमक्षमः ॥

भोक्तुमविरतमलज्जतया फलमीहते परकृतस्य कर्मणः ॥ ८ ॥

स्वयमिति ॥ एष कृष्णः अविरतं सदैव परकृतस्य अन्यनिष्पादितस्य कर्मणः
क्रियायाः फलं धनं लाभं वा भोक्तुमीहते प्राप्तुं वाञ्छति, कया अलज्जतया निस्त्रपत्वेन ।
कदाचिदैश्वर्यादिकं स्यादित्याह—किंलक्षणः एषः स्वयमात्मना तृणमपि यवसं कुटिलं
विधातुं वक्रं कर्तुम् अक्षमः असमर्थः अनीशः, अपरं किंलक्षणः एषः अक्रियः अलसः अश-
क्तया स्वयं निष्क्रियः । पराधीनोऽयमन्यदत्तेन पिण्डेन जीवतीति वाक्यार्थः । इति निन्दा ॥

अथ च वाक्यार्थकल्पनया स्तुतिः—एष भगवान् परकृतस्य बुद्धिजनितस्य कर्मणः
शुभाशुभं फलं सुखदुःखात्मकं भोक्तुमीहते । आत्मा हि फलभागिति साहचर्याः ।
किंलक्षणः एषः इति पुरुषस्वरूपमाह—स्वयमक्रियो निष्कर्मकः, तथा तृणमपि कुटिलीकर्तु-
मशक्तः । निर्लज्जत्वं निर्गुणत्वात् ॥ ८ ॥

स्वयमिति ॥ एषः देवः परकृतस्याऽन्यनिष्पादितस्य कर्मणः क्रियायाः फलं भोक्तुमीहते वाञ्छति ।
कथम् अलज्जतया निस्त्रपत्वेन । कदाचिदैश्वर्यादेवं स्यादित्याह—आत्मना तृणमपि कुटिलं कर्तुमशक्तोऽसम-
र्थोऽनीशः । यतोऽक्रियोऽलसः अशक्त्या स्वयं निष्क्रियः । पराधीनोऽन्यदत्तेन पिण्डेन जीवति । इति निन्दा ॥

अथ च वाक्यार्थपर्यालोचनया स्तुतिः—एष भगवान् परजानितस्य बुद्धिकृतस्य कर्मणः शुभाशुभस्य
फलं सुखदुःखात्मकं भोक्तुमीहते । आत्मा हि फलभागिति साहचर्याः । कीदृशे इति पुरुषस्य स्वरूपमाह—
स्वयमक्रियो निष्कर्मा । तथा तृणमपि कुटिलं कर्तुमनीशः । निर्लज्जत्वं निर्गुणत्वात् ॥ ८ ॥

य इमं समाश्रयति कश्चिदुदयविपदोर्निराकुलम् ॥

तस्य भवति जगतीह कुतः पुनरुद्भवो विकरणत्वमीयुषः(२) ॥ ९ ॥

य इति॥ यः कश्चित् मूर्खः इमं कृष्णं समाश्रयति सेवते, तस्य मूर्खस्य इह एतस्मिन् जगति संसारे कुतः पुनरुद्भवो भवति । नैव समुत्थानं भवतीत्यर्थः । किंलक्षणमिमम् उदयविपदोः लाभविपत्त्योः निराकुलम् उदये विपदि च निश्चिन्तम् । यदि आश्रितस्य सम्पत् भवति ततोऽस्य न सुखम्, अयं विपत् ततो नैव दुःखमित्यर्थः । अविवेकित्वादिति भावः । किंलक्षणस्य तस्य विकरणत्वमीयुषः विगतानि कारणानि इन्द्रियाणि यस्य सः विकरणः तस्य भावस्तत्त्वं, मूर्तिं प्राप्तस्य । एतदाश्रयणात् स मृत एवेत्यर्थः । सामग्रीवैकल्यं वा विकरणत्वम् । इति निन्दा ॥

अथ स्तुतिः—यः कश्चित् योगी एनं परमात्मानं सेवते तस्य विकरणत्वमीयुषो नष्टदेहस्य पुनरिह संसारे कुतः उद्भवो जन्म । मुक्त एवाऽसावित्यर्थः । किंलक्षणममुम् उदयविपदोः निराकुलमव्यग्रम्, आसकामत्वात् ॥ ९ ॥

य इति ॥ यः कश्चित् मूर्खः इमं कृष्णं समाश्रयति सेवते तस्याऽस्मिन् संसारे कुतः पुनरुद्भवो भवति । नैव समुत्थानं भवतीत्यर्थः । य एनं(?) उदये विपदि च निराकुलं निश्चिन्तम् । आश्रितस्य यदि सम्पत् ततोऽस्य नैव सुखम्, यदि वा विपत् ततो नैव दुःखमित्यर्थः । तस्य कीदृशस्य विकरणत्वं मूर्तिमेयुषः प्राप्तस्य । एतदाश्रयणात् स मृत एव । सामग्रीवैकल्यं वा विकरणत्वम् । इति निन्दा ॥

स्तुतिश्च—यः कश्चियोगी एनं परमात्मानं सेवते तस्य विकरणत्वमेयुषो नष्टदेहस्य पुनरिह कुतः उद्भवो जन्म । मुक्त एवासावित्यर्थः । कीदृशं तम् उदयविपदोर्निराकुलमव्यग्रम् । अक्रियत्वात् । कारणानि इन्द्रियाणि । एयुष इत्याह पूर्वस्येणः कसुः । 'उपेयिवान्—' इत्यत्र हि उपसर्गनिर्देशोऽस्त्यत्रम् ॥ ९ ॥

गुणवन्तमव्यग्रमपास्य जनमखिलमव्यवस्थितैः ॥

याति सुचिरमतिवालतया धृतिमेक एव परिवारितो जडैः ॥ १० ॥

गुणवन्तमिति ॥ अयं कृष्णः एक एव गुणवन्तमपि गुणिनमपि अखिलं समस्तं जनं लोकम् अतिवालतया अतिचापलेन अपास्य हित्वा अव्यवस्थितैर्निर्मयैर्जडैः चपलैर्जड-मूर्खैः परिवारितः परिवृतः सन् सुचिरमजलं धृतिं याति प्रीयते । एतद्वर्जं नाऽन्यो नाक-मपास्य गोपमध्ये रमते । इति निन्दा ॥

अथ स्तुतिः—एष भगवान् वालतया बालरूपः सन् जलैः उदकैः परिवारितश्च सन् सुचिरं धृतिं याति एति । उक्तं च—

‘संभक्ष्य सर्वभूतानि कृत्वा चैकार्णवं जगत् ।

बालः स्वपिति यश्चैकः तस्मै मायात्मने नमः’ ॥

इति । किंलक्षणैर्जलैः अव्यवस्थितैः भरितसकलभुवनैः, किं कृत्वा धृतिं याति गुण-वन्तं सत्त्वादिगुणाश्रितं जनम् अपास्य क्षिप्त्वा विनाश्य । सर्वजनं संहृत्य बालरूपधरो मायया जलमध्ये यः श्रेते इत्यर्थः ॥ १० ॥

गुणवन्तमिति ॥ अयं सर्वमेव गुणिनं जनमतिवालतयाऽतिचापलेन हित्वा अव्यवस्थितैश्चरलैर्जडै-रजैः परिवारितः सद्यजलमेक एव धृतिमेति प्रीयते । एतद्वर्जं नान्यो नाकलोकमपास्य गोपमध्ये रमते । इति निन्दा ॥

स्तुतिस्तु—एष भगवान् बालतया बालरूपो भवन् जलैरङ्घ्रिः परिवारित आबृतः सुचिरं धृतिमेति । उक्तं च—

‘संभक्ष्य सर्वभूतानि कृत्वा चैकार्णवं जगत् ।

बालः स्वपिति यश्चैकस्तस्मै मायात्मने नमः’ ॥

कीदृशैर्जलैरव्यवस्थितैर्भरितसकलभुवनैः, किं कृत्वा धृतिं याति गुणवन्तं सत्त्वाद्याश्रयं जनमपास्य चिप्लवा विनाशय । सर्वे जनं संहृत्य बालरूपधरो जलमध्येऽयं शेते ॥ १० ॥

सुकृतोऽपि सेवकजनस्य बहुदिवसखिन्नचेतसः ॥

सर्वजनविहितनिर्विदयं सकृदेव दर्शनमुपैति कस्यचित् ॥ ११ ॥

सुकृतोऽपीति ॥ हे भुवोऽधिपाः ! अयं कृष्णः सुकृतोऽपि उपकारकस्यापि सेवकजनस्य आश्रितलोकस्य सकृत् एकवारमेव दर्शनमुपैति दर्शनं ददाति कस्यचित्, न सर्वस्य । किंलक्षणः अयं सर्वजनविहितनिर्वित् सर्वजनस्य विहिता उत्पादिता निर्वित् निर्वेदः खेदो येन सः तथा, किंलक्षणस्य जनस्य बहुभिर्दिवसैः खिन्नं चेतो यस्य सः तथा तस्य । चिरकालोद्विग्नचित्तस्येत्यर्थः । इति निन्दा ॥

अथ स्तुतिः—अयं परमात्मा कस्यचिदेव सेवकजनस्य भक्तलोकस्य सकृदेव दर्शनमुपैति । न हि क्षेत्रज्ञः सर्वस्य । कीदृशस्य बहुदिवसखिन्नचेतसः क्षुण्णमनसः, दीर्घयोगेन श्रान्तचेतसः । न ह्यनभ्यासगम्य ईश्वरः । अपरं किंलक्षणस्य सेवकजनस्य सुकृतः पुण्यवतः, किंलक्षणोऽयं सर्वजनविहितनिर्वित् सर्वेषु जनेषु विगतो हितनिर्वेदो यस्य सः विगतसर्वजनहितनिर्वित् । यस्य कश्चिन्न प्रियः न द्वेष्यः । सर्वे जना यत्र स सर्वजनः विगतौ हितनिर्वेदौ सुखः दुःखे यस्य सः विहितनिर्वित् ततः कर्मधारयः । सर्वजनस्य विहिता निर्वित् निर्वाणम् इत्यन्ये । आश्रितं जनं यः संसारान्मोचयतीत्यर्थः । निर्वित् निर्वेदो निर्वाणम् ॥ ११ ॥

सुकृतोऽपीति ॥ अयं सुकृतोऽप्युपकारकस्याप्याश्रितजनस्य सकृदेकवारमेव दर्शनमुपैति दर्शनं ददाति कस्यचित्, न सर्वस्य । किंभूतः सर्वजनविहितनिर्वित् सर्वजनस्य विहिता निर्वित् खेदो येन, कीदृशस्य जनस्य बहुदिवसखिन्नचेतसः बहुभिर्दिवसैः खिन्नं चेतो यस्य तस्य । चिरकालमेवोद्विग्नचित्तस्येत्यर्थः । इति निन्दा ॥

स्तुतिस्तु—अयं कस्यचिदेव सेवकजनस्य भक्तलोकस्य सकृदेव दर्शनमुपैति । न हि क्षेत्रज्ञः सर्वस्य सदैव । कीदृशस्य सुकृतः पुण्यकृतः । तथा बहुभिर्दिवसैर्भूयसा कालेन खिन्नचेतसः क्षुण्णमनसः । दीर्घेण योगेन श्रान्तचेतस इत्यर्थः । न ह्यनभ्यासगम्य ईश्वरः । अत एव सर्वजनविहितनिर्वेदः । श्रेयस्यपि चिरकालमभ्यसने निर्विद्यते । यदि वा सर्वेषु जनेषु विगतौ हितनिर्वेदो यस्य स सर्वजनविहितनिर्वित् । नाऽस्य कश्चित्पियो न च द्वेष्य इत्यर्थः । यदि वा सर्वे जना यत्र स सर्वजनः, विगते हितनिर्वेदौ सुखदुःखे यस्य स विहितनिर्वित् । ततः कर्मधारयः । सर्वजनस्य विहिता निर्वित् निर्वाणं येनेत्यन्ये । आश्रितजनं संसारान्मोचयतीत्यर्थः । शोभनं करोति सुकृदुपकारी, पुण्यकृच्च । निर्विनिर्वेदो निर्वाणं च ॥ ११ ॥

स्वजने सखिष्वनुगतेषु नियतमनुरागवत्स्वपि ॥

स्नेहममृदुहृदयः क्षपयन्निरपेक्ष एष समुपैति निर्वृतिम् ॥ १२ ॥

स्वजने इति ॥ हे राजन् ! एष कृष्णः स्वजने वन्धुवर्गे तथा सखिषु मित्रेषु तथा अनुगतेषु आश्रितेषु स्नेहं प्रीतिं क्षपयन् नाशयन् नियतं सदैव निर्वृतिं समुपैति सुखं प्राप्नोति । सर्वत्रैव वैरायते इत्यर्थः । कदाचिदेते विरक्ताः स्युरित्यत आह—किंलक्षणेष्ु एतेषु अनुरागवत्स्वपि अनुरक्तेष्वपि । कथं तर्हि न स्नेह इत्यत आह—किंलक्षणोऽयम् अमृदुहृदयः क्रूरचित्तः, अपरं किंलक्षणोऽयं निरपेक्षः निर्विवेकः । इति निन्दा ॥

अथ स्तुतिः—एष स्वजने सखिषु अनुगतेषु आश्रितेषु स्नेहं क्षपयन् तृष्णां तनूकुर्वन् निर्वृतिं सम्पैति निर्वाणं याति । तृष्णाक्षयात् किल मुक्तिरित्यर्थः । किंलक्षणः अमृदुहृदयः

नाद्रंभावः बीतरागत्वात्, यदि वा अमृदु दुर्वोधं हृदयं स्वरूपं यस्य सः तथा, अपरं
 किलक्षणः निरपेक्षः निःसङ्गः ॥ १२ ॥

स्वजने इति ॥ एष वन्धुमित्राभितेषु प्रीतिं नाशयन्निर्वृतिं सदा समुपैति सुखं प्राप्नोति । सर्वत्र
 वैराग्यमाणः सुखायत इत्यर्थः । कदाचिदेते विरक्ताः स्युरेत्याह—अनुरक्तेष्वपि । कथं तर्हि निःस्नेह इत्या-
 ह—यतो हृदयेऽमृदुः क्रूरचिन्तः, तथा निरपेक्षो निर्विवेकः । इति निन्दा ॥

स्तुतिस्तु—एष स्वजनादिषु अनुरागवत्स्वपि स्नेहं क्षययत्युत्थां तनूकुर्वन्निर्वृतिं समुपैति निर्वाणं
 याति । वृष्णाक्षयात्किल मुक्तिः । अमृदुहृदयः नार्द्रभावो बीतरागत्वात् । यदि वा अमृदु दुर्वोधं हृदयं
 स्वरूपं यस्य । निरपेक्षो निःसङ्गः । क्षपिर्धातुश्चपाठेनोऽपि क्रियावाचित्वात्त्राचिमिलोक्तस्यार्धत्वादिक(?)—
 बद्धाबुधे ॥ १२ ॥

क्षणमेव राजसतयैव जगदुदयदर्शितोद्यतिः ॥

सत्त्वहितकृतमतिः सहसा तमसा विनाशयति सर्वमावृतः ॥ १३ ॥

क्षणमिति ॥ हे नृपाः ! एष कृष्णः राजसतया चापलेन क्षणं क्षणमात्रं जगदुदयदर्शितो-
 द्यतिः जगदुदये लोकहिते दर्शितोद्यतिः दर्शितोद्यम इति क्रिया । राजसिकत्वेन क्षणमुप-
 कुरुते इत्यर्थः । तु पुनः तमसा मोहेन स आवृतः सन् सहसैव तत्क्षणमेव सत् सुकृतं सर्वं
 विनाशयति । किलक्षणः सः अहितकृतमतिः उपद्रवविहितबुद्धिः । यदेव पूर्वं सुकृतं तदेव
 मोहयन् नाशयतीत्यर्थः । इति निन्दा ॥

अथ स्तुतिः—एष त्रिमूर्तिः । राजसतया रजोगुणमाश्रित्य ब्रह्मरूपेण जगदुदये प्रजासर्गे
 दर्शितोद्यतिः विहितोद्यमः, तथा सत्त्वहितकृतमतिः सत्त्वेन गुणेन हिते रक्षायां कृतमतिः
 विहितचिन्तः विष्णुरूपेण, तथा तमसा गुणेन आवृतः सन् व्यासः सन् सहसैव व्यक्तं
 विद्वं रुद्ररूपेण नाशयति । तथा चोक्तम्—

ब्रह्मत्वे सृजते लोकान् विष्णुत्वे पालयत्यपि ।

रुद्रत्वे संहरत्येव तिस्रोऽवस्थाः स्वयम्भुवः ॥

इति ॥ १३ ॥

क्षणमिति ॥ एष राजतया चापलेन क्षणं जगदुदये लोकहिते दर्शितोद्यतिर्दर्शितोद्यम इति क्रिया ।
 राजसिकत्वेन क्षणमुपकुरुते इत्यर्थः । तमसा तु मोहेन पुनरन्तरमावृतत्वादहितकृतमतिरुपद्रवविहितबुद्धिः
 सन् सहसैव सर्वं सत् सुकृतं विनाशयति । यदेव पूर्वमुपकृतं तदेव मोहयन् नाशयतीत्यर्थः । सत् सुकृतम् ।
 तु भिन्नक्रमः । इति गर्हा ॥

तुतिरपि—एष त्रिमूर्तिः । राजसतया रजोगुणेनाश्रितः सन् ब्रह्मरूपेण जगदुदये प्रजासर्गे दर्शितोद्यमः ।
 तथा सत्त्वेन गुणेन हिते रक्षायां विहितचिन्तो विष्णुरूपेण । तथा तमसा गुणेनावृतः सन् सहसैव सर्वं
 व्यक्तं रुद्ररूपेण नाशयति ॥ १३ ॥

अभिहन्यते यदभिहन्ति परितपति यच्च तप्यते ॥

नास्य भवति वचनीयमिदं चपलात्मिका प्रकृतिरेव हीदृशी ॥ १४ ॥

अभिहन्यत इति ॥ हे नृपाः ! एष कृष्णः अन्येन अभिहन्यते ताड्यते, द्विपोऽन्यान्
 अभिहन्ति । तथा यत्परितपति बाधते, यच्च तप्यते उपद्रूयते । अतोऽस्य इदं वचनीयं न
 भवति । यत् अस्य ईदृशी एवंविधा चपलात्मिका अविनीता प्रकृतिः । चपलः स्वभावो
 हि अयोग्यतामर्हति । इति शेषः ॥

अथ स्तुतिः—अस्य परमात्मनो यथोक्तं वचनीयं न भवति न वर्तते । हन्ति हन्यते

तपति तप्यते, इति न वाच्यमित्यर्थः । यत् ईदृशी चपलात्मिका अनेकरूपा प्रकृतिर्बुद्धिः, न तु एषः । हननादिकं तमसा भवति, पुरुषस्तु निर्गुण इति भावः । उक्तं च—

‘य एनं वेत्ति हन्तारं यदचैनं मन्यते हतम् ।

उभौ तौ न विजानीतो नायं हन्ति न हन्यते’ ॥

इति । तस्मादसौ न वध्यते, न मुच्यते । नानाश्रया प्रकृतिः । तपिः सकर्माऽपि । शारीरं दुःखमभिघातः, मानसं तु परितापः ॥ १४ ॥

अभिहन्यते इति ॥ यदेष हरित्येनाभिहन्यते ताड्यते यच्चैषोऽन्यानभिहन्ति, तथा यत्परितपति बाधते यच्च तप्यते उपद्रव्यते । अतोऽस्य वचनीयता वाच्यता भवति । यतोऽस्यैवंविधैव चपलात्मिका अविनीता प्रकृतिः स्वभावः । स्वभावाच्चपलस्त्वयोग्यतामर्हति । इति शेषः ॥

स्तुतिस्तु—अस्य परमात्मनो यथोक्तं वचनीयं वचनं न भवति न प्रवर्तते । ‘एष हन्ति हन्यते तपति परितप्यते च’, न वाच्यमित्यर्थः । यत् ईदृशी चपलात्मिका अनेकरूपा प्रकृतिर्बुद्धिः, न त्वेषः । हननादिकं तमसा भवति । पुरुषश्च निर्गुण इत्यर्थः । उक्तं च—

‘य एनं वेत्ति हन्तारं यश्चैनं मन्यते हतम् ।

उभौ तौ न विजानीतो नायं हन्ति न हन्यते’ ॥

इति । ‘तस्मात् बुध्यतेऽसौ न मुच्यतेऽसौ नापि संसरति । सरति बुध्यते मुच्यते च नानाश्रया प्रकृतिः’ । तपिः सकर्मकोऽपि । शारीरं दुःखमभिघातः, मानसं तु परितापः ॥ १४ ॥

अतिसत्त्वयुक्त इति पुंभिरयमतिशयेन वर्ण्यते ॥

सूक्ष्ममतिभिरथ चापगते समुपैति नाल्पमपि सत्त्वसङ्करम् ॥ १५ ॥

अतिसत्त्वेति ॥ हे नृपाः ! यूयं शृणुत, अयं कृष्णः सूक्ष्ममतिभिः स्वल्पबुद्धिभिः पुंभिः पुरुषैः अतिशयेन इति वर्ण्यते—यदयं कृष्णः अतिसत्त्वयुक्तः महता धैर्येण युक्तः । अथ पश्चात् चापगते गृहीतधनुषि अल्पमपि सत्त्वसङ्करं पौरुषलेशं न समुपैति न भजति । इति निन्दा ॥

अथ स्तुतिः—अयं कृष्णः सूक्ष्ममतिभिः कुशाग्रबुद्धिभिः पुंभिः इति वर्ण्यते—यत् अयं कृष्णः अतिसत्त्वयुक्तः । अथ च पुनः अपगते अस्तबीजनिर्वाजयोगे अल्पमपि सत्त्वसङ्करं सत्त्वगुणं न भजते । तत्त्वतः सत्त्वादिकात् पृथगित्यर्थः ॥ १५ ॥

अतिसत्त्वेति ॥ एष सूक्ष्ममतिभिः स्वल्पप्रज्ञैर्नृभिर्महता सत्त्वेन धैर्येण युक्त इति सुष्ठु वर्ण्यते । अथ अनन्तरं चापगते प्रातचापे गृहीतधनुषि कस्मिंश्चित्स्वल्पमपि सत्त्वसङ्करं पौरुषलेशं न भजति, पलायनादिना । परेणोक्तवन्धस्यास्य सत्त्वलेशोऽपि न लभ्यत इत्यर्थः । तस्मादयुक्तं च तैर्वर्ण्यत इति भावः । इति निन्दा ॥

स्तुतिस्तु—चापं गतश्चापगतः, यदा चापस्य गतं प्रातिश्चापगतं तस्मिंश्चापगते धनुःसन्निधाने सतीत्यर्थः । अथ च सबीजनिर्वाजसमाधौ पुंभिर्योगिभिः ‘सत्त्वेन गुणेन युक्त’ इति कथ्यते । सूक्ष्ममतिभिः कुशाग्रीयबुद्धिभिर्बहुदृश्वभिरपगते ज्ञाते सति निर्वाजसमाधौ स्वल्पमपि सत्त्वसङ्करं नोपैति । निर्गुणो हि पुरुषः । अथ चेति विस्मये ॥ १५ ॥

प्रलयं परस्य महतोऽपि नियतमिह निःसुखे गुणाः ॥

यान्ति जगदपि सदोषमदः स्वरुचैव पश्यति गुणान् द्विषन्नयम् ॥ १६ ॥

प्रलयमिति ॥ हे नृपाः ! परस्य अन्यस्य गुणाः शौर्यादयः इह कृष्णे प्रलयं यान्ति नाशं प्राप्नुवन्ति । नैष कस्यचित् गुणानङ्गीकरोतीत्यर्थः । किंलक्षणस्य परस्य

महतोऽपि मुख्यस्याऽपि, किलक्षणे कृष्णे नियतं नित्यमेव निःसुखे । गुणसंहाराद्धि कुतः सुखम् । अपरमयं कृष्णः अदः जगदपि एतद्विषममपि स्वरूपैव आत्मेच्छयैव सद्गोपं पश्यति दोषावृतं विलोकयति । किं कुर्वन् गुणान् द्विषन् । गुणद्वेषित्वात् अन्यानपि सद्गोपान् वेत्तीत्यर्थः । इति निन्दा ॥

अथ स्तुतिः—परस्य बुद्धितत्त्वस्य गुणाः सत्त्वरजस्तमांसि इह परमात्मनि कृष्णे प्रलयं नाशं यान्ति । गुणा हि पुरुषं प्राप्य निवर्तन्ते । किलक्षणे इह नियतं निःसुखे निश्चितं सुखवर्जिते, अविक्रियत्वात् । अपरमयमात्मा अदः एतज्जगद्विश्वं स्वरूपैव ज्ञानेनैव सद्गोपं पश्यति जन्ममरणादियोगात् प्रकृतिं सकलेशां वेत्ति । किं कुर्वन् गुणान् सत्त्वादीन् द्विषन् निन्दन् ॥ १६ ॥

प्रलयमिति ॥ परस्यान्यस्य महतोऽपि मुख्यस्यापीह कृष्णे गुणाः सौन्दर्यादयो नियतमवश्यं प्रलयं यान्ति नश्यन्ति । नैव कस्याचिद् गुणान्ङ्गीकरोतीत्यर्थः । आविद्यमानं सुखमस्मादिति निःसुखः । गुणाऽप्यहाराद्धि कुतः सुखम् । यद्वा आविद्यमानं सुखमस्मादिति निःसुखः । अत एव ते नाशमत्र यान्ति । अतश्च गुणान् द्विषन्नखिलमप्येतज्जगद्विश्वं स्वरूपैवाऽऽत्मेच्छयैव सद्गोपं पश्यति । गुणद्वेषित्वादन्यानपि सद्गोपान् वेत्तीत्यर्थः । इति निन्दा ॥

अथ स्तुतिः—इदं परमात्मनि कृष्णे परस्य बुद्धितत्त्वस्य महतोऽपि महत्तत्त्वस्य गुणाः सत्त्वरजस्तमांसि प्रलयं यान्ति नाशं गच्छन्ति । पुरुषं प्राप्य निवर्तन्त इत्यर्थः । कीदृशोऽत्र निःसुखे सुखवर्जिते । अविक्रियत्वात् । सुखसुखे नात्मनः । तथैष गुणान्सत्त्वादीन् द्विषन्नभिनन्दन्नस्पृशन्न अदो जगत् प्रकृतिं सद्गोपं केशयुक्तं पश्यतीक्षते । इडा हि पुरुषः प्रकृतोरेष्यते जगत्प्रकृतिर्हि भागो व्यक्तम् । तच्च सद्गोपं जननमरणयोगान् । केन पश्यति स्वरूपा, आत्मभावनेत्यर्थः ॥ १६ ॥

एवं साङ्ख्यदर्शनेन निन्दास्तुती कृते । साम्प्रतं पुराणदर्शनेन तुष्टूपुर्निनिन्दिपुश्चाह—

क्षितिपीठमम्भसि निमग्नमुदहरत यः परः पुमान् ॥

एष किल स इति कैरबुधैरभिधीयमानमपि तत्प्रतीयते ॥ १७ ॥

क्षितिपीठमिति ॥ हे नृपाः ! कैरपि अबुधैः मूर्खैरिति तत् अभिधीयमानमपि उच्यमानमपि प्रतीयते । मूर्ख एव सत्यमवगच्छतीत्यर्थः । इतीति किं—यत्, किल एष परः पुमान् एष स परमपुरुषः । एष कः, यः पुमान् क्षितिपीठं पृथिवीमण्डलम् अम्भसि मग्नं जले बुद्धितम् उदहरत उद्धृतवान् । इति निन्दा ॥

अथ स्तुतिः—मूर्खा अपि सत्यमवगच्छन्ति । कैश्चिन्मूर्खैः शिशुपालप्रमुखैः एतत् श्रुत्वापि न सम्भाव्यते न मन्यते, यत् अनेन कृष्णेन भूमिस्त्रुधृता ॥ १७ ॥

एवं साङ्ख्यदर्शनेन स्तुत्वा अधुना पुराणदर्शनेन तुष्टूपुर्निनिन्दिपुश्चाह—

क्षितिपीठमिति ॥ कैरबुधैर्मूर्खैरिति तदभिधीयमानमप्युच्यमानमपि प्रतीयते । मूर्ख एव सत्यमवगच्छतीत्यर्थः । इतीति किम्—स एष परमपुरुषः । यो वराहरूपेणाऽम्भसि निमग्नं क्षितिपीठं पृथ्वीमण्डलमुदहरत उद्धृतवान् । इति निन्दा ॥

स्तुतिस्तु—कैश्चिदभिधीयमानं तत् मूर्खैरपि प्रतीयते । मूर्खा अपि सत्यमवगच्छन्तीत्यर्थः ॥ १७ ॥

नरसिंहमूर्तिरयमेव दितिसुतमदारयन्नखैः ॥

आतजनवचनमेतदपि प्रतिपत्तुमोमिति जनोऽयमर्हति ॥ १८ ॥

नरसिंहेति ॥ हे नृपाः ! अयमेव कृष्णः नरसिंहमूर्तिः सन् नरस्येव सिंहस्येव च मूर्तिः तथा च सन् दितिष्ठतं दितेः पुत्रं हिरण्यकशिपुं नखैः करजैः अदारयत् विदारया-
मास । एतदपि हृदमपि आसवचनं यदुमाधवभाषितम् अयं जनो भीष्मादिः ओमिति एव-
मेतत् प्रतिपत्तुमङ्गीकर्तुमर्हति योग्यो भवति(१) ।

(२) नान्यः । आसोक्तत्वात् पण्डिता जानन्तीत्यर्थः । आसा अवितथवादिनो व्यासादयः १८
नरसिंहेति ॥ नृसिंहवपुः सन्नयमेव नखैर्हिरण्यकशिपुमदारयदिति यदासवचनं तदप्ययं भीष्मादिक-
एव जन ओमित्येवमेवैतदिति प्रतिपत्तुमङ्गीकर्तुमर्हति । सुहृद एवैनं स्तुवन्ति, तच्च भूखैरेव सत्यं बुध्यत-
इत्यर्थः । इति शब्देऽत्रार्थयोः सम्बन्धोपादानायाऽध्याहार्यः । इति निन्दा ॥

स्तुतौ त्वयमर्थः—अयमेव भगवान्नामो नरसिंहमूर्तिमाश्रित्य नखैर्दित्येन्द्रमदारयदित्येतदप्यासजनवचनं
शिष्टवाक्यम् अयं मनीषी जनः प्रतिपत्तुमर्हति नान्यः । आसोक्तत्वात्पण्डिता एव सत्यं जानन्तीत्यर्थः । आसा-
वितथवादिनो व्यासादयः ॥ १८ ॥

अपहाय तुङ्गमपि मानमुचितमवलम्ब्य नीचताम् ॥

स्वार्थकरणपटुरेष पुरा बलिना परेण सह सम्प्रयुज्यते ॥ १९ ॥

अपहायेति ॥ हे नृपाः ! अयं कृष्णः पुरा अग्रे बलिना बलिष्ठेन परेण अरिणा सह
सम्प्रयुज्यते संयोगं प्राप्नोति । समर्थं चेत् परं वेत्ति तत् भयात् तं प्रविशतीत्यर्थः । किं
कृत्वा तुङ्गमपि उच्चमपि उचितं योग्यं मानमपहाय अहङ्कारं त्यक्त्वा, किंलक्षणः एषः
स्वार्थकरणपटुः आत्मप्रयोजनविधानचतुरः, अपरं किं कृत्वा नीचतामवलम्ब्य प्राकृतत्व-
माश्रित्य । शक्तिर्वताऽऽत्मनो नाशाय । इति निन्दा ॥

अथ स्तुतिः—एष कृष्णः पुरा पूर्वं बलिना विरोचनछतेन अहरेन्द्रेण सह सम्प्रयुज्यते
प्रयोगं कुरुते । किंलक्षणेन बलिना परेण उत्कृष्टेन, किंलक्षणः अयम् उचितं योग्यं तुङ्गमपि
मानमपहाय प्रमाणं परित्यज्य स्वार्थकरणपटुः स्वस्य ज्ञातेः इन्द्रस्य यः अर्थः
प्रयोजनं तस्य करणं शत्रुवशीकरणं तत्र पटुः । किं कृत्वा नीचतामवलम्ब्य । इन्द्रस्य
प्रीतये वामेनत्वमवलम्ब्य एष भगवान् बलिं बद्धवानित्यर्थः ॥ १९ ॥

अपहायेति ॥ एष बलिना बलवता परेणान्येनाऽरिणा वा सह पुरा अचिरात्सम्प्रयुज्यते सम्बध्यते । समर्थं
चेत्परं वेति तद्वयात् तमेव प्रविशतीत्यर्थः । सर्वनामोर्देशः सर्वत्र निन्दायामनास्थां सूचयति । स्तुतौ तु
गौरवम् । किं कृत्वा उचितं योग्यं तुङ्गमुन्नत मानमपहाय अहङ्कारमपि त्यक्त्वा । तथा नीचतां प्राकृतत्व-
माश्रित्य । यतः स्वार्थकरणपटुरात्मप्रयोजनसम्पादनचतुरः । शक्तिः किलात्मानो नाशाय । इति निन्दा ॥

स्तुतिस्तु—एष तुङ्गं मानं प्रमाणं हित्वा नीचतां खर्वत्वं चावलम्ब्य । पुरा पूर्वमुत्कृष्टेन बलिना वैरो-
चनेना सह सम्प्रयुज्यते सम्प्रयुज्यते । यतः स्वस्य ज्ञातेरिन्द्रस्य योऽर्थः शत्रुवशीकरणलक्षणस्तत्र पटुः
कुशलः । इन्द्रप्रीतये वामनरूपत्वमवलम्ब्यैष भगवान् बलिं बद्ध्वेत्यर्थः ॥ १९ ॥

क्रमते नभो रभसयैव विरचयति विश्वरूपताम् ॥

सर्वमतिशयगतं कुरुते स्फुटमिन्द्रजालमिदमेष मायया ॥ २० ॥

क्रमते इति ॥ हे नृपाः ! एष कृष्णः सर्वम् अतिशयगतं कुरुते विशेषेण प्राप्तं कुरुते साश्चर्यं
करोति, स्फुटमिति शब्द इवायं । इदमिन्द्रजालं कुरुते, कया मायया कपटेन । तावन्नभः क्रमते
आकाशमुलङ्घयति, कया रभसेनैव औत्सुक्येनैव । अपरं विश्वरूपतां विरचयति विः पक्षी
श्वा कुक्कुरः रूपो मृगः तन्नावं विरचयति । कदाचित् पक्षी भवति, कदाचित् कुक्कुरः मृगश्च

भवतीत्यर्थः । अत एव नमः क्रमते । सर्वमतिशयगतं कुरुते विशेषं प्राप्तिं करोति । तात्त्विको व्यवहारोऽस्य न कश्चिदिति वाक्यार्थः । इति निन्दा ॥

अथ स्तुतिः—इदं जगत् स्फुटम् एव भगवान् मायया ऋद्ध्या इन्द्रजालं कुरुते । इन्द्रजालमिव इन्द्रजालं भ्रमकारित्वात् । तदेवमाह—नमः क्रमते बलिवन्धनार्थं विद्वद्रूपतां सर्वमयत्वं विरचयति, सर्वम् अतिशयगतं कुरुते । किलक्षणया मायया रमसया रमसमौत्सुक्यं करोतीति रमसा तथा । लोकस्य वञ्चनं(?) तथेत्यर्थः ॥ २० ॥

क्रमते इति ॥ एषः कृष्णः स्फुटमिन्द्रजालमसद्भूतं मायया हेतुभूतया कुरुते । किमित्याह—रमसया रममेव युद्धादौ नमः क्रमते आरोहति । वयः पक्षिणः, इवानः कुक्कुराः, तद्रूपा मृगाः तद्भावं विरचयति । यदि वा विद्वद्रूपतां नानारूपत्वम् । तथा सर्वमतिशयगतं विशेषप्राप्तं कुरुते । तात्त्विकोऽस्य व्यवहारो न कश्चिद् । इति निन्दा ॥

स्तुतिस्तु—इदमीदृक् स्फुटमेव भगवान् मायया ऋद्ध्या इन्द्रजालं कुरुते । इन्द्रजालमिवेन्द्रजालं भ्रमकारित्वात् । तदेवाह—नमः क्रमते बलिवन्धनार्थं विद्वद्रूपत्वं सर्वदेवमयत्वं विरचयति । सर्वं च जगदातिशयगतं प्राप्तिविशेषं कुरुते । कीदृश्या मायया रमसमौत्सुक्यं करोतीति रमसा तथा रमसया । क्रमते इति 'अनुपसर्गाद्वा' इत्यात्मनेपदम् ॥ २० ॥

किल रावणारिरयमेव किमिदमियदेव कथ्यते ॥

सत्त्वमतिबलमधिद्युति यत्तदशेषमेव इति धृष्टमुच्यताम् ॥ २१ ॥

किलेति ॥ हे नृपाः ! अयं हरिः किल रावणारिः रावणहन्ता एतेन दशास्यो हतः, इदम् इयदेव किं कथ्यते एतत् स्वल्पमात्रं कस्मादुच्यते । ननु अतिबलं महाशक्तिं तथा अधिद्युतिं अधिकद्युतिं महत्तेजः यत्सत्त्वं प्राणी, तत्सर्वम् एव एव इति धृष्टं निःशङ्कम् उच्यतां कथ्यताम् । न हि अलीकस्य अन्तो भवतीति भावः । अतश्च येनाऽस्त्यं वाच्यं, स बह्वेव कस्मान्नाह । तस्मान्नेतेन किञ्चिदपि कृतमिति वाक्यार्थः । इति निन्दा ॥

अथ स्तुतिः—अयं रावणारिरेवेति किमिति एतावदुच्यते, यत् यस्मात् अधिबलम् अधिकद्युतिं च सत्त्वं सर्वम् एव एवेति धृष्टं सप्रतिज्ञमुच्यताम् । उक्तं च—

‘यद्यद्विभूतिमत्सत्त्वं श्रीमदूर्जितमेव वा ।

तत्तदेवाऽवगच्छ त्वं ममतेजोऽंशसम्भवम्’ ॥

इति । किलाऽऽगमे ॥ २१ ॥

किलेति ॥ अयं हरी रावणारिरिति । एतेन दशास्यो हत इति यदेवैतत्स्वल्पमात्रं किमिति कस्मादुच्यते । अतिबलं महाशक्तिं अधिद्युतिं महातेजश्च यत्सत्त्वं प्राणी तत्सर्वमेव एवेति धृष्टं निःशङ्कमुच्यताम् । न अलीकस्यान्तो भवतीति भावः । अतश्च येनास्त्यं वाच्यं स बह्वेव कस्मान्नाह । तस्मान्नेतेन किञ्चिदपि कृतमिति वाक्यार्थः । इति निन्दा ॥

स्तुतिस्तु—अयं रावणारिरिवेति किमेतावदेवेत्युच्यते । यद् यस्मादातिबलमधिद्युतिं च सत्त्वं तत्सर्वमेव इति धृष्टं निःशङ्कमुच्यताम् । उक्तं च—

‘यद्यद्विभूतिमत्सत्त्वं श्रीमदूर्जितमेव वा ।

तत्तदेवाऽवगच्छ त्वं नम तेजोऽंशसम्भवम्’ ॥

किलाऽऽगमे ॥ २१ ॥

यच्च बाल्ये शकटमेव एव चित्रपेत्युच्यते, तदप्यसत्यमिति वक्तुमाह—

चलतैव पादयुगलेन गुरु शकटमीषदस्पृशत् ॥

दैवकलितमथ चोदलसद्वलितोरुभाण्डचयमात्मनैव तत् ॥ २२ ॥

चलतेति ॥ हे नृपाः ! एष कृष्णः चलता चपलेन पादयुगलेन चरणयुग्मेन गुरु महत् शकटम् अनः ईषत् अस्पृशत् किञ्चिदस्प्राक्षीत्, तत् दैवकलितं विधिनोदितम् अथ च तत् शकटम् आत्मनैव स्वयमेव उदलसत् ऊर्ध्वमपतत् । नन्वेतस्य न किञ्चित् पौरुषमित्याह—
किंलक्षणं शकटं दलितोरुभाण्डचयं दलितः स्फुटितः उरुर्महान् भाण्डानां दधिदुग्धघृतादीना-
ममन्त्राणां घटादीनां चयो राशिर्यत्र येनेति वा तत् तथा तत् । इति निन्दा ॥

अथ स्तुतिः—एष भगवान् चलता पादयुगलेन गुरु शकटम् ईषदेव अस्पृशत् अथ च उदलसत् परिवृत्तम्, यत् एतेन दैवेन भगवता कलितं प्रेरितम् । अथ चेति विस्मये । ईषत्-
स्पर्शमात्रात् किल भङ्गो न युक्तः । शकटशब्दोऽस्त्रीलिङ्गः ॥ २२ ॥

यच्च बाल्ये शकटमेष एव चिक्षेपेत्युच्यते, तदप्यसत्यामिति वक्तुमाह—

चलतेति ॥ एष वै चलद्भ्यां चरणाभ्यां गुरु शकटं किञ्चिदस्पाक्षीत्, तच्च दैवकलितं दैवचोदितं स्वयमेवोदलसदपसत् । न त्वेतस्यात्र किञ्चित्पौरुषम् । दलितः स्फुटित उरुर्महान् भाण्डानां दधिघृतघटा-
दीनां चयो राशिर्यत्र । इति निन्दा ॥

स्तुतिस्तु—एष भगवाञ्चलता पादयुगलेन गुरु शकटमीषदेवास्पृशत् । अथ चोदलसत्परिवृत्तम् ।
यत् एतेन दैवेन भगवता कलितं प्रेरितम् । अथेति विस्मये । ईषत्स्पर्शमात्रात्किल भङ्गो न युक्तः । शकट-
शब्दोऽस्त्रीलिङ्गः ॥ २२ ॥

स्रवता(१)ऽमुना स्तनयुगेन जनितजननीजनादरा ॥

स्त्रोति सदयमविधाय मनस्तदकारि साधु यदघानि पूतना ॥ २३ ॥

स्रवतेति ॥ हे नृपाः ! अमुना कृष्णेन तत् साधु अकारि शोभनं विहितम् । अपि तु न साधु विहितम् । तत् किं—यत्, पूतना राक्षसी अघानि निहता । किं कृत्वा इति अमुना प्रकारेण मनः चित्तं सदयमविधाय सकृपमकृत्वा । इतीति किं—यदियं स्त्री सर्वथा अवध्येति । तन्न साधु कृतमित्यर्थः । किंलक्षणा पूतना स्रवता क्षीरं मुञ्चता स्तनयुगेन कुचद्वितयेन जनितजननीजनादरा कृतमावृत्नेहा । मातृघाती एवायमित्यर्थः । इति निन्दा ॥

अथ स्तुतिः—अमुना कृष्णेन मनश्चित्तं सदयमविधाय यत् पूतना अघानि, तत्साधु अकारि युक्तमेव कृतम् । सा हि राक्षसी स्तनाभ्यां विपं स्रवन्ती तन्मारणार्थमेवाऽगम-
दित्यर्थः ॥ २३ ॥

स्रवतेति ॥ अमुना यत् पूतना राक्षसी स्त्री इति सदयं मनः अकृत्वा अघानि हता, तत्साध्वकारि युक्तं कृतमिति काक्षा, प्रयोजने नैव साधु कृतमित्यर्थः । कीदृशी सा स्रवता क्षीरं स्रवता स्तनयुगेन कुतो जननीजनादरो मातृस्नेहो यया । अतश्च मातृघात्येवायम् । इति निन्दा ॥

स्तुतिस्तु—यदमुना स्रवता स्तनयुगेन कृतमावृत्नेहापि पूतना राक्षसी स्त्रीति मनः सदयमकृत्वा हता, तत्साध्वकारि युक्तमेवावृत्तिमिति स्पष्ट एवार्थः । सा हि राक्षसी स्तनाभ्यां क्षीरं स्रवन्ती तन्मारणार्थ-
मेवागमदित्यागमार्थः । निष्कारणवधोयतस्य वधे कथमधर्मः स्यात् ॥ २३ ॥

अभनक् तरु कथमिवैष कृतधरणिरिङ्गणः क्षणात् ॥

बाढमिदमपि न बालकृतं ननु देवताविधिरयं विजृम्भते ॥ २४ ॥

अभनगिति ॥ हे नृपाः ! एष कृष्णः कथमपि केनैव प्रकारेण तरु अभनक् अर्जुना-
ख्यौ वृक्षौ वभञ्ज । किंलक्षणः एषः क्षणात्क्षणेनैव कृतधरणिरिङ्गणः विहितोर्वागतिः,

पुनर्वाहे निश्चितम् इदमपि न बालकृतं नैव शिशुकर्म । ननु अयमहो देवताविधिः विजृम्भते केनापि अष्टेन दैवेन कृतम् न तु एतेन । इति निन्दा ॥

अथ स्तुतिः—एष कृष्णः कथमिव तरु वमञ्ज इदं किं न बालकृतम् । अयं न तत्त्वतो बाल इत्यर्थः । देवत्वमाश्रित्य अयं चकारेत्यर्थः ॥ २४ ॥

अभनगिति ॥ कृतधराणिरङ्गणो विहितोर्वीगतिः स कथमिव केन प्रकारेण क्षणेनैव तरु अर्जुनाख्यौ वाटे भृशमभनग्वमञ्ज । न सम्भावयाम एतादित्यर्थः । ननु सर्वत्रैव तेनैव भिन्नाविति प्रतीतिः, तत्कथं भवतो न सम्भावनेत्याह—इदमपि न बालकृतं न शिशुकर्म । ननु देवताविधिरयं विजृम्भते विलसति । केनाप्यष्टेन देवेन तत्कृतं न त्वनेन । यस्य हि गमनमात्रे न शक्तिः स कथममात्रुषं कर्म कुर्यादिति भावः । ननु अमर्षे । न केवलं शकटभङ्गो, देवताविधिर्यावदयमपीत्यपिशब्दार्थः । इति निन्दा ॥

स्तुतिस्तु—यदेव कृतधराणेरङ्गणः कथमिवऽवस्तिव क्षणादर्जुनौ वमञ्ज इदमपि न बालकृतम् । नन्वयं देवताविधिर्हजृम्भते । एतस्य देवरूपत्वं, देवत्वमाश्रित्यैतदेतेन कृतम् । न तु तत्त्वतो बालेनेत्यर्थः । ननुराभिमुख्ये । अभनगिति भञ्जलंङि रूपम् ॥ २४ ॥

विहरन् वने विजन एव महति दधदेव गोपताम् ॥

नाम जगति मधुसूदन इत्यगमद्वतेन मधुना महीयसा ॥ २५ ॥

विहरन्निति ॥ हे नृपाः ! एष कृष्णः जगति विश्वस्मिन् मधुसूदन इति नाम अगमत् प्राप । केन हतेन चूर्णितेन मधुना माक्षिकापटलेन महीयसा गुल्मेरेण, किलक्षणः एषः विजने विगतलोके एव वने अरण्ये विहरन्, किलक्षणे वने महति विशाले, किं कुर्वन् गोपतां दधत् गोपालो भवन् । इति निन्दा ॥

अथ स्तुतिः—एष कृष्णः जगति विश्वे मधुसूदन इति नाम अगमत्, एतत्किमसत्यम् । केन मधुना दैत्येन, किलक्षणः वने जले विहरन् क्रीडन्, किं कुर्वन् गोपतां दधत् गौः पृथिवी तां पाति रक्षतीति गोपः तद्भावो गोपता ताम् ॥ २५ ॥

विहरन्निति ॥ एष महति विशाले विजने वनेऽरण्ये गोपरूपो विहरन् वृद्धता मधुना माक्षिकापटलेन हतेन जगति मधुसूदन इति नाम प्राप्तवान् । वने मधु सूदितवान्, न तु मधुनामानं दैत्यम् । इति निन्दा ॥

स्तुतिस्तु—एष कृष्ण एव महीयसा बलवत्तरेण मधुना दैत्येन हतेन मधुसूदन इति नाम जगति अगमत्प्राप । कीदृगेष्टः वने तोये महति सर्वलोकन्यापिनि विगतजने विहरन् । तथा गां पृथ्वीं पातीति गोपस्तद्भावं विश्रवत् ॥ २५ ॥

अविमृश्यगोवधसमुत्थमयमघममीमरद् रुपा ॥

रिष्टमुपगु समुपोढमदं यदसौ किलाऽसुर इति प्रमार्ष्टि तत् ॥ २६ ॥

अविमृश्येति ॥ हे नृपाः ! अयं कृष्णः यत् रुपा कोपेन गोवधसमुत्थं बलीवर्द्धत्यासमुद्भवम् अयं पापम् अविमृश्य अविचार्य रिष्टं वृषमनड्वाहम् अमीमरत् अवधीत्, तदकार्यम् । असौ पापी । किलक्षणम् रिष्टम् उपगु गवां समीपे समुपोढमदं घृतहर्षं सुरभीः कामयमानम् । अतश्च सुरतासक्तदान्तवधपातकित्वात् न पूजार्होऽयम् । किलेत्यलीके, असौ कृष्णः तद्वम् इति प्रमार्ष्टि, यदसौ असुर इति असुना प्रकारेण नाशयति यत् मयाऽयं दान्तरूपो असुरो हतो, न गौरेप इति लोकस्य परिशुध्यति । तत्त्वतोऽसौ गौरैव हतो न असुरः । एतेनाऽयं गोघातोत्यर्थः । इति निन्दा ॥

अथ स्तुतिः—किलेतिशब्दस्य सत्यार्थत्वात् असौ असुरो हतो, न गौरिति भावः ॥

किलेति सत्ये; यदसौ उपगु गोनिकटे रिष्टम् अमीमरत्, तदसौ अक्षर इति प्रमादिति । असौ अक्षर एवाऽनेन हतः, तत्सत्यं न गौरयः । किलक्षणं रिष्टम् अविमृश्यगोवधसमुत्थम् अविमृश्यः चिन्तयितुमशक्यो यो गोवधः गवां धेनूनां वधो हननं तत्र समुत्था उत्थानम् उद्यमो यस्य सः तथा तम्, अपरं किलक्षणं रिष्टम् अघं पापिनम्, अपरं किलक्षणं रिष्टं समुपोढमदं धृतदर्पम् । अत एव गोवधाय समुत्थितस्य उद्यतस्य दर्पिष्ठस्य पापमतेर्दानवस्य वधेन भगवतो महती नुतिरेव ॥ २६ ॥

अविमृष्येति ॥ अयं गोवधसमुत्थं तन्मारणोद्धवं पापमविमृष्याऽगणयित्वा यत् रुषा कोपेन रिष्टमनङ्वाह-ममीमरदवधीत् तदकार्यम् । असौ पापी असुरः इति किल प्रमादिति नाशयति । दान्तरूपी असुरो मया हतो न तु गौरिति लोकस्य परिशुध्यति । किलाऽलीके । तत्त्वतस्त्वसौ गौरिव, अयं च गोघातीत्यर्थः । कीदृशं रिष्टम् उपगु गवां समीपे समुपोढपदं धृतदर्पम् । सुरभीः कामयमानमित्यर्थः । अतश्च सुरतासक्तदानवध-पातकित्वाच्चायं पूजार्हः । इति निन्दा ॥

स्तुतिस्तु—किलशब्दस्य सत्यार्थत्वात् यदसावुपगु गोनिकटे रिष्टमृणोद्, तदसौ किलासुर इति प्रमादिति । असुर एवानेन हत इत्यर्थः । कीदृशं तम् अविमृष्यश्चिन्तयितुमशक्यो यो गोवधस्तत्र समुत्था उत्थानमुद्यमो यस्य तमविमृष्यगोवधसमुत्थं, यतोऽघं पापिनम्, अघमस्यास्तीति कृत्वा । तथा समुपोढमदं धृतदर्पम् । अतश्च गोवधसमुत्थस्य दर्पिष्ठस्य पापमतेर्दानवस्य वधाद्भवतो महती नुतिरेव । अविमृष्येति त्यप् । 'ऋदुपधात्-' इति क्यप् । अमीमरदिति मारयतेर्लुङ् चङ् । प्रमादिति मृजेर्घृद्धिः ॥ २६ ॥

मुखकन्दराऽन्तरगतोऽपि विकटदशनेन केशिना ॥

नाऽस्य सपदि यदखादि भुजस्तदहो ! तिरश्चि सहजैव मूढता ॥ २७ ॥

मुखेति ॥ हे नृपाः ! अस्य कृष्णस्य भुजो बाहुः यत् सपदि वेगेन केशिनाऽश्वेन न अखादि न भक्षितः, तत् अहो इत्याश्चर्यं, तिरश्चि पशौ विषये सहजैव मूढता स्वाभाविक्येव मूर्खता । मूर्खत्वेनैव न भक्षिता, न काचिदस्य शक्तिरिति वाक्यार्थः । कदाचिदसौ अप्राप्तो भवेन्नेत्याह—किलक्षणो भुजः मुखकन्दराऽन्तरगतोऽपि आस्यदरीमध्यप्राप्तोऽपि । कदाचित्तिर्हि तस्य दन्ताभावः स्यान्नेत्याह—किलक्षणेन केशिना विकटदशनेन उत्तन्नदन्तेनापि दन्तुरेणापि । इति निन्दा ॥

अथ स्तुतिः—इति परमतमाशङ्क्य काकुप्रयोगेण, यत् अस्य भुजः केशिना दैत्येन न अखादि तर्त्तिकं तिरश्चि विषये सहजैव मूढता । अपि तु तस्यैव प्रभावः । अहोशब्दः परस्योल्लुण्ठनायाम् ॥ २७ ॥

मुखेति ॥ अस्य केशिनाप्रा अश्वेन यद् भुजो नाखादि न जग्धः, तदहो तिरश्चि तिर्घुस्तु सहजैव स्वाभाविक्येव मूढता अज्ञत्वं, तिर्घुत्वात् । मूर्खेण तेन न भक्षितो, न त्वस्य कापि शक्तिरिति वाक्यार्थः । कदाचिदप्राप्तोऽसौ भवेन्नेत्याह—आस्यदरीविवरप्राप्तः । कदाचिदन्ताभावः स्यादित्याह—विकटदशनेन दन्तुरेणापि । सपदि अस्य प्राप्त्यनन्तरम् । अहो विषादे । इति निन्दा ॥

स्तुतिरत्र—परमतमाशङ्क्य काकुप्रयोगेण । यदस्य केशिना दैत्येन भुजो नाऽखादि तर्त्तिकं तिरश्चि सहजैव मूढता । न त्वस्य माहात्म्यामित्यर्थः । एतस्यैव ह्येवमसौ शक्तिः । न स तात्त्विकोऽर्थः । अहोशब्दः परस्योल्लुण्ठनाय । तिरश्चीति सप्तमी ॥ २७ ॥

यदुदस्य बाहुमयमेकमधृत गिरिमद्भुतं न तत् ॥

भूरि सलिलमविषह्यमियं जलदे विमुञ्चति गवां सभाग्यता ॥ २८ ॥

यदिति ॥ हे नृपाः ! अयं कृष्णः एकं बाहुमुदस्य एकं भुजमुत्क्षिप्य गिरिं गोवर्धना-

अथ स्तुतिः—परमतमाशङ्क्य काकुप्रयोगेण, न अद्भुतं नाश्चर्यम् । यत् इयं गवां सभाग्यता धेनूनां सुभाग्य-
त्वं, न तु अस्य काचिच्छक्तिः । क सति जलदे मेवे अविपहं सोढुमशक्यं सलिलं विमु-
ञ्चति उदकं त्यजति सति, किंलक्षणं सलिलं भूरि प्रचुम् । इति निन्दा ॥

अथ स्तुतिः—परमतमाशङ्क्य काकुप्रयोगेण, न अद्भुतं नाश्चर्यम् । इयं किं गवां
सभाग्यता । अयमेव स्वमहिम्ना वभारेत्यर्थः ॥ २८ ॥

यादिति ॥ मेघे दुःसहं प्रभूतं वारि वर्षति यदयं हारेकं भुजमुत्क्षिप्य गिरि गोवर्धनमधृत-दधे
तत्राद्भुतं नाश्चर्यम् । इयं गवां सभाग्यता पुण्यवत्त्वम् । गवां महिम्नाऽसौ धृतो, न त्वेतस्य काचिच्छक्ति-
रित्यर्थः । इति निन्दा ॥

स्तुतिस्तु—परमतमाशङ्क्य काकुप्रयोगेण । न तदद्भुतम्, अपि त्वाश्चर्यमेव । तथेयं गवां सभाग्यता
किम्, न त्वस्य सा । अयमेव स्वमहिम्ना वभारेत्यर्थः ॥ २८ ॥

किमिवात्र चित्रमयम् मचलमहकल्पितं यदि ॥

प्राश निखिलमखिलेऽपि जगत्पुदरं गते बहुभुजोऽस्य न व्यथा ॥ २९ ॥

किमिवाऽत्रेति ॥ हे नृपाः ! अयं कृष्णः अचलमहकल्पितं पर्वतोत्सवनिष्पादितम्
अन्नं भोज्यं यदि चेत् प्राश प्रकपेण बुभुजे, अत्रार्थे किमिवा चित्रं किमाश्चर्यम् ।
यतोऽस्य बहुभुजः बह्वाहारस्य औदारिकस्य अखिलेऽपि जगति निखिलेऽपि विश्वे उदरं
गते जठरं प्रविष्टे सति न व्यथा न पीडा न अजीर्णम् । अतश्च यः कुक्षिम्भरित्वात् सर्वमेव
जिघत्सति, तस्यौदनमात्रभोजनाद्विस्मयः कः । इति आत्मम्भरित्वकथनेन निन्दा ॥

अथ स्तुतिः—अस्य अन्नाऽदनात् को विस्मयः, यतोऽस्य जगन्निवासस्य सर्वेषु जगत्स
उदरं गतेषु न व्यथा । किंलक्षणस्याऽस्य बहुभुजः बहु भुनक्तीति बहुभुक् तस्य
निखिलभुवनपरिपालकस्य । यदि वा बहुभुजस्येति पाठः, तत्र बहवो भुजा हस्ता यस्य सः
बहुभुजस्तस्य ॥ २९ ॥

किमिवाऽत्रेति ॥ अयं हरिश्चलमहकल्पितं पर्वतोत्सवकृतमन्नं यदि प्राश भुक्त्वास्तत्किमिवात्र चित्र-
माश्चर्यम् । यतोऽस्य बहुभुज औदारिकस्य सकलेऽपि जगत्पुदरं प्राप्ते न व्यथा पीडा अजीर्णत्वात् । अतश्च
यः कुक्षिम्भरित्वात् सर्वमेव जिघत्सति तस्यौदनमात्रभोजनात्को विस्मयः । इत्यात्मम्भरित्वकथनेन निन्दा ॥

स्तुतिस्तु—अस्याऽनादान्को विस्मयः । यतोऽस्य जगन्निवासस्य सर्वेषु जगत्पुदरस्थितेषु न व्यथा ।
बहु भुनक्तीति बहुभुक् निखिलभुवनपालकः, यदि वा बहवो भुजा यस्य स बहुभुजोऽयम् । पूर्वत्र तु
बहु भुङ्क्ते इति बहुभुक् । प्राशेत्यत्राऽभातेर्लिट् ॥ २९ ॥

अमुना करेण पृथुदन्तमुसलमुदखानि(१) दन्तिनः ॥

तेन यदवधि स एव पुनर्वलशालिनां क इव तत्र विस्मयः ॥ ३० ॥

अमुनेति ॥ हे नृपाः ! अमुना कृष्णेन दन्तिनः कुक्कुटापीडनाम्नो गजस्य यत्
पृथुदन्तमुसलं विशालदन्तमुसलं करेण पाणिना उदखानि उत्खातं, तेन उत्खातेन दन्त-
मुसलेन यत् स एव दन्तो अवधि हतः । तत्रार्थे वलशालिनां वलवतां क इव विस्मयः ।
न युक्तस्तत्र विस्मय इत्यर्थः । मर्महननात् शिशुरपि मारयतीति भावः । इति निन्दा ॥

अथ स्तुतिः—काक्वा गम्यते, को विस्मयः अपि तु विस्मय एव । मत्तहस्तिनो
हन्तुमशक्यत्वादिति भावः । यदुक्तम्—एकः कुद्वो गजो हन्ति पद्मसहस्राणि वाजिनाम् ॥ ३० ॥

अमुनेति ॥ अमुना हरिणा दन्तिनः कुक्कुटापीडस्य यत्पृथुदन्तमुसलं करेणोपादितं उत्खातम्, तेनो-

त्वातेन योऽसौ हस्ती अवधि दत्तः तत्र बलशालिनां क इव विस्मयः । न युक्तस्तत्र विस्मयः । मर्महननाद्धि शिशुरपि मारयति । इति निन्दा ॥

स्तुतिस्तु—काका गम्यते, को विस्मयः विस्मय एवेत्यर्थः । मत्तहस्तिनो हन्तुमशक्यत्वादिनि भावः । यदुक्तम्—एकः क्रुद्धो गजो हन्ति षट्सहस्राणि वाजिनाम् । अवधीति कर्माणि लकारः, च्लेशिण् अकारलोपः ॥ ३० ॥

शिशुरेव शिक्षितनियुद्धकरणमकृतक्रियः स्वयम् ॥

मल्लमलघुकठिनांसतटं न्यवधीद् यदेष तददृष्टकारितम् ॥ ३१ ॥

शिशुरिति ॥ हे नृपाः ! अयं कृष्णः शिशुरेव बालः सन् यन्मल्लं चाणूराख्यं अवधीत् जघान, तददृष्टकारितं दैवविहितम् । विधिवशात् हि बलवान् अशक्तेनापि अभिभूयते । तदेव बलवत्त्वमाह—किंलक्षणं मल्लं शिक्षितनियुद्धकरणं शिक्षितानि अभ्यस्तानि नियुद्धकरणानि बाहुयुद्धक्रियाः येन सः तथा तम्, अपरं किंलक्षणं मल्लम् अलघुकठिनांसतटम्, अलघु पीनं बृहत् तथा कठिनं कठोरम् अंसतटं स्कन्धस्थलं यस्य सः तथा तं, किंलक्षणः एषः स्वयम् अकृतक्रियः आत्मना अशिक्षितनियुद्धकरणः, यतः शिशुः अर्भकः । इति निन्दा ॥

अथ स्तुतिः—पूर्ववत् काक्वा, तत्किमदृष्टकारितं नैवैतद्दैवविजृम्भितम्, अपि तु एतस्यैवायं महिमा इत्यर्थः ॥ ३१ ॥

शिशुरिति ॥ एष हरिः शिशुरेव बालः सन् यन्मल्लं चाणूराख्यं न्यवधीज्जघान, तददृष्टकारितं दैवविहितम् । विधिवशाद्धि अवलोऽपि बलीयांसमभिभवति । तदेव बलवत्त्वमाह—कीदृशं मल्लम् शिक्षितानि नियुद्धकरणानि बाहुयुद्धक्रियाः येन तं शिक्षितनियुद्धकरणं युद्धज्ञं, तथा अलघु पीनं कठिनमंसतटं यस्य तम् । एष तु स्वयमकृतक्रियोऽशिक्षितकरणः, यतः शिशुः । इति निन्दा ॥

स्तुतिस्तु—पूर्ववत् काका । तत्किमदृष्टकारितं नैवैतद्दैवविजृम्भितम्, अपि त्वस्यैवायं महिमैत्यर्थः ॥ ३१ ॥

यद्युध्यमानमपि सन्तमुपहितसुरौघसाध्वसम् ॥

कंसमभय(१)मयमभ्यभवत्समुदा जनेन तदपि प्रशस्यते ॥ ३२ ॥

यदिति ॥ हे नृपाः ! यद्यं हरिः अयुध्यमानमपि निष्क्रियमपि उपविष्टं सन्तं कंसम् औग्रसेनिं राजानम् अभ्यभवत् अभिभवति स्म, जघानेत्यर्थः । तदपि समुदा जनेन ससन्तोषेण लोकेन प्रशस्यते स्तूयते एव । अहो मूर्खो जन इति भावः । किंलक्षणं कंसम् उपहितसुरौघसाध्वसं जनितदेवपूगाऽऽतङ्कम्, अत एव अपरं किंलक्षणं कंसम् अभयं निर्भयं त्रासरहितं, धीरमित्यर्थः । नैवाऽभिनन्द्यत इति काकुप्रयोगः । निष्क्रियस्य वधं का नाम नुतिः । इति निन्दा ॥

अथ स्तुतिः—अयुध्यमानमपि सन्तं कंसं यत् अयमभ्यभवत् तदपि समुदा जनेन प्रशस्यते, यत् उपहितसुरौघसाध्वसं निर्भयं च । जगत्कण्टकोद्धरणेनाऽवश्यमेव प्रहृष्टो जनः प्रशंसां करोति ॥ ३२ ॥

यदिति ॥ यद्ययमुध्यमानं कंसं स्वजनमप्यभ्यभवदाचकर्ष, तदपि समुदा जनेन प्रशस्यते नैवाभिनन्द्यत इति काकुप्रयोगः । निष्क्रियस्य हि वधे का नाम नुतिः । कीदृशं तं जनितदेवपूगकम्पम्, अभयं त्रासरहितं, वीरमित्यर्थः । इति निन्दा ॥

स्तुतिस्तु—अयुध्यमानमपि सन्तं कंसमभयं त्रासरहितं वीरं यदभ्यभवत्तदपि सन्तोषवता जनेन प्रशस्यते स्तूयते एव । यत् उपहितसुरौघसाध्वसं सदर्पं च । कण्टकोद्धरणेन चावश्यं प्रहृष्टो जनः प्रशंसां करोति ॥ ३२ ॥

इति निन्दितुं कृतधियाऽपि वचनममुना यदाददे ॥

स्तोतुमनिशमुचितस्य परैः स्तुतिरेव सा मधुनिघातिनोऽभवत् ॥३३॥

इतीति ॥ अमुना चैद्येन इति पूर्वोक्तप्रकारेण निन्दितुं कृतधियाऽपि विहितबुद्धिनाऽपि यद्वचनं वचः आददे ऊचे, सा वाणी मधुनिघातिनः श्रीकृष्णस्य स्तुतिरेवाऽभवत् स्तोत्रमेव बभूव । किंलक्षणस्य मधुनिघातिनः परैः जनैः अनिशमहोरात्रं स्तोतुमुचितस्य नवितुं योग्यस्य ॥ ३३ ॥

इतीति ॥ इत्युक्तप्रकारेण अमुना चैद्येन यद्वच आददेऽभ्यधायि । [सा] मधुरिपोर्नुतिरेवाऽभवत् । कदाचित्तुष्टूपुरसौ स्यादित्याह-निन्दितुं कृतधियाऽपीति । किंविधस्य द्वेः परैः शत्रुभिरपि स्तोतुमजलं योग्यस्य । अत एतस्तुतिरभवत् । एतेन पूर्वेषां वाक्यानामुभयार्थताऽऽख्याता यथा, तथा व्याख्यातमेव । आददे इत्यस्य विहरणस्याशब्दार्थत्वात्प्रतिषेधाभावः प्रतीयते । अत्र तत्र तु शब्दोपात्तं, यथा आस्यं व्याददातीति । ननु निहन्तीत्यावश्यकं णिनिः । 'कर्मणि हन' इत्यर्थकृत्सायाम् ॥ ३३ ॥

यदुवाच दुष्टमतिरेप परिविवदिषुर्मुद्विषम् ॥

द्वयर्थमपि सदसि चेदिपतेस्तदतोऽपराधगणनामगाद्वचः ॥ ३४ ॥

यदुवाचेति ॥ एष चैद्यः दुष्टमतिः दुर्बुद्धिः सन् यद् वचः उवाच दुष्टबुद्ध्या वाक्यं जगाद, किं कर्तुमिच्छुः सुरद्विपं मुरारिं परिविवदिषुः निनिन्दिषुः । अतः कारणात् तद्वचः द्वयर्थमपि अर्थद्वयवदपि सदसि सभायां चेदिपतेः चैद्यस्य अपराधगणनामगात् अपराधसङ्ख्यां जगाम ॥ ३४ ॥

यदुवाचेति ॥ एष सभायां यद्वचोऽवोचत् तदुभयार्थं निन्दास्तुतिवाचकमपि अतो हेतोरपराधगणनामगात् अपराधगणनामध्ये गणितम् । यतो दुष्टत्वात्सुरारिं परिविवदिषुर्निनिन्दिषुः । तेन हि तद्वच आक्रोशता दक्तम् । या तु तस्य स्तोत्ररूपता सा काकुतालीयेति भगवतो वा माहात्म्यम् । नैतावताऽसौ प्रियंवद इति अपराधगणनामगात् । यस्मादेव दुष्टमतिः सन् देवं परिविवदिषुराह इत्येवं वा योज्यम् ॥ ३४ ॥

(१) कटुनाऽपि चैद्यवचनेन विकृतिमगमन् माधवः ॥

सत्यनियतवचसं वचसः (२) सुजनं जनाश्चलयितुं क ईशते ॥ ४० ॥

कटुनाऽपीति ॥ माधवः श्रीवाछेदेवः कटुनापि श्रवणाऽप्रियेणापि चैद्यवचनेन शिशुपालवचसा विकृतिं न अगमत् विकारं न ययौ । अत्रार्थान्तरं न्यसस्यति-के जनाः के पुर्मांसः सुजनमायं वचसः वाक्यात् चलयितुम् ईशते समर्था भवन्ति, अपितु न केऽपि ॥ ४० ॥

कटुनाऽपीति ॥ माधवः कटुनापि चैद्यवचनेन विकृतिं नागमत् । गमेर्लुङि 'पुषादि-' इति च्लेरङ्देशः । तथा हि-सत्ये नियतवचसमस्तलितवचसं सत्यसन्धं सुजनं के जनाः वचसा तीव्रेणापीति भावः । चलयितुमीशते शक्नुवन्ति । न केऽपीत्यर्थः । 'सहिष्ये शतमाणांसी'ति प्रतिज्ञाभङ्गभादसहतेति भावः । सामान्येन विशेषसमर्थनरूपोऽर्थान्तरन्यासः ॥ ४० ॥

न च तं तदेति शपमानमपि यदुनृपाः प्रचुक्रुधुः ॥

शौरिसमयनिगृहीतधियः प्रभुचित्तमेव हि जनोऽनुवर्तते ॥ ४१ ॥

न चेति ॥ तस्मिन् क्षणे यदुनृपाः यादवभृपालाः तं शिशुपालं प्रति न च प्रचुक्रुधुः क्रोधं न प्रापुः तं चैद्यं प्रति क्रोधं न चक्रुः, किंलक्षणं तम् इति पूर्वप्रकारेण शपमानमपि निन्दन्तमपि । हि युक्तोऽयमर्थः, हि यस्मात्कारणाज्जनो भृत्यवर्गः प्रभुचित्तमेव परिवृढान्तःकरणमेव अनुवर्तते स्वामिचित्तमनुसरति । किंलक्षणाः नृपाः शौरिसमय-

निगृहीतधियः शौरैः श्रीकृष्णस्य समयेन संविदा मर्यादया निगृहीता वशीकृता धीर्मतिः
येषां ते तथा श्रीकृष्णकृतमर्यादावशीकृतबुद्धयः ॥ ७६ ॥

न चेति ॥ किञ्चेति चार्थः । तदा तत्काले इतीत्यं शपमानमाक्रोशन्तमपि । शपतेऽक्रोश इति भट्ट-
मल्लः । तं चैयं यदुत्तपा यादवाः शौरैः कृष्णस्य समयेन सङ्केतन निगृहीतधियो निरुद्धबुद्धयः सन्तो न
प्रचुक्रुधुः । 'क्रुधद्रुहोरुपसृष्टयोः कर्म' इति कर्मत्वम् । तथा हि—जनो लोकः प्रमुचिन्मेवानुवर्तते । शौरि-
सङ्केतनिरुद्धबुद्धेर्यदुविशेषणगत्या क्रोधाभावहेतुत्वात्काव्यलिङ्गमर्थान्तरन्यासेन सङ्कीर्णते ॥ ४१ ॥

विहितागसो मुहुरलङ्घ्यनिजवचनदामसंयतः ॥

तस्य कतिथ इति तत्प्रथमं मनसा समाख्यदपराधमच्युतः ॥ ४२ ॥

विहितेति ॥ अच्युतः श्रीकृष्णः तत्प्रथमं तदादि तस्य अपराधं मनुं मनसा समा-
ख्यत् चित्तेन इति चिन्तयामास । इतीति किं—यत्, तस्य शिशुपालस्य अयं कतिथः
कतमोऽपराधः । किंलक्षणस्य तस्य मुहुरत्यर्थं विहितागसः कृतापराधस्य, किंलक्षणोऽय-
मच्युतः अलङ्घ्यनिजवचनदामसंयतः अलङ्घ्येन अनतिक्रमणीयेन निजवचनदाम्ना
स्ववाक्यरज्ज्वा संयतो बद्धः ॥ ४१ ॥

विहितेति ॥ अलङ्घ्येन निजवचनदाम्ना स्वप्रतिज्ञापाशेन संयतो बद्धोऽच्युतः मुहुर्विहितागसः पूर्वं
सङ्कलशः कृतापराधस्यापि तस्य चैयस्यापराधं स एव प्रथमो यस्मिन्कर्मणि तत्प्रथमं यथा तथा कतिथः ।
कतीनां पूरण इति 'तस्य पूरणे डट्' इति डट्प्रत्ययः । 'षट्कृतिकतिपयचतुरां शुक्' इति युगा-
गमः । मनसा समाख्यद्वगणो चकार । 'अस्यतिवाक्किख्यातिभ्योऽङ्' इति च्लेरङादेशः । अत्र प्रतिज्ञापाश-
बन्धनस्य विशेषणगत्या प्राचीनापराधाऽऽनन्त्येपि तात्कालिकापराधगणनाहेतुत्वात्काव्यलिङ्गभेदः ॥ ४२ ॥

स्मृतिवर्त्म तस्य न समस्तमपकृतमियाय विद्विषः ॥

स्मर्तुमधिगतगुणस्मरणाः पटवो न दोषमखिलं खलूत्तमाः ॥ ४३ ॥

स्मृतीति ॥ तस्य श्रीवाद्यदेवस्य द्विषः शत्रोः शिशुपालस्य समस्तमपकृतं सकलं
निन्दावाक्यं स्मृतिवर्त्म न इयाय स्मरणमार्गं न ययौ । खलु यस्मात्कारणात् उत्तमाः
श्रेष्ठाः पुमांसः अखिलं समस्तं दोषमपकारं स्मर्तुं स्मरणविषयं कर्तुं पटवो न योग्या न
भवन्ति । किंलक्षणाः उत्तमाः अधिगतगुणस्मरणाः अधिगतं प्राप्तां गुणस्मरणं यैस्ते तथा ।
महान्तो हि दोषान् परिच्छाद्य गुणान् स्मरन्तीत्यर्थः ॥ ४२ ॥

स्मृतीति ॥ विद्विषश्चैयस्य सम्बन्धि समस्तमपकृतमपकारजातम् । नपुंसके भावे क्तः । तस्य हरेः
कृष्णस्य स्मृतिपथं नेयाय न प्राप । न तमपकारं स्मरन्तीत्यर्थः । अर्थान्तरं न्यस्यति—अधिगतगुण-
स्मरणाः परिचितोपकारस्मृतयः उत्तमाः सज्जनाः अखिलं दोषमपकारं स्मर्तुं न पटवः खलु । नालं भवन्ती-
त्यर्थः । 'पर्याप्तिवचनेष्वलमर्थेषु—' इति तुमुप्रत्ययः । उपकारमेव स्मरन्ति साधवो नापकारमित्यर्थः ॥ ४३ ॥

नृपतावधिक्षिपति शौरिमथ सुरसरित्सुतो वचः ॥

स्माऽऽह चलयति भुवं मरुति क्षुभितस्य नादमनुकुर्वदम्बुधेः ॥ ४४ ॥

नृपताविति ॥ अथाऽनन्तरं सुरसरित्सुतो जाह्नवीतनयो गाङ्गेयः वचः प्राह स्म वचन-
मवोचत् । क सति नृपतौ शिशुपाले राजनि शौरिं वाद्यदेवम् अधिक्षिपति सति निन्दति
सति, किं कुर्वत् वचः अम्बुधेः समुद्रस्य नादं शब्दम् अनुकुर्वत् अनुसरत्, किंलक्षणस्य
अम्बुधेः क्षुभितस्य क्षोभं प्राप्तस्य, क सति मरुति वायौ भुवं पृथिवीं चलयति सति कम्पय-
माने सति ॥ ४४ ॥

नृपताविति ॥ अथ नृपतौ चेदिपे शौरिं हरिमाधिक्रिपति सति सुरसरिस्तुतो भीष्मः मरुति प्रलय-
मारुतेन मुचं चलयति कम्पयति सति क्षुभितस्योद्वेलस्याम्बुधेनादिमनुकुर्वत् तद्वद्भीरं वचः आह स्म उवाच ।
'लट् स्मे' इति भूतार्थे लट् । 'बुधः पञ्चानामादितं आहो बुधः' इति जलयाहादेशः । यद्यपि 'न पादादौ
'लन्वाद्यः' इत्याह वामनस्तथापि कविशैल्या स्मशब्दस्य पादादौ प्रयोगः । उपमालङ्कारः ॥ ४४ ॥

अथ गौरवेण परिवादमपरिगणयंस्तमात्मनः ॥

प्राह मुररिपुतिरस्करणक्षुभितः स्म वाचमिति जाह्नवीसुतः ॥ ४५ ॥

अथेति ॥ अथाऽनन्तरं जाह्नवीसुतो गाङ्गेयः इति वक्ष्यमाणां वाचं वाणीं प्राह स्म
उवाच, किंलक्षणो जाह्नवीसुतः मुररिपुतिरस्करणक्षुभितः मुररिपोः मुरारेः श्रीकृष्णस्य तिर-
स्करणेन निन्दाकरणेन क्षुभितः चलितः, क्रुद्ध इत्यर्थः । किं कुर्वन् गौरवेण गुस्त्वेन
आत्मनस्तं परिवादं निन्दाम् अपरिगणयन् अविजानन् ॥ ४५ ॥

उक्तमेवार्थं वक्तुराशयाविष्कारार्थमाह—

अथेति ॥ अथ शिशुपालप्रलापाऽनन्तरं मुररिपुतिरस्करणेन हरिनिन्दया क्षुभितः कलुषमनः जाह्नवी-
सुतो गाङ्गेयः गौरवेण धैर्येण तमात्मनः परिवादं 'काममयं वृथापजित' इत्यादि स्वनिन्दामपरिगणयन् इति
वक्ष्यमाणप्रकारेण वाचं प्राह स्म प्रोक्तवान् । गतमेतत्, धीराः स्वनिन्दामिव सहन्ते न गुरुदेवादि-
निन्दामिति भावः । अत्र ह्योभस्य विशेषणगत्या वचनहेतुत्वात्काव्यलिङ्गभेदः ॥ ४५ ॥

विहितं मयाऽद्य सदसीदमपमृषितमच्युताऽर्चनम् ॥

यस्य नमयतु स चापमयं चरणः कृतः शिरसि सर्वभूभृताम् ॥ ४६ ॥

विहितमिति ॥ हे नृपाः ! यस्य राज्ञः सदसि सभायाम् अद्य अधुना मया विहितं
कृतम् अच्युतार्चनं हरिपूजनम् अपमृषितं न रुचितं, स राजा चापं नमयतु धनुराकर्षतु ।
अयं चरणः वामः पादः सर्वभूभृतां निखिलनरपतीनां शिरसि मस्तके कृतः विहितः,
आरोपित इत्यर्थः ॥ ४६ ॥

विहितमिति ॥ मया अद्य सदसि सभायां विहितं कृतमिदमच्युतार्चनं यस्याऽपमृषितमिति त्रिष्विधम्,
असोढमित्यर्थः । 'मृष तितिक्षाशाम्' इति धातोः कर्मणि क्तः । उपसर्गवशाद्विपरीतार्थता । अत एव मृष-
स्ति तिक्षायामिव किञ्चनविषेधादातिस्वार्थेऽत्र गुणः । 'मनिबुद्धिपूजार्थेभ्यश्च' इति चकाराद्वर्तमानार्थता,
'क्तस्य च वर्तमाने' इति षष्ठी । सोऽप्यत्र पुरुषश्चापं नमयतु आरोपयतु । सर्वभूभृतां, मिषतामिति भावः,
शिरस्ययं चरणः कृतो न्यस्तः । अयमिति भूषौ पात्यमानस्य चरणस्य हस्तेन निर्देशः । अयं कोपामर्ष-
इत्यनुसन्धेयम् ॥ ४६ ॥

इति भीष्मभाषितवचोऽर्थमधिगतवतामिव क्षणात् ॥

क्षोभमगमदतिमात्रमथो शिशुपालपक्षपृथिवीभृतां गणः ॥ ४७ ॥

इतीति ॥ अथो अनन्तरं भीष्मोक्ताद्वचनादनन्तरं शिशुपालपक्षपृथिवीभृतां गणः चैद्य-
वर्गभूपालानां समूहः अतिमात्रमतिशयेन क्षोभमगमत् चलनं जगाम । सर्वे राजानः संक्रोपाः
समभवन्नित्यर्थः । कथं क्षणात् क्षणमात्रेणैव, किंलक्षणानां पृथिवीभृताम् इति पूर्वोक्त-
प्रकारेण भीष्मभाषितवचोऽर्थं गाङ्गेयोक्तवाक्यप्रयोजनम् अधिगतवतामिव शिरसि दत्तं
पदं पश्यतामिव ॥ ४७ ॥

इतीति ॥ इतीत्यं भीष्मेण भाषितस्योक्तस्य वचसोऽर्थमभिधेयं शिरसि पादव्यासरूपं क्षणादधिगत-
वताम्, प्राप्तवतामिव सतामित्यर्थः । शिशुपालस्य पक्षा ये पृथिवीभृता राजानस्तेषामसौ गणोऽतिमात्रं
क्षोभं क्रोधं विकारमगमत् । एतेनैवामात्माविनाशावसायी रौद्रस्यायी क्रोधः प्रादुरभूदित्युक्तम् । उत्प्रेक्षा ॥

शितितारकाऽनुमितताम्रनयनमरुणीकृतं क्रुधा ॥

बाणवदनमुददीपि भिये जगतः सकीलमिव सूर्यमण्डलम् ॥ ४८ ॥

शिताति ॥ बाणवदनं बाणास्रमुखम् उददीपि उदीप्तं जातं कोपाग्निना ज्वलितम् ।
 किंलक्षणं बाणवदनं क्रुधा कोपेन अरुणीकृतं आरक्तीकृतम् ; अपरं किंलक्षणं बाणवदनं
 शितितारकाऽनुमितताम्रनयनं शितितारकाभ्यां कृष्णकनीनिकाभ्याम् अनुमिते ज्ञाते
 नयने लोचने यस्य तत्तथा । किमर्थं मुखमुददीपि इत्याह—जगतो भिये विश्वस्य
 भयाय, किमिव सूर्यमण्डलमिव श्रीसूर्यविम्बमिव । किंलक्षणं सूर्यमण्डलं सकीलं कीलाभ्यां
 पापग्रहाभ्यां शनिभौमाभ्यां सह वर्तमानम् । यथा पापग्रहाभ्यां शनिभौमाभ्यां सह
 वर्तमानं सूर्यमण्डलं जगतो भयाय भवति ॥ ४८ ॥

अथैषां दशभिर्गान्धारम्भान् क्रोधातुभावानाह—

शिताति ॥ क्रुधा क्रोधेन अरुणीकृतमत एव शिता इयामे ये तारके कनीनिके ताभ्यामनुमिते अनु-
 मापिते ताम्रे नयने यस्य तत् । 'तारकाक्षणेः कनीनिका' इत्यमरः । सर्वमुखस्य रक्तत्वादिति भावः । बाणो
 नृपस्तस्य वदनं सकीलं कीलाकारच्छायासहितम् । पारेषियुक्तमिति यावत् । सूर्यमण्डलमिव जगतो भिये
 भयाय उददीपि प्रज्ज्वाल । दीप्यतेः कर्तरि लुङि 'दीपजन-' इत्यादिना चिण्प्रत्यये तलुक् । अत्र नयनयोः
 स्वभावस्यत्यागेनाऽऽरुण्यस्वीकारानन्दगुणः । तन्मापेक्षत्वादौत्पतिकसूर्यमण्डलोपमासङ्करः ॥ ४८ ॥

अनिशान्तवैरदहनेन विरहितवताऽन्तरार्द्रताम् ॥

कोपमरुदभिहतेन भृशं नरकात्मजेन तरुणेव जज्वले(१) ॥ ४९ ॥

अनिशान्तेति ॥ नरकात्मजेन भगदत्तेन जज्वले ज्वलितम् । किंलक्षणेन नरकात्मजेन
 अनिशान्तवैरदहनेन अप्रशान्तवैराऽनलेन, अपरं किंलक्षणेन अन्तः अन्तरे मानसे आर्द्रतां
 विरहितवता सदयत्वं त्यक्तवता, अपरं किंलक्षणेन कोपमरुदभिहतेन क्रोधपवनप्रेरितेन,
 केनेव तरुणेव, यथा तरुणा वृक्षेण वायुना प्रेरिताग्निना भृशं ज्वल्यते । किंलक्षणेन तरुणा
 अन्तर्मध्ये आर्द्रतां सरसतां त्यजता, शुष्केणेत्यर्थः ॥ ४९ ॥

अनिशान्तेति ॥ अनिशान्तोऽनिर्वाणो वैरदहो विरोधाग्निरस्य तेन अत एवाऽन्तरमन्तरे आर्द्रतां
 सारस्यं विरहितवता त्यक्तवता । रह्यतेः क्तवतुप्रत्ययः । कोपो मरुदेव तनाऽभिहतः प्रज्ज्वालितः तेन नरका-
 त्मजेन वेणुदारिणा तरुणा वृक्षेणैव भृशं जज्वले ज्वालितम् । भवे लिट् । उपमालङ्कारः ॥ ४९ ॥

अभिधित्सतः किमपि राहुवदनविकृतं व्यभाव्यत ॥

ग्रस्तशशधरमिवोपलसत्सितदन्तपङ्क्तिं मुखमुत्तमौजसः ॥ ५० ॥

अभिधित्सत इति ॥ उत्तमौजसो राज्ञः मुखं वदनं राहुवदनविकृतं व्यभाव्यत
 सैहिकेयमुखविकरालं लक्ष्यते स्म । किंलक्षणस्य उत्तमौजसः किमपि अनिर्वाच्यमभि-
 धित्सतः, अभिधातुमिच्छति अभिधित्सति अभिधित्सतीति अभिधित्सन् तस्य वक्तु-
 मिच्छतः, किंलक्षणं मुखम् उपलसत्सितदन्तपङ्क्तिं देदीप्यमानश्चेतदशनश्रेणि । अपरं
 किंलक्षणं मुखम्, उत्प्रेक्ष्यते—ग्रस्तशशधरमिव गलितचन्द्रमिव ॥ ५० ॥

अभिधित्सत इति ॥ किमप्याभिधित्सतोऽभिधातुमिच्छतः । दधातेः सञ्ज्ञाढटः शशोदशः । उत्तमौ-
 जसो नाम राज्ञः सम्बन्धि राहुवदनविकृतं व्याचक्ष्वाराहुवदवक्त्रकालम्, उपलसन्ती लक्ष्यमाणा सित-
 दन्तपङ्क्तिर्यस्य तन्मुखं ग्रस्तशशधरमिव सन्दृष्टचन्द्रमिव व्यभाव्यताऽनवर्त्यत । इत्युत्प्रेक्षा ॥ ५० ॥

(१) सर्वङ्कषायां तु 'प्रविदारितारुण, अनिशान्तवैर, अभिधित्सतः' इति क्रमः ।

प्रविदारिताऽरुणतरोग्रनयनकुसुमोज्ज्वलः स्फुरन् ॥

प्रातरहिमकरताम्रतनुर्विपविद्रुमो(१)ऽपर इवाऽभवद् द्रुमः ॥ ५१ ॥

प्रविदारितेति ॥ द्रुमः द्रुमाख्यो राजा अपरो विपविद्रुम इवाऽभवत् विपवृक्ष इव
यभूव । किलक्षणो द्रुमः प्रविदारिताऽरुणतरोग्रनयनकुसुमोज्ज्वलः प्रविदारिते प्रसारिते
अरुणतरे अत्यारक्ते उग्रे भीषणे नयने नेत्रे एव कुसुमे पुष्पे ताम्ब्याम् उज्ज्वलः प्रसिद्धः उप-
लक्षितः, अपरं किलक्षणो द्रुमः प्रातः अहिमकरताम्रतनुः प्रगे दिनकरारक्तदेहः । विपद्रुमो-
ऽपि स्फुरता रविणा आरक्तो भवति, स्वभावाद्वा रक्तः । अत एव अरुणकुसुमः, दृष्ट्या
विपवृक्षोऽपि लोकं संमूर्च्छयेदिति वाक्यार्थः ॥ ५१ ॥

प्रविदारितेति ॥ प्रविदारिते अतिविकासिते अरुणतरे क्रोधादतिरक्ततरे अत एवोग्रे भयङ्करे ये नयने
ते एव कुसुमे ताम्ब्यामुज्ज्वलो दीप्तः स्फुरन् स्वतेजसा दीप्यमानः प्रातरहिमकरताम्रतनुः प्रभातार्काऽरुण-
विग्रहः प्रसिद्धो द्रुमो द्रुमाख्यो नृपः अपरो विषजद्रुम इवाऽभवदित्युक्तेषां रूपकसङ्कीर्णा ॥ ५१ ॥

कुपिताकृतिः प्रथममेव हसितमशनैरसूचयत् ॥

क्रुद्धमशनिदलिताऽद्रितटध्वनि दन्तवक्त्रमरिचक्रभीषणम् ॥ ५२ ॥

कुपितेति ॥ हसितं कर्तृ-दन्तवक्त्रं कारुण्यदेशेद्वरं राजानं प्रथममेव आदावेव
कुपिताकृतिं क्रुद्धाकारम् अशनैर्वेगेन असूचयत् अकथयत् गाढतरेण कुपितं कथयामास ।
प्रसन्नेनापि रूपेण यः क्रुद्ध इत्यर्थः । तथापि दन्तैर्वक्त्रत्वाद्दन्तवक्त्र इति नाम । अतश्च
द्रुतहासेन क्रुद्धोऽसौ इति सूचितः । किलक्षणं दन्तवक्त्रं क्रुद्धं कुपितम्, अत एवाऽपरं कि-
लक्षणं दन्तवक्त्रम् अरिचक्रभीषणम् अरिचक्रं शत्रुदलं भीषयति त्रासयति इति तथा तं,
किलक्षणं हसितम् अशनिदलिताऽद्रितटध्वनि अशनिना वज्रेण दलितं चूर्णितं यत् अद्रि-
तटं पर्वतभृगुः तस्येव ध्वनिः शब्दो यस्य तत्तथा ॥ ५२ ॥

कुपितेति ॥ प्रथमं प्रागेव, अकुपितावस्थायामपीत्यर्थः । कुपितस्येवाकृतिर्मुखरागो यस्येग्युपमा ।
अरिचक्रभीषणं परबलभयङ्करं दन्तवक्त्रं दन्तवक्त्रनामानं राजानम्, अशनिदलितस्य वज्राहतस्याऽद्रितटस्य
ध्वनिरेव ध्वनिर्यस्य तदित्युपमा । न शनैरशनैः उचैर्हसितमदृष्टासः क्रुद्धमसूचयत् । सर्वदा मुखरागस्य
विशेषणादनुभावान्तरवेद्यः क्रुद्ध इत्यर्थः । अत्र कोपव्यञ्जकसम्बन्धेऽप्यसम्बन्धोक्तिरतिशयोक्तिरुपमा-
सङ्कीर्णा ॥ ५२ ॥

प्रतिघः कुतोऽपि समुपेत्य नरपतिगणं समाश्रयत् ॥

जामिहरणजनितोऽनुशयः(२) समुदाचचार निज एव रुक्मिणः ॥ ५३ ॥

प्रतिघ इति ॥ प्रतिघः कोपः कुतोऽपि कस्मादपि कारणं विनैव समुपेत्य आगत्य
नरपतिगणं समाश्रयत् भूपालवृन्दं समाश्रितवान् । निर्निमित्तमेव सर्वे राजानः तदा
श्रीकृष्णे क्रुद्धा इत्यर्थः । अपरं रुक्मिणः भीष्मकात्मजस्य राज्ञः निज एव स्वाभाविक-
पुत्र अनुशयः पश्चात्तापः वैरं वा समुदाचचार उत्पन्नः । तदेव जनितत्वमाह—किलक्षणो-
ऽनुशयः जामिहरणजनितः भगिनीहृतिविहितः । तस्य हि स्वसा रुक्मिणी पूर्वं चैद्याय
दत्ताऽऽसीत्, ततो बलेन हरिणा हृता । अतः कारणात् स्वभावात् तस्य क्रोधो युक्तः ।
अन्यं तु नृपाः मौल्यादेव क्रुद्धा इत्यर्थः ॥ ५३ ॥

प्रतिघ इति ॥ प्रतिघः कोपः । 'कोपक्रोधाऽमर्षोपप्रतिघा' इत्यमरः । कुतोऽपि समुपेत्याऽऽगत्य नरपति-

(१) विपद्रुमो ।

(२) यामि जनितोऽनुशयः ।

गणं राजमण्डलं समाश्रयत्समाविशत् । रुक्मिणस्तु यामिः स्वप्ता । 'यामिः स्वसृकुलस्त्रियोः' इत्यमरः । तस्या रुक्मिण्या हरेण जनितोऽनुशयो 'हा कष्टमापन्नं कदा निर्यातयामी'त्यनुतापो यस्मिन् सः । 'अथा-
ऽनुशयो दीर्घदेशानुतापयोः' इत्यमरः । निजो नित्य एव प्रतिघः । 'निजमात्मीयानित्ययोः' इति विश्वः । समुद्रांचचार समुद्दिदीपे । भीष्मवाक्यमन्येषां कोपोत्पादकमासीत्, रुक्मिणस्तु प्रागेवाऽवरूढकोपस्योद्दीपक-
मासीदित्यर्थः । अत्रानुशयस्य विशेषणगत्या कोपोद्दीपनेहेतुत्वात्काव्यलिङ्गभेदः ॥ ५३ ॥

चरणेन हन्ति सुबलः स्म शिथिलितमहीध्रबन्धनाम् ॥

तीरतरलजलराशिजलामवभुग्नभोगिफणमण्डलां भुवम् ॥ ५४ ॥

चरणेनेति ॥ सुबलो गान्धारराजः चरणेन पादेन भुवं हन्ति स्म भूमिं जघान ।

किंलक्षणां भुवं शिथिलिताश्चालिताः महीधराः पर्वता एव बन्धनानि यस्याः सा तथा
ताम्, अपरं किंलक्षणां भुवं तीरतरलजलराशिजलां तीरे पुलिने तरलं कम्प्रं जलराशेः सागर-
स्य जलं पानीयं यस्याः सा तथा ताम्, अपरं किंलक्षणां भुवम् अवभुग्नभोगिफण-
मण्डलाम् अवभुग्नं कुटिलं भोगिनः सर्पस्याऽनन्तस्य फणमण्डलं शिरश्चक्रवालं यस्याः
सा तथा ताम् ॥ ५४ ॥

चरणेनेति ॥ सुबलो नाम राजा, महीं धारयन्तीति महीधराः पर्वताः । कप्रकरणे 'भूलाविभुजादिभ्य-
उपसङ्गानाम्' इति कप्रत्ययः । शिथिलितानि विक्षेपितानि महीधराणां बन्धनानि सन्धयो यस्यास्ताम् ।
तीरेण तरलानि भूकम्पाच्चलितानि जलराशेरम्बुधेर्जलानि यस्यास्ताम् । अवभुग्नं कुटिलम्, अतिभारा-
दित्यर्थः । भोगिनां फणिनां फलमण्डलं फणसमूहो यस्यास्तां भुवं चरणेन हन्ति स्म जघान । 'लट् स्मै'
इति भूतार्थे लट् । अत्र पादाघाताद् भुवः कम्पासम्बन्धेऽपि तत्सम्बन्धोक्तेरतिशयोक्तिः ॥ ५४ ॥

रुषितेषु (१) राजसु तथापि रथचरणपाणिपूजया ॥

चित्तकलितकलहागमनो मुदमाहृतिः (२) सुहृदिवोऽधिकां दधौ ॥ ५५ ॥

रुषितेष्विति ॥ आहृतिः भीष्मः अधिकां मुदं दधौ अतिशयेन हर्षं बभार । केषु
सत्सु तथापि तेन प्रकारेणापि राजसु नृपेषु रुषितेषु कुपितेषु सत्सु, कया रथचरणपाणिपूजया
रथचरणं चक्रं पाणौ यस्य सः रथचरणपाणिः तस्य पूजा तथा विष्णोरर्चया । किमिव मुदं
दधौ सुहृदिव मित्रमिव । यथा मित्रं तुष्यति । किंलक्षणः भीष्मः चित्तकलितकलहागमनः
चित्तेन मनसा कलितं लक्षितं कलहस्य युद्धस्य आगमनं प्राप्तिर्येन सः तथा । निश्चयी-
कृतरणसमय इत्यर्थः । शूरा हि युद्धे उपस्थिते हृष्यन्तीति ॥ ५५ ॥

कुपितेष्विति ॥ रथचरणपाणेश्चक्रपाणेः पूजया राजसु तथा कुपितेष्वपि चित्ते कलितं निश्चितं कलहा-
गमनं युद्धलाभो येन स आहुकिः आहुकिर्नाम राजा शोभनं हृदयं यस्य स सुहृन्मित्रमिव । कृष्णपक्ष-
पाती वेत्यर्थः । 'सुहृद्दुर्हृदौ मित्रमित्रयोः' इति निपातः । अधिकां मुदं दधौ सन्तोषं धत्तवान् । मुदुःसहो-
ऽपि कृष्णोत्कर्षः कलहकण्डूलबाहोराहुकेर्मोदहेतुरासीदित्यर्थः । उपमालङ्कारः ॥ ५५ ॥

गुरुकोपरुद्धपदमापदसितयवनस्य रौद्रताम् ॥

व्यात्तमशितुमिव सर्वजगद्विकरालमास्यकुहरं विवक्षतः ॥ ५६ ॥

गुरुकोपेति ॥ असितयवनस्य कालयवनस्य विवक्षतो वक्तुमिच्छतः आस्यकुहरं
वक्त्रविवरं रौद्रताम् आपत् भोषणमभूत् । किंलक्षणमास्यकुहरं गुरुकोपरुद्धपदं गुरुणा महता
कोपेन क्रोधेन रुद्धं निवृत्तं पदं वाक्यं यस्य तत्तथा अतिक्रोधनिवर्तितवाक्यम् । अति-

रोपवशाद्वि वाक् प्रतिहतप्रसरा भवति । अपरं किलक्षणमास्यकुहरं विकरालं भास्वरम्, अपरं किलक्षणं व्यात्तं विवृतं प्रसारितम् अभिधित्सया विस्तारितम् । किं कर्तुम्, उत्प्रे-
ष्यते—सर्वजगत् त्रिभुवनम् अशितुमिव ग्रसितुमिव ॥ ५६ ॥

गुरुकोपेति ॥ विषयतः किमपि वक्तुमिच्छतः । वचेः सन्नताल्लटः शत्रादेशः । आसितयवनस्य कालयवनस्य राज्ञः सम्बन्धि सर्वं जगदशितुमनुमिव व्यात्तं विवृतम्, अत एव विकरालमतिविकृतम् । 'करालो दन्तुरे तुङ्गे विशाले विकृतेऽपि च' इति वैजयन्ती । गुरुणा कोपेन रुद्धपदं प्रतिबद्धवचन-
मास्यकुहरं वक्त्रविवरं रौद्रतां भयङ्करतामापत् । अत्राऽशितुमिवेति फलोत्प्रेक्षा व्यादानक्रियानामेति ॥ ५६ ॥

विवृढोरुवाहुपरिघेण सरभसपदं निपित्सता(१) ॥

हन्तुमखिलनृपतीन् वसुना वसने विलम्बिनि निजे विचस्त्रले ॥ ५७ ॥

विवृढेति ॥ वसुना वसुनाम्ना नृपेण निजे वसने आत्मीये एवांशुके विचस्त्रले स्त्रलितम् । किलक्षणे वसने विलम्बिनि लम्बमाने, किलक्षणेन वसुना विवृढोरुवाहुपरि-
घेण विवृढः उद्यतः बाहुरेव भुज एव परिघ आयुधविशेषो येन उत्क्षिप्तभुजपरिघातेन, अपरं किलक्षणेन वसुना अखिलनृपतीन् हन्तुं सकलराजन्यकं हिंसितुं सरभसपदं यथा भवति तथा निपित्सिता सरभसानि सवेगानि पदानि चरणन्यासा यत्र क्रियायां तद्यथा त्वरितकर्म गन्तुकामेन । वाहुमुद्यम्य राजन्यकं निहन्तुं तूर्णं धावतेत्यर्थः । अतश्च त्वरा-
वशादसौ लम्बमाने वाससि चस्त्रले इति भावः । पाठान्तरे विवृतः ॥ १२ ॥

विवृतेति ॥ अखिलनृपतीन् हन्तुं विवृतः प्रसारित उरुबाहुरेव परिघ आयुधविशेषो येन तेन । 'परिघः प्रतिघातेऽस्त्री' इति हैमः । सरभसं ससत्वरं यत्पदं तन्निधित्सता निधातुमिच्छता । दधातेः सन्नता-
ल्लटः शत्रादेशः । वसुना तन्नाम्ना राज्ञा विलम्बिनि इत्यातवेगाद्विलांसिनि निजे वसने स्वाम्बरे विच-
स्त्रले स्त्रलितम् । तद्यस्य दुर्निमित्तमिति भावः । भावे लिट् । अत्र वस्त्रलसनस्य विशेषणगत्या स्त्रलन-
हेतुत्वात्काव्यलिङ्गं, तद् बाहुपरिघेति रूपकेण संमृज्यते ॥ ५७ ॥

इति तत्तदा विकृतरूपमभजदविभिन्नचेतसम् ॥

मारवलमिव भयङ्करतां हरिवोधिसत्त्वमभि(२) राजमण्डलम् ॥ ५८ ॥

इतीति ॥ अथ तत् राजमण्डलं राजन्यकम् इति इत्थं प्रकारेण भयङ्करतामभजत्
भयानकर्ता भेजे रौद्रत्वं शिधाय । किलक्षणं राजमण्डलं हरिवोधिसत्त्वमभि विकृतरूपं हरिः
श्रीकृष्ण एव बोधिसत्त्वः भट्टारकः तम् अभि प्रति विकृतरूपं विकारावस्थामापन्नं, क्रुद्ध-
मित्यर्थः । किलक्षणं हरिवोधिसत्त्वम् अविभिन्नचेतसम् अविकृतम् अविश्रुभ्यन्तम् ।
किमिव रौद्ररूपतामभजदित्याह—मारवलमिव कामसैन्यमिव । यथा कामस्य बलं सैन्यं
बोधिसत्त्वम् अभि प्रति विकृतरूपं नानाचेष्टं भयङ्करतां समाधिविरुद्धत्वं भेजे । बुद्धस्तु
तथापि अभिन्नचेता एव । उक्तं च—

कामेनाऽऽकृष्य चापं हतपटुपट्टहावलिगभिर्मारवीरैः

भ्रूमङ्गोत्कम्पजृम्भास्मितललितकृता दिव्यनारीजनेन ।

सिद्धैः पट्वोत्तमाङ्गैः पुलकितवपुषा विस्मयाद्वासवेन

व्यायन् बोधेरवासां(१) धवलित इति वः पातु दृष्टो मुनीन्द्रः ॥—॥ १३ ॥

इतीति ॥ इतीत्यं तदा तस्मिन्काले विकृतरूपं शेषभीषणाकारं तद्राजमण्डलं मारवलमिव मदन-
सैन्यामिव 'मदनो मन्मथो मारः' इत्यमरः । आवेभिन्नचेतसमाविकृतचित्तं, बोधिसत्त्वो बुद्धः । 'बुद्धस्तु
श्रीघनः शास्ता बोधिसत्त्वो विनायकः' इति वैजयन्ती । स हरिरेवेत्युपासनसमासः । तं हारबोधिसत्त्व-
मभि । तत्समंशमित्यर्थः । 'अभिरभागे' इत्यमेः कर्मप्रवचनीयत्वात्तयोगे द्वितीया । भयं करोतीति भय-
ङ्करः । 'मेघार्तिभयेषु कृञः' इति खचप्रत्यये मुमागमः । तस्य भावस्तत्तामभजत् । उपमालङ्कारः । तेन
भगवतो बुद्धस्य समाधिभङ्गाय प्रवृत्तं मारवलं यथा तेन भग्नं, तथा राजमण्डलमपि हरिणा भज्यत इति
यस्तु व्यज्यते ॥ ५८ ॥

रभसादुदस्थुरथ युद्धमनुचितभियोऽभिलाषुकाः ॥

सान्द्रमुकुटकिरणोच्छलितस्फटिकांशवः सदसि मेदिनीभृतः ॥ ५९ ॥

रभसादिति ॥ अथाऽनन्तरं मेदिनीभृतः चैवपक्षीया राजानः रभसात् उदस्थुः
वेगेन उत्थिताः । किंलक्षणाः मेदिनीभृतः युद्धमभिलाषुकाः युयुत्सवः, अपरं किंलक्षणा
राजानः अनुचितभियः, अनभ्यस्तत्रासाः अपरं किंलक्षणा राजानः सदसि सभायां सान्द्र-
मुकुटकिरणोच्छलितस्फटिकांशवः सान्द्रेषु घनेषु मुकुटकिरणेषु शेखरमयूखेषु उच्छलिता
बहुलीकृताः प्रणामवशात् स्फटिकांशवः स्फटिककिरणा येषां ते तथा । सा सभा हि क्वचित्
ध्वंवाऽऽममयी वर्तते ॥ ९४ ॥

रभसादिति ॥ अथाऽनन्तरमनुचितभियोऽनभ्यस्तसाध्वसाः । 'अभ्यस्तेऽनुचितम्' इति यादवः ।
अत एव युद्धमभिलाषुका युद्धार्थिनः । 'लपपन—' इत्यादिना उक्त्वाप्रत्यये 'न लोका—' इत्यादिना षष्ठी-
प्रतिषेधः । सदसि मेदिनीभृतः सदसि स्थिताश्चैवपक्षीया राजानः सान्द्रैर्मुकुटकिरणैरुच्छलिताः स्फटिकां-
शवः सभाभिनिस्फटिकमाणिमयूखा यैस्ते तथोक्ताः सन्तो रभसाद्देगादुदस्थुरुत्थिताः । 'उदोऽनूध्वकर्मणि'
इत्यस्य प्रत्युदाहरणमेतत् । अत्र युद्धमभिलाषुकस्य विशेषणगत्योत्थानहेतुन्वात्काव्यालिङ्गभेदः ॥ ५९ ॥

स्फुरमाणनेत्रकुसुमौष्ठ(१)दलमभृत भूभृदङ्घ्रिपैः ॥

धूतपृथुभुजलतं चलितैर्द्रुतवातवान(२)वनविभ्रमं सदः ॥ ६० ॥

स्फुरमाणेति ॥ तत्सदः सा सभा द्रुतवातवानवनविभ्रमम् अभृत द्रुतं तूर्णं यत्
वातस्य वायोः वानं वहनं यत्र तत् द्रुतवातवानम् एवंभूतं च तद्वनं काननं च तस्य विभ्रमो
लीला सारूप्यं तत् अभृत उवाह । शीघ्रवातकम्पितकाननविभ्रमं वभारेत्यर्थः । कैः भूभृ-
दङ्घ्रिपैः भूभृतो राजानः त एवाऽङ्घ्रिपाः वृक्षाः तैः राजवृक्षैः, किंलक्षणैः चलितैः उत्थितैः,
किंलक्षणं सदः स्फुरमाणनेत्रकुसुमौष्ठदलं नेत्राण्येव कुसुमानि पुष्पाणि ओष्टा एव अधरा एव
दलानि किसलयानि तानि स्फुरमाणानि कम्प्राणि यत्र तत्तथा, अपरं किंलक्षणं सदः
धूतपृथुभुजलतं धूताः कम्पिताः पृथवः भुजा एव लता वल्लयो यत्र तत्तथा । वनमपि वाते
वाति सति कम्पमानपुष्पपत्रलतापादपं भवति ॥ ६० ॥

स्फुरमाणेति ॥ स्फुरमाणानि नेत्राण्येव कुसुमान्योष्टा एव दलानि च यस्मिन्कर्मणि तद्यथा तथा
धूताः कम्पिताः पृथवो भुजा एव लताः शाखा यस्मिन्कर्मणि तद्यथा तथा चलितैः, भूभृतो राजानस्त एव
अङ्घ्रिपाः पादपादैः सदः समामण्डपं द्रुतः शीघ्रो वातपातो वायुपचारो यस्य तस्य वनस्य विभ्रमं शोभाम् ।
'विभ्रमः संशये भ्रान्तौ शोभायां च' इति वैजयन्ती । अभृत वभार । भृजो लुङि तद्, 'उश्च' इति सिचः
किच्चाद् गुणाभावः । 'ह्रस्वादङ्गात्' इति सलोपः । अत्र वनविभ्रममिति सादृश्याक्षेपादसम्भवद्वस्तुसम्बन्धा
निदर्शना नेत्रकुसुमेत्यादिरूपकोत्थापतेति सङ्करः ॥ ६० ॥

हरिमप्यमंसत तृणाय कुरुपतिमजीगणन् न वा ॥

मानतुलितभुवनत्रितयाः सरितः सुतादविभयुर्न भूभृतः ॥ ६१ ॥

हरिमिति ॥ ते भूभुजः चैद्यादयो राजानः हरिमपि श्रीकृष्णमपि तृणाय अमंसत तृणतुल्यं वृद्धिरे, वा अथ वा कुरुपतिमपि युधिष्ठिरमपि न अजीगणन् न गणयामासुः मनसि न चक्रुः । पाण्डवबलमपि तेषां न पुस्फोरेत्यर्थः । तथा सरितः सुतात् गङ्गायाः पुत्राङ्गीष्मा-
दपि न अविभयुः न तत्रासुः । किंलक्षणं भूभुजः मानतुलितभुवनत्रितयाः मानेनाऽहङ्कारेण तुलितं परिच्छिन्नं स्वल्पसारं भुवनत्रितयं जगत्त्रितयं यैस्ते तथा ॥ ६१ ॥

हरिमिति ॥ मानतुलितभुवनत्रितया अहङ्कारावधीरितजगन्त्रयाः भूभृतश्चैवपक्षा राजानः हरिमपि तृणायाऽमंसत तृणसमममन्यन्त, तथा लघुं मेनिर इत्यनादरोक्तिः । मन्यतेः कर्तरि लुङि च्लेः सिन् । अनुदानत्वादेऽपत्तिषेधः, 'मन्यकर्मणि—'इति चतुर्थी । कुरुपातिं च नाजीगणन्, न धर्मराजं गणयन्ति स्मेत्यर्थः । गणैर्गौ चाङि 'ई च गणः' इत्यभ्यासस्येकारः । सरितः सुताङ्गीष्मादपि नाऽविभयुर्न भीताः । विभेतेलुङि 'ह्यौ' इति द्विभावे 'सिजभ्यस्ताषादिभ्यश्च' इति झेजुसादेशः, 'ञासि च' इति गुणः । अत्र राजसु-
हृदयमानायनेकक्रियायौगपयाः सप्तमुच्य इति सर्वस्वकारः ॥ ६१ ॥

गुरु निःश्वसन्नथ विलोलसदवधुवपुर्वचोविषम् ॥

कीर्णदशनकिरणाग्निकणः फणवानिवेति(१) विससर्ज चेदिपः ॥ ६२ ॥

गुर्विति ॥ अथाऽनन्तरं चेदिपः चैद्यः शिशुपालः इत्यम् अमुना प्रकारेण वचोविषं विससर्ज वचनमेव विषम् उदवमत् । किंलक्षणः चेदिपः कीर्णदशनकिरणाऽग्निकणः कीर्णां विक्षिताः दशनकिरणाः दन्तमयूखा एव अग्निकणा वह्निविस्फुलिङ्गा येन सः तथा, क इव वचोविषमुदवमत् फणवानिव । यथा फणवान् सर्पः विषं सृजति । सर्पोऽपि विषमुद्वमन् एवंविध एव भवति ॥ ६२ ॥

गुर्विति ॥ अथैष चेदिपः फणवान् फणीव गुर्वधिकं निःश्वसन्फूत्कुर्वन् विलोलं सदवधु ससन्तापम् । 'सन्तापो दवधुः' इत्यनेकार्थादिति सज्जनः । तद्वपुर्यस्य स विलोलसदवधुवपुः । दृषितोऽधुच् । कीर्णां विक्षिता दशनकिरणा अग्निकणा इव यस्य सः तथा सन् वचो विषमिव तद्वचोविषं विससर्ज । विषप्रायं वच-
दञ्जगारेत्यर्थः । अतः फणवानि वेति व्यस्तोपमालिङ्गात्सर्वत्रोपमितसमासाशयणम् ॥ ६२ ॥

किमुवाचेत्याह—

किमहो नृपाः ! समममीभिरुपपत्तिमुत्तैर्न पञ्चभिः ॥

वध्यमभिहथ भुजिष्यममुं सह चाऽनया स्थविरराजकन्यया ॥ ६३ ॥

किमिति ॥ अहो इति आक्षेपे, अहो नृपाः ! हे राजानः ! अमुं भुजिष्यं कंसदासं किं कस्मात् न अभिहथ न मारयष्ये । किंलक्षणममुं वध्यं वधार्हम् । अमुमिति हरेः प्रत्यक्षनिर्देशः । किं केवलं नेत्याह—कैः सह अमीभिः पञ्चभिः उपपत्तिमुत्तैः सह एभिः पञ्चसङ्ख्याकैः जारपुत्रैः पाण्डवैः सार्धं, तथा अनया एतया स्वविरराजकन्यया सह वृद्धराजकुमारायां सार्धम् । क्लीबेन भीष्मेण साकमित्यर्थः । स हि वृद्धो ब्रह्मचारी च । कन्यात्वेन अत्र क्लीबत्वं विवक्षितम् ॥ ६३ ॥

अथैतद्वचोविषमेव चतुर्भिराह—

किमिति ॥ हे नृपाः ! अमीभिः पञ्चभिरुपपत्तिमुत्तैः समं जारजैः सह । पाण्डवानां क्षेत्रजत्वादित्ये-
प्रलापः । अनया स्थविरराजकन्यया क्षत्रियाङ्गनया च सह । 'कन्या कुमारिकानार्योः' इति विश्वः । भीष्म-

स्योर्ध्वरेतस्कत्वेन निन्दा । वध्यं वधाईम् । अराज्ञो राजाऽर्हणग्रहणापराधादिति भावः । अराजत्वं व्यनाकि । अमुं भुजिष्यं किङ्करो, कंसपशुपालनादिति भावः । 'भुजिष्यः किङ्करो मतः' इति हलायुधः । किं नाऽभिहत किमिति न मारयत । किन्त्वभिहतेत्यर्थः । हन्तेर्वधार्थे लोट् । 'लोटो लङ्भत' इति थस्य तादेशः 'अनुदात्तोपदेशः' इत्यादिनाऽनुनासिकलोपः । अहो अतिवध्योऽपि न हन्यत इत्याश्चर्यं । अत्रामर्षा-
नुभावो वागारम्भः । 'क्रोधः कृतापराधेषु स्थिरोऽमर्ष इतीर्यते' इति ॥ ६३ ॥

अथ वाऽऽध्वमेव खलु यूयमगणितमरुद्गणौजसः ॥

वस्तु कियदिदमयं न मृधे मम केवलस्य मुखमीक्षितुं क्षमः ॥ ६४ ॥

अथ वेति ॥ अथ वा पक्षान्तरे, हे नृपाः ! यूयम् आध्वम् एवमेव तिष्ठध्वम्(१) । किंलक्षणा यूयम् अगणितमरुद्गणौजसः निर्जितदेवसमूहतेजसः । अयं कृष्णः यत्, इदं कियद्वस्तु कियन्मात्रम् । किंभूतः अयं मृधे रणे सङ्ग्रामे केवलस्य एकस्य असहायस्य मम मुखमीक्षितुं न क्षमः न समर्थः ॥ ६४ ॥

अथ वेति ॥ अथ वा अगणितमरुद्गणौजसोऽवधीरितसुरसङ्घसत्त्वाः यूयमाध्वमेव तूष्णीं तिष्ठतैव खलु । आस्तेलौटि 'धि च' इति सकारलोपः । इदं कृष्णहननं कियद्वस्तु कियत्कार्यम् । अल्पमित्यर्थः । कुतः-
अयं कृष्णो मृधे युद्धे । 'मृधमास्क्रन्दनं संख्यम्' इति युद्धपर्यायेष्वमरः । केवलस्यैकाकिनो ममैव मुख-
मीक्षितुं न क्षमः, युष्माकं का वार्तेति भावः । एतेनास्य बलगर्वो व्यज्यते । 'आत्मोत्कर्षोऽन्यधिकारो
यन्नावयवविभूतिभिः' इति लक्षणात् ॥ ६४ ॥

विदतुर्यमुत्तममशेषपरिषदि नदीजधर्मजौ ॥

यातु निकषमधियुद्धमसौ वचनेन किं भवति(२) साध्वसाधु वा ॥ ६५ ॥

विदतुरिति ॥ हे नृपाः ! अशेषपरिषदि सर्वस्यां सभायां नदीजधर्मजौ नदीपुत्रधर्म-
पुत्रौ गाङ्गेययुधिष्ठिरौ यं कृष्णम् उत्तमं श्रेष्ठं विदतुः जानीतः, सोऽयं हरिः अभियुद्धं
युद्धे निकषं यातु समीपं यातु प्राप्नोतु । यो हि परीक्ष्यः स तत्स्थाने भवत्येव । वचनेन
कथनेन किं साधु वा अथ वा असाधु अशोभनं भवति, अपि तु न ॥ ६५ ॥

विदतुरिति ॥ किञ्च नदीजधर्मजौ भीष्मयुधिष्ठिरौ अशेषपरिषदि समप्रसंसदि । 'परिषत्संसद' इति
द्विवचः । यं कृष्णमुत्तमं विदतुः, विदितवन्तावित्यर्थः । 'विदो लटो वा' इति तसोऽनुसादेशः । असौ कृष्णः
अधियुद्धं युद्धे । विभक्त्यर्थेऽव्ययीभावः । निकषं निकषणं यातु । परीक्ष्यतामित्यर्थः । ततः साधूत्कर्षो-
ऽसाध्वनुत्कर्षो वा भवतु । व्यक्तमास्तिवत्यर्थः । वचनेन किं, वृथा वाग्वीर्यैरलमित्यर्थः । अत्रापि गर्वामर्षौ
व्यज्येते ॥ ६५ ॥

अचिरान्मया सह गतस्य समरमुरगाऽरिलक्ष्मणः ॥

तीक्ष्णविशिखमुखपीतमसृक् पततां गणः पिबतु साक(३)मुर्वरा ॥ ६६ ॥

अचिरादिति ॥ उर्वरा पृथ्वी उरगाऽरिलक्ष्मणः गरुडध्वजस्य कृष्णस्य असृक्
रुधिरं पततां गणैः साकं पक्षिणां समूहैः सार्धं पिबतु धयतु । उरगाऽरिः सर्पशत्रुर्गरुडः
लक्ष्म लान्छनं यस्य स उरगाऽरिलक्ष्मा तस्य । किंलक्षणमसृक् तीक्ष्णविशिखमुखपीतं
तीव्रसायकाऽप्रास्वादितं, किंलक्षणस्य हरेः अचिरात् तत्क्षणं मया सह समरं गतस्य युद्धं
प्राप्तस्य । मया हतमेवाऽमुं भवन्तः पश्यन्त्वित्यर्थः ॥ ६६ ॥

अचिरादिति ॥ किञ्च मया सह समरं गतस्योरगारिलक्ष्मणो गरुडध्वजस्य सम्बन्धि तीक्ष्णविशिख-
मुखैः पीतं, मद्गणोच्छिष्टमित्यर्थः । असृक् रक्तपुर्वरा भूमिः । 'उर्वरा सर्वसस्याद्याभूमौ स्याद् भूमिमात्रके'

(१) युज्यते परस्मैपदम् ।

(२) भवतु ।

(३) सार्धं ।

इति विद्वः । पततां गणैः पाक्षिसमूहैः । 'पतत्पत्ररथाण्डजाः' इत्यमरः । सार्धमचिरात्पिबतु । अथैषःहमेतं
हमिष्यामीत्यर्थः । अत्रापि अमर्ष एवेति भावः ॥ ६६ ॥

अभिधाय रुक्षमिति मा स्म गम इति पृथासुतेरिताम् ॥

वाचमनुनयपरां स ततः सहसाऽवकर्ण्य निरियाय संसदः ॥ ६७ ॥

अभिधायेति ॥ ततोऽनन्तरं स चैद्यः संसदः सभायाः सहसा वेगेन निरियाय
निरगमत् । किं कृत्वा इति पूर्वोक्तप्रकारेण रुक्षं कर्णकर्कशम् अभिधाय उक्त्वा, पुनः किं
कृत्वा इति एवंविधां पृथासुतेरितां कुन्तीपुत्रेण युधिष्ठिरेणोक्ताम् अनुनयपरां वाचं वाणीम्
सवकर्ण्य श्रुत्वा अवगम्य । इतीति किं—हे राजन् ! हे चैद्य ! इति रुक्षं कठोरम् उक्त्वा
मा स्म गमः मा याहि ॥ ६७ ॥

आभिधायोति ॥ स चैद्य इतीत्यं रुक्षं परुषमभिधाय ततः पृथासुतैः पार्थैरारितामुक्तामनुनयपरां 'मा
स्म गमो न गच्छे'ति वाचम् । 'स्मोचरे लङ् च' इति चकाराश्चमेराशिषि लुङि 'पुष्पादि-' इति च्लेरङा-
दशाः, 'न माङ्गयोगे' इत्यडभावः । अवकर्ण्य अनादरेण श्रुत्वा सहसा संसदः सदसो निरियाय निर्ययो ।
अर्षषोदेवेति भावः ॥ ६७ ॥

गृहमागताय कृपया च कथमपि निसर्गदक्षिणाः ॥

क्षान्तिसहित(१)मनसो जननीस्वसुरात्मजाय चुकुपुर्न पाण्डवाः ॥ ६८ ॥

गृहमिति ॥ पाण्डवाः पाण्डोः पुत्राः जननीस्वसुः मातृभगिन्याः श्रुतश्रवसः
आत्मजाय पुत्राय मातृष्वस्त्रीयाय शिशुपालाय कथमपि केनापि प्रकारेण न चुकुपुः
न चुकुपुः । क्रोधकारणे सत्यपि कथमपि न क्रुद्धा इत्यर्थः । किंलक्षणाया चैद्याय गृह-
मागताय गेहं प्राप्ताय । गृहमागतोऽतिथिः, जननीस्वसुः संतश्चाऽवश्यमवध्य इति भावः ।
क्या न चुकुपुरित्याह—कृपया च अनुकम्पया च । अस्मिन् हते मातृष्वसा दुःखिनो
स्यादिति भावः । किंलक्षणाः पाण्डवाः निसर्गदक्षिणाः स्वभावप्रियंवदाः, अपरं किंलक्षणाः
पाण्डवाः क्षान्तिसहितमनसः क्षमाऽधिष्ठितचित्ताश्च । इति कारणपञ्चकस्य भावः । महितं
पूजितम् । जननीस्वसुरात्मजायेति च-शूरसेनयादवस्य हि द्वे दुहितरौ, कुन्ती सात्वती चेति ॥

गृहमिति ॥ निसर्गदक्षिणाः स्वभावतो दाक्षिण्यसम्पन्नाः । परच्छन्दादनुवर्तिन इत्यर्थः । 'त्रिषु वाक्कुशला-
ऽवामपरच छन्दानुवर्तिषु । दाक्षिणा' इति वैजयन्ती । किञ्च क्षान्त्या क्षमया महितमनसः पूजितचित्ताः
क्षमावन्तः पाण्डवाः । किञ्च गृहमागताय, अभ्यागतायेत्यर्थः । किञ्च जननीस्वसुर्मातृष्वसुरात्मजाय
शिशुपालाय कृपया च कथमपि । असहापराधेऽपीत्यर्थः । न चुकुपुः न चुकुपुः । सद्यो बध्यस्यापि तस्या-
भ्यागतत्वान्मातृबन्धुत्वात्स्वयं क्षान्तत्वादाक्षिण्यात्कृपया च कथमपि जिघांसां न चक्रुरित्यर्थः । 'क्षुधदुह-'
इत्यादिना सम्प्रदानत्वाच्चतुर्थी । अत्राभ्यागतत्वादिविशेषणानां साभिप्रायत्वादकोपहेतुत्वाच्च परिकरः काव्य-
लिङ्गे सति सापेक्षत्वात्सङ्कीर्णते ॥ ६८ ॥

चलितं ततोऽनभिहितेच्छ(२)मवनिपतियज्ञभूमितः ॥

तूर्णमथ ययुमिवाऽनुययुर्दमघोपसूनुमवनीशसूनवः ॥ ६९ ॥

चलितमिति ॥ अथाऽनन्तरम् अवनीशसूनवो भूपालपुत्रा राजानः दमघोपसूनु
चैद्यं तूर्णम् अनुययुः पश्चाजगमुः । किंलक्षणं चैद्यं ततस्तस्याः अवनिपतियज्ञभूमितः सका-
शात् स्ववनिपतेः युधिष्ठिरस्य यः यज्ञोऽध्वरः तस्य भूमितः भूमेः सकाशात् चलितं

प्रस्थितम्, अपरं किलक्षणम् अनभिहतेच्छमकथिताऽभिलाषम् । कमिवाऽनुययुरित्याह—
ययुमिव अश्वमेधीयाश्चमिव । यथा यज्ञभूमितः चलितं ययुं राजपुत्रा अनुयान्ति तद्वत् ।
अश्वमेधे हि चिकीर्षति सति अश्व आदौ आम्यति ॥ ६९ ॥

चलितमिति ॥ अथ चैयनिर्याणानन्तरम् अदनीशसूनुवस्तत्पञ्चराजपुत्राः ततस्तस्याः अवनिपतेर्युधिष्ठिर-
स्य यज्ञभूमितो यज्ञभूमेर्देवैयजनात् । पञ्चम्यास्तासिल् । अनाभिहतेच्छमप्रतिहतमनोरथं यथा तथा चलितं
प्रस्थितं दमघोषसूनुं शिशुपालम्, याति परलोकमिति ययुः परलोकप्रापकोऽश्वमेधीयोऽश्वः । 'ययुरश्वो-
ऽश्वमेधीयः' इत्यमरः । 'यो द्वे च' इति यातेरीणादिक उक् द्वित्वं च । तं ययुमिव तूर्गमनुययुः । ययुरापे
राजकैः राजपुत्रैरन्वीयते । 'चतुःशता रक्षन्ति' इति श्रुतेः । अश्वमेधीयाश्चोपमया चैयस्य बध्यत्वं व्यज्यत-
द्वत्पलङ्कारेण वस्तुध्वनिः ॥ ६९ ॥

विशिखान्तराण्यतिपपात सपदि जवनैः स वाजिभिः ॥

द्रष्टुमलघुरभसाऽऽपतिता वनिताश्चकार न सकामचेतसः ॥ ७० ॥

विशिखान्तराणीति ॥ स चैद्यः वनिताः स्त्रियः सकामचेतसः सम्पन्नमनोरथाः
न चकार न विदधे । किंभूता योपितः अलघुरभसेन महतौत्सुक्येन द्रष्टुमीक्षितुम् आ-
पतिताः आगताः । यतः कारणात् स चैद्यः सपदि तत्क्षणमेव जवनैः अधिकजवैः वाजिभि-
रश्वैः विशिखान्तराणि रथ्यान्तराणि अतिपपात अतिचक्राम । त्वरया गमनेन तासां तस्य
दर्शनं न निष्पन्नमित्यर्थः । एकस्या विशिखायाः अन्या विशिखाः विशिखान्तराणि ॥ ७० ॥

विशिखान्तराणीति ॥ स चैद्यः सपदि जवनैर्वैगशालिभिर्वाजिभिर्दशैर्वैशिखान्तराणि रथ्यान्त-
राणि । 'रथ्या प्रतोलौ विशिखा' इत्यमरः । अतिपपात अतिचक्राम । अत एव द्रष्टुमलघुरभसेनाऽतिवेगेना-
ऽऽपतिता आधावन्तीर्वनिताः सकामानि सामिलाषाणि चेतांसि चित्तवृत्तयो यासां ताः सकामचेतसः । सफळ-
मनोरथा इत्यर्थः । न चकार । अतिशीघ्रलङ्घनात् दर्शनावकाशस्तासामासीदित्यर्थः । अत एव वाक्यार्थ-
हेतुकं काव्यलिङ्गम् ॥ ७० ॥

क्षणमीक्षितः पथि जनेन किमिदमिति जल्पता मिथः ॥

प्राप्य शिविरमविशङ्किमनाः समनीनहद् द्रुतमनीकिनीमसौ ॥ ७१ ॥

क्षणमिति ॥ अथाऽन्तरम् असौ चैद्यः शिविरं प्राप्य स्कन्धावारमवाप्य अविशङ्किमनाः
निर्भयचित्तः सन् द्रुतं तूर्णम् अनीकिनीं समनीनहत् सेनां सन्नाहयामास । किलक्षणः सः
जनेन सर्वलोकेन पाथि मार्गे क्षणं क्षणमात्रम् ईक्षितः दृष्टः, किलक्षणेन जनेन मिथः पर-
स्परम् इति जल्पता इति वदता, इतीति किं—किमिदमिति किमेतदिति ॥ ७१ ॥

क्षणमिति ॥ असौ चैद्यः पाथि किमिदमिति मिथः जल्पता 'कोऽयमनर्थः संवृत्' इति परस्परमाल-
पता जनेन क्षणमीक्षितः सन् शिविरं स्वकटकं प्राप्याऽविशङ्किमना निःशङ्कचित्तः द्रुतं शीघ्रमनीकिनीं सेनां
समनीनहन्सन्नाहयति स्म । नहतिः सम्पूर्वकालाङ्गिणौ चङ्क्षुपधाया ह्रस्वः, अभ्यासदीर्घश्च । शिविरं शकट-
मिति केचित् । एतेनास्य रौद्रस्यायिनः कोपस्य प्ररुद्धत्वं वेदितव्यम् ॥ ७१ ॥

त्वरमाणशाङ्खिकसवेगवदनपवनाऽभिपूरितः ॥

शैलकटकतटभिन्नरवः प्रणनाद सान्नहनिकोऽस्य वारिजः ॥ ७२ ॥

त्वरमाणेति ॥ अस्य चैद्यस्य सान्नहनिकः सन्नहनार्थो वारिजः शङ्खः प्रणनाद
दध्वान् । सैनिकान् सन्नाहयितुं शङ्खो ध्मायत इत्यर्थः । किलक्षणेन वारिजः त्वरमाणशाङ्खिक-
सवेगवदनपवनाऽभिपूरितः त्वरमाणेन व्यग्रेण शाङ्खिकेन शङ्खध्मा शङ्खवादेकेन काम्बविकेन

सवेगवदनपवनोऽभिपूरितः सवेगमुखोच्छ्वासपूरितः, अपरं किंलक्षणः शङ्खः शैलकटकतट-
भिन्नरवः शैलकटकतटेषु गिरिनितम्बभृगुषु भिन्नो द्विधामृतः प्रतिफलितो रवः शब्दो
यस्य सः तथा ॥ ७२ ॥

त्वरमाणेति ॥ शङ्खः शिल्पमस्येति शाङ्खिकः । 'तदस्य शिल्पम्' इति ठक् । त्वरमाणस्य ज्वमानस्य
शाङ्खिकस्य यः सवेगो वदनपवनो मुखमारुतः तेनाभिपूरितः प्रश्मातः शैलानां कटकतटेषु नितम्बपदे-
शेषु भिन्नरवो मूर्छितप्रतिध्वनिरस्य चैयस्य सम्बन्धि, संनहनं प्रयोजनमस्येति सांनहानिकः । योधानां रण-
संनाहमवर्तक इत्यर्थः । 'तदस्य प्रयोजनम्' इति ठक् । वारिजः शङ्खः । 'वारिजः शङ्खयज्ञयोः' इति विश्वः ।
प्रगनाद दधान । संनहनशङ्खं दध्मावित्यर्थः । 'उपसर्गादसमासेषि णोपदेश्य' इति णत्वम् । एतेनास्य
महाबुत्साहो वीररसस्थायी व्यज्यते ॥ ७२ ॥

जगदन्तकालसमवेतविपदविपमेरिताऽऽरवम् ॥

धीरनिजरवविलीनगुरुप्रतिशब्दमस्य रणतूर्यमावधि ॥ ७३ ॥

जगदिति ॥ अस्य चैयस्य रणतूर्यं सङ्ग्रामवादित्रम् आवधि आहतम् । किंलक्षणं
रणतूर्यं जगदन्तकालसमवेतविपदविपमेरिताऽऽरवं जगतां भुवनानामन्तकाले नाशसमये
समवेता मिलिता ये विपदा विपं जलं ददतीति विपदा जलद्राः तैरिव विपमः भीषणः
ईरितः मुक्त आरवो ध्वनिर्ध्वनितत्तया, अपरं किंलक्षणं रणतूर्यं धीरनिजरवविलीनगुरुप्रति-
शब्दं धीरः कल्पान्तस्थायी यो निजः आत्मीयो रवः शब्दः तत्र विलीनो विलयं गतो
गुस्महान् प्रतिशब्दो यस्य तत्तथोक्तम् । गुस्त्वात् दिक्षु असंमानादात्मन्येव प्रतिरवो
विलीन इत्यर्थः । विपं तोयम् । इति शब्दः(?) ॥ ७३ ॥

जगदिति ॥ जगदन्तकाले कल्पान्ते समवेता मिलिता ये विपदास्तोयदाः पुष्करावर्तकादयो मेघाः
'विपं तु गरले तोय' इति विश्वः । तर्विपमं दारुणं यथा तथैरित उत्पादितो य आरवः स इवारवो यस्य
तत् । धीरे गम्भीरे निजत्वे विलीना अन्तर्गता गुरवः प्रतिशब्दाः शब्दान्तराणि यस्य तत् । अस्य
चैयस्य रणतूर्यं रणदुन्दुभिर्वाधि आहतम् । आहन्तेः कर्मणि लुङ्, 'आत्मनेपदेश्वन्यतरस्याम्' इति हने
वधदेशः । अत्राभ्युत्साहो व्यज्यते । उपमालङ्कारः ॥ ७३ ॥

सहसा ससम्भ्रमविलोलसकलजनतासमाकुलम् ॥

स्थानमगमदथ तत्परितश्चलितोऽहुमण्डलनभस्तलो(१)पमाम् ॥ ७४ ॥

सहसेति ॥ यत्र असौ चैयः स्थितः, अथ तत्स्थानं परितः । समन्तात् चलितोऽहु-
मण्डलनभस्तलोपमामगमत् चलितं भ्रमत् उहुमण्डलं तारकचक्रं यस्य तत् चलितोऽहुमण्ड-
लम् एवंभूतं यन्नभस्तलमाकाशं तेन उपमां सादृश्यं ययौ । किंलक्षणं स्थानं सहसा
ससम्भ्रमविलोलसकलजनतासमाकुलं सहसा अकस्मादेव ससम्भ्रमाः सादराः सवेगाश्च
याः सकलजनताः सर्वलोकसमूहाः ताभिः समाकुलं सङ्कुटम् ॥ ७४ ॥

सहसेति ॥ अथ रणदुन्दुभिताडनऽनन्तरं सहसा झटिति ससम्भ्रमं सव्यग्रं यथा तथा विलोलया चलन्त्या
सकलया ममग्रया जनतया जनसमूहेन समाकुलं सङ्कुटं तत्स्थानं परितश्चलितं प्रस्थितमुहुमण्डलं ज्योति-
श्चक्रं यस्मिन्स्य नभःस्थलस्योपमां सादृश्यमगमत् । अत्रोहुमण्डलस्य चलनासम्बन्धेषु सम्भावनया
तन्मन्बन्धोक्तेरिति शयोक्तिः । उपमा तु तदुज्जीविता प्रतीतिमात्रसारा तदङ्गम् । तत्रैव चमत्कारस्फुरणात्
'पुत्रं प्रदालो गतिं यदि स्यात्' इत्यादिवत् ॥ ७४ ॥

दधतो भयानकतरत्वमुपगवतः समानताम् ॥

धूमपटलपिहितस्य गिरेः समवर्मयन् सपदि मेदिनीभृतः ॥ ७१ ॥

दधत इति ॥ अथ मेदिनीभृतो राजानः सपदि शङ्खश्रवणसमनन्तरं समवर्म-
यन् सन्नेहुः । किंलक्षणा मेदिनीभृतः गिरेः पर्वतस्य समानतां दधतः सादृश्यं वहन्तः,
किंलक्षणस्य धूमपटलपिहितस्य धूमपुञ्जस्य गितस्य, अपरं किंलक्षणस्य गिरेः भयानकतरत्व-
मुपगतवतः भीषणत्वं प्राप्तस्य । वर्मणां काष्ण्याद् धूम उपमानम् ॥ ७१ ॥

दधत इति ॥ मेदिनीभृतो राजानः धूमपटलेन पिहितस्य लादितस्य अत एव भयानकतरत्वमति-
भयङ्करत्वमुपगतवतो गिरेः समानतां सादृश्यं दधतो दधानाः सपदि समवर्मयन् संवर्मयन्ति स्म । सम्यग्-
वर्मणाऽनहन्तित्यर्थः । 'सत्यापपाश —' इत्यादिना णिच् । उपमालङ्कारः ॥ ७१ ॥

परिमोहिणा परिजनेन कथमपि चिरादुपाहृतम् ॥

वर्म करतलयुगेन बृहत्(१)तनुचूर्णपेषमपिषट्पुषाऽपरः ॥ ७२ ॥

परिमोहिणेति ॥ अपरः अन्यो भटः बृहदपि महदपि वर्म कंच च करतलयुगेन पाणि-
द्वयेन तनुचूर्णपेषम् अपिषत् । सूक्ष्मरूपं चूर्णं चकारेत्यर्थः । कया रूपा कोपेन, किंलक्षणं
वर्मं परिमोहिणा व्याकुलेन परिजनेन सेवकजनेन कथमपि केनापि प्रकारेण चिरादुपाहृतं
चिरकालेन आनीतं, महत्यां वेलायामानीतमित्यर्थः । मोहश्चिरानयने हेतुः, तद्रोषेण
पिषेप । इति रूपा-यत् सर्वेषु सन्नद्धेषु सत्सु अहं पश्चाद्दर्शयामीति भावः ॥ ७२ ॥

परिमोहिणेति ॥ परोऽन्यो नृपः परिमुह्यतांति परिमोहा । 'संपृच —' इत्यादिना चितुप्रत्ययः । तेन,
खेदयुक्तेनेत्यर्थः । परिजनेन सेवकजनेन कथमपि विलम्बेन कष्टसूत्रा चिरादुपाहृतमानीतं महद्गर्भं संनाहं
करतलयुगेन पाणितलद्वयेन तनुचूर्णपेषं पिष्ट्वा । 'शुष्कचूर्णरूपेषु पिषः' इति णमुत्प्रत्ययः । अपिष-
त्चूर्णितवान् । तच्च जिगीषोर्दुर्निमित्तमिति भावः । 'कषादिषु यथाविध्यनुप्रयोगः' इत्यनुप्रयोगः । पिषे-
र्लुङि 'पुषादि —' इति च्लेरडादेशः । अत्र वर्मणः पेषणाऽसंबन्धेऽपि तत्सम्बन्धोक्तेरतिशयोक्तिः । तथा
चाऽमानुषं वीर्यमस्य व्यज्यते ॥ ७२ ॥

रणसंसदोदयविकासिवलकलकुलीकृते ॥

शारिमतर(२)दधिरोपयितुं द्विरदे मदच्युति जनः कथञ्चन ॥ ७३ ॥

रणेति ॥ जनः निपादिलोकः द्विरदे हस्तिनि शारिं कुञ्जरपर्याणं कथञ्चन कृच्छ्रेण
अधिरोपयितुम् अतरत् आरोपयितुं शशाक आसुरोह वा । किंलक्षणे द्विरदे रण-
संसदोदयविकासिवलकलकुलीकृते रणे सङ्ग्रामनिमित्तं यः संसदो हर्षः तस्योदयः
आविर्भावः तेन विकासो विकस्वरो यः बलकलकलः सैन्यकोलाहलः तेन आकुलीकृतः
क्षुभितः तस्मिन् । अत एव अपरं किंलक्षणे द्विरदे मदच्युति मदस्त्राविणि ॥ ७३ ॥

रणेति ॥ रणेन रणारम्भेण यः संसदो हर्षः । 'प्रमदसंसदौ हर्षे' इति निपातः । तस्योदयेन जन्मना
विकासिभिर्विस्तारिभिर्बलकलकलैः सैन्यकोलाहलैराकुलीकृते सङ्क्षोभिते । अत एव मदं च्योततीति मदच्युति
मदस्त्राविणि । किप् । द्विरदे गजे जनः परिजनः शारिं पर्याणम् । 'ना पर्याणे विहङ्गे स्त्री शारि श्रूतपुडे न
पुम्' इति वैजयन्ती ।

'शारिर्नाऽक्षोपकरणे स्त्रियां शकुनिकान्तरे ।

युद्धार्थे गजपर्याणे व्यवहारान्तरे काचित् ॥

इति विश्वप्रकाशश्च । अधिरोपावितुमारोपायितुं कथञ्चन कृच्छ्रदशकच्छशाक । शकेर्लुङि 'पुषादि-'
इति च्छेरलदेशः । अत्र विशेषणगत्या सेनाकलकलस्य मदहेतुत्वान्मदस्य शारिदुरारोपत्वहेतुत्वाच्च काव्य-
लिङ्गद्रव्यं तत्सापेक्षत्वात्सङ्कीर्ष्यते ॥ ७० ॥

परितश्च धौतमुखरुक्मविलसदहिमांशुमण्डलाः ॥

तेनुरतनुवपुः पृथिवीं स्फुटलक्ष्यतेजस इवात्मजाः श्रियः ॥ ७८ ॥

परितश्चेति ॥ श्रियो लक्ष्म्याः आत्मजाः पुत्राः अश्वाः पृथिवीं भूमिं परितः
समन्तात् तेनः व्यापुः । 'श्रियः किलाश्वा जाताः, सामान्य एव गजा' इत्यागमः । किं-
लक्षणाः श्रिय आत्मजाः धौतमुखरुक्मविलसदहिमांशुमण्डलाः धौतं वर्णितं यन्मुख-
रुक्म मुखव्राणकवचं तत्र विलसत् स्फुरत् अहिमांशुमण्डलं श्रीसूर्यविम्बं येषां ते तथा ।
अपरं किलक्षणाः श्रिय आत्मजाः, अतश्चोत्प्रेक्ष्यन्ते-स्फुटलक्ष्यतेजस इव स्फुटलक्ष्यं
प्रकटदृश्यं तेजः स्फुरितं येषां ते तथा । तेज इवोल्लासेत्यर्थः । अपरं किलक्षणा अश्वाः
अतनुवपुः महाकायाः ॥ ७८ ॥

परितश्चेति ॥ किञ्चेति चार्थः । धौतेषु शोधितेषु मुखरुक्मेषु मुखस्य रुक्माभरणेषु विलसत् प्रत्येकं प्रति-
फलदहिमांशुमण्डलमर्कविम्बं येषां ते तथोक्ताः । अत एव स्फुटलक्ष्यमन्तर्गत्वा बहिः स्फुरितं तेजोऽन्तः-
सारो येषां ते इव स्थिता इत्युत्प्रेक्षा । तेजो व्याख्यातं पञ्चमे 'तेजोनिरोधे'त्यत्र । अतनुवपुषो महाकाया-
श्रिय आत्मजा अश्वाः । 'लक्ष्मीपुत्रोऽश्व आद्यो च' इति वैजयन्ती । परितः पृथिवीं तेनुर्यातवन्तः ॥ ७८ ॥

प्रधिमण्डलाद्धतपरागघनवलयमध्यवर्तिनः ॥

पेतुरशनय इवाऽशनकैर्गुरुनिस्वनव्यथितजन्तवो रथाः ॥ ७९ ॥

प्रधीति ॥ रथाः स्यन्दनाः अशनकैर्जघेन पेतुः निर्ययुः । किलक्षणाः रथाः प्रधि-
मण्डलोद्धतपरागघनवलयमध्यवर्तिनः प्रधिमण्डलेन नेमिमण्डलेन उद्धतः क्षुभितः यः परागो-
रेशुः तस्य यत् घनं वलयं संहतं पटलं स एव वा घनवलयम् अभ्रवृन्दं तस्य मध्यवर्तिनः
अन्तराले वर्तमानाः, अपरं किलक्षणाः रथाः गुरुनिस्वनव्यथितजन्तवः बृहच्चीत्कार-
पीडितसत्त्वाः । अपरं किलक्षणा रथाः, उत्प्रेक्ष्यन्ते-अशनय इव वज्रा इव । तेऽपि घनवल-
यस्या भवन्ति, गुरुगर्जितव्यथितजन्तवश्च । यदि वा अशनय इव पेतुः, अनिमित्तसूचकाः
अशनयोऽपि पेतुरित्यौपम्यम् ॥ ७९ ॥

प्रधीति ॥ 'चक्रधारा प्रधिर्नेमिः' इति हलायुधः । प्रधिमण्डलैर्नेमिवलयैरुद्धता उत्थापिताः परागा-
पांसव एव घना मेघास्तेषां वलयानि मण्डलानि तेषां मध्यवर्तिनः गुरुभिर्निस्वनैः स्वघोषैर्व्यथिता भीदिता-
जन्तवः प्राणिनो येस्ते रथा अशनयः वज्रा इवाऽशनकैः पेतुस्तीव्रमधावन् । अत्र रथानामशनित्वेनोत्प्रेक्षा
परागाणां घनत्वरूपसापेक्षेति सङ्कारः ॥ ७९ ॥

दधतः शशाङ्कितशशाङ्करुचि लसदुरदृष्टं वपुः ॥

चक्रुरथ सह पुरन्ध्रिजनरयथार्थसिद्धि सरकं महीभृतः ॥ ८० ॥

दधत इति ॥ अयाऽनन्तरं महीभृतः राजानः पुरन्ध्रीजनैः सह स्त्रीजनैः सार्धम्
अययार्थसिद्धिं चक्रुः किल । सरन्ति अस्मिन् इति सरकम्, इति निर्वचनम् । किलक्षणा
महीभृतः वपुर्दधतः शरीरं धारयन्तः, किलक्षणं वपुः शशाङ्कितशशाङ्करुचि शशेन हरिणेन
अङ्कितस्य चिह्नितस्य शशाङ्कस्य शशिनश्चन्द्रस्येव रुचिः कान्तिर्यस्य तत्तथा, अपरं
किलक्षणं वपुः लसदुरदृष्टं द्योतमानकवचम् ॥ ८० ॥

दधत इति ॥ लसन्नुदरदः कवचो यस्मिन्कर्माणि तथथा तथा । 'उरश्चदः कङ्कटकोऽजगरः कवचो-
ऽल्लियाम्' इत्यमरः । अत एव शशाङ्कितो मृगलाङ्कितो यः शशाङ्क इन्दुस्तस्य रुचिरिव रुचिर्यस्येऽयु-
पमा । तदुपुर्धतो दधानाः महीभृतो राजानः पुरन्निजनैरङ्गनाजनैः सह । अयथार्थो असत्या सिद्धिर्मद-
कार्योत्पत्तिर्यस्मिन्स्तथार्थसिद्धिराहेतम् । अनिर्वृतचित्तत्वादमादकमित्यर्थः । सरकं मधुपानं चक्रुः ।
उत्साहवर्धनार्थमिति भावः । 'मणौ शीघौ शीधुपाने सरकं मधुभाजनम्' इति वैजयन्ती ॥ ८० ॥

तदेव अयथार्थमाह—

दयिताय साऽऽसवमुदस्तमपतदवसादिनः करात् ॥

कांस्यमुपहितसरोजपतद्भ्रमरौघभारगुरु राजयोषितः ॥ ८१ ॥

दयितायेति ॥ कस्याश्चित् राजयोषितः नृपाङ्गनायाः करात् पाणेः कांस्यं चषकम्
अपतत् पानपात्रं पपात । किंलक्षणात् करात् अवसादिनः अवसन्नादलसात्, किंलक्षणं कांस्यं
दयिताय कान्ताय साऽऽसवं समदिरं समधु उदस्तम् अर्पणायोत्क्षिप्तम्, अपरं किंभूतं कां-
स्यम् उपहितसरोजपतद्भ्रमरौघभारगुरु उपहितमुपक्षिप्तं यत्सरोजमुत्पलं तत्र पतता गच्छ-
ता भ्रमरौघेण भ्रमरसमूहेन यः भारः तेन गुरु दुर्वहम्, उत्प्रेक्ष्यते—(विनापि विप्रयोगं प्रयु-
ज्यते ?) भ्रमरभरगौरवादिव पपातेत्यर्थः । कांस्यं पानभाण्डम् ॥ ८१ ॥

अथाऽऽसर्गसमाप्तेः प्रायाणिकामन्त्रणाय प्रियासङ्गतानां भटानामागामिशुचः सूचिकास्तात्कालिकचेष्टा
वर्णयति—

दयितायेति ॥ दयिताय प्रेयसे उदस्तं पानार्थमुत्क्षिप्तं सासवं समयम् अत एवोपहिते वासनार्थं निहिते
सरोजे पतत् भ्रमरौघ एव भारस्तेन गुरु दुर्वहम् । 'गुरुस्तु वाक्पशौ श्रेष्ठे तुङ्गे पितरि दुर्वहे' इति शब्दा-
श्रवणे । कांस्यं पानभाजनम् । 'कंसेऽल्ली पानभाजनम्' इत्यमरः । 'वृत्वादिहानिकमिकाषिम्यः स' इति
कमेर्भातोरीणादिकः सप्रत्ययः । तस्मै हितं कंसीयं लोहविशेषः । 'प्राक्क्राताच्छः' इति छप्रत्ययः । तस्य
विकारः कांस्यं पानपात्रम् । 'कंसीयपरशंययोर्ध्रजौ लुक्च' इति यञ्प्रत्यये छस्य लुक् । राजयोषितः
कस्याश्चिद्वाजवधाः सम्बन्धिनः अवसादिनः शैथिल्यभाजः करादपतत् । तच्च दुर्निमित्तमिति भावः । एते-
नाऽस्या भाविविरहशोकादेवाऽप्रसन्नदृष्टेः काचित्चिन्ता व्यज्यते । अत्राऽवसादभारगौरवयोर्विशेषणगत्या
पात्रपातहेतुत्वात्काल्यलिङ्गम् ॥ ८२ ॥

भृशमङ्गसादमरुणत्वमविशददृशः कपोलयोः ॥

वाक्यमसकलमपास्य मदं विदधुस्तदीयगुणमात्मना शुचः ॥ ८२ ॥

भृशमिति ॥ कस्याश्चिदविशददृशः अलसाक्ष्याः शुचः शोकाः मदं क्षीबत्वम् अपास्य
त्यक्त्वा तदीयगुणं मदगुणम् आत्मना स्वयमेव विदधुः चक्रुः । कं तद्गुणमित्याह—
भृशमत्यर्थमङ्गसादं शरीरालस्यं, कपोलयोर्गल्लयोः अरुणत्वं लौहित्यम्, असकलं वाक्य-
मर्थोक्तं वचः । दृशः अविशदत्वमविकासः । एतानि हि मदेनाऽपि भवन्ति ॥ ८२ ॥

भृशमिति ॥ शुचो भाविविरहभावनाप्रसूताः शोकाः आविशददृशः शोकादेवाऽप्रसन्नदृष्टेः । कस्याश्चि-
दिति शेषः । मदमपास्य तदुत्पत्तिं प्रतिरुध्य तदीयं गुणं तद्धर्मम् । मदकार्यभूतमित्यर्थः । अङ्गसादमङ्ग-
शैथिल्यं कपोलयोरुणत्वमसकलमसमाप्तं वाक्यं चात्मना स्वयम् । प्रकृत्यादिभ्य उपसङ्ख्यानान्तृतीया ।
भृशं विदधुः । करुणेन शृङ्गारास्तिरस्कृत इत्यर्थः । अत्र मदाभावेऽपि तत्कार्योदयात्तस्यावलोकननिमित्तकत्वो-
क्त्या उक्तनिमित्ताख्यो विभावनाभेदः ॥ ८२ ॥

सुदृशः समीकगमनाय युवभिरथ सम्बभाषिरे ॥

शोकपिहितगलरुद्धगिरस्तरसाऽऽगताश्रुजलकेवलोत्तराः ॥ ८३ ॥

सुदृश इति ॥ अयाऽनन्तरं युवमिस्तल्लैः समीकगमनाय सङ्ग्रामाऽवतरणाय सुदृशो युवतयः सम्यमापिरे सम्भाषिताः । 'एते वयं याम' इति आपृष्टा इत्यर्थः । किं लक्षणा युवतयः शोकपिहितगलरुद्धगिरः शोकपिहिते दुःखसंवृते गले कण्ठे रुद्धाः प्रतिहृता गिरो वाचो यासां तास्तथा, अपरं किं लक्षणा युवतयः तरसा वेगेन आगताऽश्रुजलकेवलोत्तराः आगताऽश्रुजलमेव केवलम् उत्तरं प्रतिवचनं यासां तास्तथा । विरहभयात् रुद्धुरिति भावः । अश्रुकथनम् (?) ॥ ८३ ॥

सुदृश इति ॥ अयाऽस्मिन्नवसरे युवमिः समीकगमनाय सुदृगमनाय । 'समीकं साम्यरायिकम्' इत्यमरः । सुदृशः शोकपिहिते शोकावृते गले कण्ठे रुद्धगिरः प्रातेवद्धोत्तरवाचस्तथापि तरसा वेगेनाऽऽगतमश्रुजलमेव केवलं निर्णीतमुत्तरं यासां ताः । 'निर्णीतं केवलं चोक्तम्' इति विश्वः । संवभाषिरे सम्भाषिताः । योद्धुं गच्छामेत्यामन्त्रिताः । 'हा कष्टमिदमेवान्तिमदर्शन'मिति वाक्यभेदेऽप्यश्रुपातेनैवाऽनन्तरं दत्तोत्तराश्वासयित्यर्थः । अत्राप्यश्रुपातो दुर्निमित्तामिति भावः । एतेन गन्तव्यं चद्रम्यतां, वयं च युष्मत्सालोक्यकामा इत्यनिदविध्याभासरूपक्षेपालङ्कारो व्यज्यते । 'अनिदविध्याभासश्चे'ति सूत्रेणैतन्निषेधाभासवदस्यापि लक्षणात् ॥

विपुलाऽचलस्थलवनेन जिगमिषुभिर्ङ्गनाः प्रियैः ॥

पीनकुचतटनिपीडदलद्वारवारवाणमुरसाऽऽलिलिङ्गिरे ॥ ८४ ॥

विपुलाऽचलेति ॥ जिगमिषुभिः यियाद्यभिः प्रियैः कान्तैः अङ्गना योषितः उरसा वक्षसा आलिलिङ्गिरे आश्लिष्टाः । कथं यथा भवति पीनकुचतटनिपीडदलद्वारवारवाणं यथा स्यात्तथा पीनौ मांसलौ यौ कुचतटौ तयोस्ताभ्यां वा यो निपीडः पीडनं तेन दलत् द्रव्यत् यत् वरं नूतनं वारवाणं स्तनावरणं सन्नाहो वा यत्र तद्यथा स्यात्तथा, किं लक्षणेन उरसा विपुलाऽचलस्थलवनेन विस्तीर्णनगक्रटकनिविडेन ॥ ८४ ॥

विपुलाऽचलेति ॥ जिगमिषुभिर्द्युद्वाय गन्तुमिच्छुभिः प्रियैः कर्तुभिः अङ्गनाः विपुलं यदचलस्थलं तद्ददनेन ददनेनोसा निजवचसा करणेन पीने कुचतटे निपीडो नितरां पीडनं तेन दलतो विदीर्यमाणो वराः श्रेष्ठा वारवाणाः कञ्चुका यस्मिन्कर्मणि तद्यथा तथा । 'कञ्चुको वारवाणोऽस्त्री' इत्यमरः । आलिलिङ्गिरे आल्लिङ्गिताः । अत्र वारवाणानां दलनासम्बन्धेऽपि तत्सम्बन्धोक्तेरतिशयोक्तिः ॥ ८४ ॥

न मुमोच लोचनजलानि दयितजयमङ्गलैषिणि ॥

यातमवनिमवसन्नभुजान्न गलद्विवेद वलयं विलासिनी ॥ ८५ ॥

नेति ॥ काचिद्विलासिनी ललना लोचनजलानि नयनवारीणि न मुमोच न तत्याज ।

किं लक्षणा विलासिनी दयितजयमङ्गलैषिणी दयितस्य कान्तस्य जये मङ्गलमिच्छतीत्येवं शीला । सा वनिता मुग्धा अवसन्नभुजात् खिन्नहस्तात् गलत् श्रदयत् वलयं कङ्कणम् अवनि यातं भूमौ पतितं न विवेद नाऽज्ञासीत् । मङ्गलमङ्गमीस्त्वात् किञ्चित् असौ न रोदिति । वलयपातान्महदशकुनम् ॥ ८५ ॥

नेति ॥ दयितस्य जयमङ्गलं, तदर्थमङ्गलमित्यर्थः । अश्वघासादिवचदर्थे षष्ठीसमासः । तादृच्छतीति नैवेदिनी विलासिनी काचिदङ्गना लोचनजलान्यश्रूणि न मुमोच । अश्रुपातस्याऽमङ्गलत्वादिति भावः । अमङ्गलं तदन्यतः प्रवृत्तेमेवेत्याह—यातामिति । अवसन्नभुजाच्छोकाशीथिलात्कारलद्वयदेवाऽवनि मुग्धा यातं प्रातं वलयं कङ्कणं न विवेद । अवश्यमावनि को निवारक इति भावः । एषा च दैन्यचिन्तेति । अत्राऽवमादस्य विशेषणगत्या वलयपातहेतुत्वात्काव्यलिङ्गम् ॥ ८५ ॥

प्रविवत्सतः प्रियतमस्य निगडमिव चक्षुरक्षिपत् ॥

नीलनलिनदलदामरुचि प्रतिपादयुग्ममचिरोढसुन्दरी ॥ ८६ ॥

प्रविवत्सत इति ॥ काचिदचिरोढमुन्दरी नवपरिणीतवधूः प्रविवत्सतः प्रियतमस्य जिगमिषोः कान्तस्य प्रतिपादयुग्मं चरणयुगलाभिमुखं चक्षुः अक्षिपत् नेत्रं पातयामास । किलक्षणं चक्षुः नीलनलिनदलदामरुचि असितोत्पलकिसलयस्रक्कान्ति । अपरं किलक्षणं चक्षुः, उत्प्रेक्ष्यते—निगडमिव गमननिषेधार्थं बन्धनदामेवं ॥ ८६ ॥

प्रविवत्सत इति ॥ अचिरोढमुन्दरी काचित्रबोढा स्त्री प्रविवत्सतः प्रवासं कर्तुमिच्छतः । वसेः सन्नता-ल्लटः शत्रुदेशः । प्रियतमस्य प्रतिपादयुग्मं पादयुग्मे । विभक्त्यर्थेऽप्ययीभावः । नीलनलिनदलदामरुचि नीलोत्पलमालासच्छायामित्युपमा । निगडमिव शृङ्खलमिव चक्षुर्नेत्रमाक्षिपत् । प्रैरयदित्यर्थः । चक्षुषो दूरे पदमपि गन्तुं न शशाकेत्यर्थः । तच्च दुर्निमित्तमिति भावः । प्रयागे स्यवलोकननिषेधात् । उक्तोपमा-सापेक्षा चक्षुषो निगडत्वोत्प्रेक्षेति सहकारः ॥ ८६ ॥

व्रजतः क्व तात वजसीति परिचयगतार्थमस्फुटम् ॥

धैर्यमभिनन्दितं शिशुना जननीनिभत्सर्नविवृद्धमन्युना ॥ ८७ ॥

व्रजत इति ॥ कस्यचित् सुभटस्य व्रजतः सङ्ग्रामाय गच्छतः सतः शिशुना बाल-केन उदितमुक्तं वाक्यं धैर्यमभिनत् सत्त्वं नुनोद । किमुक्तमित्याह—किलक्षणमुक्तम् अस्फुटं श्लिष्टवर्णम् अपटु, रेफहीनत्वादस्फुटम् । ननु यदि अस्फुटं, तत्कथं गृहीतार्थ-मित्याह—अपरं किलक्षणमुदितं परिचयगतार्थं परिचयेन संस्तववशेन गतार्थं ज्ञाता-भिधेयम् । तादृशी ज्ञा तैस्तस्य गृहीतेत्यर्थः । किलक्षणेन शिशुना जननीनिभत्सर्नविवृद्ध-मन्युना जननीनिभत्सर्नेन मातृविहितधिककरणेन विवृद्धिं गतो मन्युः कोपो यस्य सः तथा तेन । इति किमुदितमित्याह—‘हे तात ! हे पितः ! त्वं क्व वजसीति । स हि शिशुः पश्चात् शब्दयन् अमङ्गलत्वात् मात्रा तर्जित इत्यर्थः ॥ ८७ ॥

व्रजत इति ॥ जनन्याः अपशकुनभीतायाः मातुर्निभत्सर्नाद्विवृद्धमन्युना प्रवृद्धकोपेन शिशुना बाल-केन हे तात ! जनक ! ‘तातस्तु जनकः पिता’ इत्यमरः । क्व वजसि कुत्र व्रजसि इत्यस्फुटमुदितमुक्तम् । वदेः कर्मणि क्तः । ‘वाचिस्वपि—’ इत्यादिना सम्प्रसारणम् । वजसीति सेरेफपदमपाटवादेरेफमुच्चारित-मित्यर्थः । तथापि परिचयाद्भयासपाटवाद्गतार्थम् । पितृभ्यां केवलावगतताभिधेयं वचनमिति शेषः । व्रजतः प्रस्थातुः धैर्यं प्रयागोत्साहमभिनत् । गमनकारिणो दुर्निमित्तत्वादिति भावः । उक्तं च योगयान्त्रायाम्—

‘यानात्परा निपतनं वृहतीष काचिद्भर्मेण भारवृहती स्वपुरास्थिता स्त्री ।

आगच्छ तिष्ठ कुत इत्यलमर्थवाचिशब्दाश्च राजगमने प्रतिषेधकाः स्युः’ ॥

इति । अत्र दम्पत्योर्दैन्यविषादाचिन्ताशङ्कादयः सञ्चारिणोऽनुमन्धयाः ॥ ८७ ॥

शठ ! नाकलोकललनाभिरविरतरसं(१)रिरंससे ॥

तेन वहसि मुदमित्यवददृणरागिणं रमणमोर्ष्याऽपरा ॥ ८८ ॥

शठेति ॥ अपरा अन्या काचित्कामिनी रणरागिणं समररसिकं रमणं वल्लभम् ईर्ष्याया-मत्सरेण इति इत्थम् अवदत् अवब्रीत् । इतीति किं—हे शठ ! हे धूर्त ! त्वं नाकलोक-ललनाभिः दिव्यस्त्रीभिः अविरतरसं निरन्तररागं यथा भवति तथा रिरंससे निर्विविक्षसि(२), त्वं तेन हेतुना मुदं वहसि हर्षं दधासि । अविरतोऽतिगाढो रसो रागो यत्र तद्यथा ॥ ८८ ॥

शठेति ॥ अपरा स्त्री रणरागिणं युद्धोत्साहिनं रमणं हे शठ ! वञ्चक ! नाकलोकललनाभिः अप्सरोभिः सहेत्यर्थः । ‘सहयुक्तेऽप्रधाने’ इति सहार्थे तृतीया । ‘वृद्धो यूने’तिवत् । अविरतरतमविच्छिन्नसुरतं यथा भवति तथा रिरंससे रन्तुमिच्छसि । रमेः सन्नताल्लट् । ‘पूर्ववत्सनः’ इत्यात्मनेपदम् । तेनाऽप्सरोरिरंसा-

करनेन मुदं वदसीति ईर्ष्याया सापत्न्याऽवमया अवदत् । अर्थोद्दिष्टाऽसदनया प्रस्थानप्रतिषेधपरया व्याहृत-
मिदमेवास्व नरगशमिनी दुरूपश्रुतिरिति भावः । ईर्ष्याऽत्र कण्ठोक्त एव सञ्चारी ॥ ८८ ॥

ध्रियमाणमप्यगलदश्रु चलति दयिते नतभ्रुवः ॥

लोहमकृतकरसं दधतामिदमेव युक्तप्रतिमुग्धचेतसाम् ॥ ८९ ॥

ध्रियमाणमिति ॥ कस्याश्चिन्नतभ्रुवः कुटिलभ्रुवः नायिकायाः दयिते कान्ते चलति
सति प्रजति सति ध्रियमाणमपि निरुध्यमानमपि अश्रु अगलत् वाष्पं पपात ।
ननु प्रस्थाने अश्रुजलममङ्गलं, तत् कथमसौ अरुददित्याह—अतिमुग्धचेतसां मृदुहृदयानाम्
अकृतकरसमकृत्रिमादरं प्रेम दधतां स्नेहं वहमानानाम् हृदमेव युक्तमेतदेव सारप्रतं
यत् रोदनम् । यः किल आचारवान्, सः कृत्रिमं व्यवहारं दर्शयति । परमार्थतस्तु
स्निग्धस्य प्रिये धार्यमाणमपि अश्रु पतत्येव, किमत्र क्रियते । न ह्येतद् दूष्यतास्थानम् ।
रसो रागः ॥ ८९ ॥

ध्रियमाणमिति ॥ दयिते चलति प्रतिष्ठमाने सति नतभ्रुवः वध्वाः अश्रु ध्रियमाणममङ्गलभिया धार्य-
माणमपि । धरतेः कर्मणे लट् शानजादेशः । अगलदलश्च । शोकातिरेकाद्वारयितुमशक्यमासीदित्यर्थः ।
तथा हि—अकृतकरसमकृत्रिमरागं स्नेहं प्रेम दधताम् अत एव अतिमुग्धचेतसामत्यन्ताऽकपटबुद्धिनामिदमेवा-
ऽसंवरणं युक्तम् । अन्यथा स्नेहव्याघातेन तत्कालविरुद्धमोचनं नाऽनुचितमिति भावः । रसस्नेहयो रागप्रेमा-
भ्यनान्मोरवस्थभिदोद्बुद्धः । 'रागस्तत्सम्बन्धि प्रेम तद्वियोगासहिष्णुता' इति रससागरे । सामान्येन
विशेषसमर्थनरूपोऽर्थान्तरन्यासः ॥ ८९ ॥

सह कज्जलेन विरराज नयनकमलाम्बुसन्ततिः ॥

गण्डफलकमभितः सुतनोः पदवीव शोकमयकृष्णवर्त्मनः ॥ ९० ॥

सहेति ॥ कस्याश्चित् सुतनोः तन्व्याः गण्डफलकमभितः कपोलयोः संमुखं कज्जलेन
सह अञ्जनेन सार्धं नयनकमलाम्बुसन्ततिः सार्वज्जो नेत्राम्बुपूरः विरराज वभौ । किंलक्षणा-
ऽम्बुसन्ततिः, उत्प्रेक्ष्यते—शोकमयस्य कृष्णवर्त्मनः पदवी इव दुःखान्तेः पद्धतिरिव ॥ ९० ॥

सहेति ॥ सुतनोः शुभाङ्गयाः गण्डफलकमभितः । गण्डस्थलयोरित्यर्थः । 'अभितः परितः' इत्या-
दिना द्वितीया । नयनकमलाम्बुसन्तातिरश्रुधारा कज्जलेनाऽञ्जनेन सह शोक एव शोकमयस्य कृष्ण-
वर्त्मनः शोकाग्नेः पदवी निःसरणमार्ग इव विरराज शुशुभे । येन वर्त्मनाऽग्निर्गच्छति तत्कृष्णं भवतीति
कृष्णवर्त्मा । अत्राप्यश्रुपात एव दुर्निमित्तमिति भावः ॥ ९० ॥

क्षणमात्ररोधि चलितेन कतिपयपदं नतभ्रुवः ॥

स्रस्तभुजयुगगलद्वलयस्वनितं प्रतिक्षिपदिवो(१)पशुश्रुवे ॥ ९१ ॥

क्षणेति ॥ केनचित् क्षभटेन नतभ्रुवः कुटिलभ्रुकुटेः अङ्गनायाः स्रस्तभुजयुगगल-
द्वलयस्वनितमुपशुश्रुवे स्रस्ते भुजयुगे बाहुद्वये गलतां चलतां वलयानां कङ्कणानां स्वनितं
रणत्कारः उपशुश्रुवे आकर्णितम् । किंभूतेन भटेन कतिपयपदं पञ्चपटपदं चलितेन प्रस्थितेन,
किंलक्षणं स्वनितं क्षणमात्ररोधि, क्रियाविशेषणं वा, क्षणं निवृत्त्य अश्रौपीदित्यर्थः । अपरं
किंलक्षणं स्वनितम्, उत्प्रेक्ष्यते—प्रतिक्षिपदिव इत्थं दुःखितायाः कान्तायाः 'मूर्ख ! क
यासी'ति वारणार्थं निर्मर्त्स्यदिव । प्रतिश्रुतमिवेति पाठे—यया कस्यचित् प्रतिश्रुतं संमुखे
टिका उपश्रूयते । तदपि चलतः क्षणमात्ररोधि भवति ॥ ९१ ॥

चणोति ॥ कतिपर्यं च तत्पदं च तत् । जातावेकवचनम् । कतिचित्पदानीत्यर्थः । पदशब्दस्य तदव-
च्छिन्नेदेशर्वाचिन्वादित्यन्तसंयोगे द्वितीया । चलितेन प्रस्थितेन । केनचिदिति शेषः । क्षणमात्ररोधि क्षण-
मात्रप्रतिबन्धकम् । प्राणदानैकजीविनामवसरे सत्यधिक स्थातुमनौचित्यादिति भावः । नतभुवः स्वस्ताना-
मङ्गसादेन क्षाटिति प्रकोष्ठाग्रे पतितानां मुजयुगलद्वलयाणां हस्तद्वयचलत्कङ्कणानां स्वनितं रणत्कारं प्राति
प्रतिमुखं क्षुतामिबोपशुश्रुवे उपश्रुतम् । 'क्षीं क्षुत्क्षुतं क्षवः पुंसि' इत्यमरः । रणात्कारे क्षुतभ्रान्त्या निवृत्तम् ।
क्षणमात्रं स्थितामित्यर्थः । अक्षुते क्षुतभ्रान्त्या भ्रान्तिमदलङ्कारः । दैन्यविषादाख्याः सञ्चारिणः ॥ ९१ ॥

अनुवर्त्म(१)वल्लभतमस्य विगलदमलायतांशुकम् ॥

भूमिनभसि रभसेन यती विरराज काचन समं महोल्कया ॥ ९२ ॥

अनुवर्त्मेति ॥ काचन कान्ता वल्लभतमस्य अतिप्रियस्य कान्तस्य अनुवर्त्म पथः
पश्चात् भूमिनभसि भूवियति रभसेन यती वेगेन गच्छन्ती सती विरराज शुश्रुमे । किमे-
काकिन्येव यती, नेत्याह—कया समं महोल्कया सह । अनिष्टसूचिका महोल्का । सापि
तस्य पश्चाद् व्रजन्ती भूमिनभसि रेजे । इति सहोक्तिः । कथं यथा भवति तथा यतीत्याह—
विगलदमलायतांशुकं विगलत् सम्भ्रभवशात् अश्रयत् अमलमुज्ज्वलम् आयतं दीर्घम्
अंशुकमुत्तरीयवसनं तद्यथा भवति यत्र क्रियायाम्, इत्येतदमङ्गलसूचकं विशेषणम् ।
उल्काऽपि विगलन्तः प्रसरन्तोऽमला निर्मला आयता दीर्घा अंशवस्तेजांसि यस्याः सा
विगलदमलायतांशुः, ततः स्वार्थे कः प्रत्ययः, अमलांशुरेव अमलांशुका ॥ ९२ ॥

अभिवर्त्मेति ॥ वल्लभतमस्य प्रियतमस्याऽभिवर्त्माऽभिमार्गं विगलदङ्गसादात्स्वं समानमलमायतं चांशुकं
वल्लं यस्याः, अन्यत्र विगलन्तो विशीर्यमाणा अमला उज्ज्वलाः आयता दीर्घाभूता अंशवो
रदमयो यस्याः सा । शैबिकः कप्रत्ययः । भूमिर्भ इव तस्मिन्भूमिनभसि रभसेन वेगेन यती गच्छति ।
इणः शतरि 'उगितश्च' इति ङीप् । काचनाऽङ्गना महोल्कया समं सदृशं विरराज । अत्र प्रस्थातुरग्रे
स्वकान्ताया महोल्कासादृश्यभवनमेव दुर्निमित्तमिति भावः । उपमालङ्कारः ॥ ९२ ॥

समरोत्सुके(२) नृपगणेऽपि तदनुसरणोद्यतैकधीः ॥

दीनपरिजनकृताश्रुजलो न भटीजनः स्थिरमना विचक्रुवे(३) ॥ ९३ ॥

समरोत्सुके इति ॥ भटीजनः सुभटाङ्गनावर्गः न विचक्रुवे विक्रवतां न ययौ । किं-
लक्षणो भटीजनः स्थिरमनाः दृढचित्तः, अपरं किलक्षणः दीनपरिजनकृताऽश्रुजलः दीनसखी-
जनादिकृतरोदनः, क सति न विचक्रुवे नृपगणे समरोत्सुकेऽपि सति राजसमूहे सङ्ग्रामो-
द्यतेऽपि सति । तर्हि कथं न विचक्रुवे, कथंभूतः तदनुसरणोद्यतैकधीः तेषामनुसरणे अनु-
गमने काष्ठभक्षारोहणे उद्यता विकल्बरा अचला धीर्बुद्धिर्यस्य सः तथा । अवश्यमेव मया
गन्तव्यमिति यदा निश्चयो भवति, तदा दुःखं प्रायेण न बाधते । कृत्रिः सूत्रधातुर्जातव्यः ९३

समरोन्मुखे इति ॥ नृपगणे समरोन्मुखेऽपि तस्य नृपगणस्यानुसरणे सहमरणे उद्यतोद्युक्ता अतः
एवैका मुख्या धीर्यस्य सः । दीनेनाप्यशोच्येन परिजनेन कृताश्रुजलो मुक्तवाण्यः । दासीयुक्ताश्रुविन्दु-
रित्यर्थः । तथापि स्वयं स्थिरमना अचलितचित्तो भटीजनो भटकीलकः । जातावेकवचनम् । 'पुंयोगा-
दाख्यायाम्' इति ङीप् । न विचक्रुमे न तत्रास । सहमृत्युप्रियाणां कुतः संत्रास इति भावः । अत्र मरणो-
द्योगस्य विशेषणगत्या अङ्गैर्न्यहेतुत्वात्कान्यलिङ्गभेदः ॥ ९३ ॥

चिदुषीव दर्शनममुष्य युवतिरतिदुर्लभं पुनः ॥

यान्तमनिमिषमत्समनाः पतिमीक्षते स्म भृशमा दृशः पथः ॥ ९४ ॥

(१) अभिवर्त्म "यतांशुका । (२) समरोन्मुखे "तदनुसरणे । (३) विचक्रुवे ।

विदुषीवेति ॥ काचिदङ्गना आ दृशः पथः दृष्टिगोचरं यावत् भृशमत्यर्थं पतिं वल्लभम् ईक्षते स्म पश्यति स्म । कथं यथा भवति अनिमिषं निमेषरहितं यथा स्यात्, किंलक्षणा अङ्गना अतृप्तमनाः असन्तुष्टचित्ता, किंलक्षणं पतिं यान्तं सङ्ग्रामाय गच्छन्तम् । अनिमिषदर्शने तर्कमाह—अपरं किंलक्षणा अङ्गना, उत्प्रेक्ष्यते—अमुष्य पत्युर्दर्शनं विलोकनं पुनर्भूयोऽपि अतिदुर्लभमत्यन्तदुष्प्रापं विदुषीव जानतीव । अत एव सादरं विलोकित इत्यर्थः ॥ ९४ ॥

विदुषीवेति ॥ युवतिः काचिदङ्गना अमुष्य पत्युर्दर्शनं पुनः पश्चादतिदुर्लभम् । तस्याऽपुनरावृत्तेरिति भावः । विदुषी जानतीवेत्युत्प्रेक्षा । 'विदेः शतुर्बुधः' इति वस्वादेशः 'वगितश्च' इति ङीप् । आविवृतमना-अविवृतचित्ता सती यान्तं योद्धुं गच्छन्तं पतिं भर्तारम् आ दृशः पथः आ दृष्टिपथात् । दृष्टिपथातिक्रम-पर्यन्तमित्यर्थः । 'आह्वयादाभिविध्योः' इति विकल्पादाहो न समासः । भृशमनिमिषं निमेषरहितं यथा तथा ईक्षते स्म ॥ ९४ ॥

सम्प्रत्युपेयाः कुशली पुनर्युधः सस्नेहमाशीरिति भर्तुरीरिति ॥

सद्यः प्रसह्य द्वितयेन नेत्रयोः प्रत्याचक्षे गलता भटस्त्रिया(१) ॥९५॥

सम्प्रतीति ॥ कयाचित् भटस्त्रिया छुभटाङ्गनया वीरपत्न्या भर्तुः कान्तस्य सस्नेहं सप्रेमं यथा भवत्येवम् इति आशीः हितेपणावाक्यम् ईरिता दत्ता नेत्रद्वितयेन नेत्रयोर्द्वयेन सद्यो वेगेनैव प्रसह्य बलात्कारेण प्रत्याचक्षे प्रत्याख्याता निराकृता । द्वाभ्यां किलैको निराक्रियते । नेत्रयोर्द्वयम्, आशीरेका । किंलक्षणेन नेत्रयोर्द्वितयेन गलता क्षरता, अध्रूणि मुञ्चतेत्यर्थः । रोदनं हि अमङ्गलम् । काऽसावाशीरित्याह—यत्, हे कान्त ! त्वं पुनर्भूयोऽपि युधः सङ्ग्रामात् सकाशात् कुशली स्वस्थः सन् सम्प्रति अधुनैव उपेया-आगच्छेरिति ॥ ९५ ॥

सम्प्रतीति ॥ सम्प्रतीदानीमेव कुशली अक्षतः सन् युधो युद्धात् पुनः उपेयाः प्रत्यावतस्तेति सस्नेहं भर्तुरीरिता भर्ते प्रयुक्ता आशीराशीर्वादः सद्यः प्रसह्य बलात्कृतदम्भसा खवदश्रुणा तस्या भटस्त्रियास्तस्य वधा एव । अक्षतिं प्रतिषेधानदीत्वादाडागमः । नेत्रयोर्द्वितयेन प्रत्याचक्षे प्रत्याख्याता, निराकृतेत्यर्थः । अमङ्गलेनाऽश्रुपातेन निष्फलीकृतेत्यवश्यं भवितव्यं भवत्येवेति भावः । 'वा लिटि' इति विकल्पाच्च चक्षिङः खयादादेशः । अत्राऽश्रुपातस्य नेत्रविशेषणद्वारा आशीःप्रत्याख्याने हेतुत्वात्काव्यलिङ्गभेदः ॥ ९५ ॥

काश्चित्कीर्णा रजोभिर्दिवमनुविद्धुर्मन्दवक्त्रेन्दुलक्ष्म्यो

निःश्रीकाः(२) काश्चिदन्तर्दिश इव दधिरे दाहमुद्गान्तसत्त्वाः ॥

भ्रेमुर्वात्या इवाऽन्याः प्रतिपदमपरा भमिचत्कम्पमापुः

प्रस्थाने पार्थिवानामशिव(३)मिति पुरो भावि नार्यः शशंसुः ॥९६॥

इति श्रीमाधकृतौ शिशुपालवधे महाकाव्ये पञ्चदशः सर्गः ॥ १५ ॥

काश्चिदिति ॥ नार्यः अङ्गनाः पार्थिवानां प्रस्थाने राज्ञां समरावतरणे इति अमुना प्रकारेण पुरोभावि अग्रवर्ति अशिवममङ्गलं शशंसुः कथयामासुः । तावत्—काश्चिन्नार्यः रजोभिः कीर्णा आतर्वाव्याप्ताः रजस्वला जाताः । किंलक्षणाः काश्चित् मन्दवक्त्रेन्दुलक्ष्म्यः नष्टमुखचन्द्रशोभाः, अत एव दिवमनुविद्धुः व्योम अनुचक्रुः । यतो द्यौरपि रजोभिः रेणुभिः

(१) भटस्त्रियाः । (२) काचिक्कीर्णा-रजोभिर्दिवमनुविद्धे मिश्रवक्त्रेन्दुलक्ष्मीरश्रीकाः । (३) ममशुभम् ।

कीर्णा जाता, अत एव निस्तेजोऽर्केन्दुरभूत् । तथा काश्चिन्नार्यः अन्तर्दाहं दधिरे
 हृदये सन्तापं दधुः । किलक्षणाः निःश्रीकाः गतशोभाः, अपरं किलक्षणा नार्यः उद्भ्रान्त-
 सत्त्वाः चकितप्राणाः, का इव तापं दधिरे दिश इव । यथा दिशः काष्ठा अन्तर्दाहं दावा-
 नलं दधिरे । दिक्ष्वपि तदा दावानला जज्वलुरित्यर्थः । किलक्षणा दिशः निःश्रीकाः वृक्षादी-
 नां दग्धत्वात् निर्लक्ष्मीकाः, अपरं किलक्षणा दिशः उद्भ्रान्तसत्त्वाः उद्भ्रान्ताः इतस्ततो
 अमन्तः सत्त्वाः प्राणिनो यासु तास्तथा । तथा अन्या अपरा नार्यः अमुर्धमन्ति स्म, का-
 इव वात्या इव वातमण्डल्य इव । तदा वात्या अपि वध्रमुर्धित्यर्थः । तथा अपरा अन्या
 नार्यः प्रतिपदं पदेपदे कम्पमापुः कम्पन्ते स्म, किंत्व भूमिवत् भूमितुल्यम् । भूरपि तदा
 चकम्पे इत्यर्थः । एतानि हि उत्पातलक्षणानि । अथ पुरः पूर्वं भावि भविष्यत्
 अमङ्गलं शलंसुरिति योज्यम् । शरीरापचयाऽनुशलद्वारेण अमङ्गलमाचख्युरिति भावः ।
 खग्धरा छन्दः ॥ ९६ ॥

इति शिशुपालवधे महाकाव्ये वल्लभविरचितायां सन्देहविपौष्यां सारटीकायाम्

अपशकुनाविर्भावो नाम पञ्चदशः सर्गः ।



काचिदिति ॥ काचित्कीर्णा रजोभिरार्तवैरङ्गसंस्कारत्यागात्पांसुभिर्वा कीर्णा । 'स्याद्रजः पुष्पमार्तवम्'
 इति । 'पांसुर्नान द्वयो रजः' इति चामरः । दिवस्त्वौत्पातिकपांसुवर्षणाद्रजःकीर्णता । वक्त्रमिन्दुरिव,
 अन्यत्र वक्त्रमिवेन्दुमिन्नास्तस्य लक्ष्म्यो यस्याः सा भिन्नवक्त्रेन्दुलक्ष्मीः । बहुवचनान्तो बहुव्रीहिः । एवमपि
 एकवचनान्तस्यैव लक्ष्मीशब्दस्योरःप्रभृतिषु पाठान्न तन्निमित्तः कप्रत्ययः । शैबिकस्तु वैभाविक इत्यवि-
 रोधः । काचिन्नारी दिवमनुविदधेऽनुचकार । काश्चिन्नार्यो दिश इवाऽश्रीका वीतशोभाः उद्भ्रान्तसत्त्वा-
 उद्भ्रान्तचित्ता उद्भ्रान्तजन्तुकाश्च सत्यः अन्तरात्मनि मध्ये च दाहं सन्तापम् । अन्यत्रौत्पातिकं
 प्रज्वलनं दधिरे दधुः । अन्या नार्यो वात्या इव वातसमूहा इव । 'शाखादिभ्यो यत्' इति यत्प्रत्ययः ।
 अतिदिशं दिशि दिशि । 'अव्ययीभावे शरत्प्रभृतिभ्यः' इति समासान्तटच्प्रत्ययः । अमुर्धमनुः । 'वा जूध्रमु-
 त्रसाम्' इति विकल्पादेत्वाभ्यासलोपौ । अपरा नार्यो भूम्या तुल्यं भूमिवत्कम्पमापुः । इतीत्थं पार्थिवानां
 प्रस्थाने प्रयाणे नार्यो भाव्यशुभं पुरः पूर्वं शशंसुः । सूचयामासुरित्यर्थः । अत्र नारीणां भाव्यशुभसूचनस्य
 रजोदाहादिवाक्यार्थहेतुकं काव्यालिङ्गम् । तत्र नारीणां युदिगायुपमाभिस्तद्रजोदाहादिवन्नारीरजोदाहादीना-
 मशुभसूचकत्वमित्युपमाकाव्यालिङ्गयोरङ्गाङ्गिभावेन रुद्धः । सञ्चारिणश्च पूर्ववद्विषादादयः सुगमाः । अत्र
 'काश्चित्कीर्णा रजोभिर्दिवमनुविदधुर्भिन्नवक्त्रेन्दुलक्ष्म्यो निश्रीकाः काश्चित्' इति पाठे काचित्कीर्णेत्येकवचन-
 अक्रामभङ्गे दोषो नास्ति । न चैवमुपमानोपमेययोर्भिन्नवचनत्वदोषः । लोकेषु चन्द्रादिष्वेकत्र नियतेषु दोष-
 उच्यनुदयात् । यथाह दण्डी—

'न लिङ्गवचने भिन्ने न हीनाधिकताऽपि वा ।

उपमादूषणायाऽलं यत्रोद्देशो न धीमताम्' ॥

इति । खग्धरा वृत्तम् । 'सन्धैर्यानां त्रयेण त्रिसुनियन्ति युता खग्धरा कीर्तितेयम्' इति लक्षणात् ॥ ९६ ॥

इति श्रीमहोपाध्यायकोलाचलमहिनाथसूरिविरचितायां शिशुपालवधे-

काव्यव्याख्यायां सर्वदूषाख्यायां पञ्चदशः सर्गः ॥ ९६ ॥

षोडशः सर्गः ।

दमघोपसुतेन कश्चन प्रतिशिष्टः प्रतिभानवानथ ॥

उपगम्य हरिं सदस्यदः स्फुटमिन्नार्थमुदाहरद्वचः ॥ १ ॥

दमघोपेति ॥ अय अनन्तरं कश्चन दूतः सदसि सभायां हरिसुपगम्य श्रीकृष्णं प्राप्य अदः एतत् वचः वाक्यम् उदाहरत् वभाषे । किंलक्षणं वचः स्फुटमिन्नार्थं स्फुटः प्रकटः मित्रो विभक्तः प्रियः अप्रियश्च अर्थोऽभिधेयं यस्य तत्तथा । द्वयर्थत्वाद्भिन्नम् । यतः किंलक्षणो दूतः प्रतिभानवान् सप्रतिभः वाक्यचतुरः, अपरं किंलक्षणो दूतः दमघोपसुतेन शिशुपालेन प्रतिशिष्टः आज्ञप्तः । चैद्येन प्रहित इत्यर्थः ॥ १ ॥

अथाऽनन्तरसर्गे हरेश्चैयदूतसेवादं वर्णयति—

दमघोपेति ॥ अय संनाहान्तरं दमघोपसुतेन शिशुपालेन प्रतिशिष्टः प्रहितः प्रतिभानमस्यास्तीति प्रतिभानवान्, अवसरोचितोचरस्फुरणशक्तिमानित्यर्थः । कश्चन कश्चिद् दूतः हरिं कृष्णमुपगम्य प्राप्य सदसि मभायां स्फुटौ मिन्नार्थौ पृथगर्थौ प्रियाप्रियरूपौ यस्मिंस्तस्फुटमिन्नार्थम् । युगपदुभयार्थमिधायकमित्यर्थः । तथैव वक्ष्यति—‘उभयं युगपन्मयोदितं त्वरया सान्त्वमयेतरच्च ते’ इति । अदः इदं वक्ष्यमाणं वचः उदाहरत् व्याहरत् । अस्मिन्सर्गे वैतालीग्राख्यं मात्रावृत्तम् ।

‘वद्भुविषमेऽदौ समे कलाश्च समे स्युर्नो निरन्तराः ।

न समाश्च पराश्रिता कला वैतालीयेऽन्ते रलौ गुरुः ॥

इति लक्षणात् ॥ १ ॥

किमुवाचेत्याह—

अभिधाय तथा(१) तदप्रियं शिशुपालोऽनुशयं परं गतः ॥

भवतोऽभिमनाः समीहते सरुपः कर्तुमुपेत्य माननाम् ॥ २ ॥

अभिधायेति ॥ यत्, हे कृष्ण ! शिशुपालः चैद्य उपेत्य आगत्य भवतस्तव माननां सम्मानं कर्तुं समीहते विधातुं वाञ्छति । किंलक्षणः शिशुपालः अभिमनाः उत्कण्ठितचित्तः, किंलक्षणस्य तव सरुपः सकोपस्य, अपरं किंलक्षणः शिशुपालः परमनुशयं गतः महान्तं पश्चात्तापं प्राप्तः, किं कृत्वा तथा तेन प्रकारेण अप्रियमभिधाय ‘सर्वगुणविरहितस्य हरेः परिपूजया कुरुनेन्द्र ! को गुण’ इत्यादि कर्णकटुकमुक्त्वा । इति प्रियम् ।

अप्रियं तु—स चैद्यः उपेत्य आगत्य भवतस्तव माननां खण्डनां कर्तुमीहते । अय वा रूपः कोपस्य माननां सफलीकरणत्वं वाञ्छति । रोपस्य सफलीकरणं हि रिपु-शिरसि निक्षेपः । एतेन त्वां जिघांसतीति वाक्यार्थः । किंलक्षणः सः परमुत्कृष्टम् अनुशयं कोपं गतः प्राप्तः, किं कृत्वा तेन प्रकारेण अप्रियं कठोरम् अभिधाय उक्त्वा, अपरं किंलक्षणः सः अभिमनाः निर्भयः । अथ वा सः रूपः कोपात् तव खण्डनां नाशं वाञ्छतीत्यर्थः २ ‘स्फुटमिन्नार्थमुदाहरद्वच’ इत्युक्तं, तदेव चतुर्दशभिः श्लोकैरभिधत्ते—

अभिधायेति ॥ शिशुपालस्तदाऽर्धस्वीकारकाले तत्तादृशमप्रियमभिधाय परमनुशयमनुतापं गतः अभिमना उत्कण्ठितचित्तः सन् उपेत्यागत्य सरुपः समन्योर्भवतस्तव माननां पूजां कर्तुं समीहते । अनु-नेतुमिच्छतीत्यर्थः । अयं मधुरोऽर्थः ।

परुषस्तु—तदा तदप्रियमभिधाय परम् अनुशयं ‘केवलं न ज्ञातव्यः, किन्तु हन्तव्यश्चे’ति दीर्घद्वेषं

(१) तदा ।

गतः प्राप्तः । 'रम्भे' शब्देऽथातुशयो दीर्घद्वेषानुतापयो' इत्युभयवाच्यमरः । अतएव नास्ति भीर्यस्येत्यभि-
निर्भक्तिं मनो यस्य सोऽभिमानाः निःशङ्कचित्तः सन् उपेत्य स्वयमागत्य सख्यः सकोपस्य भवतो
माननां हननं कर्तुं समीहते । 'मानना हनने माने' इत्युभयवाचि केशवः । भवन्तं हन्तुमिच्छतीत्यर्थः ।
'मन् स्तम्भे' इति धातोश्चौरादिकाल्ल्युट्, णिचो लृक् । अत्र चतुर्दशश्लोक्यां परहृदयपरीक्षापराणां दूतानां
प्रियाप्रिये द्वे अपि वक्तव्ये, चमत्काराय तु श्लेषभङ्ग्याऽभिधीयेत इति प्रियाप्रिययोर्द्वयोरपि प्रकृतत्वादभि-
धेयत्वाच्छब्दमात्रसाधर्म्याच्च केवलप्रकृतगोचरः श्लेषः । 'प्रकृताप्रकृतोभयगतमुक्तं चेच्छब्दमात्रसाधर्म्यम् ।
इलोऽय'मिति लक्षणात् । न चोभयगतः, निन्दास्तुत्योरन्यतरगम्यतया तदुत्थापनात् । इह 'उभयं युगप-
न्मयोदितं त्वरया सान्त्वमथेतरच्च ते' इति वक्ष्यमाणलिङ्गादुभयोर्वाच्यत्वावगमादित्यलं प्रपञ्चेन ॥ २ ॥

विपुलेन निपीड्य निर्दयं मुदमायातु नितान्तमुन्मनाः ॥

प्रचुराधिगताङ्गनिर्वृतिं परितस्त्वां खलु विग्रहेण सः ॥ ३ ॥

विपुलेनेति ॥ हे कृष्ण ! सः शिशुपालः विपुलेन महता विग्रहेण शरीरेण खलु
निश्चितं परितः समन्तात् त्वां निर्दयं निपीड्य दृढमालिङ्ग्य नितान्तमत्यर्थं मुदमायातु
हर्षं प्राप्नोतु । यतः किलक्षणः सः उन्मना उत्कण्ठितः, किलक्षणं त्वां प्रचुराधिगताङ्ग-
निर्वृतिं प्रचुरं बहु अधिगता प्राप्ता अङ्गनिर्वृतिः शरीरसौख्यं येन सः तथा तं, तदाश्लेष-
वशात् बहुप्राप्तशरीरसौख्यम् । इति प्रियम् ।

अप्रियं तु-स चैवः विपुलेन महता विग्रहेण युद्धेन निर्दयं यथा स्यात्तथा त्वां निपीड्य
नितान्तमतिशयेन मुदमायातु हर्षं प्राप्नोतु । किलक्षणः सः उन्मनाः मानी, यदि वा
नितान्तमनल्पा मुत् तुष्टिर्यस्य मनसः तत् नितान्तमुत् एवंविधं मनश्चेतो यस्य सः तथा,
किलक्षणं त्वां प्रचुराधिगताङ्गनिर्वृतिं प्रचुरा बहुला आधयो मनःपीडाः यस्य सः प्रचुराधिः
अत एव गत्वा अङ्गनिर्वृतिः शरीरसौख्यं यस्य सः गताङ्गनिर्वृतिः, ततः कर्मधारयः,
प्रचुराधिश्चासौ गताङ्गनिर्वृतिश्च तम् । सङ्ग्रामेण त्वां निपीडयिष्यति इत्यर्थः ॥ ३ ॥

विपुलेनेति ॥ उन्मना उत्सुकचेताः स चैवः परितः प्रचुरं प्रभूतं यथा तथा अधिगता प्राप्ता अङ्ग-
निर्वृतिः सुहृत्स्पर्शकृतमङ्गसुखं येन तं त्वां विपुलेन विशिष्टपुलकेन 'पुलः स्यात्पुलके नापि पुलं तु
विपुलेऽन्यत्' इति विश्वः । विग्रहेण वपुषा निर्दयं गाढं निपीड्याऽऽलिङ्ग्य नितान्तं मुदमायातु खलु ।
परहस्तु-उन्मनाः मनस्वी स चैवः प्रचुरेणाधिना मनोव्यथया गताङ्गनिर्वृतिं विगतशरीरसौख्यं
त्वां विपुलेन महता विग्रहेण समरेण । 'विग्रहः समरे काये' इति विश्वः । निर्दयं निष्कृपं निपीड्य इत्वा
मुदमायातु ॥ ३ ॥

शिरसाप्रणतः करिष्यते सकलैरेत्य समं नराधिपैः (१) ॥

तव शासनमाशु भूपतिः परवानद्य यतस्त्वयैव सः ॥ ४ ॥

शिरसेति ॥ हे कृष्ण ! स भूपतिः शिशुपालः शिरसा प्रणतः मूर्ध्ना नम्रः सन्
सकलैः समग्रैर्नराधिपैः समं राजभिः सह पुत्यागत्य आशु शीघ्रं तव शासनं करिष्यते
तवाज्ञां विधास्यति, यतः कारणात् स चैवः अधुना अद्य त्वयैव परवान् भवतैव नाय-
वान् । त्वमेव तस्य प्रभुः इत्यर्थः । प्रभोरादेशो ह्यवश्यं क्रियते इति । इति प्रियम् ।

अप्रियं तु-हे कृष्ण ! स चैवः सकलैर्नराधिपैः सममेत्यागत्य तव शासनं करिष्यते तव
निग्रहं विधास्यते, स यतः त्वयैव परवान् भवतैव कृत्वा शत्रुमान् । त्वमेव तस्य रिपु-

रित्यर्थः । किंलक्षणः चैद्यः शिरसा अग्रणतः मानित्वात्कमपि न नतः । अथ वा शिरसा प्रणतः, अर्थात् भूपैरेव नमस्कृतः ॥ ४ ॥

प्रणत इति ॥ भूपतिः चैद्यः सकलैर्धराधिपैः समं सह एत्यागत्य शिरसा प्रणतः प्रणामं कृतवान् । कर्तरि कः । आशु तव शासनमाज्ञां करिष्यते त्वदाज्ञाकरो भाविष्यति । कुतः—यतः स चैयोऽस्मिन्नवसरे त्वैव परास्वदेकपरतन्त्रः ।

परुपस्तु—शिरसा प्रणतो नमस्कृतः नराधिपैरिति भावः । कर्मणि कः । भूपतिस्तव शासनं शास्ति शिञ्जां करिष्यते, यतस्त्वयैव पराञ्जानुमान् । त्वमेक एवास्य शत्रुत्वशिष्ट इति भावः । अन्यत्समम् । 'शासनं राजदत्तोर्व्यां लेखाज्ञाशास्त्रास्तिषु' इति विश्वः ॥ ४ ॥

अधिवह्निपतङ्गतेजसो नियतस्वान्तसमर्थकर्मणः ॥

तव सर्वविधेयवर्तिनः प्रणतिं विभ्रति केन भूभृतः ॥ ५ ॥

अधिवह्नीति ॥ हे कृष्ण ! के भूभृतः के राजानः तव प्रणतिं न विभ्रति भवतो नतिं न धारयन्ति । अपि तु सर्व एव राजानः त्वयि नम्राः, अतो वयमपि प्रणता इत्यर्थः । किंलक्षणस्य तव अधिवह्निपतङ्गतेजसः अधि अधिकं बह्वेः वैश्वानरात् पतङ्गात् श्रीसूर्याच्च तेजो दीप्तिर्यस्य तथा तस्य, यदि वा (अधिगतं) बह्वेः पतङ्गाच्चेजो येन सः तथा तस्य, अपरं किंलक्षणस्य तव नियतस्वान्तसमर्थकर्मणः नियतं स्वस्थं स्वान्तं मनो यस्य सः नियतस्वान्तः, समर्थं सङ्कतियोग्यं कर्म व्यापारो यस्य सः समर्थकर्म, ततः कर्मधारयः, नियतस्वान्तश्चासौ समर्थकर्म च नियतस्वान्तसमर्थकर्म तस्य । अपरं किंलक्षणस्य तव सर्वविधेयवर्तिनः सर्वे लोका विधेयवर्तिनः आज्ञाकारिणो यस्य सः सर्वविधेयवर्ती तस्य । अतश्च के प्रणतिं न विभ्रतीत्यर्थः । इति प्रियम् ।

अप्रियं तु—हे कृष्ण ! तव केन हेतुना भूभृतो राजानः प्रणतिं विभ्रति नमन्ति, अपि तु न । किंलक्षणस्य तव अधिवह्निपतङ्गतेजसः अधिवह्नि वैश्वानरे पतङ्गस्य शलभस्येव तेजो यस्य सः पतङ्गतेजाः तस्य । विपक्षार्तिनं प्रति शलभसदृशस्येत्यर्थः । अपरं किंलक्षणस्य तव नियतस्वान्तसमर्थकर्मणः नियतं निश्चितं चपलं वा स्वस्य आत्मनोऽन्तसमर्थं विनाशक्षमं कर्म व्यापारो यस्य सः तथा तस्य । शलभोऽपि हि स्वचापल्यादृह्यौ निपत्य म्रियते । अपरं किंलक्षणस्य तव सर्वविधेयवर्तिनः सर्वेषां विधेयवर्तिनो वशवर्तिनो वचनकारिणो वश्यस्य । अतः केन गुणेन तव भूभृतः प्रणतिं विभ्रति, अपि तु नेति ॥ ५ ॥

प्रणामे हेतुमाह —।

अधिवह्नीति ॥ अधिगतं बह्विपतङ्गयोरग्निभान्वोरिव तेजो येन तस्य । तत्तुल्यतेजस इत्यर्थः । नियतस्वान्तो नियतचिन्तः स चासौ समर्थकर्म च, लज्जकुञ्जवाद्दिशेषणसमाप्तः । तस्य तथोक्तस्य सर्वे विधेयवर्तिनो वशवर्तिनः कर्मकरा यस्य तस्य तव के भूभृतः प्रणतिं नतिं न विभ्रति । सर्वेऽपि विभ्रतीत्यर्थः ।

परुपस्तु—प्रणामे हेतुमाह—अधिवह्नि अग्नौ पतङ्गस्य शलभस्येव तेजः पौरुषं यस्य तस्य । 'पतङ्गः शलभे भानौ' इति विश्वः । नियते अव्यभिचारे स्वान्ते स्वविनाशे समर्थं हेतुभूतं कर्म यस्य तस्य, सर्वेषां विधेये वर्तते विधेयं वर्तयति वा सर्वविधेयवर्तिनः सर्वकिङ्करस्य निष्पौरुषस्य तव केन गुणेन भूभृतः प्रणतिं विभ्रति । न केनापीत्यर्थः ॥ ५ ॥

जनतां भयशून्यधीः परैरभिभूतामवलम्बसे यतः ॥

तव कृष्ण ! गुणास्ततो नरैरसमानस्य दधत्यङ्गण्यताम् ॥ ६ ॥

जनतामिति ॥ हे कृष्ण ! ततो हेतोः तव गुणाः सौन्दर्यादयः अगण्यतां दधति असङ्ख्यतां विभ्रति । ततः कुतः, यतो हेतोः परैः शत्रुभिः अभिभूतां जनतां बाधितलोक-समूहम् अवलम्बसे वहसि । त्रायसे इत्यर्थः । किंलक्षणस्त्वं भयशून्यधीः भयेन भीत्या शून्या रहिता धीर्बुद्धिर्यस्य सः निर्भयचित्तः, किंलक्षणस्य तव नरैरसमानस्याऽतुल्यस्य सर्वोत्कृष्टस्य । इति प्रियम् ।

अप्रियं तु—हे कृष्ण ! पाप ! यतस्त्वं भयशून्यधीः भयमूढबुद्धिः सन् परैरन्यैरभिभूतां वर्जितां पराभूतामपूजितां वा जनतां प्राकृतलोकसमूहम् अवलम्बसे आश्रयसि, अतः कारणात् तव गुणाः अगण्यतां दधति अकथ्यतां धारयन्ति । कथनीया न भवन्तीत्यर्थः । किंलक्षणस्य तव नरैः पुरुषैरसमानस्य सह मोनेन पूजया वर्तते इति समानः, तद्विपरीतः असमानः तस्य । पुरुषैः अपूजितस्येत्यर्थः ॥ ६ ॥

जनतामिति ॥ हे कृष्ण ! हे हरे ! भयशून्यधीर्विभीकचित्तः सन् परैः शत्रुभिरभिभूतां जनतां जन-समूहम् । 'ग्रामजन—' इत्यादिना समूहे तत् प्रत्ययः । यतोऽवलम्बसे परिगृह्णासि । रक्षसीत्यर्थः । ततो हेतोर्नरैरसमानस्य सर्वोत्कृष्टस्य तव गुणा आर्तभूभरणादयः अगण्यतामसङ्ख्येयतां दधति ।

परुषस्तु—हे मलिनात्मक ! भयशून्यधीर्बुद्धिः परैस्त्वदन्यैः । 'परं दूराऽन्यमुख्येषु परोऽरिपरिमाणोः' इत्युभयत्रापि द्वैजयन्ती । अभिभूतामवधीरितां जनतां पशुपालनपारतन्त्र्यादिना पृथग्जनत्वम् । भावेऽर्थे तत्प्रत्ययः । यतोऽवलम्बस आश्रयसि, ततो नरैरसमानस्य । ततोऽपि हीनस्येत्यर्थः । तव गुणाः लेशतः स्वभावतोऽपीति भावः, अगण्यतामनादरणीयतां दधति ॥ ६ ॥

अहितादनपत्रपत्रसन्नतिमात्राज्झितभीरनास्तिकः ॥

विनयोपहितस्त्वया कुतः सदृशोऽन्योगुणवानविस्मयः ॥ ७ ॥

अहितादिति ॥ हे कृष्ण ! त्वया सदृशः भवता समानः अन्यः अपरः एवंविधः कुतो गुणवान् गुणयुक्तः । किंलक्षणस्त्वमिति तानेव गुणानाह—अहितात् पापात् त्रसन् विभ्यत् अकार्यभीरुः, अपरं किंलक्षणः अनपत्रपः अपगता त्रपा यस्य सः अपत्रपः गतलज्जः च, अपत्रपः अनपत्रपः सलज्जः । खललक्षणं धाष्ट्यम् । अपरं किंलक्षणः त्वम् अतिमात्रो-ज्झितभीः अतिमात्रमत्यर्थम् उज्झिता परित्यक्ता भीर्यं येन सः तथा, अपरं किंलक्षणः त्वम् अनास्तिकः नास्ति परलोकमतिर्यस्य स नास्तिकः, न नास्तिकः अनास्तिकः । धर्मिष्ठ इत्यर्थः । अपरं किंलक्षणः विनयोपहितः विनयेन आचारेणोपहितो युक्तः । जिते-न्द्रिय इत्यर्थः । अपरं किंलक्षणः अविस्मयः विगतः स्मयो गर्वो यस्य सः विस्मयः, न विस्मय अविस्मयः । सगर्व इत्यर्थः । पेशलः अन्यशब्द इवाथे विशेषणत्वेऽपि एषां विद्यभगवशेषणमेवं प्रतीयते(?) । अन्यत्र ह्येते गुणा निषेध्यन्ते भगवति विधीयन्ते । एवंविधस्त्वया सदृशः कुतो गुणवान्, त्वमेव गुणविशिष्ट इत्यर्थः । इति प्रियम् ।

अप्रियं तु—विपर्ययेण, हे कृष्ण ! अन्य एवंविधः त्वया सदृशः कुतोऽगुणवान् त्वया सदृशो निर्णः कुतो भवेत् । यादृशो निर्गुणस्त्वं, तादृशोऽन्यो न विद्यते इत्यर्थः । तावदत्रा-ऽन्यविशेषणद्वारेणाह—किंलक्षणस्त्वम् अहितात् शत्रोः त्रसन् कातरत्वात्, अपरं किंलक्षणः अनपत्रपः न विद्यमाना अपत्रपा लज्जा यस्य सः तथा निर्लज्जः, अपरं किंलक्षणः नति-मात्रोज्झितभीः नतिमात्रेण नत्रत्वमात्रेण उज्झिता त्यक्ता भीर्येन सः तथा । परस्य नम्री-

भूतत्वात् स्वस्य इत्यर्थः । अपरं किंलक्षणः अनास्तिकः अस्तीति मतिर्यस्य स आस्तिकः न आस्तिकोऽनास्तिकः । पापी इत्यर्थः । अपरं किंलक्षणः विनयः विगतो नयो नीतिर्यस्य सः तथा दुर्विनीतः, अपरं किंलक्षणः अपहितः अपंगतं हितं यस्य सः तथा विदुषः, अपरं किंलक्षणः अविस्मयः अवेः पशोरिव स्मयो दर्पो यस्य सः तथा । हुडशौर्य-इत्यर्थः । यदि वा विस्मयजनकं कर्मैव विस्मयः, स न विद्यते यस्य स अविस्मयः । केचित्तु-त्वया सदृशः कोऽन्यो ना पुरुषः अस्तीति व्याचक्षते । एवं च कुत इति यथासङ्गतं स्यात् ॥ ७ ॥

अहितादिति ॥ त्वया सदृशोऽन्यो गुणावान्गुणाढ्यः कुतः । न कुत्राप्यर्थः । कुतः-त्वम् अहिता-दनर्थान्नसन् । अधर्मभीरुरित्यर्थः । अपत्रपो निरूपो न भवतीत्यनपत्रपल्लवान् । अकार्यजुगुप्सुरित्यर्थः । अतिमात्रमत्यन्तमुज्झितभीः । त्यक्ताऽरिभय इत्यर्थः । नास्ति मतिरस्येति नास्तिकः नास्तिपरलोकः । 'अस्तिनास्तिद्विष्टं मतिः' इति ठक् । स न भवतीत्यानास्तिकः । आस्तिक इत्यर्थः । विनयेनाऽनौद्धत्येनो-पहितो विशिष्टः । विनयवानित्यर्थः । विस्मयो विशिष्टगर्वो न भवतीत्यविस्मयोऽगर्वः ।

परुषस्तु—त्वया सदृशोऽन्यो गुणवान् न भवतीत्यगुणवान्निर्गुणः कुतः । न कुत्राप्यर्थः । कुतः-त्वम् अहिताच्छत्रोन्नसन् भीरुः । नास्त्यपत्रपा लज्जाविशेषो यस्येत्यनपत्रपो निर्लज्जः । 'लज्जा सापत्रपाऽन्यतः' इत्यमरः । नतिमात्रेण प्रणामेनैवोज्झितभीरुपाकृताऽरिभयः, न तु पराक्रमेणेति भावः । अस्ति मतिरस्येत्या-स्तिकोऽस्तिपरलोकः । पूर्ववत् ठक् । स न भवतीत्यानास्तिकः । नास्तिक इत्यर्थः । विनयो नधातीति, अप-हितो हितादपेतः, विस्मयो विगर्वो न भवतीत्यविस्मयो गर्वो । गर्वयुक्त इत्यर्थः । अत्राऽहितादित्यर्थेऽप्य-अन्यत्र शब्दस्येव इत्यनयोः सङ्करः ॥ ७ ॥

कृतगोपवधूरतेघ्नतो वृषमुग्रे नरकेऽपि सम्प्रति ॥

प्रतिपत्तिरधःकृतैनसो जनताभिस्तव साधु वर्ण्यते ॥ ८ ॥

कृतेति ॥ हे कृष्ण ! तव भवतः उग्रे उत्कटे नरके भूमितनये दानवे प्रतिपत्तिः वधाय अनुष्ठानं जनताभिः कृतोद्योगैः जनसमूहैः सम्प्रतीदानां साधु वर्ण्यते समीचीनं स्तूयते । हरिणा शोभनं कृतमिति पुनःपुनः कथ्यते इत्यर्थः । यतः उग्रे नरकासुरोऽवधीति यशस्तव सर्वत्र गीयते । किंलक्षणस्य तव कृतगोपवधूरतेः कृता विहिता गोपवधूनां गोपा-ङ्गनानां रतिः प्रीतियेन सः तथा तस्य, यद्वा गां पृथिवीं पान्ति रक्षन्तीति गोपाः राजानः तद्वधूनां कृतप्रीतेः, तव किं कुर्वतः वृषं दान्तरूपिणमरिष्टाख्यं दानवं घ्नतो मारयतः, हन्तीति घ्नन् तस्य घ्नतः, अपरं किंलक्षणस्य तव अधःकृतैनसः अधःकृतम् अस्पृष्टम् एनः पातकं येन सोऽधःकृतैनाः तस्य, पुण्यवत इत्यर्थः । इति प्रियम् ।

अप्रियं तु-हे कृष्ण ! उग्रे घोरे नरके अत्राचिमहातामिसादौ अधः प्रतिपत्तिः पतनं प्राप्तिर्वा जनताभिः जनसमूहैः अधुना साधु अत्यर्थं वर्ण्यते । कृष्णो नरके पतेदिति पुनः-पुनः कथ्यते । किंलक्षणस्य तव कृतैनसः अङ्गीकृतपापस्य । कृतैनाः पापिष्टस्त्वम् । एतदपि कुत इत्याह—किंलक्षणस्य तव कृतगोपवधूरतेः कृता गोपवधूनां रतिः छरतं येन सः तथा तस्य, अपरं किंलक्षणस्य तव वृषमनङ्वाहं घ्नतः । परदारगमनं गोवधश्च महापापम् । यतः कृतैनसः नरके पतनं युक्तं कथ्यते ॥ ८ ॥

कृतेति ॥ गोप्य एव बन्धो गोपवध्वः । 'स्त्रियाः पुंवत्' इत्यादिना पुंवद्भाषः । ताम् रतिः कृतः येन तस्य । गोपीजनबन्धमस्येत्यर्थः । वृषं वृषमरूपिणमरिष्टाख्यमसुरं घ्नतो मारयतः । हन्तेर्लटः शब्दादेशः ।

अधःकृतैनसो निरस्तकल्पस्य तवोमे भयङ्करो नरके नरकासुरे प्रतिपत्तिः प्रवृत्तिः, पुरुषकार-
इति यावत् । सम्प्रति जनताभिर्जनसमूहैः साधु वर्ण्यते । अहो ! महद् दुष्करं कृतमित्युपश्लोक्यते ।

पुरुषस्तु—गोपानां वधूषु रतिः कृता येन तस्य पारदारिकस्य, वृषं धर्मे वृषभे वा जनतः 'सुकृते वृषभे वृषः'
इति विश्वः । अत एव कृतैनसः पापकृतः तव उमे दारुणे नरके निरये अधःप्रतिपत्तिरधःप्राप्तिः । 'प्रति-
पत्तिः पदप्राप्तौ पौरुषे गौरवेऽपि च' इति विश्वः । जनताभिः साधु वर्ण्यते । दुस्तराऽस्य पापिष्ठस्य नरकपात-
इत्युद्बोध्यत इत्यर्थः । अत्र गोपपारदारिकोऽप्यधःकृतैना इति विरोधाभासः श्लेषेण सङ्कीर्यते ॥ ८ ॥

विहिताऽपचितिर्महीभुजा (१) द्विषतामाह तसाध्वसो बलः ॥

भव सानुचरस्त्वमुच्चकैर्महतामप्युपरि क्षमाभृताम् ॥ ९ ॥

विहितेति ॥ हे कृष्ण ! त्वं महतामपि प्रौढकुलैश्वर्याणामपि क्षमाभृतां राज्ञाम्
उपरि भव प्रधानं सम्पद्यस्व । किंलक्षणस्त्वं सानुचरः सभृत्यः, अपरं किंलक्षणस्त्वं
महीभुजा राज्ञा विहिताऽपचितिः कृतसम्मानः, अत एव अपरं किंलक्षणस्त्वं बलैः सैन्यैः
द्विषतां शत्रूणाम् आहितसाध्वसः कृतकम्पः, अपरं किंलक्षणस्त्वम् उच्चकैरुन्नतः । इति प्रियम् ।

अप्रियं तु—हे कृष्ण ! त्वं महतामपि अत्युच्चानामपि क्षमाभृतां पर्वतानाम् उपरि
गृष्टे सानुचरो भव सानुगो भव । यद्वा सानुषु शृङ्गेषु चरति गच्छतीति सानुचरः । किं-
लक्षणस्त्वं महीभुजा शिशुपालेन विहिताऽपचितिः विशेषेण हिता त्यक्ता अपचितिः पूजा
यस्य सः त्वं कृतपूजात्यागः कृतपूजाक्षयो वा, अपरं किंलक्षणस्त्वं द्विषतां शत्रूणां बलैः
सैन्यैः आहितसाध्वसः जनितकम्पः ॥ ९ ॥

विहितेति ॥ सहानुचरः सानुचरः सभृत्यो महीभृता चैयेन विहिताऽपचितिः कृतपूजः । लोकवेदयोः
सानुचरस्यैव राज्ञः पूज्यत्वप्रसिद्धिरिति भावः । अत एव बलैः सैन्यैर्द्विषतां शत्रूणामाहितसाध्वसो जनित-
भयः सन् महतामपि क्षमाभृतां राज्ञामुपशृङ्खलैरुन्नतस्त्वं भव सर्वोत्कर्षेण वर्तस्व ।

पुरुषस्तु—महीभृता चैयेन विहिताऽपचितिः कृतहानिः । 'भवेदपचितिः पूजाव्ययहानिषु निष्कृतौ'
इति विश्वः । अत एव द्विषतां बलैराहितसाध्वसो भीषितः सन् महतां क्षमाभृतां भूधराणामुपरि सानुषु
चरतीति सानुचरः स भव । चरेष्टः । अत्रापि शब्दार्थश्लेषसङ्करः ॥ ९ ॥

घनजालनिभदुरासदाः परितो नागकदम्बकैस्तव ॥

नगरेषु भवन्तु वीथयः परिकीर्णा वनजैर्मृगादिभिः ॥ १० ॥

घनेति ॥ हे कृष्ण ! अतश्च सैन्यां विहितायां तव नगरेषु भवतः पत्तनेषु वीथयो
रथ्याः वनजैः अरण्यभवैः मृगादिभिः मृगभद्रमन्दादिभिः नागकदम्बकैः गजसमूहैः परि-
कीर्णाः भवन्तु समन्ताद्भावेन व्याप्ताः सम्पद्यन्ताम् । किंलक्षणैः नागकदम्बकैः वनजैः
वानेयैः, अपरं किंलक्षणैः नागकदम्बकैः घनजालनिभैः मेघपटलवन्मलिनैः, किंलक्षणा
वीथयः दुरासदाः कैरपि शत्रुभिर्दुष्प्रवेद्याः । इति प्रियम् ।

अप्रियं तु—हे कृष्ण ! तव नगरेषु वीथयो रथ्याः वनजैः वनभवैः मृगादिभिः सिंहव्याघ्र-
वराहशकजम्बुकहरिणादिभिः परिकीर्णाः परितः समन्तात् कीर्णाः व्याप्ताः भवन्तु सम्प-
द्यन्ताम् । किंलक्षणाः रथ्याः नागकदम्बकैः सर्पव्रातैः दुरासदाः दुष्प्रवेद्याः, किंलक्षणैः
सर्पव्रातैः घनजालनिभैः संहतजलाकारपञ्जरसदृशैः । जलाकार 'वाऊआ' इति प्राकृतम् ॥ १० ॥

घनेति ॥ तव नगरेषु वीथयो रथ्याः घनजालनिभैर्मेषघसमूहकल्पैः वनजैर्वनभवैर्मृगादिभिः मृगप्रभ-

तिभिः । भद्रो मन्द्रो मृगश्रेयैवं त्रिविधैरपीत्यर्थः । नागकदम्बकैर्गजवृद्धैः परितः परिकीर्णा व्याप्ताः अत-
एव दुरासदा दुःस्ववेशा भवन्तु । राज्ञा सन्धाने महैश्वर्यं च ते भाविष्यतीत्यर्थः ।

परुषस्तु—घनजालत्रिभैः सान्द्राऽऽनायतुल्यैः । 'आनायः पुंसि जालं स्यात्' इत्यमरः । नागकदम्बकैः
सर्पमैत्रुर्धनजैर्मृगव्यालपुलिन्दप्रभृतिभिः, अथ वा मृगादिभिः मृगभक्षकैः शार्दूलादिभिः दुरासदा भवन्तु ।
राजविग्रहादप्यप्राप्यं गता भवन्वित्यर्थः ॥ १० ॥

सकलाऽपिहितस्वपौरुषो नियतव्यापदवर्धितोदयः ॥

रिपुरुन्नतधीरचेतसः सततव्याधिरनीतिरस्तु ते ॥ ११ ॥

सकलेति ॥ हे कृष्ण ! ते तव रिपुः शत्रुः चैवः एवंविध उक्तप्रकारोऽस्तु भवतु ।
किंलक्षणो रिपुः सकलाऽपिहितस्वपौरुषः सकलं समस्तम् अपिहितं स्थगितमाच्छादितं
स्वपौरुषं निजपराक्रमो यस्य सः तथा, अपरं किंलक्षणो रिपुः नियतव्यापत् नियता
निश्चिताः व्यापद आपत्तयो व्यसनानि यस्य सः तथा, अपरं किंलक्षणो रिपुः अवर्धितोदयः
अवर्धितः उदयं न गतः न प्राप्तः वृक्षाग्रवत् उदयः उन्नतिः गुरुत्वं यस्य सः तथा, अपरं
किंलक्षणो रिपुः सततव्याधिः सततं निरन्तरं सदा व्याधयो रोगाः ज्वरादयो यस्य सः
तथा, अपरं किंलक्षणो रिपुः अनीतिः न विद्यमाना नीतिर्नयपदवी यस्य सः तथा, किं-
लक्षणस्य तव उन्नतधीरचेतसः उन्नतमतिविपुलं धीरमगाधं गम्भीरम् अपरिक्लितं चेतो
मानसं यस्य सः तथा तस्य । इति प्रियम् ।

अप्रियं तु हे कृष्ण ! अचेतसोऽबुद्धेः चेतोरहितस्य अज्ञानस्य तव रिपुः शत्रुः
शिशुपालः एवंविधोऽस्तु भवतात् । किंलक्षणस्तव रिपुः चैवः सकलाऽपिहितस्वपौरुषः
सकलं समस्तमपिहितं स्थगितं परैरनाक्रान्तं पौरुषं पराक्रमः शौर्यं यस्य सः तथा,
अथ वा सकलानाम् अर्थात्सर्वेषां राज्ञाम् (आसमन्तात्) पिहितमाच्छादितं स्वमत्ता-
धारणं पौरुषं पुरुषकारो येन सः तथा । 'वष्टि भागुरिरलोपमवाप्योरुपसर्गयो'-
रित्यनेन अकारलोपः । अपरं किंलक्षणो रिपुः नियतव्यापत् नियता नित्या विगता आपत्
विपत्तिर्यस्य सः तथा, अपरं किंलक्षणो रिपुः अवर्धितोदयः अवर्धितः अविच्छिन्नः उदय-
उत्तरकालसुखं यस्य सः तथा । 'वृधु छेदने'ऽस्य वर्धितेति रूपम् । यदि वा अवर्धितः
अक्षीणः भवन्तं प्रति योऽदयो निर्दयो दयारहितः, अपरं किंलक्षणो रिपुः उन्नतधीः उन्नता
उदारा धीर्बुद्धिर्यस्य सः तथा, अपरं किंलक्षणो रिपुः सततव्याधिः सततं विगता नित्य-
मेव गताः आधयो मनःपीडा यस्मात् सः तथा, अपरं किंलक्षणो रिपुः अनीतिः न
विद्यमाना ईतयः अतिवृष्ट्यादयः उपद्रवा यस्य सः तथा । एतेन भवदभिभवेन राजा महो-
दयो भवत्विति वाक्यार्थः ॥ ११ ॥

सकलेति ॥ उन्नतमुदारं धीरमविकारं चेतो यस्य तस्य ते तव रिपुः सकलैरपिहितं तिरस्कृतं स्वपौरुषं
यस्य सः, नियता नित्याः व्यापदो विशाद्यपदो यस्य सः, अवर्धितोदयोऽसम्पूरिताभ्युदयः, सततव्याधिः
सततरोगः, अनीतिर्नीतिरहितः एवंविधोऽस्तु ।

परुषस्तु—अचेतसोऽमनस्विनः ते रिपुश्चैवः सकलैरपिहितस्वपौरुषः अतिरस्कृतात्माविक्रमः । 'वष्टि
भागुरिरलोपमवाप्योरुपसर्गयो' इत्यलोपे नञ्समासः । नियतं नित्यं व्यापद्रिगतापत् अवर्धितोदयोऽच्छिन्नो-
दयः । 'वृधु छेदने वृद्धौ' इति धातोः कर्मणि कः । उन्नतधीरुदारबुद्धिः सततव्याधिर्विगताधिर्मनोव्यथा-
रहितः अनीतिः ईतिवाधारहितोऽस्तु ।

‘अतिवृष्टिरनावृष्टिः शलभा मूषिकाः खगाः ।

प्रत्यासन्नाश्च राजानः षड्वेता ईतयः स्मृताः’ ॥

अत्र सर्वत्र पदभङ्गेनार्थद्वयप्रतिपादनाज्जतुकाष्टवदेकशब्दप्रतीतिः शब्दश्लेषः ॥ ११ ॥

विकचोत्पलचारुलोचनस्तव चैद्येन घटामुपेयुषा(१) ॥

यदुपुङ्गव ! बन्धुगौरवादपि(२) पाता ससुरो नवासवः ॥ १२ ॥

विकचेति ॥ हे यदुपुङ्गव ! हे यादवनन्दन ! हे कृष्ण ! चैद्येन शिशुपालेन घटामुपेयुषा मैत्रीप्राप्तेन सता तव सम्बन्धी बन्धुवर्गः ससुरः सुरासहितो नवाऽऽसवः प्रत्यग्रपानं पाता पास्यते । सन्धौ हि विहिते परस्परगृहगमनमधुपानादिकं च क्रियते इति स्थितिः । कस्माद् बन्धुगौरवादपि स्वजनबहुमानात् । यतो हि त्वं तस्य मातुलजः । किलक्षणो नवाऽऽसवः विकचोत्पलचारुलोचनः विकचानि उत्फुल्लानि उत्पलानि पद्मान्येव चारुणि मनोहराणि लोचनानि चक्षूषि यस्य सः तथा । आसवे हि पद्मानि निक्षिप्यन्ते इति स्थितिः । इति प्रियम् ।

अप्रियं तु—हे यदुपुङ्गव ! हे यादवलीवर्द ! कृष्ण ! चैद्येन घटामुपेयुषा करिघटामारुढेन सता ससुरो देवसहितः वासवोऽपि इन्द्रोऽपि तव भवतः न पाता न रक्षिष्यति, किं पुनर्भीष्मादयः । इन्द्रस्य रक्षायां कारणमाह—कस्मात् बन्धुगौरवात् भ्रातृस्नेहात् । तस्योपेन्द्रत्वादित्यर्थः । किलक्षणो वासवः विकचोत्पलचारुलोचनः विकसितेन्दीवरदिव्यनयनः ॥ १२ ॥

विकचेति ॥ पुमान् गौरिव पुङ्गवः पुरुषवर्धनः । उपमितसमासः । ‘गोरतद्धितलुकि’ इति समासान्त-ष्टच्प्रत्ययः । यदुपु पुङ्गव ! यदुभेठ ! । ‘अष्टोक्षगौ तु पुङ्गवौ’ इति वैजयन्ती । चैद्येन कर्त्रा घटा घनसन्धिमुपेयुषस्तव सम्बन्धीनि विकचोत्पलानि वासनार्थविहितानि तान्येव चारुलोचनानि यस्य सः । सह सुराया माध्या गौडया वा ससुरः । ‘गौडी पैटी च माध्वी च विज्ञेया सा सुरा त्रिधा’ इति वचनात् । अत्र क्षत्रियवैश्ययोः पैट्यामेव निषेधः । नवासवो नवमर्थं नालिकेरादिकमिति सुरासवयोर्न पौनरुक्त्यम् । बन्धुसौहृदाद्वन्धौ त्वयि स्नेहात् पाता पास्यते त्वद्गृहे सह पानं करिष्यते । सम्प्रति ते सत्प्रतिपक्षत्वादिति भावः । पिबतेः कर्मणि लुट् ।

परुषस्तु—हे यदुपुङ्गव ! यादवलीवर्द ! चैद्येन सह घटामुपेयुषः समराभियोगं गतस्य तव विकचोत्पलचारुलोचनः ससुरः सदेवो वासवोऽपि बन्धुसौहृदात् । उपेन्द्रे त्वयि सौध्रात्रादित्यर्थः । पाता ज्ञाता न । किं पुनर्मशका भीष्मादय इति भावः । पातेस्तृच् । सुहृदस्य भावः सौहृदमिति विग्रहः । युवादित्वादप्यत्ययः । ‘हृदयस्य हल्लेख—’ इति ह्रद्वाविधानसामर्थ्यात् ‘हृद्ग—’ इत्युभयपद-वृद्धिः । अत एव ‘सौहृददौहृदशब्दावणि ह्रद्वावात्’ इति वामनः । सुहृदस्तु सौहार्दमेव । शब्दार्थ-श्लेषसङ्करः ॥ १२ ॥

चलिताऽऽनकदुन्दुभिः पुरः सवलस्त्वं सहसारणेन तम् ॥

समितौ रभसादुपागतं (३) सगदः सम्प्रतिपत्तुमर्हसि ॥ १३ ॥

चलितेति ॥ हे कृष्ण ! त्वं चैद्यं सम्प्रतिपत्तुमर्हसि प्राप्तुं योग्योऽसि, किलक्षणं चैद्यं समितौ सभायां रभसादौत्सुक्यात् उपागतं प्राप्तम् । किं केवलस्त्वं नेत्याह—किलक्षणस्त्वं पुरः अग्रे चलितानकदुन्दुभिः चलितः आगतः आनकदुन्दुभिः वसुदेवो यस्य

सः तथा । अग्रे त्वत्पिता नियांत्वित्यर्थः । अपरं किंलक्षणस्त्वं सबलः सह बलेन बलभद्रेण ज्येष्ठभ्रात्रा(?) वर्तते इति तथा । कथं सम्प्रतिपत्तुमर्हसि इत्याह—सारणेन सह कनीयसा भ्रात्रा सह समम्, अपरं किंलक्षणस्त्वं सगदः सह गदेन अनुजेन सह वर्तमानः सगदः । त्वत्समागमोत्कण्ठया सभायामागतं सम्मानयितुमर्हसि । इति प्रियम् ।

अप्रियं तु—हे कृष्ण ! त्वं रभसात् क्षोभेण समितौ सङ्ग्रामे उपागतं तं चैवं सहसा झटित्येव रणेन युद्धेन सम्प्रतिपत्तुं प्रत्येतुम् अर्हसि युद्धार्थं प्राप्तुं योग्योऽसि । युद्धार्थमनेन त्वं मा पलायिष्यसे इत्यर्थः । किंलक्षणस्त्वं चलितानकदुन्दुभिः पुरः चलिताः ताडिता आनकाः पटहा दुन्दुभ्यो भेयश्च यस्य सः तथा, अपरं किंलक्षणस्त्वं सबलः ससैन्यः, अपरं किंलक्षणस्त्वं सगदः सह गदया वर्तते इति तथा सहायुधः सकौमोदकीकः ॥ १३ ॥

चलितेति ॥ रभसादर्शदुपागतः प्रातस्तं चैवं त्वं पुरश्चलितानकदुन्दुभिः पुरोगतबधुदेवः । 'बसु-देवोऽस्य जनकः स एवानकदुन्दुभिः' इत्यमरः । सबलो बलभद्रसहितः । सारणेन सारणाख्येन पुत्रेण सह सगदः गदाख्येनानुजेन सहितः समितौ सभायां सम्प्रतिपत्तुं सम्भावयितुमर्हसि सर्ववन्धुसमेतः प्रत्येतु-मर्हसीत्यर्थः ।

परुषस्तु—समितौ समरे रभसाद्वेगादुपागतः ।

'रभसो वेगहर्षयोः ।

समितिः समरे साम्ये सभायामपि सङ्गता' ॥

इत्युभयत्रापि विश्वः । तं चैवं पुरतश्चलिता आनकाः पटहाः दुन्दुभ्यो भेयश्च यस्य सः । 'आनकः पटहोऽस्त्री स्याद्वेरी स्त्री दुन्दुभिः पुमान्' इत्यमरः । सबलः ससैन्यः सगदः गदया कौमोदक्या सहितः सन् सहसा झटिति रणेन युद्धेन सम्प्रतिपत्तुमभियोजितुमर्हसि । अत्रापि शब्दार्थबलेष्वसङ्करः ॥ १३ ॥

समरेषु रिपून् विनिघ्नता शिशुपालेन समेत्य सम्प्रति ॥

सुचिरं सह सर्वसात्वतैर्भव विश्वस्तविलासिनीजनः ॥ १४ ॥

समरेष्विति ॥ हे कृष्ण ! त्वं सम्प्रति अधुना शिशुपालेन समेत्य चैद्येन सह सन्धिं कृत्वा सर्वसात्वतैः सह समस्तयादवैः सार्धं सुचिरं बहुकालं विश्वस्तविलासिनी-जनः भव सुखितललनाजनः सम्पद्यस्व । कलहे हि स्त्रीणां भयं भवति किल । किंलक्षणेन शिशुपालेन समरेषु सङ्ग्रामेषु रिपून् विनिघ्नता शत्रून् नाशयता । इति प्रियम् ।

अप्रियं तु—हे कृष्ण ! समरेषु सङ्ग्रामेषु शिशुपालेन समेत्य मिलित्वा सर्वसात्वतैः सह समस्तयादवैः सार्धं विश्वस्तविलासिनीजनो भव विधवयुवतिको भव सम्पद्यस्व । त्रियन्तां भवता सह सर्व एव यादवाः इत्यर्थः । किंलक्षणेन शिशुपालेन रिपून् घ्नता शत्रून् मार-यता । अत्र शिशुपालेनेति साभिप्रायं नाम । अस्माद्यु हतेषु यदि असौ शिशून् हनि-ष्यतीति मा शङ्कोरिति । विश्वस्तजननोभिः सहाऽसौ शिशून् पालयिष्यति इत्यर्थः । 'विश्वस्ताविधवे समे' ॥ १४ ॥

समरेष्विति ॥ किञ्च समरेषु रिपून् विनिघ्नता । अतिशूरेणेत्यर्थः । शिशुपालेन समेत्यैक्यं प्राप्य सम्प्रति सुचिरं बहुकालं, सत्ततः अपत्यानि पुमांसः सात्वता यादवाः । उक्तादिभ्योऽञ् । तैः सर्वैः सर्वसात्वतैः सह विश्वस्तविलासिनीजनः शिशुपालभयनिवृत्तिविश्वस्तविलासिनीजनो भव । 'समौ विश्वम्भाविविश्वात्सौ' इत्यमरः ।

परुषस्तु—रिपुघातिना शिशुपालेन सह समरेषु समेत्य सङ्गत्य सम्प्रत्येव सर्वसात्वतैः सह विश्वस्तविलासिनीजनो भव । 'विश्वस्ताविधवे समे' इत्यमरः । 'आदितश्च' इति चकारादनुक्तसमुच्चयार्थात्

श्वसेर्निष्ठायामिदप्रतिषेधः । शिशुनामनुद्धतानामेवाऽयं पालयिता नोद्धतानामिति सर्वथा यादवान्यैव हनिष्यतीति भावः ॥ १४ ॥

विजितक्रुधमीक्षतामसौ महतां त्वामहितं महीभृताम् ॥

असकृजितसंयतं पुरो मुदितः सप्रमदं महीपतिः ॥ १५ ॥

विजितेति ॥ हे कृष्ण ! असौ महीपतिः चैवः मुदितः प्रहृष्टः सन् त्वा त्वां भवन्तं पुरः अग्रे एवंविधम् ईक्षतां पश्यतु । किंलक्षणं त्वां विजितक्रुधं त्यक्तमन्युम्, अपरं किंलक्षणं त्वां क्षमाभृतां राज्ञां महितं पूजितम्, अपरं किंलक्षणं त्वाम् असकृत् बहुकृत्वः जितसंयतं पराजितसमरम्, अपरं किंलक्षणं त्वां सप्रमदं सहर्षम् । इति प्रियम् ।

अप्रियं तु-हे कृष्ण ! असौ महीपतिश्चैवो मुदितः सन् सप्रमदं सखीकं त्वां जितसंयतं पूर्वं जितं पश्चात्संयतं वद्धम् ईक्षतां पश्यतु । किंलक्षणं त्वां विजितक्रुधं अशक्त्या उत्सृष्ट-कोपम्, अपरं किंलक्षणं त्वां महीपतीनां चैद्यादीनाम् अहितं विपक्षमिति सर्वत्र स्तुति-निन्दात्मको व्याजश्लेषोऽलङ्कारः । इति द्वयार्थाः ॥ १५ ॥

विजितेति ॥ असौ महीपतिश्चैवः मुदितः सन् विजितक्रुधं मैत्रीबन्धानिरस्तक्रोधं महतां महीभृतां राज्ञां महितं पूजितम् । 'मतिबुद्धि—' इत्यादिना वर्तमाने कः, तयोगे षष्ठी । असकृद्बहुशो जिताः संयतः आजयो येन स तम् । 'समुदायः स्त्रियां संयत्सामित्याजिसामिद्युधः' इत्यमरः । सप्रमदं सहर्षं त्वा त्वाम् । 'त्वामौ द्वितीयायाः' इति त्वादेशः । पुरोऽग्रे ईक्षतां पश्यतु ।

परुषस्तु-विजितक्रुधं सत्यक्रोधं महतां महीभृतां चैद्यादीनामहितमरिम्, असकृजितश्चासौ संयतश्च तम् । स्नाताऽनुलितवत् 'पूर्वकाले'ति समासः । 'बद्धो नद्धश्च संयतः' इति वैजयन्ती । सप्रमदं सखीकं, त्वामिति पदच्छेदः, असकृदीक्षताम् ॥ १५ ॥

इति जोषमवस्थितं द्विषः प्रणिधिं गामभिधाय सात्यकिः ॥

वदति स्म वचोऽथ नोदितः (१) अलितैकभ्रु रथाङ्गपाणिना ॥ १६ ॥

इतीति ॥ अथ अनन्तरं सात्यकिः शनिनन्दनो यादवः द्विषः शत्रोः चैद्यस्य प्रणिधिं चरं प्रति वचः वदति स्म वाक्यमवादीत् । किंलक्षणः सात्यकिः रथाङ्गपाणिना चक्रधरेण श्रीकृष्णेन नोदितः प्रेरितः, कथं यथा भवति तथा चलितैकभ्रु यथा भवति तथा चलितानर्तिता एका केवला भ्रूर्भुकृतिः मुखराजि(?)र्यत्र तत् । अक्षिसङ्कोचनेन कृतसंज्ञमित्यर्थः । किंलक्षणं प्रणिधिम् इति पूर्वोक्तप्रकारेण गां वाचमभिधाय उक्त्वा जोषं स्थितं तूष्णींभूतम् ॥

इतीति ॥ इतीत्यभृतां गां वाचम् । 'अर्जुनीनेत्रादिग्वाणभूवाग्वारिषु गौर्मता' इति विश्वः । अभिधाय जोषमवस्थितम् । 'तूष्णीं जोषं भवेन्मौने' इति वैजयन्ती । द्विषः प्राणिधिं दूतं सात्यकिः शैनेयः अथ दूतवाक्यानन्तरं रथाङ्गं चक्रं पाणौ यस्य तेन रथाङ्गपाणिना हरिणा । 'प्रहरणार्थेभ्यः परे निष्ठासन्भ्यौ भवतः' इति पाणेः परनिपातः । चलिता प्रेरिता एका भ्रूर्यस्मिन्कर्मणि तत् । 'गोस्त्रियोरुपसर्जनस्य' इति ह्रस्वः । चोदितः, अस्योच्चरं देहीति भूसंज्ञया प्रेरितः सन्नित्यर्थः । वचो वदति स्माऽवादीत् ॥ १६ ॥

किमुवाचेत्यत आह—

मधुरं बहिरन्तरप्रियं कृतिनाऽवाचि वचस्तथा त्वया ॥

सकलार्थतया विभाव्यते प्रियमन्तर्बहिरप्रियं यथा ॥ १७ ॥

मधुरमिति ॥ यत्, हे दूत ! त्वया तथा तेन प्रकारेण कृतिना सता विदुषा सता वचः अवादि वाक्यमुक्तम् । किंलक्षणं वचः बहिः प्रकटं मधुरं प्रियम्,

अपरं किंलक्षणं वचः अन्तर्मध्ये गुप्तम् अप्रियमश्रवणीयं, तथा कथं यथा येन प्रकारेण सकलार्थतया वाक्यार्थप्रत्यालोचनया अन्तर्मध्ये प्रियं वहिर्बाह्येऽप्रियं विभाज्यते ज्ञायते । सकल उभयरूपोऽर्थः अभिवेयं यस्य तत्सकलार्थं तद्भावस्तत्ता तथा । प्रियाऽप्रियावर्थौ दत्तावित्यर्थः ॥ १७ ॥

किं तद्वचस्तदेकविंशतिशोकैराह—

मधुरमिति ॥ कृतिना कुशलेन त्वया बहिः प्रकाशे मधुरं प्रियम् अन्तर्गर्भेऽप्रियं वचस्तथा तेन प्रकाशेणाऽवधि दत्तम् । वचः कर्मणि लुङि चिणि वृद्धिः । यथा येन प्रकारेण सकलार्थतया सम्पूर्णोभयार्थतया हेतुना अन्तः प्रियं बाह्येऽप्रियं विभाज्यतेऽवधार्यते । अप्रियगर्भं प्रियं यदुक्तं, तदस्माकं तु प्रियगर्भमप्रियमेव प्रतीयते । इदमुक्तिचातुर्यं तवैवेत्याभिप्रेत्योक्तं कृतिनेति । अतो न श्रद्धेयमिदं वच इति भावः ॥ १८ ॥

अतिकोमलमेकतोऽन्यतः सरसाऽम्भोरुहवृन्तकर्कशम् ॥

वहति स्फुटमेकमेव ते वचनं शाकपलाशदेश्यताम् ॥ १८ ॥

अतिकोमलमिति ॥ हे दूत ! ते तव वचनं वाक्यम् एकमेव स्फुटं निश्चितं प्रकटं च शाकपलाशदेश्यतां वहति शाकस्य वर्धराभिघस्य तरोः यत्पलाशं पर्णं तत्सारूप्यं दधाति, शाकपलाशात् ईषन्न्यूनां शाकपलाशदेश्यं तद्भावस्तत्ता ताम् । किंलक्षणं तव वचनम् एकतः एकस्मिन् पक्षेऽतिकोमलं त्रितीयः मृदुतरम्, अपरं किंलक्षणं वचनम् अन्यस्मिन् पक्षे सरसाऽम्भोरुहवृन्तकर्कशं सरसमाद्रं यदम्भोरुहं पद्मं तस्य वृन्तवत् प्रसववन्धनवत् कर्कशं कठिनमशुष्ककमलनालपरूपम् । शाकस्यापि पत्रमेकतः एकस्मिन् पादवै अतिकोमलम्, अन्यतः परुषं च । सागवृक्षपत्रं वार्तया ॥ १८ ॥

अथ वा बहिरेव प्रियम् अन्तरेवाप्रियं, तथापि न ग्राह्यमित्युपमया व्यनक्ति—

अतिकोमलमिति ॥ एकतो बहिरतिकोमलम्, अन्यतः अन्तः सरसमाद्रं यदम्भोरुहस्य वृन्तं प्रसववन्धनं तदिव कर्कशं परुषम् एकमेव ते तव वचनम्, ईषदममातं शाकपलाशं महापत्राख्यतरुपत्रं तत्तुल्यम् । 'शाकः पलाशसारः स्याद्वरदारुः करच्छदः ।

महापत्रो महाशाकः स्थिरदारुर्हनीटकः ॥

इत्यभिधानरत्नमालायाम् । 'ईषदसमातौ कल्पदेवदेशीपरः' इति देवप्रत्ययः । कल्पदेवदेशीयानि सादृश्यवाचकानीति दण्डी । तस्य भावस्तथा तां स्फुटं वहति । अन्तःपरुषस्य बहिर्माधुर्यं शाकपलाशवदिति भावः । अत्र शाकपलाशोपमायाः पञ्चवृत्तोपमासापेक्षत्वात्सङ्कारः ॥ १८ ॥

ननु यथेवंविधमस्मद्वचनं, तर्त्तिक क्रियतामित्यत आह—

प्रकटं मृदु नाम जल्पतः परुषं सूचयतोऽर्थमन्तरा ॥

शकुनादिव मार्गवर्तिभिः पुरुषादुद्विजितव्यमीदृशात् ॥ १९ ॥

प्रकटमिति ॥ हे दूत ! ईदृशात् एवंविधात् पुरुषात् मनुष्यात् मार्गवर्तिभिः सत्यपयस्यैः नरैः उद्विजितव्यम् । किंलक्षणात् पुरुषात् मनुष्यात् प्रकटं प्रकाशं मृदु कोमलं जल्पतः वृवाणात्, अपरं किंलक्षणात् पुरुषात् अन्तरा गुप्तं परुषं रुक्षमर्थमभिधेयं सूचयतः ज्ञापयतः, कस्मादिव शकुनादिव । यथा मार्गवर्तिभिः अश्वस्यैः एवंविधात् शकुनात् पिङ्गलापोदतक्यादेः पक्षिणः सकाशादुद्विज्यते त्रस्यते । किंलक्षणात् शकुनात् प्रकटं मृदु जल्पतः आपतः (१), तथा अन्तरा मध्ये परुषमर्थं सूचयतः रुक्षमभिधेयं बोधयतः, अनिष्टमर्थं ज्ञापयतः इत्यर्थः । यथा अश्वस्यैः मृदुभाषिणोऽथ चाऽरिष्टसङ्ख्यानात् खगात् त्रस्यते ॥ १९ ॥

नन्वाप्रियगर्भेऽपि वाक्ये गुणग्राहिभिः प्रियमेव गृह्यतां, हेसैः क्षीरमिवाऽम्भसीत्याशङ्क्याह—

प्रकटामिति ॥ प्रकटं प्रकाशं मृदु नाम मृदुकल्पं जल्पतः कथयतः, अन्तरा अन्तः परुषमनिष्टमर्थं सूचयतः ईदृशान्तःशुद्धिश्चन्यात्पुरुषादीदृशः शकुनादिव बहिः शुभङ्करं कुर्वतोऽन्तरा परुषं सूचयतः पिङ्गलादिपक्षिण इव मार्गवर्तिभिः सन्मार्गवर्तिभिरध्वगैश्चोद्धिजितव्यम् । न चांशतोऽपि ग्राह्यम्, विषसेपृक्ताऽत्रवदखिलस्याऽनर्थहेतुत्वादिति भावः । 'विज इदं' इतीटः कित्वात्र गुणः ॥ १९ ॥

एवं सामान्यतो दूतं निर्भर्त्स्य प्रस्तुतमाह—

हरिमर्चितवान् महीपति(१)यदि राज्ञस्तव कोऽत्र मत्सरः ॥

न्यसनाय ससौरभस्य कस्तरुसूनस्य शिरस्यसूयति ॥ २० ॥

हरिमिति ॥ हे दूत ! यदि चेत् महीपतिः राजा युधिष्ठिरः हरिमर्चितवान् श्रीकृष्णं पूजयामास, तर्हि अत्रार्थे तव राज्ञः चैद्यस्य कः कीदृग्विधो मत्सरः । अत्र कोपो न युज्यते इत्यर्थः । अत्र अर्थान्तरं न्यस्यति—यतः कारणात् तरुसूनस्य छगन्धिवृक्षकुसुमस्य शिरसि न्यसनाय कः असूयति वृक्षपुष्पारोपणाय कः क्रुध्यति, कुसुमप्रक्षिप्ते शिरसि कः कोपः । यतः एकः पुरुषः स्वमस्तके छगन्धिवृक्षकुसुमानि प्रक्षिपति, तदा द्वितीयः कस्मात् कोपं कोति । सोऽपि स्वमस्तके किं न क्षिपतीति भावः ॥ २० ॥

एवं दूतं निर्भर्त्स्य अथ चैयं तद्दोषोद्घाटनपूर्वकं भर्त्सयते—

हरिमिति ॥ स भूपतिर्युधिष्ठिरो हरिमर्चितवान् यदि पूजितवाञ्छेत्, अत्र हर्यर्चनेन तव राज्ञश्चैयस्य मत्सरः कः । निरर्थक इत्यर्थः । ससौरभस्य परिमलयुकस्य तरुसूनस्य । तरुग्रहणं सूनस्य साधारणता-योतनार्थम् । शिरसि न्यसनायाऽर्पणाय कोऽसूयति । न कोऽपीत्यर्थः । 'क्रुधदृढ' इत्यादिना सम्प्रदान-संज्ञा । सर्वत्र गुणवद्भस्तु गुणजैर्बहु मन्यते, तदस्थानां किमत्र वृथा सन्तोषेनेति भावः । अत्र हरितरुसूनयो-र्वाक्यद्वये विम्बप्रतिविम्बभावेनाऽर्चाशिरोधारणरूपसमानधर्मनिर्देशाद् दृष्टान्तालङ्कारः ॥ २० ॥

सुकुमारमहो ! लघीयसां हृदयं तद्गतमप्रियं यतः ॥

सहसैव समुद्गिरन्त्यमी जरयन्त्येव हि तन्मनस्विनः(२) ॥ २१ ॥

सुकुमारमिति ॥ हे दूत ! अहो इति आश्चर्यं, लघीयसामतितुच्छानां नीचानां हृदयं मानसं सुकुमारं तुच्छं स्वल्पं, यतः कारणादमी लघीयांसो नीचाः तद्गतं हृदयस्थितम् अप्रियमरुच्यं सहसैव समुद्गिरन्ति झटित्येव वमन्ति । तत्क्षणमेव वदन्तीत्यर्थः । स्वल्प-चित्ततया रुक्षमुच्यते । हि यतः कारणात् मनस्विनः प्रशस्तमनसः पुरुषाः तदप्रियं हृदयस्थं जरयन्त्येव । यस्यापि उदरमदीप्तं भवति तुच्छं स्यात्, स सहसैव उद्वमति । दीप्तोदरस्तु जरयत्येव । आगतमेव निवर्तयत्येवेत्यर्थः । तदेतेन सदसतोर्व्यक्तीकरणे हरि-चैद्ययोरन्तरमुक्तवान् । एवमुत्तरत्रापि ॥ २१ ॥

अथ कथं महान् महतः पूजां सहत इत्याशङ्क्य, हरिचैद्ययोर्महदन्तरं मनसि निधाय सामान्यतः सुजनदुर्जनयोरन्तरं चतुर्भिराह—

सुकुमारमिति ॥ लघीयसामर्पयिषां हृदयं सुकुमारं तुच्छम् । कुतः—यतोऽमी लघीयांसस्तद्वत् हृदयगतमप्रियं सहसैव झटित्येव समुद्गिरन्ति समुचारयन्ति । मनीषिणस्तु तदप्रियं कथाञ्चिद्, सम्भाव्य-मानमपीति शेषः । अन्तरेव क्षपयन्ति । न तद्गिरन्तीत्यर्थः । अहो इत्याश्चर्यं । चैयश्चोद्गिरति नैवं हरि-रित्यहो ! महदन्तरमनयोरिति भावः । अत एवाप्रस्तुतात्सामान्यात् प्रस्तुतविशेषप्रतिपात्तिरूपोऽयमप्र-स्तुतप्रशंसामेदः ।

(१) स भूपति । (२) क्षपयन्त्येव हि तन्मनीषिणः ।

‘अप्रस्तुतस्य कथनात्प्रस्तुतं यत्र गम्यते ।

अप्रस्तुतप्रशंसितं साख्यादिनियन्त्रिता’ ॥

इति सज्जनात् । आदिशब्दात्सामान्यविशेषसङ्ग्रहः । एवमुत्तरश्लोकत्रयेऽपि द्रष्टव्यम् । विशेषं तु वक्ष्यामः ।

उपकारपरः स्वभावतः सततं सर्वजनस्य सज्जनः ॥

असतामनिशं तथाप्यहो ! गुरुद्वेगकरी तदुन्नतिः ॥ २२ ॥

उपकारेति ॥ हे दूत ! सज्जनः सत्पुरुषः सततं नित्यमेव स्वभावतः स्वभावात् सर्व

जनस्य सकललोकस्य साधोरसाधोर्वा उपकारपरः प्रियङ्करः । अपरम् अहो इत्याश्चर्यं, असत
दुष्टात्मनां तथापि तदुन्नतिः तस्योन्नतिः सज्जनोच्छ्रायः गुरुद्वेगकरी गुरुं महान्तं द्वेगो
मनःपीडां करोतीति गुरुद्वेगकरी तां महतीं मनःपीडां विधत्ते । अत एव श्रीहरिपूज

भवतामपि अनुकूलैव । तत्कस्मान्मात्सर्यमिति वाक्यार्थः ॥ २२ ॥

उपकारेति ॥ किञ्च सज्जनः स्वभावतः सततं सर्वजनस्योपकारपरो भवति । न तूपाधिदशात्कदाचि
त्कस्याचिदेवेति भावः । तथापि सर्वोपकारित्वेऽपि तदुन्नतिस्तस्य सज्जनस्योत्कर्षः असतामसाधूनामानिः
गुरुद्वेगकरी अत्यन्तहृदयसन्तापकारिणी, अहो आश्चर्यम् । ‘कृजो हेतु-’ इत्यादिना ताच्छील्ये टप्रत्य
‘टिड्ढाऽणञ्-’ इत्यादिना ङीप् । हरिचैयविवंधृताविति सैवाऽप्रस्तुतप्रशंसा ॥ २२ ॥

न धूयं सज्जना इति वक्तुमाह—

परितप्यत एव नोत्तमः परितप्तोऽध्यपरः सुसंवृतः (१) ॥

परवृद्धिभिराहितव्यथः स्फुटनिर्भिन्नदुराशयोऽधमः ॥ २३ ॥

परितप्यत इति ॥ हे दूत ! उत्तमः सज्जनः न परितप्यत एव सन्तप्तो न भवति
परितापमेव न भजते । अपरो मध्यमः परितप्तोऽपि सुसंवृतः सुष्ठुगम्भीरः परितापं मनसि
धारयति दुःखं न प्रकटयति । अपरोऽधमो नीचः परवृद्धिभिः अन्यसमृद्धिभिः आहितव्यथ
जनितदुःखः सन् स्फुटनिर्भिन्नदुराशयः स्फुटं निश्चितं निर्भिन्नः स्फुटितः दुराशयः दुः
हृदयं यस्य सः तथा । परवृद्धिं दृष्ट्वा अतीव दुःखयुक्तो भवतीत्यर्थः । निश्चितं स्फुटित
दुष्टाभिप्रायः । यदि हि निर्भिन्न आशयो न स्यात्तत्कथं हृदयस्थं प्रकाशयतीति भावः
यो हि भोजनादिना आहितव्यथो भवति, स स्फुटितः । केचिन्निर्भिन्नं प्रकटीभूतमाहुः
तदेतेन मात्सर्यप्रकाशनादतोपसाधनत्वमुक्तम् ॥ २३ ॥

परितप्यत इति ॥ किञ्च उत्तमः परवृद्धिभिर्न परितप्यते न व्यथत एव । उत्तमस्याऽपरशुभद्वेष ए
नास्तीत्यर्थः । अपरो मध्यम एवेत्यर्थः । परितप्तोऽपि शोभना संवृतिः परितापगोपनं यस्य सः सुसंवृतिः
सन्तमपि परशुभद्वेषं न प्रकाशयतीत्यर्थः । अधमस्तु परवृद्धिभिराहितव्यथः उत्पादितसन्तापः तथा स्फु
टनिर्भिन्नः प्रकाशितो दुराशयः परशुभद्वेषलक्षणो दुरभिप्रायो यस्य सः । परशुभद्वेषं प्रकाशयत्येवेत्यर्थः
चैयशऽधमो हरिस्तूत्तम इति प्रतीतिः पूर्वोक्त एवालङ्कारः ॥ २३ ॥

ननु राजा सर्वशुणत्वात् सज्जन एवेत्याह—

अनिराकृततापसम्पदं फलहीनां सुमनोभिरुज्झिताम् ॥

खलतां खलतामिवाऽसतीं प्रतिपद्येत कथं बुधो जनः ॥ २४ ॥

अनिराकृतेति ॥ हे दूत ! बुधो जनः सज्जनः असतीं निन्द्यां खलतां दुर्जनतां क
प्रतिपद्येत कथमाश्रयेत, कामिव खलतामिव आकाशवल्लीमिव । न्यायः कः विद्वज्जनः असती-

मविद्यमानां खलतां खे लता खलताः ताम् आकाशवर्ती कथं प्राप्नोति । उभयोः साम्य-
माह—किंलक्षणां खलतां दुर्जनताम् अनिराकृततापसम्पदम् अवारितदुःखप्रकर्षाम् ।
खलो हि सर्वतापान्न निराकरोति, नभोलताऽपि तापं न निराकरोति । अपरं किंलक्षणां
दुर्जनतां फलहीनाम् उपकारकत्ववर्जितामप्रतिपत्तिं, द्वितीयपक्षे फलहीनां फलरहिताम् ।
अपरं किंलक्षणां दुर्जनतां सुमनोभिः मनस्विभिः उज्जितां त्यक्ताम् । खलतां किल
सत्पुरुषास्त्यजन्ति इत्यर्थः । द्वितीया खलता सुमनोभिः पुष्पैरुज्जिता हीना भवति ।
तदेतेन यदि चैधः साधुः स्यात्तत्कथं खलत्वं दर्शयेत्, तस्मान्नीच एवासौ इत्युक्तं भवति ॥

ननु मानिनां परोत्कर्षे परद्वेषो भूषणमेवेत्याशङ्क्य नेत्याह—

अनिराकृतेति ॥ अनिराकृता अनिवारिता तापसम्पत् तापातिशयो यया ताम् । एकत्र सन्तापजननेक-
स्वभावादपरत्राऽसत्तत्त्वायाविरहाच्चेति भावः । तथा फलहीनाम् । एकत्र—इहाऽमुत्र चोपकारशून्यां प्रत्युतो-
भयत्राप्यनर्थकरां चेति भावः । अन्यत्र सर्वार्थरहिताम् । सुमनोभिर्बुधैरुज्जिताम्, अन्यत्र पुष्पैर्वर्जिताम् ।
'सुमनाः पुष्पमालयोः स्त्री देवबुधयोः पुमान्' इति वैजयन्ती । असती दुष्टा, अन्यत्र निरुपाख्यां खल-
स्य भावः खलता तां खलतां दुर्जनत्वम्, खस्य लता तां खलतां गगनलतिकांमिव बुधो जनः सदसद्विवेक-
कुशलो जनः कथं प्रतिपद्येताऽवलम्बेत् । न कथमपीत्यर्थः । वृथा मत्सरो न कस्यापि गुण इति भावः ।
तथापि स खलतां प्रतिपद्यते, न चैवं हरिरिति प्रतीतेः सैवाऽपस्तुतप्रशंसा खलतामिवेत्युपमया सङ्कीर्णते ।
'अत्यन्तासत्यपि ह्यर्थे ज्ञानं शब्दः करोति हि' इति न्यायादसत्याया अपि खलतिकायाः प्रतीतिसत्यतया
खलतोपमत्वप्रसिद्धिः ॥ २४ ॥

आक्रोशेऽपि स्वस्थात् कातरत्वेन हरेः परमतेन(?) निरस्यन्नाह—

प्रतिवाचमदत्त केशवः शपमानाय न चेदिभूभुजे ॥

अनुहुङ्कुरते घनध्वनिं न हि गोमायायुरुतानि केसरी ॥ २५ ॥

प्रतिवाचमिति ॥ हे दूत ! केशवः श्रीकृष्णः चेदिभूभुजे चैधाय प्रतिवाचं प्रतिवचनं
न अदत्त न ददौ । किंलक्षणाय चेदिभूभुजे शपमानाय, शपते स शपमानः तस्मै निन्दां
कुर्वते । हि युक्तमेवैतत्—हि यतः कारणात् केसरी सिंहः घनध्वनिमनु मेघगर्जितमुद्दिश्य
हुङ्कुरते कुप्यति, गोमायायुरुतानि श्रुत्वा न कुप्यति शृगालवाशितानि आकर्ण्य न क्रुध्यति ।
अतश्च साम्याभावात् महात्मनाम् ऊनेषु उपेक्षैवौचित्यम् । 'गण्डस्थले मदकरी मदवारि-
लुब्धमत्तभ्रमद्भ्रमरे'त्यादि उक्तम् ॥ २५ ॥

नन्वेवं महानुभावो हरिः किमर्थं तथा सदसि राज्ञा निर्भर्त्स्यमानो मौनमास्थित इत्याशङ्क्य सत्य-
मनादरात् तु कातर्यादित्याह—

प्रतिवाचमिति ॥ केशवः शपमानाय क्रोशते । स्वरितेच्चादात्मनेपदम् । चेदिभूभुजे । क्रियाग्रहणा-
त्सम्प्रदानत्वम् । प्रतिवाचं प्रत्युत्तरं नादत्त । केसरी सिंहो घनध्वनिमनुहुङ्कुरते प्रतिगर्जति, गोमायायुरुतानि
शिवायुतानि नाऽनुहुङ्कुरते । 'स्त्रियां शिवा भूरिमायगोमायुमृगधूर्तकाः' इत्यमरः । महतामधमेध्वनैव नीति-
रिति भावः । दृष्टान्तालङ्कारः ॥ २५ ॥

सतां कोपाभावे हेत्वन्तरमाह—

जितरोषरया महाधियः सपदि क्रोधजितो लघुर्जनः ॥

विजितेन जितस्य दुर्मतेर्मतिमद्भिः सह का विरोधिता ॥ २६ ॥

जितेति ॥ हे दूत ! महाधियो बुद्धिमन्तः सज्जनाः जितरोषरयाः मुक्तरोपजत्रा
भवन्ति । न कदाचिदपि कुप्यन्तीत्यर्थः । पुनः लघुर्जनः नीचो जनः सपदि क्रोधजितः

क्रोधेन रोपेण जितः पराभूतः वशीकृतः । विजितेन जितस्य वशीकृतेन क्रोधेन जितस्य आक्रान्तस्य दुर्मतेः दुरात्मनः लघुजनस्य मतिमद्भिः सन्मतिभिः सज्जनैः सह का विरोधिता को विरोधः । सज्जनैः क्रोधो जितः, अयं जनश्च क्रोधेन जितः । तत्कथं स महद्भिः विरुध्यते । त्वं च क्रोधेन जितः इति कीदृक् साम्यं युवयोरित्यर्थः ॥ २६ ॥

किञ्च राज्ञो हरिणा विरोधोऽपि न योग्य इत्याह—

जितेति ॥ महाधिपः सुधियो जितो रोषस्यो यैस्ते तथोक्ताः, लघुल्लो जनस्तु सपदि क्रोधजितः । एवं विजितेन जितस्य । जिनेन क्रोधेन जितस्येत्यर्थः । दुर्मतेर्भूर्खस्य मतिमद्भिः पण्डितैः सह विरोधिता-स्पर्धा का । मूर्खपण्डितयोर्मैत्रीव स्पर्धापि न सङ्गतेत्यर्थः । मूर्खश्चायं चैव इत्यप्रस्तुतात्सामान्याद्देशेपप्रतीते-रप्रस्तुतप्रशंसाभेदः ॥ २६ ॥

न च क्षमया श्रीकृष्णस्य किञ्चिल्लाघवमिति दर्शयितुमाह—

वचनैरसतां महीयसो न खलु व्येति गुरुत्वमुद्धतैः ॥

किमपैति रजोभिरौर्वरैरवकीर्णस्य मणेर्महार्घता ॥ २७ ॥

वचनैरिति ॥ हे दूत ! महीयसः अतिमहतः पुरुषस्य गुरुत्वं महत्त्वम् असतां वचनैः दुर्जनानां वाक्यैः खलु निश्चितं न व्येति न व्ययं याति, किंलक्षणैर्वचनैः उद्धतैः असम्भवं । युक्तमिदमित्यत्र अर्थान्तरन्यासः—यतः कारणात् और्वरैः उर्वरायाः इमानि और्वराणि तैः पृथ्वीसम्भवैः रजोभिः धूलिभिः अवकीर्णस्य परिव्यासस्य मणेः रत्नस्य महार्घता महामूल्यता किमपैति कथं विनाशं प्राप्नोति ॥ २७ ॥

नापि चैवमलपैः कृष्णस्य किञ्चिल्लाघवमित्याशयेनाह—

वचनैरिति ॥ उद्धतैर्निर्दुरैरसतां दुर्जनानां वचनैर्महीयसो महत्त्वमस्य गुरुत्वं गौरवं न व्येति नापैति खलु । और्वरैर्मैः । 'उर्वरा सर्वसस्यात्मभूमौ स्याद् भूमिमात्रके' इति विश्वः । रजोभिरवकीर्णस्य छत्रस्य मणेर्महार्घता महामूल्यत्वम् । 'मूल्ये पूजाविधार्यः' इत्यमरः । अपैति किम् । नापत्येवेत्यर्थः । अत्र मणि-महीयसोर्वाक्यभेदेन प्रतिविम्बकरणाद्दृष्टान्तालङ्कारः । महीयस इति सामान्याद्देशेति विशेषप्रतीतेरप्रस्तुत-प्रशंसा चेति सङ्ख्यः । हरिमण्योरुपमाध्वनिश्च ॥ २७ ॥

निर्गुणत्वाद्भवतः परपवाक्त्वं युक्तमेवेति वक्तुमाह—

परितोपयिता न कश्चन स्वगतो यस्य गुणोऽस्ति देहिनः ॥

परदोषकथाभिरलपकः स जनं(१) तोपयितुं किलेच्छति ॥ २८ ॥

परितोपयितेति ॥ हे दूत ! यस्य देहिनः स्वगतः आत्मनि वर्तमानः कश्चन गुणः कोऽपि गुणः कश्चिदपि वैदुष्यघातुयादिधर्मः न परितोपयिताऽस्ति न परितोपकः भवति अर्थात् सज्जनस्यैव, सः अल्पको नीचः परदोषकथाभिः परापवादवचनैः किल सत्ये जनं साधुलोकं तोपयितुमिच्छति हर्षयितुं वाञ्छति । यः किल स्वगुणैरपि जनं तोपयितुं न समर्थः, स परदोषकथनैः कथं परितोपयिष्यते । अथ च गुणहीनः परगुणदूषक एव भवतीत्यर्थः । तद्वदेन तेषां निर्गुणत्वमुक्तम् ॥ २८ ॥

युक्तं चैतत्कारुण्यं दुरात्मनामित्याह—

परितोपयितेति ॥ यस्य देहिनो जन्तोः परितोपयिता परेषामानन्दयिता स्वगतो गुणः कश्चन कश्चिदपि नास्ति, अल्पकः तुच्छः स इति शेषः । यत्तदोर्नित्यसम्बन्धात् । परदोषकथाभिरन्यजनदोषोक्तिभिः

(१) स्वजनं ।

स्वजनं, न तु मध्यस्थामिति भावः । तोषयितुमिच्छति किल ईदृते खलु । चैवस्यापि निर्गुणत्वात्परदूषणं युक्तमिति । अत एवाऽप्रस्तुतप्रशंसाभेदः ॥ २८ ॥

न तु स्वयमात्मनो दोषं हरेर्वा गुणं पश्यामः, तत्कथं भवानेवमाहेत्याह—

सहजाऽन्धदृशः स्वदुर्नये परदोषेक्षणदिव्यचक्षुषः ॥

स्वगुणोच्चगिरो मुनिव्रताः परवर्णग्रहणेऽवसाधवः ॥ २९ ॥

सहजाऽन्धेति ॥ हे दूत ! असाधवो दुर्जनाः स्वदुर्नये निजदोषे सहजाऽन्धदृशः जायन्ते जात्यन्धा भवन्ति । जात्यन्धो हि न किञ्चित्पश्यति । अतस्तेऽस्वदोषं न कदाचिदपि पश्यन्तीत्यर्थः । तथा असाधवः परदोषेक्षणदिव्यचक्षुषो भवन्ति परदोषाणामन्यतमच्छिद्राणाम् ईक्षणे दिव्यानि अनुपमानि चक्षूषि लोचनानि येषां ते तथा । परच्छिद्राऽवलोकने सहस्रनेत्राः स्युरित्यर्थः । अपरं किलक्षणा असाधवः स्वगुणोच्चगिरः स्वगुणग्रहणे स्फुटवाणीकाः आत्मगुणग्रहणे सहस्रजिह्वाः, अन्यत् परवर्णग्रहणेषु अन्ययशःकीर्तनेषु मुनिव्रताः मुनीनां व्रतं तूष्णींभावो येषां ते तथा । कदाचिदपि परगुणं नैव भाषन्तइत्यर्थः । अतश्च असाधुः स्वभावादेव आत्मनो दोषं परस्य च गुणं नैव पश्यतीत्यर्थः ॥ २९ ॥

नन्वात्मनो निर्दोषत्वाभिमानादित्थं विजृम्भणमित्याशङ्क्याह—

सहजाऽन्धेति ॥ असाधवः खलाः स्वदुर्नये स्वदोषे । महत्यपीति भावः । सहजा स्वाभाविकी अन्धा अपश्यन्ती दृश्येषां ते । जात्यन्धा इत्यर्थः । परदोषाणां सूक्ष्माणामपीति भावः, ईक्षणे दर्शने दिव्यचक्षुषोऽप्रतिहतदृश्यः । किञ्च स्वगुणेषूच्चगिरः । आत्मप्रशंसायामतिप्रगल्भवाच इत्यर्थः । परवर्णग्रहणेषु परस्तुतिवचनेषु । 'स्तुतौ वर्णं तु वाऽश्रे' इत्यमरः । मुनिव्रता मौनव्रतिनः । अर्शआदिभ्योऽच् । चैव-श्रैवंविध इति प्रतीतेरप्रस्तुतप्रशंसा ॥ २९ ॥

यच्च हरिणा दोषाविष्करणं नाऽकारि, एष महत्तरस्य स्वभाव एवेति वक्तुमाह—

प्रकटान्यपि नैपुणं महत्परवाच्यानि चिराय गोपितुम् ॥

विवरीतुमथाऽऽत्मनो गुणान् भृशमाकौशलमार्यचेतसाम् ॥ ३० ॥

प्रकटान्यपीति ॥ हे दूत ! आर्यचेतसाम् आर्यं श्रेष्ठं चेतो येषां ते आर्यचेतसः उदारमनसः तेषां सत्पुरुषाणां प्रकटान्यपि स्फुटानि विश्वविदितान्यपि परवाच्यानि परदूषणानि चिराय गोपितुं बहुकालं रक्षितुं महत् नैपुण्यं चातुर्यं भवति । अथ आत्मनो गुणान् स्वस्य गुणान् औदार्यवैदुष्यादीन् धर्मान् विवरीतुं भृशमतिशयेन प्रकटीकर्तुम् आकौशलमकुशलत्वमनैपुणं भवति । आर्यास्तु परदोषान् रक्षन्ति, आत्मगुणान् न वदन्तीत्यर्थः ॥ ३० ॥

साधवस्तु नैवामित्याह—

प्रकटान्यपीति ॥ आर्यचेतसां सुमनसां प्रकटान्यपि परवाच्यानि परदूषणानि चिराय गोपितुं गोपयितुम् । संवरितुमित्यर्थः । 'आयादय आर्धधातुके वा' इति विकल्पादायप्रत्ययाभावः । महत्तैपुणं कौशलम् । अथेति वाक्यारम्भे । अथाऽऽत्मनो गुणान् विवरीतुं प्रकटयितुम् । आत्मप्रशंसां कर्तुमित्यर्थः । भृशमाकौशलमत्यन्तमकौशलम् । साधवो न परानिन्दन्ति न वाऽऽत्मानं प्रशंसन्ति । 'आत्मप्रशंसां परगर्हामिव वर्जये'दित्यापस्तम्बीये निषेधस्मरणादिति भावः । 'नञः शुचीद्वरक्षेत्रकुशलनिपुणानाम्' इति विकल्पात्रन्पूर्वपदस्यापि वृद्धिः । कृष्णश्रैवंधूत इति विशेषप्रतीतेरप्रस्तुतप्रशंसेव ॥ ३० ॥

किमिवाऽखिललोककीर्तितं कथयत्यात्मगुणं महामनाः ॥

वदिता न लघीयसोऽपरः स्वगुणं तेन वदत्यसौ स्वयम् ॥ ३१ ॥

किमिधेति ॥ हे दूत ! महामना उदारचित्तः पुमान् अखिललोककीर्तितमात्म-
गुणं किमिव कथयति सर्वजनवर्णितं निजगुणं कथं वदति, परं लघीयसो नोचस्य पुरुष-
गुणम् अपरः अन्यः कोऽपि पुरुषमात्रोऽपि न वदति न कीर्तयिता भवति । तेन हेतु-
न असौ नोचः स्वगुणमात्मगुणं स्वयं वदति आत्मना कथयति । आत्मानं स्वयमेव स्तोती-
त्यर्थः । यद्यसौ स्वयं नाचष्टे, तदा अस्य वराकस्य का गतिः । तस्मात् युक्ता भवता-
मात्मनः स्तुतिः ॥ ३१ ॥

किमिधेति ॥ किञ्च महामना महात्मा अखिललोककीर्तितं स्वत् एव सर्वलोकैः प्रख्यातमात्मगुणं किमि-
किमर्थं कथयत्येव । स्वत् एव सर्वलोकैः कीर्त्यमानत्वादित्यर्थः । लघीयसस्तुच्छस्य तु स्वगुणं वदि-
ष्यता । वदेत्स्त्वप्रत्ययः । अत एव 'न लोका-' इत्यादिना षष्ठीप्रतिषेधः । अपरोऽन्यो नास्ति । तेन का-
येनाऽसौ लघीयात् स्वगुणं स्वयमेव वदति । न केवलं निषेधात्, किञ्च प्रयोजनाभावादपि महानात्मप्रशंसां
करोति, तुच्छस्तु वक्त्रन्तरासम्भवात्स्वयमेव तां प्रलपतीत्यर्थः । पूर्वार्धे पदार्थहेतुकं काव्यलिङ्गम्, उत्तर-
पदार्थावहेतुकं चोन्नेयम् । कुण्णचैवौ चैवविधावेति विशेषप्रतीतेरप्रस्तुतप्रशंसा चेति सङ्करः ॥ ३१ ॥

पुरुषास्तु कर्मणैव कोपं दर्शयन्तीति वक्तुमाह-

विस्मृजन्त्यविकत्थनाः (१) परे विषमाशीविषवन्नराः क्रुधम् ॥

दधतोऽन्तरसाररूपतां ध्वनिसाराः पटहा इवेतरे ॥ ३२ ॥

विस्मृजन्तीति ॥ हे दूत ! अविकत्थनाः स्तुतिरहिताः परे नराः पुरुषाः क्रुधं विस्म-
जन्ति कोपं प्रकटयन्ति, किंनत् आशीविषवत् सर्पवत् । यथा आशीविषाः सर्पाः तूष्णीं
भूताः विषं विस्मृजन्ति मुञ्चन्ति । इतरे नराः अन्ये जनाः अन्तर्मध्ये असाररूपतां दध-
तुच्छत्वं धारयन्तो निःसारत्वं विभ्रतो ध्वनिसारा भवन्ति वाक्प्रधानाः स्युः । न
कर्मणा । के इव पटहा इव आनका इव । यथा पटहाः अन्तर्मध्येऽसारतां शून्य-
दधतोऽपि ध्वनिसाराः शब्दपटवो भवन्ति ॥ ३२ ॥

किञ्च महात्मानः क्रुद्धाः काले पराक्रामन्ति, दुरात्मानस्तु केवलं प्रलपन्तीत्याह-

विस्मृजन्तीति ॥ परे नराः सःपुरुषाः विषमाशीविषवन्नरसर्ववादित्युपमा । अविकत्थिनोऽनात्मज्ञादि-
एव क्रुधं क्रोधं विस्मृजन्ति वमन्ति । पराक्रामन्तीत्यर्थः । अन्तरभ्यन्तरे असाररूपतां निःसाररूपतां द-
धानाः । 'नाऽभ्यस्ताच्छतुः' इति तुमभावः । इतरे जना दुर्जनाः पटहा इव ध्वनिरेव सारो बलं येन
ध्वनिसारा वाक्शरा एव । न तु बाहुबलशालिन इति भावः । अत्राऽर्पादशौ कृष्णचैवावित्यप्रस्तुतसामान-
्यप्रस्तुतविशेषप्रतीतेरप्रस्तुतप्रशंसाभेदः ॥ ३२ ॥

तदन्तेन तेषां तुच्छत्वमुक्तं, हरेश्च शौर्ययुक्तत्वमुक्तम् । द्वयर्थमुक्त्वा चोत्तरं वक्तुमाह-

नरकच्छिदमिच्छतीक्षितुं विधिना येन स चेदिभूपतिः ॥

द्रुतमेतु न हापयिष्यते सदृशं तस्य विधातुमुत्तरम् ॥ ३३ ॥

नरकच्छिदमिति ॥ हे दूत ! स चेदिभूपतिः चैधः येन विधिना (सन्धिना) वियं-
वा नरकच्छिदं नरकहन्तारं श्रीकृष्णम् ईक्षितुमिच्छति द्रष्टुं वाञ्छति, तेन विधिना स द्रु-
मेतु शीघ्रमागच्छतु । एष श्रीकृष्णः तस्य विधेः सदृशं योग्यम् उत्तरं विधातुं न हापयिष्य-
तस्य चैधस्य वाञ्छां पूरयिष्यति । स अनागच्छन् हारयति, अतो द्रुतमेतु,
न हारयतीत्यर्थः । चैरायमाणो नूनमसौ मरिष्यतीति नरकच्छिद्रूपहणेन सूच्यते ॥ ३३ ॥

‘अभिधाय तदा तदप्रिय’मित्यादिना यद् दूतेन युगपत् प्रियाप्रिये अभिहिते, तत्रोत्तरमाह—

नरकैति ॥ स महीपतिश्चेदिभूपतिर्येन विधिना येन प्रकारेण सन्धिना विग्रहेण वा नरकाच्छिदं नरकस्याभ्यन्तकम् । किमन्येषामशकानामिति भावः । ईक्षितुमिच्छति, तस्य विधेः सद्शमुत्तरं प्रति-
क्रिया स्नेहो विरोधो वा विधातुं न हापयिष्यते । अविलम्बेन विधास्यत इत्यर्थः । जहातेऽर्थात्कर्मणि
वृट् । विधानक्रियया अनभिधानेऽपि प्रधानभूतक्रिययाऽभिहितत्वादुत्तरमिति न कर्मणि द्वितीया । हुतं शीघ्र-
मेतु आगच्छतु । आगमने स्वयमेव हीयत इति भावः ॥ ३३ ॥

‘अभिधाय तथा तदप्रिय’मिति यद्वचनमुक्तं, तदनुपपन्नमिति वक्तुमाह—

समनद्ध किमङ्ग ! भूपतिर्यदि सन्धित्सुरसौ सहाऽमुना ॥

हरिराक्रमणेन संनर्ति किल विभ्रीत भियेत्यसम्भवः ॥ ३४ ॥

समनद्धेति ॥ अङ्ग इत्यामन्त्रणे, हे दूत ! यदि चेऽसौ भूपतिः शिशुपालः अमुना
श्रीकृष्णेन सन्धितः सन्धिं कर्तुमिच्छुः, तदा किं समनद्ध सेनां संनद्धां कथं चकार ।
किलेति सत्ये, हरिः श्रीकृष्णः आक्रमणेन आक्रान्त्या भिया भीत्या च संनर्ति विभ्रीत
नम्रतां भजेत इति असम्भवः एतन्नैव सम्भवति ॥ ३४ ॥

नन्वभिधायेत्यादौ मया सान्त्वमेव विवक्षितं न विग्रहस्तंकिमुभयाऽभ्यनुज्ञयेत्याशङ्क्याह—

समनद्धेति ॥ अङ्गेत्यामन्त्रणे, असौ भूपतिश्चैवोऽमुना हरिणा सह सन्धित्सुर्यदि सन्धातुमिच्छुश्चेत् ।
दधातेः सन्नन्तादुपत्ययः । किं समनद्ध किमर्थं संनद्धवान् । ततो नाथं सन्धित्सुरिति भावः । नद्यतेः स्वरि-
तेच्चात्कर्तरि लुङि तङ् ‘झलो झल्लि’ इति सकारलोपः । कृष्णभीषणार्थं संनाह इत्यत आह—हरिः सिंहः
कृष्णश्च किलाऽऽक्रमणेनाऽभिभवेन या भीस्तया संनर्ति नम्रतां विभ्रीत बिभृयादित्यसम्भवः । सम्भवो नास्ति
खल्वित्यर्थः ॥ ३४ ॥

यच्च भवद्भिः भगवतो रूक्षमभिहितं तद्युष्माकमेवाऽनर्थाय भवतीति वक्तुमाह—

महतस्तरसा विलङ्घयन्निजदोषेण विधो(१)विनश्यति ॥

कुरुते न खलु स्वयेच्छया शलभानिन्धनमिद्धदीधितिः ॥ ३५ ॥

महत इति ॥ हे दूत ! विधोः निजदोषेण आत्मापराधेनैव विनश्यति
विनाशं प्राप्नोति, किं कुर्वन् महतः उत्तमान् तरसा बलेन विलङ्घयन् आक्रमन् । युक्तं
चैतत्, यतः कारणात् इद्धदीधितिः दीप्तद्युतिः वैश्वानरः शलभान् पतङ्गान् खलु निश्चितं
स्वया इच्छया आत्मीयया, वाञ्छया इन्धनं न कुरुते समिधं न विदधाति भस्मसात्
न विदधाति, किन्तु ते तत्र स्वयं पतन्तीत्यर्थः । यावत्तेनैव नाक्रान्ताः, तस्मात्स्वदोषेणैव
यूयं न भविष्येति वाक्यार्थः ॥ ३५ ॥

अथाऽऽक्रमणेऽनिष्टमाचष्टे—

महत इति ॥ कुधीरासन्नविनाशत्वाद्विपरीतबुद्धिमान् महतो महाबुभावास्तरसा बलेन । ‘तरसी बल-
रंहसी’ इति विश्वः । विलङ्घयन्नाक्रामन्निजदोषेण स्वापराधेनैवोल्लङ्घनरूपेण विनश्यति । तथा हि—इद्धदीधि-
तिर्दीप्तिर्वीर्यः स्वया निजयच्छया शलभान्पतङ्गान् । ‘समौ पतङ्गशलभौ’ इत्यमरः । इन्धनं दाहं न कुरुते
खलु, किन्तु त एव निजोद्धत्यान्निपत्य दहन्त इत्यर्थः । इतः परं न क्षम्यत इति भावः । दृष्टान्तालङ्कारः ॥ ३५ ॥
त्वया शपमानेन अस्मदहितमेवोक्तमिति वक्तुमाह—

यदपूरि पुरा महीभुजा न(२)मुखेन स्वयमागसां शतम् ॥

अथ सम्प्रति पर्यपूरुत्तदसौ दूतमुखेन शार्ङ्गिणः ॥ ३६ ॥

यदिति ॥ हे दूत ! महीभुजा राज्ञा चैद्येन पुरा पूर्वम् आगसां शतमपराधानां दशकदशकं स्वयमात्मना मुखेन स्वचक्रेण न अपूरि न सम्पूर्णं चक्रे । अथ पश्चात् तदपराधशतं शार्ङ्गिणः श्रीकृष्णस्य असौ चैद्यः दूतमुखेन भवद्वक्त्रेण पर्यपूपुरत् पूरयामास । भगवदपराधशतस्यैव गणयामास । भृत्यापराधे हि स्वामिनो दण्डः । तस्मात्सम्पन्न-मनोरथा वयमिति भावः ॥ ३६ ॥

नन्वसद्वने शार्ङ्गिणः शान्तापराधसद्वनप्रतिज्ञाभङ्गः स्यादित्यत्राह—

यदिति ॥ पुरा पूर्वं महीपतिश्चैद्यो मुखेन स्ववाचा यदागसामपराधानां शतम् । 'आगोऽपराधो मन्तु-श्च' इत्यमरः । शार्ङ्गिणः कृष्णस्य स्वयं नाऽपूरि । नापूरयदित्यर्थः । पूरयतेः कर्तरि लुङ् 'दीपजन-' इत्यादिना विकल्पाच्चिन्तय्ये चिणो लुक् । अथ स्वप्रलापानन्तरं सम्प्रतीदानीमसौ चैद्यः दूतमुखेन दूतवाचा नन् आगसां शतं पर्यपूपुरत्पूरयामास, दूतमुखत्वाद्वाज्ञाम् । तेन कृष्णक्रोधावसरदानेन महदुपकृतमायुष्मतेति भावः । पूरयतेर्लुङि णौ चङ्युपधाया ह्रस्वः, अभ्यासदीर्घः ॥ ३६ ॥

यदनर्गलगोपुराननस्त्वमतो(१) वक्ष्यसि किञ्चिदप्रियम् ॥

विवरिष्यति तच्चिरस्य नः समयोदीक्षण(२)रक्षितां क्रुधम् ॥ ३७ ॥

यदिति ॥ क्रुधशब्दः स्त्रीलिङ्गः । हे दूत ! त्वमतः परं यत्किञ्चिदप्रियं कठोरम् अरुच्यं वक्ष्यसि वदिष्यसि । किंलक्षणस्त्वम् अनर्गलगोपुराननः अनर्गलमर्गलरहितम् अनवष्टम्भं यद्गोपुरं पुरद्वारं तद्वदाननं मुखं यस्य सः तथा उद्घाटितप्रतोलिकावदनः । तदप्रियं नः अस्माकं क्रुधं कोपं विवरिष्यति प्रकटयिष्यति । किंलक्षणां क्रुधं चिरस्य बहुकालात् समयोदीक्षणरक्षितां समयस्य संविदः उदीक्षणं प्रतीक्षणं तेन रक्षितां पालितां वचनप्रतिपालननिगडिताम् । पाठान्तरे समयोदीक्षणरक्षिताः क्रुधः । अस्मदीयः कोपः समयं कालमवसरं प्रतीक्षन्नस्ति(३) । तं कोपं त्वं साम्प्रतमपि प्रकटं मा कारयेत्यर्थः ॥ ३७ ॥

निगमयत्फलितमाह—

यदिति ॥ अनर्गलमविष्कम्भम्, विकृतमिति यावत् । 'तद्विष्कम्भोऽर्गलं न ना' इत्यमरः । यद्गोपुरं पुरद्वारं तदिद्वाननं यस्य सः । वाच्याश्वाच्याविवेकज्ञस्य इत्यर्थः । त्वमितः इतः परं यदाप्रियं वक्ष्यसि तदप्रियं चिरस्य चिरात्प्रभृति । 'चिराय चिररात्राय चिरस्यायाश्चिरार्थाकाः' इत्यव्ययेऽमरः । समयोदीक्षणेन संवित्प्रतीक्षणेन रक्षितां, रुद्धामित्यर्थः । 'समयाः शपथाचारकालसिद्धान्तसंविदः' इत्यमरः । क्रुधं, क्रोधं विवरिष्यति । 'वृन्तो वा' इति दीर्घविकल्पः । इतः परं त्वमपि दण्ड्य एवेति भावः ॥ ३७ ॥

निशमय्य तदूर्जितं शिनेर्वचनं नसुरनाप्तुरेनसाम् ॥

पुनरुज्झितसाध्वसं (४)द्विषामभिधत्ते स्म वचो वचोहरः ॥ ३८ ॥

निशमय्येति ॥ अयाऽनन्तरं द्विषां वचोहरः वचनहारी चैद्यस्य दूतः पुनर्भयोऽपि वचः अभिधत्ते स्म वचनं वभाषे । कथं यथा भवति उज्झितसाध्वसं संत्यक्तमर्थं यथा स्यात् तथा । निर्भयेण हि दूतेन भवितव्यम् । किं कृत्वोवाचेत्याह—शिनेः यादवमुख्यस्य राज्ञो नप्तुः पौत्रस्य सात्यकेः तत् वचनम् ऊर्जितं सत्त्वं निशमय्य श्रुत्वा, किंलक्षणस्य शिनेः नप्तुः पुनसाम् अनाप्तुः पापानाम् अप्रापकस्य, आप्नोतीत्यासा न आसा अनासा तस्य अनाप्तुः, निष्पापस्य पातकरहितस्य । नसा पौत्रः ॥ ३८ ॥

निशमय्येति ॥ एनसामनाप्तुरसंस्पृष्टुः । सत्यवादिन इति भावः । आप्नोतेत्यृच् । शिनेर्नाम्नः कस्य-

(१) स्वामितो ।

(२) समयोदीक्षणः ।

(३) परस्वैपदं चिन्त्यम् ।

(४) साध्वसो ।

चित्त्वादावस्य नत्तुः पौत्रस्य । सात्यकेरिति भावः । तदूर्जितमर्थयुक्तं वचनं निशमय्य श्रुत्वा । 'स्यपि लघु-
पूर्वात्' इति णेरयादेशः । पुनर्भूयोऽप्युज्झितसाधसे त्यक्तमयं यथा तथा द्विषां वचो हरतीति वचोहरो दूतः ।
हरतेरनुयमनेऽच् । वचोऽभिधत्ते स्म अभिहितवान् ॥ ३८ ॥

दूतः किमुवाचेत्याह—

विविनक्ति न बुद्धिदुर्विधः स्वयमेव स्वहितं पृथग्जनः ॥

यदुदीरितमप्यदः परैर्न विजानाति तदद्भुतं महत् ॥ ३९ ॥

विविनक्तीति ॥ हे कृष्ण ! पृथग्जनो नीचजनः स्वयमेव आत्मनैव स्वहितं स्व-
यथ्यं न विविनक्ति न विचारयति । किंलक्षणः पृथग्जनः बुद्धिदुर्विधः बुद्धौ दुर्विधः
प्रज्ञादरिद्रः, अत एव स्वहितं न जानाति । अपरम् अद एतत् स्वहितं यत् परैः अन्यै-
रुदीरितमपि उक्तमपि न जानाति न बुध्यते, तत् महत् अद्भुतं महदाश्चर्यम् ॥ ३९ ॥

विविनक्तीति ॥ बुद्ध्या दुर्विधो दरिद्रः । बुद्धिशून्य इत्यर्थः । 'निःस्वस्तु दुर्विधो दीनो दरिद्रो दुर्गतोऽपि
सः' इत्यमरः । पृथग्जनः पामरजनः स्वयमेव परोपदेशं विनैवात्माहितं न विविनक्ति । तद्युक्तमेवेति
भावः । किन्तु परैरुदीरितमुपदिष्टमप्यदो हितं न विजानातीति यत्तन्महदद्भुतम् । यतः सूक्तं न
गृह्णातीति भावः ॥ ३९ ॥

विदुरेष्ट्यदपायमात्मना परतः श्रद्धधत्तेऽथ वा बुधाः ॥

न परोपहितं न च स्वतः प्रमिमीतेऽनुभवाद्भूतेऽल्पधीः ॥ ४० ॥

विदुरिति ॥ हे कृष्ण ! बुधाः विद्वांसः एष्यत् अपायम् आत्मना विदुः भविष्य-
द्विघ्नं विनाशं स्वयं जानन्ति स्वयं विदन्ति, अथ वा परतः श्रद्धधत्ते परकथनेन मन्यन्ते ।
अपरं स्वल्पधीः मन्दबुद्धिः न परोपहितं परेण अन्येन उपहितम् उक्तं न च स्वतः न च
आत्मनः च प्रमिमीते न जानात्येव । कथम् अनुभवाद्भूते अनुभवं विना, अन्यथा न
जानात्येव ॥ ४० ॥

अथ किमद्भुतं पूर्वेष्वित्याशयेनाह—

विदुरिति ॥ बुधा बुद्धिमन्तः एष्यन्तमागामिनमपायमनर्थम् आत्मना स्वयमेव । प्रकृत्यादिभ्य उपसङ्ख्या-
नान्तृतीया । विदुर्विदन्ति । 'विदो लटो वा' इति विकल्पाज्जुसादेशः । अथ वा परतोऽन्यस्मादासाच्छ्रद्धधत्ते
विश्वसन्ति । आलोक्तं गृह्यन्तीत्यर्थः । 'श्रद्धन्तरोऽपसङ्ख्यानम्' इत्युपसर्गसंज्ञोपसङ्ख्यानान्ज्ञातोः प्राक्-
प्रयोगः । अल्पधीर्मूढस्त्वनुभवाद्भूते स्वानुभवं विना । 'अन्यारादितरते' इति पञ्चमी । न प्रमिमीते न
जानाति । अधमस्तु स्वानुभवैकप्रमाण इत्यर्थः । अधमस्त्वमिति भावः । अत एवाप्रस्तुतसामान्यात्
प्रस्तुतविशेषप्रतीतिरप्रस्तुतप्रशंसाभेदः ॥ ४० ॥

येनाऽभिप्रायेणोक्तं, तदाविष्कर्तुमाह—

कुशलं खलु तुभ्यमेव तद्वचनं कृष्ण ! यदभ्यधामहम् ॥

उपदेशपराः परेष्वपि स्वविनाशाऽभिमुखेषु साधवः ॥ ४१ ॥

कुशलमिति ॥ हे कृष्ण ! यद्वचनं वाक्यम् अहमभ्यधाम् अहमवोचं, खलु निश्चितं
तद्वचनं तुभ्यमेव कुशलं भवते एव हितकारि । मया हि त्वत्प्रियार्थमुक्तमित्यर्थः । यतः
कारणात् साधवः सज्जनाः परेष्वपि शत्रुष्वपि उपदेशपराः युक्ताऽभिधायिनो भवन्ति । किं-
लक्षणेपु परेषु स्वविनाशाभिमुखेषु आत्मविनाशोद्यतेषु ॥ ४१ ॥

अतः प्रस्तुते किमायातं, तत्राह—

कुशलमिति ॥ हे कृष्ण ! अहं यद्वचनमभ्यधाम् । 'अभिधायै'त्यादिना राशां सन्धिर्गुणाय विप्रहस्तु

अनर्थयित्वेवमेषाच्चमित्यर्थः । तद्वचनं तुभ्यमेव कुशलं हितम् । चतुर्थी चाशिष्यायुष्मदभद्रकुशलमुत्वार्यति तेः इति चतुर्थी । नन्वाहितेषु हितोपदेशात्तस्यः कथमित्याशङ्क्यार्थान्तरन्यासेन परिहरति—साधवः सुजनः स्वविनाशाभिमुखेषु । प्रबलविरोधादान्मविनाशहेतुभूतकर्मप्रवृत्तौचित्यर्थः । परेषु शत्रुस्वप्नुपदेशपरा उद-
दिशन्त्येव । कृपालुनयेति भावः ॥ ४१ ॥

उभयं युगपन्मयोदितं त्वरया सान्त्वमथेतरच्च ते ॥

प्रविभज्य पृथङ्मनीपया सगुणं (१) यत्तिकल तत्करिष्यसि ॥ ४२ ॥

उभयमिति ॥ हे कृष्ण ! मया युगपत् तुल्यकालक्षेपरहितम् औत्सुक्येन उभयम् उदितं द्वयं वभाषे, उभयं किं—ते तव सान्त्वं प्रियम्, अथ अपरम् इतरत् अप्रियम् । तत् त्वरया मनीपया बुद्ध्या पृथक् प्रविभज्य भिन्नं कृत्याकृत्यं विचार्य यत्तिकल सगुणं चित्तोपितं तत्करिष्यसि तद्विधास्यसि । त्वं स्वबुद्ध्या विचार्य करिष्यसीति द्वयमेवाभि-
धातुमागतः । तत्त्वरया युगपदुभयमुक्तं, प्रावीण्यं दर्शितार्थं च ॥ ४२ ॥

तथाप्यर्थद्वये त्वद्वाक्ये किं ग्राह्यं तच्चाह—

उभयमिति ॥ मया सान्त्वं सामादि । अयेति पञ्चान्तरे । इतरदसान्त्वं, विग्रहश्चेत्यर्थः । युगप-
दुदितं, त्वं तु मनीपया बुद्ध्या पृथग्भेदेन प्रविभज्य विविच्य यस्त्वगुणं तत्र द्वयेऽपि त्वरया यच्छुभोदकं
तत्करिष्यसि किल खलु । ईदंशः क्षीरमिवाम्भमीति भावः ॥ ४२ ॥

अस्थाने चैवं कथनादसत् मया कृतमिति वक्तुमाह—

अथ चाऽभिनिविष्टबुद्धिषु व्रजति व्यर्थकतां सुभाषितम् ॥

रविरागिषु शीतरोचिषः करजालं कमलाकरेण्विव ॥ ४३ ॥

अथ वेति ॥ अथ वा स्ववचनाक्षेपे युक्तं मयाऽकारीत्याह—हे कृष्ण ! अभिनिविष्ट-
बुद्धिषु एकत्रापि अभिनिवेशितमतिषु पुरुषेषु विषयेषु भाषितं सुवचनं हितोपदेशवाक्यं
व्यर्थकतां व्रजति निष्फलतां याति । यस्य हि बुद्धिरेकत्राऽभिनिविशन्ती(?) भवति, स कथं
कस्यापि सुभाषितं शृणोतीति भावः । केषु किमिव कमलाकरेषु शीतरोचिषः करजालमिव ।
यथा शीतरोचिषः चन्द्रमसः करजालं किरणपटलं कमलाकरेषु पद्मवनेषु व्यर्थकतां व्रजति
निष्फलत्वं प्रयाति, किंलक्षणेषु कमलाकरेषु रविरागिषु श्रीसूर्ये प्रीतिमत्त ॥ ४३ ॥

अथ वा सुजनस्वभावाकृतोऽपि हितोपदेशो मूर्खेषु निष्फल इत्याह—

अथ वेति ॥ अथ वा अभिनिविष्टबुद्धिषु दुराग्रहग्रस्तचित्तेषु विषये सुभाषितं हितोपदेशवचनं
रविरागिषु कमलाकरेषु शीतरोचिषः शीतमानोः करजालमिव व्यर्थकतां व्रजति । तस्मादलमेव त्वच्छि
हितोपदेशचित्तयेति भावः ॥ ४३ ॥

अनपेक्ष्य गुणागुणं (२) जनः स्वरुचिं निश्चयतोऽनुधावति ॥

अपहाय महीशमार्चिचत्सदसि त्वां ननु भीमपूर्वजः ॥ ४४ ॥

अनपेक्षयेति । हे कृष्ण ! जनो लोकः गुणागुणमनपेक्ष्य हिताहितमनवलोक्य
निश्चयतः निश्चयेन स्वरुचिमनुधावति स्वप्रीतिविषयमनुसरति । निजमतिं कुरुते इत्यर्थः ।
कृत इत्याह—ननु इति सम्बोधने, हे कृष्ण ! भीमपूर्वजः वृकोदरज्येष्ठभ्राता युधिष्ठिरः
महीशं भूपतिं चैवम् अपहाय त्यक्त्वा सदसि सभायां त्वामार्चिचत् भवन्तं पूजयामास ।
तत्त्वतो हि गुणवत्तरः । एतेन स्वरुचिरेव आश्रीयत इत्यर्थः ॥ ४४ ॥

नन्वभिनिविदोऽपि सुजनैर्वलादपि हिते प्रवर्तयितव्य इत्याशङ्क्य न शक्यत इत्याह—

अनपेक्ष्येति ॥ जनस्त्वादृशः पृथग्जनः । गुणागुणौ गुणदोषौ । 'विप्रतिषिद्धं चाऽनाधिकरणवाचि' इति विभाषया न द्वन्द्वैकवद्भावः । अनपेक्ष्याऽविपृश्य निश्चयतः स्वनिश्चयादेव स्वरुचि स्वेच्छामनुधावति । न तु स्वहितमनुसरतीत्यर्थः । तत्र पार्थ एव प्रमाणमित्याह—भीमपूर्वजः भीमाग्रजो युधिष्ठिरः । मूर्खा-
6प्रणीरिति भावः । महीशं चेदिपमपहाय सदासि त्वामार्चिचदर्चितवान्खलु । अर्चयतेर्णौ चङि 'अजादे-
र्हितीयस्य' 'नन्दाः संयोगादयः' इति रेफवर्जितस्यैकाचो द्विर्भावः । सामान्येन विशेषसमर्थनरूपोऽर्थान्-
न्तरन्यासः ॥ ४४ ॥

न चैतावताऽस्माकं वाचि कदाचिद्दीनता इत्याह—

त्वयि भक्तिमता न सत्कृतः कुरुराजा गुरुरेव चेदिपः ॥

प्रियमांसमृगाधिपोज्झितः किमवद्यः करिकुम्भजो मणिः ॥ ४५ ॥

त्वयीति ॥ हे कृष्ण ! कुरुराजा युधिष्ठिरेण न सत्कृतः न पूजितोऽपि अस्मत्स्त्वामी चेदिपः चेदिपतिः शिशुपालः गुरुरेव महानेव । एतदेव दृष्टान्तेन आह—युक्तमेवैतत्, यतः कारणात् प्रियमांसमृगाधिपोज्झितः प्रियमांसेन मांसप्रियेण मृगाधिपेन सिंहेन उज्झित-
स्त्यक्तः करिकुम्भजो मणिः हस्तिकुम्भस्थलोद्भवो मणिः किम् अवद्यः किं दूष्यो भवति । मांसप्रियसिंहेन त्यक्तोऽपि करिकुम्भजो मणिः न दूष्य एवेत्यर्थः ॥ ४५ ॥

त्वयीति ॥ हे कृष्ण ! त्वयि भक्तिमता प्रेमवता, कुरूणां राष्ट्र । 'सन्सूद्विप-' इत्यादिना क्तिप् । तेन कुरुराजा कुरुराजेन पार्थेन न सत्कृतो नार्चितश्चेदिपो गुरुरेव पूज्य एव । तथा हि-प्रियं मांसं यस्य तेन मांसगृध्नुना मृगाधिपेन सिंहेनोज्झितस्त्यक्तः करिकुम्भजो मणिर्मुक्तामणिरवयो गर्ह्यः किम् । अनवद्य-
एवेत्यर्थः । मूर्खाऽनादरात् महतां किञ्चिन्नाघवमित्यर्थः । 'कुपूयकुत्सितावयवेटगर्हाणकाः समाः' इत्यमरः ।
'अवयवपण्य-' इत्यादिना निपातः । दृष्टान्तालङ्कारः ॥ ४५ ॥

क्रियते धवलः खलुचकैर्धवलैरेव सितेतरैरधः ॥

शिरसौघमधत्त शङ्करः सुरसिन्धोर्मधुशत्रुर्गङ्घ्रिणा (१) ॥ ४६ ॥

क्रियत इति ॥ हे कृष्ण ! खलु निश्चयेन धवलः पुरुषः धवलैः उत्तमैरेव उच्चकैः क्रियते महान् विधोयते । स्तुतिपूजादिभिः अधिकः क्रियते इत्यर्थः । अपरं सितेतरैः कृष्णैर्धवलः निर्मलः पुरुषः अधस्ताद्वीचस्थाने क्रियते । अमहर्द्धिमहान् निन्द्यत इत्यर्थः ।
अत्रार्थान्तरन्यासः—यतः कारणात् शङ्करः श्रीमहादेवः सुरसिन्धोर्देवनद्याः गङ्गाया ओषं प्रवाहम् शिरसा अधत्त मस्तकेन दधौ, अपरं मधुशत्रुर्मधुसूदनः श्रीनारायणः कृष्णः तमेवौघं प्रवाहम् अङ्घ्रिणा पादेन अधत्त । एतेन धवलो गङ्गाप्रवाहो धवलेन पुरुषेण श्री-
शङ्करेण उच्चैः कृतः, कृष्णेन कृष्णवपुषा श्रीनारायणेन चरणधरणात् अधःकृत इत्यर्थः ॥ ४६ ॥

विदुषां तु पूज्य एव चैव इत्याशयेनाह—

क्रियत इति ॥ धवलो निर्मलो धवलैर्निर्मलैरेवोच्चकैरुन्नतः क्रियते खलु, सितेतरैर्मलिनैरधः क्रियते । तथा हि-शङ्करः शिवः सुरसिन्धोरोषं मन्दाकिनीपूरं शिरसा अधत्त । उभयोर्निर्मल्यादिति भावः । मधुजिन्मधुशत्रुर्विष्णुस्तु तमोघमङ्घ्रिणा अधत्त । स्वयं मलिनत्वादिति भावः । अतो विशेषविदुषां राजा पूज्य एवेति भावः । विशेषेण सामान्यसमर्थनरूपोऽर्थान्तरन्यासः ॥ ४६ ॥

अवुधैः कृतमानसं विदस्त्व पार्थैः कुत एव योग्यता ॥

सहसि प्लवगैरुपासितं न हि गुञ्जाफलमेति सोऽप्यताम् ॥ ४७ ॥

अबुधैरिति ॥ हे कृष्ण ! पायैः कौन्तेयैः अबुधैः मूर्खैः पाण्डवैः कृतमानसंविदः विहितपूजाचारस्य सतस्तत्र भवतः योग्यता कुत एव भवति अधिकारिता कथं स्यात् । अत्र दृष्टान्तमाह—हि युक्तोऽयमर्थः, हि यस्मात्कारणात् सहसि मार्गशीर्षे मासि प्लवगैः वानरैः उपासितं सेवितं गुञ्जाफलं रक्तिकाबीजं सोष्मतां न एति उष्णत्वमनित्वं न प्राप्नोति । हेमन्ते हि सर्कटा अग्निभ्रान्त्या गुञ्जाफलानि सेवन्ते । वानरैः सेवितस्य गुञ्जाफलस्य यथा उष्णत्वं भविष्यति, पाण्डवैः कृतसत्कारस्तथा त्वं तेन गुरुः सम्जातः इत्यर्थः ॥ ४७ ॥

किञ्च यथा पार्थाऽनादराद्वाचो न किञ्चिद्वाचव, तथा तदादराच्च न ते किञ्चिद्गौरवमित्याह—

अबुधैरिति ॥ अबुधैरज्ञैः पायैः कृते मानसंविदौ पूजातोषणे यस्य तस्य ।

‘संविद्विद्यां प्रतिज्ञायां सङ्केताचारनामसु ।

सम्भाषणे तोषणे च—’

इति विश्वः । तत्र योग्यता कुत एव । न कुतोऽपीत्यर्थः । तथा हि—सहसि मार्गशीर्षे । ‘मार्गशीर्षे सहा मार्गः’ इत्यमरः । प्लवगैरुपासितं सेवितं गुञ्जाफलं काकफलानि । जातावेकवचनम् । ‘काकाचिञ्ची-गुञ्जे तु कृष्णला’ इत्यमरः । सोष्मताऽुष्णतां नैति हि । न हि पुंसं मूढपरिग्रहौ गौरवाऽगौरवयोः प्रयोजकावित्यर्थः । अत्र कृष्णगुञ्जाफलयोर्विशेषयोरेव वाक्यभेदेन प्रतिबिम्बकरणाद् दृष्टान्तालङ्कारः ॥ ४७ ॥

अपराधशतक्षमं नृपः क्षमयाऽत्येति भवन्तमेकया ॥

हृतवत्यपि भीष्मकात्मजां त्वयि चक्षाम समर्थ एव यत् ॥ ४८ ॥

अपराधेति ॥ हे कृष्ण ! नृपोऽस्मत्स्वामी शिशुपालः भवन्तं त्वाम् एकया केव-लया क्षमया क्षान्त्या अत्येति जयति, किंलक्षणं भवन्तम् अपराधशतक्षमम् आगःशत-सहिष्णुमपि । यद् यस्मात्कारणात् असौ समर्थ एव प्रबलोऽपि सन् त्वयि भवति विषये चक्षमे सेहे । अग्रे हि शिशुपालेन त्वयि विषये एवंविधरुक्मिणीहरणलक्षणोऽपराधः निज-मनसि धृत्वा सहितः । किंलक्षणे त्वयि भीष्मकात्मजां रुक्मिणीं हृतवत्यपि हठाद् आनीत-वत्यपि । स्त्रीरत्नहरणान्महानपराधः । यदा त्वया भीष्मकतमजा रुक्मिणी हृता, तदा असौ चक्षमे । तदमुना समानः न कोऽपि क्षमावान् ॥ ४८ ॥

यदपूरीत्यादिना यत्सान्त्वयिना शतापराधक्षमत्वमुक्तं, तत्रोत्तरमाह—

अपराधेति ॥ नृपश्चैव अपराधस्य शतक्षम राज्ञः शतापराधसहिष्णुं भवन्तम् एकया क्षमया । एकापराधसहनेत्यर्थः । अत्येति आतिश्रामति । अपराधकोटीनामपि तदंशेनापि साम्यासम्भवादिति भावः । तमेव क्षमां दर्शयति—त्वयि भीष्मकात्मजां रुक्मिणीं हृतवत्यपि समर्थः प्रतीकारक्षम एव सन्नपि चक्षाम क्षाम्यति स्मेति यत् । तथा क्षमयेत्यर्थः ॥ ४८ ॥

कथं शिशुपालः क्षमावान् सहिष्णुर्भवतीत्याह—

गुरुभिः प्रतिपादितां वधूमपहत्य स्वजनस्य भूपतेः ॥

जनकोऽसि जनार्दन ! स्फुटं हतधर्मार्थतया मनोभुवः ॥ ४९ ॥

गुरुभिरिति ॥ हे कृष्ण ! जनार्दन ! त्वं स्फुटं निश्चितं मनोभुवः कन्दर्पस्य जन-कोऽसि पिता वर्तसे, कथं यतः हतधर्मार्थतया उल्लङ्घितधर्मार्थत्वेन । यतः कामोऽपि हतधर्मार्थ एव । किं कृत्वा भूपतेः शिशुपालस्य राज्ञः वधूमपहत्य भार्यां हत्वा, किंलक्षणस्य भूपतेः स्वजनस्य वान्वधस्य, किंलक्षणां वधूं गुरुभिः सावृषिन्नादिभिः प्रतिपादितां दुत्तमाम् । तेन हेतुना त्वं कामस्य पिता । प्रद्युम्नो मनोभुः हरेः पुत्रः ॥ ४९ ॥

‘राक्षसः क्षत्रियस्यैवम्’ इति स्मरणाद्राक्षसोद्वाहस्य क्षात्रधर्मत्वाद्भूमिगीहरणे कोऽस्माकमपराधः, राक्षो वा काऽत्र क्षमेत्याकाङ्क्षायामाह—

गुरुभिरिति ॥ हे जनार्दन ! गुरुभिः पित्रादिभिः प्रतिपादितां राक्षो दत्ताम् अत एव स्वजनस्य बन्धोर्भूषते महाराजस्य वधूं जायामपहृत्य इतौ धर्मार्थौ येन तत्तया हतधर्मार्थतया हेतुना स्फुटं मनोभुवः कामस्य जनकोऽसि । धर्मार्थबाधेन काममात्रनिष्ठोऽसीत्यर्थः । नायं राक्षसो विवाहः ।

‘हत्वा छित्त्वा च भित्त्वा च क्रोशन्तीं रुदतीं तथा ।

प्रसह्य कन्याहरणं राक्षसो विधिरुच्यते ॥

इति कन्याहरणस्य राक्षसत्वलक्षणात् । अयं तु परदारापहरणे बन्धुद्रोहो राजद्रोहश्चेत्यहो ! पापिष्ठस्य कामान्धस्य ते परमसाहसिकत्वमिति भावः ॥ ४९ ॥

अनिरूपितरूपसम्पदस्तमसो वाऽन्यभृतच्छदच्छवेः ॥

तव सर्वगतस्य सम्प्रति क्षितिपः क्षिप्रुरभीशुमानिव ॥ ५० ॥

अनिरूपितेति ॥ हे कृष्ण ! क्षितिपश्चैद्यः सम्प्रति अधुना ते तव क्षिप्नुः तिरस्कृता । किंलक्षणस्य तव सर्वगतस्य सर्वं यत् गम्यागम्यं तद्गतस्य । तव स्वभावं न जानातीत्यर्थः, कपटित्वात् । अपरं किंलक्षणस्य तव अन्यभृतच्छदच्छवेः परपुष्टपक्षकालकान्तेः, क इव क्षिप्नुः अभीशुमान् इव, वा शब्द इवार्थे, कस्येव तमसो वा तमस इव । यथा तमसोऽन्धकारस्य अभीशुमान् श्रीसूर्यः क्षिप्नुः तिरस्कृतां निराकृतां वर्तते । किंलक्षणस्य तमसः सर्वगतस्य सर्वव्यापिनः, अपरं किंलक्षणस्य तमसः अनिरूपितरूपसम्पदः अदर्शितरूपस्य । अन्ये त्वाहुः— अनिरूपिता अदृष्टा रूपाणां शुक्लपीतादीनां सम्पत् ससृद्धिर्न तत्तथा तस्य । अपरं किंलक्षणस्य तमसः अन्यभृतच्छदच्छवेः कोकिलपिच्छकान्तेः, अतिशयामस्येत्यर्थः । अथ स्तुतिः—तमसो यथा क्षिप्नुरेवं चैद्यस्तव क्षिप्नुरिति । काकुप्रयोगेण नैव क्षिप्नुरित्यर्थः । किंलक्षणस्य अनिरूपितरूपसम्पदः अनिरूपिता अदृष्टा रूपाणां वराहसिंहादीनां सम्पदो भूतयो यस्यसः तथा तस्य विश्वरूपस्य, अपरं किंलक्षणस्य तव सर्वगतस्य सर्वव्यापिनः । चैद्यस्य श्रीसूर्य उपमानं, श्रीकृष्णस्य तम इति ॥ ५० ॥

‘सत्यमीदृगेवाहं, ततः किमित्याशङ्क्य किमन्यद्बधादित्याह—

अनिरूपितेति ॥ अनिरूपितरूपसम्पदः शैलूषवद्बहुरूपधारित्वादज्ञातरूपाविशेषस्याऽवाहमनसगोचररूपवैभवस्येति च गम्यते । अन्यत्र आरोपितकृष्णरूपं तमः, तेजोविशेषाभावस्तम इति च मतद्वयेऽपि प्रमाणान्नवधृतरूपसम्पद इत्यर्थः । अन्यभृतच्छदच्छवेः कोकिलपक्षकान्तेस्तव तमसो वा तिमिरस्येव । ‘वा स्याद्विकल्पोपमयोः’ इति विश्वः । सर्वगतस्य क्षितिपश्चेदिपोऽभीशुमानंशुमानिव सम्प्रतीदानीमेव क्षिप्नुः क्षेप्ता । आहन्तेत्यर्थः । शास्ताऽसौ दुरात्मनामिति भावः । ‘त्रासिगृधिधृषिक्षिपेः वतुः’ इति वतुप्रत्ययः । ‘न लोका—’ इत्यादिना कृत्योर्गृष्ट्या निषेधे तवेति शेषे षष्ठी । पर्यवसानान्तु कर्मत्वलाभः । ‘अभीषुः प्रग्रहे रश्मौ’ इत्यमरः । विश्वप्रकाशादयः सर्वेऽप्याभिधानिका मूर्धन्यान्तेषु पेटुः । लोकवेदयोस्तालन्यान्तो दृश्यन्ते । ‘अभीशूनां महिमानं’ इत्यादि ॥ ५० ॥

यद्येवं तर्हि किमर्थं सान्त्वमवादीरित्यत आह—

क्षुभितस्य महीभृतस्त्वयि प्रशमोपन्यसनं वृथा मम ॥

प्रलयोल्लसितस्य वारिधेः परिवाहो जगतः करोति किम् ॥ ५१ ॥

क्षुभितस्येति ॥ हे कृष्ण ! मम मे त्वयि विषये महीभृतः चेदिपतेः प्रशमोप-

न्यसनं सामकथनं (निराकरणं?) वृथा अनर्थकमेव, किंलक्षणस्य महीभृतः क्षुभितस्य कुपि-
तस्य । अत्र अर्थान्तरं न्यस्यति—यतः कारणात् प्रलयोल्लसितस्य कल्पान्तोच्छृङ्खलस्य
वारिधेः समुद्रस्य परिवाहो जलनिर्गममार्गो जगतो विश्वस्य किं करोति किं छलं
विधत्ते । परिवाहो नोकमार्गः(?) प्राकृतम् । तदेतेन एतदुक्तं भवति—अहं तुल्ये आगमने
सान्त्वं स्वेच्छयैवाऽवोचं, तस्य तु सन्धिवाता नास्तीत्यर्थः ॥ ५१ ॥

तर्ह्यस्मदर्थं त्वया राजा सान्त्वयितव्य इत्याशङ्क्य नेत्याह—

क्षुभितस्येति ॥ त्वयि विषये क्षुभितस्याऽतिकृद्धस्य महीभृतो राज्ञो मम प्रशमोपन्यसनं शान्तोपदेशो
वृथा निष्फलः । तथा हि—प्रलयोल्लसितस्य कल्पान्तक्षुभितस्य वारिधेः जगतः परिवाहो जगत्कृतो जल-
निर्गममार्गः किं करोति । न किञ्चिदित्यर्थः । दृष्टान्तालङ्कारः ॥ ५१ ॥

प्रहितः प्रधानाय माधवानहमाकारयितुं महीभृता ॥

न परेषु महौजसश्छलादपकुर्वन्ति मलिम्लुचा इव ॥ ५२ ॥

प्रहित इति ॥ हे कृष्ण ! अहं महीभृता राज्ञा चैद्येन माधवान् यादवान् आकार-
यितुमाह्वातुं प्रहितः प्रस्थापितोऽस्मि, किमर्थं प्रधानाय सङ्ग्रामाय । ननु शत्रूणां छलेन
प्रहर्तव्यं नेति तमसौ आह्वास्तः । यतः कारणात् महौजसो वलिष्टाः परेषु शत्रुषु छलात्
व्याजात् न अपकुर्वन्ति द्रोहं न विदधति, के इव मलिम्लुचा इव । यथा मलिम्लुचाः
चौराः परेषु लोकेषु छलात् अपकुर्वन्ति, तथा न साधवः नोत्तमाः ॥ ५२ ॥

तर्ह्यसन्धिसुना राज्ञा किमर्थं भवानिह प्रहितस्तत्राह—

प्रहित इति ॥ प्रधानाय युद्धाय माधवान् यादवानाकारयितुमाह्वातुम् । 'युद्धमायोधनं जन्यं प्रधानं
प्रविदारणम्' । 'हूतिराकारणाह्वानम्' इति चामरः । महीभृता राज्ञाऽहं प्रहितः प्रेरितः । ननु रण्ये हन्त-
व्याः शत्रवो नाह्वातव्या इत्यत्राऽऽह—नेति । महौजसो महावीराः परेष्वरिषु मलिम्लुचाः पाटचरा इव । 'पाट-
चरमलिम्लुचाः' इत्यमरः । छलात्पटाद्याऽपकुर्वन्ति । तस्मादाह्वानं कर्तव्यमिति वाक्यार्थहेतुकं काव्यालिङ्ग-
मुपमालङ्कारसङ्कीर्णम् ॥ ५२ ॥

तदयं समुपैति भूपतिः पयसां पूर इवाऽनिवारितः ॥

अविलम्बितमेधि वेतसस्तलव(१)न्माधव ! मा स्म भज्यथाः ॥ ५३ ॥

तदयमिति ॥ तदिति वाक्योपसंहारे, हे कृष्ण ! तत्तस्मात्कारणात् अयं भूपतिः
चैद्यः समुपैति शिशुपालः राजा आगच्छति, किंलक्षणो भूपतिः अनिवारितः निपेक्षु-
मशक्यः, क इव पयसां पूर इव उदकानां प्रवाह इव । यथा पयसामुदकानां पूरः महाप्रवाहः
समुपैति । त्वं च अविलम्बितं शीघ्रम् अविलम्बेन एधि वेतसो वञ्जुलवत् । यतः कारणात्
तलवत् तालवत् मा स्म भज्यथाः तालद्रुमवत् भङ्गं मा प्राप्नुहि । यदि प्रणामं न
भजसि, तदा नूनं नङ्क्ष्यसीत्यर्थः । अत्र वेतसो निदर्शनम् । पयःपूरे ह्यागते वेतसः
प्रणतत्वान्न नश्यति । यदुक्तम्—'वेतसीं वृत्तिमाश्रित्ये'ति । उन्नता अनमन्तस्तु तालाः
अधः पतन्त्येव । उक्तं च—

पतत्यङ्गारवर्षेऽस्मिन् वाति वा प्रलयानिले ।

तालः स्तब्धतयारब्धतयैव(?) सह नङ्क्ष्यति ॥

इति । तालस्य तलशब्दः ॥ ५३ ॥

तदेवागमनप्रयोजनमुक्त्वा हितमुपादिशति—

तदयमिति ॥ तत्तस्माद्युद्धार्थत्वादयं भूपतिश्चैयः पयसां पूरः प्रवाह इवाऽनिवारितः समुपैति । हे माधव ! अविलम्बितं शीघ्रं वेतसः एधि भव । तद्वन्नम्रमात्मानं रक्षेत्यर्थः । अस्तेलौट् सिपि हेर्धिः 'ध्वसोरेद्धा-
वभ्यासलोपश्च' इति एत्वम् । 'धि च' इति सकारलोपः (१) । माधव ! त्वं तरुवन्महावृक्षवत् मा स्म
भज्यथाः मा भज्यस्व । अतः आत्मानं न विनाशयेत्यर्थः । भजेः कर्मण्याशिषि लिङ्गः (अये) 'स्मोत्तरे
लङ् च' इति लङ् 'न माङ्योगे' इत्यङभावः । उपमालङ्कारः ॥ ५३ ॥

परिपाति स केवलं शिशूनिति तन्नामनि मा स्म विश्वसीः ॥

तरुणानपि रक्षति क्षमी स शरण्यः शरणागतान् द्विषः ॥ ५४ ॥

परिपातीति ॥ हे कृष्ण ! त्वम् इति तन्नामनि तदभिधाने तस्य शिशुपालस्य
नामनि मा स्म विश्वसीः मा विश्वासं कार्षीः । इत्यर्थयुक्तं तन्नाम मा ज्ञासीरित्यर्थः ।
इतीति किं—यत्, असौ केवलं शिशून् पाति परिरक्षति । न केवलं शिशून् रक्षति,
अपरं तरुणानपि यूनोऽपि द्विषः शत्रून् रक्षति पात्येव, किंलक्षणान् तरुणान् द्विषः शरणा-
गतान् प्राणत्राणाय प्राप्तान्, किंभूतोऽयं शरण्यः शरणागतवत्सलः, अपरं किंलक्षणः
क्षमी सहिष्णुः ॥ ५४ ॥

ननु राक्षि शिशुपाले यूनामफलमित्याशङ्क्याह—

परिपातीति ॥ शिशुपालः । केवलमित्यवधारणे क्रियाविशेषणम् । शिशून्परिपातीति शिशून्
पालयतीति तन्नामनि तस्य शिशुपालसंज्ञायां मा स्म विश्वसीः मा विश्वासं कुर्वित्यर्थः । इत्येते 'स्मोत्तरे
लङ् च' इति लङि 'रुदश्च पञ्चभ्यः' इति ईडागमः । चकाराल्लुङि वा तत्र 'आस्ति सिचोऽपृक्ते' इति
ईडागमः, 'इम्यन्तक्षणावसजागृणिद्वयोदेताम्' इति वृद्धिप्रतिषेधः । 'न माङ्योगे' इत्यङभावस्तुभयत्र ।
किन्तु क्षमी क्षमावान् । ग्रीह्यादित्वादिनिः । शरणं रक्षणे साधुः शरण्यः रक्षणक्षमः । 'तत्र साधुः' इति
यत्प्रत्ययः । स शिशुपालः शरणं रक्षितारमागतान्प्राप्तान् । 'शरणं गृह्यक्षित्रीः', 'शरणं रक्षणे गृहे'
इत्युभयत्रापि विश्वः । द्विषः शत्रून्तरुणान् यूनोऽपि रक्षति । अतो निःशङ्कं शरणमागच्छेत्यर्थः ॥ ५४ ॥

न विदध्युरशङ्कमप्रियं महतः स्वार्थपराः परे कथम् ॥

भजते कुपितोऽप्युदारधीरनुनीतिं नतिमात्रकेण सः ॥ ५५ ॥

नेति ॥ हे कृष्ण ! परे महात्मानः स्वार्थपराः स्वार्थकरणोद्यताः संन्तः महतः उत्त-
मस्य अशङ्कं निर्भयं शीघ्रं वा कथम् अप्रियमनभिप्रेतं न विदध्युः न कुर्वन्ति, अपि तु
कुर्वन्त्येव । परं स उदारधीः विपुलचित्तः कुपितोऽपि क्रुद्धोऽपि नतिमात्रकेण नमस्कार-
मात्रेण अनुनीतिं भजते प्रसादं भजति । उक्तं च रघुकाव्ये श्रीकालिदासेन—'प्रणि-
पातप्रतीकारः संरम्भो हि महात्मनाम्' इति ॥ ५५ ॥

ननु वयं द्रोणधारः । सोऽप्यतिष्ठमितिः किल कथं नः पालयेदित्याशङ्क्याह—

नेति ॥ स्वार्थपराः स्वार्थनिष्ठाः परे शत्रवो महतोऽधिकस्य कथमप्रियमपकारम् अशङ्कं यथा तथा
न विदध्युः । कुर्युरेव कार्यवशादित्यर्थः । किन्तु उदारधीर्महामतिः । 'उदारो दातृमहतोः' इत्यमरः । स
राजा कुपितोऽपि नतिमात्रकेण प्रणतिमात्रकेणाऽनुनीतिमनुनयं भजते । अनुग्रहीष्यतीत्यर्थः । 'प्रणिपात-
प्रतीकारः संरम्भो हि महात्मना'मिति भावः ॥ ५५ ॥

हितमप्रियमिच्छसि श्रुतं यदि सन्धत्स्व पुरा विनश्यसि (२) ॥

अनृतैरथ तुष्यसि प्रियैर्जयताडजीव भवाऽवनीश्वरः ॥ ५६ ॥

(१) 'उपन्यस्तसूत्रेण सकारस्यैवाऽलोऽन्यपारिभाषया एते 'इनसोरल्लोपः' इत्यकारलोपे रूपसिद्धौ
'धि च' इत्यस्योपन्यासो भ्रममूलकः' । टिप्पणीयं निर्णयसागरीयसर्वङ्कपायामुपलभ्यते । (२) न नश्यसि ।

हितमिति ॥ हे कृष्ण ! यदि त्वम् अप्रियं श्रुतं हितमिच्छसि वाञ्छसि तदा सन्धत्स्व सन्धिं कुरुष्व, पुरा पश्चात् विनश्यसि विनश्यसि विनाशं प्राप्स्यसि । अथ वा यदि अनृतैः प्रियैः तुष्यसि प्रियत्वादन्त्यैरपि वाक्यैस्तोषं प्राप्नोषि, तदा त्वं जयतात् विजयी भव जीव नन्द तदा अवनीश्वरो भव राजा सम्पद्यस्व । यदि भणितेनापि किञ्चिद्भवति तदा त्वम् ईदृशो भव । एतानि किल प्रियवाक्यानि असत्यानि चेत्पर्यः ॥ ५६ ॥

किं बहुना, तदर्थं हितोपदेशसङ्ग्रह इत्याशङ्क्याह—

हितमिति ॥ श्रुतम् अप्रियं हितमिच्छसि यदि । अप्रियं हितं श्रुतमाप्तादाकर्णितं ग्रहीतुमिच्छसि चेदित्यर्थः । सन्धत्स्व राजा सन्धेहि । पुरा न नश्यसि । अन्यथा विनश्यसीत्यर्थः । 'यः क्वत्पुरानिपातयोरुलट्' इति भविष्यदर्थे लट् । अथेति पश्चान्तरे । अनृतैरसत्यैः प्रियैस्तुष्यसि यदि, जयताज्जयतु । 'तुष्योस्तात-ङ्ङाशिष्यन्तरस्याम्' इति तोस्तातङादेशः । जीव, अवनीश्वरः सार्वभौमो भव । ततः किमेभिः प्रियालापैः । अप्रियमपि हितमेव गृहाणेति भावः ॥ ५६ ॥

प्रतिपक्षजिदप्यसंशयं युधि चैद्येन विजेष्यते भवान् ॥

ग्रसते हि तमोऽपहं मुहुर्ननु राह्वाहमहर्पतिं तमः ॥ ५७ ॥

प्रतिपक्षजिदिति ॥ हे कृष्ण ! असंशयं निश्चितं युधि सङ्ग्रामे चैद्येन शिशुपालेन भवान् त्वं विजेष्यते पराभूयते अभिभूयते, किंलक्षणो भवान् प्रतिपक्षजिदपि शत्रुविनाशकोऽपि । युक्तं चैतत्, हि यस्मात्कारणात् नन्विति सम्बोधने, अहो ! राह्वाहं संहिकेयाभिधानं तमः अन्धकारः अहर्पतिं श्रीसूर्यं ग्रसते गिलति राहुसंज्ञं तमो रविं परिभवति, किंलक्षणमहर्पतिं मुहुर्वारंवारं तमोऽपहं ध्वान्तध्वंसकरम् । रविः सर्वतमांस्यपहरति, परं राहुसंज्ञकतमसा अहर्पतिरपि ग्रस्यते । तथा तेन राज्ञा त्वं चेति भावः ॥ ५७ ॥

ननु कसायनेकविजयी कृष्णः कथं विजेष्यते राज्ञेत्याशङ्क्याह—

प्रतिपक्षजिदिति ॥ प्रतिपक्षजिदेनकाऽरिहन्तापि भवानसंशयं संशयो नास्ति । अर्थाभावेऽप्यप्री-भावः । युधि सङ्ग्रामे चैद्येन शिशुपालेन विजेष्यते । जयतेः कर्मणि लट् । शेषे प्रथमः । तमांस्यपहन्तीति तमोऽपहं सर्वतमोऽपहारीणम् । 'अपेः क्लेशतमसोः' इति हन्तेडप्रत्ययः । अह्नां पतिमहर्पतिं सूर्यम् । 'अह-रादीनां पत्यादिषूपसङ्गानाम्' इति वैकल्पिको रेफादेशः । राह्वाहं राह्वाख्यं तमः । 'आख्यद्वि अभिधानं च' इत्यमरः । मुहुर्ग्रसते ननु गिलति हि । अत्र हारिसूर्ययोः राहुचैद्ययोश्च वाक्यभेदेन प्रतिबिम्बकरणाद् दृष्टान्तालङ्कारः ॥ ५७ ॥

अचिराज्जितमीनकेतनो विलसद्वृष्णि(१)गणैर्नमस्कृतः ॥

क्षितिपः क्षपितो(२)द्धताऽन्धको हरलीलां स विडम्बयिष्यति ॥ ५८ ॥

अचिरादिति ॥ हे कृष्ण ! सः क्षितिपः भूमिपः चैद्यः हरलीलां विडम्बयिष्यति रुद्रसादृश्यं भजिष्यति, यतः किंलक्षणः क्षितिपः अचिरात् शीघ्रं जितमीनकेतनः भग्न-कन्दर्पः । भवत्सुतं कन्दर्पं प्रद्युम्नं स जेष्यतीत्यर्थः । अपरं किंलक्षणः क्षितिपः विलसद्वृष्णिगणैर्नमस्कृतः विलसद्भिः सहस्रैः वृष्णिगणैः यादवसमूहैः नमस्कृतः प्रणतः, अपरं किंलक्षणः क्षितिपः क्षपितोद्धताऽन्धकः क्षपिता जिताः उद्धताः सर्वतोऽन्धकाः यादवविशेषा येन सः तथा । हरोऽपि पुत्रविघ्नो भवति-दग्धकन्दर्पः विलसद्भिः क्रोडद्भिः वृष्णिगणैः प्रमथादिभिर्नमस्कृतः ध्वस्तोद्धताऽन्धकासुरः ॥ ५८ ॥

किञ्च न भवानेक एव विजेष्यते, किन्तु सर्वैर्यादवैः सहेत्याह—

अचिरादिति ॥ स क्षितिपः राजा अचिरादविलम्बितमेव जितो मीनकेतनः कार्णिः प्रयुक्तः स्मरश्च येन सः, वृष्णयो यादवभेदास्तेषां गणैरोर्वैर्नमस्कृतो भीत्या प्रणतः सन् । अत एव विलसन् दीप्यमानः । अन्यत्र वृष्णीति पदच्छेदः । वृष्णि उक्षणि विलसन् । वृषारूढ, इत्यर्थः । गणैः प्रमथैर्नमस्कृतः । 'गणाः प्रमथसङ्घचौघाः' इति, 'वृषा महेन्द्रे वृषभे' इति च वैजयन्ती । चयिता नाशिता उद्धता दृता अन्धका यादवभेदाः, अन्यत्राऽन्धकोऽसुरो येन सः हरलीलां शम्भुविभ्रमं विडम्बायिष्यत्यनुकारिष्यति । अत्र हरलीलामिति सादृश्यक्षेपाच्चिदर्शना श्लेषसङ्कीर्णा ॥ ५८ ॥

निहतोन्मददुष्टकुञ्जरादधतो भूरि यशः क्रमार्जितम् ॥

न विभेति रणे हरेरपि क्षितिपः का गणनाऽस्य वृष्णिषु ॥ ५९ ॥

निहतोन्मदेति ॥ हे कृष्ण ! क्षितिपः चैद्यः रणे सङ्ग्रामे हरेरपि शक्रादपि । न विभेति न त्रस्यति, वृष्णिषु यादवेषु अस्य चैद्यस्य का गणना क आदरः । अथ च यः हरेरपि सिंहादपि न विभेति तस्य वृष्णिषु एडकेषु पशुषु मृगादिषु वा का गणना । किंलक्षणात् हरेः इन्द्रात्सिंहाच्च निहतोन्मददुष्टकुञ्जरात् निहतो हतः उन्मदः अधिकमदो दुष्टकुञ्जरो गजः कुवलयापीडः ऐरावणो वा येन सः तथा तस्मात् । हरिणा हि पूर्वं दुष्टकुञ्जरो गोकुले निहतोऽभूत् । द्वितीयपक्षे निहता मारिता उन्मदा मत्ता दुष्टा व्यालाः कुञ्जरा हस्तिनो येन सिंहेन तस्मात् । किं कुर्वतः भूरि प्रभूतं क्रमार्जितम् अनुक्रमोपार्जितं यशो दधतः कीर्तिं धारयतः । द्वितीयपक्षे क्रमार्जितं क्रमोच्छ्रितं फालोत्पन्नं यशो दधतः ॥ ५९ ॥

ननु देवास्तैरप्यजय्या यादवाः कथं राज्ञा जेष्यन्ते, तत्राह—

निहतोन्मदेति ॥ क्षितिपश्चेदिषो, निहत उन्मदो दुष्टकुञ्जरः कुवलयापीडाख्यो येन तस्मात्, अन्यत्र उताऽनेकमत्तमातङ्गात् । अत एव क्रमार्जितं भूरि यशो दधतः हरेः कृष्णात्सिंहाच्चेति ध्वनिः । रणे न विभेति । अयैतादृशश्चैद्यस्य वृष्णिषु यादवेषु मेषेषु च । 'वृष्णिस्तु यादवे मेषे' इति विश्वः । का गणना । कृष्णमगणयतो यादवाः के इत्यर्थः । अत्र कुञ्जरघातिनः सिंहस्य का कथा मेषेष्वित्यर्थान्तरप्रतीति-ध्वनैरेव न श्लेषः । हरेर्वृष्णिविशेषस्यापि श्लिष्टत्वात्प्रकृताऽप्रकृतश्लेषे तदङ्गीकारादित्युक्तं प्राक् ॥ ५९ ॥

न तदद्भुतमस्य यन्मुखं युधि पश्यन्ति भिया न शत्रवः ॥

द्रवतां ननु पृष्ठमीक्षते वदनं सोऽपि न जातु विद्विषाम् ॥ ६० ॥

नेति ॥ हे कृष्ण ! शत्रवो वैरिणः युधि सङ्ग्रामे यदस्य चैद्यस्य मुखमास्यं भिया भीत्या न पश्यन्ति न विलोकयन्ति, तन्न अद्भुतं न आश्चर्यम् । यतः कारणात् सोऽपि चैद्योऽपि द्विपां शत्रूणां पृष्ठमेव ईक्षते जातु कदाचिदपि न वदनम् । किंलक्षणां द्विपां द्रवतां पलायमानानाम् ॥ ६० ॥

हरेरपि न विभेतीत्युक्तं, तदेव सम्भावायितुं तस्य पराक्रमान् आसर्गसमातेर्वर्णयति—

नेति ॥ युधि शत्रवो भियाऽस्य मुखं न पश्यन्तीति यत्, तत्राऽद्भुतम् । कुतः—सोऽपि न ईक्षते ननु खलु । द्रवतां भयात्पलायमानानां विद्विषां पृष्ठं कायपादवर्द्धमीक्षते, जातु कदाचिद् वदनं न ईक्षते ननु खलु । इयोरन्यतरमुखेष्वन्योन्यस्य मुखविलोकनाऽसम्भवात्स्वयं विमुखानां विद्विषामभिमुखस्याऽप्यस्य मुखेऽदर्शनादद्भुतमित्यर्थः । अत एव वाक्यार्थहेतुर्न काव्यालिङ्गम् ॥ ६० ॥

प्रतनूल्लसिताऽचिरद्युतः शरदं प्राप्य विखण्डितायुधाः ॥

दधतेऽरिभिरस्य तुल्यतां यदि नासारभृतः पयोमुचः(१) ॥ ६१ ॥

प्रतनूत्नसितेति ॥ हे कृष्ण ! पयोमुचो मेवाः यदि चेत् आसारभृतः न भवन्ति यदि वेगवर्षिणो न स्युः, तर्हि अस्य चैद्यस्य अरिमिः शत्रुभिः सह तुल्यतां दधते साम्यं विभ्रति । आसारभृत्त्वेन साम्यम्, एतच्छत्रूणाम् आसाररहितत्वात् । इदानीं साम्यमाह—किंलक्षणाः पयोमुचः प्रतनूत्नसिताऽचिरद्युतः प्रतन्यः सूक्ष्मा उल्लसिताः प्रदीप्ता-
अचिरद्युतो विद्युतो येषां ते तथा, किंलक्षणाः रिपुगणाः प्रतनूत्नसिताऽचिरद्युतः प्रतनु-
स्वल्पम् उल्लसितमुल्लसत् स्फुरितं येषां ते तथा, अचिरा घनकालाऽनवस्थायिनी द्युत् द्युतिः
क्रान्तियेषां ते अचिरद्युतः, ततः कर्मधारयः । अपरं किंलक्षणाः पयोमुचः शरदं प्राप्य
विखण्डितायुधाः शरदम् ऋतुं प्राप्य प्रणष्टेन्द्रचापाः । द्वितीयपक्षे शरान् वाणान् ददातीति
शरदः तं शरदं चैद्यं प्राप्य विखण्डितायुधाः छिन्नप्रहरणाः ॥ ६१ ॥

प्रतनूत्नसितेति ॥ शरदम् ऋतुं प्राप्य विखण्डितायुधाः खण्डितेन्द्रचापाः, अन्यत्र शरान् ददातीति शरद-
स्तं शरदं शरवर्षिणं प्राप्य खण्डितशस्त्राः प्रतनूत्नसिताऽचिरद्युतोऽस्फुरितवियुतः, अन्यत्र प्रतनूत्नसिता-
स्वल्पोन्नततास्त एवाऽचिरद्युतोऽस्थिरद्युतः पयोभृतो मेघा आसारभृतः वृद्धिमत्तः न यदि । शरादि
वृद्धिशून्यत्वादिति भावः । सुहृद्वत्शून्या इत्यर्थः । 'आसारः स्यात्प्रसारेणे वेगवृद्धौ सुहृद्वत्' इति वैजयन्ती ।
अस्याऽरिमिस्तुल्यतां दधने । अत्र पयोभृतासुपमानानामुपमेयभावोक्तेः प्रतीपालङ्कारः । तेषामासारासम्बन्धे-
ऽपि सम्भावनायां तदसम्बन्धोक्तेरतिशयोक्तिभेदश्चेति सङ्कारः ॥ ६१ ॥

मलिनं रणरेणुभिर्मुहुर्द्विपतां क्षालितमङ्गनाश्रुभिः ॥

नृपमौलिमरीचिवर्णकैरथ(१) यस्याऽङ्घ्रियुगं विलिप्यते ॥ ६२ ॥

मलिनमिति ॥ हे कृष्ण ! यस्य चैद्यस्य अङ्घ्रियुगं चरणयुगलम् अथ पश्चात्
नृपमौलिमरीचिवर्णकैः विलिप्यते मण्ड्यते रज्यते । राजानो यस्य पादवन्दनं शिरसा
कुर्वन्तीत्यर्थः । नृपाणां राज्ञां मौलयः मुकुटाः तेषां मरीचयः किरणाः त एव वर्णकाः
सुगन्धद्रव्यक्षोदाः तैः । किंलक्षणमङ्घ्रियुगं रणरेणुभिर्मलिनं समरधूलिभिर्धूसरं मालिन्यं
नीतम्, अपरं किंलक्षणमङ्घ्रियुगं द्विपतां शत्रूणामङ्गनाश्रुभिः सुहृद्वारिवारं क्षालितं शत्रु-
वह्नुमानयनजलैः निरन्तरं धौतम् । योऽपि वर्णकेन अनुलिप्यते, स पूर्वं धूलिभिः रुक्षित-
त्वात् स्नायते, अपरम् अन्यदपि वस्त्रं सुहृर्मुहुः प्रक्षाल्यते, पश्चात् वर्णकेन विचित्रयते ॥ ६२ ॥

मालिनीति ॥ सुहुरसकृत् रणरेणुभिर्मलिनमत एव द्विपतामङ्गनाश्रुभिः क्षालितं । नाऽहत्वाऽरीन्
रणाश्रितिन इति भावः । यस्याऽङ्घ्रियुगं चरणयुगलम्, अथ रेणुक्षालितानां नृपाणां प्रणतानां राज्ञां मौलि-
मरीचयो मुकुटमणिरवमयस्तेरेव वर्णकैर्विलेपनैश्चन्दनैः । 'चन्दने चापि वर्णकम्' इति विश्वः । विलि-
प्यते विशेष्यते । अत्राङ्घ्रियुगस्य विशेषणमाह्वना स्नाताऽनुलितपुरुषसाम्यप्रतीतेः समासोक्तिः ॥ ६२ ॥

समराय निकामकर्कशं क्षणमाकृष्टमुपैति यस्य च ॥

धनुषा सममाशु विद्विषां कुलमाशङ्कितमङ्गमानतिम् ॥ ६३ ॥

समरायेति ॥ हे कृष्ण ! यस्य चैद्यस्य विद्विषां कुलम् अरीणां वृन्दं धनुषा समं
चापेन सह आनतिमुपैति नम्रतां गच्छति । यदा धनुतेन सजीकृतं, तदैव अरयो नता-
इत्यर्थः । अयं च अरिकुलं धनुषा समं कृतं सदृशं विहितमित्यर्थः । किंलक्षणं विद्विषां
कुलं समराय निकामकर्कशं युद्धायाऽत्यर्थकठोरम् । चैद्यं विना अनेनाऽरिकुलेन सह अन्यः
शत्रुयुद्धं कर्तुं न शक्नोति । धनुःपक्षेऽतिकठोरम् । अपरं किंलक्षणमरिवृन्दं क्षणमाकृष्टं क्षण-

माक्रान्तम्, द्वितीयपक्षे आकृष्टं कुण्डलीकृतम् । अपरं किंलक्षणापरिवृन्दम् आशङ्कितभङ्गं सम्भावितविनाशम् । यं हिराजाऽऽह्वयते रणाय, सोऽवश्यमेवात्मनाशमाशङ्कते । द्वितीयपक्षे अत्याकृष्टत्वात् आशङ्कितभङ्गं शङ्कितद्वैधीभावम् । अत्याकर्षणाद्धि धनुर्भज्यते । अनेन धनुषा सदृशत्वमुक्तम् । धनुषो रिपुवर्गस्य च गुणसादृश्यमभूदित्यर्थः । क्रूरमपि चौद्यस्य कर्षणात् स्फुटत्यधुना च इत्याशङ्कते ॥ ६३ ॥

समरायेति ॥ किञ्चेति चार्थः । निकामकर्कशमतिक्रांतेनम् । दुर्धर्ममित्यर्थः । समराय सम्प्रहाराय आकृष्टमाहूतमावर्जितं च लक्ष्णम् आशङ्कितभङ्गं मनसोत्प्रेक्षितस्वपराजयम्, अन्यत्राऽतिकर्षणात्सम्भावितदलने यस्य विद्विषां कुलमाशु धनुषा सममानति नम्रतामुपैति । अत्र धनुर्नमनकार्यस्य द्विषन्नमनस्य तत्सहभावोक्तैः कार्यकारणयोः पौर्वापर्यविपर्ययनिमित्तरूपाऽतिशयोक्तिमूला सहोक्तिरलङ्कारः ॥ ६३ ॥

तुहिनांशुमसुं सुहृज्जनाः कलयन्त्युष्णरुचि(१) विरोधिनः ॥

कृतिभिः कृतदृष्टिविभ्रमाः स्रजमेके भुजगं यथाऽपरे ॥ ६४ ॥

तुहिनांशुमिति ॥ हे कृष्ण ! सुहृज्जनाः बान्धवा मित्रवर्गाः असुं शिशुपालं तुहिनांशुं कलयन्ति प्रह्लादकत्वात् हिमांशुं गणयन्ति जानन्ति, विरोधिनो रिपवः उष्णरुचिमुष्णरश्मिं श्रीसूर्यं जानन्ति, तापकारित्वात् । तथा एकमपि अनेकरूपं मन्यन्ते इत्याह—यथा कृतिभिः कुशलैः ऐन्द्रजालिकैः पुरुषैः कृतदृष्टिविभ्रमाः जनितदृष्टिवन्धाः एके जनाः स्रजं पश्यन्ति मालां विलोकयन्ति, अपरे अन्ये तामेव स्रजं भुजगं सर्पं पश्यन्ति इति ॥ ६४ ॥

तुहिनांशुमिति ॥ असुमेवविधं चैवं सुहृज्जनाः तुहिनांशुं कलयन्ति आह्लादकत्वाच्चन्द्रं मन्यन्ते । विरोधिनः उष्णकरं तपनं कलयन्ति । एकस्याऽनेकप्रतीतिषुपमिमीते—कृतिभिरिति । कृतिभिः कुशलैरैन्द्रजालिकादिभिः कृतदृष्टिविभ्रमा जनितदृष्टिविपर्यया एके नराः यथा स्रजं मालां कलयन्ति, अपरे तु भुजगं कलयन्ति, एकमेव रज्ज्वादिकमिति शेषः । उपमालङ्कारः । स चैकस्य निमित्तवशाद् गृहीतेनेदन्ताऽदस्तानेकधोल्लिखनात्मकेनोल्लेखेन सङ्कीर्ष्यते ॥ ६४ ॥

दधतोऽसुलभक्षयागमास्तनुमेकान्तरताममानुषीम् ॥

भुवि साम्प्रतमप्रतिष्ठिताः(२) सदृशा यस्य सुरैररातयः ॥ ६५ ॥

दधत इति ॥ हे कृष्ण ! यस्याऽरातयः शत्रवः सुरैः सदृशाः देवैस्तुल्या भवन्ति । साम्प्रतं चौद्यारयो देवसदृशा इत्यर्थः । अरीणां देवानां च साम्यमाह—किंलक्षणा अरातयः असुलभक्षयागमाः असुलभो दुष्प्रापः क्षयागमो गृहागमनं येषां ते तथा । सङ्ग्रामे यं समेत्य येषां गृहागमनं दुर्लभमित्यर्थः । द्वितीयपक्षे देवाः किंलक्षणाः दुष्प्रापविनाशागमाः । देवा न क्षीयन्ते इत्यर्थः । रिपवः किं कुर्वन्तः एकान्तरतां केवमरणासक्तां तनुं दधतः मूर्तिं वहन्तः, देवाश्च किं कुर्वन्तः एकान्तरताम् एकान्तं निरन्तरं रतं तिधुवनं यस्याः सा तां तनुं दधतः । देवा हि अतिविपयिण इत्यर्थः । यद्वा एकान्ते रता दुर्लभ्यां तनुं दधतः । अपरं किंलक्षणाः अरातयः अमानुषाः अविद्यमाना मानुषाः परिचारजनादयो येषां ते तथा, द्वितीयपक्षे देवाः किंलक्षणा अमानुषा अमर्त्याः मानपेभ्योऽन्ये अमानुषाः । अपरं किंलक्षणाः अरातयः भुवि अप्रतिष्ठिताः भूमौ अलब्धमहिमानः, किंलक्षणाश्च देवाः भुवि अप्रतिष्ठिताः भूमौ अवर्तमानाः स्वर्गस्थत्वात् ॥ ६५ ॥

दधन इति ॥ असुलभचयागमाः दुर्लभगृहप्राप्तयः, अन्यत्राऽमरत्वाद् दुर्लभनाशयोगाः । 'निलयाऽपचयौ क्षेया' इत्यमरः । एकान्तरतां भयाद्विजनस्याने निरताममानुषी काश्चर्यामालिन्यादिना पिशाचादिवत्प्रतीयमानां, अन्यत्रैकान्तरतां नियतसुरतां नित्यभोगाममानुषी दिव्यां तनुं दधतो दधानाः भुवि सम्प्रति कचन न प्रतिष्ठिताः राज्यधंशान्तापि स्थितिमपाताः, अन्यत्र च भुवं न स्पृशन्तीत्यर्थः । देवत्वाद् यस्याऽरातयः दुर्गः मदशाः । अत्राऽप्यमुमिति पूर्वेण सम्बन्धः । विलम्बविशेषणेषमुपमा । इलेष एवेत्यन्ये ॥ ६५ ॥

अतिविस्मयनीयकर्मणो नृपतेः पश्य विरोधि चेष्टितम्(१) ॥

यदि मुक्तनयो नयत्यसावहितानां कुलमक्षयं क्षयम् ॥ ६६ ॥

अतिविस्मयनीयेति ॥ हे कृष्ण ! त्वं नृपतेः चैवस्य राज्ञः विरोधि चेष्टितं पश्य विरोधायां चेष्टां विलोकय, किंलक्षणस्य नृपतेः अतिविस्मयनीयकर्मणः अत्यद्भुतकार्यकारकस्य । किं विरोधि चेष्टितमित्याशङ्क्याह—यदसौ चैवः अहितानां कुलं शत्रूणां वंशम् अक्षयमपि अविनाशमपि क्षयं नयति । न विद्यते क्षयो यस्य तत् अक्षयं, क्षयं नयति गृहयुक्तं करोति । यस्य क्षयो विनाशो गृहं वा नास्ति, स कथं नाशं गृहं वा नीयते इति विरोधः । अविरोधस्तु क्षयशब्दस्य विनाशार्थत्वात् अक्षयशब्दस्याऽविद्यमानगृहार्थत्वात् । गृहेभ्योऽरीकुत्सार्थं अयमेव वनं प्रवेशयतीत्यर्थः । किंलक्षणोऽसौ अमुक्तनयः अतिनीतिमार्गः अत्यक्तीतिः, किंलक्षणा नीतिः यत्, अयं गृहीतं कुलं क्षयं गृहं नयति रिपूणां कुलमक्षयमपि क्षयं नीयते इति विस्मयः । अथ चाऽक्षयमपि अविनाशमपि क्षयं विनाशं नयतीति भावार्थः

अतिविस्मयनीयेति ॥ अतिविस्मयनीयकर्मणोऽत्यन्तविस्मितपौरुषस्य । स्मयतेरनीयरूपस्य । यस्य नृपतेश्चैवस्य विरोधि चेष्टितं द्वैपरूपं(?) न किञ्चिदस्तीत्यर्थः । यस्मात् अमुक्तनयोऽत्यक्तीतिमार्गोऽसौ अक्षयमाविनाशं । पूर्वं केनापि क्षयं न नीतमित्यर्थः । अहितानां कुलं शत्रुजातं कथं नाशं नयति । नीतिः पौरुषाभ्यां द्विषन्निश्चलयितुरस्य का विरोधिवार्तेति भावः । अक्षयमपि क्षयं नयतीति विरोधस्य नेतृभेदेन परिहाराद्विरोधाभासोऽलङ्कारः ॥ ६६ ॥

चलितोर्ध्वकवन्धसम्पदो मकरव्यूहनिरुद्धवर्त्मनः ॥

अतरत् स्वभुजौजसा मुहुर्महतः सङ्गरसागरानसौ ॥ ६७ ॥

चलितोर्ध्वेति ॥ हे कृष्ण ! असौ चैवो महतः अतिविपुलान् सङ्गरसागरान् सङ्ग्राम-समुद्रान् सुहुरनेकशः स्वभुजौजसा निजबाहुबलेन अतरत् ततार, इति पौरुषातिशयोक्तिः । किंलक्षणान् सङ्गरसागरान् चलितोर्ध्वकवन्धसम्पदः चलिता निवृत्ता ऊर्ध्वाः उच्चाः कवन्धसम्पदोऽपमूर्धकलेवरसमृद्धयः छिन्नोत्तमाङ्गबहुलता येषु ते तथा तान्, द्वितीयपक्षे सागरान् किंलक्षणान् चलिता भुजास्फालनवशात् प्रनृत्ताः उर्ध्वाः कवन्धसम्पदो जललहरीणां समृद्धयो येषां ते तथा तान् । समुद्रे हि तरणसमये भुजास्फालनवशात् उर्ध्वाः कवन्धसम्पदो जलमयकवन्धा इवोत्पद्यन्ते । अपरं किंलक्षणान् सङ्गरसागरान् मकरव्यूहनिरुद्धवर्त्मनः मकरालयेन व्यूहेन रचनाविशेषेण निरुद्धवर्त्मनो रुद्धप्रसरान् । यो हि बाहुबलेन सागरं तरति तस्य महद् बलम् । मकरव्यूहेन यादसङ्घेन क्रूरजलचरजीवसमूहेन निर्वर्तितमागान् । तत्र केऽपि न सञ्चरन्ति इत्यर्थः ॥ ६७ ॥

चलितोर्ध्वेति ॥ असौ चैवश्चलितः प्रवृत्ता ऊर्ध्वा उल्लिताः कवन्धसम्पदः शिरोहीनकलेवरसम्पद एव कवन्धसम्पद रुद्धकसमृद्धयो येषु तान् । विलम्बरूपकम् । 'कवन्धं सालिले प्रोक्तमपमूर्धकलेवरे' इति

वैजयन्ती । मकरव्यूहाः मकराकारसैन्यविन्यासाः त एव मकरव्यूहा इति त्रिलष्टरूपकम् । 'व्यूहौ समूह-
विन्यासौ' इति वैजयन्ती । निरुद्धवर्त्मनो निरुद्धप्रवेशमार्गान् अत एव महतो दुस्तरान् सङ्गरसांगरान्
समरसमुद्रान् स्वभुजौजसा निजभुजबलेनैव मुहुरसकृदतरत् । भुजेनाश्विभितरणमदृष्टचरमत्यद्भुतमिति
भावः । अत्र कवन्धा एव कवन्धाः मकरव्यूहा एव कच्छपादिव्यूहा इति त्रिलष्टरूपकस्य सङ्करेषु सागर-
रूपणहेतुत्वात्केवलं त्रिलष्टपरम्परितरूपकम् ॥ ६७ ॥

न चिकीर्षति यः स्मयोद्धतं(१) नृपतिस्तच्चरणोपगं शिरः ॥

चरणं कुरुते गतस्मयः स्वमसावेव तदीयमूर्धनि ॥ ६८ ॥

नेति ॥ हे कृष्ण ! यो नृपतिः राजा शिशुपालः स्मयोद्धतं दर्पोद्धतं शिरः मस्तकं
तच्चरणोपगं तत्पादगतं न चिकीर्षति न कर्तुमिच्छति, असावेव चैवः स्वं चरणम् आत्मीयं
पादं तदीयमूर्धनि कुरुते तस्य मस्तके न्यस्यति । किलक्षणोऽसौ गतस्मयः गतदर्पः ।
यो राजा सगर्वः सन् निजमस्तकं चैवपादगतं न विदधाति, असौ स्वमेव निजपादं तन्म-
स्तकगतं कुरुते इति भावार्थः ॥ ६८ ॥

नेति ॥ स्मयोद्धतो गर्वेण दुर्विनीतो नृपतिः शिरो निजोत्तमाङ्गं तस्य शिशुपालस्य चरणमुपगच्छ-
तीति तच्चरणोपगं तत्पादगतं यो न चिकीर्षति कर्तुं नेच्छति, तदीये तस्य नृपतेः सम्बाधनि मूर्धनि गत-
स्मयो विगर्वोऽसौ शिशुपाल एव स्वं चरणं कुरुते । निधत्त इत्यर्थः । अनम्रान् सयो नमयति, नम्रान्
भवतीति तात्पर्यम् ॥ ६८ ॥

स्वभुजद्वयकेवलयायुधश्चतुरङ्गामपहाय वाहिनीम् ॥

बहुशः सह शक्रदन्तिना स चतुर्दन्तमगच्छदाहवम् ॥ ६९ ॥

स्वभुजद्वयेति ॥ हे कृष्ण ! स चैवः शक्रदन्तिना देवेन्द्रहस्तिना ऐरावणेन सह बहुशः
अनेकेष्वेवम् आहवमगच्छत् सङ्ग्रामं प्रविष्टः । किलक्षणः सः स्वभुजद्वयकेवलयायुधः
स्वभुजद्वयमेव स्वबाहुयुगलमेव केवलमायुधं प्रहरणं यस्य सः तथा, किलक्षणमाहवं चतु-
र्दन्तम् । चतुर्दन्तत्वादैरावणेन सह युद्धम् । ऐरावणस्य चत्वारो दन्ताः सन्ति तेन स
बाहुयुद्धेन विजयी भवतीत्यर्थः । किं कृत्वा वाहिनीं सेनाम् अपहाय परित्यज्य, किलक्षणां
वाहिनीं चतुरङ्गां गजरथतुरगपदातिलक्षणानि चत्वारि अङ्गानि अवयवाः यस्याः सा तथा
ताम् । विरुद्धं चैतत्, यत्र हि बलद्वयेऽपि दन्तिसङ्घावः स चतुर्दन्त आहवः । यश्च सेनां
हित्वा स्वभुजसहायः पदातिरेव युद्धवान्, स कथं चतुर्दन्तमाहवमगच्छत् ॥ ६९ ॥

स्वभुजद्वयेति ॥ स चैवः चत्वार्यङ्गानि हस्त्यादीनि यस्यास्तां चतुरङ्गां वाहिनीं सेनामपहाय स्वभुज-
द्वयं केवलमेकमायुधं यस्य सः सन् शक्रदन्तिना ऐरावतेन सह । चत्वारो दन्ता यस्मिन् चतुर्दन्तम्
आहव रणं बहुशोऽगच्छत् । चतुर्दन्तेन शक्रदन्तिना दोर्हयेन योद्धुं चैव विना कोऽन्यः शक् इति
भावः । दन्तिनोराहवश्चतुर्दन्त इत्युक्तं न तु मनुष्यदन्तिनोरिति विरोधः । स च शक्रदन्तिनेति परिहृतः, तस्य
चतुर्दन्तत्वादिति विरोधाभासः ॥ ६९ ॥

अविचालितचारुचक्रयोरनुरागादुपगूढयोः श्रिया ॥

युवयोरियदेव(२) भिद्यते यदुपेन्द्रस्त्वमतीन्द्र एव सः ॥ ७० ॥

अविचालितेति ॥ हे कृष्ण ! युवयोः चेदिपतिर्भवतोः इयदेव इदमेव भिद्यते एष
एव भेदः, यत्त्वम् उपेन्द्रः इन्द्रानुचरः शक्रमुखप्रेक्षी, स चैवः अतीन्द्रः जितशक्रः । किलक्ष-

णयोः युवयोः अविचालितचारुचक्रयोः अविचालितम् अजस्रं सन्निहितं चारु मनोज्ञं चक्रं सुदर्शनं यस्य सः तथा तस्य, द्वितीयपक्षे अविचालितमभेद्यं निपेक्षुमशक्यं चारु चक्रं राष्ट्र-ययोस्तौ तयोः, अपरं किंलक्षणयोः युवयोः अनुरागात् श्रिया उपगूढयोः प्रीत्या विजयलक्ष्म्या आलिङ्गितयोः, अनुरागात् प्रेम्णाः श्रिया पद्मया आलिङ्गितयोः ॥ ७० ॥

अविचालितेति ॥ अविचालितं परैरपर्यासितम् अत एव चारु शोभनं चक्रं सुदर्शनं राष्ट्रं च ययोस्तयोः । 'चक्रं राष्ट्रं चाङ्गयोः' इति विश्वः । श्रिया कमलया सम्पदा चाऽनुरागादुपगूढयोरादिलक्ष्योयुवयो-स्त्वव तस्य च । 'त्यदादीनि सर्वैर्नित्यम्' इत्येकशेषः । इदमेव भियते विशेष्यते । कर्मकर्तारि लट् । किं तादृशप्राढ—त्वमिन्द्रमुपगत उपेन्द्र इन्द्रानुजः । तदनुचर इति यावत् । स तु इन्द्रमातिक्रान्तः अनीन्द्रः । इन्द्रविजयीति यावत् । इदमेव भियते इति सम्बन्धः । इन्द्रकिङ्करेन्द्रजयिनोः का साम्यकथेति भवः । अत्रोपमानात्कृष्णादुपमेयस्य चैयस्याधिक्याद्देवप्राधान्यसाधर्म्योक्त्यतिरेकालङ्कारः ॥ ७० ॥

भृतभूतिरहीनभोगभागविजिताऽनेकपुरोऽपि विद्विषाम् ॥

रुचिमिन्दुदले करोत्यजः परिपूर्णैन्दुरुचिर्महीपतिः ॥ ७१ ॥

भृतभूतिरिति ॥ हे कृष्ण ! अपीति विस्मये, अजः श्रीमहादेवः इन्दुदले रुचिं करोति चन्द्रखण्डे मुदं विधत्ते शशिकलाभरणत्वात्, अपरं महीपतिः शिशुपालः परिपूर्णैन्दुरुचिः भवति अखण्डमण्डलशशिदीप्तिः सम्पूर्णचन्द्रवदनः शशिरुचित्वात्, चैद्यस्य सम्पूर्णचन्द्ररुचित्वात् महान् विशेषः । उभयोः साम्यमाह—किंलक्षणोऽजः भृतभूतिः धृतभस्मा, महीपतिश्च भृतभूतिः धृतैश्वर्यः, अपरं किंलक्षणोऽजः अहीनभोगभाक् अहीनानां नागेश्वराणां बाष्पकिप्रभृतीनां भोगान् देहान् भजते धारयतीति तथा सर्पशरीरभूषितः, महीपतिश्च अहीनान् सम्पूर्णान् भोगान् स्त्रयादिविषयान् भजते इति तथा, अपरं किंलक्षणोऽजः विद्विषां विजिताऽनेकपुरः विद्विषां त्रिपुरवासिनां शत्रूणां विजिताऽनेकपुरः भग्न-त्रिपुरः, महीपतिश्च विद्विषां भग्नवहुनगरः ॥ ७१ ॥

किञ्च त्वचोऽप्यधिको राजेत्यवाच्योऽयमर्थः, यदीश्वरादप्यधिक इत्याह—

भृतभूतिरिति ॥ भृता भूतिर्भस्म सम्पच्च येन स भृतभूतिः । 'भूतिर्भस्मनि सम्पदि' इत्यमरः । अहीनां भोगिनामिनोऽहीनः तस्य भोगं कार्यं भजतीत्यहीनभोगभाक् । शरभूषण इत्यर्थः । अन्यत्र अहीनमभूतं भोगं सुखानुभवं भजतीत्यहीनभोगभाक् । 'भोगः सुखे रुचादिभूतावहेष्य फगकाययोः' इत्यमरः । विद्विषां विजिताऽनेकपुरः, विजिताऽनेकविद्विष्टपुर इत्यर्थः । एकत्र त्रिपुरविजयादन्यत्र शत्रुनगर-विजयाच्चेति भावः । सापेक्षत्वेऽपि गमकत्वात्समासः । एवंभूतोऽप्यजो हरः । 'अजा विष्णुहरच्छायाः' इत्यमरः । इन्दुदले चन्द्रखण्डे विषये रुचिममिलाषं करोति । इन्दुदले या रुचिः शोभा तां करोति दधातीति चार्थः । सामान्यशब्देन विशेषलक्षणा । महीपतिस्तु परिपूर्णैन्दो रुचिरिव रुचिः शोभा यस्य सः, तस्मिन् रुचिरमिलाषो यस्येति च परिपूर्णैन्दुरुचिः । 'रुचिर्मयूले शोभायामभिवङ्गाभिलाषयोः' इति विश्वः । अत्र हरखण्डेन्दुरुचिः राजा पूर्णैन्दुरुचिरिति व्यातिरेकः । स च रुच्योरभेदाश्रयादिति इलेषमूल-भेदातिशयोक्त्या सङ्कीर्णः ॥ ७१ ॥

चतुर्भिः कलापकम्—

नयति द्रुतमुद्धतिश्रितः प्रसभं भङ्गमभङ्गुरोदयः ॥

गमयत्यवनीतलस्फुरद्भुजशाखाभृतमन्यमानतिम्(१) ॥ ७२ ॥

अधिगम्य च रन्ध्रमन्तरा जनयन् मण्डलभेदमन्ततः(१) ॥

खनति क्षतसंहति क्षणादपि मूलानि महान्ति कस्यचित् ॥ ७३ ॥

घनपत्रभृतोऽनुगामिनस्तरसाऽऽकृष्य करोति कांश्चन ॥

दृढमप्यपरं प्रतिष्ठितं प्रतिकूलं नितरां निरस्यति ॥ ७४ ॥

इति पूर इवोदकस्य यः सरितां प्रावृषिजस्तदद्रुमैः ॥

कचनापि महानखण्डितप्रसरः क्रीडति भूभृतां गणैः ॥ ७५ ॥

नयतीत्यादि ॥ इतीति ॥ हे कृष्ण ! यश्चैद्यः इति वक्ष्यमाणप्रकारेण क्रीडति जगत्यां विहरति, कैः सह भूभृतां गणैः सह राज्ञां समूहैः सार्धं, किंलक्षणश्चैद्यः कचनापि कचिदपि अखण्डितप्रसरः अनिवारितेच्छः, अपरं किंलक्षणः चैद्यः महान् गुरुरः, क इव क्रीडति सरितामुदकस्य पूर इव । यथा सरितां नदीनामुदकस्य पूरः पानीयस्य वेगः तदद्रुमैः कूलतरुभिः सह अखण्डितप्रसरः अनिवारितविसर्पणः सन् क्रीडति । किंलक्षणः पूरः प्रावृषिजः वर्षाकालीनः, अत एव महान् पूरः । नयतीति ॥ यश्चैद्यः उद्धतिश्रितः उद्धतिं श्रयमाणान् उन्नतान् भूभृतः प्रसभं हठात् बलात्कारेण द्रुतं शीघ्रं भङ्गं नयति भनक्ति । किंलक्षणः अभङ्गगुरोदयः स्थिरोन्नतिः, अपरम् अन्यमुन्नतं राजानम् आनतिं गमयति नन्नतां प्रापयति, किंलक्षणमन्यम् अवनीतलस्फुरद्भुजशाखाभृतम् आनतिवशात् अवनीतले भूपृष्ठे स्फुरन्तौ चलन्तौ भुजौ हस्तावेव शाखाः शिफाः विभर्ति इति तथा तम् । उदकपूरोऽपि उद्धतिश्रितः उन्नतान् देवदारुप्रभृतीन्-द्रुमान् वेगाद्धनक्ति, तथा वेतसप्रभृतीनां तरुणां शाखाः नमयति । सोऽपि निरन्तरः वाषिकत्वात् अभङ्गगुरोदयः चिराविर्भावो भवति । राजपक्षे भूमिलुठनवशात् शङ्खसक्त(?)बाहुयुगलं भूमितले स्फुरति । एतेनाष्टाऽङ्गनमस्कारलक्षणं नमनमुक्तम् । अधिगम्येति ॥ हे कृष्ण ! यश्चैद्यः कस्यचिद्राज्ञः महान्त्यपि मूलानि क्षणात् वेगात् खनति उन्मूलयति । अत्र मूलशब्देन कुलक्रमायातपौराऽमात्यादयो ज्ञेयाः । किंलक्षणो यः क्षतसंहतिः विदारितविग्रहः, किं कुर्वन् अन्ततः मण्डलभेदं जनयन् कार्यसमाप्तौ उपजापं कुर्वन्, किं कृत्वा अन्तरा मध्ये कार्यमध्ये रन्ध्रं छिद्रम् अधिगम्य प्राप्य । उदकपूरोऽपि कस्यचित्तदद्रुमस्य महान्त्यपि मूलानि खनति । अन्ततो वर्तमानस्य मण्डलस्य स्थानस्य भेदं जनयन्, किं कृत्वा अन्तरा मध्ये रन्ध्रमधिगम्य, किंलक्षणः क्षतसंहतिः भग्नसङ्घातः । घनपत्रेति ॥ हे कृष्ण ! यश्चैद्यः कांश्चन नृपान् तरसा बलेन आकृष्य आक्षिप्य अनुगामिनः करोति सेवकान् विधत्ते, किंलक्षणान् राज्ञः घनपत्रभृतः घनानि पत्राणि बहुलानि बाहनानि विभ्रति धारयन्तीति ते तथा तान् संहतबाहनधारिणः । तथा अन्यमपरं राजानं दृढमपि भृशं प्रतिष्ठितं लब्धावस्थितिं प्रतिकूलम् अप्रणतं नितरामतिशयेन निरस्यति तिरस्करोति । उदकपूरोऽपि कांश्चन वृक्षान् तरसा बलेन आकृष्य उत्पाद्य अनुगामिनः करोति पृष्ठानुयायिनो विधत्ते । किंलक्षणान् वृक्षान् घनपत्रभृतः बहुलपल्लवपर्णयुक्तान् तरसा बलेन आकृष्य उत्पाद्य, अपरम् अन्यं वृक्षं दृढमपि प्रतिष्ठितं लब्धावस्थानमपि नितरामतिशयेन निरस्यति क्षिपति । किंलक्षणं वृक्षं प्रतिकूलम् अनन्नम् । चतुर्भिः कलापकम् ॥ ७२-७५ ॥

महत इति ॥ यत्तदोर्नित्यसम्बन्धात् । स महीपतिर्महतोऽधिकान् कुरुराभाऽन्धकाश्च यादवमेदास्तानेव
 - द्रुमानातिमात्रं दववदवाप्रिवत् । 'दवदावौ वनारण्यवह्नी' इत्यमरः । दहनपि अवनीमकृष्णामश्यामां करि-
 - प्यति इति यत्, इदमिति चित्रम् । विरुद्धमित्यर्थः । कृष्णरहितमित्यविरोधः । अत एव विरोधाभासोऽलङ्का-
 - रः । कुरुराऽन्धकैः सह कृष्णं हनित्यतीति श्लेषार्थः ॥ ७९ ॥

परितः प्रमिताक्षराऽपि सर्वं विषयं व्याप्नुवती (१) गता प्रतिष्ठाम् ॥

न खलु प्रतिहन्यते कुतश्चित्परिभापेव गरीयसी यदाज्ञा ॥ ८० ॥

परित इति ॥ हे कृष्ण ! यदाज्ञा यस्य चैद्यस्य आज्ञा निदेशः प्रमिताक्षराऽपि स्व-
 - ल्पाक्षराऽपि स्तोत्रवर्णाऽपि कुतश्चित् कापि न खलु प्रतिहन्यते नैव निषिध्यते । किंलक्षणा
 - यदाज्ञा गरीयसी गुह्यतरा, अपरं किंलक्षणा यदाज्ञा प्रतिष्ठां गता गौरवं प्राप्ता, अपरं
 - किंलक्षणा यदाज्ञा परितः समन्तात् सर्वं विषयं व्याप्नुवती सर्वत्र गच्छन्ती । केव न
 - प्रतिहन्यते परिभापेव । यथा परिभाषा कापि न खलु प्रतिहन्यते । साऽपि प्रमिताक्षरा,
 - तथा प्रतिष्ठां गता, अपरं सर्वं विषयं सर्वव्याकरणानि व्याप्नुवती । वक्तव्यरूपा परिभाषा ॥ ८०
 - अथ गुग्मेनाह—

परित इति ॥ प्रकर्षेण प्रमिताक्षरापि एकत्र मितभाषितत्वादन्यत्र तु सूत्रत्वाच्चाऽप्याक्षरापि सर्वं विषयं
 - राट्कार्यं देशं च परितो व्याप्तवती । सर्वत्र प्रवृत्त्यर्थः । प्रतिष्ठां प्रामाण्यं स्थितिं गता गरीयसी भूविष्टार्था
 - यदाज्ञा यस्य राज्ञः शासनं परिभाषा अनियमनिवारको न्यायविशेषः सेव कुतश्चित्कुत्रापि न प्रतिहन्यते
 - खलु न बाध्यते हि । परिभाषा द्वेकदेशे स्थिता सर्वशास्त्रमभिज्वलयतीति भाष्यकारः । 'इको गुणवृद्धी'
 - इत्यादिका परिभाषा । 'मिचि वृद्धिः—' इत्यादिर्विषयः । उपमालङ्कारः औपच्छन्दासिकं वृत्तम् ॥ ८० ॥

यामूढवानूढवराहमूर्तिमुहूर्तमादौ पुरुषः पुराणः ॥

तेनोह्यते साम्प्रतमक्षतैव क्षताऽरिणा सम्यगसौ पुनर्भूः ॥ ८१ ॥

यामिति ॥ हे कृष्ण ! तेन चैद्येन साम्प्रतमधुना सम्यक् निश्चितमसौ भूः पृथिवीः
 - अक्षतैव अविनाशनैव पुनर्भूयोऽपि उह्यते परिणीयते । किंलक्षणेन तेन क्षताऽरिणा उच्छिन्न-
 - विपक्षेण, असौ का भूः आदौ प्रथमं पुराणः पुरुषः यां भूमिं मुहूर्तम् ऊढवान् दधे,
 - कलक्षणः पुराणः पुरुषः ऊढवराहमूर्तिः धृतशूकररूपः । यथा येन केनापि परिणीता स्त्री
 - अन्येन पुनरुह्यते सा पुनर्भूः कथ्यते ॥ ८१ ॥

यामिति ॥ यां भुवमादौ पूर्वं पुराणपुरुषो विष्णुः ऊढवराहमूर्तिर्धृतवराहशरीरः स च, न तु स्वरूपेणे-
 - ति भावः । मुहूर्तं क्षणमात्रमूढवान् धृतवान् । क्षताऽरिणा संहतसकलविपक्षेण अत एवैतां पुनस्तेन राज्ञा अवि-
 - कृतेनेति भावः । अक्षतैव विपक्षैरनुपहतैवाऽसौ भूः साम्प्रतमयापि न तु मुहूर्तमिति भावः । सम्यक् यथा-
 - शास्त्रमुद्यते धार्यते । बहेः कर्मणि लट्, 'वचिस्वपि—' इत्यादिना सम्प्रसारणम् । अत्र राज्ञो विष्णोराधिव्य-
 - कथनाद्व्यतिरेकः । अत्र ध्वनिः । कश्चिद्बुद्धः स चोढवराहमूर्तिर्धर्मविकृतामादौ प्रथमं मुहूर्तमूढवान् परिणीत-
 - यामिति, अत एव अक्षता पूर्वेण अक्षतयोनिका । अत एवैतां भूवैदुः क्षतारिणा, शौर्यादिगुणाद्येने-
 - त्यर्थः । तेन केनचिन्ना साम्प्रतं पुनरुह्यते पुनः पुनः परिणीयते । 'सा चेदक्षतयोनिः स्यात्पुनः संस्कार-
 - मर्हति' इति स्मरणादिति भावः । सा पुनर्भूरुच्यते इति योज्यम् । 'पुनर्भूदिधिषूल्हा द्विस्तस्या दिधिषुः
 - पतिः' इत्यमरः । अत्राऽभिधायाः प्रकृतार्थ एव नियन्त्रणादप्रकृतार्थप्रतीतिर्धनैरेव ॥ ८१ ॥

भूयांसः कचिदपि काममस्वलन्तस्तुङ्गत्वं दधति च यद्यपि द्वयेऽपि ॥

कल्लोलाः सलिलनिधेरवाप्य पारं शौर्यन्ते न गुणमहोर्मयस्तदीयाः ॥ ८२ ॥

भूयांस इति ॥ हे कृष्ण ! सलिलनिधेः समुद्रस्य कल्लोलाः तरङ्गाः पारं तोरम् अवाप्य प्राप्य शीर्यन्ते तटं प्राप्य लीयन्ते, परं तदीयाः चैद्यसम्बन्धिनो गुणमहोर्मयः गुणकल्लोलाः समुद्रस्याऽपि पारमवाप्य न शीर्यन्ते । तत्रापि बहुला भवन्तीत्यर्थः । किं-लक्षणा ऊर्मयः भूयांसः अतिवहवः, तथा कामं निश्चितं कचिदपि कुत्राऽपि अस्वलन्तः स्खलनामप्राप्नुवन्तः लब्धप्रसराश्च । अपरं यद्यपि-द्वयेऽपि उभयेऽपि तुङ्गत्वं दधति उच्चैस्तरतामौन्नत्यं च धारयन्ति, परं तथापि तटस्खलनात् गुणैः कल्लोला जिता इत्यर्थः ॥ ८२ ॥

भूयांस इति ॥ द्वयेऽपि समुद्रोर्मयो गुणोर्मयश्चेति द्वितया अप्यूर्मय इति । द्वेस्तयप् । तस्य 'द्वित्रिभ्या-म्—' इत्यनेनाऽयजदेशः, 'प्रथमचरम-' इत्यादिना जसि विभाषया सर्वनामसंज्ञा । भूयांसो बहुतराः कचिदप्यस्वलन्तः । अप्रतिहतप्रसरा इत्यर्थः । कामं तुङ्गत्वं दधति यद्यपि दधत्येव । 'यद्यपीत्यवधारणे' इति केशवः । तथापीति शेषः । सलिलनिधेः समुद्रस्य कल्लोला महोर्मयः । 'अयोर्मिषु । महत्सुल्लोलकल्लोलौ' इत्यमरः । पारं तीरमवाप्य शीर्यन्ते विलीयन्ते । शीर्यतेर्देवादिकात्कर्तरि लट् । तदीया गुणमहोर्मयस्तु पारमवाप्य न शीर्यन्ते । अत्र गुणमहोर्मिणां भूयस्त्वादिति साधर्म्येण गुरुत्वेन समुद्रस्याधिक्याच्चातिरेकेः । अनेन राज्ञाऽपि समुद्रादाधिक्यं व्यज्यते । प्रहर्षिणी वृत्तम् ॥ ८२ ॥

लोकालोकव्याहतं घर्मरश्मेः शालीनं वा धाम नाऽलं प्रसर्तुम् ॥

लोकस्याग्रे पश्यतो धृष्टमाशु कामत्युच्चैर्भूभृतो यस्य तेजः ॥ ८३ ॥

लोकालोकेति ॥ हे कृष्ण ! यस्य चैद्यस्य तेजः प्रतापः पश्यतो विलोकमानस्य लोकस्य सर्वजगतः अग्रे पुरस्तात् धृष्टं निर्भयं यथा भवति तथा आशु शीघ्रम् उच्चैः उन्नतान् महाप्रभावान् भूभृतो नृपान् कामति पार्थिवान् तिरस्करोति । यतः कारणात् घर्मरश्मेः श्रीसूर्यस्य धाम तेजो लोकालोकव्याहतम् उदयाचलेन अस्ताचलेन च अस्खलत् सत् प्रसर्तुं परतः गन्तुं नालं न समर्थम् । वाशब्द इवार्थः । किंलक्षणं धाम, उत्प्रेक्ष्यते—शालीनं वा सलज्जमिव । लज्जायां किं कारणं, यस्य तेजो लोकालोकव्याहतं लोकस्यालोकः लोकालोकः तेन अस्खलितम् । यतः कारणात् पश्यत आलोकयतो लोकस्याग्रे उच्चैर्भूभृतः कामति । खेस्तेजो भूभृता अस्ताचलेन स्खलितं श्रीसूर्यतेज इति जल्पति इदमाह, पयत् लोकालोकेन व्याहतमहम् । अथ च लोकालोकेन उदयाचलेन स्खलितं तेजः स्वयमेव प्रसर्तुम् न अलं न समर्थं, किन्तु शायते शालीनं वा सलज्जमिव, चैद्यतेजसा तिरस्कृतमिव सवीडम् । अथ वा परं तेजः चैद्यस्य तेजः भूभृतः कामति । खेस्तेजो भूभृता-ऽस्ताचलेन स्खलितम्, अतोऽपि सवीडम् । एतावता खेरपि तेजसोऽस्य चैद्यस्य तेजो धाम अधिकमित्यर्थः । यतः कारणादधिकेन जितः सर्वोऽपि सवीडत्वात् प्रसर्तुं नालं न समर्थ इति भावः । मालिनी छन्दः ॥ ८३ ॥

अथ युग्मनाह—

लोकालोकेति ॥ लोकयते आलोकयते च पार्श्वान्तरेणेति लोकालोकः । 'लोकालोकश्च बालः' इत्यमरः । विशेषणसमासः । तेन व्याहतं निरुद्धप्रसारं लोकस्यालोकेन चक्षुःप्रकाशेन व्याहतमित्यपि स्फुरति । अत एव शालीनमधृष्टम् । लज्जया भग्नधाट्यमित्यर्थः । 'शालीनकौपीने अधृष्टाकार्ययोः' इति निपातः । इवार्थः वाशब्दः, तद्वदुत्प्रेक्षा । घर्मरश्मेर्धाम तेजः पश्यतो लोकान् उच्चैर्भूभृतः पर्वतान् राज्ञश्च प्रसर्तुं व्याप्तुं नालं न समर्थम् । लोकालोकव्याप्तस्य लोकाग्रे सञ्चरत्वादित्यर्थः । यस्य राज्ञस्तु तेजः पश्यतो लोकस्याऽग्रत एव धृष्टं केनाप्यव्याहतत्वात्प्रगल्भं सत् उच्चैर्भूभृतो राज्ञः पर्वतांश्च कामति व्याप्नोति ।

अत्राऽप्रतिहतप्रतापत्वेन राज्ञः सूर्यादाधिवषाद्यतिरेकः । स च द्रव्योल्लोकलोकयोर्द्वयानां भूभृतामभेदाध्यव-
सायत् इत्येवमूलातिशयोक्त्युत्थापितया शालीनत्वोत्प्रेक्षया सङ्कीर्षिते । शालिनी वृत्तमेतत् ॥ ८२ ॥

विच्छित्तिर्नवचन्दनेन वपुषो भिन्नोऽधरोऽलक्तकै-

रच्छाच्छे पतिताऽञ्जने च नयने श्रोण्योलसन्मेखलाः ॥

प्राप्तो मौक्तिकहारमुन्नतकुचाभोगस्तदीयद्विषा-

मित्थं नित्यविभूषणा युवतवः सम्पद्वदापद्यपि (१६) ॥ ८४ ॥

विच्छित्तिरिति ॥ हे कृष्ण ! तदीयद्विषां चैद्यसम्बन्धिरिपूणां युवतयोऽङ्गना एवं-
विधा भवन्तु । किंलक्षणाः आपद्यपि विपन्मयेऽपि सम्पद्वत् समृद्धितुल्यम् इत्थममुना
प्रकारेण नित्यविभूषणाः नित्याभरणाः । यथा सम्पदि सत्यां नित्यालङ्कृणाः, विपद्यपि तथैव
तासां विभूषणमित्यर्थः । विगतानि भ्रष्टानि भूषणानि यासां तास्तथा । तासां वपुषः
शरीरस्य नवचन्दनेन प्रत्यग्रमलयजेन विच्छित्तिरस्तु । विच्छेदनं विच्छित्तिः । वपुषि
श्रीखण्डहीनत्वमस्तु । द्वितीयपक्षे सम्पदि सत्यां नवचन्दनेन विच्छित्तिरभूत् नवश्रीखण्डभक्तिः
समजनि । अपरम् अधरः ओष्ठः अलक्तकैः यावकैर्भिन्नोऽस्तु अलक्तकरसैः हीनोऽस्तु,
द्वितीयपक्षे सम्पदि सत्याम् अधरः अलक्तकरसैर्भिन्नो मिश्रितो युक्तोऽभवत् । तथा अच्छा-
च्छे स्वरूपतरे नयने विलोचने पतिताञ्जने च भवेतां अष्टकञ्जले स्ताम्, द्वितीयपक्षे
सम्पदि सत्यां नेत्रे पतिताऽञ्जने प्राप्तकञ्जले अभूताम् । अपरं श्रोण्यः कञ्चः अलसन्मेखलाः
सन्तु भ्रष्टरशनाः भवन्तु, द्वितीयपक्षे सम्पदि सत्यां श्रोण्यः लसन्मेखलाः शोभमान-
रशनाः अभवन् । अपरम् उन्नतकुचाभोगः मौक्तिकहारं प्राप्तोऽस्तु उद्धतस्तनमण्डलः
मौक्तिकहारं प्राप्तः । हन् हरणे, हरणं हारः विनाशः । मुक्ताकलापविहीनो भवतु, अग्रे सम्पदि
तत्र कुचाभोगे मौक्तिकहारोऽभवत् । एतेन विधिना रिपुवधूनां सम्पदि यादृशानि मण्ड-
नानि अभवन्, विपद्यपि तादृशान्येव भवन्त्विति भावः । शार्दूलविक्रीडितं छन्दः ॥ ८४ ॥

विच्छित्तिरिति ॥ वपुषो नवचन्दनेन विच्छित्तिर्वियोग आपदि, अन्यत्र चन्दनालेपनामिति यावत् ।
अधरोऽलक्तकैर्लाक्षारगैर्भिन्नो विमुक्तः, अन्यत्र युक्तः । नयने च पतिताऽञ्जने गजितकञ्जले अत एवाऽच्छा-
च्छे अच्छप्रकारे । 'प्रकारे गुणवचनस्य' इति द्विर्भावः, 'कर्मधारयवत्-' इति सुपो लुक् । अन्यत्र अच्छा-
ऽच्छे नयने पतिताऽञ्जने प्राप्ताऽञ्जने । श्रोण्यो नितम्बाः लसन्मेखला न भवन्तीत्यलसन्मेखलाः । निर्मेखला-
इत्यर्थः । अन्यत्र लसन्मेखला इति पदच्छेदः । उन्नतः कुचाभोगः कुचविस्तारो मौक्तिकानां हारं हरणं
प्राप्तः, अन्यत्र मुक्तादाम प्राप्तः । इत्थमुक्तरीत्या नदीयाद्विषां युवतयः सम्पन्तु चापत्स्वपि नित्यविभूषणाः ।
अत्राऽऽपत्सम्पदोः प्रकृताप्रकृतयोः युवातिविशेषणद्वारा वर्णनात् इत्येव । शार्दूलविक्रीडितं वृत्तम् । लक्षणमुक्तम् ॥

विनिहत्य भवन्तमूर्जितश्रीर्युधि चैद्यः (१७) शिशुपालतां यथार्थाम् ॥

रुदतां भवदङ्गनागणानां करुणाऽन्तःकरणः करिष्यतेऽसौ ॥ ८५ ॥

इति श्रीमाधकृतौ शिशुपालवधे महाकाव्ये षोडशः सर्गः ॥ १६ ॥

विनिहत्येति ॥ हे कृष्ण ! असौ चैद्यः शिशुपालः भवदङ्गनागणानां भवद्विलासि-
नीवर्गाणां रुदतां रोदमानानां (?) सतां यथार्थां सत्यां शिशुपालतां करिष्यते शिशून् पाल-

यतीति शिशुपालः तन्नावस्तत्ता ताम् । शिशून् पालयिष्यतीत्यर्थः । किलक्षणोऽसौ करुणा-
 ऽन्तःकरणः करुणं दयापरम् अन्तःकरणं मानसं यस्य सः तथा, किं कृत्वा युधि सङ्ग्रामे
 भवन्तं त्वां विनिहत्य व्यापाद्य, अपरं किलक्षणः ऊर्जितश्रीः सबलसमृद्धिः । भवति हते
 यदा त्वदङ्गनागणाः चौद्यस्य पुरस्तात् अश्रूणि मोक्षयन्ति, तदा असौ दयार्द्रचित्तः सन्
 तेषां शिशून् पालयिष्यति रक्षयिष्यति न हनिष्यतीति भावः । ततः शिशुपाल इति
 नाम सार्थकं करिष्यतीति ॥ ८५ ॥

इति श्रीशिशुपालवधे महाकाव्ये दत्तकसूनोर्मावस्य कृतौ बलुभविरचितायां
 सन्देहविपौषध्यां सारटीकायां दूतसंवादो नाम षोडशः सर्गः ।



सत्यमीदृशस्ते राजा, ततः किमित्याशङ्क्य तर्हि तत्त्वमाकर्णयेत्याह—

विनिहयेति ॥ ऊर्जितश्रीरधिकैश्वर्योऽसौ राजा युधि भवन्तं सद्यो विनिहत्य हत्वा रुदतां क्रन्दतां
 भवदङ्गनागणानां करुणाऽन्तःकरणः कृपाविष्टचित्तः सन् शिशुपालतां यथार्थं करिष्यते । अङ्गनागणान् प्रति
 तच्छिशुपालनेन निजां शिशुपालसंज्ञामन्वर्थी करिष्यतीत्यर्थः । अत्र रोदनकरुणापदार्थयोर्विशेषणगत्या
 क्रमात् करुणीशिशुपालनहेतुकत्वात्काव्यालिङ्गयोः सङ्करः । औपच्छन्दसिकं वृत्तम् ॥ ८५ ॥

इति श्रीमहोपाध्यायकोलाचलमल्लिनाथसूरिविरचितायां शिशुपालवध-
 काव्यव्याख्यायां सर्वङ्कुशाख्यायां षोडशः सर्गः ॥ १६ ॥



सप्तदशः सर्गः ।

इतीरिते वचसि तरस्विना(१)ऽमुना युगक्षयक्षुभितमरुद्धरीयसि ॥

प्रचुक्षुभे सपदि तदम्बुराशिना समं महाप्रलयसमुद्यतं सदः ॥ १ ॥

इतीति ॥ तत् सदः सभा सपदि शीघ्रं प्रचुक्षुभे चलितं क्षुब्धम् । किलक्षणं सदः

अम्बुराशिना समं समुद्रेण तुल्यम्, अपरं किलक्षणं सदः महाप्रलयसमुद्यतं कल्पान्तकाल-
 तुल्यम्, अथ वा महाप्रलयाय नरादिसंहाराय समुद्यतं समुदितं, क सति अमुना दूतेन
 इति वचसि ईरिते सति इति पूर्वोक्तवाक्ये उक्तं सति, किलक्षणेनाऽमुना तरस्विना बलि-
 ष्ठेन, किलक्षणे वचसि युगक्षयक्षुभितमरुद्धरीयसि कल्पान्तकालोद्धतपवनगुस्तरे ॥ १ ॥

इतीति ॥ इतीत्यममुना वचस्विना वाग्मिना, 'मनस्विना' इति पाठे मनस्विना धीरेण दूतेन युग-
 क्षये कल्पान्ते क्षुभित उद्धतो मरुत् तद्वद्धरीयसि वचसि ईरिते सति, तदम्बुराशिना युगक्षयवार्धिना समं
 तुल्यं यथा तथा सदो हरेरास्थानं महाप्रलये सर्वसंहारे समुद्यतमुद्युक्तं सत् सपदि प्रचुक्षुभे प्रचु-
 कोप । कल्पोद्धतमहामारुतेन महार्णव इव तद्वचनेन तत्सदः क्षुभितमासीदित्यर्थः । उपमा । रुचिरा
 वृत्तम् । 'चतुर्भ्रं हैरिह रुचिरा जभस्जगाः' इति लक्षणात् ॥ १ ॥

सरागया सुतघनघर्मतोयया कराहतिध्वनितपृथूरुपीठया ॥

मुहुर्मुहुर्दशनविलङ्घितौष्ठया(२) रुपा नृपाः प्रियतमयेव भेजिरे ॥ २ ॥

सरागयेति ॥ रुपा क्रोधेन नृपा राजानो भेजिरे प्राप्यन्ते स्म । नृपाः प्रचुकुवु-
रित्यर्थः । किंलक्षणया रुपा सरागया सरक्तया । रुद्रशब्दः खोलिङ्गः । अपरं किंलक्षणया
रुपा नृपघनघर्मतोयया स्तुतं स्रवत् घनं बहुलं घर्मतोयं प्रस्वेदो यस्याः सा तथा तथा, अपरं
किंलक्षणया रुपा कराहतिध्वनितपृथुरूपीठया कराहत्या पाणितलास्फालनेन ध्वनितं ध्वनत्
पृथु विशालम् ऊरुपीठं सक्रियमण्डलं यया सा तथा तथा । अपरं किंलक्षणया रुपा,
अतश्चोत्प्रेक्ष्यते—प्रियतमयेव । यथा प्रियतमया कान्तया केचित् सेव्यन्ते । सापि
सरागा आसक्तिमती भवति । अत एव नृपघनघर्मजला प्रियतमसंयोगात् स्वेदवती
भवति, तथा कराहत्या सम्भोगसमये कारुस्फालनेन ध्वनितोरुर्भवति, मुहुर्मुहुः दशन-
विलङ्घितौघा च भवति । रुपाऽपि देहे रागो भवति, प्रस्वेदश्च स्यात्, करतलेन चोर-
माहन्ति, दन्तैश्चौष्ठं विखण्डयति ॥ २ ॥

अथाष्टदशभिः समाक्षोभं वर्णयति—

सरागयेति ॥ नृपा राजानः सह रागेण पाटलिन्ना अनुरागेण च सरागया । 'तेन सहेति तुल्य-
योगे' इति बहुव्रीहिः । स्तुतं घनं सांद्रं घर्मतोयं स्वेदोदकं यस्यां सा तथा कराहत्या पाणितलास्फालनेन
ध्वनितं पृथु महदुरु पीठमिव रुरुपीठं यस्यां तथा मुहुर्मुहुर्दशनविलिखितौघा दन्तदष्टाधरया रुपा
प्रियतमयेव भेजिरे । आविष्टोऽनविद्यश्च रौद्रस्थायी क्रोधः प्रादुर्भूत इत्यर्थः । उपमालङ्कारः ॥ २ ॥

अलक्ष्यत क्षणदलिताऽङ्गदे गदे करोदरप्रहत(१)निजांसधामनि ॥

समुच्छल(२)च्छकलितपाटलोपलस्फुलिङ्गवान्स्फुटमिव कोपपावकः॥३॥

अलक्ष्यतेति ॥ गदे गदनामनि श्रीभगवदनुजे कोपपावकः क्रोधानलः स्फुटमिवा-
लक्ष्यत मूर्तं इव दृष्टः । कथं स्फुटं प्रकटं प्रत्यक्षमेवेति । किंलक्षणे गदे क्रोधात् करोदर-
प्रहतनिजांसधामनि करोदरेण पाणितलेन प्रहतं ताडितं निजमात्मीयम् अंसधाम स्कन्धप्र-
देशो येन सः तथा तस्मिन् पाणितलताडितात्मीयस्कन्धदेशे, अपरं किंलक्षणे गदे क्षणदलि-
ताऽङ्गदे क्षणेनैव मुहूर्तेनैव दलिताऽङ्गदे पिष्टकेयूरे, किंलक्षणः कोपपावकः समुच्छलच्छक-
लितपाटलोपलस्फुलिङ्गवान् समुच्छलन्त उल्लसमानाः(१) शकलिताः स्फाटिताः ये पाटलो-
पलाः पद्मरागमणयः ते एव स्फुलिङ्गाः अग्निकणाः विद्यन्ते यस्य सः तथा ॥ ३ ॥

अथ सप्तदशभिः रातां क्रोधानुभावानाह—

अलक्ष्यतेति ॥ करोदरप्रहितं पाणितलास्फालितं निजमंसधाम स्वांसप्रदेशो येन तस्मिन्, अत एव
क्षणादलिताङ्गदे भ्रष्टकेयूरे गदे गदाख्ये कृष्णानुजे समुल्लसद्गिरुत्पतद्भिः शकलितैः शकलीकृतैर्दलदङ्गदगलितैः
पाटलोपलैः पद्मरागैः कोपपावकः स्फुलिङ्गवानिव स्फुटं व्यक्तमलक्ष्यतेत्युत्प्रेक्षा । 'त्रिषु स्फुलिङ्गोऽग्नि-
कणः' इत्यमरः ॥ ३ ॥

अवज्ञया यदहसदुच्चकैर्बलः समुल्लसदशनमयूखमण्डलः ॥

रुपाऽरुणीकृतमपि तेन तत्क्षणं निजं वपुः पुनरनयन्निजां रुचम्(३) ॥४॥

अवज्ञयेति ॥ बलो बलमद्रः यत् अवज्ञया हेलया वेगेन उच्चकैः गाढम् अहसत्
जहास, तेन हासेन असौ बलः रुपा रोपेण अरुणीकृतमपि आरुकीकृतमपि निजं वपुः
आत्मीयं शरीरं तत्क्षणं तस्मिन् क्षणे स्वां रुचम् अनयत् निजां कान्तिं पुनर्भूयः प्रापयत् ।
शुक्लमेव व्यधादित्यर्थः । किंलक्षणाऽसौ हासवशात् समुल्लसदशनमयूखमण्डलः स्फुरदन्त-

किरणनिचयः । दन्तकान्त्या पुनर्देहो गौरो भूत इत्यर्थः ॥ ४ ॥

अवज्ञेयति ॥ बलो बलभद्रः समुल्लसत् समन्ततः प्रसरत् दशनमयूखमण्डलं दन्तरश्मिपटलं यस्य सः सन् अवज्ञायाऽनादरेण उच्चैरहसदिति यत्, तेन हासेन रुषाऽरुणीकृतमपि निजं वपुः तत्क्षणं तस्मिन् क्षणे । अत्यन्तसंयोगे द्वितीया । पुनर्निजां रुचिं धावत्यमेवाऽनयत् । अत्र वपुषः स्वधावत्यत्यागेन दन्तधावन्य-स्वीकारात्तद्गुणालङ्कारः । 'तद्गुणः स्वगुणत्यागादन्योक्तृगुणग्रहः' इति लक्षणात् ॥ ४ ॥

यदुत्पतत्पृथुतरहारमण्डलं व्यवर्तत द्रुतमभिदूतमुलमुकः ॥

बृहच्छिलातटकठिनांसघट्टितं ततोऽभवद्भ्रमितमिवाखिलं जगत्(१) ॥

यदिति ॥ उलमुको रौहिणेयो रोहणीनन्दनः यत् अभिदूतं दूतसंमुखं व्यवर्तत परिवृत्तः, ततो हेतोः बृहच्छिलातटकठिनांसघट्टितमखिलं जगत् भ्रमितमिवाभवत् महा-पापाणस्थलकर्कशेन स्कन्धेन घट्टितमाहतं सत् समस्तमेव विश्वं भ्रमितमिव आसीत् क्षलितमिवाऽभूत् । ज्ञायते परिवृत्तं जगदित्यर्थः । कथं व्यवर्तत उत्पतत्पृथुतरहारमण्डलम् उत्पतत् उच्छलत् पृथुतरं द्राघीयः हारमण्डलं मुक्ताकलापो यत्र क्रियायां तत् यथा भवति ॥

यदिति ॥ उलमुको नाम राजा उत्पतदुल्लुठत्पृथुतरं हारमण्डलं मुक्ताकालापो यस्मिन्कर्मणि तद्यथा तथा अभिदूतं दूतामिमुखं व्यवर्तत विवृत्त इति द्रुतं यत्, ततो विवर्तनादखिलं सद् बृहता शिलातलकठि-नेनासेन स्कन्धेन घट्टितं भ्रमितमिवामभवत् । विवर्तते वेगवशोत्यादंसघट्टनाद् भ्रमितमिवाऽभूदित्युत्प्रेक्षा ॥ ५ ॥

प्रकुप्यतः श्वसनसमीरणाहतिस्फुटोष्मभिस्तनुवसनाऽन्तमारुतैः ॥

युधाजितः कृतपरितूर्णवीजनं पुनस्तरां वदनसरोजमस्विदत् ॥ ६ ॥

प्रकुप्यत इति ॥ प्रकुप्यतः क्रुद्धस्य युधाजितो राजन्यविशेषस्य वदनसरोजं मुख-पद्मं तनुवसनाऽन्तमारुतैः सूक्ष्मवस्त्रप्रान्तवायुभिः कृतपरितूर्णवीजनमपि विहितशीघ्रवीजन-मपि पुनस्तराम् अस्विदत् भूयोभूयः घर्मितम् । यदि तालवृन्ताऽनिलैस्तत् निहितक्षिप्र-वीजनं, कथं तर्हि शृशं स्विन्नमभूदित्याह-किंलक्षणैस्तनुवसनाऽन्तमारुतैः श्वसनसमीरणाहति-स्फुटोष्मभिः श्वसनसमीरणस्य श्वासपवनस्य आहतिः आस्फालनं तथा स्फुटः प्रकटः क्षुप्ता बाष्पो येषां ते तथा तैः श्वसनपवनाहननभृशोष्णैः ॥ ६ ॥

प्रकुप्यत इति ॥ प्रकुप्यतोऽतिक्रुध्यतो युधाजितो नाम राज्ञो वदनसरोजं श्वसनसमीरणस्य निः-श्वासमारुतस्याहतिभिः स्फुटः प्रकट उष्मा उष्णत्वं येषां तैः तनुवसनाऽन्तमारुतैः सूक्ष्मवस्त्राञ्चलवातैः कृतं परितूर्णवीजनं शीघ्रविधूननं यस्य तत् । अतिशीघ्रं वीज्यमानमपीत्यर्थः । पुनस्तरां पुनरत्यन्तम् । अव्ययादात्मप्रत्ययः । अस्विदस्विद्यति स्म । स्विदेर्लुङि पुषादित्वादङ्प्रत्ययः । अत्रोष्मविशेषणगत्या स्वेद-हेतुत्वात्काव्यलिङ्गम् । वीजनेऽपि स्वेद इति विरोधः । वीजरयं चुरादिष्वन्वेषणीयः ॥ ६ ॥

प्रजापतिक्रतुनिधनार्थमुत्थितं व्यतर्कयज्ज्वरमिव रौद्रमुद्द्रुतः(२) ॥

कृतक्षणं सपदि वधाय विद्विषामधिक्रुधं(३) निषधमनौषधं जनः ॥ ७ ॥

प्रजापतीति ॥ निषधं निषधाख्यं राजानम् उद्द्रुतो जनः भीतो लोकः प्रजापति-क्रतुनिधनार्थं युधिष्ठिराऽज्वरविनाशार्थं ज्वरमिव उत्थितमुदितं व्यतर्कयत् ऊहामास । नृपतिमखदाहाय नूनमिदं ज्वरान्तरमजनि इत्यवेदि । पुरा किल रौद्रेण ज्वरेण वीरभद्राख्येन प्रजापतेर्दक्षस्य मखोऽघानि । किंलक्षणं निषधं रौद्रं घोरम्, अपरं किंलक्षणं निषधं विद्विषां वधाय शत्रूणां घाताय कृतक्षणं कृतयत्नम्, अपरं किंलक्षणं निषधम् अधिक्रुधम् अधिगता

क्रुध्यन् सः तथा तं प्राप्नोषम्, अपरं किलक्षणं निषधम् अनौषधम् अविद्यमानप्रणाशो-
पायम् । सोऽपि ज्वरो रौद्रो रुद्रदैवतः भगवद् द्विष्टानां च वधोद्यतः, सक्रोधो निरौषधश्च ।
प्रजापतिर्युधिष्ठिरो दक्षश्च ॥ ७ ॥

प्रजापतीति ॥ जनः सपदि विद्विषां वधाय समुयतमुयुक्तम् उद्धृतं तीव्रम् अत एवाऽतिक्रुधमधिकक्रोधि-
अनौषधम् । अप्रतीकारमित्यर्थः । निषधं निषधाख्यं नृपं प्रजापतिक्रतुनिधनार्थं दक्षाध्वध्वंसनार्थमुत्थितं
रुद्रस्येयं रौद्रं रुद्रसम्बन्धिने ज्वरमिव, वीरभद्ररूपिणमित्यर्थः । व्यतर्कयत् । अत्र राज्ञोऽपि प्रजापतिवत्पुनः-
प्रजापतिक्रतुनिधनार्थमुत्थितः साक्षादक्षाध्वराविध्वंसी वीरभद्र इवायमित्युत्प्रेक्षितवानित्यर्थः । उपमा ॥ ७ ॥

परस्परं परिकुपितस्य पिंपतः क्षतोर्मिकाकनकपरागपङ्कितम्(१) ॥

करद्वयं सपदि सुधन्वनः स्वजै(२)रनारतस्तुतिभिरधाव्यताऽम्बुभिः ॥८॥

परस्परमिति ॥ परिकुपितस्य अतिक्रुद्धस्य सुधन्वनः राज्ञः परस्परमन्योन्यं करद्वयं
हस्तयुग्मं पिंपतः मृदूनतः सतः स्वजैः आत्मनोत्थैः अनारतस्तुतिभिः निरन्तरप्रस्रवद्भिः
अम्बुभिः स्वेदजलैः तत्करद्वयमधाव्यत क्षालितम् । किलक्षणं करद्वयं क्षतोर्मिकाकनक-
परागपङ्कितं पेयवशात् क्षतानां क्षुण्णानाम् ऊर्मिकाणामङ्गुलीयकानां कनकपरागेण
स्वमरजसा पङ्कितं कर्दमितं लिप्तम् । धूलिजलसंयोगात् किल पङ्क उत्पद्यते । अत एव
अधाव्यत । पङ्कितं हि करादिजलेन क्षाल्यते ॥ ८ ॥

परस्परमिति ॥ परिकुपितस्यातिक्रुद्धस्य अत एव परस्परं पिंपतः पीडयतः, करद्वयमित्यर्थः ।
सपदि सुधन्वनो राज्ञः क्षतानां पिष्टानामूर्मिकाणामङ्गुलीयकानां कनकपरागेण सुवर्णचूर्णेन पङ्क्तिं पङ्कवत् ।
पिच्छादिवान्मत्स्यार्थं इलचप्तयतः । 'अङ्गुलीयकमूर्मिका' इत्यमरः । करद्वयं पाणियुग्मं निजैः करद्वय-
जयैरेवानारतस्तुतिभिरविरतलोवैरम्बुभिः स्वेदोदकैरधाव्यताऽक्षाल्यत । 'धातुगतिशुद्धोः' इति धातोः कर्मणि
लट् । अत्रोर्मिकाणां करद्वयस्य च परागत्वपङ्कितत्वासम्बन्धेऽपि सम्बन्धोक्तेरतिशयोक्ती, तयोः सङ्खरः ॥८॥

निरायतामनलशिखोज्ज्वलज्वल(३)न्नखप्रभाकृतपरिवेषसम्पदम् ॥

अविभ्रमद्भ्रमदनलोल्मुकाकृतिं प्रदेशिनीं जगदिव दग्धुमाहुकः(४) ॥९॥

निरायतामिति ॥ आहुकः राजा प्रदेशिनीमविभ्रमत् तर्जनीमचालयत् । किलक्षणां
प्रदेशिनीं निरायताम् ऋज्वां द्रावीयसीम्, अपरं किलक्षणां प्रदेशिनीम् अनलशिखो-
ज्ज्वलज्वलन्नखप्रभाकृतपरिवेषसम्पदम् अनलशिखावत् सप्ताचिज्वालावत् उज्ज्वलाभि-
निर्मलाभिः अत एव ज्वलन्तीभिर्देदीप्यमानाभिः नखप्रभाभिः करजदीप्तिभिः कृता विहिता
परिवेषसम्पत् वेष्टनं यस्याः सा तथा ताम्, अपरं किलक्षणां प्रदेशिनीं भ्रमदनलोल्मुका-
कृतिं भ्रमतः परिचलतोऽनलस्योल्मुकस्येव आकृतिराकारो यस्याः सा तथा तां, किं कर्तुमिव
अविभ्रमत्, उत्प्रेक्ष्यते—जगद् दग्धुमिव विश्वं भस्मीकर्तुमिवाऽविभ्रमत् । परिवेषः परि-
भ्रमणमभिज्यासिः ॥ ९ ॥

निरायतामिति ॥ आहुकिर्नाम राजा निरायतां प्रसारिताम् अनलशिखान्निज्वालां तद्बहुज्ज्वलां ज्वल-
न्तीभिर्नखप्रभाभिः कृता परिवेषसम्पत् परिधिशोभा यस्यास्ताम् अत एव भ्रमतोऽनलोल्मुकस्यालातस्येवा-
कृतिः संस्थानं यस्यास्ताम् । 'अङ्गारोऽलातमुल्मुकम्' इत्यमरः । प्रदेशिनीं जगद्दग्धुमिवेत्युत्प्रेक्षा ।
अविभ्रमद् भ्रमयति स्म । भ्रमेणो चङ् । दूतसन्तर्जनाय भ्राम्यमाणनखप्रभापटला तर्जनीं जगद्वाहाय भ्राम्य-
नागोऽलातचक्रवदलक्ष्येत्यर्थः ॥ ९ ॥

(१) पङ्क्तिम् । (२) सुधन्वनो निजैः । (३) शिखोज्ज्वलां ज्वल० । (४) माहुकिः ।

दुरीक्ष्यता(१)मभजत मन्मथस्तथा यथा पुरा परिचितदाहधाष्ट्यया ॥

ध्रुवं पुनः सशरममुं तृतीयया हरोऽपि न व्यषहत(२) वीक्षितुं दृशा १०॥

दुरीक्ष्यतामिति ॥ मन्मथः कन्दर्पावतारः प्रद्युम्नः तथा तेन प्रकारेण दुरीक्ष्यता-
मभजत दुर्दृश्यत्वं शिश्राय, यथा येन प्रकारेण तं प्रद्युम्नं सशरं ससायकं ध्रुवं निश्चितं
भगवान् हरोऽपि श्रीमहादेवोऽपि तृतीयया दृष्ट्वा ललाटजेन नेत्रेण अमुमेन द्रष्टुं न व्यपहत
विलोकितुं न शशाक । कुत इत्याह—किंलक्षणया दृशा पुरा परिचितदाहधाष्ट्यया पुरा
पूर्वं परिचितमभ्यस्तं दाहधाष्ट्यं दहनप्रागल्भ्यं यस्याः सा तथा तथा । पुरा हि किंल
भगवता श्रीभवेन तृतीयेन ईक्षणेन कामो भस्मीकृत इति ॥ १० ॥

दुरीक्ष्यतामिति ॥ मन्मथः प्रद्युम्नावतारः कामस्तथा दुरीक्षतां दुर्दर्शनत्वम् । ईक्षतेः खलन्तात्तल्ल
प्रत्ययः । अभजत । यथा हरोऽपि पुरा पूर्वजन्मनि परिचितमभ्यस्तं दाहधाष्ट्यं दहनसाहसं यस्यास्तया
तृतीयया दृशा सशरममुं मन्मथं ध्रुवं पुनर्वीक्षितुं न व्यषहत न शक्तः । 'परिनिविध्यः सेवासितसयसिबुबह-
सुदृत्तुस्वञ्जाम्' 'सिवादीनां वाऽड्यवायेऽपि' इति विकल्पाज्जत्वम् । अनयोत्प्रेक्षया रुद्रस्यापि भीषणः,
किमुतान्येषामिति वस्तु व्यज्यते ॥ १० ॥

विचिन्तयन्नुपनतमाहवं रसादुरः स्फुरत्तनुरुहमग्रपाणिना ॥

परामृशत् कठिनकठोरकामिनीकुचस्थलप्रमुषितचन्दनं पृथुः ॥ ११ ॥

विचिन्तयन्निति ॥ पृथुः सत्यभामानन्दनः कार्पण्यः आहवं रणम् उपनतमागतं
विचिन्तयन् आकलयन् सन् उरो भुजमध्यम् अग्रपाणिना कराग्रेण परामृशत् । किंलक्षण-
मुरः रसात् रणरागात् स्फुरत्तनुरुहं समुद्यदोम, रोमाञ्चितमित्यर्थः । अपरं किंलक्षणमुरः
कठिनकठोरकामिनीकुचस्थलप्रमुषितचन्दनं कठिनाः कर्कशाः ये कठोरकामिनीस्तनतटाः तरित-
यौवननितम्बिनीकुचप्रान्ताः तैः प्रमुषितमुत्पुंसितं चन्दनं मलयजं श्रीखण्डं यस्य तत्तथा
तत् । एतेन स शृङ्गारीत्यर्थः ॥ ११ ॥

विचिन्तयन्निति ॥ पृथुर्नाम राजा उपनतं प्राप्तमाहवं युद्धं रसाग्रणरागाद्विचिन्तयन् कदेति ध्यायन्
काठिनेन कर्कशेन कठोरेण प्रवृद्धेन कामिन्याः कुचस्थलेन प्रमुषितमपहतं चन्दनं यस्य तत् । एतेनास्य
सुरतसमरयोः समरसत्वं व्यज्यते । अत एव स्फुरत्तनुरुहमुदञ्चत्युलकमुरः । अग्रश्चासौ पाणिश्चेति समाना-
धिकरणसमासः । अत एव 'हस्ताप्राग्रहस्तादयो गुणगुणिनोर्भेदाभेदयो'रिति वामनः । तेनाग्रपाणिना
पाणितलेन परामृशत्परामृष्टवान् । रणकण्डूलपाणित्वादिति भावः । अत एव यदन्येषां रोषजनकं दूतवाक्यं
तदागामिरणकारणतयाऽस्य हर्षहेतुरिति श्लोकार्थः ॥ ११ ॥

विलङ्घितस्थितिमभिवीक्ष्य रूक्षया रिपोगिरा गुरुमपि गान्दिनीसुतम् ॥

जनैस्तदा युगपरिवर्तवायुभिर्विवर्तिता गिरिपतयः प्रतीयिरे ॥ १२ ॥

विलङ्घितेति ॥ गान्दिनीसुतमक्रूरं रिपोः शत्रोर्दूतस्य रूक्षया कठोरया गिरा वाचा
विलङ्घितस्थितिमभिवीक्ष्य उत्क्रान्तमर्यादं क्रुद्धं दृष्ट्वा जनैर्लोकैः तदा तस्मिन् समये
युगपरिवर्तवायुभिः कल्पाज्जन्तवातैः गिरिपतयः महागिरयः विवर्तिता उन्मूलिताः प्रतीयिरे
ज्ञायन्ते स्म । किंलक्षणं गान्दिनीसुतं गुरुमपि शास्त्रज्ञं गम्भीरमपि वा । यत्रायं गुरु-
गम्भीरोऽपि स्थितिमुत्सृजति, तत्र स्थावराणां का गणनेति भावः ॥ १२ ॥

विलङ्घितेति ॥ गुरुं स्वभावतो धीरमपि सन्तं रूक्षया परुषया रिपोगिरा दूतवाचा विलङ्घितस्थिति-

मुल्लङ्घितमर्यादं क्रोधादुन्मर्यादं, विकुर्वाणमित्यर्थः । गान्दिनीसुतमकूरमभिधीक्ष्य जनेस्तथा अक्रूरविक्रिया-
लोकनसमये युगपरिवर्तशायुभिः कल्पान्तवर्तैर्विवर्तिताः स्थानादुच्चारिता गिरिपतयोऽद्वयः प्रतीये रं
विश्वसिरे । अक्रूरविक्रियादर्शनाद्गिरिचलनमपि युगान्ते सम्भावितमेवेति जनैर्विद्वस्तमित्यर्थः । 'प्रत्ययो-
ऽधीनशपथज्ञानविश्वासहेतुषु' इत्यमरः । प्रतिपूर्वादिणः कर्मणि लिट् । अत्र कल्पान्ते गिरिचलनविक्रिया-
कल्पेयमक्रूरविक्रियेति वाक्यभेदेन सादृश्याक्षेपादिदर्शनालङ्कारः । तेनाक्रूरस्य लोकोत्तरं धैर्यं नैसर्गिकमिति
वस्तु व्यज्यते ॥ १२ ॥

विवर्तयन्मदकलुपीकृते दृशौ कराहतक्षितिकृतभैरवाऽऽरवः ॥

क्रुधा दधत् तनुमतिलोहिनीमभूत्प्रसेनजिह्वज इव गैरिकाऽरुणः ॥ १३ ॥

विवर्तयन्निति ॥ प्रसेनजिह्वामा यादवर्षभः गैरिकाऽरुणः सन् गैरैरक्तः सन् गज इव
अमवत् सिन्दूरलोहितरुचिर्गजतुल्यो बभूव । किलक्षणः प्रसेनजित् क्रुधा कोपेन अतिलोहिनीं
तनुं दधत् अतिशयरक्तां मूर्तिं धारयन्, पुनः किंभूतः प्रसेनजित् मदकलुपीकृते मदेन वीर्य-
विकारण कलुपीकृते आविलीकृते दृशौ लोचने विवर्तयन् परिभ्रामयन्, अपरं किलक्षणः
कृतभैरवः कृतो विहितो भैरवो भीषण आरवो ध्वनिर्धनं सः तथा, कथं कराहतक्षिति
यथा भवति तथा करेण पाणिना आहता ताडिता क्षितिभूर्मिष्यन्न तद्यथा भवति ।
गजोऽपि क्रुधा मदाविले दृशौ धारयति, करेण च भुवं हत्वा भैरवं गर्जति । मदेन
वीर्यविकारो दानं च ॥ १३ ॥

विवर्तयन्निति ॥ मदेन मद्यविकारो दानं च । 'मदेन मद्येभदानयोः' इति विश्वः । तेन कलुषीकृते
दृशौ विवर्तयन् घूर्णयन् करेण पाणिना शुण्डादण्डेन चाहतायां क्षितौ भूमौ कृतो भैरवारवो भयङ्करध्वनि-
र्धनः सः । क्रोधात्सध्वानं करेण क्षितिमाघ्नन्नित्यर्थः । क्रुधा क्रोधेन अतिलोहिनीमतिलोहिताम् । 'वर्णादनु-
दात्ताक्षोपधाक्षो नः' इति विकल्पात् ङीप् तकारस्य च नकारः । तनुं वपुर्दधत् प्रसेनजिह्वाम् राज्ञः
गैरिकाऽरुणो धातुरक्तो गज इवाभूत् । तद्वदल्पतेत्यर्थः ॥ १३ ॥

सकुङ्कुमैरविरलमम्बुविन्दुभिर्गवेषणः परिणतदाडिमाऽरुणैः ॥

समत्सरस्फुटितवपुर्विनिःसृतैर्वभौ चिरं निचित इवाऽसृजां लवैः ॥ १४ ॥

सकुङ्कुमैरिति ॥ गवेषणो नाम राजा अम्बुविन्दुभिः स्वेदजललवैः वभौ रेजे ।
किलक्षणैः अम्बुविन्दुभिः सकुङ्कुमैः काश्मीरयुक्तैः, अत एव अपरं किलक्षणैः अम्बुविन्दु-
भिः परिणतदाडिमाऽरुणैः पक्वदाडिमफललोहितैः । किलक्षणो गवेषणः, अतश्चोत्प्रेक्ष्यते—
असृजां लवैः रुधिराणां विन्दुभिः अविरलं संहतं चिरं बहुकालं निचित इव व्यास इव ।
ननु रुधिरकणानां कुत आगम इत्याह—किलक्षणैः असृजां लवैः समत्सरःस्फुटितवपु-
र्विनिःसृतैः समत्सरं सरोपम् अत एव स्फुटितं विद्रीर्णं यद्गुः शरीरं ततः विनिःसृताः
विनिर्गताः तैः ॥ १४ ॥

सकुङ्कुमैरिति ॥ स प्राप्तो गवेषणो नाम राजा सकुङ्कुमैः सर्वाङ्गीणकाश्मीरजलेपैरित्यर्थः । अत एव
परिणतदाडिमारुणैः परिपक्वदाडिमशीरजलेपैरित्यर्थः । क्रोधात्सत्त्विकैः स्वेदविन्दुभिरित्यर्थः । मत्सरे-
णान्तःसम्भूतेनात्युत्कटवैरेण स्फुटिताभिर्मिषाद्गुणो विनिःसृतैरसृजां लवैराम्बुविन्दुभिरविरलं निरन्तरं
निचितो व्यास इव चिरं वभौ । स्पष्टेष्टा ॥ १४ ॥

ससम्भ्रमश्चरण(१)तलाऽमिताडनस्फुटन्महीविवरवितीर्णवर्मभिः ॥

रवेः करैरनुचिततापितोरगं प्रकाशतां शिनिरनयद्रसातलम् ॥ १५ ॥

ससम्भ्रम इति ॥ शिनिः सात्यकिपिता राजा ससम्भ्रमः सवेगः स्वेः करैः श्रीसूर्य-
स्य किरणैः कृत्वा रसातलं पातालं प्रकाशतामनयत् प्रकटतां प्रापयामास प्रकटीचकार ।
तस्य क्रुद्धस्य रसातले श्रीसूर्यभासां क आगम इत्याह—किंलक्षणैः करैः चरणतलाऽभि-
ताडनस्फुटन्महीविवरवितीर्णवर्त्मभिः चरणतलाभिताडनेन पादतलाभिघातेन स्फुटन्त्या वि-
दीर्यन्त्या (१) मद्याः पृथिव्या विवरे छिद्रे वितीर्णवर्त्मभिः दत्तमार्गैः, किंलक्षणं रसातलम्
अनुचिततापितोरगम् अनुचितमनभ्यस्तं तापिताः परितापं प्रापिता उरगाः सर्पाः यत्र
तत्तथा तत् ॥ १५ ॥

ससम्भ्रममिति ॥ शानिः सात्यकेः पितामहः ससम्भ्रमं ससत्वरं चरणतलाभिताडनेन पादतलाभिघातेन
स्फुटन्त्या दलन्त्या मद्या विवरे छिद्रे वितीर्णवर्त्मभिर्दत्तमार्गैः । तः प्रसरणैरित्यर्थः । रवेः करैरनुचितं पूर्व-
मपारिचितमिदं यथा तथा तापिताः सन्तापं गमिता उरगा यस्मिंस्तत्र रसातलं प्रकाशतां प्रकटत्वमनयत् ।
अत्र महीराविकोरगरसातलानां क्रमेण स्फुटनान्तःप्रवेशतापप्रकाशनैरसम्भ्रमवेऽपि सम्बन्धोक्तेरतिशयोक्तिः ।
पादाडनैरमानुषीं तीव्रतां व्रजति स्मेति ध्वनिः ॥ १५ ॥

प्रतिक्षणं विधुवति सारणे (२) शिरः शिखिद्युतः कनककिरीटरश्मयः ॥

अशङ्कितं युधमधुना विशन्त्वमी क्षमापतीनि निरराजयन्निव ॥ १६ ॥

प्रतिक्षणमिति ॥ सारणे सारणाख्ये रौहिणेये बलदेवभ्रातरि शिरः मस्तकं विधुवति
सति धुन्वति सति शिखिद्युतः वैश्वानरनिभाः कनककिरीटरश्मयः रुक्ममुकुटकिरणाः
क्षमापतीन् भूमिपालान् इति हेतोः निरराजयन्निव नीराजितवन्त इव । इतीति किम्—
अमी क्षमापतयः अधुना इदानीम् अशङ्कितं निर्भयं यथा भवत्येवं युधं विशन्तु सङ्ग्रामं
प्रविशन्तु इति हेतोः । समरे हि प्रस्तुते राज्ञां नीराजनाख्यं शान्तिकर्म रक्षार्थं क्रियते ।
दहनसदृशमुकुटकिरणकपिशोकृतराजकत्वात् एपोत्प्रेक्षा ॥ १६ ॥

प्रतिक्षणमिति ॥ शारणे नाम राक्षि प्रतिक्षणं शिरो विधुवति क्रोधात् कम्पयति सति । धुवस्तौदा-
दिकाल्लटः शत्रुदेशः, 'अचि इनुधातु—' इत्यादिनोबडदेशः । शिखिवद्देशोत्पन्न इति शिखिद्युतोऽभि-
प्रभाः । किप् । कनककिरीटरश्मयो नीराजनकर्तारः अमी भूयाः अधुना अशङ्कितं निःशङ्कं युधमाजिम् ।
'समित्याजिसमित्युध' इत्यमरः । विशन्त्विति क्षमापतीनिरराजयन्निव नीराजयन्ति स्मेवेत्युत्प्रेक्षा ।
नीराजनात्स्याद्विजय इत्यागमः ॥ १६ ॥

दधौ चलत्पृथुरसनं विवक्षया विदारितं विततवृहद्भुजालतः ॥

विदूरथः प्रतिभयमास्यकन्दरं लस (३) त्फणाधरमिव कोटरं तरुः ॥ १७ ॥

दधाविति ॥ विदूरथः विदूरथसंज्ञो नृपः प्रतिभयं भयानकम् आस्यकन्दरं वदन-
विवरं दधौ वभार । किंलक्षणमास्यकन्दरं विवक्षया वक्तुमिच्छया विदारितं विकासितम्,
अपरं किंलक्षणमास्यकन्दरं चलत्पृथुरसनं कम्पमानदीर्घजिह्वं, किंलक्षणः विदूरथः वितत-
वृहद्भुजालतः वितते प्रसारिते वृहत्पौ दीर्घे भुजे एव भुजावेव लते बल्लयौ येन सः
तथा । कः किमिव दधावित्यत आह—यथा विततवृहद्भुजाकारलतः तत्पुष्पः चलत्फणा-
धरं सर्पत्सर्पं कोटरं धत्ते । तदपि प्रतिभयम् । राजस्तरूपमा, आस्यस्य कोटरं,
जिह्वायाः भुजङ्गमः, भुजानां लता ॥ १७ ॥

दधाविति ॥ वितते विस्तृते बृहत्तौ भुजे लते इव यस्य स विदूरयो नाम राजा विवक्षया किमपि वक्तुमिच्छया विदारितं व्याचम्य अत एव चलन्ती पृथुर्महती रसना जिह्वा यस्मिंस्तम् । 'रसज्ञा रसना जिह्वा' इत्यमरः । प्रातिभये मथङ्कारमास्यं कन्दर इवास्यकन्दरस्तम् । 'दरी तु कन्दरो वा स्त्री' इत्यमरः । चलनं फणाधरः फणी यस्मिंस्तत् कोटरमिव । 'निष्कुहः कोटरं वा ना' इत्यमरः । दधौ । श्रौती पूर्णोपमा ॥

समाकुले सदसि तथापि विक्रियां मनोऽगमन्न मुरभिदः परोदितैः ॥

घनाम्बुभिर्वहलित(१)निम्नगाजलैर्जलं न हि व्रजति विकारमम्बुधेः १८

समाकुल इति ॥ तथापि धृतवत्(?) सदसि समाकुलेऽपि सभायां क्षुभितायामपि मुरभिदः श्रीकृष्णस्य मनः चित्तं विक्रियां नागमत् विकारं न जगाम, कैः परोदितैः शत्रुवचोभिः परस्य शत्रोः उदितानि वाक्यानि तैः, सभायां क्षुभितायामपि विक्रियां न ययौ । युक्तं चैतत्, यस्मात् घनाम्बुभिः मेघजलैः अम्बुधेः समुद्रस्य जलं वारि विकारं न व्रजति विक्रियां न प्राप्नोति । किंलक्षणैः घनाम्बुभिः वहलितनिम्नगाजलैः उल्लासित-सरित्तोयैरपि, नैवाव्येर्जलं विक्रियते न क्षुभ्यति ॥ १८ ॥

समाकुल इति ॥ परोदितैः शत्रुवाक्यैः सदसि आस्थाने तथा समाकुले क्षुभितेऽपि मुरभिदो हरेर्मनो विक्रियां क्षोभं नागमत् । तथा हि—वहलितानि बहुलीकृतानि क्षोभितानि निम्नगाजलानि यैस्तैर्घनाम्बुभिर्मैघोदकैरम्बुधेर्जलं विकारं न व्रजति । यथा वर्षोदकैर्नयः क्षुभ्यन्ति न समुद्रस्तद्वदिति भावः । दृष्टान्तालङ्कारः ॥ १८ ॥

परानमी यदपवदन्त आत्मनः स्तुवन्ति च स्थितिरसतामसाविति ॥

मुमोच न प्रकृतिमविस्मितः स्मितं मुखं दधच्छशधर(२)मुग्धमुद्धवः १९॥

परानिति ॥ उद्धवः पवनव्याधिः गुरुः इत्यतो हेतोः प्रकृतिं न मुमोच स्वभावं न जहौ । न चुकोपेत्यर्थः । कुत इत्यत आह—यत् अमी दुर्जनाः परान् अन्यान् अपवदन्तो निन्दन्तः सन्तः आत्मनः स्वान् स्तुवन्ति श्लाघन्ते, असौ एषा असतां खलानां स्थितिः स्वभावः । अतश्चैषां प्रकृतिरेषा । चैद्यस्य कटुभाषणं नासौ कोपस्थानमित्यवगच्छन्न क्षुभे । किंलक्षणः उद्धवः अविस्मितः अविद्यमानं विस्मितं विस्मयो यस्य सः तथा, अपरं किंलक्षणः स्मितं प्रहृष्टं विकसितं मुखं दधत् वदनं विभ्रत्, किंलक्षणं मुखं शशधरमुग्धं मृगाङ्गमनोहरम् । अपवादः अपक्रोशः । यद्वा अमी दुर्जनाः परान् अपवदन्ते निन्दन्ति, च पुनः आत्मनः स्तुवन्ति आत्मीयान् कीर्तयन्तीत्यन्वयः ॥ १९ ॥

परानिति ॥ अमी खलः परानन्यानपवदन्ते निन्दन्ति । 'अपाहदः' इत्यात्मनेपदम् । आत्मनः स्वानि स्तुवन्ति चेति यद्, र्थसावसतां खलानां स्थितिः—प्रकृतिरिति । इति मत्वेत्यर्थः । गम्यमानार्थत्वाप्रयोगः । अन्यथा पौनरुक्त्यमित्यालङ्कारिकाः । विस्मितो न भवतीत्याविस्मितो दूतप्रलपौर्वैस्मयं न गतः उद्धवः । स्मितं स्मेरम् । उभयत्र कीर्तिरे क्तः । अत एव शरच्छशधरमुग्धं शरदिन्दुसुन्दरमित्युपमा । मुखं विकृतिं न निनाय न प्रापयामास । न हि महतां निन्दा स्तुतिर्वा विकारकारणमिति भावः ॥ १९ ॥

निराकृते यदुभिरिति प्रकोपिभिः स्पशे शनैर्गतवति तत्र विद्विषाम् ॥

मुरद्विपः स्तनितभयानकाऽऽनकं वलं क्षणादथ समनह्यदाजये(३) ॥

निराकृत इति ॥ अथ अनन्तरं मुरद्विपः श्रीकृष्णस्य वलं सैन्यं क्षणादेव तत्क्षणम् आजये सङ्ग्रामाय समनह्यत् समवर्मयत् । क्व सति इत्यममुना प्रकारेण प्रकोपिभिः क्रुद्धैः

यदुभिर्यादवैः निराकृते निर्भर्त्सिते विद्विषां शत्रूणां स्पशे चैद्यस्य दूते शनैः स्वैरं गतवति गते सति, किलक्षणं बलं स्तनितभयानकाऽऽनकं स्तनितां वादिता भयानकाः भीषणाः आनकाः पटहाः यत्र तत्तथा वादितभीषणसंज्ञापटहम् ॥ २० ॥

निराकृत इति ॥ तत्र सदसि इतीत्यं प्रकोपिभिरतिक्रुद्धैर्यदुभिः विद्विषां स्पशे चरे । 'अपसर्पश्चरः स्पशः' इत्यमरः । निराकृते धिक्कृते शनैर्गतवति गच्छति सति सागसोऽपि, दूतस्याश्वध्यत्वादिति भावः । अथ दूतगमनानन्तरं स्वनितेन ध्वनिना भयानका भयङ्करा आनकाः पटहा यस्मिंस्तन्मुरद्विषो बलं क्षणादाजये युद्धाय समनद्यत संनद्धम् ॥ २० ॥

मुहुः प्रतिस्खलितपरायुधा युधि स्थवीयसीरचलनितम्बनिर्भराः ॥

अदंशयन्नरहितशौर्यदंशानास्तनूरयं नय इति वृष्णिभूभृतः ॥ २१ ॥

मुहुरिति ॥ वृष्णिभूभृतः यादवभूपालाः तनूः मूर्तीः अदंशयन् समनीनहन् । किं भयेन नेत्याह—कथम् इति हेतोः । इतीति किम्— अयं नय इति शास्त्रोक्तनीतिरेषेति, यत्संनहनं नीयते—इति समवर्मयन्, न तु शरीरक्षायै । यतस्ते किलक्षणाः अरहितशौर्यदंशानां अरहितमत्यक्तं शौर्यमेव शूरत्वमेव दंशनं वर्म यैस्ते तथा पौरुषवित्ताः, पुनस्ते युधि सङ्ग्रामे प्रतिस्खलितपरायुधाः तनूश्च किलक्षणाः युधि मुहुः वारंवारं प्रतिस्खलितानि प्रतिहतानि परायुधानि रिपुप्रहरणानि याभिस्तथा, अपरं किलक्षणास्तनूः स्थवीयसीः अतिस्थूलाः, अपरं किलक्षणाः तनूः अचलनितम्बनिर्भराः पर्वतप्रस्थैस्तुल्याः । अर्धे द्वितीयसीः(१) ॥ २१ ॥

मुहुरिति ॥ वृष्णिभूभृतो यादवनरेन्द्राः मुहुरसकृत् युधि प्रतिस्खलितपरायुधाः भग्नप्रतिपक्षायुधाः स्थवीयसीः स्थूलतराः । पराक्रमानुरूपप्रकर्षवतीरित्यर्थः । 'स्थूलदूर—' इत्यादिना पूर्वस्य गुणलोपो । अचलनितम्बनिर्भरा अद्रिकटकानिविडाः । अन्तःसारवतीरित्यर्थः । अरहितमत्यक्तं शौर्यमेव दंशनं वर्म यासां तास्तन्नृद्वेदान् अयं नय इति वर्मधारणं नीतिरिति हेतोः न तु भयादिति भावः, अदंशयन्नवर्मयन् । दंशेरनुदोत्तत्वात्परस्मैपदं चिन्त्यमित्याहुः । अत एव भट्टमल्लः—

'सर्वमयति संनद्यत्यात्मने सज्जतीत्यमी ।

सदंशयते दंशयते संनाहे पदपञ्चकम्' ॥

इति । केचित्तु चुरादिष्वभ्यपदिषु पठन्ति । अत्र साभिप्रायविशेषणत्वात्परिकरालङ्कारः ॥ २१ ॥

दुरुद्धहाः क्षणमपरैस्तदन्तरे रणश्रवादुपचयमाशु विभ्रति ॥

महीभृतां महिमभृतां (१) न संममुमुदोऽन्तरावपुषि बहिश्च कञ्चुकाः ॥

दुरुद्धहा इति ॥ महीभृतां राज्ञां तदन्तरे युद्धावसरे वपुषि देहे अन्तरा मध्ये मुदः हर्षा न संममुः न मान्ति स्म, बहिश्च बाह्ये कञ्चुकाः कवचाः । तोपस्य अमाने हेतुमाह— किलक्षणानां महीभृतां महिमभृतां महिम माहात्म्यं विभ्रति ते महिमभृतः तेषां माहात्म्ययुक्तानां तेजस्विनाम्, अत एव किलक्षणे वपुषि रणश्रवात् सङ्ग्रामश्रवणात् आशु शीघ्रम् उपचयं विभ्रति वृद्धिं दधति । मनोरथप्राप्तसङ्ग्रामावतरणपरितोपात् उच्छ्वसिते इत्यर्थः । किलक्षणाः मुदः कञ्चुकाश्च अपरैः अन्यैः क्षणं दुरुद्धहाः दुर्धराः । तां मुदं वर्म चाऽधीरो दुर्बलः उद्धोदुं न शक्नोति ॥ २२ ॥

दुरुद्धहा इति ॥ महिमभृतामैश्वर्यवतां महीभुजां राज्ञां सम्बन्धिनि रणश्रवात् युद्धश्रवणादाशु शीघ्रमुप-

(१) महीभुजां ।

५२ शि० व०

चयं बुद्धिं विभ्रति विभ्रणे वपुषि अपरैरन्यैः कर्णं क्षणमपि दुरुद्धा दुर्भरा मुदः सन्तोषाः अन्तरा अन्तराले न संमृः । बहिः कञ्चुकाश्च न संमृः न मान्ति स्म । नाश्वर्तन्तेत्यर्थः । पूर्वत्र आधेयाधिक्यादुत्तरत्राधारा-
धिक्यादिति विवेकः । अत्र मुदा कञ्चुकानां च प्रकृतानामेव विशेषणसाम्यादौपम्यगम्यतायां केवलप्रकृता-
स्पदा तुल्ययोगिता ॥ २२ ॥

सकल्पनं द्विरदगणं वरूथिनस्तुरङ्गिणो जवन(१)युजश्च वाजिनः ॥

त्वरावतः (२)स्वयमपि कुर्वतो नृपाः पुनःपुनस्तदधिकृतानतत्वरन् ॥ २३ ॥

सकल्पनमिति ॥ नृपाः राजानः पुनःपुनर्वारंवारं तदधिकृतान् तेषु इभरथाश्वेषु
अधिकृताः तान् अतत्वरन् त्वरयामासुः । किंलक्षणान् तदधिकृतान् द्विरदगणं हास्तिकं
सकल्पनं ध्वजादियुतं, तथा वरूथिनो रथान् तुरङ्गिणोऽश्वयुक्तान्, यदि वा तुरङ्गिणो
रथान् वरूथिनो गुप्तिमतो रथयुक्तान्, वाजिनश्च अश्वान् जवनयुजश्च समरोपकरणयुक्तान्
कुर्वतो विदधतः । जवनं शङ्खं, यस्य वरक इति प्रसिद्धिः । अत एव स्वाधिकारप्रवृत्त-
त्वात् त्वरावतः सत्वरान् ॥ २३ ॥

सकल्पनामिति ॥ द्विरदगणं सह कल्पनया सकल्पनं यथोचितसंज्ञाहमाहितम् । 'कल्पना सज्जना
समे' इत्यमरः । वरूथो रथगुप्तरोषामस्तीति वरूथिनो रथान् । 'रथगुप्तैरुक्त्यो ना' इत्यमरः । तुरङ्गिणो-
ऽश्वयुक्तान् वाजिनोऽश्वान् जवनयुजः पत्न्ययनादिभ्युक्तान् । सम्पदादिभ्यः क्तिप् । 'जवनः स्यात्तुरङ्गादि-
संज्ञाहे विजयेषु च' इति विश्वः । स्वयं त्वरायुजः त्वरायुक्तान् स्वतः कुर्वतोऽपि । स्वत एव त्वरया
कुर्वानपीत्यर्थः । तदधिकृतान् हस्त्यादिषु नियुक्तपुरुषान् नृपाः पुनःपुनरतत्वरन् त्वरयन्ति स्म । तेषां तथा
रणैः मुक्यादिति भावः । स्वरेणौ चादि 'अस्मृदृवरप्रथमदस्तृप्तशाम्' इत्यभ्यासस्याकारः ॥ २३ ॥

युधे परैः सह दृढवद्धकक्षया कलक्वणन्मधुपकुलोपगीतया ॥

अदीयत द्विपघटया सवारिभिः करोदरैः स्वयमथ दानमक्षयम् ॥ २४ ॥

युध इति ॥ अथ द्विपघटया गजश्रेण्या सवारिभिः सहजलैः करोदरैः पुष्करविवरैः
आत्मना स्वयम् अक्षयं प्रभृतं दानं मदोदकम् अदीयत व्यतारि । समरदर्शनात् कुञ्जरा
माद्यन्ति हि । किंलक्षणया द्विपघटया परैः सह युधे शत्रुभिः सार्धं युद्धाय दृढवद्धकक्षया
दृढं वद्धा नद्धा कक्षा मध्येभवन्धनं यस्याः सा तथा, अपरं किंलक्षणया द्विपघटया कल-
क्वणन्मधुपकुलोपगीतया कलं मधुरं क्वणत् शब्दायमानं यन्मधुपकुलं भ्रमरवृन्दं तेन उप-
गीता गातुं प्रवृत्ता तथा । यो हि वीरो रणे दृढवद्धकक्षः कृतनिश्चयः, स वन्दिमागधमधुपैः
गीयमानयशाः सवारिभिः करैः अक्षयं दानं ददाति ॥ २४ ॥

युध इति ॥ अथ परैः सह युधे युद्धाय दृढवद्धा कक्षा मध्येभवन्धनं यस्यास्तथा । 'कक्षा वृहति-
कायां स्यात्काष्ठ्यां मध्येभवन्धने' इति विश्वः । अन्यत्र दृढोयोगेत्यर्थः । कलं कणता मधुपकुलेनाग्लि-
गणेनोपगीतया वन्दिमागधस्तुतया चेति गम्यते । द्विपघटया कर्ष्या स्वयं सवारोभिः सोदकैः करोदरैः
पुष्कराग्रैः पाणितलाग्रैश्चाऽक्षयमपरिमितं दानं मदः अदीयत, दानं द्रव्यं चादीयत दत्तम् । अत्र प्रस्तुतगज-
वदतिशेषप्रणसाभ्यानाप्रस्तुतदानकर्तृप्रतीतिः समासोक्तिरलङ्कारः ॥ २४ ॥

सुमेखलाः सिततरदन्तचारवः समुलसत्तनुपरिवार(३)सम्पदः ॥

रणैपिणां पुलकभृतोऽधिकन्धरं ललम्बिरे सदसिलताः प्रिया इव ॥ २५ ॥

सुमेखला इति ॥ रणैपिणां युयुत्सूनाम् अधिकन्धरं कण्ठे सदसिलताः सत्यः

असिलताः प्रशस्ताः खड्गमुष्टयो ललम्बिरे लम्बिताः, का इव प्रिया इव कान्ता इव ।
 प्रिया अपि तेषां निर्गच्छतां गले लेगुस्तिर्यः । किंलक्षणाः सदसिलताः सुमेखलाः
 सुशोभना मेखलाः कोशबन्धा यासां तास्तथा, अपरं किंलक्षणाः सिततरदन्तचारवः
 सिततरेण अत्युज्ज्वलेन मुष्टिदेशस्थितेन दन्तेन करिदशनखण्डेन चारवः मनोहराः, अपरं
 किंलक्षणाः समुल्लसत्तनुपरिवारसम्पदः । समुल्लसन्ती संश्लिष्टा स्फुरन्ती च तनोः सूक्ष्मस्य
 परिवारस्य कोशस्य सम्पत् उत्कर्षो यासां तास्तथा, अपरं किंलक्षणाः पुलकभृतः पुलकं
 गुणविशेषं विभ्रति धारयन्ति इति तथा । अथ श्लेषः—प्रियास्तु सुमेखलाः सदशनाः
 अतिधवलदशनमनोहराः स्फुरत्तनुदुकूलसम्पदः पुलकभृतो रोमाञ्चधारिण्यश्च भवन्ति ॥ २५ ॥

सुमेखला इति ॥ शोभना मेखला बन्धनसूत्राणि काञ्चयश्च यासां ताः सुमेखलाः । 'मेखला खड्ग-
 बन्धे स्यात्काञ्चीशैलानितम्बयोः' इति विश्वः । सिततरैर्दन्तैर्दन्तमयत्सहमिर्दशनैश्च चारवः, उल्लसन्त्यः तनवः
 सूक्ष्माः परिधानसम्पदः कोशसम्पदो वस्त्रसम्पदश्च यासां ताः पुलकभृतः रोमाञ्चधारिण्यश्च सदसिलताः चारु-
 खड्गवत्स्यः प्रिया इव रणैषिणां रणाकाङ्क्षिणां कन्धरास्वधिकन्धरमधिकण्ठम् । विभक्त्यर्थेऽव्ययीभावः ।
 ललम्बिरे । लग्ना इत्यर्थः । श्लेषः श्लिष्टोपमा वा मतभेदात् ॥ २५ ॥

मनोरमैः (१) प्रकृतिमनोरमाकृतिर्भयप्रदैः समितिषु भीमदर्शनः ॥

सदैवतैः सततमथाऽनपायिभिर्निजाङ्गवन्मुरजिदसेव्यताऽऽयुधैः ॥ २६ ॥

मनोहरैरिति ॥ अथ मुरजित् श्रीकृष्णः आयुधैः खड्गचक्रगदाधनुर्भिः प्रहरणैः
 असेव्यत अभाजि, कथं निजाङ्गवत् स्वशरीरेणैव । यथा स्वशरीरेण सेव्यते । उभयेषां
 साम्यम् । किंलक्षणैः आयुधैः मनोरमैः रम्यैः, किंलक्षणो भगवान् प्रकृतिमनोरमाकृतिः-
 स्वभावरम्यसंस्थानः, अपरं किंलक्षणैः भयप्रदैः साध्वसकारिभिः । सोऽपि समितिषु युद्धेषु
 भीमदर्शनः भयानकाऽऽलोकनः । अपरं किंलक्षणैरायुधैः सदैवतैरधिष्ठातृदेवतायुक्तैः । सोऽपि
 सदैवतः सनातनश्च । अपरं किंलक्षणैरायुधैः सततं निरन्तरम् अनपायिभिः अपायोऽपसरणं
 तद्रहितैः अवियुक्तैः, सदा सन्निहितत्वात् । अङ्गं शरीरं तच्च निरूप्यमाणं श्रीभगवानेव ॥ २६ ॥

मनोहरैरिति ॥ अथ प्रकृतिमनोरमाकृतिः स्वभावसुन्दरमूर्तिः समितिषु युद्धेषु भीमं दर्शनं यस्य स
 भीमदर्शनो मुरजिद्धर्मनोहरैः प्रकृतिमनोहरैः समितिषु भयप्रदैः सदैवतैः अधिदेवतायुक्तैः सततमनपायिभि-
 रायुधैः शार्ङ्गादिभिर्निजाङ्गवत्पृथग्वास्थितैः शरीरैरिवेत्युत्प्रेक्षा । असेव्यत सेवितः ॥ २६ ॥

अवारितं गतमुभयेषु भूरिशः क्षमाभृतामथ कटकान्तरेऽपि ॥

मुहुर्युधि क्षतसुरशत्रुशोणितप्लुतप्रधि रथमधिरोहति स्म सः ॥ २७ ॥

अवारितमिति ॥ स देवः श्रीकृष्णः रथमधिरोहति स्म स्यन्दनमारुढः । किंलक्षणं
 रथं क्षमाभृतां राजपर्वताख्यानाम् उभयेषु कटकान्तरेषु स्कन्धावारमध्यसानुषु अवारितम-
 प्रतिपिद्धं युधि सङ्ग्रामे भूरिशोऽनेकवारं गतं प्रविष्टम्, अपरं किंलक्षणं रथं मुहुरसकृत् युधि
 सङ्ग्रामे क्षतसुरशत्रुशोणितप्लुतप्रधि क्षता हता ये सुरशत्रवो दानवाः तेषां शोणितेन
 क्षतजेन प्लुता व्याप्ता प्रधिनैर्मिर्यस्य सः तथा तम् । एतेन साम्प्रसारिकं रथमारुढः
 इत्युक्तं भवति ॥ २७ ॥

अवारितमिति ॥ अथायुधसन्निधानाऽऽनन्तरं स हरिरुभयेषु द्वयेषु । द्विविधेभित्यर्थः । क्षमाभृतां राज्ञां
 गिरिणां च कटकान्तरेऽपि शिविराभ्यन्तरेषु नितम्बावकाशेषु च भूरिशो बहुशः अवारितमप्रतिहनं गतं

प्रस्थितं मुहुरसकृत् युधि कृतानां सुरशत्रूणामसुराणां शोणितैः प्लुताः सिक्ताः प्रधयो नेमयो यस्य तम् ।
'चक्रधरा प्रधिर्नेमिः' इति हलायुधः । रथमधिरोहति स्म आरुरोह ॥ २७ ॥

उपेत्य च स्वनगुरुपक्षमारुतं दिवस्त्विषा कपिशितदूरदिङ्मुखः ॥

प्रकम्पितस्थिरतरयष्टि तत्क्षणं पतत्पतिः पद्मधिकेतनं दधौ ॥ २८ ॥

उपेत्येति ॥ पतत्पतिः पक्षिनाथो गरुडः तत्क्षणं तदैव अधिकेतनं चिन्हे पदं दधौ
स्थानं व्यवन्ध । पताकायामुपविष्टः इत्यर्थः किलक्षणं पदं प्रकम्पितस्थिरतरयष्टि प्रकम्पिता
विधूनिता स्थिरतरा स्वेयसी दृढा यष्टिर्दण्डो यत्र तथा, किं कृत्वा दिवः स्वर्गात् उपेत्य
आगत्य, कथं स्वनगुरुपक्षमारुतं स्वनेन शब्देन गुरुः दुस्सहः पक्षमारुतः पक्षवातो यत्र
क्रियायां तद्यथा भवति, किलक्षणः पतत्पतिः त्विषा कपिशितदूरदिङ्मुखः त्विषा कनक-
भासा कपिशितानि पिशङ्गीकृतानि दूरमत्यर्थं दिङ्मुखानि आशामण्डलानि येन सः तथा ॥ २८ ॥

उपेत्येति ॥ किञ्चेति चार्थः । पतत्पतिरण्डजमण्डलेश्वरः । 'पतत्पतरथाण्डजाः' इत्यमरः । त्विषा
कान्त्या कपिशितानि कपिलीकृतानि दूराणि दिङ्मुखानि येन सः, स्वनेन गुरुर्महान्पक्षमारुतो यस्मिन्
कर्मणि तत्तथा दिवः स्वर्गादुपेत्यागत्य तत्क्षणं तास्मिन्क्षणे प्रकम्पिता स्थिरतरा निश्चला यष्टिरावासस्तम्भो
यस्मिन्स्तत्तथा अधिकेतनं केतने । विभक्त्यर्थेऽन्ययीभावः । पदं दधौ निहितवान् ॥ २८ ॥

गभीरया विजित(१)मृदङ्गनादया स्वनश्रिया हतरिपुहंसहर्षया ॥

प्रमोदयन्नथ मुखरान् कलापिनः प्रतिष्ठते नवघनवदथः स्म सः ॥ २९ ॥

गभीरयेति ॥ अथानन्तरं स रथः प्रतिष्ठते स्म स्यन्दनश्चाल । किं कुर्वन् नव-
घनवत् प्रावृण्मेघवत् स्वनश्रिया शब्दसमृद्ध्या कलापिनो मयूरान् प्रमोदयन् हर्षयन् ।
रथचीत्कारं श्रुत्वा हि अभ्रस्वनशङ्कया ग्राममयूरा हृष्यन्ति । अत एव मुखरान्
सशब्दान् कुर्वन् । किलक्षणया स्वनश्रिया गभीरया गम्भीरया, अपरं किलक्षणया विजित-
मृदङ्गनादया जितपणवशब्दया, अपरं किलक्षणया अत एव हतरिपुहंसहर्षया । वर्षाऽभ्र-
मपि प्रमोदितकलापि गाम्भीर्याऽभिभूतमृदङ्गनादं हतहंसहर्षं च भवति, मानससरः
प्रति गमनक्लेशात् ॥ २९ ॥

गभीरतेति ॥ अथ गरुडागमनानन्तरं स रथो नवघनवत् नवघनेन नवाम्बुदेन तुल्यम् । 'तेन
तुल्यम्—' इति वतिप्रत्ययः । गभीरतया गाम्भीर्येण विजितो मृदङ्गनादो यया तथा हतो रिपुहंसानां हंसाना-
मिव रिपूणां हर्षो यया तथा स्वनश्रिया ध्वनिसम्पदा मुखरान् कूजतः कलापिनो मयूरान् प्रमोदयन् प्रतिष्ठते
स्म प्रतस्थे । 'समप्रविभ्यः स्थः' इत्यात्मनेपदम् । 'लट् स्मे' इति धृते लट् । तद्धितगता श्रौती पूर्णविमा ॥

निरन्तरस्थगितदिगन्तरं ततस्तदुच्चल(२)द्वलमवलोकयन् जनः ॥

विकौतुकः प्रकृतमहाप्लवेऽभवद्विशृङ्खलप्रचलित(३)सिन्धुवारिणि ३०॥

निरन्तरेति ॥ निरन्तरस्थगितदिगन्तरं समग्रमृताऽऽशाशिवरं तद्वलं तत्सैन्यम् उच्च-
लत् प्रतिष्ठमानमवलोकयन् पश्यन् जनो लोकः विशृङ्खलप्रचलितसिन्धुवारिणि विशृङ्खलं
प्रचलिते निर्मयादं क्षुभिते सिन्धुवारिणि जलनिधिजले विकौतुकः निकौतूहलोऽभवत्
चभूव समुद्रदर्शने विकृतूहलोऽभूत् । किलक्षणे विशृङ्खलप्रचलितसिन्धुवारिणि प्रकृतमहाप्लवे
प्रकृतः प्रस्तुतो महाप्लवः पौरक्षोभो यत्र तस्मिन् । कल्पान्ते किल जनस्य समग्रव्याप्ति

हरति क्षुभ्यत्युदधौ कौतुकं भवति । तच्चोच्चलद्वलं दृष्ट्वा दृश्यं दृष्टत्वात् न कुतूहलपदं वचनाति । प्रकृतीति पाठे प्रकृतिमहाप्लवे महाभूतसंक्षये कल्पान्ते विश्वद्वलं प्रचलितं यत्सिन्धुवारि तत्र जनो विकौतुको भवतीति ॥ ३० ॥

निरन्तरेति ॥ ततो रथप्रस्थानाऽनन्तरं निरन्तरं नीरन्ध्रं स्थगितान्याच्छादितानि दिगन्तराणि येन तत् समुच्चलप्रतिष्ठमानं तद्वलं सैन्यमवलोकयन् जनो लोकः प्रकृतः प्रक्रान्तो महाप्रवो महापूरो जगत्संभवरूपो येन तस्मिन् विश्वद्वलमप्रतिघातं प्रचलितं क्षुभितं यत्सिन्धोरब्धेर्वारि तस्मिन्विकौतुको निवृत्तकौतूहलोऽभवत् । कल्पान्तक्षुभितवारिधेर्वारिवच्च तद्वलं सकलजगत्संहारशङ्क्याऽलक्ष्यतेत्यर्थः । अत्राऽन्यदर्शनादन्यादिदृष्ट्वा निवृत्तेर्वलवारिधिवारिणोरेकत्वाक्षेपे बाधात्सादृश्याच्चेपाद्वाक्यभेदेन प्रतिबिम्बकरणाभिदर्शनालङ्कारः ॥ ३० ॥

ववृंहिरे गजपतयो महाऽऽनकाः प्रदध्वनुर्जयतुरगा जिहेपिरे ॥

असम्भवद्भृतगिरि(१)गह्वरैरभूत्तदारवैर्दलित इव स्व आश्रयः ॥३१॥

ववृंहिर इति ॥ गजपतयो महेभाः ववृंहिरे जगर्जुः, महानकाः प्रदध्वनुः वृहत्पटहाः सस्वनुः, जयतुरगा जिहेपिरे जयाश्वाः हेपारवं चक्रुः । अत एव तदारवैः तेषां गजादीनाम् आरवैः शब्दैः स्व आश्रयः शब्दस्य आत्मीय आधारः आकाशाख्यो दलित-इवाऽभूत् भग्न इवाभवत् भग्नतुल्य इवासीत् । किंलक्षणैः तदारवैः असम्भवद्भृतगिरि-गह्वरैः असम्भवन्ति परिपूरितानि गिरिगह्वराणि पर्वतगहनानि यैस्ते तथा तैः पूरितपर्वतगहनैः ॥

ववृंहिर इति ॥ गजपतयो ववृंहिरे ववृहुः । वृहणं चक्रुरित्यर्थः । वृहि वृद्धौ शब्दे च । आत्मनेपदं चिन्त्यम् । अत एव मट्टमलः—‘हेषते हेषतेऽश्वानां हास्तिनां वृंहतीति च’ इति । महानकाः प्रदध्वनुः । जयशालास्तुरगा जयतुरगा जिहेपिरे । हेषां चक्रुरित्यर्थः । हेषु हेषु अव्यक्ते शब्दे । तदा तस्मिन्काले असम्भवन्त्यन्तर्धनुमपर्याप्तुवन्ति गिरिवरगह्वराणि येषां तैः गिरिवरगह्वरेषु अमाद्भिः । अवर्तमानैरित्यर्थः । रवैर्वृहणादिघोषैः स्व आश्रयः स्वसमवायिकारणमाकाशो दलित इव विदारित इवाभूदित्युत्प्रेक्षा । तथा तेषामतितीव्रत्वं व्यज्यते ॥ ३१ ॥

अनारतं रसति जयाय दुन्दुभौ मधुद्विषः फलदलघुप्रतिस्वनैः ॥

विनिष्पतन्मृगपतिभिर्गुहामुखैर्गताः परां मुदमहसन्निवाऽद्रयः ॥ ३२ ॥

अनारतमिति ॥ मधुद्विषः श्रीकृष्णस्य दुन्दुभौ पटहे जयाय जयप्राप्त्यर्थम् अनारतं सततं रसति ध्वनति सति प्राप्तहर्षत्वात् गुहामुखैर्दरीवदनैः अद्रयः पर्वता अहसन्निव जहसुरिव, किंलक्षणाः अद्रयः परामुत्कृष्टां मुदं गताः हर्षं प्राप्ताः । अतिहासस्य कारणमाह—किंलक्षणैः गुहामुखैः विनिष्पतन्मृगपतिभिः निर्यत्कण्ठीरवैः, अपरं किंलक्षणैः फलदलघु-प्रतिस्वनैः प्रतिबिम्बितगुरुध्वनितैः । यदा हि ढक्कादि वाद्यते तदा प्रतिध्वनेन क्षुभिताः सिंहा गुहाभ्यो निस्सरन्ति । अतश्च सिंहानां शौकल्यात् ज्ञायते श्रीभगवज्जयानन्दिता नगा जहसुरिति ॥ ३२ ॥

अनारतमिति ॥ मधुद्विषो हरेः दुन्दुभौ रणभेर्यां जयायाऽनारतमश्रान्तं रसति ध्वनति सति फलन्तः सहस्रान्तोऽलघवो महान्तः प्रतिस्वनाः प्रतिध्वनयो येषु तैः, विनिष्पतन्तः क्षोभाजिर्गच्छन्तः मृगपतयः सिंहा येभ्यस्तेर्गुहाभिरेव मुखैरद्रयः परां मुदं गताः सन्तः अहसन्निव । सिंहानां धावत्याद् ध्वनियोगाच्च हसनोत्प्रेक्षा ॥ ३२ ॥

जडीकृतश्रवणपथे दिवौकसां चमूरवे विशति सुराऽद्रिकन्दराः ॥

अनर्थकैरजनि विदग्धकामिनीरतान्तरक्वणितविलासकौशलैः ॥ ३३ ॥

जडीकृतेति ॥ विदग्धकामिनीरतान्तरङ्गणितविलासकौशलैः अनर्थकैः अजनि विदग्धानां चतुराणां प्रौढानां वा कामिनीनां सुन्दरीणां रतान्तरे निधुवनमध्ये यत्कणितं शब्दितं मणितं तत्र यो विलासः लीला तत्र कौशलानि नैपुण्यानि तैर्निरर्थकैः निष्फलैः अजनि समपादि । क सति चमूखे सेनाकोलाहले घुराद्रिकन्दराः छमेस्वद्रीः विशति सति प्रविशमाने(?)सति, किंलक्षणे चमूखे दिवौकसां देवानां जडीकृतश्रवणपथे वधिरितकर्णमार्गे । छमेस्वहासु देवाः रमणीभिः सह रन्तुमारमन्त । यावच्च दुन्दुभिध्वनितेन सर्वं व्यानशे, तावच्च मणितादेरश्रवणात् विलासवतीविलासनेपुण्यस्य निरर्थकत्वमिति भावः ॥ ३३ ॥

जडीकृतेति ॥ दिवमोको येषां तेषां दिवौकसां देवानाम् । कन्दराऽन्तर्गतानामित्यर्थः । जडीकृतश्रवण-पथे वधिरिकृतश्रोत्रमार्गे । सापेक्षत्वेऽपि गमकत्वात्समासः । चमूखे सेनाघोषे घुराद्रिकन्दराः मेरुगह्वराणि विशति सति, विदग्धकामिनीनां प्रौढाङ्गनानां रतान्तरे सुरतमध्ये कणितविलासाः कूजितसम्पदस्तासु यानि कौशलानि तैरनर्थकैरजनि जातम् । प्रेयसां वाधिर्यादिति भावः । अत्र श्रोत्रजाड्यस्य विशेषणगत्या कणितऽऽनर्थक्यहेतुत्वात्काव्यलिङ्गम् । तदुपजीवितेन कणितानामानर्थक्यासम्बन्धेऽपि तत्सम्बन्धोक्तेरति-शयोक्तिरित्यनयोरेङ्गाङ्गिभावेन सङ्करः ॥ ३३ ॥

अरातिभिर्युधि सह युध्यतो (१)हताञ्जिघृक्षवः श्रतरणतूर्यनिःस्वनाः ॥

अकुर्वत प्रथमसमागमोचितं चिरोज्झितं सुरगणिकाः प्रसाध म् ॥ ३४ ॥

अरातिभिरिति ॥ सुरगणिकाः देववाराङ्गनाः अप्सरसः प्रथमसमागमोचितं नव-सङ्गमयोग्यं प्रसाधनमलङ्करणम् अकुर्वत विदधुः । किंलक्षणाः सुरगणिकाः यतः अरातिभिः शशुभिः युधि सङ्ग्रामे हतान् व्यापादितान् वीरान् जिघृक्षवः ग्रहीतुकामाः, अरातिभिः हतान् किंलक्षणां सह युध्यतः सार्धं युध्यमानान् । सहप्रकृतित्वाच्च अरिभिः साकं युध्यन्ते । युद्धं प्रस्तुतमिति कथं ताः अमंसतेत्याह—किंलक्षणाः सुरगणिकाः श्रुतरणतूर्य-निःस्वनाः आकर्णितसमरवादित्रध्वनयः, किंलक्षणं प्रसाधनं चिरोज्झितं बहुकालत्यक्तं, सङ्ग्रामाभावे वीरसमागमाभावात् ॥ ३४ ॥

अरातिभिरिति ॥ सह युध्यन्ते इति तान् सहयुध्वनः । 'सहे च' इति कनिष् । अत एवाऽऽरातिभिर्युधि' हतान् जिघृक्षवो ग्रहीतुमिच्छवः स्वयंवरणकामाः । ग्रहेः सन्नतादुपत्ययः । सुरगणिका अप्सरसः श्रुतरण-तूर्यनिःस्वनाः सत्याश्चिरोज्झितम् । प्रायेण प्रवीरसम्वादाभावादिति भावः । प्रथमसमागमोचितम् । अति-मोहनमित्यर्थः । प्राथम्यं च पुंसामिदम्प्रथमत्वादिति भावः । प्रसाधनमकुर्वत । पारिष्कृतवत्य इत्यर्थः । 'प्रतिकर्म प्रसाधनम्' इत्यमरः । अत्र स्वयंवरणतूर्यश्रवणयोर्विशेषणगत्या प्रसाधनहेतुत्वात्काव्यलिङ्गम् ॥

प्रणोदिताः परिगतयन्तृकर्मभिर्निपादिभिर्विदितमताऽङ्कुश(२)क्रियैः ॥

गजाः सकृत्करतलोललालिका(३)हता मुहुः प्रणदितघण्टमाययुः ॥ ३५ ॥

प्रणोदिता इति ॥ गजाः स्तम्भेस्माः आययुः आगताः सेनामध्यं प्राविक्षन् । किंलक्षणाः गजाः यतो निपादिभिः आरोहैः प्रणोदिताः प्रेरिताः, किंलक्षणैर्निपादिभिः परिगतयन्तृकर्मभिः परिगतं ज्ञातं यन्तृकर्म हस्तिव्यापारो यैस्ते तथा तैः, अपरं किंल-क्षणैः निपादिभिः विदितमताऽङ्कुशक्रियैः विदिता ज्ञाता मता अभीष्टा अनुद्वेजिनी अङ्कुशक्रिया सृणिकर्म यैस्ते तथा, किंलक्षणाः करतलोललालिकाहताः करतलेन पाणि-तलेन लोलया लालिकया लालनतया सान्त्वनतया सकृदाहताः आस्फालिताः । केचित्

लालिकां कशासङ्ख्यानमाहुः । कथं यथा आययुः प्रणदितवण्टं यथा मुहुः असकृत् पुनः-
पुनः प्रणदिताः शब्दिता घण्टाः घर्घराः यत्र गमने तद्यथा ॥ ३५ ॥

प्रचोदिता इति ॥ परिचितं यन्तृकर्म सादिकृत्यं यैस्तैः । स्वभ्यस्तगजशालैरित्यर्थः । अत एव
विदिते यताङ्कुशक्रिये यतयाताख्ये पादाङ्कुशकर्मणी यैस्तैः । 'पादकर्म यतं प्रोक्तं यातमङ्कुशवारणम्' इति
इलायुधः । निषादिभिर्यन्तृभिः प्रचोदिताः प्रेरिता गजाः सकृदेकवारमेव करतललोलाभिः पाणि-
तलचलिताभिर्नालिकाभिरन्तर्नाडिकाभिहतास्ताडितास्तथापि मुहुः प्रणदिता असकृद् ध्वनन्ती घण्टायास्मिन्
कर्मणि तत्तथा आययुः प्रस्थातुमागताः । स्वभावोक्तिः ॥ ३५ ॥

सविक्रमक्रमणचलैरितस्ततः प्रकीर्णकैः क्षिपत इव क्षिते रजः ॥

व्यरंसिषुर्न खलु जनस्य दृष्टयस्तुरङ्गमादभिनवभाण्डधारिणः (१) ॥ ३६ ॥

सविक्रमेति ॥ जनस्य लोकस्य दृष्टयः दृशः खलु निश्चितं तुरङ्गमात् अश्वात् न व्य-
रंसिषुः नन्यवर्तयन् (२) । अविरतं दृष्टोऽसावित्यर्थः । किंलक्षणात् तुरङ्गमात् सविक्रमक्रमण-
चलैः प्रकीर्णकैः इतस्ततः क्षितेः रजः क्षिपत इव सविक्रमं अतितृणं विक्रमान्वितं च यत्
क्रमणं गमनं तेन चलानि कम्प्राणि यानि प्रकीर्णकानि चामराणि तैः क्षितेः रजः भुवः रेणुं
क्षिपत इव कीर्यमाणादिव, (३) अपरं किंलक्षणात् तुरङ्गमात् अभिनवभाण्डधारिणः नूतना-
लङ्कारधारिणः । भाण्डमश्वभरणम् ॥ ३६ ॥

सविक्रमेति ॥ सविक्रमेण साङ्गप्रविन्यासविशेषेण क्रमेण गमनेन चलैः प्रकीर्णकैश्चामरैः । 'चामरं
तु प्रकीर्णकम्' इत्यमरः । क्षिते रजः स्वखुरोद्धतमितस्ततः क्षिपतो निरस्यत इव स्थितादित्युत्प्रेक्षा ।
अभिनवभाण्डधारिणः प्रत्यग्राभरणधारिणः । 'स्याद्भाण्डमश्वभरणे' इत्यमरः । तुरङ्गमात्तुरङ्गमेभ्यः ।
जातावेकवचनम् । 'सुगुप्ताविरामप्रमादार्थानामुपसङ्ख्यानम्' इत्युपादानत्वम् । जनस्य दृष्टयो न व्यरंसिषु-
र्न विरताः खलु । रमेलुङि 'व्याङ्परिभ्यो रमः' इति परस्मैपदं 'यमरमनमातां सकच' इति सगिडागमौ ।
इति 'नेटि' इति वृद्धिप्रतिषेधः ॥ ३६ ॥

त्रिभिर्विशेषकम्—

चलाङ्गुलीकिसलयमुद्धतैः करैरनृत्यत स्फुटकृतकर्णतालया ॥

मदोदकद्रवकटभित्ति सङ्गिभिः कलस्वनं भ्रमर (४) गणैरगीयत ॥ ३७ ॥

असिच्यत प्रशमितपांसुभिर्मही मदान्बुभिर्धृतनवपूर्णकुम्भया ॥

अवाद्यत श्रवणसुखं समुन्नमत्पयोधरध्वनिगुरुतूर्यमानकैः (५) ॥ ३८ ॥

उदासिरे पवनविधूतवासस इतस्ततो (६) गगनलिहृश्च केतवः ॥

यतः पुरः प्रतिरिपु शार्ङ्गिणः स्वयं व्यधीयत द्विपघटयेति मङ्गलम् ३९

चलाङ्गुलीत्यादि ॥ यत इति ॥ शार्ङ्गिणः शार्ङ्गधरस्य श्रीकृष्णस्य प्रति-

रिपु विपक्षसंमुखं यतो गच्छतः सतः द्विपघटया गजघटया पुरोऽग्रे स्वयमात्मना इति
मङ्गलं शुभसूचनं व्यधीयत कृतम् । चलाङ्गुलीति ॥ तथा हि—यतः, तथा उद्धतैः
उच्छ्रितैः करैः शुण्डादण्डैः अनृत्यत नृत्यम् । कथं चलाङ्गुलीकिसलयं चलानि चटुलानि अ-
ङ्गुलीकिसलयानि करकलिकापलवानि यत्र क्रियायां तद्यथा, किंलक्षण्या तथा स्फुटकृतकर्ण-
तालया स्फुटं कृतं प्रकटं विहितं कर्णतालं श्रोत्रविशेषो यथा सा तथा तथा, तथा भ्रमर-

(१) भारिणः । (२) प्रयोजकव्यापारश्चिन्त्यः । (३) कर्तृवाच्यमुचितं, न कर्मवाच्यम् ।

(४) स्वरं मधुप । (५) ममानैः । (६) वासस्ततस्ततो ।

गणैः मधुपसमूहैः कलस्वरं मधुरशब्दं यथा भवति तथा अगीयत गीतं, किंलक्षणैः भ्रमर-
गणैः मदोदकद्रवकटभित्तिसङ्गिभिः मदोदकेन दानवारिणा द्रवा आद्रा दानाऽम्बुस्ताविणा
या कटभित्तिः गण्डभित्तिः कपोलस्थली तत्र सङ्गः सम्बन्धो विद्यते येषां ते तथा तैः तत्र
ल्लनैः । असिच्यतेति ॥ तथा तथा धृतनवपूर्णकुम्भया धृता नवाः पूर्णां छजाताः कुम्भाः
मस्तकपिण्डा यथा सा तथा तथा एवंविधया, तथा प्रशमितपांछभिः अपास्तधूलिभिः
मदाम्बुभिः दानजलैः महीभूमिः असिच्यत सिक्ता उक्षाम्बुध्वे । अन्ययापि धृतनवपूर्ण-
कुम्भया कयाचित् नायिकाया मही सिच्यते । तथा आनकैः पट्टैः कणभूतैः तूर्यमवाद्यत
वादित्रं वादितं, कथमवाद्यत श्रवणसुखं श्रोतृसुखकारि, किंलक्षणं तूर्यं समुन्नमत्पयोधरध्वनि-
गुरु समुन्नमन्तः समुद्यताः ये पयोधरा मेवाः तेषां यो ध्वनिर्गर्जितं तद्वद् गुरु गम्भीरम् ।
उदासिरे इति ॥ गगनलिहो नभःस्पृशः अत एव पवनविधृतवाससः समीरणकम्पित-
वसनाः इतस्ततः सर्वांस दिक्षु केतवः ध्वजाः उदासिरे उच्चिक्षिपिरे ऊर्ध्वाङ्कताः । इत्थं
शार्ङ्गिणः श्रीकृष्णस्य जयार्थं यतो गच्छतः द्विपद्यया स्वयं मङ्गलं व्यधीयत अकारि ।
अन्यस्यापि सुभटस्य रिपून् जेतुं गच्छतः सतः वारविलासिनोजनतया स्वयं मङ्गलं विधी-
यते । तथा हि—कृतविधितालया चलद्गुलीकिसलयं नृत्यते, मधुरं च गीयते, तथा
प्रशमितपांछभिरम्बुभिर्मही सिच्यते, नवाश्च पूर्णकुम्भा ध्रियन्ते, श्रोत्रसुखं च वाद्यते,
उच्चाः चलांशुकाः केतवश्च उत्तमन्यन्ते । त्रिभिर्विशेषकम् ॥ ३७-३९ ॥

अथ विशेषकेणाह—

चलाऽङ्गुलीति ॥ स्फुटं कृतः कर्णतालः कर्णताडनं यथा तथा द्विपद्यया कर्त्रा चलाऽङ्गुल्य एव
किसलया यस्मिन्कर्मणि तत्तथोद्धतैः करैर्हस्तैर्नृत्यत अनर्ति । भावे लङ् । तथा मदोदकेन द्रवास्वाद्रासु कटमि-
त्तिषु गण्डस्थलेषु सङ्गिभिरासक्तैः मधुपगणैर्भ्रमरगणैः कलस्वरं मधुरस्वरमगीयत गीतम् । भावे लङ् ॥ ३७ ॥
असिच्यतेति ॥ धृतौ नवौ पूर्णकुम्भौ शिरःपिण्डकलशौ यथा तथा द्विपद्यया कर्त्रा । 'कुम्भौ घटेम-
सूर्ध्वशौ' इत्यमरः । प्रशमितपांछभिर्मदाम्बुभिर्मही आमिच्यत सिक्ता । आननैर्मुखैः करणैः श्रवणयोः
सुखयतीति सुखं सुखकरम् । 'सुखद्वेतौ सुखे सुखम्' इति शब्दार्थद्वे । समुन्नमत्पयोधरध्वनिगुरु उन्नमेध-
नर्जितगम्भीरं तूर्यमवाद्यन वादितम् । स्वसुखवृंहणैरेव तूर्यं सम्पादितामन्तर्यः ॥ ३८ ॥

उदासिरे इति ॥ पवनेन विधृतवाससः कम्पितपटाः गगनलिहोऽभ्रङ्क्याः केतवो ध्वजाश्च ततस्तत-
उदासिरे वक्षिता इतीत्यं द्विपद्यया प्रतिरिपु रिपून्प्राति । आभिमुख्येऽव्ययीभावः । यतो गच्छतः । इणो
लटः शत्रुदेशः । शार्ङ्गिणः पुरोऽग्रे स्वयं मङ्गलं व्यधीयत विहितम् । अत्र श्लोकत्रये प्रस्तुतद्विपद्ययाविशेषण-
साम्यादप्रस्तुतमङ्गलाचरणपरपुरन्ध्रीप्रतीतेः समासोक्तिरलङ्कारः ॥ ३९ ॥

न शून्यतामगमदसौ निवेशभूः प्रभूततां दधति बले चलत्यपि ॥

पयस्यभिद्रवति भुवं युगाऽवधौ सारित्पातिन हि समुपैति रिक्तताम् ४०

नेति ॥ असौ निवेशभूः सेनासंनिवेशस्थानं चलत्यपि बले गच्छत्यपि सैन्ये सति
शून्यतां न अगमत् रिक्ततां न आससाद । यतः किंलक्षणे बले प्रभूततां दधति बाहुल्यं
यिभ्राणे । बहुलत्वाद्विजनं न भवति । अत्रैव दृष्टान्तः—युगाऽवधौ कल्पान्ते सलिले उदकं
भुवं क्षोणाम् अभिद्रवति व्यश्नुवाने सति सरित्पतिः समुद्रः रिक्ततां न समुपैति शून्यतां
निर्जलत्वं न प्राप्नोति ॥ ४० ॥

नेति ॥ प्रभूततां भूमानं दधति दधाने बले सैन्ये चलति प्रतिष्ठमानेऽपि असौ निवेशभूः सेनानिवेशभूमिः

शून्यतां रिक्तां नाङ्गमत् । तथा हि—युगाऽत्रधौ युगान्ते पयासि भुवमभिद्रवत्यभिप्रवमाने सति सरित्पतिः समुद्रो रिक्तां न समुपैति हि । वृष्टान्तालङ्कारः ॥ ४० ॥

यियासितामथ मधुभिद्विवस्वता जनो जरन्महिषविषाणधूसराम् ॥

पुरः पतत्परवलरेणुमालिनीमलक्षयद्दिशमभिधूमितामिव ॥ ४१ ॥

यियासितामिति ॥ अथाऽनन्तरं मधुभिदेव श्रीकृष्ण एव तेजस्वित्वात् वक्ष्यमाण-धर्मयोगाच्च विवस्वान् श्रीसूर्यः तेन यियासितां जिगमिषिताम् आशां दिशं जनो लोकः अभिधूमितामिव अलक्षयत् धूमधूमामिव अदर्शत् । किंलक्षणां दिशं पुरोऽग्रे पतत्परवलरेणु-मालिनीं पतन्तमागच्छन्तं परवलरेणुं मलते विभर्ति सा तथा ताम्, अपरं किंलक्षणां दिशं जरन्महिषविषाणधूसरां जरत्कठोरं यन्महिषविषाणं कासरशृङ्गं तद्वत् धूसरा मलिना ताम् । याऽपि दिक् रविणा यियासिता भवति, सा धूमितेवेत्युच्यते । उक्तं च—

अङ्गारिता दिक् रविविप्रयुक्ता यस्यामसौ तिष्ठति सा प्रदीप्ता ।

प्रधूमिता याति च यां दिशं स शेषाः प्रशस्ताः शुभदाश्च ताः स्युः ॥

इति ॥ ४१ ॥

यियासितामिति ॥ अथ मधुभिद्धरिरेव विवस्वान् तेन यियासितां यातुमिष्टां जिगमिषिताम् । यातेः सन्नन्तात्कर्मणि क्तः । पततोऽभिधावतः परवलस्य शत्रुसैन्यस्य रेणून् मलते धारयतीति तन्मालिनी । मलते-र्णिनिप्रत्ययः । अत एव जरतो वृद्धस्य माहिषस्य विषाणवद्भूसरां धूमां पुरोऽग्रे दिशम्, अभितो धूमोऽस्याः सञ्जातस्तामभिधूमितामिव जनो लोकोऽलक्षयत् । मधुभिद्विवस्वतेति रूपकोत्थापिताऽग्रादिशो धूमितत्वोत्प्रे-क्षेति सङ्कारः । अत्राहुः—

‘अङ्गारिणीं दिग् रविविप्रयुक्ता यस्यां रविस्तिष्ठति सा प्रदीप्ता ।

प्रधूमिता यास्यति यां दिनेशः शेषाः प्रशस्ताः शुभदाश्च ताः स्युः’ ॥

इति ॥ ४१ ॥

मनस्विनामुदितगुरुप्रतिश्रुतः श्रुतास्तथा न निजमृदङ्गनिःस्वनाः (१) ॥

यथा पुरः समरसमुद्यतद्विषद्वलाऽऽनकध्वनिरुदकर्षयन्मनः ॥ ४२ ॥

मनस्विनामिति ॥ मनस्विनां मानिनाम् उदितगुरुप्रतिश्रुतः उत्पन्नगम्भीरप्रतिस्वनाः निजमृदङ्गनिःस्वनाः आत्मीयमुरजध्वनयः श्रुताः आकर्णिताः मनः चित्तं तथा तेन प्रकारेण न उदकर्षयन् न उत्कृष्टं चक्रुः । यथा येन प्रकारेण पुरः अग्रे समरसमुद्यतद्विषद्वलाऽऽनक-ध्वनिः सङ्ग्रामप्रसभोत्थितशत्रुसैन्यपटहनिनादः मनः उदकर्षयत् उत्कृष्टं व्यधात् रणरसि-कत्वं चकार । परवलतूर्यश्रवणाद्वीराणां सुतरां युयुत्सुता उदपादीत्यर्थः ॥ ४२ ॥

मनस्विनामिति ॥ उदिता उत्पन्ना गुरुगर्भां प्रातिश्रुतिः प्रातिध्वनिर्यस्य सः निजमृदङ्गनिःस्वनः स्व-सेनातूर्यघोषः श्रुतः सन् तथा मनस्विनां मनो नोदकर्षयन्नाचकर्ष । कृपिरयं स्वार्थेण्यन्तः । यथा पुरोऽग्रे समर-समुद्यते समरोयुक्ते द्विषद्वले शत्रुसैन्ये ये आनकास्तेषां ध्वनिरुदकर्षयत् । एतेनैषां वीरस्थायी महोत्साह-उक्तः । अत्र भयङ्करस्यापि परसैन्यघोषस्योत्साहजनकत्वं महावीरेषु न विरुध्यते इति विरोधाभासोऽलङ्कारः । भीहैतो सत्यपि भयाऽनुत्पत्तेर्विशेषोक्तिर्विरुद्धकार्योत्पत्तेर्विषमभेदश्चेति सङ्कारः ॥ ४२ ॥

यथा यथा पटहरवः समीपतामुपागमत् स हरिवराऽग्रतःसरः ॥

तथा तथा हृषितवपुर्मुदाकुला द्विषां चमूरजनि जनीव चेतसा ॥ ४३ ॥

यथा यथेति ॥ यथा यथा स हरिवराऽग्रतःसरः स भगवद्हरपुरःसरः पटहरवः तूर्यध्वनिः

समीपतामुपागमत् निकटत्वमुपाययौ, तथा तथा द्विषां चमूः रिपूणां सेना हृषितवपुः कण्टकितदेहा सती मुदाकुला हर्षव्यग्रचेता अजनि वभूव । निर्भयंहृदया आसीदित्यर्थः । का इव जनी इव वधूरिव । सा हि यथा यथा वरस्य अग्रेसरः पटहरवः सामीप्यमेति, तथा तथा रोमाञ्चितशरीरा मुदाकुला च भवति । 'जनी सीमन्तिनीवध्वो' रित्यमरः ४३

यया ययेति ॥ हरिर्वरो जामातेव हरिवरः । 'वरो जामातृवर्ययोः' इति विश्वः । तस्याग्रतः सरती-
त्यग्रतःसरोऽग्रेसरः । 'पुरोऽग्रतोऽग्रेषु सते' इति टप्रत्ययः । स पूर्वोक्तः पटहरवो यथा यथा यावयावत्
समीपतामासन्नतामुपागमत् तथा तथा तावचावद् द्विषतां चमूर्जनीव वधूरिव । 'जनी सीमन्तिनी वधूः'
इति विश्वः । चेतसा मुदाकुला आनन्दाविला हाषितवधू रोमाञ्चिताङ्गी । 'हृषलोमसु' इतीडागमः । अजनि
जाता । जनेः कर्तारि लुङ्, दीपजन- इत्यादिना चिण् प्रत्ययः । वधूवरसमागमवत् प्रतिद्वन्द्विसमागमो महोत्सा-
हवर्धनो वीरसेनाया इत्युपमार्थः । तेन सैन्ययोरन्योन्यशब्दश्रवणकारिणी प्रत्यासत्तिरासीदिति व्यज्यते ॥४३॥

प्रसारिणी सपदि नभस्तले ततः समीरणभ्रमितपरागरूपिता ॥

व्यभाव्यत प्रलयजकालिकाकृतिर्विदूरतः प्रतिबलकेतनावली (१) ॥४४॥

प्रसारिणीति ॥ विदूरतः दूरादेव प्रतिबलकेतनावली शत्रुसैन्यध्वजपङ्क्तिः व्यभाव्यत
आलुलोके चक्षुर्विषयं प्राप्ता । किंलक्षणा प्रतिबलकेतनावली सपदि नभस्तले आकाशपृष्ठे
प्रसारिणी प्रसृता, अपरं किंलक्षणा समीरणभ्रमितपरागरूपिता पवनध्रुमितभूरेणुसूरा,
इति निमित्तकथनम् । अपरं किंलक्षणा अतश्च प्रलयजकालिकाकृतिः कल्पान्तोच्छ्रित-
मेघमालासंस्थाना । साऽपि नभस्तले प्रसारिणी वातभ्रमितभूरेणुरूपिता च ॥ ४४ ॥

प्रसारिणीति ॥ ततः श्रवणानन्तरं सपयविलम्बेन नभस्तले प्रसारिणी व्याता समीरणैः वायुना
भ्रमितेन परागेण रूपिता लब्धकृता अत एव प्रलयजायाः कल्पान्तप्रादुर्भूतायाः कालिकाया महाकात्या-
आकृतिरिवाकृतिर्यस्याः सा प्रतिबले प्रतिपक्षसैन्ये केतनावलिध्वजपङ्क्तिर्विदूरतो दूरादलक्ष्यत । एतावत्
प्रत्यासत्तिरासीदित्यर्थः । उपमालङ्कारः ॥ ४४ ॥

क्षणेन च प्रतिमुखतिग्मदीधितिप्रतिप्रभास्फुरदसिदुःखदर्शना ॥

भयङ्करा भृशमपि दर्शनीयतां ययावसावसुरचमूश्च भूभृताम् ॥ ४५ ॥

क्षणेनेति ॥ असौ अस्त्रचमूः दैत्याऽन्वयचैद्यध्वजिनी च पुनः भूभृतां यादवभृपतीनां
चमूः सेना दर्शनीयतां दृश्यत्वं ययौ प्राप । चिह्नालोकनात् क्षणेन दृष्टेत्यर्थः ।
किंलक्षणा चमूः भृशमत्यर्थं भयङ्कराऽपि घोराऽपि । अपि विरोधे । या किल भयङ्करा सा
कथं दर्शनीया रम्या भवति । अपरं किंलक्षणा चमूः प्रतिमुखतिग्मदीधितिप्रतिप्रभा-
स्फुरदसिदुःखदर्शना प्रतिसुखः प्रतिसंमुखो यः तिग्मदीधितिः उष्णकिरणः श्रीसूर्यः तस्य
या प्रतिप्रभा प्रतिविम्बिता कान्तिः तथा स्फुरन्तः उल्लसन्तो येऽसयः कौक्षेयकाः तैर्दुःख-
दर्शना दुर्दर्श्या दुर्निरीक्ष्या । एतेन अनिमित्तसूचनम् । न हि रविः संमुखो जयाय भवति ।
या हि दुर्दर्शा, सा कथं दृश्यत्वं यातीति विरोधः ॥ ४५ ॥

चक्षणेनेति ॥ प्रतिमुखस्याऽभिमुखस्य तिग्मरश्मिरूपणांशोः प्रतिप्रभाभिः प्रतिफलितदीप्तिभिः स्फुरद्भि-
र्देदीप्यमानैरासिभिः खड्गैर्दुःखं दुष्करं दर्शनं यस्याः सा । दुर्दर्शेत्यर्थः । असावसुरचमूश्चैयसेना क्षणेन च
भूभृतां हरिसैनिकानां भृशं भयं करोतीति भयङ्कराऽपि । 'मेघार्तिमयेषु कृज' इति खचप्रत्ययः । दर्शनीयतां
मनोहरतामिति विरोधः । दृष्टिविषयतां ययावित्यविरोधः । अत एव विरोधाभासोऽलङ्कारः ॥ ४५ ॥

पयोमुचामभिपततां दिवि द्रुतं विपर्ययः परित इवातपस्य सः ॥

समक्रियः (१) समविषमेष्वथ क्षणात्क्षमातलं बलजलराशिरानशे ॥४६॥

पयोमुचामिति ॥ अथाऽनन्तरं बलजलराशिः साधवीयसैन्योदधिः क्षणात्क्षणेनैव

परितः समन्तात् क्षमातलम् आनये क्षोणीपृष्ठं व्याप । किंलक्षणो बलजलराशिः समविष-
मेषु समक्रियः समेषु अदुर्गेषु विषमेषु दुर्गेषु च समक्रियः तुल्यविक्रमः, क इव
व्याप पयोमुचां मेधानां दिवि पततां खे गच्छतां सताम् आतपस्य विपर्यय इव छाया इव ।

यथा छाया क्षणात्क्षमातलं व्याप्नोति व्यश्नुते ॥ ४६ ॥

पयोमुचामिति ॥ अथाऽसुरसेनादर्शनानन्तरं समाविषमेषु निम्नोन्नतेषु समक्रमस्तुल्यसञ्चारः बल-
जलराशिः सैन्यसागरः दिवि व्योम्नि द्रुतमभिपततामभिधावतां पयोमुचां सम्बन्धी आतपस्य विपर्ययः छायेव
परितः क्षणात्क्षमातलं भूतलमानशे । अशू व्याप्तौ । 'अत आदेः' इत्यभ्यासदीर्घः । 'अभोतिश्च' इति
लुमागमः । उपमालङ्कारः ॥ ४६ ॥

ममौ पुरः क्षणमिव पश्यतो महत्तनूद्रस्थितभुवनत्रयस्य तत् ॥

विशालतां दधति नितान्तमायते बलं द्विषां मधुमथनस्य चक्षुषि ॥४७॥

ममाविति ॥ तस्य मधुमथनस्य चक्षुषि नयने तत् द्विषां बलं शत्रूणां सैन्यं मह-
दपि बृहदपि ममौ माति स्म, किंलक्षणस्य मधुमथनस्य पुरोऽग्रे क्षणमिव पश्यतः विलो-
कयतः । क्षणमात्रेण समग्रं बलम् इयदेतत् इति दृष्ट्वा पर्यच्छैत्सीत् इति वाक्यार्थः । किं-
लक्षणस्य मधुमथनस्य तनूद्रस्थितभुवनत्रयस्य तनौ सूक्ष्मे उदरे स्थितं वर्तमानं भुवनत्रयं
त्रैलोक्यं यस्य तथा तस्य, किंलक्षणे चक्षुषि विशालतां दधति पृथुनि नितान्तमायते-
ऽतिदीर्घे च । अक्षिण यद्वलं वृत्तं येन, एतच्चित्रमित्यर्थः ॥ ४७ ॥

ममाविति ॥ पुरोऽग्रे क्षणमिव पश्यतः क्षणमात्रं विलोकयतः । इवशब्दो वाक्यालङ्कारः । तनौ क्षोदी-
यस्युदरे कुक्षौ स्थितं भुवनत्रयं यस्य तस्य मधुमथनस्य हरेः सम्बन्धिनि विशालतां वैपुल्यं दधति दधाने
नितान्तमायते दीर्घे द्वाधीयासि चक्षुषि महत् द्विषां बलं ममौ ववृते । क्षणमीक्षणादेव परबले इयत्तां परि-
विच्छेदेत्यर्थः । क्षोदीयस्यपि कुक्षौ भुवनत्रयं परिच्छिन्दतो हरेरतिमहति चक्षुषि अल्पबलपरिच्छेदः किया-
निति भावः । अत्र भुवनत्रयापेक्षया आधारस्य कुक्षेरल्पत्वाच्चक्षुरपेक्षया आधेयस्य बलस्याल्पत्वाच्चा-
धिकालङ्कारो सङ्कीर्णते ॥ ४७ ॥

भृशस्विदः पुलकविकासिमूर्तयो रसाधिके मनसि निविष्टसाहसाः ॥

मुखे युधः सपदि रतेरिवाऽभवन् ससम्भ्रमाः क्षितिपचमूवधूगणाः ॥४८॥

भृशस्विद इति ॥ क्षितिपचमूवधूगणाः नृपतिसेनाङ्गनाजना युधः मुखे समितः

भ्रारम्भे सपदि एकपदे एवंविधा अभवन् आसन् । किंलक्षणाः चमूवधूगणाः भृशस्विदः
क्षीव्रघर्मिणः, अपरं किंलक्षणाः क्षितिपचमूवधूगणाः पुलकविकासिमूर्तयः रोमोद्गमोच्छ्व-
सिततनवः, अपरं किंलक्षणाः चमूवधूगणाः रसाधिके सौख्यबहुले मनसि चेतसि निविष्ट-
साहसाः निविष्टं कृतपदं साहसं दुःसाधं कर्म येषां ते तथा, अपरं किंलक्षणाः ससम्भ्रमाः
स्तवराः । एवंविधा नृपतिसेनाङ्गनागणाः युद्धमुखे बभूवुः । कस्या मुखे इव रतेरिव । यथा
रतेः सम्भोगस्य मुखे स्तरतारम्भे वधूगणा इव । यथा स्तरतारम्भे वधूगणाः भृशस्विदः

पुलकविकासिमूर्तयः रसाधिके शृङ्गाराधिक्ये मनसि निविष्टसाहसाश्च भवन्ति । रसोऽत्र शृङ्गारः । साहसं वैयात्यम् ॥ ४८ ॥

भृशस्विद इति ॥ क्षितिपचम्बो बध्व इवेत्युपमितसमासः, रतेरिवेति लिङ्गात् । तासां गणाः युधो मुखे युद्धारम्भे रतेरुक्ते रत्यारम्भ इव सपदि भृशं स्विद्यन्तीति भृशस्विदः । किप् । पुलकविकासिमूर्तयो रोमाञ्चोदञ्चितगात्राः, रसः वीरः शृङ्गारश्च तेनाधिके निर्भरे मनसि निविष्टसाहसाः प्रविष्टधाट्याः ससम्भ्रमाः ससत्तराश्चाऽभवन् । यादृशी वधूनां सुरतरसकर्मण्युत्कण्ठा तादृशी चमूनां समरकर्मणीत्युपमार्थः । तेनै- तासां समरसुरतयोः समरसत्वं व्यज्यते ॥ ४८ ॥

ध्वजांशुकैर्ध्रुवमनुकूलमारुतप्रसारितैः प्रसभकृतोपहृतयः ॥

यदूनभिद्रुततरमुद्यतायुधाः क्रुधा परं रयमरयः प्रपेदिरे ॥ ४९ ॥

ध्वजांशुकैरिति ॥ अरयः शत्रवः क्रुधा कोपेन कृत्वा भृशं यदूनं अभि विपक्षसंमुखं रयं वेगं क्षोभं प्रपेदिरे प्रापुः, किंलक्षणाः द्रुततरं सत्वरम् उद्यतायुधाः उद्यतहेतयः । उत्प्रेक्षा-अनुकूलमारुतप्रसारितैः ध्वजांशुकैः प्रसभकृतोपहृतयः ध्रुवं निश्चितम्, यदूनां पृष्ठतो वायुर्वहति तेन अनुकूलेन पृष्टाऽनुगामिना मारुतेन प्रसारितानि प्रेरितानि तैः ध्वजांशुकैः केतनवसनैः कृत्वा प्रसभं हठात् उच्चैर्वा कृता उपहृतिराकरणं येषां ते तथा । यश्चाहूयते, स यत् किञ्चित् गृहीत्वा याति ॥ ४९ ॥

ध्वजांशुकैरिति ॥ अरयः चैयपक्षाः अनुकूलमारुतेन प्रसारितैर्ध्वजांशुकैर्ध्रुवं प्रसभेन बलात्कारेण कृतोपहृतयः । कृताह्वाना इवेत्यर्थः । यदूनभि यादवान्प्रति द्रुततरमुद्यतायुधा उन्निहतायुधाः सन्तः क्रुधा क्रोधेन परमधिकं रयं त्वरां प्रपेदिरे । ध्वजांशुकदर्शनात्क्रोधहेतुकस्य शीघ्राभिपातस्य ध्वजाह्वानहेतुकत्व-मुत्प्रेक्ष्यते ध्रुवमिति ॥ ४९ ॥

हरेरपि प्रति परकीयवाहिनीमधि(१)स्यदं प्रववृतिरे चमूचराः ॥

विलम्बितुं न खलु सहा मनस्विनो विधिस्ततः कलहमवेक्ष्य विद्विषः

हरेति ॥ हरेः श्रीभगवतोऽपि चमूचराः सैनिकाः प्रतिपरकीयवाहिनीं विपक्षसेनासंमुखम् अधिस्त्यदं स्यदमधिकृत्य वेगेन प्रववृतिरे दुर्दौकिरे । अपि पूर्वापेक्षासमुच्चये । न केवलं यदूनपि अरयः प्रवृत्ताः, तर्हि किं हरेः सेनाचराः अपि तान् प्रति प्रववृतिरे इत्यर्थः । अत्रार्थाः-ऽन्तरं न्यस्यति-खलु यस्मात् कारणात् ये मनस्विनः तेजस्विनः ते कलहं विधिस्ततः वैरं चिकीर्षन् विद्विषोऽरीन् अवेक्ष्य विलोक्य विलम्बितुं प्रतीक्षितुं न सहाः न समर्थाः । वैरायमाणान् शत्रून्वगम्य सपद्येव युध्यन्ते इति भावः ॥ ५० ॥

हरेरिति ॥ हरेरपि चमूपु चरन्तीति चमूचराः सैनिकाः । चरेष्टः । परेषामिमाः परकीया वाहिनीः सेनाः प्रति अधिस्त्यदमधिकारयं यथा तथा । 'रंहस्तरसी तु रयः स्यदः' इत्यमरः । प्रववृतिरे प्रवृत्ताः । तथा हि-मनस्विनो धीराः कलहं युद्धं विधिस्ततः विधातुमिच्छतः । दधातेः सज्जन्ताल्लटः शतरि रूपम् । तान् विद्विषः शत्रून्वेक्ष्य विलम्बितुम् । 'शकधृष -' इत्यादिना तुमुन्प्रत्ययः । सहन्त इति सहाः क्षमाः । पचायच् । न खलु । सामान्येन विशेषसमर्थनरूपोऽर्थान्तरन्यासः ॥ ५० ॥

निवाततां दधदपि ध्वर्म विभ्रतः(२) स्फुरन्मणिप्रसृतमरीचिसूचिभिः ॥

निरन्तरं नरपतयो विरेजिरे रणाजिरे शरनिकराचिता इव ॥ ५१ ॥

निवाततामिति ॥ रणाजिरे सङ्ग्रामाङ्गणे नरपतयः राजानः विरेजिरे वसुः ।

किंलक्षणाः नरपतयः वर्म विभ्रतः कवचं दधतः, किंलक्षणं कवचं निवाततां दधदपि निश्छिद्रतां धारयदपि, अपरं किंलक्षणं वर्म स्फुरन्मणिप्रसृतमरीचिसूचिभिः निरन्तरम् उल्लसद्वनकिरणाऽऽकुरैः व्यासम्, किंलक्षणाः नरपतयः, उत्प्रेक्ष्यन्ते—शरनिकराचिता इव विशिखसमूह-व्यासा इव । अपि विरोधे—दंशनं नीरन्ध्रं, तत् कथं कवची शरनिकरचितो भवतीति ॥ ५१ ॥

उपाहितैरिति ॥ रणाजिरे रणाङ्गणे नरपतयो राजानो वपुषि उपाहितैरामुक्तैः स्फुरन्तो मणिप्रसूता रत्ननिर्गता मरीचय एव सूचयो येषां तैः निवातवर्मभिराच्छिद्रकञ्चुकैः । 'निवातो दृढसंनाहे निवाते चाश्रेय-ऽपि च' इति विश्वः । 'तनुश्रं वर्म कञ्चुकम्' इत्यमरः । निरन्तरं नीरन्ध्रं शरनिकरैराचिताः प्रोता इव राराजिरे । 'फणा च सतानाम्' इति विकल्पादेवाभ्यासलोपाभावः । मणिरोचिवः सादृश्याच्चरनिकरत्वोभेदात् ॥

अथोच्चकैर्जरठकपोतकन्धरातनूरुहप्रकरविपाण्डुरद्युति ॥

बलैश्चलच्चरणविधूतमुच्चरद्वनावलीरुदचरत क्षमारजः ॥ ५२ ॥

अथेति ॥ अथाऽनन्तरं क्षमारजः पृथ्वीरेणुः उच्चरत् उद्वगच्छत् सत् धनावलीः जलद-मालाः उदचरत आचक्राम । किंलक्षणं क्षमारजः जरठकपोतकन्धरातनूरुहप्रकरविपाण्डुरद्युति जरठोऽतिप्रौढो यः कपोतः पारावातः तस्य कन्धरा ग्रीवा तस्या यः तनूरुहप्रकरः लोम-समूहः तस्येव पाण्डुरा धवला धूसरा वा द्युतिः कान्तिर्यस्य तत्तथा, धूलिधूसरकपोतकण्ड-लोमधूसरमित्यर्थः । अपरं किंलक्षणं रजः बलैः सैन्यैः अश्वरथनराजैः चलच्चरणविधूतं चलद्भिः धावद्भिः चरणैः पादैः विधूतमुत्थापितम्, अपरं किंलक्षणं क्षमारजः उच्चकैः उन्नतम् ॥ ५२ ॥

अथेति ॥ अथाऽनन्तरम् उच्चकैरुन्नतं जरठकपोतकन्धराविपाण्डुरद्युतिं जीर्णपारावतकन्धारोमानिकर-धूसरच्छायमित्युपमा । 'पारावतः कलरवः कपोतः' इत्यमरः । बलैः सैन्यैश्चलद्भिश्चरणैर्विधूतमुदधूतं प्रेरितं सदुच्चरदुत्पतत् क्षमारजो भूरेणुर्धनावलीर्धनपङ्कीरुदचरत् । प्रचक्रामेत्यर्थः । 'उद्वगच्छः सकर्मकात्' इत्यात्मनेपदम् । अस्य प्रत्युदाहरणमुच्चरदिति । अत्र भूरेणोर्मेषमण्डलाक्रमणासम्बन्धेऽपि सम्बन्धोक्ते-रतिशयोक्तिरुपमासङ्कीर्णा ॥ ५२ ॥

विषङ्गिभिः क्वचिदभितो निरन्तरं(१) तुरङ्गमैरुपरि निरुद्धनिर्गमाः ॥

चलाचलैरनुपदमाहताः खुरैर्विवभ्रमुश्चिरमध एव धूलयः ॥ ५३ ॥

विषङ्गिभिरिति ॥ तुरङ्गमैरुपैः अनुपदमनुक्रमं चलाचलैः चटुलैः खुरैः शफैः आहताः ताडिताः क्षोभिता धूलयः रेणवः अथ एव नीचैरेव क्वचित् चिरं बहुकालं विवभ्रमुः भ्रमन्ति स्म । किंलक्षणाः धूलयः निरन्तरं विषङ्गिभिः दृढसंश्लेषिभिः तुरङ्गमैः उपरि निरुद्धनिर्गमाः निषिद्धप्रसाराः ॥ ५३ ॥

विषङ्गिभिरिति ॥ चलाचलैश्चटुलैः खुरैरनुपदं प्रतिपदमाहता उद्धताः भृशमितरेतरं परस्परम् । 'निरन्तरम्' इति पाठेऽभितो निरन्तरं नीरन्ध्रं विषङ्गिभिरिति श्लिष्टैस्तुरङ्गमैरुपरि निरुद्धो निर्गमो यासां ताः धूलयः क्वचित् चिरमध एव विवभ्रमुर्नोत्पेतुरिति भावः । अत्रोद्धतानामधोभ्रमणविरोधस्यापरिनिर्गम-रोधेन विशेषणगत्या परिहारात्काव्यलिङ्गसङ्कीर्णो विरोधाभासोऽलङ्कारः ॥ ५३ ॥

गरीयसः प्रचुरमुखस्य रागिणो रजोऽभवद्यवहितसत्त्वमुत्कटम् ॥

सिस्सृक्षतः सरसिजजन्मनो जनं(२)बलस्य तु क्षयमपनेतुमिच्छतः ॥ ५४ ॥

गरीयस इति ॥ सरसिजजन्मनः कमलसम्भवस्य ब्रह्मणः बलस्य च सैन्यस्य

(१) अभिर्भृशमितरेतरं क्वचित् । (२) जगद्बलस्य ।

५३ शि० व०

अयमेव भेदः, यतः सरसिजजन्मनो ब्रह्मणः जनं लोकं सिद्धकृतः स्रष्टुकामस्य रजः, गुणः उत्कटम् अभवत् विवृद्धमभूत् । तु पुनः बलस्य सैन्यस्य जनं क्षयमपनेतुमिच्छतः लोकं नाशं प्रापयितुमिच्छतः जिघांसतः रजः अभूत् रेणुरासीत् । अन्येन सर्वं सादृश्यमासीत् । तथा हि—किंलक्षणस्य सरसिजजन्मनः गरीयसः योग्यतरस्य, अपरं किंलक्षणस्य प्रचुरमुखस्य बहुवदनस्य, चतुर्वक्त्रस्येत्यर्थः । अपरं किंलक्षणस्य रागिणः लौहित्यवतः, बलस्यापि किंलक्षणस्य गरीयसो विस्तीर्णस्य तथा प्रचुरमुखस्य बहुद्वारस्य, अपरं किंलक्षणस्य बलस्य रागिणः रणारसिकस्य । ब्रह्मपक्षे रजः किंलक्षणम् उत्कटमुद्रिकतं बलवत्, अपरं किंलक्षणं रजः व्यवहितसत्त्वं व्यवहितं प्रवृद्धत्वात् आच्छादितं सत्त्वं सत्त्वाख्यो गुणो येन तत् । रजसो ह्याधिक्ये विरञ्चिः प्रजाः सृजति । सैन्यपक्षे रजः किंलक्षणम् उत्कटं प्रभृत्, रजो धूलिः, अत एव अपरं किंलक्षणं रजः व्यवहितसत्त्वं पिहितप्राणि ॥ ५४ ॥

गरीयस इति ॥ गरीयसः सर्वलोकपितामहत्वात्पूज्यतरस्य अन्यत्र महत्तरस्य प्रचुरमुखस्य । चतुर्मुखस्येत्यर्थः । अन्यत्र बहुप्रवाहस्य रागिणो रक्तवर्णस्य अन्यत्र रणे रागिणोऽनुरागवतः परंभूतस्य सरसिजजन्मनो ब्रह्मणो जगत्सिद्धकृतः जगत्स्रष्टुमिच्छतः सतः । सृजेः सञ्ज्ञाद्वयः शत्रादेशः । व्यवहितसत्त्वं तिरस्कृतमच्चगुणकम् अन्यत्र तिरोहितजन्तुकं रजो रजोगुणो रेणुश्चोत्कटमुद्रिकमभवत् । बलस्य सैन्यस्य तु जगत्क्षयमपनेतुमिच्छतः सतोऽभवत् । अत्र ब्रह्मवलयोगेरीयस्त्वादिसाधर्म्येऽपि रजःशब्देनैकस्य किमुद्योगस्य संजिहीर्षोरिति व्यतिरेकः श्रेयोत्यापित इति सङ्करः ॥ ५४ ॥

पुरा शरक्षतिगलितानि(१) संयुगे नयन्ति नः प्रसभमसृञ्जि पङ्कताम् ॥

इति ध्रुवं व्यलगिपुरात्तभीतयः समुच्चकैरनलसखस्य केतवः ॥ ५५ ॥

पुरेति ॥ अनलसखस्य अग्निसहचरस्य वायोः केतवः ध्वजाः रेणवः ध्रुवं निश्चितम् इति अतो हेतोः आत्तभीतयः गृहीतभयाः सन्तः उच्चैरतिशयेन खमाकाशं व्यलगिपुः व्यलग्न आरुह्युः । इति कृत इत्यत आह—संयुगे सङ्ग्रामे शरक्षतिगलितानि सायकप्रहारक्षुवानि असृञ्जि क्षतजानि प्रसभं बलात् नोऽस्मान् पङ्कतां नयन्ति पुरा कर्दमीकुर्वन्ति । कर्दमतां नयिष्यन्तीति । यावत्पुराणि पातयोर्लट् । धूलिदर्शनात् वातानुमाने नांशुके तु त्वं रणार्थिना(?) । वातमग्निज्वल्यतीति वायोरग्निसखत्वम् । एतदर्थं प्रतिपादयितुं च रेणुग्रहणं नाकारि ॥ ५५ ॥

पुरेति ॥ संयुगे युद्धे सति शरक्षतिजनितानि क्षतजानि असृञ्जि रुधिराणि नोऽस्मान् प्रसभं प्रस्रव्य पङ्कतां पुरा नयन्ति नेष्यन्ति । 'यावत्पुराणि पातयोर्लट्' इति भविष्यदर्थे लट् । इतीत्यमालोक्य ध्रुवमात्तभीतयः प्रातभयाः सन्तोऽनलसखस्याग्निमित्रस्य वायोः केतवो रेणवः । तद्विद्वत्त्वात्तस्येति भावः । उच्चकैरुन्नतं खमाकाशं व्यलगिपुः । विषदारुढा इत्यर्थः । ध्रुवमित्युत्प्रेक्षायाम् ॥ ५५ ॥

समुन्नम(२)द्वननिकुरम्बकर्जुरः क्वचिद्विरण्मयकणपुञ्जपिञ्जरः ॥

क्वचिच्छरज्जलधर(३)खण्डपाण्डुरः खुरक्षतः क्षितितलरेणुरुद्ययौ ॥ ५६ ॥

समुन्नमदिति ॥ खुरक्षतः शफाहतः खुरप्रेरितः क्षितितलरेणुः अवनिपृष्ठपांशुः उद्ययौ उन्ननाम । किंलक्षणः क्षितितलरेणुः भूमेर्नानावर्णत्वात् क्वचित् समुन्नमद्वननिकुरम्बकर्जुरः उद्गच्छदन्नपदलघूसरः, अपरं किंलक्षणः क्षितितलरेणुः क्वचित् कस्मिंश्चित् प्रदेशे शरजलधरखण्डपाण्डुरः शरत्कालीनजलदसमूहधवलः । निर्जलोऽपि घनो जलधर उच्यते ।

अपचन्नपि पाचकः इतिवत् । अपरं किंलक्षणो भूरेणुः कचिद्देशे हिरण्यकणपुञ्जपिञ्जरः
सौवर्णचूर्णपिशङ्गः । हिरण्यस्य विकारो हिरण्यमयः ॥ ५६ ॥

कचिदिति ॥ कचिल्लसन् घननिकुरम्बवज्रवाध्रपटलवत्कर्बुरः शबलः, कचिद्धिरण्यमयकणपुञ्जपिञ्जरः
कनकचूर्णराशिकपिशः, कचिच्छरच्छशधरखण्डपाण्डुरः खुरैः चतस्र्य क्षितितलस्य रेणुरुययौ उज्जगाम ।
अत्रोपमात्रयस्य संसृष्टिः ॥ ५६ ॥

महीयसां महति दिगन्तदन्तिनामनोकजे रजसि मुखानुषङ्गिणि ॥

विसारितामजिहत कोकिलावलीमलीमसां जलदमदाम्बुराजयः ॥ ५७ ॥

महीयसामिति ॥ दिगन्तदन्तिनां जलदा अत्राणि मदाम्बुराजयः विसारितामजिहत
विकासं विस्तारमीयुः विस्तारितामीयुः । दिगन्ता आशान्ताः । दिशो मेघा आवृण्वन्नित्यर्थः ।
क्व सति महति घनेन बृहति अनीकजे रजसि सैन्योद्भवे रेणौ मुखानुषङ्गिणि सति वदनलग्ने सति
सेनासमुद्भूतरेणुनिकरे मुखे लग्ने सति, किंलक्षणाः मदाम्बुराजयः कोकिलावलीमलीमसाः
परभृतमालामलिनाः । दिङ्मुखेषु रजः प्रसृतं नानारूपमभवदिति तात्पर्यार्थः । यदा सेना-
रजो मेहेभ्यस्य मुखमावृणोति, तदा तस्य कोकिलावलीमलीमसा मदाम्बुराजयो विसरन्ति ।
कचिदिदिगन्तेषु गामिनो दिग्गजाः, जलदतुल्यं मदाम्बु इत्याहुः । अनीकजे रजसि मुखे
लग्ने सति दिग्दन्तिनां मदाम्बुराजयः प्रसस्रुरित्यर्थः ॥ ५७ ॥

महीयसामिति ॥ महति अनीकजे सेनासमुत्थे रजसि महीयसां दिगन्ता एव दन्तिनः तेषां मुखानि
पुरोभागा एव मुखान्याननानीति श्लिष्टरूपकम् । तेष्वनुषङ्गिणि लग्ने सति, कोकिलावलीमलीमसा
मलिना जलदा दिङ्मुखसङ्गिन एव ये मेघास्त एव मदाम्बुराजयो मदरेखाः विसारितां प्रसृमस्त्वमजिहता-
ऽगच्छन् । प्राप्ता इत्यर्थः । पांसुपातस्य दन्तिनां मदहेतुत्वादिति भावः । तदुक्तं महाभारते—

स्त्रियो जारेण तुष्यन्ति गावः स्वच्छन्दचारतः ।

कुञ्जराः पांसुवर्षेण ब्राह्मणाः परनिन्दया ॥

इति । दिगन्तलम्बिनो मेघाः सेनारजोमेलनाद्बहुलीबभूवुरित्यर्थः । अत्र दिगन्तेषु तन्मेघेषु च दन्तित्व-
न्मदत्वरूपगतात्मस्तवस्तुवति सावयरूपकं, मुखमेव मुखमिति श्लिष्टपरम्परितमिति सङ्करः । अजिहतेति
ओहाडो लङि नङ्, 'इनाभ्यस्तयोरातः' इत्याकारलोपः 'अदभ्यस्तात्' इत्यदादेशः ॥ ५७ ॥

शिरोरुहैरलिकुलकोमलरमी मुधा मृधे मृषत युवान एव मा ॥

बलोद्धतं धवलितमूर्धजानिति ध्रुवं जनान् जरत इवाऽकरोद्भजः ॥ ५८ ॥

शिरोरुहैरिति ॥ बलोद्धतं सैन्यचालितं रजः धूलिः जनान् धवलितमूर्धजान् सिती-
कृतकेशान् अकरोत् चकार । कस्मात्, उत्प्रेक्ष्यते—इति हेतोः जरत इव वृद्धानि व्यथित ।
कुत इत्यत आह—अमी जनाः मृधे सङ्ग्रामे युवान एव तरुणा एव मुधा वृथा मा मृषत
मा प्राणानत्याक्षुः । वृद्धस्य हि मरणं सफलं, तत्तरुणस्य दुःखायैव । ननु तारुण्यमेव कथ-
मेधामवोधीत्याह—यतः किंलक्षणाः जनाः शिरोरुहैः केशैः उपलक्षिताः, किंलक्षणैः शिरोरुहैः
अलिकुलकोमलैः अलिकुलवत् भृङ्गवृन्दवत् कोमला मनोहराः तैः, अतिकृष्णैरित्यर्थः ।
ध्रुवशब्दसन्निधानादिवशब्दोऽत्राऽवधारणे, नौपम्ये ॥ ५८ ॥

शिरोरुहैरिति ॥ अलिकुलकोमलैर्ध्रुवमरुन्दमनोरमैः शिरोरुहैः केशैरुपलक्षिता अमी राजानो युवान-
एव मुधा वृथा मृधे युद्धे । 'मृधमास्कन्दनम्' इति युद्धपर्यायेष्वमरः । मा मृषत न म्रियन्ताम् । म्रियते-

मांति लुङि 'न मादयोगे' इत्युदाभावः । 'उश्च' इति मिचः किच्चात्र गुणः । इति, इत्यमालोच्चेत्यर्थः । बलोदतं रजः कर्तुं धवलितमूर्धजान् धवलीकृतकेशान् जनान् जरत इवाऽकरोत्, वृद्धनिवाऽकरोदित्यर्थः । हुवमित्युत्प्रेक्षायाम् । अत्रेवशब्दस्याऽवधारणार्थत्वाच्च तेन पौनरुक्त्यम् । 'इवौपम्येऽवधारणे' इति विश्वः । 'प्रवयाः स्थविरो वृद्धो जीनो जीर्णो जरन्नापि' इत्यमरः । 'जीर्थतेरनुत्' इत्यनुप्रत्ययः ॥ ५८ ॥

सुसंहतैर्दधदपि धाम नीयते तिरस्कृतिं बहुभिरसंशयं परः (१) ॥

यतः क्षितेरवयवसम्पदोऽणवस्त्वपां निधेरपि वपुरावरीपत ॥ ५९ ॥

सुसंहतैरिति ॥ असंशयं निश्चितं सुसंहतैः एककार्यार्थमिलितैः बहुभिः अनेकैः परः एकः धाम दधदपि तेजस्व्यपि तिरस्कृतिं नीयते परिभूयते । तत्कथं ज्ञायत इत्याह— यतः यस्मात्कारणात् क्षितेः पृथिव्याः अवयवसम्पदः प्रतीकारणानि अणवः सूक्ष्माः रेणुनिकराः त्वपां निधेरपि भासां पतेः श्रीसूर्यस्यापि वपुः विम्बम् आवरीपत और्ण- विषुः तिरोदधुः । अत्रावरीपतेति सिच्, आत्मनेपदेऽप्यनतः, इडागमः । 'वृत्तो वे'ति दीर्घः । सांहत्यमेव कारणम् ॥ ५९ ॥

सुसंहतैरिति ॥ धाम तेजो दधदपि दधानोऽपि । तेजस्यपीत्यर्थः । परैरन्यैः सुसंहतैः सुसङ्गतैः परैरेकैः गतैश्च बहुभिस्तिरस्कृतिं नीयते असंशयं निश्चितम् । अर्थाभावेऽप्ययीभावः । कुतः—यतोऽणवः सूक्ष्माः क्षितेरवयवसम्पदो रेणुसमूहयः त्वपां निधेः सूर्यस्यापि वपुरावरीपत आच्छादितवत्यः वृद्धो लुङि 'वृत्तो वा' इतीदो दीर्घः । विशेषेण सामान्यसमर्थनरूपोऽर्थान्तरन्यासः ॥ ५९ ॥

द्रुतद्रवद्रथचरणक्षतक्षमातलोत्तसद्बहुलरजोऽवगुण्ठितम् ॥

युगक्षयक्षणेनिरवग्रहे जगत् पयोनिधेर्जल इव मग्नमावभौ ॥ ६० ॥

द्रुतेति ॥ जगद् विद्वं पयोनिधेर्जले मग्नमिव आवभौ सागरस्य तोये द्युडितमिव रेजे । किंलक्षणं जगत् द्रुतद्रवद्रथचरणक्षतक्षमातलोत्तसद्बहुलरजोऽवगुण्ठितं द्रुतं शीघ्रम् द्रवन्तः गच्छन्तो ये रथचरणाः स्यन्दनचक्राणि तैः क्षतं खातं यत् क्षमातलं महीमण्डलं तत- उल्लसत् ऊर्ध्वं गच्छत् यत् बहुलरजः भूरिः पांसुः तेनाऽवगुण्ठितं व्याप्तं परिवेष्टितं, किंलक्षणे पयोनिधेर्जले युगक्षयक्षणेनिरवग्रहे युगक्षयः कल्पान्तः स एव क्षणः उत्सवः तेन निरवग्रह- मुच्छद्बहुलं तस्मिन् सर्वव्यापिनि ॥ ६० ॥

द्रुतेति ॥ द्रुतं शीघ्रं द्रवतां धावतां रथानां चरणैश्चकैः क्षतात् क्षुण्णात्क्षमातलादुल्लसता पतता बहुलेन सान्द्रेण रजसाऽवगुण्ठितमाच्छादितं जगद् युगक्षयक्षणे कल्पान्तकाले निरवग्रहे निष्पतिबन्धे पयोनिधेर्जले नग्नामिवाऽवगुण्ठावित्युत्प्रेक्षा ॥ ६० ॥

अनुल्लसद्दिनकरवक्त्रकान्तयो रजस्वलाः परिमलिना (२) भ्रवरश्रियः ॥

दिगङ्गनाः क्षणमविलोकनक्षमाः शरीरिणां परिहरणीयतां ययुः ॥ ६१ ॥

अनुल्लसदिति ॥ दिगङ्गनाः आशावनिताः शरीरिणां जनानां परिहरणीयतां ययुः त्याज्यत्वं प्राप्ताः । किंलक्षणाः दिगङ्गनाः रजस्वलाः रेणुपूर्णाः, अपरं किंलक्षणाः दिगङ्गनाः अनुल्लसद्दिनकरवक्त्रकान्तयः अनुल्लसन्ती दिनकर एव रविरेव वक्त्रं मुखं तस्य कान्तिः दीप्तिर्भासां तास्तथा, अपरं किंलक्षणा दिगङ्गनाः परिमलिनाम्बरश्रियः परिमलिना धूसरा अम्बरश्रीः नमोलक्ष्मीयांसां तास्तथा धूसरनमोलक्ष्मीकाः, अपरं किंलक्षणाः दिगङ्गनाः अत एव अविलोकनक्षमाः विलोकनाय दर्शनाय न क्षमाः न योग्याः द्रष्टुमशक्याः, अत एव

परिहरणीयतां ययुः । या ह्यङ्गना रजस्वला स्त्रीधर्मिणी भवति, सा लोकानां परिहरणीयता-
मगम्यतां याति । सापि अनुलसद्वक्त्रकान्तिर्मलिनाम्बरा अदृश्या च भवति । उक्तं च-
यदा स्पृशति सा किञ्चित् यदाक्रामति वा यदा ।
पश्यत्याभाषते वापि तदलक्ष्म्याऽभिभूयते ॥

इति ॥ ६१ ॥

समुल्लसदिति ॥ समुल्लसन्ती दिनकरस्येव वक्त्रस्य कान्तिर्यासां ताः रजो रेणुरेव रज आर्तवमासा-
मस्तीति रजस्वलाः । 'रजःकृष्यामुतिपरिषदो वलच्' इत्यादिना मत्वर्थीयो वलच्प्रत्ययः । धूलिधूसरा उदस्य-
श्च । परिमलिताः परितः सञ्जातमला अम्बरस्याकाशस्येवाऽम्बरस्य वक्षस्य च श्रियासां ताः अत एवाऽविलो-
कनक्षमा विलोकनाऽनर्हाः दिश एवाऽङ्गना दिगङ्गनाः शरीरेणां क्षणमीषत्कालं परिहरणीयतामगम्यतां ययुः ।
तस्मात् मलवद्भाससं न संविशेदेवेत्यादिनिषेधादिति भावः । छिट्परम्परितरूपकम् ॥ ६१ ॥

निरीक्षितुं वियति समेत्य कौतुकात्पराक्रमं समरमुखे महीभृताम् ॥

रजस्ततावनिमिषलोचनोत्पलव्यथाकृति त्रिदशगणैः पलाय्यत ॥ ६२ ॥

निरीक्षितुमिति ॥ त्रिदशगणैः सुरसमूहैः पलाय्यत पलायितं प्रतीये । किं कृत्वा
समरमुखे सङ्ग्रामारम्भे महीभृतां राज्ञां पराक्रमं निरीक्षितुं शौर्यं द्रष्टुं वियति आकाशे
कौतुकात् कुतूहलात् समेत्य मिलित्वा । कदा पलाय्यतेति कारणमाह—कस्यां सत्यां
रजस्ततौ धूलिश्रेणौ अनिमिषलोचनोत्पलव्यथाकृति सत्याम् अनिमिषाणि असङ्-
कुचितानि यानि लोचनोत्पलानि नयनकमलानि तेषु व्यथां पीडां करोति सा अनि-
मिषलोचनोत्पलव्यथाकृत् तस्यां सत्याम् असङ्कुचितनयनकुत्रलयपीडाकारिण्याम् । देवा
ह्यनिमिषलोचनाः, अतश्च अक्षिषु रजोभरणभयात्ते द्रुद्रुवुरित्यर्थः ॥ ६२ ॥

निरीक्षितुमिति ॥ त्रिदशगणैर्देवगणैः समरमुखे रणारम्भे महीभृतां राज्ञां पराक्रमं निरीक्षितुं वियति
कौतुकात्समेत्य रजस्ततौ रजस्तोमे न निमिषन्त्यानिमिषाण पक्ष्मपातरहितानि । निषेः पचाद्यच् । कुदादि-
त्वाच्च गुणः । तेषां लोचनोत्पलानां व्यथाकृति दुःखकारिण्यां सत्याम् । कूजः क्षिप् । पलाय्यताऽधाय्यत ।
भावे परापूर्वाद्यतेर्लङि तङ् 'उपसर्गस्यायतौ' इति रेफस्य लत्वम् । अत्र लोचनोत्पलानां व्यथाऽसम्बन्धो-
क्तेरतिशयोक्तिभेदः ॥ ६२ ॥

विषङ्गिणि प्रतिपदमापिबत्यपो हताऽचिरद्युतिनि समीरलक्ष्मणि ॥

शनैः शनैरुपचितपङ्कभारिकाः पयोधराः (१) प्रययुरपेतवृष्टयः ॥ ६३ ॥

विषङ्गिणीति ॥ पयोधराः मेघाः शनैः शनैः प्रययुः मन्दमन्दं यान्ति स्म । किं-
लक्षणाः पयोमुचः उपचितपङ्कभारिकाः अतिवृद्धकर्दमभारवाहिनः, क सति समीरो वातः
तस्य लक्ष्म ध्वजः तस्मिन् समीरलक्ष्मणि वातध्वजे रजसि विषङ्गिणि सति लग्ने सति,
किंलक्षणे समीरलक्ष्मणि प्रतिपदं पदेपदे अपः वारीणि आपिबति आचामति, अपरं किंलक्षणे
रजसि हताऽचिरद्युतिनि हता क्षपिता अचिरद्युतिः त्रिद्युत् येन तत्तथा तस्मिन् क्षपित-
शम्पे, अपरं किंलक्षणाः मेघाः अपेतवृष्टयः गतवर्षाः, मेघानामपेतवृष्टित्वात् । जलवशात्
हि प्रायेण तडितो भवन्ति । अतश्च जलधरस्य रेणुयोगेन पङ्कोभूतत्वाद्गारे सति स्वैर-
गमनम् । यो हि भारिको महाभारं गृह्णाति, स शनैः याति । उपचितं पङ्कभारं वहन्तीति
उपचितपङ्कभारिकाः ॥ ६३ ॥

विपद्भिर्णीति ॥ विपद्भिर्णीति विपक्वे अत एव इताऽचिरयुतिनि विरमिताऽचिरयुतिनि समीरलक्ष्मि-
दातकेतैः रजसि प्रतिपदं प्रतिक्षणमपोऽम्भास्यापिवन्याकर्षति सति अत एवाऽपेतवृद्धयो निवृत्तवर्षाः पयोमुच-
त्वाचिताः प्रवर्धिताः पङ्कभारिकाः पङ्कभरणानि येषां ते उपचितपङ्कभारिकाः सन्तः । 'पर्यायार्हणोऽपिषु
'बुल्' इत्यर्हणार्थे 'बुल्' प्रत्ययः । अहणं च करणसामर्थ्यम् । अत एव भाराच्छनैः शनैः प्रययुः प्रातः ।
अत्र पयोमुचां पङ्कभरणासम्बन्धेऽपि तत्सम्बन्धोक्तेरतिशयोक्तिः ॥ ६३ ॥

नभोनदीव्यतिकरधौतमूर्तिमिविद्यद्वतैरनधिगतानि लेभिरे ॥

चलच्चमूतुरगखुराहतोत्पतन्महीरजःस्नपनसुखानि दिग्गजैः ॥ ६४ ॥

नभोनदीति ॥ दिग्गजैः आशामातङ्गैः चलच्चमूतुरगखुराहतोत्पतन्महीरजःस्नपन-
सुखानि लेभिरे लब्धानि, चलन्तो गच्छन्तो ये तुरगाः सेनावाजिनः तेषां खुराः शफाः तैः
आह (१) नां हि धूलिस्नानात् अतिसुखं भवति । किंलक्षणानि स्नपनसुखानि अनधिगतानि
पूर्वं हि तैर्न प्राप्तानि, किंलक्षणैर्दिग्गजैः विद्यद्वतैः आकाशवर्तिभिः खगतैः, अपरं किंलक्षणै-
र्दिग्गजैः नभोनदीव्यतिकरधौतमूर्तिभिः नभोनदीव्यतिकरेण स्वःसिन्धुसम्पर्केण धौतमूर्ति-
भिः क्षालितदेहैः । यो हि गजो धूलिस्नानं कुरुते, स पूर्वं नद्यादौ स्नातीति जातिस्वभावः ॥

नभोनदीति ॥ नभोनदीव्यतिकरेणाकाशशङ्काया अवगाहेन धौतमूर्तिभिः क्षालिताङ्गैः विद्यद्वतैः खेचरैः
अत एव दिग्गजैरनधिगतान्यननुभूतचराणि चलद्विषमूतुरगखुरैराहतम् अत एवोत्पतद्गच्छन्महीरजस्तेन
स्नपनमभिषेचनं तेन यानि सुखानि तानि लेभिरे । 'कुञ्जराः पांसुर्वर्षणे'त्युदाहृतम् । अत्रापि दिग्गजानां
रजःस्नपनासम्बन्धेऽपि सम्बन्धोक्तेरतिशयोक्तिः ॥ ६४ ॥

गजव्रजाक्रमणभरावनम्रया रसातलं यदखिलमानशे भुवा ॥

नभस्तलं बहुलतरेण रेणुना ततोऽगमत् त्रिभुवनमेकतामिव (२) ॥ ६५ ॥

गजेति ॥ ततो हेतोः त्रिभुवनं त्रैलोक्यम् एकतामिव अगमत् ऐक्यमिव जगाम ।
यद् यस्मात्कारणात् भुवा उर्व्यां अखिलं रसातलं समग्रं पातालम् आनशे व्याप्तं, किं-
लक्षणाया भुवा गजव्रजाक्रमणभरावनम्रया हस्तिसमूहपदाक्षेपभारनम्रया, तथा नभस्तल-
माकाशं बहुलतरेण अतिबहुलेन रेणुना रजसा आनशे । अतश्च सर्वमेव मृण्मयत्वात् ज्ञायते
ऐक्यमिव त्रिभुवनेन सम्पन्नम् ॥ ६५ ॥

गजेति ॥ यद् यस्माद्गजव्रजानामाक्रमणभरेण पादक्षेपगौरवेषाऽवनम्रया भुवाऽखिलं रसातलं पातालमानशे
व्याप्तम्, यद् यस्माच्च नभस्तलं बहुलतरेण रेणुनाऽऽनशे, ततः कारणाच्चिजगजगजयम् । 'तद्वितार्थ-'
इत्यादिना समाहारे द्विगुः, द्विगुरेकवचनम् । एकतां भूलोकतामिवोऽगमत् । स्फुटमित्युत्प्रेषायाम् ॥ ६५ ॥

समस्थलीकृतविवरेण पूरिताः क्षमाभृतां (३) बलरजसा महागुहाः ॥

रहस्यपाविधुरवधूरतार्थिनां नभःसदामुपकरणीयतां ययुः ॥ ६६ ॥

समस्थलीति ॥ क्षमाभृतां पर्वतानां महागुहाः वृहत्तयः कन्दराः बलरजसा सैन्यरेणुना
पूरिता व्याप्ताः भरिताः सत्यः नभःसदां विद्याधरादीनाम् उपकरणीयतां ययुः उपयोग्यतां
प्रापुः । किंलक्षणानां नभःसदां रहस्यपाविधुरवधूरतार्थिनाम् एकान्ते लज्जामूढनवोद्वहन्तरी-
निधुवनाभिलाषिणां, त्रपाविधुरत्वात् वधूनां रहसि चिरंभृता (१) मित्यर्थः । यदा तु रजसा
गुहा व्याप्ताः तदाऽन्योन्यदर्शनाभावात् अकरणीयत्वम् । किंलक्षणेन रजसा समस्थली-
कृतविवरेण समस्थलीकृतानि स्थलतां प्रापितानि विवराणि कुहराणि येन सः तथा तेन ॥ ६६ ॥

(१) ग्रन्थशेषे स्मरित इति भाति । (२) बहुलतरेण.....त्रिजगदि वैकतां स्फुटम् । (३) मदीभृतां ॥

समस्यलीति ॥ समस्थेलीकृतानि विवरानि निम्नस्थानानि येन तेन बलरजसा पूरिताः मेहीभृता भूधराणां महागुहाः रहो रहसि । अत्यन्तसंयोगे द्वितीया । व्रपया विधुराणां विलक्षाणां वधूनां रतं सुरत-
मर्थयन्त इति तदर्थिनां नभःसदा सुराणामुपकरणीयतामुपकारकत्वं ययुः । तासां रजःपूरणात्पुंसामन्धकर-
णत्वादिति भावः । 'कृत्यल्युटो बहुलम्' इत्यनीयरः कर्त्तर्यता । अत्र रजःपूरणस्य विशेषणगत्युपकारक-
हेतुत्वात्काव्यलिङ्गभेदः, तथोपकारकत्वासम्बन्धेऽपि सम्बन्धोक्तेरतिशयोक्तिरिति सङ्करः ॥ ६६ ॥

गते मुखच्छदपटतुल्यतां(१) दृशः पथस्तिरोदधति घने रजस्यपि ॥

मदानिलैरधिमधुचूतगन्धिभिर्द्विपा द्विपानभिययुरेव रंहसा ॥ ६७ ॥

गते इति ॥ द्विपाः गजाः द्विपान् गजान् रंहसा अभिययुः वेगेनाऽभियान्ति स्म ।
कदाचिदन्योन्यदर्शनं स्यादिति चेन्नेत्याह—क सति घने सान्द्रे रजसि रेणौ दृशः पथः
दृष्टेर्मागान् तिरोदधत्यपि सति आवृण्वत्यपि सति, अत एव किलक्षणे रजसि मुखच्छद-
पटतुल्यतां गते वदनाच्छादनवसनसादृश्यं प्राप्ते । गजानां हि युध्यमानानां वदनावरणं
वसनं दीयते इति स्थितिः । कथं तर्हि संमुखा इत्याह—कैः मदानिलैः दानवायुभिः,
किलक्षणैर्मदानिलैः अधिमधुचूतगन्धिभिः अधिगतं मधुरसो यैः तानि अधिमधूनि
फुल्लानि यानि चूतानि सहकारकुक्षुमानि तेषामिव गन्धः सौरभं येषां ते अधिमधुचूत-
गन्धयः तैः, केचित्-अधिमधौ वसन्ते चूतानामिव गन्धो येषां ते तथा तैः ॥ ६७ ॥

गते इति ॥ छाद्यतेऽनेनेति छदः, मुखस्य छदो मुखच्छदः । 'पुंसि संज्ञायां घः प्रायेण' इति घप्र-
त्यये, 'छादेर्घेऽद्भ्युपसर्गस्य' इति ह्रस्वः । स चासौ पटश्च तत्सादृशीं तत्सादृश्यम् । ब्राह्मणादित्वात् व्यञ्-
प्रत्यये 'भिर्द्वौरादिभ्यश्च' इति ङीष् । स च 'व्यञः पित्करणादीकारो बहुल'मिति वामनवचनाद्वैकाल्यिकः ।
गते प्राप्ते । गजानां युद्धपूर्वकालेषु सुखावरणकारणात्तत्सदृशे घने सान्द्रे रजसि दृशो वृष्टेः पथो मार्गस्तिरो-
दधति छादयति सत्यपि, अधिमधोराधिकमकरन्दस्य चूतस्येव गन्धो येषां तैः । 'उपमानाच्च' इति गन्ध-
स्येत्वे तदेकान्तग्रहणं तु व्यभिचारि । मदानिलैराभिज्ञानैर्द्विपा गजाः द्विपान्गजान्प्रति रंहसा वेगेनाऽभिययुरेव ।
अत्र तिरोहितवृष्टेराभियानविरोधस्य मदानिलैः परिहाराद्विरोधाभासोऽलङ्कारः ॥ ६७ ॥

मदाम्भसा परिगलितेन सप्तधा गजान् जनः शमितरजश्चयानधः ॥

उपर्यवस्थितघनपांसुमण्डलानलोकयत् ततपटमण्डपानिव ॥ ६८ ॥

मदाम्भसेति ॥ जनो लोकः गजान् मातङ्गान् अलोकयत् अद्राक्षीत् आलोकयामास ।
किलक्षणान् गजान् सप्तधा सप्तभिः प्रकारैः परिगलितेन स्तुतेन मदाम्भसा मदजलेन
अधः बुध्ने शमितरजश्चयान् क्षपितमरुद्भवजसमूहान् नाशितरेणुनिवहान्, अपरं कि-
लक्षणान् गजान् उपर्यवस्थितघनपांसुमण्डलान् उपरिभागे वर्तमानसान्द्रेणुमण्डलान् ।
अपरं किलक्षणान्, उत्प्रेक्ष्यन्ते—ततपटमण्डपानिव ततानि प्रसारितानि पटमण्डपानि
येषां ते तथा तान्, कृतवित्तानानिव विहितकदकानिव । 'उल्लोचः कदकस्तकथा' । कुत्सितम्
अकतीति कदकः ।

चक्षुषी च कपोलौ च करो मेढूं गुदस्तथा ।

सप्त स्थानानि मातङ्गमदस्य स्तुतिहेतवः ॥

गण्डौ कुम्भौ तालु(?)चक्षुषी करश्चेति सप्त मदस्तुतिस्थानानि । अत्र संगं रुचिरा वृत्तम् ॥

मदाम्भसेति ॥ सप्तधा 'करात्कटाभ्यां मेढ्राच्च नेत्राभ्यां च मदस्तुति' इति पालकाप्ये । सप्तभिः

स्मृतोमिः परिगलितेन स्तनेन मदाम्भसा अधः शमितो रजश्च यो यैस्तान् उपर्यवस्थितानि तथैव स्थितानि घनानि सान्द्रानि पांशुमण्डलानि पूर्वोत्थरजःपुञ्जा येषां तान्गजान् जनो लोकः तता उपरि वितताः पटमण्डपा येषां तानिवेत्युत्प्रेक्षा । अलोकयत् ॥ ६८ ॥

अन्यूनोन्नतयोऽतिमात्रपृथवः पृथ्वीधरश्रीभृत-

स्तन्वन्तः कनकावलीभिरुपमां सौदामनीदामभिः ॥

वर्षन्तः शममानयन्नुपलसच्छृङ्गारलेखायुधाः

काले कालियकायकालवपुषः पांसून् गजाम्भोमुचः ॥६९॥

इति श्रीमाघकृतौ शिशुपालवधे महाकाव्ये यदुवंशक्षोभणो नाम सप्तदशः सर्गः ॥१७॥

अन्यूनोन्नतय इति ॥ काष्ण्यात् उन्नतत्वात् महत्त्वाच्च गजाम्भोमुचः गजा हस्तिन-
एव अम्भोमुचः मेघाः ते काले रणावसरे वर्षन्तः मन्दं क्षरन्तः सन्तः पांसून् रेणून् शम-
मानयन् अन्तमनैषुः । मेघा अपि काले वर्षन्तः पांसून् अन्तं नयन्ति । किंलक्षणा गजा-
अम्भोमुचश्च, अथुना श्लेषः-अन्यूनोन्नतयः अन्यूना महती उन्नतिः उच्छ्रायः येषां ते
तथा, अपरं किंलक्षणाः अतिमात्रपृथवः नितरां दीर्घाः पृथवो विस्तीर्णाः, अपरं, किंलक्षणा-
स्ते पृथ्वीधरश्रीभृतः पृथ्वीधराणां श्रियं शोभां विभ्रति ते तथा पर्वताकाराः, इत्युभयत्रापि
तुल्यम् । गजाः कनकावलीभिः कनककक्ष्यानक्षत्रमालाभिः सुवर्णपङ्क्तिभिः सौदामनी-
दामभिः विद्युद्ग्रहणविषयाम् (?) उपमां सादृश्यं तन्वन्तः विस्तारयन्तः विभ्रतः, अपरं
किंलक्षणाः उभये उपलसच्छृङ्गारलेखायुधाः उपलसन्ति द्योतमानानि दिलप्यन्ती शृङ्गार-
लेखा गैरिकादिराजिरेव आयुधं येषां ते तथा । विद्युत्त्वन्तोऽपि सलेखायुधाश्च भवन्ति ।
लेखायुधं सुरेन्द्रधनुः शक्रचापम् । 'लेखा अदितिनन्दना' इत्यमरः । अपरं किंलक्षणाः
उभये कालियकायकालवपुषः कालियस्य कालियाख्यस्य नागस्य कायो देहः तद्वत्कालानि
कृष्णानि वपुषि शरीराणि येषां ते तथा, अतिकृष्णमूर्तयः इत्यर्थः । श्लेषालङ्कारः ।
'सूर्यादिवैर्मसजस्तताः सगुरवः शार्दूलविक्रीडितम्' ॥ ६९ ॥

इति श्रीशिशुपालवधे महाकाव्ये दत्तकसूनोर्माघस्य कृतौ आनन्ददेवायनिबलभदेवविरचितायां
सन्देहविपौषध्यां सारटीकायाम् उभयसैन्यसमागमो नाम सप्तदशः सर्गः ।

अन्यूनोन्नतय इति ॥ अन्यूनोन्नतयो महच्छ्रयाः अतिमात्रपृथवोऽत्यन्तविपुलाः अत एव पृथ्वीधर-
श्रीभृतः शैलशोभाधारिण इति निदर्शनालङ्कारः । कनकावलीभिरावरणहेतुहेमराजिभिः करणैः । सुदाम्रा
पर्वतेनैकदिशः सौदामन्यो विद्युतः । 'तैर्नैकदिक्' इत्यण्प्रत्यये ङीष् । तामेर्दामभिरिव सौदामनीदामभिविद्यु-
त्प्रताभिरुपमां सादृश्यं तन्वन्तः । 'तडित्सौदामनी विद्युत्' इत्यमरः । 'अतुलोपमाभ्याम्-' इति सदृशवचन-
स्यैव निषेधादिह सादृश्यवाचित्वात्तृतीया । उपलसन्तः शृङ्गाराः सिन्दूरादिमण्डलान्येव लेखायुधानि सुर-
धनुषि येषां ते तथोक्ताः ।

'शृङ्गारः सुरेने नाट्ये रसे च गजमण्डने ।

'ललो लेख्ये सुरे—'

इति च विश्वः । कालियस्य कालियनागस्य कायवत्कालवपुषः कृष्णदेहाः गजा एवाऽम्भोमुचो मेघाः
काले योग्यकाले वर्षन्तो मदाम्भु मुञ्चन्तः पांसून् शमं शान्तिमानयन्प्रापयन् । रूपकालङ्कारः । शार्दूलविक्रीडितं
वृत्तमुक्तम् ॥ ६९ ॥

इति श्रीमहोपाध्यायकोलाचलमङ्गिनायसूरीविरचितायां शिशुपालवध-

काव्यव्याख्यायां सर्वङ्गव्याख्यायां सप्तदशः सर्गः ॥ १७ ॥

अष्टादशः सर्गः ।

सञ्जग्माते तावपायाऽनपेक्षौ सेनाम्भोधी धीरनादौ रयेण ॥

पक्षच्छेदात्पूर्वमेकत्र देशे वाञ्छन्तौ वा सहाविन्ध्यौ (१) निलेतुम् ॥ १ ॥

सञ्जग्माते इति ॥ तौ सेनाम्भोधी सैन्यसागरौ रयेण वेगेन सञ्जग्माते डुढौकाते, मिलितावित्यर्थः । किंलक्षणौ सेनाम्भोधी अपायाऽनपेक्षौ अपायं नाशं न अपेक्षेते न गणयेते तौ तथा मरणमपि अगणयन्तौ, अपरं किंलक्षणौ सेनाम्भोधी धीरनादौ निर्भयरवौ, मुक्तसिंहस्वनावित्यर्थः । अपरं किंलक्षणौ सेनाम्भोधी, उत्प्रेक्ष्येते—पक्षच्छेदात् पूर्वं पतत्रच्छेदनात्प्रथमम् एकत्र देशे एकस्मिन् स्थाने निलेतुम् उपवेष्टुं सङ्गन्तुं वाञ्छन्तौ अभिलपन्तौ सहाविन्ध्यौ इव सहाचलविन्ध्याचलाविव गिरिश्रेष्ठाविव सपक्षौ पर्वताविव सङ्गतावित्यर्थः । वाशब्द इवाथै । सञ्जग्माते इति 'समो गम्यच्छिन्म्या'मिति । अत्र समं शालिनी वृत्तम्, म्त्तौ तगौ गश्चेच्छालिनी वेदलोकेः ॥ १ ॥

अथाऽग्निमसर्गे तुमुलयुद्धवर्णनाय सेनयोर्मेलनं तावदाह—

सञ्जग्माते इति ॥ अपायोऽपगमो युद्धादपसरणं तस्याऽनपेक्षौ तमनिच्छन्तौ । युद्धादानिवर्तिनावित्यर्थः । ईक्षतेः पचाद्याचि नञ्समासः । धीरनादौ गम्भीरघोषौ तौ सेनाम्भोधी सेनासागरौ । पक्षच्छेदात्पूर्वं पश्चादसम्भवादिति भावः । एकत्र देशे एकस्थाने निलेतुं वस्तुम् । 'लीङ् गतौ' इति धातोस्तुमुप्रत्यये गुणः । वाञ्छन्ताविच्छन्तौ सहाविन्ध्यौ वा सहाविन्ध्याख्यौ पर्वताविव । 'वा स्याद्विकल्पोपमयोः' इति विश्वः । संजग्माते मिलितवन्तौ । संपूर्वाद्गच्छतेरकर्मकाल्लिटि 'समो गम्यच्छि—' इत्यादिना आत्मनेपदम् । अत्र सहाविन्ध्ययोः सपक्षयोरप्येकत्र मिलनस्याऽप्रसिद्धस्य सम्भावनामात्रेणोक्तत्वादुपमानाप्रसिद्धेर्नोपमा, किन्तुप्रेक्षेति संक्षेपः । अस्मिन्सर्गे शालिनी वृत्तम् । 'शालिन्युक्ता म्त्तौ तगौ गोऽन्धिलोकेः' इति लक्षणात् ॥

तदेव सङ्गतमाह—

पत्तिः पत्तिं वाहमेयाय वाजी नागं नागः स्यन्दनस्थो रथस्थम् ॥

इत्थं सेना वल्लभस्येव रांगादङ्गेनाऽङ्गं प्रत्यनीकस्य भेजे ॥ २ ॥

पत्तिरिति ॥ सेना वाहिनी प्रत्यनीकस्य विपक्षसैन्यस्य रांगात् रसात् इत्थमनेन प्रकारेण अङ्गेन पदातिना अङ्गं पदात्यादि भेजे सिपेवे, सेना च जवेन सदृशमङ्गं शिश्राय । रथगजतुरगपदातयः सेनाया अङ्गानि । तमेव प्रकारमाह—पत्तिः पदातिः पत्तिं पदातिम् एयाय, वाजी अश्वः वाहमश्वम् एयाय जगाम, तथा नागः करी नागं करिणम् एयाय प्राप, तथा स्यन्दनस्थः रथस्थः रथस्थं रथिनम् एयायेति धर्मयुद्धकथनम् । कस्येव भेजे वल्लभस्येव । यथा कामिनी रागादनुरागाद्वल्लभस्य प्रियस्य अङ्गेन ऊर्वादिना अङ्गमूर्वादिकं भजते । पत्तिशब्दः औणादिकः । एयायेति आङ्पूर्वस्य इणो लिटि आदूगुणः ॥ २ ॥

सेनाम्भोधी संजग्माते इत्युक्तं, तत्सङ्गतिप्रकारं तावद्वर्णयति—

पत्तिरिति ॥ पत्तिः पदातिः पत्तिं पदातिम् । 'पदानिपत्तिपदगपादातिकपदातयः' इत्यमरः । एयाय प्राप । आङ्पूर्वादिणो लिट् । वाज्यश्वो वाहमश्वमेयाय । 'वाजवाहविगन्धर्व' इत्यमरः । नागो गजो नागमेयाय, स्यन्दनस्थो रथस्यमेयाय । न तु व्युत्क्रमेण, धर्मयुद्धत्वादिति भावः । इतीत्युक्तरीत्या सेना रागात् रणरागादतिरागाच्च । अङ्गेन स्वाङ्गेन पत्त्यादिना करचरणादिना च वल्लभस्य प्रियतमस्येव प्रत्यनीकस्य प्रतिबलस्य । 'वरूथिनी बलं सैन्यं चक्रं चाङ्गीकमस्त्रियाम्' इत्यमरः । अङ्गं पत्त्यादिकं कर-

चरणादिकं च भेजे । यथा कान्ता कान्तस्योरुमूला कं करेण मुखं मुखेन भजति, तथा सेना प्रतिसैन्यस्य पद्मि पद्मिना अदश्मदवेनेत्यादिक्रमेण भेजे न तु व्युत्क्रमेणेत्यर्थः । वल्लभस्यैवेत्युपमया समरसुरतयोः समरमत्वे व्यज्यते ॥ २ ॥

रथ्याघोषैर्वृंहया वारणानामैक्यं गच्छन् वाजिनां हेषया च(१) ॥

व्योमव्यापी सन्ततं दुन्दुभीनामव्यक्तोऽभूद्दीशितेव प्रणादः ॥ ३ ॥

रथ्याघोषैरिति ॥ दुन्दुभीनां ढक्कानां प्रणादो ध्वनिः अव्यक्तोऽभूत् अस्फुट-
आसीत् । दुन्दुभिर्ध्वनतीति निःशंसयं न ज्ञातमित्यर्थः । यतः रथ्याघोषैः स्यन्दनवृन्दची-
त्कारैः वारणानां गजानां हस्तिनां वृंहया गलगर्जितेन, तथा वाजिनामश्वानां हेषया स्वनेन
ऐक्यमभेदं गच्छन् प्राप्नुवन् अत एव व्योमव्यापी दिवःस्पृक्, क इव ईशितेव ब्रह्मेव । यथा
स हि प्रणादमयो व्योमव्यापी शब्दस्याऽऽकाशे लयात् अव्यक्तः परमात्मस्वरूपत्वात् ऐक्यं
शब्दान्तरैर्याति प्राणिभिर्वा जठरे स्वनात् । रथानां समूहो रथ्या, खलगोरथात् ॥ ३ ॥

रथ्याघोषैरिति ॥ सततं व्योमव्यापी गगनस्पृक् अन्यत्र सर्वगत इत्यर्थः । दुन्दुभीनां रणभेरीणां
प्रणादो महाघोषः । 'उपसर्गादसमासेऽपि णोपदेशस्य' इति णत्वम् । रथानां समूहो रथ्या । 'त्रिषु द्वैपादयो
रथ्या रथकट्या रथवज्र' इत्यमरः । 'खलगोरथात्' इति यत्प्रत्ययः समूहार्थः । तासां घोषैः वारणानां
वृंहणैः कण्ठघोषैः । 'वृंहणं गजगर्जितम्' इति वैजयन्ती । वाजिनामश्वानां हेषया हेषणेन च । 'हेषा हेषा
च निस्वनः' इत्वमरः । 'गुरोश्च हलः' इत्यमरस्ये टाप् । ऐक्यं मेलनं गच्छन्, अन्यत्र तत्त्वम्पदार्थशो-
धनादद्वितीयतां गच्छन् ईशिता ईशयिता ईश्वरत्वापाधिमान् परमात्मेव । ईशोस्तृच् । अव्यक्तोऽभूत् । अर्थ
दुन्दुभिघोष इति दुर्भेदो बभूव । अन्यत्र जीवेश्वरोपाधिविलयादयमीश्वरोऽयं जीव इति भेदरहितोऽभू-
दित्यर्थः । अत्रैक्यगमनस्य विशेषणगत्या अव्यक्तहेतुत्वात्काव्यालङ्कारमुपमाऽङ्गमिति सङ्कारः ॥ ३ ॥

क्रोधावेशाद्भावतः प्रत्यमित्रं दूरोत्क्षिप्तस्थूलबाहुध्वजस्य(२) ॥

दीर्घास्तिर्यग्वैजयन्तीसदृश्यः पदातस्य(३) भ्रेजिरे खड्गलेखाः ॥ ४ ॥

क्रोधावेशादिति ॥ पादातस्य पदातिसङ्घस्य खड्गलेखाः भ्रेजिरे असिलताः रेजुः ।
किंलक्षणस्य पादातस्य क्रोधावेशात् रोपवशात् प्रत्यमित्रं शत्रुसंमुखं धावतः आगच्छतः,
अपरं किंलक्षणस्य पादातस्य दूरोत्क्षिप्तस्थूलबाहुध्वजस्य दूरमत्यर्थम् उत्क्षिप्तः उद्यतः
स्थूलः पृथुः बाहुरेव भुज एव ध्वजं चिन्हं येन सः तथा तस्य, अत एव किंलक्षणाः खड्ग-
लेखाः वैजयन्तीसदृश्यः पताकातुल्याः, अपरं किंलक्षणाः तिर्यक् तिरश्चीनाः । पदातीनां
समूहः पादातं, भिक्षादिभ्योऽण् । भ्रेजिरे इति 'फगां च सप्तानाम्' इत्यभ्यासलोपः ॥ ४ ॥

रोपावेशादिति ॥ रोपावेशात् प्रत्यमित्रमभिज्ञानम् । आभिमुख्येऽव्ययीभावः । गच्छतां धावतां द्रवत
दूरादुत्क्षिप्ता द्युताः स्थूलाः पीवराः बाहुध्वजाः ध्वजस्तम्भा इव बाहवो येषां तेषां पादातानां पदातिसमू-
हानाम् । 'पादातं पाचिंशतिः' इत्यमरः । पिद्धिदादिभ्योऽङ् । तिर्यग्दीर्घाः, तिर्यगायता इत्यर्थः । लेखा-
श्च खड्गाः खड्गलेखा वैजयन्तीसदृश्यः । पताकासदृश्यः सत्य इत्यर्थः । 'वैजयन्ती पताका स्यात्'
इत्यमरः । दृशेः 'समानान्ययोश्च' इति 'कञ् च वक्तव्य' इति समानशब्दोपपदाद् दृशेः कञ्प्रत्ययः । 'दृजे चे'ति
वक्तव्यम् इति समानस्य सभावः(४) । भ्रेजिरे रेजिरे । 'भ्राज् दीतौ' इति धातोः कर्तरि लिट् 'फगां च
सप्तानाम्' इति विकल्पादित्वाभ्यासलोपो । आर्थीयमुपमा ॥ ४ ॥

(१) वृंहणैः । (२) रोपावेशाद्गच्छतां.....ध्वजानाम् । (३) पादातानां ।

(४) 'अत्र दृशशब्दपरत्वाभावेनास्य वार्तिकस्योपन्यासो भ्रममूलकः । तस्मात् 'दृग्दृशवतुषु' इति
सूत्रेण सभावो बोध्यः । इदं 'निर्गयसागर'सुद्धिते पुस्तके समुपलभ्यते ।

वर्धाऽऽवद्धा धौरितेन प्रयातामश्वीयानामुच्चकैरुच्छलन्तः(१) ॥

रौक्मा रेजुः स्थासका मूर्तिभाजो दर्पस्येव व्यासदेहस्य शेषाः ॥ ५ ॥

वर्धावद्धा इति ॥ अश्वीयानां तुरगसमूहानां रौक्माः सौवर्णाः स्थासकाः रेजुः चकासिरे । किलक्षणाः स्थासकाः, उत्प्रेक्ष्यन्ते-व्यासदेहस्य सर्वाङ्गीणस्य दर्पस्य तेजसो मूर्तिभाजः मूर्तस्य शेषा इव भागाः यथा । किलक्षणास्ते वर्धावद्धाः वर्धेषु अग्रिमेषु (?) आवद्धाः योजिताः, अपरं किलक्षणाः स्थासकाः उच्छलन्तः स्फुरन्तः, किलक्षणानामश्वीयानां धौरितेन गतिविशेषेण प्रयातां गच्छताम्, अपरं किलक्षणानामश्वीयानाम् उच्चकैरुत्ततानाम् । अश्वानां समूहोऽश्वीयम् ॥ ५ ॥

वर्धावद्धा इति ॥ धौरितेन धौरिताख्येन गतिविशेषेण प्रयातां धावताम् । यातेर्लटः शत्रादेशः । अश्वीयानामश्वसमूहानाम् । 'केशाश्वभायां यच्छावन्यतरस्याम्' इति छप्रत्ययः । उच्चकैरुच्छलन्तो गति-वशादूर्ध्वमुत्पतन्तः, वर्धन्ते इति वर्धाणि पर्याणवन्धनवरत्राः । 'वर्धं वपुवरत्रयोः' इति विश्वः । 'बृधुवाधि-वपिभ्यो रन्' इति रन्प्रत्ययः । लघूपधगुणो रपरः । तेष्ववद्धाः स्थापिता रौक्माः सौवर्णाः स्थासकाः बुद्बुदाकारमण्डलानि व्यासदेहस्य सर्वाङ्गीणस्य मूर्तिभाजो मूर्तिभृतः दर्पस्याऽऽन्तरस्य तेजसः शेषाः अन्त-रमानाद्बहिर्निर्गता अतिरेका इव रेजुरित्युत्प्रेक्षा ॥ ५ ॥

सान्द्रत्वक्कास्तत्पलांश्छिष्टकक्ष्या(२) आङ्गीं शोभामाम्बुवन्तश्चतुर्थीम् ॥

कल्पस्यान्ते मारुतेन प्रणुन्नाश्चेलुश्चण्डा(३) गण्डशैला इवेभाः ॥ ६ ॥

सान्द्रेति ॥ इभा द्विरदाः चेलुः प्रतस्थिरे । किलक्षणाः इभाः सान्द्रत्वक्काः घन-चर्माणः, सान्द्रा त्वक् येषां ते तथा । प्रहारसहा इत्यर्थः । अपरं किलक्षणाः इभाः तत्पला-च्छिष्टकक्ष्याः तत्पलेन पृष्ठवंशेन आशिष्टा कक्ष्या मध्यवन्धनरुक्मरज्जुयैषां ते तथा, अपरं किलक्षणाः इभाः आङ्गीं चतुर्थीं शोभां कान्तिम् आप्नुवन्तः प्राप्ताः । चत्वारिंशदूर्ध-देक्ष्या इत्यर्थः । दशवर्षा हि दन्तिनः पुरुषस्यैव(१) चण्डा उग्राः । अपरं किलक्षणाः इभाः कल्पस्य अन्ते प्रलये मारुतेन वायुना प्रणुन्नाः प्रेरिताः गण्डशैला इव स्थूलपापाणा इव । पर्वतैकदेशा इवेत्यर्थः ॥ ६ ॥

सान्द्रेति ॥ सान्द्रत्वक्काः सान्द्रचर्माणः । शैषिकः कल्पत्ययः । तत्पलाः पृष्ठवंशास्तेषु आशिष्टाः कक्षाः मध्यवद्वरत्रा येषां ते । 'दृष्या कक्षा वरत्रा स्यात्' इत्यमरः । गजानां विंशत्युत्तरशतायुषां द्वादश दशा भवन्ति, तत्र चतुर्दशारूढाष्टौदशोभा । तदेवाह—अथ चतुर्थीमाङ्गीं शारीरीं शोभामाम्बुवन्तः । चत्वारिंश-दूर्धदेक्ष्या इत्यर्थः । इभा गजाः कल्पस्यान्ते मारुतेनोपनुन्नाः प्रलयमारुतप्रेरिताः गण्डशैलाः स्थूलोपला-इव चण्डं तीव्रं चेलुः प्रतस्थिर इत्युपमा ॥ ६ ॥

सङ्क्रीडन्ती तेजिताऽश्वस्य रागादुद्यम्यारादग्रक्रायोत्थितस्य(४) ॥

रंहोभाजामक्षधूः स्यन्दनानां हाकारं नु(५) प्राजितुः प्रत्यनन्दत् ॥ ७ ॥

सङ्क्रीडन्तीति ॥ स्थानाम् अक्षधूः स्यन्दनानाम् अक्षस्य अवयवविशेषस्य धूः काष्ठविशेषः अक्षधूः । अनक्ष इतिवचनात् समासान्ताभावः । सा सङ्क्रीडन्ती कूजन्ती सती प्राजितुः सारथेः प्रोत्साहनार्थं हाकारं हाशब्दं प्रत्यनन्दत् नु अभ्यनन्दत् नु । नु इति वितर्कः । सुष्ठुरम्या तेजना कृतेति । प्राजयति तेजयतीति प्राजिता तस्य । किलक्षणस्य प्राजितुः, रसात् रागात् उद्यम्य उद्यमं गृहीत्वा तेजिताश्वस्य तेजिताः प्रोत्साहिता अश्वः तुरङ्गमा

येन सः तथा, तस्य, अपरं किंलक्षणस्य प्राजितुः आरात् दूरमत्यर्थम् अग्रकायोत्थितस्य अग्रकायेन पूर्वदेहेन उत्थितः उद्यतः तस्य । पूर्वकायेनोत्थाय हाकारपूर्वं तेजिताश्वस्येत्यर्थः । अत एव किंलक्षणानां स्यन्दनानां रंहोभाजां जविनाम् । अतश्च सङ्क्रीडनात् ज्ञायते-साधु त्वया योजिताः अन्धाः, रम्यो हाकारः कृतः इति तत्प्राजितारमाह । सङ्क्रीडन्तीति 'क्रीडोऽनुसंपरिभ्यश्चे'ति तद्ध न भवति, 'समोऽकृजने' इति निषेधात् । प्राजितेति 'वलादावार्धधातुके वे'ति इद्भावो विकल्पितः । नु इवायं ॥ ७ ॥

सङ्क्रीडन्तीति ॥ सङ्क्रीडन्ती सङ्घर्षात्कृजन्ती । 'समोऽकृजने च वक्तव्यम्' इति वचनात्कृजने क्रीडोऽनुसम्परिभ्यश्चे'ति नात्मेनेपदम् । रंहोभाजां वेगभाजां स्यन्दनानां रथानामक्षस्य चक्राधारकाष्ठस्य धूम्रमशुभूः । 'अक्षं रथाङ्ग आधारे' इति वैजयन्ती । अनचे इति निषेधात् 'ऋतपूः-' इत्यादिना न समासन्तः । रागात् धारां प्रतोदमुद्यम्य तेजिता उत्साहिता अश्वा येन तस्य अग्रं चासौ कायश्च स उत्थितो यस्य तस्य । उत्थितपूर्वकायस्येत्यर्थः । आहिताग्न्यादित्वात्साधुः । प्राजितुः सारथेः । 'नियन्ता प्राजिता यन्ता सृतः सत्ता च सारथिः' इत्यमरः । हाहाकारमुत्साहवर्धनार्थं हाहाशब्दम् । एवकार इत्येव-ग्रहणस्योपलक्षणत्वादप्यत्रापि यथादर्शनं शब्दनिर्देशात्कारप्रत्ययः । अथवा हाहाकारं हाहाकरणम् । भावे घञ् प्रत्ययः । प्रत्यनन्दत् साधु साध्वित्यन्वमोदत किमित्युपेक्षा ॥ ७ ॥

कुर्वाणानां सम्पराया(१)ऽन्तरायं भूरेणूनां मृत्युना मार्जनाय ॥

संमार्जन्यो नूनमुद्धूयमाना भान्ति स्मोच्चैः केतनानां पताकाः ॥ ८ ॥

कुर्वाणानामिति ॥ केतनानां ध्वजानां पताकाः वैजयन्त्यः भान्ति स्म चकासिरे । किंलक्षणाः पताकाः, नूनम् उत्प्रेक्ष्यन्ते-मृत्युना यमेन भूरेणूनामुर्वीरजसां मार्जनाय संमार्जनार्थम् उद्धूयमानाः चाल्यमानाः संमार्जन्य इव शोधन्य इव, यतः किंलक्षणां भूरेणूनां सम्परायाऽन्तरायं कुर्वाणानां सङ्ग्रामप्रत्यूहं कुर्वताम् । एतच्च प्राणहरस्य नेष्टम् । मृज्यते साध्यते धूलिः आभिरिति संमार्जन्यः ॥ ८ ॥

कुर्वाणानामिति ॥ उच्चैरुन्नताः केतनानां ध्वजस्तम्भानां पताका वैजयन्त्यः सम्परायाऽन्तरायं युद्ध-विघ्नं कुर्वाणानाम् । 'सर्माकं साम्परायिकम्' इत्यमरः । भूरेणूनां मार्जनाय प्रमार्जनार्थं मृत्युनाऽन्तर्केनोद्धूयमानाः प्रकम्पमानाः संमार्जन्यः शोधन्य इव भान्ति स्म । 'संमार्जनी शोधनी स्यात्' इत्यमरः । नूनमित्युपेक्षा ॥ ८ ॥

उद्यन्नादं धन्विभिर्निष्ठुराणि स्थूलान्युच्चैर्मण्डलत्वं दधन्ति ॥

आस्फाल्यन्ते कार्मुकाणि स्म कामं हस्त्यारोहैः कुञ्जराणां शिरांसि ९

उद्यन्नादमिति ॥ धन्विभिर्धानुष्कैः काममत्यर्थम् उद्यन्नादं प्रसरच्छब्दं यथा भवति तथा कार्मुकाणि कोदण्डानि आस्फाल्यन्ते स्म आस्फालितानि धूतानि, हस्त्यारोहैश्च नियन्तुभिः कुञ्जराणां शिरांसि गजानां मस्तकानि च आस्फाल्यन्ते स्म । किंलक्षणानि कार्मुकाणि हस्तिशिरांसि च निष्ठुराणि कर्कशानि, अपरं किंलक्षणानि उच्चैः उच्चानि, अपरं किंलक्षणानि मण्डलत्वं दधन्ति चक्राकारत्वं विश्राणानि, परिणाहीनीत्यर्थः । आकर्षात्स्वभावाच्चेति सर्वं तुल्यम् । 'धनुश्चापौ धन्वशरासनकोदण्डकार्मुकमित्यमरः' ॥ ९ ॥

उद्यन्नादमिति ॥ धन्विभिर्धानुष्कैः । व्रीह्यादित्वादिनिः प्रत्ययः । निष्ठुराणि कर्कशानि स्थूलानि पीवराद्युच्चैरुन्नतानि मण्डलत्वं दधन्ति वर्तुलत्वं दधानानि । एकत्राऽऽकर्षणादन्यत्र स्वभावाच्चेति भावः । कर्मणि

भवन्तीति कार्मुकाणि धनूषि । उक्त्वा । उद्यत्वादमुञ्जम्भमाणघोषं यथा तथा काममास्त्वात्यन्ते स्म
पाटवपरीक्षार्थं पाणिभिरास्फालितानि । हस्तिनं रोहन्तीति हस्त्यारोहैर्निर्वादिभिः । कर्मण्यण् । कुञ्जराणां
शिरसि आस्फाल्यन्ते स्म । उत्साहार्थमिति भावः । अत्र कार्मुकाणां कुञ्जराशिरसां च प्रकृतानामेव निष्ठु-
स्त्वादिविशेषणसाम्येनौपम्यावगमात्केवलप्रकृतास्पदा तुल्ययोगिता ॥ ९ ॥

घण्टानादो निस्वनो डिण्डिमानां ग्रैवेयाणामारवो वृंहितानि ॥

आमेतीव प्रत्यवोचन् गजानामुत्साहार्थं वाचमाधोरणस्य ॥ १० ॥

घण्टानाद इति ॥ गजानां मातङ्गानाम् उत्साहार्थं तेजनार्थम् आधोरणस्य हस्ति-
पकस्य वाचं वाणीम् अमूनि वस्तूनि आम इति प्रत्यवोचन्निव एवमेव इति ऊचुरिव
तत्स्यैवार्थेऽप्रतीपं जगदुरिव । यस्य किल वाग् दीयते तेन प्रतिवक्तव्यम् । कानि वस्तूनी-
त्याह—घण्टानादः किङ्किणीस्वनः, पुनः डिण्डिमानां निस्वनः ढक्कानामारवः, अपरं
ग्रैवेयाणामारवः ग्रीवाशृङ्खलादीनां रणत्कारः, तथा वृंहितानि गजगलगर्जितानि । ग्रीवायां
भवानि आभरणादीनि घण्टादीनि, 'ग्रीवादिभ्योऽण् च' इति ढक् ॥ १० ॥

घण्टानाद इति ॥ घण्टानादः किङ्किण्यादिघोषः डिण्डिमानां वायविशेषाणां निस्वनः, ग्रीवासु भवानां
ग्रैवेयाणां कण्ठशृङ्खलानाम् । 'ग्रीवादिभ्योऽण् च' इति ढक् प्रत्ययः । आरवः, वृंहितानि वृंहणानि गजानामुत्साहार्थं-
माधोरणस्य हस्तिपकस्य । 'आधोरणा हस्तिपकाः' इत्यमरः । वाचं वृंहणादिशब्दं आमेति प्रत्यवोचन्निव एव-
मेवेत्यनुकूलमूर्चिर इवेत्युत्प्रेक्षा । 'आमातुगुण्ये स्मरणे' इत्यमरः ॥ १० ॥

यातैश्चातुर्विध्यमस्त्रादिभेदादव्यासङ्गैः सौष्ठवाल्पाघवाच्च ॥

शिक्षाशक्तीः (१) प्राहरन् दर्शयन्तो मुक्ताऽमुक्तैरायुधैरायुधीयाः ॥ ११ ॥

यातैरिति ॥ आयुधीयाः आयुधिकाः शस्त्रजीविनो भटाः मुक्ताऽमुक्तैः आयुधैः
प्रहरणैः प्राहरन् प्रहारं चक्रुः । मुच्यन्ते इति मुक्तानि शरादीनि, न मुच्यन्ते गृह्यन्ते इति
अमुक्तानि खड्गादीनि, मुक्तानि च अमुक्तानि च मुक्ताऽमुक्तानि तैः । किंलक्षणैः आयुधैः
चातुर्विध्यं यातैः चतुःप्रकारत्वं प्रापितैः, कस्मात् अस्त्रादिभेदात् अस्त्राऽपास्त्रव्यस्त्रमहास्त्रादि-
भेदात् । अस्त्रं धनुः, तदेव वहिःसन्धानम् अपास्त्रं, व्यस्त्रं परिवं परशुद्वय आयुधादि, आ-
ग्नेयादि महास्त्रम् । अस्त्रमपास्त्रं पाशः क्षेपणीयमिति केचित् । अपरं किंलक्षणैरायुधैः अव्या-
सङ्गैः अप्रतिहतैः, कुतः सौष्ठवात् सलीलत्वात् अवधानाद्वा, लघुत्राच्चातुर्यात्, अत एव शिक्षा-
शक्तीः दर्शयन्तः शिक्षा अभ्यासः तस्याः शक्तीः सामर्थ्यानि आविर्भावयन्तः । आयुधेन
जीवन्तीत्यायुधीयाः, आयुधाच्छ च । सुष्ठु इत्यस्य भावः सौष्ठवम् उद्गानादित्वाद् ॥

यातैरिति ॥ आयुधेन जीवन्तीत्यायुधीयाः आयुधजीविनः । 'शस्त्राजीवे काण्डपृष्ठायाधियायुधिकाः समाः'
इत्यमरः । 'आयुधाच्छ च' इति छप्रत्ययः । शिक्षाशक्तिमभ्यासपाटवं दर्शयन्तः, अस्त्रादिभेदादस्त्रमहास्त्रा-
दिभेदाच्चातुर्विध्यं यातैः प्राप्तैः, सुष्ठुभावः सौष्ठवं नैशित्यादिगुणवत्त्वं तस्मात् । उद्गानादित्वाद्छप्रत्ययः ।
लघुत्राद्दिग्वत्त्वाच्च । 'इगन्ताच्च लघुपूर्वात्' इत्यणप्रत्ययः । अव्यासङ्गैरप्रतिषिद्धैः, मुच्यन्ते इति मुक्तानि
शरादीनि, न मुच्यन्ते इत्यमुक्तानि खड्गादीनि च तैस्तेर्मुक्ताऽमुक्तैरिति द्वन्द्वः । आयुधैः प्राहरन् । स्वभावा-
नुपासयोः संसृष्टिः ॥ ११ ॥

रोषावेशादाभिमुख्येन कौचित्पाणिग्राहं रंहसैवोपयातौ ।

हित्वा हेतीर्मल्लवन्मुष्टिघातं घ्नन्तौ बाहूबाहवि व्यासजेताम् ॥ १२ ॥

(१) शिक्षाशक्तिः ।

रोषावेशादिति ॥ बाहुभ्यां प्रहृत्य युद्धं प्रवृत्तं बाहुवाहवि, 'तत्र तेनेदमिति सरूप' इति समासः। इच्च कर्मव्यतिहारे, 'अन्येषामपीति' दीर्घः। तिष्ठद्गुप्रभृतित्वादव्ययी-
भावः। तत्र व्यासजेतां लेगतुः व्यासक्तौ, बाहुयुद्धं चक्रतुरित्यर्थः। किं कृत्वा रोषावेशात् क्रोधयोगात् हेतोः हित्वा आयुधानि त्यक्त्वा, अतश्च मल्लवत् मल्लाविव मुष्टिघातं मुष्टिना घ्नन्तौ ताडयन्तौ, तथा रंहसा जर्वेन पाणिग्राहं हस्तावेव गृहीत्वा आभि-
मुख्येन संमुखमुपयातौ प्रासौ। पाणी गृहीत्वा पाणिग्राहं, द्वितीयायां णमुल्। मुष्टि-
ना हन्यते इति मुष्टिघातं 'करणे हन' इति णमुल्, यथाविध्यनुप्रयोगः। व्यासजेतामिति कर्मव्यतिहारे तद् ॥ १२ ॥

रोषावेपादिति ॥ कौचियोषौ रोषावेशाद्दोषपारवश्यादाभिमुख्येन रंहसा वेगेनेवोपयातौ मिथः प्रत्या-
सक्तौ अत एव पाणिग्राहमन्योन्यं पाणिं गृहीत्वा। 'द्वितीयायां च' इति णमुल्प्रत्ययः। हेतोः शास्त्राणि हित्वा त्यक्त्वा। वैकल्यादिति भावः। 'हेतिस्तु शस्त्रे द्वयोः' इति केशवः। मल्लवन्मल्लाभ्यां तुल्यम्। 'तेन तु-
ल्यम्—' इति वतिप्रत्ययः। मुष्टिघातं मुष्टिभिर्हत्वा। 'करणे हन' इति णमुल्प्रत्ययः। घ्नन्तौ प्रहरन्तौ। हन्तेर्लटः शब्दादेशः, कयादित्वादनुप्रयोगः। मुष्टिभिर्घ्नन्तावित्यर्थः। बाहुभ्यां प्रहृत्य प्रवृत्तमिदं युद्धं बाहुवाहवि बाहुयुद्धम्। 'तत्र तेनेदमिति सरूप' इति बहुव्रीहौ 'इच्च कर्मव्यतिहारे' इतीच्छप्रत्ययः समासान्तः। 'अन्येषामपि दृश्यते' इति दीर्घः। तिष्ठद्गुप्रभृतिषु पाठादव्ययीभावत्वादव्ययत्वम्। तत्र व्यासजेतां व्यासक्त-
वन्तौ। 'कर्तारं कर्मव्यतिहारे' इत्यात्मनेपदम्। मल्लवदिति तद्धितगतता श्रौतौ पूर्णोपमा ॥ १२ ॥

शुद्धाः सङ्गं न क्वचित्प्राप्नुवन्तो(१) दूरान्मुक्ताः शीघ्रतां दर्शयन्तः ॥

अन्तःसेनं विद्विषामाविशन्तो युक्तं चक्रुः सायका वाजितायाः ॥ १३ ॥

शुद्धा इति ॥ सायका वाणाः वाजिताया पक्षवत्त्वस्य युक्तं चक्रुः सदृशं विदधिरे। वाजाः पक्षा विद्यन्ते येषां ते वाजिनः कथ्यन्ते। भङ्गिभणितेः तुरगसदृशक्रियाः अभूवन्नि-
त्यर्थः। किलक्षणाः सायकाः वाजिनश्च शुद्धाः जात्या छपिरोत्पन्नाः, अश्वाश्च काम्बोजादि-
देशसमुद्भवाः, अत एव अपरं किलक्षणाः उभये क्वचित् कुत्रापि सङ्गं प्रतिहर्ति स्वलनां च न प्राप्नुवन्तः अनासादयन्तः, अत एव अपरं किलक्षणाः उभये विद्विषां रिपूणाम् अन्तः-
सेनं सेनायाः पृथनाया मध्यम् आविशन्तः प्रविशन्तः हतये जयाय च। सेनायाः अन्तः-
अन्तःसेनमित्यव्ययीभावः ॥ १३ ॥

शुद्धा इति ॥ शुद्धा निर्विषाः। 'न कर्णिभिर्नापि दग्धैर्नाग्निज्वालिततेजैः' इति निषेधादिति भावः। अन्यत्र जात्येत्यर्थः। क्वचित्कुत्रापि सङ्गं प्रातिवन्धं न प्राप्तवन्तः न प्राप्ताः। दुर्वारा इत्यर्थः। दूरान्मुक्ता दूरत एव विमृष्टाः। 'स्तोकादन्तिकदूरार्थकृच्छ्राणि केन' इति समासः। 'पञ्चम्याः स्तोकादिभ्यः' इत्यलुक्। शीघ्रतां जवनत्वं दर्शयन्तः, विद्विषां सेनास्वन्तः अन्तःसेनम्। विभक्त्यर्थेऽव्ययीभावः। आविशन्तः सेनामध्यं प्रविशन्त इत्यर्थः। सायका वाणाः वाजितायाः पक्षवत्तायाः अश्वत्वस्य च। 'वाजो निःस्वन-
पक्षयोः' इति विश्वः। युक्तमनुरूपं कर्म चक्रुः। एवंविधसेनाप्रवेशस्य वाजिनामेव सम्भवादिति भावः। अत्रभिधायः प्रकृतपक्षतामात्रोपक्षीणत्वाद्वाजिताशब्देन प्रकृतस्यैव प्रतीतेः ध्वनिरेवेति न श्लेषावकाशः। किन्तु शुद्धादिपदार्थपुञ्जविशेषणगत्या सायकानां युक्तकारिताहेतुत्वादर्थहेतुकं काव्यलिङ्गम् ॥ १२ ॥

आक्रम्याऽऽजेरग्रिमस्कन्धमुच्चैरास्थायाऽथो चीतशङ्कं शिरश्च ॥

हेलालोला वर्त्म गत्वाऽतिमर्त्यं दामारोहन् मानभाजः सुखेन ॥ १४ ॥

आक्रम्येति ॥ मानभाजः मनस्विनः सुखेन अकृच्छ्रेण धामारोहन् दिवमुत्पेतुः, समर-
सरणेन तदवाप्त्या । किं कृत्वा आज्ञेः सङ्ग्रामस्य अग्रिमं पौरस्त्यं प्रधानं वा स्कन्धं स्क-
न्धतुल्यं देशम् आक्रम्य उलङ्घ्य, किंलक्षणम् आज्ञेः अग्रिमस्कन्धम् उच्चैः उच्चम्, अथा-
ऽनन्तरं वीतशङ्कं निर्भयं शिरः आस्थाय अधिष्ठाय जित्वा ततः अतिमर्त्यं मानुषदुष्प्रापं
वर्त्म मार्गं हेलालोलाः विलासचटुलाः सन्तः गत्वा प्राप्य, अतिमानुषं युद्धं कृत्वेत्यर्थः ।
ततो मृताः सन्तः सुखेन स्वर्गमारुरुहः । यो ह्युच्चं स्थानं सुखेनाऽऽरोढुमिच्छति, स उन्नत-
तमं समाक्रमति, ततः याति सोऽतिमानुषं देशम् ॥ १४ ॥

आक्रम्येति ॥ मानभाजोऽभिमानवन्तः उच्चैरुन्नतम् आज्ञेर्गुह्यस्याऽग्रिमस्कन्धमप्रभागमसंप्रदेशं
चाक्रम्यारुह्य वीतशङ्कं शिरः संमुखमुत्तमकार्यं चास्थायारुह्य हेलालु युद्धक्रीडासु लीलासु च लोला-
वत्सुकाः सन्तः अतिमर्त्यं वर्त्म गत्वा, अमानुषं युद्धं कृत्वेत्यर्थः । अन्यत्राऽमानुषगम्यमारोहणमार्गं गत्वा
सुखेनाऽनायासेन यां स्वर्गमभ्रद्वर्षं गिरिशिखरादि क्रीडास्थानम् । 'यौः स्वर्गसुखवर्त्मनोः' इति विश्वः । आरो-
हन्नारुढाः । 'युध्मयानाः परं शक्त्वा स्वर्गं यान्यपराङ्मुखाः' इति मनुस्मरणादिति भावः । यथा कथ-
ञ्चित्काश्चित् स्कन्धमूर्धारोहणक्रमेण किञ्चिद्दुरारोहमादितटादेकमारोहति तद्वदिति प्रतीतिर्विशेषणमाहेम्नागता
समासोक्तिः ॥ १४ ॥

रोदोरन्ध्रं व्यश्रुवानानि लोलैरङ्गस्याऽन्तर्मापितैः स्थावराणि ॥

केचिद्वर्तीरेत्य संयन्निषद्याः (१) क्रीणन्ति स्म प्राणमूल्यैर्यशांसि ॥ १५ ॥

रोदोरन्ध्रमिति ॥ केचित्सुभटाः गुर्वीः दुःसहाः संयन्निषद्याः समराऽऽपणान् एत्य
प्राप्य प्राणमूल्यैः अखधनैः कृत्वा यशांसि क्रीणन्ति स्म कीर्तीः अक्रीणन् । असून् दत्त्वा
कीर्तिं जगद्वहति भावः । किंलक्षणानि यशांसि रोदोरन्ध्रं नभोमहीतलचिवरं व्यश्रुवा-
नानि व्याप्नुवन्ति, किंलक्षणैः प्राणमूल्यैः लोलैश्चपलैः अस्थिरैः, अपरं किंलक्षणैः प्राणमूल्यैः
अङ्गस्य अन्तः मापितैः देहस्य मध्ये स्थापितैः, किंलक्षणानि यशांसि स्थावराणि
स्थिराणि । महदन्तरम्, लोका हि निकृष्टं विक्रीय उत्कृष्टं क्रीणन्ति । उक्तं च—

अनशानि नश्वरीभिर्लभ्यन्ते निर्मलानि मलिनाभिः ।

तनुभिर्यशांसि धीरैस्वसरतुलिताभिरतुलानि ॥

द्यौश्च पृथिवी च रोदसी । निषीदन्त्यस्यामिति निषद्या वणिकपथः ॥ १६ ॥

रोदोरन्ध्रमिति ॥ केचिद्वीराः गुर्वी महतीं, संयतो युध एव निषीदन्त्यस्यामिति निषद्यामापणम् ।
'आपणस्तु निषद्यामा' इत्यमरः । 'संज्ञायां समजनिषद—' इत्यादिना कथम् । एत्य प्राप्य । आङ्-
पूर्वादिणः क्त्वा ल्यप् । देहस्यान्तरमन्तरे मापितैः परिच्छिन्नैः । मातेर्माहो वा व्यन्तात्कर्माणे कः ।
'अर्तिद्वी—' इत्यादिना पुगागमः । लोलैरास्थिरैः प्राणैरेव मूल्यैः प्राणमूल्यै रोदसोर्यावापृथिव्यो रन्ध्रमन्त-
रालं व्यश्रुवानानि व्याप्नुवन्ति । अश्नोतेर्लटः शानजादेशः । स्थावराणि स्थिराणि यशांसि क्रीणन्ति
स्म । स्वीचक्रुरित्यर्थः । अत्र न्यूनैः प्राणैस्ततोऽधिक्यशः परिवर्तनान् न्यूनपरिवृत्तिरलङ्कारः ।

'समन्यूनाधिकानां च यदा विनिमयो भवेत् ।

साकं समाधिकन्यूनैः परिवृत्तिरसौ मता' ॥

इति लक्षणात् ॥ १६ ॥

वीर्योत्सेक(२)श्चाधि कृत्वाऽवदानं सङ्ग्रामाऽग्रे मानिनां लज्जितानाम् ॥

अज्ञातानां शत्रुभिर्युक्तमुच्चैः श्रीमन्नाम श्रावयन्ति स्म नश्राः ॥ १६ ॥

वीर्योत्सेकेति ॥ मानिनां मनस्विनां नग्नाः मागधाः सङ्ग्रामाऽग्रे रणशिरसि श्रीमत्
श्रीशब्दाङ्कितं नाम अभिधानं वृषं प्रति श्रावयन्ति स्म । किंलक्षणं नाम वीर्योत्सेकश्लाघि
वीर्योत्सेकाम्यां बलोत्साहाभ्यां श्लाघ्यते कीर्त्यते तथा, किंलक्षणानां मानिनाम् अव-
दानं कृत्वा लज्जितानाम् अद्भुतं कर्म कृत्वा सञ्ज्ञातलज्जानाम्, अपरं किंलक्षणानां
मानिनाम् अत एव अरिभिः शत्रुभिः अज्ञातानाम् अविदितानाम् । अतश्च तन्नामश्रावणं
युक्तम् साम्प्रतम् । अविकत्तिनां हि महाकर्मकीर्तनमुचितम् ॥ १६ ॥

वीर्योत्साहेति ॥ सङ्ग्रामाग्रे रणाग्रे वीर्योत्साहाभ्यां श्लाघ्यते इति श्लाघि विक्रमाद्दृष्टारशोभि अवदानं
महत्कर्म कृत्वा । 'अवदानं कर्म वृत्तम्' इत्यमरः । लज्जितानां, मानित्वात् स्वनामाख्याने सङ्कोचवता-
मित्यर्थः । शत्रुभिरज्ञातानामज्ञातनामकानां मानिनां मानशालिनां शूराणां सम्बन्धि श्रीमत् शौर्यश्रीयुक्तं
नाम नग्नाः बन्दिनः । 'बन्दिनि क्षपणे नग्नः' इति विश्वः । उच्चैः श्रावयन्ति स्म । अयमसाविति कथ-
यामासुरित्यर्थः । युक्तं सर्वमेतदुचितमित्यर्थः । अत्र लज्जमानाऽज्ञातयोर्विशेषणगत्या बन्दिश्रवणहेतुत्वात्
काव्यलिङ्गभेदः ॥ १६ ॥

आधावन्तः संमुखं धारितानामन्यैरन्ये तीक्ष्णकौक्षेयकाणाम् ॥

वक्षःपीठैरात्सरोरात्मनैव क्रोधेनाऽन्धाः प्राविशन् पुष्कराणि ॥ १७ ॥

आधावन्त इति ॥ अन्ये भटा आधावन्तः कोपान्धत्वात् आत्मनैव स्वयमेव
तीक्ष्णकौक्षेयकाणां सितखड्गाणां पुष्कराणि कमलानि आत्सरोः मुष्टिं यावत् वक्षःपीठैः
उरस्तटैः प्राविशन् प्रविविशुः । किंलक्षणानां तीक्ष्णकौक्षेयकाणां यतः अन्यैरपरैः संमुखं
धारितानां प्रतिष्ठापितानाम् ॥ १७ ॥

आधावन्त इति ॥ क्रोधेनाऽन्धा अपश्यन्तोऽन्ये भटाः आधावन्तोऽभिमुखमापतन्तः सन्तः अन्यैः सैन्यैः
प्रतिद्वन्द्वाभिर्संमुखं धारितानां धृतानां तीक्ष्णकौक्षेयकाणां निशिताऽसिनाम् । 'कुलकुक्षिप्रीवाभ्यः श्वाऽस्यल-
ङ्कारेण' इति ढक्झप्रत्ययः । पुष्कराणि फलानि, खड्गमुखानीत्यर्थः । 'पुष्करं तूर्यवक्त्रे च काण्डे खड्ग-
फलेऽपि च' इति विश्वः । वक्षांसि पीठानीव वक्षःपीठैर्वक्षःस्थलैः आत्सरोरासुटेः । 'त्सरुः खड्गादिमुट्टे
स्यात्' इत्यमरः । 'आह् मर्यादाभिविशोः' इति विकल्पादसमाप्तः । आत्मना स्वयमेव, परप्रयत्नं विनैत्यर्थः ।
प्राविशन् प्रविष्टाः । अत्र क्रोधान्धविशेषणगत्या पुष्करप्रवेशहेतुत्वात्काव्यलिङ्गभेदः ॥ १७ ॥

मिश्रीभूते तत्र सैन्यद्वयेऽपि प्रायेणाऽयं व्यक्त आसी(१)द्विशेषः ॥

आत्मीयास्ते ये पराञ्चः पुरस्तादभ्यावर्ती संमुखो यः परोऽसौ ॥ १८ ॥

मिश्रीभूते इति ॥ तत्र रणे सैन्यद्वयेऽपि अनीकयुग्मेऽपि मिश्रीभूते ऐक्यं प्राप्ते-
ऽपि प्रायेण एव विशेषः भेदो व्यक्त आसीत् प्रकटोऽभवत्, यत् आत्मीयाः स्ववर्ग्यास्ते,
ये पुरस्तादग्रतः पराञ्चः पराङ्मुखाः । यस्तु अभिमुखः अभ्यावर्ती आगतः, स परः । न
कश्चित् तदा पलायामासेति तात्पर्यार्थः । परान् अन्यान् अञ्चन्ति गच्छन्तीति पराञ्चः,
क्विप् लोपः, जस् 'उगिदचा'मिति नुम् ॥ १८ ॥

मिश्रीभूते इति ॥ तत्र युद्धे सैन्यद्वयेऽपि मिश्रीभूते मिलिते सति प्रायेणाऽयं विशेषोऽसाधारणधर्मो
व्यक्तमासीत् । क इत्याह—पुरस्तादग्रे ये पराञ्चः पराङ्मुखाः परेऽपीति भावः । ते आत्मीयाः । अवध्या-
दित्यर्थः । 'न भीतं न परावृत्तम्' इति वधनिषेधवचनात् । यः पुरस्तादभ्यावर्ती परावर्ती संमुखोऽभिमुखः,
स्वकीयोऽपीति भावः । असौ परः शत्रुर्वध्य इत्यर्थः । प्राणलुब्धस्य स्वामिश्रोहिवादित्यर्थः ॥ १८ ॥

सद्वंशत्वादङ्गसंसङ्गिनीत्वं नीत्वा कामं गौरवेणाऽवबद्धा ॥

नीता हस्तं वञ्चयित्वा परेण द्रोहं चक्रे कस्यचित् स्वा कृपाणी ॥ १६ ॥

सद्वंशत्वादिति ॥ कस्यचित् सुभटस्य स्वा कृपाणी आत्मीयैव हुरिका द्रोहं चक्रे मारणं व्यधात् । किंलक्षणा कृपाणी परेण अन्येन शत्रुणा वञ्चयित्वा प्रतार्य छलयित्वा हस्तं नीता करं प्रापिता । अनसूयैव हननात् तद्रोहः कृतः । अपरं किंलक्षणा कृपाणी सद्वंशत्वात् शोभनाङ्गयष्टित्वात् अङ्गसंसङ्गिनीत्वं नीत्वा कटीसम्पर्कं प्रापय्य काममत्यर्थं गौरवेण आदरेण अवबद्धा ग्रथिता । वंशस्य मध्ये धारितापि स्वभार्यापि अन्येन वञ्चयित्वा हस्तं नीता सती पत्युर्द्रोहं कुरुते । सापि सद्वंशत्वात् महाकुलीनत्वात् गौरवेण प्रतिष्ठया शरीरसङ्गं नीता भवति ॥ १९ ॥

सद्वंशत्वादिति ॥ सद्वंशत्वाच्छुद्धाकरत्वात्कुलीनत्वाच्च अङ्गसंसङ्गिनीत्वमङ्गसम्बन्धिनीत्वं नीत्वा । अगुणत्व-विवक्षायां 'त्वत्तुल्यगुणवचनस्य' इति न पुंवद्भावः । कामं गौरवेणादरेणाऽवबद्धा संयता च कस्यचित् स्वा स्वकीया कृपाणी असिलता परेणान्येन वञ्चयित्वा प्रतार्य हस्तं नीता स्वायत्तीकृता सती द्रोहं हिंसां व्यभिचारं च चक्रे कृतवती । अत्र प्रकृतकृपाणीविशेषणसाम्यादप्रकृतस्वैरिणीप्रतीतेः समासोक्तिः ॥ १९ ॥

नीते भेदं धौतधाराऽसिपाता(१)दम्भोदाऽऽभे शात्रवेणापरस्य ॥

साऽसृग्राजिस्तीक्ष्णमार्गस्य मार्गो विद्युद्दीप्तः कङ्कटे लक्ष्यते स्म ॥ २० ॥

नीत इति ॥ अपरस्य योधस्य कङ्कटे कवचे तीक्ष्णमार्गस्य निस्त्रिशस्य मार्गः पदं लक्ष्यते स्म आलुलोके । तीक्ष्णः तीव्रः दुस्सहः मार्गः पन्था गमनं यस्य सः तीक्ष्णमार्गः । किंलक्षणे कङ्कटे अम्भोदाऽऽभे मेघसदृशे, अपरं किंलक्षणे कङ्कटे धौतधाराऽसिपातात् भेदं नीते धौता संमार्जिता धारा कोटिर्यस्य स धौतधारः, एवंविधो योऽसिः खड्गः तस्य पातः पतनं तस्मात् विपक्षेण भेदं नीते विदारं प्रापिते, विदारिते इत्यर्थः । किंलक्षणो मार्गः अत एव अन्तःप्रवेशात् साऽसृग्राजिः कीलालरेखायुक्तः, असुरराज्या सह वर्तमानः साऽसृग्राजिः, अपरं किंलक्षणो मार्गः अत एव विद्युद्दीप्तः तडिद्भासुरः । अतश्च लक्षणम् । सौदामनीसहितमेघनिभे रुधिरच्छुरितं खड्गधारापदं तनुत्रे प्रत्यभादिति वाक्यार्थः । शत्रुरेव शात्रवः । शितधारत्वादसिः तीक्ष्णमार्गः ॥ २० ॥

नीत इति ॥ शात्रवेण शत्रुणा । प्रज्ञादित्वात्स्वार्थेऽप्रत्ययः । धौताया उच्चैजिताया धारायाः खड्ग-धाराया अभिघाताद्भेदं नीते विदारितेऽम्भोदाभे मेघदशमे अपरस्य भटस्य कङ्कटे कवचे । 'उरश्छदः कङ्कटकोऽजगरः कवचोऽल्लियाम्' इत्यमरः । सहाऽसृग्राज्या साऽसृग्राजिः सरकरेखः तीक्ष्णमार्गस्य खड्गस्य मार्गः प्रहारो विद्युद्दीप्तस्तडिदुज्ज्वलो लक्ष्यते स्म । उपमालङ्कारः ॥ २० ॥

आमूलान्तात्सायकेनाऽऽयतेन स्यूते बाहौ मण्डुकश्लिष्टमुष्टेः ॥

प्राप्याऽसह्यां वेदनां त्यक्त(२)धैर्यादप्यभ्रश्यच्चर्म नान्यस्य पाणेः ॥ २१ ॥

आमूलान्तादिति ॥ अन्यस्य अपरस्य सुभटस्य त्यक्तधैर्याद् अवसन्नादपि पाणेः करात् चर्म फलकं न अभ्रश्यत् अपास्तं न अपतत् । किं कृत्वा त्यक्तधैर्यात् असह्यां दुःसह्यां वेदनां पीडामनुभवं प्राप्यापि आसाद्य, महतीं पीडां प्राप्येत्यर्थः । एतेन अवसाद-कारणमुक्तम् । इदानीं पीडाया अपि तदाह—क सति न अभ्रश्यत् आमूलान्तात्

आयुष्नात् आयतेन सायकेण दीर्घेण पुणा वाहौ स्यूते भुजे विद्धे सति । कथं तर्हि न अपतदित्याह—किंलक्षणात् पाणेः मण्डुकदिल्लमुष्टेः मण्डुकेन मध्यस्थचर्मवर्धया दिल्लटा आलिङ्गिता मुष्टिः सम्पिण्डिताङ्गुलिवन्धो यस्य सः तथा तस्मात्, हस्तवासकसहित-वद्वाङ्गुलीकात्, इति करविशेषणम् । प्राप्येति त्यजिक्रियापेक्षया वक्तव्यम् । अष्टधैर्या-दिति पाठे समानकर्तृत्वं दुर्घटं, अंग्रे हि धैर्यं कर्तुं, वेदनाप्राप्तिस्तु पाणेः ॥ २१ ॥

आमूलान्तादिति ॥ अन्यस्य भटस्य बाहौ आयतेन दीर्घेण सायकेन आमूलान्तान्मूलप्रदेशपर्यन्तम्, आकशमित्यर्थः । विकल्पादसमाप्तः । स्यूते प्रोते सति असक्षां वेदनां व्यथां प्राप्य अत एवाऽस्तधैर्यात्त्यक्त-धैर्यादपि धारयितुमक्षमादपि मण्डुके सङ्गाहे दिल्लटा सन्दृष्टा मुष्टिर्यस्य तस्मात्पाणेश्चर्म फलकम् । 'फलको-ऽर्ज्ञां फलं चर्म सङ्गाहो मुष्टिरस्य यः' इत्यमरः । नऽभ्रयन्नापतत् । अत्र सायकप्रोतमुष्टिक्षेप्रयोर्विशेषण-गत्या धैर्यत्यागचर्मधैर्यौ प्राप्ति हेतुत्वात्काव्यलिङ्गभेदः ॥ २१ ॥

भित्त्वा घोणामायसेनाऽधिवक्षः स्थूरीपृष्ठो गार्ध्रपक्षेण विद्धः ॥

शिक्षाहेतोर्गाढरज्ज्वेव चङ्गं(१) हर्तुं वक्त्रं नाऽशकद् दुर्मुखोऽपि ॥ २२ ॥

भित्त्वेति ॥ स्थूरीपृष्ठो वाजी दुर्मुखोऽपि वक्त्रं वदनं हर्तुं चालयितुं न अशक्तः न शशाक, मुखकर्मणि अभ्यस्तशिक्षत्वात् । ननु चपलमुखो दुर्मुखश्चेत्तर्हि कथं वक्त्रं नाहर-दित्याह—किंलक्षणः स्थूरीपृष्ठः घोणां नासां भित्त्वा विद्वार्य आयसेन अयोमुखेन दीर्घेण गार्ध्रपक्षेण गृध्रपक्षवता नाराचविशेषेण अधिवक्षः वक्षसि विद्धस्ताडितः स्यूतः । किं-लक्षणं वक्त्रम्, उत्प्रेक्ष्यते—शिक्षाहेतोः मुखकर्मणि शिक्षयितुं गाढरज्ज्वा दृढवरत्रया बद्ध-मित्र नद्धं यथा । बद्धो हि न चलति । अयसो विकारः आयसः । गृध्रपक्षसम्बन्धिनः पक्षा वाजा यस्य सः गार्ध्रपक्षः ॥ २२ ॥

भित्त्वेति ॥ आयसेनाऽयोमयेन गार्ध्रो गृध्रसम्बन्धो पक्षः पत्रं यस्य तेन गार्ध्रपक्षेण वाणविशेषेण घोणां नामां भित्त्वा । 'घोणा नासा च नासिका' इत्यमरः । अधिवक्षो वक्षसि । विभक्त्यर्थेऽप्ययीभावः । विद्धः प्रहतः । व्यधेः कर्मणि क्तः, 'ग्राह्य्या-' इत्यादिना सम्प्रसारणम् । स्थूरीपृष्ठो नवाखण्डोऽश्वः, शिक्षेव हेतु-तस्य शिक्षाहेतोः शिक्षया निमित्तेन । शिक्षार्थमिति यावत् । 'षष्ठी हेतुप्रयोगे' इति षष्ठी । गाढरज्ज्वा गाढ-पाशेन बद्ध इवेत्युत्प्रेक्षा । दुर्मुखोऽप्यशिक्षितमुखोऽपि वक्त्रं हर्तुमपाकष्टं नाऽशकत् शक्तः । शर्केर्लुङ् 'पुषादि-' इति च्लेरङदेशः । शिक्षितो हि शिक्षावशादबद्धोऽपि बद्धवदास्ते, अशिक्षितस्तु निबद्धोऽपि ज्ञादिति मुखमपहरतीति भावः । अपिर्विरोधे । अत एव विरोधाभासोऽलङ्कारः ॥ २२ ॥

कुन्तेनोच्चैः सादिना हन्तुमिष्टान्नाऽऽजानेयो दन्तिनस्त्रस्यति स्म ॥

कर्मादारं कीर्तये कर्तुकामान् किं वा जात्याः स्वामिनो हेपयन्ति ॥ २३ ॥

कुन्तेनेति ॥ आजानेयः कुलीनाऽश्वः दन्तिनः गजात् न त्रस्यति स्म न अभैषीत् न पलायान्त्रके इत्यर्थः । किंलक्षणात् दन्तिनः सादिनाऽश्वारोहेण कुन्तेन प्राप्तेन कृत्वा हन्तुमिष्टात् हिंसितुं वाञ्छितात्, अपरं किंलक्षणात् दन्तिनः उच्चैः उन्नतात् । न चैतच्चित्रमित्याह—कीर्तये यशोऽर्थम् उदारं महत् कर्म व्यापारं कर्तुकामान् चिकीर्षुन् स्वामिनः प्रभून् जात्याः कुलीनाः किं हेपयन्ति, अपि तु न । उक्तं च—

न जानन्ति यतः संज्ञामाजानेयास्ततः स्मृताः ।

प्रध्वस्तगात्राः शस्त्रैर्वैरपि मृत्युवशं गताः ॥

तावन्नोज्झन्ति ते प्राणान् यावत्पृष्ठे प्रभुर्भवेत् ।

इति । सादी च महत्कर्म चिकीर्षुअश्वत्रासादसौ लज्जते । वाशब्दः प्रश्नाक्षेपे । किंशब्दोऽसम्भावनायाम् । असम्भावनापरश्च प्रश्नपूर्वको विधिः प्रतिषेधतात्पर्येणाऽवगम्यतव्यः । यथा किं देवदत्तः पापानि कुरुते । नैव ह्येपयन्तीति वाक्यार्थः ॥ २३ ॥

कुन्तेनेति ॥ आजानेयः कुलीनाश्वः । 'आजानेयाः कुलीनाः स्युः' इत्यमरः । 'शुभ्रादिभ्यश्च' इति ढक् प्रत्ययः । सादिनाऽश्वारोहेण कर्त्री उच्चैरुन्नतेन कुन्तेन प्राप्तेन करणेन हन्तुं प्रहर्तुमिष्टादभिप्रेताहन्तिनो न व्रस्यति स्म न व्रस्तः । 'वा भ्राश्र'— इत्यादिना इयन्प्रत्ययः । तथा हि—जात्याः कुलीनाः । भवार्थे यत् प्रत्ययः । कीर्तये उदारं कर्म महापौरुषं कर्तुं कामो'येषां तान्कर्तुकामान् । 'तुं काममनसैरपि' इति मकारलोपः । स्वमेषामस्तीति स्वामिनो भर्तृन् । 'स्वामिन्निश्चये' इति निपातः । ह्येपयन्ति लज्जयन्ति किम् । न ह्येपयन्तीत्यर्थः । 'अर्तिह्नी'— इत्यादिना पुगागमः । सामान्येन विशेषसमर्थनरूपोऽर्थान्तरन्यासः ॥ २३ ॥

जेतुं जैत्राः शेकिरे नाऽरिसैन्यैः पश्यन्तोऽधो लोकमस्तेषुजालाः ॥

नागारूढाः पार्वतानि श्रयन्तो दुर्गाणीव त्रासहीनास्त्रसानि ॥ २४ ॥

जेतुमिति ॥ अरिसैन्यैः विपक्षकटकैः नागारूढाः मतङ्गजस्था जेतुं न शेकिरे वशीकर्तुं न सोढाः । यतः किंलक्षणाः नागारूढाः जैत्रा जिष्णवः पौरुषान्विताः, अपरं किंलक्षणाः नागारूढाः गजारूढत्वाल्लोकं सर्वशत्रुपक्षम् अधः पश्यन्तः ऊनवलमवगच्छन्तः, अपरं किंलक्षणाः अत एव अस्तेषुजालाः क्षिप्तनाराचनिकराः, अपरं किंलक्षणाः अत एव त्रासहीनाः भयवर्जिताः । अपरं किंलक्षणाः, उत्प्रेक्ष्यन्ते—व्रस्यते भीयते एभ्यः इति त्रसानि भयप्रदानि, जङ्गमानीत्यर्थः । पार्वतानि गिरिसम्बन्धीनि दुर्गाणि वप्रान् आश्रयन्त इव आश्रयमाणा इव । ये हि दुर्गाणि गैरैयाणि श्रयन्ति, ते त्रासहीनाः जैत्राः क्षिप्तशरा लोकं चाधः पश्यन्तीति ॥ २४ ॥

जेतुमिति ॥ जेतार एव जैत्रा जयशीलाः । जेतृप्रकृतेः प्रज्ञादिवात्स्वार्थेऽण् प्रत्ययः । लोकं जनमधः पश्यन्तः स्वयमुपपर्वस्थानाल्लोकमधोदेशे पश्यन्तः, अधःकृतं मन्यमानाश्च अस्तेषुजालाः क्षिप्तशरानिकराः त्रासहीना दुर्गस्थत्वानिर्भिका नागारूढा गजारोहाः, व्रस्यन्ति गच्छन्तीति त्रसानि जङ्गमानि । 'चरिष्णु जङ्गमचरं त्रसमिङ्गं चराचरम्' इत्यमरः । पार्वतानि पर्वतसम्बन्धीनि दुर्गाणि । गिरिदुर्गाणीत्यर्थः । श्रयन्तोऽधितिष्ठन्त इत्युत्प्रेक्षा । तेऽप्येवभूता एवेति भावः । अरिसैन्यैः कर्तृभिः जेतुं न शेकिरे । अशक्ता बभूवुरित्यर्थः । शकेः कर्मणि लिट् । अत्र मनुः—

‘धुनुर्दुर्गं महीदुर्गमदुर्गं वनमेव च ।

नूदुर्गं गिरिदुर्गं च समाश्रित्य वसेन्नृपः ॥

सर्वेणैव प्रकारेण गिरिदुर्गं समाश्रयेत् ।

तेषां हि बहुगुण्येन गिरिदुर्गं विशिष्यते' ॥

इति ॥ २४ ॥

विष्वद्रीचीर्विक्षिपन् सैन्यवीचीराजावन्तः कापि दूरं प्रयातम् ॥

बभ्रामैको बन्धुमिष्टं दिदृक्षुः सिन्धौ वाऽऽद्यो मण्डलं गोर्वराहः ॥ २५ ॥

विष्वद्रीचीरिति ॥ एकः कश्चित् सहत् सुभटः आजौ सङ्ग्रामे, रणभुवीत्यर्थः । बभ्राम इतस्ततोऽद्याव्यते स्म । किंलक्षणः एकः यतः क्वापि दूरं कुत्रापि दूरं विप्रकृष्टदेशं प्रयातं गतम् इष्टं बल्लभं बन्धुं सहदं दिदृक्षुः ईचिक्षिपुः, किंलक्षणः कश्चित् अत एव विष्वद्रीचीः सर्वव्यापिनीः सैन्यवीचीः बलोर्माः विक्षिपन् प्रेरयन् । क इव बभ्रामेत्याह—

याशब्द इवायं । यथा गोः मण्डलं भुवः मण्डलं कापि दूरं गतं द्रुडितं दिदृक्षुः आद्यः वराह-
इव श्रीभगवानिव । यथा स भूमण्डलं द्रष्टुं सिन्धौ अन्तः अम्बुधिमध्ये विष्वद्रीचीः
सर्वतः प्रसरमाणाः वीचीः कलोलान् विक्षिपन् अस्यन् वभ्राम । विष्वक् समन्तात् अञ्चन्ति
यान्तीति विष्वद्रीच्यः, किप्, 'विष्वग् देवयोश्चे'ति टेस्त्वादेशः, अञ्चतेश्चेति ङीप् ।
विष्वद्रीचः इति पाठे वीचिशब्दस्य स्त्रीत्वं दुर्लभम् ॥ २५ ॥

विष्वद्रीचीरिति ॥ एकः कोऽपि वीरः विष्वगञ्चन्तीति विष्वद्रीचीः सर्वव्यापिनीः । 'विष्वग्देवयोश्च
टारद्व्यञ्जतवप्रत्यये' इति टेर्द्व्यादेशः । धातोरप्यञ्जतेरुपसङ्खयानात् 'अगितश्च' इति ङोप्, 'अचः' इत्यकार-
लोपे 'चो' इति दीर्घः । सैन्यानि वीचिरिव सैन्यवीचिरित्युपमितसमासः, सिन्धौ वेति लिङ्गात् । विक्षिपन्नपा-
कुर्वन् अन्तराजिमध्ये कापि दूरं प्रयातमिदं बन्धुं दिदृक्षुर्दृष्टुमिच्छुः सन् । दृशेः सञ्जन्तादुपत्ययः । कापि
प्रयातं मनं गोर्धूमेर्मण्डलं भूगोलं दिदृक्षुरायो वराहः सिन्धौ वा समुद्रे इव । 'उपमायां विकल्पे वा' इत्य-
मरः । आजौ वभ्राम । एकवीरस्य कुतो भयमित्यर्थः ॥ २५ ॥

यावच्चक्रे नाऽञ्जनं बोधनाय विस्तारज्ञो (१) हस्तिचारी मदस्य ॥

सैन्य(२)स्वानादन्तिनामात्मनैव स्थूलास्तावत्प्रावहन् दानकुल्याः ॥ २६ ॥

यावदिति ॥ हस्तिना गजेन चरतीति हस्तिचारी निपादी मदस्य बोधनाय दान-
स्योच्छ्रिताय यावत् अञ्जनं क्रियाविशेषं न चक्रे नारेभे, तावदेव दन्तिनां गजानाम् आ-
त्मनैव स्वयमेव स्थूला दीर्घाः दानकुल्याः मदनद्यः प्रावहन् प्रसक्तुः । कस्मात् सैन्य-
स्वानात् अनीककोलाहलात् । युद्धकाले जनारवाकर्णनादेव कुञ्जराणां मदजलानि श्रच्यो-
तन्तीति । किलक्षणे हस्तिचारी विस्तारज्ञः विस्तारं मदोत्थानं जानातीति विस्तारज्ञः ।
हस्तिव्यवहारपण्डित इत्यर्थः ॥ २६ ॥

यावदिति ॥ व्युत्थानं गजोत्थापनं जानातीति व्युत्थानज्ञः, हस्तिनि चरतीति हस्तिचारी यन्ता
मदस्य बोधनायोत्थापनायाऽञ्जनमुद्दीपनं कर्म यावन्न चक्रे, तावत्प्रागेव । अममाति विश्वावित्यर्थः । सेना-
स्वानात्, सेनाकलकलश्रवणादित्यर्थः । दन्तिनामात्मना स्वयमेव स्थूला महत्यो दानकुल्या मदसरितः प्रावह-
न्ति इति दन्तिनामुत्सङ्गातिरेकीकिः । अञ्जनात्माक् दानसम्बन्धोक्तेरतिशयोक्तिः ॥ २६ ॥

क्रुध्यन् गन्धादन्यनागाय दूरादारोढारं धूतमूर्धाऽवमत्य ॥

घोरारावध्वानिताशेषदिके(३)दिके नागः पर्यणंसीत् स्व एव ॥ २७ ॥

क्रुध्यन्निति ॥ कश्चिन्नागः करी स्वे एव दिके निजे एव कलभे पर्यणंसीत् निपपात
परिणतः । यतः किलक्षणे नागः अन्यनागाय प्रतिद्विरदाय गन्धात् मदगन्धोपलब्धेः दूरादेव
क्रुध्यन् रुध्यन्, किं कृत्वा पर्यणंसीत् आरोढारं यन्तारम् अवमत्य अवज्ञाय, अत एव
अपरं किलक्षणे नागः धूतमूर्धा कम्पितमस्तकः, किलक्षणे दिके घोरारवध्वानिता-
शेषदिके घोरारावेण रौद्रशब्देन ध्वानिता मुखरिताः अशेषाः सकला दिशः काष्ठा येन सः
तथा तस्मिन् । स्वे इति ज्ञातित्वात् सर्वनामसंज्ञाऽभावः । पुत्रो हि कथं न ज्ञातिः ।
अष्टादशवर्षः करी दिके उच्यते । पर्यणंसीदिति, यमरमनमातां सकृच्च ॥ २७ ॥

क्रुध्यन्निति ॥ दूराद् दूरत एव गन्धान्मदगन्धाव्राणात् अन्यनागाय प्रतिगजाय क्रुध्यन् । तं जिघां-
सित्यर्थः । 'क्रुधद्दुह -' इत्यादिना सम्प्रदानत्वम् । नागो धूतमूर्धा विधूतमस्तकः सन् आरोढारं यन्तार-
मवमत्याऽवधूय घोरारावैर्दारुणक्रन्दैः ध्वानिता अशेषदिशो येन तस्मिन्मस्तथा । उच्चैराक्रोशतीत्यर्थः ।

(१) व्युत्थानज्ञो । (२) सेना । (३) दिके ।

शेषिकः कप्प्रत्ययः । स्वे स्वकीय एव, स्वपुत्रे एवेत्यर्थः । 'पूर्वादिभ्यो नवभ्यो वा' इति विकल्पात् स्मिन्ना-
देशः । अत एव स्वे स्वपुत्रे विष्क इति श्लिष्टगत्या व्याख्याय पुत्रस्यापि ज्ञातित्वात् सर्वनामसंज्ञेति वल्ल-
भोक्तिः प्रामादिकी । विष्के विंशतिवर्षके डिग्भे । 'विष्को विंशतिवर्षकः' इति वैजयन्ती । पर्यणसीत् । तिर्यक्
प्रजहारत्यर्थः । 'तिर्यग्दन्तप्रहारस्तु गजः परिणतो मतः' इति हलायुधः । 'यमरमनमातां सवच' इति
नमेलुङि सागिडागमौ, 'नेटि' इति वृद्धिप्रतिषेधः ॥ २७ ॥

प्रत्यासन्ने दन्तिनि प्रातिपक्षे यन्त्रा नागः प्रास्तवक्त्रच्छदोऽपि ॥

क्रोधाक्रान्तक्रूर(१)निर्दारिताक्षः प्रेक्षाञ्चक्रे नैव किञ्चिन्मदाऽन्धः ॥ २८ ॥

प्रत्यासन्ने इति ॥ कश्चिन्नागः पीलुः किञ्चिन्नैव प्रेक्षाञ्चक्रे न किमपि ददर्श । तर्हि
कदाचित् मुखं प्रच्छादितं स्यान्नेत्याह—किंलक्षणो नागः यन्त्रा निषादिना प्रास्त-
वक्त्रच्छदोऽपि निराकृतवदनाच्छादनवसनोऽपि, अपरं किंलक्षणो नागः क्रोधाक्रान्तक्रूर-
निर्दारिताक्षः कोपनिर्भरभीषणविवृत्तनयनोऽपि, क्व सति नाऽद्वाक्षीदित्याह—प्रातिपक्षे
दन्तिनि शात्रवे हस्तिनि प्रत्यासन्ने सति निकटस्थे सति । अत्र प्रतिगजालोकनमेव कारणम् ।
कथं तर्हि नैक्षतेत्याह—यतः अपरं किंलक्षणो नागः मदान्धः दानपिहितनेत्रः । अत्रापि
तदेव कारणम् । अन्योऽपि मदान्धो न किञ्चित् पश्यतीति ॥ २८ ॥

प्रत्यासन्ने इति ॥ प्रातिपक्षे प्रतिपक्षसम्बन्धिनि । 'तस्येदम्' इत्यण् । दन्तिनि गजे प्रत्यासन्ने सति
यन्त्रा सादिना प्रास्तवक्त्रच्छदोऽपि निरस्तमुखपटोऽपि क्रोधाक्रान्तः अत एव क्रूरं घोरं निर्दारिताक्षः
तथापि मदान्धो नागो गजो न किञ्चिदेव प्रेक्षाञ्चक्रे । किमपि पुरोगतं प्रातिपक्षमन्यद्वा न ददर्शेत्यर्थः ।
आवरणान्तरभावेऽपि मदावरणस्याऽनपायादिति भावः । 'इजादेश्च गुरुमतोऽनृच्छः' इत्याम्प्रत्ययः । अत्र
अनावृत्तोन्मीलिताक्षस्याप्यदर्शनविरोधस्य मदान्धेनाविरोधाद्दिरोधाभासोऽलङ्कारः ॥ २८ ॥

तूर्णं यावन्नाऽपनिन्ये निषादी वासश्चक्षुर्वारणं वारणस्य ॥

तावत्पूगैरन्यनागाधिरोहः (२)कादम्बानामेकपातैरसीव्यत् ॥ २९ ॥

तूर्णमिति ॥ निषादी यन्ता वारणस्याऽनेकपस्य चक्षुर्वारणं दृष्टिनिरोधकं वासः
मुखच्छादार्थं यावत् नाऽपनिन्ये न निरास, तावदेव तत्क्षणमेव अन्यनागाधिरोहः प्रति-
द्विरदसादी तूर्णं शीघ्रं कादम्बानां पूगैः शरानां जालैः तद्वासः असीव्यत् मुखलग्नं
चकार, इति चातुर्योक्तिः । किंलक्षणैः कादम्बानां पूगैः एकपातैः एकः पातो येषां ते
एकपाताः तैः सन्ततगामिमिः । अन्यं नागमधिरोहतीति अन्यनागाधिरोहः ॥ २९ ॥

तूर्णमिति ॥ निषादी यन्ता वारणस्य गजस्य चक्षुर्वारणं नेत्रावरणं वासो मुखपटं यावत्तूर्णं नाऽपनिन्ये
नाऽपचकार तावदन्यनागाधिरोहः प्रतिगजाधिरोहः, एक एककालीनः पातो येषां तैरेकपातैर्युग्मत्पातिभिरिति
शीघ्रतोक्तिः । कादम्बानां शराणाम् । 'कादम्बमार्गणशराः' इत्यमरः । पूगैर्वातैरसीव्यत् । चक्षुषा सह तद्वासः
स्पृष्टवानित्यर्थः । सीव्यतेर्लृङ् । अत्र चक्षुषः सीवनाऽसम्बन्धेऽपि सम्बन्धोक्तेरतिशयोक्तिः ॥ २९ ॥

आस्थद् दृष्टेराच्छदं चाऽप्रमत्तो यन्ता यातः (३)प्रत्यरीभं द्विपस्य ॥

मग्नस्योच्चैर्वहभारेण शङ्कोराववाते वीक्षणे च क्षणेन ॥ ३० ॥

आस्थदिति ॥ यन्ता हस्तिपकः अप्रमत्तः सावधानः सन् प्रत्यरीभं प्रतिपक्षद्विप-
संमुखं यातो गच्छतः द्विपस्य करिणः दृष्टेः आच्छदं नयनयोराच्छादकं मुखपटम् आ-
स्थत् चिक्षेप, तावदेव उच्चैर्बहतः शङ्कोर्भल्लस्य मग्नस्य वृद्धितस्य सम्बन्धिना वहभारेण

मयूरपिच्छभारेण तस्य वीक्षणे नयने क्षणेन तत्क्षणमेव आववाते प्यधायिपातां पिहिते च । चशब्दौ समुच्चयं वृषाणौ एककालत्वमाहुतुः । आस्थदिति 'अस्यतेस्थुक' इति थुक । आववाते इति वृजः कर्मणि । शङ्कुरायुधविशेषः । बह्वेलाञ्छनः(?) ॥ ३० ॥

आस्थदिति ॥ यन्ताऽप्रमत्तः सन् प्रत्यरीभमरिगजं प्रति । आभिमुख्येऽन्यथीभावः । यातुर्गन्तुः यनेस्तृच् । द्विपस्य दृष्टेराच्छदमावरणम् । पुंसि संज्ञार्था घः । आस्थन्निरस्तवान् । 'अस्यतिवाक्किख्यातिभ्योऽह्' इति च्लेरददेशः, 'अस्यतेस्थुक' इति शुगागमः । मग्नस्य मुखनिमग्नस्य शङ्कोः शल्यायुधस्य । 'वा पुंसि शस्यं शकुनी' इत्यमरः । उच्चैर्वर्द्धभारेण पिच्छपटलेन वीक्षणे चक्षुषी कणेनाऽऽववाते आवृते । वृणोतेः कर्मणि लिट् । अन्योन्यसमुच्चयचकाराभ्यामावरणनिरासे पुनरावरणयोरैककाले सम्बन्धोक्तेरतिशयोक्तिः ॥ ३० ॥

यत्नाद्रक्षन् सुस्थितत्वादनानां निश्चिन्तोऽन्य(१)श्चेतसा भावितेन ॥

अन्त्यावस्थाकालयोग्योपयोगं दध्रेऽभोष्टं नागमापद्धनं वा ॥ ३१ ॥

यत्नादिति ॥ अन्यः कश्चित् निपादी नागं दध्रे गजम् अरुहत्, सङ्ग्रामभुवं न न्यवीविशदित्यर्थः । यतः किंलक्षणं नागम् अन्त्यावस्थाकालयोग्योपयोगम् अन्त्यावस्थायाः चरमदशायाः कालः समयः तत्र योग्यः घटमानः उपयोगः उपयोजनं प्रेरणं यस्य सः तथा तं, तत्रोपकारिणमित्यर्थः । यदाऽहमाभीतो भवेयं तदाऽस्यावसरः । अपरं किंलक्षणं नागम् अनाशमक्षयं, कुतः सुस्थितत्वात् निरपायदेशेऽवस्थितत्वात् । किंलक्षणे निपादी अत एव निश्चिन्तः निर्भयः, अपरं किंलक्षणः भावितेन चेतसा विश्वासवता चेतसा मनसा यत्नात् रक्षन् आदरात् पालयन् । नूनमवसन्ने याने दुष्करं कर्म न कार्यमिति चेतसो भावना किमिव दध्रे । वा शब्द इवायं, आपद्धनं वा सञ्चयाऽर्थमिव । यथा कश्चित् भावितेन विश्वस्तेन चेतसा यत्नाद्रक्षन् सन् आपद्धनमापत्कालधनं धारयति न व्ययीकुरुते इत्यर्थः । यतोऽन्त्यावस्थाकाले द्वादशशालसमये अस्य योग्यः उपयोगः प्रवृत्तिः इति कर्मधारयः । उपयोगः उपकारः । यदि बहुव्रीहिः, तदा उपयोगस्तु व्यापारः । तदा शोभने स्थाने स्थापितत्वात् अनाशं भवति । अत एवासौ निश्चिन्तः ॥ ३१ ॥

यत्नादिति ॥ अन्यः गजारोहः भावितेनालोचितेन चेतसा सुस्थितत्वादनपायिदेशत्वादनानामनपायं निश्चिन्य यत्नाद्रक्षन् वञ्चकेयन्नायन् (२) सन् अन्त्यावस्थाकाले साधनान्तरकाले नाशकाले योग्योपयोगम् अत एवाऽभीष्टं नागं गजमापद्धनं वा आपद्धनमिव दध्रे अन्यतोऽपसार्य धारयामास । धरतेः स्वारित्वात्कर्तरि लिट् तङ् ॥ ३१ ॥

अन्योन्येषां पुष्करैरामृशन्तो दानोद्भेदानुच्चकैर्भुशवालाः ॥

उन्मूर्धानः संनिपद्याऽपराभिः (३)प्रायुध्यन्त स्पष्टदन्तध्वनीभाः ॥ ३२ ॥

अन्योन्येषामिति ॥ इमा हस्तिनः प्रायुध्यन्त प्रकपेण युयुविरे । कथं स्पष्टदन्तध्वनि स्पष्टः प्रकटः दन्तध्वनिः रदनशब्दे यत्र यस्यां क्रियायां तथा, किंलक्षणाः इमाः पुष्करैः कराग्रैः कृत्वा अन्योन्येषां परस्परेषां दानोद्भेदान् मदलुप्तिमार्गान् आमृशन्तः स्मृशन्तः, इति जातिस्वभावः । अपरं किंलक्षणाः इमाः उच्चैः उन्नताः, अपरं किंलक्षणाः इमाः भुग्नवालाः आकुञ्चितपुच्छाः, अपरं किंलक्षणाः इमाः उन्मूर्धानः उत्क्षिप्तशिरसः, गात्रमूर्च्छाकृत्येत्यर्थः । किं कृत्वा अपराभिः पश्चाद्भागैः संनिपद्य सम्यक् स्थित्वा ३२

अन्योन्येषामिति ॥ इभा गजाः अन्योन्येषां परस्परेषाम् । 'कर्मव्यतिहारे सर्वनाम्नो द्वे भवत' इति वक्तव्याद् द्वित्वम्, समासश्च । 'बहुलम्' इति विकल्पादसमासत्वपक्षे पूर्वपदस्य प्रथमैकवचनं वक्तव्यम् । अङ्गि-
यन्ते एष्विति उद्गृह्यः । 'अकर्तरि च कारके संज्ञायाम्' इत्यधिकरणार्थे घञ् प्रत्ययः । दानोद्देशे दान् कटादिमद-
स्थानानि पुष्करैर्हस्ताग्रैः । 'पुष्करं करिहस्ताग्रै' इत्यमरः । आमुशन्तो जिघ्रन्त उच्चकैरुजता भुगवालाः
प्रह्वीकृतपुच्छाः । 'बालः केशो शिशौ मूर्खे वालो वाजीभपुच्छयोः' इति विश्वः । उन्मूर्धान उन्नतमस्तकाः सन्तः
स्पष्टदन्तध्वनि यथा तथा सनिपत्याऽपरान्तैः सह प्रायुध्यन्त । दिवादिमुध्यतेः कर्तरि लङ् । स्वभावोक्ति ॥३२॥

द्राघीयांसः संहताः स्थाम(१)भाजश्चारुदग्रास्तीक्ष्णतामत्यजन्तः ॥

दन्ता दन्तैराहताः सामजानां भङ्गं जग्मुर्न स्वयं सामजाताः ॥३३॥

द्राघीयांस इति ॥ सामजानां करिणां सम्बन्धिभिः दन्तैः दशनैः आहताः
ताहिताः सन्तः दन्ता भङ्गं जग्मुः खण्डनां प्रापुः, न तु स्वयं सामजाताः सामजाः हस्ति-
नो भङ्गं जग्मुः भग्नाः, पलायिता इत्यर्थः । सामजाता इति करिणां विशेषणं, न तु दन्ता-
नाम् इति । भयद्विसामजग्रहणा(१)दन्ययोरप्येवं स्यात् । दन्तैः आहताः सामजानां दन्ता
भग्नाः न तु स्वयमिति । किलक्षणाः दन्ताः सामजा वा, दन्तास्तावत् द्राघीयांसः अतिदीर्घाः
स्थूलाः, अपरं किलक्षणाः संहताः अविरलाः, अपरं किलक्षणाः स्थामभाजः बल-
वन्तः । 'विद्या बलं सह स्थाम द्युन्मेतर शुष्म च, (१) । यदि वा स्थामभाजः स्थिराः दृढाः,
अपरं किलक्षणाः चारुदग्राः चारवश्च ते उदग्राश्च चारुदग्राः चारवो रम्यवर्णाढ्याः उदग्राः
भीषणाश्च, अपरं किलक्षणाः तीक्ष्णतामत्यजन्तः कर्कशत्वममुञ्चन्तः, सामजाश्च किलक्षणाः
द्राघीयांसः अतिशयेन दीर्घाः । 'प्रियस्थिरे'त्यादिना इयसुनि द्राघादेशः । संहताश्च घण्टा-
बन्धात् स्थामभाजः, तथा चारवः उदग्रा भीषणाश्च तथा तीक्ष्णा अकातराः । स्थेमभाज-
इति पाठे जयादित्यमतेन स्थिरशब्दस्यापि पृथ्वादित्वादिमनिचि 'प्रियस्थिरे'ति स्यादेशः ॥

द्राघीयांस इति ॥ द्राघीयांसो दीर्घतराः । 'प्रियस्थिर-' इत्यादिना दीर्घस्य ईयसुनि द्राघादेशः ।
संहताः सुघाटिताः अत एव स्थेमभाजः स्थैर्यभाजः । 'प्रियस्थिर-' इत्यादिना स्थिरशब्दस्येमनिचि स्यादेशः ।
चारवो रम्या उदग्रा उन्नताश्च ते चारुदग्राः । विशेषणसमासः । तीक्ष्णतां नैशित्यम् अत्यजन्तः सामजानां
गजानां दन्ताः दन्तैः प्रतिगजविषाणैराहताः सन्तो भङ्गं भेदं जग्मुः बभञ्जुः । सामजाताः दन्तिनस्तु स्वयं भङ्गं
पराजयं न जग्मुः । दन्तभङ्गेऽपि स्वयं न परावर्तन्त इत्यर्थः । अत्राऽपरावर्तित्वेन वर्णयता प्रकृतत्वादुपमेयानां
दन्तिनामुपमानदन्तापेक्षया अभग्नत्वेनाधिक्योक्तैर्व्यतिरेकस्तुत्ययोगिताया बाधक इति गमयितव्यम् ॥ ३३ ॥

मातङ्गानां दन्तसङ्घट्टजन्मा हेमच्छेदच्छायचञ्चच्छिखाग्रः ॥

लग्नोऽप्यग्निश्चामरेषु प्रकामं माञ्जिष्ठेषु व्यज्यते न स्म सैन्यैः ॥ ३४ ॥

मातङ्गानामिति ॥ मातङ्गानां हस्तिनां चामरेषु प्रकीर्णकेषु प्रकाममत्यर्थः लग्नो-
ऽपि क्षिप्तोऽपि अग्निः ज्वलनः सैनिकैः सुभटैः न व्यज्यते स्म नोपलक्ष्यते स्म । किं-
लक्षणेपु चामरेषु माञ्जिष्ठेषु मञ्जिष्ठया समङ्गया रञ्जितेषु, रक्तेष्वित्यर्थः । अतश्च सौव-
र्णत्वात् अग्नेरपरिज्ञानम् । ननु तत्र वह्निः कुतस्त्यः, तत्राह—किलक्षणोऽग्निः दन्तः
सङ्घट्टजन्मा रदनसम्पेपसमुत्थः, दन्तानां सङ्घट्टात् आस्फालनात् जन्म उत्पत्तिर्यस्य सः
तथा, अपरं किलक्षणा वह्निः हेमच्छेदच्छायचञ्चच्छिखाग्रः हेमच्छेदच्छायानि स्वमभङ्ग-
कान्तीनि चञ्चन्ति स्फुरमाणानि शिखाग्राणि ज्वालान्ता यस्य सः तथोक्तः ॥३४॥

मातङ्गानामिति ॥ मातङ्गानां दन्तिनां दन्तसङ्घजन्मा दन्तसङ्घोत्थः हेमच्छेदच्छायानि कनकपराग-
वर्णानि चक्षन्ति चलन्ति च शिखाग्राणि ज्वालामाणि यस्य सोऽग्निः मञ्जिष्ठया ओषधिविशेषेण रक्तेषु मा-
ञ्जिष्ठेषु । 'तेन रक्ते रागात्' इत्यप्यन्वयः । 'मञ्जिष्ठा विकसा जिह्वी' इत्यमरः । चामरेषु लग्नोऽपि सैवैयः
प्रक्रमे न व्यज्यते न विविच्यते स्म । सावर्ण्यादिति भावः । अतः सामान्यालङ्कारः । 'सामान्यं युग-
साम्येन यत्र दस्त्वन्तरैकता' इति लक्षणात् । स च विशेषणोत्पत्त्यलङ्कारसङ्कीर्णः ॥ ३४ ॥

ओपामासे मत्सरोत्पातवाताऽऽश्लिष्यदन्तक्षमारुहां घर्षणोत्थैः ॥

यौगान्तैर्वा वह्निभिर्वारणानामुच्चैर्मूर्ध्वयोस्मि नक्षत्रमाला ॥ ३५ ॥

ओपामासे इति ॥ वारणानां गजानाम् उच्चैः उच्चैर्मूर्ध्वयोस्मि शिरोनभसि नक्षत्र-
माला अलङ्करणमाला ओपामासे दग्धा । कैः वह्निभिर्वैश्वानरैः, किंलक्षणेवह्निभिः मत्सरो-
त्पातवाताऽऽश्लिष्यदन्तक्षमारुहां मत्सरः क्रोध एव उत्पातवातः कल्पान्तकालसमीरणः
तेनाऽऽश्लिष्यन्तो मिलन्तो ये दन्ताः रदनाः त एव स्थौल्यात् क्षमारुहो वृक्षाः तेषां घर्षणं
सङ्घटनं तस्मात् उत्थैः उद्गितैः । अपरं किंलक्षणेवह्निभिः, वा शब्द इवायं, उत्प्रेक्ष्यन्ते-
यौगान्तैर्वा युगान्ते भवाः यौगान्ताः तैः कल्पावसानवहितुल्यैः । यथा उत्पातसमीरण-
श्लिष्यद्भूरुहसम्पेपोत्थैः युगान्ताग्निभिः किल व्योम्नि नक्षत्रमाला तारावलिर्दृश्यते ।
ओपामासे इति कर्मणि लकारः । 'उपविदे'त्याम्, अगुल्त्वात् ॥ ३५ ॥

ओपामासे इति ॥ मत्सरो वैरमेवान्पातवात आकस्मिकवायुस्तेनाश्लिष्यतां संयुज्यमानानां दन्ताना-
मेव क्षमारुहा वृक्षाणां घर्षणेनोत्था जन्म येषां तैर्वह्निभिर्यौगान्तैर्वा युगान्तभैर्वह्निभिरिव वारणानामुच्चैरुज्ज-
नैर्-
मूर्धा व्योमेव तस्मिन्मूर्ध्वयोस्मि नक्षत्रमाला हारविशेषः । 'सैव नक्षत्रमाला स्यात्सप्तविंशतिमौक्तिकैः' इत्य-
मरः । ज्योतिर्मण्डलं च ओपामासे । दग्धेत्यर्थः । 'उप दाहे' इति धातोः कर्मणि लिट् । 'उपविदेजामृ-यो-
ऽन्यतरस्याम्' इत्याम्प्रत्ययः । लघूपधगुणः 'कृञ्चाऽनुप्रयुज्यते लिटि' इत्यस्तेश्चाऽनुप्रयोगः । अत्र नक्षत्र-
मालयोर्भेदाध्यवसायेन निर्देशाद्व्यपदेशसङ्कीर्णैर्यमुपमा ॥ ३५ ॥

सान्द्राऽम्भोदश्यामले सामजानां वृन्दे नीताः शोणितैः शोणिमानम् ॥

दन्ताः शोभामापुरम्भोनिधीनां कन्दोद्भेदा वैट्टुमा वारिणीव ॥ ३६ ॥

सान्द्राऽम्भोदेति ॥ सामजानां वृन्दे द्विपेन्द्राणां विसरे दन्ताः दशनाः शोभामापुः
वधुः । किंलक्षणे सामजानां वृन्दे सान्द्राऽम्भोदश्यामले घनाघननीले, किंलक्षणाः दन्ताः
शोणितैः रुधिरैः शोणिमानं लोहितिमानं नीता आपादिताः, कस्मिन् के इव शोभन्ते
इत्याह—अम्भोनिधीनां वारिणि समुद्राणां पयसि वैट्टुमाः प्रवालसम्बन्धिनः कन्दोद्भेदाः
अट्टवुरा इव । यथा समुद्राणां पयसि विट्टुमाऽङ्कुराः शोभां प्राप्नुवन्ति । श्याम इव
श्यामलः । यदि वा श्यामं लातीति श्यामलः ॥ ३६ ॥

सान्द्राऽम्भोदेति ॥ सान्द्रं च तदम्भोदश्यामलं च तस्मिन् सामजानां गजानां वृन्दे शोणितैः शोणिमान-
मारुण्यं नीता दन्ताः अम्भोनिधीनां वारिणधानां वारिणीव विट्टुमाणां प्रवालानाभिमे वैट्टुमाः । 'विट्टुमः पुंसि
प्रवालं पुनपुनकम्' इत्यमरः । कन्दो मूलपिण्डः तस्योद्भेदाः प्रतोहा इव शोभामापुरित्युपमा ॥ ३६ ॥

आकम्पाग्रैः केतुभिः संनिपातं तारोदीर्णव्रैवनादं व्रजन्तः ॥

यश्चानङ्गे गाढमन्यद्विपानां दन्तान् दुःखादुत्खनन्ति स्म नागाः ॥ ३७ ॥

आकम्पाग्रैरिति ॥ नागाः गजाः अन्यद्विपानां प्रतिगजानाम् अङ्गे गाढमत्यर्थं
सगान् दृष्टितान् दन्तान् दशनान् दुःखात् कृञ्चात् उत्खनन्ति स्म उच्चलन्तः । किंलक्षणाः

नागाः केतुभिर्ध्वजैः सन्निपातं संश्लेषं मिश्रीभावं व्रजन्तो यान्तः, किंलक्षणैः केतुभिः आकम्प्राग्रैः आकम्प्राणि एजमानानि अग्राणि कोटयो येषां ते आकम्प्राग्राः तैः चिह्नैः मिश्रीभावं व्रजन्तः तारोदीर्णग्रीवनादं यथा भवति तारः अत्युच्चः उदीर्णः उत्थितः ग्रैवाणां ग्रीवाशृङ्खलानां नादः खो यत्र यस्यां क्रियायां तद्यथा भवतीति । यदा ह्येतेषां केतवोऽन्योन्यं सम्बद्धाः, तदा दुःखेन विश्लेषो भवतीति । दन्तानां केतुसन्निपातात् गाढमग्नत्वाच्च दुःखस्त्वनत्वम् । जगत्विख्यातस्योदीर्णशब्दः(?) ॥ ३७ ॥

आकम्प्राग्रैरिति ॥ आकम्प्राणि दन्तोत्खननसंक्षोभाद् भृशं कम्प्राण्यग्राणि येषां तैः केतुभिर्ध्वजैः सन्निपातं सङ्घर्षं व्रजन्त इति दुःखहेतूक्तिः, नागा गजास्तारमुच्चैरुदीर्णं उत्पन्नः ग्रैवाणां ग्रीवास्त्पत्रानां शृङ्खलभूषणादीनां नादा यस्मिन्कर्मणि तत्तथा अभ्याद्विपानां प्रतिगजानामङ्गे गाढं मग्नान् अन्तः प्रविष्टान् दन्तान्दुःखादुत्खनन्ति स्म । तेषां गाढमग्नत्वात्स्वयं केतुभिराक्रान्तत्वाच्च कृच्छादुज्जहुरित्यर्थः । अत्रोक्तभारमर्जनयोर्विशेषणगत्या दुःखोत्खननहेतुत्वात्कान्यलिङ्गम् ॥ ३७ ॥

उत्क्षिप्योच्चैरस्फुरन्तं (१) रदाभ्यामीपादन्तः कुञ्जरं शात्रवीयम् ॥

शृङ्गप्रोतप्रावृषेण्याऽम्बुदस्य स्पष्टं प्रापत् साम्यमुर्वीधरस्य ॥ ३८ ॥

उत्क्षिप्येति ॥ ईषा रथकीलिका सा इव तत्तुल्यौ तीक्ष्णौ दन्तौ विपाणौ यस्य स ईषादन्तो गजः शात्रवीयं शत्रुसम्बन्धिनं परकीयं कुञ्जरं हस्तिनं रदाभ्यां विपाणाभ्याम् उच्चैः अतिशयेन उत्क्षिप्य ऊर्ध्वं क्षिप्त्वा स्पष्टं प्रकटम् उर्वीधरस्य पर्वतस्य साम्यं समत्वं प्रापत् लेभे । किंलक्षणं कुञ्जरम् अस्फुरन्तं मृतम्, किंलक्षणस्य उर्वीधरस्य शृङ्गप्रोतप्रावृषेण्याऽम्बुदस्य शिरःस्यूतवार्पिकवारिदस्य अद्रेः सादृश्यं लेभे । शत्रुरेव शात्रवः, तस्यैव शात्रवीयम् । प्रावृषि भवः प्रावृषेण्यः ॥ ३८ ॥

उत्क्षिप्येति ॥ ईषे लाङ्गलदण्डाविव दन्तौ यस्य स ईषादन्तो महादन्तो दन्तौ । 'ईषा लाङ्गलदण्डः स्यात्' इत्यमरः । अस्फुरन्तं प्राणोत्क्रमणदुःखादुत्प्लसन्तं शात्रवस्येदं शात्रवीयं कुञ्जरं रदाभ्यां दन्ताभ्यां उच्चैरुत्क्षिप्योर्ध्वमुद्यम्य शृङ्गे शिखरे प्रोतः स्यूतः प्रावृषेण्यः प्रावृषि भवोऽम्बुदो यस्य तस्य । 'प्रावृषेण्यः' इत्येण्यप्रत्ययः । उर्वीधरस्य गिरिः साम्यं सादृश्यं स्पष्टं प्रापत् । आप्रोतेर्लुङि 'पुषादि—' इति च्लेरेऽदेशः ॥ ३८ ॥

भग्नेऽपीभे स्वे परावृत्य (२) देहं योद्धा सार्धं व्रीडया मुञ्चते पून ॥

साकं यन्तुः संमदेनाऽनुबन्धी दूनोऽभीक्ष्णं वारणः प्रत्यरोधि ॥ ३९ ॥

भग्नेऽपीति ॥ केनचित् योद्धा योधेन अनुबन्धी उत्तमभकः वारणः प्रतिगजः प्रत्यरोधि निवारितः । किं केवलेनेत्याह—कथं निवारितः यन्तुः संमदेन साकं सादिन-उद्धवेन सह । इमे निरस्ते यन्तुरपि हर्षोचितत्वमित्यर्थः । कदाचित् तस्येभो मत्तो भवेदित्याह—क सति स्वे इमे निजे गजे भग्नेऽपि पलायितेऽपि सति । कथं तर्हि अरोधि देहं परावृत्य शरीरं परावृत्तं कृत्वा इपून् वाणान् मुञ्चता अस्यता, व्रीडया सार्धं लज्जया सह । पलायमाने करिणि लज्जया तानपि स्वयमभग्नत्वात् त्यजतेत्यर्थः । किंलक्षणो वारणः अभीक्ष्णमत्यर्थं दूनः योद्धृशरैः पीडितः, अत एव रोधितः ॥ ३९ ॥

भग्नेऽपीति ॥ स्वे स्वकीये इमे गजे भग्नेऽपि देहं स्वाङ्गं परावृत्य प्रतिपक्षाभिमुखमावर्त्य । वृत्तेर्प्यन्ताल्लघप् । अप्यन्तस्त्वपपाठः, अकर्मकस्य कर्माऽनन्वयात् । व्रीडया सार्धमिषून्मुञ्चता । इषुमोक्षणेन

(१) उच्चैः अस्फुरन्तं । (२) परावृत्य ।

स्वगजभङ्गकुंडां निरस्यतेत्यर्थः । योदघ्ना भग्नेमस्येन भटेन कर्त्रा अभीक्ष्णं दून इषुभिस्ततः । 'त्वादिभ्यः' इति निष्ठानत्वम् । अनुवध्नातीत्यनुवन्धी वारणो यन्तुः प्रातिगजारोहस्य संमदेन साकं स्वेभजयजन्त्येन हर्षेण सह । 'प्रमदसेनदौ हर्षे' इति निपातः । प्रत्यरोधि प्रातिरुद्धः । तत्प्रतिरोधेन तत्संमदस्यापि प्रातिरोध-
व्याप्तेरिति भावः । 'साकं सार्धं समं सह' इत्यमरः । अत्र श्रीडितेपुमोऽयः संमदयन्तृप्रतिरोधयोश्च
कारणयोस्तत्पौर्वापर्यविपर्ययत्वातिशयोक्त्या सहभावात्कोः सहोक्तिः सङ्कीर्षिते ॥ ३९ ॥

व्याप्तं लोकैर्दुःखलभ्याऽपसारं संरम्भित्वादेत्य धीरो महीयः ॥

सेनामध्यं गाहते वारणः स्म ब्रह्मेव प्रागादिदेवोदरान्तः ॥ ४० ॥

व्याप्तमिति ॥ कश्चिद्वारणः गजः संरम्भित्वात् क्षोभात् एत्य प्राप्य सेनामध्यं
गाहते स्म परसैन्यमध्यं जगाहे व्यलोडयत् । किलक्षणं सेनामध्यं महीयः अतिविस्तीर्णं,
यतः अपरं किलक्षणं लोकैर्व्याप्तं योधैः सङ्कुलम्, अपरं किलक्षणं सेनामध्यम् अत एव
दुःखलभ्याऽपसारं दुःखेन लभ्यः प्राप्यः अपसारो निर्गमो यस्मात् तत्तथा कृच्छ्रप्राप्तव्यनिर्गमं,
कथं तर्हि जगाहे, किलक्षणो वारणः धीरः बलवान्, क इव ब्रह्मेव । यथा प्राक् पूर्वं कल्पान्ते
आदिदेवोदरान्तः आदिदेवस्य विभोः उदरान्तः कुक्षिमध्यं ब्रह्मा मार्कण्डेयो जगाहे । तदपि
सर्वैर्लोकैर्व्याप्तं दुःखलभ्याऽपसारं महीयश्च । सोऽपि धीरो निर्भयश्च निर्भीहः । अन्तः-
शब्दस्याधिकरणप्रधानता चिन्त्या(?) ॥ ४० ॥

व्याप्तमिति ॥ वारणः कश्चिदन्तो संरम्भित्वात्क्षोभित्वात् । 'संरम्भः सम्भ्रमे कोपे' इति विश्वः ।
धीरो निर्भीकः सन् एत्यागत्य महीयो विपुलं लोकैर्जनैः अन्यत्र भुवनेषु व्याप्तम् । 'लोकस्तु भुवने जने'
इत्यमरः । अतो दुःखलभ्योऽपसारोऽपसरणं यत्र तत्सेनामध्यं प्राक् पुरा आदिदेवस्य विष्णोः उदरान्त-
रुदरान्त्यन्तरं ब्रह्मा स्तदेव गाहते स्म प्रविवेश । पुरा किल त्राहं सिमुक्षुर्ब्रह्मा पूर्वसृष्टिदिदृक्षया विष्णोः
कुक्षिं प्रविशदिति पौराणिकी कथा । केचिद्ब्रह्मा ब्राह्मणो मार्कण्डेय इति व्याचक्षते । सोऽपि भगवन्महिमा-
ऽवलोकनकौतुकात्तदनुज्ञया महाप्रलये तदुदरं प्रविश्य ब्रह्माभ्यागमः । 'ब्रह्मा विप्रः प्रजापतिः' इत्यमरः ।
उपमालङ्कारः ॥ ४० ॥

भृङ्गश्रेणीश्यामभासां समूहैर्नाराचानां विद्धनीरन्ध्रदेहः ॥

निर्भीकत्वादाहवेऽनाहतेच्छो हृष्यन् हस्ती हृष्टरोमेव रेजे ॥ ४१ ॥

भृङ्गेति ॥ हस्ती रेजे दन्ती वभौ । किलक्षणो हस्ती निर्भीकत्वात् त्रासशून्यत्वात्
आहवे सङ्ग्रामेऽनाहतेच्छः नष्टवाञ्छः, तथा यो मत्तत्वात् भृङ्गश्रेणीश्यामभासाम् अलि-
पङ्क्तिश्यामच्छवीनां नाराचानां वाणानां समूहैः स्तोमैः विद्धनीरन्ध्रदेहः विद्धः स्यूतो
नीरन्ध्रो निर्विवरः देहः मूर्तिः यस्य सः तथा, अतश्च हृष्यन् प्रीतिं प्राप्नुवन् । किलक्षणो
दन्ती, उत्प्रेक्ष्यते—हृष्टरोमा इव कण्टकित इव । नाराचवृन्दानि हृषितरोमस्थानीयानि ।
योऽपि हृष्यति, स हृष्टरोमाऽनाहतेच्छश्च भवति । हृष्टानि हृषितानि रोमाणि तनूरूहाणि
यस्य सः हृष्टरोमा ॥ ४१ ॥

भृङ्गेति ॥ भृङ्गश्रेणीव श्यामभासां कृष्णवर्णानां नाराचानामयोमयेषुविशेषाणां समूहैः विद्धो नीरन्ध्रो
निर्विवरो देहो यस्य सः तथापि निर्भीकत्वादाहवेऽनाहतेच्छः अव्याहतोत्साहः अत एव हृष्यन् मोदमानो हस्ती
हृष्टरोमेव हर्षात्पुलकित इवेत्युत्प्रेक्षा । 'हृषेलोमसु' इति विकल्पादिदृढभावः । रेजे शुशुभे । 'फणां च सता-
नः' इति विकल्पादेवाभ्यासलोपौ ॥ ४१ ॥

आताम्राऽऽभा रोपभाजः कटान्तादाशूत्खाते मार्गणे धूर्गतेन ॥

निश्च्योतन्ती नागराजस्य जज्ञे दानस्याऽऽहो लोहितस्यैव धारा ॥ ४२ ॥

आताम्राभा इति ॥ आहो आहोस्वित् लोहितस्य रुधिरस्य सावर्ण्यात् संशयः कदाचित् धूर्गतेन सादिना कंटान्तात् गण्डदेशात् मार्गणे नाराचे आशु तूर्णम् उत्खाते निष्कासिते सति । अतश्च यत् द्वयस्यापि सम्भवः हराहतत्वात् रुधिरस्य गण्डसामीप्यात् च मदस्य(?) । जज्ञे इति जनेः कर्तरि तङ् 'गमहनजने'त्युपधालोपः ॥ ४२ ॥

आताम्राभा इति ॥ रोषभाजः क्रुद्धस्य नागराजस्य महेभस्य कंटान्ताद्गण्डस्थलान्निश्च्योतन्ती प्रागेव स्ववन्ती दानस्य मदस्य धारा आताम्राभा क्रोधादरुणवर्णा जज्ञे जाता । आहो धूर्गतेन पुरोगतेन यन्त्रा मार्गणे शरे आशुत्वाते लोहितस्य खतजस्येव धारा जज्ञे । जनेः कर्तरि लिट् । किमियं क्रोधारुणा मदधारा शरोद्धरणजन्या रक्तधारा वेत्युभयकारणसम्भवात्सादृश्याच्च संशयः, स च विकल्पितसादृश्यमूल इत्यलङ्कारः ॥ ४२ ॥

क्रामन् दन्तौ दन्तिनः साहसिक्यादीषादण्डौ मृत्युशय्यातलस्य ॥

सैन्यैरन्यस्तत्क्षणादाशशङ्के स्वर्गस्योच्चैरर्धमार्गाधिरूढः ॥ ४३ ॥

क्रामन्निति ॥ कश्चिदन्यः सुभटः तत्क्षणात्तदानीं सैन्यैः सेनिकैः स्वर्गस्य अर्धमार्गा-
ऽधिरूढः आशशङ्के दिवः सामिपन्थानमाश्रितः समभावि । यतः किं कुर्वन् अन्यः
साहसिक्यात् साहसिकत्वात् दन्तिनः गजेन्द्रस्य दन्तौ दशनौ क्रामन् आरोहन्, किंलक्षणौ
दन्तौ उच्चैः प्रलम्बौ उच्चौ वा, अपरं किंलक्षणौ दन्तौ मृत्युशय्यातलस्य अन्तःकखट्वायाः
ईषादण्डौ बाहू इति रूपकम् । ईषादण्डतुल्यौ ईषादण्डावित्यर्थः ॥ ४३ ॥

क्रामन्निति ॥ मृत्युशय्यातलस्याऽन्तःकर्षणरूपस्य । 'अधःस्वरूपयोरस्त्री तलम्' इत्यमरः । ईषा-
दण्डौ दारुविशेषौ तत्सदृशौ । आयतावित्यर्थः । दन्तिनो दन्तौ, सहसा वर्तत इति साहसिकः । 'ओजःसहो-
ऽम्भसा वर्तत' इति ठक् प्रत्ययः । तस्य भावात्साहसिक्यात् क्रामन् । साहसवानित्यर्थः । अन्यः तत्क्षणादुच्चै-
रूर्ध्वस्य स्वर्गस्य अर्धश्चासौ मार्गश्चेति तदर्धमार्गाधिरूढ इति सैन्यैराशशङ्के उत्प्रेक्षित इत्युपेक्षा ॥ ४३ ॥

कुर्वन् ज्योत्स्नाविप्रुषां तुल्यरूपस्तारास्ताराजालसारामिव धाम् ॥

खड्गाऽऽघातं दारिता(१)दन्तिकुम्भादाभाति स्म प्रोच्छलन्मौक्तिकौघः

कुर्वन्निति ॥ खड्गाघातं कृपाणप्रहारत् दारितात् पाटितात् दन्तिकुम्भात् करि-
शिरःपिण्डात् प्रोच्छलन् निर्गच्छन् मौक्तिकौघः मुक्ताफलनिकरः आभाति स्म रराज ।
किंलक्षणो मौक्तिकौघः तारः सितः, अपरं किंलक्षणः अत एव ज्योत्स्नाविप्रुषां चन्द्रिका-
कणानां तुल्यरूपः सदृशाकारः, अपरं किंलक्षणो मौक्तिकौघः प्रोच्छलितत्वात् दिवमाकाशं
ताराजालसारामिव कुर्वन् नक्षत्रसमूहकिर्मीरां यथा विदधत् । खड्गाघातं दारितादिति
दन्तिकुम्भविशेषणम् । तत्र खड्गस्य हेतुत्वविवक्षायां 'हिंसार्थानां च समानकर्मकाणां'मिति
णमुल् । यथा दण्डोपघातं गाः कालयति इति । सामीप्यविवक्षायां 'समासत्ता'वित्यनेन ।
यदि तु करणः खड्गादिः स्यात् पूर्वविप्रतिषेधेन 'करणे हन्' इत्यनेन णमुल् । प्रत्ययादित्वात्
यथाविध्यनुप्रयोगो भवेत् । असिघातं हन्ति शरघातं हन्तीति ॥ ४४ ॥

कुर्वन्निति ॥ ज्योत्स्नाविप्रुषां तुल्यरूपः चन्द्रिकाविन्दुस्वरूपः तारः शुद्धः । 'तारो मुक्तादिसेशुद्धौ'
इति विश्वः । खड्गाघातैर्दारितादन्तिकुम्भात् प्रोच्छलन्नुत्पन्नं मौक्तिकौघो मुक्तापुञ्जो यामाकाशं ताराजाल-
सारं नक्षत्रशबलितां तारकितां कुर्वन्नित्युत्प्रेक्षा । 'सारः शबलपीतयोः' इति विश्वः । आभाति स्म वभौ ॥

दूरोत्क्षिप्तक्षिप्रचक्राऽवकृत्तं (२)मत्तो हस्तं हस्तिराजः स्वमेव ॥

भीमं भूमौ लोलमानं सरोषः पादेनाऽसृक्पङ्कपेषं विपेष ॥ ४५ ॥

दूरोत्क्षिप्तेति ॥ कश्चित् मत्तो मदवान् हस्ती गजः सरोपः सकोधः सन् स्वमेव हस्तं निजमेव शुण्डादण्डं पादेन चरणेन असृक्पङ्कपेपं पिपेप असृक्पङ्केन रक्तकर्दमेन पिष्ट्वा इति असृक्पङ्कपेपं पिष्टवान् । 'स्नेहने पिप' इति णमुल् । किलक्षणं हस्तं भूमौ लोलमानं भुवि चेष्टनशीलम्, अपरं किलक्षणं हस्तं यतः दूरोत्क्षिप्तक्षिप्रचक्राञ्चकृतं दूरोत्क्षिप्तेन दूरदेशात् निक्षिप्तेन क्षिप्रेण आशुगामिना चक्रेण बलयाकृतिलोहायुधविशेषेण अवकृतं लूनम्, अत एवाऽपरं किलक्षणं हस्तं भीमं भयकारिणम् ॥ ४५ ॥

दूरान्तिमेति ॥ मत्तो हस्तिराजः करिन्द्रः दूरादुत्क्षिप्तेन प्राप्तेन अत एव क्षिप्रेण सत्त्वरेण चक्रेण उत्तम अत एव भूमौ लोलमानं लुटमानम् । लोलतेरनात्मनेपदित्वात् 'ताच्छील्यवयोवचनशक्तिषु चानश्' इति ताच्छील्ये चानश् प्रत्ययः । अत एव 'लोलमानादयश्चानशी'ति वामनः । भीमं भयङ्करं स्वं स्वकीय-मेव हस्तं सरोपः सन् पादनाऽऽङ्घ्रिणा असृक्पङ्केन पङ्कीभूतेनाऽसृजा पिनटीत्यसृक्पङ्कपेपम् । 'स्नेहने पिपः' इति णमुल् । पिपेप । कयादित्वादनुप्रयोगः । रक्तपङ्केन स्नेहद्रव्येण ममर्देत्यर्थः । क्रुद्धमत्तयोः कुतो विषेक-दानं भावः । अत्र पेपणासम्बन्धेऽपि सम्बन्धोक्तेरतिशयोक्तिः ॥ ४५ ॥

आपस्काराल्लूनगात्रस्य भूमिं निःसाधारं गच्छतोऽवाङ्मुखस्य ॥

लब्धायामं दन्तयोर्युग्ममेव स्वं नागस्य प्रापदुत्तम्भनत्वम् ॥ ४६ ॥

आपस्कारादिति ॥ नागस्य करिणः भूमिं गच्छतः भुवि पततः सतः स्वमेव आत्मीयमेव दन्तयोर्युग्ममेव विपाणयोर्युगलमेव द्राघीयस्त्वादुत्तम्भनत्वं धारणत्वं प्रापत् । स्वनैव रदनयुग्मेन धृतमित्यर्थः । तस्य भुवि पतने हेतुगर्भं विशेषणमाह—कि-लक्षणस्य नागस्य लूनगात्रस्य छिन्नपूर्वकायस्य, किमवधि कुतः आपस्कारात् आजड्वा-मूलात् । आपस्कारं यावच्छिन्नस्येत्यर्थः । अपरं किलक्षणस्य नागस्य अत एव निस्सा-धारं निरवलम्बमेव भूमिमवर्ति(१)पतन्नरोधि गजस्य पूर्वकायः । अपस्कारो जानुमूलम् । केचित्तु किल-गात्रं करमाहुः, तन्मूलं चाऽपस्कारं साधारमवलम्बनम् । आयामो दैर्घ्यम्, उत्तम्भनं धारणम् ॥ ४६ ॥

आपस्कारादिति ॥ गात्रमूलमापस्कारम्, आपस्कारादामूलात् । आङो विकल्पादसमासः । लूनगात्रस्य छिन्नजडस्य । 'द्वौ पूर्वपञ्च'जड्वादिदेशौ गात्राऽन्तरे क्रमात्' इत्यमरः । अत एवाऽवाङ्मुखस्य सतः साधारं सावलम्बनं न भवतीति निःसाधारं यथा तथा भूमिं गच्छतः । पतत इत्यर्थः । नागस्य लब्धायामं प्रत-दैर्घ्यम् । आयतमित्यर्थः । स्वं स्वकीयं दन्तयोर्युग्ममेवोत्तम्भनत्वमवलम्बनत्वं प्रापत् । जड्वाच्छेदेऽपि दन्ता-वद्गमादपतित इत्यर्थः । अत्र स्वभावातिशयोक्त्योः संसृष्टिः ॥ ४६ ॥

लब्धस्पर्शं भूयधादव्यथेन स्थित्वा किञ्चिद्दन्तयोरन्तराले ॥

ऊर्ध्वाऽर्धाऽसिध्रुण्ण(२)दन्तप्रवेष्टुं जित्वोत्तस्थे नागमन्येन सद्यः ॥ ४७ ॥

लब्धस्पर्शमिति ॥ अन्येन अपरेण योधेन नागं जित्वा महेभमभिभूय सद्यः तत्क्षणात् उत्तस्थे उत्थितम् । किलक्षणं नागं भूयधात् उर्वीतलावातात् लब्धस्पर्शं मयाऽयं विद्ध इति प्राप्तमुखम् । तस्यायं भावः—यथा एनं भित्त्वा मया भूमिर्विद्धेति । तच्चतस्तु भुवमेव विद्धवान् । किलक्षणं नागं किञ्चित्पादयोरन्तराले स्थित्वा चरणयोर्मध्ये क्षणम् आसित्वा ऊर्ध्वाऽर्धासिध्रुण्णदन्तप्रवेष्टुम् ऊर्ध्वेन ऊर्ध्वीकृतेन अर्धासिना खड्ग-विशेषेण ध्रुण्णाः भग्नाः दारिताः दन्तौ दशनौ प्रवेष्टो वाहुश्च यस्य सः तथा तं, ततस्तं

जित्वा उदस्थात् । प्रवेष्टो बाहुः । यदुक्तं 'भुजः प्रवेष्टश्च दोर्बाहु'रिति । गजस्यायं भावः-
यथा, मया एनं भित्त्वा भूमिर्विद्धेति भुवमेवाऽविध्यत् न सुभटम् । केचित्तु दन्तयोरधो-
भागं दन्तप्रवेष्टमाहुः ॥ ४७ ॥

लब्धस्पर्शमिति ॥ भूयधात् । दन्ताभ्यां भुवो विद्धत्वादित्यर्थः । 'व्यधजपोरनुपसर्गे' इत्यप्रत्ययः ।
अव्ययेन स्वयमविद्धत्वादव्ययेन सताऽन्येन केनचिद्भटेन दन्तयोरन्तराले किञ्चित्त्वन्धः स्पर्शो यस्मिन् कर्मणि
तदन्ताभ्यां भटस्पर्शो यथा तथा स्थित्वा ऊर्ध्वं प्रसारितेनाऽर्धासिना खड्गैकदेशेन छिन्नः चूर्णितो दन्तप्रवेष्टो
दन्तवेष्टनं यस्य तं नागं जित्वा सद्य एव उत्तस्थे उत्थितम् । भावे लिट् । अत्रापि तथोक्त्यानायसम्बन्धेऽपि
सम्बन्धोक्तेरतिशयोक्तिः ॥ ४७ ॥

हस्तेनाऽग्रे वीतभीतिं गृहीत्वा कञ्चिद्द्वालः क्षिप्तवानूर्ध्वमुच्चैः ॥

आलीनानां व्योम्नि तस्यैव हेतोः स्वर्गस्त्रीणां (१) मर्षयामास नूनम् ४८

हस्तेनेति ॥ व्यालो दुष्टगजः कञ्चित्सुभटम् उच्चैः ऊर्ध्वं क्षिप्तवान् चिक्षेप । किं
कृत्वा अग्रे हस्तेन हस्ताग्रेण गृहीत्वा आदाय, किलक्षणं सुभटं वीतभीतिं गतसाध्वसं,
कथं यथा भवति तथा गृहीत्वा नूनमुत्प्रेक्ष्यते—स्वर्गस्त्रीणां देवाङ्गनानां, देवाङ्गनाभ्य-
इत्यर्थः । अर्पयामासेव ददाविष । किलक्षणानां स्वर्गस्त्रीणां तस्यैव हेतोः तदर्थमेव
व्योम्नि अन्तरिक्षे आलीनानां आगतानाम् । रणे हतान् किल देवाङ्गना अप्सरसो
नयन्तीत्यागमः ॥ ४८ ॥

हस्तेनेति ॥ व्यालो दुष्टदन्ती । 'व्यालो दुष्टगजे सर्पे' इति विश्वः । अग्रे वीतभीतिं निर्भीकं, भीरोः
स्वर्गाभावादिति भावः । कञ्चिद्दीरं हस्तेन गृहीत्वा ऊर्ध्वमुपर्युच्चैः क्षिप्तवान् । उत्प्रेक्ष्यते—तस्यैव हेतोस्तेनैव
हेतुना । तद्वरणार्थमेवेत्यर्थः । 'सर्वनाम्नस्तृतीया च' इति चकारात्पृष्ठी । व्योम्नि आलीनानामवस्थिताम् ।
'ईदासः' इति शानच ईकारः । स्वर्गस्त्रीणाममरनारीणामर्पयामास नूनम् ॥ ४८ ॥

कञ्चिद् दूरादायतेन द्रढीयः प्रासप्रोतस्रोतसाऽन्तः क्षतेन ॥

हस्ताग्रेण प्राप्तमप्यग्रतो (२)ऽभूदानैश्वर्यं वारणस्य ग्रहीतुम् ॥ ४९ ॥

कञ्चिदिति ॥ वारणस्य गजेन्द्रस्य कञ्चिद्दूरं दूरात् दूरं प्राप्तमपि लब्धमपि अग्रतः
पुरस्तात् हस्ताग्रेण कराग्रेण ग्रहीतुमादातुम् आनैश्वर्यमभूत् असामर्थ्यमासीत् । आदातुं
न शशाकेत्यर्थः । किलक्षणेन हस्ताग्रेण आयतेन दीर्घेण, अपरं किलक्षणेन अन्तः क्षतेन
मध्ये हिंसितेन, कुतः किलक्षणेन द्रढीयः प्रासप्रोतस्रोतसा द्रढीयसा अतिदृढेन प्रासेन
कुन्तेन प्रोतं विद्धं स्रोतः विवरं यस्य तत्तथा तेन । स हि योर्ध्वं दूरादानीय अग्रे क्षिप्त्वा
यावत् हन्तुमादित्सति, तावत् कुन्तेन अस्य करं स्रोतोद्वयम् आयतेन पृथुलेनेति
दूराप्राप्तिः (?) । अनीश्वरस्य भावः आनैश्वर्यम् । 'नजः शुचीश्वरक्षेत्रज्ञ—' इत्युभयपद-
वृद्धिः । अग्रादग्रतः ॥ ४९ ॥

कञ्चिदिति ॥ दूरादायतेनाऽन्तः क्षतेन विक्षतेन अत एव द्रढीयसा प्रासेन प्रोतं स्रोतो यत्र तेन हस्ता-
ग्रेण करणेन अग्रतः प्राप्तमपि कञ्चिद्दूरं ग्रहीतुमादातुं वारणस्य, अनीश्वरस्य भाव आनैश्वर्यमसामर्थ्यमभूत् ।
'नजः शुचीश्वर—' इत्यादिना नञ्पूर्वपदोभयपदवृद्धिः । अत्रापि आनैश्वर्यसम्बन्धोक्तेरतिशयोक्तिः ॥ ४९ ॥

तन्वाः पुंसो नन्दगोपात्मजायाः कंसेनेव स्फोटिताया गजेन ॥

दिव्या मूर्तिर्व्योमगैरुत्पतन्ती वीक्षामासे विस्मितैश्चण्डिकेव ॥ ५० ॥

तन्वा इति ॥ कस्यचित् पुंसः पुत्पस्य योधस्य गजेन द्विपेन स्फोटितायाः उत्क्षि-
प्य पाटितायाः तन्वाः वपुः उत्पतन्ती निस्सरन्ती दिव्या मूर्तिः आत्माख्या भोगतनुर्वा
विस्मितैः सकौतुकैः व्योमगैर्नभश्चरैः वीक्षामासे दृष्टे । केन कुतः किमिवेत्याह—
नन्दगोपात्मजायाः नन्दनामगोपालदुहितुः योगमायायाः तन्वाः देहात् कंसेन औघ्रासेनिना
स्फोटितायाः उत्क्षिप्य दृष्टि आस्फालिताया उत्पतन्ती भगवती चण्डिका निद्राख्या
व्योमगैः पूर्वमैक्षि यथा । एवं ह्यागमः पुरा नारद आगत्य कंसमाह—यथा, वसुदेवा-
त्मजात् तव मृत्युर्भविष्यतीति उक्त्वा तिरोदधे । ततश्च कंसः देवक्याः पट् गर्भान् जघान ।
अथ भगवान्नारायणः देवक्यामवतितीर्षुयोगमायामाहूयाह, तद्यथा—

नन्दगोपात् यशोदाया गमै त्वं च यथासुखम् ।

देवक्यां वसुदेवात्तु जायेऽहमपि तत्त्वतः ॥

अहं यशोदां यास्यामि त्वं तथा देवकीं भज ॥

आवयोः स्थानव्यत्यासात् कंसो यास्यति मृढताम् ।

ततस्त्वां गृह्य चरणे शिलायां निरसिष्यति ॥

निरस्यमाना गगने स्थानं प्राप्स्यसि शाश्वतम् ॥

इत्यादि ॥ ५० ॥

तन्वा इति ॥ गजेन स्फोटिताया विदारितायाः पुंसः कस्याचिद्दीरस्य तन्वाः शरीरात् कंसेन स्फोटितायाः
नन्दगोपात्मजाया नन्दकन्याया इवोत्पतन्ती दिव्या मूर्तिः चण्डिकेव नन्दकन्याशरीरादाविर्भवन्ती कालिकेव
विस्मितैर्व्योमगैः खेचरैर्वीक्षामासे वीक्षिता । ईक्षतेः कर्मणि लिट् । 'इजादेश्च गुरुमतोऽनृच्छः' इत्याम्
प्रत्ययः । मनुष्यभावमुत्सृज्य देवभावं गतेत्यर्थः । उपमा व्यक्ता । पुरा किल दुरात्मनः कंसस्य प्रतारणाय
भगवदाज्ञया तन्मायाशक्तिर्नन्दगोपाज्जाता कंसेन हिंसितेति पौराणिकाः ॥ ५० ॥

आक्रम्यैकामग्रपादेन जङ्घामन्यामुच्चैराददानः करेण ॥

साऽस्थिस्त्रानं दारुवदारुगात्मा कञ्चिन्मध्यात्पाटयामास दन्ती ॥ ५१ ॥

आक्रम्येति ॥ दन्ती गजः कञ्चित् क्षभटं मध्यात् मध्यभागात् पाटयामास व्यदा-
रयत् । किंत् दारुवत् काष्ठं यथा, कथं व्यदारयत् साऽस्थिस्त्रानम् अस्थिस्त्रानेन सह
वर्तमानम् अस्थिदाब्दसंयुक्तं यथा भवत्येवं, किलक्षणो दन्ती दारुणात्मा अतिदुष्टान्तःकरणः,
किं कृत्वा व्यदारयत् एकां जङ्घां स्फिजम् अग्रपादेन पादाग्रेण आक्रम्य अवष्टम्भ्य, अपरं
किंभूतः अन्यामपरं जङ्घां करेण गुण्डादण्डेन आददानः गृह्णन्, किलक्षणेन करेण उच्चैः
अतिमहता ॥ ५१ ॥

आक्रम्येति ॥ दारुणात्मा क्रुद्धचित्तो दन्ती एकां जङ्घामग्रपादेनाक्रम्य अन्यां जङ्घामुच्चैरुन्नतेन करेणा-
ऽऽददान आकर्षयन् साऽस्थिस्त्रानं मध्यमानाऽस्थिचटवटाशब्दयुक्तं यथा तथा कञ्चिद्दीरं दारुवत्काष्ठवत्
मध्यात्पाटयामास । मध्यं विभज्य पाटयामासेत्यर्थः । त्यक्तेः पञ्चमी । उपमा ॥ ५१ ॥

शोचित्वाऽग्रे भृत्ययोर्मृत्युभाजोर्यः प्रेम्णा नो तथा बल्लभस्य ॥

पूर्वं कृत्वा नेतरस्य प्रसादं पश्चात्तापादाप दाहं यथाऽन्तः ॥ ५२ ॥

शोचित्वेति ॥ कस्यचित्स्वामिनो द्वौ सेवकौ वर्तते । तयोर्मध्ये एकः बाल्म्यालुब्ध-
प्रसादः, अपरश्च असंमतः । तदग्रे च तौ द्वावपि प्रमीतौ अभूताम् । तदा तत्स्मिन्ति कथयति-

अर्यः स्वामी द्वयोः भृत्ययोः पुरोऽग्रे मृत्युभाजोः मृतयोः सतोः शोचित्वा रुदित्वा
चलभस्य प्रियस्य सेवकस्य प्रेम्णा हादैन अन्तः हृदये तथा तेन प्रकारेण दाहं न आप
दुःखं न लेभे । तथा कथं, यथा येन प्रकारेण इतरस्याऽसंसृतस्य सेवकस्य पूर्वं प्रसादमकृत्वा
आदौ वेतनमदत्त्वा पश्चात्तापादनुशयात् दाहं तापमाप तताप । कष्टमसंसृतोऽसौ
ममार इति भावः । अत्र कुरुते इति सम्बन्धः तेनापि प्रसादस्याऽप्रसादं कृत्वेत्यर्थः (१) ।

‘स्यादर्थः स्वामिवैश्ययो’ रित्यमरः ॥ ५२ ॥

शोचित्वेति ॥ ऋच्छतीत्यर्थः । ‘अर्यः स्वामिवैश्ययो’ इति यत्पत्ययान्तो निपातः । अग्रे समक्षमेव
मृत्युभाजोर्भरणं गतयोर्भृत्ययोः शोचित्वा वल्लभस्यैतयोर्मध्ये प्रियभृत्यस्य सम्बन्धिना प्रेम्णा । तद्वतप्रेम्णे-
त्यर्थः । तथा तेन प्रकारेणाऽन्तर्दाहं सन्तापं नो आप । यथा येन प्रकारेणेतस्याऽवल्लभस्य पूर्वं जीवनकाले
प्रसादं प्रीतिदानायनुग्रहं न कृत्वा पश्चात्तापात् ‘हतोऽयमस्माभिरप्रीणित एव प्राणान् प्रादा’दित्यनुशयाद्दाह-
आप । प्रियभृत्यमरणादप्यसंमानितमरणमेव स्वामिनो दुःमहम् । दुःखहेतुरासीदित्यर्थः । स्वभावोक्तिः ॥ ५२ ॥

उत्पत्याऽऽराधर्धचन्द्राऽवल्लूने वक्त्रेऽन्यस्य क्रोधदष्टाधरोष्ठे (१) ॥

सैन्यैः कण्ठच्छेदलीने कबन्धाद् भूयो बिभ्ये वलगतः साऽसिपाणेः ॥ ५३ ॥

उत्पत्येति ॥ सैन्यैः सैनिकैः भूयः अतिशयेन पुनरपि वा अन्यस्यापरस्य कबन्धात्
अपमूर्धकलेवरात् बिभ्ये भीतम्, ततः खड्गप्रहरणमाशङ्कितम् । स्वस्थात् किल तस्मात्तैरादौ
भीतम् इति भूयःशब्दार्थप्रतीतिः । कदा बिभ्ये अन्यस्य भयात् आरात् समीपे वक्त्रे वदने
अर्धचन्द्राऽवल्लूने अर्धचन्द्रेण चन्द्रार्धाकारनाराचेणाऽवल्लूने छिन्नं कृतं तस्मिन् सति, अत-
एवोत्पत्य तदीयकण्ठच्छेदार्थं लीने संश्लिष्टे, किलक्षणे वक्त्रे क्रोधदष्टाधरोष्ठे क्रोधेन कोपेन दष्टौ
दन्तैर्गृहीतौ अधरोष्ठौ ओष्ठाधरौ यत्र तत्तथा तस्मिन् । कोपादशनैः ओष्ठं विदश्य
कबन्धस्योपरि स्थित इत्यर्थः । किलक्षणात् कबन्धात् साऽसिपाणेः साऽसिः सखड्गः
पाणिः करो यस्य सः साऽसिपाणिः तस्मात् खड्गहस्तात्, अपरं किलक्षणात् कबन्धात्
वलगतः वलगनां कुर्वाणात्, वलगति इति वलगन् तस्मात्, नृत्यत इत्यर्थः । अतश्च
सैनिकैराशङ्कितं, यत् किमयं भूयोऽप्यस्माकं कदनं कुर्यादिति ॥ ५३ ॥

उत्प्लुत्येति ॥ अर्धचन्द्रेण वाणेन लूने छिन्ने तथापि क्रोधेन दष्टौ ओष्ठौ यैस्ते दन्ता यस्य तस्मिन्
अन्यस्य योधस्य वक्त्रे आरादनतिदूरमुत्प्लुत्य । ‘आराद् दूरसमीपयोः’ इत्यमरः । भूयः पुनरपि कण्ठस्य
छेदः छिन्नदेशः तत्र लीने स्थिते सति वलगतो नृत्यतः साऽसिः पाणिर्यस्य तस्मात्कबन्धादपमूर्धकलेवरात् ।
‘भीत्रार्थानां भयहेतुः’ इति पञ्चमी । सैन्यैर्विभ्ये भीतम् । भावे लिट् । लूनस्यापि वक्त्रस्य पुनः स्वस्थान-
पातित्वाद्दलनगतिधारणाभ्यां कबन्धादप्यकबन्धभ्रान्त्या सर्वे विभ्युरित्यर्थः । अत एव भ्रान्तिमदलङ्कारः ॥ ५३ ॥

तूर्याऽऽरावैराहतो (२) चालतालैर्गायन्तीभिः काहलं काहलाभिः ॥

नृत्ते चक्षुःशून्यहस्तप्रयोगं काये कूजन् कम्बुरुचैर्जहास ॥ ५४ ॥

तूर्यारावैरिति ॥ कम्बुः शङ्खः उच्चैः तारं कूजन् ध्वनन् सन् जहास अहसत् इव
इत्युत्प्रेक्षा । हसने हेतुमाह—कदा जहास क्व सति काये कबन्धे नृत्ते नर्तितुं प्रवृत्ते सति,
कैः तूर्यारावैः वादित्रध्वनिभिः, किलक्षणे तूर्यारावैः आहतोचालतालैः आहता आच्छादिता
जिता वा उत्ताला अत्युदीर्णाः तालाः कालक्रियामानकर्तारः यैस्ते तथा तैः, अपरं काभिः
नृत्ते सति काहलाभिः ताम्रकर्णकटुमुखवाद्यविशोपैः, किलक्षणाभिः काहलाभिः काहलं परंप

भाषणं वा गायन्तीभिः गानमिवाकुर्वन्तीभिः, कथं नृत्ते चक्षुःशून्यहस्तप्रयोगं चक्षुःशून्यः दृष्टिरहितः हस्तप्रयोगः कराभिनयः यत्र क्रियायां तद्यथा । यदि किल दृष्टयननुगतं नृत्यं स्यात्तदा परस्परमुल्लङ्घनतालं च गीयते, तदा पार्श्वस्था हसन्तीति ॥ ५४ ॥

तूर्यारवैरिति ॥ आहितः सम्पादिता उचालः प्रस्फुटास्तालाः करपुटादिक्रियामानानि येषु तैः । 'ननः कालक्रियामानम्' इत्यमरः । तूर्यारवैर्मृदङ्गादिवाद्यघोषैस्तथा काहलं मृशं गायन्तीभिः ध्वनन्तीभिः काहलाभिः शुभ्रैर्व्यावेशेपेय कारणैः ।

'काहलं मृशशुभ्रयोः ।

वाद्यभाण्डविशेष तु काहलं काहला खले' ॥

इति विश्वः । काये अमूर्ध्नि कलेवरे । अत एव चक्षुःशून्यो दृष्टिरहितः हस्तप्रयोगो यस्मिन् कर्मणि तत्तथा नृत्ते नृत्यति सति । कर्तरि क्तः । कूजन् ध्वनन् कम्बुः शङ्खः । तटस्थ इवेत्यर्थः । उच्चैस्तारं जहास । दृष्टिशून्याभिनयस्य नाट्यशास्त्रविरोधादट्टहासमकरोदित्यर्थः । व्यञ्जकाप्रयोगाद्रभ्योत्प्रेक्षा ।

'अङ्गैरालापयेद्गीतं हस्तेनार्थं प्रदर्शयेत् ।

दृष्टिभ्यां भावयेद्भावं पादाभ्यां तालनिर्णयः' ॥

इति नाट्यविदः ॥ ५४ ॥

प्रत्या रां भङ्गभाज स्वसैन्ये तुल्यं मुक्तैराकिरन्ति स्म कञ्चित् ॥

एकौघेन स्वर्णपुङ्खैर्द्विपन्तः सिद्धा माल्यैः साधुवादैर्द्वयेऽपि ॥ ५५ ॥

प्रत्यावृत्तमिति ॥ द्विपन्तः शत्रवः स्वर्णपुङ्खैः कनकपुङ्खैः शरैः, तथा सिद्धा नभश्चरश्च दैवविशेषाः माल्यैः कुसुमैः कृत्वा एकौघेन एकप्रवाहेन, सह मिलितैस्त्वैरित्यर्थः । कञ्चित्सुभटम् आकिरन्ति स्म आचक्रुः आच्छादयन्ति स्म । द्वयेऽपि सर्वेऽपि द्विपन्तः सिद्धाश्च साधुवादैः साधु साधु इति वचनैः प्रोत्साहनाभिः तम् आकिरन्ति स्म वर्पन्ति स्म । तं प्रत्यचूरित्यर्थः । किलक्षणैः स्वर्णपुङ्खैः माल्यैः साधुवादैश्च तुल्यं मुक्तैर्युगपदीरितैः, किमर्थमाकिरन्ति स्मेत्यत आह—यतः किलक्षणं सुभटं स्वसैन्ये निजकटके भङ्गभाजि भग्ने पलायत्यपि(?) सति प्रत्यावृत्तं प्रतीपमागतम् । युद्धाय संमुखावस्थितमित्यर्थः ॥ ५५ ॥

प्रत्यावृत्तमिति ॥ स्वसैन्ये भङ्गभाजि सति प्रत्यावृत्तमभ्यभिन्नं कञ्चित्शरीरं तुल्यमेककालं मुक्तैः स्वर्णपुङ्खैः शरविशेषैः एकौघेन एकप्रहारेण द्विपन्तः आकिरन्ति स्म । सिद्धाः खेचराः माल्यैर्द्विज्यमालाभिः । चातुर्ध्व्यादित्वाभ्युच्चमन्ययः । आकिरन्ति स्म । द्वयेऽपि द्विपन्तः सिद्धाश्च साधुवादैः साधु साध्विति वाक्यैराकिरन्ति स्म । एतादृशमपि युगपत्प्रवृत्तमित्यर्थः । अत्र स्वर्णपुङ्खसुरमाल्यसाधुवादानां प्रकृतानामेव तुल्यकालैकौघप्रवृत्तिसाम्यादैर्पम्यावगमात्केवलप्रकृतास्पदा तुल्ययोगिता ॥ ५५ ॥

वाणाक्षिसारोहशून्यासनानां प्रक्रान्तानामन्यसैन्यैर्ग्रहीतुम् ॥

संरब्धानां भ्राश्यतामाजिभूमौ वारी वा : सस्मरे वारणानाम् ॥ ५६ ॥

वाणाक्षिप्तेति ॥ वारणानां वारैः पीलूनां समूहैः वारी सस्मरे स्मर्यते स्म । वार्यन्ते गृह्यन्ते गजा यथा सा वारी बन्धनस्थानं स्मृतम् । 'वारी च गजबन्धन'मित्यमरः । वारीस्मरणे कारणमाह—किलक्षणानां वारणानां वाणाक्षिसारोहशून्यासनानां वाणैः आक्षिप्ताः पातिता आरोहा सादिनः येषां तानि वाणाक्षिसारोहाणि शरप्रक्षिप्तसादीनि अतएव शून्यानि अपुरुषाणि आसनानि पर्याणानि येषां ते तथा तेषां शरनिरस्तसादिरहितपर्याणानाम्, अपरं किलक्षणानां वारणानाम् अन्यसैन्यैः परवलैः ग्राहीतुं प्रक्रान्तानां बद्धुं

प्रस्तुतानाम्, अत एव अपरं किलक्षणानां वारणानां संरब्धानाम् क्षुभितानाम्, अपरं किलक्ष-
णानाम् वारणानाम् आजिभूमौ भ्राम्यताम् आयोधनोर्व्यां पलायमानानाम् । वार्यामपि वा ते
संरब्धाः वनभुवि भ्राम्यन्तो भवन्ति । यतोऽन्यैर्जिघृक्षिताः वने यथा वारोहशून्याः अटव्याम् (?) ।
यत्रेभा बध्यन्ते सा वारी । 'उसिवसी'ति कः, 'कृदिकारा'दिति डीपू । सस्मरे इति कर्मणि ५६

वाणाक्षिमेति ॥ बाणैराक्षिताः पातिता आरोहाः सादिनो येभ्यस्तानि अत एव शून्यानि रिक्तान्यास-
नानि आस्तरणानि येषाम्, अत एवान्यैः सैन्यैः परसैनिकैर्ग्रहीतुं प्रकान्तानामारब्धानाम् । समन्तादवस्थ-
मानानामित्यर्थः । अत एव संरब्धानां क्षुभितानाम् अत एव आजिभूमौ भ्राम्यतामवतिष्ठमानानां वार-
णानां वारैर्वृन्दैः वारी बन्धनस्थानम् ।

‘वारः सूर्यादिवसे वारो वरणवृन्दयोः ।

‘वारी कटीभवन्योः-’

इति विश्वः । सस्मरे स्मृता । तद्धर्मयोगादिति भावः । कर्मणि लिट् । अत्र शून्यासनत्वादीनां विशेषणगत्या
वारीस्मरणहेतुत्वात्काव्यलिङ्गम् ॥ ५६ ॥

पौनःपुन्यादस्त्रगन्धेन मत्तो मृदन् कोपाललोकमायोधनोर्व्याम् ॥

पादे लग्नमन्त्रमाला(१)मिमेन्द्रः पाशीकल्पामायतामाचकर्ष ॥ ५७ ॥

पौनःपुन्यादिति ॥ कश्चिदिमेन्द्रः द्विपराजः पादे लग्नां चरणे संश्लिष्टाम् अन्त्रमालां
पुरीतत्त्वजम् आचकर्ष आकृष्टवान् । किलक्षणः इमेन्द्रः अस्त्रगन्धेन मत्तः रुधिरपरिमलेन
मदिष्टः, अपरं किलक्षणः इमेन्द्रः अत एव आयोधनोर्व्यां रणभुवि लोकं सैन्यजनं पौनः-
पुन्यात् असकृत् मृदन् आस्कन्दन्, किलक्षणाम् अन्त्रमालाम् आयतां दीर्घाम्, अपरं
किलक्षणाम्, अन्त्रमालां पाशीकल्पां रज्जुतुल्याम् । ईपदपरिसमाप्ता पाशी पाशीकल्पा ।
क्षयः शृङ्खला हि करिणां पादे बध्यते ॥ ५७ ॥

पौनःपुन्यादिति ॥ अत्र आयोधनोर्व्यां युद्धभूमौ पौनःपुन्यात् । पुनःपुनरावृत्तेरित्यर्थः । ब्राह्मणादि-
त्वाव्यवस्थयः । अव्ययानां भमात्रे टिलोपस्य सार्धप्रातिकार्यमुपसङ्ख्यानमिति टिलोपः । अस्त्रगन्धेन
रक्तगन्धाग्राणादित्यर्थः । मत्त इमेन्द्रो महागजः कोपाललोकं जनं मृदन् क्षुन्दन् पादे लग्नामीषदसमाप्तां पाशीं
पाशीकल्पां पाशबन्धसदृशीम् । ‘पाशस्त्वश्वदिवबन्धनम्’ इति विश्वः । ‘बद्धादिभ्यश्च’ इति विकल्पादीकारः ।
अभाषितपुंस्त्वत् ‘घरूप-’ इत्यादेना ह्रस्वो न भवति । आयता दीर्घा मालामाचकर्ष । पाशीकल्पेत्यत्र
तद्धिगता पूर्णोपमा ॥ ५७ ॥

कश्चिन्मूर्छामित्य गाढप्रहारः सिक्तः शीतैः शीकरैर्वारणस्य ॥

उच्छश्वास प्रस्थिता तं जिघृक्षुर्व्यर्थाकृता नाकनारी मुमूर्छ ॥ ५८ ॥

कश्चिदिति ॥ कश्चित्सुभटः गाढप्रहारः तीव्रक्षतः तस्मात् मूर्छामित्य मोहं प्राप्य
उच्छश्वासं निर्व्वार । यतः किलक्षणः सुभटः शीतैः शीतलैः वारणस्य गजेन्द्रस्य
शीकरैः सिक्तः उक्षितः, पुनश्च तं सुभटं जिघृक्षुः सङ्ग्रहीतुमिच्छुः प्रस्थिता आगता नाक-
नारी दिव्यस्त्री मुमूर्छ मुमोह, किलक्षणा नाकनारी यतो व्यर्थाकृता निष्फलाभिप्राया । सा
हि तं परासमादातुमैच्छत्, समाश्वसिते च तस्मिन् असौ त्रमनासाद्य विफलमनोरथा
बभूव । ‘आकूतं स्यादभिप्रायः’ इत्यमरः ॥ ५८ ॥

कश्चिदिति ॥ गाढः प्रहारो यस्य सः कश्चिद्दीरो मूर्छामित्य वारणस्य शीतैः शीकरैः पुष्करतुषारैः
सिक्तः सन् उच्छश्वास उज्जीवाति स्म, किन्तु तं मूर्छामागतं जिघृक्षुर्ग्रहीतुमिच्छुः । ग्रहेः सन्नन्तादुपत्ययः ।

प्रसिद्धता, ते वरीतुमागतेत्यर्थः । नाकनारी व्यर्याकृता तदुज्जीवनादिफलमनोरथा सती मुमूर्छ । अत्राकृत-
वैषम्यस्य विशेषणगत्या नाकनारीमूर्छा हेतुत्वात्कायलिङ्गं मूर्छासम्बन्धातिशयोक्त्या सङ्कीर्यते ॥ ५८ ॥

लूनग्रीवात्सायकेनाऽपरस्य ग्रामत्युच्चैराननादुत्पत्तिष्णोः ॥

त्रेते मुग्धैः संहिकेयानुकारात्सभ्रूमङ्गा(१)दप्सरोवक्रचन्द्रैः ॥ ५९ ॥

लूनग्रीवादिति ॥ अपरस्याऽन्यस्य योधस्य आननात् वक्त्रात् मुग्धैर्मनोजैः
अप्सरोवक्रचन्द्रैः दिव्यस्त्रीवदनशशिभिः त्रेते त्रस्तम् । किंलक्षणात् आननात् सायकेन
शरणे लूनग्रीवात् कृतकन्धरात्, अपरं किंलक्षणात् आननात् अत एव ग्रामत्युत्पत्तिष्णोः
आकाशमुत्पततः उद्गतात्, अपरं किंलक्षणात् आननात् अत्युच्चैः वृहत्, अपरं
किंलक्षणात् संहिकेयानुकारात् संहिकेयस्य राहोः अनुकारः सादृश्यं न्ययं तत्तथा तस्मात्
विद्युन्तदनुल्यात्, अपरं किंलक्षणात् यतः सभ्रूमङ्गात् भुकुटीभीषणात् । अतश्च त्रासो
युक्तः । अतएव वक्त्रस्य चन्द्रत्वम् । शशी हि राहोः त्रस्यति, मुग्धत्वं पुनर्ग्रासभयात् ।
संहिकायाः अपत्यं संहिकेयः, तमनुकरोतीति कर्मणि अण् ॥ ५९ ॥

लूनग्रीवादिति ॥ अपरस्य सायकेन लूनग्रीवाच्छिन्नकण्ठात् अत एव ग्रामाकाशं प्रति आशु उच्चै-
रुत्पत्तिष्णोः हृत्वनशीलात् । अलंकृष्ट- इत्यादिना इष्णुचप्रत्ययः । अत एव संहिकाया अपत्यं पुमान्
संहिकेयो राहुः । 'तमस्तु राहुः स्वर्मातुः संहिकेयो विद्युन्तुद' इत्यमरः । स्त्रीभ्यो ढक् । तमनुकरोतीति
तदनुकारात् । तत्सदृशादित्यर्थः । कर्मण्यण्प्रत्ययः । रौद्राकाराद्भीषणाकृतेरस्य वीरस्य आननान्मुग्धैः
मुन्दरैर्भरसां वक्रैरेव चन्द्रैः त्रेते त्रस्तम् । भावे लिट् । अत्र राहुहेतुकत्रासस्य चन्द्र एव सम्भवाद्वक्रचन्द्रैः
रिति रूपकं सिद्धम् । तस्य संहिकेयाऽनुकारादिति स्पष्टोपमापेक्षत्वात्सिद्धम् ॥ ५९ ॥

वृत्तं युद्धे शूरमाश्लिष्य काचिद्रन्तुं तूर्णं मेरुकुञ्जं जगाम ॥

त्यक्त्वा नाऽग्नौ देहमेति स्म यावत् पत्नी सद्यस्तद्वियोगाऽसमर्था ॥ ६० ॥

वृत्तमिति ॥ यावत् पत्नी स्वभार्या अग्नौ देहं त्यक्त्वा वैश्वानरे शरीरं दग्ध्वा
युद्धे वृत्तं सङ्ग्रामे मृतं शूरं वीरं भर्तारं न एति स्म न प्राप । किंलक्षणा पत्नी तद्वियोगा-
ऽसमर्था तस्य वियोगः विरहः तत्राऽसमर्था वियोगं सोढुमशक्ता । तावदेव काचिद्विषयि-
तूर्णं त्वरितं तं शूरम् आश्लिष्य आलिङ्गयन्तुं क्रीडितुं मेरुकुञ्जं देवोद्यानं जगाम अगमत्,
इति दम्पत्योः सात्त्विकत्वोक्तिः ॥ ६० ॥

वृत्तमिति ॥ काचिदमरनारी युद्धे वृत्तं मृतम् । 'वृत्तोऽतीते दृढे खण्डे वर्तुलेऽपि वृते मृते' इति
विश्वः । शूरमाश्लिष्य रन्तुं तूर्णं मेरोः कुञ्जं गह्वरं जगाम । यावत्तद्वियोगसामर्थ्या तद्विरहाऽसहा पत्नी सयो-
ऽग्नौ देहं त्यक्त्वा नैति स्म नाजगाम । अत्र मेरुकुञ्जासम्बन्धेऽपि सम्बन्धोक्तेरतिशयोक्तिः ॥ ६० ॥

त्यक्तप्राणं संयुगे हस्तिनीस्था वीक्ष्य प्रेम्णा तत्क्षणाद्बुद्धताऽसुः ॥

प्राप्याऽखण्डाद्देव(२)भूयं सतीत्वादाशिश्लेषे स्तौव कश्चित्पुरन्ध्री ॥ ६१ ॥

त्यक्तप्राणमिति ॥ कश्चिद् भटं स्वैव पुरन्ध्री आत्मीयैव महिला आशिश्लेषे सस्वजे ।
किं कृत्वा अखण्डात् अलुप्तात् अलुप्तसतीत्वात् भर्त्रेकशरणत्वाद्देवभूयं प्राप्य देवत्वमासाद्य,
किंलक्षणा पुरन्ध्री हस्तिनीस्था करिण्यां वर्तमाना, अपरं किंलक्षणा पुरन्ध्री प्रेम्णा प्रीत्या
तत्क्षणात् सपद्येव उद्गतातः नष्टप्राणा, किं कृत्वा संयुगे सङ्ग्रामे त्यक्तप्राणमुज्झिताऽसुम्
अथादमुं भटमवनिपतितं वीक्ष्य दृष्ट्वा । अतश्च परलोके सैव अश्लिषत् । देवभवनं देवभूयं

देवत्वम्, भुवो भावे क्यप् । पुरन्ध्रीशब्दः पृषोदरादिः ॥ ६१ ॥

त्यक्तप्राणमिति ॥ संयुगे युद्धे त्यक्तप्राणं कश्चिद्दीरं, हास्तिन्यां तिष्ठतीति हस्तिनीस्थ्या करिणीमारूढा सती वीक्ष्य प्रेम्णा तत्क्षणानुव्रताऽसुर्गतप्राणा सैव पुरन्ध्री स्वभायैव सतीत्वात्यतिव्रतात्वादखण्डमक्षयं देवभूयं देवत्वम् । 'भुवो भावे' इति क्यप् । प्राप्याऽऽशिष्ये । स्त्रीणां पातिव्रत्यमेव पतिसालोक्यानिदानं नान्निप्रवेशादिकमिति भावः । अत्र सतीत्वस्य विशेषणगत्या देवभूयहेतुत्वाऽनुक्तेर्न काव्यलिङ्गम् । अतिशयोक्त्यादिकं तु यथामम्भवमूह्यम् ॥ ६१ ॥

स्वर्गवासं कारयन्त्या चिराय प्रत्यग्रत्वं प्रत्यहं धारयन्त्या ॥

कश्चिद् भेजे दिव्यनार्या परस्मिन्लोके लोकं प्रीणयन्त्येह कीर्त्या ॥ ६२ ॥

स्वर्गवासमिति ॥ कश्चित् दीरः परस्मिन् लोके परलोके दिव्यनार्या देवाङ्गनया अप्सरसा भेजे शिश्रिये, इह लोके भूमौ च कीर्त्या यशसा भेजे । किलक्षणया दिव्यनार्या कीर्त्या च, अधुना श्लेषः—किलक्षणया अप्सरसा चिराय चिरकालं स्वर्गे त्रिविष्टपे वासं कारयन्त्या कुर्वत्या । यामभिलष्य पुमान् चिरं स्वर्गे निवासं कर्तुमिच्छतीत्यर्थः । कीर्त्याऽपि चिराय स्वर्गे वासं कारयन्त्या । यदुक्तम्—

रुणद्धि रोदसी यस्य यावत्कीर्तिरनश्वरी ।

तावत्किलाऽयमध्यास्ते सुकृती वै ध्रुवं पदम् ॥

अन्यत्र—

यावत्कीर्तिर्मनुष्यस्य स्वर्गे लोके च गीयते ।

तावद्देही वसेत्स्वर्गे कुस्तेऽमृतभोजनम् ॥

अपरं किलक्षणया अप्सरसा प्रत्यहं दिवसे दिवसे प्रत्यग्रत्वं नूतनत्वं धारयन्त्या विश्रत्या, समरमरणे स्थिरस्वर्गवासत्वात् । अथ वा अगतसारत्वेन स्थिरयौवनायाः प्रथमसमागमात् नूतनता भवति । अपरं किलक्षणया अप्सरसा लोकं प्रीणयन्त्या समरमृतस्य दिव्यस्त्रीभोगाय नित्यस्वर्गवासत्वात् लोकं सुभटजनमाकर्षयन्त्या । कीर्त्यापि प्रत्यहं प्रत्यग्रत्वं धार्यते, तस्य सुचरितत्वेनापूर्ववन्नित्यश्रव्यत्वात् । प्रीणातीति प्रीणयन्तीति, 'प्रीणधूजोर्नुगि'ति नुक् ॥ ६२ ॥

स्वर्गवासमिति ॥ कश्चिद्दीरश्चिराय चिरकालं स्वर्गवासम् । 'शयवासवासिष्वकालात्' इति विकल्पादलुक् । कारयन्त्या अनुभावयन्त्या अहन्यहनि प्रत्यहम् । 'नपुंसकादन्यतरस्याम्' इत्यव्ययीभावे समासान्त-ष्टच्प्रत्ययः । 'अव्ययानां भमात्रे टिलोपः' इत्युक्तम् । प्रत्यग्रत्वं नूतनत्वं धारयन्त्या । परप्रेमास्पदत्वादिति भावः । लोकं प्रीणयन्त्या अद्भुतत्वं प्रापयन्त्या । प्रीजो ण्यन्ताल्लटः शतरि ङीप् । 'धूञ्प्रीजोर्नुग्वक्तव्यः' इति नुगागमः । दिव्यनार्या परस्मिन्लोके, इह लोके कीर्त्या च भेजे प्राप्तः । भजेः कर्मणि लिट् । रणमरणात्लोकद्वयमपि जिगायेत्यर्थः । अत्र दिव्याङ्गनाकीर्त्योः प्रकृतयोरेव तुल्यधर्मसम्बन्धात्केवलप्रकृता-स्पदा तुल्ययोगिता ॥ ६२ ॥

गत्वा नूनं वैबुधं सङ्ग रम्यं मूर्छाभाजामाजगामाऽन्तरात्मा ॥

भूयो दृष्टप्रत्ययाः प्राप्य संज्ञां(१) साधीयस्ते यद्रणायाऽऽद्रियन्ते ॥ ६३ ॥

गत्वेति ॥ एवं नूनमुत्प्रेक्षे—मोहभाजां मूर्छाजुषाम् अन्तरात्मा चेतना रम्यं मनोहरं वैबुधं सङ्ग गत्वा नाकलोकं प्राप्य नूनमाजगाम पुनः प्राप्तः । कुत इत्यत आह—यत् यस्मात्कारणात् ते योधाः सुभटाः संज्ञां प्राप्य चेतनां लब्ध्वा दृष्टप्रत्ययाः उपलब्ध-

निश्चयाः सन्तो भूयः पुनरपि यत्साधीयः सुतरां रणाय आद्रियन्ते युद्धाय व्यवस्यन्ति । यदि चैवं न स्यात्, तत्कस्मादिदानीमत्यर्थं युयुधिरे । नूनं तदास्माभिः समरहतानां लोकाः स्वयमदृष्टाः । अतिशयेन साधु साधीयः, इत्यादरविशेषणम् । रणायेति तादर्थ्यं चतुर्थी, क्रियाग्रहणाद्वा । आद्रियन्ते इति दृढः कर्तरि लट् ॥ ६३ ॥

गत्वेति ॥ मूर्छाभाजामन्तरात्मा जीवः रम्यं वैबुधं सञ्च दिव्यभवनं गत्वा आजगाम मूर्छासमये सुर-
लोकरामणीयं कं दृष्ट्वा आजगाम, नूनमुत्प्रेक्षाशाम् । कुतः—यद् यस्मात् प्रातःसंज्ञा लब्धबोधाः सन्तः दृष्ट-
प्रत्ययाः दृष्टविश्वासाः भूयः पुनरपि साधीयो बाढतरम् । बाढादीयसुनि 'आन्तिकवाढयोर्नदेसाधौ'
इति साधोदेशः । रणाय रणे कर्तुमाद्रियन्ते । उत्साहिर इत्यर्थः । कर्तरि लट्, इत्यन्त्ययः । कथञ्चिदुज्जी-
विनानां पुनर्मृत्युपातिः श्रेयोदर्शनेहेतुकेति भावः ॥ ६३ ॥

कश्चिच्छस्त्राऽऽवाध(१)मूढोऽपवोदुर्लब्ध्वा भूयश्चेतनामाहवाय ॥

व्यावर्तिष्ट क्रोशतः सख्युर्लब्धैस्त्यक्तश्चात्मा का च लोकानुवृत्तिः ६४

कश्चिदिति ॥ कश्चित् सुभटः चेतनां लब्ध्वा संज्ञां प्राप्य भूयः पुनरपि आहवाय
सङ्ग्रामाय व्यावर्तिष्ट व्यावृत्तः । किंलक्षणः सुभटः शस्त्रावाधमूढः शस्त्रस्य प्रहरणस्य
आवाधः पीडनं तेन मूढः मोहं प्राप्तः । आयुधकृतपीडानिश्चेतनः इत्यर्थः । कदा व्याव-
र्तिष्टेत्याह—कस्य सतः सख्युः सहृदः उच्चैस्तारं क्रोशतः फूत्कुर्वतः सतः, समाश्रयिणीति
उदितवतो वा । त्यक्तश्च आत्मा देहश्च उज्झितः । यतः कारणात् का च लोकानुवृत्तिः लोकाना-
मनुवृत्तिः चिन्तानुवर्तनम् । धार्यमाणे ह्यात्मनि अन्योन्योपरोधो युक्तः । स च सुसुप्तः, किं तस्य
लोकचित्तग्रहणेन । प्रथमश्च हेतोः उपरोधः स रणे यस्मात् त्यक्तात्मा । तस्मान्निष्फलैव
लोकानुवृत्तिरित्यर्थः । एककालपूरणार्थांवा । यदैव आत्मा कायस्त्यक्तः, तदैव लोकानुवृत्तिर्न
भवतीत्यर्थः । सख्युरिति षष्ठी चाऽनादरे । किंलक्षणस्य सख्युः अपवोदुः प्रत्याख्यानपरस्य ॥

कश्चिदिति ॥ शस्त्रापातमूढः प्रहारमूर्छितः कश्चिद्वैरचेतनां संज्ञां लब्ध्वा अपवोदुर्मूर्छासमये युद्ध-
भूमेरपनेतुः सख्युर्मित्रस्यैव क्रोशतः 'आगच्छागच्छे'त्याक्रोशति सति । 'षष्ठी चाऽनादरे' इति षष्ठी ।
क्रोशन्तमनादित्यर्थः । भूयः पुनरपि आहवाय रणाय व्यावर्तिष्ट, आत्मा देहस्त्यक्तश्च । तथा हि—लोकानु-
वृत्तिश्च का । नैवेत्यर्थः । सहृदजनानुरोधस्तु हितानर्थिनः परिच्छेत्तुं वृथेत्यर्थः । सामान्येन विशेषसमर्थन-
रूपेऽर्थान्नन्यासः ॥ ६४ ॥

भिन्नोरस्कौ शत्रुणाऽऽकृष्य दूरादासन्नत्वात्कौचिदेकेषुणैव ॥

अन्योन्याऽवष्टम्भसामर्थ्ययोगादूर्ध्वावेव स्वर्गतावप्यभूताम् ॥ ६५ ॥

भिन्नोरस्काविति ॥ कौचित् सुभटौ स्वर्गतावपि मृतावपि ऊर्ध्वावेव अभूताम्
अपतितौ बभूवुः । किंलक्षणो योधौ शत्रुणा वैरिणा दूरमतिशयेन आकृष्य आकृष्ट्वा(?)
एकेषुणैव एकेनैव इषुणा मार्गणेन आसन्नत्वात् नेदीयस्त्वात् भिन्नोरस्कौ विद्वदक्षसौ ।
कस्मादपतितौ स्थितौ अन्योन्यावष्टम्भसामर्थ्ययोगात् परस्परवरणशक्तिसम्बन्धात् ऊर्ध्व-
त्वादवस्थितौ । अन्योन्यस्यावष्टम्भः परस्परस्य सन्धारणं तत्र शक्तिः सामर्थ्यं तस्य योगः
सम्बन्धः तस्मात् स्वः स्वर्गं गतौ ॥ ६५ ॥

भिन्नोरस्काविति ॥ शत्रुणा दूरादाकृष्य, आसन्नत्वात्क्रोरित्यर्थः । सन्निकृष्टत्वादेकेषुणैव भिन्नैरस्कौ
विदारितवज्रसौ काचिद्वैरावन्योन्यावष्टम्भ एव सामर्थ्यं तस्य योगास्त्वभावः ऊर्ध्वावेव ऊर्ध्वं तिष्ठन्तावेव स्वर्गता-

वपि मृतावभूताम् । अपिश्रार्थः । तत्र मृतयोर्ध्वोऽवस्थानासम्बन्धेऽपि सम्बन्धोक्तेरतिशयोक्तिः ॥ ६५ ॥

भिन्नानस्त्रैर्मोहभाजोऽभिजातान् हन्तुं लोलं वारयन्तः स्ववर्गम् ॥

जीवग्राहं ग्राहयामासुरन्ये योग्येनाऽर्थः कस्य न स्याज्जनेन ॥ ६६ ॥

भिन्नानिति ॥ अन्ये धीराः अस्त्रैरायुधैः भिन्नान् विद्वान् अतश्च मोहभाजः मूर्छितान् एवंभूतान् अभिजातान् प्रख्यातकुलैश्वर्यान् पुरुषान् हन्तुं हिंसितुं लोलं चपलं जिघांसुः स्ववर्गं निजसहायसमुदयं वारयन्तः निवर्तयन्तः, 'मा एनान् वेधो'रिति वदन्तः इत्यर्थः, जीवग्राहं, जीवन्तीति जीवाः जीवान् गृहीत्वा इति जीवग्राहं, 'समूलाकृतजीवेषु हनूकृजग्रहः' इति णमुल् । न किञ्चित्चित्रमित्याह—यतः योग्येन भव्येन जनेन लोकेन कस्यार्थः न स्यात् कस्य प्रयोजनं न भवेत् । यतः शत्रोरपि तेतार्थो भवेत् । ते च योग्याः भव्याः, अभिजातत्वात् ॥ ६६ ॥

भिन्नानिति ॥ अन्ये वीरा अस्त्रैर्भिन्नान् विदारितान् अत एव मोहभाजो मूर्छाभाजो मूर्छागतानभिजातान् कुलीनान् । 'अभिजातः स्थितौ न्याये कुलीनप्राप्तयोरपि' इति विश्वः । हन्तुं लोलमुत्सुकं स्ववर्गं वारयन्तः जीवं गृहीत्वा जीवग्राहं ग्राहयामासुः । जीवमेव ग्राहयामासुरित्यर्थः । 'समूलाकृतजीवेषु हनूकृजग्रहः' इति णमुल्प्रत्ययः । कषादित्वादनुप्रयोगः । जीवग्रहणप्रयोजनमर्थान्तरन्यासेनाह—तथा हि—योग्येन जनेन हेतुना कस्य पुंसोऽर्थः कीर्त्यादिप्रयोजनं न स्यात् । स्यादेव सर्वस्याऽपीत्यर्थः । अतो वीराणां रणेऽवप्यतिपरिस्तरक्षणमेव श्रेयः । 'नार्त्तं नाशतिपरिस्तरम्' इति हनननिषेधादिति भावः ॥ ६६ ॥

भग्नैर्दण्डैरातपत्राणि भूमौ पर्यस्तानि प्रौढचन्द्रद्युतीनि ॥

आहाराय प्रेतराजस्य रूप्य(१)स्थालानीव स्थापितानि स्म भान्ति ॥ ६७ ॥

भग्नैरिति ॥ आतपत्राणि छत्राणि भान्ति स्म चक्राशिरं । कैः भग्नैर्दण्डैः छिन्नैरवष्टम्भकाण्डैः, किलक्षणानि आतपत्राणि भूमौ पर्यस्तानि छिन्नदण्डत्वात् क्षितौ पतितानि, अपरं किलक्षणानि प्रौढचन्द्रद्युतीनि जरठशशधरधवलानि । अपरं किलक्षणानि आतपत्राणि, उत्प्रेक्ष्यन्ते—प्रेतराजस्य यमस्य आहारार्थमाहाराय स्थापितानि सजीकृतानि रूप्यस्थालानीव जातरूप(१)भाजनानीव । रणे किल मृत्युना प्राणिनोऽस्तव्या इति स्थापितानीति ॥ ६७ ॥

भग्नैरिति ॥ भग्नैर्दण्डैर्हेतुना । भग्नदण्डत्वादिति भावः । भूमौ पर्यस्तान्युत्तानपतितानि प्रौढचन्द्रद्युतीनि पूर्णेन्द्रप्रभाप्यातपत्राणि, द्रवेतच्छत्राणीत्यर्थः । प्रेतराजस्याऽन्तकस्याहाराय भोजनाय स्थापितानि विहितानि रूप्यस्थालानि राजतभाजनानीव भान्ति स्मेत्युत्प्रेक्षा ॥ ६७ ॥

रेजुर्भ्रष्टा वक्षसः कुङ्कुमाऽङ्का मुक्ताहाराः पार्थिवानां व्यसूनाम् ॥

हासालक्ष्याः पूर्णकामस्य मन्ये मृत्योर्दन्ताः पीतरक्ताऽऽसवस्य ॥ ६८ ॥

रेजुरिति ॥ व्यसूनां गतप्राणानां मृतानां पार्थिवानां राज्ञां वक्षसः भ्रष्टाः उरस्तः पतिताः मुक्ताहारा मौक्तिकदोरका रेजुः बभुः । किलक्षणाः मुक्ताहाराः कुङ्कुमाङ्काः काश्मीरलिप्ताः, कुङ्कुमस्य केसरस्य अङ्गो लान्छनं येपु ते तथा । अपरं किलक्षणा मुक्ताहाराः, उत्प्रेक्ष्यन्ते—पूर्णकामस्य प्राप्तमनोरथस्य कृतकृत्यस्य मृत्योः दन्ता इव यमस्य दशना इव, अहम् इति मन्ये नूनं निश्चितम् । किलक्षणाः दन्ताः हासालक्ष्याः

हासवशाद् दृश्याः । ननु दशना धवला भवन्तीति कथमिदमुत्तमार्गं भवतीत्याह—किंलक्ष-
णस्य मृत्योः पीतरक्तासवस्य पीतरुधिरासवस्य ॥ ६८ ॥

रेजुरिति ॥ व्यसूनां मृतानां पार्थिवानां वक्षसो भ्रष्टाः पतिताः कुङ्कुमाङ्काः । कुङ्कुमारुणिता इत्यर्थः ।
मुक्तादाराः पूर्णकामस्य सकलराजकसंहरात्सफलमनोरथस्य अत एव पीतं रक्तमेवासवं येन तस्य मृत्योः
हासाददृष्टासात्त्विक्या दृश्या दन्ता रेजुरिति मन्ये इत्युत्प्रेक्षा ॥ ६८ ॥

निम्नेष्वोधीभूतमल्लक्षतानामसं भूमौ यच्चकासाञ्चकार ॥

रागार्थं तर्त्तिकं नु कौसुम्भमम्भः संव्यानानामन्तकाऽन्तःपुरस्य ॥ ६९ ॥

निम्नेष्विति ॥ अल्लक्षतानां प्रहरणाहतानाम् अश्वगजपुरुषाणाम् असं रुधिरं
निम्नेषु अनुत्तानेषु नीचेषु प्रदेशेषु ओधीभूतं सत् एकस्थं सत् यत् चकासाञ्चकार वभासे ।
तर्त्तिकं नु वितर्कं, अन्तकाऽन्तःपुरस्य मृत्युशुद्धान्तस्य संव्यानानां वाससां रागार्थं
लोहितीकरणाय कौसुम्भं महारजनम् अम्भः पानीयं स्यादिति संशयालङ्कारः । कुसु-
म्भेन रक्तं कौसुम्भम् ॥ ६९ ॥

निम्नेष्विति ॥ भूमौ निम्नेषु निम्नस्थत्वेऽओधीभूतं राशीभूतमल्लक्षतानां सम्बन्धि यदलं रक्तं चकासा-
ञ्चकार दिदीपे । 'चकामृ दीप्तौ' इति धातोर्लिट् । 'कास्यनेकाच आम्बक्तव्यः' इत्याम्बत्यये कृजोऽनुप-
योगः । तदलमन्तकाऽन्तःपुरस्य कृतान्ताश्वरोधस्य संव्यानानामुत्तरीयाणां रागार्थं रञ्जनार्थं कुसुम्भस्येदं
कौसुम्भम् अम्भः किं नु कुसुम्भद्रवो नु वेत्युत्प्रेक्षा ॥ ६९ ॥

रामेण त्रिःसप्तकृत्वो हृदानां चित्रं चक्रे पञ्चकं क्षत्रियाऽल्लैः ॥

रक्ताऽम्भोभिस्तत्क्षणादेव तस्मिन्सङ्ख्येऽसङ्ख्याः प्रासरन् (१) द्वीपवत्यः ॥

रामेणेति ॥ तस्मिन् सङ्ख्ये सङ्ग्रामे रक्ताम्भोभिः कीलालवारिभिः असङ्ख्याः
अगणयाः अनन्ताः द्वीपवत्यो नद्यः प्रासरन् प्रावहन्, उडा इत्यर्थः । एतत्पूर्वं जामदग्न्य-
स्यैवंविधं युद्धमभूत्, तत्को विस्मयः इत्याशयेनाह—यतः रामेण जामदग्न्येन
क्षत्रियाऽल्लैः राजन्यरुधिरैः कृत्वा चित्रमाश्चर्यरूपं हृदानां पञ्चकं जलाशयानां पञ्चकं
स्यमन्तपञ्चकाल्यं त्रिःसप्तकृत्वः एकविंशतिवारैः चक्रे कृतमिति । पूर्वमुपलक्षणादेवेति महान्
विशेषः । उपमानस्य चित्रत्वे उपमेयस्य चित्रान्तरत्वं प्रतीयते तच्चित्रम् । इदं त्वति-
चित्र मत्यर्थः । त्रीन् वारान् त्रिः, द्वित्रिचतुर्भ्यः सुच् । सप्तवारान् सप्त कृत्वः, सङ्ख्यायाः
क्रियाभ्यावृत्तिगणने कृत्वसुच् । सप्त च त्रिगुणिता एकविंशतिर्भवति । पञ्चपरिमाणस्य
पञ्चकं 'सङ्ख्यायाः संदे'ति कन् ॥ ७० ॥

रामेणेति ॥ रामेण भार्गवेण सामर्थ्यात् त्रिंवारान् त्रिः । 'द्वित्रिचतुर्भ्यः सुच्' इति सूत्रप्रत्ययः । त्रि-
रावृत्ताः सप्त त्रिःसप्तकृत्वः । एकविंशतिवारानित्यर्थः । 'सङ्ख्यायाः क्रियाभ्यावृत्तिगणने कृत्वसुच्' इति कृत्व-
सुच् प्रत्ययः । क्षत्रियाल्लै राजन्यरुधिरैः चित्रमदभुन हृदानां, पञ्च परिमाणमस्य पञ्चकम् । 'सङ्ख्यायाः संता-
नद्वृत्ताभ्ययनेषु' इति सङ्ख्ये कन्प्रत्ययः । चक्रे कृतम् । तस्मिन् सङ्ग्रहे युद्धे । 'मृधमास्कन्दनं सङ्ग्रहम्'
इत्यमरः । लणादेव रक्तेरेवाऽम्भोभिः असङ्ख्या द्वीपवत्यो नद्यः प्रावहन् प्रासरन् । रामेण बहुकालेन च
स्यमन्तपञ्चकाल्यं हृदपञ्चकमेव कथञ्चित्कृतम् । अत्र तु क्षणमात्रेणाऽसङ्ख्या नद्यः प्रवृत्ता इत्युपमानादुप-
मेयस्याधिक्योक्तेर्यतिरेकालङ्कारः ॥ ७० ॥

सन्दानान्तादस्त्रिभिः शिक्षितास्त्रैराविश्याऽधः शातशस्त्राऽवलूनाः ॥

कूर्मौपम्यं व्यक्तमन्तर्नदीनामैभाः प्रापन्नहयो(१)ऽसृङ्गयोणाम् ॥ ७१ ॥

सन्दानान्तादिति ॥ असृङ्गमयीणां नदीनां रक्तसरिताम् अन्तर्मध्ये ऐभाः अंहयः-
गजसम्बन्धिनः पादाः सन्दानान्तात् गुल्फप्रदेशात् अस्त्रिभिः आयुधधारिभिर्वीरैः
शातशस्त्राऽवलूनाः तीक्ष्णखड्गच्छिन्नाः, किं कृत्वा अधः आविश्य उदरभागे प्रविश्य,
अतश्च ज्ञायते असृक्सरितां मध्ये कूर्मौपम्यं प्रापन् कच्छपतुल्यतां प्रापुः । नदीषु किल
कूर्मैर्भाव्यम् । अंहिशब्दे अहि गताविति (सम्बन्धात् ?) वङ्क्यादित्वात् क्रिन् । अनु-
स्वारभावे हकारस्य यत्त्वाभावात् परसवर्णाऽभावः । क्वचित्तु निपातयन्ति । शातशब्दे
'शाच्छोरन्यतरस्या'मिति त्वं विभाषितम् ॥ ७१ ॥

सन्दानान्तादिति ॥ शिक्षितास्त्रैरभ्यस्तास्त्रिवैरस्त्रिभिरायुधीयैः अधः रथानामधस्तादाविश्य प्रविश्य
सन्दानान्ताद्वन्धनप्रदेशात् । गुल्फप्रदेशमाधिकृत्येत्यर्थः । 'सन्दानं पशूनां पादवन्धनम्' इति विश्वः । शातं
शितम् । 'शाच्छोरन्यतरस्याम्' इति विकल्पादीत्वाभावः । तेन शस्त्रेणाऽवलूनाऽच्छिन्नाः इमानामिमे ऐभाः
अङ्गप्रयश्चरणाः असृङ्गमयीणां रक्तविकाराणां नदीनामन्तरभ्यन्तरे व्यक्तं कूर्मौपम्यं कमठोपमाम् । स्वार्थे ष्यञ-
प्रत्ययः । अत एवौपम्यादयः चातुर्वर्ण्यवदिति वामनः । प्रापन् प्राताः । आपो लुङि 'पुषादि-' इति च्छेरङा-
देशः । उपमा ॥ ७१ ॥

पद्माकारैर्योधवक्त्रैर्गजानां(२) कर्णभ्रष्टैश्चामरैरेव हंसैः ॥

सोपस्काराः प्राभव(३)न्नस्ततोयाः स्रोतस्त्विन्यो वीचिषूच्चैस्तरङ्गिः ॥ ७२ ॥

पद्माकारैरिति ॥ अस्ततोयाः रुधिराऽम्बवः स्रोतस्त्विन्यः नद्यः प्राभवन् जज्ञिरे ।
किलक्षणाः स्रोतस्त्विन्यः योधवक्त्रैः वीरवदनैः सोपस्काराः सालङ्काराः भूषिताः, किलक्षणैः
योधवक्त्रैः पद्माकारैः कमलाकृतिभिः, अपरं किलक्षणाः स्रोतस्त्विन्यः चामरैरेव हंसैः
चामररूपैर्हंसैः सितच्छदैः सोपस्काराः । 'संपर्युपेभ्यः करोतौ भूषणे' इति मुडागमः ।
किलक्षणैः चामरैः वीचिषु ऊर्मिषु उच्चैरतिशयेन तरङ्गिः प्लवमानैः । नद्यो हि पद्मैर्हंसैश्च
भूष्यन्ते, हंसाश्च वीचिषु तरन्तीति साम्यम् । अपरं किलक्षणैः चामरैः गजानां कर्णभ्रष्टैः
दन्तिनां कर्णैर्भ्यश्च्युतैः । चामरैरेव हंसैरिति रूपकम् ॥ ७२ ॥

पद्माकारैरिति ॥ उच्चैर्वीचिषु तरङ्गिः प्लवमानैः पद्माकारैः कमलकल्पैर्योधवक्त्रैर्भटमुत्तरेभानां कर्ण-
भ्यो भ्रष्टैश्चामरैर्हंसैः सोपस्काराः सपरिकराः । 'संपर्युपेभ्यः करोतौ भूषणे' इति मुडागमः । अस्ततोया रक्त-
जलाः स्रोतस्त्विन्यो नद्यः प्रावहन् । अत्र रूपकोपमयोः सङ्करः सुगमः ॥ ७२ ॥

उत्क्रान्तानामामपायोपरिष्ठादध्याकाशं वभ्रमुः पत्रवाहाः ॥

मूर्ताः प्राणा नूनमद्याप्यपेक्षामासुः(४) कायं त्याजिता दारुणास्त्रैः ॥ ७३ ॥

उत्क्रान्तानामिति ॥ पत्राणि वहन्ति धारयन्तीति ते पत्रवाहाः पक्षिणो गृध्राः अघ्या-
काशं वभ्रमुः आकाशे भ्रमन्ति स्म । क उत्क्रान्तानामुपरिष्ठात् मृतानामुपरि, किमर्थं
वभ्रमुः आमिपाय मांसाय मांसमादातुम् । किलक्षणाः पत्रवाहाः, नूनमुत्प्रेक्ष्यन्ते—मूर्ताः
मूर्तिमन्तः प्राणाः असवः अद्यापि एतर्ह्यपि कायं देहम् अपेक्षामासुरिव प्रत्येक्षन्तेव । यतः
किलक्षणाः प्राणाः दारुणास्त्रैः घोरैरायुधैः त्याजिताः हापिताः । तैश्चाऽकाले वयमुद्वा-
सिताः भूयः प्रविशाम इति प्रतिपालयन्त इव ॥ ७३ ॥

उत्क्रान्तानामिति ॥ पत्राणि वहन्तीति पत्रवाहाः पत्रिणः आमिषाय आमिषमजुम् । 'क्रियार्थो-
परस्य च कर्मणि स्थानिनः' इति चतुर्थी । उत्क्रान्तानां मृतानामुपरिष्ठात् अध्याकाशमाकाशे । विभक्त्यर्थे-
ऽव्ययीभावः । वभ्रुः भ्रुः । 'वाजृभ्रुवसाम्' इति विकल्पादेवाभ्यासलोपाभावः । अत्रोत्प्रेक्ष्यते—दाहणा-
श्लेघोराक्षैः कार्यं त्याजिता विसर्जिताः । त्यजेर्ण्यन्ताद् द्विकर्मकात्कर्मणि क्तः । 'ण्यन्ते कर्तुश्च कर्मणः' इति
वचनात् । मूर्ता मूर्तिमन्तः प्राणा अयेदानीमपि कायमवेक्षामासुः । पूर्वाभिमानात्पुनः कायमवेक्षाऽपेक्षितो
मूर्ताः प्राणा एव नूनमाराद् भ्रमन्तीत्युत्प्रेक्षार्थः । 'इजादेश्च गुरुमतोऽनुच्छः' इत्याम्प्रत्ययः, 'कृञ्चानुप्रयुज्यते
लिटि' इत्यस्तेरनुप्रयोगः । 'आम्प्रत्ययवत्' इत्यत्र कृञ् एवेति नियमादस्तेनस्मिन्नेपदम् ॥ ७३ ॥

आतन्वद्भिरिक्षु पक्षाग्रवातं(१) प्रासैर्दूरादाशु तीक्ष्णैर्मुखेषु ॥

आदौ रक्तं सैनिकानामजीवैर्जीवैः पश्चात्पत्रिपूगैरपायि ॥ ७४ ॥

आतन्वद्भिरिति ॥ सैनिकानां सेनाचराणां वीराणां रक्तं रुधिरम् आदौ पूर्वम्
अजीवैः अप्राणवद्भिः पत्रिपूगैः शरसमूहैः अपायि पपे, पश्चात् जावैः प्राणवद्भिः पत्रिपूगैः
कङ्कपुद्गादिसमूहैः अपायि पीतम् । किंलक्षणैः पत्रिपूगैः दिक्षु आशाद्य पक्षाग्रवातं पतत्र-
प्रान्तमस्तम् आतन्वद्भिः विस्तारयद्भिः, अपरं किंलक्षणैः पत्रिपूगैः दूरादाशु प्रासैः
विप्रकृष्टेदाशु शीघ्रमागतैः इत्युभयत्रापि तुल्यम् । अपरं किंलक्षणैः पत्रिपूगैः मुखेषु
अग्रेषु वदनेषु च तीक्ष्णैः शितैः तीक्ष्णैश्च । अजीवैस्त्वित्त्र 'जीवाजीवश्च प्राणजीवैरिति ।
जीवन्तीति जीवाः । अपायीति पिबतेः कर्मणि चिण् ॥ ७४ ॥

आतन्वद्भिरिति ॥ दिक्षु पत्राग्रनादं पक्षान्तघोषमातन्वद्भिर्विस्तृणद्भिर्दूरादाशु प्रासैरागतैरजीवैरचेतनैः ।
पचायजन्तेन नञ्समासः । पत्रिपूगैः, वाणनातैरित्यर्थः । तीक्ष्णैर्मुखैः करणैः सैनिकानां रक्तमपायि
पीतम् । पिबतेः कर्मणि लुङ् 'आतो युक् चिण्कृतोः' इति युगामगमः । पश्चाज्जीवैश्चेतनैः पत्रिपूगैः पक्षिसङ्घैः
कर्तुमिस्तीक्ष्णैर्मुखैर्ग्राह्यैश्चुपुटैः करणैरपायि । अत्रोभयेषां पात्रिणां प्रकृतत्वात् केवलप्रकृतविषयः श्लेषः ॥ ७४ ॥

ओजोभाजां यद्रेणे संस्थितानामादत् तीव्रं सार्धमङ्गेन नूनम् ॥

ज्वालाव्याजादुद्धमन्ती तदन्तस्तेजस्तारं दीप्तजिह्वा ववाशे ॥ ७५ ॥

ओजोभाजामिति ॥ दीप्ता ज्वलन्ती जिह्वा रसना यस्याः सा दीप्तजिह्वा शृगाली
तारं ववाशे सस्वान् । किंलक्षणा दीप्तजिह्वा तत् तेजः नूनं निश्चितं ज्वालायाः व्याजात्
अर्चिच्छलात् अन्तः हृदयात् उद्धमन्ती वमन्ती, तत् किं—यत्, रणे सङ्ग्रामे
संस्थितानां मृतानामोजोभाजां तेजस्विनाम् अङ्गेन सार्धं वपुषा सह आदत् वृषुजे । किं-
लक्षणं तेजः तीव्रं दुस्सहं, दीप्तजिह्वादेवोत्प्रेक्षा । शिवाया हि वाशान्त्या वदनात्
ज्वाला निस्सरतीति प्रसिद्धम् । आददिति 'अदः सर्वेषामिति अडागमः ॥ ७५ ॥

ओजोभाजामिति ॥ दीप्ता ज्वलन्ती जिह्वा यस्याः सा दीप्तजिह्वा शिवा रणे संस्थितानां मृताना-
मोजोभाजामोजस्विनामङ्गेन ग्रात्रेण सार्धं यन्तीव्रं तिग्मं तेज आददमशयत् । अदेल्लङ् 'अदः सर्वेषाम्' इत्य-
डागमेऽपृक्तस्य 'आडजादीनाम्' इत्याडागमोऽङ्गस्य 'आटश्च' इति वृद्धिः । तदन्तरन्तरेऽन्तरितं तेजो
ज्वालाव्याजान्मुखोत्क्राच्छलादुद्धमन्ती तारमुखैर्ववाशे रौति स्म । 'तिरश्चां वाशितं रुतम्' इत्यमरः । नून-
मित्युत्प्रेक्षायाम् । अत्र व्याजशब्देन ज्वालात्वापह्नवेन तेजस्त्वोत्प्रेक्षणे सापह्नवात्प्रेक्षेति सर्वस्वकारः ॥ ७५ ॥

नैरन्तर्यच्छन्नदेहाऽन्तरालं दुर्भक्ष्यस्य(२) ज्वालिना वाशितेन ॥

योद्धुर्वाणघ्नात्(३)मादोप्य मांसं पाकाऽपूर्वस्वादमादे शिवाभिः ॥ ७६ ॥

नैरन्तर्येति ॥ शिवाभिः शृगालीभिः योद्धुर्भटस्य मांसं पिशितम् आदे जग्धम् ।
किं कृत्वा ज्वालिना ज्वालावता वाशितेन स्वनेन बाणव्रातं शरनिकरम् आदीप्य दग्ध्वा,
किंलक्षणं मांसं पाकाऽपूर्वस्वादं प्राकेन रन्धनेन अपूर्वः अननुभूतपूर्वः स्वादः आस्वादो
यस्य तत्तथा, किंलक्षणं बाणव्रातं नैरन्तर्यच्छन्नदेहान्तरालं नैरन्तर्येण सामग्यात् छन्नं
छादितं देहान्तरालं शरीरमध्यं येन सः तथा तम्, अत एव किंलक्षणस्य योद्धुः दुर्भक्ष्यस्य
अनुमशक्यस्य । अतश्च दीपितेषु शरेषु ज्वालिना वाशितेन पलं पक्त्वा भुक्तम् । आदे
इति कर्मणि लिट् ॥ ७६ ॥

नैरन्तर्येति ॥ नैरन्तर्येणाऽविच्छेदेन छिन्नं देहस्यान्तरालं यस्मिन्कर्मणि तद्यथा तथा बाणैः प्रोतं स्यु-
नम् अत एव दुर्भक्ष्यस्य भक्षितुमशक्यस्य । कृच्छार्थं खलप्रत्ययः । योद्धुर्योधस्य सम्बन्धि मांसं ज्वालिना
ज्वालावता वाशितेन रुतेन । शिवानां वाशने जिह्वा ज्वलतीति प्रासिद्धिः । आदीप्य प्रज्वाल्य । बाणदाहाय
मांसपाकाय चेति भावः । अत एव पाकेनापूर्वोऽभिनवः स्वादो रुचिर्यस्य तत्तथा शिवाभिर्गोमायुभिः ।
जियां शिवा भूरिमायगोमायुमृगधूर्नका इत्यमरः । आदे जघसे । भक्षितमित्यर्थः । 'लिट्चन्यतरस्याम्'
इति विकल्पाददेर्न घस्वाददेशः । वाशितोत्थया जिह्वाज्वालाया दग्धेषुप्रतिबन्धेन पाकरुचिरं जघस इत्यर्थः ।
अत्र पाकापूर्वस्वादायसम्बन्धेऽपि सम्बन्धोक्तेरतिशयोक्तिः ॥ ७६ ॥

ग्लानिच्छेदि (१) क्षुत्प्रबोधाय पीत्वा रक्तारिष्टं शोषिताजीर्णशेषम् ॥

स्वादुङ्कारं कालखण्डोपदंशं क्रोष्टा डिम्बं व्यष्वण्णद्व्यस्वनच्च ॥ ७७ ॥

ग्लानिच्छेदीति ॥ क्रोष्टा शृगालः डिम्बं प्लीहं व्यष्वणत् बुभुजे, अत एव व्यस्वनत्
ववाशे च । भक्ष्यंन्निव ववाशे इत्यर्थः । कथं व्यष्वणत् स्वादुङ्कारम्, अस्वादुं स्वादुं कृत्वा
इति स्वादुङ्कारमिति णमुल् । अपरं कथं कालखण्डोपदंशं कालखण्डस्य यकृतः उपदंशं
प्रतिकर्मत्वं यत्र क्रियायां तद्यथा । डिम्बभोजने तु कारणत्वमेव । अपरं किं कृत्वा रक्ता-
रिष्टं पीत्वा रक्तं रुधिरमेव अरिष्टं पानविशेषं क्षुत्प्रबोधाय बुभुक्षोत्पादनाय पीत्वा धयि-
त्वा, किंलक्षणं रक्तारिष्टं ग्लानिच्छेदि आलस्यनाशयितुं, अपरं किंलक्षणं रक्तारिष्टं
शोषिताजीर्णशेषं क्षपितरसं, शोषितः अजीर्णस्य शेषः येन तत् तथा पाचिताऽपक्वा-
वर्तितभागम् । क्रव्यादानां हि असूक्ष्मपानेन जीर्णिर्भवति । रक्तडिम्बं कालखण्डं क्रोष्टा
आददित्यर्थः । यो गाढं स्वादु मांसमशनं भुङ्क्ते अपूर्वं गुलिकमश्नाति, ततो ग्लानि-
च्छेदि निरस्ताजीर्णशेषं पानम् । व्यष्वणदिति 'वैश्व स्वनो भोजने' इति पत्वम् । व्यस्वन-
दिति व्यसोढत्वात् (?) प्रत्युदाहरणम् ॥ ७७ ॥

ग्लानिच्छेदीति ॥ क्रोष्टा जम्बुकः क्षुत्प्रबोधाय ग्लानिच्छेदी खेदहारी शोषितो जारितः अजीर्णशेषो
येन तद्रक्तमेवारिष्टं पानविशेष इति रूपकम् । तपीत्वा स्वादुङ्कारं स्वादुकृत्य । 'स्वादुभि-' इति णमुल् ।
कालखण्डेन यकृता उपदंशम् । कालखण्डमुपदंशं कृत्वेत्यर्थः । 'कालखण्डयकृती तु समे' इत्यमरः ।
उपदंशस्तृतीयायाम् इति णमुल् । कालखण्डस्य दशनक्रियाकर्मत्वेऽपि भुजिक्रियाकरणत्वात्तृतीयोपपद-
तया 'तृतीयाप्रभृतीन्यन्यतरस्याम्' इति विकल्पेनोपपदसमासः । डिम्बं कलेवरं व्यष्वणत् । भुक्तवानित्य-
र्थः । 'वैश्व स्वनो भोजने' इति षत्वम् । व्यस्वनदवादयचेति समुच्चयः । अभोजनार्थत्वात्पत्वं न ॥ ७७ ॥

क्रव्यात्पूगैः पुष्कराण्यनकानां प्रत्याशाभिर्मदसो दारितानि ॥

आभीलानि प्राणिनः प्रत्यवस्यन् कालो नूनं व्याददावाननानि ॥ ७८ ॥

क्रव्यात्पूगैरिति ॥ आनकानां पटहानां पुष्कराणि मुखानि क्रव्यात्पूगैः क्रव्यादां

मांसभक्षिणां पूगाः समूहाः तैः कङ्कगृध्रादिवातैः मेदसः प्रत्याशाभिः स्त्यानपिशितस्य चा-
न्ताभिः आभीलानि कृच्छ्राव पाट्यानि दारितानि पाटितानि । नूनम् उत्प्रेक्ष्यते—ध्रुवं
वा प्राणिनः प्रत्यवस्यन् गजतुरङ्गमनुष्यादीन् जीवान् भुञ्जानः कालो मृत्युः आननानि
मृत्पानि व्याददाविव व्यकासयदिव । जन्तून् अत्तुं कृच्छ्रार्थाणि आभीलानि आस्यानि
मृत्युः विवृतयानित्यर्थः । आनकपुष्करस्य शुक्रत्वात् मेदोभ्रान्तिः । यदुक्तं पञ्चोपाख्याने-

पूर्वमेतन्मया ज्ञातं पूर्णमेतद्वि मेदसा ।

अन्तः प्रविश्य विज्ञातं यावच्चर्म च दारु च ॥

इति । आभीलमुच्यते कृच्छ्रम् । अत्र तु कृच्छ्रद्वार्यत्वाच्च कृच्छ्रम् । क्रव्यमदन्तीति
क्रव्यादो मांसभक्षाः, 'क्रव्ये चे'ति विट् ॥ ७८ ॥

क्रव्यात्पृगैरिति ॥ क्रव्यमदन्तीति क्रव्यादो मांसभक्षकाः कङ्कगृध्रादयः । 'क्रव्ये च' इति विद-
प्रत्ययः । तेषां पूगैः कर्तृभिः मेदसो वसायाः । 'मेदस्तु वषा वसा' इत्यमरः । प्रत्याशाभिस्तृष्णाभिर्दारितानि
मेदस्त्विवाप्त्या पाटितान्यानकानां तूर्याणां पुष्कराणि मुखाणि । 'पुष्करं करिहस्ताग्रे वायभाण्डमुखे जले'
इत्यमरः । प्राणिनः करितुरगादीन् प्रत्यवस्यन्भवहरन् । 'अभ्यवहारः प्रत्यवसनं भोजनं जन्धिः' इति
हलायुधः । कालोऽन्तकः आभीलानि भयङ्कराणि । 'आभीलं भयङ्करं' इति विश्वः । आननानि
व्याददौ विददार । 'आलो दोऽनास्याविहरणे' इत्यस्य प्रत्युदाहरणमेतत् । यानि विदारितानि पुष्कराणि
ताभ्येवाननानि नूनमित्युपेक्षायाम् ॥ ७८ ॥

कीर्णा रेजे साऽऽजिभूमिः समन्तादप्राणद्भिः प्राणभाजां प्रतीकैः ॥

वह्दारब्धैः(१) रधसंयोजितैर्वा रूपैः स्रष्टुः सृष्टिकर्मान्तशाला ॥ ७९ ॥

कीर्णैति ॥ सा आजिभूमिः सङ्ग्रामोर्वी रेजे विद्विद्युते, किलक्षणा आजिभूमिः
प्राणिन गजतुरङ्गमनुष्यादीनाम् अप्राणद्भिः छिन्नत्वान्निश्चयेऽऽः प्रतीकैः अङ्गावयवैः
समन्ताच्चतुर्दिक्षु कीर्णा व्याप्ता । अपरं किलक्षणा आजिभूमिः, उत्प्रेक्ष्यते-स्रष्टुः विश्व-
कर्मणः सृष्टिकर्मान्तशालेव सृष्ट्ये समांय कर्मान्तशालेव व्यापारस्थानमिव, किलक्षणा
सृष्टिकर्मान्तशाला वह्दारब्धैः किञ्चिच्छेषैः तथा रधसंयोजितैः सामिवदितैः रूपैर्द्वैहैः
कीर्णा व्याप्ता । भक्षादिकर्मशाला ह्येवंविधैव भवति । वा इवायं । भिन्नशब्दो रूप-
शब्दपरोऽवसेयः वह्दारब्धैरिव वक्ष्यति क्रियाविशेषणम्(१) । वह्नूनमारब्धैरित्यर्थः ।
उत्प्रेक्षोपमालङ्कारौ । अस्मिन् सर्गे शालिनी वृत्तम् ॥ ७९ ॥

कीर्णैति ॥ अत्राग्निरजीवद्भिः । भिन्नत्वाभिप्राणैरित्यर्थः । 'अन प्राणने' इति धातोर्लटः शब्ददेशः ।
प्राणभाजां प्राणिनां प्रतीकैरवयवैः । 'अङ्गं प्रतीकोऽवयवः' इत्यमरः । समन्तात्कीर्णा सा आजिभूमिः ईष-
दसमातारम्भैरिति वह्दारम्भैः । किञ्चिदूनमृष्टैरित्यर्थः । 'विभाषा सुगो बहुचतुस्तातु-' इति बहुवचनप्रत्ययः ।
तथाऽर्धसंयोजितैरर्धसृष्टैश्च रूपैराकारैः । 'रूपं स्वरूपे सौन्दर्ये आकारश्चेत्येवमपि' इति विश्वः । कीर्णा स्रष्टुः
धनुः सृष्टिकर्मान्तशाला वा सृष्टिकर्मणो नियतागारमिव रेज इत्युपेक्षा ॥ ७९ ॥

आयान्तीना(२)मविरतरयं राजकाऽनीकिनीना-

मित्थं सैन्यैः सममलघुभिः श्रीयतेरुर्मिमद्भिः ॥

आसीत् तोयै(३)मुहुर्चि महद्वारिधेरापगानां

दोलायुद्धं कृतशुरुतरध्वानमौद्धत्यभाजाम् ॥ ८० ॥

इति श्रीनाथकृतां शिशुगालवधे महाकाव्ये सङ्कलयुद्धवर्णनं नामाष्टादशः सर्गः ॥ १६ ॥

आयान्तीनामिति ॥ राजकाऽनीकिनीनां नृपतिपूगसेनानां श्रीपतेर्भगवतो लक्ष्मी-
नाथस्य श्रीकृष्णस्य सन्यैरनीकैः सार्धं समम् इत्यमुक्तप्रकारेण मुहुसकृत् दोलायुद्धं संशय-
रणम् आसीत् बभूव । अणं पराजयन्ते जयन्ति च मुहुर्भगवतो बलानीत्यर्थः । किलक्षणां
राजकाऽनीकिनीनाम् अविरतरयमनिवृत्तवेगं यथा भवत्येवम् आयान्तीनां संमुखमागच्छ-
न्तीनाम्, अपरं किलक्षणां औद्धत्यभाजां दर्पिष्ठानां, किलक्षणैः सैन्यैः अलघुभिः
विविस्तीर्णैः, अपरं किलक्षणैः ऊर्मिमद्भिः समूहेन गच्छद्भिः । कैः कासामिवेत्याह—
वारिधेः तोयराशेः तोयैः जलैः आपगानामिव नदीनामिव । यथा वारिधेः तोयैः सह
आपगानां सरितां दोलायुद्धं भवति । तासामपि अविरतरयमनिवृत्तवेगं गच्छन्तीनां
तथा औद्धत्यभाजां क्षुभितानाम् । किलक्षणैः वारिधेः तोयैः अलघुभिः महद्भिः, बहुमि-
रित्यर्थः । अपरं किलक्षणैः ऊर्मिमद्भिः सकलोलैश्च । सह महत्सु दोलायुद्धं भवति । दोलावत्
हिन्दोलवत् युद्धं दोलायुद्धम् । दोला हि उभयकोट्योर्गच्छति । कदाचित् श्रीकृष्णस्य
सैन्यानि जयन्ति, कदाचित् राजकाऽनीकिन्यश्च जयन्ति । कथं युद्धं बभूवेत्याह—कृतगुरु-
तरध्वानं विहितमहत्तरकलकलं यथा भवति तथा । एवं भगवत्सैन्यैः सह परपृतनानां महत्
युद्धं बभूवेत्यर्थः । उपमादलेपालङ्कारः । मन्दाक्रान्ता वृत्तम् ॥ ८० ॥

इति शिशुपालवधे महाकाव्ये कविचक्रचूडामणिना माघेन विरचिते आनन्ददेवायनिबल्लभ-
विरचितायां सन्देहविषौपध्यां सारटीकायां सङ्कुलयुद्धवर्णनं नामाऽष्टादशः सर्गः ।



आयान्तीनामिति ॥ इत्यमुक्तरीत्या अविरतरयमाविच्छिन्नवेगं यथा तथा आयान्तीनामभिधावन्तीना-
मौद्धत्यभाजां प्रागल्भ्यभाजां, राज्ञां समूहा राजकानि । 'गोत्रोच्च-' इत्यादिना बुद्धिं प्रत्ययः । तेषामनीकिन्यः
सेनास्तासां राजकाऽनीकिनीनाम् अलघुभिर्बहुद्विर्भूमिमाद्विस्तरङ्गवद्भिः श्रीपतेः कृष्णस्य सैन्यैः समं सेनाभिः
सह, अपां समूह आपम् । भिक्षादिभ्योऽण् । आपेन गच्छन्तीति आपगानामुक्तविशेषणविशिष्टानां वारिधे-
रौधे । प्रवाहैरिव कृतौ गुरुतरध्वनिर्धर्मिस्तन्महद्दोलायुद्धम् अनियतजयपराजययुद्धं मुहुरासीत् । मन्दाक्रान्ता
वृत्तमेतत् ॥ ८० ॥

इति श्रीमहापाध्यायकोलाचलमल्लिनाथसूरिविरचितायां शिशुपालवध-
काव्यव्याख्यायां सर्वङ्गसाख्यायामष्टादशः सर्गः ॥ १८ ॥

एकोनविंशः सर्गः ।

अथोत्तस्थे रणाऽटव्यामसुहृद्वेणुदारिणा ॥

नृपाऽङ्घ्रिपौसङ्घर्षादग्निवद्वेणुदारिणा ॥ १ ॥

अथेति ॥ अथाऽनन्तरं वेणुदारिणा राजन्यविशेषेण रणाटव्यां समरारण्ये उत्तस्थे
उत्थितम्, उद्यमोऽभाजि । रणमेव अटवी तस्याम् । कुतः नृपाऽङ्घ्रिपौघसङ्घर्षात् नृपा
राजानः त एव अङ्घ्रिपाः पादपाः तेषामोघः समूहः तस्य सङ्घर्षः स्पर्धा तस्मात्,
रिपुनरपतितरुस्पर्धात् इत्यर्थः । यतः किलक्षणेन वेणुदारिणा असहृद्वेणुदारिणा असहृद्वः

दात्रयः एव वेणवः त्वक्सारः मृदुकाष्ठविशेषा वा तान् दास्यति क्षपयतीति असहद्वेषुदारी
तेन, केनेयोत्तस्थे अग्निवत् अग्निनेव । यथा पादपौषाणां सङ्घर्षात् घर्षणात् अटव्यां
महावने वेणुदारिणा वंशतरुज्वाललिना वह्निना उत्थीयते । सर्गेऽस्मिन् अनुष्टुप् छन्दः ।
श्लोको नाम प्रायेण वृत्तम् ।

पञ्चमं लघु सर्वत्र सप्तमं द्विचतुर्थयोः ।

पठं गुरुं विजानीयादेतत् श्लोकस्य लक्षणम् ॥

पयायेण चैकस्मिन् श्लोके यमकादीनामेकत्र शब्दालङ्कारोऽपरत्र रूपमादीनामेकार्था-
लङ्कारः ॥ १ ॥

तदेवमष्टादशसर्गे तुमुलं युद्धमभिधायेदानीमेकोनविंशतिसर्गे इन्द्रयुद्धमानुष्टुभेन छन्दसा चित्रवन्धेन
वर्णयितुमारभते—

अयेति ॥ अयैवं तुमुलयुद्धाऽनन्तरम् । रणोऽटवी वेत्युत्पुपमितसमासः, अग्निवदिति तद्धितौपम्यालिङ्गात् ।
एवमुत्तरप्रापि द्रष्टव्यम् । तस्यां रणाट्यामनुहृदः शत्रवो वेणवो वंशा इव । 'वेणुमस्करतेजनाः' इति
वंशपर्यायेष्वमरः । तान् दास्यति यस्तेनाऽसहद्वेषुदारीणां वेणुदारिणा वाणात्मजेन नृपा अङ्गप्रियाः पादपा-
द्वे तेषामोषाः सद्भाः तेषां सद्गर्भात् मत्सरात् इलेषाच्च अग्निवदप्रितुल्यम् । 'तेन तुल्यम्-' इति तुल्यार्थे
वतिमन्ययः । उच्यते यत्थितम् । भावे लिट् । अत्राग्निवदिति तुल्यार्थेन वतिना धर्मव्यवधाने सादृश्यप्रतिपादिना
उपमानोपमेयसमानधर्मसादृश्यप्रतिपादकानां चतुर्णां चोपादानाद्येयमार्थां तद्धितगता पूर्णोपमा । सा च रणा-
ट्यादिसमासगतोपमांसेपेक्षेति सङ्कारः । सर्गेऽस्मिन्नानुष्टुभं वृत्तम् ।

'पञ्चमं लघु सर्वेषु सप्तमं द्विचतुर्थयोः ।

गुरु पठं च सर्वेषामेतत् श्लोकस्य लक्षणम् ॥

इति लक्षणात् । अत्रैकान्तरक्रमेण यमकाद्यन्यतमशब्दालङ्कारनियमः, सर्वत्र यथासम्भवमर्थालङ्कारश्च ।
तत्र यमकलक्षणमुक्तं दण्डिना—

'अव्यपेत्यपेतात्मा व्यावृत्तिर्वर्णसंहतेः ।

यमकं तच्च पादानामादिमध्यान्तगोचरम् ॥

एकद्वित्रिचतुष्पादैर्यमकानां विकल्पना ।

आदिमध्यान्तमध्यान्तमध्यायायान्तसर्वतः ॥

इति । अवदे समपादान्तं यमकं द्विपादयमकमेदः ॥ १ ॥

आपतन्तममुं दूरादूरीकृतपराक्रमः ॥

बलोऽवलोकयामास मातङ्गमिव केसरी ॥ २ ॥

आपतन्तमिति ॥ अमुं वेणुदारिणमापतन्तमागच्छन्तम् अपरम् ऊरीकृतपराक्रम-
मङ्गीकृतपौरुषं बलो हलधरः दूरादालोकयामास दूरतः अदर्शत् । बलभद्रो युयुत्सया तं
जग्राहेत्यर्थः । कः कमिव व्यलोकयत् केसरी मातङ्गमिव । यथा मातङ्गं द्विपम् आपतन्तं
केसरी सिंहः पौरुषाश्रयेण दूरादालोकयति । उपमालङ्कारः ॥ २ ॥

आपतन्तमिति ॥ आपतन्तमाधावन्तममुं वेणुदारिणं दूरात् ऊरीकृतपराक्रमोऽङ्गीकृतपौरुषः । तेन
महोऽनुगतमभ्यहार इत्यर्थः । बलो बलभद्रः केसरी सिंहो मातङ्गं गजमिवाऽवलोकयामास । अनयोर्विव तद-
न्तरमिति भावः । अतोऽलङ्कारेण वस्तुधानिः ॥ २ ॥

॥ एकाक्षरपादः ॥

जजौजोजाऽऽजिजिज्जाजी तं ततोऽतितताऽतितुत् ॥

भाऽऽभोऽमीमाऽभिभूभाभूराराऽरिररिरीररः ॥ ३ ॥

जजौजोजेति ॥ ततोऽनन्तरम् अरिः शत्रुः बलः तं वेणुदारिणम् आर आजगाम अभि-
युयुजे । किलक्षणो बलः जजौजोजाऽऽजिजित्, जज जजि युद्धे, जजन्ति युध्यन्ते इति जजाः
योधाः तेषामोजः तेजो बलं वा जजौजः, जजौजसः जायते उत्पद्यते सा जजौजोजा, एवंभूता
या आजिः सङ्ग्रामः तां जयति अभिभवति स जजौजोजाऽऽजिजित् योद्धृबलसमुत्थसमर-
जेता, अपरं किलक्षणो बलः जाजी सुष्ठु जजति युध्यते इति जाजी सुभटः, अपरं किल-
क्षणो बलः अतितताऽतितुत् अतिशयेन तताः विस्तीर्णाः बहुसाधनयुक्ताः तान् अतन्ति
तेषामुपरि गच्छन्ति ये ते अतितताऽतिनः अतिमहत्त्वदुपरिस्थिताः तानपि तुदति पीडयती-
ति यः सः अतितताऽतितुत् महाबलवीरजेतृजेता, अपरं किलक्षणो बलः भाऽऽभः
भानाम् आभा इव आभा यस्य सः भाभः नक्षत्रकान्तिः गौरत्वात्, अपरं किलक्षणो बलः
अभीभाऽभिभूभाभूः अभियः भयवर्जिताः ये इभाः गजेन्द्राः ते अभीभाः निर्भयगजाः
तान् अभिभवति पराभवति त्रासयति या सा अभीभाऽभिभूः, एवंभूता या भा कान्तिः
तस्या भूः भवत्यस्मादिति भूः स्थानम् अभीभाऽभिभूभाभूः मत्तद्विपरिभाविदीप्तिनिलयः,
अपरं किलक्षणो बलः अरिरीरः अरा विद्यन्ते येषां ते अरिणः रथाः चक्राणि वा तैः
रिणन्ति घ्नन्ति रीयन्ते गच्छन्ति वा ते अरिरीरिणः रथिनः चक्रक्षेपका वा तेषाम् ईरः
ईरणमाजौ क्षेपणं राति ददातीति यः अरिरीरः सवाहनयोधजिष्णुः । प्रतिपादमनु-
प्रासोऽलङ्कारः ।

एकद्वित्रान्तरितं व्यञ्जनमविवक्षितस्वरं बहुशः ।

आवर्त्यते निरन्तरमथ वा यदसावनुप्रासः ॥ ३ ॥

जजौजोजेति ॥ ततोऽवलोकनानन्तरं, जजन्तीति जजाः योधाः । जज युद्धे, पचायच् । जजानामोजसो
जाता जजौजोजा, तामार्जि जयतीति जजौजोजाजिजित् । जयतेः क्तिप् । जजतीति जाजी योधी । ताच्छी-
त्ये णिनिः । अतिततानव्युद्धतान् अतितुदति अतिव्यथयतीत्यतितुत् । तुदतेः क्तिप् । भस्यामेवामा यस्य स
भाभो नक्षत्रकान्तिः । 'नक्षत्रमृक्षं भं तारा' इत्यमरः । नास्ति भीर्येषां तेषभियो निर्भीकाः तानिभान् गजान्
अभिभवतीति अभीभाऽभिभूः । क्तिप् । तस्याः भासस्तेजसो भूः स्थानम् अभीभाऽभिभूभाभूः । अराः सन्त्येष्टा-
मित्यराणि चक्राणि तैः रीणन्ति गच्छन्तीति अरिरियो रथाः । 'री गतिश्छेपणयो' इति धातोः क्तिप् ।
तेषाम् ईरं प्रेरणं राति अरिरीररो रथिकः । आतोऽनुपसर्गे कः । अरिः शत्रुर्वलभद्रः तं वेणुदारिणम् आर ।
योद्धुमासारेत्यर्थः । 'ऋ गतौ' इति धातोर्लिट् । द्विभावे कृते णलि वृद्धिः, अभ्यासस्थोरदत्वे 'अत आदेः'
इति दीर्घे पुनः सर्वर्णदीर्घः । भिजैकाक्षरपादाख्योऽनुप्रासभेदः । भाभ इत्युपसाऽनुप्रासयोरेकवाचकानुपवेश-
लक्षणसङ्करः ॥ ३ ॥

भवन् भयाय लोकानामाकम्पितमहीतलः ॥

निर्घात इव निर्घोषभीमस्तस्याऽऽपतद्रथः ॥ ४ ॥

भवन्ति ॥ तस्य बलभद्रस्य रथः आपतत् स्यन्दन आजगाम । किलक्षणः रथः
लोकानां सैन्यानां भयाय भवन् त्रासाय जायमानः, अपरं किलक्षणः रथः आकम्पित-
महीतलः आकम्पिताऽवनिपृष्ठः, अपरं किलक्षणो रथः निर्घोषभीमः चीत्कारभयानकः ।
अत एव उत्प्रेक्ष्यते—निर्घात इव उत्पाततुल्यः । सोऽपि जनभयङ्करः कम्पितमहीतलः
निर्घोषभीमश्च । उपमाश्लेषोऽलङ्कारः ॥ ४ ॥

भवति ॥ लोकानां जनानां जगती च । 'लोकस्तु भुवने जने' इत्यमरः । भयाय भवन् सम्पद्यमानः । भवन् जनकमित्यर्थः । 'कृपि सम्पद्यमाने च' इति कृपेरर्थनिर्देशाच्चतुर्थी । आकाशितमहीतलः, भूकम्पं कुर्वन्मित्यर्थः । निर्घोषेण भीमो भयङ्करः तस्य बलमद्रस्य रघो निर्घात इवाऽऽपतदभावत् । श्रौती पूर्णोपमा ॥

रामे रिपुः शरानाजिमहेष्वास विचक्षणे ॥

कोपादथैनं शितया महेष्वास विचक्षणे ॥ ५ ॥

राम इति ॥ रिपुः शत्रुः वेणुदारी रामे बलभद्रे शरान् आस सायकान् चिक्षेप । किं-
लक्षणे रामे आजिमहेषु समरोत्सवेषु विचक्षणे पण्डिते, समरव्यापाराभिज्ञे इत्यर्थः ।
अयाऽनन्तरम् एनं वेणुदारिणं स रामः कोपात् क्रोधात् शितया तीक्ष्णया महेष्वा महेष्वा
महापृषतेन विचक्षणे जवान अक्षणोत् । विचक्षणे इति क्षणेः लिटि रूपम् । इषुशब्दः
स्त्रीपुंसोः । सन्दृष्टयमकालङ्कारः ॥ ५ ॥

राम इति ॥ रिपुवेणुदारी आजिमहेषु रणोत्सवेति रूपकम् । 'महउद्धव उत्सवः' इत्यमरः । विच-
क्षणे प्रगल्भे । विचटे इति कर्तरि ल्युङि न्यासकारः । 'असनयोश्च प्रतिषेधो वक्तव्यः' इति चक्षिङः
व्याजः देशाभावः । रामे बलभद्रे शरान् आस चिक्षेप । अस्यतेर्लिट् 'अत आदेः' इत्यभ्यासदीर्घे सवर्ण-
दीर्घः । कोपात् स राम एनं वेणुदारिणं शितया शतया । 'शाच्छोरन्यतरस्याम्' इतीत्वम् । महेष्वा महेष्वा
'पथी रोप इषुर्द्रवो' इत्यमरः । विचक्षणे जवान । 'क्षणु हिंसायाम्' इति धातोः कर्तरि लिट् । अभिज्ञ-
समपादो नाम पादोभ्यामयमकभेदः । एवमुत्तरत्रापि दृश्यम् ॥ ५ ॥

दिशमर्कमिवाऽपार्चीं मूर्च्छां गत(१)मपाहरत् ॥

मन्दप्रतापं तं सूतः शीघ्रमाजिविहायसः ॥ ६ ॥

दिशमिति ॥ सूतः सारथिः तं वेणुदारिणमाशु शीघ्रम् आजिविहायसः सङ्ग्रामा-
ऽऽकाशादपाहरत् अपहरति स्म अपचर्कप । अन्यतो निनायेत्यर्थः । किंलक्षणं तं वेणुदा-
रिणं यतः मूर्च्छां गतं मोहं प्राप्तम्, अपरं किंलक्षणं तम् अत एव मन्दप्रतापं स्वल्पप्रभावं
स्तोक्तेजस्कम् । कमिव कः कुतोऽपाहरदित्याह—अपार्चीं दिशं दक्षिणामाशां गतमर्क-
श्रीसूर्यं मन्दप्रतापं स्वल्पतेजस्कं ततः विहायसः आकाशात् सूतः सारथिः अरुणः
आशु कर्पति । दक्षिणायने हि सूर्यः मृदुतेजाः शीघ्रगामी च भवति । मूर्च्छाया अपार्ची
दिगुपमानम् । रूपकोपमादलेपसङ्कारः अलङ्कारः ॥ ६ ॥

दिशमिति ॥ मूर्च्छागतं रामेयुपाताम्नोहमुपगतम् अत एव मन्दप्रतापमस्त्रप्रकाशं तं वेणुदारिण-
मपार्चीं दक्षिणादिशं प्राप्तम्, अत एव मन्दप्रतापमर्कमिव सूतः सारथिरनूरुश्च आजोर्विहायसः आकाशादिवा-
ऽऽजिविहायस इत्युपमितसमासः । शीघ्रमपाहरदपसारितवान् । उपमा ॥ ६ ॥

कृत्वा शिनेः शाल्वचमूं सप्रभावा चमूर्जिताम् ॥

ससर्ज वक्त्रैः फुल्लाञ्जसप्रभा वाचमूर्जिताम् ॥ ७ ॥

कृत्वेति ॥ शिनेः चमूः सात्यकः सेना ऊर्जितामुत्कृष्टाम् अदीनां तेजस्विनीं वाचं ससर्ज
वाणीमुद्वरयत् । किं कृत्वा शाल्वचमूं जितां कृत्वा शाल्वस्य शिशुपालपक्षस्य राज्ञः चमूं सेनां
जितां कृत्वा अभिभूय, किंलक्षणा शिनेः चमूः सप्रभावा प्रभाववती, बलवती इत्यर्थः ।
अपरं किंलक्षणा शिनेः चमूः वक्त्रैः वदनैः करणभूतैः फुल्लाञ्जसप्रभा विकसितसरसिजकान्तिः,
फुल्लाञ्जैः सहस्री प्रभा यस्याः सा तथा । इति कृत्वा शिनेवांहिनी शाल्वचमं जित्वा
प्रहृष्टा जगज्जति वाक्यार्थः ॥ ७ ॥

कुर्वेति ॥ प्रभावेन सह वर्तते इति सप्रभावा महानुभावा शिनेः सात्यकिपितामहस्य चमूः सेना, शाल्वो नाम चैवपक्षो राजा तस्य चमू सेनां जितां कृत्वा । जित्वेत्यर्थः । अत एव वक्त्रैर्मुखैः । 'येनाङ्ग-
विकारः' इति तृतीया । विकासस्यापि विकारत्वात् । फुल्लान्जस्य प्रफुल्लारविन्दस्य सप्रभा समानप्रभा ।
द्वयेण विकासितवक्त्रा सतीत्यर्थः । ऊर्जितामुदारां वाचं ससर्ज 'के यूयमस्मदग्र' इत्याद्युच्चैर्जगर्ज । जगा-
देत्यर्थः । उपमायमकयोः संसृष्टिः ॥ ७ ॥

उल्मुकेन द्रुमं प्राप्य सङ्कुचत्पत्रसम्पदम् ॥

तेजः प्रकिरता दिक्षु सप्रतापमदीप्यत ॥ ८ ॥

उल्मुकेनेति ॥ उल्मुकेन श्रीबलदेवछतेन द्रुमं चैवपक्षपातिनं द्रुमाख्यं राजानं प्राप्य
आसाद्य सप्रतापं तेजोऽन्वितं यथा स्यात्तथा अदीप्यत दिदीपे चकांशे । किल्लक्षणं
द्रुमं सङ्कुचत्पत्रसम्पदं सङ्कुचन्ती पीडाऽनुभवात् एकत्र भवन्ती पत्रसम्पत् वाहनसमृद्धि-
र्यस्य तथा तं, किल्लक्षणेन उल्मुकेन दिक्षु आशाद्य तेजः प्रतापं कीर्तिं वा प्रकिरता विक्षि-
पता, मुञ्चतेत्यर्थः । यदपि उल्मुकम् अर्धदग्धं काष्ठं, तेन सङ्कुचत्पत्रसम्पदं म्लायत्-
किसलयसमृद्धं द्रुमं शुष्कं वृक्षं प्राप्य दिक्षु तेजः प्रकिरता सता सप्रतापं सौण्ड्यातिशयं
यथा भवत्येवं दीप्यते । श्लेषालङ्कारः ॥ ८ ॥

उल्मुकेनेति ॥ दिक्षु तेजः प्रभावं प्रकाशं च प्रकिरता विक्षिपता उल्मुकेन भागवतेन राज्ञा अलातेन
च सङ्कुचन्ती पत्रसम्पत् वाहनसम्पत् पर्णसमृद्धिश्च यस्य तं सप्रतापं सपराक्रमं प्रकटतापसाहितं च द्रुमं
द्रुमाख्यं राजानं वृक्षं च प्राप्याऽदीप्यत प्रजज्वले । भावे लङ् । अत्राभिधायाः प्रकृतार्थे नियन्त्रणादप्रकृतार्थ-
प्रतीतिर्ध्वनिरेव न श्लेषः ॥ ८ ॥

पृथोरध्यक्षिपद्रुकमी यया चापमुदायुधः ॥

तयैव वाचाऽपगमं ययाचाऽपमुदा युधः ॥ ९ ॥

पृथोरिति ॥ रुक्मी भीष्मकात्मजः उदायुधः उद्गोर्णायुधः सन् ऊर्ध्वीकृतप्रहरणः
सन् यया वाचा वाण्या पृथोः भगवत्सुतस्य चापं धनुः अध्यक्षिपत् जगह । धिक् ते चाप-
मिति निनिन्देत्यर्थः । तयैव वाचा युधः सङ्ग्रामात् अपगमं निःसरणं ययाच अयाचत
अध्यैपीत् । प्रसीद मा प्रहार्षीः श्रान्तोऽस्मि अपयामीत्यवोचदित्यर्थः । किल्लक्षणाया वाचा
अपमुदा दीनया गतहर्षया ॥ ९ ॥

पृथोरिति ॥ रुक्मी भीष्मकात्मजो रुक्मिणीप्राता उदायुध उद्यतायुधः सन् यया वाचा पृथो राज्ञ-
श्चापमध्यक्षिपत् 'धिगिदं वृथा कष्टमिति' निनिन्द । अपगता मुक् यस्यास्तयाऽपमुदा निरुत्साहया तयैव वाचा
युधो युद्धादपगममपसरणं ययाच । 'मा त्राहि(?) पलायमानं, शरणागतोऽस्मी'ति प्रार्थयामसित्यर्थः । याचि-
रुभयपदी ॥ ९ ॥

समं समन्ततो राज्ञामापतन्तीरनीकिनीः ॥

कार्णिः प्रत्यग्रहीदेकः सरस्वानिव निम्नगाः ॥ १० ॥

सममिति ॥ कार्णिः श्रीकृष्णस्यापत्यं पृथुः प्रद्युम्नो वा एकः असहायः सन् समं
युगपत् राज्ञामनीकिनीः भूपतीनां पृतनाः प्रत्यग्रहीत् प्रत्यैच्छत् । किल्लक्षणाः अनीकिनीः
समन्ताच्चतुर्दिग्भ्यः आपतन्तीः आगच्छन्तीः, कः का इव सरस्वान् निम्नगा इव । यथा
सरस्वान् समुद्र एकः सन् सर्वाः निम्नगाः नदीः प्रतिगृह्णाति प्रतीच्छति ॥ १० ॥

संनिति ॥ समं युगपत् समन्तत आपतन्तीरागच्छन्तीः राज्ञो चैषपक्षाणामनीकिनीः सेनाः, कृष्ण-
स्वपत्यं पुमान्, कार्णिः प्रयुग्मः । अत इज् । निम्नगा नदीः सरस्वान्तमुद्र इवैकोऽसहायः प्रत्यग्रहीत
प्रसददुष्टे ॥ १० ॥

दधानैर्घनसादृश्यं लसदायसदंशनैः ॥

तत्र काञ्चनसच्छाया ससृजे तैः शराऽशनिः ॥ ११ ॥

दधानैरिति ॥ तत्र कार्ण्यौ तैः अरिभिः काञ्चनसच्छाया संवर्णगौरौ शराऽशनिः साय-
कोल्का ससृजे निरासे । मुमुचे इत्यर्थः । किलक्षणेः तैः लसदायसदंशनैः लसन्ति
शोभमानानि आयसानि लोहमयानि दंशनानि कवचानि येषां ते तथा तैः राजद्योमय-
सन्नादैः, अपरं किलक्षणैस्तैः अतश्च कार्ण्यौ घनसादृश्यं दधानैः जलदसाम्यं
विभ्रज्जिः । अत्रौप्याक्षराणामभावात् निरोप्योऽयं श्लोकः ॥ ११ ॥

दधानैरिति ॥ लसन्ति आयसान्ययोनयानि दंशनानि वर्माणि येषां तैः । 'तनुत्रं वर्म दंशनम्'
इत्यमरः । अत एव घनसादृश्यं कार्ण्यन्मेषसाम्यं दधानैस्तैः सैनिकैः तत्र कार्ण्यौ काञ्चनसच्छाया
सुवर्णवर्णा शर एवाऽशनिः विद्युत्ससृजे उत्सृष्टा । उपमारूपकयोः संसृष्टिः । ओष्ठ्यवर्णविरहात्त्रिोष्ठ्यं
विभ्रभेदः शब्दालङ्कारः ॥ ११ ॥

नखांशुमञ्जरीकीर्णामसौ तरुरिवोच्चकैः ॥

वभौ विभ्रज्जनुःशाखामधिरूढशिलीमुखाम् ॥ १२ ॥

नखेति ॥ असौ कार्णिः वभौ शुशुभे । किलक्षणेऽसौ धनुःशाखां विभ्रत् कोदण्ड-
लतां धारयन्, किलक्षणां धनुःशाखां नखांशुमञ्जरीकीर्णां नखानां नखराणांमंशवः किर-
णाः त एव मञ्जरी प्रकुलकलिकापुञ्जः तथा कीर्णा व्याप्ता तां करजदीप्तिपुञ्जव्यासाम्
अपरं किलक्षणां धनुःशाखाम् अधिरूढशिलीमुखाम् अधिरूढः आरोपितः शिलीमुखो
नाराचो यस्यां सा तथा ताम् आरोपितवृषत्कां, किलक्षणेऽसौ उच्चकैः प्रांशुः, क इव वभौ
तरुरिव पादप इव । यथा स भाति । किलक्षणे वृक्षः मञ्जरीकीर्णामधिरूढशिलीमुखां
समारूढभ्रमरां शाखां शिफां विभ्रत् धारयन्, उच्चश्च भवति ॥ १२ ॥

नखेति ॥ नखांशवे' मञ्जर्य इव ताभिः कीर्णा व्याप्ताम्, अधिरूढाः शिलीमुखा वाणाः अलयश्च
यस्यां ताम् । 'अलिवाणौ शिलीमुखौ' इत्यमरः । धनुः शाखेव तां विभ्रदसौ कार्ण्यरुचकैरुचतस्ततरिव
वभौ । तरुरिवेति लिङ्गात्सर्वत्रोपमितसमासः । शिलीमुखेति शिष्टविशेषणेष्यमुपमा ॥ १२ ॥

प्राप्य भीमसौ जन्यं सौजन्यं दधदानते ॥

विध्यन् मुमोच न रिपूनरिपूगान्तकः शरैः ॥ १३ ॥

प्राप्येति ॥ असौ कार्णिः भीमं धोरं जन्यं संख्यामं प्राप्य आसाद्य रिपून् न
मुमोच शत्रून् नोपैक्षत । किं कुर्वन् शरैर्विध्यन् इषुभिस्ताडयन्, किलक्षणः कार्णिः
अरिपूगान्तकः शत्रुसङ्घातमृत्युः, अपरं किलक्षणः कार्णिः आनते नम्रे सौजन्यं दधत्
उज्ज्वलतां साधुतां विभ्रत् । त्वय्यस्मृतिवादिनम् अविध्यन्तित्यर्थः । अन्ताक्षराणां
पादादावावृत्तत्वात् पादान्तादियमकम् ॥ १३ ॥

प्राप्येति ॥ अरिपूगानां शत्रुसङ्घनामन्तकः अरिपूगान्तकोऽसौ कार्णिः भीमं भयङ्करं जन्यं युद्धं
प्राप्य । 'युद्धमायोधनं जन्यम्' इत्यमरः । आनते नम्रे सौजन्यं सौहार्दं दधत् न तु विध्यन् । 'न ह्रीवं न
हृत्प्रलेपम्' इति निषेधादिति भावः । रिपून्पतिपक्षान् शरैर्विध्यन्प्रहरन् न मुमोच । न ररक्षेत्यर्थः ।
सदंशमकभेदः ॥ १३ ॥

कृतस्य सर्वक्षितिपैर्विजयाशंसया पुरः ॥

अनेकस्य चकाराऽसौ बाणैर्बाणस्य खण्डनम् ॥ १४ ॥

कृतस्येति ॥ असौ कार्णिः बाणैः शरैः बाणस्य बाणासुरस्य खण्डनं चकार हिंसां व्यधात् । किलक्षणस्य बाणस्य सर्वक्षितिपैः सकलराजकैः विजयाशंसया पुरोऽग्रे कृतस्य नियुक्तस्य, अपरं किलक्षणस्य बाणस्य अनेकस्य बहुभिः परिवृतस्य, न एकः अनेकः तस्य । बहूनां बाणानां बाणैः छेदमकरोत् इत्युक्तेः, तत्रोक्तया शरैः शरांश्चिच्छेदेत्यर्थः । तेऽपि विजयाशंसया जयवाञ्छया राजभिः पुरः प्रक्षिप्यन्ते, उक्तिः । श्लेषोऽलङ्कारः ॥ १४ ॥

कृतस्येति ॥ असौ कार्णिः सर्वक्षितिपैर्विजयाशंसया विजयाकाङ्क्षया पुरोऽग्रे कृतस्य नियुक्तस्य प्रयुक्तस्य वा अनेकस्याऽनेकाकिनः । सहायस्येत्यर्थः । अन्यत्राऽनेकस्य बहुसङ्ख्यस्य बाणस्य बाणासुरस्य शरजः तस्य च बाणैः खण्डनं छेदं चकार । अत्र बाणयोर्द्वयोरपि प्रकृतत्वात्केवलप्रकृतयोः श्लेषः ॥ १४ ॥

या बभार कृताऽनेकमाया सेना ससारताम् ॥

धनुः स कर्षन् रहितमायासेनाऽऽससार ताम् ॥ १५ ॥

येति ॥ स कार्णिः तां सेनाम् आससार अभीयाय । तां कां, या सेना अनीकिनी कृताऽनेकमाया सती विहितबहुच्छला सती ससारतां बभार सबलत्वमुत्कर्षं दधे, किं कुर्वन् आससार धनुः कर्षन् कार्मुकमाकर्षन् सन्, कथं यथा भवति आयासेन रहितं श्रमेण विना, सलीलमित्यर्थः । यदि वा आयासेन स्फोटभयेन रहितं वर्जितमिति धनुर्विशेषणम् ॥ १५ ॥

येति ॥ या सेना कृताऽनेकमाया कृतबहुकपटा सती ससारतां सारवचां बभार, तां सेनां स कार्णिः कर्षन् । धनुषा विध्वानित्यर्थः । आयासेन रहितमनायासं यथा तथा आससार । अभियुक्तवानित्यर्थः । बाणं भङ्क्त्वा तत्सेनां वभञ्जेत्यर्थः ॥ १५ ॥

ओजो महौजाः कृत्वाऽधः स क्षणा(१)दुत्तमौजसः ॥

कुर्वन्नाजावमुख्यत्वमनयन्नाम मुख्यताम् ॥ १६ ॥

ओज इति ॥ स कार्णिः आजौ सङ्ग्रामे स्वं नाम स्वाऽभिधानं मुख्यतामनयत् प्राधान्यं प्रापयामास, रिपुपराभवकरणात् । किं कृत्वा उत्तमौजसः उत्तमौजोऽभिधानस्य द्रुपदात्मजस्य अन्यस्य वा राज्ञः क्षणादेकमुहूर्तदेव ओजस्तेजः प्रभावम् अधः कृत्वा नीचं विधाय अभिभूय, यतः स किलक्षणः महौजाः तेजस्वी, महाप्रभाव इत्यर्थः । अत एव किं कुर्वन् तस्य उत्तमौजसः अमुख्यत्वं कुर्वन् अप्राधान्यं जनयन् । शत्रुणाऽभिभूतस्य हि कीदृक् प्राधान्यम् । अथ च तस्याऽमुख्यत्वम् अर्थशून्यत्वं कुर्वन् स्वनाम मुख्यत्वं सार्थकत्वमनयदिति अर्थान्तरप्रतीतिः । न ह्युत्तमौजसः महाबलस्य स्वनाम्नि निमित्तत्वमस्ति, तेनौजसोऽधःकृतत्वात् । कार्णां तु तन्महौजस्त्वात् विद्यते इति मुख्यता ॥ १६ ॥

ओज इति ॥ महौजा महाबलः प्रद्युम्नः उत्तमौजसो नाम राज्ञः ओजस्तत्क्षणादेवाऽधः कृत्वाऽभिभूय आजौ युद्धे अमुख्यत्वमप्रधानत्वं कुर्वन्, अथवा अमुख्यत्वममुख्यार्थत्वं तन्नामः कुर्वन् नाम निजं प्रद्युम्ननामधेयं मुख्यतां प्रधानतां प्रसिद्धार्थतां चाप्नयत् । प्रकृष्टं द्युम्नं बलं यस्येति प्रद्युम्न इति स्वामी ॥

दूरादेव चमूर्ध्नैः कुमारो हन्ति स स्म याः ॥

न पुनः सांयुर्गो ताः स्म कुमारोहन्ति सस्मयाः ॥ १७ ॥

दूरादेवेति ॥ स कुमारः प्रयुः प्रयुम्नो वा दूरादेव विप्रकृष्टेसादेव याः सस्मयाः गर्विष्ठाः चमूः सेनाः भट्टैर्वाणैर्हन्ति स्म जवान, ताः चम्वः पुनः भूयः सांयुगीं कुं सङ्ग्रामयोग्यां पृथिवीं न आरोहन्ति स्म नारुडाः, मृतपलायितत्वात् । संयुगाय सायुः सांयुगी ताम् ॥ १७ ॥

दूरादेवेति ॥ स कुमारः प्रयुः सस्मयाः सगर्वाः याश्चमूर्द्धरादेव भट्टैर्वाणविशेषैर्हन्ति स्म जवान, तान् चम्व पुनर्भूयः संयुगस्थेमां सांयुगीं कुं पृथ्वीं । रणभुवमित्यर्थः । 'गोत्रा कुः पृथिवी पृथ्वी' इत्यमरः । न आरोहन्ति स्म नारुडाः ॥ १७ ॥

निपीड्य तरसा तेन मुक्ताः काममनास्थया ॥

उपाययुर्विलक्ष्यत्वं(१) विद्विपो न शिलीमुखाः ॥ १८ ॥

निपीड्येति ॥ तेन कुमारेण तरसा बलात् निपीड्य पीडयित्वा काममत्यर्थम् अनास्थया मुक्ताः हेलया त्यक्ताः सन्तो विद्विपः शत्रवः विलक्ष्यत्वं निष्प्रभवद्वन्द्वम् उपाययुः प्रापुः, न शराः न बाणाः । शत्रवो हि तेनोपताप्य पराभवात् मुक्ताः सन्तो विलक्ष्या वमृदुः विनेशुः । न हि तेषु तस्य कश्चिद्भरः । शरास्तु तेनाऽवहेत्याऽऽकृष्य मुक्ताः क्षिप्ताः न विलक्ष्यतां लक्ष्यादन्यत्र जग्मुः, अपि तु लक्ष्ये शरव्ये एव पतिताः इति व्यतिरेकः ॥ १८ ॥

निपीड्येति ॥ तेन प्रयुक्तेन तरसा बलेन कामं निपीड्य अनास्थयाऽनादरेण मुक्ताः । 'आर्ता न परिहन्तव्याः' इति निषेधेनाऽवध्या इति जीवन्तो मुक्ता इत्यर्थः । अन्यत्र क्षिप्ताः विद्विपो विलक्ष्यत्वं सत्रपत्वमाययुः । 'विलक्ष्यस्तु प्रपान्विते' इत्यमरः । शिलीमुखा बाणास्तु विलक्ष्यत्वं लक्षध्वजत्वं नाययुः । अत्र द्वयोः अपि विलक्षणत्वयोरभेदाध्यवसायादर्थं व्यतिरेको विद्विषां शिलीमुखानां च प्रकृतत्वाच्चुल्लययोगितौपम्याश्रित इति सङ्कारः ॥ १८ ॥

तस्याऽवदानैः समरे सहसा रोमहर्षिभिः ॥

सुरैरशंसि व्योमस्थैः सह सारो महर्षिभिः ॥ १९ ॥

तस्येति ॥ तस्य काष्णैः व्योमस्थैः खे वर्तमानैः सुरैर्देवैः महर्षिभिः सह महामुनिभिः साधं समरे सङ्ग्रामे सारो बलम् अशंसि स्तुतः । किंलक्षणैः सुरैर्महर्षिभिश्च अवदानैः स्तर्द्वायैस्तुष्ट्यव्यपारैः सहसा अतर्कितं रोमहर्षिभिः सरोमाञ्चैः कण्टकितैः ॥ १९ ॥

तस्येति ॥ समरे तस्य प्रयुम्नस्यावदानैरत्युग्रकर्मभिः करणैः सहसा सयः रोमहर्षिभिः रोमाञ्चवाङ्गैः व्योमस्थैः सुरैः महर्षिभिः सह सार्धं सारो बलमशंसि शंसितम् ॥ १९ ॥

सुगन्धयद्दिशः शुक्ल(२)मम्लानि कुसुमं दिवः ॥

भूरि तत्राऽपतत्तस्मादुत्पपात दिवं यशः ॥ २० ॥

सुगन्धयदिति ॥ तत्र तस्मिन् कुमारे दिवः आकाशात् भूरि प्रभूतं कुष्ठं पुष्पम् अपतत् अभ्रद्वयत् । तस्मात् प्रयुम्नात् यशः श्लोकः दिवमाकाशम् उत्पपात आसरोह । हतप्रशस्यकर्मत्वात् देवैस्तस्य पुष्पवर्षममोघोत्यर्थः । किंलक्षणं कुष्ठं दिशः सुगन्धयत् काष्ठा आमोदयत्, अपरं किंलक्षणं कुष्ठं शुक्लं सितं, यदि वा स्थूलं प्रभूतम्, अपरं किंलक्षणं कुष्ठम् अम्लानि विकसि । यशोऽप्याशः सुगन्धयत् सामोदाः कुर्वत्, प्राप्नुवदित्यर्थः । शुक्लं स्थूलं वा सुगन्धि सितं च यश इत्यौपचारिको व्यवहारः । अम्लान्यतश्च नवम् । परिवृत्तिश्लेषसङ्क्रोश्लङ्कारः ॥ २० ॥

सुगन्धयादिति ॥ दिशः सुगन्धयत् सुगन्धाः कुर्वत् । सुगन्धात् 'तत्करोति-' इति ण्यन्ताल्लटः शत्रा-
देशः । शुभ्रं धवलम् अम्लानि म्लानिरहितं भूरि प्रभूतं कुसुमं दिवोऽन्तरिक्षाच्च प्रद्युम्ने अपतत् । तस्मात्प्र-
द्युम्नात् यशः पूर्वोक्तगुणयुक्तं दिवमन्तरिक्षं प्रति उत्पपात । अत्र प्रद्युम्नयोः कुसुमयशोभ्यामन्योन्यो-
पस्कारजननादन्योन्यालङ्कारः । 'परस्परं क्रियाजननेऽन्योन्यम्' इति लक्षणात् ॥ २० ॥

सोढुं तस्य द्विषो नाऽलमपयोधरवा रणम् ॥

ऊर्णनाव यशश्च द्यामपयोधरवारणम् ॥ २१ ॥

सोढुमिति ॥ द्विषः शत्रवः तस्य काष्णोः रणं सङ्ग्रामं सोढुं विपहितुम् अलं न
समर्थाः न । किंलक्षणा द्विषः अत एव अपयोधरवाः अपगतो निवृत्तः योधानां भटानां
रवः शब्दः सिंहनादो येषां ते तथा । अतश्च यशः कीर्तिः द्यां स्वर्गम् ऊर्णनाव पिदधे व्याप ।
किंलक्षणं यशः अपयोधरवारणम् अविद्यमानं पयोधरैर्मघैः वारणं निवृत्तिर्यत्र तत्तथा ।
मेघपथमुल्लङ्घ्य स्वर्गं जगामेत्यर्थः ॥ २१ ॥

सोढुमिति ॥ अपगता भयान्निवृत्ता योधानां रवाः सिंहनाद येषां ते अपयोधरवाः द्विषः शत्रवः
तस्य काष्णोः रणं सोढुं नाऽलमशक्ताः, अत एव यशश्च अविद्यमानं पयोधराणां वारणं मेघप्रतिघातो यस्य तत्
अपयोधरवारणं सत् द्यामूर्धुनाव । मेघमण्डलं व्यतिष्ठच्च स्वर्गमाच्छादयामसेत्यर्थः । ऊर्णेति लिट् । 'अजाद्विती-
यस्य' इति द्वितीयस्याचो द्विर्भावः । तुवद्भावादाम्प्रतिषेधः । यमकवाक्यार्थहेतुकाव्यालिङ्गयोः संसृष्टिः ॥ २१ ॥

केशप्रचुरलोकस्य पर्यस्कारि विकासिना ॥

शेखरेणेव युद्धस्य शिरः कुसुमलक्ष्मणा ॥ २२ ॥

केशेति ॥ कुसुमलक्ष्मणा पुष्पधनुषा कन्दर्पावतारेणैव प्रद्युम्नेन युद्धस्य सङ्ग्रामस्य
शिरः मस्तकं पर्यस्कारि परिष्कृतं भूषितमिति, कर्मणि लुट् च्लेशिण् 'संपर्युपेभ्यः
करोतौ भूषण' इति छडागमः । शिर इव शिरः । किंलक्षणस्य युद्धस्य केशप्रचुरलोकस्य
केशाः कचा इव प्रचुराः प्रभूताः लोकाः सैन्यजना यस्य तत्तथा तस्य, यदि वा कस्य जल-
स्य ईशः आधारः केशः समुद्रः स इव प्रचुरा लोका यस्य तत्तथा तस्य, किंलक्षणेन कुसुम-
लक्ष्मणा विकासिना विविधं कसति गच्छति वल्गतीति विकासी तेन अनेकमार्ग-
चारिणा, केनेव पर्यस्कारि शेखरेणेव अवतंसनेव । यथा शेखरेण आपीडेन शिरः मस्तकं
परिष्क्रियते । किंलक्षणेन शेखरेण विकासिना प्रफुल्लेन, यतः किंलक्षणेन शेखरेण कुसुम-
लक्ष्मणा कुसुमानि लक्ष्म चिह्नं यस्य सः कुसुमलक्ष्म तेन सपुष्पेण, न तु पत्रवत्ता । यथा
तेन केशप्रचुरं प्रचुरकेशं शिरः परिष्क्रियते, न तु मुण्डं शिरः ॥ २२ ॥

केशेति ॥ विकासिना विविधमार्गचारिणा विकस्वरेण च कुसुमलक्ष्मणा पुष्पकेतुना प्रद्युम्नेन अन्यत्र
कुसुमचिह्नेन । तन्मयेनेत्यर्थः । केशवत्प्रचुराः प्रभूता लोका जना यस्मिंस्तस्य युद्धस्य शिरोभ्रभूमिः,
अन्यत्र केशैः प्रचुरस्य केशाद्व्यस्य लोकस्य जनस्य शिरः मूर्धा शेखरेणापीडेनेव । शिखामाल्येनेवेत्यर्थः ।
'शिखास्वापीडशेखरौ' इत्यमरः । पर्यस्कारि परिष्कृतम् । भूषितमित्यर्थः । परिपूर्वात्करोतेः कर्मणि लिट् ।
'संपर्युपेभ्यः करोतौ भूषणे' इति छडागमः, 'अडभ्यासव्यवायेऽपी'ति नियमात् । 'परिनिविभ्यः-' इत्यादिना
षत्वे 'सिवादीनां वाऽडव्यवायेपि' इति विकल्पः । उपमा ॥ २२ ॥

सादरं युध्यमानाऽपि तेनाऽन्यनरसादरम् ॥

सा दरं पृतना निन्ये हीयमाना रसादरम् ॥ २३ ॥

सादरमिति ॥ तेन प्रद्युम्नेन सा पृतना अनीकिनी शत्रुसेना सादरं सश्रद्धं युध्य-

मानापि युध्यन्त्यपि अरं शीघ्रं दरं निन्ये भयं नीता । किंलक्षणा पृतना अत एव रसात्
वीराख्यात् हीयमाना त्यज्यमाना, किंलक्षणं दरम् अन्यनरसादरम् अन्येषामभीतानामपि
नराणां पुरुषाणां सादमवसादं खेदमनुद्योगं राति ददाति तत् अन्यनरसादरम् । पलायने हि
नति वीराणामनुद्योगो भवति । हीयमाना क्रियाविशेषणं चैतत् । हीयमानेति कर्मकर्तरि ॥ २३ ॥

सादनिति ॥ सादरं साभिनिवेशं युध्यमानापि सम्पहरन्त्यपि अरं द्रुतम् । हठादिति यावत् । रसात्
रगे रागात् हीयमानाश्चकृष्यमाणा । प्रयुन्नमहित्रेति भावः । अत एवात्र विरोधाभासोऽलङ्कारः । जहातेः
कर्मणि लिट् । शानजादेशः । सा पृतना चयमेना तेन प्रयुन्नेन अन्येषां तटस्थानामपि नराणां सादे निश्चे-
दतां राति ददातीति अन्यनरसादरम् । 'आतोऽनुपसेर्ग क' इति कप्रत्ययः । दरं भयम् । 'दरोऽस्त्रियां भये
इध्वे' इत्यमरः । निन्ये नीता । नयतेः प्रधाने कर्मणि लिट् । 'प्रधानकर्मण्याख्येये लादीनाहुर्दिकर्मणाम्'
इति वचनात् । विरोधाभासयमकयोः संसृष्टिः ॥ २३ ॥

इत्यालिङ्गितमालोक्य जयलक्ष्म्या झपध्वजम् ॥

क्रुद्धयेव क्रुधा सद्यः प्रपेदे चेदिभूपतिः ॥ २४ ॥

इतीति ॥ अथ चेदिभूपतिः शिशुपालः क्रुधा रूपा प्रपेदे आश्रितः । किंलक्षण्या क्रुधा,
उत्प्रेक्ष्यते—क्रुद्धयेव रुपितयेव । किं कृत्वेति क्रोधे निमित्तमाह—इति पूर्वोक्तप्रकारेण झप-
ध्वजं मकरध्वजं प्रयुन्नेन जयलक्ष्म्या जयश्रिया आलिङ्गितमालिङ्गितम् आलोक्य दृष्ट्वा । यदा
किंल कञ्चित् रम्यपतिं नायिकाऽऽलिङ्गति, तदाऽन्या नारी तत्स्पर्शया ईद्वरं प्रतिपद्यते ॥ २४ ॥

इतीति ॥ इतीत्यं जयलक्ष्म्या आलिङ्गितं झपध्वजं मत्स्यकेतुं प्रयुन्नम् । 'पृथुरोमा झयो मत्स्यः'
इत्यमरः । आलोक्य सद्यः क्रुद्धया सपत्न्यागमात्कोपितयेवेत्युत्प्रेक्षा । क्रुधा प्रयुन्नाभितया रूपा कर्ष्या
चेदिभूपतिः प्रपेदे प्रातः । तं विहायेति शेषः । कामिन्यः प्रायेण साहसिक्यः सपत्नीगन्धमसहमानाः सद्यः
पुरुषान्तरमाश्रयन्त इति भावः । विजयिने प्रयुन्ने दृष्ट्वा सद्यश्चैवशुकोपेत्यर्थः ॥ २४ ॥

अहितानभि वाहिन्या स मानी चतुरङ्गया ॥

चचाल वल्गत्कलभसमाऽनीचतुरङ्गया ॥ २५ ॥

अहितानिति ॥ स मानी साभिमानः चैवः चतुरङ्गया वाहिन्या सेनया अहितान्
अभि शत्रून् प्रति चचाल जगाम । चत्वारि गजस्थतुरङ्गमपदातिलक्षणानि अङ्गानि अवयवाः
यस्याः सा चतुरङ्गा तथा । किंलक्षण्या वाहिन्या वल्गत्कलभसमाऽनीचतुरङ्गया वल्गन्तः
नृत्यन्तः कलभसमाः बालगजतुल्याः अनीचाः उच्चाः तुरङ्गा वाजिनो यस्यां सा तथा
तथा । उच्चत्वात्करिपोतद्वत्ता वाजिनो यस्या इत्यर्थः ॥ २५ ॥

अहितानिति ॥ मानी अभिमानवान् स क्रुद्धश्चैवः वल्गन्तः प्लवमानाः कलभसमाः कलभप्रमाणाः अत-
एवाऽनीचा दृष्टास्तुरङ्गा यस्यां तथा वल्गत्कलभसमाऽनीचतुरङ्गया, चत्वार्यङ्गानि हस्त्यादीनि यस्यास्तथा
चतुरङ्गया वाहिन्या करणेन अहितानभि शत्रून् प्रति चचाल । कलभसमेत्युपमा यमकेन संसृज्यते ॥ २५ ॥

चतुर्भिः कलापकम्—

ततस्ततधनुर्मौर्वीविस्फारस्फारनिःस्वनैः ॥

तूर्यैर्युगक्षयश्रुभ्यः (१) दक्षपाराऽनुकारिणी ॥ २६ ॥

॥ सर्वतोभद्रः ॥

स का र ना ना र का स-

का य सा द द सा य का ॥

र सा ह वा वा ह सा र-
ना द वा द द वा द ना ॥ २७ ॥

लोलाऽसिकालियकुला यमस्येव स्वसा स्वयम् ॥
चिकीर्षुरुल्लसल्लोहवर्मश्यामा सहायताम् ॥ २८ ॥

॥ मुरजबन्धः ॥

सा से ना ग म ना र म्मे
र से ना सी द ना र ता ॥
ता र ना द ज ना म त्त-
धी र ना ग म ना म या ॥ २९ ॥

तत इत्यादि ॥ सा सेनेति ॥ ततोऽनन्तरं सा सेना चैद्यपताकिनी गमनारम्भे-
प्रस्थानावसरे रसेन रणश्रद्धया अनारता अनिवृत्ता आसीत् अभवत् । रोपेणाऽभीयाये-
त्यर्थः । कथं यथा भवति मत्तधीरनागं मत्ताः प्रमत्ताः प्रभिन्नाः धीरा निर्भया नागाः
करिणो यत्र तत् मत्तधीरनागं, किलक्षणा सेना तारनादजना तारः उच्चः नादः शब्दः
कलकलो येषां ते तारनादाः एवंभूता जना लोका योद्धृलक्षणा यस्यां सा तथा उच्चकोला-
हललोका, अपरं किलक्षणा सेना यतः अनामया न आसयः कष्टं व्यसनं वा यस्याः सा
तथा निर्व्यसना । तत इति ॥ अपरं किलक्षणा सेना युगक्षयक्षुभ्यदकूपाराऽनुकारिणी
युगक्षये कल्पान्ते क्षुभ्यन् कम्पमानो योऽकूपारः सागरः तमनुकरोति विडम्बयति इति
तथा । कैः तूयैः वादित्रैः, किलक्षणैः तूयैः ततधनुर्मौवीविस्फारस्फारनिःस्वनैः तता आकृष्टाः
या धनुर्मौर्व्यः चापशिक्षिन्यः तासां यो विस्फारः क्रैङ्कारः, तेन स्फारः महान् निःस्वनः
घोषो येषां तानि तथा तैः, आकृष्टचापज्याक्रैङ्कारमहास्वरकैरित्यर्थः । सकारेति ॥ अ-
परं किलक्षणा सेना सकारनानारकासकायसाददसायका करणं कारः अरीणां समूहः आरं,
सकाराणि सक्रियाणि नानाविधानि यानि आराणि रिपुवृन्दानि तेषां यः कासः भ्रमणं
वलगनं तथा कायाः देहाः तेषां साददाः क्लेशदायिनः सायकाः मार्गणा यस्याः सा तथो-
क्ता । यदीयशराः द्विषां गमनं कार्यं च खण्डयन्तीत्यर्थः । अपरं किलक्षणा सेना रसाहवा-
रसेन रागेण न तु भयेन आहवो युद्धं यस्याः सा तथा, अपरं किलक्षणा सेना बाहसारनाद-
वादवादना बाहसाराणां बाहश्रेष्ठणाम् अश्वीयादीनां यो नादः शब्दो हेपितादिः स-
एव वाद इव वादः मिथो महाजल्पनं तं द्यन्ति खण्डयन्ति स्थगयन्तीति बाहसारनादवाद-
दानि एवंविधानि वादनानि तूर्याणि यस्यां सा तथा । व्याख्यान्तराणां तु निरर्थकत्वात्
नादरोऽस्त्यस्माकं तत्रेति हि स्पष्टे व्याख्याने दुष्टव्याख्याप्रतिपत्तिर्मोहायैव । न च ताः
कवेर्विवक्षिताः, सर्वतो वाचयितुं शक्यत्वात् । लोलेति ॥ अपरं किलक्षणा सेना सहायतां
चिकीर्षुः साहाय्यं कर्तुकामा स्वयं मूर्ता यमस्य अन्तकस्य स्वसा भगिनीव यमुनेव ।
कस्य साहाय्यमिति चेत् प्रकृतत्वात् चैद्यस्यैव । यमेन हि किल प्राणिनो बध्याः, तत्स्वसा
च यमुना भ्रातृस्नेहात् तान् घ्नन्ती साहाय्यं कृतवतीति । ननु किं सेनाया हि यमुना-
सारूप्यं, येनैष तर्क इत्याह-अपरं किलक्षणा सेना लोलाऽसिकालियकुला लोलाः असयः-

खड्गा एव नीलत्वात् कालियकुलं कालियस्य महानागविशेषस्य कुलं वंशो यस्यां सा तथा,
अपरं किलक्षगा सेना उल्लसद्लोहवर्मश्यामा उल्लसद्भिः शोभमानैः लोहवर्मभिः आयसकवचैः
श्यामा कृष्णा । यमुना हि किल नीलजला कालियाऽहिकुलवसतिश्च । चक्रकमेतत् ।
चतुर्भिः कलापकम् ॥ २६—२९ ॥

अथ कलापकेन सेना वर्णयति—

तत इति ॥ ततश्चैयचलनाऽनन्तरं ततानामाकृतानां धनुर्मौर्वीणां विस्फारैः स्फाराः प्रभूता निःस्वना
येषां तैस्तूर्यैः युगचये कल्पान्ते क्षुब्धतनुद्वेष्टन्तमकूपारं समुद्रमनुकरोतीति तदनुकारिणी सा सेनेत्युत्तरे-
णाऽन्वयः । उपमा ॥ २६ ॥

सकरोति ॥ पुनः कीदृशी । कारो वधे निश्चये च बले यत्ने रतावपि' इति विभ्वः । सकाराः सयन्ताः
सोत्साहाः नाना नानाविधाश्च ये आरा अरीणां समूहाः । भिक्षादिभ्योऽण् । तेषां कासा गतिभेदाः काया
विग्रहाश्च तेषां सादं ददतीति साददाः नाशकारकाः सायका यस्यां सा तयोक्ता, रसेन रागेणाहवो
यस्याः सा रसाहवा । रणरागिणीत्यर्थः । बाहसारानां बाहश्चेष्टानां ये नादा द्वेषादिघोषास्तेषां वादं कलहं
वदन्तीति वादनानि तैः सह कलहायमानानि वादनानि वायानि यस्यां सा बाहसारनादवाददवादन । तूर्य-
तुल्यबाहघोषेत्यर्थः । अत एव तेषां तुल्यतोक्तेरतिशयोक्तिः । सर्वतो भ्रमणात्सर्वतोभद्राख्याश्चित्रबन्धः । अत-
एव दण्डी—'तदिदं सर्वतोभद्रं भ्रमणं यदि सर्वतः' इति । उद्धारस्तु—चतुःषट्कोष्ठे चतुरङ्गबन्धे क्रमेणा-
यपङ्क्तिचतुष्टये पादचतुष्कं विलिख्याऽनन्तरं पङ्क्तिचतुष्टयेऽप्यधःक्रमेण पादचतुष्टयलेखने 'प्रथमासु चतसृषु
प्रथमपादः सर्वतो वाच्यते । एवं द्वितीयादिषु द्वितीय इत्यादि ॥

लोलैति ॥ लोलान्यक्षीनामिव कालियानां कृष्णसर्पविशेषाणां कुलानि यस्यां सा, उल्लसद्भिर्लोहवर्मभि-
रयःकञ्चुकेः श्यामा अत एव यमस्याऽन्तकस्य सहायतां श्रावस्नेहादस्मिन् सेनासंहारे साहाय्यं चिकीर्षुः
स्वयं साक्षात् स्वसा तस्यैव भगिनी यमुनैव स्थितेत्युत्प्रेक्षा ॥ २८ ॥

सा सेनेति ॥ तारोऽत्युच्चैर्नादः सिंहनादो येषां ते जना यस्यां सा तारनदजना अनामया अव्यया
मा पूर्वोक्ता सेना, मत्ता धीरा अदुष्टाश्च नागा गजा यस्मिन्कर्मणि तत्तथा गमनारम्भे रसेन रागेण अनारता
अविरता आसीत् । अविच्छिन्नरणरागाऽभूदित्यर्थः । मुरजबन्धः । तस्योद्धारस्तु—

'तिर्यगेखा लिखेत्यञ्च नवोर्ध्वस्तत्र पङ्क्तयः ।

अष्ट कोट्यश्चतस्रः स्युस्तासु श्लोकं लिखेत्क्रमात् ॥

तत्रायद्वित्रितुर्थासु तुर्यत्रिद्वयायपङ्क्तिषु ।

आयद्वित्रिचतुःपञ्चषट्सताऽष्टमकोटयः ॥

द्वदयते प्रथमः पादश्चतुर्थश्चैवमेव हि ।

चतुर्थपङ्क्तिप्राथम्यात्प्रथमावधिवीक्षणत् ॥

द्वितीयादावयद्वित्रिद्वितीयैः त्रितुरीयके ।

तुर्यत्रिद्वयोस्तृतीयाये द्रष्टव्योऽङ्गाद्विद्वितीयकः ॥

तृतीयोऽङ्गद्विद्वितीयान्ये आयसतमपटयोः ।

द्वित्रिपञ्चमयोस्तुर्यषट्सतमयोः क्रमात् ॥

तृतीयान्ये च लक्ष्योऽयमथान्यः क्रम उच्यते ।

आयन्ययुग्मयोः पङ्क्त्योश्चिन्त्यो गोमूत्रिकाक्रमः ॥

कृत्वेकं दितयं द्वे च द्वयमेकमिति क्रमात् ।

यद्वा द्वितयमेकं च द्वयमेकं द्वयं पुनः ॥

स्वपङ्क्तिप्रक्रमादेव विन्यासद्वितयं भवेत् ।

यद्वा प्रथमतुर्याऽङ्गो स्वपङ्क्त्योस्तदनुक्रमात् ॥

द्वितीयोऽङ्गद्वितीयस्यां क्रमादायचतुष्टये ।

व्युत्क्रमाच्च तृतीयस्यामायमेव चतुष्टये ॥

व्युत्क्रमेण द्वितीयस्यां तृतीयस्यां क्रमेण च ।

द्रष्टव्यो हि तृतीयोऽङ्गप्रित्यङ्गोऽष्टचतुष्टये ॥

विन्यासमैदास्त्वन्येऽपि सन्त्येव बहवोऽत्र हि ।

विस्तरान्तु न लिख्यन्ते स्वयमूह्या विचक्षणैः ॥

इति । कलापकम् ॥ २९ ॥

धौतधारा(५)ऽसयः प्रष्टाः प्रातिष्ठन्त क्षमाभृताम् ॥

शौर्यानुरागनिकषः सा हि वेलाऽनुजीविनाम् ॥ ३० ॥

धौतेति ॥ क्षमाभृतां पार्थिवानां प्रष्टाः अग्रेसराः प्रातिष्ठन्त युद्धाय प्रतस्थिरे । किल-
क्षणाः प्रष्टाः धौतधाराऽसयः धौतधाराः संमार्जितायाः असयः खड्गा येषां ते तथा । हि
युक्तोऽमयर्थः, हि यस्मात् कारणात् अनुजीविनां सेवकानां सा वेला असौ समयः शौर्या-
नुरागनिकषः भवति, शौर्यानुरागयोर्निकषः शौर्यस्य प्रीतेश्च निकषः कपोपलः, परीक्षेत्यर्थः ।
युद्धसमये हि भृत्यानां पौरुषस्नेहौ लक्ष्येते । यदुक्तम्—

उपस्थिते विप्लवे एव पुंसां सारेतरत्वं प्रतिभाव्यतेऽन्तः ।

अवाति वायौ न हि तूलाशेगिरेश्च कश्चित् प्रतिभाति भेदः ॥ ३० ॥

धौतेति ॥ क्षमाभृतां राज्ञां, प्रातिष्ठन्त इति प्रष्टा अग्रेसराः । 'सुपि स्थः' इति कप्रत्ययः, 'प्रष्टोऽप्र-
गामिनि' इति षत्वे ह्रस्वम् । धूताः कम्पिताः धौता उच्चेजिता असयो यैस्ते धूतधौताऽसयः सन्तः प्रातिष्ठन्त
प्रस्थिताः । 'समयप्रविभ्यः स्थः' इति तङ् । सा वेला अनुजीविनां शत्रुजीविनां शौर्यानुरागयोः पुरुषकार-
स्वामिभक्त्योर्निकषः परीक्षास्थानं हि । अतोऽग्रे स्थातव्यम् । अन्यथा भीरुत्वं स्वामिद्रोहश्च स्यातामिति
भावः । वाक्यार्थहेतुकं काव्यलिङ्गम् ॥ ३० ॥

दिवमिच्छन् युधा गन्तुं कोमलाऽमलसम्पदम् ॥

दधौ दधानोऽसिलतां कोऽमलामलसं पदम् ॥ ३१ ॥

दिवमिति ॥ तदा कः पुरुषः अमलां धौताम् असिलतां खड्गवर्द्धां दधानः विभ्रत
सन् अलसं पदं दधौ सालस्यं मन्थरं क्रमं न्यधित । सर्वे एव धृतखड्गाः रसेन रणभुवं
प्राविक्षन्तित्यर्थः । किलक्षणः कः पुरुषः सुखेन दिवं स्वर्गं गन्तुं प्राप्तुमिच्छन् यियासः,
किलक्षणां दिवं कोमलाऽमलसम्पदं कोमला सच्छाया अमला निर्मला दुःखवर्जिता सम्पत्
समृद्धिर्यस्यां सा तथा ताम् ॥ ३१ ॥

दिवमिति ॥ युधा युद्धेन कोमलाश्चारवः अमलाः शीतोष्णादिदोषरहिताः सम्पदो यस्यां तां कोमला-
ऽमलसम्पदं दिवं स्वर्गं गन्तुमिच्छन् कः पुमान् अमलां धौतामासिलतां दधानः अलसं पदं दधौ । सर्वोऽपि निः-
शङ्कमाक्रमतेत्यर्थः । अत्र स्वर्गेच्छया विशेषणगत्या निःशङ्कप्रस्थानहेतुत्वात्काव्यलिङ्गं, तथमकेन संसृज्यते ।

कृतोरुवेगं युगपद्यजिगीषन्त सैनिकाः ॥

विपक्षं बाहुपरिधैर्जङ्घामिरितरेतरम् ॥ ३२ ॥

कृतोरुवेगमिति ॥ सैनिकाः सेनाचराः सुभटाः युगपत्समकालं द्वयं व्यजिगीषन्त
विजिग्यिरे । विपराम्यां जेः । कथमित्याह—बाहुपरिधैः भुजपरिघातनैः विपक्षं शत्रुं व्यजिगी-
षन्त, इतरेतरं परस्परं तु जङ्घाभिः प्रस्तुताभिः । स्ववर्ग्यान्पि हि तेऽवस्कन्द्य प्रविशन्तो-

ऽतिशययिपन्ते । किंलक्षणं विपक्षं कृतोखेगं कृतः विहितः उल्महान् वेगो रयो यस्य येन वा, इतरेतरं तु कृत ऊर्वोः वेगो येन सः तथा तम् ॥ ३२ ॥

कृतोखेगमिति ॥ सेनायां समवेताः सैनिकाः सैन्याः । सेनायाः पाक्षिकठक् । बाहुभिः परिघैरिव बाहुपरिघैः बाहुदण्डैः विपक्षं शत्रुं जङ्घामिः प्रसृताभिः । 'जङ्घा तु प्रसृता' इत्यमरः । इतरेतरमन्योन्यं सपूथी-यमेव कृत उल्महानूर्वोश्च वेगो यास्मिन्कर्मणि तयथा तथा युगपद्व्यजिगीषन्तं विजेतुमैच्छन् । अहमहमि-कया योद्धुमधावाक्षित्यर्थः । विपूर्वाजयतेः सप्रन्ताद्वडि 'पूर्ववत्सनः' इत्यात्मनेपदम् । अत्र, विपक्षसपूथयो-र्बाहुजङ्घयोश्च प्रकृतत्वात्केवलप्रकृतास्त्वदा तुल्ययोगिता ॥ ३२ ॥

वाहनाऽजनि मानाऽसे साराऽऽजावनमा ततः ॥

मत्तसारगराजेभे भारीहावज्जनध्वनि ॥ ३३ ॥

वाहनेति ॥ ततोऽनन्तरं तस्मिन् साराजौ उत्कृष्टयुद्धे वाहना वाहिनी अनमा अप्रद्व्या अजनि जाता । दुर्जया समपद्यतेत्यर्थः । किंलक्षणे साराजौ मानाऽसे मानमहङ्कारम् अ-स्यति नाशयति इति मानासः तस्मिन् परेषां दर्पक्षेसरि, अपरं किंलक्षणे साराजौ मत्त-सारगराजेभे मत्ता दर्पिताः सारगा उत्कृष्टगामिनो राजेभाः नृपकरिणो मतङ्गजराजा वा यत्र सः तथा तस्मिन्, यदि वा मत्तानां सारं वलं गच्छन्ति आक्रामन्ति ते तथाभूता राजेभा-इति योज्यम् । कथमजनि भारीहावज्जनध्वनि भारिणः संनाहादिभारयुक्तस्य ईहावतः संमर-कर्मव्यापृतस्य जनस्य सुभटलोकस्य ध्वनिः 'हत आगच्छत गृह्णीते'त्यादिकः शब्दो यत्र क्रियायां तथा तत् । येषां त्वाजिशब्दः स्त्रियामेव वर्तते, तेषामेवं योजना-तस्यां साराजौ मत्तः सारगो यो राजेभः तत्र वाहना अजनि तद्विषयवाहनं जातम् । परवलमेहेभाः प्रेरिता-इत्यर्थः । किंलक्षणे मत्तसारगराजेभे मानासे दर्पनाशके । अत्रैव प्रतिलोमेनाऽर्थान्तरम् ॥

वाहनेति ॥ ततोऽनन्तरं मानमभिमानम् अस्यति क्षिपतीति तस्मिन्मानाऽसे पराहङ्कारहारिणि । कर्म-प्यण् । मत्ताः सारगा बलमाजश्च राजेभा नृपगजा यस्मिन्मत्तसारगराजेभे साराजौ श्रेष्ठयुद्धे । आजैः पुंलि-ङ्गता ज्ञेया । भारी भारवान् पूर्ण ईहावतामुत्साहवता जनानां ध्वनिर्यस्मिन्स्तद् भारीहावज्जनध्वनि यथा तथा न नमतीत्यनमा अभद्रगुरा । पचायजन्तेन नञ्समासः । वाहना निर्वाहयितृत्वम् । प्यासश्रयो युच् । अजनि जाता, सैनिकानामित्यर्थास्तिद्धम् । जनेः कर्तरि लुङि 'दीपजन-' इत्यादिना चिण् ॥ ३३ ॥

॥ श्लोकप्रतिलोमयमकम् ॥

निध्वनज्वहारीभा भेजे रागरसात्तमः ॥

ततमानवजाऽऽरासा सेना मानिजनाऽऽहवा ॥ ३४ ॥

निध्वनदिति ॥ सा सेना अनीकिनी रागरसात् द्वेषानुभावात् तमः भेजे अन्धकार-माप तमोगुणं क्रोधं प्राप, क्रुद्धेत्यर्थः । तमः भेजे इति कोऽर्थः, क्रोधावेशान्न किञ्चिदपश्य-दित्यर्थः । किंलक्षणा सेना निध्वनज्वहारीभा निध्वनन्तः गर्जन्तः ज्वहारिणः वेगगमन-शोभिनः इभा गजा यस्यां सा तथा, अपरं किंलक्षणा सेना ततमानवजाऽऽरासा ततो विस्तीर्णः मानवजः शूरमानुपसमुत्थः आरासो ध्वनिर्यस्यां सा तथा, अपरं किंलक्षणा सेना मानिजनाहवा मानिजनस्य वीरलोकस्य आहवो युद्धं यस्यां सा तथा ॥ ३४ ॥

एतस्यातिशयेन श्लोकान्तरमाह -

निध्वनादिति ॥ निध्वनन्तो वृद्धन्तो जवा जवनाः हारिणो मनोहराशेभा यस्यां सा निध्वनज्वह-हारीभा, ततो विस्तृतो मानवजो मनुष्यजातः आरासः कटकलो यस्यां सा ततमानवजाऽऽरासा मानिना

मानवता जनानामाहवो यस्यां सा मानिजनाहवा सेना, रज्यतेऽनेनेति रागाः क्रोधः स एव रसस्तस्माद्भाग-
रसात् तमो मोहं भेजे । क्रोधान्धाऽजनीत्यर्थः । अत्र प्रातिलोम्येन पूर्वश्लोकावृत्तेः श्लोकप्रतिलोमयमकम् ।
तदुक्तं दण्डिना—

‘आवृत्तिः प्रातिलोम्येन पादार्धश्लोकगोचरा ।

यमकं प्रतिलोमत्वात्प्रतिलोममिति स्मृतम्’ ॥

इति ॥ ३४ ॥

अभग्नवृत्ताः प्रसभादाकृष्टा यौवनोद्धतैः ॥

चक्रन्दुरुच्चकैर्मुष्टिग्राह्यमध्या धनुर्लताः ॥ ३५ ॥

अभग्नवृत्ता इति ॥ धनुर्लताः कार्मुकवल्गवः उच्चकैः चक्रन्दुः तारं चुक्रुजुः । किं-
लक्षणा धनुर्लताः यौवनोद्धतैस्तारुण्यगर्वितैः वीरैः प्रसभात् बलेन उ कृष्टा आस्फालिताः,
अपरं किलक्षणाः धनुर्लताः अभग्नवृत्ताः अनुवृत्तवृत्तभागाः । आकर्षवशात् वक्रीभूता-
इत्यर्थः । अपरं किलक्षणाः धनुर्लताः मुष्टिग्राह्यमध्याः मुष्टिना सम्पिण्डिताङ्गुलिकरेण ग्राह्य-
मवष्टभ्यं मन्थं मध्यप्रदेशो यासां तास्तथा । अथ चोक्तिलेशः—याः किल मुष्टिग्राह्यमध्याः
कृशोदयो भवन्ति, ताः यौवनोद्धतैर्युवभिः बलादाकृष्टाः केशेष्वाकृष्य हताः सत्योऽपि उच्चैः
क्रन्दन्ति । यतस्ता अभग्नवृत्ताः ननष्टचरित्राः । कदि कदि कलदि आह्वाने रोदने चेति
धातोश्चक्रन्दुरिति रूपम् । अपरस्त्वात्मनेपदी ॥ ३५ ॥

अभग्नवृत्ता इति ॥ अभग्ना अभङ्गुरा वृत्ता वर्तुलाग्राश्च यास्ता अभग्नवृत्ताः । विशेषणसमासः ।
अन्यत्राऽवलितचरित्राः । बहुव्रीहिः । मुष्टिग्राह्यं मुष्टिधार्यं मध्यं यासां ताः धनुर्लताः अन्यत्र मुष्टिमेयमध्याः
यौवनेनोद्धतैर्धृष्टैस्तैश्च प्रसभाद्वलादाकृष्टाः सत्यः । एकत्र गुणेष्वन्यत्र कृषेण चेति भावः । उच्चैस्तारं चक्रन्दु-
ष्टङ्कारध्वनिं चक्रुर्धनुर्लताः, अन्यत्र चुक्रुशुश्च । अत्र प्रस्तुतधनुर्लताविशेषणादप्रस्तुतधूर्तास्क्रन्दितपातिव्रता-
प्रतीतेः समासोक्तिः । तथा च आकर्षणस्य विशेषणगत्या क्रन्दनहेतुत्वात्काव्यलिङ्गमङ्गाङ्गिभावेन
सङ्कीर्यते ॥ ३५ ॥

करेणुः प्रस्थितोऽनेको रेणुर्घण्टाः सहस्रशः ॥

करेऽणुः शीकरो जज्ञे रेणुस्तेन शमं ययौ ॥ ३६ ॥

करेणुरिति ॥ अनेको बहुसङ्ख्यः करेणुः हस्तिजातं हास्तिकं प्रस्थितः योद्धुं प्रययौ,
तदा सहस्रशो बहुसङ्ख्याः घण्टाः रेणुः अकण्ठः, तथा करे पुष्करे अणुः सूक्ष्मः परमाणुः
शीकरो जज्ञे वमथुर्दपादि । तेन कारणेन रेणुर्धूली शमं ययौ ननाश ॥ ३६ ॥

करेणुरिति ॥ अनेको बहुः करेणुः करेणवः प्रस्थितः । जातावेकवचनम् । असङ्ख्याताः करिणो
योद्धुं ययुरित्यर्थः । ‘करेणुरिभ्यां स्त्री नेभे’ इत्यमरः । सहस्रशो घण्टाः करिकण्ठस्था रेणुर्ध्वजः । ‘अत-
एकहल्मध्येऽनदेशादेर्लिट्’ इत्येवाभ्यासलोपो । करे पुष्करे अणुरल्पः शीकरोऽम्बुकणो जज्ञे । जातावेक-
वचनम् । करेणवणः शीकरा जाता इत्यर्थः । जनेः कर्तरि लिट् । तेनाऽणुना शीकरेण रेणू रजः शमं ययौ ।
युतेन करिणा बाहुल्यं व्यज्यते ॥ ३६ ॥

धृतप्रत्यग्रशृङ्गाररसरागैरपि द्विपैः ॥

सरोषसम्भ्रमैर्दध्रे(१) रौद्र एव रणे रसः ॥ ३७ ॥

धृतेति ॥ द्विपैः द्विरद्वैः रणे सङ्ग्रामे रौद्र एव रसः भीषण एव रसः दध्रे बभ्रे धृतः ।
किलक्षणैर्द्विपैः धृतप्रत्यग्रशृङ्गाररसरागैरपि धृतः कलितः प्रत्यग्रो नृतनः शृङ्गाररसरागो

भृपशरसरङ्गो यैस्ते तथा तैः । अपिशब्दो विरोधे, यैः किल शृङ्गाररसे राग उद्यते, ते कथं रौद्रं रसमविभक्तः, तयोर्वैलक्षण्यात् । अनुरक्तयोर्हि पुरुषनार्योः व्यवहारो मनोहरवेपो यः, स रतिप्रकृतिः शृङ्गारः । क्रोधप्रकृतिस्तु रौद्रः । अविरोधस्तु शृङ्गारशब्दस्य गैरिकादिराग-वाचकत्वात् । धृतः प्रत्यग्राः शृङ्गाररसरगो गैरिकादिद्रवरसरजनं यैः । रोपेण सम्भ्रमो रोप-सम्भ्रमः सह तेन वर्तन्ते ये तथा तैः सरोपसम्भ्रमैः क्रोधव्याकुलैः ॥ ३७ ॥

भृतेति ॥ धृतः प्रत्यग्रः शृङ्गाररस एव रागो यैस्तेरपीति विरोधः । रौद्रशृङ्गारयोर्विरोधित्वाद्धृतसिन्दूर-रजनैरित्यविरोधः । अत एव विरोधाभासोऽलङ्कारः ।

‘शृङ्गारः सुरते नाट्ये रसे च गजमण्डने ।

शृङ्गारं चूर्णसिन्दूरे लवङ्गकुसुमेऽपि च’ ॥

इति विश्वः । सरोपसम्भ्रमैः द्विपैः रणे रौद्ररस एव क्रोधरस एव वध्रे भृतः । कर्मणि लिट् ॥ ३७ ॥

न तस्थौ भर्तृ तः प्राप्तमानसंप्रतिपत्तिषु ॥

रणैकसर्गेषु भयं मानसं प्रति पत्तिषु ॥ ३८ ॥

नेति ॥ पत्तिषु पादचारेषु भृत्येषु मानसं प्रति मनस्सु भयं न तस्थौ त्रासो न आसीत् । यतः किलक्षणेपु पत्तिषु भर्तृ तः प्रभोः सकाशात् प्राप्तमानसम्प्रतिपत्तिषु प्राप्तः लब्धः मानः पूजा तथा सम्प्रतिपत्तिश्च प्रसादो मानचिह्नादिको यैस्ते तथा तेषु, अपरं किलक्षणेपु भृत्येषु रणैकसर्गेषु रणे सङ्ग्रामे एकः मुख्यः सर्गो रागः उत्साहो येषां ते तथा तेषु ।

ये त्वेवंविधास्ते कथं त्रसेयुरित्यर्थः ॥ ३८ ॥

नेति ॥ भर्तृ तः स्वामिनः प्राप्ते मानसंप्रतिपत्तीं पूजासौमनस्ये यैस्तेषु प्राप्तमानसंप्रतिपत्तिषु रणे एक-सर्गेषु नियतोत्साहेषु नियतनिश्चयेषु वा । ‘सर्गास्तु सज्जनाध्यायस्वभावोत्साहनिश्चयाः’ इति वैजयन्ती । पत्तिषु पदातिषु मानसं प्रति । पत्तीनां मानसेष्वित्यर्थः । कर्मप्रवचनीययुक्ते द्वितीया । भयं न तस्थौ । पूर्वोपकारस्मारिणो रणाय निर्भीकाः प्रातिष्ठन्त्यर्थः । अन्यथा—

‘यस्तु भीतिपरावृत्तः सङ्ग्रामे हस्यते परैः ।

भर्तुर्मदं दुष्कृतं किञ्चित्सर्वं प्रातिपद्यते ॥

यदस्य सुकृतं किञ्चिदमुत्राऽर्थमुपार्जितम् ।

भर्ता तत्सर्वमादत्ते परावृत्तहतस्य तु’ ॥

इति निषेधस्मरणमिति भावः । अत्र मानसंप्रतिपत्त्योर्विशेषणगत्या भयाऽनवस्थानहेतुत्वात्पदार्थहेतुकं काव्यलिङ्गं यमकेन संसृज्यते ॥ ३८ ॥

वाणाऽहिपूर्णतूणीरकोटरैर्धन्विशाखिभिः ॥

गोधाश्लिष्टभुजाशाखैरभूङ्गीमा वला(१)टवी ॥ ३९ ॥

वाणेति ॥ असौ वलाटवी सैन्याऽरण्यानी धन्विशाखिभिः धानुष्कतरुभिः भीमा अभूत् भयदा अजनि । किलक्षणेर्धन्विशाखिभिः वाणाऽहिपूर्णतूणीरकोटरैः वाणाः शरा-एव अहयः सर्पाः तैः पूर्णा व्यासाः तूणीराः तूणा उपासङ्गा एव कोटराः कुहराणि येषां ते तथा, अपरं किलक्षणेर्धन्विशाखिभिः गोधाश्लिष्टभुजाशाखैः गोधाभिर्बाहुत्रैः आ-श्लिष्टा वेष्टिता भुजा एव हस्ता एव शाखाः शिफा येषां ते तथा तैः । अटव्यपि सायक-सङ्घातसर्पपूर्णकोटरैः तथा गोधाभिः प्राणिविशेषैः आश्लिष्टा आलिङ्गिता भुजातुल्याः शाखाः येषां ते तथा तैः एवंविधैर्वृक्षैर्मयानका भवति ॥ ३९ ॥

‘नाणेति ॥ रणमेवाटवी रणाटवी, बाणैरिवाऽहिभिः पूर्णा तूणीरा निषङ्गा एव कोटराः कुहरा येषां तैः गोधास्तलानि निहाकाश्च । ‘गोधा तले निहाकायाम्’ इति विश्वः । तलं ज्याघातवारणम् । ततो गोधा एव गोधा इति श्लिष्टरूपकम् । ताभिराश्लिष्टा भुजा एव शाखा येषां तैर्धन्विभिर्धनुःकैरेव शाखिभिर्वृक्षैर्भीमा अयङ्करा अभूत् । समस्तवस्तुवर्णनात्सावयवरूपकम् ॥ ३९ ॥

॥ प्रतिलोमानुलामपादः ॥

नानाऽऽजाववजानाना सा जनौघघनौजसा ॥

परानिहाऽहानिराप तान्वियाततयाऽन्विता ॥ ४० ॥

नानेति ॥ सा शिशुपालसेना इह अस्यां नानाऽऽजौ नानाविधायां युधि तान् परान् अरीन् दुर्हृदो वृष्णीन् आप आससाद् । किलक्षणा सा सेना जनौघघनौजसा अवजानाना जनौघस्य बलवृन्दस्य घनं बहुलं यत् ओजः प्रभावः तत् जनौघघनौजः तेन जनौघबहुप्रतापेन अवजानातीति अवजानाना अवज्ञां कुर्वती, यदि वा ओजसा प्रतापेन अवजानाना, तदा किल किलक्षणा सेना जनौघघना जनसमूहव्यासा च, अपरं किलक्षणा सेना अहानिः न हानिः क्षतिर्यस्याः सा तथा अखण्डिता, अपरं किलक्षणा सेना वियाततया अन्विता निर्लज्जतया प्रतिभया अनुगता । प्रतिलोमाऽनुलोमपादोऽयम् ॥ ४० ॥

नानेति ॥ इहाऽस्यां नानाविधायामाजौ चित्रयुद्धे ओजसा तेजसा अवजानाना अवज्ञां कुर्वती । ‘अ-कर्मकाच्च’ इत्यात्मनेपदम् । जनौघैर्घना सान्द्रा जनौघघना । बहुजनेत्यर्थः । अहानिरभया वियाततया वैयात्येन घाट्येनाविता । धृष्ट्यर्थः । ‘धृष्टो धृष्णुर्वियातश्च’ इत्यमरः । सा चैवसेना तान् परानरीन् आप प्राप । अत्र प्रतिपादं पादार्धस्यैवावृत्तेरर्धपादप्रतिलोमयमकम् ॥ ४० ॥

विषमं सर्वतोभद्रचक्रगोमूत्रिकादिभिः ॥

श्लोकैरिव महाकाव्यं व्यूहैस्तदभवद्वलम् ॥ ४१ ॥

विषममिति ॥ तत् बलं चैवत्य सैन्यं व्यूहैः रचनादिभिः विषममभवत् दुःप्रवेशम-भूत्, किलक्षणैः व्यूहैः सर्वतोभद्रचक्रगोमूत्रिकादिभिः सर्वतोभद्रचक्रगोमूत्रिकादिनामयेयैः । सर्वतोभद्रो नाम व्यूहः, चक्रव्यूहः चक्राकारव्यूहः, गोमूत्रिका नाम व्यूहः । कैः किमिव विषममित्याह—श्लोकैः पद्यैर्महाकाव्यमिव । तत् यथा श्लोकैर्विषमं दुर्बोधं च भवति । किलक्षणैः श्लोकैः सर्वतोभद्रचक्रगोमूत्रिकादिभिः, सर्वतोभद्रं नाम जातिः, चक्रं च जातिः चक्रबन्धः, गोमूत्रिका जातिः, सर्वतोभद्रचक्रगोमूत्रिकामुरजखड्गशूलादिभिः श्लोकैर्महाकाव्यं यथा दुर्बोधं भवति । यत्र सर्वे रसाः सर्वेऽलङ्काराः सर्वाणि च काव्यस्थानानि चतुर्वर्गसम्बन्धाय क्रियन्ते, तन्महाकाव्यमुच्यते शिशुपालवधकिरातार्जुनीयादिकम् ॥ ४१ ॥

विषममिति ॥ तद्वत् चैवसेना सर्वतोभद्रचक्रगोमूत्रिकादिभिः । आदिग्रहणानुरजवन्धादिसङ्ग्रहः । श्लोकैर्महाकाव्यं शिशुपालवधादिकमिव व्यूहैः सर्वतोभद्रादिभिरेव बलविन्यासैः । ‘व्यूहस्तु बलविन्यासे’ इत्यमरः । विषमं दुःप्रवेशमभवत् । नगनगरादिवर्णनयुक्तलक्षणं महाकाव्यम् ॥ ४१ ॥

संहत्या सत्त्वतां(१) चैद्यं प्रति भास्वरसेनया ॥

ववले योद्धुमुत्पन्नप्रतिभा स्वरसेन या ॥ ४२ ॥

संहत्येति ॥ अथ सत्त्वतां यादवीनां संहत्या वृन्देन चैद्यं प्रति शिशुपालमभि ववले चलितं परिवृत्तम् । किलक्षण्या सत्त्वतां संहत्या भास्वरसेनया भास्वराः शोभनाः सेनाः

पृतनाः यस्याः सा तथा तथा परिदीप्तवाहिन्या। या सत्त्वतां संहतिः स्वरसेन आत्मवीर्ये-
नैव योद्धुं युद्धं विधातुमुत्पन्नप्रतिभा सञ्जातधाष्ट्या । न तु परप्रेरणया योद्धुं कृतमतिः ।
सात्वतानिमिति केचित्पठन्ति, तदयुक्तम् । एवमकारान्तत्वे हि सात्वतानामित्येव भाव्यम् ॥

संहयेति ॥ भास्वरा तेजिष्ठा मेना यस्यास्तथा भास्वरसेनया सात्वतां यदूनां संहत्या सङ्गेन चैवं
प्रति वशे प्रचले । 'वल चलने' इति धातोर्भावे लिट् । 'न शसददवादि—' इति वकारादित्वादेत्वाभ्यामलोपयोः
प्रतिषेधः । या यदूनां संहतिः स्वरसेन स्वभावेन योद्धुमुत्पन्नप्रतिभा सञ्जातप्रतिभा । या स्वयं रणकण्डूला सा
पराहृता कथं निवर्तते इति भावः ॥ ४२ ॥

युग्मम्—

विस्तीर्णमायामवती लोललोकनिरन्तरा ॥

नरेन्द्रमार्गे रथ्येव पपात द्विपतां बलम् ॥ ४३ ॥

विस्तीर्णमिति ॥ सा यदुवाहिनी द्विपतां बलं पपात शत्रूणां सैन्यं प्रविशेश,
का कमिव रथ्या नरेन्द्रमार्गमिव । यथा रथ्या विशिखा नरेन्द्रमार्गं रथ्याविशेषं पतति ।
सकलनगररथ्यानां हि राजमार्गं समागतिः । किंलक्षणां शत्रूणां बलं राजमार्गं च
विस्तीर्णमसङ्कटं, किंलक्षणा सेना रथ्या च आयामवती द्राघीयसी, अपरं किंलक्षणा सेना
रथ्या च लोललोकनिरन्तरा लोलैः आकुलैः उपलैश्च लोकैर्जनैः निरन्तरा नीरन्ध्रा ॥ ४३ ॥

अथ यदुसेनायाः प्रतिबलाभियोगं युग्मेनाह—

विस्तीर्यमिति ॥ आयामवती द्राघीयसी लोललोकनिरन्तरा चलज्जनसङ्कुला सा सेनेत्युत्तरदलके-
नान्वयः । सा यदुसेना विस्तीर्णं द्विपतां बलं नरेन्द्रमार्गं राजपथं रथ्या विशिखेव पपात सञ्जगाम । उप-
मानेऽपि विशेषणं योज्यम् ॥ ४३ ॥

वारणाऽगगभीरा सा साराऽभीगगणाऽऽरवा ॥

कारिताऽरिवधा सेनाऽनासेधा वारताऽरिका ॥ ४४ ॥

वारणेति ॥ अपरं किंलक्षणा सेना वारणाऽगगभीरा वारणाऽगजा एव अगाः पर्वताः
तैर्गभीरा दुर्विगाहा, दुष्प्रवेशेत्यर्थः । अपरं किंलक्षणा सेना सारा उल्लङ्घ्या बलवती, अपरं
किंलक्षणा सेना अभीगगणारवा अभीगानामप्राप्तभयानां गणानां वीरवृन्दानाम् आरवो
ध्वनिर्वहत्यां सा तथा तां, भियं गच्छन्ति प्राप्नुवन्तीति भीगाः ततोऽन्ये अभीगाः । अपरं
किंलक्षणा सेना कारिताऽरिवधा कारितः कृतः अरिवधः शत्रुक्षयो यथा सा तथा । कारित-
इत्यत्र स्वार्थे णिच् प्रत्ययः । यथा रामो राज्यमकारयत् । अपरं किंलक्षणा सेना अना-
सेधा न विद्यमानः आसेधो बाधा यस्याः सा अनासेधा निरातङ्गा । केचित्तु आसेधं
प्रवेशमाहुः । वारणाऽगगभीरत्वात् अरीणामनासेधा, दुष्प्रवेशेत्यर्थः । अपरं किंलक्षणा सेना
वारिताऽरिका वरिताः प्रार्थिताः 'मया सह युध्यध्वंसितोत्थम्, अरयो त्रिपक्षा यथा सा
तथा । अत्र स्वार्थे कप्रत्ययः । वर ईप्सायाम् । प्रतिलोमार्थोऽयम् । युग्मम् ॥ ४४ ॥

वारणेति ॥ कीदृशी सेना, वारणैरेवाऽगैरचलैर्गभीरा दुरवगाहा वारणाऽगगभीरा सा साराणां श्रेष्ठानां
न भियं गच्छन्तीत्यभीगानां निर्भीकानां गणानां जन्तुसङ्घानामारवो यस्यां सा साराऽभीगगणारवा, कारिता-
ऽरिवधा कृतशत्रुवधा । 'रामो राज्यमकारय' इतिवदत्र स्वार्थे णिच् । नास्त्यासेधः प्रतिषेधो यस्यां सा
नसेधा । नजैर्येन नशब्देन बहुव्रीहिः । अनासेधा वा । वरिताऽरिका ईप्सितशत्रुका । 'अनेनाहं योत्स्य' इति
रूपे घृतप्रतिमतेत्यर्थः । शैबिकः कप्रत्ययः । सा सेना पपातेति पूर्वोक्तान्वयः । अत्र प्रतिलोम्येन अर्थावृत्ते-
रभेतिनेममयमकमेतत् । लक्षणं तूक्तं 'निध्वन' इत्यादिदलोकप्रतिलोमयमके ॥ ४४ ॥

अधिनागं प्रजविनो विकसत्पिच्छचारवः ॥

पेतुर्वर्हिणदेशीया शङ्खवः प्राणहारिणः ॥ ४५ ॥

अधिनागमिति ॥ शङ्खवः कुन्ताः अधिनागं द्विपेषु पेतुः अभ्रश्यन् । किलक्षणाः शङ्खवः प्राणहारिणः अद्युषः, अपरं किलक्षणाः शङ्खवः प्रजविनः वेगगामिनः, अपरं किलक्षणाः शङ्खवः विकसत्पिच्छचारवः विकसता प्रसरता पिच्छेन पक्षभारेण चारवो रम्याः, अत एव अपरं किलक्षणा शङ्खवः बर्हिणदेशीयाः बर्हिणेभ्यो मयूरेभ्यो ईपत् न्यूनाः बर्हिणदेशीयाः मयूरतुल्याः । बर्हिणः किल स्यदेन अधिनागं सपेषु पतन्ति । तेऽपि विकसत्पिच्छचारवः प्राणहारिणश्च, अर्थान्नागानामेव । बर्हिण इति बर्हशब्दात् फलबर्हिभ्यामिनच् ॥ ४५ ॥

अधिनागमिति ॥ प्रजवन्तीति प्रजविनोऽतिजवनाः । 'प्रजोरिनिः' इति इनिप्रत्ययः । विकसद्भिः पिच्छैः कलापैश्चारवः अत एव ईषदसमाप्तबर्हिणा बर्हिणदेशीया मयूरकल्पाः । 'ईषदसमाप्तौ—' इत्यादिना देश्यिर्प्रत्ययः । प्राणहारिणः शङ्खवः शल्यायुधानि । 'वा पुंसि शल्यं शङ्कुर्ना' इत्यमरः । नागेष्वधिनागम् । विभक्त्यर्थेऽव्ययीभाषः । गजेषु सपेषु च निपेतुः । सपेषु बर्हिण इवेत्यर्थः । अत एवोपमालङ्कारः । 'ग्रहोप्राग्द्विगजा नागाः' इति वैजयन्ती ॥ ४५ ॥

॥ गोमूत्रिकाबन्धः ॥

प्र वृत्ते वि ल स (१) द्वा नं सा ध नेऽप्य वि षा दि मिः ॥

व वृ षे वि क स द्वा नं यु ध मा प्य वि षा णि मिः ॥ ४६ ॥

प्रवृत्ते इति ॥ विषाणिभिर्दन्तिभिः युधमाप्य सङ्ग्राममासाद्य दानं ववृषे मदो वृष्टः । किलक्षणैर्विषाणिभिः साधने सैन्ये प्रवृत्तेऽपि युध्यमानेऽपि अविषादिभिः विषादरहितैः, अभीतैरित्यर्थः । कथं प्रवृत्ते विलसद्धानं विलसन् विलासान्वितो ध्वानः जयारवः यत्र क्रियायां तद्यथा । सशब्दमित्यर्थः । किलक्षणं दानं विकसत् वृद्धिं गच्छत् । अन्येऽपि वीराः साधने साद्योपं प्रवृत्तेऽपि अविषण्णा युद्धे सामदानं बहु वितरन्ति । गोमूत्रस्य सारुण्यात् गोमूत्रिकाबन्धोऽयं नाम ॥ ४६ ॥

प्रवृत्ते इति ॥ विकसन् जूम्भमाणो ध्वानो ध्वनिर्यस्मिन्स्तद्यथा तथा साधने संप्रहारे प्रवृत्तेऽप्यविषादिभिर्विषादरहितैर्विषाणिभिर्दन्तिभिर्युधमाप्य प्राप्य विकसत्प्रभूतं दानं मदो ववृषे । युद्धारम्भे धनदानं च ध्वन्यते, सत्त्वसम्पत्तत्वात् । साधनेऽप्यविषादस्याविरोधाद्विरोधाभासः । गोमूत्रिकाचित्रबन्धोऽयम् ।

'वर्णानामेकरूपत्वं यथेकान्तरमर्थयोः ।

गोमूत्रिकेति तत्प्राहुर्दुष्करं तद्विदो विदुः' ॥

इति लक्षणात् । षोडशकोष्ठद्वये पङ्क्तिद्वयेऽर्धद्वये क्रमेण विलिख्यैकान्तरविनिमयेन वाचने इलोकनिष्पत्तिरित्युद्धारः ॥ ४६ ॥

पुरः प्रयुक्तैर्युद्धं तद्वलितैः (२) लब्धशुद्धिभिः ॥

आलापैरिव गान्धर्वमदीप्यत पदातिभिः ॥ ४७ ॥

पुर इति ॥ तत् युद्धं पदातिभिः पत्तिभिः अदीप्यत शुशुभे । किलक्षणैः पदातिभिः पुरः प्रयुक्तैः अग्रे उत्थापितैः, अपरं किलक्षणैः पदातिभिः वलितैः आन्तैः सण्डलप्रचारिभिः, अपरं किलक्षणैः पदातिभिः लब्धशुद्धिभिः प्राप्तनिर्दोषत्वैः उपधापरीक्षितैः, कातर-

त्वादिदोषरहितैरित्यर्थः। केन किमिव दीप्यते इत्याह-आलापैर्गान्धर्वमिव। यथा आलापैः
स्वरादिभिः गान्धर्वं गेयं दीप्यते शोभते। आलापैरपि किलक्षणैः पुरः प्रयुक्तैः आदौ
कृतैः वलितैः आवृत्तैः, तथा स्वराणामावृत्त्या लब्धशुद्धिभिः निर्दोषैः अविकृतैः ॥४७॥

पुर इति ॥ तदुदं पुरः प्रयुक्तैः गजादिभ्यः प्राक् प्रवर्तितैः, अन्यत्र गानात्पूर्वमुच्चारितैः चालितैः
मन्दस्वरिभिः। अन्यत्र सुहृदावर्तितैरित्यर्थः। लब्धशुद्धिभिः, कातर्यकपटादिदोषरहितैरित्यर्थः। अन्य-
प्रावृत्तैः। रागातुमुगैरित्यर्थः। पदातिभिः पत्तिभिः करणैः गान्धर्वं गानमालापैरालापिभिरिवाक्षरावशेषैरिवा-
ऽदीप्यतांशोभते ॥ ४७ ॥

केनचित् स्वासिनाऽन्येषां मण्डलाग्नानवद्यता ॥

प्रापे कीर्तिप्लुतमहीमण्डलाग्राऽनवद्यता ॥ ४८ ॥

केनचिदिति ॥ केनचित् सुभटेन स्वासिना निजनिर्लिखितेन अन्येषां परेषां मण्डलाग्नान्
कृपाणान् अवद्यता खण्डयता छिन्दता सता अनवद्यता निर्दोषता प्रापे अगर्हत्वं लेभे।
साधुवादः प्राप्त इत्यर्थः। किलक्षणा अनवद्यता कीर्तिप्लुतमहीमण्डलाग्रा कीर्तिप्लुतं यशसा
व्याप्तं महीमण्डलाग्रं भूवल्यपृष्ठं यथा सा तथा। 'कौक्षेयको मण्डलाग्र' इत्यमरः ॥४८॥

केनचिदिति ॥ स्वासिना स्वलङ्घने अन्येषां मण्डलाग्नानवद्यता खण्डयता। यत्तेर्लटः शत्रादेशः।
केनचिद्वीरेण कीर्तिप्लुतं यशोव्याप्तं महीमण्डलाग्रं भूपृष्ठं यस्याः सा कीर्तिप्लुतमहीमण्डलाग्रा अनवद्यता
आनिव्यता प्रापे प्राप्ता ॥ ४८ ॥

हन्तुं विद्विपत(१)स्तीक्ष्णः सममेव सुसंहतेः ॥

परिवारात् पृथक्चक्रे खड्ग आत्मा(२) च केनचित् ॥ ४९ ॥

हन्तुमिति ॥ केनचिद्वीरेण विद्विपतः हन्तुं शत्रून् विनाशयितुं परिवारात्
कोशात् परिच्छेदाच्च यथाक्रमं खड्गः असिः आत्मा च देहश्च सममेव युगपदेव पृथक् चक्रे
भिन्नः कृतः। स्ववृन्दान्निर्याय खड्गमाकृष्य कश्चित् सपत्नानक्षणोदित्यर्थः। किलक्षणः
खड्गः आत्मा च तीक्ष्णः शितः पौरुषान्वितश्च। किलक्षणात् परिवारात् सुसंहतेः
तुष्ट्यात्। घनत्वमेकयोगक्षेमता च संहतिः ॥ ४९ ॥

विहन्तुमिति ॥ केनचिद्वीरेण विद्विषो विहन्तुं तीक्ष्णो निशितः परिच्छेत्ता च खड्गः सुसंहतेः सुघटितात्
तुष्टु सङ्गीभूताश्च परिवारात्कोशात् परिजनाच्च। 'परिवारः परिजने खड्गकोशे परिच्छेदे' इति
विश्वः। सममेव पृथक् चक्रे उद्धृतः। आत्मा च पृथक् चक्रे विभक्तः। खड्गमुत्कृष्य स्वसैन्यान्निर्गत्या-
ऽरिमध्ये पपातित्यर्थः। अत्र खड्गात्मनोः प्रकृतयोः समानक्रियायोगात्केवलप्रकृतास्त्वदा तुल्ययोगिता ॥

अन्येन विद्वेऽरीणामतिमात्रा विलासिना ॥

उद्गूर्णेन चमूस्तूर्णमतिमात्राविलासिना ॥ ५० ॥

अन्येनेति ॥ अन्येन केनचित् विलासिना विलासयता युद्धविलासान् वितन्वता
शूरेण अरीणामरातीनां चमूः पताकिनी उद्गूर्णेन उद्यतेन असिना कौक्षेयकेण तूर्णं क्षिप्रम्
३ तिमात्राऽऽविला विद्वे अतिमात्रं नितराम् अविला कलुषा भयाकुला अकारि। किल-
क्षणाः चमूः अतिमात्रा मात्राम् इतित्वम् अतिक्रान्ता अतिमात्रा सुविस्तीर्णा। यदि वा
तेन नतिमात्रा युद्धेमात्रा जनन्या, प्राप्तेनेत्यर्थः ॥ ५० ॥

अन्येनेति ॥ अन्येन वीरेण विलासिना विलसनशीलेन उद्गुणेनोद्यतेन असिना खड्गेन मानं मान-
मतिक्रान्ताऽतिमात्रा अपरिमिता अरीणां चमूः सेना तूर्णं शीघ्रमतिमात्रमत्यन्तमाविला कलुषा अतिमात्राविला
अत्याविला विदधे कृता ॥ ५० ॥

सहस्रपूरणः कश्चिन्नमूर्धाऽसिना द्विषः ॥

तदोर्ध्व(१) एव काबन्धीमभजन्नर्तनक्रियाम् ॥ ५१ ॥

सहस्रेति ॥ कश्चित् सुभटः तदा ऊर्ध्व एव उच्च एव काबन्धीं कबन्धसम्बन्धिनीं नर्तन-
क्रियाम् अभजत् । कबन्धवत् ववल्ग इत्यर्थः । ‘कबन्धोऽस्त्री क्रियायुक्तमपमूर्धकलेवरम्’
इत्यमरः । किलक्षणः कश्चित् द्विषः असिना शत्रोः कर्वालेन लूनमूर्धां कर्तितोत्तमाङ्गः,
अपरं किल क्षणः सुभटः अत एव सहस्रपूरणः सहस्राणि दशशतानि पूर्यन्ते आपाद्यन्ते
समाप्यन्तेऽनेनेति सहस्रपूरणः । सहस्रे निहते कबन्ध उत्तिष्ठतीति वार्ता ॥ ५१ ॥

सहस्रेति ॥ पूणातीति पूरणः । पू पालनपूरणयोः कर्तरि ल्युट्(२) । सहस्राणां पूरणः पालयिता
पूरयिता सहस्रपूरणः सहस्ररक्षी सहस्रहन्ता वा कश्चिद्भटः । कबन्धस्तु सहस्रपूरणः सहस्रसङ्ख्यापूरकः ।
सहस्र देकः कबन्धो नृत्यतीति प्रसिद्धिः । असिना स्वाऽसेना द्विषो लूनमूर्धा लूनशत्रुमूर्धा । सापेक्षत्वेऽपि
गमकत्वात्समासः । कबन्धस्तु द्विषोऽसिना लूनमूर्धा तथा कबन्धवदेवोर्ध्व एव तिष्ठते । कबन्धस्येमां
काबन्धीं नर्तनक्रियामभजत् । विजयहर्षात्स्वयमपि कबन्धवन्ननर्तयर्थः । अत एव सादृश्यात्पदसम्भव-
इस्तुसम्बन्धाख्यो निदर्शनाभेदः । ‘कबन्धोऽस्त्री क्रियायुक्तमपमूर्धकलेवरम्’ इत्यमरः ॥ ५१ ॥

शस्त्रव्रणमयश्रीमदलङ्करणभूषितः ॥

ददृशेऽन्यो रावणवदलङ्करणभूषितः ॥ ५२ ॥

शस्त्रेति ॥ अन्यः अपरः सुभटः रावणवत् ददृशे दशाननवत् ब्रुवणे, भीषणत्वात् ।
किलक्षणः अन्यः शस्त्रव्रणमयश्रीमदलङ्करणभूषितः शस्त्रव्रणमयैः आयुधक्षतिरूपैः श्रीमद्भिः
शोभावद्भिः अलङ्करणैः आभरणैर्भूषितोऽलङ्कृतः । रावणाद्व्यतिरेकमाह—अपरं किल-
क्षणोऽन्यः अलङ्करणभूषितः अलङ्कायां रणभुवि उपितोऽवस्थितः । तस्य तु लङ्का समरा-
ज्वनिः आसीत् ॥ ५२ ॥

शस्त्रेति ॥ शस्त्रव्रणमयानि तद्रूपाणि । स्वार्थे मयट् । तैरेव श्रीमद्भिः शोभावद्भिरलङ्करणैरलङ्कारैर्भूषितो-
ऽलङ्कृतः, शस्त्रव्रणालङ्कृत इत्यर्थः । अन्यः कश्चित्, अवियमाना लङ्का यस्याः सा भलङ्केति बहुव्रीहिः ।
अत एव ‘स्त्रियाः पुंवत्—’ इत्यादिना पुंवद्भावः । सा रणभूषश्च तस्याभूषितः स्थितोऽलङ्करणभूषितः ।
वसेर्निवासार्थात्कर्तरि क्तः, ‘वचिस्वपि’ इत्यादिना सम्प्रसारणम् । रावणवददृशे दृष्टः । सर्वाङ्गीणव्रणभूषणत्वेन
रावण एवार्थः, लङ्कासम्बन्धविरहात्तु व्यतिरेक इत्यर्थः । उपमाव्यतिरेकयमकानां सङ्करः ॥ ५२ ॥

द्विषद्विशसनच्छेदनिरस्तोरुयुगोऽपरः ॥

सिक्तश्चाऽस्त्रैरुभयथा बभूवाऽरुणविग्रहः ॥ ५३ ॥

द्विषदिति ॥ अपरोऽन्यः भटः उभयथा द्वाभ्यां प्रकाराभ्याम् अरुणविग्रहो बभूव,
अनूरुनिभशरीरो लोहिताङ्गश्चासीदित्यर्थः । एकस्मिन् पक्षे अरुणस्येव गरुडाग्रजस्येव

(१) तथोर्ध्व ० ।

(२) “अस्माद्धातोर्ल्युटि ‘इत्त्वोत्वाभ्यां गुणवृद्धी विप्रतिषेधेन’ इति वार्तिकेन गुणस्यैव न्याय्यत्वात्,
क्युन्युत्सुत्वेऽपि दीर्घस्याऽप्रतिषिन्न्यामिदम् । तस्मात् ‘पूरी आप्यायने’ इति धातुबोधः । अत एव ‘पूरणी’ इति
पदव्याख्यायाम् ‘पूरयति’ इति स्वामिनोक्तम् । अत एव वल्लभेनापि ‘पूर्यन्ते आप्यायन्ते’ इति विवरणं
कृतम्” । टिप्पणीयं ‘निर्णयसागर’सुद्विप्तपुस्तके नयनपथं प्रयाति ।

विग्रहो देहो यस्य सः तथा, अपरस्मिन् पक्षे अरुणो रक्तो विग्रहो देहो यस्य सः तथा ।
 किंलक्षणोऽपरः यतः द्विपद्विशसनच्छेदनिरस्तोऽस्युगः द्विपतः शत्रोर्यः विशसनः करवालः तेन
 यः छेदः कर्तनं तेन निरस्तं क्षिप्तम् ऊर्युगं सक्थियुगलं यस्य सः तथा । अत एव अरुणस्येव
 विग्रहोऽस्येत्यरुणविग्रहः, ऊरुच्छेदात् । अस्यैवाऽसिना सक्थि क्षतम्, अस्त्रैः रुधिरैः सिक्त
 आर्द्राकृतश्च, अतश्चाऽरुणो लोहितो विग्रहो यस्याऽसौ अरुणविग्रहः । 'सक्थि क्लीवे पुमानूरु'
 रित्यमरः ॥ ५३ ॥

द्विपदिति ॥ द्विपद्विशसनम् । 'निर्वापणं विशसनं मारणं प्रतिघातनम्' इत्यमरः । तस्मिंश्छेदेनाऽरि-
 शत्रुपक्षेण निरस्तमूर्युगं यस्य सः अत एवास्मिन्मृगिभ्यः सिकोऽपरो वीरः उभयया उभाभ्यां प्रकारा-
 भ्याम् । 'प्रकारे गुणवचनस्य' इति धात्व् । अरुणस्याऽनूरोरिव अरुणोऽरुणवर्णश्च विग्रहो यस्य सोऽरुण-
 विग्रहो बभूव । 'अरुणोऽर्काकसारथ्योररुणो लोहितेऽन्यवत्' इति त्रिभ्रवः । अत्रोच्छेदाऽस्यसिक्तयोर्विशेषण-
 गत्वोभययाऽरुणविग्रहभावहेतुत्वाकाव्यलिङ्गमुपमादलेषाभ्यां सङ्कीर्त्यते ॥ ५३ ॥

भीमतामपरोऽम्भोधिसमेऽधित महाहवे ॥

दाक्षे कोपः शिवस्येव समेधितमहा हवे ॥ ५४ ॥

भीमतामिति ॥ अपरोऽन्यः सुभटः तस्मिन् अम्भोधिसमे सागरसदृशे महाहवे
 बृहत्समरे भीमतामधित घोस्त्वं दध्ने । क इव भीमतामधितेत्याह—दाक्षे महाहवे दक्षप्रजा-
 पतिसम्प्रन्धिनि यज्ञे अम्भोधिसमे भगवतः शिवस्य श्रीमहादेवस्य कोप इव । यथा दाक्षे
 यज्ञे श्रौरुद्रकोपः भीमत्वं दधौ । रौद्रो हि क्रोधोऽस्त्युग्रः, येन प्रजापतेर्दक्षस्य क्रतुर्ममन्ये ।
 किंलक्षणः कोपः अपरश्च समेधितमहाः समेधितं वर्धितं महस्तेजो येन यस्य वा सः तथा
 वर्धिततेजस्कः, अर्थात् स्वपक्षीयाणाम् ॥ ५४ ॥

भीमतामिति ॥ अम्भोधिसमे सागरसदृशे महानाहवस्तस्मिन्महाहवे सम्यगेधितमहाः संवर्धिततेजाः
 अपरो वीरः, दक्षप्रजापतेरयं दाक्षस्तस्मिन्दाक्षे हवे यज्ञे । 'हवो यज्ञे तथाह्वाने' इति विश्वः । समेधितमहाः
 सन्दीपिततेजाः शिवस्य कोप इव । वीरभद्र इवेत्यर्थः । भीमतां भयङ्करतामधित धृतवान् । विभ्रत्यस्मादिति
 भीमः । 'भियः पुग्व' इत्यौणादिके मप्रत्यये भीमो भीष्मश्च । 'भीमादयोऽपादाने' इति निपातनापादानार्थता ।
 उपमायमकयोः संसृष्टिः ॥ ५४ ॥

दन्तैश्चिच्छिदिरे कोपात्प्रतिपक्षं गजा इव ॥

परनिस्त्रिशनिर्लूनकरवालाः पदातयः ॥ ५५ ॥

दन्तैरिति ॥ पदातयः पत्तयः प्रतिपक्षं परिपन्थिनं कोपात् क्रोधात् दन्तैः चिच्छि-
 दिरे दन्तैरभैस्तुः । किंलक्षणाः पदातयः यतः परनिस्त्रिशनिर्लूनकरवालाः रिपुङ्कषाणनिकृत्त-
 कौक्षेयकाः, के इव चिच्छिदिरे गजा इव । यथा गजाः करिणः कोपात् अरिं दन्तैः विषाणैः
 छिन्दन्ति । गजा अपि किंलक्षणाः परनिस्त्रिशनिर्लूनकरवालाः शत्रुखड्गछिन्नहस्तलाङ्गलाः ॥

दन्तैरिति ॥ परेषां निस्त्रिशैः खड्गैर्निर्लूनकरवालाः छिन्नखड्गाः, पादाभ्यामतन्तीति पदातयः पत्तयः ।
 'अज्यतिभ्यां पादे च' इत्याणादिक इण् । 'पादस्य पदाज्यातिगोपहतेषु' इति पदादेशः । कोपात् गजा इव
 प्रतिपक्षं शत्रुं दन्तैर्दशैर्विषाणैश्च चिच्छिदिरे चिच्छिदुः ॥ ५५ ॥

रणे रभसनिभिन्नद्विपपाटविकासिनि ॥

न तत्र गतभीः कश्चिद्विपपाट विकासिनि ॥ ५६ ॥

रण इति ॥ तत्र रणे समीके विकासिनि प्रसृते परां भुवं प्राप्ते सति न कश्चिद्
 विपपाट न कोऽपि पलायाञ्चक्रे । यतः किंलक्षणः स गतभीः निर्भयः । विकसितात्त्वानसर-

णतां प्राप्तं(१)। किंलक्षणे रणे रभसनिर्भिन्नद्विपाटविकासिनि रभसेन औत्सुक्येन निर्भिन्न-
द्विपाः क्षतकुञ्जराः पाटविकानां चतुराणाम् असयः खड्गा यत्र सः तथा तस्मिन् । पाटवं
विद्यते येषां ते पाटविकाः । रभसेन निर्भिन्नानां द्विपानां पाटविकम् पाटवम् अस्यति
क्षिपतीति केचित् ॥ ५६ ॥

रण इति ॥ 'रभसो वेगहर्षयो' इति विश्वः । रभसेन वेगेन निर्भिन्नद्विपाः पाटितगजाः पाटविकानां
पाटववतामसयो यस्मिन् । पाटवशब्दान्मत्वर्थीयष्टकप्रत्ययः । विकासिनि प्रवृद्धे तत्र तस्मिन् रणे गतभीर्नि-
र्भीकः, अत एव कश्चित्कोऽपि न विपपाट न पाटयामास न पलायत । अत्र गतभीकत्वस्य विशेषणगत्या
अपलायनहेतुत्वाकाव्यालिङ्गम् । द्विपदलनेऽपि रणे निर्भीक इति विरोधश्च यमकेन समुज्यते ॥ ५६ ॥

यावन्न सत्कृतैर्भर्तुः स्नेहस्याऽऽनृण्यमिच्छुभिः ॥

अमर्षादितरैस्तावत् तत्यजे युधि जीवितम् ॥ ५७ ॥

यावदिति ॥ सत्कृतैः पूजितैः लब्धप्रसादैः तैरेव भर्तुः प्रभोः स्नेहस्य प्रेम्णः
आनृण्यमनृणत्वम् इच्छुभिः जिगमिषुभिः सुभटैः युधि सङ्ग्रामे यावज्जीवितं न तत्यजे न
यावत्प्राणास्त्यक्ताः न प्राणान् मुञ्चन्ति स्म, तावत् इतरैः असत्कृतैः अमर्षात् क्रोधात्
जीवितम् त्यक्तम् । ते मेरुरित्यर्थः ॥ ५७ ॥

यावदिति ॥ सत्कृतैः स्वस्वामिना पूर्वसमानितैः अत एव भर्तुः स्नेहस्य स्वामिप्रेम्ण आनृण्यमनृणत्व-
मिच्छुभिः । योधैरिति शेषः । युधि जीवितं यावन्न तत्यजे त्यक्तं, तावदितरैरसत्कृतैरमर्षादसत्कारक्रोधा-
ज्जीवितं तत्यजे । अथ वा 'अस्मान्पश्ये'ति स्वामिनमुपालभ्य स्वयमेव प्राक्प्राणान् प्रजहुरित्यर्थः । सत्कारादि-
विशेषणोत्थकाव्यालिङ्गं सुगमम् ॥ ५७ ॥

॥ समुद्रयमकम् ॥

अथ कस्मात्तेऽपि जीवितं न जहतीत्याह—

अयशोभिदुरालोके कोपधामरणाऽऽदृते ॥

अयशोभिदुरा लोके कोपधा मरणादृते ॥ ५८ ॥

अयशोभिदुरालोके इति ॥ एवंविधे लोके जने मरणात् ऋते प्राणत्यागात् विना
तद्वर्जं का अन्या अयशोभिदुरा अकोर्तिनाशनी उपधा उपपत्तिः । मरणेनैवास्य
अयशोऽस्यतीत्यर्थः । किंलक्षणे लोके अयशोभिदुरालोके अयेन अनुकूलदैवैर्न शोभते इति
अयशोभी, दुःखेन आलोक्यते इति दुरालोकः तेजस्वित्वात्, ततः कर्मधारयः । एतेन
सत्कृतानां मरणे युक्तत्वमुक्तम् । यदि हि ते पलायेरन्, तर्हि अयशो भवेत् । अपरं
किंलक्षणे लोके कोपधामरणादृते कोपस्य क्रोधस्य धाम आस्पदं यत् रणं सङ्ग्रामः तत्रादृते
एवं वा योज्यम् । एतेनाऽसत्कृतानां मरणे न युक्तत्वमुक्तम् । यदि हि ते रणं प्राप्य
सत्कृता अपि क्रुद्धा अपि जीवितं रक्षेयुः, तन्न किञ्चित् नैव कृतं स्यात् । अर्धद्वयसादृ-
श्यात् समुद्रसदृशत्वेन समुद्रगर्गं यमकम् ॥ ५८ ॥

अथैवंविधानां मरणस्यैव कर्तव्यतामुपपादयति—

अयशोभिदुरालोकेति ॥ 'अयः शुभावहो विधिः' इति अयशोभी भाग्यवान् स चासौ दुरालोकः
तेजस्विताद् दुर्दर्शश्चेति विशेषणमासः । तस्मिन्अयशोभिदुरालोके कोपधाम कोपश्रयः । कुपित इत्यर्थः ।
अथाऽप्यकोपे भीरुत्वापातात् । अत एव रणमादृतः रणादृतः । रणार्थीत्यर्थः । कर्तरी कः । कोपधाम चासौ
रणमादृतश्च तस्मिन्कोपधामरणादृते लोके एवंविधे वीरलोके, अयशोभिदुरा स्वाम्यनादरानिमित्ताऽपकीर्तिनिव-
र्तिका । विदिमिदिच्छिदेः कुरच् । उपधा उपायो मरणादृते प्राणत्यागं विनेत्यर्थः । का । न काऽपीत्यर्थः ।
'अन्यारादितरैः—' इति पञ्चमी । अत्राऽयशोभित्वादीनां लोकविशेषणद्वारा तद्वर्तिनामुपजीविनामवसरे

जोऽस्यागहेतुत्वात्काव्यलिङ्गं यमकेन सङ्कीर्णते । समुद्रयमकभेदोऽप्यम् । 'अर्धाभ्यासः समुद्रः स्यादस्य भेदा-
ख्यो मताः' इति लङ्गात् ॥ ५८ ॥

स्खलन्ती न क्वचित्तैश्ण्यादभ्यग्रफलशालिनी ॥

अमोचि शक्तिः शाक्तीकैर्लोहजा न शरीरजा ॥ ५९ ॥

स्खलन्तीति ॥ शाक्तीकैः शक्तिप्रहरणैः सुभटैः लोहजा अयोमयी शक्तिः आयुध-
विशेषः अमोचि अभ्यमित्रं क्षिप्ता, न तु शरीरजा देहोद्भवा सामर्थ्याख्या । किंलक्षणा
लोहजा शक्तिः तैश्ण्यात् शितत्वात् न क्वचित् स्खलन्ती न प्रतिहन्यमाना अप्रतिहता,
अपरं किंलक्षणा शक्तिः अभ्यग्रफलशालिनी अभ्यग्रेण अग्रवर्तिना फलेन शल्येन शलति आशु
गच्छतीति तथा श्लाघ्यमाना, किंलक्षणा शरीरजा शक्तिः अभ्यग्रेण दूरवर्तिना फलेन लाभेन
शलते इति शालिनी श्लाघ्यमाना, तैश्ण्यादभिसरत्वात् न क्वचित् स्खलन्ती । तुल्यार्थाः
उपकण्ठाभ्यग्नसनीडसविधनिकटासन्नाऽभ्यग्रसमीपाऽभ्याशसदेशान्तिकसवेशाः ॥ ५९ ॥

स्खलन्तीति ॥ शक्तिः प्रहरणं येषां तैः शाक्तीकैः । 'शाक्तीकः शक्तिहेतिकः इत्यमरः । शक्तियट्यो-
रीकृ' इति प्रहरणार्थे ईकृक् प्रत्ययः । तैश्ण्यात्तैश्ण्यात्काचिदपि न स्खलन्ती प्रतिहति न प्राप्नुवती
अभ्यग्रं समग्रं यत्कलं शल्यं तेन शालते, अन्यत्र अभ्यग्रेणासवेन फलेन भ्रयसा शालत इत्यभ्यग्रफल-
शालिनी लोहजा अयोमयी शक्तिरायुधविशेषः अमोचि शत्रुषु मुक्ता । शरीरजा शक्तिः सामर्थ्याख्या
तु नाऽमोचि । अतिभ्यायामेऽभ्यक्षीगशक्तिका एवाऽयुध्यन्तेत्यर्थः । अत्र द्वयोरपि प्रकृतत्वात्केवलप्रकृतश्लेषः ॥

आपदि व्यापृतनया रुपा(१) युयुधिरे नृपाः ॥

आप दिव्या पृतनया विस्मयं जनता तथा(२) ॥ ६० ॥

आपदीति ॥ नृपा राजानः रुपा रोपेण युयुधिरे सम्प्रजहः । किंलक्षणाः नृपाः आ-
पदि व्यसने व्यापृतनयाः योजितधनुर्वेदनीतयः अत्यक्तमर्यादा वा, अत एव तथा पृतनया
सेनया दिव्या जनता देवमुनिविद्याधरादिसंसत् विस्मयमाप विसिन्मिये चित्रयमाणा
जाता । चित्रं मरणकालेऽपि समयान्न चलन्ति ॥ ६० ॥

आपदिति ॥ नृपा राजानः आपदि व्यसनेऽपि व्यापृतनयाः प्रवृत्तनीतिका एव सन्तः । न तु इवापद-
वृत्त्येति भावः । पृतनया सेनया साधनेन । वाक्यान्तरस्यस्यापि पृतनाशब्दस्याभ्यान्वयः चित्रे सोढव्यः ।
तथा तेन प्रकारेण युयुधिरे सम्प्रजहः, यथा दिव्या जनता अन्तरिक्षवर्तिसिद्धविद्याधरसङ्घो विस्मयमाप ।
अमातुषं युद्धं चक्रुरित्यर्थः । अयं च पादाभ्यासयमकभेदः ॥ ६० ॥

स्वगुणैराफलप्राप्तेराकृष्य गणिका इव ॥

कामुकानिव नालीकांस्त्रिगताः(३) सहसाऽमुचन् ॥ ६१ ॥

स्वगुणैरिति ॥ त्रिगताः धनूपि सहसा झटिति नालीकान् सायकान् अमुचन्
त्रिक्षिपिरे । किं हत्वा स्वगुणैः निजज्याभिः आफलप्राप्तेः फलं यावत् आकृष्य आकर्ष-
यित्वा(?), काः कानिव गणिकाः कामुकानिव । यथा गणिकाः धर्षिण्यः कामुकान् का-
मिनः पुरुषान् स्वगुणैः रूपलावण्यमायुष्यादिभिः आफलप्राप्तेः आधनलाभात् नाऽलीकान्

(१) नयास्तथा । (२) यथा ।

(३) (१२९९) शकलिव्रतपुस्तके तु 'तृगताः' इति पाठ उपलभ्यते । अत एव 'तृगता तृणत्वे कार्मु-
केऽपि च' इति द्वैतकोषव्याख्यावसरे कार्मुकार्थे इममेव श्लोकमुदाहृत्य वल्लभस्तु 'धनुषि त्रिषु तृताभि-
जनाः' इत्याह । 'तत्र गणिकापक्षे गतं चिन्त्यम्' इत्यनेकार्थकैवाकरकौमुदी । निर्णयसागरयन्त्रालय-
मुद्रितपुस्तकस्येयं टिप्पणी ।

अस्त्यान् सुग्धान् सहसा आकृष्य स्वीकृत्य अनन्तरं मुञ्चन्ति । त्रिषु स्थानेषु मध्ये अटन्योश्च नन्ताः कुटिलाः त्रिणताः । 'पूर्वपदात् संज्ञायामगः' इति णत्वम् । नार्योऽपि मध्ये भ्रुवोश्चेति त्रिषु नन्ताः ॥ ६१ ॥

स्वगुणैरिति ॥ त्रिषु स्थानेषु मध्येषु नन्ताः त्रिणताः शाङ्खाणि । 'पूर्वपदात्संज्ञायाम्' इति णत्वम् । गणिका वेद्या इव, ता अपि त्रिणताः मध्ये भ्रुवोश्च नतत्वात् । नालीकानिषुविशेषान् । 'नालीकः शरशल्पयोः' इति विश्वः । कांसुकानिव, स्वगुणैर्ज्याभिः रूपलावण्यादिभिश्च । 'गुणस्त्वावृत्तिशब्दादिज्येन्द्रियामुख्य-तन्तुषु' इति वैजयन्ती । आफलप्राप्तेराशल्पस्पर्शादाधनलाभाच्च आकृष्य कर्णान्तिकं नीत्वा वशीकृत्य च सहसा अमुचन्नत्याधुः । मुचेर्लुङि 'पुषादि—' इति च्लेरडादेशः । अने कैवोपमा ॥ ६१ ॥

वाजिनः शत्रुसैन्यस्य समारब्धनवाऽऽजिनः ॥

वाजिनश्च शरा मध्यमविशन् द्रुतवाजिनः ॥ ६२ ॥

वाजिन इति ॥ शत्रुसैन्यस्य मध्यं विपक्षाऽनीकस्यान्तरं वाजिनोऽश्वाः अविशन् प्राविशन्, च पुनः शराः विशिखाः मध्यम् अविशन् । किंलक्षणा उभये वाजिनः वाजाः पक्षा विद्यन्ते येषां ते वाजिनः, अपरं किंलक्षणाः द्रुतवाजिनः द्रुतं क्षिप्रं वजन्ति चलन्ति द्रुतवाजिनः आशुगाः द्वयेऽपि, किंलक्षणस्य शत्रुसैन्यस्य समारब्धनवाऽऽजिनः प्रारब्ध-प्रत्यग्रसङ्ग्रामस्य ॥ ६२ ॥

वाजिन इति ॥ द्रुतं वजन्तीति द्रुतवाजिनः शीघ्रगामिनः । 'वज गतौ' इति धातोर्णिनिः । वाजिनोऽश्वाः वाजिनः पक्षवन्तः शराश्च । 'पक्षो वाजस्त्रिषून्तरे' इत्यमरः । समारब्धा नवा अपूर्वा आजिर्गुह्यं येन तस्य समारब्धनवाऽऽजिनः शत्रुसैन्यस्य मध्यमविशन् । अत्र वाजिनो शराणां च प्रवेशाल्पतुल्य-योगिताभेदो यमकेन संसृज्यते ॥ ६२ ॥

पुरस्कृत्य फलं प्राप्तैः सत्पक्षाश्रयशालिभिः ॥

कृतपुङ्खतया लेभे लक्ष्य(१)मप्याशु मार्गणैः ॥ ६३ ॥

पुरस्कृत्येति ॥ मार्गणैः शरैः आशु मङ्गलु लक्ष्यमपि लेभे शरव्यमपि प्रापि । कया कृतपुङ्खतया सपुङ्खत्वेन । न हि पुङ्खहीनस्य गतिर्भवति । पुङ्ख उपरिभवो भागः । उक्तं च—

सपक्षो लभते लक्ष्यं मार्गणोऽपि गुणच्युतः ।

विपक्षो गुणयुक्तोऽपि पदमेकं न गच्छति ॥

इति । अपि प्रतीयमानार्थान्तरत्वेन विस्मये । किंलक्षणैः मार्गणैः फलं पुरस्कृत्य शल्यमग्रेकृत्य प्राप्तैः उपलक्ष्यं गतैः, अपरं किंलक्षणैर्मार्गणैः सत्पक्षाश्रयशालिभिः सद्भिः शोभनैः पक्षैर्वाजैः यः आश्रयः आश्रयणं तेन शलन्ति आशु गच्छन्ति ये ते सत्पक्षाश्रयशालिनः तैः । येऽपि मार्गयन्ति दातॄन् गवेपयन्ति ते मार्गणाः याचकाः । कृतपुङ्खाः चतुरास्ते लक्ष्यमपि आशु लभन्ते, किं पुनः रूपम् । शतं सहस्राणि लक्ष्यं तेऽपि फलं धनं पुरस्कृत्य सन्धाय प्राप्ताः । तथा सन्तः पक्षाः सहायाः यस्य सः तथाविधो यः आश्रयः तेन शालिनः श्लाघ्यमानाः । आश्रीयते इति आश्रयोऽनुग्राहकः । यावत् हि सत्पक्षाश्रयो नास्ति तावत् कथं प्रभूतं लभ्यते ॥ ६३ ॥

पुरस्कृत्येति ॥ फलं शल्यं पुरस्कृत्य पुरोधाय, अन्यत्र फलं लाभं पुरस्कृत्य । सम्भाव्येत्यर्थः । प्राप्तैरागतैः, सत्पक्षाश्रयेण साधुकङ्कादिपत्रग्रन्थनेन, अन्यत्र साधुसहावलम्बनेन शालन्ते इति तथोक्तैः

मार्गैः सायकैरर्थमिष्ट । 'मार्गणौ सायकार्थिनौ' इत्यमरः । कृतपुङ्क्तया सुवद्धकर्तरीकतया । 'सुवद्ध-
कर्तरी पुङ्क्तः' इति यादवः । अन्यत्र कुशलतयेत्यर्थः । लक्षं शरव्यन्, अन्यत्र लक्षसङ्ख्यमपि धनं
देभे, शतादिकं किमु वक्तव्यमिति भावः । 'लक्षं शरव्ये सङ्ख्यायाम्' इति विश्वः । अत्रामिधायाः प्रकृताथ-
नियन्त्रगादर्थान्तरप्रतीतिर्धनिरेव ॥ ६३ ॥

रक्तस्रुति जपासूनसमरागामिपुव्यधात् ॥

कश्चित्पुरः सपत्नेषु समराऽऽगामिषु व्यधात् ॥ ६४ ॥

रक्तस्रुतिमिति ॥ कश्चित् कोऽपि सुभटः पुरः अग्रवर्तिषु सपत्नेषु शत्रुषु रक्तस्रुतिं
व्यधात् रुधिरधारां चकार । कस्मात् इपुव्यधात् शरताडनात्, किलक्षणां रक्तस्रुतिं जपा-
सूनसमरागां जपाकुसुमतुल्यलौहित्यां, किलक्षणेपु सपत्नेषु समरागामिषु रणागतेषु ॥ ६४ ॥

रक्तस्रुतिमिति ॥ कश्चिदीरः पुरोऽग्रे समरागामिषु समरागतेषु सपत्नेषु इपुव्यधाद्वागप्रहारात् ।
'अधजपोरनुपसर्गे' इत्यप्प्रत्ययः । जपासूनसमरागां रक्तस्रुतिं रक्तलावं व्यधाद्विहितवान् । दधातेर्लुङि
'गातिस्था-' इत्यादीनां सिचो लुक् । उपमायमकयोः संसृष्टिः ॥ ६४ ॥

रयेण रणकाश्म्यन्तौ दूरादुपगताविभौ ॥

गतासुरन्तरा दन्ती वरण्डक इवाऽभवत् ॥ ६५ ॥

रयेणेति ॥ इभौ अन्तरा द्विरदयोर्मध्ये गतासुः संस्थितौ दन्ती गजः वरण्डक इवा-
ऽभवत् वरण्डकतुल्यो यभूव । क्रीडायुद्धे हस्तिनां काष्ठादिरूपवरण्डको रोधकः समपद्यत
इत्यर्थः । किलक्षणौ इभौ रणकाम्यन्तौ रणं युद्धं काम्यतः तौ रणकाम्यन्तौ रणमिच्छन्तौ
युयुत्सू । काम्यच् । इभाविमिति अन्तरान्तरेण युक्ते द्वितीया । पृथग्विभक्तिनिर्दिष्टयोरेवा-
ऽन्तराऽन्तरेणयुक्तयोर्द्वितीयेति न सर्वमतम् ॥ ६५ ॥

रयेणेति ॥ रणमात्मन इच्छन्तौ रणकाम्यन्तौ । 'काम्यच्' इति रणशब्दात्काम्यप्रत्यये सनायन्त-
धातुत्वात्काटि शब्दादेशः । रयेण दूरादुपगतौ इभावन्तरा इभयोर्मध्ये । 'अन्तरान्तरेण युक्ते' इति
द्वितीया । गतासुरन्तरा दन्ती, दैवान्मध्यवर्ती हस्तिकुणप इत्यर्थः । वरण्डकोऽन्तरावेदिरिवाऽभवत् । 'वरण्डको-
ऽन्तरावेदौ सन्दोहमुखरागयोः' इति विश्वः । अभ्यासकाले काञ्चनवेदिमन्तर्धाय दन्तिनौ योधयत इति
प्रसिद्धम् । उपमा ॥ ६५ ॥

॥ द्वयक्षरः ॥

भूरिभिर्भरिभिर्भीरा भूभारैः(१)रभिरेभिरे ॥

भेरीरेभिभिरभ्राऽभैरभीरुभिरभैरिभाः ॥ ६६ ॥

भूरिभिरिति ॥ इमा द्विपाः इभैः प्रतिद्विपैः अभिरेभिरे दुर्बौकिरे सज्जगिमे ।
अभिपदस्य रभेः सङ्गतार्थत्वात् । किलक्षणौद्विपैः भूरिभिर्वहुलैः, अपरं किलक्षणैः इभैः
भरिभिः कङ्कटपताकादियुक्तैः, अपरं किलक्षणैः इभैः भूभारैः अत एव भूभेभारभूतैः, अपरं
किलक्षणैः इभैः भेरीरेभिभिः भेरीवत् दुन्दुभिवत् रेभन्ते शब्दायन्ते ते भेरीरेभिभिः तैः,
दुन्दुभिनिर्घोषैरित्यर्थः । अपरं किलक्षणैरिभैः अत एव अभ्राऽभैः घनपटलसन्निभैः, अपरं
किलक्षणैरिभैः अभीरुभिः भीरुभ्यः कातरैभ्यः अन्ये अभीरवः तैः निर्भयैः, किलक्षणाः
इमाः भीराः भियं तावच्चसं रान्ति ददति ते तथा, भयप्रदा इत्यर्थः । अनुप्रासो-
ज्जङ्कारः । द्वयक्षरः ॥ ६६ ॥

भूरिभिरिति ॥ भूरिभिः भूयोभिः भारिभिः पताकास्तरणादिभारवाङ्मिः । मत्वर्थीय इतिप्रत्ययः । भियं शन्तीति भीरास्तेभीरैः भयदैः । रा दाने, आतोऽनुपसर्गे कः । भूमरैः महाकायत्वाद् भुवो भारायमाणैः, मेर्य इव रेभन्ते ध्वनन्तीति मेरी रोभिभिः । रेभृ शब्दे, ताच्छील्ये णिनिः । अभ्रभैर्मैचकैरिति चोपमाद्वयम् । अभीरुभिर्भिर्भीकैरिभैर्भगैः इभाः प्रतिगजास्तादृशा एव अभिरोभिरे अभियुक्ताः । उपमानुप्रासयोः सङ्कारः । ब्यक्षराऽनुप्रासः ॥ ६६ ॥

निशिताऽऽसिलतालूनैस्तथा हस्तैर्न हस्तिनः ॥

युध्यमाना यथा दन्तैर्भग्नैरापुर्विहस्तताम् ॥ ६७ ॥

निशितेति ॥ हस्तिनो गजाः युध्यमानाः युध्यन्तः सन्तः भग्नैः चूर्णितैः दन्तैः दशनैः यथा विहस्ततामापुः लेभिरे, तथा निशिताऽसिलतालूनैः तीक्ष्णखड्गवल्लीकृतैः हस्तैः करैः न । करैः किल कृतैः मुख्यतो विहस्तत्वं युक्तम्, न तु दन्तैः । तर्हि निर्दन्तत्वं युक्तं, कथं तद्धैवमिति चेत्—विहस्तशब्दस्य निष्प्रतिपत्त्यर्थत्वात् । विहस्ततां किङ्कर्तव्यमूढतां प्रापु-
रित्यर्थः । दन्तप्रहरणत्वात्तेषाम् ॥ ६७ ॥

निशितेति ॥ युध्यमानाः संपहरन्तः हस्ता येषां सन्तीति हस्तिनः । 'हस्ताज्जातौ' इति इतिप्रत्ययः । यथा भग्नैर्दन्तैः विषणैः विहस्ततां हस्तहीनत्वामितिकर्तव्यतामूढत्वं चापुः । 'विहस्तव्याकुलौ समौ' इत्यमरः । तथा निशिताभिरसिलताभिरूनैश्छिन्नैर्हस्तैः शुण्डादण्डैर्विहस्ततां नापुः । हस्तेभ्योऽपि दन्तानां प्रहरसाधनत्वादिति भावः । अत्र हस्तस्याऽच्छेदे वैहस्त्यं न हस्तच्छेदे इति विरोधः प्रतिपत्तिमूढतया समा-
हित इति विरोधाभासोऽलङ्कारः ॥ ६७ ॥

॥ असंयोगः ॥

निपीडनादिव मिथो दानतोयमनारतम् ॥

वपुषामदयापातादिभानामभितोऽगलत् ॥ ६८ ॥

निपीडनादिवेति ॥ इभानां दन्तिनां दानतोयं मदाम्बु अनारतं निरन्तरम् अभितः सर्वतः अगलत् छत्ताव । कस्मात् वपुषां गात्राणाम् अदयापातात् निर्वृणपरिणा-
मात् । अपरं कस्मात्, उत्प्रेक्ष्यते—मिथोऽन्योन्यं निपीडनादिव समक्रोपनादिव । यत्किल वच्चादि बलात् पीड्यते, ततोऽम्बु गलति । संयोगाक्षराणामभावात् असंयोगाक्षरोऽयम् ।
हलोऽनन्तरा संयोगः ॥ ६८ ॥

निपीडनादिवेति ॥ इभानां वपुषाम् अदयापाताभिर्दयाऽभियोगाद्धेतोः मिथो निपीडनादिव वच्चादि-
निपीडनादिवेत्युत्प्रेक्षा । अनारतमश्रान्तं दानतोयमभितोऽगलत् । वच्चवर्जिदयापातेऽपि मदातिरेक इति गजानामुत्साहातिशयोक्तिः । अत्र संयोगाभावादसंयोगश्चिन्नेदः । हलोऽनन्तरा संयोगः ॥ ६८ ॥

रणाङ्गणं सर इव प्लावितं मवदारभिः ॥

गजः पृथुकराऽऽकृष्टशतपत्रमलोडयत् ॥ ६९ ॥

रणाङ्गणमिति ॥ गजः द्विपः रणाङ्गणं समराङ्गणम् अलोडयत् विह्वलीचकार ।
किंलक्षणं रणाङ्गणं मदवारिभिः प्लावितं दानजलैः पूर्णम्, अपरं किंलक्षणं रणाङ्गणं पृथु-
कराकृष्टशतपत्रं पृथुना स्थूलेन करेण शुण्डादण्डेन आकृष्टानि आक्षिप्तानि शतमनेकानि
पत्राणि धोरणानि यत्र तत्तथा, किमिव अलोडयत् सर इव तडागमिव । यथा गजः तोय-
प्लावितं स्थूलहस्ताकृष्टशतपत्रं सरो विलोडयति विलुलीकरोति । अत्र शतपत्रं पञ्चम् ॥ ६९ ॥

रणाङ्गणमिति ॥ गजो मदवारिणा प्लावितपुष्पितं रणाङ्गणं सर इव पृथुना करेणाकृष्टानि शत-

प्राप्तिं अमितवदनानि, अन्यत्र कुशेशयानि च यस्मिन्कर्मणि तत्तथा रणाङ्गमलोडयदुपाक्षोभयत् ।
देवविशेषेणमुपमा ॥ ६९ ॥

शरक्षते गजे भृङ्गैः सुविपादि(१)निपादिनि ॥

रुतव्याजेन रुदितं तत्राऽऽसीदतिसीदति ॥ ७० ॥

शरक्षते इति ॥ तत्र सङ्ग्रामे गजे हस्तिनि शरक्षते सायकाहते सति भृङ्गैः अलिभिः
रुतव्याजेन कृजितच्छन्नना रुदितम् आसीत् रोदनं वभूव, तैररोदि । किंलक्षणे गजे सुवि-
पादिनिपादिनि सुष्ठु अतिशयेन विपादी खिन्नो निपादी यन्ता यस्य सः तथा तस्मिन्-
यदि वा विपादी चासौ निपादी च सह तेन वर्तते । अपरं किंलक्षणे गजे यतः अतिसीदति
शरक्षतत्वात् अतिशयेन प्रासाज्वसादे । अतो ज्ञायते आश्रयाभावात् भृङ्गा रूदुरिति
भावः ॥ ७० ॥

शरक्षते इति ॥ गजे शरेण कृते प्रहते अत एव विषादिना विषादवता निषादिना यन्त्रा सह वर्तते
इति तस्मिन् विषादिनिषादिनि तत्र रणे अतिसीदति अतिसन्नं सति । मृते सतीत्यर्थः । सदेर्लटः शशदेशः ।
भृङ्गैः कर्तुभिः । 'न लोका—' इत्यादिना षष्ठीप्रतिषेधः । रुतव्याजेन रुतच्छलेन रुदितं रोदनमासीत् ।
स्वाश्रयनाशदुःखाद्भोदनं कृतमिवेत्युत्प्रेक्षा व्यञ्जकप्रयोगादगम्या । सा च रुतव्याजेनेत्यपह्नवपूर्वकत्वात्साप-
ह्नवेति सर्वस्वकारः ॥ ७० ॥

अन्तकस्य पृथौ तत्र शयनीय इवाहवे ॥

दशनव्यसनादीयुर्मत्कुणत्वं मतङ्गजाः ॥ ७१ ॥

अन्तकस्येति ॥ तत्र तस्मिन्नाहवे सङ्ग्रामे मतङ्गजा गजेन्द्राः दशनव्यसनात्
विषाणनाशात् मत्कुणत्वमीयुः प्रापुः । निर्दन्तो हि दन्ती मत्कुण उच्यते । दशनव्यसन-
ग्रहणं मत्कुणरूपणार्थं च । किंलक्षणे आहवे पृथौ विस्तीर्णे, अपरं किंलक्षणे आहवे
अन्तकस्य मृत्योः शयनीये पर्यङ्के इव भीषणत्वात् मृत्युशयनीयतुल्ये, अथ च मत्कुणत्वं
क्षुद्रजन्तुविशेषस्वरूपत्वं प्रापुरित्युक्तयोक्तम् । शयनीये किल दशनव्यसनात् असृक्पान-
गाध्यात् मत्कुणाः क्षुद्रजन्तवः आयान्तीति ॥ ७१ ॥

अन्तकस्येति ॥ अन्तकस्य मृत्योः सम्प्रान्धिनि, शेतेऽस्मिन्निति शयनीये तस्य इव स्थित इत्यर्थः ।
'कृत्यत्युदो बहुलम्' इत्यधिकरणेऽनीयर् । पृथौ विशाले तत्राहवे मतङ्गजाः दन्तव्यसनाद्विषाणभङ्गाद्धेतोः
मत्कुणत्वमीयुः । मत्कुणा इव दृष्टा इत्यर्थः । सुतरकपायिनः खट्वाश्रयाः कीटविशेषा मत्कुणाः । काले-
ऽप्यजातदन्ते च शय्याजन्तौ च मत्कुणः, तत्सादृश्याददन्तेषु दन्तिषु तथात्वरूपकम् । अन्तकस्य शयनीय-
श्रेष्ठ्युत्प्रेक्षासापेक्षमिति सङ्करः ॥ ७१ ॥

युग्मम्—

॥ अधश्चमकः ॥

अ भी क म ति के ने द्वे

भी ता न न्द स्य ना श ने ॥

क न त्स का म से ना के

म न्द का म क म -स्य ति ॥ ७२ ॥

दधतोऽपि रणे भीममभीक्ष्णं भावमासुरम् ॥

हताः परैरभिमुखाः सुरभूयमुपाययुः ॥ ७३ ॥

अभीकेत्यादि ॥ दधत इति ॥ तत्र रणे समरे परैः शत्रुभिः अभिमुखाः हताः संमुखाः हता वीराः सुरभूयमुपाययुः देवभावं प्रापुः । किंलक्षणास्ते भीमं घोरम् आसुरं भावं रौद्र-
रूपं दधतोऽपि अभीक्ष्णमतिशयेन धारयन्तोऽपि । अभीकेति ॥ अत्र अपिशब्दो विरोधे । ये
किल आसुरं भावमसुरत्वं विभ्रति, ते कथं देवत्वं प्राप्नुयुः । किंलक्षणे रणे अभीकमतिकेन
निर्भयचित्तेन भटलोकेन इद्धे दीप्ते, अपरं किंलक्षणे रणे भीतानन्दस्य नाशने भीतानन्दस्य
अस्तहर्षस्य नाशने निरासिनि । यं दृष्ट्वा कातरा मुह्यन्तीति । अपरं किंलक्षणे रणे
कनत्सकामसेनाके कनन्ती देदीप्यमाना सकामा कान्तियुक्ता सप्रद्युम्ना सम्पन्नमनोरथा
वा सेना चमूर्यत्र स कनत्सकामसेनः, ततः स्वार्थे कप्रत्ययः, तस्मिन्, अपरं किंलक्षणे रणे
मन्दकामकं मन्दः स्वल्पः काम इच्छा अभिलाषो यस्य सः मन्दकामः, ततः स्वार्थे क-
प्रत्ययः, तं मन्दकामकं भीतचित्तम् असात्त्विकम् अस्यति क्षिपमाणे । अर्धभ्रमणात् अर्ध-
भ्रमोऽयम्, न तु सर्वतोभद्रः । स हि सर्वतो भ्राम्यति । न्यासः(?) युग्मम् ॥ ७२-७३ ॥

अथ युग्मेनाह—

अभीकेति ॥ अभीका निर्भीका मतिर्यस्य तेनाभीकमतिकेन निर्भयचित्तेन । शैषिकः कप्-
प्रत्ययः । इद्धे दीप्ते, भीतानामानन्दस्य नाशने । नशेर्ण्यन्तात्कर्तरि स्युट् । कनन्ती दीप्यमाना सकामा
विजयित्वात्पूर्णकामा सेना यत्र तस्मिन्कनत्सकामसेनाके । पूर्ववत्कप् । मन्दकामकं मन्दोत्साहम् । पूर्ववदेव
कप् । अस्यति निराकुर्वाणे रण इत्युत्तरेण सम्बन्धः । अत्र सर्वतोभद्रवत्सर्वपादभ्रमणाभावात्पादार्धानामेव
भ्रमणादर्धभ्रमकम् । उद्धारस्तु सर्वतोभद्रवत्स्यादेव ॥ ७२ ॥

दधत इति ॥ रणे पूर्वोक्तप्रकारे अभीक्ष्णमत्यन्तं भीमं भयङ्करम् आसुरमसुरसम्बन्धिनं भावं पुरुष-
कारलक्षणम् । 'भावो लीलाक्रियाचेष्टाभूत्यभिप्रायजन्तुषु' इति वैजयन्ती । असुरत्वं च दधतः दधाना अपि
परैः शत्रुभिः अभिमुखा एव स्थिताः । हता वीरा इति शेषः । अत एव सुराणां भावं सुरभूयं सुरत्वं
देवत्वमुपाययुः । 'स्वर्गं यान्त्यपराङ्मुखाः' इति स्मरणादिति भावः । 'भुवो भावे' इति ष्यप् । अत्रा-
सुरभावेऽपि सुरभूयमुपाययुरिति विरोधस्य भावशब्दस्यार्थान्तरत्वेन परिहाराद्विशेषाभासः । इति युग्मम् ॥

येनाङ्गमूहे व्रणवत्सरुचा परतोमरैः ॥

समत्वं स ययौ खड्गत्सरुचापरतोऽमरैः ॥ ७४ ॥

येनाङ्गमिति ॥ येन वीरेण सरुचा कान्तिमता सता परतोमरैः शत्रुतोमरैः कृत्वा
व्रणवत् क्षतियुक्तम् अङ्गमूहे वपुः घृतं, स वीरः अमरैः देवैः समत्वं साम्यं ययौ प्राप ।
अतिपौरुषात् कान्तिमत्त्वाच्च देवनिभ एवासौ बभावित्यर्थः । किंलक्षणः सः खड्गत्सरु-
चापरतः खड्गत्सरौ असिमुष्टौ चापे धनुषि च रतः सक्तः, बहुप्रहरण इत्यर्थः ॥ ७४ ॥

येनाङ्गमिति ॥ रुचा सह वर्तते यस्तेन सरुचा तेजस्विना येन वीरेण परतोमरैः शत्रुशस्त्रैः व्रणवत्
सत्रणमङ्गमूहे कटम् । वहेः कर्मणि लिट् सम्प्रसारणम् । खड्गत्सरौ खड्गमुष्टौ चापे च रतः खड्गत्सरु-
चापरतः । खड्गेषुप्रहारेण शुद्धं कुर्वन्नित्यर्थः । 'त्सरुः खड्गादिमुष्टौ स्यात्' इत्यमरः । स वीरोऽमरैः
समत्वं ययौ । पौरुषेणैति भावः । उपमायमकयोः समृद्धिः ॥ ७४ ॥

निपातितसुहृत्स्वामिपितृव्यभ्रातृमातुलम् ॥

पाणिनीयमिवाऽऽलोचि(१) धीरैस्तत्समराऽजिरम् ॥ ७५ ॥

निपातितेति ॥ तत्समराजिरं रणाङ्गं धीरैः सुभदैरेव आलोचि द्रष्टुं शक्तिं, न कातरैः । किंलक्षणं समराजिरं यतः निपातितसुहृत्स्वामिपितृव्यभ्रातृमातुलं निपातिताः हताः सुहृदो मित्राणि स्वामिनः प्रभवः पितृव्याः जनकवन्धवः भ्रातरः सौदराः मातुलाः जननी-भ्रातरः च यत्र तत्तथोक्तम् । उपलक्षणं चैतत्—पितृपितामहमातामहजामात्रादीनामपि निपातितत्वात् । अथ रौद्रशब्ददर्शनं धीराणामेवोपपद्यते, किमिव कैरालोचीत्याह—पाणिनीयमिव व्याकरणमिव धीरैः । पाणिनीयसंदं हि व्याकरणं धीरा एवाऽऽलोचयन्ति पण्डिता एवाऽऽलोचयन्ति, न त्वन्ये सुकुमारमतयः । तत्रापि सुहृदादयो निपातिताः । साधुत्वाभ्युपगमनाय यत्स्वरूपेणोच्चारितास्तद्यथा—सुहृदुर्हृदौ मित्राऽभिन्नयोः, स्वामिन्नैश्वर्ये, पितृव्य-मातुलमातामहपितामहाः, नन्तुनेष्टृक्षत्तृहोतृजामातृपितृमातृदुहितृ इति । पाणिनिना प्रोक्तं पाणिनीयम् ॥ ७५ ॥

निपातितेति ॥ निपातिता वीरशय्यां गमिताः सुहृदादयो यत्र तत्तथोक्तम् । अभिमुखवन्धोरपि रणे धृष्टत्वादिति भावः । अन्यत्र निपातिताः लक्षणाभावे शब्दसाधुत्वाय सूत्रकृता सूत्रस्वरूपेणोच्चारिताः सुहृदादिशब्दा यत्र तदित्यर्थः । अत एव तत्समराजिरं रणाङ्गणम् पाणिनिना प्रोक्तं पाणिनीयमटाध्यायी-व्याकरणमिव । 'तेन प्रोक्तम्' इति लभ्यतयः । धीरैर्धृष्टै रेवाऽलोकि दृष्टम् । उभयत्रापि धीरैर्दुरवगाहत्वादिति भावः । शोभनं हृदयं यस्य स सुहृत् । 'सुहृदुर्हृदौ मित्राभिव्ययाः' इति हृदयशब्दस्य हृद्भावो निपातितः । स्वमस्यास्तीति स्वामी ईश्वरः । 'स्वामिन्नैश्वर्ये' इति मत्वर्थानिनिपातः । 'पितृभ्राता पितृव्यः स्यान्मातृभ्राता तु मातुलः' इत्यमरः । 'पितृव्यमातुलमातामहपितामहाः' इति व्यङ्ग्यजन्तनिपाताः । विभर्तीति भ्राता । नन्तुनेष्टृदिस्त्रादीणादिको निपातः ॥ ७५ ॥

अभावि सिन्ध्वा सन्ध्याऽभ्रसदृगुधिरतोयया ॥

हृते योद्धुं जनः पांसौ स दृगुधि रतो यया ॥ ७६ ॥

अभावीति ॥ सिन्ध्वा नद्या अभावि उदपादि, किंलक्षणया सिन्ध्वा सन्ध्याऽभ्रसदृगुधिरतोयया सन्ध्याऽभ्रसदृक् सन्ध्यावेलाघनसदृशं यत् रुधिरं रक्तं तदेव तोयं पानीयं यस्यां सा तथा तथा रुधिरनद्येत्यर्थः । तथा यया सिन्ध्वा दृगुधि दृष्टिरोधके पांसौ रेणौ हृते अपाकृते सति स जनो भटलोकः भूयः योद्धुं प्रहर्तुं रतः प्रवृत्तः । दृशौ नेत्रे दृग्दृष्टिः आवृणोतीति दृगुत् तस्मिन् दृगुधि ॥ ७६ ॥

अभावीति ॥ सन्ध्याभ्रसदृक् सन्ध्याभेदसदृशं रुधिरमेव तोयं यस्यास्तया सिन्ध्वा रक्तनद्या अभावि भूतम् । भावे लुङि चिण् । यया सिन्ध्वा दृशौ रुग्दृष्टिरोधके । रुधेः क्तिप् । पांसौ रेजति हृते सति स जनो वीरलोको योद्धुं रत उत्सुकः । अभूदिति शेषः । उपमायमकयोः संसृष्टिः ॥ ७६ ॥

विदलत्पुष्कराकीर्णाः पतच्छङ्खसमाकुलाः(२) ॥

तरत्पत्ररथा नद्यः प्रासर्पन् रक्तवारिजाः ॥ ७७ ॥

विदलदिति ॥ रक्तवारिजाः नद्यः प्रासर्पन् प्रसक्तुः, रक्तवारिणः रुधिरौदकाज्जाताः रक्तवारिजाः असृग्नुद्वाः तरङ्गिण्यः प्रसक्तुः उद्भुः । किंलक्षणा नद्यः विदलत्पुष्कराकीर्णाः विदलद्भिः विशोणैः पुष्करैः करिणुण्डाग्रैः आकीर्णां व्याप्ताः, अपरं किंलक्षणाः रुधिरनद्यः

पतच्छङ्खसमाकुलाः पतद्भिः व्रजद्भिः शङ्खैः गजालङ्कारैः समाकुलाः, अपरं किलक्षणाः नद्यः
तरत्पत्ररथाः तरन्ति प्लवमानानि पत्राणि यानानि स्थाः स्यन्दनाश्च यासु तास्तथा ।
गजरथग्रहणं प्राधान्यख्यापनार्थम् । तरन्तः पत्ररथा यास्विति वा योज्यम् । नद्यो हि
रक्तवारिजाः लोहिताऽम्बुजा भवन्ति । रक्तानि वारिजानि यास्विति ताः । तथा विदलत्पु-
ष्कराकीर्णाः विदलद्भिः विकसद्भिः पुष्करैः अन्यैः पद्मैः समाकीर्णाः स्युः, तथा पतद्भिः
शङ्खैः प्राणिविशेषैः शम्बूकाभिधैः समाकुलाः सङ्कीर्णाः, तथा तरत्पत्ररथाः तरन्तो गच्छन्तः
पत्ररथाः पक्षिणो यासु तास्तथा, पक्षिणो यासु प्रसर्पन्ति च ॥ ७७ ॥

विदलदिति ॥ विदलद्भिर्विदीर्यमाणैः पुष्करैः करिहस्ताग्रैः, अन्यत्र विकसद्भिः पद्मैराकीर्णा व्याप्ताः ।
पतद्भिः शङ्खकुलैः ललाटास्थिसङ्खैः कम्बुसङ्खैश्चाऽऽकुलाः, तरन्ति प्लवमानानि पत्राणि बाहनानि रथाश्च, अ-
न्यत्र पत्ररथा अण्डजा यासु ताः रक्तवारिजा रुधिरतोयजन्त्याः, अन्यत्र रक्तानि वारिजानि यासु ताः नद्यः
प्रासर्पन् प्रावहन् । अत्र नदीनां रक्तनदीनां च शेषः ॥ ७७ ॥

असृग् जनोऽस्त्रक्षतिमानवमज्जवसादनम् ॥

रक्षःपिशाचं मुमुदे नवमज्जवसादनम् ॥ ७८ ॥

असृगिति ॥ जनो भटलोकः असृग् रुधिरम् अवमत् अवमीत् । किलक्षणमसृग्
जवसादनं जवरोधकं पिच्छलत्वात्, किलक्षणो जनः अस्त्रक्षतिमान् आयुधप्रहारयुक्तः ।
तथा रक्षःपिशाचं मुमुदे मुदितं यातूनि पिशाचाश्च ननन्दुः । किलक्षणं रक्षःपिशाचं
नवमज्जवसादनं नवा प्रत्यग्रप्रकटभूता या मज्जो धातुविशेषः वसा हन्मेदश्च ते नवमज्ज-
वसे तयोः ताभ्यां वा अदनं भोजनं यस्य तत् तथा । रक्षःपिशाचमिति रक्षांसि पिशाचा-
श्चेति समाहारद्वन्द्वः ॥ ७८ ॥

असृगिति ॥ अस्त्रक्षतिमानस्त्रप्रहारवान् जनो वीरजनोऽसृग् रक्तं जवसादनं जवस्य चेष्टावेगस्य सादनं
यथा स्यात्तथा अवमत् । नवयोर्मज्जवसयोर्मोदोरसयोरदनं भक्षकम् । कर्तारं ल्युट् । रक्षांसि च पिशाचाश्च
रक्षःपिशाचम्, समाहारे द्वन्द्वैकवद्भावः । मुमुदे जहर्ष । अत्र मोदस्य वमनवाक्यार्थहेतुत्वाद्वाक्यार्थहेतुकं
कान्वयलिङ्गं, तच्च यमकेन संसृज्यते ॥ ७८ ॥

चित्रं चापैरपेतज्यैः स्फुरद्रक्तशतहृदम् ॥

पयोदजालमिव तद्वैरा(१)शंसनमावभौ ॥ ७९ ॥

चित्रमिति ॥ तद्वैराशंसनं रणम् आबभौ शुशुभे । किलक्षणं वैराशंसनम् अपेतज्यैः
छिन्नगुणैः चापैः कोदण्डैः चित्रं किर्मीरम्, अपरं किलक्षणं वैराशंसनं स्फुरद्रक्तशतहृदं
स्फुरन्तः दीप्यन्तः रक्तस्य रुधिरस्य शतमनेके हृदा जलगता यत्र तत्तथा, यदि वा स्फुर-
द्रक्ताः शतं हृदा यत्र तत्तथा । किमिव बभौ पयोदजालमिव घनपटलं यथा, तद्यथा आ-
भाति । पयोदजालमपि किलक्षणम् अपेतज्यैः गतमौर्वीकैः चापैः इन्द्रधनुर्भिश्चित्रम्, अपरं
स्फुरद्रक्तशतहृदम् ज्वलदारक्तविद्युत्कं च ॥ ७९ ॥

चित्रमिति ॥ अपेतज्यैरपगतमौर्वीकैः । 'मौर्वी ज्या शिञ्जिनी गुणः, इत्यमरः । चापैश्चित्रं विचित्रं, स्फुरन्ति
रक्तायेव शतहृदाः शम्पा यस्मिंस्तत् । 'शम्पा शतहृदा ह्यादिनी' इत्यमरः । तत्प्रकृतं, वीरः आशंस्यते
अत्रेति वीराशंसनं भयङ्करा युद्धभूमिः । 'सा वीराशंसनं युद्धभूमिर्थाऽतिभयप्रदा' इत्यमरः । पयोदजाल-
मिवाऽऽवभौ ॥ ७९ ॥

वन्धौ विपन्नेऽनेकेन नरेणेह तदन्तिके ॥

अशोचि सैन्ये घण्टाभिर्न रेणे हतदन्तिके ॥ ८० ॥

वन्धाविति ॥ इहाऽत्र सैन्ये कटके अनेके वन्धौ, अनेकेषु बहुषु वन्धुष्वित्यर्थः । विपन्ने हते सति, अनेकेन नरेण, बहुभिर्नरैरित्यर्थः । तदन्तिके तस्य वन्धोः अन्तिके समीपे अशोचि शोचितं, रुदितमित्यर्थः । तथा इह सैन्ये घण्टाभिः घर्घराभिः न रेणे न क्वणितं, किंलक्षणे इह सैन्ये यतः हतदन्तिके हताः दन्तिनो यस्य तत्तथा तस्मिन् मारितमतङ्गजे ॥

वन्धाविति । इह सैन्ये वन्धौ विपन्ने मृते सति अनेकेन नरेण । अनेकैर्नरैरित्यर्थः । जातावेकवचनम् । तदन्तिके तस्य मृतस्य वन्धोरन्तिके अशोचि । किञ्च हता दन्तिनो यत्र तस्मिन् हतदन्तिके सैन्ये घण्टाभिर्न रेणे न दधने । रणतेर्भाषे लिट् । अत्र हतदन्तिके इति विशेषणगत्या घण्टानामरणनहेतुत्वात् पदार्थहेतुकं काव्यलिङ्गं यमकेन संयुज्यते ॥ ८० ॥

कृत्तैः कीर्णा मही रेजे दन्तैर्गात्रैश्च दन्तिनाम् ॥

क्षुण्णलोकाऽसुभिर्मृत्योर्मुसलोत्खलैरिव ॥ ८१ ॥

कृत्तैरिति ॥ दन्तिनां गजानां दन्तैर्दशनैः गात्रैः वपुर्भिश्च कृत्तैश्चिह्नैः कीर्णा व्यासा मही रेजे भूमिः शुशुभे । किंलक्षणैर्दन्तैः गात्रैश्च, उत्प्रेक्ष्यते—मृत्योः अन्तकाल्य मुसलोत्खलैरिव उत्खलमुसलैरिव, किंलक्षणैर्मुसलोत्खलैः क्षुण्णलोकाऽसुभिः क्षुण्णाः पिटा लोकानां जीवानाम् असवः प्राणा यैः येषु वा तानि तथा तैः । राजदन्तादिपरनिपातल्याऽनित्यत्वात् मुसलोत्खलैरिति प्रयोगः । यदि वा मुसलसहितानि उत्खलानीति, शाकपार्थिवादित्वात्समासः ॥ ८१ ॥

कृत्तैरिति ॥ कृत्तैः छिद्यैः दन्तिनां दन्तैर्गात्रैश्च कीर्णा मही रणभूमिः, क्षुण्णाः पिटाः लोकाऽसवो जनप्राणा यैस्तैः मृत्योर्मुसलोत्खलैः कीर्णैरेजे । 'अयोऽयं मुसलोऽस्त्री स्यादुत्खलमुत्खलम्' इत्यमरः । अत्र मुसलोत्खलैरिति राजदन्तादिपाठेऽपि 'सर्वकूलाभ्र—' इत्यादिसूत्रादेव व्यभिचारज्ञापकात्पराविवातव्यत्ययः ॥

युद्धमित्थं विधूताऽन्यमानवानभियोगतः ॥

चैद्यः परान् पराजिग्ये मानवानभियो गतः ॥ ८२ ॥

युद्धमिति ॥ युद्धं गतः मानवान् मानी चैद्यः शिशुपालः परान् अभिवातीन् पराजिग्ये पराजितवान् व्यजेष्ट । कथम् अभियोगतः उद्यमात्, किंलक्षणान् परान् विधूताऽन्यमानवान् विधूताः कम्पिताः क्षन्ये इतरे मानवाः मनुष्या यैस्ते तथा तान्, अपरं किंलक्षणान् परान् अभियः निर्भयान् ॥ ८२ ॥

युद्धमिति ॥ मानवानभिमानवान् चैद्यो युद्धं गतः प्राप्तः सन् इत्थं विधूता अभिभूता अन्ये चैद्यातिरिक्ता मानवा यैस्तान् विधूताऽन्यमानवान् अभिय निर्भीकान् परानरीन् अभियोगतोऽभियोगादभयरोधात् पराजिग्ये, जिगायेत्यर्थः । 'विपराया जे' इत्यात्मनेपदम् । 'मन्लिटोर्जे' इति कुत्वम् ॥ ८२ ॥

पञ्चभिः कुलकम्—

अथ वक्षोमणिच्छायाच्छुरिताऽऽपीतवाससा ॥

स्फुरदिन्द्रधनुर्भिन्नतडितेव तडित्वता ॥ ८३ ॥

॥ ह्यक्षरः ॥

नीलेनाऽनालनलिनिलीनोल्ललनाऽलिना ॥

ललनालालनेनाऽलं लीलाऽलानेन (१) लालिना ॥ ८४ ॥

(१) लेलेन ।

अपूर्वयेव तत्कालसमागमसकामया ॥

दृष्टेन राजन् वपुषा कटाक्षैर्विजयश्रिया ॥ ८५ ॥

॥ द्वाक्षरः ॥

विभावी विभवी भाऽऽभो विभाभावी विवो विभीः ॥

भवाऽभिभावी भावाऽवो भवाऽभावो भुवो विभुः ॥ ८६ ॥

उपैतुकामैस्तत्पारं निश्चितैर्योगिभिः परैः ॥

देहत्यागकृतोद्योगैर्दृश्यत परः पुमान् ॥ ८७ ॥

अथेत्यादि ॥ अदृश्यतेति ॥ अथाऽनन्तरं परः पुमान् भगवान् श्रीकृष्णः परैः विपक्षैः शत्रुभिः अदृश्यत आलुलोके दृष्टः । किंलक्षणः परः पुमान् वपुषा देहेन राजन् भासमानः शोभमानः । अथेति ॥ किंलक्षणेन वपुषा वक्षोमणिच्छायाच्छ्रिताऽऽपीतवाससा वक्षोमणेः कौस्तुभस्य मणेः छायाया कान्त्या द्युरिते भिन्ने कर्तुरिते आपीते पिशङ्गे वाससी उंशुके यस्य तत्तथा तेन । अपरं किंलक्षणेन वपुषा, अतश्चोत्प्रेक्ष्यते—स्फुरदिन्द्रधनुर्भिन्नतडिता तडित्वेव स्फुरता शोभमानेन इन्द्रधनुषा देवेन्द्रकार्मुकेण भिन्ना युक्ता तडित् विद्युत् यस्य सः तथा तेन तादृशेन तडित्वता मेघेनेव, लसमानवासवचापपरिभूषितविद्युज्जलद्रुतुल्येनेत्यर्थः । नीलेनेति ॥ अपरं किंलक्षणेन वपुषा नीलेन श्यामलेन, अपरं किंलक्षणेन वपुषा अनालनलिननिलीनोल्लुलनाऽलिना अनालममृणालं यन्नलिनं कमलं तत्र निलीनाः श्लिष्टाः उल्लुलनाः चट्टलाः उल्लासिनोऽल्यो भ्रमरा यस्य तत्तथा तेन । आनालेत्यपि केचित् कवयः विद्यमानतालं यन्नलिनं नाभीपुण्डरीकमाहुः । अपरं किंलक्षणेन वपुषा ललनालालनेन ललनानां सीमन्तिनीनां लालनं क्रीडनं येन तत्तथा तेन, सुन्दरीणाममीप्सितेनेत्यर्थः । अपरं किंलक्षणेन वपुषा अलंलीलाऽल्लानेन अलमत्यर्थं लीलानां विलासानाम् आलानं बन्धनस्तम्भः तेन । एतेन सर्वा एव लीलाः तत्र स्थिता इत्यर्थः । अपरं किंलक्षणेन वपुषा लालिना साधु अवश्यं वा ललयति परश्रियमाप्नुमिच्छतीति लालि तेन । अपूर्वयेवेति ॥ अपरं किंलक्षणेन वपुषा विजयश्रिया जयलक्ष्म्या कटाक्षैः अपाङ्गेक्षितैः दृष्टेन विलोकितेन, किंलक्षणया विजयश्रिया तत्कालसमागमसकामया तत्कालं तत्क्षणे समागमः मिलनं तत्र सकामया साभिलाषया । शिशुपालं हित्वा श्रीभगवन्तं जिघृक्षन्त्येत्यर्थः । अपरं किंलक्षणया विजयश्रिया, उत्प्रेक्ष्यते—अपूर्वयेव अभिनवयेव । या किल नवोढा कान्तसमागमोत्सृका भवति, सा कान्तं कटाक्षैर्निरीक्षते । भगवन्तस्तु लक्ष्मीर्नित्यं सन्निहितां समीपवर्तिनीत्युत्प्रेक्षा । विभावीति ॥ अपरं किंलक्षणो भगवान् विभावी विभवतीति विभावी विभुः सर्वव्यापी, अपरं किंलक्षणो भगवान् विभवी विभव ऐश्वर्यं विद्यते यस्य स तथा, ईश्वर इत्यर्थः, अपरं किंलक्षणो हरिः भाऽऽभः भासा कान्त्या ऋक्षनिभः, अपरं किंलक्षणो हरिः विभाभावी विभां दीप्तिं भावयते प्राप्नोतीति विभाभावी कान्तिधरः, अपरं किंलक्षणो हरिः विवः विना पक्षिणा गरुडेन वाति गच्छतीति विवः गरुडस्वामी, अपरं किंलक्षणो हरिः विभीः विगता भीः साध्वसं यस्मात् सः तथा निर्भयः, अपरं किंलक्षणो हरिः भवाऽभिभावी भवं संसारं भक्तानाम् अभिभवतीति क्षपयति सः तथा मोक्षप्रदः,

अपरं किलक्षणो हरिः भावाञ्चः भावान् पदार्थान् अवति रक्षतीति भावाञ्चः जगत्पालकः,
 अपरं किलक्षणो हरिः भवाऽभावः भवस्य भगवतः श्रीमहादेवस्य भट्टारकस्येव
 वा अभावः अनुत्पत्तिर्यस्य सः भवाऽभावः, अजन्मा इत्यर्थः । अपरं किलक्षणो हरिः
 भुवः विभुः भूमेः स्वामी, उद्धरणात् । एवंविधो भगवान् परैः शत्रुभिर्दृश्यते ।
 उपैतुकामैरिति ॥ किलक्षणैः परैः तत्पारमुपैतुकामैः तस्य देवस्य पारमुपैतुकामैः
 अन्तं प्रेम्भुभिः, अन्तं जिगमिषुभिरित्यर्थः । अपरं किलक्षणैः परैः निश्चितैः युद्धाय कृत-
 निश्चयैः, अपरं किलक्षणैः परैः योगिभिः योगः सन्नहनोपायः विद्यते येषां ते योगिनः तैः
 सन्नद्धैः । 'योगः सन्नहनोपायध्याननिश्चययुक्तिषु' इत्यमरः । अपरं किलक्षणैः परैः
 देहत्यागकृतोद्योगैः देहत्यागे देहत्यजने कृतः विहितः उद्योगः उद्यमो येषां ते तथा तैः
 शरीरत्यागाय विहितयत्नैः । मरणमप्यङ्गीकृत्य तज्जिगीपया युयुत्सुभिरित्यर्थः । योऽपि परः
 सर्वोत्कृष्टः आत्माख्यः, स परैः उत्कृष्टैः योगिभिः समाधिबद्धिः जैगोपव्यप्रभृतिभिः
 रेव दृश्यते । किलक्षणैः योगिभिः तस्य भगवतः पारमवसानम् आप्तुकामैः । तत्सायुज्यं
 यियासुभिरित्यर्थः । अपरं किलक्षणैर्योगिभिः निश्चितैः निःसन्देहैः, विदितवेद्यत्वात् ।
 पञ्चभिः कुलकम् ॥ ८३—८७ ॥

अथ भगवदभियोगं पञ्चभिः कुलकेनाह—

अयेति ॥ अथ चैद्यजयाऽनन्तरं वपुषा राजन् परः पुमान्दृश्यतेति पञ्चमेन सम्बन्धः । तद्वपुस्तावत्
 विभिर्विशिनष्टि । वसोमणेः कौस्तुभस्य लायया छुरितानि व्यातन्त्रापीतवासांसि पीताम्बराणि यस्य तेन,
 अत एव स्फुरता इन्द्रधनुषा भिन्नाः सङ्कतास्तडितो यस्य तेन तडित्वता मेघेनेव द्रियतेनेत्यर्थः ॥ ८३ ॥

नीलेनेति ॥ पुनः कौटुशेन वपुषा । नीलेन दयामलेन तथाऽनालं नालरहितं यत्रालिनं तत्र निलीना-
 आसन्नः उल्लसन्तीत्युल्लसनाः चलाश्रयाऽल्यो यस्य तेन अनालनलिननिलीनोऽल्लनाऽल्लिना, मुखसौरभलोभ-
 परिभ्रमद्रमेणेत्यर्थः । ललनानां विलासिनीनां स्त्रीणां लालनेन उपलालनेन । वशीकरणेनेत्यर्थः । अलम-
 त्यन्तं लीलालीलेन क्रीडालोलुपेन । 'लीलालीनेन' इति पाठे लीलानां विलासानामालानेन । आलयेनेत्यर्थः ।
 ललयति भक्तानिति लालिना । भक्तानुक्थिनेत्यर्थः । इत्यक्षरातुप्राप्तोऽल्लङ्कारः ॥ ८४ ॥

अपूर्वयेवेति ॥ किञ्च अपूर्वयेव अपूर्वसमागमयेव तत्कालसमागमे सकामया साभिलाषया विजय-
 त्रिया । चैवविरक्तयेति भावः । कटाक्षैरपङ्क्तिर्देनाऽऽलोकितेन वपुषा राजन् दीप्यमानः । अत्र प्रस्तुतजयश्री-
 विशेषणसाम्यादप्रस्तुतानुरक्तमानिनीप्रतीतेः समाप्तोक्तिः, प्रतीयमानाभेदाध्यवसायादपङ्क्तिदर्शनोत्प्रेक्षा च ॥

विभावीति ॥ विभावोऽस्यास्तीति विभावी प्रभावसम्पन्नः, विभवोऽस्यास्तीति विभवो ऐश्वर्यवान्
 भवामेवाभा यस्य स भामः । नक्षत्रवदुज्ज्वल इत्यर्थः । विभां विशिष्टाभां भावयति सम्पादयति विश्वस्येति
 विभाभावी । 'तस्य मासा सर्वमिदं विभाति' इति श्रुतेः । सुबो ध्यन्ताण्यनिः । विना पक्षिणा वाति गच्छ-
 तीति विभः । पक्षिवाहन इत्यर्थः । आतोऽनुपसर्गे कः । विभीर्निर्भीकः । भवं संसारमभिमवर्ततीति भवाभि-
 भावी । भक्तानां संसारनिवर्तक इत्यर्थः । सुबो णिनिः । भावाञ्जन्तूनवतीति भावाऽनः विश्वत्राता । 'भावो
 लीलाक्रियाचेष्टाधर्मविभायजन्तुषु' इति वैजयन्ती । अन्तेः कर्मण्यण् । भवाऽभावोऽस्यास्तीति, संसारदुःखैः
 रसृष्ट इत्यर्थः । अर्शोभादिवाद्यन्त्ययः । सुबो भूमेर्विभुर्भाति ॥ ८६ ॥

उपैतुकामैरिति ॥ एवंभूतः परः पुमान् परमपुरुषो हरिः, तत्पारं तस्य हरेः पारमन्तपुरैतुकामैस्तं
 जिगीषुभिः । अन्यत्र दिदुषुभिरित्यर्थः । 'तुं काममनसोरपि' इति मकारलोपः । निश्चितैः । योद्धुं कृत-
 निश्चयैरित्यर्थः । अन्यत्र निश्चिततत्त्वैः । सकर्मकदप्यविश्रिते कर्मणि कः । यद्वा पीता गावः, विभक्ता भ्रातर-
 इत्यादिबद्धयितव्यम् । स्फुटीकृतं चैतद् घण्टापथे—'स वर्णिलिङ्गी विदितः' इत्यत्र । देहत्यागकृतोद्योगै-
 र्भरतेऽनेनैः । अन्यत्र मुमुक्षुभिरित्यर्थः । योगिभिः सन्नाहवद्विरूपायवद्विषी, अन्यत्र ध्यानवद्विः । 'योगः

सन्नहनोपायानसङ्कतियुक्तिषु' इत्यमरः । पैरः शत्रुभिः, अन्यत्र परमये गिभिः अदृश्यत । परिषामप्रे-
क्षतिष्ठदित्यर्थः । अन्यत्र साक्षात्कृतः । 'तमेव विदित्वाऽतिमृत्युमेति' इति श्रुतेः । अर्थान्तरप्रतीतिर्ध्वनिरेव न
इत्येषः, अभिधायाः प्रकृतार्थे नियन्त्रणात् ॥ ८७ ॥

युग्मम्—

॥ गतप्रत्यागतम् ॥

तं श्रिया घनयाऽनस्तरुचा सारतया तथा ॥

यातया तरसा चारुस्तनयाऽनघयाऽऽश्रितम् (१) ॥ ८८ ॥

विद्विषोऽद्विषुरुद्वीक्ष्य तथाऽप्यासन्निरेतसः ॥

अरुच्यमपि रोगघ्नं निसर्गादेव भेषजम् ॥ ८९ ॥

तमिति ॥ तं देवं श्रीकृष्णम् अनघया श्रिया आश्रितं दृष्ट्वा विद्विषो द्वि-
षन्तः तथापि एवमपि निरेतसः विरेपसः देवदर्शनादेव निष्पापाः आसन् अभूवन् ।
यस्मात् भेषजमौषधं पारदादिकम् अरुच्यमपि अप्रियमपि निसर्गादेव प्रकृत्यैव रोगघ-
न्याधिहरम् । ओषति दहति रोगान् इति औषधम् । तथा औषधं विमुच्य नरस्य भौषज्यं
रोगं न हन्ति । यतो यद्यपि ते देवा ये ईर्ष्यन्ते, तथापि पुण्यदर्शनत्वात् भगवांस्तेषा-
मपि पापं जहारेत्यर्थः । किलक्षणं तं श्रिया पद्मया तरसा बलात् आश्रितमाश्लिष्टं,
किलक्षणया श्रिया घनया अतनीयस्या, अपरं किलक्षणया श्रिया अनस्तरुचा अत्यक्तका-
न्त्या, अपरं किलक्षणया श्रिया तथा सर्वप्रसिद्धया सारतया भगवदुत्कर्षेण यातया देवसमीपं
प्राप्तया, अपरं किलक्षणया श्रिया चारुस्तनया श्लिष्टपयोधरया । 'स्वाङ्गाचोपसर्जना'दिति
ङोपविकल्पः । प्रतिलोमानुलोमोऽयम् । द्विषन्तीति द्विषः, किप् । अद्विषुरिति ञेर्जुस् ।
रोगं हन्तीति रोगघ्नम्, 'अमनुष्यकर्तृके चे'ति टः । युग्मम् ॥ ८८—८९ ॥

युग्मेनाह—

तमिति ॥ घनया आनन्दसान्द्रया, अनस्तरुचा अक्षीणकान्त्या, सारतया सारत्वेन सर्वोत्कर्षयुगेन
यातया व्याप्तया, चारुस्तनया रम्यकुचया । 'स्वाङ्गाचोपसर्जनादसंयोगोपधात्' इति विकल्पादनीकारः ।
अनघया निर्दोषया तथा प्रसिद्धया श्रिया रमया तरसा त्वरया आश्रितमालिङ्गितं तं हरिमुद्वीक्ष्येत्युचरेण
सम्बन्धः । अत्रापि प्रतिलोम्येनाऽर्धावृत्तेरधप्रतिलोमयमकम् । एतन्नक्षणे तु प्रागेवोक्तम् ॥ ८८ ॥

विद्विष इति ॥ तं पूर्वोक्तं हरिमुद्वीक्ष्य विद्विषः शत्रवोऽद्विषुः द्विषन्ति स्म । लङि 'द्विषश्च' इति विक-
ल्पेन ञेर्जुसादेशः । तथापि द्विषन्तोऽपि निरेतसो निष्पापा आसन् । द्वेषव्रीक्षणस्याप्येनोनिवर्तकत्वं दृष्टान्ते-
नाह—अरुच्यमिति । रोचत इति रुच्यम् । 'राजसूय—' इत्यादिना वयवन्तो निपातितः । अरुच्यमान-
मपि भेषजमौषधम् । 'भेषजौषधभेषज्यानि' इत्यमरः । निसर्गात्स्वभावशक्तेरेव रोगं हन्तीति रोगघ्नमारोग्य-
कारि 'हरिर्हरति पापानि' इति वचनादिति भावः । 'अमनुष्यकर्तृके चे' इति टप्रत्ययः ॥ ८९ ॥

विदिते (२) दिवि केऽनीके तं यातं निजिताऽऽजिनि ॥

विगदं गवि रोद्धारो योद्धा यो नतिमेति न ॥ ९० ॥

॥ प्रतिलोमेनाऽयमेवार्थः ॥

विदितमिति ॥ तं देवं यातमुपागतं के पुरुषाः गवि भुवि रोद्धारः रोधकाः निवा-

(१) किङ्किणिखिणिखिणिरणितैरङ्गणपरिरम्भणे सदाऽटन्तम् ।

कुङ्कुमानिमपदयुगलं कङ्कणकरशोभितं हरिं वन्दे ॥ १ ॥

'तं श्रिये'ति पद्यात्पूर्वम् अस्माकमादर्शपुस्तके ढलोकोऽयं समुपलब्धः ।

(२) विदितं ।

स्काः । न केचिदरिपु सन्ति, ये तमभ्यायान्तं निवारयन्ति । किलक्षणो यो भगवान् दिवि अनीके दिव्यसैन्ये योद्धा युध्यति, न तु नतिमेति नमति । अत एव यो भगवान् देवसेनास्त्रपि अभीतः, स कथं भूमिर्दुर्ध्यमानो युध्यते । किलक्षणेऽनीके विदिते सर्वत्र प्रसिद्धे, अत एव अपरं किलक्षणे अनीके निजिताऽऽजिनि निजिता विजिता आजयः समितयो येन तत् निजिताऽजि तस्मिन् पराभूताऽन्यसैन्ये, किलक्षणं देवं विगदं विगतो गदो रोगो यस्मात् सः तथा तम् । युध्यमानमपि निष्पीडमित्यर्थः । विविधा वा गदा आयुधविशेषा यस्य सः तथा तं, विशिष्टा वा गदा कौमोदकी यस्य सः विगदः तम् । प्रतिलोमेनाऽप्यस्य पठ्यमानस्य एष एवार्थः ॥ ९० ॥

विदितमिति ॥ किञ्च योद्धा वीरो यो हरिः नाति परेषां नमतां नैति नोपैति । नितरां जिता आजयो येन तस्मिन्निजिताजिनि अनेकाऽऽजिनिविजित्यन्यपि अनीके सैन्ये । 'बह्विनी वलं सैन्यं चक्रं चाऽनीकमाश्रयाम्' इत्यमरः । यातं योद्धुमागतं, दिवि स्वर्गेऽपि विदितं प्रख्यातं विगदं निरामयं तं हरिं गवि भुवि शेरद्वारो जेतारः के । न केऽपीत्यर्थः । प्रतिलोम्येऽप्येत एव पदार्थवाक्यार्थाः । एतदपि श्लोकप्रतिलोम्यमकमेव । पदपदार्थादिसंवादास्तु वैचित्र्यविशेषः । लक्षणं तु 'विध्वन'दित्यत्रैवाक्तमनुसन्धेयम् ॥ ९० ॥

नियोक्ष्यमाणेन पुनः(१) कर्मण्यतिगरीयसि ॥

आरोप्यमाणोरुगुणं भर्त्रा कार्मुकमानमत् ॥ ९१ ॥

नियोक्ष्यमाणेनेति ॥ कार्मुकं धनुः अनमत कुटिलमभवत् । किलक्षणं कार्मुकं यतः भर्त्रा देवेन श्रीकृष्णेन आरोप्यमाणोरुगुणम् आरोप्यमाणः उत्क्षेप्यमाणः उरुर्दीर्घो गुणो जीवा यस्य तत्तथा, किलक्षणेन भर्त्रा अतिगरीयसि कर्मणि अतिदुष्करे शत्रुवधाख्ये व्यापारे पुनः भूयोऽपि नियोक्ष्यमाणेन व्यापारयिष्यता । यः किलाऽतिगुणि व्यापारे भर्त्रा नियोक्तुमिष्यते, तस्यासौ गुणानारोपयति । स चाधिकार्यवचनवशीकृतहृदयो नमति ॥ ९१ ॥

नियुज्यमानेनेति ॥ पुरोऽग्रे अतिगरीयसि कर्मणि रणकर्मणि, अन्यत्र दुष्करे क्वचित्कृत्यवस्तुनि नियुज्यमानेन व्यापारयिष्यता आज्ञापयिष्यता च भर्त्रा स्वामिना आरोप्यमाणोऽधिक्रियमाण उरुमहान् गुणो ज्या यस्मिन्भवत्, अन्यत्र वर्धमानसौन्दर्यादिकम् । कर्मणे प्रभवतीति कार्मुकं धनुः । कर्मण ढकञ् । आनमत गुणार्कपणादाकुञ्चितकौटिकमभूत् । अन्यत्र प्रणत इत्यर्थः । अत्र प्रकृतकार्मुकविशेषणसाम्यादप्रस्तुतनियोज्यतुरुपपत्तीतेः समासोक्तिः ॥ ९१ ॥

तत्र वाणाः सुपरुषः समधीयन्त चारवः ॥

द्विषामभूत् सुपरुषस्तस्याकृष्टस्य चाऽऽरवः ॥ ९२ ॥

तत्रेति ॥ तत्र कार्मुके सुपरुषः चारुपर्वाणो वाणाः शराः समधीयन्त अयोज्यन्त सन्विताः, किलक्षणाः वाणाः चारवः रम्याः । च पुनः आकृष्टस्य आकृष्यमाणस्य तस्य कार्मुकस्य आरवः क्रेङ्कारः द्विषां शत्रूणां सुपरुषः सुन्दरुपरुषः अतितरां कठिनोऽभूत् । कर्णकटुरभवदित्यर्थः, तत्कार्मुकघ्ननिरेव शत्रूनभीषयतेत्यर्थः ॥ ९२ ॥

तत्रेति ॥ तत्र कार्मुके शोभनानि परुषि येषां ते सुपरुषः सुपर्वाणः । अत एव चारवोऽतिरम्या वानाः समधीयन्त निहिताः । आकृष्टस्य तस्य कार्मुकस्याऽऽरवश्च द्विषां सुष्ठु परुषः सुपरुषोऽतिकर्कशोऽभूत् । यमकविशेषालङ्कारः ॥ ९२ ॥

सर्गः ।]

शिशुपालवधे ।

पश्चात्कृतानामप्यस्य नराणामिव पत्रिणाम् ॥

यो यो गुणेन संयुक्तः स स कर्णान्तमागमत् (१)

पश्चात्कृतानामिति ॥ पश्चात्कृतानामपि पृष्ठतः स्थापितानाम्

मध्ये यो यः पत्री शरः गुणेन संयुक्तः शिञ्जिन्या योगं गतः, स स श्रीकृष्णस्य कर्णान्तम् आगमत् उपश्रोत्रं प्राप्तः, आकर्षणवशादिति भाग्यामिव पुरुषाणामिव । यथा पश्चात्कृतानां तिरस्कृतानामपि नराणां गुणेन शौर्यसौन्दर्यादिना संयुक्तः, स स कर्णान्तमागच्छति ढौकते ॥

पश्चात्कृतानामिति ॥ नराणां पुंसामिव पश्च कृतानां निषङ्गसङ्गितया पृष्ठस्य इवधीरितानामपि पत्रिणामिषूणां मध्य इत्यर्थः, यो यः पत्री नरश्च गुणेन संयुक्तः सम्बद्धः, स स पत्री नरश्चाऽस्य हरेः कर्णान्तं कर्णसमीपमाययौ आगतः । अन्यत्राऽन्तिकमागत इत्यर्थः । इलेषसङ्कीर्णोपमा ॥ ९३ ॥

॥ द्यक्षरः ॥

प्रापे रूपी पुराऽरेपाः परिपूरी परः परैः ॥

रोपैरपारैरुपरि पुपूरेऽपि पुरोऽपरैः ॥ ९४ ॥

प्रापे इति ॥ स भगवान् श्रीकृष्णः परैः विपक्षैः शत्रुभिः प्रापे

क्षणः पुरा रूपी पुरा पूर्वं रूपाणि आकृतयो विद्यन्ते यस्य सः तथा नादिवहुरूपवान्, अपरं किलक्षणः सः अरेपाः अव्यसनः, अपरं किल परि समन्तान्नावेन पूरयति व्याप्नोतीति तथा सर्वव्यापी, अपरं उत्कृष्टः, किञ्च परैः रिपुभिः पुरोऽग्रे उपरि च अपारैः असङ्ख्यैः रो प्राप्यत । कैश्चित् प्राप्तः कैश्चित् शरैश्छादितः इत्यपि शब्दार्थः । द्वयक्ष

प्रापे इति ॥ पुरा पूर्वं रूपी मत्स्यकूर्माद्यनेकरूपवान् अरेपाः निष्पापः, परिपूरी भक्तवरदः । पूरयतेर्णिनिः । परः परमपुरुषो हरिः परैः शत्रुभिः प्रापे प्राप्त अपरैरन्यैः शत्रुभिः कर्तृभिः अपारैरननैः रोपैरिपुभिः । 'पत्री रोप इषुर्द्वयोः' इत्यमरः पुपूरे प्रीतः । पूणातेः कर्मणि लिट् (२) । द्यक्षरानुप्रासोऽलङ्कारः ॥ ९४ ॥

दिङ्मुखव्यापिनस्तीक्ष्णान् हादिनो मर्मभेदिनः ॥

चिक्षेपैकक्षणेनैव सायकानहितांश्च सः ॥ ९५ ॥

दिङ्मुखेति ॥ स भगवान् श्रीकृष्णः एकक्षणेनैव युगपदेव सायक

अरींश्च चिक्षेप प्रैरयत् । किलक्षणान् सायकान् दिङ्मुखव्यापिनः अपुनः किंभूतान् सायकान् तीक्ष्णान् निशितान्, अपरं किलक्षणान् ध्वनीन्, अपरं किलक्षणान् सायकान् मर्मभेदिनः अरुन्तुदांश्च । द्विपो तीक्ष्णान् अन्तिमान् (१), अपरं किलक्षणान् अरीन् हादिनः सकलकलाणान् मर्मभेदिनः परुषवचनान् ॥ ९५ ॥

दिङ्मुखेति ॥ स हरिर्दिङ्मुखव्यापिनो दिगन्तव्यापकान् अतितीक्ष्णान्निशितान् हादिनः पक्षनादवतः, सिंहनादवतश्च । मर्मभेदिनो मर्मस्थानविदारकान् सायकान्

एकद्वयेनैव विधेय निरास । अत्र सायकानामहितानां च प्रकृतानामेव तुल्यधर्मयोगादौपम्योपगमात्तुल्य-
योगिताभेदः ॥ ९५ ॥

॥ गूढचतुर्थः ॥

शरवर्षी महानादः स्फुरत्कार्मुककेतनः ॥

नीलच्छविरसौ रेजे केशवच्छलनीरदः ॥ ९६ ॥

शरवर्षीति ॥ असौ केशवच्छलनीरदः रेजे केशवच्छलेन हरिच्छन्नना नीरदो मेघः
अद्युतत् । किलक्षणः केशवच्छलनीरदः शरवर्षी इपुक्षेपी, अपरं किलक्षणः महानादः
सिंहध्वनिमान्, अपरं किलक्षणः स्फुरत्कार्मुककेतनः स्फुरन्ती द्योतमाने कार्मुककेतने चाप-
चिह्ने यस्य सः तथा, अपरं किलक्षणः नीलच्छविः श्यामकान्तिः । जलदोऽपि शरं नीरं
वर्पतीति शरवर्षी महानादो महागर्जितः, तथा स्फुरत्कार्मुककेतनः स्फुरत् द्योतत् कार्मुक-
मिन्द्रधनुरेव केतनं लाञ्छनं यस्य सः तथा, तथा कृष्णवर्णश्च । उत्प्रेक्षाश्लेषसङ्करोऽलङ्कारः ।
अत्र चतुर्थपादाक्षराणि पादत्रितये एवाऽन्तर्भवन्तीति गूढचतुर्थोऽयं श्लोकः ॥ ९६ ॥

शरवर्षीति ॥ शरवर्षी वाणवर्षी नीरवर्षी च । 'शरं नीरं शरो वाणे' इति विश्वः । महानादः सिंह-
नादो गर्जितं च यस्य स महानादः, स्फुरन्ती कार्मुककेतने धनुर्ध्वजौ यस्य सः । अन्यत्रेन्द्रचापचिह्न-
इत्यर्थः । नीलच्छविः श्यामकान्तिः, अस्य केशवस्य छलं कपटं यस्य सः नीरदः केशवच्छलनीरदो
हरिमेघोऽसौ रेजे । रणरङ्गे सर्वोत्कर्षेण दिदीपे इत्यर्थः । अत्र छलशब्देन हरित्वापह्वनेन मेघत्वारोपणाच्छला-
दिशब्दैरसत्यत्वप्रतिपादनरूपोऽपह्णवालङ्कारः । विषाद्यन्तर्गतचतुर्थपादाक्षरत्वाद् गूढचतुर्थोऽयं श्लोकः विशेषः
शब्दालङ्कारश्चेति सङ्करः ॥ ९६ ॥

न केवलं जनैस्तस्य लघुसन्धायिनो धनुः ॥

मण्डलीकृतमेकान्ताद्वलमैक्षि द्विपामपि ॥ ९७ ॥

नेति ॥ लघुसन्धायिनः कृतहस्तस्य तस्य देवस्य श्रीकृष्णस्य जनैर्लोकैः धनुः का-
र्मुकं केवलं मण्डलीकृतम् आकर्षवशात् वक्रीभूतं न ऐक्षि न दृश्ये । अथ च एकान्तात्
निश्चयात् द्विपामपि बलं शत्रूणामपि सैन्यं धनुश्च तेनाकृष्टम् । शत्रुसैन्यमपि भयात्पुक्षीभूत-
मेवाऽस्तेत्यर्थः । लघु शीघ्रं सन्धाति इपुभिः संयोजयतीति लघुसन्धायी तस्य ॥ ९७ ॥

नेति ॥ लघु शीघ्रं सन्धते यस्तस्य लघुसन्धायिनस्तस्य हरेः धनुरेव केवलं एकान्तात् मण्डलीकृतं
शीघ्राकर्षादियमेन बलीकृतं जनैर्नैक्षि । कर्मणि लृङ् । किन्तु द्विषां बलमपि मण्डलीकृतं त्रासादेकपुञ्जी-
कृतमैक्षि । अत्र धनुर्बलयोः प्रकृतयोरेव तुल्यधर्मयोगात्केवलप्रकृतास्पदा तुल्ययोगिता ॥ ९७ ॥

युग्मम्-

॥ अक्षरः ॥

लोकाऽऽलोकी कलोऽकलकलिलोऽलिकुलाऽलकः ॥

कालोऽकलोऽकलिः काले कोलकेलिकिलः किल ॥ ९८ ॥

अक्षितारासु विव्याध विद्विपः (१) स तनुत्रिणः ॥

दानेषु स्थूललक्षत्वं (२) न हि तस्य शरासने ॥ ९९ ॥

लोकालोकीत्यादि ॥ अक्षितारास्विति ॥ स भगवान् श्रीकृष्णः तनुत्रिणः
कवचितान् विद्विपः अरीन् अक्षितारासु विव्याध नयनकनीनिकासु अभैत्सीत् । तनु देवः

स्थूललक्षः, इह तत्कथमेवमित्याह—तस्य देवस्य दानेषु स्पर्शनविषये स्थूललक्षत्वं, न पुनः शराशने इषुक्षेपे वा स्थूललक्षत्वम् । प्रहरत्प्रवृत्तं धनुर्वस्य स्पष्टलक्ष्यं विधात्येव । किलक्षणः सः लोकालोकी लोकान् आलोकयति इति तथा निखिलभुवनदर्शी न च कृच्छ्रात्, अपरं किलक्षणः सः कलः मधुरभाषी, अपरं किलक्षणः सः अकल्ककलिलः कल्केन दन्तेन कलिलो गहनः कल्ककलिलः न कल्कलिलः अकल्ककलिलः । कलाविति पाठे कलौ युगे कल्केन मायया कलिलो गहनः दुर्निरीक्ष्य इति व्याख्येयम् । अपरं किलक्षणः सः अलिकुलाऽलकः अलिकुलवत् कृष्णाः अलकाः यस्य सः तथा मृदुश्रेणीश्यामकेशः, अपरं किलक्षणः सः कालः वर्णेन कृष्णः सकलजगत्क्षयङ्करो वा । यदुक्तम्—‘कालोऽस्मि लोकक्षयकृत् प्रवृद्धो लोकान् समाहर्तुमिह प्रवृत्तः’ इति । पुनः किंभूतः अकलः निष्कलः, ब्रह्मरूपत्वात् । अपरं किलक्षणः सः अकलिः निर्वैरः, अपरं किलक्षणः सः काले पूर्वसमये कोल-केलिकिलः कोलः शूकरः तस्य केलिः क्रीडा तथा किलति क्रीडति इति तथा, किलेत्यागमे । द्वयक्षरः । युरमम् ॥ ९८ ॥ ९९ ॥

युग्मेनाह—

लोकालोकीति ॥ लोकानालोके इति लोकालोकी वैलोक्यदर्शी कलौ मधुरभाषी कल्केन पापेन दम्भेन वा कलिलो न भवतीत्यकल्ककलिलः । ‘कल्कः पापाशये पापे दम्भे’ इति विश्वः । अलिकुलाऽलकः, अलिकुलनीलमूर्धज इत्यर्थः । कालो नीलवर्णः कालात्मको वा, नास्ति कला यस्य सोऽलकः । निरंश-इत्यर्थः । अकलिरकलहः स्वयमकलहशील इत्यर्थः । काले प्रलयकाले कोलकेल्या वराहलीलाया किलति क्रीडति कोलकोलिकिलः । किलशब्दस्तु खल्वर्थे । विव्याधेत्युत्तरेण सम्बन्धः । द्वयक्षरानुपासः ॥ ९८ ॥

अक्षितारास्त्विति ॥ स पूर्वोक्तगुणविशिष्टो हरिः, तनुत्राणि एषां सन्तीति तनुविणो वर्मिणः । ‘तनुर्वर्म दंशनम्’ इत्यमरः । तान् द्विषतः शत्रून् अक्षितारास्तु नेत्रकर्नीनिकासु विव्याध प्रजहार । तथा हि—तस्य हरेः दानेषु वितरणेष्वेव स्थूललक्ष्यत्वं विपुलविषयत्वम् । ‘स्युर्बदान्यस्थूललक्ष्यदानशौण्डा बहुप्रदे’ इत्यमरः । शरासने शरक्षेपे तु न, किन्तु सूक्ष्मलक्ष्यत्वमेव । अतोऽक्षितारावेधित्वमस्य युक्तमित्यर्थः । अतो वाक्यार्थहेतुकं काव्यलिङ्गम् ॥ ९९ ॥

॥ द्वयक्षरः ॥

वररोऽविवरो वौरविवारी वारिराऽऽरवः ॥

विववार वरो वौरं वीरो रविरिवौरवः ॥ १०० ॥

वरर इति ॥ स देवः वैरमनुशयं विववार व्याचख्यौ, जघानेत्यर्थः । किलक्षणः स वररः वरमभीष्टम् अर्थात् भक्तेभ्यः राति ददातीति तथा, वरद इत्यर्थः । अपरं किलक्षणः सः अविवरः अविद्यमानं विवरं लिङ्गमस्येति अविवरः निर्दोषः, अपरं किलक्षणः सः वौरिविवारी वौरिणः शत्रून् विशेषेण वृणोति युद्धार्थं प्रार्थयते इति वौरिविवारी । शत्रून् योद्धुं जिगमिषुरित्यर्थः । अपरं किलक्षणः सः वारिराऽऽरवः वारि जलं राति ददातीति वारिरो मेघः तस्येव आरवो नादो यस्य सः तथा, अपरं किलक्षणः सः वरः श्रेष्ठः, अपरं किलक्षणः सः वीरः धीरः, विशेषेण ईरयति क्षेपयति शत्रूनि वीरः एकपुरुषः, यदि वा धर्मवीरो दानवीरो दयावीरो युद्धवीरस्तथा । अपरं किलक्षणः सः, उत्प्रेक्ष्यते—और्वो भौमः रविरिव श्रीसूर्यो यथा, तेजस्वित्वात् । द्वयक्षरः ॥ १०० ॥

वरर इति ॥ वरान् रातीति वररो वरपदः । रा दाने, आतोऽनुसर्गे कः । अविरो निर्विरो नीरुधः । वैरिनः शत्रून् विवारयति वैरिविवारी, वारीणि रातीति वारिरः । पूर्ववक्तः । तस्यैवाऽऽख्ये यस्य स वारिराऽऽख्यः । वरः भ्रेष्टो वीरः शूरः स कृष्णः 'दर्शरा सर्वसस्याद्वामौ स्याद् भूमिमात्रके' इत्यमरः । तस्यां भव-
और्वरः पृथ्वीमवः रविरिव वैरं वैरिणो वृन्दं विववार विवारयामास । जघानेत्यर्थः । द्यवशरानुभासः ॥ १०० ॥

मुक्ताऽनेकशरं प्राणानहरद् भूयसां द्विपाम् ॥

तदीयं धनुर्न्यस्य न हि सेहे सजीवताम् ॥ १०१ ॥

मुक्तेति ॥ तदीयं धनुः तस्य भगवतः इदं शार्ङ्गं धनुः भूयसां बहूनां द्विपां शत्रूणां प्राणान् अहरत् असून् आददात्, किलक्षणं धनुः मुक्ताऽनेकशरं क्षिप्ताऽसङ्ख्य-
विशिलम् । हि यस्मात् तदीयं धनुः अन्यस्य शत्रोः सजीवतां सत्पुरुषत्वं न सेहे न चक्षमे । मयि स्थिते कथमेते वराका जीवन्तीति । अथ सजीवतां समौर्वीकत्वं न सेहे । अथ वा अन्यस्य धनुषः इति भङ्गभणितिः । मयि ध्रियमाणे सति कथमन्यधनुषां जीवा वध्यन्ते इति । जीवया मौर्व्या सह वर्तते इति सजीवं, तस्य भावः सजीवता ताम् ॥ १०१ ॥

मुक्तेति ॥ मुक्ताऽनेकशरं क्षिप्तबहुबाणं तस्य हरिर्दं तदीयं धनुः भूयसां द्विपां प्राणानहरत् । तथा हि-अन्यस्य परस्य सजीवतां न सेहे । अथ वा अन्यस्य धनुषः सजीवतां सज्याकत्वं न सेहे । 'त्रिषु जीवति जीवः स्यामौर्व्या औ' इति वैजयन्ती । वाक्यार्थहेतुकं काव्यलिङ्गम् ॥ १०१ ॥

राजराजी रुरोजाऽऽजेरजिरेऽजोऽजरोऽरजाः ॥

रेजाऽरिजूरजोर्जाऽर्जी रराजर्जुरजर्जरः ॥ १०२ ॥

राजराजीरिति ॥ स भगवान् श्रीकृष्णः आज्ञेः अजिरे सङ्ग्रामस्य अङ्गणे राज-
राजीः नृपतिपङ्क्तीः रुरोज वभञ्ज, अत एव रराज शुशुभे । किलक्षणः स अजः सनातनः, अपरं किलक्षणः सः अजरः अक्षयः, अपरं किलक्षणः सः अरजाः रजोगुणरहितः निर्गुणः, आत्मरूपत्वात् । रजोग्रहणं गुणत्रयस्योपलक्षणम् । राति देदातीति राः दाता, ईजानां कुत्सितानाम् अरीणां द्विपतां जूरो हिंसा, ततो जाता उत्पन्ना या ऊर्जा बलं तथा अर्जयति इति ईजाऽरिजूरजोर्जाऽर्जी, ततः कर्मधारयः, राश्रासौ ईजारीजूरजोर्जाऽर्जी च रेजाजि-
जूरजोर्जाऽर्जी । ये तु-रेजृ दीप्तौ इत्यस्य धातोः रेज इति रूपम् । तत्तरेज इति पाठं पठन्ति, तेषामेवं व्याख्येयम्—रेजतीन्ति रेजाः तेजस्विनः तान् अरीन् जूयंते हिनस्ति इति रेजाऽरिजुः दीप्तिरिषुवाती, अजात् शिवात् ऊर्जां बलम् अर्जितवान् इति अजोर्जाऽर्जी, भवात् आत्तबलः । तथा च भगवान् पाराशर्यः—

मत्प्रसादान्मनुष्येषु देवगन्धर्वयोनिषु ।

अग्रमेयबलात्मा त्वं नात्ययण ! भविष्यसि ॥

अपि चेत्सागरं गत्वा भविष्यसि समाधिकः ॥

अपरं किलक्षणः सः ऋतुः अकपटः, अपरम् किलक्षणः सः अजर्जरः अक्षीणः । युध्य-
मानोऽपि निवाध इत्यर्थः । द्वयक्षरः ॥ १०२ ॥

राजराजीरिति ॥ न जायते इत्यजोऽभादिः । 'अन्येऽपि दृश्यते' इति जनेर्दन्त्ययः । न जीयते इत्यजरोऽनन्तः । पचायच् । नास्ति रजो यस्यैत्यरजा रजोगुणरहितः, रेजन्तीति रेजास्तेजिष्ठाः । रेजृ दीप्तिः, पचायच् । ते च ते अप्यथ तेषां जूरो हिंसनं तेन जातं रेजाऽरिजूरजम्, तदूर्जं बलम् अर्जयतीति

रेजारिजूरजोर्जोर्जी । अर्जोर्णिनिः । अञ्जुरार्जववान्, जर्जरो न भवतीत्यजर्जरो दृढः स हरिः । अजिरजिरे रणाङ्गणे राजराजौ राजश्रेणीः रुरोज वमञ्ज । रुजो भङ्गे, लिट् । अत एव रराज दिदीपे । ह्यञ्जुरानुप्रासः ॥

उद्धतान् द्विषतस्तस्य निघ्नतो द्वितयं पपुः (१) ॥

पानार्थं रुधिरं धातौ रक्षार्थं भुवनं शराः ॥ १०३ ॥

उद्धतानिति ॥ तस्य श्रीकृष्णस्य उद्धतान् दुःशीलान् द्विषतः शत्रून् निघ्नतः विशसतः शराः विशिखाः द्वितयं द्वयं पपुः । पपुरिति पिबतेः पातेश्च तुल्यं रूपमतश्च ज्ञायते । किञ्च पीतं किञ्च पालितमिति विषयविभागमाह—पानार्थं पिबतौ धातौ शराः रुधिरं क्षतजं पपुः पीतवन्तः । पुनः रक्षार्थं च धातौ भुवनं विष्टपं पपुः ररक्षुः । शत्रून् निघ्नन् जगत् अपासीदित्यर्थः । उद्धतयानेन हि भुवनं रक्षितं भवति । यद्यपि शरा भुवनं पपुरित्येतावतैव विवक्षितोऽर्थः प्रतीयते, तथाऽपि वैचित्र्यार्थमेवमुक्तम् । विचित्रा हि कवीनामुक्तयः इति ॥

उद्धतानिति ॥ उद्धतान् दूतान् द्विषतः शत्रून् निघ्नतो हिंसतः । 'जासिनिप्रहण—' इति सूत्रे निघ्नोति-सङ्घातविपर्यस्तव्यस्तग्रहणोपेदशाजिहन्तेरशेषकर्मणि द्वितीयैव । तस्य हरेः शराः, पानार्थं धातौ 'पा पाने' इति धातौ सति रुधिरं, रक्षार्थं धातौ 'पा रक्षणे' इति भुवनं जगच्चेति द्वितयं ययुः । रुधिरमपिबन् भुवन-मरक्षंश्चेति शेषार्थः । अत्र पानयोरभेदाध्यवसायेन रुधिरभुवनयोस्तुल्ययोगिताऽलङ्कारः । तत्र पानार्थं इत्यादि-वाक्यस्य शत्रुवधेन भुवनमरक्षानिति सूक्ष्मार्थगर्भत्वासौक्ष्म्यं नाम गुणः । 'अन्तःसङ्कल्परूपत्वं शब्दानां सौक्ष्म्य-मुच्यते' इति लक्षणात् ॥ १०३ ॥

युगम्—

॥ द्यक्षरः ॥

क्रूराऽरिकारी कोरेकः कारकः (२) कारिकाऽऽकरः ॥

कोरकाऽऽकारकरकः करीरः कर्कराऽर्क (३) रुक् ॥ १०४ ॥

विधातुमवतीर्णोऽपि लघिमानमसौ भुवः ॥

अनेकमरिसङ्घातमकरोद् भूमिवर्धनम् ॥ १०५ ॥

क्रूरेत्यादि ॥ विधातुमिति ॥ असौ देवः श्रीकृष्णः अनेकं बहुम् अरिसङ्घातं रिपुनिवहं भूमिवर्धनं भूमिं वर्धयति स्थूलां करोतीति भूमिवर्धनः तम् अकरोत् मृतं चकार । बहूनीरनीमरदित्यर्थः । किंलक्षणोऽसौ भुवः काश्यप्याः लघिमानं विधातुं (४) कुर्यात् । तद्वृद्ध्या हि भुवो निरन्तरं भारो भवेत् । अविरोधस्तु भूमिशब्दस्योपसम्पन्नार्थत्वात् । अपरं किंलक्षणोऽसौ क्रूराऽरिकारी क्रूरान् अरीन् किरति कृणाति वा क्रूराऽरिकारी । ताच्छील्ये णिनिः । चण्डाऽरातिनाशक इत्यर्थः । अपरं किंलक्षणोऽसौ कोः पृथिव्याः एकः केवलः कारकः कर्ता, पालक इत्यर्थः, पुनः किंभूतोऽसौ कारिकाऽऽकरः कारिकाणां क्रियाणां जगदुत्पत्तिस्थितिर्व्यापाराणाम् आकरः स्थानम् । 'कारिका यातना कृत्ये' इत्यमरः । कारिका-शब्दे 'धात्वर्थनिर्देशे ण्वुल् वक्तव्यः' इति ण्वुल् । पुनः किंभूतोऽसौ कोरकाऽऽकारकरकः कोरकाऽऽकारौ मुकुलनिभौ पाणी यस्य सः कोरकाकारकरः, ततः स्वार्थे कः प्रत्ययः, कलिकालोहितहस्तः । पुनः किंभूतोऽसौ करीरः करिणः गजान् ईरयति क्षेपयतीति तथा द्विपक्षेकः, पुनः किंभूतोऽसौ कर्कराऽर्कः कर्करोऽतिकठिनो योऽर्कः श्रीसूर्यस्तस्येव रुक् दीप्तिर्यस्य सः तथा चण्डचण्डांश्चण्डः । युगम् ॥ १०४—१०५ ॥

(१) ययुः । (२) कोरेकारकः । (३) कर्करोऽर्क । (४) अत्र ग्रन्थस्तुट इव लक्ष्यते ।

अथ युग्मेनाह-

कूरोति ॥ कृगनरीन् किरति विशिपाति इति कूराऽरिकारी । किरतेर्णिनिप्रत्ययः । कोर्भूमेरेककारकः एककर्ता । करोतेर्बुल् । कारिका यातनाः करोति दुष्टानामिति कारिकाकरः । 'कारिका यातनावृत्तयोः' इत्यमरः । 'कृजो हेतु-' इत्यादिना ताच्छीत्ये टप्रत्ययः । कारिकाः क्रियाः । धात्वर्थनिर्देशे 'बुल् । तत्कर इति केचित् । कोरकाकारौ करौ यस्य स कोरकाकारकरकः । कमलमुकुलरमणीयपाणिरीत्यर्थः । शैषिकः कथ्यः । करिणो गजानीरयाति क्षिपतीति करीरः । कर्मण्यण् । कर्करो, रणकर्कश इत्यर्थः । 'कर्करो दर्पणे ददे' इति शारवतः । अर्कस्यैव रुच्यस्य सोर्भर्करुगित्युपमा । ब्रह्मरानुपासः ॥ १०४ ॥

विधातुमिति ॥ भुवो भूमेर्लेघिमानं लघुत्वं भारवतरणं विधातुमवतीर्णोऽपि भुवि जातोऽप्यसौ पूर्वोक्त-
शुभो-भगवान् हरिः अनेकं बहुमरिसङ्घातं भूमिवर्धनं भूभारमकरोदिति विरोधः । मृतमकरोदित्याविरोधः ।
अत एव विरोधाभासोऽलङ्कारः ॥ १०५ ॥

॥ द्यक्षरः ॥

दारी दरदरिद्रोऽरिदारुदारोऽद्रिदूरदः ॥

दूरादराद्रोऽददरद्रोदोरुद्दारादरी ॥ १०६ ॥

दारीति ॥ स भगवान् श्रीकृष्णः दूरादेव विप्रकृष्टदेशादेव अरिदारु शत्रुकाष्ठम्
अदरत् व्यदारयत् विभेद । अरयः एव दारु, भेत्तव्यादरोणां दारुत्वम् । किंभूत सः दारी
दुष्टान् दारयतीति दारी, यदि वा दारा बहवो विद्यन्ते यस्य स दारी बहुपत्नीकः, पुनः
किंभूतः सः दरदरिद्रः दरेण भयेन दरिद्रो रहितः निर्भयः, अपरं किंभूतः सः उदारः मुक्तकरः,
अद्रिदूरदः अद्रिवत् पर्वतवत् दुःखेन रद्यते विलिख्यते इति अद्रिदूरदः शैलकिञ्चनः, अपरं
किंभूतः सः अरौद्रः न रौद्रः अरौद्रः स्वभावसौम्यः, अपरं किंभूतः सः रोदोरुत् रोदसी
द्यावापृथिव्यौ रुणद्धि व्याप्नोतीति रोदोरुत् सर्वव्यापी, अपरं किंभूतः सः दारुः ददाति
तच्छीलो दारुः सर्वप्रदः, आदरी साधुप्वादरवान् । अददरदिति दारयतेर्लुङ्, अत्स्मृद-
त्वरप्रयत्नदस्तस्पर्शाम् ॥ १०६ ॥

दारीति ॥ दारी बहुदारवान् । भूमार्थे मत्वर्थीयः । दरेण भयेन दरिद्रो निर्भीकः । 'दरोऽक्रिया भये
द्वध्रे' इत्यमरः । उदारो महान् दाता वा । 'उदारो दातृमहतोः' इत्यमरः । अद्रिवत् दुःखेन रद्यते दूरदो
लुप्तेऽद्रिदूरदः । र्द विलेखने, खल् प्रत्ययः । अरौद्रः साधूनां सौम्यः, रोदसी रुणद्धीति रोदोरुत् विश्व-
व्यापी । रुधेः क्तिप् । ददातीति दारुर्दाता । ददातीत्यादिको रुप्रत्ययः । आदरोऽस्यास्तीत्यादरी सन्मार्गादर-
वान् स हरिः अरि रवे दारु काष्ठमरिदारु दूरादेव अददरत् दारयति स्म । दारयतेर्गौ चङि 'अत्स्मृदृत्तर-
यधदस्तृस्वशान्' इत्यभ्यासस्यात्वम् । आरिदारिर्वाति रूपकमर्थालङ्कारो ब्रह्मरानुपासश्च ॥ १०६ ॥

एकेषुणा सङ्घतिथान् द्विषो भिन्दन् द्रुमानिव ॥

स जन्मान्तररामस्य चक्रे सदृशमात्मनः ॥ १०७ ॥

एकेषुणेति ॥ स देवः श्रीकृष्णः तरुनिव द्रुमानिव अक्लेशेन एकेषुणा एकशरेण सङ्घ-
तिथान् बहून् अरीन् भिन्दन् दारयन् सन् आत्मनः स्वस्य सदृशं चक्रे स्वस्य तुल्यं कर्म
चकार । किंभूतस्य आत्मनः जन्मान्तररामस्य जन्मान्तरे रामाभिधानस्य । श्रीनाराय-
णांशेन दशरथिना किल पूर्वमेकेनेषुणा शरेण सप्त द्रुमास्ताला मित्राः इति कृत्वा उपमा-
नाह-द्विषः कानिव द्रुमानिव वृक्षानिव । यथा स भगवान् श्रीरामरूपेण द्रुमान् सप्त तालान्
एकेन शरेण विभेद । सङ्घस्य पूरणाः सङ्घतिथ्याः, बहुपूगगणसङ्घस्य त्रिधुक् ॥ १०७ ॥

एकेषुणेति ॥ स हरि रेकेषुणा एकेनैव शरेण, सङ्घानां पूरणान् सङ्घतिथान् । सङ्घशः स्थितानित्यर्थः ।
‘बहुपूगमणसङ्घस्य तिथुक्’ इति तिथुगागमादेव ज्ञापकादसङ्घात्वेऽपि सङ्घादुत्पत्त्ययः । द्विषः शत्रून् दुमा-
निवेत्युपमा । भिन्दन् विदारयन् जन्मान्तरे रामस्य दाशरथेरात्मनः सद्दशं चक्रे । एकशरेणाग्नेकारिद्रुमभेद-
स्तु जन्मान्तरभावनाय जात इति भावः । ‘विभेद च पुनस्तालान् सत्तेकेन महेषुणा’ इति रामायणे ॥१०७॥

॥ द्व्यक्षरः ॥

शूरः शौरिः(१)रशिशिरैराशाऽऽशौराशु राशिशः ॥

शाराः श्रीशरीरेशः शुशूरेऽरिशिरः शरैः ॥ १०८ ॥

शूर इति ॥ शूरस्य यादवस्य गोत्रापत्यं शौरिः श्रीकृष्णः शरैर्बाणैः आशु शीघ्रम्
अरिशिरः शत्रुमस्तकानि शुशूरे विचक्षणे जघान चकर्त । शूरी हिंसास्तम्भनयोः । कथं शुशूरे
राशिशः बहुशः, किंभूतः शौरिः शूरः, शूरतीति शूरः पौरुषान्वितः, अपरं किंभूतः शाराः
घातकः दुष्टानां पोथकः । शूवन्द्योरासुप्रत्ययः । अपरं किंभूतः श्रीशरीरेशः श्रीशरीरस्य लक्ष्मी-
वपुषः ईशः प्रभुः भोक्ता, किंभूतैः शरैः अशिशिरैः उष्णैः, उन्तापिभिरित्यर्थः । वाताऽग्न्य-
स्त्रादिरूपत्वात् तप्तैः । अपरं किंभूतैः आशाऽऽशैः आशा दिशः अनुवन्ति व्याप्नुवन्ति
ते आशाऽऽशाः तैः विष्वग्व्यापिभिः । क्वचित्तु शाराश्चशरीरेश इति पाठे ईश ईश्वरो
भगवान् कृष्णः, शरैस्तु किंभूतैः शाराश्चशरीरैः शारारूपां हिंसाकारिणां शत्रूणां श्रियं
समृद्धिं शृण्वन्ति घ्नन्ति ये ते शाराश्चशरीराः तैः दुर्जनलक्ष्मीक्षेपकैः । शृण्वन्तीति
शराः, पचादित्वादच् । शाराश्चश्रियः शरा इति पष्ठीसमासः । ‘शाराश्चातुके हिंसे’
इत्यमरः । द्व्यक्षरः । एवमस्मिन् सर्गे द्वादश द्व्यक्षराः सन्ति ॥ १०८ ॥

शूर इति ॥ शूणातीति शाराः दुष्टघातुकः । ‘शाराश्चातुको हिंस्रः’ इत्यमरः । ‘शूवन्द्योराः’ इति
आसुप्रत्ययः । श्रीशरीरेशः श्रीशरीरेशः लक्ष्मीप्राणनाथः शूरो वीरः शौरिः कृष्णः अशिशिरैस्तीक्ष्णैः आशा
दिशोऽनुवत इत्याशाशौर्दिगन्तव्यापकैः । अश्रोतैः कर्मण्यण् । शरैर्बाणैः अरिशिरः शत्रुशिरांसि । जातावेक-
वचनम् । राशिशः सङ्घशः आशु शीघ्रं शुशूरे जघान । ‘शूरी हिंसास्तम्भनयोः’ इति धातोर्लिट् ।
द्व्यक्षरानुप्रासः ॥ १०८ ॥

व्यक्ताऽऽसीदरिताऽरीणां यत्तदीयास्तदा मुहुः ॥

मनोहतोऽपि हृदये लेगुरेषां न पत्रिणः ॥ १०९ ॥

व्यक्तेति ॥ अरीणां भगवद्द्विषां तदा तस्मिन् काले अरिता शत्रुता व्यक्ता आसीत्
प्रकटा बभूव । कुत इत्यत आह—यत् तदीया भगवत्सम्बन्धिनः पत्रिणः शराः मनोहतो-
ऽपि मनोहरा अपि एषामरीणां हृदये हृदि न लेगुः न लगिताः । अत्र शब्दच्छलेन किल
मनोहार्यपि वस्तु शत्रोर्हृदये न लगति चित्तं नावर्जयति । ते च शरा मनोहारिणः, तेषां
मनांसि हरन्ति प्राणान् मुष्णन्ति इति कृत्वा हृदि ते न लेगुः न लगन्ति स्म । वक्षो
भित्त्वा निर्गतत्वादित्यर्थः ॥ १०९ ॥

व्यक्तेति ॥ तदा तस्मिन्समये एषाम् अरीणामरिता शत्रुता मुहुर्गर्भा आसीत् । यद् यस्मात्तस्य हरेरिमै
तदीयाः पत्रिणा बाणाः मनो हरन्ति कायादुद्धरन्तीति मनोहतः । मारका इत्यर्थः । हरतेः क्तिप् । मनोज्ञाः
प्रतीयन्ते । अतः एव मनोहतोऽपि हृदये मनसि न लेगुर्न लग्ना इति विरोधः । वक्षो निर्भय निर्जम्बु-
रित्यर्थः । ‘हृदयं वक्षसि स्वान्ते’ इति विश्वः । विरोधामासोऽलङ्कारः ॥ १०९ ॥

(१) अत्र प्रसिद्धाऽनुष्टुप्छन्दोभेदानुरोधेन वृत्तभङ्गे प्रतीयमानेऽपि तज्जातिभेदान्तर्गतत्वाददोषः ।

॥ अतालव्यः ॥

नामाऽक्षराणां मलना मा भूद्भर्तुस्तः स्फुटम् ॥

अगृह्यत पराङ्गानामसूनत्वं न मार्गणाः ॥ ११० ॥

नामेति ॥ मार्गणाः भगवच्छराः पराङ्गानाम् अरिशरीरेभ्यः स्फुटं निश्चितम् अतः पतस्मात्कारणात् असून् प्राणान् अगृह्यत आददिते, न तु अत्वं न रुधिरम् अगृह्यत । कुत इत्यत आह—भर्तुः प्रभोः नामाक्षराणां संज्ञावर्णानां मलना मलिनता मा भूत् मा भवतु इति । शरा हि सर्वस्य नामाङ्किता भवन्ति, अस्माऽऽदानेन नामाऽक्षराणि नश्येयुरिति । तदग्रहणं तु तीक्ष्णत्वेन आशु भेदात् । इच्छुयशानामभावात् अतालव्योऽयम् ॥ ११० ॥

नामेति ॥ भर्तुः स्वामिने नामाक्षराणां फलेषु लिखितानां मलिता मालिन्यं तिरोधानं मा भूदिति, दुष्टे-
त्यर्थः । अतः मार्गणाः हरिशराः पराङ्गानाम् अरिशरीराणामसून् प्राणानगृह्यत । ग्रहेर्लङ् । न अत्वं रक्तम् ।
रक्ताविलेपस्य आशुभावानिमित्तस्य स्वामिनामाऽक्षरमालिन्यपरिहारार्थं स्वमुत्प्रेक्ष्यते—स्फुटमिति । अत्र
तालव्यवर्णमात्रं दतालव्य इति चित्रभेदः । इच्छुयशानां तात्विति इवर्णस्यापि तालुत्वेऽपि व्यञ्जनापेक्ष एवार्थं
नियम इति न दोषः (१) ॥ ११० ॥

आच्छिद्य योधसार्थस्य प्राणसर्वस्वमाशुगाः ॥

ऐकागारिकवद्भूमौ दूराजगमुरदर्शनम् ॥ १११ ॥

आच्छिद्येति ॥ आशुगाः विशिखाः योधसार्थस्य भट्टवृन्दस्य दूरादेव प्राणसर्वस्वम्
अहरन्तानि आच्छिद्य मुपित्वा भूमौ पृथिव्याम् अदर्शनं जग्मुः पातालं विविशुः ।
अदृष्टा जाता इत्यर्थः । किंत् ऐकागारिकवत् चौरा इव । यथा ऐकागारिकाः सार्थस्य
सर्वस्वमाच्छिद्य दूरात् अदर्शनं यान्ति । 'चौरैकागारिकस्तेन द्रस्युतस्करमोपकाः'-
इत्यमरः ॥ १११ ॥

आच्छिद्येति ॥ आशुगा वाणाः योधसार्थस्य वीरवर्गस्य प्राणसर्वस्वम् आच्छिद्य, ऐकागारिकाश्चौराः ।
'चौरैकागारिकस्तेन' इत्यमरः । 'ऐकागारिकद्वौ चौरौ' इत्यर्थे निपात्यते इत्येके । इकट् प्रत्यये वृद्धिश्च निपा-
त्यते इत्यपरे । तैस्तुल्यमैकागारिकवत् । तुल्यार्थे वतिः । दूराद् भूमावदर्शनमदृश्यतां जग्मुः ॥ १११ ॥

भीमाखराजिनस्तस्य बलस्य ध्वजराजिनः ॥

कृतघोराऽऽजिनश्चक्रे भुवः सरधिरा जिनः ॥ ११२ ॥

भीमाखेति ॥ सः जयतीति जिनः श्रीकृष्णः तस्य बलस्य अरिसैन्यस्य भुवः भूमीः
सरधिराः चक्रे साऽऽजो विदधे । रिपुरक्तेन उर्वीः निर्भरीचकारेत्यर्थः । किंभूतस्य बलस्य
भीमाखराजिनः भीमा घोरा अखराजयः आयुधपङ्क्तयः यस्य तत् भीमाखराजि तस्य,
अपरं किंभूतस्य कृता घोरा आजिघेन तत्तस्य कृतघोराऽऽजिनः विहितभीषणसङ्ग्रामस्य ।
'इकोऽचि विभक्तौ' इति नुम् । अपरं किंभूतस्य ध्वजराजिनः ध्वजैः केतुभिः राजते तत्
ध्वजराजि तस्य चित्तरम्यस्य ॥ ११२ ॥

भीमाखेति ॥ जिनो हरिः, अवतारान्तरनाम्ना व्यपदेशः । भीमा अखराजयो यस्य तस्य भीमाखराजिनः
'इकोऽचि विभक्तौ' इति नुमागमः । ध्वजै राजते यस्तस्य ध्वजराजिनः । ताच्छीत्ये णिनिः । कृता घोरा

(१) 'इयं पङ्क्तिद्वीकाकृता भवति चेतसा व्यलोले । अन्येन वा केनाचित्त्वमत्तेन प्रसिप्ता ।' इत्येषा टिप्पणी
'नमेतः' इति पाठानुरूपमात्रं 'मलना' इति पाठानुरोधश्च निर्णयसागरमुद्रितपुस्तके भ्रमवशात् न भवेत् ।

आजिर्द्युद्धं येन तस्य कृतघोराऽऽजिनः । पूर्ववन्नुमागमः । तस्य बलस्य सैन्यस्य सम्प्रतिधनीर्धुवस्तद्रणभूमीः
सरुधिराः सास्त्राः चक्रे । चतुष्पादयमकम् ॥ ११२ ॥

मांसव्यधोचितमुखैः शून्यतां दधदक्रियम् ॥

शकुन्तिभिः शत्रुबलं व्यापि तस्येषुभिर्नभः ॥ ११३ ॥

मांसेति ॥ शत्रुबलम् अरिसैन्यं शकुन्तिभिः कङ्कगृध्रादिभिः पक्षिभिः व्यापि व्या-
नशे, तथा तस्य श्रीकृष्णस्येषुभिर्बाणैः नभ आकाशं व्यापि व्यासम् । शौरिशितशर-
शतहतरिपुनिवहजिघृक्षया गृध्राः घोररणाऽजिरे श्रेमुरित्यर्थः । किंभूतैः शकुन्तिभिः इषुभिश्च
मांसव्यधोचितमुखैः मांसव्यधे पिशितताडने उचितं योग्यं मुखं चञ्चुः शल्यं च येषां ते
तथा तैः, किंभूतं शत्रुबलं नभश्च शून्यतां दधत् निःसंज्ञत्वं बिभ्रत्, अपरं किंभूत बलम्
अत एव अक्रियं स्वकार्याऽक्षमम् । नभोऽपि शून्यमक्रियं च ॥ ११३ ॥

मांसेति ॥ मांसव्यधो मांसखण्डनम् । 'व्यधजपोरनुपसर्गे' इत्यप्रत्ययः । तत्रोचितानि परिचितानि
मुखानि चञ्चवः शल्यानि च येषां तैः शकुन्तिभिः कर्तुंभिः शून्यतामचेतनत्वम्, अन्यत्र तुच्छत्वममूर्तत्वं वा
दधत् अत एव अक्रियमस्पन्दं शत्रुबलं व्यापि व्यासम् । आप्रोतेः कर्मणि लुङ् । तस्य हरोरिषुभिः नभो
व्यापि । अत्रेषुपक्षिणां नभोबलयोर्व्याप्तिरित्युल्लेखयोगित्वात्तुल्ययोगिताभेदः ॥ ११३ ॥

॥ एकाक्षरः ॥

दाददो दुद्दुद्वादी दाददो(१) दूददीददोः ॥

दुद्वादं दददे दुद्दे ददाऽददददोऽददः ॥ ११४ ॥

दादद इति ॥ पूर्वमुपक्रान्तो भगवान् श्रीकृष्णः दुद्दे दुद्वादं दददे शत्रौ शस्त्रं ददौ ।
तृतीयवाक्यार्थवगतिः । दुद्दे इति, दु दु उपतापे, दवनं दुत् उपतापः । क्विप्
लुक् च । दुतं ददातीति दुद्दः शत्रुः । आतोऽनुपसर्गात् कः । तस्मिन् दुद्दे ।
दुद्वादमिति, दद दाने, दुत् पूर्वः । दुतं पीडां ददते रातीति दुद्वादमायुधम् । कर्मण्यण् ।
दददे इति दद दाने इत्यस्यैव लिटि तद्धि रूपम् । हरिः शत्रुषु अस्त्राणि निरासेत्यर्थः ।
ददानां प्रकरणवशप्राप्तश्रीहरिविशेषणानि सर्वाणि । किंभूतः श्रीकृष्णः दाददः, ददनं दादः
भावे घञ्, दद्यते इति वा दादः घञ्, दादं ददातीति दाददः उचितप्रदः, दा दाने, आतो-
ऽनुपसर्गात् कः । अपरं किंभूतः श्रीकृष्णः दुद्दुद्वादी दुत्तमुपतापं ददते इति दुद्वाः अरु-
न्तुदाः तेषामपि दुतं पीडां ददते ददाति तच्छीलो दुद्दुद्वादी । जगदुपतापिनां तापदः
इत्यर्थः । ददेर्णिनिः । अपरं किंभूतः श्रीकृष्णः दाददः, देङ् रक्षणे, दानं दा रक्षा, सम्पदा-
दित्वात् भावे क्विप् । प्रत्ययलक्षणस्याऽनित्यत्वात् 'धुमास्थागापे'तीत्वाऽभावः । दा ददत इति
दाददः भुवनरक्षाविधायी । कर्मण्यण् । अपरं किंभूतः दूददीददोः, दूङ् परितापे दवनं दूः ता-
पः तां ददतीति दूदाः दैत्यरक्षः प्रभृतयः तेषां, दीङ् क्षये दयनं दी हानिः तां ददतीति दीदाः ।
आतोऽनुपसर्गात् कः । दोरिति दमेर्ढोस्, दूदानां राक्षसादीनां तापदायिनां दीदाः हानिदातारो-
दोषः भुजाः यस्य सः दूददीददोः जगत्कम्पक्षयकारिबाहुः । अपरं किंभूतः ददाऽददददः
ददन्ते इति ददाः सर्वप्रदाः । पचाद्यच् । न ददन्ते इति अददाः लुब्धाः
तेभ्यो ददातीति ददाऽददददः अभीष्टदः । 'ददांतिदधात्योर्विभाषा' इति ददातेः शः ।

स भगवान् श्रीहरिः सर्वेषां किल समवर्ती । तदाह—‘मे द्वेष्योऽस्ति न प्रियः’ इत्यादि । अपरं किंभूतो हरिः अददः, अद भक्षणे, अदन्ति विद्वानि ते अदाः राक्षसाः तान् यति खण्डयतीति अददः, राक्षसहन्तेत्यर्थः । अदन्तीति अदाः हिंसकाः । पचायच् । श्लाघादेशं चापपूर्वस्य(?) स्मरन्ति । तान् यति खण्डयतीति अददः शत्रुघ्नः पूर्ववत्कः । एष तावत् प्रकटार्थोऽनवद्यत्वादस्माभिराहृतः । व्याख्यानान्तराण्यपि सर्वत्राऽत्र संस्कृतमतीनां न दुष्कराणि । किन्तु अतिगौरवं स्यात् । अपि च तानि क्वेन विवक्षितानि । अनुप्रासोऽलङ्कारः ॥ ११४ ॥

दादद इति ॥ दयते इति दादः दानम् । ‘दद दाने’ इति कर्मणि घञ् । दादं ददातीति दाददो दान-प्रदः । आतोऽनुपसर्गं कः । दुददुदादी, दुत् उपतापः । दुदु उपतापे, किप् । दुत्तमुपतापं ददाति साधूना-मिति दुदाः खलाः । पूर्ववत्कः । तेषां दुत्तमुपतापं ददत इति दुददुदादी । ‘दद दाने’ इति भातार्णानिः । दा-दादः । दाः शुद्धिः । दैप् शोधने, किप् । तां ददत इति दादादः । दद दाने, कर्मण्यण् । दूददीददोः । दूः परितापः । दूह् परितापे, किप् । तां ददतीति दूदां दुटाः । दीः क्षयः । दोह् क्षये, किप् । तां दत्त इति दीदो नाशदो । उभयत्राऽतोऽनुपसर्गं कः । दूदानां दीदौ दुटमर्दकौ दोषौ भुजौ यस्य सः दूददीददोः । दुट-भञ्जकभुज इत्यर्थः । ददाऽददददः । ददन्ते इति ददाः दातारः न ददन्ते इति अददा अदातारः, तेषां द्वयाना-मपि ददो दाता ददाददददः । सर्वत्र दद दाने, पचायच् । अदन्तीत्यदा वक्रासुरपूतनाप्रभृतयः । अदः पचायच् । तान् यति खण्डयति इति अददः । दो अवखण्डने, आतोऽनुपसर्गं कः । एवंभूतो हरिः । दुत्तं ददातीति दुदः दुःखदः तस्मिन् दुदे शत्रौ । दुत्तं ददत इति दुदादं शब्दम् । दद दाने, कर्मण्यण् । दददे ददौ । प्रयुक्तवानित्यर्थः । दद दाने, कर्तरि लिट् । एकावराऽनुप्रासोऽलङ्कारः ॥ ११४ ॥

प्लुतेभकुम्भोरसिजैर्हृदयक्षतिजन्मभिः ॥

प्रावर्तयन्नदीरस्त्रैर्द्विषां तद्योपितां च सः ॥ ११५ ॥

प्लुतेमेति ॥ स भगवान् श्रीकृष्णः द्विषां शत्रूणां तद्योपितां च द्विपन्नारीणां च अस्त्रैर्नदीः निम्नगाः प्रावर्तयत् अजनयत् । द्विपतामस्त्रिभिः नदीः कृतवान् । तद्योपितां शत्रुमहिलानां च अस्त्रैर्नयनाम्रुभिः निम्नगाश्च प्रवर्तयामास । भर्तुषु हतेषु ताः रूदुरित्यर्थः । किंभूतैरस्त्रैः प्लुतेभकुम्भोरसिजैः प्लुताः पूरिताः व्यासाः यथाक्रमम् इभ-कुम्भाः कुम्भरशिरःपिण्डाः उरसिजाः कुचा यैस्तानि तैः, अपरं किंभूतैरस्त्रैः हृदय-क्षतिजन्मभिः हृदयक्षतेः वक्षोवातात् जन्म उत्पत्तिर्येषां तानि तथा तैः । रुधिराणि हि वक्षसि भग्ने निर्यान्ति । अश्रूण्यपि हृदयदुःखात् प्रवर्तन्ते इत्यर्थः ॥ ११५ ॥

प्लुतेमेति ॥ स हरिः प्लुताः राक्षिताः इभकुम्भाः उरसि जाता उरसिजा इभकुम्भा इवोरसिजाश्च यैस्तैः हृदयक्षतिभिर्वक्षःप्रहारैः मनोभङ्गैश्च विषादाऽऽपादकैः जन्म येषां तैः । ‘हृदयं वक्षसि स्थान्ते’ इति विश्वः । द्विषां तद्योपितां च अस्त्रैः शोणितैरश्रुभिश्च । ‘अस्त्रमश्रुणि शोणिते’ इति विश्वः । नदीः प्रावर्तयत् प्रावाहयत् । अरिबधेन तन्नारीरौदयदित्यर्थः । अत्र द्वयानामप्यस्त्राणां प्रकृतत्वात्प्रकृतस्यैव । तैरस्त्रैर्द्विषां तद्योपितां यथासङ्गचसम्बन्धाद्यथासङ्गाऽलङ्कारः । तदुपजीवनेन द्विषां तद्योपितां चाऽस्त्रैः शोणितैः स्त्रममूला-ऽभेदातिशयोक्तिमहिम्ना अस्त्ररूपतुल्यधर्मयोगित्वानुल्ययोगितेत्यङ्गाङ्गिभावेनैषां सङ्कारः ॥ ११५ ॥

॥ अर्थत्रयवाची ॥

सदामदवलप्रायः समुद्धृत(द्धत)रसो वभौ ॥

प्रतीतविक्रमः श्रीमान् हरिर्हारस्त्रिवाऽपरः ॥ ११६ ॥

सदेति ॥ हरिः श्रीकृष्णः वभौ रेजे । किंभूतो हरिः सदामदवलप्रायः सदा नित्य

मदः क्षीवता यस्य सः सदामदः नित्यक्षीवो यो बलो हलधरः तं प्रीणाति आनन्दयति यः
 स सदामदबलप्रायः, बलभत्वात् । कर्मण्यण् । अपरं किंभूतः समुद्धतरसः समुद्धृता
 प्रोद्धृता रसा भूमियेन सः तथा । वराहरूपेण हि भगवता जलमध्ये मग्ना मही समुद्-
 धृता इत्यागमः । अपरः किंभूतः प्रतीतविक्रमः प्रतीतः प्रसिद्धः विक्रमो यस्य सः तथा
 प्रसिद्धपराक्रमः, अपरं किंभूतः श्रीमान् लक्ष्मावान्, अपरं किंभूतः अपरं न विद्यमानाः
 परे शत्रवो यस्य सः अविद्यमानशत्रुः, क इव बभौ हरिरिव देवेन्द्र इव, स यथा भाति ।
 किंभूतः इन्द्रः सदामदबलप्रायः सन् उत्कृष्टः तथा आसं रोगं लोकपीडां ददातीति आमदो
 विश्वदुःखदो बलो बलाधरः तं प्रकर्षेण अयते गच्छत्यास्कन्दतीति आमदबलप्रायः, ततः
 कर्मधारयः, संश्रासौ आमदबलप्रायश्च सदामदबलप्रायः, पुनः किंभूतः इन्द्रः समुत्-
 सह मुदा हर्षेण वर्तते इति तथा, अपरं किंभूतः हृतरसः हृतो निरस्तः अमृतभक्षणात्
 रसो विषं येन सः तथा, अपरं किंभूतः प्रतीतविक्रमः प्रति इताः योद्धुं संमुखमागता
 ये शत्रुवीराः तेषु न तु पलायमानेषु विक्रमः पौरुषं यस्य सः, पुनः किंभूतः श्रीमान्
 श्रीदेवाधिपत्यलक्ष्मीविद्यते यस्य सः तथा, पुनः किंभूतः अपरः अः उपेन्द्रः विष्णुः परः
 अनुजो यस्य सः तथा, विष्णुपूर्वजन्मेत्यर्थः । एष एकोऽर्थः । द्वितीयश्च—स हरिर्बभौ ।
 किंभूतो हरिः दामदबलप्रायः दाम रज्जुं घटि दितवान् वा सः दामदः, तथा बलं
 सामर्थ्यं प्रायेण बाहुल्येन यस्य स बलप्रायः, ततः कर्मधारयः, दामदश्चासौ बलप्रायश्च
 दामदबलप्रायः । यस्य हि शाश्वतिकं बलं न स्यात्, स कथं शैशवे दाम छिन्धादिति ।
 अपरं किंभूतः समुद्धतरसः समुद्धतेषु सदपेषु रसो रागो जिगीषा यस्य सः तथा, पुनः
 किंभूतः प्रतीतविक्रमः प्रतीताः सर्वत्र ख्याताः विशिष्टाश्च क्रमाः पादविक्षेपा यस्य सः तथा
 प्रसिद्धपराक्रमो वा, अपरं किंभूतः श्रीमान् नृपलक्ष्मीयुक्तः, पुनः किंभूतो हरिः अपरः न
 विद्यन्ते परे शत्रवो यस्य सः पूर्ववत् । यदि वा आप्यते आप्तुं काम्यते इति आपो मोक्षः,
 तं राति ददातीति आपरः मोक्षप्रदः । क इव हरिरिव सिंह इव, किंभूतः सिंहः सदामदबल-
 प्रायः सदा अजज्जं मदो दानं येषां ते सदामदाः नित्यमदाः ये करिणः तान् बलेन शौर्येण
 प्रायते अभियुङ्क्ते इति सदामदबलप्रायः, पुनः किंभूतः समुद्धतरसः समुद्धतः उत्कृष्टः
 चण्डो रसो रौद्राख्यो यस्य सः, पुनः किंभूतः प्रतीतविक्रमः प्रसिद्धपराक्रमः, यदि वा
 प्रतीतः ख्यातः वेरिव पक्षिणो गरुडस्येव क्रमः फालो यस्य सः प्रतीतविक्रमः, पुनः
 श्रीमान् मृगपतित्वात्, पुनः किंभूतः अपरः निःसपत्नः, महाबलत्वात् । एष द्वितीयोऽर्थः ।
 तृतीयोऽपि—हरिर्बभौ । किंभूतः कृष्णः सदामदबलप्रायः दानं दा, सह तथा वर्तते इति सदः,
 तथा अविद्यमानो मदः चेतोविकारो यस्य सः अमदः, सदश्चासावमदश्चेति सदाऽमदः, तथा
 बलं हलधरं प्राति पूरयति आप्यायतीति बलप्रः । आतोऽनुपसर्गात् कः । एतीति आयः
 आगमनपरः बलप्रो हलधरतोषयिता आयः सम्प्राप्तिर्यस्य सः बलप्रायः । भगवति ह्यागते
 बलभद्रो हृष्यतीति । सदाऽमदश्चासौ बलप्राऽऽयश्चेति । अपरं किंभूतः समुद्धतरसः समुद्-
 सहर्षान् परितुष्टान् जहति त्यजन्ति क्षपयन्तीति समुद्धाः दुष्टाभिप्रायाः, अतिशयेन
 समुद्धाः समुद्धतराः तान् स्यति अन्तं नयति इति समुद्धतरसः अतिकण्टकक्षेपी, अपरं
 किंभूतः प्रतीतविक्रमः प्रसिद्धपौरुषः, यदि वा प्रतीतः प्रख्यातः विना पत्रिणा गरुडेन

प्रमो गतिर्यस्य सः, तथा पुनः किंभूतः श्रीमान् सर्वसमृद्धियुक्तः, पुनः किंभूतः अपरः न परः उत्कृष्टो यस्मादिति अपरः सर्वश्रेष्ठः, क इव वभौ हरिखि श्रीसूर्य इव ।

कांशुगुर्विन्द्रचन्द्राऽर्कपिभेकशुकोरगान् ।

यमवाग्वग्निसिंहाऽश्वदयामवर्णान् हरीन् विदुः ॥

किंभूतो रविः सदामदवलप्रायः सतां जीवानाम् आमं रोगं द्यति लुनातीति सदामदः अत एव तेपामेव सतां यत् बलं तस्य प्रा पूरणं बहुकरणं च तत्र योऽनुकूलः । भगवान् श्रीसूर्यः किल रोगान् नाशयन् महद्बलं ददातीति । सदामदश्चासौ बलप्रायश्चेति कर्मधारयः । किंविशिष्टः रविः अत एव समुत् प्रीतिदाता, अपरं किंभूतः हतरसः हतः क्षपितः घर्मकाले रसो जलं येन सः तथा । भगवान् हि ग्रीष्मसमये करैः कृत्वा सर्वरसान् पिबति । यदुक्तं हि—‘सहस्रगुणमुत्सृष्टमादत्ते हि रसं रविः’ इति । पुनः किंभूतः प्रतीतविक्रमः प्रतीताः प्रहृष्टाः प्रतिगता वा विक्रमा यस्य सः तथा, विक्रमन्ते अतिप्रचलन्तीति विक्रमाः अश्वाः, प्रहृष्टाऽश्वः । अश्वानां गतिविशेषो विक्रमो वा । अपरं किंभूतः श्रीमान् तेजोलक्ष्मीसम्पन्नः, पुनः किंभूतः आपरः आ समन्तात् जगन्ति पिपतिं पालयतीत्यापरः । पचाद्यच् । एष तृतीयोऽर्थः । अत्र विविधाऽध्येतृमनोरुचिप्रतिपत्तिप्रसादनाय अर्थपट्कमस्माभिव्याख्यातम् । न तु कुत्रेपोऽभिप्रायः । परमार्थतस्तु प्रकरणलब्धस्यैकत्वादुपमानयोश्च द्वित्वादर्थत्रयवाचित्वम् अत्राऽन्यत्र वापि मतम् । अर्थत्रयवाची ॥ ११६ ॥

सदेति ॥ सदा मदो यस्य सः सदामदः नित्यमत्तस्तं बलं बलभद्रं प्रीणातीति सदामदवलप्रायः । परत्वात्कर्मण्यप्यत्ययः । समुद्भूता रसा भूर्येन स समुद्भूतरसः । प्रतीताः प्रसिद्धा विक्रमाः पादन्यास । यस्य सः । त्रिविक्रम इत्यर्थः । श्रीमान् रमापतिः हरिः कृष्णोऽपरोऽन्यो हरिरिन्द्र इव वभौ । सोऽपि सतामामदो हुःखदो यो बलासुरस्तस्य प्रायो नाशस्तं करोतीति सदामदवलप्रायः । ‘तत्करोति-’ इति ण्यन्तात्पचाद्यच् । समुद्भूतरसः अमृतपानेन सम्यगपहतविषः । ‘शृङ्गारादौ विषे वीर्ये इवे रोगे गुणे रसः’ इत्यमरः । प्रतीतविक्रमः प्रसिद्धपराक्रमः श्रीमान् स्वाराज्यलक्ष्मीयुक्तः । तथा परोऽन्यो हरिः सूर्य इव वभौ । सोऽपि आमं रोगं द्यति खण्डयतीत्यामदः । बालं पृणातीति बलप्रः । मूलविभुजादित्वात्कः । सतां भक्तानामामदो बलप्रश्च अय उदयो यस्य सः सदामदवलप्रायः । स्वोदयेन सतामारोग्यबलकारीत्यर्थः । ‘उदयत्रय-’ इत्यादिश्रुतेरिति भावः । समुद्भूतरसः घर्मकालसंशोषितसलिलः । प्रतीतविक्रमः प्रसिद्धखगगतिः ।

‘यमानिलेन्द्रचन्द्रार्कविष्णुसिंहांशुवाजिपु ।

शुकाऽदिकापिभेकेषु हरिर्ना कपिले त्रिपु’ ॥

इत्यमरः । तदेवमुपमानयोरुपमये चार्थत्रयवचनादर्थत्रयवाच्येषु चित्रभेदः । एतावदेव कवेर्विशितमनोऽन्यस्तुवाच्यं चोपेक्ष्यमेव । अत्राऽपरो हरिरिवेत्यपरशब्दप्रयोगादुत्प्रेक्ष्यं नोपमा । अपरस्येन्द्रस्यार्कस्यैवाऽप्रसिद्धेः प्रसिद्धसादृश्यवर्णनमुपमा । प्रसिद्धताद्व्यारोपे रूपकम् । प्रसिद्धताद्व्यभावनमुत्प्रेक्षा । अत एव लक्षयन्ति—अप्रकृतगुणक्रियाभिन्नसन्धानादप्रकृतत्वेन प्रकृतसम्भावनमुत्प्रेक्षेति । तस्मादपरशब्देन प्रकृतस्याऽप्रकृतत्वाध्यवसायप्रतीतेरिवशब्देन तस्य साध्यत्वप्रतीतेरुत्प्रेक्षेवेति सर्वस्वकारः । तस्मादिवशब्दमात्रप्रयोग एवोपमा । अपरशब्दमात्रप्रयोगेऽतिशयोक्तिः । उभयोः प्रयोगे तूत्प्रेक्षेवेति विवेकः । अत एवात्राऽनेकार्थवर्णनव्यवसायिभिरपरशब्दस्याऽन्यार्थताव्यातिरेकेणार्थान्तरकल्पनाऽपि नालङ्कारिकाणां पन्थाः । इत्येषात्रोत्प्रेक्षाऽपिभूतसार्थवर्णनार्थमात्राच्चौणतया तदङ्गमिति सङ्कर इत्यलमतिप्रसक्त्या ॥ ११६ ॥

द्विधा त्रिधा चतुर्धा च तमेकमपि शत्रवः ॥

पश्यन्तः स्पर्धया सद्यः स्वयं पञ्चत्वमाययुः ॥ ११७ ॥

द्विधेति ॥ शत्रवः अरयः तं कृष्णम् एकमपि द्विधा प्रकारद्वयेन, त्रिधा प्रकारत्रयेण, च पुनः चतुर्धा चतुःप्रकारेण पश्यन्तः अवैक्षमाणाः सन्तः स्वयमात्मना सद्यः तत्क्षणादेव पञ्चत्वमाययुः मरणं प्रापुः । भीताः किल सर्वत्र भयं पश्यन्तो त्रियन्ते इति द्विधात्वादि-दर्शनम् । श्रीभगवतो वेगलाघवेनाऽपि वा अनेकरूपदर्शनम् । कया पञ्चत्वमाययुरित्याह, उत्प्रेक्ष्यते—स्पर्धयेव सङ्घर्षेणेव । एष किल चतुर्धात्वं यावत्प्राप्तः । वयमपि हृदानीमेन-मतिशयितुं कथं पञ्चत्वं पञ्चसङ्ख्यात्वं नाप्नुमः इति स्पर्धयेव स्वयं पञ्चत्वमाययुः ॥ ११७ ॥

द्विधेति ॥ शत्रवः एकमपि तं हरिं द्विधा द्वित्वेन त्रिधा त्रित्वेन चतुर्धा चतुर्वेन पश्यन्तः, भयात्तथा आम्न्यन्त इत्यर्थः । स्पर्धया मत्सरेण सद्यः स्वयं पञ्चत्वं पञ्चधाभावं मरणं चाऽऽययुः । मत्सरिणस्तदधिकमाच-रन्तीति भावः ।

‘स्यात्पञ्चता कालधर्मो दिष्टान्तः प्रलयोऽत्ययः ।

अन्तो नाशो द्वयोर्मृत्युर्मरणं निधनोऽल्लियाम्’ ॥

इत्यमरः । पाञ्चभौतिकस्य शरीरस्य पञ्चधाभावः पञ्चता । अत्र स्पर्धयेति हेतोरुत्प्रेक्षणाद्धेतुत्वेना । सा च व्यञ्जकाप्रयोगाद्गम्या । स्पर्धयेवेत्यर्थः ॥ ११७ ॥

॥ समुद्रः ॥

सदैव सम्पन्नवपू रणेषु महोदधेस्तारि महानितान्तम् ॥

स दैवसम्पन्नवपूरणेषु महो दधेऽस्तारिमहा नितान्तम्(१) ॥ ११८ ॥

सदैवेति ॥ स भगवान् श्रीकृष्णः रणेषु समरेषु नितान्तमतिशयेन महः दधे तेजो बभार । किंभूतेषु रणेषु दैवसम्पन्नवपूरणेषु दैवसम्पदां दैवसम्बन्धिसमृद्धीनां नवं प्रत्यग्रं पूरणं प्रसाधनं येषु तानि दैवसम्पन्नवपूरणानि तेषु देवसमृद्धिवर्धकेषु । रणेषु मृतैर्हि वीरैः देवभूयं प्राप्य स्वर्गः प्रसाध्यते इत्यागमः । किंभूतः स हरिः सदैव सम्पन्नवपुः सदैव नित्यमेव सम्पन्नं परिपूर्णं समृद्धियुक्तं वा वपुः शरीरं यस्य सः तथा, पुनः किंभूतः अस्ताऽरिमहाः अस्तं क्षिप्तम् अरीणामरातीनां महस्तेजो येन सः तथा नाशितशत्रुतेजाः, पुनः किंभूतः महान् सर्वोन्नतः, किंभूतं महः महोदधेः समुद्रस्य इतान्तं प्राप्तावसानं सागरो-त्तीर्णं, पुनः किंभूतं महः तारि तरति प्लवते इति तारि नभोव्यापि । सम्पुटयमकम् । यस्य पादोऽपरेण तृतीयेन चतुर्थेन सदृशः तत्सम्पुटयमकम्, समुद्रकाऽपरसंज्ञम् । उपेन्द्र-वज्रा वृत्तम् ॥ ११८ ॥

सदैवेति ॥ सदैव सर्वदैव सम्पन्न सर्वलक्षणसमग्रं वपुर्यस्य सः सम्पन्नवपुः । नित्यपरिपूर्णमूर्तिः । संहि-तायां, दूलेपे पूर्वस्य दीर्घो णः । अस्तं निरस्तमरीणां महस्तेजो येनासौ अस्ताऽरिमहाः महानाधिकः स हरिः, दैवसम्पत् भाग्यसम्पत्तिः सैव नवं पूरणं प्रत्ययसाधनं येषां तेषु दैवसम्पन्नवपूरणेषु दैवसहायेषु रणेषु महोदधे-र्महार्णवस्य इतान्तं प्राप्तपारं समुद्रपारगामि नितान्तं स्तारि विस्तीर्णं महस्तेजो दधे धारयामास । अर्धा-भ्यासलक्षणसमुद्रयमकभेदः ‘अर्धाभ्यासः समुद्रः स्यादस्य भेदास्त्रयो मताः’ इत्युक्तं दण्डिना । उपेन्द्र-वज्रा वृत्तम् ॥ ११८ ॥

इष्टं कृत्वाऽर्थं पत्रिणः शार्ङ्गपाणेरेत्याधोमुख्यं प्राविशन् भूमिमाशु ॥

शुद्ध्या युक्तानां वैरिवर्गस्य मध्ये भर्त्राक्षिप्तानामेतदेवाऽनु रूपम् ॥ ११९ ॥

इष्टमिति ॥ शार्ङ्गपाणेः श्रीकृष्णस्य पत्रिणः शराः शरा इष्टम् अभिप्रेतम् अर्थं कृत्वा प्रयोजनं विधायां आधोमुख्यं च एत्य अधोमुखत्वं प्राप्य अधोमुखाः सन्तः आशु तूर्णं भूमिं प्राविशन् क्षितिं प्रविष्टाः । मुखेन हि इषवः पतित्वा रसातलं प्रविशन्ति ।

(१) मल्लिनाथज्याख्यायां मुद्रितपुस्तके तु प्रथमद्वितीययोस्तृतीयचतुर्थयोः पादयोः साम्यं दृश्यते ।

युक्तं चैतन, यदधोमुखत्वं प्राप्य भूमिं प्राविशन्निति । यस्मात् शुद्ध्या युक्तानां शौचाऽन्वि-
तानां गुणवताम्, अथ च वैरिर्गस्य मध्ये द्विपः प्रत्यक्षमेव भर्त्राऽऽक्षिप्तानां स्वामिना तिर-
स्कृतानाम् एतदेव अनुरूपम् उचितं, यदधोमुखत्वं प्राप्य परिभवात् रसातलं प्रविशन्तीति ।
शरा हि भगवता वैरिर्गस्य मध्ये क्षिप्ता शुद्ध्या युक्ता कृजवश्च निर्विपत्वाच्च देवेन वैरि-
मध्ये क्षिप्ताः । वैश्वदेवी वृत्तम् । मौ यौ पञ्चाश्वैर्वैश्वदेवीति नाम्ना । अयान्तर-
न्यासोऽयम् ॥ ११९ ॥

इदमिति ॥ शार्ङ्गं पाणौ यस्य शार्ङ्गपाणेः कृष्णस्य । 'प्रहरणार्थेभ्यः परे निष्ठासतम्यौ भवतः' इति
पाणेः परानपातः । पाणिना बाणाः इदमर्थं शत्रुवधात्सकं कृत्वा आधोमुख्यमधोमुखत्वमेव प्राप्य आशु
भूमिमाविशन् । शुश्रा लोहशुश्रा पवित्रतया च युक्तानां तथापि भवा स्वामिना वैरिर्गस्य मध्ये क्षिप्तानां
पातितानाम् एतदेव आधोमुख्येन क्वचिन्निलयनमेवाऽनुरूपमुचितम् । सामान्येन विशेषसमर्थनरूपोऽर्थो-
न्तरन्यासः । जागतं वैश्वदेवीवृत्तम् । 'पञ्चाश्वैर्विष्टन्ना वैश्वदेवी ममौ यौ, इति लक्षणात् ॥ ११९ ॥

कविकाव्यनामगर्भचक्रमिदम्—

॥ चक्रबन्धः ॥

सत्त्वं मानविशिष्टमाजिरभसादालम्ब्य भव्यः पुरो

लब्धाऽवक्षयशुद्धिरुद्धुरतरश्रीवत्सभूमिमुदा ॥

मुक्त्वा काममपास्तमीः परमृगव्याधः स नादं हरे-

रेकौघैः समकालमभ्रमुदयी रांपैस्तदाऽऽतस्तरे ॥ १२० ॥

इति श्रीमाधुकृतौ शिशुपालवधे महाकाव्ये एकोनविंशतितमः सर्गः ॥ १९ ॥

सत्त्वमिति ॥ स भगवान् श्रीकृष्णः पुरोऽग्रेवर्ति अभ्रम् आकाशं तदा तस्मिन् काले
समकालं युगपत् एकौघैः अविच्छिन्नैः एकप्रहारप्रवृत्तैः रांपैः शरैः आतस्तरे पिदधे । किं
कृत्वा आजिरभसात् रणौत्सुक्यात् मानविशिष्टम् उन्नतिमत् सत्त्वं धैर्यम् आलम्ब्य गृही-
त्वा । सम्पदाऽसम्पदयोर्निर्विकारता मनसः सत्त्वम् । तथा मुदा तोपेण हरेः सिंहस्य नादं
ध्वनिं निकाममत्यर्थं मुक्त्वा सिंहवन्नदित्वा, किंभूतः श्रीकृष्णः भव्यः योग्यः अभिप्रेताना-
मर्थानां पात्रभूतः, पुनः किंभूतः लब्धाऽवक्षयशुद्धिः लब्धा प्राप्ता अवक्षयेण शुद्धिर्यस्मात्
सः तथा, पुनः किंभूतः उद्धरतरश्रीवत्सभूमिः श्रीवत्सस्य लक्षणविशेषस्य भूमिः स्थानं
श्रीवत्सभूमिर्वक्ष उच्यते, उद्धरतरा अत्युन्नता श्रीवत्सभूमिर्यस्य सः तथा, पीनवक्षा इत्यर्थः ।
पुनः किंभूतः अपास्तमीः त्यक्तभयः वीराऽधिवीरत्वात्, पुनः किंभूतः परमृगव्याधः शत्रु-
हरिलुब्धकः, पुनः किंभूतः उदयी उदकलक्ष्मीसंयुक्तः । कयेर्माघस्य काव्यस्य च श्रीशिशु-
पालवधाख्यस्य यन्नाम पदं तदन्तर्वर्तित्वात् गर्भां यस्य सत् कविकाव्यनामगर्भं चक्रं
पडरम् अनेन श्लोकेन रच्यते । तत्र पादत्रितयस्य पडराः । प्रत्यरं तृतीयाऽक्षररचितं कवेनाम्
'भावकाव्यमिदं'मिति । पष्ठाक्षररचितं काव्यनाम 'शिशुपालवधः' इति । रेफो नाभिस्थाने ।
एकौघैरिति व्याध इति वचा शरीरी वा(?) विसर्जनीयान्तावेव । चतुर्थस्तत्पादो नेमिस्थाने ।
अस्मभ्ये प्रत्यक्षरद्वयन्यासः । शार्ङ्गलविक्रीडितं वृत्तमिदम् । चित्रमलङ्कारः । श्रीशब्द-
लक्ष्मत्वात् काव्यस्य सर्वसर्गसमाप्तौ श्रीशब्दप्रयोग इति भद्रम् ॥ १२० ॥

इति श्रीशिशुपालवधे महाकाव्ये दत्तकसुनोर्मावस्य कृतौ सन्देहविपौपध्यां


सारटीकायां दृन्द्रयुद्धं नामैकोनविंशः सर्गः ।

‘१७९९’ मिते वैक्रमे वत्सरे ‘१६६४’ मिते
 शालिवाहनशके लिखितस्य बलभदेव-
 कृतव्याख्यापुस्तकस्याऽनुरोधेन
 शिशुपालवधकाव्यस्थितानां
 चित्रबन्धानाम् आकृतयः।

सर्वतोभद्रः ।

स. १९ श्लो. २७


स	का	र	ना	ना	र	का	स
का	य	सा	द	द	सा	य	का
र	सा	ह	वा	वा	ह	सा	र
ना	द	वा	द	द	वा	द	ना
ना	द	वा	द	द	वा	द	ना
र	सा	ह	वा	वा	ह	सा	र
का	य	सा	द	द	सा	य	का
स	का	र	ना	ना	र	का	स



सुरजबन्धः ।
 स. १९ श्लो. २९

गोसूत्रिकाबन्धः ।

स. ११ श्लो. ४६



(२)


अर्धभ्रमकः ।

स. १९ श्लो. ७२

व	भी	क	म	ति	के	ने	दे
भी	ता	न	न्द	स्य	ना	श	ने
क	न	त्स	का	म	से	ना	के
म	न्द	का	म	क	म	स्य	ति

षडरचक्रबन्धः ।

स. १९ श्लो. १२०



सत्त्वमिति ॥ भव्यः कल्याणमूर्तिः, लब्धोऽघक्षयः शुद्धिश्च येन स लब्धोऽघक्षयशुद्धिः, श्रीवत्सस्य लाञ्छनविशेषस्य भूमिर्वक्षः सा उद्धुरतरा उन्नततरा यस्य स उद्धुरतरश्रीवत्सस्यभूमिः काममपास्तभीः निर्भीकः, परे शत्रवस्त एव मृगस्तेषां व्याधः मृगयुगत्यविलष्टरूपकम् । 'व्याधो मृगवधाजीवो मृगयुलुब्ध-कोऽपि च' इत्यमरः । उद्यो नित्याभ्युदयवान् । नित्ययोगे मत्वर्थीयः । स हरिः पुरः पूर्वम् आजिरभसाद्रण-रागात् मानविशिष्टमहङ्कारोद्धुरं सत्त्वं बलमालम्ब्याऽऽस्थाय मुदा उत्साहेन हरेः सिंहस्य नादं सुक्त्वा । सिंहनादं कृत्वेत्यर्थः । समकालमेककालम् । अत्यन्तसंयोगे द्वितीया । एक ओघो येषां तैरेकौघैः एकप्रहारैः रोपैरिषुभिरभ्रमाकाशं तदा तस्मिन्काले आतस्तेरे आच्छादयामास । 'ऋच्छत्युताम्' इति गुणः । चक्रबन्धा-ख्यश्चित्रविशेषोऽलङ्कारः पूर्वोक्तप्रकरणे संसृज्यते । चक्रबन्धोद्धारस्तु—दशमण्डलरेखात्मके नवमण्डला-न्तरालवति चक्रे नाभिस्थानेन सहैकोनविंशतिकोष्ठं प्रत्येकं द्व्यश्ररगतं पङ्क्तित्रयं समरेखया लिखित्वा तत्रैकस्थं पङ्क्तौ वामपार्श्वप्रक्रमेण आयपादमालिख्य तथा प्रादक्षिण्येन द्वितीयतृतीययोर्द्वितीयतृतीयौ लिखित्वा नेभिस्थाने बाह्यबलये साऽक्षरकोष्ठषट्केन सहाष्टादशकोष्ठवति तृतीयपादान्तकोष्ठवर्तिवर्णमारभ्य प्रादक्षिण्येन चतुर्थपादं लिखित्वा तत्रैव समापयेत् । तत्र तत्रायन्तवर्णैः सह चतुर्थपादोद्धारः । तत्र नाभि-स्थाने आयपादत्रयदशमाक्षरसंवादः । तृतीयान्तकोष्ठे चतुर्थायन्तवर्णयोः संवादः । तृतीयवक्ष्ये 'माघकाव्य-मिदं' षष्ठे 'शिशुपालवधः' इति कविकाव्यनामोद्धारः । शार्दूलविक्रीडितं वृत्तम् ॥ १२० ॥

इति श्रीमहापाध्यायकोलाचलमल्लिनाथसूरिविरचितायां शिशुपालवधकाव्यव्याख्यायां

सर्वङ्गवाख्यायाम् एकोनविंशतितमः सर्गः ॥ १९ ॥

विंशः सर्गः ।

मुखमुल्लसितत्रिलेख(१)मुच्चैर्भिदुरभ्रयुगभीषणं दधानः ॥

समिताविति विक्रमान्मृष्यन् गतभीराहृत चेदिराण्मुरारिम् ॥ १ ॥

मुखमिति ॥ अथ चेदिराट् चैद्यः समितौ समरे मुरारिं कृष्णम् आहृत आह्लास्त स्पर्धयाऽऽहृतवान् । किंभूतश्चेदिराट् इति पूर्वोक्तप्रकारेण मुरारेः विक्रमं पौरुषम् अमृ-ष्यन् असहमानः, अत एव अपरं किंभूतः चैद्यः गतभीः निःसाध्वसः, पुनः किंभूतः मुखं दधानः विभ्राणः, किंभूतं मुखम् उल्लसितत्रिलेखं स्फुरमाणत्रिराजिश्रि, अपरं किंभूतं मुखं भिदुरभ्रयुगभीषणं कुटिलमुखरोमराजिभयानकम् । आह्वतेति 'स्पर्धायामाह' इति तङ् । 'आत्मनेपदेष्वन्यतरस्या'मिति वा च्लेरडादेशः । चेदिषु राजते इति चेदिराट् सम्पदादि-सूत्रेण क्तिप् । अथ वा राजशब्दप्रकरणाऽऽहृतराट्शब्दोऽप्यस्ति । यदुक्तं—राजाऽथ पार्थिवो राट् भूक्षित् मूर्धाभिषिक्तश्च । एवं षष्ठीसमासः । औपच्छन्दसिकं वृत्तम् अत्र सर्गे । रणलुगे युन् प्राणयुगलस्याद्वेतालीयं गतमौपवेदम्(२) ॥ १ ॥

मुखमिति ॥ इतीत्यं समितावाजौ । 'समित्याजिसमियुधः' इत्यमरः । विक्रमान् मुरारेः पराक्रमान् अमृष्यन्नसहमानः अत एव तिलो रेखाखिरेखाः । 'दिवसद्वये संज्ञायान्' इति समासः । ता उल्ललितौ क्रोधादुद्धृता यस्मिंस्तदुल्लसितत्रिलेखम् । कचिच्च 'त्रिलोकम्' इत्यापि पाठः । तथा भिदुरेण ग्रन्थिलेन भ्रूयुगेन भीषणं भयङ्करम् उच्चैरुन्नतं मुखं दधानः चेदिषु राजते चेदिराट् । सम्पदादिभ्यः क्तिप् । यद्वा चेदीनां राट् चेदिराट् । 'अन्येभ्योऽपि दृश्यते' इति क्तिप् । 'राजा राट् पार्थिवः क्षमाभूत्' इत्यमरः । गतभीर्निर्भीकः सन्

सुगारि हरिम् आहूत । 'अयमहं, कासि मामभ्युपैहि' इति स्पर्धया अमर्षादाकारयामासेत्यर्थः । विनाशकाले विपरीतबुद्धेर्दुर्भारत्वादिति भावः । 'स्पर्धायामाहः' इति द्वयतेर्लुङि तद् 'आत्मेनपदेश्यतस्याम्' इति च्छेरङ्देशः । अत्रामर्षस्य विशेषणगत्या आह्वानहेतुत्वात्काव्यलिङ्गम् । सर्गेश्चिन्मैत्रौपच्छन्दसिकं वृत्तम् । वेतालीये गुर्याधिपत्यात् । तदुक्तं 'वेतालाय द्विः स्वरा अयुक् पादे युग्यस्योऽन्ते र्गाः । औपच्छन्दसिकम्' इति ॥ १ ॥

शितचक्रनिपातसम्प्रतीक्षं वहतः स्कन्धगतं च तस्य मृत्युम् ॥

अभिषौरि रथोऽथ नोदिताऽश्वः प्रययौ सारथिरूपया नियत्या ॥ २ ॥

शितेति ॥ अथाऽनन्तरं तस्य चैद्यस्य रथः स्यन्दनः अभिषौरि भगवत्संमुखं प्रययौ प्रतस्थे । किंभूतस्य तस्य स्कन्धगतं मृत्युम् अन्तिके स्थितं मरणं वहतः धारयतः । स्कन्धे चेत् अन्तकोऽस्य स्थितः, तत्कथमसौ न ममारेत्याह—किंभूतं मृत्युं शितचक्रनिपात-सम्प्रतीक्षं शितचक्रस्य तीव्रचक्रस्य निपातं निपातनं सम्प्रतीक्षते प्रतिपालयतीति तथा तं तीव्रमुद्दर्शनाभिधातं प्रतिपालयन्तं, किंलक्षणो रथः सारथिरूपया नियत्या नोदिताऽश्वः सूतरूपेण दैवेन प्रेरिततुरगः । सूतरूपमाश्रित्य दैवमेव तस्य मरणाय रणभुवं प्रति तुरंगान् प्रेरयामासेत्यर्थः । चशब्दः उत्तरक्रियापेक्षया समुच्चयार्थः ॥ २ ॥

शितेति ॥ अथ आह्वानाऽनन्तरं शितचक्रनिपातं शितमुद्दर्शनप्रहारं सम्प्रतीक्षत इति शितचक्रनिपात-सम्प्रतीक्षम् । ईक्षतेः कर्मण्यप् । स्कन्धगतं मृत्युं वहतः तस्य चैद्यस्य रथः सारथिरूपया नियत्या विधि-नेति रूपकम् । 'भाग्यं स्त्री नियतिर्विधिः' इत्यमरः । नोदिताश्वः प्रेरिताश्वः सन् अभिषौरि शौरिमभि । अभिमुख्येऽभ्ययीभावः । 'अव्ययादाप्सुपः' इति सुपो लृक् । प्रययौ प्रतस्थे ॥ २ ॥

अभिचैद्यमगाद्रथोऽपि शौरैरवनिं जागुडकुङ्कुमाऽभिताम्रैः ॥

गुरुनेमिनिपीडनाऽवदीर्णव्यसुदेहस्रुतशोणितैर्विलिम्पन् ॥ ३ ॥

अभिचैद्यमिति ॥ शौरैः श्रीकृष्णस्य रथः अभिचैद्यम् अगात् चेदिपतिसंमुखम् जगाम । अपिशब्दः पूर्वापेक्षया समुच्चयं द्रुवन् एककालत्वमाह । यदा चैद्यरथः अभिषौरि ययौ तदा श्रीकृष्णरथोऽपि चैद्याभिमुखमित्यर्थः । किंभूतः शौरैः रथः अवनिं पृथिवीं विलिम्पन् लिप्तां विदधत्, कैः गुरुनेमिनिपीडनाऽवदीर्णव्यसुदेहस्रुतशोणितैः गुरुः गुर्वी यासौ नेमिः प्रधिः तथा यन्निपीडनं कनोपनं तेनाऽवदीर्णां निष्पिष्टा ये व्यसुदेहाः मृतशरीराणि तेभ्यः स्रुतानि निर्यातानि यानि शोणितानि तैः, किंभूतैः व्यसुदेहस्रुतशोणितैः जागुडकुङ्कुमाभि-ताम्रैः जागुडो देशविशेषः तत्र भवं जागुडम्, एवंभूतं यत् कुङ्कुमं घुसृणं तद्वदभिताम्राणि अतिलोहितानि तैः । जागुडः काश्मीरश्च कुङ्कुमाऽऽकर इति भावः ॥ ३ ॥

अभिचैद्यमिति ॥ अथ शौरैः कृष्णस्य रथोऽपि, जागुडो देशविशेषः तत्र यत्कुङ्कुमं तद्वदभिताम्ररूपै-रित्युपमा । यावकेति पाठे यावत्तु कुङ्कुमं च ताभ्यामभिताम्रैरित्यर्थः । गुरुणां नेमीनां चक्रधाराणां निपीडनेन नोदनेनाऽवदीर्णभ्यो व्यसृतां विगतप्राणानां देहेभ्यः स्रुतैः शोणितैरसृग्मिषवर्णि विलिम्पन्नुपदि-हानः सन् अभिचैद्यं चैद्यमभि, समासे व्यसो वा विकल्पात् । अगात् । 'इणो गा लुङि' इति गादेशः ॥ ३ ॥

स निरायतकेतनांऽशुकान्तः कलनिष्काणकरालकिङ्किणीकः ॥

विरराज रिपूद्धति(१)प्रतिज्ञामुखरो मुक्तशिखः स्वयं नु मृत्युः ॥ ४ ॥

सहेति ॥ स भगवद्रथो विरराज । किंभूतः सः निरायतकेतनांऽशुकान्तः निरायतः

सरलः केतनस्य ध्वजस्य अंशुकं वस्त्रं तस्य अन्तः प्रान्तः कोटिर्यस्य सः तथा लम्बमान-
वैजयन्तीकः, पुनः किंभूतः सः कलनिक्वाणकरालकिङ्किणीकः कलनिक्वाणा मधुरस्वराः
करालाः सुस्वराः सशब्दा वा किङ्किण्यो घण्टिकाः यस्य सः तथा मधुरध्वनिभासुघण्टाकः ।
पुनः किंभूतः सः, अतश्चोत्प्रेक्ष्यते—नु इति वितर्कं, स्वयं मृत्युरिव अन्तक इव । किंभूतो
मृत्युः रिपूद्विप्रतिज्ञामुखरः रिपूणां शत्रूणाम् उद्धतिमोरणं तस्य प्रतिज्ञा सन्धा
तस्यै मुखरः वाचालः, रिपून् हनिष्यामीति प्रतिज्ञया वदन्, अत एवाऽपरं किंभूतोऽन्तकः
मुक्तशिखः मुक्तमूर्धजः । प्रतिजानता हि मुक्तमूर्धजेन भवितव्यमित्याचारः । किङ्किणी-
ध्वनेर्वचनमुपमानं, वैजयन्त्याः शिखोपमानम् ॥ ४ ॥

स इति ॥ निरायतोऽतिदीर्घः केतनांशुकान्तः ध्वजपटाञ्चलो यस्य सः कलनिकाणैः मधुरस्वरैः करालाः
कुशलाः प्रगल्भाः किङ्किण्यः क्षुद्रघण्टिका यस्य स तथोक्तः । 'नयूतश्च' इति कप् । 'किङ्किणी क्षुद्रघण्टिका'
इत्यमरः । स कृष्णस्य रथः रिपुक्षयस्य शिशुपालवधस्य प्रतिज्ञया मुखरो वाचालः, अत एव मुक्त-
शिखो मुक्तकेशः विरराज । नाऽहमेनमहत्वा शिखाबन्धं करिष्यामीत्युद्वेगयन्निर्त्यर्थः । स्वयं साक्षान् मृत्यु-
रन्तकः किमित्युत्प्रेक्षा ॥ ४ ॥

सजलाम्बुधराऽऽरवानुकारी ध्वनिरापूरितदिङ्मुखो रथस्य ॥

प्रगुणीकृतकेकमूर्ध्वकण्ठैः शितकण्ठैरुपकर्णयाम्बभूवे ॥ ५ ॥

सजलेति ॥ रथस्य ध्वनिः स्यन्दनस्य चीत्कारः शितिकण्ठैर्मयूरैः उपकर्णयाम्बभूवे
अश्रावि । किंभूतैः शितिकण्ठैः ऊर्ध्वकण्ठैः उद्गीवैः, कथमश्रावि प्रगुणीकृतकेकं यथा
भवत्येवं प्रगुणीकृता वर्षाभ्रान्त्या द्विगुणिता केका वाशितं यत्र तद्यथा भवत्येवम् । वर्षास्र हि
प्रहर्षान्नितरां बर्हिणः केकायन्ते । किंभूतो रथस्य ध्वनिः सजलाम्बुधराऽऽरवानुकारी सजलो
जलनिर्भरो योऽम्बुधरो मेघः तस्य यः आरवः गर्जितं तमनुकरोति विडम्बयतीति तथा ।
निर्जलोऽपि मेघः अम्बुधरादिभिः शब्दैरुच्यते, यथा अपचन्नपि सूदः पाचकः इति सजल-
ग्रहणम् । पुनः किंभूतो ध्वनिः आपूरितदिङ्मुखः व्यासाऽऽशाविवरः ॥ ५ ॥

सजलेति ॥ सजलाम्बुधरः तत्सारवं गर्जितमनुकरोतीति तथोक्तः । तद्वह्मभीर इत्यर्थः । उपमा-
लङ्कारः । आपूरितदिङ्मुखो व्यासदिगन्तो रथस्य कृष्णरथस्य ध्वनिः, ऊर्ध्वाः कण्ठा येषां तैरूर्ध्वक-
ण्ठैः । आकास्मिकघनरवलोभाद्विस्मयहर्षोन्नमितकन्धैरित्यर्थः । शितिकण्ठैर्नलिकण्ठैः प्रगुणीकृता अतितारी-
कृताः केका यस्मिन्कर्मणि तद्यथा तथा । 'केका वाणी मयूरस्य' इत्यमरः । उपकर्णयाम्बभूवे । मेघारव-
भ्रान्त्या दत्तकर्णैरित्यर्थः । एतेन भ्रान्तिमदलङ्कारो व्यज्यत इति वस्तुनालङ्कारध्वनिः ॥ ५ ॥

अभिवीक्ष्य विदर्भराजपुत्रीकुचकाश्मीरजचिह्नमच्युतोरः ॥

चिरसञ्चितयाऽपि(१) चेदिराजः सहसाऽवाप रुषा तदैव योगम् ॥ ६ ॥

अभिवीक्ष्येति ॥ चेदिराजः शिशुपालः चिरसञ्चितयाऽपि बहुकालाऽर्जितयापि रुषा
कुचा सहसा तत्क्षणं तदैव तदानीमेव योगमवाप सम्बन्धं भेजे । यद्यस्य नित्यस्थिता रुद्,
तत् कस्मादसौ तदैव तथा सह युयुजे इत्याह—किं कृत्वा अच्युतोरः श्रीभगवद्भक्षः एवं
विधमभिवीक्ष्य दृष्ट्वा, योगं भेजे इति सम्बन्धः । किंभूतमच्युतोरः विदर्भराजपुत्रीकुच-
काश्मीरजचिह्नं विदर्भराजस्य भीष्मकस्य या पुत्री रुक्मिणी तस्याः कुचौ पयोधरौ तयोः
काश्मीरजस्य कुङ्कुमस्य चिह्नं लक्ष्म यत्र तत्तथा भीष्मकात्मजास्तनकुङ्कुमाऽङ्कितम् । भग-

वानपि किल रुक्मिणीमाश्लिष्य योद्धुं निरगमत् । सा च पूर्वं आत्रा शिशुपालाय दत्ता-
ऽभूत् । भगवताऽप्यागत्य हत्वा आदायि । तदारभ्याऽसौ श्रीकृष्णाय जुकोध । अतश्च
चिरसञ्चितयाऽपि रुपा वैरकारणदर्शनादेवाऽसौ तथा युज्यते स्म । योऽपि कामी, स
कामुकाऽन्तरस्य नायिकायोगचिह्नान्यालोक्य निजया कान्तया युज्यते ॥ ६ ॥

अभिधीदयेति ॥ चेदिराजः शिशुपालः । राजाऽहःसखिभ्यदच् । विदर्भराजपुत्र्या रुक्मिण्याः कुचयो-
र्नकादमीरजे कुक्षुर्न तचिह्नं यस्य तदच्युनोरः कृष्णवक्षः अभिवीक्ष्य चिरसेवितया चिरोपयुजाऽपि रुक्मिणी
हरणाऽनभूतिः सम्भृतयाऽपीत्यर्थः । रुपा रोपणे तदैव तदानीमिवेत्युपेक्षा । सहसा योगं सम्बन्धमवाप ।
यथा कामी काम्यन्तरभोगचिह्नदर्शनोद्भूतः कान्तया संयुज्यते, तद्वदित्यर्थः । परमाथैस्वरूप एव कोषो वैदर्भी-
कुचकुक्षुमदर्शनादुद्दिपित इत्यर्थः । अत्र प्रकृतरुद्धविशेषणमाभ्यादप्रकृतकान्ताप्रतीतेः समासोक्तिः । उक्तो-
पेक्षा त्वङ्गमस्याः ॥ ६ ॥

जनिताऽशनिशब्दशङ्कुमुच्चैर्धनुरास्फालितमध्वननृपेण ॥

चपलाऽनिलबोध्यमान(१)कल्पक्षयकालांऽग्निशिखानिभस्फुरज्ज्यम् ॥ ७ ॥

जनितेति ॥ नृपेण चेदिराजेन धनुश्चापम् आस्फालितम् आहतमाकृष्टं सत् उच्चैरतिशयेन
अध्वनत् ननाद् । किंभूतं धनुः जनिताऽशनिशब्दशङ्कुं जनिता अशनिशब्दस्य शङ्का येन तत्
विहितवज्रनिर्घोषभ्रान्ति, पुनः किंभूतं धनुः चपलाऽनिलबोध्यमानकल्पक्षयकालाग्निशिखा-
निभस्फुरज्ज्यं चंपलेन वेगवता अनिलेन मास्तेन बोध्यमानः सन्बुक्ष्यमाणः यः क्षलपक्षय-
कालाग्निः युगान्तसमयदहनः तस्य शिखा ज्वाला तन्निभा तत्सदृशी स्फुरन्ती कम्प-
माना ज्या मौर्वी यस्य तत् तथा ॥ ७ ॥

जनितेति ॥ नृपेण चेद्विपेन आस्फालितं सङ्घटितम् अत एव चपलानिलेन तीक्ष्णानिलेन चोद्यमानस्य
संबर्ध्यमानस्य कल्पक्षयकालोद्घोषा शिखा ज्वाला तथा समाना तन्निभा । इति नित्यसमासः । सा स्फुरन्ती
दोध्यमाना ज्या मौर्वी यस्य तत्तथोक्तं धनुः, जनिता उत्पदिता अशनिशब्दशङ्का यास्मिन् कर्मणि
तत्तथोक्तम् उच्चैस्तरामध्वनत् । अवगात्रिशिखानेभेत्युपमाया अशनिशब्दशङ्केति भ्रान्तिमतः आस्फालित-
मध्वनदिनि पदार्थहेतुककाव्यलिङ्गस्य च सापेक्षत्वासङ्करः ॥ ७ ॥

समकालमिवाऽभिलक्षणीयग्रहसन्धानविकर्पणाऽपवर्गैः ॥

अथ साऽभिसरं शरैस्तरस्वी स तिरस्कर्तुमुपेन्द्रमभ्यवर्षत् ॥ ८ ॥

समकालमिवेति ॥ अथाऽनन्तरं तरस्वी बलवान् चैवः उपेन्द्रं श्रीकृष्णं साऽभिसरं
ससहायं शरैस्तिरस्कर्तुं विशिखैः प्रोर्णवितुम् अभिभवितुं वा अभ्यवर्षत् असिञ्चत् ।
किंभूतैः शरैः समकालमिव युगपदिव अभिलक्षणीयाः दृश्याः ग्रहसन्धानविकर्पणा-
ऽपवर्गाः आदानाऽऽनयनाऽऽकर्षणश्रेयाः येषां ते तथा तैः । युगपद्दृश्यग्रहणसंयोजना-
ऽऽकर्षणमोक्षैरित्यर्थः । अभिसरन्तीत्यभिसराः भृत्याः तैः सह वर्तमानाः साऽभिसराः तं
साऽभिसरम् । अनुसरमनुप्लव(१)सहायमनुजीवनं तथाऽभिसरंमिति हलायुधः ॥ ८ ॥

समकालमिवेति ॥ अथ धनुरास्फालनाऽनन्तरं तरस्वी बलवान् स चैवः समकालमिवेत्युपेक्षा । अ-
त्यन्तमेवाग्रे दितया । अभिलक्षणीया दृश्याः ग्रहो ग्रहणं सन्धानं मौर्व्यां योजनं विकर्षणमार्कर्षणमपवर्गो
मोक्षश्च येषां तैः शरैः साभिसरं सानुचरुपेन्द्रं हरिं तिरस्कर्तुमाच्छादीयितुमभ्यवर्षत् ॥ ८ ॥

ऋजुताफलयोग(२)शुद्धिभाजां गुरुपक्षाश्रयिणां शिलीमुखानाम् ॥

गुणिना नतिमागतेन सन्धिः सह चापेन समञ्जसो बभूव ॥ ९ ॥

ऋजुतेति ॥ शिलीमुखानां बाणानां चापेन सह धनुषा समं सन्धिः सन्धानं समञ्जसो बभूव समीचीनोऽभवत् । शरा धनुश्च दृढा मिलिता इत्यर्थः । किंभूतानां शिलीमुखानाम् ऋजुताफलयोगशुद्धिभाजाम् ऋजुता स्पष्टता सरलता वा फलयोगः शल्यसम्बन्धः शुद्धिर्निर्विपत्तं गतिनिर्दोषता वा, ऋजुता च फलयोगश्च शुद्धिश्च ताः ऋजुताफलयोगसिद्धयः ताः भजन्ते आश्रयन्ते तथा तेषाम्, अपरं किंभूतानाम् उरूपक्षा-श्रयिणाम् उरूणां विस्तीर्णानां महतां पक्षाणां कङ्कपत्राणाम् आश्रयो विद्यते येषां ते तथा तेषां, किंभूतेन धनुषा गुणिना सज्येन, पुनः किंभूतेन धनुषा नतिमागतेन आकर्षकुटिलेन । अथ च समञ्जसोऽनुरूपः युक्तोऽभूत् इत्यर्थान्तरम् । ये किल ऋजवः स्पष्टाशया महा-फलाश्च शुद्धाश्च सपक्षाश्च, तेषां गुणवता नम्रेण च सह सन्धिरनुरूपो भवति ॥ ९ ॥

ऋजुतेति ॥ ऋजुता अवक्रत्वम्, अकुटिलशुद्धित्वं च फलं शल्यं श्रेयश्च तेन योगः शुद्धिर्लोहशुद्धि-निर्विषत्वं च, अन्यत्र बाह्याभ्यन्तरशुद्धिस्तां भजन्तीति तद्भाजां, गुरोर्महतः पक्षस्य कङ्कादिपत्रस्य सहायस्य चाश्रयः आश्रयणभेषामस्तीति गुरुपक्षाश्रयिणां शिलीमुखानां शराणाम् । गुणिना ज्यावता नतिमागतेन आकर्षणाकुञ्चितकोटित्वं विधेयत्वं च प्राप्तेन चापेन सह सन्धिः सम्बन्धः समञ्जसः साधीयान् बभूव । अवल-वतां बलिना नम्रेण सन्धिरेवोचित इति भावः । अत्र प्रस्तुतचापशिलीमुखयोर्विशेषणसाम्यादप्रस्तुताशिर-विजिगीषुवस्तुप्रतीतिः समासोक्तिः । तच्च साम्यं वाच्यप्रतीयमानयोरभेदाध्यवसायात्सिद्धम् । न चाऽत्र समानाऽलङ्कारशङ्का कार्या । 'समानालङ्कृतियोगे वस्तुनोरनुरूपयोः' इत्यनुरूपयोरेव वस्तुनोर्योगेन तस्यो-पस्थानादित्यनुसन्धेयम् । विजिगीषुगुणयोगिनोरिह भेदात् ॥ ९ ॥

अविषह्यतमे कृताऽधिकारं वशिना कर्मणि चेदिपार्थिवेन ॥

अरसद्धनुरुच्चकैर्दृढार्तिप्रसभाकर्षणवेपमानजीवम् ॥ १० ॥

अविषह्यतमे इति ॥ धनुः कार्मुकम् उच्चकैस्तारम् अरसत् दध्वान । किंभूतं धनुः वशिना प्रभुणा चेदिपार्थिवेन शिशुपालेन अविषह्यतमे असहनीये दुष्करे कर्मणि रिपुवधरूपे कृताधिकारं कृतः अधिकारः प्रयोगो यस्य तत्तथा, नियुज्यमानमित्यर्थः । पुनः किंभूतं धनुः दृढाऽऽर्ति आकर्षवशात् भृशपीडं, यद्वा दृढा बलवती अर्तिः कोटिः यस्य तत्तथा, अपरं किंभूतं धनुः प्रसभाकर्षणवेपमानजीवं प्रसभं बलात्कारेण यदाकर्षणमास्फा-लनं तेन वेपमाना स्फुरन्ती जीवा शिञ्जिनी यस्य तत्तथा । अथ चोक्तिलेशः-यः किल वशिना इद्धशासनेन पार्थिवेन दुःसहे व्यापारे राज्यस्थानादिके विहितनियोगः, स यदा केनचित् स्खलितेन प्रसभं सभायामाकृष्यते, तदाऽसौ वेपमानजीवः बलत्प्राणो भवति । अत एव दृढया आर्त्या उच्चै रसति फूत्कुरुते । जीवा ज्या असवश्च ॥ १० ॥

अविषह्यतमे इति ॥ वशिना स्वतन्त्रेण चेदिपार्थिवेन अविषह्यतमे दुष्करे कर्मण्यरिजयव्यापारे कृताधिकारं कृतनियोगं, नियुज्यमानमित्यर्थः । अत एव दृढयोरर्त्याः कोटयोः प्रसभाकर्षणेन वेपमाना दोष्यमाना जीवा ज्या यस्य तत्, अन्यत्र दृढयाऽऽर्त्या ताडनेन प्रसभाकर्षणेन च वेपमानः कम्पमानो जीवः प्राणो यस्येत्यर्थः । 'अर्तिः पीडाधनुःकोटयोः' इत्यमरः ।

जीवः प्राणेऽस्त्रियां ना तु जन्तावात्मनि गीष्पतौ ।

त्रिषु जीवति मौर्व्या स्त्री

इति वै जयन्ती । धनुरुच्चकैररसत् अध्वनदाक्रन्दत् । यथा राज्ञा नियुक्तः परार्थिनः बलादाकृष्यमाणः क्रोशति, तद्वदित्यर्थः । अत्रापि प्रकृतविशेषणसाम्यादप्रकृताऽपराध्यधिकृतपुरुषप्रतीतिः समासोक्तिः ॥ १० ॥

अनुसन्ततिपातिनः पटुत्वं दधतः शुद्धिभृतो गृहीतपक्षाः ॥

वदनादिव वादिनोऽथ शब्दाः क्षितिमर्तुर्धनुषः शराः प्रसस्युः ॥ ११ ॥

अनुसन्ततीति ॥ अथाऽनन्तरं क्षितिभर्तुः पृथिवीपतेः शिशुपालस्य धनुषः को-
दण्डात् शराः बाणाः प्रसस्युः निरीयुः । किंभृताः शराः अनुसन्ततिपातिनः निरन्तर-
गामिनः, पुनः किंभृताः पटुत्वं दधतः कार्यसमर्थत्वं धारयन्तः, पुनः किंभृताः शुद्धिभृतः
निर्विपाः सरलगामिनो वा, पुनः किंभृताः गृहीतपक्षाः धृतकङ्कादिपतत्राः, एवंविधाः शराः ।
के कस्मादिव प्रसस्युरित्याह—वादिनः बौद्धादेर्वदनात् शब्दा इव । यथा शब्दाः घटपटा-
दयः वादिनः वादकर्तुः मुखात् प्रसरन्ति । तेऽप्यनवरतप्रसारिणः पटवश्च अर्धप्रतिपादन-
चातुर्यात् शुद्धिभृतः व्याकरणसंस्कृतत्वात् । तथा गृहीतपक्षाश्च, गृहीतः स्वीकृतः पक्षः
नित्यः शब्दोऽनित्यो वेत्यादिकः यैस्ते तथा ॥ ११ ॥

अनुसन्ततीति ॥ अथाकर्षणानन्तरं क्षितिभर्तुश्चैवस्य धनुषः सकाशात् अनुसन्तत्या पतन्तीत्यर्तु-
सन्ततिपातिनोऽपिच्छेदवर्तिनः पटुत्वं लक्ष्यभेदपाठं वाचकत्वशक्तिं च दधतः शुद्धिभृतः लोहशुद्धिभृतः
निर्विपा वा, अन्यत्र साधव इत्यर्थः । गृहीतपक्षाः स्वीकृतकङ्कादिपत्राः, अन्यत्र गृहीतनित्यत्वादिसाध्या-
र्थाः । 'पक्षः पार्श्वगुरुसाध्यसहायवलाभिचिपु' इति वैजयन्ती । शराः वादिनः कथकस्य वदनाच्छब्दाः
प्रतिज्ञाहेत्वादय इव प्रसस्युर्निर्जग्मुः । विलटविशेषणेषमुपमेति केचित् । श्लेष एव प्रकृताऽप्रकृतविषय इत्यन्ये ॥

गवलाऽसितकान्ति तस्य मध्यस्थितघोराऽऽयतबाहुदण्डनासम् ॥

ददृशे कुपिताऽन्तकोन्नमद्भ्रूयुगभीमाकृति कार्मुकं जनेन ॥ १२ ॥

गवलेति ॥ तस्य चेदिपतेः कार्मुकं चापं कुपिताऽन्तकोन्नमद्भ्रूयुगभीमाकृति
जनेन सैन्यलोकेन ददृशे आलुलोके, कुपितः क्रुद्धो योऽन्तको मृत्युः तस्य उन्नमत्
ऊर्ध्वोभवत् यद् भ्रूयुगं श्रुकुटीयुगलं तस्येव भीमा भीषणा आकृतिराकारो यस्य तत्तथोक्तं
रूपितमृत्युकुटिलश्रुकुटीयुगलभयानकाऽऽकारम्, किंभृतं कार्मुकं यतः गवलाऽसितकान्ति गव-
लस्येव असिता कान्तिर्यस्य तत्तथा महिषविपाणकृष्णच्छवि, अपरं किंभृतं चापं मध्यस्थित-
घोरायतबाहुदण्डनासं मध्ये स्थितः अन्तरे वर्तमानो यो घोरो भयङ्गुरो बाहुदण्डः भुज-
रूपो दण्डः स एव नासा नासिका यस्य तत्तथोक्तम् । भ्रूयुगले हि नासिकया भवितव्यम् ॥

गवलेति ॥ 'गवलं माहिषं शृङ्गम्' इत्यमरः । तदसितकान्ति कृष्णवर्णं मध्ये स्थिता घोरा भीमा
धायता च बाहुदण्डो नासा नासिकेव यस्मिस्तत्तथोक्तम् । कुपितस्याऽन्तकस्य मृत्योरुन्नतं यद् भ्रूयुगं तद्व-
द्भीमा आकृतिर्यस्य तत्तस्य चैवस्य कार्मुकं जनेन ददृशे दृष्टम् । सभयाविस्मयामिति भावः । उपमालङ्कारः ।

तडिदुज्ज्वलजातरूपपुङ्खैः खमयःश्याममुखैरभिध्वनद्भिः ॥

जलदैरिव रंहसा पतद्भिः पिदधे संहतिशालिभिः शरौघैः ॥ १३ ॥

तडिदिति ॥ अथ शरौघैः रिपुविशिखपूगैः खं विष्णुपदं पिदधे व्यानशे, कैरिव
जलदैरिव । यथा जलदैर्मघैराकाशं पिधीयते, तद्वत् । अथुना श्लेषः—किंभृतैः शरौघै-
र्जलदैश्च, शरैस्तावत् तडिदुज्ज्वलजातरूपपुङ्खैः तडिद्वत् शम्पेव उज्ज्वला दीप्यमानाः
जातरूपस्य छवर्णस्य पुङ्खाः प्रान्तभागा येषां ते तथा तैः, पुनः किंभृतैः शरैः अयः-
श्याममुखैः अयसा शस्त्रेण श्यामं मुखं येषां ते तथा तैः लोहकृष्णमुखैः, पुनः किंभृतैः
शरैः अभिध्वनद्भिः शस्त्राद्यमानैः, पुनः किंभृतैः शरैः यतो रंहसा पतद्भिः जवेन

व्रजद्भिः, पुनः किंभूतैः शरैः संहतिशालिभिः संहत्या संहतत्वेन शलन्ति यान्ति ते, अथ वा शालन्ते ते संहतिशालिनस्तैः नीरन्ध्रगामिभिः । मेघैरपि, तडिता उज्ज्वल- मनोहरं जातं रूपम् आकारो येषां ते तथा तैः, अयोवत् लोहवत् श्याममुखैश्च तथा अभि- ध्वनद्भिः तथा रंहसा आटोपेन पतद्भिश्च, तथा संहतिशालिभिर्बाहुल्यगामिभिः खं पिधीयते । पिदधे इत्यत्र अपेक्षारूपस्य लोपः, 'वष्टि भागुरिरल्लोप'मित्यनेन ॥ १३ ॥

तडिदिति ॥ तडिद्वदुज्ज्वला दीप्ता जातरूपस्य हेमनः पुङ्खाः कर्तव्यो येषां तः । अयोवत् श्याममुखैः श्यामाधैरभिध्वनद्भिर्ध्वनिभिः स्वनत्पक्षैर्गर्जद्भिश्च रंहसा वेगेन पतद्भिर्धावद्भिः संहतिशालिभिः सङ्घवाहिभिः शरैर्घैर्जलदैरिव खमाकाशं पिदधे पिहितम् । कर्मणि लिट् । 'वष्टि' भागुरिरल्लोपमवाप्योरुपसर्गयोः इत्यपे- रकारलोपः । उपमालङ्कारः ॥ १३ ॥

शितशल्यमुखाऽवभिन्न(१)मेघक्षरदम्भःस्फुटतीव्रवेदनानाम् ॥

स्त्रवदस्त्र(२)ततीव चक्रवालं ककुभामौर्णविषुः सुवर्णपुङ्खाः ॥ १४ ॥

शितेति ॥ सुवर्णपुङ्खाः कनकप्रान्ताः शराः ककुभां चक्रवालं दिशां वलयम् और्ण- विषुः प्यधुः । किंभूतं दिग्बलयं, शितेति । शितैस्तीव्रैः शल्यमुखैः फलप्रान्तैः अवभिन्ना विदीर्णा ये मेघा जलदाः तेभ्यः क्षरत् स्त्रवत् अम्भः पानीयं यस्य तत्तथा, अपरं किंभूतं दिशां चक्रवालम्, अतश्चोत्प्रेक्ष्यते—स्त्रवदस्त्रतति इव स्त्रवन्ती श्च्योतन्ती अस्त्रततिर्बाष्पसंहतिर्यस्य तत्तथा क्षरदध्रुधारमिव, किंभूतानां ककुभां यतः स्फुटतीव्रवेदनानां शरप्रहारात् स्फुटा प्रकटा तीव्रा दुःसहा वेदना पीडा यासां तास्तथा तासां प्रकटदुःसह- पीडानाम् । यो हि शरप्रहारमिन्नः पीडितश्च, सोऽवश्यं बाष्पायते । और्णविषुरिति ऊर्णजो लुब्ध्, च्लेः सिच् इडागमः । 'विभाषोर्णो'रित्यङित्वपक्षे 'ऊर्णोतेर्विभाषे'ति वृद्धि- विकल्पः । आडजादीनाम्, आटश्च ॥ १४ ॥

शितेति ॥ सुवर्णपुङ्खाः सुवर्णकर्तरीकाः शराः शितैर्निशितैः शल्यमुखैः फलमैः अवदीर्णा अवभिन्ना ये मेघास्तेभ्यः क्षरता स्त्रवता अम्भसा स्फुटाव्यक्ता तीव्रा वेदना यासां ककुभां तासां सम्बन्धि, स्त्रवन्ती अस्तु- ततिरस्तुसन्ततिर्यस्य तदिव शरप्रहावेदनया रुददिव स्थितामित्युपेक्षा । चक्रवालं मण्डलमौर्णविषुराच्छादया- मासुः । ऊर्णोतेर्लुडीडागमे तस्य 'विभाषोर्णोः' इति ङित्वाभावपक्षे 'ऊर्णोतेर्विभाषा' इति वृद्धिविकल्पात्पक्षे गुणः । अजादित्वात् 'आटश्च' इति वृद्धिः ॥ १४ ॥

अमनोहरतां यती जनस्य क्षणमालोकपथान्नमःसदां च(३) ॥

रुधे पिहिताऽहिमद्युतिद्यौर्विशिखैरन्तरिताच्युता धरित्री ॥ १५ ॥

अमनोहरतामिति ॥ विशिखैश्चैद्यबाणैः जनस्य लोकस्य नमःसदां च खेचराणां देवानां च आलोकपथाद्दर्शनमार्गात् यथाक्रमं द्यौर्व्याम धरित्री भूमिश्च क्षणं रुधे रुद्धा निवर्तिता । नभसि हि शरच्छन्ने जनाः तत् नाऽद्वाक्षुः, धरां तु रणेक्षणलोला न नमः- सदः । किंभूता द्यौः पिहिताऽहिमद्युतिः छादितदिनकरा, किंभूता धरित्री अन्तरिताऽच्युता स्थगितमाधवा च, अत एव किंभूता द्यौः धरित्री च अमनोहरतां यती अहद्यत्वं प्राप्नुवती ॥

अमनोरमतामिति ॥ विशिखैश्चैद्यबाणैः कर्तृभिः पिहिताऽहिमद्युतिस्तिरोहिताऽर्का अत एवाऽमनोरमतां यती प्राप्नुवती । इणः शतरि 'उगितश्च' इति ङीप् । द्यौराकाशं जनस्य भौमलोकस्य आलोकपथाद्वाटिमार्गात्क्षणं रुधे रुद्धा । रुधेः कर्मणि लिट् । अत्र पथो रोधाऽप्रायत्वात् 'ध्रुवमपाये' इति अपादानत्वे पञ्चमी ।

तथाऽग्निरता च्युता तिरोहिता नष्टा अत एवाऽमनोरमतां यती धरित्री नभःसदा वा आलोकयामुदरुषे ।
यः करोति जनसमुच्चयार्थः । अत्र शुभरिचोः प्रकृतयोरेव रोधालयतुल्यधर्मयोगानुन्ययोगिताभेदैः ताभ्यामेव
जनस्य नभःसदा यथासङ्ख्यान्वयायथामङ्ग्यालङ्कारः सापेक्षतया सङ्कीर्णते ॥ १५ ॥

विनिवारितभानुतापमेकं सकलस्याऽपि मुरद्विषो बलस्य ॥

शरजालमयं समं समन्तादुरु सञ्चेव नराधिपेन तेने ॥ १६ ॥

विनिवारितेति ॥ नराधिपेन चैद्येन सकलस्यापि सर्वस्यापि मुरद्विषो बलस्य शौरैः
सैन्यस्य विनिवारितभानुतापं रुद्धरविकिरणम् एकं साधारणं समन्तात् समन्ततोऽखण्डं
शरजालमयं सायकवृन्दरूपम् उरु महत् सञ्च तेने इव भवनमिव कृतम् । तनोत्येवमादौ
कोत्यर्थो विद्यते । यथा—

लावण्यद्रविणव्ययो न गणितः क्लेशो महान् स्वीकृतः

स्वच्छन्दस्य सुखं जनस्य वसतश्चिन्ताऽनलो वर्धितः ।

एषापि स्वयमेव तुल्यरमणाऽभावाद्द्वाराकी हता

कोऽयंश्चेतसि वेधसा ननु कृतस्तन्व्यास्तनुं तन्वता ॥ १६ ॥

विनिवारितेति ॥ नराधिपेन सकलस्यापि मुरद्विषो हरेर्वलस्य सैन्यस्य विनिवारितो भानुतापो येन
तदेकमाद्वितीयं शरजालमयं बाणवृन्दात्मकम् उरु महत्सञ्च सदनामिवेत्युत्प्रेक्षा । समं युगपत्समन्तात् तेने ।
कृतमित्यर्थः । तनोतेः कर्मणि लिट् ॥ १६ ॥

इति चेदिमहीभृता तदानीं तदनीकं दनुसुनुसूदनस्य ॥

वयसामिव चक्रमक्रियाकं परितोऽरोधि विपाटपञ्जरेण ॥ १७ ॥

इतीति ॥ चेदिमहीभृता शिशुपालेन तदानीं तस्मिन्नवसरे परितः समन्तात् दनु-
सुनुसूदनस्य दानवमर्दनस्य तदनीकं सैन्यं समन्तात् आरोधि रुद्धं व्यासम्, किंभूतम्
कृष्णसैन्यम् अत एवाऽक्रियाकं निष्क्रियम् । किमिवाऽरोधि इत्याह—वयसां चक्रमिव पक्षिणां
वृन्दमिव । यथा केनचित् पत्रिपूगपञ्जरेण जालेन पक्षिणां वृन्दं परितो रुच्यते निष्क्रियं च
क्रियते । दनुसुनुसूदनादयो नन्द्यादिषु बोद्धव्याः । पत्वं सूदेर्निपिद्धम् ॥ १७ ॥

इतीति ॥ इतीत्यर्थे चेदिमहीभृता चैद्येन तदानीं तत्काले दनुसुनुसूदनस्य दानवान्तकस्य हरेस्तदनीकं
बलम् । 'रुक्मिणीं बलं सैन्यं चक्रं चाऽनीकमभ्रियाम्' इत्यमरः । वयसां चक्रं पक्षिसङ्घ इव अक्रियाकं
निश्चेष्टं यथा तथा विपाटयन्तीति विपाटाः शराः । पचायच् । तैरेव पञ्जरेण परितः सर्वतः आरोधि रुद्धम् ।
रुधेः कर्मणि लुट् । उपमा ॥ १७ ॥

इषुवर्षमनेकमेकवीरस्तदरिप्रस्तुत(१)मच्युतः पृपत्कैः ॥

अथ वादिकृतं प्रमाणमन्यैः प्रनिरास प्रतिवादिवत्(२) प्रमाणैः ॥ १८ ॥

इषुवर्षमिति ॥ अथाऽनन्तरं तत् अरिप्रस्तुतं शत्रुचैद्यप्रारब्धम् अनेकं बहु इषुवर्षं
शरदुर्दिनम् एकवीरो महावीरः अच्युतो भगवान् श्रीकृष्णः पृपत्कैर्बाणैः कृत्वा प्रनि-
रास प्रैरयत् । क इव निरासेत्याह—प्रतिवादिवत् प्रतिवादी इव । यथा वादिकृतं पूर्व-
पाक्षिकोद्ग्राहितं प्रमाणं हेतुम् अन्यैः प्रमाणैः बलवत्तरैः कृत्वा प्रतिवादी उत्तरपाक्षिको
निरस्त्यति क्षिपति । एकश्चासौ वीरश्चेत्येकवीरः । 'पूर्वकालैकै'ति समासः । एकशब्दः प्र-
धानार्थः । वीरश्रेष्ठ इत्यर्थः । वीरः सर्वगुणान्वितः । प्रकृतार्थसमर्थको हेतुरत्र प्रमाणम् ॥ १८ ॥

इषुवर्षामिति ॥ अथाऽनीकरोधनाऽनन्तरम् एकवीरो महाशूरोऽच्युतो हरिः अरिप्रच्युतं शत्रुगलितं तदनेकमपरिमितमिषुवर्षं पृषत्कैर्वाणः वादिकृतं वादिना प्रयुक्तं प्रमाणमनुमानम् अन्यैः प्रमाणैः प्रत्यनुमानैः प्रतिवादीव निराकरोत् । 'इवेन सम्रासो विभक्त्यलोपश्च' इति समासात्समासगता श्रौती पूर्णोपमा ॥ १८ ॥

परि(१)कुञ्चितकूर्परेण तेन श्रवणोपान्तिकनीयमानगव्यम् ॥

ध्वनति स्म धनुर्धनान्तमत्तप्रचुरक्रौञ्चरवाऽनुकारमुच्चैः ॥ १९ ॥

परीति ॥ धनुः कार्मुकम् उच्चैस्तारं ध्वनति स्म ररास । किंभूतं धनुः तेन भगवता श्रवणोपान्तिकनीयमानगव्यं श्रवणोपान्तिकं कर्णसकाशं नीयमाना प्राप्यमाणा गव्या ज्या यस्य तत् तथा, किंभूतेन तेन परिकुञ्चितकूर्परेण वलितबाहुमध्येन, पुनः किंभूतं धनुः घनान्तमत्तप्रचुरक्रौञ्चरवाऽनुकारं घनान्ते शरदि मत्ताः क्षीवाः तथा प्रचुरा बहवो ये क्रौञ्चा हंसाः पक्षिविशेषा वा तेषां रवाऽनुकारं कूजितविडम्बकं, शरत्कालमाद्यमानक्रौञ्चकूजिततुल्य-
क्रेङ्कारमित्यर्थः ॥ १९ ॥

प्रतीति ॥ प्रतिकुञ्चितकूर्परेण कुञ्चितकफोणिना । 'स्यात्कफोणिस्तु कूर्परः' इत्यमरः । तेन हरिणा श्रवणोपान्तिकं नीयमाना आकृष्यमाणा गव्या ज्या यस्य तत् । 'गव्यं गवां हिते गव्या ज्यायां चीरादिके निष्ठु' इति विश्वः । धनुः शार्ङ्गं घनान्ते शरदि ये मत्ताः प्रचुरा भूरयः क्रौञ्चास्तेषां रवमनुकरोतीति तदनुकारम् । क्रौञ्चकूजितसदृशं यथा तथेत्यर्थः । कर्मण्यण् । उच्चैस्तारं ध्वनति स्म दध्वान् । 'लट् स्मे' इति भूते लट् । स्वभावोक्त्युपमयोः सङ्करः ॥ १९ ॥

उरसा विततेन पातिताऽसः स मयूराञ्चितमस्तकस्तदानीम् ॥

क्षणमालिखितो नु सौष्ठवेन स्थिरपूर्वाऽपरमुष्टिरावभासे(२) ॥ २० ॥

उरसेति ॥ तदानीं स भगवान् सौष्ठवेन प्रावीण्येन साध्ववस्थानेन क्षणमालिखित-
इव आवभासे चित्रन्यस्त इव बुबुधे ज्ञातः । किंभूतः सः विततेन विज्ञालेन उरसा वक्षसा उपलक्षितः, पुनः किंभूतः सः पातितांसः नमितस्कन्धः, पुनः किंभूतः सः श्रीकृष्णः मयूरा-
ञ्चितमस्तकः बर्हस्मणीयशिराः, उद्ग्रीव इत्यर्थः । पुनः किंभूतः सः स्थिरपूर्वाऽपरमुष्टिः स्थिरौ निश्चलौ पूर्वाऽपरौ ज्याग्राहसशरकार्मुकग्राहौ मुष्टी पाणिवन्धौ यस्य सः तथा, निष्पीडपाणिद्वयबन्धः निश्चलाऽऽकर्षः । लिखितोऽप्येवंविधो भवति ॥ २० ॥

उरसेति ॥ तदानीं धनुष्कर्षणसमये विततेन विस्तारितेनोरसा उपलक्षितः पातितासो नमितस्कन्धः मयूरवदञ्चितं मनोहरं मस्तकं यस्य सः । उन्नमितमूर्धेत्यर्थः । स्थिरौ दृढौ पूर्वाऽपरौ अग्रिमचरमौ मुष्टी गृहीतलस्तकमौर्वीकौ पाणी यस्य स हरिः । सुष्ठु भावः सौष्ठवं तेन सौष्ठवेन स्थानकपाटवेन हेतुना क्षण-
मालिखितो नु लिखित इव आवभौ वा वभासे किम् । नुशब्दो वितर्कार्थे । 'नु पृच्छायां वितर्के च' इत्यमरः । वाशब्दोऽपि तादृश इत्युत्प्रेक्षाऽलङ्कारोऽयम् ॥ २० ॥

स्वनतो(३) नितरां रयेण गुर्व्यस्तडिदाकारचलद्गुणादसङ्ख्याः ॥

इषवो धनुषः सशब्दमाशु न्यपतन्नम्बुधरादिवाऽम्बुधाराः ॥ २१ ॥

स्वनत इति ॥ अथ धनुषः चापात् इषवः सायकाः आशु शीघ्रं रयेण न्यपतन् पेतुः निःसस्तुः । कस्मात् का इव अम्बुधरात् अम्बुधारा इव मेघात् अम्बोवृष्टय इव, किंभूता-
द्धनुषः मेघाच्च नितरां स्वनतः अत्यर्थं ध्वनतः, पुनः किंभूतात् तडिदाकारचलद्गुणात् विद्यु-
त्संस्थानस्फुरन्मौर्वीकात् । मेघो हि तडित्वान् भवति । किंभूता इषवः अम्बुधाराश्च

गुण्यः महत्यः, पुनः किंभूता इपवः अम्बुधाराश्च असङ्ख्याः प्रभूताः । श्लेषः । इपुशब्दः स्त्रीपुंसयोः स्मर्यते ॥ २१ ॥

ध्वनत इति ॥ ध्वनतो गर्जतः तडित इवाकारो यस्य स तडिदाकारः चलनात्तेजोमयत्वाच्च अचिर-
प्रभाऽकारश्चतन गुणो मौर्वी यस्य तस्मात् । 'मौर्वी ज्या शिञ्जिनी गुणः' इत्यमरः । धनुषः शार्ङ्गात् गुण्यो
महत्यः असङ्ख्या अपरिमिता इपयोऽम्बुधरान्मेवादम्बुधारा यो इवाशु सशब्दं न्यपतन् । अत्रोपमानोपमेययो-
रेकत्विकृताऽन्ययादिपुशब्दो द्विलिङ्गोऽपि खालिङ्ग एव प्रयुक्त इति ज्ञापनाय गुण्य इति विशेषणम् ॥ २१ ॥

शिखरोन्नतनिष्ठुरांसपीठः स्थगयन्नेकदिगन्तमायताऽन्तः ॥

निरवर्णि सङ्कटप्रसारिताऽऽस्यः (१) क्षितिभर्तेव चमूभिरेकवाहुः ॥ २२ ॥

शिखरेति ॥ अस्य देवस्य एकवाहुः एको भुजः चमूभिः सैन्यैः क्षितिभर्तेव पर्वत-
इव निरवर्णि वर्णितः अवगतः । किंभूतः एकवाहुः शिखरोन्नतनिष्ठुरांसपीठः शिखरवत्
शृङ्गवत् उन्नतमुच्चं निष्ठुरं कर्कशं च अंसपीठं स्कन्धमण्डलं यस्य सः तथा शृङ्गोच्चकठिन-
स्कन्धमण्डलः, अपरं किंभूत एकवाहुः एकदिगन्तं स्थगयन् एकदिशाभागं पिदधत्,
पुनः किंभूतः एकवाहुः आयताऽन्तः दीर्घाऽधोभागः, पुनः किंभूतः सकृदिव प्रसारिताऽऽस्यः
एकवारमेव प्रसारितमुखः, इन्द्रादानाऽदर्शनात् सततं शरान् क्षिपन्निर्त्यर्थः । क्षितिभृदपि
उच्चकठिनशिखरो भवति, स्थगितैकदिगन्तश्चाऽऽयतश्च ॥ २२ ॥

शिखरेति ॥ शिखरं शृङ्गमिवोन्नतं निष्ठुरं चांसपीठं यस्य स एकदिगन्तं एकदिग्भागं स्थगयन् आ-
यताऽन्तो शिथिलस्वरूपः । 'अन्तोऽध्वसिते मृत्यौ स्वल्पे निश्चयेऽन्तिके' इति वैजयन्ती । सकृत्प्रसारितः
न तु पुनः पुनरिति स्थैर्योक्तिः । अस्य हरेरेकवाहुः, चापरोपितो वामबाहुरित्यर्थः । चमूभिः क्षितिभर्तेव
भूधर इव निरवर्णि । साधु निरीक्षित इत्यर्थः । 'निर्वर्णनं तु निध्यानं दर्शनालोकनेक्षणम्' इत्यमरः ॥ २२ ॥

तमकुण्डमुखाः सुपर्णकेतोरिपवः क्षिप्तमिषुव्रजं परेण ॥

विभिदामनयन्त कृत्यपक्षं नृपतेर्नेतुरिवाऽयथार्थवर्णाः ॥ २३ ॥

तमिति ॥ तम् इषुव्रजं वाणपूगं परेण चैद्येन क्षिप्तं मुक्तं सुपर्णकेतोर्गरुडश्चजस्य
इपवः शराः विभिदाम् अनयन्त भेदम् अनैपुः अभैत्तुः । किंभूता इपवः अकुण्डमुखाः
क्षितशल्याः, के इव यथा नेतुर्विजिगीषोः अयथार्थवर्णाः असत्याः नृपतेर्जेतव्यस्य राज्ञः
कृत्यपक्षं भेद्यवर्गं भेदयन्ति । कृत्याः क्रुद्धलुब्धभीताऽपमानिताः । स च भेदः पूर्वम्
उक्तस्वरूपः 'अज्ञातद्रोपैर्दोषज्ञैरित्यनेन । तेऽपि चराः अकुण्डमुखाः सप्रतिभाः । विभिदे-
त्युच्यते । अयथार्थवर्णा इति तैलपाचिकावचनसंज्ञाः ॥ २३ ॥

तामिति ॥ अकुण्डमुखाः निशिनाद्याः प्रगल्भगिरश्च सुपर्णकेतोर्गरुडश्चजस्य हरेरिपवः परेणाऽरिणा
क्षिप्तं मुक्तमिषुव्रजम् अयथार्थवर्णा असत्याश्चराः कपटवचनाः, उभयवेतना इत्यर्थः । 'कृत्यतेयो यथावर्णभारः
प्रविधिरेव च' इत्युत्पलमाला । नेतुर्नायकस्य जिगीषोः नृपतेः कृत्यपक्षमात्यादिभेद्यवर्गमिव । 'कृत्या
क्रियादेवतयोस्त्रिषु भेद्य धनादिभिः' इत्यमरः । विभिदां भेदम् । पिद्धिदादिभ्योऽङ् । अनयन्त । 'स्वरित-
जितः—' इत्यात्मनेपदम् ॥ २३ ॥

दयितैरिव खण्डिता मुरारेर्विशिखैः संमुखमुज्ज्वलाऽङ्गलेखैः ॥

लघिमानमुपेयुपी पृथिव्यां विफला शत्रुशराऽऽवलिः पपात ॥ २४ ॥

दयितैरिति ॥ शत्रुशराऽऽवलिः चैद्येपुपरम्परा पृथिव्यां भूमौ पपात अपतत् । किंभूता

शत्रुशरावलिः यत् सुरारेः कृष्णस्य विशिखैः शरैः संमुखं खण्डिता अभिमुखं छिन्ना, पुनः किंभूता अतश्च विफला अकृतशरव्यवधलक्षणकार्या सत्यरहिता च, अत एव लघिमान-मुपेयुषी लाघवं प्राप्ता, किंभूतैर्विशिखैः दयितैः प्रियैः अर्थात् कृष्णस्य, पुनः किंभूतैः उज्ज्वलाऽङ्गलेखैः उज्ज्वला रम्या अङ्गं मूर्तिर्लखा राज्यश्च येषां ते तथा तैः, कैरिव खण्डिता दयितैरिव कान्तैरिव । यथा काचिन्नायिका उज्ज्वलाऽङ्गलेखैः गौरैः प्रियैः खण्डिता विसंवादिता अत एव लाघवं प्राप्ता विफला निरर्थकलावण्या च सती भूमौ पतति । 'खण्डितालक्षणं' च—

निद्राकपायमुकुलीकृततान्त्रो

नारीनखव्रणविशेषविशेषिताङ्गः ।

यस्याः कुतोऽपि गृहमेति पतिः प्रभाते

सा खण्डितेति कथिता कविभिः पुराणैः ॥

॥ २४ ॥

दयितैरिति ॥ उज्ज्वलाः स्फुटा अङ्गेषु लेखाश्चित्रलेखा नखरेखाश्च येषां तैः सुरारैर्विशिखैर्दयितैः प्रियैरिव संमुखं समक्षमेव खण्डिता नुत्ता, अन्यत्रऽवमानिता अत एव विफला विशल्या अलब्धकामा च । अत एव लघिमानमगुरुत्वम् अल्पतां चोपेयुषी शत्रुशरावलिः पृथग्या पपात । अत्र प्रकृतशरावलिविशेषण-साम्यादप्रकृतखण्डितानायिकाप्रतीतेः समासोक्तिः । दयितैरिवेत्युपमा खण्डिताविशेषणाऽन्तःपातित्वादङ्गमेव । अत एव तच्च विशेषणसाम्यं स्मिष्टया साधारण्येनौपम्यगर्भ-वेन च भवतीत्युक्तं सर्वस्वकारैः—'ज्ञाते-अन्यासङ्गाविकृते खण्डितेर्ध्याकषायिता' इति । साऽप्येवं पृथग्या पततीति भावः ॥ २४ ॥

प्रमुखेऽभिहताश्च पत्रवाहाः प्रसभं माधवमुक्तवत्सदन्तैः ॥

परिपूर्णतरं भुवो गतायाः परतः(१) कातरवत् प्रतीपमीयुः ॥ २५ ॥

प्रमुखे इति ॥ पत्रवाहाः चैद्यशराः भुवो भूमितः परिपूर्णतरम् अत्यर्थं गतायाः अतिक्रान्तायाः अपि ततोऽनन्तरं प्रतीपम् ईयुः संमुखम् आयुः प्रत्याजग्मुः । यदि ते कृष्णसमीपं प्राप्ताः, तत्किमिति प्रत्याययुरित्याह—किंभूताः पत्रवाहाः माधवमुक्तवत्सदन्तैः शौरिप्रक्षिप्तभल्लैः प्रमुखे शल्यार्थं प्रसभं बलात् अभिहताः विद्धाः । के इव प्रतीपमीयुरित्याह—कातरवत् त्रस्तवत् । यथा कातराः भीरवः परतः सपत्नात् प्रतीपं भयम् अयन्ते आक्रम्याऽपि समग्रां भुंतेपि क्षया(२) समुच्चये ॥ २५ ॥

प्रमुखे इति ॥ पत्राणि वहन्तीति पत्रवाहाः पात्रिणश्चैद्यशराः । कर्मण्यण् । माधवमुक्तवत्सदन्तैः शौरि-क्षितशरैः प्रसभं बलात्प्रमुखं शल्याग्रे वदने चाऽभिहताः खण्डिताः सन्तः अत एव कातरैः त्रस्तैस्तुल्यं कातरवत् । तुल्यार्थे षतिप्रत्ययः । परिपूर्णतरं गतायाः । यावन्नन्तव्यं गताया इत्यर्थः । भुवोऽन्तरालभूमेः परितः प्रतीपं प्रतिकूलमीयुः प्रापुः प्रत्यागताश्च । माधवाऽन्तिकाल्प्रावृत्य जग्मुरित्यर्थः । चकारः पूर्वश्लोकोक्त-पतनसमुच्चयार्थः । केचित्खण्डितास्तत्रैव पेतुः । केचिन्मुखेषु प्रतिहताः । प्रातिनिवृत्ता इत्यर्थः । कातरव-दिति तद्धितगतः श्रौता पूर्णोपमा ॥ २५ ॥

इतरेतरसन्निघट्ट(३)जन्मा फलसङ्घट्टविकीर्णविस्फुलिङ्गः ॥

पटलानि लिहन् बलाहकानामपरेषु क्षणमज्ज्वलत्कृशानुः ॥ २६ ॥

इतरेतरेति ॥ अपरेषु अन्येषु इषुषु वाणेषु क्षणं क्षणमात्रं कृशानुर्वहिरज्ज्वलत् अज्वालीत् दिदीपे । किंभूतः कृशानुः इतरेतरसन्निघट्टजन्मा इतरेतरस्य सन्निघट्टेन सम्पेषणेन

जन्मोत्पत्तिर्यस्य सः तथा परस्परसम्पेपसमुत्थः, अपरं किंभूतः कृशानुः फलसङ्घट्टविकीर्ण-
विस्फुलिङ्गः फलानां शल्यानां सङ्घट्टेन आस्फालनेन विकीर्णा विशिष्टाः विस्फुलिङ्गाः कणा-
येन सः तथा शल्याभिघातोदीर्णकणः, अपरं किंभूतः कृशानुः बलाहकानां पटलानि लिहन्
मेवानां वृन्दानि लिहन् स्पृशन् क्षिपयन् ॥ २६ ॥

इतरेतरेति ॥ इतरेतरसन्निकर्षजन्मा शराणां मिथःसंश्लेषोत्थः । जन्मोत्तरपदत्वाद्वाधिकरणोऽपि बहु-
वीहिरिष्यते । फलसङ्घट्टनेन शल्यसङ्घट्टनेन विकीर्णा विस्फुलिङ्गाः यस्य सः कृशानुराग्निबलाहकानां, वारि-
वहन्तीति बलाहकाः । पृषोदरादित्वात्साधुः । पटलानि लिहन्नास्वादयन् अपरेषु शत्रुषु । 'समरेषु' इति
पाठे समरेषु युद्धेषु क्षणमज्वलददीप्यत । अत्र शत्रुबलाहकानामभिदाहास्वादासम्बन्धेऽपि तत्सम्बन्धोक्ते-
रतिशयोक्तिः ॥ २६ ॥

शरदेव(१) शरश्रिया विभिन्ने विभुना शत्रुशिलीमुखाऽभ्रजाले ॥

विकसन्मुखवारिजाः प्रकाशं (२) वभुराशा इव यादवध्वजिन्यः ॥ २७ ॥

शरदेवेति ॥ अथ यादवध्वजिन्यः कुंकुरवाहिन्यः प्रकाशं वभुः प्रकटमशोमन्त । क-
सति विभुना देवेन कृष्णेन शरश्रिया सायकसमृद्ध्या कृत्वा शत्रुशिलीमुखाऽभ्रजाले चैद्यवाण-
वारिदपटले विभिन्ने नाशिते सति, अत एव किंभूताः यादवध्वजिन्यः विकसन्मुख-
वारिजाः प्रफुल्लवदनकमलाः । कया कस्मिन् विभिन्ने सति का यथा भान्ति इत्याह—
शरदेव आशा इव । यथा शरदा घनात्ययेन अभ्रजाले मेघपटले क्षिप्ते सति विकसद्धारिजाः
विकसत्पद्माः आशाः प्रकाशन्ते शोमन्ते । किंभूतया शरदा शरश्रिया शरैः काण्ड-
तृणैः श्रीः शोभाः यस्याः सा तथा । उपमानयोद्वित्वात् इवशब्दावपि द्वावेव युक्ता-
वित्यलङ्कारविदः ॥ २७ ॥

शरदीवेति ॥ विभुना देवेन कर्त्रा शरश्रिया शरसम्पदा करणेन शरदीव शत्रुशिलीमुखा अभ्राणीव तेषां
जाले विभिन्ने सति, विकसन्ति मुखानि वारिजानीव यासां ताः यादवध्वजिन्यः यदुत्सेना आशा दिश इव
प्रकाशं वभुः । अनेकैवेयमुपमा ॥ २७ ॥

स दिवं समचिच्छदच्छरौघैः कृततिग्मद्युतिमण्डलाऽपलापाम्(३) ॥

ददृशेऽथ च तस्य चापयण्यमिषुरेकैव जनैः सकृद्विकृष्टा(४) ॥ २८ ॥

स इति ॥ स कृष्णः शरौघैः कृत्वा दिवमन्तरिक्षं समचिच्छदत् ऊर्णनाव । किंभूतां
दिवम् अत एव कृततिग्मद्युतिमण्डलाऽपलापां कृतो विहितः तिग्मद्युतिमण्डलस्य रविबि-
म्बस्य अपलापोऽद्दर्शनं यस्याः सा तथा तां विहितरविनिहवाम् । अथ च चापयण्यं धनु-
र्लतायां जनैः सैनिकलोकैः एकैव इषुः सकृत् विकृष्टा ददृशे ऐक्षि, एक एव बाणः एकवार-
माकृष्टः लक्ष्यते स्मेति लाघवोक्तिः । च इति विस्मये । न ह्येकेन शरेण नभश्छाद्यते ॥ २८ ॥

स इति ॥ कृतस्तिग्मद्युतिमण्डलस्याऽपलापो निहवो यैस्तैः । आच्छादितां र्कमण्डलैरित्यर्थः । शरौघै-
र्दिग्माकाशं स हरिः समचिच्छदच्छाद्यति स्म । छादेः णौ च ह्युपधाया ह्रस्वः 'सन्त्यतः' इत्याभ्यासस्येत्वम् ।
युक्तं चैतत्, लघुहस्तत्वादस्येत्याशयेनोत्प्रेक्ष्यते । अथास्मिन्नवसरे तस्य हरेश्चापयण्यमिषुः सकृदेकदा
विसृष्टा युक्ता एकैव जनैर्ददृशे दृष्टा च । इषूणां पुद्गलपुद्गलगमनाद् द्राघीयानेक एवेषुरेकैव गच्छतीत्युत्प्रेक्षा ।
इदं शल्युहस्तस्याकाशसंछादनं युक्तमिति भावः ॥ २८ ॥

भवति स्फुटमागतो विपक्षान्न सपक्षोऽपि हि निर्वृतेर्विधाता ।

शिशुपालवलानि कृष्णयुक्तः सुतरां तेन तताप तोमरौघः ॥ २९ ॥

भवतीति ॥ तेन हेतुना कृष्णमुक्तः तोमरौघः शरपूगः शिशुपालबलानि सुतरां तताप अत्यर्थमतपत् अपीडयत् । तेन केन, येन हेतुना विपक्षान् आगतः सपत्नान् प्राप्तः उपक्षोऽपि स्ववर्ग्योऽपि निर्वृतेर्विधाता सुखस्य कारी हि निश्चितं न भवति न स्यात् । यदि हि स्यात्तोमरौघः सपक्षत्वान्न तापयेत् क्षिप्तत्वात् प्रकीर्येव(?) । अथ चोक्तिः—विपक्षा-च्छत्रोरागतः सपक्षः सखाऽपि न सुखकारीति ॥ २९ ॥

भवतीति ॥ विपक्षाच्छत्रकुलादागतः सपक्षः कङ्कादिपत्रवान् मुह्यन् निर्वृतेर्विधाता सुखकरो न भवति हि यतः स्फुटम् । तेन कारणेन कृष्णमुक्तस्तोमरौघः शिशुपालबलानि सुतरां तताप ददाह । अतः शत्रुकुलादागतः स्वजनोऽपि न विवक्षनीय इत्यर्थः । सपक्षोऽप्यनिर्वर्तक इति विरोधोऽपिशब्दः । विपक्षा-दागत इत्यविरोधाद्विरोधाभासः ॥ २९ ॥

गुरुवेगविराविभिः पतत्रैरिषवः काञ्चनपिङ्गलाऽङ्गभासः ॥

विनतासुतवत्तलं भुवः स्म व्यथितभ्रान्तभुजङ्गमं विशन्ति ॥ ३० ॥

गुरुवेगेति ॥ इषवो भगवच्छराः भुवस्तलं विशन्ति स्म पातालं प्राविशन् । किंवत् विनतासुतवत् गरुडा इव, कथंभूतं पातालं व्यथितभ्रान्तभुजङ्गमं व्यथिताः दुःखिताः भ्रान्ताः भ्रमन्तः भुजङ्गमाः सरोसृपा यत्र तत्तथा । वैनतेयेषु भुवस्तलं प्रविष्टेषु सत्सु अहयो भीता भ्रमन्तश्च भवन्ति । किंभूताः इषवः पतत्रैः पक्षैरुपलक्षिताः, किंभूतैः पतत्रैः गुरुवेगविराविभिः सम्भृतजवशब्दायमानैः, पुनः किंभूताः इषवः काञ्चनपिङ्गलाऽङ्गभासः कनकपिङ्गलदेहद्युतयः । सुपर्णा अपि एवंविधा एव ॥ ३० ॥

गुरुवेगेति ॥ गुरुवेगविराविभिः गुरुणा वेगेन विरुदन्ति ध्वनन्तीति तथोक्तैः । शीघ्रवेग-विरावद्विः पतत्रैः पक्षैरुपलक्षिताः, काञ्चनेन पुङ्गलिसेन पिङ्गलाऽङ्गभासः, अन्यत्र काञ्चनवदिति विग्रहः । इषवः शौरिशराः विनतासुतवद्भ्रान्तैर्यैस्तुल्यं व्यथिता भीषिता अत एव भ्रान्ता मूढा भुजङ्गमा यस्मिन्स्तत्तथा भुवस्तलं पातालं विशन्ति स्म । तादृशगता श्रौती पूर्णोपमा पातालप्रवेशासम्बन्धातिशयोक्त्या सङ्कीर्यते ॥

शतशः परुषाः पुरोऽपशङ्कुं(१) शिशुपालेन शिलीमुखाः प्रयुक्ताः ॥

परमर्मभिदोऽपि दानवारेरपराधा इव न व्यथां वितेनुः ॥ ३१ ॥

शतश इति ॥ शिशुपालेन पुरोऽग्रे अपशङ्कुं निर्भयं यथा स्यात्तथैव प्रयुक्ताः प्रेरिताः शिलीमुखाः दानवारेः दैत्यरिपोः कृष्णस्य व्यथां न वितेनुः पीडां न अकारुण्यः । किंभूताः शराः शतशः बहवः, पुनः किंभूताः परुषास्तीक्ष्णाः, पुनः किंभूताः परमर्मभिदोऽपि अरुन्तुदा अपि एवंभूता अपि न व्यथयन्तः, के इव अपराधा इव । यथा अनेन पुरोऽग्रेऽपि परुषाः कर्णकटुकाः परमर्मभिदः अरुन्तुदाः अपि अपराधाः निन्दावचनानि विशङ्कुं प्रयुक्ता- अपि श्रीकृष्णस्य व्यथां न वितेनुः कोपं नाऽजीजनन् ॥ ३१ ॥

शतश इति ॥ शिशुपालेन पुरोऽग्रे विशङ्कुं निःशङ्कं शतशः प्रयुक्ताः विक्ताः उचारिताश्च परुषाः निष्ठुराः परमर्मभिदोऽपि शिलीमुखाः शराः, शतशः अपराधाः पञ्चदशसर्गोक्ताः अभिशपा इव दानवारे-र्हैरेव्यथा दुःखं न वितेनुः । खलाऽपकारा महतामकिञ्चित्करा इति भावः । समासगतोपमा ॥ ३१ ॥

विहिताऽद्भुतलोकसृष्टिमाये जयमिच्छन् किल मायया मुरारौ ॥

भुवनक्षयकालयोग्य(२)निद्रे नृपतिः स्वापनमस्त्रमाजहार ॥ ३२ ॥

विहितेति ॥ नृपतिः चैवः मुरारौ श्रीकृष्णे प्रस्वापनं नैदम् आयुधम् आजहार

प्रयुयुजे । किंभूतः नृपतिः यतो मायया बलेन जयमिच्छन् जिगीषुः, किंभूते मुरारौ विहिता-
ऽद्भुतलोकसृष्टिमाये विहिता कृता अद्भुता आश्चर्यरूपा लोकानां भुवनानां सृष्टिरूपा
संस्कृता माया येन सः तथा तस्मिन्, पुनः किंभूते मुरारौ भुवनक्षयकालयोग्यनिद्रे
भुवनक्षयकाले कल्पान्तसमये योग्या उचिता निद्रा प्रल्वापो यस्य तथा तस्मिन् । किले-
त्युपहासे, यः किल आत्मना मायिकः तं मायया स जिगीषति, यश्च कल्पान्त-
समये निद्रालुः तस्य स्वापनमस्त्रं मुञ्चति । मायावी मायिको मायी । स्वापय-
तीति स्वापनम् ॥ ३२ ॥

विहितेति ॥ नृपतिश्चैवो विहिता अद्भुता लोकसृष्टिरेव माया यस्मिन्स्तस्मिन् भुवनक्षयकाले प्रलय-
काले । न त्विदानीमिति भावः । उचिता योगनिद्रा यस्य तस्मिन्मुरारौ मायया जयमिच्छन् किल, न तु
जेष्यतीति भावः । स्वापयतीति स्वापनमस्त्रमाजहार । प्रयुक्तवानित्यर्थः । अनादिमायाधारे सकलभुवनसृष्टि-
संहारमहानाटकसूत्रधारे सर्वाद्भुतनिधाने सकलकलुषकणपणपटुतराभिधाने पुराणैन्द्रजालिके भगवति हरावपि
मायया जिगीषेत्यहो ! महानस्य व्यामोह इति भावः । अत्र हरिविशेषणैस्तस्य दुर्जयत्वसिद्धेः काव्यलिङ्गम्

सलिलाऽऽर्द्रवराहदेहनीलो विदधद्भास्करमर्थशून्यसंज्ञम् ॥

प्रचलायित(१)लोचनारविन्दं विदधे तद्वलमन्धमन्धकारः ॥ ३३ ॥

सलिलार्द्रेति ॥ अथ तद्वलं तस्य भगवतः बलं सैन्यं श्रीकृष्णसैन्यं कर्म अन्धकारः
तमः अन्धं विदधे विदधति चकार । किंभूतं तद्वलं यतः प्रचलायितलोचनारविन्दं प्रचला-
यितानि मुकुलायमानानि लोचनारविन्दानि नयनकमलानि यस्य तत्तथा निद्रायमाण-
नयनकमलं, किंभूतोऽन्धकारः सलिलार्द्रवराहदेहनीलः उदकप्लुतक्रोडकायकृष्णः, अपरं
किंभूतोऽन्धकारः भास्करम् अर्थशून्यसंज्ञं विदधत् प्रभाकरम् अभिवेयराहितनामानं कुर्वन्,
प्रवृत्तिनिमित्ताभावात्, अथ महिम्ना तमसो बलीयस्त्वात् ॥ ३३ ॥

सलिलार्द्रेति ॥ सलिलेनार्द्रं यो वराहदेहस्तद्वज्रजालः, भासं प्रकाशं करोतीति भास्करः । 'दिवाविभा-
इत्यादिना द्रष्टव्यः । तन्, अर्थशून्या भास्करत्वरूपप्रवृत्तिनिमित्तशून्या संज्ञा भास्कराख्या यस्य तं विदधत् ।
सौरलोकमभिभवन्नित्यर्थः । अन्धं करोतीत्यन्धकारः स्वापकाऽन्नप्रभवतमः । कर्मण्यण् । प्रचलानि निद्रा-
घूर्णितानि आयतलोचनान्येवाऽऽविन्दानि यस्मिन्कर्मणि तत्तथा, सूर्यतिरोधानेऽऽविन्दमुकुलीभावस्यावश्यमावा-
दिति भावः । तद्वलं हरितैः न्यमन्धमपश्यं विदधे । निद्रां प्राविशदित्यर्थः । अत्राऽन्धमन्धेति सकृद्वचनशुभ्र-
पौनरुक्त्याद्भूत्यनुप्रासभेदः, तस्य वराहदेहनीललोचनारविन्देत्युपमा रूपकयोः संसृष्टिः ॥ ३३ ॥

गुरवोऽपि निषद्य यन्निदद्बुधनुपि क्षमापतयो न वाच्यमेतत् ॥

क्षपिता(२)ऽऽपदि जाग्रतोऽपि नित्यं ननु तत्रैव हि तेऽभवन्निपण्णाः ॥ ३४ ॥

गुरवोऽपीति ॥ नित्यं जाग्रतोऽपि जागरूका अपि ते भूपालाः क्षपिताऽऽपदि
नाशितविपदि तत्रैव धनुषि एव निपण्णा अभवन् सक्ता बभूवुः । अतश्चाऽक्षयिता अपि ये
धनुषि निपण्णाः, तेषां सप्तानां तत्र निपदने का वाच्यता ॥ ३४ ॥

गुरवोऽपीति ॥ गुरवो धीराः क्षमापतयोऽपि धनुषि निषद्य शयित्वा निदद्बुधः सुषुपुसिति यत्, एतत् धनुषि
निद्राणं वाच्यं नित्यं न भवति । कुतः—हि यस्मात् ते क्षमापतयो जाग्रतोऽपि प्रबुद्धा अपि । जागर्तेः शतारे
अस्य 'जशित्यादयः घट्' इत्यभ्यस्तसंज्ञा 'नाभ्यस्ताच्छतुः' इति शुभ्रतिषेधः । क्षयिताऽऽपदि, सर्वापन्नित्वा-
रके इत्यर्थः । तत्रैव धनुषि नित्यं निषण्णाः संथिता अभवन्नु । जागरेऽपि धनुरेकशरणानां स्वापे तदाश्रये
न दोष इत्यर्थः । अत्र सदा धनुराश्रयवाक्यार्थस्याऽवाच्यताहेतुत्वाद्वाक्यार्थहेतुकं काव्यलिङ्गम् ॥ ३४ ॥

श्लथतां व्रजतस्तदाऽपरेषां (१) मगलद्वारणशक्तिमुज्झतः स्वाम् ॥

सुगृहीतमपि प्रमादभाजां मनसः शास्त्रमिवाऽस्त्रमग्रपाणेः ॥ ३५ ॥

श्लथतामिति ॥ तदा अपरेषामन्येषां राज्ञां प्रमादभाजां मूढानां सताम् अग्रपाणेः कराग्रात् अस्त्रमायुधं सुगृहीतमपि दृढाऽवष्टब्धमपि अगलदक्षस्यत् । किंभूतात् अग्रपाणेः यतो निद्रावशात् श्लथतां व्रजतः शिथिलतां प्राप्नुवतः, पुनः किंभूतादग्रपाणेः अतश्च स्वां निजां धारणशक्तिमवष्टम्भनसामर्थ्यम् उज्झतस्त्यजतः । कुतः किमिव अगलदित्याह—
मनसः शास्त्रमिव । यथा प्रमादभाजां प्रमादिनां मनसः चित्तात् सुगृहीतमपि सुशिक्षितमपि शास्त्रम् गलति ग्रन्थसन्दर्भः अपयाति । मनसोऽपि श्लथतां व्रजतः स्वां धारणशक्तिमुज्झतश्च ॥ ३५ ॥

श्लथतामिति ॥ तथेति पूर्वोक्तधनुराश्रयणसमुच्चये । यथा तेषां धनुराश्रयणं तथाऽन्येषां धतुर्गलनं चाभूदित्यर्थः । श्लथतां प्रयत्नशैथिल्यं व्रजतः भजतः स्वां निजां धारणशक्तिं वाहनसामर्थ्यम् उज्झतः त्यजतः परेषां राज्ञाम् । अग्रं चासौ पाणिश्रेणि समानाधिकरणसमासः, हस्ताग्राग्रहस्तादयो गुणगुणिनौभेदाभेदादिति वामनवचनात् । तस्मादग्रपाणेः सुगृहीतं सुष्ठु धृतमपि अन्यत्र स्वभ्यस्तमपि प्रमादभाजां गुणनिकायवधानराहितानां मनसश्चित्तात् शालं विधेयं अस्त्रमगलदक्षस्यत् । निद्रापारवश्यादित्यर्थः । इवेन सह समासात्समासगता श्रीनी पूर्णोपमा ॥ ३५ ॥

उचितस्वपनोऽपि वारिराशौ बलयादोनिधि (२) मध्यगस्तदानीम् ॥

भुवनत्रयकार्यजागरूकः स परं तत्र परः पुमानजागः ॥ ३६ ॥

उचितेति ॥ तत्र रणे स भगवान् परः पुमान् परमपुरुषः परं केवलम् अजागः जजागार, न सुष्वपेत्यर्थः । किंभूतः परः पुमान् बलयादोनिधिमध्यगः सैन्याऽर्णवान्तर्गतः । कदाचिदर्णवमध्येऽसौ न शयीतेत्याह—पुनः किंभूतो हरिः वारिराशौ जलनिधौ उचितस्वपनोऽपि अभ्यस्तनिद्रोऽपि, पुनः किंभूतः परः पुमान् भुवनत्रयकार्यजागरूकः जगत्त्रितयहितसावधानः, यतः किल तस्मिन् सृष्टे जगन्ति नश्यन्ति । अतिशयेन जागरणशीलो जागरूकः । ‘स परस्तत्र पुमानजागरेकः’ इति पाठान्तरम् ॥ ३६ ॥

उचितेति ॥ नीरराशौ समुद्रे उचितस्वपनोऽपि परिचितनिद्रोऽपि तदानीं सर्वनिद्रावसरे स्वबलाम्भो-निधिमध्यगः स्वसेनासागरमध्यगतः । ‘बलपाथोनिधि’ इत्यापि पाठः । भुवनत्रयकार्यं त्रैलोक्यरक्षाविधौ जागरूकः प्रबुद्धः । ‘जागतेरूक’ इत्यूकप्रत्ययः । परः पुमान् परमपुरुषः परं केवलं, हरिरेवत्यर्थः । परमव्ययमिच्छन्ति केवले’ इति विश्वः । तत्र निद्राणलोके अजागः जागर्ति स्म । सर्वाऽन्धकारहारिणो नित्यप्रकाशचिदात्मनः तत्रापि कार्यग्रस्तस्य कुतो निद्रेति भावः । जागर्तेर्लुङि तिप् । अदादिच्वाच्छपो लुकि सार्वधातुकगुणे रपरे ‘हल्ङ्याप्—’ इति तिलोपे च रेफस्य विसर्जनीयः । अत्र समुद्रनिद्रालोकेतत्रैव जागरे विरोधपरिहारमुखेन कार्यजागरूकत्वपरमपुरुषत्वयोर्विशेषणगत्या तात्त्विकजागरणेहेतुकत्वाद्द्विरोधाभाससङ्कीर्णं काव्यलिङ्गम् ॥ ३६ ॥

अथ सूर्यरुचीव तस्य दृष्टावुदभूत्कौस्तुभदर्पणं गतायाम् ॥

पटु धाम ततो न चाऽद्भुतं तद्विभुतिन्द्वर्क (३) विलोचनः किलाऽसौ ॥ ३७ ॥

अथेति ॥ अथाऽनन्तरं तस्य देवस्य श्रीकृष्णस्य दृष्टौ दृशि कौस्तुभमेव दर्पणं गतायां सत्यां कौस्तुभादर्शं प्राप्तायां, ततः कौस्तुभदर्पणात् पटु चण्डं धाम तेजः उदभूत् उदतिष्ठत् । कस्यामिव सूर्यरुचीव सूर्यस्य रूक् दीप्तिः तस्यां श्रीसूर्यदीप्तौ आदर्शविम्बं गतायां

सत्यां यथा तेज उद्भवति, तन्न अद्भुतम् । एवं मणेर्देवदृशि । न चैतद्दुभुतं न चाऽऽश्चर्यम्, यस्मादसौ देवः किल इन्द्रर्कविलोचनः चन्द्रार्कनयनो भवति । 'चन्द्रादित्यौ चक्षुषी' इति श्रीभागवतोक्तत्वात् । अथ यथोपमाने नाश्चर्यं, तथाऽत्रापि ॥ ३७ ॥

अयेति ॥ अथाऽन्धकारव्याप्त्यनन्तरं तस्य हरेर्दृष्टौ चक्षुषि । तेजसीत्यर्थः । सूर्यरुचीव सूर्यतेजसीव । कौस्तुभो दर्पण इवेत्युपमितसमासः, सूर्यरुचीवेति लिङ्गात् । तं कौस्तुभदर्पणं गतायां प्रविष्टायां सत्यां ततः कौस्तुभात् पटु सर्वान्धकारद्रवणे समर्थं धाम तेज उदभूदुदगात् । तद्दामोद्भवन्न न चाऽदुभुतं, कुतः—असौ विभुर्भगवान् अर्केन्दु विलोचने यस्य, स किल खलु । अतस्तच्चक्षुषोः सूर्यात्मकत्वात्तदभिहता-त्कौस्तुभादर्पणदेरिव धामप्रादुर्भावो व्यज्यत इत्यर्थः । अतो वाक्यार्थहेतुकं काव्यलिङ्गम् ॥ ३८ ॥

महतः प्रणतेष्विव प्रसादः स मणेरंशुचयः ककुम्मुखेषु ॥

व्यकसद्विकसद्विलोचनेभ्यो दददालोकमनाविलं वलेभ्यः ॥ ३८ ॥

महत इति ॥ सः मणेः अंशुचयः कौस्तुभस्य किरणनिकरः ककुम्मुखेषु दिङ्मुखेषु व्यकसत् प्रससारः । किंभूतो मणेरंशुचयः विकसद्विलोचनेभ्यः उन्मिपन्नयनेभ्यः वलेभ्यः सैन्येभ्यः अनाविलमकलुषम् आलोकं दर्शनं ददत् वितरन् । पूर्वं हि तानि प्रचलायित-लोचनानि अभवन् । क इव केषु विकसतीत्याह—महतः प्रसादः उत्तमस्य प्रसन्नता प्रणते-ष्विव । यथा ह्युत्तमस्य प्रसादः प्रणतेषु सेवकेषु विकसति । सोऽपि नेत्रविकासं ददाति ॥ तुष्टे हि प्रभौ लोचनानि प्रसरन्ति ॥ ३८ ॥

महत इति ॥ स पूर्वोक्तो मणेः कौस्तुभस्यांशुचयः, विकसन्ति उन्मीलन्ति विलोचनानि येषां तेभ्यो वलेभ्योऽनाविलं प्रसन्नमालोकं दर्शनं तत्त्वज्ञानं च ददत् प्रतियच्छन् महतो महात्मनः प्रसादोऽनुग्रहः प्रणतेषु भक्तोष्विव ककुम्मुखेषु ककुभामग्रेषु व्यकसदमूर्छत् । पूर्वोपमा ॥ ३८ ॥

प्रकृतिं प्रतिपादुकैश्च पादैश्चकल्पे भानुमतः पुनः प्रसर्तुम् ॥

तमसोऽभिभवाद्वाप्य(१) मूर्छामुदजीवत्सहसैव जीवलोकः ॥ ३९ ॥

प्रकृतिमिति ॥ भानुमतः पादैः रवेः किरणैः पुनर्भूयः प्रसर्तुं चकल्पे प्रसरणाय प्रव-र्त्यते स्म प्रसृतम् । किंभूतैः पादैः यतः प्रकृतिं प्रतिपादुकैः स्वभावं तेजोरूपं प्रतिपन्नैः, अत एव जीवलोको जगत् सहसैव उदजीवत् तत्क्षणमेव प्राणितं उच्छ्वासितम्, किं कृत्वा तमसोऽन्धकारस्य अभिभवात् ध्वान्तकृतपरिभवात् मूर्छामवाप्य मोहं प्राप्य । चकल्पे इति भावे, कृपो रो लः ॥ ३९ ॥

प्रकृतिमिति ॥ प्रकृतिं स्वभावं प्रतिपादुकैः प्रतिपद्यमानैः । 'लघपतपद-' इत्यादिना उक्तप्रत्ययः । 'न लोक-' इत्यादिना षष्ठीप्रतिषेधः । भानुमतोऽशुमतः पादै रग्निमिश्रं पुनर्भूयः प्रसर्तुं चकल्पे शेके । कल्प-सामर्थ्ये, भावे लिट् । 'कृपो रो लः' इति ऋकारस्यस्यापि रेफस्य लकारः । जीवलोकः प्राणिवर्गश्च तमसोऽन्धकारस्याभिभवात् । अभिभूतत्वादित्यर्थः । 'कर्तृकर्मणोः कृति' इति कर्मणि षष्ठी । सहसैव मूर्छामपास्य उदजीवदुदवसीत् । अत्रोज्जीवनस्याऽर्ककारप्रसारहेतुकत्वाद्वाक्यार्थहेतुकं काव्यलिङ्गम् ॥ ३९ ॥

गत(२)सन्तमसैर्जवेन भूयो यदुयोधैर्युधि रेधिरे द्विपन्तः ॥

ननु वारिधिरौघ(३)रोधमुक्तः सुतरामुत्तपते पतिः प्रभाणाम् ॥ ४० ॥

गतेति ॥ यदुयोधैः शौरिवलैः गतसन्तमसैर्नष्टमोहैः सद्भिर्भूयो जवेन वेगेन द्विपन्तो-ऽरातयो रेधिरे जघ्निरे । ननु यस्माद्धेतोः वारिधिरौघरोधमुक्तः मेघपटलान्निर्गतः प्रभाणै

पतिः भास्करः सुतराम् उत्तपते अत्यर्थं दीप्यते । 'उद्भिभ्यां तपः' इत्यात्मनेपदम् ।
रेधिरे इति कर्मणि, 'राधो हिंसायाम्' इत्येत्वाभ्यासलोपौ । ननु हेतौ ॥ ४० ॥

घनेति ॥ घनं सान्द्रं सन्तमसमन्धकारो येषु । 'अवसमन्धेभ्यस्तमसः' इति समासान्तोष् प्रत्ययः ।
'गत' इति पाठे गतं सन्तमसं येषां तैः यदुयोधैर्यादवभटैर्भूयः पुनरपि जनेन युधि द्विषन्तो रेधिरे जिर्हि-
सिरे । इता इत्यर्थः । राध्यतेः कर्मणि लिट् । 'राधो हिंसायाम्' इत्येत्वाभ्यासलोपौ । तथा हि-वारिधरोपरोधात्
मेघापरणान्मुक्तः प्रभाणां युतीनां पतिरर्कः सुतरामुत्तपत एव ननु प्रकाशत एव खलु । 'उद्भिभ्यां तपः' इत्या-
त्मनेपदम् । अत्र यदुयोधानां युतिपतेश्च वाक्यभेदेन प्रतिविम्बकरणाद् दृष्टान्तालङ्कारः । न चोपमानोपमे-
ययोर्भिन्नवचनस्वदोषः । लोके चन्द्रार्कादीनामुपमानानामवहुत्वेऽपि चन्द्रानना इतिवत्प्रत्येकमौपम्यात् ॥ ४० ॥

व्यवहार इवाऽनृताऽभियोगं तिमिरं निर्जितवत्यथ प्रकाशे ॥

रिपुरुत्फण(१)भीमभोगभाजां भुजगानां जननीं जजाप विद्याम् ॥ ४१ ॥

व्यवहार इति ॥ अथाऽनन्तरं रिपुः अर्थात् श्रीकृष्णस्य शत्रुः चैवः भुजगानां
जननीं सर्पाणामुत्पादयित्रीं विद्यां जजाप मन्त्रं जपितवान् । किंभूतानां भुजगानाम्
उत्फणभीमभोगभाजाम् ऊर्ध्वकन्धरघोरशरीरजुषाम् । कदा जजापेत्याह—क सति प्रकाशे
कौस्तुभालोके तिमिरमन्धकारं निर्जितवति सति जयिनि सति । कस्मिन्निव किं, व्यवहारे
न्याये अनृताऽभियोगमिव अलीकयोगं यथा । निर्जितवति 'धनमयं मे धारयती'ति अलीक-
वादी साक्षिलेख्याभावात् बुद्ध्या जीयते । भिन्नविभक्तिकानामौपम्यं दुर्घटमिति व्यवहार-
शब्दात् प्रकाशानुरोधे सप्तमुत्पत्तिः ॥ ४१ ॥

व्यवहार इति । व्यवहारे न्यायवादे अनृताभियोगं मिथ्याभिर्ज्ञानमिव प्रकाशे कौस्तुभतेजसि तिमिरं
प्रस्वापनान्धकारं निर्जितवति निरस्तवति सति, अयैतन्निरसनाऽन्तरं रिपुश्चैव उल्बगान्महतो भीमाश्च भोगान्
फणान् कार्याश्च भजन्तीति तद्भाजः । 'भोगः सुखे ख्यादिभृतावहेश्च फणकाययोः' इत्यमरः । भुजगानां
जननीमुत्पादिकां विद्यां मन्त्रं जजाप जपति स्म । भुजगास्त्रमाजहारेत्यर्थः । उल्बगेत्यत्र काचिदुत्फणेति
षाठः । उपमालङ्कारः ॥ ४१ ॥

पृथुदर्विभृतस्ततः फणीन्द्रा विपमाशीभिर्नारतं वमन्तः ॥

अभवन् युगपद्विलोलजिह्वायुगलीढोभयसूक्तभागमाविः ॥ ४२ ॥

पृथुदर्वीति ॥ ततः विद्याजपाऽनन्तरं फणीन्द्राः महाश्रेष्ठाः सर्पाः आविरभवन् उद-
यन्तः । किंभूताः फणीन्द्राः पृथुदर्विभृतः दीर्घभोगभाजः । दर्वी नासिकां कृकाटिकायाव-
द्देहः । अपरं किंभूताः फणीन्द्राः आशीभिः दंष्ट्राभिः अनारतं सततं विषं वमन्तः गरलं सुख-
न्तः । कथमाविरभवन्, युगपत् विलोलजिह्वायुगलीढोभयसूक्तभागं यथा भवत्येवं युगपत्सम-
कालं विलोलेन चटुलेन जिह्वायुगेन रसनाद्वयेन लीढौ स्पृष्टौ उभौ द्वौ सूक्तभागौ आस्य-
धर्यन्तदेशौ यत्राऽऽविर्भावे । व्यवहितप्रयोगोऽत्र न तथा त्याज्यः ॥ ४२ ॥

पृथुदर्वीति ॥ ततो भुजगास्तुप्रयोगानन्तरं पृथुदर्विभृतः, महाफणाधारिण इत्यर्थः । अत एव 'दर्वीकरो
दीर्घपृष्ठ' इत्यत्र दर्वीरूपः फण एव करो हस्तो यस्य प्रहारादाविति व्याख्यातम् । आशीर्भिर्दंष्ट्राभिः ।
'आशीः उरगदंष्ट्रायाम्' इति वैजयन्ती । अनारतमभान्तं विषं वमन्त उद्गिरन्तः फणीन्द्रा महासर्पाः विलोलै-
श्चलैर्जिह्वायुगलीढावास्वादितानुभौ सूक्तभागौषाठप्रान्तदेशौ यस्मिन्कर्मणि तत्तथा । 'प्रान्तावोष्ठस्य
सूक्तणी' इत्यमरः । आविरभवन् । अत्र 'उमादुदात्तो नित्यम्' इति नित्यग्रहणसामर्थ्याद्वृत्तिविषये उभ-

शब्दस्य स्थानेऽपि उभयशब्दस्यैव प्रयोगः, उभयपुत्र इत्यादिप्रयोगसिद्धेरिति कथ्युक्तमस्माभिः प्रकटितं बहुधा सञ्जीविन्यां घण्टापथे सर्वङ्कपायां च तत्र तत्र । स्वभावोक्तिरलङ्कारः ॥ ४२ ॥

कृतकेशविडम्बनैर्विहायो विजयं तत्क्षणमच्छुभिश्छलेन ॥

अमृताऽग्रभुवः पुरेव पुच्छं वडवाभर्तुर्वारि काद्रवेयैः ॥ ४३ ॥

कृतेति ॥ काद्रवेयैः कद्रूपुत्रैः नागैः विहायः खम् अवारि व्यानशे । किंभूतैः काद्रवेयैः कृतकेशविडम्बनैः कृतं विहितं केशानां कचानां विडम्बनमनुकरणं यैस्ते तथा तैः विहितकचानुकारैः । काष्ण्यात् बालसदृशैरित्यर्थः । अपरं किंभूतैः काद्रवेयैः तत्क्षणं तत्कालं छलेन मायया विजयमिच्छुभिः परपरिभवमभिलाषुकैः । किमिवाऽवारि पुरा पूर्वं वडवाभर्तुः हयापतेः अश्वस्य पुच्छमिव बालधिरिव । यथा पूर्वं वडवाभर्तुः पुच्छं काद्रवेयैः अवारि आवृतम् । कस्य वडवाभर्तुः अमृताऽग्रभुवः अमृतज्येष्ठस्य, उच्चैःश्रवस इत्यर्थः । अमृतस्याग्रे प्रथमं वभूव सः अमृताऽग्रभूस्तस्य । किंभूतैर्नागैः कृतं केशेषु विडम्बनं बालधिषु आलम्बो विच्छित्तिर्यैस्ते तथा तैः, पुनः किंभूतैः छलेन विजयमिच्छुभिः । एवं हि श्रूयते—पुरा हि दक्षप्रजापतेर्दुहितरौ कश्यपभार्ये कद्रूविनताख्ये देवेन्द्रस्य गच्छन्तमश्वं विलोक्य इति व्यवदेताम् । तत्र पूर्वां कद्रूराह—अहो ! उच्चैःश्रवसः पुच्छं कृष्णमिति । अपरा तु श्वेतमित्याह । ततस्ताभ्यां विवदन्तीभ्यां(?) दासभावाय पणः कृतः । ततः कपटमाश्रित्य कद्रूः विपण्णा नागान् घृत्तान् आहूयाऽऽह—हे पुत्राः ! शारदपार्वणचन्द्रसन्निभमुच्चैःश्रवसमश्वराजं यूयं कृष्णबालधिं कुरुत । ततश्च शेषवाष्कप्रमुखा धर्मिष्ठा नागपञ्चशती तामाह—हे रभसकृतप्रतिज्ञे ! कथमेवं विवादं चकार भवती । त्वं नो माता, सापि धर्मिष्ठा त्वत्स्वसा, किमत्र कर्तुमस्माकं शक्यम् । अपरे त्वाहुः—अश्व ! धीरा भव, वयमश्वेन्द्रस्य पुच्छं प्रविश्य कृष्णं कुर्म इत्युक्त्वा प्राविशन्निति ॥ ४३ ॥

कृतेति ॥ कृतकेशविडम्बनैः काष्ण्याद्विहितकेशानुकारैः छलेन कपटेन विजयमिच्छुभिरभिलाषुकैः । 'विन्दुरिच्छुः' इति उपत्ययान्तो निपातितः, 'न लोका' इत्यादिना पठिप्रतिषेधः । विहायः आकाशं तत्क्षणं काद्रवेयैः कद्रूपुत्रैः फणीन्द्रैः । 'स्त्रीभ्यो ढक्' इति ढक् । पुरा पूर्वमिव अमृताग्रभुवोऽमृताग्रजस्य वडवाभर्तुः उच्चैःश्रवसः पुच्छम् अवारि आवृतम् । वृतेः कर्मणि लुङ् । पुरा किल कद्रूविनतयोः कश्यपभार्ययोरुच्चैःश्रवसः पुच्छस्य काष्ण्यश्वेत्याविवादे दास्यपणे काद्रवेयैः स्वमातुर्विजयाय गृहीतबालाकारैरुच्चैःश्रवसः मुच्छाच्छादनं चक्रे इति कथा पुराणादनुसन्धेया । उपमा ॥ ४३ ॥

दधतस्तनिमानमानुपूर्व्या वभुरक्षिश्रवसो मुखे विशालाः ॥

भरतज्ञकविप्रणीतकाव्यग्रथिताऽङ्का इव नाटकप्रपञ्चाः ॥ ४४ ॥

दधत इति ॥ अक्षिश्रवसो नागा वभुः, अक्षीण्येव नयनान्येव आकर्णनात् श्रवांसि श्रोत्राणि येषां ते तथा ते शुशुभिरे । किंभूताः नागाः मुखे विशालाः वदने पृथुलाः, पुनः किंभूताः आनुपूर्व्या तनिमानं दधतः तानत्रं विभ्रतः । पुनः किंभूताः, उत्प्रेक्ष्यन्ते—नाटकप्रपञ्चा इव नाटकविस्तारा इव । किंभूताः नाटकप्रपञ्चाः, भरतज्ञकविप्रणीतकाव्यग्रथिताऽङ्काः भरतज्ञेन नाटकशास्त्रसन्दर्भविदा कविना प्रणीतं रचितं यत्काव्यं कविकर्म तेन वस्तुना ग्रथिताः सम्यग्वा अङ्काः परिच्छेदा येषां ते तथा, नाटकशास्त्रविद्वद्विरचितश्लोकवद्वपरिच्छेदा इत्यर्थः । अत एव मुखे विशालाः मुखसन्धौ विस्तीर्णाः । सर्वस्य नाटकीयस्य वस्तुनः उपक्षितत्वात्ततः क्रमेण मुखप्रतिमुखगर्भविमर्शनिर्वहणसन्धिषु

ज्ञानं दधतः, उत्क्षिप्तस्यार्थस्य समासत्वात् । ब्राह्मणादेराकृतिगणत्वात् काव्यशब्दः
साधुः । अन्यथा हि 'इगन्ताच्च लघुपूर्वा'दित्यण् स्यात् ॥ ४४ ॥

दधत इति ॥ मुखे मुखभागे मुखसन्धौ च विशालाः विस्तृता आनुपूर्व्या अनुक्रमेण तनिमानं तनुत्वं
मुखादन्यत्र शरीरे उत्तरोत्तरं तनुत्वं दधतः, अन्यत्र प्रतिमुखादिसन्धिषु गोपुच्छवत्संक्षिप्तत्वं दधानाः अक्षि-
श्रवसः सर्पाः, भरतज्ञो नाटकशास्त्रज्ञः । भरतो 'नाट्यशास्त्रेऽपि' इति विश्वः । तेन कविना प्रणीतं प्रकल्पितं
यत्काव्यं कविकर्म, लक्षणया काव्यार्थः कथावस्तु । ब्राह्मणादित्वात् व्यञ् प्रत्ययः । तेन ग्रथिता सुम्फिता-
अङ्कुराः परिच्छेदरूपा अवान्तरसन्दर्भविशेषा येषु ते तथोक्ता नाटकप्रपञ्चा नाटकाविस्तारा इव बभूवुरित्युपमा ।
'प्रबन्धा' इति काचित्पाठः ।

‘प्रत्यक्षनेतृचारितो बिन्दुबीजपुरस्कृतः ।

अङ्को नानाप्रकारार्थसंविधानरसाश्रयः’ ॥

इति अङ्कलक्षणम् । 'मुखं प्रतिमुखं गर्भोऽवमर्श उपसंहृतिः । इति सन्धयः ॥ ४४ ॥

सविषश्वसनोद्धतोरुधूमव्यवधिम्लानमरीचि पन्नगानाम् ॥

उपरागवतेव तिग्मभासा वपुरौदुम्बरमण्डलाऽऽभमूहे ॥ ४५ ॥

सविषेति ॥ तिग्मभासा तीक्ष्णांशुना सूर्येण उपरागवतेव राहुग्रहगृहीतेनेव विधु-
न्तुदग्रस्तेनेव वपुः बिम्बम् औदुम्बरमण्डलाऽऽभम् ऊहे तान्नचक्राभं धृतम् । किंभूतं वपुः
पन्नगानां गूढपादानां नागानां सविषश्वसनोद्धतोरुधूमव्यवधिम्लानमरीचि सविषेण
गरलवता श्वसनेन फूत्कारवातेन उद्धतस्तीव्र उर्मिहान् यो धूमः तेन यो व्यवधिः अन्तरं
व्यवधानं तेन म्लाना निस्तेजस्का मरीचयः किरणा यस्य तत्तथोक्तम् । उपरागेऽप्येवंविध-
मेव भवति ॥ ४५ ॥

सविषेति ॥ तिग्मभासा सूर्येण उपरागवता राहुग्रासवतेव । राहुग्रस्तेनेवेत्यर्थः । 'उपरागो ग्रहो
राहुग्रस्ते विन्दौ च पूष्णि च' इत्यमरवचनं प्रासस्याप्युपलक्षणम् । पन्नगानां सविषैः श्वसनैः फूत्कारै-
रुद्धतेनोरुधूमेन यो व्यवधिरुधोपधनं तेन म्लाना निष्प्रभा मरीचयो यस्य तत् । अत एवौदुम्बरमण्डलाभं
ताम्रापिण्डसच्छायम् ।

‘अथ ताम्रकम् ।

शुक्लं म्लेच्छमुखद्वयद्वरिष्ठौदुम्बराणि च’ ।

इत्यमरः । वपुरूहे उडम् । वडः कर्मणि लिट्, यजादित्वात्सम्प्रसारणम् ॥ ४५ ॥

शिखिपिच्छकृतध्वजाऽवचूल(१)क्षणसाशङ्कविवर्तमानभोगाः ॥

यमपाशवदाशुबन्धनाय न्यपतन् वृष्णिबलेषु(२) लेलिहानाः ॥ ४६ ॥

शिखिपिच्छेति ॥ लेलिहानाः सर्पाः यमपाशवत् कालपाशा इव वृष्णिबलेषु यादव-
सैन्येषु बन्धनाय बन्धनार्थं क्षिप्ताः न्यपतन् निपेतुः, योधान् वद्धुं प्राविशन् । किंभूताः
लेलिहानाः शिखिपिच्छकृतध्वजाऽवचूलक्षणसाशङ्कविवर्तमानभोगाः शिखिपिच्छैः मयूर-
पक्षैः कृता विहिता ये ध्वजाऽवचूलाः केतनावतंसाः तेभ्यः क्षणं किञ्चित्कालं साशङ्काः
त्रस्ताः ते शिखिपिच्छकृतध्वजाऽवचूलक्षणसाशङ्काः, अत एव विवर्तमानोऽपराङ्मुखीभवन्
भोगो देहो येषां ते तथा, ततः कर्मधारयः । शिखिनो हि सर्पान् भुञ्जत इति त्रस्तत्वे
हेतुः । अत्यर्थं लिहन्तीति लेलिहानाः, यजनाललिहोविकटमानश्च(?) ॥ ४६ ॥

शिखिपिच्छेति ॥ पुनःपुनरुद्धनशीला लेलिहानाः सर्पाः । लिहैर्यङ्गुगन्ताच्चाञ्छीत्ये चानइप्रत्यये-

‘गुणोः यदलुकोः’ इत्यभ्यासस्य गुणः । लिहोर्लटः कानजिति वल्लभः । तदानीमभ्यासगुणाऽनुपपत्तिः भूतार्थाऽसङ्गतिश्च । शिखिपिच्छैर्मयूरवर्हेः कृतेभ्यो ध्वजानामवचूडेभ्यः प्रकीर्णभ्यः चणं साशङ्काः जीवन्मयूर-भ्रान्त्या समयाः अत एव विवर्तमानकायाः व्यावृत्तदेहाः सन्तः आशु वृष्णिगणेषु यादवसङ्घेषु बन्धनाय यमपाशैस्तुल्यं यमपाशवत् कालपाशवदित्युपमा । न्यपतन् । निपत्य वबन्धुरित्यर्थः ॥ ४६ ॥

पृथुवारिधिवीचिमण्डलाऽन्तर्विलसत्फेनवितानपाण्डुराणि ॥

दधति स्म भुजङ्गमाऽङ्गमध्ये नवनिर्मोकरुचं (१) ध्वजांशुकानि ॥ ४७ ॥

पृथुवारिधीति ॥ ध्वजांशुकानि केतुपताकाः भुजङ्गमाऽङ्गमध्ये आशीविपदेहान्तरे नवनिर्मोकरुचं नूतनाऽहित्वक्कान्तिं दधति स्म वश्रुः । सपैरेते हि निर्मोका उत्सृष्टा-इत्यज्ञायन्त इत्यर्थः । किंभूतानि ध्वजांशुकानि पृथुवारिधिवीचिमण्डलाऽन्तर्विलसत्फेन-वितानपाण्डुराणि पृथक्स्थूलाश्च ते वारिधिवीचयः समुद्रकलोलश्च तेषां मण्डलं चक्र-वालं तस्याऽन्तर्मध्ये विलसन् स्फुरन् यः फेनः डिण्डीरः तस्य वितानानि पटलानि तद्वत् पाण्डुराणि धवलानि, स्थूलजलराशिकलोलवलयमध्यभ्राम्यङ्घ्रिण्डोरपटलधवलानीत्यर्थः । भुजङ्गमानां वीचय उपमानम्, अंशुकानां फेनः । ‘डिण्डीरोऽङ्घ्रिकफः फेनः’ इत्यमरः ॥ ४७ ॥

पृथुवारिधीति ॥ भुजङ्गमाऽङ्गमध्ये, पृथुवारिधिवीचिमण्डलस्यान्तर्मध्ये विलसन्तः फेना इव वितान-पाण्डुरयुतीनि शुभ्रवर्णानीत्युपमा । ध्वजांशुकानि नवनिर्मोकरुचि नवकञ्चुकशोभां दधति स्म । ‘समौ कञ्चु-कनिर्मोकौ’ इत्यमरः । निर्मोकरुचिमित्यत्रान्यधर्मस्यान्यत्रासम्बन्धेन निर्मोकस्येवेति सादृश्यक्षिपादसम्भव-द्वस्तुसम्बन्धनिर्देशना फेनपाण्डुरोपमयाऽङ्गेन सङ्कीर्यते ॥ ४७ ॥

कृतमण्डलबन्धमुल्लसद्भिः शिरसि प्रत्युरसं विलम्बमानैः ॥

व्यरुचज्जनता भुजङ्गभोगैर्दलितेन्दीवरमालभारिणीव ॥ ४८ ॥

कृतेति ॥ भुजङ्गभोगैर्ददंशुकदेहैः जनता जनसमूहः, बलमित्यर्थः, व्यरुचत् व्यद्योतिष्ट । किंभूतैर्भुजङ्गभोगैः शिरसि मूर्धनि उल्लसद्भिः श्लिष्यद्भिः, कथं यथा भवति कृतमण्डल-बन्धं यथा भवति कृतः विहितः मण्डलबन्धो मण्डलिकाऽवस्थानं यत्र क्रियायां तद्यथा । वलयरूपेणेत्यर्थः । पुनः किंभूतैर्भुजङ्गभोगैः प्रत्युरसम् उरसि विलम्बमानैः संसमानैः । प्रते-रुरसः सप्तमीस्थात् । किंभूता जनता, अतश्चोत्प्रेक्ष्यते-दलितेन्दीवरमालभारिणीव प्रफुल्ल-नीलोत्पलस्रग्धारिणी यथा । दलितामिन्दीवरमालां विभर्तीति ताच्छील्ये णिनिः । ‘इष्टके-पीकामालानां चित्तूलभारिणु’ इति ह्रस्वः ॥ ४८ ॥

कृतेति ॥ जनता जनसमूहः । ‘ग्रामजन—’ इत्यादिना सामूहिकस्तत्प्रत्ययः । शिरसि कृतो मण्डल-बन्धो वलयीभावो यस्मिन्कर्मणि तत्तथा उल्लसद्भिः प्रत्युरसम् उरसि उरसि । ‘प्रतेरुरसः सप्तमीस्थात्’ इति समासान्तोऽत्रप्रत्ययः । विलम्बमानैर्विशेषेण लम्बमानैः भुजङ्गभोगैरहिकायैः दलितेन्दीवरमालभारिणी विकसितनीलोत्पलमालभारिणी वेत्युत्प्रेक्षा । व्यरुचद् व्यरोचिष्ट । ‘युद्ध्यो लुङि’ इति विकल्पात्परस्मैपदम् ॥

परिवेष्टिमूर्तयश्च मूलादुरगैराशिरसः सरत्नपुष्पः ॥

दधुरायतवल्लिवेष्टितानामुपमानं मनुजा महीरूहाणाम् ॥ ४९ ॥

परिवेष्टितेति ॥ मनुजाः पञ्चजनाः महीरूहाणामनोकहानाम् उपमानं दधुः साम्यमूहुः । किंभूताः मनुजाः यतः उरगैः पृदाकुभिः मूलात् बुध्नात् पादादारभ्य आशिरसः शिरो यावत् परिवेष्टितमूर्तयः अवद्वन्द्वदेहाः, किंभूतैरुगैः सरत्नपुष्पैः सह रत्नैरेव पुष्पैः वर्तन्ते

ते तथा तैः सहमणिकुलमैः, किंभूतानां महीरुहाणाम् आयतत्रल्लिवेष्टितानां दीर्घव्रतति-
वेष्टितानाम् ॥ ४९ ॥

परिवेष्टितेति ॥ किञ्चेति चार्थः । मूलात् । पादमारभ्येत्यर्थः । ल्यब्लोपे पञ्चमी । आशिरसः शिरो-
ऽन्तम् । 'अभिविधावाङ्' इति विकल्पादसमासः । रत्नैरेव पुष्पैः सह वर्तन्ते इति सरत्नपुष्पैः । 'तेन सहोति
तुल्ययोगे' इति बहुव्रीहिः । उरगैः परि वेष्टितमूर्तयो वेष्टिताङ्गाः मनुजा आयताभिर्वल्लीभिर्लताभिर्वेष्टितानां
महीरुहाणामुपमानं सादृश्यं दधुरित्युपमा ॥ ४९ ॥

बहुलाऽञ्जनपङ्कपट्टनीलद्युतयो देहमितस्ततः श्रयन्तः ॥

दधिरे फणिनस्तुरङ्गमेषु स्फुटपर्याण(१)निबद्धवर्धलीलाम् ॥ ५० ॥

बहुलेति ॥ फणिनः सर्पाः तुरङ्गमेषु वाजिषु स्फुटं नूनं पर्याणनिबद्धवर्धलीलां दधिरे
पल्ययनयोजितचर्मरज्जुविभ्रमम् आसनबद्धचर्मरज्ज्वचनुकारं विभराम्बभूवुः । किंभूताः फणिनः
यतः बहुलाऽञ्जनपङ्कपट्टनीलद्युतयः प्रभूतकज्जलकर्मकलापकृष्णच्छवयः, पुनः किंभूताः
फणिनः इतस्ततः सर्वत्र देहं श्रयन्तः कायं वेष्टयन्तः । केचिच्च पट्टमंशुकमाहुः । तत्रा-
ऽञ्जने च विचार्यमेतत् ॥ ५० ॥

बहुलेति ॥ बहुलाऽञ्जनस्य सान्द्रकज्जलस्य पङ्कपट्टः पङ्कघनस्तद्वर्धनीलद्युतयः इयामभासः देहं शरीर-
मितस्ततः पुच्छपाश्वर्वादिस्थानेषु श्रयन्तो भजतः फणिनस्तुरङ्गमेषु स्फुटान्युज्ज्वलानि यानि पल्याणेषु
पल्ययनेषु निबद्धानि वर्ध्वाणि वरत्राः । 'वर्धं त्रपुवरत्रयोः' इति विश्वः । तेषां लीलां शोभां दधिरे दधुः ।
वर्धलीलामित्यत्राऽसम्भवद्वस्तुसम्बन्धा निदर्शनोक्तलक्षणा ॥ ५० ॥

प्रसृतं रसभादयोऽभिनीला प्रतिपादं परितोऽभिवेष्टयन्ती ॥

तनुरायतिशालिनी महाऽहेर्गजमन्दूरिव निश्चलं चकार ॥ ५१ ॥

प्रसृतमिति ॥ महादेस्तनुः महासर्पदेहः रभसात्प्रसृतं वेगाच्चलितं गजं मतङ्गजं नि-
श्चलं चकार अक्रियं विदधे । बबन्धेत्यर्थः । किंभूता तनुः अयोऽभिनीला लोहवत्कृष्णा,
अपरं किंभूता तनुः प्रतिपादं प्रतिचरणं, सर्वपादानित्यर्थः, परितः समन्तादभिवेष्टयन्ती
आवृण्वती, पुनः किंभूता तनुः यतः आयतिशालिनी दैर्घ्यशोभिनी, अतिदीर्घेत्यर्थः ।
पुनः किंभूता तनुः, अतश्चोत्प्रेक्ष्यते-अन्दूरिव शृङ्खलातुल्या । अन्दूरप्यायसी नीला
आयता च परितः पादेषु वेष्टिता च गजं निश्चलं करोति ॥ ५१ ॥

प्रसृतमिति ॥ अयसा अयोवत् अभिनीला, पादेषु प्रतिपादम् । विभक्त्यर्थेऽन्ययीभावः । अभिवेष्ट-
यन्ती आयत्या आयतेन दीर्घेण शालते या सा आयतिशालिनी महाहेर्महोरगस्य तनुर्वपुः अन्दूः शृङ्खलेव ।
अन्दूस्तु शृङ्खलायां ली' इति वैजयन्ती । रभसात्प्रसृतं प्रचरन्तं गजं निश्चलं चकार । उपमा ॥ ५१ ॥

अथ सस्मितवीक्षितादवज्ञाललितैकौ(२)न्नमितभ्रु माधवेन ॥

निजकेतुशिरःश्रितः सुपर्णादुदपत्तन्नयुतानि पक्षिराजाम् ॥ ५२ ॥

अथेति ॥ अथाऽनन्तरं सुपर्णात् गरुडात् पक्षिराजां गरुत्मताम् अयुतानि लक्षाणि
उदपत्तन् उत्पेतुः निर्जग्मुः । किंभूतात् सुपर्णात् यतः माधवेन भगवता कृष्णेन सस्मितं
वीक्षितात् सहासं विलोकितात् । 'अहो ! नैद्यो मां किल नागपाशैर्वद्धुं वाञ्छति' इति
हासकारणम् । कथं वीक्षितात् अवज्ञाललितैकोन्नमितभ्रु यथा भवत्येवं अवज्ञया सावहेलं
ललिता सविलासा एका केवला उन्नमिता उत्क्षिप्ता भ्रूः मुखरोमराजिर्यत्र तद्यथा

भवत्येवम् । अक्षिसङ्कोचनेन प्रेरितादित्यर्थः । छपर्णस्य कुतस्तत्रावसर इति चेत्तत्राह—
पुनः किंभूतात् छपर्णात् निजकेतुशिरःश्रितः निजकेतोः शिरः श्रयतीति निजकेतुशिरःश्रित्
तस्मात् आत्मचिह्नध्वजस्तम्भमृङ्गसेविनः, यतः गरुडध्वजः किल भगवानिति । उदपन्त-
न्निति लृदित्वादङ्, पतः पुम् । पक्षिराजामिति पूर्ववत् ॥ ५२ ॥

अथेति॥अथ नागपाशबन्धनाऽनन्तरं माधवेन कृष्णेनाध्वज्या अकिञ्चित्करत्नादनादरेण चलिता प्रेरिता
एका दन्मिता दक्षिता च भूर्यस्मिन्कर्मणि तत्तथा । 'गोस्त्रियोरुपसर्जनस्य' इति द्वस्त्वम् । तस्मिन्
चैयचापत्यदर्शनात्तमन्दहासं वीचितात् निजकेतुशिरःश्रितः निजध्वजाग्रस्थितात् । श्रयतेः किप् । सुपर्णात्,
पक्षिणां राजः राजानः तेषां पक्षिराजां पक्षिराजानां गुरुत्वमात् । 'राजा राट् पार्थिवः' इत्यमरः ।
'व्यन्धेभ्योऽपि दृश्यते' इति किप् । अयुतानि अयुतसङ्ख्या उदपन्तनुत्पेतुः । 'पुषादि—' इति लुङि च्ले-
रडादेशः । 'पतः पुम्' इति पुमागमः । 'उदभूवन्' इति पाठे 'भुवो वुक्' इति वुगागमः । माधवस्य सुपर्ण-
वीक्षणवस्योचितभूविक्षेपादिचेष्टाविवरणात्स्वभावावेक्तिः । तदुक्तं दण्डिना—

'नानावस्थं पदार्थानां रूपं साक्षाद्विवृण्वती ।

स्वभावावेक्तिश्च जातिश्च—'

इति,

'जातिक्रियागुणद्रव्यस्वभावाख्यानमीदृशम्' ।

इति च ॥ ५२ ॥

द्रुतहेमरुचः खगाः खगेन्द्रादलघूदीरितनादमुत्पन्ततः ॥

क्षणमैक्षिपतोच्चकैश्चमूभिर्ज्वलतः सप्तरुचेरिव स्फुलिङ्गाः ॥ ५३ ॥

द्रुतेति ॥ खगाः छपर्णाः चमूभिः सेनाभिः ऐक्षिपत दृष्टाः । किंभूताः खगाः द्रुतहेम-
रुचः गलितकनककान्तयः, पुनः किंभूताः खगाः खगेन्द्रात् पक्षिराजात् गरुडात् अलघूदी-
रितनादं गुरुत्पादितध्वानं यथा भवत्येवम् उत्पन्तत उद्गच्छन्तः, पुनः किंभूताः खगाः
उच्चकैः उच्चाः, महान्त इत्यर्थः । पुनः किंभूताः, अत एवोत्प्रेक्ष्यन्ते-ज्वलतः देदीप्यमा-
मानात् सप्तरुचेः अयुरमार्चिषः सप्तजिह्वस्य वह्नेः स्फुलिङ्गा इव कणा इव । अग्निकणा-
अप्येवंविधा भवन्ति । ऐक्षिपतेति ईक्षतेः कर्मणि लुङ्, च्लेः सिच् अस्याऽदादेशः ॥ ५३ ॥

द्रुतेति ॥ द्रुतहेमरुचः प्रतप्तकाञ्चनभास इत्युपमा । अलघूच्चैरुदीरितनादमुच्चरितघोषं यथा तथा
खगेन्द्राद्वहन्तः उत्पन्ततः उद्भवन्तः खगाः सुपर्णा ज्वलतः प्रज्वलतः सप्तरुचेः सप्तार्चिषोऽग्नेरुच्चकैर्लब्धैः
प्रभूताः स्फुलिङ्गा इव चमूभिः क्षणमैक्षिपत ईक्षिताः । ईक्षतेः कर्मणि लुङ् । अत्रोपमयोः सङ्करः ॥ ५३ ॥

उपमानमलम्भि(१) लोलपक्षक्षणविक्षिप्तमहाऽम्बुवाहमत्स्यैः ॥

गगनाऽर्णवमन्तरा सुमेरोः कुलजानां गरुडैरिलाधराणाम् ॥ ५४ ॥

उपमानमिति ॥ गगनार्णवमन्तरा गगनमेव आकाशमेव अपारत्वाद् व्याख्यास्यमान-
धर्मयोगाच्च अर्णवोऽब्धिः तम् अन्तरा मध्ये गरुडैः वैनतेयैः सुमेरोः कुलजानां हेमाद्रेः
वंश्यानां इलाधराणां भूधराणाम् उपमानं सादृश्यम् अलम्भि प्रापि लब्धम् । किंभूतैः
गरुडैः लोलपक्षक्षणविक्षिप्तमहाऽम्बुवाहमत्स्यैः लोलैः पक्षैः चटुलैः पतत्रैः क्षणं सुहूर्तमात्रं
विक्षिप्ताः प्रेरिताः महाऽम्बुवाहाः महामेघा एव मत्स्याः पृथुरोमाणो यैस्ते तथा तैः ।
पर्दता हि पूर्वं पतनसमये महार्णवे महामत्स्यान् विचिक्षिपिरे । सुमेरग्रहणं पक्षाणां
सौवर्णत्वप्रतिपादनार्थम् । द्वित्वं यत्र न लक्ष्यते, तत्र अन्तराऽन्तरेण युक्ते द्वितीया न भवतीति

नास्ति निश्चयः, इति गगनार्णवात् द्वितीया भवत्येव । भट्टशङ्करस्तु गगनं चार्णवश्चेति द्वन्द्वमाह । तदसत्, उपमेयेनाऽर्णवस्य सम्बन्धाभावात् । न हि गरुडाः समुद्रमध्यस्थाः । पृथग्विभक्तिनिर्दिष्टयोरन्तराऽन्तरेण युक्तयोः द्वितीयेति स्मरणाच्चैवमपि स्यादेव ॥ ५४ ॥

उपमानमिति ॥ गगनमर्णव इव गगनाऽर्णवस्तमन्तरा । तस्य मध्ये इत्यर्थः । 'अन्तरान्तरेण युक्ते' इति द्वितीया । अत्रार्णवस्यैकत्वेऽपि तदेकदेशाऽपेक्षया भेदत्वेन मध्यमप्रतियोगित्वसम्भवाच्च द्वितीयाऽनुपपत्तिः । लोलैः पक्षैः क्षणाद्विक्षिता महाम्बुवाहा मत्स्या इव यैस्तेर्गरुडैर्गरुत्माद्भिः सुमेरोः कुलजानां हेमाद्रिवंश्यानाम् अन्येषामहिरण्यतया गरुडसाम्यासम्भवादित्यर्थः । इलाधराणां भूधराणाम् । अर्णवान्तश्चराणामित्यर्थः । 'गौरिला कुम्भिनी क्षमा' इति कोषः । उपमानं सादृश्यमलाभि अलम्भि । लभेः । कर्मणि लुङि 'विभाषा चिष्णुमुलोः' इति विकल्पानुमभाषः । अत्र इलाधराणामुपमानमिति व्यस्तोपमाया अन्याभ्यां समासगताभ्या-
मङ्गाङ्गिभावेन सङ्करः ॥ ५४ ॥

पततां परितः परिस्फुरद्भिः परिपिङ्गीकृतदिङ्मुखैर्मयूखैः ॥

सुतरामभवद् दुरीक्ष्यबिम्बस्तपनस्तत्किरणैरिवाऽऽत्मदर्शः ॥ ५५ ॥

पततामिति ॥ तपनः सविता सुतरामतिशयेन दुरीक्ष्यबिम्बः अभवत् दुर्दृश्यमण्डलो बभूव । कैः पततां मयूखैः गरुडानां किरणैः, किंभूतैः मयूखैः परितः परिस्फुरद्भिः सर्वत्र प्रसरणशीलैः, पुनः किंभूतैर्मयूखैः परिपिङ्गीकृतदिङ्मुखैः पिशङ्गीकृतसर्वाऽऽशावदनैः, सौवर्णत्वात् स्वभावाच्च । क इव आत्मदर्श इव सुकर इव । यथा आत्मदर्शस्तेषां तस्य वा किरणैः पततां रवीणां किरणैः सुतरां दुर्दृश्यो भवति । तेऽपि पिञ्जरीकृतकाष्ठाः । आत्मा दृश्यतेऽस्मिन्निति आत्मदर्शः ॥ ५५ ॥

पततामिति ॥ परिस्फुरद्भिः स्वविषयसंक्रमात्समन्तादुल्लसद्भिः अत एव परिपिङ्गीकृतानि सौवर्णत्वा-
त्पिशङ्गीकृतानि दिङ्मुखानि यैस्तेः पततां पक्षिणां मयूखैः, तपनः सूर्यस्तात्किरणैस्तपनकिरणैः, संक्रान्तिरिति भावः । आत्मा स्वरूपं दृश्यतेऽत्र इत्यात्मदर्शो दर्पण इव सुतरां दुरीक्ष्यबिम्बोऽभवत् । स्वत एव दुर्दर्श इदानीमिति दुर्दर्शोऽभूदित्यर्थः । अत्र तपनस्य दुरीक्ष्यत्वासम्बन्धेऽपि सम्बन्धोक्तेरतिशयोक्तिः ॥ ५५ ॥

दधुरम्बुधिमन्थनाऽद्रिमन्थभ्रमणाऽऽयस्तफणीन्द्रपित्तजानाम् ॥

रुचमुल्लसमानवैनतेयद्युतिभिन्नाः फणभारिणो मणीनाम् ॥ ५६ ॥

दधुरिति ॥ फणभारिणः फणाधराः सर्पाः मणीनां रुचं दधुः रत्नानां दीप्तिमूहुः । किंभूताः फणभारिणः उल्लसमानवैनतेयद्युतिभिन्नाः उल्लसमानाभिः वैनतेयद्युतिभिर्भिन्नाः कर्बुरिताः स्फुरमाणस्र्पणकान्तिच्छुरिताः, किंभूतानां मणीनाम् अम्बुधिमन्थनाऽद्रि-
मन्थभ्रमणाऽऽयस्तफणीन्द्रपित्तजानाम् अम्बुधिमन्थ्यतेऽनेनेति अम्बुधिमन्थः अन्धिक्षोभको योऽद्रिमन्थः पर्वतवैशाखः मन्दराख्यः तस्य भ्रमेण परिवर्तनेन आयस्तः क्षुभितः यः फणीन्द्रः सर्पराजो वासकिः तस्य पित्तं धातुविशेषः तस्माज्जायन्ते ते तथा तेषां समुद्राऽऽल्लो-
ढनगिरिवैशाखपरिभ्रमणक्षुभितवासकिमायुजातानाम् । 'मायुः पित्त'मित्यमरः । समुद्रे हि सरास्रैर्मथ्यमाने वासकिः क्षुभितः पित्तमुद्वमत् । तत्पित्ताच्च बह्व्यो मणीनां जातय-
उत्पन्ना इत्यागमः । तेषां च कातर्यात् मणीनामुपमानत्वम् । सर्पा हि नीलाः वैनतेय-
कान्तिच्छुरिताश्च कातराश्च । मथ्यतेऽनेनेति मन्थः क्षुब्धः ॥ ५६ ॥

दधुरिति ॥ उल्लसमानाभिर्दीप्यमानाभिर्वैनतेयानां युतिभिर्भिन्नाः सेवलिताः फणभारिणः फणाभूतः
अम्बुधिमन्थने समुद्रमन्थने अद्रेर्मन्दराद्रेरेव मन्थस्य मन्थनदण्डस्य भ्रमणेनाऽऽयस्तस्य फणीन्द्रस्य वासुकेः

पित्तात्पित्तधातोर्जातास्तज्जास्तेषाम् । 'वैशाखमन्थमन्थानमन्थानो मन्थदण्डके' इत्यमरः । मथेर्भावादि-
स्येदित्त्वारसर्वत्र नुमागमः । तेषां मणीनां मरकतानां रुचं दधुः । वैनतेयपीतिमसम्भेदाकृष्णोरगा मरकतच्छाया-
मार्च्छन्नित्यर्थः । अत्रान्यस्यान्यधर्माऽयोगेन रुचमिवेति सादृश्यादिपादसम्भवद्वस्तुसम्बन्धान्निदर्शनालङ्कारः॥

अभितः क्षुभिताऽम्बुराशिधीरध्वनिराकृष्टसमूलपादपौघः ॥

जनयन्नभवद्युगान्तशङ्कामनिलो नागविपक्षपक्षजन्मा ॥ ५७ ॥

अभित इति ॥ नागविपक्षपक्षजन्मा गरुडपक्षसम्भवोऽनिलः नभस्वान् अभवत्
उत्तस्थौ । किंभूतोऽनिलः अभितः सर्वतः क्षुभिताऽम्बुराशिधीरध्वनिः क्षुभितः प्रचलितो यो-
ऽम्बुराशिरम्भोनिधिस्तस्येव धीरः गम्भीरः ध्वनिः फूत्कारो यस्य सः तथा उभयतटकम्पिता-
ऽर्णवगम्भीराऽऽरवः, पुनः किंभूतोऽनिलः आकृष्टसमूलपादपौघः आकृष्टा आकर्षिताः समूलाः
सबुध्नाः पादपौघाः तत्समूहा येन सः तथा उन्मूलितसज्जाऽनोकहपूगः, पुनः किंभूतो-
ऽनिलः अत एव युगान्तशङ्कां जनयन् कल्पाऽवसानभ्रान्तिं कुर्वन् ॥ ५७ ॥

अभित इति ॥ अभितः उभयतः क्षुभितो योऽम्बुराशिः उद्वेलाऽम्बुराशिस्तद्वीरध्वनिर्गम्भीरध्वनि-
रित्युपमा । आकृष्टाः समूलाः पाटिताः पादपौघास्तरुसमूहा येन सः । अत्र पादगोन्मूलनासम्बन्धेऽपि सम्बन्धोक्ते-
रतिशयोक्तिः । युगान्तशङ्कां जनयन् कल्पक्षयोत्प्रेक्षां जनयन्नित्यपि सेवाऽतिशयोक्तिः । नागविपक्षपक्षजन्मा
गरुडपक्षाद्भेदोऽनिलोऽभवत् । उदभवदित्यर्थः ॥ ५७ ॥

प्रचलत्पतगेन्द्रपत्रवातप्रसभोन्मूलितशैलदत्तमागः ॥

भयविह्वलमाशु दन्दशूकैर्विवशैराविविशे स्वमेव धाम ॥ ५८ ॥

प्रचलदिति ॥ अथ दन्दशूकैः दृष्टविषैः सपैः भयविह्वलं त्रासाकुलं यथा भवत्येवं
स्वयमेव धाम आत्मीयमेव स्थानं पातालमाविविशे प्रविष्टम्, यथागतमगामीत्यर्थः ।
किंभूतैः दन्दशूकैः प्रचलत्पतगेन्द्रपत्रवातप्रसभोन्मूलितशैलदत्तमागैः प्रचलतां आत्म्य-
माणानां पतगेन्द्राणां पक्षिराजानां गरुडाणां पत्रवातेन अङ्गरुहपृष्ठदश्वेन प्रसभं बलात्
उन्मूलिता उत्खाता ये शैला अहायाः तैर्दत्तो मार्गोऽवतरणं पन्था येषां ते तथा तैः ।
उन्मूलिताऽद्विविवरप्रविष्टैरित्यर्थः । अपरं किंभूतैर्दन्दशूकैः विवशैः किङ्कर्तव्यतामूढैः । गर्हित-
दंशनशीलाः दन्दशूकाः, 'लुपसदचरे'ति यद्, 'जपजमे'ति नुक्, 'यजजपदशा'मित्यूकः॥ ५८॥

प्रचलदिति ॥ प्रचलतां पतगेन्द्राणां ये पत्रवातास्तैः प्रसभम् उन्मूलितैराकृष्टरुपादितैः शैलैर्दत्तो मार्गो
रन्ध्रं येभ्यस्तैः विवशैः परवशैः । निश्चयैरित्यर्थः । गर्हितं दशान्ति भृशमिति दन्दशूकैः सपैः । 'दन्दशूको
विलेशयः' इत्यमरः । 'लुपसदचर—' इत्यादिना दंशेर्भावगर्हायां यद् । 'जपजमददशमञ्जवशां च' इत्य-
भ्यासस्य नुमागमः । 'यजजपदशपद—' इति दंशेर्भङ्गतादुक्तप्रत्ययः । भयेन विह्वलं विक्षिप्तं विचित्रं
यथा तथा स्वमेव धाम पातालमेव विविशे । तादृश्यपत्रपवनोन्मूलितशैलरन्ध्रवर्त्मनैव पातालं प्रविष्टमित्यर्थः ।
विशेः कर्मणि लट् । दन्दशूकानां रन्ध्रप्रवेशासम्बन्धेऽपि सम्बन्धोक्तेरतिशयोक्तिः ॥ ५८ ॥

खचरैः क्षयमक्षयेऽहिसैन्ये सुकृतैर्दुष्कृतवत्तदोपनीते ॥

अयुगार्चिरिव उवलन् रुपाऽथो रिपुरौर्दचिपमाजुहाव मन्त्रम् ॥ ५९ ॥

खचरैरिति ॥ अथो अनन्तरं रिपुः चैद्यः और्दचिपं मन्त्रम् आजुहाव आहूत, आ-
ग्नेयीं विद्यां जज्ञापेत्यर्थः । कथानायकस्य शत्रुः कवेरपि तथैवेति शत्रुरित्याह । तदा तस्मिन्
काले अक्षयेऽग्रत्वात् क्षयरहिते अहिसैन्ये सर्पघाते तदा खचरैः पक्षिभिः क्षयं नाशम् उपनीते
प्रापिते नाशिते सति सुकृतैः पुण्यैः दुष्कृते पापे इव । यथा बह्वपि पापं पुण्यानि क्षपयन्तीति

एकवचनं बहुवचनं च । किंभूतः रिपुः अयुगाऽर्चिरिवाऽग्निरिव रूपा क्रुधा ज्वलन्, अति-
कुद्धइत्यर्थः । आजुहावेति द्वेजो लिट्, 'अभ्यस्तस्य चे'ति सम्प्रसारणम् ॥ ५९ ॥

खचरैरिति ॥ खे चरन्तीति खचैर्वैनतेयैः । चरेष्टः । 'तत्पुरुषे कृति बहुलम्' इति लुग्विकल्पः ।
अक्षये अनन्ते अहिंसैः सर्पसङ्घे सुकृतेः हरिस्मरणादिपुण्यैर्दुष्कृतवद् ब्रह्महत्यायेनोक्तम् । 'तत्र तस्येव' इति
तत्रार्थे वतिप्रत्ययः । क्षयमुपनीते नाशं गमिते सति, तदा तत्काले रूपा पौरुषवैफल्यरोषेण अयुगाऽर्चिः
सप्तार्चिरिव ज्वलन् दीप्यमानः असौ रिपुश्चैव । उदार्चिष इममौदार्चिषमाणेयं मन्त्रमाजुहाव आहूतवान् ।
जजापेत्यर्थः । द्वयतेर्लिट् । 'अभ्यस्तस्य च' इति द्विवचनात्प्रागेव सम्प्रसारणम् । दुष्कृतवदिति तादृगता
श्रीती पूर्णोपमा ॥ ५९ ॥

सहसा दधदुद्धताऽदृहासश्रियमुत्त्रासितजन्तुना स्वनेन ॥

विततायतहेतिबाहुरुच्चैरथ वेताल इवोत्पपात वह्निः ॥ ६० ॥

सहसेति ॥ अथाऽनन्तरं वह्निर्वैश्वानरः सहसा अशङ्कितम् उत्पपात उद्ययौ । किं
कुर्वन् स्वनेन रात्रेण उद्धताऽदृहासश्रियं दधत् प्रचण्डहासलक्ष्मीं धारयन् । चटचटाशब्द-
युक्त इत्यर्थः । किंभूतेन स्वनेन उत्त्रासितजन्तुना भीषितप्राणिजातेन, पुनः किंभूतो
वह्निः वितताऽऽयतहेतिबाहुः वितताः प्रसारिता आयता दीर्घा हेतयः ज्वालाः एव बाहवो
भुजा यस्य सः तथा, तथा इच्चैः उन्नतः । क इवोदपतत् वेताल इव भूतविशेष इव । सो-
ऽपि उद्धताऽदृहासश्रियं धत्ते दीर्घान् भुजांश्च प्रसारयति जन्तुन् स्वनेन भीषयते
उच्चश्च भवति ॥ ६० ॥

सहसेति ॥ अथाऽऽग्नेयास्त्राऽऽह्वानानन्तरम् उत्त्रासितजन्तुना भीषितप्राणिकेन स्वनेन ध्वनिना उद्धताऽदृ-
हासश्रियं महाऽदृहाससम्पदं दधत् तेनैवाऽदृहासवान् तजुल्यनादवानित्यर्थः । वितताः प्रसारिताः आयता दीर्घाः
हेतयो ज्वाला बाहव इव हेतिबाहवो यस्य स वह्निर्वैतालो भूतविशेषः स इव सहसा झटिति उच्चैर्ध्व-
मुत्पपात उत्तस्थौ । उपमा ॥ ६० ॥

चालतोद्धतधूमकेतनोऽसौ रभसादम्बरोहिरोहिदश्वः (१) ॥

द्रुतमारुतसारथिः शिखावान् कनकस्यन्दनसुन्दरश्चाल ॥ ६१ ॥

चलितेति ॥ अम्बररोही नभोव्यापी चासौ रोहिदश्वश्च अम्बररोहिरोहिदश्वः गगन-
स्पृग्गनिः चचाल प्रसार । कथं रभसात् वेगेन ।

हर्यश्वं हरिदश्वं रोहिदश्वं च पण्डिताः ।

वदन्ति पृषदश्वं वा शक्रसूर्याऽनलाऽनिलम् ॥

किंभूतोऽसौ रोहिदश्वः चलितोद्धतधूमकेतनः चलितः प्रसृतः उद्धतः उत्कटः
धूमः धून्न एव केतनं ध्वजो यस्य सः तथा, पुनः किंभूतोऽसौ द्रुतमारुतसा-
रथिः शीघ्रसमीरणसहायः, वातवशात् किल वह्निर्देदीप्यते । पुनः किंभूतोऽसौ शिखावान्
सज्जालः, पुनः किंभूतोऽसौ कनकस्यन्दनसुन्दरः कनकस्यन्दनवत् सुवर्णस्थवत् सुन्दरो
रम्यः । स्यन्दनोऽपि रभसात् चलन् एवंविधो भवति—चलितोद्धतकेतनः अश्वारोही द्रुत-
सारथिः शिखावान् संपताकश्च ॥ ६१ ॥

चलितेति ॥ चलितश्चलश्च उद्धत उन्नतश्च धूम एव केतनं केतुर्यस्य स रभसाद्गोदम्बररोहिणो
रोहिता वाहनमृगा अश्वा इव यस्य सः, द्रुतमारुताः शीघ्रवाता एव सारथिर्यस्य सः कनकस्यन्दनसुन्दरः
कनकद्रववद्रम्य इत्युपमा । असौ, शिखा ज्वाला अस्य सन्तीति शिखावानाशुशुभ्रणिश्चचाल ॥ ६१ ॥

ज्वलदम्बरकोटराऽन्तरालं बहुलाऽऽर्द्राऽम्बुदपत्रवद्धधूमम् ॥

परिदीपितदीर्घकाष्टमुच्चैर्वनव(१)द्विश्वमुष जातवेदाः ॥ ६२ ॥

ज्वलदिति ॥ जातवेदाश्चित्रभानुः विश्वम् उषोष जगत् ददाह । किंवत् वनवत् अरण्यमिव इत्यक्लेशकथनम् । किंभूतं विश्वं ज्वलदम्बरकोटरान्तरालं ज्वलत् देदीप्यमानम् अम्बरमेव आकाशमेव कोटरान्तरालं रन्ध्रमध्यं यस्य तत्तथा, पुनः किंभूतं विश्वं बहुला-
र्द्राऽम्बुदपत्रवद्धधूमं बहुलेषु बहुषु आर्द्राऽम्बुदेषु सजलमेघेषु एव पत्रेषु पात्रेषु बद्धो धूमो यस्य तत्तथा, पुनः किंभूतं विश्वं परिदीपितदीर्घकाष्टम् परिदीपिताः दीप्ताः कृताः दीर्घाः प्रलम्बाः काष्ठा दिशो यत्र तत्तथा । दग्धं वनमप्येवंविधं भवति-ज्वलत्कोटरान्तरालं । बहुलपर्णबद्धधूमं दीप्तदिशं च भवति ॥ ६२ ॥

ज्वलादिति ॥ जातं वेदो धनं यस्माज्जातवेदास्तन्नृणत्, अम्बरं कोटरमिव तस्यान्तरालमभ्यन्तरं ज्वलद् यस्य तत् । बहुलाः सान्द्रा आर्द्राऽम्बुदाः पत्राणीव तेषु बद्धधूमम्, परिदीपिताः प्रज्वलिताः काष्ठा दिशः काष्ठानीव यस्य तदुच्चैरुन्नतं विश्वं जगत् तरुणा तुल्यं तरुवत् । तरुमिवेत्यर्थः । तुल्यार्थे वति-
प्रत्ययः । उषोष ददाह । उष दाहे लिट्, लघूपधगुणे पश्चाद् द्विर्भावः । 'अभ्यासस्याऽसर्वणे' इत्युबङादेशः । अनादिटादच इति गुणस्य स्थानिवत्त्वाभावात् । तरुवादिति स्पष्टोपमालिङ्गात् सर्वत्रोपमितसमासः ॥ ६२ ॥

गुरुतापविशुष्यदम्बुशुभ्राः क्षणमालक्षकशानुताम्रभासः ॥

स्वमसारतया मपीभवन्तः पुनराकारमवापुरम्बुवाहाः ॥ ६३ ॥

गुरुतापेति ॥ अम्बुवाहाः मेघाः पुनर्भूयोऽपि स्वम् आकारं निजं रूपमवापुः लेभिरे, कृष्णत्वासादनात् । किंभूताः अम्बुवाहाः गुरुतापविशुष्यदम्बुशुभ्राः गुरुणा महता तापेन परि-
तप्त्या शुष्यत् विशुष्यत् क्षिप्यमाणम् अम्बुपानीयं येषां ते गुरुतापविशुष्यदम्बवः ते च ते शुभ्राः धवलाश्चेति कर्मधारयः । पुनः किंभूताः मेघाः क्षणं मुहूर्तम् आलग्नकशानुताम्रभासः मनागालनेन वह्निना लोहितकान्तयः, पुनः किंभूताः मेघाः असारतया रिक्तत्वेन मपी-
भवन्तः कज्जलं सम्पद्यमानाः । अतश्च काष्ण्यासादनात् स्वाकारप्राप्तिः । अत्राणि हि प्रकृत्या कृष्णानि ॥ ६३ ॥

गुरुतापेति ॥ गुरुतापेनाऽतिदाहेन विशुष्यदम्बवः क्षीयमाणोदकाः अत एव शुभ्राश्चेति विशेषणसमासः । ततः क्षणमालनेन कशानुना ताम्रभासो रोहितवर्णाः, अथाऽसारतया जलशोषाज्जिःसारतया मपीभवन्तः अम्बुवाहाः पुनः स्वमाकारं नीलरूपमवापुः । अत्र मेघानां मपीभावाद्यसम्बन्धेऽपि सम्बन्धोक्तेरति-
शयोक्तिः ॥ ६३ ॥

ज्वलिताऽनललोलपल्वान्ताः स्फुरदष्टापदपत्रपीतभासः ॥

क्षणमात्रभुवा(२)मभावकाले सुतरामापुरिवाऽऽयति पताकाः ॥ ६४ ॥

ज्वलितेति ॥ पताकाः वैजयन्त्यः अभावकाले दाहसमये क्षणमात्रभुवां विद्युतामिव आर्याति दैर्घ्यं छतरामतिशयेनाऽऽपुः लेभिरे, तडिन्निभा अलक्ष्यन्तेत्यर्थः । क्षणमात्रं भवन्ति तिष्ठन्ति दीप्यन्ते वा ताः क्षणमात्रभुवः अचिरांशवस्तासाम् । किंभूताः पताकाः यतः ज्व-
लिताऽनललोलपल्वान्ताः ज्वलितेन दीपितेन अनलेन वह्निना लोलाः कम्प्राः पल्वान्ताः चञ्चप्रान्ता यासां तास्तथा, पुनः किंभूताः पताकाः स्फुरदष्टापदपत्रपीतभासः स्फुरद्भिः
लसद्भिः अष्टापदपत्रैः सौवर्णपदैः तुल्याः पीतभासः पिङ्गकान्तयः यासां ताः, अभावापत्तेश्च

क्षणमात्रस्थायिन्योऽपि विद्युतो लसत्कार्तस्वरनिभपीतभासः स्युः । अष्टापदशब्दे तु 'अष्टनः संज्ञायामिति दीर्घः ॥ ६४ ॥

ज्वलितेति ॥ ज्वलितेन प्रज्वलता अनलेन अनलतोपेन लोलाः पल्लवाऽन्ता अञ्चलाग्राणि यासां ताः स्फुरद्भिर्दीप्यमानैरष्टापदपत्रैः कनकरचनाभिः पीतभासः पिङ्गलवर्णाः पताका वैजयन्त्यः अभावकाले विनाशकाले क्षणमात्रभवां क्षणमात्रभाविनीम् । क्षणमात्रस्थायिनीमित्यर्थः । आपार्तिर्दौर्घ्यं सुतरामापुरित्यर्थः । प्रदीपवदिति भावः । अष्टषु लोहेषु पदमस्येत्यष्टापदम् । 'अष्टनः संज्ञायाम्' इति दीर्घः । 'रुक्मं कार्तस्वरं जाम्बूनदमष्टापदोऽस्त्रियाम्' इत्यमरः ॥ ६४ ॥

निखिलामिति कुर्वतश्चिराय द्रुतचामीकरशारितामिव(१) धाम् ॥

प्रतिघातसमर्थमस्त्रमग्रेथ मेघङ्कुरमस्मरन्मुरारिः ॥ ६५ ॥

निखिलामिति ॥ अथाऽनन्तरं मुरारिः श्रीहरिः मेघङ्कुरम् अत्रोत्पादकं वारुणम् अस्त्रम् अस्मरत् सस्मार जजाप । किंभूतमस्त्रम् अग्नेः आश्रयाशस्य प्रतिघातसमर्थं विनाशक्षमं, किंभूतस्याऽग्नेः इति अमुना प्रकारेण निखिलां द्यां समग्रां दिवं द्रुतचामीकरशारितामिव कुर्वतः द्रुतेन गर्लितेन चामीकरेण महारजतेन शारितामिव छुरितामिव चिराय चिरं विदधतः । मेघान् करोतीति मेघङ्कुरम्, 'मेघर्तिभयेषु कृजः' इति खच् ॥ ६५ ॥

निखिलामिति ॥ अथाऽनन्तरं मुरारिः इतीत्थं निखिलां द्यामाकाशं द्रुतचामीकरचारुतां प्रतप्तेम-कर्तुरामिधेत्युत्प्रेक्षा, चारुतामित्यत्र । चिराय कुर्वतोऽग्नेः प्रतिघातसमर्थं प्रशमनशमं, मेघान् करोतीति मेघङ्कुरं मेघजननम् । 'मेघर्तिभयेषु कृजः' इति खच्प्रत्ययः । 'अरुद्धिषदजन्तस्य सुम्' इति सुमागमः । अस्त्रं वारुणास्त्रमस्मरत् दध्यौ आजहार ॥ ६५ ॥

चतुरम्बुधिगर्भधीरकुक्षेर्वपुषः सन्धिषु लीनसर्वसिन्धोः ॥

उदगुः सलिलात्मनस्त्रिधाम्नो जलवाहाऽऽवलयः शिरोरुहेभ्यः ॥ ६६ ॥

चतुरम्बुधीति ॥ त्रिधाम्नः त्रिलोकवासिनः श्रीकृष्णस्य शिरोरुहेभ्यः केशेभ्यः जलवाहाऽऽवलयः वारिधिरमालाः उदगुः निरीयुः आविरभवन् । किंभूतस्य त्रिधाम्नः चतुरम्बुधिगर्भधीरकुक्षेः चत्वारोऽम्बुधयः समुद्रा गर्भे अभ्यन्तरे यस्य सः चतुरम्बुधिगर्भः तादृशः तथा धीरः गम्भीरः कुक्षिरुदरं यस्य सः चतुरम्बुधिगर्भधीरकुक्षिः तस्य, पुनः किंभूतस्य त्रिधाम्नः वपुषः शरीरस्य सन्धिषु मर्मस्थानेषु लीनसर्वसिन्धोः संलग्ननिखिलनदीकस्य, पुनः किंभूतस्य यतः सलिलात्मनः जलरूपस्य । यदुक्तम्—

यस्य केशेषु जीमूता नद्यः सर्वाङ्गसन्धिषु ।

कुक्षौ समुद्राश्चत्वारस्तस्मै तोयात्मने नमः ॥

इति । त्रिधामेति भगवतोऽनुसंज्ञा, त्रीणि स्वर्गमृत्युपाताललक्षणानि धामानि आस्पृशानि यस्येति कृत्वा । क्वचित्तु 'सलिलात्मकत्रिधामे'ति पाठः । तदा सलिलात्मकानि जलरूपाणि त्रीणि धामानि कुक्षिस्थानानि यस्येति विग्रहः । उदगुरिति इणो गा लुङि, 'गातिस्थे'ति सिचो लुक् ॥ ६६ ॥

चतुरम्बुधीति ॥ चत्वारोऽम्बुधय एव गर्भास्तैः धीरो गम्भीरः कुक्षिर्यस्य तस्य वपुषः सन्धिषु लीनाः सर्वाः सिन्धवो नद्यो यस्य तस्य सलिलात्मनस्तोयात्मकस्य, त्रीणि धामानि स्थानानि भूरादीनि सत्त्वादीनि वा यस्य तस्य त्रिधाम्नो हरेः शिरोरुहेभ्यो जलवाहाऽऽवलयः मेघपरम्परा उदगुरुद्वधुः । 'इणो गा लुङि' इति गादेशो 'गातिस्था-' इत्यादिना सिचो लुक् ।

(१) 'चारुता' इत्येष पाठो मल्लिनाथव्याख्यायामुपलभ्यते । परमत्र नाऽर्थानुक्त्यै दृश्यते ।

‘यस्य केशेषु जीमूता नयः सर्षाङ्गसन्धिषु ।

कुचौ समुद्राश्चत्वारस्तस्मै तोयात्मने नमः’ ॥

इत्यागमेक्तं प्रमाणमिति भावः ॥ ६६ ॥

ककुभः कृतनादमास्तृणन्तस्तिरयन्तः पटलानि भानुभासाम् ॥

उदंनसिपुरभ्रमभ्रसङ्गाः सपदि श्यामलिमानमानयन्तः ॥ ६७ ॥

कुकुभ इति ॥ अभ्रसङ्गाः मेघसमूहाः अभ्रमाकाशम् उदंनसिपुः उत्पेतुः । किं कुर्वन्तः कृतनादं सञ्चानं यथा भवत्येवं ककुभः दश दिशः आस्तृणन्तः ऊर्णवानाः, पुनः किं कुर्वन्तः भानुभासां पटलानि तिरयन्तः तरणिकान्तीनां जालानि स्थगयन्तः, अपरं किं कुर्वन्तः श्यामलिमानं काष्ण्यम् आनयन्तः प्रापयन्तः, प्रकृतत्वात्तस्यैव । तिरस्करोति तिरयतीति, ‘तत्करोती’ति णिच् । णाविष्टवत्, ‘प्रातिपदिकाद्धात्वर्थे’ इतीष्टवत्वात् तुरिष्ठेऽमेयस्त्व, ष्टे-रिति टिलोपः । उदंनसिपुरिति णम प्रहत्वे शब्दे च उत्पूर्वः, लुङ् च्लेः सिच्, ‘यमरमे’ति इडागमः, मस्याऽनुस्वारः, ‘सिजभ्यस्तविदिभ्यश्चे’ति झेर्जुस् । अभ्राणि विद्यन्ते यत्रेत्यभ्रं नभः, अर्शआदिभ्योऽच् । श्याम एव श्यामलः, श्यामं वा गुणं लाति आदत्त इति श्यामलः तद्भावः श्यामलिमा, वर्णादित्वादिमनिच् ॥ ६७ ॥

ककुभ इति ॥ कृतनादं कृतगर्जाराधं यथा तथा ककुभ आस्तृणन्त आच्छादयन्तः । स्तृणातेर्लट-शत्रादेशः, ‘इनाऽभ्यस्तयोः—’इत्यकारलोपः । भानुभासामर्कांशूनां पटलानि तिरयन्तस्तिरस्कृन्तः । तिर-शब्दात् ‘तत्करोती’ इति ण्यन्ताल्लटः शत्रादेशः । णाविष्टवद्वाट्टिलोपः । अभ्रमाकाशं श्यामलिमानमानयन्तः श्यामजत्वं प्रापयन्तः अभ्रसङ्गा मेघौघाः सपदि सय उदंनसिपुरुत्पेतुः । उत्पूर्वात्तमेर्लुङि ‘यमरम-नमातां सक्च’ इति सगिडागमौ, ‘नेटि’ इति वृद्धिप्रतिषेधः । स्वभावोक्तिः ॥ ६७ ॥

तपनीयनिकापराजिगौरस्फुरदुत्तालतडिच्छटाऽच्छ(१)हासम् ॥

अनुबद्धसमुद्धताऽम्बुवाहध्वनिताडम्बरमम्बरं वभूव ॥ ६८ ॥

तपनीयेति ॥ अम्बरम् आकाशम् एवं विधं वभूव । किंभूतमम्बरम् तपनीयनिकापरा-जिगौरस्फुरदुत्तालतडिच्छटाऽच्छहासं तपनीयस्य सुवर्णस्य यो निकापः निकपणम् अश्मनि उल्लेखः तस्य तत्र राजिलेखा तद्वत् गौरी पीता स्फुरन्ती द्योतमाना उत्ताला उन्नता उल्लवणा वा तडिच्छटा विद्युद्विच्छित्तिः सैव अच्छोऽनुपहतो हासो हास्यं यस्य तत्तथोक्तम् । हासस्य त्वन्योन्यजिगीषया युद्धेन सखोत्पादनं हेतुः । अपरं किंभूतमम्बरम् अनुबद्धसमुद्धताऽम्बुवाहध्वनिताऽऽडम्बरम् अनुबद्धं सन्ततं समुद्धतानां महतामुत्कटानां वा अम्बु-वाहानां ध्वनितं गर्जितं तदेव आडम्बरं तूर्यं यत्र तत्तथोक्तम् । तस्य द्वयमेव कारणम् । ‘आडम्बरं तूर्यरवे गजेन्द्राणां च गर्जिते’ इत्यमरः ॥ ६८ ॥

तपनीयेति ॥ तपनीयस्य हेमो निकर्षराजयः कर्षणलेखा इव गौर्यः पीताः । गौरोऽरुणे सिंते पीते’ इत्यमरः । स्फुरन्त्य उत्ताला उद्धतास्तडिच्छटा विद्युत्ता एवाऽऽट्टहासा यस्य तत्तथोक्तम्, अनुबद्धोऽनुस्पृतः समुद्धतस्तारोऽम्बुवाहानां ध्वनिताडम्बरो गर्जिताडम्बरो यस्य तदम्बरं वभूव । तदाऽम्बुवौहविद्युत्प्रभाभि-गर्जिताडम्बरैश्चाऽऽट्टहासं कुर्वद्भिरिवाऽम्बरं वभावित्यर्थः । व्यञ्जकाऽप्रयोगाद्भ्रम्योत्प्रेक्षा ॥ ६८ ॥

सवितुः परिभात्रुर्कर्मरीचीनचिराऽभ्यकमतङ्गाऽङ्गभाभिः ॥

जलदैरभितः स्फुरद्भिरुच्चैर्विदधे केतनतेव धूमकेतोः ॥ ६९ ॥

सवितुरिति ॥ अभितः पार्श्वद्वये स्फुरद्भिस्त्वसद्भिः तथा उच्चैरनग्नैः जलदैः अग्नैः धूम-
केतोर्दैश्वानस्य केतनतेव विदधे धूमत्वमिव कृतम् । यो हि धूमकेतुः तस्य धूम एव केत-
नम् । चैद्यास्त्रैर्जनितस्य वह्नेर्मेषा धूमरूपा अभवन्नित्यर्थः । किंभूतैर्जलदैः सवितुः हरिदश्वस्य
मरीचीन् अभीषून् परिभावुकैः अभिभाविभिः, अपरं किंभूतैर्जलदैः अचिराऽभ्यक्त-
मतङ्गजाऽङ्गभाभिः अचिरं तत्क्षणम् अभ्यक्तं दत्तस्नेहं यत् मतङ्गजाऽङ्गं पीलुप्रतीकं तस्येव
भाः दीप्तिर्येषां ते अचिराऽभ्यक्तमतङ्गजाऽङ्गभासः तैः, अतिकृष्णैरित्यर्थः । धूमोऽप्येवं-
विधः । परिभावुकैरिति 'लपपते'त्युक्त्वा, तत्प्रत्यये च मरीचिशब्दात् 'न लोकाव्ययनिष्ठे'ति
कर्मणि कृत्पष्ठीनिषेधः ॥ ६९ ॥

सवितुरिति ॥ सवितुर्मरीचीन्मयूखान् परिभावुकैस्तिरकुर्वद्भिः । 'लपपत—'इत्यादिना टकप्रत्यये 'न
लोका—' इत्यादिना षष्ठीप्रतिषेधः । अचिराभ्यक्तस्य सयःकृताभ्यङ्गस्य मतङ्गजाऽङ्गस्य नागदेहस्येव भासो
येषां तैस्तथोक्तैः । 'भोभगो—' इत्यादिना रोषिकारस्य 'हलि सर्वेषान्' इति लोपः । अभितः स्फुरद्भि-
र्जम्भमाणैरुच्चैरुन्नतैर्जलदैर्धूमकेतोरग्नैः केतनता केतुत्वं विदधे इव विद्वितेव । धूमकेतोः केतुत्वं प्रातः
मित्यर्थः । उत्प्रेक्षालङ्कारः ॥ ६९ ॥

ज्वलतः शमनाय चित्रभानोः प्रलयाऽऽप्लावमिवाऽभिदर्शयन्तः ॥

ववृषुर्वृषनादिनो नदीनामतटा(१)ऽऽरोपितवारि वारिवाहाः ॥ ७० ॥

ज्वलत इति ॥ वारिवाहाः जलधराः ज्वलतः देदोष्यमानस्य चित्रभानोराशुशुक्षणेः
शमनाय निवारणाय वारि ववृषुः तोयं मुसुचुः । कथं नदीनां तरङ्गिणीनाम् अतटेपु तटेभ्यो-
ऽप्युपरि आरोपितम् उत्प्लावितं वारि पानीयं यत्र तद्यथा । नद्योऽप्यत्र स्थलान्याचक्रमु-
रित्यर्थः । वारिवाहाः किं कुर्वन्तः अत एव प्रलयाऽऽप्लावमिव कल्पान्तोदकपूरमिव अभि-
दर्शयन्तः ज्ञापयन्तः । युगान्ते किल सर्वमुदकं व्याप्तमासीत् । किंभूता वारिवाहाः वृष-
नादिनः वृषा इव दान्ता इव नदन्ति गर्जन्ति ते वृषनादिनः, 'कर्तर्युपमाने' इति णिनिः ॥
ज्वलत इति ॥ ज्वलतश्चित्रभानोऽग्नेः प्रशमनाय प्रलये कल्पान्ते य आश्रयो महापूरः तमभिदर्शयन्त-
इत्युत्प्रेक्षा । वृहवद् वृषभवनदन्ति गर्जन्तीति वृषनादिनः । 'कर्तर्युपमाने' इति णिनिः । अत एवोपमा ।
वारि वदन्तीति वारिवाहा मेषाः । कर्मण्यण् । नदीनां प्रतटेषु प्रतीरेषु आरोपितानि भावितानि वारीणि
यस्मिन्कर्मणि तद्यथा ववृषुः । प्रलयकालमेषवदवर्षा नित्यर्थः ॥ ७० ॥

मधुरैरपि भूयसा स मेध्यैः प्रथमं प्रत्युत वारिभिर्दिदीपे ॥

पवमानसखस्ततः क्रमेण प्रणयक्रोध इवाऽशमद्विवादैः ॥ ७१ ॥

मधुरैरिति ॥ पवमानसखः वातसखोऽग्निः मेध्यैः अवदसम्भवैः वारिभिः पानीयैः
प्रथमं पूर्वं प्रत्युत वैपरीत्येन भूयसा अतिशयेन दिदीपे अज्वालीत् । किंभूतै-
वारिभिः प्रथमप्रवृत्तत्वाद्विरलैः, यदि वा माधुर्यगुणयुक्तैः । मेध्यं हि जलं मधुरम् ।
अपि विस्मयपूर्वके विरोधे । मधुरं हि किल गुडादि न दीपकम्, अपि तु जाड्यकरम् ।
तीक्ष्णं हि दीपकम् इति दैद्याः । ततोऽनन्तरम् असावग्निः क्रमेण वेगवर्षवशात्
अशमत् शशाम ननाश, क इव ननाश प्रणयक्रोध इव प्रीतिकोप इव, विवादैः कैः
सान्त्ववचनैः मधुरैरपि अनुद्वेजकैरपि । यथा प्रणयक्रोधः प्रत्युत पूर्वं नितरां दीप्यते,
ततः क्रमेण शाम्यति । एवंविधो ह्येव प्रणयस्वभावः । मेषेषु भवा मेध्याः तैः, दिगा-

दिभ्यो यत् । पवते इति पवमानो वायुः, पूङ्खजोः शानन् । तस्य सखाऽग्निः सहचर-
त्वात्, 'राजाऽहःसखिभ्यष्टजि'ति टच् । ननु यत्राग्निस्तत्र वायुः, न तु यत्र वायु-
स्तत्राग्निः । अत्र वायोरग्निसहचरत्वं विवक्षितम्, अतो बहुव्रीहिरत्र वाक्यज इति कथं
ट्जुत्वत्तिः । अत्राऽऽहोपाध्यायः प्रकाशवर्षः-पृष्ठीसमासोऽप्यत्र बहुव्रीह्यर्थेऽन्त-
र्भवत्येव । यो हि यस्य सखा तस्याऽसावपि सखा भवत्येव । एवमत्रापि ॥ यथाह
भारविः—

‘ओजसाऽपि खलु नूनमनूनं सत्सहायमुपयाति जयश्रीः ।

यद्विभुः शशिमयूखसखः सन्नाददे विजयिचापमनङ्गः ॥

इति ॥ ७१ ॥

मधुरैरिति ॥ इतीत्यर्थः, पवत इति पवमानो वायुः । पूङ्खजोः शानन् । तस्य सखा पवमानसखः
अग्निः । राजाऽहःसखिभ्यष्टच् । मैत्रीमात्रविवक्षायां यमं निर्देशः । सहकारिणी मैत्रीति नियमात्सहकारित्वा-
ऽविवक्षायां वैपरीत्याद्बहुव्रीहौ तु न समासान्तः । स्वामी तु 'रोहिताश्वो वायुसखः' इत्यसमासान्तपाठेन
बहुव्रीहिमाह । अप्रापि तथा पाठे न कश्चिदुपद्रवः । सोऽग्निः मधुरैः प्रियैरपि विबोदोर्वैविधवाक्यैः प्रणय-
क्रोधः प्रणयप्रयुक्तकोप इव मधुरैः स्वादुभिः, अनुशीपकौरित्यर्थः । मेघैर्मैघभैवः । दिगादिभ्यो यत् । वारिभिः
प्रथमं वैपरीत्येनापि । 'प्रत्युतेति वैपरीत्ये' इति गणव्याख्याने । भूयसाऽत्यन्तं, भृशमित्यर्थः । दिदीपे
प्रज्ज्वाल । ततः क्रमेणाऽशमच्छान्तोऽभूत् । शाम्यतेर्लुङि पुषादिवाच्येऽर्कदेशः । जलाहतोऽग्नि-
ज्वलितो नश्यति । प्रणयकोपोऽपि प्रियैः भृशा यित्वा शाम्यतीति प्रसिद्धम् । उपमा ॥ ७१ ॥

परितः प्रसभेन नीयमानः शरवर्षैरवसायमाश्रयाऽऽशः ॥

प्रवलेषु कृती चकार विद्युद्व्यपदेशेन घनेष्वनुप्रवेशम् ॥ ७२ ॥

परित इति ॥ अभ्राणां सतडिच्छेनाऽग्नेश्च शान्त्या कविरूहामास-शरवर्षैः तोय-
सेकैः प्रसभेन बलात् परितः अवसायमन्तं नीयमानः प्राप्यमाणः आश्रयाऽऽशः वह्निः प्रव-
लेषु महत्सु घनेषु विद्युद्व्यपदेशेन तडिद्व्याजेन अनुप्रवेशम् अन्तरवस्थानं चकार अक-
रोत् । किंभूतः वह्निः यतः कृती प्राज्ञः । एवं किलोक्तम्-‘बलवताऽभिभूतस्य विदेश-
गमनं तदनुप्रवेशो वा घटते’ इति । आश्रयं स्वाधारम् अश्नाति असौ आश्रयाऽऽशः
कृष्णवर्त्मा ॥ ७२ ॥

परित इति ॥ परितः प्रसभेन बलात्कारेण शरवर्षैर्नीरसेकैः । ‘शरं नीरे शरो वाणे’ इति विश्वः ।
अवसायमवसादं नीयमाणः कृती कुशलः, आश्रयमश्नातीत्याश्रयाशोऽग्निः । कर्मण्यण् । प्रवलेषु घनेषु
मेघेषु विद्युद्व्यपदेशेन तडिच्छेनाऽनुप्रवेशं चकार । अस्याग्निर्विद्युद्व्यपदेशे मेघेष्वेव प्रविष्टः । बलवताऽभि-
भूतस्य विदेशगमनं तदनुप्रवेशो वेति नीतेरिति भावः । अत्र विशेषणसाम्यादग्नावप्रकृतदुर्बलत्वप्रतीतेः
समासोक्तिः ॥ ७२ ॥

प्रयतः प्रशमं हुताशनस्य कचिदालक्ष्यत मुक्तमूलमर्चिः ॥

बलभित्प्रहिताऽऽयुधाभिघातात् त्रटितं पत्रिपतेरिवैकपत्रम् ॥ ७३ ॥

प्रयत इति ॥ प्रशमं नाशं प्रयतः गच्छतः हुताशनस्य वह्नेः मुक्तमूलं त्यक्तसन्धि-
स्थानं कचिद्देशे अर्चिः अलक्ष्यत ज्वाला दृश्यते । किंभूतमर्चिः, उत्प्रेक्ष्यते-पत्रिपतेः
पक्षिराजस्य सुपर्णस्य एकपत्रमिव एकपक्ष इव । किंभूतमेकपत्रं बलभित्प्रहिताऽऽयुधा-
ऽभिघातत्रुटितं बलभिदा शक्रेण प्रहितं विक्षिप्तं यत् आयुधं वज्रं तेन योऽभिघातः प्रहारः

तेन वृटितं छिन्नम् । वज्राभिघातात् किल गरुडेन भुवि माननार्थं वज्रस्य सफलीकरणार्थं च एकं पत्रमुत्सृष्टमासीदित्यागमः ॥ ७३ ॥

प्रयत इति ॥ प्रशमं नाशं प्रयतः गच्छतः, प्रैतीति प्रयत्नः तस्य प्रयतः । इणः शतरि यणादेशः । हुताशनस्याग्नेः सम्बन्धि मुक्तमूलं त्यक्ताश्रयमर्चिज्वाला । 'ज्वालाभासोर्न पुंस्यर्चिः' इत्यमरः । बलभिदा शस्त्रेण प्रहितस्य प्रयुक्तस्याऽऽयुधस्य वज्रस्याभिघातात्प्रहारात् वृटितं छिन्नं पत्रिपतेः पक्षिराजस्य गरुत्मतः एकं पत्रं पक्षमिव क्वचिदालक्ष्यत अदृश्यत इत्युपमा । पुरा मातृदास्यविमोकायाऽमृतमाहरता गरुडेनेन्द्र-प्रयुक्तवज्रगौरवादेकं पत्रं त्यक्तमित्यागमः ॥ ७३ ॥

व्यगमन् सहसा दिशां मुखेभ्यः शमयित्वा शिखिनं घनाघनौघाः ॥

उपकृत्य निसर्गतः परेषामुपरोधं न हि कुर्वते महान्तः ॥ ७४ ॥

व्यगमन्निति ॥ घनाघनौघाः सजलजलधरसमूहाः दिशाम् आशानां मुखेभ्यः सहसा झटित्येव शिखिनं शमयित्वा वह्निं नाशयित्वा व्यगमन् यथागतं जग्मुः । घनाघनानाम् ओघाः घनाघनौघाः । 'वर्षुकाऽब्दो घनाघनः' । अत्रार्थान्तरन्यासः—ये हि महान्तः उत्तमाः, ते निसर्गतः स्वभावादेव उपकारं कृत्वा उपकृत्य परेषामन्येषाम् उपरोधं न कुर्वते तानावृत्य न हि तिष्ठन्ति । ये स्वभावोपकारिणः, ते उपकृत्याऽदर्शनं यान्ति । यदुक्तम्—

इयमुच्चधियामलौकिकी महतां कापि कठोरचित्ता ।

उपकृत्य निसर्गदूरतः परतः प्रत्युपकारशङ्कया ॥

मेघाश्च महान्तः । यदि च वर्षित्वा गच्छेयुः, न तेन दिशामुपरोधः स्थगनं भवेत् ॥

व्यगमन्निति ॥ घनाघनौघाः वर्षुकाऽब्दसमूहाः । 'शक्रघातुकमत्तेमवर्षुकाऽब्दा घनाघनाः' इत्यमरः । शिखिनमग्निं शमयित्वा सहसा दिशां मुखेभ्यो व्यगमन्नपसस्तुः । गमेर्लुङि 'पुषादि—' इति च्लेरङादेशः । तथा हि—महान्तो निसर्गतः स्वभावादेव परेषामुपकृत्य उपकारं कृत्वा उपरोधं न हि कुर्वते । महतां निष्फलावस्थानं परोपरोधायेति भावः । सामान्येन विशेषसमर्थनरूपोऽर्थान्तरन्यासः ॥ ७४ ॥

कृतदाहमुदर्चिषः शिखाभिः परिषिक्तं मुहुरम्भसा नवेन ॥

विगताऽम्बुधरव्रणं प्रपेदे गगनं तापितपायिताऽसिलक्ष्मीम् ॥ ७५ ॥

कृतदाहमिति ॥ गगनं नभः तापितपायिताऽसिलक्ष्मीं प्रपेदे पूर्वं तापितः अग्नितापं प्रापितः पश्चात् पायितः जलविशेषे क्षिप्तो योजसिः निस्त्रिंशः तस्य लक्ष्मीः शोभा तां प्रापत् । किंभूतं गगनं यतः पूर्वम् उदर्चिषो वह्नेः शिखाभिर्ज्वालाभिः कृतदाहं दग्धम्, अपरं किंभूतं गगनं यतो नवेन नूतनेन अम्भसा नीरेण परिषिक्तं कृतसेकमुक्षितम्, अपरं किंभूतं गगनं विगताऽम्बुधरव्रणं विगतानि नष्टानि अम्बुधरा मेघा एव व्रणानि रसकर्कराणि यस्मात् तथा । खड्गेऽपि हि तापितपायिते व्रणानि नश्यन्ति । पातेर्णिच्, 'शाच्छासाह्ने'ति युकि पायितमिति रूपम् । अस्मिन् सर्गे औपच्छन्दसिकं वृत्तम् ॥ ७५ ॥

कृतदाहमिति ॥ उदर्चिषोऽग्नेः शिखाभिः ज्वालाभिः कृतदाहं विहिततपनं, ततो नवेनाऽम्भसा मुहुः परिषिक्तं विगता अम्बुधरा एव व्रणा दोषा यस्य तद्गगनं, सन्तापितस्तापं प्रापितः स चासौ पायितः पानं कारितः । पिबतेर्ण्यन्तात्कर्माणि कः । 'शाच्छासाह्नाभ्यावेपो युक्' इति युगागमः । तस्य तापितपायितस्य तत्सिक्तस्याऽसेः खड्गस्य लक्ष्मीं प्रपेदे प्रापे । इति निदर्शनालङ्कारः अम्बुधरव्रणेति रूपकसङ्कीर्णः ॥ ७५ ॥

इति नरपतिरखं यद्यदाविश्वकार प्रकुपित इव रोगः क्षिप्रकारी विकारम् ॥
भिषगिव गुरुदोषच्छेदिनोपक्रमेणक्रमविद्य मुरारिः प्रत्यहंस्तत्तदाशु ॥ ७६ ॥

इतीति ॥ नरपतिः शिशुपालः क्षिप्रकारी चतुरः इतीत्यं यद्यत् स्वापनादिकम् अस्त्र-
मायुधं प्रकुपितः क्रुद्धः सन् आविश्वकार प्रयुयुजे, अथाऽनन्तरं मुरारिः भगवान् श्रीकृष्णः
आशु शीघ्रं तत्तदेव अस्त्रं प्रत्यहन् प्रतीपं जवान् अनीनशत् । केन गुरुदोषच्छेदिना महा-
विपद्दिनाशकेन उपक्रमेण उपायेन, प्रत्यस्त्रैरित्यर्थः । यतः किंभूतो मुरारिः क्रमवित् परि-
पादज्ञः । स हि इति जानीते, यदस्याऽस्त्रस्य इदं प्रत्यस्त्रमिति । यद्यदिति तत्तद्विवेति
व्रीप्सा अस्त्ररम्पराख्या । क इव चैधः अस्त्रमाविश्वकार, क इव मुरारिः तत् प्रत्यहन्नि-
त्याह-रोग इव विकारं भिषगिव क्षिप्रं द्राक् क्षणोति क्षिप्रकारी । कुपितो यथा रोगो
व्याधिर्यं यं विकारम् आविष्करोति, दोषं तं तं यथा क्रमवशात् शास्त्राभिज्ञो भिषक् वैद्यो
गुरुदोषच्छेदिना उपक्रमेण चिकित्साख्येन शीघ्रं प्रतिहन्ति आच्छिनत्ति । पूर्ववत् इव-
शब्दयोर्द्विःप्रयोगः । प्रत्यहन्निति हन्तेर्लङ्, हल्ङ्यादिलोपः । मालिनी वृत्तम् ॥ ७६ ॥

इतीति ॥ इतीत्यं क्षिप्रं करोतीति क्षिप्रकारी शीघ्रप्रयोज्ञा, अन्यत्र विकारकारी नरपतिश्चैधः प्रकुपितः
प्रकुपितः सन् यद् यदस्त्रमाविश्वकार रोगो विकारमिव, अथ क्रमावित्परिपाटीवेदी मुरारिः भिषक्यैव इव गुरु-
दोषच्छेदिना गुरुदोषप्रतिघातकेन दोषनिवर्तकेन चोपक्रमेणोपायेन । प्रत्यस्त्रप्रयोगेनेत्यर्थः । अन्यत्र महौ-
षधप्रयोगेण तत्तदस्त्रम् आशु शीघ्रं, तद्विकारमिवेति भावः । प्रत्यहन् प्रातिजघान । हन्तेर्लङ् अदादित्वा-
च्छपो लुक् 'हल्ङ्याप्' इति लोपः । उपमा ॥ ७६ ॥

शुद्धिं गतैरपि परामृजुभिर्विदित्वा वाणैरजय्यमविघट्टितमर्मभिस्तम् ॥
मर्माऽतिगैरनृजुभिर्नितरामशुद्धैर्वाक्सायकैरथ तुतोद तदा विपक्षः ॥ ७७ ॥

शुद्धिमिति ॥ विपक्षः शत्रुः शिशुपालः तं देवं वाणैः अजय्यं विदित्वा शरैरजय्यं
मत्वा अथाऽनन्तरं वाक्सायकैः वचनशल्यैः तुतोद अपीडयत् । अशक्तत्वादासुक्रौशेत्यर्थः ।
किंभूतैर्वाणैः परामृजुष्टां शुद्धिं गतैः दोषाभावं प्राप्तैरपि, अपरं किंभूतैर्वाणैः ऋजुभिः
सरलैः तथा अविघट्टितमर्मभिः न विघट्टितानि न क्षोभितानि मर्माणि अरुपि येषां ते
अविघट्टितमर्माणस्तैः अनरुनुदैः अपीडाकरैः, देवस्य दिव्यबलत्वात् । इतरैस्तु-मर्माण्यति-
गच्छन्त्याक्रमन्तीति मर्मातिगैः अरुनुदैः, तथा अनृजुभिर्वैकैः असतो दोषस्याऽऽरोपणात्,
तथा अशुद्धैः कर्णकटुभिः अश्लीलत्वात् । अतस्ताननुसृतानादरे । न जेतुं शक्यः
अजय्यः, 'क्षय्यजय्यौ शक्यार्थे' इति निपातः । वसन्ततिलका वृत्तम् ॥ ७७ ॥

शुद्धिमिति ॥ तदा तास्मिन्समये विपक्षोऽरिश्चैधः परामृजुष्टां शुद्धिं लोहशुद्धिं गतैर्ऋजुभिरप्याविघट्टित-
मर्मभिरस्यमर्मस्यनैः तं हरिमजय्यं जेतुमशक्यम् । 'क्षय्यजय्यौ शक्यार्थे' इति निपातः । विदित्वा,
अथास्मिन्नवसरे मर्माणि अतिगच्छन्तीति मर्मातिगैर्मर्मभेदिभिरनृजुभिर्वैकैः नितरामशुद्धैरपिवैः, वाच एव
सायकास्तैः वाक्सायकैरिति रूपकम् । तुतोद व्यथयामास । चक्रप्रयोगस्याऽयमुपेक्षा इति भावः । अत्र
वाक्सायकानां प्रसिद्धसाधनव्यतिरेकोक्त्यतिरेकरूपकयोः सङ्करः । वसन्ततिलका वृत्तम् ॥ ७७ ॥

राहुस्त्रीस्तनयोरकारि सहसा येनाऽश्लथालिङ्गन-

व्यापारैकविनोददुर्ललितयोः कार्कश्यलक्ष्मीर्वृथा ॥

तेनाऽऽक्रोशत एव तस्य मुरजित् तत्काललोलाऽनल-

ज्वालापल्लवितेन मूर्धविकलं चक्रेण चक्रे वपुः ॥ ७८ ॥

राहुस्त्रीति ॥ चैद्यस्य आक्रोशत एव निन्दत एव मुरजित भगवान् श्रीकृष्णः तेन चक्रेण आयुधविशेषेण तस्य वपुः शरीरं सहसा झटित्येव मूर्धविकलं चक्रे शरीरहितं व्यधत् । सदर्शनेनाऽस्योत्तमाङ्गमच्छिनत् इत्यर्थः । तेन इत्यनेन चक्रयोधधर्मो विवक्षितः, तं वक्ति । तेन केनेत्यत आह—येन चक्रेण राहुस्त्रीस्तनयोः स्वर्भानुललनापयोधरयोः कार्कश्य-लक्ष्मीः काठिन्यातिशयो वृथा अकारि निरर्थका विहिता । येन राहोः शिरः कृत्तमित्यर्थः । किंभूतयोः स्तनयोः अश्लथाऽऽलिङ्गनव्यापारैकविनोददुर्ललितयोः अश्लथो गाढो यः आलिङ्गनव्यापारः आश्लेषकर्म स एव एकः केवलो विनोदः केलिः तत्र दुर्ललितयोः हेवाकिनोः । आश्लेषवर्जं व्यापाराऽन्तरं ययोर्न विद्यते इत्यर्थः । अतश्च यदा राहुः शिरोऽवशेषः सम्पन्नस्तदा आलिङ्गनाऽभावात् कार्कश्यं तयोर्न केवलमेव । तथा तस्मिन् काले आक्रोशसमये लोलाः चटुलाः परिस्फुरन्त्यो या अनलज्वालाः वह्निहेतयः ताभिः पल्लवितेन निर्यात्स्वपत्रेण व्याप्तेन । अग्निज्वाला मुञ्चतेत्यर्थः । पर्यायप्राप्तो यमकालङ्कारः । शार्दूलविक्रीडितं वृत्तम् ॥

राहुस्त्रीति ॥ येन चक्रेण सहसा झटिति अश्लथो वृद्धो य आलिङ्गनव्यापारः स एव एको मुख्यः । 'एके मुख्याऽन्यकेवलाः' इत्यमरः । विने दस्तत्र दुर्ललितयोल्लुपयो राहुस्त्रीस्तनयो राहुरमणीकुचयोः कार्कश्य-लक्ष्मीः काठिन्यशोभा वृथा व्यथा अकारि कृता । शिरोमात्राऽवशेषितस्य राहोरालिङ्गनपुत्रासम्भवादिति भावः । मुरजित हरिः तत्काले तस्मिन्समये लोलाभिश्चलाभिरनलज्वालाभिरग्निदीप्तिभिः पल्लवितेन सञ्जात-पल्लवेन । तारकादित्वादितच् । तेन चक्रेण आक्रोशत एव शपमानस्यैव तस्य शिशुपालस्य वपुः मूर्धविकलं । शिरोहीनं चक्रे चकार । शिरश्छिद्येत्यर्थः । कर्तरि लिट् । राहोः शिरो वपुर्विकलमकारि, अस्य तु वपुः शिरोविकलं कृतमिति तात्पर्यम् । अत्र चक्रवर्णनेऽप्रस्तुताद्गुह्यकुचकार्कश्यवर्णनात् 'प्रस्तुतत्वेन सम्बन्ध-स्तत्पर्यायोक्तमुच्यते' इति पर्यायोक्तम् ॥ ७८ ॥

श्रिया जुष्टं दिव्यैः सपटहरवैरन्वितं पुष्पवर्षै-

र्वपुष्टश्चैद्यस्य क्षणमृषिगणैः स्तूयमानं निरीय ॥

प्रकाशेनाऽऽकाशे दिनकरकरान् विक्षिपद्विस्मिताऽक्षै-

नरेन्द्रैरौपेद्रं वपुरथ विशद्भाम वीक्षाम्बभूवे ॥ ७९ ॥

इति श्रीमाघकृतौ शिशुपालवधे महाकाव्ये श्रयङ्के शिशुपालवधो नाम विंशतितमः सर्गः ॥ १६ ॥

श्रियेति ॥ अथ शिरश्छेदाऽनन्तरं चैद्यस्य शिशुपालस्य वपुष्टः शरीरात् निरीय निर्गत्य औपेन्द्रम् उपेन्द्रस्य श्रीकृष्णस्येदं कार्ष्णं वपुः देहं विशत् विशमानं(?) धाम तेजो विस्मिताऽक्षैः विस्मयोत्फुल्लनयनैः नरेन्द्रैर्मूर्धाभिपिक्तैः वीक्षाम्बभूवे आलुलोके । तथा च भगवान् पाराशर्यः—

तथा चेदिपतेर्देहात्तेजोऽयं ददृशुर्नृपाः ।

उत्पतन्तं तदा राजन् ! गगनादिव भास्करम् ॥

ततः कमलपत्राक्षं कृष्णं लोकनमस्कृतम् ।

ववन्दे तत्तदा तेजो विवेश च नरोत्तमम् ॥

तदद्भुतममन्यन्त दृष्ट्वा सर्वे महीक्षितः ।

प्रविवेश महाबाहुं यत्तेजः पुरुषोत्तमम् ॥

इति । किंभूतम् औपेन्द्रं वपुः श्रिया जुष्टं लक्ष्म्या सेवितम्, अपरं किंभूतं वपुः दिव्यैः

आकाशपतितैः पुष्पवर्षैः कुष्ठमृष्टिभिः सप्तहरवैः दुन्दुभिर्वनियुक्तैः अन्वितमनुगतं,
तथा ऋषिगणैः सुनिवृन्दैः स्तूयमानं स्तुतिभिः सेव्यमानं, तथा प्रकाशेन उद्द्योतेन देह-
भवेन आकाशे खे दिनकरकरान् अहर्षतिकिणान् विक्षिपत् समीरयत् । यदुक्तम्—

दिवि सूर्यसहस्रस्य भवेद् युगपदुत्थिता ।

यदि भाः सदृशी सा स्यात् भासस्तस्य महात्मनः ॥

धामाऽप्येवंविधमेव भवति । स हि भगवदंशः । वपुषो वपुष्टः, पञ्चम्यास्तस् ।
'हस्वात्तादौ तद्धिते' इति पत्वं, षुना षुः । ईडो ल्यपि निरीयेति । 'वीक्षाम्बभूवे' इति
ईक्षेः कर्मणि लकारः, 'इजादेश्च गुरुमतोऽनुच्छ' इत्याम् प्रत्ययः, 'आम' इति लेर्लुक् ।
कृञ्चाऽनुप्रयुज्यते लिटि, 'भावकर्मणो'रिति तड् । भुवो वुग्लुङ्लियोः, द्वित्वं भू-ह्रस्वः ।
वामनमतेन इति निर्देशाद् 'भवतेर' इत्यत्वाभावः । स ह्येवमाह-भवतेरिति निर्देशः कर्तव्यः,
इह न भवतीति । तन्मते नाऽत्राऽत्वं भवत्येव । वास्तवमव्ययम् (?) । श्लेषादिसङ्करोऽलङ्कारः ।
सुवृत्ता नाम वृत्तम्-सुवृत्तैः गौडं खं सङ्गुलव्यं पञ्चस्वाङ्गपौ (?) । श्रीशब्दलक्ष्मत्वात्
काव्यस्य प्रतिसर्गसमाप्तौ श्रीशब्द इति भद्रम् ।

इति श्रीशिशुपालवधे महाकाव्ये आनन्ददेवायनिश्रीवल्लभदेवविरचितायां
सन्देहविषौपध्यां सारटीकायां शिशुपालवधो नाम विंशतितमः सर्गः ।

त्रियेति ॥ अथ शिरश्छेदाऽनन्तरं प्रिया शोभया जुष्टं सेवितं दिव्यौर्देवि भवैः सप्तहरवैः सङ्गुभिर्घोषैः
पुष्पवर्षैरन्वितं क्षणम् ऋषिगणैः स्तूयमानं तथा चैयं वपुष्टः शरीरतः । पञ्चम्यास्तसि । निरीय निर्गत्य ।
'इण् गतौ' इति धातोः समासऽनन्तरं क्त्वा ल्यप् । प्रकाशेन आकाशे दिनकरकरान्कर्षणीन् विक्षिपत्,
उपेन्द्रस्येदमौपेन्द्रं वपुर्हरेर्विघ्नं विशत् प्राविशत् धाम शिशुपालतेजो विस्मितांश्चैर्विकसितनयनैर्नरेन्द्रै राजन्यैः
वीक्षाम्बभूवे ईक्षितम् । ईक्षतेः कर्मणि लिट् । 'इजादेश्च गुरुमतोऽनुच्छः' इत्याम् । 'कृञ्चाऽनुप्रयुज्यते लिटि'
इति भुवोऽनुप्रयोगः, 'भावकर्मणोः' इत्यात्मनेपदम् । अत्र भगवान् व्यासः—

'तत्तत्क्षेपितेर्देहात्तेजोऽग्न्यं ददृशे नृपैः ।

उत्पपात यदा राजन् ! तदा तेजो विवेश च ॥

दिवि सूर्यसहस्रस्य भवेद्युगपदुत्थिता ।

यदि भाः सदृशी सा स्यात् भासस्तस्य महात्मनः' ॥

इति । एतेन भगवद्वपुषोऽपि तदासक्तवचनसा (?) तारक इत्यनुसन्धेयम् । यदाह नारदः—

कामाक्षोप्यो भयात्कंसो द्वेषाच्चैयादयो नृपाः ।

सम्बन्धादृण्यः स्नेहायूयं भक्त्या वयं प्रभो' ॥

इति । सूर्यसहस्राऽभिभाविनः शिशुपालतेजसो हरिशरीरप्रवेशवृत्तान्तस्यालौकिकस्याऽद्भुतस्य प्रत्यक्ष-
लक्ष्यमाणत्वाद्भाविकालङ्कारः । तदुक्तम्—'विनापराधेन कृतार्थक (?) पिना भाविकं तदुदाहृतम्' इति । मेघ-
विस्फूर्जिता वृत्तम् । 'रसवन्धैः सौ ररगुरुयुता मेघविस्फूर्जिता स्यात्' इति लक्षणात् ॥ १९ ॥

इति श्रीमहोपाध्यायकोलाचलमल्लिनाथसूरिविरचिते शिशुपालवधकाव्यव्याख्याने

सर्वङ्काख्ये शिशुपालवधो नाम विंशतितमः सर्गः ॥ २० ॥

(१) प्रसिद्धेषु छन्दोग्रन्थेषु सुवृत्तानाम वृत्तं नोपलभ्यते । एतद्वक्ष्यमाणं न पूर्णं, नापि शुद्धम् ।

अथ कविवंशवर्णनम् ।

अधुना कविः श्रीमाधो निजवंशवर्णनं चिकीर्षुराह—(१)

सर्वाधिकारी सुकृताऽधिकारः श्रीवर्मलाख्यस्य बभूव राज्ञः ॥

असक्तदृष्टिर्विरजाः सदैव देवोऽपरः सुप्रभदेवनामा ॥ १ ॥

सर्वाऽधिकारीति ॥ श्रीवर्मलाख्यस्य राज्ञः श्रीवर्मलाभिधानस्य नृपतेः सर्वाऽधिकारी निखिलकर्मस्थानाधिकृतो महासेनाऽधिपतिः सुप्रभदेवनामा बभूव सुप्रभदेवाभिधानोऽभूत् । किंलक्षणः सुप्रभदेवनामा सुकृताधिकारः सुकृते पुण्ये कर्मण्यधिकारो व्यापारो यस्य सः तथा धर्मोऽवसक्तः । यश्च सुकृत एवाधिकृतः स कथं सर्वाधिकारी । तथा अपरो देवः द्वितीयो राजेव, तत्सादृश्यात् । राजा हि सर्वाधिकारी भवति । अथवा अपरो देवोदे वसदृशः । स्या हि सुकृताऽधिकृताः असक्तदृष्ट्योऽनिमिपाः विरजस्का निधूलयः । उपजातिवृत्तम् ॥ १ ॥

काले मितं तथ्यमुदर्कपथ्यं तथागतस्येव जनः सचेताः ॥

विनाऽनुरोधात् स्वहितेच्छयैव महोपतिर्यस्य वचश्चकार ॥ २ ॥

काले इति ॥ यस्य सुप्रभदेवस्य काले समये यद्वचनमुपदेशवाक्यं, तन्महोपतिर्वर्मलाख्यऽऽश्चकार अकरोत् । कः कस्येव वचश्चकारेत्याह—तथागतस्य बुद्धभट्टारकस्य वचो यथा सचेताः प्राज्ञो जनोऽन्वतिष्ठत् । कथञ्चिन्मन्दादरश्चकार नेत्याह—कुतः अनुरोधाद्विना उपरोधभावम् कृते । कथं चकारेत्याह—स्वहितेच्छयैव स्वस्यात्मनो हितेच्छयाऽनुकूलचिकीर्षया । यतोऽसौ सचेताः प्राज्ञः । किंलक्षणं वचः, हितहेतुत्वमाह—मितं स्वल्पाक्षरम् तथा तथ्यं सत्यम्, अपरं किंलक्षणं वचः उदर्कपथ्यमायत्यां हितम् । ‘उदर्कः फलमुत्तरम्’ इत्यमरः । तथागतस्य बुद्धभट्टारकस्य सचेताः प्राज्ञो जनो मितं तथ्यमुदर्कपथ्यं वचो यथा स्वहितेच्छयैव करोति, तत्राऽनुरोधात्कृत्वोभयतः किलेदमुक्तमिति ॥ २ ॥

तस्याऽभवदुत्तक इत्युदात्तः क्षमी मृदुधर्मपरस्तनूजः ॥

यं वीक्ष्य वैयासमजातशत्रोर्वचो गुणग्राहि जनैः प्रतीये ॥ ३ ॥

तस्येति ॥ तस्य सुप्रभदेवस्य उत्तक इति उत्तमालयस्तनूजोऽभवत् पुत्रोऽभूत् । किंलक्षणो उत्तकः उदात्तो विपुलचित्तः तथा क्षमी क्षमाशीलः, अपरं किंलक्षणो उत्तकः अत एव मृदुरकटोरः तथा धर्मपरः सुकृतैकसक्तः । यं उत्तकं जनेर्वीक्ष्य लोकेर्दृष्ट्वा, वैयासं व्यासस्येदं कृष्णद्वैपायनोक्तम् अजातशत्रोर्युधिष्ठिरस्य गुणग्राहि गुणग्राहकं वचः प्रतीये वचनं प्रतिपन्नमङ्गीकृतं भवति । सत्यं गुणिनः पुरुषाः । भगवता कृष्णद्वैपायनेन पार्थस्याऽधिकार्यस्य वचनं किञ्चिदुक्तम् । अत्र च उत्तकोऽयं निखिलगणभाजनं निदर्शनम् । अन्यथा कथमेवङ्गुणोऽयं स्यात् । क्षमीति शमादित्वाद्भिनुण् । व्यासस्येदं वैयासं वचो भारतम् । वृद्धायभवदित्त्वादन्त्यत्र नरस्यासुलभः(?) । गुणान् गृह्णातीति गुणग्राहि । आख्यानकी वृत्तम् ॥ ३ ॥

सर्वेण सर्वाश्रय इत्यनिन्द्यमानन्दभाजा जनितं जनेन ॥

यश्च द्वितीयं स्वयमद्वितीयो मुख्यः सतां गौणमवाप नाम ॥ ४ ॥

सर्वेणेति ॥ यश्च उत्तकः स्वयमात्मना सर्वाश्रय इत्येवंभूतं नाम संज्ञाऽन्तरमवाप लेभे । किंलक्षणं द्वितीयं नाम सर्वेणाऽखिलेन जनेन लोकेन आनन्दभाजा तुष्टेन सता जनितं कृतम्,

(१) वंशवर्णनपरस्याऽग्रिमस्य श्लोकपञ्चकस्य मङ्गिनाथकृता व्याख्या नोपलभ्यत इति केवलं वल्लभदेवकृतैवाऽत्र सङ्गृह्यते ।

अपरं किलक्षणं नाम गौणं गुणप्रवृत्तिनिमित्तभूतमागतमर्थानुगम् । सर्वेषामाश्रयत्वात् । यथा हि सर्वे तत्र द्विजदीनाऽनाथाऽतिथिमित्रवान्धवा विश्राम्यन्ति, तथाऽसौ सर्वाश्रयः । न तु तैलपायिकावन्नाममात्रेण । अत एवाऽनवद्यमनिन्द्यं प्रशस्यं श्लाघ्यम् । किलक्षणो यः अद्वितीयः सर्वोत्कृष्टः, अविद्यमानोऽस्मादधिको गुणो यस्य(१) सोऽद्वितीयः इति कृत्वा । तथा सतां मुख्यः प्रधानोऽग्रणीः । सर्वं त्वेतद्विलुद्धमिवाऽवभासते । तथा हि-यस्य हि द्वितीयं नाम विद्यते कथमसावद्वितीयो भवेत् । यश्च मुख्यः स कथं गौणमप्रधानं स्यात्, यस्य च लोकैरपरं नाम जनितं स कथं तत्स्वयं लेभे । अविरोधस्तु मुख्यः स्यादेवेति । नामस्वरूप-मात्राऽवस्थाप्यमानस्य सर्वाश्रयस्य प्रातिपादिकार्थमात्रे सति कर्मत्वाभावाद् द्वितीया-ऽनुपपत्तिः । सुखमिव मुख्यः । शाखादिभ्यो यः । विरोधाऽलङ्कारः । इन्द्रवज्रा वृत्तम् ॥४॥

श्रीशब्दरम्यकृतसर्गसमासिलक्ष्मलक्ष्मीपतेश्चरितकीर्तनमात्रचारु ॥

तस्याऽऽत्मजः सुकविकीर्तिदुराशयाऽदः काव्यं व्यधत्त शिशुपालवधाभिधानम् ॥

श्रीशब्देति ॥ तस्य दत्तकस्यात्मजोऽपत्यम् अदः शिशुपालवधाभिधानं शिशुपालवध-नामकं काव्यं ग्रन्थरूपं व्यधत्त अरचयत् । शिशुपालवध इत्यभिधानं नाम यस्य तत्तथा । कथा हेतुना सुकविकीर्तिदुराशया सुकवीनां श्रेष्ठविदुषां वररुचि-सुवन्धु-सोमनाथ-भवभूति-क्रीडाचन्द्र-कालिदास-बिहण-भारवि-वाण-मयूरादीनां या कीर्तिः ख्यातिर्यशस्तत्र या दुराशा दुरभिलाषस्तथा । महाकविकीर्तिलिप्सयेत्यर्थः । दुष्टत्वं त्वाशायाः स्वल्पबुद्धित्वेन सुकविकीर्तेरप्राप्यत्वात् । तथा च कालिदासः—

‘मन्दः कवियशःप्रार्थी गमिष्याम्युपहास्यताम् ।

प्रांशुलभ्ये फले मोहादुद्राहुरिव वामनः ॥

इति । किलक्षणं काव्यम्, श्रीशब्दरम्यकृतसर्गसमासिलक्ष्म श्रीरित्ययं शब्दो ध्वनि-र्मङ्गलवाचकत्वात्, तेन रम्यं कृतं मनोहरं विहितं सर्गाणां समासौ अर्थादध्यायानां समापने लक्ष्म चिह्नं यत्र तत्तथोक्तम्, अपरं किलक्षणं काव्यम् लक्ष्मीपतेः श्रीनारायणस्य कीर्तनमात्रचारु कीर्तनमात्रेण वर्णनमात्रेण चारु मनोज्ञम्, न त्वलङ्कारादिनेत्यनौद्धत्य-कथनम् । भङ्ग्या तु सर्वेऽत्र काव्यगुणाः सन्तीत्युक्तं भवति । श्रीरित्ययं शब्दः, मयूर-व्यंसकादित्वात्समासः । यदि श्रीश्चासौ शब्दश्चेति कर्मधारयः केवलमेव । चरितकीर्तनमात्र-मित्यस्वपदेन विग्रहः । छण्डपेति समासः । वसन्ततिलका वृत्तम् । उदात्तो मध्यमोऽलङ्कारः ॥

इति कविवंशवर्णनम् ।

सुनुरानन्ददेवस्य रणभून्योमताल्यवः(?) ।

यधत्त टीकां काव्येऽस्मिन् बल्लभः सूरिवल्लभाम् ॥

विवरणमन्यद् दृष्ट्वा बुधैस्ततो ज्ञास्यते विशेषोऽत्र ।

प्रायेण येन मुक्तं तज्जानीयात् कुतोऽविशेषज्ञः(२) ॥

इति श्रीआनन्ददेवायनिबल्लभसूरिविरचिते माघकाव्ये वंशविवरणम् ।

समासमिदं माघकाव्यम् ।

(१) “अविद्यमानो गुणादधिको गुणो यस्य(?)” इति ‘निर्णयसागर’मुद्रितपुस्तके ।

(२) लोकद्वयमिदं मुद्रितपुस्तके नोपलभ्यते ।

॥ श्रीः ॥

शिशुपालवधस्य पद्यानामकाराद्यनुक्रमणिका ।

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
	अ							
४६०	अकृतस्वसद्य	४७	४०	अथोपपत्तिं छलना	६९	२५६	अनुवनमासितभुवः	२२
६९	अकृत्वा हेलया पाद	५२	४०३	अदयमिव कराग्रै	६२	२३०	अनुवनं वनराजि	४६
७०४	अक्षितारासु विव्याध	९९	१९५	अद्भिन्दकुञ्जचर	४३	२५६	अनुवपुरपरेण	२१
१४६	अखिद्यताऽऽसन्न	१२	३२८	अधरेष्वलक्तकरसः	४६	५६३	अनुवर्त्म वल्लभ	९२
१८०	अग्रे गतेन वसति	१५	२७३	अधिकमरुणिमान	६३	३२०	अनुलेपनानि	२४
६९	अङ्गाधिरोपितमृग	५३	४५७	अधिकोन्नमद्भन	४१	७२२	अनुसन्ततिपातिनः	११
५९२	अचिराजितमीन	५८	५९९	अधिगम्य च रन्ध्र	७३	५१८	अनुतां गिरं	१६
५५३	अचिरान्मया सह	६६	३३१	अधिजानु बाहु	५४	६९४	अन्तकस्य पृथौ तत्र	७१
२१७	अजगणन् गणशः	१५	६८५	अधिनागं प्रजविनो	४५	१९३	अन्तर्जलौघ	३८
८	अजस्रमास्फालित	९	२६९	अधिरजनि जगाम	५२	३६८	अन्यकालपरिहार्य	७१
१००	अज्ञातदोषैर्दोषज्ञै	११३	३९९	अधिरजनि वधूभिः	५१	६५	अन्यदा भूषणं	४४
२७३	अतनुकुचभरानतेन	६६	४६२	अधिरात्रि यत्र	५१	७३	अन्यदुच्छृङ्खलं सत्त्व	६२
५७६	अतिकोमलमेकतो	१८	४५५	अधिरुक्कममन्दिर	३५	३५३	अन्ययाऽन्यवनिता	२८
५२९	अतिभूयसाऽपि	४	४४७	अधिरुह्यतामिति	१८	६३२	अन्यूनोन्नतयो	६९
४६०	अतियाति नः	४६	४५५	अधिरूढया	३६	३०२	अन्यूनं गुणममृतस्य	५२
५१५	अतिरक्तभाव	९	२४०	अधिलवङ्गममी	६६	६८६	अन्येन विदधेऽरीणां	५०
५९६	अतिविस्मयनीय	६६	५६८	अधिवह्निपतङ्ग	५	१६४	अन्योन्यव्यतिकर	५३
२४९	अतिशयपरिणाहवान्	५	४९१	अध्यध्वमारूढ	३०	६४६	अन्योन्येषां पुष्करै	३२
५३५	अतिसत्त्वयुक्त	१५	४७	अध्यासामासुरुतुङ्ग	५	४१४	अन्वेतुकामो	१६
२४०	अतिसुरभिरभाजि	६७	१५९	अनतिचिरोज्जितस्य	४१	२९०	अन्वेष्टुं दयितमिवा	२७
३९७	अतुहिनश्चिना	४६	२२	अनन्यगुर्व्यास्तव	३५	२७३	अपंगतनवयावकै	६७
४९७	अत्र चैष सकले	५८	५८६	अनपेक्ष्य गुणागुणं	४४	४४१	अपदान्तरं च	४
२६१	अथ किल कथिते	३६	८८	अनल्पत्वात्प्रधानत्वा	९०	३४१	अपयाति सरोषया	८३
५४६	अथ गौरवेण	४५	४६८	अनवद्यवाद्य	६६	५८८	अपराधशतक्षमं	४८
५१२	अथ तत्र पाण्डु	१	२६०	अनवरतरसेन	३१	३१२	अपराहृशीतल	४
११	अथ प्रयत्नोन्नमिता	१३	६१७	अनारतं रसति	३२	१६२	अपशङ्कमङ्क	४७
२१०	अथ रिरंसुमुमु	१	३८४	अनिमिषमविरामा	१८	५३७	अपहाय तुङ्गमपि	१९
३२३	अथ लक्ष्मणा	३१	५७८	अनिराकृतताप	२४	६९९	अपूर्वयेव तत्काल	८५
६९८	अथ वक्षोमणिच्छाया	८३	५८९	अनिरूपितरूप	५०	८९	अप्यनारभमाणस्य	९१
५५३	अथवाऽऽध्वमेव	६४	५८	अनिर्लोडितकार्यस्य	२८	३७२	अप्रभूतमतनीयसि	८३
५१९	अथ वा न धर्म	१९	५४७	अनिशान्तवैर	४९	३४८	अप्रसन्नमपरा	१४
५८६	अथवाऽभिनिविष्ट	४३	१७१	अनुकृतशिखरौघ	६८	५८७	अनुधैः कृतमान	४७
७३७	अथ सस्मितवीक्षिता	५२	२४७	अनुगिरमृतुभि	११	६८१	अभिमन्त्रिताः प्रसभा	३५
३१७	अथ सान्द्रसान्ध्य	१५	९८	अनुत्सृज्यपदन्यासा	११२	५३९	अभिनक् तर्	२४
७३१	अथ सूर्यरुचीव	३७	३३८	अनुदेहमागतवतः	७३	६९६	अभवि सिन्धवा	७६
६२५	अथोच्चकैर्जरठ	५२	३८०	अनुनयमगृहीत्वा	९	७१८	अभिचैद्यमगात्	३
११५	अथोच्चकैस्तोरण	२६	२२२	अनुययौ विविधो	२७	५१३	अभितर्जयन्निव	३
६६७	अथोत्तस्थे रणा	१	३१४	अनुरागवन्तमपि	१०	३११	अभितापसम्पद	१
			६२८	अनुल्लसद्दिनकर	६१	३१५	अभितिगमरादिम	११

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
४४०	अभितः क्षुभिता	५७	४०१	भवतमसभिदायै	५७	४२१	आगच्छतोऽनूचि	३४
७६६	अभितः सदोऽथ	६१	३२०	अवधार्य कार्य	२२	४९१	आगताध्ववसितेन	४४
५६६	अभिधाय तथा	२	५२५	अवधीज्जनङ्गम	३५	३५०	आगतानगणित	२०
५५४	अभिधाय रुक्षमिति	६७	३३२	अवधीर्य धैर्यकलिता	५९	२८३	आग्राय श्रमज	१०
५४७	अभिधित्सतः	५०	२६१	अवनतवदनेन्दु	३८	१४८	आच्छादितायत	०१९
२७७	अभिमतमभितः	७२	३३८	अवनम्य वक्षसि	७४	१६४	आच्छाद्य पुष्पपट	५२
२५९	अभिमुखपतितै	२९	५१९	अवनीमृतां त्व	२१	७१०	आच्छिद्य योध	१११
२६४	अभिमुखमुपयाति	४१	४४२	अवलोक एव	७	२०१	आजिघ्रति प्रणत	५४
७१९	अभिवीक्ष्य विदर्भराज	६	४५३	अवलोकनाय	३०	६६४	आतन्वद्भिर्दिक्षु	७४
४५३	अभिवीक्ष्य सामि	३१	२४८	अवसरमधिगम्य	३	६५०	आताम्राऽऽभा रोष	४२
५२१	अभिज्ञानु संयति	२८	२७३	अवसितललित	६४	४९६	आत्मनैव गुणदोष	५४
२३९	अभिपिपेणयिषुं	६४	६१५	अवारितं गतमुभयेषु	२७	१९०	आत्मानमेव जलधेः	३२
५३४	अभिहन्यते	१४	५९७	अविचालितचार	७०	५९	आत्मोदयः परज्यानि	३०
६९४	अभीकमतिकेनेद्वे	७२	३२६	अविभावितेषु	४०	५००	आदितामजननाय	६५
३८	अभीक्ष्णमुत्तैरपि	६६	३१५	अविभाव्यतारक	१२	४९०	आद्यकोलतुलितां	४३
२४४	अभीष्टमासाद्य	७४	५४०	अविमृश्य गोवध	२६	६४०	आधावन्तः संमुखं	१७
२६	अभूद्भूमिः प्रतिपक्ष	४२	२७७	अविरतकुसुमा	७१	४७८	आननेन शशिनः	१८
४२४	अभ्याजतोऽभ्यागत	४१	४००	अविरतदयिताज्ञा	५५	३५६	आननैर्विचकसे	३६
४३५	अभ्युद्यतस्या	७०	३८४	अविरतरतलीला	१७	२९५	आनन्दं दधति	३६
७२३	अमनोहरतां यती	१५	२५३	अविरलपुलकः	१५	२८८	आनाभेः सरसि	२२
३१५	अमलात्मसु प्रति	३७	७२१	अविपह्यतमे कृता	१०	६६८	आपतन्तमसुं दूरा	२
३९	अमानवं जातमजं	६७	११७	अवेक्षितानायतवल्ग	३०	६९०	आपदिव्यापृतनया	६०
५४२	अमुना करेण	३०	२०४	अव्याकुलं प्रकृत	६०	६५२	आपस्काराल्लन	४६
३२५	अमृतद्रवैर्विदध	३६	४३८	अव्याहृतक्षिप्रगतैः	७६	२९९	आवद्धप्रचुर	४५
९६	अमृतं नाम यत्सन्तो	१०७	३२	अशक्नुवन् सोढु	५३	४९७	आभजन्ति गुणिनः	५७
३६५	अम्बरं विनयतः	६२	२५३	अशिथिलमपरा	१६	६४१	आमूलान्तात्सायकेना	२१
१२१	अम्मश्च्युतः कोमल	३९	१४	अशेषतीर्थोपहृताः	१८	३६४	आमृशद्भिरभितो	५९
१५३	अयमतिजरठाः	२९	२०३	अश्रावि भूमिपतिभिः	५८	३०६	आमृष्टास्तिलकरुचः	६१
५२६	अयमुप्रसेन	३८	२५८	असकलकलिका	२६	३६६	आयताङ्गुलिरभूत्	६५
६८९	अयशोभिदुरालोके	५८	४५२	असकृद्गृहीत	२८	१७५	आयस्तमैक्षत	६
२२७	अरमयन् भवना	४०	६६	असम्पादयतः कञ्चि	४७	६६६	आयान्तीनामविरत	८०
६१८	अरातिभिर्युधि	३१	६१९	असिच्यत प्रशमित	३८	२८४	आयान्त्यां निज	११
३९४	अरुणजलजराजी	४०	५२०	असुरस्त्वया	२३	४३४	आयामवद्भिः	६५
२१९	अरुणिताखिलशैल	२१	६९७	असृग्जनोऽस्त्रक्षति	७८	२७९	आयासादलघु	१
३५३	अर्पितं रसित	२७	५६९	अहितादनपत्रपः	७	१७४	आरक्षमग्रमवत्य	५
६०६	अलक्ष्यत क्षणदलिता	३	६७६	आहतानभि वाहन्या	२५	८१	आरभन्तेऽल्पमेवाज्ञाः	७९
६००	अलघूपलपङ्क्ति	७६	४१०	अह्राय यावन्न	७	३०३	आरुढः पतित	५४
४६१	अलसैर्मदेन	४८		आ		३०८	आर्द्रत्वादतिशयिनी	६७
१८५	अल्पप्रयोजनकृतोर	२५	६४८	आकम्प्राग्रैः केतुभिः	३७	४६	आलप्याऽलमिदं वज्रो	४०
३२६	अवकाशमाशु	X	११०	आकर्षतेवार्ध्वमपि	१५	२८४	आलापैस्तुलित	१२
२७३	अवचितकुसुमा	६१	२९०	आकृष्टप्रतनुवपु	२५	४२८	आलोकयामास हरिः	५०
२७२	अवजितममुना	६०	६३८	आक्रम्याऽऽजेरग्रिम	१४	३४२	आलोक्य प्रियतम	८४
६०६	अवज्ञया यदहस	४	६५४	आक्रम्यैकामप्रपादेन	५१	१८८	आलोलपुष्करमुखो	३०

श्लो०	श्लोकाः	श्लो०	श्लोकाः	श्लो०	श्लोकाः	श्लो०
१७४	आवर्तिनः शुभफल	४	४०६ इत्थं रथाश्वेम	१	३३९ उदितोरुसाद	७७
३६३	आवृतान्यपि	५६	६७६ इत्यालिङ्गितमालोक्य	२४	३३५ उदितं प्रियां प्रति	६९
३६६	आशु लङ्घितवतीष्ट	६४	४७८ इत्युदीरितगिरं	१७	२० उदीर्णरागप्रति	३२
१६३	आश्लिष्टभूमि रसितार	७२	२१५ इदमपास्य विरागि	११	८२ उदेतुमत्यजनीहां	८१
५२	आश्लेषलोलुपवधू	१७	२३५ इदमयुक्तमहो !	५६	७०७ उद्धतान् द्विषतस्तस्य	१०३
१५५	आसादितस्य तमसा	३४	२६८ इदमिदमिति	५०	३५५ उद्धतैरिव परस्पर	३२
२८७	आसीना तटभुवि	१९	७४ इन्द्रप्रस्थगमस्तावत्	६३	३७० उद्धतैर्निश्रुतमेक	७६
२८६	आस्कन्दन् कथमपि	१६	४४६ इभकुम्भतुङ्ग	१६	४३४ उद्धतमुच्चैर्ध्वजिनी	६६
१८७	आस्तीर्णतल्प	२७	७२४ इषुवर्षमनेकमेकवीर	१८	१३७ उद्धृत्य भैषैस्तत एव	७५
३७४	आस्तुतेऽभिनव	८९	७१५ इष्टं कृत्वाऽर्थ	११९	१७६ उद्यत्कृशानुशकलेषु	९
६४५	आस्थदृष्टेराच्छदं	३०	१६७ इह मुहुर्मुदितैः	६०	६३६ उद्यन्नादं धन्विभिः	९
३०१	आस्माकी युवति	५०	ई		२९५ उद्दीक्ष्य प्रियकर	३७
३६९	आहतं कुचतटेन	७४	३७० ईदृशस्य भवतः	७७	२९८ उद्गोष्ठं कनक	४४
	इ		उ		४८४ उन्नमन् सपदि	२८
४४५	इतरानपि क्षिति	१४	७३१ उचितस्वपनोऽपि	३६	२०९ उन्नम्रताम्रपट	६८
७२७	इतरेतरसन्निधेष्ट	२६	१४८ उच्चारणज्ञोऽथ गिरां	१८	२९१ उन्निद्रप्रियकमनोरमं	२८
१५२	इतस्ततोऽस्मिन्	२७	४२६ उच्चैर्गतामस्खलितां	४५	६३ उपकत्राऽरिणा सन्धि	३७
३९०	इति कृतवचनायाः	३५	१५३ उच्चैर्महारजतराजि	२८	५३० उपकारकस्य	७
२७०	इति गदितवती	५६	१७८ उच्छिद्य विद्विष इव	१२	५७८ उपकारपरः	२२
३४०	इति गन्तुमिच्छु	८२	६६३ उक्तान्तानामामिषाणो	७३	५३० उपकारिणं निरुपकार	६
५१६	इति चुक्रुधे	११	१८४ उत्क्षिप्तकाण्डपटका	२२	३२५ उपगृह्वेलमलधूर्मि	३८
७२४	इति चेदिमहीभृता	१७	४९९ उत्क्षिप्तगात्रः स्म	५	२३८ उपचितेषु परे	६३
५७५	इति जोषमवस्थितं	१६	१५१ उत्क्षिप्तमुच्छ्रितसिता	२५	९३ उपजापः कृतस्तेन	९९
५५०	इति तत्तदा	५८	२८५ उत्क्षिप्तस्फुरित	१४	३२३ उपजीवति स्म सततं	३२
३१०	इति धौतपुरन्ध्रि	७१	६४९ उत्क्षिप्योच्चैरस्फुरन्तं	३८	३३४ उपताप्यमानमलघू	६५
७४८	इति नरपतिरत्नं	७६	२०३ उत्खाय दपंचालितेन	५९	४६२ उपनीय विन्दु	५०
५४४	इति निन्दितुं	३३	३५८ उत्तरीयविनयात्	४२	३३७ उपनेतुमुन्नति	७२
३२७	इति निश्चित	४३	१३९ उत्तालतालीवन	८०	२४ उपप्लुतं पातुमदो	३८
५९९	इति पूर इवोदकस्य	७५	४९ उत्तिष्ठमानस्तु परो	१०	७३८ उपमानमलम्भि	५४
२०	इति ब्रुवन्तं तमुवाच	३१	२०६ उत्तीर्णभारलघुना	६२	२६८ उपरिजतरुजानि	४९
५४६	इति भीष्मभाषित	४७	२९२ उत्तुङ्गादनिल	३१	२५८ उपवनपवना	२७
३७५	इति मदमदनाभ्यां	९१	४११ उत्थातुमिच्छन्	९	३१३ उपसन्ध्यमास्त	५
६००	इति यस्य ससम्पदः	७८	६५५ उत्पत्याऽऽरादर्धचन्द्रा	५३	८१ उपायमास्थितस्यापि	८०
२६४	इति वदति सखीजने	४३	१३८ उत्पित्सवोऽन्तर्नदभर्तु	७७	६१६ उपेत्य च स्वनगुरुपक्ष	२८
२५२	इति वदति सखीजने	१३	१३९ उत्सङ्गिताम्भः कणिको	७९	१०० उपेयिवांसि कर्तारः	११४
२१५	इति वदन्तमनन्तर	१३	४२९ उत्सेधनिधूत	५३	११८ उपेयुषो वर्त्म निर	३२
५२६	इति वाचमुद्धत	३९	३२२ उदमाज्ज कैटभजित	३०	६९९ उपेतुकामैस्तत्पारं	८७
१२०	इति विशकालतार्था	११८	१४९ उदयति विततोर्ध्वराश्मि	२०	५८६ उभयं युगपन्मयो	४२
७६	इति संरम्भिणो वाणी	६७	३८१ उदयमुदितदीप्ति	१२	१०७ उभो यदि व्योम्नि	८
६०५	इतीरिते वचसि	१	३९७ उदयशिखरिशृङ्ग	४७	४६५ उरगेन्द्रमूर्धरुह	५८
४९५	इत्थमत्र विततक्रमे	५३	४६७ उदयाद्रिमूर्ध्नि	६४	७२५ उरसा विततेन	२०
१७२	इत्थं गिरः प्रियतमा	१	२१ उदासितारं निगृहीत	३३	६७१ उत्सुकेन द्रुमं प्राप्य	८
३४३	इत्थं नारीर्घटदितु	८७	६१९ उदासिरे पवनविधूत	३९	१९६ उष्णोष्णशीकरसृजः	४५

पृ०.	श्लोकाः	श्लो०	पृ०.	श्लोकाः	श्लो०	पृ०.	श्लोकाः	श्लो०
	ऊ		३५	कलासमग्रेण गृहा	५९	७३४	कृतकेशविडम्बनै	४३
३६७	ऊरुमूलवपलेक्षण	६७	६६०	कथिच्छलाऽऽवाध	६४	३९३	कृतगुरुतरहार	३८
	अ		६५३	कथिद् दूरादायतेन	४९	५७०	कृतगोपवधूरतेः	८
७२०	ऋजुताफलयोग	९	६५७	कश्चिन्मूर्छामेत्य	५८	७४७	कृतदाहमुदार्चिषः	७५
४१४	ऋज्वीर्धनै	१८	३४६	कस्यचित्समदनं	९	३८२	कृतधवलमभेदैः	१४
	ए		३०४	कस्याश्चिन्मुखमनु	५६	२६१	कृतभयपरितोष	३७
४८९	एक एव वसु	४०	३६९	कान्तया सपदि	७३	७३६	कृतमण्डलबन्ध	४८
४९५	एक एव सुसखैप	५२	२४५	कान्ताजनेन रहसि	७७	२३२	कृतमदं निगदन्त	५०
१५२	एकत्र स्फटिकतटांशु	२६	२८९	कान्तानां कुवलय	२३	४०५	कृतसकलजगद्विवोधो	६७
२८१	एकस्यास्तपनकरैः	४	१२२	कान्तेन्दुकान्तोपल	४४	५१५	कृतसन्निधानमिव	८
७०८	एकैषुणा सङ्घतिथान्	१०७	३४५	कापिशायनसुगन्धि	४	६७३	कृतस्य सर्वक्षितिपैः	१४
१६७	एतस्मिन्नधिकपयः	५९	३६४	कामिनामसकलानि	५७	८५	कृतापराधोऽपि परै	८६
५०८	एष दाशरथिभूय	८१	३६५	कामिनः कृतरतो	६१	११९	कृतास्पदा भूमिभृतां	३४
	ओ		४१३	कालीयकक्षाद	१४	६७९	कृतोरुवेगं युगपत्	३२
४२१	ओजस्विवर्णोज्ज्वल	३५	५६४	काश्चिक्कीर्णा रजोभि	९६	१८	कृतः प्रजाक्षेमकृता	२८
६६४	ओजोभाजां यद्रेण	७५	३१९	किमलम्बताऽम्बर	२०	६९८	कृतैः क्रीणां मही रजे	८१
६७३	ओजो महौजाः कृत्वा	१६	५५२	किमहो ! नृपाः	६३	९८	कृत्वा कृत्यविद	१११
४३	ओमित्युक्तवतोऽथ	७५	५८१	किमिवाऽखिललोक	३१	१५०	कृत्वा पुनत्पातमुच्चै	२३
६४८	ओषामासे मत्सरो	३५	५४२	किमिवात्र चित्रमय	२९	६७०	कृत्वा शिनेः शात्वचमू	७
	अं		५३८	किल रावणारि	२१	६८६	केनचित् स्वासिना	४८
३५९	अंशुकं हतवता	४३	२६३	किसलयशकले	३९	३६३	केनचिन्मधुर	५४
	क		५०५	किं क्रमिष्यति	७५	५०१	केवलं दधति	६६
५३	ककुब्जिकन्यावक्त्रान्त	२०	२९१	किं तावत्सरसि	२९	६७५	केशप्रचुरलोकस्य	२२
३२७	ककुभां मुखानि	४२	४८७	किं नु चित्रमधि	३५	३५४	कोपवत्यनुनया	२९
७४४	ककुभः कृतनाद	६७	४७५	किं विधेयमनया	११	४२२	कोशातकीपुष्प	३७
६००	कटकानि भजन्ति	७७	६६६	क्रीणां रजे साऽऽजि	७९	१०३	कौवेरदिग्भागमपास्य	१
५४४	कटुनाऽपि चैद्य	४०	१९१	क्रीर्णं शनैरनुकपोल	३५	५३७	क्रमते नभो रभस	२०
१८२	कण्ठावसक्ततनु	१८	२४३	कुटजानि वीक्ष्य	७३	६६५	क्रव्यात्पूगैः पुष्करा	७८
१९७	कण्डूयतः कटभुव्	४६	१२१	कुतूहलेनैव जवा	४१	३४४	क्रान्तकान्तवदन	३
३२८	कदलीप्रकाण्ड	४५	६४२	कुन्तेनोच्चैः सादिता	२३	४४२	क्रान्तं स्या काञ्चनवप्र	३
२३०	कनकभङ्गपिशङ्ग	४७	५४८	कुपिताकृतिं	५२	५०६	क्रामतोऽस्य ददशु	७७
५१४	कनकाऽङ्गदद्युतिभि	७	४०४	कुमुदवनमपश्रि	६४	६५१	क्रामन् दन्तौ दन्तिनः	४३
१०९	कपाटविस्तीर्णमनो	१३	३५४	कुर्वतां मुकुलिता	३०	५८७	क्रियते धवलः	४६
५१५	करकुड्मलेन	१०	२९६	कुर्वद्भिमुखसचि	३८	६४५	कुप्यन् गन्धादन्य	२७
३९३	करजदशनचिह्नं	३७	६५१	कुर्वन् ज्योत्स्ना	४४	७०७	क्रूराऽरिकारी	१०४
४९	करदीकृतभूपालो	९	२४६	कुर्वन्तमित्यतिभरेण	७९	६३४	क्रोधावेशाद्भावतः	४
८३	करप्रचयामुत्तुङ्गः	८३	६३६	कुर्वाणानां सम्पराया	८	१४३	क्वचिज्जलाऽपाय	५
४५५	करयुगमपद्म	३७	५८५	कुशलं खलु तुभ्य	४१	४०४	क्षणमनुहिनधाम्नि	६५
३३८	कररुद्धनीवि	७५	१५५	कुशेशयैरत्र	३३	३९८	क्षणमयसुपविष्टः	४८
६८१	करेणुः प्रस्थितो	३६	२१७	कुसुमकार्मुक	१६	५६२	क्षणमात्ररोषि	९१
२४	करोति कंसादिमहो	३९	२३८	कुसुमयन्फलनी	६२	५१४	क्षणमादिलषट्कटित	६
३२१	कलया तुषार	२७	३३४	कुसुमादपि स्मितहसः	६७	५५५	क्षणमीक्षितः पथि	७१
१३०	कला दधानः सकला	६०	२६४	कृतकृतकरुपा	४	५३४	क्षणमेव राजस	१३

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
३७९	क्षणशयितविबुद्धाः	६	२५४	गुरुतरकलनूपुरा	१८	१८३	छायाविधायिभि	२१
६२२	क्षणेन च प्रतिमुख	४५	७४२	गुरुतापविशुध्य	६३	१४३	छायां निजस्त्रीचटुला	६
३७९	क्षितितटशयनान्ता	७	४७	गुरु द्वयाय गुरुणो	६		ज	
५३६	क्षितिपीठमम्मसि	१७	२४९	गुरुनिविडनितम्ब	६	२२८	जगति नैशमशीत	४३
१२७	क्षितिप्रतिष्ठोऽपि	५२	५५२	गुरुनिःश्वसन्	६२	५२१	जगति श्रिया	२७
१९९	क्षिप्तं पुरो न जग्रहे	५०	५८८	गुरुभिः प्रतिपादितां	४९	१०४	जगत्पवित्रैरपि	२
३५५	क्षीवतामुपगता	३४	७२९	गुरुवेगविराविभिः	३०	१८	जगत्पर्याप्तसहस्र	२७
१३०	क्षुण्णं यदन्तःकरणेन	५९	१४१	गुर्वीरजस्रं दृषदः	२	५५६	जगदन्तकालसमवेत	७३
५८८	क्षुभितस्य महीभृतः	५१	५५४	गृहमागताय	६८	२४१	जगद्वशीकर्तुमिमाः	६९
	ख		१२५	गोपानसीषु क्षण	४९	५४	जगाद वदनच्छन्न	२१
७४०	खचरैः क्षयमक्षये	५९	४२३	गोष्ठेषु गोष्ठिकृत	३८	२५५	जघनमलस पीवरोरु	२०
	ग		३६६	ग्रन्थिमुद्ग्रथयितुं	६३	६६८	जजौजौजाऽऽजिजि	३
५०६	गच्छताऽपि गरगता	७६	५००	ग्राम्यभावमपहातु	६४	१९८	जज्ञे जनैर्मुकुलिताक्ष	४९
२८२	गच्छन्तीरलस	७	६६५	ग्लानिच्छेदिक्षुत्प्र	७७	६१७	जर्डीकृतभ्रवणपथे	३३
२२१	गजकदम्बकमेचक	२६		घ		५६८	जनतां भयशून्यधीः	६
२३४	गजपतिद्वयसी	५५	६३७	घण्टानादो निस्वनो	१०	७२०	जतिताऽशनिशब्द	७
६३०	गजम्रजाक्रमण	६५	५७१	घनजालनिभः	१०	२२३	जलदपङ्क्तिरनर्तय	३१
३५४	गण्डाभित्तिषु पुरा	३१	५९९	घनपत्रमृतोऽनु	७४	४६	जाज्वल्यमाना जगतः	३
२९२	गण्डूषमुज्जितवता	३६	५२	घूर्णयन्मदिरास्वाद	१६	२४५	जातप्रीतिर्या	७६
४१०	गण्डोज्ज्वलामुज्ज्वल	८		च		५७९	जितरोषरया	२६
२५०	गतधृतिरवलम्बितुं	१०	३६७	चक्रुरेव ललनोरुषु	६६	६४३	जेतुं जैत्राः शेकिरे	२४
३८१	गतमनुगतवीणै	१०	७४३	चतुरम्बुधिगर्भे	६६	७४५	ज्वलतः शमनाय	७०
४४४	गतया निरन्तर	११	७०	चतुर्थोपायसाध्ये तु	५४	७४२	ज्वलदम्बरकोटरा	६२
३११	गतया पुरःप्रति	२	४	चयस्त्वेषामित्यव	३	७४२	ज्वलिताऽनललोल	६४
४५१	गतयोरभेदमिति	२५	५४९	चरणेन हन्ति	५४		त	
२४६	गतवतामिव	७८	५३८	चलतैष पाद	२२	७२२	तडिदुज्ज्वलजातरूप	१३
३१४	गतवत्यराजत	८	६१९	चलाऽङ्गुलीकिसलय	३७	६७६	ततस्ततधनुर्मौर्वी	२६
७३२	गतसन्तमसैर्जवेन	४०	५७३	चलिताऽऽनकदुन्दुभिः	१३	५१	ततः सपत्नापनय	१४
१९	गतस्पृहोऽप्यागमन	३०	७४१	चलितोद्धतधूम	६१	४३७	तत्पूर्वमसद्वयसं	७२
६३१	गते मुखच्छदपट	६७	५९६	चलितोऽध्वकवन्ध	६७	४८८	तत्प्रतीतमनसां	३८
३	गतं तिरश्चीनमनूरु	२	५५४	चलितं ततोऽनभि	६९	४८५	तत्र नित्यावाहितो	३०
३००	गत्यूनमार्गगतयो	५३	३५५	चारुता वपुरभूषय	३३	७०२	तत्र वाणाः सपरुषः	९२
६५९	गत्वा नूनं वैबुधं	६३	१२६	चिकंसया कृत्रिमपत्रि	५१	४८३	तत्र मन्त्रपवितं	२६
२७८	गत्वोद्रेकं जघनपुलिने	७४	१०५	चित्राभिरस्यापरि	४	४७६	तत्सुराज्ञि भवति	१४
६१६	गम्भीरया विजित	२९	६९७	चित्रं चापैरपेतज्यैः	७९	७७	तथापि यन्मध्यपि ते	७१
६२५	गरीयसः प्रचुरमुखस्य	५४	३८२	चिरतररतखेद	१३	३४०	तदयुक्तमङ्ग ! तव	८०
७२२	गवलाऽसितकान्ति	१२	४०२	चिरमातिरसलौल्यात्	६०	५९०	तदयं समुपैति	५३
२९०	गाम्भीर्यं दधदपि	२६	९५	चिरादपि बलात्कारो	१०५	४६७	तदलक्ष्यरत्न	६२
५३२	गुणवन्तमप्यय	१०		छ		३९०	तदवितथमवादी	३३
७०	गुणानामायाथातथ्या	५६	१२८	छन्नेष्वपि स्पष्टतरेषु	५६	२५	तदिन्द्रसन्दिष्टमुपेन्द्र !	४१
७३०	गुरवोऽपि निषद्य	३४	५२१	छलयन् प्रजाः	२५	३७	तदीयमातङ्गमटा	६३
४५	गुरुकाव्यानुगां विभ्र	२	३५०	छादितः कथमपि	१९	९१	तदीशितारं चेदीनां	९५
५४९	गुरुकोपसद्वपद	५६	१७९	छायांमपास्य	१४	३३३	तदुपेत्य मा स्म	६०

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
४२	तदेनमुल्लङ्घित	७३	४२०	तैवैजयन्तीवन	२१	४२७	दन्ताग्रनिर्मित	४७
४५२	तनुमिच्छिनोत्र	२९	४७२	तोषमेति वितथ	३	३०३	दन्तानामधर	५५
२२९	तनुह्राणि पुरो	४५	४७१	तं जगाद गिर	१	२०२	दन्तालिकाधरण	५६
८३	तन्त्रावापविदा योगै	८२	४७६	तं वदन्तमिति	१२	६८८	दन्तैश्चिच्छिदिरे	५५
६५३	तन्वाः पुंसो नन्द	५०	७०१	तं श्रियाधनयाऽनस्त	८८	१५८	दन्तोऽञ्जलासु	४०
७४४	तपनीयनिकाष	६८	१७२	तं सद्भिर्गन्धुलिता	२	५६६	दमघोषमुतेन	१
३८	तपेन वर्षाः शरदा	६५	६५८	त्यक्तप्राणं संयुगे	६१	३३२	दयिताय मानपरया	५७
७२६	तमकुण्डमुखाः सुपर्ण	२३	२१८	त्यजति कष्टमसा	१८	५५९	दयिताय साऽऽसव	८१
१०६	तमङ्गदे मन्दरकूट	६	४१७	त्रस्तो समासन्नकरेणु	२४	३३७	दयिताहतस्य	७०
१२	तमर्घ्यमर्घादिकया	१४	१७५	त्रस्तः समस्तजन	७	७२६	दयितैरिव खण्डिता	२४
१३८	तमागतं वीक्ष्य	७८	२८९	त्रस्यन्ती चलशफरी	२४	१७१	दर्पणनिर्मलासु	६७
२६९	तव कितव !	५४	१८६	त्रासाकुलः परिपतन्	२६	४९३	दर्शनाऽनुपदमेव	४८
५२३	तव धन्यतेयमपि	३०	१६८	त्वक्सारंग	६१	२२०	दलितकोमलपाटल	२३
५१८	तव धर्मराज !	१७	५२३	त्वमश्वनुवन्नशुभ	३१	२२५	दलितमौक्तिकचूर्ण	३५
२५०	तव सपदि समीप	७	६३	त्वया विप्रकृतश्चैवो	३८	७११	दाददो दुःखदुःखदो	११४
३३४	तव सा कथासु	६४	५२४	त्वयि पूजनं जगति	३३	१९२	दानं ददत्यपि जडैः	३७
४२०	तस्ये मुहूर्त	३२	५८७	त्वयि भक्तिमता न	४५	७०८	दारी दरदरिद्रोऽरि	१०६
९३	तस्य मित्राण्यमित्रा	१०१	६४	त्वयि भौमं गते जेतु	३९	७०३	दिङ्मुखव्यापिन	९५
४७९	तस्य साङ्ख्यपुरुषेण	१९	५५५	त्वरमाणशाङ्खिक	७२	११७	दिदक्षमाणाः प्रति	३१
१११	तस्याऽतसीसूनसमान	१७	११९	त्वष्टुः सदाभ्यास	३५	६७९	दिवमिच्छन् युधा	३१
६७४	तस्याऽवदानैः समरे	१९	द			३१८	दिवसोऽनुमित्र	१७
१०६	तस्योत्पलसत्काधन	५				३२४	दिवसं भृशोष्ण	३४
५०९	तात ! नोदधिविलोडनं	८३	३५१	दत्तमात्तमदनं	२३	५०४	दिव्यकेसरिवपुः	७२
१३३	तामीक्षमाणः स पुरं	६४	३४५	दत्तमिष्टतमया	६	३०७	दिव्यानामपि कृत	६४
२८६	ताः पूर्वं सचकित	१७	२२७	ददतमन्तरिता	४१	६७०	दिशमर्कमिवाऽपाचीं	६
३६	तिरस्कृतस्तस्य जना	६२	३२०	ददशेऽथ भास्कर	२३	२७	दिशामधीशांश्चतुरो	४४
२८८	तिष्ठन्तं पयसि	२१	७३४	दधतस्तनिमानमानु	४४	३६०	दीपितरमरसुरस्युप	४७
९७	तीक्ष्णा नास्तुदा	१०९	१६३	दधति च विकस	५०	५०५	दीप्तिनिर्जितविरोचना	७४
४३७	तीर्त्वा जवनेनैव	७४	३९८	दधति परिपेतन्यो	५०	६०९	दुरीक्ष्यतामभजत	१०
६७	तुङ्गत्वमितरा नाद्रौ	४८	२४७	दधति सुमनसो	२	६१३	दुरुद्धाः क्षणमपरै	२२
१४०	तुरगशताकुलस्य	८२	३३४	दधति स्फुटं	६६	४१६	दुर्दान्तमुत्प्लुत्य	२२
२१२	तुल्यति स्म विलोचन	४	६९५	दधतोऽपि रणे भीम	७३	१९९	दुःखेन भोजयितु	५१
६७	तुल्येऽपराधे स्वर्मानु	४९	५५७	दधतो भयानक	७५	१४८	दृष्टोऽपि शैलः स मुहुः	१७
५९५	तुहिनांशुमसुं	६४	५९५	दधतोऽसुलभ	६५	१८२	दृष्टैव निर्जित	१९
४१५	तूर्णं प्रणेत्रा कृतं	१९	५५८	दधतः शशाङ्कित	८०	६७३	दूरादेव चमूभलैः	१७
६४५	तूर्णं यावन्नाऽपनिन्ये	२९	३४२	दधतः युरोजद्वय	८६	६५१	दूरोक्षसिद्धिप्रचका	४५
६५५	तूर्णाऽऽरावैराहतो	५४	५३	दधतः सन्ध्याऽरुणव्योम	१८	११०	दैत्याधिपप्राणमुषां	१४
४६४	तृणवाञ्छया	५६	३८३	दधदसकलमेकं	१५	४७	द्योतितान्तःसमैः कुन्द	७
५९	तृप्तियोगः परेणापि	३१	१७०	दधद्भिरभितरतटौ	६६	६४७	द्राघीयांसः संहताः	३३
६८	तेजस्विमध्ये तेजस्वी	५१	६	दधानमम्भोरुह	५	३८०	द्रुततरकरदक्षा	८
१७७	तेजोनिरोधसमता	१०	६७२	दधानैर्धनसाहस्यं	११	६२८	द्रुतद्रवद्रथचरण	६०
८५	तेजः क्षमा वा नैका	८५	७३९	दधुरगुधिमन्थना	५६	२५२	द्रुतपदमिति	१२
१०७	तेनाम्भसां सारमयः	९	६११	दधौ चलयपृथुरसनं	१७	४४१	द्रुतमध्वननुपरि	५

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
३१४	द्रुतशातकुम्भनिभ	९	३३०	न मनोरमास्वपि	५०	२३	निजौजसोज्जासयितुं	३७
२२२	द्रुतसमीरचलैः	२८	४४४	न ममौ कपाट	१०	२८५	नित्याया निजवासते	१५
७३८	द्रुतहेमरुचः खगाः	५३	५२७	न महानयं न च	२	२२०	निदधिरै दयितोरसि	२४
७१४	द्विधा त्रिधा चतुर्धा	११७	५६०	न मुमोच लोचन	८५	१६	निदाघधामानमिवां	२४
२२५	द्विरददन्तवलक्ष	३४	५९८	नयति द्रुतमुद्धतिश्रितः	७२	६८०	निध्वनज्जवहारीभा	३४
६८७	द्विषद्विशसनच्छेद	५३	१२	न यावदेतावुदपश्य	१५	३३७	निपपात सम्भ्रम	७१
ध			५८२	नरकच्छिदमिच्छती	३३	६९६	निपातितसुहृत्स्वामि	७५
५११	धन्यो ऽसि यस्य	८७	५३६	नरसिंहमूर्ति	१८	६९३	निपाडनादिबन्धमिथो	६८
४५६	धरणीधरेन्द्रदुहितु	३९	११६	न लङ्घयामास	२८	६७४	निपीड्य तरसा तेन	१८
२१०	धरस्योद्धतोऽसि	६९	४५८	नलिनान्तिकोपहित	४३	५०८	निप्रहन्तुममरेश	८२
१५४	धूमाकारं दधति	३०	४६६	नलिनीनिगूढ	५९	४१९	निम्नानि दुःखादवतीर्य	२९
४१८	धूर्भङ्गसंक्षोभ	२६	२२४	नवकदम्बरजो	३२	६६२	निम्नेष्वोष्णीभूतमन्त्र	६९
२३७	धृततुषारकरणस्य	६०	३९६	नवकनकपिशङ्ग	४३	७०२	नियोक्ष्यमाणेन पुनः	९१
६८१	धृतप्रत्यग्रशृङ्गार	३७	३१३	नवकुङ्कुमाऽरुण	७	६१६	निरन्तरस्थगित	३०
५२१	धृतवान्न चक्रमरि	२६	३८६	नवकुमुदवनश्री	२२	१३४	निरन्तरालेऽपि विभु	९७
३६७	धैर्यमुल्वगमनो	६८	४६१	नवगन्धवारि	४९	६१२	निराकृते यदुभिरिति	२०
६७९	धौतधाराऽस्यः प्रष्टः	३०	३२२	नवचन्द्रिकाकुसुम	२८	६०८	निरायतामनल	९
४९८	ध्येयमेकमथे	६०	३९०	नवनखपदमङ्ग	३४	६२९	निरीक्षितुं वियति	६२
६१	ध्रियते यावदेकोऽपि	३५	१७०	नवनगवनलेखा	६५	७४	निरुद्धवैवधासार	६४
५६२	ध्रियमाणमप्यगल	८९	२२५	नवपथःकणकोमल	३६	११६	निरुध्यमाना यदुभिः	२९
३२९	ध्रुवमागताः	४९	२११	नवपलाशपलाशवनं	२	४९२	निर्गुणोऽपि विमुखो	४६
११४	ध्वजाग्रधामा ददशे	२३	४६७	नवहाटकेशुकक	६३	४८४	निर्जिताखिल	२९
६२४	ध्वजांशुकैर्ध्रुव	४९	५	नवानधोऽधो वृहतः	४	१९७	निर्धूतवीतमपि	४७
५१७	ध्वनयन् सभां	१३	५९१	न विदध्युरशङ्कमप्रियं	५५	३०१	निर्धौते सति	५१
न			३४०	न विभावयत्यनिश	८१	४६३	निलयेषु नक्त	५४
७०४	न केवलं जनैस्तस्य	९७	६२०	न शून्यतामगम	४०	४६२	निलयेषु लोहित	५२
११२	न केवलं यः स्वतया	१९	३६१	नस्म माति वपुषः	५०	३१७	निलयः श्रियः	१६
३८९	नखपदवल्लिनामी	२९	४११	नस्यागृहीतोऽपि	१०	१०	निर्वर्त्य सोऽनुव्रजतः	११
२४८	नखचरिचिते	४	४८१	नाञ्जसा निगदितं	२३	६२४	निवाततां दधदपि	५१
२१८	न खलु दूरगतो	१९	५०९	नात्तगन्धमवधूय	८४	२२	निवेशयामासिध	३४
२६९	नखलु वयममुष्य	५३	१९०	नादातुमन्यकरिमुक्त	३३	५८४	निशमय्य तदूर्जित	३८
६७२	नखांशुमञ्जरीकीर्णा	१२	४९३	नाऽनवासवसुना	४९	७६	निशम्य ताः शेष	६८
५४४	न च तं तदेति	४१	६८३	नानाऽजाववजानाना	४०	३६	निशान्तनारीपरिधान	६१
३३२	न च मेऽवगच्छति	५६	४१२	नानाविधाऽऽविष्कृत	११	६९३	निशिताऽसिलतालूनै	६७
२५०	न च सुतनु ! न वेधि	८	४८५	नाऽपचारमगमन्	३२	१३१	निषेव्यमाणेन शिवे	६२
५९७	न चिकीर्षति यः	६८	१८८	नाभीहृदैः परिगृहीत	२९	७	निसर्गचित्रोज्ज्वल	८
५९३	न तद्द्रुतमस्य	६०	७१०	नामाऽक्षराणां	११०	१०७	निसर्गरक्षैर्वलया	७
६८२	न तस्थौ भर्तुतः	३८	३००	नारीभिर्गुरुजघन	४७	५९३	निहतोन्मददुष्ट	५९
४९	न दूये सात्वतीसूनु	११	८६	नालम्बते दैष्टिकतां	८८	४२२	निःशेषमाक्रान्त	३६
११२	न नीतमन्येन नति	२०	७४३	निखिलामिति कुर्वतः	६५	१४१	निःश्वासधूमं सह रत्न	१
३३३	ननु सन्दिशेति	६१	३३०	निजपाणिपल्लव	५२	७३	नीतिरापादि यद्ग्रन्थः	६१
५२७	ननु सर्व एव	१	२२६	निजरजः पटवास	३७	४३०	नीते पलाशिन्युचिते	५५
६३०	नभोनदीव्यतिकर	६४	४५९	निजसौरभभ्रमित	४५	६४१	नीते भेदं धौतधारा	२०

श्लो०	श्लोकाः	श्लो०	श्लोकाः	श्लो०	श्लोकाः	श्लो०
२८०	नीरन्ध्रदुमशिशिरां	३	७०३ पश्चात्कृतानामप्यस्य	९३	३२४ प्रतिकामिनीति	३५
६९८	नीलेनाऽनलनलिन	८४	४२३ पश्यन् कृतार्थैः	३९	३१३ प्रतिकूलतामुपगते	६
१७८	नीहारजालमलिनः	११	३६७ पाणिरोधमविरोधित	६९	६११ प्रतिक्षणं विधुवति	१६
५४५	नृपतावाधिक्षिपति	४४	६६ पादाहतं यदुत्थाय	४६	५४८ प्रतिघः कुतोऽपि	५३
२८७	नेच्छन्ती सम	२०	४१५ पादैः पुरः कूवारिणां	२१	५९२ प्रतिपक्षजिदप्य	५७
४९१	नैक्षताऽर्थिन	४५	३५२ पानघौतनव	२६	५२० प्रतिपत्तुमङ्ग !	२२
५४	नैतल्लघ्वपि भूयस्या	२३	१३५ पारिजलं नीरनिघे	७०	४०२ प्रतिफलति करौघे	५८
६६४	नैरन्तर्यच्छन्नदेहा	७६	१५० पाश्चात्यभागमिह	२२	३३२ प्रतिभिद्य कान्त	५८
१९६	नौचैर्यदा तरुतलेषु	४४	३३९ पिदधानमन्व	७६	५७९ प्रतिवाचमदत्त	२५
२४१	नोज्झितं युवति	६८	६ पिशङ्गमौञ्जीयुज	६	४५१ प्रतिशब्दपूरित	२७
	प		३६० पीडिते पुनरुरः	४६	३९४ प्रतिशरणमशीर्ष	४३
२२३	पटलम्भमुचार्त्ता	२९	३४६ पीतवर्त्यभिमतै	८	१९४ प्रत्यन्यदन्ति	४३
७३९	पततां परितः	५५	३४७ पीतशीघ्रमदिरैः	११	४१२ प्रत्यन्यनागं	१२
११	पतन् पतङ्गप्रतिम	१२	१३६ पीत्वा जलानां	७३	६५६ प्रत्यावृत्तं भङ्गभाजि	५५
३१८	पतिते पतङ्गमृगराजि	१८	५१३ पुर एव शाङ्गिणि	२	६४५ प्रत्यासजे दन्तिनि	२८
६३३	पत्तिः पत्तिः ब्राह्मेयाय	२	६९१ पुरस्कृत्य फलं प्राप्तैः	६३	३०९ प्रत्यसं विखलित	६८
४९९	पद्मभूरिति सृजन्	६१	२७ पुराणि दुर्गाणि	४५	२७६ प्रथममलघु	६६
६६३	पद्माकारैर्योववक्त्रै	७२	६२६ पुरा शरक्षतिगलि	५५	३२२ प्रथमं कलाऽभव	२९
४३२	पद्मैरनन्वीत वधू	६१	३१ पुरीमवस्कन्द	५१	५१६ प्रथमं शरीरज	१२
१९१	पन्थानमाशु	३४	१५६ पुरः पतिस्कन्व	३५	५५८ प्रथमण्डलोद्धत	७९
३९६	पयसि सलिलराशे	४५	६८५ पुरः प्रयुक्तैर्युद्धं तत्	४७	१५ प्रफुल्लतापिच्छानिमै	२२
६२३	पयोमुचामभिपततां	४६	४७५ पूर्वमङ्ग ! जुहुवि	१०	३० प्रमुर्धुभूपर्मुवन	४९
१२९	परस्परस्पर्धिपराध्य	५८	५०२ पूर्वमेप किल	६७	३०१ प्रम्रष्टैः सरभसं	४९
६०८	परस्परं परिकुपितस्य	८	५२३ पृथिवीं विमर्ध	२९	७२७ प्रमुखेऽभिहृताश्च	२५
३७	परस्य मर्माविध	६४	७३३ पृथुदर्विभृतस्ततः	४२	७४६ प्रयतः प्रशमं	७३
६१२	परानमी यदपवदन्त	१९	७३६ पृथुवारिधिवाचि	४७	४०५ प्रलयमखिलतारा	६६
७२२	परिकुञ्चितकूर्परेण	१९	६७१ पृथोरध्याक्षिपद्रुक्मी	९	५३५ प्रलयं परस्य	१६
३९८	परिणतमदिराभं	४९	६५७ पौनःपुन्यादस	५७	२२३ प्रवसतः सुतरा	३०
५७८	परितप्यत एव	२३	३९० प्रकटतरामिमं मा	३२	४०३ प्रविकसति चिराय	६३
५५८	परितश्च घौतमुख	७८	३८९ प्रकटमलिनलक्ष्मा	३०	५४८ प्रविदारिताऽहण	५५
५८०	परितोषयिता न	२८	५८१ प्रकटान्यपि नैपुणं	३०	५६० प्रविवत्सतः प्रियत	८६
६०२	परितः प्रमिताक्षरा	८०	५७६ प्रकटं मृदु नाम	१९	२५ प्रवृत्त एव स्वय	४०
७४६	परितः प्रसमेन	७२	६०७ प्रकुप्यतः श्वसन	६	६८२ प्रवृत्ते विलसद्धानं	४६
४५८	परिपाटलोर्ध्वतल	४२	३९५ प्रकृतजपविघ्नीना	४२	११३ प्रवृद्धमन्द्राऽम्बुद	२५
५९१	परिपाति स केवलं	५४	७३२ प्रकृतिं प्रतिपादुकै	३९	२६१ प्रसकलकुचवन्धु	३४
३३९	परिमन्यराभि	७८	७४० प्रचलत्पतगेन्द्र	५८	१०९ प्रसाधितस्यास्य मधु	१२
५५७	परिमोहिणा परि	७६	१३३ प्रजा इवाङ्गादरविन्द	६५	६२२ प्रसारिणी सपदि	४४
७३६	परिवेष्टितमूर्तयश्च	४९	६०७ प्रजापतिक्रतुनिघनार्थ	७	७३७ प्रसृतं रभसादयो	५१
३८१	परिशियलितकर्ण	११	७९ प्रज्ञोत्साहावतः	७६	१८४ प्रस्वेदवारिसविशेष	२३
३४	परेतभर्तुर्महियोऽमुना	५७	२२६ प्रणयकोपमृतोऽपि	३८	३७८ प्रहरकमपनीय	४
२९९	पर्यच्छे सरसि	४६	३३१ प्रणयप्रकाशन	५५	५९० प्रहितः प्रधनाय	५२
३६२	पल्लवोऽयमिति	५३	६१० प्रणोदिताः परिगत	३५	४३० प्रह्वानतीव कचि	५६
४४९	पवनात्मजेन्द्र	२२	५९३ प्रतनूच्छसिता	६१	१६२ प्राग्भारतः प्रतदिहे	४९

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
३४७	प्रातिभं त्रिसरकेण	१२	६८२	वाणाऽहिपूर्णतूणीर	३९	३०६	अश्रयद्विजलमभि	६०
७०३	प्रापे रूपी पुराऽरेपाः	९४	३६९	बाहुपीडनकच	७२		म	
३६५	प्राप्तनाभिनद	६०	३४७	विभ्रतौ मधुरता	१०	९४	मखविघ्नाय सकल	१०२
७५	प्राप्यतां विद्युतां	६६	२०८	विभ्राणमायतिमती	६५	५०२	मत्कुणाविव पुरा	६८
३७१	प्राप्यते स्म गत	७८	१७९	विभ्राणया बहल	१३	२५६	मदनरसमहौघ	२३
६७२	प्राप्य भीममसौजन्यं	१३	३४५	विम्बितं मृतपरिस्त्रुति	५	३९२	मदमदनविकास	३६
३७१	प्राप्य मन्मथमदा	८०	१५७	विम्बोष्ठं बहु मनुते	३८	३८३	मदसन्निमरणेनो	१६
४२६	प्रायेण नीचानपि	४६	८४	वुद्धिशस्त्रः प्रकृत्यङ्गो	८४	६३१	मदाम्भसा परि	६८
१६९	प्रालेयशीतमचलेश्वर	६४	३२	वृहच्छिलानिष्ठुर	५४	३४९	मद्यमन्दविगलत्त्रप	१७
४८५	प्राशुराशु हवनीय	३१	१२५	वृहत्तुलैरप्यतुलै	५०	१६२	मधुकरविटपा	४८
४३३	प्रासादशोभा	६३	९३	वृहत्सहायः	१००	२१४	मधुकरैरववाद	९
२७९	प्रियकरपरिमार्गा	७५	३३४	ब्रुवते स्म दूत्य	६२	२५७	मधुमथनवधू	२५
२३५	प्रियतमेन यया	५७		भ		२१९	मधुरया मधुबोधित	२०
२६०	प्रियमभि कुसुमो	३२	५००	भक्तिमन्त इह	६३	७४५	मधुरैरपि भूयसा	७१
२५०	प्रियमिति वनिता	११	४२७	भग्नद्रुमाश्वकु	४९	३४०	मधुरोन्नतभु	७३
२१४	प्रियसखासदृशं	८	६४९	भग्नैऽपीभि स्वे परा	३९	५७५	मधुरं बहिरन्तरप्रियं	१७
४८९	प्रीतिरस्य ददतो	४१	६६१	भग्नैर्दण्डैरातपत्राणि	६७	११८	मध्यसमुद्रं ककुभः	३३
४२४	प्रीत्या नियुक्तां	४०	१६९	भग्नो निवासोऽय	६३	६२१	मनस्विनामुदित	४२
१६८	प्रीत्यै यूनां व्यव	६२	४३२	भग्नोऽहरोधः	६०	६५	मनागनभ्यावृत्त्या वा४३	
३७२	प्रेक्षणीयकमिव	८२	३२९	भजते विदेश	४८	६१५	मनोरमैः प्रकृति	२६
४९२	प्रेम तस्य न	४७	७२८	भवति स्फुटमागतो	२९	५८	मन्त्रो योष इवाधीरः	२९
२९६	प्रेम्णोरः प्रणयिनि	४०	४८	भवद्विरामवसर	८	४१३	मन्दैर्गजानां	१५
४३७	प्रोथैः स्फुरद्भिः	७३	३२६	भवनोदरेषु	३९	९५	मन्यसेऽरिवधः	१०६
५३	प्रोलसत्कुण्डलप्रोत	१९	६६९	भवन् भयाय लोकानां	४	५०	मम तावन्मतमदः	१२
३९९	प्लुतमिव शिशिरांशो	५३	३७३	भातु नाम सुदृशां	८६	३३४	मम रूपकीर्ति	६३
७१२	प्लुतेभकुम्भोरसजैः	११५	७६	भारतीमाहितभरा	६९	६२३	ममौ पुरः क्षणमिव	४७
	फ		१७३	भास्वत्करव्यतिकरो	३	१६६	मरकतमयमेदिनीषु	५६
१४७	फलद्विहृणांशुकरा	१६	६४२	भित्वा घोणामायसेत्त	२२	४९८	मर्त्यमात्रमवदाधर	५९
३०५	फेनानामुरासि	५९	६६१	भिजानल्लैर्मौहभाजो	६६	४७०	मर्त्यलोकदुरवाप	६९
	ब		१६१	भिन्नेषु रत्नकिरणैः	४६	५९४	मलिनं रणरेणुभिः	६२
४८१	बद्धदर्भमय	२२	६६०	भिन्नोरस्कौ शत्रुणा	६५	५८३	महतस्तरसा	३५
६९८	बन्धौ विपन्नेऽनेकेन	८०	६८८	भीमतामपरो	५४	६०१	महतः कुकुराऽन्धक	७९
६१७	बवृंहिरे गजपतयो	३१	७१०	भीमाखराजिन	११३	७३२	महतः प्रणतेष्विव	३८
४२	बलावलेपादधुनापि	७२	५११	भीष्मोक्तं तदिति	८८	९५	महात्मानोऽनुगृह्णन्ति	१०४
१३४	बलोर्मिभिस्तत्क्षण	६९	४१६	भूयद्विरप्यस्खलिता	२३	१३	महामहानीलशिला	१६
४०२	बहिरपि विलसन्त्यः	५९	६०२	भूयांसः क्वचिदपि	८२	६२७	महीयसां महति	५७
३९३	बहु जगदं पुरस्तात्	३९	६९२	भूरिभिर्भारिभिर्भारा	६६	६६	मा जीवन् यः परा	४५
७३७	बहुलाऽञ्जनपङ्कपट	५०	६५०	भृङ्गश्रेणीश्यामभासां	४१	६४७	मातङ्गानां दन्तसङ्घट	३४
५२१	बहुशो रणेषु	X	५९८	भृतभूतिरहीनभोग	७१	३५२	मानभङ्गपटुना	२५
४७२	बहूपि प्रियमयं	४	५५९	भृशमङ्गसाद	८३	३५१	मा पुनस्तमभि	३१
७८	बहूपि स्वेच्छया	७३	२३६	भृशमदूषत	५८	९१	मा वेदि यदसावेको	९६
६५६	बाणाऽऽक्षिसारोह	५६	६२३	भृशस्विदः पुलकं	४८	७११	मांसव्यधोचितमुखै	११३
१३१	बाणाहव्याहत	६१	४१८	भेरीभिराकृष्ट	२७	६४०	मिश्रीभूते तत्र	१८

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
४४३	मुकुटांशुरक्षित	९	१२१	यत्सालमुचुङ्गतया	४०	४५	विद्यक्षमाणेनाहूतः	१
७०६	मुक्ताऽनेकशरं	१०१	६२१	यथा यथा पटहरवः	४३	११४	यियासतस्तस्य महीधर	२४
२८३	मुक्ताभिः सलिल	९	१२२	यदङ्गनारूपसरूप	४२	६२१	यियासितामथ	४१
१०८	मुक्तामयं सारसना	१०	५८४	यदनगलगोपुराननः	३७	४०३	युगपदयुगसप्ति	६१
२०५	मुक्ताश्चूणानि परितः	६१	५१७	यदपुपुजस्त्वमिह	१४	३२७	युगपद्विकासमुदया	४१
१६०	मुक्तं मुक्तागौरमिह	४४	५८३	यदपुरि पुरा	३६	१६	युगान्तकालप्रति	२३
५४१	मुखकन्दराऽन्तर	२७	५४३	यदयुध्यमान	३२	६९८	युद्धमित्यं विधृताऽन्य	८२
२६६	मुखकमलकमुन्नमप्य	४४	५१७	यदराज्ञि राजवदिहा	१५	६१४	युधे परैः सह	२४
४५१	मुखमोक्षितुं	२६	५२५	यदि नाऽङ्गनेति	३६	३५८	यूनि रागतलैः	४०
७१७	मुखमुल्लसितत्रिलेख	१	२५२	यदि मथि लघिमान	१४	९२	ये चान्ये कालयवन	९८
२३१	मुखसरोजरुचं	४८	५१८	यदि वाऽर्चनीयतम	१८	६९५	येनाङ्गमूहे व्रण	७४
२९३	मुग्धत्वादविदित	३२	६०७	यदुत्पतत्प्रयुत	५	१८९	ये पक्षिणः प्रथम	३१
२८३	मुग्धायाः स्मरं	१३	५४१	यदुदस्य बाहुमय	२८	२९४	योग्यस्य त्रिनयन	३३
५२०	मुचुकुन्दतल्प	२४	४४०	यदुभर्तुरागमन	२	३०५	यो बाह्यः स खलु	५८
२४३	मुदमन्दभुवामपां	७२	५४४	यदुवाच दृष्टमति	३४	३७४	योषितामतितरां	९०
२५९	मुदितमधुभुजो	३०	१५८	यदेतदस्याऽनुतटं	३९	३७३	योषितः पतित	८५
३८८	मुदितयुवमनस्का	२७	३७१	यद्यदेव रुच्ये	७९	४९०	यं लघुन्यपि लघू	४२
४५०	मुदितैस्तदेति	२४	५४	यद्वाऽमुदेवेनाऽदीन	२२	५१०	यं समेत्य च ललाट	८५
१४५	मुदे मुरारिरमरैः	१०	४४०	यमुनामतीतमथ	१	५१०	यः कालतां बल्लवतां	८६
२५३	मुहुरयुसममाप्रती	१७	४७७	यस्तवेह सवने	१६			
२७३	मुहुरिति वनविभ्रमा	६८	५०६	यस्य किञ्चिदपकर्तुं	७८	६९२	रक्तचुतिं जपासून	६४
२७०	मुहुरपहसितामिवा	५५	१२९	यस्यामजिह्वा महती	५७	४९४	रक्षितारामिति	५१
६१३	मुहुः प्रतिस्खलित	२१	१२४	यस्यामतिश्लक्ष्णतया	४६	३२४	रजनीमवाप्य रुच	३३
५२४	मृगविद्विषामिव	३४	४३५	यस्या महानीलतटी	६८	८	रणद्विराघटनया	१०
४८९	मृग्यमाणमपि	३९	१२०	यस्याश्चलद्वारिधि	३७	५५७	रणसंमदोदय	७७
१०४	मृगालसूत्राऽमल	३	३५०	या कथञ्चन सखी	१८	६९३	रणाङ्गणं सर इव	६९
२०७	मृत्पिण्डशेखरित	६३	४३५	या घर्मभास	६७	६८८	रण रभसीनिभिन्न	५६
२६७	मृदुचरणतलाग्र	४८	८९	यातव्यपाणिग्राहादि	९२	३३	रणेषु तस्य प्रहिताः	५६
८६	मृदुव्यवहितं तेजो	८७	६३७	यातैश्चातुर्विध्यमस्त्रादि	११	३७७	रत्तरभसविलासा	२
३७३	मृष्टचन्दनविशेष	८४	१६१	या न ययौ प्रिय	४५	१२८	रतान्तरे यत्र गृहा	५५
२०७	मेदस्विनः सरभसो	६४	१८१	यानाज्जनः परिजनैः	१७	२१३	रतिपतिप्रहितेव	७
१६५	मैत्र्यादिचित्तपरिकर्म	५५	२८०	यान्तीनां सममसित	२	१२३	रतौ हिया यत्र	४५
७९	म्रदीयसीमपि घना	७४	४१४	यान्तोऽस्पृशन्त	१७	४६	रत्नस्तम्भेषु संक्रान्त	४
	य		६७३	या वमार कृताऽनेक	१५	२५९	रथचरणधराङ्गना	२८
५३१	य इमं समाश्रयति	९	१६६	या विमर्ति कल	५७	४४८	रथमास्थितस्य	१९
१०१	य इहात्मविदो	११६	६०२	यामूढवावानूढ	८१	४४७	रथवाजिपति	१७
७५	यजतां पाण्डवः स्वर्ग	६५	६४४	यावच्चक्रे नाऽङ्गन	२६	१५	रथाङ्गपाणेः पटलेन	२१
१४५	यतो महाघाणि	११	१८५	यावत्स एव समयः	२४	११९	रथाङ्गभर्त्रेऽभिनवं	३६
११५	यतः स मर्ता जगतां	२५	५१	यावदर्थपदां वाच	१३	६३४	रथाघोषैर्वृहया	३
६४६	यत्नाद्रक्षन् सुस्थित	३१	४३१	यावद्यगाहन्त न	५७	४३२	रन्तुं क्षतोत्तुङ्ग नितम्ब	५९
३६१	यत् प्रियव्यतिकरा	५१	६८९	यावन्न सत्कृतैर्भर्तुः	५७	४४१	रभसप्रवृत्तयुग्	३
१४६	यत्राधिखेदेन	१३	१९४	यां चन्द्रकैर्मद	४०	५५१	रभसादुदस्थुरथ	५९
१४७	यत्रोज्जिताभिर्मुहु	१५	१११	यां यां प्रियः प्रैक्षत	१६	४५३	रभसेन हारपद	३२

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
१२७	रम्या इति प्राप्तवतीः	५३	५८०	वचनैरसतां	२७	५६३	विदुषीव दर्शन	९४
६९२	रथेण रणकाम्यन्तौ	६५	१२०	वणिक्पथे पूगकृतानि	३८	१५७	विद्वद्भिरागमपरैः	३७
११३	रराज सम्पादक	२२	२१६	वदनसौरभलोभ	१४	७०१	विद्विषोऽद्विषुस्तीक्ष्ण	८९
२२०	रवितुरङ्गतनूरुह तुल्य	२२	४१९	वन्येभदानाऽनिल	२८	७०७	विधातुमवतीर्णोऽपि	१०५
५२८	रहितं कलाभि	३	३३०	वपुरन्वलिप्तपरिरम्भ	५१	१३	विधाय तस्यापचितिं	१७
२९६	रागाऽन्धीकृत	३९	२४२	वपुरम्बुविहारहिमं	७१	६५	विधाय वैरं सामर्थे	४२
७०६	राजराजी रुरोजा	१०२	४४३	वपुषा पुराणपुरुषः	८	३३१	विधृते दिवा सवयसा	५३
१४५	राजीवराजीवश्लोल	९	७०५	वररोऽविवरो वैरि	१००	२७१	विनयति सुदृशो	५७
६६२	रामेण त्रिःसप्तकृत्वो	७०	१५९	वर्जयन्त्या जनैः	४२	७२४	विनिवारितभानुताप	१६
६७०	रामे रिपुः शरानाजि	५	७८	वर्णैः कतिपयैरेव	७२	६०४	विनिहत्य भवन्त	८५
७४८	राहुस्त्रीस्तनयोरकारि	७८	६३५	वर्षाऽऽवद्धा घौरितेन	५	२९	विनोदमिच्छन्नथ	४८
३१६	रुचिधाम्नि भर्तारि	१३	४३३	वर्म द्विपानां	६४	६१	विपक्षमखिलीकृत्य	३४
१५५	रुचिराचत्रतनूरुह	३२	४५९	वल्यापिताऽसित	४४	२७६	विपुलकमपि यौवनो	७०
२१८	रुद्रिषा वदनाम्बुरुह	१७	४४९	वशिनं क्षितेरयनया	२३	३७८	विपुलतरनितम्बा	५
५४९	रुषितेषु राजसु	५५	३२१	वसुधाऽन्तनिःसृत	२५	५६०	विपुलाऽवलस्थल	८४
३५६	रूपमप्रतिविधान	३७	१५०	वहति यः परितः	२१	४६५	विपुलाऽलवाल	५७
३६३	रोचितं परिजनेन	५५	६९१	वाजिनः शत्रुसैन्यस्य	६२	५६७	विपुलेन निपीड्य	३
६६१	रेजुर्ध्रष्टा वक्षसः	६८	६८४	वारणाऽगगभीरा सा	४४	४५७	विपुलेन सागर	४०
२०३	रेजे जनैः स्नपन	५७	३६८	वारणार्थपदगद्गद	७०	६९९	विभावीविभवी	८६
५०७	रेणुकातनयता	८०	५०४	वारिधेरिव कराग्र	७३	१४६	विभिन्नवर्णा गरुडा	१४
१८३	रोचिष्णुकाश्चनचयां	२०	४८६	वारिपूर्वमखिलासु	३४	३३	विभिन्नशङ्खः कलुषी	५५
६३९	रोदोर्ध्वं व्यश्नु	१५	३०८	वासांसि न्यवसत	६६	२३१	विरतसस्यजिघत्स	४९
६३७	रोषावेशादाभिमुख्येन	१२	६८०	वाहनाऽजनि मानाऽसे	३३	३१२	विरलातपच्छवि	३
ल			३८५	विकचकमलगन्धैः	१९	६४	विराद्ध एवं भवतां	४१
			५७३	विकचोत्पलचारु	१२	१११	विरोधिनां विग्रहभेद	१८
१३५	लक्ष्मीश्रुतोऽम्भोधि	७१	४४८	विकसत्कलाय	२१	५५	विरोधिवचसो मूकान्	२४
२५५	लघुललितपदं	१९	१३७	विक्रीय दिश्यानि	७६	६०९	विलङ्घितस्थिति	१२
२३	लघूकरिष्यन्नतिभार	३६	३८८	विगततिमिरपङ्क	२६	१४४	विलम्बनीलोत्पल	८
४७१	लग्जितेन गदितः	२	२२७	विगतरागगुणोऽपि	३९	२६७	विलसितमनुकुर्वती	४६
३५२	लब्धसौरभगुणो	२४	२३२	विगतवारिधरा	५१	३८८	विललितकमलौघः	२८
६५२	लब्धस्पर्श भूव्यधा	४७	६०९	विचिन्तयन्नुपनत	११	२३३	विललितामनिलैः	५२
१४०	लवङ्गमालाकलिता	८१	६०४	विच्छित्तिर्नवचन्दनेन	८४	२१२	विललिताऽलक	३
७१	लिलङ्घयिषते लोका	५८	२६९	विजनमिति बलादमुं	५१	१९	विलोकनेनैव तवा	२९
३५७	लीलयैव सुतनोः	३८	७२	विजयस्त्वयि सेनायाः	५९	५२	विवक्षितामर्थविद	१५
४२५	लीलाचलस्त्रीचरणा	४४	५७५	विजितकुधमीक्षता	१५	६१०	विवर्तयन् मदकलुषी	१३
३८५	लुलितनयनताराः	२०	३९६	विततपृथुवरत्रा	४४	५८५	विविनक्ति न बुद्धि	३९
६५८	लूनप्रीवात्सायकेन	५९	२६१	विततवलिविभाव्य	३३	५५०	विशृङ्खलबाहु	५७
६०३	लोकालोकव्याहतं	८३	३५	विदग्धलीलोचित	६०	३२१	विशदप्रभापरिगतं	२६
७०४	लोकाऽऽलोकीकलो	९८	५५३	विदतुयमुत्तममशेष	६५	४६३	विशदाऽश्मकूट	५३
४८२	लोलेहेतिरसना	२५	६९६	विदलपुष्कराकीर्णाः	७७	५५५	विशिखान्तराण्यति	७०
६७७	लोलाऽसिकाविकुला	२८	४३९	विदलितमहाकूला	७७	७९	विशेषविदुषः शास्त्रं	७५
४३६	लोलैरिन्द्रैश्चरै	७१	७०१	विदिते दिवि केऽनीके	९०	३७४	विश्रमार्थमुपगूढ	८८
व			५८५	विदुरेण्यदपाय	४०	६२९	विषाङ्गिणि प्रतिपद	६३
			३०४	वक्षोभ्यो घनमनु	५७			

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
६२५	विपङ्क्तिभिः क्वचि	५३	४७९	शविदतामनपशब्द	२०	१३३	छिद्यद्विरन्योन्य	६६
३३५	विपतां निषेवित	६८	६९४	शरक्षते गजे मृङ्गैः	७०	११५	श्यामारुणेर्वारण	२७
६८३	विपमं सर्वतोभद्र	४१	७२८	शरदेव शरश्रिया	२७		ष	
६४३	विध्वद्भीचीर्विक्षिपन्	२५	७०७	शरवर्षा महानादः	९६	५७	पङ् गुणाः शक्तय	२७
५८२	विसृजन्त्यविकत्थनाः	३२	६८७	शस्त्रव्रणमयश्रीम	५२	९०	पाङ्गुयमुपयुजीत	९३
६८४	विस्तीर्णमायामवती	४३	४७७	शासनेऽपि गुरुणि	१५		स	
१५७	विहगाः कदम्बसुरभा	३६	७२६	शिखरोन्नतनिष्ठुरांस	२२	१०८	स इन्द्रनीलस्थल	११
७	विहङ्गराजाङ्गरुहै	७	७३५	शिखिपिच्छकृतध्वजा	४६	३९०	संकलपपि निकामं	३१
५४०	विहरन् वने	२५	७१८	शितचक्रनिपात	२	५७२	सकलाऽपिहित	११
५४३	विहितागसो मुहु	४२	७२३	शितशल्यमुखा	१४	४६९	सकले च तत्र	६७
३१६	विहिताञ्जलिर्जनतया	१४	५४७	शितितारकाऽनुमित	४८	५२४	सकलैर्वपुः सकल	३२
७२९	विहिताऽद्भुतलोक	३२	५६७	शिरसां प्रणतः	४	६१४	सकल्यनं द्विरदगणं	२३
५७१	विहिताऽपचितिर्मही	९	४४५	शिरसि स्म जिप्रति	१२	१४	स काञ्चने यत्र मुने	१९
५४६	विहितं मयाऽद्य	४६	६२७	शिरोरुहैरलिकुल	५८	६७६	सकारनानारकास	२७
४७४	वीतविघ्नमनघेन	९	३८६	शिशिराकरणकान्तं	२१	६१०	सकुङ्कुमरविरल	१४
६३९	वीर्यैस्सैकश्लाघि	१६	२३९	शिशिरमासमपास्य	६५	६२	सखा गरीयान् शत्रुश्च	३६
६५८	वृत्तं युद्धेऽस्माल्लिष्य	६०	५४३	शिशुरेप शिक्षित	३१	३५८	सङ्क्षेपेच्छुरभिधातु	४१
७०९	व्यक्ताऽऽसीदरिता	१०९	३०७	शीतार्ति बलव	६२	१६०	सङ्क्षीर्णकीचकवन	४३
४३५	व्यक्तं वलीयान्	६९	१२४	शुकाङ्गनीलोपल	४८	६३५	सङ्क्षीडन्ती तेजिता	७
७४७	व्यगमन् सहसा दिशां	७४	२००	शुक्लशुकोपरचितानि	५२	२८७	सङ्क्षोभं पयसि	१८
४५४	व्यतनोदपास्य	३३	४०८	शुक्लैः सतरैर्मुकुली	४	३७२	सङ्क्षताभिश्चितै	८१
४५४	व्यलगन् विशङ्क	३४	४८८	शुद्धमश्रुतिविरोधि	३७	७१९	सजलाम्बुवराऽऽरव	५
७३३	व्यवहार इवाऽनृता	४१	६३८	शुद्धाः सङ्गं न क्वचित्	१३	३४३	सज्जितानि सुरभी	१
२६१	व्यवहितमविजानती	३५	७४८	शुद्धिं गनैरपि परा	७७	६३३	सज्जगमाते तावपाया	१
३१९	व्यसरन्तु भूधरगुहा	१९	७०९	शूरः शौरिराशिश्नै	१०८	३५९	सज्जहार सहसा	४४
६५०	व्याप्तं लोकैर्दुःख	४०	२९२	शृङ्गाणि द्रुतकनको	३०	२८	सटाच्छट्टाभिन्नघनेन	४७
४१५	व्यावृत्तवक्त्रैः	२०	४२८	शैलाधिरोहाम्भयसना	५१	२५०	सततमनभिमाषणं	९
४२५	व्यासेद्धुमस्मानव	४३	१७६	शैलोपशल्य निषतः	८	१५	स तप्तकार्तस्वर	२०
१५४	व्योमस्पृशः प्रथयता	३१	६५४	शोचित्वाऽग्रे मृत्ययो	५२	५०३	सत्यवृत्तमापि	७०
३८७	व्रजति विषयमङ्गा	२५	४९६	शोभयन्ति परितः	५६	७१६	सत्त्वं मानविशिष्ट	१२०
५२९	व्रजति स्वता	५	४२०	शौरैः प्रतापोपनतैः	३३	७१२	सदामद्वलप्रायः	११६
४४२	व्रजतोरपि प्रणय	६	३०७	श्च्योतद्भिः समधिक	६३	७२८	स दिवं समचिच्छद	२८
५६१	व्रजतः क्व तात ।	८७	४२७	श्च्योतन्मदाऽम्भः	४८	७१५	सदैव सम्गन्त्रवपू	११८
२३६	व्रणमृता सुतनोः	५९	४२९	श्मश्रूयमाणे मधु	५४	६४१	सद्वैशत्वादङ्गसङ्गिनी	१९
२६६	व्रततिविततिभि	४५	७४९	श्रिया जुष्टं दिव्यैः	७९	५१४	स निकामधर्मित	५
	श		१	श्रियः पतिः श्रीमति	१	७१८	स निरायतक्रेतनां	४
५२६	शकटं व्युदास	३७	२८२	श्रीमद्भिर्जिनपुलिनानि	८	३४९	सन्तमेव चिर	१५
३५६	शङ्कयाऽन्ययुवतौ	३५	२५७	श्रुतिपथमधुराणि	२४	६६३	सन्दानान्तादस्त्रिभिः	७१
५६१	शठ । नाकलोक	८८	३७६	श्रुतिसमाधिकमुच्चैः	१	३८७	सपदि कुमुदिनीभि	२४
७२९	शतशः परुषाः पुरो	३१	५०३	श्रीतमार्गसुखगान	६९	४७३	सप्तन्तुमाधगन्तु	६
४४८	शनकैश्च तस्य	२०	३०८	शल्यं यत्परिहित	६५	४८०	सप्तभेदकरकल्पित	२१
१३४	शनैरनीयन्त रयात्	६८	७३१	श्लयतां व्रजतस्तदा	३५	४०	स बाल आसीद्वपुषा	७०
२२४	शमिततापमपोढ	३३	२७३	श्लयशिरसिजपाश	६२	७२०	समकालमिवाऽभि	८

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
२६	समत्सरेणाऽसुर	४३	४२५	स व्रीहिणां याव	४२	३७४	सुश्रुवामधिपयोधर	८७
२७२	समदनमवतंसिते	५९	२८	स सञ्चरिष्णुर्भुवना	४६	६१४	सुमेखलाः सिततर	२५
५८३	समनद्ध किमज्ञ !	३४	६१०	ससम्भ्रमश्चरणतला	१५	२१५	सुराभिणि श्वसिते	१२
२१४	समभिष्टत्य रसा	१०	१८७	सस्तुः पयः पपु	२८	६२८	सुसंहतेर्दधदपि	५९
३२८	सममेकमेव दधतुः	४४	४८७	स स्वहस्तकृतचिह्न	३६	१९५	सेव्योऽपि सानुनय	४२
२२९	समय एव करोति	४४	५६२	सह कजलेन	९०	६७५	सोढुं तस्य द्विषो नालं	२१
५९४	समराय निकामकर्कशं	३३	१०२	सहजचापलदोष	११७	३४४	सोपचारमुपशान्त	२
५७४	समरेषु रिपून्	१४	५८१	सहजाऽन्धदृशः	२९	८०	सोपधानां धियं धीराः	७७
५६३	समरोत्सुके नृप	९३	७४१	सहसा दधदुद्धता	६०	३६४	सोष्मणः स्तनशिला	५८
६३०	समस्थलीकृतविवरेण	६६	५५६	सहसा ससम्भ्रम	७४	३००	सौगन्ध्यं दधदपि	४८
६१२	समाकुले सदसि	१८	६८७	सहस्रपूरणः कश्चि	५१	२९७	संक्रान्तं प्रियतम	४१
१६४	समीरशिशिरः शिरःसु	५४	१४२	सहस्रतंल्यैर्गगनं	४	५५	सीक्ष्यस्याऽप्यतो	२५
३०	समुत्क्षिपन् यः पृथिवी	५०	९६	सहिष्ये शतमार्गासि	१०८	४१३	समूर्च्छदुच्छृङ्खल	१३
६२६	समुन्नमद्धननिकुरम्ब	५६	१३७	साटोपमुर्वीमनिशं	७४	४८२	संशयाय दधतोः	२४
४४६	समुपेत्य तुल्यमहतः	१५	६७५	सादरं युध्यमानाऽपि	२३	१९३	संसर्पिभिः पयसि	३९
६०	समूलघातमन्तः	३३	४७६	साधिताऽखिलनृपं	१३	२८१	संस्पर्शप्रभवसुखो	६
६७१	समं समन्ततो राज्ञा	१०	६३५	सान्द्रत्वकास्तल्पला	६	६८३	संहत्या संत्वतां चैद्यं	४२
६०	सम्पदा सुस्थितमन्यो	३२	६४८	सान्द्राऽम्भोदश्यामले	३६	५०४	स्कन्धधूननविसारि	७१
९२	सम्पादितफलस्तेन	९७	७०	सामवादाः सकोपस्य	५५	१४४	स्कन्धाधिरुढोज्ज्वल	७
७७	सम्प्रत्यसाम्प्रतं वक्तु	७०	१६६	सायं शशाङ्ककिरणा	५८	६९०	स्खलन्ती न क्वचि	५९
५६४	सम्प्रत्युपेयाः कुशली	५५	२०८	सार्धं कथञ्चिदुचितै	६६	२४४	स्तनयोः समयेन	७५
५०७	सम्प्रदायविगमा	७९	४२९	सावज्ञमुन्मील्य	५२	१९८	स्तम्भं महान्तमुचितं	४८
३६१	सम्प्रवेष्टुमिव	४८	१२४	सावर्ण्यभाजः प्रति	४७	१५१	स्थगयन्त्यमू	२४
६४	सम्भाव्य त्वामितिभर	१०३	३४९	सावेशेषपदमुक्त	१६	३१९	स्थगिताम्बरक्षिति	२१
४७३	सम्भृतोपकरणेन	७	४७२	सा विभूतिरनुभाव	५	९०	स्थाने शमवतां	९४
२६४	सरजसमकरन्द	४२	६७७	सा सेनागमनारम्भे	२९	८७	स्थायिनोऽर्थे प्रवर्तन्ते	८९
३८७	सरभसपरिरम्भा	२३	१८०	सिक्ता इवामृत	१६	४९६	स्नातकं गुरुमभीष्ट	५५
४००	सरसनखपदान्तः	५४	२९८	सिक्तायाः क्षणमव	४३	३०२	स्नान्तीनां बृह	५३
४००	सरसिजवनकान्तं	५६	२९४	सिञ्चन्त्याः कथमपि	३४	४३३	स्निग्धाञ्जनश्याम	६२
६०५	सरागया स्तुतधन	२	३९९	सितरुचि शयनीये	५२	१३२	स्निग्धाञ्जनश्याम	६३
५६	सर्वकार्यशरीरेषु	२६	१७	सितं सितिम्ना	२५	२९५	स्निह्यन्तीं दशमपरा	३५
४९९	सर्ववेदिनमनादि	६२	३७०	सीतकृतानि मणितं	७५	३६१	स्नेहनिर्भरमधत्त	४९
२६७	सललितमवलम्ब्य	४७	३०९	सीमन्तं निजमनु	६९	३५७	स्पर्शभाजि विशद	३९
७३०	सलिलाऽऽर्द्रवराह	३३	४३८	सीमन्त्यमाना	७५	४८३	स्पर्शमुष्णमुचितं	२७
३१	सलीलयातानि न	५२	५७७	सुकुमारमहो !	२१	२०९	स्पष्टं बहिः स्थितवते	६७
१६३	सवधूकाः सुखिनो	५१	५३३	सुकृतोऽपि सेवक	११	८०	स्पृशन्ति शरव	७८
५१३	स वमन् रुषाऽश्रु	४	४४५	सुखवेदनाहृषित	१३	३४	स्पृशन्तशङ्कः समये	५८
२२८	स विकचोत्पल	४२	४६४	सुखिनः पुरोऽभि	५५	३७७	स्फुटतरमुपरिष्टा	३
६१९	सविक्रमक्रमणचले	३६	६७४	सुगन्धयद्दिशः शुक्ल	२०	२७१	स्फुटमिदमभिचार	५८
७४४	सवितुः परिभावुकैः	६९	१२८	सुगन्धितामप्रतियत्न	५४	२१२	स्फुटमिवोज्ज्वलकाञ्चन	५
१०१	सविशेषं सुते पाण्डो	११५	४६८	सुतरां सुखेन	६५	१२२	स्फुरत्तुषारांशुमरीचि	४३
७३५	सविष्वसनोद्धतो	४५	५५९	सुदृशः समीक	८३	२२१	स्फुरदधीरतडि	२५
४३१	स व्याप्तवत्या	५८	३४२	सुदृशः सरसंवल्लिक	८५	३२९	स्फुरदुज्ज्वला	४७

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
५५१	स्फुरमाणनेत्र	६०	५३१	स्वयमक्रियः कुटिल	८	५७७	हरिमन्त्रितवान्	२०
३९	स्मरत्यदो दाशरथि	६८	५१९	स्वयमेव शन्तनु	२०	४६९	हरिराकुमार	६८
२४२	स्मरारागमयी	७०	६८	स्वयं प्रणमतेऽप्येऽपि	५०	६२४	हरेरपि प्रति परकीय	५०
२७३	स्मरसरसमुरः	६५	४१	स्वयं विधाता सुर	७१	४६६	हसितुं परेण	९०
२१३	स्मरहुताशन	६	६५९	स्वर्गवासं कारयन्त्या	२६	४०८	हस्तस्थिताऽखण्डित	३
२३४	स्मितसरोरुहनेत्र	५४	७१	स्वशक्त्युपचये	५७	६५३	हस्तेनाऽग्रे वीतभीति	४८
७४३	स्मृतिवर्त्म तस्य	४३	३४६	स्वादनेन सुतनो	७	३४८	हावहारि हसितं	१३
५३९	स्रवताऽमुना	२३	४९४	स्वादयन् रसमनेक	५०	५९१	हितमप्रियमिच्छसि	५६
५१७	स्रस्ताऽङ्गसन्धौ	३५	४७४	स्वापतेयमधिगम्य	९	२३७	हिमकृतावापि ताः	६१
४५९	संसमानमुपयन्तरि	४५	४१०	स्वैरं कृतास्फालन	६	४५६	हिममुकचन्द्ररुचिरः	३८
३०७	स्वक्षं सुपत्रं	३	२८१	स्वं रागादुपरि	५	२६८	हिमलवसदृशः	७३
४९०	स्वगुणैराफलप्राप्तेः	६१	७२	हृतेह हिडिम्बरिपुणा	६०	२९६	हृतायाः प्रतिसखि	४२
६१०	स्वच्छाम्भःस्नपन	७०	६८६	हन्तुं विद्विषतस्तीक्ष्णः	४९	४३	हृदयमरिवधोदया	७४
३३३	स्वजने सखिष्वनु	१२	१७	हरत्यघं सम्प्रति	२६	२०१	हेम्नः स्थलीषु परितः	५५
५२५	स्वनतो नितरां रयेण	२१	२३३	हरितपत्रं मयीव	५३	३६२	होभरादवनतं	५२
५९७	स्वभुजद्वयकेवला	६९	५५२	हरिमप्यमंसत	६१	३५१	ह्रीविमोहमहर	२२
९७	स्वयङ्कृतप्रसादस्य	११०						

कविवंशवर्णनस्य पद्यानामकाराद्यनुक्रमणिका ।

पृ०	श्लोकाः	श्लो०	पृ०	श्लोकाः	श्लो०	पृ०	श्लोकाः	श्लो०
७५१	काले मितं तथ्यमुदर्क	२	७५२	श्रीशब्दरम्यकृत	५	७५१	सर्वेण सर्वाश्रय	४
७५१	तस्याऽभवद्वत्तक	३	७५१	सर्वाधिकारी सुकृता	१			

सर्वविधपुस्तकप्राप्तिस्थानम्—

जयकृष्णदास हरिदास गुप्तः—

चौखम्बा संस्कृत सीरिज आफिस,

विद्याविलास प्रेस, गोपालमन्दिर के उत्तर फाटक, बनारस सिटी ।

सन्देहविषयैषां प्रमाणितानां ग्रन्थानां ग्रन्थकाराणां च वर्णक्रमेण नामानि ।

अमरः	प्रकाशवर्षः (उपाध्यायः)	वररुचिः
कामन्दकः	भट्टशङ्करः	वामनः
कालिदासः	भारविः	विश्वः
कुमारसम्भवम्	मनुः	वैजयन्ती
किरातार्जुनीयम्	महाभारतम्	व्यासः
निघण्टुः	रघुकाव्यम्	शालिहोत्रम्
पद्मोपाख्यानम्	रुद्रटालङ्कारः	हलायुधः
पाराशर्यः	रुद्रटः	

सर्वङ्गषायां प्रमाणत्वेनोल्लिखितानां ग्रन्थानां ग्रन्थकाराणां च वर्णक्रमेण नामानि ।

अगस्त्यः	दशरूपकम्	रत्नप्रकाशः
अनेकार्थः	दिवाकरः	रत्नाकरः
अभिधानचिन्तामणिः	नारदः	रससागरः
अभिधानरत्नमाला	न्यासकारः	राजपुत्रीयम्
अमरः	न्यासोद्घोतः	रामायणम्
अलङ्कारसर्वस्वकारः	पालकाप्य(व्य)म्	रेवतीत्तरम्
आपस्तम्बः	पिङ्गलनागः	वसन्तराजीयम्
उत्तरकाण्डम् (रामायणे)	भट्टः	वाग्भटः
उत्पलः	भट्टमल्लः	वामनः
उत्पलमाला	भरतः	विश्वः
कल्याणवर्मा	भविष्यपुराणम्	विश्वप्रकाशः
कामन्दकः	भागवतम्	विष्णुपुराणम्
कामन्दकीयम्	भारविः	वृत्तरत्नाकरटीका
कालिदासः	भाष्यम्	वैजयन्ती
काव्यप्रकाशः	भाष्यकारः	व्यासः
काव्यप्रकाशकारः	भोजराजः	शब्दार्णवः
काशिका	मनुः	शाश्वतः
किरातार्जुनीयटीका	महाभारतम्	सज्जनः
केशवः	मिताक्षरा	सङ्गीविनी
कैयटः	मिहिराचार्यः	स्वामी
गणव्याख्यानम्	मृगचर्मीयम्	हयलीलावती
घण्टापथः	मेदिनी	हरिः
जैमिनिः	याज्ञवल्क्यः	हलायुधः
त्रिकाण्डः	यादवः	हेमचन्द्रः
त्रिकाण्डशेषः	योगयात्रा	हैमः
दण्डी=आचार्यः	रङ्गराजः	

काशीसंस्कृतसीरीज-ग्रन्थमाला ।

इयं काशी-संस्कृतग्रन्थमाला विभागशः प्रकाशिता भवति । एतस्यां प्राचीनाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशालीयैः पण्डितैरन्यैरपि विद्वद्भिः संशोधिताः क्रमेण समुद्रिता भवन्ति । अस्यां प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते ।

- १ नलपाकः । नलविरचितः । संपूर्णः (पाकशास्त्रम् १) रु० १-८
- २ संक्षेपशारीरकम् । रामतीर्थस्वामिकृतान्वयार्थबोधिनीटीका-सहितम् । (वेदान्तं १) रु० ८-०
- ३ वैशेषिकदर्शनम् । पं० श्रीदुण्डिराजशास्त्रिकृतविवरणोपेताभ्यां प्रशस्तपादभाष्योपस्काराभ्यांसमन्वितम् (वैशेषिकं १) रु० २-०
- ४ श्रीसूक्तम् । विद्यारण्यपृथ्वीधरश्रीकण्ठाचार्यकृतभाष्यत्रयेण टिप्पण्या च समलङ्कृतम् । (वैदिकं १) रु० ०-६
- ५ लघुशब्देन्दुशेखरः (भैरवी) चन्द्रकलाटीकासहितः-प्रथम भाग अव्ययीभावान्तः । (व्याकरणं १) रु० ५-०
- ५ लघुशब्देन्दुशेखरः (भैरवी) चन्द्रकलाटीकासहितः तत्पुरुषादि-समाप्तिपर्यन्तः । द्वितीय भाग । (व्याकरणं १) रु० ८-०
- ६ कारिकावली मुक्ता० दिन० राम० शब्दखण्डसहिता तथा "गुण निरूपणदिनकरीय" महामहोपाध्याय पं० श्रीलक्ष्मणशास्त्रिकृतव्याख्यासहिता । (न्यायं १) रु० ६-०
- ७ पञ्चीकरणम् । वार्तिकाभरणालङ्कृतवार्तिकाटीकया-तत्त्वचन्द्रिकासमवेतविवरणेन च समन्वितम् । (वेदान्तं २) रु० ०-८
- ८ अलङ्कारप्रदीपः । श्रीविश्वेश्वरपाण्डेयनिर्मितः । (काव्यं १) रु० ०-८
- ९ अनङ्गरङ्गः । महाकविकल्याणमल्लविरचितः । (कामशास्त्रं १) रु० ०-१२
- १० जातकपारिजातः । श्रीवैद्यनाथशर्मणा विरचितः । (ज्यो० १) रु० २-०
- ११ पारस्करगृह्यसूत्रम् । कात्यायनसूत्रीयश्राद्ध-शौच-स्नान-भोजन-कल्पसहितम् । (कर्मकाण्डम् १) रु० ०-८
- १२ पुरुषसूक्तम् । सायणभाष्य-महीधरभाष्य-मंगलभाष्य-निस्वार्कमतभाष्यचतुष्टयसहितम् । (वैदिकं २) रु० १-४
- १३ श्रीमत्सत्सुजातीयम्-श्रीमच्छङ्करभगवत्पादविरचितभाष्येण नीलकण्ठीव्याख्यया च संवलितम् । (वेदान्तं ३) रु० १-४
- १४ कुमारसंभवं महाकाव्यम् । महाकवि श्रीकालिदासवि० सञ्जीवनी शिशुहितैपिणी-टीकाद्रयोपेतम् सम्पूर्णम् । (काव्यं २) रु० १-८
- १५ श्रुतबोधशृङ्गदोग्रन्थः । आनन्दवर्द्धिनीतात्पर्यप्रकाशाख्यसंस्कृत-भाषाटीकासहितः । (छंदः १) रु० ०-१
- १६ कारिकावली । मुक्तावली-न्यायचन्द्रिकाटीकाद्वयसहिता सटिप्पणा । (न्याय २) रु० १-०

